

ॐ श्रीपरमात्मने नमः

महर्षिश्रीकृष्णद्वैपायनग्रणीतं

# श्रीमन्महाभारतम् ( मूलमात्रम् )

( तस्य तृतीयो भागः )

[ कर्णशल्यसौप्तिकस्त्रीशान्त्यागल्यपर्वपञ्चतयात्मकः ]



तदिदं—

जालानोपाह्वेन धनश्यामदासेन 'गीताप्रेस' नाम्नि

मुद्रणालये मुद्रयित्वा प्रकाशितम्





२०१४ वैक्रमाब्दे प्रथमं सस्करणम् ५,०००

~~मूल्यम् ७.००~~

मूल्यम् सप्तहृष्यकाणि  
( ७.०० )

प्राप्तिस्थानम्—गीताप्रेस, पो० गीताप्रेस ( गोरखपुर )

श्रीहरिः

## निवेदनम्

यं ब्रह्मा वरुणेन्द्ररुद्रमरुतः स्तुन्वन्ति दिव्यैः स्तवैर्वैदैः साङ्गपदक्रमोपनिषदैर्गायन्ति यं सामगाः ।

ध्यानावस्थिततद्गतेन मनसा पश्यन्ति यं योगिनो यस्यान्तं न विदुः सुरासुरगणा देवाय तस्मै नमः ॥

महामहिममहर्षिद्वैपायनप्रत्तोपायनमिवेद तदीयप्रतिभाभारततं महाभारत न केवल महाभारतमेव वर्षमनुगृह्णाति स्त्रीयसुधावर्षेण नव्यभव्यगुणोत्कर्षेण च, प्रत्युत सकलां वसुमतीमेवासुमती विदधदान्वीक्षिक्यादिचतुर्दशविद्याविषयो-पपादनमहिम्ना व्याप्नोतितरा नितराम् । प्रन्थरत्नमिदमनिवार्योदार्यप्रभृतिगुणगणगुम्फिनार्यसंस्कृतिसमर्पणं दर्पणमिव दृक्सं-निधिं नीयते । चतुर्वर्गप्राप्त्युपायप्रदर्शन दर्शनमिव दरीदृश्यते । कृत्याकृत्यप्रवृत्तिनिवृत्त्यनुशासनपर शास्त्रमिव च श्रद्धा-तिशयेन शोश्रूयते सुकृतिभिः । इह चानुर्वर्ण्य वर्ण्यते चातुराश्रम्य चाकर्ण्यते । इदं बहुविधविभावानुभावसंचारिभावैर्नव-नवरसाभिव्यञ्जकदाया सुधासहस्रगुणमाधुर्यातिरेकसम्भाव्यमभिनवं काव्यमिव चास्वाद्यते सतत सादरं सद्दयैः । इह स्त्री-शूद्रद्विजबन्धुविषयककृपापारवश्य गतेन भगवता व्यासेन विहित साङ्गवेदार्थोपबृहणं सद्धर्मसमभ्यर्हणं गर्हणीयगर्हणं च पौनःपुन्येनाक्षिलक्षीक्रियते । वेदार्थसारसप्रहणादेव महाभारत कार्णवेदतया व्यपदिश्यते श्रुतावप्यस्य पञ्चम-वेदताऽऽस्नायते । नरनारायणीयत्रिजयानुवर्णनपरमिदं महाभारतं काव्यं सदपि न केवलं कविकल्पनाजल्पना-रमणीयतामावहति, प्रत्युत यथार्थवृत्तप्रतिपादनपरं सर्वतोभावेन सत्यमितिवृत्तमिति नात्र मनागपि संशेतव्यम् । तथा चोपाक्रान्तमुपक्रमे जयो नामेतिहासोऽयमिति ।

महोदधिमन्यनतश्चतुर्दशरत्नानि प्रादुरभूवन्निति जनश्रुतिः श्रुतिपदवीमुपायाता, परत महाभारतोदधे-रःखण्डनतः पारेसंख्यमाविर्भवन्ति गुणरत्नानि नित्यनूतनानीति कोऽस्य महतो महत्त्वं प्रवक्तुं पारयेत । सप्तशतश्लोक-

रत्ननिधिरविगीता श्रीमद्भगवद्गीता महाभारतस्यान्यतमं रत्नं संराजते, यदीयं गाम्भीर्यं महान्तमपारमकूपारमप्यतिशेते । अद्यावधि यानि यानि सद्बुद्धयद्बुद्ध्याह्लादीन्यनवद्यपद्यमयानि काव्यानि रससिद्धिं प्रसिद्धिं चोपगतानि तानि तानि महाभारत-मेवोपजीवन्ति स्वात्मलाभाय । महाभारतानुगृहीता एव विषया अन्यत्रोपवर्ण्यन्ते । ये नेह निबद्धास्ते न क्वचिदप्य-न्यत्राप्युपलभ्यन्ते । तथा चोक्त 'यदिहास्ति तदन्यत्र यन्नेहास्ति न तत् क्वचिदिति' । महाभारतेनैव धर्मविजयः सङ्घिडमघोषमुद्घोष्यते—'यतो धर्मस्ततो जय इति ।' यः पार्थ इवापार्थपुरुषार्थाभिमानमुत्सृज्य सर्वात्मानं श्रीकृष्णं सर्वार्त्मनोपाश्रितः स्वीयजीवनरथरश्मीस्तदीयकराम्बुजयो. समर्पयेत् स एवेह निखिलानरातीन् पराजित्य विजयतेतमां तमेव चान्ते सच्चिद्ब्रह्मरसमूर्तिं पुण्यमनोरथपूर्तिं मनोऽभिराम श्यामसुन्दरं श्रीकृष्ण समुपैष्यतीति महाभारतस्य महानुपदेशः सर्वैरेव मनसि निधातव्यः ।

सस्कृतवाङ्मयस्यानुपममद्वितीयं च ग्रन्थरत्नमिदं विषयगाम्भीर्येण विपुलकलेवरभरेण महतां भरतानां जन्मादि वृत्तान्तोपवर्णनेन च महाभारताख्या समुपालभतेत्यादावेव पर्वणि निरुक्तम् । तदिदं सुरभारतीलीलानिकेतनकेतनमिव-महाभारत भारतीयसाहित्यसदनं समलं करोति, समलंकृतमप्यन्तःकरणमध्येतृणाममलं करोतीति नापरोक्ष प्रेक्षावताम् । तदेवेदानी चिरादागृह्यतां सतां सुहृदामनुरोधेनास्माभिर्महतो भारतस्य महत्त्वं त्रितन्वानं महाभारतं प्रकाशयितुं प्रयत्न-समारब्धः । भगवतोऽकारणकरुणावरुणालयस्य परमानुग्रहेण महाभारतस्य मूलमात्रस्याद्यो द्वितीयश्चेति भागद्वयं प्रकाश-मुपनीतं साम्प्रत कर्णशल्यसौतिकश्रीशान्तिनामधेयपर्वपञ्चतयात्मकमिदं महाभारतस्य मूलमात्रं संस्करणं तृतीयभागरूपं तत्रभवतां भवतामनुप्राहकाणां ग्राहकमहोदयानां करकमलेषु सानन्दं समुपह्रियते । भागेऽस्मिन् कर्णपर्वणि कर्णा-र्जुनयोरनुपमं शौर्यं कर्णस्य वीरगतिश्च, शल्ये पाण्डवानां पराक्रमवर्णनपुरःसरं धर्मराजस्य शौर्योत्कर्षनिदर्शनं सेनापते. शल्यस्य निपतनं दुर्योधनस्य हृदे प्रवेशो भीमेन पराक्रम्य गदया दुर्योधनोरुभङ्गनं भूमौ निपातनं च, सौतिके प्रसुप्तानां पाण्डवपाञ्चालवीराणामश्वत्थाम्ना प्रसह्य सहरणमर्जुनाद् भीतेन तेन ब्रह्मास्त्रप्रयोगोऽर्जुनेन च तस्योपसहारः पुनरश्व-त्थाम्ना प्रयुक्तनैषीकेण क्षीयमाणस्योत्तरागर्भस्य श्रीकृष्णकर्तृकं संरक्षणं च; स्त्रीपर्वणि पतिपुत्रबन्धुबान्धवसम्बन्धि-सुहृद्भ्यो वियुक्तानां पाण्डवधार्तराष्ट्रपक्षीयाणां शोकसागरनिमग्नानां नारीणां करुणो विलापः शान्तिपर्वणि च निर्विण्णस्य राज्यं परित्यज्य वनं प्रस्थातुकामस्य खजनवधाद् व्यथामनुभवतो युधिष्ठिरस्य भ्रातृभिर्यासादिमहर्षिभिश्चा-श्वासन प्रबोधनं च, शरशय्यामुपगतेन भीष्मेण विविधराजधर्माणामापद्धर्माणां मोक्षधर्माणां चोपदेशेन युधिष्ठिरस्य शोकनिवारणं कर्तव्यबुद्धेरुद्धोधनं चेत्यादयो मुख्यतया त्रिषया विशेषतोऽनुवर्ण्यन्तेऽध्ययनश्रवणस्मरणार्हा इति महाभारतस्य महनीयो महत्त्वपूर्णोऽयं भागः । हिंदीभाषयानूदितं समूल संस्करणं यदिह प्रतिमासं प्रकाशयते तत एव मूलमात्रं निष्कृष्य पृथक् प्रख्यातिं नीतोऽयं भागः । अवशिष्टं चतुर्थमपि भागं क्षिप्रमेवैव प्रकाशभावमुपनीय महाभारतरसिकेभ्यः समुपहर्तुं प्रयतिष्यते ।

अथेदानीं पाठभेदप्राचुर्यं प्रति ध्यानमाकृष्यते सुधियाम् । दाक्षिणात्योदीच्यमहाभारतपुस्तकेषु पाठास्तु बेमिधन्त एव, प्रायेण पञ्चदशसहस्राणां श्लोकानां न्यूनाधिक्यं चाप्यत्रलोक्यते । अस्माभिस्तूदीच्यपुस्तकानां तत्रापि नीलकण्ठनिर्मितभावदीपदीपितानामेव पाठो यद्यपि मुख्यतयाङ्गीकृतस्तथापि क्वचित्कचिदुपयोगिनि पाठान्तराप्यङ्गीकृत्य पाठसंशोधनं व्यधायि । दाक्षिणात्यपुस्तकेषूपलभ्यमानानामतिरिक्तश्लोकानामप्युपयोगिनो भागा ग्रन्थेऽस्मिन् यथास्थानं ( ) कोष्ठं ब्रुवन्ना संनिवेशिता अनूदिताश्चान्यस्मिन् संस्करणे—इति वेदनीयं विद्वद्भिः । प्रतिपर्वगतोदीच्यदाक्षिणात्य-समष्टिश्लोकसंख्याधोनिर्दिष्टरीत्या ज्ञातव्या—

# प्रतिपर्वगतसमष्टिश्लोकसंख्यासूचिका

अनुष्टुप्छन्दसा श्लोकसंख्या	अन्येषा बृहतां छन्दसा श्लोकसंख्या	बृहता छन्दसामक्षराणि द्वात्रिंशदक्षरात्मकानुष्टुभा विभज्य परिगणिताना श्लोकाना संख्या	गद्य छन्दसा श्लोकसंख्या	सर्वेषा योगा
कर्णपर्वण्युदीच्यपाठ- मनुसृत्य गृहीताः श्लोकाः	} ४०९२॥	( ९०७॥ )	१२४७॥-	५३४०॥-
कर्णपर्वणि दाक्षिणात्य- पाठमनुसृत्य गृहीताः श्लोकाः				
कर्णपर्वणि सम्पूर्णाः श्लोकाः ५५०४॥-				
शल्यपर्वण्युदीच्यपाठ- मनुसृत्य गृहीताः श्लोकाः	} ३५३१	( ११५ )	१५८=	३६८९=
शल्यपर्वणि दाक्षिणात्य- पाठमनुसृत्य गृहीताः श्लोकाः				
शल्यपर्वणि सम्पूर्णाः श्लोकाः ३७३८				
सौप्तिकपर्वण्युदीच्यपाठ- मनुसृत्य गृहीताः श्लोकाः	} ७९ ॥	( १४ )	१९।	८०९॥।
सौप्तिकपर्वणि दाक्षिणात्य- पाठमनुसृत्य गृहीताः श्लोकाः				
सौप्तिकपर्वणि सम्पूर्णाः श्लोकाः ८१०॥।				
स्त्रीपर्वण्युदीच्यपाठ- मनुसृत्य गृहीताः श्लोकाः	} ८२२	( ५ )	६॥।=	८२८॥।=
स्त्रीपर्वणि दाक्षिणात्य- पाठमनुसृत्य गृहीताः श्लोकाः				
स्त्रीपर्वणि सम्पूर्णाः श्लोकाः ८२९॥।=				
शान्तिपर्वण्युदीच्यपाठ- मनुसृत्य गृहीताः श्लोकाः	} १३२९६॥	( ६०९ )	८३७।=	१३७॥।- १४२७१॥=
शान्तिपर्वणि दाक्षिणात्य- पाठमनुसृत्य गृहीताः श्लोकाः				
शान्तिपर्वणि सम्पूर्णाः श्लोकाः १४२७५॥-				

सस्करणेऽस्मिन्नशुद्धिनिरासाय नितरामवधाने दत्तेऽपि चेतश्चाञ्चल्यात् प्रमादादल्पप्रज्ञत्वाच्चाधुनाऽप्यशुद्धयोऽत्र-  
शिष्टा भवेयुरिति सम्भाव्यते । तदर्थं चात्यर्थक्षमार्थ्यनपुर.सरं विद्वांसोऽनुरोध्द्यन्ते तत्सूचनाप्रदानानुग्रहाय, यतोऽनन्तर-  
भाविनि सस्करणे तासामपि निरासार्थं प्रयासो विधीयेतेति शुभम् ।

## श्रीमहाभारतस्थविषयाणामनुक्रमः

अध्याये	विषया	पृष्ठाङ्काः	अध्याये	विषयाः	पृष्ठाङ्काः
	<b>कर्णपर्वणि</b>				
१-	राधेयवधसूचनया समुत्सुकस्य जनमेजयस्य विस्तृ- तेतिवृत्तजिज्ञासनम्	१	२५-	युयुत्सुत्सुकयोर्बुद्ध युयुत्सोः पलायन शतानीक- श्रुतकर्मणोः सुतसोमशकुन्योर्धोर युद्ध शकुनिना पाण्डवसेनाया विनाशश्च	३१
२-	धृतराष्ट्रसजयमवादः	२	२६-	कृपाचार्याद् धृष्टद्युम्नस्य भय कृतवर्मणः शिखण्डिनः पराजयश्च	३२
३-	सुयोधनकर्तृक स्वसैन्यसमाश्रयण सेनानायकस्य सूतपुत्रस्य युद्धनिधनयोः समासतो वर्णनम्	२	२७-	अर्जुनेन श्रुतजयवैश्रुतिचन्द्रदेवसत्यसेनप्रभृति- महारथिना वधः, सशक्तसेनायाः सहारश्च	३३
४-	धृतराष्ट्रस्य सशोकः कुरुकुलकामिनीकुलाकुलता च	३	२८-	युधिष्ठिरदुर्योधनयोर्बुद्ध दुर्योधनस्य पराजय उभयपक्षसेनयोरमर्यादितो भयकरः सग्रामश्च	३४
५-	सजयेन धृतराष्ट्र प्रति हताना कुरुवीराणा निर्देगः	४	२९-	युधिष्ठिरतो दुर्योधनस्य पराजयः	३५
६-	धार्तराष्ट्रैर्निहताना पाण्डवपक्षीयवीराणा परिचयः	५	३०-	सात्यकिर्णयोर्बुद्धमर्जुनेन कौरवसेनायाः सहारः, पाण्डवाना विजयश्च	३६
७-	कौरवपक्षे हतशेषाणा शूराणा समाशसनम्, धृतराष्ट्रस्य सम्मोहश्च	६	३१-	रात्रौ कौरववीराणा मन्त्रणा, धृतराष्ट्रेण दैव- प्राबल्यस्य प्रतिपादन सजयेन धृतराष्ट्रेपरि दोषा- रोपण कर्णदुर्योधनयोः सलापश्च	३८
८-	धृतराष्ट्रविलापः	८	३२-	शल्य प्रति कर्णसारथ्यस्वीकाराय दुर्योधनस्य प्रार्थनं शल्येन तत्प्रस्तावस्य विरोधः, स्वीया प्रशसा श्रुत्वा तत्स्वीकरण च	४०
९-	धृतराष्ट्रस्य सप्रलापं सूतपुत्रशौर्यसकीर्तनपूर्वक सजय प्रति तद्बध्वृत्तान्तमशेषतो वर्णयितुमादेशः	९	३३-	दुर्योधनकर्तृकं शल्य प्रति त्रिपुरोत्पत्तिवर्णनं त्रिपुरभयभीतानामिन्द्रादिदेवाना ब्रह्मणा सार्धं भगवतः शिवस्य सनिकटे गमन तत्स्तवन च	४२
१०-	अश्वत्थाम्नः प्रस्तावनायां कर्णस्य सैन्यापत्ये- ऽभिषेकः	११	३४-	दुर्योधनेन शल्य प्रति श्विनस्य विचित्ररथस्य परिचयदान शिवेन त्रिपुरनधोपाख्यानस्य परशुराम- कर्तृकायाः कर्णाय दिव्यास्त्रप्राप्तेश्च श्विवरणकथनम्	४४
११-	सूतसूनोः सैन्यनायकताया कौरवीयसैन्यस्य रणाया भियानं मकरव्यूहनिर्माणं च पाण्डवीयचमूनामर्ध- चन्द्रव्यूहनिर्माणमुभयोः सेनयो रणारम्भश्च	१३	३५-	शल्यदुर्योधनयोर्वातालापः, कर्णस्य सारथ्य कर्तुं शल्यस्य स्वीकृतिश्च	४८
१२-	दुर्योः सेनयोर्धोर युद्ध भीमसेनेन क्षेमधूर्तिवधश्च	१४	३६-	कर्णस्य युद्धाय प्रस्थानं शल्येन सह तस्य वार्ता- लापश्च	४९
१३-	सैन्यद्वयस्यान्योन्यमुग्र युद्ध सात्यकिना विन्दानुविन्द- योर्वधश्च	१५	३७-	कौरवसेनायामपशकुनानि, कर्णस्यात्मप्रशसा, शल्येन कर्णस्योपहासः, अर्जुनस्य बलवीर्यकथनं च	५०
१४-	द्रौपदेयाभ्यां प्रतिविन्ध्यश्रुतकर्मभ्या चित्रचित्र- सेनयोर्वधः, कौरवसेनायाः पलायनमश्वत्थाम्नो भीमसेन प्रत्याक्रमण च	१६	३८-	श्रीकृष्णार्जुनयोः स्थिति सूचयित्रे नान्नाविध भोगोप- करणस्यामीष्टद्रव्यस्य च दानार्थं कर्णकर्तृका घोषणा	५२
१५-	अश्वत्थामभीमसेनयोरद्भुत युद्ध द्वयोर्मूर्च्छां च	१७	३९-	शल्यस्य कर्णं प्रत्यतीवाक्षेपपूर्णं वचनम्	५३
१६-	अर्जुनस्य सशक्तैरश्वत्थाम्ना च सहाद्भुत युद्धम्	१८	४०-	शल्यं भर्त्सयता कर्णेन मद्रकाणा गर्हणं शल्यस्य वधार्थं त प्रति कडुभाषणं च	५४
१७-	अर्जुनादश्वत्थाम्नः पराजयः	२०	४१-	रात्रिः शल्यस्य कर्णं प्रति हंसकाकयोरुपाख्यान सकथ्य श्रीकृष्णार्जुनौ प्रशस्य कर्णाय तयोराश्रय- ग्रहणार्थं सम्मतिः	५६
१८-	अर्जुनेन दण्डवारदण्डप्रभृतीना वधस्तेषा सैन्यस्य पलायनं च	२१	४२-	श्रीकृष्णार्जुनयोः प्रभाव स्वीकृतता कर्णेनाहकार- पूर्वकं शल्यस्य भर्त्सनं त प्रति परशुरामेण केनचिद् ब्राह्मणेन च प्राप्तस्य स्वस्य शोपस्य प्रकथनम्	५८
१९-	अर्जुनेन सशक्तैरश्वत्थाम्नाः सहारस्त युद्धस्थलं द्रष्टु प्रेरयता श्रीकृष्णेन तत्पराक्रमप्रशसा, पाण्डवस्य कौरवसेनाया सह युद्धारम्भश्च	२३			
२०-	अश्वत्थाम्ना पाण्डवसेनयोरश्वस्य वधः	२४			
२१-	कौरवपाण्डवसेनयोस्तुमुलं घोर युद्धम्	२६			
२२-	पाण्डवसेनोपरि घोरगजसेनाया आक्रमण पाण्ड- वेभ्यः पुण्ड्रस्य पराजयस्तथा वङ्गराजाङ्गराजयोर्वधः, गजसेनाया विनाशः, पलायनं च	२७			
२३-	सहदेवाद् दुःशासनस्य पराजयः	२८			
२४-	नकुलकर्णयोर्धोर युद्ध कर्णाञ्जकुलस्य पराजय पाण्डवसेनायाः सहारश्च	२९			

अध्याये	विषया	पृष्ठाङ्का	अध्याये	विषया	पृष्ठाङ्का.
१६-	पाण्डवकौरवशराणा द्वन्द्वयुद्ध वृकोदराद् दुर्योधनस्य धर्मसुताच्छल्यस्य च पराभवः ..	१८६	३१-	पाण्डवाना द्वैपायनसरस्सनिक्टे गमनम्, तत्र युधिष्ठिरश्रीकृष्णयोर्वातालापः, जलस्थेन दुर्योधनेन सह धर्मसूतोः मवादः ...	२१३
१७-	भीमसेनेन मद्रराजस्याश्वाना सारथेश्च, धर्म- सूनुना राज्ञः गल्यस्य तद्भ्रातुश्च वधः कृतवर्मणः पराजयः ..	१८८	३२-	युधिष्ठिरवचनाद् दुर्योधनस्य हृदान्निष्क्रम्य केनचिदेकेन पाण्डवेन सह गदायुद्घार्थं स्वीकृतिः	२१५
१८-	मद्रराजपदानुगाना वधः कौरवसेनायाः पलायन च ..	१९२	३३-	श्रीकृष्णस्य युधिष्ठिर प्रत्युपालम्भः, वृकोदरस्य प्रशंसा, भीमदुर्योधनयोर्वाग्युद्धम्	२१७
१९-	मिथः सम्प्रापमाणैः पाण्डववीरैः पाण्डवाना प्रशसा धृतराष्ट्रस्य च गर्हणा, कौरवसेनायाः पलायनम्, भीमेनैकविंशतिसाहस्राणा पादाताना संहारः, दुर्योधनेन स्वसैनिकेभ्य उत्साहप्रदानम्	१९३	३४-	बलदेवस्यागमन तस्य स्वागतसत्कारश्च, भीम- दुर्योधनयोर्युद्धारम्भः ..	२१९
२०-	शृष्टयुग्मेन शात्वहिरदस्य सात्यकिना राज्ञः शात्वस्य च वधः ...	१९५	३५-	बलदेवस्य तीर्थयात्राया प्रभासक्षेत्रप्रभाववर्णनप्र- संगे सोमस्य शापमोचनविषयिणी कथा	२२०
२१-	युयुधानकर्तृकः क्षेमधूर्तेर्वधः कृतवर्मणः सग्रामस्तस्य पराजयश्च, कौरवसेनायाः पलायनम्	१९६	३६-	उदपानतीर्थस्योत्पत्तिस्तथा त्रितमुनेः कूपपातस्य तत्र कृतस्य यज्ञस्य स्वभ्रातृशारदानस्य च कथा	२२२
२२-	दुर्योधनस्य शौर्यम्, उभयपक्षीयदलाना द्रुमुल युद्धम् ...	१९७	३७-	विनशानसुभूमिकगन्धर्वगर्गस्रोतशङ्खदैतवन नैमि- षेयादिषु तीर्थेषु भ्रमतो बलदेवस्य सप्तसार- स्वततीर्थे प्रवेशः ...	२२४
२३-	कौरवपक्षीयाणा सप्तशतरथिना संहारः, उभय- पक्षीयसेनाना निर्मर्याद द्रुमुल युद्धम्, शकुनेः कूटसग्रामस्तस्य पराभवश्च	१९८	३८-	सप्तसारस्वततीर्थस्योत्पत्तिर्महत्त्वं मङ्गलकमुने- राख्यानं च ...	२२५
२४-	श्रीकृष्णसमक्षेऽर्जुनकर्तृका दुर्योधनदुराग्रहस्य गर्हणा रथसेनायाः संहतिश्च ...	२०१	३९-	औशनसकपालमोचनतीर्थयोर्माहात्म्य रुपङ्कोरा- श्रमस्य पृथूदकतीर्थस्य महिमा च ..	२२७
२५-	अर्जुनवृकोदराभ्या कौरवाणा रथसेनाया गज- सेनायाश्च संहारः, द्रौण्यादिभिर्दुर्योधनस्य मार्ग- णम्, कौरवसेनायाः पलायनम्, सात्यकिना सजयस्य ग्रहणम् ...	२०२	४०-	आर्षिषेणविश्वामित्रयोस्तपस्या वरप्राप्तिश्च ..	२२८
२६-	भीमसेनेनैकादशसंख्यकाना धार्तराष्ट्राणा बहु- लायाः सेनायाश्च वधः ..	२०४	४१-	अवाकीर्णयायाततीर्थयोर्माहात्म्यप्रसङ्गे दाल्भ्यस्य कथा ययातेर्यज्ञस्य वर्णन च ..	२२९
२७-	श्रीकृष्णार्जुनयोर्वातालापः, अर्जुनेन सत्यकर्मणः सत्येषोः पञ्चत्वारिंशत्पुत्रैः सेनया च सहितस्य सुशर्मणश्च वधः, भीमेन धार्तराष्ट्रस्य सुदर्श- नस्य वधः ..	२०५	४२-	वसिष्ठापवाहतीर्थोत्पत्तिप्रसङ्गे विश्वामित्रस्य क्रोधो वसिष्ठस्य सहनशीलता च ..	२३०
२८-	सहदेवेनोल्कसौबलयोर्वधः, अवशिष्टसेनासहितस्य दुर्योधनस्य पलायनम् ..	२०७	४३-	श्रुषीणा प्रयत्नेन सरस्वत्याः शापनिवृत्तिः, जल- शुद्धिस्तथारुणासङ्गमे मज्जनेन राक्षसानामिन्द्रस्य च स रुटान्मुक्तिः ..	२३१
( हृदप्रवेशपर्वणि )			४४-	स्कन्दस्य प्राकट्य तस्याभिषेकार्यमुद्यमनं च ..	२३३
२९-	अवशिष्टायाः कौरवसेनाया वधः, सजयस्य बन्ध- नान्मुक्तिः, दुर्योधनस्य हृदप्रवेशः, युयुत्सो राजदारानुपादाय हस्तिनापुरे गमनम् ...	२०९	४५-	स्कन्दस्याभिषेकस्तस्य महापार्षदाना नामरूपा- दीना वर्णनम् ..	२३४
( गदापर्वणि )			४६-	मातृणा परिचयः, स्कन्ददेवस्य रणयात्रा, तेन ससैन्याना तारकमहिषासुरादीना दैत्याना संहारः	२३७
३०-	द्रौणिकपकृतवर्मणां हृद गत्वा दुर्योधनेन सह युद्धविषये वातालापः, व्याघमुखाद् दुर्योधन- स्थितिं ज्ञात्वा ससैन्यस्य युधिष्ठिरस्य हृदसमीपे गमनं कृपादीनामपसरणं च ...	२१२	४७-	वरुणस्याभिषेकः, अग्नितीर्थब्रह्मयोनि कुबेरती- र्थानामुत्पत्तिप्रसङ्गः ..	२४०
			४८-	बदरपाचनतीर्थमाहात्म्यप्रसङ्गे श्रुतावत्यरुन्ध- त्योस्तपसः प्रकथनम् ..	२४१
			४९-	इन्द्ररामयमुनाऽऽदित्यतीर्थाना माहात्म्यम् ..	२४३
			५०-	आदित्यतीर्थमाहात्म्यप्रसङ्गेऽसितदेवस्य जैमी- षव्यमुनेश्च चरित्रवर्णनम् ...	२४३
			५१-	सारस्वततीर्थमाहात्म्यप्रसङ्गे श्रुषेर्दधीचस्य सार- स्वतमुनेश्च चरित्रवर्णनम् ...	२४५
			५२-	वृद्धकन्यायाश्चरितम्, शृङ्गवता सह तस्याः परि- णयः, स्वर्गगमनमेवं तत्तीर्थस्य माहात्म्यम् ...	२४७

५३-ऋषिभिः कुरुक्षेत्रस्य स्त्री सो महिम्नश्च वर्णनम्	२४७	६-शिविरद्वारे कचिदद्भुत पुरुष दृष्ट्वा तस्योपरि द्रौणेरस्त्रप्रहारः, सर्वायुधाभावे चिन्तयता तेन भगवतः शिवस्य शरणागतिस्वीकरणम्	२७५
५४-कृष्णस्रवणादीना तीर्थाना सरस्वत्याश्च माहात्म्य- मेवं नारदात् कौरवाणा विनाश भीमदुर्योधनयो- र्युद्धवृत्त च श्रुत्वा बलदेवस्य तद् द्रष्टुं प्रस्थानम्	२४८	७-द्रौणिकृता शिवस्य स्तुतिः, तत्समक्षेऽग्निवेद्या भूताना च प्राकट्यं तस्यात्मसमर्पणेन भगवतः शिवात् खड्गप्राप्तिश्च	२७६
५५-बलदेववचनात् सर्वेषा कुरुक्षेत्रस्थसमन्तपञ्च- कतीर्थे गमन तत्र भीमदुर्योधनाभ्या गदायुद्ध- र्थमुद्यमनम्	२५०	८-द्रौणिकर्तृको निशि स्वपता पाञ्चालादिसर्ववीराणा सहारः, शिविरद्वारान्निष्क्रम्य पलायता योधाना सात्वतगौतमाभ्या वधः	२७८
५६-दुर्योधनायापशकुनानि, वृकोदरस्योत्साहः, भीम- दुर्योधनयोर्वा युद्धानन्तर गदायुद्धप्रारम्भः	२५१	९-दुर्योधनस्य दुरवस्था विलोक्य कृपाश्रुत्याम्नोर्वि- लापस्तेषा सकाशात् पञ्चालाना वधवृत्त श्रुत्वा प्रहृष्टस्य दुर्योधनस्य प्राणत्यागः	२८२
५७-भीमदुर्योधनयोर्गदायुद्धम्	२५२		
५८-श्रीकृष्णार्जुनयोः सलापः, अर्जुनस्येङ्कितमाल म्ब्य वृकोदरेण दुर्योधनस्योरु भङ्गत्वा तस्य भूसौ पातनम्, वीराणामुत्पाताना प्रादुर्भावश्च	२५४		
५९-भीमकर्तृको दुर्योधनस्य तिरस्कारः, धर्मराजेन वृकोदर प्रबोधन्यायात् परिवर्जनं दुर्योधन- माश्लासयता विषादप्रकटनं च	२५६		
६०-केशवेन संरन्धस्य बलदेवस्य प्रशमन युधिष्ठिरेण सह/श्रीकृष्णवृकोदरयोर्वातालापः	२५७		
६१-पाण्डवसैनिककर्तृका भीमप्रशसा, श्रीकृष्णस्य - दुर्योधन प्रत्याक्षेपः, दुर्योधनस्य प्रत्युत्तरम्, श्रीकृष्णेन पाण्डवाना समाधानं शङ्खध्वनिश्च	२५९		
६२-पाण्डवाना कौरवशिबिरे गमनम्, अर्जुनरथस्य भस्मीभवनम्, पाण्डवैर्भगवन्त श्रीकृष्णं हस्तिना- पुरे प्रेषणम्	२६१		
६३-धर्मराजप्रेरणया श्रीकृष्णस्य हस्तिनापुरे गमन तत्र धृतराष्ट्र सौबलेयी चाश्लास्य भूयः पाण्डवा- न्तिके प्रत्यागमनम्	२६२		
६४-संजयसमक्षे दुर्योधनस्य विलापः, वार्तिकैः स्वसुहृद्भ्यः संदेशश्च	२६४		
६५-दुर्योधनस्य दुरवस्था समीक्ष्य द्रौणेर्विषादः, प्रतिज्ञा, सैनापत्येऽभिषेकश्च	२६६		

### सौप्तिकपर्वणि

१-त्रयाणा महारथानामेकस्मिन् वने विश्रामः, काके- भूदकस्याक्रमेण दृष्ट्वा द्रौणेर्हृदये क्रूरसंकल्पस्यो- दयस्तदर्थं द्वाभ्यां स्वसुहृद्भ्या सह परामर्शः	२६९
२-दैवप्रबलतां वर्णयतः कृपस्य द्रौणिं प्रति कर्तव्य- विषये सता परामर्शाय प्रेरणा	२७१
३-कृपं कृतवर्माण चोत्तरयता द्रौणिना तौ प्रति स्व- क्रूरनिश्चयस्य प्रकथनम्	२७२
४-कृपस्य प्रभाते युद्धार्थं परामर्शः, द्रौणेरस्यां रात्रा- वेव स्वपतां वधार्थमाग्रहः	२७३
५-कृपाश्रुत्याम्नोः सवादस्त्रया त्रयाणा पाण्डवशिबि- राय प्रस्थानम्	२७४

### ( पेशीकपर्वणि )

१०-धृष्टद्युम्नसूतसुखात् पुत्राणा पञ्चालाना च वधवृत्तं निशम्य युधिष्ठिरस्य विलापः, कृष्णामानयितुं नकुलायाज्ञा, सुहृद्भिः सह शिविरे गमनं तत्र हतान् पुत्रादीन् दृष्ट्वा सभ्रातृस्तस्य परिदेवनम्	२८३
११-युधिष्ठिरस्य शोकवैकल्यम्, कृष्णाया विलापो द्रौणिवधार्थमाग्रहश्च, भीमसेनस्याश्रुत्यामानं हन्तु प्रस्थानम्	२८५
१२-द्रौणेश्चाञ्जल्यस्य क्रौर्यस्य च प्रसङ्गे सुदर्शनचक्र- याचनाविषयिणीं वार्ता कथयतः श्रीकृष्णस्य तस्माद् वृकोदरस्य रक्षार्थं प्रयतितुमादेशः	२८६
१३-कृष्णार्जुनयुधिष्ठिरैर्वृकोदरस्यानुगमनम्, भीमेन गङ्गातट गत्वा युद्धार्थं द्रौणेराह्वानम्, द्रौणिकर्तृको ब्रह्मास्त्रप्रयोगश्च	२८७
१४-द्रौणेरस्त्रनिवारणायार्जुनकर्तृको ब्रह्मास्त्रप्रयोग- स्तत्र नारदव्यासयोः प्राकट्यम्	२८७
१५-व्यासाशयार्जुनकर्तृकः स्वास्त्रस्योपसंहारः, द्रौणेः स्वमणिं प्रदाय पाण्डवेयाना गर्भेषु दिव्यास्त्र- प्रयोगः	२८८
१६-श्रीकृष्णाच्छाप प्राप्य द्रौणेर्वनाय प्रस्थानम्, पाण्डवैर्मणिं प्रदाय कृष्णायाः शोकप्रशमनम्	२८९
१७-सर्वेषा स्वपुत्राणा सैनिकाना च वधविषये श्री- कृष्णं प्रति युधिष्ठिरस्य जिज्ञासा, तदुत्तरयता श्रीकृष्णेन महादेवस्य माहात्म्यप्रतिपादनम्	२९०
१८-महादेवप्रकोपेन देवयज्ञजगतां दुरवस्था, पुनः तस्य प्रसादेन सर्वेषा वैकल्यनिवृत्तिः	२९१

### स्त्रीपर्वणि

### ( जलप्रदानिकपर्वणि )

१-धृतराष्ट्रस्य विलापस्तं प्रति संजयस्याश्लासनम्	२९३
२-विदुरस्य धृतराष्ट्रं प्रबोधय तं नृपं प्रति शोकत्या- गार्थमुक्तिः	२९४

अध्याये	विषया	पृष्ठाङ्काः	अध्याये	विषया	पृष्ठाङ्काः
३-	देहस्यानित्यता वर्णयता विदुरेण धृतराष्ट्र प्रति शोकत्यागाय प्रकथनम्	२९५	२२-	स्वपत्नीभिः परिवृतमावन्त्य जयद्रथ च दृष्ट्वानन्तरं दुःशला च समीक्ष्य गान्धार्याः श्रीकृष्णसमक्षे विलापः	३११
४-	दुःखमयस्य जगतो गहनस्वरूपस्य वर्णनं तन्मुक्तिप्रकारश्च	२९६	२३-	शाल्यभगदत्तभीष्मद्रोणान् प्रपश्य श्रीकृष्णसमक्षे गान्धार्या विलापः	३११
५-	गहनवनस्य दृष्टान्तेन जगतो घोररूपस्य वर्णनम्	२९६	२४-	भूरिश्रवसोऽन्तिके तत्पत्नीना विलापः, ताः शकुनिं च दृष्ट्वा गान्धार्याः श्रीकृष्णसमक्षे शोकोद्गारः	३१३
६-	जगद्रूपिणो वनस्य स्पष्टीकरणम्	२९७	२५-	अन्यान् वीरान् हतान् दृष्ट्वा शोकातुराया गान्धार्या विलापः, पुनः कुपितायास्तस्याः श्रीकृष्णं प्रति यदुवशविनाशविषयकः शापः	३१३
७-	जगन्नाकस्य वर्णनम्, रथरूपकेण संयमज्ञानादीना मुक्तिकारणकथनम्	२९८	( श्राद्धपर्वणि )		
८-	व्यासेन 'सहारोऽवश्यम्भाव्यासीत्' इत्युक्त्वा धृतराष्ट्रस्य प्रबोधनम्	२९८	२६-	प्राप्तानुस्मृतिविध्याया दिव्यदृष्टेश्च प्रभावेण युधिष्ठिरेण महाभारतयुद्धे हताना सख्यायागतेश्च वर्णनं धर्मराजाज्ञया सर्वेषा दाहसस्कारश्च	३१५
९-	धृतराष्ट्रस्य शोकातुरता, विदुरस्य पुनः शोकनिवारणाय त प्रत्युपदेशः	३००	२७-	समागतस्त्रीपुरुषैर्हतेभ्यः स्वजनेभ्यो जलाञ्जलिदानम्, कुन्त्या कर्णस्य स्वगर्भजननरहस्यप्रकटनम्, कर्णार्थं शोचयता युधिष्ठिरेण तस्य प्रेतकृत्यकरणम् 'रहस्य मनसि न तिष्ठेत्' इति नारीभ्यो शापप्रदानम्	३१६
१०-	स्त्रीभिः प्रजाभिश्च सहितस्य राज्ञो धृतराष्ट्रस्य रणभूमिं गन्तुं नगरान्निष्क्रमणम्	३०१	शान्तिपर्वणि		
११-	राज्ञा धृतराष्ट्रेण कृपद्रौणिंकृतवर्मणा समागमः, कृपेण कौरवपाण्डवसेनाना विनाशस्य प्रकथनम्	३०१	( राजधर्मानुशासनपर्वणि )		
१२-	पाण्डवानां धृतराष्ट्रेण समागमः, धृतराष्ट्रकर्तृको वृकोदरस्यायस्याः प्रतिमाया भङ्गः, शोचन्तं धृतराष्ट्रं प्रति श्रीकृष्णस्याश्वासनम्	३०२	१-	धर्मराजान्तिके नारदादिमहर्षीणामागमनम्, कर्णेन सह स्वसम्बन्धं वर्णयतो युधिष्ठिरस्य कर्णशापप्राप्तिविषयकः प्रश्नः	३१९
१३-	श्रीकृष्णेन धृतराष्ट्रं निर्भर्त्स्य तस्य कोपप्रशमनं धृतराष्ट्रस्य पाण्डवैरालिङ्गनं च	३०३	२-	देवर्षिणा नारदेन कर्णशापप्राप्तिप्रसङ्गस्य वर्णनम्	३२०
१४-	पाण्डवाञ्छप्तमुद्यता गान्धारीं प्रति व्यासस्य प्रबोधनम्	३०३	३-	कर्णाय ब्रह्मास्त्रप्राप्तिः परशुरामाच्छापश्च	३२१
१५-	आत्मनो निर्दोषता वर्णयतो भीमसेनस्य गान्धारीं प्रति क्षमायाचना, युधिष्ठिरस्य स्वापराधस्वीकरणम्, गान्धार्या दृष्टिप्रातेन युधिष्ठिरपदनखाना कुनखीभवनम्, भीतस्यार्जुनस्य श्रीकृष्णपृष्ठभागोऽपसर्पणम्, पाण्डवाना स्वमात्रा समागमः, कृष्णाया विलापः, कुन्त्याः समाश्वासनम्, गान्धार्यास्ते प्रति सान्त्वनम्	३०४	४-	कर्णसाहाय्येन समागतान् नरेयान् पराजित्य दुर्योधनेन स्वयंवरसभातः कलिङ्गराजकन्याया अपहरणम्	३२२
( स्त्रीविलापपर्वणि )			५-	कर्णस्य बलवीर्ययोर्वर्णनम्, तस्माज्जरासंघस्य पराजयः, जरासंधकर्तृकं कर्णायान्नेषु मालिनीनगर्या राज्यप्रदानम्	३२३
१६-	त्रेदव्यासवरप्रदानेन दिव्यदृष्टिसम्पन्नाया गान्धार्याः संग्रामे हतान् वीरान् रुदतीर्वधूश्च दृष्ट्वा श्रीकृष्णसमक्षे विलापः	३०५	६-	धर्मराजस्य विषादः, कुन्तीकर्तृकं तं प्रति समाश्वासनम्, स्त्रीभ्यो युधिष्ठिरस्य शापश्च	३२३
१७-	दुर्योधन तदन्तिके शोकार्ता पुत्रवधू च दृष्ट्वा श्रीकृष्णसमक्षे गान्धार्या विलापः	३०७	७-	अर्जुनं प्रत्यान्तरिकविषादं प्रकटयतो युधिष्ठिरस्यात्मनोऽर्थे राज्यं परित्यज्य वनगमनाय प्रस्तावः	३२४
१८-	आत्मनोऽन्यपुत्रान् दुःशासनं च दृष्ट्वा गान्धार्याः श्रीकृष्णसमक्षे विलापः	३०८	८-	अर्जुनेन युधिष्ठिरमतनिराकरणपूर्वकं तं प्रति धनमाहात्म्यवर्णनं राजधर्मपालनं समर्थयता तेन यज्ञानुष्ठानाय प्रेरणं च	३२५
१९-	विकर्णदुर्मुखचित्रसेनविंशतिदुःसहाख्यान् पुत्रान् दृष्ट्वा गान्धार्याः श्रीकृष्णसमक्षे विलापः	३०९	९-	युधिष्ठिरस्य वानप्रस्थभिक्षुवद् जीवनयापननिश्चयः	३२६
२०-	गान्धार्या श्रीकृष्णं प्रत्युत्तराया विराटकुलस्त्रीणां च शोकविलापयोर्वर्णनम्	३०९	१०-	राज्ञः संन्यासो न युज्यते तेन तु स्वकर्तव्यस्यैव पालनं विधेयमिति भीमसेनस्य प्रवचनम्	३२७
२१-	गान्धार्या कर्णं दृष्ट्वा तस्य शौर्यस्य तत्पत्न्या विलापस्य च श्रीकृष्णसमक्षे वर्णनम्	३१०			



अध्याये	विषयाः	पृष्ठाङ्का	अध्याये	विषया	पृष्ठाङ्का
११-	विहगर्षिवाल्कलाना सवादमुल्लिख्य पार्थेन राज्ञः कृते गृहस्थधर्मपालनस्यैव समर्थनम् ...	३२८	३३-	युधिष्ठिर सान्त्वयता व्यासेन कलिप्राबल्यक- निरूपणम्; देवासुरसंग्रामनिदर्शनेन दुष्टजनदम- नौचित्यप्रतिपादनपूर्वकं प्रायश्चित्तरूपेणाश्वमेध- यज्ञानुष्ठानाय प्रोत्साहनं च	३५३
१२-	गृहस्थधर्मं प्रशंसता नकुलेन राज्ञः समाश्वसनम्	३२९	३४-	कर्तव्याकर्तव्यतया कर्मणा वर्गीकरणम् ...	३५४
१३-	ममतामासक्तिं च हित्वा राज्यं पालनीयमिति सहदेवस्य युधिष्ठिराय परामर्शदानम्	३३०	३५-	पापानां प्रायश्चित्तकथनम्	३५५
१४-	द्रौपद्या दण्डवारणपूर्वकं पृथिवीमनुशासितुं राज्ञः प्रेरणम्	३३०	३६-	मानवधर्मशास्त्रानुसारिभक्ष्याभक्ष्यरात्रापान- विवेचनम्	३५६
१५-	अर्जुनेन राजदण्डमहत्त्ववर्णनम्	३३१	३७-	महाराजयुधिष्ठिरस्य हस्तिनापुरप्रवेशः	३५७
१६-	भीमसेनस्य युधिष्ठिरं प्रति विगतक्लेशसकीर्तनम्; मोहं मुक्त्वा राज्यशासनमधिरौद्रमश्वमेधेन यष्टुं च प्रोत्साहनम्	३३३	३८-	नगरप्रवेशकाले नागरिकैर्द्विजैश्च युधिष्ठिरस्य सत्क्रिया; तमाक्षिप्यतश्चार्वाकस्य ब्रह्मतेजसा निर्दहनम्	३५९
१७-	युधिष्ठिरेण भीमवाक्यखण्डनपूर्वकं मुनिवृत्ति- मतामात्मवतां च प्रशंसनम्	३३४	३९-	श्रीकृष्णकर्तृकं चार्वाकपरिचयप्रदानम्	३६०
१८-	जनकाख्यानवर्णयता धनजयेन संन्यासग्रह- णोत्सुकस्य नृपतेर्वारणम्	३३४	४०-	युधिष्ठिरस्य राज्याभिषेकः	३६०
१९-	युधिष्ठिरकर्तृकं स्वसिद्धान्तयाथार्थ्य- प्रतिपादनम्	३३६	४१-	राज्ञा युधिष्ठिरेण धृतराष्ट्रशासने स्थित्वा राज्यव्यवस्थार्थं भ्रातृणां राजकर्मचारिणां च विभिन्नेषु कार्येषु नियोगः	३६१
२०-	यज्ञानुष्ठानाय युधिष्ठिरं समुत्साहयितुं देवस्थान- स्याभिनीततरं प्रवचनम्	३३६	४२-	युधिष्ठिरधृतराष्ट्राभ्यां युद्धहतानां शतीनां नृपतीनां चौर्ध्वदेहिककर्मणोऽनुष्ठानम्	३६२
२१-	देवस्थानकर्तृको युधिष्ठिरं प्रति धर्मयज्ञादेरनु- ष्ठानायोपदेशः	३३७	४३-	युधिष्ठिरकर्तृकं श्रीकृष्णस्तवनम्	३६२
२२-	क्षान्नाधर्मं संस्तूयता सव्यसाचिना पौनःपुन्येन युधिष्ठिरस्य प्रबोधनम्	३३८	४४-	युधिष्ठिरप्रदत्तभवनेषु भीमादीनां प्रवेशः विश्रामश्च	३६३
२३-	द्वैपायनस्य शङ्कल्लिखितोपाख्यानकथनपूर्वकं दण्डधर्मपालनार्थं युधिष्ठिरं प्रत्यादेशः	३३८	४५-	युधिष्ठिरेण ब्राह्मणानामाश्रितानां च सत्कार- स्तेभ्यो दानं श्रीकृष्णमुपेत्य तस्तवनपूर्वकं तं प्रति कृतज्ञताज्ञापनं च	३६३
२४-	व्यासेन युधिष्ठिरं प्रति हयग्रीवचरित्रकीर्तनेन राजधर्मपालनस्य कर्तव्यत्वोपदेशः	३३९	४६-	युधिष्ठिरश्रीकृष्णयोः सवादः; भीष्मप्रशंसमानेन श्रीकृष्णेन युधिष्ठिराय तत्समीपं गन्तुमादेशः	३६४
२५-	द्वैपायनेन युधिष्ठिरं प्रति सेनजिदुद्गारानुवाद- पूर्वकं राजधर्मप्रशंसनम्	३४१	४७-	भीष्मस्तवराजः	३६५
२६-	युधिष्ठिरेण यथातिगीतगाथाकथनेन धनोपार्जन- गर्हणम्	३४२	४८-	परशुरामकृतक्षत्रियसंहारविषये युधिष्ठिरस्य जिज्ञासा	३६८
२७-	शोकाकुलतया प्राणत्यागपरीप्सोयुधिष्ठिरस्य व्यासेन वारणम्	३४३	४९-	परशुरामोपाख्याने क्षत्रियाणां विनाशोत्पत्त्यो- र्बर्णनम्	३६९
२८-	अश्मजनकसंबादानुवादेन प्रारब्धप्राबल्य प्रतिपादयता पाराशर्येण युधिष्ठिरशोकशमनम्	३४४	५०-	श्रीकृष्णेन भीष्मगुणानां विस्तरेण वर्णनम्	३७१
२९-	श्रीकृष्णस्य समासेन षोडशराजोपाख्यानकथन- पूर्वकं युधिष्ठिरशोकोपसंहारार्थं प्रयत्नः	३४६	५१-	भीष्मकृता श्रीकृष्णस्तुतिः; भीष्मप्रशंसयता श्रीकृष्णेन युधिष्ठिराय धर्मोपदेशकरणार्थं तं प्रति प्रेरणा	३७२
३०-	नारदपर्वतयोरुपाख्यानम्	३४९	५२-	भीष्मेण स्वामामर्थ्यप्रकटनम्; श्रीकृष्णेन तस्मै वरप्रदानम्; प्रातः पुनरागमनाय सकेत्य सर्वेषां ऋषीणां पाण्डवानां च स्व-स्वस्थानं प्रति निवर्तनम्	३७३
३१-	देवर्षिणा युधिष्ठिरं प्रति सुवर्णष्ठीविचरित्र- कथनम्	३५१	५३-	श्रीकृष्णस्य प्रातश्चर्या; सात्यकिसमधिगत- संदेशस्य सभ्रातृकस्य युधिष्ठिरस्य तमनु कुरु- क्षेत्रगमनम्	३७४
३२-	द्वैपायनकर्तृकं युधिष्ठिरावबोधनम्	३५२	५४-	श्रीकृष्णभीष्मयोः संवादः	३७५

अध्याये	विषया	पृष्ठाङ्का	अध्याये	विषया	पृष्ठाङ्का
५५-	युधिष्ठिरगुणगणकीर्तनपूर्वक भीष्मस्य त प्रति परिप्रश्नायादेशः, श्रीकृष्णेन तद्गीतिलज्जाकारण-कथनम्, भीष्माश्वस्तयुधिष्ठिरस्य तत्समीप-गमनम्	३७६	७७-	कैकेयरक्षसोरुपाख्यान केकयराज्यस्य श्रेष्ठतायाः सविस्तर वर्णन च	४०३
५६-	युधिष्ठिरप्रार्थनया भीष्मकर्तृक राजधर्मवर्णनम्, राज्ञा पुरुषार्थसत्ययोरवश्यकता, ब्राह्मणानाम-दण्डनीयता, राज्ञा पारिहास्यमार्दवाभ्यामुद्धृता दोषाश्च	३७७	७८-	आपत्काले ब्राह्मणो वैश्यवृत्त्यापि जीवितु शक्नु-यादित्यनुज्ञा, दस्युभ्य आत्मनोऽन्येषा च सरक्षणाय सर्वेषा शस्त्रग्रहणेऽधिकारो रक्षकस्य सम्मानार्हत्व च	४०४
५७-	राज्ञा धर्मसमवेतनीतिवृत्तस्य वर्णनम्	३७८	७९-	श्रुतिज्ञा लक्षण यज्ञस्य दक्षिणायाश्च महत्त्व तपसः श्रेष्ठ्य च	४०६
५८-	भीष्मेण राज्यरक्षोपायभूताना साधनानासकथनम्, सायकाले युधिष्ठिरादीना प्रस्थान मार्गे नित्य-कर्माणि निर्वर्त्य हस्तिनापुरे प्रवेशः	३७९	८०-	राज्ञा मित्राणाममित्राणा च परिज्ञान तैः सह राज्ञो नीतियुतस्य व्यवहारस्यामात्यलक्षणाना च वर्णनम्	४०६
५९-	ब्रह्मणो नीतिशास्त्रस्य पृथोश्चरितस्य च कीर्तनम्	३८०	८१-	एकस्मिन् कुले वसता बहूना ज्ञातिजनाना मध्ये सधमेदे सजायमाने कुलप्रधानस्य सधाधिपतेः किं कर्तव्यमिति वक्तु श्रीकृष्णनारदयोः सवादः	४०७
६०-	वर्णधर्मवर्णनम्	३८४	८२-	मन्त्रिणा परीक्षाया राज्ञो राजपुरुषेभ्यश्च स्वात्मान परित्रातु सतर्कताविषये कालकवृक्षीयमुनेरुपा-ख्यानम्	४०८
६१-	आश्रमधर्मस्य कथनम्	३८५	८३-	सभासत्प्रभृतीना लक्षण गुप्तमन्त्रणाश्रवणाया-धिकारिणामनधिकृताना च निरूपण मन्त्रविधि-मन्त्रणायाः स्थानस्य निर्देशश्च	४१०
६२-	ब्राह्मणधर्मकर्तव्यपालनयोर्महत्त्वम्	३८६	८४-	इन्द्रबृहस्पतिसवादे ससान्वमृदुभाषणस्य महत्त्वम्	४१२
६३-	वर्णाश्रमधर्मस्य वर्णन राजधर्मश्रेष्ठतायाः प्रति-पादन च	३८७	८५-	राज्ञो व्यवहारनीतिर्मन्त्रिमण्डलसघटन दण्डस्यो-चित्य दूतद्वारपालशिरोरक्षकामात्यसेनानायकाना गुणाश्च	४१२
६४-	राजधर्मश्रेष्ठ्यस्य प्रतिपादनप्रसङ्गे शक्ररूपिणो विष्णोर्मान्धात्रा सह सवादः	३८८	८६-	राज्ञो निवासयोग्याना नगरदुर्गाणा वर्णन प्रजा-पालनव्यवहारस्तपस्विजनसमादरनिर्देशश्च	४१३
६५-	शक्ररूपिणो विष्णोर्मान्धात्रा सह संवादः	३८९	८७-	राष्ट्रस्य संरक्षणसर्वधर्नार्थमुपायाः	४१४
६६-	राजधर्मपालनेन चतुर्णामाश्रमाणा धर्मफल-प्राप्तेर्वर्णनम्	३९०	८८-	प्रजातः करग्रहणस्य कोषसंग्रहस्य च विधिः	४१५
६७-	राष्ट्रस्य गुप्त्यर्थमभ्युदयाय च राज्ञः प्रयोजन-मिति प्रतिपादनम्	३९१	८९-	राज्ञः कर्तव्यस्य निरूपणम्	४१६
६८-	वसुमनसाङ्गिरसयोः सवादे नृपाभावे प्रजाना क्षतेस्तद्भावे सति तेषा लाभस्य च वर्णनम्	३९२	९०-	उतथ्यस्य मान्धातार प्रत्युपदेशो राज्ञो धर्म-पालनस्यावश्यकता	४१७
६९-	राज्ञो मुख्यकर्मणा दण्डनीत्या युगाना निर्माणस्य च प्रकथनम्	३९४	९१-	उतथ्योपदेशे धर्माचरणस्य महत्त्व राजधर्म-वर्णन च	४१८
७०-	राज्ञे परत्रेह च सुखविधायकाना षटत्रिंशद्-गुणाना वर्णनम्	३९७	९२-	राज्ञो धर्माचारविषये वामदेवस्य वसुमनसं प्रत्युपदेशः	४२०
७१-	धर्मेण प्रजापालनमेव राज्ञा प्रधानधर्मः इत्यस्य प्रतिपादनम्	३९७	९३-	वामदेवेन राजवृत्तवर्णनम्	४२०
७२-	राज्ञे सद्बृत्तोपपन्नस्य कृतप्रज्ञस्य पुरोहितस्या-वश्यकता प्रजापालनस्य महत्त्व च	३९८	९४-	वामदेवोपदेशे राज्ञो राज्यस्थ च हितकरवृत्तस्य वर्णनम्	४२१
७३-	प्राज्ञस्य वृत्तोपपन्नस्य पुरोहितस्य प्रयोजन ब्रह्म-क्षत्रयोर्मैत्र्ये लाभविषयक राज्ञः पुरुरवस उपा-ख्यान च	३९९	९५-	विजिगीषो राज्ञो धर्मवृत्तस्य युद्धनीतिश्च वर्णनम्	४२२
७४-	ब्रह्मक्षत्रयोर्मैत्र्ये लाभस्य प्रतिपादक ऋचुकुन्दस्यो-पाख्यानम्	४०१	९६-	राज्ञो निश्छलधर्म्यवृत्तस्य च प्रशसा	४२३
७५-	राज्ञो वृत्तस्य कथनम्, युधिष्ठिरस्य राज्याद् विरक्तिर्भीष्मेण भूयो राज्यमाहात्म्यवर्णनं च	४०१	९७-	शूरक्षत्रियाणा कर्तव्यस्यात्मशुद्धेः सद्गतेश्च वर्णनम्	४२३
७६-	उत्तमाधमैर्विप्रैः सह राज्ञो व्यवहारः	४०३			

अध्याये	विषयाः	पृष्ठाङ्काः	अध्याये	विषयाः	पृष्ठाङ्काः
९८-	इन्द्राश्वरीषयोः सवादे नदीयज्ञरूपकाणा वर्णनं समराङ्गणे युद्धयता म्रियमाणाना शूराणां शुभलोकप्राप्तिकथनम्	४२४	१२०-	राजधर्मस्य साररूपतया वर्णनम्	४४७
९९-	शूरमीरूपा स्वर्गनरकप्राप्तौ मिथिलाधिपते- र्जनकस्येतिवृत्तम्	४२६	१२१-	दण्डस्य स्वरूप नाम लक्षणं प्रभावः प्रयोगश्च	४४९
१००-	सैन्यसंचालनरीतिनीत्योर्वर्णनम्	४२७	१२२-	दण्डस्योत्पत्तिः, क्षत्रियाणां दण्डधारणा- धिकारप्राप्तौ पूर्वपरम्परा च	४५०
१०१-	नानादेशीययोद्धाणा स्वभावरूपबलान्धार- लक्षणानां वर्णनम्	४२८	१२३-	त्रिवर्गस्य विचारः, पापात्पदच्युतस्य राज्ञः पुनरुत्थानायाङ्गरिष्टकामन्दकसवादश्च	४५२
१०२-	विजयसूचकशुभाशुभलक्षणानां सोत्साह- शक्तिमता सैनिकानां च वर्णनं राज्ञो युद्धनीतिर्विदेशश्च	४२९	१२४-	इन्द्रप्रह्लादयोः कथा, शीलस्य प्रभावः, शीलाभावे धर्मसत्यसदाचारबलानां श्रिय- श्चानवस्थानम्	४५३
१०३-	शत्रुवशीकाराय का नीतिर्वर्तनीया, कथं वा दुष्टानां परिज्ञानं स्यादिति बोधयितुमिन्द्र- बृहस्पतिसंवादश्च	४३०	१२५-	युधिष्ठिरकर्तृकागाविषयकप्रश्नस्योत्तरे सुमि- त्रर्षभयोरिति वृत्तस्यारम्भस्तत्र सुमित्रस्य मृगमनुषावनम्	४५५
१०४-	राज्यकोशसैन्यादिरहितमसहाय क्षेमदर्शिनं प्रति कालकवृक्षीयमुनेरुपदेशः	४३२	१२६-	मृगं मार्गयत' सुमित्रस्य तापसानामाश्रमे प्रवेशस्तान् प्रत्याशाविषयकः प्रश्नश्च	४५५
१०५-	मुनिना शत्रुसाद्गतस्य राज्यस्य पुनः प्राप्तये विविधोपायानां वर्णनम्	४३३	१२७-	ऋषभेण सुमित्रं प्रति वीरद्युम्नतनुमुन्यो- र्वृत्तान्तस्य श्रावणम्	४५६
१०६-	कालकवृक्षीयमुनिकर्तृको विदेहराजकोसल- राजकुमारयोः सधिस्थापनं विदेहराजेन कोसलराजाय स्वपुत्र्याः प्रदानं च	४३४	१२८-	तनुमुनिना वीरद्युम्नायाशास्वरूपस्य परिचय- दानमृषमस्योपदेशेन राज्ञा सुमित्रेणाज्ञायाः परित्यागः	४५७
१०७-	गणतन्त्रराज्यवर्णनं तदीया नीतिश्च	४३५	१२९-	यमगौतमसवादः	४५७
१०८-	मातुः पितृगुरोश्च सेवाया महत्त्वम्	४३६	१३०-	आपत्तिकाले राज्ञो धर्मः	४५८
१०९-	सत्यासत्यविवेचनं धर्मलक्षणं व्यवहारनीतिश्च वर्णनम्	४३७	( आपद्धर्मपर्वणि )		
११०-	सदाचारेक्षरभक्तिप्रभृतीनां दुःखनिवारणो- पायरूपत्वस्य प्रतिपादनम्	४३८	१३१-	आपद्ग्रस्तस्य राज्ञः कर्तव्यस्य वर्णनम्	४५९
१११-	मानवस्वभावपरिज्ञानबोधिनी व्याघ्रगोमायु- कथा	४३८	१३२-	ब्राह्मणानां श्रेष्ठनृपाणां च धर्मस्य वर्णनं धर्मगतेः सङ्गमताया निरूपणं च	४६०
११२-	तपसा प्राप्तवस्योद्भूत्यालस्यदोषान्मरणं राज्ञः कर्तव्यं च	४४१	१३३-	राज्ञः कृते कोशसग्रहणस्यावश्यकता, राज्ञा मर्या- दायाः स्थापनं निर्मर्याददस्युवृत्तेर्निन्दा च	४६०
११३-	प्रबले शत्रौ वेत्रवन्नतिर्विधेयेत्युपदेशदुः सरित्समुद्रसंवादः	४४२	१३४-	बलस्य महत्त्वं पापान्मुक्तये प्रायश्चित्तञ्च	४६१
११४-	दुर्जनविहितनिन्दसाहनेन लाभः	४४२	१३५-	मर्यादा पालयतः कायव्यनान्नो दस्योः सद्गतेर्वर्णनम्	४६२
११५-	राज्ञा तत्सेवकानां चावश्यका गुणाः	४४३	१३६-	राज्ञा कस्य धनं ग्राह्यं कस्य न ग्राह्यं केन सह कथं वा वर्तितव्यमिति विचारः	४६२
११६-	सज्जनचरित्रविषये दृष्टान्तरूपतया महर्षि- सारमेयकथा	४४४	१३७-	अनागतविपत्तेरात्मानं मोचयितुं प्रमादो न कर्तव्य इति शिक्षायै त्रयाणां मत्स्यानां दृष्टान्तः	४६३
११७-	शरभयोनिं गतस्य सारमेयस्य महर्षिशापेन पुनः कुम्भकुरभावः	४४४	१३८-	शत्रुभिरावृत्तस्य राज्ञः किं कर्तव्यमिति बोधयितुं विडालमूषकयोः रूपाख्यानम्	४६३
११८-	राज्ञस्तत्सेवकसंचिवसेनापतिप्रभृतीनां चोत्तम- गुणानां वर्णनं ततो लाभश्च	४४५	१३९-	शत्रुतत्सदा सावधानेन भाव्यमिति बोधयितुं ब्रह्मदत्तपूज्योः संवादः	४६९
११९-	सेवकानां तदुपयुक्तं कार्यं नियोगाय कुलीनानां सत्ता संग्रहणाय क्रोधसंवर्धनाय सर्वेषां निरीक्षणाय च राज्ञे प्रेरणाप्रदानम्	४४६	१४०-	भारद्वाजकणिकस्य सौराष्ट्राधिपाय कूटनीते- रुपदेशः	४७२
			१४१-	घोरे प्राणकृच्छ्रे वृत्त्यभावे ब्राह्मणः कथं जीवेदिति विषये विश्वामित्रचाण्डालसंवादः	४७४

अध्याये	विषया.	पृष्ठाङ्का.	अध्याये	विषया	पृष्ठाङ्काः
१४२-	आपत्काले राशो धर्मस्य निश्चयः, सन्तो		१६४-	चूशसस्य लक्षणम्	... ४९५
	ब्राह्मणा उपास्या इत्युपदेशश्च	४७७	१६५-	विविधाना पापाना तत्प्रायश्चित्ताना च	... ४९६
१४३-	शरणागतस्य सरक्षणमवश्य विधेयमिति विषये		१६६-	खड्गस्योत्पत्तिप्राप्तयोः परम्परायास्तन्महि-	... ४९८
	कस्यचिद् व्याधस्य कपोतदम्पत्योश्चाख्या-			मन्श्च वर्णनम्	... ४९८
	नम्, शीतार्तस्य व्याधस्य किञ्चिद्बृक्ष-	४७८	१६७-	त्रिवर्गविषये विदुरस्य पाण्डवाना च विचारः,	... ५००
	तलमधिश्चित्य शयनम्	४७८	१६८-	सवेयानधेयपुरुषाणा लक्षणानि कृतमगौतम-	... ५०२
१४४-	कपोतकर्तृक स्वभार्याया गुणगानम्, पति-	४७९	१६९-	गौतमस्य समुद्रं प्रति प्रस्थान साय दिव्यबक-	... ५०३
	व्रतायाः प्रशसा च	४७९	१७०-	पक्षिणा गौतमस्य सत्कारस्तस्य राक्षसराजस्य	... ५०४
१४५-	कपोत्याः कपोत प्रति शरणागतव्याधस्य	४७९	१७१-	राक्षसराजगृहात् सुवर्णराशिमादाय गौतमस्य	... ५०५
	सरक्षणाय प्रार्थना	४७९		निवर्तन स्वमित्रस्य बकस्य वधाय तस्य	... ५०५
१४६-	कपोतकर्तृक व्याधस्यातिथ्यं तदर्थं स्वशरीरस्य	४८०		दुस्तकल्पश्च	... ५०६
	विसर्जनं च	४८०	१७२-	कृतघ्नेन गौतमेन स्वमित्रस्य राजधर्मणो	... ५०६
१४७-	व्याधस्य वैराग्यम्	४८१		वधः, राक्षसैस्तस्यापि वधः, कृतघ्नमासत्या-	... ५०६
१४८-	कपोत्या विलापोऽग्नौ प्रवेशश्च, तयोस्स्वर्ग-	४८१	१७३-	राजधर्मगौतमयोः पुनर्जीवनम्	... ५०७
	प्राप्तिश्च	४८१		( मोक्षधर्मपर्वणि )	
१४९-	व्याधस्य स्वर्गलोकोपलब्धिः.	४८२	१७४-	शोकाकुलचित्तस्य शान्तये सेनजिद्ब्राह्मण्योः	... ५०७
१५०-	इन्द्रोतमुनिकर्तृक राशो जनमेजयस्य भर्त्सनम्	४८२		सवादस्य वर्णनम्	... ५०७
१५१-	ब्रह्मघ्नस्य जनमेजयस्येन्द्रोतमुनेराश्रयग्रहणम्,	४८२	१७५-	कल्याणकामस्य किं कर्तव्यमिति विषये पितर	... ५०९
	इत ऊर्ध्वं ब्राह्मणद्रोहो न कार्य इति प्रतिश्राव्य	४८२		प्रति पुत्रस्योपदेशः	... ५०९
	मुनिना तस्मै निजाश्रयप्रदानम्	४८३	१७६-	शम्पाकनाम्ना ब्राह्मणेन त्यागमहत्त्वस्योपदेशः	५१०
१५२-	जनमेजय प्रति धर्ममुपदिश्येन्द्रोतेन मुनिना	४८३	१७७-	मङ्किगीताया घनतृष्णया दुःख तस्यास्त्यागोच	... ५११
	राजकर्तृकाश्वमेधयज्ञस्य याजन निष्कल्मषस्य	४८४		परमसुखस्य प्राप्तिश्च	... ५११
	राज्ञः पुनरात्मनो राज्ये प्रवेशश्च	४८४	१७८-	जनकस्योद्धारो नहुषविहितप्रश्नानामुचारे	... ५१३
१५३-	मरणानन्तर स्मशानभूमिं नीतस्य कस्यचिद्	४८५		बोधयगीता	... ५१३
	ब्राह्मणबालकस्य पुनर्जीवनलाभः, तत्र	४८५	१७९-	प्रह्लादावधूतयोः संवादः, आजगरवृत्तेः	... ५१३
	स्वार्थसाधनतत्परशुभ्रगोमायुसवादश्च	४८५		प्रशसा च	... ५१३
१५४-	नारदस्य शाल्मलिं प्रति तत्प्रशसापूर्वकं	४८८	१८०-	सद्बुद्धिमाश्रित्यात्महत्यादिपापतो निवृत्तौ	... ५१४
	प्रश्नः	४८८		काश्यपेन्द्रयोः संवादः	... ५१४
१५५-	शाल्मलेरहंकारं दृष्ट्वा नारदेन तस्य भर्त्सनम्	४८९	१८१-	शुभाशुभकर्मणां परिणामः कर्त्रावश्यं मोक्तव्य	... ५१६
१५६-	नारदवचनमाकर्ण्य वायुना शाल्मलेर्भर्त्सनम्,	४८९		इति प्रतिपादनम्	... ५१६
	वायु तिरस्कृतवतः शाल्मलेश्चिन्ता च	४८९	१८२-	भरद्वाजभृगवोः संवादे जगदुत्पत्तेर्विभिन्न-	... ५१६
१५७-	शाल्मलिना निजपराजयस्याङ्गीकरणं बलवता	४९०		तत्त्वाना च वर्णनम्	... ५१६
	सह विरोधो न विधेय इत्युपदेशश्च	४९०	१८३-	आकाशादितरेषा चतुर्णां स्थूलभूतानामुत्पत्ते-	... ५१८
१५८-	लोभोऽखिलानामनर्थाना कारणमित्युक्त्वा	४९१		वर्णनम्	... ५१८
	ततस्सम्भाव्यमानाना विविधपापाना वर्णनं	४९१	१८४-	पञ्चमहाभूतसम्बन्धिविगुणानां विस्तारेण	... ५१८
	सता महीयसा लक्षणं च	४९१		वर्णनम्	... ५१८
१५९-	अज्ञानलोभयोर्मिथो हेतुता प्रतिपाद्य	४९२			
	द्वयोरैक्यस्थापनं द्वयोरेव समस्तदोषाणां	४९२			
	कारणत्वमिति साधनम्	४९२			
१६०-	इन्द्रियमनसोः संयमात्मनो दमस्य माहात्म्यम्	४९२			
१६१-	तपसो महिमा	४९३			
१६२-	सत्यस्य लक्षणस्वरूपमहिम्ना वर्णनम्	४९४			
१६३-	कामक्रोधप्रभृतीना त्रयोदशदोषाणा निरूपणं	४९४			
	तन्नाशोपायश्च	४९४			

अध्याये	विषया	पृष्ठाङ्काः	अध्याये	विषया	पृष्ठाङ्काः
१८५-	शरीरे जठरानलस्य प्राणापानप्रभृतीना च स्थित्यादेर्वर्णनम्	५१९	२०७-	श्रीकृष्णात्सर्वभूतोत्पत्तेस्तन्महत्त्वस्य च वर्णनम्	५४१
१८६-	जीवसत्ताविषये नानायुक्तिभिः शङ्कोपस्थापनम्	५२०	२०८-	ब्रह्मपुत्रमरीच्यादिप्रजापतीना वशस्य वर्णन दिशिदिशि निवसता महर्षीणा नामनि- देशश्च	५४३
१८७-	जीवस्यास्तित्वनित्यत्वयोर्युक्त्या साधनम्	५२०	२०९-	वराहरूपधारिणा श्रीविष्णुना देवाना सरक्षण दानवाना विनाशश्च नारद प्रत्यनुस्मृतिस्तोत्र- स्योपदेशः; नारदेन भगवतः स्तवन च	५४४
१८८-	वर्णविभागपूर्वक मनुष्याणामन्येषा च समस्तभूतानामुत्पत्तेर्वर्णनम्	५२१	२१०-	गुरुशिष्यसवादोल्लेखनपूर्वक वाष्णैयाध्या- त्मकथनम्	५४७
१८९-	चतुर्णा वर्णाना पृथक्पृथक्कर्मणा सदाचारस्य च वर्णन वैराग्येण परब्रह्मणः प्राप्तिश्च	५२२	२११-	ससारचक्रस्य जीवात्मनः स्थितेश्च वर्णनम्	५४९
१९०-	सत्यस्य महिमासत्यस्य दोषा लोकपरलोक सुखदुःखयार्थिवेचन च	५२३	२१२-	निषिद्धाचरणत्यागस्य सत्त्वजस्तमसा कार्यस्य परिणामस्य चोपदेशः सत्त्वगुणसेवनाया- देशश्च	५४९
१९१-	ब्रह्मचर्यागार्हस्थ्यश्रमयोर्धर्मस्य वर्णनम्	५२३	२१३-	जीवोत्पत्तिवर्णनपूर्वक दोषतो बन्धनतश्च मोक्षार्थं विषयासक्तिपरित्यागायोपदेशः	५५०
१९२-	वानप्रस्थसन्यासयोर्धर्माणा वर्णन हिमवत उत्तरपार्वत्यस्थितस्योत्कृष्टलोकस्य वैलक्षण्य- महत्त्वयोः प्रतिपादन भृगुभरद्वाजसवादस्योप- सहारश्च	५२४	२१४-	ब्रह्मचर्यवैराग्याभ्या मोक्षसिद्धिः	५५१
१९३-	शिष्टाचारस्य सफल वर्णन पापाना गोपने हानिर्धर्मस्य प्रशसा च	५२६	२१५-	सङ्ग त्यक्त्वा शाश्वतब्रह्मोपलब्धये प्रयतितु- मुपदेशः	५५२
१९४-	अध्यात्मज्ञाननिरूपणम्	५२७	२१६-	स्वप्नसुषुप्तयोर्मनसः स्थितेर्गुणातीतब्रह्मणः प्राप्तेरुपायस्य च वर्णनम्	५५२
१९५-	ध्यानयोगस्य वर्णनम्	५२८	२१७-	परमात्मनो दृश्यवर्गस्य प्रकृतेः पुरुषस्य च सम्यग्ज्ञानान्मोक्ष इति प्रतिपादन परमात्म- प्राप्तेरुपायान्तराणा च वर्णनम्	५५३
१९६-	युधिष्ठिरस्य जपयज्ञविषयकः प्रश्नस्तुत्तरे जपध्यानयोर्महिमा तत्फल च	५२९	२१८-	जनकस्य राजसभाया पञ्चशिखस्यागमन तेन नास्तिकमतनिराकरणपूर्वक शरीराद् भिन्न- स्यात्मनो नित्यसत्तायाः प्रतिपादन च	५५४
१९७-	जापके दोषागमे सति तस्य नरकप्राप्तिः	५३०	२१९-	पञ्चशिखेन मोक्षतत्त्वस्य विवेचन भगवता विष्णुना जनकवशप्रसूतस्य मिथिलपतेर्जन- देवस्य परीक्षणं तस्मै वरप्रदानं च	५५६
१९८-	परमात्मधामाधिकारिणो जापकस्य कृते देवस्थानानामपि निरयत्वमिति प्रतिपादनम्	५३०	२२०-	श्वेतकेतुना सह सुवर्चलाया विवाहः; दम्पत्यो- रध्यात्मविषयकः सवादो गार्हस्थ्यधर्म पालय- तोरेव तयोः परमात्मप्राप्तिः; दमस्य महिम्नो वर्णन च	५५८
१९९-	जापकाय सावित्रीकर्तृकं वरदान तत्प्राप्तौ धर्मयमकालप्रभृतीनामागमननिष्कवाकुजापक- ब्राह्मणयोः सवादः; सत्यस्य महिमा; जापकस्य परमगतेर्वर्णन च	५३१	२२१-	व्रतस्य तपस उपवासस्य ब्रह्मचर्यस्यातिथि- सेवाप्रभृतीना च विवेचन यज्ञशिष्टाशिनाना- मुत्तमगतिलाभस्य च कथनम्	५६१
२००-	जापकेश्वाक्योः परमगतेर्वर्णन जापकलभ्यस्य फलस्योत्कर्षश्च	५३४	२२२-	सनत्कुमारेण ऋषिभ्यो भगवत्स्वरूपस्योपदेशः	५६२
२०१-	बृहस्पतिप्रश्नस्योत्तरे मनुना कामनात्यागस्य ज्ञानस्य च प्रशसा परमात्मतत्त्वस्य निरूपण च	५३५	२२३-	इन्द्रबलिसवादः; इन्द्रस्याक्षेपयुतानां वचसा बलिकर्तृकं कटुप्रत्युत्तरम्	५६४
२०२-	आत्मतत्त्वस्य बुद्धिप्रभृतिप्राकृतपदार्थाना च विवेचनमात्मसाक्षात्कारस्योपायश्च	५३७	२२४-	इन्द्रबलिसवादः; बलिना कालप्राबल्य- प्रतिपादनपुरस्सरमिन्द्रस्य भर्त्सनम्	५६५
२०३-	शरीरेन्द्रियमनोबुद्धिव्यतिरिक्तस्यात्मनो नित्य- सत्तायाः प्रतिपादनम्	५३८	२२५-	इन्द्रलक्ष्म्योः संवादः; बलिं त्यक्त्वा समाग- ताया लक्ष्म्या इन्द्रेण प्रतिष्ठा	५६७
२०४-	जीवात्मपरमात्मनोः साक्षात्कारस्योपायो महत्त्व च	५३९			
२०५-	परब्रह्मणः प्राप्तेरुपायः	५३९			
२०६-	परमात्मतत्त्वस्य निरूपणं मनुबृहस्पतिसवाद- स्योपसंहारश्च	५४०			


अध्याये	विषया	पृष्ठाङ्का	अध्याये	विषया	पृष्ठाङ्काः
२२६-	इन्द्रनमुचिसवादः	५६८	२५२-	शरीरे पञ्चभूताना कार्याणि गुणाना परिशानं च	५९४
२२७-	इन्द्रबलिसवादः— कालस्य प्रारब्धस्य च महिम्नो वर्णनम्	५६९	२५३-	स्थूलसूक्ष्मकारणशरीरतो भिन्नयोर्जीवात्मपरमात्मनोर्योगेन साक्षात्कारस्य विधि	५९५
२२८-	दैत्यान् परित्यज्येन्द्रपाश्वे लक्ष्म्याः शुभागमन तदीयागमनिर्गमहेतुभूतसद्गुणदुर्गुणविवेचनं च	५७२	२५४-	कामात्मनोऽद्भुतवृक्षस्य तदुच्छेदेन मोक्षप्राप्तेरुपायस्य देहनगरस्य च वर्णनम्	५९५
२२९-	जैगीषव्यकर्तृकोऽसितदेवलाय समत्वबुद्धेरुपदेशः	५७५	२५५-	पञ्चभूताना मनसो बुद्धेश्च गुणाना वर्णनम्	५९६
२३०-	श्रीकृष्णोग्रसेनयोः संवादः— नारदस्य लोकप्रियत्वहेतुभूतगुणाना वर्णनम्	५७५	२५६-	युधिष्ठिरस्य मृत्युविषयकः प्रश्नो राजानमकम्पन प्रति मृत्युत्पत्तिप्रसंग श्रावयता नारदेन ब्रह्मणो रोषाग्निना प्रजाना दाहस्य वर्णनम्	५९६
२३१-	शुकदेवस्य प्रशास्त्यप्रशानामुत्तर ददता व्यासेन कालस्वरूपस्य वर्णनम्	५७६	२५७-	शिवप्रार्थनया ब्रह्मणा स्वरोषाग्नेरुपसहारो मृत्योरुत्पत्तिश्च	५९७
२३२-	व्यासेन शुकदेव प्रति सुष्ठुत्पत्तिक्रमस्य युगधर्माणा चोपदेशः	५७७	२५८-	मृत्योरुग्रा तपस्या प्रजापतेरादेगेन तथा प्राणिना संहारकार्यस्य स्वीकरणम्	५९८
२३३-	ब्राह्मप्रलयमहाप्रलययोर्वर्णनम्	५७८	२५९-	धर्माधर्मस्वरूपनिर्णयः	५९९
२३४-	ब्राह्मणाना कर्तव्यं तेभ्यो दीयमानस्य दानस्य महत्त्व च	५७९	२६०-	युधिष्ठिरेण धर्मप्रामाण्ये सदेहोपस्थापनम्	६००
२३५-	ब्राह्मणकर्तव्य प्रतिपादयता व्यासेन कालनदसतरणोपायस्य वर्णनम्	५८०	२६१-	जाजलेरुग्र तपः, स्वगिरसि जटासु पक्षिणा नीडनिर्माणेन तस्याभिमानोदयोऽशरीरिण्या वाचः प्रेरणया जाजलेस्तुलाधारस्य समीपे गमनम्	६०१
२३६-	ध्यानसहकारिणा योगाना तत्फलाना सप्तधा धारणाना च वर्णनं साख्ययोगमतैः ज्ञानतो मोक्षप्राप्तेः कथनम्	५८१	२६२-	जाजलितुलाधारयोर्धर्मविषयकः संवाद	६०२
२३७-	सुष्टिगतसमस्तकार्येषु बुद्धेः प्राधान्य प्राणिना श्रेष्ठ्ये तारतम्य च	५८२	२६३-	तुलाधारेण जाजलिं प्रत्यात्मयज्ञविषयकधर्मस्योपदेशः	६०४
२३८-	नानाविधभूताना समीक्षापूर्वक कर्मतत्त्वविवेचन युगधर्मवर्णन कालस्य महत्त्व च	५८३	२६४-	जाजलिं प्रति पक्षिणामुपदेशः	६०५
२३९-	ज्ञानस्य साधन तस्य महत्त्व च	५८३	२६५-	विचखनुकर्तृकमहिंसाधर्मप्रशसनम्	६०६
२४०-	योगेन परमात्मप्राप्तेर्वर्णनम्	५८४	२६६-	गौतमचिरकारिणोरुपाख्यानम्— चिर विमृश्य कार्यकरणस्य प्रशंसा	६०६
२४१-	कर्मज्ञानयोरन्तरस्य ब्रह्मप्राप्तेरुपायस्य च वर्णनम्	५८५	२६७-	द्युमत्सेनसत्यवतोः संवादः, अहिंसापूर्वकराज्यशासनस्य श्रेष्ठतायाः प्रतिपादनम्	६०८
२४२-	आश्रमधर्मं प्रस्तुत्य ब्रह्मचर्याश्रमस्य वर्णनम्	५८६	२६८-	स्युमरश्मिकपिलसवादः— स्युमरश्मिना यज्ञस्यावश्यकर्तव्यताया निरूपणम्	६०९
२४३-	गार्हस्थ्यधर्मस्य वर्णनम्	५८७	२६९-	प्रवृत्तिनिवृत्तिधर्मविषयकः स्युमरश्मिकपिलसवादः	६१०
२४४-	वानप्रस्थसन्त्यासाश्रमयोर्धर्मस्य महिम्नश्च वर्णनम्	५८८	२७०-	स्युमरश्मिकपिलसंवादे चतुर्णां श्रमेषूत्तमसाधनैर्ब्रह्मप्राप्तेः प्रतिपादनम्	६१२
२४५-	भिक्षुणामाचरण ज्ञानवतो भिक्षोः प्रशंसा च	५८९	२७१-	अर्थकामयोरपेक्षया धर्मतपसोरुत्कर्षसूचिका ब्राह्मणकुण्डधारयोः कथा	६१४
२४६-	परमात्मनश्श्रेष्ठ्यं तद्दर्शनोपाय एतच्छानोपदेशाधिकारिनिर्णयश्च	५९०	२७२-	यज्ञे हिंसाया निन्दनमहिंसायाः प्रशसन च	६१५
२४७-	महाभूतादितरवाना विवेचनम्	५९१	२७३-	धर्माधर्मवैराग्यमोक्षविषयाणा युधिष्ठिरकृताना चतुर्णां प्रश्नानामुत्तरम्	६१६
२४८-	बुद्धेश्चैष्ट्य प्रकृतिपुरुषविवेकश्च	५९२	२७४-	मोक्षसाधनवर्णनम्	६१७
२४९-	ज्ञानसाधन ज्ञानिनो लक्षण महत्त्व च	५९२	२७५-	जीवात्मनो देहाभिमानान्मोक्षः इति विषयमभिकृत्य नारदासितदेवलयोः संवादः	६१७
२५०-	परमात्मप्राप्तेः साधन सप्तरवितः स्वरूप ज्ञानाद् ब्रह्मसाक्षात्कारश्च	५९३			
२५१-	ब्रह्मविदो ब्राह्मणस्य लक्षण परब्रह्मप्राप्तेरुपायश्च	५९४			

अध्याये	विषयाः	पृष्ठाङ्काः	अध्याये	विषया	पृष्ठाङ्काः
२७६	तृष्णात्यागविषयको माण्डव्यजनकसवादाः	६१८	२९६	पराशरगीताया वर्णविशेषोत्पत्ते रहस्यम्,	
२७७	पितापुत्रसवादे शरीरसंसारयोरनित्यतायाः स्वश्रेयोऽर्थिनः कर्तव्यस्य च निर्देशः	६१९		तपोबलेन उत्कृष्टवर्णस्य प्राप्तिः, विभिन्नाना वर्णाना सामान्यविशेषधर्मः, सत्कर्मण्य श्रेष्ठ्य हिंसारहितस्य धर्मस्य वर्णनं च	६४६
२७८	हारीतेन प्रतिपादिताना सन्यासिनः स्वभावाचरणधर्माणा वर्णनम्	६२०	२९७	पराशरगीताया नानाविधाना धर्माणां कर्तव्याना चोपदेशः	६४७
३७९	ब्रह्मप्राप्त्युपायविषयकस्य वृत्रशुक्रसंवादस्या-रम्भः	६२१	२९८	पराशरगीताया उपसहारः—राज्ञो जनकस्य विविधप्रश्नानामुत्तराणि	६४८
३८०	सनत्कुमारेण वृत्रासुरायाभ्यात्मज्ञानस्योपदेशस्तस्य परभगतिर्युधिष्ठिरस्य शङ्काया भीष्मेण निवारणम्	६२२	२९९	हसगीता—हसरूपस्य ब्रह्मणः साध्यगणान् प्रत्युपदेशः	६५०
३८१	इन्द्रवृत्रयोर्युद्धस्य वर्णनम्	६२५	३००	साख्ययोगयोरन्तर प्रतिपादयता भीष्मेण योगमार्गस्य स्वरूपसाधनपालप्रभावाणा वर्णनम्	६५२
२८२	वृत्रासुरवधस्ततः प्रादुर्भूताया ब्रह्महत्याया ब्रह्मणा चतुर्षु स्थानेषु विभाजनम्	६२६	३०१	साख्ययोगानुसारेण साधन तत्फलस्य वर्णनं च	६५३
२८३	रुद्रेण दक्षयज्ञस्य विध्वंसस्तदीयरोषाज्ज्वरस्यो-त्पत्तिस्तस्य विविधानि रूपाणि च	६२८	३०२	वसिष्ठकरालजनकयोः सवादे क्षराक्षरतत्त्वयो-र्निरूपण तयोश्चानि मुक्तिश्च	६५७
२८४	देव्या मन्व्यव्यपोहार्थं रुद्रेण दक्षयज्ञस्य विध्वंसो दक्षकृतेन शिवसहस्रनामस्तोत्रेण सतुष्टेन महादेवेन तस्मै वरदानं च	६२९	३०३	प्रकृतिससर्गवशाज्जीवस्य नानाविधकर्मणा कर्तृत्वभोक्तृत्वयोर्मन्तव्यता तस्य नानायोनिपु पौनःपुन्येन जन्मधारणं च	६५८
२८५	अध्यात्मज्ञानस्य तत्फलस्य च वर्णनम्	६३५	३०४	प्रकृतिससर्गदोषवशाज्जीवस्य पतनम्	६५९
२८६	समङ्गेन नारद प्रति स्वीयशोकहीनावस्थाया वर्णनम्	६३६	३०५	क्षराक्षरयोः प्रकृतिपुरुषयोश्च विषये राज्ञो जनकस्य गङ्गा, वसिष्ठकर्तृक तत्समाधानम्	६६०
२८७	नारदेन गाल्वाय श्रेयस उपदेशः	६३७	३०६	योगसाख्ययोः स्वरूपवर्णनमात्मज्ञानेन मुक्तिश्च	६६१
२८८	अरिष्टनेमिना राज्ञे सगराय सवैराग्यमोक्ष-विषयकोपदेशः	६३८	३०७	विद्याविद्ययोरक्षरक्षरयोः प्रकृतिपुरुषयोश्च स्वरूपस्य विवेकिन उद्धारस्य च वर्णनम्	६६२
२८९	भार्गवस्योशनसश्चरित्रं तस्य शुकनामोपलब्धेः कारणं च	६४०	३०८	क्षराक्षरयोः परमात्मतत्त्वस्य च वर्णनम्, जीवस्य नानात्वैकत्वयोश्चदाहरणम्, उर-देशेऽधिकृतानधिकृतौ ज्ञानस्यास्य परम्परा च कथयन् वसिष्ठकरालजनकसवादास्योपसहारः	६६४
२९०	पराशरगीताया आरम्भः—पराशरेण जनकाय कल्याणप्राप्तिसाधनस्योपदेशः	६४१	३०९	जनकवंशज वसुमन्त प्रति कस्यचिन्मुनेर्धर्म-विषयकोपदेशः	६६५
२९१	पराशरगीताया कर्मफलानामनिवार्यता पुण्यकर्मणा लाभश्च	६४२	३१०	जनकराज प्रति याज्ञवल्क्यस्योपदेशप्रसङ्गे साख्यमतानुसारेण चतुर्विंशतितत्त्वाना नव-विधसर्गाणा च निरूपणम्	६६६
२९२	पराशरगीताया धर्मोपाजितधनस्य श्रेष्ठ्यमतिथि-सत्कारस्य महत्त्व पञ्चधा ऋणोभयो मोक्षणस्य विधिः, भगवत्सत्वनमहिमा सदाचारेण गुरुजन-सेवया च लाभोपलब्धयम्	६४२	३११	अव्यक्तमहत्तत्त्वाहकारमनोविषयाणा काल-संख्यायाः सृष्टेश्च वर्णनमिन्द्रियेषु मनसः प्रधानतायाः प्रतिपादनं च	६६७
२९३	पराशरगीताया शूद्रस्य सेवावृत्तेः प्राधान्यम्, सत्सङ्गस्य महिमा, चातुर्वर्ण्यविहितधर्म-पालनस्य महत्त्वम्	६४३	३१२	संहारक्रमस्य वर्णनम्	६६८
२९४	पराशरगीता—ब्राह्मणाना शूद्राणा च जीवन-वृत्तिनिन्दकर्मणा परित्यागादेशो मनुष्येष्वामुर-भावोत्पत्तिर्भगवता शिवेन च तस्य निवारण स्वधर्मानुसारेण कर्तव्यपालनायादेशश्च	६४४	३१३	अध्यात्माधिभूताधिदैवताना वर्णनं सात्त्विक-राजसतामसभावाना लक्षणं च	६६८
२९५	पराशरगीताया विषयासङ्गिनामधःपतन तपोबलस्योत्कर्षो दृढभावेन स्वधर्मपालनाया-देशश्च	६४५	३१४	सात्त्विकराजसतामसप्रकृतियुक्ताना जनाना गतेर्वर्णनं राज्ञो जनकस्य प्रश्नश्च	६६९

अध्याये	विषया	पृष्ठाङ्काः	अध्याये	विषया	पृष्ठाङ्काः
३१५-	प्रकृतिपुरुषयोर्विवेकस्तस्य फल च ...	६७०	३३३-	शुकस्य परमपदप्राप्तिः, पुत्रशोकाकुलाय व्यासाय शिवस्याश्वासनम् ...	६९६
३१६-	योगस्य वर्णनं तत्साधनेन परब्रह्मणः प्राप्तिश्च	६७०	३३४-	बदर्याश्रमे भगवता नागयणेन प्रभवते नारदाय 'परमदेवः परमात्मैव पूज्यतम' इति प्रतिपादनम्	६९७
३१७-	विभिन्नाङ्गेभ्यः प्राणानामुत्क्रमणस्य फलम्, मृत्युसूचकलक्षणानां वर्णनम्, मृत्योरुपरि विजयप्राप्त्यर्थमुपायश्च ..	६७१	३३५-	नारदेन श्वेतद्वीपदर्शनम्, तत्रत्यानां स्वरूपवर्णनं च राज उपरिचरस्य चरित्रम्, पाञ्चरात्रस्योत्पत्तिप्रसङ्गश्च ...	६९८
३१८-	याज्ञवल्क्यकर्तृक स्वस्य सूर्यसकाशाद् वेदज्ञानप्राप्तेः प्रसङ्गस्य वर्णनम्, विश्वावसु जीवपरमात्मनोरैक्यज्ञानमुपदिश्य 'मुक्तिस्तस्य फलम्' इति प्रकथनम्, जनकाय शिक्षा प्रदाय प्रस्थानम्	६७२	३३६-	राज्ञ उपरिचरस्य यज्ञे भगवते बृहस्पतेः कोपः, एकतादिमुनिभिर्बृहस्पतये श्वेतद्वीपस्य भगवतश्च माहात्म्यमुपवर्ण्य तस्य प्रशमनम्	७००
३१९-	जराभृत्योरतिक्रमणे पञ्चशिख्यजनकयोः मवादः	६७५	३३७-	'यज्ञे आहुतये वीजान्येवाजसजानि न तु छागः' एवं जानतोऽपि राज उपरिचरस्य पक्षकरणादधःपतनं भगवत्कृपया तस्य पुनरुत्थानं च ...	७०२
३२०-	जनकपरीक्षणार्थमागतायाः सुलभायास्तस्य देहे प्रवेशः, जनकस्य तस्या दोषारोपणम्, युक्तिभिर्निराकुर्वत्या सुलभया राज्ञो जनकस्य ज्ञानहीनतायाः प्रतिपादनम्	६७५	३३८-	नारदकर्तृक शतद्वयनामभिर्भगवतः स्तवनम्	७०३
३२१-	व्यासेन स्वपुत्राय शुकदेवाय धर्मसवलित वैराग्यमुपदिश्य तस्योद्बोधनम् ..	६८०	३३९-	श्वेतद्वीपे नारदस्य भगवद्दर्शनम्, भगवता तस्मै वासुदेवसकृष्णादिव्यूहस्वरूपाणां परिचयप्रदानं भाविप्रादुर्भावाणां कार्य-जापनं च, अस्याः कथायाः श्रवणपठनयो-र्माहात्म्यम् ...	७०४
३२२-	शुभाशुभकर्मणः फलं तत्कर्तृभिरवश्यं भोक्तव्यमित्यस्य प्रतिपादनम् ..	६८३	३४०-	व्यासेन स्वशिष्येभ्यो भगवता ब्रह्मादिदेवान् प्रति कथितस्य प्रवृत्तिनिवृत्तिधर्मोपदेशस्य रहस्यज्ञापनम् ..	७०८
३२३-	व्यासस्य पुत्रप्राप्तये तपश्चरणं भगवतः शक्राद् वरप्राप्तिश्च ..	६८४	३४१-	स्वप्रभावं वर्णयता भगवता श्रीकृष्णेनार्जुनं प्रति स्वनाम्ना व्युत्पत्तेर्माहात्म्यस्य च प्रतिपादनम् ..	७११
३२४-	शुकस्योत्पत्तिस्तस्य यज्ञोपवीतवेदाध्ययन-समावर्तनसंस्काराणां प्रकथनम् ...	६८५	३४२-	सर्गस्थारम्भिकावस्थायां वर्णनं ब्राह्मणमहत्त्व-प्रतिपादकानां नानाविधसक्षिप्तकथानकाना-मुल्लेखः, भगवन्नाम्ना हेतवः, रुद्रेण सह युद्धे नारायणस्य विजयश्च ...	७१२
३२५-	पितुराज्ञया शुकस्य मिथिलागमनं तत्र द्वारपालमात्ययुवतिभिः सत्कारानन्तरं तस्य ध्यानस्थितिः ..	६८५	३४३-	जनमेजयस्य प्रश्नः श्वेतद्वीपादुपावृत्त्यं नरनारा-यणान्तिकं गतेन देवर्षिणा नारदेन तयोः पृष्ठे सति तत्रत्यानां महत्त्वपूर्णदृश्यानां वर्णनम् ..	७१८
३२६-	राज्ञ जनकेन शुकस्य पूजनं तस्य प्रश्नमुत्तर-यता जनकेन ब्रह्मचर्याश्रमे परमात्मप्राप्ते-रनन्तरमन्वेषा त्रयाणामाश्रमाणामनावश्यक-तायां मुक्तपुरुषस्य लक्षणानां च प्रतिपादनम्	६८७	३४४-	नारद प्रशंसयद्भ्यां नरनारायणाभ्यां तं प्रति भगवतो वासुदेवस्य माहात्म्यवर्णनम् ...	७२०
३२७-	शुकस्य पितुरन्तिके प्रत्यागमनं व्यासस्य स्वशिष्यान् प्रति स्वाध्यायविधेर्वर्णनं च	६८८	३४५-	भगवता वराहेण पितृपूजनमर्यादायाः स्थापनम्	७२०
३२८-	गतेषु शिष्येषु व्यासान्तिके नारदस्यागमनं तं प्रति वेदपाठाय प्रेरणा च, अनध्यायहेतु कथयता व्यासेन शुकं प्रति प्रवहादि-सप्तवायूनां परिचयप्रदानम् ..	६८९	३४६-	नारायणमाहात्म्यविषयकोपाख्यानस्योप-सहारः	७२१
३२९-	शुकं प्रति नारदस्य ज्ञानवैराग्ययोरुपदेशः ..	६९१			
३३०-	शुकं प्रति नारदस्य सद्बुद्ध्यात्मात्मविषयको-पदेशः ..	६९२			
३३१-	नारदस्य शुकं प्रति कर्मफलप्राप्तौ परतन्त्रताया उपदेशः शुकस्य सूर्यलोकगमनाय निश्चयश्च	६९३			
३३२-	शुकस्योर्ध्वगतेर्वर्णनम्	६९५			



अध्याये	विषया	पृष्ठाङ्का	अध्याये	विषया	पृष्ठाङ्का.
३४७-	हयग्रीवावतारस्य कथा, वेदानामुद्धारः, मधु- कैटभयोर्वधः, नारायणमाहात्म्यवर्णनं च	७२२	३५६-	अतिथिवाक्यसतुष्टस्य ब्राह्मणस्य तद्वच- नेन नागेन्द्रगृह्याभिसुख प्रस्थानम् ...	७३२
३४८-	सात्वतधर्मस्योपदेशपरम्परा भगवन्तं प्रत्यै- कान्तिकभावस्य महिमा च	७२५	३५७-	नागपत्नीकर्तृको विप्रस्य सत्कारः सवादान- न्तरब्राह्मणकर्तृका नागेन्द्रागमनस्य प्रतीक्षा च	७३२
३४९-	सर्गादौ व्यासस्य नारायणाशतः सरस्वत्याः पुत्ररूपेणापान्तरतमेति नाम्ना जन्म तत्प्रभाव- वर्णनं च	७२७	३५८-	नागेन्द्रदर्शनाय विप्रस्य तपश्चरण नागेन्द्रशाती- ना भोजनार्थं ब्राह्मण प्रत्यनुरोधश्च ...	७३३
३५०-	वैजयन्तगिरौ ब्रह्मरुद्रयोः समागमः, ब्रह्मकर्तृक परमपुरुषस्य नारायणस्य माहात्म्यवर्णनम्	७२९	३५९-	नागेन्द्रस्य गृहे प्रत्यागमनम्, पत्न्या सह तस्य धर्मविषयकः सवादः, ब्राह्मणाय दर्शनं दातुं त प्रति पत्न्या अनुरोधश्च	७३३
३५१-	ब्रह्मरुद्रयोः सवादे नारायणमाहात्म्यस्य विशेषतो वर्णनम्	७३०	३६०-	सधर्मैः पत्नीवचनैर्नागेन्द्रस्याभिमानरोषयो- र्नष्टे सति ब्राह्मणाय दर्शनं दातुं तेनोद्यमनम्	७३४
३५२-	नारदकृतकः शक्रायोज्ज्वलितसम्पन्नस्य ब्राह्मणस्य कथा श्रावयितुमुपक्रमः	७३०	३६१-	नागेन्द्रब्राह्मणयोः समागमः सवादश्च ..	७३४
३५३-	महापद्मपुरे कस्यचित् सदब्राह्मणस्य सद्वृ- त्ताना वर्णनं तस्य गृहेऽतिथेरागमनम्	७३१	३६२-	जिशासु विप्र प्रति नागेन्द्रेण सूर्यमण्डलस्य विस्मापकविषयाणां प्रकथनम्	७३५
३५४-	अतिथिकर्तृक स्वर्गस्य विभिन्नमार्गाणां कथनम्	७३१	३६३-	शिलोज्ज्वलितना सिद्धस्य पुरुषस्य दिव्यगतिः	७३६
३५५-	अतिथिकर्तृक नागेन्द्रस्य पद्मनाभस्य सद्वृत्ताना सदगुणानां च वर्णनम्, ब्राह्मणाय तदन्तिके गन्तुं प्रेरणाप्रदानम्	७३२	३६४-	विप्रेण नागराज सम्भाष्योऽच्छत्रतपालनाय निश्चयं कृत्वा स्वगृहं गन्तुं तं प्रति प्रार्थनम्	७३६
			३६५-	नागराजमामन्व्य विप्रस्य च्यवनमुनि- सकाशादुज्ज्वलितदीक्षा गृहीत्वा तपश्चरण कथानकस्यास्य परम्परायां वर्णनं च ...	७३६




## चित्रसूची

१-कर्णाश्रुनयोः संग्रामः	( रगीन )	...	१
२-युधिष्ठिराह्वाने सति दुर्याधनस्य जलान्निःसरणम्	( " )		१६५
३-वृकोदरेण द्रौणेरुपलब्धमणेद्रौपद्यै समर्पणम्	( " )		२६९
४-गान्धार्थ्यै व्यासस्याश्वासनम्	( सादा )		२९३
५-शोकाकुलाय युधिष्ठिराय देवर्षेर्नारदस्याश्वासनम्	( रगीन )		३१९







कर्णार्जिनयोः संग्रामः

श्रीभरमात्मने नमः

# श्रीमहाभारतम्

## कर्णपर्व

### प्रथमोऽध्यायः

राधेयवधपञ्चनया समुत्सुकस्य जनमेजयस्य विस्तृतेतिवृत्तजिज्ञासनम्

नारायणं नमस्कृत्य नरं चैव नरोत्तमम् ।  
देवीं सरस्वतीं व्यासं ततो जयमुदीरयेत् ॥

वैशम्पायन उवाच

ततो द्रोणे हते राजन् दुर्योधनमुखा नृपाः ।  
भृशमुद्विग्नमनसो द्रोणपुत्रमुपागमन् ॥ १ ॥  
ते द्रोणमनुशोचन्तः कश्मलाभिहतौजसः ।  
पर्युपासन्त शोकार्तास्ततः शारद्वतीसुतम् ॥ २ ॥  
ते मुहूर्तं समाश्वस्य हेतुभिः शास्त्रसम्मितैः ।  
रात्र्यागमे महीपालाः खानि वेश्मानि भेजिरे ॥ ३ ॥  
ते वेश्मस्वपि कौरव्यपृथ्वीशा नाप्नुवन् सुखम् ।  
चिन्तयन्तः क्षयं तीव्रं दुःखशोकसमन्विताः ॥ ४ ॥  
विशेषतः सूतपुत्रो राजा चैव सुयोधनः ।  
दुःशासनश्च शकुनिः सौबलश्च महाबलः ॥ ५ ॥  
उषितास्ते निशां तां तु दुर्योधननिवेशने ।  
चिन्तयन्तः परिक्लेशान् पाण्डवानां महात्मनाम् ॥ ६ ॥  
यत् तद् द्यूते परिक्लिष्टा कृष्णा चानायिता सभाम् ।  
तत् स्मरन्तोऽनुशोचन्तो भृशमुद्विग्नचेतसः ॥ ७ ॥  
तथा तु संचिन्तयतां तान् क्लेशान् द्यूतकारितान् ।  
दुःखेन क्षणदा राजन् जगामाब्दशतोपमा ॥ ८ ॥  
ततः प्रभाते विमले स्थिता दिष्टस्य शासने ।  
चक्रुरावश्यकं सर्वे विधिदष्टेन कर्मणा ॥ ९ ॥  
ते कृत्वावश्यकार्याणि समाश्वस्य च भारत ।  
योगमाज्ञापयामासुर्युद्धाय च विनिर्ययुः ॥ १० ॥  
कर्णं सेनापतिं कृत्वा कृतकौतुकमङ्गलाः ।  
पूजयित्वा द्विजश्रेष्ठान् दधिपात्रघृताक्षतैः ॥ ११ ॥  
गोभिरश्वैश्च निष्कैश्च वासोभिश्च महाधनैः ।  
बन्धमाना जयाशीर्भिः सूतमागधवन्दिभिः ॥ १२ ॥

तथैव पाण्डवा राजन् कृतपूर्वाह्निकक्रियाः ।  
शिविराभिर्ययुस्तूर्णे युद्धाय कृतनिश्चयाः ॥ १३ ॥  
ततः प्रववृते युद्धं तुमुलं लोमहर्षणम् ।  
कुरूणां पाण्डवानां च परस्परजयैषिणाम् ॥ १४ ॥  
तयोद्धौ दिवसौ युद्धं कुरुपाण्डवसेनयोः ।  
कर्णं सेनापतौ राजन् बभूवाद्भुतदर्शनम् ॥ १५ ॥  
ततः शत्रुक्षयं कृत्वा सुमहान्तं रणे वृषः ।  
पश्यतां धार्तराष्ट्राणां फाल्गुनेन निपातितः ॥ १६ ॥  
ततस्तु संजयः सर्वं गत्वा नागपुरं द्रुतम् ।  
आचष्ट घृतराष्ट्राय यद् वृत्तं कुरुजाङ्गले ॥ १७ ॥

जनमेजय उवाच

आपगेयं हतं श्रुत्वा द्रोणं चापि महारथम् ।  
आजगाम परामार्तिं वृद्धो राजास्त्रिकासुतः ॥ १८ ॥  
स श्रुत्वा निहतं कर्णं दुर्योधनहितैषिणम् ।  
कथं द्विजवर प्राणानधारयत दुःखितः ॥ १९ ॥  
यस्मिञ्जयाशां पुत्राणां सममन्यत पार्थिवः ।  
तस्मिन् हते स कौरव्यः कथं प्राणानधारयत् ॥ २० ॥  
दुर्मरं तदहं मन्ये नृणां कृच्छ्रेऽपि वर्तताम् ।  
यत्र कर्णं हतं श्रुत्वा नात्यजजीवितं नृपः ॥ २१ ॥  
तथा शान्तनवं वृद्धं ब्रह्मन् बाह्लोकमेव च ।  
द्रोणं च सोमदत्तं च भूरिश्रवसमेव च ॥ २२ ॥  
तथैव चान्यान् सुहृदः पुत्रान् पौत्रांश्च पातितान् ।  
श्रुत्वा यन्नाजहात् प्राणांस्तन्मन्ये दुष्करं द्विज ॥ २३ ॥  
एतन्मे सर्वमाचक्ष्व विस्तरेण महामुने ।  
न हि तृप्यामि पूर्वेषां शृण्वानश्चरितं महत् ॥ २४ ॥

इति श्रीमहाभारते कर्णपर्वणि जनमेजयवाक्यं नाम प्रथमोऽध्यायः ॥ १ ॥

## द्वितीयोऽध्यायः

धृतराष्ट्रसंजयसंवादः

वैशम्पायन उवाच

हते कर्णे महाराज निशि गावलगणिस्तदा ।  
 दीनो ययौ नागपुरमश्वैर्वातसमैर्जवे ॥ १ ॥  
 स हास्तिनपुरं गत्वा भृशमुद्विग्नचेतनः ।  
 जगाम धृतराष्ट्रस्य क्षयं प्रक्षीणबान्धवम् ॥ २ ॥  
 स तमुद्वीक्ष्य राजानं कश्मलाभिहतौजसम् ।  
 वचन्दे प्राञ्जलिर्भूत्वा मूर्ध्ना पादौ नृपस्य ह ॥ ३ ॥  
 सम्पूज्य च यथान्यायं धृतराष्ट्रं महीपतिम् ।  
 हा कष्टमिति चोक्त्वा स ततो वचनमाददे ॥ ४ ॥  
 संजयोऽहं क्षितिपते कञ्चिदास्ते सुखं भवान् ।  
 स्वदोषैरापदं प्राप्य कञ्चिन्नाद्य विमुह्यति ॥ ५ ॥  
 हितान्युक्तानि विदुरद्रोणगाङ्गेयकेशवैः ।  
 अगृहीतान्यनुस्मृत्य कञ्चिन्न कुरुपे व्यथाम् ॥ ६ ॥  
 रामनारदकण्वाद्यैर्हितमुक्तं सभातले ।  
 न गृहीतमनुस्मृत्य कञ्चिन्न कुरुपे व्यथाम् ॥ ७ ॥  
 सुहृदस्त्वद्धिते युक्तान् भीष्मद्रोणमुखान् परैः ।  
 निहतान् युधि संस्मृत्य कञ्चिन्न कुरुपे व्यथाम् ॥ ८ ॥  
 तमेवंवादिनं राजा सूतपुत्रं कृताञ्जलिम् ।  
 सुदीर्घमथ निःश्वस्य दुःखार्तं हृदमब्रवीत् ॥ ९ ॥

धृतराष्ट्र उवाच

आपगेये हते शूरे दिव्यास्त्रवति संजय ।  
 द्रोणे च परमेष्वासे भृशं मे व्यथितं मनः ॥ १० ॥  
 यो रथानां सहस्राणि दंशितानां दशैव तु ।  
 अहन्यहनि तेजस्वी निजघ्ने वसुसम्भवः ॥ ११ ॥  
 तं हतं यज्ञसेनस्य पुत्रेणेह शिखण्डिना ।  
 पाण्डवेयाभिगुप्तेन श्रुत्वा मे व्यथितं मनः ॥ १२ ॥  
 भार्गवः प्रददौ यस्मै परमास्त्रं महात्मने ।  
 साक्षाद् रामेण यो बाल्ये घनुर्वेद उपाकृतः ॥ १३ ॥

इति श्रीमहाभारते कर्णपर्वणि धृतराष्ट्रसंजयसंवादे द्वितीयोऽध्यायः ॥ २ ॥

यस्य प्रसादात् कौन्तेया राजपुत्रा महारथाः ।  
 महारथत्वं सम्प्राप्तास्तथान्ये वसुधाधिपाः ॥ १४ ॥  
 तं द्रोणं निहतं श्रुत्वा धृष्टद्युम्नेन संयुगे ।  
 सत्यसंधं महेष्वासं भृशं मे व्यथितं मनः ॥ १५ ॥  
 ययोर्लोके पुमानस्त्रे न समोऽस्ति चतुर्विधे ।  
 तौ द्रोणभीष्मौ श्रुत्वा तु हतौ मे व्यथितं मनः ॥ १६ ॥  
 त्रैलोक्ये यस्य चास्त्रेषु न पुमान् विद्यते समः ।  
 तं द्रोणं निहतं श्रुत्वा किमकुर्वत मामकाः ॥ १७ ॥  
 संशप्तकानां च बले पाण्डवेन महात्मना ।  
 धनंजयेन विक्रम्य गमिते यमसादनम् ॥ १८ ॥  
 नारायणास्त्रे च हते द्रोणपुत्रस्य धीमतः ।  
 विप्रद्रुतेष्वनीकेषु किमकुर्वत मामकाः ॥ १९ ॥  
 विप्रद्रुतानहं मन्ये निमनाशोकसागरे ।  
 प्लवमानान् हते द्रोणे सन्ननौकानिवाणवै ॥ २० ॥  
 दुर्योधनस्य कर्णस्य भोजस्य कृतवर्मणः ।  
 मद्रराजस्य शल्यस्य द्रौणेश्चैव कृपस्य च ॥ २१ ॥  
 मत्पुत्रस्य च शेषस्य तथान्येषां च संजय ।  
 विप्रद्रुतेष्वनीकेषु मुखवर्णोऽभवत् कथम् ॥ २२ ॥  
 एतत् सर्वं यथावृत्तं तथा गावलगणे मम ।  
 आचक्ष्व पाण्डवेयानां मामकानां च विक्रमम् ॥ २३ ॥

संजय उवाच

तवापराधाद् यद् वृत्तं कौरवेयेषु मारिष ।  
 तच्छ्रुत्वा मा व्यथां कार्षीर्दिष्टे न व्यथते बुधः ॥ २४ ॥  
 यस्मादभावी भावी वा भवेदर्थो नरं प्रति ।  
 अप्राप्तौ तस्य वा प्राप्तौ न कश्चिद् व्यथते बुधः ॥ २५ ॥

धृतराष्ट्र उवाच

न व्यथाभ्यधिका काचिद् विद्यते मम संजय ।  
 दिष्टमेतत् पुरा मन्ये कथयस्व यथेच्छकम् ॥ २६ ॥

## तृतीयोऽध्यायः

सुयोधनकर्तृकं स्वसैन्यसमाश्रासनं सेनानायकस्य सूतपुत्रस्य युद्धनिधनयोः समासतो वर्णनम्

संजय उवाच

हते द्रोणे महेष्वासे तव पुत्रा महारथाः ।  
 बभूवुरस्वस्थमुखा विषण्णा गतचेतसः ॥ १ ॥  
 अवाङ्मुखाः शस्त्रभृतः सर्व एव विशाम्पते ।  
 अप्रेक्षमाणाः शोकार्ता नाभ्यभाषन् परस्परम् ॥ २ ॥  
 तान् दृष्ट्वा व्यथिताकारान् सैन्यानि तव भारत ।  
 ऊर्ध्वमेव निरैक्षन्त दुःखत्रस्तान्यनेकशः ॥ ३ ॥

शस्त्राण्येषां तु राजेन्द्र शोणिताकानि सर्वशः ।  
 प्राभ्रश्यन्त कराभ्रेभ्यो दृष्ट्वा द्रोणं हतं युधि ॥ ४ ॥  
 तानि बद्धान्यरिष्टानि लम्बमानानि भारत ।  
 अदृश्यन्त महाराज नक्षत्राणि यथा दिवि ॥ ५ ॥  
 तथा तु स्तिमितं दृष्ट्वा गतसत्त्वमवस्थितम् ।  
 बलं तव महाराज राजा दुर्योधनोऽब्रवीत् ॥ ६ ॥

भवतां बाहुवीर्यं हि समाश्रित्य मया युधि ।  
पाण्डवेयाः समाहृता युद्धं चेदं प्रवर्तितम् ॥ ७ ॥  
तदिदं निहते द्रोणे विषण्णमिव लक्ष्यते ।  
युध्यमानाश्च समरे योधा वध्यन्ति सर्वशः ॥ ८ ॥  
जयो वापि वधो वापि युध्यमानस्य संयुगे ।  
भवेत् किमत्र चित्रं वै युध्यध्वं सर्वतोमुखाः ॥ ९ ॥  
पश्यध्वं च महात्मानं कर्णं वैकर्तनं युधि ।  
प्रचरन्तं महेष्वासं दिव्यैरस्त्रैर्महाबलम् ॥ १० ॥  
यस्य वै युधि संत्रासात् कुन्तीपुत्रो धनंजयः ।  
निवर्तते सदा मन्दः सिंहात् क्षुद्रमृगो यथा ॥ ११ ॥  
येन नागायुतप्राणो भीमसेनो महाबलः ।  
मानुषेणैव युद्धेन तामवस्थां प्रवेशितः ॥ १२ ॥  
येन दिव्यास्त्रविच्छूरो मायावी स घटोत्कचः ।  
अमोघया रणे शक्त्या निहतो भैरवं नदन् ॥ १३ ॥  
तस्य दुर्वारवीर्यस्य सत्यसंधस्य धीमतः ।  
बाहोर्द्रविणमक्षय्यमद्य द्रक्ष्यथ संयुगे ॥ १४ ॥

द्रोणपुत्रस्य विक्रान्तं राधेयस्यैव चोभयोः ।  
पश्यन्तु पाण्डुपुत्रास्ते विष्णुवासवयोरिव ॥ १५ ॥  
सर्व एव भवन्तश्च शक्ताः प्रत्येकशोऽपि वा ।  
पाण्डुपुत्रान् रणे हन्तुं ससैन्यान् किमु संहताः ॥ १६ ॥  
वीर्यवन्तः कृतास्त्राश्च द्रक्ष्यथाद्य परस्परम् ।  
सजय उवाच  
एवमुक्त्वा ततः कर्णं चक्रे सेनापतिं तदा ।  
तव पुत्रो महावीर्यो भ्रातृभिः सहितोऽनघ ॥ १७ ॥  
सैनापत्यमथावाप्य कर्णो राजन् महारथः ।  
सिंहनादं विनद्योच्चैः प्रायुध्यत रणोत्कटः ॥ १८ ॥  
स सृञ्जयानां सर्वेषां पञ्चालानां च मारिष ।  
केकयानां विदेहानां चकार कदनं महत् ॥ १९ ॥  
तस्येषुघाराः शतशः प्रादुरासञ्चरासनात् ।  
अग्रे पुङ्खे च संसक्ता यथा भ्रमरपङ्क्तयः ॥ २० ॥  
स पीडयित्वा पञ्चालान् पाण्डवांश्च तरस्विनः ।  
हत्वा सहस्रशो योधानर्जुनेन निपातितः ॥ २१ ॥

इति श्रीमहाभारते कर्णपर्वणि संजयवाक्यं नाम तृतीयोऽध्यायः ॥ ३ ॥

## चतुर्थोऽध्यायः

धृतराष्ट्रस्य सशोकः कुरुकुलकामिनीकुलकुलता च

वैशम्पायन उवाच

पतच्छ्रुत्वा महाराज धृतराष्ट्रोऽम्बिकासुतः ।  
शोकस्यान्तमपश्यन् वै हतं मेने सुयोधनम् ॥ १ ॥  
विह्वलः पतितो भूमौ नष्टचेता इव द्विपः ।  
तस्मिन् निपतिते भूमौ विह्वले राजसत्तमे ॥ २ ॥  
आर्तनादो महानासीत् स्त्रीणां भरतसत्तम ।  
स शब्दः पृथिवी कृत्स्नां पूरयामास सर्वशः ॥ ३ ॥  
शोकार्णवे महाघोरे निमग्ना भरतस्त्रियः ।  
रुरुदुर्दुःखशोकार्ता भृशमुद्विग्नचेतसः ॥ ४ ॥  
राजानं च समासाद्य गान्धारी भरतर्षभ ।  
निःसंज्ञा पतिता भूमौ सर्वाण्यन्तःपुराणि च ॥ ५ ॥  
ततस्ताः संजयो राजन् समाश्वासयदातुराः ।  
मुह्यमानाः सुबहुशो मुञ्चन्त्यो वारि नेत्रजम् ॥ ६ ॥  
समाश्वस्ताः स्त्रियस्तास्तु वेपमाना मुहुर्मुहुः ।  
कदल्य इव वातेन धूयमानाः समन्ततः ॥ ७ ॥  
राजानं विदुरश्चापि प्रज्ञाचक्षुषमीश्वरम् ।  
आश्वासयामास तदा सिञ्चंस्तोयेन कौरवम् ॥ ८ ॥

स लब्ध्वा शनकैः संज्ञां ताश्च दृष्ट्वा स्त्रियो नृपः ।  
उन्मत्त इव राजेन्द्र स्थितस्तूष्णीं विशासपते ॥ ९ ॥  
ततो ध्यात्वा चिरं कालं निःश्वस्य च पुनः पुनः ।  
स्नान् पुत्रान् गर्हयामास बहु मेने च पाण्डवान् ॥ १० ॥  
गर्हयंश्चात्मनो वुद्धिं शकुनेः सौबलस्य च ।  
ध्यात्वा तु सुचिरं कालं वेपमानो मुहुर्मुहुः ॥ ११ ॥  
संस्तभ्य च मनो भूयो राजा धैर्यसमन्वितः ।  
पुनर्गावल्गणिं सूतं पर्यपृच्छत संजयम् ॥ १२ ॥  
यत् त्वया कथितं वाक्यं श्रुतं संजय तन्मया ।  
कच्चिद् दुर्योधनः सूत न गतो वै यमक्षयम् ॥ १३ ॥  
जये निराशः पुत्रो मे सततं जयकामुकः ।  
ब्रूहि संजय तत्त्वेन पुनरुक्तां कथामिमाम् ॥ १४ ॥  
एवमुक्तोऽब्रवीत् सूतो राजानं जनमेजय ।  
हतो वैकर्तनो राजन् सह पुत्रैर्महारथः ॥ १५ ॥  
भ्रातृभिश्च महेष्वासैः सूतपुत्रैस्तनुत्यजैः ।  
दुःशासनश्च निहतः पाण्डवेन यशस्विना ।  
पीतं च रुधिरं कोपाद् भीमसेनेन संयुगे ॥ १६ ॥

इति श्रीमहाभारते कर्णपर्वणि धृतराष्ट्रशोको नाम चतुर्थोऽध्यायः ॥ ४ ॥

## पञ्चमोऽध्यायः

संजयेन धृतराष्ट्रं प्रति हतानां कुरुवीराणां निर्देशः

वैशम्पायन उवाच

इति श्रुत्वा महाराज धृतराष्ट्रोऽम्बिकासुतः ।  
 अब्रवीत् संजयं सूतं शोकसंविग्नमानसः ॥ १ ॥  
 दुष्प्रणीतेन मे तात पुत्रस्यादीर्घजीविनः ।  
 हनं वैकर्तनं श्रुत्वा शोको मर्माणि क्लृन्तति ॥ २ ॥  
 तस्य मे संशयं छिन्धि दुःखपारं तितीर्षतः ।  
 कुरूणां सृञ्जयानां च के च जीवन्ति के मृताः ॥ ३ ॥  
 संजय उवाच  
 हतः शान्तनवो राजन् दुरोधर्षः प्रतापवान् ।  
 हत्वा पाण्डवयोधानामर्बुदं दशभिर्दिनैः ॥ ४ ॥  
 तथा द्रोणो महेश्वासः पञ्चालानां रथव्रजान् ।  
 निहत्य युधि दुर्धर्षः पश्चाद् रुक्मरथो हतः ॥ ५ ॥  
 हतशेषस्य भीष्मेण द्रोणेन च महात्मना ।  
 अर्धं निहत्य सैन्यस्य कर्णो वैकर्तनो हतः ॥ ६ ॥  
 विविंशतिर्महाराज राजपुत्रो महाबलः ।  
 आनर्तयोधाञ्छतशो निहत्य निहतो रणे ॥ ७ ॥  
 तथा पुत्रो विकर्णस्ते क्षत्रव्रतमनुस्वरन् ।  
 क्षीणवाहायुधः शूरः स्थितोऽभिमुखतः परान् ॥ ८ ॥  
 घोररूपान् परिक्लेशान् दुर्योधनकृतान् बहून् ।  
 प्रतिष्ठां स्मरता चैव भीमसेनेन पातितः ॥ ९ ॥  
 विन्दानुविन्दावावन्त्यौ राजपुत्रौ महारथौ ।  
 कृत्वा त्वसुकं कर्म गतौ वैवस्वतक्षयम् ॥ १० ॥  
 सिंधुराष्ट्रमुखानीह दश राष्ट्राणि यानि ह ।  
 वशे तिष्ठन्ति वीरस्य यः स्थितस्तव शासने ॥ ११ ॥  
 अक्षौहिणीर्दशैकां च विनिर्जित्य शितैः शरैः ।  
 अर्जुनेन हतो राजन् महावीर्यो जयद्रथः ॥ १२ ॥  
 तथा दुर्योधनसुतस्तरुक्षी युद्धदुर्मदः ।  
 वर्तमानः पितुः शास्त्रे सौभद्रेण निपातितः ॥ १३ ॥  
 तथा दौःशासनिः शूरो बाहुशाली रणोत्कटः ।  
 द्रौपदेयेन सङ्गम्य गमितो यमसादनम् ॥ १४ ॥  
 किरातानामधिपतिः सागरानूपवासिनाम् ।  
 देवराजस्य धर्मात्मा प्रियो बहुमतः सखा ॥ १५ ॥  
 भगदत्तो महीपालः क्षत्रधर्मरतः सदा ।  
 धनंजयेन विक्रम्य गमितो यमसादनम् ॥ १६ ॥  
 तथा कौरवदायादो न्यस्तशस्त्रो महायशाः ।  
 हतो भूरिश्रवा राजञ्छूरः सात्यकिना युधि ॥ १७ ॥  
 श्रुतायुरपि चाम्बष्ठः क्षत्रियाणां धुरंधरः ।  
 चरन्नभीतवत् संख्ये निहतः सव्यसाचिना ॥ १८ ॥  
 तव पुत्रः सदामर्षी कृताश्रो युद्धदुर्मदः ।  
 दुःशासनो महाराज भीमसेनेन पातितः ॥ १९ ॥

यस्य राजन् गजानीकं बहुसाहस्रमद्भुतम् ।  
 सुदक्षिणः स संग्रामे निहतः सव्यसाचिना ॥ २० ॥  
 कोसलानामधिपतिर्हत्वा बहुमतान् परान् ।  
 सौभद्रेण हि विक्रम्य गमितो यमसादनम् ॥ २१ ॥  
 बहुशो योधयित्वा तु भीमसेनं महारथम् ।  
 मद्रराजात्मजः शूरः परेषां भयवर्धनः ।  
 अस्त्रिर्मर्धरः श्रीमान् सौभद्रेण निपातितः ॥ २२ ॥  
 समः कर्णस्य समरे यः स कर्णस्य पश्यतः ।  
 वृषसेनो महातेजाः शीघ्राश्रो दृढविक्रमः ॥ २३ ॥  
 अभिमन्योर्वधं श्रुत्वा प्रतिह्वामपि चात्मनः ।  
 धनंजयेन विक्रम्य गमितो यमसादनम् ॥ २४ ॥  
 नित्यं प्रसक्तवैरो यः पाण्डवैः पृथिवीपतिः ।  
 विश्वाव्य वैरं पार्थेन श्रुतायुः स निपातितः ॥ २५ ॥  
 शल्यपुत्रस्तु विक्रान्तः सहदेवेन मारिष ।  
 हतो रुक्मरथो राजन् भ्राता मातुलजो युधि ॥ २६ ॥  
 राजा भगीरथो वृद्धो बृहत्क्षत्रश्च केकयः ।  
 पराक्रमन्तौ विक्रान्तौ निहतौ वीर्यवत्तरौ ॥ २७ ॥  
 भगदत्तसुतो राजन् कृतप्रज्ञो महाबलः ।  
 श्येनवच्चरता संख्ये नकुलेन निपातितः ॥ २८ ॥  
 पितामहस्तव तथा बाह्लीकः सह वाल्किः ।  
 निहतो भीमसेनेन महाबलपराक्रमः ॥ २९ ॥  
 जयत्सेनस्तथा राजञ्जारासंधिर्महाबलः ।  
 मागधो निहतः संख्ये सौभद्रेण महात्मना ॥ ३० ॥  
 पुत्रस्ते दुर्मुखो राजन् दुःसहश्च महारथः ।  
 गद्या भीमसेनेन निहतौ शूरमानिनौ ॥ ३१ ॥  
 दुर्मर्षणो दुर्विषहो दुर्जयश्च महारथः ।  
 कृत्वा त्वसुकं कर्म गता वैवस्वतक्षयम् ॥ ३२ ॥  
 उभौ कलिङ्गवृषकौ भ्रातरौ युद्धदुर्मदौ ।  
 कृत्वा चासुकं कर्म गतौ वैवस्वतक्षयम् ॥ ३३ ॥  
 सचिवो वृषवर्मा ते शूरः परमवीर्यवान् ।  
 भीमसेनेन विक्रम्य गमितो यमसादनम् ॥ ३४ ॥  
 तथैव पौरवो राजा नागायुतबलो महान् ।  
 समरे पाण्डुपुत्रेण निहतः सव्यसाचिना ॥ ३५ ॥  
 वसातयो महाराज द्विसाहस्राः प्रहारिणः ।  
 शूरसेनाश्च विक्रान्ताः सर्वे युधि निपातिताः ॥ ३६ ॥  
 अभीषाहाः कवचिनः प्रहरन्तो रणोत्कटाः ।  
 शिबयश्च रथोदाराः कालिङ्गसहिता हताः ॥ ३७ ॥  
 गोकुले नित्यसंवृद्धा युद्धे परमकोपनाः ।  
 तेऽपावृत्तकवीराश्च निहताः सव्यसाचिना ॥ ३८ ॥

श्रेणयो बहुसाहस्राः संशतकगणाश्च ये ।  
ते सर्वे पार्थमासाद्य गता वैवस्वतक्षयम् ॥ ३९ ॥  
स्यालौ तव महाराज राजानौ वृषकाचलौ ।  
त्वदर्धमतिविक्रान्तौ निहतौ स्वयसाचिना ॥ ४० ॥  
उग्रकर्मा महेष्वासो नामतः कर्मतस्तथा ।  
शाल्वराजो महाबाहुर्भामसेनेन पातितः ॥ ४१ ॥  
ओघवांश्च महाराज बृहन्तः सहितौ रणे ।  
पराक्रमन्तौ मित्रार्थे गतौ वैवस्वतक्षयम् ॥ ४२ ॥  
तथैव रथिनां श्रेष्ठः क्षेमधूर्तिर्विंशाम्पते ।  
निहतो गद्या राजन् भीमसेनेन सयुगे ॥ ४३ ॥  
तथा राजन् महेष्वासो जलसंधो महाबलः ।  
सुमहत् कदनं कृत्वा हतः सात्यकिना रणे ॥ ४४ ॥  
अलम्बुषो राक्षसेन्द्रः खरबन्धुरयानवान् ।  
घटोत्कचेन विक्रम्य गमितो यमसादनम् ॥ ४५ ॥  
राधेयः सूतपुत्रश्च भ्रातरश्च महारथाः ।  
केकयाः सर्वशश्चापि निहताः स्वयसाचिना ॥ ४६ ॥  
मालवा मद्रकाश्चैव द्राविडाश्चोग्रकर्मिणः ।  
यौधेयाश्च ललित्याश्च क्षुद्रकाश्चाप्युशीनराः ॥ ४७ ॥  
मावेल्लकास्तुण्डिकेराः सावित्रीपुत्रकाश्च ये ।  
प्राच्योदीच्याः प्रतीच्याश्च दाक्षिणात्याश्च मारिच ॥ ४८ ॥  
पत्नीनां निहताः संघा हयानां प्रयुतानि च ।  
रथप्रजाश्च निहता हताश्च वरवारणाः ॥ ४९ ॥

इति श्रीमहाभारते कर्णपर्वणि संजयवाक्ये पञ्चमोऽध्यायः ॥ ५ ॥

## षष्ठोऽध्यायः

धार्तराष्ट्रैर्निहतानां पाण्डवपक्षीयवीराणां परिचयः

धृतराष्ट्र उवाच

आख्यातां मामकास्तात निहता युधि पाण्डवैः ।  
हतांश्च पाण्डवेयानां मामकैर्ब्रूहि संजय ॥ १ ॥

संजय उवाच

कुन्तयो युधि विक्रान्ता महासत्त्वा महाबलाः ।  
सानुबन्धाः सहामात्या गाङ्गेयेन निपातिताः ॥ २ ॥  
नारायणा बलभद्राः शूराश्च शतशोऽपरे ।  
अनुरक्ताश्च वीरेण भीष्मेण युधि पातिताः ॥ ३ ॥  
समः किरीटिना संख्ये वीर्येण च बलेन च ।  
सत्यजित् सत्यसंधेन द्रोणेन निहतो युधि ॥ ४ ॥  
पञ्चालानां महेष्वासाः सर्वे युद्धविशारदाः ।  
द्रोणेन सह संगम्य गता वैवस्वतक्षयम् ॥ ५ ॥  
तथा विराटद्रुपदौ बृद्धौ सहसुतौ नृपौ ।  
मित्रार्थे द्रोणेन निहतौ रणे ॥ ६ ॥

सध्वजाः सायुधाः शूराः सवर्मास्वरभूषणाः ।  
कालेन महता यत्ताः कुशलैर्ये च वर्धिताः ॥ ५० ॥  
ते हताः समरे राजन् पार्थेनाक्लिष्टकर्मणा ।  
अन्ये तथामितबलाः परस्परवधैषिणः ॥ ५१ ॥  
पते चान्ये च बहवो राजानः सगणा रणे ।  
हताः सहस्रशो राजन् यन्मां त्वं परिपृच्छसि ॥ ५२ ॥  
एवमेष क्षयो वृत्तः कर्णार्जुनसमागमे ।  
महेन्द्रेण यथा वृत्रो यथा रामेण रावणः ॥ ५३ ॥  
यथा कृष्णेन नरको मुरुश्च नरकारिणा ।  
कार्तवीर्यश्च रामेण भार्गवेण यथा हतः ॥ ५४ ॥  
सञ्जातिवान्धवः शूरः समरे युद्धदुर्मदः ।  
रणे कृत्वा महद् युद्धं घोरं त्रैलोक्यमोहनम् ॥ ५५ ॥  
यथा स्कन्देन महिषो यथा रुद्रेण चान्धकः ।  
तथाजुनेन स हतो द्वैरथे युद्धदुर्मदः ॥ ५६ ॥  
सामात्यवान्धवो राजन् कर्णः प्रहरतां वरः ।  
जयाशा धार्तराष्ट्राणां वैरस्य च मुखं यतः ॥ ५७ ॥  
तीर्णस्तत् पाण्डवो राजन् यत्पुरा नावबुध्यसे ।  
उच्यमानो महाराज बन्धुभिर्हितकाङ्क्षिभिः ॥ ५८ ॥  
तदिदं समनुप्राप्तं व्यसनं सुमहात्ययम् ।  
पुत्राणां राज्यकामानां त्वया राजन् हितैषिणा ॥ ५९ ॥  
अहितान्येव चीर्णानि तेषां तत् फलमागतम् ॥ ६० ॥

यो बाल एव समरे सम्मितः स्वयसाचिना ।  
केशवेन च दुर्घर्षो बलदेवेन वा विभो ॥ ७ ॥  
परेषां कदनं कृत्वा महारथविशारदः ।  
परिवार्य महामात्रैः षड्भिः परमकै रथैः ॥ ८ ॥  
अशकनुवद्भिर्बीभत्सुमभिमन्युर्निपातितः ।  
कृतं तं विरथं वीरं क्षत्रधर्मे व्यवस्थितम् ॥ ९ ॥  
दौःशासनिर्महाराज सौभद्रं हतवान् रणे ।  
सपत्नानां निहन्ता च महत्या सेनया वृतः ॥ १० ॥  
अम्बष्ठस्य सुतः श्रीमान् मित्रहेतोः पराक्रमन् ।  
आसाद्य लक्ष्मणं वीरं दुर्योधनसुतं रणे ॥ ११ ॥  
सुमहत् कदनं कृत्वा गतो वैवस्वतक्षयम् ।  
बृहन्तः सुमहेष्वासः कृतास्त्रो युद्धदुर्मदः ॥ १२ ॥  
दुःशासनेन विक्रम्य गमितो यमसादनम् ।  
मणिमान् दण्डधारश्च राजानौ युद्धदुर्मदौ ॥ १३ ॥



पराक्रमन्तौ मित्रार्थे द्रोणेन युधि पातितौ ।  
 अंशुमान् भोजराजस्तु सहसैन्यो महारथः ॥ १४ ॥  
 भारद्वाजेन विक्रम्य गमितो यमसादनम् ।  
 सामुद्रश्चित्रसेनश्च सह पुत्रेण भारत ॥ १५ ॥  
 समुद्रसेनेन बलाद् गमितो यमसादनम् ।  
 अनूपवासी नीलश्च व्याघ्रदत्तश्च वीर्यवान् ॥ १६ ॥  
 अश्वत्थाम्ना विकर्णेन गमितो यमसादनम् ।  
 चित्रायुधश्चित्रयोधी कृत्वा च कदनं महत् ॥ १७ ॥  
 चित्रमार्गेण विक्रम्य विकर्णेन हतो मृधे ।  
 वृकोदरसमो युद्धे वृतः कैकेययोधिभिः ॥ १८ ॥  
 कैकेयेन च विक्रम्य भ्रात्रा भ्राता निपातितः ।  
 जनमेजयो गदायोधी पर्वतीयः प्रतापवान् ॥ १९ ॥  
 दुर्मुखेन महाराज तव पुत्रेण पातितः ।  
 रोचमानौ नरव्याघ्रौ रोचमानौ ग्रहाविव ॥ २० ॥  
 द्रोणेन युगपद् राजन् दिवं सम्प्रापितौ शरैः ।  
 नृपाश्च प्रतियुध्यन्तः पराक्रान्ता विशाम्पते ॥ २१ ॥  
 कृत्वा नसुकरं कर्म गता वैवस्वतक्षयम् ।  
 पुरुजित् कुन्तिभोजश्च मातुलौ सव्यसाचिनः ॥ २२ ॥  
 संग्रामनिर्जिताल्लोकान् गमितौ द्रोणसायकैः ।  
 अभिभूः काशिराजश्च काशिकैर्बहुभिर्वृतः ॥ २३ ॥  
 वसुदानस्य पुत्रेण न्यासितो देहमाहवे ।  
 अमितौजा युधामन्युरुत्तमौजाश्च वीर्यवान् ॥ २४ ॥  
 निहत्य शतशः शूरानस्वदीर्यैर्निपातिताः ।  
 मित्रवर्मा च पाञ्चाल्यः क्षत्रधर्मा च भारत ॥ २५ ॥  
 द्रोणेन परमेष्वासौ गमितौ यमसादनम् ।  
 शिखण्डितनयो युद्धे क्षत्रदेवो युधां पतिः ॥ २६ ॥  
 लक्ष्मणेन हतो राजंस्तव पौत्रेण भारत ।  
 सुचित्रश्चित्रवर्मा च पितापुत्रौ महारथौ ॥ २७ ॥

प्रचरन्तौ महावीरौ द्रोणेन निहतौ रणे ।  
 वार्द्धक्षेमिर्महाराज समुद्र इव पर्वणि ॥ २८ ॥  
 आयुधक्षयमासाद्य प्रशान्तिं परमां गतः ।  
 सेनाबिन्दुसुतः श्रेष्ठः शात्रवान् प्रहरन् युधि ॥ २९ ॥  
 बाह्निकेन महाराज कौरवेन्द्रेण पातितः ।  
 धृष्टकेतुर्महाराज चेदीनां प्रवरो रथः ॥ ३० ॥  
 कृत्वा नसुकरं कर्म गतो वैवस्वतक्षयम् ।  
 तथा सत्यधृतिर्वीरः कृत्वा कदनमाहवे ॥ ३१ ॥  
 पाण्डवार्थं पराक्रान्तो गमितो यमसादनम् ।  
 सेनाबिन्दुः कुरुश्रेष्ठ कृत्वा कदनमाहवे ॥ ३२ ॥  
 पुत्रस्तु शिशुपालस्य सुकेतुः पृथिवीपतिः ।  
 निहत्य शात्रवान् संख्ये द्रोणेन निहतो युधि ॥ ३३ ॥  
 तथा सत्यधृतिर्वीरो मदिराश्वश्च वीर्यवान् ।  
 सूर्यदत्तश्च विक्रान्तो निहतो द्रोणसायकैः ॥ ३४ ॥  
 श्रेणिमांश्च महाराज युध्यमानः पराक्रमी ।  
 कृत्वा नसुकरं कर्म गतो वैवस्वतक्षयम् ॥ ३५ ॥  
 तथैव युधि विक्रान्तो मागधः परमास्त्रवित् ।  
 भीष्मेण निहतो राजञ्जोतेऽद्य परवीरहा ॥ ३६ ॥  
 विराटपुत्रः शङ्खस्तु उत्तरश्च महारथः ।  
 कुर्वन्तौ सुमहत् कर्म गतौ वैवस्वतक्षयम् ॥ ३७ ॥  
 वसुदानश्च कदनं कुर्वाणोऽतीव संयुगे ।  
 भारद्वाजेन विक्रम्य गमितो यमसादनम् ॥ ३८ ॥  
 (पाण्डवराजश्च विक्रान्तो बलवान् बाहुशालिना ।  
 अश्वत्थाम्ना हतस्तत्र गमितो वै यमक्षयम् ॥)  
 एते चान्ये च बहवः पाण्डवानां महारथाः ।  
 हता द्रोणेन विक्रम्य यन्मां त्वं परिपृच्छसि ॥ ३९ ॥

इति श्रीमहाभारते कर्णपर्वणि सजयवाक्ये षष्ठोऽध्यायः ॥ ६ ॥

## सप्तमोऽध्यायः

कौरवपक्षे हतशेषाणां शूराणां समाशंसनम्, धृतराष्ट्रस्य सम्मोहश्च

धृतराष्ट्र उवाच

मामकस्यास्य सैन्यस्य हतोत्सेकस्य संजय ।  
 अवशेषं न पश्यामि ककुदे मृदिते सति ॥ १ ॥  
 तौ हि वीरौ महेश्वासौ मदर्थे कुरुसत्तमौ ।  
 भीष्मद्रोणौ हतौ श्रुत्वा नार्थो वै जीवितेऽसति ॥ २ ॥  
 न च मृष्यामि राघेयं हतमाहवशोभनम् ।  
 यस्य बाहोर्बलं तुल्यं कुञ्जराणां शतं शतम् ॥ ३ ॥  
 हतप्रवरसैन्यं मे यथा शंससि संजय ।  
 अहतानपि मे शंस येऽत्र जीवन्ति केचन ॥ ४ ॥

एतेषु हि मृतेष्वद्य ये त्वया परिकीर्तिताः ।  
 येऽपि जीवन्ति ते सर्वे मृता इति मतिर्मम ॥ ५ ॥

संजय उवाच

यस्मिन् महास्त्राणि समर्पितानि  
 चित्राणि शुभ्राणि चतुर्विधानि ।  
 दिव्यानि राजन् विहितानि चैव  
 द्रोणेन वीरे द्विजसत्तमेन ॥ ६ ॥  
 महारथः कृतिमान् क्षिप्रहस्तो  
 दृढायुधो दृढमुष्टिर्दृढेषुः ।

स वीर्यवान् द्रोणपुत्रस्तरस्त्री  
व्यवस्थितो योद्धुकामस्त्वदर्थे ॥ ७ ॥  
आनर्तवासी हृदिकात्मजोऽसौ  
महारथः सात्वतानां वरिष्ठः ।  
स्वयं भोजः कृतवर्मा कृतास्त्रो  
व्यवस्थितो योद्धुकामस्त्वदर्थे ॥ ८ ॥  
आर्तायनिः समरे दुष्प्रकम्प्यः  
सेनाग्रणीः प्रथमस्तावकानाम् ।  
यः स्वस्त्रीयान् पाण्डवेयान् विसृज्य  
सत्यां वाचं स्वां त्रिकीर्तुस्तरस्त्री ॥ ९ ॥  
तेजोवधं सूतपुत्रस्य संख्ये  
प्रतिश्रुत्याजातशत्रोः पुरस्तात् ।  
दुराधर्षः शक्रसमानवीर्यः  
शल्यः स्थितो योद्धुकामस्त्वदर्थे ॥ १० ॥  
आजानेयैः सैन्धवैः पर्वतीयै-  
र्नदीजकाम्बोजवनायुजैश्च ।  
गान्धारराजः स्वबलेन युक्तो  
व्यवस्थितो योद्धुकामस्त्वदर्थे ॥ ११ ॥  
शारद्वतो गौतमश्चापि राजन्  
महाबाहुर्बहुचित्रास्त्रयोधी ।  
घनुश्चित्रं सुमहद् भारसाहं  
व्यवस्थितो योद्धुकामः प्रगृह्य ॥ १२ ॥  
महारथः केकयराजपुत्रः  
सदश्वयुक्तं च पताकिनं च ।  
रथं समारुह्य कुरुप्रवीर  
व्यवस्थितो योद्धुकामस्त्वदर्थे ॥ १३ ॥  
तथा सुतस्ते ज्वलनार्कवर्णं  
रथं समास्थाय कुरुप्रवीरः ।  
व्यवस्थितः पुरुमित्रो नरेन्द्र  
व्यभ्रे सूर्यो भ्राजमानो यथा खे ॥ १४ ॥  
दुर्योधनो नागकुलस्य मध्ये  
व्यवस्थितः सिंह इवाबभासे ।  
रथेन जाम्बूनदभूषणेन  
व्यवस्थितः समरे योत्स्यमानः ॥ १५ ॥  
स राजमध्ये पुरुषप्रवीरो  
रराज जाम्बूनदचित्रवर्मा ।  
पद्मप्रभो वह्निरिवाल्पधूमो  
मेघान्तरे सूर्य इव प्रकाशः ॥ १६ ॥  
तथा सुषेणोऽप्यसिचर्मपाणि-  
स्तवात्मजः सत्यसेनश्च वीरः ।

व्यवस्थितौ चित्रसेनेन सार्धं  
हृष्टात्मानौ समरे योद्धुकामौ ॥ १७ ॥  
हीनिषेवो भारत राजपुत्र  
उग्रायुधः क्षणभोजी सुदर्शः ।  
जारासंधिः प्रथमश्चाहदृश्च  
चित्रायुधः श्रुतवर्मा जयश्च ॥ १८ ॥  
शलश्च सत्यव्रतदुःशलौ च  
व्यवस्थिताः सहसैन्या नराध्याः ।  
कैतव्यानामधिपः शूरमानी  
रणे रणे शशुहा राजपुत्रः ॥ १९ ॥  
रथी हयी नागपत्तिप्रयायी  
व्यवस्थितो योद्धुकामस्त्वदर्थे ।  
वीरः श्रुतायुश्च धृतायुधश्च  
चित्राङ्गदश्चित्रसेनश्च वीरः ॥ २० ॥  
व्यवस्थिता योद्धुकामा नराध्याः  
प्रहारिणो मानिनः सत्यसंधाः ।  
कर्णात्मजः सत्यसंधो महात्मा  
व्यवस्थितः समरे योद्धुकामः ॥ २१ ॥  
अथापरौ कर्णसुतौ वरास्त्रौ  
व्यवस्थितौ लघुहस्तौ नरेन्द्र ।  
बलं महद् दुर्भेदमल्पधैर्यैः  
समाश्रितौ योत्स्यमानौ त्वदर्थे ॥ २२ ॥  
पतैश्च मुख्यैरपरैश्च राजन्  
योधप्रवीरैरमितप्रभावैः ।  
व्यवस्थितो नागकुलस्य मध्ये  
यथा महेन्द्रः कुरुराजो जयाय ॥ २३ ॥

धृतराष्ट्र उवाच

आख्याता जीवमाना येऽपरे सैन्या यथायथम् ।  
इतीदमवगच्छामि व्यक्तमर्थाभिपत्तितः ॥ २४ ॥

वैशम्पायन उवाच

एवं ब्रुवन्नेव तदा धृतराष्ट्रोऽम्बिकासुतः ।  
हतप्रवीरं विध्वस्तं किञ्चिच्छेषं स्वकं वलम् ॥ २५ ॥  
श्रुत्वा व्यामोहमागच्छच्छोकव्याकुलितेन्द्रियः ।  
मुह्यमानोऽब्रवीच्चापि मुहूर्तं तिष्ठ संजय ॥ २६ ॥  
व्याकुलं मे मनस्तात श्रुत्वा सुमहदप्रियम् ।  
मनो मुह्यति चाङ्गानि न च शक्तोमि धारितुम् ॥ २७ ॥  
इत्येवमुक्त्वा वचनं धृतराष्ट्रोऽम्बिकासुतः ।  
भ्रान्तचित्तस्ततः सोऽथ बभूव जगतीपतिः ॥ २८ ॥

इति श्रीमहाभारते कर्णपर्वणि संजयवाक्यं नाम सप्तमोऽध्यायः ॥ ७ ॥

## अष्टमोऽध्यायः

### धृतराष्ट्रविलापः

जनमेजय उवाच

श्रुत्वा कर्णं हतं युद्धे पुत्रांश्चैव निपातितान् ।  
नरेन्द्र. किञ्चिदाश्वस्तो द्विजश्रेष्ठ किमब्रवीत् ॥ १ ॥  
प्राप्तवान् परमं दुःखं पुत्रव्यसनजं महत् ।  
तस्मिन् यदुक्तवान् काले तन्ममाचक्ष्व पृच्छतः ॥ २ ॥

वैशम्पायन उवाच

श्रुत्वा कर्णस्य निधनमश्रुदेयमिवाद्भुतम् ।  
भूतसम्मोहनं भीमं मेरोः संसर्पणं यथा ॥ ३ ॥  
चित्तमोहमिवायुक्त भार्गवस्य महामतेः ।  
पराजयमिवेन्द्रस्य त्रिषङ्गयो भीमकर्मणः ॥ ४ ॥  
दिवः प्रपतनं भानोरुर्व्यामिव महाद्युतेः ।  
संशोषणमिवाचिन्त्यं समुद्रस्याक्षयाम्भसः ॥ ५ ॥  
महीवियाद्दिग्गम्बूनां सर्वनाशमिवाद्भुतम् ।  
कर्मणोरिव वैफल्यमुभयो. पुण्यपापयोः ॥ ६ ॥  
संचिन्त्य निपुणं बुद्ध्या धृतराष्ट्रो जनेश्वरः ।  
नेदमस्तीति संचिन्त्य कर्णस्य समरे वधम् ॥ ७ ॥  
प्राणिनामेवमन्देषां स्यादपीति विनाशनम् ।  
शोकाग्निना दह्यमानो घम्यमान इवाशये ॥ ८ ॥  
विस्त्रस्ताङ्गः श्वसन् दीनो हाहेत्युक्त्वा सुदुःखितः ।  
विललाप महाराज धृतराष्ट्रोऽम्बिकासुतः ॥ ९ ॥

धृतराष्ट्र उवाच

संजयाधिरथिर्वीरः सिंहद्विरदविक्रमः ।  
वृषभप्रतिमस्कन्धो वृषभाक्षगतिश्चरन् ॥ १० ॥  
वृषभो वृषभस्येव यो युद्धे न निवर्तते ।  
शत्रोरपि महेन्द्रस्य वज्रसंहननो युवा ॥ ११ ॥  
यस्य ज्यातलशब्देन शरवृष्टिरवेण च ।  
रथाश्वनरमातङ्गा नावतिष्ठन्ति संयुगे ॥ १२ ॥  
यमाश्रित्य महाबाहुं विद्विषां जयकाङ्क्षया ।  
दुर्योधनोऽकरोद् वैरं पाण्डुपुत्रैर्महारथैः ॥ १३ ॥  
स कथं रथिनां श्रेष्ठः कर्णः पार्थेन संयुगे ।  
निहतः पुरुषव्याघ्रः प्रसह्यासह्यविक्रमः ॥ १४ ॥  
यो नामन्यत वै नित्यमच्युतं च धनंजयम् ।  
न वृष्णीन् सहितानन्यान् खबाहुबलदर्पितः ॥ १५ ॥  
शार्ङ्गगाण्डीवधन्वानौ सहितावपराजितौ ।  
अहं दिव्याद् रथादेकः पातयिष्यामि संयुगे ॥ १६ ॥

इति यः सततं मन्दमवोचल्लोभमोहितम् ।  
दुर्योधनमवाचीनं राज्यकामुकमातुरम् ॥ १७ ॥  
योऽजयत् सर्वकाम्बोजानावन्त्यान् केकयैः सह ।  
गान्धारान्मद्रकान् मत्स्यांस्त्रिगर्तांस्तङ्गणाञ्जकान् १८  
पञ्चालांश्च विदेहांश्च कुलिन्दान् काशिकोसलान् ।  
सुह्यानङ्गांश्च वङ्गांश्च निषादान् पुण्ड्रचीरकान् ॥ १९ ॥  
वत्सान् कलिङ्गांस्तरलानश्मकानृषिकानपि ।  
( शत्रवान् परह्वणांश्च प्रह्वणान् सरलानपि ।  
म्लेच्छराष्ट्राधिपांश्चैव दुर्गानाटविकांस्तथा ) )  
जित्वैतान् समरे वीरश्चक्रे वलिभृतः पुरा ॥ २० ॥  
शरव्रातैः सुनिशितैः सुतीक्ष्णैः कङ्कपत्रिभिः ।  
( करमाहारयामास जित्वा सर्वानरींस्तथा । )  
दुर्योधनस्य वृद्धयर्थं राधेयो रथिनां वरः ॥ २१ ॥  
दिव्यास्त्रविन्महातेजाः कर्णो वैकर्तनो वृषः ।  
सेनागोपश्च स कथं शत्रुभिः परमास्त्रवित् ॥ २२ ॥  
घातितः पाण्डवैः शूरैः समरे वीर्यशालिभिः ।  
वृषो महेन्द्रो देवेषु वृषः कर्णो नरेष्वपि ॥ २३ ॥  
तृतीयमन्यं लोकेषु वृषं नैवानुशुभ्रम् ।  
उच्चैःश्रवा वरोऽश्वानां राक्षां वैश्रवणो वरः ॥ २४ ॥  
वरो महेन्द्रो देवानां कर्णः प्रहरतां वरः ।  
योऽजितः पार्थिवैः शूरैः समर्थैर्वीर्यशालिभिः ॥ २५ ॥  
दुर्योधनस्य वृद्धयर्थं कृत्स्नामुर्वीमथाजयत् ।  
यंलब्ध्वा मागधो राजा सान्ध्वमानोऽथ सौहृदैः ॥ २६ ॥  
अरौत्सीत् पार्थिवं क्षत्रमृते यादवकौरवान् ।  
तं श्रुत्वा निहतं कर्णं द्वैरथे सव्यसाचिना ॥ २७ ॥  
शोकार्णवे निमग्नोऽहं भिक्षा नौरिव सागरे ।  
तं वृषं निहतं श्रुत्वा द्वैरथे रथिनां वरम् ॥ २८ ॥  
शोकार्णवे निमग्नोऽहमप्लवः सागरे यथा ।  
ईदृशैर्यद्यहं दुःखैर्न विनश्यामि संजय ॥ २९ ॥  
वज्राद् दृढतरं मन्ये हृदयं मम दुर्भेदम् ।  
ज्ञातिसम्बन्धिमित्राणामिमं श्रुत्वा पराभवम् ॥ ३० ॥  
को मदन्यः पुर्माँल्लोके न जह्यात् सूत जीवितम् ।  
विषमग्निं प्रपातं च पर्वताप्रादहं वृषे ।  
न हि शक्यामि दुःखानि सोढुं कष्टानि संजय ॥ ३१ ॥

इति श्रीमहाभारते कर्णपर्वणि धृतराष्ट्रवाक्येऽष्टमोऽध्यायः ॥ ८ ॥



## नवमोऽध्यायः

धृतराष्ट्रस्य सप्रलापं सूतपुत्रशौर्यसंकीर्तनपूर्वकं संजयं प्रति तद्वधवृत्तान्तमशेषतो वर्णयितुमादेशः

संजय उवाच

श्रिया कुलेन यशसा तपसा च श्रुतेन च ।  
त्वामद्य सन्तो मन्यन्ते यथातिमिव नाहुषम् ॥ १ ॥  
श्रुते महर्षिप्रतिमः कृतकृत्योऽसि पार्थिव ।  
पर्यवस्थापयात्मानं मा विषादे मनः कृथाः ॥ २ ॥  
धृतराष्ट्र उवाच  
दैवमेव परं मन्ये धिकं पौरुषमनर्थकम् ।  
यत्र शालप्रतीकाशः कर्णोऽहन्यत संयुगे ॥ ३ ॥  
हत्वा युधिष्ठिरानीकं पञ्चालानां रथव्रजान् ।  
प्रताप्य शरवर्षेण दिशः सर्वा महारथः ॥ ४ ॥  
मोहयित्वा रणे पार्थान् वज्रहस्त इवासुरान् ।  
स कथं निहतः शेते वायुरुग्ण इव द्रुमः ॥ ५ ॥  
शोकस्यान्तं न पश्यामि पारं जलनिधेरिव ।  
चिन्ता मे वर्धतेऽतीव सुमूर्षा चापि जायते ॥ ६ ॥  
कर्णस्य निधनं श्रुत्वा विजयं फाल्गुनस्य च ।  
अश्रद्धेयमहं मन्ये वधं कर्णस्य संजय ॥ ७ ॥  
वज्रसारमयं नूनं हृदयं दुर्भिदं मम ।  
यच्छ्रुत्वा पुरुषव्याघ्रं हतं कर्णं न दीर्यते ॥ ८ ॥  
आयुर्नूनं सुदीर्घं मे विहितं दैवतैः पुरा ।  
यत्र कर्णं हतं श्रुत्वा जीवामीह सुदुःखितः ॥ ९ ॥  
धिग्जीवितमिदं चैव सुहृद्दीनश्च संजय ।  
अद्य चाहं दशमेतां गतः संजय गहिताम् ॥ १० ॥  
कृपणं वर्तयिष्यामि शोच्यः सर्वस्य मन्दधीः ।  
अहमेव पुरा भूत्वा सर्वलोकस्य सत्कृतः ॥ ११ ॥  
परिभूतः कथं सूत परैः शक्ष्यामि जीवितुम् ।  
दुःखात् सुदुःखव्यसनं प्राप्तवानस्मि संजय ॥ १२ ॥  
भीष्मद्रोणवधेनैव कर्णस्य च महात्मनः ।  
नावशेषं प्रपश्यामि सूतपुत्रे हते युधि ॥ १३ ॥  
स हि पारो महानासीत् पुत्राणां मम संजय ।  
युद्धे हि निहतः शूरो विसृजन् सायकान् बहून् ॥ १४ ॥  
को हि मे जीवितेनार्थस्तमृते पुरुषर्षभम् ।  
रथादाधिरथिर्नूनं न्यपतत् सायकादितः ॥ १५ ॥  
पर्वतस्येव शिखरं वज्रपाताद् विदारितम् ।  
स शेते पृथिवी नूनं शोभयन् रुधिरोक्षितः ॥ १६ ॥  
मातङ्ग इव मत्तेन द्विपेन्द्रेण निपातितः ।  
यो बलं धार्तराष्ट्राणां पाण्डवानां यतो भयम् ॥ १७ ॥  
सोऽर्जुनेन हतः कर्णः प्रतिमानं धनुष्मताम् ।  
स हि वीरो महेष्वासो मित्राणामभयंकरः ॥ १८ ॥  
शेते विनिहतो वीरो देवेन्द्रेण इवाचलः ।  
पङ्कोरिवाध्वगमनं दरिद्रस्येव कामितम् ॥ १९ ॥

दुर्योधनस्य चाकूतं तृषितस्येव विप्रुषः ।  
अन्यथा चिन्तितं कार्यमन्यथा तत् तु जायते ॥ २० ॥  
अहां तु बलवद् दैवं कालश्च दुरतिक्रमः ।  
पलायमानः कृपणो दीनात्मा दीनपौरुषः ॥ २१ ॥  
कच्चिद् विनिहतः सूत पुत्रो दुःशासनो मम ।  
कच्चिन्न दीनाचरितं कृतवांस्तात संयुगे ॥ २२ ॥  
कच्चिन्न निहतः शूरो यथान्य क्षत्रियर्षभाः ।  
युधिष्ठिरस्य वचनं मा युध्यस्वेति सर्वदा ॥ २३ ॥  
दुर्योधनो नाभ्यगृह्णान्मूढः पथ्यमिवौषधम् ।  
शरतल्पे शयानेन भीष्मेण सुमहात्मना ॥ २४ ॥  
पानीयं याचितः पार्थः सोऽविध्यन्मोदेनीतलम् ।  
जलस्य धारां जनितां दृष्ट्वा पाण्डुसुतेन च ॥ २५ ॥  
अत्रवात् स महाबाहुस्तात सशाम्य पाण्डवैः ।  
प्रशमाद्धि भवेच्छान्तिर्मदन्तं युद्धमस्तु वः ॥ २६ ॥  
भ्रातृभावेन पृथिवीं भुङ्क्व पाण्डुसुतैः सह ।  
अकुर्वन् वचनं तस्य नूनं शोचांत पुत्रकः ॥ २७ ॥  
तदिदं समनुप्राप्तं वचनं दीर्घदर्शिनः ।  
अहं तु निहतामात्यो हतपुत्रश्च संजय ॥ २८ ॥  
द्यूततः कृच्छ्रमापन्नो लूनपक्ष इव द्विजः ।  
यथा हि शकुर्नि गृह्य छित्त्वा पक्षौ च संजय ॥ २९ ॥  
विसर्जयन्ति संहृष्टाः क्रीडमानाः कुमारकाः ।  
लूनपक्षतया तस्य गमनं नोपपद्यते ॥ ३० ॥  
तथाहमपि सम्प्राप्तो लूनपक्ष इव द्विजः ।  
क्षीणः सर्वार्थहीनश्च निर्बातिबन्धुवर्जितः ।  
कां दिशं प्रतिपत्स्यामि दीनः शत्रुवशं गतः ॥ ३१ ॥

वैशम्पायन उवाच

इत्येवं धृतराष्ट्रोऽथ विलप्य बहु दुःखितः ।  
प्रोवाच संजयं भूयः शोकव्याकुलमानसः ॥ ३२ ॥

धृतराष्ट्र उवाच

योऽजयत् सर्वकाम्बोजानम्बष्ठान् केकयैः सह ।  
गान्धारांश्च विदेहांश्च जित्वा कार्यार्थमाहव ॥ ३३ ॥  
दुर्योधनस्य वृद्धयर्थं योऽजयत् पृथिवी प्रभुः ।  
स जितः पाण्डवैः शूरैः समरे बाहुशालिभिः ॥ ३४ ॥  
तस्मिन् हते महेष्वासे कर्णे युधि किरीटिना ।  
के वीराः पर्यतिष्ठन्त तन्ममाचक्ष्व संजय ॥ ३५ ॥  
कच्चिन्नैकः परित्यक्तः पाण्डवैर्निहतो रणे ।  
उक्तं त्वया पुरा तात यथा वीरो निपातितः ॥ ३६ ॥  
भीष्ममप्रतियुद्धयन्तं शिखण्डी सायकोत्तमैः ।  
पातयामास समरे सर्वशस्त्रभृतां वरम् ॥ ३७ ॥

तथा द्रौपदिना द्रोणो न्यस्तसर्वायुधो युधि ।  
 युक्तयोगो महेश्वासः शरैर्वह्नाभेराचितः ॥ ३८ ॥  
 निहतः खड्गमुद्यम्य धृष्टद्युम्नेन संजय ।  
 अन्तरेण हतावतौ छलेन च विशेषतः ॥ ३९ ॥  
 अश्रौषमहमेतद् वै भीष्मद्रोणौ निपातितौ ।  
 भीष्मद्रोणौ हि समरे न हन्याद् वज्रभृत् स्वयम् ॥ ४० ॥  
 न्यायेन युध्यमानौ हि तद् वै सत्य प्रवामि ते ।  
 कर्णं त्वस्यन्तमस्त्राणि दिव्यानि च बहूनि च ॥ ४१ ॥  
 कथमिन्द्रोपमं वीरं सृत्युर्युद्धे समस्पृशत् ।  
 यस्य विद्युत्प्रभां शक्तिं दिव्या कनकभूषणाम् ॥ ४२ ॥  
 प्रायच्छद् द्विषता हन्त्री कुण्डलाभ्यां पुरंदरः ।  
 यस्य सर्पमुखो दिव्यः शरः काञ्चनभूषणः ॥ ४३ ॥  
 अशेत निशितः पर्वां समरध्वरेसूदनः ।  
 भीष्मद्रोणमुखान् वीरान् योऽवमन्य महारथान् ॥ ४४ ॥  
 जामदग्न्यान्महाघोरं ब्राह्ममस्त्रमशिक्षत् ।  
 यश्च द्रोणमुखान् दृष्ट्वा विमुखान्दितांशरैः ॥ ४५ ॥  
 सौभद्रस्य महाबाहुर्व्यधमत् कामुकं शितैः ।  
 यश्च नागायुतप्राणं वज्ररंहसमच्युतम् ॥ ४६ ॥  
 विरथं सहसा कृत्वा भीमसेनमथाहसत् ।  
 सहदेवं च निजित्य शरैः संनतपर्वाभिः ॥ ४७ ॥  
 कृपया विरथं कृत्वा नाहनद् धर्मचिन्तया ।  
 यश्च मायासहस्राणि विकुर्वाणं जयैषिणम् ॥ ४८ ॥  
 घटोत्कचं राक्षसेन्द्रं शक्रशक्त्या निर्जग्निवान् ।  
 पतांश्च दिवसान् यस्य युद्धे भीतो धनंजयः ॥ ४९ ॥  
 नागमद् द्वैरथं वीरः स कथं निहतो रणे ।  
 संशप्तकानां योधा ये आह्वयन्त सदान्यतः ॥ ५० ॥  
 पतान् हत्वा हनिष्यामि पश्चाद् वैकृतनं रणे ।  
 इति व्यपदिशन् पार्थो वज्रयन् सूतजं रणे ॥ ५१ ॥  
 स कथं निहतो वीरः पार्थेन परवीरहा ।  
 रथभङ्गो न चेत् तस्य धनुर्वा न व्यशीर्यत ॥ ५२ ॥  
 न चेदस्त्राणि निर्णेशुः स कथं निहतः परैः ।  
 को हि शक्तो रणे कर्णं विधुन्वानं महद् धनुः ॥ ५३ ॥  
 विमुञ्चन्तं शरान् शोरान् दिव्यान्यस्त्राणि चाहवे ।  
 जेतुं पुरुषशार्दूलं शार्दूलमिव वेगिनम् ॥ ५४ ॥  
 ध्रुवं तस्य धनुश्छिन्नं रथो वापि मही गतः ।  
 अस्त्राणि वा प्रणष्टानि यथा शंससि मे हतम् ॥ ५५ ॥  
 न ह्यन्यदपि पश्यामि कारणं तस्य नाशने ।  
 न हन्मि फाल्गुनं यावत् तावत् पादौ न धावये ॥ ५६ ॥  
 इति यस्य महाघोरं व्रतमासीन्महात्मनः ।  
 यस्य भीतो रणे निद्रां धर्मराजो युधिष्ठिरः ॥ ५७ ॥  
 त्रयोदश समा नित्यं नाभजत् पुरुषर्षभः ।  
 यस्य वीर्यवतो वीर्यमुपाश्रित्य महात्मनः ॥ ५८ ॥

मम पुत्रः सभां भार्यां पाण्डूनां नीतवान् बलात् ।  
 तत्रापि च सभामध्ये पाण्डवानां च पश्यताम् ॥ ५९ ॥  
 दासभार्यात पाञ्चालीमब्रवात् कुरुसंनिधौ ।  
 न सन्ति पतयः कृष्णे सर्वे षण्ढातलैः समाः ॥ ६० ॥  
 उपतिष्ठस्व भर्तारमन्यं वा वरवर्णिनि ।  
 इत्येवं यः पुरा वाचो रूक्षाश्चाश्रावयद् रुषा ॥ ६१ ॥  
 सभायां सूतजः कृष्णां स कथं निहतः परैः ।  
 यदि भीष्मो रणश्लाघी द्रोणो वा युधि दुर्मदः ॥ ६२ ॥  
 न हनिष्यात् कौन्तेयान् पक्षपातात् सुयोधन ।  
 सर्वानेव हनिष्यामि व्यतु ते मानसां ज्वरः ॥ ६३ ॥  
 किं करिष्याति गाण्डोवमक्षय्यौ च महेषुधो ।  
 स्निग्धचन्दनदिग्धस्य मच्छरस्याभिधावतः ॥ ६४ ॥  
 स नूनमृषभस्कन्धो ह्यजुनेन कथं हतः ।  
 यश्च गाण्डीवमुक्तानां स्पशंमुग्रमचिन्तयन् ॥ ६५ ॥  
 अपतिह्यसि कृष्णाति ब्रुवन् पार्थोनवैक्षत ।  
 यस्य नासीद् भयं पार्थैः सपुत्रैः सजनादनैः ॥ ६६ ॥  
 स्वबाहुबलमाश्रित्य मुहूर्तमपि संजय ।  
 तस्य नाहं वधं मन्ये देवैरपि सवासवैः ॥ ६७ ॥  
 प्रतीपमभिधावद्भिः किं पुनस्तात पाण्डवैः ।  
 न हि ज्यां संस्पृशानस्य तलत्रे वापि गृह्णतः ॥ ६८ ॥  
 पुमानाधिरथेः स्यातुं कश्चित् प्रमुखतांऽहति ।  
 अपि स्यान्मेदिनी हीना सोमसूयप्रभांशुभिः ॥ ६९ ॥  
 न वधः पुरुषेन्द्रस्य संयुगेष्वपलायिनः ।  
 येन मन्दः सहायेन भ्रात्रा दुःशासनेन च ॥ ७० ॥  
 वासुदेवस्य दुर्बुद्धिः प्रत्याख्यानमरोचत ।  
 स नूनं वृषभस्कन्धं कर्णं दृष्ट्वा निपातितम् ॥ ७१ ॥  
 दुःशासन च निहर्तं मन्ये शाचति पुत्रकः ।  
 हतं वैकतनं श्रुत्वा द्रुरथे सव्यसाचिना ॥ ७२ ॥  
 जयतः पाण्डवान् दृष्ट्वा किंस्विद् दुर्योधनोऽब्रवीत् ।  
 दुर्मर्षणं हतं दृष्ट्वा वृषसेनं च संयुगे ॥ ७३ ॥  
 प्रभग्नं च बलं दृष्ट्वा वध्यमानं महारथैः ।  
 पराङ्मुखांश्च राक्षस्तु पलायनपरायणान् ॥ ७४ ॥  
 विद्रुतान् रथिनो दृष्ट्वा मन्ये शाचति पुत्रकः ।  
 अनयश्चाभिमानी च दुर्बुद्धिरजितेन्द्रियः ॥ ७५ ॥  
 हतोत्साहं बलं दृष्ट्वा किंस्विद् दुर्योधनोऽब्रवीत् ।  
 स्वयं वैरं महत् कृत्वा वार्यमाणः सुहृद्गणैः ॥ ७६ ॥  
 प्रघने हतभूयिष्ठैः किंस्विद् दुर्योधनोऽब्रवीत् ।  
 भ्रातरं निहतं दृष्ट्वा भीमसेनेन संयुगे ॥ ७७ ॥  
 हथिरे पीयमाने च किंस्विद् दुर्योधनोऽब्रवीत् ।  
 सह गान्धारराजेन सभायां यदभाषत ॥ ७८ ॥  
 कर्णोऽर्जुनं रणे हन्ता हते तस्मिन् किमब्रवीत् ।  
 घृतं कृत्वा पुरा हृष्टो वञ्चयित्वा च पाण्डवान् ॥ ७९ ॥

शक्रुनिः सौबलस्तात हते कर्णे किमब्रवीत् ।  
 कृतवर्मा महेष्वासः सात्वतानां महारथः ॥ ८० ॥  
 हतं वैकर्तनं दृष्ट्वा हार्दिक्यः किमभाषत ।  
 ब्राह्मणाः क्षत्रिया वैश्या यस्य शिक्षामुपासते ॥ ८१ ॥  
 धनुर्वेदं त्विकीर्षन्तो द्रोणपुत्रस्य धीमतः ।  
 युवा रूपेण सम्पन्नो दर्शनीयो महायशाः ॥ ८२ ॥  
 अश्वन्थामा हते कर्णे किमभाषत संजय ।  
 आचार्यो यो धनुर्वेदे गौतमो रथसत्तमः ॥ ८३ ॥  
 कृपः शारद्वतस्तात हते कर्णे किमब्रवीत् ।  
 मद्राजो महेष्वासः शल्यः समितिशोभनः ॥ ८४ ॥  
 दृष्ट्वा विनिहतं कर्णं सारथ्ये रथिनां वरः ।  
 किमभाषत वीरोऽसौ मद्राणामधिपो बली ॥ ८५ ॥  
 दृष्ट्वा विनिहतं सर्वे योधा वा रणदुर्जयाः ।  
 ये च केचन राजानः पृथिव्यां योद्धुमागताः ।  
 वैकर्तनं हतं दृष्ट्वा कान्यभाषन्त संजय ॥ ८६ ॥  
 द्रोणे तु निहते वीरे रथव्याघ्रे नरर्षभे ।  
 के वा मुग्धमनीकानामासन् संजय भागशः ॥ ८७ ॥  
 मद्राजः कथं शल्यो नियुक्तो रथिनां वरः ।  
 वैकर्तनस्य सारथ्ये तन्ममाचक्ष्व संजय ॥ ८८ ॥

केऽरक्षन् दक्षिणं चक्रं सप्तपुत्रस्य शुध्यतः ।  
 वामं चक्रं ररधुर्वा के वा वीरस्य पृष्ठतः ॥ ८९ ॥  
 के कर्णे न जहुः शूराः के क्षुद्राः प्राद्वस्ततः ।  
 कथं च वः समेतानां हतः कर्णो महारथः ॥ ९० ॥  
 पाण्डवाश्च स्वयं शूराः प्रत्युदीर्गुर्महारथाः ।  
 सृजन्तः शरवर्षाणि वारिधारा इवाम्बुदाः ॥ ९१ ॥  
 स च सर्पमुखो दिव्यो महेषुप्रवरस्तदा ।  
 व्यर्थः कथं समभवत् तन्ममाचक्ष्व संजय ॥ ९२ ॥  
 मामकस्यास्य सैन्यस्य हतोत्सेधस्य संजय ।  
 अवशेषं न पश्यामि ककुदे मृदिते सति ॥ ९३ ॥  
 तौ हि वीरौ महेष्वासौ मदर्थं त्यक्तजीवितौ ।  
 भीष्मद्रोणौ हतौ श्रुत्वा को न्वर्थो जीवितेन मे ॥ ९४ ॥  
 पुनः पुनर्न मृष्यामि हतं कर्णं च पाण्डवैः ।  
 यस्य बाहोर्बलं तुल्यं कुञ्जराणां शतं शतैः ॥ ९५ ॥  
 द्रोणे हते च यद् वृत्तं कौरवाणां परैः सह ।  
 संग्रामे नरवीराणां तन्ममाचक्ष्व संजय ॥ ९६ ॥  
 यथा कर्णश्च कौन्तेयैः सह युद्धमयोजयत् ।  
 यथा च द्विषतां हन्ता रणे शान्तस्तदुच्यताम् ॥ ९७ ॥

इति श्रीमहाभारते कर्णपर्वणि धृतराष्ट्रप्रश्ने नवमोऽध्यायः ॥ ९ ॥

## दशमोऽध्यायः

अश्वत्थाम्नः प्रस्तावनायां कर्णस्य सैनापत्येऽभिषेकः

संजय उवाच

हते द्रोणे महेष्वासे तस्मिन्नहनि भारत ।  
 कृते च मोघसकल्पे द्रोणपुत्रे महारथे ॥ १ ॥  
 द्रवमाणे महाराज कौरवाणां बलार्णवे ।  
 व्यूह्य पार्थः स्वकं सैन्यमतिष्ठद् भ्रातृभिर्वृतः ॥ २ ॥  
 तमवस्थिनमाज्ञाय पुत्रस्ते भरतर्षभ ।  
 विद्रुतं स्वबलं दृष्ट्वा पौरुषेण न्यवारयत् ॥ ३ ॥  
 स्वमनीकमवस्थाप्य बाहुवीर्यमुपाश्रितः ।  
 युद्ध्वा च सुचिरं कालं पाण्डवैः सह भारत ॥ ४ ॥  
 लब्धलक्ष्यैः परैर्हृष्टैर्दर्यायच्छुद्धिश्चिरं तदा ।  
 संख्याकालं समासाद्य प्रत्याहारमकारयत् ॥ ५ ॥  
 कृत्वावहारं सैन्यानां प्रविश्य शिविरं स्वकम् ।  
 कुरवः सुहितं मन्त्रं मन्त्रयाञ्चकिरे मिथः ॥ ६ ॥  
 पर्यङ्केषु परार्थेषु स्पर्ध्यास्तरणवत्सु च ।  
 वरासनेषूपविष्टाः सुखशय्यास्त्रिवामराः ॥ ७ ॥  
 ततो दुर्योधनो राजा साम्ना परमवलगुना ।  
 तानाभाष्य महेष्वासान् प्राप्तकालमभाषत ॥ ८ ॥  
 मतं मतिमतां श्रेष्ठाः सर्वे प्रब्रूत मा चिरम् ।  
 एवं गते तु किं कार्यं किं च कार्यतरं नृपाः ॥ ९ ॥

संजय उवाच

एवमुक्ते नरेन्द्रेण नरसिंहा युयुत्सवः ।  
 चक्रुर्नानाविधाश्चेष्टाः सिंहासनगतास्तदा ॥ १० ॥  
 तेषां निशाम्येङ्गितानि युद्धे प्राणाञ्जुह्वृषताम् ।  
 समुद्रीक्ष्य मुखं राहो बालार्कसमवर्चसम् ॥ ११ ॥  
 आचार्यपुत्रो मेधावी वाक्यज्ञो वाक्यमाददे ।  
 रागो योगस्तथा दाक्ष्यं नयश्चेत्यर्थसाधकाः ॥ १२ ॥  
 उपायाः पण्डितैः प्रोक्तास्ते तु दैवमुपाश्रिताः ।  
 लोकप्रवीरा येऽस्माकं देवकल्पा महारथाः ॥ १३ ॥  
 नीतिमन्तस्तथा युक्ता दक्षा रक्ताश्च ते हताः ।  
 न त्वेव कार्यं नैराश्यमस्माभिर्विजयं प्रति ॥ १४ ॥  
 सुनीतैरिह सर्वाथैर्दैवमप्यनुलोम्यते ।  
 ते वयं प्रवरं नृणां सर्वैर्गुणगणैर्युतम् ॥ १५ ॥  
 कर्णमेवाभिषेक्ष्यामः सैनापत्येन भारत ।  
 कर्णे सेनापतिं कृत्वा प्रमथिष्यामहे रिपून् ॥ १६ ॥  
 एष ह्यतिबलः शूरः कृतास्त्रो युद्धदुर्मदः ।  
 वैवस्वत इवासह्यः शको जेनुं रणे रिपून् ॥ १७ ॥  
 एतदाचार्यतनयाच्छुत्वा राजस्तवात्मजः ।  
 आशां बहुमतीं चक्रे कर्णे प्रति स वै तदा ॥ १८ ॥

हते भीष्मे च द्रोणे च कर्णो जेष्यति पाण्डवान् ।  
 तामाशां हृदये कृत्वा समाश्वस्य च भारत ॥ १९ ॥  
 ततो दुर्योधनः प्रीतः प्रियं श्रुत्वास्य तद् वचः ।  
 प्रीतिसत्कारसंयुक्तं तथ्यमात्महितं शुभम् ॥ २० ॥  
 स्वं मनः समवस्थाप्य बाहुवीर्यमुपाश्रितः ।  
 दुर्योधनो महाराज राधेयमिदमब्रवीत् ॥ २१ ॥  
 कर्णं जानामि ते वीर्यं सौहृदं परमं मयि ।  
 तथापि त्वां महाबाहो प्रवक्ष्यामि हितं वचः ॥ २२ ॥  
 श्रुत्वा यथेष्टं च कुरु वीर यत् तव रोचते ।  
 भवान् प्राज्ञतमो नित्यं मम चैव परा गतिः ॥ २३ ॥  
 भीष्मद्रोणावतिरथौ हनौ सेनापती मम ।  
 सेनापतिर्भवानस्तु नाभ्यां द्रविणवत्तरः ॥ २४ ॥  
 वृद्धौ च तौ महेश्वासौ सापेक्षौ च धनंजये ।  
 मानितौ च मया वीरौ राधेय वचनात् तव ॥ २५ ॥  
 पितामहत्वं सम्प्रेक्ष्य पाण्डुपुत्रा महारणे ।  
 रक्षितास्तात भीष्मेण दिवसानि दशैव तु ॥ २६ ॥  
 न्यस्तशस्त्रे च भवति हनो भीष्मः पितामहः ।  
 शिखण्डिनं पुरस्कृत्य फाल्गुनेन महाहवे ॥ २७ ॥  
 हते तस्मिन् महेश्वासे शरतल्पगते तथा ।  
 त्वयोक्ते पुरुषव्याघ्र द्रोणो ह्यासीत् पुरःसरः ॥ २८ ॥  
 तेनापि रक्षिताः पार्थाः शिष्यत्वादिति मे मतिः ।  
 स चापि निहतो वृद्धो घृष्टद्युम्नेन सत्वरम् ॥ २९ ॥  
 निहताभ्यां प्रधानाभ्यां ताभ्याममितविक्रम ।  
 त्वत्समं समरे योद्यं नान्यं पश्यामि चिन्तयन् ॥ ३० ॥  
 भवानेव तु नः शक्तो विजयाय न संशयः ।  
 पूर्वं मध्ये च पश्चाच्च तथैव विहितं हितम् ॥ ३१ ॥  
 स भवान् धुर्यवत् संख्ये घुरमुद्रोद्गुमर्हति ।  
 अभिषेचय सैनान्ये स्वयमात्मानमात्मना ॥ ३२ ॥  
 देवतानां यथा स्कन्दः सेनानीः प्रभुरव्ययः ।  
 तथा भवानिमां सेनां धार्तराष्ट्रीं बिभर्तु वै ॥ ३३ ॥  
 जहि शत्रुगणान् सर्वान् महेन्द्रो दानवानिव ।  
 अवस्थितं रणे दृष्ट्वा पाण्डवास्त्वां महारथाः ॥ ३४ ॥  
 द्रविष्यन्ति च पञ्चाला विष्णुं दृष्ट्वेव दानवाः ।  
 तस्मात् त्वं पुरुषव्याघ्र प्रकर्षैतां महाचमूम् ॥ ३५ ॥  
 भवत्यवस्थिते यत्ते पाण्डवा मन्दचेतसः ।  
 द्रविष्यन्ति सहामात्याः पञ्चालाः संजयाश्च ह ॥ ३६ ॥  
 यथा ह्यभ्युदितः सूर्यः प्रतपन् स्वेन तेजसा ।  
 व्यपोहति तमस्तीव्रं तथा शत्रून् प्रतापय ॥ ३७ ॥

संजय उवाच

आशा बलवती राजन् पुत्रस्य तव याभवत् ।  
 हते भीष्मे च द्रोणे च कर्णो जेष्यति पाण्डवान् ॥ ३८ ॥

तामाशां हृदये कृत्वा कर्णमेवं तदाब्रवीत् ।  
 सूतपुत्र न ते पार्थः स्थित्वाग्रे संयुयुत्सति ॥ ३९ ॥  
 कर्ण उवाच  
 उक्तमेतन्मया पूर्वं गान्धारे तव संनिधौ ।  
 जेष्यामि पाण्डवान् सर्वान् सपुत्रान् सजनार्दनान् ४०  
 सेनापतिर्भविष्यामि तवाहं नात्र संशयः ।  
 स्थिरो भव महाराज जितान् विद्धि च पाण्डवान् ४१ ।  
 संजय उवाच  
 एवमुक्तो महाराज ततो दुर्योधनो नृपः ।  
 उत्तस्थौ राजभिः सार्धं देवैरिव शतक्रतुः ॥ ४२ ॥  
 सैनापत्येन सत्कर्तुं कर्णं स्कन्दमिवामराः ।  
 नतोऽभिषिषिच्युः कर्णं विभिद्रेण कर्मणा ॥ ४३ ॥  
 दुर्योधनमुखा राजन् राजानो विजयैषिणः ।  
 शातकुम्भमयैः कुम्भैर्मोह्यैश्चाभिमन्त्रितैः ॥ ४४ ॥  
 तोयपूर्णविषाणैश्च द्विपञ्चङ्गमहर्षभैः ।  
 मणिमुक्तायुतैश्चान्यैः पुण्यागन्धैस्तथौषधैः ॥ ४५ ॥  
 औदुम्बरे सुखासीनमामने क्षौमसंवृत ।  
 शास्त्रदृष्टेन विधिना सम्भारैश्च सुसम्भृतैः ॥ ४६ ॥  
 ब्राह्मणाः क्षत्रिया वैश्यास्तथा शूद्राश्च सम्मताः ।  
 तद्बुधुस्नं महात्मानमभिषिक्तं वरासने ॥ ४७ ॥  
 तनोऽभिषिक्ते राजेन्द्र निष्कैर्गोभिर्धनेन च ।  
 वाचयामास विप्राश्रयान् राधेयः परवीरहा ॥ ४८ ॥  
 ( स व्यरोचत राधेयः सूतमागधवन्दिभिः ।  
 स्तूयमानो यथा भानुरुदये ब्रह्मवादिभिः ॥  
 ततः पुण्याहश्लेषेण वादित्रनिनदेन च ।  
 जयशब्देन शूराणां तुमुलः सर्वतोऽभवत् ॥  
 जयेत्युच्यते नृपाः सर्वे राधेयं तत्र संगताः ॥ )  
 जय पार्थान् मगोविन्दान् सानुगांस्तान् महामुधे ।  
 इति तं वन्दिनः प्राहर्ङ्गिजाश्च पुरुषर्षभम् ॥ ४९ ॥  
 जहि पार्थान् सपाञ्चालान् राधेय विजयाय नः ।  
 उद्यन्निव सदा भानुस्तमांस्युग्रैर्गभस्तिभिः ॥ ५० ॥  
 न ह्यलं त्वद्विसृष्टानां शराणां वै सकेशवाः ।  
 उल्काः सूर्यरश्मीनां ज्वलनामिव दर्शने ॥ ५१ ॥  
 न हि पार्थाः सपाञ्चालाः स्यातं शक्तास्तवाप्रतः ।  
 आत्तशस्त्रस्य समरे महेन्द्रस्येव दानवाः ॥ ५२ ॥  
 अभिषिक्तस्तु राधेयः प्रभया सोऽमितप्रभः ।  
 अत्यरिच्यत रूपेण दिवाकर इवापरः ॥ ५३ ॥  
 सैनापत्ये तु राधेयमभिषिच्य सूतस्तव ।  
 अमन्यत तदाऽऽत्मानं कृतार्थं कालचोदितः ॥ ५४ ॥  
 कर्णोऽपि राजन् सम्प्राप्य सैनापत्यमरिक्मः ।  
 योगमाज्ञापयामास सूर्यस्योदयनं प्रति ॥ ५५ ॥  
 तव पुत्रैर्नतः कर्णः शुश्रूसे तत्र भारत ।  
 देवैरिव यथा स्कन्दः संग्रामे तारकामये ॥ ५६ ॥

इति श्रीमहाभारते कर्णपर्वणि कर्णाभिषेके द्वाप्तोऽध्यायः ॥ १० ॥

## एकादशोऽध्यायः

सूतसूनोः सैन्यनायकतायां कौरवीयसैन्यस्य रणायाभियानं मकरच्यूहनिर्माणं च पाण्डवीय-  
चमूनामर्धचन्द्रव्यूहनिर्माणमुभयोः सेनयो रणारम्भश्च

धृतराष्ट्र उवाच

सैनापत्यं तु सम्प्राप्य कर्णो वैकर्तनस्तदा ।  
तथोक्तञ्च स्वयं राज्ञा स्निग्धं भ्रातृस्रमं वचः ॥ १ ॥  
योगमाज्ञाप्य सेनानामादित्येऽभ्युदिते तदा ।  
अकरोत् किं महाप्राज्ञस्तन्ममाचक्ष्व संजय ॥ २ ॥

संजय उवाच

कर्णस्य मतमाज्ञाय पुत्रास्ने भरतर्षभ ।  
योगमाज्ञापयामासुर्नन्दितूर्यपुरःसरम् ॥ ३ ॥  
महत्पररात्रे च तव सैन्यस्य मारिष ।  
योगो योगेति सहसा प्रादुरानीन्महास्वनः ॥ ४ ॥  
कल्प्यतां नागमुख्यानां रथानां च वक्रुश्विनाम् ।  
संनह्यतां नराणां च वाजिनां च विशाम्पते ॥ ५ ॥  
क्रोशतां चैव योधानां त्वरितानां परम्परम् ।  
बभूव तमलः शब्दो दिवस्पृक् स्रमहांमन्तः ॥ ६ ॥  
ततः श्वेतपताकेन बलाकावर्णवात्सिना ।  
हेमपृष्ठेन धनुषा नागकक्ष्येण केतुना ॥ ७ ॥  
तृणीरशानपुर्णेन सगदेन वरुथिना ।  
शतघ्नीकिंकिणीशक्तिशूलतोमरधारिणा ॥ ८ ॥  
कार्मुकैरुपपन्नेन विमलादिन्यवर्चसा ।  
रथेनाभिपताकेन सूतपुत्रोऽभ्युदयत ॥ ९ ॥  
ध्मापयन् वारिजं राजन् हेमजालविभूषितम् ।  
विधुम्भानो महच्छापं कार्तस्वर्गविभूषितम् ॥ १० ॥  
दृष्ट्वा कर्णं महेश्वासं रथस्थं रथिनां वरम् ।  
भानुमन्तमिवोद्यन्तं तमो ज्वलन्तं दगाम्भम् ॥ ११ ॥  
न भीष्मव्यसनं केचिन्नापि द्रोणस्य मारिष ।  
नाम्येषां पुरुषव्याघ्र मेनिरे तत्र कौरवाः ॥ १२ ॥  
ततस्तत्र त्वरयन् योधाःशङ्खदग्धनेन मारिष ।  
कर्णो निष्कर्षयामास कौरवाणां महद् बलम् ॥ १३ ॥  
व्यूहं व्यूह्य महेश्वासो मकरं शत्रुतापनः ।  
प्रत्युद्ययौ तथा कर्णः पाण्डवान विजिगीषया ॥ १४ ॥  
मकरस्य तु तुण्डे वै कर्णो राजन् व्यवस्थितः ।  
नेत्राभ्यां शकुनिः शूर उलूकश्च महारथः ॥ १५ ॥  
द्रोणपुत्रस्तु शिरसि श्रीवायां सर्वसोदराः ।  
मध्ये दुर्योधनो राजा बलेन महता वृत्तः ॥ १६ ॥  
वामपादे तु राजेन्द्र कृतवर्मा व्यवस्थितः ।  
नारायणबलैर्युक्तो गोपालैर्युद्धदुर्मदैः ॥ १७ ॥  
पादे तु दक्षिणे राजन् गौतमः सत्यविक्रमः ।  
त्रिगतैः सुमहेश्वासैर्दक्षिणात्यैश्च संवृतः ॥ १८ ॥

अनुपादे तु यो वामस्तत्र शल्यो व्यवस्थितः ।  
महत्या सेनया सार्धं मद्रदेशसमुत्थया ॥ १९ ॥  
दक्षिणे तु महाराज सुषेणः सत्यसंगरः ।  
वृत्तो रथसहस्रेण दम्निनां च त्रिभिः शतैः ॥ २० ॥  
पुच्छे ह्यास्तां महावीर्यौ भ्रातरौ पार्थिवौ तदा ।  
चित्रश्च चित्रसेनश्च महत्या सेनया वृत्तौ ॥ २१ ॥  
तथा प्रयाते राजेन्द्र कर्णे नरवरोत्तमे ।  
धनंजयमभिप्रेक्ष्य धर्मराजोऽब्रवीद्विदम् ॥ २२ ॥  
पश्य पार्थ यथा सेना धार्तराष्ट्रीह संयुगे ।  
कर्णेन विहिता वीर गुप्ता वीरैर्महारथैः ॥ २३ ॥  
हतवीरतमा ह्येषा धार्तराष्ट्री महाचमूः ।  
फल्गुशेषा महाबाहो तुणैस्तुल्या मता मम ॥ २४ ॥  
एको ह्यत्र महेश्वासः सूतपुत्रो विराजते ।  
सदेवासुरगन्धर्वैः सकिन्तरमहोरगैः ॥ २५ ॥  
चराचरैस्त्रिभिर्लोकैर्योऽजगद्यो रथिनां वरः ।  
तं हत्वाद्य महाबाहो विजयस्त्वव फाल्गुन ॥ २६ ॥  
उद्धृतश्च भवेच्छल्यो मम द्वादशवार्षिकः ।  
एवं ज्ञात्वा महाबाहो व्यूहं व्यूहयथेच्छसि ॥ २७ ॥  
भ्रातुरेतद् वचः श्रुत्वा पाण्डवः श्वेतवाहनः ।  
अर्धचन्द्रेण व्यूहेन प्रत्यव्यूहत तां चमूम् ॥ २८ ॥  
वामपाश्वे तु तस्याथ भीमसेनो व्यवस्थितः ।  
दक्षिणे च महेश्वासो धृष्टद्युम्नो व्यवस्थितः ॥ २९ ॥  
मध्ये व्यूहस्य राजा तु पाण्डवश्च धनंजयः ।  
नकुलः सहदेवश्च धर्मराजस्य पृष्ठतः ॥ ३० ॥  
चक्ररथौ तु पाञ्चाल्यौ युधामन्युत्तमौजसौ ।  
नार्जुनं जहतुर्युद्धे पाल्यमानौ किरीटिना ॥ ३१ ॥  
शेषा नृपतयो वीराः स्थिता व्यूहस्य दंशिताः ।  
यथाभागं यथोत्साहं यथायत्नं च भारत ॥ ३२ ॥  
एवमेतन्महाव्यूहं व्यूह्य भारत पाण्डवाः ।  
तावकाश्च महेश्वासा युद्धायैव मनो दधुः ॥ ३३ ॥  
दृष्ट्वा व्यूढां तव चर्म सूतपुत्रेण संयुगे ।  
निहतान् पाण्डवान्मेने धार्तराष्ट्रः सबाण्धवः ॥ ३४ ॥  
तथैव पाण्डवीं सेनां व्यूढां दृष्ट्वा युधिष्ठिरः ।  
धार्तराष्ट्रान् हतान् मेने सकर्णान् वै जनाधिपः ॥ ३५ ॥  
ततः शङ्खाश्च भेर्यश्च पणवानकदुन्दुभिः ।  
डिण्डिमाश्चाप्यहन्यन्त झर्झराश्च समन्ततः ॥ ३६ ॥  
सेनयोर्दुभयो राजन् प्रावाद्यन्त महास्वनाः ।  
सिंहनादश्च संजज्ञे शूराणां जयगृद्धिनाम् ॥ ३७ ॥



हयहेषितशब्दाश्च चारणानां च बृंहताम् ।  
 रथनेमिखनाश्रोत्राः सम्भववुर्जनाधिप ॥ ३८ ॥  
 न द्रोणव्यसनं कश्चिज्जानीते तत्र भारत ।  
 दृष्ट्वा कर्णं महेश्वासं मुखे व्यूहस्य दंशितम् ॥ ३९ ॥  
 उभे सैन्ये महाराज प्रहृष्टनरसंकुले ।  
 योद्धुकामे स्थिते राजन् हन्तुमन्योन्यमोजसा ॥ ४० ॥

तत्र यत्तौ सुमंरब्धौ दृष्ट्वा न्योन्यं व्यवस्थितौ ।  
 अनीकमध्ये राजेन्द्र चेरतुः कर्णपाण्डवौ ॥ ४१ ॥  
 नृत्यमाने च ते सेने समेयातां परस्परम् ।  
 तयोः पक्षप्रपक्षेभ्यो निर्जग्मुस्ते युयुत्सवः ॥ ४२ ॥  
 ततः प्रवचूते युद्धं नरवारणवाजिनाम् ।  
 रथानां च महाराज अन्योन्यमभिनिघ्नताम् ॥ ४३ ॥

इति श्रीमहाभारते कर्णपर्वणि व्यूहनिर्माणे एकादशोऽध्यायः ॥ ११ ॥

## द्वादशोऽध्यायः

द्वयोः सेनयोर्घोरं युद्धं भीमसेनेन क्षेमधूतिवधश्च

संजय उवाच

ते सेनेऽन्योन्यमासाद्य प्रहृष्टाश्वनरद्विपे ।  
 बृहन्तौ सम्प्रजहाने देवासुरस्त्रमप्रभे ॥ १ ॥  
 ततो नररथाश्वेभाः पत्तयश्चोत्प्रविक्रमाः ।  
 सम्प्रहारान् भृशं चक्रुर्देहपाप्मासुनाशनान् ॥ २ ॥  
 पूर्णचन्द्रार्कगह्वानां कान्तिभिर्गन्धतः समैः ।  
 उत्तमाङ्गैर्नृसिंहानां नृसिंहास्तस्तर्हमीम् ॥ ३ ॥  
 अर्धचन्द्रैस्तथा भल्लैः क्षुरप्रैरसिपट्टिशैः ।  
 परश्वधैश्चाप्यकृन्तन्नुत्तमाङ्गानि युध्यताम् ॥ ४ ॥  
 व्यायतायतबाहूनां व्यायतायतबाहुभिः ।  
 बाहवः पातिता रेजुर्धरण्यां सायुधाङ्गदाः ॥ ५ ॥  
 तैः स्फुरद्भिर्मही भाति रक्ताङ्गुलितलैस्तथा ।  
 गरुडप्रहितैरुग्रैः पञ्चास्यैरुगैरिव ॥ ६ ॥  
 द्विरदस्यन्दनाश्वेभ्यः पेतुर्वीरा द्विषद्धताः ।  
 विमानेभ्यो यथा क्षीणे पुण्ये स्वर्गसदस्तथा ॥ ७ ॥  
 गदाभिरन्ये गुर्वीभिः परिघैर्मुसलैरपि ।  
 पोथिताः शनशः पेतुर्वीरा वीरतरै रणे ॥ ८ ॥  
 रथा रथैर्विमथिता मत्ता मत्तैर्द्विपा द्विपैः ।  
 सादिनः सादिभिश्चैव तस्मिन् परमसंकुले ॥ ९ ॥  
 रथैर्नरा रथा नागैरश्वारोहाश्च पत्तिभिः ।  
 अश्वारोहैः पदाताश्च निहता युधि शेरते ॥ १० ॥  
 रथाश्वपत्तयो नागै रथाश्वेभाश्च पत्तिभिः ।  
 रथपत्तिद्विपाश्चाश्वै रथैश्चापि नरद्विपाः ॥ ११ ॥  
 रथाश्वेभनराणां तु नराश्वेभरथैः कृतम् ।  
 पाणिपादैश्च शस्त्रैश्च रथैश्च कदमं महत् ॥ १२ ॥  
 तथा तस्मिन् बले शूरैर्वध्यमाने हतेऽपि च ।  
 अस्मानभ्याययुः पार्था वृकोदरपुगोगमाः ॥ १३ ॥  
 धृष्टद्युम्नः शिखण्डी च द्रौपदेयाः प्रभद्रकाः ।  
 सान्यकिश्चेकितानश्च द्वाविडैः सैनिकैः सह ॥ १४ ॥  
 घृता व्यूहेन महता पाण्ड्याश्रोलाः सकेरलाः ।  
 व्यूहोरस्का दीर्घभुजाः प्रांशवः पृथुलोचनाः ॥ १५ ॥

आपीडनो रक्तदन्ता मत्तमातङ्गविक्रमाः ।  
 नानाविरागवसना गन्धचूर्णावचूर्णिताः ॥ १६ ॥  
 बद्धासयः पाशहस्ता वारणप्रनिवारणाः ।  
 नमानमृत्यवो राजन् नात्यजन्त परस्परम् ॥ १७ ॥  
 कलापिनश्चापहस्ता दीर्घकेशाः प्रियंवदाः ।  
 पत्तयः सादिनश्चान्ये घोररूपराक्रमाः ॥ १८ ॥  
 अथापरे पुनः शूराश्चेदिगञ्जालकेकयाः ।  
 कारूषाः कोसलाः काञ्चया मागधाश्चापि दुद्रुवुः ॥ १९ ॥  
 तेषां रथाश्वनागाश्च प्रवराश्चोत्प्रपत्तयः ।  
 नानावाद्यधरैर्दृष्ट्वा नृत्यन्ति च हसन्ति च ॥ २० ॥  
 तस्य सैन्यस्य महतो महामात्रवरैर्वृतः ।  
 मध्ये वृकोदरोऽभ्यायात त्वदीयान् नागधूर्गतः ॥ २१ ॥  
 स नागप्रवरोऽत्युग्रो विधिवत् कल्पितो बभौ ।  
 उदयाद्रथग्रथभवनं यथाभ्युदितभास्करम् ॥ २२ ॥  
 तस्यायसं वर्म वरं वररत्नविभूषितम् ।  
 ताराव्याप्तस्य नभसः शारदस्य समत्विषम् ॥ २३ ॥  
 स तोमरव्यग्रकरश्चारुमौलिः स्वलंकृतः ।  
 शरन्मध्यदिनार्काभस्तेजसा व्यदहद् रिपून् ॥ २४ ॥  
 तं दृष्ट्वा द्विरदं दूरात् क्षेमधूर्तिर्द्विपस्थितः ।  
 आह्वयन्नभिदुद्राव प्रमनाः प्रमनस्तरम् ॥ २५ ॥  
 तयोः समभवद् युद्धं द्विपयोरुग्ररूपयोः ।  
 यदृच्छया द्रुमवतोर्महापर्वतयोरिव ॥ २६ ॥  
 संसकनागौ तौ वीरौ तोमरैरितरेतरम् ।  
 बलवत् सूर्यरश्म्याभैर्भित्त्वान्योन्यं विनेदतुः ॥ २७ ॥  
 व्यपसृत्य तु नागाभ्यां मण्डलानि विचेरतुः ।  
 प्रगृह्य चोभौ घनृषी जघ्नतुर्वै परस्परम् ॥ २८ ॥  
 क्ष्वेडितास्फोटितरथैर्बाणशब्दैस्तु सर्वतः ।  
 तौ जनं हर्षयन्तौ च सिंहनादं प्रचक्रतुः ॥ २९ ॥  
 समुद्यतकराभ्यां तौ द्विपाभ्यां कृतिनावुभौ ।  
 वातोद्भूतपताकाभ्यां युयुधाते महाबलौ ॥ ३० ॥

तावन्योन्यस्य धनुषी छित्त्वान्योन्यं विनेदतुः।  
शक्तितोमरवर्षेण प्रावृष्णमेघाविवाम्बुभिः ॥ ३१ ॥  
क्षेमधूर्तिस्तदा भीमं तोमरेण स्तनान्तरे।  
निर्बिभेदातिवेगेन षड्भिश्चाप्यपरैर्नन्दन् ॥ ३२ ॥  
स भीमसेनः शुशुभे तोमरै रङ्गमाश्रितैः।  
क्रोधदीप्तवपुर्मैघैः सप्तसप्तिरिवांशुमान् ॥ ३३ ॥  
ततो भास्करवर्णाभमञ्जोगतिमयस्त्रयम्।  
ससर्ज तोमरं भीमः प्रत्यमित्राय यत्नवान् ॥ ३४ ॥  
ततः कुलूताधिपतिश्चापमानस्य सायकैः।  
दशभिस्तोमरं भित्त्वा बभूव विव्याध पाण्डवम् ॥ ३५ ॥  
अथ कार्मुकमादाय भामो जलद्भिःस्वनम्।  
रिपोरभ्यदयन्नागमुन्नन्दन् पाण्डवः शरैः ॥ ३६ ॥  
स शरौघादैतो नागो भीमसेनेन संयुगे।  
गृह्यमाणोऽपि नातिष्ठद् वातोद्धृत इवाम्बुदः ॥ ३७ ॥  
तमभ्यधावद् द्विरदं भीमो भीमस्य नागराट्।  
महावातेरितं मेघं वातोद्धृत इवाम्बुदः ॥ ३८ ॥

इति श्रीमहाभारते कर्णपर्वणि क्षेमधूर्तिवधे द्वादशोऽध्यायः ॥ १२ ॥

### त्रयोदशोऽध्यायः

सैन्यद्वयस्यान्योन्यगुणं युद्धं सात्यकिना विन्दानुविन्दयोर्वधश्च

संजय उवाच

ततः कर्णो मण्डूवासः पाण्डवानामनीकिनीम्।  
जघान समरे शूरः शरैः संनतपर्वभिः ॥ १ ॥  
तथैव पाण्डवा राजंस्तव पुत्रस्य वाहिनीम्।  
कर्णस्य प्रमुखे क्रुद्धा निजचनुस्ते महारथाः ॥ २ ॥  
कर्णोऽपि राजन् समरे व्यहनत् पाण्डवी चमूम्।  
नाराचैरर्करश्म्याभैः कर्मारपरिमारजितैः ॥ ३ ॥  
तत्र भारत कर्णेन नाराचैस्ताडिता गजाः।  
नेदुः सेदुश्च मम्लुश्च बभ्रमुश्च दिशो दश ॥ ४ ॥  
बध्यमाने बले तास्मन् सूतपुत्रेण मारिष।  
नकुलोऽभ्यद्रवत् तूर्णं सूतपुत्रं महारणे ॥ ५ ॥  
भीमसेनस्तथा द्रौणि कुर्वाणं कर्म दुष्करम्।  
विन्दानुविन्दौ कैकेयौ सात्यकिः समवारयत् ॥ ६ ॥  
श्रुतकर्माणामयान्तं चित्रसेनो महीपतिः।  
प्रतिविन्ध्यस्तथा चित्रं चित्रकेतनकार्मुकम् ॥ ७ ॥  
दुर्योधनस्तु राजानं धर्मपुत्रं युधिष्ठिरम्।  
संशप्तकगणान् क्रुद्धो ह्यभ्यधावद् धनंजयः ॥ ८ ॥  
धृष्टद्युम्नः कृपेणाय तस्मिन् वीरवरक्षये।  
शिखण्डी कृतवर्माणं समासादयदच्युतम् ॥ ९ ॥  
श्रुतकीर्तिस्तथा शल्यं माद्रीपुत्रः सुतं तव।  
दुःशासनं महाराज सहदेवः प्रतापवान् ॥ १० ॥

संनिवार्यात्मनो नागं क्षेमधूर्तिः प्रतापवान्।  
विव्याधाभिद्रुतं वाणैर्भीमसेनस्य कुञ्जरम् ॥ ३९ ॥  
ततः साधुविसृष्टेन क्षुरेणानतपर्वणा।  
छित्त्वा शरासनं शत्रोर्नागामित्रमार्दयत् ॥ ४० ॥  
ततः क्रुद्धो रणे भीमं क्षेमधूर्तिः पराभिनत्।  
जघान चास्य द्विरदं नाराचैः सर्वमर्मसु ॥ ४१ ॥  
स पपात महानागो भीमसेनस्य भारत।  
पुरा नागस्य पतनादवप्लुत्य स्थितो महीम् ॥ ४२ ॥  
तस्य भीमोऽपि द्विरदं गदया समपोथयत्।  
तस्मात् प्रमथितःन्नागात् क्षेमधूर्तिमवप्लुतम् ॥ ४३ ॥  
उद्यतायुधमायान्तं गदयाहन वृकोदरः।  
स पपात हनः सासिर्व्यसुस्तममितो द्विपम् ॥ ४४ ॥  
वज्रप्रभग्ममचलं सिंहो वज्रहतो यथा।  
तं हतं नृपतिं दृष्ट्वा कुलूतानां यशस्करम्।  
प्राद्रवद् व्यथिता सेना त्वदीया भरतर्षभ ॥ ४५ ॥

कैकेयौ सात्यकिं युद्धे शरवर्षेण भास्वता।  
सात्यकिः कैकेयौ चापे च्छादयामास भारत ॥ ११ ॥  
तावेनं भ्रातरौ वीरौ जघनतुर्हृदये भ्रशम्।  
विषाणाभ्यां यथा नागौ प्रतिनागं महावने ॥ १२ ॥  
शरसम्भिन्नवर्माणौ तावुभौ भ्रातरौ रणे।  
सात्यकिं सत्यकर्माणं राजन् विव्यधतुः शरैः ॥ १३ ॥  
तौ सात्यकिर्महाराज प्रहसन् सर्वतोदिशः।  
छादयञ्छरवर्षेण वारयामास भारत ॥ १४ ॥  
वार्यमाणौ तनस्तौ हि शैनेयशरवृष्टिभिः।  
शैनेयस्य रथं तूर्णं छादयामासतुः शरैः ॥ १५ ॥  
तयोस्तु धनुषी चित्रे छित्त्वा शौरिर्महायशाः।  
अथ तौ सायकैस्तीक्ष्णैर्वारयामास संयुगे ॥ १६ ॥  
अथान्ये धनुषी चित्रे प्रगृह्य च महाशरान्।  
सात्यकिं छादयन्तौ तौ चेरतुर्लघु सुष्ठु च ॥ १७ ॥  
ताभ्यां मुक्ता महाबाणाः कङ्कबर्हिणवाससः।  
द्योतयन्तो दिशः सर्वाः सम्पेतुः स्वर्णभूषणाः ॥ १८ ॥  
वाणान्धकारमभवत् तयो राजन् महासृष्टे।  
अन्योन्यस्य धनुश्चैव चिच्छिद्युस्ते महारथाः ॥ १९ ॥  
ततः क्रुद्धो महाराज सात्वनो युद्धदुर्दः।  
धनुरन्यत् समादाय सज्यं कृत्वा च संयुगे ॥ २० ॥

धुरप्रेण सुतीक्ष्णेन अनुविन्दशिरोऽहर्त् ।  
 अपतत् तच्छिरो राजन् कुण्डलोपचितं महत् ॥ २१ ॥  
 शम्बरस्य शिरो यद्वन्नित्यस्य महारणे ।  
 शोचयन् केकयान् सर्वाङ्गामाशु वसुंधराम् ॥ २२ ॥  
 तं दृष्ट्वा निहतं शूरं भ्राता तस्य महारथः ।  
 सज्यमन्यद् धनुः कृत्वा शैनेयं पर्यवारयत् ॥ २३ ॥  
 सषष्ट्या सान्त्विकं विद्वा स्वर्णपुङ्खैः शिलाशितैः ।  
 ननाद बलवन्नादं तिष्ठ तिष्ठेति चाब्रवीत् ॥ २४ ॥  
 सात्यकिं च ततस्तूर्णं केकयानां महारथः ।  
 शरैरनेकसाहस्रैर्बाहोहरसि चार्पयत् ॥ २५ ॥  
 स शरैः क्षतसर्वाङ्गः सात्यकिः सत्यविक्रमः ।  
 रराज समरे राजन् सपुष्प इव किंशुकः ॥ २६ ॥  
 सात्यकिः समरे विद्धः कैकेयेन महात्मना ।  
 कैकेयं पञ्चविंशत्या विव्याध प्रहसन्निव ॥ २७ ॥  
 तावन्योन्यस्य समरे संछिद्य धनुषी शुभे ।  
 हत्वा च सारथी तूर्णं हयाश्च रथिनां वरौ ॥ २८ ॥  
 विरथावसियुद्धाय समाजग्मतुराहवे ।  
 शतचन्द्रचिते गृह्य चर्मणी सुभुजौ तथा ॥ २९ ॥

इति श्रीमहाभारते कर्णपर्वणि विन्दानुविन्दवधे त्रयोदशोऽध्यायः ॥ १३ ॥

## चतुर्दशोऽध्यायः

द्रौपदेयाभ्यां प्रतिविन्ध्यश्रुतकर्मभ्यां चित्रचित्रसेनयोर्वधः, कौरवसेनायाः पलायनमश्वत्थाम्नो भीमसेनं प्रत्याक्रमणं च

संजय उवाच

श्रुतकर्मा ततो राजंश्चित्रसेनं महीपतिम् ।  
 आजघ्ने समरे क्रुद्धः पञ्चाशद्भिः शिलीमुखैः ॥ १ ॥  
 अभिसारस्तु तं राजन् नवभिर्नतपर्वभिः ।  
 श्रुतकर्माणमाहृत्य सूतं विव्याध पञ्चभिः ॥ २ ॥  
 श्रुतकर्मा ततः क्रुद्धश्चित्रसेनं चमूमुखे ।  
 नाराचेन सुतीक्ष्णेन मर्मदेशे समार्पयत् ॥ ३ ॥  
 सोऽतिविद्धो महाराज नाराचेन महात्मना ।  
 मूर्च्छामभिययौ वीरः कश्मलं चाविवेश ह ॥ ४ ॥  
 पतस्त्रिभन्तरे चैनं श्रुतकीर्तिर्महायशाः ।  
 नवत्या जगतीपालं छादयामास पत्रिभिः ॥ ५ ॥  
 प्रतिलभ्य ततः संज्ञां चित्रसेनो महारथः ।  
 धनुश्चिच्छेद भल्लेन तं च विव्याध सप्तभिः ॥ ६ ॥  
 सोऽन्यत् कार्मुकमादाय वेगञ्च रुक्मभूषितम् ।  
 चित्ररूपधरं चक्रे चित्रसेनं शरोर्मिभिः ॥ ७ ॥  
 स शरैश्चित्रितो राजा चित्रमाल्यधरो युवा ।  
 अशोभत महारङ्गे श्वाविच्छललतो यथा ॥ ८ ॥

व्यरोचेतां महारङ्गे निखिंशवरधारिणौ ।  
 यथा देवासुरे युद्धे जम्भशक्रौ महाबलौ ॥ १० ॥  
 मण्डलानि ततस्तौ तु विचरन्तौ महारणे ।  
 अन्योन्यमभितस्तूर्णं समाजग्मतुराहवे ॥ ११ ॥  
 अन्योन्यस्य वधे चैव चक्रतुर्यत्तमुत्तमम् ।  
 कैकेयस्य द्विधा चर्म ततश्चिच्छेद सात्वतः ॥ १२ ॥  
 सात्यकेस्तु तथैवासौ चर्मं चिच्छेद पाथिवः ।  
 चर्मं चिच्छत्वा तु कैकेयस्तारागणशतैर्वृतम् ॥ १३ ॥  
 चचार मण्डलान्येव गतप्रत्यागतानि च ।  
 तं चरन्तं महारङ्गे निखिंशवरधारिणम् ॥ १४ ॥  
 अपहस्तेन चिच्छेद शैनेयस्त्वरयान्वितः ।  
 सर्वमां केकयो राजन् द्विधा छिन्नो महारणे ॥ १५ ॥  
 निपपात महश्वासो वज्राहत इवाचलः ।  
 तं निहत्य रणे शूरः शैनेयो रथसत्तमः ॥ १६ ॥  
 युधामन्युरथं तूर्णमारुरोह परंतपः ।  
 ततोऽन्यं रथमास्थाय विधिधवत्कल्पितं पुनः ।  
 केकयानां महत् सैन्यं व्यधमत् सात्यकिः शरैः ॥ १७ ॥  
 सा बध्यमाना समरे केकयानां महाचमूः ।  
 तमुत्सृज्य रणे शत्रुं प्रदुद्राव दिशो दश ॥ १८ ॥

श्रुतकर्माणमथ वै नाराचेन स्तनान्तरे ।  
 विभेद तरसा शूरस्तिष्ठ तिष्ठेति चाब्रवीत् ॥ ९ ॥  
 श्रुतकर्मापि समरे नाराचेन समार्पतः ।  
 सुस्त्राव रुधिरं तत्र गैरिकाद्रं इवाचलः ॥ १० ॥  
 ततः स रुधिराकाङ्क्षो रुधिरेण कृतच्छविः ।  
 रराज समरं वीरः सपुष्प इव किंशुकः ॥ ११ ॥  
 श्रुतकर्मा ततो राजञ्शत्रुणा समभिद्रुतः ।  
 शत्रुसंवारणं क्रुद्धो द्विधा चिच्छेद कार्मुकम् ॥ १२ ॥  
 अथैनं छिन्नधन्वानं नाराचानां शतैस्त्रिभिः ।  
 छादयन् समरं राजन् विव्याध च सुपत्रिभिः ॥ १३ ॥  
 ततोऽपरेण भल्लेन तीक्ष्णेन निशितेन च ।  
 जहार सशिरस्त्राणं शिरस्तस्य महात्मनः ॥ १४ ॥  
 तच्छिरो न्यपतद् भूमौ चित्रसेनस्य दीप्तिमत् ।  
 यदृच्छया यथा चन्द्रश्च्युतः स्वर्गान्महीतलम् ॥ १५ ॥  
 राजानं निहतं दृष्ट्वा तेऽभिसारं तु मारिष ।  
 अभ्यद्रवन्त वेगेन चित्रसेनस्य सैनिकाः ॥ १६ ॥

ततः क्रुद्धो महेष्वासस्तत्सैन्यं प्राद्रवच्छरैः ।  
 अन्तकाले यथा क्रुद्धः सर्वभूतानि प्रेतराट् ॥ १७ ॥  
 ते वध्यमानाः समरे तव पौत्रेण धन्विना ।  
 व्यद्रवन्त दिशस्तूर्णं दावदग्धा इव द्विपाः ॥ १८ ॥  
 तांस्तु विद्रवतो दृष्ट्वा निरुत्साहान् द्विषज्जये ।  
 द्रावयन्निष्ठुभिस्तीक्ष्णैः श्रुतकर्मा व्यरोचत ॥ १९ ॥  
 प्रतिविन्ध्यस्ततश्चित्रं भित्त्वा पञ्चभिराशुगैः ।  
 सारथिं च त्रिभिर्विदुध्वा ध्वजमेकेषुणापि च ॥ २० ॥  
 तं चित्रो नवभिर्मल्लैर्बाहोहरसि चार्पयत् ।  
 स्वर्णपुङ्खैः प्रसन्नाग्रैः कङ्कबाहिणवाजितैः ॥ २१ ॥  
 प्रतिविन्ध्यो घनुश्छित्त्वा तस्य भारत सायकैः ।  
 पञ्चभिर्निशितैर्बाणैरथैनं स हि जघ्नवान् ॥ २२ ॥  
 ततः शक्तिं महाराज स्वर्णघण्टां दुरासदाम् ।  
 प्राहिणोत् तव पौत्राय घोरामग्निशिखामिव ॥ २३ ॥  
 तामापतन्ती सहसा महोत्काप्रतिमां तदा ।  
 द्विधा चिच्छेद समरे प्रतिविन्ध्यो हसन्निव ॥ २४ ॥  
 सा पपात द्विधा छिन्ना प्रतिविन्ध्यशरैः शितैः ।  
 युगान्ते सर्वभूतानि त्रासयन्ती यथाशनिः ॥ २५ ॥  
 शक्तिं तां प्रहतां दृष्ट्वा चित्रो गृह्य महागदाम् ।  
 प्रतिविन्ध्याय चिक्षेप रुक्मजालविभूषिताम् ॥ २६ ॥  
 सा जघान हयांस्तस्य सारथिं च महारणे ।  
 रथं प्रसृद्य वेगेन धरणीमन्वपद्यत ॥ २७ ॥  
 एतस्मिन्नेव काले तु रथादाप्लुत्य भारत ।  
 शक्तिं चिक्षेप चित्राय स्वर्णदण्डामलंकृताम् ॥ २८ ॥

तामापतन्ती जग्राह चित्रो राजन् महामनाः ।  
 ततस्तामेव चिक्षेप प्रतिविन्ध्याय पार्थिवः ॥ २९ ॥  
 समासाद्य रणे शूरं प्रतिविन्ध्यं महाप्रभा ।  
 निर्भिद्य दक्षिणं बाहुं निपपात महीतले ।  
 पतिताभासयञ्चैव तं देशमशनिर्यथा ॥ ३० ॥  
 प्रतिविन्ध्यस्ततो राजंस्तोमरं हंमभूषितम् ।  
 प्रेषयामास संक्रुद्धश्चित्रस्य वधकाङ्क्षया ॥ ३१ ॥  
 स तस्य गात्रावरणं भित्त्वा हृदयमेव च ।  
 जगाम धरणीं तूर्णं महोरग इवाशयम् ॥ ३२ ॥  
 स पपात तदा राजा तोमरेण समाहतः ।  
 प्रसार्य विपुलौ बाहू पीनौ परिघसंनिभौ ॥ ३३ ॥  
 चित्रं सम्प्रेक्ष्य निहतं तावका रणशोभिनः ।  
 अभ्यद्रवन्त वेगेन प्रतिविन्ध्यं समन्ततः ॥ ३४ ॥  
 सृजन्तो विविधान् बाणाञ्छतस्त्रीश्च सर्किकिणीः ।  
 तमवच्छादयामासुः सूर्यमभ्रगणा इव ॥ ३५ ॥  
 तान् विधम्य महाबाहुः शरजालेन संयुगे ।  
 व्यद्रावयत् तव चर्मं वज्रहस्त इवासुरीम् ॥ ३६ ॥  
 ते वध्यमानाः समरे तावकाः पाण्डवैर्नृप ।  
 विप्राकीर्यन्त सहसा वातलुन्ना घना इव ॥ ३७ ॥  
 विप्रद्रुते बले तस्मिन् वध्यमाने समन्ततः ।  
 द्रौणिरैकोऽभ्ययात् तूर्णं भीमसेनं महाबलम् ॥ ३८ ॥  
 ततः समागमो घोरो बभूव सहसा तयोः ।  
 यथा देवासुरे युद्धे वृत्रवासवयोरिव ॥ ३९ ॥

इति श्रीमहाभारते कर्णपर्वणि चित्रवधे चतुर्दशोऽध्यायः ॥ १४ ॥

## पञ्चदशोऽध्यायः

अश्वत्थामभीमसेनयोरद्भुतं युद्धं द्वयोर्मूर्च्छां च

राजय उवाच

भीमसेनं ततो द्रौणीं राजन् विव्याध पत्रिणा ।  
 परया त्वरया युक्तो दर्शयन्नस्त्रलाघवम् ॥ १ ॥  
 अथैनं पुनराजन्ने नवत्या निशितैः शरैः ।  
 सर्वमर्माणि सम्प्रेक्ष्य मर्मज्ञो लघुहस्तवत् ॥ २ ॥  
 भीमसेनः समाकीर्णो द्रौणिना निशितैः शरैः ।  
 रराज समरे राजन् रश्मिवानिव भास्करः ॥ ३ ॥  
 ततः शरसहस्रेण सुप्रयुक्तेन पाण्डवः ।  
 द्रोणपुत्रमवच्छाद्य सिंहनादममुञ्चत ॥ ४ ॥  
 शरैः शरांस्ततो द्रौणिः संवार्य युधि पाण्डवम् ।  
 ललाटेऽभ्याहनद् राजन् नाराचेन स्ययन्निव ॥ ५ ॥  
 ललाटस्थं ततो बाणं धारयामास पाण्डवः ।  
 यथा शृङ्गं वने हतः खङ्गो धारयते नृप ॥ ६ ॥

ततो द्रौणिं रणे भीमो यतमानं पराकर्मा ।  
 त्रिभिर्विव्याध नाराचैर्ललाटे विस्सयन्निव ॥ ७ ॥  
 ललाटस्थैस्ततो बाणैर्ब्राह्मणोऽसौ व्यशोभत ।  
 प्रावृषाव यथा सिक्कस्त्रिशृङ्गः पर्वतोत्तमः ॥ ८ ॥  
 ततः शरशतैर्द्रौणिरर्दयामास पाण्डवम् ।  
 न चैनं कम्पयामास मातरिद्वेव पर्वतम् ॥ ९ ॥  
 तथैव पाण्डवो युद्धे द्रौणिं शरशतैः शितैः ।  
 नाकम्पयत संहृष्टो वार्याद्य इव पर्वतम् ॥ १० ॥  
 तावन्योन्यं शरैर्घोरैश्छादयानौ महारथौ ।  
 रथवर्यगतौ वीरौ शुशुभाते बलोत्कटौ ॥ ११ ॥  
 आवित्याविव संदीप्तौ लोकक्षयकरानुभौ ।  
 खरश्मिभिरिवान्योन्यं तापयन्तौ शरोत्तमैः ॥ १२ ॥

ततः प्रतिकृते यत्नं कुर्वाणौ तौ महारणे ।  
 कृतप्रतिकृते यत्तौ शरसङ्घैरभीतवत् ॥ १३ ॥  
 व्याघ्राविव च संग्रामे चेरतुस्तौ नरोत्तमौ ।  
 शरदंष्ट्रौ दुराधर्षौ चापवक्त्रौ भयंकरौ ॥ १४ ॥  
 अभूतां तावदृश्यौ च शरजालैः समन्ततः ।  
 मेघजालैरिव च्छन्नौ गगने चन्द्रभास्करौ ॥ १५ ॥  
 चकाशेते भुङ्क्षते न ततस्तावप्यरिंदमौ ।  
 विमुक्तावध्रजालेन अङ्गारकबुधाविव ॥ १६ ॥  
 अथ तत्रैव संग्रामे धर्तमाने सुदारुणे ।  
 अपसव्यं ततश्चक्रे द्रौणिस्तत्र ध्रुकोदरम् ॥ १७ ॥  
 किरञ्छरशनैरुग्रैर्घाराभिरिव पर्वतम् ।  
 न तु तन्ममुषे भीमः शत्रोविजयलक्षणम् ॥ १८ ॥  
 प्रतिचक्रे ततो राजन् पाण्डवोऽप्यपसव्यतः ।  
 मण्डलानां विभागेषु गतप्रत्यागतेषु च ॥ १९ ॥  
 बभूव तुमुलं युद्धं तयोः पुरुषसिंहयोः ।  
 चरित्वा विविधान् मार्गान् मण्डलस्थानमेव च ॥ २० ॥  
 शरैः पूर्णायतोःखुष्टैरन्योन्यमभिजघ्नतुः ।  
 अन्योन्यस्य वधे चैव चक्रतुर्यत्नमुत्तमम् ॥ २१ ॥  
 ईषतुर्विरथं चैव कर्तुमन्योन्यमाहवे ।  
 ततो द्रौणिर्महास्त्राणि प्रादुशक्रे महारथः ॥ २२ ॥  
 तान्यस्त्रैरेव समरे प्रतिजघ्नेऽथ पाण्डवः ।  
 ततो घोरं महाराज अस्त्रयुद्धमवर्तत ॥ २३ ॥  
 ग्रहयुद्धं यथा घोरं प्रजासंहरणे ह्यभूत् ।  
 ते बाणाः समसज्जन्त मुक्तास्ताभ्यां तु भारत ॥ २४ ॥  
 द्योतयन्तो दिशः सर्वास्तव सैन्यं समन्ततः ।  
 बाणसङ्घैर्वृतं घोरमाकाशं समपद्यत ॥ २५ ॥  
 उल्कापातावृतं युद्धं प्रजानां संक्षये नृप ।  
 बाणाभिघातात् संजज्ञे तत्र भारत पावकः ॥ २६ ॥  
 सविस्फुल्लिङ्गो दीप्ताचिर्ष्योऽदहद् बाहिनीद्वयम् ।  
 तत्र सिद्धा महाराज सम्पतन्तोऽब्रुवन् वचः ॥ २७ ॥  
 युद्धानामति सर्वेषां युद्धमेतदिति प्रभो ।  
 सर्वयुद्धानि चैतस्य कलां नाहन्ति षोडशीम् ॥ २८ ॥

नेदृशं च पुनर्युद्धं भविष्यति कदाचन ।  
 अहो ज्ञानेन सम्पन्नाबुधौ ब्राह्मणक्षत्रियौ ॥ २९ ॥  
 अहो शौर्येण सम्पन्नाबुधौ चोग्रपरक्रमौ ।  
 अहो भीमबलो भीम एतस्य च कृतास्त्रता ॥ ३० ॥  
 अहो वीर्यस्य सारत्वमहो सौष्टवमेतयोः ।  
 स्थितावेतौ हि समरे कालान्तकयमोपमौ ॥ ३१ ॥  
 रुद्रौ द्वाविव सम्भूः यथा द्वाविव भास्करौ ।  
 यमौ वा पुरुषव्याघ्रौ घोररूपाबुधौ रणे ॥ ३२ ॥  
 इति वाचः स्र श्रूयन्ते सिद्धानां वै मुहुर्मुहुः ।  
 सिंहनादश्च संजज्ञे समेतानां दिवौकसाम् ॥ ३३ ॥  
 अद्भुतं चाप्यचिन्त्य च दृष्ट्वा कर्म तयो रणे ।  
 सिद्धचारणराधानां विस्मयः समपद्यत ॥ ३४ ॥  
 प्रशंसन्ति तदा देवाः सिद्धाश्च परमर्षयः ।  
 साधुद्रौणे महाबाहो साधु भीमेति चाब्रुवन् ॥ ३५ ॥  
 तौ शूरौ समरे राजन् परस्परकृतागसौ ।  
 परस्परमुदीक्षेतां क्रोधादुद्धृत्य चक्षुषी ॥ ३६ ॥  
 क्रोधरक्तेक्षणौ तौ तु क्रोधात् प्रस्फुरिताधरौ ।  
 क्रोधात् संदष्टदशनौ तथैव दशनच्छदौ ॥ ३७ ॥  
 अन्योन्यं छादयन्तौ स्र शरवृष्टया महारथौ ।  
 शराम्बुधारौ समरे शस्त्रविद्युत्प्रकाशिनौ ॥ ३८ ॥  
 तावन्योन्यं ध्वजं विद्ध्वा सारथिं च महारणे ।  
 अन्योन्यस्य हयान् विद्ध्वा विभिदाते परस्परम् ॥ ३९ ॥  
 ततः क्रुद्धौ महाराज बाणौ गृह्य महाहवे ।  
 उभौ चिक्षिपतुस्तूर्णमन्योन्यस्य वधैषिणौ ॥ ४० ॥  
 तौ सायकौ महाराज द्योतमानौ चमूमुखे ।  
 आजघ्नतुः समासाद्य वज्रपेगौ दुरासदौ ॥ ४१ ॥  
 तौ परस्परवेगाद्य शराभ्यां च भृशाहतौ ।  
 निपेततुर्महावीर्यौ रथोपस्थे तयोस्तदा ॥ ४२ ॥  
 नतस्तु सारथिर्ज्ञात्वा द्रोणपुत्रमचेतनम् ।  
 अपोवाह रणाद् राजन् सर्वसैन्यस्य पश्यतः ॥ ४३ ॥  
 तथैव पाण्डवं राजन् विह्वलन्तं मुहुर्मुहुः ।  
 अपोवाह रथेनाजौ सारथिः शत्रुतापनम् ॥ ४४ ॥

इति श्रीमहाभारते कर्णपर्वणि अश्वत्थामभीमसेनयोर्युद्धे षोडशोऽध्यायः ॥ १५ ॥

## षोडशोऽध्यायः

अर्जुनस्य संशप्तकैरश्वत्थाम्ना च सहाद्भुतं युद्धम्

धृतराष्ट्र उवाच

यथा संशप्तकैः सार्धमर्जुनस्याभवद् रणः ।  
 अन्येषां च महीपानां पाण्डवैस्तद् ब्रवीहि मे ॥ १ ॥  
 अश्वत्थाम्नस्तु यद् युद्धमर्जुनस्य च संजय ।  
 अन्येषां च महीपानां पाण्डवैस्तद् ब्रवीहि मे ॥ २ ॥

संजय उवाच

शृणु राजन् यथा वृत्तं संग्रामं ब्रुवतो मम ।  
 वीराणां शत्रुभिः सार्धं देहपाप्मासुनाशनम् ॥ ३ ॥  
 पार्थः संशप्तकबलं प्रविश्याणवसंनिभम् ।  
 व्यश्लोभयद्मित्रघ्नो महावात इवार्णवम् ॥ ४ ॥

शिरांस्युन्मथ्य वीराणां शिनैर्भल्लैर्धनंजयः ।  
पूर्णचन्द्राभवक्त्राणि स्वक्षिभ्रदशनानि च ॥ ५ ॥  
संतस्तार क्षिति क्षिप्रं विनालैर्नलिनैरिव ।  
सुवृत्तानायतान् पुष्टांश्चन्दनागुरुभूषितान् ॥ ६ ॥  
सायुधान् सतलत्रांश्च पञ्चास्योरगसंनिमान् ।  
बाहून् धुरैरामित्राणां चिच्छेद समरेऽर्जुनः ॥ ७ ॥  
धुर्यान् धुर्यगतान् सूत्रान् ध्वज्जंश्रापानि सायकान् ।  
पाणीन् सरत्नानसकृद् भल्लैश्चिच्छेद पाण्डवः ॥ ८ ॥  
रथान् द्विषान् हयांश्चैव सारोहानर्जुनो युधि ।  
शरैरेकसाहस्रैर्निन्ये राजन् यमक्षयम् ॥ ९ ॥  
तं प्रवीराः सुसंरब्धा नर्दमाना इवर्षभाः ।  
घासितार्थमिव क्रुद्धमभिद्रुत्य मदोत्कटाः ॥ १० ॥  
निघ्नन्तमभिजघ्नुस्ते शरैः शृङ्गैरिवर्षभाः ।  
तस्य तेषां च तद् युद्धमभवत्लोमहर्षणम् ॥ ११ ॥  
त्रैलोक्यविजये यद्दृढ दैन्यानां सह वज्रिणा ।  
अस्त्रैरस्त्राणि संवार्य द्विषतां सर्वतोऽर्जुनः ॥ १२ ॥  
इषुभिर्बहुभिस्तूर्णं विद्ध्वा प्राणाञ्जहार सः ।  
छिन्नत्रिवेणुचक्राशान् हतयोधाइवसारथीन् ॥ १३ ॥  
विध्वस्तायुधतूणीरान् समुन्मथितकेतनान् ।  
संछिन्नयोक्त्ररश्मीकान् विवरूथान् विकूवरान् ॥ १४ ॥  
विघ्नस्तबन्धुरयुगान् विघ्नस्ताक्षप्रमण्डलान् ।  
रथान् विशकलीकुर्वन् महाभ्राणीव मारुतः ॥ १५ ॥  
विस्मापयन् प्रेक्षणीयं द्विषतां भयवर्धनम् ।  
महारथसहस्रस्य समं कर्माकरोज्जयः ॥ १६ ॥  
सिद्धदेवर्षिसंघाश्च चारणाश्चापि तुष्टुवुः ।  
देवदुन्दुभयो नेदुः पुष्पवर्षाणि चापतन् ॥ १७ ॥  
केशवार्जुनयोर्मूर्ध्नि प्राह वाचाशरीरिणी ।  
चन्द्राग्न्यनिलसूर्याणां कान्तिदीप्तिबलद्युतीः ॥ १८ ॥  
यौ सदा विश्रुतुर्वीराविमौ तौ केशवार्जुनौ ।  
ब्रह्मेशानाविवाजय्यौ वीरावेकरथे स्थितौ ॥ १९ ॥  
सर्वभूतवरौ वीरौ नरनारायणाविमौ ।  
इत्येतन्महदाश्चर्यं दृष्ट्वा श्रुत्वा च भारत ॥ २० ॥  
अश्वत्थामा सुसंयत्तः कृष्णावभ्यद्रवद् रणे ।  
अथ पाण्डवमस्यन्तममित्रन्नकराञ्छरान् ॥ २१ ॥  
सेषुणा पाणिनाऽऽहूय प्रहसन द्रौणिरप्रवीत् ।  
यदि मां मन्यसे वीर प्राप्तमहंमिहातिथिम् ॥ २२ ॥  
ततः सर्वात्मना त्वद्य युद्धातिथ्यं प्रयच्छ मे ।  
एवमाचार्यपुत्रेण समाहूतो युयुत्सया ॥ २३ ॥  
बहु मेनेऽर्जुनोऽऽन्मानमिति चाह जनार्दनम् ।  
संशप्तकाश्च मे वभ्या द्रौणिराह्वयते च माम् ॥ २४ ॥  
यद्ब्रानन्तरं प्राप्तं शंस मे तद्धि माधव ।  
आतिथ्यकर्माभ्युत्थाय दीयतां यदि मन्यसे ॥ २५ ॥

एवमुक्तोऽवहत् पार्थ कृष्णो द्रोणात्मजान्तिके ।  
जैत्रेण विधिनाऽऽहृतं वायुग्निद्रमिवाध्वरे ॥ २६ ॥  
तमामन्यैकमननं केशवो द्राणिमब्रवीत् ।  
अश्वत्थामन् स्थिरो भूत्वा प्रहराशु सहस्र च ॥ २७ ॥  
निर्वेष्टुं भर्तृपिण्डं हि कालोऽयमुपजीविनाम् ।  
सूक्ष्मो विवादो विप्रणां स्थूलो क्षात्रौ जयाजयौ ॥ २८ ॥  
यामभ्यर्थयसे मोहाद् दिव्यां पार्थस्य सत्क्रियाम् ।  
तामाप्तुमिच्छन् युध्यस्व स्थिरो भूत्वाद्य पाण्डवम् ॥  
इत्युक्तो वासुदेवेन तथेन्युक्त्वा द्विजोत्तमः ।  
विष्याद्य केशवं पृथ्वा नाराचैरर्जुन त्रिभिः ॥ ३० ॥  
तर्यार्जुनः सुसंकुद्धस्त्रिभिर्घणैः शरासनम् ।  
चिच्छेद चान्यदादत्त द्राणिघोरतरं धनुः ॥ ३१ ॥  
सज्यं कृत्वा निमेषाच्च विष्याद्यार्जुनकेशवौ ।  
त्रिभिः शतैर्वासुदेवं सहस्रेण च पाण्डवम् ॥ ३२ ॥  
ततः शरमहस्त्राणि प्रयुतान्यर्बुदानि च ।  
ससृजे द्रौणिरायस्तः संस्तभ्य च रणेऽर्जुनम् ॥ ३३ ॥  
इषुधेर्धनुषश्चैव ज्यायाश्चैवाथ मारिष ।  
बाहोः कराभ्यामुरसो वदनघ्राणनेत्रतः ॥ ३४ ॥  
कर्णाभ्यां शिरसोऽङ्गेभ्यो लोमवर्मभ्य एव च ।  
रथध्वजेभ्यश्च शरा निष्पेतुर्ब्रह्मवादिनः ॥ ३५ ॥  
शरजालेन महता विद्ध्वा माधवपाण्डवौ ।  
ननाद मुदितो द्रौणिर्महामेघौघनिःखनम् ॥ ३६ ॥  
( तैः पतद्भिर्महाराज द्रौणिमुक्तैः समन्ततः ।  
संछादितौ रथस्थौ तावुभौ कृष्णधनंजयौ ॥  
ततः शरशतैस्तीक्ष्णैर्भारद्वाजः प्रतापवान् ।  
निश्चेष्टौ तावुभौ चक्रे रणे माधवपाण्डवौ ॥  
हाहाकृतमभूत् सर्वे स्थावरं जङ्गमं तथा ।  
चराचरस्य गोप्सारौ दृष्ट्वा संछादितौ शरैः ॥  
सिद्धचारणसंघाश्च सम्पेतुर्वै समन्ततः ।  
अपि स्वस्ति भवेदद्य लोकानामिति चाब्रुवन् ॥  
न मया तादृशो राजन् दृष्टपूर्वः पराक्रमः ।  
संजज्ञे यादृशो द्रौणेः कृष्णौ छादयतो रणे ॥  
द्रौणेस्तु धनुषः शब्दं रथानां त्रासनं रणे ।  
अश्वौषं बहुशो राजन् सिंहस्य नदतो यथा ॥  
ज्या चास्य चरतो युद्धे सद्यं दक्षिणमस्यतः ।  
विद्युदम्भोधरस्येव भ्राजमाना व्यदृश्यत ॥  
स तदा क्षिप्रकारी च दृढहस्तश्च पाण्डवः ।  
प्रमोहं परमं गत्वा प्रेक्षन्नास्ते धनंजयः ॥  
विक्रमं च हृतं मेने आत्मनस्तेन संयुगे ।  
तदास्य समरे राजन् वपुरासीत् सुदुर्दृशम् ॥  
द्रौणेस्तत् कुर्वतः कर्म यादृप्रपं पिनाकिनः ।  
वर्धमाने ततस्तत्र द्रोणपुत्रे विशाम्पते ॥

हीयमाने च कौन्तेये कृष्णं गोपः समाविशत् ।  
स रोषान्निःश्वसन् राजन् निर्दहन्निव चक्षुषा ॥  
द्रौणिं ददर्श संग्रामे फाल्गुनं च मुहुर्मुहुः ।  
ततः कुड्रोऽब्रवीत् कृष्णः पार्थ सप्रणयं वचः ॥

श्रीभगवानुवाच

अत्यद्भुतमहं पार्थ त्वदि पश्यामि संयुगे ।  
यत् त्वां विशेषयत्याजौ द्रोणपुत्रोऽद्य भारत ॥  
कञ्चित्ते गाण्डिवं हस्ते मुष्टिर्वा न व्यशीर्यत ।  
कञ्चिद् वीर्यं यथापूर्वं भुजयोर्वा बलं तव ॥  
दीर्यमाणं हि रणे पश्यामि द्रौणिमाहवे ।  
गुरुपुत्र इति ह्येनं मानयन् भरतर्षभ ॥  
उपेक्षां मा कृथाः पार्थ नायं कालो ह्यपेक्षितुम् ॥ )  
तस्य तं निनदं श्रुत्वा पाण्डवोऽच्युतमब्रवीत् ।  
पश्य माधव दौरात्म्यं गुरुपुत्रस्य मां प्रति ॥ ३७ ॥  
वधं प्राप्तौ मन्यते नौ प्रावेश्य शरवेदमनि ।  
एषोऽस्मि हन्मि संकल्पं शिक्षया च बलेन च ॥ ३८ ॥  
अश्वत्थाम्नः शरानस्तान् छित्त्वैकैकं त्रिधा त्रिधा ।  
व्यधमद् भरतश्रेष्ठो नीहारमिव मारुतः ॥ ३९ ॥  
ततः संशप्तकान् भूयः साश्वसूतरथद्विपान् ।  
ध्वजपत्तिगणानुग्रैर्बाणैर्विव्याध पाण्डवः ॥ ४० ॥  
ये ये ददृशिरे तत्र यद्यद्रूपास्तदा जनाः ।

इति श्रीमहाभारते कर्णपर्वणि अश्वत्थामार्जुनसंवादे षोडशोऽध्यायः ॥ १६ ॥

ते ते तत्र शरैर्व्याप्तं मनिरेऽऽत्मानमात्मना ॥ ४१ ॥  
ते गाण्डीवप्रमुक्तास्तु नानारूपाः पतत्रिणः ।  
कोशे साग्रे स्थितान् ध्वन्ति द्विपांश्च पुरुषान् रणे ॥ ४२ ॥  
मल्लैश्छिन्नाः कराः पेतुः करिणां मदवर्षिणाम् ।  
यथा वने परशुभिर्निर्कृताः सुमहाद्रुमाः ॥ ४३ ॥  
पश्चात्तु शैलवत् पेतुस्ते गजाः सह सादिभिः ।  
वज्रिवज्रप्रमथिता यथैवाद्रिचयास्तथा ॥ ४४ ॥  
गन्धर्वनगराकारान् रथांश्चैव सुकल्पितान् ।  
विनीतैर्जवनैर्युक्तानास्थितान् युद्धदुर्मदैः ॥ ४५ ॥  
शरैर्विशकलीकुर्वन्मित्रानभ्यवीवृषत् ।  
खलं कृतानश्वसादीन् पत्तीश्चाहन् धनंजयः ॥ ४६ ॥  
धनंजययुगान्तार्कः संशप्तकमहार्षवम् ।  
व्यशोषयत् दुःशोषं तीक्ष्णैः शरगभस्तिभिः ॥ ४७ ॥  
पुनर्द्रौणिं महाशैलं नाराचैर्वज्रसंनिभैः ।  
निर्विभेदं महावेगैस्त्वरन् वज्रीव पर्वतम् ॥ ४८ ॥  
तमाचार्यसुतः क्रुद्धः साश्वयन्तारमाशुगैः ।  
युयुत्सुरागमदयोद्धुं पार्थस्तान्छिन्नच्छरान् ॥ ४९ ॥  
ततः परमसंकुद्धः पाण्डवेऽस्त्राप्यवासृजत् ।  
अश्वत्थामाभिरूपाय गृहानतिथये यथा ॥ ५० ॥  
अथ संशप्तकांस्त्यक्त्वा पाण्डवो द्रौणिमभ्ययात् ।  
अपाङ्क्येयानिव त्यक्त्वा दाता पाङ्क्येमर्थिनम् ॥ ५१ ॥

## सप्तदशोऽध्यायः

अर्जुनादश्वत्थाम्नः पराजयः

संजय उवाच

ततः समभवद् युद्धं शुक्राङ्गिरसवर्चसोः ।  
नक्षत्रमभितो व्योम्नि शुक्राङ्गिरसयोरिव ॥ १ ॥  
संतापयन्तावन्योन्यं दीप्तैः शरगभस्तिभिः ।  
लोकत्रासकरावास्तां विमार्गस्थौ प्रहाविव ॥ २ ॥  
ततोऽविध्यद् भ्रुवोर्मध्ये नाराचेनार्जुनो भृशम् ।  
स तेन विवभौ द्रौणिरूर्ध्वरश्मिर्यथा रविः ॥ ३ ॥  
अथ कृष्णौ शरशनैरश्वत्थाम्नादितौ भृशम् ।  
स्वरश्मिजालविकचौ युगान्तार्काविवासतुः ॥ ४ ॥  
ततोऽर्जुनः सर्वतोधारमस्त्र-  
मवासृजद् वासुदेवेऽभिभूते ।  
द्रौणायनिं चाभ्यहनत् पृषत्कै-  
र्वज्राग्निवैवस्वतदण्डकल्पैः ॥ ५ ॥  
स केशवं चार्जुनं चातितेजा  
विव्याध मर्मस्वतिरौद्रकर्मा ।

बाणैः सुयुक्तैरतितीव्रवेगै-  
रैराहतो मृत्युरपि व्यथेत ॥ ६ ॥  
द्रौणेरिषूनर्जुनः संनिवार्य  
व्यायच्छतस्तद्विगुणैः सुपुङ्खैः ।  
तं साश्वसूतध्वजमेकवीर-  
मावृत्य संशप्तकसैन्यमाच्छत् ॥ ७ ॥  
धनूंषि बाणानिषुधीर्धनुर्ज्याः  
पाणीन् भुजान् पाणिगतं च शस्त्रम् ।  
छत्राणि केतूस्तुरगान् रथेषां  
वस्त्राणि माल्यान्यथ भूषणानि ॥ ८ ॥  
चर्मणि वर्माणि मनोरमाणि  
प्रियाणि सर्वाणि शिरांसि चैव ।  
चिच्छेद् पार्थो द्विषतां सुयुक्तै-  
र्बाणैः स्थितानामपराङ्मुखानाम् ॥ ९ ॥

सुकल्पिताः स्यन्दनवाजिनागाः  
 समास्थिताः कृतयत्नैर्नृवीरैः ।  
 पार्थैरितैर्बाणशतैर्निरस्ता-  
 स्तैरेव सार्धं नृवरैर्निपेतुः ॥१०॥  
 पद्मार्कपूर्णन्दुनिभाननानि  
 किरीटमाल्याभरणोज्ज्वलानि ।  
 भल्लार्धचन्द्रक्षुरकर्तितानि  
 प्रपेतुरुर्व्यां नृशिरांस्यजस्रम् ॥११॥  
 अथ द्विपैर्देवपतिद्विपामै-  
 देवारिदर्पापहमस्युदग्रम् ।  
 कलिङ्गवङ्गाङ्गनिपादवीरा  
 जिघांसवः पाण्डवमभ्यधावन् ॥१२॥  
 तेषां द्विपानां निचकर्त पार्थो  
 वर्माणि चर्माणि करान् नियन्तृन् ।  
 ध्वजान् पताकांश्च ततः प्रपेतु-  
 र्वज्राहतानीव गिरेः शिरांसि ॥१३॥  
 तेषु प्रभग्नेषु गुरोस्तनूजं  
 बाणैः किरीटी नवसूर्यवर्णैः ।  
 प्रच्छादयामास महाभ्रजालै-  
 र्वायुः समुद्यन्तमिवांशुमन्तम् ॥१४॥  
 ततोऽर्जुनेषुनिषुभिर्निरस्य  
 द्रौणिः शितैरर्जुनवासुदेवौ ।  
 प्रच्छादयित्वा दिवि चन्द्रसूर्यौ  
 ननाद् सोऽम्भोद् इवातपान्ते ॥१५॥  
 तमर्जुनस्तांश्च पुनस्त्वदीया-  
 नभ्यर्दितस्तैरभिसृत्य शस्त्रैः ।  
 बाणान्धकारं सहसैव कृत्वा  
 विव्याध सर्वानिषुभिः सुपुङ्खैः ॥१६॥  
 नाप्याददत् संदधन्नेव मुञ्चन्  
 बाणान् रथेऽदृश्यत सव्यसाची ।  
 रथांश्च नागांस्तुरगान् पदातीन्  
 संस्यूतदेहान् दृष्टशुर्हतांश्च ॥१७॥  
 इति श्रीमहाभारते कर्णपर्वणि अश्वत्थामपराजये सप्तदशोऽध्यायः ॥ १७ ॥

संघाय नाराचवरान् दशाशु  
 द्रौणिस्त्वरत्नेकमिधोत्ससर्ज ।  
 तेषां च पञ्चार्जुनमभ्यविध्यन्  
 पञ्चाच्युतं निर्विभिदुः सुपुङ्खाः ॥१८॥  
 तैराहतौ सर्वमनुष्यमुख्या-  
 वसृक स्रवन्तौ धनदेन्द्रकल्पौ ।  
 समाप्तविद्येन तथाभिभूतौ  
 हतौ रणे ताविति मेनिरेऽन्ये ॥१९॥  
 अथार्जुनं प्राह दशार्हनाथः  
 प्रमाद्यसे किं जहि योधमेतम् ।  
 कुर्याद्धि दोषं समुपेक्षितोऽयं  
 कष्टो भवेद् व्याधिरिवाक्रियावान् ॥२०॥  
 तथेति चोक्त्वाच्युतमप्रमादी  
 द्रौणिं प्रयत्नादिषुभिस्ततश्च ।  
 भुजौ वरौ चन्दनसारविग्धौ  
 वक्षः शिरोऽथाप्रतिमौ तथोरु ॥२१॥  
 गाण्डीवमुक्तैः कुपितोऽविकर्णै-  
 र्द्रौणिं शरैः संयति निर्विभेद ।  
 छित्त्वा तु रश्मींस्तुरगानविध्यत्  
 ते तं रणादूर्ध्वरतीव दूरम् ॥२२॥  
 स तैर्हतो वातजवैस्तुरङ्गै-  
 र्द्रौणिर्दृढं पार्थशराभिभूतः ।  
 इयेष नावृत्य पुनस्तु योद्धुं  
 पार्थेन सार्धं मतिमान् विमृश्य ।  
 जानञ्जयं नियतं वृष्णिवीरे  
 धनंजये चाङ्गिरसां वरिष्ठः ॥२३॥  
 नियम्य स हयान् द्रौणिः समाश्वस्य च मारिष ।  
 रथाश्वनरसम्बाधं कर्णस्य प्राविशद् बलम् ॥२४॥  
 प्रतीपकारिणि रणादश्वत्थासि हृते हयैः ।  
 मन्त्रौषधिक्रियायोगैर्व्याधौ देहादिवाहृते ॥२५॥  
 संशप्तकानभिमुखौ प्रयातौ केशवार्जुनौ ।  
 वातोद्धूतपताकेन स्यन्दनेनौघनादिना ॥२६॥

## अष्टादशोऽध्यायः

अर्जुनेन दण्डधारदण्डप्रभृतीनां वधस्तेषां सैन्यस्य पलायनं च

संजय उवाच

अथोत्तरेण पाण्डूनां सेनायां ध्वनिरुत्थितः ।  
 रथनागाश्वपत्तीनां दण्डधारेण वध्यताम् ॥ १ ॥  
 निवर्तयित्वा तु रथं केशवोऽर्जुनमब्रवीत् ।  
 वाहयन्नेव तुरगान् गरुडानिलरंहसः ॥ २ ॥

मागधोऽप्यतिविक्रान्तो द्विरदेन प्रमाथिना ।  
 भगदत्तादनवरः शिक्षया च बलेन च ॥ ३ ॥  
 पत्नं हत्वा निहन्नासि पुनः संशप्तकानिति ।  
 वाक्यान्ते प्रापयत् पार्थं दण्डधारान्तिकं प्रति ॥ ४ ॥



स मागधानां प्रवरोऽशुश्रुत्  
 ग्रहेऽसहो विकचो यथा ग्रहः।  
 सपत्नसेनां प्रममाथ दारुणो  
 महीं समप्रां विकचो यथा ग्रहः ॥ ५ ॥  
 सुकल्पितं दानवनागसंनिभं  
 महाभ्रनिर्होदममित्रमर्दनम् ।  
 रथाश्वमालङ्गणान् सहस्रशः  
 समास्थितो हन्ति शरैर्नरानपि ॥ ६ ॥  
 रथानधिष्ठाय लवाजिसारथीन्  
 नरांश्च पादैर्हिरदो व्यपोथयत् ।  
 द्विपांश्च पङ्क्त्यां ममृदे करेण  
 द्विपोत्तमो हन्ति च कालचक्रवत् ॥ ७ ॥  
 नरांस्तु कार्णायसवर्मभूषणान्  
 निपात्य साश्वानपि पत्तिभिः सह ।  
 व्यपोथयद् दन्तिवरेण शुष्मिणा  
 स शब्दवत् स्थूलनलं यथा तथा ॥ ८ ॥  
 अथार्जुनो ज्यातल्लेमिनिःस्वने  
 मृदङ्गभेरीवहुशङ्खनादिते ।  
 रथाश्वमातङ्गसहस्रसंकुले  
 रथोत्तमेनाभ्यपतद् द्विपोत्तमम् ॥ ९ ॥  
 ततोऽर्जुनं द्वादशभिः शरोत्तमै-  
 र्जनादर्नं षोडशभिः समार्पयत् ।  
 स दण्डधारस्तुरगास्त्रिभिस्त्रिभि-  
 स्ततो ननाद प्रजहास चासकृत् ॥ १० ॥  
 ततोऽस्य पार्थः सगुणेषुकार्मुकं  
 चकर्न भल्लैर्ध्वजमप्यलंकृतम् ।  
 पुनर्नियन्तून् सह पादगोप्तृ-  
 स्ततः स चुक्रोध गिरित्रजेश्वरः ॥ ११ ॥  
 ततोऽर्जुनं भिन्नकटेन दन्तिना  
 घनाघनेनानिलतुल्यवर्चसा ।  
 अतीव चुभ्रोभयिषुर्जनादर्नं  
 धनंजयं चाभिजघान तोमरैः ॥ १२ ॥  
 अथास्य बाहू द्विपहस्तसंनिभौ  
 शिरश्च पूर्णेन्दुनिभाननं त्रिभिः ।  
 धुरैः प्रचिच्छेद् सहैव पाण्डव-  
 स्ततो द्विपं वाणशतैः समार्पयत् ॥ १३ ॥  
 स पार्थबाणैस्तपनीयभूपणैः  
 समाक्षितः काश्चनवर्मभृद् द्विपः ।  
 तथा चकाशे निशि पर्वतो यथा  
 दावाग्निना प्रज्वलितौषधिद्रुमः ॥ १४ ॥  
 स वेदनातौऽम्बुदनिस्वनो नदं-  
 श्वरन् भ्रमन् प्रस्खलितान्तरोऽद्भवत् ।

पपात रुग्णः सनियन्तुकस्तथा  
 यथा गिरिर्वज्रविदारितस्तथा ॥ १५ ॥  
 हिमावदातेन सुवर्णमालिना  
 हिमाद्रिकूटप्रतिमेन दन्तिना ।  
 हते रणे भ्रानरि दण्ड आत्रज-  
 जिघांसुरिन्द्रावरजं धनंजयम् ॥ १६ ॥  
 स तोमरैर्ककरप्रभैस्त्रिभि-  
 र्जनादर्नं पञ्चभिरर्जुनं शितैः ।  
 समर्पयित्वा विननाद् नर्दयं-  
 स्ततोऽस्य बाहू निचकर्त पाण्डवः ॥ १७ ॥  
 क्षुरप्रकृत्तौ सुभृशं सतोमरौ  
 शुभाङ्गदौ चन्दनरूपितौ भुजौ ।  
 गजान् पतन्तौ युगपद् विरेजतु-  
 र्यथाद्रिशृङ्गाद् रुचिरौ महोरगौ ॥ १८ ॥  
 तथार्धचन्द्रेण हतं किरीटिना  
 पपात दण्डस्य शिरः क्षितिं द्विपात् ।  
 तच्छोणितार्द्रं निपतद् विरेजे  
 दिवाकरोऽस्तादिव पश्चिमां दिशम् ॥ १९ ॥  
 अथ द्विपं श्वेतवराभ्रसंनिभं  
 दिवाकरांशुप्रतिमैः शरोत्तमैः ।  
 बिभेद पार्थः स पपात नादयन्  
 हिमाद्रिकूटं कुलिशाहतं यथा ॥ २० ॥  
 ततोऽपरे तःप्रतिमा गजोत्तमा  
 जिगीषवः संयति सव्यसाचिना ।  
 तथा कृतास्ते च यथैव तौ द्विपौ  
 ततः प्रभग्नं सुमहद्विपोर्बलम् ॥ २१ ॥  
 गजा रथाश्वाः पुरुषाश्च संघशः  
 परस्परघ्नाः परिपेतुराहवे ।  
 परस्परं प्रस्खलिताः समाहता  
 भृशं निपेतुर्बहुभाषिणो हताः ॥ २२ ॥  
 अथार्जुनं स्वे परिवार्यं सैनिकाः  
 पुरन्दरं देवगणा इवाह्वयन् ।  
 अभैष्म यस्मान्मरणादिव प्रजाः  
 स वीर दिष्ट्या निहतस्त्वयारिपुः ॥ २३ ॥  
 न चेदरक्षिष्य इमं जनं भयाद्  
 द्विपङ्क्तिरेवं बलिभिः प्रपीडितम् ।  
 तथाभविष्यद् द्विपतां प्रमोदनं  
 यथा हतेष्वेष्विह नोऽरिस्व ॥ २४ ॥  
 इतीव भूयश्च सुहृद्गिरीरिता  
 निशम्य वाचः सुमनास्ततोऽर्जुनः ।  
 यथानुरूपं प्रतिपूज्य तं जनं  
 जगाम संशप्तकसंघहा पुनः ॥ २५ ॥

इति श्रीमहाभारते कर्णपर्वणि दण्डवधेऽष्टादशोऽध्यायः ॥ १० ॥

एकोनविंशोऽध्यायः

अर्जुनेन संशप्तकसेनायाः संहारस्तं युद्धस्थलं द्रष्टुं प्रेरयता श्रीकृष्णेन तत्पराक्रमप्रशंसा,  
पाण्ड्यस्य कौरवसेनया सह युद्धारम्भश्च ।

संजय उवाच

प्रत्यागत्य पुनर्जिष्णुर्जंघने संशप्तकान् बहून् ।  
चक्रातिवक्रगमनादङ्गारक इव ग्रहः ॥ १ ॥  
पार्थबाणहता राजन् नराश्वरथकुञ्जराः ।  
विचेतुर्वभ्रमुर्नेशुः पेतुर्मम्लुश्च मारुत ॥ २ ॥  
धुर्यान् धुयगतान् सूतान् ध्वजांश्चापासिसायकान् ।  
पाणीन् पाणिगतं शस्त्रं वाहूनिपि शिरांसि च ॥ ३ ॥  
भल्लैः क्षुरैरर्धचन्द्रैर्वत्सदन्तैश्च पाण्डवः ।  
चिच्छेदामित्रवाराणां समरे प्रतियुध्यताम् ॥ ४ ॥  
वासितार्थं युयुत्सन्तो वृषभा वृषभं यथा ।  
निपतन्त्यर्जुनं शूराः शशोऽथ सहस्रशः ॥ ५ ॥  
तेषां तस्य च तद् युद्धमभवल्लोमहर्षणम् ।  
त्रैलोक्यविजये यादृग् दैत्यानां सह वज्रिणा ॥ ६ ॥  
तमविध्यत् त्रिभिर्बाणैर्द्वन्द्वशकैरिवाहिभिः ।  
उग्रायुधसुतस्तस्य शिरः कायादपाहरत् ॥ ७ ॥  
तेऽर्जुनं सर्वतः क्रुद्धा नानाशस्त्रैरवीवृषन् ।  
मरुद्भिः प्रेरिता मेघा हिमवन्तमिवोष्णगे ॥ ८ ॥  
अस्त्रैरस्त्राणि संवार्य द्विषतां सर्वतोऽर्जुनः ।  
सम्यगस्तैः शरैः सर्वानहितानहनद् बहून् ॥ ९ ॥  
छिन्नत्रिवेणुसंघातान् हताश्वान् पाष्णिसारथीन् ।  
विस्त्रस्तहस्ततूपीरान् विचक्ररथकेतनान् ॥ १० ॥  
संछिन्नरश्मियोक्त्राक्षान् व्यनुकर्षयुगान् रथान् ।  
विध्वस्तसर्वसंनाहान् बाणैश्चक्रेऽर्जुनस्तदा ॥ ११ ॥  
ते रथास्तत्र विध्वस्ताः परार्ध्या भान्त्यनेकशः ।  
घनिनामिव वेदमानि हतान्यग्न्यनिलाम्बुभिः ॥ १२ ॥  
द्विषाः सम्भिन्नवर्माणो वज्राशनिसमैः शरैः ।  
पेतुर्गिर्यप्रवेदमानि वज्रवाताग्निभिर्यथा ॥ १३ ॥  
सारोहान्तरगाः पेतुर्बहवोऽर्जुनताडिताः ।  
निर्जिह्वान्त्राः क्षितौ क्षीणा रुधिरार्द्राः सुदुर्दशाः ॥ १४ ॥  
नराश्वनागा नाराचैः संस्यताः सव्यसाचिना ।  
बभ्रमुश्चस्वलुः पेतुर्नेदुर्मम्लुश्च मारुष ॥ १५ ॥  
अनेकैश्च शिलाधौतैर्वज्राशनिविषोपमैः ।  
शरैर्निजघ्नितवान् पार्थो महेन्द्र इव दानवान् ॥ १६ ॥  
महाहर्वर्माभरणा नानारूपाम्बरायुधाः ।  
सरथाः सध्वजा वीरा हताः पार्थेन शेरते ॥ १७ ॥  
विजिताः पुण्यकर्माणो विशिष्टाभिजनश्रुताः ।  
गताः शरीरैर्वसुधामूर्जितैः कर्मभिर्दिवम् ॥ १८ ॥  
अथार्जुनं रथवरं त्वदीयाः समभिद्रवन् ।

नानाजनपदाध्यक्षाः स्वगणा जातमन्यवः ॥ १९ ॥  
उहामाना रथाश्वमैः पत्तयश्च त्रिधांसवः ।  
समभ्यधावन्नस्यन्तो विविधं क्षिप्रमायुधम् ॥ २० ॥  
तदायुधमहावर्षं मुक्तं योधमहाम्बुदैः ।  
व्यधमन्निशितैर्बाणैः क्षिप्रमर्जुनमारुतः ॥ २१ ॥  
साश्वपत्तित्रिपरथं महाशस्त्रौघसम्प्लवम् ।  
सहसा संतितीर्षन्तं पार्थं शस्त्रास्त्रसेतुना ॥ २२ ॥  
अथाब्रवीद् वासुदेवः पार्थं किं क्रीडसेऽनघ ।  
संशप्तकान् प्रमथ्यैनांस्ततः कर्णवधे त्वर ॥ २३ ॥  
तथेत्युक्त्वार्जुनः कृष्णं शिष्टान् संशप्तकांस्तदा ।  
आक्षिप्य शस्त्रेण बलाद् दैत्यानिन्द्र इवावधीत् ॥ २४ ॥  
आददत् संदधन्नेषून् दृष्टः कौश्र्यद् रणेऽर्जुनः ।  
विमुञ्चन् वा शराञ्छांश्रं दृश्यन्ते धै नरा हताः ॥ २५ ॥  
आश्चर्यमिति गोविन्दो ह्रुवन्नश्वानचोदयत् ।  
हंसांशुगौरास्ते सेनां हंसाः सर इवाविशन् ॥ २६ ॥  
ततः संग्रामभूमिं च वर्तमाने जनक्षये ।  
अवेक्षमाणो गोविन्दः सव्यसाचिनमब्रवीत् ॥ २७ ॥  
एष पार्थ महारौद्रो वर्तते भरतक्षयः ।  
पृथिव्यां पार्थिवानां वै दुर्योधनकृते महान् ॥ २८ ॥  
पश्य भारत चापानि रुक्मपृष्ठानि धन्विनाम् ।  
महतां चापविद्धानि कलापानिपुधींस्तथा ॥ २९ ॥  
जातरूपमयैः पुङ्खैः शरांश्च नतपर्वणः ।  
तैलधौतांश्च नाराचान् विमुक्तानिव पद्मगान् ॥ ३० ॥  
आकीर्णांस्तोमरांश्चापि विचित्रान् हेमभूषितान् ।  
चर्माणि चापविद्धानि रुक्मपृष्ठानि भारत ॥ ३१ ॥  
सुवर्णविकृतान् प्रासाञ्छक्ताः कनकभूषिताः ।  
जाम्बूनदमयैः पट्टैर्बद्धाश्च विधुला गदाः ॥ ३२ ॥  
जातरूपमयीश्चर्ष्टीः पट्टिशान् हेमभूषितान् ।  
दण्डैः कनकचित्रैश्च विप्रविद्धान् परश्वधान् ॥ ३३ ॥  
परिधान् भिदिपालांश्च भुशुण्डीः कुणपानपि ।  
अयस्कुन्तांश्च पतितान् मुसलानि गुरुणि च ॥ ३४ ॥  
नानाविधानि शस्त्राणि प्रगृह्य जयगृह्णिनः ।  
जीवन्त इव दृश्यन्ते गतसत्त्वास्तरस्विनः ॥ ३५ ॥  
गदाविमथितैर्गात्रैर्मुसलैर्भिन्नमस्तकान् ।  
गजवाजिरथैः क्षुण्णान् पश्य योधान् सहस्रशः ॥ ३६ ॥  
मनुष्यगजवाजीनां शरशक्तप्रष्टितोमरैः ।  
निर्लिशैः पट्टिशैः प्रासैर्नखरैर्लङ्गुदैरपि ॥ ३७ ॥

शरीरैर्बहुधा छिन्नैः शोणितौघपरिप्लुतैः ।  
 गतासुभिरमित्रघ्न संवृता रणभूमयः ॥ ३८ ॥  
 बाहुभिश्चन्दनादिग्धैः साङ्गदैः शुभभूषणैः ।  
 सतलत्रैः सकेयूरैर्भाति भारत मेदिनी ॥ ३९ ॥  
 साङ्गुलित्रैर्भुजाग्रैश्च विप्रविद्धैरलंकृतैः ।  
 हस्तिहस्तोपमैश्छिन्नैरूहभिश्च तरस्विनाम् ॥ ४० ॥  
 बद्धचूडामणिवरैः शिरोभिश्च सकुण्डलैः ।  
 रथांश्च बहुधा भग्नान्हेमकिङ्किणिनः शुभान् ॥ ४१ ॥  
 अश्वान्श्च बहुधा पश्य शोणितेन परिप्लुतान् ।  
 अनुकर्षानुपासङ्गान् पताका विविधान् ध्वजान् ॥ ४२ ॥  
 योधानां च महाशङ्खान् पाण्डुरांश्च प्रकीर्णकान् ।  
 निरस्तजिह्वान् मातङ्गान् शयानान् पर्वतोपमान् ॥ ४३ ॥  
 वैजयन्तीर्विचित्राश्च हतांश्च गजयोधिनः ।  
 वारणानां परिस्तोमान् संयुक्तानेककम्बलान् ॥ ४४ ॥  
 विपाटितविचित्राश्च रूपचित्राः कुथास्तथा ।  
 भिन्नाश्च बहुधा घण्टाः पतङ्गिश्चूर्णिता गजैः ॥ ४५ ॥  
 वैदूर्यमणिदण्डांश्च पतितांश्चाङ्गुशान् भुवि ।  
 अश्वानां च युगापीडान् रत्नचित्रानुरश्छदान् ॥ ४६ ॥  
 विद्धाः सादिध्वजाप्रेषु सुवर्णविकृताः कुथाः ।  
 विचित्रान् मणिचित्रांश्च जातरूपपरिष्कृतान् ॥ ४७ ॥  
 अश्वास्तरपरिस्तोमान् राङ्गवान् पतितान् भुवि ।  
 चूडामणीन् नरेन्द्राणां विचित्राः काञ्चनस्रजः ॥ ४८ ॥

छत्राणि चापविद्धानि चामरव्यजनानि च ।  
 चन्द्रनक्षत्रभासैश्च वदनैश्चारुकुण्डलैः ॥ ४९ ॥  
 क्लृप्तमश्रुभिराकीर्णा पूर्णचन्द्रनिभैर्हीमम् ।  
 कुमुदोत्पलपद्मानां क्षण्डैः फुल्लं यथा सरः ॥ ५० ॥  
 तथा महीभृतां वक्त्रैः कुमुदोत्पलसंनिभैः ।  
 तारागणविचित्रस्य निर्मलेन्दुद्युतित्विषः ॥ ५१ ॥  
 पश्येमां नभसस्तुल्यां शरन्नक्षत्रमालिनीम् ।  
 एतत् तवैवानुरूपं कर्माजुन महाहवे ॥ ५२ ॥  
 दिवि वा देवराजस्य त्वया यत् कृतमाहवे ।  
 एवं तां दर्शयन् कृष्णो युद्धभूमिं किरीटिने ॥ ५३ ॥  
 गच्छन्नेवाश्रुणोच्छब्दं दुर्योधनबले महत् ।  
 शङ्खदुन्दुभिनिर्घोषं भेरीपणवनिःस्वनम् ॥ ५४ ॥  
 रथाश्वगजनादांश्च शस्त्रशब्दांश्च दारुणान् ।  
 प्रविश्य तद् बलं कृष्णस्तुरगैर्वातवेगितैः ॥ ५५ ॥  
 पाण्डयेनाभ्यर्दितं सैन्यं त्वदीयं वीक्ष्य विस्मितः ।  
 स हि नानाविधैर्बाणैरिष्वस्त्रप्रवरो युधि ॥ ५६ ॥  
 न्यहनद् द्विषतां पूगान् गतासूनन्तको यथा ।  
 गजवाजिमनुष्याणां शरीराणि शितैः शरैः ॥ ५७ ॥  
 भित्त्वा प्रहरतां श्रेष्ठो विदेहासूनपातयत् ।  
 शत्रुप्रवीरैरस्त्राणि नानाशस्त्राणि सायकैः ।  
 छित्त्वा तानवधीच्छत्रून् पाण्डव्यः शक्र इवासुरान् ५८

इति श्रीमहाभारते कर्णपर्वणि संकुल्युद्धे एकोनविंशोऽध्यायः ॥ १९ ॥

## विंशोऽध्यायः

अश्वत्थाम्ना पाण्ड्यनरेशस्य वधः

धृतराष्ट्र उवाच

प्रोक्तस्त्वया पूर्वमेव प्रवीरो लोकविश्रुतः ।  
 न त्वस्य कर्म संग्रामे त्वया संजय कीर्तितम् ॥ १ ॥  
 तस्य विस्तरशो ब्रूहि प्रवीरस्याद्य विक्रमम् ।  
 शिक्षां प्रभावं वीर्यं च प्रमाणं दर्पमेव च ॥ २ ॥

संजय उवाच

भीष्मद्रोणकृपद्रौणिककर्णाजुनजनार्दनान् ।  
 समाप्तविधान् धनुषि श्रेष्ठान् यान् मन्यसे रथान् ॥ ३ ॥  
 यो ह्याक्षिपति वीर्येण सर्वानेतान् महारथान् ।  
 न मेने चात्मना तुल्यं कंचिदेव नरेश्वरम् ॥ ४ ॥  
 तुल्यतां द्रोणभीष्माभ्यामात्मनो यो न मृष्यते ।  
 वासुदेवार्जुनाभ्यां च न्यूनतां नैच्छतात्मनि ॥ ५ ॥  
 स पाण्डवो नृपतिश्रेष्ठः सर्वशस्त्रभृतां वरः ।  
 कर्णस्थानीकमहनद् पराभूत इवान्तकः ॥ ६ ॥

तदुदीर्णरथाश्वेभं पत्तिप्रवरसंकुलम् ।  
 कुलालचक्रवद् भ्रान्तं पाण्डयेनाभ्याहतं बलात् ॥ ७ ॥  
 व्यवभ्रूतध्वजरथान् विप्रविद्धायुधद्विपान् ।  
 सम्यगस्तैः शरैः पाण्डव्यो वायुर्मैघानिवाक्षिपत् ८  
 द्विरवान् द्विरदारोहान् विपताकायुधध्वजान् ।  
 सपादरक्षानहनद् वज्रेणाद्रीनिवाद्रिहा ॥ ९ ॥  
 सशक्तिप्रासत्पुणीरालश्वारोहान् हयानपि ।  
 पुलिन्दस्त्रसबाह्वीकनिषादान्भ्रककुन्तलान् ॥ १० ॥  
 दाक्षिणात्यांश्च भोजांश्च शूरान् संग्रामकर्कशान् ।  
 विशस्त्रकवचान् बाणैः कृत्वा चैवाकरोद् व्यसून् ॥ ११ ॥  
 चतुरङ्गं बलं बाणैर्निग्नन्तं पाण्ड्यमाहवे ।  
 दृष्ट्वा द्रौणिरसम्भ्रान्तमसम्भ्रान्तस्ततोऽभ्ययात् ॥ १२ ॥  
 आभाष्य चैनं मधुरमभीतं तमभीतवत् ।  
 प्राह प्रहरतां श्रेष्ठः स्मितपूर्वं समाह्वयन् ॥ १३ ॥

राजन् कमलपत्राक्ष विशिष्टाभिजनश्रुत ।  
 वज्रसंहननप्रस्थ प्रख्यातबलपौरुष ॥ १४ ॥  
 मुष्टिच्छिद्ययतज्यं च व्यायताभ्यां महद् धनुः ।  
 दोर्भ्यां विस्फारयन् भासि महाजलदवद् भृशम् ॥ १५ ॥  
 शरवर्षैर्महावेगैरमित्रानभिवर्षतः ।  
 मदन्यं नानुपश्यामि प्रतिवीरं तवाहवे ॥ १६ ॥  
 रथद्विरदपत्यश्वानेकः प्रमथसं बहून् ।  
 मृगसंघानिवारण्ये विभीर्भीमबलो हरिः ॥ १७ ॥  
 महता रथघोषेण दिवं भूमिं च नादयन् ।  
 वर्षान्ते सस्यहा मेशो भासि ह्लादीघ पार्थिव ॥ १८ ॥  
 संस्पृशानः शरांस्तीक्ष्णांस्तूणादाशीविषोपमान् ।  
 मयैवैकेन युध्यस्व त्र्यम्बकेनान्धको यथा ॥ १९ ॥  
 एवमुक्तस्तथेत्युक्त्वा प्रहरेति च ताडितः ।  
 कर्णिना द्रोणतनयं विध्याद्य मलयध्वजः ॥ २० ॥  
 मर्मभेदिभिरत्युग्रैर्बाणैरग्निशिखोपमैः ।  
 स्मयन्नभ्यहनद् द्रौणिः पाण्ड्यमाचार्यसत्तमः ॥ २१ ॥  
 नतोऽपरान् सुतीक्ष्णाग्रान् नाराचान् मर्मभेदिनः ।  
 गत्या दशम्या संयुक्तानश्वत्थामाप्यवास्तुजत् ॥ २२ ॥  
 ताञ्छरानच्छिनत् पाण्ड्यो नवभिर्निशितैः शरैः ।  
 चतुर्भिरर्दयन्नाश्वानाशु ते व्यसवोऽभवन् ॥ २३ ॥  
 अथ द्रोणसुतस्येषुंस्ताञ्छित्त्वा निशितैः शरैः ।  
 धनुर्ज्यां विततां पाण्ड्यश्चिच्छेदादित्यतेजसः ॥ २४ ॥  
 दिव्यं धनुरथाधिज्यं कृत्वा द्रौणिरमित्रहा ।  
 प्रेक्ष्य चाशु रथे युक्तान् नरैरन्यान् हयोत्तमान् ॥ २५ ॥  
 ततः शरसहस्राणि प्रेषयामास वै द्विजः ।  
 इषुसम्बाधमाकाशमकरोद् दिश एव च ॥ २६ ॥  
 ततस्तानस्यतः सर्वान् द्रौणेर्बाणान् महात्मनः ।  
 जानानोऽप्यक्षयान् पाण्ड्योऽशातयत् पुरुपर्षभः ॥ २७ ॥  
 प्रयुक्तांस्तान् प्रयत्नन छित्त्वा द्रौणेरिषूनरिः ।  
 चक्ररक्षौ रणे तस्य प्राणुदन्निशितैः शरैः ॥ २८ ॥  
 अथारेर्लाघवं इष्ट्वा मण्डलीकृतकार्मुकः ।  
 प्रास्यद् द्रोणसुतो बाणान् वृष्टिं पूषानुजो यथा ॥ २९ ॥  
 अष्टावष्टगवान्यूहुः शकटानि यदायुधम् ।  
 अहस्तदष्टभागेन द्रौणिश्चिक्षेप मारिष ॥ ३० ॥  
 तमन्तकमिव क्रुद्धमन्तकस्यान्तकोपमम् ।  
 ये ये ददृशिरं तत्र विसंज्ञाः प्रायशोऽभवन् ॥ ३१ ॥  
 पर्जन्य इव घर्मान्ते वृष्ट्या साद्रिद्रुमां महीम् ।  
 आचार्यपुत्रस्तां सेनां बाणवृष्ट्या व्यवीवृषत् ॥ ३२ ॥  
 द्रौणिपर्जन्यमुक्तां तां बाणवृष्टिं सुदुःसहाम् ।  
 बायव्यास्त्रेण संक्षिप्य मुदा पाण्ड्यानिलोऽनुदत् ॥ ३३ ॥  
 तस्य नानदतः केतुं चन्दनागुरुषितम् ।  
 मलयप्रतिभं द्रौणिश्छित्त्वाश्वांश्चतुरोऽहनत् ॥ ३४ ॥

सूतमेकेषुणा हत्वा महाजलदनिःस्वनम् ।  
 धनुश्छित्त्वाद्यर्धचन्द्रेण तिलशो व्यधमद् रथम् ॥ ३५ ॥  
 अक्षौरस्त्राणि संवार्य छित्त्वा सर्वायुधानि च ।  
 प्राप्तमप्यहितं द्रौणिर्न जघान रणेप्सया ॥ ३६ ॥  
 पतस्मिन्नन्तरे कर्णो गजानीकमुपाद्रवत् ।  
 द्रावयामास स तदा पाण्डवानां महद् बलम् ॥ ३७ ॥  
 विरथान् रथिनश्चक्रे गजानश्वान् च भारत ।  
 गजान् बहुभिरानर्च्छच्छरैः संनतपर्वभिः ॥ ३८ ॥  
 अथ द्रौणिर्महेष्वासः पाण्ड्यं शशुनिवर्हणम् ।  
 विरथं रथिनां श्रेष्ठं नाहनद् युद्धकाङ्क्षया ॥ ३९ ॥  
 हतेश्वरो दन्तिवरः सुकल्पित-  
 स्त्वरभिसृष्टः प्रतिशब्दगो बली ।  
 तमाद्रवद् द्रौणिशाराहतस्त्वरन्  
 जवेन कृत्वा प्रतिहस्तिगर्जितम् ॥ ४० ॥  
 तं वारणं वारणयुद्धकोविदो  
 द्विपोत्तमं पर्वतसानुसर्निभम् ।  
 समभ्यतिष्ठन्मलयध्वजस्त्वरन्  
 यथाद्रिशृङ्गं हरिरुन्नदंस्तथा ॥ ४१ ॥  
 स तोमरं भास्कररश्मिवर्चसं  
 बलास्त्रसर्गोत्तमयत्नमन्युभिः ।  
 ससर्ज शीघ्रं परिपीडयन् गजं  
 गुरोः सुलायाद्रिपतीश्वरो नदन् ॥ ४२ ॥  
 मणिप्रवेकोत्तमवज्रहाटकै-  
 रलंकृतं चांशुकमालयमौक्तिकैः ।  
 हतो हतोऽसीत्यसकृन्मुदानदन्  
 पराहनद् द्रौणिवराङ्गभूषणम् ॥ ४३ ॥  
 तदर्कचन्द्रग्रहपावकत्विषं  
 भृशालिपातात् पतितं विचूर्णितम् ।  
 महेन्द्रवज्राभिहतं महास्वनं  
 यथाद्रिशृङ्गं धरणीतले तथा ॥ ४४ ॥  
 ततः प्रजज्वाल परेण मन्थुना  
 पादाहतो नागपतिर्यथा तथा ।  
 समाददे चान्तकदण्डसर्निभा-  
 निषूनमित्रार्तिकरांश्चतुर्दश ॥ ४५ ॥  
 द्विपस्य पादाप्रकरणं स पञ्चभि-  
 र्नुपस्य बाहू च शिरोऽथ च त्रिभिः ।  
 जघान षड्भिः षडनुत्तमत्विषः  
 स पाण्ड्यराजानुचरान् महारथान् ॥ ४६ ॥  
 सुदीर्घवृत्तौ वरचन्दनोक्षितौ  
 सुवर्णमुक्तामणिवज्रभूषणौ ।  
 भुजौ धरायां पतितौ नृपस्य तौ  
 विचेष्टुस्ताक्षर्यहताविबोरगौ ॥ ४७ ॥

शिरश्च तत् पूर्णशशिप्रभाननं  
सरोषताम्रायतनेत्रमुच्चसम् ।  
क्षितावपि भ्राजति तत् सकुण्डलं  
विशास्त्रयोर्मध्यगतः शशी यथा ॥ ४८ ॥  
स तु द्विपः पञ्चभिरुत्तमेषुभिः  
कृतः षडंशश्चतुरो नृपस्त्रिभिः ।  
कृतो दशांशः कुशलेन युध्यता  
यथा हविस्तद्दशदैवतं तथा ॥ ४९ ॥

स पादशो राक्षसभोजनान् बहून्  
प्रदाय पाण्ड्योऽश्वमनुष्यकुञ्जरान् ।  
स्वधामिवाप्य ज्वलनः पितृप्रिय-  
स्ततः प्रशान्तः सलिलप्रवाहतः ॥ ५० ॥  
समाप्तविद्यं तु गुरोः सुतं नृपः  
समाप्तकर्माणमुपेत्य ते सुतः ।  
सुहृद्भृतोऽत्यर्थमपूजयन्मुदा  
जिते बलौ विष्णुमिवामरेश्वरः ॥ ५१ ॥

इति श्रीमहाभारते कर्णपर्वणि पाण्ड्यवधे विंशोऽध्यायः ॥ २० ॥

## एकविंशोऽध्यायः

### कौरवपाण्डवसेनयोस्तुमुलं धारं युद्धम्

धृतराष्ट्र उवाच

पाण्ड्ये हते किमकरोदर्जुनो युधि संजय ।  
एकवीरेण कर्णेन द्राचितेषु परेषु च ॥ १ ॥  
समाप्तविद्यो बलवान् युको वीरः स पाण्डवः ।  
सर्वभूतेष्वनुज्ञातः शङ्करेण महात्मना ॥ २ ॥  
तस्मान्महद् भयं तीव्रमभिन्नघ्नाद् धनंजयात् ।  
स यत् तत्राकरोत् पार्थस्तन्ममाचक्ष्व संजय ॥ ३ ॥

संजय उवाच

हते पाण्ड्येऽर्जुनं कृष्णस्वरश्चाह वचो हितम् ।  
पश्यामि नाहं राजानमपयातांश्च पाण्डवान् ॥ ४ ॥  
निवृत्तैश्च पुनः पार्थैर्भग्नं शत्रुबलं महत् ।  
अश्वत्थाम्नश्च संकल्पाद्भताः कर्णेन सृञ्जयाः ॥ ५ ॥  
तथाश्वरथनागानां कृतं च कदनं महत् ।  
सर्वमाख्यातवान् वीरो वासुदेवः किरीटिने ॥ ६ ॥  
पतच्छ्रुत्वा च हृष्टा च भ्रातुर्योरं महद् भयम् ।  
वाहयाश्वान् हृषीकेश क्षिप्रमित्याह पाण्डवः ॥ ७ ॥  
ततः प्रायाद्धृषीकेशो रथेनाप्रतियोधिना ।  
दारुणश्च पुनस्तत्र प्रादुरासीत् समागमः ॥ ८ ॥  
ततः पुनः समाजगमुरभीताः कुरुपाण्डवाः ।  
भीमसेनमुखाः पार्थाः सूतपुत्रमुखा वयम् ॥ ९ ॥  
ततः प्रववृते भूयः संग्रामो राजसत्तम ।  
कर्णस्य पाण्डवानां च यमराष्ट्रविवर्धनः ॥ १० ॥  
धनूंषि बाणान् परिधानसिपट्टिशतोमरान् ।  
मुसलानि भुशुण्डीश्च सशक्त्यृष्टिपरश्वधान् ॥ ११ ॥  
गदाः प्रासाञ्छितान् कुन्तान् भिन्दिपालान् महाङ्कुशान्  
प्रगृह्य क्षिप्रमापेतुः परस्परजिघांसया ॥ १२ ॥  
बाणन्यातलशब्देन द्वां दिशः प्रदिशो वियत् ।  
पृथिवीं नेमिघोषेण नादयन्तोऽभ्ययुः परान् ॥ १३ ॥

तेन शब्देन महता संहृष्टाश्चक्रुराहवम् ।  
वीरा वीरैर्महाघोरं कलहान्तं तितीर्षवः ॥ १४ ॥  
ज्यातलत्रधनुःशब्दः कुञ्जराणां च बृंहताम् ।  
पादातानां च पततां नृणां नादो महानभूत् ॥ १५ ॥  
तालशब्दांश्च विविधाञ्शूराणां चाभिगर्जताम् ।  
श्रुत्वा तत्र भृशं त्रेसुः पेतुर्मन्सुश्च 'सैनिकाः ॥ १६ ॥  
तेषां निनदतां चैव शस्त्रवर्षं च मुञ्चताम् ।  
बहूनाधिरथिर्वीरः प्रममाथेषुभिः परान् ॥ १७ ॥  
पञ्च पाञ्चालवीराणां रथान् दश च पञ्च च ।  
साश्वसूतध्वजान् कर्णः शरैर्निन्ये यमक्षयम् ॥ १८ ॥  
योधमुख्या महावीर्याः पाण्डूनां कर्णमाहवे ।  
शीघ्रास्त्रास्तूर्णमावृत्त्य परिवव्रुः समन्ततः ॥ १९ ॥  
ततः कर्णो द्विषत्सेनां शरवर्षैर्विलोडयन् ।  
विजगाहाण्डजाकीर्णां पश्चिनीमिव यूथपः ॥ २० ॥  
द्विषन्मध्यमवस्कन्ध राधेयो धनुरुत्तमम् ।  
विधुन्वानः शितैर्बाणैः शिरांस्युन्मथ्य पातयत् ॥ २१ ॥  
चर्मवर्माणि संछिन्नान्यपतन् भुवि देहिनाम् ।  
विषेहूर्नास्य संस्पर्शं द्वितीयस्य पतत्रिणः ॥ २२ ॥  
वर्मदेहासुमथनैर्धनुषः प्रच्युतैः शरैः ।  
मौर्व्यां तलत्रे न्यहनत् कशया वाजिनो यथा ॥ २३ ॥  
पाण्डुसृञ्जयपञ्चालाञ्शरगोचरमागतान् ।  
ममर्द्दं तरसा कर्णः सिंहो मृगगणानिव ॥ २४ ॥  
ततः पाञ्चालराजश्च द्रौपदेयाश्च मारिष ।  
यमौ च युयुधानश्च सहिताः कर्णमभ्ययुः ॥ २५ ॥  
तेषु व्यायच्छमानेषु कुरुपाञ्चालपाण्डुषु ।  
प्रियानसून् रणे त्यक्त्वा योधा जघ्नुः परस्परम् ॥ २६ ॥  
सुसंनद्धाः कवचिनः सशिरस्त्राणभूषणाः ।  
गदाभिर्मुसलैश्चान्ये परिवैश्च महाबलाः ॥ २७ ॥

समभ्यधावन्त भृशं कालदण्डैरिवोद्यतैः ।  
 नर्दन्तश्चाह्वयन्तश्च प्रवल्गन्तश्च मारिष ॥ २८ ॥  
 ततो निजघ्नुरग्न्योर्ग्न्यं पेतुश्चान्योन्यताडिताः ।  
 वमन्तो रुधिरं गात्रैर्विमस्तिष्केक्षणायुधाः ॥ २९ ॥  
 दन्तपूर्णेः सरुधिरैर्वक्त्रैर्दाडिमसनिभैः ।  
 जीवन्त इव चाप्येके तस्थुः शस्त्रोपबृंहिताः ॥ ३० ॥  
 परश्वघैश्चाप्यवरे पट्टिशौरसिभिस्तथा ।  
 शक्तिभिर्भिन्दिपालैश्च नखरप्रासतोमरैः ॥ ३१ ॥  
 ततश्चुश्चिच्छदुश्चान्ये विभिदुश्चिक्षिपुस्तथा ।  
 संचकर्तुश्च जघ्नुश्च क्रुद्धा रणमहार्णवे ॥ ३२ ॥  
 पेतुरग्न्योर्ग्न्यनिहता व्यसवो रुधिरोक्षिताः ।  
 क्षरन्तः सुरसं रक्तं प्रकृत्वाश्चन्दना इव ॥ ३३ ॥  
 रथै रथा विनिहता हस्तिभिश्चापि हस्तिनः ।  
 नरैर्नरा हताः पेतुरश्वाश्चाश्वैः सहस्रशः ॥ ३४ ॥

ध्वजाः शिरांसि च्छत्राणि द्विपहस्ता नृणां भुजाः ।  
 क्षुरैर्भ्रूल्लार्धचन्द्रैश्च चिच्छन्नाः पेतुर्महीतले ॥ ३५ ॥  
 नरांश्च नागान् सरथान् हयान् ममृदुराहवे ।  
 अश्वारोहैर्हताः शूराश्चिच्छन्नहस्ताश्च दन्तिनः ॥ ३६ ॥  
 सपताकाध्वजाः पेतुर्विशीर्णा इव पर्वताः ।  
 पत्तिभिश्च समाप्लुत्य द्विरदाः स्यन्दनास्तथा ॥ ३७ ॥  
 हताश्च हन्यमानाश्च पतिताश्चैव सर्वशः ।  
 अश्वारोहाः समासाद्य त्वरिताः पत्तिभिर्हताः ॥ ३८ ॥  
 सादिभिः पत्तिसंघाश्च निहता युधि शेरते ।  
 मृदितानीव पन्नानि प्रम्लाना इव च स्रजः ॥ ३९ ॥  
 हतानां वदनान्यासन् गात्राणि च महाहवे ।  
 रूपाण्यत्यर्थकान्तानि द्विरदाश्वनृणां नृप ।  
 समुन्नानीव वस्त्राणि ययुर्दुर्दर्शतां पराम् ॥ ४० ॥

इति श्रीमहाभारते कर्णपर्वणि संकुलयुद्धे एकविंशोऽध्यायः ॥ २१ ॥



## द्वाविंशोऽध्यायः

पाण्डवसेनोपरि घोरगजसेनाया आक्रमणं पाण्डवैभ्यः पुण्ड्रस्य पराजयस्तथा वङ्गराजाङ्ग-  
 राजयोर्वधः, गजसेनाया विनाशः, पलायनं च

संजय उवाच

हस्तिभिस्तु महामात्रास्तव पुत्रेण चोदिताः ।  
 धृष्टद्युम्नं जिघांसन्तः क्रुद्धाः पार्षतमभ्ययुः ॥ १ ॥  
 प्राच्याश्च दाक्षिणात्याश्च प्रवरा गजयोधिनः ।  
 अङ्गा वङ्गाश्च पुण्ड्राश्च मागधास्ताम्रलितकाः ॥ २ ॥  
 मेकलाः कोसला मद्रा दशार्णा निषधास्तथा ।  
 गजयुद्धेषु कुशलाः कलिङ्गैः सह भारत ॥ ३ ॥  
 शरतोमरनाराचैर्वृष्टिमन्त इवाम्बुदाः ।  
 सिषिच्युस्ते ततः सर्वे पाञ्चालबलमाहवे ॥ ४ ॥  
 तान् सम्मिमर्दिषून् नागान् पाण्यङ्गुष्ठाङ्गुशैर्भृशम् ।  
 चोदितान् पार्षतो बाणैर्नाराचैरभ्यवीचृषत् ॥ ५ ॥  
 एकैकं दशभिः षडभिरष्टाभिरपि भारत ।  
 द्विरदानभिविध्याथ क्षितैर्गिरिनिभाञ्शरैः ॥ ६ ॥  
 प्रच्छाद्यमानं द्विरदैर्मघैरिव दिवाकरम् ।  
 प्रययुः पाण्डुपञ्चाला नदन्तो निशितायुधाः ॥ ७ ॥  
 तान् नागानभिवर्षन्तो ज्यातन्भीतलनादितैः ।  
 वीरनृत्यं प्रनृत्यन्तः शूरतालप्रचोदितैः ।  
 नकुलः सहदेवश्च द्रौपदेयाः प्रभद्रकाः ॥ ८ ॥  
 सात्यकिश्च शिखण्डी च चेकितानश्च वीर्यवान् ।  
 समन्तात् सिषिच्युर्वीरा मेघास्तोयैरिवाचलान् ॥ ९ ॥  
 ते स्लेच्छैः प्रेषिता नागा नरानश्वान् रथानपि ।  
 हस्तैराभिन्य ममृदुः पङ्क्तिश्चाश्वनिमन्ववः ॥ १० ॥

विभिदुश्च विषाणाग्रैः समाक्षिप्य च चिक्षिपुः ।  
 विषाणलज्जाश्चाप्यन्ये परिपेतुर्विभीषणाः ॥ ११ ॥  
 प्रमुखे वर्तमानं तु द्विपं वङ्गस्य सात्यकिः ।  
 नाराचेनोप्रवेगेन भित्त्वा मर्माण्यपातयत् ॥ १२ ॥  
 तस्यावर्जितकायस्य द्विरदादुत्पतिष्यतः ।  
 नाराचेनाहनद् वक्षःसात्यकिःसोऽपतद् भुवि ॥ १३ ॥  
 पुण्ड्रस्यापततो नागं चलन्तमिव पर्वतम् ।  
 सहदेवः प्रयत्नास्तैर्नाराचैरहनत् त्रिभिः ॥ १४ ॥  
 विपताकं वियन्तारं विचर्मध्वजजीवितम् ।  
 तं कृत्वा द्विरदं भूयः सहदेवोऽङ्गमभ्ययात् ॥ १५ ॥  
 सहदेवं तु नकुलो वारयित्वाङ्गमार्दयत् ।  
 नाराचैर्यमदण्डामैस्त्रिभिर्नागं शतेन तम् ॥ १६ ॥  
 दिवाकरकरप्रख्यानङ्गश्चिक्षेप तोमरान् ।  
 नकुलाय शतान्यष्टौत्रिधैकैकं तु सोऽच्छिनत् ॥ १७ ॥  
 तथार्धचन्द्रेण शिरस्तस्य चिच्छेद पाण्डवः ।  
 स पपात हतो स्लेच्छस्तेनैव सह दन्तिना ॥ १८ ॥  
 अथाङ्गपुत्रे निहते हस्तिशिक्षाविशारदे ।  
 अङ्गाः क्रुद्धा महामात्रा नागैर्नकुलमभ्ययुः ॥ १९ ॥  
 चलत्पताकैः सुमुखैर्हमकक्षातनुच्छदैः ।  
 मिमर्दिषन्तस्त्वरिताः प्रदीप्तैरिव पर्वतैः ॥ २० ॥  
 मेकलोत्कलकालिङ्गा निषधास्ताम्रलितकाः ।  
 शरतोमरवर्षाणि विमुञ्चन्तो जिघांसवः ॥ २१ ॥

तैश्छायमानं नकुलं दिवाकरमिवाम्बुधैः ।  
परिपेतुः सुसंरब्धाः पाण्डुपाञ्चालसोमकाः ॥ २२ ॥  
ततस्तदभवद् युद्धं रथिनां हस्तिभिः सह ।  
सृजतां शरवर्षाणि तोमरांश्च सहस्रशः ॥ २३ ॥  
नागानां प्रास्फुटन् कुम्भा मर्माणि विविधानि च ।  
दन्ताश्चैवातिविद्धानां नाराचैर्भूषणानि च ॥ २४ ॥  
तेषामष्टौ महानागांश्चतुःषष्ट्या सुतेजनैः ।  
सहदेवो जघानाशु तेऽपतन् सह सादिभिः ॥ २५ ॥  
अञ्जोगतिभिरायम्य प्रयत्नाद् धनुरुत्तमम् ।

नाराचैरहनन्नागान् नकुलः कुलनन्दनः ॥ २६ ॥  
ततः पाञ्चालशैनेयौ द्रौपदेयाः प्रभद्रकाः ।  
शिखण्डी च महानागान् सिषिचुः शरवृष्टिभिः ॥ २७ ॥  
ते पाण्डुयोधाम्बुधरैः शत्रुद्विरदपर्वताः ।  
बाणवर्षैर्हताः पेतुर्ब्रजवर्षैरिवाचलाः ॥ २८ ॥  
एवं हत्वा तव गजांस्ते पाण्डुरथकुञ्जराः ।  
द्रुतां सेनामवैक्षन्त भिन्नकूलामिवापगाम् ॥ २९ ॥  
तां ते सेनां समालोच्य पाण्डुपुत्रस्य सैनिकाः ।  
विक्षोभयित्वा च पुनः कर्णं समभिदुद्रुवुः ॥ ३० ॥

इति श्रीमहाभारते कर्णपर्वणि संकुलयुद्धे द्वाविंशोऽध्यायः ॥ २२ ॥

## त्रयोविंशोऽध्यायः

### सहदेवाद् दुःशासनस्य पराजयः

संजय उवाच

सहदेवं तथा क्रुद्धं दहन्तं तव वाहिनीम् ।  
दुःशासनो महाराज भ्राता भ्रातरमभ्ययात् ॥ १ ॥  
तौ समेतौ महायुद्धे दृष्ट्वा तत्र महारथाः ।  
सिंहनादरवांश्चक्रुर्वासांस्यादुधुवुश्च ह ॥ २ ॥  
ततो भारत क्रुद्धेन तव पुत्रेण धन्विना ।  
पाण्डुपुत्रस्त्रिभिर्बाणैर्वक्षस्यभिहतो बली ॥ ३ ॥  
सहदेवस्ततो राजन् नाराचेन तवात्मजम् ।  
विद्ध्वा विव्याध सप्तत्या सारथिं च त्रिभिः शरैः ॥ ४ ॥  
दुःशासनस्ततश्चापं छित्त्वा राजन् महाहवे ।  
सहदेवं त्रिसप्तत्या बाहोरुरसि चार्पयत् ॥ ५ ॥  
सहदेवस्तु संक्रुद्धः खड्गं गृह्य महाहवे ।  
आविध्य प्रासृजत् तूर्णं तव पुत्ररथं प्रति ॥ ६ ॥  
समार्गणगुणं चापं छित्त्वा तस्य महानसिः ।  
निपपात ततो भूमौ च्युतः सर्प इवाम्बरात् ॥ ७ ॥  
अथान्यद् धनुरादाय सहदेवः प्रतापवान् ।  
दुःशासनाय चिक्षेप बाणमन्तकरं ततः ॥ ८ ॥  
तमापतन्तं विशिखं यमदण्डोपमत्विषम् ।  
खड्गेन शितधारेण द्विधा चिच्छेद कौरवः ॥ ९ ॥  
ततस्तं निशितं खड्गमाविध्य युधि सत्वरः ।  
धनुश्चान्यत् समादाय शरं जग्राह वीर्यवान् ॥ १० ॥  
तमापतन्तं सहसा निस्त्रिशं निशितैः शरैः ।

पातयामास समरे सहदेवो हसन्निव ॥ ११ ॥  
ततो बाणांश्चतुःषष्टिं तव पुत्रो महारणे ।  
सहदेवरथं तूर्णं प्रेषयामास भारत ॥ १२ ॥  
ताञ्छरान् समरे राजन् वेगेनापततो बहून् ।  
एकैकं पञ्चभिर्बाणैः सहदेवो न्यकृन्तत ॥ १३ ॥  
संनिवार्य महाबाणांस्तव पुत्रेण प्रेषितान् ।  
अथास्मै सुबहून् बाणान् प्रेषयामास संयुगे ॥ १४ ॥  
तान् बाणांस्तव पुत्रोऽपि छित्त्वैकैकं त्रिभिः शरैः ।  
ननाद सुमहानादं दारयाणो वसुंधराम् ॥ १५ ॥  
ततो दुःशासनो राजन् विद्ध्वा पाण्डुसुतं रणे ।  
सारथिं नवभिर्बाणैर्माद्रेयस्य समार्पयत् ॥ १६ ॥  
ततः क्रुद्धो महाराज सहदेवः प्रतापवान् ।  
समाधत्त शरं घोरं मृत्युकालान्तकोपमम् ॥ १७ ॥  
विकृष्य बलवच्चापं तव पुत्राय सोऽसृजत् ।  
स तं निर्भिद्य वेगेन भित्त्वा च कवचं महत् ॥ १८ ॥  
प्राविशद् धरणीं राजन् वल्मीकमिव पन्नगः ।  
ततः सम्मुमुद्दे राजंस्तव पुत्रो महारथः ॥ १९ ॥  
मूढं चैनं समालोक्य सारथिस्त्वरितो रथम् ।  
अपोवाह भृशं त्रस्तो वध्यमानः शितैः शरैः ॥ २० ॥  
पराजित्य रणे तं तु कौरव्यं पाण्डुनन्दनः ।  
दुर्योधनबलं दृष्ट्वा प्रममाथ समन्ततः ॥ २१ ॥  
पिपीलिकपुटं राजन् यथा मृद्गन्तरो रुषा ।  
तथा सा कौरवी सेना मृदिता तेन भारत ॥ २२ ॥

इति श्रीमहाभारते कर्णपर्वणि सहदेवदुःशासनयुद्धे त्रयोविंशोऽध्यायः ॥ २३ ॥

## चतुर्विंशोऽध्यायः

नकुलकर्णयोर्धोरं युद्धं कर्णानकुलस्य पराजयः पाञ्चालसेनायाः संहारश्च

संजय उवाच

नकुलं रभसं युद्धे द्रावयन्तं वरूथिनीम् ।  
कर्णो वैकर्तनो राजन् वारयाभास वै रुषा ॥ १ ॥  
नकुलस्तु ततः कर्णं प्रहसन्निदमब्रवीत् ।  
चिरस्य बत दृष्टोऽहं दैवतैः सौम्यचक्षुषा ॥ २ ॥  
पश्य मां त्वं रणे पाप चक्षुर्विषयमागतम् ।  
त्वं हि मूलमनर्थानां वैरस्य कलहस्य च ॥ ३ ॥  
त्वद्दोषात् कुरवः क्षीणाः समासाद्य परस्परम् ।  
त्वामद्य समरे हत्वा कृतकृत्योऽस्मि विज्वरः ॥ ४ ॥  
एवमुक्तः प्रत्युवाच नकुलं सूतनन्दनः ।  
सदृशं राजपुत्रस्य धन्विनश्च विशेषतः ॥ ५ ॥  
प्रहरस्व च मे वीर पश्यामस्तव पौरुषम् ।  
कर्म कृत्वा रणे शूर ततः कथितुमर्हसि ॥ ६ ॥  
अनुक्त्वा समरे तात शूरा युध्यन्ति शक्तितः ।  
प्रयुध्यस्व मया शक्त्या हनिष्ये दर्पमेव ते ॥ ७ ॥  
इत्युक्त्वा प्राहरत् तूर्णं पाण्डुपुत्राय सूतजः ।  
विव्याध चैनं समरे त्रिसप्तत्या शिलीमुखैः ॥ ८ ॥  
नकुलस्तु ततो विद्धः सूतपुत्रेण भारत ।  
अशीत्याशीविषप्रख्यैः सूतपुत्रमविध्यत ॥ ९ ॥  
तस्य कर्णो धनुश्छित्त्वा स्वर्णपुङ्खैः शिलाशितैः ।  
त्रिंशता परमेष्वासः शरैः पाण्डवमार्दयत् ॥ १० ॥  
ते तस्य कवचं भित्त्वा पपुः शोणितमाहवे ।  
आशीविषा यथा नागाभित्त्वा गां सलिलं पपुः ॥ ११ ॥  
अथान्यद् धनुरादाय हेमपृष्ठं दुरासदम् ।  
कर्णं विव्याध सप्तत्या सारथि च त्रिभिः शरैः ॥ १२ ॥  
ततः क्रुद्धो महाराज नकुलः परवीरहा ।  
क्षुरप्रेण सुतीक्ष्णेण कर्णस्य धनुराच्छिनत् ॥ १३ ॥  
अथैनं छिन्नधन्वानं सायकानां शतैस्त्रिभिः ।  
आजघ्ने प्रहसन् वीरः सर्वलोकमहारथम् ॥ १४ ॥  
कर्णमभ्यर्दितं दृष्ट्वा पाण्डुपुत्रेण मारिष ।  
विस्मयं परमं जग्मू रथिनः सह दैवतैः ॥ १५ ॥  
अथान्यद् धनुरादाय कर्णो वैकर्तनस्तदा ।  
नकुलं पञ्चभिर्वाणैर्जत्रुदेशे समार्पयत् ॥ १६ ॥  
तत्रस्थैरथ तैर्वाणैर्माद्रीपुत्रो व्यरोचत ।  
स्वरश्मिभिरिवादित्यो भुवने विसृजन् प्रभाम् ॥ १७ ॥  
नकुलस्तु ततः कर्णं विद्भ्वा सप्तभिराशुनैः ।  
अथास्य धनुषः कोटिं पुनश्चिच्छेद मारिष ॥ १८ ॥  
सोऽन्यत् कार्मुकमादाय समरे वेगवस्तरम् ।  
नकुलस्य ततो बाणैः सर्वतोऽवारयद् दिशः ॥ १९ ॥

संछाद्यमानः सहसा कर्णचापच्युतैः शरैः ।  
चिच्छेद स शरांस्तूर्णं शरैरेव महारथः ॥ २० ॥  
ततो बाणमयं जालं विततं व्योम्नि दृश्यते ।  
खद्योतानामिव व्रातैः सम्पतद्भिर्यथा नभः ॥ २१ ॥  
तैर्विमुक्तैः शरशतैश्छादितं गगनं तदा ।  
शलभानां यथा व्रातैस्तद्ब्रदासीद् विशाम्पते ॥ २२ ॥  
ते शरा हेमविह्वताः सम्पतन्तो मुहुर्मुहुः ।  
श्रेणीकृता व्यकाशन्त क्रौञ्चाः श्रेणीकृता इव ॥ २३ ॥  
बाणजालान्वृते व्योम्नि च्छादिते च दिवाकरे ।  
न स सम्पतते भूम्यां किञ्चिदप्यन्तरिक्षगम् ॥ २४ ॥  
निरुद्धे तत्र मार्गे च शरसंघैः समन्ततः ।  
व्यरोचेतां महात्मानौ कालसूर्याविवोदितौ ॥ २५ ॥  
कर्णचापच्युतैर्बाणैर्वध्यमानास्तु सोमकाः ।  
अवालीयन्त राजेन्द्र वेदनार्ता भृशार्दिताः ॥ २६ ॥  
नकुलस्य तथा बाणैर्हन्यमाना चमूस्तव ।  
व्यशीर्यत दिशो राजन् वातनुजा इवाम्बुदाः ॥ २७ ॥  
ते सेने हन्यमाने तु ताभ्यां दिव्यैर्महाशरैः ।  
शरपातमपाक्रम्य तस्थतुः प्रेक्षिके तदा ॥ २८ ॥  
प्रोत्सारितजने तस्मिन् कर्णपाण्डवयोः शरैः ।  
अविध्येतां महात्मानावन्योन्यं शरवृष्टिभिः ॥ २९ ॥  
विदर्शयन्तौ दिव्यानि शस्त्राणि रणमूर्धनि ।  
छादयन्तौ च सहसा परस्परवधैषिणौ ॥ ३० ॥  
नकुलेन शरा मुक्ताः कङ्कबर्हिणवाससः ।  
सूतपुत्रमवच्छाद्य व्यतिष्ठन्त यथाम्बरे ॥ ३१ ॥  
तथैव सूतपुत्रेण प्रेषिताः परमाहवे ।  
पाण्डुपुत्रमवच्छाद्य व्यतिष्ठन्ताम्बरे शराः ॥ ३२ ॥  
शरवेद्मप्रविष्टौ तौ ददृशाते न कैश्चन ।  
सूर्याचन्द्रमसौ राजञ्छाद्यमानौ घनैरिव ॥ ३३ ॥  
ततः क्रुद्धो रणे कर्णः कृत्वा घोरतरं वपुः ।  
पाण्डवं छादयामास समन्ताच्छरवृष्टिभिः ॥ ३४ ॥  
सोऽतिच्छन्नो महाराज सूतपुत्रेण पाण्डवः ।  
न चकार व्यथां राजन् भास्करो जलदैर्यथा ॥ ३५ ॥  
ततः प्रहस्याधिरथिः शरजालानि मारिष ।  
प्रेषयामास समरे शतशोऽथ सहस्रशः ॥ ३६ ॥  
एकच्छायमभूत् सर्वं तस्य बाणैर्महात्मनः ।  
अभ्रच्छायेष संजज्ञे सम्पतद्भिः शरोत्तमैः ॥ ३७ ॥  
ततः कर्णो महाराज धनुश्छित्त्वा महात्मनः ।  
सारथिं पातयामास रथनीञ्जासृजस्रिष ॥ ३८ ॥



ततोऽध्वाश्चतुरश्रास्य चतुर्भिर्निशितैः शरैः ।  
 यमस्य भवनं तूर्णं प्रेषयामास भारत ॥ ३९ ॥  
 अथास्य तं रथं दिव्यं तिलशो व्यधमच्छरैः ।  
 पताकां चक्ररक्षांश्च गदां खड्गं च मारिष ॥ ४० ॥  
 शतचन्द्रं च तच्चर्म सर्वोपकरणानि च ।  
 हताश्वो विरथश्चैव विवर्मा च विशाम्पते ॥ ४१ ॥  
 अवतीर्य रथात्तूर्णं परिघं गृह्य धिष्ठितः ।  
 तमुद्यतं महाघोरं परिघं तस्य सूतजः ॥ ४२ ॥  
 व्यहनत् सायकै राजन् सुतीक्ष्णैर्भारसाधनैः ।  
 व्यायुधं चैनमालक्ष्य शरैः संनतपर्वभिः ॥ ४३ ॥  
 आर्पयद् बहुभिः कर्णो न चैनं समपीडयत् ।  
 स हन्यमानः समरे कृताख्येण बलीयसा ॥ ४४ ॥  
 प्राद्रवत् सहसा राजन् नकुलो व्याकुलेन्द्रियः ।  
 तमभिद्रुत्य राधेयः प्रहसन् वै पुनः पुनः ॥ ४५ ॥  
 सज्यमस्य धनुः कण्ठे व्यवासुजत भारत ।  
 ततः स शुशुभे राजन् कण्ठासक्तमहाधनुः ॥ ४६ ॥  
 परिवेषमनुप्राप्तो यथा स्याद् व्योम्नि चन्द्रमाः ।  
 यथैव चासितो मेघः शक्रचापेन शोभितः ॥ ४७ ॥  
 तमब्रवीत्ततः कर्णो व्यर्थं व्याहृतवानसि ।  
 वदेदानी पुनर्हृष्टो वध्यमानः पुनः पुनः ॥ ४८ ॥  
 मा योत्सीः कुरुभिः सार्धं बलवद्भिश्च पाण्डव ।  
 सदृशैस्तात युध्यस्व व्रीडां मा कुरु पाण्डव ॥ ४९ ॥  
 गृहं वा गच्छ माद्रेय यत्र वा कृष्णफाल्गुनौ ।  
 पवमुक्त्वा महाराज व्यसर्जयत तं तदा ॥ ५० ॥  
 वधप्राप्तं तु तं शूरो नाहनद् धर्मवित्त्वा ।  
 स्मृत्वा कुन्त्यावचो राजंस्तत एनं व्यसर्जयत् ॥ ५१ ॥  
 विसृष्टः पाण्डवो राजन् सूतपुत्रेण धन्विना ।  
 व्रीडन्निव जगामाथ युधिष्ठिररथं प्रति ॥ ५२ ॥  
 आरुरोह रथं चापि सूतपुत्रप्रतापितः ।  
 निःश्वसन् दुःखसंतप्तः कुम्भस्थ इव पन्नगः ॥ ५३ ॥  
 तं विजित्याथ कर्णोऽपि पञ्चालांस्त्वरितो यथौ ।  
 रथेनातिपताकेन चन्द्रवर्णहयेन च ॥ ५४ ॥  
 तत्राक्रन्दो महानासीत् पाण्डवानां विशाम्पते ।  
 दृष्ट्वा सेनापतिं यान्तं पञ्चालानां रथव्रजान् ॥ ५५ ॥  
 तत्राकरोन्महाराज कदनं सूतनन्दनः ।  
 मध्यं प्राप्ते दिनकरे चक्रवद् विचरन् प्रभुः ॥ ५६ ॥  
 भग्नचक्रै रथैः कांश्चिच्छिन्नध्वजपताकिभिः ।  
 हताश्वैर्हतसूतैश्च भग्नाक्षैश्चैव मारिष ॥ ५७ ॥  
 द्वियमाणानपश्याम पञ्चालानां रथव्रजान् ।  
 तत्र तत्र च सम्भ्रान्ता विचेरुर्मत्तकुञ्जराः ॥ ५८ ॥  
 दावाग्निपरिदग्धाङ्गा यथैव स्युर्महावने ।

भिन्नकुम्भार्द्ररुधिराश्छिन्नहस्ताश्च वारणाः ॥ ५९ ॥  
 छिन्नगात्रावराश्चैव छिन्नवालधयोऽपरे ।  
 छिन्नाभ्राणीव सम्पेतुर्हन्यमाना महात्मना ॥ ६० ॥  
 अपरे प्रासिता नागा नाराचशरतोमरैः ।  
 तमेवाभिमुखं जग्मुः शलभा इव पावकम् ॥ ६१ ॥  
 अपरे निष्टनन्तश्च व्यदृश्यन्त महाद्विपाः ।  
 क्षरन्तः शोणितं गात्रैर्नगा इव जलस्रवाः ॥ ६२ ॥  
 उरश्छदैर्वियुक्तांश्च वालबन्धैश्च वाजिनः ।  
 राजतैश्च तथा कांस्यैः सौवर्णैश्चैव भूषणैः ॥ ६३ ॥  
 हीनांश्चाभरणैश्चैव खलीनैश्च विवर्जितान् ।  
 चामरैश्च कुथाभिश्च तूर्णारैः पतितैरपि ॥ ६४ ॥  
 निहतैः सादिभिश्चैव शूरैराहवशोभितैः ।  
 अपश्यामरणे तत्र भ्राम्यमाणान् हयोत्तमान् ॥ ६५ ॥  
 प्रासैः खड्गैश्च रहितानुष्टिभिश्चापि भारत ।  
 ह्यसादीनपश्याम कञ्चुकोष्णीषधारिणः ॥ ६६ ॥  
 निहतान् वध्यमानांश्च वेपमानांश्च भारत ।  
 नानाङ्गावयवैर्हीनांस्तत्र तत्रैव भारत ॥ ६७ ॥  
 रथान् हेमपरिष्कारान् संयुक्ताञ्जवनैर्हयैः ।  
 भ्राम्यमाणानपश्याम हतेषु रथिषु द्रुतम् ॥ ६८ ॥  
 भग्नाक्षकूबरान् कांश्चिद् भग्नचक्रांश्च भारत ।  
 विपताकध्वजांश्चान्याञ्छिन्नेषादण्डबन्धुरान् ॥ ६९ ॥  
 विहतान् रथिनस्तत्र धावमानांस्ततस्ततः ।  
 सूतपुत्रशरैस्तीक्ष्णैर्हन्यमानान् विशाम्पते ॥ ७० ॥  
 विशस्त्रांश्च तथैवान्यान् सशस्त्रांश्च हतान् बहून् ।  
 तारकाजालसंछन्नान् वरघण्टाविशोभितान् ॥ ७१ ॥  
 नानावर्णविचित्राभिः पताकाभिरलंकृतान् ।  
 वारणाननुपश्याम धावमानान् समन्ततः ॥ ७२ ॥  
 शिरांसि बाहूनूरुंश्चच्छिन्नानन्यांस्तथैव च ।  
 कर्णचापच्युतैर्बाणैरपश्याम समन्ततः ॥ ७३ ॥  
 महान् व्यतिकरो रौद्रो योधानामन्वपद्यत ।  
 कर्णसायकनुन्नानां युध्यतां च शितैः शरैः ॥ ७४ ॥  
 ते वध्यमानाः समरे सूतपुत्रेण सुञ्जयाः ।  
 तमेवाभिमुखं यान्ति पतङ्गा इव पावकम् ॥ ७५ ॥  
 तं दहन्तमनीकानि तत्र तत्र महारथम् ।  
 क्षत्रिया वर्जयामासुर्गुगान्ताग्निमिवोल्बणम् ॥ ७६ ॥  
 हतशेषास्तु ये वीराः पञ्चालानां महारथाः ।  
 तान् प्रभग्नान् द्रुतान् वीरः पृष्टतो विकिरञ्छरैः ॥ ७७ ॥  
 अभ्यधावत तेजस्वी विशीर्णकवचध्वजान् ।  
 तापयामास तान् बाणैः सूतपुत्रो महाबलः ।  
 मध्यंदिनमनुप्राप्तो भूतानीव तमोनुदः ॥ ७८ ॥

पञ्चविंशोऽध्यायः

युयुत्सुलूकयोर्युद्धं युयुत्सोः पलायनं शतानीकश्रुतकर्मणोः सुतसोमशकुन्योर्घोरं  
युद्धं शकुनिना पाण्डवसेनाया विनाशश्च

सजय उवाच

युयुत्सुं तव पुत्रस्य द्रावयन्तं बलं महत् ।  
उलूको न्यपतत्तूर्णं तिष्ठ तिष्ठेति चाब्रवीत् ॥ १ ॥  
युयुत्सुश्च ततो राजञ्जितधारेण पत्रिणा ।  
उलूकं ताडयामास वज्रेणेन्द्र इवाचलम् ॥ २ ॥  
उलूकस्तु ततः क्रुद्धस्तव पुत्रस्य संयुगे ।  
धुरप्रेण धनुश्छिन्त्वा ताडयामास कर्णिना ॥ ३ ॥  
तदपास्य धनुश्छिन्नं युयुत्सुर्वेगवत्तरम् ।  
अन्यदादत्त सुमहद्धारुं संरक्तलोचनः ॥ ४ ॥  
शाकुनिं तु ततः बध्ना विव्याध भरतर्षभ ।  
सारथिं त्रिभिरानर्हत्तं च भूयो व्यविध्यत ॥ ५ ॥  
उलूकस्तं तु विशत्या विद्ध्वा खर्णविभूषितैः ।  
अथास्य समरे क्रुद्धो ध्वजं चिच्छेद काञ्चनम् ॥ ६ ॥  
सच्छिन्नयष्टिः सुमहावशीर्यमाणो महाध्वजः ।  
पपात प्रमुखे राजन् युयुत्सोः काञ्चनध्वजः ॥ ७ ॥  
ध्वजमुन्मथितं दृष्ट्वा युयुत्सुः क्रोधमूर्च्छितः ।  
उलूकं पञ्चभिर्बाणैराजघान स्तनान्तरे ॥ ८ ॥  
उलूकस्तस्य समरे तैलधौतेन मारिष ।  
शिरश्चिच्छेद भल्लेन यन्तुर्भरतसत्तम ॥ ९ ॥  
तच्छिन्नमपतद् भूमौ युयुत्सोः सारथेस्तदा ।  
तारारूपं यथा चित्रं निपपात महीतले ॥ १० ॥  
जघान चतुरोऽध्वांश्च तं च विव्याध पञ्चभिः ।  
सोऽतिविद्धो बलवता प्रत्यपायाद् रथान्तरम् ॥ ११ ॥  
तं निर्जित्य रणे राजन्नुलूकस्त्वरितो ययौ ।  
पञ्चालान् सृञ्ज्यांश्चैव विनिघ्नन् निशितैः शरैः ॥ १२ ॥  
शतानीकं महाराज श्रुतकर्मा सुतस्तव ।  
व्यश्वसूतरथं चक्रे निमेषार्धादसम्भ्रमः ॥ १३ ॥  
हताश्वे तु रथे तिष्ठञ्जशतानीको महारथः ।  
गदां चिक्षेप संक्रुद्धस्तव पुत्रस्य मारिष ॥ १४ ॥  
सा कृत्वा स्यन्दनं भस्म हयांश्चैव ससारथीन् ।  
पपात धरणीं तूर्णं दारयन्तीव भारत ॥ १५ ॥  
तावुभौ विरथौ वीरौ कुरूणां कीर्तिवर्धनौ ।  
व्यपाक्रमेतां युद्धात्तु प्रेक्षमाणौ परस्परम् ॥ १६ ॥  
पुत्रस्तु तव सम्भ्रान्तो विवित्सो रथमारुहत् ।  
शतानीकोऽपि त्वरितः प्रतिविन्ध्यरथं गतः ॥ १७ ॥  
सुतसोमं तु शकुनिर्विद्ध्वा तु निशितैः शरैः ।  
नाकम्पयत संक्रुद्धो वार्योघ इव पर्वतम् ॥ १८ ॥  
सुतसोमस्तु तं दृष्ट्वा पितुरत्यन्तवैरिणम् ।  
शरैरेकसाहस्रैश्छादयामास भारत ॥ १९ ॥

ताञ्जशराञ्जशकुनिस्तूर्णैश्चिच्छेदान्यैः पतत्रिभिः ।  
लव्वस्त्रश्चित्रयोधी च जितकाशी च संयुगे ॥ २० ॥  
निवार्य समरे चापि शरांस्तान् निशितैः शरैः ।  
आजघान सुसंकुद्धः सुतसोमं त्रिभिः शरैः ॥ २१ ॥  
तस्याश्वान् केतनं सूतं तिलशो व्यधमच्छरैः ।  
स्यालस्तव महाराज तत उच्चुकुशुर्जनाः ॥ २२ ॥  
हताश्वो विरथश्चैव छिन्नकेतुश्च मारिष ।  
धन्वी धनुर्वरं गृह्य रथाद् भूमावतिष्ठत ॥ २३ ॥  
व्यसृजत् सायकांश्चैव खर्णपुङ्खाञ्जिशलाशितान् ।  
छादयामास समरे तव स्यालस्य तं रथम् ॥ २४ ॥  
शलभानामिव व्राताञ्जशरव्रातान् महारथः ।  
रथोपगान् समीक्ष्यैवं विव्यथे नैव सौबलः ॥ २५ ॥  
प्रममाथ शरांस्तस्य शरव्रातैर्महायशाः ।  
तत्रातुष्यन्त योधाश्च सिद्धाश्चापि दिवि स्थिताः ॥ २६ ॥  
सुतसोमस्य तत् कर्म दृष्ट्वा भ्रद्वेयमद्भुतम् ।  
रथस्थं शकुनिं यस्तु पदातिः समयोध्यत् ॥ २७ ॥  
तस्य तीक्ष्णैर्महावेगैर्भल्लैः संनतपर्वभिः ।  
व्यहनत् कार्मुकं राजंस्तूर्णीरांश्चैव सर्वशः ॥ २८ ॥  
स च्छिन्नधन्वा विरथः खड्गमुद्यम्य चानदत् ।  
वैदूर्योत्पलवर्णाभं दन्तिदन्तमयत्सहम् ॥ २९ ॥  
भ्राम्यमाणं ततस्तं तु विमलाम्बरवर्चसम् ।  
कालदण्डोपमं मेने सुतसोमस्य धीमतः ॥ ३० ॥  
सोऽचरत् सहसा खड्गी मण्डलानि समन्ततः ।  
चतुर्दश महाराज शिक्षाबलसमन्वितः ॥ ३१ ॥  
भ्रान्तमुद्भ्रान्तमाविद्धमाप्लुतं विप्लुतं सूतम् ।  
सम्पातसमुदीर्णं च दर्शयामास संयुगे ॥ ३२ ॥  
सौबलस्तु ततस्तस्य शरांश्चिक्षेप वीर्यवान् ।  
तानापतत पवाशु चिच्छेद परमासिना ॥ ३३ ॥  
ततः क्रुद्धो महाराज सौबलः परवीरहा ।  
प्राहिणोत् सुतसोमाय शरानाशीविषोपमान् ॥ ३४ ॥  
चिच्छेद तांस्तु खड्गेन शिक्षया च बलेन च ।  
दर्शयँल्लाघवं युद्धे ताक्षर्यतुल्यपराक्रमः ॥ ३५ ॥  
तस्य संचरतो राजन् मण्डलावर्तने तदा ।  
धुरप्रेण सुतीक्ष्णेन खड्गं चिच्छेद सुप्रभम् ॥ ३६ ॥  
स च्छिन्नः सहसा भूमौ निपपात महानसिः ।  
अर्धमस्य स्थितं हस्ते सुत्सरोस्तत्र भारत ॥ ३७ ॥  
छिन्नमाशाय निस्त्रिशमवप्लुत्य पदानि षट् ।  
प्राविध्यत ततः शेषं सुतसोमो महारथः ॥ ३८ ॥

तच्छिन्वा सगुणं चापं रणे तस्य महात्मनः ।  
 पपात धरणीं तूर्णं स्वर्णवज्रविभूषितम् ॥ ३९ ॥  
 सुतसोमस्ततोऽगच्छच्छूतकीर्तेर्महारथम् ।  
 सौबलोऽपि धनुर्गृह्य घोरमन्यत् सुदुर्जयम् ॥ ४० ॥  
 अभ्ययात् पाण्डवानीकं निम्नश्शत्रुगणान् बहून् ।  
 तत्र नादो महानासीत् पाण्डवानां विशाम्पते ॥ ४१ ॥  
 इति श्रीमहाभारते कर्णपर्वणि सुतसोमसौबलयुद्धे पञ्चविंशोऽध्यायः ॥ २५ ॥

सौबलं समरे दृष्ट्वा विचरन्तमभीतवत् ।  
 तान्यनीकानि हतानि शस्त्रवन्ति महान्ति च ॥ ४२ ॥  
 द्राव्यमाणान्यदृश्यन्त सौबलेन महात्मना ।  
 यथा दैत्यचमूं राजन् देवराजो ममर्द ह ।  
 तथैव पाण्डवीं सेनां सौबलेनो व्यनाशयत् ॥ ४३ ॥  
 इति श्रीमहाभारते कर्णपर्वणि सुतसोमसौबलयुद्धे पञ्चविंशोऽध्यायः ॥ २५ ॥

## षड्विंशोऽध्यायः

कृपाचार्यात् धृष्टद्युम्नस्य भयं कृतवर्मणः शिखण्डिनः पराजयश्च

संजय उवाच

धृष्टद्युम्नं कृपो राजन् वारयामास संयुगे ।  
 यथा दृष्ट्वा वने सिंहं शरभो वारयेद् युधि ॥ १ ॥  
 निरुद्धः पार्षतस्तेन गौतमेन बलीयसा ।  
 पदात् पदं विचलितुं नाशकस्तत्र भारत ॥ २ ॥  
 गौतमस्य रथं दृष्ट्वा धृष्टद्युम्नरथं प्रति ।  
 वित्रेसुः सर्वभूतानि क्षयं प्राप्तं च मनिरे ॥ ३ ॥  
 तत्रावोचन् विमनसो रथिनः सादिनस्तथा ।  
 द्रोणस्य निधनान्नूनं संक्रुद्धो द्विपदां वरः ॥ ४ ॥  
 शारद्वतो महातेजा दिव्यास्त्रविदुदारधीः ।  
 अपि खस्ति भवेदद्य धृष्टद्युम्नस्य गौतमात् ॥ ५ ॥  
 अपीयं वाहिनीं कृत्वा मुच्यत महतो भयात् ।  
 अप्ययं ब्राह्मणः सर्वान् न नो हन्यात् समागतान् ॥ ६ ॥  
 यादृशं दृश्यते रूपमन्तकप्रतिमं भृशम् ।  
 गमिष्यत्यद्य पदवीं भारद्वाजस्य गौतमः ॥ ७ ॥  
 आचार्यः क्षिप्रहस्तश्च विजयी च सदा युधि ।  
 अस्त्रवान् वीर्यसम्पन्नः क्रोधेन च समन्वितः ॥ ८ ॥  
 पार्षतश्च महायुद्धे विमुखोऽद्याभिलक्ष्यते ।  
 इत्येवं विविधा वाचस्तावकानां परैः सह ॥ ९ ॥  
 व्यश्रूयन्त महाराज तयोस्तत्र समागमे ।  
 विनिःश्वस्य ततः क्रोधात् कृपः शारद्वतो नृप ॥ १० ॥  
 पार्षतं चार्दयामास निश्चेष्टं सर्वमर्मसु ।  
 स हन्यमानः समरे गौतमेन महात्मना ॥ ११ ॥  
 कर्तव्यं न स जानाति मोहेन महताऽऽवृतः ।  
 तमब्रवीत्ततो यन्ता कश्चित् क्षेमं तु पार्षत ॥ १२ ॥  
 ईदृशं व्यसनं युद्धे न ते दृष्टं मया कश्चित् ।  
 दैवयोगात् तु ते बाणा नापतन् मर्मभेदिनः ॥ १३ ॥  
 प्रेषिता द्विजमुख्येन मर्माण्युद्दिश्य सर्वतः ।  
 व्यावर्तये रथं तूर्णं नदीवेगमिवाणवात् ॥ १४ ॥  
 अवध्यं ब्राह्मणं मन्थे येन ते विक्रमो हतः ।  
 धृष्टद्युम्नस्ततो राजश्शानकैरब्रवीद् बन्धः ॥ १५ ॥

मुह्यते मे मनस्तात गात्रस्वेदश्च जायते ।  
 श्वेयुश्च शरीरे मे रोमहर्षश्च सारथे ॥ १६ ॥  
 धर्जयन् ब्राह्मणं युद्धे शनैर्याहि यतोऽर्जुनः ।  
 अर्जुनं भीमसेनं वा समरे प्राप्य सारथे ॥ १७ ॥  
 क्षेममद्य भवेदेवमेषा मे नैष्टिका मतिः ।  
 ततः प्रायान्महाराज सारथिस्त्वरयन् हयान् ॥ १८ ॥  
 यतो भीमो महेष्वासो युयुधे तव सैनिकैः ।  
 प्रद्रुतं च रथं दृष्ट्वा धृष्टद्युम्नस्य मारिष ॥ १९ ॥  
 किरञ्शतशतान्येव गौतमोऽनुययौ तदा ।  
 शङ्खं च पूरयामास मुहुर्मुहुर्दिग्दमः ॥ २० ॥  
 पार्षतं त्रासयामास महेन्द्रो नमुचिं यथा ।  
 शिखण्डिनं तु समरे भीष्ममृत्युं दुरासदम् ॥ २१ ॥  
 हार्दिक्यो वारयामास स्सयन्निव मुहुर्मुहुः ।  
 शिखण्डी तु समासाद्य हृदिकानां महारथम् ॥ २२ ॥  
 पञ्चभिर्निशितैर्भल्लैर्जशुदेशे समाहनत् ।  
 कृतवर्मा तु संक्रुद्धो भित्त्वा षष्ट्या पतत्रिभिः ॥ २३ ॥  
 धनुरेकेन विच्छेद हसन् राजन् महारथः ।  
 अथान्यद् धनुरादाय द्रुपदस्यात्मजो बली ॥ २४ ॥  
 तिष्ठ तिष्ठेति संक्रुद्धो हार्दिक्यं प्रत्यभाषत ।  
 ततोऽस्य नवतिं बाणान् रुक्मपुङ्गवान् सुतेजनान् ॥ २५ ॥  
 प्रेषयामास राजेन्द्र तेऽस्याभ्रश्यन्त वर्मणः ।  
 वितथांस्तान् समालक्ष्य पतितांश्च महीतले ॥ २६ ॥  
 क्षुरप्रेण सुतीक्ष्णेन कार्मुकं चिच्छिदे भृशम् ।  
 अथैनं छिन्नधन्वानं भग्नशृङ्गमिवर्षभम् ॥ २७ ॥  
 अशीत्या मार्गणैः क्रुद्धो बाहोरुरसि चार्पयत् ।  
 कृतवर्मा तु संक्रुद्धो मार्गणैः क्षतविक्षतः ॥ २८ ॥  
 ववाम रुधिरं गात्रैः कुम्भवक्त्रादिवोदकम् ।  
 रुधिरेण परिक्लिन्नः कृतवर्मा त्वराजत ॥ २९ ॥  
 वर्षेण क्लेदितो राजन् यथा गैरिकपर्वतः ।  
 अथान्यद् धनुरादाय समार्गणगुणं प्रभुः ॥ ३० ॥

शिखण्डिनं बाणगणैः स्कन्धदेशे व्यताडयत् ।  
स्कन्धदेशस्थितैर्बाणैः शिखण्डी तु व्यराजत ॥ ३१ ॥  
शाखाप्रशाखाविपुलः सुमहान् पादपो यथा ।  
तावन्योन्यं भृशं विद्वधा रुधिरेण समुक्षितौ ॥ ३२ ॥  
( पोप्लूयमानौ हि यथा महान्तौ शोणितहृदे । )  
अन्योन्यशृङ्गाभिहतौ रेजतुर्वृषभाविब ।  
अन्योन्यस्य वधे यत्नं कुर्वाणौ तौ महारथौ ॥ ३३ ॥  
रथाभ्यां चेरतुस्तत्र मण्डलानि सहस्रशः ।  
कृतवर्मा महाराज पार्षतं निशितैः शरैः ॥ ३४ ॥

रणे विव्याध सप्तत्या स्वर्णपुङ्खैः शिलाशितैः ।  
ततोऽस्य समरे बाणं भोजः प्रहरतां वरः ॥ ३५ ॥  
जीवितान्तकरं घोरं व्यसृजत् त्वरयान्वितः ।  
स तेनाभिहतो राजन् मूर्च्छामाशु समाविशत् ॥ ३६ ॥  
ध्वजयष्टिं च सहसा शिश्रिये कश्मलावृतः ।  
अपोवाह रणात् तूर्णं सारथी रथिनां वरम् ॥ ३७ ॥  
हार्दिक्यशरसंतप्तं निःश्वसन्तं पुनः पुनः ।  
पराजिते ततः शूरे द्रुपदस्यात्मजे प्रभो ।  
व्यद्रवत् पाण्डवी सेना वध्यमाना समन्ततः ॥ ३८ ॥

इति श्रीमहाभारते कर्णपर्वणि संकुल्युद्धे षड्विंशोऽध्यायः ॥ २६ ॥

## सप्तविंशोऽध्यायः

अर्जुनेन श्रुतं जयसौश्रुतिचन्द्रदेवसत्यसेनप्रभृतिमहारथिनां  
वधः, संशप्तकसेनायाः संहारश्च

संजय उवाच

इवेताश्वोऽथ महाराज व्यधमत् तावकं बलम् ।  
यथा वायुः समासाद्य तूलाशिं समन्ततः ॥ १ ॥  
प्रत्युद्युस्त्रिगर्तास्तं शिबयः कौरवैः सह ।  
शाह्वाः संशप्तकाश्चैव नारायणबलं च तत् ॥ २ ॥  
सत्यसेनश्चन्द्रदेवो मित्रदेवः श्रुतं जयः ।  
सौश्रुतिश्चित्रसेनश्च मित्रवर्मा च भारत ॥ ३ ॥  
त्रिगर्तराजः समरे भ्रातृभिः परिवारितः ।  
पुत्रैश्चैव महैष्वासैर्नानाशस्त्रविशारदैः ॥ ४ ॥  
ते सृजन्तः शरघ्रातान् किरन्तोऽर्जुनमाहवे ।  
अभ्यवर्तन्त सहसा वार्योधा इव सागरम् ॥ ५ ॥  
ते त्वर्जुनं समासाद्य योधाः शतसहस्रशः ।  
अगच्छन् विलयं सर्वे ताक्षर्यं दृष्ट्वेव पन्नगाः ॥ ६ ॥  
ते हन्यमानाः समरे नाजहुः पाण्डवं रणे ।  
हन्यमाना महाराज शलभा इव पावकम् ॥ ७ ॥  
सत्यसेनस्त्रिभिर्बाणैर्विव्याध युधि पाण्डवम् ।  
मित्रदेवस्त्रिषष्ट्या तु चन्द्रदेवस्तु सप्तभिः ॥ ८ ॥  
मित्रवर्मा त्रिसप्तत्या सौश्रुतिश्चापि सप्तभिः ।  
श्रुतं जयस्तु विशत्या सुशर्मा नवभिः शरैः ॥ ९ ॥  
स विद्धो बहुभिः संख्ये प्रतिविव्याध तान् नृपान् ।  
सौश्रुतिं सप्तभिर्विद्वधा सत्यसेनं त्रिभिः शरैः ॥ १० ॥  
श्रुतं जयं च विशत्या चन्द्रदेवं तथाष्टभिः ।  
मित्रदेवं शतेनैव श्रुतसेनं त्रिभिः शरैः ॥ ११ ॥  
नवभिर्मित्रवर्माणं सुशर्माणं तथाष्टभिः ।  
श्रुतं जयं च राजानं हत्वा तत्र शिलाशितैः ॥ १२ ॥  
सौश्रुतेः सशिरस्त्राणं शिरः कायादपाहरत् ।  
त्वरितश्चन्द्रदेवं च शरैर्निन्ये यमक्षयम् ॥ १३ ॥

तथेतरान् महाराज यतमानान् महारथान् ।  
पञ्चभिः पञ्चभिर्बाणैरेकैकं प्रत्यवारयत् ॥ १४ ॥  
सत्यसेनस्तु संकुद्धस्तोमरं व्यसृजन्महत् ।  
समुद्दिश्य रणे कृष्णं सिंहनादं ननाद च ॥ १५ ॥  
स निर्भिद्य भुजं सव्यं माधवस्य महात्मनः ।  
अयस्मयो हेमदण्डो जगाम धरणी तदा ॥ १६ ॥  
माधवस्य तु विद्धस्य तोमरेण महारणे ।  
प्रतोदः प्रापतद्धस्ताद् रश्मयश्च विशाम्पते ॥ १७ ॥  
वासुदेवं विभिन्नाङ्गं दृष्ट्वा पार्थो धनंजयः ।  
क्रोधमाहारयत् तीव्रं कृष्णं चेदमुवाच ह ॥ १८ ॥  
प्रापयाश्वान् महाबाहो सत्यसेनं प्रति प्रभो ।  
यावदेनं शरैस्तीक्ष्णैर्नयामि यमसादनम् ॥ १९ ॥  
प्रतोदं गृह्य सोऽन्यत् तु रश्मीनपि यथा पुरा ।  
वाहयामास तानश्वान् सत्यसेनरथं प्रति ॥ २० ॥  
विष्वक्सेनं तु निर्भिद्य दृष्ट्वा पार्थो धनंजयः ।  
सत्यसेनं शरैस्तीक्ष्णैर्वारयित्वा महारथः ॥ २१ ॥  
ततः सुनिशितैर्भल्लैः राह्वस्तस्य महच्छिरः ।  
कुण्डलोपचितं कायाश्चकृतं पृतनान्तरे ॥ २२ ॥  
तन्निहत्य शितैर्बाणैर्मित्रवर्माणमाक्षिपत् ।  
वत्सदन्तेन तीक्ष्णेन सारथिं चास्य मारिष ॥ २३ ॥  
ततः शरशतैर्भूयः संशप्तकगणान् बली  
पातयामास संकुद्धः शतशोऽथ सहस्रशः ॥ २४ ॥  
ततो रजतपुङ्खेन राजश्रीर्ष महत्त्मनः ।  
मित्रदेवस्य चिच्छेद क्षुरप्रेण महारथः ॥ २५ ॥  
सुशर्माणं सुसंकुद्धो जत्रुदेशे समाहनत् ।  
ततः संशप्तकाः सर्वे परिवार्य धनंजयम् ॥ २६ ॥

शस्त्रौघैर्मृदुः क्रुद्धा नादयन्तो दिशो दश ।  
 अभ्यर्दितस्तु तैर्जिष्णुः शक्रतुल्यपराक्रमः ॥ २७ ॥  
 पेन्द्रमल्लममेयात्मा प्रादुश्चक्रे महारथः ।  
 ततः शरसहस्राणि प्रादुरासन् विशाम्पते ॥ २८ ॥  
 ध्वजानां छिद्यमानानां कार्मुकाणां च मारिष ।  
 रथानां सपताकानां तूणीराणां युगैः सह ॥ २९ ॥  
 अक्षणापथ चक्राणां योक्त्राणां रश्मिभिः सह ।  
 कूबराणां वरूथानां पृषत्कानां च संयुगे ॥ ३० ॥  
 अदवानां पततां चापि प्रासानामृष्टिभिः सह ।  
 गदानां परिघाणां च शक्तितोमरपट्टिशैः ॥ ३१ ॥  
 शतष्णीनां सचक्राणां भुजानां चोरुभिः सह ।  
 कण्ठसूत्राङ्गदानां च केयूराणां च मारिष ॥ ३२ ॥  
 हाराणामथ निष्काणां तनुत्राणां च भारत ।  
 छत्राणां व्यजनानां च शिरसां मुकुटैः सह ॥ ३३ ॥  
 अश्रूयत महाशब्दस्तत्र तत्र विशाम्पते ।  
 सकुण्डलानि स्वक्षीणि पूर्णचन्द्रनिभानि च ॥ ३४ ॥

इति श्रीमहाभारते कर्णपर्वणि संशसकजये सप्तविंशोऽध्यायः ॥ २७ ॥

## अष्टाविंशोऽध्यायः

युधिष्ठिरदुर्योधनयोर्युद्धं दुर्योधनस्य पराजय उभयपक्षसेनयोरमर्यादितो भयंकरः संग्रामश्च

सजय उवाच

युधिष्ठिरं महाराज विसृजन्तं शरान् बहून् ।  
 स्वयं दुर्योधनो राजा प्रत्यगृह्णादभीतवत् ॥ १ ॥  
 तमापतन्तं सहसा तव पुत्रं महारथम् ।  
 धर्मराजो द्रुतं विदुध्वा तिष्ठ तिष्ठेति चाब्रवीत् ॥ २ ॥  
 स तु तं प्रतिविब्याध नवभिर्निशितैः शरैः ।  
 सारथिं चास्य भल्लेन भृशं क्रुद्धोऽभ्यताडयत् ॥ ३ ॥  
 ततो युधिष्ठिरो राजन् स्वर्णपुङ्खाञ्छिलीमुखान् ।  
 दुर्योधनाय चिक्षेप त्रयोदश शिलाशितान् ॥ ४ ॥  
 चतुर्भिश्चतुरो वाहांस्तस्य हत्वा महारथः ।  
 पञ्चमेन शिरः कायात् सारथेश्च समाक्षिपत् ॥ ५ ॥  
 षष्ठेन तु ध्वजं राज्ञः सप्तमेन तु कार्मुकम् ।  
 अष्टमेन तथा खड्गं पातयामास भूतले ॥ ६ ॥  
 पञ्चभिर्नृपतिं चापि धर्मराजोऽर्दयद् भृशम् ।  
 हताश्वात् तु रथात् तस्मादवप्लुत्य सुतस्तत्र ॥ ७ ॥  
 उत्तमं व्यसनं प्राप्तो भूमावेवावतिष्ठत ।  
 तं तु कृच्छ्रगतं दृष्ट्वा कर्णद्रौणिकृपाद्यः ॥ ८ ॥  
 अभ्यवर्तन्त सहसा परीप्सन्तो नराधिपम् ।  
 अथ पाण्डुसुताः सर्वे परिवार्य युधिष्ठिरम् ॥ ९ ॥  
 अन्वयुः समरे राजंस्ततो युद्धमवर्तत ।  
 ततस्तूर्यसहस्राणि प्रावाचन्त महामृधे ॥ १० ॥

शिरांस्युर्व्यामदश्यन्त ताराजालमिवाम्बरे ।  
 सुस्रग्वीणि सुवासांसि चन्दनेनोक्षितानि च ॥ ३५ ॥  
 शरीराणि व्यदश्यन्त निहतानां महीतले ।  
 गन्धर्वनगराकारं घोरमायोधनं तदा ॥ ३६ ॥  
 निहतै राजपुत्रैश्च क्षत्रियैश्च महाबलैः ।  
 हस्तिभिः पतितैश्चैव तुरङ्गैश्चाभवन्मही ॥ ३७ ॥  
 अगम्यरूपा समरे विशीर्णैरिव पर्वतैः ।  
 नासीच्चक्रपथस्तत्र पाण्डवस्य महात्मनः ॥ ३८ ॥  
 निघ्नतः शात्रवान् भल्लैर्हस्त्यश्वं चास्यतो महत् ।  
 आतङ्गादिव सीदन्ति रथचक्राणि मारिष ॥ ३९ ॥  
 चरतस्तस्य संग्रामे तस्मिँल्लोहितकर्दमे ।  
 सीदमानानि चक्राणि समूहस्तुरगा भृशम् ॥ ४० ॥  
 श्रमेण महता युक्ता मनोमास्तरंहसः ।  
 वध्यमानं तु तत् सैन्यं पाण्डुपुत्रेण धन्विना ॥ ४१ ॥  
 प्रायशो विमुखं सर्वं नावतिष्ठत भारत ।  
 ताक्षित्वा समरे जिष्णुः संशसकगणान् बहून् ॥ ४२ ॥  
 विरराज तदा पार्थो विधूमोऽग्निरिव ज्वलन् ॥ ४३ ॥

इति श्रीमहाभारते कर्णपर्वणि संशसकजये सप्तविंशोऽध्यायः ॥ २७ ॥

ततः किलकिलाशब्दाः प्रादुरासन् महीपते ।  
 यत्राभ्यगच्छन् समरे पञ्चालाः कौरवैः सह ॥ ११ ॥  
 नरा नरैः समाजग्मुर्वारणा वरवारणैः ।  
 रथाश्च रथिभिः सार्धं हयाश्च ह्यसादिभिः ॥ १२ ॥  
 द्रुह्वान्यासन् महाराज प्रेक्षणीयानि संयुगे ।  
 विविधान्यप्यचिन्त्यानि शस्त्रवन्त्युत्तमानि च ॥ १३ ॥  
 ते शूराः समरे सर्वे चित्रं लघु च सुष्ठु च ।  
 अयुध्यन्त महावेगाः परस्परवधैषिणः ॥ १४ ॥  
 अन्यान्यं समरे जघ्नुर्योधनतमनुष्ठिताः ।  
 न हि ते समरं चक्रुः पृष्ठतो वै कथंचन ॥ १५ ॥  
 मुहूर्तमेव तद् युद्धमासीन्मधुरदर्शनम् ।  
 तत उन्मत्तवद् राजन् निर्मर्यादमवर्तत ॥ १६ ॥  
 रथी नागं समासाद्य दारयन् निशितैः शरैः ।  
 प्रेषयामास कालाय शरैः संनतपर्वभिः ॥ १७ ॥  
 नागा हयान् समासाद्य विक्षिपन्तो बहून् रणे ।  
 दारयामासुरत्युग्रं तत्र तत्र तदा तदा ॥ १८ ॥  
 हयारोहाश्च बहवः परिवार्य गजोत्तमान् ।  
 तलशब्दरवांश्चक्रुः सम्पतन्तस्ततस्ततः ॥ १९ ॥  
 धावमानांस्ततस्तांस्तु द्रवमाणान् महागजान् ।  
 पाद्वर्ततः पृष्ठतश्चैव निजघ्नुरह्यसादिनः ॥ २० ॥

विद्राव्य च बहून्श्वान् नागा राजन् मदोत्कटाः ।  
 विषाणैश्चापरे जघ्नुर्मृदुश्चापरे भृशम् ॥ २१ ॥  
 साश्वारोहांश्च तुरगान् विषाणैर्विव्यधू रूषा ।  
 अपरे चिक्षिपुर्वेगात् प्रगृह्यातिबलास्तदा ॥ २२ ॥  
 पादातैराहता नागा निचरेषु समन्ततः ।  
 चक्रुरार्तस्वरं घोरां दुद्रुवुश्च दिशो दश ॥ २३ ॥  
 पदातीनां तु सहसा प्रद्रुतानां महाहवे ।  
 उत्सृज्याभरणं तूर्णमवप्लुत्य रणाजिरे ॥ २४ ॥  
 निमित्तं मन्यमानास्तु परिणाम्य महागजाः ।  
 जगृहुर्विभिदुश्चैव चित्राण्याभरणानि च ॥ २५ ॥  
 तांस्तु तत्र प्रसक्तान् वैपरिवार्य पदातयः ।  
 हस्त्यारोहान् निजघ्नुस्ते महावेगा बलोत्कटाः ॥ २६ ॥  
 अपरे हस्तिभिर्हस्तैः खं विक्षिप्ता महाहवे ।  
 निपतन्तो विषाणाग्रैर्भृशं विद्धाः सुशिक्षितैः ॥ २७ ॥  
 अपरे सहसा गृह्य विषाणैरेव सूदिताः ।  
 सेनान्तरं समासाद्य केचित् तत्र महागजैः ॥ २८ ॥  
 क्षुण्णागत्रा महाराज विक्षिप्य च पुनः पुनः ।  
 अपरे व्यजनानीव विभ्राम्य निहता मृधे ॥ २९ ॥  
 पुरःसराश्च नागानामपरेषां विशाम्पते ।  
 शरीराण्यनिविद्धानि तत्र तत्र रणाजिरे ॥ ३० ॥  
 प्रतिमानेषु कुम्भेषु दन्तवेषु च अपरे ।  
 निगृहीता भृशं नागाः प्रासतोमरशक्तिभिः ॥ ३१ ॥  
 निगृह्य च गजाः केचित् पाद्वर्षस्थैर्भृशदारुणैः ।  
 रथाश्वसादिभिस्तत्र सभिमन्ना न्यपतन् भुवि ॥ ३२ ॥  
 सहसा सादिनस्तत्र तोमरेण महामृधे ।  
 भूमावमृद्वन् वेगेन सचर्मणं पदातिनम् ॥ ३३ ॥  
 तथा सावरणान् काञ्चित् तत्र तत्र विशाम्पते ।  
 रथान् नागाः समासाद्य परिगृह्य च मारिष ॥ ३४ ॥  
 व्याक्षिपन् सहसा तत्र घोररूपे भयानके ।  
 नाराचैर्निहताश्चापि गजाः पेतुर्महाबलाः ॥ ३५ ॥

इति श्रीमहाभारते कर्णपर्वणि संकुलयुद्धे अष्टाविंशोऽध्यायः ॥ २८ ॥

पर्वतस्थेव शिखरं वज्ररुग्णं महीतले ।  
 योधा योधान् समासाद्य मुष्टिभिर्व्यहनन् युधि ॥ ३६ ॥  
 केशेष्वन्योन्यमाक्षिप्य चिक्षिपुर्बिभिदुश्च ह ।  
 उद्यम्य च भुजावन्यो निक्षिप्य च महीतले ॥ ३७ ॥  
 पदा चोरः समाक्रम्य स्फुरतोऽपाहरच्छिरः ।  
 पततश्चापरो राजन् विजहारसिना शिरः ॥ ३८ ॥  
 जीवतश्च तथैवान्यः शस्त्रं काये न्यमज्जयत् ।  
 मुष्टियुद्धं महञ्चासीद् योधानां तत्र भारत ॥ ३९ ॥  
 तथा केशप्रहश्चोप्रो बाहुयुद्धं च भैरवम् ।  
 समासकस्य चान्येन अविज्ञातस्तथापरः ॥ ४० ॥  
 जहार समरे प्राणान् नानाशस्त्रैरनेकधा ।  
 संसक्तेषु च योधेषु वर्तमाने च संकुले ॥ ४१ ॥  
 कबन्धान्युत्थितानि स्युः शतशोऽथ सहस्रशः ।  
 शोणितैः सिच्यमानानि शस्त्राणि कवचानि च ॥ ४२ ॥  
 महारागानुरक्तानि वस्त्राणीव चकाशिरे ।  
 एवमेतन्महद् युद्धं दारुणे शस्त्रसंकुलम् ॥ ४३ ॥  
 उन्मत्तगङ्गाप्रतिमं शब्देनापूरयज्जगत् ।  
 नैव स्वे न परे राजन् विशायन्ते शरानुराः ॥ ४४ ॥  
 योद्धव्यमिति युध्यन्ते राजानो जयगृह्णिनः ।  
 खान् स्वे जघ्नुर्महाराज परांश्चैव समागतान् ॥ ४५ ॥  
 उभयोः सेनयोर्वीरैर्द्व्याकुलं समपद्यत ।  
 रथैर्भग्नेर्महाराज वारुणैश्च निपातितैः ॥ ४६ ॥  
 हयैश्च पतितैस्तत्र नरैश्च विनिपातितैः ।  
 अगम्यरूपा पृथिवी क्षणेन समपद्यत ॥ ४७ ॥  
 क्षणेनासीन्महीपाल क्षतजौघप्रवर्तिनी ।  
 पञ्चालानहनत् कर्णस्त्रिगर्ताश्च धनंजयः ॥ ४८ ॥  
 भीमसेनः कुरून् राजन् हस्त्यनीकं च सर्वशः ।  
 एवमेष क्षयो वृत्तः कुरुपाण्डवसेनयोः ।  
 अपराह्णे गते सूर्ये काङ्क्षतां विपुलं यशः ॥ ४९ ॥

## एकोनविंशोऽध्यायः

युधिष्ठिरतो दुर्योधनस्य पराजयः

धृतराष्ट्र उवाच

अतितीव्राणि दुःखानि दुःसहानि बहूनि च ।  
 त्वत्तोऽहं संजयाश्रौषं पुत्राणां चैव संक्षयम् ॥ १ ॥  
 यथा त्वं मे कथयसे तथा युद्धमवर्तत ।  
 न सन्ति सूत कौरव्या इति मे निश्चिता मतिः ॥ २ ॥  
 दुर्योधनश्च विरथः कृतस्तत्र महारथः ।  
 धर्मपुत्रः कथं चक्रे तस्य वा नृपतिः कथम् ॥ ३ ॥  
 अपराह्णे कथं युद्धमभवल्लोमहर्षणम् ।

तन्ममाचक्ष्व तत्त्वेन कुशलो ह्यसि संजय ॥ ४ ॥

संजय उवाच

संसक्तेषु तु सैन्येषु वध्यमानेषु भागशः ।  
 रथमन्यं समास्थाय पुत्रस्तव विशाम्पते ॥ ५ ॥  
 क्रोधेन महता युक्तः सविषो भुजगो यथा ।  
 ( सर्वसैन्यमुदीक्ष्यैव क्रोधादुद्वृत्तलोचनः ।  
 दृष्ट्वा धर्मसुतं चापि सैन्यमध्ये व्यवस्थितम् ॥  
 श्रिया ज्वलन्तं कौन्तेर्यं यथा वज्रघरं युधि । )

दुर्योधनः समालक्ष्य धर्मराजं युधिष्ठिरम् ॥ ६ ॥  
 प्रोवाच सूतं त्वरितो याहि याहीति भारत ।  
 तत्र मां प्रापय क्षिप्रं सारथे यत्र पाण्डवः ॥ ७ ॥  
 द्वियभाणातपत्रेण राजा राजति दंशितः ।  
 स सूतश्चोदितो राज्ञा राज्ञः स्यन्दनमुत्तमम् ॥ ८ ॥  
 युधिष्ठिरस्याभिमुखं प्रेषयामास संयुगे ।  
 ततो युधिष्ठिरः क्रुद्धः प्रभिन्न इव कुञ्जरः ॥ ९ ॥  
 सारथिं चोदयामास याहि यत्र सुयोधनः ।  
 तौ समाजग्मतुर्वीरौ भ्रातरौ रथसत्तमौ ॥ १० ॥  
 समेत्य च महावीरौ संरब्धौ युद्धदुर्मदौ ।  
 ववर्षतुर्महेष्वासौ शरैरन्योन्यमाहवे ॥ ११ ॥  
 ततो दुर्योधनो राजा धर्मशीलस्य मारिष ।  
 शिलाशितेन भल्लेन धनुश्चिच्छेद संयुगे ॥ १२ ॥  
 तं नामृष्यत संक्रुद्धो ह्यवमानं युधिष्ठिरः ।  
 अपविष्य धनुश्छिन्नं क्रोधसंरकलोचनः ॥ १३ ॥  
 अन्यत् कार्मुकमादाय धर्मपुत्रश्चर्ममुखे ।  
 दुर्योधनस्य चिच्छेद ध्वजं कार्मुकमेव च ॥ १४ ॥  
 अथान्यद् धनुरादाय प्राविष्यत युधिष्ठिरम् ।  
 तावन्योन्यं सुसंक्रुद्धौ शस्त्रवर्षाण्यमुञ्चताम् ॥ १५ ॥  
 सिंहाविव सुसंरब्धौ परस्परजिगीषया ।  
 जघ्नतुस्तौ रणेऽन्योन्यं नर्दमानौ वृषाविव ॥ १६ ॥  
 अन्तरं मार्गमाणौ च चेरतुस्तौ महारथौ ।  
 ततः पूर्णायतोत्सृष्टैः शरैस्तौ तु कृतव्रणौ ॥ १७ ॥  
 विरेजतुर्महाराज किंशुकाविव पुष्पितौ ।  
 ततो राजन् विमुञ्चन्तौ सिंहनादान् मुहुर्मुहुः ॥ १८ ॥  
 तलयोश्च तथा शब्दान् धनुषश्च महाहवे ।  
 शङ्खशब्दवरांश्चैव चक्रतुस्तौ नरेश्वरौ ॥ १९ ॥  
 अन्योन्यं तौ महाराज पीडयाञ्चक्रतुर्वृशम् ।  
 ततो युधिष्ठिरो राजा पुत्रं तव शरैस्त्रिभिः ॥ २० ॥  
 आजघानोरसि क्रुद्धो वज्रवेगैर्दुरासदैः ।  
 प्रतिविव्याध तं तूर्णं तव पुत्रो महीपतिः ॥ २१ ॥

इति श्रीमहाभारते कर्णपर्वणि संकुलशुद्धे एकोनत्रिंशोऽध्यायः ॥ २९ ॥

## त्रिंशोऽध्यायः

सात्यकिर्कर्णयोर्युद्धमर्जुनेन कौरवसेनायाः संहारः, पाण्डवानां विजयश्च

संजय उवाच

ततः कर्णं पुरस्कृत्य त्वदीया युद्धदुर्मदाः ।  
 पुनरावृत्य संग्रामं चक्रुर्देवासुरोपमम् ॥ १ ॥

द्विरदनररथाश्चशङ्खशब्दैः

परिहृषिता विविधैश्च शस्त्रपातैः ।

द्विरदरथपदातिसादिसंधाः

परिकुपिताभिमुखाः प्रजङ्गिरे ते ॥ २ ॥

पञ्चभिर्निशितैर्बाणैः स्वर्णपुद्गैः शिलाशितैः ।  
 ततो दुर्योधनो राजा शक्तिं चिक्षेप भारत ॥ २२ ॥  
 सर्वपारशवीं तीक्ष्णां महोल्काप्रतिमां तदा ।  
 तामापतन्ती सहसा धर्मराजः शितैः शरैः ॥ २३ ॥  
 त्रिभिश्चिच्छेद सहसा तं च विव्याध पञ्चभिः ।  
 निपपात ततः साथ स्वर्णदण्डा महाखना ॥ २४ ॥  
 निपतन्ती महोल्केव व्यराजच्छिखिसंनिभा ।  
 शक्तिं विनिहतां दृष्ट्वा पुत्रस्तव विशाम्पते ॥ २५ ॥  
 नवभिर्निशितैर्भल्लैर्निजघान युधिष्ठिरम् ।  
 सोऽतिविद्धो बलवता शत्रुणा शत्रुतापनः ॥ २६ ॥  
 दुर्योधनं समुद्दिश्य बाणं जग्राह सत्वरः ।  
 समाधत्त च तं बाणं धनुर्मध्ये महाबलः ॥ २७ ॥  
 चिक्षेप च महाराज ततः क्रुद्धः पराक्रमी ।  
 स तु बाणः समासाद्य तव पुत्रं महारथम् ॥ २८ ॥  
 व्यामोहयत राजानं धरणीं च ददार ह ।  
 ततो दुर्योधनः क्रुद्धो गदामुद्यम्य वेगितः ॥ २९ ॥  
 विधित्सुः कलहस्यान्तं धर्मराजमुपाद्रवत् ।  
 तमुद्यतगदं दृष्ट्वा दण्डहस्तमिवान्तकम् ॥ ३० ॥  
 धर्मराजो महाशक्तिं प्राहिणोत् तव सूनवे ।  
 दीप्यमानां महावेगां महोल्कां ज्वलितामिव ॥ ३१ ॥  
 रथस्थः स तया विद्धो वर्मभित्वा स्तनान्तरे ।  
 भृशं संविग्रहदयः पपात च मुमोह च ॥ ३२ ॥  
 भीमस्तमाह च ततः प्रतिज्ञामनुचिन्तयन् ।  
 नायं वध्यस्तव नृप इत्युक्तः स न्यवर्तत ॥ ३३ ॥  
 ततस्त्वरितमागम्य कृतवर्मा तवात्मजम् ।  
 प्रत्यपद्यत राजानं निमग्नं व्यसनार्णवे ॥ ३४ ॥  
 गदामादाय भीमोऽपि हेमपट्टपरिकृताम् ।  
 अभिदुद्राव वेगेन कृतवर्माणमाहवे ॥ ३५ ॥  
 एवं तदभवद् युद्धं त्वदीयानां परैः सह ।  
 अपराह्णे महाराज काङ्क्षतां विजयं युधि ॥ ३६ ॥

शितपरश्वधसासिपट्टिशै-

रिषुभिरनेकविधैश्च सूदिताः ।

द्विरदरथहया महाहवे

वरपुरुषैः पुरुषाश्च वाहनैः ॥ ३ ॥

कमलदिनकरेन्दुसंनिभैः

सितदशनैः सुमुखाक्षिनासिकः ।

हचिरमुकुटकुण्डलैर्मही

पुरुषशिरोभिरुपस्तृता बभौ ॥ ४ ॥

परिघमुसलशक्तितोमरै-  
 नखरभुशुण्डिगदाशतैहताः ।  
 द्विरदनरहयाः सहस्रशो  
 रुधिरनदीप्रवहास्तदाभवन् ॥ ५ ॥  
 प्रहतरथनराश्वकुञ्जरं  
 प्रतिभयदर्शनमुल्बणव्रणम् ।  
 तदहितहतमाबभौ बलं  
 पितृपतिराष्ट्रमिव प्रजाक्षये ॥ ६ ॥  
 अथ तव नरदेव सैनिका-  
 स्तव च सुताः सुरसुनुसंनिभाः ।  
 अमितबलपुरःसरा रणे  
 कुरुवृषभाः शिनिपौत्रमभ्ययुः ॥ ७ ॥  
 तदतिरुधिरभीममाबभौ  
 पुरुषवराश्वरथद्विपाकुलम् ।  
 लवणजलसमुद्धतस्वनं  
 बलमसुरामरसैन्यसप्रभम् ॥ ८ ॥  
 सुरपतिसमविक्रमस्तत-  
 स्त्रिदशवराश्वरजोपमं युधि ।  
 दिनकरकिरणप्रभैः पृषत्कै  
 रवितनयोऽभ्यहनच्छिनिप्रवीरम् ॥ ९ ॥  
 तमपि सरथवाजिसारथिं  
 शिनिवृषभो विविधैः शरैस्त्वरन् ।  
 भुजगविषसमप्रभै रणे  
 पुरुषवरं समवास्तृणोत् तदा ॥ १० ॥  
 शिनिवृषभशरैर्निपीडितं  
 तव सुहृदो वसुषेणमभ्ययुः ।  
 त्वरितमतिरथा रथर्षभं  
 द्विरदरथाश्वपदातिभिः सह ॥ ११ ॥  
 तदुदधिनिभमाद्रवद् बलं  
 त्वरिततरैः समभिद्रुतं परैः ।  
 द्रुपदसुतमुखैस्तदाभवत्  
 पुरुषरथाश्वगजक्षयो महान् ॥ १२ ॥  
 अथ पुरुषवरौ कृताह्निकौ  
 भवमभिपूज्य यथाविधि प्रभुम् ।  
 अरिवधकृतनिश्चयौ द्रुतं  
 तव बलमर्जुनकेशवौ सूतौ ॥ १३ ॥  
 जलदनिनदनिःस्वनं रथं  
 पवनविधूतपताककेतनम् ।  
 सितहयमुपयान्तमन्तिकं  
 हृतमनसो दृष्टुस्तदारयः ॥ १४ ॥  
 प्रथ विस्फार्य गाण्डीवं रथे नृत्यन्निवार्जुनः ।  
 शरसम्बाधमकरोत् खं दिशः प्रदिशस्तथा ॥ १५ ॥

रथान् विमानप्रतिमान् मज्जयन् सायुधध्वजान् ।  
 ससारथीस्तदा बाणैरभ्राणीवानिलोऽवधीत् ॥ १६ ॥  
 गजान् गजप्रयन्तृंश्च वैजयन्त्यायुधध्वजान् ।  
 सादिनोऽश्वांश्च पत्नीश्च शरैर्निन्ये यमक्षयम् ॥ १७ ॥  
 तमन्तकमिव क्रुद्धमनिवार्यं महारथम् ।  
 दुर्योधनोऽभ्ययादेको निघ्नन् बाणैरजिह्वगैः ॥ १८ ॥  
 तस्यार्जुनो धनुः सूतमश्वान् केतुं च सायकैः ।  
 हत्वा सप्तभिरेकेन छत्रं चिच्छेद पत्रिणा ॥ १९ ॥  
 नवमं च समाधाय व्यसृजत् प्राणघातिनम् ।  
 दुर्योधनायेषुवरं तं द्रौणिः सप्तघाच्छिनत् ॥ २० ॥  
 ततो द्रौणेर्धनुश्छित्त्वा हत्वा चाश्वरथाञ्छरैः ।  
 कृपस्यापि तदत्युग्रं धनुश्छिच्छेद पाण्डवः ॥ २१ ॥  
 हार्दिक्यस्य धनुश्छित्त्वा  
 ध्वजं चाश्वान्स्तदावधीत् ।  
 दुःशासनस्येष्वसनं  
 छित्त्वा राधेयमभ्ययात् ॥ २२ ॥  
 अथ सात्यकिमुत्सृज्य  
 त्वरन् कर्णोऽर्जुनं त्रिभिः ।  
 विदुष्व्वा विव्याध विशत्या  
 कृष्णं पार्थं पुनः पुनः ॥ २३ ॥  
 न ग्लानिरासीत् कर्णस्य  
 क्षिपतः सायकान् बहून् ।  
 रणे विनिघ्नतः शत्रून्  
 क्रुद्धस्येव शतक्रतोः ॥ २४ ॥  
 अथ सात्यकिरागत्य कर्णं विदुष्व्वा शितैः शरैः ।  
 नवत्या नवभिश्चोग्रैः शतेन पुनरारपयत् ॥ २५ ॥  
 ततः प्रवीराः पार्थानां सर्वे कर्णमपीडयन् ।  
 युधामन्युः शिखण्डी च द्रौपदेयाः प्रभद्रकाः ॥ २६ ॥  
 उत्तमौजा युयुत्सुश्च यमौ पार्षत एव च ।  
 चेदिकारुषमत्स्यानां केकयानां च यद् बलम् ॥ २७ ॥  
 चेकितानश्च बलवान् धर्मराजश्च सुव्रतः ।  
 पते रथाश्वद्विरदैः पत्तिभिश्चोग्रविक्रमैः ॥ २८ ॥  
 परिचार्य रणे कर्णं नानाशस्त्रैरवाकिरन् ।  
 भाषन्तो वाग्भिरुग्राभिः सर्वे कर्णवधे धृताः ॥ २९ ॥  
 तां शस्त्रवृष्टिं बहुधा कर्णश्छित्त्वा शितैः शरैः ।  
 अपोवाहास्त्रवीर्येण द्रुमं भङ्क्त्वेव मारुतः ॥ ३० ॥  
 रथिनः समहामात्रान् गजानश्वान् ससादिनः ।  
 पत्तिघातांश्च संक्रुद्धो निघ्नन् कर्णो व्यहृश्यत ॥ ३१ ॥  
 तद् वध्यमानं पाण्डूनां बलं कर्णास्त्रतेजसा ।  
 विशस्त्रपत्रदेहासु प्राय आसीत् पराङ्मुखम् ॥ ३२ ॥  
 अथ कर्णास्त्रमस्त्रेण प्रतिहृत्यार्जुनः स्सयन् ।  
 दिशं खं चैव भूमिं च प्रावृणोच्छरवृष्टिभिः ॥ ३३ ॥



मुसलानीव सम्पेतुः परिघा इव चेषवः ।  
 शतघ्न्य इव चाप्यन्ये वज्राण्युग्राणि चापरे ॥ ३४ ॥  
 नैर्वध्यमानं तत् सैन्यं सपत्यश्वरथद्विपम् ।  
 निमीलिताश्चमत्यर्थं बभ्राम च ननाद् च ॥ ३५ ॥  
 निष्कैवल्यं तदा युद्धं प्रापुरश्वनरद्विपाः ।  
 हन्यमानाः शरैरार्तास्तदा भीताः प्रदुद्रुवुः ॥ ३६ ॥  
 त्वदीयानां तदा युद्धे संसक्तानां जयैषिणाम् ।  
 गिरिमस्तं समासाद्य प्रत्यपद्यत भानुमान् ॥ ३७ ॥  
 तमसा च महाराज रजसा च विशेषतः ।  
 न किञ्चित्प्रत्यपश्यामशुभं वा यदि वाशुभम् ॥ ३८ ॥  
 ते असन्तो महेष्वासा रात्रियुद्धस्य भारत ।

इति श्रीमहाभारते कर्णपर्वणि प्रथमे युद्धदिवसे त्रिंशोऽध्यायः ॥ ३० ॥

### एकत्रिंशोऽध्यायः

रात्रौ कौरववीराणां मन्त्रणा, धृतराष्ट्रेण दैवप्राबल्यस्य प्रतिपादनं संजयेन

धृतराष्ट्रोपरि दोषारोपणं कर्णदुर्योधनयोः संलापश्च

धृतराष्ट्र उवाच

स्वेनच्छन्देन नः सर्वानवधीद् व्यक्तमर्जुनः ।  
 न ह्यस्य समरे मुच्येदन्तकोऽप्याततायिनः ॥ १ ॥  
 पार्थश्चैकोऽहरद् भद्रामेकश्चाग्निमतर्पयत् ।  
 एकश्चेमां महीं जित्वा चक्रे बलिभृतो नृपान् ॥ २ ॥  
 एको निवातकवचानहनद् दिव्यकार्मुकः ।  
 एकः किरातरूपेण स्थितं शर्वमयोधयत् ॥ ३ ॥  
 एको ह्यरक्षद् भरतानेको भवमतोषयत् ।  
 तेनैकेन जिताः सर्वे महीपा ह्यग्रतेजसा ॥ ४ ॥  
 न ते निन्द्याः प्रशस्यास्ते यत्ते चक्रुर्ब्रवीहि तत् ।  
 ततो दुर्योधनः सूत पश्चात् किमकरोत् तदा ॥ ५ ॥

संजय उवाच

हतप्रहतविध्वस्ता विवर्मायुधवाहनाः ।  
 दीनस्वरा द्रूयमाना मानिनः शत्रुनिर्जिताः ॥ ६ ॥  
 शिबिरस्थाः पुनर्मन्त्रं मन्त्रयन्ति स्म कौरवाः ।  
 भग्नदंष्ट्रा हतविषाः पादाक्रान्ता इवोरगाः ॥ ७ ॥  
 तानब्रवीत् ततः कर्णः क्रुद्धः सर्प इव श्वसन् ।  
 करं करेण निष्पीड्य प्रेक्षमाणस्तवात्मजम् ॥ ८ ॥  
 यत्तो दृढश्च दक्षश्च धृतिमानर्जुनस्तदा ।  
 सम्बोधयति चाप्येनं यथाकालमधोक्षजः ॥ ९ ॥  
 सहसास्त्रविसर्गेण वयं तेनाद्य वञ्चिताः ।  
 इवस्त्वहं तस्य संकल्पं सर्वं हन्ता महीपते ॥ १० ॥  
 पवमुक्तस्तथेत्युक्त्वा सोऽनुजज्ञे नृपोत्तमान् ।  
 तेऽनुज्ञाता नृपाः सर्वे स्वानि वेद्मानि भेजिरे ॥ ११ ॥

अपयानं ततश्चक्रुः सहिताः सर्वयोधिभिः ॥ ३९ ॥  
 कौरवेष्वपयातेषु तदा राजन् दिनक्षये ।  
 जयं सुमनसः प्राप्य पार्थाः स्वशिविरं ययुः ॥ ४० ॥  
 वादित्रशब्दैर्विविधैः सिंहनादैः सगर्जितैः ।  
 परानुपहसन्तश्च स्तुवन्तश्चाच्युतार्जुनौ ॥ ४१ ॥  
 कृतेऽवहारे तर्षीरैः सैनिकाः सर्वे एव ते ।  
 आशीर्वाचः पाण्डवेषु प्रायुञ्जन्त नरेश्वराः ॥ ४२ ॥  
 ततः कृतेऽवहारे च प्रहृष्टास्तत्र पाण्डवाः ।  
 निशायां शिविरं गत्वा न्यवसन्त नरेश्वराः ॥ ४३ ॥  
 ततो रक्षःपिशाचाश्च श्वापदाश्चैव संघशः ।  
 जग्मुरायोधनं घोरं रुद्रस्याक्रीडसंनिभम् ॥ ४४ ॥

सुखोषितास्तां रजनीं हृष्टा युद्धाय निर्ययुः ।  
 तेऽपश्यन् विहितं व्यूहं धर्मराजेन दुर्जयम् ॥ १२ ॥  
 प्रयत्नात् कुरुमुख्येन बृहस्पत्युशनोमते ।  
 अथ प्रतीपकर्तारं प्रवीरं परवीरहा ॥ १३ ॥  
 सस्मार वृषभस्कन्धं कर्णं दुर्योधनस्तदा ।  
 पुरंदरसमं युद्धे मरुद्गणसमं बले ॥ १४ ॥  
 कार्तवीर्यसमं वीर्यं कर्णं राक्षोऽगमन्मनः ।  
 सर्वेषां चैव सैन्यानां कर्णमेवागमन्मनः ।  
 सूतपुत्रं महेष्वासं बन्धुमात्ययिकेष्विव ॥ १५ ॥

धृतराष्ट्र उवाच

ततो दुर्योधनः सूत पश्चात् किमकरोत् तदा ।  
 यद्वोऽगमन्मनो मन्दाः कर्णं वैकर्तनं प्रति ॥ १६ ॥  
 अप्यपश्यत राधेयं शीतार्ता इव भास्करम् ।  
 कृतेऽवहारे सैन्यानां प्रवृत्ते च रणे पुनः ॥ १७ ॥  
 कथं वैकर्तनः कर्णस्तत्रायुध्यत संजय ।  
 कथं च पाण्डवाः सर्वे युयुधुस्तत्र सूतजम् ॥ १८ ॥  
 कर्णो ह्येको महाबाहुर्हन्यात् पार्थान् ससृञ्जयान् ।  
 कर्णस्य भुजयोर्वीर्यं शक्रविष्णुसमं युधि ॥ १९ ॥  
 तस्य शस्त्राणि घोरानि विक्रमश्च महात्मनः ।  
 कर्णमाश्रित्य संग्रामे मत्तो दुर्योधनो नृपः ॥ २० ॥  
 दुर्योधनं ततो दृष्ट्वा पाण्डवेन भृशार्दितम् ।  
 पराक्रान्तान् पाण्डुसुतान् दृष्ट्वा चापि महारथः ॥ २१ ॥  
 कर्णमाश्रित्य संग्रामे मन्दो दुर्योधनः पुनः ।  
 जेतुमुत्सहते पार्थान् सपुत्रान् सहकेशवान् ॥ २२ ॥

अहो बत महद् दुःखं यत्र पाण्डुसुतान् रणे ।  
नातरद् रभसः कर्णो दैवं नूनं पराभणम् ॥ २३ ॥  
अहो द्यूतस्य निष्ठेयं घोरा सम्प्रति वर्तते ।  
अहो तीव्राणि दुःखानि दुर्योधनकृतान्यहम् ॥ २४ ॥  
सोढा घोराणि बहुशः शल्यभूतानि संजय ।  
सौबलं च तदा तात नीतिमानिति मन्यते ॥ २५ ॥  
कर्णश्च रभसो नित्यं राजा तं चाप्यनुव्रतः ।  
यदेवं वर्तमानेषु महायुद्धेषु संजय ॥ २६ ॥  
अश्रौषं निहतान् पुत्रान् नित्यमेव विनिर्जितान् ।  
न पाण्डवानां समरे कश्चिदस्ति निवारकः ॥ २७ ॥  
स्त्रीमध्यमिव गाहन्ते दैवं तु बलवत्तरम् ।

संजय उवाच

राजन् पूर्वनिमित्तानि धर्मिष्ठानि विचिन्तय ॥ २८ ॥  
अतिक्रान्तं हि यत् कार्यं पश्चाच्चिन्तयते नरः ।  
तच्चास्य न भवेत् कार्यं चिन्तया च विनश्यति ॥ २९ ॥  
तदिदं तव कार्यं तु दूरप्राप्तं विजानता ।  
कृतं यत् त्वया पूर्वं प्राप्ताप्राप्तविचारणम् ॥ ३० ॥  
उकोऽसि बहुधा राजन् मा युध्यस्वेति पाण्डवैः ।  
गृहीषे न च तन्मोहाद् वचनं च विशाम्पते ॥ ३१ ॥  
त्वया पापानि घोराणि समाचीर्णानि पाण्डुषु ।  
त्वत्कृते वर्तते घोरः पार्थिवानां जनक्षयः ॥ ३२ ॥  
तत्त्विदानीमतिक्रान्तं मा शुचो भरतर्षभ ।  
शृणु सर्वं यथावृत्तं घोरं वैशसमुच्यते ॥ ३३ ॥  
प्रभातायां रजन्यां तु कर्णो राजानमभ्ययात् ।  
समेत्य च महाबाहुर्दुर्योधनमथाब्रवीत् ॥ ३४ ॥

कर्ण उवाच

अद्य राजन् समेष्यामि पाण्डवेन यशस्विना ।  
निहनिष्यामि तं वीरं स वा मां निहनिष्यति ॥ ३५ ॥  
बहुत्वान्मम कार्याणां तथा पार्थस्य भारत ।  
नाभूत् सभागमो राजन् मम चैवार्जुनस्य च ॥ ३६ ॥  
इदं तु मे यथाप्राज्ञं शृणु वाक्यं विशाम्पते ।  
अनिहन्य रणे पार्थ नाहमेष्यामि भारत ॥ ३७ ॥  
हतप्रवीरे सैन्येऽस्मिन् मयि चावस्थिते युधि ।  
अभियास्यति मां पार्थः शक्रशक्तिविनाकृतम् ॥ ३८ ॥  
ततः श्रेयस्करं यच्च तन्निबोध जनेश्वर ।  
आयुधानां च मे वीर्यं दिव्यानामर्जुनस्य च ॥ ३९ ॥  
कायस्य महतो भेदे लाघवे दूरपातने ।  
सौष्ठवे चास्त्रपाते च सव्यसाची न मत्समः ॥ ४० ॥  
प्राणे शौर्येऽथ विज्ञाने विक्रमे चापि भारत ।  
निमित्तज्ञानयोगे च सव्यसाची न मत्समः ॥ ४१ ॥  
सर्वायुधमहामात्रं विजयं नाम तद्धनुः ।  
इन्द्रार्थं प्रियकामेन निर्मितं विश्वकर्मणा ॥ ४२ ॥

येन दैत्यगणान् राजञ्जितवान् वै शतक्रतुः ।  
यस्य घोषेण दैत्यानां व्यामुह्यन्त दिशो दश ॥ ४३ ॥  
तद् भार्गवाय प्रायच्छच्छक्रः परमसम्मतम् ।  
तद् दिव्यं भार्गवो मह्यमददाद् धनुरुत्तमम् ॥ ४४ ॥  
तेन योत्स्ये महाबाहुमर्जुनं जयतां वरम् ।  
यथेन्द्रः समरे सर्वान् दैतेयान् वै समागतान् ॥ ४५ ॥  
धनुर्धोरं रामदत्तं गाण्डीवात् तद् विशिष्यते ।  
त्रिस्सप्तकृत्वः पृथिवी धनुषा येन निर्जिता ॥ ४६ ॥  
धनुषो ह्यस्य कर्माणि दिव्यानि प्राह भार्गवः ।  
तद् रामो ह्यददान्मह्यं तेन योत्स्यामि पाण्डवम् ॥ ४७ ॥  
अद्य दुर्योधनाहं त्वां नन्दयिष्ये सबान्धवम् ।  
निहत्य समरे वीरमर्जुनं जयतां वरम् ॥ ४८ ॥  
सपर्वतवनद्वीपा हतवीरा ससागरा ।  
पुत्रपौत्रप्रतिष्ठा ते भविष्यत्यद्य पार्थिव ॥ ४९ ॥  
नाशक्यं विद्यते मेऽद्य त्वत्प्रियार्थं विशेषतः ।  
सम्यग्धर्मानुरक्तस्य सिद्धिरात्मवतो यथा ॥ ५० ॥  
न हि मां समरे सोढुं संशकोऽस्मि तरुर्यथा ।  
अवश्यं तु मया वाच्यं येन हीनोऽस्मि फाल्गुनात् ॥ ५१ ॥  
ज्या तस्य धनुषो दिव्या तथाक्षय्ये महेपुधी ।  
सारथिस्तस्य गोविन्दो मम तादृङ् न विद्यते ॥ ५२ ॥  
तस्य दिव्यं धनुः श्रेष्ठं गाण्डीवमजितं युधि ।  
विजयं च महद्दिव्यं ममापि धनुरुत्तमम् ॥ ५३ ॥  
तन्नाहमधिकः पार्थाद् धनुषा तेन पार्थिव ।  
येन चाप्यधिको वीरः पाण्डवस्तन्निबोध मे ॥ ५४ ॥  
रश्मिग्राहश्च दाशार्हः सर्वलोकनमस्कृतः ।  
अग्निदत्तश्च वै दिव्यो रथः काञ्चनभूषणः ॥ ५५ ॥  
अच्छेद्यः सर्वतो वीर वाजिनश्च मनोजवाः ।  
ध्वजश्च दिव्यो द्युतिमान् वानरो विस्मयंकरः ॥ ५६ ॥  
कृष्णश्च स्रष्टा जगतो रथं तमभिरक्षति ।  
पतैर्द्रव्यैरहं हीनो योद्धुमिच्छामि पाण्डवम् ॥ ५७ ॥  
अयं तु सदृशः शौरैः शल्यः समितिशोभनः ।  
सारथ्यं यदि मे कुर्याद् ध्रुवस्ते विजयो भवेत् ॥ ५८ ॥  
तस्य मे सारथिः शल्यो भवत्वसुकरः परैः ।  
नाराचान् गार्धपत्रांश्च शकटानि बहन्तु मे ॥ ५९ ॥  
रथाश्च मुख्या राजेन्द्र युक्ता वाजिभिरुत्तमैः ।  
आयान्तु पश्चात् सततं मामेव भरतर्षभ ॥ ६० ॥  
एवमभ्यधिकः पार्थाद् भविष्यामि गुणैरहम् ।  
शल्योऽप्यधिकः कृष्णादर्जुनादपि चाप्यहम् ॥ ६१ ॥  
यथाभवद्ददयं वेद दाशार्हः परवीरहा ।  
तथा शल्यो विजानीते हयज्ञानं महारथः ॥ ६२ ॥  
बाहुवीर्यं समो नास्ति मद्रराजस्य कश्चन ।  
तथास्त्रे मत्समो नास्ति कश्चिदेव धनुर्धरः ॥ ६३ ॥

तथा शल्यसमो नास्ति ह्यज्ञाने हि कश्चन ।  
 सोऽयमभ्यधिकः कृष्णाद् भविष्यति रथो मम ॥ ६४ ॥  
 एवं कृते रथस्थोऽहं गुणैरभ्यधिकोऽर्जुनात् ।  
 भवे युधि जयेयं च फाल्गुनं कुरुसत्तम ॥ ६५ ॥  
 समुद्यातुं न शक्यन्ति देवा अपि सवासवाः ।  
 एतत् कृतं महाराज त्वयेच्छामि परंतप ॥ ६६ ॥  
 क्रियतामेष कामो मे मावः कालोऽत्यगादयम् ।  
 एवं कृते कृतं साह्यं सर्वकामैर्भविष्यति ॥ ६७ ॥  
 ततो द्रक्ष्यसि संग्रामे यत् करिष्यामि भारत ।  
 सर्वथा पाण्डवान् संख्ये विजेष्ये वै समागतान् ॥ ६८ ॥  
 न हि मे समरे शक्ताः समुद्यातुं सुरासुराः ।  
 किमु पाण्डुसुता राजन् रणे मानुषयोनयः ॥ ६९ ॥

इति श्रीमहाभारते कर्णपर्वणि कर्णदुर्योधनसंवादे एकत्रिंशोऽध्यायः ॥ ३१ ॥

### द्वात्रिंशोऽध्यायः

शल्यं प्रति कर्णसारथ्यस्त्रीकाराय दुर्योधनस्य प्रार्थनं शल्येन तत्प्रस्तावस्य  
 विरोधः, स्त्रीयां प्रशंसां श्रुत्वा तत्स्त्रीकरणं च

संजय उवाच

पुत्रस्तव महाराज मद्रराजं महारथम् ।  
 विनयेनोपसंगम्य प्रणयाद् वाक्यमब्रवीत् ॥ १ ॥  
 सत्यव्रत महाभाग द्विषतां तापवर्धन ।  
 मद्देव रणे शूर परसैन्यभयंकर ॥ २ ॥  
 श्रुतवानसि कर्णस्य ब्रुवतो वदतां वर ।  
 यथा नृपतिंसिंहानां मध्ये त्वां वरये स्वयम् ॥ ३ ॥  
 तत्त्वामप्रतिवीर्याद्य शशुपक्षक्षयावह ।  
 मद्देश्वर प्रयाचेऽहं शिरसा विनयेन च ॥ ४ ॥  
 तस्मात् पार्थविनाशार्थं हितार्थं मम चैव हि ।  
 सारथ्यं रथिनां श्रेष्ठ प्रणयात् कर्तुमर्हसि ॥ ५ ॥  
 त्वयि यन्तरि राघेयो विद्विषो मे विजेष्यते ।  
 अभीषूणां हि कर्णस्य ग्रहीतान्यो न विद्यते ॥ ६ ॥  
 ऋते हि त्वां महाभाग वासुदेवसमं युधि ।  
 स पाहि सर्वथा कर्णं यथा ब्रह्मा मद्देश्वरम् ॥ ७ ॥  
 यथा च सर्वथाऽऽपत्सु वाष्णैः पाति पाण्डवम् ।  
 तथा मद्देश्वराद्य त्वं राघेयं प्रतिपालय ॥ ८ ॥  
 भीष्मो द्रोणः कृपः कर्णो भवान् भोजश्च वीर्यवान् ।  
 शकुनिः सौबलो द्रौणिरहमेव च नो बलम् ॥ ९ ॥  
 एवमेष कृतो भागो नवधा पृथिवीपते ।  
 न च भागोऽत्र भीष्मस्य द्रोणस्य च महात्मनः ॥ १० ॥  
 ताभ्यामतीत्य तौ भागौ निहता मम शत्रवः ।  
 वृद्धौ हि तौ महेष्वासौ छलेन निहतौ युधि ॥ ११ ॥

संजय उवाच

एवमुक्तस्तव सुतः कर्णेनाहवशोभिना ।  
 सम्पूज्य सम्प्रहृष्टात्मा ततो राघेयमब्रवीत् ॥ ७० ॥  
 दुर्योधन उवाच  
 एवमेतत् करिष्यामि यथा त्वं कर्ण मन्यसे ।  
 सोपासङ्गा रथाः साश्वाः खनुयास्यन्ति संयुगे ॥ ७१ ॥  
 नाराचान् गार्भपत्रांश्च शकटानि वहन्तु ते ।  
 अनुयास्याम कर्ण त्वां वयं सर्वे च पार्थिवाः ॥ ७२ ॥  
 संजय उवाच  
 एवमुक्त्वा महाराज तव पुत्रः प्रतापवान् ।  
 अभिगम्याब्रवीद् राजा मद्रराजमिदं वचः ॥ ७३ ॥

कृत्वा न सुकरं कर्म गतौ स्वर्गमितोऽनघ ।  
 तथान्ये पुरुषव्याघ्राः परैर्विनिहता युधि ॥ १२ ॥  
 असदीयाश्च बहवः स्वर्गायोपगता रणे ।  
 त्यक्त्वा प्राणान् यथाशक्ति चेष्टां कृत्वा च पुष्कलाम् १३  
 तदिदं हनभूयिष्ठं बलं मम नराधिप ।  
 पूर्वमप्यल्पकैः पार्थैर्हतं किमुत साम्प्रतम् ॥ १४ ॥  
 बलवन्तो महात्मानः कौन्तेयाः सत्यविक्रमाः ।  
 बलं शेषं न हन्युर्मै यथा तत् कुरु पार्थिव ॥ १५ ॥  
 हतवीरमिदं सैन्यं पाण्डवैः समरे विभो ।  
 कर्णो ह्येको महाबाहुरस्मत्प्रियहिते रतः ॥ १६ ॥  
 भवांश्च पुरुषव्याघ्र सर्वलोकमहारथः ।  
 शल्य कर्णोऽर्जुनेनाद्य योद्धुमिच्छति संयुगे ॥ १७ ॥  
 तस्मिञ्जयाशा विपुला मद्रराज नराधिप ।  
 तस्याभीषुग्रहवरो नान्योऽस्ति भुवि कश्चन ॥ १८ ॥  
 पार्थस्य समरे कृष्णो यथाभीषुग्रहो वरः ।  
 तथा त्वमपि कर्णस्य रथेऽभीषुग्रहो भव ॥ १९ ॥  
 तेन युक्तो रणे पार्थो रक्ष्यमाणश्च पार्थिव ।  
 यानि कर्माणि कुरुते प्रत्यक्षाणि तथैव तत् ॥ २० ॥  
 पूर्वं न समरे ह्येवमवधीर्जुनो रिपून् ।  
 इदानीं विक्रमो ह्यस्य कृष्णेन सहितस्य च ॥ २१ ॥  
 कृष्णेन सहितः पार्थो धार्तराष्ट्रीं महाचमूम् ।  
 अहन्यहनि मद्रेश द्रावयन् दृश्यते युधि ॥ २२ ॥  
 भागोऽवशिष्टः कर्णस्य तव चैव महाद्युते ।  
 तं भागं सह कर्णेन युगपन्नाशयाद्य हि ॥ २३ ॥

अरुणेन यथा साध तमः सूर्यो व्यपोहति ।  
 तथा कर्णेन सहितो जहि पार्थ महाहवे ॥ २४ ॥  
 उद्यन्तौ च यथा सूर्यो बालसूर्यसमप्रभौ ।  
 कर्णशलयौ रणे दृष्ट्वा विद्रवन्तु महारथाः ॥ २५ ॥  
 सूर्यारुणौ यथा दृष्ट्वा तमो नश्यति मारिष ।  
 तथा नश्यन्तु कौन्तेयाः सपञ्चालाः ससृञ्जयाः ॥ २६ ॥  
 रथिनां प्रवरः कर्णो यन्तृणां प्रवरो भवान् ।  
 संयोगो युवयोर्लोके नाभून्न च भविष्यति ॥ २७ ॥  
 यथा सर्वास्ववस्थानु वाष्णोयः पाति पाण्डवम् ।  
 तथा भवान् परित्रातुं कर्ण वैकर्तनं रणे ॥ २८ ॥  
 ( सारथ्यं क्रियतां तस्य युध्यमानस्य संयुगे । )  
 त्वया सारथिना ह्येष अप्रघृष्यो भविष्यति ।  
 देवतानामपि रणे सशक्राणां महीपते ।  
 किं पुनः पाण्डवेयानां मा विशांकीर्त्विचो मम ॥ २९ ॥

संजय उवाच

दुर्योधनवचः श्रुत्वा शल्यः क्रोधसमन्वितः ।  
 विशिखां भ्रुकुटिं कृत्वा धुन्वन् हस्तौ पुनः पुनः ॥ ३० ॥  
 क्रोधरक्ते महानेत्रे परिवृत्त्य महाभुजः ।  
 कुलैश्वर्यश्रुतबलैर्हतः शल्योऽब्रवीदिदम् ॥ ३१ ॥

शल्य उवाच

अवमन्यसि गान्धारे भुवं च परिशङ्कसे ।  
 यन्मां ब्रवीषि विश्रब्धं सारथ्यं क्रियतामिति ॥ ३२ ॥  
 अस्मत्तोऽभ्यधिकं कर्णं मन्यमानः प्रशंससि ।  
 न चाहं युधि राधेयं गणये तुल्यमात्मनः ॥ ३३ ॥  
 आदिश्यतामभ्यधिको ममांशः पृथिवीपते ।  
 तमहं समरे जित्वा गमिष्यामि यथागतम् ॥ ३४ ॥  
 अथवाप्येक एवाहं योत्स्यामि कुरुनन्दन ।  
 पश्य वीर्यं ममाद्य त्वं संग्रामे दहतो रिपून् ॥ ३५ ॥  
 न चापि कामान् कौरव्यनिधाय हृदये पुमान् ।  
 अस्मद्विधः प्रवर्तेत मा मां त्वमभिशाङ्किथाः ॥ ३६ ॥  
 युधि वाप्यवमानो मे न कर्तव्यः कथञ्चन ।  
 पश्य पीनौ मम भुजौ वज्रसंहननौ ददौ ॥ ३७ ॥  
 धनुः पश्य च मे चित्रं शरांश्चाशीविषोपमान् ।  
 रथं पश्य च मे क्लृप्तं सदश्वैर्वातवेगितैः ॥ ३८ ॥  
 गदां च पश्य गान्धारे हेमपट्टविभूषिताम् ।  
 दारयेयं महीं कृत्स्नां विकिरेयं च पर्वतान् ॥ ३९ ॥  
 शोषयेयं समुद्रांश्च तेजसा स्वेन पार्थिव ।  
 तं मामेवंविधं राजन् समर्थं मरिनिग्रहे ॥ ४० ॥  
 कस्माद् युनक्ति सारथ्ये नीचस्याधिरथे रणे ।  
 न मामधुरि राजेन्द्र नियोक्तुं त्वमिहार्हसि ॥ ४१ ॥  
 न हि पापीयसः श्रेयान् भूत्वा प्रेष्यत्वमुत्सहे ।  
 यो ह्यभ्युपगतं प्रीत्या गरीयांसं वशे स्थितम् ॥ ४२ ॥

वशे पापीयसो धत्ते तत् पापमधरोत्तरम् ।  
 ब्रह्मणा ब्राह्मणाः सृष्टा मुखात् क्षत्रं च बाहुतः ४३  
 ऊरुभ्यामसृजद् वैश्याञ्छूद्रान् पद्भ्यामिति श्रुतिः ।  
 तेभ्यो वर्णविशेषाश्च प्रतिलोमानुलोमजाः ॥ ४४ ॥  
 अथान्योन्यस्य संयोगाच्चातुर्वर्ण्यस्य भारत ।  
 गोप्तारः संगृहीतारो दातारः क्षत्रियाः स्मृताः ॥ ४५ ॥  
 याजनाध्यापनैर्विप्रा विशुद्धैश्च प्रतिग्रहैः ।  
 लोकस्यानुग्रहार्थाय स्थापिता ब्राह्मणा भुवि ॥ ४६ ॥  
 कृषिश्च पाशुपाल्यं च विशां दानं च धर्मतः ।  
 ब्रह्मक्षत्रविशां शूद्रा विहिताः परिचारकाः ॥ ४७ ॥  
 ब्रह्मक्षत्रस्य विहिताः सूता वै परिचारकाः ।  
 न क्षत्रियो वै सूतानां शृणुयाच्च कथञ्चन ॥ ४८ ॥  
 अहं मूर्धाभिषिक्तो हि राजर्षिकुलजो नृपः ।  
 महारथः समाख्यातः सेव्यः स्तुत्यश्च वन्दिनाम् ॥ ४९ ॥  
 सोऽहमेतादृशो भूत्वा नेहारिबलसदनः ।  
 सूतपुत्रस्य संग्रामे सारथ्यं कर्तुमुत्सहे ॥ ५० ॥  
 अवमानमहं प्राप्य न योत्स्यामि कथञ्चन ।  
 आपृच्छे त्वाद्य गान्धारे गमिष्यामि गृहाय वै ॥ ५१ ॥

संजय उवाच

पवमुक्त्वा महाराज शल्यः समितिशोभनः ।  
 उत्थाय प्रययौ तूर्णं राजमभ्यादमर्षितः ॥ ५२ ॥  
 प्रणयाद् बहुमानाच्च तं निगृह्य सुतस्तव ।  
 अब्रवीन्मधुरं वाक्यं सास्त्रा सर्वाथसाधकम् ॥ ५३ ॥  
 यथा शल्य विजानीषे पवमेतदसंशयम् ।  
 अभिप्रायस्तु मे कश्चित् तं निबोध जनेश्वर ॥ ५४ ॥  
 न कर्णोऽभ्यधिकस्त्वत्तो न शङ्के त्वां च पार्थिव ।  
 न हि मद्रेश्वरो राजा कुर्याद् यदनृतं भवेत् ॥ ५५ ॥  
 ऋतमेव हि पूर्वास्ते वदन्ति पुरुषोत्तमाः ।  
 तस्मादार्तायनिः प्रोक्तो भवानिति मतिर्मम ॥ ५६ ॥  
 शल्यभूतस्तु शत्रूणां यस्मात्त्वं युधि मानद ।  
 तस्माच्छल्यो हि ते नाम कथ्यते पृथिवीतले ॥ ५७ ॥  
 यदेतद् व्याहृतं पूर्वं भवता भूरिदक्षिण ।  
 तदेव कुरु धर्मज्ञ मर्दयं यद् यदुच्यते ॥ ५८ ॥  
 न च त्वत्तोहि राधेयो न चाहमपि वीर्यवान् ।  
 वृणेऽहं त्वां हयाश्याणां यन्तारमिह संयुगे ॥ ५९ ॥  
 मन्ये चाभ्यधिकं शल्य गुणैः कर्णं धनंजयात् ।  
 भवन्तं वासुदेवाच्च लोकोऽयमिति मन्यते ॥ ६० ॥  
 कर्णो ह्यभ्यधिकः पार्थादह्नैरेव नरर्षभ ।  
 भवानभ्यधिकः कृष्णादश्वज्ञाने बले तथा ॥ ६१ ॥  
 यथाश्वहृदयं वेद् वासुदेवो महामनाः ।  
 द्विगुणं त्वं तथा वेत्सि मद्रराजेश्वरात्मज ॥ ६२ ॥

शल्य उवाच

यन्मां ब्रवीषि गान्धारे मध्ये सैन्यस्य कौरव ।  
विशिष्टं देवकीपुत्रात् प्रीतिमानस्म्यहं त्वयि ॥ ६३ ॥  
एष सारथ्यमातिष्ठे राधेयस्य यशस्विनः ।  
युध्यतः पाण्डवाभ्येण यथा त्वं वीर मन्यसे ॥ ६४ ॥

इति श्रीमहाभारते कर्णपर्वणि शल्यपारख्ये द्वात्रिंशोऽध्यायः ॥ ३२ ॥

समयश्च हि मे वीर कश्चिद् वैकर्तनं प्रति ।  
उत्सृजेयं यथाश्रद्धमहं वाचोऽस्य संनिधौ ॥ ६५ ॥  
संजय उवाच  
तथेति राजन् पुत्रस्ते सह कर्णेन भारत ।  
अब्रवीन्मद्राजस्य मतं भरतसत्तम ॥ ६६ ॥

## त्रयस्त्रिंशोऽध्यायः

दुर्योधनकर्तृकं शल्यं प्रति त्रिपुरोत्पत्तिवर्णनं त्रिपुरभयभीतानामिन्द्रादिदेवानां ब्रह्मणा सार्धं  
भगवतः शिवस्य सन्निकटे गमनं तत्स्तवनं च

दुर्योधन उवाच

भूय एव तु मद्रेश यत्ते वक्ष्यामि तच्छृणु ।  
यथा पुरावृत्तमिदं युद्धे देवासुरे विभो ॥ १ ॥  
यदुक्तवान् पितुर्मह्यं मार्कण्डेयो महानृषिः ।  
तदशेषेण ब्रुवतो मम राजर्षिसत्तम ॥ २ ॥  
निबोध मनसा चात्र न ते कार्या विचारणा ।  
देवानामसुराणां च परस्परजिगीषया ॥ ३ ॥  
बभूव प्रथमो राजन् संप्रामस्तारकामयः ।  
निर्जिताश्च तदा दैत्या दैवतैरिति नः श्रुतम् ॥ ४ ॥  
निर्जितेषु च दैत्येषु तारकस्य सुतास्त्रयः ।  
ताराक्षः कमलाक्षश्च विद्युन्माली च पार्थिव ॥ ५ ॥  
तप उग्रं समास्थाय नियमे परमे स्थिताः ।  
तपसा कर्शयामासुर्देहान् खान् शत्रुतापन ॥ ६ ॥  
दमेन तपसा चैव नियमेन समाधिना ।  
तेषां पितामहः प्रीतो वरदः प्रददौ वरम् ॥ ७ ॥  
अवच्यत्वं च ते राजन् सर्वभूतस्य सर्वदा ।  
सहिता वरयामासुः सर्वलोकपितामहम् ॥ ८ ॥  
तानब्रवीत्तदा देवो लोकानां प्रभुरीश्वरः ।  
नास्ति सर्वाभरत्वं वै निवर्तध्वमितोऽसुराः ॥ ९ ॥  
अन्यं वरं वृणीध्वं वै यादृशं सम्प्ररोचते ।  
ततस्ते सहिता राजन् सम्प्रधार्यासकृत् प्रभुम् ॥ १० ॥  
सर्वलोकेश्वरं वाक्यं प्रणय्येदमथान्ब्रुवन् ।  
अस्मभ्यं त्वं वरं देव सम्प्रयच्छ पितामह ॥ ११ ॥  
( घस्तुमिच्छाम नगरं कृत्वा कामगमं शुभम् ।  
सर्वकामसम्पृद्धार्यमवच्यं देवदानवैः ॥  
यक्षरक्षोरगणैर्नानाजातिभिरेव च ।  
न कृत्याभिर्न शस्त्रैश्च न शापैर्ब्रह्मवादिनाम् ॥  
बभ्येत त्रिपुरं देव प्रसन्ने त्वयि सादरम् ॥

ब्रह्मोवाच

विलयः समयस्यान्ते मरणं जीवितस्य च ।  
इति शिव वधोपायं कश्चिदेव निशाम्यत ॥ )

दैत्या जञुः

वयं पुराणि त्रीण्येव समास्थाय महीमिमाम् ।  
विचरिष्याम लोकेऽस्मिन्स्वत्प्रसादपुरस्कृताः ॥ १२ ॥  
ततो वर्षसहस्रे तु समेष्ट्यामः परस्परम् ।  
एकीभावं गमिष्यन्ति पुराण्येतानि चानघ ॥ १३ ॥  
समागतानि चैतानि यो हन्याद् भगवंस्तदा ।  
एकेषुणा देववरः स नो मृत्युर्भविष्यति ॥ १४ ॥  
एवमस्त्विति तान् देवः प्रत्युक्त्वा प्राविशद् दिवम् ।  
ते तु लब्धवराः प्रीताः सम्प्रधार्य परस्परम् ॥ १५ ॥  
पुरत्रयविसृष्ट्यर्थं मयं वद्ममहासुरम् ।  
विश्वकर्माणमजरं दैत्यदानवपूजितम् ॥ १६ ॥  
ततो मयः स्वतपसा चक्रे धीमान् पुराणि च ।  
त्रीणि काञ्चनमेकं वै रौप्यं काष्णायसं तथा ॥ १७ ॥  
काञ्चनं दिवि तत्रासीदन्तरिक्षे च राजतम् ।  
आयसं चाभवद् भौमं चक्रस्थं पृथिवीपते ॥ १८ ॥  
एकैकं योजनशतं विस्तारायामतः समम् ।  
गृहाट्टालकसंयुक्तं बहुप्राकारतोरणम् ॥ १९ ॥  
गृहप्रवरसम्बाधमसम्बाधमहापथम् ।  
प्रासादैर्विविधैश्चापि द्वारैश्चैवोपशोभितम् ॥ २० ॥  
पुरेषु चाभवन् राजन् राजानो वै पृथक् पृथक् ।  
काञ्चनं तारकाक्षस्य चित्रमासीन्महात्मनः ॥ २१ ॥  
राजतं कमलाक्षस्य विद्युन्मालिन आयसम् ।  
त्रयस्ते दैत्यराजानर्ह्यालोकानस्त्रतेजसा ॥ २२ ॥  
आक्रम्य तस्थुरूचुश्च कश्च नाम प्रजापतिः ।  
तेषां दानवमुष्यानां प्रयुतान्यर्बुदानि च ॥ २३ ॥  
क्रोध्यश्चाप्रतिवीराणां समाजग्मुस्ततस्ततः ।  
मांसाशिनः सुदृताश्च सुरैर्विनिकृताः पुरा ॥ २४ ॥  
महदैश्वर्यमिच्छन्तस्त्रिपुरं दुर्गमाश्रिताः ।  
सर्वेषां च पुनश्चैषां सर्वयोगवहो मयः ॥ २५ ॥  
तमाश्रित्य हि ते सर्वे वतयन्तेऽकुतोभयाः ।  
यो हि यन्मनसा कामं दध्याँ त्रिपुरसंश्रयः ॥ २६ ॥

तस्मै कामं मयस्तं तं विदधे मायया तदा ।  
 तारकाक्षसुतो वीरो हरिर्नाम महाबलः ॥ २७ ॥  
 तपस्तेपे परमकं येनातुष्यत् पितामहः ।  
 संतुष्टमवृणोद् देवं वापी भवतु नः पुरे ॥ २८ ॥  
 शस्त्रैर्विनिहता यत्र क्षिताः स्युर्बलवत्तराः ।  
 स तु लब्ध्वा वरं वीरस्तारकाक्षसुतो हरिः ॥ २९ ॥  
 ससृजे तत्र वापीं तां मृतानां जीविनीं प्रभो ।  
 येन रूपेण दैत्यस्तु येन वेषेण चैव ह ॥ ३० ॥  
 मृतस्तस्यां परिक्षिप्तस्तदशेनैव जक्षिवान् ।  
 तां प्राप्य ते पुनस्तांस्तु लोकान् सर्वांश्च बबाधिरे ॥ ३१ ॥  
 महता तपसा सिद्धाः सुराणां भयवर्धनाः ।  
 न तेषामभवद् राजन् क्षयो युद्धे कदाचन ॥ ३२ ॥  
 ततस्ते लोभमोहाभ्यामभिभूता विचेतसः ।  
 निर्द्दीकाः संस्थिताः सर्वे स्थापिताः समल्लुपन् ॥ ३३ ॥  
 विद्राव्य सगणान् देवांस्तत्र तत्र तदा तदा ।  
 विचेरुः स्वेन कामेन वरदानेन दर्पिताः ॥ ३४ ॥  
 देवोद्यानानि सर्वाणि प्रियाणि च दिवौकसाम् ।  
 ऋषीणामाश्रमान् पुण्यान् रम्याञ्जनपदांस्तथा ॥ ३५ ॥  
 व्यनाशयन्नमर्यादा दानवा दुष्टचारिणः ।  
 ( निःस्थानाश्च कृता देवा ऋषयः पितृभिः सह ।  
 दैत्यैस्त्रिभिस्त्रयो लोका ह्याक्रान्तास्तैः सुरैरैः ॥ )  
 पीड्यमानेषु लोकेषु ततः शक्रो मरुद्वृतः ॥ ३६ ॥  
 पुराण्यायोधयांचक्रे वज्रपातैः समन्ततः ।  
 नाशकत् तान्यभेद्यानि यदा भेत्तुं पुरंदरः ॥ ३७ ॥  
 पुराणि वरदत्तानि धात्रा तेन नराधिप ।  
 तदा भीतः सुरपतिर्मुक्त्वा तानि पुराण्यथ ॥ ३८ ॥  
 तैरेव विबुधैः सार्धं पितामहमरिंदम ।  
 जगामाथ तदाख्यातुं विप्रकारं सुरैरैः ॥ ३९ ॥  
 ते तत्त्वं सर्वमाख्याय शिरोभिः सम्प्रणम्य च ।  
 वधोपायमपृच्छन्त भगवन्तं पितामहम् ॥ ४० ॥  
 श्रुत्वा तद् भगवान् देवो देवानिदमुवाच ह ।  
 ममापि सोऽपराध्नोति यो युष्माकमसौभ्यकृत् ॥ ४१ ॥  
 असुरा हि दुरात्मानः सर्व एव सुरद्विषः ।  
 अपराध्यन्ति सततं ये युष्मान् पीडयन्त्युत ॥ ४२ ॥  
 अहं हि तुल्यः सर्वेषां भूतानां नात्र संशयः ।  
 अधार्मिकास्तु हन्तव्या इति मे व्रतमाहितम् ॥ ४३ ॥  
 पक्षेषुणा विभेद्यानि तानि दुर्गाणि नान्यथा ।  
 न च स्थाणुमृते शक्रो भेत्तुमेकेषुणा पुरः ॥ ४४ ॥

ते यूयं स्थाणुमीशानं जिष्णुमक्लिष्टकारिणम् ।  
 योद्धारं वृणुतादित्याः स तान् हन्ता सुरैतरान् ॥ ४५ ॥  
 इति तस्य वचः श्रुत्वा देवाः शक्रपुरोगमाः ।  
 ब्रह्माणमग्रतः कृत्वा वृषाङ्कं शरणं ययुः ॥ ४६ ॥  
 तपो नियममास्थाय गृणन्तो ब्रह्म शाश्वतम् ।  
 ऋषिभिः सह धर्मज्ञा भवं सर्वात्मना गताः ॥ ४७ ॥  
 तुष्टुबुर्वाग्भिरिष्टाभिर्भयेष्वभयदं नृप ।  
 सर्वात्मानं महात्मानं येनाप्तं सर्वमात्मना ॥ ४८ ॥  
 तपोविशेषैर्विधैर्योगं यो वेद चात्मनः ।  
 यः सांख्यमात्मनो वेत्ति यस्य चात्मा वशो सदा ॥ ४९ ॥  
 तं ते ददृशुरीशानं तेजोराशिमुमापतिम् ।  
 अनन्यसदृशं लोके भगवन्तमकलमषम् ॥ ५० ॥  
 एकं च भगवन्तं ते नानारूपमकल्पयन् ।  
 आत्मनः प्रतिरूपाणि रूपाण्यथ महात्मनि ॥ ५१ ॥  
 परस्परस्य चापश्यन् सर्वे परमविस्मिताः ।  
 सर्वभूतमयं दृष्ट्वा तमजं जगतः पतिम् ॥ ५२ ॥  
 देवा ब्रह्मर्षयश्चैव शिरोभिर्घरणीं गताः ।  
 तान् स्वस्तिवादेनाभ्यर्च्य समुत्थाप्य च शङ्करः ॥ ५३ ॥  
 ब्रूत ब्रूतेति भगवान् स्मयमानोऽभ्यभाषत ।  
 त्र्यम्बकेणाभ्यनुज्ञातास्ततस्ते स्वस्थचेतसः ॥ ५४ ॥  
 नमो नमो नमस्तेऽस्तु प्रभो इत्यब्रुवन् वचः ।  
 नमो देवाधिदेवाय धन्विने वनमालिने ॥ ५५ ॥  
 प्रजापतिमखन्नाय प्रजापतिभिरीडयते ।  
 नमः स्तुताय स्तुत्याय स्तूयमानाय शम्भवे ॥ ५६ ॥  
 विलोहिताय रुद्राय नीलम्रीवाय शूलिने ।  
 अमोघाय मृगाक्षाय प्रवरायुधयोधिने ॥ ५७ ॥  
 अर्हाय चैव शुद्धाय क्षयाय क्रथनाय च ।  
 दुर्वारणाय शुक्राय ब्रह्मणे ब्रह्मचारिणे ॥ ५८ ॥  
 ईशानायाप्रमेयाय नियन्त्रे चर्मवाससे ।  
 तपोरताय पिङ्गाय व्रतिने कृत्तिवाससे ॥ ५९ ॥  
 कुमारपित्रे त्र्यक्षाय प्रवरायुधधारिणे ।  
 प्रपन्नार्तिविनाशाय ब्रह्मद्विद्वंसंघघातिने ॥ ६० ॥  
 वनस्पतीनां पतये नराणां पतये नमः ।  
 गवां च पतये नित्यं यज्ञानां पतये नमः ॥ ६१ ॥  
 नमोऽस्तु ते ससैन्याय त्र्यम्बकायामितौजसे ।  
 मनोवाक्कर्मभिर्देव त्वां प्रपन्नान् भजस्व नः ॥ ६२ ॥  
 ततः प्रसन्नो भगवान् स्वागतेनाभिनन्द्य च ।  
 प्रोवाच व्येतु वस्त्रासो ब्रूत किं करवाणि वः ॥ ६३ ॥

## चतुस्त्रिंशोऽध्यायः

दुर्योधनेन शल्यं प्रति शिवस्य विचित्ररथस्य परिचयदानं शिवेन त्रिपुरवधोपाख्यानस्य  
परशुरामकर्तृकायाः कर्णाय दिव्यास्त्रप्राप्तेश्च विवरणकथनम्

दुर्योधन उवाच

पितृदेवर्षिसद्योभ्योऽभये दत्ते महात्मना ।  
सत्कृत्य शङ्करं प्राह ब्रह्मा लोकहितं वचः ॥ १ ॥  
तवातिसर्गाद् देवेश प्राजापत्यमिदं पदम् ।  
मयाधितिष्ठता दत्तो दानवेभ्यो महान् वरः ॥ २ ॥  
तानतिक्रान्तमर्यादान् नान्यः संहर्तुमर्हति ।  
त्वामृते भूतभव्येश त्वं ह्येषां प्रत्यरिर्वधे ॥ ३ ॥  
स त्वं देव प्रपन्नानां याचतां च दिवौकसाम् ।  
कुरु प्रसादं देवेश दानवाञ्जहि शङ्कर ॥ ४ ॥  
त्वत्प्रसादाज्जगत् सर्वं सुखमैधत मानद ।  
शरण्यस्त्व हि लोकेश ते वयं शरणं गताः ॥ ५ ॥

स्थाणुरुवाच

हन्तव्याः शत्रवः सर्वे युष्माकमिति मे मतिः ।  
न त्वेक उत्सहे हन्तुं बलस्था हि पुरद्विषः ॥ ६ ॥  
ते यूयं संहताः सर्वे मदीयेनार्धतेजसा ।  
जयध्वं युधि ताञ्जानून् संहता हि महाबलाः ॥ ७ ॥

देवा ऊचुः

अस्सत्तेजोबलं यावत् तावद्विगुणमाहवे ।  
तेषामिति हि मन्यामो दृष्टतेजोबला हि ते ॥ ८ ॥

स्थाणुरुवाच

बध्यास्ते सर्वतः पापा ये युष्मास्वपराधिनः ।  
मम तेजोबलार्धेन सर्वान् निघ्नत शत्रवान् ॥ ९ ॥

देवा ऊचुः

बिभर्तुं भवतोऽर्धं तु न शक्यामो महेश्वर ।  
सर्वेषां नो बलार्धेन त्वमेव जहि शत्रवान् ॥ १० ॥

स्थाणुरुवाच

यदि शक्तिर्न वः काचिद् बिभर्तुं मामकं बलम् ।  
अहमेतान् हनिष्यामि युष्मत्तेजोऽर्धबुद्धितः ॥ ११ ॥  
ततस्तथेति देवेशस्तैरुक्तो राजसत्तम ।  
अर्धमादाय सर्वेषां तेजसाभ्यधिकोऽभवत् ॥ १२ ॥  
स तु देवो बलेनासीत् सर्वेभ्यो बलवत्तरः ।  
महादेव इति ख्यातस्ततः प्रभृति शङ्करः ॥ १३ ॥  
ततोऽब्रवीन्महादेवो धनुर्बाणधरो ह्यहम् ।  
हनिष्यामि रथेनाजौ तान् रिपून् वो दिवौकसः ॥ १४ ॥  
ते यूयं मे रथं चैव धनुर्बाणं तथैव च ।  
पश्यध्वं यावदधैतान् पातयामि महीतले ॥ १५ ॥

देवा ऊचुः

मूर्तीः सर्वाः समाधाय त्रैलोक्यस्य ततस्ततः ।  
रथं ते कल्पयिष्यामो देवेश्वर सुवर्चसम् ॥ १६ ॥  
तथैव बुद्ध्या विहितं विश्वकर्मकृतं शुभम् ।  
ततो विबुधशार्दूलास्ते रथं समकल्पयन् ॥ १७ ॥  
विष्णुं सोमं हुताशं च तस्येषुं समकल्पयन् ।  
शृङ्गमग्निर्बभूवास्य भल्लः सोमो विशाम्पते ॥ १८ ॥  
कुडमलश्चाभवद् विष्णुस्तस्मिन्निपुवरे तदा ।  
रथं वसुन्धरां देवी विशालपुरमालिनीम् ॥ १९ ॥  
सपर्वतवनद्वीपां चक्रुर्भूतधरां तदा ।  
मन्दरः पर्वतश्चाक्षो जङ्गा तस्य महानदी ॥ २० ॥  
दिशश्च प्रदिशश्चैव परिवारो रथस्य तु ।  
ईषा नक्षत्रवंशश्च युगः कृतयुगोऽभवत् ॥ २१ ॥  
कूबरश्च रथस्यासीद् वासुकिर्भुजगोत्तमः ।  
अपस्करमधिष्ठाने हिमवान् विन्ध्यपर्वतः ।  
उदयास्तावधिष्ठाने गिरी चक्रुः सुरोत्तमाः ॥ २२ ॥  
समुद्रमक्षमसृजन् दानवालयमुत्तमम् ।  
सप्तर्षिमण्डलं चैव रथस्यासीत् परिष्करः ॥ २३ ॥  
गङ्गा सरस्वती सिन्धुर्धुर्माकाशमेव च ।  
उपस्करो रथस्यासन्नापः सर्वाश्च निम्नगाः ॥ २४ ॥  
अहोरात्रं कलाश्चैव काशश्च ऋतवस्तथा ।  
अनुकर्षं ब्रह्मा दीप्ता वरूथं चापि तारकाः ॥ २५ ॥  
धर्मार्थकामं संयुक्तं त्रिवेणुं दारु बन्धुरम् ।  
ओषधीर्वीरुधश्चैव षण्डाः पुष्पफलोपगाः ॥ २६ ॥  
सूर्याचन्द्रमसौ कृत्वा चक्रे रथवरोत्तमे ।  
पक्षौ पूर्वापरौ तत्र कृते रात्र्यहनी शुभे ॥ २७ ॥  
दश नागपतीनीषां धृतराष्ट्रमुखांस्तदा ।  
योक्त्राणि चक्रुर्नागांश्च निःश्वसन्तो महोरगान् ॥ २८ ॥  
धां युगं युगचर्माणि संवर्तकबलाहकान् ।  
कालपृष्ठोऽथ नहुषः कर्कोटकधनंजयौ ॥ २९ ॥  
इतरे चाभवन् नागा हयानां बालबन्धनाः ।  
दिशश्च प्रदिशश्चैव रश्मयो रथवाजिनाम् ॥ ३० ॥  
संभ्यां धृतिं च मेधां च स्थितिं संनतिमेव च ।  
ग्रहनक्षत्रताराभिश्चर्म चित्रं नभस्तलम् ॥ ३१ ॥  
सुराम्बुप्रेतवित्तानां पतीं लोकेश्वरान् हयान् ।  
सिनीवालीमनुमतिं कुहूं राकां च सुव्रताम् ॥ ३२ ॥  
योक्त्राणि चक्रुर्वाहानां रोहकांस्तत्र कण्टकान् ।  
धर्मः सत्यं तपोऽर्थश्च विहितास्तत्र रश्मयः ॥ ३३ ॥

अधिष्ठानं मनश्चासीत् परिरथ्या सरस्वती ।  
नानावर्णाश्च चित्राश्च पताकाः पवनेरिताः ॥ ३४ ॥  
विद्युदिन्द्रधनुर्नदं रथं दीप्तं व्यदीपयन् ।  
वषट्कारः प्रतोदोऽभूद् गायत्री शीर्षबन्धना ॥ ३५ ॥  
यो यज्ञे विहितः पूर्वमीशानस्य महात्मनः ।  
संवत्सरो धनुस्तद्वै सावित्री ज्या महास्वना ॥ ३६ ॥  
दिव्यं च वर्म विहितं महाहं रत्नभूषितम् ।  
अभेद्यं विरजस्कं वै कालचक्रबहिष्कृतम् ॥ ३७ ॥  
ध्वजयष्टिरभूमेरुः श्रीमान् कनकपर्वतः ।  
पताकाश्चाभवन् मेघास्तज्जिह्विः समलकृताः ॥ ३८ ॥  
रेजुरध्वर्युमध्यस्था ज्वलन्त इव पावकाः ।  
फलतं तु तं रथं दृष्ट्वा विस्मिता देवताऽभवन् ॥ ३९ ॥  
सर्वलोकस्य तेजांसि दृष्ट्वैकस्थानि मारिष ।  
युक्तं निवेद्यामासुर्देवास्तस्मै महात्मने ॥ ४० ॥  
एवं तस्मिन् महाराज कल्पिते रथसत्तमे ।  
देवैर्मनुजशार्दूल द्विषतामभिमर्दने ॥ ४१ ॥  
खान्यायुधानि मुख्यानि न्यदधाच्छङ्करो रथे ।  
ध्वजयष्टिं वियत् कृत्वा स्थापयामास गोवृषम् ॥ ४२ ॥  
ब्रह्मदण्डः कालदण्डो रुद्रदण्डस्तथा ज्वरः ।  
परिस्कन्दा रथस्यासन् सर्वतोदिशमुद्यताः ॥ ४३ ॥  
अथर्वाङ्गिरसावास्तां चक्ररक्षौ महात्मनः ।  
ऋग्वेदः सामवेदश्च पुराणं च पुरःसराः ॥ ४४ ॥  
इतिहासयजुर्वेदौ पृष्टरक्षौ बभूवतुः ।  
दिव्या वाचश्च विद्याश्च परिपाश्वरः स्थिताः ॥ ४५ ॥  
स्तोत्रादयश्च राजेन्द्र वषट्कारस्तथैव च ।  
ओंकारश्च मुखे राजन्नतिशोभाकरोऽभवत् ॥ ४६ ॥  
विचित्रमृतुभिः षड्भिः कृत्वा संवत्सरं धनुः ।  
छायामेवात्मनश्चक्रे धनुर्ज्यामक्षयां रणे ॥ ४७ ॥  
कालो हि भगवान् रुद्रस्तस्य संवत्सरो धनुः ।  
तस्माद् रौद्री कालरात्रिर्ज्या कृता धनुषोऽजरा ॥ ४८ ॥  
इषुश्चाप्यभवद् विष्णुर्ज्वलनः सोम एव च ।  
अग्नीषोमौ जगत् कृत्स्नं वैष्णवं चोच्यते जगत् ॥ ४९ ॥  
विष्णुश्चात्मा भगवतो भवस्यामिततेजसः ।  
तस्माद् धनुर्ज्यासंस्पर्शं न विषेद्दुर्हरस्य ते ॥ ५० ॥  
तस्मिन्शरे तिग्ममन्युं मुमोचासह्यमीश्वरः ।  
भृग्वङ्गिरोमन्युभवं क्रोधाग्निमतिदुःसहम् ॥ ५१ ॥  
स नीललोहितो धूम्रः कृत्तिवासाभयंकरः ।  
आदित्यायुतसंकाशस्तेजोज्वालावृतो ज्वलन् ॥ ५२ ॥  
दुश्च्यावच्यावनो जेता हन्ता ब्रह्मद्विषां हरः ।  
नित्यं प्राता च हन्ता च धर्माधर्माश्रितान् नरान् ॥ ५३ ॥  
प्रमाथिभिर्भीमबलैर्भीमरूपैर्मनोजवैः ।  
विभाति भगवान् स्थाणुस्तैरेवात्मगुणैर्वृतः ॥ ५४ ॥

तस्याङ्गानि समाश्रित्य स्थितं विश्वमिदं जगत् ।  
जङ्गमाजङ्गमं राजञ्जुशुभेऽद्भुतदर्शनम् ॥ ५५ ॥  
दृष्ट्वा तु तं रथं युक्तं कवची स शरासनी ।  
बाणमादाय तं दिव्यं सोमविष्णवग्निसम्भवम् ॥ ५६ ॥  
तस्य राजंस्तदा देवाः कल्पयाञ्चक्रिरे प्रभो ।  
पुण्यगन्धवहं राजञ्श्वसनं देवसत्तमम् ॥ ५७ ॥  
तमास्थाय महादेवस्त्रासयन् दैवतान्यपि ।  
आहरोह तदा यत्तः कम्पयन्निव मेदिनीम् ॥ ५८ ॥  
तमादरुक्षुं देवेशं तुष्टुष्टुः परमर्षयः ।  
गन्धर्वा दैवसघाश्च तथैवाप्सरसां गणाः ॥ ५९ ॥  
ब्रह्मर्षिभिः स्तूयमानो वन्द्यमानश्च वन्दिभिः ।  
तथैवाप्सरसां वृन्दैर्नृत्यङ्गिर्नृत्यकोविदैः ॥ ६० ॥  
स शोभमानो वरदः खड्गी बाणी शरासनी ।  
हसन्निवाब्रवीद् देवान् सारथिः को भविष्यति ॥ ६१ ॥  
तमब्रुवन् देवगणा यं भवान् संनियोक्ष्यते ।  
स भविष्यति देवेश सारथिस्ते न संशयः ॥ ६२ ॥  
तानब्रवीत् पुनर्देवो मत्तः श्रेष्ठतरो हि यः ।  
तं सारथिं कुरुध्वं मे स्वयं संचिन्त्य मा चिरम् ॥ ६३ ॥  
एतच्छ्रुत्वा ततो देवा वाक्यमुक्तं महात्मना ।  
गत्वा पितामहं देवाः प्रसाद्येदं वचोऽब्रुवन् ॥ ६४ ॥  
यथा त्वत्कथितं देव त्रिदशारिविनिग्रहे ।  
तथा च कृतमस्माभिः प्रसन्नो नो वृषभ्वजः ॥ ६५ ॥  
रथश्च विहितोऽस्माभिर्विचित्रायुधसंवृतः ।  
सारथिं च न जानीमः कः स्यात् तस्मिन् रथोत्तमे ॥ ६६ ॥  
तस्माद् विधीयतां कश्चित् सारथिर्देवसत्तम ।  
सफलां तां गिरं देव कर्तुमर्हसि नो विभो ॥ ६७ ॥  
एवमस्मासु हि पुरा भगवन्नुक्त्वानसि ।  
हितकर्तासि भवतामिति तत् कर्तुमर्हसि ॥ ६८ ॥  
स देव युक्तो रथसत्तमो नो  
दुराधरो द्रावणः शात्रवाणाम् ।  
पिनाकपाणिर्विहितोऽत्र योद्धा  
विभीषयन् दानवानुद्यतोऽसौ ॥ ६९ ॥  
तथैव वेदाश्चतुरो हयाश्या  
धरा सशैला च रथो महात्मनः ।  
नक्षत्रवंशानुगतो वरुथी  
हरो योद्धा सारथिर्नाभिलक्ष्यः ॥ ७० ॥  
तत्र सारथिरेष्टव्यः सर्वैरेतैर्विशेषवान् ।  
तत्प्रतिष्ठो रथो देव हया योद्धा तथैव च ॥ ७१ ॥  
कवचानि सशस्त्राणि कार्मुकं च पितामह ।  
त्वामृते सारथिं तत्र नान्यं पश्यामहे वयम् ॥ ७२ ॥  
त्वं हि सर्वगुणैर्युक्तो दैवतेभ्योऽधिकः प्रभो ।  
( त्वं देव शक्तो लोकेऽस्मिन् नियन्तुं प्रदुतानिमान् ।  
वेदाश्वान् सोपनिषदः सारथिर्भव नः स्वयम् ॥



योद्धुं बलेन सस्वेन वीर्येण विनयेन च ।  
 अधिकः सारथिः कार्यो नास्ति चान्योऽधिको भवात् ॥  
 स भवांस्तारयत्वस्मान् कुरु सारथ्यमव्ययम् ।  
 भवानभ्यधिकस्त्वत्तो नान्योऽस्तीह पितामह ॥  
 त्वं हि देवेश सर्वैस्तु विशिष्टो वदतां वर ।)  
 स रथं तूर्णमारुह्य संयच्छ परमान् हयान् ॥ ७३ ॥  
 जयाय त्रिदेवेशानां वधाय त्रिदशद्विषाम् ।  
 (तव प्रसादाद् वध्येरन् देव दैवतकण्टकाः ।  
 स नो रक्ष महाबाहो दैत्येभ्यो महतो भयात् ॥  
 त्वं हि नो गतिरव्यग्रं त्वं नो गोप्ता महाव्रत ।  
 त्वत्प्रसादात् सुराः सर्वे पूजयन्ते त्रिदिवे प्रभो ॥)  
 इति ते शिरसा गत्वा त्रिलोकेशं पितामहम् ॥ ७४ ॥  
 देवाः प्रसादयामासुः सारथ्यायेति नः श्रुतम् ।

### पितामह उवाच

नात्र किञ्चिन्मृषा वाक्यं यदुक्तं त्रिदिवौकसः ॥ ७५ ॥  
 संयच्छामि हयानेष युध्यतो वै कपर्दिनः ।  
 ततः स भगवान् देवो लोकल्लष्टा पितामहः ॥ ७६ ॥  
 ( एवमुक्त्वा जटाभारं संयम्य प्रपितामहः ।  
 परिधायजिनं गाढं संन्यस्य च कमण्डलुम् ॥  
 प्रतोदपाणिर्भगवानारुरोह रथं तदा ।)  
 सारथ्ये कल्पितो देवैरीशानस्य महात्मनः ।  
 तस्मिन्नारोहति क्षिप्रं स्यन्दने लोकपूजिते ॥ ७७ ॥  
 शिरोभिरगमन् भूमिं ते हया वातरंहसः ।  
 आरुह्य भगवान् देवो दीप्यमानः स्वतेजसा ॥ ७८ ॥  
 अभीष्टुन् हि प्रतोदं च संजग्राह पितामहः ।  
 तत उत्थाप्य भगवांस्तान् हयाननिलोपमान् ॥ ७९ ॥  
 बभाषे च तदा स्थाणुमारोहेति सुरोत्तमः ।  
 ततस्तमिषुमादाय विष्णुसोमाग्निसम्भवम् ॥ ८० ॥  
 आरुरोह तदा स्थाणुर्धनुषा कम्पयन् परान् ।  
 तमारूढं तु देवेशं तुष्टुवुः परमर्षयः ॥ ८१ ॥  
 गन्धर्वा देवसंघाश्च तथैवाप्सरसां गणाः ।  
 स शोभमानो वरदः खड्गी बाणी शरासनी ॥ ८२ ॥  
 प्रदीपयन् रथे तस्थौ त्रील्लोकान् स्वेन तेजसा ।  
 ततो भूयोऽब्रवीद् देवो देवानिन्द्रपुरोगमान् ॥ ८३ ॥  
 न हन्यादिति कर्तव्यो न शोको वः कथंचन ।  
 हतानित्येव जानीत बाणेनानेन चासुरान् ॥ ८४ ॥  
 ते देवाः सत्यमित्याहुर्निहता इति चाब्रुवन् ।  
 न च तद् वचनं मिथ्या यदाह भगवान् प्रभुः ॥ ८५ ॥  
 इति संचिन्त्य वै देवाः परां तुष्टिप्रवाप्नुवन् ।  
 ततः प्रयातो देवेशः सर्वैर्देवगणैर्वृतः ॥ ८६ ॥  
 रथेन महता राजसुपमा नास्ति यस्य ह ।  
 स्वैश्च पारिषदैर्देवः पूज्यमानो महायशाः ॥ ८७ ॥

नृत्यङ्गिरपरैश्चैव मांसभक्षैर्दुरासदैः ।  
 धावमानैः समन्ताच्च तर्जमानैः परस्परम् ॥ ८८ ॥  
 ऋषयश्च महाभागास्तपोयुक्ता महागुणाः ।  
 आशंसुर्वै जना देवा महादेवस्य सर्वशः ॥ ८९ ॥  
 एवं प्रयाते देवेशे लोकानामभयंकरे ।  
 तुष्टमासीजगत् सर्वं देवताश्च नरोत्तम ॥ ९० ॥  
 ऋषयस्तत्र देवेशं स्तुवन्तो बहुभिः स्तवैः ।  
 तेजश्चास्मै वर्धयन्तो राजन्नासन् पुनः पुनः ॥ ९१ ॥  
 गन्धर्वाणां सहस्राणि प्रयुतान्यवुदानि च ।  
 वादयन्ति प्रयाणेऽस्य वाद्यानि विविधानि च ॥ ९२ ॥  
 ततोऽधिरूढे वरदे प्रयाते चासुरान् प्रति ।  
 साधु साध्विति विश्वेशः स्मयमानोऽभ्यभाषत ॥ ९३ ॥  
 याहि देव यतो दैत्याश्चोदयाश्वानतन्द्रितः ।  
 पश्य बाहोर्बलं मेऽद्य निम्नतः शात्रवान् रणे ॥ ९४ ॥  
 ततोऽश्वांश्चोदयामास मनोमारुतरंहसः ।  
 येन तत् त्रिपुरं राजन् दैत्यदानवरक्षितम् ॥ ९५ ॥  
 पिबद्भिरिव चाकाशं तैर्हयैर्लोकपूजितैः ।  
 जगाम भगवान् क्षिप्रं जयाय त्रिदिवौकसाम् ॥ ९६ ॥  
 प्रयाते रथमास्थाय त्रिपुराभिमुखे भवे ।  
 ननाद सुमहानादं वृषभः पूरयन् दिशः ॥ ९७ ॥  
 वृषभस्यास्य निनदं श्रुत्वा भयकरं महत् ।  
 विनाशमगमंस्तत्र तारकाः सुरशत्रवः ॥ ९८ ॥  
 अपरेऽवस्थितास्तत्र युद्धायाभिमुखास्तदा ।  
 ततः स्थाणुर्महाराज शूलधृक् क्रोधमूर्छितः ॥ ९९ ॥  
 त्रस्तानि सर्वभूतानि त्रैलोक्यं भूः प्रकम्पते ।  
 निमित्तानि च घोराणि तत्र संदधतः शरम् ॥ १०० ॥  
 तस्मिन् सोमाग्निविष्णूनां क्षोभेण ब्रह्मरुद्रयोः ।  
 स रथो धनुषः क्षोभादतीव ह्यवसीदति ॥ १०१ ॥  
 ततो नारायणस्तस्माच्छरभागाद् विनिःसृतः ।  
 वृषरूपं समास्थाय उज्जहार महारथम् ॥ १०२ ॥  
 सीदमाने रथे चैव नर्दमानेषु शशुषु ।  
 स सम्भ्रमात् तु भगवान् नादं चक्रे महाबलः ॥ १०३ ॥  
 वृषभस्य स्थितो मूर्ध्नि ह्यपृष्टे च मानद ।  
 तदा स भगवान् रुद्रो निरैक्षद् दानवं पुरम् ॥ १०४ ॥  
 वृषभस्यास्थितो रुद्रो ह्यस्य च नरोत्तम ।  
 स्तानांस्तदाऽशातयत् खुरांश्चैव द्विधाकरोत् ॥ १०५ ॥  
 ततःप्रभृति भद्रं ते गवां द्वैधीकृताः खुराः ।  
 हयानां च स्तना राजस्तदाप्रभृति नाभवन् ॥ १०६ ॥  
 पीडितानां बलवता रुद्रेणाद्भुतकर्मणा ।  
 अथाधिज्यं धनुः कृत्वा शर्वः संघाय तं शरम् ॥ १०७ ॥  
 युक्त्वा पाशुपतास्त्रेण त्रिपुरं समचिन्तयत् ।  
 तस्मिन् स्थिते महाराज रुद्रे विधृतकार्मुके ॥ १०८ ॥

पुराणि तानि कालेन जग्मुरेवैकतां तदा ।  
 एकीभावं गते चैव त्रिपुरत्वमुपागते ॥१०९॥  
 बभूव तुमुलो हर्षो देवतानां महात्मनाम् ।  
 ततो देवगणाः सर्वे सिद्धाश्च परमर्षयः ॥११०॥  
 जयेति वाचो मुमुक्षुः संस्तुवन्तो महेश्वरम् ।  
 ततोऽप्रतः प्रादुरभूत् त्रिपुरं निम्नतोऽसुरान् ॥१११॥  
 अनिर्देश्योऽग्रचपुषो देवस्यासह्यतेजसः ।  
 स तद् विकृष्य भगवान् दिव्यं लोकेश्वरो धनुः ॥११२॥  
 त्रैलोक्यसारं तमिषुं मुमोच त्रिपुरं प्रति ।  
 उत्सृष्टे वै महाभाग तस्मिन्निषुवरे तदा ॥११३॥  
 महानार्तखरो ह्यासीत् पुराणां पततां भुवि ।  
 तान् सोऽसुरगणान् दग्ध्वा प्राक्षिपत् पश्चिमाण्वि ॥११४॥  
 एवं तु त्रिपुरं दग्धं दानवाश्चाप्यशेषतः ।  
 महेश्वरेण क्रुद्धेन त्रैलोक्यस्य हितैषिणा ॥११५॥  
 स चात्मक्रोधजो वद्विर्हाहेत्युक्त्वा निवारितः ।  
 मा कार्षीर्भस्मसाल्लोकानिति श्यक्षोऽब्रवीच्च तम् ॥११६॥  
 ततः प्रकृतिमापन्ना देवा लोकास्त्वथर्षयः ।  
 तुष्टुर्बुर्वाग्भिरश्याभिः स्थाणुमप्रतिमौजसम् ॥११७॥  
 तेऽनुज्ञाता भगवता जग्मुः सर्वे यथागतम् ।  
 कृतकामाः प्रयत्नेन प्रजापतिमुखाः सुराः ॥११८॥  
 एवं स भगवान् देवो लोकस्रष्टा महेश्वरः ।  
 देवासुरगणाध्यक्षो लोकानां विदधे शिवम् ॥११९॥  
 यथैव भगवान् ब्रह्मा लोकधाता पितामहः ।  
 सारथ्यमकरोत् तत्र रुद्रस्य परमोऽव्ययः ॥१२०॥  
 तथा भवानपि क्षिप्रं रुद्रस्येव पितामहः ।  
 संयच्छतु हयानस्य राधेयस्य महात्मनः ॥१२१॥  
 त्वं हि कृष्णाच्च कर्णाच्च फाल्गुनाच्च विशेषतः ।  
 विशिष्टो राजशार्दूल नास्ति तत्र विचारणा ॥१२२॥  
 युद्धे ह्ययं रुद्रकल्पस्त्वं च ब्रह्मसमो नये ।  
 तस्माच्छक्तो भवाञ्जेतुं मच्छ्रुंस्तानिवासुरान् ॥१२३॥  
 यथा शल्याद्य कर्णोऽयं श्वेताश्वं कृष्णसारथिम् ।  
 प्रमथ्य हन्यात् कौन्तेयं तथा शीघ्रं विधीयताम् ॥१२४॥  
 त्वयि मद्रेश राज्याशा जीविताशा तथैव च ।  
 विजयश्च तथैवाद्य कर्णसाचिव्यकारितः ॥१२५॥  
 त्वयि कर्णश्च राज्यं च वयं चैव प्रतिष्ठिताः ।  
 विजयश्चैव संग्रामे संयच्छाद्य हयोत्तमान् ॥१२६॥  
 इमं चाप्यपरं भूय इतिहासं निबोध मे ।  
 पितुर्मम सकाशे यद् ब्राह्मणः प्राह धर्मवित् ॥१२७॥  
 श्रुत्वा चैतद् वचश्चित्रं हेतुकार्यार्थसंहितम् ।  
 कुरु शल्य विनिश्चित्य माभूदत्र विचारणा ॥१२८॥  
 भार्गवाणां कुले जातो जमदग्निर्महायशाः ।  
 तस्य रामेति विख्यातः पुत्रस्तेजोगुणान्वितः ॥१२९॥

स तीव्रं तप आस्थाय प्रसादयितवान् भवम् ।  
 अस्त्रहेतोः प्रसन्नात्मा नियतः संयतेन्द्रियः ॥१३०॥  
 तस्य तुष्टो महादेवो भक्त्या च प्रशमेन च ।  
 हृद्वतं चास्य विज्ञाय दर्शयामास शङ्करः ॥१३१॥  
 (प्रत्यक्षेण महादेवः स्वां तनुं सर्वशङ्करः ।)

महेश्वर उवाच

राम तुष्टोऽस्मि भद्रं ते विदितं मे तवेप्सितम् ।  
 कुरुष्व पूतमात्मानं सर्वमेतदवाप्स्यसि ॥१३२॥  
 दास्यामि ते तदास्त्राणि यदा पूतो भविष्यसि ।  
 अपात्रमसमर्थं च दहन्यस्त्राणि भार्गव ॥१३३॥  
 इत्युक्तो जामदग्न्यस्तु देवदेवेन शूलिना ।  
 प्रत्युवाच महात्मानं शिरसावनतः प्रभुम् ॥१३४॥  
 यदा जानाति देवेशः पात्रं मामस्त्रधारणे ।  
 तदा शुश्रूषवेऽस्त्राणि भवान् मे दातुमर्हति ॥१३५॥

दुर्योधन उवाच

ततः स तपसा चैव दमेन नियमेन च ।  
 पूजोपहारबलिभिर्होममन्त्रपुरस्कृतैः ॥१३६॥  
 आराधयितवान् शर्वं बहून् वर्षगणांस्तदा ।  
 प्रसन्नश्च महादेवो भार्गवस्य महात्मनः ॥१३७॥  
 अब्रवीत् तस्य बहुशो गुणान् देव्याः समीपतः ।  
 भक्तिमानेष सततं मयि रामो हृद्व्रतः ॥१३८॥  
 एवं तस्य गुणान् प्रीतो बहुशोऽकथयत् प्रभुः ।  
 देवतानां पितृणां च समक्षमरिसूदन ॥१३९॥  
 पतस्मिन्नेव काले तु दैत्या ह्यासन् महाबलाः ।  
 तैस्तदा दर्पमोहाद्यैरबाध्यन्त दिवोकसः ॥१४०॥  
 ततः सम्भूय विबुधास्तान् हन्तुं कृतनिश्चयाः ।  
 चक्रुः शत्रुवधे यत्नं न शेकुर्जेतुमेव तान् ॥१४१॥  
 अभिगम्य ततो देवा महेश्वरमुमापतिम् ।  
 प्रासादयंस्तदा भक्त्या जहि शत्रुगणानिति ॥१४२॥  
 प्रतिज्ञाय ततो देवो देवतानां रिपुक्षयम् ।  
 रामं भार्गवमाह्वय सोऽभ्यभाषत शङ्करः ॥१४३॥  
 रिपून् भार्गव देवानां जहि सर्वान् समागतान् ।  
 लोकानां हितकामार्थं मत्प्रीत्यर्थं तथैव च ॥१४४॥  
 पवमुक्तः प्रत्युवाच श्रयम्बकं वरदं प्रभुम् ।

राम उवाच

का शक्तिर्मम देवेश अकृतास्त्रस्य संयुगे ॥१४५॥  
 निहन्तुं दानवान् सर्वान् कृतास्त्रान् युद्धदुर्मदान् ।

महेश्वर उवाच

गच्छ त्वं मदनुज्ञातो निहनिष्यसि शात्रवान् ॥१४६॥  
 विजित्य च रिपून् सर्वान् गुणान् प्राप्स्यसि पुष्कलान् ।  
 पतच्छ्रुत्वा तु वचनं प्रतिगृह्य च सर्वशः ॥१४७॥

रामः कृतस्वस्त्ययनः प्रययौ दानवान् प्रति ।  
 अब्रवीद् देवशत्रूस्तान् महादर्पबलाव्वितान् ॥१४८॥  
 मम युद्धं प्रयच्छस्वं दैत्या युद्धमदोत्कटाः ।  
 प्रेषितो देवदेवेन वो निजेतुं महासुराः ॥१४९॥  
 इत्युक्त्वा भार्गवेणाथ दैत्या युद्धं प्रचक्रमुः ।  
 स तान् निहत्य समरे दैत्यान् भार्गवनन्दनः ॥१५०॥  
 वज्राशनिमसपशैः प्रहारैरेव भार्गवः ।  
 स दानवैः क्षततनुर्जामदग्न्यो द्विजोत्तमः ॥१५१॥  
 संस्पृष्टः स्थाणुना सद्यो निर्व्रणः समजायत ।  
 प्रीतश्च भगवान् देवः कर्मणा तेन तस्य वै ॥१५२॥  
 वरान् प्रादाद् बहुविधान् भार्गवाय महात्मने ।  
 उक्तश्च देवदेवेन प्रीतियुक्तेन शूलिना ॥१५३॥  
 निपातात् तव शस्त्राणां शरीरे याभवद् रुजा ।  
 तथा ते मानुषं कर्म व्यपोढं भृगुनन्दन ॥१५४॥  
 गृहाणास्त्राणि दिव्यानि मत्सकाशाद् यथेप्सितम् ।

दुर्योधन उवाच

ततोऽस्त्राणि समस्तानि वरांश्च मनसेप्सितान् ॥१५५॥

इति श्रीमहाभारते कर्णपर्वणि त्रिपुरवधोपाख्याने चतुर्दशोऽध्यायः ॥ ३४ ॥

### पञ्चत्रिंशोऽध्यायः

शल्यदुर्योधनयोर्वातालापः, कर्णस्य सारथ्यं कर्तुं शल्यस्य स्वीकृतिश्च

दुर्योधन उवाच

एवं स भगवान् देवः सर्वलोकपितामहः ।  
 सारथ्यमकरोत् तत्र ब्रह्मा रुद्रोऽभवद् रथी ॥ १ ॥  
 रथिनोऽभ्यधिको वीर कर्तव्यो रथसारथिः ।  
 तस्मात् त्वं पुरुषव्याघ्र नियच्छ तुरगान् युधि ॥ २ ॥  
 यथा देवगणैस्तत्र वृतो यत्नात् पितामहः ।  
 तथास्माभिर्भवान् यत्नात् कर्णादभ्यधिको वृतः ॥ ३ ॥  
 यथा देवैर्महाराज ईश्वरादधिको वृतः ।  
 तथा भवानपि क्षिप्रं रुद्रस्येव पितामहः ॥ ४ ॥  
 नियच्छ तुरगान् युद्धे राधेयस्य महाद्युते ।

शल्य उवाच

मयाप्येतन्नरश्रेष्ठ बहुशोऽमरसिंहयोः ॥ ५ ॥  
 कथ्यमानं श्रुतं दिव्यमाख्यानमतिमानुषम् ।  
 यथा च चक्रे सारथ्यं भवस्य प्रपितामहः ॥ ६ ॥  
 यथासुराश्च निहता इषुणैकेन भारत ।  
 कृष्णस्य चापि विदितं सर्वमेतत् पुरा ह्यभूत् ॥ ७ ॥  
 यथा पितामहो जज्ञे भगवान् सारथिस्तदा ।  
 अनागतमतिक्रान्तं वेद कृष्णोऽपि तत्त्वतः ॥ ८ ॥  
 एतदर्थं विदित्वापि सारथ्यमुपजग्मिवान् ।  
 स्वयंभूरिव रुद्रस्य कृष्णः पार्थस्य भारत ॥ ९ ॥

लब्ध्वा बहुविधान् रामः प्रणम्य शिरसा भवम् ।  
 अनुज्ञां प्राप्य देवेशाज्जगाम स महातपाः ॥१५६॥  
 एवमेतत् पुरावृत्तं तदा कथितवानृषिः ।  
 भार्गवोऽपि ददौ दिव्यं धनुर्वेदं महात्मने ॥१५७॥  
 कर्णाय पुरुषव्याघ्र सुप्रीतेनान्तरात्मना ।  
 वृजिनं हि भवेत् किञ्चिद् यदि कर्णस्य पार्थिव ॥१५८॥  
 नास्मै ह्यस्त्राणि दिव्यानि प्रादास्यद् भृगुनन्दनः ।  
 नापि सूतकुले जातं कर्णं मन्ये कथंचन ॥१५९॥  
 देवपुत्रमहं मन्ये क्षत्रियाणां कुलोद्भवम् ।  
 विशृष्टमवबोधार्थं कुलस्येति मतिर्मम ॥१६०॥  
 सर्वथा न ह्ययं शल्य कर्णः सूतकुलोद्भवः ।  
 सकुण्डलं सकचचं दीर्घबाहुं महारथम् ॥१६१॥  
 कथमादित्यसदृशं मृगी व्याघ्रं जनिष्यति ।  
 यथा ह्यस्य भुजौ पीनौ नागराजकरोपमौ ॥१६२॥  
 वक्षःपश्य विशालं च सर्वशत्रुनिर्हणम् ।  
 न त्वेष प्राकृतः कश्चित् कर्णो वैकर्तनो वृषः ।  
 महात्मा ह्येष राजेन्द्र रामशिष्यः प्रतापवान् ॥१६३॥

यदि हन्याच्च कौन्तेयं सूतपुत्रः कथंचन ।  
 दृष्ट्वा पार्थं हि निहतं स्वयं योत्स्यति केशवः ॥ १० ॥  
 शङ्खचक्रगदापाणिर्घक्ष्यते तव वाहिनीम् ।  
 न चापि तस्य क्रुद्धस्य वाष्ण्यस्य महात्मनः ॥ ११ ॥  
 स्थास्यते प्रत्वनीकेषु कश्चिदत्र नृपस्तव ।

संजय उवाच

तं तथा भाषमाणं तु मद्रराजमरिद्धमः ॥ १२ ॥  
 प्रत्युवाच महाबाहुरदीनात्मा सुतस्तव ।  
 मावमंस्था महाबाहो कर्णं वैकर्तनं रणे ॥ १३ ॥  
 सर्वशस्त्रभृतां श्रेष्ठं सर्वशास्त्रार्थपारगम् ।  
 यस्य ज्यातलनिर्घोषं श्रुत्वा भयकरं महत् ॥ १४ ॥  
 पाण्डवेयानि सैन्यानि विद्रवन्ति दिशो दश ।  
 प्रत्यक्षं ते महाबाहो यथा रात्रौ घटोत्कचः ॥ १५ ॥  
 मायाशतानि कुर्वाणो हतो मायापुरस्कृतः ।  
 न चातिष्ठत बीभत्सुः प्रत्यनीके कथंचन ॥ १६ ॥  
 एतांश्च दिवसान् सर्वान् भयेन महता वृतः ।  
 भीमसेनश्च बलवान् धनुष्कोट्याभिचोदितः ॥ १७ ॥  
 उक्तश्च संज्ञया राजन् मूढ औदरिको यथा ।  
 माद्रीपुत्रौ तथा शूरी येन जिस्त्वा महारणे ॥ १८ ॥

कमप्यर्थं पुरस्कृत्य न हतौ युधि मारिष ।  
 येन वृष्णिप्रवीरस्तु सात्यकिः सात्वतां वरः ॥ १९ ॥  
 निर्जित्य समरे शूरो विरथश्च बलात् कृतः ।  
 सृञ्जयाश्चेतरे सर्वे धृष्टद्युम्नपुरोगमाः ॥ २० ॥  
 असकृन्निर्जिताः संख्ये स्मयमानेन संयुगे ।  
 तं कथं पाण्डवा युद्धे विजेष्यन्ति महारथम् ॥ २१ ॥  
 यो हन्यात् समरे क्रुद्धो वज्रहस्तं पुरंदरम् ।  
 त्वं च सर्वास्त्रविद् वीरः सर्वविद्यास्त्रपारगः ॥ २२ ॥  
 बाहुवीर्येण ते तुल्यः पृथिव्यां नास्ति कश्चन ।  
 त्वं शल्यभूतः शत्रूणामविषहः पराक्रमे ॥ २३ ॥  
 ततस्त्वमुच्यसे राजशल्य इत्यरिसूदन ।  
 तव बाहुबलं प्राप्य न शोकः सर्वसात्वताः ॥ २४ ॥  
 तव बाहुबलाद् राजन् किं नुकृष्णो बलाधिकः ।  
 यथा हि कृष्णेन बलं धार्य वै फाल्गुने हते ॥ २५ ॥  
 तथा कर्णात्ययीभावे त्वया धार्य महद् बलम् ।  
 किमर्थं समरे सैन्यं वासुदेवो न्यवारयत् ॥ २६ ॥  
 किमर्थं च भवान् सैन्यं न हनिष्यति मारिष ।  
 त्वत्कृते पदवीं गन्तुमिच्छेयं युधि मारिष ।  
 सोदराणां च वीराणां सर्वेषां च महीक्षिताम् ॥ २७ ॥

शल्य उवाच

यन्मां ब्रवीषि गान्धारे अग्रे सैन्यस्य मानद ।  
 विशिष्टं देवकीपुत्रात् प्रीतिमानस्म्यहं त्वयि ॥ २८ ॥  
 एष सारथ्यमातिष्ठे राधेयस्य यशस्विनः ।  
 युध्यतः पाण्डवाग्र्येण यथा त्वं वीर मन्यसे ॥ २९ ॥  
 समयश्च हि मे वीर कश्चिद् वैकर्तनं प्रति ।  
 उत्सृजेयं यथाश्रद्धमहं वाचोऽस्य संनिधौ ॥ ३० ॥

संजय उवाच

तथेति राजन् पुत्रस्ते सह कर्णेन मारिष ।  
 अब्रवीन्मद्राजानं सर्वक्षत्रस्य संनिधौ ॥ ३१ ॥  
 सारथ्यस्याभ्युपगमाच्छल्येनाश्वासितस्तदा ।  
 दुर्योधनस्तदा हृष्टः कर्णं तमभिपस्वजे ॥ ३२ ॥  
 अब्रवीच्च पुनः कर्णं स्तूयमानः सुतस्तव ।  
 जहि पार्थान् रणे सर्वान् महेंद्रो दानवानिव ॥ ३३ ॥  
 स शल्येनाभ्युपगते हयानां सनियच्छने ।  
 कर्णो हृष्टमना भूयो दुर्योधनमभाषत ॥ ३४ ॥

इति श्रीमहाभारते कर्णपर्वणि शल्यसारथ्यस्त्रीकारे षट्त्रिंशोऽध्यायः ॥ ३५ ॥

## षट्त्रिंशोऽध्यायः

कर्णस्य युद्धाय प्रस्थानं शल्येन सह तस्य वार्तालापश्च

दुर्योधन उवाच

अयं ते कर्णं सारथ्यं मद्राजः करिष्यति ।  
 कृष्णादभ्यधिको यन्ता देवेशस्येव मातलिः ॥ १ ॥

नातिहृष्टमना ह्येष मद्राजोऽभिभाषते ।  
 राजन् मधुरया वाचा पुनरेनं ब्रवीहि वै ॥ ३५ ॥  
 ततो राजा महाप्राज्ञः सर्वास्त्रकुशलो बली ।  
 दुर्योधनोऽब्रवीच्छल्यं मद्राजं महीपतिम् ॥ ३६ ॥  
 पूरयन्निव घोषेण मेघगम्भीरया गिरा ।  
 शल्य कर्णोऽर्जुनेनाद्य योद्धव्यमिति मन्यते ॥ ३७ ॥  
 तस्य त्वं पुरुषव्याघ्र नियच्छ तुरगान् युधि ।  
 कर्णो हत्वेतरान् सर्वान् फाल्गुनं हन्तुमिच्छति ॥ ३८ ॥  
 तस्याभीषुग्रहे राजन् प्रयाचे त्वां पुनः पुनः ।  
 पार्थस्य सचिवः कृष्णो यथाभीषुग्रहो वरः ।  
 तथा त्वमपि राधेयं सर्वतः परिपालय ॥ ३९ ॥

संजय उवाच

ततः शल्यः परिष्वज्य सुतं ते वाक्यमब्रवीत् ।  
 दुर्योधनममित्रघ्नं प्रीतो मद्राधिपस्तदा ॥ ४० ॥

शल्य उवाच

एवं चेन्मन्यसे राजन् गान्धारे प्रियदर्शन ।  
 तस्मात् ते यत्प्रियं किञ्चित् तत् सर्वं करवाण्यहम् ॥ ४१ ॥  
 यत्रास्मि भरतश्रेष्ठ योग्यः कर्मणि कर्हिञ्चित् ।  
 तत्र सर्वात्मना युक्तो वक्ष्ये कार्यं धुरं तव ॥ ४२ ॥  
 यत्तु कर्णमहं जूयां हितकामः प्रियाप्रिये ।  
 मम तत् क्षमतां सर्वं भवान् कर्णश्च सर्वशः ॥ ४३ ॥

कर्ण उवाच

ईशानस्य यथा ब्रह्मा यथा पार्थस्य केशवः ।  
 तथा नित्यं हिते युक्तो मद्राज भवस्व नः ॥ ४४ ॥

शल्य उवाच

आत्मनिन्दाऽऽत्मपूजा च परनिन्दा परस्तवः ।  
 अनाचरितमार्याणां वृत्तमेतच्चतुर्विधम् ॥ ४५ ॥  
 यत्तु विद्वन् प्रवक्ष्यामि प्रत्ययार्थमहं तव ।  
 आत्मनः स्तवसंयुक्तं तन्निबोध यथातथम् ॥ ४६ ॥  
 अहं शक्रस्य सारथ्ये योग्यो मातलिवत् प्रभो ।  
 अप्रमादात् प्रयोगाच्च ज्ञानविद्याचिकित्सनैः ॥ ४७ ॥  
 ततः पार्थेन संग्रामे युध्यमानस्य तेऽनघ ।  
 वाहयिष्यामि तुरगान् विज्वरो भव सूतज ॥ ४८ ॥

यथा हरिहययुक्तं संगृह्णाति स मातलिः ।

शल्यस्तथा तवाचार्यं संयन्ता रथवाजिनाम् ॥ २ ॥

योधे त्वयि रथस्थे च मद्रराजे च सारथौ ।  
रथश्रेष्ठो ध्रुवं संख्ये पार्थानभिभविष्यति ॥ ३ ॥

संजय उवाच

ततो दुर्योधनो भूयो मद्रराजं तरस्विनम् ।  
उवाच राजन् संग्रामेऽध्युषिते पर्युपस्थिते ॥ ४ ॥  
कर्णस्य यच्छ संग्रामे मद्रराज ह्योत्तमान् ।  
त्वयाभिगुप्तो राधेयो विजेष्यति धनंजयम् ॥ ५ ॥  
इत्युक्तो रथमास्थाय तथेति प्राह भारत ।  
शल्येऽभ्युपगते कर्णः सारथि सुमनाब्रवीत् ॥ ६ ॥  
त्वं सूत स्यन्दनं मह्यं कल्पयेत्यसकृत् त्वरन् ।  
ततो जैत्रं रथवरं गन्धर्वनगरोपमम् ॥ ७ ॥  
विधिवत् कल्पितं भद्रं जयेत्युक्त्वा न्यवेदयत् ।  
तं रथं रथिनां श्रेष्ठः कर्णोऽभ्यर्च्य यथाविधि ॥ ८ ॥  
सम्पादितं ब्रह्मविदा पूर्वमेव पुरोधसा ।  
कृत्वा प्रदक्षिणं यत्नादुपस्थाय च भास्करम् ॥ ९ ॥  
समीपस्थं मद्रराजमारोह त्वमथाब्रवीत् ।  
ततः कर्णस्य दुर्घर्षं स्यन्दनप्रवरं महत् ॥ १० ॥  
आरुरोह महातेजाः शल्यः सिंह इवाचलम् ।  
ततः शल्याश्रितं दृष्ट्वा कर्णः स्वं रथमुत्तमम् ॥ ११ ॥  
अध्यतिष्ठद् यथाम्भोदं विद्युत्स्वन्तं दिवाकरः ।  
तावेकरथमारूढावादित्याग्निसमत्विषौ ॥ १२ ॥  
अध्राजेतां यथा मेघं सूर्याग्नी सहितौ दिवि ।  
संस्तूयमानौ तौ वीरौ तदास्तां द्युतिमत्तमौ ॥ १३ ॥  
ऋत्विक्सदस्यैरिन्द्राग्नी स्तूयमानाधिवाध्वरे ।  
स शल्यसंगृहीताइवे रथे कर्णः स्थितो बभौ ॥ १४ ॥  
घनुर्विस्फारयन् घोरं परिवेषीव भास्करः ।  
आस्थितः स रथश्रेष्ठं कर्णः शरगभस्तिमान् ॥ १५ ॥  
प्रबभौ पुरुषव्याघ्रो मन्दरस्थ इवांशुमान् ।  
तं रथस्थं महाबाहुं युद्धायामिततेजसम् ॥ १६ ॥  
दुर्योधनस्तु राधेयमिदं वचनमब्रवीत् ।  
अहृतं द्रोणभीष्माभ्यां दुष्करं कर्म संयुगे ॥ १७ ॥  
कुरुष्वाधिरथे वीर मिषतां सर्वधन्विनाम् ।  
मनोगतं मम ह्यासीद् भीष्मद्रोणौ महारथौ ॥ १८ ॥

अर्जुनं भीमसेनं च निहन्ताराधिति ध्रुवम् ।  
ताभ्यां यदकृतं वीर वीरकर्म महामृधे ॥ १९ ॥  
तत् कर्म कुरु राधेय वज्रपाणिरिवापरः ।  
गृहाण धर्मराजं वा जहि वा त्वं धनंजयम् ॥ २० ॥  
भीमसेनं च राधेय माद्रीपुत्रौ यमावपि ।  
जयश्च तेऽस्तु भद्रं ते प्रयाहि पुरुषर्षभ ॥ २१ ॥  
पाण्डुपुत्रस्य सैन्यानि कुरु सर्वाणि भस्मसात् ।  
ततस्तूर्यसहस्राणि भेरीणामयुतानि च ॥ २२ ॥  
वाद्यमानान्यराजन्त मेघशब्दो यथा दिवि ।  
प्रतिगृह्य तु तद् वाक्यं रथस्थो रथसत्तमः ॥ २३ ॥  
अभ्यभाषत राधेयः शल्यं युद्धविशारदम् ।  
चोदयाश्वान् महाबाहो यावद्धम्भि धनंजयम् ॥ २४ ॥  
भीमसेनं यमौ चोभौ राजानं च युधिष्ठिरम् ।  
अद्य पश्यतु मे शल्य बाहुवीर्यं धनंजयः ॥ २५ ॥  
अस्यतः कङ्कपत्राणां सहस्राणि शतानि च ।  
अद्य क्षेपस्याम्यहं शल्य शरान् परमतेजनान् ॥ २६ ॥  
पाण्डवानां विनाशाय दुर्योधनजयाय च ।

शल्य उवाच

सूतपुत्र कथं नु त्वं पाण्डवानवमन्यसे ॥ २७ ॥  
सर्वास्त्रज्ञान् महेष्वासान् सर्वानेव महाबलान् ।  
अनिवर्तिनो महाभागानजय्यान् सत्यविक्रमान् ॥ २८ ॥  
अपि संतनयेयुर्ये भयं साक्षाच्छतक्रतोः ।  
यदा श्रोष्यसि निर्घोषं विस्फूर्जितमिवाशनेः ॥ २९ ॥  
राधेय गाण्डिवस्याजौ तदा नैवं वदिष्यसि ।  
यदा द्रक्ष्यसि भीमेन कुञ्जरानीकमाहवे ॥ ३० ॥  
विशीर्णदन्तं निहतं तदा नैवं वदिष्यसि ।  
यदा द्रक्ष्यसि संग्रामे धर्मपुत्रं यमौ तथा ॥ ३१ ॥  
शितैः पृषत्कैः कुर्वाणानभ्रच्छायामिवाम्बरे ।  
अस्यतः क्षिण्वतश्चारील्लघुहस्तान् दुरासदान् ।  
पार्थिवानपि चान्यांस्त्वं तदा नैवं वदिष्यसि ॥ ३२ ॥

संजय उवाच

अनादृत्य तु तद् वाक्यं मद्रराजेन भाषितम् ।  
याहीत्येवाब्रवीत् कर्णो मद्रराजं तरस्विनम् ॥ ३३ ॥

इति श्रीमहाभारते कर्णपर्वणि शल्यसंवादे षट्त्रिंशोऽध्यायः ॥ ३६ ॥

## सप्तत्रिंशोऽध्यायः

कौरवसेनायामपशकुनानि, कर्णस्यात्मप्रशंसा, शल्येन कर्णस्योपहासः, अर्जुनस्य बलवीर्यकथनं च

संजय उवाच

दृष्ट्वा कर्णं महेष्वासं युयुत्सुं समवस्थितम् ।  
शुकुशुः कुरवः सर्वे दृष्टरूपाः समन्ततः ॥ १ ॥

ततो दुन्दुभिनिर्घोषैर्भेरीणां निनदेन च ।  
बाणशब्दैश्च विविधैर्गर्जितैश्च तरस्विनाम् ॥ २ ॥  
निर्ययुस्तावका युद्धे मृत्युं कृत्वा निवर्तनम् ।

प्रयाते तु ततः कर्णे योद्येषु मुदितेषु च ॥ ३ ॥  
 चचाल पृथिवी राजन् ववाश च सुविस्तरम् ।  
 निःसरन्तो व्यद्वयन्त सूर्यात् सप्त महाग्रहाः ॥ ४ ॥  
 उल्कापाताश्च संजहृदिंशां दाहास्तथैव च ।  
 शुष्काशन्यश्च सम्पेतुर्वबुर्वाताश्च भैरवाः ॥ ५ ॥  
 मृगपक्षिगणाश्चैव पृतनां बहुशस्तव ।  
 अपसव्यं तदा चक्रुर्वेदयन्तो महाभयम् ॥ ६ ॥  
 प्रस्थितस्य च कर्णस्य निपेतुस्तुरगा भुवि ।  
 अस्थिवर्षं च पतितमन्तरिक्षाद् भयानकम् ॥ ७ ॥  
 जज्वलुश्चैव शस्त्राणि ध्वजाश्चैव चक्रम्परे ।  
 अश्रूणि च व्यमुञ्चन्त वाहनानि विशाम्पते ॥ ८ ॥  
 पते चान्ये च बहव उत्पातास्तत्र दारुणाः ।  
 समुत्पेतुर्विनाशाय कौरवाणां सुदारुणाः ॥ ९ ॥  
 न च तान् गणयामासुः सर्वे दैवेन मोहिताः ।  
 प्रस्थितं सूतपुत्रं च जयेत्युच्चुर्नराधिपाः ।  
 निर्जितान् पाण्डवांश्चैव मेनिरे तत्र कौरवाः ॥ १० ॥  
 ततो रथस्थः परवीरहन्ता  
 भीष्मद्रोणावस्तवीर्यौ समीक्ष्य ।  
 समुज्ज्वलद्भास्करपावकामो  
 वैकर्तनोऽसौ रथकुञ्जरो नृप ॥ ११ ॥  
 स शल्यमाभाष्य जगाद वाक्यं  
 पार्थस्य कर्मातिशयं विचिन्त्य ।  
 मानेन दर्पेण विदह्यमानः  
 क्रोधेन दीप्यन्निव निःश्वसंश्च ॥ १२ ॥  
 नाहं महेन्द्रादपि वज्रपाणेः  
 क्रुद्धाद् बिभेम्यायुधवान् रथस्थः ।  
 इष्ट्वा हि भीष्मप्रमुखाञ्छायाना-  
 नतीव मां ह्यस्थिरता जहाति ॥ १३ ॥  
 महेन्द्रविष्णुप्रतिमावनिन्दितौ  
 रथाश्वनागप्रवरप्रमाथिनौ ।  
 अवध्यकल्पौ निहतौ यदा परै-  
 स्ततो न मेऽप्यस्ति रणेऽद्य साध्वसम् ॥ १४ ॥  
 समीक्ष्य संख्येऽतिबलान् नराधिपान्  
 ससूतमातङ्गरथान् परैर्हतान् ।  
 कथं न सर्वानहितान् रणेऽवधीद्  
 महास्त्रविद् ब्राह्मणपुङ्गवो गुरुः ॥ १५ ॥  
 स संस्मरन् द्रोणमहं महाहवे  
 ब्रवीमि सत्यं कुरवो निबोधत ।  
 न वा मदन्त्यः प्रसहेद् रणेऽर्जुनं  
 समागतं मृत्युमिवोप्ररूपिणम् ॥ १६ ॥  
 शिक्षाप्रमादश्च बलं धृतिश्च  
 द्रोणे महास्त्राणि च संनतिश्च ।  
 स चेदगान्मृत्युवशं महात्मा  
 सर्वानन्यान्तानुरानद्य मन्ये ॥ १७ ॥

नेह ध्रुवं किञ्चिदपि प्रखिन्तयन्  
 विद्यां लोके कर्मणो नित्ययोगात् ।  
 सूर्योदये को हि विमुक्तसंशयो  
 भावं कुर्वीताद्य गुरौ निपातिते ॥ १८ ॥  
 न नूनमस्त्राणि बलं पराक्रमः  
 क्रियाः सुनीतं परमायुधानि वा ।  
 अलं मनुष्यस्य सुखाय वर्तितुं  
 तथा हि युद्धे निहतः परैर्गुरुः ॥ १९ ॥  
 हुताशनादित्यसमानतेजसं  
 पराक्रमे विष्णुपुरन्दरोपमम् ।  
 नये बृहस्पत्युशनोः सदा समं  
 न चैनमस्त्रं तदुपास्त दुःसहम् ॥ २० ॥  
 सम्प्राकृष्टे रुदितस्त्रीकुमारे  
 पराभूते पौरुषे धार्तराष्ट्रे ।  
 मया कृत्यमिति जानामि शल्य  
 प्रयाहि तस्माद् द्विषतामनीकम् ॥ २१ ॥  
 यत्र राजा पाण्डवः सत्यसंघो  
 व्यवस्थितो भीमसेनार्जुनौ च ।  
 वासुदेवः सात्यकिः सृञ्जयाश्च  
 यमौ च कस्तान् विषहेन्मदन्यः ॥ २२ ॥  
 तस्मात् क्षिप्रं मद्रपते प्रयाहि  
 रणे पञ्चालान् पाण्डवान् सृञ्जयांश्च ।  
 तान् वा हनिष्यामि समेत्य संख्ये  
 यास्यामि वा द्रोणपथा यमाय ॥ २३ ॥  
 न त्वेवाहं न गमिष्यामि मध्ये  
 तेषां शूराणामिति मां शल्य विद्धि ।  
 मित्रद्रोहो मर्षणीयो न मेऽयं  
 त्यक्त्वा प्राणाननुयास्यामि द्रोणम् ॥ २४ ॥  
 प्राज्ञस्य मूढस्य च जीवितान्ते  
 नास्ति प्रमोक्षोऽन्तकसत्कृतस्य ।  
 अतो विद्वन्नभियास्यामि पार्थान्  
 दिष्टं न शक्यं व्यतिवर्तितुं वै ॥ २५ ॥  
 कल्याणवृत्तः सततं हि राजा  
 वैचित्रवीर्यस्य सुतो ममासीत् ।  
 तस्यार्थसिद्धयर्थमहं त्यजामि  
 प्रियान् भोगान् दुस्त्यजं जीवितं च ॥ २६ ॥  
 वैयाघ्रचर्माणमकूजनाक्षं  
 हैमत्रिकोर्षं रजतत्रिवेणुम् ।  
 रथप्रबर्हं तुरगप्रबर्हं-  
 युक्तं प्रादान्मह्यमिमं हि रामः ॥ २७ ॥  
 धनुषि चित्राणि निरीक्ष्य शल्य  
 ध्वजान् गदाः सायकांश्चोग्ररूपान् ।  
 अस्ति च दीप्तं परमायुधं च  
 शङ्खं च शुभ्रं खनवन्तमुग्रम् ॥ २८ ॥

पताकिनं वज्रनिपातनिःस्वनं  
सिताश्वयुक्तं शुभतूणशोभितम् ।  
इमं समास्थाय रथं रथर्षभं  
रणे हनिष्याम्यहमर्जुनं बलात् ॥ २९ ॥  
तं वेन्मृत्युः सर्वहरोऽभिरक्षेत्  
सदाप्रमत्तः समरे पाण्डुपुत्रम् ।  
तं वा हनिष्यामि रणे समेत्य  
यास्यामि वा भीष्ममुखो यमाय ॥ ३० ॥  
यमवरुणकुबेरवासवा वा  
यदि युगपत्सगणा महाहवे ।  
जुगुपिषव इहैत्य पाण्डवं  
किमु बहुना सह तैर्जयामि तम् ॥ ३१ ॥

संजय उवाच

इति रणरभसस्य कथ्यत-  
स्तदुत निशम्य वचः स मद्राट् ।  
अवहसदवमन्य वीर्यवान्  
प्रतिषिषिधे च जगाद् चोत्तरम् ॥ ३२ ॥

शल्य उवाच

विरम विरम कर्ण कथ्यना-  
दतिरभसोऽप्यतिवाचमुक्तवान् ।  
क च हि नरवरो धनंजयः  
क पुनरहो पुरुषाधमो भवान् ॥ ३३ ॥  
यदुसदनमुपेन्द्रपालितं  
त्रिदशमिवामरराजरक्षितम् ।  
प्रसभमतिविलोड्य को हरेत्  
पुरुषवरावरजामृतेऽर्जुनात् ॥ ३४ ॥  
त्रिभुवनविभुमीश्वरेश्वरं  
क इह पुमान् भवमाह्वयेद् युधि ।  
मृगवधकलहे ऋतेऽर्जुनात्  
सुरपतिवीर्यसमप्रभावतः ॥ ३५ ॥  
असुरसुरमहोरगान् नरान्  
गरुडपिशाचसयक्षराक्षसान् ।  
इषुभिरजयदग्निगौरवात्  
स्वभिलषितं च हविर्ददौ जयः ॥ ३६ ॥

इति श्रीमहाभारते कर्णपर्वणि कर्णशल्यसंवादे सप्तत्रिंशोऽध्यायः ॥ ३७ ॥

## अष्टात्रिंशोऽध्यायः

श्रीकृष्णार्जुनयोः स्थितिं सूचयित्रे नानाविधभोगोपकरणस्याभीष्टद्रव्यस्य च दानार्थं  
कर्णकर्तृका घोषणा

संजय उवाच

प्रयाणे च ततः कर्णो हर्षयन् वाहिनीं तव ।  
एकैकं समरे दृष्ट्वा पाण्डवान् पर्यपृच्छत ॥ १ ॥

स्मरसि ननु यदा परैर्हृतः  
स च धृतराष्ट्रसुतोऽपि मोक्षितः ।  
दिनकरसदृशैः शरोत्तमैर्युथा  
कुरुषु बहून् विनिहत्य तानरीन् ॥ ३७ ॥  
प्रथममपि पलायिते त्वयि  
प्रियकलहा धृतराष्ट्रसूनवः ।  
स्मरसि ननु यदा प्रमोचिताः  
खचरगणानवजित्य पाण्डवैः ॥ ३८ ॥  
समुदितबलवाहनाः पुनः  
पुरुषवरेण जिताः स्थ गोप्रदे ।  
सगुरुगुरुसुताः समीष्मकाः  
किमु न जितः स तदा त्वयार्जुनः ॥ ३९ ॥  
इदमपरमुपस्थितं पुन-  
स्तव निघनाय सुयुद्धमद्य वै ।  
यदि न रिपुभयात् पलायसे  
समरगतोऽद्य हतोऽसि सूतज ॥ ४० ॥

संजय उवाच

इति बहु परुषं प्रभाषति  
प्रमनसि मद्रपतौ रिपुस्तवम् ।  
भृशमभिरुषितः परंतपः  
कुरुपुतनापतिराह मद्रपम् ॥ ४१ ॥  
कर्ण उवाच  
भवतु भवतु किं विकथ्यसे  
ननु मम तस्य हि युद्धमुद्यतम् ।  
यदि स जयति मामिहाहवे  
तत इदमस्तु सुकथितं तव ॥ ४२ ॥

संजय उवाच

एवमस्त्विति मद्रेश उक्त्वा नोत्तरमुक्तवान् ।  
याहि शल्येति चाप्येनं कर्णः प्राह युयुत्सया ॥ ४३ ॥  
स रथः प्रययौ शत्रून् श्वेताश्वः शल्यसारथिः ।  
निग्नन्नमित्रान् समरे तमो ग्नन् सविता यथा ॥ ४४ ॥  
ततः प्रायात् प्रीतिमान् वै रथेन  
वैयाघ्रेण श्वेतयुजाथ कर्णः ।  
स चालोक्य ध्वजिनी पाण्डवानां  
धनंजयं त्वरया पर्यपृच्छत् ॥ ४५ ॥

यो मामद्य महात्मानं दर्शयेच्छ्वेतवाहनम् ।

तस्मै दद्यामभिप्रेतं धनं यन्मनसेच्छति ॥ २ ॥

न चेत् तदभिमन्येत तस्मै दद्यामहं पुनः ।  
 शकटं रत्नसम्पूर्णं यो मे ब्रूयाद् धनंजयम् ॥ ३ ॥  
 न चेत् तदभिमन्येत पुरुषोऽर्जुनदर्शिवान् ।  
 शतं दद्यां गवां तस्मै नैतिकं कांस्यदोहनम् ॥ ४ ॥  
 शतं ग्रामवरांश्चैव दद्यामर्जुनदर्शिने ।  
 तथा तस्मै पुनर्दद्यां श्वेतमश्वतररीरथम् ॥ ५ ॥  
 युक्तमञ्जनकेशीभिर्यो मे ब्रूयाद् धनंजयम् ।  
 न चेत् तदभिमन्येत पुरुषोऽर्जुनदर्शिवान् ॥ ६ ॥  
 अन्यं वास्मै पुनर्दद्यां सौवर्णं हस्तिषड्गवम् ।  
 तथाप्यस्मै पुनर्दद्यां स्त्रीणां शतमलंकृतम् ॥ ७ ॥  
 श्यामानां निष्ककण्ठीनां गीतवाद्यविपश्चिताम् ।  
 न चेत् तदभिमन्येत पुरुषोऽर्जुनदर्शिवान् ॥ ८ ॥  
 तस्मै दद्यां शतं नागाश्शतं ग्रामाश्शतं रथान् ।  
 सुवर्णस्य च मुख्यस्य हयाग्र्याणां शतं शतान् ॥ ९ ॥  
 ऋद्धत्या गुणैः सुदान्तांश्च धुर्यवाहान् सुशिक्षितान् ।  
 तथा सुवर्णशृङ्गीणां गोधेनूनां चतुःशतम् ॥ १० ॥  
 दद्यां तस्मै सवत्सानां यो मे ब्रूयाद् धनंजयम् ।  
 न चेत् तदभिमन्येत पुरुषोऽर्जुनदर्शिवान् ॥ ११ ॥  
 अन्यदस्मै वरं दद्यां श्वेतान् पञ्चशतान् हयान् ।  
 हेमभाण्डपरिच्छन्नान् सुमृष्टमणिभूषणान् ॥ १२ ॥  
 सुदान्तानपि चैवाहं दद्यामष्टादशापरान् ।  
 रथं च शुभ्रं सौवर्णं दद्यां तस्मै खलंकृतम् ॥ १३ ॥  
 युक्तं परमकाम्बोजैर्यो मे ब्रूयाद् धनंजयम् ।  
 न चेत् तदभिमन्येत पुरुषोऽर्जुनदर्शिवान् ॥ १४ ॥  
 अन्यदस्मै वरं दद्यां कुञ्जराणां शतानि षट् ।  
 काञ्चनैर्विधैर्भाण्डैराच्छन्नान् हेममालिनः ॥ १५ ॥

उत्पन्नानपरान्तेषु विनीतान् हस्तिशिक्षकैः ।  
 न चेत् तदभिमन्येत पुरुषोऽर्जुनदर्शिवान् ॥ १६ ॥  
 अन्यदस्मै वरं दद्यां वैश्यग्रामांश्चतुर्दश ।  
 सुस्फीतान् धनसंयुक्तान् प्रत्यासन्नवनोदकान् ।  
 अकुतोभयान् सुसम्पन्नान् राजभोज्यांश्चतुर्दश ॥ १७ ॥  
 दासीनां निष्ककण्ठीनां मागधीनां शतं तथा ।  
 प्रत्यग्रवयसां दद्यां यो मे ब्रूयाद् धनंजयम् ॥ १८ ॥  
 न चेत् तदभिमन्येत पुरुषोऽर्जुनदर्शिवान् ।  
 अन्यं तस्मै वरं दद्यां यमसौ कामयेत्स्वयम् ॥ १९ ॥  
 पुत्रदारान् विहारान्श्च यदन्यद् वित्तमस्ति मे ।  
 तच्च तस्मै पुनर्दद्यां यद् यच्च मनसेच्छति ॥ २० ॥  
 हत्वा च सहितौ कृष्णौ तयोर्वित्तानि सर्वशः ।  
 तस्मै दद्यामहं यो मे प्रब्रूयात् केशवार्जुनौ ॥ २१ ॥  
 एता वाचः सुबहुशः कर्ण उच्चारयन् युधि ।  
 दध्मौ सागरसम्भूतं सुखरं शङ्खमुत्तमम् ॥ २२ ॥  
 ता वाचः सूतपुत्रस्य तथा युक्ता निशम्य तु ।  
 दुर्योधनो महाराज संहृष्टः सानुगोऽभवत् ॥ २३ ॥  
 ततो दुन्दुभिनिर्घोषो मृदङ्गानां च सर्वशः ।  
 सिंहनादः सवादित्रः कुञ्जराणां च निःस्वनः ॥ २४ ॥  
 प्रादुरासीत् तदा राजन् सैन्येषु पुरुषर्षभ ।  
 योधानां सम्प्रहृष्टानां तथा समभवत् स्वनः ॥ २५ ॥  
 तथा प्रहृष्टे सैन्ये तु प्लवमानं महारथम् ।  
 विकत्थमानं च तदा राधेयमरिकर्षणम् ।  
 मद्रराजः प्रहस्येदं वचनं प्रत्यभाषत ॥ २६ ॥

इति श्रीमहाभारते कर्णपर्वणि कर्णावलेपे अष्टात्रिंशोऽध्यायः ॥ ३८ ॥

## एकोनचत्वारिंशोऽध्यायः

शल्यस्य कर्णं प्रत्यतीवाक्षेपपूर्णं वचनम्

शल्य उवाच

मा सूतपुत्र दानेन सौवर्णं हस्तिषड्गवम् ।  
 प्रयच्छ पुरुषायाद्य द्रक्ष्यसि त्वं धनंजयम् ॥ १ ॥  
 बाल्याविह त्वं त्यजसि वसु वैश्रवणो यथा ।  
 अयत्नेनैव राधेय द्रष्टव्यद्य धनंजयम् ॥ २ ॥  
 परान् सृजसि यद् वित्तं किञ्चित् त्वं बहु मूढवत् ।  
 अपात्रदाने ये दोषास्तान् मोहान्नावबुध्यसे ॥ ३ ॥  
 यत् त्वं प्रेरयसे वित्तं बहु तेन खलु त्वया ।  
 शक्यं बहुविधैर्यज्ञैर्यष्टुं सूत यजस्व तैः ॥ ४ ॥  
 यच्च प्रार्थयसे हन्तुं कृष्णो मोहाद् वृथैव तत् ।  
 न हि शुश्रुम सम्मर्दे क्रोष्टा सिंहौ निपातितौ ॥ ५ ॥

अप्रार्थितं प्रार्थयसे सुहृदो न हि सन्ति ते ।  
 ये त्वां न वारयन्त्याशु प्रपतन्तं हुताशने ॥ ६ ॥  
 कार्याकार्यं न जानीषि कालपक्वोऽस्यसंशयम् ।  
 बह्वबद्धमकर्णीयं को हि ब्रूयाज्जिजीविषुः ॥ ७ ॥  
 समुद्रतरणं दोर्भ्यां कण्ठे बद्ध्वा यथा शिलाम् ।  
 गिर्यग्राद् वा निपतनं तादृक् तव चिकीर्षितम् ॥ ८ ॥  
 सहितः सर्वयोधैस्त्वं व्यूढानीकैः सुरक्षितः ।  
 धनंजयेन युध्यस्व श्रेयश्चेत् प्राप्तुमिच्छसि ॥ ९ ॥  
 हितार्थं धार्तराष्ट्रस्य ब्रवीमि त्वां न हिंसया ।  
 श्रद्धस्वैवं मया प्रोक्तं यदि तेऽस्ति जिजीविषा ॥ १० ॥



कर्ण उवाच

स्वबाहुवीर्यमाश्रित्य प्रार्थयाम्यर्जुनं रणे ।  
त्वं तु मित्रमुखः शत्रुर्मां भीषयितुमिच्छसि ॥ ११ ॥  
न मामस्मादभिप्रायात् कश्चिदद्य निघ्नतेयेत् ।  
अपीन्द्रो वज्रमुद्यम्य किमु मर्त्यः कथंचन ॥ १२ ॥

संजय उवाच

इति कर्णस्य वाक्यान्ते शल्यः प्राहोत्तरं वचः ।  
सुकोपयिषुरत्यर्थं कर्णं मद्रेश्वरः पुनः ॥ १३ ॥

यदा वै त्वां फालगुनवेगयुक्ता  
ज्याचोदिता हस्तवता विस्त्रुष्टाः ।

अन्वेतारः कङ्कपञ्चाः सितप्रा-  
स्तदा तप्यस्यर्जुनस्यानुयोगात् ॥ १४ ॥

यदा दिव्यं धनुरादाय पार्थः  
प्रतापयन् पृतनां सव्यसाची ।

त्वां मर्दयिष्यन्निशितैः पृषत्कै-  
स्तदा पश्चात् तप्यसे सुतपुत्र ॥ १५ ॥

बालश्चन्द्रं मातुरङ्गे शयानो  
यथा कश्चित् प्रार्थयतेऽपहर्तुम् ।

तद्वन्मोहाद् द्योतमानं रथस्थं  
सम्प्रार्थयस्यर्जुनं जेतुमद्य ॥ १६ ॥

त्रिशूलमाश्रित्य सुतीक्ष्णधारं  
सर्वाणि गात्राणि विघर्षसि त्वम् ।

सुतीक्ष्णधारोपमकर्मणा त्वं  
युयुत्ससे योऽर्जुनेनाद्य कर्ण ॥ १७ ॥

क्रुद्धं सिंहं केसरिणं बृहन्तं  
बालो मूढः क्षुद्रमृगस्तरस्त्री ।

समाह्वयेत् तद्वदेतत् तवाद्य  
समाह्वानं सुतपुत्रार्जुनस्य ॥ १८ ॥

मा सुतपुत्राह्वय राजपुत्रं  
महावीर्यं केसरिणं यथैव ।

वने शृगालः पिशितेन तप्तो  
मा पार्थमासाद्य विनङ्कयसि त्वम् ॥ १९ ॥

इति श्रीमहाभारते कर्णपर्वणि कर्णशल्याधिक्षेपे एकोनचत्वारिंशोऽध्यायः ॥ ३९ ॥

ईषादन्तं महानागं प्रभिन्नकरदामुखम् ।  
शशको ह्यस्ये युद्धे कर्णं पार्थं धनञ्जयम् ॥ २० ॥  
बिलस्थं कृष्णसर्पं त्वं बाल्यात् काष्ठेन विध्यसि ।  
महाबिषं पूर्णकोपं यत् पार्थं योद्धुमिच्छसि ॥ २१ ॥  
सिंहं केसरिणं क्रुद्धमतिक्रम्याभिनर्दसे ।  
शृगाल इव मूढस्त्वं नृसिंहं कर्णं पाण्डवम् ॥ २२ ॥  
सुपर्णं पतगश्रेष्ठं वैन्तेयं तरस्विनम् ।  
भोगीवाह्वयसे पाते कर्णं पार्थं धनञ्जयम् ॥ २३ ॥  
सर्वाभ्रसां निधिं भीमं मूर्तिमन्तं झषायुतम् ।  
चन्द्रोदये विघर्षन्तमप्लवः संस्तितीर्वसि ॥ २४ ॥  
ऋषभं दुन्दुभिर्ग्रीवं तीक्ष्णशृङ्गं प्रहारिणम् ।  
वत्स आह्वयसे युद्धे कर्णं पार्थं धनञ्जयम् ॥ २५ ॥  
महामेघं महाघोरं दर्दुरः प्रतिनर्दसि ।  
बाणतोयप्रदं लोके नरपर्जन्यमर्जुनम् ॥ २६ ॥  
यथा च स्वगृहस्थः श्वा व्याघ्रं वनगतं भेषत् ।  
तथा त्वं भपसे कर्णं नरव्याघ्रं धनञ्जयम् ॥ २७ ॥  
शृगालोऽपि वने कर्णं शशैः परिवृतो वसन् ।  
मन्यते सिंहमात्मानं यावत् सिंहं न पश्यति ॥ २८ ॥  
तथा त्वमपि राधेय सिंहमात्मानमिच्छसि ।  
अपश्यन्शत्रुदमनं नरव्याघ्रं धनञ्जयम् ॥ २९ ॥  
व्याघ्रं त्वं मन्यसेऽऽत्मानं यावत् कृष्णौ न पश्यसि ।  
समास्थितावेकरथे सूर्याचन्द्रमसाविव ॥ ३० ॥  
यावद् गाण्डीवघोषं त्वं न शृणोषि महाहवे ।  
तावदेव त्वया कर्णं शक्यं वक्तुं यथेच्छसि ॥ ३१ ॥  
रथशब्दधनुःशब्दैर्नादयन्तं दिशो दश ।  
नर्दन्तमिव शार्दूलं दृष्ट्वा क्रोष्टा भविष्यसि ॥ ३२ ॥  
नित्यमेव शृगालस्त्वं नित्यं सिंहो धनञ्जयः ।  
वीरप्रद्वेषणान्मूढ तस्मात् क्रोष्टेव लक्ष्यसे ॥ ३३ ॥  
यथाखुः स्याद् विडालश्च श्वा व्याघ्रश्च बलाबले ।  
यथा शृगालः सिंहश्च यथा च शशकुञ्जरौ ॥ ३४ ॥  
यथानृतं च सत्यं च यथा चापि विषामृते ।  
तथा त्वमपि पार्थश्च प्रख्यातावात्मकर्मभिः ॥ ३५ ॥

### चत्वारिंशोऽध्यायः

शल्यं भर्त्सयता कर्णेन मद्रकाणां गर्हणं शल्यस्य वधार्थं तं प्रति क्रुद्रभाषणं च

संजय उवाच

अधिक्षिप्तस्तु राधेयः शल्येनामिततेजसा ।  
शल्यमाह सुसंकुद्धो वाक्शल्यमवधारयन् ॥ १ ॥

कर्ण उवाच

गुणान् गुणघतां शल्यं गुणवान् वेत्ति नागुणः ।  
त्वं तु शल्यं गुणहीनः किं ज्ञास्यसि गुणागुणम् ॥ २ ॥

अर्जुनस्य महास्त्राणि क्रोधं वीर्यं धनुः शरान् ।  
अहं शल्याभिजानामि विक्रमं च महात्मनः ॥ ३ ॥  
तथा कृष्णस्य माहात्म्यमृषभस्य महीक्षिताम् ।  
यथाहं शल्यं जानामि न त्वं जानासि तत् तथा ॥ ४ ॥  
एवमेवात्मनो वीर्यमहं वीर्यं च पाण्डवे ।  
जानन्नेवाह्वये युद्धे शल्यं गाण्डीवधारिणम् ॥ ५ ॥

अस्ति वायमिषुः शल्य सुपुङ्खो रक्तभोजनः ।  
 एकतूर्णीशयः पत्री सुधौतः समलंकृतः ॥ ६ ॥  
 शेते चन्दनचूर्णेषु पूजितो बहुलाः समाः ।  
 आह्वेयो विषवानुश्रो नराश्वद्विपसंघहा ॥ ७ ॥  
 घोररूपो महारौद्रस्तनुत्रास्थिविदारणः ।  
 निर्भिन्धां येन रुष्टोऽहमपि मेरुं महागिरिम् ॥ ८ ॥  
 तमहं जातु नास्येयमन्यस्मिन् फाल्गुनादते ।  
 कृष्णाद् वा देवकीपुत्रात् सत्यं चापि शृणुष्व मे ॥ ९ ॥  
 तेनाहमिषुणा शल्य वासुदेवधनंजयौ ।  
 योत्स्ये परमसंकुद्धस्तत् कर्म सदृशं मम ॥ १० ॥  
 सर्वेषां वृष्णिवीराणां कृष्णे लक्ष्मीः प्रतिष्ठिता ।  
 सर्वेषां पाण्डुपुत्राणां जयः पार्थे प्रतिष्ठितः ॥ ११ ॥  
 उभयं तु समासाद्य को निर्वर्तितुमर्हति ।  
 तावेतौ पुरुषव्याघ्रौ समेतौ स्यन्दन स्थितौ ॥ १२ ॥  
 मामेकमभिसंयातौ सुजातं पश्य शल्य मे ।  
 पितृष्वसामातुलजौ भ्रातरावपराजितौ ॥ १३ ॥  
 मणी सूत्र इव प्रोतौ द्रष्टासि निहतौ मया ।  
 अर्जुने गाण्डिवं कृष्णे चक्रं तार्क्ष्यकपिध्वजौ ॥ १४ ॥  
 भीरुणां त्रासजननं शल्य हर्षकरं मम ।  
 त्वं तु दुष्प्रकृतिर्मुढो महायुद्धेष्वकोविदः ॥ १५ ॥  
 भयावदीर्णः संत्रासादबद्धं बहु भाषसे ।  
 संस्तौषि तौ तु केनापि हेतुना त्वं कुदेशज ॥ १६ ॥  
 तौ हत्वा समरे हन्ता त्वामद्य सहबान्धवम् ।  
 पापदेशज दुर्बुद्धे क्षुद्र क्षत्रियपांसन ॥ १७ ॥  
 सुहृद् भूत्वा रिपुः किं मां कृष्णाभ्यां भीषयिष्यसि ।  
 तौ वा मामद्य हन्तारौ हनिष्ये वापि तावहम् ॥ १८ ॥  
 नाहं विभेमि कृष्णाभ्यां विजानन्नात्मनो बलम् ।  
 वासुदेवसहस्रं वा फाल्गुनानां शतानि वा ॥ १९ ॥  
 अहमेको हनिष्यामि जोषमास्व कुदेशज ।  
 स्त्रियो बालाश्च वृद्धाश्च प्रायः क्रीडागता जनाः ॥ २० ॥  
 या गाथाः सम्प्रगायन्ति कुर्वन्तोऽध्ययनं यथा ।  
 ता गाथाः शृणु मे शल्य मद्रकेषु दुरात्मसु ॥ २१ ॥  
 ब्राह्मणैः कथिताः पूर्वं यथावद् राजसंनिधौ ।  
 श्रुत्वा चैकमना मूढ क्षम वा ब्रूहि चोत्तरम् ॥ २२ ॥  
 मित्रघृच्छाद्रको नित्यं यो नो द्वेष्टि स मद्रकः ।  
 मद्रके संगतं नास्ति क्षुद्रवाक्ये नराधमे ॥ २३ ॥  
 दुरात्मा मद्रको नित्यं नित्यमानृतिकोऽनृजुः ।  
 यावदन्यं हि दौरात्म्यं मद्रकेष्विति नः श्रुतम् ॥ २४ ॥  
 पिता पुत्रश्च माता च श्वश्रुश्वशुरमातुलाः ।  
 जामाता दुहिता भ्राता नप्तान्ये ते च बान्धवाः ॥ २५ ॥  
 वयस्याभ्यागताश्चान्ये दासीदासं च संगतम् ।  
 पुम्भिर्विमिश्रा नार्यश्च ज्ञाताज्ञाताः स्वयेच्छया ॥ २६ ॥

येषां गृहेष्वशिष्टानां सक्तुमस्याशिनां तथा ।  
 पीत्वा सीधु सगोमांसं क्रन्दन्ति च हसन्ति च ॥ २७ ॥  
 गायन्ति चाप्यबद्धानि प्रवर्तन्ते च कामतः ।  
 कामप्रलापिनोऽन्योन्यं तेषु धर्मः कथं भवेत् ॥ २८ ॥  
 मद्रकेष्ववल्लिसेषु प्रख्याताशुभकर्मसु ।  
 नापि वैरं न सौहार्दं मद्रकेण समाचरेत् ॥ २९ ॥  
 मद्रके संगतं नास्ति मद्रको हि सदामलः ।  
 मद्रकेषु च संसृष्टं शौचं गान्धारकेषु च ॥ ३० ॥  
 राजयाजकयाज्ये च नष्टं दत्तं हविर्भवेत् ।  
 शूद्रसंस्कारको विप्रो यथा याति पराभवम् ॥ ३१ ॥  
 यथा ब्रह्माद्विषो नित्यं गच्छन्तीह पराभवम् ।  
 यथैव संगतं कृत्वा नरः पतति मद्रकैः ॥ ३२ ॥  
 मद्रके संगतं नास्ति हतं वृश्चिक ते विषम् ।  
 आथर्वणेन मन्त्रेण यथा शान्तिः कृता मया ॥ ३३ ॥  
 इति वृश्चिकदष्टस्य विषवेगहतस्य च ।  
 कुर्वन्ति भेषजं प्राज्ञाः सत्यं तच्चापि दृश्यते ॥ ३४ ॥  
 एवं विद्वज्जोषमास्व शृणु चात्रोत्तरं वचः ।  
 वासांस्युत्सृज्य नृत्यन्ति स्त्रियो या मद्यमोहिताः ॥ ३५ ॥  
 मैथुनेऽसंयताश्चापि यथाकामवराश्च ताः ।  
 तासां पुत्रः कथं धर्मं मद्रको वक्तुमर्हति ॥ ३६ ॥  
 यास्तिष्ठन्त्यः प्रमेहन्ति यथैवोष्टदशेरकाः ।  
 तासां विभ्रष्टधर्माणां निर्लज्जानां ततस्ततः ॥ ३७ ॥  
 त्वं पुत्रस्तादृशीनां हि धर्मं वक्तुमिहेच्छसि ।  
 सुवीरकं याच्यमाना मदिका कर्षति स्फिचौ ॥ ३८ ॥  
 अदातुकामा वचनमिदं वदति दारुणम् ।  
 मा मां सुवीरकं कार्श्वद् याचतां दयितं मम ॥ ३९ ॥  
 पुत्रं दद्यां पतिं दद्यां न तु दद्यां सुवीरकम् ।  
 गौर्यो बृहत्यो निर्हीका मदिकाः कम्बलावृताः ॥ ४० ॥  
 घसरा नष्टशौचाश्च प्राय इत्यनुशुश्रुम ।  
 एवमादि मयान्यैर्वा शक्यं वक्तुं भवेद् बहु ॥ ४१ ॥  
 आकेशाग्रान्नखाग्राश्च वक्तव्येषु कुकर्मसु ।  
 मद्रकाः सिन्धुसौवीराः धर्मं विद्युः कथं त्विह ॥ ४२ ॥  
 पापदेशोद्भवा म्लेच्छा धर्माणामविचक्षणाः ।  
 पष मुख्यतमो धर्मः क्षत्रियस्येति नः श्रुतम् ॥ ४३ ॥  
 यदाजौ निहतः शेते सङ्ग्रिः समभिपूजितः ।  
 आयुधानां साम्पराये यन्मुच्येयमहं ततः ॥ ४४ ॥  
 ममैव प्रथमः कल्पो निधने स्वर्गमिच्छतः ।  
 सोऽयं प्रियः सखा चास्मि धार्तराष्ट्रस्य धीमतः ॥ ४५ ॥  
 तदर्थं हि मम प्राणा यच्च मे विद्यते वसु ।  
 व्यक्तं त्वमप्युपहितः पाण्डवैः पापदेशज ॥ ४६ ॥  
 यथा चाभिन्नवत् सर्वं त्वमस्मासु प्रवर्तसे ।  
 कामं न खलु शक्योऽहं त्वद्विधानां शतैरपि ॥ ४७ ॥

संग्रामाद् विमुखः कर्तुं धर्मज्ञ इव नास्तिकैः ।  
 सारङ्ग इव घर्मातः कामं विलप शुष्य च ॥ ४८ ॥  
 नाहं भीषयितुं शक्यः क्षत्रवृत्ते व्यवस्थितः ।  
 तनुत्यजां नृसिंहानामाहवेष्वनिवर्तिनाम् ॥ ४९ ॥  
 या गतिर्गुरुणा प्रोक्ता पुरा रामेण तां स्मरे ।  
 तेषां त्राणार्थमुद्यन्तं वधार्थं द्विषतामपि ॥ ५० ॥  
 विद्धि मामास्थितं वृत्तं पौरुवरसमुत्तमम् ।  
 न तद् भूतं प्रपश्यामि त्रिषु लोकेषु मद्रप ॥ ५१ ॥  
 यो मामस्मादभिप्रायाद् वारयेदिति मे मतिः ।  
 एवं विद्वज्जोषमास्व त्रासात् किं बहु भाषसे ॥ ५२ ॥

मा त्वांहत्वा प्रदास्यामि क्रव्याद्भयो मद्रकाधम ।  
 मित्रप्रतीक्षया शल्य धृतराष्ट्रस्य चोभयोः ॥ ५३ ॥  
 अपवादतितिक्षाभिस्त्रिभिरेतैर्हि जीवसि ।  
 पुनश्चेदीदृशं वाक्यं मद्रराज वदिष्यसि ॥ ५४ ॥  
 शिरस्ते पातयिष्यामि गदया वज्रकल्पया ।  
 श्रोतारस्त्वदमद्येह द्रष्टारो वा कुदेशज ॥ ५५ ॥  
 कर्णं वा जघ्नतुः कृष्णौ कर्णौ वा निजघान तौ ।  
 एवमुक्त्वा तु राधेयः पुनरेव विशाम्पते ।  
 अब्रवीन्मद्रराजानं याहि याहीत्यसम्भ्रमम् ॥ ५६ ॥

इति श्रीमहाभारते कर्णपर्वणि कर्णमद्राधिपसंवादे चत्वारिंशोऽध्यायः ॥ ४८ ॥

## एकचत्वारिंशोऽध्यायः

राज्ञः शल्यस्य कर्णं प्रति हंसकाकयोरुपाख्यानं संकथ्य श्रीकृष्णार्जुनौ प्रशंस्य  
 कर्णाय तयोराश्रयग्रहणार्थं सम्मतिः

संजय उवाच

मारिणाधिरथेः श्रुत्वा वाचो युद्धाभिनन्दिनः ।  
 शल्योऽब्रवीत् पुनः कर्णं निदर्शनमिदं वचः ॥ १ ॥  
 जातोऽहं यज्वनां वंशे संग्रामेष्वनिवर्तिनाम् ।  
 राज्ञां मूर्धाभिषिक्तानां स्वयं धर्मपरायणः ॥ २ ॥  
 यथैव मत्तो मद्येन त्वं तथा लक्ष्यसे वृष ।  
 तथाद्य त्वां प्रमाद्यन्तं चिकित्सेयं सुहृत्तया ॥ ३ ॥  
 इमां काकोपमां कर्णं प्रोच्यमानां निबोध मे ।  
 श्रुत्वा यथेष्टं कुर्यास्त्वं निहीन कुलपांसन ॥ ४ ॥  
 नाहमात्मनि किञ्चिद् वै किल्बिषं कर्णं संस्मरे ।  
 येन मां त्वं महाबाहो हन्तुमिच्छस्यनागसम् ॥ ५ ॥  
 अवश्यं तु मया वाच्यं बुद्ध्यता त्वद्धिताहितम् ।  
 विशेषतो रथस्थेन राज्ञश्चैव हितैषिणा ॥ ६ ॥  
 समं च विषमं चैव रथिनश्च बलाबलम् ।  
 श्रमः खेदश्च सततं हयानां रथिना सह ॥ ७ ॥  
 आयुधस्य परिज्ञानं रुतं च मृगापक्षिणाम् ।  
 भारश्चाप्यतिभारश्च शल्यानां च प्रतिक्रिया ॥ ८ ॥  
 अस्त्रयोगश्च युद्धं च निमित्तानि तथैव च ।  
 सर्वमेतन्मया ज्ञेयं रथस्यास्य कुटुम्बिना ॥ ९ ॥  
 अतस्त्वां कथये कर्णं निदर्शनमिदं पुनः ।  
 वैश्यः किल समुद्रान्ते प्रभूतघनधान्यवान् ॥ १० ॥  
 यज्वा दानपतिः क्षान्तः स्वकर्मस्थोऽभवच्छुचिः ।  
 बहुपुत्रः प्रियापत्यः सर्वभूतानुकम्पकः ॥ ११ ॥  
 राज्ञो धर्मप्रधानस्य राष्ट्रे वसति निर्भयः ।  
 पुत्राणां तस्य बालानां कुमारानां यशस्विनाम् ॥ १२ ॥

काको बहूनामभवदुच्छिष्टकृतभोजनः ।  
 तस्मै सदा प्रयच्छन्ति वैश्यपुत्राः कुमारकाः ॥ १३ ॥  
 मांसौदनं दधि क्षीरं पायसं मधुसर्पिणी ।  
 स चोच्छिष्टभृतः काको वैश्यपुत्रैः कुमारकैः ॥ १४ ॥  
 सदृशान् पक्षिणो हसः श्रेयसश्चाधिचिक्षिपे ।  
 अथ हंसाः समुद्रान्ते कदाचिदतिपातिनः ॥ १५ ॥  
 गरुडस्य गतौ तुल्याश्चक्राङ्गा हृष्टचेतसः ।  
 कुमारकास्तदा हंसान् दृष्ट्वा काकमथानुवन् ॥ १६ ॥  
 भवानेव विशिष्टो हि पतत्रिभ्यो विहङ्गम ।  
 (पतेऽतिपातिनः पश्य विहङ्गान् वियदाश्रितान् ।  
 पभिस्त्वमपि शको हि कामान्न पतितं त्वया ॥ )  
 प्रतार्यमाणस्तैः सर्वैरल्पबुद्धिभिरण्डजः ॥ १७ ॥  
 तद्वचः सत्यमित्येव मौख्याद् दर्पाच्च मन्यते ।  
 तान् सोऽभिपत्य जिज्ञासुः क एषां श्रेष्ठभागिति ॥ १८ ॥  
 उच्छिष्टदर्पितः काको बहूनां दूरपातिनाम् ।  
 तेषां यं प्रवरं मेने हंसानां दूरपातिनाम् ॥ १९ ॥  
 तमाह्वयत दुर्बुद्धिः पताव इति पक्षिणम् ।  
 तच्छ्रुत्वा प्राहसन् हंसा येतन्नासन् समागताः ॥ २० ॥  
 भाषतो बहु काकस्य बलिनः पततां वराः ।  
 इदमूचुः स चक्राङ्गा वचः काकं विहङ्गमाः ॥ २१ ॥

हसा ऊचुः

वर्यं हंसाश्चरामेमां पृथिवीं मानसौकसः ।  
 पक्षिणां च वर्यं नित्यं दूरपातेन पूजिताः ॥ २२ ॥  
 कथं हंसं नु बलिनं चक्राङ्गं दूरपातिनम् ।  
 काको भूत्वा निपतने समाह्वयसि दुर्मते ॥ २३ ॥

कथं त्वं पतिता काक सहास्माभिर्ब्रवीहि तत् ।  
अथ हंसवचो मूढः कुत्सयित्वा पुनः पुनः ।  
प्रजगादोत्तरं काकः कथनो जातिलाघवात् ॥ २४ ॥

काक उवाच

शतमेकं च पातानां पतितास्मि न संशयः ।  
शतयोजनमेकैकं विचित्रं विविधं तथा ॥ २५ ॥  
उड्डीनमवडीनं च प्रडीनं डीनमेव च ।  
निडीनमथ संडीनं तिर्यगडीनगतानि च ॥ २६ ॥  
विडीनं परिडीनं च पराडीनं सुडीनकम् ।  
अभिडीनं महाडीनं निर्डीनमतिडीनकम् ॥ २७ ॥  
अवडीनं प्रडीनं च संडीनं डीनडीनकम् ।  
संडीनोड्डीनडीनं च पुनर्डीनविडीनकम् ॥ २८ ॥  
सम्पातं समुदीषं च ततोऽन्यद् व्यतिरिक्तकम् ।  
गतागतप्रतिगतं बह्वीश्च निकुलीनकाः ॥ २९ ॥  
कर्तास्मि मिषतां वोऽद्य ततो द्रक्ष्यथ मे बलम् ।  
तेषामन्यतमेनाहं पतिष्यामि विहायसम् ॥ ३० ॥  
प्रदिशध्वं यथाम्यायं केन हंसाः पताम्यहम् ।  
ते वै ध्रुवं विनिश्चित्य पतध्वं न मया सह ॥ ३१ ॥  
पातैरेभिः खलु खगाः पतितुं खे निराश्रये ।  
एवमुक्ते तु काकेन प्रहस्यैकोविहंगमः ॥ ३२ ॥  
उवाच काकं राधेय वचनं तन्निबोध मे ।

हंस उवाच

शतमेकं च पातानां त्वं काक पतिता ध्रुवम् ॥ ३३ ॥  
एकमेव तु यं पातं विदुः सर्वे विहंगमाः ।  
तमहं पतिता काक नान्यं जानामि कञ्चन ॥ ३४ ॥  
पत त्वमपि ताम्राक्ष येन पातेन मन्यसे ।  
अथ काकाः प्रजहसुर्ये तत्रासन् समागताः ॥ ३५ ॥  
कथमेकेन पातेन हंसः पातशतं जयेत् ।  
एकेनैव शतस्यैष पातेनाभिभविष्यति ॥ ३६ ॥  
हंसस्य पतितं काको बलवानाशुचिक्रमः ।  
प्रपेततुः स्पर्धया च ततस्तौ हंसवायसौ ॥ ३७ ॥  
एकपाती च चक्राङ्गः काकः पातशतेन च ।  
पेतिवानथ चक्राङ्गः पेतिवानथ वायसः ॥ ३८ ॥  
विसिस्मापयिषुः पातैराचक्षाणोऽऽत्मनः क्रियाः ।  
अथ काकस्य चित्राणि पतितानि मुहुर्मुहुः ॥ ३९ ॥  
दृष्ट्वा प्रमुदिताः काका विनेदुरधिकैः स्वरैः ।  
हंसांश्चावहसन्ति स्म प्रावदन्नप्रियाणि च ॥ ४० ॥  
उत्पत्योत्पत्य च मुहुर्मुहुर्तमिति चेति च ।  
वृक्षाप्रेभ्यः स्थलेभ्यश्च निपतन्त्युत्पतन्ति च ॥ ४१ ॥  
कुर्वाणा विविधान् रावानाशंसन्तो जयं तथा ।  
हंसस्तु मृदुनैकेन विक्रान्तमुपचक्रामे ॥ ४२ ॥

म० मू० खं० ३० ८—

प्रत्यहीयत काकाश्च मुहुर्तमिव मारिष ।  
अवमन्य च हंसांस्तानिदं वचनमब्रुवन् ॥ ४३ ॥  
योऽसाद्युत्पतितो हंसः सोऽसावेवं प्रहीयते ।  
अथ हंसः स तच्छ्रुत्वा प्रापतत् पश्चिमां दिशम् ॥ ४४ ॥  
उपर्युपरि वेगेन सागरं मकरालयम् ।  
ततो भीः प्राविशत् काकं तदा तत्र विचेतसम् ॥ ४५ ॥  
द्वीपद्रुमानपश्यन्तं निपातार्थं श्रमान्वितम् ।  
निपतेयं क्व नु भ्रान्त इति तस्मिञ्जलार्णवे ॥ ४६ ॥  
अविषह्यः समुद्रो हि बहुसत्त्वगणालयः ।  
महासत्त्वशतोद्भासी नभसोऽपि विशिष्यते ॥ ४७ ॥  
गाम्भीर्याद्धि समुद्रस्य न विशेषं हि सूतज ।  
दिग्म्बराम्भसः कर्णं समुद्रस्था विदुर्जनाः ॥ ४८ ॥  
विदूरपातात् तोयस्य किं पुनः कर्णं वायसः ।  
अथ हंसोऽप्यतिक्रम्य मुहुर्तमिति चेति च ॥ ४९ ॥  
अवेक्षमाणस्तं काकं नाशकद् व्यपसर्पितुम् ।  
अतिक्रम्य च चक्राङ्गः काकं तं समुदैक्षत ॥ ५० ॥  
यावद् गत्वा पतत्येष काको मामिति चिन्तयन् ।  
ततः काको भृशं भ्रान्तो हंसमभ्यागमत्तदा ॥ ५१ ॥  
तं तथा हीयमानं तु हंसो दृष्ट्वाब्रवीदिदम् ।  
उज्जिहीर्षुर्निमज्जन्तं सरन् सत्पुरुषव्रतम् ॥ ५२ ॥

हंस उवाच

बहूनि पतितानि त्वमाचक्षाणो मुहुर्मुहुः ।  
पातस्य व्याहरंश्चेदं न नो गुह्यं प्रभाषसे ॥ ५३ ॥  
किं नाम पतितं काक यत्त्वं पतसि साम्प्रतम् ।  
जलं स्पृशसि पक्षाभ्यां तुण्डेन च पुनः पुनः ॥ ५४ ॥  
प्रब्रूहि कतमे तत्र पाते वर्तसि वायस ।  
एह्येहि काक शीघ्रं त्वमेष त्वां प्रतिपालये ॥ ५५ ॥

शल्य उवाच

स पक्षाभ्यां स्पृशन्नार्तस्तुण्डेन च जलं तदा ।  
दृष्टो हंसेन दुष्टात्मन्निदं हंसं ततोऽब्रवीत् ॥ ५६ ॥  
अपश्यन्नम्भसः पारं निपतंश्च श्रमान्वितः ।  
पातवेगप्रमथितो हंसं काकोऽब्रवीदिदम् ॥ ५७ ॥  
वयं काकाः कुतो नाम चरामः काकवाशिकाः ।  
हंस प्राणैः प्रपद्ये त्वामुदकान्तं नयस्व माम् ॥ ५८ ॥  
स पक्षाभ्यां स्पृशन्नार्तस्तुण्डेन च महार्णवे ।  
काको दृढपरिभ्रान्तः सहसा निपपात ह ॥ ५९ ॥  
सागराम्भसि तं दृष्ट्वा पतितं दीनचेतसम् ।  
स्त्रियमाणमिदं काकं हंसो वाक्यमुवाच ह ॥ ६० ॥  
शतमेकं च पातानां पताम्यहमनुस्मर ।  
श्लाघमानस्त्वमात्मानं काक भाषितवानसि ॥ ६१ ॥  
स त्वमेकशतं पातं पतन्मभ्यधिको मया ।  
कथमेवं परिभ्रान्तः पतितोऽसि महार्णवे ॥ ६२ ॥

प्रत्युवाच ततः काकः सीदमान इदं वचः ।  
उपरिष्टं तदा हंसमभिवीक्ष्य प्रसादयन् ॥ ६३ ॥

काक उवाच

उच्छिष्टदर्पितो हंस मन्येऽऽत्मानं सुपर्णवत् ।  
अवमन्य बहुञ्छ्राहं काकानन्यांश्च पक्षिणः ॥ ६४ ॥  
प्राणैर्हंस प्रपद्ये त्वां द्वीपान्तं प्रापयस्व माम् ।  
यद्यहं स्वस्तिमान् हंस स्वं देशं प्राप्नुयां प्रभो ॥ ६५ ॥  
न कंचिदवमन्येऽहमापदो मां समुद्धर ।  
तमेवं वादिनं दीनं विलपन्तमचेतनम् ॥ ६६ ॥  
काक काकेति वाशन्तं निमज्जन्तं महार्णवे ।  
कृपयाऽऽदाय हंसस्तं जलक्लिन्नं सुदुर्दशम् ॥ ६७ ॥  
पङ्कथामुत्क्षिप्य वेगेन पृष्ठमारोपयच्छनैः ।  
आरोप्य पृष्ठं हंसस्तं काकं तूर्णं विचेतनम् ॥ ६८ ॥  
आजगाम पुनर्द्वीपं स्पर्शया पेततुर्यतः ।  
संस्थाप्य तं चापि पुनः समाश्वास्य च खेचरम् ॥ ६९ ॥  
गतो यथेप्सितं देशं हंसो मन इवाशुगः ।  
पवमुच्छिष्टपुष्टः स काको हंसपराजितः ॥ ७० ॥  
बलवीर्यमदं कर्णं त्यक्त्वा क्षान्तिमुपागतः ।  
उच्छिष्टभोजनः काको यथा वैश्यकुले पुरा ॥ ७१ ॥  
पवं त्वमुच्छिष्टभृतो धार्तराष्ट्रैर्न संशयः ।  
सहशाश्वेयसश्चापि सर्वान् कर्णावमन्यसे ॥ ७२ ॥  
द्रोणद्रौणिक्पैर्गुप्तो भीष्मेणान्यैश्च कौरवैः ।  
विराटनगरे पार्थमेकं किं नावधीस्तदा ॥ ७३ ॥  
यत्र व्यस्ताः समस्ताश्च निर्जिताः स्थ किरीटिना ।  
शगाला इव सिंहेन क ते वीर्यमभूत् तदा ॥ ७४ ॥

इति श्रीमहाभारते कर्णपर्वणि कर्णशल्यसंवादे हंसकाकीयोपाख्याने एकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

श्रीकृष्णार्जुनयोः प्रभावं स्त्रीकुर्वता कर्णेनाहकारपूर्वकं शल्यस्य भर्त्सनं तं प्रति परशुरामेण  
केनचिद् ब्राह्मणेन च प्राप्तस्य स्वस्य शापस्य प्रकथनम्

संजय उवाच

मद्राधिपस्याधिरथिर्महात्मा  
वचो निशम्याप्रियमप्रतीतः ।  
उवाच शल्यं विदितं ममैतद्  
यथाविधावर्जुनवासुदेवौ ॥ १ ॥  
शौरे रथं वाहयतोऽर्जुनस्य  
बलं महास्त्राणि च पाण्डवस्य ।  
अहं विजानामि यथावदद्य  
परोक्षभूतं तव तत् तु शल्य ॥ २ ॥  
तौ चाप्यहं शस्त्रभृतां वरिष्ठौ  
व्यपेतभीर्योधयिष्यामि कृष्णौ ।

भ्रातरं निहतं दृष्ट्वा समरे सव्यसाचिना ।  
पश्यतां कुरुवीराणां प्रथमं त्वं पलायितः ॥ ७५ ॥  
तथा द्वैतवने कर्णं गन्धर्वैः समभिट्टुतः ।  
कुरून् समग्रानुत्सृज्य प्रथमं त्वं पलायितः ॥ ७६ ॥  
हत्वा जित्वा च गन्धर्वांश्चित्रमेनमुखान् रणे ।  
कर्णं दुर्योधनं पार्थः सभार्यं सममोक्षयत् ॥ ७७ ॥  
पुनः प्रभावः पार्थस्य पौराणः केशवस्य च ।  
कथितः कर्णं रामेण सभायां राजसंसदि ॥ ७८ ॥  
सततं च त्वमश्रौषीर्वचनं द्रोणभीष्मयोः ।  
अवध्वौ वदतः कृष्णौ संनिधौ च महीक्षिताम् ॥ ७९ ॥  
क्रियत् तत् तत् प्रवक्ष्यामि येन येन धनंजयः ।  
त्वत्तोऽतिरिक्तः सर्वेभ्यो भूतेभ्यो ब्राह्मणो यथा ॥ ८० ॥  
इदानीमेव द्रष्टासि प्रधाने स्यन्दने स्थितौ ।  
पुत्रं च वसुदेवस्य कुन्तीपुत्रं च पाण्डवम् ॥ ८१ ॥  
यथाश्रयत चक्राङ्गं वायसो बुद्धिमास्थितः ।  
तथाश्रयस्व वाष्णंथं पाण्डवं च धनंजयम् ॥ ८२ ॥  
यदा त्वं युधि विक्रान्तौ वासुदेवधनंजयौ ।  
द्रष्टास्येकरथे कर्णं तदा नैवं वदिष्यसि ॥ ८३ ॥  
यदा शरशनैः पार्थो दर्पं तव वधिष्यति ।  
तदा त्वमन्तरं द्रष्टा आत्मनश्चार्जुनस्य च ॥ ८४ ॥  
देवासुरमनुष्येषु प्रख्यातौ यौ नरोत्तमौ ।  
तौ मावमंस्था मौर्यार्त्वं खद्योत इव रोचनौ ॥ ८५ ॥  
सूर्याचन्द्रमसौ यद्वत् तद्वदर्जुनकेशवौ ।  
प्राकाश्येनाभिविख्यातौ त्वं तु खद्योतवन्नुषु ॥ ८६ ॥  
पवं विद्वान् मावमंस्थाः सूतपुत्राच्युतार्जुनौ ।  
तौ नृसिंहौ महात्मानौ जोषमास्व विकत्थने ॥ ८७ ॥

संतापयत्यभ्यधिकं तु रामा-

च्छापोऽद्य मां ब्राह्मणसत्तमाच्च ॥ ३ ॥  
अवसं वै ब्राह्मणच्छन्ननाहं  
रामे पुरा दिव्यमस्त्रं चिकीर्षुः ।  
तत्रापि मे देवराजेन विघ्नो  
हितार्थिना फाल्गुनस्यैव शल्य ॥ ४ ॥  
कृतो विभेदेन ममोरुमेत्य  
प्रविश्य कीटस्य तनुं विरूपाम् ।  
ममोरुमेत्य प्रविभेद कीटः  
सुप्ते गुरौ तत्र शिरो निधाय ॥ ५ ॥

ऊरुप्रभेदाच्च महान् बभूव  
 शरीरतो मे घनशोणितौघः ।  
 गुरोभयाच्चापि न चेलिवानहं  
 ततो विबुद्धो दृढरो स विप्रः ॥ ६ ॥  
 स धैर्ययुक्तं प्रसमीक्ष्य मां वै  
 न त्वं विप्रः कोऽसि सत्यं वदेति ।  
 तस्मै तदाऽऽत्मानमहं यथाव-  
 दाख्यातवान् सूत इत्येव शल्य ॥ ७ ॥  
 स मां निशम्याथ महातपस्वी  
 संशप्तवान् रोषपरीतचेताः ।  
 सूतोपधाधासमिदं तवास्त्रं  
 न कर्मकाले प्रतिभास्यति त्वाम् ॥ ८ ॥  
 अन्यत्र तस्मात् तव मृत्युकाला-  
 दब्राह्मणे ब्रह्म न हि ध्रुवं स्यात् ।  
 तद्यथा पर्याप्तमतीव चास्त्र-  
 मस्मिन् संग्रामे तुमुलेऽतीव भीमे ॥ ९ ॥  
 योऽयं शल्य भरतेषूपपन्नः  
 प्रकर्षणः सर्वहरोऽतिभीमः ।  
 सोऽभिमन्ये क्षत्रियाणां प्रवीरान्  
 प्रतापिता बलवान् वै विमर्दः ॥ १० ॥  
 शल्योप्रधन्वानमहं वरिष्ठं  
 तरस्त्रिनं भीममसह्यवीर्यम् ।  
 सत्यप्रतिज्ञं युधि पाण्डवेयं  
 धनंजयं मृत्युमुखं नयिष्ये ॥ ११ ॥  
 अस्त्रं ततोऽन्यत् प्रतिपन्नमद्य  
 येन क्षेप्स्ये समरे शत्रुपूगान् ।  
 प्रतापिनं बलवन्तं कृतास्त्रं  
 तमुग्रधन्वानममितौजसं च ॥ १२ ॥  
 क्रूरं शूरं रौद्रममित्रसाहं  
 धनंजयं संयुगेऽहं हनिष्ये ।  
 अपां पतिर्वेगवानप्रमेयो  
 निमज्जयिष्यन् बहुलाः प्रजाश्च ॥ १३ ॥  
 महावेगं संकुर्वते समुद्रो  
 वेला चैनं धारयत्यप्रमेयम् ।  
 प्रमुञ्चन्तं बाणसंघानमेयान्  
 मर्मच्छिदो वीरहणः सुपत्रान् ॥ १४ ॥  
 कुन्तीपुत्रं यत्र योत्स्यामि युद्धे  
 ज्यां कर्षतामुत्तममद्य लोके ।  
 एवं बलेनातिबलं महास्त्रं  
 समुद्रकल्पं सुदुरापमुग्रम् ॥ १५ ॥  
 शरौघिणं पार्थिवान् मज्जयन्तं  
 वेलेव पार्थमिशुभिः संसहिष्ये ।

अद्याहवे यस्य न तुल्यमन्यं  
 मन्ये मनुष्यं धनुराददानम् ॥ १६ ॥  
 सुरासुरान् युधि वै यो जयेत  
 तेनाद्य मे पश्य युद्धं सुघोरम् ।  
 अतीव मानी पाण्डवो युद्धकामो  
 ह्यामानुषैरेष्यति मे महास्त्रैः ॥ १७ ॥  
 तस्यास्त्रमस्त्रैः प्रतिहत्य संख्ये  
 बाणोत्तमैः पातयिष्यामि पार्थम् ।  
 सहस्ररश्मिप्रतिमं ज्वलन्तं  
 दिशश्च सर्वाः प्रतपन्तमुग्रम् ॥ १८ ॥  
 तमोनुदं मेघ इवातिमात्रं  
 धनंजयं छादयिष्यामि बाणैः ।  
 वैश्वानरं धूमशिखं ज्वलन्तं  
 तेजस्विनं लोकमिदं दहन्तम् ॥ १९ ॥  
 पर्जन्यभूतः शरवर्षैर्यथाग्निं  
 तथा पार्थं शमयिष्यामि युद्धे ।  
 आशीविषं दुर्धरमप्रमेयं  
 सुतीक्ष्णदंष्ट्रं ज्वलनप्रभावम् ॥ २० ॥  
 क्रोधप्रदीप्तं त्वहितं महान्तं  
 कुन्तीपुत्रं शमयिष्यामि भस्त्रैः ।  
 प्रमाथिनं बलवन्तं प्रहारिणं  
 प्रभञ्जन मातरिश्वानमुग्रम् ॥ २१ ॥  
 युद्धे सहिष्ये हिमवानिवाचलो  
 धनंजयं क्रुद्धममृष्यमाणम् ।  
 विशारदं रथमार्गेषु शक्तं  
 धुर्यं नित्यं समरेषु प्रवीरम् ॥ २२ ॥  
 लोके वरं सर्वधनुर्धराणां  
 धनंजयं संयुगे संसहिष्ये ।  
 अद्याहवे यस्य न तुल्यमन्यं  
 मन्ये मनुष्यं धनुराददानम् ॥ २३ ॥  
 सर्वामिमां यः पृथिवीं विजिग्ये  
 तेन प्रयोद्धासि समेत्य संख्ये ।  
 यः सर्वभूतानि सदैवतानि  
 प्रस्येऽजयत् खाण्डवे सव्यसाची ॥ २४ ॥  
 को जीवितं रक्षमाणो हि तेन  
 युयुत्सेद् वै मानुषो मामृतेऽन्यः ।  
 मानी कृतास्त्रः कृतहस्तयोगो  
 दिव्यास्त्रविच्छ्वेतहयः प्रमाथी ॥ २५ ॥  
 तस्याहमद्यातिरथस्य काया-  
 च्छिरो हरिष्यामि शितैः पृषत्कैः ।  
 योत्स्याम्येनं शल्य धनंजयं वै  
 मृत्युं पुरस्कृत्य रणे जयं वा ॥ २६ ॥

अन्यो हि न होकरथेन मत्थो  
 युध्येत यः पाण्डवमिन्द्रकल्पम् ।  
 तस्याहवे पौरुषं पाण्डवस्य  
 ब्रूयां हृष्टः समितौ क्षत्रियाणाम् ॥ २७ ॥  
 किं त्वं मूर्खः प्रसभं मूढचेता  
 ममाधोचः पौरुषं फाल्गुनस्य ।  
 अप्रियो यः पुरुषो निष्ठुरो हि  
 क्षुद्रः क्षेप्ता क्षमिणश्चाक्षमावान् ॥ २८ ॥  
 हन्यामहं तादृशानां शतानि  
 क्षमाम्यहं क्षमया कालयोगात् ।  
 अवोचस्त्वं पाण्डवार्थेऽप्रियाणि  
 प्रधर्षयन् मां मूढवत् पापकर्मन् ॥ २९ ॥  
 मध्याजवे जिह्वामतिर्हृतस्त्वं  
 मित्रद्रोही साप्तपदं हि मैत्रम् ।  
 कालस्त्वयं प्रत्युपयाति दारुणो  
 दुर्योधनो युद्धमुपागमद् यत् ॥ ३० ॥  
 अस्यार्थसिद्धिं त्वभिकाङ्क्षमाण-  
 स्तन्मन्यसे यत्र नैकान्त्यमस्ति ।  
 मित्रं मिन्देर्नन्दतेः प्रीयतेर्वा  
 संत्रायतेर्मिनुतेर्मोदतेर्वा ॥ ३१ ॥  
 ब्रवीमि ते सर्वमिदं ममास्ति  
 तच्चापि सर्वं मम वेत्ति राजा ।  
 शत्रुः शदेः शासतेर्वा इयतेर्वा  
 शृणातेर्वा श्वसतेः सीदतेर्वा ॥ ३२ ॥  
 उपसर्गाद् बहुधा सूदतेश्च  
 प्रायेण सर्वं त्वयि तच्च मह्यम् ।  
 दुर्योधनार्थं तव च प्रियार्थं  
 यशोऽर्थमात्मार्थमपीश्वरार्थम् ॥ ३३ ॥  
 तस्मादहं पाण्डववासुदेवौ  
 योत्स्ये यत्नात् कर्म तत् पश्य मेऽद्य ।  
 अस्त्राणि पश्यद्य ममोत्तमानि  
 ब्राह्मणि दिव्यान्यथ मानुषाणि ॥ ३४ ॥  
 आसादयिष्याम्यहमुग्रवीर्यं  
 द्विपो द्विपं मत्तमिवातिमत्तः ।

इति श्रीमहाभारते कर्णपर्वणि कर्णशल्यसंबादे द्विचत्वारिंशोऽध्यायः ॥ ४२ ॥

अस्त्रं ब्राह्मं मनसा युध्यजेयं  
 क्षेप्त्ये पार्थायाप्रमेयं जयाय ।  
 तेनापि मे नैव मुच्येत युद्धे  
 न चेत्पतेद् विषमे मेऽद्य चक्रम् ॥ ३५ ॥  
 वैवस्वताद् दण्डहस्ताद्वरुणाद् वापि पाशिनः ।  
 सगदाद् वा धनपतेः सवज्राद् वापि वासवात् ॥ ३६ ॥  
 अन्यस्मादपि कस्माच्चिदमित्रादाततायिनः ।  
 इति शल्य विजानीहि यथा नाहं विभेम्यतः ॥  
 तस्मान्न मे भयं पार्थान्नापि चैव जनार्दनात् ॥ ३७ ॥  
 सह युद्धं हि मे ताभ्यां साम्पराये भविष्यति ।  
 कदाचिद् विजयस्याहमस्त्रहेतोरटन्नृप ॥ ३८ ॥  
 अहानाद्धि क्षिपन् वाणान् घोररूपान् भयानकान् ।  
 होमधेन्वा वत्समस्य प्रमत्त इषुणाहनम् ॥ ३९ ॥  
 चरन्तं विजने शल्य ततोऽनुव्याजहार माम् ।  
 यस्मात् त्वया प्रमत्तेन होमधेन्वा हतः सुतः ॥ ४० ॥  
 श्वभ्रे ते पततां चक्रमिति मां ब्राह्मणोऽब्रवीत् ।  
 युध्यमानस्य संग्रामे प्राप्तस्यैकायनं भयम् ॥ ४१ ॥  
 तस्माद् विभेमि बलवद् ब्राह्मणव्याहृतादहम् ।  
 एते हि सोमराजान ईश्वराः सुखदुःखयोः ॥ ४२ ॥  
 अदां तस्मै गोसहस्रं बलीवर्दाश्च षट्शतान् ।  
 प्रसादं न लभे शल्य ब्राह्मणान्मद्रकेश्वर ॥ ४३ ॥  
 ईषादन्तान् सप्तशतान् दासीदासशतानि च ।  
 ददतो द्विजमुख्यो मे प्रसादं न चकार सः ॥ ४४ ॥  
 कृष्णानां श्वेतवत्सानां सहस्राणिचतुर्दश ।  
 आहरं न लभे तस्मात् प्रसादं द्विजसत्तमात् ॥ ४५ ॥  
 ऋद्धं गृहं सर्वकामैर्यच्च मे वसु किंचन ।  
 तत् सर्वमस्मै सत्कृत्य प्रयच्छामि नचेच्छति ॥ ४६ ॥  
 ततोऽब्रवीन्ममां याचन्तमपराधं प्रयत्नतः ।  
 व्याहृतं यन्मया सूत तत् तथा न तदन्यथा ॥ ४७ ॥  
 अनृतोक्तं प्रजां हन्यात् ततः पापमवाप्नुयाम् ।  
 तस्माद् धर्माभिरक्षार्थं नानृतं वक्तुमुत्सहे ॥ ४८ ॥  
 मा त्वं ब्रह्मगतिं हिंस्याः प्रायश्चित्तं कृतं त्वया ।  
 मद्राक्ष्यं नानृतं लोके कश्चित् कुर्यात् समाप्नुहि ॥ ४९ ॥  
 इत्येतत्ते मया प्रोक्तं क्षित्तेनापि सुहृत्तया ।  
 जानामित्वां विक्षिपन्तं जोषमास्त्वोत्तरं शृणु ॥ ५० ॥

## त्रिचत्वारिंशोऽध्यायः

कर्णेनात्मप्रशंसापूर्वकं शल्यस्य भर्त्सनम्

संजय उवाच

ततः पुनर्महाराज मद्राजमरिंदमः ।

अभ्यभाषत राधेयः संनिवार्योत्तरं षचः ॥ १ ॥

यत् त्वं निदर्शनार्थं मां शल्य जल्पितवानसि ।

नाहं शक्यस्त्वया वाचा विभीषयितुमाहवे ॥ २ ॥

यदि मां देवताः सर्वा योधयेयुः सवासवाः ।  
तथापि मे भयं न स्यात् किमु पार्थात् सकेशवात् ॥ ३ ॥  
नाहं भीषयितुं शक्यो वाङ्मात्रेण कथंचन ।  
अन्यं जानीहि यः शक्यस्त्वया भीषयितुं रणे ॥ ४ ॥  
नीचस्य बलमेतावत् पारुष्यं यत्त्वमात्थ माम् ।  
अशक्तो महुणान् वक्तुं वल्गसे बहु दुर्मते ॥ ५ ॥  
न हि कर्णः समुद्भूतो भयार्थमिह मद्रक ।  
विक्रमार्थमहं जातो यशोऽर्थं च तथाऽऽत्मनः ॥ ६ ॥

सखिभावेन सौहार्दान्मित्रभावेन चैव हि ।  
कारणैस्त्रिभिरेतैस्त्वं शल्य जीवसि साम्प्रतम् ॥ ७ ॥  
राक्षश्च धार्तराष्ट्रस्य कार्यं सुमहदुद्यतम् ।  
मथि तच्चाहितं शल्य तेन जीवसि मे क्षणम् ॥ ८ ॥  
कृतश्च समयः पूर्वं क्षन्तव्यं विप्रियं तव ।  
ऋते शल्यसहस्रेण विजयेयमहं परान् ।  
मित्रद्रोहस्तु पापीयानिति जीवसि साम्प्रतम् ॥ ९ ॥

इति श्रीमहाभारते कर्णपर्वणि कर्णशल्यसंवादे त्रिचत्वारिंशोऽध्यायः ॥ ४३ ॥

## चतुश्चत्वारिंशोऽध्यायः

कर्णकर्तृका मद्रादिवाहीकदेशवासिनां गर्हणा

शल्य उवाच

ननु प्रलापाः कर्णेते यान् ब्रवीषि परान् प्रति ।  
ऋते कर्णसहस्रेण शक्या जेतुं परे युधि ॥ १ ॥

संजय उवाच

तथा ब्रुवन्तं परुषं कर्णो मद्राधिपं तदा ।  
परुषं द्विगुणं भूयः प्रोवाचाप्रियदर्शनम् ॥ २ ॥

कर्ण उवाच

इदं तु ते त्वमेकाग्रः शृणु मद्रजनाधिप ।  
संनिधौ धृतराष्ट्रस्य प्रोच्यमानं मया श्रुतम् ॥ ३ ॥  
देशांश्च विविधांश्चित्रान् पूर्ववृत्तांश्च पार्थिवान् ।  
ब्राह्मणाः कथयन्ति स्म धृतराष्ट्रनिवेशने ॥ ४ ॥  
तत्र वृद्धः पुरावृत्ताः कथाः कश्चिद् द्विजोत्तमः ।  
वाहीकदेशं मद्रांश्च कुत्सयन् वाक्यमब्रवीत् ॥ ५ ॥  
बहिष्कृता हिमवता गङ्गाया च बहिष्कृताः ।  
सरस्वत्या यमुनया कुरुक्षेत्रेण चापि ये ॥ ६ ॥  
पञ्चानां सिन्धुषष्ठानां नदीनां येऽन्तराश्रिताः ।  
तान् धर्मबाह्यानशुचीन् वाहीकानपि वर्जयेत् ॥ ७ ॥  
गोवर्धनो नाम वटः सुभद्रं नाम चत्वरम् ।  
एतद् राजकुलद्वारमाकुभारात् स्मराम्यहम् ॥ ८ ॥  
कार्येणात्यर्थगूढेन वाहीकेषूपितं मया ।  
तत एषां समाचारः संवासाद् विदितो मम ॥ ९ ॥  
शाकलं नाम नगरमापगा नाम निम्नगा ।  
जर्तिका नाम वाहीकास्तेषां वृत्तं सुनिन्दितम् ॥ १० ॥  
धाना गौड्यासर्वं पीत्वा गोमांसं लशुनैः सह ।  
अपूपमांसवाटयानामाशिनः शीलवर्जिताः ॥ ११ ॥  
गायन्त्यथ च नृत्यन्ति स्त्रियो मत्ता विवाससः ।  
नगरागारवप्रेषु बहिर्माल्यानुलेपनाः ॥ १२ ॥  
मत्तावगीतैर्विविधैः खरोष्ट्रनिनदोपमैः ।  
अनावृता मैथुने ताः कामचारश्च सर्वशः ॥ १३ ॥

आहुरन्योन्यसूक्तानि प्रब्रुवाणा मदोत्कटाः ।  
हे हते हे हतेत्येवं स्वामिभर्तृहतेति च ॥ १४ ॥  
आक्रोशन्त्यः प्रनृत्यन्ति ब्रात्याः पर्वस्वसंयताः ।  
तासां किलावलितानां निवसन् कुरुजाङ्गले ॥ १५ ॥  
कश्चिद् वाहीकदुष्टानां नातिहृष्टमना जगौ ।  
सा नूनं बृहती गौरी सूक्ष्मकम्बलासिनी ॥ १६ ॥  
मामनुस्मरती शेते वाहीकं कुरुजाङ्गले ।  
शतद्रुकामहं तीर्त्वा तां च रम्यामिरावतीम् ॥ १७ ॥  
गत्वा स्वदेशं द्रक्ष्यामि स्थूलशङ्खाः शुभाः स्त्रियः ।  
मनःशिलोज्ज्वलापाङ्क्त्यो गौर्यस्त्रिककुदाङ्गनाः ॥ १८ ॥  
कम्बलाजिनसंवीताः कूर्दन्यः प्रियदर्शनाः ।  
सृष्टज्ञानकशङ्खानां मर्दलानां च निःस्वनैः ॥ १९ ॥  
खरोष्ट्राद्वतरैश्चैव मत्ता यास्यामहे सुखम् ।  
शमीपीलुकरीराणां वनेषु सुखवर्त्मसु ॥ २० ॥  
अपूपान् सक्तुपिण्डांश्च प्राश्नन्तो मथितान्वितान् ।  
पथि सुप्रबला भूत्वा कदा सम्पततोऽध्वगान् ॥ २१ ॥  
चेलापहारं कुर्वाणास्ताडयिष्याम भूयसः ।  
एवंशीलेषु ब्रात्येषु वाहीकेषु दुरात्मसु ॥ २२ ॥  
कश्चेतयानो निवसेन्मुहूर्तमपि मानवः ।  
ईदृशा ब्राह्मणेनोक्ता वाहीका मोघचारिणः ॥ २३ ॥  
येषां षड्भागहर्ता त्वमुभयोः शुभपापयोः ।  
इत्युक्त्वा ब्राह्मणः साधुरुत्तरं पुनरुक्तवान् ॥ २४ ॥  
वाहीकेष्वविनीतेषु प्रोच्यमानं निबोध तत् ।  
तत्र स्म राक्षसी गाति सदा कृष्णवतुर्दशीम् ॥ २५ ॥  
नगरे शाकले स्फीते आहत्य निशि दुन्दुभिम् ।  
कदा वाहेयिका गाथाः पुनर्गास्यामि शाकले ॥ २६ ॥  
गव्यस्य तृप्ता मांसस्य पीत्वा गौडं सुरासवम् ।  
गौरीभिः सह नारीभिर्बृहतीभिः स्वलंकृताः ॥ २७ ॥  
पलाण्डुगंडूषयुतान् खादन्ती चैडकान् बहून् ।  
वारहं कौक्कुटं मांसं गव्यं गार्दभमौष्टिकम् ॥ २८ ॥



पेडं च ये न खादन्ति तेषां जन्म निरर्थकम् ।  
 इति गायन्ति ये मत्ताः सीधुना शाकलाश्च ये ॥ २९ ॥  
 सबालवृद्धाः क्रन्दन्तस्तेषु धर्मः कथं भवेत् ।  
 इति शल्य विजानीहि हन्त भूयो ब्रवीमि ते ॥ ३० ॥  
 यदन्योऽप्युक्तवानस्मान् ब्राह्मणः कुरुसंसदि ।  
 पञ्च नद्यो बहन्त्येता यत्र पीलुवनान्युत ॥ ३१ ॥  
 शतद्रुश्च विपाशा च तृतीयैरावती तथा ।  
 चन्द्रभागा वितस्ता च सिन्धुषष्ठा बहिर्गिरेः ॥ ३२ ॥  
 आरट्टा नाम ते देशा नष्टधर्मान् न तान् व्रजेत् ।  
 व्रात्यानां दासमीयानां वाहीकानामयज्वनाम् ॥ ३३ ॥  
 न देवाः प्रतिगृह्णन्ति पितरो ब्राह्मणास्तथा ।  
 तेषां प्रणष्टधर्माणां वाहीकानामिति श्रुतिः ॥ ३४ ॥  
 ब्राह्मणेन तथा प्रोक्तं विदुषा साधुसंसदि ।  
 काष्ठकुण्डेषु वाहीका मृन्मयेषु च भुञ्जते ॥ ३५ ॥  
 सकुमद्यावलिप्तेषु श्वावलीढेषु निर्घृणाः ।  
 आविकं चौष्ट्रिकं चैव क्षीरं गर्दभमेव च ॥ ३६ ॥  
 तद्विकारांश्च वाहीकाः खादन्ति च पिबन्ति च ।  
 पुत्रसंकरिणो जालमाः सर्वान्नक्षीरभोजनाः ॥ ३७ ॥  
 आरट्टा नाम वाहीका वर्जनीया विपश्चिता ।

हन्त शल्य विजानीहि हन्त भूयो ब्रवीमि ते ॥ ३८ ॥  
 यदन्योऽप्युक्तवान् मह्यं ब्राह्मणः कुरुसंसदि ।  
 युगन्धरे पयः पीत्वा प्रोष्य चाप्यच्युतस्थले ॥ ३९ ॥  
 तद्वद् भूतिलये स्नात्वा कथं स्वर्गं गमिष्यति ।  
 पञ्च नद्यो बहन्त्येता यत्र निःसृत्य पर्वतात् ॥ ४० ॥  
 आरट्टा नाम वाहीका न तेष्वार्योद्ग्रहं वसेत् ।  
 बहिश्च नाम हीकश्च विपाशायां पिशाचकौ ॥ ४१ ॥  
 तयोरपत्यं वाहीका नैषा सृष्टिः प्रजापतेः ।  
 ते कथं विविधान् धर्मान् ज्ञास्यन्ते हानयोनयः ॥ ४२ ॥  
 कारस्करान्माहिषकान् कुरण्डान् केरलांस्तथा ।  
 कर्कोटकान् वीरकांश्च दुर्धर्माश्च विवर्जयेत् ॥ ४३ ॥  
 इति तीर्थानुसर्तारं राक्षसी काचिद्ब्रवीत् ।  
 एकरात्रशयी गेहे महोलूखलमेखला ॥ ४४ ॥  
 आरट्टा नाम ते देशा वाहीकं नाम तज्जलम् ।  
 ब्राह्मणापसदा यत्र तुल्यकालाः प्रजापतेः ॥ ४५ ॥  
 वेदा न तेषां वेद्यश्च यज्ञा यजनमेव च ।  
 व्रात्यानां दासमीयानामन्नं देवा न भुञ्जते ॥ ४६ ॥  
 प्रस्थला मद्रगान्धारा आरट्टा नामतः खशाः ।  
 वसातिसिन्धुसौवीरा इति प्रायोऽतिकृत्सिताः ॥ ४७ ॥

इति श्रीमहाभारते कर्णपर्वणि कर्णशल्यसंवादे चतुश्चरवारिंशोऽध्यायः ॥ ४४ ॥

### पञ्चचत्वारिंशोऽध्यायः

कर्णेन मद्रादिवाहीकवासिनां दोषमुद्घाटनं शल्यस्य प्रत्युत्तरं दुर्योधन-  
 कर्तृकमुभयोः प्रशमनं च

कर्ण उवाच

हन्त शल्य विजानीहि हन्त भूयो ब्रवीमि ते ।  
 उच्यमानं मया सम्यक् त्वमेकाग्रमनाः शृणु ॥ १ ॥  
 ब्राह्मणः किल नो गेहमध्यगच्छत् पुरातिथिः ।  
 आचारं तत्र सम्प्रेक्ष्य प्रीतो वचनमब्रवीत् ॥ २ ॥  
 मया हिमवतः शृङ्गमेकेनाध्युषितं चिरम् ।  
 दृष्ट्वाश्च बहवो देशा नानाधर्मसमावृताः ॥ ३ ॥  
 न च केन च धर्मेण विरुध्यन्ते प्रजा इमाः ।  
 सर्वे हि तेऽब्रुवन् धर्मं यदुक्तं वेदपारगैः ॥ ४ ॥  
 अटता तु ततो देशान् नानाधर्मसमाकुलान् ।  
 आगच्छता महाराज वाहीकेषु निशामितम् ॥ ५ ॥  
 तत्र वै ब्राह्मणो भूत्वा ततो भवति क्षत्रियः ।  
 वैश्यः शूद्रश्च वाहीकस्ततो भवति नापितः ॥ ६ ॥  
 नापितश्च ततो भूत्वा पुनर्भवति ब्राह्मणः ।  
 द्विजो भूत्वा च तत्रैव पुनर्दासोऽभिजायते ॥ ७ ॥  
 भवन्त्येककुले विप्राः प्रसृष्टाः कामचारिणः ।  
 गान्धारा मद्रकाश्चैव वाहीकाश्चाल्पचेतसः ॥ ८ ॥

एतन्मया श्रुतं तत्र धर्मसंकरकारकम् ।  
 कृत्स्नामदित्वा पृथिवी वाहीकेषु विपर्ययः ॥ ९ ॥  
 हन्त शल्य विजानीहि हन्त भूयो ब्रवीमि ते ।  
 यदप्यन्योऽब्रवीद् वाक्यं वाहीकानां च कुत्सितम् ॥ १० ॥  
 सती पुरा हता काचिदारट्टात् किल दस्युभिः ।  
 अधर्मतश्चोपयाता सा तानभ्यशपत् ततः ॥ ११ ॥  
 बालां बन्धुमतीं यन्मामधर्मेणोपगच्छथ ।  
 तस्मान्भार्यो भविष्यन्ति बन्धक्यो वै कुलस्य च ॥ १२ ॥  
 न चैवास्मात् प्रमोक्षध्वं घोरात् पापान्नराधमाः ।  
 तस्मात् तेषां भागहय भागिनेया न सूनवः ॥ १३ ॥  
 कुरवः सहपाञ्चालाः शाल्वा मत्स्याः सनैमिषाः ।  
 कोसलाः काशयोऽङ्गाश्च कालिङ्गा मागधास्तथा ॥ १४ ॥  
 चेदयश्च महाभागा धर्मं जानन्ति शाश्वतम् ।  
 नानादेशेषु सन्तश्च प्रायो बाह्यालयादते ॥ १५ ॥  
 आ मत्स्येभ्यः कुरुपञ्चालदेश्या  
 आ नैमिषाच्चेदयो ये विशिष्टाः ।  
 धर्मं पुराणमुपजीवन्ति सन्तो  
 मद्रानृते पाञ्चनदांश्च जिह्यान् ॥ १६ ॥

एवं विद्वान् धर्मकथासु राजं-  
 स्तूष्णीभूतो जडवच्छल्य भूयाः ।  
 त्वं तस्य गोप्ता च जनस्य राजा  
 षड्भागहर्ता शुभदुष्कृतस्य ॥ १७ ॥  
 अथवा दुष्कृतस्य त्वं हर्ता तेषामरक्षिता ।  
 रक्षिता पुण्यभागराजा प्रजानां त्वं ह्यपुण्यभाक् ॥ १८ ॥  
 पूज्यमाने पुरा धर्मे सर्वदेशेषु शाश्वते ।  
 धर्मे पाञ्चनदं हृष्टा धिगित्याह पितामहः ॥ १९ ॥  
 ब्राह्मणां दासमीयानां कृतेऽप्यशुभकर्मणाम् ।  
 ब्रह्मणा निन्दिते धर्मे स त्वं लोके किमब्रवीः ॥ २० ॥  
 इति पाञ्चनदं धर्ममवमेने पितामहः ।  
 स्वधर्मस्थेषु वर्षेषु सोऽप्येतान् नाभ्यपूजयत् ॥ २१ ॥  
 हन्त शल्य विजानीहि हन्त भूयो ब्रवीमि ते ।  
 कल्माषपादः सरसि निमज्जन् राक्षसोऽब्रवीत् ॥ २२ ॥  
 क्षत्रियस्य मलं भैक्ष्यं ब्राह्मणस्याश्रुतं मलम् ।  
 मलं पृथिव्यां नाहीकाः स्त्रीणां मद्रस्त्रियो मलम् ॥ २३ ॥  
 निमज्जप्रानमुद्धृत्य कश्चिद् राजा निशाचरम् ।  
 अपृच्छत् तेन चाख्यातं प्रोक्तवांस्तन्निबोध मे ॥ २४ ॥  
 मानुषाणां मलं म्लेच्छा म्लेच्छानां शौण्डिका मलम् ।  
 शौण्डिकानां मलं षण्ढाः षण्ढानां राजयाजकाः ॥ २५ ॥  
 राजयाजकयाज्यानां मद्रकाणां च यन्मलम् ।  
 तद् भवेद् वै तव मलं यद्यस्मान्नि विमुञ्चसि ॥ २६ ॥  
 इति रक्षोपसृष्टेषु विषवीर्यहतेषु च ।  
 राक्षसं भैषजं प्रोक्तं संसिद्धवचनोत्तरम् ॥ २७ ॥  
 ब्राह्मं पञ्चालाः कौरवेयास्तु धर्म्यं  
 सत्यं मत्स्याः शूरसेनाश्च यक्षम् ।  
 प्राच्या दासा वृषला दाक्षिणात्याः  
 स्तेना वाहीकाः संकरा वै सुराष्ट्राः ॥ २८ ॥  
 कृतघ्नता परविच्चापहारो  
 मद्यपानं गुरुदारावमर्दः ।  
 वाक्पारुष्यं गोवधो रात्रिचर्या  
 बहिर्गोहं परवह्नोपभोगः ॥ २९ ॥  
 येषां धर्मस्तान् प्रति नास्त्यधर्मो  
 ह्यारङ्गानां पञ्चनदान् धिगस्तु ।  
 आ पाञ्चाल्येभ्यः कुरवो नैमिषाश्च  
 मत्स्याश्चैतेऽप्यथ जानन्ति धर्मम् ।  
 अथोदीच्याश्चाङ्गका मागधाश्च  
 शिष्टान् धर्मानुपजीवन्ति वृद्धाः ॥ ३० ॥  
 प्राचीं दिशं धिता देवा जातवेदःपुरोगमाः ।  
 दक्षिणां पितरो गुप्तां यमेन शुभकर्मणा ॥ ३१ ॥

प्रतीचीं वरुणः पाति पालयानः सुरान् बली ।  
 उदीचीं भगवान् सोमो ब्राह्मणैः सह रक्षति ॥ ३२ ॥  
 तथा रक्षःपिशाचाश्च हिमवन्तं नगोत्तमम् ।  
 गुह्यकाश्च महाराज पर्वतं गन्धमादनम् ॥ ३३ ॥  
 ध्रुवः सर्वाणि भूतानि विष्णुः पाति जनार्दनः ।  
 इक्षितज्ञाश्च मगधाः प्रेक्षितज्ञाश्च कोसलाः ॥ ३४ ॥  
 अर्धोक्ताः कुरुपञ्चालाः शाल्वाः कृत्त्वानुशासनाः ।  
 पर्वतीयाश्च विषमा यथैव शिवयस्तथा ॥ ३५ ॥  
 सर्वज्ञा यचना राजश्शूराश्चैव विशेषतः ।  
 म्लेच्छाः स्वसंज्ञानियता नानुक्तमितरे जनाः ॥ ३६ ॥  
 प्रतिरब्धास्तु वाहीका न च केचन मद्रकाः ।  
 स त्वमेतादृशः शल्य नोत्तरं वक्तुमर्हसि ।  
 पृथिव्यां सर्वदेशानां मद्रको मलमुच्यते ॥ ३७ ॥  
 सीधोः पानं गुरुतल्पावमर्दा  
 भ्रूणहत्या परविच्चापहारः ।  
 येषां धर्मस्तान् प्रति नास्त्यधर्मं  
 आरङ्गान् पञ्चनदान् धिगस्तु ॥ ३८ ॥  
 एतज्ज्ञात्वा जोषमास्व प्रतीपं मा स्व वै कृथाः ।  
 मा त्वां पूर्वमहं हत्वा हनिष्ये केशवार्जुनौ ॥ ३९ ॥  
 शल्य उवाच  
 आतुराणां परित्यागः स्वदारसुतविक्रयः ।  
 अङ्गे प्रवर्तते कर्णं येषामधिपतिर्भवान् ॥ ४० ॥  
 रथातिरथसंख्यायां यत् त्वां भीष्मस्तदाब्रवीत् ।  
 तान् विदित्वाऽऽत्मनो दोषान् निर्मन्युर्भव मा क्रुधः ॥ ४१ ॥  
 सर्वत्र ब्राह्मणाः सन्ति सन्ति सर्वत्र क्षत्रियाः ।  
 वैश्याः शूद्रास्तथा कर्णं स्त्रियः साध्यश्च सुव्रताः ॥ ४२ ॥  
 रमन्ते चोपहासेन पुरुषाः पुरुषैः सह ।  
 अन्योन्यमवतक्षन्तो देशे देशे समैथुनाः ॥ ४३ ॥  
 परवाच्येषु निपुणः सर्वो भवति सर्वदा ।  
 आत्मवाच्यं न जानीते जानन्नपि च मुह्यति ॥ ४४ ॥  
 सर्वत्र सन्ति राजानः स्वं स्वं धर्ममनुव्रताः ।  
 दुर्मनुष्यान् निगृह्णन्ति सन्ति सर्वत्र धार्मिकाः ॥ ४५ ॥  
 न कर्णं देशसामान्यात् सर्वः पापं निषेवते ।  
 यादृशाः स्वस्वभावेन देवा अपि न तादृशाः ॥ ४६ ॥  
 संजय उवाच  
 ततो दुर्योधनो राजा कर्णशल्याववारयत् ।  
 सखिभावेन राधेयं शल्यं स्वाञ्जल्यकेन च ॥ ४७ ॥  
 ततो निवारितः कर्णो धार्तराष्ट्रेण मारिष ।  
 कर्णोऽपि नोत्तरं प्राह शल्योऽप्यभिमुखः परान् ।  
 ततः प्रहस्य राधेयः पुनर्याहीत्यचोदयत् ॥ ४८ ॥

इति श्रीमहाभारते कर्णपर्वणि कर्णशल्यसंवादे पञ्चचत्वारिंशोऽध्यायः ॥ ४५ ॥

## षट्चत्वारिंशोऽध्यायः

कोरवसेनाया व्यूहरचना, युधिष्ठिरस्यादेशेनार्जुनस्याक्रमणं शल्यकर्तृकं पाण्डवसेनायाः  
प्रमुखवीराणां वर्णनमर्जुनस्य प्रशंसनं च

संजय उवाच

ततः परानीकसहं व्यूहमप्रतिमं कृतम् ।  
समीक्ष्य कर्णः पार्थानां धृष्टद्युम्नाभिरक्षितम् ॥ १ ॥  
प्रययौ रथघोषेण सिंहनादरवेण च ।  
वादित्राणां च निनदैः कम्पयन्निव मेदिनीम् ॥ २ ॥  
वेपमान इव क्रोधाद् युद्धशौण्डः परंतपः ।  
प्रतिव्यूह्य महातेजा यथावद् भरतर्षभ ॥ ३ ॥  
व्यधमत् पाण्डवी सेनामासुरीं मघवानिव ।  
युधिष्ठिरं चाभ्यहनदपसव्यं चकार ह ॥ ४ ॥  
(तानि सर्वाणि सैन्यानि कर्णं दृष्ट्वा विशाम्पते ।  
बभूवुः सम्प्रहृष्टानि तावकानि युयुत्सया ॥  
अश्रूयन्त ततो वाचस्तावकानां विशाम्पते ।

सैनिका उचुः

कर्णार्जुनमहायुद्धमेतदद्य भविष्यति ।  
अद्य दुर्योधनो राजा हतामित्रो भविष्यति ॥  
अद्य कर्णं रणे दृष्ट्वा फाल्गुनो विद्रविष्यति ।  
अद्य तावद् वयं युद्धे कर्णस्यैवानुगामिनः ॥  
कर्णबाणमयं भीमं युद्धं द्रक्ष्याम संयुगे ।  
चिरकालागतमिदमद्येदानीं भविष्यति ॥  
अद्य द्रक्ष्याम संग्रामं घोरं देवासुरोपमम् ।  
अद्येदानीं महद् युद्धं भविष्यति भयानकम् ॥  
अद्येदानीं जयो नित्यमेकस्यैकस्य वा रणे ।  
अर्जुनं किल राधेयो वधिष्यति महारणे ॥  
अथवा कं नरं लोके न स्पृशन्ति मनोरथाः ।

संजय उवाच

इत्युक्त्वा विविधा वाचः कुरवः कुरुनन्दन ।  
आजन्तुः पटहांश्चैव तूर्योश्चैव सहस्रशः ॥  
भेरीनादांश्च विविधान् सिंहनादांश्च पुष्कलान् ।  
मुरजानां महाशब्दानानकानां महारवान् ॥  
नृत्यमानाश्च बहवस्तर्जमानाश्च मारिष ।  
अन्योन्यमभ्ययुर्युद्धे युद्धरङ्गगता नराः ॥  
तेषां पदाता नागानां पादरक्षाः समन्ततः ।  
पट्टिशसिधराः शूराश्चापबाणभुशुण्डिनः ॥  
भिन्दिपालधराश्चैव शूलहस्ताः सुचक्रिणः ।  
तेषां समागमो घोरो देवासुररणोपमः ॥ )

धृतराष्ट्र उवाच

कथं संजय राधेयः प्रत्यव्यूहत पाण्डवान् ।  
धृष्टद्युम्नखान् सर्वान् भीमसेनाभिरक्षितान् ॥ ५ ॥

सर्वांनेव महेश्वासानजयानमरैरपि ।  
के च प्रपक्षौ पक्षौ वा मम सैन्यस्य संजय ॥ ६ ॥  
प्रथिभज्य यथाभ्यायं कथं वा समवस्थिताः ।  
कथं पाण्डुसुताश्चापि प्रत्यव्यूहन्त मामकान् ॥ ७ ॥  
कथं चैव महद् युद्धं प्रावर्तत सुदारुणम् ।  
कच वीभत्सुरभवद् यत् कर्णोऽयाद् युधिष्ठिरम् ॥ ८ ॥  
को ह्यर्जुनस्य सान्निध्ये शक्तोऽभ्येतुं युधिष्ठिरम् ।  
सर्वभूतानि यो ह्येकः खाण्डवे जितवान् पुरा ।  
कस्तमन्यस्तु राधेयात्प्रनियुद्धयेज्जिजीविषुः ॥ ९ ॥

संजय उवाच

शृणु व्यूहस्य रचनामर्जुनश्च यथा गतः ।  
परिवार्यं नृपं स्वं स्वं संग्रामश्चाभवद् यथा ॥ १० ॥  
शृणुः शारङ्गतो राजन् मागधाश्च तरस्विनः ।  
सात्वतः कृतवर्मा च दक्षिणं पक्षमाश्रिताः ॥ ११ ॥  
तेषां प्रपक्षे शकुनिरुलूकश्च महारथः ।  
सादिभिर्धिमलप्रासैस्तवानीकमरक्षताम् ॥ १२ ॥  
गान्धारिभिरसम्भ्रान्तैः पर्वतीयैश्च दुर्जयैः ।  
शलभानामिव व्रातैः पिशाचैरिव दुर्दशैः ॥ १३ ॥  
वतुस्त्रिशत्सहस्राणि रथानामनिवर्तिनाम् ।  
संशतका युद्धशौण्डा वामं पार्श्वमपालयन् ॥ १४ ॥  
समन्वितास्तय सुनैः कृष्णार्जुनजिघांसवः ।  
तेषां प्रपक्षाः काम्बोजाः शकाश्च यवनैः सह ॥ १५ ॥  
निदेशात् सूतपुत्रस्य सरथाः साश्वपत्तयः ।  
आह्वयन्तोऽर्जुनं तस्थुः केशवं च महाबलम् ॥ १६ ॥  
मध्ये सेनामुखे कर्णोऽप्यवातिष्ठत दंशितः ।  
चित्रवर्माङ्गदः स्रग्वी पालयन् वाहिनीमुखम् ॥ १७ ॥  
रक्षमाणैः सुसंरब्धैः पुत्रैः शस्त्रभृतां वरः ।  
वाहिनीं प्रमुखे वीरः सम्प्रकर्षन्नशोभत ॥ १८ ॥  
अभ्यवर्तन्महाबाहुः सूर्यवैश्वानरप्रभः ।  
महाद्विपस्कन्धगतः पिङ्गाक्षः प्रियदर्शनः ॥ १९ ॥  
दुःशासनो वृतः सैन्यैः स्थितो व्यूहस्य पृष्ठतः ।  
तमन्वयान्महाराज स्वयं दुर्योधनो नृपः ॥ २० ॥  
चित्रास्त्रैश्चित्रसंनाहैः सोदरैरभिरक्षितः ।  
रक्ष्यमाणो महावीर्यैः सहितैर्मद्रकेकयैः ॥ २१ ॥  
अशोभत महाराज देवैरिव शतक्रतुः ।  
अश्वत्थामा कुरूणां च ये प्रवीरा महारथाः ॥ २२ ॥  
नित्यमन्ताश्च मातङ्गाः शूरैर्मल्लैश्चैः समन्विताः ।  
अन्वयुस्तद् रथानीकं क्षरन्त इव तोयदाः ॥ २३ ॥

ते ध्वजैर्वैजयन्तीभिर्ज्वलद्भिः परमायुधैः ।  
सादिभिश्चास्थिता रेजुर्दुमवन्त इवाचलाः ॥ २४ ॥  
तेषां पदातिनागानां पादरक्षाः सहस्रशः ।  
पट्टिशसिंघराः शूरा बभ्रुवरनिवर्तिनः ॥ २५ ॥  
सादिभिः स्यन्दनैर्नागैरधिर्कं समलङ्कृतैः ।  
स व्यूहराजो विवभौ देवासुरचमूपमः ॥ २६ ॥  
बार्हस्पत्यः सुविहितो नायकेन विपश्चिता ।  
नृत्यतीव महाव्यूहः परेषां भयमादधत् ॥ २७ ॥  
तस्य पक्षप्रपञ्चेभ्यो निष्पतन्ति युयुत्सवः ।  
पत्न्यश्वरथमातङ्गाः प्रावृषीव बलाहकाः ॥ २८ ॥  
ततः सेनामुखे कर्णं दृष्ट्वा राजा युधिष्ठिरः ।  
धनंजयमभिन्नम्रमेकवीरमुवाच ॥ २९ ॥  
पश्यार्जुन महाव्यूहं कर्णेन विहितं रणे ।  
युक्तं पक्षैः प्रपक्षैश्च परानीकं प्रकाशते ॥ ३० ॥  
तदेतद् वै समालोक्य प्रत्यमित्रं महद् बलम् ।  
यथा नाभिवत्यस्मांस्तथा नीतिर्विधीयताम् ॥ ३१ ॥  
एवमुक्त्वाऽर्जुनो राजा प्राञ्जलिर्नृपमब्रवीत् ।  
यथा भवानाह तथा तत् सर्वं न तदन्यथा ॥ ३२ ॥  
यस्वस्य विहितो घातस्तं करिष्यामि भारत ।  
प्रधानवध एवास्य विनाशस्तं करोम्यहम् ॥ ३३ ॥

युधिष्ठिर उवाच

तस्मात् त्वमेव राधेयं भीमसेनः सुयोधनम् ।  
वृषसेनं च नकुलः सहदेवोऽपि सौबलम् ॥ ३४ ॥  
दुःशासनं शतानीको हार्दिकथं शिनिपुङ्गवः ।  
धृष्टद्युम्नो द्रोणसुतं स्वयं योत्स्याम्यहं कृपम् ॥ ३५ ॥  
द्रौपदेया धार्तराष्ट्राभिशथान् सह शिखण्डिना ।  
ते ते च तांस्तानहिदानस्माकं म्रन्तु मामकाः ॥ ३६ ॥

संजय उवाच

इत्युक्त्वा धर्मराजेन तथेत्युक्त्वा धनंजयः ।  
व्यादिदेश स्वसैन्यानि स्वयं चागाच्चमूमुखम् ॥ ३७ ॥  
(धनंजयो महाराज दक्षिणं पक्षमास्थितः ।  
भीमसेनो महाबाहुर्वामं पक्षमुपाश्रितः ॥  
सात्यकिर्द्रौपदेयाश्च स्वयं राजा च पाण्डवः ।  
व्यूहस्य प्रमुखे तस्थुः स्वेनानीकेन संवृताः ॥  
स्वबलेनारिसैन्यं तत् प्रत्यवस्थाप्य पाण्डवः ।  
प्रत्यव्यूहत् पुरस्कृत्य धृष्टद्युम्नशिखण्डिनौ ॥  
तत् सादिनागकलिलं पदातिरथसंकुलम् ।  
धृष्टद्युम्नमुखं व्यूहमशोभत महाबलम् ॥ )  
अग्निवैश्वानरः पूर्वो ब्रह्मेन्द्रः सप्तितां गतः ।  
तस्माद् यः प्रथमं जातस्तं देवा ब्राह्मणं चिदुः ॥ ३८ ॥  
ब्रह्मेशानेन्द्रचरणान् क्रमशो योऽवहत् पुरा ।  
तमाद्यं रथमास्थाय प्रधातौ केशवार्जुनौ ॥ ३९ ॥

अथ तं रथमायान्तं दृष्ट्वात्यद्गतदर्शनम् ।  
उवाचाधिरथिं शल्यः पुनस्तं युद्धदुर्मदम् ॥ ४० ॥  
अयं सरथ आयातः श्वेताश्वः कृष्णसारथिः ।  
दुर्वारः सर्वसैन्यानां विपाकः कर्मणामिव ॥ ४१ ॥  
निघ्नन्नमित्रान् कौन्तेयो यं कर्णं परिपृच्छसि ।  
श्रूयते तुमुलः शब्दो यथा मेघस्वनो महान् ॥ ४२ ॥  
ध्रुवमेतौ महात्मानौ वासुदेवधनंजयौ ।  
एष रेणुः समुद्भूतो दिवमावृत्य तिष्ठति ॥ ४३ ॥  
चक्रनेमिप्रणुन्नेव कम्पते कर्णं मेदिनी ।  
प्रवात्येष महावायुरभितस्तव वाहिनीम् ॥ ४४ ॥  
क्रव्यादा व्याहरन्त्येते मृगाः क्रन्दन्ति भैरवम् ।  
पश्य कर्णं महाघोरं भयदं लोमहर्षणम् ॥ ४५ ॥  
कबन्धं मेघसंकाशं भानुमावृत्य संस्थितम् ।  
पश्य यूथैर्बहुविधैर्मृगाणां सर्वतोदिशम् ॥ ४६ ॥  
बलिभिर्दत्तशार्दूलैरादित्योऽभिनिरीक्ष्यते ।  
पश्य कङ्कांश्च गृध्रांश्च समवेतान् सहस्रशः ॥ ४७ ॥  
स्थितानभिमुखान् घोरानन्योन्यमभिभाषतः ।  
रञ्जिताश्चामरा युक्तास्तव कर्णं महारथे ॥ ४८ ॥  
प्रवराः प्रज्वलन्त्येते ध्वजश्चैव प्रकम्पते ।  
सवेपथून् हयान् पश्य महाकायान् महाजवान् ॥ ४९ ॥  
प्लवमानान् दर्शनीयानाकाशे गरुडानिव ।  
ध्रुवमेषु निमित्तेषु भूमिमाश्रित्य पार्थिवाः ॥ ५० ॥  
स्वप्स्यन्ति निहताः कर्णं शतशोऽथ सहस्रशः ।  
शङ्खानां तुमुलः शब्दः श्रूयते लोमहर्षणः ॥ ५१ ॥  
आनकानां च राधेय मृदङ्गानां च सर्वशः ।  
बाणशब्दान् बहुविधान् नराश्वरथनिखनान् ॥ ५२ ॥  
ज्यातलत्रेषुशब्दांश्च शृणु कर्णं महात्मनाम् ।  
हेमरूप्यप्रसृष्टानां वाससां शिल्पिनिर्मिताः ॥ ५३ ॥  
नानावर्णा रथे भान्ति श्वसनेन प्रकम्पिताः ।  
सहेमचन्द्रतारार्काः पताकाः किङ्किणीयुताः ॥ ५४ ॥  
पश्य कर्णार्जुनस्यैताः सौदामन्य इवाम्बुदे ।  
ध्वजाः कणकणायन्ते वातेनाभिसमीरिताः ॥ ५५ ॥  
विभ्राजन्ति रथे कर्णं विमाने दैवते यथा ।  
सपताका रथाश्चैते पञ्चालानां महात्मनाम् ॥ ५६ ॥  
पश्य कुन्तीसुतं वीरं बीभत्सुमपराजितम् ।  
प्रघर्षयितुमायान्तं कपिप्रवरकेतनम् ॥ ५७ ॥  
एष ध्वजाग्रे पार्थस्य प्रेक्षणीयः समन्ततः ।  
दृश्यते वानरो भीमो द्विषतामघवर्धनः ॥ ५८ ॥  
एतच्चक्रं गदा शार्ङ्गं शङ्खः कृष्णस्य धीमतः ।  
अत्यर्थं भ्राजते कृष्णे कौस्तुभस्तु मणिस्ततः ॥ ५९ ॥  
एष शङ्खगदापाणिर्वासुदेवोऽतिवीर्यवान् ।  
वाहयन्नेति तुरगान् पाण्डुरान् वातरंहसः ॥ ६० ॥

एतत् कूजति गाण्डीवं विकृष्टं सव्यसाचिना ।  
 एते हस्तवता मुक्ता घ्नन्त्यमित्राञ्जिताः शराः ॥ ६१ ॥  
 विशालायतताघ्राक्षैः पूर्णचन्द्रनिभाननैः ।  
 एषा भूः कीर्यते राज्ञां शिरोभिरपलायिनाम् ॥ ६२ ॥  
 एते सुपरिघाकाराः पुण्यगन्धानुलेपनाः ।  
 उद्यतायुधशौण्डानां पात्यन्ते सायुधा भुजाः ॥ ६३ ॥  
 निरस्तनेत्रजिह्वान्त्रा वाजिनः सह सादिभिः ।  
 पतिताः पात्यमानाश्च क्षितौ क्षीणाश्च शेरते ॥ ६४ ॥  
 एते पर्वतशृङ्गाणां तुल्यरूपा हता द्विपाः ।  
 संछिन्नभिन्नाः पार्थेन प्रपतन्त्यद्रयो यथा ॥ ६५ ॥  
 गन्धर्वनगराकारा रथा हतनरेश्वराः ।  
 विमानानीव पुण्यानि स्वर्गिणां निपतन्त्यमी ॥ ६६ ॥  
 व्याकुलीकृतमत्यर्थं पश्य सैन्यं किरीटिना ।  
 नानामृगसहस्राणां यूथं केसरिणा यथा ॥ ६७ ॥  
 घ्नन्त्येते पार्थिवान् वीराः पाण्डवाः समभिद्रुताः ।  
 नागाश्चरथपत्त्योषांस्तावकान् समभिघ्नतः ॥ ६८ ॥  
 एष सूर्य इवाम्भोदैश्छन्नः पार्थो न दृश्यते ।  
 ध्वजाग्रं दृश्यते त्वस्य ज्याशब्दश्चापि श्रूयते ॥ ६९ ॥  
 अद्य द्रक्ष्यसि तं वीरं श्वेताश्वं कृष्णसारथिम् ।  
 निघ्नन्तं शात्रवान् संख्ये यं कर्णपरिपृच्छसि ॥ ७० ॥  
 अद्य तौ पुरुषव्याघ्रौ लोहिताक्षौ परंतपौ ।  
 वासुदेवार्जुनौ कर्णं द्रष्टास्येकरथे स्थितौ ॥ ७१ ॥  
 सारथिर्यस्य वाष्णोयो गाण्डीवं यस्य कार्मुकम् ।  
 तं चेद्धन्तासि राधेय त्वंनो राजा भविष्यसि ॥ ७२ ॥  
 एष संशप्तकाहतस्तानेवाभिमुखो गतः ।  
 करोति कदनं चैषां संग्रामे द्विपतां वली ॥ ७३ ॥  
 इति ब्रुवाणं मद्रेशं कर्णः प्राहातिमन्युना ।  
 पश्य संशप्तकैः क्रुद्धैः सर्वतः समभिद्रुतः ॥ ७४ ॥

इति श्रीमहाभारते कर्णपर्वणि कर्णशब्दसंवादे षट्चत्वारिंशोऽध्यायः ॥ ४६ ॥



## सप्तचत्वारिंशोऽध्यायः

कौरवपाण्डवसेनयोस्तुमुलं युद्धं कर्णार्जुनयोर्वीर्यं च

धृतराष्ट्र उवाच

तथा व्यूढेष्वनीकेषु संसक्तेषु च संजय ।  
 संशप्तकान् कथं पार्थो गतः कर्णश्च पाण्डवान् ॥ १ ॥  
 एतद् विस्तरशो युद्धं प्रब्रूहि कुशलो ह्यसि ।  
 न हि तृप्यामि वीराणां शृण्वानो विक्रमान् रणे ॥ २ ॥

संजय उवाच

तदास्थितमवज्ञाय प्रत्यमित्रबलं महत् ।  
 अव्यूहतार्जुनो व्यूहं पुत्रस्य तव दुर्नये ॥ ३ ॥

एष सूर्य इवाम्भोदैश्छन्नः पार्थो न दृश्यते ।  
 एतदन्तोऽर्जुनः शल्य निमग्नो योधसागरे ॥ ७५ ॥

शल्य उवाच

वरुणं कोऽम्भसा हन्यादिन्धनेन च पावकम् ।  
 को वानिलं निगृह्णीयात् पिबेद्वा को महार्णवम् ॥ ७६ ॥  
 ईदृश्रपमहं मन्ये पार्थस्य युधि विग्रहम् ।  
 न हि शक्योऽर्जुनो जेतुं युधि सेन्द्रैः सुरासुरैः ॥ ७७ ॥  
 अथवा परितोपस्ते वाचोक्त्वा सुमना भव ।  
 न स शक्यो युधा जेतुमन्यं कुरु मनोरथम् ॥ ७८ ॥  
 बाहुभ्यामुद्धरेद् भूमिं दहेत् क्रुद्ध इमाः प्रजाः ।  
 पातयेत् त्रिदिवाद् देवान् योऽर्जुनं समरे जयेत् ॥ ७९ ॥  
 पश्य कुन्तीसुतं वीरं भीममङ्घ्रिकारिणम् ।  
 प्रभासन्तं महाबाहुं स्थितं मेरुमिवापरम् ॥ ८० ॥  
 अमर्षां नित्यसंरब्धश्चिरं वैरमनुस्मरन् ।  
 एष भीमो जयप्रेप्सुर्युधि तिष्ठति वीर्यवान् ॥ ८१ ॥  
 एष धर्मभृतां श्रेष्ठो धर्मराजो युधिष्ठिरः ।  
 तिष्ठत्यसुकरः संख्ये परैः परपुरञ्जयः ॥ ८२ ॥  
 एतौ च पुरुषव्याघ्रावशिवनाविव सोदरौ ।  
 नकुलः सहदेवश्च तिष्ठतो युधि दुर्जयौ ॥ ८३ ॥  
 अमी स्थिता द्रौपदेयाः पञ्च पञ्चाचला इव ।  
 व्यवस्थिता योद्धुःकामाः सर्वेऽर्जुनसमा युधि ॥ ८४ ॥  
 एते द्रुपदपुत्रश्च धृष्टद्युम्नपुरोगमाः ।  
 स्फीताः सत्यजितो वीरास्तिष्ठन्ति परमौजसः ॥ ८५ ॥  
 असाविन्द्र इवासद्यः सात्यकिः सात्वतां वरः ।  
 युयुत्सुरुपयात्यसान् क्रुद्धान्तकसमः पुरः ॥ ८६ ॥  
 इति संबदतोरेव तगोः पुरुषसिंहयोः ।  
 ते सेने समसज्जेतां गङ्गायमुनवद् भृशम् ॥ ८७ ॥

ते सेने समसज्जेतां गङ्गायमुनवद् भृशम् ॥ ८७ ॥

तत् सादिनागकलिलं पदातिरथसंकुलम् ।  
 धृष्टद्युम्नमुखं व्यूहमशोभत महद् बलम् ॥ ४ ॥  
 पारावतसवर्णाश्चन्द्रादित्यसमद्युतिः ।  
 पार्षतः प्रबभौ धन्वी कालो विग्रहवानिव ॥ ५ ॥  
 पार्षतं जुगुपुः सर्वे द्रौपदेया युयुत्सवः ।  
 दिव्यवर्मायुधधराः शार्दूलसमविक्रमाः ॥ ६ ॥  
 सानुगा दीप्तवपुश्चन्द्रं तारागणा इव ।  
 अथ व्यूढेष्वनीकेषु प्रेक्ष्य संशप्तकान् रणे ॥ ७ ॥

क्रुद्धोऽर्जुनोऽभिदुद्राव व्याक्षिपन् गाण्डिवं धनुः ।  
 अथ संशतकाः पार्थमभ्यधावन् वधैषिणः ॥ ८ ॥  
 विजये धृतसंकल्पा मृत्युं कृत्वा निवर्तनम् ।  
 तन्नरादशौघवहुलं मत्तनागरथाकुलम् ॥ ९ ॥  
 पत्तिमच्छूरवीरौघं द्रुतमर्जुनमार्दयत् ।  
 स सम्प्रहारस्तुमुलस्तेषामासीत् किरीटिना ॥ १० ॥  
 तस्यैव नः श्रुतो यादङ्निवातकवचैः सह ।  
 रथानश्वान् ध्वजान् नागान् पतीन् रणगतानपि ॥ ११ ॥  
 इषून् धनूंषि खड्गान् चक्राणि च परश्वधान् ।  
 सायुधानुद्यतान् बाहून् विविधान्यायुधानि च ॥ १२ ॥  
 चिच्छेद द्विषतां पार्थः शिरांसि च सहस्रशः ।  
 तस्मिन् सैन्यमहावर्ते पातालतलसंनिभे ॥ १३ ॥  
 निमग्नं तं रथं मत्वा नेदुः संशतका मुदा ।  
 स पुनस्तानरीन् हत्वा पुनरुत्तरतोऽवधीत् ॥ १४ ॥  
 दक्षिणेन च पश्चाच्च क्रुद्धो रुद्रः पशूनिव ।  
 अथ पञ्चालचेदीनां संजयानां च मारिष ॥ १५ ॥

त्वदीयैः सह संग्राम आसीत् परमदारुणः ।  
 कृपश्च कृतवर्मा च शकुनिश्चापि सौबलः ॥ १६ ॥  
 हृष्टसेनाः सुसंरुधा रथानीकप्रहारिणः ।  
 कोसलैः काश्यपमत्स्यैश्च कारुवैः केकयैरपि ॥ १७ ॥  
 शूरसेनैः शूरवरैर्युधुयुद्धदुर्मदाः ।  
 तेषामन्तकरं युद्धं देहपाप्मासुनाशनम् ॥ १८ ॥  
 क्षत्रवित् शूद्रवीराणां धर्म्यं स्वर्ग्यं यशस्करम् ।  
 दुर्योधनोऽथ सहितो भ्रातृभिर्भरतर्षभ ॥ १९ ॥  
 गुप्तः कुरुप्रवीरैश्च मद्राणां च महारथैः ।  
 पाण्डवैः सह पञ्चालैश्चेदिभिः सात्यकेन च ॥ २० ॥  
 युध्यमानं रणे कर्णं कुरुवीरो व्यपालयत् ।  
 कर्णोऽपि निशितैर्बाणैर्विनिहत्य महाचमूम् ॥ २१ ॥  
 प्रमृद्य च रथश्रेष्ठान् युधिष्ठिरमपीडयत् ।  
 विवस्त्रायुधदेहासून् कृत्वा शत्रून् सहस्रशः ॥ २२ ॥  
 युक्त्वा स्वर्ग्यशोभ्यां च स्वेभ्यो मुदमुदावहत् ।  
 एवं मारिष संग्रामो नरवाजिगजक्षयः ।  
 कुरूणां सृञ्जयानां च देवासुरसमोऽभवत् ॥ २३ ॥

इति श्रीमहाभारते कर्णपर्वणि संकलयुद्धे सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः

पाण्डवसेनाया बहुसंख्यकानां वीराणां कर्णकर्तृकसंहारः, भीमसेनेन कर्णपुत्रस्य भानुसेनस्य वधः, नकुलेन सात्यकिना च सह वृषसेनस्य युद्धम्, राज्ञो युधिष्ठिरस्योपरि कर्णस्याक्रमणम्

धृतराष्ट्र उवाच

यत्तत् प्रविश्य पार्थानां सैन्यं कुर्वन्नक्षयम् ।  
 कर्णो राजानमभ्येत्य तन्ममाचक्ष्व संजय ॥ १ ॥  
 के च प्रवीराः पार्थानां युधि कर्णमवारयन् ।  
 कांश्च प्रमथ्याधिरथिर्युधिष्ठिरमपीडयत् ॥ २ ॥

संजय उवाच

धृष्टद्युम्नमुखान् पार्थान् दृष्ट्वा कर्णो व्यवस्थितान् ।  
 समभ्यधावत्स्वरितः पञ्चालाञ्छत्रुकार्षिणः ॥ ३ ॥  
 तं तूर्णमभिधावन्तं पञ्चाला जितकाशिनः ।  
 प्रत्युद्ययुर्महात्मानं हंसा इव महार्णवम् ॥ ४ ॥  
 ततः शङ्खसहस्राणां निःस्वनो हृदयङ्गमः ।  
 प्रादुरासीदुभयतो भेरीशब्दश्च दारुणः ॥ ५ ॥  
 नानाबाणनिपाताश्च द्विपाश्वरथनिःस्वनः ।  
 सिंहनादश्च वीराणामभवद् दारुणस्तदा ॥ ६ ॥  
 सामिद्रुमार्णवा भूमिः सवाताम्बुदमम्बरम् ।  
 साकैर्दुप्रह्ननक्षत्रा द्यौश्च व्यक्तं विघूर्णिता ॥ ७ ॥  
 इति भूतानि तं शब्दं मेनिरे ते च दिव्यथुः ।  
 यानि चाप्यल्पसत्वानि प्रायस्तानि मृतानि च ॥ ८ ॥

अथ कर्णो भृशं क्रुद्धः शीघ्रमस्त्रमुदीरयन् ।  
 जघान पाण्डवी सेनामासुरीं मघवानिव ॥ ९ ॥  
 स पाण्डवबलं कर्णः प्रविश्य विसृजञ्छरान् ।  
 प्रभद्रकाणां प्रवरानहनत् सप्तसप्ततिम् ॥ १० ॥  
 ततः सुपुङ्खैर्निशितै रथश्रेष्ठो रथेषुभिः ।  
 अवधीत् पञ्चविंशत्या पञ्चालान् पञ्चविंशतिम् ॥ ११ ॥  
 सुवर्णपुङ्खैर्नाराचैः परकायविदारणैः ।  
 चेदिकानवधीद् वीरः शतशोऽथ सहस्रशः ॥ १२ ॥  
 तं तथा समरे कर्म कुर्वाणमतिमानुषम् ।  
 परिवर्द्धमहाराज पञ्चालानां रथत्रजाः ॥ १३ ॥  
 ततः संधाय विशिखान् पञ्च भारत दुःसहान् ।  
 पञ्चालानवधीत् पञ्च कर्णो वैकर्तनो वृषः ॥ १४ ॥  
 भानुदेवं चित्रसेनं सेनाविन्दुं च भारत ।  
 तपनं शूरसेनं च पञ्चालानहनद् रणे ॥ १५ ॥  
 पञ्चालेषु च शूरेषु वध्यमानेषु सात्यकैः ।  
 हाहाकारो महानासीत् पञ्चालानां महाहवे ॥ १६ ॥  
 परिवर्द्धमहाराज पञ्चालानां रथा दश ।  
 पुनरेव च तान् कर्णो जघानाशु पतत्रिभिः ॥ १७ ॥

चक्ररक्षौ तु कर्णस्य पुत्रौ मारिष दुर्जयौ ।  
 सुपेणः सत्यसेनश्च त्यक्त्वा प्राणानयुध्यताम् ॥ १८ ॥  
 पृष्ठगोप्ता तु कर्णस्य ज्येष्ठः पुत्रो महारथः ।  
 वृषसेनः स्वयं कर्णं पृष्ठतः पर्यपालयत् ॥ १९ ॥  
 धृष्टद्युम्नः सात्यकिश्च द्रौपदेया वृकोदरः ।  
 जनमेजयः शिखण्डी च प्रवीराश्च प्रभद्रकाः ॥ २० ॥  
 चेदिकेकगपाञ्चाला यमौ मत्स्याश्च दंशिताः ।  
 समभ्यधावन् राधेयं जिघांसन्तः प्रहारिणम् ॥ २१ ॥  
 त एनं विविधैः शस्त्रैः शरधाराभिरेव च ।  
 अभ्यवर्षन् विमर्दन्तं प्रावृषीवाम्बुदा गिरिम् ॥ २२ ॥  
 पितरं तु परीप्सन्तः कर्णपुत्राः प्रहारिणः ।  
 त्वदीयाश्चापरे राजन् वीरा वीरानवारयन् ॥ २३ ॥  
 सुपेणो भीमसेनस्य चिच्छत्वा भल्लेन कार्मुकम् ।  
 नाराचैः सप्तभिर्विद्ध्वा हृदि भीमं ननाद ह ॥ २४ ॥  
 अथान्यद् धनुरादाय सुहृदं भीमविक्रमः ।  
 सज्यं वृकोदरः कृत्वा सुपेणस्याच्छिनद् धनुः ॥ २५ ॥  
 विव्याध चैनं दशभिः क्रुद्धो नृत्यन्निवेपुभिः ।  
 कर्णं च तूर्णं विव्याध त्रिसप्तत्या क्षितैः शरैः ॥ २६ ॥  
 भानुसेनं च दशभिः साश्वसूतायुधध्वजम् ।  
 पश्यतां सुहृदां मध्ये कर्णपुत्रमपातयत् ॥ २७ ॥  
 क्षुरप्रणुन्नं तत्तस्य शिरश्चन्द्रनिभाननम् ।  
 शुभदर्शनमेवासीन्नालभ्यप्रमिवाम्बुजम् ॥ २८ ॥  
 हत्वा कर्णसुतं भीमस्तावकान् पुनरार्दयत् ।  
 कृपहार्दिक्ययोश्छित्त्वा चापौ तावप्यथार्दयत् ॥ २९ ॥  
 दुःशासनं त्रिभिर्विद्ध्वा शकुनिं षड्भिरायसैः ।  
 उलूकं च पतन्नि च चकार विरथावुभौ ॥ ३० ॥  
 सुपेणं च हतोऽसीति ब्रुवन्नादत्त सायकम् ।  
 तमस्य कर्णश्चिच्छेद् त्रिभिश्चैनमताडयत् ॥ ३१ ॥  
 अथान्यं परिजग्राह सुपर्वाणं सुतेजनम् ।  
 सुपेणायासृजद् भीमस्तमप्यस्याच्छिनद् वृषः ॥ ३२ ॥  
 पुनः कर्णस्त्रिसप्तत्या भीमसेनमथेषुभिः ।  
 पुत्रं परीप्सन् विव्याध क्रूरं क्रूरैर्जिघांसया ॥ ३३ ॥  
 सुपेणस्तु धनुर्गृह्य भारसाधनमुत्तमम् ।  
 नकुलं पञ्चभिर्बाणैर्बाह्वोरसि चार्पयत् ॥ ३४ ॥  
 नकुलस्तं तु विशत्या विद्ध्वा भारसहैर्ददौ ।  
 ननाद बलघ्ननादं कर्णस्य भयमादधत् ॥ ३५ ॥  
 तं सुपेणो महाराज विद्ध्वा दशभिराशुगैः ।  
 चिच्छेद् च धनुः शीघ्रं क्षुरप्रेण महारथः ॥ ३६ ॥  
 अथान्यद् धनुरादाय नकुलः क्रोधमूर्च्छितः ।  
 सुपेणं नवभिर्बाणैर्वारयामास संयुगे ॥ ३७ ॥  
 स तु बाणैर्दिशो राजन्नाच्छाद्य परवीरहा ।  
 आजग्रे सारथिं चास्य सुपेणं च ततस्त्रिभिः ॥ ३८ ॥

चिच्छेद् चास्य सुहृदं धनुर्मल्लैस्त्रिभिस्त्रिधा ।  
 अथान्यद् धनुरादाय सुपेणः क्रोधमूर्च्छितः ॥ ३९ ॥  
 आविध्यन्नकुलं षष्ट्या सहदेवं च सप्तभिः ।  
 तद् युद्धं सुमहद् घोरमासीद् देवासुरोपमम् ॥ ४० ॥  
 निघ्ननां सायकैस्तूर्णमन्योन्यस्य वर्धं प्रति ।  
 ( सात्यकिवृषसेनं तु विद्ध्वा सप्तभिर्गयसैः ।  
 पुनर्विव्याध सप्तत्या सारथिं च त्रिभिः शरैः ॥  
 वृषसेनस्तु शैनेयं शरेणानतपर्वणा ।  
 आजघान महाराज शङ्खदेशे महारथम् ॥  
 शैनेयो वृषसेनेन पत्रिणा परिपीडितः ।  
 कोपं चक्रे महाराज क्रुद्धो वेगं च दारुणम् ॥  
 जग्राहेषुवरान् वीरः शीघ्रं वै दश पञ्च च । )  
 सात्यकिवृषसेनस्य सूतं हत्वा त्रिभिः शरैः ॥ ४१ ॥  
 धनुश्चिच्छेद् भल्लेन जघानाश्व्यांश्च सप्तभिः ।  
 ध्वजमेकेषुणोन्मथ्य त्रिभिस्तं हृद्यताडयत् ॥ ४२ ॥  
 अथावसन्नः स्वरथे मुहूर्तात् पुनरुत्थितः ।  
 स रणे युयुधानेन विसूताश्वरथध्वजः ॥ ४३ ॥  
 क्रुतो जिघांसुः शैनेयं खड्गचर्मधृगभययात् ।  
 तस्य चापततः शीघ्रं वृषसेनस्य सात्यकिः ॥ ४४ ॥  
 वाराहकर्णैर्दशभिरविध्यदसिचर्मणी ।  
 दुःशासनस्तु तं दृष्ट्वा विरथं व्यायुधं क्रुतम् ॥ ४५ ॥  
 आरोप्य स्वरथं तूर्णमपोवाह रणातुरम् ।  
 अथान्यं रथमास्थाय वृषसेनो महारथः ॥ ४६ ॥  
 द्रौपदेयांस्त्रिसप्तत्या युयुधानं च पञ्चभिः ।  
 भीमसेनं चतुःषष्ट्या सहदेवं च पञ्चभिः ॥ ४७ ॥  
 नकुलं त्रिशता बाणैः शतानीकं च सप्तभिः ।  
 शिखण्डिनं च दशभिर्धर्मराजं शतेन च ॥ ४८ ॥  
 एतांश्चान्यांश्च राजेन्द्र प्रवीराञ्जयगृद्धिनः ।  
 अभ्यर्दयन्महेष्वासः कर्णपुत्रो विशाम्पते ॥ ४९ ॥  
 कर्णस्य युधि दुर्धर्षस्ततः पृष्ठमपालयत् ।  
 दुःशासनं च शैनेयो नवैर्नवभिरायसैः ॥ ५० ॥  
 विसूताश्वरथं कृत्वा ललाटे त्रिभिरार्पयत् ।  
 स त्वन्यं रथमास्थाय विधिवत् कल्पितं पुनः ॥ ५१ ॥  
 युयुधे पाण्डुभिः सार्धं कर्णस्याप्याययन् बलम् ।  
 धृष्टद्युम्नस्ततः कर्णमविध्यद् दशभिः शरैः ॥ ५२ ॥  
 द्रौपदेयास्त्रिसप्तत्या युयुधानस्तु सप्तभिः ।  
 भीमसेनश्चतुःषष्ट्या सहदेवश्च सप्तभिः ॥ ५३ ॥  
 नकुलस्त्रिशता बाणैः शतानीकस्तु सप्तभिः ।  
 शिखण्डी दशभिर्वीरो धर्मराजः शतेन तु ॥ ५४ ॥  
 एते चान्ये च राजेन्द्र प्रवीरा जयगृद्धिनः  
 अभ्यर्दयन् महेष्वासं सूतपुत्रं महामुधे ॥ ५५ ॥  
 तान् सूतपुत्रो विशिखैर्दशभिर्दशभिः शरैः ।  
 रथेनानुचरन् वीरः प्रत्यविध्यदर्दिमः ॥ ५६ ॥

तत्रास्त्रवीर्यं कर्णस्य लाघवं च महात्मनः ।  
 अपश्याम महाभाग तदद्भुतमिवाभवत् ॥ ५७ ॥  
 न ह्याददानं दृष्टुः संदधानं च सायकान् ।  
 विमुञ्चन्तं च संरम्भादपश्यन्त हतानरीन् ॥ ५८ ॥  
 ( प्रतीच्यां दिशि तं दृष्ट्वा प्राच्यां पश्याम लाघवात् ।  
 न तं पश्याम राजेन्द्र क्व नु कर्णोऽधितिष्ठति ॥  
 इषूनेव स पश्यामो विनिकीर्णान् समन्ततः ।  
 छाद्यानान् दिशो राजञ्शलभानामिव व्रजान् ॥ )  
 द्यौर्विद्यद्दर्शश्चैव प्रपूर्णा निशितैः शरैः ।  
 अरुणाभ्रावृताकारं तस्मिन् देशे बभौ वियत् ॥ ५९ ॥  
 नृत्यन्निव हि राधेयश्चापहस्तः प्रतापवान् ।  
 यैर्विद्धः प्रत्यविद्धयत् तानेकैकं त्रिशुणैः शरैः ॥ ६० ॥  
 दशभिर्दशभिश्चैतान् पुनर्विद्ध्वा ननाद च ।

साश्वसूत्रथञ्छत्रास्ततस्ते विवरं ददुः ॥ ६१ ॥  
 तान् प्रमथ्य महेष्वासान् राधेयः शरवृष्टिभिः ।  
 राजानीकमसम्बाधं प्राविशच्छत्रुकर्शनः ॥ ६२ ॥  
 स रथास्त्रिशतं हत्वा चेदीनामनिवर्तिनाम् ।  
 राधेयो निशितैर्बाणैस्ततोऽभ्याच्छृद् युधिष्ठिरम् ॥ ६३ ॥  
 ततस्ते पाण्डवा राजञ्जिखण्डी च ससात्यकिः ।  
 राधेयात् परिरक्षन्तो राजानं पर्यवारयन् ॥ ६४ ॥  
 तथैव तावकाः सर्वे कर्णं दुर्वारणं रणे ।  
 यत्ताः शूरा महेष्वासाः पर्यरक्षन्त सर्वशः ॥ ६५ ॥  
 नानावादिन्नघोषाश्च प्रादुरासन् विशाम्पते ।  
 सिंहनादश्च संजज्ञे शूराणामभिगर्जताम् ॥ ६६ ॥  
 ततः पुनः समाजगुरभीताः कुरुपाण्डवाः ।  
 युधिष्ठिरमुखाः पार्याः सूतपुत्रमुखा वयम् ॥ ६७ ॥

इति श्रीमहाभारते कर्णपर्वणि संकुलयुद्धे अष्टचत्वारिंशोऽध्यायः ॥ ४८ ॥

## एकोनपञ्चाशत्तमोऽध्यायः

कर्णयुधिष्ठिरयोः संग्रामः, कर्णस्य मोहः, कर्णाद् युधिष्ठिरस्य पराजयोऽवमानं च, सहस्राणां  
 पाण्डवपक्षीयवीराणां वधः, शोणितनद्या वर्णनं च, पाण्डवमहारथिभिः क्रौरवसेनाया  
 विध्वंसस्तस्याः पलायनं च

संजय उवाच

विदार्य कर्णस्तां सेनां युधिष्ठिरमथाद्रवत् ।  
 रथहस्त्यश्वपत्तीनां सहस्रैः परिवारितः ॥ १ ॥  
 नानायुधसहस्राणि प्रेरितान्यरिभिर्वृषः ।  
 छित्त्वा बाणशतैरुग्रैस्तानविध्यदसम्भ्रमात् ॥ २ ॥  
 निचकर्त शिरांस्येषां बाहूनूरुंश्च सूतजः ।  
 ते हता वसुधां पेतुर्भग्नाश्चान्ये विदुद्रुवुः ॥ ३ ॥  
 द्राविडास्तुनिषादास्तु पुनः सात्यकिचोदिताः ।  
 अभ्यद्रवञ्जिघांसन्तः पत्तयः कर्णमाहवे ॥ ४ ॥  
 ते विवाहुशिरस्त्राणाः प्रहताः कर्णसायकैः ।  
 पेतुः पृथिव्यां युगपच्छिन्नं शालवनं यथा ॥ ५ ॥  
 पवं योधशतान्याजौ सहस्राण्ययुतानि च ।  
 हतानीयुर्मही देहैर्यशसा पूरयन् दिशः ॥ ६ ॥  
 अथ वैकर्तनं कर्णं रणे क्रुद्धमिवान्तकम् ।  
 रुरुधुः पाण्डुपाञ्चाला व्याधिं मन्त्रौषधैरिव ॥ ७ ॥  
 स तान् प्रमृद्याभ्यपतत् पुनरेव युधिष्ठिरम् ।  
 मन्त्रौषधिक्रियातीतो व्याधिरत्युल्बणो यथा ॥ ८ ॥  
 स राजगृद्धिभी रुद्धः पाण्डुपाञ्चालकेकयैः ।  
 नाशकत् तानतिक्रान्तुं मृत्युर्ब्रह्मविदो यथा ॥ ९ ॥  
 ततो युधिष्ठिरः कर्णमदूरस्थं निवारितम् ।  
 अब्रवीत् परवीरघ्नं क्रोधसंरक्तलोचनः ॥ १० ॥

कर्णं कर्णं वृथादृष्टे सूतपुत्र वचः शृणु ।  
 सदा स्पर्धसि संग्रामे फाल्गुनेन तरस्विना ॥ ११ ॥  
 तथास्मान् बाधसे नित्यं धार्तराष्ट्रमते स्थितः ।  
 यद् बलं यच्च ते वीर्यं प्रद्वेषो यस्तु पाण्डुषु ॥ १२ ॥  
 तत् सर्वं दर्शयस्वाद्य पौरुषं महदास्थितः ।  
 युद्धभ्रष्टां च तेऽद्याहं विनेष्यामि महाहवे ॥ १३ ॥  
 एवमुक्त्वा महाराज कर्णं पाण्डुसुतस्तदा ।  
 सुवर्णपुङ्खैर्दशभिर्विव्याधायस्मयैः शरैः ॥ १४ ॥  
 तं सूतपुत्रो दशभिः प्रत्यविद्धयदर्दिमः ।  
 वत्सदन्तैर्महेष्वासः प्रहसन्निव भारत ॥ १५ ॥  
 सोऽवज्ञाय तु निर्विद्धः सूतपुत्रेण मारिष ।  
 प्रज्ज्वाल ततः क्रोधाद्भविषेव हुताशनः ॥ १६ ॥  
 ज्वालामालापरिक्षिप्तो राज्ञो देहो व्यहश्यत ।  
 युगान्ते दग्धुकामस्य संवर्तान्नेरिवापरः ॥ १७ ॥  
 ततो विस्फार्य सुमहच्चापं हेमपरिष्कृतम् ।  
 समाधत्त शितं बाणं गिरीणामपि दारणम् ॥ १८ ॥  
 ततः पूर्णायतोत्कृष्टं यमदण्डनिभं शरम् ।  
 मुमोच त्वरितो राजा सूतपुत्रजिघांसया ॥ १९ ॥  
 स तु वेगवता मुको बाणो वज्राशनिस्वनः ।  
 विवेश सहसा कर्णं सव्ये पाश्वे महारथम् ॥ २० ॥



स तु तेन प्रहारेण पीडितः प्रमुमोह वै ।  
 स्रस्तगात्रो महाबाहुर्धनुस्तसृज्य स्यन्दने ॥ २१ ॥  
 गतासुरिव निश्चेताः शल्यस्याभिमुखोऽपतत् ।  
 राजापि भूयो नाजघ्ने कर्णं पार्थहिनेप्सया ॥ २२ ॥  
 ततो हहाकृतं सर्वं धार्तराष्ट्रबलं महत् ।  
 विवर्णमुखभूयिष्ठं कर्णं दृष्ट्वा तथागतम् ॥ २३ ॥  
 सिंहनादश्च संजज्ञे क्ष्वेलाः किलकिलास्तथा ।  
 पाण्डवानां महाराज दृष्ट्वा राज्ञः पराक्रमम् ॥ २४ ॥  
 प्रतिलभ्य तु राधेयः संज्ञां नानिचिरादिव ।  
 दग्धे राजविनाशाय मनः क्रपरराक्रमः ॥ २५ ॥  
 स हेमविकृतं चापं विस्फार्य विजयं महत् ।  
 अवाकिरदमेयात्मा पाण्डवं निशितैः शरैः ॥ २६ ॥  
 ततः क्षुराभ्यां पाञ्चाल्यौ चक्ररक्षौ महात्मनः ।  
 जघान चन्द्रदेवं च दण्डधारं च संयुगे ॥ २७ ॥  
 तावुभौ धर्मराजस्य प्रवीरौ परिपाश्वरतः ।  
 रथाभ्याशे चक्राशेते चन्द्रस्येव पुनर्वसू ॥ २८ ॥  
 युधिष्ठिरः पुनः कर्णमविद्धवत् त्रिंशता शरैः ।  
 सुषेणं सत्यसेनं च त्रिभिस्त्रिभिरताडयत् ॥ २९ ॥  
 शल्यं नवत्या विव्याध त्रिसप्तत्या च सूतजम् ।  
 तांस्तस्य गोप्तृन् विव्याध त्रिभिस्त्रिभिरजिह्वगैः ॥ ३० ॥  
 ततः प्रहस्याधिरथिर्विधुन्वानः स कार्मुकम् ।  
 भित्त्वा भल्लेन राजानं विद्ध्वा षष्ठ्यानदत्तदा ॥ ३१ ॥  
 ततः प्रवीराः पाण्डूनामभ्यधावन्नमर्षिताः ।  
 युधिष्ठिरं परीणसन्तः कर्णमभ्यर्दयञ्छरैः ॥ ३२ ॥  
 सात्यकिश्चेकितानश्च युयुत्सुः पाण्ड्य एव च ।  
 धृष्टद्युम्नः शिखण्डी च द्रौपदेयाः प्रभद्रकाः ॥ ३३ ॥  
 यमौ च भीमसेनश्च शिशुपालस्य चात्मजः ।  
 कारूषा मन्स्यशेषाश्च केकयाः काशिकोसलाः ॥ ३४ ॥  
 एते च त्वरिता वीरा वसुषेणमताडयन् ।  
 जनमेजयश्च पाञ्चाल्यः कर्णं विव्याध सायकैः ॥ ३५ ॥  
 वाराहकर्णनाराचैर्नालीकैर्निशितैः शरैः ।  
 वत्सदन्तैर्विपाटैश्च क्षुरप्रैश्चद्रकामुखैः ॥ ३६ ॥  
 नानाप्रहरणैश्चोग्रै रथहस्त्यश्वसादिभिः ।  
 सर्वतोऽभ्यद्रवत् कर्णं परिवार्य जिघांसया ॥ ३७ ॥  
 स पाण्डवानां प्रवरैः सर्वतः समभिद्रुतः ।  
 उदीरयन् ब्राह्ममखं शरैरापूरयद् दिशः ॥ ३८ ॥  
 ( ततः पुनरमेयात्मा चेदीनां प्रवरान् दश ।  
 न्यहनद् भरतश्रेष्ठ कर्णो वैकर्तनस्तदा ॥  
 तस्य बाणसहस्राणि सम्प्रपन्नानि मारिष ।  
 दृश्यन्ते दिक्षु सर्वासु शलभानामिव व्रजाः ॥  
 कर्णनामाङ्किता बाणाः स्वर्णपुङ्खाः सुतेजनाः ।  
 नराश्वकायान् निर्भिद्य पेतुर्धर्यां समन्ततः ॥

कर्णेनैकेन समरे चेदीनां प्रवरा रथाः ।  
 सृजयानां च सर्वेषां शतशो निहता रणे ॥  
 कर्णस्य शरसंछन्नं वभूव विपुलं तमः ।  
 नाज्ञायत तनः किञ्चित् परेपामान्मनोऽपि वा ॥  
 तस्मिस्तमसि भूते च क्षत्रियाणां भयंकरे ।  
 विचचार महाबाहुर्निर्दहन क्षत्रियान् बहून् ॥ )  
 ततः शरमहाज्वालो वीर्योष्मा कर्णपावकः ।  
 निर्दहन पाण्डववनं वीरः पर्यचरद् रणे ॥ ३९ ॥  
 ( तनस्तेषां महाराज पाण्डवानां महारथाः ।  
 सृजयानां च सर्वेषां शतशोऽथ सहस्रशः ॥  
 अस्त्रैः कर्णं महेष्वासं समन्तात् पर्यवारयन् । )  
 स संघाय महास्त्राणि महेष्वासा महामनाः ।  
 प्रहस्य पुरुषेन्द्रस्य शरैश्चिच्छेद कार्मुकम् ॥ ४० ॥  
 ततः संघाय नवति निमेषान्नतपर्वणाम् ।  
 विभेद कवचं राज्ञो रणे कर्णः शितैः शरैः ॥ ४१ ॥  
 तद् वर्म हेमविकृतं रत्नचित्रं बभौ पतत् ।  
 सविद्युदभ्रं सवितुः श्लिष्टं वातहनं यथा ॥ ४२ ॥  
 तदङ्गात् पुरुषेन्द्रस्य भ्रष्टं वर्म व्यरोचत ।  
 रत्नैरलंकृतं चित्रैर्व्यभ्रं निशि यथा नभः ॥ ४३ ॥  
 छिन्नवर्मा शरैः पार्थो हृदिरेण समुक्षितः ।  
 ( बभासे पुरुषश्रेष्ठ उद्यन्निव दिवाकरः ।  
 स शराचितसर्वाङ्गश्छिन्नवर्माथ संयुगे ॥  
 क्षत्रधर्मं समास्थाय सिंहनादमकुर्वन् । )  
 ततः सर्वायसी शक्तिं चिक्षेपाधिरथिं प्रति ॥ ४४ ॥  
 तां ज्वलन्तीमिवाकाशे शरैश्चिच्छेद सप्तभिः ।  
 सा छिन्ना भूमिमगमन्महेष्वासस्य सायकैः ॥ ४५ ॥  
 ततो बाहोर्ललाटे च हृदि चैव युधिष्ठिरः ।  
 चतुर्भिस्तोमरैः कर्णं ताडयित्वानदन्मुदा ॥ ४६ ॥  
 उद्भिन्नहृदिरः कर्णः क्रुद्धः सर्प इव श्वसन् ।  
 ध्वजं चिच्छेद भल्लेन त्रिभिर्विव्याध पाण्डवम् ॥ ४७ ॥  
 दृषुधी चास्य चिच्छेद रथं च तिलशोऽच्छिनत् ।  
 ( पतस्मिन्नन्तरे शूराः पाण्डवानां महारथाः ।  
 ववृषुः शरवर्षाणि राधेयं प्रति भारत ॥  
 सात्यकिः पञ्चविंशत्या शिखण्डी नवभिः शरैः ।  
 अवर्षतां महाराज राधेयं शत्रुकर्शनम् ॥  
 शौनेयं तु ततः क्रुद्धः कर्णः पञ्चभिरायसैः ।  
 विव्याध समरे राजस्त्रिभिश्चान्यैः शिलीमुखैः ॥  
 दक्षिणं तु भुजं तस्य त्रिभिः कर्णोऽप्यविध्यत ।  
 सर्व्यं षोडशभिर्बाणैर्यन्तारं चास्य सप्तभिः ॥  
 अथास्य चतुरो वाहांश्चतुर्भिर्निशितैः शरैः ।  
 सूतपुत्रोऽनयत् क्षिप्रं यमस्य सदनं प्रति ॥  
 अपरेणाथ भल्लेन घनुश्छित्त्वा महारथः ।  
 सारथेः सशिरस्त्राणं शिरः कायादपाहरत् ॥

हताश्वसूते तु रथे स्थितः स शिनिपुङ्गवः ।  
 शक्तिं चिक्षेप कर्णाय वैडूर्यमणिभूषिताम् ॥  
 तामापतन्तीं सहसा द्विधा चिच्छेद् भारत ।  
 कर्णो वै धन्विनां श्रेष्ठस्तांश्च सर्वानवारयत् ॥  
 ततस्तान् निशितैर्बाणैः पाण्डवानां महारथान् ।  
 न्यवारयदमेयात्मा शिक्षया च बलेन च ॥  
 अर्दयित्वा शरैस्तांस्तु सिंहः क्षुद्रमृगानिव ।  
 पीडयन् धर्मराजानं शरैः संनतपर्वभिः ॥  
 अभ्यद्रवत् राधेयो धर्मपुत्रं शितैः शरैः । )  
 कालवालास्तु ये पार्थ दन्तवर्णावहन् हयाः ॥ ४८ ॥  
 तैर्युक्तं रथमास्थाय प्रायाद् राजा पराङ्मुखः ।  
 एवं पार्थोऽभ्यपायात् स निहतः पारिणसारथिः ॥ ४९ ॥  
 अशक्नुवन् प्रमुखतः स्थातुं कर्णस्य दुर्मनाः ।  
 अभिद्रुत्य तु राधेयः पाण्डुपुत्रं युधिष्ठिरम् ॥ ५० ॥  
 वज्रच्छत्रांकुशैर्मत्स्यैर्ध्वजकूर्माम्बुजादिभिः ।  
 लक्षणैरुपपन्नेन पाण्डुना पाण्डुनन्दनम् ॥ ५१ ॥  
 पवित्रीकर्तुमात्मानं स्कन्धे संस्पृश्य पाणिना ।  
 ग्रहीतुमिच्छन् स बलात् कुन्तीवाक्यं च सोऽस्मरत् ॥  
 तं शल्यः प्राह मा कर्णं गृहीथाः पार्थिवोत्तमम् ।  
 गृहीतमात्रो हत्वा त्वां मा करिष्यति भस्मसात् ॥ ५३ ॥  
 अब्रवीत् प्रहसन् राजन् कुत्सयन्निव पाण्डवम् ।  
 कथं नाम कुले जातः क्षत्रधर्मे व्यवस्थितः ॥ ५४ ॥  
 प्रजह्यात् समरं भीतः प्राणान् रक्षन् महाहवे ।  
 न भवान् क्षत्रधर्मेषु कुशलो हीति मे मतिः ॥ ५५ ॥  
 ब्राह्मे बले भवान् युक्तः स्वाध्याये यज्ञकर्मणि ।  
 मा स्म युद्धयस्व कौन्तेय मा स्म वीरान् समासदः ॥ ५६ ॥  
 मा चैतानप्रियं ब्रूहि मा वै ब्रज महारणम् ।  
 वक्तव्या मारिषान्ये तु न वक्तव्यास्तु मादृशाः ॥ ५७ ॥  
 मादृशान् विब्रुवन् युद्धे एतदन्यच्च लप्स्यसे ।  
 स्वगृहं गच्छ कौन्तेय यत्र तौ केशवाजुनौ ॥ ५८ ॥  
 न हि त्वां समरे राजन् हन्यात् कर्णः कथञ्चन ।  
 एवमुक्त्वा ततः पार्थं विसृज्य च महाबलः ॥ ५९ ॥  
 न्यहनत् पाण्डवीं सेनां वज्रहस्त इवासुरीम् ।  
 ततोऽपायाद् द्रुतं राजन् व्रीडन्निव नरेश्वरः ॥ ६० ॥  
 अथापयातं राजानं मत्वान्वीयुस्तमच्युतम् ।  
 चेदिपाण्डवपाञ्चालाः सात्यकिश्च महारथः ॥ ६१ ॥  
 द्रौपदेयास्तथा शूरा माद्रीपुत्रौ च पाण्डवौ ।  
 ततो युधिष्ठिरानीकं दृष्ट्वा कर्णः पराङ्मुखम् ॥ ६२ ॥  
 कुरुभिः सहितो वीरः प्रहृष्टः पृष्ठतोऽन्वगात् ।  
 भेरीशङ्खमृदङ्गानां कार्मुकाणां च निःस्वनः ॥ ६३ ॥  
 बभूव धार्तराष्ट्रानां सिंहनादरवस्तथा ।  
 युधिष्ठिरस्तु कौरव्य रथमारुह्य सत्वरम् ॥ ६४ ॥

श्रुतकीर्तेर्महाराज दृष्टवान् कर्णविक्रमम् ।  
 काल्यमानं बलं दृष्ट्वा धर्मराजो युधिष्ठिरः ॥ ६५ ॥  
 खान् योधानब्रवीत् क्रुद्धो निघ्नतैतान् किमासत् ।  
 ततो राज्ञाभ्यनुज्ञाताः पाण्डवानां महारथाः ॥ ६६ ॥  
 भीमसेनमुखाः सर्वे पुत्रांस्ते प्रत्युपाद्रवन् ।  
 अभवत् तुमुलः शब्दो योधानां तत्र भारत ॥ ६७ ॥  
 रथहस्त्यश्वपत्तीनां शस्त्राणां च ततस्ततः ।  
 उत्तिष्ठत प्रहरत प्रैताभिपततेति च ॥ ६८ ॥  
 इति ह्रुवाणा ह्यन्योन्यं जघ्नुर्योधा महारणे ।  
 अक्षच्छायेव तत्रासीच्छरवृष्टिभिरम्बरे ॥ ६९ ॥  
 समावृतैर्नरवरैर्निघ्नङ्गिरितरेतरम् ।  
 पताकध्वजच्छत्रा व्यश्वसूनायुधा रणे ॥ ७० ॥  
 व्यङ्गाङ्गावयवाः पेतुः क्षितौ क्षीणाः क्षितीश्वराः ।  
 प्रवणादिव शैलानां शिखराणि द्विपोत्तमाः ॥ ७१ ॥  
 सारोहा निहताः पेतुर्वज्रभिन्ना इवाद्रयः ।  
 छिन्नभिन्नविपर्यस्तैर्वर्मालङ्कारभूषणैः ॥ ७२ ॥  
 सारोहास्तुरगाः पेतुर्हतवीराः सहस्रशः ।  
 विप्रविद्धायुधाङ्गाश्च द्विरदाश्वरथैर्हताः ॥ ७३ ॥  
 प्रतिवीरैश्च सम्मर्दे पत्तिसंघाः सहस्रशः ।  
 विशालायतताम्राक्षैः पद्मेन्दुसदृशाननैः ॥ ७४ ॥  
 शिरोभिर्युद्धशौण्डानां सर्वतः संवृता मही ।  
 यथा भुवि तथा व्योम्नि निःस्वनं शुश्रुवुर्जनाः ॥ ७५ ॥  
 विमानैरप्सरःसङ्गैर्गीतवादित्रनिःस्वनैः ।  
 हतानभिमुखान् वीरान् वीरैः शतसहस्रशः ॥ ७६ ॥  
 आरोप्यारोप्य गच्छन्ति विमानेष्वप्सरोगणाः ।  
 तद् दृष्ट्वा महदाश्चर्यं प्रत्यक्षं स्वर्गलिप्सया ॥ ७७ ॥  
 प्रहृष्टमनसः शूराः क्षिप्रं जघ्नुः परस्परम् ।  
 रथिनो रथिभिः सार्धं चित्रं युयुधुराहवे ॥ ७८ ॥  
 पत्तयः पत्तिभिर्नागाः सह नागैर्हयैर्हयाः ।  
 एवं प्रवृत्ते संग्रामे गजवाजिनरक्षये ॥ ७९ ॥  
 सैन्येन रजसा व्याप्ते स्वे स्वाङ्गघ्नुः परे परान् ।  
 कचाकचि युद्धमासीद् दन्तादन्ति नखानखि ॥ ८० ॥  
 मुष्टियुद्धं नियुद्धं च देहपाप्मासुनाशनम् ।  
 तथा वर्तति संग्रामे गजवाजिनरक्षये ॥ ८१ ॥  
 नराश्वनागदेहेभ्यः प्रसृता लोहितापगा ।  
 गजाश्वनरदेहान् सा व्युवाह पतितान् बहून् ॥ ८२ ॥  
 नराश्वगजसम्बाधे नराश्वगजसादिनाम् ।  
 लोहितोदा महाघोरा मांसशोणितकर्दमा ॥ ८३ ॥  
 नराश्वगजदेहान् सा वहन्ती भीरुभीषणा ।  
 तस्याः पारम्पारं च व्रजन्ति विजयैषिणः ॥ ८४ ॥  
 गाधेन चाप्लवन्तश्च निमज्ज्योन्मज्ज्य चापरे ।  
 ते तु लोहितदिग्धाङ्गा रक्तवर्मायुधाम्बराः ॥ ८५ ॥

सख्यस्तस्यां पपुश्वास्यां मम्लुश्च भरतर्षभ ।  
 रथानश्वान् नरान् नागानायुधाभरणानि च ॥ ८६ ॥  
 वसनान्यथ वर्माणि वध्यमानान् हतानपि ।  
 भूमिं खं धां दिशश्चैव प्रायः पश्याम लोहिताः ॥ ८७ ॥  
 लोहितस्य तु गन्धेन स्पर्शेन च रसेन च ।  
 रूपेण चातिरक्तेन शब्देन च विसर्पता ॥ ८८ ॥  
 विषादः सुमहानासीत् प्रायः सैन्यस्य भारत ।  
 तत् तु विप्रहतं सैन्यं भीमसेनमुखास्तदा ॥ ८९ ॥

भूयः समाद्रवन् वीराः सात्यकिप्रमुखास्तदा ।  
 तेषामापततां वेगमविषह्यं निरीक्ष्य च ॥ ९० ॥  
 पुत्राणां ते महासैन्यमासीद् राजन् पराङ्मुखम् ।  
 तत् प्रकीर्णरथाश्वेभं नरवाजिसमाकुलम् ॥ ९१ ॥  
 विध्वस्तवर्मकवचं प्रविद्धायुधकार्मुकम् ।  
 व्यद्रवत् तावकं सैन्यं लोड्यमानं समन्ततः ।  
 सिंहार्दितमिवारण्ये यथा गजकुलं तथा ॥ ९२ ॥

इति श्रीमहाभारते कर्णपर्वणि संकुलयुद्धे एकोनपञ्चाशत्तमोऽध्यायः ॥ ४९ ॥

## पञ्चाशत्तमोऽध्यायः

कर्णभीमसेनयोर्युद्धं तत्र कर्णस्य पलायनम्

संजय उवाच

तानभिद्रवतो दृष्ट्वा पाण्डवांस्तावकं बलम् ।  
 दुर्योधनो महाराज वारयामास सर्वशः ॥ १ ॥  
 योधांश्च स्वबलं चैव समन्ताद् भरतर्षभ ।  
 क्रोशतस्तव पुत्रस्य न स्य राजन् न्यवर्तत ॥ २ ॥  
 ततः पक्षः प्रपक्षश्च शकुनिश्चापि सौबलः ।  
 तदा सशस्त्राः कुरवो भीममभ्यद्रवन् रणे ॥ ३ ॥  
 कर्णोऽपि दृष्ट्वा द्रवतो धार्तराष्ट्रान् सराजकान् ।  
 मद्रराजमुवाचेदं याहि भीमरथं प्रति ॥ ४ ॥  
 एवमुक्तश्च कर्णेन शल्यो मद्राधिपस्तदा ।  
 हंसवर्णान् हयानग्र्यान् प्रैषीद् यत्र वृकोदरः ॥ ५ ॥  
 ते प्रेरिता महाराज शल्येनाह्वयशोभिना ।  
 भीमसेनरथं प्राप्य समसज्जन्त वाजिनः ॥ ६ ॥  
 दृष्ट्वा कर्णं समायान्तं भीमः क्रोधसमन्वितः ।  
 मतिं चक्रे विनाशाय कर्णस्य भरतर्षभ ॥ ७ ॥  
 सोऽब्रवीत् सात्यकिं वीरं धृष्टद्युम्नं च पार्षतम् ।  
 यूयं रक्षत राजानं धर्मात्मानं युधिष्ठिरम् ॥ ८ ॥  
 संशयान्महतो मुक्तं कथंचित् प्रेक्षतो मम ।  
 अग्रतो मे कृतो राजा, छिन्नसर्वपरिच्छदः ॥ ९ ॥  
 दुर्योधनस्य प्रीत्यर्थं राधेयेन दुरात्मना ।  
 अन्तमद्य गमिष्यामि तस्य दुःखस्य पार्षत ॥ १० ॥  
 हन्तास्म्यद्य रणे कर्णं स वा मां निहनिष्यति ।  
 संग्रामेण सुघोरेण सत्यमेतद् ब्रवीमि ते ॥ ११ ॥  
 राजानमद्य भवतां न्यासभूतं ददानि वै ।  
 तस्य संरक्षणे सर्वे यतध्वं विगतज्वराः ॥ १२ ॥  
 एवमुक्त्वा महाबाहुः प्रायादाधिरथिं प्रति ।  
 सिंहनादेन महता सर्वा, संनादयन् दिशः ॥ १३ ॥  
 दृष्ट्वा त्वरितमायान्तं भीमं युद्धाभिनन्दिनम् ।  
 स्वतपुत्रमथोवाच मद्राणामीश्वरो विभुः ॥ १४ ॥

शल्य उवाच

पश्य कर्ण महाबाहुं संकुञ्चं पाण्डुनन्दनम् ।  
 दीर्घकालार्जितं क्रोधं मोक्तुकामं त्वयि भ्रुवम् ॥ १५ ॥  
 ईदृशं नास्य रूपं मे दृष्टपूर्वं कदाचन ।  
 अभिमन्यौ हते कर्णं राक्षसे च घटोत्कचे ॥ १६ ॥  
 त्रैलोक्यस्य समस्तस्य शक्तः क्रुद्धो निवारणे ।  
 बिभर्ति सदृशं रूपं युगान्ताग्निसमप्रभम् ॥ १७ ॥

संजय उवाच

इति ब्रुवति राधेयं मद्राणामीश्वरे नृप ।  
 अभ्यवर्तत वै कर्णं क्रोधदीप्तो वृकोदरः ॥ १८ ॥  
 अथागतं तु सम्प्रेक्ष्य भीमं युद्धाभिनन्दिनम् ।  
 अब्रवीद् वचनं शल्यं राधेयः प्रहसन्निव ॥ १९ ॥  
 यदुक्तं वचनं मेऽद्य त्वया मद्रजनेश्वर ।  
 भीमसेनं प्रति विभो तत् सत्यं नात्र संशयः ॥ २० ॥  
 एष शूरश्च वीरश्च क्रोधनश्च वृकोदरः ।  
 निरपेक्षः शरीरे च प्राणतश्च बलाधिकः ॥ २१ ॥  
 अज्ञातवासं वसता विराटनगरे तदा ।  
 द्रौपद्याः प्रियकामेन केवलं बाहुसंभ्रयात् ॥ २२ ॥  
 गूढभावं समाश्रित्य कीचकः सगणो हतः ।  
 सोऽद्य संग्रामशिरसि संनद्धः क्रोधमूर्च्छितः ॥ २३ ॥  
 किं करोद्यतदण्डेन मृत्युनापि ब्रजेद् रणम् ।  
 चिरकालाभिलषितो, मामयं तु मनोरथः ॥ २४ ॥  
 अर्जुनं समरे हन्यां मां वा हन्याद् धनंजयः ।  
 स मे कदाचिदद्यैव भवेद् भीमसमागमात् ॥ २५ ॥  
 निहते भीमसेने वा यदि वा विरथीकृते ।  
 अभियास्यति मां पार्थस्तप्ते साधु भविष्यति ॥ २६ ॥  
 अत्र यन्मन्यसे प्राप्तं तच्छीघ्रं सम्प्रधारय ।  
 पतच्छ्रुत्वा तु वचनं राम्णेयस्यामितौजसः ॥ २७ ॥

उवाच वचनं शल्यः सूतपुत्रं तथागतम् ।  
अभियाहि महाबाहो भीमसेनं महाबलम् ॥ २८ ॥  
निरस्य भीमसेनं तु ततः प्राप्स्यसि फाल्गुनम् ।  
यस्ते कामोऽभिलषितश्चिरात् प्रभृति दृढतः ॥ २९ ॥  
स वै सम्पत्स्यते कर्णं सत्यमेतद् ब्रवीमि ते ।  
एवमुक्ते ततः कर्णः शल्यं पुनरभाषत ॥ ३० ॥  
हन्ताहमर्जुनं संख्ये मां वा हन्याद् धनंजयः ।  
युद्धे मनः समाधाय याहि यत्र वृकोदरः ॥ ३१ ॥

संजय उवाच

ततः प्रायाद् रथेनाशु शल्यस्तत्र विशाम्पते ।  
यत्र भीमो महेश्वासो व्यद्रावयत वाहिनीम् ॥ ३२ ॥  
ततस्त्वर्यनिनादश्च भेरीणां च महास्वनः ।  
उदतिष्ठच्च राजेन्द्र कर्णभीमसमागमे ॥ ३३ ॥  
भीमसेनोऽथ संक्रुद्धस्तस्य सैन्यं दुरासदम् ।  
नाराचैर्विमलैस्तीक्ष्णैर्दिशः प्राद्रावयद् बली ॥ ३४ ॥  
स संनिपातस्तुमुलो घोररूपो विशाम्पते ।  
आसीद् रौद्रो महाराज कर्णपाण्डवयोर्मृधे ॥ ३५ ॥  
ततो मुहूर्ताद् राजेन्द्र पाण्डवः कर्णमाद्रवत् ।  
समापतन्तं सम्प्रेक्ष्य कर्णो वैकर्तनो वृषः ॥ ३६ ॥  
आजघान सुसंक्रुद्धो नाराचेन स्तनान्तरे ।  
पुनश्चैनममेयात्मा शरवर्षैरवाकिरत् ॥ ३७ ॥  
स विद्धः सूतपुत्रेण छादयामास पत्रिभिः ।  
विव्याध निशितैः कर्णं नवभिर्नतपर्वभिः ॥ ३८ ॥  
तस्य कर्णो धनुर्मध्ये द्विधा चिच्छेद पत्रिभिः ।  
अथैनं छिन्नधन्वानं प्रत्यविध्यत् स्तनान्तरे ॥ ३९ ॥  
नाराचेन सुतीक्ष्णेन सर्वावरणभेदिना ।  
सोऽन्यत् कार्मुकमादाय सूतपुत्रं वृकोदरः ॥ ४० ॥  
राजन् मर्मसु मर्मज्ञो विव्याध निशितैः शरैः ।  
ननाद बलवन्नादं कम्पयन्निव रोदसी ॥ ४१ ॥  
तं कर्णः पञ्चविंशत्या नाराचेन समार्पयत् ।  
मदोत्कटं वने हसन्मुलकाभिरिव कुञ्जरम् ॥ ४२ ॥  
ततः सायकभिन्नाङ्गः पाण्डवः क्रोधमूर्च्छितः ।  
संरम्भामर्षताप्राक्षः सूतपुत्रवधेप्सया ॥ ४३ ॥  
स कार्मुके महावेगं भारसाधनमुत्तमम् ।  
गिरीणामपि भेत्तारं सायकं समयोजयत् ॥ ४४ ॥  
विकृष्य बलवच्चापमाकर्णादितिमारुतिः ।  
तं मुमोच महेश्वासः क्रुद्धः कर्णजिघांसया ॥ ४५ ॥

स विसृष्टो बलवता बाणो वज्राशनिस्वनः ।  
अदारयद् रणे कर्णं वज्रवेगो यथाचलम् ॥ ४६ ॥  
स भीमसेनाभिहतः सूतपुत्रः कुरुद्रह ।  
निषसाद् रथोपस्थे विसंज्ञः पृतनापतिः ॥ ४७ ॥  
( रुधिरेणावसिक्ताङ्गो गतासुवदरिदमः ।  
एतस्मिन्नन्तरे दृष्ट्वा मद्रराजो वृकादरम् ॥  
जिह्वां छेतुं समायान्तं सान्त्वयन्निदमब्रवीत् ।

शल्य उवाच

भीमसेन महाबाहो यत् त्वां वक्ष्यामि तच्छृणु ।  
वचनं हेतुसम्पन्नं श्रुत्वा चैतत् तथा कुरु ॥  
अर्जुनेन प्रतिज्ञातो वधः कर्णस्य शुष्मिणः ॥  
तां तथा कुरु भद्र ते प्रतिज्ञां सव्यसाचिनः ।

भीम उवाच

दृढव्रतत्वं पार्थस्य जानामि नृपसत्तम ।  
राज्ञस्तु धर्षणं पापः कृतवान् मम संनिधौ ॥  
ततः कोपाभिभूतेन शेषं न गणितं मया ।  
पतिते चापि राधेये न मे मन्युः शमं गतः ॥  
जिह्वोद्धरणमेवास्य प्राप्तकालं मतं मम ।  
अनेन सुनृशंसेन समवेतेषु राजसु ॥  
अस्माकं शृण्वतां कृष्णा यानि वाक्यानि मातुल ।  
असह्यानि च नीचेन बहूनि श्रावितानि भोः ॥  
नूनं चैतत् परिज्ञातं दूरस्थस्यापि पार्थिव ।  
छेदनं चास्य जिह्वायास्तदेवाकाङ्क्षितं मया ॥  
राज्ञस्तु प्रियकामेन कालोऽयं परिपालितः ।  
भवता तु यदुक्तोऽस्मि वाक्यं हेत्वर्थसंहितम् ॥  
तद् गृहीतं महाराज कटुकस्थमिवौषधम् ।  
हीनप्रतिज्ञो बीभत्सुर्न हि जीवेत कर्हिचित् ॥  
अस्मिन् विनष्टे नष्टाः स्मः सर्व एव सकेशवाः ।  
अद्य चैव नृशंसात्मा पापः पापकृतां वरः ॥  
गमिष्यति पराभावं दृष्ट्वा मात्रः किरीटिना ।  
युधिष्ठिरस्य कोपेन पूर्वं दग्धो नृशंसकृत् ॥  
त्वया संरक्षितस्त्वस्य मत्समीपादुपायतः ॥  
ततो मद्राधिपो दृष्ट्वा विसंज्ञं सूतनन्दनम् ।  
अपोवाह रथेनाजौ कर्णमाहवशोभिनम् ॥ ४८ ॥  
ततः पराजिते कर्णे धार्तराष्ट्रीं महाचमूम् ।  
व्यद्रावयद् भीमसेनो यथेन्द्रो दानवान् पुरा ॥ ४९ ॥

इति श्रीमहाभारते कर्णपर्वणि कर्णाप्याने पञ्चाशत्तमोऽध्यायः ॥ ५० ॥

## एकपञ्चाशत्तमोऽध्यायः

भीमसेनकर्तृकः षण्णां धार्तराष्ट्राणां बधः, भीमकर्णयोर्युद्धम्, भीमसेनेन रथसेनाया गजसेनायाः सादिनां च संहारः, उभयपक्षयोः सैनिकानां तुधुलं युद्धम्

धृतराष्ट्र उवाच

सुदुष्करमिदं कर्म कृतं भीमेन संजय ।  
येन कर्णो महाबाहू रथोपस्थे निपातितः ॥ १ ॥  
कर्णो ह्येको रणे हन्ता पाण्डवान् सूक्ष्मैः सह ।  
इति दुर्योधनः सूत प्रात्रवीन्मां मुहुर्मुहुः ॥ २ ॥  
पराजितं तु राधेयं दृष्ट्वा भीमेन संयुगे ।  
ततः परं किमकरोत् पुत्रो दुर्योधनो मम ॥ ३ ॥

सजय उवाच

विमुखं प्रेक्ष्य राधेयं सूतपुत्रं महाहवे ।  
पुत्रस्तव महाराज सोदर्यान् समभाषत ॥ ४ ॥  
शीघ्रं गच्छत भद्रं वो राधेयं परिरक्षत ।  
भीमसेनभयागाधे मज्जन्तं व्यसनार्णवे ॥ ५ ॥  
ते तु राज्ञा समादिष्टा भीमसेनं जिघांसवः ।  
अभ्यवर्तन्त संकुद्धाः पतङ्गाः पावकं यथा ॥ ६ ॥  
श्रुतर्वा दुर्धरः क्रोधो विवित्सुर्विकटः समः ।  
निषङ्गी कवची पाशी तथा नन्दोपनन्दकौ ॥ ७ ॥  
दुष्प्रधर्षः सुबाहुश्च वातवेगसुवर्चसौ ।  
धनुर्ग्राहो दुर्मदश्च जलसंघः शलः सहः ॥ ८ ॥  
एते रथैः परिवृता वीर्यवन्तो महाबलाः ।  
भीमसेनं समासाद्य समन्तात् पर्यवारयन् ॥ ९ ॥  
ते व्यमुञ्चञ्छरत्रातान् नानालिङ्गान् समन्ततः ।  
स तैरभ्यर्घ्यमानस्तु भीमसेनो महाबलः ॥ १० ॥  
तेषामापततां क्षिप्रं सुतानां ते जनाधिप ।  
रथैः पञ्चाशता सार्धं पञ्चाशदहनद् रथान् ॥ ११ ॥  
विवित्सोस्तु ततः क्रुद्धो भल्लेनापाहरच्छिरः ।  
भीमसेनो महाराज तत् पपात हतं भुवि ॥ १२ ॥  
सकुण्डलशिरस्त्राणं पूर्णचन्द्रोपमं तथा ।  
तं दृष्ट्वा निहतं शूरं भ्रातरः सर्वतः प्रभो ॥ १३ ॥  
अभ्यद्रवन्त समरे भीमं भीमपराक्रमम् ।  
ततोऽपराभ्यां भल्लाभ्यां पुत्रयोस्ते महाहवे ॥ १४ ॥  
जहार समरे प्राणान् भीमो भीमपराक्रमः ।  
तौ धरामन्वपद्येतां वातरुणाविव दुमौ ॥ १५ ॥  
विकटश्च समश्रोभौ देवपुत्रोपमौ नृप ।  
ततस्तु त्वरितो भीमः क्रोधं निन्ये यमक्षयम् ॥ १६ ॥  
नाराचेन सुतीक्ष्णेन स हतो न्यपतद् भुवि ।  
हाहाकारस्ततस्तीव्रः सम्बभूव जनेश्वर ॥ १७ ॥  
वध्यमानेषु वीरेषु तव पुत्रेषु धन्विषु ।  
तेषां सुलुलिते सैन्ये पुनर्भीमो महाबलः ॥ १८ ॥

नन्दोपनन्दौ समरे प्रैषयद् यमसादनम् ।  
ततस्ते प्राद्रवन् भीताः पुत्रास्तं विह्वलीकृताः ॥ १९ ॥  
भीमसेनं रणे दृष्ट्वा कालान्तक्यमोपमम् ।  
पुत्रांस्ते निहतान् दृष्ट्वा सूतपुत्रः सुदुर्मनाः ॥ २० ॥  
हंसवर्णान् हयान् भूयः प्रैषयद् यत्र पाण्डवः ।  
ते प्रेषिता महाराज मद्रराजेन वाजिनः ॥ २१ ॥  
भीमसेनरथं प्राप्य समसज्जन्त वेगिताः ।  
स संनिपातस्तुमुलो घोररूपो विशाम्पते ॥ २२ ॥  
आसीद् रौद्रो महाराज कर्णपाण्डवयोर्मृधे ।  
दृष्ट्वा मम महाराज तौ समेतौ महारथौ ॥ २३ ॥  
आसीद् बुद्धिः कथं युद्धमेतदद्य भविष्यति ।  
ततो भीमो रणश्लाघी छादयामास पत्रिभिः ॥ २४ ॥  
कर्णं रणे महाराज पुत्राणां तव पश्यताम् ।  
ततः कर्णो भृशं क्रुद्धो भीमं नवभिरायसैः ॥ २५ ॥  
विव्याध परमास्त्रशो भल्लैः संनतपर्वभिः ।  
आहतः स महाबाहुर्भीमो भामपराक्रमः ॥ २६ ॥  
आकर्णपूर्णैर्विशिखैः कर्णं विव्याध सप्तभिः ।  
ततः कर्णो महाराज आशीविष इव श्वसन् ॥ २७ ॥  
शरवर्षेण महता छादयामास पाण्डवम् ।  
भीमोऽपि तं शरघ्नानैश्छादयित्वा महारथम् ॥ २८ ॥  
पश्यतां कौरवेयाणां विनन्दं महाबलः ।  
ततः कर्णो भृशं क्रुद्धो दृढमादाय कार्मुकम् ॥ २९ ॥  
भीमं विव्याध दशभिः कङ्कपत्रैः शिलाशितैः ।  
कार्मुकं चास्य चिच्छेद भल्लेन निशितेन च ॥ ३० ॥  
ततो भीमो महाबाहुर्हेमपट्टविभूषितम् ।  
परिघं घोरमादाय मृत्युदण्डमिवापरम् ॥ ३१ ॥  
कर्णस्य निघनाकाङ्क्षी चिक्षेपातिबलो नदन् ।  
तमापतन्तं परिघं वज्राशनिसमस्वनम् ॥ ३२ ॥  
चिच्छेद् बहुधा कर्णः शरैराशीविषोपमैः ।  
ततः कार्मुकमादाय भीमो दृढतरं तदा ॥ ३३ ॥  
छादयामास विशिखैः कर्णं परबलार्दनम् ।  
ततो युद्धमभूद् घोरं कर्णपाण्डवयोर्मृधे ॥ ३४ ॥  
हरीन्द्रयोरिव मुहुः परस्परवधैपिणोः ।  
ततः कर्णो महाराज भीमसेनं त्रिभिः शरैः ॥ ३५ ॥  
आकर्णमूलं विव्याध दृढमायम्य कार्मुकम् ।  
सोऽतिविद्धो महेष्वासः कर्णेन बलिनां वरः ॥ ३६ ॥

घोरमादत्त विशिखं कर्णकायावदारणम् ।  
तस्य भित्त्वा तनुत्राणं भित्त्वा कार्यं च सायकः ॥ ३७ ॥  
प्राविशद् धरणीं राजन् वल्मीकमिव पन्नगः ।  
स तेनातिप्रहारेण व्यथितो विह्वलश्चिव ॥ ३८ ॥  
संचचाल रथे कर्णः क्षितिकम्पे यथाचलः ।  
ततः कर्णो महाराज रोपामषंसमन्वितः ॥ ३९ ॥  
पाण्डवं पञ्चविंशत्या नाराचानां समार्पयत् ।  
आजघ्ने बहुभिर्बाणैर्ध्वजमेकेषुणाहनत् ॥ ४० ॥  
सारथिं चास्य भल्लेन प्रेषयामास मृत्यवे ।  
छित्त्वा च कार्मुकं तूर्णं पाण्डवस्थाशु पत्रिणा ॥ ४१ ॥  
ततो मुहूर्ताद् राजेन्द्र नातिकृच्छ्राद्धसन्निव ।  
विरथं भीमकर्माणं भीमं कर्णश्चकार ह ॥ ४२ ॥  
विरथो भरतश्रेष्ठ प्रहसन्ननिलोपमः ।  
गदां गृह्य महाबाहुरपतत् स्यन्दनोत्तमात् ॥ ४३ ॥  
अवप्लुत्य च वेगेन तव सैन्यं विशाम्पते ।  
व्यधमद् गदया भीमः शरन्मेघानिवानिलः ॥ ४४ ॥  
नागान् सप्तशतान् राजन्नीषादस्तान् प्रहारिणः ।  
व्यधमत् सहसा भीमः क्रुद्धरूपः परंतपः ॥ ४५ ॥  
दन्तवेषुषु नेत्रेषु कुम्भेषु च कटेषु च ।  
मर्मस्वपि च मर्मज्ञस्तान् नागानवधीद् वली ॥ ४६ ॥  
ततस्ते प्राद्रवन् भीताः प्रतीपं प्रहिताः पुनः ।  
महामात्रैस्तमावब्रुमंघा ह्य दिवाकरम् ॥ ४७ ॥  
तान् स सप्तशतान् नागान् सारोहायुधकेतनान् ।  
भूमिष्ठो गदया जघ्ने वज्रेणेन्द्र इवाचलान् ॥ ४८ ॥  
ततः सुबलपुत्रस्य नागानतिबलान् पुनः ।  
पोथयामास कौन्तेयो द्विपञ्चाशदर्दिमः ॥ ४९ ॥  
तथा रथशतं साग्रं पत्तींश्च शतशोऽपरान् ।  
न्यहनत् पाण्डवो युद्धे तापयंस्तव वाहिनीम् ॥ ५० ॥  
प्रताप्यमानं सूर्येण भीमेन च महात्मना ।  
तव सैन्यं संचुकोच चर्माग्नावाहितं यथा ॥ ५१ ॥  
ते भीमभयसंत्रस्तास्तावका भरतर्षभ ।  
विहाय समरे भीमं दुद्रुवुर्वै दिशो दश ॥ ५२ ॥  
रथाः पञ्चशताश्चान्ये ह्यादिनश्चर्मवर्मिणः ।  
भीममभयद्रवन् घ्नन्तः शरपूगैः समन्ततः ॥ ५३ ॥  
तान् स पञ्चशतान् वीरान् सपताकध्वजायुधान् ।  
पोथयामास गदया भीमो विष्णुरिवासुरान् ॥ ५४ ॥  
ततः शकुनिनिर्दिष्टः सादिनः शूरसम्मताः ।  
त्रिसाहस्राभ्ययुर्भीमं शक्त्यष्टिप्रासपाणयः ॥ ५५ ॥  
प्रत्युद्गम्य जवेनाशु साभ्वारोहांस्तदारिहा ।  
विविधान् विचरन् मार्गान् गदया समपोथयत् ॥ ५६ ॥  
तेषामासीन्महाज्ज्बद्धस्ताडितानां च सर्वशः ।  
अश्मभिर्विध्यमानानां नगानामिव भारत ॥ ५७ ॥

एवं सुबलपुत्रस्य त्रिसाहस्रान् हयोत्तमान् ।  
हत्वान्यं रथमास्थाय क्रुद्धो राधेयमभ्ययात् ॥ ५८ ॥  
कर्णोऽपि समरे राजन् धर्मपुत्रमरिंदमम् ।  
स शरैश्छादयामास सारथिं चाप्यपातयत् ॥ ५९ ॥  
ततः स प्रदुतं संख्ये रथं दृष्ट्वा महारथः ।  
अन्वधावत् किरन् बाणैः कङ्कपत्रैरजिह्वगैः ॥ ६० ॥  
राजानमभिधावन्तं शरैरावृत्य रोदसी ।  
क्रुद्धः प्रच्छादयामास शरजालेन मारुतिः ॥ ६१ ॥  
संनिवृत्तस्ततस्तूर्णं राधेयः शत्रुकर्शनः ।  
भीमं प्रच्छादयामास समन्तात्रिशितैः शरैः ॥ ६२ ॥  
भीमसेनरथव्यग्रं कर्णं भारत सात्यकिः ।  
अभ्यर्दयद्मेयात्मा पाष्णिग्रहणकारणात् ॥ ६३ ॥  
अभ्यवर्तत कर्णस्तमर्दितोऽपि शरैर्भृशम् ।  
तावन्योन्यं समासाद्य वृषभौ सर्वधन्विनाम् ॥ ६४ ॥  
विस्तृजन्तौ शरान् दीप्तान् व्यभ्राजेतां मनस्विनौ ।  
ताभ्यां वियति राजेन्द्र विततं भीमदर्शनम् ॥ ६५ ॥  
क्रौञ्चपृष्ठारुणं रौद्रं बाणजालं व्यदृश्यत ।  
नैव सूर्यप्रभा राजन् न दिशः प्रदिशस्तथा ॥ ६६ ॥  
प्राज्ञासिध्म वयं ते वा शरैर्मुक्तैः सहस्रशः ।  
मध्याह्ने तपतो राजन् भास्करस्य महाप्रभाः ॥ ६७ ॥  
हताः सर्वाः शरौघैस्तैः कर्णपाण्डवयोस्तदा ।  
सौबलं कृतवर्माणं द्रौणिमाधिरथिं कृपम् ॥ ६८ ॥  
संसकान् पाण्डवैर्दृष्ट्वा निवृत्ताः कुरवः पुनः ।  
तेषामापततां शब्दस्तीव्र आसीद् विशाम्पते ॥ ६९ ॥  
उद्वृत्तानां यथा वृष्ट्या सागराणां भयावहः ।  
ते सेने भृशसंसक्ते दृष्ट्वान्योन्यं महाहवे ॥ ७० ॥  
हर्षेण महता युक्ते परिगृह्य परस्परम् ।  
ततः प्रववृते युद्धं मध्यं प्राप्ते दिवाकरे ॥ ७१ ॥  
तादृशं न कदाचिद्धि दृष्टपूर्वं न च श्रुतम् ।  
बलौघस्तु समासाद्य बलौघं सहसा रणे ॥ ७२ ॥  
उपासर्पत वेगेन वार्योघ इव सागरम् ।  
आसीन्निनादः सुमहान् बाणौघानां परस्परम् ॥ ७३ ॥  
गर्जतां सागरौघाणां यथा स्यान्निःस्वनो महान् ।  
ते तु सेने समासाद्य वेगवत्यौ परस्परम् ॥ ७४ ॥  
एकीभावमनुप्राप्ते नद्याविव समागमे ।  
ततः प्रववृते युद्धं घोररूपं विशाम्पते ॥ ७५ ॥  
कुरूणां पाण्डवानां च लिप्सतां सुमहद् यशः ।  
शूराणां गर्जतां तत्र ह्यविच्छेदकृता गिरः ॥ ७६ ॥  
श्रूयन्ते विविधा राजन् नामान्युद्दिश्य भारत ।  
यस्य यद्धि रणे व्यङ्गं पितृतो भ्रातृतोऽपि वा ॥ ७७ ॥  
कर्मतः शीलतो वापि स तच्छ्रावयते युधि ।  
तान् दृष्ट्वा समरे शूरांस्तर्जमानान् परस्परम् ॥ ७८ ॥

अभवन्मे मती राजन् नैषामस्तीति जीवितम् ।

तेषां दृष्ट्वा तु क्रुद्धानां वपुंष्यमिततेजसाम् ॥ ७९ ॥

इति श्रीमहाभारते कर्णपर्वणि संकुलयुद्धे एकपञ्चाशत्तमोऽध्याय ॥ ५१ ॥

## द्विपञ्चाशत्तमोऽध्यायः

उभयोः सेनयोर्घोरं युद्धं कौरवसेनाया वैक्लव्यं च

संजय उवाच

क्षत्रियास्ते महाराज परस्परवधैषिणः ।  
 अन्योन्यं समरे जघ्नुः कृतवैराः परस्परम् ॥ १ ॥  
 रथौघाश्च हयौघाश्च नरौघाश्च समन्ततः ।  
 गजौघाश्च महाराज संसक्ताश्च परस्परम् ॥ २ ॥  
 गदानां परिघाणां च कणपानां च क्षिप्यताम् ।  
 प्रासानां भिन्दिपालानां मुशुण्डीनां च सर्वशः ॥ ३ ॥  
 सम्पातं चानुपश्याम संग्रामे भृशदारुणे ।  
 शलभा इव सम्पेतुः समन्ताच्छरवृष्टयः ॥ ४ ॥  
 नागान्नागाः समासाद्य व्यधमन्न परस्परम् ।  
 हया हयांश्च समरे रथिनो रथिनस्तथा ॥ ५ ॥  
 पत्तयः पत्तिसंघांश्च हयसंघांश्च पत्तयः ।  
 पत्तयो रथमातङ्गान् रथा हस्त्यश्चमेव च ॥ ६ ॥  
 नागाश्च समरे त्र्यङ्गं ममृदुः शीघ्रगा नृप ।  
 वध्यतां तत्र शूराणां क्रोशतां च परस्परम् ॥ ७ ॥  
 घोरमायोधनं जज्ञे पशूनां वैशसं यथा ।  
 रुधिरेण समास्तीर्णा भाति भारत मेदिनी ॥ ८ ॥  
 शक्रगोपगणाकीर्णा प्रावृषीव यथा धरा ।  
 यथा वा वाससी शुक्ले महारजनरक्षिते ॥ ९ ॥  
 बिभृयाद् युवती श्यामा तद्गदासीद् वसुंधरा ।  
 मांसशोणितचित्रेव शातकुम्भमयीव च ॥ १० ॥  
 भिन्नानां चोत्तमाङ्गानां बाहूनां चोरुभिः सह ।  
 कुण्डलानां प्रवृद्धानां भूषणानां च भारत ॥ ११ ॥  
 निष्क्राणामथ शूराणां शरीराणां च धन्विनाम् ।  
 चर्मणां सपताकानां संघास्तत्रापतन् भुवि ॥ १२ ॥  
 गजा गजान् समासाद्य विषाणैरार्दयन् नृप ।  
 विषाणाभिहतास्तत्र भ्राजन्ते द्विरदास्तथा ॥ १३ ॥  
 रुधिरेणावसिकाङ्गा गैरिकप्रस्रवा इव ।  
 यथा भ्राजन्ति स्यन्दन्तः पर्वता धातुमण्डिताः ॥ १४ ॥  
 तोमरान् सादिभिर्मुक्तान् प्रतीपानस्थितान् बहून् ।  
 हस्तैर्विचैरुस्ते नागा बभञ्जुश्चापरे तथा ॥ १५ ॥  
 नाराचैश्छिन्नवर्माणो भ्राजन्ति स गजोत्तमाः ।  
 हिमागमे यथा राजन् व्यभ्रा इव महीधराः ॥ १६ ॥

अभवन्मे भयं तीव्रं कथमेतद् भविष्यति ।

ततस्ते पाण्डवा राजन् कौरवाश्च महारथाः ।

ततश्चुः सायकैस्तीक्ष्णैर्निघ्नन्तो हि परस्परम् ॥ ८० ॥

शरैः कनकपुङ्खैश्च चित्रा रेजुर्गजोत्तमाः ।

उल्काभिः सम्प्रदीप्ताग्नाः पर्वता इव भारत ॥ १७ ॥

केचिदभ्याहता नागैर्नागा नगनिभोपमाः ।

विनेशुः समरे तस्मिन् पक्षवन्त इवाद्रयः ॥ १८ ॥

अपरे प्राद्रगन् नागाः शल्यातां व्रणपीडिताः ।

प्रतिमानैश्च कुम्भैश्च पेतुरुर्व्यां महाहवे ॥ १९ ॥

विनेदुः सिंहवच्चान्ये नदन्तो भैरवान् रवान् ।

वध्रमुर्बहवो राजंश्चुकुशुश्चापरे गजाः ॥ २० ॥

हयाश्च निहता बाणैर्हेमभाण्डविभूषिताः ।

निषेदुश्चैव मग्लुश्च बध्रमुश्च दिशो दश ॥ २१ ॥

अपरे कृष्यमाणाश्च विचेष्टन्तो महीतले ।

भावान् बहुविधांश्चक्रुस्ताडिताः शरतोमरैः ॥ २२ ॥

नरास्तु निहता भूमौ कूजन्नस्तत्र मारिप ।

दृष्ट्वा च बान्धवानन्ये पितृनन्ये पितामहान् ॥ २३ ॥

धावमानान् परांश्चान्यान् दृष्ट्वान्ये तत्र भारत ।

गोत्रनामानि ख्यातानि शशंसुरितरन्तरम् ॥ २४ ॥

तेषां छिन्ना महाराज भुजाः कनकभूषणाः ।

उद्वेष्टन्ते विचेष्टन्ते पतन्ते चोत्पतन्ति च ॥ २५ ॥

निपतन्ति तथैवान्ये स्फुरन्ति च सहस्रशः ।

वेगांश्चान्येरणेचक्रुः पञ्चास्या इव पन्नगाः ॥ २६ ॥

ते भुजा भोगिभोगाभाश्चन्दनाका विशाम्पते ।

लोहितार्द्रा भृशं रेजुस्तपनीयध्वजा इव ॥ २७ ॥

वर्तमाने तथा घोरे संकुले सर्वतोदिशम् ।

अविज्ञाताः स युध्यन्ते विनिघ्नन्तः परस्परम् ॥ २८ ॥

भौमेन रजसाऽऽकीर्णं शस्त्रसम्पातसंकुले ।

नैव स्वे न परे राजन् व्यहायन्त तमोवृताः ॥ २९ ॥

तथा तद्भवद् युद्धं घोररूपं भयानकम् ।

लोहितोदा महानद्यः प्रसस्रुस्तत्र चासकृत् ॥ ३० ॥

शीर्षपाषाणसंछन्नाः केशशैवलशाद्रलाः ।

अस्थिमीनसमाकीर्णा धनुःशरगदोडुपाः ॥ ३१ ॥

मांसशोणितपङ्किन्यो घोररूपाः सुदारुणाः ।

नदीः प्रवर्तयामासुः शोणितौघविचर्धिनीः ॥ ३२ ॥

भीरुवित्रासकारिण्यः शूराणां हर्षवर्धनाः ।

ता नद्यो घोररूपास्तु नयन्त्यो यमसादनम् ॥ ३३ ॥

अवगाढान् मज्जयन्त्यः क्षत्रस्याजनयन् भयम् ।  
 क्रव्यादानां नरव्याघ्र नर्दतां तत्र तत्र ह ॥ ३४ ॥  
 घोरमायोधनं जज्ञे प्रेतराजपुरोपमम् ।  
 उथितान्यगणेषानि कबन्धानि समन्ततः ॥ ३५ ॥  
 नृत्यन्ति वै भूतगणाः सुतृप्ता मांसशोणितैः ।  
 पीत्वा च शोणितं तत्र वसां पीत्वा च भारत ॥ ३६ ॥  
 मेदोमज्जावसामत्तास्तृप्ता मांसस्य चैव ह ।  
 धावमानाः स इश्यन्ते काकगृध्रबकास्तथा ॥ ३७ ॥  
 शूरास्तु समरे राजन् भयं त्यक्त्वा सुदुस्त्यजम् ।

योधव्रतसमाख्याताश्चक्रुः कर्माण्यभीतवत् ॥ ३८ ॥  
 शरशक्तिसमाकीर्णं क्रव्यादगणसंकुले ।  
 व्यचरन्त रणे शूराः ख्यापयन्तः स्वपौरुषम् ॥ ३९ ॥  
 अन्योन्यं श्रावयन्ति स नामगोत्राणि भारत ।  
 पितृनामानि च रणे गोत्रनामानि वा विभो ॥ ४० ॥  
 श्रावयाणाश्च बहवस्तत्र योद्धा विशाम्पते ।  
 अन्योन्यमवमृद्नन्तः शक्तितोमरपट्टिशैः ॥ ४१ ॥  
 वर्तमाने तथा युद्धे घोररूपे सुदारुणे ।  
 व्यषीदत् कौरवी सेना भिन्ना नौरिव सागरे ॥ ४२ ॥

इति श्रीमहाभारते कर्णपर्वणि संकुलधुद्धे द्विपञ्चाशत्तमोऽध्याय ॥ ५२ ॥



## त्रिपञ्चाशत्तमोऽध्यायः

अर्जुनेनायुतसंशप्तकवीराणां तत्सेनायाश्च संहारः

संजय उवाच

वर्तमाने तथा युद्धे क्षत्रियाणां निमज्जने ।  
 गाण्डीवस्य महाघोषः श्रूयते युधि मारिष ॥ १ ॥  
 संशप्तकानां कदनमकरोद् यत्र पाण्डवः ।  
 कोसलानां तथा राजन् नारायणबलस्य च ॥ २ ॥  
 संशप्तकास्तु समरे शरवृष्टीः समन्ततः ।  
 अपातयन् पार्थमूर्ध्नि जयगृद्धाः प्रमन्यवः ॥ ३ ॥  
 ता वृष्टी सहसा राजंस्तरसा धारयन् प्रभुः ।  
 व्यगाहत रणे पार्थो विनिघ्नन् रथिनां वरान् ॥ ४ ॥  
 विगाह्य तद् रथानीकं कङ्कपत्रैः शिलाशितैः ।  
 आससाद् ततः पार्थः सुशर्माणं वरायुधम् ॥ ५ ॥  
 स तस्य शरवर्षाणि ववर्ष रथिनां वरः ।  
 तथा संशप्तकाश्चैव पार्थ बाणैः समार्पयन् ॥ ६ ॥  
 सुशर्मा तु ततः पार्थं विद्ध्वा दशभिराशुनैः ।  
 जनार्दनं त्रिभिर्बाणैरहनद् दक्षिणे भुजे ॥ ७ ॥  
 ततोऽपरेण भल्लेन केतुं विव्याध मारिष ।  
 स वानरवरो राजन् विश्वकर्मकृतो महान् ॥ ८ ॥  
 ननाद् सुमहानादं भीषयाणो जगर्ज च ।  
 कपेस्तु निनदं श्रुत्वा संत्रस्ता तव वाहिनी ॥ ९ ॥  
 भयं विपुलमाधाय निश्चेष्टा समपद्यत ।  
 ततः सा शुशुभे सेना निश्चेष्टावस्थिता नृप ॥ १० ॥  
 नानापुष्पसमाकीर्णं यथा चैत्ररथं वनम् ।  
 प्रतिलभ्य ततः संज्ञां योधास्ते कुरुसत्तम ॥ ११ ॥  
 अर्जुनं सिषिचुर्बाणैः पर्वतं जलदा इव ।  
 परिवव्रुस्ततः सर्वे पाण्डवस्य महारथम् ॥ १२ ॥  
 निगृह्य तं प्रचुकुशुर्ध्वमानाः शितैः शरैः ।  
 ते हयान् रथचक्रे च रथेषां चापि मारिष ॥ १३ ॥

निग्रहीतुमुपाक्रामन् क्रोधाविष्टाः समन्ततः ।  
 निगृह्य तं रथं तस्य योधास्ते तु सहस्रशः ॥ १४ ॥  
 निगृह्य बलवत् सर्वे सिंहनादमथानदन् ।  
 अपरे जगृहुश्चैव केशवस्य महाभुजौ ॥ १५ ॥  
 पार्थमन्ये महाराज रथस्थं जगृहुर्मुदा ।  
 केशवस्तु ततो बाहू विभुन्वन् रणमूर्ध्नि ॥ १६ ॥  
 पातयामास तान् सर्वान् बुध्दहस्तीव हस्तिपान् ।  
 ततः क्रुद्धो रणे पार्थः संवृतस्तैर्महारथैः ॥ १७ ॥  
 निगृहीतं रथं हृष्टा केशवं चाप्यभिद्रुतम् ।  
 रथारूढास्तु सुबहून् पदातींश्राप्यपातयत् ॥ १८ ॥  
 आसन्नांश्च तथा योधान् शरैरासन्नयोधिभिः ।  
 छादयामास समरे केशवं चेदमब्रवीत् ॥ १९ ॥  
 पश्य कृष्ण महाबाहो संशप्तकगणान् बहून् ।  
 कुर्वाणान् दारुणं कर्म बध्यमानान् सहस्रशः ॥ २० ॥  
 रथबन्धमिमं घोरं पृथिव्यां नास्ति कश्चन ।  
 यः सहेत पुमाल्लोके मदन्यो यदुपुङ्गव ॥ २१ ॥  
 इत्येवमुक्त्वा बीभत्सुर्देवदत्तमथाधमत् ।  
 पाञ्चजन्यं च कृष्णोऽपि पूरयन्निव रोदसी ॥ २२ ॥  
 तं तु शङ्खस्वनं श्रुत्वा संशप्तकवरुथिनी ।  
 संचचाल महाराज वित्रस्ता चाद्रवद् भृशम् ॥ २३ ॥  
 पादबन्धं ततश्चक्रे पाण्डवः पस्वीरहा ।  
 नागमल्लं महाराज सम्प्रकीर्य मुहुर्मुहुः ॥ २४ ॥  
 ते बद्धाः पादबन्धेन पाण्डवेन महात्मना ।  
 निश्चेष्टाश्चाभवन् राजन्नश्मसारमया इव ॥ २५ ॥  
 निश्चेष्टास्तु ततो योधानवधीत् पाण्डुनन्दनः ।  
 यथेन्द्रः समरे दैत्यांस्तारकस्य वधे पुरा ॥ २६ ॥  
 ते बध्यमानाः समरे मुमुचुस्तं रथोत्तमम् ।  
 आयुधानि च सर्वाणि विस्त्रष्टुमुपचक्रमुः ॥ २७ ॥



ते बद्धाः पादबन्धेन न शेकुश्चेष्टितुं नृप ।  
 ततस्तानवधीत् पार्थः शरैः संनतपर्वभिः ॥ २८ ॥  
 सर्वयोधा हि समरे भुजगैर्वेष्टिताभवन् ।  
 यानुद्दिश्य रणे पार्थः पादबन्धं चकार ह ॥ २९ ॥  
 ततः सुशर्मा राजेन्द्रगृहीतां वीक्ष्यवाहिनीम् ।  
 सौपर्णमखं त्वरितः प्रादुश्चक्रे महारथः ॥ ३० ॥  
 ततः सुपर्णाः सम्पेतुर्भक्षयन्तो भुजङ्गमान् ।  
 ते वै विदुद्रुवुर्नागा दृष्ट्वा तान्खचरान् नृप ॥ ३१ ॥  
 बभौ बलं तद्विमुक्तं पादबन्धाद् विशाम्पते ।  
 मेघवृन्दाद् यथा मुक्तो भास्करस्तापयन् प्रजाः ॥ ३२ ॥  
 विप्रमुक्तास्तु ते योधाः फाल्गुनस्य रथं प्रति ।  
 ससृजुर्बाणसंघांश्च शस्त्रसंघांश्च मारिष ॥ ३३ ॥  
 विविधानि च शस्त्राणि प्रत्यविध्यन्त सर्वशः ।  
 तां महास्त्रमयी वृष्टिं संछिद्य शरवृष्टिभिः ॥ ३४ ॥  
 न्यवधीच्च ततो योधान् वासविः परवीरहा ।  
 सुशर्मा तु ततो राजन् बाणेनानतपर्वणा ॥ ३५ ॥  
 अर्जुनं हृदये विद्ध्वा विव्याधान्यैस्त्रिभिः शरैः ।  
 स गाढविद्धो व्यथितो रथोपस्थ उपाविशत् ॥ ३६ ॥  
 तत उचुक्कुशुः सर्वै हतः पार्थ इति स्म ह ।  
 ततः शङ्खनिनादाश्च भेरीशब्दाश्च पुष्कलाः ॥ ३७ ॥

नानावादित्रनिनदाः सिंहनादाश्च जङ्घिरे ।  
 प्रतिलभ्य ततः संज्ञां श्वेताश्वः कृष्णसारथिः ॥ ३८ ॥  
 पेन्द्रमस्त्रममेयात्मा प्रादुश्चक्रे त्वरान्वितः ।  
 ततो बाणसहस्राणि समुत्पन्नानि मारिष ॥ ३९ ॥  
 सर्वदिशु व्यदृश्यन्त निघ्नन्ति तव वाहिनीम् ।  
 हयान् रथांश्च समरे शङ्खैः शतसहस्रशः ॥ ४० ॥  
 बध्यमाने ततः सैन्ये भयं सुमहदाविशत् ।  
 संशतकगणानां च गोपालानां च भारत ॥ ४१ ॥  
 न हि तत्र पुमान् कश्चिद् योऽर्जुनं प्रत्यविध्यत ।  
 पश्यतां तत्र वीराणामहन्यत बलं तव ॥ ४२ ॥  
 हन्यमानमपश्यंश्च निश्चेष्टं स्म पराक्रमे ।  
 अयुतं तत्र योधानां हत्वा पाण्डुसुतो रणे ॥ ४३ ॥  
 व्यभ्राजत महाराज विधूमोऽग्निरिव ज्वलन् ।  
 चतुर्दश सहस्राणि यानि शिष्टानि भारत ॥ ४४ ॥  
 रथानामयुतं चैव त्रिसाहस्राश्च दन्तिनः ।  
 ततः संशतका भूयः परिवर्द्धनंजयम् ॥ ४५ ॥  
 मर्तव्यमिति निश्चित्य जयं वाप्यनिवर्तनम् ।  
 तत्र युद्धं महच्चासीत् तावकानां विशाम्पते ।  
 शूरेण बलिना सार्धं पाण्डवेन किरीटिना ॥ ४६ ॥  
 ( जित्वा तान् न्यहनत् पार्थः शत्रूश्शक इवासुरान् ॥ )

इति श्रीमहाभारते कर्णपर्वणि संकुलयुद्धे त्रिपञ्चाशत्तमोऽध्यायः ॥ ५३ ॥

## चतुष्पञ्चाशत्तमोऽध्यायः

कृपाचार्यकर्तृकः शिखण्डिनः पराजयः, सुकेतोश्च वधः, धृष्टद्युम्नात् कृतवर्मणः पराभवश्च

संजय उवाच

कृतवर्मा कृपो द्रौणिः सूतपुत्रश्च मारिष ।  
 उलूकः सौबलश्चैव राजा च सह सोदरैः ॥ १ ॥  
 सीदमानां चर्मं दृष्ट्वा पाण्डुपुत्रभयार्दिताम् ।  
 समुज्जहुः स्म वेगेन भिन्नां नावमिवार्णवे ॥ २ ॥  
 ततो युद्धमतीवासीन्मुहूर्तमिव भारत ।  
 भीरूणां त्रासजननं शूराणां हर्षवर्धनम् ॥ ३ ॥  
 कृपेण शरवर्षाणि प्रतिमुक्तानि संयुगे ।  
 सृज्यांश्छादयामासुः शलभानां व्रजा इव ॥ ४ ॥  
 शिखण्डी च ततः क्रुद्धो गौतमं त्वरितो ययौ ।  
 ववर्ष शरवर्षाणि समन्ताद् द्विजपुङ्गवम् ॥ ५ ॥  
 कृपस्तु शरवर्षं तद् विनिहत्य महास्त्रवित् ।  
 शिखण्डिनं रणे क्रुद्धो विव्याध दशभिः शरैः ॥ ६ ॥  
 ( महदासीत् तयोर्युद्धं मुहूर्तमिव दारुणम् ।  
 क्रुद्धयोः समरे राजन् रामरावणयोरिव ॥ )  
 ततः शिखण्डी कुपितः शरैः सप्तभिराहवे ।  
 कृपं विव्याध कुपितं कङ्कपत्रैरजिह्वगैः ॥ ७ ॥

ततः कृपः शरैस्तीक्ष्णैः सोऽतिविद्धो महारथः ।  
 व्यश्वसूतरथं चक्रे शिखण्डिनमथो द्विजः ॥ ८ ॥  
 हताश्वत्तु ततो यानादवप्लुत्य महारथः ।  
 खड्गं चर्मं तथा गृह्य सत्वरं ब्राह्मणं ययौ ॥ ९ ॥  
 तमापतन्तं सहसा शरैः संनतपर्वभिः ।  
 छादयामास समरे तद्द्रुतमिवाभवत् ॥ १० ॥  
 तत्राद्भुतमपश्याम शिलानां प्लवनं यथा ।  
 निश्चेष्टस्तद् रणे राजञ्छिखण्डी समतिष्ठत् ॥ ११ ॥  
 कृपेणच्छादितं दृष्ट्वा नृपोत्तम शिखण्डिनम् ।  
 प्रत्युद्ययौ कृपं तूर्णं धृष्टद्युम्नो महारथः ॥ १२ ॥  
 धृष्टद्युम्नं ततो यान्तं शारद्वतरथं प्रति ।  
 प्रतिजग्राह वेगेन कृतवर्मा महारथः ॥ १३ ॥  
 युधिष्ठिरमथायान्तं शारद्वतरथं प्रति ।  
 सपुत्रं सहसैन्यं च द्रोणपुत्रो न्यवारयत् ॥ १४ ॥  
 नकुलं सहदेवं च त्वरमाणौ महारथौ ।  
 प्रतिजग्राह ते पुत्रः शरवर्षेण वारयन् ॥ १५ ॥

भीमसेनं करुषांश्च केकयान् सह सृञ्जयैः ।  
कर्णो वैकर्तनो युद्धे वारयामास भारत ॥ १६ ॥  
शिखण्डिनस्ततो बाणान् कृपः शारद्वतो युधि ।  
प्राहिणोत् त्वरया युक्तो दिग्धुरिव मारिष ॥ १७ ॥  
ताञ्छरान् प्रेषितांस्तेन समन्तात् स्वर्णभूषितान् ।  
विच्छेद् खड्गमाविध्य भ्रामयंश्च पुनः पुनः ॥ १८ ॥  
शतचन्द्रं च तच्चर्म गौतमस्तस्य भारत ।  
व्यधमत् सायकैस्तूर्णं तत उच्चुकुशुर्जनाः ॥ १९ ॥  
स विचर्मा महाराज खड्गाणिरुपाद्रवत् ।  
कृपस्य वशमापन्नो मृत्योरास्यमिवातुरः ॥ २० ॥  
शारद्वतशरैर्ग्रस्तं क्लिश्यमानं महाबलः ।  
चित्रकेतुसुतो राजन् सुकेतुस्त्वरितो ययौ ॥ २१ ॥  
विकिरन् ब्राह्मणं युद्धे बहुभिर्निशिनैः शरैः ।  
अभ्यापतदमेयात्मा गौतमस्य रथं प्रति ॥ २२ ॥  
दृष्ट्वा च युक्तं तं युद्धे ब्राह्मणं चरितव्रतम् ।  
अपयातस्ततस्तूर्णं शिखण्डी राजसत्तम ॥ २३ ॥  
सुकेतुस्तु ततो राजन् गौतमं नवभिः शरैः ।  
विद्ध्वा विव्याध सप्तत्या पुनश्चैनं त्रिभिः शरैः ॥ २४ ॥  
अथास्य सशरं चापं पुनश्चिच्छेद् मारिष ।  
सारथिं च शरेणास्य भृशं मर्मस्वताडयत् ॥ २५ ॥  
गौतमस्तु ततः क्रुद्धो धनुर्गृह्य नवं दृढम् ।  
सुकेतुं त्रिंशता बाणैः सर्वमर्मस्वताडयत् ॥ २६ ॥  
स विह्वलितसर्वाङ्गः प्रचचाल रथोत्तमे ।  
भूमिकम्पे यथा वृक्षश्चचाल कम्पितो भृशम् ॥ २७ ॥  
चलतस्तस्य कायात् तु शिरो ज्वलितकुण्डलम् ।  
सोष्णीषं सशिरस्त्राणं क्षुरप्रेण त्वपातयत् ॥ २८ ॥  
तच्छिरः प्रापतद् भूमौ श्येनाहृतमिवाभिषम् ।  
ततोऽस्य कायो वसुधां पश्चात् प्रापतदच्युत ॥ २९ ॥  
तस्मिन् हते महाराज त्रस्तास्तस्य पुरोगमाः ।  
गौतमं समरे त्यक्त्वा दुद्रुवुस्ते दिशो दश ॥ ३० ॥

धृष्टद्युम्नं तु समरे संनिवार्य महारथः ।  
कृतवर्माब्रवीद्धृष्टिष्ठ तिष्ठेति भारत ॥ ३१ ॥  
तदभूत् तुमुलं युद्धं वृष्णिपार्षतयो रणे ।  
आमिषार्थं यथा युद्धं श्येनयोः क्रुद्धयोर्नृप ॥ ३२ ॥  
धृष्टद्युम्नस्तु समरे हार्दिक्यं नवभिः शरैः ।  
आजघानोरसि क्रुद्धः पीडयन् हृदिकात्मजम् ॥ ३३ ॥  
कृतवर्मा तु समरे पार्षतेन दृढाहतः ।  
पार्षतं सरथं साह्वं छादयामास सायकैः ॥ ३४ ॥  
सरथदृच्छादितो राजन् धृष्टद्युम्नो न दृश्यते ।  
मेघैरिव परिच्छन्नो भास्करो जलधारिभिः ॥ ३५ ॥  
विधूय तं बाणगणं शरैः कनकभूषणैः ।  
व्यरोचत रणे राजन् धृष्टद्युम्नः कृतव्रणः ॥ ३६ ॥  
ततस्तु पार्षतः क्रुद्धः शस्त्रवृष्टिं सुदारुणाम् ।  
कृतवर्माणमासाद्य व्यसृजत् पृतनापतिः ॥ ३७ ॥  
तामापतन्तीं सहसा शस्त्रवृष्टिं सुदारुणाम् ।  
शरैरेकसाहस्रैर्हार्दिक्योऽवारयद् युधि ॥ ३८ ॥  
दृष्ट्वा तु वारितां युद्धे शस्त्रवृष्टिं दुरासदाम् ।  
कृतवर्माणमासाद्य वारयामास पार्षतः ॥ ३९ ॥  
सारथिं चास्य तरसा प्राहिणोद् यमसादनम् ।  
भल्लेन शितधारेण स हतः प्रापतद् रथात् ॥ ४० ॥  
( कृतवर्मा तु संक्रुद्धो दिग्धुरिव पावकः ।  
धृष्टद्युम्नमुखान् सर्वान् पाण्डवान् पर्यवारयत् ॥  
ततो राजन् महेष्वासं कृतवर्माणमाशु वै ।  
गदां गृह्य पुनर्वैगात् कृतवर्माणमाहनत् ॥  
सोऽतिविद्धो बलवता न्यपतन्मूर्च्छया हतः ।  
श्रुतर्वा रथमारोप्य अपोवाह रणाजिरात् ॥ )  
धृष्टद्युम्नस्तु बलवाञ्जित्वा शत्रुं महाबलम् ।  
कौरवान् समरे तूर्णं वारयामास सायकैः ॥ ४१ ॥  
ततस्ते तावका योधा धृष्टद्युम्नमुपाद्रवन् ।  
सिंहनादरवं कृत्वा ततो युद्धमवर्तत ॥ ४२ ॥

इति श्रीमहाभारते कर्णपर्वणि संकुलयुद्धे चतुष्पञ्चाशत्तमोऽध्यायः ॥ ५४ ॥

### पञ्चपञ्चाशत्तमोऽध्यायः

अश्वत्थाम्नस्तुमुलं युद्धं युयुधानस्य सारथेर्वधः, द्रौणि परित्यज्य युधिष्ठिरस्यान्यत्र गमनम्

संजय उवाच

द्रौणियुधिष्ठिरं दृष्ट्वा शैनेयेनाभिरक्षितम् ।  
द्रौपदेयैस्तथा शूरैरभ्यवर्तत दृष्टवत् ॥ १ ॥  
किरन्निषुगणान् घोरान् स्वर्णपुङ्खाञ्जिलाशितान् ।  
दर्शयन् विविधान् मार्गान् शिक्षाश्च लघुहस्तवत् ॥ २ ॥  
ततः खं पूरयामास शरैर्दिव्यास्त्रमन्त्रितैः ।  
युधिष्ठिरं च समरे परिवार्य महास्त्रवित् ॥ ३ ॥

द्रौणायनिशरच्छन्नं न प्राज्ञायत किञ्चन ।  
बाणभूतमभूत् सर्वमायोधनशिरो महत् ॥ ४ ॥  
बाणजालं दिविच्छन्नं स्वर्णजालविभूषितम् ।  
शुशुभे भरतश्रेष्ठ वितानमिव धिष्ठितम् ॥ ५ ॥  
तेनच्छन्नं नभो राजन् बाणजालेन भासता ।  
अभ्रच्छायेव संजज्ञे बाणरुद्धे नभस्तले ॥ ६ ॥

तत्राश्चर्यमपश्याम बाणभूते तथाविधे ।  
 न स्य सम्पतते भूतं किञ्चिदेवान्तरिक्षगम् ॥ ७ ॥  
 सात्यकिर्यतमानस्तु धर्मराजश्च पाण्डवः ।  
 तथेतराणि सैन्यानि न स्य चक्रुः पराक्रमम् ॥ ८ ॥  
 लाघवं द्रोणपुत्रस्य दृष्ट्वा तत्र महारथाः ।  
 व्यस्यन्त महाराज न चैनं प्रत्युदीक्षितुम् ॥ ९ ॥  
 शेकुस्ते सर्वराजानस्तपन्तमिव भास्करम् ।  
 वध्यमाने ततः सैन्ये द्रौपदेया महारथाः ॥ १० ॥  
 सात्यकिर्धर्मराजश्च पञ्चालाश्चापि संगताः ।  
 त्यक्त्वा मृत्युभयं घोरं द्रौणायनिमुपाद्रवन् ॥ ११ ॥  
 सात्यकिः सप्तविशत्या द्रौणिं विदुध्वा शिलीमुखैः ।  
 पुनर्विव्याध नाराचैः सप्तभिः खर्णभूषितैः ॥ १२ ॥  
 युधिष्ठिरस्त्रिसप्तत्या प्रतिविन्ध्यश्च सप्तभिः ।  
 श्रुतकर्मा त्रिभिर्बाणैः श्रुतकीर्तिश्च सप्तभिः ॥ १३ ॥  
 सुतसोमस्तु नवभिः शतानीकश्च सप्तभिः ।  
 अन्ये च बहवः शूरा विव्यधुस्तं समन्ततः ॥ १४ ॥  
 स तु क्रुद्धस्ततो राजन्नाशीविष इव इवसन् ।  
 सात्यकिं पञ्चविशत्या प्रत्यविन्ध्यच्छिलीमुखैः ॥ १५ ॥  
 श्रुतकीर्तिं च नवभिः सुतसोमं च पञ्चभिः ।  
 अष्टभिः श्रुतकर्माणं प्रतिविन्ध्यं त्रिभिः शरैः ॥ १६ ॥  
 शतानीकं च नवभिर्धर्मपुत्रं च पञ्चभिः ।  
 तथेतरांस्ततः शूरान् द्वाभ्यां द्वाभ्यामताडयत् ॥ १७ ॥  
 श्रुतकीर्तिस्तथा चापं चिच्छेद निशितैः शरैः ।  
 अथान्यद् धनुरादाय श्रुतिकीर्तिर्महारथः ॥ १८ ॥  
 द्रौणायनिं त्रिभिर्विदुध्वा विव्याधान्यैः शितैः शरैः ।  
 ततो द्रौणिर्महाराज शरवर्षेण मारिष ॥ १९ ॥  
 छादयामास तत् सैन्यं समन्ताद् भरतर्षभ ।  
 ततः पुनरमेयात्मा धर्मराजस्य कार्मुकम् ॥ २० ॥  
 द्रौणिश्चिच्छेद विहसन् विव्याध च शरैस्त्रिभिः ।  
 ततो धर्मसुतो राजन् प्रगृह्णान्यमहद् धनुः ॥ २१ ॥  
 द्रौणिं विव्याध सप्तत्या बाहोरुरसि चार्पयत् ।  
 सात्यकिस्तु ततः क्रुद्धो द्रौणेः प्रहरतो रणे ॥ २२ ॥  
 अर्धचन्द्रेण तीक्ष्णेन धनुश्छित्त्वानदद् भृशम् ।  
 छिन्नधन्वा ततो द्रौणिः शक्त्या शक्तिप्रतां वरः ॥ २३ ॥  
 सारथिं पातयामास शौनेयस्य रथाद् द्रुतम् ।  
 अथान्यद् धनुरादाय द्रोणपुत्रः प्रतापवान् ॥ २४ ॥  
 शौनेयं शरवर्षेणच्छादयामास भारत ।  
 तस्याश्वाः प्रदुताः संख्ये पतिते रथसारथौ ॥ २५ ॥

तत्र तत्रैव धावन्तः समदृश्यन्त भारत ।  
 युधिष्ठिरपुरोगास्तु द्रौणिं शस्त्रभृतां वरम् ॥ २६ ॥  
 अभ्यवर्षन्त वेगेन विसृजन्तः शिताञ्छरान् ।  
 आगच्छमानांस्तान् दृष्ट्वा क्रुद्धरूपान् परंतपः ॥ २७ ॥  
 प्रहसन् प्रतिजग्राह द्रोणपुत्रो महारणे ।  
 ततः शरशतज्वालः सेनाकक्षं महारथः ॥ २८ ॥  
 द्रौणिर्ददाह समरे कक्षमग्निर्यथा वने ।  
 तद् बलं पाण्डुपुत्रस्य द्रोणपुत्रप्रतापितम् ॥ २९ ॥  
 चुक्षुभे भरतश्रेष्ठ तिमिनेव नदीमुखम् ।  
 दृष्ट्वा चैव महाराज द्रोणपुत्रपराक्रमम् ॥ ३० ॥  
 निहतान् मेनिरे सर्वान् पाण्डून् द्रोणसुतेन वै ।  
 युधिष्ठिरस्तु त्वरितो द्रोणशिष्यो महारथः ॥ ३१ ॥  
 अब्रविद् द्रोणपुत्राय रोषामर्षसमन्वितः ।

( युधिष्ठिर उवाच )

जानामि त्वां युधि श्रेष्ठं वीर्यवन्तं महाबलम् ।  
 कृतास्त्रं कृतिनं चैव तथा लघुपराक्रमम् ॥  
 बलमेतद् भवान् सर्वं पार्षते यदि दर्शयेत् ।  
 ततस्त्वां बलवन्तं च कृतविद्यं च विद्महे ॥  
 न हि वै पार्षतं दृष्ट्वा समरे शत्रुसूदनम् ।  
 भवेत्तव बलं किञ्चिद् ब्रवीमि त्वान तु द्विजम् ॥ )  
 नैव नाम तव प्रीतिर्नैव नाम कृतज्ञता ॥ ३२ ॥  
 यतस्त्वं पुरुषव्याघ्र मामेवाद्य जिघांससि ।  
 ब्राह्मणेन तपः कार्यं दानमध्ययनं तथा ॥ ३३ ॥  
 क्षत्रियेण धनुर्नाम्यं स भवान् ब्राह्मणब्रुवः ।  
 मिषतस्ते महाबाहो युधि जेष्यामि कौरवान् ॥ ३४ ॥  
 कुरुष्व समरे कर्म ब्रह्मबन्धुरसि ध्रुवम् ।  
 पवमुक्तो महाराज द्रोणपुत्रः सम्यन्निव ॥ ३५ ॥  
 युक्तं तत्त्वं च संचिन्त्य नोत्तरं किञ्चिद्ब्रवीत् ।  
 अनुक्त्वा च ततः किञ्चिच्छरवर्षेण पाण्डवम् ॥ ३६ ॥  
 छादयामास समरे क्रुद्धोऽन्तक इव प्रजाः ।  
 स च्छाद्यमानस्तु तदा द्रोणपुत्रेण मारिष ॥ ३७ ॥  
 पार्थोऽपयातः शीघ्रं वै विहाय महतीं चमूम् ।  
 अपयाते ततस्तस्मिन् धर्मपुत्रे युधिष्ठिरे ॥ ३८ ॥  
 द्रोणपुत्रस्ततो राजन् प्रत्यगात्स महामनाः ।  
 ततो युधिष्ठिरो राजंस्त्यक्त्वा द्रौणिं महाहवे ।  
 प्रययौ तावकं सैन्यं युक्तः क्रूराय कर्मणे ॥ ३९ ॥

## षट्पञ्चाशत्तमोऽध्यायः

नकुलसहदेवाभ्यां दुर्योधनस्य संग्रामः, धृष्टद्युम्नाद् दुर्योधनस्य पराजयः, कर्णेन सपञ्चालानां वीराणां रांहारः, भीमसेनकर्तृकः ससैन्यानां कौरववीराणां विनाशः, अर्जुनेन संशप्तकानां वधः, अर्जुनेन सह घोरं युद्धं कृत्वा द्रौणेः पराजयः

सजय उवाच

भीमसेनं सपाञ्चाल्यं चेदिकेकयसंवृतम् ।  
वैकर्तनः स्वयं रुद्ध्वा वारयामास सायकैः ॥ १ ॥  
ततस्तु चेदिकारूपान् ऽञ्जयांश्च महारथान् ।  
कर्णो जघान समरे भीमसेनस्य पश्यतः ॥ २ ॥  
भीमसेनस्ततः कर्णं विहाय रथसत्तमम् ।  
प्रययौ कौरवं सैन्यं कश्मग्निरिव ज्वलन् ॥ ३ ॥  
सूतपुत्रोऽपि समरे पञ्चालान् केरुयांस्तथा ।  
सृञ्जयांश्च महेश्वासान् निजघान सहस्रशः ॥ ४ ॥  
संशप्तकेषु पार्थश्च कौरवेषु वृकोदरः ।  
पञ्चालेषु तथा कर्णः क्षयं चक्रुर्महारथाः ॥ ५ ॥  
ते क्षत्रिया दह्यमानास्त्रिभिस्तैः पावकोदरे ।  
जग्मुर्विनाशं समरे राजन् दुर्मन्त्रिणे तथ ॥ ६ ॥  
ततो दुर्योधनः क्रुद्धो नकुलं नवभिः शरैः ।  
विव्याध भरतश्रेष्ठ चतुरश्चास्य वाजिनः ॥ ७ ॥  
ततः पुनरमेयात्मा तव पुत्रो जनाधिप ।  
क्षुरेण सहदेवस्य ध्वजं निच्छेद् काञ्चनम् ॥ ८ ॥  
नकुलस्तु ततः क्रुद्धस्त्वन पुत्रं च समभिः ।  
जघान समर राजन् सहदेवस्य पञ्चभिः ॥ ९ ॥  
तावुधो भरतश्रेष्ठो ज्येष्ठो सर्वधनुष्मताम् ।  
विव्याधोरसि संक्रुद्धः पञ्चभिः पञ्चभिः शरैः ॥ १० ॥  
ततोऽपराभ्या भल्लाभ्या धनुषी समकृन्तत ।  
यमयोः सहसा राजन् विव्याध च त्रिसप्तभिः ॥ ११ ॥  
तावन्ये धनुषी श्रेष्ठे शक्रचापनिभे शुभे ।  
प्रमृष्ट रेजनुः शूरौ देवपुत्रसमौ युधि ॥ १२ ॥  
ततस्तौ रभसौ युद्धे भ्रातरौ भ्रातरं युधि ।  
शरैर्ववृषतुघोरैर्महामेघौ यथाचलम् ॥ १३ ॥  
ततः क्रुद्धो महाराज तव पुत्रो महारथः ।  
पाण्डुपुत्रौ महेश्वासौ वारयामास पत्रिभिः ॥ १४ ॥  
धनुर्मण्डलमेवास्य दृश्यते युधि भारत ।  
सायकाश्चैव दृश्यन्ते निश्चरन्तः समन्ततः ॥ १५ ॥  
आच्छादयन् दिशः सर्वाः सूर्यस्येवांशवो यथा ।  
बाणभूते ततस्तस्मिन् संछन्ने च नभस्ते ॥ १६ ॥  
यमाभ्यां दृष्टशे रूपं कालान्तकयमोपमम् ।  
पराक्रमं तु तं दृष्ट्वा तव सूनोर्महारथाः ॥ १७ ॥  
मृत्योरुपान्तिकं प्राप्तौ माद्रीपुत्रौ स मेनिरे ।  
ततः सेनापती राजन् पाण्डवस्य महारथः ॥ १८ ॥

पार्षतः प्रययौ तत्र यत्र राजा सुयोधनः ।  
माद्रीपुत्रौ ततः शूरौ व्यतिक्रम्य महारथौ ॥ १९ ॥  
धृष्टद्युम्नस्तत्र सुतं वारयामास सायकैः ।  
तमविध्यदमेयात्मा तव पुत्रो ह्यमर्षणः ॥ २० ॥  
पाञ्चाल्यं पञ्चविंशत्या प्रहसन् पुरुषर्षभः ।  
ततः पुनरप्रेयात्मा तव पुत्रो ह्यमर्षणः ॥ २१ ॥  
विद्ध्वा ननाद् पाञ्चाल्यं षष्ट्या पञ्चभिरेव च ।  
तथास्य सशरं चाप हस्तावापं च मारिप ॥ २२ ॥  
क्षुरप्रेण सुतीक्ष्णं राजा चिच्छेद् संयुगे ।  
तदपास्य धनुश्छिन्नं पाञ्चाल्यः शत्रुकर्शनः ॥ २३ ॥  
अन्यदादत्त वेगेन धनुर्भारसहं नवम् ।  
प्रज्वलन्निव वेगेन संरम्भाद् हचिरेक्षणः ॥ २४ ॥  
अशोभत महेश्वासो धृष्टद्युम्नः कृतव्रणः ।  
स पञ्चदश नाराचाश्वसतः पन्नगानिव ॥ २५ ॥  
जिघांसुर्भरतश्रेष्ठं धृष्टद्युम्नो व्यपासृजत् ।  
ते यर्म हेमविकृतं भित्त्वा राक्षः शिलाशिताः ॥ २६ ॥  
त्रिविशुर्वसुधां वेगात् कङ्कवर्हिणवाससः ।  
सोऽतिविद्धो महाराज पुत्रस्तेऽतिव्यराजत ॥ २७ ॥  
वसन्तकाले सुमहान् प्रफुल्ल इव किंशुकः ।  
सच्छिन्नवर्मा नागचन्द्रारैर्जर्जरीकृतः ॥ २८ ॥  
धृष्टद्युम्नस्य भल्लेन क्रुद्धश्चिच्छेद् कार्मुकम् ।  
अथैनं छिन्नधन्वानं त्वरमाणो महीपतिः ॥ २९ ॥  
सायकैर्दशभी राजन् भ्रुवोर्मध्ये समार्पयत् ।  
तस्य तेऽशोभयन् वक्त्रं कर्मारपरिमार्जिताः ॥ ३० ॥  
प्रफुल्लं पङ्कजं यद्भद् भ्रमरा मधुलिप्सवः ।  
तदपास्य धनुश्छिन्नं धृष्टद्युम्नो महामनाः ॥ ३१ ॥  
अन्यदादत्त वेगेन धनुर्भल्लांश्च षोडश ।  
ततो दुर्योधनस्याश्वान् हत्वा सूतं च पञ्चभिः ॥ ३२ ॥  
धनुश्चिच्छेद् भल्लेन जातरूपपरिष्कृतम् ।  
रथं सोपस्करं छत्र शक्ति खड्गं गदां ध्वजम् ॥ ३३ ॥  
भल्लैश्चिच्छेद् दशभिः पुत्रस्य तव पार्षतः ।  
तपनीयाङ्गदं चित्रं नाग मणिमयं शुभम् ॥ ३४ ॥  
ध्वजं कुरुपतेश्छिन्नं दृष्ट्वा सर्वपार्थिवाः ।  
दुर्योधनं तु विरथं छिन्नवर्मायुधं रणे ॥ ३५ ॥  
भ्रातरः पर्यरक्षन्त सोदरा भरतर्षभ ।  
तमारोप्य रथे राजन् दण्डधारो नराधिपम् ॥ ३६ ॥  
अपाहरदसम्भ्रान्तो धृष्टद्युम्नस्य पश्यतः ।

कर्णस्तु सात्यकिं जित्वा राजकुंक्षी महाबलः ॥ ३७ ॥  
 द्रोणहन्तारमुप्रेषुं ससाराभिमुखो रणे ।  
 तं पृथतोऽभ्ययात् तूर्णं शैनेयो वितुदञ्छरैः ॥ ३८ ॥  
 वारणं जघनोपान्ने विषाणाभ्यामिव द्विपः ।  
 स भारत महानासीद् योधानां सुमहात्मनाम् ॥ ३९ ॥  
 कर्णपार्वतयोर्मध्ये त्वर्दायानां महारणः ।  
 न पाण्डवानां नास्माकं योधः कश्चित् पराङ्मुखः ॥ ४० ॥  
 प्रत्यदृश्यत् ततः कर्णः पञ्चालांस्वरितो ययौ ।  
 तस्मिन् क्षणे नरश्रेष्ठ गजवाजिजनक्षयः ॥ ४१ ॥  
 प्रादुरासीद्बुभुक्षुः योजन् मध्यगतेऽहनि ।  
 पञ्चालास्तु महाराज त्वरिता विजिगीषुः ॥ ४२ ॥  
 ते सर्वेऽभ्यद्रवन् कर्णं पनत्रिण इव द्रुमम् ।  
 तांस्तथाधिरथिः क्रुद्धो यतमानान् मनस्विनः ॥ ४३ ॥  
 विचिन्वन्निव पाणौधैः समात्मादृश्यमानान् ।  
 व्याघ्रकेतुं सुशर्माणं त्रिभुं चोद्यायुधं जयम् ॥ ४४ ॥  
 शुक्लं च रोचमानं च सिंहसेनं च दुर्जयम् ।  
 ते वीरा रथमार्गेण परिवव्रन्नेरोत्तमम् ॥ ४५ ॥  
 संजन्तं सायकान् क्रुद्धं कर्णमाहवज्जेभिनम् ।  
 युध्यमानांस्तु तान् दूरात्पानुजेन्द्र प्रतापवान् ॥ ४६ ॥  
 अष्टाभिरष्टौ राधेयोऽभ्यर्दयन्निशितैः शरैः ।  
 अथापरान् महाराज सूनपुत्रः प्रतापवान् ॥ ४७ ॥  
 जघान बहुसाहस्रान् योधान् युद्धविशारदान् ।  
 जिष्णुं च जिष्णुकर्माणं देवापि भद्रमेव च ॥ ४८ ॥  
 दण्डं च राजन् समरे त्रिभुं चित्रायुधं हरिम् ।  
 सिंहकेतुं रोचमानं शलभं च महारथम् ॥ ४९ ॥  
 निजघान सुसंकुद्धश्वेदीनां च महारथान् ।  
 तेषामाद्भनः प्राणानासीदाधिरथेर्वपुः ॥ ५० ॥  
 शोणिताभ्युक्षिताङ्गसा रुद्रस्येवोजितं महत् ।  
 तत्र भारत कर्णेन मातङ्गास्ताडिताः शरैः ॥ ५१ ॥  
 सर्वतोऽभ्यद्रवन् भीताः कुर्वन्तो महदाकुलम् ।  
 निपेतुहर्व्यां समरे कर्णसायकताडिताः ॥ ५२ ॥  
 कुर्वन्तो विविधान् नादान् वज्रनुज्ञा इवाचलाः ।  
 गजवाजिमनुष्यैश्च निपतद्भिः समन्ततः ॥ ५३ ॥  
 रथैश्चाधिरथेर्मार्गे समास्तीर्यत मेदिनी ।  
 नैवं भीष्मो न च द्रोणो नान्ये युधि च तावकाः ॥ ५४ ॥  
 चक्रुः स तादृशं कर्म यादृशं वै कृतं रणे ।  
 सूनपुत्रेण नागेषु हयेषु च रथेषु च ॥ ५५ ॥  
 नरेषु च महाराज कृतं स कदनं महत् ।  
 मृगमध्ये यथा सिंहो दृश्यते निर्भयश्चरन् ॥ ५६ ॥  
 पञ्चालानां तथा मध्ये कर्णोऽचरदभीतवत् ।  
 यथा मृगगणांस्त्रस्तान् सिंहो द्रावयते दिशः ॥ ५७ ॥  
 पञ्चालानां रथवातान् कर्णो व्यद्रावयत् तथा ।  
 सिंहास्यं च यथा प्राप्य न जीवन्ति मृगाः कश्चित् ॥ ५८ ॥

तथा कर्णमनुप्राप्य न जिजीवुर्महारथाः ।  
 वैश्वानरं यथा प्राप्य प्रतिदहन्ति वै जनाः ॥ ५९ ॥  
 कर्णाग्निना रणे तदङ्गं दग्धा भारत सृञ्जयाः ।  
 कर्णेन वेदिकैरेवपाङ्कालेषु च भारत ॥ ६० ॥  
 विश्राध्य नाथ निहता बहवः शूरसम्भवाः ।  
 मम चासीन्मती राजन् दृष्ट्वा कर्णस्य विक्रमम् ॥ ६१ ॥  
 नैकोऽप्याधिरथेर्जीवन् पाञ्चाल्यो मोक्षयते युधि ।  
 पञ्चालान् व्यधमत् संख्ये स्तत्रपुत्रः पुनः पुनः ॥ ६२ ॥  
 पञ्चालावथ मिद्वन्तं कर्णं दृष्ट्वा महारणे ।  
 अभ्यधावत् सुसंकुद्धो धर्मराजो युधिष्ठिरः ॥ ६३ ॥  
 धृष्टद्युम्नश्च राजेयं क्षौपदेशश्च मारिष ।  
 परिवव्रन्मिद्वन् शतशश्चापरे जनाः ॥ ६४ ॥  
 शिदण्डी सहदेवश्च नाकुलो नाकुलिस्तथा ।  
 जनमेजयः शिगेर्नता पन्वश्च प्रभद्रकाः ॥ ६५ ॥  
 पते पुरोगथा भूत्वा धृष्टद्युम्नस्य संगुणे ।  
 कर्णमस्यन्तमिच्छन्निचेरुर्मितांजसः ॥ ६६ ॥  
 तांस्तत्राधिस्थिः संख्ये वेदिपाञ्चालपाण्डवान् ।  
 एको बहनभ्रष्टतद् गरुत्मान् पन्नगानिव ॥ ६७ ॥  
 तैः कर्णेभ्योऽभ्यर्दयुद्धं घोररूपं विशारपते ।  
 तादृग् यात्कृष्ण वृत्तं देवाणां दानवैः सह ॥ ६८ ॥  
 तान् समेतान् महेश्वासाश्शरवर्षांश्चवर्षिणः ।  
 एको व्यधमद्व्यग्रस्तमांसीञ्च दिवाकरः ॥ ६९ ॥  
 भीमसेनस्तु संरुके राधेये पाण्डवैः सह ।  
 सर्वतोऽभ्यहनत् क्रुद्धो यमदण्डविभेः शरैः ।  
 पाङ्किकान् केतुगान् मत्स्यान् वासात्यान् मद्रसैन्धवान् ।  
 एकः संख्ये मन्त्रेणसो योधयन् बहूशोभत ।  
 तत्र मर्मसु भीमेन नाराचंस्ताडिता गजाः ॥ ७१ ॥  
 प्रपतन्तो हताग्नेहाः करगयन्ति स मेदिनीम् ।  
 वाजिनश्च हतारोहाः पत्तयश्च गतासवः ॥ ७२ ॥  
 शेरते युधि निर्भिन्ना वमन्तो रुधिरं बहु ।  
 सहस्रशश्च रथिनः पानिताः पानितायुधाः ॥ ७३ ॥  
 ते क्षताः समदृश्यन्त भीमभीता गतासवः ।  
 रथिभिः सादिभिः सूतैः पादातैर्वाजिभिर्गजैः ॥ ७४ ॥  
 भीमसेनशरैश्छिन्नैराच्छन्ना वसुधाभवत् ।  
 तत् स्तम्भितमिवातिष्ठद्भीमसेनभयार्दितम् ॥ ७५ ॥  
 दुर्योधनबलं सर्वं निरुत्साहं कृतव्रणम् ।  
 निश्चेष्टं तुमुलं दीनं बभौ तस्मिन् महारणे ॥ ७६ ॥  
 प्रसन्नसलिले काले यथा स्यात् सागरो नृप ।  
 तद्वत् तव बलं तद् वै निश्चलं समवस्थितम् ॥ ७७ ॥  
 मन्युवीर्यबलोपेतं दर्पात् प्रत्यवरोपितम् ।  
 अभवत् तव पुत्रस्य तत् सैन्यं निष्प्रभं तदा ॥ ७८ ॥  
 तद् बलं भरतश्रेष्ठ वध्यमानं परस्परम् ।  
 रुधिरौघपरिक्लिन्नं रुधिरार्द्रं बभूव ह ॥ ७९ ॥

जगाम भरतश्रेष्ठ वध्यमानं परस्परम् ।  
सूतपुत्रो रणे क्रुद्धः पाण्डवानामनीकिनीम् ॥ ८० ॥  
भीमसेनः कुरुंश्चापि द्रावयन्तो विरेजतुः ।  
वर्तमाने तथा रौद्रे संग्रामेऽद्भुतदर्शने ॥ ८१ ॥  
निहत्य पृतनामध्ये संशप्तकगणान् बहून् ।  
अर्जुनो जयतां श्रेष्ठो वासुदेवमथाब्रवीत् ॥ ८२ ॥  
प्रभग्नं बलमेतद्धि योत्स्यमानं जनार्दन ।  
एते द्रवन्ति सगणाः संशप्तकमहारथाः ॥ ८३ ॥  
अपारयन्तो मदबाणान् सिंहशब्दं मृगा इव ।  
दीर्यते च महत् सैन्यं सृञ्जयानां महारणे ॥ ८४ ॥  
हस्तिकक्षो ह्यसौ कृष्ण केतुः कर्णस्य धीमतः ।  
दृश्यते राजसैन्यस्य मध्ये विचरतो मुदा ॥ ८५ ॥  
न च कर्णं रणे शक्ता जेतुमन्ये महारथाः ।  
जानीते हि भवान् कर्णं वीर्यवन्तं पराक्रमे ॥ ८६ ॥  
तत्र याहि यतः कर्णो द्रावयत्येष नो बलम् ।  
वर्जयित्वा रणे याहि सूतपुत्रं महारथम् ॥ ८७ ॥  
एतन्मे रोचते कृष्ण यथा वा तव रोचते ।  
एतच्छ्रुत्वा वचस्तस्य गोविन्दः प्रहसन्निव ॥ ८८ ॥  
अब्रवीदर्जुनं तूर्णं कौरवाञ्जहि पाण्डव ।  
ततस्त्व महासैन्यं गोविन्दप्रेरिता हयाः ॥ ८९ ॥  
हंसवर्णाः प्रविशिशुर्वहन्तः कृष्णपाण्डवौ ।  
केशवप्रेरितैरश्वैः श्वेतैः काञ्चनभूषणैः ॥ ९० ॥  
प्रविशद्भिस्तव बलं चतुर्दिशमभिद्यत ।  
मेघस्तनितनिर्हार्दः स रथो वानरध्वजः ॥ ९१ ॥  
चलत्पताकस्तां सेनां विमानं घामिवाविशत् ।  
तौ विदार्य महासेनां प्रविष्टौ केशवार्जुनौ ॥ ९२ ॥  
क्रुद्धौ संरम्भरकाक्षौ व्यभ्राजेतां महाद्युती ।  
युद्धशौण्डौ समाहूतावागतौ तौ रणाध्वरम् ॥ ९३ ॥  
यञ्चभिर्विधिनाहूतो मखे देवाविवाशिवनौ ।  
क्रुद्धौ तौ तु नरव्याघ्रौ वेगवन्तौ बभूवतुः ॥ ९४ ॥  
तलशब्देन रुषितौ यथा नागौ महाबलं ।  
विगाह्य तु रथानीकमश्वसंघांश्च फाल्गुनः ॥ ९५ ॥  
व्यचरत् पृतनामध्ये पाशहस्त इवान्तकः ।  
तं दृष्ट्वा युधि विक्रान्तं सेनायां तव भारत ॥ ९६ ॥  
संशप्तकगणान् भूयः पुत्रस्ते समचूचुदत् ।  
ततो रथसहस्रेण द्विरदानां त्रिभिः शतैः ॥ ९७ ॥  
चतुर्दशसहस्रैस्तु नुरगाणां महाहवे ।  
द्वाभ्यां शतसहस्राभ्यां पदातीनां च धन्विनाम् ॥ ९८ ॥  
शूराणां लब्धलक्ष्याणां विदितानां समन्ततः ।  
अभ्यवर्तन्त कौन्तेयं छादयन्तो महारथाः ॥ ९९ ॥  
शरवर्षैर्महाराज सर्वतः पाण्डुनन्दनम् ।  
स च्छाद्यमानः समरे शरैः परबलार्दनः ॥ १०० ॥  
दर्शयन् रौद्रमात्मानं पाशहस्त इवान्तकः ।

निघ्नन् संशप्तकान् पार्थः प्रेक्षणीयतरोऽभवत् ॥ १०१ ॥  
ततो विद्युत्प्रभैर्बाणैः कर्णस्वरविभूषितैः ।  
निरन्तरमिच्छाशमासीच्छन्नं किरीटिना ॥ १०२ ॥  
किरीटिभुजनिर्मुक्तैः सम्पतद्भिर्महाशरैः ।  
समाच्छन्नं बभौ सर्वं काद्रवेयैरिव प्रभो ॥ १०३ ॥  
रुक्मपुङ्गवान् प्रसन्नाग्राञ्छरान् संनतपर्वणः ।  
अवासृजदमेयात्मा दिक्षु सर्वास्तु पाण्डवः ॥ १०४ ॥  
मही वियद् दिशः सर्वाः समुद्रा गिरयोऽपि वा ।  
स्फुटन्तीति जना जङ्घुः पार्थस्य तलनिःस्वनात् ॥ १०५ ॥  
हत्वा दशसहस्राणि पार्थिवानां महारथः ।  
संशप्तकानां कौन्तेयः प्रत्यक्षं त्वरितोऽभ्ययात् ॥ १०६ ॥  
प्रत्यक्षं च समासाद्य पार्थः काम्बोजरक्षितम् ।  
प्रममाथ बलं वाणैर्दानवानिव वासवः ॥ १०७ ॥  
प्रचिच्छेदाशु भल्लेन द्विषतामाततायिनाम् ।  
शस्त्रं पार्णि तथा बाहुं तथापि च शिरांस्थुता ॥ १०८ ॥  
अङ्गाङ्गावयवैश्छिन्नैर्व्यायुधास्तेऽपतन् भुवि ।  
विष्वग्वाताभिसम्भग्ना बहुशाखा इव द्रुमाः ॥ १०९ ॥  
हस्त्यश्वरथपत्तीनां व्रातान् निघ्नन्तमर्जुनम् ।  
सुदक्षिणादवरजः शरवृष्ट्याभ्यवीवृषत् ॥ ११० ॥  
तस्यास्यतोऽर्धचन्द्राभ्यां बाहु परिघसंनिभौ ।  
पूर्णचन्द्राभवक्त्रं च क्षुरंणाभ्यहरच्छिरः ॥ १११ ॥  
स पपात ततो वाहात् सुलोहितपरिस्त्रवः ।  
मनःशिलागिरेः शृङ्गं वज्रेणोवावदारितम् ॥ ११२ ॥  
सुदक्षिणादवरजं काम्बोजं ददशुर्हतम् ।  
प्रांशुं कमलपत्राक्षमत्यर्थं प्रियदर्शनम् ॥ ११३ ॥  
काञ्चनस्तम्भसदृशं भिन्नं हेमगिरिं यथा ।  
ततोऽभवत् पुनर्युद्धं घोरमत्यर्थमद्भुतम् ॥ ११४ ॥  
नानावस्थाश्च योधानां वभूवुस्तत्र युद्धयताम् ।  
एकेषुनिहतैरश्वैः काम्बोजैर्यवनैः शकैः ॥ ११५ ॥  
शोणिताकैस्तदा रक्तं सर्वमासीद् विशाम्पते ।  
रथैर्हताश्वसूतैश्च हतारोहैश्च वाजिभिः ॥ ११६ ॥  
द्विरदैश्च हतारोहैर्महामात्रैर्हतद्विपैः ।  
अन्योन्येन महाराज कृतो घोरो जनक्षयः ॥ ११७ ॥  
तस्मिन् प्रपक्षे पक्षे च निहते सव्यसाचिना ।  
अर्जुनं जयतां श्रेष्ठं त्वरितो द्रौणिरभ्ययात् ॥ ११८ ॥  
विधुन्वानो महश्चापं कार्तस्वरविभूषितम् ।  
आददानः शरान् घोरांस्वरश्मीनिव भास्करः ॥ ११९ ॥  
क्रोधामर्षविवृत्तास्यो लोहिताक्षो बभौ बली ।  
अन्तकाले यथा क्रुद्धो मृत्युः किङ्करदण्डभृत् ॥ १२० ॥  
ततः प्रासृजदुग्नाणि शरवर्षाणि संघशः ।  
तैर्विसृष्टैर्महाराज व्यद्रवत् पाण्डवी चमूः ॥ १२१ ॥  
स दृष्ट्वैव तु दाशार्हं स्यन्दनस्थं विशाम्पते ।  
पुनः प्रासृजदुग्नाणि शरवर्षाणि मारिष ॥ १२२ ॥

तैः पतङ्गिर्महाराज द्रौणिमुक्तैः समन्ततः ।  
 संछादितौ रथस्थौ तावुभौ कृष्णधनंजयौ ॥१२३॥  
 ततः शरशतैस्तीक्ष्णैरश्वत्थामा प्रतापवान् ।  
 निश्चेष्टौ तावुभौ युद्धे चक्रे माधवपाण्डवौ ॥१२४॥  
 हाहाकृतमभूत् सर्वं स्थावरं जङ्गमं तथा ।  
 चराचरस्य गोप्तारौ हृष्टा संछादितौ शरैः ॥१२५॥  
 सिद्धचारणसंघाश्च सगपेतुस्ते समन्ततः ।  
 चिन्तयन्तो भवेद्दृष्ट लोकानां स्वस्यपीति च ॥१२६॥  
 न मया तादृशो राजन् हृष्टपूर्वः पराक्रमः ।  
 संग्रामे यादृशो द्रौणेः कृष्णो संछादयिष्यतः ॥१२७॥  
 द्रौणेस्तु धनुषः शब्दमहितत्रासनं रणे ।  
 अश्रौषं बहुशो राजन् सिंहस्य निनदो यथा ॥१२८॥  
 ज्या चास्य चरतो युद्धे सव्यदक्षिणमस्यतः ।  
 विशुद्धम्बुदमध्यस्था भ्राजमानं च साभवत् ॥१२९॥  
 स तथा क्षिप्रकारी च दृढहस्तश्च पाण्डवः ।  
 प्रमोहं परमं गत्वा प्रेक्ष्य तं द्रोणज ततः ॥१३०॥  
 विक्रमं विहतं मेन आत्मनः स महायशाः ।  
 तस्यास्य समरे राजन् वपुरासीत् सुदुर्दृशम् ॥१३१॥  
 द्रौणिपाण्डवयोरेवं वर्तमाने महारणे ।  
 वर्धमाने च राजेन्द्र द्रोणपुत्रे महाबले ॥१३२॥  
 हीयमाने च कौन्तेये कृष्णे रोषः समाविशत् ।  
 स रोषान्निःश्वसन् राजन् निर्दहन्निव चक्षुषा ॥१३३॥  
 द्रौणिं ह्यपश्यत् संग्रामे फाल्गुनं च मुहुर्मुहुः ।  
 ततः क्रुद्धोऽब्रवीत् कृष्णः पार्थ सप्रणयं तदा ॥१३४॥  
 अत्यद्भुतमिदं पार्थ तव पश्यामि संयुगे ।

अतिशेते हि यत्र त्वां द्रोणपुत्रोऽद्य भारत ॥१३५॥  
 कच्चिद् वीर्यं यथापूर्वं भुजयोर्यां बलं तव ।  
 कच्चित् ते गाण्डिवं हस्ते रथे तिष्ठति चार्जुन ॥१३६॥  
 कच्चित् कुशलिनौ बाहूमुष्टिर्वा न व्यशीर्यत ।  
 उदीर्यमाणं हि रणे पश्यामि द्रौणिमाहवे ॥१३७॥  
 गुरुपुत्र इति ह्येनं मानयन् भरतर्षभ ।  
 उपेक्षां कुरु त्रा पार्थ नार्यं काठ उपेक्षितुम् ॥१३८॥  
 एवमुक्त्वा तु कृष्णेन गृह्य भलांश्चतुर्दश ।  
 त्वरमाणस्वरकाले द्रौणेर्धनुस्तच्छिनत् ॥१३९॥  
 ध्वजं छत्रं पताकाश्च खड्गं शक्तिं गदां तथा ।  
 जत्रुदेशे च सुभृशं वत्सन्नैरताडयत् ॥१४०॥  
 स मूर्च्छां परमां गत्वा ध्वज्यांश्चि सभाश्रितः ।  
 तं विसत्रं महाराज शत्रुणा भृशपीडितम् ॥१४१॥  
 अपोवाह रणात् सूतो रक्षमाणो धनंजयात् ।  
 एतस्मिन्नेव काले च विजयः शत्रुतापनः ॥१४२॥  
 व्यहनत् तावकं सैन्यं शतशोऽथ सहस्रशः ।  
 पश्यतस्तस्य वीरस्य तव पुत्रस्य भारत ॥१४३॥  
 एवमेष क्षयो वृत्तस्तावकानां परैः सह ।  
 क्रूरो विशरुनो घोरो राजन् दुर्मन्त्रिते तव ॥१४४॥  
 संशप्तकांश्च कौन्तेयः क्रुद्धश्चापि वृकोदरः ।  
 वसुषेणश्च पञ्चालान् क्षणेन व्यधमद् रणे ॥१४५॥  
 वर्तमाने तथा रौद्रे राजन् वीरवरक्षये ।  
 उत्थितान्यगणेषु कश्चिन्धानि समन्ततः ॥१४६॥  
 युधिष्ठिरोऽपि संग्रामे प्रहारैर्गाढवेदनः ।  
 क्रोशामात्रमपक्रम्य तस्थौ भरतसत्तम ॥१४७॥

इति श्रीमहाभारते कर्णपर्वणि संकुल्युद्धे षट्पञ्चाशत्तमोऽध्यायः ॥ ५६ ॥

## सप्तपञ्चाशत्तमोऽध्यायः

दुर्योधनस्य स्वसैनिकेभ्यः प्रोत्साहनप्रदानमश्वत्थाम्नः प्रतिज्ञा च

संजय उवाच

दुर्योधनस्ततः कर्णमुपेत्य भरतर्षभ ।  
 अब्रवीन्मद्राजं च तथैवान्यांश्च पार्थिवान् ॥ १ ॥  
 यदृच्छस्यैतत् सम्प्राप्तं स्वर्गद्वारमपावृतम् ।  
 सुखिनः क्षत्रियाः कर्णं लभन्ते युद्धमीदृशम् ॥ २ ॥  
 सदृशैः क्षत्रियैः शूरैः शूराणां युद्धवतां युधि ।  
 इष्टं भवति राधेय तदिदं समुपस्थितम् ॥ ३ ॥  
 हत्वा च पाण्डवान् युद्धे स्फीतामुर्वीमवाप्त्यथ ।  
 निहता वा परैर्युद्धे वीरलोकमवाप्स्यथ ॥ ४ ॥  
 दुर्योधनस्य तच्छ्रुत्वा वचनं क्षत्रियर्षभाः ।  
 हृष्टा नादानुदक्रोशन् वादित्राणि च सर्वशः ॥ ५ ॥  
 ततः प्रमुदिते तस्मिन् दुर्योधनबले तदा ।  
 हर्षयंस्तावकान् योधान् द्रौणिर्वचनमब्रवीत् ॥ ६ ॥

प्रत्यक्षं सर्वसैन्यानां भवतां चापि पश्यताम् ।  
 न्यस्तशस्त्रो मम पिता धृष्टद्युम्नेन पातितः ॥ ७ ॥  
 स तेनाहममर्षेण मित्रार्थं चापि पार्थिवाः ।  
 सत्यं वः प्रतिजानामि तद् ब्राह्मण्यं मे निबोधत ॥ ८ ॥  
 धृष्टद्युम्नमहत्वाहं न विमोक्ष्यामि दंशनम् ।  
 अनुतायां प्रतिज्ञायां नाहं स्वर्गमवाप्नुयाम् ॥ ९ ॥  
 अर्जुनो भीमसेनश्च योधो यो रक्षिता रणे ।  
 धृष्टद्युम्नस्य तं संख्ये निहनिष्यामि सायकैः ॥ १० ॥  
 एवमुक्ते ततः सर्वा सहिता भारतीचमूः ।  
 अभ्यद्रवत कौन्तेयांस्तथा ते चापि पाण्डवाः ॥ ११ ॥  
 स संनिपातो रथयूथपानां  
 बभूव राजन्निभीमरूपः ।

जनक्षयः कालयुगान्तकल्पः  
 प्रावर्तताग्रे कुरुसृञ्जवानाम् ॥ १२ ॥  
 ततः प्रवृत्ते युधि सम्प्रहारे  
 भूतानि सर्वाणि सदैवतानि ।  
 आसन् समेतानि सहाप्सरोग्भि-  
 दिदक्षमाणानि नरप्रवीरान् ॥ १३ ॥  
 दिव्यैश्च माल्यैर्विविधैश्च गन्धै-  
 दिव्यैश्च रत्नैर्विविधैर्नराश्यान् ।  
 रणे स्वकर्माद्ब्रह्मतः प्रवीरा-  
 नवाकिरन्न्प्सरसः प्रहृष्टाः ॥ १४ ॥  
 इति श्रीमहामारते कर्णपर्वणि अश्वत्थामप्रतिज्ञायां सप्तपञ्चाशत्तमोऽध्यायः ॥ ५७ ॥

समीरणस्तांश्च निषेव्य गन्धान्  
 सिपेव सर्वानपि योधमुख्यान् ।  
 निषेव्यमाणास्त्वनिलेन योधाः  
 परस्परघ्ना धरणी निपेतुः ॥ १५ ॥  
 सा दिव्यमाल्यैरवकीर्यमाणा  
 सुवर्णपुङ्खैश्च शरैर्विचित्रैः ।  
 नक्षत्रसंघैरिव चित्रिता द्यौः  
 क्षितिर्वभौ योधवरैर्विचित्रा ॥ १६ ॥  
 ततोऽन्तरिक्षादपि साधुवादै-  
 र्वादित्रघोषैः समुदीर्यमाणः ।  
 ज्याघोषनेमिखननादचित्रः  
 समाकुलः सोऽभवत् सम्प्रहारः ॥ १७ ॥

### अष्टपञ्चाशत्तमोऽध्यायः

अर्जुनस्य श्रीकृष्णं प्रति युधिष्ठिरसमीपे गमनार्थमाग्रहः, पार्थाय युद्धभूमिं दर्शयता  
 तत्रत्यं समाचारं च कथयता श्रीकृष्णेन रथस्य संचालनम्

सजय उवाच

एवमेष महानासीत् संग्रामः पृथिवीक्षिताम् ।  
 क्रुद्धेऽर्जुने तथा कर्णे भीमसेने च पाण्डवे ॥ १ ॥  
 द्रोणपुत्रं पराजित्य जित्वा चान्यान् महारथान् ।  
 अब्रवीदर्जुनो राजन् वासुदेवमिदं वचः ॥ २ ॥  
 पश्य कृष्ण महाबाहो द्रवन्ती पाण्डवी चमूम् ।  
 कर्णे पश्य च संग्रामे कालयन्तं महारथान् ॥ ३ ॥  
 न च पश्यामि दाशार्हं धर्मराजं युधिष्ठिरम् ।  
 नापि केतुर्युधां श्रेष्ठ धर्मराजस्य दृश्यते ॥ ४ ॥  
 त्रिभागश्चावशिष्टोऽयं दिवसस्य जनार्दन ।  
 न च मां धार्तराष्ट्रेषु कञ्चिद् युध्यति संयुगे ॥ ५ ॥  
 तस्मात् त्वं मत्प्रियं कुर्वन् याहि यत्र युधिष्ठिरः ।  
 दृष्ट्वा कुशलिनं युद्धे धर्मपुत्रं सहानुजम् ॥ ६ ॥  
 पुनर्योद्धास्मि वाष्ण्यं शत्रुभिः सह संयुगे ।  
 ततः प्रायाद् रथेनाशु बीभत्सोर्वचनाद्धरिः ॥ ७ ॥  
 यतो युधिष्ठिरो राजा सृञ्जयाश्च महारथाः ।  
 अयुष्यंस्तावकैः सार्धं मृत्युं कृत्वा निवर्तनम् ॥ ८ ॥  
 ततः संग्रामभूमिं तां वर्तमाने जनक्षये ।  
 अवेक्षमाणो गोविन्दः सव्यसाचिनमब्रवीत् ॥ ९ ॥  
 पश्य पार्थ महारौद्रो वर्तते भरतक्षयः ।  
 पृथिव्यां क्षत्रियाणां वै दुर्योधनकृते महान् ॥ १० ॥  
 पश्य भारत चापानि रुक्मपृष्ठानि घम्बिनाम् ।  
 मृतानामपविद्धानि कलापांश्च महाघनान् ॥ ११ ॥  
 जातरूपमयैः पुङ्खैः शरांश्चानतपर्वणः ।  
 तैलघौतांश्च नाराचान् निर्मुक्तान् पन्नगानिव ॥ १२ ॥  
 हस्तिदन्तस्वरून् खड्गान् जातरूपपरिष्कृतान् ।

वर्माणि चापविद्धानि रुक्मगर्भाणि भारत ॥ १३ ॥  
 सुवर्णविकृतान् प्रासादशक्तीः कनकभूषणाः ।  
 जाम्बूनदमयैः पट्टैर्बद्धाश्च विपुला गदाः ॥ १४ ॥  
 जातरूपमयीश्चर्षीः पट्टिशान् हेमभूषणान् ।  
 दण्डैः कनकचित्रैश्च विप्रविद्धान् परश्वधान् ॥ १५ ॥  
 अयःकुन्तांश्च पतितान् मुसलानि गुरुणि च ।  
 शतघ्नीः पश्य चित्राश्च विपुलान् परिघांस्तथा ॥ १६ ॥  
 चक्राणि चापविद्धानि तोमरांश्च महारणे ।  
 नानाविधानि शस्त्राणि प्रगृह्य जयगृद्धिनः ॥ १७ ॥  
 जीवन्त इव दृश्यन्ते गततत्त्वास्तरस्विनः ।  
 गदाविमथितैर्गात्रैर्मुसलैर्भिन्नमस्तकान् ॥ १८ ॥  
 गजवाजिरथश्रुण्णान् पश्य योधान् सहस्रशः ।  
 मनुष्यहयनागानां शरशक्यंष्ट्रिपट्टिशैः ॥ १९ ॥  
 परिघैरायसैर्घोरैरयःकुन्तैः परश्वधैः ।  
 शरीरैर्बहुभिश्छिन्नैः शोणितौघपरिप्लुतैः ॥ २० ॥  
 गतासुभिरमिन्नम् संवृता रणभूमयः ।  
 बाहुभिश्चन्दनादिग्धैः साङ्गदैर्हेमभूषितैः ॥ २१ ॥  
 सतलत्रैः सकेयूरैर्भाति भारत मेदिनी ।  
 साङ्गलित्रैर्भुजाग्रैश्च विप्रविद्धैरलंकृतैः ॥ २२ ॥  
 हस्तिहस्तोपमैश्छिन्नैरुरुभिश्च तरखिनाम् ।  
 बद्धचूडामणिवरैः शिरोभिश्च सकुण्डलैः ॥ २३ ॥  
 पतितैर्ऋषभाक्षाणां विराजति वसुंधरा ।  
 कबन्धैः शोणितादिग्धैश्छिन्नगात्रशिरोधरैः ॥ २४ ॥  
 भूर्भाति भरतश्रेष्ठ शान्ताचिर्भिरिवाग्निभिः ।  
 रथांश्च बहुधा भग्नान् हेमकिङ्किणिनः शुभान् ॥ २५ ॥  
 वाजिनश्च हतान् पश्य निष्कीर्णान्त्राशराहतान् ।



अनुकर्षानुपासंगान् पताका विविधध्वजान् ॥ २६ ॥  
 रथिनां च महाशङ्खान् पाण्डुरांश्च प्रकीर्णकान् ।  
 निरस्तिजिह्वान् मातङ्गाशयानान् पर्वतोपमान् ॥ २७ ॥  
 वैजयन्तीर्विचित्राश्च हतांश्च गजवाजिनः ।  
 वारणानां परिस्तोमांस्तथैवाजिनकम्बलान् ॥ २८ ॥  
 विपादितविचित्रांश्च रूप्यचित्रान् कुथाङ्कुशान् ।  
 भिन्नाश्च बहुधा घण्टा महद्भिः पतितैर्गजैः ॥ २९ ॥  
 वैदूर्यदण्डांश्च गुभान् पतितानङ्कुशान् भुवि ।  
 बद्धाःसादिभुजाश्रेषु सुवर्णविकृताः कशाः ॥ ३० ॥  
 विचित्रमणिचित्रांश्च जातरूपपरिष्कृतान् ।  
 अश्वारूपां परिस्तोमान् राड्गवान् पतितान् भुवि ॥ ३१ ॥  
 चूडामणीन् नरेन्द्राणां विचित्राः काञ्चनस्रजः ।  
 छत्राणि चापञ्चिद्धानि चामरव्यजनानि च ॥ ३२ ॥  
 चन्द्रनक्षत्रभासैश्च वदनैश्चारुकुण्डलैः ।  
 कल्पस्रग्मश्रुभिरत्यर्थं वीराणां समलंकृतैः ॥ ३३ ॥  
 वदनैः पश्य संछन्नां महीं शोणितकर्दमाम् ।  
 सजीवांश्चापरान् पश्य कूजमानान् समन्ततः ॥ ३४ ॥  
 उपास्यमानान् बहुशो न्यस्तशस्त्रैर्विशास्पते ।  
 ज्ञातिभिः सहितांस्तत्र रोदमानैर्मुहुर्मुहुः ॥ ३५ ॥  
 व्युत्क्रान्तानपरान् योधांश्छादयित्वा तरस्विनः ।  
 पुनर्युद्धाय गच्छन्ति जयगृद्धाः प्रमन्यवः ॥ ३६ ॥  
 अपरे तत्र तत्रैव परिधावन्ति मानवाः ।  
 ज्ञातिभिः पतितैः शूरैर्याच्यमानास्तथोदकम् ॥ ३७ ॥  
 जलार्थं च गताः केचिन्निष्पाणा बहवोऽर्जुन ।  
 रानिवृत्ताश्च ते शूरास्तान् वै दृष्ट्वा विचेतसः ॥ ३८ ॥  
 जलं त्यक्त्वा प्रधावन्ति क्रोशमानाः परस्परम् ।  
 जलं पीत्वा मृतान् पश्यन्पिबतोऽन्यांश्च मारिषः ॥ ३९ ॥

इति श्रीमहाभारते कर्णपर्वणि वासुदेववाक्ये अष्टपञ्चाशत्तमोऽध्यायः ॥ ५८ ॥

## एकोनषष्टितमोऽध्यायः

कर्णधृष्टद्युम्नयोर्युद्धमश्वत्थाम्नो धृष्टद्युम्नस्योपर्याक्रमणमर्जुनेन धृष्टद्युम्नस्य रक्षा तस्माद् द्रौणेः पराजयश्च

संज्ञय उवाच

ततः पुनः समाज्जगुरभीताः कुरुसृञ्जयाः ।  
 युधिष्ठिरमुखाः पार्थाः सूतपुत्रमुखा वयम् ॥ १ ॥  
 ततः प्रवृत्ते भीमः संग्रामो लोमहर्षणः ।  
 कर्णस्य पाण्डवानां च यमराष्ट्रविवर्धनः ॥ २ ॥  
 तस्मिन् प्रवृत्ते संग्रामे तुमुले शोणितोदके ।  
 संशमकेषु शूरेषु किञ्चिच्छिष्टेषु भारत ॥ ३ ॥  
 धृष्टद्युम्नो महाराज सहितः सर्वराजभिः ।  
 कर्णमेवाभिदुद्राव पाण्डवाश्च महारथाः ॥ ४ ॥  
 आगच्छमानान्स्तान् संख्ये प्रहृष्टान् विजयैषिणः ।  
 दधारैको रणे कर्णो जलौघानिव पर्वतः ॥ ५ ॥

परित्यज्य प्रियमन्ये वाग्धवान् वाग्धवप्रियाः ।  
 व्युत्क्रान्ताः समदृश्यन्त तत्र तत्र महारणे ॥ ४० ॥  
 तथापरान् नरश्रेष्ठ संदशोऽष्टपुटान् पुनः ।  
 भुकुटीकुटिलैर्वक्त्रैः प्रश्रमाणान् समन्ततः ॥ ४१ ॥  
 एवं ब्रुवंस्तदा कृष्णो यथौ यत्र युधिष्ठिरः ।  
 अर्जुनश्चापि नृपतेर्दर्शनार्थं महारणे ॥ ४२ ॥  
 याहि याहीति गोविन्दं मुहुर्मुहुर्चोदयत् ।  
 तां युद्धभूमिं पार्थस्य दर्शयित्वा च माधवः ॥ ४३ ॥  
 त्वरमाणस्ततः कृष्णः पार्थमाह शनैरिदम् ।  
 पश्य पाण्डव राजानमुपधातांश्च पार्थिवान् ॥ ४४ ॥  
 कर्णं पश्य महारङ्गे ज्वलन्तमिव पावकम् ।  
 असौ भीमो महेष्वाम्नः सनिवृत्तो रणं प्रति ॥ ४५ ॥  
 तमेते विनिवर्तन्ते धृष्टद्युम्नपुरोगमाः ।  
 पाञ्चालसृञ्जयानां च पाण्डवानां च य मुग्धम् ॥ ४६ ॥  
 निवृत्तैश्च पुनः पार्थैर्भग्नं शत्रुबलं महत् ।  
 कौरवान् द्रवतो ह्येष कर्णो रोधयतेऽर्जुन ॥ ४७ ॥  
 अन्तकप्रतिमो धेगे शक्रतुल्यपराक्रमः ।  
 असौ गच्छति कौरव्य द्रौणिः शस्त्रभृतां वरः ॥ ४८ ॥  
 तमेव प्रद्रुतं संख्ये धृष्टद्युम्नो महारथः ।  
 अनुप्रयाति संग्रामे हतान् पश्य च सृञ्जयान् ॥ ४९ ॥  
 सर्वमाह सुदुर्धर्षो वासुदेवः किराटिने ।  
 ततो राजन् महाधोरः प्रादुरासीन्महारणः ॥ ५० ॥  
 सिंहनादरवाश्चैव प्रादुरासन् समागमे ।  
 उभयोः सेनयो राजन् मृत्युं कृत्वा निवर्तनम् ॥ ५१ ॥  
 एवमेष क्षयो वृत्तः पृथिव्यां पृथिवीपते ।  
 तावकानां परेषां च राजन् दुर्मन्त्रिते तव ॥ ५२ ॥

समासाद्य तु ते कर्णं व्यशीर्यन्त महारथाः ।  
 यथाचलं समासाद्य वार्योघाः सर्वतोदिशम् ॥ ६ ॥  
 तयोरासीन्महाराज संग्रामो लोमहर्षणः ।  
 धृष्टद्युम्नस्तु राघेयं शरेणानतपर्वणा ॥ ७ ॥  
 ताडयामास समरे तिष्ठ तिष्ठेति चाब्रवीत् ।  
 विजयं च धनुः श्रेष्ठं विधुन्वानो महारथः ॥ ८ ॥  
 पार्षतस्य धनुश्छित्त्वा शरांश्चाशीविषोपमान् ।  
 ताडयामास संक्रुद्धः पार्षतं नवभिः शरैः ॥ ९ ॥  
 ते वर्म हेमविकृतं भित्त्वा तस्य महात्मनः ।  
 शोणिताका व्यराजन्त शक्रगोपा इवानघ ॥ १० ॥  
 तदपास्य धनुश्छिन्नं धृष्टद्युम्नो महारथः ।

अथान्यद् धनुरादाय शरांश्चाशीविषोपमान् ॥ ११ ॥  
 कर्णं विव्याध सप्तत्या शरैः संनतपर्वभिः ।  
 तथैव राजन् कर्णोऽपि पार्षतं शत्रुतापनम् ॥ १२ ॥  
 छादयामास समरे शरैराशीविषोपमैः ।  
 द्रोणशत्रुर्महेष्वासो विव्याध निशितैः शरैः ॥ १३ ॥  
 तस्य कर्णो महाराज शरं कनकभूषणम् ।  
 प्रेषयामास संक्रुद्धो मृत्युदण्डमिवापरम् ॥ १४ ॥  
 तमापतन्तं सहसा घोररूपां विशाम्पते ।  
 चिच्छेद शतधा राजशैनेयः कृतहस्तवत् ॥ १५ ॥  
 दृष्ट्वा विनिहतं बाणं शरैः कर्णो विशाम्पते ।  
 सात्यकिं शरवपेण समन्तात् पर्यदारयत् ॥ १६ ॥  
 विव्याध चैनं समरे नाराचैस्तत्र सप्तभिः ।  
 तं प्रत्यधिध्यच्छैनेयः शरैर्हेमपरिष्कृतैः ॥ १७ ॥  
 ततो युद्धं महाराज चक्षुःश्रोत्रभयानकम् ।  
 आसीद् घोरं च चित्रं च प्रेक्षणीयं समन्ततः ॥ १८ ॥  
 सर्वेषां तत्र भूतानां लोमहर्षोऽभ्यजायत ।  
 तद् दृष्ट्वा समरे कर्म कर्णशैनेययोर्नृप ॥ १९ ॥  
 एतस्मिन्नन्तरे द्रौणिरभ्ययात् सुमहाबलम् ।  
 पार्षतं शत्रुदमनं शत्रुवीर्यासुनाशनम् ॥ २० ॥  
 अभ्यभाषत संक्रुद्धो द्रौणिः परपुरंजयः ।  
 तिष्ठ तिष्ठाद्य ब्रह्मन्न न मे जीवन् विमोक्ष्यसे ॥ २१ ॥  
 इत्युक्त्वा सुभृशं वीरं शीघ्रकृत्तिशितैः शरैः ।  
 पार्षतं छादयामास घोररूपैः सुतेजनैः ॥ २२ ॥  
 यतमानं परं शक्त्या यतमानो महारथः ।  
 यथा हि समरे द्रोणः पार्षतं वीक्ष्य मारिष ॥ २३ ॥  
 तथा द्रौणिं रणे दृष्ट्वा पार्षतः परवीरहा ।  
 नातिदृष्टमना भूत्वा मन्थते मृत्युमात्मनः ॥ २४ ॥  
 स ज्ञात्वा समरेऽऽत्मानं शस्त्रेणाग्रध्यमेव तु ।  
 जवेनाभ्याययौ द्रौणिं कालः कालमिव क्षये ॥ २५ ॥  
 द्रौणिस्तु दृष्ट्वा राजेन्द्र धृष्टद्युम्नमवस्थितम् ।  
 क्रोधेन निःश्वसन् वीरः पार्षतं समुपाद्रवत् ॥ २६ ॥  
 तावन्योर्न्यं तु दृष्ट्वैव संरम्भं जग्मतुः परम् ।  
 अथाब्रवीन्महाराज द्रोणपुत्रः प्रतापवान् ॥ २७ ॥  
 धृष्टद्युम्नं समीपस्थं त्वरमाणो विशाम्पते ।  
 पाञ्चालापसदाद्य त्वां प्रेषयिष्यामि मृत्यवे ॥ २८ ॥  
 पापं हि यत् त्वया कर्म व्रता द्रोणं पुराकृतम् ।  
 अद्य त्वां तपस्यते तद् वै यथा न कुशलं तथा ॥ २९ ॥  
 अरक्ष्यमाणः पार्थेन यदि तिष्ठसि संयुगे ।  
 नापक्रामसि वा मूढ सत्यमेतद् ब्रवीमि ते ॥ ३० ॥  
 एवमुक्तः प्रत्युवाच धृष्टद्युम्नः प्रतापवान् ।  
 प्रतिवाक्यं स एवासिर्मात्मको दास्यते तव ॥ ३१ ॥  
 येनैव ते पितुर्दत्तं यतमानस्य संयुगे ।  
 यदि तावन्मया द्रोणो निहतो ब्राह्मणब्रुवः ॥ ३२ ॥  
 त्वामिदानीं कथं युद्धे न हनिष्यामि विक्रमात् ।

एवमुक्त्वा महाराज सेनापतिरमर्षणः ॥ ३३ ॥  
 निशितेनातिबाणेन द्रौणिं विव्याध पार्षतः ।  
 ततो द्रौणिः सुसंक्रुद्धः शरैः संनतपर्वभिः ॥ ३४ ॥  
 आच्छादयद् दिशो राजन् धृष्टद्युम्नस्य संयुगे ।  
 नैवान्तरिक्षं न दिशो नापि योधाः समन्ततः ॥ ३५ ॥  
 दृश्यन्ते वै महाराज शरैर्दृच्छन्ताः सहस्रशः ।  
 तथैव पार्षतो राजन् द्रौणिमाहवशोभिनम् ॥ ३६ ॥  
 शरैः संछादयामास स्तनपुत्रस्य पश्यतः ।  
 राधेयोऽपि महाराज पञ्चालान् सह पाण्डवैः ॥ ३७ ॥  
 द्रौपदेयान् युधामन्युं सात्यकिं च महारथम् ।  
 एकः संवारयामास प्रेक्षणीयः समन्ततः ॥ ३८ ॥  
 धृष्टद्युम्नस्तु समरे द्रौणिश्चिच्छेद कार्मुकम् ।  
 तदपास्य धनुर्द्रौणिरन्यदादाय कार्मुकम् ॥ ३९ ॥  
 वेगवान् समरे घोरं शरांश्चाशीविषोपमान् ।  
 स पार्षतस्य राजेन्द्र धनुः शक्तिं गदां ध्वजम् ॥ ४० ॥  
 हयान् सूतं रथं चैव निमेषाद् व्यधमच्छरैः ।  
 स चिच्छन्नधन्वा विरथो हताश्वो हतसारथिः ॥ ४१ ॥  
 खड्गमादत्त विपुलं शतचन्द्रं च भानुमत् ।  
 द्रौणिस्तदपि राजेन्द्र भल्लैः क्षिप्रं महारथः ॥ ४२ ॥  
 चिच्छेद समरे वीरः क्षिप्रहस्तो दृढायुधः ।  
 रथादनवरूढस्य तदद्भुतमिवाभवत् ॥ ४३ ॥  
 धृष्टद्युम्नं हि विरथं हताश्वं छिन्नकार्मुकम् ।  
 शरैश्च बहुधा विद्धमस्त्रैश्च शकलीकृतम् ॥ ४४ ॥  
 नाशकद् भरतश्चेष्ट यतमानो महारथः ।  
 तस्यान्तमिषुभी राजन् यदा द्रौणिर्न जग्मिवान् ॥ ४५ ॥  
 अथ त्यक्त्वा धनुर्वीरः पार्षतं त्वरितोऽन्वगात् ।  
 आसीदाप्लवतो वेगस्तस्य राजन् महात्मनः ॥ ४६ ॥  
 गरुडस्येव पततो जिघृक्षोः पन्नगोत्तमम् ।  
 एतस्मिन्नेव काले तु माघवोऽर्जुनमब्रवीत् ॥ ४७ ॥  
 पश्य पार्थ यथा द्रौणिः पार्षतस्य वधं प्रति ।  
 यत्नं करोति विपुलं हन्याच्चैनं न संशयः ॥ ४८ ॥  
 तं मोचय महाबाहो पार्षतं शत्रुकर्षण ।  
 द्रौणेरास्यमनुप्राप्तं मृत्योरास्यगतं यथा ॥ ४९ ॥  
 एवमुक्त्वा महाराज वासुदेवः प्रतापवान् ।  
 प्रेषयत् तुरगांस्तत्र यत्र द्रौणिर्व्यवस्थितः ॥ ५० ॥  
 ते हयाश्चन्द्रसंकाशाः केशवेन प्रचोदिताः ।  
 आपिबन्त इव व्योम जग्मुर्द्रौणिरथं प्रति ॥ ५१ ॥  
 दृष्ट्वाऽऽयातौ महावीर्यावुभौ कृष्णधनंजयौ ।  
 धृष्टद्युम्नवधे यत्नं चक्रे राजन् महाबलः ॥ ५२ ॥  
 विकृष्यमाणं दृष्ट्वैव धृष्टद्युम्नं नरेश्वर ।  
 शरांश्चिक्षेप वै पार्थो द्रौणिं प्रति महाबलः ॥ ५३ ॥  
 ते शरा हेमविकृता गाण्डीवप्रेषिता भृशम् ।  
 द्रौणिमासाद्य विविशुर्वह्मीकमिव पन्नगाः ॥ ५४ ॥

स विद्मस्तैः शरैर्घोरैर्द्रोणपुत्रः प्रतापवान् ।  
 उत्सृज्य समरे राजन् पाञ्चाल्यममितीजसम् ॥ ५५ ॥  
 रथमारुह्य वीरो धनंजयशरार्दिनः ।  
 प्रगृह्य च धनुः श्रेष्ठं पार्थं विदग्ध सायकैः ॥ ५६ ॥  
 एतस्मिन्नन्तरे वारः सहद्वेषो जनाधिप ।  
 अपोवाह रथेनाज्ञौ पार्ष्णं शत्रुतापनम् ॥ ५७ ॥  
 अर्जुनोऽपि महाराज द्रौणिं विव्याध पत्निभिः ।  
 तं द्रोणपुत्रः संकुडो बाह्योपरसि चार्पयत् ॥ ५८ ॥  
 क्रोधितस्तु रणे पार्थो नाराचं कालसम्मितम् ।  
 द्रोणपुत्राय चिक्षेप कालदण्डमिवापरम् ॥ ५९ ॥  
 ब्राह्मणस्यांसदेशे स निपपात महाद्युतिः ।  
 स विह्वलो महाराज शरवेगेन संपुगे ॥ ६० ॥  
 निषसाद रथोपस्थे वैक्लव्यं च परं ययौ ।

ततः कर्णो महाराज व्याक्षिपद् विजयं धनुः ॥ ६१ ॥  
 अर्जुनं समरे क्रुद्धः प्रेक्षमाणो मुहुर्मुहुः ।  
 द्वैरथं चापि पार्थेन कामयानो महारणे ॥ ६२ ॥  
 विह्वलं तं तु वीक्ष्याथ द्रोणपुत्रं च सारथिः ।  
 अपोवाह रथेनाज्ञौ त्वरमाणो रणाजिरात् ॥ ६३ ॥  
 अथोत्कृष्टं महाराज पञ्चालैर्जितकाशिभिः ।  
 मोक्षितं पार्ष्णं दृष्ट्वा द्रोणपुत्रं च पीडितम् ॥ ६४ ॥  
 वादित्राणि च दिव्यानि प्रावाचन्त सहस्रशः ।  
 सिंहनादांश्च चक्रुस्ते दृष्ट्वा संख्ये तद्द्रुतम् ॥ ६५ ॥  
 एवं कृत्वाब्रवीत् पार्थो वासुदेवं धनंजयः ।  
 याहि संशप्तकान् कृष्ण कार्यमेतत् परं मम ॥ ६६ ॥  
 ततः प्रयातो दाशार्हः श्रुत्वा पाण्डवभाषितम् ।  
 रथेनातिपताकेन मनोमाहतरंहसा ॥ ६७ ॥

इति श्रीमहाभारते कर्णपर्वणि द्रौण्यपदाने एकोनषष्टितमोऽध्यायः ॥ ५९ ॥

### षष्टितमोऽध्यायः

श्रीकृष्णेनार्जुनं प्रति कर्णदुर्योधनयोर्वीर्यमुपवर्ण्य कर्णं हन्तुं पार्थाय प्रोत्साहनप्रदानं  
 भीमसेनस्य दुष्करपराक्रमवर्णनं च

सजय उवाच

एतस्मिन्नन्तरे कृष्णः पार्थं वचनमब्रवीत् ।  
 दर्शयन्निव कौन्तेयं धर्मराजं युधिष्ठिरम् ॥ १ ॥  
 एष पाण्डव ते भ्राता धार्तराष्ट्रैर्महाबलैः ।  
 जिघांसुभिर्महाघासैर्द्रुनं पार्थाऽनुसार्थते ॥ २ ॥  
 तं चानुयान्ति संबन्धाः पञ्चाला युद्धदुर्मदाः ।  
 युधिष्ठिरं महात्मानं परीषन्तो महाबलाः ॥ ३ ॥  
 एष दुर्योधनः पार्थ रथानीकेन दंशितः ।  
 राजा सर्वस्य लोकस्य राजानमनुधावति ॥ ४ ॥  
 जिघांसुः पुरुषव्याघ्र भ्रातृभिः सहितो बली ।  
 आशीविषसमस्पर्शः सर्वयुद्धविशारदैः ॥ ५ ॥  
 एते जिघृक्षवो यान्ति द्विपाश्वरथपत्तयः ।  
 युधिष्ठिरं धार्तराष्ट्रा नरोत्तममिवाथिनः ॥ ६ ॥  
 पश्य सात्वतभीमाभ्यां निरुद्धाधिष्ठिताः पुनः ।  
 जिहीर्षवोऽमृतं दैत्याः शक्राग्निभ्यामिवासकृत् ॥ ७ ॥  
 एते बहुत्वात्वरिताः पुनर्गच्छन्ति पाण्डवम् ।  
 समुद्रमिव वार्योघ्नाः प्रावृट्काले महारथाः ॥ ८ ॥  
 नदन्तः सिंहनादांश्च धमन्तश्चापि वारिजान् ।  
 बलवन्तो महेश्वासा विधुन्वन्तो धनुषि च ॥ ९ ॥  
 मृत्योर्मुखगतं मन्ये कुन्तीपुत्रं युधिष्ठिरम् ।  
 हुतमज्ञौ च कौन्तेयं दुर्योधनवशं गतम् ॥ १० ॥  
 यथाविधमनीकं तु धार्तराष्ट्रस्य पाण्डव ।  
 नास्य शक्रोऽपि मुच्येत सम्प्राप्तो बाणगोचरम् ॥ ११ ॥

दुर्योधनस्य वीरस्य शरैर्घाञ्शीघ्रमस्यतः ।  
 संकुद्धस्यान्तकस्येव को वेगं संसहेद् रणे ॥ १२ ॥  
 दुर्योधनस्य वीरस्य द्रौणेः शारहतस्य च ।  
 कर्णस्य चेष्टुवंगो वै पर्वतानपि भातयेत् ॥ १३ ॥  
 कर्णेन च कृतो राजा विमुक्तः शत्रुतापनः ।  
 बलवोऽल्लघुहस्तश्च कृती युद्धविशारदः ॥ १४ ॥  
 राधेयः पाण्डवश्रेष्ठं शक्तः पीडयितु रणे ।  
 सहितो धृतराष्ट्रस्य पुत्रैः शूरैर्महाबलैः ॥ १५ ॥  
 तस्यैभिर्युध्यमानस्य संग्रामे संयतात्मनः ।  
 अन्यैरपि च पार्थस्य हतं वर्मं महारथैः ॥ १६ ॥  
 उपवासकृशो राजा भृशं भरतसत्तमः ।  
 बाह्ये बले स्थितो ह्येष न क्षात्रे हि वले विभुः ॥ १७ ॥  
 कर्णेन चाभियुक्तोऽयं भूपतिः शत्रुतापनः ।  
 संशयं समनुप्राप्तः पाण्डवो वै युधिष्ठिरः ॥ १८ ॥  
 न जीवति महाराजो मन्ये पार्थ युधिष्ठिरः ।  
 यद् भीमसेनः सहते सिंहनादममर्षणः ॥ १९ ॥  
 नर्दतां धार्तराष्ट्राणां पुनः पुनररिदमः ।  
 धमतां च महाशङ्खान् संग्रामे जितकाशिनाम् ॥ २० ॥  
 युधिष्ठिरं पाण्डवेयं हतेति भरतर्षभ ।  
 संचोदयत्यसौ कर्णो धार्तराष्ट्रान् महाबलान् ॥ २१ ॥  
 स्थूणाकर्णेन्द्रजालेन पार्थ पाशुपतेन च ।  
 प्रच्छादयन्ति राजानं शस्त्रजालैर्महारथाः ॥ २२ ॥  
 आतुरो हि कृतो राजा सनिपेव्यश्च भारत ।  
 यथैनमनुवर्तन्ते पञ्चालाः सह पाण्डवैः ॥ २३ ॥

त्वरमाणास्त्वराकाले सर्वशस्त्रभृतां वराः ।  
मज्जन्तमिव पाताले बलिनोऽप्युज्जिहीर्षवः ॥ २४ ॥  
न केतुर्दृश्यते राक्षः कर्णेन निहतः शरैः ।  
पश्यतोऽर्थमयोः पार्थ सात्यकेश्च शिखण्डिनः ॥ २५ ॥  
धृष्टद्युम्नस्य भीमस्य शनानीकस्य वा विभो ।  
पञ्चालानां च सर्वेषां चेदीनां चैव भारत ॥ २६ ॥  
एष कर्णो रणे पार्थ पाण्डवानामनीकिर्नाम् ।  
शरैर्विध्वंसयति चै नलिनीमिव कुञ्जरः ॥ २७ ॥  
पते द्रवन्ति रथिनस्त्वदीयाः पाण्डुनन्दन ।  
पश्य पश्य यथा पार्थ गच्छन्त्येते महारथाः ॥ २८ ॥  
पते भारत मातङ्गाः कर्णेनाभिहताः शरैः ।  
आर्तनादान् विकुर्वाणा चिद्रवन्ति दिशो दश ॥ २९ ॥  
रथानां द्रवते वृन्दमेतच्चैव समन्ततः ।  
द्राव्यमाणं रणे पार्थ कर्णेनामित्रकर्षिणा ॥ ३० ॥  
हस्तिकक्ष्यां रणे पश्य चरन्ती तत्र तत्र ह ।  
रथस्थं सुतपुत्रस्य केतुं केतुमतां वर ॥ ३१ ॥  
असौ धावति राधेयो भीमसेनरथं प्रणि ।  
किरञ्शरशतान्येव विनिघ्नन्स्त्व वाहिनीम् ॥ ३२ ॥  
एतान् पश्य च पञ्चालान् द्राव्यमाणान् महारथान् ।  
शक्रेणैव यथा दैत्यान् हन्यमानान् महाहवे ॥ ३३ ॥  
एष कर्णो रणे जित्वा पञ्चालान् पाण्डुसृञ्जयान् ।  
दिशो विप्रेक्षते सर्वास्त्वदर्थमिति मे मतिः ॥ ३४ ॥  
पश्य पार्थ धनुः श्रेष्ठं विकर्षन् साधु शोभते ।  
शत्रुं जित्वा यथा शक्रो देवसंघैः समावृतः ॥ ३५ ॥  
पते नर्दन्ति कौरव्या दृष्ट्वा कर्णस्य विक्रमम् ।  
त्रासयन्तो रणे पाण्डून् सृञ्जयांश्च समन्ततः ॥ ३६ ॥  
एष सर्वात्मना पाण्डून्स्रासयित्वा महारणे ।  
अभिभाषति राधेयः सर्वसैन्यानि मानद ॥ ३७ ॥  
अभिद्रवत भद्रं वो द्रुतं द्रवत कौरवाः ।  
यथा जीवन्त वः कश्चिन्मुच्येत युधि सृञ्जयः ॥ ३८ ॥  
तथा कुहत संयत्ता वयं यास्याम पृष्ठतः ।  
एवमुक्त्वा गतो ह्येष पृष्ठतो विकिरञ्छरान् ॥ ३९ ॥  
पश्य कर्णो रणे पार्थ श्वेतच्छत्रविराजितम् ।  
उदयं पर्वतं यद्वच्छशाङ्केनाभिशोभितम् ॥ ४० ॥  
पूर्णचन्द्रनिकाशेन मूर्ध्निच्छत्रेण भारत ।  
ध्रियमाणेन समरे श्रीमच्छतशलाकिना ॥ ४१ ॥  
एष त्वां प्रेक्षते कर्णः सकटाक्षं विशाम्पते ।  
उत्तमं जवमास्थाय ध्रुवमेष्यति संयुगे ॥ ४२ ॥  
पश्य ह्येनं महाबाहो विधुन्वानं महद् धनुः ।  
शरांश्चाशीविषाकारान् विसृजन्तं महारणे ॥ ४३ ॥  
असौ निवृत्तो राधेयो दृष्ट्वा ते वानरध्वजम् ।  
प्रार्थयन् समरे पार्थ त्वया सह परंतप ॥ ४४ ॥

वधाय चात्मनोऽभ्येति दीप्तास्यं शलभो यथा ।  
कर्णमेकाकिनं दृष्ट्वा रथानीकेन भारत ॥ ४५ ॥  
रिरक्षिषुः सुसंवृत्तो धार्तराष्ट्रो निवर्तते ।  
सर्वैः सदैभिर्दुष्टात्मा वध्यतां च प्रयत्नतः ॥ ४६ ॥  
न्वया यशश्च राज्यं च सुखं चोत्तममिच्छते ।  
अदीनयोर्विश्रुतयोर्युवयोर्योत्स्यमानयोः ॥ ४७ ॥  
देवासुरे पार्थ मृधे देवदानवयोरिव ।  
पश्यन्तु कौरवाः सर्वे तव पार्थ पराक्रमम् ॥ ४८ ॥  
त्वां च दृष्ट्वातिसंरब्धं कर्णं च भरतर्षभ ।  
असौ दुर्योधनः क्रुद्धो नोत्तरं प्रतिपद्यते ॥ ४९ ॥  
आत्मानं च कृतात्मानं समीक्ष्य भरतर्षभ ।  
कृतागसं च राधेयं धर्मात्मनि युधिष्ठिरे ।  
प्रतिपद्यस्व कौन्तेय प्राप्तकालमनन्तरम् ॥ ५० ॥  
आर्या युद्धे मतिं कृत्वा प्रत्येहि रथयूथपम् ।  
पञ्च ह्येतानि मुख्यानि रथानां रथसत्तम ॥ ५१ ॥  
शतान्यायान्ति समरे बलिनां तिग्मतेजसाम् ।  
पञ्च नागसहस्राणि द्विगुणा वाजिनस्तथा ॥ ५२ ॥  
अभिसंहत्य कौन्तेय पदातिप्रयुतानि च ।  
अन्योन्यरक्षितं वीर वलं त्वामभिवर्तते ॥ ५३ ॥  
द्रोणपुत्रं पुरस्कृत्य तच्छीघ्रं संनिषूदय ।  
निकृत्यैतद्रथानीकं बलिनं लोकविश्रुतम् ॥ ५४ ॥  
सुतपुत्रं महेश्वासं दर्शयात्मानमात्मना ।  
उत्तमं जवमास्थाय प्रत्येहि भरतर्षभ ॥ ५५ ॥  
असौ कर्णः सुसंरब्धः पञ्चालानभिधावति ।  
केतुमस्य हि पश्यामि धृष्टद्युम्नरथं प्रति ॥ ५६ ॥  
समुपैष्यति पञ्चालानिति मन्ये परंतप ।  
आचक्षे च प्रियं पार्थ तवेद् भरतर्षभ ॥ ५७ ॥  
राजासौ कुशली श्रीमान् धर्मपुत्रो युधिष्ठिरः ।  
असौ भीमो महाबाहुः संनिवृत्तश्चमूमुखे ॥ ५८ ॥  
वृत्तः सृञ्जयसैन्येन शैनेयेन च भारत ।  
वध्यन्त पते समरे कौरवा निशितैः शरैः ॥ ५९ ॥  
भीमसेनेन कौन्तेय पञ्चालैश्च महात्मभिः ।  
सेना हि धार्तराष्ट्रस्य विमुखा विश्वरुद्राणां ॥ ६० ॥  
विप्रधावति वगेन भीमस्याभिहता शरैः ।  
विपन्नसस्येव मही रुधिरेण समुक्षिता ॥ ६१ ॥  
भारती भरतश्रेष्ठ सेना कृपणदर्शना ।  
निवृत्तं पश्य कौन्तेय भीमसेनं युधां पतिम् ॥ ६२ ॥  
आशीविषमिव क्रुद्धं द्रावयन्तं वरुथिनीम् ।  
पीतरकासितसितास्ताराचन्द्रार्कमण्डिताः ॥ ६३ ॥  
पताका विप्रकीर्यन्ते छत्राण्येतानि चार्जुन ।  
सौवर्णा राजतान्चैव तैजसाश्च पृथग्विधाः ॥ ६४ ॥  
केतवोऽभिनिपात्यन्ते हस्त्यश्वं च प्रकीर्यते ।  
रथेभ्यः प्रपतन्त्येते रथिनो विगतासवः ॥ ६५ ॥

नानावर्णैर्हता बाणैः पञ्चालैरपलायिभिः ।  
 निर्मनुष्यान् गजानश्चान् रथांश्चैव धनंजय ॥ ६६ ॥  
 समाद्रवन्ति पञ्चाला धार्तराष्ट्रान्तरस्त्रिनः ।  
 विमृद्नन्ति नरव्याघ्रा भीमसेनबलाश्रयात् ॥ ६७ ॥  
 बलं परेषां दुर्धर्षास्त्यक्त्वा प्राणानरिदम ।  
 पते नर्दन्ति पञ्चाला ध्मापयन्ति च वारिजान् ॥ ६८ ॥  
 अभिद्रवन्ति च रणे मृद्नन्तः सायकैः परान् ।  
 पश्यस्वैषां च माहात्म्यं पञ्चाला हि पराक्रमात् ॥ ६९ ॥  
 धार्तराष्ट्रान् विनिघ्नन्ति क्रुद्धाः सिंहा इव द्विपान् ।  
 शस्त्रमाच्छिद्य शत्रूणां सायुधानां निरायुधाः ॥ ७० ॥  
 तेनैवैतानमोघास्त्रा निघ्नन्ति च नदन्ति च ।  
 शिरांस्थेतानि पात्यन्ते शत्रूणा बाहवोऽपि च ॥ ७१ ॥  
 रथनागहया वीरा यशस्याः सर्व एव च ।  
 सर्वतश्चाभिपन्नैषा धार्तराष्ट्री महाचमूः ॥ ७२ ॥  
 पञ्चालैर्मानसादेत्य हंसैर्गङ्गेव वेगितैः ।  
 सुभृशं च पराक्रान्ताः पञ्चालानां निवारणे ॥ ७३ ॥  
 कृपकर्णादयो वीरा ऋषभाणामिवर्षभाः ।  
 भीमास्त्रेण सुनिर्भग्नान् धार्तराष्ट्रान् महारथान् ॥ ७४ ॥  
 धृष्टद्युम्नमुखा वीरा घ्नन्ति शत्रून् सहस्रशः ।  
 पञ्चालेष्वभिभूतेषु द्विषद्भिरपभीर्नदन् ॥ ७५ ॥  
 शत्रुपक्षमवस्कन्द्य शरानस्यति मारुतिः ।  
 विषण्णभूयिष्ठतरा धार्तराष्ट्री महाचमूः ॥ ७६ ॥  
 रथाश्चैते सुवित्रस्ता भीमसेनभयार्दिताः ।  
 पश्य भीमेन नाराचैर्भिन्ना नागाः पतन्त्यमी ॥ ७७ ॥  
 वज्रिवज्रहतानीच शिखराणि धराभृताम् ।  
 भीमसेनस्य निर्विद्धा बाणैः संनतपर्वभिः ॥ ७८ ॥  
 स्वान्यनीकानि मृद्नन्तो द्रवन्त्येते महागजाः ।  
 ( पते द्रवन्ति कुरवो भीमसेनभयार्दिताः ।  
 त्यक्त्वा गजान् हयांश्चैव रथाश्चैव सहस्रशः ॥  
 हस्त्यश्वरथपत्तीनां द्रवतां निःस्वनं शृणु ।  
 भीमसेनस्य निनदं द्रावयाणस्य कौरवान् ॥ )  
 अभिजानीहि भीमस्य सिंहनादं सुदुःसहम् ॥ ७९ ॥

नदतोऽर्जुन संग्रामे वीरस्य जितकाशिनः ।  
 एष नैवादिरभ्येति द्विपमुख्येन पाण्डवम् ॥ ८० ॥  
 जिघांसुस्तोमरैः क्रुद्धो दण्डपाणिरिवान्तकः ।  
 सतोमरावस्य भुजौ छिन्नौ भीमेन गर्जतः ॥ ८१ ॥  
 तीक्ष्णैरग्निरविप्रख्यैर्नाराचैर्दशभिर्हतः ।  
 हत्वैनं पुनरायाति नागानन्यान् प्रहारिणः ॥ ८२ ॥  
 पश्य नीलाम्बुदनिभान् महामात्रैरधिष्ठितान् ।  
 शक्तितोमरसंघातैर्विनिघ्नन्तं वृकोदरम् ॥ ८३ ॥  
 सप्तसप्त च नागांस्तान् वैजयन्तीश्च सध्वजाः ।  
 निहत्य निशितैर्बाणैश्छिन्नाः पार्थाग्रजेन ते ॥ ८४ ॥  
 दशभिर्दशभिश्चैको नाराचैर्निहतो गजः ।  
 न चासौ धार्तराष्ट्रणां श्रूयते निनदस्तथा ॥ ८५ ॥  
 पुरंदरसमे क्रुद्धे निवृत्ते भरतर्षभ ।  
 अक्षौहिण्यस्तथा तिस्रो धातराष्ट्रस्य संहताः ।  
 क्रुद्धेन भीमसेनेन नरसिंहेन वारिताः ॥ ८६ ॥  
 न शक्नुवन्ति वै पार्थ पार्थिवाः समुदीक्षितुम् ।  
 मध्यदिनगतं सूर्यं यथा दुर्वलचक्षुषः ॥ ८७ ॥  
 एते भीमस्य संत्रस्ताः सिंहस्थेवेतरे मृगाः ।  
 शरैः संत्रासिताः संख्येन लभन्ते सुखं क्वचित् ॥ ८८ ॥  
 ( राजानं च महाबाहुं पीडयन्त्यात्तमन्यवः ।  
 राधेयो बहुभिः सार्धमसौ गच्छति वेगतः ॥  
 वर्जयित्वा तु भीमं तं पाश्वतो ह्यानयन् धनुः ।  
 तं पालयन् महाराजं धार्तराष्ट्रं बलान्वितः ॥ )

सजय उवाच

एतच्छ्रुत्वा महाबाहुर्वासुदेवाद् धनंजयः ।  
 भीमसेनेन तत् कर्म कृतं दृष्ट्वा सुदुष्करम् ॥ ८९ ॥  
 अर्जुनो व्यधमच्छिष्टानहितान्निशितैः शरैः ।  
 ते वध्यमानाः समरे संशप्तकगणाः प्रभो ॥ ९० ॥  
 प्रभग्नाः समरे भीता दिशो दश महाबलाः ।  
 शक्रस्यातिथितां गत्वा विशोका ह्यभवंस्तदा ॥ ९१ ॥  
 पार्थश्च पुरुषव्याघ्रः शरैः संनतपर्वभिः ।  
 जघान धार्तराष्ट्रस्य चतुर्विधबलां चमूम् ॥ ९२ ॥

इति श्रीमहाभारते कर्णपर्वणि कृष्णार्जुनसंवादे षष्ठितमोऽध्यायः ॥ ६० ॥

## एकषष्टितमोऽध्यायः

कर्णाच्छिरखण्डिनः पराभवः, धृष्टद्युम्नदुःशासनयोर्नकुलवृषसेनयोश्च युद्धम्, सहदेवादुल्लकस्य  
 युयुधानाच्छकुनेश्च पराजयः, कृपाद् युधामन्योः कृतवर्मण उत्तमौजसश्च पराभवः,  
 भीमसेनकर्तृको दुर्योधनस्य पराजयो गजसेनायाः संहारस्तस्याः पलायनं च

धृतराष्ट्र उवाच

निवृत्ते भीमसेने च पाण्डवे च युधिष्ठिरे ।

वध्यमाने बले चापि मामके पाण्डुसृञ्जयैः ॥ १ ॥

द्रवमाणे बलौघे च निरानन्दे मुहुर्मुहुः ।

किमकुर्वन्त कुरवस्तन्ममाचक्ष्व संजय ॥ २ ॥

संजय उवाच

( क्षयस्तेषां महाज्ञातो राजन् दुर्मन्त्रिते तव ॥ )  
 दृष्ट्वा भीमं महाबाहुं सूतपुत्रः प्रतापवान् ।  
 क्रोधरक्तेक्षणो राजन् भीमसेनमुपाद्रवत् ॥ ३ ॥  
 तावकं तु बलं दृष्ट्वा भीमसेनात् पराङ्मुखम् ।  
 यत्नेन महता राजन् पर्यवस्थापयद् बली ॥ ४ ॥  
 व्यवस्थाप्य महाबाहुस्तव पुत्रस्य वाहिनीम् ।  
 प्रत्युद्ययौ तदा कर्णः पाण्डवान् युद्धदुर्मदान् ॥ ५ ॥  
 प्रत्युद्ययुस्तु राधेयं पाण्डवानां महारथाः ।  
 धुन्वानाः कार्मुकाण्याजौ विक्षिपन्तश्च सायकान् ॥ ६ ॥  
 भीमसेनः शिनेर्नता शिखण्डी जनमेजयः ।  
 धृष्टद्युम्नश्च बलवान् सर्वे चापि प्रभद्रकाः ॥ ७ ॥  
 जिघांसन्तो नरव्याघ्राः समन्तात् तव वाहिनीम् ।  
 अभ्यद्रवन्त संक्रुद्धाः समरे जितकाशिनः ॥ ८ ॥  
 तथैव तावका राजन् पाण्डवानामनीकिनीम् ।  
 अभ्यद्रवन्त त्वरिता जिघांसन्तो महारथाः ॥ ९ ॥  
 रथनागाश्वकलिलं पत्तिध्वजसमाकुलम् ।  
 बभूव पुरुषव्याघ्र सैन्यमद्भुतदर्शनम् ॥ १० ॥  
 शिखण्डी च ययौ कर्णं धृष्टद्युम्नः सुतं तव ।  
 दुःशासनं महाराज महत्या सेनया वृतम् ॥ ११ ॥  
 नकुलो वृषसेनं तु चित्रसेनं युधिष्ठिरः ।  
 उलूकं समरे राजन् सहदेवः समभ्ययात् ॥ १२ ॥  
 सात्यकिः शकुनिं चापि द्रौपदेयाश्च कौरवान् ।  
 अर्जुनं च रणे यत्तो द्रोणपुत्रो महारथः ॥ १३ ॥  
 युधामन्युं महेष्वासं गौतमोऽभ्यपतद्रणे ।  
 कृतवर्मा च बलवानुत्तमौजसमाद्रवत् ॥ १४ ॥  
 भीमसेनः कुरून् सर्वान् पुत्रांश्च तव मारिष ।  
 सहानीकान् महाबाहुरेक एव न्यवारयत् ॥ १५ ॥  
 शिखण्डी तु ततः कर्णं विचरन्तमभीतवत् ।  
 भीष्महन्ता महाराज वारयामास पत्रिभिः ॥ १६ ॥  
 प्रतिरुद्धस्ततः कर्णो रोषात् प्रस्फुरिताधरः ।  
 शिखण्डिनं त्रिभिर्बाणैर्भ्रवोर्मध्येऽभ्यताडयत् ॥ १७ ॥  
 धारयंस्तु स तान् बाणांश्शिखण्डी बद्धशोभत ।  
 राजतः पर्वतो यद्वत् त्रिभिः शृङ्गैरिवोत्थितैः ॥ १८ ॥  
 सोऽतिविद्धो महेष्वासः सूतपुत्रेण संयुगे ।  
 कर्णं विव्याध समरे नवत्या निशितैः शरैः ॥ १९ ॥  
 तस्य कर्णो हयान् हत्वा सारथिं च त्रिभिः शरैः ।  
 उन्ममाथ ध्वजं चास्य क्षुरप्रेण महारथः ॥ २० ॥  
 हताश्वात्तु ततो यानादवप्लुत्य महारथः ।  
 शक्तिं चिक्षेप कर्णाय संक्रुद्धः शत्रुतापनः ॥ २१ ॥  
 तां छिन्वा समरे कर्णस्त्रिभिर्भारत सायकैः ।  
 शिखण्डिनमथाविध्यन्नवभिर्निशितैः शरैः ॥ २२ ॥

कर्णचापच्युतान् बाणान् वर्जयंस्तु नरोत्तमः ।  
 अपयातस्ततस्तूर्णं शिखण्डी भृशविक्षतः ॥ २३ ॥  
 ततः कर्णो महाराज पाण्डुसैन्यान्यशातयत् ।  
 तूलराशि समासाद्य यथा वायुर्महाबलः ॥ २४ ॥  
 धृष्टद्युम्नो महाराज तव पुत्रेण पीडितः ।  
 दुःशासनं त्रिभिर्बाणैः प्रत्यविविध्यत् स्तनान्तरे ॥ २५ ॥  
 तस्य दुःशासनो बाहुं सव्यं विव्याध मारिष ।  
 स तेन रुक्मपुङ्गेन भल्लेनानतपर्वणा ॥ २६ ॥  
 धृष्टद्युम्नस्तु निर्विद्धः शरं घोरममर्षणः ।  
 दुःशासनाय संक्रुद्धः प्रेषयामास भारत ॥ २७ ॥  
 आपतन्तं महावेगं धृष्टद्युम्नसमीरितम् ।  
 शरैश्चिच्छेद पुत्रस्ते त्रिभिरेव विशाम्पते ॥ २८ ॥  
 अथान्यैः सप्तदशभिर्भल्लैः कनकभूषणैः ।  
 धृष्टद्युम्नं समासाद्य बाह्वोरुरसि चार्पयत् ॥ २९ ॥  
 ततः स पार्षतः क्रुद्धो धनुश्चिच्छेद मारिष ।  
 क्षुरप्रेण सुतीक्ष्णेन तत उच्चुकुशुर्जनाः ॥ ३० ॥  
 अथान्यद् धनुरादाय पुत्रस्ते प्रहसन्निव ।  
 धृष्टद्युम्नं शरव्रातैः समन्तात् पर्यवारयत् ॥ ३१ ॥  
 तव पुत्रस्य ते दृष्ट्वा विक्रमं सुमहात्मनः ।  
 व्यस्यन्त रणे योवाः सिद्धाश्चाप्सरसां गणाः ॥ ३२ ॥  
 धृष्टद्युम्नं न पश्याम घटमानं महाबलम् ।  
 दुःशासनेन संरुद्धं सिंहेनेव महागजम् ॥ ३३ ॥  
 ततः सरथनागाश्वाः पञ्चालाः पाण्डुपूर्वज ।  
 सेनापतिं परीप्सन्तो रुरुधुस्तनयं तव ॥ ३४ ॥  
 ततः प्रववृते युद्धं तावकानां परैः सह ।  
 घोरं प्राणभृतां काले भीमरूपं परंतप ॥ ३५ ॥  
 नकुलं वृषसेनस्तु भित्त्वा पञ्चभिरायसैः  
 पितुः समीपे तिष्ठन् वै त्रिभिरन्यैरविविध्यत् ॥ ३६ ॥  
 नकुलस्तु ततः शूरो वृषसेनं हसन्निव ।  
 नाराचैन सुतीक्ष्णेन विव्याध हृदये भृशम् ॥ ३७ ॥  
 सोऽतिविद्धो बलवता शत्रुणा शत्रुकर्षण ।  
 शत्रुं विव्याध विशत्या स च तं पञ्चभिः शरैः ॥ ३८ ॥  
 ततः शरसहस्रेण तावुभौ पुरुषर्षभौ ।  
 अन्योन्यमाच्छादयतामथोऽभ्यज्यत वाहिनी ॥ ३९ ॥  
 स दृष्ट्वा प्रदुतां सेनां धार्तराष्ट्रस्य सूतजः ।  
 निवारयामास बलादनुसृत्य विशाम्पते ॥ ४० ॥  
 निवृत्ते तु ततः कर्णो नकुलः कौरवान् ययौ ।  
 कर्णपुत्रस्तु समरे हित्वा नकुलमेघ तु ॥ ४१ ॥  
 जुगोप चक्रं त्वरितो राधेयस्यैव मारिष ।  
 उलूकस्तु रणे क्रुद्धः सहदेवेन वारितः ॥ ४२ ॥  
 तस्याश्वांश्चतुरो हत्वा सहदेवः प्रतापवान् ।  
 सारथिं प्रेषयामास यमस्य सदनं प्रति ॥ ४३ ॥

उलूकस्तु ततो यानादवप्लुत्य विशाम्पते ।  
 त्रिगतीनां बलं तूर्णं जगाम पितृनन्दनः ॥ ४४ ॥  
 सात्यकिः शकुनिं विद्ध्वा विशत्या निशिनैः शरैः ।  
 ध्वजं चिच्छेद् भल्लेन सौबलस्य हसन्निव ॥ ४५ ॥  
 सौबलस्तस्य समरे क्रुद्धो राजन् प्रतापवान् ।  
 विदार्य कवचं भूयो ध्वजं चिच्छेद् काञ्चनम् ॥ ४६ ॥  
 तथैनं निशितैर्बाणैः सात्यकिः प्रत्यविध्यत ।  
 सारथिं च महाराज त्रिभिरेव समार्षयत् ॥ ४७ ॥  
 अथास्य चाहांस्त्वरितः शरैर्निन्ये यमक्षयम् ।  
 ततोऽवप्लुत्य सहसा शकुनिर्भरतर्षभ ॥ ४८ ॥  
 आरुरोह रथं तूर्णमुलूकस्य महात्मनः ।  
 अपोवाहाथ शीघ्रं स शैनेयाद् युद्धशालिनः ॥ ४९ ॥  
 सात्यकिस्तु रणे राजंस्तावकानामनीकिनीम् ।  
 अभिदुद्राव वेगेन ततोऽनीकमभज्यत ॥ ५० ॥  
 शैनेयशरसंछन्नं तव सैन्यं विशाम्पते ।  
 भेजे दश दिशस्तूर्णं न्यपतच्च गतासुवत् ॥ ५१ ॥  
 भीमसेनं तव सुतो वारयामास संयुगे ।  
 तं तु भीमो मुहूर्तेन व्यश्वसूतरथध्वजम् ॥ ५२ ॥  
 चक्रे लोकेश्वरं तत्र तेनातुष्यन्त वै जनाः ।  
 ततोऽपायान्नुपस्तत्र भीमसेनस्य गोचरात् ॥ ५३ ॥  
 कुरुसैन्यं ततः सर्वं भीमसेनमुपाद्रवत् ।  
 तत्र नादो महानासीद् भीमसेनं जिघांसताम् ॥ ५४ ॥  
 युधामन्युः कृपं विद्ध्वा धनुरस्याशु चिच्छिदे ।  
 अथान्यद् धनुरादाय कृपः शस्त्रभृतां वरः ॥ ५५ ॥  
 युधामन्योर्ध्वजं सूतं छत्रं चापातयत् क्षितौ ।  
 ततोऽपायाद् रथेनैव युधामन्युर्भारथः ॥ ५६ ॥  
 उत्तमौजाश्च हार्दिक्यं भीमं भीमपराक्रमम् ।  
 छादयामास सहसा मेषो वृष्टथेव पर्वतम् ॥ ५७ ॥  
 तद् युद्धमासीत् सुमहद् घोररूपं परंतप ।  
 यादृशं न मया युद्धं दृष्टपूर्वं विशाम्पते ॥ ५८ ॥  
 कृतवर्मा ततो राजन्नुत्तमौजसमाहवे ।  
 हृदि विव्याघ्र सहसा रथोपस्थ उपाविशत् ॥ ५९ ॥

सारथिस्तमपोवाह रथेन रथिनां वरम् ।  
 कुरुसैन्यं ततः सर्वं भीमसेनमुपाद्रवत् ॥ ६० ॥  
 दुःशासनः सौबलश्च गजानीकेन पाण्डवम् ।  
 महता परिवार्यैव क्षुद्रकैरभ्यताडयत् ॥ ६१ ॥  
 ततो भीमः शरशतैर्दुर्योधनममर्षणम् ।  
 विमुखीकृत्य तरसा गजानीकमुपाद्रवत् ॥ ६२ ॥  
 तमापतन्तं सहसा गजानोकं वृकोदरः ।  
 दृष्ट्वेव सुभृशं क्रुद्धो दिव्यमस्त्रमुदैरयत् ॥ ६३ ॥  
 गजैर्गजानभ्यहनद् वज्रेणेन्द्र इवासुगान् ।  
 ततोऽन्तरिक्षं बाणौघैः शलभैरिव पादपम् ॥ ६४ ॥  
 छादयामास समरे गजान् निघ्नन् वृकोदरः ।  
 ततः कुञ्जरयूथानि समेतानि सहस्रशः ॥ ६५ ॥  
 व्यधमत् तरसा भीमो मेघसङ्गनिवानिलः ।  
 सुवर्णजालापिहिता मणिजालैश्च कुञ्जराः ॥ ६६ ॥  
 रेजुरभ्यधिकं संख्ये विद्युत्वनन्त इवाम्बुदाः ।  
 ते वध्यमाना भीमेन गजा राजन् विदुद्रुवुः ॥ ६७ ॥  
 केचिद् विभिन्नहृदयाः कुञ्जरा न्यपतन् भुवि ।  
 पतितैर्निपतद्भिश्च गजैर्हमविभूषितैः ॥ ६८ ॥  
 अशोभत मही तत्र विशीर्णैरिव पर्वतैः ।  
 दीप्तामै रत्नवद्भिश्च पतितैर्गजयोधिभिः ॥ ६९ ॥  
 रराज भूमिः पतितैः क्षीणपुण्यैरिव ग्रहैः ।  
 ततो भिन्नकटा नागा भिन्नकुम्भकरास्तथा ॥ ७० ॥  
 दुद्रुवुः शतशः संख्ये भीमसेनशराहताः ।  
 केचिद् वमन्तो रुधिरं भयार्ताः पर्वतोपमाः ॥ ७१ ॥  
 व्यद्रवच्छरविद्धाङ्गा धातुचित्रा इवाचलाः ।  
 महाभुजगसंकाशौ चन्दनागुरुषितौ ॥ ७२ ॥  
 अपश्यं भीमसेनस्य धनुर्विक्षिपतो भुजौ ।  
 तस्य ज्यातलनिर्घोषं श्रुत्वाशनिसमस्वनम् ॥ ७३ ॥  
 विमुञ्चन्तः शकृन्मूत्रं गजाः प्रादुद्रुवुर्भृशम् ।  
 भीमसेनस्य तत् कर्म राजन्नेकस्य धीमतः ।  
 निघ्नतः सर्वभूतानि रुद्रस्येव च निर्बभौ ॥ ७४ ॥

इति श्रीमहाभारते कर्णपर्वणि संकुलयुद्धे एकषष्टितमोऽध्यायः ॥ ६१ ॥

## द्विषष्टितमोऽध्यायः

युधिष्ठिरं प्रति कौरवसैनिकानामाक्रमणम्

संजय उवाच

ततः श्वेताश्वसंयुक्ते नारायणसमाहिते ।  
 तिष्ठन् रथवरे श्रीमानर्जुनः समपद्यत ॥ १ ॥  
 तद् बलं नृपतिश्रेष्ठ तावकं विजयो रणे ।  
 व्यक्षोभयदुर्दीर्णाश्वं महोदधिमिवानिलः ॥ २ ॥

दुर्योधनस्तव सुतः प्रमत्ते श्वेतवाहने ।  
 अभ्येत्य सहसा क्रुद्धः सैन्यार्थेनाभिसंवृतः ॥ ३ ॥  
 पर्यवारयद्यान्तं युधिष्ठिरममर्षणम् ।  
 क्षुरप्राणां त्रिसप्तत्या ततोऽविध्यत पाण्डवम् ॥ ४ ॥

अकुध्यत भृशं तत्र कुन्तीपुत्रो युधिष्ठिरः ।  
स भल्लांस्त्रिशतस्तूर्णं तव पुत्रे न्यवेशयन् ॥ ५ ॥  
ततोऽधावन्त कौरव्या जिघृक्षन्तो युधिष्ठिरम् ।  
दुष्टभावान् पराञ्जात्वा समवेता महारथाः ॥ ६ ॥  
आजगमुस्तं परीप्सन्तः कुन्तीपुत्रं युधिष्ठिरम् ।  
नकुलः सहदेवश्च धृष्टद्युम्नश्च पार्षतः ॥ ७ ॥  
अक्षौहिण्या परिवृतास्तेऽभ्यधावन् युधिष्ठिरम् ।  
भीमसेनश्च समरे मृद्नन्स्त्व महारथान् ॥ ८ ॥  
अभ्यधावद्भिप्रेप्सु राजानं शत्रुभिवृत्तम् ।  
तांस्तु सर्वान् महेष्वासान् कर्णो वैकर्तनो नृप ॥ ९ ॥  
शरवर्षेण महता प्रत्यवारयदागताम् ।  
शरौघान् विसृजन्तस्ते प्रेरयन्तश्च तोमरान् ॥ १० ॥  
न शेकुर्यत्नवन्तोऽपि राधेयं प्रतिवीक्षितुम् ।  
तांश्च सर्वान् महेष्वासान् सर्वशस्त्रास्त्रपारगः ॥ ११ ॥  
महता शरवर्षेण राधेयः प्रत्यवारयत् ।  
दुर्योधनं च विशत्या शीघ्रमस्त्रमुदीरयन् ॥ १२ ॥  
अविध्यत् तूर्णमभ्येत्य सहदेवः प्रतापवान् ।  
स विद्धः सहदेवेन रराजाचलसन्निभः ॥ १३ ॥  
प्रभिन्न इव मातङ्गो रुधिरेण परिप्लुतः ।  
दृष्ट्वा तव सुतं तत्र गाढविद्धं सुतेजनैः ॥ १४ ॥  
अभ्यधावद् दृढं क्रुद्धो राधेयो रथिनां वरः ।  
दुर्योधनं तथा दृष्ट्वा शीघ्रमस्त्रमुदीरयत् ॥ १५ ॥  
तेन यौधिष्ठिरं सैन्यमवधीत् पार्षतं तथा ।  
ततो यौधिष्ठिरं सैन्यं वध्यमानं महात्मना ॥ १६ ॥  
सहसा प्राद्रवद् राजन् सूतपुत्रशरार्दितम् ।  
विविधा विशिखास्तत्र सम्पतन्तः परस्परम् ॥ १७ ॥  
फलैः पुङ्खान् समाजग्मुः सूतपुत्रधनुश्च्युताः ।  
अन्तरिक्षे शरौघाणां पततां च परस्परम् ॥ १८ ॥  
संघर्षेण महाराज पावकः समजायत ।  
ततो दश दिशः कर्णः शलभैरिव यायिभिः ॥ १९ ॥

अभ्यहंस्तरसा राजञ्शरैः परशरीरगैः ।  
रकचन्दनसंदिग्धौ मणिहेमविभूपितौ ॥ २० ॥  
बाहू व्यत्यक्षिपत् कर्णः परमास्त्रं विदर्शयन् ।  
ततः सर्वा दिशो राजन् सायकैर्विप्रमोहयन् ॥ २१ ॥  
अपीडयद् भृशं कर्णो धर्मराजं युधिष्ठिरम् ।  
ततः क्रुद्धो महाराज धर्मपुत्रो युधिष्ठिरः ॥ २२ ॥  
निशिनैरिषुभिः कर्णं पञ्चाशद्भिः समार्पयत् ।  
बाणान्धकारमभवत्तद् युद्धं घोरदर्शनम् ॥ २३ ॥  
हाहाकारो महानासीत्तावकानां विशाम्पते ।  
वध्यमाने तदा सैन्ये धर्मपुत्रेण मारिषे ॥ २४ ॥  
सायकैर्विधिस्तीक्ष्णैः कङ्कपत्रैः शिलाशितैः ।  
भल्लैरनेकैर्विधिः शक्यष्टिमुसलैरपि ॥ २५ ॥  
यत्र यत्र स धर्मात्मा दुष्टां दृष्टिं व्यसर्जयत् ।  
तत्र तत्र व्यशीर्यन्त तावका भरतर्षभ ॥ २६ ॥  
कर्णोऽपि भृशसंक्रुद्धो धर्मराजं युधिष्ठिरम् ।  
नाराचैरर्धचन्द्रैश्च वत्सदन्तैश्च संयुगे ॥ २७ ॥  
अमर्षी क्रोधनश्चैव रोषप्रस्फुरिताननः ।  
सायकैरप्रमेयात्मा युधिष्ठिरमभिद्रवत् ॥ २८ ॥  
युधिष्ठिरश्चापि स तं स्वर्णपुङ्खैः शितैः शरैः ।  
प्रहसन्निव तं कर्णः कङ्कपत्रैः शिलाशितैः ॥ २९ ॥  
उरस्यविध्यद् राजानं त्रिभिर्भल्लैश्च पाण्डवम् ।  
स पीडितो भृशं तेन धर्मराजो युधिष्ठिरः ॥ ३० ॥  
उपविश्य रथोपस्थे सूतं याहीत्यचोदयत् ।  
अक्रोशन्त ततः सर्वे धार्तराष्ट्राः सराजकाः ॥ ३१ ॥  
गृह्णीध्वमिति राजानमभ्यधावन्त सर्वशः ।  
ततः शताः सप्तदश केकयानां प्रहारिणाम् ॥ ३२ ॥  
पञ्चालैःसहिता राजन् धार्तराष्ट्रान् न्यवारयन् ।  
तस्मिन् सुतमुले युद्धे वर्तमाने जनक्षये ॥ ३३ ॥  
दुर्योधनश्च भीमश्च समेयातां महाबलौ ॥ ३४ ॥

इति श्रीमहाभारते कर्णपर्वणि संकल्युद्धे द्विषष्टितमोऽध्यायः ॥ ६२ ॥

## त्रिषष्टितमोऽध्यायः

कर्णात्कुलसहदेवयुधिष्ठिराणां पराभवः, व्यथितस्य युधिष्ठिरस्य स्वशिविरं गत्वा तत्र विश्रामः

संजय उवाच

कर्णोऽपि शरजालेन केकयानां महारथान् ।  
व्यधमत् परमेष्वासानग्रतः पर्यवस्थितान् ॥ १ ॥  
तेषां प्रयतमानानां राधेयस्य निवारणे ।  
रथान् पञ्चशतान् कर्णःप्राहिणोद् यमसादनम् ॥ २ ॥  
अविषह्यं ततो दृष्ट्वा राधेयं युधि योधिनः ।  
भीमसेनमुपागच्छन् कर्णवाणप्रपीडिताः ॥ ३ ॥

रथानीकं विदार्यैव शरजालैरनेकधा ।  
कर्ण एकरथेनैव युधिष्ठिरमुपाद्रवत् ॥ ४ ॥  
सेनानिवेशमाच्छन्तं मार्गणैः क्षतविक्षतम् ।  
यमयोर्मध्यगं वीरं शनैर्यान्तं विचेतसम् ॥ ५ ॥  
समासाद्य तु राजानं दुर्योधनहितेप्सया ।  
सूतपुत्रस्त्रिभिस्तीक्ष्णैर्विव्याध परमेषुभिः ॥ ६ ॥



तथैव राजा राधेयं प्रत्यविध्यत् स्तनान्तरे ।  
 शरैस्त्रिभिश्च यन्तारं चतुर्भिश्चतुरो हयान् ॥ ७ ॥  
 अक्ररक्षौ तु पार्थस्य माद्रीपुत्रौ परंतपौ ।  
 तावप्यधावतां कर्णं राजानं मा वधीरिति ॥ ८ ॥  
 तौ पृथक् शरवर्षाभ्यां राधेयमभ्यवर्षताम् ।  
 नकुलः सहदेवश्च परमं यत्नमास्थितौ ॥ ९ ॥  
 तथैव तौ प्रत्यविध्यत् सूतपुत्रः प्रतापवान् ।  
 भल्लाभ्यां शितधाराभ्यां महात्मानावरिदमौ ॥ १० ॥  
 दन्तवर्णास्तु राधेयो निजघान मनोजवान् ।  
 युधिष्ठिरस्य संग्रामे कालवालान् हयोत्तमान् ॥ ११ ॥  
 ततोऽपरेण भल्लेन शिरस्त्राणमपातयत् ।  
 कौन्तेयस्य महेष्वासः प्रहसन्निव सूतजः ॥ १२ ॥  
 तथैव नकुलस्यापि हयान् हत्वा प्रतापवान् ।  
 ईषां धनुश्च विच्छेद् माद्रीपुत्रस्य धीमतः ॥ १३ ॥  
 तौ हतादवौ हतरथौ पाण्डवौ भृशविक्षतौ ।  
 भ्रातरावारुरुहतुः सहदेवरथं तदा ॥ १४ ॥  
 तौ दृष्ट्वा मातुलस्तत्र विरथौ परवीरहा ।  
 अभ्यभाषत राधेयं मद्रराजोऽनुकम्पया ॥ १५ ॥  
 योऽन्यमद्य पार्थेन फाल्गुनेन त्वया सह ।  
 किमर्थं धर्मराजेन युध्यसे भृशरोषितः ॥ १६ ॥  
 क्षीणशस्त्रास्त्रकवचः क्षीणबाणो विबाणधिः ।  
 श्रान्तसारथिवाहश्च च्छन्नोऽस्त्रैरभिस्तथा ॥ १७ ॥  
 पार्थमासाद्य राधेय उपहास्यो भविष्यसि ।  
 एवमुक्तोऽपि कर्णस्तु मद्रराजेन संयुगे ॥ १८ ॥  
 तथैव कर्णः संरब्धो युधिष्ठिरमताडयत् ।  
 शरैस्तीक्ष्णैः पराविध्य माद्रीपुत्रौ च पाण्डवौ ॥ १९ ॥  
 प्रहस्य समरे कर्णाश्चकार विमुखं शरैः ।  
 ततः शल्यः प्रहस्येद् कर्णं पुनरुवाच ह ॥ २० ॥  
 रथस्थमतिरंरब्धं युधिष्ठिरवधे धृतम् ।  
 यदर्थं धार्तराष्ट्रेण सततं मानितो भवान् ॥ २१ ॥  
 तं पार्थं जहि राधेय किं ते हत्वा युधिष्ठिरम् ।  
 ( हते ह्यस्मिन् ध्रुवं पार्थः सर्वाञ्जेष्यति नो रथान् ।  
 तस्मिन् हि धार्तराष्ट्रस्य निहते तु ध्रुवो जयः ॥  
 ध्वजोऽसौ इदयते तस्य रोचमानोऽशुमानिव ।  
 पनं जहि महाबाहो किं ते हत्वा युधिष्ठिरम् ॥ )

इति श्रीमहाभारते कर्णपर्वणि धर्माप्याने त्रिषष्टितमोऽध्यायः ॥ ६३ ॥

### चतुःषष्टितमोऽध्यायः

अर्जुनाद् द्रौणेः पराजयः, कौरवसेनायाः पलायनम्, दुर्योधनप्रेरितेन कर्णेन  
 भार्गवास्त्रेण पञ्चालानां संहारः

संजय उवाच

द्रौणिस्तु रथवंशेन महता परिवारितः

अपतत् सहसा राजन् यत्र पार्थो व्यवस्थितः ॥ १ ॥

शङ्खयोर्ध्मायतोः शब्दः सुमहानेष कृष्णयोः ॥ २२ ॥  
 श्रूयते चापघोषोऽयं प्रावृषीवाम्बुदस्य ह ।  
 असौ निघ्नन् रथोदारानर्जुनः शरवृष्टिभिः ॥ २३ ॥  
 सर्वां असति नः सेनां कर्णं पश्यैनमाहवे ।  
 पृष्टरक्षौ च शूरस्य युधामन्यूत्तमौजसौ ॥ २४ ॥  
 उत्तरं चास्य वै शूरश्चक्रं रक्षति सात्यकिः ।  
 धृष्टद्युम्नस्तथा चास्य चक्रं रक्षति दक्षिणम् ॥ २५ ॥  
 भीमसेनश्च वै राज्ञा धार्तराष्ट्रेण युध्यते ।  
 यथा न हन्यात्तं भीमः सर्वेषांनोऽद्य पश्यताम् ॥ २६ ॥  
 तथा राधेय कियतां राजा मुच्येत नो यथा ।  
 पश्यैनं भीमसेनेन प्रस्तमाहवशोभिनम् ॥ २७ ॥  
 यदि त्वासाद्य मुच्येत विस्मयः सुमहान् भवेत् ।  
 परित्राह्येनमभ्येत्य संशयं परमं गतम् ॥ २८ ॥  
 किं नु माद्रीसुतौ हत्वा राजानं च युधिष्ठिरम् ।  
 इति शल्यवचः श्रुत्वा राधेयः पृथिवीपते ॥ २९ ॥  
 दृष्ट्वा दुर्योधनं चैव भीमप्रस्तं महाहवे ।  
 राजगृह्णी भृशं चैव शल्यवाक्यप्रचोदितः ॥ ३० ॥  
 अजातशत्रुमुत्सृज्य माद्रीपुत्रौ च पाण्डवौ ।  
 तव पुत्रं परित्रातुमभ्यधावत वीर्यवान् ॥ ३१ ॥  
 मद्रराजप्रणुदितैरश्वैराकाशगौरिव ।  
 गते कर्णे तु कौन्तेयः पाण्डुपुत्रो युधिष्ठिरः ॥ ३२ ॥  
 अपायाज्जवनैरश्वैः सहदेवश्च मारिष ।  
 ताभ्यां स सहितस्तूर्णं व्रीडन्निव नरेश्वरः ॥ ३३ ॥  
 प्राप्य सेनानिवेशं च मार्गणैः क्षतविक्षतः ।  
 अवतीर्णो रथात्तूर्णमाविशच्छयनं शुभम् ॥ ३४ ॥  
 अपनीतशल्यः सुभृशं दृच्छल्याभिनिपीडितः ।  
 सोऽब्रवीद्भातरौ राजा माद्रीपुत्रौ महारथौ ॥ ३५ ॥

( युधिष्ठिर उवाच

गच्छतां त्वरितौ वीरौ यत्र भीमो व्यवस्थितः ॥ )  
 अनीकं भीमसेनस्य पाण्डवावाशु गच्छताम् ।  
 जीमूत इव नर्दस्तु युध्यते स वृकोदरः ॥ ३६ ॥  
 ततोऽन्यं रथमास्थाय नकुलो रथपुङ्गवः ।  
 सहदेवश्च तेजस्वी भ्रातरौ शत्रुकर्षणौ ॥ ३७ ॥  
 तुरगैरश्वरंहोभिर्यात्वा भीमस्य शुष्मिणौ ।  
 अनीकैः सहितौ तत्र भ्रातरौ समवस्थितौ ॥ ३८ ॥

तमापतन्तं सहसा शूरः शौरिसहायवान् ।

दधार सहसा पार्थो वेलेव मकरालयम् ॥ २ ॥

ततः क्रुद्धो महाराज द्रोणपुत्रः प्रतापवान् ।  
 अर्जुनं वासुदेवं च छादयामास सायकैः ॥ ३ ॥  
 अवच्छन्नौ ततः कृष्णो दृष्ट्वा तत्र महारथाः ।  
 विस्मयं परमं गत्वा प्रैक्षन्त कुरवस्तदा ॥ ४ ॥  
 अर्जुनस्तु ततो दिव्यमस्त्रं चक्रे हसन्निव ।  
 तदस्त्रं वारयामास ब्राह्मणो युधि भारत ॥ ५ ॥  
 यद् यद्धि व्याक्षिपद् युद्धे पाण्डवोऽस्त्रजिघांसया ।  
 तत् तदस्त्रं महेष्वासो द्रोणपुत्रो व्यशातयत् ॥ ६ ॥  
 अस्त्रयुद्धे ततो राजन् वर्तमाने महाभये ।  
 अपश्याम रणे द्रौणि व्याप्ताननमिवान्तकम् ॥ ७ ॥  
 स दिशः प्रदिशश्चैव च्छादयित्वा ह्यजिह्वगैः ।  
 वासुदेवं त्रिभिर्बाणैरविध्यद् दक्षिणे भुजे ॥ ८ ॥  
 ततोऽर्जुनो हयान् हत्वा सर्वास्तस्य महात्मनः ।  
 चकार समरे भूमिं शोणितौघतरङ्गिणीम् ॥ ९ ॥  
 सर्वलोकवहां रौद्रां परलोकवहां नदीम् ।  
 सरथान् रथिनः सर्वान् पार्थचापच्युतैः शरैः ॥ १० ॥  
 द्रौणेरपहतान् संख्ये ददृशुः स च तां तथा ।  
 प्रावर्तयन्महाघोरां नदीं परवहां तदा ॥ ११ ॥  
 तयोस्तु व्याकुले युद्धे द्रौणेः पार्थस्य दारुणे ।  
 अमर्यादं योधयन्तः पर्यधावन्त पृष्ठतः ॥ १२ ॥  
 रथैर्हताश्वसूतैश्च हतारोद्द्वैश्च वाजिभिः ।  
 द्विरद्वैश्च हतारोद्द्वैर्महामात्रैर्हतद्विपैः ॥ १३ ॥  
 पार्थेन समरे राजन् कृतो घोरो जनक्षयः ।  
 विहता रथिनः पेतुः पार्थचापच्युतैः शरैः ॥ १४ ॥  
 हयाश्च पर्यधावन्त मुक्तयोक्त्रास्ततस्ततः ।  
 तद् दृष्ट्वा कर्म पार्थस्य द्रौणिराहवशोभिनः ॥ १५ ॥  
 अर्जुनं जयतां श्रेष्ठं त्वरितोऽभ्येत्य वीर्यवान् ।  
 विधुन्वानो महच्चापं कार्तस्वरविभूषितम् ॥ १६ ॥  
 अवाकिरत्ततो द्रौणिः समन्तान्निशितैः शरैः ।  
 भूयोऽर्जुन महाराज द्रौणिरायम्य पत्रिणा ॥ १७ ॥  
 वक्षोदेशे भृशं पार्थ ताडयामास निर्दयम् ।  
 सोऽतिविद्धो रणे तेन द्रोणपुत्रेण भारत ॥ १८ ॥  
 गाण्डीवधन्वा प्रसभं शरवर्षैरुदारधीः ।  
 संछाद्य समरे द्रौणिं चिच्छेदास्य च कार्मुकम् ॥ १९ ॥  
 स छिन्नधन्वा परिघं वज्रस्पर्शसमं युधि ।  
 आदाय चिक्षेप तदा द्रोणपुत्रः किरीटिने ॥ २० ॥  
 तमापतन्तं परिघं जाम्बूनदपरिष्कृतम् ।  
 चिच्छेद सहसा राजन् प्रहसन्नैव पाण्डवः ॥ २१ ॥  
 स पपात तदा भूमौ निकृत्तः पार्थसायकैः ।  
 विकीर्णः पर्वतो राजन् यथा वज्रेण ताडितः ॥ २२ ॥  
 ततः क्रुद्धो महाराज द्रोणपुत्रो महारथः ।  
 पेन्द्रेण चास्त्रवेगेन बीभत्सुं समवाकिरत् ॥ २३ ॥

तस्थेन्द्रजालावतनं समीक्ष्य  
 पार्थो राजन् गाण्डिवमाददे सः ।  
 पेन्द्रं जालं प्रत्यहरत् तरस्वी  
 वरास्त्रमादाय महेन्द्रसुष्टम् ॥ २४ ॥  
 विदार्य तज्जालमथेन्द्रमुक्तं  
 पार्थस्ततो द्रौणिरथं क्षणेन ।  
 प्रच्छादयामास ततोऽभ्युपेत्य  
 द्रौणिस्तदा पाथशराभिभूतः ॥ २५ ॥  
 विगाह्य तां पाण्डवबाणवृष्टिं  
 शरैः परं नाम ततः प्रकाश्य ।  
 शतेन कृष्णं सहसाम्यविद्धयत्  
 त्रिभिः शतैरर्जुनं क्षुद्रकाणाम् ॥ २६ ॥  
 ततोऽर्जुनः सायकानां शतेन  
 गुरोः सुतं मर्मसु निर्विभेद ।  
 अश्वांश्च सूतं च तथा धनुर्ज्या-  
 मवाकिरत् पश्यतां तावकानाम् ॥ २७ ॥  
 स विद्ध्वा मर्मसु द्रौणिं पाण्डवः परवीरहा ।  
 सारथिं चास्य भल्लेन रथनीडादपातयत् ॥ २८ ॥  
 स संगृह्य स्वयं वाहान् कृष्णो प्राच्छादयच्छरैः ।  
 तत्रानुत्तमपश्याम द्रौणेराशु पराक्रमम् ॥ २९ ॥  
 प्रायच्छसुरगान् यच्च फाल्गुनं चाप्ययोधयत् ।  
 यदस्य समरे राजन् सर्वे योधा अपूजयन् ॥ ३० ॥  
 ततः प्रहस्य बीभत्सुद्रौणपुत्रस्य संयुगे ।  
 क्षिप्रं रश्मीनथाश्वानां क्षुरप्रैश्चिच्छिदे जयः ॥ ३१ ॥  
 प्राद्वंस्तुरगास्ते तु शरवेगप्रपीडिताः ।  
 ततोऽभून्निनदो घोरस्तव सैन्यस्य भारत ॥ ३२ ॥  
 पाण्डवारतु जयं लब्ध्वा तव सैन्यं समाद्रवन् ।  
 समन्तान्निशितान् बाणान् विमुञ्चन्तो जयैषिणः ॥ ३३ ॥  
 पाण्डवैस्तु महाराज धार्तराष्ट्रीं महाचमूः ।  
 पुनः पुनरथो वीरैरभञ्जि जितकाशिभिः ॥ ३४ ॥  
 पश्यतां ते महाराज पुत्राणां चित्रयोधिनाम् ।  
 शकुनेः सौबलेयस्य कर्णस्य च विशाम्पते ॥ ३५ ॥  
 वार्यमाणा महासेना पुत्रैस्तव जनेश्वर ।  
 न चातिष्ठत संग्रामे पीड्यमाना समन्ततः ॥ ३६ ॥  
 ततो योधैर्महाराज पलायद्भिः समन्ततः ।  
 अभवद् व्याकुलं भीतं पुत्राणां ते महद् बलम् ॥ ३७ ॥  
 तिष्ठ तिष्ठेति च ततः सूतपुत्रस्य जल्पतः ।  
 नावतिष्ठति सा सेना वध्यमाना महात्मभिः ॥ ३८ ॥  
 अथोत्कृष्टं महाराज पाण्डवैर्जितकाशिभिः ।  
 धार्तराष्ट्रबलं दृष्ट्वा विद्रुतं वै समन्ततः ॥ ३९ ॥  
 ततो दुर्योधनः कर्णमब्रवीत् प्रणयादिव ।  
 पश्य कर्ण महासेना पञ्चालैर्दिता भृशम् ॥ ४० ॥

त्वयि तिष्ठति संत्रासात्पलायनपरायणा ।  
 एतज्ज्ञात्वा महाबाहो कुरु प्राप्तमरिदम् ॥ ४१ ॥  
 सहस्राणि च योधानां त्वामेव पुरुषोत्तम ।  
 क्रोशन्ति समरे वीर द्राव्यमाणानि पाण्डवैः ॥ ४२ ॥  
 एतच्छ्रुत्वापि राधेयो दुर्योधनवचो महान् ।  
 मद्राजमिदं वाक्यमब्रवीत् प्रहसन्निव ॥ ४३ ॥  
 पश्य मे भुजयोर्वीर्यमस्त्राणा च जनेश्वर ।  
 अद्य हन्मि रणे सर्वान्पञ्चालान्पाण्डुभिः सह ॥ ४४ ॥  
 बाह्याश्वान् नरव्याघ्र भद्रेणैव न संशयः ।  
 एवमुक्त्वा महाराज सूतपुत्रः प्रतापवान् ॥ ४५ ॥  
 प्रगृह्य विजयं वीरो धनुः श्रेष्ठं पुरातनम् ।  
 सज्यं कृत्वा महाराज संगृह्य च पुनः पुनः ॥ ४६ ॥  
 संनिवार्य च योधान् स सत्येन शपथेन च ।  
 प्रायोजयदमेयात्मा भार्गवास्त्रं महाबलः ॥ ४७ ॥  
 ततो राजन् सहस्राणि प्रयुतान्यर्बुदानि च ।  
 क्रोडिशश्च शरास्तीक्ष्णा निरगच्छन् महाभुधे ॥ ४८ ॥  
 ज्वलितैस्तैः शरैर्घोरैः कङ्कबर्हिणवाजितैः ।  
 संछन्ना पाण्डवीं सेनां न प्राशायत किञ्चन ॥ ४९ ॥  
 हाहाकारो महानासीत्पञ्चालानां विशाम्पने ।  
 पीडितानां बलवता भार्गवास्त्रेण संयुगे ॥ ५० ॥  
 निपतद्भिर्गजै राजन्नश्वैश्चापि सहस्रशः ।  
 रथैश्चापि नरव्याघ्र नरैश्चैव समन्ततः ॥ ५१ ॥  
 प्राकम्पत मही राजन् निहतैस्तैः समन्ततः ।  
 व्याकुलं सर्वमभवत् पाण्डवानां महद्बलम् ॥ ५२ ॥  
 कर्णस्त्वेको युधां श्रेष्ठो विधूम इव पावकः ।  
 दहन्शत्रून् नरव्याघ्र शुरुभे स परंतपः ॥ ५३ ॥  
 ते वध्यमानाः कर्णेन पञ्चालाश्चेदिभिः सह ।  
 तत्र तत्र व्यमुह्यन्त वनदाहे यथा द्विपाः ॥ ५४ ॥  
 चुक्रुशश्च नरव्याघ्र यथा व्याघ्रा नरोत्तमाः ।  
 तेषां तु क्रोशतामासीद् भीतानां रणमूर्धनि ॥ ५५ ॥

इति श्रीमहाभारते कर्णपर्वणि धर्मराजशोधने चतुःषष्टितमोऽध्यायः ॥ ६४ ॥

## पञ्चषष्टितमोऽध्यायः

भीमसेनाय युद्धभारं समर्प्य श्रीकृष्णार्जुनयोर्युधिष्ठिरान्तिके गमनम्

सजय उवाच  
 द्रौणि पराजित्य ततोऽग्रधन्वा  
 कृत्वा महद्दुष्करं शूरकर्म ।  
 आलोकयामास ततः स्वसैन्यं  
 धनंजयः शत्रुभिरप्रभृष्यः ॥ १ ॥  
 स युध्यमानान् पृतनामुखस्थाञ्  
 शूरः शूरान् हर्षयन् सव्यसाची ।

धावतां च ततो राजंस्त्रस्तानां च समन्ततः ।  
 आर्तनादां महांस्तत्र भूतानामिव सम्प्लवे ॥ ५६ ॥  
 बध्यमानांस्तु तान् दृष्ट्वा सूतपुत्रेण मारिष ।  
 वित्रेसुः सर्वभूतानि तिर्यग्योनिगतान्यपि ॥ ५७ ॥  
 ते वध्यमानाः समरे सूतपुत्रेण संजयाः ।  
 अर्जुनं वासुदेवं च क्रोशन्ति च मुहुर्मुहुः ॥ ५८ ॥  
 प्रेतराजपुर यद्वत् प्रेतराजं विचेतसः ।  
 श्रुत्वा तु निनदं तेषा वध्यतां कर्णसायकैः ॥ ५९ ॥  
 अथाब्रवीद् वासुदेवं कुन्तीपुत्रो धनंजयः ।  
 भार्गवास्त्रं महाघोरं दृष्ट्वा तत्र सर्मारितम् ॥ ६० ॥  
 पश्य कृष्ण महाबाहो भार्गवास्त्रस्य विक्रमम् ।  
 नैतदस्त्रं हि समरे शक्य हन्तुं कथञ्चन ॥ ६१ ॥  
 सूतपुत्रं च संरब्धं पश्य कृष्ण महारणे ।  
 अन्तकप्रतिमं वीर्यं कुर्वाणं कर्म दारुणम् ॥ ६२ ॥  
 अभीक्ष्णं वोदयन्नश्वान् प्रश्रुते मा मुहुर्मुहुः ।  
 न च पश्यामि समरे कर्णं प्रति पलायितुम् ॥ ६३ ॥  
 जीवन् प्राप्नोति पुरुषः संख्ये जयपराजयौ ।  
 मृतस्य तु हृषीकेश शङ्क एव कुतो जयः ॥ ६४ ॥  
 एवमुक्तस्तु पार्थेन कृष्णो मतिमतां वरम् ।  
 धनंजयमुवाचेदं प्रातकालमरिदमम् ॥ ६५ ॥  
 कर्णेन हि दृढं राजा कुन्तीपुत्रः परिक्षितः ।  
 तं दृष्ट्वाऽऽश्वास्य च पुनः कर्णं पार्थ वधिर्यासि ॥ ६६ ॥  
 एवमुक्त्वा पुनः प्रायाद् द्रष्टुमिच्छन् युधिष्ठिरम् ।  
 श्रमेण ग्राहयिष्यंश्च युद्धे कर्णं विशाम्पते ॥ ६७ ॥  
 ततो धनंजयो द्रष्टुं राजानं बाणपीडितम् ।  
 रथेन प्रययां क्षिप्रं सग्रामात् केशवाशया ॥ ६८ ॥  
 गच्छन्नेव तु कौन्तेयो धर्मराजदिदक्षया ।  
 सैन्यमालोकयामास नापश्यत् तत्र चाग्रजम् ॥ ६९ ॥  
 युद्धं कृत्वा तु कौन्तेयो द्रोणपुत्रेण भारत ।  
 दुःसहं वज्रिणा संख्ये पराजित्य गुरोः सुनम् ॥ ७० ॥

पूर्वप्रहारैर्मथितान् प्रशंसन्  
 स्थिरांश्चकारात्परथाननीके ॥ २ ॥  
 अपश्यमानस्तु किरीटमालां  
 युधिष्ठिरं भ्रातरमाजमीढम् ।  
 उवाच भीमं तरसाभ्युपेत्य  
 राज्ञः प्रवृत्तिं त्विह कुत्र राजा ॥ ३ ॥

भीमसेन उवाच

अपयात हतो राजा धर्मपुत्रो युधिष्ठिरः ।  
कर्णबाणाभितप्ताङ्गो यदि जीवत् कथञ्चन ॥ ४ ॥

अर्जुन उवाच

तस्माद् भवाञ्शीघ्रमितः प्रयातु  
राज्ञः प्रवृत्त्यै कुरुसत्तमस्य ।  
नूनं स विद्धोऽतिभृशं पृषत्कैः  
कर्णेन राजा शिबिरं गतोऽसौ ॥ ५ ॥  
यः सम्प्रहारैर्मिशितैः पृषत्कै-  
द्रोणेन विद्धोऽतिभृशं तरस्वी ।  
तस्थौ स तत्रापि जयप्रतीक्षो  
द्रोणोऽपि यावन्न हतः किलासीत् ॥ ६ ॥  
स संशयं गमितः पाण्डवाग्र्यः  
संख्येऽद्य कर्णेन महानुभावः ।  
ज्ञातुं प्रयाह्याशु तमद्य भीम  
स्थास्याम्यहं शत्रुगणान् निरुद्धथ ॥ ७ ॥

भीमसेन उवाच

त्वमेव जानीहि महानुभाव  
राज्ञः प्रवृत्तिं भरतर्षभस्य ।  
अहं हि यद्यर्जुनं याम्यमिन्ना  
वदन्ति मां भीत इति प्रवीरः ॥ ८ ॥  
ततोऽब्रवीदर्जुनो भीमसेनं  
संशप्तकाः प्रत्यनीकं स्थिता मे ।  
एतानहत्वाद्य मया न शक्य-  
मितोऽपयातुं रिपुसङ्घगोष्ठात् ॥ ९ ॥  
अथाब्रवीदर्जुनं भीमसेनः  
स्ववीयेमासाद्य कुरुप्रवीर ।  
संशप्तकान् प्रतियोत्स्यामि संख्ये  
सर्वानहं याहि धनंजय त्वम् ॥ १० ॥

सजय उवाच

तद् भीमसेनस्य वचो निशम्य  
सुदुष्करं भ्रातुरामिन्नमध्ये ।  
संशप्तकानीकमसह्यमेकः  
सुदुष्करं धारयामीति पार्थः ॥ ११ ॥  
इति श्रीमहाभारते कर्णपर्वणि युधिष्ठिरं प्रति श्रीकृष्णार्जुनागमे षट्षष्टितमोऽध्यायः ॥ ६५ ॥

उवाच नारायणमप्रमेयं

कपिध्वजः सत्यपराक्रमस्य ।  
श्रुत्वा वचो भ्रातुरदीनसत्त्व-  
स्तदाहवे सत्यवचो महात्मा ।  
द्रष्टुं कुरुश्रेष्ठमभिप्रयास्यन्  
प्रोवाच वृष्णिप्रवरं तदानीम् ॥ १२ ॥

अर्जुन उवाच

चोदयाश्वान् हृषीकेश विहायैतद् बलार्णवम् ।  
अजातशत्रुं राजानं द्रष्टुमिच्छामि केशव ॥ १३ ॥

सजय उवाच

ततो हयान् सर्वदाशार्हमुख्यः  
प्रचोदयन् भीममुवाच चेदम् ।  
नैतच्चित्रं तव कर्माद्य भीम  
यास्याम्यहं जहि पार्थारिसंघान् ॥ १४ ॥  
ततो ययौ हृषीकेशो यत्र राजा युधिष्ठिरः ।  
शीघ्राच्छीघ्रतरं राजन् वाजिभिर्गुडोपमैः ॥ १५ ॥  
प्रत्यनीके व्यवस्थाप्य भीमसेनमरिदमम् ।  
संदिश्य चैतं राजेन्द्र युद्धं प्रति वृकोदरम् ॥ १६ ॥  
ततस्तु गत्वा पुरुषप्रवीरौ

राजानमासाद्य शयानमेकम् ।

रथादुभौ प्रत्यवरुह्य तस्माद्  
ववन्दतुर्धर्मराजस्य पादौ ॥ १७ ॥

तं दृष्ट्वा पुरुषव्याघ्रं क्षेमिणं पुरुषर्षभम् ।  
मुदाभ्युपगतौ कृष्णावश्विनाविव वासवम् ॥ १८ ॥  
तावभ्यनन्दद् राजापि विवस्वानश्विनाविव ।  
हते महासुरे जम्भे शक्रविष्णु यथा गुरुः ॥ १९ ॥  
मन्यमानो हतं कर्णं धर्मराजो युधिष्ठिरः ।  
हर्षगद्गदया वाचा प्रीतः प्राह परंतपः ॥ २० ॥

अथोपयातौ पृथुलोहिताक्षौ  
शराचिताङ्गौ रुधिरप्रदिग्धौ ।

समीक्ष्य सेनाग्रनरप्रवीरौ

युधिष्ठिरो वाक्यमिदं बभाषे ॥ २१ ॥

महासत्त्वौ हि तौ दृष्ट्वा सहितौ केशवार्जुनौ ।  
हतमाधिरर्थि मेने संख्ये गाण्डीवधन्वना ॥ २२ ॥  
तावभ्यनन्दत् कौन्तेयः साम्ना परमवल्लुना ।  
स्मितपूर्वममिन्नच्छं पूजयन् भरतर्षभ ॥ २३ ॥

## षट्षष्टितमोऽध्यायः

युधिष्ठिरस्यार्जुनं प्रति भ्रान्त्या कर्णवधवृत्तान्तजिज्ञासा

युधिष्ठिर उवाच

स्वागतं देवकीमातः स्वागतं ते धनंजय ।

प्रियं मे दर्शनं गाढं युवयोरच्युतार्जुनौ ॥ १ ॥

अक्षताभ्यामरिष्टाभ्यां हतः कर्णो महारथः ।

आशीविषसमं युद्धे सर्वशस्त्रविशारदम् ॥ २ ॥

अग्रं धार्तराष्ट्राणां सर्वेषां शर्म वर्म च ।  
 रक्षितं वृषसेनेन सुषेणेन च धन्विना ॥ ३ ॥  
 अनुज्ञातं महावीर्यं रामेणास्त्रे सुदुर्जयम् ।  
 अश्र्यं सर्वस्य लोकस्य रथिनं लोकविश्रुतम् ॥ ४ ॥  
 व्रातारं धार्तराष्ट्राणां गन्तारं बाहिनीमुखे ।  
 हन्तारं परसैन्यानामभिन्नगणमर्दनम् ॥ ५ ॥  
 दुर्योधनहिते युक्तमस्त्रदुःखाय चोद्यतम् ।  
 अप्रधृष्यं महायुद्धे देवैरपि सवासवैः ॥ ६ ॥  
 अनलानिलयोस्तुल्यं तेजसा च बलेन च ।  
 पातालमिव गम्भीरं सुहृदां नन्दिवर्धनम् ॥ ७ ॥  
 अन्तकं मम मित्राणां हत्वा कर्णं महामृधे ।  
 दिष्टया युवामनुप्राप्तौ जित्वासुरमिवामरौ ॥ ८ ॥  
 घोरं युद्धमदीनेन मया ह्यद्याच्युतार्जुनौ ।  
 कृतं तेनान्तकेनेव प्रजाः सर्वा जिघांसता ॥ ९ ॥  
 तेन केतुश्च मे छिन्नो हतौ च पाष्णिसारथी ।  
 हतवाहस्ततश्चास्त्रि युयुधानस्य पश्यतः ॥ १० ॥  
 धृष्टद्युम्नस्य यमयोर्वीरस्य च शिखण्डिनः ।  
 पश्यतां द्रौपदेयानां पञ्चालानां च सर्वशः ॥ ११ ॥  
 पताञ्जित्वा महावीर्यः कर्णः शत्रुगणान् बहून् ।  
 जितवान् मां महाबाहो यतमानो महारणे ॥ १२ ॥  
 अभिसृत्य च मां युद्धे पुरुषाण्युक्त्वान् बहु ।  
 तत्र तत्र युधां श्रेष्ठ परिभूय न संशयः ॥ १३ ॥  
 भीमसेनप्रभावात्तु यज्जीवामि धनञ्जय ।  
 बहुनात्र किमुक्तेन नाहं तत् सोढुमुत्सहे ॥ १४ ॥  
 त्रयोदशाहं वर्षाणि यस्माद् भीतो धनञ्जय ।  
 न स्य निद्रां लभे रात्रौ न चाहनि सुखं क्वचित् ॥ १५ ॥  
 तस्य द्वेषेण संयुक्तः परिदह्ये धनञ्जय ।  
 आत्मनो मरणे यातो वाघ्नीणस इव द्विपः ॥ १६ ॥  
 तस्यायमगमत् कालश्चिन्तयानस्य मे चिरम् ।  
 कथं कर्णो मया शक्यो युद्धे क्षपयितुं भवेत् ॥ १७ ॥  
 जाग्रत्स्वपंश्च कौन्तेय कर्णमेव सदा ह्यहम् ।  
 पश्यामि तत्र तत्रैव कर्णभूतमिदं जगत् ॥ १८ ॥  
 यत्र यत्र हि गच्छामि कर्णाद् भीतो धनञ्जय ।  
 तत्र तत्र हि पश्यामि कर्णमेवाग्रतः स्थितम् ॥ १९ ॥  
 सोऽहं तेनैव वीरेण समरेष्वपलायिना ।  
 सहयः सरथः पार्थ जित्वा जीवन् विसर्जितः ॥ २० ॥  
 को नु मे जीवितेनार्थो राज्येनार्थो भवेत् पुनः ।  
 ममैवं विश्वतस्याद्य कर्णेनाहवशोभिना ॥ २१ ॥  
 न प्राप्तपूर्वं यद् भीष्मात् कृपद्रोणाञ्च संयुगे ।  
 तत् प्राप्तमद्य मे युद्धे सूतपुत्रान्महारथात् ॥ २२ ॥  
 स त्वां पृच्छामि कौन्तेय यथाद्य कुशलं तथा ।  
 तन्ममाचक्ष्व कात्स्न्येन यथा कर्णो हतस्त्वया ॥ २३ ॥

शक्रतुल्यबलो युद्धे यमतुल्यः पराक्रमे ।  
 रामतुल्यस्तथास्त्रेण स कथं वै निषूदितः ॥ २४ ॥  
 महारथः समाख्यातः सर्वयुद्धविशारदः ।  
 धनुर्धराणां प्रवरः सर्वेषामेकपूरुषः ॥ २५ ॥  
 पूजितो धृतराष्ट्रेण सपुत्रेण महाबलः ।  
 त्वदर्थमेव राधेयः स कथं निहतस्त्वया ॥ २६ ॥  
 धार्तराष्ट्रो हि योधेषु सर्वेष्वेव सदार्जुन ।  
 तव मृत्युं रणे कर्णं मन्यते पुरुषर्षभ ॥ २७ ॥  
 स त्वया पुरुषव्याघ्र कथं युद्धे निषूदितः ।  
 तन्ममाचक्ष्व कौन्तेय यथा कर्णो हतस्त्वया ॥ २८ ॥  
 युध्यमानस्य च शिरः पश्यतां सुहृदां हतम् ।  
 त्वया पुरुषशार्दूल सिंहेनेव यथा हरोः ॥ २९ ॥  
 यः पर्युपासीत् प्रदिशो दिशश्च  
 त्वां सूतपुत्रं समरे परीक्षन् ।  
 दित्सुः कर्णः समरे हस्तिषङ्गवं  
 स हीदानीं कङ्कपत्रैः सुतीक्ष्णैः ॥ ३० ॥  
 त्वया रणे निहतः सूतपुत्रः  
 कश्चिच्छेते भूमितले दुरात्मा ।  
 प्रियश्च मे परमो वै कृतोऽयं  
 त्वया रणे सूतपुत्रं निहत्य ॥ ३१ ॥  
 यः सर्वतः पर्यपतत्त्वदर्थं  
 सदार्षितो गर्वितः सूतपुत्रः ।  
 स शूरमानी समरे समेत्य  
 कश्चित्त्वया निहतः संयुगेऽसौ ॥ ३२ ॥  
 रौक्मं वरं हास्तिगजाश्वयुक्त  
 रथं प्रदित्सुर्यः परेभ्यस्त्वदर्थं ।  
 सदा रणे स्पर्धते यः स पापः  
 कश्चित्त्वया निहतस्तात युद्धे ॥ ३३ ॥  
 योऽसौ सदा शूरमर्दन मत्तो  
 विकथ्यते संसदि कौरवाणाम् ।  
 प्रियोऽत्यर्थं तस्य सुयोधनस्य  
 कश्चित् सपापो निहतस्त्वयाद्य ॥ ३४ ॥  
 कश्चित् समागम्य धनुःप्रयुक्तै-  
 स्त्वत्प्रेषितैर्लोहिताङ्गैर्विहङ्गैः ।  
 शेते स पापः सुविभिन्नगात्रः  
 कश्चिद् भग्नौ धार्तराष्ट्रस्य बाहू ॥ ३५ ॥  
 योऽसौ सदा श्लाघते राजमध्ये  
 दुर्योधनं हर्षयन् दर्पपूर्णः ।  
 अहं हन्ता फाल्गुनस्येति मोहात्  
 कश्चिद्वचस्तस्य न वै तथा तत् ॥ ३६ ॥  
 नाहं पादौ धावयिष्ये कदाचित्  
 यावत् स्थितः पार्थ इत्यल्पबुद्धेः ।

व्रतं तस्यैतत् सर्वदा शकस्वतो  
 कञ्चित् त्वया निहतः सोऽद्य कर्णः ॥ ३७ ॥  
 योऽसौ कृष्णामब्रवीद् दुष्टबुद्धिः  
 कर्णः सभायां कुरुवीरमध्ये ।  
 किं पाण्डवांस्त्वं न जहासि कृष्णे  
 सुदुर्बलान् पतितान् हीनसत्त्वान् ॥ ३८ ॥  
 योऽसौ कर्णः प्रत्यजानात् त्वदर्थे  
 नाहं हत्वा सह कृष्णेन पार्थम् ।  
 इहोपयातेति स पापबुद्धिः  
 कञ्चिच्छेते शरसम्भिन्नगात्रः ॥ ३९ ॥  
 कञ्चित् संग्रामो विदितो वै तवायं  
 समागमे सृञ्जयकौरवाणाम् ।  
 यत्रावस्थामीदृशी प्रापितोऽहं  
 कञ्चित् त्वया सोऽद्य हतो दुरात्मा ॥ ४० ॥  
 कञ्चित् त्वया तस्य सुमन्दबुद्धे-  
 र्गाण्डीवमुक्तैर्विशिखैर्ज्वलद्भिः ।  
 सकुण्डलं भानुमदुत्तमाङ्गं  
 कायात् प्रकृत्तं युधि सव्यसाचिन् ॥ ४१ ॥  
 यत् तन्मया बाणसमर्पितेन  
 ध्यातोऽसि कर्णस्य वधाय वीर ।  
 तन्मे त्वया कञ्चिदमोघमद्य  
 ध्यानं कृतं कर्णनिपातनेन ॥ ४२ ॥

इति श्रीमहाभारते कर्णपर्वणि युधिष्ठिरवाक्ये षट्षष्ठितमोऽध्यायः ॥ ६६ ॥

यद् दपपूर्णः स सुयोधनोऽस्मा-  
 जुदीक्षते कर्णसमाश्रयेण ।  
 कञ्चित् त्वया सोऽद्य समाश्रयोऽस्य  
 भग्नः पराक्रम्य सुयोधनस्य ॥ ४३ ॥  
 यो नः पुरा षण्ढतिलानवोचत्  
 सभामध्ये कौरवाणां समक्षम् ।  
 स दुर्मतिः कञ्चिदुपेत्य संख्ये  
 त्वया हतः सूतपुत्रो ह्यमर्षी ॥ ४४ ॥  
 यः सूतपुत्रः प्रहसन् दुरात्मा  
 पुराब्रवीन्निर्जितां सौबलेन ।  
 स्वयं प्रसह्यानय याज्ञसेनी-  
 मपीह कञ्चित् स हतस्त्वयाद्य ॥ ४५ ॥  
 यः शस्त्रभृच्छ्रेष्ठतमः पृथिव्यां  
 पितामहं व्याक्षिपदल्पचेताः ।  
 संख्यायमानोऽर्धरथः स कञ्चित्  
 त्वया हतोऽद्याधिरथिर्महात्मन् ॥ ४६ ॥  
 अमर्षजं निकृतिसमीरणेरितं  
 हृदि स्थितं ज्वलनमिमं सदा मम ।  
 हतो मया सोऽद्य समेत्य कर्ण  
 इति ब्रुवन् प्रशमयसेऽद्य फाल्गुन ॥ ४७ ॥  
 ब्रवीहि मे दुर्लभमेतदद्य  
 कथं त्वया निहतः सूतपुत्रः ।  
 अनुध्याये त्वां सततं प्रवीर  
 वृत्रे हतेऽसौ भगवानिवेन्द्रः ॥ ४८ ॥

## सप्तषष्ठितमोऽध्यायः

अर्जुनस्य युधिष्ठिरं प्रत्येतावत्कालं कर्णस्याहनने निमित्तमुक्त्वा तस्य वधार्थं प्रतिज्ञा

संजय उवाच  
 तद् धर्मशीलस्य वचो निशम्य  
 राज्ञः क्रुद्धस्यातिरथो महात्मा ।  
 उवाच दुर्धर्ममर्दानसत्त्वं  
 युधिष्ठिरं जिष्णुरनन्तवीर्यः ॥ १ ॥  
 अर्जुन उवाच  
 सशसकैर्युध्यमानस्य मेऽद्य  
 सेनाप्रयायी कुरुमैत्र्येषु राजन् ।  
 आशीविषाभान् खगमान् प्रमुञ्चन्  
 द्रौणिः पुरस्तात् सहसाभ्यतिष्ठत् ॥ २ ॥  
 दृष्ट्वा रथं मेघरवं ममैव  
 समस्तसेना चरणेऽभ्यतिष्ठत् ।  
 तेषामहं पञ्च शतानि हत्वा  
 ततो द्रौणिमगमं पार्थिवाश्रय ॥ ३ ॥

स मां समासाद्य नरेन्द्र यत्तः  
 समभ्ययात् सिंहमिव द्विपेन्द्रः ।  
 अकार्षीञ्च रथिनामुज्जिह्वीर्षी  
 महाराज वध्यतां कौरवाणाम् ॥ ४ ॥  
 ततो रणे भारत दुष्प्रकम्प्य  
 आचार्यपुत्रः प्रवरः कुरूणाम् ।  
 मामर्दयामास शितैः पृषत्कै-  
 र्जनादेनं चैव विषाग्निकल्पैः ॥ ५ ॥  
 अग्रागवामष्ट शतानि बाणान्  
 मया प्रयुद्धस्य वहन्ति तस्य ।  
 तांस्तेन मुक्तानहमस्य बाणै  
 व्यनाशयं वायुरिवाभ्रजालम् ॥ ६ ॥  
 ततोऽपरान् बाणसंधाननेका-  
 नाकर्णपूर्णांयतविप्रमुक्तान् ।

ससर्ज शिक्षास्त्रबलप्रयत्नै-  
 स्तथा यथा प्रावृषि कालमेघः ॥ ७ ॥  
 नैवाद्दानं न च संदधानं  
 जानीमहे कतरेणास्यतीति ।  
 वामेन वा यदि वा दक्षिणेन  
 स द्रोणपुत्रः समरे पर्यवर्तत् ॥ ८ ॥  
 तस्याततं मण्डलमेव सज्यं  
 प्रहृश्यते कार्मुकं द्रोणसूनोः ।  
 सोऽविध्यन्मां पञ्चभिर्द्रोणपुत्रः  
 शितैः शरैः पञ्चभिर्वासुदेवम् ॥ ९ ॥  
 अहं हि त्रिंशता वज्रकल्पैः  
 समार्दयं निमिषस्यान्तरेण ।  
 क्षणाच्छ्वावित्समरूपो बभूव  
 समार्दितो मद्भिस्सृष्टैः पृषत्कैः ॥ १० ॥  
 स विश्वरत्नं हृदिरं सर्वगात्रे  
 रथानीकं सूतसूनोर्विवेश ।  
 मयाभिभूतान् सैनिकानां प्रबर्हा-  
 नसौ प्रपश्यन् हृदिरप्रदिग्धान् ॥ ११ ॥  
 ततोऽभिभूतं युधि वीक्ष्य सैन्यं  
 विन्नस्तयोधं द्रुतवाजिनागम् ।  
 पञ्चाशता रथमुख्यैः समेत्य  
 कर्णस्त्वरत्नं मामुपायात् प्रमाथी ॥ १२ ॥  
 तान् सूदयित्वाहमपास्य कर्णं  
 द्रष्टुं भवन्तं त्वरयाभियातः ।  
 सर्वे पञ्चाला ह्यद्विजन्ते स्म कर्णं  
 दृष्ट्वा गावः केसरिणं यथैव ॥ १३ ॥  
 मृत्योरास्थं व्यात्तमिवाभिपद्य  
 प्रभद्रकाः कर्णमासाद्य राजन् ।  
 रथांस्तु तान् सप्तशतान् निमग्नां-  
 स्तदा कर्णः प्राहिणोन्मृत्युसद्य ॥ १४ ॥  
 न चाप्यभूत् क्लान्तमनाः स राजन्  
 यावन्नास्मान् दृष्टवान् सूतपुत्रः ।

इति श्रीमहाभारते कर्णपर्वणि अर्जुनवाक्ये सप्तषष्ठितमोऽध्यायः ॥ ६७ ॥

## अष्टषष्ठितमोऽध्यायः

युधिष्ठिरस्यार्जुनं प्रति सावमाना रोपपूर्णोक्तिः

संजय उवाच  
 श्रुत्वा कर्णं कल्पमुदारवीर्यं  
 क्रुद्धः पार्थः फाल्गुनस्यामितौजाः ।  
 धर्मजयं वाक्यमुवाच क्षेदं  
 युधिष्ठिरः कर्णशराभितप्तः ॥ १ ॥

श्रुत्वा तु त्वां तेन दृष्टं समेत-  
 मश्वत्थाम्ना पूर्वतरं क्षतं च ॥ १५ ॥  
 मन्ये कालमपयानस्य राजन्  
 क्रूरात् कर्णात् तेऽहमचिन्त्यकर्मन् ।  
 मया कर्णस्यास्त्रमिदं पुरस्ताद्  
 युद्धे दृष्टं पाण्डव चित्ररूपम् ॥ १६ ॥  
 न ह्यन्ययोद्धा विद्यते संजयानां  
 महारथं योऽद्य सहेत कर्णम् ।  
 शौनेयो मे सात्यकिश्चक्ररक्षौ  
 धृष्टद्युम्नश्चापि तथैव राजन् ॥ १७ ॥  
 युधामन्युश्चोत्तमौजाश्च शूरौ  
 पृष्ठतो मां रक्षतां राजपुत्रौ ।  
 रथप्रवीरेण महानुभाव  
 द्विषत्सैन्यं वर्तता दुस्तरेण ॥ १८ ॥  
 समेत्यार्हं सूतपुत्रेण संख्ये  
 वृत्रेण वर्ज्जाव नरेन्द्रमुख्य ।  
 योत्स्याम्यहं भारत सूतपुत्र-  
 मस्मिन् संग्रामे यदि वै दृश्यतेऽद्य ॥ १९ ॥  
 आयाहि पश्याद्य युयुत्समानं  
 मां सूतपुत्रस्य रणे जयाय ।  
 महोरगस्येव मुखं प्रपन्नाः  
 प्रभद्रकाः कर्णमभिद्रवन्ति ॥ २० ॥  
 षट्साहस्रा भारत राजपुत्राः  
 स्वर्गाय लोकाय रणे निमग्नाः ।  
 कर्णं न चेदद्य निहन्मि राजन्  
 सबान्धवं युध्यमानं प्रसह्य ॥ २१ ॥  
 प्रतिश्रुत्याकुर्वतो वै गतिर्या  
 कष्टा याता तामहं राजसिंह ।  
 आमन्त्रये त्वां ब्रूहि जयं रणे मे  
 पुरा भीमं धार्तराष्ट्रा प्रसन्ते ॥ २२ ॥  
 सौति हनिष्यामि नरेन्द्रसिंह  
 सैन्यं तथा शत्रुगणांश्च सर्वान् ॥ २३ ॥

विप्रद्रुता तात चमूस्त्वदीया  
 तिरस्कृता चाद्य यथा न साधु ।  
 भीतो भीमं त्यज्य चायास्तथा त्वं  
 यन्नाशकः कर्णमथो निहन्तुम् ॥ २ ॥

स्नेहस्त्वया पाश कृतः पृथाया  
 गर्भं समाविश्य यथा न साधु ।  
 त्यक्त्वा रणे यदपायाः स भीमं  
 यन्नाशकं सूतपुत्रं निहन्तुम् ॥ ३ ॥  
 यत् तद् वाक्यं द्वैतवने त्वयोक्तं  
 कर्णं हन्तास्म्येकरथेन सन्त्यम् ।  
 त्यक्त्वा तं वै कथमद्यापयातः  
 कर्णाद् भीतो भीमसेनं विहाय ॥ ४ ॥  
 इदं यदि द्वैतवनेऽप्यचक्षुः  
 कर्णं योद्धुं न प्रशक्ष्ये नृपेति ।  
 वयं ततः प्राप्तकालं च सर्वे  
 कृत्यान्पुत्रैष्याम तथैव पार्थ ॥ ५ ॥  
 मयि प्रतिश्रुत्य वधं हि तस्य  
 न वै कृतं तच्च तथैव वीर ।  
 आनीय नः शत्रुमध्यं स कस्मात्  
 समुत्क्षिप्य स्थण्डिले प्रत्यर्पिष्ठा ॥ ६ ॥  
 अप्याशिष्म वयमर्जुन त्वयि  
 यियासवो बहु कल्याणा म ।  
 तन्नः सर्वं विफलं राजपुत्र  
 फलार्थिनां विफल इवातिपु ॥ ७ ॥  
 प्रच्छादितं बडिशमिवाभिषेण  
 संछादितं गरलमिवाशनेन ।  
 अनर्थकं मे दर्शितवानसि त्वं  
 राज्यार्थिनो राज्यरूपं विनाशम् ॥ ८ ॥  
 त्रयोदशेमा हि सभाः सदा वयं  
 त्वामन्वजीविष्म धनंजयाशया ।  
 काले वर्षं देवमिवोत्सबीजं  
 तन्नः सर्वान् नरके त्वं न्यमज्जः ॥ ९ ॥  
 यत्तत् पृथां वागुवाचान्तरिक्षे  
 सप्ताहजाते त्वयि मन्दबुद्धे ।  
 जातः पुत्रो वासवविक्रमोऽयं  
 सर्वाङ्गराज्जात्रवाञ्छेप्यतीति ॥ १० ॥  
 अयं जेता खण्डये देवसंघान्  
 सर्वाणि भूतान्यपि श्चोत्तमौजाः ।  
 अयं जेता मद्रकलिङ्गकेकय-  
 नयं कुरून् राजमध्ये निहन्ता ॥ ११ ॥  
 अस्मात् परो नो भविता धनुर्धरो  
 नैनं भूतं किञ्चन जातु जेता ।  
 इच्छन्नयं सर्वभूतानि कुर्याद्  
 वशे वशी सर्वसमासविद्यः ॥ १२ ॥  
 कात्या शशाङ्गस्य जवेन वायोः  
 स्थैर्येण मेरोः क्षमया पृथिव्याः ।  
 सस्य भासा धनदस्य लक्ष्म्या  
 शौर्येण शक्रस्य बलेन विष्णोः ॥ १३ ॥

तुल्यो महात्मा तव कुन्ति पुत्रो  
 जातोऽदितेर्विष्णुर्विवारिहन्ता ।  
 म्वषां जयाय द्विषतां वधाय  
 ख्यातोऽमितौजाः कुलतन्तुकर्ता ॥ १४ ॥  
 इत्यन्तरिक्षे शनशृङ्गमूर्ध्नि  
 तपस्विनां शृण्वता वागुवाच ।  
 एवंविधं तच्च नाभूत् तथा च  
 देवापि नूनमनृतं वदन्ति ॥ १५ ॥  
 तथा परेषामृषिसत्तमानां  
 श्रुत्वा गिरः पूजयतां सदा त्वाम् ।  
 न संनतिं प्रैमि सुयोधनस्य  
 न त्वां जानाम्याधिरथेर्भयार्तम् ॥ १६ ॥  
 पूर्वं यदुक्तं हि सुयोधनेन  
 न फाल्गुनः प्रमुखे स्थास्यतीति  
 कर्णस्य युद्धे हि महाबलस्य  
 मौख्यात् तु तन्नावबुद्धं मयाऽऽसीत् ॥ १७ ॥  
 तेनाद्य तप्स्ये भृशमप्रमेयं  
 यच्छत्रुवर्गे नरकं प्रविष्टः ।  
 तदैव वाच्योऽस्मि ननु त्वयाहं  
 न योत्स्येऽहं सूतपुत्रं कथंचित् ॥ १८ ॥  
 ततो नाहं सृञ्जयान् केकर्याश्च  
 समानयेयं सुहृदो रणाय ।  
 एवं गते किञ्च मयाद्य शक्यं  
 कार्यं कर्तुं विग्रहे सूतजस्य ॥ १९ ॥  
 तथैव राज्ञश्च सुयोधनस्य  
 येषापि मां योद्धुकामाः समेताः ।  
 धिगस्तु मज्जीवितमद्य कृष्ण  
 योऽहं वशं सूतपुत्रस्य यातः ॥ २० ॥  
 मध्ये कुरूणां सुहृदां च मध्ये  
 ये चाप्यन्ये योद्धुकामाः समेताः ।  
 ( एकस्तु मे भीमसेनोऽद्य नाथो  
 येनाभिपन्नोऽस्मि रणे महाभये ।  
 विमोच्य मां चापि रुषान्वितस्ततः  
 शरेण तीक्ष्णेन बिभेद् कर्णम् ॥  
 त्यक्त्वा प्राणान् समरे भीमसेन-  
 श्चक्रं युद्धं कुरुभिः समेतैः ।  
 गदाग्रहस्तो रुधिरोक्षिताङ्ग-  
 श्ररन् रणे काल इवान्तकाले ॥  
 असौ हि भीमस्य महान् निनादो  
 मुहुर्मुहुः श्रयते धार्तराष्ट्रैः ॥ )  
 यदि स्म जीवेत् स भवेन्निहन्ता  
 महारथानां प्रवरो रथोत्तमः ।  
 तवाभिमन्युस्तनयोऽद्य पार्थ  
 न चास्मि गन्ता समरे पराभवम् ॥ २१ ॥



अथापि जीवेत् समरे घटोत्कच-  
 स्तथापि नाहं समरे पराङ्मुखः ।  
 ( भीमस्य पुत्रः समराग्रयाथी  
 महास्त्रविद्यापि तवानुरूपः ।  
 यत्नं समासाद्य रिपोर्बलं नो  
 निमीलिताक्षं भयविप्लुतं भवेत् ॥  
 चकार योऽसौ निशि युद्धमेक-  
 स्त्यक्त्वारणं यस्य भयाद् द्रवन्ते ।  
 स चेत् समासाद्य महानुभावः  
 कर्णं रणे बाणगणैः प्रमोह्य ।  
 धैर्ये स्थितेनापि च सूतजेन  
 शक्त्याहतो वासवदत्तया तथा ॥ )  
 मम ह्यभाग्यानि पुरा कृतानि  
 पापानि नूनं बलवन्ति युद्धे ॥ २२ ॥  
 तृणं च कृत्वा समरे भवन्तं  
 ततोऽहमेवं निकृतो दुरात्मना ।  
 वैकर्तनेनैव तथा कृतोऽहं  
 यथा ह्यशक्तः क्रियते ह्यबान्धवः ॥ २३ ॥  
 आपद्रुतं कश्चन यो विमोक्षेत्  
 स बान्धवः स्नेहयुक्तः सुहृच्च ।  
 एवं पुराणा मुनयो वदन्ति  
 धर्मः सदा सद्भिरनुष्ठितश्च ॥ २४ ॥  
 त्वष्टा कृतं वाहमकूजनाक्षं  
 शुभं समास्थाय कपिध्वजं तम् ।

इति श्रीमहाभारते कर्णपर्वणि युधिष्ठिरक्रीडावाक्येऽष्टषष्ठितमोऽध्यायः ॥ ६८ ॥

खड्गं गृहीत्वा हेमपट्टानुबद्धं  
 धनुश्चेदं गाण्डिवं तालमात्रम् ॥ २५ ॥  
 स केशवेनोह्यमानः कथं त्वं  
 कर्णाद् भीनो व्यपयातोऽसि पार्थ ।  
 धनुश्च तत् केशवाय प्रयच्छ  
 यन्ता भविष्यस्त्वं रणे केशवस्य ॥ २६ ॥  
 तदाहनिष्यत् केशवः कर्णमुग्रं  
 मरुत्पतिर्वृत्रमिवात्तवज्रः ।  
 राधेयमेतं यदि नाद्य शक्त-  
 श्चरन्तमुग्रं प्रतिबाधनाय ॥ २७ ॥  
 प्रयच्छान्यस्मै गाण्डिवमेतदद्य  
 त्वत्तो योऽस्त्रैरभ्यधिको वा नरेन्द्रः ।  
 अस्मान् नैवं पुत्रदारैर्विहीनान्  
 सुस्वान्द्रष्टान् राज्यनाशाच्च भूयः ॥ २८ ॥  
 द्रष्टा लोकः पतितानप्यगाधे  
 पापैर्जुष्टे नरके पाण्डवेय ।  
 मासेऽपतिष्यः पञ्चमे त्वं सुकृच्छ्रे  
 न वा गर्भे आभविष्यः पृथायाः ॥ २९ ॥  
 तत् ते श्रेयो राजपुत्राभविष्य-  
 न्न चेत् संग्रामादपयानं दुरात्मन् ।  
 धिग्गाण्डीवंधिकं च ते वाहुवीर्य-  
 मसंख्येयान् बाणगणांश्च धिक् ते ।  
 धिक् ते केतुं केसरिणः सुतस्य  
 कृशानुदत्तं च रथं च धिक् ते ॥ ३० ॥

## एकोनसप्ततितमोऽध्यायः

युधिष्ठिरवधार्थमुद्यतमर्जुनं प्रति भगवता श्रीकृष्णेन बलाकव्याधकौशिकब्राह्मणयोरुपाख्यान-  
 कथनपूर्वकं धर्मतत्त्वनिरूपणम्

संजय उवाच

युधिष्ठिरेणैवमुक्तः कौन्तेयः श्वेतवाहनः ।  
 अंसि जग्राह संक्रुद्धो जिघांसुर्भरतर्षभम् ॥ १ ॥  
 तस्य कोपं समुद्रीक्ष्य चित्तत्रः केशपस्तदा ।  
 उवाच किमिदं पार्थ गृहीतः खड्ग इत्युत ॥ २ ॥  
 न हि पश्यामि योद्धव्यं त्वया किञ्चिद् धनंजय ।  
 ते प्रस्ता धार्तराष्ट्रा हि भीमसेनेन धीमता ॥ ३ ॥  
 अपयातोऽसि कौन्तेय राजा द्रष्टव्य इत्यपि ।  
 स राजा भवता दृष्टः कुशली च युधिष्ठिरः ॥ ४ ॥  
 स दृष्ट्वा नृपशार्दूलं शार्दूलसमविक्रमम् ।  
 हर्षकाले च सम्प्राप्तं किमिदं मोहकारितम् ॥ ५ ॥

न तं पश्यामि कौन्तेय यस्ते वच्यो भविष्यति ।  
 प्रहर्तुमिच्छसे कस्मात् किं वा ते चित्तविभ्रमः ॥ ६ ॥  
 कस्माद् भवान् महाखड्गं परिगृह्णाति सत्वरः ।  
 तत् त्वां पृच्छामि कौन्तेय किमिदं ते चिकीर्षितम् ॥ ७ ॥  
 परामृशसि यत् क्रुद्धः खड्गमद्रुतविक्रम ।  
 एवमुक्तस्तु कृष्णेन प्रेक्षमाणो युधिष्ठिरम् ॥ ८ ॥  
 अर्जुनः प्राह गोविन्दं क्रुद्धः सर्प इव श्वसन् ।  
 अन्यस्मै देहि गाण्डीवमिति मां योऽभिचोदयेत् ॥ ९ ॥  
 भिन्द्यामहं तस्य शिर इत्युपांशुव्रतं मम ।  
 तदुक्तं मम चानेन राज्ञामितपराक्रम ॥ १० ॥  
 समक्षं तव गोविन्द न तत् क्षन्तुमिहोत्सहे ।  
 तस्मादेनं वधिष्यामि राजानं धर्मभीरुकम् ॥ ११ ॥

प्रतिज्ञां पालयिष्यामि हृत्वैनं नरसत्तमम् ।  
एतदर्थं मया खड्गो गृहीतो यदुनन्दन ॥ १० ॥  
सोऽहं युधिष्ठिरं हत्वा सत्यस्यानृण्यतां गतः ।  
विशोको विज्वरश्चापि भविष्यामि जनार्दन ॥ ११ ॥  
किं वा त्वं मन्यसे प्राप्तमस्मिन् काल उपस्थिते ।  
त्वमस्य जगतस्तात वेत्थ सर्वं गतागतम् ॥ १४ ॥  
तत् तथा प्रकरिष्यामि यथा मां वक्ष्यते भवान् ।

संजय उवाच

धिग् भ्रिगित्येव गोविन्दः पार्थमुक्त्वाब्रवीत् पुनः ॥ १५ ॥

श्रीकृष्ण उवाच

इदानीं पार्थ जानामि न वृद्धाः सेविनास्त्वया ।  
काले न पुरुषव्याघ्र संरम्भं यद् भवानगात् ॥ १६ ॥  
न हि धर्मविभागज्ञः कुर्यादेवं धनंजय ।  
यथा त्वं पाण्डवाद्येह धर्मभीरुरपण्डितः ॥ १७ ॥  
अकार्याणां क्रियाणां च संयोगं यः करोति वै ।  
कार्याणामक्रियाणां च स पार्थ पुरुषाधमः ॥ १८ ॥  
अनुसृत्य तु ये धर्मं कथयेयुरुपस्थिताः ।  
समासविस्तरविदां न तेषां वेत्सि निश्चयम् ॥ १९ ॥  
अनिश्चयज्ञो हि नरः कार्याकार्यविनिश्चये ।  
अवशो मुह्यते पार्थ यथा त्वं मूढ एव तु ॥ २० ॥  
न हि कार्यमकार्यं वा सुखं ज्ञातुं कथंचन ।  
श्रुतेन ज्ञायते सर्वं तच्च त्वं नावबुध्यसे ॥ २१ ॥  
अविज्ञानाद् भवान् यच्च धर्मं रक्षति धर्मवित् ।  
प्राणिनां त्वं वधं पार्थ धार्मिको नावबुध्यसे ॥ २२ ॥  
प्राणिनामवधस्तात सर्वज्यायान् मतो मम ।  
अनृतां वा वदेद्वाचं न तु हिंस्यात् कथंचन ॥ २३ ॥  
स कथं भ्रातरं ज्येष्ठं राजानं धर्मकोविदम् ।  
हन्याद् भवान् नरश्रेष्ठ प्राकृतोऽन्यः पुमानिव ॥ २४ ॥  
अयुध्यमानस्य वधस्तथाशत्रोश्च मानद ।  
पराङ्मुखस्य द्रवतः शरणं चापि गच्छतः ॥ २५ ॥  
कृताञ्जलेः प्रपन्नस्य प्रमत्तस्य तथैव च ।  
न वधः पूज्यते सङ्गिस्तच्च सर्वं गुरौ तव ॥ २६ ॥  
त्वया चैवं व्रतं पार्थ बालेनेव कृतं पुरा ।  
तस्मादधर्मसंयुक्तं मौर्ख्यात् कर्म व्यवस्यसि ॥ २७ ॥  
स गुरुं पाथ कस्मात् त्वं हन्तुकामोऽभिधावसि ।  
असम्प्रचार्यं धर्माणां गतिं सूक्ष्मां दुरत्ययाम् ॥ २८ ॥  
इदं धर्मरहस्यं च तव वक्ष्यामि पाण्डव ।  
यद् ब्रूयात् तव भीष्मो हि पाण्डवो वा युधिष्ठिरः ॥ २९ ॥  
विदुरो वा तथा क्षत्ता कुन्ती वापि यशस्विनी ।  
तत् ते वक्ष्यामि तत्त्वेन निबोधैतद् धनंजय ॥ ३० ॥  
सत्यस्य वचनं साधु न सत्याद् विद्यते परम् ।  
तत्त्वेनैव सुदुर्ज्ञेयं पश्य सत्यमनुष्ठितम् ॥ ३१ ॥

भवेत् सत्यमवक्तव्यं वक्तव्यमनृतं भवेत् ।  
यत्रानृतं भवेत् सत्यं सत्यं चाप्यनृतं भवेत् ॥ ३२ ॥

विवाहकाले रतसम्प्रयोगे

प्राणात्यये सर्वधनापहारे ।

विप्रस्य चार्थं ह्यनृतं वदेत

पञ्चानृतान्याहुरपातकानि ॥ ३३ ॥

सर्वस्वस्यापहारे तु वक्तव्यमनृतं भवेत् ।  
तत्रानृतं भवेत् सत्यं सत्यं चाप्यनृतं भवेत् ॥ ३४ ॥  
तादृशं पश्यते वालो यस्य सत्यमनुष्ठितम् ।  
भवेत् सत्यमवक्तव्यं न वक्तव्यमनुष्ठितम् ।  
सत्यानृते विनिश्चित्य ततो भवति धर्मवित् ॥ ३५ ॥  
किमाश्चर्यं कृतप्रज्ञः पुरुषोऽपि सुदारुणः ।  
सुमहत्प्राप्नुयात् पुण्यं बलाकोऽन्धवधादिव ॥ ३६ ॥  
किमाश्चर्यं पुनर्मूढो धर्मकामो ह्यपण्डितः ।  
सुमहत्प्राप्नुयात् पापमापगास्त्रिंशत् कौशिकः ॥ ३७ ॥

अर्जुन उवाच

आचक्ष्व भगवन्नेतद् यथा विन्दाभ्यहं तथा ।  
बलाकस्यानुसम्बन्धं नदीनां कौशिकस्य च ॥ ३८ ॥

वासुदेव उवाच

पुरा व्याधोऽभवत् कश्चिद् बलाको नाम भारत ।  
यात्रार्थं पुत्रदारस्य मृगान् हन्ति न कामतः ॥ ३९ ॥  
वृद्धौ च मातापितरौ बिभर्त्यन्यांश्च संश्रितान् ।  
स्वधर्मनिरतो नित्यं सत्यवागनसूयकः ॥ ४० ॥  
स कदाचिन्मृगं लिप्सुर्नार्यविन्दन्मृगं क्वचित् ।  
अपः पिबन्तं दृष्ट्वा श्वापदं प्राणचक्षुषम् ॥ ४१ ॥  
अदृष्टपूर्वमपि तत् सत्त्वं तेन हतं तदा ।  
अन्धे हते ततो व्योमः पुष्पवर्षं पपात च ॥ ४२ ॥  
अप्सरोगीतवादित्रैर्नादितं च मनोरमम् ।  
विमानमगमत् स्वर्गान्मृगव्याधनिनीषया ॥ ४३ ॥  
तद् भूतं सर्वभूतानामभावाय किलाजुन ।  
नपस्तप्त्वा वरं प्राप्तं कृतमन्धं स्वयम्भुवा ॥ ४४ ॥  
तद्धत्वा सर्वभूतानामभावकृतनिश्चयम् ।  
नतो बलाकः खरगादेवं धर्मः सुदुर्विदः ॥ ४५ ॥  
कौशिकोऽप्यभवद् विप्रस्तपस्वी नो बहुश्रुतः ।  
नदीनां संगमे ग्रामाद्दूरात् स किलावसत् ॥ ४६ ॥  
सत्यं मया सदा वाच्यमिति तस्याभवद् व्रतम् ।  
सत्यवादीति विख्यातः स तदाऽऽसीद् धनंजय ॥ ४७ ॥  
अथ दस्युभयात् केचित् तदा तद् वनमाविशन् ।  
तत्रापि दस्यवः क्रुद्धास्तानमार्गन्त यत्नतः ॥ ४८ ॥  
अथ कौशिकमभ्येत्य प्राहुस्ते सत्यवादिनम् ।  
कतमेन पथा याता भगवन् बहवो जनाः ॥ ४९ ॥  
सत्येन पृष्ठः प्रब्रूहि यदि तान् वेत्थ शंस नः ।  
स पृष्ठः कौशिकः सत्यं वचनं तानुवाच ह ॥ ५० ॥

बहुवृक्षलतागुल्ममंतद् वनमुपाश्रिताः ।  
 इति तान् व्यापयामास तेभ्यस्त्वं स कौशिक ॥ ५१ ॥  
 ततस्ते तान् समासाद्य क्रूरा जघ्नुरिति श्रुतिः ।  
 तेनाधर्मेण महता वग्दुरुक्तेन कौशिकः ॥ ५२ ॥  
 गतः स कष्टं नरकं भूक्षमधर्मेष्वकोविदः ।  
 यथा चाल्पश्रुतो मूढो धर्माणामन्विभागवित् ॥ ५३ ॥  
 वृद्धानपृष्ट्वा संदेहं महच्छ्वधर्मिवार्हति ।  
 तत्र ते लक्षणोद्देशः कश्चिदेवं भविष्यति ॥ ५४ ॥  
 दुष्करं परमं ज्ञानं तर्केणानुव्यवस्यति ।  
 श्रुतेर्धर्म इति होके वदन्ति बहवो जनाः ॥ ५५ ॥  
 तत् ते न प्रत्यसूयामि न च सर्वं विधीयते ।  
 प्रभवार्थाय भूतानां धर्मप्रवचनं कृतम् ॥ ५६ ॥  
 यत् स्यादर्हिसासंयुक्तं स धर्म इति निश्चयः ।  
 अर्हिसार्थाय भूतानां धर्मप्रवचनं कृतम् ॥ ५७ ॥  
 धारणाद् धर्ममित्याह धर्मो धारयते प्रजाः ।  
 यत् स्याद् धारणसंयुक्तं स धर्म इति निश्चयः ॥ ५८ ॥  
 येऽन्यायेन जिहीर्षन्तो धर्ममिच्छन्ति कर्हिचित् ।  
 अकूजनेन मोक्ष वा नानुकूजेत् कथंचन ॥ ५९ ॥  
 अवश्यं कूजितव्यं न शङ्केरन्नप्यकूजतः ।  
 श्रेयस्तत्रानृतं वक्तुं तत् सत्यमविचारितम् ॥ ६० ॥  
 यः कार्येभ्यो व्रतं कृत्वा तस्य नानोपपादयेत् ।  
 न तत्फलमवाप्नोति एवमाहुर्मनीषिणः ॥ ६१ ॥  
 प्राणात्यये विवाहे वा सर्वज्ञातिवधात्यये ।  
 नर्मण्यभिप्रवृत्ते वा न च प्रोक्तं मृषा भवेत् ॥ ६२ ॥  
 अधर्मं नात्र पश्यन्ति धर्मतत्त्वार्थदर्शिनः ।  
 यः स्तेनैः सह सम्बन्धान्मुच्यते शपथैरपि ॥ ६३ ॥  
 श्रेयस्तत्रानृतं वक्तुं तत् सत्यमविचारितम् ।  
 न च तेभ्यो धनं देयं शक्ये सति कथंचन ॥ ६४ ॥  
 पापेभ्यो हि धनं दत्तं दातारमपि पीडयेत् ।  
 तस्माद् धर्मार्थमनृतमुक्त्वा नानृतभाग् भवेत् ॥ ६५ ॥  
 एष ते लक्षणोद्देशो मयोद्दिष्टो यथाविधि ।  
 यथाधर्मं यथाबुद्धिं मयाद्य वै हितार्थिना ॥ ६६ ॥  
 एतच्छ्रुत्वा ब्रूहि पार्थ यदि वध्यो युधिष्ठिरः ।  
 अर्जुन उवाच  
 यथा ब्रूयान्महाप्राज्ञो यथा ब्रूयान्महामतिः ॥ ६७ ॥  
 हितं चैव यथास्माकं तथैतद् वचनं तव ।  
 भवान्मातृसमोऽस्माकं तथा पितृसमोऽपि च ॥ ६८ ॥  
 गतिश्च परमा कृष्ण त्वमेव च परायणम् ।  
 न हिते त्रिषु लोकेषु विद्यतेऽविदितं क्वचित् ॥ ६९ ॥  
 तस्माद् भवान् परं धर्मं वेद् सर्वं यथातथम् ।  
 अवध्यं पाण्डवं मन्ये धर्मराजं युधिष्ठिरम् ॥ ७० ॥  
 अस्मिस्तु मम संकल्पे ब्रूहि किञ्चिदनुग्रहम् ।  
 इद् वा परमत्रैव शृणु हृत्स्थं विवक्षितम् ॥ ७१ ॥

जानासि दाशार्हं मम व्रतं त्वं  
 यो मां ब्रूयात् कश्चन मानुषेषु ।  
 अन्यस्मै त्वं गाण्डिवं देहि पार्थ  
 त्वत्तोऽस्त्रेर्वा वीर्यतो वा विशिष्टः ॥ ७२ ॥  
 हन्यामहं केशव तं प्रराह्य  
 भीमो हन्यात् तूषर्यति चोक्तः ।  
 तन्मे राजा प्रोक्तवांस्तं समक्षं  
 धनुर्देहात्यसकृद् वृष्णिर्वार ॥ ७३ ॥  
 तं हन्यां चेत् वेद्यं जीवलोके  
 स्थाता नाहं बालमप्यल्पमात्रम् ।  
 ध्यात्वा नूनं होतस्वा चापि मुक्तो  
 वधं राजा श्रष्टथीयो विचेताः ॥ ७४ ॥  
 यथा प्रतिज्ञा मया लोकबुद्धौ  
 भवेत् सत्या धर्मभृता वरिष्ठ ।  
 यथा जीवेत् पाण्डवोऽहं च कृष्ण  
 तथा बुद्धिं दातुमप्यर्हसि त्वम् ॥ ७५ ॥  
 वासुदेव उवाच  
 राजा श्रान्तो विक्षनो दुःखितश्च  
 कर्णेन संख्ये निशितैर्बाणसंघैः ।  
 यश्चानिर्धं सूतपुत्रेण वीर  
 शरैर्धृशं ताडितोऽयुध्यमानः ॥ ७६ ॥  
 अतस्त्वमेतेन सरोषमुक्तो  
 दुःखान्वितेनेदमयुक्तरूपम् ।  
 अक्रोपितो ह्येष यदि स्म संख्ये  
 कर्णेन हन्यादिति चाब्रवीत् सः ॥ ७७ ॥  
 जानाति तं पाण्डव एष चापि  
 पापं लोके कर्णमसह्यमन्यैः ।  
 ततस्त्वमुक्तो भृशरोषितेन  
 राज्ञा समक्षं परुषाणि पार्थ ॥ ७८ ॥  
 नित्योद्युक्ते सततं चाप्रसह्ये  
 कर्णे घृतं ह्यद्य रणे निबद्धम् ।  
 तस्मिन् हते कुरवो निर्जिताः स्यु-  
 रेवं बुद्धिः पार्थिवे धर्मपुत्रे ॥ ७९ ॥  
 ततो वधं नाहति धर्मपुत्र-  
 स्त्वया प्रतिशार्जुन पालनीया ।  
 जीवन्नयं येन मृतो भवेद्धि  
 तन्मे निबोधेह तवानुरूपम् ॥ ८० ॥  
 यदा मानं लभते माननाहं-  
 स्तदा स वै जीवति जीवलोके ।  
 यदावमानं लभते महान्नं  
 तदा जीवन्मृत इत्युच्यते सः ॥ ८१ ॥  
 सम्मानितः पार्थिवोऽयं सदैव  
 त्वया च भीमेन तथा यमाभ्याम् ।

वृद्धश्च लोके पुरुषैश्च शूरै-

स्तस्यापमानं कलया प्रयुङ्क्व ॥ ८२ ॥

त्वमित्यत्रभवन्तं हि ब्रूहि पार्थ युधिष्ठिरम् ।

त्वमित्युक्तो हि निहतो गुरुर्भवति भारत ॥ ८३ ॥

एवमाचर कौन्तेय धर्मराजे युधिष्ठिरे ।

अधर्मयुक्तं संयोगं कुरुष्वैनं कुरुद्रह ॥ ८४ ॥

अथर्वाङ्गिरसी ह्येषा श्रुतीनामुत्तमा श्रुतिः ।

अविचार्यैव कार्येषा श्रेयस्कामैर्नरैः सदा ॥ ८५ ॥

अवधेन वधः प्रोक्तो यद् गुरुस्त्वमिति प्रभुः ।

तद् ब्रूहि त्वं यन्मयोक्तं धर्मराजस्य धर्मवित् ॥ ८६ ॥

वधं ह्ययं पाण्डव धर्मराज-

स्त्वत्तोऽयुक्तं वेत्स्यते चैवमेषः ।

ततोऽस्य पादावभिवाद्य पश्चात्

समं ब्रूयाः सान्त्वयित्वा च पार्थम् ॥ ८७ ॥

भ्राता प्राज्ञस्तव कोपं न जातु

कुर्याद् राजा धर्ममवेक्ष्य चापि ।

मुक्तोऽनृताद् भ्रातृवधाच्च पार्थ

हृष्टः कर्ण त्वं जहि सूतपुत्रम् ॥ ८८ ॥

इति श्रीमहाभारते कर्णपर्वणि कृष्णार्जुनसंवादे एकोनसप्ततितमोऽध्यायः ॥ ६९ ॥

## सप्ततितमोऽध्यायः

भगवता श्रीकृष्णेनार्जुनस्य प्रतिज्ञाभङ्गभ्रातृवधात्मघातेभ्यो रक्षा युधिष्ठिरमाश्वस्य संतुष्टिप्रदानं च

संजय उवाच

इत्येवमुक्तस्तु जनार्दनेन

पार्थः प्रशस्याथ सुहृद्वचस्तत् ।

ततोऽब्रवीदर्जुनो धर्मराज-

मनुक्तपूर्वं परुषं प्रसह्य ॥ १ ॥

अर्जुन उवाच

मा त्वं राजन् व्याहर व्याहरस्व

यस्तिष्ठसे क्रोशमान्ने रणाद् वै ।

भीमस्तु मामर्हति गर्हणाय

यो युध्यते सर्वलोकप्रवीरैः ॥ २ ॥

काले हि शत्रून् परिपीड्य संख्ये

हत्वा च शूरान् पृथिवीपतींस्तान् ।

रथप्रधानोत्तमनागमुख्यान्

सादिप्रवेकानमितांश्च वीरान् ॥ ३ ॥

यः कुञ्जराणामधिकं सहस्रं

हत्वा नदंस्तुमुलं सिंहनादम् ।

काम्बोजानामयुतं पर्वतीयान्

मृगान् सिंहो विनिहत्येव चाजौ ॥ ४ ॥

सुदुष्करं कर्म करोति वीरः

कर्तुं यथा नार्हसि त्वं कदाचित् ।

रथादवप्लुत्य गदां परामृशं-

स्तया निहन्त्यश्वरथद्विपान् रणे ॥ ५ ॥

वरासिना चापि नराश्वकुञ्जरां-

स्तथा रथाङ्गैर्धनुषा दहत्यरीन् ।

प्रमृद्य पद्भ्यामहितान् निहन्ति

पुनस्तु दोर्भ्यां शतमन्युविक्रमः ॥ ६ ॥

महाबलो वैश्रवणान्तकोपमः

प्रसह्य हन्ता द्विषतामनीकिनीम् ।

स भीमसेनोऽर्हति गर्हणां मे

न त्वं नित्यं रक्ष्यसे यः सुहृद्भिः ॥ ७ ॥

महारथान् नागवरान् हयांश्च

पदातिमुख्यानपि च प्रमथ्य ।

एको भीमो धार्तराष्ट्रेषु मग्नः

स मामुपालब्धुमर्दिदमोऽर्हति ॥ ८ ॥

कलिङ्गवङ्गाङ्गनिपादमागधान्

सदामदानीलबलाहकोपमान् ।

निहन्ति यः शत्रुगजाननेकान्

स मामुपालब्धुमर्दिदमोऽर्हति ॥ ९ ॥

स युक्तमास्थाय रथं हि काले

धनुर्विधुन्वन्शरपूर्णमुष्टिः ।

सृजत्यसौ शरवर्षाणि वीरो

महाहवे मेघ इवाम्बुधाराः ॥ १० ॥

शतान्यष्टौ वारणानामपश्यं

विशातितैः कुम्भकराग्रहस्तैः ।

भीमेनाजौ निहतान्यद्य बाणैः

स मां क्रूरं वक्तुमर्हत्यरिध्नः ॥ ११ ॥

(नकुलेन राजन् गजवाजियोधा

हताश्च शूराः सहसा समेत्य ।

त्यक्त्वा प्राणान् समरे युद्धकाङ्क्षी

स मामुपालब्धुमर्दिदमोऽर्हति ॥

कृतं कर्म सहदेवेन दुष्करं

यो युध्यते परसैन्यावमर्दी ।

न चाब्रवीत् किञ्चिदिहागतो बली

पश्यान्तरं तस्य चैवात्मनश्च ॥

धृष्टद्युम्नः सात्यकिर्द्वौपदेया

युधामन्युश्चोत्तमौजाः शिखण्डी ।

एते च सर्वे युधि सम्प्रपीडिता-  
 स्ते मामुपालञ्जुमर्हन्ति न त्वम् ॥ )  
 बलं तु वाचि द्विजसत्तमानां  
 ध्वात्रं बुधा बाहुबलं वदन्ति ।  
 त्वं वाग्बलो भारत निष्ठुरश्च  
 त्वमेव मां वेत्थ यथाबलोऽहम् ॥ १२ ॥  
 यते हि नित्यं नव कर्तुमिष्टं  
 दारैः सुनैर्जीवितेनात्मना च ।  
 एवं यन्मां वाग्बिशिखेन हंसि  
 त्वत्तः सुखं न वयं विद्म किञ्चित् ॥ १३ ॥  
 मां मावमंस्था द्रौपदीतल्पसंस्थो  
 महारथान् प्रतिहन्मि त्वदर्थे ।  
 तेनानिशङ्की भारत निष्ठुरोऽसि  
 त्वत्तः सुखं नाभिजानामि किञ्चित् ॥ १४ ॥  
 प्रोक्तः स्वयं सत्यसंधेन मृत्यु-  
 स्तव प्रियार्थं नरदेव युद्धे ।  
 वीरः शिखण्डी द्रौपदोऽसौ महात्मा  
 मयाभिगुप्तेन हतश्च तेन ॥ १५ ॥  
 न चाभिनन्दामि तवाधिराज्यं  
 यतस्त्वमक्षेप्वहिताय सक्तः ।  
 स्वयं कृत्वा पापमनार्यजुष्ट-  
 मस्माभिर्वा तर्तुमिच्छस्यरीस्त्वम् ॥ १६ ॥  
 अक्षेपु दोषा बहवो विधर्माः  
 श्रुतास्त्वया सहदेवोऽब्रवीद् यान् ।  
 तान् नैषि त्वं त्यक्तुमसाधुजुष्टां-  
 स्तेन स्म सर्वे निरयं प्रपन्नाः ॥ १७ ॥  
 सुखं त्वत्तो नाभिजानीम किञ्चिद्  
 यतस्त्वमक्षैर्देवितुं सम्प्रवृत्तः ।  
 स्वयं कृत्वा व्यसनं पाण्डव त्व-  
 मस्मांस्तीव्राः श्रावयस्यद्य वाचः ॥ १८ ॥  
 शेतेऽस्माभिर्निहता शत्रुसेना  
 छिन्नैर्गात्रैर्भूमितले नदन्ती ।  
 त्वया हि तत् कर्म कृतं नृशंसं  
 यस्माद् दोषः कौरवाणां वधश्च ॥ १९ ॥  
 हता उदीच्या निहताः प्रतीच्या  
 नष्टाः प्राच्या दाक्षिणात्या विशस्ताः ।  
 कृतं कर्माप्रनिरूपं महद्भि-  
 स्तेषां योधैरस्मदीयैश्च युद्धे ॥ २० ॥  
 त्वं देवितान्त्वत्कृते राज्यनाश-  
 स्वत्सम्भवं नो व्यसनं नरेन्द्र ।  
 मास्मान् क्रूरैर्वाकप्रतोदैस्तुदंस्त्वं  
 भूयो राजन् कोपयेस्त्वल्पभाग्यः ॥ २१ ॥

संजय उवाच  
 एता वाचः परुषाः सव्यसाची  
 स्थिरप्रज्ञः श्रावयित्वा नु रूक्षाः ।  
 बभूवासी विमना धर्मपीहः  
 कृत्वा प्राज्ञः पातकं किञ्चेदेवम् ॥ २२ ॥  
 तदानुतेपे सुरराजपुत्रो  
 विनिःश्वसंश्चासिमथोद्ववर्ह ।  
 तमाह कृष्णः किमिदं पुनर्भवान्  
 विकोशमाकाशानिभं करोत्यसिम् ॥ २३ ॥  
 ब्रवीहि मां त्वं पुनरुत्तरं वच-  
 स्तथा प्रवक्ष्याम्यहमर्थसिद्धये ।  
 इत्येवमुक्तः पुरुषोत्तमेन  
 सुदुःखितः केशवमर्जुनोऽब्रवीत् ॥ २४ ॥  
 अहं हनिष्ये स्वशरीरमेव  
 प्रसह्य येनाहितमाचरं वै ।  
 निशम्य तत् पार्थवचोऽब्रवीदिदं  
 धनंजयं धर्मभृतां वरिष्ठः ॥ २५ ॥  
 राजानमेनं त्वमितीदमुक्त्वा  
 किं कश्मलं प्राविशः पार्थ घोरम् ।  
 त्वं चात्मानं हन्तुमिच्छस्यरिञ्च  
 नेदं सद्भिः सेवितं वै किरीटिन् ॥ २६ ॥  
 धर्मात्मानं भ्रातरं ज्येष्ठमद्य  
 खड्गेन चैनं यदि हन्या नृवीर ।  
 धर्माद् भीतस्तत् कथं नाम ते स्यात्  
 किञ्चोत्तरं वाकरिष्यस्त्वमेव ॥ २७ ॥  
 सूक्ष्मो धर्मो दुर्विदश्चापि पार्थ  
 विशेषतोऽशैः प्रोच्यमानं निबोध ।  
 हत्वाऽऽत्मानमात्मना प्राप्नुयास्त्वं  
 वधाद् भ्रातुर्नरकं चातिघोरम् ॥ २८ ॥  
 ब्रवीहि वाचाद्य गुणानिहात्मन-  
 स्तथा हतात्मा भवितासि पार्थ ।  
 तथास्तु कृष्णेत्यभिनन्द्य तद्ब्रुवो  
 धनंजयः प्राह धनुर्विनाम्य ॥ २९ ॥  
 युधिष्ठिरं धर्मभृतां वरिष्ठं  
 शृणुष्व राजन्निति शकसूनुः ।  
 न मादृशोऽन्यो नरदेव विद्यते  
 धनुर्धरो देवमृते पिनाकिनम् ॥ ३० ॥  
 अहं हि तेनानुमतो महात्मना  
 क्षणेन हन्यां सचराचरं जगत् ।  
 मया हि राजन् सद्विगीश्वरादिशो  
 विजित्य सर्वा भवतः कृता वशे ॥ ३१ ॥  
 स राजसुयश्च समाप्तदक्षिणः  
 सभा च दिव्या भवतो ममौजसा ।

पाणौ पृषत्का निशिता ममैव  
 धनुश्च सज्यं विततं सबाणम् ॥ ३२ ॥  
 पादौ च मे सरथौ सध्वजौ च  
 न मादृशं युद्धगतं जयन्ति ।  
 हता उदीच्या निहताः प्रतीच्याः  
 प्राच्या निरस्ता दक्षिणात्या विशस्ताः ॥ ३३ ॥  
 संशप्तकानां किंचिदेवास्ति शिष्टं  
 सर्वस्य सैन्यस्य हतं मयार्धम् ।  
 शेते मया निहता भारतीयं  
 चमू राजन् देवचमूप्रकाशा ॥ ३४ ॥  
 ये चास्त्रज्ञास्तानहं हन्मि चास्त्रै-  
 स्तस्माल्लोकान्नेह करोमि भस्मसात् ।  
 जैत्रं रथं भीममास्थाय कृष्ण  
 यावः शीघ्रं सूतपुत्रं निहन्तुम् ॥ ३५ ॥  
 राजा भवत्वद्य सुनिर्वृतोऽयं  
 कर्णं रणे नाशयितास्मि बाणैः ।  
 इत्येवमुक्त्वा पुनराह पार्थो  
 युधिष्ठिरं धर्मभृतां वरिष्ठम् ॥ ३६ ॥  
 अद्यापुत्रा सूतमाता भवित्री  
 कुन्ती वाथो वा मया तेन वापि ।  
 सत्यं वदाम्यद्य न कर्णमाजौ  
 शरैरहत्वा क्वचं विमोक्ष्ये ॥ ३७ ॥  
 संजय उवाच  
 इत्येवमुक्त्वा पुनरेव पार्थो  
 युधिष्ठिरं धर्मभृतां वरिष्ठम् ।  
 विमुच्य शस्त्राणि धनुर्विसृज्य  
 कोशे च खड्गं विनिधाय तूर्णम् ॥ ३८ ॥  
 स व्रीडया नम्रशिराः किरीटी  
 युधिष्ठिरं प्राञ्जलिरभ्युवाच ।  
 प्रसीद राजन् क्षम यन्मयोक्तं  
 काले भवान् वेत्स्यति तन्नमस्ते ॥ ३९ ॥  
 प्रसाद्य राजानममित्रसाह  
 स्थितोऽब्रवीच्चैव पुनः प्रवीरः ।  
 नेदं चिरात् क्षिप्रमिदं भविष्य-  
 त्यावर्ततेऽसावभियामि चैनम् ॥ ४० ॥  
 यास्येष भीमं समरात् प्रमोक्तुं  
 सर्वात्मना सूतपुत्रं च हन्तुम् ।  
 तव प्रियार्थं मम जीवितं हि  
 ब्रवीमि सत्यं तद्वेहि राजन् ॥ ४१ ॥  
 इति प्रयास्यन्नुपगृह्य पादौ  
 समुत्थितो दीप्ततेजाः किरीटी ।  
 पतच्छ्रुत्वा पाण्डवो धर्मराजो  
 भ्रातुर्वाक्यं परुषं फाल्गुनस्य ॥ ४२ ॥

उत्थाय नस्माच्छयनादुवाच  
 पार्थं ततो दुःखपरोतचेताः ।  
 कृतं मया पार्थ यथा न साधु  
 येन प्राप्तं व्यसनं वः सुघोरम् ॥ ४३ ॥  
 तस्माच्छिरश्छिन्धि ममेदमद्य  
 कुलान्तकस्याधमपूरुषस्य ।  
 पापस्य पापव्यसनान्वितस्य  
 विमूढबुद्धेरलजस्य भीरोः ॥ ४४ ॥  
 वृद्धावमन्तुः परुषस्य चैव  
 किं ते चिरं मे ह्यनुसृत्य रूक्षम् ।  
 गच्छाम्यहं वनमेवाद्य पापः  
 सुखं भवान् यततां मद्विहीनः ॥ ४५ ॥  
 योग्यो राजा भीमसेनो महात्मा  
 क्लीबस्य वा मम किं राज्यकृत्यम् ।  
 न चापि शक्तः परुषाणि सोढुं  
 पुनस्तवेमानि रूपांश्चितस्य ॥ ४६ ॥  
 भीमोऽस्तु राजा मम जीवितेन  
 न कार्यमद्यावमतस्य वीर ।  
 इत्येवमुक्त्वा सहस्रोत्पपात  
 राजा ततस्तच्छयनं विहाय ॥ ४७ ॥  
 इयेष निर्गन्तुमथो वनाय  
 तं वासुदेवः प्रणतोऽभ्युवाच ॥ ४८ ॥  
 राजन् विदितमेतद् वै यथा गाण्डीवधन्वनः ।  
 प्रतिक्षा सत्यसंधस्य गाण्डीवं प्रति विश्रुता ॥ ४९ ॥  
 ब्रूयाद् य एवं गाण्डीवमन्यस्मै देयमित्युत ।  
 बभ्योऽस्य स पुर्माल्लोके त्वया चोक्तोऽयमीदृशम् ॥ ५० ॥  
 ततः सत्यां प्रतिक्षां तां पार्थेन प्रतिरक्षता ।  
 मच्छब्दादवमानोऽयं कृतस्तव महीपते ॥ ५१ ॥  
 गुरूणामवमानो हि वध इत्यभिधीयते ।  
 तस्मात् त्वं वै महाबाहो मम पार्थस्य चोभयोः ॥ ५२ ॥  
 व्यतिक्रममिमं राजन् सत्यसंरक्षणं प्रति ।  
 शरणं त्वां महाराज प्रपन्नौ स्व उभावपि ॥ ५३ ॥  
 क्षन्तुमर्हसि मे राजन् प्रणतस्याभियाचतः ।  
 राधेयस्याद्य पापस्य भूमिः धास्यति शोणितम् ॥ ५४ ॥  
 सत्यं ते प्रतिजानामि हतं विद्धथद्य सूतजम् ।  
 यस्येच्छसि वधं तस्य गतमप्यस्य जीवितम् ॥ ५५ ॥  
 इति कृष्णवचः श्रुत्वा धर्मराजो युधिष्ठिरः ।  
 ससम्भ्रमं हृषीकेशमुत्थाप्य प्रणतं तदा ॥ ५६ ॥  
 कृताञ्जलिस्ततो वाक्यमुवाचानन्तरं वचः ।  
 एवमेव यथाऽऽस्थ त्वमस्त्येषोऽतिक्रमो मम ॥ ५७ ॥  
 अनुनीतोऽस्मि गोविन्द तारितश्चास्मि माधव ।  
 मोचिता व्यसनाद् घोराद् वयमद्य त्वयाच्युत ॥ ५८ ॥

भवन्तं नाथमासाद्य ह्यावां व्यसनसागरात् । त्वद्बुद्धिप्लवमासाद्य दुःखशोकार्णवाद् वयम् ।  
घोरादद्य समुत्तीर्णात्रुभावब्रानमोहितौ ॥ ५९ ॥ समुत्तीर्णाः सहामात्याः सनाथाः स त्वयाच्युत ॥ ६० ॥  
इति श्रीमहाभारते कर्णपर्वणि युधिष्ठिरसमाश्रयसने सप्ततितमोऽध्यायः ॥ ७० ॥

## एकसप्ततितमोऽध्यायः

भगवतः श्रीकृष्णस्यार्जुनं प्रत्युपदेशः, अर्जुनयुधिष्ठिरयोर्हर्षपूर्वकमालिङ्गनम्, अर्जुनकर्तृका  
कर्णवधस्य प्रतिज्ञा, युधिष्ठिरस्य शुभाशीर्वचनम्

संजय उवाच

धर्मराजस्य तच्छ्रुत्वा प्रीनियुक्तं वचस्ततः ।  
पार्थं प्रोवाच धर्मात्मा गोविन्दो यदुनन्दनः ॥ १ ॥  
इतिस्म कृष्णवचनात् प्रत्युच्चार्य युधिष्ठिरम् ।  
बभूव विमनाः पार्थः किञ्चित् कृत्वेव पातकम् ॥ २ ॥  
ततोऽब्रवीद् वासुदेवः प्रहसन्निव पाण्डवम् ।  
कथं नाम भवेदेतद् यदि त्वं पार्थ धर्मजम् ॥ ३ ॥  
असिना तीक्ष्णधारेण हन्या धर्मं व्यवस्थितम् ।  
त्वमित्युक्त्वाथ राजानमेवं कश्मलमाविशः ॥ ४ ॥  
इत्वा तु नृपतिं पार्थं अकरिष्यः किमुत्तरम् ।  
एवं हि दुर्विदो धर्मो मन्दप्रज्ञैर्विशेषतः ॥ ५ ॥  
स भवान् धर्मभीरुत्वाद् ध्रुवमैष्यन्महतमः ।  
नरकं घोररूपं च भ्रातृज्येष्ठस्य वै वधात् ॥ ६ ॥  
स त्वं धर्मभृतां श्रेष्ठं राजानं धर्मसंहितम् ।  
प्रसादय कुरुश्रेष्ठमेतदत्र मतं मम ॥ ७ ॥  
प्रसाद्य भक्त्या राजानं प्रीते चैव युधिष्ठिरे ।  
प्रयावस्त्वरितौ योद्धुं सूतपुत्ररथं प्रति ॥ ८ ॥  
इत्वा तु समरे कर्णं त्वमद्य निशितैः शरैः ।  
विपुलां प्रीतिमाद्यत्स्व धर्मपुत्रस्य मानद ॥ ९ ॥  
पतदत्र महाबाहो प्राप्तकालं मतं मम ।  
एवं कृते कृतं चैव तव कार्यं भविष्यति ॥ १० ॥  
ततोऽर्जुनो महाराज लज्जया वै समन्वितः ।  
धर्मराजस्य चरणौ प्रपद्य शिरसा नतः ॥ ११ ॥  
उवाच भरतश्रेष्ठं प्रसीदेति पुनः पुनः ।  
क्षमस्व राजन् यत् प्रोक्तं धर्मकामेन भीरुणा ॥ १२ ॥  
दृष्ट्वा तु पतितं पद्भ्यां धर्मराजो युधिष्ठिरः ।  
धनंजयममित्रघ्नं रुदन्तं भरतर्षभ ॥ १३ ॥  
उत्थाय भ्रातरं राजा धर्मराजो धनंजयम् ।  
समाश्लिष्य च सस्नेहं प्ररुद महीपतिः ॥ १४ ॥  
रुदित्वा सुचिरं कालं भ्रातरौ सुमहाद्युती ।  
कृतशौचौ महाराज प्रीतिमन्तौ बभूवतुः ॥ १५ ॥  
तत आश्लिष्य तं प्रेम्णा मूर्ध्नि चाघ्राय पाण्डवः ।

प्रीत्या परमया युक्तो विस्मयंश्च पुनः पुनः ॥ १६ ॥  
अब्रवीत् तं महेष्वासं धर्मराजो धनंजयम् ।  
कर्णेन मे महाबाहो सर्वसैन्यस्य पश्यतः ॥ १७ ॥  
कवचं च ध्वजं चैव धनुः शक्तिर्हयाः शराः ।  
शरैः कृत्वा महेष्वास यतमानस्य संयुगे ॥ १८ ॥  
सोऽहं ज्ञात्वा रणे तस्य कर्म दृष्ट्वा च फाल्गुन ।  
व्यवसीदामि दुःखेन न च मे जीवितं प्रियम् ॥ १९ ॥  
न चेदद्य हि तं वीरं निहनिष्यसि संयुगे ।  
प्राणानेव परित्यक्ष्ये जीवितार्थो हि को मम ॥ २० ॥  
एवमुक्तः प्रत्युवाच विजयो भरतर्षभ ।  
सत्येन ते शपे राजन् प्रसादेन तथैव च ।  
भीमेन च नरश्रेष्ठ यमाभ्यां च महीपते ॥ २१ ॥  
यथाद्य समरे कर्णं हनिष्यामि हतोऽपि वा ।  
महीतले पतिष्यामि सत्येनायुधमालभे ॥ २२ ॥  
एवमाभाष्य राजानमब्रवीन्माधवं वचः ।  
अद्य कर्णं रणे कृष्ण सृद्यिष्ये न संशयः ॥ २३ ॥  
तव बुद्ध्या हि भद्रं ते वधस्तम्य दुरात्मनः ।  
एवमुक्तोऽब्रवीत् पार्थं केशवो राजसत्तम ॥ २४ ॥  
शक्तोऽसि भरतश्रेष्ठ हन्तुं कर्णं महाबलम् ।  
एष चापि हि मे कामो नित्यमेव महारथ ॥ २५ ॥  
कथं भवान् रणे कर्णं निहन्यादिति सत्तम ।  
भूयश्चोवाच मतिमान् माधवो धर्मनन्दनम् ॥ २६ ॥  
युधिष्ठिरेमं बीभत्सुं त्वं सान्त्वयितुमर्हसि ।  
अनुज्ञातुं च कर्णस्य वधायाद्य दुरात्मनः ॥ २७ ॥  
श्रुत्वा ह्यहमयं चैव त्वां कर्णशरपीडितम् ।  
प्रवृत्तिं ज्ञातुमायाताविहावां पाण्डुनन्दन ॥ २८ ॥  
दिष्ट्यासि राजन् न हतो दिष्ट्यान ग्रहणं गतः ।  
परिसान्त्वय बीभत्सुं जयमाशाधि चानघ ॥ २९ ॥

युधिष्ठिर उवाच

एहोहि पार्थ बीभत्सो मां परिष्वज पाण्डव ।  
वक्तव्यमुक्तोऽसि हितं त्वया क्षान्तं च तन्मया ॥ ३० ॥  
अहं त्वामनुजानामि जहि कर्णं धनंजय ।  
मन्युं च मा कृथाः पार्थ यन्मयोक्तोऽसि दारुणम् ॥ ३१ ॥

संजय उवाच

ततो धनंजयो राजश्शिरसा प्रणतस्तदा ।  
पादौ जग्राह पाणिभ्यां भ्रातुर्ज्येष्ठस्य मारिष ॥ ३२ ॥  
तमुत्थाप्य ततो राजा परिष्वज्य च पीडितम् ।  
मूर्ध्युपाग्राय चैवैनमिदं पुनरुवाच ह ॥ ३३ ॥  
धनंजय महाबाहो मानितोऽस्मि ददं त्वया ।  
माहात्म्यं विजयं चैव भूयः प्राप्नुहि शाश्वतम् ॥ ३४ ॥

अर्जुन उवाच

अद्य तं पापकर्माणं सानुबन्धं रणे शरैः ।  
नयाम्यन्तं समासाद्य राधेयं बलगर्वितम् ॥ ३५ ॥  
येन त्वं पीडितो बाणैर्ददमायम्य कार्मुकम् ।  
तस्याद्य कर्मणः कर्णः फलमाप्स्यति दारुणम् ॥ ३६ ॥

इति श्रीमहाभारते कर्णपर्वणि अर्जुनप्रतिज्ञायामेकसप्ततितमोऽध्यायः ॥ ७१ ॥

अद्य त्वामनुपदयामि कर्णं हत्वा महीपते ।  
सभाजयितुमाक्रन्दादिनि सत्यं ब्रवीमि ते ॥ ३७ ॥  
नाहत्वा विनिवर्तिष्ये कर्णं नद्य रणाजिरात् ।  
इति सत्येन ते पादौ स्पृशामि जगतीपते ॥ ३८ ॥

संजय उवाच

इति ब्रुवाणं सुमनाः किरीटिनं  
युधिष्ठिरः प्राह वचो बृहत्तरम् ।  
यशोऽक्षयं जीवितमीप्सितं ते  
जयं सदा वीर्यमरिष्यं तदा ॥ ३९ ॥  
प्रयाहि वृद्धिं च दिशन्तु देवता  
यथाहमिच्छामि तवास्तु तत्तथा ।  
प्रयाहि शीघ्रं जहि कर्णमाहवे  
पुरंदरो वृत्रमिवात्मवृद्धये ॥ ४० ॥

## द्विसप्ततितमोऽध्यायः

श्रीकृष्णार्जुनयो रणयात्रा, मार्गे शुभशकुनानि दृष्ट्वा श्रीकृष्णेनार्जुनाय प्रोत्साहनप्रदानम्

संजय उवाच

प्रसाद्य धर्मराजानं प्रहृष्टेनान्तरात्मना ।  
पार्थः प्रोवाच गोविन्दं सूतपुत्रवधोद्यतः ॥ १ ॥  
कल्पतां मे रथो भूयो गुज्यन्तां च ह्योत्तमाः ।  
आयुधानि च सर्वाणि सज्जन्तां मे महारथे ॥ २ ॥  
उपावृत्ताश्च तुरगाः शिक्षिताश्चाश्वसादिभिः ।  
रथोपकरणैः सज्जा उपयान्तु त्वरान्विताः ॥ ३ ॥  
प्रयाहि शीघ्रं गोविन्द सूतपुत्रजिघांसया ।  
पद्ममुक्तो महाराज फाल्गुनेन महात्मना ॥ ४ ॥  
उवाच दारुकं कृष्णः कुरु सर्वं यथाब्रवीत् ।  
अर्जुनो भरतश्रेष्ठः श्रेष्ठः सर्वधनुष्मताम् ॥ ५ ॥  
आक्षतस्त्वथ कृष्णेन दारुको राजसत्तम ।  
योजयामास स रथं वैयाघ्रं शत्रुतापनम् ॥ ६ ॥  
सज्जं निवेदयामास पाण्डवस्य महात्मनः ।  
युक्तं तु तं रथं दृष्ट्वा दारुकेण महात्मना ॥ ७ ॥  
आपृच्छथ धर्मराजानं ब्राह्मणान् स्वस्ति वाच्य च ।  
सुमङ्गलस्वस्त्ययनमारुरोह रथोत्तमम् ॥ ८ ॥  
तस्य राजा महाप्राज्ञो धर्मराजो युधिष्ठिरः ।  
आशिषोऽयुक्त्वा स ततः प्रायात् कर्णरथं प्रति ॥ ९ ॥  
तमायान्तं महेश्वासं दृष्ट्वा भूतानि भारत ।  
निहतं मेनिरे कर्णं पाण्डवेन महात्मना ॥ १० ॥  
बभूवुर्विमलाः सर्वा दिशो राजन् समन्ततः ।  
चाषाश्च शतपत्राश्च क्रौञ्चाश्चैव जनेश्वर ॥ ११ ॥  
प्रदक्षिणमकुर्वन्त तदा वै पाण्डुनन्दनम् ।

बहवः पक्षिणो राजन् पुञ्जामानः शुभाः शिवाः ॥ १२ ॥  
त्वरयन्तोऽर्जुनं युद्धे हृष्टरूपा ववाशिरे ।  
कङ्का गृध्रा बकाः श्यना वायसाश्च विशाम्पते ॥ १३ ॥  
अग्रतस्तस्य गच्छन्ति मांसहेतोर्भयानकाः ।  
निमित्तानि च धन्यानि पाण्डवस्य शशसिरे ॥ १४ ॥  
घिनाशमरिसैन्यानां कर्णस्य च वधं प्रति ।  
यातस्याथ पार्थस्य महान् स्वदेवो व्यजायत ॥ १५ ॥  
चिन्ता च विपुला जज्ञे कथं चेदं भविष्यति ।  
ततो गाण्डीवधन्वन्ममब्रवीन्मधुसूदनः ॥ १६ ॥  
दृष्ट्वा पार्थं तथा यान्तं चिन्तापरिगानं तदा ।

वासुदेव उवाच

गाण्डीवधन्वन् संग्रामे ये त्वया धनुषा जिताः ॥ १७ ॥  
न तेषां मानुषो जेता त्वदन्य इह विद्यते ।  
दृष्ट्वा हि बहवः शूराः शक्रतुल्यपराक्रमाः ॥ १८ ॥  
त्वां प्राप्य समरे शूरं ते गताः परमां गतिम् ।  
को हि द्रोणं च भीष्मं च भगदत्तं च मारिष ॥ १९ ॥  
विन्दानुविन्दावावन्त्यौ काम्बोजं च सुदक्षिणम् ।  
श्रुतायुषं महावीर्यमच्युतायुषमेव च ।  
प्रत्युद्गम्य भवेत् क्षेमी यो न स्यात् त्वमिव प्रभो ॥ २० ॥  
तव ह्यस्त्राणि दिव्यानि लाघवं बलमेव च ।  
असम्मोहश्च युद्धेषु विज्ञानस्य च संततिः ॥ २१ ॥  
वेधः पातश्च लक्ष्येषु योगश्चैव तथार्जुन ।  
भवान् देवान् सगन्धर्वान् हन्यात् सह चराचरान् ॥ २२ ॥



पृथिव्यां तु रणे पार्थ न योद्धा त्वत्समः पुमान् ।  
 धनुर्ग्राहा हि ये केचित् क्षत्रिया युद्धदुर्मदाः ॥ २३ ॥  
 आ देवात् त्वत्समं तेषां न पश्यामि शृणोमि च ।  
 ब्रह्मणा च प्रजाः सृष्टा गण्डीवं व महद् धनुः ॥ २४ ॥  
 येन त्वं युध्यसे पार्थ तस्मान्नास्ति त्वया समः ।  
 अवश्यं तु मया वाच्यं यत् पथ्यं तव पाण्डव ॥ २५ ॥  
 मावमंस्था महाबाहो कर्णमाहवशोभिनम् ।  
 कर्णो हि बलवान् दृप्तः कृतालक्ष्य महारथः ॥ २६ ॥  
 कृती च चित्रयोधी च देशकालस्य कोविदः ।  
 बहुनात्र किमुक्तेन संक्षेपात्कृणु पाण्डव ॥ २७ ॥  
 त्वत्समं त्वद्विशिष्टं वा कर्ण मध्ये महारथम् ।  
 परमं यत्नमास्थाय त्वया वध्यो महाहवे ॥ २८ ॥  
 तेजसा वल्लिसदृशो वायुवेगसमो जवे ।  
 अन्तकप्रतिमः क्रोधे सिंहसंहननो बली ॥ २९ ॥  
 अष्टरत्निर्महाबाहुर्धूर्ढोरस्कः सुदुर्जयः ।  
 अभिमानी च शूरश्च प्रवीरः प्रियदर्शनः ॥ ३० ॥  
 सर्वयोधगुणैर्युक्तो मित्रापामभयंकरः ।  
 सततं पाण्डवद्वेषी धार्तराष्ट्रहिते रतः ॥ ३१ ॥  
 सर्वैरवध्यो राधेयो देवैरपि सवासवैः ।  
 श्रूते त्वामिति मे बुद्धिस्तदद्य जहि सूतजम् ॥ ३२ ॥  
 देवैरपि हि संयत्तैर्बिभ्रद्भिर्मांसशोणितम् ।

अशक्यः स रथो जेतु सर्वैरपि युयुत्सुभिः ॥ ३३ ॥  
 दुरात्मानं पापवृत्तं नृशंसं  
 दुष्टप्रहं पाण्डवेयेषु नित्यम् ।  
 हीनस्वार्थं पाण्डवेयैर्विरोधे  
 हत्वा कर्णं निश्चिंतार्थो भवाद्य ॥ ३४ ॥  
 तं सूतपुत्रं रथिनां वरिष्ठं  
 निष्कालिकं कालवशं नयाद्य ।  
 तं सूतपुत्रं रथिनां वरिष्ठं  
 हत्वा प्रीतिं धर्मराजे कुरुष्व ॥ ३५ ॥  
 जानामि ते पार्थ वीर्यं यथावद्  
 दुर्वारणीयं च सुरासुरैश्च ।  
 सदावजानाति हि पाण्डुपुत्रा-  
 नसौ दर्पान् सूतपुत्रो दुरात्मा ॥ ३६ ॥  
 आत्मानं मन्यते वीरं येन पापः सुयोधनः ।  
 तमद्य मूलं पापानां जहि सौतिं धनंजय ॥ ३७ ॥  
 खड्गजिह्वं धनुरास्यं शरदंष्ट्रं तराखनम् ।  
 दप्तं पुरुषशार्दूलं जहि कर्ण धनंजय ॥ ३८ ॥  
 अहं त्वामनुजानामि वीर्येण च बलेन च ।  
 जहि कर्णं रणे शूर मातङ्गमिव केसरी ॥ ३९ ॥  
 यस्य वीर्येण वीर्ये ते धार्तराष्ट्रोऽवमन्यते ।  
 तमद्य पार्थ संग्रामे कर्णं वैकर्तनं जहि ॥ ४० ॥

इति श्रीमहाभारते कर्णपर्वणि कृष्णार्जुनसंवादे द्विसप्ततितमोऽध्यायः ॥ ७२ ॥

### त्रिसप्ततितमोऽध्यायः

भीष्मद्रोणयोर्वीर्यमुपवर्णयता श्रीकृष्णेनार्जुनबलं प्रक्षस्य कर्णदुर्योधनयोरनयं  
 सारयित्वा कर्णवधार्थमर्जुनायोपैजनप्रदानम्

संजय उवाच

ततः पुनरमेयात्मा केशवोऽर्जुनमब्रवीत् ।  
 कृतसंकल्पमायान्तं वधे कर्णस्य भारत ॥ १ ॥  
 अद्य सप्तदशाहानि वर्तमानस्य भारत ।  
 बिनाशस्यातिघोरस्य नरवारणवाजिनाम् ॥ २ ॥  
 भूत्वा हि विपुला सेना तावकानां परैः सह ।  
 अभ्योन्यं समरं प्राप्य किञ्चिच्छेषा विशारपते ॥ ३ ॥  
 भूत्वा वै कौरवाः पार्थ प्रभूतगजवाजिनः ।  
 त्वां वै शत्रुं समासाद्य विनष्टा रणमूर्धनि ॥ ४ ॥  
 पते ते पृथिवीपालाः सृञ्जयाश्च समागताः ।  
 त्वां समासाद्य दुर्धर्षं पाण्डवाश्च व्यवस्थिताः ॥ ५ ॥  
 पाञ्चालैः पाण्डवैर्मत्स्यैः कारुषैश्चेदिभिः सह ।  
 त्वया गुप्तैरमित्रचनैः कृतः शत्रुगणक्षयः ॥ ६ ॥  
 को हि शको रणे जेतुं कौरवांस्तात संयुगे ।  
 अन्यत्र पाण्डवान् युद्धे त्वया गुप्तान् महारथान् ॥ ७ ॥

शक्तस्त्वं हि रणे जेतुं ससुरासुरमानुषान् ।  
 त्रीँ लोकान् समरे युक्तान् किं पुनः कौरवं बलम् ॥ ८ ॥  
 भगदत्तं च राजानं कोऽन्यः शक्तस्त्वया विना ।  
 जेतुं पुरुषशार्दूलं योऽपि स्याद् वासवोपमः ॥ ९ ॥  
 तथेमां विपुलां सेनां गुप्तां पार्थ त्वयानघ ।  
 न शोकः पार्थिवाः सर्वे चक्षुर्भिरपि वीक्षितुम् ॥ १० ॥  
 तथैव सततं पार्थ रक्षिताभ्यां त्वया रणे ।  
 घृष्टघृष्णशिखण्डिभ्यां भीष्मद्रोणौ निपातितौ ॥ ११ ॥  
 को हि शको रणे पार्थ भारतानां महारथौ ।  
 भीष्मद्रोणौ युधा जेतुं शक्रतुल्यपराक्रमौ ॥ १२ ॥  
 को हि शान्तनवं भीष्मं द्रोणं वैकर्तनं कृपम् ।  
 द्रौणिं च सौमदत्तिं च कृतवर्माणमेव च ॥ १३ ॥  
 सैन्धवं मद्रराजानं राजानं च सुयोधनम् ।  
 वीरान् कृतास्त्रान् समरे सर्वानेवानिबर्तितान् ॥ १४ ॥

अक्षौहिणीपतीनुग्रान् संहतान् युद्धदुर्मदान् ।  
 वामृते पुरुषव्याघ्रं जेतुं शक्तः पुमानिह ॥ १५ ॥  
 श्रेण्यश्च बहुलाः क्षाणाः प्रङ्गिर्णाश्वरथद्विपाः ।  
 नानाजनदाश्वेः प्राः क्षत्रियणामप्रर्षणाम् ॥ १६ ॥  
 गोवासदासर्षायानां वसतीनां च भारत ।  
 प्राच्याना वाटधनानां भोजानां चाभिमानिनाम् ॥ १७ ॥  
 दीर्णाश्वगजा सेना सर्वक्षत्रस्य भारत ।  
 त्वां समासाद्य निधनं गता भीमं च भारत ॥ १८ ॥  
 उग्राश्च भीमकर्माणस्तुषारा यवनाः खशाः ।  
 दार्वाभिसारा दरदाः शका माडरतङ्गणाः ॥ १९ ॥  
 आन्ध्रकाश्च पुलिन्दाश्च किरानाश्चोग्रविक्रमाः ।  
 म्लेच्छाश्च पर्वतीयाश्च सागरानूपवासिनः ॥ २० ॥  
 संरम्भिणो युद्धशौण्डा बलिनो दण्डपाणयः ।  
 पते सुयोधनस्यार्थे संरन्धाः कुरुभिः सह ॥ २१ ॥  
 न शक्या युधि निर्जतुं त्वदन्येन परंतप ।  
 धार्तराष्ट्रमुदग्रं हि व्यूढं दृष्ट्वा महद् बलम् ॥ २२ ॥  
 यदि त्वं न भवेन्नाता प्रतीयात् कोनु मानवः ।  
 तत् सागरमिवोद्भूतं रजसा संवृतं बलम् ॥ २३ ॥  
 विदार्य पाण्डवैः क्रुद्धैस्त्वया गुप्तैर्हतं विभो ।  
 मगधानामधिपतिर्जयत्सेनो महाबल ॥ २४ ॥  
 अद्य सप्तैव चाहानि हतः संख्येऽभिमन्युना ।  
 ततो दशसहस्राणि गजानां भीमकर्मणाम् ॥ २५ ॥  
 जघान गदया भीमस्तस्य राज्ञः परिच्छदम् ।  
 ततोऽन्येऽभिहता नागा रथाश्च शतशो बलात् ॥ २६ ॥  
 तदेवं समरे पार्थ वर्तमाने महाभये ।  
 भीमसेनं समासाद्य त्वां च पाण्डव कौरवाः ॥ २७ ॥  
 सवाजिरथमातङ्गा मृत्युलोकमितो गताः ।  
 तथा सेनामुखे तत्र निहते पार्थ पाण्डवैः ॥ २८ ॥  
 भीष्मः प्रासृजदुग्राणि शरजालानि मारिष ।  
 स चेदिकाशिपाञ्चालान् करुषान् मत्स्यकेकयान् ॥ २९ ॥  
 शरैः प्रच्छाद्य निधनमनयत् परमास्त्रवित् ।  
 तस्य चापच्युतैर्बाणैः परदेहविदारणैः ॥ ३० ॥  
 पूर्णमाकाशमभवद् रुक्मपुङ्खैरजिह्वगैः ।  
 हन्याद् रथसहस्राणि एकैकेनैव मुष्टिना ॥ ३१ ॥  
 लक्षं नरद्विपान् हत्वा समेतान् समहाबलान् ।  
 गत्या दशभ्या ते गत्वा जघ्नुर्वाजिरथद्विपान् ॥ ३२ ॥  
 हित्वा नवगतीर्दुष्टाः स वाणानाहवेऽत्यजत् ।  
 दिनानि दश भीष्मेण निघ्नता तावकं बलम् ॥ ३३ ॥  
 शून्याः कृता रथोपस्था हताश्च गजवाजिनः ।  
 दर्शयित्वाऽऽत्मनो रूपं रुद्रोपेन्द्रसमं युधि ॥ ३४ ॥  
 पाण्डवानामनीकानि प्रगृह्यासौ व्यशातयत् ।  
 विनिघ्नन् पृथिवीपालांश्चेदि पाञ्चालकेकयान् ॥ ३५ ॥

अदहत् पाण्डवीं सेनां रथाश्वगजसंकुलाम् ।  
 मज्जन्तमप्लवे मन्दमुज्जिहीर्षुः सुयोधनम् ॥ ३६ ॥  
 तथा चरन्तं समरे तपन्तमिव भास्करम् ।  
 पदानिकोटिमाहस्ताः प्रवरायुधपाणयः ॥ ३७ ॥  
 न शेकुः सृञ्जया द्रष्टुं तथैवान्ये महीक्षितः ।  
 विचरन्तं तथा तं तु संग्रामे जितकाशिनम् ॥ ३८ ॥  
 सर्वोद्यमेन महता पाण्डवाः समभिद्रवन् ।  
 स तु विद्राव्य समरे पाण्डवान् सृञ्जयानपि ॥ ३९ ॥  
 एक एव रणे भीष्म एकवीरत्वमागतः ।  
 तं शिखण्डी समासाद्य त्वया गुप्तो महाव्रतम् ॥ ४० ॥  
 जघान पुरुषव्याघ्रं शरैः संनतपर्वभिः ।  
 स एष पतितः शेते शरतल्पे पितामहः ॥ ४१ ॥  
 त्वां प्राप्य पुरुषव्याघ्रं वृचः प्राप्येव वासवम् ।  
 द्रोणः पञ्चदिनान्युग्रो विधस्य गिगुवाहिनीम् ॥ ४२ ॥  
 कृत्वा व्यूहमभेद्यं च पातयित्वा महारथान् ।  
 जयद्रथस्य समरे कृत्वा रक्षां महारथः ॥ ४३ ॥  
 अन्तकप्रतिमश्रेयो रात्रियुद्धेऽदहत् प्रजाः ।  
 दग्ध्वा योधाञ्छरैर्वीरो भारद्वाजः प्रतापवान् ॥ ४४ ॥  
 धृष्टद्युम्नं समासाद्य स गनः परमां गतिम् ।  
 यदि बाध भवान् युद्धे सूतपुत्रमुखान् रथान् ॥ ४५ ॥  
 नावारयिष्यः संग्रामे न स द्रोणो व्यनङ्क्षयत् ।  
 भवता तु बलं सर्वं धार्तराष्ट्रस्य वारितम् ॥ ४६ ॥  
 ततो द्रोणो हतो युद्धे पार्षतेन धनंजय ।  
 एवंवा कोरणे कुर्यात्त्वदन्यः क्षत्रियो युधि ॥ ४७ ॥  
 यादृशं ते कृतं पार्थ जयद्रथवधं प्रति ।  
 निवार्य सेनां महतीं हत्वा शूरांश्च पार्थिवान् ॥ ४८ ॥  
 निहतः सैन्धवो राजा त्वयास्त्रबलतेजसा ।  
 आश्चर्यं सिन्धुराजस्य वधं जानन्ति पार्थिवाः ॥ ४९ ॥  
 अनाश्चर्यं हि तत् त्वत्तस्त्वं हि पार्थ महारथः ।  
 त्वां हि प्राप्य रणे क्षत्रमेकाहादिति भारत ॥ ५० ॥  
 नश्यमानमहं युक्तं मन्येयमिति मे मतिः ।  
 सेयं पार्थ चमूर्धोरा धार्तराष्ट्रस्य संयुगे ॥ ५१ ॥  
 हतसर्वस्ववीरा हि भीष्मद्रोणौ यदा हतौ ।  
 शीर्णप्रवरयोधाद्य हतवाजिरथद्विपा ॥ ५२ ॥  
 हीना सूर्येन्दुनक्षत्रैर्धौरिवाभाति भारती ।  
 विध्वस्ता हि रणे पार्थ सेनेयं भीमविक्रम ॥ ५३ ॥  
 आसुरीव पुरा सेना शक्रस्येव पराक्रमैः ।  
 तेषां हतावशिष्टास्तु सन्ति पञ्च महारथाः ॥ ५४ ॥  
 अश्वत्थामा कृतवर्मा कर्णौ मद्राधिपः कृपः ।  
 तांस्त्वमद्य नरव्याघ्रं हत्वा पञ्च महारथान् ॥ ५५ ॥  
 हतामित्रः प्रयच्छोर्वीं राज्ञे सद्भीपपत्तनाम् ।  
 साकाशजलपातालां सपर्वतमहाधनाम् ॥ ५६ ॥

प्राप्नोत्वमितवीर्यश्रीरद्य पार्थो वसुंधराम् ।  
 पतां पुरा विष्णुरिव हत्वा दैतेयदानवान् ॥ ५७ ॥  
 प्रयच्छ मेदिनीं राक्षे शक्रायैव हरिर्यथा ।  
 अद्य मोदन्तु पञ्चाला निहतेष्वरिपु त्वया ।  
 विष्णुना निहतेष्वेव दानवेयेषु देवताः ॥ ५८ ॥  
 यदि वा द्विपदां श्रेष्ठं द्रोणं मानयतो गुरुम् ।  
 अश्वत्थान्नि कृपातेऽस्ति कृपे वाञ्छार्यगौरवात् ॥ ५९ ॥  
 अत्यन्तापचितान् वन्धून् मानयन् मातृबान्धवान् ।  
 कृतवर्माणमासाद्य न नेष्यसि यमक्षयम् ॥ ६० ॥  
 भ्रातरं मातुरासाद्य शल्यं मद्रजनाधिपम् ।  
 यदि त्वमरविन्दाक्ष दयावान् न जिघांससि ॥ ६१ ॥  
 इमं पापमर्तिं क्षुद्रमत्यन्तं पाण्डवान् प्रति ।  
 कर्णमद्य नरश्रेष्ठ जह्याः सुनिशितैः शरैः ॥ ६२ ॥  
 पतत् ते सुकृतं कर्म नात्र किंचन युज्यते ।  
 वयमप्यनुजानीमो नात्र दोषोऽस्ति कश्चन ॥ ६३ ॥  
 दहने यत् सपुत्राया निशि मातुस्तवानघ ।  
 घतार्थं यच्च युष्मासु प्रावर्तत सुयोधनः ॥ ६४ ॥  
 तस्य सर्वस्य दुष्टात्मा कर्णो वै मूलमित्युत ।  
 कर्णाद्धि मन्यते त्राणं नित्यमेव सुयोधनः ॥ ६५ ॥  
 ततो मामपि संरन्धो निग्रहीतुं प्रचक्रमे ।  
 स्थिरा बुद्धिर्नरेन्द्रस्य धार्तराष्ट्रस्य मानद ॥ ६६ ॥  
 कर्णः पार्थान् रणे सर्वान् विजेष्यति न संशयः ।  
 कर्णमाश्रित्य कौन्तेय धार्तराष्ट्रेण विग्रहः ॥ ६७ ॥  
 रोचितो भवता सार्धं जानतापि वलं तव ।  
 कर्णो हि भाषते नित्यमहं पार्थान् समागतान् ॥ ६८ ॥  
 वासुदेवं च दाशार्हं विजेष्यामि महारथम् ।  
 प्रोत्साहयन् दुरात्मानं धार्तराष्ट्रं सुदुर्मतिम् ॥ ६९ ॥  
 समितौ गर्जते कर्णस्तमद्य जहि भारत ।  
 यच्च युष्मासु पापं वै धार्तराष्ट्रः प्रयुक्तवान् ॥ ७० ॥  
 तत्र सर्वत्र दुष्टात्मा कर्णः पापमतिर्मुखम् ।  
 यच्च तद् धार्तराष्ट्रस्य क्रूरैः षड्भिर्महारथैः ॥ ७१ ॥  
 अपश्यं निहतं वीरं सौभद्रमृपभक्षणम् ।  
 द्रोणद्रौणिकृपान् वीरान् कर्षयन्तं नरर्षभान् ॥ ७२ ॥  
 निर्मनुष्यांश्च मातङ्गान् विरथांश्च महारथान् ।  
 व्यश्वारोहांश्च तुरगान् पत्नीन् व्यायुधजीविनः ॥ ७३ ॥  
 कुर्वन्तमृषभस्कन्धं कुरुवृष्णिगशस्करम् ।  
 विघ्नन्तमनीकानि व्यथयन्तं महारथान् ॥ ७४ ॥  
 मनुष्यवाजिमातङ्गान् प्रहिण्वन्तं यमक्षयम् ।  
 शरैः सौभद्रमायान्तं दहन्तमिव वाहिनीम् ॥ ७५ ॥  
 तन्मे दहति गात्राणि सखे सत्येन ते शपे ।  
 यत् तत्रापि च दुष्टात्मा कर्णोऽभ्यद्रुह्यत प्रभो ॥ ७६ ॥  
 अशक्नुवंश्चाभिमन्योः कर्णः स्थातुं रणेऽग्रतः ।  
 सौभद्रशरनिर्भिन्नो विसंज्ञः शोणितोक्षितः ॥ ७७ ॥

निःश्वसन् क्रोधसंदीप्तो विमुखः सायकार्दितः ।  
 अपयानकृतोत्साहो निराशश्चापि जीविते ॥ ७८ ॥  
 तस्थौ सुविह्वलः संख्ये प्रहारजनितश्रमः ।  
 अथ द्रोणस्य समरे तत्कालसदृशं तदा ॥ ७९ ॥  
 श्रुत्वा कर्णो वचः कूरं ततश्चिच्छेद कार्मुकम् ।  
 ततश्छिन्नायुधं तेन रणे पञ्च महारथाः ॥ ८० ॥  
 तं वैव निकृतिप्रज्ञाः प्राहरञ्छरवृष्टिभिः ।  
 तस्मिन् विनिहते वीरे सर्वेषां दुःखमाविशत् ॥ ८१ ॥  
 प्राहसत्स तु दुष्टात्मा कर्णः स च सुयोधनः ।  
 यच्च कर्णोऽब्रवीत् कृष्णां सभायां परुषं वचः ॥ ८२ ॥  
 प्रमुखे पाण्डवेयानां कुरूणां च नृशंसवत् ।  
 विनष्टाः पाण्डवाः कृष्णे शाश्वतं नरकं गताः ॥ ८३ ॥  
 पतिमन्यं पृथुश्रोणि वृणीष्व मृदुभाषिणि ।  
 पपा त्वं धृतराष्ट्रस्य दासीभूता निवेशनम् ॥ ८४ ॥  
 प्रविशारालपक्षमाक्षि न सन्ति पतयस्तव ।  
 न पाण्डवाः प्रभवन्ति तव कृष्णे कथंचन ॥ ८५ ॥  
 दासभार्या च पाञ्चालि स्वयं दासी च शोभने ।  
 अद्य दुर्योधनो ह्येकः पृथिव्यां नृपतिः स्मृतः ॥ ८६ ॥  
 सर्वे चास्य महीपाला योगक्षेममुपासते ।  
 पश्येदानीं यथाभद्रे विनष्टाः पाण्डवाः समम् ॥ ८७ ॥  
 अन्योन्यं समुदीक्षन्ते धार्तराष्ट्रस्य तेजसा ।  
 व्यक्तं पण्डतिला ह्येते निरये च निमज्जिताः ॥ ८८ ॥  
 प्रेष्यवच्चापि राजानमुपस्थास्यन्ति कौरवम् ।  
 इत्युक्तवानधर्मज्ञस्तदा परमदुर्मतिः ॥ ८९ ॥  
 पापः पापवचः कर्णः शृण्वतस्तव भारत ।  
 अद्य पापस्य तद् वाक्यं सुवर्णविकृताः शराः ॥ ९० ॥  
 शमयन्तु शिलाधौतास्त्वयास्ता जीवितच्छिदः ।  
 यानि चान्यानि दुष्टात्मा पापानि कृतवांस्त्वयि ॥ ९१ ॥  
 तान्यद्य जीवितं चास्य शमयन्तु शरास्तव ।  
 गाण्डीवप्रहितान् घोरोरुध गात्रैः स्पृशञ्छरान् ॥ ९२ ॥  
 कर्णः स्मरतु दुष्टात्मा वचनं द्रोणभीष्मयोः ।  
 सुवर्णपुङ्खा नाराचाः शशुष्ना वैद्युतप्रभाः ॥ ९३ ॥  
 त्वयास्तास्तस्य धर्माणि भित्त्वा पास्यन्ति शोणितम् ।  
 उग्रास्त्वद्भुजनिर्मुक्ता मर्म भित्त्वा महाशराः ॥ ९४ ॥  
 अद्य कर्णं महावेगाः प्रेषयन्तु यमक्षयम् ।  
 अद्य हाहाकृता दीना विषण्णास्त्वच्छरार्दिताः ॥ ९५ ॥  
 प्रपतन्तं रथात् कर्णं पश्यन्तु वसुधाधिपाः ।  
 अद्य शोणितसम्मग्नं शयानं पतितं भुवि ॥ ९६ ॥  
 अपविद्धायुधं कर्णं दीनाः पश्यन्तु बान्धवाः ।  
 हस्तिकक्षो महानस्य भल्लेनोन्मथितस्त्वया ।  
 प्रकम्पमानः पततु भूमावाधिरथेर्ध्वजः ॥ ९७ ॥  
 त्वया शरशतैश्छिन्नं रथं हेमविभूषितम् ।  
 हतयोद्याश्वमुत्सृज्य भीतः शल्यः पलायताम् ॥ ९८ ॥

त्वं चेत् कर्णसुतं पार्थ सुतपुत्रस्य पश्यतः ।  
 प्रतिशवावरणार्थाय निहनिष्यसि सायकैः ॥ ९९ ॥  
 हतं कर्णस्तु तं दृष्ट्वा प्रियं पुत्रं दुरात्मवान् ।  
 स्मरतां द्रोणभीष्माभ्यां वचः क्षत्तुश्च मानद ॥ १०० ॥  
 ततः सुयोधनो दृष्ट्वा हतमाधिरथिं त्वया ।  
 निराशो जीविते त्वद्य राज्ये चैव भवत्वरिः ॥ १०१ ॥  
 एते द्रवन्ति पञ्चाला वध्यमानाः शितैः शरैः ।  
 कर्णेन भरतश्रेष्ठ पाण्डवानुज्जिहीर्षवः ॥ १०२ ॥  
 पञ्चालान् द्रौपदेयांश्च धृष्टद्युम्नशिखण्डिनौ ।  
 धृष्टद्युम्नतनूजांश्च शतानीकं च नाकुलिम् ॥ १०३ ॥  
 नकुलं सहदेवं च दुर्मुखं जनमेजयम् ।  
 सुधर्माणं सात्यकिं च विद्धि कर्णवशं गतान् ॥ १०४ ॥  
 अभ्याहतानां कर्णेन पञ्चालानामसौ रणे ।  
 श्रूयते निनदो घोरस्त्वद्वन्धूनां परंतप ॥ १०५ ॥  
 न त्वेव भीताः पञ्चालाः कथंचित् स्युः पराङ्मुखाः ।  
 न हि मृत्युं महेष्वासा गणयन्ति महारणे ॥ १०६ ॥  
 य एकः पाण्डवी सेनां शरैर्घैः समवेष्टयत् ।  
 तं समासाद्य पञ्चाला भीष्मं नासन् पराङ्मुखाः ॥ १०७ ॥  
 ते कथं कर्णमासाद्य विद्रवेयुर्महारेथाः ।  
 यस्त्वेकः सर्वपञ्चालानहन्यहनि नाशयन् ॥ १०८ ॥  
 कालवञ्चरते वीरः पञ्चालानां रथव्रजे ।  
 तमप्यासाद्य समरे मित्रार्थे मित्रवत्सल ॥ १०९ ॥  
 तथा ज्वलन्तमह्लाग्निं गुरुं सर्वधनुष्मताम् ।  
 निर्दहन्तं च समरे दुर्घर्षं द्रोणमोजसा ॥ ११० ॥  
 ते नित्यमुदिता जेतुं मृधे शत्रून् रिंदम ।  
 न जात्वाधिरथेर्भीताः पञ्चालाः स्युः पराङ्मुखाः ॥ १११ ॥  
 तेषामापततां शूरः पञ्चालानां तरस्विनाम् ।

आदत्तासूक्ष्मैः कर्णः पतङ्गानामिवानलः ॥ ११२ ॥  
 एते द्रवन्ति पञ्चाला द्राव्यन्ते योधिभिर्ध्रुवम् ।  
 कर्णेन भरतश्रेष्ठ पश्य पश्य तथाकृतान् ॥ ११३ ॥  
 तांस्तथाभिमुखान् वीरान् मित्रार्थे त्यक्तजीवितान् ।  
 क्षयं नयति राधेयः पञ्चालाञ्छतशो रणे ॥ ११४ ॥  
 तद् भारत महेष्वासानगाधे मज्जनोऽप्लवे ।  
 कर्णाण्वे प्लवो भूत्वा पञ्चालांस्त्रातुमर्हसि ॥ ११५ ॥  
 अस्त्रं हि रामात् कर्णेन भार्गवाद्विसत्तमात् ।  
 यदुपात्तं महाघोरं तस्य रूपमुदीर्यते ॥ ११६ ॥  
 तापनं सर्वसैन्यानां घोररूपं सुदारुणम् ।  
 समावृत्य महासेनां ज्वलन्तं स्वेन तेजसा ॥ ११७ ॥  
 एते चरन्ति संग्रामे कर्णाचापच्युताः शराः ।  
 भ्रमरणामिव व्रातास्तापयन्ति स्म तावकान् ॥ ११८ ॥  
 एते द्रवन्ति पञ्चाला दिक्षु सर्वासु भारत ।  
 कर्णास्त्रं समरे प्राप्य दुर्निवार्यमनात्मभिः ॥ ११९ ॥  
 एष भीमो दृढक्रोधो वृतः पार्थ समन्ततः ।  
 सृञ्जयैर्योधयन् कर्ण पीड्यते निशितैः शरैः ॥ १२० ॥  
 पाण्डवान् सृञ्जयांश्चैव पञ्चालांश्चैव भारत ।  
 हन्यादुपेक्षितः कर्णो रोगो देहमिवागतः ॥ १२१ ॥  
 नान्यं त्वत्तो हि पश्यामि योधं यौधिष्ठिरे बले ।  
 यः समासाद्य राधेयं स्वस्तिमानाव्रजेद् गृहम् ॥ १२२ ॥  
 तमद्य निशितैर्बाणैर्विनिहत्य नरर्षभ ।  
 यथाप्रतिज्ञं पार्थ त्वं कृत्वा कीर्तिमवाप्नुहि ॥ १२३ ॥  
 त्वं हि शक्तो रणे जेतुं सकर्णानपि कौरवान् ।  
 नान्यो युधि युधांश्चेष्ट सत्यमेतद् ब्रवीमि ते ॥ १२४ ॥  
 एतत् कृत्वा महत् कर्म हत्वा कर्णं महारथम् ।  
 कृतार्थः सफलः पार्थ सुखी भव नरोत्तम ॥ १२५ ॥

इति श्रीमहाभारते कर्णपर्वणि श्रीकृष्णवाक्ये त्रिसप्ततितमोऽध्यायः ॥ ७३ ॥

## चतुःसप्ततितमोऽध्यायः

अर्जुनस्य वीरोचितोद्धारः

संजय उवाच

स केशवस्य बीभत्सुः श्रुत्वा भारत भाषितम् ।  
 विशोकः सम्प्रदृष्ट्वा क्षणेन समपद्यत ॥ १ ॥  
 ततो ज्यामभिमृज्याशु व्याक्षिपद् गाण्डिवं धनुः ।  
 दृष्ट्वा कर्णविनाशाय केशवं चाभ्यभाषत ॥ २ ॥  
 त्वया नाथेन गोविन्द ध्रुव एव जयो मम ।  
 प्रसन्नो यस्य मेऽद्य त्वं लोके भूतभविष्यकृत् ॥ ३ ॥  
 त्वत्सहायो ह्यहं कृष्ण त्रीं लोकान् वै समागतान् ।  
 प्रापयेयं परं लोकं किमु कर्ण महाहवे ॥ ४ ॥

पश्यामि द्रवतीं सेनां पञ्चालानां जनार्दन ।  
 पश्यामि कर्णं समरे विचरन्तमभीतवत् ॥ ५ ॥  
 भार्गवास्त्रं च पश्यामि ज्वलन्तं कृष्ण सर्वशः ।  
 सृष्टं कर्णेन वाष्ण्येयं शक्रेणेव यथाशनिम् ॥ ६ ॥  
 अयं खलु स संग्रामो यत्र कर्णं मया हतम् ।  
 कथयिष्यन्ति भूतानि यावद् भूमिर्धरिष्यति ॥ ७ ॥  
 अद्य कृष्ण विकर्णा मे कर्णं नेष्यन्ति मृत्यवे ।  
 गाण्डीवमुक्ताः क्षिण्वन्तो मम हस्तप्रचोदिताः ॥ ८ ॥  
 अद्य राज्ञा धृतराष्ट्रः स्वां बुद्धिमममस्यते ।  
 दुर्योधनमराज्याहं यया राज्येऽभ्यषेचयत् ॥ ९ ॥

अद्य राज्यात्सुखाच्चैव श्रियो राष्ट्रात् तथा पुरात् ।  
 पुत्रेभ्यश्च महाबाहो धृतराष्ट्रो विमोक्ष्यति ॥ १० ॥  
 गुणवन्तं हि यो ढष्टि निर्गुणं कुरुते प्रभुम् ।  
 स शोचति नृपः कृष्ण अप्रमेवागतं क्षये ॥ ११ ॥  
 यथा च पुरुषः कश्चिच्छ्रित्वा चाघ्रवणं महत् ।  
 फलं दृष्ट्वा भृशं दुःखी भविष्यति जनादेन ।  
 सूतपुत्रे हते त्वद्य निराशो भविता प्रभुः ॥ १२ ॥  
 अद्य दुर्योधनो राज्यार्जविनाच्च निराशकः ।  
 भविष्यति हते कर्णे कृष्ण सत्यं ब्रवीमि ते ॥ १३ ॥  
 अद्य दृष्ट्वा मया कर्णं शरैर्विशकलीकृतम् ।  
 स्मरतां तव वाक्यानि शमं प्रति जनेश्वरः ॥ १४ ॥  
 अद्यासौ सौबलः कृष्ण ग्लहाक्षानानु वै शरान् ।  
 दुरोदरं च गाण्डीवं मण्डलं च रथं प्रति ॥ १५ ॥  
 अद्य कुन्तीसुतस्याहं दृढं राधाः प्रजागरम् ।  
 व्यपनेष्यामि गोविन्द हत्वा कर्णं शितैः शरैः ॥ १६ ॥  
 अद्य कुन्तीसुतो राजा हते सूतसुते मया ।  
 सुप्रहृष्टमनाः प्रीतश्चिरं सुखमवाप्स्यति ॥ १७ ॥  
 अद्य चाहमनाधृष्यं केशवाप्रतिमं शरम् ।  
 उत्सक्ष्यामीह यः कर्णं जीविताद् भ्रंशयिष्यति ॥ १८ ॥  
 यस्य चैतद् व्रतं मह्यं वधे किल दुरात्मनः ।  
 पादौ न धावये तावद् यावद्धन्यां न फाल्गुनम् ॥ १९ ॥  
 मृषा कृत्वा व्रतं तस्य पापस्य मधुसूदन ।  
 पातयिष्ये रथात् कार्यं शरैः संनतपर्वभिः ॥ २० ॥  
 योऽसौ रणे नरं नान्यं पृथिव्यामनुमन्यते ।  
 तस्याद्य सूतपुत्रस्य भूमिः पास्यति शोणितम् ॥ २१ ॥  
 अपलिर्ह्यसि कृष्णेति सूतपुत्रो यदब्रवीत् ।  
 धृतराष्ट्रमते कर्णः श्लाघमानः स्वकान् गुणान् ॥ २२ ॥  
 अनृतं तत् करिष्यन्ति मामका निशिताः शराः ।  
 आशीविषा इव कुद्वास्तस्य पास्यन्ति शोणितम् ॥ २३ ॥  
 मया हस्तवता मुक्ता नाराचा वैद्युतत्विषः ।  
 गाण्डीवसृष्ट्वा दास्यन्ति कर्णस्य परमां गतिम् ॥ २४ ॥  
 अद्य तप्स्यति राधेयः पाञ्चालीं यत्तदाब्रवीत् ।  
 सभामध्ये वचः क्रूरं कुत्सयन् पाण्डवान् प्रति ॥ २५ ॥  
 ये वै षण्ढतिलास्तत्र भवितारोऽद्य ते तिलाः ।  
 हते वैकर्तने कर्णे सूतपुत्रे दुरात्मनि ॥ २६ ॥  
 अहं वः पाण्डुपुत्रेभ्यस्त्रास्यामीति यदब्रवीत् ।  
 धृतराष्ट्रसुतान् कर्णः श्लाघमानोऽऽत्मनो गुणान् ॥ २७ ॥  
 अनृतं तत् करिष्यन्ति मामका निशिताः शराः ।  
 उद्योगः पाण्डुपुत्राणां समाप्तिमुपयास्यति ॥ २८ ॥  
 हन्ताहं पाण्डवान् सर्वान् सपुत्रानिति योऽब्रवीत् ।  
 तमद्य कर्णे हन्तासि मिषतां सर्वधन्विनाम् ॥ २९ ॥  
 यस्य वीर्यं समाश्रित्य धार्तराष्ट्रो महामनाः ।  
 अबामन्यत दुर्बुद्धिर्नित्यमस्मान् दुरात्मवान् ॥ ३० ॥

हत्वाहं कर्णमाजौ हि तोषयिष्यामि धातरम् ।  
 शरान् नानाविधान् मुक्त्वा त्रासयिष्यामि शास्त्रवान् ।  
 आकर्णमुक्तैरिपुभिर्दमराष्ट्रावधनेः ॥ ३१ ॥  
 भूमिशोभा करिष्यामि पानितै रथकुञ्जैः ।  
 तत्राहं वै महासंख्यं संपन्नं युद्धदुर्मदम् ॥ ३२ ॥  
 अद्य कर्णमहं घोरं सूदयिष्यामि सायकैः ।  
 अद्य कर्णे हते कृष्ण धार्तराष्ट्राः सराजकाः ॥ ३३ ॥  
 विद्रवन्तु दिशो भीताः सिंहत्रस्ता मृगा इव ।  
 अद्य दुर्योधनो राजा आत्मानं चानुशोचताम् ॥ ३४ ॥  
 हते कर्णे मया संख्ये सपुत्रे ससुहृज्जने ।  
 अद्य कर्णं हतं दृष्ट्वा धार्तराष्ट्रोऽन्यमरणः ॥ ३५ ॥  
 जानातु मां रणे कृष्ण प्रवरं सर्वधन्विनाम् ।  
 सपुत्रपौत्रं सामात्यं सभृत्यं च निराशिषम् ॥ ३६ ॥  
 अद्य राज्ये करिष्यामि धृतराष्ट्रं जनेश्वरम् ।  
 अद्य कर्णस्य चक्राङ्गाः क्रव्यादाश्च पृथग्विधाः ॥ ३७ ॥  
 शरैश्छिन्नानि गात्राणि विहरिष्यन्ति केशव ।  
 अद्य राधासुनस्याहं संग्रामे मधुसूदन ॥ ३८ ॥  
 शिरश्छेत्स्यामि कर्णस्य मिषतां सर्वधन्विनाम् ।  
 अद्य तीक्ष्णैर्विपाठैश्च क्षुरैश्च मधुसूदन ॥ ३९ ॥  
 रणे छेत्स्यामि गात्राणि राधेयस्य दुरात्मनः ।  
 अद्य राजा महत् कृच्छ्रं संत्यक्ष्यति युधिष्ठिरः ॥ ४० ॥  
 संतापं मानसं वीरश्चिरसम्भृतमात्मनः ।  
 अद्य केशव राधेयमहं हत्वा सबान्धवम् ॥ ४१ ॥  
 नन्दयिष्यामि राजानं धर्मपुत्रं युधिष्ठिरम् ।  
 अद्याहमनुगान् कृष्ण कर्णस्य कृपणान् युधि ॥ ४२ ॥  
 हन्ता ज्वलनसंकाशैः शरैः सर्पविषोपमैः ।  
 अद्याहं हेमकवचैराबद्धमणिकुण्डलैः ॥ ४३ ॥  
 संस्तरिष्यामि गोविन्द वसुधां वसुधाधिपैः ।  
 अद्याभिमन्योः शत्रूणां सर्वेषां मधुसूदन ॥ ४४ ॥  
 प्रमथिष्यामि गात्राणि शिरांसि च शितैः शरैः ।  
 अद्य निर्धार्तराष्ट्रां च भ्रात्रे दास्यामि मेदिनीम् ॥ ४५ ॥  
 निरर्जुनां वा पृथिवीं केशवानुचरिष्यसि ।  
 अद्याहमनृणः कृष्ण भविष्यामि धनुर्भृताम् ॥ ४६ ॥  
 कोपस्य च कुरूणां च शराणां गाण्डिवस्य च ।  
 अद्य दुःखमहं मोक्ष्ये त्रयोदशसमाजितम् ॥ ४७ ॥  
 हत्वा कर्णे रणे कृष्ण शम्बरं मघवानिव ।  
 अद्य कर्णे हते युद्धे सोमकानां महारथाः ॥ ४८ ॥  
 कृतं कार्यं च मन्यन्तां मित्रकार्येणसवो युधि ।  
 न जाने च कथं प्रीतिः शैनेयस्याद्य माधव ॥ ४९ ॥  
 भविष्यति हते कर्णे मयि चापि जयाधिके ।  
 अहं हत्वा रणे कर्णे पुत्रं चास्य महारथम् ॥ ५० ॥  
 प्रीतिं दास्यामि भीमस्य यमयोः सात्यकस्य च ।  
 धृष्टद्युम्नशिखण्डिभ्यां पञ्चालानां च माधव ॥ ५१ ॥

अद्यानृप्यं गमिष्यामि हत्वा कर्णं महाहवे ।  
 अद्य पश्यन्तु संग्रामे धनंजयममर्षणम् ॥ ५२ ॥  
 युध्यन्तं कौरवान् संख्ये घातयन्तं च सूतजम् ।  
 भवत्सकाशे वक्ष्ये च पुनरेवात्मसंस्तवम् ॥ ५३ ॥  
 धनुर्वेदे मत्समो नास्ति लोके  
 पराक्रमे वा मम कोऽस्ति तुल्यः ।  
 को वाप्यन्यो मत्समोऽस्ति क्षमावां-  
 स्तथा क्रोधे सदृशोऽन्यो न मेऽस्ति ॥ ५४ ॥  
 अहं धनुष्मान् ससुरासुरांश्च  
 सर्वाणि भूतानि च सङ्गतानि ।  
 स्वबाहुवीर्याद् गमये पराभवं  
 मत्पौरुषं विद्धि परं परेभ्यः ॥ ५५ ॥

शरार्चिषा गाण्डिवेनाहमेकः  
 सर्वान् कुरुन् बाह्लिकांश्चाभिहत्य ।  
 हिमात्यये कक्षगतो यथाग्नि-  
 स्तथा दहेयं सगणान् प्रसह्य ॥ ५६ ॥  
 पाणौ पृषत्का लिखिता ममैते  
 धनुश्च दिव्यं चिन्तं सबाणम् ।  
 पादौ च मे सरथौ सध्वजौ च  
 न मादृशं युद्धगतं जयन्ति ॥ ५७ ॥  
 इत्येवमुवत्वार्जुन एकवीरः  
 क्षिप्रं रिपुघ्नः क्षतजोपमाक्षः ।  
 भीमं मुमुक्षुः समरे प्रयातः  
 कर्णस्य कायाच्च शिरो जिहीर्षुः ॥ ५८ ॥

इति श्रीमहाभारते कर्णपर्वणि अर्जुनवाक्ये चतुःसप्ततितमोऽध्यायः ॥ ७४ ॥

## पञ्चसप्ततितमोऽध्यायः

उभयपक्षयोः सेनयोर्द्वन्द्वयुद्धं सुषेणस्य वधश्च

धृतराष्ट्र उवाच  
 समागमे पाण्डवसंजयानां  
 महाभये मामकानामगाधे ।  
 धनंजये तात रणाय याते  
 कर्णेन तद् युद्धमथोऽत्र कीदृक् ॥ १ ॥  
 संजय उवाच  
 तेषामनीकानि बृहद्ध्वजानि  
 रणे समृद्धानि समागतानि ।  
 गर्जन्ति भेरीनिनदोन्मुखानि  
 नादैर्यथा मेघगणास्तपान्ते ॥ २ ॥  
 महागजाभ्राकुलमह्वतोयं  
 वादित्रनेमीतलशब्दवच्च ।  
 हिरण्यचित्रायुधविद्युतं च  
 शरासिनाराचमहास्त्रधारम् ॥ ३ ॥  
 तद् भीमवेगं दधिरौघवाहि  
 खड्गाकुलं क्षत्रियजीवघाति ।  
 अनार्तवं क्रूरमनिष्टवर्षं  
 बभूव तत् संहरणं प्रजानाम् ॥ ४ ॥  
 एकं रथं सम्परिवार्यं मृत्युं  
 नयन्त्यनेके च रथाः समेताः ।  
 एकस्तथैकं रथिनं रथाभ्यां-  
 स्तथा रथश्चापि रथाननेकान् ॥ ५ ॥  
 रथं ससूतं सहयं च कञ्चित्  
 कञ्चिद्रथी मृत्युवशं निनाय ।

निनाय चाप्येकगजेन कञ्चिद्  
 रथान् बहून् मृत्युवशे तथाश्वान् ॥ ६ ॥  
 रथान् ससूतान् सहयान् गर्जांश्च  
 सर्वानरीन् मृत्युवशं शरौघैः ।  
 निन्ये हयांश्चैव तथा ससादीन्  
 पदातिसङ्घांश्च तथैव पार्थः ॥ ७ ॥  
 कृपः शिखण्डी च रणे समेतौ  
 दुर्योधनं सात्यकिरभ्यगच्छत् ।  
 श्रुतश्चवा द्रोणपुत्रेण सार्धं  
 युधामन्युश्चित्रसेनेन सार्धम् ॥ ८ ॥  
 कर्णस्य पुत्रं तु रथी सुषेणं  
 समागतं संजयश्चोत्तमौजाः ।  
 गान्धारराजं सहदेवः क्षुधार्तो  
 महर्षभं सिंह इवाभ्यधावत् ॥ ९ ॥  
 शतानीको नाकुलिः कर्णपुत्रं  
 युवा युवानं वृषसेनं शरौघैः ।  
 समारपयत् कर्णपुत्रश्च शूरः  
 पाञ्चालेयं शरवर्षैरनेकैः ॥ १० ॥  
 रथर्षभः कृतवर्माणमार्त्त-  
 न्माद्रीपुत्रो नकुलश्चित्रयोधी ।  
 पञ्चालानामधिपो याज्ञसेनिः  
 सेनापतिः कर्णमार्त्तत् ससैन्यम् ॥ ११ ॥  
 दुःशासनो भारत भारती च  
 संशप्तकानां पृतना समृद्धा ।

भीमं रणे शस्त्रभृतां चरिष्ठं  
 भीमं समार्छत् तमसह्यवेगम् ॥ १२ ॥  
 कर्णात्मजं तत्र जघान वीर-  
 स्तथाच्छिनचबोत्तमौजाः प्रसह्य ।  
 तस्योत्तमाङ्गं निपपात भूमौ  
 निनादयद् गां निनदेन खं च ॥ १३ ॥  
 सुषेणशीर्षं पतितं पृथिव्यां  
 विलोक्य कर्णोऽथ तदार्तरूपः ।  
 क्रोधाद्भयांस्तस्य रथं ध्वजं च  
 बाणैः सुधारैर्निशितैरकृन्तत् ॥ १४ ॥  
 स तूत्तमौजा निशितैः पृषत्कै-  
 र्विव्याध खड्गेन च भास्वरेण ।

पार्षणि हयांश्चैव कृपस्य हत्वा  
 शिखण्डिवाहं स ततोऽध्यरोहत् ॥ १५ ॥  
 कृपं तु दृष्ट्वा विरथं रथस्थो  
 नैच्छच्छरैस्ताडयितुं शिखण्डी ।  
 तं द्रौणिरावार्य रथं कृपस्य  
 समुज्जहे पङ्कगतां यथा गाम् ॥ १६ ॥  
 हिरण्यवर्मा निशितैः पृषत्कै-  
 स्तवात्मजानामनिलात्मजो वै ।  
 अतापयत् सैन्यमतीव भीमः  
 काले शुचौ मध्यगतो यथार्कः ॥ १७ ॥

इति श्रीमहाभारते कर्णपर्वणि संकुलद्वन्द्वयुद्धे पञ्चसप्ततितमोऽध्यायः ॥ ७५ ॥

## षट्सप्ततितमोऽध्यायः

भीमसेनरय स्वसारथिना विशोकेन सह संवादः

सजय उवाच

अथ त्विदानी तुमुले विमर्दे  
 द्विषद्भिरेको बहुभिः समावृतः ।  
 महारणे सारथिमिन्युवाच  
 भीमश्चमूं वाहय धार्तराष्ट्रीम् ॥ १ ॥  
 त्वं सारथे याहि जवेन वाहै-  
 र्नयाम्येतान् धार्तराष्ट्रान् यमाय ।  
 संचोदितो भीमसेनेन चैवं  
 स सारथिः पुत्रबलं त्वदीयम् ॥ २ ॥  
 प्रायात् ततः सत्वरमुग्रवेगो  
 यतो भीमस्तद् बलं गन्तुमैच्छत् ।  
 ततोऽपरे नागरथाश्वपत्तिभिः  
 प्रत्युद्ययुस्तं कुरवः समन्तात् ॥ ३ ॥  
 भीमस्य वाहाग्र्यमुदारवेगं  
 समन्ततो बाणगणैर्निजघ्नुः ।  
 ततः शरानापततो महात्मा  
 चिच्छेद् वाणैस्तपनीयपुङ्खैः ॥ ४ ॥  
 ते वै निपेतुस्तपनीयपुङ्खा  
 द्विधा त्रिधा भीमशरैर्निकृत्ताः ।  
 ततो राजन् नागरथाश्वयूनां  
 भीमाहतानां वरराजमध्ये ॥ ५ ॥  
 घोरो निनादः प्रबभौ नरेन्द्र  
 वज्राहतानामिव पर्वतानाम् ।  
 ते वध्यमानाश्च नरेन्द्रमुख्या  
 निर्भिद्यन्तो भीमशरप्रवेकैः ॥ ६ ॥

भीमं समन्तात् समरेऽध्यरोहन्  
 वृक्षं शकुन्ता इव जातपक्षाः ।  
 ततोऽभियाते तव सैन्ये स भीमः  
 प्रादुश्चक्रे वेगमनन्तवेगः ॥ ७ ॥  
 यथान्तकाले क्षपयन् दिधक्षु-  
 भृतान्तकृत् काल इवात्तदण्डः ।  
 तस्यातिवेगस्य रणेऽतिवेगं  
 नाशक्नुवन् वारयितुं त्वदीयाः ॥ ८ ॥  
 व्यात्ताननस्यापततो यथैव  
 कालस्य काले हरतः प्रजा वै ।  
 ततो बलं भारत भारतानां  
 प्रदह्यमानं समरे महात्मना ॥ ९ ॥  
 भीतं दिशोऽकीर्यत भीमनुत्तं  
 महानिलेनाभ्रगणा यथैव ।  
 ततो धीमान् सारथिमब्रवीद् बली  
 स भीमसेनः पुनरेव हृष्टः ॥ १० ॥  
 सूताभिजानीहि स्वकान् परान् वा  
 रथान् ध्वजांश्चापततः समेतान् ।  
 युद्धथन् ह्यहं नाभिजानामि किञ्चि-  
 न्मा सैन्यं स्वं छादयिष्ये पृषत्कैः ॥ ११ ॥  
 अरीन् विशोकाभिनिरीक्ष्य सर्वतो  
 मनस्तु चिन्ता प्रदुनोति मे भृशम् ।  
 राजाऽऽतुरो नागमद् यत् किरीटी  
 बहूनि दुःखान्यभियातोऽस्मि सृत ॥ १२ ॥

पतद् दुःखं सारथे धर्मराजो  
यन्मां हित्वा यातवाञ्छशत्रुमध्ये ।  
नैनं जीवं नाद्य जानाम्यजीवं  
बीभत्सुं वा तन्ममाद्यातिदुःखम् ॥ ३ ॥  
सोऽहं द्विषत्सैन्यमुदग्रकल्पं  
विनाशयिष्ये परमप्रतीतः ।  
पतन्निहत्याजिमध्ये समेतं  
प्रीतो भविष्यामि सह त्वयाद्य ॥ १४ ॥  
सर्वास्तूणान् सायकानामवेक्ष्य  
किं शिष्टं स्यात् सायकानां रथे मे ।  
का वा जातिः किं प्रमाणं च तेषां  
ज्ञात्वा व्यक्तं तत् समाचक्ष्व सूत ॥ १५ ॥  
( कति वा सहस्राणि कति वा शतानि  
ह्याचक्ष्व मे सारथे क्षिप्रमेव ॥  
विशोक उवाच -  
सर्वं विदित्वैवमहं वदामि  
तवार्थसिद्धिप्रदमद्य वीर ॥  
कैकेयकाम्बोजसुराष्ट्रबाह्निका  
भ्लेच्छाश्च सुह्याः परतङ्गणाश्च ।  
मद्राश्च वङ्गा मगधाः कुलिन्दा  
धानर्तकावर्तकाः पर्वतीयाः ॥  
सर्वे गृहीतप्रचरायुधास्त्वां  
संख्ये समावेष्ट्य ततो विनेदुः ॥ )  
षण्मार्गणानामयुतानि वीर  
धुराश्च भल्लाश्च तथायुताख्याः ।  
नाराचानां द्वे सहस्रे च वीर  
त्रीण्येव च प्रदराणां स पार्थ ॥ १६ ॥  
अस्त्यायुधं पाण्डवेयावशिष्टं  
न यद् वहेच्छकटं षड्भवीयम् ।  
पतद् विद्वन् मुञ्च सहस्रशोऽपि  
गदासिबाहुद्रविणं च तेऽस्ति ॥ १७ ॥  
प्रासाश्च मुद्रराः शक्तयस्तोमराश्च  
माभैषीस्त्वं सङ्ख्यादायुधानाम् ॥ १८ ॥  
भीमसेन उवाच  
सूताद्यैनं पश्य भीमप्रयुक्तैः  
संछिन्दद्भिः पार्थिवानां सुवेगैः ।  
छन्नं बाणैराहवं घोररूपं  
नष्टादित्यं मृत्युलोकेन तुल्यम् ॥ १९ ॥  
अद्यैतद् वै विदितं पार्थिवानां  
भविष्यति ह्याकुमारं च सूत ।  
निमग्नो वा समरे भीमसेन  
एकः कुरुन् वा समरे व्यजैषीत् ॥ २० ॥

सर्वे संख्ये कुरवो निष्पतन्तु  
मां वा लोकाः कीर्तयन्त्वाकुमारम् ।  
सर्वानेकस्तानहं पातयिष्ये  
ते वा सर्वे भीमसेनं तुदन्तु ॥ २१ ॥  
आशास्तारः कर्म चाप्युत्तमं ये  
तन्मे देवाः केवलं साधयन्तु ।  
आयात्विहाद्यार्जुनः शत्रुघाती  
शक्रस्तूर्ण यज्ञ इवोपहृतः ॥ २२ ॥  
( पश्यस्व पश्यस्व विशोक मे त्वं  
वलं परेषामभिघातभिन्नम् ।  
नानास्वरान् पश्य विमुच्य सर्वे  
तथा द्रवन्ते बलिनो धार्तराष्ट्राः ॥ )  
ईक्षस्वैतां भारतीं दीर्यमाणा-  
मेते कस्माद् विद्रवन्ते नरेन्द्राः ।  
व्यक्तं घीमान् सव्यसाची नराभ्यः  
सैन्यं ह्येतच्छादयत्याशु वाणैः ॥ २३ ॥  
पश्य ध्वजांश्च द्रवतो विशोक  
नागान् हयान् पत्तिसंघांश्च सख्ये  
रथान् विक्रीर्णाञ्छरशक्तिनाडितान्  
पश्यस्वैतान् रथिनश्चैव सूत ॥ २४ ॥  
आपूर्यते कौरवी चाप्यभीक्ष्णं  
सेना ह्यसौ सुभृशं हन्यमाना ।  
धनंजयस्याशनितुल्यवगै-  
र्भस्ता शरैः काञ्चनवर्हिबाजैः ॥ २५ ॥  
एते द्रवन्ति स रथाश्वनागाः  
पदातिसङ्घानतिमर्दयन्तः ।  
सम्मुह्यमानाः कौरवाः सर्वे एव  
द्रवन्ति नागा इव दाहभीताः ॥ २६ ॥  
हाहाकृताश्चैव रणे विशोक  
मुञ्चन्ति नादान् विपुलान् गजेन्द्राः ॥ २७ ॥  
विशोक उवाच  
किं भीम नैनं त्वमिहाभृणोषि  
विस्कारितं गाण्डिवस्यातिघोरम् ।  
क्रुद्धेन पार्थेन विकृष्यतोऽद्य  
कच्चिन्नेमौ तव कर्णौ विनष्टौ ॥ २८ ॥  
सर्वे कामाः पाण्डव ते समृद्धाः  
कपिर्ह्यसौ दृश्यते हस्तिसैन्ये ।  
नीलाद् घनाद् विद्युतमुच्चरन्तीं  
तथा पश्य विस्फुरन्तीं धनुर्ज्याम् ॥ २९ ॥  
कपिर्ह्यसौ वीक्षते सर्वतो वै  
ध्वजाप्रमारुह्य धनंजयस्य ।  
वित्रासयन् रिपुसंघान् विमर्दे  
बिभेम्यस्मादात्मनैवाभिवीक्ष्य ॥ ३० ॥



विभ्राजते चातिमात्रं किरीटं  
 विचित्रमेतच्च धनंजयस्य ।  
 दिवाकराभो मणिरेष दिव्यो  
 विभ्राजते चैव किरीटसंस्थः ॥ ३१ ॥  
 पार्श्वे भीमं पाण्डुराभ्रप्रकाशं  
 पश्यरव शङ्खं देवदत्तं सुघोषम् ।  
 अभीषुहस्तस्य जनार्दनस्य  
 विगाहमानस्य चमूं परेषाम् ॥ ३२ ॥  
 रविप्रभं वज्रनाभं धुरान्तं  
 पाश्वे स्थितं पश्य जनार्दनस्य ।  
 चक्रं यशोवर्धनं केशवस्य  
 सदाचितं यदुभिः पश्य वीर ॥ ३३ ॥  
 महाद्विपानां सरलहुमोपमाः  
 करा निकृत्ताः प्रपतन्त्यमी क्षुरैः ।  
 किरीटिना तेन पुनः ससादिनः  
 शरैर्निकृत्ताः कुलिशैरिवाद्रयः ॥ ३४ ॥  
 तथैव कृष्णस्य च पाञ्चजन्यं  
 महाहमेतं द्विजराजवर्णम् ।  
 कौन्तेय पश्योरसि कौस्तुभं च  
 जाज्वल्यमानं विजयां स्रजं च ॥ ३५ ॥  
 इति श्रीमहाभारते कर्णपर्वणि भीमसेनविशोकसंवादे षट्सप्ततितमोऽध्यायः ॥ ७६ ॥

ध्रुवं रथाश्वः समुपैते पार्थो  
 विद्रावयन् सैन्यमिदं परेषाम् ।  
 सिताभ्रवर्णैरसितप्रयुक्तै-  
 ह्यैर्महाहै रथिनां वरिष्ठः ॥ ३६ ॥  
 रथान् हयान् पत्तिगणांश्च सायकै-  
 विदारितान् पश्य पतन्त्यमी यथा ।  
 तवानुजेनामरराजतेजसा  
 महावनानीव सुपर्णवायुना ॥ ३७ ॥  
 चतुःशतान् पश्य रथानिमान् हतान्  
 सवाजिसूतान् समरे किरीटिना ।  
 महेषुभिः सप्तशतानि दन्तिनां  
 पदानिसादीश्च रथाननेकशः ॥ ३८ ॥  
 अयं समभ्येति तवान्तिकं बली  
 निघ्नन् कुरुंश्चित्र इव ग्रहोऽर्जुनः ।  
 समृद्धकामोऽसि हतास्तवाहिता  
 बलं तवायुश्च चिराय वर्धताम् ॥ ३९ ॥  
 भीमसेन उवाच  
 ददानि ते ग्रामवरांश्चतुर्दश  
 प्रियाख्याने सारथे सुप्रसन्नः ।  
 दासीशतं चापि रथांश्च विशतिं  
 यदर्जुनं वेदयसे विशोक ॥ ४० ॥

### सप्तसप्ततितमोऽध्यायः

अर्जुनभीमसेनाभ्यां कौरवसेनायाः संशारः, वृकोदराच्छकुनेः पराजयः, ससैन्यानां  
 दुर्योधनादीनां धार्तराष्ट्राणां पलायनं कर्णाश्रयग्रहणं च

संजय उवाच  
 श्रुत्वा तु रथनिर्घोषं सिंहनादं च संयुगे ।  
 अर्जुनः प्राह गोविन्दं शीघ्रं नोदय वाजिनः ॥ १ ॥  
 अर्जुनस्य वचः श्रुत्वा गोविन्दोऽर्जुनमब्रवीत् ।  
 एष गच्छामि सुक्षिप्रं यत्र भीमो व्यवस्थितः ॥ २ ॥  
 तं यान्तमश्चैर्हिमशङ्खवर्णैः  
 सुवर्णमुक्कामणिजालनद्धैः ।  
 जम्भं जिघांसुं प्रगृहीतवज्रं  
 जयाय देवेन्द्रमिवोप्रमन्युम् ॥ ३ ॥  
 रथाश्वमातङ्गपदातिसंधा  
 बाणस्वनैर्नैमिखुरस्वनैश्च ।  
 संनादयन्तो वसुधां दिशश्च  
 क्रुद्धा नृसिंहा जयमभ्युदीयुः ॥ ४ ॥  
 तेषां च पार्थस्य च मारिषासीद्  
 देहासुपापक्षपणं सुयुद्धम् ।

त्रैलोक्यहेतोरसुरैर्यथाऽऽसीद्  
 देवस्य विष्णोर्जयतां वरस्य ॥ ५ ॥  
 तैरस्तमुच्चावचमायुधं त-  
 देकः प्रचिच्छेद किरीटमाली ।  
 क्षुरार्धचन्द्रैर्निशितैश्च भल्लैः  
 शिरांसि तेषां बहुधा च बाहून् ॥ ६ ॥  
 छत्राणि वालव्यजनानि केतू-  
 नश्वान् रथान् पत्तिगणान् द्विपांश्च ।  
 ते पेतुस्वर्ग्यां बहुधा विरूपा  
 वातप्रणुञ्जानि यथा वनानि ॥ ७ ॥  
 सुवर्णजालावतता महागजाः  
 सवैजयन्तीध्वजयोधकल्पिताः ।  
 सुवर्णपुङ्खैरिषुभिः समाचिता-  
 श्चकाशिरे प्रज्वलिता यथाचलाः ॥ ८ ॥

विदार्य नागाश्वरथान् धनंजयः  
 शरोत्तमैर्वासववज्रसंनिभैः ।  
 द्रुतं ययौ कर्णजिघांस्या तथा  
 यथा मरुत्वान् बलभेदने पुरा ॥ ९ ॥  
 ततः स पुरुषव्याघ्रस्तव संन्यमरिदमः ।  
 प्रविवेश महानाहुर्मकरः सागरं यथा ॥ १० ॥  
 तं दृष्ट्वास्तावका राजन् रथपत्तिसमन्विताः ।  
 गजाश्वसादिवहुलाः पाण्डवं समुपाद्रवन् ॥ ११ ॥  
 तेषामापततां पार्थमारावः सुमहान्भूत् ।  
 सागरस्येव ध्रुवस्य यथा स्यात् सलिलस्वनः ॥ १२ ॥  
 ते तु तं पुरुषव्याघ्रं व्याघ्रा इव महारथाः ।  
 अभ्यद्रवन्त संग्रामे त्यक्त्वा प्राणकृतं भयम् ॥ १३ ॥  
 तेषामापततां तत्र शरवर्षाणि मुञ्चताम् ।  
 अर्जुनो व्यधमत् सैन्यं महाघातो घनानिव ॥ १४ ॥  
 तेऽर्जुनं सहिता भूत्वा रथवंशैः प्रहारिणः ।  
 अभियाय महेश्वासा विष्यधुर्निशितैः शरैः ॥ १५ ॥  
 ( शक्तिभिस्तोमरैः प्रासैः कुणपैः कूटमुद्गरैः ।  
 शूलैस्त्रिशूलैः परिधैः भिन्दिपालैः परश्वधैः ॥  
 करवालैर्हैमदण्डैर्यष्टिभिर्मुसलैर्हलैः ।  
 प्रहृष्टाश्चक्रिरे पार्थ समन्ताद् गूढमायुधैः ॥ )  
 ततोऽर्जुनः सहस्राणि रथवारणवाजिनाम् ।  
 प्रेषयामास विशिखैर्यमस्य सदनं प्रति ॥ १६ ॥  
 ते वध्यमानाः समरे पार्थचापच्युतैः शरैः ।  
 तत्र तत्र स लीयन्ते भये जाते महारथाः ॥ १७ ॥  
 तेषां चतुःशतान् वीरान् यतमानान् महारथान् ।  
 अर्जुनो निशितैर्बाणैरनयद् यमसादनम् ॥ १८ ॥  
 ते वध्यमानाः समरे नानालिङ्गैः शितैः शरैः ।  
 अर्जुनं समभित्यज्य दुद्रुवुर्वै दिशो दश ॥ १९ ॥  
 तेषां शब्दो महानासीद् द्रवतां वाहिनीमुखे ।  
 महौघस्येव जलधेर्गिरिमासाद्य दीर्यतः ॥ २० ॥  
 तां तु सेनां भृशं विद्ध्वा द्वावयित्वाऽर्जुनः शरैः ।  
 प्रायादभिमुखः पार्थः सूतानीकं हि मारिष ॥ २१ ॥  
 तस्य शब्दो महानासीत् परानभिमुखस्य वै ।  
 गरुडस्येव पततः पन्नगार्थं यथा पुरा ॥ २२ ॥  
 तं तु शब्दमभिश्रुत्य भीमसेनो महाबलः ।  
 बभूव परमप्रीतः पार्थदर्शनलालसः ॥ २३ ॥  
 श्रुत्वैव पार्थमायान्तं भीमसेनः प्रतापवान् ।  
 त्यक्त्वा प्राणान् महाराज सेनां तव ममर्द ह ॥ २४ ॥  
 स वायुवीर्यप्रतिमो वायुवेगसमो जवे ।  
 वायुवद् व्यचरद् भीमो वायुपुत्रः प्रतापवान् ॥ २५ ॥  
 तेनार्थमाना राजेन्द्र सेना तव विशाम्पते ।  
 व्यभ्रद्यत महाराज भिन्ना नौरिव सागरे ॥ २६ ॥

तां तु सेनां तदा भीमो दर्शयन् पाणिलाघवम् ।  
 शरैरवचकर्तोद्यैः प्रेषयिष्यन् यमक्षयम् ॥ २७ ॥  
 तत्र भारत भीमस्य बलं दृष्ट्वातिमानुषम् ।  
 व्यभ्रमन्त रणे योधाः कालस्थेव युगक्षये ॥ २८ ॥  
 तथादितान् भीमबलान् भीमसेनेन भारत ।  
 दृष्ट्वा दुर्योधनो राजा इदं वचनमब्रवीत् ॥ २९ ॥  
 सैनिकांश्च महेश्वासान् योधांश्च भरतर्षभ ।  
 समादिशन् रणे सर्वान् हत भीममिति स ह ॥ ३० ॥  
 तस्मिन् हते हतं मन्ये पाण्डुसैन्यमशेषतः ।  
 प्रतिगृह्य च तामाज्ञां तव पुत्रस्य पार्थिवाः ॥ ३१ ॥  
 भीमं प्रच्छादयामासुः शरवर्षैः समन्ततः ।  
 गजाश्च बहुला राजन् नराश्च जयगृह्णिनः ॥ ३२ ॥  
 रथे स्थिताश्च राजेन्द्र परिचुवुर्वृकोदरम् ।  
 स तैः परिवृतः शूरैः शूरो राजन् समन्ततः ॥ ३३ ॥  
 शुशुभे भरतश्रेष्ठो नक्षत्रैरिव चन्द्रमाः ।  
 परिवेषी यथा सोमः परिपूर्णो विराजते ॥ ३४ ॥  
 स रराज तथा संख्ये दर्शनीयो नरोत्तमः ।  
 निर्विशेषो महाराज यथा हि विजयस्तथा ॥ ३५ ॥  
 तस्य ते पार्थिवाः सर्वे शरवृष्टिं समासृजन् ।  
 क्रोधरक्तक्षणाः शूरा हन्तुकामा वृकोदरम् ॥ ३६ ॥  
 तां विदार्य महासेनां शरैः संनतपर्वभिः ।  
 निश्चक्राम रणाद् भीमो मत्स्यो जालादिवाग्भसि ॥ ३७ ॥  
 हत्वा दशसहस्राणि गजानामनिवर्तिनाम् ।  
 नृणां शतसहस्रे द्वे द्वे शते चैव भारत ॥ ३८ ॥  
 पञ्च चाश्वसहस्राणि रथानां शतमेव च ।  
 हत्वा प्रास्यन्दयद् भीमो नदीं शोणितवाहिनीम् ॥ ३९ ॥  
 शोणितोदां रथावर्ता हस्तिग्राहसमाकुलाम् ।  
 नरमीनाश्वनक्रान्तां केशशैवलशाड्रलाम् ॥ ४० ॥  
 संलिन्नभुजनगेन्द्रां बहुरत्नापहारिणीम् ।  
 ऊरुग्राहां मज्जपङ्कां शीर्षोपलसमावृताम् ॥ ४१ ॥  
 धनुष्काशां शरावापां नदापरिघपन्नगाम् ।  
 हंसच्छत्रध्वजोपेतामुष्णीषवरफेनिलाम् ॥ ४२ ॥  
 हारपद्माकरां चैव भूमिरेणूर्मिमालिनीम् ।  
 आर्यवृत्तवतां संख्ये सुतरां भीरुदुस्तराम् ॥ ४३ ॥  
 योघग्राहवती संख्ये वहन्ती यमसादनम् ।  
 क्षणेन पुरुषव्याघ्रः प्रावर्तयत निम्नगाम् ॥ ४४ ॥  
 यथा वैतरणीसुग्रीं दुस्तरामकृतात्मभिः ।  
 तथा दुस्तरणीं घोरां भीरुणां भयवर्धिनीम् ॥ ४५ ॥  
 यतो यतः पाण्डवेयः प्रविष्टो रथसत्तमः ।  
 ततस्ततोऽघातयत योधाश्शतसहस्रशः ॥ ४६ ॥  
 एवं दृष्ट्वा कृतं कर्म भीमसेनेन संयुगे ।  
 दुर्योधनो महाराज शंकुनि वाक्यमब्रवीत् ॥ ४७ ॥

जहि मातुल संग्रामे भीमसेनं महाबलम् ।  
 अस्मिञ्जिते जितं मन्ये पाण्डवेयं महाबलम् ॥ ४८ ॥  
 ततः प्रायान्महाराज सौबलेयः प्रतापवान् ।  
 रणाय महते युक्तो भ्रातृभिः परिवारितः ॥ ४९ ॥  
 स समासाद्य संग्रामे भीमं भीमपराक्रमम् ।  
 वारयामास तं वीरो वेल्लेव मकरालयम् ॥ ५० ॥  
 संन्यवर्तत तं भीमो वार्यमाणः शितैः शरैः ।  
 शकुनिस्तस्य राजेन्द्र वामगाश्वं स्तनान्तरे ॥ ५१ ॥  
 प्रेषयामास नाराचान् रुक्मपुङ्खाञ्जिलाशितान् ।  
 वर्म भित्त्वा तु ते घोराः पाण्डवस्य महात्मनः ॥ ५२ ॥  
 न्यमज्जन्त महाराज कङ्कवाहिणवाससः ।  
 सोऽतिविद्धो रणे भीमः शरं रुक्मविभूषितम् ॥ ५३ ॥  
 प्रेषयामास स रुषा सौबलं प्रति भारत ।  
 तमायान्तं शरं घोरं शकुनिः शत्रुतापनः ॥ ५४ ॥  
 चिच्छेद् सप्तधा राजन् कृतहस्तो महाबलः ।  
 तस्मिन् निपतिते भूमौ भीमः क्रुद्धो विशाम्पते ॥ ५५ ॥  
 धनुश्चिच्छेद् भल्लेन सौबलस्य हसन्निव ।  
 तदपास्य धनुश्छिन्नं सौबल्यैः प्रतापवान् ॥ ५६ ॥  
 अन्यदादाय वेगेन धनुर्मल्लांश्च षोडश ।  
 तैस्तस्य तु महाराज भल्लैः संनतपर्वभिः ॥ ५७ ॥  
 द्वाभ्यां स सारथिं ह्याच्छेद् भीमं सप्तभिरेव च ।  
 ध्वजमेकेन चिच्छेद् द्वाभ्यां छत्रं विशाम्पते ॥ ५८ ॥  
 चतुर्भिश्चतुरो वाहान् विव्याध सुवलात्मजः ।  
 ततः क्रुद्धो महाराज भीमसेनः प्रतापवान् ॥ ५९ ॥  
 शक्तिं चिक्षेप समरे रुक्मदण्डामयस्सयीम् ।  
 सा भीमभुजनिर्मुक्ता नागजिह्वेव चञ्चला ॥ ६० ॥  
 निपपात रणे तूर्णं सौबलस्य महात्मनः ।  
 ततस्तामेव संगृह्य शक्तिं कनकभूषणाम् ॥ ६१ ॥  
 भीमसेनाय चिक्षेप क्रुद्धरूपो विशाम्पते ।  
 सा निर्भिद्य भुजं सर्व्यं पाण्डवस्य महात्मनः ॥ ६२ ॥  
 निपपात तदा भूमौ यथा विद्युन्नभश्च्युता ।  
 अथोत्कृष्टं महाराज धार्तराष्ट्रैः समन्ततः ॥ ६३ ॥

इति श्रीमहाभारते कर्णपर्वणि शकुनिपराजये सप्तसप्ततितमोऽध्यायः ॥ ७७ ॥

न तु तं ममृषे भीमः सिंहनादं तरस्विनाम् ।  
 अन्यद् गृह्य धनुः सज्यं त्वरमाणो महाबलः ॥ ६४ ॥  
 मुहूर्तादिव राजेन्द्र च्छादयामास सायकैः ।  
 सौबलस्य बलं संख्ये त्यक्त्वाऽऽत्मानं महाबलः ॥ ६५ ॥  
 तस्याश्रवांश्चतुरो हत्वा सूतं चैव विशाम्पते ।  
 ध्वजं चिच्छेद् भल्लेन त्वरमाणः पराक्रमी ॥ ६६ ॥  
 हताश्वं रथमुत्सृज्य त्वरमाणो नरोत्तमः ।  
 तस्यौ विस्फारयंश्चापं क्रोधरक्तक्षेपणः श्वसन् ॥ ६७ ॥  
 शरैश्च बहुधा राजन् भीममाच्छेत् समन्ततः ।  
 प्रतिहत्य तु वेगेन भीमसेनः प्रतापवान् ॥ ६८ ॥  
 धनुश्चिच्छेद् संक्रुद्धो विव्याध च शितैः शरैः ।  
 सोऽतिविद्धो बलवता शत्रुणा शत्रुकर्शनः ॥ ६९ ॥  
 निपपात तदा भूमौ किञ्चित्प्राणो नराधिपः ।  
 ततस्तं विह्वलं ज्ञात्वा पुत्रस्तव विशाम्पते ॥ ७० ॥  
 अपोवाह रथेनाजौ भीमसेनस्य पश्यतः ।  
 रथस्थे तु नरव्याघ्रे धार्तराष्ट्राः पराङ्मुखाः ॥ ७१ ॥  
 प्रदुद्रुवुर्दिशो भीता भीमाज्जाते महाभये ।  
 सौबले निर्जिते राजन् भीमसेनेन धन्विना ॥ ७२ ॥  
 भयेन महताऽऽविष्टः पुत्रो दुर्योधनस्तव ।  
 अपायाज्जनैरश्वैः सापेक्षो मातुलं प्रति ॥ ७३ ॥  
 पराङ्मुखं तु राजानं दृष्ट्वा सैन्यानि भारत ।  
 विप्रजग्मुः समुत्सृज्य द्वैरथानि समन्ततः ॥ ७४ ॥  
 तान् दृष्ट्वा विद्रुतान् सर्वान् धार्तराष्ट्रान् पराङ्मुखान् ।  
 जवेनाभ्यापतद् भीमः किरञ्जशरशतान् बहून् ॥ ७५ ॥  
 ते वध्यमाना भीमेन धार्तराष्ट्राः पराङ्मुखाः ।  
 कर्णमासाद्य समरे स्थिता राजन् समन्ततः ॥ ७६ ॥  
 स हि तेषां महावीर्यो द्वीपोऽभूत् सुमहाबलः ।  
 भिन्ननौका यथा राजन् द्वीपमासाद्य निर्वृताः ॥ ७७ ॥  
 भवन्ति पुरुषव्याघ्र नाविकाः कालपर्यये ।  
 तथा कर्णं समासाद्य तावकाः पुरुषर्षभ ॥ ७८ ॥  
 समाश्वस्ताः स्थिता राजन् सम्प्रहृष्टाः परस्परम् ।  
 समाजग्मुश्च युद्धाय मृत्युं कृत्वा निवर्तनम् ॥ ७९ ॥

## अष्टसप्ततितमोऽध्यायः

कर्णकर्तृकः पाण्डवसेनायाः संहारस्तस्याः पलायनं च

धृतराष्ट्र उवाच

ततो भग्नेषु सैन्येषु भीमसेनेन संयुगे ।  
 दुर्योधनोऽब्रवीत् किं नु सौबलो वापि संजय ॥ १ ॥  
 कर्णो वा जयतां श्रेष्ठो योधा वा मामका युधि ।  
 हृपो वा कृतवर्मा वा द्रौणिर्दुःशासनोऽपि वा ॥ २ ॥

अत्यद्भुतमहं मन्ये पाण्डवेयस्य विक्रमम् ।  
 यदेकः समरे सर्वान् योधयामास मामकान् ॥ ३ ॥  
 यथाप्रतिज्ञं योधानां राधेयः कृतवानपि ।  
 कुरूणामथ सर्वेषां कर्णः शत्रुनिषूदनः ॥ ४ ॥  
 शर्मं वर्मं प्रतिष्ठा च जीविताशा च संजय ।  
 तत् प्रभग्नं बलं दृष्ट्वा कौन्तेयेनामितौजसा ॥ ५ ॥

राधेयोवाप्याधिरथिः कर्णः किमकरोद् युधि ।  
 पुत्रा वा मम दुर्धर्षा राजानो वा महारथाः ।  
 पतन्मे सर्वमाचक्ष्व कुशलो ह्यसि संजय ॥ ६ ॥  
 संजय उवाच  
 अपराह्णे महाराज सूतपुत्रः प्रतापवान् ।  
 जघान सोमकान् सर्वान् भीमसेनस्य पश्यतः ॥ ७ ॥  
 भीमोऽप्यतिबलं सैन्यं धार्तराष्ट्रं व्यपोथयत् ।  
 अथ कर्णोऽब्रवीच्छल्यं पञ्चालान् प्रापयस्व माम् ॥ ८ ॥  
 द्राव्यमाणं बलं दृष्ट्वा भीमसेनेन धीमता ।  
 यन्तारमर्बवीत् कर्णः पञ्चालानेव मां वह ॥ ९ ॥  
 मद्रराजस्ततः शल्यः श्वेतानश्वान् महाजवान् ।  
 प्राहिणोच्चेदिपञ्चालान् करूषांश्च महाबलः ॥ १० ॥  
 प्रविश्य च महत् सैन्यं शल्यः परबलार्दनः ।  
 न्ययच्छत् तुरगान् हृष्टो यत्र यत्रैच्छद्ग्रणीः ॥ ११ ॥  
 तं रथं मेघसंकाशं वैयाघ्रपरिवारणम् ।  
 संदश्य पाण्डुपञ्चालास्त्रस्ता ह्यासन् विशाम्पते ॥ १२ ॥  
 ततो रथस्य निनदः प्रादुरासीन्महारणे ।  
 पर्जन्यसमनिर्घोषः पर्वतस्येव दीर्यतः ॥ १३ ॥  
 ततः शरशतैस्तीक्ष्णैः कर्ण आकर्णनिःसृतैः ।  
 जघान पाण्डवबलं शतशोऽथ सहस्रशः ॥ १४ ॥  
 तं तथा समरे कर्म कुर्वाणमपराजितम् ।  
 परिव्रुर्महेष्वासाः पाण्डवानां महारथाः ॥ १५ ॥  
 तं शिखण्डी च भीमश्च धृष्टद्युम्नश्च पार्षतः ।  
 नकुलः सहदेवश्च द्रौपदेयाश्च सात्यकिः ॥ १६ ॥  
 परिव्रुर्जिघांसन्तो राधेयं शरवृष्टिभिः ।  
 सात्यकिस्तु तदा कर्णं विशत्या निशितैः शरैः ॥ १७ ॥  
 अताडयद् रणे शूरो जनुदेशे नरोत्तमः ।  
 शिखण्डी पञ्चविशत्या धृष्टद्युम्नश्च सप्तभिः ॥ १८ ॥  
 द्रौपदेयाश्चतुःषष्ट्या सहदेवश्च सप्तभिः ।  
 नकुलश्च शतेनाजौ कर्णं विव्याध सायकैः ॥ १९ ॥  
 भीमसेनस्तु राधेयं नवत्या नतपर्वणाम् ।  
 विव्याध समरे क्रुद्धो जनुदेशे महाबलः ॥ २० ॥  
 अथ प्रहस्याधिरथिवर्याक्षिपद् धनुर्बलम् ।  
 मुमोच निशितान् वाणान् पीडयन् सुमहाबलः ॥ २१ ॥  
 तान् प्रत्यविध्यद् राधेयः पञ्चभिः पञ्चभिः शरैः ।  
 सात्यकेस्तु धनुश्छित्त्वा ध्वजं च भरतर्षभ ॥ २२ ॥  
 तं तथा नवभिर्बाणैराजघान स्तनान्तरे ।  
 भीमसेनं ततः क्रुद्धो विव्याध त्रिशता शरैः ॥ २३ ॥  
 सहदेवस्य भल्लेन ध्वजं चिच्छेद् मारिष ।  
 सारथिं च त्रिभिर्बाणैराजघान परंतपः ॥ २४ ॥  
 विरथान् द्रौपदेयांश्च चकार भरतर्षभ ।  
 अक्ष्णोर्निमेषमात्रेण तद् द्रुतमिवाभवत् ॥ २५ ॥

विमुखीकृत्य तान् सर्वांश्शरैः संगतपर्वभिः ।  
 पञ्चालानहनच्छूरांश्चेदीनां च महारथान् ॥ २६ ॥  
 ते वध्यमानाः समरे चेदिमत्स्या विशाम्पते ।  
 कर्णमेकमभिद्रुत्य शरसङ्घैः समारपयन् ॥ २७ ॥  
 ताञ्जघान शितैर्बाणैः सूतपुत्रो महारथः ।  
 ते वध्यमानाः समरे चेदिमत्स्या विशाम्पते ॥ २८ ॥  
 प्राद्रवन्त रणे भीताः सिंहत्रस्ता मृगा इव ।  
 पतदत्यद्भुतं कर्म दृष्टवानस्मि भारत ॥ २९ ॥  
 यदेकः समरे शूरान् सूतपुत्रः प्रतापवान् ।  
 यतमानान् परं शक्त्या योधयानांश्च धन्विनः ॥ ३० ॥  
 पाण्डवेयान् महाराज शरैर्वारितवान् रणे ।  
 तत्र भारत कर्णस्य लाघवेन महात्मनः ॥ ३१ ॥  
 तुतुषुर्देवताः सर्वाः सिद्धाश्च सह चारणैः ।  
 अपूजयन् महेष्वासा धार्तराष्ट्रा नरोत्तमम् ॥ ३२ ॥  
 कर्णं रथवरश्रेष्ठं श्रेष्ठं सर्वधनुष्मताम् ।  
 ततः कर्णो महाराज ददाह रिपुवाहिनीम् ॥ ३३ ॥  
 कश्मिद्धो यथा वह्निर्निदाधे ज्वलितो महान् ।  
 ते वध्यमानाः कर्णेन पाण्डवेयास्ततस्ततः ॥ ३४ ॥  
 प्राद्रवन्त रणे भीताः कर्णं दृष्ट्वा महारथम् ।  
 तत्राक्रन्दो महानासीत् पञ्चालानां महारणे ॥ ३५ ॥  
 वध्यतां सायकैस्तीक्ष्णैः कर्णचापवरच्युतैः ।  
 तेन शब्देन वित्रस्ता पाण्डवानां महाचमूः ॥ ३६ ॥  
 कर्णमेकं रणे योधं मेनिरे तत्र शात्रवाः ।  
 तत्राद्भुतं पुनश्चक्रे राधेयः शत्रुकर्शनः ॥ ३७ ॥  
 यदेनं पाण्डवाः सर्वे न शेकुरभिवीक्षितुम् ।  
 यथौघः पर्वतश्रेष्ठमासाद्याभिप्रदीर्यते ॥ ३८ ॥  
 तथा तत् पाण्डवं सैन्यं कर्णमासाद्य दीर्यते ।  
 कर्णोऽपि समरे राजन् विधूमोऽग्निरिव ज्वलन् ॥ ३९ ॥  
 दहंस्तस्थौ महाबाहुः पाण्डवानां महाचमूम् ।  
 शिरांसि च महाराज कर्णाश्चैव सकुण्डलान् ॥ ४० ॥  
 बाहूश्च वीरो वीराणां चिच्छेद् लघु चेष्टुभिः ।  
 हस्तिदन्तस्सरून् खड्गान् ध्वजांश्शकीर्हयान् गजान् ॥  
 रथांश्च विविधान् राजन् पताका व्यजनानि च ।  
 अहं च युगयोक्त्राणि चक्राणि विविधानि च ॥ ४२ ॥  
 चिच्छेद् बहुधा कर्णो योधत्रतमनुष्ठितः ।  
 तत्र भारत कर्णेन निहतैर्गजवाजिभिः ॥ ४३ ॥  
 अगम्यरूपा पृथिवी मांसशोणितकर्दमा ।  
 विषमं च समं चैव हतैरश्वपदातिभिः ॥ ४४ ॥  
 रथैश्च कुक्षरैश्चैव न प्राज्ञायत किञ्चन ।  
 नापि स्वे न परे योधाः प्राज्ञायन्त परस्परम् ॥ ४५ ॥  
 घोरे शरान्धकारे तु कर्णास्त्रे च विजम्भिते ।  
 राधेयचापनिर्मुक्तैः शरैः काञ्चनभूषणैः ॥ ४६ ॥

संछादिना महाराज पाण्डवानां महारथाः ।  
 ते पाण्डवेयाः समरे राधेयेन पुनः पुनः ॥ ४७ ॥  
 अभज्यन्त महाराज यतमाना महारथाः ।  
 मृगसङ्घान् यथा क्रुद्धः सिंहो द्रावयते वने ॥ ४८ ॥  
 पञ्चालानां रथश्रेष्ठान् द्रावयन्शात्रवांस्तथा ।  
 कर्णस्तु समरे योधांस्त्रासयन् सुमहायशाः ॥ ४९ ॥  
 कालयामास तत् सैन्यं यथा पशुगणान् वृकः ।  
 दृष्ट्वा तु पाण्डवी सेनां धर्तुराष्ट्राः पराङ्मुखीम् ॥ ५० ॥  
 तत्राजग्मुर्महेष्वासा खवन्तो भैरवान् रवान् ।  
 दुर्योधनो हि राजेन्द्र मुदा परमया युतः ॥ ५१ ॥  
 वादयामास संहृष्टो नानावाद्यानि सर्वशः ।  
 पञ्चालापि महेष्वासा भग्नास्तत्र नरोत्तमाः ॥ ५२ ॥  
 न्यवर्तन्त यथा शूरं मृत्युं कृत्वा निवर्तनम् ।  
 तान् निवृत्तान् रणे शूरान् राधेयः शत्रुतापनः ॥ ५३ ॥  
 अनेकशो महाराज बभञ्ज पुरुषर्षभः ।  
 तत्र भारत कर्णेन पञ्चाला विंशती रथाः ॥ ५४ ॥  
 निहताः सायकैः क्रोधाच्चेदयश्च परः शताः ।  
 कृत्वा शून्यान् रथोपस्थान् वाजिपृष्ठान् भारतम् ॥ ५५ ॥

निर्मनुष्यान् गजस्कन्धान् पादानांश्चैव विद्रुतान् ।  
 आदित्य इव मध्याह्ने दुर्निरीक्ष्यः परंतपः ॥ ५६ ॥  
 कालान्तकवपुः शूरः सूतपुत्रोऽश्वराजत ।  
 एवमेतन्महाराज नरवाजिरथद्विपान् ॥ ५७ ॥  
 हत्वा तस्थौ महेष्वासः कर्णोऽरिगणसूदनः ।  
 यथा भूतगणान् हत्वा कालस्तिष्ठेन्महाबलः ॥ ५८ ॥  
 तथा स सोमकान् हत्वा तस्थवेको महारथः ।  
 तत्राद्भुतमपश्याम पञ्चालानां पराक्रमम् ॥ ५९ ॥  
 वध्यमानापि यत् कर्णं नाजहू रणमूर्धनि ।  
 राजा दुःशासनश्चैव कृपः शारद्वतस्तथा ॥ ६० ॥  
 अश्वत्थामा कृतवर्मा शकुनिश्च महाबलः ।  
 न्यहनन् पाण्डवी सेनां शतशोऽथ सहस्रशः ॥ ६१ ॥  
 कर्णपुत्रौ तु राजेन्द्र भ्रातरौ सत्यविक्रमौ ।  
 निजघ्नाते बलं क्रुद्धौ पाण्डवानामितस्ततः ॥ ६२ ॥  
 तत्र युद्धं महश्चासीत् कूरं विशसनं महत् ।  
 तथैव पाण्डवाः शूरा धृष्टद्युम्नशिखण्डिनौ ॥ ६३ ॥  
 द्रौपदेयाश्च संक्रुद्धा अभ्यघ्नन्स्तावकं बलम् ।  
 एवमेष क्षयो वृत्तः पाण्डवानां ततस्ततः ।  
 तावकानामपि रणे भीमं प्राप्य महाबलम् ॥ ६४ ॥

इति श्रीमहाभारते कर्णपर्वणि संकुलयुद्धेऽष्टसप्ततितमोऽध्यायः ॥ ७८ ॥

### एकोनाशीतितमोऽध्यायः

अर्जुनेन कौरवसैन्यं हत्वा शोणितोदां नदीं प्रकटय्य स्वरथं कर्णान्तिकं प्रापयितुं श्रीकृष्णं  
 प्रति प्रकथनम्, आयान्तौ श्रीकृष्णार्जुनौ दृष्ट्वा शल्यकर्णयोर्वार्तालापः अर्जुनकर्तृकः  
 कौरवसेनाया विध्वंसश्च

संजय उवाच

अर्जुनरतु महाराज हत्वा सैन्यं चतुर्विधम् ।  
 सूतपुत्रं च संक्रुद्धं दृष्ट्वा चैव महारणे ॥ १ ॥  
 शोणितोदां मही कृत्वा मांसमज्जास्थिपङ्किलाम् ।  
 मनुष्यशीर्षपाषाणां हस्त्यश्वकृत्तरोधसम् ॥ २ ॥  
 शूरास्थिचयसंकीर्णां काकगृध्रानुनादिताम् ।  
 छत्रहंसप्लवोपेतां वीरवृक्षापहारिणीम् ॥ ३ ॥  
 हारपद्माकरवतीमुष्णीषवरफेनिलाम् ।  
 घनुःशरध्वजोपेतां नरशुद्धकपालिनीम् ॥ ४ ॥  
 चर्मवर्मभ्रमोपेतां रथोडुपसमाकुलाम् ।  
 जयैषिणां च सुतरां भीरूणां च सुदुस्तराम् ॥ ५ ॥  
 नदीं प्रवर्तयित्वा च बीभत्सुः परवीरहा ।  
 वासुदेवमिदं वाक्यमब्रवीत् पुरुषर्षभः ॥ ६ ॥

अर्जुन उवाच

एष केतू रणे कृष्ण सूतपुत्रस्य दृश्यते ।  
 भीमसेनादयश्चैते योधयन्ति महारथम् ॥ ७ ॥

एते द्रवन्ति पञ्चालाः कर्णत्रस्ता जनार्दन ।  
 एष दुर्योधनो राजा श्वेतच्छत्रेण धार्यता ॥ ८ ॥  
 कर्णेन भग्नान् पञ्चालान् द्रावयन् बहु शोभते ।  
 कृपश्च कृतवर्मा च द्रौणिश्चैव महारथः ॥ ९ ॥  
 एते रक्षन्ति राजानं सूतपुत्रेण रक्षिताः ।  
 अवध्यमानास्तेऽस्माभिर्घातयिष्यन्ति सोमकान् ॥ १० ॥  
 एष शल्यो रथोपस्थे रश्मिसंचारकोविद् ।  
 सूतपुत्ररथं कृष्ण वाहयन् बहु शोभते ॥ ११ ॥  
 तत्र मे बुद्धिरुत्पन्ना वाहयात्र महारथम् ।  
 नाहत्वा समरे कर्णं निवर्तिष्ये कथञ्चन ॥ १२ ॥  
 राधेयो ह्यन्यथा पार्थान् संजयांश्च महारथान् ।  
 निःशेषान् समरे कुर्यात् पश्यतां नो जनार्दन ॥ १३ ॥  
 ततः प्रायाद् रथेनाशु केशवस्तव वाहिनीम् ।  
 कर्णं प्रति महेष्वासं द्वैरथे सव्यसाचिना ॥ १४ ॥  
 प्रयातश्च महाबाहुः पाण्डवानुज्ञया हरिः ।  
 आश्वत्थान् रथेनैव पाण्डुसैन्यानि सर्वशः ॥ १५ ॥

रथघोषः स संग्रामे पाण्डवेयस्य सम्बभौ ।  
वासवाशानितुल्यस्य मेघौघस्येव मारिष ॥ १६ ॥  
महता रथघोषेण पाण्डवः सत्यविक्रमः ।  
अभययादप्रमेयात्मा निर्जयंस्तव वाहिनीम् ॥ १७ ॥  
तमायान्तं समीक्ष्यैव श्वेताश्वं कृष्णसारथिम् ।  
मद्रराजोऽब्रवीत् कर्णं केतुं दृष्ट्वा महात्मनः ॥ १८ ॥  
अयं स रथ आयाति श्वेताश्वः कृष्णसारथिः ।  
निघ्नन्नमित्रान् समरे यं कर्णं परिपृच्छसि ॥ १९ ॥  
एष तिष्ठति कौन्तेयः संस्पृशन् गाडिवं धनुः ।  
तं हनिष्यसि चेदद्य तन्नः श्रेयो भविष्यति ॥ २० ॥  
धनुर्था चन्द्रताराङ्का पताकाकिङ्किणीयुता ।  
पश्य कर्णाञ्जुनस्यैषा सौदामन्यम्बरे यथा ॥ २१ ॥  
एष ध्वजाग्रे पार्थस्य प्रेक्षमाणः समन्ततः ।  
दृश्यते वानरो भीमो वीराणां भयवर्धनः ॥ २२ ॥  
एतच्छक्रं गदा शङ्खः शार्ङ्गं कृष्णस्य च प्रभो ।  
दृश्यते पाण्डवरथे वाहयानस्य वाजिनः ॥ २३ ॥  
एतत् कूजति गाण्डीवं विसृष्टं स्वयसाचिना ।  
एते हस्तवता मुक्ता घ्नन्त्यमित्राञ्जिताः शराः ॥ २४ ॥  
विशालायतताम्राक्षैः पूर्णचन्द्रनिभाननैः ।  
एषा भूः कीर्यते राज्ञां शिरोभिरपलायिनाम् ॥ २५ ॥  
एते परिघसंकाशाः पुण्यगन्धानुलेपनाः ।  
उद्धता रणशूराणां पात्यन्ते सायुधा भुजाः ॥ २६ ॥  
निरस्तजिह्वानेत्रान्ता वाजिनः सह सादिभिः ।  
पतिताः पात्यमानाश्च क्षितौ क्षीणा विशेरते ॥ २७ ॥  
एते पर्वतशृङ्गाणां तुल्या हैमवता गजाः ।  
संछिन्नकुम्भाः पार्थेन प्रपतन्त्यद्वयो यथा ॥ २८ ॥  
गन्धर्वनगराकारा रथा वा ते नरेश्वराः ।  
विमानादिव पुण्यान्ते स्वर्गिणो निपतन्त्यमी ॥ २९ ॥  
व्याकुलीकृतमत्यर्थं परसैन्यं किरीटिना ।  
नानामृगसहस्राणां यूथं केसरिणां यथा ॥ ३० ॥  
त्वामभिप्रेप्सुरायाति कर्णनिघ्नन् वरान् रथान् ।  
असह्यमानो राधेय तं याहि प्रति भारत ॥ ३१ ॥  
( घृणां त्यक्त्वा प्रमादं च भृगोरखं च संस्मर ।  
दृष्टिं मुष्टिं च संधानं स्मृत्वा रामोपदेशजम् ।  
धनंजयं जयप्रेप्सुः प्रत्युद्गच्छ महारथम् ॥ )  
एषा विदीर्यते सेना धार्तराष्ट्री समन्ततः ।  
अर्जुनस्य भयात् तूर्णं निघ्नतः शात्रवान् बहून् ॥ ३२ ॥  
वर्जयन् सर्वसैन्यानि त्वरते हि धनंजयः ।  
त्वदर्थमिति मन्येऽहं यथास्योदीर्यते वपुः ॥ ३३ ॥  
न ह्यवस्थास्यते पार्थो युयुत्सुः केनचित् सह ।  
त्वामृते क्रोधदीप्तो हि पीड्यमाने वृकोदरे ॥ ३४ ॥  
विरथं धर्मराजं तु दृष्ट्वा सुदृढविक्षतम् ।  
शिखण्डिनं सात्यकिं च धृष्टद्युम्नं च पार्षतम् ॥ ३५ ॥

द्रौपदेयान् युधामन्युमुत्तमौजसमेव च ।  
नकुलं सहदेवं च भ्रातरौ द्वौ समीक्ष्य च ॥ ३६ ॥  
सहस्रैकरथः पार्थस्त्वामभ्येति परंतपः ।  
क्रोधरक्तेक्षणः क्रुद्धो जिघांसुः सर्वपार्थिवान् ॥ ३७ ॥  
त्वरितोऽभिपतत्यस्मांस्त्यक्त्वा सैन्यान्यसंशयम् ।  
त्वं कर्णं प्रतियाह्वेनं नास्त्यन्यो हि धनुर्धरः ॥ ३८ ॥  
न तं पश्यामि लोकेऽस्मिंस्त्वत्तो ह्यन्यं धनुर्धरम् ।  
अर्जुनं समरे क्रुद्धं यो वेलाभिव धारयेन् ॥ ३९ ॥  
न चास्य रक्षां पश्यामि पार्श्वतो न च पृष्ठतः ।  
एक एवाभियाति त्वां पश्य साफल्यमात्मनः ॥ ४० ॥  
त्वं हि कृष्णौ रणे शक्तः संसाधयितुमाहवे ।  
तवैव भारो राधेय प्रत्युद्याहि धनंजयम् ॥ ४१ ॥  
समानो ह्यसि भीष्मेण द्रोणद्रौणिक्पेण च ।  
स्वयसाचिनमायान्तं निवारय महारणे ॥ ४२ ॥  
लेलिहानं यथा सर्पं गर्जन्तमृपमं यथा ।  
वनस्थितं यथा व्याघ्रं जहि कर्णं धनंजयम् ॥ ४३ ॥  
एते द्रवन्ति समरे धार्तराष्ट्रा महारथाः ।  
अर्जुनस्य भयात् तूर्णं निरपेक्षा जनाधिपाः ॥ ४४ ॥  
द्रवतामथ तेषां तु नान्योऽस्ति युधि मानवः ।  
भयहा यो भवेद् वीरस्त्वामृते सूतनन्दन ॥ ४५ ॥  
एते त्वां कुरवः सर्वे द्वीपमासाद्य संयुगे ।  
धिष्ठिताः पुरुषव्याघ्र त्वत्तः शरणकाङ्क्षिणः ॥ ४६ ॥  
वैदेहाम्बष्ठकाम्बोजास्तथा नग्नजितस्त्वया ।  
गान्धाराश्च यया घृत्या जिताः संख्ये सुदुर्जयाः ।  
तां धृतिं कुरु राधेयतनः प्रत्येहि पाण्डवम् ॥ ४७ ॥  
वासुदेवं च वाष्णोयं प्रीयमाणं किरीटिना ।  
प्रत्युद्याहि महाबाहो पौरुषे महनि स्थितः ॥ ४८ ॥  
( यथैकेन त्वया पूर्वं कृतो द्विविजयः पुरा ।  
मरुत्सूनोर्यथा सूनुर्घातितः शक्रदत्तया ॥  
तदेतत् सर्वमालम्ब्य जहि पार्थं धनंजयम् । )

कर्ण उवाच

प्रकृतिस्थोऽसि मे शल्य इदानीं सम्मतस्तथा ।  
प्रतिभासि महाबाहो मा भैषीस्त्वं धनंजयात् ॥ ४९ ॥  
पश्य बाहोर्बलं मेऽद्य शिक्षितस्य च पश्य मे ।  
पकोऽद्य निहनिष्यामि पाण्डवानां महाचमूम् ॥ ५० ॥  
कृष्णौ च पुरुषव्याघ्र ततः सत्यं ब्रवीमि ते ।  
नाहत्वा युधि तौ वीरौ व्यपयास्ये कथंचन ॥ ५१ ॥  
स्वप्स्ये वा निहतस्ताभ्यामनित्यो हि रणे जयः ।  
कृतार्थोऽद्य भविष्यामि हत्वा वाप्यथवाहतः ॥ ५२ ॥

शल्य उवाच

अजय्यमेनं प्रवदन्ति युद्धे  
महारथाः कर्णं रथप्रवीरम् ।

एकाकिनं किमु कृष्णाभिगुप्तं  
 विजेतुमेनं क इहोन्सहेत ॥ ५३ ॥  
 कर्ण उवाच  
 नैतादृशो जातु बभूव लोके  
 रथोत्तमो यावदुपश्रुतं नः ।  
 तमीदृशं प्रतियोत्स्यामि पार्थ  
 महाहवे पश्य च पौरुषं मे ॥ ५४ ॥  
 रणे चरत्येष रथप्रवीरः  
 सितैर्हयैः कौरवराजपुत्रः ।  
 स वाद्यमानेष्यति कृच्छ्रमेतत्  
 कर्णस्यान्तादेतदन्तारतु सर्वे ॥ ५५ ॥  
 अरवेदिनौ राजपुत्रस्य हस्ता-  
 ववेपमानौ जातकिणौ बृहन्तौ ।  
 दृढायुधः कृतिमान् क्षिप्रहस्तो  
 न पाण्डवेयेन समोऽस्ति योधः ॥ ५६ ॥  
 गृह्णात्यनेकानपि कङ्कपत्रा-  
 नेकं यथा तान् प्रतियोज्य चाशु ।  
 ते क्रोशमात्रे निपतन्त्यमोघाः  
 कस्तेन योधोऽस्ति समः पृथिव्याम् ॥ ५७ ॥  
 अतोषयत् खाण्डवे यो हुताशं  
 कृष्णद्वितीयोऽतिरथस्तरस्वी ।  
 लेभे चक्रं यत्र कृष्णो महात्मा  
 धनुर्गाण्डीवं पाण्डवः स्वयसाची ॥ ५८ ॥  
 श्वेताश्वयुक्तं च सुधोषमुग्रं  
 रथं महाबाहुरदीनसत्त्वः ।  
 महेषुधी चाक्षये दिव्यरूपे  
 शस्त्राणि दिव्यानि च हव्यवाहात् ॥ ५९ ॥  
 तथेन्द्रलोके निजघान दैत्या-  
 नसंख्येयान् कालकेयांश्च सर्वान् ।  
 लेभे शङ्खं देवदत्तं स तत्र  
 को नाम तेनाभ्यधिक्रः पृथिव्याम् ॥ ६० ॥  
 महादेवं तोषयामास योऽस्त्रैः  
 साक्षात् सुयुद्धेन महानुभावः ।  
 लेभे ततः पाशुपतं सुघोरं  
 त्रैलोक्यसंहारकरं महास्त्रम् ॥ ६१ ॥  
 पृथक् पृथग्लोकपालाः समेता  
 ददुर्महास्त्राण्यप्रमेयाणि संख्ये ।  
 यैस्ताञ्जघानाशु रणे नृसिंहः  
 सकालकेयानसुरान् समेतान् ॥ ६२ ॥  
 तथा विराटस्य पुरे समेतान्  
 सर्वानस्मानेकरथेन जित्वा ।  
 जहार तद् गोधनमाजिमध्ये  
 वस्त्राणि चादत्त महारथेभ्यः ॥ ६३ ॥

तमीदृशं वीर्यगुणोपपन्नं  
 कृष्णद्वितीयं परमं नृपाणाम् ।  
 तमाह्वयन् साहसमुत्तमं वै  
 जाने स्वयं सर्वलोकस्य शल्य ॥ ६४ ॥  
 अनन्तवीर्येण च केशवेन  
 नारायणेनाप्रतिरोन गुप्तः ।  
 वर्षायुतैर्यस्य गुणा न शक्या  
 वक्तुं समेतैरपि सर्वलोकैः ॥ ६५ ॥  
 महात्मनः शङ्खचक्रासिपाणे-  
 विष्णोजिष्णोर्वसुदेवात्मजस्य ।  
 भयं मे वै जायते साध्वसं च  
 दृष्ट्वा कृष्णावेकरथे समेतौ ॥ ६६ ॥  
 अतीव पार्थो युधि कार्मुकिभ्यो  
 नारायणश्चाप्रति चक्रयुद्धे ।  
 एवंविधौ पाण्डववासुदेवौ  
 चलेत्स्वदेशाद्धिमवान् न कृष्णौ ॥ ६७ ॥  
 उभौ हि शूरौ बलिनौ दृढायुधौ  
 महारथौ संहननोपपन्नौ ।  
 पतादृशौ फालगुनवासुदेवौ  
 कोऽन्यः प्रतीयान्मद्वते तौ तु शल्य ॥ ६८ ॥  
 मनोरथो यस्तु ममाद्य तस्य  
 मद्रेश युद्धं प्रति पाण्डवस्य ।  
 नैतच्चिरादाशु भविष्यतीद-  
 मत्यद्भुतं चित्रमतुल्यरूपम् ॥ ६९ ॥  
 पतौ च हत्वा युधि पातयिष्ये  
 मां वापि कृष्णौ निहनिष्यतोऽद्य ।  
 इति ब्रुवन्शल्यममित्रहन्ता  
 कर्णो रणे मेघ इवोन्ननाद् ॥ ७० ॥  
 अभ्येत्य पुत्रेण तवाभिनन्दितः  
 समेत्य चोवाच कुरुप्रवीरम् ।  
 कृपं च भोजं च महाभुजाबुभौ  
 तथैव गान्धारपति सहानुजम् ॥ ७१ ॥  
 गुरोः सुतं चावरजं तथाऽऽत्मनः  
 पदातिनोऽथ द्विपसादिनश्च तान् ।  
 निरुध्यताभिद्रवताच्युतार्जुनौ  
 श्रमेण संयोजयताशु सर्वशः ॥ ७२ ॥  
 यथा भवद्भिर्भृशविक्षिताबुभौ  
 सुखेन हन्यामहमद्य भूमिपाः ।  
 तथेति चोक्त्वा त्वरिताः स तेऽर्जुनं  
 जिघांसवो वीरतराः समभ्ययुः ॥ ७३ ॥  
 शरैश्च जघ्नुर्युधि तं महारथा  
 धनंजयं कर्णनिदेशकारिणः ।  
 नदीनदं भूरिजलो महार्णवो  
 यथा तथा तान् समरेऽर्जुनोऽग्रसत् ॥ ७४ ॥

न संदधानो न तथा शरोत्तमान्  
 प्रमुञ्चमानो रिपुभिः प्रदृश्यते ।  
 धनंजयास्तैस्तु शरैर्विदारिता  
 हता निपेतुर्नरवाजिकुञ्जराः ॥ ७५ ॥  
 शरार्चिपं गाण्डिवचारुमण्डलं  
 युगान्तसूर्यप्रतिमानते नसम् ।  
 न कौरवाः शेकुखदीक्षितुं जयं  
 यथा रविं व्याधितचक्षुषो जनाः ॥ ७६ ॥  
 शरोत्तमान् सम्प्रहितान् महारथै-  
 श्चिच्छेद पार्थः प्रहसच्छरौघैः ।  
 भूयश्च तानहनद् बाणसङ्घान्  
 गाण्डीवधन्वायतपूर्णमण्डलः ॥ ७७ ॥  
 यथोग्ररश्मिः शुचिशुक्रमध्यगः  
 सुखं विवस्वान् हरते जलौघान् ।  
 तथार्जुनो बाणगणान् निरस्य  
 ददाह सेनां तव पार्थिवेन्द्र ॥ ७८ ॥  
 तमभ्यधावद् विसृजन् कृपः शरां-  
 स्तथैव भोजस्तव चात्मजः स्वयम् ।  
 महारथो द्रोणसुतश्च सायकै-  
 रवाकिरंस्तोयधरा यथान्नलम् ॥ ७९ ॥  
 जिघांसुभिस्तान् कुशलः शरोत्तमान्  
 महाहवे सम्प्रहितान् प्रयत्नतः ।  
 शरैः प्रचिच्छेद स पाण्डवस्त्वरन्  
 पराभिनद् वक्षसि चेपुभिर्द्विभिः ॥ ८० ॥  
 स गाण्डिवव्यायतपूर्णमण्डल-  
 स्तपन् रिपून्जुनभास्करो बभौ ।  
 गरोग्ररश्मिः शुचिशुक्रमध्यगो  
 यथैव सूर्यः परिवेषवांस्तथा ॥ ८१ ॥  
 अथाग्र्यबाणैर्दशभिर्धनंजयं  
 पराभिनद् द्रोणसुतोऽच्युतं त्रिभिः ।  
 चतुर्भिरश्वान्श्चतुरः कपि ततः  
 शरैश्च नाराचवरैरवाकिरत् ॥ ८२ ॥  
 तथापि तं प्रस्फुरदात्तकार्मुकं  
 त्रिभिः शरैर्यत्शिरः क्षुरेण ।  
 हयांश्चतुर्भिश्च पुनस्त्रिभिर्ध्वजं  
 धनंजयो द्रौणिरथादपातयत् ॥ ८३ ॥  
 स रोषपूर्णो मणिवज्रहाटकै-  
 रलङ्कृतं तक्षकभोगवर्चसम् ।  
 महाधनं कार्मुकमन्यदाददे  
 यथा महाहिप्रवरं गिरेस्तटात् ॥ ८४ ॥

स्वमायुधं चोपनिकीर्य भूतले  
 धनुश्च कृत्वा सगुणं गुणाधिकः ।  
 समार्दयत्तावजितौ नरोत्तमौ  
 शरोत्तमैर्द्रौणिरविध्यदन्तिकात् ॥ ८५ ॥  
 कृपश्च भोजश्च तवात्मजश्च ते  
 शरैरनेकैर्युधि पाण्डवर्षभम् ।  
 महारथाः संयुगमूर्धनि स्थिता-  
 स्तमोनुदं वारिधरा इवापतन् ॥ ८६ ॥  
 कृपस्य पार्थः सशरं शरासनं  
 हयान् ध्वजान् सारथिमेव पत्रिभिः ।  
 समार्पयद् बाहुसहस्रविक्रम-  
 स्तथा यथा वज्रधरः पुरा बलेः ॥ ८७ ॥  
 स पार्थबाणैर्विनिपातितायुधो  
 ध्वजावमर्दे च कृते महाहवे ।  
 कृतः कृपो बाणसहस्रयन्त्रितो  
 यथाऽऽपगोयः प्रथमं किरीटिना ॥ ८८ ॥  
 शरैः प्रचिच्छेद तवात्मजस्य  
 ध्वजं धनुश्च प्रचकर्त नर्दतः ।  
 जघान चाश्वान् कृतवर्मणः शुभान्  
 ध्वजं च चिच्छेद ततः प्रतापवान् ॥ ८९ ॥  
 सवाजिसूतेष्वसनान् सकेतनान्  
 जघान नागाश्वरथांस्त्वरंश्च सः ।  
 ततः प्रकीर्णं सुमहद् बलं तव  
 प्रदारितः सेतुरिवाभसा यथा ॥ ९० ॥  
 ततोऽर्जुनस्याशु रथेन केशव-  
 श्चकार शत्रून्पसव्यमातुरान् ।  
 ततः प्रयातं त्वरितं धनंजयं  
 शतक्रतुं वृत्रनिजघ्नुषं यथा ॥ ९१ ॥  
 समन्वधावन् पुनरुत्थितैर्ध्वजै  
 रथैः सुयुक्तैरपरे युयुत्सवः ।  
 अथाभिसृत्य प्रतिवार्यं तानरीन्  
 धनंजयस्याभिमुखं महारथाः ॥ ९२ ॥  
 शिखण्डिशैनेययमाः शितैः शरै-  
 र्विदारयन्तो ध्यनदन् सुभैरवम् ।  
 ततोऽभिजघ्नुः कुपिताः परस्परं  
 शरैस्तदाजोगतिभिः सुतेजनैः ॥ ९३ ॥  
 कुरुप्रवीराः सह सृजयैर्यथा-  
 सुराः पुरा देवगणैस्तथाऽऽहवे ।



## एकाशीतितमोऽध्यायः

अर्जुनभीमसेनाभ्यां कौरववीराणां संहारः कर्णस्य पराक्रमश्च

संजय उवाच

तं प्रयान्तं महावेगैरश्वः कपिवरध्वजम् ।  
युद्धायाभ्यद्रवन् वीराः कुरुणां नवती रथाः ॥ १ ॥  
कृत्वा संशतका घोरं शपथं पारलौकिकम् ।  
परिवर्त्तन् रथ्याघ्रा नरव्याघ्रं रणेऽर्जुनम् ॥ २ ॥  
कृष्णः श्वेतान् महावेगानश्वान् काञ्चनभूषणान् ।  
मुक्ताजालप्रतिच्छन्नान् प्रैषीत् कर्णरथं प्रति ॥ ३ ॥  
ततः कर्णरथं यान्तमरिचनं तं धनंजयम् ।  
बाणवर्षैरभिघ्नन्तः संशतकरथा ययुः ॥ ४ ॥  
त्वरमाणांस्तु तान् सर्वान् ससूनेष्वसनध्वजान् ।  
जघान नवर्ति वीरानर्जुनो निशितैः शरैः ॥ ५ ॥  
तेऽपतन्त हता बाणैर्नानारूपैः किरीटिना ।  
सविमाना यथा सिद्धाः स्वर्गात् पुण्यक्षये तथा ॥ ६ ॥  
ततः सरथनागाश्वाः कुरवः कुरुसत्तमम् ।  
निर्भया भरतधेष्टमभ्यवर्तन्त फाल्गुनम् ॥ ७ ॥  
तदायस्तमनुष्याश्वमुदीर्णवरवारणम् ।  
पुत्राणां ते महासैन्यं समरौत्सीद् धनंजयम् ॥ ८ ॥  
शक्यष्टितोमरप्रासैर्गदानिर्लिखशास्यकैः ।  
प्राच्छादयन् महेष्वासाः कुरवः कुरुनन्दनम् ॥ ९ ॥  
तामन्तरिक्षे विततां शस्त्रवृष्टिं समन्ततः ।  
व्यधमत् पाण्डवो बाणैस्तमः सूर्य इवांशुभिः ॥ १० ॥  
ततो म्लेच्छाः स्थिता मत्तैस्त्रयोदशशतैर्गजैः ।  
पार्श्वतो व्यहनन् पार्थं तव पुत्रस्य शासनात् ॥ ११ ॥  
कर्णिनालीकनाराचैस्तोमरप्रासशक्तिभिः ।  
मुसलैर्मिन्दिपालैश्च रथरथं पार्थमार्दयन् ॥ १२ ॥  
तां शस्त्रवृष्टिमतुलां द्विपहस्तैः प्रवेरिताम् ।  
चिच्छेद् निशितैर्भल्लैरर्धचन्द्रैश्च फाल्गुनः ॥ १३ ॥  
अथ तान् द्विरदान् सर्वान् नानालिङ्गैः शरोत्तमैः ।  
सपताकध्वजारोहान् गिरीन् वज्रैरिवाहनत् ॥ १४ ॥  
ते हेमपुङ्खैरिषुभिरर्दिता हेममालिनः ।  
हताः पेतुर्महानागाः साग्निज्वाला इवाद्रयः ॥ १५ ॥  
ततो गाण्डीवनिर्घोषो महानासीद् विशाम्पते ।  
स्तनतां कूजतां चैव मनुष्यगजवाजिनाम् ॥ १६ ॥  
कुञ्जराश्च हता राजन् दुद्रुवुस्ते समन्ततः ।  
अश्वाश्च पर्यधावन्त हतारोहा दिशो दश ॥ १७ ॥  
रथा हीना महाराज रथिभिर्वाजिभिस्तथा ।  
गन्धर्वनगराकारा इह्यन्ते स्म सहस्रशः ॥ १८ ॥  
अश्वारोहा महाराज धावमाना इतस्ततः ।  
तत्र तत्रैव इह्यन्ते निहताः पार्थसायकैः ॥ १९ ॥

तस्मिन् क्षणे पाण्डवस्य बाहोर्वलमदृश्यत ।  
यत् सादिनो वारणांश्च रथांश्चैकोऽजयद् युधि ॥ २० ॥  
(असंयुक्ताश्च ते राजन् परिवृत्ता रणं प्रति ।  
हया नागा रथाश्चैव नदन्तोऽर्जुनमभ्ययुः ॥)  
ततस्त्रयङ्गेण महता बलेन भरतर्षभ ।  
दृष्ट्वा परिवृत्तं राजन् भीमसेनः किरीटिनम् ॥ २१ ॥  
हतावशेषानुत्सृज्य त्वदीयान् कतिचिद् रथान् ।  
जवेनाभ्यद्रवद् राजन् धनंजयरथं प्रति ॥ २२ ॥  
ततस्तत् प्राद्रवत् सैन्यं हतभूयिष्ठमातुरम् ।  
दृष्ट्वाऽर्जुनं तदा भीमो जगाम भ्रातरं प्रति ॥ २३ ॥  
हतावशिष्टांस्तुरगानर्जुनेन महाबलान् ।  
भीमो व्यधमदश्रान्तो गदापाणिर्महाहवे ॥ २४ ॥  
कालरात्रिमिवात्युग्रां नरनागाश्वभोजनाम् ।  
प्राकाराद्दृष्टुर्द्वारदारणीमतिदारुणाम् ॥ २५ ॥  
ततो गदां नृनागाश्वेष्वाशु भीमो व्यवास्तृजत् ।  
सा जघान बहून्श्वानश्वारोहांश्च मारिष ॥ २६ ॥  
कार्णायसतनुत्राणान् नरानश्वान्श्च पाण्डवः ।  
पोथयामास गदया सशब्दं तेऽपतन् हताः ॥ २७ ॥  
दन्तैर्दशन्तो वसुधां शेरते क्षतजोक्षिताः ।  
भग्नमूर्धास्थिचरणाः क्रव्यादगणभोजनाः ॥ २८ ॥  
असृङ्मांसवसाभिश्च तृप्तिमभ्यागता गदा ।  
अस्थीन्यप्यहनती तस्थौ कालरात्रीव दुर्दशा ॥ २९ ॥  
सहस्राणि दशाश्वानां हत्वा पत्नीश्च भूयसा ।  
भीमोऽभ्यधावत् संक्रुद्धो गदापाणिरितस्ततः ॥ ३० ॥  
गदापाणिं ततो भीमं दृष्ट्वा भारत तावकाः ।  
मेनिरे समनुप्राप्तं कालदण्डोद्यतं यमम् ॥ ३१ ॥  
स मत्त इव मातङ्गः संक्रुद्धः पाण्डुनन्दनः ।  
प्रविवेश गजानीकं मकरः सागरं यथा ॥ ३२ ॥  
विगाह्य च गजानीकं प्रगृह्य महती गदाम् ।  
क्षणेन भीमः संक्रुद्धस्तन्निन्ये यमसादनम् ॥ ३३ ॥  
गजान् सकङ्कटान् मत्तान् सारोहान् सपताकिनः ।  
पततः समपश्याम सपक्षान् पर्वतानिव ॥ ३४ ॥  
हत्वा तु तद् गजानीकं भीमसेनो महाबलः ।  
पुनः स्वरथमास्थाय पृष्ठतोऽर्जुनमभ्ययात् ॥ ३५ ॥  
ततः पराङ्मुखप्रायं निहत्साहं बलं तव ।  
व्यालम्बत महाराज प्रायशः शस्त्रवेष्टितम् ॥ ३६ ॥  
विलम्बमानं तत् सैन्यमप्रगल्भमवस्थितम् ।  
दृष्ट्वा प्राच्छादयद् बाणैर्जुनः प्राणतापनैः ॥ ३७ ॥  
नराश्वरथमातङ्गा युधि गाण्डीवधन्वना ।  
शरत्रातैश्चिता रेजुः कदम्बा इव केसरैः ॥ ३८ ॥

ततः कुरूणामभवदार्तनादो महान् नृप ।  
 नराश्वनागासुहरैर्वध्यतामर्जुनेषुभिः ॥ ३९ ॥  
 हाहाकृतं भृशं त्रस्तं लीयमानं परस्परम् ।  
 अलातचक्रवत् सैन्यं तदाभ्रमत तावकम् ॥ ४० ॥  
 ततस्तद् युद्धमभवत् कुरूणां सुमहद् बलैः ।  
 न ह्यत्रासीदनिर्भिन्नो रथः सादी ह्यो गजः ॥ ४१ ॥  
 आदीप्तमिव तत् सैन्यं शरैश्छिन्नतनुच्छदम् ।  
 आसीत् सुशोणितक्लिन्नं फुलाशोकवनं यथा ॥ ४२ ॥  
 ( तत् सैन्यं भरतश्चेष्ट वध्यमानं शितैः शरैः ।  
 न जहौ समरं प्राप्य फाल्गुनं शत्रुतापनम् ॥  
 तत्राद्भुतमपश्याम कौरवाणां पराक्रमम् ।  
 वध्यमानापि यत् पार्थ न जहूर्भरतर्षभ ॥ )  
 तं दृष्ट्वा कुरवस्तत्र विक्रान्तं सव्यसाचिनम् ।  
 निराशाः समपद्यन्त सर्वे कर्णस्य जीविते ॥ ४३ ॥  
 अविषह्यं तु पार्थस्य शरसम्पातमाहवे ।  
 मत्वा न्यवर्तन् कुरवो जिता गाण्डीवधन्वना ॥ ४४ ॥  
 ते हित्वा समरे कर्णं वध्यमानाश्च सायकैः ।  
 प्रदुदुबुर्दिशो भीताश्चुकुशुश्चापि सूतजम् ॥ ४५ ॥  
 अभ्यद्रवत तान् पार्थः किरञ्शरशतान् बहून् ।  
 हर्षयन् पाण्डवान् योधान् भीमसेनपुरोगमान् ॥ ४६ ॥

पुत्रास्तु ते महाराज जग्मुः कर्णरथं प्रति ।  
 अगाधे मज्जतां तेषां डीपः कर्णोऽभवत्तदा ॥ ४७ ॥  
 कुरवो हि महाराज निर्विषाः पन्नगा इव ।  
 कर्णमेवोपलीयन्त भयाद् गाण्डीवधन्वनः ॥ ४८ ॥  
 यथा सर्वाणि भूतानि मृत्योर्भीतानि मारिष ।  
 धर्ममेवोपलीयन्ते कर्मवन्ति हि यानि च ॥ ४९ ॥  
 तथा कर्णं महेष्वासं पुत्रास्तव नराधिप ।  
 उपालीयन्त संत्रासात् पाण्डवस्य महात्मनः ॥ ५० ॥  
 ताञ्शोणितपरिक्लिन्नान् विषमस्थाञ्शरातुरान् ।  
 मा भैष्टेत्यब्रवीत् कर्णो ह्यर्भीतो मामितेति च ॥ ५१ ॥  
 सस्भग्नं हि बलं दृष्ट्वा बलात् पार्थेन तावकम् ।  
 धनुर्विस्फारयन् कर्णस्तस्यौ शत्रुजिघांसया ॥ ५२ ॥  
 तान् प्रद्रुतान् कुरून् दृष्ट्वा कर्णः शस्त्रभृतां वरः ।  
 संचिन्तयित्वा पार्थस्य वधे दध्ने मनः श्वसन् ॥ ५३ ॥  
 विस्फार्य सुमहच्चापं ततश्चाधिरथिर्वृषः ।  
 पञ्चालान् पुनराधावत् पश्यतः सव्यसाचिनः ॥ ५४ ॥  
 ततः क्षणेन क्षितिपाः क्षतजप्रतिमक्षणाः ।  
 कर्णं ववर्षुर्बाणौघैर्यथा मेघा महीधरम् ॥ ५५ ॥  
 ततः शरसहस्राणि कर्णमुक्तानि मारिष ।  
 व्ययोजयन्त पञ्चालान् प्राणैः प्राणभृतां वर ॥ ५६ ॥  
 तत्र शब्दो महानासीत् पञ्चालानां महामते ।  
 वध्यतां सूतपुत्रेण मित्रार्थे मित्रगृद्धिना ॥ ५७ ॥

इति श्रीमहाभारते कर्णपर्वणि संकल्युद्धे एकाशीतितमोऽध्यायः ॥ ८१ ॥

## द्व्यशीतितमोऽध्यायः

सात्यकिकर्तृकः कर्णपुत्रस्य प्रसेनस्य वधः, कर्णस्य पराक्रमः, दुःशासनभीमसेनयोर्युद्धं च

सजय उवाच

ततः कर्णः कुरुषु प्रद्रुतेषु  
 वरूथिना श्वेतहयेन राजन् ।  
 पाञ्चालपुत्रान् व्यधमत् सूतपुत्रो  
 महेषुभिर्वात इवाभ्रसंघान् ॥ १ ॥  
 सूतं रथादञ्जलिकैर्निपात्य  
 जघान चाश्वान्नमेजयस्य ।  
 शतानीकं सुतसोमं च भल्लै-  
 रवाकिरद् धनुषी चाप्यकृन्तत् ॥ २ ॥  
 धृष्टद्युम्नं निर्विभेदाथ षड्भि-  
 र्जघानाश्वान्तरसा तस्य संख्ये ।  
 हत्वा चाश्वान् सात्यकेः सूतपुत्रः  
 कैकेयपुत्रं न्यवधीद् विशोकम् ॥ ३ ॥  
 तमभ्यधावन्निहते कुमारे  
 कैकेयसेनापतिरुग्रकर्मा ।

शरैर्विधुन्वन् भृशमुग्रवेगैः  
 कर्णात्मजं चाप्यहनत् प्रसेनम् ॥ ४ ॥  
 तस्यार्धचन्द्रैस्त्रिभिरुच्चकर्त  
 प्रहस्य बाहू च शिरश्च कर्णः ।  
 स स्यन्दनाद् गामगमद् गतासुः  
 परश्वधैः शाल इवावरुणः ॥ ५ ॥  
 हताश्वमञ्जोगतिभिः प्रसेनः  
 शिनिप्रवीरं निशितैः पृषत्कैः ।  
 प्रच्छाद्य नृत्यन्निव कर्णपुत्रः  
 शैनेयबाणाभिहतः पपात ॥ ६ ॥  
 पुत्रे हते क्रोधपरीतचेताः  
 कर्णः शिनीनामृषभं जिघांसुः ।  
 हतोऽसि शैनेय इति ब्रुवन् स  
 व्यवास्वजद् बाणममित्रसाहम् ॥ ७ ॥

तमस्य चिच्छेद शरं शिखण्डी  
त्रिभ्रिभिश्च प्रतुतोद कर्णम् ।  
शिखण्डिनः कार्मुकं च ध्वजं च  
छित्त्वा क्षुराभ्यां न्यपतत् सुजातः ॥ ८ ॥  
शिखण्डिनं षड्भिरविध्यदुग्रो  
घार्ष्ट्युग्नेः स शिरश्चोच्चकर्त ।  
तथाभिनत् सुतसोमं शरेण  
सुसंशितेनाधिरथिर्महात्मा ॥ ९ ॥  
अथाक्रन्दे तुमुले वर्तमाने  
घार्ष्ट्युग्ने निहते तत्र कृष्णः ।  
अपाञ्चाल्यं क्रियते याहि पार्थ  
कर्णं जहीत्यब्रवीद् राजसिंह ॥ १० ॥  
ततः प्रहस्याशु नरप्रवीरो  
रथं रथेनाधिरथेर्जगाम ।  
भये तेषां प्राणमिच्छन् सुबाहु-  
रभ्याहतानां रथयूथपेन ॥ ११ ॥  
विस्फार्य गाण्डीवमथोग्रघोषं  
ज्यया समाहत्य तले भृशं च ।  
बाणान्धकारं सहस्रैव कृत्वा  
जघान नागाश्वरथध्वजांश्च ॥ १२ ॥  
प्रतिश्रुतिः प्राचरदन्तरिक्षे  
गुहा गिरीणामपतन् वयांसि ।  
यन्मण्डलज्येन विजम्भमाणो  
रौद्रे मुहूर्तेऽभ्यर्पतत् किरीटी ॥ १३ ॥  
तं भीमसेनोऽनुययौ रथेन  
पृष्ठे रक्षन् पाण्डवमेकवीरः ।  
तौ राजपुत्रौ त्वरितौ रथाभ्यां  
कर्णाय यातावरिभिर्विषक्तौ ॥ १४ ॥  
तत्रान्तरे सुमहत् सूतपुत्र-  
श्चक्रे युद्धं सोमकान् सम्प्रमृद्नन् ।  
रथाश्वमातङ्गगणाञ्जघान  
प्रच्छादयामास शरैर्दिशश्च ॥ १५ ॥  
तमुत्तमौजा जनमेजयश्च  
कृष्णौ युधामन्युशिखण्डिनौ च ।  
कर्णं विभितुः सहिताः पृषत्कैः  
संनर्दमानाः सह पार्षतेन ॥ १६ ॥  
ते पञ्च पाञ्चालरथप्रवीर  
वैकर्तनं कर्णमभिद्रवन्तः ।  
तस्माद् रथाश्चत्वावयितुं न शेकु-  
र्धैर्यात् कृतात्मानमिवेन्द्रियार्थाः ॥ १७ ॥  
तेषां धनूषि ध्वजवाजिसूतां-  
स्तूर्णं पताकाश्च निकृत्य बाणैः ।

तान् पञ्चभिस्त्वभ्यहनत् पृषत्कैः  
कर्णस्ततः सिंह इवोन्ननाद ॥ १८ ॥  
तस्यास्यतस्तानभिनिघ्नतश्च  
ज्याबाणहस्तस्य धनुःखनेन ।  
साद्रिद्रुमा स्यात् पृथिवी विशीर्णे-  
त्यतीव मत्वा जनता व्यपीदत् ॥ १९ ॥  
स शक्रचापप्रतिमेन धन्वना  
भृशायतेनाधिरथिः शरान् सृजन् ।  
बभौ रणे दीप्तमरीचिमण्डलो  
यथांशुमाली परिवेषवांस्तथा ॥ २० ॥  
शिखण्डिनं द्वादशभिः पराभिन-  
च्छित्तैः शरैः षड्भिरथोत्तमौजसम् ।  
त्रिभिर्युधामन्युमविध्यदाशुगै-  
स्त्रिभ्रिभिः सोमकर्षतात्मजौ ॥ २१ ॥  
पराजिताः पञ्च महारथास्तु ते  
महाहवे सूतसुतेन मारिष ।  
निरुद्यमास्तस्थुरमित्रनन्दना  
यथेन्द्रियार्थात्मवता पराजिताः ॥ २२ ॥  
निमज्जतस्तानथ कर्णसागरे  
विपन्ननावो वणिजो यथार्णवे ।  
उद्भिरे नौभिरिवार्णवाद् रथैः  
सुकल्पितैर्द्रौपदिजाः स्वमातुलान् ॥ २३ ॥  
ततः शिनीनामृषभः शितैः शरै-  
र्निकृत्य कर्णप्रहितानिषून् बहून् ।  
विदार्य कर्णं निशितैरयस्सयै-  
स्तवात्मजं ज्येष्ठमविध्यदृष्टभिः ॥ २४ ॥  
कृपोऽथ भोजश्च तवात्मजस्तथा  
स्वयं च कर्णो निशितैरताडयत् ।  
स तैश्चतुर्भिर्युधे यदूत्तमो  
दिगीश्वरैर्दैत्यपतिर्यथा तथा ॥ २५ ॥  
समाततेनेष्वसनेन कूजता  
भृशायतेनामितबाणवर्षिणा ।  
बभूव दुर्धर्षतरः स सात्यकिः  
शरान्नभोमध्यगतो यथा रविः ॥ २६ ॥  
पुनः समास्थाय रथान् सुदर्शिताः  
शिनिप्रवीरं जुगुपुः परंतपाः ।  
समेत्य पाञ्चालमहारथा रणे  
मरुद्गणाः शक्रमिवारिनिग्रहे ॥ २७ ॥  
ततोऽभवद् युद्धमतीव दारुणं  
तवाहितानां तव सैनिकैः सह ।  
रथाश्वमातङ्गविनाशनं तथा  
यथा सुराणामसुरैः पुराभवत् ॥ २८ ॥

रथा द्विपा वाजिपदातयस्तथा  
भवन्ति नानाविधशस्त्रवेष्टिताः ।  
परस्परेणाभिहताश्च चस्खलु-  
र्विनेदुरार्ता व्यसक्तोऽपतस्तथा ॥ २९ ॥  
तथागते भीममभीस्तवात्मजः  
ससार राजावरजः किरञ्जरैः ।  
तमभ्यधावत् त्वरितो वृकोदरो  
महारुहं सिंह इवाभिपेदिवान् ॥ ३० ॥  
ततस्तयोर्युद्धमतीव दारुणं  
प्रदीव्यतोः प्राणदुरोदरं द्वयोः ।  
परस्परेणाभिनिविष्टोषयो-  
रुदग्रयोः शम्बरशक्रयोर्यथा ॥ ३१ ॥  
शरैः शरीरार्तिकरैः सुतेजनै-  
र्निजघ्नतुस्तावितरेतरं भृशम् ।  
सकृत्प्रभिन्नाविव वासितान्तरे  
महागजौ मन्मथसक्तचेतसौ ॥ ३२ ॥  
( आलोक्य तौ तत्र परस्परं ततः  
समं च शरौ च ससारथी तदा ।  
भीमोऽब्रवीद् याहि दुःशासनाय  
दुःशासनो याहि वृकोदराय ॥  
तयो रथौ सारथिभ्यां प्रचोदितौ  
समं रणे तौ सहसा समीयतुः ।  
नानायुधौ चित्रपताकिनौ ध्वजौ  
दिवीव पूर्वं बलशक्रयो रणे ॥  
भीम उवाच  
दिष्ट्यासि दुःशासन मेऽद्य दृष्टः  
ऋणं प्रतीच्छे सहवृद्धिमूलम् ।  
चिरोद्यतं यन्मया ते सभायां  
कृष्णाभिमर्शेन गृहाण मत्तः ॥  
संजय उवाच  
स एवमुक्तस्तु ततो महात्मा  
दुःशासनो वाक्यमुवाच वीरः ।  
दुःशासन उवाच  
सर्वे स्मरे नैव च विस्मरामि  
उदीर्यमाणं शृणु भीमसेन ॥

इति श्रीमहाभारते कर्णपर्वणि दुःशासनभीमसेनयुद्धे द्वयशीतितमोऽध्यायः ॥ ८२ ॥

### त्र्यशीतितमोऽध्यायः

भीमेन दुःशासनस्य रक्तपानं तस्य वधश्च, युधामन्युना चित्रसेनस्य वधस्तथा वृकोदरस्य हर्षोद्धारः

संजय उवाच  
तत्राकरोद् दुष्करं राजपुत्रो  
दुःशासनस्तुमुलं युद्धयमानः ।

स्मरामि चात्मप्रभवं चिराय  
यज्जातुषे वेदमनि राज्यहानि ।  
विश्वासहीना मृगयां चरन्तो  
वसन्ति सर्वत्र निराकृतास्तु ॥  
महाभये राज्यहनी स्मरन्त-  
स्तथोपभोगाच्च सुखाच्च हीनाः ।  
वनेष्वटन्तो गिरिगह्वराणि  
पाञ्चालराजस्य पुरं प्रविष्टाः ॥  
मायां यूयं कामपि सम्प्रविष्टा  
यतो वृतः कृष्णया फाल्गुनो वः ।  
सम्भूय पापैस्तदनार्थवृत्तं  
कृतं तदा मातृकृतानुरूपम् ॥  
एको वृतः पञ्चभिः साभिपन्ना  
ह्यलज्जमानैश्च परस्परस्य ।  
सरे सभायां सुबलात्मजेन  
दासीकृताः स्थ सह कृष्णया च ॥ )

संजय उवाच

( इत्येवमुक्तस्तु तवात्मजेन  
पाण्डोः सुतः कोपवशं जगाम । )  
तवात्मजस्याथ वृकोदरस्त्वरन्  
धनुः क्षुराभ्यां ध्वजमेव चाच्छिनत् ।  
ललाटमप्यस्य बिभेद पत्रिणा  
शिरश्च कायात् प्रजहार सारथेः ॥ ३३ ॥  
स राजपुत्रोऽन्यदवाप्य कार्मुकं  
वृकोदरं द्वादशभिः पराभिनत् ।  
स्वयं नियच्छंस्तुरगानजिह्वगैः  
शरैश्च भीमं पुनरप्यवीवृषत् ॥ ३४ ॥  
ततः शरं सूर्यमरीचिसप्रभं  
सुवर्णवज्रोत्तमरत्नभूषितम् ।  
महेन्द्रवज्राशनिपातदुःसहं  
मुमोच भीमाङ्गविदारणक्षमम् ॥ ३५ ॥  
स तेन निर्विद्धतनुर्वृकोदरो  
निपातितः स्रस्ततनुर्गतासुवत् ।  
प्रसार्य बाहू रथवर्यमाश्रितः  
पुनः स संज्ञामुपलभ्य चानवत् ॥ ३६ ॥

चिच्छेद भीमस्य धनुः शरेण

पृथ्वा शरैः सारथिमप्यविध्यत् ॥ १ ॥

स तत् कृत्वा राजपुत्रस्तरस्त्री  
 विव्याध भीमं नवभिः पृषत्कैः ।  
 ततोऽभिनद् बहुभिः क्षिप्रमेव  
 वरेषुभिर्भीमसेनं महात्मा ॥ २ ॥  
 ततः क्रुद्धो भीमसेनस्तरस्त्री  
 शक्तिं चोग्रां प्राहिणोत् ते सुताय ।  
 तामापतन्तीं सहसातिघोरां  
 दृष्ट्वा सुतस्ते ज्वलितामिवोल्काम् ॥ ३ ॥  
 आकर्णपूर्णेऽरिषुभिर्महात्मा  
 चिच्छेद् पुत्रो दशभिः पृषत्कैः ।  
 दृष्ट्वा तु तत् कर्म कृतं सुदुष्करं  
 प्रापूजयन् सर्वयोधाः प्रहृष्टाः ॥ ४ ॥  
 अथाशु भीमं च शरेण भूयो  
 गाढं स विव्याध सुतस्त्वदीयः ।  
 क्षुक्रोध भीमः पुनराशु तस्मै  
 भृशं प्रजज्वाल रुषाभिवीक्ष्य ॥ ५ ॥  
 विद्धोऽस्मि वीराशु भृशं त्वयाद्य  
 सहस्र भूयोऽपि गदाप्रहारम् ।  
 उक्तवैवमुच्चैः कुपितोऽथ भीमो  
 जग्राह तां भीमगदां वधाय ॥ ६ ॥  
 उवाच चाद्याहमहं दुरात्मन्  
 पास्यामि ते शोणितमाजिमध्ये ।  
 अथैवमुक्तस्तनयस्तवोग्रां  
 शक्तिं वेगात् प्राहिणोन्मृत्युरूपां ॥ ७ ॥  
 आविध्य भीमोऽपि गदां सुघोरां  
 विचिक्षिपे रोषपरीतमूर्तिः ।  
 सा तस्य शक्तिं सहसा विरुज्य  
 पुत्रं तवाजौ ताडयामास मूर्ध्नि ॥ ८ ॥  
 स विक्षरन् नाग इव प्रभिन्नो  
 गदामस्मै तुमुले प्राहिणोद् वै ।  
 तथाहरद् दश धन्वन्तराणि  
 दुःशासनं भीमसेनः प्रसह्य ॥ ९ ॥  
 तथा हतः पतितो वेपमानो  
 दुःशासनो गदया वेगवत्या ।  
 विध्वस्तवर्माभरणाम्बररत्न  
 विचेष्टमानो भृशवेदनातुरः ॥ १० ॥  
 हयाः ससृता निहता नरेन्द्र  
 चूर्णीकृतश्चास्य रथः पतन्त्या ।  
 दुःशासनं पाण्डवाः प्रेक्ष्य सर्वे  
 दृष्ट्वाः पञ्चालाः सिंहनादानमुञ्चन् ॥ ११ ॥  
 तं पातयित्वाथ वृकोदरोऽथ  
 जगज् हर्षेण विनादयन् दिशः ।

नादेन तेनाखिलपार्श्ववर्तिनो  
 मूर्च्छाकुलाः पतितास्त्वाजमीढ ॥ १२ ॥  
 भीमोऽपि वेगादवतीर्य यानाद्  
 दुःशासनं वेगवानभ्यधावत् ।  
 ततः स्मृत्वा भीमसेनस्तरस्त्री  
 सापत्नकं यत् प्रयुक्तं सुतैस्ते ॥ १३ ॥  
 तस्मिन् सुघोरे तुमुले वर्तमाने  
 प्रधानभूयिष्ठतरैः समन्तात् ।  
 दुःशासनं तत्र समीक्ष्य राजन्  
 भीमो महाबाहुरचिन्त्यकर्मा ॥ १४ ॥  
 स्मृत्वाथ केशप्रहणं च देव्या  
 वस्त्रापहारं च रजस्वलायाः ।  
 धनागसो भर्तृपराङ्मुखाया  
 दुःखानि दत्तान्यपि विप्रचिन्त्य ॥ १५ ॥  
 जज्वाल क्रोधाद्य भीमसेन  
 आज्यप्रसिक्तो हि यथा हुताशः ।  
 तत्राह कर्णं च सुयोधनं च  
 कृपं द्रौणिं कृतवर्माणमेव ॥ १६ ॥  
 निहन्मि दुःशासनमद्य पापं  
 संरक्ष्यतामद्य समस्तयोधाः ।  
 इत्येवमुक्त्वा सहसाभ्यधाव-  
 भिहन्तुकामोऽतिबलस्तरस्त्री ॥ १७ ॥  
 तथा तु विक्रम्य रणे वृकोदरो  
 महागजं केसरिको यथैव ।  
 निगृह्य दुःशासनमेकवीरः  
 सुयोधनस्याधिरथेः समक्षम् ॥ १८ ॥  
 रथादवप्लुत्य गतः स भूमौ  
 यत्नेन तस्मिन् प्रणिधाय चक्षुः ।  
 असिं समुद्यम्य सितं सुधारं  
 कण्ठे पदाऽऽक्रम्य च वेपमानम् ॥ १९ ॥  
 उवाच तद्गौरिति यद् भ्रुवाणो  
 दृष्टो वदेः कर्णसुयोधनाभ्याम् ।  
 ये राजसूयावभृथे पवित्रा  
 जाताः कचा याज्ञसेन्या दुरात्मन् ॥ २० ॥  
 ते पाणिना कतरेणावकृष्टा-  
 स्तद् ब्रूहि त्वां पृच्छति भीमसेनः ।  
 श्रुत्वा तु तद् भीमवचः सुघोरं  
 दुःशासनो भीमसेनं निरीक्ष्य ॥ २१ ॥  
 जज्वाल भीमं स तदा क्षयेन  
 संश्रृण्वतां कौरवसोमकानाम् ।  
 उक्तस्तदाऽऽजौ स तथा सरोषं  
 जगाद् भीमं परिवर्तनेत्रः ॥ २२ ॥

भयं करिकराकारः पीनस्तनविमर्दनः ।  
 गोसहस्रप्रदाता च क्षत्रियान्तकरः करः ॥ २३ ॥  
 अनेन याज्ञसेन्या मे भीम केशा विकर्षिताः ।  
 पश्यतां कुरुमुख्यानां युष्माकं च सभासदाम् ॥ २४ ॥  
 एवं त्वसौ राजसुतं निशम्य  
 ब्रुवन्तमाजौ विनिपीड्य वक्षः ।  
 भीमो बलात् त प्रतिगृह्य दोर्भ्या-  
 मुच्चैर्ननादाथ समस्तयोधान् ॥ २५ ॥  
 उवाच यस्यास्ति बलं स रक्ष-  
 त्वसौ भवेदद्य निरस्तबाहुः ।  
 दुःशासनं जीवितं प्रोत्सृजन्त-  
 माक्षिप्य योधांस्तरसा महाबलः ॥ २६ ॥  
 एवं क्रुद्धो भीमसेनः करेण  
 उत्पाटयामास भुजं महात्मा ।  
 दुःशासनं तेन स वीरमध्ये  
 जघान वज्राशनिंसनिभेन ॥ २७ ॥  
 उत्कृत्य वक्षः पतितस्य भूमा-  
 वथापिबच्छोणितमस्य कोष्णम् ।  
 ततो निपात्यास्य शिरोऽपकृत्य  
 तेनासिना तव पुत्रस्य राजन् ॥ २८ ॥  
 सत्यां चिकीर्षुर्मतिमान् प्रतिज्ञां  
 भीमोऽपिबच्छोणितमस्य कोष्णम् ।  
 आस्वाद्य चास्वाद्य च वीक्षमाणः  
 क्रुद्धो हि चैनं निजगाद वाक्यम् ॥ २९ ॥  
 स्तन्यस्य मातुर्मधुसर्पिपोर्वा  
 माध्वीकपानस्य च सत्कृतस्य ।  
 दिव्यस्य वा तोयरसस्य पानात्  
 पयोदधिभ्यां मथिताच्च मुख्यात् ॥ ३० ॥  
 अन्यानि पानानि च यानि लोके  
 सुधामृतखादुरसानि तेभ्यः ।  
 सर्वेभ्य एवाभ्यधिको रसोऽयं  
 ममाद्य चास्याहितलोहितस्य ॥ ३१ ॥  
 अथाह भीमः पुनरुग्रकर्मा  
 दुःशासनं क्रोधपरीतचेताः ।  
 गतासुमालोष्य विहस्य सुस्वरं  
 किं वा कुर्यां मृत्युना रक्षितोऽसि ॥ ३२ ॥  
 एवं ब्रुवाणं पुनराद्रवन्त-  
 मास्वाद्य रक्तं तमतिप्रहृष्टम् ।  
 ये भीमसेनं ददृशुस्तदानीं  
 भयेन तेऽपि व्यथिता निपेतुः ॥ ३३ ॥  
 ये चापि नासन् व्यथिता मनुष्या-  
 स्तेषां करेभ्यः पतितं हि शक्यम् ।

भयाच्च संचुकुगुरखरैस्ते  
 निमीलिताक्षा ददृशुः समन्ततः ॥ ३४ ॥  
 तं तत्र भीमं ददृशुः समन्ताद्  
 दौःशासनं तद् रुधिरं पिबन्तम् ।  
 सर्वेऽपलायन्त भयाभिपन्ना  
 न वै मनुष्योऽर्यामति ब्रुवाणाः ॥ ३५ ॥  
 तस्मिन् कृते भीमसेनेन रूपे  
 दृष्टा जनाः शोणितं पीयमानम् ।  
 सम्प्राद्रवंश्चित्रसेनेन सार्धं  
 भीमं रक्षो भाषमाणा भयार्ताः ॥ ३६ ॥  
 युधामन्युः प्रद्रुतं चित्रसेनं  
 सहानीकस्त्वभययाद् राजपुत्रः ।  
 विव्याध चैनं निशितैः पृषत्कै-  
 र्यपेतभीः सप्तभिराशुमुक्तैः ॥ ३७ ॥  
 संक्रान्तभोग इव लेलिहानो  
 महोरगः क्रोधविषं सिस्त्रुः ।  
 निवृत्य पाञ्चालजमभ्यविध्य-  
 त् त्रिभिः शरैः सारथिमस्य षड्भिः ॥ ३८ ॥  
 ततः सुपुङ्गेन सुयन्त्रितेन  
 सुसंशिताग्नेण शरेण शूरः ।  
 आकर्णमुक्तेन समहितेन  
 युधामन्युस्तस्य शिरो जहार ॥ ३९ ॥  
 तस्मिन् हते भ्रातरि चित्रसेने  
 क्रुद्धः कर्णः पौरुषं दर्शयानः ।  
 व्यद्रावयत् पाण्डवानामनीकं  
 प्रत्युघातो नकुलेनामितौजाः ॥ ४० ॥  
 भीमोऽपि हत्वा तत्रैव दुःशासनममर्षणम् ।  
 पूरयित्वाञ्जलिं भूयो रुधिरस्योग्रनिःस्वनः ॥ ४१ ॥  
 शृण्वतां लोकवीराणामिदं वचनमब्रवीत् ।  
 एष ते रुधिरं कण्ठात् पिबामि पुरुषाधम ॥ ४२ ॥  
 ब्रूहीदानीं तु संदृष्टः पुनर्गौरिति गौरिति ।  
 ये तदास्मान् प्रनृत्यन्ति पुनर्गौरिति गौरिति ॥ ४३ ॥  
 तान् वयं प्रतिनृत्यामः पुनर्गौरिति गौरिति ।  
 प्रमाणकोटयां शयनं कालकूटस्य भोजनम् ॥ ४४ ॥  
 दंशनं चाहिभिः कृष्णैर्दाहं च जतुवेश्मनि ।  
 द्यतेन राज्यहरणमरण्ये वसतिश्च या ॥ ४५ ॥  
 द्रौपद्याः केशपक्षस्य ग्रहणं च सुदारुणम् ।  
 इष्वस्त्राणि च संग्रामेष्वसुखानि च वेदमनि ॥ ४६ ॥  
 विराटभवने यश्च क्लेशोऽस्माकं पृथग्विधः ।  
 शकुनेर्धार्तराष्ट्रस्य राधेयस्य च मन्त्रिते ॥ ४७ ॥  
 अनुभूतानि दुःखानि तेषां हेतुस्त्वमेव हि ।  
 दुःखान्येतानि जानीमो न सुखानि कदाचन ॥ ४८ ॥

धृतराष्ट्रस्य दौरात्म्यात् सपुत्रस्य सदा वयम् ।  
 इत्युक्त्वा वचनं राजञ्जयं प्राप्य वृकोदरः ।  
 पुनराह महाराज स्वयंस्तौ केशवार्जुनौ ॥ ४९ ॥  
 असुग्दिग्धो विस्त्रवलोहितास्यः  
 क्रुद्धोऽत्यर्थं भीमसेनस्तरस्वी ।  
 दुःशासने यद् रणे संश्रुतं मे  
 तद् वै सत्यं कृतमद्येह वीरौ ॥ ५० ॥

इति श्रीमहाभारते कर्णपर्वणि दुःशासनवधे त्र्यशीतितमोऽध्यायः ॥ ८३ ॥

## चतुरशीतितमोऽध्यायः

दशसंख्याकानां धार्तराष्ट्राणां वधः , भीतं कर्णं प्रति शल्यस्याश्वासनं नकुलवृषसेनयोर्युद्धं च

संजय उवाच

दुःशासने तु निहते तव पुत्रा महारथाः ।  
 महाक्रोधविषा वीराः समरेष्वपलायिनः ॥ १ ॥  
 दश राजन् महावीर्या भीमं प्राच्छादयन्शरैः ।  
 निषङ्गी कवची पाशी दण्डधारो धनुर्ग्रहः ॥ २ ॥  
 अलोलुपः शलः सन्धो वातवेगसुवर्चसौ ।  
 एते समेत्य सहिता भ्रातृव्यसनकर्षिताः ॥ ३ ॥  
 भीमसेनं महाबाहुं मार्गणैः समवारयन् ।  
 स वार्यमाणो विशिखैः समन्तात् तैर्महारथैः ॥ ४ ॥  
 भीमः क्रोधाग्निरक्ताक्षः क्रुद्धः काल इवाबभौ ।  
 तांस्तु भल्लैर्महावेगैर्दशभिर्दश भारतान् ॥ ५ ॥  
 रुक्माङ्गदान् रुक्मपुङ्खैः पार्थो निन्ये यमक्षयम् ।  
 हतेषु तेषु वीरेषु प्रदुद्राव बलं तव ॥ ६ ॥  
 पश्यतः सूतपुत्रस्य पाण्डवस्य भयार्दितम् ।  
 ततः कर्णो महाराज प्रविवेश महद् भयम् ॥ ७ ॥  
 दृष्ट्वा भीमस्य विक्रान्तमन्तकस्य प्रजास्विव ।  
 तस्य त्वाकारभावज्ञः शल्यः समितिशोभनः ॥ ८ ॥  
 उवाच वचनं कर्णं प्राप्तकालमरिन्दमम् ।  
 मा व्यथां कुरु राधेय नैवं त्वय्युपपद्यते ॥ ९ ॥  
 एते द्रवन्ति राजानो भीमसेनभयार्दिताः ।  
 दुर्योधनश्च सम्भूदो भ्रातृव्यसनकर्षितः ॥ १० ॥  
 दुःशासनस्य रुधिरे पीयमाने महात्मना ।  
 व्यापन्नचेतसश्चैव शोकोपहतचेतसः ॥ ११ ॥  
 दुर्योधनमुपासन्ते परिवार्य समन्ततः ।  
 कृपप्रभृतयश्चैते हतशेषाः सहोदराः ॥ १२ ॥  
 पाण्डवा लब्धलक्ष्याश्च धनंजयपुरोगमाः ।  
 त्वामेवाभिमुखाः शूरा युद्धाय समुपस्थिताः ॥ १३ ॥  
 स त्वं पुरुषशार्दूल पौरुषेण समास्थितः ।  
 क्षत्रधर्मं पुरस्कृत्य प्रत्युद्याहि धनंजयम् ॥ १४ ॥  
 भारो हि धार्तराष्ट्रेण त्वयि सर्वः समाहितः ।

अत्रैव दास्याम्यपरं द्वितीयं  
 दुर्योधनं यज्ञपशुं विशस्य ।  
 शिरो मृदित्वा च पदा दुरात्मनः  
 शान्तिं लप्स्ये कौरवाणां समक्षम् ॥ ५१ ॥  
 एतावदुक्त्वा वचनं प्रहृष्टो  
 ननाद चोच्चै रुधिरार्द्रगात्रः ।  
 ननर्द चैवातिबलो महात्मा  
 वृत्रं निहत्येव सहस्रनेत्रः ॥ ५२ ॥

तमुद्रह महाबाहो यथाशक्ति यथाबलम् ॥ १५ ॥  
 जये स्याद् विपुला कीर्तिर्ध्रुवः स्वर्गः पराजये ।  
 वृषसेनश्च राधेय संक्रुद्धस्तनयस्तव ॥ १६ ॥  
 त्वयि मोहं समापन्ने पाण्डवानभिधावति ।  
 एतच्छ्रुत्वा तु वचनं शल्यस्यामिततेजसः ।  
 हृदि चावश्यकं भावं चक्रे युद्धाय सुस्थिरम् ॥ १७ ॥  
 ततः क्रुद्धो वृषसेनोऽभ्यधाव-  
 दवस्थितं प्रमुखे पाण्डवं तम् ।  
 वृकोदरं कालमिवात्तदण्डं  
 गदाहस्तं योधयन्तं त्वदीयान् ॥ १८ ॥  
 तमभ्यधावन्नकुलः प्रवीरो  
 रोपादमित्रं प्रतुदन् पृषत्कैः ।  
 कर्णस्य पुत्रं समरे प्रहृष्टं  
 पुरा जिघांसुर्मघवेव जग्भम् ॥ १९ ॥  
 ततो ध्वजं स्फाटिकचित्रकञ्चुकं  
 चिच्छेद वीरो नकुलः क्षुरेण ।  
 कर्णात्मजस्येष्वसनं च चित्रं  
 भल्लेन जाम्बूनदचित्रनद्धम् ॥ २० ॥  
 अथान्यदादाय धनुः स शीघ्रं  
 कर्णात्मजः पाण्डवमभ्यविध्यत् ।  
 दिव्यैरस्त्रैरभ्यवर्षच्च सोऽपि  
 कर्णस्य पुत्रो नकुलं कृतास्त्रः ॥ २१ ॥  
 शराभिघाताच्च रुषा च राजन्  
 स्वया च भासास्त्रसमीरणाच्च ।  
 जज्वाल कर्णस्य सुतोऽतिमात्र-  
 मिद्धो यथाऽऽज्याहुतिभिर्हुताशः ॥ २२ ॥  
 कर्णस्य पुत्रो नकुलस्य राजन्  
 सर्वानश्वानक्षिणोदुत्तमास्त्रैः ।  
 वनायुजान् वै नकुलस्य शुभ्रा-  
 नुदप्रगान् हेमजालावनद्धान् ॥ २३ ॥

ततो हताश्वदवह्य याना-  
 दादाय चर्मामलरुक्मचन्द्रम् ।  
 आकाशसंकाशमसिं प्रगृह्य  
 दोधूयमानः खगवश्चचार ॥ २४ ॥  
 ततोऽन्तरिक्षे च रथाश्वनागं  
 चिच्छेद् तूर्णं नकुलश्चित्रयोधी ।  
 ते प्रापतन्नसिना गां विशस्ता  
 यथाश्वमेधे पशवः शमित्रा ॥ २५ ॥  
 द्विसाहस्राः पातिता युद्धशौण्डा  
 नानादेह्याः सुभृताः सत्यसंधाः ।  
 पकेन संख्ये नकुलेन कृत्वा  
 जयेप्सुनालुप्तमचन्दनाङ्गाः ॥ २६ ॥  
 तमापतन्तं नकुलं सोऽभिपत्य  
 समन्ततः सायकैः प्रत्यविद्धथत् ।  
 स तुद्यमानो नकुलः पृषत्कै-  
 र्विव्याध वीरं स च्चुकोप विद्धः ॥ २७ ॥  
 महाभये रक्ष्यमाणो महात्मा  
 भ्रात्रा भीमेनाफरोत् तत्र भीमम् ।  
 तं कर्णपुत्रो विधमन्तमेकं  
 नराश्वमातङ्गरथाननेकान् ॥ २८ ॥  
 क्रीडन्तमष्टादशभिः पृषत्कै-  
 र्विव्याध वीरं नकुलं सरोषः ।  
 स तेन विद्धोऽतिभृशं तरक्षी  
 महाहवे वृषसेनेन राजन् ॥ २९ ॥  
 क्रुद्धेन धावन् समरे जिघांसुः  
 कर्णात्मजं पाण्डुसुतो नृवीरः ।  
 वितत्य पक्षौ सहसा पतन्तं  
 श्येनं यथैवामिषलुब्धमाजौ ॥ ३० ॥  
 अवाकिरद् वृषसेनस्ततस्तं  
 शितैः शरैर्नकुलमुदारवीर्यम् ।  
 स तान् मोघांस्तस्य कुर्वञ्शरौघां-  
 श्चचार मार्गान् नकुलश्चित्ररूपान् ॥ ३१ ॥  
 अथास्य तूर्णं चरतो नरेन्द्र  
 खड्गेन चित्रं नकुलस्य तस्य ।  
 महेषुभिर्व्यधमत् कर्णपुत्रो  
 महाहवे चर्म सहस्रतारम् ॥ ३२ ॥  
 तं चायसं निशितं तीक्ष्णधारं  
 विकोशमुग्रं गुरुभारसाहम् ।

द्विषच्छरीरान्तकरं सुघोर-  
 मायुन्वतः सर्पमिवोग्ररूपम् ॥ ३३ ॥  
 क्षिप्रं शरैः षडभिरमित्रसाह-  
 श्वकर्त खड्गं निशितैः सुवेगैः ।  
 पुनश्च दीप्तैर्निशितैः पृषत्कैः  
 स्तनान्तरे गाढमथाभ्यविद्धथत् ॥ ३४ ॥  
 कृत्वा तु तद् दुष्करमार्यजुष्ट-  
 मन्यैर्नरैः कर्म रणे महात्मा ।  
 ययौ रथं भीमसेनस्य राजञ्  
 शराभितप्तो नकुलस्त्वरवान् ॥ ३५ ॥  
 स भीमसेनस्य रथं हताश्वो  
 माद्रीसुतः कर्णसुताभितप्तः ।  
 आपुप्लुवे सिंह इवाचलाग्रं  
 समप्रेक्षमाणस्य धनंजयस्य ॥ ३६ ॥  
 ततः क्रुद्धो वृषसेनो महात्मा  
 ववर्ष ताविशुजालेन वीरः ।  
 महारथावेकरथे समेतौ  
 शरैः प्रभिन्दन्निव पाण्डवेयौ ॥ ३७ ॥  
 तस्मिन् रथे निहते पाण्डवस्य  
 क्षिप्रं च खड्गे विशिखैर्निकृत्ते ।  
 अन्ये च संहत्य कुरुप्रवीरा-  
 स्ततो न्यग्नञ्शरवर्षैरुपेत्य ॥ ३८ ॥  
 तौ पाण्डवेयौ परितः समेतान्  
 संह्रयमानाविव हव्यवाहौ ।  
 भीमार्जुनौ वृषसेनाय क्रुद्धौ  
 ववर्षतुः शरवर्ष सुघोरम् ॥ ३९ ॥  
 अथाब्रवीन्मारुतिः फाल्गुनं च  
 पश्यस्वैनं नकुलं पीड्यमानम् ।  
 अयं च नो बाधते कर्णपुत्र-  
 स्तस्माद् भवान् प्रत्युपयातु कार्णिम् ॥ ४० ॥  
 स तन्निशम्यैव वचः किरीटी  
 रथं समासाद्य वृकोदरस्य ।  
 अथाब्रवीन्नकुलो वीक्ष्य वीर-  
 मुपागतं शातय शीघ्रमेनम् ॥ ४१ ॥  
 इत्येवमुक्तः सहसा किरीटी  
 भ्रात्रा समक्षं नकुलेन संख्ये ।  
 कपिध्वजं केशवसंगृहीतं  
 प्रैषीदुदग्रो वृषसेनाय वाहम् ॥ ४२ ॥

इति श्रीमहाभारते कर्णपर्वणि वृषसेनयुद्धे नकुलपराजये चतुरशीतितमोऽध्यायः ॥ ८४ ॥



पञ्चाशीतितमोऽध्यायः

कौरववीरैः कुलिन्दराजस्य पुत्राणां गजानां च संहारः, अर्जुनकर्तृको वृषसेनस्य वधश्च

संजय उवाच

नकुलमथ विदित्वा छिन्नबाणासनांसि  
 विरथमरिशरार्ते कर्णपुत्रास्त्रभङ्गम् ।  
 पवनध्रुतपताकाह्लादिनो वलिगताश्वा  
 चरपुरुषनियुक्तास्ते रथैः शीघ्रमीयुः ॥ १ ॥  
 द्रुपदसुतवरिष्ठाः पञ्च शैनेयषष्ठा  
 द्रुपदद्रुहितपुत्राः पञ्च चामित्रसाहाः  
 द्विरदरथनराश्वान् सूदथन्तस्त्वदीयान्  
 भुजगपतिनिकाशैर्मौर्गपैरात्तशस्त्राः ॥ २ ॥  
 अथ तव रथनुख्यास्तान् प्रतीयुस्त्वरन्तः  
 कृपहृदिकसुतौ च द्रौणिदुर्योधनौ च ।  
 शकुनिसुतवृकौ च क्राथदेवावृधौ च  
 द्विरदजलदशोषैः स्यन्दनैः कार्मुकैश्च ॥ ३ ॥  
 तव नृप रथिवर्यास्तान् दशैकं च वीरान्  
 नृवर शरवराग्रैस्ताडयन्तोऽभ्यरन्धनम् ।  
 नवजलदसवर्णैर्हस्तिभिस्तानुदीयु-  
 गिरिशिखरनिकाशैर्भीमवेगैः कुलिन्दाः ॥ ४ ॥  
 सुकल्पिता हैमवता मदोत्कटा  
 रणाभिकामैः कृतिभिः समास्थिताः ।  
 सुवर्णजालैर्वितता बभुर्गजा-  
 स्तथा यथा खे जलदाः सविद्युतः ॥ ५ ॥  
 कुलिन्दपुत्रो दशभिर्महायसैः  
 कृपं ससृताश्वमपीडयद्भृशम् ।  
 ततः शरद्वरसुतसायकैर्हतः  
 सहैव नागेन पपात भूतले ॥ ६ ॥  
 कुलिन्दपुत्रावरजस्तु तोमरै-  
 र्दिवाकरांशुप्रतिमैरयस्मयैः ।  
 रथं च विशोभ्य ननाद नर्दत-  
 स्ततोऽस्य गान्धारपतिः शिरोऽहरत् ॥ ७ ॥  
 ततः कुलिन्देषु हतेषु तेष्वथ  
 प्रहृष्टरूपास्तव ते महारथाः ।  
 भृशं प्रदध्मुर्लवणाभुसम्भवान्  
 परांश्च बाणासनपाणयोऽभ्ययुः ॥ ८ ॥  
 अथाभवद् युद्धमतीव दारुणं  
 पुनः कुरूणां सह पाण्डुसंजयैः ।  
 शरासिशक्त्यष्टिमदापरश्वधै-  
 र्नराश्वनानासुहरं भृशाकुलम् ॥ ९ ॥  
 रथाश्वमातङ्गपदातिभिस्ततः  
 परस्परं विप्रहृतापतन् क्षितौ ।

यथा सविद्युत्स्तनिता बलाहकाः  
 समाहता दिग्भ्य इवोग्रमारुतैः ॥ १० ॥  
 ततः शतानीकमतान् महागजां-  
 स्तथारथान् पत्तिगणांश्च तान् बहून् ।  
 जघान भोजस्तु हयानथापतन्  
 क्षणाद् विशस्ताः कृतवर्मणः शरैः ॥ ११ ॥  
 अथापरे द्रौणिहता महाद्विपा-  
 ह्वयः ससर्वायुधयोधकेतनाः ।  
 निपेतुर्व्या व्यसवो निपातिता-  
 स्तथा यथा वज्रहता महाचलाः ॥ १२ ॥  
 कुलिन्दराजावरजादनन्तरः  
 स्तनान्तरे पत्रिवरैरताडयत् ।  
 तवात्मजं तस्य तवात्मजः शरैः  
 शितैः शरीरं व्यहनद् द्विपं च तम् ॥ १३ ॥  
 स नागराजः सह राजसूनुना  
 पपात रक्तं बहु सर्वतः क्षरन् ।  
 महेन्द्रवज्रप्रहतोऽम्बुदागमे  
 यथा जलं गैरिकपर्वतस्तथा ॥ १४ ॥  
 कुलिन्दपुत्रप्रहितोऽपरो द्विपः  
 क्राथस्य सूताश्वरथं व्यपोथयत् ।  
 ततोऽपतत् क्राथशराभिघातितः  
 सहेश्वरो वज्रहतो यथा गिरिः ॥ १५ ॥  
 रथी द्विपस्थेन हतोऽपतच्छरैः  
 क्राथाधिपः पर्वतजेन दुर्जयः ।  
 सवाजिसूतेष्वसनध्वजस्तथा  
 यथा महावातहतो महाद्रुमः ॥ १६ ॥  
 वृको द्विपस्थं गिरिराजवासिनं  
 भृशं शरैर्द्वादशभिः पराभिनत् ।  
 ततो वृकं साश्वरथं महाद्विपो  
 द्रुतं चतुर्भिश्चरणैर्व्यपोथयत् ॥ १७ ॥  
 सनागराजः सनियन्तृकोऽपतत्  
 तथा हतो बभ्रुसुतेषुभिर्भृशम् ।  
 स चापि देवावृधसुनुरर्दितः  
 पपात नुन्नः सहदेवसूनुना ॥ १८ ॥  
 विषाणगात्रावरयोधपातिना  
 गजेन हन्तुं शकुनिं कुलिन्दजः ।  
 जनाम वेगेन भृशार्दयंश्च तं  
 ततोऽस्य गान्धारपतिः शिरोऽहरत् ॥ १९ ॥  
 ततः शतानीकहता महागजा  
 हया रथाः पत्तिगणाश्च तावकाः ।

सुपर्णवातप्रहता यथोरगा-  
 स्तथागता गां विवशा विचूर्णिताः ॥ २० ॥  
 ततोऽभ्यविद्धद्यद् बहुभिः शितैः शरैः  
 कलिङ्गपुत्रो नकुलात्मजं स्मयन् ।  
 ततोऽस्य कोपाद् विचकर्त नकुलिः  
 शिरः क्षुरेणाम्बुजसंनिभाननम् ॥ २१ ॥  
 ततः शतानीकमविध्यदायसै-  
 स्त्रिभिः शरैः कर्णसुतोऽर्जुनं त्रिभिः ॥  
 त्रिभिश्च भीमं नकुलं च सप्तभि-  
 र्जनार्दनं द्वादशभिश्च सायकैः ॥ २२ ॥  
 तदस्य कर्मातिमनुष्यकर्मणः  
 समीक्ष्य हृष्टाः कुरवोऽभ्यपूजयन् ।  
 पराक्रमज्ञास्तु धनंजयस्य ये  
 हुतोऽयमज्ञाविति ते तु मेनिरे ॥ २३ ॥  
 ततः किरीटी परवीरघाती  
 हताश्वमालोक्य नरप्रवीरः ।  
 माद्रीसुतं नकुलं लोकमध्ये  
 समीक्ष्य कृष्णं भृशविक्षतं च ॥ २४ ॥  
 समभ्यधावद् वृषसेनमाहवे  
 स सूतजस्य प्रमुखे स्थितस्तदा ।  
 तमापतन्तं नरवीरमुग्रं  
 महाहवे बाणसहस्रधारिणम् ॥ २५ ॥  
 अभ्यापतत् कर्णसुतो महारथं  
 यथा महेन्द्रं नमुचिः पुरा तथा ।  
 ततो द्रुतं चैकशरेण पार्थ  
 शितेन विद्ध्वा युधि कर्णपुत्रः ॥ २६ ॥  
 ननाद नादं सुमहानुभावो  
 विद्ध्वेव शक्रं नमुचिः स वीरः ।  
 पुनः स पार्थ वृषसेन उग्रै-  
 र्बाणैरविद्धद्यद् भुजमूले तु सव्ये ॥ २७ ॥  
 तथैव कृष्णं नवभिः समार्दयत्  
 पुनश्च पार्थं दशभिर्जघान ।  
 पूर्वं यथा वृषसेनप्रयुक्तै-  
 रभ्याहतः श्वेतहयः शरैस्तैः ॥ २८ ॥  
 संरम्भमीषद्रमितो वधाय  
 कर्णात्मजस्याथ मनः प्रदध्रे ।  
 ततः किरीटी रणमूर्ध्नि कोपात्  
 कृत्वा त्रिशखां भ्रुकुटिं ललाटे ॥ २९ ॥  
 मुमोच तूर्णं विशिखान् महात्मा  
 वधे धृतः कर्णसुतस्य संख्ये ।

आरक्तनेत्रोऽन्तकशत्रुहन्ता  
 उवाच कर्णं भृशमुत्सयंस्तदा ॥ ३० ॥  
 दुर्योधनं द्रौणिमुखांश्च सर्वा-  
 नहं रणे वृषसेनं तमुग्रम् ।  
 सम्पश्यतः कर्णं तवाद्य संख्ये  
 नयामि लोकं निशितैः पृषत्कैः ॥ ३१ ॥  
 ऊनं च तावद्धि जना वदन्ति  
 सर्वैर्भवद्भिर्मम सूनुर्हतोऽसौ ।  
 एको रथो मद्रिहीनस्तरस्त्री  
 अहं हनिष्ये भवतां समक्षम् ॥ ३२ ॥  
 संरक्ष्यतां रथसंस्थाः सुतोऽय-  
 महं हनिष्ये वृषसेनमुग्रम् ।  
 पश्चाद्वधिष्ये त्वामपि सम्प्रमूढ-  
 महं हनिष्येऽर्जुन आजिमध्ये ॥ ३३ ॥  
 तमद्य मूलं कलहस्य संख्ये  
 दुर्योधनापाश्रयजातदर्पम् ।  
 त्वामद्य हन्तास्मि रणे प्रसह्य  
 अस्यैव हन्ता युधि भीमसेनः ॥ ३४ ॥  
 दुर्योधनस्याधमपूरुषस्य  
 यस्यानयादेष महान् क्षयोऽभवत् ।  
 स एवमुक्त्वा विनिमृज्य चापं  
 लक्ष्यं हि कृत्वा वृषसेनमाजौ ॥ ३५ ॥  
 ससर्ज बाणान् विशिखान् महात्मा  
 वधाय राजन् कर्णसुतस्य संख्ये ।  
 विव्याद्य चैनं दशभिः पृषत्कै-  
 र्मर्मस्वशङ्कं प्रहसन् किरीटी ॥ ३६ ॥  
 चिच्छेद् चास्येष्वसनं भुजौ च  
 क्षुरैश्चतुर्भिर्निशितैः शिरश्च ।  
 स पार्थबाणाभिहतः पपात  
 रथाद् विबाहुर्विशिराधरायाम् ॥ ३७ ॥  
 सुपुष्पितो वृक्षवरोऽतिक्रियो  
 वातेरितः शाल इवाद्रिशृङ्गात् ।  
 सम्प्रेक्ष्य बाणाभिहतं पतन्तं  
 रथात् सुतं सूतजः क्षिप्रकारी ॥ ३८ ॥  
 रथं रथेनाशु जगाम रोषात्  
 किरीटिनः पुत्रवधाभितप्तः ।  
 ततः समक्षं स्वसुतं विलोक्य  
 कर्णो हतं श्वेतहयेन संख्ये ।  
 संरम्भमागस्य परं महात्मा  
 कृष्णार्जुनौ सहसैवाभ्यधावत् ॥ ३९ ॥

## षडशीतितमोऽध्यायः

कर्णेन सह युद्धार्थं श्रीकृष्णार्जुनयोर्वार्ता, अर्जुनस्य कर्णसमक्षे गमनम्

संजय उवाच

तमायान्तमभिप्रेक्ष्य वेलोद्वृत्तमिवार्णवम् ।  
 गर्जन्तं सुमहाकायं दुर्निवारं सुरैरपि ॥ १ ॥  
 अर्जुनं प्राह दाशार्हः प्रहस्य पुरुषर्षभः ।  
 अयं सरथ आयाति श्वेताश्वः शल्यसारथिः ॥ २ ॥  
 येन ते सह योद्धव्यं स्थिरो भव धनंजय ।  
 पश्य चैनं समायुक्तं रथं कर्णस्य पाण्डव ॥ ३ ॥  
 श्वेतवाजिसमायुक्तं युक्तं राधासुतेन च ।  
 नानापताकाकलिलं किङ्किणीजालमालिनम् ॥ ४ ॥  
 उह्यमानमिवाकाशे विमानं पाण्डुरैह्यैः ।  
 ध्वजं च पश्य कर्णस्य नागकक्षं महात्मनः ॥ ५ ॥  
 आखण्डलधनुःप्रख्यमुल्लिखन्तमिवाम्बरम् ।  
 पश्य कर्णं समायान्तं धार्तराष्ट्रप्रियैषिणम् ॥ ६ ॥  
 शरधारा विमुञ्चन्तं धारासारमिवाम्बुदम् ।  
 एष मद्रेश्वरो राजा रथाग्रे पर्यवस्थितः ॥ ७ ॥  
 नियच्छति ह्यानस्य राधेयस्यामितौजसः ।  
 शृणु दुन्दुभिनिर्घोषं शङ्खशब्दं च दारुणम् ॥ ८ ॥  
 सिंहनादांश्च विविधाःशृणु पाण्डव सर्वतः ।  
 अन्तर्धाय महाशब्दान् कर्णेनामिततेजसा ॥ ९ ॥  
 दोधूयमानस्य भृशं धनुषः शृणु निःस्वनम् ।  
 एते दीर्यन्ति सगणाः पञ्चालानां महारथाः ॥ १० ॥  
 दृष्ट्वा केसरिणं क्रुद्धं भृगा इव महावने ।  
 सर्वयत्नेन कौन्तेय हन्तुमर्हसि सूतजम् ॥ ११ ॥  
 न हि कर्णशरानन्व्यः सोढुमुत्सहते नरः ।  
 सदेवासुरगन्धर्वास्त्रीं लोकांश्च सचराचरान् ॥ १२ ॥

त्वं हि जेतुं रणे शक्तस्तथैव विदितं मम ।  
 भीममुग्रं महात्मानं ज्येष्ठं शर्वं कपर्दिनम् ॥ १३ ॥  
 न शक्ता द्रष्टुमीशानं किं पुनर्योद्धितुं प्रभुम् ।  
 त्वया साक्षान्महादेवः सर्वभूतशिवः शिवः ॥ १४ ॥  
 युद्धेनाराधितः स्थाणुर्देवाश्च वरदास्तव ।  
 तस्य पार्थ प्रसादेन देवदेवस्य शूलिनः ॥ १५ ॥  
 जहि कर्णं महाबाहो नमुचिं वृत्रहा यथा ।  
 श्रेयस्तेऽस्तु सदा पार्थ युद्धे जयमवाप्नुहि ॥ १६ ॥

अर्जुन उवाच

ध्रुव एव जयः कृष्ण मम नास्त्यत्र संशयः ।  
 सर्वलोकगुरुर्यस्त्वं तुष्टोऽसि मधुसूदन ॥ १७ ॥  
 चोदयाश्वान् हृषीकेश रथं मम महारथ ।  
 नाहत्वा समरे कर्णं निवर्तिष्यति फाल्गुनः ॥ १८ ॥  
 अद्य कर्णं हतं पश्य मच्छरैः शकलीकृतम् ।  
 मां वा द्रक्ष्यसि गोविन्द कर्णेन निहतं शरैः ॥ १९ ॥  
 उपस्थितमिदं घोरं युद्धं त्रैलोक्यमोहनम् ।  
 यज्जनाः कथयिष्यन्ति यावद् भूमिर्धरिष्यति ॥ २० ॥  
 एवं ब्रुवंस्तदा पार्थः कृष्णमक्लिष्टकारिणम् ।  
 प्रत्युद्ययौ रथेनाशु गजं प्रतिगजो यथा ॥ २१ ॥  
 पुनरप्याह तेजस्वी पार्थः कृष्णमरिदमम् ।  
 चोदयाश्वान् हृषीकेश कालोऽयमतिवर्तते ॥ २२ ॥  
 एवमुक्तस्तदा तेन पाण्डवेन महात्मना ।  
 जयेन सस्पृज्य स पाण्डवं तदा  
 प्रचोदयामास हयान् मनोजवान् ।  
 स पाण्डुपुत्रस्य रथो मनोजवः  
 क्षणेन कर्णस्य रथाग्रतोऽभवत् ॥ २३ ॥

इति श्रीमहाभारते कर्णपर्वणि कर्णार्जुनद्वैरथे वासुदेववाक्ये षडशीतितमोऽध्यायः ॥ ८६ ॥

## सप्ताशीतितमोऽध्यायः

कर्णार्जुनयोर्द्वैरथयुद्धे समागमः, तयोर्जयपराजयविषये सर्वभूतानां संशयः, ब्रह्मेशानकर्तृकार्जुनस्य विजयघोषणा, कर्णस्य शल्येनार्जुनस्य श्रीकृष्णेन च सह वार्ता

संजय उवाच

वृषसेनं हतं दृष्ट्वा शोकामर्षसमन्वितः ।  
 पुत्रशोकोद्भवं वारि नेत्राभ्यां समवासृजत् ॥ १ ॥  
 रथेन कर्णस्तेजस्वी जगामाभिमुखो रिपुम् ।  
 युद्धायामर्षताम्राक्षः समाह्वय धनंजयम् ॥ २ ॥  
 तौ रथौ सूर्यसंकाशौ वैद्याघ्नपरिवारितौ ।  
 समेतौ दृढशुस्तत्र द्वाविवाकौ समुद्रतौ ॥ ३ ॥

श्वेताश्वौ पुरुषौ दिव्यावास्थितावरिदर्शनौ ।  
 शुश्रुभाते महात्मानौ चन्द्रादित्यौ यथा दिवि ॥ ४ ॥  
 तौ दृष्ट्वा विस्मयं जग्मुः सर्वसैन्यानि मारिष ।  
 त्रैलोक्यविजये यत्ताविन्द्रवैरोचनाविव ॥ ५ ॥  
 रथज्यातलनिर्हार्द्दौर्बाणसिहरवैस्तथा ।  
 तौ रथावभिधावन्तौ समालोक्य महीक्षिताम् ॥ ६ ॥

ध्वजौ च दृष्ट्वा संसक्तौ विस्मयः समपद्यत ।  
 हस्तिकक्षं च कर्णस्य वानरं च किरीटिनः ॥ ७ ॥  
 तौ रथौ सम्प्रसक्तौ तु दृष्ट्वा भारत पार्थिवाः ।  
 सिंहनादरवांश्चक्रुः साधुवादांश्च पुष्कलान् ॥ ८ ॥  
 दृष्ट्वा च दूरं ताभ्यां नत्र योधाः सहस्रशः ।  
 द्युत्कर्णाद्दुस्खांश्चेव तथा चैलावधूननम् ॥ ९ ॥  
 आजन्तुः कुरवस्तत्र वादित्राणि समन्ततः ।  
 कर्णं प्रहर्षयिष्यन्तः शङ्कान् दध्मुश्च सर्वशः ॥ १० ॥  
 तथैव पाण्डवाः सर्वे हर्षयन्तो धनंजयम् ।  
 तूयशङ्काननादेन दिशः सर्वा व्यनादयन् ॥ ११ ॥  
 क्ष्वेडितास्फोटितोन्कुष्टैस्तुमुलं सर्वतोऽभवत् ।  
 बाहुशब्दंश्च शूराणां कर्णार्जुनसमागमे ॥ १२ ॥  
 तौ दृष्ट्वा पुरुषव्याघ्रौ रथस्थौ रथिनां वरौ ।  
 प्रग्रहीतमहाचापौ शरशक्तिध्वजायुतौ ॥ १३ ॥  
 वर्मिणो बद्धनिस्त्रिशौ श्वेताश्वौ शङ्खशोभितौ ।  
 तूणीरवरसम्पन्नौ द्वावप्येतौ सुदर्शनौ ॥ १४ ॥  
 रक्तचन्दनदिग्धाङ्गौ समदौ गोवृषाविव ।  
 चापविद्युद्ध्वजोपेतौ शङ्खसम्पत्तियोधिनौ ॥ १५ ॥  
 चामरव्यजनोपेतौ श्वेतच्छत्रोपशोभितौ ।  
 कृष्णशल्करथोपेतौ तुल्यरूपौ महारथौ ॥ १६ ॥  
 सिंहस्कन्धौ दीर्घभुजौ रक्ताक्षौ हेममालिनौ ।  
 सिंहस्कन्धप्रतीकाशौ व्यूढोरस्कौ महाबलौ ॥ १७ ॥  
 अन्योन्यवधमिच्छन्तावन्योन्यजयकाङ्क्षिणौ ।  
 अन्योन्यमभिधावन्तौ गोष्ठे गोवृषभाविव ।  
 प्रभिन्नाविव मातङ्गौ सुसंरब्धाविवाचलौ ॥ १८ ॥  
 आशीविपशिशुप्रस्थौ यमकालान्तकोपमौ ।  
 इन्द्रवृत्राविव क्रुद्धौ सूर्याचन्द्रसमप्रभौ ॥ १९ ॥  
 महाग्रहाविव क्रुद्धौ युगान्ताय समुत्थितौ ।  
 देवगर्भौ देवबलौ देवतुल्यौ च रूपतः ॥ २० ॥  
 यदृच्छया समायातौ सूर्याचन्द्रमसौ यथा ।  
 बलिनौ समरे दृप्तौ नानाशस्त्रधरौ युधि ॥ २१ ॥  
 तौ दृष्ट्वा पुरुषव्याघ्रौ शार्दूलविव धिष्ठितौ ।  
 बभूव परमो हर्षस्तावकानां विशाम्पते ॥ २२ ॥  
 संशयः सर्वभूतानां विजये समपद्यत ।  
 समेतौ पुरुषव्याघ्रौ प्रेक्ष्य कर्णधनंजयौ ॥ २३ ॥  
 उभौ वरायुधधरावुभौ रणकृतश्रमौ ।  
 उभौ च बाहुशब्देन नादयन्तौ नभस्तलम् ॥ २४ ॥  
 उभौ विश्रुतकर्माणौ पौरुषेण बलेन च ।  
 उभौ च सदृशौ युद्धे शम्बरामरराजयोः ॥ २५ ॥  
 कार्तवीर्यसमौ चोभौ तथा दाशरथेः समौ ।  
 विष्णुवीर्यसमौ चोभौ तथा भवसमौ युधि ॥ २६ ॥  
 उभौ श्वेतहयौ राजन् रथप्रवरवाहिनौ ।  
 सारथी प्रवरौ चैव तयोरास्तां महारणे ॥ २७ ॥

ततो दृष्ट्वा महाराज राजमानौ महारथौ ।  
 सिद्धचारणसंघानां विस्मयः समपद्यत ॥ २८ ॥  
 तव पुत्रास्ततः कर्णं सबला भरतर्षभ ।  
 परिवर्द्धमहात्मानं क्षिप्रमाहवशोभिनम् ॥ २९ ॥  
 तथैव पाण्डवा दृष्ट्वा धृग्युष्मपुरोगमाः ।  
 परिवर्द्धमहात्मानं पार्थमप्रतिमं युधि ॥ ३० ॥  
 ( यमौ च वेकितानश्च प्रहृष्टाश्च पद्भद्रकाः ।  
 नानादेश्याश्च ये शूराः शिष्टा युद्धाभिनन्दिनः ॥  
 ते सर्वे सहिता दृष्ट्वाः परिवर्द्धनंजयम् ।  
 रिरक्षिषन्तः शत्रुघ्नं पत्यश्वरथकुञ्जरैः ॥  
 धनंजयस्य विजये धृताः कर्णवधेऽपि च ।  
 तथैव तानकाः सर्वे यत्ता सेनाप्रहारिणः ।  
 दुर्योधनमुखा राजन् कर्णं जुगुपुराहवे ॥ )  
 तावकानां रणे कर्णो ग्लहो ह्यासीद् विशाम्पते ।  
 तथैव पाण्डवेयानां ग्लहः पथोऽभावत् नदा ॥ ३१ ॥  
 त पच सभ्यास्तत्रासन् प्रेक्षकश्च भवन् स्म ते ।  
 तत्रैषां ग्लहमानानां ध्रुवौ जयपराजयौ ॥ ३२ ॥  
 ताभ्यां घृतं समासक्तं विजयायेतराय च ।  
 अस्माकं पाण्डवानां च स्थितानां रणमूर्धनि ॥ ३३ ॥  
 तौ तु स्थितौ महाराज समरे युद्धशालिनौ ।  
 अन्योन्यं प्रतिसंरब्धावन्योन्यवधकाङ्क्षिणौ ॥ ३४ ॥  
 तावुभौ प्रजिहीर्षताविन्द्रवृत्राविव प्रभो ।  
 भीमरूपधरावास्तां महाधूमाविव ग्रहौ ॥ ३५ ॥  
 ततोऽन्तरिक्षे साक्षेपा विवादा भरतर्षभ ।  
 मिथो भेदाश्च भूतानामासन् कर्णार्जुनान्तरे ॥ ३६ ॥  
 व्यश्रूयन्त मिथो भिन्नाः सर्वलोकारतु मारिष ।  
 देवदानवगन्धर्वाः पिशाचोरगराक्षसाः ॥ ३७ ॥  
 प्रतिपक्षग्रहं चक्रुः कर्णार्जुनसमागमे ।  
 द्यौरासीत् सूतपुत्रस्य पक्षे मातेव धिष्ठिता ॥ ३८ ॥  
 भूमिर्धनंजयस्यासीन्मातेव जयकाङ्क्षिणी ।  
 गिरयः सागराश्चैव नद्यश्च सजलास्तथा ॥ ३९ ॥  
 वृक्षाश्चौषधयश्चैव व्याश्रयन्त किरीटिनम् ।  
 असुरा यातुधानाश्च गुह्यकाश्च परंतप ॥ ४० ॥  
 ते कर्णं समपद्यन्त दृष्टरूपाः समन्ततः ।  
 मुनयश्चारणाः सिद्धा वैनतेया वयांसि च ॥ ४१ ॥  
 रत्नानि निधयः सर्वे वेदाश्चाख्यानपञ्चमाः ।  
 सोपवेदोपनिषदः सरहस्याः ससंग्रहाः ॥ ४२ ॥  
 वासुकिश्चित्रसेनश्च तक्षको मणिकस्तथा ।  
 सर्पाश्चैव तथा सर्वे काद्रवेयाश्च सान्वयाः ॥ ४३ ॥  
 विषवन्तो महाराज नागाश्चार्जुनतोऽभवन् ।  
 पेरावताः सौरभेया वैशालेयाश्च भोगिनः ॥ ४४ ॥  
 पतेऽभवन्नर्जुनतः क्षुद्रसर्पाश्च कर्णतः ।  
 इहामृगा व्यालमृगा माङ्गल्याश्च मृगद्विजाः ॥ ४५ ॥

पार्थस्य विजये राजन् सर्व एवाभिसंस्तुताः ।  
वसवो मरुतः साध्या रुद्रा विश्वेऽश्विनौ तथा ॥ ४६ ॥  
अग्निरिन्द्रश्च सोमश्च पवनोऽथ दिशो दश ।  
धनंजयस्य ते पक्षे आदित्याः कर्णतोऽभवन् ॥ ४७ ॥  
विशः शूद्राश्च सूताश्च ये च संकरजातयः ।  
सर्वशस्ते महाराज राधेयमभजंस्तदा ॥ ४८ ॥  
देवास्तु पितृभिः सार्धं सगणाः सपदानुगाः ।  
यमो वैश्रवणश्चैव वरुणश्च यतोऽर्जुनः ॥ ४९ ॥  
ब्रह्म क्षत्रं च यज्ञाश्च दक्षिणाश्चार्जुनं श्रिताः ।  
प्रेताश्चैव पिशाचाश्च क्रव्यादाश्च मृगाण्डजाः ॥ ५० ॥  
राक्षसाः सह यादोभिः श्वसृगालाश्च ऋणनः ।  
देवब्रह्मनृपर्षीणां गणाः पाण्डवतोऽभवन् ॥ ५१ ॥  
तुम्बुरुप्रमुखा राजन् गन्धर्वाश्च यतोऽर्जुनः ।  
प्राधेयाः सहमौनेया गन्धर्वाप्सरसां गणाः ॥ ५२ ॥  
(सहाप्सरोभिः शुद्धाभिर्देवदूताश्च गुह्यकाः ।  
किरीटिनं संश्रिताः स्म पुण्यगन्धा मनोरमाः ॥  
अमनोज्ञाश्च ये गन्धास्ते सर्वे कर्णमाश्रिताः ।  
विपरीतान्परिष्ठानि भवन्ति विनशिष्यताम् ॥  
ये त्वन्तकाले पुरुषं विपरीतमुपाश्रितम् ।  
प्रविशन्ति नरं क्षिप्रं मृत्युकालेऽभ्युपागते ॥  
ते भावाः सहिताः कर्णं प्रविष्टाः सूतनन्दनम् ।  
ओजस्तेजश्च सिद्धिश्च प्रहर्षः सत्यविक्रमौ ॥  
मनस्तुष्टिर्जयश्चापि तथाऽऽनन्दो नृपोत्तम ।  
ईदृशानि नरव्याघ्र तस्मिन् संग्रामसागरे ॥  
निमित्तानि च शुभ्राणि विविशुर्जिष्णुमाहवे ।  
ऋषयो ब्राह्मणैः सार्धंमभजन्तकिरीटिनम् ॥  
ततो देवगणैः सार्धं सिद्धाश्च सह चारणैः ।  
द्विधाभूता महाराज व्याश्रयन्त नरोत्तमौ ॥  
विमानानि विचित्राणि गुणवन्ति च सर्वशः ।  
समाख्य समाजमुद्धृत्यं कर्णपार्थयोः ॥  
ईहामृगाः पक्षिगणा द्विपाश्वरथपत्तिभिः ।  
उद्यमानास्तथा मेघैर्वायुना च मनीषिणः ॥ ५३ ॥  
दिदक्षवः समाजमुः कर्णार्जुनसमागमम् ।  
देवदानवगन्धर्वा नागयक्षाः पतत्रिणः ॥ ५४ ॥  
महर्षयो वेदविदः पितरश्च स्वधामुजः ।  
तपोविद्यास्तथौषध्यो नानारूपबलान्विताः ॥ ५५ ॥  
अन्तरिक्षे महाराज विनदन्तोऽवतस्थिरे ।  
ब्रह्मा ब्रह्मर्षिभिः सार्धं प्रजापतिभिरेव च ॥ ५६ ॥  
भवश्चैव स्थितो याने दिव्ये तं देशमागमत् ।  
सौतमेतौ महात्मानौ दृष्ट्वा कर्णधनंजयौ ॥ ५७ ॥  
अर्जुनो जयतां कर्णमिति शक्रोऽब्रवीत् तदा ।  
जयतामर्जुनं कर्ण इति सूर्योऽभ्यभाषत ॥ ५८ ॥

हत्वार्जुनं मम सुतः कर्णो जयतु संयुगे ।  
हत्वा कर्णं जयत्वद्य मम पुत्रो धनंजयः ॥ ५९ ॥  
इति सूर्यस्य चैवासीद् विवादो वासवस्य च ।  
पक्षसंस्थितयोस्तत्र तयोर्विबुधसिंहयोः ।  
द्वैपक्ष्यमासीद् देवानामसुराणां च भारत ॥ ६० ॥  
समेतौ तौ महात्मानौ दृष्ट्वा कर्णधनंजयौ ।  
अकम्पन्त त्रयो लोकाः सहदेवर्षिचारणाः ॥ ६१ ॥  
सर्वे देवगणाश्चैव सर्वभूतानि यानि च ।  
यतः पार्थस्ततो देवा यतः कर्णस्ततोऽसुराः ॥ ६२ ॥  
रथयूथपयोः पक्षौ कुरुपाण्डववीरयोः ।  
दृष्ट्वा प्रजापतिं देवाः स्वयम्भुवमचोदयन् ॥ ६३ ॥  
कोऽनयोर्विजयी देव कुरुपाण्डवयोधयोः ।  
समोऽस्तु विजयो देव पतयोर्नरसिंहयोः ॥ ६४ ॥  
कर्णार्जुनविवादेन सर्वे संशयितं जगत् ।  
स्वयम्भो ब्रूहि नस्तथ्यमेतयोर्विजयं प्रगो ॥ ६५ ॥  
स्वयम्भो ब्रूहि तद्वाक्यं समोऽस्तु विजयोऽनयोः ।  
तदुपश्रुत्य मघवा प्रणिपत्य पितामहम् ॥ ६६ ॥  
व्यज्ञापयत देवेशमिदं मतिमतां वरः ।  
पूर्वं भगवता प्रोक्तं कृष्णयोर्विजयो ध्रुवः ॥ ६७ ॥  
तत् तथास्तु नमस्तेऽस्तु प्रसीद् भगवन् मम ।  
ब्रह्मेशानावथो वाक्यमूचतुल्लिदशेश्वरम् ॥ ६८ ॥  
विजयो ध्रुवमेवास्य विजयस्य महान्मनः ।  
खाण्डवे येन द्रुतभुक् तोषितः स्वयसाचिना ॥ ६९ ॥  
स्वर्गं च समनुप्राप्य साहाय्यं शक्र ते कृतम् ।  
कर्णश्च दानवः पक्ष अतः कार्यः पराजयः ॥ ७० ॥  
एवं कृते भवेत् कार्यं देवानामेव निश्चितम् ।  
आत्मकार्यं च सर्वेषां गरीयस्त्रिदशेश्वर ॥ ७१ ॥  
महात्मा फाल्गुनश्चापि सत्यधर्मरतः सदा ।  
विजयस्तस्य नियतं जायते नात्र संशयः ॥ ७२ ॥  
तोषितो भगवान् येन महात्मा वृषभध्वजः ।  
कथं वा तस्य न जयो जायते शतलोचन ॥ ७३ ॥  
यस्य चक्रे स्वयं विष्णुः सारथ्यं जगतः प्रभुः ।  
मनस्वी बलवाञ्छूरः कृतास्त्रोऽथ तपोधनः ॥ ७४ ॥  
बिभर्ति च महातेजा धनुर्वेदमशेषतः ।  
पार्थः सर्वगुणोपेतो देवकार्यमिदं यतः ॥ ७५ ॥  
क्लिश्यन्ते पाण्डवा नित्यं वनवासादिभिर्भूषाम् ।  
सम्पन्नस्तपसा चैव पर्याप्तः पुरुषर्षभः ॥ ७६ ॥  
अतिक्रमेच्च माहात्म्याद् दिष्टमप्यर्थपर्ययम् ।  
अतिक्रान्ते च लोकानामभावो नियतं भवेत् ॥ ७७ ॥  
न विद्यते व्यवस्थानं क्रुद्धयोः कृष्णयोः क्वचित् ।  
सद्यारौ जगतश्चैव सततं पुरुषर्षभौ ॥ ७८ ॥  
नरनारायणावेतौ पुराणावृषिसत्तमौ ।  
अनियम्यौ नियन्तारावेतौ तस्मात् परंतपौ ॥ ७९ ॥

नैतयोस्तु समः कश्चिद् दिवि वा मानुषेषु वा ।  
 अनुगम्यास्त्रयो लोकाः सह देवर्षिचारणैः ॥ ८० ॥  
 सर्वदेवगणाश्चापि सर्वभूतानि यानि च ।  
 अनयोस्तु प्रभावेण वर्तते निखिलं जगत् ॥ ८१ ॥  
 कर्णो लोकानयं मुख्यानाप्नोतु पुरुषर्षभः ।  
 कर्णो वैकर्तनः शूरो विजयस्त्वस्तु कृष्णयोः ॥ ८२ ॥  
 वसूनां समलोकत्वं मरुतां वा समाप्नुयात् ।  
 सहितो द्रोणभीष्माभ्यां नाकलोकमवाप्नुयात् ॥ ८३ ॥  
 इत्युक्तो देवदेवाभ्यां सहस्राक्षोऽब्रवीद् वचः ।  
 आमन्थ्य सर्वभूतानि ब्रह्मेशानानुशासनम् ॥ ८४ ॥  
 श्रुतं भवद्भिर्यत् प्रोक्तं भगवद्भ्यां जगद्धितम् ।  
 तत्तथा नान्यथा तद्धि तिष्ठध्वं विगतज्वराः ॥ ८५ ॥  
 इति श्रुत्वेन्द्रवचनं सर्वभूतानि मारिष ।  
 विस्मितान्यभवन् राजन् पूजयांचक्रिरे तदा ॥ ८६ ॥  
 व्यसृजंश्च सुगन्धानि पुष्पवर्षाणि हर्षिताः ।  
 नानारूपाणि विबुधा देवतूर्याण्यवादयन् ॥ ८७ ॥  
 दिदृक्षवश्चाप्रतिमं द्वैरथं नरसिंहयोः ।  
 देवदानवगन्धर्वाः सर्व एवावतस्थिरे ॥ ८८ ॥  
 रथौ तयोः श्वेतहयौ दिव्यौ युक्तौ महात्मनोः ।  
 यौ तौ कर्णार्जुनौ राजन् प्रहृष्टावभ्यतिष्ठताम् ॥ ८९ ॥  
 समागता लोकवीराः शङ्खान् दध्मुः पृथक् पृथक् ।  
 वासुदेवार्जुनौ वीरौ कर्णशल्यौ च भारत ॥ ९० ॥  
 तद् भीरुसंज्ञासकरं युद्धं समभवत् तदा ।  
 अन्योन्यस्पर्धिनोरुग्रं शक्रशम्बरयोरिव ॥ ९१ ॥  
 तयोर्ध्वजौ वीतमलौ शुशुभाते रथे स्थितौ ।  
 राहुकेतू यथाऽऽकाशे उदितौ जगतः क्षये ॥ ९२ ॥  
 कर्णस्याशीविषनिभा रत्नसारमयी दृढा ।  
 पुरन्दरधनुःप्रख्या हस्तिकक्ष्या व्यराजत ॥ ९३ ॥  
 कपिश्रेष्ठस्तु पार्थस्य व्यादितास्य इवान्तकः ।  
 दंष्ट्राभिर्भीषयन् भाभिर्दुर्निरीक्ष्यो रविर्यथा ॥ ९४ ॥  
 युद्धाभिलाषुको भूत्वा ध्वजो गाण्डीवधन्वनः ।  
 कर्णध्वजमुपातिष्ठत् स्वस्थानाद् वेगवान् कपिः ॥ ९५ ॥  
 उत्पपात महावेगः कक्ष्यामभ्याहनत् तदा ।  
 नलैश्च दशनैश्चैव गरुडः पन्नगं यथा ॥ ९६ ॥  
 सा किङ्किणीकाभरणा कालपाशोपमाऽऽयसी ।  
 अभ्यद्रवत् सुसंरन्धा हस्तिकक्ष्याथ तं कपिम् ॥ ९७ ॥  
 तयोर्घोरतरे युद्धे द्वैरथे द्यूत आहिते ।  
 प्रकुर्वते ध्वजौ युद्धं पूर्वं पूर्वतरं तदा ॥ ९८ ॥  
 हया हयानभ्यहेषन् स्पर्धमानाः परस्परम् ।  
 अविध्यत् पुण्डरीकाक्षः शल्यं नयनसायकैः ॥ ९९ ॥

शल्यश्च पुण्डरीकाक्षं तथैवाभिसमैक्षत ।  
 तत्राजयद् वासुदेवः शल्यं नयनसायकैः ॥ १०० ॥  
 कर्णं चाप्यजयद् दृष्ट्या कुन्तीपुत्रो धनंजयः ।  
 अथाब्रवीत् सूतपुत्रः शल्यमाभाष्य सस्मितम् ॥ १०१ ॥  
 यदि पार्थो रणे हन्यादद्य मामिह कर्हिचित् ।  
 किं करिष्यसि संग्रामे शल्य सत्यमथोच्यताम् ॥ १०२ ॥

शल्य उवाच

यदि कर्णं रणे हन्यादद्य त्वां श्वेतवाहनः ।  
 उभावेकरथेनाहं हन्यां माधवपाण्डवौ ॥ १०३ ॥

सजय उवाच

एवमेव तु गाविन्दमर्जुनः प्रत्यभाषत ।  
 तं प्रहस्याब्रवीत् कृष्णः सत्यं पार्थमिदं वचः ॥ १०४ ॥  
 पतेद् दिवाकरः स्थानाच्छुष्येदपि महोदधिः ।  
 शैत्यमग्निरियात्र त्वां हन्यात् कर्णो धनंजय ॥ १०५ ॥  
 यदि चैतत् कथंचित् स्याल्लोकपर्यासनं भवेत् ।  
 हन्यां कर्णं तथा शल्यं बाहुभ्यामेव संयुगे ॥ १०६ ॥  
 इति कृष्णवचः श्रुत्वा प्रहसन् कपिकेतनः ।  
 अर्जुनः प्रत्युवाचेदं कृष्णमक्लिष्टकारिणम् ॥ १०७ ॥  
 मम तावदपर्याप्तौ कर्णशल्यौ जनार्दन ।  
 सपताकध्वजं कर्णं सशल्यरथवाजिनम् ॥ १०८ ॥  
 सच्छत्रकवचं चैव सशक्तिशरकार्मुकम् ।  
 द्रष्टास्यद्य रणे कृष्ण शरैश्छिन्नमनेकधा ॥ १०९ ॥  
 अद्यैव सरथं साश्वं सशक्तिकवचायुधम् ।  
 संचूर्णितमिवारण्ये पादपं दन्तिना यथा ॥ ११० ॥  
 अद्य राधेयभार्याणां वैधव्यं समुपस्थितम् ।  
 ध्रुवं स्वप्नेष्वनिष्ठानि ताभिर्दृष्टानि माधव ॥ १११ ॥  
 द्रष्टासि ध्रुवमद्यैव विधवाः कर्णयोषितः ।  
 न हि मे शाम्यते मन्युर्यदनेन पुरा कृतम् ॥ ११२ ॥  
 कृष्णां सभागतां दृष्ट्वा मूढेनादीर्घदर्शिना ।  
 असांस्तथावहसता क्षिपता च पुनः पुनः ॥ ११३ ॥  
 अद्य द्रष्टासि गोविन्द कर्णमुन्मथितं मया ।  
 वारणेनेव मत्तेन पुष्पितं जगतीरुहम् ॥ ११४ ॥  
 अद्य ता मधुरा वाचः श्रोतासि मधुसूदन ।  
 दिष्ट्या जयसि वाष्णेय इति कर्णे निपातिते ॥ ११५ ॥  
 अद्याभिमन्युजननीं प्रहृष्टः सान्त्वयिष्यसि ।  
 कुन्तीं पितृष्वसारं च प्रहृष्टः संजनार्दन ॥ ११६ ॥  
 अद्य बाष्पमुखी कृष्णां सान्त्वयिष्यसि माधव ।  
 वाग्भिश्चासृतकल्पाभिर्धर्मराजं च पाण्डवम् ॥ ११७ ॥

इति श्रीमहाभारते कर्णपर्वणि कर्णार्जुनसमागमे द्वैरथे सप्तशतितमोऽध्यायः ॥ ८७ ॥

अष्टाशीतितमोऽध्यायः

अर्जुनकर्तृकः कौरवसेनायाः संहारः, अश्वत्थाम्नो दुर्योधनं प्रति शमार्थं प्रस्तावस्तदर्थं दुर्योधनस्यास्वीकृतिः

संजय उवाच

तद् देवनागासुरसिद्धयक्षै-  
 र्गन्धर्वरक्षोऽप्सरसां च संघैः ।  
 ब्रह्मर्षिराजर्षिसुपर्णजुष्टं  
 बभौ वियद् विस्रयनीयरूपम् ॥ १ ॥  
 नानद्यमानं निनदैर्मनोक्षै-  
 र्वादित्रगीतस्तुतिनृत्यहासैः ।  
 सर्वेऽन्तरिक्षं ददृशुर्मनुष्याः  
 खस्थाश्च तद् विस्रयनीयरूपम् ॥ २ ॥  
 ततः प्रहृष्टाः कुरुपाण्डुयोधा  
 वादित्रशङ्खस्वनसिंहनादैः ।  
 विनादयन्तो वसुधां दिशश्च  
 खनेन सर्वान् द्विषतो निजघ्नुः ॥ ३ ॥  
 नराश्वमातङ्गरथैः समाकुलं  
 शरासिशक्यत्यष्टिनिपातद्दुःसहम् ।  
 अभीरुजुष्टं हतदेहसंकुलं  
 रणाजिरं लोहितमाबभौ तदा ॥ ४ ॥  
 बभूव युद्धं कुरुपाण्डवानां  
 यथा सुराणामसुरैः सहाभवत् ।  
 तथा प्रवृत्ते तुमुले सुदारुणे  
 धनंजयस्याधिरथेश्च सायकैः ॥ ५ ॥  
 दिशश्च सैन्यं च शितैरजिह्वगैः  
 परस्परं प्रावृणुतां सुदंशितौ ।  
 ततस्त्वदीयाश्च परे च सायकैः  
 कृतेऽन्धकारे ददृशुर्न किञ्चन ॥ ६ ॥  
 भयातुरा एकरथौ समाभयं-  
 स्तनोऽभवत् त्वद्भुतमेव सर्वतः ।  
 ततोऽस्त्रमरुणेण परस्परं तौ  
 विधूय वाताविव पूर्वपश्चिमौ ॥ ७ ॥  
 घनान्धकारे वितते तमोनुदौ  
 यथोदितौ तद्वदतीव रेजतुः ।  
 न चाभिसर्तव्यमिति प्रचोदिताः  
 परे त्वदीयाश्च तथावतस्थिरे ॥ ८ ॥  
 महारथौ तौ परिवार्य सर्वतः  
 सुरासुराः शम्बरवासवाविव ।  
 मृदङ्गभेरीपणवानकस्वनैः  
 ससिंहनादैर्नदतुर्नरोत्तमौ ॥ ९ ॥  
 शशाङ्कसूर्याविव मेघनिःस्वनै-  
 र्विरेजतुस्तौ पुरुषर्षभौ तदा ।

महाधनुर्मण्डलमध्यगावुभौ  
 सुवर्चसौ बाणसहस्रदीधिति ॥ १० ॥  
 दिधक्षमाणौ सन्नराचरं जगद्-  
 युगान्तसूर्याविव दुःसहौ रणे ।  
 उभावजेयावहितान्तकावुभा-  
 वुभौ जिघांसु कृतिनौ परस्परम् ॥ ११ ॥  
 महाहवे वीतभयौ समीयतु-  
 र्महेन्द्रजम्भाविव कर्णपाण्डवौ ।  
 ततो महास्त्राणि महाधनुर्धरौ  
 विमुञ्चमानाविषुभिर्मयानकैः ॥ १२ ॥  
 नराश्वनागानमितान् निजघ्नतुः  
 परस्परं चापि महारथौ नृप ।  
 ततो विसन्नः पुनरर्दिता नरा  
 नरोत्तमाभ्यां कुरुपाण्डवाभ्याः ॥ १३ ॥  
 सनागपत्न्यश्वरथा दिशो दश  
 तथा यथा सिंहहता वनौकसः ।  
 ततस्तु दुर्योधनभोजसौबलाः  
 कृपेण शारद्वतसूनुना सह ॥ १४ ॥  
 महारथाः पञ्च धनंजयाच्युतौ  
 शरैः शरीरार्तिकरैरताडयन् ।  
 धनूषि तेषामिषुचीन् ध्वजान् हयान्  
 रथांश्च सूतांश्च धनंजयः शरैः ॥ १५ ॥  
 समं प्रमथ्याशु परान् समन्ततः  
 शरोत्तमैर्द्वादशभिश्च सूतजम् ।  
 मथाभ्यधावंस्त्वरिताः शतं रथाः  
 शतं गजाश्चार्युर्नमाततायिनः ॥ १६ ॥  
 शकास्तुषारा यवनाश्च सादिनः  
 सहैव काम्बोजवरैर्जिघांसवः ।  
 वरायुधान् पाणिगतैः शरैः सह  
 क्षुरैर्न्यकृन्तत् प्रपतन् शिरांसि च ॥ १७ ॥  
 हयांश्च नागांश्च रथांश्च युध्यतो  
 धनंजयः शत्रुगणान् क्षितौ क्षिणोत् ।  
 ततोऽन्तरिक्षे सुरतूर्यनिःस्वनाः  
 ससाधुवादा हृषितैः समीरिताः ॥ १८ ॥  
 निपेतुरप्युत्तमपुष्पवृष्टयः  
 सुगन्धिगन्धाः पवनेरिताः शुभाः ।  
 तदद्भुतं देवमनुष्यसाक्षिकं  
 समीक्ष्य भूतानि विसिसियुस्तदा ॥ १९ ॥  
 तवात्मजः सूतसुतश्च न व्यथां  
 न विस्रयं जग्मतुरेकनिश्चयौ ।

अथाब्रवीद् द्रोणस्तुतस्तवात्मजं  
 करं करेण प्रतिपीडय सान्त्वयन् ॥ २० ॥  
 प्रसीद् दुर्योधन शाम्य पाण्डवै-  
 रलं विरोधेन धिगस्तु विग्रहम् ।  
 हतो गुरुब्रह्मसमो महास्त्रवित्  
 तथैव भीष्मप्रसुखा महारथाः ॥ २१ ॥  
 अहं त्ववधो मम चापि मातुलः  
 प्रशाधि राज्यं सह पाण्डवैश्चिरम् ।  
 धनंजयः शाम्याति वारितो मया  
 जनार्दनो नैव विरोधमिच्छति ॥ २२ ॥  
 युधिष्ठिरो भूतहिते रतः सदा  
 वृकोदरस्तद्वशागस्तथा यमौ ।  
 त्वया तु पार्थैश्च कृते च संविदे  
 प्रजाः शिवं प्राप्नुयुरिच्छया तव ॥ २३ ॥  
 ब्रजन्तु शोपाः स्वपुराणि बान्धवा  
 निवृत्तयुद्धाश्च भवन्तु सैनिकाः ।  
 न चेद् रचः श्रोष्यसि मे नराधिप  
 दुःप्रं प्रतप्सांसे हतोऽरिभिर्युधि ॥ २४ ॥

(वृद्धं पितरमालोक्य गान्धारी च यशस्विनीम् ।  
 कृपालुर्धर्मराजो हि याचितः शममेष्यति ॥  
 यथोचितं च वै राज्यमनुशास्यति ते प्रभुः ।  
 विपश्चित् सुमतिर्धीरः सर्वशास्त्रार्थतत्त्ववित् ॥  
 वैरं नेष्यति धर्मात्मा स्वजने नास्त्रयतिक्रमः ।  
 न विग्रहमतिः कृष्णः स्वजने प्रतिनन्दति ॥  
 भीमसेनार्जुनौ चोभौ माद्रीपुत्रौ च पाण्डवौ ।  
 वासुदेवमते चैव पाण्डवस्य च धीमतः ॥  
 स्थास्यन्ति पुरुषभ्याम्रास्तथोर्पचनगौरवात् ।  
 रक्ष दुर्योधनात्मानमात्मा सर्वस्य भाजनम् ॥  
 जीवने यत्नमातिष्ठ जीवन् भद्राणि पश्यति ।  
 राज्यं श्रीश्चैव भद्रं ते जीवमाने तु कल्पते ॥  
 मृतस्य खलु कौरव्य नैव राज्यं कुतः सुखम् ।  
 लोकवृत्तमिदं वृत्तं प्रवृत्तं पश्य भारत ॥  
 शाम्य त्वं पाण्डवैः सार्धं शेषं कुरुकुलस्य च ।  
 मा भूत् स कालः कौरव्य यदाहमहितं वचः ॥  
 ब्रूयां कामं महाबाहो मावमंस्था वचो मम ।  
 धर्मिष्ठमिदमत्यर्थं राज्ञश्चैव कुलस्य च ॥  
 एतद्धि परमं श्रेयः कुरुवंशस्य वृद्धये ।  
 प्रजाहितं च गान्धारे कुलस्य च सुखावहम् ॥  
 पथ्यमायतिसंयुक्तं कर्णोऽप्यर्जुनमाहवे ।  
 न जेष्यति नरव्याघ्रमिति मे निश्चिता मतिः ॥  
 रोचतां ते नरश्रेष्ठ ममैतद् वचनं शुभम् ।  
 अतोऽन्यथा हि राजेन्द्र विनाशः सुमहान् भवेत् ॥)

इदं च दृष्टं जगता सह त्वया  
 कृतं यदेनेन किरीटमालिना ।  
 यथा न कुर्याद्बलभिन्न चान्तको  
 न चापि धाता भगवान् न यत्नराट् ॥ २५ ॥  
 अतोऽपि भूयान् स्वगुणैर्धनंजयो  
 न चातिवतिष्यति मे वचोऽखिलम् ।  
 तवानुयात्रां च सदा करिष्यति  
 प्रसीद् राजेन्द्र शमं त्वमाप्नुहि ॥ २६ ॥  
 ममापि मानः परमः सदा त्वयि  
 ब्रवीम्यतस्त्वां परमाश्च सौहृदात् ।  
 निवारयिष्यामि च कर्णमप्यहं  
 यदा भवान् सप्रणयो भविष्यति ॥ २७ ॥  
 वदन्ति मित्रं सहजं विचक्षणा-  
 स्तथैव साम्ना च धनेन चार्जितम् ।  
 प्रतापतश्चोपनतं चतुर्विधं  
 तदस्ति सर्वं तव पाण्डवेषु ॥ २८ ॥  
 निसर्गतस्ते तव वीर बान्धवाः  
 पुनश्च साम्ना समवाप्नुहि प्रभो ।  
 त्वयि प्रसन्ने यदि मित्रतां गते  
 हितं कृतं स्याज्जगतस्त्वयातुलम् ॥ २९ ॥  
 स एवमुक्तः सुहृदा वचो हितं  
 विचिन्त्य निःश्वस्य च दुर्मनाब्रवीत् ।  
 यथा भवानाह सखे तथैव त-  
 न्ममापि विशापयतो वचः शृणु ॥ ३० ॥  
 निहत्य दुःशासनमुक्त्वान् वचः  
 प्रसह्य शार्दूलवदेष दुर्मतिः ।  
 वृकोदरस्तद्धृदये मम स्थितं  
 न तत् परोक्षं भवतः कुतः शमः ॥ ३१ ॥  
 न चापि कर्णं प्रसहेद् रणेऽर्जुनो  
 महागिरिं मेरुमिवोग्रमारुतः ।  
 न चाश्वसिष्यन्ति पृथात्मजा मयि  
 प्रसह्य वैरं बहुरो विचिन्त्य ॥ ३२ ॥  
 न चापि कर्णं गुरुपुत्र संयुगा-  
 दुपारमेत्यर्हसि वक्तुमच्युत ।  
 श्रमेण युक्तो महताद्य फाल्गुन-  
 स्तमेष कर्णः प्रसभं हनिष्यति ॥ ३३ ॥  
 तमेवमुक्त्वाप्यनुनीय चासकृत्  
 तवात्मजः स्वाननुशास्ति सैनिकान् ।  
 विनिघ्नताभिद्रवताहितान् मम  
 सबाणहस्ताः किमु जोषमासत ॥ ३४ ॥

इति श्रीमहाभारते कर्णपर्वणि अश्वत्थामवाक्येऽष्टाक्षीति तमोऽध्यायः ॥ ८८ ॥





एकोनवतितमोऽध्यायः

कर्णार्जुनयोस्तुमुलं युद्धं कौरववीराणां पलायनं च

संजय उवाच

तौ शङ्खभेरीनिनदे समुद्धे  
सर्वायतुः इवेतहयौ नराग्र्यौ ।  
वैकर्तनः सूतपुत्रोऽर्जुनश्च  
दुर्मन्त्रिते तव पुत्रस्य राजन् ॥ १ ॥  
( आशीविषावग्निमिवापधूमं  
वैरं मुखाभ्यामभिनिःश्वसन्तौ ।  
यशस्विनौ जज्वलतुर्मुग्धे तदा  
धृतावसिक्ताविव ह्वयवाहौ ॥ )  
यथा गजौ हैमवतौ प्राभेनौ  
प्रवृद्धदन्ताविव वासितार्थे ।  
तथा समाजग्मतुरुग्रवीर्यौ  
धनंजयश्चाधिरथिश्च वीरौ ॥ २ ॥  
बलाहकेनेव महाबलाहको  
यदृच्छया वा गिरिणा यथा गिरिः ।  
तथा धनुर्ज्यातलनेमिनिखनैः  
समीयतुस्ताविषुवर्षवर्षिणौ ॥ ३ ॥  
प्रवृद्धशृङ्गदुमवीरदोषधी  
प्रवृद्धनानाविद्यनिर्झरीकसौ ।  
यथाचलौ वा चलितौ महाबलौ  
तथा महाह्यैरितरेतरं हतः ॥ ४ ॥  
स संनिपातस्तु तयोर्महानभूत्  
सुरेशवैरोचनयोर्यथा पुरा ।  
शरैर्विनुग्नाङ्गनियन्तवाहयोः  
सुदुःसहोऽन्यैः कटुशोणितोदकः ॥ ५ ॥  
प्रभूतपद्मोत्पलमत्स्यकच्छपौ  
महाहृदौ पक्षिगणैरिवावृतौ ।  
सुसंनिकृष्टावनिलोद्धतौ यथा  
तथा रथौ तौ ध्वजिनौ समीयतुः ॥ ६ ॥  
उभौ महेन्द्रस्य समानविक्रमा-  
युभौ महेन्द्रप्रतिभौ महारथौ ।  
महेन्द्रवज्रप्रतिभैश्च सायकै-  
र्महेन्द्रवृत्राविव सम्प्रजघ्नतुः ॥ ७ ॥  
सनागपत्स्यश्वरथे उभे बले  
विचित्रवर्माभरणाम्बरायुधे ।  
चकम्पतुर्वस्मयनीयरूपे  
वियद्गताश्चार्जुनकर्णसंयुगे ॥ ८ ॥  
भुजाः सबलाङ्गुलयः समुच्छ्रिताः  
ससिहनादैर्हृषितैर्विद्वभुभिः ।

यदार्जुनो मत्त इव द्विपो द्विपं  
समभ्यगादाधिरथि जिघांसया ॥ ९ ॥  
( ततः कुरूणामथ लोषकानां  
शब्दोमहान् प्रादुरभूत् समन्वृत ।  
यदार्जुनं सूतपुत्रोऽपराह्णे  
महाहवे शैलमिनाशुदोऽर्हत् ॥  
तदैव चासीद् रथयोः सभागमो  
महारणे शोणितर्मासकर्दमे ॥ )  
उदक्रोशन् सोमकास्तत्र पार्थ  
पुरःसराश्चार्जुन भिन्धि कर्णम् ।  
छिन्ध्यस्य मूर्धानमलं चिरेण  
श्रद्धां च राज्याद् धृतराष्ट्रसूतोः ॥ १० ॥  
तथास्माकं बहवस्तत्र योधाः  
कर्णं तथा याहि याहीत्यगोचन् ।  
जह्यार्जुनं कर्ण शरैः सुनीधणैः  
पुनर्वनं यान्तु चिराय पार्थाः ॥ ११ ॥  
ततः कर्णः प्रथमं तत्र पार्थ  
महेषुभिर्दशभिः प्रत्यविध्यत् ।  
तं चार्जुनः प्रत्यविध्यच्छिताम्रैः  
कक्षान्तरे दशभिः सम्प्रहस्य ॥ १२ ॥  
परस्परं तौ विशिखैः सुपुष्टै-  
स्ततश्चतुः सूतपुत्रोऽर्जुनश्च ।  
परस्परं तौ बिभित्तुर्विमर्दे  
सुभीममभ्यापत्तुश्च हृष्टौ ॥ १३ ॥  
ततोऽर्जुनः प्रासृजदुग्रधन्वा  
भुजावुभौ गाण्डिवं चानुसृज्य ।  
नाराचनालीकवराहकर्णान्  
क्षुरांस्तथा साञ्जलिकार्धचन्द्रान् ॥ १४ ॥  
ते सर्वतः समकीर्यन्त राजन्  
पार्थैषवः कर्णरथं विशन्तः ।  
अवाङ्मुखाः पक्षिगणा दिनान्ते  
विशन्ति केतार्यमिवाशु वृक्षम् ॥ १५ ॥  
यानर्जुनः सभ्रुकुटीकटाक्षं  
कर्णाय राजन्नसृजजितारिः ।  
तान् सायकैर्ग्रसते सूतपुत्रः  
क्षितान् क्षितान् पाण्डवस्याशु र्जान् ॥ १६ ॥  
ततोऽस्त्रमाग्नेयममित्रसाधनं  
मुमोच कर्णाय महेन्द्रसुतः ।

भूम्यन्तरिक्षे च दिशोऽर्कमार्गं  
 प्रावृत्य देहोऽस्य बभूव दीप्तः ॥ १७ ॥  
 योधाश्च सर्वे ज्वलिताम्बरा भृशं  
 प्रदुद्रुवुस्तत्र विदग्धवस्त्राः ।  
 शब्दश्च घोरोऽतिबभूव तत्र  
 यथा वने वेणुवनस्य दह्यतः ॥ १८ ॥  
 तद् वीक्ष्य कर्णो ज्वलनास्त्रमुद्यतं  
 स वारुणं तत्प्रशमार्थमाहवे ।  
 समुत्सृजन् सूतसुतः प्रतापवान्  
 स तेन वह्निं शमयाम्बभूव ॥ १९ ॥  
 बलाहकौघश्च दिशस्तरस्वी  
 चकार सर्वास्तिमिरेण संवृताः ।  
 ततो धरित्रीधरतुल्यरोधसः  
 समन्ततो वै परिवार्य वारिणा ॥ २० ॥  
 तैश्चातिवेगात् स तथाविधोऽपि  
 नीतः शमं वह्निरतिप्रचण्डः ।  
 बलाहकैरेव दिगन्तराणि  
 व्याप्तानि सर्वाणि यथा नभश्च ॥ २१ ॥  
 तथा च सर्वास्तिमिरेण वै दिशो  
 मेघैर्वृता न प्रदृश्येत किञ्चित् ।  
 अथापोवाह्याभ्रसंघान् समस्तान्  
 वायव्यास्त्रेणापततः स कर्णात् ॥ २२ ॥  
 ततोऽप्यस्त्रं दयितं देवराक्षः  
 प्रादुश्चक्रे वज्रमतिप्रभावम् ।  
 गाण्डीवं ज्यां विशिखांश्चानुमन्थ्य  
 धनंजयः शत्रुभिरप्रधृष्यः ॥ २३ ॥  
 ततः क्षुरप्राञ्जलिकार्धचन्द्रा  
 नालीकनाराचवराहकर्णाः ।  
 गाण्डीवतः प्रादुरासन् सुतीक्ष्णाः  
 सहस्रशो वज्रसमानवेगाः ॥ २४ ॥  
 ते कर्णमासाद्य महाप्रभावाः  
 सुतेजना गार्भपत्राः सुवेगाः ।  
 गात्रेषु सर्वेषु ह्येषु चापि  
 शरासने युगचक्रे ध्वजे च ॥ २५ ॥  
 निर्भिद्य तूर्णं विविशुः सुतीक्ष्णा-  
 स्ताक्षर्यत्रस्ता भूमिमिवोरगास्ते ।  
 शराचिताङ्गो रुधिरार्द्रगात्रः  
 कर्णस्तदा रोषविवृत्तनेत्रः ॥ २६ ॥  
 दृढज्यमानाम्य समुद्रघोषं  
 प्रादुश्चक्रे भार्गवास्त्रं महात्मा ।  
 महेन्द्रशस्त्राभिमुखान् विमुक्तां-  
 शिच्छत्वा कर्णः पाण्डवस्येषुसंघान् ॥ २७ ॥

तस्यास्त्रमस्त्रेण निहत्य सोऽथ  
 जघान संख्ये रथनागपत्तीन् ।  
 अमृत्यमाणश्च महेन्द्रकर्मा  
 महारणे भार्गवास्त्रप्रतापात् ॥ २८ ॥  
 पञ्चालानां प्रवरांश्चापि योधान्  
 क्रोधाविष्टः सूतपुत्रस्तरस्वी ।  
 बाणैर्विव्याधाहवे सुप्रमुक्तैः  
 शिलाशितै रुक्मपुङ्खैः प्रसह्य ॥ २९ ॥  
 तत्पञ्चालाः सोमकाश्चापि राजन्  
 कर्णेनाजौ पीड्यमानाः शरौघैः ।  
 क्रोधाविष्टा विव्यधुस्तं समन्तात्  
 तीक्ष्णैर्बाणैः सूतपुत्रं समेताः ॥ ३० ॥  
 तान् सूतपुत्रो निजघान बाणैः  
 पञ्चालानां रथनागाश्वसंघान् ।  
 अभ्यर्दयद् बाणगणैः प्रसह्य  
 विध्वा हर्षात् सङ्गरे सूतपुत्रः ॥ ३१ ॥  
 ते भिन्नदेहा व्यसवो निपेतुः  
 कर्णेषुभिर्भूमितले स्वनन्तः ।  
 क्रुद्धेन सिंहेन यथेभयूथा  
 महावने भीमबलेन तद्वत् ॥ ३२ ॥  
 पञ्चालानां प्रवरान् संनिहत्य  
 प्रसह्य योधानखिलानदीनः ।  
 ततः स राजन् विरराज कर्णो  
 यथाम्बरे भास्कर उग्ररश्मिः ॥ ३३ ॥  
 कर्णस्य मत्वा तु जयं त्वदीयाः  
 परां मुदं सिंहनादांश्च चक्रुः ।  
 सर्वे ह्यमन्यन्त भृशाहतौ च  
 कर्णेन कृष्णाविति कौरवेन्द्र ॥ ३४ ॥  
 तत् तादृशं प्रेक्ष्य महारथस्य  
 कर्णस्य वीर्यं च परैरसह्यम् ।  
 दृष्ट्वा च कर्णेन धनंजयस्य  
 तथाऽऽजिमध्ये निहतं तदस्त्रम् ॥ ३५ ॥  
 ततस्त्वमर्षी क्रोधसंदीप्तनेत्रो  
 वातात्मजः पाणिना पाणिमाच्छ्रित् ।  
 भीमोऽब्रवीदूर्जनं सत्यसंघ-  
 ममर्षितो निःश्वसज्जातमन्युः ॥ ३६ ॥  
 कथं नु पापोऽयमपेतधर्मः  
 सूतात्मजः समरोऽद्य प्रसह्य ।  
 पञ्चालानां योधमुख्याननेकान्  
 निजघ्नित्वास्तव जिष्णो समक्षम् ॥ ३७ ॥  
 पूर्वं देवैरजितं कालकेयैः  
 साक्षात् स्थाणोर्बाहुसंस्पर्शमेत्य ।

कथं नु त्वां सूतपुत्रः किरीटि-  
 न्नयेषुभिर्दशभिः प्रागविद्धथत् ॥ ३८ ॥  
 त्वया क्षिप्तांश्चाप्रसद् बाणसंघा-  
 नाश्चर्यमेतत् प्रतिभाति मेऽद्य ।  
 कृष्णापरिक्लेशमनुस्मर त्वं  
 यथाब्रवीत् षण्ढतिलान् स्म वाचः ॥ ३९ ॥  
 रूक्षाः सुतीक्ष्णाश्च हि पापबुद्धिः  
 सूतात्मजोऽयं गतभीर्दुरात्मा ।  
 संस्मृत्य सर्वं तदिहाद्य पापं  
 जह्याशु कर्णं युधि सव्यसाचिन् ॥ ४० ॥  
 कस्माद्दुपेक्षां कुक्षे किरीटि-  
 न्नुपेक्षितुं नायमिहाद्य कालः ।  
 यया धृत्या सर्वभूतान्यजैषी-  
 प्रांसं ददत् खाण्डव पावकाय ॥ ४१ ॥  
 तया धृत्या सूतपुत्रं जहि त्व-  
 महं चैनं गदया पोथयिष्ये ।  
 अथाब्रवीद् वासुदेवोऽपि पार्थ  
 दृष्ट्वा रथेषून् प्रतिहन्यमानान् ॥ ४२ ॥  
 अमीमृदत् सर्वपातेऽद्य कर्णो  
 ह्यखैरखं किमिदं भो किरीटिन् ।  
 स वीर किं मुह्यसि नावधत्से  
 नदन्त्येते कुरवः सम्प्रहृष्टाः ॥ ४३ ॥  
 कर्णं पुरस्कृत्य विदुर्हि सर्वे  
 तवास्त्रमस्त्रैविनिपात्यमानम् ।  
 यया धृत्या निहतं तामसाखं  
 युगे युगे राक्षसाश्चापि घोराः ॥ ४४ ॥  
 दम्भोद्भवाश्चासुराश्चाहवेषु  
 तया धृत्या जहि कर्णं त्वमद्य ।  
 अनेन चास्य क्षुरनेमिनाद्य  
 संछिन्धि मूर्धानमरेः प्रसह्य ॥ ४५ ॥  
 मया विसृष्टेन सुदर्शनेन  
 वज्रेण शक्रो नमुचेरिवारेः ।  
 किरातरूपी भगवान् सुधृत्या  
 त्वया महात्मा परितोषितोऽभूत् ॥ ४६ ॥  
 तां त्वं पुनर्वीर धृतिं गृहीत्वा  
 सहानुबन्धं जहि सूतपुत्रम् ।  
 ततो महीं सागरमेखलां त्वं  
 सपत्तनां ग्रामवतीं समृद्धाम् ॥ ४७ ॥  
 प्रयच्छ राज्ञे निहतारिसंघां  
 यशश्च पार्थानुलमाप्नुहि त्वम् ।  
 स एवमुक्तोऽतिबलो महात्मा  
 चकार बुद्धिं हि वधाय सौतेः ॥ ४८ ॥

स चोदितो भीमजनार्दनाभ्यां  
 स्मृत्वा तथाऽऽत्मानमवेक्ष्य सर्वम् ।  
 इहात्मनश्चागामने विदित्वा  
 प्रयोजनं केशवमित्युवाच ॥ ४९ ॥  
 प्रादुष्करोम्येष महास्त्रमुग्रं  
 शिवाय लोकस्य वधाय सौतेः ।  
 तन्मेऽनुजानातु भवान् सुराश्च  
 ब्रह्मा भवो वेदविदश्च सर्वे ॥ ५० ॥  
 इत्युच्य देवं स तु सव्यसाची  
 नमस्कृत्वा ब्रह्मणं सोऽमितात्मा ।  
 तदुत्तमं ब्राह्ममसह्यमखं  
 प्रादुश्चक्रे मनसा यद् विधेयम् ॥ ५१ ॥  
 तदस्य हन्त्वा विरराज कर्णो  
 मुक्त्वा शरान् मेघ इवाम्बुधाराः ।  
 समीक्ष्य कर्णेन किरीटिनस्तु  
 तथाऽऽजिमध्ये निहतं तदस्त्रम् ॥ ५२ ॥  
 ततोऽमर्षी बलवान् क्रोधदीप्तो  
 भीमोऽब्रवीदजुर्न सत्यसंघम् ।  
 ननु त्वाहुर्वैदितारं महाखं  
 ब्राह्मं विधेयं परमं जनास्तत् ॥ ५३ ॥  
 तस्मादन्यद् योजय सव्यसाचि-  
 न्निति स्मोक्तोऽयोजयत् सव्यसाची ।  
 ततो दिशः प्रदिशश्चापि सर्वाः  
 समावृणोत् सायकैर्भुंगितेजाः ॥ ५४ ॥  
 गाण्डीवमुकैर्भुजगैरिवोद्यै-  
 दिवाकरांशुप्रतिमैर्ज्वलद्भिः ।  
 सृष्ट्वास्तु बाणा भरतर्षभेण  
 शतं शतानीव सुवर्णपुङ्खाः ॥ ५५ ॥  
 प्राच्छादयन् कर्णरथं क्षणेन  
 युगान्तवह्थ्यर्ककरप्रकाशाः ।  
 ततश्च शूलानि परश्वधानि  
 चक्राणि नाराचशतानि चैव ॥ ५६ ॥  
 निश्चक्रमुर्धोरतराणि योधा-  
 स्ततो ह्यहन्यन्त समन्ततोऽपि ।  
 छिन्नं शिरः कस्यचिदाजिमध्ये  
 पपात योधस्य परस्य कायात् ॥ ५७ ॥  
 भयेन सोऽप्याशु पपात भूमा-  
 वन्यः प्रणष्टः पतितं विलोक्य ।  
 अन्यस्य सासिर्निपपात कृत्तो  
 योधस्य बाहुः करिहस्ततुल्यः ॥ ५८ ॥  
 अन्यस्य सव्यः सह वर्मणा च  
 क्षुरप्रकृत्तः पतितो धरण्याम् ।

एवं समस्तःनपि शोधमुख्यान्  
 विध्वंसयामास किरीटमाली ॥ ५९ ॥  
 शरैः शरीरान्तकरैः सुघोरै-  
 दौर्योधनं सैन्यमशेषमेव ।  
 वैकर्तनेनापि तथाऽऽजिमध्ये  
 सहस्रशो बाणगणा विसृष्टाः ॥ ६० ॥  
 ते घोषिणः पाण्डवमभ्युपेयुः  
 पर्जन्यमुखा इव वरिधाराः ।  
 ततः स कृष्णं च किरीटिनं च  
 वृकोदरं चाप्रतिमप्रभावः ॥ ६१ ॥  
 त्रिभिस्त्रिभिर्भामवलो निहत्य  
 ननाद घोरं भहता खरेण ।  
 स कर्णबाणाभिहतः किरीटी  
 भीमं तथा प्रेक्ष्य जनार्दनं च ॥ ६२ ॥  
 अमृष्यमाणः पुनरेव पार्थः  
 शरान् दशाष्टौ च समुद्बबर्ह ।  
 स केतुमेकेन शरेण विदूध्वा  
 शल्यं चतुर्भिस्त्रिभिरेव कर्णम् ॥ ६३ ॥  
 ततः स मुकैर्दशभिर्जघान  
 सभापतिं काञ्चनवमनन्दम् ।  
 स राजपुत्रो विशिगाविवाहु-  
 विवाजिभूतो विधनुर्विकेतुः ॥ ६४ ॥  
 हतो रथाग्रादपतत् स रुग्णः  
 परश्वधैः शाल इवापकृत्तः ।  
 पुनश्च कर्णं त्रिभिरष्टभिश्च  
 द्वाभ्यां चतुर्भिर्दशभिश्च विदूध्वा ॥ ६५ ॥  
 चतुःशतान् द्विरदान् सायुधान् वै  
 हत्वा रथानष्टशताञ्जघान ।  
 सहस्रशोऽश्वान्श्च पुनः स सादी-  
 नष्टौ सहस्राणि च पत्तिवीरान् ॥ ६६ ॥  
 कर्णं ससूतं सरथं सकेतु-  
 महश्यमञ्जोगतिभिः प्रचक्रे ।  
 अथाक्रोशन् कुरवो वध्यमाना  
 धनंजयेनाधिरथिं समन्तात् ॥ ६७ ॥  
 मुञ्चाभिविद्धयर्जुनमाशु कर्णं  
 बाणैः पुरा हन्ति कुरुन् समग्रान् ।  
 स चोदितः सर्वयत्नेन कर्णो  
 मुमोक्ष बाणान् सुबहून्भीक्ष्णम् ॥ ६८ ॥  
 ते पाण्डुपञ्चालगणान् निजघ्न-  
 मर्मच्छिदः शोणितपांसुदिग्धाः ।  
 तत्रुत्तमौ सर्वधनुर्धराणां  
 महाबलौ सर्वसपत्नसाहौ ॥ ६९ ॥

निजघ्नतुश्चाहितसंस्थमुग्र-  
 मन्त्रेन्ध्रमप्यस्त्रविदौ महास्त्रैः ।  
 अथोपयातस्त्वरितो दिदक्षु-  
 मन्त्रागर्धामिनिरुजो विशल्यः ॥ ७० ॥  
 कृतः सुहृद्भिर्भिषजां वरिष्ठै-  
 र्युधिष्ठिरस्तत्र सुवर्णवर्मा ।  
 तथोपयातं युधि धर्मराजं  
 दृष्ट्वा मुदा सर्वभूतान्यनन्दन् ॥ ७१ ॥  
 राहोर्विमुक्तं विमलं समग्रं  
 चन्द्रं यथैवायुदितं तथैव ।  
 दृष्ट्वा तु मुख्यावथ युध्यमानौ  
 दिदक्षवः शरवरावरिचौ ॥ ७२ ॥  
 कर्णं च पार्थं च धिलोकयन्तः  
 खस्था महीस्थाश्च जनावतस्थुः ।  
 स कार्मुकज्यातलसंनिपातः  
 सुमुक्तबाणस्तुमुलो बभूव ॥ ७३ ॥  
 घ्नतोस्तथान्योन्यमिषुप्रवेकै-  
 र्धनंजयस्याधिरथेश्च तत्र ।  
 ततो धनुर्ज्यां सहसातिकृष्टा  
 सुघोषमच्छिद्यत पाण्डवस्य ॥ ७४ ॥  
 तस्मिन् क्षणे पाण्डवं सूतपुत्रः  
 समाचिनोत् क्षुद्रकाणां शतेन ।  
 निर्मुक्तसर्पप्रतिमैरभीक्ष्णं  
 तैलप्रघ्नैः खगपत्रवाजैः ॥ ७५ ॥  
 षष्ट्या विभेदाशु च वासुदेव-  
 मनन्तरं फाल्गुनमष्टभिश्च ।  
 पूषात्मजो मर्मसु निर्विभेद  
 मरुत्सुतं चायुतशः शराद्यैः ॥ ७६ ॥  
 कृष्णं च पार्थं च तथा ध्वजं च  
 पार्थानुजान् सोमकान् पातयंश्च ।  
 प्राच्छादयंस्ते विशिखैः पृषत्कै-  
 र्जामूतसंघा नभसीव सूर्यम् ॥ ७७ ॥  
 आगच्छतस्तान् विशिखैरनेकै-  
 र्यष्टम्भयत् सूतपुत्रः कृतास्त्रः ।  
 तैरस्तमह्यं विनिहत्य सर्वं  
 जघान तेषां रथवाजिनागान् ॥ ७८ ॥  
 तथा तु सैन्यप्रवरांश्च राज-  
 न्तभ्यर्दयन्मार्गणैः सूतपुत्रः ।  
 ते भिन्नदेहा व्यसवो निपेतुः  
 कर्णेषुभिर्भूमितले खनन्तः ॥ ७९ ॥  
 सिंहेन क्रुद्धेन यथा श्वयूथ्या  
 महाबला भीमबलेन तद्वत् ।

पुनश्च पाञ्चालवरास्तथान्ये  
तदन्तरे कर्णधनंजयाभ्याम् ॥ ८० ॥  
प्रस्कन्दन्तो बलिना साधुमुक्तैः  
कर्णेन वाणैर्निहताः प्रसह्य ।  
जयं मत्वा विपुलं वै त्वदीया-  
स्तलान् निजश्नुः सहनादांश्च नेदुः ॥ ८१ ॥  
सर्वे ह्यमन्यन्त वशे कृतौ तौ  
कर्णेन कृष्णाविति ते विमर्दे ।  
ततो धनुर्ज्यामवनाम्य शार्ङ्गं  
शरानस्तानाधिरथेर्विधम्य ॥ ८२ ॥  
सुसंरब्धः कर्णशरक्षणाङ्गो  
रणे पार्थः कौरवान् प्रत्यगृह्णात् ।  
ज्यां चानुमृज्याभ्यहनत् तलत्रे  
बाणान्धकारं सहसा च चक्रे ॥ ८३ ॥  
कर्णं च शर्यं च कुरुंश्च सर्वान्  
बाणैरविध्यत् प्रसभं किरिटी ।  
न पक्षिणो बभ्रमुन्तरिक्षे  
तदा महास्त्रेण कृतेऽन्धकारे ॥ ८४ ॥  
वायुर्विद्यत्स्थैरिरितो भूतसंघै-  
रुवाह दिव्यः सुरभिस्तदानीम् ।  
शर्यं च पार्थो दशभिः पृषत्कै-  
र्भृशं तनुत्रे प्रहसन्नविध्यत् ॥ ८५ ॥  
ततः कर्णं द्वादशभिः सुमुक्तै-  
र्विद्ध्वा पुनः सप्तभिरभ्यविध्यत् ।  
स पार्थबाणासनवेगमुक्तै-  
र्दढाहतः पत्रिभिरुग्रवेगैः ॥ ८६ ॥  
विभिन्नगात्रः क्षतजोक्षिताङ्गः  
कर्णो बभौ रुद्र इवाततेषुः ।  
प्रकीडमानोऽथ इमशानमध्ये  
रौद्रे मुहूर्ते रुधिरार्द्रगात्रः ॥ ८७ ॥  
ततस्त्रिभिस्तं त्रिदशाधिपोपमं  
शरैर्बिभेदाधिरथिर्धनंजयम् ।  
शरांश्च पञ्च ज्वलितानिचोरगान्  
प्रवेशयामास जिघांसयाक्युतम् ॥ ८८ ॥  
ते वर्म भित्त्वा पुरुषोत्तमस्य  
सुवर्णचित्रा न्यपतन् सुमुक्ताः ।  
वेगेन गामाघिविशुः सुवेगाः  
स्नात्वा च कर्णाभिमुखाः प्रतीयुः ॥ ८९ ॥  
तान् पञ्च भल्लैर्दशभिः सुमुक्तै-  
स्त्रिधा त्रिधैकैकमथोच्चकर्त ।  
धनंजयाह्यैर्न्यपतन् पृथिव्यां  
महाहयस्तक्षकपुत्रपक्षाः ॥ ९० ॥

ततः प्रजज्वाल किरिटमाली  
क्रोधेन ऋशं प्रदहन्निवाग्निः ।  
तथा दिनुञ्जाङ्गमवेक्ष्य कृष्णं  
सर्वेषुभिः कर्णभुजप्रसृष्टैः ॥ ९१ ॥  
स कर्णमाकर्णविकृष्टसृष्टैः  
शरैः शरीरान्तकरैर्ज्वलद्भिः ।  
मर्मस्वविध्यत् स चचाल दुःखाद्  
दैवादवातिष्ठत धैर्यवुद्धिः ॥ ९२ ॥  
ततः शरौघैः प्रदिशो दिशश्च  
रवेः प्रभा कर्णरथश्च राजन् ।  
अदृश्यमासीत् कुपिते धनंजये  
तुपारनीहारवृत्तं यथा नभः ॥ ९३ ॥  
स चक्ररक्षानथ पादरक्षान्  
पुरःसरान् पृष्ठगोपांश्च सर्वान् ।  
दुर्योधनेनानुप्रतानरिचः  
समुद्यतान् सरथान् सारभूतान् ॥ ९४ ॥  
द्विसाहस्रान् समरे सव्यसाची  
कुरुप्रवीरानुषभः कुरूणाम् ।  
क्षणेन सर्वान् सरथाश्वसूतान्  
निनाथ राजन् क्षयमेकवीरः ॥ ९५ ॥  
ततोऽपलायन्त दिहाय कर्णं  
तवात्मजाः कुरवो येऽवशिष्टाः ।  
हतानपाकीर्य शरक्षतांश्च  
लालप्यमानांस्तनयान् पितृंश्च ॥ ९६ ॥  
( सर्वे प्रणेद्युः कुरवो विभिन्नाः  
पार्थेषुभिः सम्परिकम्पमानाः ।  
सुयोधनेनाथ पुनर्वरिष्ठाः  
प्रचोदिताः कर्णरथानुयाने ॥  
दुर्योधन उवाच  
भो क्षत्रियाः शूरतमास्तु सर्वे  
क्षेत्रे च धर्मं निरताः स्थ यूयम् ।  
न युक्तरूपं भवतां समीपात्  
पलायनं कर्णमिह प्रहाय ॥  
संजय उवाच  
तवात्मजेनापि तथोच्यमानाः  
पार्थेषुभिः सम्परितप्यमानाः ।  
नैवावतिष्ठन्त भयाद् त्रिघर्णाः  
क्षणेन नष्टाः प्रदिशो दिशश्च ॥ )  
स सर्वतः प्रेक्ष्य दिशो विशून्या  
भयावदीर्णैः कुरुभिर्विहीनः ।  
न विव्यथे भारत तत्र कर्णः  
प्रहृष्ट एवार्जुनमभ्यधावत् ॥ ९७ ॥

इति श्रीमहाभारते कर्णपर्वणि कर्णाजुनद्वैतये एकोनवतितमोऽध्यायः ॥ ८९ ॥

## नवतितमोऽध्यायः

कर्णाजुनयोर्घोरं युद्धं भगवता श्रीकृष्णेनार्जुनस्य सर्पमुखशराद् रक्षा, खरभचक्रे पृथिव्यां प्रस्ते  
सति कर्णस्यार्जुनं प्रति 'सायकान् मा विमुञ्च' इत्यनुरोधः

राज्य उवाच

ततः प्रयाताः शरपातमात्र-  
मवस्थिताः कुरवो भिन्नसेनाः ।  
विद्युत्प्रकाशं ददशुः समन्ताद्  
धनंजयास्त्रं समुदीर्यमाणम् ॥ १ ॥  
तदर्जुनास्त्रं प्रसति स्म कर्णो  
वियद्गतं घोरतरैः शरैस्तत् ।  
कृद्धेन पार्थेन भृशाभिसृष्टं  
वधाय कर्णस्य महाविमर्दं ॥ २ ॥  
उदीर्यमाणं स्म कुरून् दहन्तं  
सुवर्णपुङ्खैर्विशिखैर्मर्दं ।  
कर्णस्त्वमोघेव्वसनं दृढज्यं  
विस्फारयित्वा विसृजञ्छरौघान् ॥ ३ ॥  
रामादुपात्तेन महामहिम्ना  
ह्याथर्वणेनारिपिनाशनेन ।  
तदर्जुनास्त्रं व्यधमद् दहन्तं  
कर्णस्तु वाणैर्निशितैर्महात्मा ॥ ४ ॥  
ततो विमर्दः सुमहान् बभूव  
तत्रार्जुनस्याधिरथेश्च राजन् ।  
अन्योन्यमासादयतोः पृषत्कै-  
र्धिपाणघातैर्द्विपयोरिवोघ्रैः ॥ ५ ॥  
तत्रास्त्रसंघातसमावृत तदा  
बभूव राजंस्तुमुलं स्म सर्वतः ।  
तत् कर्णपार्थौ शरवृष्टिसधै-  
र्निरन्तरं चक्रतुरम्बरं तदा ॥ ६ ॥  
ततो जालं बाणमयं महान्तं  
सर्वेऽद्राशुः कुरवः सोमकाश्च ।  
नान्यं च भूतं ददशुस्तदा ते  
बाणान्धकारे तुमुलेऽथ किञ्चित् ॥ ७ ॥  
( ततस्तु तौ वै पुरुषप्रवीरौ  
राजन्वरौ सर्वधनुर्घराणाम् ।  
त्यक्त्वाऽऽत्मदेहौ समरेऽतिघोरे  
प्राप्तश्रमौ शत्रुदुरासदौ हि ॥  
दृष्ट्वा तु तौ संयति सम्प्रयुक्तौ  
परस्परं छिद्रनिविष्टदृष्टौ ।  
देषर्षिगन्धर्वगणाः सयक्षाः  
संतुष्टुवुस्तौ पितरश्च दृष्ट्वाः ॥ )

तौ संदधान्निनिशं च राजन्  
समस्यन्तौ वापि शराननेकान् ।  
संदर्शयेतां युधि मार्गान् विचित्रान्  
धनुर्घरौ तौ विनिधैः कृतास्त्रैः ॥ ८ ॥  
तयोरेवं युद्धयतोऽराजिमध्ये  
सूनात्मजोऽभूदधिपः कदाचित् ।  
पार्थः कदाचित् त्वधिकः किरीटी  
वीर्यास्त्रमागावलपौरुषेण ॥ ९ ॥  
दृष्ट्वा तयोस्तं युधि सम्प्रहारं  
परस्परस्यानारमीक्षमाणयोः ।  
घोरं तयोर्दुर्विषहं रणेऽन्यै-  
र्योधाः सर्वं विस्मयमभ्यगच्छन् ॥ १० ॥  
ततो भूतान्यन्तरिक्षस्थितानि  
तौ कर्णपार्थौ प्रशशंसुर्नरेन्द्र ।  
भोः कर्ण साध्वर्जुन साधु चेति  
वियत्सु वाणी श्रूयते सर्वतोऽपि ॥ ११ ॥  
तस्मिन् विमर्दं रथयाजिनागै-  
स्तदाभियानैर्दलिते हि भूतले ।  
ततस्तु पातालतले शयानो  
नागोऽश्वसेनः कृतघैरोऽर्जुनेन ॥ १२ ॥  
राजंस्तदा खाण्डवदाहमुको  
विवेश कोपाद् वसुधातले यः ।  
अथोत्पपातोर्ध्वगतिर्जवेन  
संदश्य कर्णाजुनयोर्विमर्दम् ॥ १३ ॥  
अयं हि कालोऽस्य दुरात्मनो वै  
पार्थस्य वैरप्रतियातनाय ।  
संचिन्त्य तूणं प्रविवेश चैव  
कर्णस्य राजशररूपधारी ॥ १४ ॥  
ततोऽस्त्रसंघातसमाकुलं तदा  
बभूव जन्यं विततांशुजालम् ।  
तत् कर्णपार्थौ शरसंघवृष्टिभि-  
र्निरन्तरं चक्रतुरम्बरं तदा ॥ १५ ॥  
तद् बाणजालैकमयं महान्तं  
सर्वेऽत्रसन् कुरवः सोमकाश्च ।  
नान्यत् किञ्चिद् ददशुः सम्पतद् वै  
बाणान्धकारे तुमुलेऽतिमात्रम् ॥ १६ ॥  
ततस्तौ पुरुषव्याघ्रौ सर्वलोकधनुर्घरौ ।  
त्यक्तप्राणौ रणे वीरौ युद्धभ्रमगुपागतौ ।

समुत्क्षेपैर्वीज्यमानौ सिकौ चन्दनवारिणा ॥ १७ ॥  
 सवालव्यजनैर्दिव्यैर्दिविस्थैरप्सरोगणैः ।  
 शक्रसूर्यकराब्जाभ्यां प्रमार्जितमुखावुभौ ॥ १८ ॥  
 कर्णोऽथ पार्थं न विशेषयद् यदा  
 भृशं च पार्थेन शराभितप्तः ।  
 ततस्तुवीरः शरविक्षताङ्गो  
 दध्ने मनो ह्येकशयस्य तस्य ॥ १९ ॥  
 ततो रिपुघ्नं समघत्त कर्णः  
 सुसंचितं सर्पमुखं ज्वलन्तम् ।  
 रौद्रं शरं संततमुग्रधौतं  
 पार्थार्थमत्यर्थंचिराभिगुप्तम् ॥ २० ॥  
 सदाचितं चन्दनचूर्णशायितं  
 सुवर्णतूणीरशयं महार्चिषम् ।  
 आकर्णपूर्णं च विकृष्य कर्णः  
 पार्थोन्मुखः संदधे चोत्तमौजाः ॥ २१ ॥  
 प्रदीप्तमैरावतवंशसम्भवं  
 शिरो जिहीर्षुर्युधि सव्यसाचिनः ।  
 ततः प्रजज्वाल दिशो नभश्च  
 उल्काश्च घोराः शतशः प्रपेतुः ॥ २२ ॥  
 तस्मिंस्तु नागे धनुषि प्रयुक्ते  
 हाहाकृता लोकपालाः सशक्राः ।  
 न चापि तं बुबुधे सूतपुत्रो  
 बाणे प्रविष्टं योगवलेन नागम् ॥ २३ ॥  
 दशशतनयनोऽर्हि दृश्य बाणे प्रविष्टं  
 निहत इति सुतो मे ह्यस्तगात्रो बभूव ।  
 जलजकुसुमयोनिः श्रेष्ठभावो जितात्मा  
 त्रिदशपतिमवोचन्मा व्यथिष्ठा जये श्रीः । २४ ॥  
 ततोऽब्रवीन्मद्रराजो महात्मा  
 दृष्ट्वा कर्णं प्रहितेषुं तमुग्रम् ।  
 न कर्णं ग्रीवामिपुरेष लप्स्यते  
 समीक्ष्य संधत्स्व शरं शिरोध्रम् ॥ २५ ॥  
 अथाब्रवीत् क्रोधसंरक्तनेत्रो  
 मद्राधिपं सूतपुत्रस्तरस्वी ।  
 न संधत्ते द्विः शरं शल्य कर्णौ  
 न मादृशा जिह्वयुद्धा भवन्तु ॥ २६ ॥  
 इतीदमुक्त्वा विससर्ज तं शरं  
 प्रयत्नतो वर्षगणाभिपूजितम् ।  
 हतोऽसि वै फाल्गुन इत्यधिक्षिप-  
 न्नुवाच चोच्चैर्गिरमूर्जितां वृषः ॥ २७ ॥  
 स सायकः कर्णभुजप्रसृष्टो  
 हुताशनार्कप्रतिमः सुघोरः ।  
 गुणच्युतः कर्णधनुःप्रमुक्तो  
 वियद्गतः प्राज्वलदन्तरिक्षे ॥ २८ ॥

तं प्रेक्ष्य दीप्तं युधि माधवस्तु  
 त्वरान्वितं सत्वरयैव लीलया ।  
 पदा विनिष्पिष्य रथोत्तमं स  
 प्रावेशयत् पृथिवीं किञ्चिदेव ॥ २९ ॥  
 क्षितिं गता जानुभिस्तेऽथ वाहा  
 हेमच्छन्नाश्चन्द्रमरीचिवर्णाः ।  
 ततोऽन्तरिक्षे सुमहान् निनादः  
 सम्पूजनार्थं मधुसूदनस्य ॥ ३० ॥  
 दिव्याश्च वाचः सहसा बभूवु-  
 दिव्यानि पुष्पाण्यथ सिंहनादाः ।  
 तस्मिंस्तथा वै धरणीं निमग्ने  
 रथे प्रयत्नान्मधुसूदनस्य ॥ ३१ ॥  
 ततः शरः सोऽभ्यहनत् किरीटं  
 तस्येन्द्रदत्तं सुदृढं च धीमतः ।  
 अथाजुंजस्योत्तमगात्रभूषणं  
 धरावियदद्योसलिलेषु विश्रुतम् ॥ ३२ ॥  
 व्यालान्नसर्गोत्तमयत्नमन्युभिः  
 शरेण मूर्ध्नः प्रजहार सूतजः ।  
 दिवाकरेन्दुज्वलनप्रभत्विषं  
 सुवर्णमुक्तामणिवज्रभूषितम् ॥ ३३ ॥  
 पुरन्दरार्थं तपसा प्रयत्नतः  
 स्वयं कृतं यद् विभुना स्वयम्भुवा ।  
 महार्हरूपं द्विषतां भयंकरं  
 विभर्तुरत्यर्थसुखं सुगन्धिनम् ॥ ३४ ॥  
 जिघ्रांसते देवरिपून् सुरेश्वरः  
 स्वयं ददौ यत् सुमनाः किरीटिने ।  
 हराम्बुपाखण्डलवित्तगोप्तृभिः  
 पिनाकपाशाशानिसायकोत्तमैः ॥ ३५ ॥  
 सुरोत्तमैरप्यविषह्यमर्दितुं  
 प्रसह्य नागेन जहार तद् वृषः ।  
 स दुष्टभावो वितथप्रतिज्ञः  
 किरीटमत्यद्भुतमर्जुनस्य ॥ ३६ ॥  
 नागो महार्हं तपनीयचित्रं  
 पार्थोत्तमाङ्गात् प्रहरत् तरस्वी ।  
 तद्धेमजालावतर्त सुघोषं  
 जाज्वल्यमानं निपपात भूमौ ॥ ३७ ॥  
 तदुत्तमेषून्मथितं विषाग्निना  
 प्रदीप्तमर्चिष्मदयो क्षितौ प्रियम् ।  
 पपात पार्थस्य किरीटमुत्तमं  
 दिवाकरोऽस्तादिव रक्तमण्डलः ॥ ३८ ॥  
 स वै किरीटं बहुरत्नभूषितं  
 जहार नागोऽर्जुनमूर्धतो बलात् ।

गिरेः सुजाताङ्गरपुष्पिनद्रुमं  
महेन्द्रवज्रः शिखरोत्तमं यथा ॥ ३९ ॥

महीवियद्घोसत्तिलानि वायुना  
यथा विरुग्णानि नदन्ति भारत ।  
तथैव शब्दं भुवनेषु तं तदा  
जना व्यवस्थन् व्यथिताश्च चस्खलुः ॥ ४० ॥

विना किरीटं शुशुभे स पार्थः  
श्यामो युवा नील इवोच्चशृङ्गः ।  
ततः समुद्रग्रथ्य सिंतेन वाससा  
स्वमूर्धजानव्यथितस्तदार्युजः ।

विभासितः सूर्यमरीचिना दृढं  
शिरोगतेनोदयपर्वतो यथा ॥ ४१ ॥

गोकर्णा सुमुखी कृतेन इषुणा गोपुत्रसम्प्रेषिता  
गोशब्दात्मजभूषणं सुविहितं सुव्यक्तगोऽसुप्रभम् ।  
दृष्ट्वा गोगतकं जहार मुकुटं गोशब्दगोपूरि वै  
गोकर्णासनमर्दनश्च न ययावप्राप्य मृत्योर्वशम् ॥ ४२ ॥

स सायकः कर्णभुजप्रसृष्टो  
हुनाशनार्कप्रतिमो महार्हः ।  
महोरगः कृतवैरोऽर्जुनेन  
किरीटमाहृत्य ततो ध्यतीयात् ॥ ४३ ॥

तं चापि दग्ध्वा तपनीयच्चित्रं  
किरीटमाकृष्य तदर्जुनस्य ।  
इयेष गन्तुं पुनरिव तूणं  
दृष्ट्वा रुगेन ततोऽर्जुनम् ॥ ४४ ॥

मुक्तस्त्वयाहं त्यसमीक्ष्य कर्णं  
शिरो हृतं यन्न मयार्जुनस्य ।  
समीक्ष्य मां मुञ्च रणे त्वमाशु  
हन्तास्मि शत्रुं तव चात्मनश्च ॥ ४५ ॥

स एवमुक्तो युधि सूतपुत्र-  
स्तमग्धीत् को भवानुग्ररूपः ।  
नागोऽब्रवीद् विद्धि कृतागसं मां  
पार्थेन मातुर्वधजातवैरम् ॥ ४६ ॥

यदि स्वयं वज्रधरोऽस्य गोप्ता  
तथापि याता पितुराजवेशमनि ।  
कर्ण उवाच

न नाग कर्णोऽद्य रणे परस्य  
बलं समास्थाय जयं बुभूषेत् ॥ ४७ ॥  
न संदध्यां द्विः शरं चैव नाग  
यद्यर्जुनानां शतमेव हन्याम् ।

तमाह कर्णः पुनरेव नागं  
तदाऽऽजिमध्ये रविषु नुसत्तमः ॥ ४८ ॥  
ब्यालास्त्रसर्गोत्तमयत्नमन्युभि-  
हन्तास्मि पार्थसुसुखी व्रज त्वम् ।

इत्येवमुक्तो युधि नागराजः  
कर्णेन रोषादसहंस्तस्य वाक्यम् ॥ ४९ ॥

स्वयं प्रायान् पार्थवधाग राजन्  
कृत्वा स्वरूपं विजिघांसुरुग्रः ।  
ततः कृष्णः पार्थमुत्राच संख्ये  
महोरगं कृत्वैः जहि त्वम् ॥ ५० ॥

स एवमुक्तो प्रधुसूदनेन  
गाण्डोवप्रन्वा रिपुवीर्यसाहः ।  
उवाच को ह्येव ममाद्य नागः  
स्वयं य आयाद् गरुडस्य वक्त्रम् ॥ ५१ ॥

कृष्ण उवाच

योऽसौ त्वद्यत्त्वाण्डवे चित्रभानु  
संतर्पयणेन धनुर्धरेण ।  
त्रियङ्गुतो जननीगुप्तदेहो  
मत्पैरुत्तरं निहतास्य माता ॥ ५२ ॥

स एष तद् वैरमनुस्मरन् वै  
त्वां प्रार्थयत्यत्मवधाय नूनम् ।  
नभश्च्युतां प्रज्वलितामिवोदकां  
पश्यैनमायान्तममित्रसाह ॥ ५३ ॥

सजय उवाच

ततः स जिष्णुः परिवृत्य रोषा-  
च्चिच्छेद् इडभिनिशितैः सुधारैः ।  
नागं प्रियत्तिर्यगिवोत्पतन्तं  
स च्छिन्नगात्रो निपपात भूमौ ॥ ५४ ॥

हते च तस्मिन् भुजगे किरीटिना  
स्वयं विभुः पार्थिव भूतलादथ ।  
समुज्जहाराशु पुनः पतन्तं  
रथं भुजाभ्यां पुरुषोत्तमस्ततः ॥ ५५ ॥

तस्मिन् मुहूर्ते दशभिः पृषत्कैः  
शिलाशितैर्वीहिणबर्हवाजितैः ।  
विध्याद्य कर्णः पुरुषप्रवीरो  
धनंजयं तिर्यगवेश्ममाणः ॥ ५६ ॥

ततोऽर्जुनो द्वादशभिः सुमुक्तै-  
र्वराहकर्णैर्निशितैः समर्प्य ।  
नाराचमाशीविपतुल्यवेग-  
माकर्णपूर्णायतमुत्ससर्ज ॥ ५७ ॥

स चित्रवर्मपुत्रो विदार्य  
प्राणाच्चिरस्यन्निव साधुमुक्तः ।  
कर्णस्य पीत्वा रुधिरं विवेश  
वसुन्धरां शोणितदिग्धवाजः ॥ ५८ ॥

ततो वृषो बाणनिपातक्रोपितो  
महोरगो दण्डविघटितो यथा ।



तदाशुकारी व्यसृजच्छरोत्तमान्  
 महाविषः सर्प इयोत्तमं विषम् ॥ ५९ ॥  
 जनार्दनं द्वादशभिः पराभिन-  
 न्नवैर्नवत्या च शरैस्तथार्जुनम् ।  
 शरेण घोरेण पुनश्च पाण्डवं  
 विदार्य कर्णो व्यनदज्जहास च ॥ ६० ॥  
 तमस्य हर्षं ममृषे न पाण्डवो  
 बिभेद् मर्माणि ततोऽस्य तर्भवित् ।  
 परःशनैः पत्रिभिरिन्द्रश्चिक्रम-  
 स्तथा यथेन्द्रो बलमोजसा रणे ॥ ६१ ॥  
 ततः शराणां नवतिं तदार्जुनः  
 ससर्ज कर्णेऽन्तकदण्डसंनिभाम् ।  
 तैः पत्रिभिर्विद्धतनुः स विव्यथे  
 तथा यथा वज्रविदारितोऽचलः ॥ ६२ ॥  
 मणिप्रवेकोत्तमवज्रहाटकै-  
 रलंकृतं चास्य वराङ्गभूषणम् ।  
 प्रविद्धमुख्यां निपपान पत्रिभि-  
 र्धनंजयेनोत्तमकुण्डलेऽपि च ॥ ६३ ॥  
 महाधनं शिल्पिवरैः प्रयत्नतः  
 कृतं यदस्यात्तमवर्म भास्वरम् ।  
 सुदीर्घकालेन ततोऽस्य पाण्डवः  
 क्षणेन त्राणेर्बहुधा व्यशातयत् ॥ ६४ ॥  
 स तं विवर्माणमथोत्तमेषुभिः  
 शितैश्चतुर्भिः कुपितः पराभिनत् ।  
 स विव्यथेऽत्यर्थमरिप्रताडितो  
 यथातुरः पित्तकाफानिलज्वरैः ॥ ६५ ॥  
 महाधनुर्मण्डलनिःसृतैः शितैः  
 क्रियाप्रयत्नप्रहितैर्बलेन च ।  
 ततश्च कर्णं बहुभिः शरोत्तमै-  
 र्बिभेद् मर्मस्वपि चार्जुनस्त्वरन् ॥ ६६ ॥  
 दृढाहतः पत्रिभिरुग्रवैः  
 पार्थेन कर्णो विविधैः शिताग्रैः ।  
 बभौ गिरिगैरिकघातुरक्तः  
 क्षरन् प्रपातैरिव रक्तमम्भः ॥ ६७ ॥  
 ततोऽर्जुनः कर्णमवक्रगैर्नवैः  
 सुवर्णपुङ्खैः सुदृढैर्यस्यैः ।  
 यमाग्निदण्डप्रतिमैः स्तनान्तरे  
 पराभिनत् क्रौञ्चमिवाद्रिमग्निजः ॥ ६८ ॥  
 ततः शरावापमपास्य सूतजो  
 धनुश्च तच्छक्रशरासनोपमम् ।  
 ततो रथस्थः स मुमोह च स्वलन  
 प्रशीर्णमुष्टिः सुभृशाहतः प्रभो ॥ ६९ ॥

न चार्जुनस्तं व्यसने तदेषिवान्-  
 निहन्तुमार्यः पुरुषव्रते स्थितः ।  
 ततस्तमिन्द्रावरजः सुसम्भ्रमा-  
 दुवाच किं पाण्डव हे प्रमाद्यसे ॥ ७० ॥  
 नैवाहितानां सततं विप्रश्चितः  
 क्षणं प्रतीक्षन्त्यपि दुर्वलीयसाम् ।  
 विशेषतोऽरीन् व्यसनेषु पण्डितो  
 निहन्त्य धर्मं च यशश्च विन्दते ॥ ७१ ॥  
 तत्रेकवीरं तव चाहितं सदा  
 त्वरस्व कर्णं सहसाभिर्मर्दितुम् ।  
 पुरा समर्थः समुवैति सूतजो  
 भिन्धि त्वमेनं नमुञ्चि यथा हरिः ॥ ७२ ॥  
 ततस्तद्देव्यभिपूज्य सत्वरं  
 जनार्दनं कर्णमविध्यदार्जुनः ।  
 शरोत्तमैः सर्वकुरुत्तमरत्वरं-  
 स्तथा यथा शरब्रह्मा पुरा बलिम् ॥ ७३ ॥  
 साश्वं तु कर्णं मरुथं किरीटी  
 समाचिनोद् भारत वत्सदन्तैः ।  
 प्रच्छादयामास दिशश्च बाणैः  
 सर्वप्रयत्नात् तपनीयपुङ्खैः ॥ ७४ ॥  
 स वत्सदन्तैः पृथुपीनवक्षाः  
 समाचितः सोऽधिरथिर्विभाति ।  
 सुपुष्पिताशोकपलाशशालमलि-  
 र्यथाचलश्चन्दनकाननायुतः ॥ ७५ ॥  
 शरैः शरीरे बहुभिः समर्पितै-  
 र्विभाति कर्णः समरे विशाम्पते ।  
 महीरुहैराचितसानुकन्दरो  
 यथा गिरीन्द्रः स्फुटकर्णिकारवान् ॥ ७६ ॥  
 स बाणसङ्घान् बहुधा व्यवासृजद्  
 विभाति कर्णः शरजालरश्मिवान् ।  
 सलोहितो रक्तगभस्तिमण्डलो  
 दिवाकरोऽस्ताभिमुखो यथा तथा ॥ ७७ ॥  
 बाहन्तरादाधिरथेर्विमुक्तान्  
 बाणान् महाहीनिव दीप्यमानान् ।  
 व्यध्वंसयन्नर्जुनबाहुमुक्ताः  
 शराः समासाद्य दिशः शिताग्राः ॥ ७८ ॥  
 ततः स कर्णः समवाप्य धैर्यं  
 बाणान् विमुञ्चन् कुपिताहिकल्पान् ।  
 विव्याध पार्थं दशभिः पृषत्कैः  
 कृष्णं च षड्भिः कुपिताहिकल्पैः ॥ ७९ ॥  
 ततः किरीटी भृशमुग्रनिःस्वनं  
 महाशरं सर्पविषानलोपमम् ।

अयस्सयं रौद्रमहास्त्रसरभृतं  
 महाहवे क्षेप्तुमना महामतिः ॥ ८० ॥  
 कालो ह्यदृश्यो नृप विप्रकोपा-  
 न्निदर्शयन् कर्णवधं ब्रुवाणः ।  
 भूमिस्तु चक्रं प्रसतीत्यवोचत्  
 कर्णस्य तस्मिन् वधकाल आगते ॥ ८१ ॥  
 ततस्तदस्त्रं मनसः प्रणष्टं  
 यद् भार्गवोऽस्मै प्रददौ महात्मा ।  
 चक्रं च वामं प्रसते भूमिरस्य  
 प्राप्ते तस्मिन् वधकाले नृवीर ॥ ८२ ॥  
 ततो रथो घूर्णितवान् नरेन्द्र  
 शापात् तदा ब्राह्मणसत्तमस्य ।  
 ततश्चक्रमपत् तस्य भूमा  
 स विह्वलः समरे सूतपुत्रः ॥ ८३ ॥  
 सवेदिकश्चैत्य इशातिमात्रः  
 सुपुष्पतो भूमतले निमग्नः ।  
 घूर्णे रथे ब्राह्मणस्य शिशापाद्  
 रामादुपात्ते त्वावेभाति चास्त्रे ॥ ८४ ॥  
 छिन्ने शरे सर्पमुखे च घोरे  
 पार्थेन तस्मिन् विस्साद कर्णः ।  
 अमृष्यमाणो व्यसनानि तानि  
 हस्तौ विधुन्वन् स विगर्हमाणः ॥ ८५ ॥  
 धर्मप्रधानं किल पाति धर्म  
 इत्यब्रुवन् धर्मविदः सदैव ।  
 वयं च धर्मे प्रयताम नित्यं  
 चतुं यथाशक्ति यथाश्रुतं च ॥  
 स चापि निघ्नाति न पाति भक्तान्  
 मन्ये न नित्यं परिपाति धर्मः ॥ ८६ ॥  
 एवं ब्रुवन् प्रखलिताश्वसूतो  
 विचालयमानोऽर्जुनबाणपातैः ।  
 मर्माभिघाताच्छिथिलः क्रियासु  
 पुनः पुनर्धर्ममसौ जगर्ह ॥ ८७ ॥  
 ततः शरैर्भीमतरैरविध्यत् त्रिभिराहवे ।  
 हस्ते कृष्णं तथा पार्थमभ्यविध्यच्च सप्तभिः ॥ ८८ ॥  
 ततोऽर्जुनः सप्तदश तिग्मवेगानजिह्वगान् ।  
 इन्द्राशनिसमान् घोरोनसृजत् पावकोपमान् ॥ ८९ ॥  
 निर्भिद्य ते भीमवेगा ह्यपतन् पृथिवीतले ।  
 कम्पितात्मा ततः कर्णः शक्त्या चेष्टामदर्शयत् ॥ ९० ॥  
 बलेनाथ स संस्तभ्य ब्रह्मास्त्रं समुदैरयत् ।  
 पेन्द्रं ततोऽर्जुनश्चापि तं दृष्ट्वाभ्युपमन्त्रयत् ॥ ९१ ॥  
 गाण्डीवं ज्यां च बाणांश्च सोऽनुमन्त्र्य परंतपः ।  
 व्यसृजच्छरवर्षाणि वर्षाणीव पुरन्दरः ॥ ९२ ॥

ततस्तेजोमया बाणा रथात् पार्थस्य निःसृताः ।  
 प्रादुरासन् महावीर्याः कर्णस्य रथप्रन्तिकात् ॥ ९३ ॥  
 तान् कर्णस्त्यग्रतो न्यस्तान् मोघांश्चक्रे महारथः ।  
 ततोऽब्रवीद् वृष्णिवीरस्तस्त्रिभस्त्रे विनाशिते ॥ ९४ ॥  
 विसृजास्त्रं परं पार्थ राधेयो व्रसते शरान् ।  
 ततो ब्रह्मास्त्रमत्युग्रं सम्मन्त्र्य समयोजयत् ॥ ९५ ॥  
 छादयित्वा ततो वाणैः कर्णं प्रत्यस्यदर्जुनः ।  
 ततः कर्णः शितैर्वाणैर्ज्यां चिच्छेद सुतेजनैः ॥ ९६ ॥  
 द्वितीयां च तृतीयां च चतुर्थी पञ्चमी तथा ।  
 षष्ठीमथास्य चिच्छेद सप्तमी च तथाष्टमीम् ॥ ९७ ॥  
 नवमीं दशमीं चास्य तथा नैकादशी वृषः ।  
 ज्याशतं शतसंधानः स कर्णो नात्रबुध्यते ॥ ९८ ॥  
 ततो ज्यां विनिघायान्यामभिमन्त्र्य च पाण्डवः ।  
 शरैरवाकिरत् कर्णं दीप्यमानैरिवाहभिः ॥ ९९ ॥  
 तस्य ज्याच्छेदनं कर्णो ज्यावधानं च संयुगे ।  
 नान्ववुध्यत शीघ्रत्वात् तदद्भुतमिवाभवत् ॥ १०० ॥  
 अस्त्रैरस्त्राणि संवार्य प्रनिघ्नन् सव्यसाचिनः ।  
 चक्रे चाप्यधिकं पार्थात् स्ववीर्यमतिदर्शयन् ॥ १०१ ॥  
 ततः कृष्णोऽर्जुनं दृष्ट्वा कर्णास्त्रेण च पीडितम् ।  
 अभ्यसेत्यब्रवीत् पार्थमातिष्ठास्त्रं व्रजेति च ॥ १०२ ॥  
 तनोऽग्निस्वदृशं शरं शरं सर्पावपोपमम् ।  
 अश्मसारमयं दिव्यमभिमन्त्र्य परंतपः ॥ १०३ ॥  
 रौद्रमखं समाधाय क्षेप्तुकामः किरीटवान् ।  
 ततोऽप्रसन्मही चक्रं राधेयस्य तदा नृप ॥ १०४ ॥  
 ततोऽवतीर्य राधेयो रथादाशु समुद्यतः ।  
 चक्रं भुजाभ्यामालम्ब्य समुत्क्षेप्तुमियेष सः ॥ १०५ ॥  
 सप्तद्वीपा वसुमती सशैलवनकानना ।  
 जीर्णचक्रा समुत्क्षिप्ता कर्णेन चतुरङ्गुलम् ॥ १०६ ॥  
 प्रस्तचक्रस्तु राधेयः क्रोधादश्रूण्यवर्तयत् ।  
 अर्जुनं वीक्ष्य संरन्ध्रमिदं वचनमब्रवीत् ॥ १०७ ॥  
 भो भोः पार्थ महेश्वास मुहूर्तं परिपालय ।  
 यावच्चक्रमिदं प्रस्तमुद्धरामि महीतलात् ॥ १०८ ॥  
 सव्यं चक्रं महीप्रस्तं दृष्ट्वा दैवादिदं मम ।  
 पार्थ कापुरुषाचीर्णमभिसंधिं विसर्जय ॥ १०९ ॥  
 न त्वं कापुरुषाचीर्णं मार्गमास्थातुमर्हसि ।  
 रथातस्त्वमसि कौन्तेय विशिष्टो रणकर्मसु ॥ ११० ॥  
 विशिष्टतरमेव त्वं कर्तुमर्हसि पाण्डव ।  
 प्रकीर्णकेशो विमुखे ब्राह्मणेऽथ कृताञ्जलौ ॥ १११ ॥  
 शरणागते न्यस्तशस्त्रे याचमाने तथार्जुन ।  
 अब्राणे भ्रष्टकवचे भ्रष्टभग्नायुधे तथा ॥ ११२ ॥  
 न विमुञ्चन्ति शस्त्राणि शूराः साधुव्रते स्थिताः ।  
 त्वं च शूरतमो लोके साधुवृत्तश्च पाण्डव ॥ ११३ ॥

अभिज्ञो युद्धधर्माणां वेदान्तावभृथाप्लुतः।

दिव्यास्त्रविदमेयात्मा कार्तवीर्यसमो युधि ॥११४॥

यावच्चक्रमिदं प्रस्तमुद्धरामि महाभुज।

इति श्रीमहाभारते कर्णपर्वणि कर्णरथचक्रग्रसने नवतितमोऽध्यायः ॥ ९० ॥

न मां रथस्थो भूमिष्ठं विकलं हन्तुमर्हसि ॥११५॥

न वासुदेवात् त्वत्तो वा पाण्डवेय विभेम्यहम्।

त्वं हि क्षत्रियदायादो महाकुलविवर्धनः।

अतस्त्वां प्रब्रवीम्येष मुहूर्तं क्षम पाण्डव ॥११६॥

## एकनवतितमोऽध्यायः

भगवतः श्रीकृष्णस्य कर्णं प्रति सतर्कं भवितुं सूचना, कर्णस्य वधश्च

संजय उवाच

तमब्रवीद् वासुदेवो रथस्थो  
राधेय दिष्ट्या सरसीह धर्मम्।

प्रायेण नीचा व्यसनेषु मग्ना  
निन्दन्ति दैवं कुकृतं न तु स्वम् ॥ १ ॥

यद् द्रौपदीमेकवस्त्रां सभाया-  
मानाययेस्त्वं च सुयोधनश्च।

दुःशासनः शकुनिः सौबलश्च  
न ते कर्णं प्रत्यभात्तत्र धर्मः ॥ २ ॥

यदा सभायां राजानमनक्षत्रं युधिष्ठिरम्।

अजैषीच्छकुनिर्ज्ञानात् क ते धर्मस्तदा गतः ॥ ३ ॥

वनवासे व्यतीते च कर्णं वर्षे त्रयोदशे।

न प्रयच्छसि यद् राज्यं क ते धर्मस्तदा गतः ॥ ४ ॥

यद् भीमसेनं सर्वैश्च विषयुक्तैश्च भोजनैः।

आचरत् त्वन्मते राजा क ते धर्मस्तदा गतः ॥ ५ ॥

यद् वारणावते पार्थान् सुप्ताञ्जतुगृहे तदा।

आदीपयस्त्वं राधेय क ते धर्मस्तदा गतः ॥ ६ ॥

यदा रजस्वलां कृष्णां दुःशासनवशे स्थिताम्।

सभायां प्राहसः कर्णं क ते धर्मस्तदा गतः ॥ ७ ॥

यद्वनार्यैः पुरा कृष्णां क्रिश्यमानामनागसम्।

उपप्रेक्षसि राधेय क ते धर्मस्तदा गतः ॥ ८ ॥

विनष्टाः पाण्डवाः कृष्णे शाश्वतं नरकं गताः।

पतिमन्यं वृणीष्वेति वदंस्त्वं गजगामिनीम् ॥ ९ ॥

उपप्रेक्षसि राधेय क ते धर्मस्तदा गतः।

राज्यलुब्धः पुनः कर्णं समाव्यथसि पाण्डवान्।

यदा शकुनिमाश्रित्य क ते धर्मस्तदा गतः ॥ १० ॥

यदाभिमन्युं बहवो युद्धे जञ्जुर्महारथाः।

परिवार्यं रणे बालं क ते धर्मस्तदा गतः ॥ ११ ॥

यद्येष धर्मस्तत्र न विद्यते हि  
किं सर्वथा तालुविशोषणेन।

अद्येह धर्म्याणि विधत्स्व सूत  
तथापि जीवन्न विमोक्ष्यसे हि ॥ १२ ॥

नलो ह्यक्षैर्निर्जितः पुष्करेण  
पुनर्यशो राज्यमवाप वीर्यात्।

प्राप्तास्तथा पाण्डवा बाहुवीर्यात्-  
सर्वैः समेताः परिवृत्तलोभाः ॥ १३ ॥

निहत्य शशून् समरे प्रवृद्धान्  
ससोमका राज्यमवाप्नुयुस्ते।

तथा गता धार्तराष्ट्रा विनाशं  
धर्माभिगुप्तैः सततं नृसिंहैः ॥ १४ ॥

संजय उवाच

एवमुक्तस्तदा कर्णो वासुदेवेन भारत।  
लज्जयावनतो भूत्वा नोत्तरं किञ्चिदुक्तवान् ॥ १५ ॥

क्रोधात् प्रस्फुरमाणौष्टो धनुर्दम्य भारत।

योधयामास वै पार्थ महावेगपराक्रमः ॥ १६ ॥

ततोऽब्रवीद् वासुदेवः फालगुनं पुरुषर्षभम्।

दिव्यास्त्रेणैव निर्भिद्य पातयस्व महाबल ॥ १७ ॥

एवमुक्तस्तु देवेन क्रोधमागात्तदारुणः।

मन्युमभ्याविशद् घोरं स्मृत्वा तत्तु धनंजयः ॥ १८ ॥

तस्य क्रुद्धस्य सर्वेभ्यः स्रोतोभ्यस्तेजसोऽग्निषः।

प्रादुरासंस्तदा राजंस्तदद्भुतमिवाभवत् ॥ १९ ॥

तत् समीक्ष्य ततः कर्णो ब्रह्मास्त्रेण धनंजयम्।

अभ्यवर्षत् पुनर्यत्नमकरोद् रथसर्जने ॥ २० ॥

ब्रह्मास्त्रेणैव तं पार्थो ववर्ष शरवृष्टिभिः।

तदस्त्रमस्त्रेणावार्यं प्रजहार च पाण्डवः ॥ २१ ॥

ततोऽन्यदस्त्रं कौन्तेयो दयितं जातवेदसः।

मुमोच कर्णमुद्दिश्य तत् प्रजज्वाल तेजसा ॥ २२ ॥

वारुणेन ततः कर्णः शमयामास पावकम्।

जीमूतैश्च दिशः सर्वाश्चक्रे तिमिरदुर्दिनाः ॥ २३ ॥

पाण्डवेयस्त्वसम्भ्रान्तो वायव्यास्त्रेण वीर्यवान्।

अपोवाह तदाभ्राणि राधेयस्य प्रपश्यतः ॥ २४ ॥

ततः शरं महाघोरं ज्वलन्तमिव पावकम्।

आददे पाण्डुपुत्रस्य सूतपुत्रो जिघांसया ॥ २५ ॥

योज्यमाने ततस्तस्मिन् बाणे धनुषि पूजिते।

चच्चाल पृथिवी राजन् सशैलवनकानना ॥ २६ ॥

ववौ सशर्करो वायुर्दिशश्च रजसा वृताः।

हाहाकारश्च संजज्ञे सुराणां दिवि भारत ॥ २७ ॥

तमिषु संधितं दृष्ट्वा सूतपुत्रेण मारिष ।  
 विषादं परमं जग्मुः पाण्डवा दीनचेतसः ॥ २८ ॥  
 स सायकः कर्णभुजप्रमुक्तः  
 शक्राशनिप्रख्यसृचिः शिताग्रः ॥ २९ ॥  
 भुजान्तरं प्राप्य धनंजयस्य  
 विवेश वल्मीकमिवोरगोत्तमः ।  
 स गाढविद्धः समरे महात्मा  
 विधूर्णमानः श्लथहस्तगाण्डिवः ॥ ३० ॥  
 चचाल बीभत्सुरमित्रमर्दनः  
 क्षितेः प्रकम्पे च यथाचलोत्तमः ।  
 तदन्तरं प्राप्य वृषो महारथो  
 रथाङ्गमुर्वीगतमुज्जिहीर्षुः ॥ ३१ ॥  
 रथादवप्लुत्य निगृह्य दोर्भ्यां  
 शशाक दैवान्न महाबलोऽपि ।  
 ततः किरीटी प्रतिलभ्य संज्ञां  
 जग्राह बाणं यमदण्डकल्पम् ॥ ३२ ॥  
 ततोऽर्जुनः प्राञ्जलिकं महात्मा  
 ततोऽब्रवीद् वासुदेवोऽपि पार्थम् ।  
 छिन्ध्यस्य मूर्धानमरेः शरेण  
 न यावदारोहति वै रथं वृषः ॥ ३३ ॥  
 तथैव सम्पूज्य सतद् वचः प्रभो-  
 स्ततः शरं प्रज्वलितं प्रगृह्य ।  
 जघान कक्षाममलार्कवर्णां  
 महारथे रथचक्रे विमग्ने ॥ ३४ ॥  
 तं हस्तिकक्षाप्रवरं च केतुं  
 सुवर्णमुक्तामणिवज्रपृष्ठम् ।  
 ज्ञानप्रकर्षोत्तमशिल्पियुक्तैः  
 कृतं सुरूपं तपनीयचित्रम् ॥ ३५ ॥  
 जयास्पदं तव सैन्यस्य नित्य-  
 ममित्रवित्रासनमीज्यरूपम् ।  
 विख्यातमादित्यसमं स्र लोके  
 त्विषा समं पावकभानुचन्द्रैः ॥ ३६ ॥  
 ततः क्षुरप्रेण सुसंशितेन  
 सुवर्णपुङ्खेन हुताग्निवर्चसा ।  
 श्रिया ज्वलन्तं ध्वजमुन्ममाथ  
 महारथस्याधिरथेः किरीटी ॥ ३७ ॥  
 यशश्च दर्पश्च तथा प्रियाणि  
 सर्वाणि कार्याणि च तेन केतुना ।  
 साकंकुरूणां हृदयानि चापतन्  
 बभूवहाहेति च निःस्वनो महान् ॥ ३८ ॥  
 दृष्ट्वा ध्वजं पातितमाशुकारिणा  
 कुरुप्रवीरेण निकृत्तमाहवे ।

नाशंसिरे सूतपुत्रस्य सर्वे  
 जयं तदा भारत ये त्वदीयाः ॥ ३९ ॥  
 अथ त्वरन् कर्णवधाय पार्थो  
 महेन्द्रवज्रानलदण्डसंनिभम् ।  
 आदत्त चाथाञ्जलिकं निषङ्गात्  
 सहस्ररश्मेरिव रश्मिमुत्तमम् ॥ ४० ॥  
 मर्मच्छिदं शोणितमांसदिग्धं  
 वैश्वानरार्कप्रतिमं महार्हम् ।  
 नराश्वनागासुहरं श्यरतिं  
 षड्वाजमञ्जोगतिमुग्रवेगम् ॥ ४१ ॥  
 सहस्रनेत्राशनितुल्यवीर्यं  
 कालानलं व्यात्तमिवातिघोरम् ।  
 पिनाकनारायणचक्रसंनिभं  
 भयङ्करं प्राणभृतां विनाशनम् ॥ ४२ ॥  
 जग्राह पार्थः स शरं प्रहृष्टो  
 यो देवसङ्घैरपि दुर्निवार्यः ।  
 सम्पूजितो यः सततं महात्मा  
 देवासुरान् यो विजयेन्महेषुः ॥ ४३ ॥  
 तं वै प्रमुष्टं प्रसमीक्ष्य युद्धे  
 चचाल सर्व सचराचरं जगत् ।  
 स्वस्ति जगत् स्याद्वयः प्रचुकुशु-  
 स्तमुद्यतं प्रेक्ष्य महाहवेषुम् ॥ ४४ ॥  
 ततस्तु तं वै शरमप्रमेयं  
 गाण्डीवधन्वा धनुषिव्ययोजयत् ।  
 युक्त्वा महाखणे परेण चापं  
 विकृष्य गाण्डीवमुवाच सत्वरम् ॥ ४५ ॥  
 अयं महास्त्रप्रहितो महाशरः  
 शरीरहञ्चासुहरश्च दुर्हृदः ।  
 तपोऽस्ति तप्तं गुरवश्च तोषिता  
 मया यदीष्टं सुहृदां श्रुतं तथा ॥ ४६ ॥  
 अनेन सत्येन निहन्त्वयं शरः  
 सुसंहितः कर्णमरिं ममोजितम् ।  
 इत्युचिवांस्तं प्रमुमोच बाणं  
 धनंजयः कर्णवधाय घोरम् ॥ ४७ ॥  
 कृत्यामथर्वाङ्गिरसीमिवोग्रां  
 दीप्तामसह्यां युधि मृत्युनापि ।  
 बुवन् किरीटी तमतिप्रहृष्टो  
 ह्ययं शरो मे विजयावहोऽस्तु ॥ ४८ ॥  
 जिघांसुरर्केन्दुसमप्रभावः  
 कर्णं मयास्तो नयतां यमाय ।  
 तेनेषुवर्येण किरीटमाली  
 प्रहृष्टरूपो विजयावहेन ॥ ४९ ॥

जिघांसुरकैन्दुसमप्रभेण  
 चक्रे विपक्तं रिपुमाततायी ।  
 तथा विमुक्तो बलिनाकतेजाः  
 प्रज्वालयासास दिशो नभश्च ।  
 ततोऽर्जुनस्तस्य शिरो जहार  
 वृत्रस्य वज्रेण यथा महेन्द्रः ॥ ५० ॥  
 शरोत्तमेनाञ्जलिकेन राज-  
 स्तदा महास्त्रप्रतिमन्त्रितेन ।  
 पार्थोऽपराह्णे शिर उच्चकर्त  
 वैकर्तनस्याथ महेन्द्रस्नुः ॥ ५१ ॥  
 तत् प्रापतच्चाञ्जलिकेन छिन्न-  
 मथास्य कायो निपपात पश्चात् ।  
 तदुद्यतादित्यसमानतेजसं  
 शरन्नभोमध्यगभास्करोपमम् ॥ ५२ ॥  
 वराङ्गमुर्व्यामपतच्चमुखे  
 दिवाकरोऽस्तादिव रकमण्डलः ।  
 ततोऽस्य देहं सततं सुखोचितं  
 सुरूपमत्यर्थमुदारकर्मणः ॥ ५३ ॥  
 परेण कृच्छ्रेण शिरः समत्यजद्  
 गृहं महर्धीव सुसङ्गमीश्वरः ।  
 शरैर्विभिन्नं व्यसु तत् सुवर्चसः  
 पपात कर्णस्य शरीरमुच्छ्रितम् ॥ ५४ ॥  
 स्रवद्द्रवणं गैरिकतोयविस्रवं  
 गिरेर्यथा वज्रहतं महाशिरः ।  
 देहाच्च कर्णस्य निपातितस्य  
 तेजः सूर्यं खं वितत्याविवेश ॥ ५५ ॥  
 तदद्भुतं सर्वमनुष्ययोधाः  
 संदृष्टवन्तो निहते स्म कर्णे ।  
 ततः शङ्खान् पाण्डवा दध्मुरुच्चै-  
 र्दृष्ट्वा कर्णं पातितं फाल्गुनेन ॥ ५६ ॥  
 तथैव कृष्णश्च धनंजयश्च  
 हृष्टौ यमौ दध्मतुर्वारिजातौ ।  
 तं सोमकाः प्रेक्ष्य हतं शयानं  
 सैन्यैः सार्धं सिंहनादान् प्रचक्रुः ॥ ५७ ॥  
 तूर्याणि संजघ्नुरतीव हृष्टा  
 वासांसि चैवाद्बुधुर्भुजांश्च ।

संवर्धयन्तश्च नरेन्द्र योधाः  
 पार्थं समाजग्मुरतीव हृष्टाः ॥ ५८ ॥  
 बलान्विताश्चापरे ह्यप्यनृत्य  
 न्नन्योन्यमाश्रिप्य नदन्त ऊचुः ।  
 दृष्ट्वा तु कर्णं भुवि वा विपन्नं  
 कृत्तं रथात् सायकैर्जुनस्य ॥ ५९ ॥  
 महानिलेनाद्रिमिवापविद्धं  
 यज्ञावसानेऽग्निमिव प्रशान्तम् ।  
 रराज कर्णस्य शिरो निकृत्त-  
 मस्तं गतं भास्करस्येव बिम्बम् ॥ ६० ॥  
 शरैराचितसर्वाङ्गः शोणितौघपरिप्लुतः ।  
 विभाति देहः कर्णस्य स्वराशिमभिरिवांशुमान् ॥ ६१ ॥  
 प्रताप्य सेनामामित्रीं दीप्तैः शरगभस्तिभिः ।  
 बलिनार्जुनकालेन नीतोऽस्तं कर्णभास्करः ॥ ६२ ॥  
 अस्तं गच्छन् यथादित्यः प्रभामादाय गच्छति ।  
 तथा जीवितमादाय कर्णस्येषुर्जगाम सः ॥ ६३ ॥  
 अपराह्णेऽपराह्णेऽस्य सुतपुत्रस्य मारिष ।  
 छिन्नमञ्जलिकेनाजौ सोत्सेधमपतच्छिरः ॥ ६४ ॥  
 उपर्युपरि सैन्यानामस्य शत्रोस्तदञ्जसा ।  
 शिरः कर्णस्य सोत्सेधमिषुः सोऽप्यहरद्द्रुतम् ॥ ६५ ॥  
 कर्णं तु शूरं पतितं पृथिव्यां  
 शराचितं शोणितदिग्धगात्रम् ।  
 दृष्ट्वा शयानं भुवि मद्रराज-  
 शिछन्नध्वजेनाथ ययौ रथेन ॥ ६६ ॥  
 हते कर्णे कुरवः प्राद्वन्त  
 भयार्दिता गाढविद्धाश्च संख्ये ।  
 अवेक्षमाणा मुहुरर्जुनस्य  
 ध्वजं महान्तं वपुषा ज्वलन्तम् ॥ ६७ ॥  
 सहस्रनेत्रप्रतिमानकर्मणः  
 सहस्रपत्रप्रतिमाननं शुभम् ।  
 सहस्ररश्मिर्दिनसंक्षये यथा  
 तथापतत् कर्णशिरो वसुंधराम् ॥ ६८ ॥  
 ( व्यूढोरस्कं कमलनयनं तप्तहेमावभासं  
 कर्णं दृष्ट्वा भुवि निपतितं पार्थबाणाभितप्तम् ।  
 पांशुप्रस्तं मलिनमसकृत् पुत्रमन्वीक्षमाणो  
 मन्दं मन्दं व्रजति सविता मन्दिरं मन्दरश्मिः ॥ )

## द्विनवतितमोऽध्यायः

कौरवाणां विपादः, वृहोदरादीनां पाण्डवानां ग्रहर्षः, कौरवसेनायाः प्रलायनम्,  
दुःखितेन शल्येन दुर्योधनाय सान्त्वनाप्रदानम्

संजय उवाच  
शल्यस्तु कर्णार्जुनयोर्विमर्दे  
बलानि हृष्टा सृष्टितानि बाणैः ।  
ययौ हने चाधिरथौ पदानुगे  
रथेन संछिन्नपरिच्छदेन ॥ १ ॥  
निपातितस्यन्दनवाजिनागं  
बलं च दृष्ट्वा हतसूतपुत्रम् ।  
दुर्योधनोऽश्रुप्रतिपूर्णनेत्रो  
दीनो मुहुर्निःश्वसंश्चार्तरूपः ॥ २ ॥  
कर्णं तु शूरं पतितं पृथिव्यां  
शराचितं शोणितदिग्धगात्रम् ।  
यदृच्छया सूर्यमिवावनिस्थं  
दिदृश्ववः सम्परिवार्य तस्थुः ॥ ३ ॥  
प्रहृष्टवित्रस्तविषण्णविस्मिता-  
स्तथा परे शोकहता इवाभवन् ।  
परे त्वदीयाश्च परस्परेण  
यथायथैषां प्रकृतिस्तथाभवन् ॥ ४ ॥  
प्रविद्धवर्माभरणाम्बरायुधं  
धनंजयेनाभिहतं महौजसम् ।  
निशाम्य कर्णं कुरवः प्रदुद्रु-  
र्हतर्षभा गाव इवाजने वने ॥ ५ ॥  
भीमश्च भीमेन तदा स्वनेन  
नादं कृत्वा रोदसीः कम्पयानः ।  
आस्फोटयन् वदगते नृत्यते च  
हते कर्णे त्रासयन् धार्तराष्ट्रान् ॥ ६ ॥  
तथैव राजन् सोमकाः सुञ्जयाश्च  
शङ्खान् दध्मुः सखजुश्चापि सर्वे ।  
परस्परं क्षत्रिया हृष्टरूपाः  
सुतात्मजे वै निहते तदानीम् ॥ ७ ॥  
कृत्वा विमर्दं महदर्जुनेन  
कर्णो हतः केसरिणेव नागः ।

तीर्णां प्रतिज्ञा पुरुषपंभेण  
वैरस्यान्तं गतवांश्चापि पार्थः ॥ ८ ॥  
मद्राधिपश्चापि विमूढचेता-  
स्तूर्णं रथेनापकृतध्वजेन ।  
दुर्योधनस्यान्तिकमेत्य राजन्  
सवाष्पदुःखाद् वचनं वभाषे ॥ ९ ॥  
विशीर्णनागाश्वरथप्रवीरं  
बलं त्वदीयं यमराष्ट्रकल्पम् ।  
अन्योन्यमासाद्य हतं महद्भि-  
र्नराश्वनागैर्गिरिकूटकल्पैः ॥ १० ॥  
नैतादृशं भारत युद्धमासीद्  
यथा तु कर्णार्जुनयोर्बभूव ।  
प्रस्तौ हि कर्णेन समेत्य कृष्णा-  
वन्ये च सर्वे तव शत्रवो ये ॥ ११ ॥  
दैवं ध्रुवं पार्थवशात् प्रवृत्तं  
यत् पाण्डवान् पाति हिनस्ति चास्मान् ।  
तवार्थसिद्धयर्थकरास्तु सर्वे  
प्रसह्य वीरा निहता द्विषद्भिः ॥ १२ ॥  
कुबेरवैवस्वतवासवानां  
तुल्यप्रभावा नृपते सुवीराः ।  
वीर्येण शौर्येण बलेन तेजसा  
तैस्तैस्तु युक्ता विविधैर्गुणैः ॥ १३ ॥  
अवध्यकल्पा निहता नरेन्द्रा-  
स्तवार्थकामा युधि पाण्डवेयैः ।  
तन्मा शुचो भारत दिष्टमेतत्  
पर्याश्वस त्वं न सदास्ति सिद्धिः ॥ १४ ॥  
एतद् वचो मद्रपतेर्निशम्य  
स्वं चाप्यनीतं मनसा निरीक्ष्य ।  
दुर्योधनो दीनमना विसंज्ञः  
पुनः पुनर्न्यश्वसदार्तरूपः ॥ १५ ॥

इति श्रीमहाभारते कर्णपर्वणि शल्यप्रत्यागमने द्विनवतितमोऽध्यायः ॥ १२ ॥

## त्रिनवतितमोऽध्यायः

भीमसेनेन पञ्चविंशतिसहस्राणां पादातानां वधः, अर्जुनकर्तृको रथसेनाया विध्वंसः,  
कौरवसेनायाः प्रलायनम्, दुर्योधनस्य तत्संनिरोद्धुं विफलः प्रयासः

धृतराष्ट्र उवाच  
तस्मिंस्तु कर्णार्जुनयोर्विमर्दे  
दग्धस्य रौद्रेऽहनि विद्रुतस्य ।

बभूव रूपं कुरुसृञ्जयानां  
बलस्य बाणोन्मथितस्य कीदृक् ॥ १ ॥

संजय उवाच

शृणु राजन्नवहितो यथा वृत्तो महाक्षयः ।  
घोरो मनुष्यदेहानामाजौ च गजवाजिनाम् ॥ २ ॥  
यत्र कर्णे हते पार्थः सिंहनादमथाकरोत् ।  
तदा तव सुतान् राजन्नाविवेश महद् भयम् ॥ ३ ॥  
न संघातुमनीकानि न चैवाशु पराक्रमे ।  
आसीद् बुद्धिर्हते कर्णे तव योधस्य कर्हिचित् ॥ ४ ॥  
वणिजो नावि भिन्नायामगाधे विप्लवे यथा ।  
अपारे पारमिच्छन्तो हते द्वीपे किरीटिना ॥ ५ ॥  
सूतपुत्रे हते राजन् विन्नस्ताः शस्त्रविक्षताः ।  
अनाथा नाथमिच्छन्तो मृगाः सिंहैरिवार्दिताः ॥ ६ ॥  
भग्नशृङ्गा वृषा यद्वद् भग्नदंष्ट्रा इवोरगाः ।  
प्रत्यपायाम सायाह्ने निर्जिताः सव्यसचिना ॥ ७ ॥  
हतप्रवीरा विध्वस्ता निरुक्ता निशितैः शरैः ।  
सूतपुत्रे हते राजन् पुत्रास्ते दुद्रुवुर्भयात् ॥ ८ ॥  
विस्रस्तयन्त्रकवचाः कादिग्भूता विचेतसः ।  
अन्योन्यमवमृदन्तो वीक्षमाणा भयार्दिताः ॥ ९ ॥  
मामेव नूनं बीभत्सुर्भामेव च वृकोदरः ।  
अभियातीति मन्वानाः पेतुर्मस्तुश्च सम्भ्रमात् ॥ १० ॥  
हयानन्ये गजानन्ये रथानन्ये महारथाः ।  
आरुह्य जवसम्पन्नाः पदातीन् प्रजहुर्भयात् ॥ ११ ॥  
कुञ्जरैः स्यन्दनाः क्षुण्णाः सादिनश्च महारथैः ।  
पदातिसंघाश्चाश्वौघैः पलायङ्गिर्भयार्दितैः ॥ १२ ॥  
व्यालतस्करसंकीर्णैः सार्थहीना यथा वने ।  
सूतपुत्रे हते राजंस्तव योधास्तथाभवन् ॥ १३ ॥  
हतारोहा यथा नागाश्छिन्नहस्ता यथा नराः ।  
सर्वे पार्थमयं लोकं सम्पश्यन्तो भयार्दिताः ॥ १४ ॥  
सम्प्रेक्ष्य द्रवतः सर्वान् भीमसेनभयार्दितान् ।  
दुर्योधनोऽथ स्वं सूतं हा हा कृत्वैदमब्रवीत् ॥ १५ ॥  
नातिक्रमेच्च मां पार्थो धनुष्पाणिमवस्थितम् ।  
जघने सर्वसैन्यानां शनैरश्वान् प्रचोदय ॥ १६ ॥  
युध्यमानं हि कौन्तेयं हनिष्यामि न संशयः ।  
नोत्सहेन्मामतिक्रान्तुं वेलामिव महोदधिः ॥ १७ ॥  
अद्यार्जुनं सगोविन्दं मानिनं च वृकोदरम् ।  
हन्त्यां शिष्टांस्तथा शत्रून् कर्णस्यानुष्यमाप्नुयाम् ॥ १८ ॥  
तच्छ्रुत्वा कुरुराजस्य शूरार्यसदृशं वचः ।  
सूतो हेमपरिच्छिन्नाश्शनैरश्वानचोदयत् ॥ १९ ॥  
रथाश्वनागहीनास्तु पादातास्तव मारिष ।  
पञ्चविंशतिसाहस्रा युद्वायैव व्यवस्थिताः ॥ २० ॥  
तान् भीमसेनः संकुद्धो धृष्टद्युम्नश्च पार्षतः ।  
बलेन चतुरङ्गेण संवृत्याजग्रतुः शरैः ॥ २१ ॥  
प्रत्ययुध्यन्त समरे भीमसेनं सपार्षतम् ।  
पार्थपार्षतयोश्चान्ये जगृहुस्तत्र नामनी ॥ २२ ॥

अकुध्यत रणे भीमस्तैस्तदा पर्यवस्थितैः ।  
सोऽवतीर्य रथात् तूर्णं गदापाणिरयुध्यत ॥ २३ ॥  
न तान् रथस्थो भूमिष्ठान् धर्मापेक्षी वृकोदरः ।  
योधयामास कौन्तेयो भुजवीर्यव्यपाश्रयः ॥ २४ ॥  
जातरूपपरिच्छन्नां प्रगृह्य महतीं गदाम् ।  
अवधीत् तावकान् सर्वान् दण्डपाणिरिवान्तकः ॥ २५ ॥  
पदातिनोऽपि संत्यज्य प्रियं जीवितमात्मनः ।  
भीममभ्यद्रवन् संस्थे पतङ्गा ज्वलनं यथा ॥ २६ ॥  
आसाद्य भीमसेनं तु संरब्धा युद्धदुर्मदाः ।  
विनेशुः सहसा दृष्ट्वा भूतग्रामा इवान्तकम् ॥ २७ ॥  
श्येनवद् विचरन् भीमो गदाहस्तो महाबलः ।  
पञ्चविंशतिसाहस्रांस्तावकान् समवपोथयत् ॥ २८ ॥  
हत्वा तत्पुरुषानीकं भीमः सत्यपराक्रमः ।  
धृष्टद्युम्नं पुरस्कृत्य तस्थौ तत्र महाबलः ॥ २९ ॥  
धनंजयो रथानीकमभ्यवर्तत वीर्यवान् ।  
माद्रीपुत्रौ तु शकुनिं सात्यकिश्च महारथः ॥ ३० ॥  
जवेनाभ्यपतन् दृष्ट्वा घ्नन्तो दुर्योधनं बलम् ।  
तस्याश्वसादीन् सुबह्वंस्ते निहत्य शितैः शरैः ॥ ३१ ॥  
समभ्यघावंस्त्वरितास्तत्र युद्धमभून्महत् ।  
धनंजयोऽपि चाभ्येत्य रथानीकं तव प्रभो ॥ ३२ ॥  
विश्रुतं त्रिषु लोकेषु गाण्डीवं व्याक्षिपद् धनुः ।  
कृष्णसारथिमायान्तं दृष्ट्वा श्वेतहयं रथम् ॥ ३३ ॥  
अर्जुनं चापि योद्धारं त्वदीयाः प्राद्रवन् भयात् ।  
विप्रहीणरथाश्चैव शरैश्च परिकर्षिताः ॥ ३४ ॥  
पञ्चविंशतिसाहस्राः कालमार्द्धन् पदानयः ।  
हत्वा तान् पुरुषव्याघ्रः पञ्चालानां महारथः ॥ ३५ ॥  
पुत्रः पाञ्चालराजस्य धृष्टद्युम्नो महामनाः ।  
भीमसेनं पुरस्कृत्य नचिरात् प्रत्यदृश्यत ॥ ३६ ॥  
महाधनुर्धरः श्रीमानमित्रगणतापनः ।  
पारावतसवर्णाश्वं कोविदारमयव्वजम् ॥ ३७ ॥  
धृष्टद्युम्नं रणे दृष्ट्वा त्वदीयाः प्राद्रवन् भयात् ।  
गान्धारराजं शीघ्रास्त्रमनुसृत्य यशस्विनौ ॥ ३८ ॥  
नचिरात् प्रत्यदृश्येतां माद्रीपुत्रौ ससात्यकी ।  
चेकितानः शिखण्डी च द्रौपदेयाश्च मारिष ॥ ३९ ॥  
हत्वा त्वदीयं सुमहत् सैन्यं शङ्खांस्तथाधमन् ।  
ते सर्वे तावकान् प्रेक्ष्य द्रवतोऽपि पराङ्मुखान् ॥ ४० ॥  
अभ्यवर्तन्त संरब्धान् वृषाञ्जित्वा यथा वृषाः ।  
सेनावशेषं तं दृष्ट्वा तव सैन्यस्य पाण्डवः ॥ ४१ ॥  
व्यवस्थितः सव्यसाची चुक्रोधबलवान् नृप ।  
धनंजयो रथानीकमभ्यवर्तत वीर्यवान् ॥ ४२ ॥  
विश्रुतं त्रिषु लोकेषु व्याक्षिपद् गाण्डीवं धनुः ।  
तत एनाश्वगत्रातैः सहसा समवाकिरत् ॥ ४३ ॥

तमसा संवृतेनाथ न स्म किञ्चिद् व्यदृश्यत ।  
 अन्धकारीकृते लोके रजोभूते महीतले ॥ ४४ ॥  
 योधाः सर्वे महाराज तावकाः प्राद्रवन् भयात् ।  
 सम्भ्रज्यमाने सैन्ये तु कुरुराजो विशाम्पते ॥ ४५ ॥  
 परानभिमुखांश्चैव सुतस्ते समुपाद्रवत् ।  
 ततो दुर्योधनः सर्वानाजुहावाथ पाण्डवान् ॥ ४६ ॥  
 युद्धाय भरतश्रेष्ठ देवानिव पुरा बलिः ।  
 त एनमभिगर्जन्तः राहिताः समुपाद्रवन् ॥ ४७ ॥  
 नानाशस्त्रभृतः क्रुद्धा भर्त्सयन्तो मुहुर्मुहुः ।  
 दुर्योधनोऽप्यसम्भ्रान्तस्तान् रणे निशितैः शरैः ॥ ४८ ॥  
 तत्रावधीत् ततः क्रुद्धः शतशोऽथ सहस्रशः ।  
 तत् सैन्यं पाण्डवेयानां योधयामास सर्वतः ॥ ४९ ॥  
 तत्राद्भुतमपश्याम तव पुत्रस्य पौरुषम् ।  
 यदेकः सहितान् सर्वान् रणेऽयुध्यत पाण्डवान् ॥ ५० ॥  
 ततोऽपश्यन्महात्मा स स्वसैन्यं भृशदुःखितम् ।  
 ततोऽवस्थाप्य राजेन्द्र कृतबुद्धिस्तवात्मजः ॥ ५१ ॥  
 हर्षयन्निव तान् योधानिदं वचनमब्रवीत् ।  
 न तं देशं प्रपश्यामि यत्र याता भयादिताः ॥ ५२ ॥

गतानां यत्र वै मोक्षः पाण्डवात् किं गतेन वः ।  
 अल्पं च बलमेतेषां कृष्णौ च भृशविक्षतौ ॥ ५३ ॥  
 अद्य सर्वान् हनिष्यामि ध्रुवो हि विजयो भवेत् ।  
 विप्रयातास्तु वो भिन्नान् पाण्डवाः कृतकिलिबषान् ५४  
 अनुसृत्य वधिष्यन्ति श्रेयान् नः समरे वधः ।  
 सुखं सांग्रामिको मृत्युः क्षत्रधर्मेण युध्यताम् ॥ ५५ ॥  
 मृतो दुःखं न जानीते प्रेत्य चानन्त्यमश्नुते ।  
 शृणुध्वं क्षत्रियाः सर्वे यावन्तः स्थ समागताः ॥ ५६ ॥  
 यदा शूरं च भीरुं च मारयत्यन्तको यमः ।  
 को नु मूढो न युध्येत मादृशः क्षत्रियवतः ॥ ५७ ॥  
 द्विषतो भीमसेनस्य क्रुद्धस्य वशमेष्यथ ।  
 पितामहैराचरितं न धर्मं हानुमर्हथ ॥ ५८ ॥  
 न ह्यधर्मोऽस्ति पापीयान् क्षत्रियस्य पलायनात् ।  
 न युद्धधर्मोच्छ्रेयो हि पन्थाः स्वर्गस्य कौरवाः ।  
 अचिरेण हता लोकान् सद्यो योधाः समश्नुत ॥ ५९ ॥

संजय उवाच

एवं ब्रुवति पुत्रे ते सैनिका भृशविक्षताः ।  
 अनवेष्टयैव तद्वाक्यं प्राद्रवन् सर्वतो दिशः ॥ ६० ॥

इति श्रीमहाभारते कर्णपर्वणि कौरवसैन्यपलायने त्रिनवतितमोऽध्यायः ॥ ९३ ॥

### चतुर्नवतितमोऽध्यायः

शल्यकर्तृकं रणभूमेर्दिग्दर्शनम्, कौरवसेनायाः पलायनम्, श्रीकृष्णार्जुनयोः शिविराय गमनम्

संजय उवाच

दृष्ट्वा तु सैन्यं परिवर्त्यमानं  
 पुत्रेण ते मदपतिस्तदानीम् ।  
 संत्रस्तरूपः परिमूढचेता  
 दुर्योधनं वाक्यमिदं बभाषे ॥ १ ॥

शल्य उवाच

पश्येदमुग्रं नरवाजिनागै-  
 रायोधनं वीरहतैः सुपूर्णम् ।  
 महीधरामैः पतितैश्च नागैः  
 सकृत्प्रभिनैः शरभिन्नदेहैः ॥ २ ॥

सुविह्वलङ्घिश्च गतासुभिश्च  
 प्रध्वस्तवर्मायुधचर्मखड्गैः ।  
 वज्रापविद्धैरिव चाचलोत्तमै-  
 र्विभिन्नपाषाणमहाद्रुमौषधैः ॥ ३ ॥

प्रविद्धघण्टाङ्कुशतोमरध्वजैः  
 सहेमजालै रुधिरौघसम्लुतैः ।  
 शरावभिन्नैः पतितैस्तुरङ्गमैः  
 श्वसङ्घिरातैः क्षतजं वमङ्गिः ॥ ४ ॥

दीनं स्तनङ्गिः परिवृत्तनेत्रै-  
 र्मही दशङ्गिः कृपणं नदङ्गिः ।  
 तथापविद्धैर्गजवाजियोधैः  
 शरापविद्धैरथ वीरसंघैः ॥ ५ ॥  
 मन्दासुभिश्चैव गतासुभिश्च  
 नराश्वनागैश्च रथैश्च मर्दितैः ।  
 मन्दांशुभिश्चैव मही महाहवे  
 नूनं यथा वैतरणीव भाति ॥ ६ ॥  
 गजैर्निकृत्तैर्वरहस्तगात्रै-  
 र्खड्गेपमानैः पतितैः पृथिव्याम् ।  
 विशीर्णदन्तैः क्षतजं वमङ्गिः  
 स्फुरङ्गिरातैः करुणं नदङ्गिः ॥ ७ ॥  
 निकृत्तचक्रेषुयुगैः सयोक्तभिः  
 प्रविद्धतृणीरपतार्ककेतुभिः ।  
 सुवर्णजालावततैर्भृंशाहतै-  
 र्महारथौघैर्जलदैरिवावृता ॥ ८ ॥  
 यशस्विभिर्नागरथाश्वयोधिभिः  
 पदातिभिश्चाभिमुखैर्हतैः परैः ।  
 विशीर्णवर्माभरणाम्बरायुधै-  
 र्घृता प्रशान्तैरिव तावकैर्मही ॥ ९ ॥



शरप्रहाराभिहतैर्महाबलै-  
 रवेक्ष्यमाणैः पतितैः सहस्रशः ।  
 दिवश्च्युतैर्भूरतिदीप्तिमद्भि-  
 र्नक्तं ग्रहैद्यौरमलप्रदीप्तैः ॥ १० ॥  
 प्रणष्टसङ्घैः पुनरुच्छ्वसद्भि-  
 र्मही बभूवानुगतैरिवाग्निभिः ।  
 कर्णार्जुनाभ्यां शरभिन्नगात्रै-  
 र्हतैः प्रवीरैः कुरुसंजयानाम् ॥ ११ ॥  
 शरास्तु कर्णार्जुनबाहुमुक्ता  
 विदार्य नागाश्वमनुष्यदेहान् ।  
 प्राणान् निरस्याशु मही प्रतीयु-  
 र्महोरगा वासमिवातिताम्राः ॥ १२ ॥  
 हतैर्मनुष्याश्वगजैश्च संख्ये  
 शरापविद्धैश्च रथैर्नरेन्द्र ।  
 धनंजयस्याधिरथैश्च मार्गणै-  
 रगम्यरूपा वसुधा बभूव ॥ १३ ॥  
 रथैर्वरेषुन्मथितैः सुकल्पैः  
 सयोधशस्त्रैश्च वरायुधैर्ध्वजैः ।  
 विशीर्णयोक्त्रैर्विनिकृत्तबन्धनै-  
 र्निकृत्तक्राक्षयुगत्रिवेणुभिः ॥ १४ ॥  
 विमुक्तशस्त्रैश्च तथा व्युपस्कुरै-  
 र्हतानुकर्षैर्विनिषङ्गबन्धनैः ।  
 प्रभग्ननीडैर्मणिहेमभूषितैः  
 स्तृता मही द्यौरिव शारदैर्धनैः ॥ १५ ॥  
 विकृष्यमाणैर्जवनैस्तुरङ्गमै-  
 र्हतैश्चरै राजरथैः सुकल्पितैः ।  
 मनुष्यमातङ्गरथाश्वराशिभि-  
 र्द्रुतं व्रजन्तो बहुधा विचूर्णिताः ॥ १६ ॥  
 सहेमपट्टाः परिधाः परश्वधाः  
 शिताश्च शूला मुसलानि मुद्गराः ।  
 पेतुश्च खड्गा विमला विकोशा  
 गदाश्च जाम्बूनदपट्टनद्धाः ॥ १७ ॥  
 चापानि रुक्माङ्गदभूषणानि  
 शराश्च कार्तस्वरचित्रपुङ्खाः ।  
 ऋष्टश्च पीता विमला विकोशाः  
 प्रासाश्च दण्डैः कनकावभासैः ॥ १८ ॥  
 छत्राणि वालव्यजनानि शङ्खा-  
 दिच्छन्नापविद्धाश्च स्रजो विचित्राः ।  
 कुथाः पताकाम्बरभूषणानि  
 किरीटमाला मुकुटाश्च शुभ्राः ॥ १९ ॥  
 प्रकीर्णका विप्रकीर्णाश्च राजन्  
 प्रवालमुक्तातरलाश्च हाराः ।

आपीडकेयूरवराङ्गदानि  
 ग्रैवेयनिष्काः ससुवर्णसूत्राः ॥ २० ॥  
 मण्युत्तमा वज्रसुवर्णमुक्ता  
 रत्नानि चोच्चावचमङ्गलानि ।  
 गात्राणि चात्यन्तसुखोचितानि  
 शिरांसि चेन्दुप्रतिमाननानि ॥ २१ ॥  
 देहांश्च भोगांश्च परिच्छदांश्च  
 त्यक्त्वा मनोश्चानि सुखानि चैव ।  
 स्वधर्मनिष्ठां महतीमवाप्य  
 व्याप्याशु लोकान् यशसा गतास्ते ॥ २२ ॥  
 निवर्त दुर्योधन यान्तु सैनिका  
 व्रजस्व राजशिविराय मानद ।  
 दिवाकरोऽप्येष विलम्बते प्रभो  
 पुनस्त्वमेवात्र नरेन्द्र कारणम् ॥ २३ ॥  
 इत्येवमुक्त्वा विरराम शल्यो  
 दुर्योधनं शोकपरीतचेताः ।  
 हा कर्ण हा कर्ण इति ब्रुवाण-  
 मार्तं विसंज्ञं भृशमश्रुनेत्रम् ॥ २४ ॥  
 तं द्रोणपुत्रप्रमुखा नरेन्द्राः  
 सर्वे समाश्वस्य मुहुः प्रयान्ति ।  
 निरीक्षमाणा मुहुर्जुनस्य  
 ध्वजं महान्तं यशसा ज्वलन्तम् ॥ २५ ॥  
 नराश्वमातङ्गशरीरजेन  
 रक्तेन सिक्तां च तथैव भूमिम् ।  
 रकाम्बरस्रकपनीययोगा-  
 न्नारी प्रकाशामिव सर्वगम्याम् ॥ २६ ॥  
 प्रच्छन्नरूपां रुधिरेण राजन्  
 रौद्रे मुहूर्तेऽतिविराजमाने ।  
 नैवावतस्थुः कुरवः समीक्ष्य  
 प्रवाजिता देवलोकाय सर्वे ॥ २७ ॥  
 वधेन कर्णस्य तु दुःखितास्ते  
 हा कर्ण हा कर्ण इति ब्रुवाणाः ।  
 द्रुतं प्रयाताः शिविराणि राजन्  
 दिवाकरं रक्तमवेक्षमाणाः ॥ २८ ॥  
 गाण्डीवमुक्तैस्तु सुवर्णपुङ्खैः  
 शिलाशितैः शोणितदिग्धवाजैः ।  
 शरैश्चिताङ्गो युधि भाति कर्णो  
 हतोऽपि सन् सूर्य इवांशुमाली ॥ २९ ॥  
 कर्णस्य देहं रुधिरावसिक्तं  
 भक्तानुकम्पी भगवान् विवस्वान् ।  
 स्पृष्ट्वांशुभिलोहितरक्तरूपः  
 सिष्णासुरभ्येति परं समुद्रम् ॥ ३० ॥

इतीव संचिन्त्य सुरर्षिसघाः  
 सम्प्रस्थिता यान्ति यथा निकेतनम् ।  
 सचिन्तयित्वा जनता विसस्रु-  
 र्थशासुखं खं च महीतलं च ॥ ३१ ॥  
 तदद्भुतं प्राणभृतां भयंकरं  
 निशाम्य युद्धं कुरुवीरमुख्ययोः ।  
 धनंजयस्याधिरथेश्च विस्मिताः  
 प्रशंसमानाः प्रययुस्तदा जनाः ॥ ३२ ॥  
 शरसंकुत्तवर्माणं रुधिरोक्षितवाससम् ।  
 गतासुमपि राधेयं नैव लक्ष्मीर्विमुञ्चति ॥ ३३ ॥  
 तप्तजाम्बूनदनिभं ज्वलनार्कसमप्रभम् ।  
 जीवन्तमिव तं शूरं सर्वभूतानि मेनिरे ॥ ३४ ॥  
 हतस्यापि महाराज सूतपुत्रस्य संयुगे ।  
 वित्रेसुः सर्वतो योधाः सिंहस्येवेतरे मृगाः ॥ ३५ ॥  
 हतोऽपि पुरुषव्याघ्र जीववानिव लक्ष्यते ।  
 नाभवद् विकृतिः काचिद्गतस्यापि महात्मनः ॥ ३६ ॥  
 चारुवेषधरं वीरं चारुमौलिशिरोधरम् ।  
 तन्मुखं सूतपुत्रस्य पूर्णचन्द्रसप्रद्युति ॥ ३७ ॥  
 नानाभरणवान् राजसंस्तजाम्बूनदाङ्गदः ।  
 हतो वैकर्तनः शेते पादपोऽङ्कुरवानिव ॥ ३८ ॥  
 कनकोत्तमसंकाशो ज्वलन्निव विभावसुः ।  
 स शान्तः पुरुषव्याघ्र पार्थसायकवारिणा ॥ ३९ ॥  
 यथा हि ज्वलनो दीप्तो जलमासाद्य शाम्यति ।  
 कर्णाग्निः समरे तडत् पार्थमेघेन शामितः ॥ ४० ॥  
 आहत्य च यशो दीप्तं सुयुद्धेनात्मनो भुवि ।  
 विसृज्य शरवर्षाणि प्रताप्य च दिशो दश ॥ ४१ ॥  
 सपुत्रः समरे कर्णः स शान्तः पार्थतेजसा ।  
 प्रताप्य पाण्डवान् सर्वान्पञ्चालांश्चात्रतेजसा ॥ ४२ ॥  
 वर्षित्वा शरवर्षेण प्रताप्य रिपुवाहिनीम् ।  
 श्रीमानिव सहस्रांशुर्जगत् सर्वं प्रताप्य च ॥ ४३ ॥  
 हतो वैकर्तनः कर्णः सपुत्रः सहवाहनः ।  
 अर्थिनां पक्षिसंघस्य कल्पवृक्षो निपातितः ॥ ४४ ॥  
 ददानीत्येव योऽवोचन्न नास्तीत्यर्थितोऽर्थिभिः ।  
 सङ्गिः सदा सत्पुरुषः स हतो द्वैरथे वृषः ॥ ४५ ॥  
 यस्य ब्राह्मणसात् सर्वं वित्तमासीन्महात्मनः ।  
 नादेयं ब्राह्मणेष्व्वासीद् यस्य स्वमपि जीवितम् ॥ ४६ ॥  
 सदा स्त्रीणां प्रियो नित्यं दाता चैव महारथः ।  
 स वै पार्थास्त्रनिर्दग्धो गतः परमिकां गतिम् ॥ ४७ ॥  
 यमाध्रित्याकरोद् वैरं पुत्रस्ते स गतो दिवम् ।  
 आदाय तव पुत्राणां जयाशां शर्म वर्म च ॥ ४८ ॥  
 हते कर्णे सरितो न प्रसस्रु-  
 र्जंगाम चास्तं सविता दिवाकरः ।  
 ग्रहश्च तिर्यग् ज्वलनार्कवर्णः  
 सोमस्य पुत्रोऽभ्युदियाय तिर्यक् ॥ ४९ ॥

नभः पफालेव ननाद चोर्वी  
 ववुश्च वाताः परुषाः सुघोराः ।  
 दिशो बभूवुर्ज्वलिताः सधूमा  
 महार्णवाः सखनुश्चुभ्रुभुश्च ॥ ५० ॥  
 सकाननाश्चाद्रिचयाश्चकम्पिरे  
 प्रविव्यथुर्भूतगणाश्च सर्वे ।  
 बृहस्पतिः सम्परिवार्य रोहिणी  
 बभूव चन्द्रार्कसमो विशाम्पते ॥ ५१ ॥  
 हते तु कर्णे विदिशोऽपि जज्वलु-  
 स्तमोवृता द्यौर्विचचाल भूमिः ।  
 पपात चोल्का ज्वलनप्रकाशा  
 निशाचराश्चाप्यभवन् प्रहृष्टाः ॥ ५२ ॥  
 शशिप्रकाशाननमर्जुनो यदा  
 क्षुरेण कर्णस्य शिरो न्यपातयत् ।  
 तदान्तरिक्षे सहसैव शब्दो  
 बभूव हाहेनि सुरैर्विमुक्तः ॥ ५३ ॥  
 सदेवगन्धर्वमनुष्यपूजितं  
 निहत्य कर्णं रिपुमाहवेऽर्जुनः ।  
 रराज राजन् परमेण वर्चसा  
 यथा पुरा वृत्रवधे शतक्रतुः ॥ ५४ ॥  
 ततो रथेनाम्बुदवृन्दनादिना  
 शरन्नभोमध्यदिवाकरार्चिषा ।  
 पताकिना भीमनिनादकेतुना  
 हिमेन्दुशङ्खस्फटिकावभासिना ॥ ५५ ॥  
 महेन्द्रवाहप्रतिमेन तावुभौ  
 महेन्द्रवीर्यप्रतिमानपौरुषौ ।  
 सुवर्णमुक्तामणिवज्रविद्रुमै-  
 रलंकृतावप्रतिमेन रंहसा ॥ ५६ ॥  
 नरोत्तमौ केशवपाण्डुनन्दनौ  
 तदाहितावसिदिवाकराविव ।  
 रणाजिरे वीतभयौ विरेजतुः  
 समानयानाविव विष्णुवासवौ ॥ ५७ ॥  
 ततो धनुर्ज्यातलबाणनिःस्वनैः  
 प्रसह्य कृत्वा च रिपून् हतप्रभान् ।  
 संछादयित्वा तु कुरूशरोत्तमैः  
 कपिध्वजः पक्षिवरध्वजश्च ॥ ५८ ॥  
 हृष्टौ ततस्तावमितप्रभावौ  
 मनांस्यरीणामवदारयन्तौ ।  
 सुवर्णजालावततौ महास्वनौ  
 हिमावदातौ परिगृह्य पाणिभिः ।  
 खुचुम्बतुः शङ्खवरौ नृणां वरौ  
 वराननाभ्यां युगपच्च दध्मतुः ॥ ५९ ॥  
 पाञ्चजन्यस्य निर्घोषो देवदत्तस्य चोभयोः ।  
 पृथिवी चान्तरिक्षं च दिशश्चैवान्वनादयत् ॥ ६० ॥

वित्रस्ताश्चाभवन् सर्वे कौरवा राजसत्तम ।  
 शङ्खशब्देन तेनाथ माधवस्यार्जुनस्य च ॥ ६१ ॥  
 तौ शङ्खशब्देन निनादयन्तौ  
 वनानिशैलान् सरितो गुहाश्च ।  
 वित्रासयन्तौ तव पुत्रसेनां  
 युधिष्ठिरं नन्दयतां वरिष्ठौ ॥ ६२ ॥  
 ततः प्रयाताः कुरवो जवेन  
 श्रुत्वैव शङ्खस्वनमीर्यमाणम् ।  
 विहाय मद्राधिपतिं पतिं च  
 दुर्योधनं भारत भारतानाम् ॥ ६३ ॥  
 महाहवे तं बहु रोचमानं  
 धनंजयं भूतगणाः समेताः ।  
 तदान्वमोदन्त जनार्दनं च  
 दिवाकरावभ्युदितौ यथैव ॥ ६४ ॥  
 समाचितौ कर्णशरैः परंतपा-  
 बुभौ व्यभातां समरेऽच्युतार्जुनौ ।

तमो निहत्याभ्युदितौ यथामलौ  
 शशाङ्कसूर्यौ दिवि रश्मिमालिनौ ॥ ६५ ॥  
 विहाय तान् बाणगणानथागतौ  
 सुहृद्वृतावप्रतिमानविक्रमौ ।  
 सुखं प्रविष्टौ शिबिरं स्वमीश्वरौ  
 सदस्यनिन्द्याविव विष्णुवासवौ ॥ ६६ ॥  
 तौ देवगन्धर्वमनुष्यचारणै-  
 र्महर्षिभिर्यक्षमहोरगैरपि ।  
 जयाभिवृद्ध्या परयाभिपूजितौ  
 हते तु कर्णे परमाहवे तदा ॥ ६७ ॥  
 यथानुरूपं प्रतिपूजिताबुभौ  
 प्रशस्यमानौ स्वकृतैर्गुणौघैः ।  
 ननन्दतुस्तौ ससुहृद्रणौ तदा  
 बलं नियम्येव सुरेशकेशवौ ॥ ६८ ॥

इति श्रीमहाभारते कर्णपर्वणि रणभूमिवर्णनं नाम चतुर्नवतितमोऽध्यायः ॥ ९४ ॥

## पञ्चनवतितमोऽध्यायः

कौरवसेनायाः शिबिराय पलायनं शिबिरेषु प्रवेशश्च

संजय उवाच

हते वैकर्तने राजन् कुरवो भयपीडिताः ।  
 वीक्षमाणा दिशः सर्वाः पर्यापेतुः सहस्रशः ॥ १ ॥  
 कर्णे तु निहतं दृष्ट्वा शत्रुभिः परमाहवे ।  
 भीता दिशो व्यकीर्यन्त तावकाः क्षतविक्षताः ॥ २ ॥  
 ततोऽवहारं चक्रुस्ते योधाः सर्वे समन्ततः ।  
 निवार्यमाणाश्चोद्विग्नास्तावका भृशदुःखिताः ॥ ३ ॥  
 तेषां तन्मतमाज्ञाय पुत्रो दुर्योधनस्तव ।  
 अवहारं ततश्चक्रे शल्यस्यानुमते नृप ॥ ४ ॥  
 कृतवर्मा रथैस्तूर्णं वृतो भारत तावकैः ।  
 नारायणावशेषैश्च शिबिरायैव दुद्रुवे ॥ ५ ॥  
 गान्धाराणां सहस्रेण शकुनिः परिवारितः ।  
 हतमाधिरथिं दृष्ट्वा शिबिरायैव दुद्रुवे ॥ ६ ॥  
 कृपः शारङ्गतो राजन् नागानीकेन भारत ।  
 महामेघनिभेनाशु शिबिरायैव दुद्रुवे ॥ ७ ॥  
 अश्वत्थामा ततः शूरो विनिःश्वस्य पुनः पुनः ।  
 पाण्डवानां जयं दृष्ट्वा शिबिरायैव दुद्रुवे ॥ ८ ॥  
 संशप्तकावशिष्टेन बलेन महता वृतः ।  
 सुशर्मापि ययौ राजन् वीक्षमाणो भयादितः ॥ ९ ॥

दुर्योधनोऽपि नृपतिर्हतसर्वस्वान्धवः ।  
 ययौ शोकसमाविष्टश्चिन्तयन् विमना बहु ॥ १० ॥  
 छिन्नध्वजेन शल्यस्तु रथेन रथिनां वरः ।  
 प्रययौ शिबिरायैव वीक्षमाणो दिशो दश ॥ ११ ॥  
 ततोऽपरे सुबहवो भरतानां महारथाः ।  
 प्राद्रवन्त भयत्रस्ता ह्रियाविष्टा विचेतसः ॥ १२ ॥  
 असुक क्षरन्तः सोद्विग्ना वेपमानास्तथातुराः ।  
 कुरवो दुद्रुवुः सर्वे दृष्ट्वा कर्णं निपातितम् ॥ १३ ॥  
 प्रशंसन्तोऽर्जुनं केचित् केचित् कर्णमहारथाः ।  
 व्यद्रवन्त दिशो भीताः कुरवः कुरुसत्तम ॥ १४ ॥  
 तेषां योधसहस्राणां तावकानां महामृधे ।  
 नासीत्तत्र पुमान् कश्चिद् यो युद्धाय मनो दधे ॥ १५ ॥  
 हते कर्णे महाराज निराशाः कुरवोऽभवन् ।  
 जीवितेष्वपि राज्येषु दारेषु च धनेषु च ॥ १६ ॥  
 तान् समानीय पुत्रस्ते यत्नेन महता विभुः ।  
 निवेशाय मनो दधे दुःखशोकसमन्वितः ॥ १७ ॥  
 तस्याज्ञां शिरसा योधाः परिगृह्य विशाम्पते ।  
 विवर्णवदना राजन् न्यविशन्त महारथाः ॥ १८ ॥

इति श्रीमहाभारते कर्णपर्वणि शिबिरप्रयाणे पञ्चनवतितमोऽध्यायः ॥ ९५ ॥

## षण्णवतितमोऽध्यायः

रणभूमौ कर्णं हतं दृष्ट्वा प्रहृष्टेन धर्मराजेन श्रीकृष्णार्जुनयोः प्रशंसनं घृतराष्ट्रस्य  
विषादः कर्णपर्वणः श्रवणमहिमा च

संजय उवाच

तथा निपतिते कर्णे परसैन्ये च विदुते ।  
आश्लिष्य पार्थं दाशार्हो हर्षाद् वचनमब्रवीत् ॥ १ ॥  
हतो वज्रभृता वृत्रस्त्वया कर्णो धनंजय ।  
वृत्रकर्णवधं घोरं कथयिष्यन्ति मानवाः ॥ २ ॥  
वज्रेण निहतो वृत्रः संगुणे भूरितेजसा ।  
त्वया तु निहतः कर्णो धनुषा निशितैः शरैः ॥ ३ ॥  
तमिमं विक्रमं लोके प्रथितं ते यशस्करम् ।  
निवेद्यावः कौन्तेय कुरुराजस्य धीमतः ॥ ४ ॥  
वधं कर्णस्य संग्रामे दीर्घकालचिकीर्षितम् ।  
निवेद्य धर्मराजाय त्वमानुष्यं गमिष्यसि ॥ ५ ॥  
वर्तमाने महायुद्धे तव कर्णस्य चोभयोः ।  
द्रष्टुमायोधनं पूर्वमागतो धर्मनन्दनः ॥ ६ ॥  
भृशं तु गाढविद्वन्नाशकत् स्थातुमाहवे ।  
ततः स शिविरं गत्वा स्थितवान् पुरुषर्षभः ॥ ७ ॥  
तथेत्युक्तः केशवस्तु पार्थेन यदुपुङ्गवः ।  
पर्यावर्तयदव्यग्रो रथं रथवरस्य तम् ॥ ८ ॥  
एवमुक्त्वार्जुनं कृष्णः सैनिकानिदमब्रवीत् ।  
परानभिमुखा यत्तास्तिष्ठध्वं भद्रमरतु वः ॥ ९ ॥  
घृष्टद्युम्नं युधामन्युं माद्रीपुत्रौ वृकोदरम् ।  
युयुधानं च गोविन्द इदं वचनमब्रवीत् ॥ १० ॥  
यावदावेद्यते राक्षे हतः कर्णोऽर्जुनेन वै ।  
तावद्भवन्निर्यैस्तु भवितव्यं नराधिपैः ॥ ११ ॥  
स तैः शूरैरनुज्ञातो ययौ राजनिवेशनम् ।  
पार्थमादाय गोविन्दो ददर्श च युधिष्ठिरम् ॥ १२ ॥  
शयानं राजशार्दूलं काञ्चने शयनोत्तमे ।  
अगृह्णीतां च मुदितौ चरणौ पार्थिवस्य तौ ॥ १३ ॥  
तयोः प्रहर्षमालक्ष्य हर्षादश्रुण्यवर्तयत् ।  
राधेयं निहतं मत्वा समुत्तस्थौ युधिष्ठिरः ॥ १४ ॥  
उवाच च महाबाहुः पुनः पुनररिदमः ।  
वासुदेवार्जुनौ प्रेम्णा तावुभौ परिष्वजे ॥ १५ ॥  
तत् तस्मै तद् यथावृत्तं वासुदेवः सहार्जुनः ।  
कथयामास कर्णस्य निधनं यदुपुङ्गवः ॥ १६ ॥  
ईषदुत्सयमानस्तु कृष्णो राजानमब्रवीत् ।  
युधिष्ठिरं हतामित्रं कृताञ्जलिरथाच्युतः ॥ १७ ॥  
दिष्ट्या गाण्डीवधन्वा च पाण्डवश्च वृकोदरः ।  
त्वं चापि कुशली राजन् माद्रीपुत्रौ च पाण्डवौ ॥ १८ ॥

मुक्ता वीरक्षयादस्मात् संग्रामालोमहर्षणात् ।  
क्षिप्रमुत्तरकालानि कुरु कार्याणि पाण्डव ॥ १९ ॥  
हतो वैकर्तनो राजन् सूतपुत्रो महारथः ।  
दिष्ट्या जयसि राजेन्द्र दिष्ट्या वर्धसि भारत ॥ २० ॥  
यस्तु घृतजितां कृष्णां प्राहसत् पुरुषाधमः ।  
तस्याद्य सूतपुत्रस्य भूमिः पिबति शोणितम् ॥ २१ ॥  
शेतेऽसौ शरपूर्णाङ्गः शत्रुस्ते कुरुपुङ्गव ।  
तं पश्य पुरुषव्याघ्र विभिन्नं बहुभिः शरैः ॥ २२ ॥  
हतामित्रामिमासुर्वीमनुशाधि महाशुज ।  
यत्तो भूत्वा सहास्माभिर्मुङ्क्ष्व भोगांश्च पुष्कलान् ॥ २३ ॥

संजय उवाच

इति श्रुत्वा वचस्तस्य केशवस्य महात्मनः ।  
धर्मपुत्रः प्रहृष्टात्मा दाशार्हं वाक्यमब्रवीत् ॥ २४ ॥  
दिष्ट्या दिष्ट्येति राजेन्द्र वाक्यं चेदमुवाच ह ।  
नैतच्चित्रं महाबाहो त्वयि देवकिनन्दन ॥ २५ ॥  
त्वया सारथिना पार्थो यत्नवानहनञ्च तम् ।  
न तच्चित्रं महाबाहो युष्मद्बुद्धिप्रसादजम् ॥ २६ ॥  
प्रगृह्य च कुरुश्रेष्ठ साङ्गदं दक्षिणं भुजम् ।  
उवाच धर्मभृत् पार्थ उभौ तौ केशवार्जुनौ ॥ २७ ॥  
नरनारायणौ देवौ कथितौ नारदेन मे ।  
धर्मात्मानौ महात्मानौ पुराणावृषिसत्तमौ ॥ २८ ॥  
असकृच्चापि मेधावी कृष्णद्वैपायनो मम ।  
कथामेतां महाभाग कथयामास तत्त्वचित् ॥ २९ ॥  
तव कृष्ण प्रसादेन पाण्डवोऽयं धनंजयः ।  
जिगायाभिमुखः शत्रून् न चासीद् विमुखः क्वचित् ॥ ३० ॥  
जयश्चैव ध्रुवोऽस्माकं न त्वस्माकं पराजयः ।  
यदा त्वं युधि पार्थस्य सारथ्यमुपजग्मिवान् ॥ ३१ ॥  
भीष्मो द्रोणश्च कर्णश्च महात्मा गौतमः कृपः ।  
अन्ये च बहवः शूरा ये च तेषां पदानुगाः ॥ ३२ ॥  
त्वद्बुद्ध्या निहते कर्णे हता गोविन्द सर्वथा ।  
इत्युक्त्वा धर्मराजस्तु रथं हेमविभूषितम् ॥ ३३ ॥  
श्वेतवर्णैर्हयैर्युक्तं कालवालैर्मनोजवैः ।  
आस्थाय पुरुषव्याघ्रः स्वबलेनाभिसंवृतः ॥ ३४ ॥  
प्रययौ स महाबाहुर्द्रष्टुमायोधनं तदा ।  
कृष्णार्जुनाभ्यां वीराभ्यामनुमन्थ्य ततः प्रियम् ॥ ३५ ॥  
आभाषमाणस्तौ वीरावुभौ माधवफाल्गुनौ ।  
स ददर्श रणे कर्णे शयानं पुरुषर्षभम् ॥ ३६ ॥

यथा कदम्बकुसुमं केसरैः सर्वतो वृतम् ।  
चितं शरशतैः कर्णं धर्मराजो ददर्श सः ॥ ३७ ॥  
गन्धतैलावसिकाभिः काञ्चनीभिः सहस्रशः ।  
दीपिकाभिः कृतोद्योतं पश्यते वै वृषं तदा ॥ ३८ ॥  
संछिन्नभिन्नकवचं वाणैश्च विदलीकृतम् ।  
सपुत्रं निहतं दृष्ट्वा कर्णं राजा युधिष्ठिरः ॥ ३९ ॥  
संजातप्रत्ययोऽतीव वीक्ष्य चैवं पुनः पुनः ।  
प्रशशंस नरव्याघ्रावुभौ माधवपाण्डवौ ॥ ४० ॥  
अद्य राजास्मि गोविन्द पृथिव्यां भ्रातृभिः सह ।  
त्वया नाथेन वीरेण विदुषा परिपालितः ॥ ४१ ॥  
हतं श्रुत्वा नरव्याघ्रं राधेयमतिमानिनम् ।  
निराशोऽद्य दुरात्मासौ धार्तराष्ट्रो भविष्यति ॥ ४२ ॥  
जीविते चैव राज्ये च हते राधात्मजे रणे ।  
त्वत्प्रसादाद् वयं चैव कृतार्थाः पुरुषर्षभ ॥ ४३ ॥  
दिष्ट्या जयसि गोविन्द दिष्ट्या शत्रुनिपातितः ।  
दिष्ट्या गाण्डीवधन्वा च विजयी पाण्डुनन्दनः ॥ ४४ ॥  
त्रयोदश समास्तीर्णा जागरेण सुदुःखिताः ।  
स्वप्स्यामोऽद्य सुखं रात्रौ त्वत्प्रसादान्महाभुज ॥ ४५ ॥

सजय उवाच

एवं स बहुशो राजा प्रशशंस जनार्दनम् ।  
अर्जुनं च कुरुश्रेष्ठं धर्मराजो युधिष्ठिरः ॥ ४६ ॥  
दृष्ट्वा च निहतं कर्णं सपुत्रं पार्थसायकैः ।  
पुनर्जातमिवात्मानं मेने च स महीपतिः ॥ ४७ ॥  
समेत्य च महाराज कुन्तीपुत्रं युधिष्ठिरम् ।  
हर्षयन्ति स्म राजानं हर्षयुक्ता महारथाः ॥ ४८ ॥  
नकुलः सहदेवश्च पाण्डवश्च वृकोदरः ।  
सात्यकिश्च महाराज वृष्णीनां प्रवरो रथः ॥ ४९ ॥  
धृष्टद्युम्नः शिखण्डी च पाण्डुपाञ्चालसृञ्जयाः ।  
पूजयन्ति स्म कौन्तेयं निहते सूतनन्दने ॥ ५० ॥  
ते वर्धयित्वा नृपतिं धर्मात्मानं युधिष्ठिरम् ।  
जितकाशिनो लब्धलक्ष्या युद्धशौण्डाः प्रहारिणः ॥ ५१ ॥  
स्तुवन्तः स्तवयुक्ताभिर्वाग्भिः कृष्णौ परंतपौ ।  
जग्मुः स्वशिबिरायैव मुदा युक्ता महारथाः ॥ ५२ ॥  
एवमेष क्षयो वृत्तः सुमहॉल्लोमहर्षणः ।  
तव दुर्मन्त्रिते राजन् किमर्थमनुशोचसि ॥ ५३ ॥

वैशम्पायन उवाच

श्रुत्वैतदप्रियं राजा घृतराष्ट्रोऽम्बिकासुतः ।  
पपात भूमौ निश्चेष्टदिल्लम्बमूल इव द्रुमः ॥ ५४ ॥


तथा सा पतिता देवी गान्धारी दीर्घदर्शिनी ।  
शुशोच बहुलालापैः कर्णस्य निधनं युधि ॥ ५५ ॥  
तां पर्यगृह्णाद् विदुरो नृपतिं संजयस्तथा ।  
पर्याशवासयतां चैव तावुभावेव भूमिपम् ॥ ५६ ॥  
तथैवोत्थापयामासुर्गान्धारी कुरुर्योषितः ।  
स दैवं परमं मत्वा भवितव्यं च पार्थिवः ॥ ५७ ॥  
परां पीडां समाश्रित्य नष्टचित्तो महातपाः ।  
चिन्ताशोकपरीतात्मा न जज्ञे मोहपीडितः ।  
स समाशवासितो राजा तूष्णीमासीद् विचेतनः ॥ ५८ ॥

श्रवणमहिमा

इमं महायुद्धमखं महात्मनो-  
र्धनंजयस्याधिरथेश्च यः पठेत् ।  
स सम्यगिष्टस्य मखस्य यत् फलं  
तदाप्नुयात् संश्रवणाच्च भारत ॥ ५९ ॥  
मखो हि विष्णुर्भगवान् सनातनो  
वदन्ति तच्चाग्न्यनिलेन्दुभानवः ।  
अतोऽनसूयुः शृणुयात् पठेच्च यः  
स सर्वलोकानुचरः सुखी भवेत् ॥ ६० ॥  
तां सर्वदा भक्तिमुपागता नराः  
पठन्ति पुण्यां वरसंहितामिमाम् ।  
धनेन धान्येन यशसा च मानुषा  
नन्दन्ति ते नात्र विचारणास्ति ॥ ६१ ॥  
अतोऽनसूयुः शृणुयात् सदा तु वै  
नरः स सर्वाणि सुखानि चाप्नुयात् ।  
विष्णुः स्वयंभूर्भगवान् भवश्च  
तुष्यन्ति ते तस्य नरोत्तमस्य ॥ ६२ ॥  
वेदावाप्तिर्ब्राह्मणस्येह दृष्टा  
रणे बलं क्षत्रियाणां जयो युधि ।  
धनज्येष्ठाश्चापि भवन्ति वैश्याः  
शूद्राऽऽरोग्यं प्राप्नुवन्तीह सर्वे ॥ ६३ ॥  
तथैव विष्णुर्भगवान् सनातनः  
स चात्र देवः परिकीर्त्यते यतः ।  
ततः स कामाल्लभते सुखी नरो  
महामुनेस्तस्य वचोऽर्चितं यथा ॥ ६४ ॥  
कपिलानां सवत्सानां वर्षमेकं निरन्तरम् ।  
यो दद्यात् सुकृतं तद्धि श्रवणात् कर्णपर्वणः ॥ ६५ ॥

इति श्रीमहाभारते कर्णपर्वणि युधिष्ठिरहर्षे षण्णवतितमोऽध्यायः ॥ ९६ ॥

॥ कर्णपर्व सम्पूर्णम् ॥



युधिष्ठिराह्वाने सति दुर्योधनस्य जलान्निः सरणम्

ॐ  
श्रीपरमात्मने नमः

# श्रीमहाभारतम्

## शल्यपर्व

### प्रथमोऽध्यायः

संजयास्याच्छल्यदुर्योधनयोर्वधवृत्तान्तं निशम्य राज्ञो धृतराष्ट्रस्य मोहः, पुनर्ऋधसंज्ञं  
राजानं प्रति विदुरस्याश्वासनम्

नारायणं नमस्कृत्य नरं चैव नरोत्तमम् ।  
देवीं सरस्वतीं व्यासं ततो जयमुदीरयेत् ॥

जनमेजय उवाच

एवं निपातिते कर्णे समरे सव्यसाचिना ।  
अल्पावशिष्टाः कुरवः किमकुर्वन्त वै द्विज ॥ १ ॥  
उदीर्यमाणं च बलं दृष्ट्वा राजा सुयोधनः ।  
पाण्डवैः प्राप्तकालं च किं प्रापद्यत कौरवः ॥ २ ॥  
एतदिच्छाम्यहं श्रोतुं तदाचक्ष्व द्विजोत्तम ।  
न हि तृप्यामि पूर्वेषां शृण्वानश्चरितं महत् ॥ ३ ॥

वैशम्पायन उवाच

ततः कर्णे हते राजन् धार्तराष्ट्रः सुयोधनः ।  
भृशं शोकार्णवे मग्नो निराशः सर्वतोऽभवत् ॥ ४ ॥  
हा कर्ण हा कर्ण इति शोचमानः पुनः पुनः ।  
कृच्छ्रात् स्वशिबिरं प्राप्तो हतशेषैर्नृपैः सह ॥ ५ ॥  
स समाश्रास्यमानोऽपि हेतुभिः शास्त्रनिश्चितैः ।  
राजभिर्नालभच्छर्म सूतपुत्रवधं सरन् ॥ ६ ॥  
स दैवं बलवन्मत्वा भवितव्यं च पार्थिवः ।  
संग्रामे निश्चयं कृत्वा पुनर्युद्धाय निर्ययौ ॥ ७ ॥  
शल्यं सेनापतिं कृत्वा विधिवद् राजपुङ्गवः ।  
रणाय निर्ययौ राजा हतशेषैर्नृपैः सह ॥ ८ ॥  
ततः सुतुमुलं युद्धं कुरुपाण्डवसेनयोः ।  
बभूव भरतश्रेष्ठ देवासुररणोपमम् ॥ ९ ॥  
ततः शल्यो महाराज कृत्वा कदनमाहवे ।  
ससैन्योऽथ स मध्याह्ने धर्मराजेन घातितः ॥ १० ॥  
ततो दुर्योधनो राजा हतबन्धू रणाजिरात् ।  
अपसृत्य हृदं घोरं विवेश रिपुजाद् भयात् ॥ ११ ॥  
अथापराह्णे तस्याहः परिवार्य सुयोधनः ।  
हृदादाह्वय युद्धाय भीमसेनेन पातितः ॥ १२ ॥  
तस्मिन् हते महेष्वासे हतशिष्टास्त्रयो रथाः ।  
संरम्भान्निशि राजेन्द्र जघ्नुः पाञ्चालसोमकान् ॥ १३ ॥

ततः पूर्वाह्नसमये शिबिरादेत्य संजयः ।  
प्रविवेश पुरी दीनो दुःखशोकसमन्वितः ॥ १४ ॥  
स प्रविश्य पुरीं सूतो भुजाबुच्छ्रित्य दुःखितः ।  
वेपमानस्ततो राज्ञः प्रविवेश निकेतनम् ॥ १५ ॥  
रुरोद च नरव्याघ्र हा राजन्निति दुःखितः ।  
अहो वत विनष्टाः स निधनेन महात्मनः ॥ १६ ॥  
विधिश्च बलवानत्र पौरुषं तु निरर्थकम् ।  
शक्रतुल्यबलाः सर्वे यथावध्यन्त पाण्डवैः ॥ १७ ॥  
दृष्ट्वैव च पुरे राजञ्जनः सर्वः स संजयम् ।  
क्लेशेन महता युक्तं सर्वतो राजसत्तम ॥ १८ ॥  
रुरोद च भृशोद्विग्नो हा राजन्निति विस्वरम् ।  
आकुमारं नरव्याघ्र तत्र तत्र समन्ततः ॥ १९ ॥  
आर्तनादं ततश्चक्रे श्रुत्वा विनिहतं नृपम् ।  
धावतश्चाप्यपश्यामस्तत्र तान् पुरुषर्षभान् ॥ २० ॥  
नष्टचित्तानिवोन्मत्ताः शोकेन भृशपीडितान् ।  
तथा स विह्वलः सूतः प्रविश्य नृपतिक्षयम् ॥ २१ ॥  
ददर्श नृपतिश्रेष्ठं प्रह्लाचक्षुषमीश्वरम् ।  
तथा चासीनमनघं समन्तात् परिवारितम् ॥ २२ ॥  
स्तुषाभिर्भरतश्रेष्ठ गान्धार्या विदुरेण च ।  
तथान्यैश्च सुहृद्भिश्च ज्ञातिभिश्च हितैषिभिः ॥ २३ ॥  
तमेव चार्थं ध्यायन्तं कर्णस्य निधनं प्रति ।  
रुदन्नेवाब्रवीद् वाक्यं राजानं जनमेजय ॥ २४ ॥  
नातिहृष्टमनाः सूतो वाक्यसंदिग्धया गिरा ।  
संजयोऽहं नरव्याघ्र नमस्ते भरतर्षभ ॥ २५ ॥  
मद्राधिपो हतः शल्यः शकुनिः सौबलस्तथा ।  
उलूकः पुरुषव्याघ्र कैतव्यो दृढविक्रमः ॥ २६ ॥  
संशक्तका हताः सर्वे काम्बोजाश्च शकैः सह ।  
म्लेच्छाश्च पर्वतीयाश्च यवना विनिपातिताः ॥ २७ ॥  
प्राच्या हता महाराज दाक्षिणात्याश्च सर्वशः ।  
उदीच्याश्च हताः सर्वे प्रतीच्याश्च नरोत्तमाः ॥ २८ ॥

राजानो राजपुत्राश्च सर्वे ते निहता नृप ।  
 दुर्योधनो हतो राजा यथोक्तं पाण्डवेन ह ॥ २९ ॥  
 भग्नसक्त्यो महाराज शोते पांसुषु रूषितः ।  
 धृष्टद्युम्नो महाराज शिखण्डी चापराजितः ॥ ३० ॥  
 उत्तमौजा युधामन्युस्तथा राजन् प्रभद्रकाः ।  
 पञ्चालाश्च नरव्याघ्र चेदयश्च निषूदिताः ॥ ३१ ॥  
 तव पुत्रा हताः सर्वे द्रौपदेयाश्च भारत ।  
 कर्णपुत्रो हतः शूरो वृपसेनः प्रतापवान् ॥ ३२ ॥  
 नरा विनिहताः सर्वे गजाश्च विनिपातिताः ।  
 रथिनश्च नरव्याघ्र हयाश्च निहता युधि ॥ ३३ ॥  
 किञ्चिच्छेषं च शिविरं तावकानां कृतं प्रभो ।  
 पाण्डवानां कुरूणां च समासाद्य परस्परम् ॥ ३४ ॥  
 प्रायः स्त्रीशेषमभवज्जगत् कालेन मोहितम् ।  
 सप्त पाण्डवतः शेषा धार्तराष्ट्रास्त्रयो रथाः ॥ ३५ ॥  
 ते चैव भ्रातरः पञ्च वासुदेवोऽथ सात्यकिः ।  
 कृपश्च कृतवर्मा च द्रौणिश्च जयतां वरः ॥ ३६ ॥  
 तथाप्येते महाराज रथिनो नृपसत्तम ।  
 अश्रौहिणीनां सर्वासां समेतानां जनेश्वर ॥ ३७ ॥  
 एते शेषा महाराज सर्वेऽन्ये निधनं गताः ।  
 कालेन निहतं सर्वं जगद् वै भरतर्षभ ॥ ३८ ॥  
 दुर्योधनं वै पुरतः कृत्वा वैरं च भारत ।

वैशम्पायन उवाच

एतच्छ्रुत्वा ववः क्रूरं धृतराष्ट्रो जनेश्वरः ॥ ३९ ॥  
 निपपात स राजेन्द्रो गतसत्त्वो महीतले ।  
 तस्मिन् निपतिते भूमौ विदुरोऽपि महायशाः ॥ ४० ॥  
 निपपात महाराज शोकव्यसनकर्षितः ।  
 गान्धारी च नृपश्रेष्ठ सर्वाश्च कुरुयोषितः ॥ ४१ ॥  
 पतिताः सहसा भूमौ श्रुत्वा क्रूरं वचस्तदा ।  
 निःसंज्ञं पतितं भूमौ तदासीद् राजमण्डलम् ॥ ४२ ॥

इति श्रीमहाभारते शल्यपर्वणि धृतराष्ट्रप्रमोहे प्रथमोऽध्यायः ॥ १ ॥

## द्वितीयोऽध्यायः

राज्ञो धृतराष्ट्रस्य विलापः, संजयं प्रति रणवृत्तान्तजिज्ञासा च

वैशम्पायन उवाच

विसृष्टास्वथ नारीषु धृतराष्ट्रोऽम्बिकासुतः ।  
 विललाप महाराज दुःखाद् दुःखान्तरं गतः ॥ १ ॥  
 सधूममिव निःश्वस्य करौ धुन्वन् पुनः पुनः ।  
 विचिन्त्य च महाराज वचनं चेदमब्रवीत् ॥ २ ॥

धृतराष्ट्र उवाच

अहो बत महद्दुःखं यदहं पाण्डवान् रणे ।  
 क्षेमिणश्चाव्ययांश्चैव त्वत्तः सूत शृणोमि वै ॥ ३ ॥

प्रलापयुक्तं महति चित्रन्यस्तं पटे यथा ।  
 कृच्छ्रेण तु ततो राजा धृतराष्ट्रो महीपतिः ॥ ४३ ॥  
 शनैरलभत प्राणान् पुत्रव्यसनकर्षितः ।  
 लब्ध्वा तु स नृपः संज्ञां वेपमानः सुदुःखितः ॥ ४४ ॥  
 उदीक्ष्य च दिशः सर्वाः क्षत्तारं वाक्यमब्रवीत् ।  
 विद्वन् क्षत्तर्महाप्राज्ञ त्वं गतिर्भरतर्षभ ॥ ४५ ॥  
 ममानाथस्य सुभृशं पुत्रैर्हीनस्य सर्वशः ।  
 एवमुक्त्वा ततो भूयो विसंज्ञो निपपात ह ॥ ४६ ॥  
 तं तथा पतितं दृष्ट्वा बान्धवा येऽस्य केचन ।  
 शीतैस्ते सिपिचुस्तोयैर्विव्यजुर्गर्जनैरपि ॥ ४७ ॥  
 स तु दीर्घेण कालेन प्रत्याश्वस्तो नराधिपः ।  
 तूष्णीं दध्यौ महीपालः पुत्रव्यसनकर्षितः ॥ ४८ ॥  
 निःश्वसज्जिह्वाग इव कुम्भक्षितो विशाम्पते ।  
 संजयोऽप्यरुदत् तत्र दृष्ट्वा राजानमातुरम् ॥ ४९ ॥  
 तथा सर्वाः स्त्रियश्चैव गान्धारी च यशस्विनी ।  
 ततो दीर्घेण कालेन विदुरं वाक्यमब्रवीत् ॥ ५० ॥  
 धृतराष्ट्रो नरश्रेष्ठ मुह्यमानो मुहुर्मुहुः ।  
 गच्छन्तु योषितः सर्वा गान्धारी च यशस्विनी ॥ ५१ ॥  
 तथेमे सुहृदः सर्वे भ्राम्यते मे मनो भृशम् ।  
 एवमुक्तस्ततः क्षत्ता ताः स्त्रियो भरतर्षभ ॥ ५२ ॥  
 विसर्जयामास शनैर्वेपमानः पुनः पुनः ।  
 निश्चक्रमुस्ततः सर्वाः स्त्रियो भरतसत्तम ॥ ५३ ॥  
 सुहृदश्च तथा सर्वे दृष्ट्वा राजानमातुरम् ।  
 ततो नरपतिं तत्र लब्धसंज्ञं परंतप ॥ ५४ ॥  
 अवैक्षत् संजयो दीनं रोदमानं भृशातुरम् ।  
 प्राञ्जलिर्निःश्वसन्तं च तं नरेन्द्रं मुहुर्मुहुः ।  
 समाध्वासयत क्षत्ता वचसा मधुरेण च ॥ ५५ ॥

वज्रसारमयं नूनं हृदयं सुहृदं मम ।  
 यच्छ्रुत्वा निहतान् पुत्रान् दीर्यते न सहस्रधा ॥ ४ ॥  
 चिन्तयित्वा वयस्तेषां बालक्रीडां च संजय ।  
 हतान् पुत्रानशेषेण दीर्यते मे भृशं मनः ॥ ५ ॥  
 अनेत्रत्वाद् यदेतेषां न मे रूपनिदर्शनम् ।  
 पुत्रस्नेहकृता प्रीतिर्नित्यमेतेषु धारिता ॥ ६ ॥  
 बालभावमतिक्रम्य यौवनस्थांश्च तानहम् ।  
 मध्यप्रातांस्तथा श्रुत्वा हृष्ट आसं तदानघ ॥ ७ ॥



तानद्य निहताश्रुत्वा हतैश्वर्यान् हतौजसः ।  
न लभेयं क्वचिच्छान्तिं पुत्राधिभिरभिप्लुतः ॥ ८ ॥  
एह्येहि पुत्र राजेन्द्र ममानाथस्य साम्प्रतम् ।  
त्वया हीनो महाबाहो कां नु यास्याम्यहं गतिम् ॥ ९ ॥  
कथं त्वं पृथिवीपालांस्त्यक्त्वा तात समागतान् ।  
शेषे विनिहतो भूमौ प्राकृतः कुनुपो यथा ॥ १० ॥  
गतिर्भूत्वा महाराज ज्ञातीनां सुहृदां तथा ।  
अन्धं वृद्धं च मां वीर विहाय क्व नु यास्यसि ॥ ११ ॥  
सा कृपा सा च ते प्रीतिः क्व सा राजन् सुमानिता ।  
कथं विनिहतः पार्थैः संयुगेष्वपराजितः ॥ १२ ॥  
को नु मामुत्थितं वीर तात तातेति वक्ष्यति ।  
महाराजेति सततं लोकनाथेति चासकृत् ॥ १३ ॥  
परिष्वज्य च मां कण्ठे स्नेहेन क्लिन्नलोचनः ।  
अनुशार्धीति कौरव्य तत् साधु वद मे वचः ॥ १४ ॥  
ननु नामाहमश्रौषं वचनं तव पुत्रक ।  
भूयसी मम पृथ्वीयं यथा पार्थस्य नो तथा ॥ १५ ॥  
भगदत्तः कृपः शल्य आवन्त्योऽथ जयद्रथः ।  
भूरिश्रवाः सोमदत्तो महाराजश्च बाह्लिकः ॥ १६ ॥  
अश्वत्थामा च भोजश्च मागधश्च महाबलः ।  
बृहद्वलश्च क्राथश्च शकुनिश्चापि सौबलः ॥ १७ ॥  
म्लेच्छाश्च शतसाहस्राः शकाश्च यवनैः सह ।  
सुदक्षिणश्च काम्बोजस्त्रिगर्ताधिपतिस्तथा ॥ १८ ॥  
भीष्मः पितामहश्चैव भारद्वाजोऽथ गौतमः ।  
श्रुतायुश्चायुतायुश्च शतायुश्चापि वीर्यवान् ॥ १९ ॥  
जलसन्धोऽथार्ष्यशृङ्गी राक्षसश्चाप्यलायुधः ।  
अलम्बुषो महाबाहुः सुबाहुश्च महारथः ॥ २० ॥  
पते चान्ये च बहवो राजानो राजसत्तम ।  
मदर्थमुद्यताः सर्वे प्राणांस्त्यक्त्वा धनानि च ॥ २१ ॥  
तेषां मध्ये स्थितो युद्धे भ्रातृभिः परिवारितः ।  
योधयिष्याम्यहं पार्थान् पञ्चालांश्चैव सर्वशः ॥ २२ ॥  
चेदींश्च नृपशार्दूल द्रौपदेयांश्च संयुगे ।  
सात्यकिं कुन्तिभोजं च राक्षसं च घटोत्कचम् ॥ २३ ॥  
एकोऽप्येषां महाराज समर्थः संनिवारणे ।  
समरे पाण्डवेयानां संक्रुद्धो ह्यभिधावताम् ॥ २४ ॥  
किं पुनः सहिता वीराः कृतवैराश्च पाण्डवैः ।  
अथवा सर्वं एवैते पाण्डवस्यानुयायिभिः ॥ २५ ॥  
योत्स्यन्ते सह राजेन्द्र हनिष्यन्ति च तान् मृधे ।  
कर्ण एको मया सार्धं निहनिष्यति पाण्डवान् ॥ २६ ॥  
ततो नृपतयो वीराः स्थास्यन्ति मम शासने ।  
यश्च तेषां प्रणेता वै वासुदेवो महाबलः ॥ २७ ॥  
न स संनह्यते राजन्निति मामब्रवीद् वचः ।  
तस्याथ वदतः सूत बहुशो मम संनिधौ ॥ २८ ॥

शक्तितो ह्यनुपश्यामि निहतान् पाण्डवान् रणे ।  
तेषां मध्ये स्थिता यत्र हन्यन्ते मम पुत्रकाः ॥ २९ ॥  
व्यायच्छमानाः समरे किमन्यद् भागधेयतः ।  
भीष्मश्च निहतो यत्र लोकनाथः प्रतापवान् ॥ ३० ॥  
शिखण्डिनं समासाद्य मृगेन्द्र इव जम्बुकम् ।  
द्रोणश्च ब्राह्मणो यत्र सर्वशस्त्रास्त्रपारगः ॥ ३१ ॥  
निहतः पाण्डवैः संख्ये किमन्यद् भागधेयतः ।  
कर्णश्च निहतः संख्ये दिव्यास्त्रज्ञो महाबलः ॥ ३२ ॥  
भूरिश्रवा हतो यत्र सोमदत्तश्च संयुगे ।  
बाह्लिकश्च महाराजः किमन्यद् भागधेयतः ॥ ३३ ॥  
भगदत्तो हतो यत्र गजयुद्धविशारदः ।  
जयद्रथश्च निहतः किमन्यद् भागधेयतः ॥ ३४ ॥  
सुदक्षिणो हतो यत्र जलसन्धश्च पौरवः ।  
श्रुतायुश्चायुतायुश्च किमन्यद् भागधेयतः ॥ ३५ ॥  
महाबलस्तथा पाण्डवैः सर्वशस्त्रमृतां वरः ।  
निहतः पाण्डवैः संख्ये किमन्यद् भागधेयतः ॥ ३६ ॥  
बृहद्वलो हतो यत्र मागधश्च महाबलः ।  
उग्रायुधश्च विक्रान्तः प्रतिमानं धनुष्मताम् ॥ ३७ ॥  
आवन्त्यो निहतो यत्र त्रैगर्तश्च जनाधिपः ।  
संशतकाश्च निहताः किमन्यद् भागधेयतः ॥ ३८ ॥  
अलम्बुषो महाशूरो राक्षसश्चाप्यलायुधः ।  
आर्ष्यशृङ्गिश्च निहतः किमन्यद् भागधेयतः ॥ ३९ ॥  
नारायणा हता यत्र गोपाला युद्धदुर्मदाः ।  
म्लेच्छाश्च बहुसाहस्राः किमन्यद् भागधेयतः ॥ ४० ॥  
शकुनिः सौबलो यत्र कैतव्यश्च महाबलः ।  
निहतः सबलो वीरः किमन्यद् भागधेयतः ॥ ४१ ॥  
पते चान्ये च बहवः कृतास्त्रा युद्धदुर्मदाः ।  
राजानो राजपुत्राश्च शूराः परिग्रबाहवः ॥ ४२ ॥  
निहता बहवो यत्र किमन्यद् भागधेयतः ।  
यत्र शूरा महेष्वासाः कृतास्त्रा युद्धदुर्मदाः ॥ ४३ ॥  
बहवो निहताः सूत महेन्द्रसमविक्रमाः ।  
नानादेशसमावृत्ताः क्षत्रिया यत्र संजय ॥ ४४ ॥  
निहताः समरे सर्वे किमन्यद् भागधेयतः ।  
पुत्राश्च मे विनिहताः पौत्राश्चैव महाबलाः ॥ ४५ ॥  
वयस्या भ्रातरश्चैव किमन्यद् भागधेयतः ।  
भागधेयसमायुक्तो ध्रुवमुत्पद्यते नरः ॥ ४६ ॥  
यस्तु भाग्यसमायुक्तः स शुभं प्राप्नुयान्नरः ।  
अहं वियुक्तस्तैर्भाग्यैः पुत्रैश्चैवैह संजय ॥ ४७ ॥  
कथमद्य भविष्यामि वृद्धः शत्रुवशं गतः ।  
नान्यदत्र परं मन्ये वनवासादृते प्रभो ॥ ४८ ॥  
सोऽहं वनं गमिष्यामि निर्बन्धुर्नातिसंक्षये ।  
न हि मेऽन्यद् भवेच्छ्रेयो वनाभ्युपगमादृते ॥ ४९ ॥

इमामवस्थां प्राप्तस्य लूनपक्षस्य संजय ।  
दुर्योधनो हतो यत्र शल्यश्च निहतो युधि ॥ ५० ॥  
दुःशासनो विविशश्च विकर्णश्च महाबलः ।  
कथं हि भीमसेनस्य श्रोत्र्येऽहं शब्दमुत्तमम् ॥ ५१ ॥  
एकेन समरे येन हतं पुत्रशतं मम ।  
असकृद्भदतस्तस्य दुर्योधनवधेन च ॥ ५२ ॥  
दुःखशोकाभिसंतप्तो न श्रोत्र्ये पृषा गिरः ।

वैशम्पायन उवाच

एवं वृद्धश्च संतप्तः पार्थिवो हतबान्धवः ॥ ५३ ॥  
मुहुर्मुहुर्मुह्यमानः पुत्राधिभिरभिप्लुतः ।  
विलप्य सुचिरं कालं धृतराष्ट्रोऽम्बिकासुतः ॥ ५४ ॥  
दीर्घमुष्णं स निःश्वस्य चिन्तयित्वा पराभवम् ।  
दुःखेन महता राजन् संतप्तो भरतर्षभः ॥ ५५ ॥  
पुनर्गावल्गार्णि सूतं पर्यपृच्छद् यथातथम् ।

धृतराष्ट्र उवाच

भीष्मद्रोणौ हतौ श्रुत्वा सूतपुत्रं च घातितम् ॥ ५६ ॥  
सेनापति प्रणेतांरं किमकुर्वत मामकाः ।  
यं यं सेनाप्रणेतांरं युधि कुर्वन्ति मामकाः ॥ ५७ ॥  
अचिरेणैव कालेन तं तं निष्नन्ति पाण्डवाः ।  
रणमूर्ध्नि हतो भीष्मः पश्यतां वः किरीटिना ॥ ५८ ॥  
एवमेव हतो द्रोणः सर्वेषामेव पश्यताम् ।  
एवमेव हतः कर्णः सूतपुत्रः प्रतापवान् ॥ ५९ ॥  
स राजकानां सर्वेषां पश्यतां वः किरीटिना ।  
पूर्वमेवाहमुको वै विदुरेण महात्मना ॥ ६० ॥

इति श्रीमहाभारते शल्यपर्वणि धृतराष्ट्रविलापे द्वितीयोऽध्यायः ॥ २ ॥

### तृतीयोऽध्यायः

कर्णे हते पाण्डवभयात् कौरवसैनिकानां पलायनम्, अभियातानां पञ्चविंशतिसाहस्राणां पादातानां भीमसेनकर्तृको वधः, दुर्योधनेन स्वसैनिकानांश्चास्य भूयस्तेषां पाण्डवैर्युद्धे नियुक्तिः

संजय उवाच

शृणु राजन्नवहितो यथावृत्तो महान् क्षयः ।  
कुरूणां पाण्डवानां च समासाद्य परस्परम् ॥ १ ॥  
निहते सूतपुत्रे तु पाण्डवेन महात्मना ।  
विद्रुतेषु च सैन्येषु समानीतेषु चासकृत् ॥ २ ॥  
घोरे मनुष्यदेहानामाजौ नरवर क्षये ।  
यत्तत् कर्णे हते पार्थः सिंहनादमथाकरोत् ॥ ३ ॥  
तदा तव सुतान् राजन् प्राविशत् सुमहद् भयम् ।  
न सधातुमनीकानि न चैवाथ पराक्रमे ॥ ४ ॥  
आसीद् बुद्धिर्हते कर्णे तव योधस्य कस्यचित् ।  
वणिजो नावि भिन्नायामगाधे विप्लवा इव ॥ ५ ॥  
अपारे पारमिच्छन्तो हते द्वीपे किरीटिना ।  
सूतपुत्रे हते राजन् वित्रस्ताः शरविक्षताः ॥ ६ ॥

अनाथा नाथमिच्छन्तो मृगाः सिंहार्दिता इव ।  
भग्नशृङ्गा इव वृषाः शीर्णदंष्ट्रा इवोरगाः ॥ ७ ॥  
प्रत्युपायाम सायाह्वे निर्जिताः सव्यसाचिना ।  
हतप्रवीरा विध्वस्ता निकृत्ता निशितैः शरैः ॥ ८ ॥  
सूतपुत्रे हते राजन् पुत्रास्ते प्राद्रवंस्ततः ।  
विध्वस्तकवचाः सर्वे कांदिशीका विचेतसः ॥ ९ ॥  
अन्योन्यमभिनिष्पन्तो वीक्षमाणा भयाद् दिशः ।  
मामेव नूनं बीभत्सुर्भामेव च वृकोदरः ॥ १० ॥  
अभियातीति मन्वानाः पेतुर्मन्सुश्च भारत ।  
अश्वानन्ये गजानन्ये रथानन्ये महारथाः ॥ ११ ॥  
आरुह्य जवसम्पन्नाः पादातान् प्रजहुर्भयात् ।  
कुञ्जरैः स्यन्दना भग्नाः सादिनश्च महारथैः ॥ १२ ॥  
पदातिसंघाश्चाश्ववैः पलायन्निर्भृशं हताः ।  
व्यालतस्करसंकीर्णैः सार्थहीना यथा वने ॥ १३ ॥

तथा त्वदीया निहते सूतपुत्रे तदाभवन् ।  
 हतारोहास्तथा नागादिछन्नहस्तास्तथापरे ॥ १४ ॥  
 सर्वे पार्थम्यं लोकमपश्यन् वै भयार्दिताः ।  
 तान् प्रेक्ष्य द्रवतः सर्वान् भीमसेनभयार्दितान् ॥ १५ ॥  
 दुर्योधनोऽथ स्वं सूतं हा हा कृत्वैवमब्रवीत् ।  
 नातिक्रमिष्यते पार्थो धनुष्पाणिमवस्थितम् ॥ १६ ॥  
 जघने युद्धयमान मां तूर्णमश्वान् प्रचोदय ।  
 समरे युद्धयमानं हि कौन्तेयो मां धनंजयः ॥ १७ ॥  
 नोत्सहेताप्यतिक्रान्तुं वेलामिव महार्णवः ।  
 अद्यार्जुनं सगोविन्दं मानिनं च वृकोदरम् ॥ १८ ॥  
 निहत्य शिष्टाञ्छत्रं कर्णस्यानृण्यमाप्नुयाम् ।  
 तच्छ्रुत्वा कुरुराजस्य शूरार्यसदृशं वचः ॥ १९ ॥  
 सूतो हेमपरिच्छन्नाञ्शनैरश्वानचोदयत् ।  
 गजाश्वरथहीनास्तु पादाताश्चैव मारिष ॥ २० ॥  
 पञ्चविंशतिसाहस्राः प्राद्रवञ्शनकैरिष ।  
 तान् भीमसेनः संक्रुद्धो धृष्टद्युम्नश्च पार्षतः ॥ २१ ॥  
 बलेन चतुरङ्गेण परिशिष्याहनच्छरैः ।  
 प्रत्ययुध्यन्तु ते सर्वे भीमसेनं सपार्षतम् ॥ २२ ॥  
 पार्थपार्षतयोश्चान्ये जग्गुस्तत्र नामनी ।  
 अक्रुद्धयत रणे भीमस्तैर्मृधे प्रत्यवस्थितैः ॥ २३ ॥  
 सोऽवतीर्य रथात् तूर्णं गदापाणिरयुध्यत ।  
 न तान् रथस्थो भूमिष्ठान् धर्मोपेक्षी वृकोदरः ॥ २४ ॥  
 योधयामास कौन्तेयो भुजवीर्यमुपाश्रितः ।  
 जातरूपपरिच्छन्नां प्रगृह्य महतीं गदाम् ॥ २५ ॥  
 न्यवधीत् तावकान् सर्वान् दण्डपाणिरिवान्तकः ।  
 पदातयो हि संरब्धास्त्यक्तजीवितबान्धवाः ॥ २६ ॥  
 भीममभ्यद्रवन् संख्ये पतङ्गा इव पावकम् ।  
 आसाद्य भीमसेनं ते संरब्धा युद्धदुर्मदाः ॥ २७ ॥  
 विनेदुः सहसा दृष्ट्वा भूतग्रामा इवान्तकम् ।  
 श्येनवद् व्यचरद् भीमः खङ्गेन गदया तथा ॥ २८ ॥  
 पञ्चविंशतिसाहस्रांस्तावकानां व्यपोथयत् ।  
 हत्वा तत् पुरुषानीकं भीमः सत्यपराक्रमः ॥ २९ ॥  
 धृष्टद्युम्नं पुरस्कृत्य पुनस्तस्थौ महाबलः ।  
 धनंजयो रथानीकमन्वपद्यत वीर्यवान् ॥ ३० ॥  
 माद्रीपुत्रौ च शकुनिं सात्यकिश्च महाबलः ।  
 जवेनाभ्यपतन् दृष्ट्वा घ्नन्तो दौर्योधनं बलम् ॥ ३१ ॥  
 तस्याश्ववाहान् सुबहून्स्ते निहत्य शितैः शरैः ।  
 तमन्वधावन्स्वरितास्तत्र युद्धमवर्तत ॥ ३२ ॥  
 ततो धनंजयो राजन् रथानीकमगाहत ।  
 विश्रुतं त्रिषु लोकेषु गण्डीवं व्याक्षिपन् धनुः ॥ ३३ ॥  
 कृष्णसारथिमायान्तं दृष्ट्वा ज्वेतहयं रथम् ।  
 अर्जुनं चापि योद्धारं त्वदीयाः प्राद्रवन् भयात् ॥ ३४ ॥

विप्रहीनरथाश्वाश्च शरैश्च परिवारिताः ।  
 पञ्चविंशतिसाहस्राः पार्थमार्च्छन् पदातयः ॥ ३५ ॥  
 हत्वा तत् पुरुषानीकं पञ्चालानां महारथः ।  
 भीमसेनं पुरस्कृत्य नचिरात् प्रत्यदृश्यत ॥ ३६ ॥  
 महाधनुर्धरः श्रीमानमित्रगणमर्दनः ।  
 पुत्रः पञ्चालराजस्य धृष्टद्युम्नो महायशाः ॥ ३७ ॥  
 पारावतसवर्णाश्वं कोविदारवरध्वजम् ।  
 धृष्टद्युम्नं रणे दृष्ट्वा त्वदीयाः प्राद्रवन् भयात् ॥ ३८ ॥  
 गान्धारराजं शीघ्रास्त्रमनुसृत्य यशस्विनौ ।  
 अचिरात् प्रत्यदृश्येतां माद्रीपुत्रौ ससात्यकी ॥ ३९ ॥  
 चेकितानः शिखण्डी च द्रौपदेयाश्च मारिष ।  
 हत्वा त्वदीयं सुमहत् सैन्यं शङ्खानथाधमन् ॥ ४० ॥  
 ते सर्वे तावकान्प्रेक्ष्य द्रवतो वै पराङ्मुखान् ।  
 अभ्यधावन्त निघ्नन्तो वृषाक्षित्वा वृषा इव ॥ ४१ ॥  
 सेनावशेषं तं दृष्ट्वा तव पुत्रस्य पाण्डवः ।  
 अवस्थितं सव्यसाचीं चुक्रोध बलवन्नुप ॥ ४२ ॥  
 तत एनं शरै राजन् सहसा समवाकिरत् ।  
 रजसा चोद्गतेनाथ न स्म किञ्चन दृश्यते ॥ ४३ ॥  
 अन्धकारीकृते लोके शरीभूते महीतले ।  
 दिशः सर्वा महाराज तावकाः प्राद्रवन् भयात् ॥ ४४ ॥  
 भज्यमानेषु सर्वेषु कुरुराजो विशाम्पते ।  
 परेषामात्मनश्चैव सैन्ये ते समुपाद्रवत् ॥ ४५ ॥  
 ततो दुर्योधनः सर्वानाजुहावाथ पाण्डवान् ।  
 युद्धाय भरतश्रेष्ठ देवानिव पुरा बलिः ॥ ४६ ॥  
 त एनमभिगर्जन्तं सहिताः समुपाद्रवन् ।  
 नानाशस्त्रसृजः क्रुद्धा भर्त्सयन्तो मुहुर्मुहुः ॥ ४७ ॥  
 दुर्योधनोऽप्यसम्भ्रान्तस्तानरीन् व्यधमच्छरैः ।  
 तत्राद्भुतमपश्याम तव पुत्रस्य पौरुषम् ॥ ४८ ॥  
 यदेनं पाण्डवाः सर्वे न शोकरतिवर्तितुम् ।  
 नातिदूरापयातं च कृतबुद्धिः पलायने ॥ ४९ ॥  
 दुर्योधनः स्वकं सैन्यमपश्यद् भृशविक्षतम् ।  
 ततोऽवस्थाप्य राजेन्द्र कृतबुद्धिस्तवात्मजः ॥ ५० ॥  
 हर्षयन्निव तान् योधांस्ततो वचनमब्रवीत् ।  
 न तं देशं प्रपश्यामि पृथिव्यां पर्वतेषु च ॥ ५१ ॥  
 यत्र यातान्न वो हन्युः पाण्डवाः किं सृतेन वः ।  
 खल्वं चैव बलं तेषां कृष्णौ च भृशविक्षतौ ॥ ५२ ॥  
 यदि सर्वेऽत्र तिष्ठामो ध्रुवं नो विजयो भवेत् ।  
 विप्रयातांस्तुवो भिन्नान् पाण्डवाः कृतकिल्बिषान् ॥ ५३ ॥  
 अनुसृत्य हनिष्यन्ति श्रेयो नः समरे वधः ।  
 सुखः सांग्रामिको मृत्युः क्षत्रधर्मेण युध्यताम् ॥ ५४ ॥  
 मृतो दुःखं न जानीते प्रेत्य चानन्त्यमश्रुते ।  
 शृण्वन्तु क्षत्रियाः सर्वे यावन्तोऽत्र समागताः ॥ ५५ ॥

द्विषतो भीमसेनस्य वशमेप्यथ विदुताः ।  
 पितामहैराचरितं न धर्मं हातुमर्हथ ॥ ५६ ॥  
 नान्यत् कर्मास्ति पापीयः क्षत्रियस्य पलायनात् ।  
 न युद्धधर्माच्छ्रेयान् हि पन्थाः स्वर्गस्य कौरवाः ॥ ५७ ॥  
 सुचिरेणार्जितोल्लोकान् सद्यो युद्धात् समश्नुते ।  
 तस्य तद् वचनं राक्षः पूजयित्वा महारथाः ॥ ५८ ॥

पुनरेवाभ्यवर्तन्त क्षत्रियाः पाण्डवान् प्रति ।  
 पराजयममृष्यन्तः कृतचित्ताश्च विक्रमे ॥ ५९ ॥  
 ततः प्रवृत्ते युद्धं पुनरेव सुदारुणम् ।  
 तावकानां परेषां च देवासुररणोपमम् ॥ ६० ॥  
 युधिष्ठिरपुरोगांश्च सर्वसैन्येन पाण्डवान् ।  
 अन्वधावन्महाराज पुत्रो दुर्योधनस्तव ॥ ६१ ॥

इति श्रीमहाभारते शल्यपर्वणि कौरवसैन्यापयाने तृतीयोऽध्यायः ॥ ३ ॥



## चतुर्थोऽध्यायः

कृपेण दुर्योधनं प्रति शमार्थं प्रबोधनम्

संजय उवाच

पतितान् रथनीडांश्च रथांश्चापि महात्मनाम् ।  
 रणे च निहतान् नागान् दृष्ट्वा पत्नीश्च मारिप ॥ १ ॥  
 आयोधनं चातिघोरं रुद्रस्याक्रीड संनिभम् ।  
 अप्रख्यातिं गतानां तु राक्षां शतसहस्रशः ॥ २ ॥  
 विमुखे तव पुत्रे तु शोकोपहतचेतसि ।  
 भृशोद्विग्रेषु सैन्येषु दृष्ट्वा पार्थस्य विक्रमम् ॥ ३ ॥  
 ध्यायमानेषु सैन्येषु दुःखं प्राप्तेषु भारत ।  
 बलानां मथ्यमानानां श्रुत्वा निनदमुत्तमम् ॥ ४ ॥  
 अभिज्ञानं नरेन्द्राणां विक्षतं प्रेक्ष्य संयुगे ।  
 कृपाविष्टः कृपो राजन् वयःशीलसमन्वितः ॥ ५ ॥  
 अब्रवीत् तत्र तेजस्वीसोऽभिसृत्य जनाधिपम् ।  
 दुर्योधनं मन्युवशाद् वाक्यं वाक्यविशारदः ॥ ६ ॥  
 दुर्योधन निबोधेदं यत् त्वां वक्ष्यामि कौरव ।  
 श्रुत्वा कुरु महाराज यदि ते रोचतेऽनघ ॥ ७ ॥  
 न युद्धधर्माच्छ्रेयान् वै पन्था राजेन्द्र विद्यते ।  
 यं समाश्रित्य युद्धयन्ते क्षत्रियाः क्षत्रियर्षभ ॥ ८ ॥  
 पुत्रो भ्राता पिता चैव स्वस्त्रीयो मातुलस्तथा ।  
 सम्बन्धिवान्धवाश्चैव योद्धव्या वै क्षत्रजीविना ॥ ९ ॥  
 वधे चैव परे धर्मस्तथाधर्मः पलायने ।  
 ते स्म घोरां समापन्ना जीविकां जीवितार्थिनः ॥ १० ॥  
 तदत्र प्रतिवक्ष्यामि किञ्चिदेव हितं वचः ।  
 हते भीष्मे च द्रोणे च कर्णे चैव महारथे ॥ ११ ॥  
 जयद्रथे च निहते तव भ्रातृपु चानघ ।  
 लक्ष्मणे तव पुत्रे च किं शेषं पर्युपास्महे ॥ १२ ॥  
 येषु भारं समासाद्य राज्ये मतिमकुर्महि ।  
 ते संत्यज्य तनूर्याताः शूरा ब्रह्मविदां गतिम् ॥ १३ ॥  
 वयं त्विह विना भूता गुणवर्द्धिमहारथैः ।  
 कृपणं वर्तयिष्याम पातयित्वा नृपान् वहून् ॥ १४ ॥  
 सर्वैरथ च जीवद्भिर्बीभत्सुरपरपजितः ।  
 कृष्णनेत्रो महाबाहुर्देवैरपि दुरासदः ॥ १५ ॥

इन्द्रकार्मुकतुल्याभिमिन्द्रकेतुमिवोच्छ्रितम् ।  
 वानरं केतुमासाद्य संचचाल महाचमूः ॥ १६ ॥  
 सिंहनादाच्च भीमस्य पाञ्चजन्यस्वनेन च ।  
 गाण्डीवस्य च निर्घोषात् सम्मुह्यन्ते मनांसि नः ॥ १७ ॥  
 चरन्तीव महाविद्युन्मुष्णन्ती नयनप्रभाम् ।  
 अलातमिव चाविद्धं गाण्डीवं समदृश्यत ॥ १८ ॥  
 जाम्बूनदविचित्रं च धूयमानं महद् धनुः ।  
 दृश्यते दिक्षु सर्वासु विद्युदभ्रघनेष्विव ॥ १९ ॥  
 श्वेताश्च वेगसम्पन्नाः शशिकाशसमप्रभाः ।  
 पिबन्त इव चाकाशं रथे युकारतु वाजिनः ॥ २० ॥  
 उह्यमानांश्च कृष्णेन वायुनेव बलाहकाः ।  
 जाम्बूनदविचित्राङ्गा वहन्ते चार्जुनं रणे ॥ २१ ॥  
 तावकं तद् बलं राजन्नर्जुनोऽस्त्रविशारदः ।  
 गहनं शिशिरापाये ददाहाग्निरिवोल्बणः ॥ २२ ॥  
 गाहमानमनीकानि महेन्द्रसदृशप्रभम् ।  
 धनंजयमपश्याम चतुर्दशमिव द्विपम् ॥ २३ ॥  
 विश्वोभयन्तं सेनां ते त्रासयन्तं च पार्थिवान् ।  
 धनंजयमपश्याम नलिनीमिव कुञ्जरम् ॥ २४ ॥  
 त्रासयन्तं तथा योधान् धनुर्घोषेण पाण्डवम् ।  
 भूय एनमपश्याम सिंहं मृगगणानिव ॥ २५ ॥  
 सर्वलोकमहेप्वासौ वृषभौ सर्वधन्विनाम् ।  
 आमुक्तकवचौ कृष्णौ लोकमध्ये विचरेतुः ॥ २६ ॥  
 अद्य सप्तदशाहानि वर्तमानस्य भारत ।  
 संग्रामस्यातिघोरस्य वध्यतां चाभितो युधि ॥ २७ ॥  
 वायुनेव विधूतानि तव सैन्यानि सर्वतः ।  
 शरदम्भोदजालानि व्यशीर्यन्त समन्ततः ॥ २८ ॥  
 तां नावमिव पर्यस्तां वातधूतां महार्णवे ।  
 तव सेनां महाराज स्वयसात्री व्यकम्पयत् ॥ २९ ॥  
 क्व नु ते सूतपुत्रोऽभूत् क्व नु द्रोणः सहानुगः ।  
 अहं क्व च क्व चात्मा ते हार्दिक्यश्च तथा क्व नु ॥ ३० ॥

दुःशासनश्च ते भ्राता भ्रातृभिः सहितः क्व नु ।  
बाणगोचरसम्प्राप्तं प्रेक्ष्य चैव जयद्रथम् ॥ ३१ ॥  
सम्बन्धिनस्ते भ्रातृश्च सहायान् मातुलांस्तथा ।  
सर्वान् विक्रम्य मिषतो लोकमाक्रम्य मूर्धनि ॥ ३२ ॥  
जयद्रथो हतो राजन् किं नु शेषमुपास्महे ।  
को हीह स पुमानस्ति यो विजेष्यति पाण्डवम् ॥ ३३ ॥  
तस्य चास्त्राणि दिव्यानि विविधानि महात्मनः ।  
गाण्डीवस्य च निर्घोषो धैर्याणि हरते हि नः ॥ ३४ ॥  
नष्टचन्द्रा यथा रात्रिः सेनेयं हतनायका ।  
नागभग्नद्रुमा शुष्का नदीवाकुलतां गता ॥ ३५ ॥  
ध्वजिन्यां हतनेत्रायां यथेष्टं श्वेतवाहनः ।  
चरिष्यति महाबाहुः कक्षेष्वग्निरिव ज्वलन् ॥ ३६ ॥  
सात्यकेश्वैव यो वेगो भीमसेनस्य चोभयोः ।  
दारयेच्च गिरीन् सर्वांश्शोषयेच्चैव सागरान् ॥ ३७ ॥  
उवाच वाक्यं यद् भीमः सभामध्ये विशाम्पते ।  
कृतं तत् सफलं तेन भूयश्चैव करिष्यति ॥ ३८ ॥  
प्रमुखस्थे तदा कर्णे बलं पाण्डवरक्षितम् ।  
दुरासदं तदा गुप्तं व्यूढं गाण्डीवधन्वना ॥ ३९ ॥  
युष्माभिस्तानि चीर्णानि यान्यसाधूनि साधुषु ।  
अकारणकृतान्येव तेषां वः फलमागतम् ॥ ४० ॥  
आत्मनोऽर्थे त्वया लोको यत्नतः सर्व आहृतः ।  
स ते संशायितस्तात आत्मा वै भरतर्षभ ॥ ४१ ॥

रक्ष दुर्योधनात्मानमात्मा सर्वस्य भाजनम् ।  
भिन्ने हि भाजने तात दिशो गच्छति तद्गतम् ॥ ४२ ॥  
हीयमानेन वै सन्धिः पर्येष्ट्यः समेन वा ।  
विग्रहो वर्धमानेन मतिरेषा बृहस्पतेः ॥ ४३ ॥  
ते वयं पाण्डुपुत्रेभ्यो हीना स्म बलशक्तितः ।  
तदत्र पाण्डवैः सार्धं सन्धि मन्ये क्षमं प्रभो ॥ ४४ ॥  
न जानीते हि यः श्रेयः श्रेयसश्चावमन्यते ।  
स क्षिप्रं भ्रश्यते राज्यान्न च श्रेयोऽनुविन्दते ॥ ४५ ॥  
प्रणिपत्य हि राजानं राज्यं यदि लभेमहि ।  
श्रेयः स्यान्न तु मौढ्येन राजन् गन्तुः पराभवम् ॥ ४६ ॥  
वैचित्रवीर्यवचनात् कृपाशीलो युधिष्ठिरः ।  
विनियुञ्जीत राज्ये त्वां गोविन्दवचनेन च ॥ ४७ ॥  
यद् ब्रूयाद्भि हृषीकेशो राजानमपरजितम् ।  
अर्जुनं भीमसेनं च सर्वे कुर्युरसंशयम् ॥ ४८ ॥  
नातिक्रमिष्यते कृष्णो वचनं कौरवस्य तु ।  
धृतराष्ट्रस्य मन्येऽहं नापि कृष्णस्य पाण्डवः ॥ ४९ ॥  
एतत् क्षेममहं मन्ये न च पार्थश्च विग्रहम् ।  
न त्वां ब्रवीमि कार्पण्यान्न प्राणपरिरक्षणात् ॥ ५० ॥  
पथ्यं राजन् ब्रवीमि त्वां तत्परासुः स्मरिष्यसि ।  
इति वृद्धो विलप्यैतत् कृपः शारद्वतो वचः ।  
दीर्घमुष्णं च निःश्वस्य शुशोच च मुमोह च ॥ ५१ ॥

इति श्रीमहाभारते शल्यपर्वणि कृपवाक्ये चतुर्थोऽध्यायः ॥ ४ ॥

## पञ्चमोऽध्यायः

कृपाचार्यमुत्तरयतो दुर्योधनस्य शममस्वीकृत्य युद्धार्थमेव निश्चयः

संज्ञय उवाच

एवमुक्तस्ततो राजा गौतमेन तपस्विना ।  
निःश्वस्य दीर्घमुष्णं च तूष्णीमासीद् विशाम्पते ॥ १ ॥  
ततो मुहूर्तं स ध्यात्वा धार्तराष्ट्रो महामनाः ।  
कृपं शारद्वतं वाक्यमित्युवाच परंतपः ॥ २ ॥  
यत् किञ्चित् सुहृदा वाक्यं तत् सर्वं भ्रावितो ह्यहम् ।  
कृतं च भवता सर्वं प्राणान् संत्यज्य युध्यता ॥ ३ ॥  
गाहमानमनीकानि युध्यमानं महारथैः ।  
पाण्डवैरतितेजोभिलोकस्त्वामनुदृष्टवान् ॥ ४ ॥  
सुहृदा यदिदं वाक्यं भवता भ्रावितो ह्यहम् ।  
न मां प्रीणाति तत् सर्वं मुमूर्षोरिव भेषजम् ॥ ५ ॥  
हेतुकारणसंयुक्तं हितं वचनमुत्तमम् ।  
उच्यमानं महाबाहो न मे विप्राश्रय रोचते ॥ ६ ॥  
राज्याद् विनिकृतोऽस्माभिः कथं सोऽस्मासु विश्वसेत् ।  
अक्षद्युते च नृपतिर्जितोऽस्माभिर्महाधनः ॥ ७ ॥

स कथं मम वाक्यानि श्रद्धयाद् भूय एव तु ।  
तथा दौत्येन सम्प्राप्तः कृष्णः पार्थहिते रतः ॥ ८ ॥  
प्रलब्धश्च हृषीकेशस्तच्च कर्माविचारितम् ।  
स च मे वचनं ब्रह्मन् कथमेवाभिमन्यते ॥ ९ ॥  
विललाप च यत् कृष्णा सभामध्ये समेयुषी ।  
न तन्मर्षयते कृष्णो न राज्यहरणं तथा ॥ १० ॥  
एकप्राणाबुभौ कृष्णावन्योन्यमभिसंश्रितौ ।  
पुरा यच्छ्रुतमेवासीदद्य पश्यामि तत् प्रभो ॥ ११ ॥  
स्वस्त्रीयं निहतं श्रुत्वा दुःखं स्वपिति केशवः ।  
कृतागसो वयं तस्य स मदर्थं कथं क्षमेत् ॥ १२ ॥  
अभिमन्योर्विनाशेन न शर्म लभतेऽर्जुनः ।  
स कथं मद्दिते यत्नं प्रकरिष्यति याचितः ॥ १३ ॥  
मध्यमः पाण्डवस्तीक्ष्णो भीमसेनो महाबलः ।  
प्रतिज्ञातं च तेनोग्रं भज्येतापि न संनमेत् ॥ १४ ॥

उभौ तौ बद्धनिस्त्रिशालुभौ चाबद्धकङ्कटौ ।  
 कृतवैराखुभौ वीरौ यमावपि यमोपमौ ॥ १५ ॥  
 धृष्टद्युम्नः शिखण्डी च कृतवैरौ मया सह ।  
 तौ कथं मद्धिते यत्नं कुर्यातां द्विजसत्तम ॥ १६ ॥  
 दुःशासनेन यत् कृष्णा एकवह्ना रजस्वला ।  
 परिक्लिष्टा सभामध्ये सर्वलोकस्य पश्यतः ॥ १७ ॥  
 तथा विवसनां दीनां स्मरन्त्यद्यापि पाण्डवाः ।  
 न निवारयितुं शक्याः संग्रामात् ते परंतपाः ॥ १८ ॥  
 यदा च द्रौपदी क्लिष्टा मद्दिनाशाय दुःखिता ।  
 स्थण्डिले नित्यदा शेते यावद् वैरस्य यातनम् ॥ १९ ॥  
 उग्रं तेपे तपः कृष्णा भर्तृणामर्थसिद्धये ।  
 निक्षिप्य मानं दर्पं च वासुदेवसहोदरा ॥ २० ॥  
 कृष्णायाः प्रेष्यवद् भूत्वा शुश्रूषां कुरुते सदा ।  
 इति सर्वं समुन्नद्धं न निर्वाति कथञ्चन ॥ २१ ॥  
 अभिमन्योर्विनाशेन स संघेयः कथं मया ।  
 कथं च राजा भुक्त्वेमां पृथिवी सागराम्बराम् ॥ २२ ॥  
 पाण्डवानां प्रसादेन भोक्ष्ये राज्यमहं कथम् ।  
 उपर्युपरि राक्षां वै ज्वलित्वा भास्करो यथा ॥ २३ ॥  
 युधिष्ठिरं कथं पश्चादनुयास्यामि दासवत् ।  
 कथं भुक्त्वा स्वयं भोगान् दत्त्वा दायांश्च पुष्कलान् ॥  
 कृपणं वर्तयिष्यामि कृपणैः सह जीविकाम् ।  
 नाभ्यस्यामि ते वाक्यमुक्तं स्निग्धं हितं त्वया ॥ २५ ॥  
 न तु सन्धिमहं मन्ये प्राप्तकालं कथञ्चन ।  
 सुनीतमनुपश्यामि सुयुद्धेन परंतप ॥ २६ ॥  
 नायं क्लीबयितुं कालः संयोद्धुं काल एव नः ।  
 इष्टं मे बहुभिर्यद्भैर्दत्ता विप्रेषु दक्षिणाः ॥ २७ ॥  
 प्राप्ताः कामाः श्रुता वेदाः शत्रूणां मूर्ध्नि च स्थितम् ।  
 भृत्या मे सुभृतास्तात दीनश्चाभ्युद्धृतो जनः ॥ २८ ॥  
 नोत्सहेऽद्य द्विजश्रेष्ठ पाण्डवान् वक्तुमीदृशम् ।  
 जितानि परराष्ट्राणि खराष्ट्रमनुपालितम् ॥ २९ ॥  
 भुक्ताश्च विविधा भोगास्त्रिवर्गः सेवितो मया ।  
 पितृणां गतमानुष्यं क्षत्रधर्मस्य चोभयोः ॥ ३० ॥  
 न ध्रुवं सुखमस्तीति कुतो राष्ट्रं कुतो यशः ।  
 इह कीर्तिर्विधातव्या सा च युद्धेन नान्यथा ॥ ३१ ॥  
 गृहे यत् क्षत्रियस्यापि निधनं तद् विगर्हितम् ।  
 अधर्मः सुमहानेष यच्छय्यामरणं गृहे ॥ ३२ ॥  
 अरण्ये यो विमुच्येत संग्रामे वा तनुं नरः ।  
 क्रतूनाहृत्य महतो महिमानं स गच्छति ॥ ३३ ॥

कृपणं विलपन्नातौ जरयाभिपरिप्लुतः ।  
 म्रियते रुद्रतां मध्ये श्वातीनां न स पूरुषः ॥ ३४ ॥  
 त्यक्त्वा तु विविधान् भोगान् प्राप्तानां परमां गतिम् ।  
 अपीदानीं सुयुद्धेन गच्छेयं यत्सलोकताम् ॥ ३५ ॥  
 शूराणामार्यवृत्तानां संग्रामेष्वनिवर्तिनाम् ।  
 धीमतां सत्यसंधानां सर्वेषां क्रतुयाजिनाम् ॥ ३६ ॥  
 शस्त्रावभृथपूतानां ध्रुवं वासस्त्रिविष्टपे ।  
 मुदा नूनं प्रपश्यन्ति युद्धे ह्यप्सरसां गणाः ॥ ३७ ॥  
 पश्यन्ति नूनं पितरः पूजितान् सुरसंसदि ।  
 अप्सरोभिः परिवृतान् मोदमानांस्त्रिविष्टपे ॥ ३८ ॥  
 पन्थानममरैर्यान्तं शूरेश्चैवानिवर्तिभिः ।  
 अपि तत्संगतं मार्गं वयमभ्यारुहेमहि ॥ ३९ ॥  
 पितामहेन वृद्धेन तथाऽऽचार्येण धीमता ।  
 जयद्रथेन कर्णेन तथा दुःशासनेन च ॥ ४० ॥  
 घटमाना मदर्थेऽस्मिन् हताः शूरा जनाधिपाः ।  
 शेरते लोहिताकाङ्गाः संग्रामे शरविक्षताः ॥ ४१ ॥  
 उत्तमास्त्रविदः शूरा यथोक्तक्रतुयाजिनः ।  
 त्यक्त्वा प्राणान् यथान्यायमिन्द्रसम्बन्धविष्टिताः ॥ ४२ ॥  
 तैः स्वयं रक्षितो मार्गो दुर्गमो हि पुनर्भवेत् ।  
 सम्पतद्भिर्महावेगैर्यास्यद्भिर्हि सद्गतिम् ॥ ४३ ॥  
 ये मदर्थे हताः शूरास्तेषां कृतमनुस्मरन् ।  
 ऋणं तत् प्रतियुञ्जानो न राज्ये मन आदधे ॥ ४४ ॥  
 घातयित्वा वयस्यांश्च भ्रातृनथ पितामहान् ।  
 जीवितं यदि रक्षेयं लोको मां गर्हयेद् ध्रुवम् ॥ ४५ ॥  
 कीदृशं च भवेद् राज्यं मम हीनस्य बन्धुभिः ।  
 सखिभिश्च विशेषेण प्रणिपत्य च पाण्डवम् ॥ ४६ ॥  
 सोऽहमेतादृशं कृत्वा जगतोऽस्य पराभवम् ।  
 सुयुद्धेन ततः स्वर्गं प्राप्स्यामि न तदन्यथा ॥ ४७ ॥  
 एवं दुर्योधनेनोक्तं सर्वे सम्पूज्य तद्वचः ।  
 साधु साध्विति राजानं क्षत्रियाः सम्बभाषिरे ॥ ४८ ॥  
 पराजयमशोचन्तः कृतचित्ताश्च विक्रमे ।  
 सर्वे सुनिश्चिता योद्धुमुदग्रमनसोऽभवन् ॥ ४९ ॥  
 ततो वाहान् समाश्वस्य सर्वे युद्धाभिनन्दिनः ।  
 ऊने द्वियोजने गत्वा प्रत्यतिष्ठन्त कौरवाः ॥ ५० ॥  
 आकारो विद्रुमे पुण्ये प्रस्थे हिमवतः शुभे ।  
 अरुणां सरस्वतीं प्राप्य पपुः सस्नुश्च ते जलम् ॥ ५१ ॥  
 तव पुत्रकृतोत्साहाः पर्यवर्तन्त ते ततः ।  
 पर्यवस्थाप्य चात्मानमन्योन्येन पुनस्तदा ।  
 सर्वे राजन् न्यवर्तन्त क्षत्रियाः कालचोदिताः ॥ ५२ ॥

षष्ठोऽध्यायः

दुर्योधनेन पृष्टे सत्यश्चत्थाम्नः शल्यस्य सैन्यपत्यार्थं प्रस्तावः, दुर्योधनेन शल्यं  
प्रत्यनुरोधः, शल्यकर्तृका तत्स्वीकृतिश्च

संजय उवाच

अथ हैमवते प्रस्थे स्थित्वा युद्धाभिनन्दिनः ।  
सर्वं एव महायोधास्तत्र तत्र समागताः ॥ १ ॥  
शल्यश्च चित्रसेनश्च शकुनिश्च महारथः ।  
अश्वत्थामा कृपश्चैव कृतवर्मा च सात्वतः ॥ २ ॥  
सुषेणोऽरिष्टसेनश्च धृतसेनश्च वीर्यवान् ।  
जयत्सेनश्च राजानस्ते रात्रिमुषितास्ततः ॥ ३ ॥  
रणे कर्णे हते वीरे त्रासिता जितकाशिभिः ।  
नालभश्शर्म ते पुत्रा हिमवन्तमृते गिरिम् ॥ ४ ॥  
तेऽश्ववन् सहितास्तत्र राजानं शल्यसंनिधौ ।  
कृतयत्ना रणे राजन् सम्पूज्य विधिवत् तदा ॥ ५ ॥  
कृत्वा सेनाप्रणेतारं परांस्त्वं योदुमर्हसि ।  
येनाभिगुप्ताः संग्रामे जयेमासुहृदो वयम् ॥ ६ ॥  
ततो दुर्योधनः स्थित्वा रथे रथवरोत्तमम् ।  
सर्वयुद्धविभावश्चमन्तकप्रतिमं युधि ॥ ७ ॥  
खड्गं प्रच्छन्नशिरसं कम्बुग्रीवं प्रियंवदम् ।  
व्याकोशपद्मपत्राक्षं व्याघ्रास्यं मेरुगौरवम् ॥ ८ ॥  
स्थाणोर्बृषस्य सदृशं स्कन्धनेत्रगतिस्वरैः ।  
पुष्टश्लिष्टायतभुजं सुविस्तीर्णवरोरसम् ॥ ९ ॥  
बले जवे च सदृशमरुणानुजवातयोः ।  
आदित्यस्यार्चिषा तुल्यं बुद्ध्या चोशनसासमम् १०  
कान्तिरूपमुखैश्वर्यैस्त्रिभिश्चन्द्रमसा समम् ।  
काञ्चनोपलसंघातैः सदृशं श्लिष्टसंधिकम् ॥ ११ ॥  
सुवृत्तोऽरुहटीजङ्घं सुपादं खड्गुलीनखम् ।  
स्मृत्वा स्मृत्त्वैव तु गुणान् धात्रा यत्नाद् विनिर्मितम् १२  
सर्वलक्षणसम्पन्नं निपुणं श्रुतिसागरम् ।  
जेतारं तरसारीणामजेयमरिभिर्बलात् ॥ १३ ॥  
दशाङ्गं यश्चतुष्पादमिष्वखं वेद तत्त्वतः ।  
साङ्गास्तु चतुरो वेदान् सम्यगाख्यानपञ्चमान् १४।  
आराध्य त्र्यम्बकं यत्नाद् व्रतैरुग्रैर्महातपाः ।  
अयोनिजायामुत्पन्नो द्रोणेनायोनिजेन यः ॥ १५ ॥  
तमप्रतिमकर्माणं रूपेणाप्रतिमं भुवि ।  
पारगं सर्वविद्यानां गुणार्णवमनिन्दितम् ॥ १६ ॥

तमभ्येत्यात्मजस्तुभ्यमश्वत्थामानमब्रवीत् ।  
यं पुरस्कृत्य सहिता युधि जेष्याम पाण्डवान् ॥ १७ ॥  
गुरुपुत्रोऽद्य सर्वेषामस्माकं परमा गतिः ।  
भवांस्तस्मान्नियोगात्ते कोऽस्तु सेनापतिर्मम ॥ १८ ॥

द्रौणिरुवाच

अयं कुलेन रूपेण तेजसा यदासा श्रिया ।  
सर्वैर्गुणैः समुदितः शल्यो नोऽस्तु चमूपतिः ॥ १९ ॥  
भागिनेयान् निजांस्त्यक्त्वा कृतज्ञोऽस्मानुपागतः ।  
महासेनो महाबाहुर्महासेन इवापरः ॥ २० ॥  
एनं सेनापतिं कृत्वा नृपतिं नृपसत्तम ।  
शक्यः प्राप्तुं जयोऽस्माभिर्देवैः स्कन्दमिवाजितम् २१  
तथोक्ते द्रोणपुत्रेण सर्वं एव नराधिपाः ।  
परिवार्य स्थिताः शल्यं जयशब्दांश्च चक्रिरे ॥ २२ ॥  
युद्धाय च मतिं चक्रुरावेशं च परं ययुः ।  
ततो दुर्योधनो भूमौ स्थित्वा रथवरे स्थितम् ॥ २३ ॥  
उवाच प्राञ्जलिर्भूत्वा द्रोणभीष्मसमं रणे ।  
अयं स कालः सम्प्राप्तो मित्राणां मित्रवत्सल ॥ २४ ॥  
यत्र मित्रममित्रं वा परीक्षन्ते बुधा जनाः ।  
स भवानस्तु नः शूरः प्रणेता वाहिनीमुखे ॥ २५ ॥  
रणं याते च भवति पाण्डवा मन्दचेतसः ।  
भविष्यन्ति सहामात्याः पञ्चालाश्च निरुद्यमाः ॥ २६ ॥  
दुर्योधनवचः श्रुत्वा शल्यो मद्राधिपस्तदा ।  
उवाच वाक्यं वाक्यज्ञो राजानं राजसंनिधौ ॥ २७ ॥

शल्य उवाच

यत्तु मां मन्यसे राजन् कुरुराज करोमि तत् ।  
त्वरिप्रयार्थं हि मे सर्वं प्राणा राज्यं धनानि च ॥ २८ ॥

दुर्योधन उवाच

सैन्यपत्येन वरये त्वामहं मातुलातुलम् ।  
सोऽस्मान् पाहि युधां श्रेष्ठ स्कन्दो देवानिवाहवे ॥ २९ ॥  
अभिषिच्यस्व राजेन्द्र देवानामिव पावकिः ।  
जहि शत्रून् रणे वीर महेन्द्रो दानवानिव ॥ ३० ॥

इति श्रीमहाभारते शल्यपर्वणि शल्यदुर्योधनसंवादे षष्ठोऽध्यायः ॥ १ ॥

## सप्तमोऽध्यायः

राज्ञः शल्यस्य वीरोचितोद्धारः, श्रीकृष्णस्य शल्यद्वयार्थं युधिष्ठिराय प्रोत्साहनम्

संजय उवाच

एतच्छ्रुत्वा वचो राक्षो मद्रराजः प्रतापवान् ।  
दुर्योधनं तदा राजन् वाक्यमेतदुवाच ह ॥ १ ॥  
दुर्योधन महाबाहो शृणु वाक्यविदां वर ।  
यावेतौ मन्यसे कृष्णौ रथस्थौ रथिनां वरौ ॥ २ ॥  
न मे तुल्याद्भवावेतौ बाहुवीर्यं कथंचन ।  
उद्यतां पृथिवीं सर्वां ससुरासुरमानवाम् ॥ ३ ॥  
योध्येयं रणमुखे संकुद्धः किमु पाण्डवान् ।  
विजेष्यामि रणे पार्थान् सोमकांश्च समागतान् ॥ ४ ॥  
अहं सेनाप्रणेता ते भविष्यामि न संशयः ।  
तं च व्यूहं विधास्यामि न तरिष्यन्ति यं परे ॥ ५ ॥  
इति सत्यं ब्रवीम्येष दुर्योधन न संशयः ।  
एवमुक्तस्ततो राजा मद्राधिपतिमञ्जसा ॥ ६ ॥  
अभ्यषिञ्चत सेनाया मध्ये भरतसत्तम ।  
विधिना शास्त्रदृष्टेन क्लिष्टरूपो विशाम्पते ॥ ७ ॥  
अभिषिक्ते ततस्तरिमन् सिंहनादो महानभूत् ।  
तव सैन्येऽभ्यवाद्यन्त वादित्राणि च भारत ॥ ८ ॥  
दृष्टाश्चासंस्तथा योधा मद्रकाश्च महारथाः ।  
तुष्टुदुश्चैव राजानं शल्यमाहवशोभिनम् ॥ ९ ॥  
जय राजंश्चिरञ्जीव जहि शत्रून् समागतान् ।  
तव बाहुबलं प्राप्य धार्तराष्ट्रा महाबलाः ॥ १० ॥  
निखिलाः पृथिवी सर्वा प्रशासन्तु हतद्विपः ।  
त्वं हि शक्तो रणे जेतुं ससुरासुरमानवान् ॥ ११ ॥  
मर्त्यधर्माण इह तु किमु सृञ्जयसोमकान् ।  
एवं सम्पूज्यमानस्तु मद्राणामधिपो बली ॥ १२ ॥  
हर्षं प्राप तदा वीरो दुरापमकृतात्मभिः ।

शल्य उवाच

अद्य चाहं रणे सर्वान् पञ्चालान् सह पाण्डवैः ॥ १३ ॥  
निहनिष्यामि वा राजन् स्वर्गं यास्यामि वा हतः ।  
अद्य पश्यन्तु मां लोका विचरन्तमभीतवत् ॥ १४ ॥  
अद्य पाण्डुसुताः सर्वे वासुदेवः ससात्यकिः ।  
पञ्चालाश्चैव द्रौपदेयाश्च सर्वशः ॥ १५ ॥  
धृष्टद्युम्नः शिखण्डी च सर्वे चापि प्रभद्रकाः ।  
विक्रमं मम पश्यन्तु धनुषश्च महद् बलम् ॥ १६ ॥  
लाघवं चास्त्रवीर्यं च भुजयोश्च बलं युधि ।  
अद्य पश्यन्तु मे पार्थाः सिद्धाश्च सह चारणैः ॥ १७ ॥  
यादृशं मे बलं बाहोः सम्पदस्त्रेषु या च मे ।  
अद्य मे विक्रमं दृष्ट्वा पाण्डवानां महारथाः ॥ १८ ॥

प्रतीकरपरं भूत्वा चेष्टन्तां विविधाः क्रियाः ।  
अद्य सैन्यानि पाण्डूनां द्रावयिष्ये समन्ततः ॥ १९ ॥  
द्रोणभीष्मावति विभो सूतपुत्रं च संयुगे ।  
विचरिष्ये रणे युध्यन् प्रियार्थं तव कौरव ॥ २० ॥

संजय उवाच

अभिषिक्ते तथा शल्ये तव सैन्येषु मानद् ।  
न कर्णव्यसनं किञ्चिन्मेनिरे तत्र भारत ॥ २१ ॥  
दृष्ट्वाः सुमनसश्चैव बभूवुस्तत्र सैनिकाः ।  
मेनिरे निहतान् पार्थान् मद्रराजवशं गतान् ॥ २२ ॥  
प्रहर्षं प्राप्य सेना तु तावकी भरतर्षभ ।  
तां रात्रिभुषिता सुप्ता हर्षचित्ता च साभवत् ॥ २३ ॥  
सैन्यस्य तव तं शब्दं श्रुत्वा राजा युधिष्ठिरः ।  
वार्ष्णेयमब्रवीद् वाक्यं सर्वशत्रस्य पश्यत ॥ २४ ॥  
मद्रराजः कृतः शल्यो धार्तराष्ट्रेण माधव ।  
सेनापतिर्महेष्वासः सर्वसैन्येषु पूजितः ॥ २५ ॥  
एतज्जगत्वा यथाभूतं कुरु माधव यत्क्षमम् ।  
भवान् नेता च गोप्ता च विधत्स्व यदनन्तरम् ॥ २६ ॥  
तमब्रवीन्महाराज वासुदेवो जनाधिपम् ।  
आर्तायनिमहं जाने यथातत्त्वेन भारत ॥ २७ ॥  
वीर्यवांश्च महातेजा महात्मा च विशेषतः ।  
कृती च चित्रयोधी च संयुक्तो लाघवेन च ॥ २८ ॥  
यादृग् भीष्मस्तथाद्रोणो यादृक् कर्णश्च संयुगे ।  
तादृशस्तद्विशिष्टो वा मद्रराजो मतो मम ॥ २९ ॥  
युद्धयमानस्य तस्याहं चिन्तयानश्च भारत ।  
योद्धारं नाधिगच्छामि तुल्यरूपं जनाधिप ॥ ३० ॥  
शिखण्डयर्जुनभीमानां सात्वतस्य च भारत ।  
धृष्टद्युम्नस्य च तथा बलेनाभ्यधिको रणे ॥ ३१ ॥  
मद्रराजो महाराज सिंहद्विरदविक्रमः ।  
विचरिष्यत्यभीः काले कालः क्रुद्धः प्रजास्त्रिव ॥ ३२ ॥  
तस्याद्य न प्रपश्यामि प्रतियोद्धारमाहवे ।  
त्वामृते पुरुषव्याघ्र शार्दूलसमविक्रमम् ॥ ३३ ॥  
सदेवलोके कृत्स्नेऽस्मिन् नान्यस्त्वत्तः पुमान् भवेत् ।  
मद्रराजं रणे क्रुद्धं यो हन्यात् कुरुनन्दन ॥ ३४ ॥  
अहन्यहनि युध्यन्तं क्षोभयन्तं बलं तव ।  
तस्माज्जहि रणे शल्यं मघवानिव शम्बरम् ॥ ३५ ॥  
अजेयश्चाप्यसौ वीरो धार्तराष्ट्रेण सत्कृतः ।  
तवैव हि जयो नूनं हते मद्रेश्वरे युधि ॥ ३६ ॥  
तस्मिन् हते हतं सर्वं धार्तराष्ट्रबलं महत् ।  
एतच्छ्रुत्वा महाराज वचनं मम साम्प्रतम् ॥ ३७ ॥



प्रत्युद्याहि रणे पार्थ मद्रराजं महारथम् ।  
जहि चैनं महाबाहो वासवो नमुन्वि यथा ॥ ३८ ॥  
न चैवात्र दया कार्या मातुलोऽयं ममेति वै ।  
क्षत्रधर्मं पुरस्कृत्य जहि मद्रजनेश्वरम् ॥ ३९ ॥  
द्रोणभीष्मार्णवं तीर्त्वा कर्णपातालसम्भवम् ।  
मा निमज्जस्व सगणः शल्यमासाद्य गोष्पदम् ॥ ४० ॥  
यच्च ते तपसो वीर्यं यच्च क्षात्रं बलं तव ।  
तद् दर्शय रणे सर्वं जहि चैनं महारथम् ॥ ४१ ॥  
एतावदुक्त्वा वचनं केशवः परवीरहा ।

जगाम शिविरं सायं पूज्यमानोऽथ पाण्डवैः ॥ ४२ ॥  
केशवे तु तदा याते धर्मपुत्रो युधिष्ठिरः ।  
विसृज्य सर्वान् भ्रातृंश्च पञ्चालानथ सोमकान् ॥ ४३ ॥  
सुष्वाप रजनी तां तु विशल्य इव कुञ्जरः ।  
ते च सर्वे महेष्वासाः पञ्चालाः पाण्डवास्तथा ॥ ४४ ॥  
ऋणस्य निधने दृष्टाः सुषुपुस्तां निशां तदा ।  
गतज्वरं महेष्वासं तीर्णपारं महारथम् ॥ ४५ ॥  
बभूव पाण्डवेयानां सैन्यं च मुदितं नृप ।  
सूतपुत्रस्य निधने जयं लब्ध्वा च मारिष ॥ ४६ ॥

इति श्रीमहाभारते शल्यपर्वणि शल्यसैन्यापत्याभिषेके सप्तमोऽध्यायः ॥ ७ ॥

## अष्टमोऽध्यायः

उभयपक्षीयसेनानामाजावुपस्थितिरवशिष्टानामुभयदलीयानां संख्याया वर्णनम्

संजय उवाच

व्यतीतायां रजन्यां तु राजा दुर्योधनस्तदा ।  
अब्रवीत् तावकान् सर्वान् संनहन्तान् महारथाः ॥ १ ॥  
राज्ञश्च मतमाहाय समनह्यत सा चमूः ।  
अयोजयन् रथांस्तूर्णं पर्यधावस्तथा परे ॥ २ ॥  
अकल्पन्त च मातङ्गाः समनहन्त पत्तयः ।  
रथानास्तरणोपेतांश्चक्रुरन्ये सहस्रशः ॥ ३ ॥  
वादित्राणां च निनदः प्रादुरासीद् विशाम्पते ।  
आयोधनार्थं योधानां बलानां चाप्युदीर्यताम् ॥ ४ ॥  
ततो बलानि सर्वाणि हतशिष्टानि भारत ।  
प्रस्थितानि व्यदृश्यन्त मृत्युं कृत्वा निवर्तनम् ॥ ५ ॥  
शल्यं सेनापतिं कृत्वा मद्रराजं महारथाः ।  
प्रविभज्य बलं सर्वमनीकेषु व्यवस्थिताः ॥ ६ ॥  
ततः सर्वे समागम्य पुत्रेण तव सैनिकाः ।  
कृपश्च कृतवर्मा च द्रौणिः शल्योऽथ सौबलः ॥ ७ ॥  
अन्ये च पार्थिवाः शोपाः समयं चक्रुरादृताः ।  
न न एकेन योद्धव्यं कथंचिदपि पाण्डवैः ॥ ८ ॥  
यो ह्येकः पाण्डवैर्युध्येद् यो वा युध्यन्तमुत्सृजेत् ।  
स पञ्चभिर्भवेद् युक्तः पातकैश्चोपपातकैः ॥ ९ ॥  
(अद्याचार्यसुतो द्रौणिर्नैको युध्येत शत्रुभिः ।)  
अन्योन्यं परिरक्षद्भिर्योद्धव्यं सहितैश्च ह ।  
एवं ते समयं कृत्वा सर्वे तत्र महारथाः ॥ १० ॥  
मद्रराजं पुरस्कृत्य तूर्णमभ्यद्रवन् परान् ।  
तथैव पाण्डवा राजन् व्यूह्य सैन्यं महारणे ॥ ११ ॥  
अभ्ययुः कौरवान् राजन् योत्स्यमानाः समन्ततः ।  
तद् बलं भरतश्रेष्ठ क्षुब्धार्णवसमस्वनम् ॥ १२ ॥  
समुद्भूतार्णवाकारमुद्भूतरथकुञ्जरम् ।

धृतराष्ट्र उवाच

द्रोणस्य चैव भीष्मस्य राधेयस्य च मे श्रुतम् ॥ १३ ॥  
पातनं शंस मे भूयः शल्यस्याथ सुतस्य मे ।  
कथं रणे हतः शल्यो धर्मराजेन संजय ॥ १४ ॥  
भीमेन च महाबाहुः पुत्रो दुर्योधनो मम ।  
संजय उवाच  
क्षयं मनुष्यदेहानां तथा नागाश्वसंक्षयम् ॥ १५ ॥  
शृणु राजन् स्थिरो भूत्वा संग्रामं शंसतो मम ।  
आशा बलवती राजन् पुत्राणां तेऽभवत् तदा ॥ १६ ॥  
हते द्रोणे च भीष्मे च सूतपुत्रे च पातिते ।  
शल्यः पार्थान् रणे सर्वाङ्गनिहनिष्यति मारिष ॥ १७ ॥  
तामशां हृदये कृत्वा समाश्वस्य च भारत ।  
मद्रराजं च समरे समाश्रित्य महारथम् ॥ १८ ॥  
नाथवन्तं तदाऽऽत्मानममन्यन्त सुतास्तव ।  
यदा कर्णे हते पार्थाः सिंहनादं प्रचक्रिरे ॥ १९ ॥  
तदा तु तावकान् राजन्नाविवेश महद् भयम् ।  
तान् समाश्वस्य योधांस्तु मद्रराजः प्रतापवान् ॥ २० ॥  
व्यूह्य व्यूहं महाराज सर्वतोभद्रमृद्धिमत् ।  
प्रत्युद्ययौ रणे पार्थान् मद्रराजः प्रतापवान् ॥ २१ ॥  
विधुन्वन् कार्मुकं चित्रं भारध्नं वेगवत्तरम् ।  
रथप्रवरमास्थाय सैन्धवाश्वं महारथः ॥ २२ ॥  
तस्य सूतो महाराज रथस्थोऽशोभयद् रथम् ।  
स तेन संवृतो वीरो रथेनामित्रकर्षणः ॥ २३ ॥  
तस्थौ शूरो महाराज पुत्राणां ते भयप्रणुन् ।  
प्रयाणे मद्रराजोऽभूमुखं व्यूहस्य दंशितः ॥ २४ ॥  
मद्रकैः सहितो वीरैः कर्णपुत्रैश्च दुर्जयैः ।  
सन्व्येऽभूत् कृतवर्मा च त्रिगतैः परिवारितः ॥ २५ ॥

गौतमो दक्षिणे पार्श्वे शकैश्च यवनैः सह ।  
 अश्वत्थामा पृष्ठतोऽभूत् काम्बोजैः परिवारितः ॥ २६ ॥  
 दुर्योधनोऽभयन्मध्ये रक्षितः कुरुपुङ्गवै ।  
 हयानीकेन महता सौबलश्चापि संवृतः ॥ २७ ॥  
 प्रययौ सर्वसैन्येन कैतव्यश्च महारथः ।  
 पाण्डवाश्च महेष्वासा व्यूह्य सैन्यमरिदमाः ॥ २८ ॥  
 त्रिधा भूता महाराज तत्र सैन्यमुपाद्रवन् ।  
 धृष्टद्युम्नः शिखण्डी च सात्यकिश्च महारथः ॥ २९ ॥  
 शल्यस्य वाहिनी हन्तुमभिदुद्रुवुराहवे ।  
 ततो युधिष्ठिरो राजा स्वेनानीकेन संवृतः ॥ ३० ॥  
 शल्यमेवाभिदुद्राव जिघांसुर्भरतर्षभः ।  
 हार्दिक्यं च महेष्वासमर्जुनः शत्रुसैन्यहा ॥ ३१ ॥  
 संशक्तगणांश्चैव वेगितोऽभिविदुद्रुवे ।  
 गौतमं भीमसेनो वै सोमकाश्च महारथाः ॥ ३२ ॥  
 अभ्यद्रवन्त राजेन्द्र जिघांसन्तः परान् युधि ।  
 माद्रीपुत्रौ तु शकुनिमुलूकं च महारथम् ॥ ३३ ॥  
 ससैन्यौ सहसैन्यौ तावुपतस्थतुराहवे ।  
 तथैवायुतशो योधास्तावकाः पाण्डवान् रणे ॥ ३४ ॥  
 अभ्यवर्तन्त संक्रुद्धा विविधायुधपाणयः ।

धृतराष्ट्र उवाच

हते भीष्मे महेष्वासे द्रोणे कर्णे महारथे ॥ ३५ ॥

इति श्रीमहाभारते शल्यपर्वणि ब्यूहनिर्माणेऽष्टमोऽध्यायः ॥ ८ ॥

कुरुष्वल्पावशिष्टेषु पाण्डवेषु च संयुगे ।  
 सुसंरब्धेषु पार्थेषु पराक्रान्तेषु संजय ॥ ३६ ॥  
 मामक्रानां परेषां च किं शिष्टमभवद् बलम् ।

संजय उवाच

यथा वयं परे राजन् युद्धाय समुपस्थिताः ॥ ३७ ॥  
 यावच्चासीद् बलं शिष्टं संग्रामे तन्नबोध मे ।  
 एकादश सहस्राणि रथानां भरतर्षभ ॥ ३८ ॥  
 दश दन्तिसहस्राणि सप्त चैव शतानि च ।  
 पूर्णे शतसहस्रे द्वे हयानां तत्र भारत ॥ ३९ ॥  
 पत्तिकोट्यस्तथा तिस्रो बलमेतत् तवाभवन् ।  
 रथानां षट्सहस्राणि षट्सहस्राश्च कुञ्जराः ॥ ४० ॥  
 दश चाश्वसहस्राणि पत्तिकोटी च भारत ।  
 एतद् बलं पाण्डवानामभवच्छेषमाहवे ॥ ४१ ॥  
 एत एव समाजग्युर्गुडाय भरतर्षभ ।  
 एवं विभज्य राजेन्द्र मद्रराजवशे स्थिताः ॥ ४२ ॥  
 पाण्डवान् प्रत्युदीयुस्ते जयगृद्धाः प्रमन्यवः ।  
 तथैव पाण्डवाः शूरा समरे जितकाशिनः ॥ ४३ ॥  
 उपयाता नरव्याघ्राः पञ्चालाश्च यशस्विनः ।  
 इमे ते च बलौघेन परपरवधैपिणः ॥ ४४ ॥  
 उपयाता नरव्याघ्राः पूर्वा संध्यां प्रति प्रभो ।  
 ततः प्रववृते युद्धं घोररूपं भयानकम् ।  
 तावकानां परेषां च निघ्नतामितरेतरम् ॥ ४५ ॥

## नवमोऽध्यायः

उभयपक्षीयबलानां तुमुलं युद्धं कौरवसेनायाः पलायनं च

संजय उवाच

ततः प्रववृते युद्धं कुरूणां भयवर्धनम् ।  
 सृञ्चयैः सह राजेन्द्र घोरं देवासुरोपमम् ॥ १ ॥  
 नरा रथा गजौघाश्च सादिनश्च सहस्रशः ।  
 वाजिनश्च पराक्रान्ताः समाजग्मुः परस्परम् ॥ २ ॥  
 गजानां भीमरूपाणां द्रवतां निःस्वनो महान् ।  
 अश्रूयत यथा काले जलदानां नभस्तले ॥ ३ ॥  
 नागैरभ्याहताः केचित् सरथा रथिनोऽपतन् ।  
 व्यद्रवन्त रणे वीरा द्राव्यमाणा मदोक्तैः ॥ ४ ॥  
 हयौघान् पादरक्षांश्च रथिनस्तत्र शिक्षिताः ।  
 शरैः सम्प्रेषयामासुः परलोकाय भारत ॥ ५ ॥  
 सादिनः शिक्षिता राजन् परिवार्य महारथान् ।  
 विचरन्तो रणेऽभ्यघ्नन् प्रासशक्त्यष्टिभिस्तथा ॥ ६ ॥  
 धन्विनः पुरुषाः केचित् परिवार्य महारथान् ।  
 एकं बहव आसाद्य प्रययुर्यमसादनम् ॥ ७ ॥  
 नागान् रथवरांश्चान्ये परिवार्य महारथाः ।  
 सान्तरायोधिनां जघ्नुर्द्रवमाणं महारथम् ॥ ८ ॥

तथा च रथिनं क्रुद्धं विकिरन्तं शरान् बहून् ।  
 नागा जघ्नुर्महाराज परिवार्य समन्ततः ॥ ९ ॥  
 नागो नागमभिदुत्य रथी च रथिनं रणे ।  
 शक्तितोमरनाराचैर्निजघ्ने तत्र भारत ॥ १० ॥  
 पादातानवमृद्नन्तो रथवारणवाजिनः ।  
 रणमध्ये व्यदृश्यन्त कुर्वन्तो महदाकुलम् ॥ ११ ॥  
 हयाश्च पर्यधावन्त चामरैरुपशोभिताः ।  
 हंसा हिमवतः प्रस्थे पिबन्त इव मेदिनीम् ॥ १२ ॥  
 तेषां तु वाजिनां भूमिः खुरैश्चित्रा विशाम्पते ।  
 अशोभत यथा नारी करजैः क्षतविक्षता ॥ १३ ॥  
 वाजिनां खुरशब्देन रथनेमिस्वनेन च ।  
 पत्तीनां चापि शब्देन नागानां बृंहितेन च ॥ १४ ॥  
 वादित्राणां च घोषेण शङ्खानां निनदेन च ।  
 अभवन्नादिता भूमिनिर्घातैरिव भारत ॥ १५ ॥  
 धनुषां कूजमानानां शस्त्रौघानां च दीप्यताम् ।  
 कवचानां प्रभाभिश्च न प्राज्ञायत किंचन ॥ १६ ॥

बहवो बाहवश्छिन्ना नागराजकरोपमाः ।  
उद्वेष्टन्ते विचेष्टन्ते वेगं कुर्वन्ति दारुणम् ॥ १७ ॥  
शिरसां च महाराज पततां धरणीतले ।  
च्युतानामिव तालेभ्यस्तालानां श्रूयते स्वनः ॥ १८ ॥  
शिरोभिः पतितैर्भाति रुधिरार्द्रैर्वसुन्धरा ।  
तपनीयनिजैः काले नलिनैरिव भारत ॥ १९ ॥  
उद्वृत्तनयनैस्तैस्तु गतसत्त्वैः सुविज्ञतैः ।  
व्यभ्राजत मही राजन् पुण्डरीकैरिवावृता ॥ २० ॥  
बाहुभिश्चन्दनादिगधैः सकेयूरैर्महाधनैः ।  
पतितैर्भाति राजेन्द्र महाशक्रध्वजैरिव ॥ २१ ॥  
ऊरुभिश्च नरेन्द्राणां विनिकृतैर्महाहवे ।  
हस्तिहस्तोपमैरन्यैः संवृतं तद् रणाङ्गणम् ॥ २२ ॥  
कबन्धशतसंकीर्णं छत्रचामरसंकुलम् ।  
सेनावनं तच्छुग्भे वनं पुष्पाचितं यथा ॥ २३ ॥  
तत्र योधा महाराज विचरन्तो ह्यभीतवत् ।  
दृश्यन्ते रुधिराक्ताङ्गाः पुष्पिता इव किङ्गुकाः ॥ २४ ॥  
मातङ्गाश्चाप्यदृश्यन्त शरतोमरपीडिताः ।  
पतन्तस्तत्र तत्रैव छिन्नाभ्रसदृशा रणे ॥ २५ ॥  
गजानीकं महाराज वध्यमानं महात्मभिः ।  
व्यदीर्यत दिशः सर्वा वातनुन्ना घना इव ॥ २६ ॥  
ते गजा घनसंकाशाः पेतुरुर्व्या समन्ततः ।  
वज्रनुन्ना इव बभुः पर्वता युगसंक्षये ॥ २७ ॥  
हयानां सादिभिः सार्धं पतितानां महीतले ।  
राशयः स्म प्रदृश्यन्ते गिरिमात्रास्ततस्ततः ॥ २८ ॥  
संजज्ञे रणभूमौ तु परलोकवहा नदी ।  
शोणितोदा रथावर्ता ध्वजवृक्षास्थिशर्करा ॥ २९ ॥  
भुजनक्रा धनुःस्रोता हस्तिशैला हयोपला ।  
मेदोमज्जाकर्दमिनी छत्रहंसा गदोडुपा ॥ ३० ॥  
कवचोष्णीपसंछन्ना पताकारुचिरद्रुमा ।  
चक्रचक्रावलीजुष्टा त्रिवेणुरगसंवृता ॥ ३१ ॥  
शूराणां हर्षजननी भीरूणां भयवर्धनी ।  
प्रावर्तत नदी रौद्रा कुरुसृञ्जयसंकुला ॥ ३२ ॥

तां नदी परलोकाय वहन्तीमतिभैरवाम् ।  
तेरुर्वाहननौभिस्तैः शूराः परिघवाहवः ॥ ३३ ॥  
वर्तमाने तदा युद्धे निर्मर्यादे विशाम्पते ।  
चतुरङ्गक्षये घोरे पूर्वदेवासुरोपमे ॥ ३४ ॥  
व्याक्रोशन् वान्धवानन्ये तत्र तत्र परतप ।  
क्रोशद्भिर्दयितैरन्ये भयार्ता न निवर्तिरे ॥ ३५ ॥  
निर्मर्यादे तथा युद्धे वर्तमाने भयानके ।  
अर्जुनो भीमसेनश्च मोहयांचक्रतुः परान् ॥ ३६ ॥  
सा वध्यमाना महती सेना तव नराधिप ।  
अमुह्यत् तत्र तत्रैव योषिन्मदवशादिव ॥ ३७ ॥  
मोहयित्वा च तां सेनां भीमसेनधनंजयौ ।  
दध्मतुर्वारिजौ तत्र सिंहनादांश्च चक्रतुः ॥ ३८ ॥  
श्रुत्वैव तु महाशब्दं धृष्टद्युम्नशिखण्डिनौ ।  
धर्मराजं पुरस्ठत्य मद्रराजमभिद्रुतौ ॥ ३९ ॥  
तत्राश्चर्यमपश्याम घोररूपं विशाम्पते ।  
शल्येन सङ्गताः शूरा यदयुध्यन्त भागशः ॥ ४० ॥  
माद्रीपुत्रौ तु रभसौ कृनास्त्रौ युद्धदुर्मदौ ।  
अभ्ययातां त्वरायुक्तौ जिगीषन्तौ परंतप ॥ ४१ ॥  
ततो न्यवर्तत बलं तावकं भरतर्षभ ।  
शरैः प्रणुन्नं बहुधा पाण्डवैर्जितकाशिभिः ॥ ४२ ॥  
वध्यमाना चमूः सा तु पुत्राणां प्रेक्षतां तव ।  
भेजे दिशो महाराज प्रणुन्ना शरवृष्टिभिः ॥ ४३ ॥  
हाहाकारो महाञ्जज्ञे योधानां तव भारत ।  
तिष्ठ तिष्ठेति चाप्यासीद् द्रावितानां महात्मनाम् ॥ ४४ ॥  
क्षत्रियाणां तदान्योन्यं संयुगे जयमिच्छताम् ।  
प्राद्रवन्नेव सम्भग्नाः पाण्डवैस्तव सैनिकाः ॥ ४५ ॥  
त्यक्त्वा युद्धे प्रियान् पुत्रान् भ्रातृनथ पितामहान् ।  
मातुलान् भागिनेयांश्च वयस्यानपि भारत ॥ ४६ ॥  
हयान् द्विपांस्त्वरयन्तो योधा जग्मुः समन्ततः ।  
आत्मत्राणकृतोत्साहास्तावका भरतर्षभ ॥ ४७ ॥

इति श्रीमहाभारते शल्यपर्वणि संकुल्युद्धे नवमोऽध्यायः ॥ ९ ॥

## दशमोऽध्यायः

त्रयाणां कर्णपुत्राणां नकुलकर्तृको वधः, उभयपक्षीयबलानां घोरं युद्धम्

संजय उवाच

तत् प्रभञ्जं बलं दृष्ट्वा मद्रराजः प्रतापवान् ।  
उवाच सारथिं तूर्णं चोदयाश्वान् महाजवान् ॥ १ ॥  
एष तिष्ठति वै राजा पाण्डुपुत्रो युधिष्ठिरः ।  
छत्रेण त्रियमाणेन पाण्डुरेण विराजता ॥ २ ॥

अत्र मां प्रापय क्षिप्रं पश्य, मे सारथे बलम् ।

न समर्थो हि मे पार्थः स्थातुमद्य पुरो युधि ॥ ३ ॥  
एवमुक्तस्ततः प्रायान्मद्रराजस्य सारथिः ।  
यत्र राजा सत्यसंधो धर्मपुत्रो युधिष्ठिरः ॥ ४ ॥

प्रापतत् तच्च सहसा पाण्डवानां महद् बलम् ।  
 धारैको रणे शल्यो वेलोद्धत्तमिवाणवम् ॥ ५ ॥  
 पाण्डवानां बलौघस्तु शल्यमासाद्य मारिप ।  
 व्यतिष्ठत तदा युद्धे सिन्धोर्वेग इवाचलम् ॥ ६ ॥  
 मद्रराजं तु समरे दृष्ट्वा युद्धाय धिष्ठितम् ।  
 कुरवः संन्यवर्तन्त मृत्युं कृत्वा निवर्तनम् ॥ ७ ॥  
 तेषु राजन् निवृत्तेषु व्यूढानीकेषु भागशः ।  
 प्रावर्तत महारौद्रः संग्रामः शोणितोदकः ॥ ८ ॥  
 समाच्छिञ्चित्रसेनं तु नकुलो युद्धदुर्मदः ।  
 तौ परस्परमासाद्य चित्रकार्मुकधारिणौ ॥ ९ ॥  
 मेघाविव यथोद्धत्तौ दक्षिणोत्तरवर्षिणौ ।  
 शरतोयैः सिपिचतुस्तौ परस्परमाहवे ॥ १० ॥  
 नान्तरं तत्र पश्यामि पाण्डवस्येतरस्य च ।  
 उभौ कृताल्लौ बलिनौ रथचर्याविशारदौ ॥ ११ ॥  
 परस्परवधे यत्तौ छिद्रान्वेषणतत्परौ ।  
 चित्रसेनस्तु भलेन पीतेन निशितेन च ॥ १२ ॥  
 नकुलस्य महाराज मुष्टिदेशेऽच्छिनद् धनुः ।  
 अथैनं छिन्नधन्वानं रुक्मपुङ्खैः शिलाशितैः ॥ १३ ॥  
 त्रिभिः शरैरसम्भ्रान्तो ललाटे वै समार्पयत् ।  
 हयांश्रास्य शरैस्तीक्ष्णैः प्रेषयामास मृत्यवे ॥ १४ ॥  
 तथा ध्वजं सारथि च त्रिभिरभिरपातयत् ।  
 स शत्रुभुजनिर्मुक्तैर्लाटस्थैस्त्रिभिः शरैः ॥ १५ ॥  
 नकुलः शुशुभे राजस्त्रिगृह्ण इव पर्वतः ।  
 स छिन्नधन्वा विरथः लङ्गमादाय चर्म च ॥ १६ ॥  
 रथादवातरद् वीरः शैलाग्रादिव केसरी ।  
 पङ्कथामागततस्तस्य शरवृष्टिं समासृजत् ॥ १७ ॥  
 नकुलोऽप्यग्रसत् तां वै चर्मणा लघुविक्रमः ।  
 चित्रसेनरथं प्राप्य चित्रयोधी जितश्रमः ॥ १८ ॥  
 आरुरोह महाबाहुः सर्वसैन्यस्य पश्यतः ।  
 सकुण्डलं समुकुटं सुनसं स्वायतेक्षणम् ॥ १९ ॥  
 चित्रसेनशिरः कायादपाहरत पाण्डवः ।  
 स पपात रथोपस्थे दिवाकरसमद्युतिः ॥ २० ॥  
 चित्रसेनं विशस्तं तु दृष्ट्वा तत्र महारथाः ।  
 साधुवादस्वनांश्चक्रुः सिंहनादांश्च पुष्कलान् ॥ २१ ॥  
 विशस्तं भ्रातरं दृष्ट्वा कर्णपुत्रौ महारथौ ।  
 सुषेणः सत्यसेनश्च मुञ्चन्तौ विविधाञ्शरान् ॥ २२ ॥  
 ततोऽभ्यधावतां तूर्णं पाण्डवं रथिनां वरम् ।  
 जिघांसन्तौ यथा नागं व्याघ्रौ राजन् महावने ॥ २३ ॥  
 तावभ्यधावतां तीक्ष्णौ द्वावप्येनं महारथम् ।  
 शरौघान् सम्यगस्यन्तौ जीमूतौ सलिलं यथा ॥ २४ ॥  
 स शरैः सर्वतो विद्धः प्रहृष्ट इव पाण्डवः ।  
 अन्यत् कार्मुकमादाय रथमारुह्य वेगवान् ॥ २५ ॥

अतिष्ठत रणे वीरः क्रुद्धरूप इवान्तकः ।  
 तस्य तौ भ्रातरौ राजशरैः संनतपर्वभिः ॥ २६ ॥  
 रथं विशकलीकर्तुं समारब्धौ विशाम्पते ।  
 ततः प्रहस्य नकुलश्चतुर्भिश्चतुरो रणे ॥ २७ ॥  
 जघान निशितैर्बाणैः सत्यसेनस्य वाजिनः ।  
 ततः संधाय नाराचं रुक्मपुङ्खं शिलाशितम् ॥ २८ ॥  
 धनुश्चिच्छेद् राजेन्द्र सत्यसेनस्य पाण्डवः ।  
 अथान्यं रथमास्थाय धनुरादाय चापरम् ॥ २९ ॥  
 सत्यसेनः सुषेणश्च पाण्डवं पर्यधावताम् ।  
 अविध्यत् तावसम्भ्रान्तो माद्रीपुत्रः प्रतापवान् ॥ ३० ॥  
 द्वाभ्यां द्वाभ्यां महाराज शराभ्यां रणमूर्धनि ।  
 सुषेणस्तु ततः क्रुद्धः पाण्डवस्य महद् धनुः ॥ ३१ ॥  
 चिच्छेद् प्रहसन् युद्धे ध्रुवरेण महारथः ।  
 अथान्यद् धनुरादाय नकुलः क्रोधमूर्च्छितः ॥ ३२ ॥  
 सुषेणं पञ्चभिर्विद्ध्वा ध्वजमेकेन चिच्छिदे ।  
 सत्यसेनस्य च धनुर्हस्तावापं च मारिप ॥ ३३ ॥  
 चिच्छेद् तरसा युद्धे तत उच्चुकुशुर्जनाः ।  
 अथान्यद् धनुरादाय वेगघ्नं भारसाधनम् ॥ ३४ ॥  
 शरैः संछादयामास समन्तात् पाण्डुनन्दनम् ।  
 संनिवार्य तु तान् बाणान् नकुलः परवीरहा ॥ ३५ ॥  
 सत्यसेनं सुषेणं च द्वाभ्यां द्वाभ्यामविध्यत ।  
 तावेनं प्रत्यविध्येतां पृथक् पृथगजिह्वगैः ॥ ३६ ॥  
 सारथि चास्य राजेन्द्र शितैर्विष्यधतुः शरैः ।  
 सत्यसेनो रथेषां तु नकुलस्य धनुस्तथा ॥ ३७ ॥  
 पृथक्छराभ्यां चिच्छेद् कृतहस्तः प्रतापवान् ।  
 स रथेऽतिरथस्तिष्ठन् रथशक्तिं परामृशत् ॥ ३८ ॥  
 स्वर्णदण्डामकुण्डाग्रां तैलधौतां सुनिर्मलाम् ।  
 लेलिहानामिव विभो नागकन्यां महाविषाम् ॥ ३९ ॥  
 समुद्यम्य च चिक्षेप सत्यसेनस्य संयुगे ।  
 सा तस्य हृदयं संख्ये बिभेद च तथा नृप ॥ ४० ॥  
 स पपात रथाद् भूमिं गतसत्त्वोऽल्पचेतनः ।  
 भ्रातरं निहतं दृष्ट्वा सुषेणः क्रोधमूर्च्छितः ॥ ४१ ॥  
 अभ्यवर्षच्छरैस्तूर्णं पादातं पाण्डुनन्दनम् ।  
 चतुर्भिश्चतुरो वाहान् ध्वजं छित्त्वा च पञ्चभिः ॥ ४२ ॥  
 त्रिभिर्वै सारथिं हत्वा कर्णपुत्रो ननाद ह ।  
 नकुलं विरथं दृष्ट्वा द्रौपदेयो महारथम् ॥ ४३ ॥  
 सुतसोमोऽभिदुद्राव परीप्सन् पितरं रणे ।  
 ततोऽधिरुह्य नकुलः सुतसोमस्य तं रथम् ॥ ४४ ॥  
 शुशुभे भरतश्रेष्ठो गिरिस्थ इव केसरी ।  
 अन्यत् कार्मुकमादाय सुषेणं समयोध्यत् ॥ ४५ ॥  
 तावुभौ शरवर्षाभ्यां समासाद्य परस्परम् ।  
 परस्परवधे यत्नं चक्रतुः सुमहारथौ ॥ ४६ ॥

सुषेणस्तु ततः क्रुद्धः पाण्डवं विशिखैस्त्रिभिः ।  
सुतसोमं तु विशत्या बाह्वोरुरसि चार्पयत् ॥ ४७ ॥  
ततः क्रुद्धो महाराज नकुलः परवीरहा ।  
शरैस्तस्य दिशः सर्वाश्छादयामास वीर्यवान् ॥ ४८ ॥  
ततो गृहीत्वा तीक्ष्णाग्रमर्धचन्द्रं सुतेजनम् ।  
सुवेगवन्तं चिक्षेप कर्णपुत्राय संयुगे ॥ ४९ ॥  
तस्य तेन शिरः कायाज्जहार नृपसत्तम ।  
पश्यतां सर्वसैन्यानां तद्द्रुतमिवाभवत् ॥ ५० ॥  
स हतः प्रापतद् राजन् नकुलेन महात्मना ।  
नदीवेगादिवारुणस्तीरजः पादपो महान् ॥ ५१ ॥  
कर्णपुत्रवधं दृष्ट्वा नकुलस्य च विक्रमम् ।  
प्रदुद्राव भयात् सेना तावकी भरतर्षभ ॥ ५२ ॥  
तां तु सेनां महाराज मद्रराजः प्रतापवान् ।  
अपालयद् रणे शूरः सेनापतिररिद्रमः ॥ ५३ ॥  
विभीस्तस्थौ महाराज व्यवस्थाप्य च वाहिनीम् ।  
सिंहनादं भृशं कृत्वा धनुःशब्दं च दारुणम् ॥ ५४ ॥  
तावकाः समरे राजन् रक्षिता दृढधन्वना ।  
प्रत्युद्युररातीस्तु समन्ताद् विगतव्यथाः ॥ ५५ ॥  
मद्रराजं महेष्वासं परिवार्य समन्ततः ।  
स्थिता राजन् महासेना योद्धुकामा समन्ततः ॥ ५६ ॥  
सात्यकिर्भूमिसेनश्च माद्रीपुत्रौ च पाण्डवौ ।  
युधिष्ठिरं पुरस्कृत्य ह्रीनिषेवमरिद्रमम् ॥ ५७ ॥

इति श्रीमहाभारते शल्यपर्वणि संकुलयुद्धे दशमोऽध्यायः ॥ १० ॥

परिवार्य रणे वीरः सिंहनादं प्रचक्रिरे ।  
बाणशङ्करवांस्तीवान् क्ष्वेडाश्च विविधा दधुः ॥ ५८ ॥  
तथैव तावकाः सर्वे मद्राधिपतिमञ्जसा ।  
परिवार्य सुसंरब्धाः पुनर्युद्धमरोचयन् ॥ ५९ ॥  
ततः प्रवृत्ते युद्धं भीरूणां भयवर्धनम् ।  
तावकानां परेषां च मृत्युं कृत्वा निवर्तनम् ॥ ६० ॥  
यथा देवासुरं युद्धं पूर्वमासीद् विशाम्पते ।  
अभीतानां तथा राजन् यमराष्ट्रविवर्धनम् ॥ ६१ ॥  
ततः कपिध्वजो राजन् हत्वा संशप्तकान् रणे ।  
अभ्यद्रवत तां सेनां कौरवी पाण्डुनन्दनः ॥ ६२ ॥  
तथैव पाण्डवाः सर्वे धृष्टद्युम्नपुरोगमाः ।  
अभ्यधावन्त तां सेनां विसृजन्तः शिताशरान् ॥ ६३ ॥  
पाण्डवैरवकीर्णानां सम्मोहः समजायत ।  
न च जशुस्त्वनीकानि दिशो वा विदिशस्तथा ॥ ६४ ॥  
आपूर्यमाणा निशितैः शरैः पाण्डवचोदितैः ।  
हतप्रवीरा विध्वस्ता वार्यमाणा समन्ततः ॥ ६५ ॥  
कौरव्यवध्यत चमूः पाण्डुपुत्रैर्महारथैः ।  
तथैव पाण्डवं सैन्यं शरै राजन् समन्ततः ॥ ६६ ॥  
रणेऽहन्यत पुत्रैस्ते शतशोऽथ सहस्रशः ।  
ते सेने भृशसंतप्ते वध्यमाने परस्परम् ॥ ६७ ॥  
व्याकुले समपद्येतां वर्षासु सरिताविव ।  
आविवेश ततस्तीव्रं तावकानां महद् भयम् ।  
पाण्डवानां च राजेन्द्र तथाभूते महाहवे ॥ ६८ ॥

## एकादशोऽध्यायः

शल्यस्य पराक्रमः, कौरवपाण्डववीराणां द्रुद्रयुद्धम्, वृकोदराच्छल्यस्य पराजयश्च

संजय उवाच

तस्मिन् विलुलिते सैन्ये वध्यमाने परस्परम् ।  
द्रवमाणेषु योधेषु विनदत्सु च दन्तिषु ॥ १ ॥  
कूजतां स्तनतां चैव पदातीनां महाहवे ।  
निहतेषु महाराज हयेषु बहुधा तदा ॥ २ ॥  
प्रक्षये दारुणे घोरे संहारे सर्वदेहिनाम् ।  
नानाशस्त्रसमावाये व्यतिषक्करथद्विपे ॥ ३ ॥  
हर्षणे युद्धशौण्डानां भीरूणां भयवर्धने ।  
गाहमानेषु योधेषु परस्परवधैपिषु ॥ ४ ॥  
प्राणादाने महाघोरे वर्तमाने दुरोदरे ।  
संग्रामे घोररूपे तु यमराष्ट्रविवर्धने ॥ ५ ॥  
पाण्डवास्तावकं सैन्यं व्यधमन्निशितैः शरैः ।  
तथैव तावका योधा जघ्नुः पाण्डवसैनिकान् ॥ ६ ॥

तस्मिन्स्तथा वर्तमाने युद्धे भीरुभयावहे ।  
पूर्वाह्णे चापि सम्प्राप्ते भास्करोदयनं प्रति ॥ ७ ॥  
लब्धलक्षाः परे राजन् रक्षितास्तु महात्मना ।  
अयोधयस्तव बलं मृत्युं कृत्वा निवर्तनम् ॥ ८ ॥  
बलिभिः पाण्डवैर्दण्डैर्लब्धलक्षैः प्रहारिभिः ।  
कौरव्यसीदत् पृतना मृगीवाग्निसमाकुला ॥ ९ ॥  
तां दृष्ट्वा सीदती सेनां पङ्के गामिव दुर्बलाम् ।  
उज्जिहीर्षुस्तदा शल्यः प्रायात् पाण्डुसुतान् प्रति ॥ १० ॥  
मद्रराजः सुसंकुद्धो गृहीत्वा धनुरुत्तमम् ।  
अभ्यद्रवत संग्रामे पाण्डवानाततायिनः ॥ ११ ॥  
पाण्डवा अपि भूपाल समरे जितकाशिनः ।  
मद्रराजं समासाद्य विभिदुर्निशितैः शरैः ॥ १२ ॥  
ततः शरशतैस्तीक्ष्णैर्मद्रराजो महारथः ।  
अर्दयामास तां सेनां धर्मराजस्य पश्यतः ॥ १३ ॥

प्रादुरासन निमित्तानि नानारूपाण्यनेकशः ।  
 चचाल शब्दं कुर्वाणा मही चापि सपर्वता ॥ १४ ॥  
 सदण्डशला दीप्ताग्राः शीर्यमाणाः समन्ततः ।  
 उल्का भूमिं दिवः पेतुराहत्य रविमण्डलम् ॥ १५ ॥  
 मृगाश्च महिषाश्चापि पक्षिणश्च विशाम्पते ।  
 अपसव्यं तदा चक्रुः सेनां ते बहुशो नृप ॥ १६ ॥  
 भृगुसनुधरापुत्रौ शशिजेन समन्वितौ ।  
 चरमं पाण्डुपुत्राणां पुरस्तात् सर्वभूञ्जाम् ॥ १७ ॥  
 शस्त्राप्रेष्वभवज्ज्वाला नेत्राण्याहत्य वर्षती ।  
 शिरःखलीयन्त भृशं काकोलुकाश्च केतुषु ॥ १८ ॥  
 ततस्तद् युद्धमत्युग्रमभवत् सहचारिणाम् ।  
 तथा सर्वाण्यनीकानि संनिपत्य जनाधिप ॥ १९ ॥  
 अभ्ययुः कौरवा राजन् पाण्डवानामनीकिनीम् ।  
 शल्यस्तु शरवर्षेण वर्षञ्चिव सहस्रहक् ॥ २० ॥  
 अभ्यवर्षत धर्मात्मा कुन्तीपुत्रं युधिष्ठिरम् ।  
 भीमसेनं शरैश्चापि रुक्मपुङ्खैः शिलाशितैः ॥ २१ ॥  
 द्रौपदेयांस्तथा सर्वान् माद्रीपुत्रौ च पाण्डवौ ।  
 धृष्टद्युम्नं च शैनेयं शिखण्डिनमथापि च ॥ २२ ॥  
 एकैकं दशभिर्वाणैर्विव्याध स महाबलः ।  
 ततोऽसृजद् वाणवर्षं घर्मान्ते मघवानिव ॥ २३ ॥  
 ततः प्रभद्रका राजन् सोमकाश्च सहस्रशः ।  
 पतिताः पात्यमानाश्च दृश्यन्ते शल्यसायकैः ॥ २४ ॥  
 भ्रमराणामिव व्राताः शलभानामिव व्रजाः ।  
 ह्वानित्य इव मेघेभ्यः शल्यस्य न्यपतञ्जराः ॥ २५ ॥  
 क्षिरदास्तुरगाश्चार्ताः पत्तयो रथिनस्तथा ।  
 शल्यस्य वाणैरपतन् बभ्रमुर्व्यनदंस्तथा ॥ २६ ॥  
 आविष्ट इव मद्रेशो मन्थुना पौरुषेण च ।  
 प्राच्छादयदरीन् संख्ये कालसृष्ट इवान्तकः ॥ २७ ॥  
 विनर्दमानो मद्रेशो मेघह्लादो महाबलः ।  
 सा वच्यमाना शल्येन पाण्डवानामनीकिनी ॥ २८ ॥  
 अजातशत्रुं कौन्तेयमभ्यधावद् युधिष्ठिरम् ।  
 तां सम्मर्षततः संख्ये लघुहस्तः शितैः शरैः ॥ २९ ॥  
 बाणवर्षेण महता युधिष्ठिरमताडयत् ।  
 तमापतन्तं पत्यइवैः क्रुद्धो राजा युधिष्ठिरः ॥ ३० ॥  
 अवारयच्छरैस्तीक्ष्णैर्महाद्रिपमिवाङ्कुशैः ।  
 तस्य शल्यः शरं घोरं मुमोचाशीविषोपमम् ॥ ३१ ॥  
 स निर्भिद्य महात्मानं वेगेनाभ्यपतच्च गाम् ।  
 ततो वृकोदरः क्रुद्धः शल्यं विव्याध सप्तभिः ॥ ३२ ॥  
 पञ्चभिः सहदेवस्तु नकुलो दशभिः शरैः ।  
 द्रौपदेयाश्च शत्रुघ्नं शूरमार्तायनि शरैः ॥ ३३ ॥  
 अभ्यवर्षन् महाराज मेघा इव महीधरम् ।  
 ततो दृष्ट्वा वार्यमाणं शल्यं पार्थैः समन्ततः ॥ ३४ ॥

कृतवर्मा कृपश्चैव संक्रुद्धावभ्यधावताम् ।  
 उलूकश्च महावीर्यः शकुनिश्चापि सौपलः ॥ ३५ ॥  
 समागम्याथ शनकैरश्वत्थामा महाबलः ।  
 तव पुत्राश्च कात्स्न्येन जुगुपुः शल्यमाहवे ॥ ३६ ॥  
 भीमसेनं त्रिभिर्विद्व्या कृतवर्मा शिलीमुखैः ।  
 बाणवर्षेण महता क्रुद्धरूपमवारयत् ॥ ३७ ॥  
 धृष्टद्युम्नं कृपः क्रुद्धो वाणवर्षैरपीडयत् ।  
 द्रौपदेयांश्च शकुनिर्यमौ च द्रौणिरभ्यधात् ॥ ३८ ॥  
 दुर्योधनो युधां श्रेष्ठ आहवे केशवार्जुनौ ।  
 समभ्ययादुग्रतेजाः शरैश्चाप्यहनद् वली ॥ ३९ ॥  
 एवं द्रुह्यशतान्यासंस्त्वदीयानां परैः सह ।  
 घोररूपाणि चित्राणि तत्र तत्र विशाम्भते ॥ ४० ॥  
 ऋक्षवर्णाङ्गधानाश्वान् भोजो भीमस्य संगुणे ।  
 सोऽवतीर्य रथोपस्थाद्धताश्वान् पाण्डुनन्दनः ॥ ४१ ॥  
 कालो दण्डमिवोद्यम्य गदापाणिरयुध्यत ।  
 प्रमुखे सहदेवस्य जघानाश्वान् स मद्रराट् ॥ ४२ ॥  
 ततः शल्यस्य तन्नयं सहदेवोऽसिनावधीत् ।  
 गौतमः पुनराचार्यो धृष्टद्युम्नमयोधयत् ॥ ४३ ॥  
 असम्भ्रान्तमसम्भ्रान्तो यत्नवान् यत्नवत्तरम् ।  
 द्रौपदेयांस्तथा वीरानेकैकं दशभिः शरैः ॥ ४४ ॥  
 अविद्धयदाचार्यसुतो नातिक्रुद्धो हसन्निव ।  
 पुनश्च भीमसेनस्य जघानाश्वान्स्तथाऽऽहवे ॥ ४५ ॥  
 सोऽवतीर्य रथात्तूर्णं हताश्वः पाण्डुनन्दनः ।  
 कालो दण्डमिवोद्यम्य गदां क्रुद्धो महाबलः ॥ ४६ ॥  
 पोथयामास तुरगान् रथं च कृतवर्मणः ।  
 कृतवर्मा त्ववप्लुत्य रथात् तस्मादपाक्रमत् ॥ ४७ ॥  
 शल्योऽपि राजन् संक्रुद्धो निष्कन् सोमकपाण्डवान् ।  
 पुनरेव शितैर्वाणैर्युधिष्ठिरमपीडयत् ॥ ४८ ॥  
 तस्य भीमो रणे क्रुद्धः संदश्य दशनच्छदम् ।  
 विनाशायभिसंधाय गदामादाय वीर्यवान् ॥ ४९ ॥  
 यमदण्डप्रतीकाशां कालरात्रिमिवोद्यताम् ।  
 गजवाजिमनुष्याणां देहान्तकरणीमपि ॥ ५० ॥  
 हेमपट्टपरिक्षिप्तामुल्कां प्रज्वलितामिव ।  
 शैक्यां व्यालीमिवात्युग्रां वज्रकल्पामयोमयीम् ॥ ५१ ॥  
 चन्दनागुरुपङ्काकां प्रमदामीप्सितामिव ।  
 वसामेदोपदिग्धाङ्गी जिह्वां वैवस्वतीमिव ॥ ५२ ॥  
 पटुघण्टाशतरवां वासवीमशानीमिव ।  
 निर्मुक्ताशीविषाकारां पृक्तां गजमदैरपि ॥ ५३ ॥  
 त्रासनीं सर्वभूतानां स्वसैन्यपरिहर्षिणीम् ।  
 मनुष्यलोके विख्यातां गिरिःशृङ्गविदारणीम् ॥ ५४ ॥  
 यया कैलासभवने महेश्वरसखं बली ।  
 आह्वयामास युद्धाय भीमसेनो महाबलः ॥ ५५ ॥

यथा मायामयान् दत्तान् सुवहून् धनदालये ।  
जघान गुह्यकान् क्रुद्धो नदन् पार्थो महाबलः ॥ ५६ ॥  
निवार्यमाणो बहुभिद्रौपद्याः प्रियमास्थितः ।  
तां वज्रमणिरत्नौघकल्मषां वज्रगौरवाम् ॥ ५७ ॥  
समुद्यम्य महाबाहुः शल्यमभ्यपतद् रणे ।  
गदया युद्धकुशलस्तया दारुणनादया ॥ ५८ ॥  
पोथयामास शल्यस्य चतुरोऽश्वान् महाजवान् ।  
ततः शल्यो रणे क्रुद्धः पीने वक्षसि तोमरम् ॥ ५९ ॥

इति श्रीमहाभारते शल्यपर्वणि भीमसेनशल्ययुद्धे एकादशोऽध्यायः ॥ ११ ॥

## द्वादशोऽध्यायः

भीमशल्ययोर्वोरं युद्धम्, युधिष्ठिरेण सह शल्यस्य विमर्दः, दुर्योधनेन चेकितानस्य धर्मराजेन चन्द्रसेनद्रुमसेनयोश्च वधः, भूयो युधिष्ठिरेण माद्रीपुत्राभ्यां च सह शल्यस्य संग्रामः

संजय उवाच

पतितं प्रेक्ष्य यन्तारं शल्यः सवायसी गदाम् ।  
आदाय तरसा राजंस्तस्यौ गिरिरिवाचलः ॥ १ ॥  
तं दीप्तमिव कालाग्निं पाशहस्तमिवान्तकम् ।  
सशृङ्गमिव कैलासं सवज्रमिव वासवम् ॥ २ ॥  
सशूलमिव हर्यश्मं वने मत्तमिव द्विपम् ।  
जवेनाभ्यपतद् भीमः प्रगृह्य महती गदाम् ॥ ३ ॥  
ततः शङ्खप्रणादश्च तूर्याणां च सहस्रशः ।  
सिंहनादश्च संजज्ञे शूराणां हर्षवर्धनः ॥ ४ ॥  
प्रेक्षन्तः सर्वतस्तौ हि योधा योधमहाद्विपौ ।  
तावकाश्चापरे चैव साधु साध्वित्यपूजयन् ॥ ५ ॥  
न हि मद्राधिपादन्यो रामाद् वा यदुनन्दनात् ।  
सोढुमुत्सहते वेगं भीमसेनस्य संयुगे ॥ ६ ॥  
तथा मद्राधिपस्यापि गदावेगं महात्मनः ।  
सोढुमुत्सहते नान्यो योधो युधि वृकोदरात् ॥ ७ ॥  
तौ वृषाविव नर्दन्तौ मण्डलानि विचेरतुः ।  
आवर्तितौ गदाहस्तौ मद्रराजवृकोदरौ ॥ ८ ॥  
मण्डलावर्तमार्गेषु गदाविहरणेषु च ।  
निर्विशेषमभूद् युद्धं तयोः पुरुष सिंहयोः ॥ ९ ॥  
ततहेममयैः शुभ्रैर्बभूव भयवर्धिनी ।  
अग्निजालैरिवावद्धा पट्टैः शल्यस्य सा गदा ॥ १० ॥  
तथैव चरतो मार्गान् मण्डलेषु महात्मनः ।  
विद्युद्भ्रप्रतीकाशा भीमस्य शुशुभे गदा ॥ ११ ॥  
ताडिता मद्रराजेन भीमस्य गदया गदा ।  
दह्यमानेव खे राजन् सासृजत् पावकार्षिणः ॥ १२ ॥  
तथा भीमेन शल्यस्य ताडिता गदया गदा ।  
अङ्गारवर्षं मुमुचे तदद्भुतमिवाभवत् ॥ १३ ॥

निचखान नदन् वीरो वर्म भित्वा च सोऽभ्ययात् ।  
वृकोदरस्त्वसम्भ्रान्तस्तमेवोद्घृत्य तोमरम् ॥ ६० ॥  
यन्तारं मद्रराजस्य निर्विभेद ततो हृदि ।  
स भिन्नमर्मा रुधिरं वमन् वित्रस्तमानसः ॥ ६१ ॥  
पपाताभिमुखो दीनो मद्रराजस्त्वपाक्रमन् ।  
कृतप्रतिकृतं दृष्ट्वा शल्यो विस्मितमानसः ॥ ६२ ॥  
गदामाश्रित्य धर्मात्मा प्रत्यमित्रमवैक्षत् ।  
ततः सुमनसः पार्था भीमसेनमपूजयन् ।  
ते दृष्ट्वा कर्म संग्रामे घोरमङ्घ्रिप्रकर्मणः ॥ ६३ ॥

दन्तैरिव महानागौ शृङ्गैरिव महर्षभौ ।  
तोत्रैरिव तदान्योन्यं गदाग्राभ्यां निजघ्नतुः ॥ १४ ॥  
तौ गदाभिहतैर्गात्रैः क्षणेन रुधिरिक्षितौ ।  
प्रेक्षणीयतरावास्तां पुष्पिताविव किंशुकौ ॥ १५ ॥  
गदया मद्रराजस्य सव्यदक्षिणमाहतः ।  
भीमसेनो महाबाहुर्न चचालाचलो तथा ॥ १६ ॥  
तथा भीमगदावेगैस्ताड्यमानो मुहुर्मुहुः ।  
शल्यो न विव्यथे राजन् दन्तिनेव महागिरिः ॥ १७ ॥  
शुश्रुवे दिशु सर्वासु तयोः पुरुषसिंहयोः ।  
गदानिपातसंहादो वज्रयोरिव निखनः ॥ १८ ॥  
निवृत्य तु महावीर्यौ समुच्छ्रितमहागदौ ।  
पुनरन्तरमार्गस्थौ मण्डलानि विचेरतुः ॥ १९ ॥  
अथाभ्येत्य पदान्यष्टौ संनिपातोऽभवत् तयोः ।  
उद्यम्य लोहदण्डाभ्यामतिमानुषकर्मणोः ॥ २० ॥  
पोथयन्तौ तदान्योन्यं मण्डलानि विचेरतुः ।  
क्रियाविशेषं कृतिनौ दर्शयामासतुस्तदा ॥ २१ ॥  
अथोद्यम्य गदे घोरे सशृङ्गाविव पर्वतौ ।  
तावाजघ्नतुरन्योन्यं मण्डलानि विचेरतुः ॥ २२ ॥  
क्रियाविशेषकृतिनौ रणभूमितलेऽचलौ ।  
तौ परस्परसंरम्भाद् गदाभ्यां सुभृशाहतौ ॥ २३ ॥  
युगपत् पेततुर्वीरावुभाविन्द्रध्वजाविव ।  
उभयोः सेनयोर्वीरास्तदा हाहाकृतोऽभवन् ॥ २४ ॥  
भृशं मर्माण्यभिहतावुभावास्तां सुविह्वलौ ।  
ततः स्वरथमारोप्य मद्राणामृषभं रणे ॥ २५ ॥  
अपोवाह कृपः शल्यं तूर्णमायोधनादथ ।  
क्षीणवद् विह्वलत्वात् तु निमेषात् पुनरुत्थितः ॥ २६ ॥  
भीमसेनो गदापाणिः समाह्वयत मद्रपम् ।  
ततस्तु तावकाः शूर नानाशस्त्रसमायुताः ॥ २७ ॥

नानावादित्रशब्देन पाण्डुसेनामयोधयन् ।  
 भुजावुच्छिद्य शस्त्रं च शब्देन महता ततः ॥ २८ ॥  
 अभ्यद्रवन् महाराज दुर्योधनपुरोगमाः ।  
 तदनीकमभिप्रेक्ष्य ततस्ते पाण्डुनन्दनाः ॥ २९ ॥  
 प्रययुः सिंहनादेन दुर्योधनपुरोगमान् ।  
 तेषामापततां तूर्णं पुत्रस्ते भरतर्षभ ॥ ३० ॥  
 प्रासेन चेकितानं वै विव्याध हृदये भृशम् ।  
 स पपात रथोपस्थे तव पुत्रेण ताडितः ॥ ३१ ॥  
 रुधिरौघपरिक्लिन्नः प्रविश्य विपुलं तमः ।  
 चेकितानं हतं दृष्ट्वा पाण्डवेया महारथाः ॥ ३२ ॥  
 असक्तमभ्यवर्षन्त शरवर्षाणि भागशः ।  
 तावकानामनीकेषु पाण्डवा जितकाशिनः ॥ ३३ ॥  
 व्यचरन्त महाराज प्रेक्षणीयाः समन्ततः ।  
 कृपश्च कृतवर्मा च सौबलश्च महारथः ॥ ३४ ॥  
 अयोधयन् धर्मराजं मद्रराजपुरस्कृताः ।  
 भारद्वाजस्य हन्तारं भूरिवीर्यपराक्रमम् ॥ ३५ ॥  
 दुर्योधनो महाराज धृष्टद्युम्नमयोधयत् ।  
 त्रिसाहस्रास्तथा राजंस्तव पुत्रेण चोदिताः ॥ ३६ ॥  
 अयोधयन्त विजयं द्रोणपुत्रपुरस्कृताः ।  
 विजये धृतसंकल्पाः समरे त्यक्तजीविताः ॥ ३७ ॥  
 प्राविशंस्तावका राजन् हंसा इव महत् सरः ।  
 ततो युद्धमभूद् घोरं परस्परवधैषिणाम् ॥ ३८ ॥  
 अन्योन्यवधसंयुक्तमन्योन्यप्रीतिवर्धनम् ।  
 तस्मिन् प्रवृत्ते संग्रामे राजन् वीरवरक्षये ॥ ३९ ॥  
 अनिलेनेरितं घोरमुत्तशौ पार्थिवं रजः ।  
 श्रवणान्नामधेयानां पाण्डवानां च कीर्तनात् ॥ ४० ॥  
 परस्परं विजानीमो यद्युद्धयन्नभीतवत् ।  
 तद्रजः पुरुषव्याघ्र शोणितेन प्रशामितम् ॥ ४१ ॥  
 दिशश्च विमला जातास्तस्मिस्तमसि नाशिते ।  
 तथा प्रवृत्ते संग्रामे घोररूपे भयानके ॥ ४२ ॥  
 तावकानां परेषां च नासीत् कश्चित् पराङ्मुखः ।  
 ब्रह्मलोकपरा भूत्वा प्रार्थयन्तो जयं युधि ॥ ४३ ॥  
 सुयुद्धेन पराक्रान्ता नराः स्वर्गमभीप्सवः ।  
 भर्तृपिण्डविमोक्षार्थं भर्तृकार्यविनिश्चिताः ॥ ४४ ॥  
 स्वर्गसंसक्तमनसो योधा युयुधिरे तदा ।  
 नानारूपाणि शस्त्राणि विसृजन्तो महारथाः ॥ ४५ ॥

इति श्रीमहाभारते शल्यपर्वणि संकल्युद्धे द्वादशोऽध्यायः ॥ १२ ॥

### त्रयोदशोऽध्यायः

मद्रनरेशस्य शल्यस्याद्भुतं शौर्यम्

संजय उवाच

पीडिते धर्मराजे तु मद्रराजेन मारिष ।  
 सात्यकिर्भीमसेनश्च माद्रीपुत्रौ च पाण्डवौ ॥ १ ॥

अन्योन्यमभिगर्जन्तः प्रहरन्तः परस्परम् ।  
 हत विध्यत गृह्णीत प्रहरध्वं निकृन्तत ॥ ४६ ॥  
 इति स्म वाचः श्रूयन्ते तव तेषां च वै बले ।  
 ततः शल्यो महाराज धर्मपुत्रं युधिष्ठिरम् ॥ ४७ ॥  
 विव्याध निशितैर्बाणैर्हन्तुकामो महारथम् ।  
 तस्य पार्थो महाराज नाराचान् वै चतुर्दश ॥ ४८ ॥  
 मर्माण्युद्दिश्य मर्मज्ञो निचखान हसन्निव ।  
 आवार्य पाण्डवं वाणैर्हन्तुकामो महाबलः ॥ ४९ ॥  
 विव्याध समरे क्रुद्धो बहुभिः कङ्कपत्रिभिः ।  
 अथ भूयो महाराज शरेणानतपर्वणा ॥ ५० ॥  
 युधिष्ठिरं समाजघने सर्वसैन्यस्य पश्यतः ।  
 धर्मराजोऽपि संक्रुद्धो मद्रराजं महायशाः ॥ ५१ ॥  
 विव्याध निशितैर्बाणैः कङ्कबर्हिणवाजितैः ।  
 चन्द्रसेनं च सप्तत्या सूतं च नवभिः शरैः ॥ ५२ ॥  
 द्रुमसेनं चतुःपण्ड्या निजघान महारथः ।  
 चक्ररक्षे हते शल्यः पाण्डवेन महात्मना ॥ ५३ ॥  
 निजघान ततो राजंश्चेदीन् वै पञ्चविंशतिम् ।  
 सात्यकिं पञ्चविंशत्या भीमसेनं च पञ्चभिः ॥ ५४ ॥  
 माद्रीपुत्रौ शतेनाजौ विव्याध निशितैः शरैः ।  
 एवं विचरतस्तस्य संग्रामे राजसत्तम ॥ ५५ ॥  
 सम्प्रैषयच्छितान् पार्थः शरानाशीविषोपमान् ।  
 ध्वजाग्रं चास्य समरे कुन्तीपुत्रो युधिष्ठिरः ॥ ५६ ॥  
 प्रमुखे वर्तमानस्य भल्लेनापाहरद् रथात् ।  
 पाण्डुपुत्रेण वै तस्य केतुं छिन्नं महात्मना ॥ ५७ ॥  
 निपतन्तमपश्याम गिरिशृङ्गमिपाहतम् ।  
 ध्वजं निपतितं दृष्ट्वा पाण्डवं च व्यवस्थितम् ॥ ५८ ॥  
 संक्रुद्धो मद्रराजोऽभूच्छरवर्षं मुमोच ह ।  
 शल्यः सायकवर्षेण पर्जन्य इव वृष्टिमान् ॥ ५९ ॥  
 अभ्यवर्षदमेयात्मा क्षत्रियान् क्षत्रियर्षभः ।  
 सात्यकिं भीमसेनं च माद्रीपुत्रौ च पाण्डवौ ॥ ६० ॥  
 एकैकं पञ्चभिर्विद्ध्वा युधिष्ठिरमपीडयत् ।  
 ततो बाणमयं जालं विततं पाण्डवोरसि ॥ ६१ ॥  
 अपश्याम महाराज मेघजालमिचोद्गतम् ।  
 तस्य शल्यो रणे क्रुद्धः शरैः संनतपर्वभिः ॥ ६२ ॥  
 दिशः संछादयामास प्रदिशश्च महारथः ।  
 ततो युधिष्ठिरो राजा बाणजालेन पीडितः ।  
 बभूवाद्भुतविक्रान्तो जम्भो वृत्रहणा यथा ॥ ६३ ॥

परिवार्य रथैः शल्यं पीडयामासुराहवे ।  
 तमेकं बहुभिर्दृष्ट्वा पीडयमानं महारथैः ॥ २ ॥  
 साधुवादो महाज्ञश्च सिद्धाश्वासन् प्रहर्षिताः ।



आश्चर्यमित्यभाषन्त मुनयश्चापि सङ्गताः ॥ ३ ॥  
भीमसेनो रणे शल्यं शल्यभूतं पराक्रमे ।  
एकेन विद्ध्वा बाणेन पुनर्विव्याध सप्तभिः ॥ ४ ॥  
सात्यकिश्च शतेनैनं धर्मपुत्रपरीप्सया ।  
मद्रेश्वरमवाकीर्य सिंहनादमथानदत् ॥ ५ ॥  
नकुलः पञ्चभिश्चैनं सहदेवश्च पञ्चभिः ।  
विद्ध्वा तं तु पुनस्तूर्णं ततो विव्याध सप्तभिः ॥ ६ ॥  
स तु शूरो रणे यत्नः पीडितस्त्वैर्महारथैः ।  
विकृष्य कार्मुकं घोरं वेगघ्नं भारसाधनम् ॥ ७ ॥  
सात्यकिं पञ्चविंशत्या शल्यो विव्याध मारिष ।  
भीमसेनं तु सप्तत्या नकुलं सप्तभिस्तथा ॥ ८ ॥  
ततः सविशिखं चापं सहदेवस्य धन्विनः ।  
छित्त्वा भल्लेन समरे विव्याधैनं त्रिसप्तभिः ॥ ९ ॥  
सहदेवस्तु समरे मातुलं भूरिवर्चसम् ।  
सज्यमन्यद् धनुः कृत्वा पञ्चभिः समताडयत् ॥ १० ॥  
शरैराशीविषाकारैर्ज्वलज्ज्वलनसंनिभैः ।  
सारथिं चास्य समरे शरेणानतपर्वणा ॥ ११ ॥  
विव्याध भृशसंकुद्धस्तं वै भूयस्त्रिभिः शरैः ।  
भीमसेनस्तु सप्तत्या सात्यकिर्नवभिः शरैः ॥ १२ ॥  
धर्मराजस्तथा षष्ट्या गात्रे शल्यं समार्पयत् ।  
ततः शल्यो महाराज निर्विद्धस्तैर्महारथैः ॥ १३ ॥  
सुन्नाव रुधिरं गात्रैर्गैरिकं पर्वतो यथा ।  
तांश्च सर्वान् महेष्वासान् पञ्चभिः पञ्चभिः शरैः ॥ १४ ॥  
विव्याध तरसा राजस्तदद्भुतमिवाभवत् ।  
ततोऽपरेण भल्लेन धर्मपुत्रस्य मारिष ॥ १५ ॥  
धनुश्चिच्छेद समरे सज्यं स सुमहारथः ।  
अथान्यद् धनुरादाय धर्मपुत्रो युधिष्ठिरः ॥ १६ ॥  
साश्वसूतध्वजरथं शल्यं प्राच्छादयच्छरैः ।  
स च्छाद्यमानः समरे धर्मपुत्रस्य सायकैः ॥ १७ ॥  
युधिष्ठिरमथाविध्यद् दशभिर्निशितैः शरैः ।  
सात्यकिस्तु ततः क्रुद्धो धर्मपुत्रे शरादिते ॥ १८ ॥  
मद्राणामधिपं शूरं शरैर्विव्याध पञ्चभिः ।  
स सात्यकेः प्रचिच्छेद क्षुरप्रेण महद् धनुः ॥ १९ ॥  
भीमसेनमुखांस्तांश्च त्रिभिस्त्रिभिरताडयत् ।  
तस्य क्रुद्धो महाराज सात्यकिः सत्यविक्रमः ॥ २० ॥  
तोमरं प्रेषयामास स्वर्णदण्डं महाधनम् ।  
भीमसेनोऽथ नाराचं ज्वलन्तमिव पन्नगम् ॥ २१ ॥  
नकुलः समरे शक्तिं सहदेवो गदां शुभाम् ।  
धर्मराजः शतघ्नीं च जिघांसुः शल्यमाहवे ॥ २२ ॥  
तानापतत एवाशु पञ्चानां वै भुजच्युतान् ।  
वारयामास समरे शल्यसङ्घैः स मद्राट् ॥ २३ ॥  
सात्यकिप्रहितं शल्यो भल्लैश्चिच्छेद तोमरम् ।  
प्रहितं भीमसेनेन शरं कनकभूपणम् ॥ २४ ॥

द्विधा चिच्छेद समरे कृतहस्तः प्रतापवान् ।  
नकुलप्रेषितां शक्तिं हेमदण्डां भयावहाम् ॥ २५ ॥  
गदां च सहदेवेन शरौघैः समवारयत् ।  
शराभ्यां च शतघ्नीं तां राक्षश्चिच्छेद भारत ॥ २६ ॥  
पश्यतां पाण्डुपुत्राणां सिंहनादं ननाद च ।  
नामृष्यत्तत्र शौनेयः शत्रोर्विजयमाहवे ॥ २७ ॥  
अथान्यद् धनुरादाय सात्यकिः क्रोधमूर्च्छितः ।  
द्राभ्यां मद्रेश्वरं विद्ध्वा सारथिं च त्रिभिः शरैः ॥ २८ ॥  
ततः शल्यो रणे राजन् सर्वांस्तान् दशभिः शरैः ।  
विव्याध भृशसंकुद्धस्तोत्रैरिव महाद्विपान् ॥ २९ ॥  
ते वार्यमाणाः समरे मद्रराज्ञा महारथाः ।  
न शोकः सम्मुखे स्थातुं तस्य शत्रुनिषूदनाः ॥ ३० ॥  
ततो दुर्योधनो राजा दृष्ट्वा शल्यस्य विक्रमम् ।  
निहतान् पाण्डवान् मेने पञ्चालानथ सृञ्जयान् ॥ ३१ ॥  
ततो राजन् महाबाहुर्भीमसेनः प्रतापवान् ।  
संत्यज्य मनसा प्राणान् मद्राधिपमयोधयत् ॥ ३२ ॥  
नकुलः सहदेवश्च सात्यकिश्च महारथः ।  
परिवार्य तदा शल्यं समन्ताद् व्यकिरञ्जशरैः ॥ ३३ ॥  
स चतुर्भिर्महेष्वासैः पाण्डवानां महारथैः ।  
वृतस्तान् योधयामास मद्रराजः प्रतापवान् ॥ ३४ ॥  
तस्य धर्मसुतो राजन् क्षुरप्रेण महाहवे ।  
चक्ररक्षं जघानाशु मद्रराजस्य पार्थिवः ॥ ३५ ॥  
तस्मिंस्तु निहते शूरे चक्ररक्षे महारथे ।  
मद्रराजोऽपि बलवान् सैनिकानावृणोच्छरैः ॥ ३६ ॥  
समावृतांस्ततस्तांस्तु राजन् वीक्ष्य स्वसैनिकान् ।  
चिन्तयामास समरे धर्मपुत्रो युधिष्ठिरः ॥ ३७ ॥  
कथं नु समरे शक्यं तन्माधववचो महत् ।  
न हि क्रुद्धो रणे राजा क्षपयेत बलं मम ॥ ३८ ॥  
( अहं मद्भ्रातरश्चैव सात्यकिश्च महारथः ।  
पञ्चालाः सृञ्जयाश्चैव न शक्ताः सहि मद्रपम् ॥  
निहनिष्यति चैवाद्य मातुलोऽस्मान् महाबलः ।  
गोविन्दवचनं सत्यं कथं भवति किं त्विदम् ॥ )  
ततः सरथनागाश्वाः पाण्डवाः पाण्डुपूर्वज ।  
मद्रराजं समासेदुः पीडयन्तः समन्ततः ॥ ३९ ॥  
नानाशस्त्रौघबहुलां शल्यवृष्टिं समुद्यताम् ।  
व्यधमत् समरे राजा महाभ्राणीव मारुतः ॥ ४० ॥  
ततः कनकपुङ्गां तां शल्यक्षितां वियद्गताम् ।  
शरवृष्टिमपश्याम शलभानामिवायतिम् ॥ ४१ ॥  
ते शरा मद्रराजेन प्रेषिता रणमूर्धनि ।  
सम्पतन्तः स इश्यन्ते शलभानां व्रजा इव ॥ ४२ ॥  
मद्रराजधनुर्मुकैः शरैः कनकभूपणैः ।  
निरन्तरमिवाकाशं सम्बभूव जनाधिप ॥ ४३ ॥

न पाण्डवानां नास्मार्कं तत्र किञ्चिद् व्यदृश्यत ।  
बाणान्धकारे महति कृते तत्र महाहवे ॥ ४४ ॥  
मद्रराजेन बलिना लाघवाच्छरवृष्टिभिः ।  
चाल्यमानं तु तं दृष्ट्वा पाण्डवानां बलार्णवम् ॥ ४५ ॥  
विस्मयं परमं जग्मुर्देवगन्धर्वदानवाः ।  
स तु तान् सर्वतो यत्ताञ्छरैः संछाद्य मारिपि ॥ ४६ ॥

धर्मराजमवच्छाद्य सिंहवद् व्यनदन्मुहुः ।  
ते च्छन्नाः समरे तेन पाण्डवानां महारथाः ॥ ४७ ॥  
नाशकनुवंस्तदा युद्धे प्रत्युघातुं महारथम् ।  
धर्मराजपुरोगास्तु भीमसेनमुखा रथाः ।  
न जहुः समरे शूरं शल्यमाहवशोभिनम् ॥ ४८ ॥

इति श्रीमहाभारते शल्यपर्वणि शल्ययुद्धे त्रयोदशोऽध्यायः ॥ १३ ॥

## चतुर्दशोऽध्यायः

द्रौण्यर्जुनयोः रांग्रामः पाञ्चालवीरस्य सुरथरय वधश्च

संज्ञय उवाच

अर्जुनो द्रौणिना विद्वो युद्धे बहुभिरायसैः ।  
तस्य चानुचरैः शूरैस्त्रिगर्तानां महारथैः ॥ १ ॥  
द्रौणि विव्याध समरे त्रिभिरेव शिलीमुखैः ।  
तथेतान् महेश्वासान् द्वाभ्यां द्वाभ्यां धनंजयः ॥ २ ॥  
भूयश्चैव महाराज शरवर्षैरवाकिरत् ।  
शरकण्टकितास्ते तु तावका भरतर्षभ ॥ ३ ॥  
न जहुः पार्थमासाद्य ताड्यमानाः शितैः शरैः ।  
अर्जुनं रथवंशेन द्रोणपुत्रपुरोगमाः ॥ ४ ॥  
अयोधयन्त समरे परिचार्य महारथाः ।  
तैस्तु क्षिप्ताः शरा राजन् कार्तस्वरविभूषिताः ॥ ५ ॥  
अर्जुनस्य रथोपस्थं पूरयामासुरञ्जसा ।  
तथा कृष्णौ महेश्वासौ वृषभौ सर्वधन्विनाम् ॥ ६ ॥  
शरैर्वीक्ष्य विनुच्चाङ्गौ प्रहृष्टा युद्धदुर्मदाः ।  
कूर्वरं रथचक्राणि ईषा योक्त्राणि वा विभो ॥ ७ ॥  
युगं चैवानुकर्षं च शरभूतमभूत्तदा ।  
नैतादृशं दृष्टपूर्वं राजन् नैव च नः श्रुतम् ॥ ८ ॥  
यादृशं तत्र पार्थस्य तावकाः सम्प्रचक्रिरे ।  
स रथः सर्वतो भाति चित्रपुङ्खैः शितैः शरैः ॥ ९ ॥  
उल्काशतैः सम्प्रदीप्तं विमानमिव भूतले ।  
ततोऽर्जुनो महाराज शरैः संनतपर्वभिः ॥ १० ॥  
अवाकिरत्तां पृतनां मेघो वृष्ट्येव पर्वतम् ।  
ते वध्यमानाः समरे पार्थनामाङ्कितैः शरैः ॥ ११ ॥  
पार्थभूतममन्यन्त प्रेक्षमाणास्तथाविधम् ।  
कोपोद्धतशरज्वालो धनुःशब्दानिलो महान् ॥ १२ ॥  
सैन्येन्धेनं ददाहाशु तावकं पार्थपावकः ।  
चक्राणां पततां चापि युगानां च धरातले ॥ १३ ॥  
तूणीराणां पताकानां ध्वजानां च रथैः सह ।  
ईषाणामनुकर्षाणां त्रिवेणूनां च भारत ॥ १४ ॥  
अक्षाणामथ योक्त्राणां प्रतोदानां च सर्वशः ।  
शिरसां पततां चापि कुण्डलोष्णीषधारिणाम् ॥ १५ ॥

भुजानां च महाभाग रक्त्वाणां च समन्ततः ।  
छत्राणां व्यजनैः सार्धं सुकुटानां च राशयः ॥ १६ ॥  
समदृश्यन्त पार्थस्य रथमार्गेषु भारत ।  
ततः क्रुद्धस्य पार्थस्य रथमार्गं विशाम्पते ॥ १७ ॥  
अगम्यरूपा पृथिवी मांसशोणितकर्दमा ।  
भीरूणां त्रासजननी शूराणां हर्षवर्धिनी ॥ १८ ॥  
बभूव भरतश्रेष्ठ रुद्रस्याक्रीडनं यथा ।  
हत्वा तु समरे पार्थः सहस्रे द्वे परंतपः ॥ १९ ॥  
रथानां सवरूथानां विधूमोऽग्निरिव ज्वलन् ।  
यथा हि भगवानग्निर्जगद् दग्ध्वा चराचरम् ॥ २० ॥  
विधूमो दृश्यते राजस्तथा पार्थो धनंजयः ।  
द्रौणिस्तु समरे दृष्ट्वा पाण्डवस्य पराक्रमम् ॥ २१ ॥  
रथेनातिपताकेन पाण्डवं प्रत्यवारयत् ।  
तावुभौ पुरुषव्याघ्रौ तावुभौ धन्विनां वरौ ॥ २२ ॥  
समीयतुस्तदान्योन्यं परस्परवधैषिणौ ।  
तयोरासीन्महाराज बाणवर्षं सुदारुणम् ॥ २३ ॥  
जीमूतयोर्यथा वृष्टिस्तपान्ते भरतर्षभ ।  
अन्योन्यस्पर्धिनी तौ तु शरैः संनतपर्वभिः ॥ २४ ॥  
ततक्षतुस्तदान्योन्यं शृङ्गाभ्यां वृषभाविष ।  
तयोर्युद्धं महाराज चिरं सममिवाभवत् ॥ २५ ॥  
शस्त्राणां सङ्गमश्चैव घोरस्तत्राभवत् पुनः ।  
ततोऽर्जुनं द्वादशभी रक्मपुङ्खैः सुतेजनैः ॥ २६ ॥  
वासुदेवं च दशभिर्द्रौणिविव्याध भारत ।  
ततः प्रहर्षाद् बीभत्सुर्व्याक्षिपद् गाण्डिवं धनुः ॥ २७ ॥  
मानयित्वा मुहूर्तं तु गुरुपुत्रं महाहवे ।  
व्यश्वसूतरथं चक्रे सव्यसाची परंतपः ॥ २८ ॥  
मृदुपूर्वं ततश्चैनं पुनः पुनरताडयत् ।  
हताश्वे तु रथे तिष्ठन् द्रोणपुत्रस्त्वयस्मयम् ॥ २९ ॥  
मुसलं पाण्डुपुत्राय चिक्षेप परिघोपमम् ।  
तमापतन्तं सहसा हेमपट्टविभूषितम् ॥ ३० ॥

चिच्छेद सप्तधा वीरः पार्थः शत्रुनिबर्हणः ।  
स च्छिन्नं मुसलं दृष्ट्वा द्रौणिः परमकोपनः ॥ ३१ ॥  
आददे परिघं घोरं नगेन्द्रशिखरोपमम् ।  
चिक्षेप चैव पार्थाय द्रौणिर्युद्धविशारदः ॥ ३२ ॥  
तमन्तकमिव क्रुद्धं परिघं प्रेक्ष्य पाण्डवः ।  
अर्जुनस्त्वरितो जघ्ने पञ्चभिः सायकोत्तमैः ॥ ३३ ॥  
स च्छिन्नः पतितो भूमौ पार्थवाणैर्महाहवे ।  
दारयन् पृथिवीन्द्राणां मनांसीव च भारत ॥ ३४ ॥  
ततोऽपरैस्त्रिभिर्मल्लैर्द्रौणिं विव्याध पाण्डवः ।  
सोऽतिविद्धो बलवता पार्थेन सुमहात्मना ॥ ३५ ॥  
नाकम्पत तदा द्रौणिः पौरुषे स्वे व्यवस्थितः ।  
सुरथं च ततो राजन् भारद्वाजो महारथम् ॥ ३६ ॥  
अवाकिरच्छरव्रातैः सर्वशत्रस्य पश्यतः ।  
ततस्तु सुरथोऽप्याजौ पञ्चालानां महारथः ॥ ३७ ॥  
रथेन मेघशोषेण द्रौणिमेवाभ्यधावत ।  
विकर्षन् वै धनुः श्रेष्ठं सर्वभारसहं दृढम् ॥ ३८ ॥  
ज्वलनाशीविषनिभैः शरैश्चैनमवाकिरत् ।  
सुरथं तं ततः क्रुद्धमापतन्तं महारथम् ॥ ३९ ॥

चुकोप समरे द्रौणिर्दण्डाहत इवोरगः ।  
त्रिशिखां भ्रुकुटीं कृत्वा सृक्किणी परिसंलिहन् ॥ ४० ॥  
उद्धीक्ष्य सुरथं रोषाद् धनुर्ज्यामवमृज्य च ।  
मुमोच तीक्ष्णं नाराचं यमदण्डोपमद्युतिम् ॥ ४१ ॥  
स तस्य हृदयं भिन्वा प्रविवेशातिवेगितः ।  
शक्राशनिरिवोत्सृष्टो विदार्य धरणीतलम् ॥ ४२ ॥  
ततः स पतितो भूमौ नाराचेन समाहतः ।  
वज्रेण च यथा शृङ्गं पर्वतस्येव दीर्यतः ॥ ४३ ॥  
तस्मिन् विनिहते वीरे द्रोणपुत्रः प्रतापवान् ।  
आरुरोह रथं तूर्णं तमेव रथिनां वरः ॥ ४४ ॥  
ततः सज्जो महाराज द्रौणिराहवदुर्मदः ।  
अर्जुनं योधयामास संशक्तकवृत्तो रणे ॥ ४५ ॥  
तत्र युद्धं महश्चासीदर्जुनस्य परैः सह ।  
मध्यंदिनगते सूर्ये यमराष्ट्रविवर्धनम् ॥ ४६ ॥  
तत्राश्चर्यमपश्याम दृष्ट्वा तेषां पराक्रमम् ।  
यदेको युगपद् वीरान् समयोध्यदर्जुनः ॥ ४७ ॥  
विमर्दः सुमहानासीदेकस्य बहुभिः सह ।  
शतक्रतुर्यथा पूर्वं महत्या दैत्यसेनया ॥ ४८ ॥

इति श्रीमहाभारते शल्यपर्वणि संकुलयुद्धे चतुर्दशोऽध्यायः ॥ १४ ॥

## पञ्चदशोऽध्यायः

दुर्योधनदृष्टद्युम्नयोर्द्रौण्यजुनयोश्च संग्रामस्तथा शल्येन सह नकुलयुयुधानादीनां तुमुलं युद्धम्

संजय उवाच

दुर्योधनो महाराज धृष्टद्युम्नश्च पार्षतः ।  
चक्रतुः सुमहद् युद्धं शरशक्तिसमाकुलम् ॥ १ ॥  
तयोरासन् महाराज शरधाराः सहस्रशः ।  
अम्बुदानां यथा काले जलधाराः समन्ततः ॥ २ ॥  
राजा च पार्षतं विद्ध्वा शरैः पञ्चभिराशुगैः ।  
द्रोणहन्तारमुप्रेष्ठुं पुनर्विव्याध सप्तभिः ॥ ३ ॥  
धृष्टद्युम्नस्तु समरे बलवान् दृढविक्रमः ।  
सप्तत्या विशिखानां वै दुर्योधनमपीडयत् ॥ ४ ॥  
पीडितं वीक्ष्य राजानं सोदर्या भरतर्षभ ।  
महत्या सेनया सार्धं परिवन्तुः स्म पार्षतम् ॥ ५ ॥  
स तैः परिवृतः शूरः सर्वतोऽतिरथैर्भृशम् ।  
व्यचरत् समरे राजन् दर्शयन्नखलाघवम् ॥ ६ ॥  
शिखण्डी कृतवर्माणं गौतमं च महारथम् ।  
प्रभद्रकैः समायुक्तो योधयामास धन्विनौ ॥ ७ ॥  
तत्रापि सुमहद् युद्धं घोररूपं विशाम्पते ।  
प्राणान् संत्यजतां युद्धे प्राणघृताभिदेवने ॥ ८ ॥  
शल्यः सायकवर्षाणि विमुञ्चन् सर्वतोदिशम् ।  
पाण्डवान् पीडयामास ससात्यकिवृकोदरान् ॥ ९ ॥

तथा तौ तु यमौ युद्धे यमतुल्यपराक्रमौ ।  
योधयामास राजेन्द्र वीर्येणास्त्रबलेन च ॥ १० ॥  
शल्यसायकनुन्नानां पाण्डवानां महामृधे ।  
त्रातारं नाभ्यगच्छन्त केचित्तत्र महारथाः ॥ ११ ॥  
ततस्तु नकुलः शूरो धर्मराजे प्रपीडिते ।  
अभिदुद्राव वेगेन मातुलं मातुनन्दनः ॥ १२ ॥  
संछाद्य समरे शल्यं नकुलः परवीरहा ।  
विव्याध चैनं दशभिः स्मयमानः स्तनान्तरे ॥ १३ ॥  
सर्वपारसवैर्बाणैः कर्मारपरिमाजितैः ।  
खर्णपुङ्खैः शिलाधौतैर्धनुर्न्यन्त्रप्रचोदितैः ॥ १४ ॥  
शल्यस्तु पीडितस्तेन खल्वयिण महात्मना ।  
नकुलं पीडयामास पत्रिभिर्नतपर्वभिः ॥ १५ ॥  
ततो युधिष्ठिरो राजा भीमसेनोऽथ सात्यकिः ।  
सहदेवश्च माद्रेयो मद्रराजमुपाद्रवन् ॥ १६ ॥  
तानापतत पवाशु पूरयाणान् रथस्वनेः ।  
दिशश्च विदिशश्चैव कम्पयानांश्च मेदिनीम् ॥ १७ ॥  
प्रतिजग्राह समरे सेनापतिरमित्रजित् ।  
युधिष्ठिरं त्रिभिर्विद्वा भीमसेनं च पञ्चभिः ॥ १८ ॥

सात्यकिं च शतेनाजौ सहदेवं त्रिभिः शरैः ।  
 ततस्तु सशरं चापं नकुलस्य महात्मनः ॥ १९ ॥  
 मद्रेश्वरः क्षुरप्रेण तदा मारिष चिच्छिदे ।  
 तदर्शयित् विच्छिन्नं धनुः शल्यस्य सायकैः ॥ २० ॥  
 अथान्यद् धनुरादाय माद्रीपुत्रो महारथः ।  
 मद्रराजस्य तूर्णं पूरयामास पत्रिभिः ॥ २१ ॥  
 युधिष्ठिरस्तु मद्रेशं सहदेवश्च मारिष ।  
 दशभिर्दशभिर्वाणैरुत्स्येनमविध्यताम् ॥ २२ ॥  
 भीमसेनस्तु तं पष्टथा सात्यकिर्दशभिः शरैः ।  
 मद्रराजमभिद्रुत्य जघ्नतुः कङ्कपत्रिभिः ॥ २३ ॥  
 मद्रराजस्ततः क्रुद्धः सात्यकिं नवभिः शरैः ।  
 विव्याध भूयः सप्तथा शरणां नतपर्वणाम् ॥ २४ ॥  
 अथान्य सशरं चापं मुष्टौ चिच्छेद् मारिष ।  
 ह्यांश्च चतुरः संख्ये प्रेययामास सृत्यवे ॥ २५ ॥  
 विरथं सात्यकिं कृत्वा मद्रराजो महारथः ।  
 विशिखानां शतेनैनमाजघान समन्ततः ॥ २६ ॥  
 माद्रीपुत्रौ च संख्यौ भीमसेनं च पाण्डवम् ।  
 युधिष्ठिरं च कौरव्य विव्याध दशभिः शरैः ॥ २७ ॥  
 तत्राद्भुतमपश्याम मद्रराजस्य पौरुषम् ।  
 यदेनं सहिताः पार्था नाभ्यवर्तन्त संयुगे ॥ २८ ॥  
 अथान्यं रथमास्थाय सात्यकिः सत्यविक्रमः ।  
 पीडितान् पाण्डवान् दृष्ट्वा मद्रराजवशंगतान् ॥ २९ ॥  
 अभिद्रुद्राव वेगेन मद्राणामधिपं बलात् ।  
 आपतन्तं रथं तस्य शल्यः समितिशोभनः ॥ ३० ॥  
 प्रत्युद्ययौ रथेनैव मत्तो मत्तमिव द्विपम् ।  
 स संनिपातस्तुमुलो बभूवाद्भुतदर्शनः ॥ ३१ ॥

सात्यकेश्चैव शूरस्य मद्राणामधिपस्य च ।  
 यादृशो वै पुरा वृत्तः शम्बरामरराजयोः ॥ ३२ ॥  
 सात्यकिः प्रेक्ष्य समरे मद्रराजमवस्थितम् ।  
 विव्याध दशभिर्वाणैस्तिष्ठ तिष्ठति चाब्रवीत् ॥ ३३ ॥  
 मद्रराजस्तु सुभृशं विद्धस्तेन महात्मना ।  
 सात्यकिं प्रतिविव्याध चित्रपुङ्खैः शितैः शरैः ॥ ३४ ॥  
 ततः पार्था महेवासाः सात्वताभिस्तं नृपम् ।  
 अभ्यवर्तन् रथैस्तूर्णं मातुलं वधकाङ्क्षया ॥ ३५ ॥  
 तत आसीत् परामर्दस्तुमुलः शोणितोदकः ।  
 शूराणां युध्यमानानां सिंहानामिव नर्दताम् ॥ ३६ ॥  
 तेषामासीन्महाराज व्यतिक्रमः परस्परम् ।  
 सिंहानामामिषेप्सूनां कूजतामिव संयुगे ॥ ३७ ॥  
 तेषां बाणसहस्रोघैराकर्णा वसुधाभवत् ।  
 अन्तरिक्षं च सहसा बाणभूतमभूत्तदा ॥ ३८ ॥  
 शरान्वकारं सहसा कृतं तत्र समन्ततः ।  
 अभ्रच्छायेव संजज्ञे शरैर्मुक्तैर्महात्मभिः ॥ ३९ ॥  
 तत्र राजशरैर्मुक्तैर्निर्मुक्तैरिव पन्नगैः ।  
 स्वर्णपुङ्खैः प्रकाशद्भिर्व्यरोचन्त दिशस्तदा ॥ ४० ॥  
 तत्राद्भुतं परं चक्रे शल्यः शत्रुनिबर्हणः ।  
 यदेकः समरे शूरो योधयामास वै बहून् ॥ ४१ ॥  
 मद्रराजभुजोत्सृष्टैः कङ्कबर्हिणवाजितैः ।  
 सम्पतद्भिः शरैर्घोरैरवाकीर्यत मेदिनी ॥ ४२ ॥  
 तत्र शल्यरथं राजन् विचरन्तं महाहवे ।  
 अपश्याम यथापूर्वं शक्रस्यासुरसंक्षये ॥ ४३ ॥

इति श्रीमहाभारते शल्यपर्वणि संकुलयुद्धे पञ्चदशोऽध्यायः ॥ १५ ॥

## षोडशोऽध्यायः

पाण्डवकौरवशूराणां द्वन्द्वयुद्धं वृकोदराद् दुर्योधनस्य धर्मसुताच्छल्यस्य च पराभवः

संजय उवाच

ततः सैन्यास्तव विभो मद्रराजपुरस्कृताः ।  
 पुनरभ्यद्रवन् पार्थान् वेगेन महता रणे ॥ १ ॥  
 पीडितास्तावकाः सर्वे प्रधावन्तो रणोत्कटाः ।  
 क्षणेन चैव पार्थास्ते बहुत्वात् समलोडयन् ॥ २ ॥  
 ते वध्यमानाः समरे पाण्डवा नावतस्थिरे ।  
 निवार्यमाणा भीमेन पश्यतोः कृष्णयोस्तदा ॥ ३ ॥  
 ततो धनंजयः क्रुद्धः कृपं सह पदानुगैः ।  
 अवाकिरच्छरौघेण कृतवर्माणमेव च ॥ ४ ॥  
 शकुनिं सहदेवस्तु सहसैन्यमवाकिरत् ।  
 नकुलः पार्श्वतः स्थित्वा मद्रराजमवैक्षत ॥ ५ ॥

द्रौपदेया नरेन्द्रांश्च भूयिष्ठान् समवारयन् ।  
 द्रोणपुत्रं च पाञ्चाल्यः शिखण्डी समवारयत् ॥ ६ ॥  
 भीमसेनस्तु राजानं गदापाणिरवारयत् ।  
 शल्यं तु सह सैन्येन कुन्तीपुत्रो युधिष्ठिरः ॥ ७ ॥  
 ततः समभवत् सैन्यं संसक्तं तत्र तत्र ह ।  
 तावकानां परेषां च संग्रामेष्वनिवर्तिनाम् ॥ ८ ॥  
 तत्र पश्याम्यहं कर्म शल्यस्यातिमहद्रणे ।  
 यदेकः सर्वसैन्यानि पाण्डवानामयोध्यत् ॥ ९ ॥  
 व्यदृश्यत तदा शल्यो युधिष्ठिरसमीपतः ।  
 रणे चन्द्रमसोऽभ्याशे शनैश्चर इव ग्रहः ॥ १० ॥

पीडयित्वा तु राजानं शरैराशीविषोपमैः ।  
 अभ्यधावत् पुनर्भीमं शरवर्षैरवाकिरत् ॥ ११ ॥  
 तस्य तल्लाघवं दृष्ट्वा तथैव च कृतास्त्रताम् ।  
 अपूजयन्ननीकानि परेषां तावकानि च ॥ १२ ॥  
 पीड्यमानास्तु शल्येन पाण्डवा भृशविक्षताः ।  
 प्राद्रवन्त रणं हित्वा क्रोशमाने युधिष्ठिरे ॥ १३ ॥  
 बध्यमानेष्वनीकेषु मद्रराजेन पाण्डवः ।  
 अमर्षवशमापन्नो धर्मराजो युधिष्ठिरः ॥ १४ ॥  
 ततः पौरुषमास्थाय मद्रराजमताडयत् ।  
 जयो वास्तु वधो वास्तु कृतबुद्धिर्महारथः ॥ १५ ॥  
 समाह्वयाब्रवीत् सर्वान् भ्रातान् कृष्णं च माधवम् ।  
 भीष्मो द्रोणश्च कर्णश्च ये चान्ये पृथिवीक्षितः ॥ १६ ॥  
 कौरवार्थे पराक्रान्ताः संग्रामे निधनं गताः ।  
 यथाभागं यथोत्साहं भवन्तः कृतपौरुषाः ॥ १७ ॥  
 भागोऽवशिष्ट एकोऽयं मम शल्यो महारथः ।  
 सोऽहमद्य युधा जेतुमाशंसे मद्रकाधिपम् ॥ १८ ॥  
 तत्र यन्मानसं मह्यं तत् सर्वं निगदामि वः ।  
 चक्ररक्षाविमौ वीरौ मम माद्रवतीसुतौ ॥ १९ ॥  
 अजेयौ वासवेनापि समरे शूरसम्मतौ ।  
 साध्विमौ मातुलं युद्धे क्षत्रधर्मपुरस्कृतौ ॥ २० ॥  
 मदर्धे प्रतियुद्धयेतां मानाहौ सत्यसङ्करौ ।  
 मां वा शल्यो रणेहन्ता तं वाहं भद्रमस्तु वः ॥ २१ ॥  
 इति सत्यामिमां वाणीं लोकवीरा निबोधत ।  
 योत्स्येऽहं मातुलेनाद्य क्षात्रधर्मेण पार्थिवाः ॥ २२ ॥  
 स्वमंशमभिसंधाय विजयायेतराय च ।  
 तस्य मेऽप्यधिकं शस्त्रं सर्वोपकरणानि च ॥ २३ ॥  
 संसज्जन्तु रथे क्षिप्रं शास्त्रवद् रथयोजकाः ।  
 शैनेयो दक्षिणं चक्रं धृष्टद्युम्नस्तथोत्तरम् ॥ २४ ॥  
 पृष्ठगोपो भवत्वद्य मम पार्थो धनंजयः ।  
 पुरःसरो ममाद्यास्तु भीमः शस्त्रभृतां वरः ॥ २५ ॥  
 एवमभ्यधिकः शल्याद् भविष्यामि महामृधे ।  
 एवमुक्तास्तथा चक्रुस्तदा राज्ञः प्रियैषिणः ॥ २६ ॥  
 ततः प्रहर्षः सैन्यानां पुनरासीत् तदा मृधे ।  
 पञ्चालानां सोमकानां मत्स्यानां च विशेषतः ॥ २७ ॥  
 प्रतिशां तां तदा राजा कृत्वा मद्रेशमभ्ययात् ।  
 ततः शङ्खान्श्च भेरीश्च शतशश्चैव पुष्कलान् ॥ २८ ॥  
 अवाद्यन्त पञ्चालाः सिंहनादांश्च नेदिरे ।  
 तेऽभ्यधावन्त संरब्धा मद्रराजं तरस्विनम् ॥ २९ ॥  
 महता हर्षजेनाथ नादेन कुरुपुङ्गवाः ।  
 ह्लादेन गजघण्टानां शङ्खानां निनदेन च ॥ ३० ॥  
 तूर्यशब्देन महता नादयन्तश्च मेदिनीम् ।  
 तान् प्रत्यगृह्णात् पुत्रस्ते मद्रराजश्च वीर्यवान् ॥ ३१ ॥

महामेघानिव बहून्शौलावस्तोदयावुभौ ।  
 शल्यस्तु समरश्लाघी धर्मराजमरिंदमम् ॥ ३२ ॥  
 ववर्षे शरवर्षेण शम्बरं मघवा इव ।  
 तथैव कुरुराजोऽपि प्रगृह्य रुचिरं धनुः ॥ ३३ ॥  
 द्रोणोपदेशान् विविधान् दर्शयानो महामनाः ।  
 ववर्ष शरवर्षाणि चित्रं लघु च सुष्ठु च ॥ ३४ ॥  
 न चास्य विवरं कश्चिद् ददर्श चरतो रणे ।  
 तावुभौ विविधैर्बाणैस्ततश्चाते परस्परम् ॥ ३५ ॥  
 शार्दूलावामिषप्रेप्सु पराक्रान्ताविवाहवे ।  
 भीमस्तु तव पुत्रेण युद्धशौण्डेन संगतः ॥ ३६ ॥  
 पाञ्चाल्यः सात्यकिश्चैव माद्रीपुत्रौ च पाण्डवौ ।  
 शकुनिप्रमुखान् वीरान् प्रत्यगृह्णन् समन्ततः ॥ ३७ ॥  
 तदाऽऽसीत् तुमुलं युद्धं पुनरेव जयैषिणाम् ।  
 तावकानां परेषां च राजन् दुर्मन्त्रिते तव ॥ ३८ ॥  
 दुर्योधनस्तु भीमस्य शरेणानतपर्वणा ।  
 चिच्छेदादिश्य संग्रामे ध्वजं हेमपरिकृतम् ॥ ३९ ॥  
 स किङ्किणीकजालेन महता चारुदर्शनः ।  
 पपात रुचिरः संख्ये भीमसेनस्य पश्यतः ॥ ४० ॥  
 पुनश्चास्य धनुश्चित्रं गजराजकरोपमम् ।  
 क्षुरेण शितधारेण प्रचकर्त नराधिपः ॥ ४१ ॥  
 सच्छिन्नधन्वा तेजस्वी रथशक्त्या सुतं तव ।  
 विभेदोरसि विक्रम्य स रथोपस्थ आविशत् ॥ ४२ ॥  
 तस्मिन् मोहमनुप्राप्ते पुनरेव वृकोदरः ।  
 यन्तुरेव शिरः कायात् क्षुरप्रेणाहरत् तदा ॥ ४३ ॥  
 हतसूता हयास्तस्य रथमादाय भारत ।  
 व्यद्रवन्त दिशो राजन् हाहाकारस्तदाभवत् ॥ ४४ ॥  
 तमभ्यधावत् त्राणार्थं द्रोणपुत्रो महारथः ।  
 कृपश्च कृतवर्मा च पुत्रं तेऽपि परीप्सवः ॥ ४५ ॥  
 तस्मिन् विलुलिते सैन्ये त्रस्तास्तस्य पदानुगाः ।  
 गाण्डीवधन्वा विस्फार्य धनुस्तानहनच्छरैः ॥ ४६ ॥  
 युधिष्ठिरस्तु मद्रेशमभ्यधावदमर्षितः ।  
 स्वयं संनोदयन्नश्वान् दन्तवर्णान् मनोजवान् ॥ ४७ ॥  
 तत्राश्चर्यमपश्याम कुन्तीपुत्रे युधिष्ठिरे ।  
 पुरा भूत्वा मृदुर्दान्तो यत् तदा दारुणोऽभवत् ॥ ४८ ॥  
 विवृताक्षश्च कौन्तेयो वेपमानश्च मन्युना ।  
 चिच्छेद योधान् निशितैः शरैः शतसहस्रशः ॥ ४९ ॥  
 यां यां प्रत्युद्ययौ सेनां तां तां ज्येष्ठः स पाण्डवः ।  
 शरैरपातयद् राजन् गिरीन् वज्रैरिवोत्तमैः ॥ ५० ॥  
 साश्वसूतध्वजरथान् रथिनः पातयन् बहून् ।  
 अक्रौडदेको बलवान् पवनस्तोयदानिव ॥ ५१ ॥  
 साश्वारोहांश्च तुरगान् पत्नीश्चैव सहस्रधा ।  
 व्यपोथयत संग्रामे क्रुद्धो रुद्रः पशूनिव ॥ ५२ ॥  
 शून्यमायोधनं कृत्वा शरवर्षैः समन्ततः ।  
 अभ्यद्रवत् मद्रेशं तिष्ठ शल्येति चाब्रवीत् ॥ ५३ ॥

तस्य तच्चरितं दृष्ट्वा संग्रामे भीमकर्मणः ।  
 विभ्रेशुस्तावकाः सर्वे शल्यस्त्वेनं समभ्ययात् ॥ ५४ ॥  
 ततस्तौ भृशसंकुद्धौ प्रध्माय सलिलोद्भवौ ।  
 समाह्वय तदान्योन्यं भर्त्सयन्तौ समीयतुः ॥ ५५ ॥  
 शल्यस्तु शरवर्षेण पीडयामास पाण्डवम् ।  
 मद्रराजं तु कौन्तेयः शरवर्षैरवाकिरत् ॥ ५६ ॥  
 अदृश्येतां तदा राजन् कङ्कपत्रिभिराचितौ ।  
 उद्भिन्नरुधिरौ शूरौ मद्रराजयुधिष्ठिरौ ॥ ५७ ॥  
 पुष्पितौ शुशुभते वै वसन्ते किङ्गुकौ यथा ।  
 दीप्यमानौ महात्मानौ प्राणद्यतेन दुर्मदौ ॥ ५८ ॥  
 दृष्ट्वा सर्वाणि सैन्यानि नाध्यवस्यंस्तयोर्जयम् ।  
 हत्वा मद्राधिपं पार्थो भोक्ष्यतेऽद्य वसुन्धराम् ॥ ५९ ॥  
 शल्यो वा पाण्डवं हत्वा दद्याद् दुर्योधनाय गाम् ।  
 इतीव निश्चयो नाभूद् योधानां तत्र भारत ॥ ६० ॥  
 प्रदक्षिणमभूत् सर्वं धर्मराजस्य युध्यतः ।  
 ततः शरशतं शल्यो मुमोचाथ युधिष्ठिरे ॥ ६१ ॥

धनुश्चास्य शिताग्रेण बाणेन निरकृन्तत ।  
 सोऽन्यत् कार्मुकमादाय शल्यं शरशतैस्त्रिभिः ॥ ६२ ॥  
 अविध्यत् कार्मुकं चास्य क्षुरेण निरकृन्तत ।  
 अथास्य निजघानाश्र्वांश्चतुरो नतपर्वभिः ॥ ६३ ॥  
 द्वाभ्यामतिशिताग्राभ्यामुभौ तत् पार्णिसारथी ।  
 ततोऽस्य दीप्यमानेन पीतेन निशितेन च ॥ ६४ ॥  
 प्रमुखे वर्तमानस्य भल्लेनापाहरद् ध्वजम् ।  
 ततः प्रभङ्गं तत् सैन्यं दुर्योधनमरिन्दम ॥ ६५ ॥  
 ततो मद्राधिपं द्रौणिरभ्यधावत् तथा कृतम् ।  
 आरोप्य चैनं खरथे त्वरमाणः प्रदुद्रुवे ॥ ६६ ॥  
 मुहूर्तमिव तौ गत्वा नर्दमाने युधिष्ठिरे ।  
 स्मित्वा ततो मद्रपतिरन्यं स्यन्दनमास्थितः ॥ ६७ ॥  
 विधिवत् कल्पितं शुभ्रं महाम्बुदनिनादिनम् ।  
 सज्जयन्त्रोपकरणं द्विपतां लोमहर्षणम् ॥ ६८ ॥

इति श्रीमहाभारते शल्यपर्वणि शल्ययुधिष्ठिरयुद्धे षोडशोऽध्यायः ॥ १६ ॥

### सप्तदशोऽध्यायः

भीमसेनेन मद्रराजस्याश्वानां सारथेश्च, धर्मसुनुना राज्ञः शल्यस्य तद्भ्रातुश्च  
 वधः, कृतवर्मणः पराजयः

संजय उवाच

अथान्यद् धनुरादाय बलवान् वेगवत्तरम् ।  
 युधिष्ठिरं मद्रपतिर्भित्वा सिंह इवानदत् ॥ १ ॥  
 ततः स शरवर्षेण पर्जन्य इव वृष्टिमान् ।  
 अभ्यवर्षदमेयात्मा क्षत्रियान् क्षत्रियर्षभः ॥ २ ॥  
 सात्यकिं दशभिर्विद्ध्वा भीमसेनं त्रिभिः शरैः ।  
 सहदेवं त्रिभिर्विद्ध्वा युधिष्ठिरमपीडयत् ॥ ३ ॥  
 तांस्तानन्यान् महेष्वासान् साश्वान् सरथकूबरान् ।  
 अर्द्धयामास विशिखैरुल्काभिरिव कुञ्जरान् ॥ ४ ॥  
 कुञ्जरान् कुञ्जरापोहानश्वानश्वप्रयायिनः ।  
 रथांश्च रथिनः सार्धं जघान रथिनां वरः ॥ ५ ॥  
 बाह्वंश्चिच्छेद तरसा सायुधान् केतनानि च ।  
 चकार च महीं योधैस्तीर्णां वेदी कुशैरिव ॥ ६ ॥  
 तथा तमरिसैन्यानि घ्नन्तं मृत्युमिवान्तकम् ।  
 परिवव्रुर्भृशं क्रुद्धाः पाण्डुपाञ्चालसोमकाः ॥ ७ ॥

तं भीमसेनश्च शिनेश्च नसा  
 माद्रथाश्च पुत्रौ पुरुषप्रवीरौ ।  
 समागतं भीमबलेन राज्ञा  
 पर्याप्तमन्योन्यमथाङ्गयन्त ॥ ८ ॥

ततस्तु शूराः समरे नरेन्द्र  
 नरेश्वरं प्राप्य युधां वरिष्ठम् ।  
 आचार्यं चैनं समरे नृवीरा  
 जघ्नुः शरैः पत्रिभिरुग्रवेगैः ॥ ९ ॥  
 संरक्षितो भीमसेनेन राजा  
 माद्रीसुताभ्यामथ माधवेन ।  
 मद्राधिपं पत्रिभिरुग्रवेगैः  
 स्तनान्तरे धर्मसुतो निजघ्ने ॥ १० ॥  
 ततो रणे तावकानां रथौघाः  
 समीक्ष्य मद्राधिपतिं शरार्तम् ।  
 पर्यावव्रुः प्रवरास्ते सुसज्जा  
 दुर्योधनस्यानुमते पुरस्तात् ॥ ११ ॥  
 ततो द्रुतं मद्रजनाधिपो रणे  
 युधिष्ठिरं सप्तभिरभ्यविद्धयत् ।  
 तं चापि पार्थो नवभिः पृषत्कै-  
 र्विन्याध राजंस्तुमुले महात्मा ॥ १२ ॥  
 आकर्णपूर्णायातसम्प्रयुक्तैः  
 शरैस्तदा संयति तैलधौतैः ।  
 अन्योन्यमाच्छादयतां महारथौ  
 मद्राधिपश्चापि युधिष्ठिरश्च ॥ १३ ॥

ततस्तु तूर्णं समरे महारथौ  
 परस्परस्यान्तरमीक्षमाणौ ।  
 शरैर्भृशं विव्यधतुर्नृपोत्तमौ  
 महाबलौ शत्रुभिरप्रघृष्यौ ॥ १४ ॥  
 तयोर्धनुर्ज्यातलनिःस्वनो महान्  
 महेन्द्रवज्राशनितुल्यनिःस्वनः ।  
 परस्परं बाणगणैर्महात्मनोः  
 प्रवर्षतोर्मद्रपपाण्डुवीरयोः ॥ १५ ॥  
 तौ चेरतुर्व्याघ्रशिशुप्रकाशौ  
 महावनेष्वामिषगृद्धिनाविव ।  
 विषाणिनौ नागवराविबोभौ  
 ततक्षतुः संयति जातदपौ ॥ १६ ॥  
 ततस्तु मद्राधिपतिर्महात्मा  
 युधिष्ठिरं भीमबलं प्रसह्य ।  
 विव्याध वीरं हृदयेऽतिवेगं  
 शरेण सूर्याग्निममप्रभेण ॥ १७ ॥  
 ततोऽतिविद्धोऽथ युधिष्ठिरोऽपि  
 सुसम्प्रयुक्तेन शरेण राजन् ।  
 जघान मद्राधिपतिं महात्मा  
 मुदं च लेभे ऋषभः कुरूणाम् ॥ १८ ॥  
 ततो मुहूर्तादिव पार्थिवेन्द्रो  
 लब्ध्वा संज्ञां क्रोधसंरक्तनेत्रः ।  
 शतेन पार्थं त्वरितो जघान  
 सहस्रनेत्रप्रतिमप्रभावः ॥ १९ ॥  
 त्वरंस्ततो धर्मसुतो महात्मा  
 शल्यस्य कोपान्नवभिः पृषत्कैः ।  
 भित्त्वा ह्युरस्तपनीयं च वर्म  
 जघान षड्भिस्त्वपरैः पृषत्कैः ॥ २० ॥  
 ततस्तु मद्राधिपतिः प्रकृष्टं  
 धनुर्विकृष्य व्यसृजत् पृषत्कान् ।  
 द्वाभ्यां शराभ्यां च तथैव राज्ञ-  
 श्चिच्छेद चापं कुरुपुङ्गवस्य ॥ २१ ॥  
 नवं ततोऽन्यत् समरे प्रगृह्य  
 राजा धनुर्घोरतरं महात्मा ।  
 शल्यं तु विव्याध शरैः समन्ताद्  
 यथा महेन्द्रो नमुचिं शिताग्रैः ॥ २२ ॥  
 ततस्तु शल्यो नवभिः पृषत्कै-  
 भीमस्य राज्ञश्च युधिष्ठिरस्य ।  
 निकृत्य रौक्मे पटुवर्मणी तयो-  
 विदारयामास भुजौ महात्मा ॥ २३ ॥  
 ततोऽपरेण ज्वलनार्कतेजसा  
 क्षुरेण राज्ञो धनुरुन्ममाथ ।  
 कृपश्च तस्यैव जघान सूतं  
 षड्भिः शरैः सोऽभिमुखः पपात ॥ २४ ॥

मद्राधिपश्चापि युधिष्ठिरस्य  
 शरैश्चतुर्भिर्निजघान वाहान् ।  
 बाहांश्च हत्वा व्यकरोन्महात्मा  
 योधक्षयं धर्मसुतस्य राज्ञः ॥ २५ ॥  
 ( यदद्भुतं कर्म न शक्यमन्यैः  
 सुदुःसहं तत् कृतवन्तमेकम् ।  
 शल्यं नरेन्द्रस्य विषण्णभावाद्  
 विचिन्तयामास मृदङ्गकेतुः ॥  
 किमेतदिन्द्रावरजस्य वाक्यं  
 मोघं भवत्यद्य विधेर्बलेन ।  
 जहीति शल्यं ह्यवदत् तदाजौ  
 न लोकनाथस्य वचोऽन्यथा स्यात् ॥ )  
 तथा कृते राजनि भीमसेनो  
 मद्राधिपस्याथ ततो महात्मा ।  
 छित्त्वा धनुर्वेगवता शरेण  
 द्वाभ्यामविध्यत् सुभृशं नरेन्द्रम् ॥ २६ ॥  
 तथापरेणास्य जहार यन्तुः  
 कायाच्छिरः संहननीयमध्यात् ।  
 जघान चाश्वंश्चतुरः सुशीघ्रं  
 तथा भृशं कुपितो भीमसेनः ॥ २७ ॥  
 तमग्रणीः सर्वधनुर्धराणा-  
 मेकं चरन्तं समरेऽतिवेगम् ।  
 भीमः शतेन व्यकिरच्छराणां  
 माद्रीपुत्रः सहदेवस्तथैव ॥ २८ ॥  
 तैः सायकैर्मोहितं वीक्ष्य शल्यं  
 भीमः शरैरस्य चकर्त वर्म ।  
 स भीमसेनेन निकृत्तवर्मा  
 मद्राधिपश्चर्म सहस्रतारम् ॥ २९ ॥  
 प्रगृह्य खड्गं च रथान्महात्मा  
 प्रस्कन्द्य कुन्तीसुतमभ्यधावत् ।  
 छित्त्वा रथेषां नकुलस्य सोऽथ  
 युधिष्ठिरं भीमबलोऽभ्यधावत् ॥ ३० ॥  
 तं चापि राजानमथोत्पतन्तं  
 कुड्मं यथैवान्तकमापतन्तम् ।  
 धृष्टद्युम्नो द्रौपदेयाः शिखण्डी  
 शिनेश्च नप्ता सहसा परीयुः ॥ ३१ ॥  
 अथास्य चर्माप्रतिमं न्यकृन्तद्  
 भीमो महात्मा नवभिः पृषत्कैः ।  
 खड्गं च भल्लैर्निचकर्त मुष्टौ  
 नदन् प्रहृष्टस्तव सैन्यमध्ये ॥ ३२ ॥  
 तत् कर्म भीमस्य समीक्ष्य हृष्टा-  
 स्ते पाण्डवानां प्रवरा रथौघाः ।  
 नादं च चक्रुर्भृशमुत्सयन्तः  
 शङ्कांश्च दध्मुः शशिसंनिकाशान् ॥ ३३ ॥

तेनाथ शब्देन विभीषणेन  
 तथाभितसं बलमप्रधृष्यम् ।  
 कांदिग्भूतं रुधिरेणोक्षिताङ्गं  
 विसंक्षकल्पं च तदा विषण्णम् ॥ ३४ ॥  
 स मद्रराजः सहसा विकीर्णो  
 भीमाग्रगैः पाण्डवयोधमुख्यैः ।  
 युधिष्ठिरस्याभिमुखं जवेन  
 सिंहो यथा मृगहेतोः प्रयातः ॥ ३५ ॥  
 स धर्मराजो निहताश्वसूतः  
 क्रोधेन दीप्तो ज्वलनप्रकाशः ।  
 दृष्ट्वा च मद्राधिपतिं स्म तूर्णं  
 समभ्यधावत् तमरिं बलेन ॥ ३६ ॥  
 गोविन्दवाक्यं त्वरितं विचिन्त्य  
 दध्ने मतिं शल्यविनाशनाय ।  
 स धर्मराजो निहताश्वसूतो  
 रथे तिष्ठन्शक्तिमेवाभ्यकाङ्क्षत् ॥ ३७ ॥  
 तच्चापि शल्यस्य निशम्य कर्म  
 महात्मनो भागमथावशिष्टम् ।  
 कृत्वा मनः शल्यवधे महात्मा  
 यथोक्तमिन्द्रावरजस्य चक्रे ॥ ३८ ॥  
 स धर्मराजो मणिहेमदण्डां  
 जग्राह शक्तिं कनकप्रकाशाम् ।  
 नेत्रे च दीप्ते सहसा विवृत्य  
 मद्राधिपं क्रुद्धमना निरैक्षत् ॥ ३९ ॥  
 निरीक्षितोऽसौ नरदेव राक्ष्सा  
 पूतात्मना निर्हृतकल्मषेण ।  
 आसीन्न यद् भस्मसान्मद्रराज-  
 स्तदद्भुतं मे प्रतिभाति राजन् ॥ ४० ॥  
 ततस्तु शक्तिं रुचिरोग्रदण्डां  
 मणिप्रवेकोज्ज्वलितां प्रदीताम् ।  
 चिक्षेप वेगात् सुभृशं महात्मा  
 मद्राधिपाय प्रवरः कुरूणाम् ॥ ४१ ॥  
 दीप्तामथैनां प्रहितां बलेन  
 सविस्फुलिङ्गां सहसा पतन्तीम् ।  
 प्रैक्षन्त सर्वे कुरवः समेता  
 दिवो युगान्ते महतीमिवोल्काम् ॥ ४२ ॥  
 तां कालपत्रीमिव पाशहस्तां  
 यमस्य धात्रीमिव चोग्ररूपाम् ।  
 स ब्रह्मदण्डप्रतिमाममोघां  
 ससर्ज यत्तो युधि धर्मराजः ॥ ४३ ॥  
 गन्धस्त्रगग्रथासनपानभोजनै-  
 रभ्यर्चितां पाण्डुसुतैः प्रयत्नात् ।  
 सांवर्तकाग्निप्रतिमां ज्वलन्तीं  
 कृत्यामथर्वाङ्गिरसीमिवोग्राम् ॥ ४४ ॥

ईशानहेतोः प्रतिनिर्मितां तां  
 त्वष्ट्रा रिपूणामसुदेहभक्ष्याम् ।  
 भूम्यन्तरिक्षादिजलाशयानि  
 प्रसह्य भूतानि निहन्तुमीशाम् ॥ ४५ ॥  
 घण्टापताकामणिवज्रभाजं  
 वैदूर्यचित्रां तपनीयदण्डाम् ।  
 त्वष्ट्रा प्रयत्नास्त्रियमेन क्लृप्तां  
 ब्रह्मद्विषामन्तकरीममोग्राम् ॥ ४६ ॥  
 बलप्रयत्नादधिरूढवेगां  
 मन्त्रैश्च शौरैरभिमन्त्र्य यत्नात् ।  
 ससर्ज मार्गेण च तां परेण  
 वधाय मद्राधिपतेस्तदानीम् ॥ ४७ ॥  
 हतोऽसि पापेत्यभिगर्जमानो  
 रुद्रोऽन्धकायान्तकरं यथेषुम् ।  
 प्रसार्य बाहुं सुदृढं सुपाणिं  
 क्रोधेन नृत्यन्निव धर्मराजः ॥ ४८ ॥  
 ( स्फुरत्प्रभामण्डलमंशुजालै-  
 र्धर्मात्मनो मद्रविनाशकाले ।  
 पुरत्रयप्रोत्सरणे पुरस्ता-  
 न्माहेश्वरं रूपमभूत् तदानीम् ॥ )  
 तां सर्वशक्त्या प्रहितां सुशक्तिं  
 युधिष्ठिरेणाप्रतिवायंवीर्याम् ।  
 प्रतिग्रहायाभिनन्द शल्यः  
 सम्यग्धुतामग्निरिवाज्यधाराम् ॥ ४९ ॥  
 सा तस्य मर्माणि विदार्य शुभ्र-  
 मुरो विशालं च तथैव भित्त्वा ।  
 विवेश गां तोयमिवाप्रसक्ता  
 यशो विशालं नृपतेर्दहन्ती ॥ ५० ॥  
 नासाक्षिकर्णास्यविनिःसृतेन  
 प्रस्यन्दता च व्रणसम्भवेन ।  
 संसिक्तगात्रो रुधिरेण सोऽभूत्  
 क्रौञ्चो यथा स्कन्दहतो महाद्रिः ॥ ५१ ॥  
 प्रसार्य बाहू च रथाद् गतो गां  
 संछिन्नवर्मा कुरुनन्दनेन ।  
 महेन्द्रवाहप्रतिमो महात्मा  
 वज्राहतं शृङ्गमिवाचलस्य ॥ ५२ ॥  
 बाहू प्रसार्याभिमुखो धर्मराजस्य मद्रराट् ।  
 ततो निपतितो भूमाविन्द्रध्वज इवोच्छ्रितः ॥ ५३ ॥  
 स तथा भिन्नसर्वाङ्गो रुधिरेण समुक्षितः ।  
 प्रत्युद्रत इव प्रेम्णा भूम्या स नरपुङ्गवः ॥ ५४ ॥  
 प्रियया कान्तया कान्तः पतमान इवोरसि ।  
 चिरं भुक्त्वा वसुमती प्रियां कान्तामिव प्रभुः ॥ ५५ ॥



सर्वैरङ्गैः समाश्लिष्य प्रसुप्त इव चाभवत् ।  
 धर्म्यं धर्मात्मना युद्धे निहतो धर्मसूनुना ॥ ५६ ॥  
 सम्यग्भुत इव खिष्टः प्रशान्तोऽग्निरिवाध्वरे ।  
 शक्त्या विभिन्नहृदयं विप्रविद्धायुधध्वजम् ॥ ५७ ॥  
 संशान्तमपि मद्रेशं लक्ष्मीनैव विमुञ्चति ।  
 ततो युधिष्ठिरश्चापमादायेन्द्रधनुष्प्रभम् ॥ ५८ ॥  
 व्यधमद् द्विषतः संख्ये खगराडिव पन्नगान् ।  
 देहान् सुनिशितैर्भल्लै र्पूपां नाशयन् क्षणात् ॥ ५९ ॥  
 ततः पार्थस्य वाणौघैरावृताः सैनिकास्तथ ।  
 निर्मीलिताक्षाः क्षिपन्तो भृशमन्योन्यमर्दिताः ॥ ६० ॥  
 क्षरन्तो रुधिरं देहैर्विपन्नयुधज्जाविताः ।  
 ततः शल्ये निपतिते मद्रराजानुजो युवा ॥ ६१ ॥  
 भ्रातुस्तुल्यो गुणैः सर्वै रथी पाण्डवमभ्ययात् ।  
 विव्याध च नरश्रेष्ठो नाराचैर्बहुभिस्त्वरन् ॥ ६२ ॥  
 हतस्यापचितिं भ्रातृश्रिकोर्षुर्युद्धदुर्मदः ।  
 तं विव्याधाशुगैः षडभिर्धर्मराजस्त्वरन्निव ॥ ६३ ॥  
 कार्मुकं चास्य चिच्छेद् क्षुराभ्यां ध्वजमेव च ।  
 ततोऽस्य दीप्यमानेन सुदृढेन शितेन च ॥ ६४ ॥  
 प्रमुखे वर्तमानस्य भल्लेनापाहरच्छिरः ।  
 सकुण्डलं तद् दृष्टो पतमानं शिरो रथात् ॥ ६५ ॥  
 पुण्यक्षयमनुप्राप्य पतन् स्वर्गादिव च्युतः ।  
 तस्यापकृत्तशीर्षं तु शरीरं पतितं रथात् ॥ ६६ ॥  
 रुधिरेणावसिकाङ्गं दृष्ट्वा सैन्यमभज्यत ।  
 विचित्रकवचे तस्मिन् हते मद्रनृपानुजे ॥ ६७ ॥  
 हाहाकारं प्रकुर्वाणाः कुरवोऽभिप्रदुद्रुवुः ।  
 शल्यानुजं हतं दृष्ट्वा तावकास्त्यक्जजीविताः ॥ ६८ ॥  
 वित्रेसुः पाण्डवभयाद् रजोध्वस्तास्तदा भृशम् ।  
 तांस्तथा भज्यमानांस्तु कौरवान् भरतर्षभ ॥ ६९ ॥  
 शिनेर्नसा किरन् बाणैरभ्यवर्तत सात्यकिः ।  
 तमायान्तं महेष्वासं दुष्प्रसह्यं दुरासदम् ॥ ७० ॥  
 हार्दिक्यस्त्वरितो राजन् प्रत्यगृह्णादभीतवत् ।  
 तौ समेतौ महात्मानौ वाण्यौ वरवाजिनौ ॥ ७१ ॥  
 हार्दिक्यः सात्यकिश्चैव सिंहाविव बलोत्कटौ ।  
 इषुभिर्विमलाभासैश्छादयन्तौ परस्परम् ॥ ७२ ॥  
 अर्चिर्भिरिव सूर्यस्य दिवाकरसमप्रभौ ।  
 चापमार्गबलोद्धतान् मार्गणान् वृष्णिंसिंहयोः ॥ ७३ ॥  
 आकाशगानपश्याम पतङ्गानिव शीघ्रगान् ।  
 सात्यकिं दशभिर्विद्ध्वा हयांश्चास्य त्रिभिः शरैः ॥ ७४ ॥

चापमेकेन चिच्छेद् हार्दिक्यो नतपर्वणा ।  
 तधिकृत्तं धनुः श्रेष्ठमपास्य शिनिपुङ्गवः ॥ ७५ ॥  
 अन्यदादत्त वेगेन वेगवत्तरमायुधम् ।  
 तदादाय धनुः श्रेष्ठं वरिष्ठः सर्वधन्विनाम् ॥ ७६ ॥  
 हार्दिक्यं दशभिर्वाणैः प्रत्यविध्यत् स्तनान्तरे ।  
 ततो रथं युगेपां च चिच्छत्वा भल्लैः सुसंयतैः ॥ ७७ ॥  
 अश्वांस्तस्यावधीत् तूर्णमुभौ च पाणिंसारथी ।  
 ततस्तं विरथं दृष्ट्वा कृपः शारद्वतः प्रभो ॥ ७८ ॥  
 अपोवाह ततः क्षिप्रं रथमारोप्य वीर्यवान् ।  
 मद्रराजे हते राजन् विरथे कृतवर्मणि ॥ ७९ ॥  
 दुर्योधनवलं सर्वं पुनरासीत् पराङ्मुखम् ।  
 तत् परे नान्वबुध्यन्त सैन्येन रजसा वृते ॥ ८० ॥  
 बलं तु हतभूयिष्ठं तत् तदाऽऽसीत् पराङ्मुखम् ।  
 ततो मुहूर्तात् तेऽपश्यन् रजो भीमं समुत्थितम् ॥ ८१ ॥  
 विविधैः शोणितस्त्रावैः प्रशान्तं पुरुषर्षभ ।  
 ततो दुर्योधनो दृष्ट्वा भङ्गं स्वबलमन्तिकात् ॥ ८२ ॥  
 जवेनापततः पार्थानेकः सर्वानवारयत् ।  
 पाण्डवान् सरथान् दृष्ट्वा धृष्टद्युम्नं च पार्षतम् ॥ ८३ ॥  
 आनर्तं च दुराधपं शितैर्वाणैरवारयत् ।  
 तं परे नाभ्यवर्तन्त मर्त्या मृत्युमिवागतम् ॥ ८४ ॥  
 अथान्यं रथमास्थाय हार्दिक्योऽपि न्यवर्तत ।  
 ततो युधिष्ठिरो राजा त्वरमाणो महारथः ॥ ८५ ॥  
 चतुर्भिर्निजघानाश्वान् पत्रिभिः कृतवर्मणः ।  
 विव्याध गौतमं चापि षडभिर्भल्लैः सुतेजनैः ॥ ८६ ॥  
 अश्वत्थामा ततो राह्वा हताश्वं विरथीकृतम् ।  
 तमपोवाह हार्दिक्यं स्वरथेन युधिष्ठिरात् ॥ ८७ ॥  
 ततः शारद्वतः षड्भिः प्रत्यविद्धथद् युधिष्ठिरम् ।  
 विव्याध चाश्वान्निशितैस्तस्याष्टाभिः शिलीमुखैः ॥ ८८ ॥  
 एवमेतन्महाराज युद्धशेषमवर्तत ।  
 तव दुर्मन्त्रिते राजन् सह पुत्रस्य भारत ॥ ८९ ॥  
 तस्मिन् महेष्वासवरे विशस्ते  
 संग्राममध्ये कुरुपुङ्गवेन ।  
 पार्थाः समेताः परमप्रहृष्टाः  
 शङ्कान् प्रदध्मुर्हतमीक्ष्य शल्यम् ॥ ९० ॥  
 युधिष्ठिरं च प्रशशंसुराजौ  
 पुरा कृते वृत्रवधे यथेन्द्रम् ।  
 चक्रुश्च नानाविधवाद्यशब्दान्  
 निनादयन्तो वसुधां समेताः ॥ ९१ ॥

## अष्टादशोऽध्यायः

मद्रराजपदानुगानां वधः कौरवसेनायाः पलायनं च

संजय उवाच

शल्येऽथ निहते राजन् मद्रराजपदानुगाः ।  
 रथाः सप्तशता वीरा निर्ययुर्महतो बलात् ॥ १ ॥  
 दुर्योधनस्तु द्विरदमारुह्याचलसंनिभम् ।  
 छत्रेण ध्रियमाणेन वीज्यमानश्च चामरैः ॥ २ ॥  
 न गन्तव्यं न गन्तव्यमिति मद्रानवारयत् ।  
 दुर्योधनेन ते वीरा वार्यमाणाः पुनः पुनः ॥ ३ ॥  
 युधिष्ठिर जिघ्रांसन्तः पाण्डूनां प्राविशन् बलम् ।  
 ते तु शूरा महाराज कृतचित्ताश्च योधने ॥ ४ ॥  
 धनुःशब्दं महत् कृत्वा सहायुध्यन्त पाण्डवैः ।  
 श्रुत्वा च निहतं शल्यं धर्मपुत्रं च पीडितम् ॥ ५ ॥  
 मद्रराजप्रिये युक्तैर्मद्रकाणां महारथैः ।  
 आजगाम ततः पार्थां गाण्डीवं विक्षिपन् धनुः ॥ ६ ॥  
 पूरयन् रथघोषेण दिशः सर्वा महारथः ।  
 ततोऽर्जुनश्च भीमश्च माद्रीपुत्रौ च पाण्डवौ ॥ ७ ॥  
 सात्यकिश्च नरव्याघ्रो द्रौपदेयाश्च सर्वशः ।  
 धृष्टद्युम्नः शिखण्डी च पञ्चालाः सह सोमकैः ॥ ८ ॥  
 युधिष्ठिरं परीप्सन्तः समन्तात् पर्यवारयन् ।  
 ते समन्तात् परिवृताः पाण्डवाः पुरुषर्षभाः ॥ ९ ॥  
 क्षोभयन्ति स्म तां सेनां मकराः सागरं यथा ।  
 वृक्षानिव महावाताः कम्पयन्ति स्म तावकान् ॥ १० ॥  
 पुरोवातेन गङ्गेव क्षोभ्यमाणा महानदी ।  
 अक्षोभ्यत तदा राजन् पाण्डूनां ध्वजिनी ततः ॥ ११ ॥  
 प्रस्कन्द्य सेनां महती महात्मानो महारथाः ।  
 बहवश्चुकुशुस्तत्र क्व स राजा युधिष्ठिरः ॥ १२ ॥  
 भ्रातरो वास्य ते शूरा इश्यन्ते नेह केन च ।  
 धृष्टद्युम्नोऽथ शैनेयो द्रौपदेयाश्च सर्वशः ॥ १३ ॥  
 पञ्चालाश्च महावीर्याः शिखण्डी च महारथाः ।  
 एवं तान् वादिनः शूरान् द्रौपदेया महारथाः ॥ १४ ॥  
 अभ्यञ्चन् युयुधानश्च मद्रराजपदानुगान् ।  
 चक्रैर्विमथितैः केचित् केचिच्छिन्नैर्महाध्वजैः ॥ १५ ॥  
 ते दृश्यन्तेऽपि समरे तावका निहताः परैः ।  
 आलोक्य पाण्डवान् युद्धे योधा राजन् समन्ततः ॥ १६ ॥  
 वार्यमाणा ययुर्वेगात् पुत्रेण तव भारत ।  
 दुर्योधनश्च तान् वीरान् वारयामास सान्त्वयन् ॥ १७ ॥  
 न चास्य शासनं केचित्तत्र चक्रुर्महारथाः ।  
 ततो गान्धारराजस्य पुत्रः शकुनिरब्रवीत् ॥ १८ ॥  
 दुर्योधनं महाराज वचनं वचनक्षमः ।  
 किं नः सम्प्रेक्षमाणानां मद्राणां हन्यते बलम् ॥ १९ ॥

न युक्तमेतत् समरे त्वयि तिष्ठति भारत ।  
 सहितैश्चापि योद्धव्यमित्येष समयः कृतः ॥ २० ॥  
 अथ कस्मात् परानेव घ्नतो मर्षयसे नृप ।  
 दुर्योधन उवाच  
 वार्यमाणा मया पूर्वं नैते चक्रुर्वचो मम ॥ २१ ॥  
 पते विनिहताः सर्वे प्रस्कन्नाः पाण्डुवाहिनीम् ।  
 शकुनिरुवाच  
 न भर्तुः शासनं वीरा रणे कुर्वन्त्यमर्षिताः ॥ २२ ॥  
 अलं क्रोद्धमथैतेषां नायं काल उपेक्षितुम् ।  
 यामः सर्वे च सम्भूय सवाजिरथकुञ्जराः ॥ २३ ॥  
 परित्रातुं महेष्वासान् मद्रराजपदानुगान् ।  
 अन्योन्यं परिरक्षामो यत्नेन महता नृप ॥ २४ ॥  
 संजय उवाच  
 एवं सर्वेऽनुसंचिन्त्य प्रययुर्यत्र सैनिकाः ।  
 एवमुक्तस्तदा राजा बलेन महता वृतः ॥ २५ ॥  
 प्रययौ सिंहनादेन कम्पयन्निव मेदिनीम् ।  
 हत विद्धयत गृह्णीत प्रहरध्वं निकृन्तत ॥ २६ ॥  
 इत्यासीत् तुमुलः शब्दस्तव सैन्यस्य भारत ।  
 पाण्डवास्तु रणे दृष्ट्वा मद्रराजपदानुगान् ॥ २७ ॥  
 सहितानभ्यवर्तन्त गुल्ममास्थाय मध्यमम् ।  
 ते मुहूर्ताद् रणे वीरा हस्ताहस्ति विशाम्पते ॥ २८ ॥  
 निहताः प्रत्यदृश्यन्त मद्रराजपदानुगाः ।  
 ततो नः सम्प्रयातानां हता मद्रास्तरस्विनः ॥ २९ ॥  
 दृष्ट्वाः किलकिलाशब्दमकुर्वन् सहिताः परे ।  
 उत्थितानि कबन्धानि समदृश्यन्त सर्वशः ॥ ३० ॥  
 पपात महती चोल्का मध्येनादित्यमण्डलम् ।  
 रथैर्भग्नैर्युगाक्षैश्च निहतैश्च महारथैः ॥ ३१ ॥  
 अश्वैर्निपतितैश्चैव संलज्जामूद् वसुन्धरा ।  
 वातायमानैस्तुरगैर्युगासकैस्ततस्ततः ॥ ३२ ॥  
 अदृश्यन्त महाराज योधास्तत्र रणाजिरे ।  
 भग्नचक्रान् रथान् केचिदहरंस्तुरगा रणे ॥ ३३ ॥  
 रथार्थं केचिदादाय दिशो दश विवभ्रमुः ।  
 तत्र तत्र व्यदृश्यन्त योक्त्रैः ऋग्याः स्म वाजिनः ॥ ३४ ॥  
 रथिनः पतमानाश्च दृश्यन्ते स्म नरोत्तमाः ।  
 गगनात् प्रच्युताः सिद्धाः पुण्यानामिव संक्षये ॥ ३५ ॥  
 निहतेषु च शूरेषु मद्रराजानुगेषु वै ।  
 अस्मानापततश्चापि दृष्ट्वा पार्था महारथाः ॥ ३६ ॥  
 अभ्यवर्तन्त वेगेन जयगृह्णाः प्रहारिणः ।  
 बाणशब्दरवान् कृत्वा विमिश्राञ्जह्वनिःस्वनैः ॥ ३७ ॥

अस्मांस्तु पुनरासाद्य लब्धलक्ष्यप्रहारिणः ।  
शरासनानि धुन्वानाः सिंहनादान् प्रचुकुगुः ॥ ३८ ॥  
ततो हतमभिप्रेक्ष्य मद्रराजबलं महत् ।  
मद्रराजं च समरे दृष्ट्वा शूरं निपातितम् ॥ ३९ ॥

दुर्योधनबलं सर्वं पुनरासीत् पराङ्मुखम् ।  
वध्यमानं महाराज पाण्डवैर्जितकाशिभिः ।  
दिशो भेजेऽथ सम्भ्रान्तं भ्रामितं दृढधन्विभिः ॥ ४० ॥

इति श्रीमहाभारते शल्यपर्वणि संकुलयुद्धे अष्टादशोऽध्यायः ॥ १८ ॥

## एकोनविंशोऽध्यायः

मिथः सम्भाषमाणैः पाण्डुवीरैः पाण्डवानां प्रशंसा धृतराष्ट्रस्य च गर्हणा, कौरवसेनायाः  
पलायनम्, भीमेनैकविंशतिसाहस्राणां पादातानां संहारः, दुर्योधनेन  
स्वसैनिकेभ्य उत्साहप्रदानम्

संजय उवाच

पातिते युधि दुर्धर्षे मद्रराजे महारथे ।  
तावकास्तव पुत्राश्च प्रायशो विमुखाभवन् ॥ १ ॥  
वणिजो नावि भिन्नायां यथागाधेऽप्लवेऽर्णवे ।  
अपारे पारमिच्छन्तो हते शूरे महात्मना ॥ २ ॥  
मद्रराजे महाराज वित्रस्ताः शरविभ्रताः ।  
अनाथा नाथमिच्छन्तो मृगाः सिंहार्दिता इव ॥ ३ ॥  
वृषा यथा भग्नशृङ्गाः शीर्णदन्ता यथा गजाः ।  
मथ्याह्ने प्रत्यपायाम निर्जिताजातशत्रुणा ॥ ४ ॥  
न संधातुमनीकानि न च राजन् पराक्रमे ।  
आसीद् बुद्धिर्हते शल्येभूयो योधस्य कस्यचित् ॥ ५ ॥  
भीष्मे द्रोणे च निहते सूतपुत्रे च भारत ।  
यद् दुःखं तव योधानां भयं चासीद् विशास्पते ॥ ६ ॥  
तद् भयं स च नः शोको भूय पद्मभववर्तत ।  
निराशाश्च जये तस्मिन् हते शल्ये महारथे ॥ ७ ॥  
हतप्रवीरा विध्वस्ता निकृत्ताश्च शितैः शरैः ।  
मद्रराजे हते राजन् योधास्ते प्राद्रवन् भयात् ॥ ८ ॥  
अश्वानन्ये गजानन्ये रथानन्ये महारथाः ।  
आरुह्य जवसम्पन्नाः पादाताः प्राद्रवन्स्तथा ॥ ९ ॥  
द्विसाहस्राश्च मातङ्गा गिरिरूपाः प्रहारिणः ।  
सम्प्राद्रवन् हते शल्ये अङ्कुशाङ्गुष्ठनोदिताः ॥ १० ॥  
ते रणाद् भरतश्रेष्ठ तावकाः प्राद्रवन् दिशः ।  
धावतश्चाप्यपश्याम श्वसमानाश्शराहतान् ॥ ११ ॥  
तान् प्रभग्नान् द्रुतान् दृष्ट्वा हतोत्साहान् पराजितान् ।  
अभ्यवर्तन्त पञ्चालाः पाण्डवाश्च जयैषिणः ॥ १२ ॥  
बाणशब्दरवाश्चापि सिंहनादाश्च पुष्कलाः ।  
शङ्कुशब्दश्च शूराणां दारुणः समपद्यत ॥ १३ ॥  
दृष्ट्वा तु कौरवं सैन्यं भयत्रस्तं प्रविद्रुतम् ।  
अन्योन्यं समभाषन्त पञ्चालाः पाण्डवैः सह ॥ १४ ॥  
अद्य राजा सत्यधृतिर्हतामित्रो युधिष्ठिरः ।  
अद्य दुर्योधनो हीनो दीप्ताया नृपतिश्रियः ॥ १५ ॥

अद्य श्रुत्वा हतं पुत्रं धृतराष्ट्रो जनेश्वरः ।  
विह्वलः पतितो भूमौ किल्विषं प्रतिपद्यताम् ॥ १६ ॥  
अद्य जानातु कौन्तेयं समर्थं सर्वधन्विनाम् ।  
अद्यात्मानं च दुर्मैधा गर्हयिष्यति पापकृत् ॥ १७ ॥  
अद्य क्षत्तुर्वचः सत्यं स्मरतां ब्रुवतो हितम् ।  
अद्यप्रभृति पार्थ च प्रेष्यभूत इवाचरन् ॥ १८ ॥  
विजानातु नृपो दुःखं यत् प्राप्तं पाण्डुनन्दनैः ।  
अद्य कृष्णस्य माहात्म्यं विजानातु महीपतिः ॥ १९ ॥  
अद्यार्जुनधनुर्घोषं घोरं जानातु संयुगे ।  
अस्त्राणां च बलं सर्वं बाह्योश्च बलमाहवे ॥ २० ॥  
अद्य ज्ञास्यति भीमस्य बलं घोरं महात्मनः ।  
हते दुर्योधने युद्धे शक्रणेवासुरे बले ॥ २१ ॥  
यत् कृतं भीमसेनेन दुःशासनवधे तदा ।  
नान्यः कर्तास्ति लोकेऽस्मिन्नृते भीमान्महाबलात् ॥ २२ ॥  
अद्य श्रेष्ठस्य जानीतां पाण्डवस्य पराक्रमम् ।  
मद्रराजं हतं श्रुत्वा देवैरपि सुदुःसहम् ॥ २३ ॥  
अद्य ज्ञास्यति संग्रामे माद्रीपुत्रौ सुदुःसहौ ।  
निहते सौबले वीरे प्रवीरेषु च सर्वशः ॥ २४ ॥  
कथं जयो न तेषां स्याद् येषां योद्धा धनंजयः ।  
सात्यकिर्भीमसेनश्च धृष्टद्युम्नश्च पार्षतः ॥ २५ ॥  
द्रौपद्यास्तनयाः पञ्च माद्रीपुत्रौ च पाण्डवौ ।  
शिखण्डी च महेष्वासो राजा चैव युधिष्ठिरः ॥ २६ ॥  
येषां च जगतीनाथो नाथः कृष्णो जनार्दनः ।  
कथं तेषां जयो न स्याद् येषां धर्मो व्यपाश्रयः ॥ २७ ॥  
(लाभस्तेषां जयस्तेषां कुतस्तेषां पराभवः ।  
येषां नाथो हृषीकेशः सर्वलोकविभुर्हरिः ॥ )  
भीष्मं द्रोणं च कर्णं च मद्रराजानमेव च ।  
तथान्यान् नृपतीन् वीराञ्छतशोऽथ सहस्रशः ॥ २८ ॥  
कोऽन्यः शक्तो रणे जेतुमृते पार्थाद् युधिष्ठिरात् ।  
यस्य नाथो हृषीकेशः सदा सत्ययशोनिधिः ॥ २९ ॥  
इत्येवं वदमानास्ते हर्षेण महता युताः ।  
प्रभग्नस्तावकान् योधान् संजयाः पृष्ठतोऽन्वयुः ॥ ३० ॥

धनंजयो रथानीकमभ्यवर्तत वीर्यवान् ।  
 माद्रीपुत्रौ च शकुनिं सात्यकिश्च महारथः ॥ ३१ ॥  
 तान् प्रेक्ष्य द्रवतः सर्वान् भीमसेनभयाद्वितान् ।  
 दुर्योधनस्तदा सूतमब्रवीद् विजयाय च ॥ ३२ ॥  
 मामतिक्रमते पार्थो धनुष्पाणिमवस्थितम् ।  
 जघने सर्वसैन्यानां ममाश्वान् प्रतिपादय ॥ ३३ ॥  
 जघने युध्यमानं हि कौन्तेयो मां समन्ततः ।  
 नोत्सहेद्भयतिक्रान्तुं वेलामिव महोदधिः ॥ ३४ ॥  
 पश्य सैन्यं महत् सूत पाण्डवैः समभिद्रुतम् ।  
 सैन्यरेणुं समुद्धृतं पश्यस्वैनं समन्ततः ॥ ३५ ॥  
 मिहनादांश्च बहुशः शृणु घोरां भयावहान् ।  
 तस्माद् याहि शनै सूत जघनं परिपालय ॥ ३६ ॥  
 मयि स्थिते च समरे निरुद्धेषु च पाण्डुषु ।  
 पुनरावर्तते तूर्णं मामकं बलमोजसा ॥ ३७ ॥  
 तच्छ्रुत्वा तव पुत्रस्य शूरार्यसदृशं वचः ।  
 सारथिर्हेमसंछन्नाश्शनैरश्वानचोदयत् ॥ ३८ ॥  
 गजाश्वरथिभिर्हीनास्त्यक्तात्मानः पदातयः ।  
 एकविंशतिसाहस्राः संयुगायावतस्थिरे ॥ ३९ ॥  
 नानादेशसमुद्धृता नानानगरवासिनः ।  
 अवस्थितास्तदा योधाः प्रार्थयन्तो महद् यशः ॥ ४० ॥  
 तेषामापततां तत्र संहृष्टानां परस्परम् ।  
 सम्मर्दः सुमहाञ्जने घोररूपो भयानकः ॥ ४१ ॥  
 भीमसेनस्तदा राजन् धृष्टद्युम्नश्च पार्षतः ।  
 बलेन चतुरङ्गेण नानादेश्यानवारयत् ॥ ४२ ॥  
 भीममेवाभ्यवर्तन्त रणेऽप्ये तु पदातयः ।  
 प्रक्ष्वेडव्यास्फोटय संहृष्टा वीरलोकं यियासवः ॥ ४३ ॥  
 आसाद्य भीमसेनं तु संरब्धा युद्धदुर्मदाः ।  
 धार्तराष्ट्रा विनेदुर्हा नान्यामकथयन् कथाम् ॥ ४४ ॥  
 परिवार्य रणे भीमं निजघ्नस्ते समन्ततः ।  
 स वध्यमानः समरे पदातिगणसंवृतः ॥ ४५ ॥  
 न च्चाल ततः स्थानान्मैनाक इव पर्वतः ।  
 ते तु क्रुद्धा महाराज पाण्डवस्य महारथम् ॥ ४६ ॥  
 निग्रहीतुं प्रवृत्ता हि योधांश्चान्यानवारयन् ।  
 अक्रुध्यन् रणे भीमस्तैस्तदा पर्यवस्थितैः ॥ ४७ ॥  
 सोऽवतीर्य रथात् तूर्णं पदातिः समवस्थितः ।  
 जातरूपप्रतिच्छन्नां प्रगृह्य महती गदाम् ॥ ४८ ॥  
 अवधीत् तावकान् योधान् दण्डपाणिरिवान्तकः ।  
 विप्रहीणरथाश्वान्स्तानवधीत् पुरुपर्यभः ॥ ४९ ॥  
 एकविंशतिसाहस्रान् पदातीन् समपोथयत् ।  
 हत्वा तत् पुरुपानीकं भीमः सत्यपराक्रमः ॥ ५० ॥

धृष्टद्युम्नं पुरस्कृत्य नचिरात् प्रत्यदृश्यत ।  
 पादाता निहता भूमौ शिथिले रुधिरोक्षिताः ॥ ५१ ॥  
 सम्भन्ना इव वातेन कर्णिकाराः सुपुष्पिताः ।  
 नानाशस्त्रसमायुक्ता नानाकुण्डलधारिणः ॥ ५२ ॥  
 नानाजात्या हतास्तत्र नानादेशसमागताः ।  
 पताकाध्वजसंछन्नं पदातीनां महद् बलम् ॥ ५३ ॥  
 निकृत्तं विवभौ रौद्रं घोररूपं भयावहम् ।  
 युधिष्ठिरपुरोगाश्च सहसैन्या महारथाः ॥ ५४ ॥  
 अभ्यवावन् महात्मानं पुत्रं दुर्योधनं तव ।  
 ते सर्वं तावकान् दृष्ट्वा महेश्वासाः पराङ्मुखान् ॥ ५५ ॥  
 नात्यवर्तन्त ते पुत्रं वेलेव मकरालयम् ।  
 तदद्भुतमपश्याम तव पुत्रस्य पौरुषम् ॥ ५६ ॥  
 यदेकं सहिताः पार्था न शुकुरनिवर्तितुम् ।  
 नातिदूरापयानं तु कृतवृद्धिं पलायने ॥ ५७ ॥  
 दुर्योधनः स्वकं सैन्यमब्रवीद् भृशविश्रतम् ।  
 न तं देशं प्रपश्यामि पृथिव्यां पर्वतेषु च ॥ ५८ ॥  
 यत्र यातान्न वा हन्युः पाण्डवाः किं सृतेन वः ।  
 अल्पं च बलमेतेषां कृष्णौ च भृशविश्रतौ ॥ ५९ ॥  
 यदि सर्वेऽत्र तिष्ठामो ध्रुवं नो विजयो भवेत् ।  
 विप्रयातांस्तु वो भिन्नान् पाण्डवाः कृतविप्रियाः ॥ ६० ॥  
 अनुसृत्य हनिष्यन्ति श्रेयान्नः समरे वधः ।  
 शृण्वन्तु क्षत्रियाः सर्वे यावन्तोऽत्र समागताः ॥ ६१ ॥  
 यदा शूरं च भीमं च मारयत्यन्तकः सदा ।  
 को नु मूढो न युध्येत पुरुषः क्षत्रियो ध्रुवम् ॥ ६२ ॥  
 श्रेयो नो भीमसेनस्य क्रुद्धस्याभिमुखे स्थितम् ।  
 सुखः सांग्रामिको मृत्युः क्षत्रधर्मेण युध्यताम् ॥ ६३ ॥  
 मर्त्येनावश्यमर्तव्यं गृहेष्वपि कदाचन ।  
 युध्यतः क्षत्रधर्मेण मृत्युरेष सनातनः ॥ ६४ ॥  
 हत्वेह सुखमाप्नोति हतः प्रेत्य महत् फलम् ।  
 न युद्धधर्माच्छ्रेयान् वै पन्थाः स्वर्गस्य कौरवाः ॥ ६५ ॥  
 अचिरेणैव तोल्लोकान् हतो युद्धे समश्नुते ।  
 श्रुत्वा तद् वचनं तस्य पूजयित्वा च पार्थिवाः ॥ ६६ ॥  
 पुनरेवाभ्यवर्तन्त पाण्डवानाततायिनः ।  
 तानापतत एवाशु व्यूढानीकाः प्रहारिणः ॥ ६७ ॥  
 प्रत्युद्युस्तदा पार्था जयगृह्णाः प्रमन्यवः ।  
 धनंजयो रथेनाजावभ्यवर्तत वीर्यवान् ॥ ६८ ॥  
 विश्रुतं त्रिपु लोकेषु व्याक्षिपन् गाण्डिवं धनुः ।  
 माद्रीपुत्रौ च शकुनिं सात्यकिश्च महाबलः ॥ ६९ ॥  
 जवेनाभ्यपतन् दृष्ट्वा यत्ता वै तावकं बलम् ॥ ७० ॥

विंशोऽध्यायः

धृष्टद्युम्नेन शाल्वद्विरदस्य सात्यकिना राज्ञः शाल्वस्य च वधः

सजय उवाच

संनिवृत्ते जनौघे तु शाल्वो म्लेच्छगणाधिपः ।  
 अभ्यवर्तत संक्रुद्धः पाण्डवानां महद् बलम् ॥ १ ॥  
 आस्थाय सुमहानागं प्रभिन्नं पर्वतोपमम् ।  
 दृप्तमैरावतप्रख्यममित्रगणमर्दनम् ॥ २ ॥  
 योऽसौ महाभद्रकुलप्रसूतः  
 सुपूजितो धार्तराष्ट्रेण नित्यम् ।  
 सुकल्पितः शास्त्रविनिश्चयज्ञैः  
 सदोपवाह्यः समरेषु राजन् ॥ ३ ॥  
 तमास्थितो राजवरो बभूव  
 यथोदयस्थः सविता क्षपान्ते ।  
 स तेन नागप्रवरेण राज-  
 न्नभ्युद्ययौ पाण्डुसुतान् समेतान् ॥ ४ ॥  
 शितैः पृषत्कैर्विददार वेगै-  
 र्महेन्द्रवज्रप्रतिमैः सुगौरैः ।  
 ततः शरान् वै सृजतो महारणे  
 योधांश्च राजन् नयतो यमालयम् ॥ ५ ॥  
 नास्यान्तरं ददृशुः स्वे परे वा  
 यथा पुरा वज्रधरस्य दैत्याः ।  
 पेरवणस्थस्य चमूविमर्दे-  
 ऽदैत्याः पुरा वासवस्येव राजन् ॥ ६ ॥  
 ते पाण्डवाः सोमकाः सुंजयाश्च  
 तमेकनागं ददृशुः समन्तात् ।  
 सहस्रशो वै विचरन्तमेकं  
 यथा महेन्द्रस्य गजं समीपे ॥ ७ ॥  
 संद्राव्यमाणं तु वलं परेषां  
 परीतकल्पं विवभौ समन्ततः ।  
 नैवावतस्थे समरे भृशं भयाद्  
 विमृद्यमानं तु परस्परं तदा ॥ ८ ॥  
 ततः प्रभग्ना सहसा महाचमूः  
 सा पाण्डवी तेन नराधिपेन ।  
 दिशश्चतस्रः सहसा विधाविता  
 गजेन्द्रवेगं तमपारयन्ती ॥ ९ ॥  
 दृष्ट्वा च तां वेगवती प्रभग्नां  
 सर्वे त्वदीया युधि योधमुख्याः ।  
 अपूजयंस्ते तु नराधिपं तं  
 दध्मुश्च शङ्खाञ्छशिसंनिकाशान् ॥ १० ॥  
 श्रुत्वा निनादं त्वथ कौरवाणां  
 हर्षाद् विमुक्तं सह शङ्खशब्दैः ।

सेनापतिः पाण्डवसुंजयानां  
 पाञ्चालपुत्रो ममूषे न कोपात् ॥ ११ ॥  
 ततस्तु तं वै द्विरदं महात्मा  
 प्रत्युद्ययौ त्वरमाणो जयाय ।  
 जम्भो यथा शकसमागमे वै  
 नागेन्द्रमैरावणमिन्द्रवाह्यम् ॥ १२ ॥  
 तमापतन्तं सहसा तु दृष्ट्वा  
 पाञ्चालपुत्रं युधि राजसिंहः ।  
 तं वै द्विपं प्रेषयामास तूर्णं  
 वधाय राजन् द्रुपदात्मजस्य ॥ १३ ॥  
 स तं द्विपेन्द्रं सहसा पतन्त-  
 मविध्यदग्निप्रतिमैः पृषत्कैः ।  
 कर्मारधौतैर्निशितैर्ज्वलद्भि-  
 र्नाराचमुख्यैस्त्रिभिरुप्रवेगैः ॥ १४ ॥  
 ततोऽपरान् पञ्चशतान् महात्मा  
 नाराचमुख्यान् विससर्ज कुम्भे ।  
 स तैस्तु विद्धः परमद्विपो रणे  
 तदा परावृत्य भृशं प्रदुद्रुवे ॥ १५ ॥  
 तं नागराजं सहसा प्रणुन्नं  
 विद्राव्यमाणं विनिवर्त्य शाल्वः ।  
 तोत्राङ्कुशैः प्रेषयामास तूर्णं  
 पाञ्चालराजस्य रथं प्रदिश्य ॥ १६ ॥  
 दृष्ट्वाऽऽपतन्तं सहसा तु नागं  
 धृष्टद्युम्नः स्वरथाच्छ्रीघ्रमेव ।  
 गदां प्रगृह्योग्रजवेन वीरो  
 भूमिं प्रपन्नो भयविह्वलाङ्गः ॥ १७ ॥  
 स तं रथं हेमविभूषिताङ्गं  
 साश्वं ससूतं सहसा विमृद्य ।  
 उत्क्षिप्य हस्तेन नदन् महाद्विपो  
 विपोथयामास वसुन्धरातले ॥ १८ ॥  
 पाञ्चालराजस्य सुतं च दृष्ट्वा  
 तदारितं नागवरेण तेन ।  
 तमभ्यधावत् सहसा जवेन  
 भीमः शिखण्डी च शिनेश्च नप्ता ॥ १९ ॥  
 शरैश्च वेगं सहसा निगृह्य  
 तस्याभितो व्यापततो गजस्य ।  
 स संगृहीतो रथिभिर्गजो वै  
 चचाल तैर्वार्यमाणश्च संख्ये ॥ २० ॥  
 ततः पृषत्कान् प्रववर्ष राजा  
 सूर्यो यथा रश्मिजालं समन्तात् ।

तैराशुगैर्वध्यमाना रथौघाः  
 प्रदुद्रुवुः सहितास्तत्र तत्र ॥ २१ ॥  
 तत् कर्म शाल्वस्य समीक्ष्य सर्वे  
 पाञ्चालपुत्रा नृप संजयाश्च ।  
 हाहाकारैर्नादयन्ति स्म युद्धे  
 द्विपं समन्ताद् हरुधुर्नराभ्याः ॥ २२ ॥  
 पाञ्चालपुत्रस्त्वरितस्तु शूरो  
 गदां प्रगृह्यात्तलशृङ्गकल्पाम् ।  
 ससम्भ्रमं भारत शत्रुघाती  
 जवेन वीरोऽनुससार नागम् ॥ २३ ॥  
 ततस्तु नागं धरणीधरामं  
 मद्मं स्रवन्तं जलदप्रकाशम् ।  
 गदां समाविद्धव्य भृशं जघान  
 पाञ्चालराजस्य सुतस्तरस्वी ॥ २४ ॥

स भिन्नकुम्भः सहसा विनद्य  
 मुखात् प्रभूतं क्षतजं विमुञ्चन् ।  
 पपात नागो धरणीधरामः  
 क्षितिप्रकम्पाञ्चलितो यथाद्रिः ॥ २५ ॥  
 निपात्यमाने तु तदा गजेन्द्रे  
 हाहाकृते तव पुत्रस्य सैन्ये ।  
 स शाल्वराजस्य शिनिप्रवीरो  
 जहार भल्लेन शिरः शितेन ॥ २६ ॥  
 हृतोत्तमाङ्गो युधि सात्वतेन  
 पपात भूमौ सह नागराज्ञा ।  
 यथाद्रिशृङ्गं सुमहत् प्रणुनं  
 वज्रेण देवाधिपचोदितेन ॥ २७ ॥

इति श्रीमहाभारते शल्यपर्वणि शाल्ववधे विशोऽध्यायः ॥ २० ॥

## एकविंशोऽध्यायः

युयुधानकर्तृकः क्षेमधूर्तेर्वधः, कृतवर्मणः संग्रामस्तस्य पराजयश्च, कौरवसेनायाः पलायनम्

संजय उवाच

तस्मिंस्तु निहते शूरे शाल्वे समितिशोभने ।  
 तवाभज्यद् बलं वेगाद् वानेनेव महाद्रुमः ॥ १ ॥  
 तत् प्रभग्नं बलं दृष्ट्वा कृतवर्मा महारथः ।  
 दधार समरे शूरः शत्रुसैन्यं महाबलः ॥ २ ॥  
 संनिवृत्तास्तु ते शूरा दृष्ट्वा सात्वतमाहवे ।  
 शैलोपमं स्थिरं राजन् कीर्यमाणं शरैर्युधि ॥ ३ ॥  
 ततः प्रववृते युद्धं कुरूणां पाण्डवैः सह ।  
 निवृत्तानां महाराज मृत्युं कृत्वा निवर्तनम् ॥ ४ ॥  
 तत्राश्चर्यमभूद् युद्धं सात्वतस्य परैः सह ।  
 यदेको वारयामास पाण्डुसेनां दुरासदाम् ॥ ५ ॥  
 तेषामन्योन्यसुहृदां कृते कर्मणि दुष्करे ।  
 सिंहनादः प्रहृष्टानां दिविस्पृक् सुमहानभूत् ॥ ६ ॥  
 तेन शब्देन वित्रस्ताः पञ्चाला भरतर्षभ ।  
 शिनेर्नसा महाबाहुरन्वपद्यत सात्यकिः ॥ ७ ॥  
 स समासाद्य राजानं क्षेमधूर्तिं महाबलम् ।  
 सप्तभिर्निशितैर्बाणैरनयद् यमसादनम् ॥ ८ ॥  
 तमायान्तं महाबाहुं प्रवपन्तं शिताञ्शरान् ।  
 जवेनाभ्यपतद् धीमान् हार्दिक्यः शिनिपुङ्गवम् ॥ ९ ॥  
 सात्वतौ च महावीर्यौ धन्विनौ रथिनां वरौ ।  
 अन्योन्यमभ्यधावेतां शस्त्रप्रवरधारिणौ ॥ १० ॥  
 पाण्डवाः सहपञ्चाला योधाश्चान्ये नृपोत्तमाः ।  
 प्रेक्षकाः समपद्यन्त तयोर्घोरैः समागमे ॥ ११ ॥

नाराचैर्वत्सदन्तैश्च वृष्ण्यन्धकमहारथौ ।  
 अभिजघ्नतुरन्योन्यं प्रहृष्टाविव कुञ्जरौ ॥ १२ ॥  
 चरन्तौ विविधान् मार्गान् हार्दिक्यशिनिपुङ्गवौ ।  
 मुहुरन्तर्दधाते तौ बाणवृष्ट्या परस्परम् ॥ १३ ॥  
 चापवेगबलोद्भूतान् मार्गणान् वृष्णिंसिंहयोः ।  
 आकाशे समपश्याम पतङ्गानिव शीघ्रगान् ॥ १४ ॥  
 तमेकं सत्यकर्माणमासाद्य हृदिकात्मजः ।  
 अविध्यन्निशितैर्बाणैश्चतुर्भिश्चतुरो हयान् ॥ १५ ॥  
 स दीर्घबाहुः संक्रुद्धस्तोत्रार्दित इव द्विपः ।  
 अष्टभिः कृतवर्माणमविद्धव्यत् परमेषुभिः ॥ १६ ॥  
 ततः पूर्णायतोत्सृष्टैः कृतवर्मा शिलाशितैः ।  
 सात्यकिं त्रिभिराहत्य धनुरेकेन चिच्छिदे ॥ १७ ॥  
 निकृत्तं तद् धनुः श्रेष्ठमपास्य शिनिपुङ्गवः ।  
 अन्यदादत्त वेगेन शैनेयः सशरं धनुः ॥ १८ ॥  
 तदादाय धनुः श्रेष्ठं वरिष्ठः सर्वधन्विनाम् ।  
 आरोप्य च धनुः शीघ्रं महावीर्यो महाबलः ॥ १९ ॥  
 अमृष्यमाणो धनुषश्छेदनं कृतवर्मणा ।  
 कुपितोऽतिरथः शीघ्रं कृतवर्माणमभ्ययात् ॥ २० ॥  
 ततः सुनिशितैर्बाणैर्दशभिः शिनिपुङ्गवः ।  
 जघान सूतं चाश्वान् च ध्वजं च कृतवर्मणः ॥ २१ ॥  
 ततो राजन् महेश्वासः कृतवर्मा महारथः ।  
 हताश्वसूतं सम्प्रेक्ष्य रथं हेमपरिष्कृतम् ॥ २२ ॥  
 रोषेण महताऽऽविष्टः शूलमुद्यम्य मारिष ।  
 चिक्षेप भुजवेगेन जिवांसुः शिनिपुङ्गवम् ॥ २३ ॥

तच्छूलं सात्वतो ह्याजौ निर्भिद्य निशितैः शरैः ।  
 चूर्णितं पातयामास मोहयन्निव माधवम् ॥ २४ ॥  
 ततोऽपरेण भल्लेन हृद्येन समताडयत् ।  
 स युद्धे युयुधानेन हताश्वो हतसारथिः ॥ २५ ॥  
 कृतवर्मा कृतस्तेन धरणीमन्वपद्यत ।  
 तस्मिन् सात्यकिना वीरे द्वैरथे विरथीकृते ॥ २६ ॥  
 समपद्यत सर्वेषां सैन्यानां सुमहद् भयम् ।  
 पुत्रस्य तव चात्यर्थं विषादः समजायत ॥ २७ ॥  
 हतसूते हताश्वे तु विरथे कृतवर्मणि ।  
 हताश्वं च समालक्ष्य हतसूतमरिंदम ॥ २८ ॥  
 अभ्यधावत् कृपो राजञ्जिघांसुः शिनिपुङ्गवम् ।  
 तमारोप्य रथोपस्थे मिषतां सर्वधन्विनाम् ॥ २९ ॥  
 अपोवाह महाबाहुं तूर्णमायोधनादपि ।  
 शैनेयऽधिष्ठिते राजन् विरथे कृतवर्मणि ॥ ३० ॥

दुर्योधनबलं सर्वं पुनरासीत् पराङ्मुखम् ।  
 तत् परे नान्वबुध्यन्त सैन्येन रजसा वृताः ॥ ३१ ॥  
 तावकाः प्रद्रुता राजन् दुर्योधनमृते नृपम् ।  
 दुर्योधनस्तु सम्प्रेक्ष्य भग्नं स्वबलमन्तिकात् ॥ ३२ ॥  
 जवेनाभ्यपतत् तूर्णं सर्वांश्चैको न्यवारयत् ।  
 पाण्डूंश्च सर्वान् संक्रुद्धो धृष्टद्युम्नं च पार्षतम् ॥ ३३ ॥  
 शिखण्डिनं द्रौपदेयान् पञ्चालानां च ये गणाः ।  
 केकयान् सोमकांश्चैव सृञ्जयांश्चैव मारिष ॥ ३४ ॥  
 असम्भ्रमं दुराधर्षः शितैर्बाणैरवाकिरत् ।  
 अतिष्ठदाहवे यत्तः पुत्रस्तव महाबलः ॥ ३५ ॥  
 यथा यज्ञे महानग्निर्मन्त्रपूतः प्रकाशवान् ।  
 तथा दुर्योधनो राजा संग्रामे सर्वतोऽभवत् ॥ ३६ ॥  
 तं परे नाभ्यवर्तन्त मर्त्या मृत्युमिवाहवे ।  
 अथान्यं रथमास्थाय हार्दिक्यः समपद्यत ॥ ३७ ॥

इति श्रीमहाभारते शल्यपर्वणि सात्यकिकृतवर्मयुद्धे एकविंशोऽध्यायः ॥ २१ ॥

## द्वाविंशोऽध्यायः

दुर्योधनस्य शौर्यम्, उभयपक्षीयदलानां तुमुलं युद्धम्

संजय उवाच

पुत्रस्तु ते महाराज रथस्थो रथिनां वरः ।  
 दुरुत्सहो बभौ युद्धे यथा रुद्रः प्रतापवान् ॥ १ ॥  
 तस्य बाणसहस्रैस्तु प्रच्छन्ना ह्यभवन्मही ।  
 परांश्च सिषिचे बाणैर्घांराभिरिव पर्वतान् ॥ २ ॥  
 न च सोऽस्ति पुमान् कश्चित् पाण्डवानां बलार्णवे ।  
 हयो गजो रथो वापि यः स्याद् बाणैरविक्षतः ॥ ३ ॥  
 यं यं हि समरे योधं प्रपश्यामि विशाम्पते ।  
 स स बाणैश्चित्तोऽभूद् वै पुत्रेण तव भारत ॥ ४ ॥  
 यथा सैन्येन रजसा समुद्भूतेन वाहिनी ।  
 प्रत्यहश्यत संछन्ना तथा बाणैर्महात्मनः ॥ ५ ॥  
 बाणभूतामपश्याम पृथिवीं पृथिवीपते ।  
 दुर्योधनेन प्रकृतां क्षिप्रहस्तेन धन्विना ॥ ६ ॥  
 तेषु योधसहस्रेषु तावकेषु परेषु च ।  
 एको दुर्योधनो ह्यासीत् पुमानिति मतिर्मम ॥ ७ ॥  
 तत्राद्भुतमपश्याम तव पुत्रस्य विक्रमम् ।  
 यदेकं सहिताः पार्था नाभ्यवर्तन्त भारत ॥ ८ ॥  
 युधिष्ठिरं शतेनाजौ विव्याध भरतर्षभ ।  
 भीमसेनं च सप्तत्या सहदेवं च पञ्चभिः ॥ ९ ॥  
 नकुलं च चतुःषष्ट्या धृष्टद्युम्नं च पञ्चभिः ।  
 सप्तभिर्द्रौपदेयांश्च त्रिभिर्विव्याध सात्यकिम् ॥ १० ॥  
 धनुश्चिच्छेद् भल्लेन सहदेवस्य मारिष ।  
 तदपास्य धनुश्छिन्नं माद्रीपुत्रः प्रतापवान् ॥ ११ ॥

अभ्यद्रवत राजानं प्रगृह्णान्यन्महद् धनुः ।  
 ततो दुर्योधनं संख्ये विव्याध दशभिः शरैः ॥ १२ ॥  
 नकुलस्तु ततो वीरो राजानं नवभिः शरैः ।  
 घोररूपैर्महेष्वासो विव्याध च ननाद च ॥ १३ ॥  
 सात्यकिश्चैव राजानं शरेणानतपर्वणा ।  
 द्रौपदेयास्त्रिसप्तत्या धर्मराजश्च पञ्चभिः ॥ १४ ॥  
 अशीत्या भीमसेनश्च शरै राजानमार्षयन् ।  
 समन्तात् कीर्यमाणस्तु बाणसंग्रहमात्मभिः ॥ १५ ॥  
 न चचाल महाराज सर्वसैन्यस्य पश्यतः ।  
 लाघवं सौष्टवं चापि वीर्यं चापि महात्मनः ॥ १६ ॥  
 अति सर्वाणि भूतानि ददृशुः सर्वमानवाः ।  
 धार्तराष्ट्रा हि राजेन्द्र योधास्तु स्वल्पमन्तरम् ॥ १७ ॥  
 अपश्यमाना राजानं पर्यवर्तन्त दंशिताः ।  
 तेषामापततां घोरस्तुमुलः समपद्यत ॥ १८ ॥  
 श्लुब्धस्य हि समुद्रस्य प्रावृट्काले यथा स्वनः ।  
 समासाद्य रणे ते तु राजानमपराजितम् ॥ १९ ॥  
 प्रत्युद्युर्महेष्वासाः पाण्डवानाततायिनः ।  
 भीमसेनं रणे क्रुद्धो द्रोणपुत्रो न्यवारयत् ॥ २० ॥  
 नानाबाणैर्महाराज प्रमुक्तैः सर्वतोदिशम् ।  
 नाक्षायन्त रणे वीरा न दिशः प्रदिशः कुतः ॥ २१ ॥  
 ताडुभौ क्रूरकर्माणाडुभौ भारत दुःसहौ ।  
 घोररूपमयुध्येतां कृतप्रतिकृतैषिणौ ॥ २२ ॥

त्रासयन्तौ दिशः सर्वा ज्याक्षेपकठिनत्वचौ ।  
 शकुनिस्तु रणे वीरो युधिष्ठिरमपीडयत् ॥ २३ ॥  
 तस्याश्वांश्चतुरो हत्वा सुवलस्य सुतो विभो ।  
 नादं चकार वलवत् सर्वसैन्यानि कोपयन् ॥ २४ ॥  
 एतस्मिन्नन्तरे वीरं राजानमपराजितम् ।  
 अपोवाह रथेनाजौ सहदेवः प्रतापवान् ॥ २५ ॥  
 अथान्यं रथमास्थाय धर्मपुत्रो युधिष्ठिरः ।  
 शकुनिं नवभिचिद्भवा पुनर्विव्याध पञ्चभिः ॥ २६ ॥  
 ननाद च महानादं प्रवरः सर्वधन्विनाम् ।  
 तद् युद्धमभवच्चित्रं घोररूपं च मारिप ॥ २७ ॥  
 प्रेक्षतां प्रीतिजननं सिद्धचारणसेवितम् ।  
 उलूकस्तु महेष्वारसं नकुलं युद्धदुर्मदम् ॥ २८ ॥  
 अभ्यद्रवदमेयात्मा शरवर्षैः समन्ततः ।  
 तथैव नकुलः शूरः सौवलस्य सुतं रणे ॥ २९ ॥  
 शरवर्षेण महता समन्तात् पर्यवारयत् ।  
 तौ तत्र समरे वीरौ कुलपुत्रौ महारथौ ॥ ३० ॥  
 योधयन्तावपश्येतां कृतप्रतिकृतैपिणौ ।  
 तथैव कृतवर्माणं शैनेयः शत्रुतापनः ॥ ३१ ॥  
 योधयञ्छुशुभे राजन् बलिं शक्र इवाहवे ।  
 दुर्योधनो धनुश्छित्त्वा धृष्टद्युम्नस्य संयुगे ॥ ३२ ॥  
 अथैनं छिन्नधन्वानं विव्याध निशितैः शरैः ।  
 धृष्टद्युम्नोऽपि समरे प्रगृह्य परमायुधम् ॥ ३३ ॥  
 राजानं योधयामास पश्यतां सर्वधन्विनाम् ।  
 तयोर्युद्धं महच्चासीत् संग्रामे भरतर्षभ ॥ ३४ ॥  
 प्रभिन्नयोर्यथा सक्तं मत्तयोर्वरहस्तिनोः ।  
 गौतमस्तु रणे क्रुद्धो द्रौपदेयान् महावलान् ॥ ३५ ॥  
 विव्याध बहुभिः शूरः शरैः संततपर्वभिः ।  
 तस्य तैरभवद् युद्धमिन्द्रियैरिव देहिनः ॥ ३६ ॥

घोररूपमसंवार्य निर्मर्यादमवर्तत ।  
 ते च सम्पीडयामासुरिन्द्रियाणीव वालिशम् ॥ ३७ ॥  
 स च तान् प्रति संरब्धः प्रत्ययोधयदाहवे ।  
 एवं चित्रमभूद् युद्धं तस्य तैः सह भारत ॥ ३८ ॥  
 उत्थायोत्थाय हि यथा देहिनामिन्द्रियैर्विभो ।  
 नराश्चैव नरैः सार्धं दन्तिनो दन्तिभिस्तथा ॥ ३९ ॥  
 हया हयैः समासक्ता रथिनो रथिभिः सह ।  
 संकुलं चाभवद् भूयो घोररूपं विशाम्पते ॥ ४० ॥  
 इदं चित्रमिदं घोरमिदं रौद्रमिति प्रभो ।  
 युद्धान्यासन् महाराज घोराणि च वह्नि च ॥ ४१ ॥  
 ते समासाद्य समरे परस्परमरिदमाः ।  
 व्यनदंश्चैव जघ्नुश्च समासाद्य महाहवे ॥ ४२ ॥  
 तेषां पत्रसमुद्भूतं रजस्तीव्रमदृश्यत ।  
 वानेन चोद्धतं राजन् धावद्भिश्चाश्वसादिभिः ॥ ४३ ॥  
 रथनेमिसमुद्भूतं निःश्वासैश्चापि दन्तिनाम् ।  
 रजः संध्याभ्रकलिलं दिवाकरपथं ययौ ॥ ४४ ॥  
 रजसा तेन सम्पृक्तो भास्करो निष्प्रभः कृतः ।  
 संछादिताभवद् भूमिस्ते च शूरा महारथाः ॥ ४५ ॥  
 मुहूर्तादिव संवृत्तं नीरजस्कं समन्ततः ।  
 वीरशोणितसिक्तायां भूमौ भरतसत्तम ॥ ४६ ॥  
 उपाशाम्यत् ततस्तीव्रं तद् रजो घोरदर्शनम् ।  
 ततोऽपश्यमहं भूयो द्वन्द्वयुद्धानि भारत ॥ ४७ ॥  
 यथाप्राणं यथाश्रेष्ठं मध्याह्ने वै सुदारुणे ।  
 वर्मणां तत्र राजेन्द्र व्यदृश्यन्तोऽज्ज्वलाः प्रभाः ॥ ४८ ॥  
 शब्दश्च तुमुलः संख्यं शराणां पततामभूत् ।  
 महावेणुवनस्येव दह्यमानस्य पर्वते ॥ ४९ ॥

इति श्रीमहाभारते शल्यपर्वणि संकुलयुद्धे द्वाविंशोऽध्यायः ॥ २२ ॥

## त्रयोविंशोऽध्यायः

कौरवपक्षीयाणां सप्तशतरथिनां संहारः, उभयपक्षीयसेनानां निर्मर्यादं तुमुलं युद्धम्,

शकुनेः कूटसंग्रामस्तस्य पराभवश्च

संजय उवाच

वर्तमाने तदा युद्धे घोररूपे भयानके ।  
 अभज्यत वलं तत्र तव पुत्रस्य पाण्डवैः ॥ १ ॥  
 तांस्तु यत्नेन महता संनिवार्य महारथान् ।  
 पुत्रस्ते योधयामास पाण्डवानामनीकिनीम् ॥ २ ॥  
 निवृत्ताः सहसा योधास्तव पुत्रजयैषिणः ।  
 संनिवृत्तेषु तेभ्येवं युद्धमासीत् सुदारुणम् ॥ ३ ॥

तावकानां परेषां च देवासुररणोपमम् ।  
 परेषां तव सैन्ये वा नासीत् कश्चित् पराङ्मुखः ॥ ४ ॥  
 अनुमानेन युध्यन्ते संज्ञाभिश्च परस्परम् ।  
 तेषां क्षयो महानासीद् युध्यतामितरेतरम् ॥ ५ ॥  
 ततो युधिष्ठिरो राजा क्रोधेन महता युतः ।  
 जिगीषमाणः संग्रामे धार्तराष्ट्रान् सराजकान् ॥ ६ ॥  
 त्रिभिः शारद्वतं विद्भवा रुक्मपुङ्खैः शिलाशितैः ।  
 चतुर्भिर्निजघानाश्वान् नाराचैः कृतवर्मणः ॥ ७ ॥



अश्वत्थामा तु हार्दिक्यमपोवाह यशस्विनम् ।  
 अथ शारङ्गतोऽप्राभिः प्रत्यविद्वद्यद् युधिष्ठिरम् ॥ ८ ॥  
 ततो दुर्योधनो राजा रथान् सप्तशतान् रणे ।  
 प्रैययद् यत्र राजासौ धर्मपुत्रो युधिष्ठिरः ॥ ९ ॥  
 ते रथा रथिभिर्युक्ता मनोमारुतरंहसः ।  
 अभ्यद्रवन्त संग्रामे कौन्तेयस्य रथं प्रति ॥ १० ॥  
 ते समन्तान्महाराज परिवार्य युधिष्ठिरम् ।  
 अदृश्यं सायकैश्चक्रुर्मैघा इव दिवाकरम् ॥ ११ ॥  
 ते दृष्ट्वा धर्मराजानं कौरवैस्तथा कृतम् ।  
 नामृष्यन्त सुस्मरन्वधाः शिष्वण्डिप्रमुखा रथाः ॥ १२ ॥  
 रथैरश्वयैर्गुक्तैः किङ्किणीजालसंवृतैः ।  
 आजगमु रथ रन्तः कुन्तीपुत्रं युधिष्ठिरम् ॥ १३ ॥  
 ततः प्रववृते रौद्रः संग्रामः शोणितोदकः ।  
 पाण्डवानां कुरूणां च यमराष्ट्रविवर्धनः ॥ १४ ॥  
 रथान् सप्तशतान् हत्वा कुरूणामाततायिनाम् ।  
 पाण्डवाः सह पञ्चालैः पुनरेवाभ्यवारयन् ॥ १५ ॥  
 तत्र युद्धं महत्त्वासीत् तत्र पुत्रस्य पाण्डवैः ।  
 न च तत् तादृशं दृष्टं नैव चापि परिश्रुतम् ॥ १६ ॥  
 वर्तमाने तदा युद्धे निर्मर्यादे समन्ततः ।  
 वध्यमानेषु योधेषु तावकेवितरेषु च ॥ १७ ॥  
 विनदन्सु च योधेषु शङ्खवयैश्च पूरितैः ।  
 उक्क्रुष्टैः सिंहनादैश्च गजिनैश्चैव धन्विनाम् ॥ १८ ॥  
 अतिप्रवृत्ते युद्धे च छिद्यमानेषु मर्मसु ।  
 धावमानेषु योधेषु जयगृद्धिषु मारिषु ॥ १९ ॥  
 संहारे सर्वतो जाते पृथिव्यां शोकसम्भवे ।  
 बह्वीनामुत्तमस्त्रीणां सीमन्तोद्धरणे तथा ॥ २० ॥  
 निर्मर्यादे महायुद्धे वर्तमाने सुदारुणे ।  
 प्रादुरासन् विनाशाय तदोत्पाताः सुदारुणाः ॥ २१ ॥  
 चचाल शङ्खं कुर्वाणा सपर्वतवना मही ।  
 सदण्डाः सोलमुक्ता राजन् कार्यमाणाः समन्ततः ॥ २२ ॥  
 उल्का पेतुर्दिवो भूमावाहत्य रविमण्डलम् ।  
 विवग्वाताः प्रादुरासन् नीचैः शर्करवर्षिणः ॥ २३ ॥  
 अश्रूणि मुमुक्षुर्नागा येषुं चास्पृशन् भृशम् ।  
 पतान् घोराननादृत्य समुत्पातान् सुदारुणान् ॥ २४ ॥  
 पुनर्युद्धाय संयत्ताः क्षत्रियास्तस्थुरव्यथाः ।  
 रमणीये कुरुक्षेत्रे पुण्ये स्वर्गं यियासवः ॥ २५ ॥  
 ततो गान्धारराजस्य पुत्रः शकुनिरब्रवीत् ।  
 युद्धवधमग्रतो यावत् पृष्टतो हन्मि पाण्डवान् ॥ २६ ॥  
 ततो नः सम्प्रयातानां मद्रयोधास्तरस्विनः ।  
 दृष्ट्वाः किलकिलाशब्दमकुर्वन्तापरे तथा ॥ २७ ॥  
 अस्मांस्तु पुनरासाद्य लब्धलक्ष्या दुरासदाः ।  
 शरासनानि धुन्वन्तः शरवर्षैरवाकिरन् ॥ २८ ॥  
 ततो हतं परैस्तत्र मद्रराजबलं तदा ।  
 दुर्योधनबलं दृष्ट्वा पुनरासीत् पराङ्मुखम् ॥ २९ ॥

गान्धारराजस्तु पुनर्वाक्यमाह ततो बली ।  
 निवर्तन्ध्वमधर्मज्ञा युध्यध्वं किं सृतेन वः ॥ ३० ॥  
 अनीकं दशसाहस्रमश्वानां भरतर्षभ ।  
 आसीद् गान्धारराजस्य विशालप्रासयोधिनाम् ॥ ३१ ॥  
 वलेन तेन विक्रम्य वर्तमाने जनक्षये ।  
 पृष्टतः पाण्डवानीकमभ्यग्ननिशितैः शरैः ॥ ३२ ॥  
 तदध्रमिव वातेन क्षिप्यमाणं समन्ततः ।  
 अभज्यत महाराज पाण्डूनां सुमहद् बलम् ॥ ३३ ॥  
 ततो युधिष्ठिरः प्रेक्ष्य भग्नं स्वबलमन्तिकात् ।  
 अभ्यनादयदव्यग्रः सहदेवं महाबलम् ॥ ३४ ॥  
 असौ सुबलपुत्रो नो जघनं पीडय दंशितः ।  
 सैन्यानि सूदयत्येव पश्य पाण्डव दुर्मतिम् ॥ ३५ ॥  
 गच्छ त्वं द्रौपदेयैश्च शकुनिं सौवलं जहि ।  
 रथानीकमहं धक्ष्ये पाञ्चालसहितोऽनघ ॥ ३६ ॥  
 गच्छन्तु कुञ्जराः सर्वे वाजिनश्च सह त्वया ।  
 पादाताश्च त्रिसाहस्राः शकुनिं तैर्वृतो जहि ॥ ३७ ॥  
 ततो गजाः सप्तशताश्चापपाणिभिरास्थिताः ।  
 पञ्च चाश्वसहस्राणि सहदेवश्च वीर्यवान् ॥ ३८ ॥  
 पादाताश्च त्रिसाहस्रा द्रौपदेयाश्च सर्वशः ।  
 रणे ह्यभ्यद्रवन्स्ते तु शकुनिं युद्धदुर्गदम् ॥ ३९ ॥  
 ततस्तु सौवलो राजन्नभ्यतिक्रम्य पाण्डवान् ।  
 जघान पृष्टतः सेनां जयगृद्धः प्रतापवान् ॥ ४० ॥  
 अश्वारोहास्तु संरन्धाः पाण्डवानां तरस्विनाम् ।  
 प्राविशन् सौवलानीकमभ्यतिक्रम्य तान् रथान् ॥ ४१ ॥  
 ते तत्र सादिनः शूराः सौवलस्य महद् बलम् ।  
 रणमध्ये व्यतिष्ठन्त शरवर्षैरवाकिरन् ॥ ४२ ॥  
 तदुद्यतगदाप्रासमकापुरुषसेवितम् ।  
 प्रावर्तत महद् युद्धं राजन् दुर्मन्त्रिते तव ॥ ४३ ॥  
 उपारमन्त ज्याशब्दाः प्रेक्षका रथिनोऽभवन् ।  
 न हि स्वेषां परेषां वा विशेषः प्रत्यदृश्यत ॥ ४४ ॥  
 शूराहुविस्मृष्टानां शक्तीनां भरतर्षभ ।  
 ज्योतिषामिव सम्पातमपश्यन् कुरुपाण्डवाः ॥ ४५ ॥  
 ऋष्टिभिर्विमलाभिश्च तत्र तत्र विशाम्पते ।  
 सम्पतन्तीभिराकाशमावृतं बह्वशोभत ॥ ४६ ॥  
 प्रासानां पततां राजन् रूपमासीत् समन्ततः ।  
 शलभानामिवाकाशे तदा भरतसत्तम ॥ ४७ ॥  
 रुधिरोक्षितसर्वाङ्गा विप्रविद्धैर्नियन्तृभिः ।  
 हयाः परिपतन्ति स्म शतशोऽथ सहस्रशः ॥ ४८ ॥  
 अन्योन्यं परिपिष्टाश्च समासाद्य परस्परम् ।  
 आविक्षताः स्म दृश्यन्ते वमन्तो रुधिरं मुखैः ॥ ४९ ॥  
 ततोऽभवत्तमो घोरं सैन्येनरजसा वृते ।  
 तानपाक्रमतोऽद्राक्षं तस्माद् देशादरिंदम ॥ ५० ॥

अश्वान् राजन् मनुष्यांश्च रजसा संवृते सति ।  
भूमौ निपतिताश्चान्ये वमन्तो रुधिरं बहु ॥ ५१ ॥  
केशाकेशि समालम्ना न शेकुश्चेष्टितुं नराः ।  
अन्योन्यमश्वपृष्ठेभ्यो विकर्षन्तो महाबलाः ॥ ५२ ॥  
मल्ला इव समासाद्य निजघ्नुरितरेतरम् ।  
अश्वैश्च व्यपकृष्यन्त बहवोऽत्र गतासवः ॥ ५३ ॥  
भूमौ निपतिताश्चान्ये बहवो विजयैषिणः ।  
तत्र तत्र व्यदृश्यन्त पुरुषाः शूरमानिनः ॥ ५४ ॥  
रक्तोक्षितैश्छिन्नभुजैरवकृष्टशिरोरुहैः ।  
व्यदृश्यत मही कीर्णां शतशोऽथ सहस्रशः ॥ ५५ ॥  
दूरं न शक्यं तत्रासीद् गन्तुमश्वेन केनचित् ।  
साश्वारोहैर्नैरश्वैरावृते वसुधातले ॥ ५६ ॥  
रुधिरोक्षितसन्नाहैरात्तशस्त्रैरुदायुधैः ।  
नानाप्रहरणैर्घोरैः परस्परवधैषिभिः ॥ ५७ ॥  
सुसंनिकृष्टैः संग्रामे हतभूयिष्ठसैनिकैः ।  
स मुहूर्तं ततो युद्ध्वा सौबलोऽथ विशाम्पते ॥ ५८ ॥  
षट्साहस्रैर्हयैः शिष्टैरपायाच्छकुनिस्ततः ।  
तथैव पाण्डवानीकं रुधिरेण समुक्षितम् ॥ ५९ ॥  
षट्साहस्रैर्हयैः शिष्टैरपायाच्छ्रान्तवाहनम् ।  
अश्वारोहाश्च पाण्डूनामनुवन् रुधिरोक्षिताः ॥ ६० ॥  
सुसंनिकृष्टे संग्रामे भूयिष्ठे त्यक्तजीविताः ।  
न हि शक्यं रथैर्योद्धुं कुत एव महागजैः ॥ ६१ ॥  
रथानेव रथा यान्तु कुञ्जराः कुञ्जरानपि ।  
प्रतियातो हि शकुनिः स्वमनीकमवस्थितः ॥ ६२ ॥  
न पुनः सौबलो राजा युद्धमभ्यागमिष्यति ।  
ततरतु द्रौपदेयाश्च ते च मत्ता महाद्विपाः ॥ ६३ ॥  
प्रययुर्यत्र पाञ्चाल्यो धृष्टद्युम्नो महारथः ।  
सहदेवोऽपि कौरव्य रजोमेधे समुत्थिते ॥ ६४ ॥  
एकाकी प्रययौ तत्र यत्र राजा युधिष्ठिरः ।  
ततस्तेषु प्रयातेषु शकुनिः सौबलः पुनः ॥ ६५ ॥  
पार्श्वतोऽभ्यहनत् क्रुद्धो धृष्टद्युम्नस्य वाहिनीम् ।  
तत् पुनस्तुमुलं युद्धं प्राणांस्त्यक्त्वाभ्यवर्तत ॥ ६६ ॥  
तावकानां परेषां च परस्परवधैपिणाम् ।  
ते चान्योन्यमवैक्षन्त तस्मिन् वीरसमागमे ॥ ६७ ॥  
योधाः पर्यपतन् राजन् शतशोऽथ सहस्रशः ।  
असिभिश्छिद्यमानानां शिरसां लोकसंक्षये ॥ ६८ ॥  
प्रादुरासीन्महाशब्दस्तालानां पततामिव ।  
विमुक्तानां शरीराणां छिन्नानां पततां भुवि ॥ ६९ ॥  
सायुधानां च बाहूनामूरूणां च विशाम्पते ।  
आसीत् कटकटाशब्दः सुमहल्लोमहर्षणः ॥ ७० ॥  
निघ्नन्तो निशितैः शस्त्रैर्ध्रातृन् पुत्रान् सखीनपि ।  
योधाः परिपतन्ति स्म यथाभिषङ्कते खगाः ॥ ७१ ॥

अन्योन्यं प्रतिसंरब्धाः समासाद्य परस्परम् ।  
अहं पूर्वमहं पूर्वमिति न्यघ्नन् सहस्रशः ॥ ७२ ॥  
संघातेनासनभ्रष्टैरश्वारोहैर्गतासुभिः ।  
हयाः परिपतन्ति स्म शतशोऽथ सहस्रशः ॥ ७३ ॥  
स्फुरतां प्रतिपिष्टानामश्वानां शीघ्रगाभिनाम् ।  
स्तनतां च मनुष्याणां सन्नद्धानां विशाम्पते ॥ ७४ ॥  
शक्त्युष्टिप्रासशब्दश्च तुमुलः समपद्यत ।  
भिन्दतां परमर्माणि राजन् दुर्मन्त्रिते तव ॥ ७५ ॥  
श्रमाभिभूताः संरब्धाः श्रान्तवाहाः पिपासवः ।  
विश्रुताश्च शितैः शस्त्रैरभ्यवर्तन्त तावकाः ॥ ७६ ॥  
मत्ता रुधिरगन्धेन बहवोऽत्र विन्नेतसः ।  
जघ्नुः परान् स्वकांश्चैव प्राप्तान् प्राप्ताननन्तरान् ॥ ७७ ॥  
बहवश्च गतप्राणाः क्षत्रिया जयगृद्धिनः ।  
भूमावभ्यपतन् राजन् शरवृष्टिभिरावृताः ॥ ७८ ॥  
वृकगृध्रशृगालानां तुमुले मोदनेऽहनि ।  
आसीद् बलक्षयो घोरस्तव पुत्रस्य पश्यतः ॥ ७९ ॥  
नराश्वकायैः संछन्ना भूमिरासीद् विशाम्पते ।  
रुधिरोदकचित्रा च भीरूणां भयवर्धिनी ॥ ८० ॥  
असिभिः पट्टिशैः शूलैस्तक्षमाणाः पुनः पुनः ।  
तावकाः पाण्डवेयाश्च न न्यवर्तन्त भारत ॥ ८१ ॥  
प्रहरन्तो यथाशक्ति यावत् प्राणस्य धारणम् ।  
योधाः परिपतन्ति स्म वमन्तो रुधिरं व्रणैः ॥ ८२ ॥  
शिरो गृहीत्वा केशेषु कबन्धः स्म पट्टश्यते ।  
उद्यम्य च शितं खड्गं रुधिरेण परिन्दुतम् ॥ ८३ ॥  
तथोत्थितेषु बहुषु कबन्धेषु नराधिप ।  
तथा रुधिरगन्धेन योधाः कश्मलमाविशन् ॥ ८४ ॥  
मन्दीभूते ततः शब्दे पाण्डवानां महद् बलम् ।  
अल्पावशिष्टैस्तुरगैरभ्यवर्तत सौबलः ॥ ८५ ॥  
ततोऽभ्यधावंस्त्वरिताः पाण्डवा जयगृद्धिनः ।  
पदातयश्च नागाश्च सादिनश्चोद्यतायुधाः ॥ ८६ ॥  
कोष्ठकीकृत्य चाप्येनं परिक्षिप्य च सर्वशः ।  
शस्त्रैर्नानाविधैर्जघ्नुर्युद्धपारं तितीर्षवः ॥ ८७ ॥  
त्वदीयास्तांस्तु सम्प्रेक्ष्य सर्वतः समभिद्रुतान् ।  
रथाश्वपत्तिद्विरदाः पाण्डवानभिदुदुवुः ॥ ८८ ॥  
केचित् पदातयः पद्भिर्मुष्टिभिश्च परस्परम् ।  
निजघ्नुः समरे शूराः क्षीणशस्त्रास्ततोऽपतन् ॥ ८९ ॥  
रथेभ्यो रथिनः पेतुर्द्विपेभ्यो हस्तिसादिनः ।  
विमानेभ्यो दिवो भ्रष्टाः सिद्धाः पुण्यक्षयादिव ॥ ९० ॥  
एवमन्योन्यमायत्ता योधा जघ्नुर्महाहवे ।  
पितृन् भ्रातृन् वयस्यांश्च पुत्रानपि तथा परे ॥ ९१ ॥  
एवमासीदमर्यादं युद्धं भरतसत्तम ।  
प्रासासिबाणकलिले वर्तमाने सुदारुणे ॥ ९२ ॥

## चतुर्विंशोऽध्यायः

श्रीकृष्णसमक्षेऽर्जुनकर्तृका दुर्योधनदुराग्रहस्य गर्हणा रथसेनायाः संहृतिश्च

सजय उवाच

तस्मिंश्शब्दे मृदौ जाते पाण्डवैर्निहते बले ।  
 अश्वैः सप्तशतैः शिष्टैरुपावर्तत सौबलः ॥ १ ॥  
 स यात्वा चाहिनीं तूर्णमब्रवीत् त्वरयन् युधि ।  
 युद्धयध्वमिति संहृष्टाः पुनः पुनररिंदमाः ॥ २ ॥  
 अपृच्छत् क्षत्रियांस्तत्र क नु राजा महाबलः ।  
 शकुनेस्तद् वचः श्रुत्वा तमूचुर्भरतर्षभ ॥ ३ ॥  
 असौ तिष्ठति कौरव्यो रणमध्ये महाबलः ।  
 यत्रैतत् सुमहच्छत्रं पूर्णचन्द्रसमप्रभम् ॥ ४ ॥  
 यत्र ते सतनुत्राणा रथास्तिष्ठन्ति दृशिताः ।  
 यत्रैष तुमुलः शब्दः पर्जन्यनिनदोपमः ॥ ५ ॥  
 तत्र गच्छ द्रुतं राजंस्ततो द्रक्ष्यसि कौरवम् ।  
 एवमुक्तस्तु तैर्योधैः शकुनिः सौबलस्तदा ॥ ६ ॥  
 प्रययौ तत्र यत्रासौ पुत्रस्तव नराधिप ।  
 सर्वतः संवृतो वीरैः समरे चित्रयोधिभिः ॥ ७ ॥  
 ततो दुर्योधनं दृष्ट्वा रथानीके व्यवस्थितम् ।  
 स रथांस्तावकान् सर्वान् हर्षयञ्शकुनिस्ततः ॥ ८ ॥  
 दुर्योधनमिदं वाक्यं हृष्टरूपो विशाम्पते ।  
 कृतकार्यमिवात्मानं मन्यमानोऽब्रवीन्नृपम् ॥ ९ ॥  
 जहि राजन् रथानीकमश्रवाः सर्वे जिता मया ।  
 नात्यक्त्वा जीवितं संख्ये शक्यो जेतुं युधिष्ठिरः ॥ १० ॥  
 हते तस्मिन् रथानीके पाण्डवेनाभिपालिते ।  
 गजानेतान् हनिष्यामः पदातीरुचेतरांस्तथा ॥ ११ ॥  
 श्रुत्वा तु वचनं तस्य तावका जयगृद्धिनः ।  
 जवेनाभ्यपतन् दृष्ट्वाः पाण्डवानामनीकिनीम् ॥ १२ ॥  
 सर्वे विवृततूणीराः प्रगृहीतशरासनाः ।  
 शरासनानि धुन्वानाः सिंहनादान् प्रणेदिरे ॥ १३ ॥  
 ततो ज्यातलनिर्घोषः पुनरासीद् विशाम्पते ।  
 प्रादुरासीच्छराणां च सुमुक्तानां सुदारुणः ॥ १४ ॥  
 तान् समीपगतान् दृष्ट्वा जवेनोद्यतकार्मुकान् ।  
 उवाच देवकीपुत्रं कुन्तीपुत्रो धनंजयः ॥ १५ ॥  
 चोदयाश्वानसम्भ्रान्तः प्रविशैतद् वलार्णवम् ।  
 अन्तमद्य गमिष्यामि शत्रूणां निशितैः शरैः ॥ १६ ॥  
 अष्टादश दिनान्यद्य युद्धस्यास्य जनार्दन ।  
 वर्तमानस्य महतः समासाद्य परस्परम् ॥ १७ ॥  
 अनन्तकल्पा ध्वजिनी भूत्वा ह्येषां महात्मनाम् ।  
 क्षयमद्य गता युद्धे पश्य दैवं यथाविधम् ॥ १८ ॥  
 समुद्रकल्पं च बलं धार्तराष्ट्रस्य माधव ।  
 अस्नानासाद्य संजातं गोष्पदोपममच्युत ॥ १९ ॥

हते भीष्मे तु संदध्याच्छिवं स्यादिह माधव ।  
 न च तत् कृतवान् मूढो धार्तराष्ट्रः सुबालिशः ॥ २० ॥  
 उक्तं भीष्मेण यद् वाक्यं हितं तथ्यं च माधव ।  
 तच्चापि नासौ कृतवान् वीतबुद्धिः सुयोधनः ॥ २१ ॥  
 तस्मिस्तु तुमुले भीष्मे प्रच्युते धरणीतले ।  
 न जाने कारणं किं तु येन युद्धमवर्तत ॥ २२ ॥  
 मूढांस्तु सर्वथा मन्ये धार्तराष्ट्रान् सुबालिशान् ।  
 पतिते शान्तनोः पुत्रे येऽकार्षुः संयुगं पुनः ॥ २३ ॥  
 अनन्तरं च निहते द्रोणे ब्रह्मविदां वरे ।  
 राधेये च विकर्णे च नैवाशाम्यत वैशसम् ॥ २४ ॥  
 अल्पावशिष्टे सैन्येऽस्मिन् सूतपुत्रे च पातिते ।  
 सपुत्रे वै नरव्याघ्रे नैवाशाम्यत वैशसम् ॥ २५ ॥  
 श्रुतायुषि हते वीरे जलसन्धे च पौरवे ।  
 श्रुतायुधे च नृपतौ नैवाशाम्यत वैशसम् ॥ २६ ॥  
 भूरिश्रवसि शल्ये च शाल्वे चैव जनार्दन ।  
 आवन्त्येषु च वीरेषु नैवाशाम्यत वैशसम् ॥ २७ ॥  
 जयद्रथे च निहते राक्षसे चाप्यलायुधे ।  
 बाह्निके सोमदत्ते च नैवाशाम्यत वैशसम् ॥ २८ ॥  
 भगदत्ते हते शूरे काम्बोजे च सुदारुणे ।  
 दुःशासने च निहते नैवाशाम्यत वैशसम् ॥ २९ ॥  
 दृष्ट्वा विनिहताञ्शूरान् पृथङ्गण्डलिकान् नृपान् ।  
 बलिनश्च रणे कृष्ण नैवाशाम्यत वैशसम् ॥ ३० ॥  
 अक्षौहिणीपतीन् दृष्ट्वा भीमसेननिपातितान् ।  
 मोहाद् वा यदि वालोभान्नैवाशाम्यत वैशसम् ॥ ३१ ॥  
 को नु राजकुले जातः कौरवेयो विशेषतः ।  
 निरर्थकं महद् वैरं कुर्यादन्यः सुयोधनात् ॥ ३२ ॥  
 गुणतोऽभ्यधिकाञ्जात्वा बलतः शौर्यतोऽपि वा ।  
 अमूढः को नु युद्धयेत जानन् प्राज्ञो हिताहितम् ॥ ३३ ॥  
 यन्न तस्य मनो ह्यासीत् त्वयोक्तस्य हितं वचः ।  
 प्रशमे पाण्डवैः सार्धं सोऽन्यस्य शृणुयात् कथम् ॥ ३४ ॥  
 येन शान्तनवो वीरो द्रोणो विदुर एव च ।  
 प्रत्याख्याताः शमस्यार्थं किं नु तस्याद्य भेषजम् ॥ ३५ ॥  
 मौर्ख्याद् येन पिता वृद्धः प्रत्याख्यातो जनार्दन ।  
 तथा माता हितं वाक्यं भाषमाणा हितैषिणो ॥ ३६ ॥  
 प्रत्याख्याता ह्यसत्कृत्य स कस्मै रोचयेद् वचः ।  
 कुलान्तकरणो व्यक्तं जात एष जनार्दन ॥ ३७ ॥  
 तथास्य दृश्यते चेष्टा नीतिश्चैव विशाम्पते ।  
 नैव दास्यति नो राज्यमिति मे मतिरच्युत ॥ ३८ ॥  
 उक्तोऽहं बहुशस्तात विदुरेण महात्मना ।  
 न जीवन् दास्यते भागं धार्तराष्ट्रस्तु मानद ॥ ३९ ॥

यावत् प्राणा परिष्यन्ति धार्तराष्ट्रस्य दुर्मतेः ।  
 तावद् युष्मास्वपापेषु प्रचरिष्यति पापकम् ॥ ४० ॥  
 न च युक्तोऽन्यथा जेतुस्मृते युद्धेन माधव ।  
 इत्यब्रवीत् सदा मां हि विदुरः सत्यदर्शनः ॥ ४१ ॥  
 तत् सर्वमद्य जानामि व्यवसायं दुरात्मनः ।  
 यदुक्तं वचनं तेन विदुरेण महात्मना ॥ ४२ ॥  
 योहि श्रुत्वा वज्रः पथ्यं जामदग्न्याद् यथातथम् ।  
 अचामन्यत दुर्बुद्धिर्ध्रुव नाशमुखे स्थितः ॥ ४३ ॥  
 उक्तं हि बहुशः सिद्धैर्जातमात्रे सुयोधने ।  
 एनं प्राप्य दुरात्मानं क्षयं क्षत्रं गमिष्यति ॥ ४४ ॥  
 तदिदं वचनं तेषां निरुक्तं वै जनार्दन ।  
 क्षयं याता हि राजानो दुर्योधनकृते भृशम् ॥ ४५ ॥  
 सोऽद्य सर्वान् रणे योधान् निहनिष्यामि माधव ।  
 क्षत्रियेषु हतोवागु शून्ये च शिविरे कृते ॥ ४६ ॥  
 वधाय चात्मनाऽस्माभिः संयुगं रोचयिष्यति ।  
 तदन्तं हि भवेद् वैरमनुमानेन माधव ॥ ४७ ॥  
 एवं पश्यामि वाण्यं चिन्तयन् प्रज्ञया स्वया ।  
 विदुरस्य च वाक्येन चेष्टया च दुरात्मनः ॥ ४८ ॥  
 तस्माद् याहि चसूं वीर यावद्वन्मि शितैः शरैः ।  
 दुर्योधनं महाबाहो वाहिनी चास्य संयुगे ॥ ४९ ॥  
 क्षेममद्य करिष्यामि धर्मराजस्य माधव ।  
 हत्वैतद् दुर्बलं सैन्यं धार्तराष्ट्रस्य पश्यतः ॥ ५० ॥

संजय उवाच

अभीषुहस्तो दाशार्हस्तथोक्तः सव्यसाचिना ।  
 तद् बलौघमभिघ्राणामभीतः प्राविशद् बलात् ॥ ५१ ॥  
 कुन्तस्वङ्गशरैर्घोरं शक्तिकण्टकसंकुलम् ।  
 गदापरिघपन्थानं रथनागमहाद्रुमम् ॥ ५२ ॥  
 ह्यपत्तिलताकीर्णं गाहमानो महायशाः ।  
 व्यचरत्तत्र गोविन्दो रथेनातिपताकिना ॥ ५३ ॥  
 ते हयाः पाण्डुरा राजन् बहन्तोऽर्जुनमाहवे ।  
 दिक्षु सर्वास्वदृश्यन्त दाशार्हेण प्रचोदिताः ॥ ५४ ॥

इति श्रीमहाभारते शल्यपर्वणि संकुल्युद्धे चतुर्विंशोऽध्यायः ॥ २४ ॥

### पञ्चविंशोऽध्यायः

अर्जुनवृक्रोदराभ्यां कौरवाणां रथसेनाया गजसेनायाश्च संहारः, द्रौण्यादिभिर्दुर्योधनस्य मार्गणम्,  
 कौरवसेनायाः पलायनम्, सात्यकिना संजयस्य ग्रहणम्

संजय उवाच

पश्यतां यतमानानां शूराणामनिवर्तिनाम् ।  
 रुंकटपमकरोन्मोघं गाण्डीवेन धनंजयः ॥ १ ॥  
 इन्द्राशनिमसस्पृशानविपह्वान् महौजसः ।  
 विसृजन् दृश्यते बाणान् धारा मुञ्चन्निवाम्बुदः ॥ २ ॥

ततः प्रायाद् रथेनाजौ सव्यसाची परंतपः ।  
 किरञ्जशरशतांस्तीक्ष्णान् चारिधारा घनो यथा ॥ ५५ ॥  
 प्रादुरासीन्महाञ्जब्दः शराणा नतपर्वणाम् ।  
 इषुभिश्छाद्यमानानां समरे सव्यसाचिना ॥ ५६ ॥  
 असज्जन्तस्तनुत्रेषु शरौघाः प्रापतन् भुवि ।  
 इन्द्राशनिमसस्पृशां गाण्डीवप्रेषिताः शराः ॥ ५७ ॥  
 नरान् नागान् समाहत्य हयांश्चापि विशाम्यते ।  
 अपतन्त रणे बाणाः पतङ्गा इव घोषिणः ॥ ५८ ॥  
 आसीत् सर्वमवच्छन्नं गाण्डीवप्रेषितैः शरैः ।  
 न प्राक्षायन्त समरे दिशो वा प्रदिशोऽपि वा ॥ ५९ ॥  
 सर्वमासीज्जगत् पूर्णं पार्थनामाङ्कितैः शरैः ।  
 रुक्मपुङ्खैस्तैलधौतैः कर्मारपरिमाङ्कितैः ॥ ६० ॥  
 ते दह्यमानाः पार्थेन पावकेनेव कुञ्जराः ।  
 पार्थं न प्रजहुर्घोरा वध्यमानाः शितैः शरैः ॥ ६१ ॥  
 शरचापधरः पार्थः प्रज्वलन्निव भास्करः ।  
 ददाह समरे योधान् कक्षमग्निरिव ज्वलन् ॥ ६२ ॥  
 यथा वनान्ते वनपैर्विसृष्टः  
 कक्षं दहेत् कृष्णगतिः सुघोषः ।  
 भूरिद्रुमं शुष्कलतावितानं  
 भृशं समृद्धो ज्वलनः प्रतापी ॥ ६३ ॥  
 एवं स नाराचगणप्रतापी  
 शरार्चिरुच्चावचतिग्मतेजाः ।  
 ददाह सर्वां तव पुत्रसेना-  
 ममृष्यमाणस्तरसा तरस्वी ॥ ६४ ॥  
 तस्येपवः प्राणहराः सुमुक्ता  
 नासज्जन् वै वर्मसु रुक्मपुङ्खाः ।  
 न च द्वितीयं प्रमूढोच वाणं  
 नरे हये वा परमद्विपे वा ॥ ६५ ॥  
 अनेकरूपाकृतिभिर्हि बाणै-  
 र्महाराथानीकमनुप्रविश्य ।  
 स एवैकस्तव पुत्रस्य सेनां  
 जघान दैत्यानिव वज्रपाणिः ॥ ६६ ॥

तत् सैन्यं भरतश्रेष्ठ वध्यमानं किराटिना ।

सम्प्रदुद्राव संग्रामात् तव पुत्रस्य पश्यतः ॥ ३ ॥

पितृन् भ्रातृन् परित्यज्य वयस्यानपि चापरे ।

हतधुर्या रथाः केचिद्धतसूतास्तथा परे ॥ ४ ॥

भस्माक्षयुगचक्रैः केचिदासन् विशाम्पते ।  
 अन्येषां सायकाः क्षीणास्तथान्ये बाणपीडिताः ॥ ५ ॥  
 अक्षता युगपत् केचित् प्राद्रवन् भयपीडिताः ।  
 केचित् पुत्रानुपादाय हतभूयिष्ठबान्धवाः ॥ ६ ॥  
 विचुकुशुः पितृस्त्वन्ये सहायानपरे पुनः ।  
 बान्धवांश्च नरव्याघ्र भ्रातृन् सम्बन्धिनस्तथा ॥ ७ ॥  
 दुद्रुवुः केचिदुत्सृज्य तत्र तत्र विशाम्पते ।  
 बहवोऽत्र भृशं विद्धा मुह्यमाना महारथाः ॥ ८ ॥  
 निःश्वसन्ति स्म दृश्यन्ते पार्थबाणहता नराः ।  
 तानन्ये रथमारोप्य ह्याश्वस्य च मुहूर्तकम् ॥ ९ ॥  
 विश्रान्ताश्च चितृष्णाश्च पुनर्युद्धाय जग्मिरे ।  
 तानपास्य गताः केचित् पुनरेव युयुत्सवः ॥ १० ॥  
 कुर्वन्तस्तव पुत्रस्य शासनं युद्धदुर्मदाः ।  
 पानीयमपरे पीत्वा पर्याश्वस्य च वाहनम् ॥ ११ ॥  
 वर्माणि च समारोप्य केचिद् भरतसत्तम ।  
 समाश्वस्यापरे भ्रातृन् निक्षिप्य शिविरेऽपि च ॥ १२ ॥  
 पुत्रानन्ये पितृनन्ये पुनर्युद्धमरोचयन् ।  
 सज्जयित्वा रथान् केचिद् यथामुख्यं विशाम्पते ॥ १३ ॥  
 आप्लुत्य पाण्डवानीकं पुनर्युद्धमरोचयन् ।  
 ते शूराः किङ्किणीजालैः समाच्छन्ना वभासिरे ॥ १४ ॥  
 त्रैलोक्यविजये युक्ता यथा दैतेयदानवाः ।  
 आगम्य सहसा केचिद् रथैः स्वर्णविभूषितैः ॥ १५ ॥  
 पाण्डवानामनीकेषु धृष्टद्युम्नमयोधयन् ।  
 धृष्टद्युम्नोऽपि पाञ्चाल्यः शिखण्डी च महारथः ॥ १६ ॥  
 नाकुलिस्तु शतानीको रथानीकमयोधयन् ।  
 पाञ्चाल्यस्तु ततः क्रुद्धः सैन्येन महताऽऽवृत्तः ॥ १७ ॥  
 अभ्यद्रवत् सुसंक्रुद्धस्तावकान् हन्तुमुद्यतः ।  
 ततस्त्वापततस्तस्य तव पुत्रो जनाधिप ॥ १८ ॥  
 बाणसंधाननेकान् वै प्रेषयामास भारत ।  
 धृष्टद्युम्नस्ततो राजंस्तव पुत्रेण धन्विना ॥ १९ ॥  
 नाराचैर्धनराचैर्बहुभिः क्षिप्रकारिभिः ।  
 वत्सदन्तैश्च बाणैश्च कर्मारपरिमाजितैः ॥ २० ॥  
 अश्वान्श्च चतुरो हत्वा बाहोरुरसि चार्पितः ।  
 सोऽतिविद्धो महेश्वासस्तोत्रादित इव द्विपः ॥ २१ ॥  
 तस्याश्वान्श्चतुरो बाणैः प्रेषयामास मृत्यवे ।  
 सारथेश्चास्य भल्लेन शिरः कायादपाहरत् ॥ २२ ॥  
 ततो दुर्योधनो राजा पृष्ठमारुह्य वाजिनः ।  
 अपाक्रामद्धतरथो नातिदूरमरिदमः ॥ २३ ॥  
 दृष्ट्वा तु हतविक्रान्तं स्वमनीकं महाबलः ।  
 तव पुत्रो महाराज प्रययौ यत्र सौबलः ॥ २४ ॥  
 ततो रथेषु भग्नेषु त्रिसाहस्रा महाद्विपाः ।  
 पाण्डवान् रथिनः सर्वान् समन्तात् पर्यवारयन् ॥ २५ ॥

ते वृताः समरे पञ्च गजानीकेन भारत ।  
 अशोभन्त महाराज ग्रहा व्यासा घनैरिव ॥ २६ ॥  
 ततोऽर्जुनो महाराज लब्धलक्ष्यो महाभुजः ।  
 विनिर्ययौ रथेनैव श्वेताश्वः कृष्णसारथिः ॥ २७ ॥  
 तैः समन्तात् परिवृतः कुञ्जरैः पर्वतापमैः ।  
 नाराचैर्विमलैस्तीक्ष्णैर्गजानीकमयोधयत् ॥ २८ ॥  
 तत्रैकबाणनिहतानपश्याम महागजान् ।  
 पतितान् पान्यमानांश्च निर्भिन्नान् सव्यसाचिना ॥ २९ ॥  
 भीमसेनस्तु तान् दृष्ट्वा नागान् मत्तगजोपमः ।  
 करेणादाय महती गदामभ्यपतद् बली ॥ ३० ॥  
 अथाप्लुत्य रथात् तूर्णं दण्डपाणिरिवान्तकः ।  
 तमुद्यतगदं दृष्ट्वा पाण्डवानां महारथम् ॥ ३१ ॥  
 वित्रेसुस्तावकाः सैन्याः शकृन्मूत्रे च सुस्रुवुः ।  
 आविर्गन् च बलं सर्वं गदाहस्ते वृकोदरे ॥ ३२ ॥  
 गदया भीमसेनेन भिन्नकुम्भान् रजस्वलान् ।  
 धावमानानपश्याम कुञ्जरान् पर्वतोपमान् ॥ ३३ ॥  
 प्राद्रवन् कुञ्जरास्ते तु भीमसेनगदाहताः ।  
 पेतुरार्तस्वरं कृत्वा छिन्नपक्षा इवाद्रयः ॥ ३४ ॥  
 प्रभिन्नकुम्भांस्तु बहून् द्रवमाणानितस्तनः ।  
 पतमानांश्च सम्प्रेक्ष्य वित्रेसुस्तव सैनिकाः ॥ ३५ ॥  
 युधिष्ठिरोऽपि संक्रुद्धो माद्रीपुत्रौ च पाण्डवौ ।  
 गार्भपत्रैः शितैर्बाणैर्निन्युर्वै यमसादनम् ॥ ३६ ॥  
 धृष्टद्युम्नस्तु समरे पराजित्य नराधिपम् ।  
 अपक्रान्ते तव सुते हयपृष्ठं समाश्रिते ॥ ३७ ॥  
 दृष्ट्वा च पाण्डवान् सर्वान् कुञ्जरैः परिवारितान् ।  
 धृष्टद्युम्नो महाराज सहसा समुपाद्रवत् ॥ ३८ ॥  
 पुत्रः पाञ्चालराजस्य जिघांसुः कुञ्जरान् ययौ ।  
 अदृष्ट्वा तु रथानीके दुर्योधनमरिदमम् ॥ ३९ ॥  
 अश्वत्थामा कृपश्चैव कृतवर्मा च सात्वतः ।  
 अपृच्छन् क्षत्रियांस्तत्र क्व तु दुर्योधनो गतः ॥ ४० ॥  
 तेऽपश्यमाना राजानं वर्तमाने जनक्षये ।  
 मन्वाना निहतं तत्र तव पुत्रं महारथाः ॥ ४१ ॥  
 विवर्णवदना भूत्वा पर्यपृच्छन्त ते सुतम् ।  
 आहुः केचिद्धते सूते प्रयातो यत्र सौबलः ॥ ४२ ॥  
 हित्वा पाञ्चालराजस्य तदनीकं दुरुत्सहम् ।  
 अपरे त्वन्नुवंस्तत्र क्षत्रिया भृशविक्षताः ॥ ४३ ॥  
 दुर्योधनेन किं कार्यं द्रक्ष्यध्वं यदि जीवति ।  
 युद्धयध्वं सहिताः सर्वे किं वो राजा करिष्यति ॥ ४४ ॥  
 ते क्षत्रियाः क्षतैर्गात्रैर्हतभूयिष्ठवाहनाः ।  
 शरैः सम्पीड्यमानास्तु नातिव्यक्तमथानुवन् ॥ ४५ ॥  
 इदं सर्वं बलं हन्मो येन स्म परिवारिताः ।  
 एते सर्वे गजान् हत्वा उपयान्ति स्म पाण्डवाः ॥ ४६ ॥

श्रुत्वा तु वचनं तेषामश्वत्थामा महाबलः ।  
 भित्त्वा पाञ्चालराजस्य तदनीकं दुरुत्सहम् ॥ ४७ ॥  
 कृपश्च कृतवर्मा च प्रययौ यत्र सौबलः ।  
 रथानीकं परित्यज्य शूराः सुदृढधन्विनः ॥ ४८ ॥  
 ततस्तेषु प्रयातेषु धृष्टद्युम्नपुरस्कृताः ।  
 आययुः पाण्डवा राजन् विनिघ्नन्तः स्म तावकम् ॥ ४९ ॥  
 दृष्ट्वा तु तानापततः सम्प्रहृष्टान् महारथान् ।  
 पराक्रान्तास्ततो वीरा निराशा जीविते तदा ॥ ५० ॥  
 विवर्णमुखभूयिष्ठमभवत् तावकं बलम् ।  
 परिक्षीणायुधान् दृष्ट्वा तानहं परिवारितान् ॥ ५१ ॥  
 राजन् बलेन द्रुपदङ्गेन त्यक्त्वा जीवितमात्मनः ।  
 आत्मना पञ्चमोऽयुद्धं पाञ्चालस्य बलेन ह ॥ ५२ ॥  
 तस्मिन् देशे व्यवस्थाय यत्र शारद्वतः स्थितः ।  
 सम्प्रद्रुता वयं पञ्च किरीटिशरपीडिताः ॥ ५३ ॥  
 धृष्टद्युम्नं महारौद्रं तत्र नोऽभूद् रणे महान् ।  
 जितास्तेन वयं सर्वे व्यपयाम रणात् ततः ॥ ५४ ॥  
 अथापश्यं सात्यकिं तमुपायान्तं महारथम् ।

रथैश्चतुःशतैर्वीरो मामभ्यद्रवदाहवे ॥ ५५ ॥  
 धृष्टद्युम्नादहं युक्तः कथञ्चिच्छ्रान्तवाहनात् ।  
 पतितो माधवानीकं दुष्कृती नरकं यथा ॥ ५६ ॥  
 तत्र युद्धमभूद् घोरं मुहूर्तप्रतिदारुणम् ।  
 सात्यकिस्तु महाबाहुर्मम हत्वा परिच्छेदम् ॥ ५७ ॥  
 जीवग्राहमगृह्णन्मां मूर्च्छितं पतितं भुवि ।  
 ततो मुहूर्तादिव तद् गजानीकमवध्यत ॥ ५८ ॥  
 गदया भीमसेनेन नाराचैरर्जुनेन च ।  
 अभिषिष्टैर्महानागैः समन्तात् पर्वतोपमैः ॥ ५९ ॥  
 नातिप्रसिद्धैव गतिः पाण्डवानामजायत ।  
 रथमार्गं ततश्चक्रे भीमसेनो महाबलः ॥ ६० ॥  
 पाण्डवानां महाराज व्यपाकर्षन्महागजान् ।  
 अश्वत्थामा कृपाश्चैव कृतवर्मा च सात्वतः ॥ ६१ ॥  
 अपश्यन्तो रथानीके दुर्योधनमर्दिदमम् ।  
 राजानं मृगयामासुस्तव पुत्रं महारथम् ॥ ६२ ॥  
 परित्यज्य च पाञ्चाल्यं प्रयाता यत्र सौबलः ।  
 राक्षोऽदर्शनसंविज्ञा वर्तमाने जनक्षये ॥ ६३ ॥

इति श्रीमहाभारते शल्यपर्वणि दुर्योधनापयाने पञ्चविंशोऽध्यायः ॥ २५ ॥

## षड्विंशोऽध्यायः

भीमसेनेनैकादशसंख्यकानां धार्तराष्ट्राणां बहुलायाः सेनायाश्च वधः

संजय उवाच

गजानीके हते तस्मिन् पाण्डुपुत्रेण भारत ।  
 वध्यमाने बले चैव भीमसेनेन संयुगे ॥ १ ॥  
 चरन्तं च तथा दृष्ट्वा भीमसेनमर्दिदमम् ।  
 दण्डहस्तं यथा क्रुद्धमन्तकं प्राणहारिणम् ॥ २ ॥  
 समेत्य समरे राजन् हतशेषाः सुतास्तव ।  
 अदृश्यमाने कौरव्ये पुत्रे दुर्योधने तव ॥ ३ ॥  
 सोदर्याः सहिता भूत्वा भीमसेनमुपाद्रवन् ।  
 दुर्मर्षणः श्रुतान्तश्च जैत्रो भूरिबलो रविः ॥ ४ ॥  
 जयत्सेनः सुजातश्च तथा दुर्विषहोऽरिहा ।  
 दुर्विमोचननामा च दुष्प्रधर्षस्तथैव च ॥ ५ ॥  
 श्रुतर्वा च महाबाहुः सर्वे युद्धविशारदाः ।  
 इत्येते सहिता भूत्वा तव पुत्राः समन्ततः ॥ ६ ॥  
 भीमसेनमभिद्रुत्य रुरुधुः सर्वतोदिशम् ।  
 ततो भीमो महाराज स्वरथं पुनरास्थितः ॥ ७ ॥  
 मुमोच निशितान् बाणान् पुत्राणां तव मर्मसु ।  
 ते कीर्यमाणा भीमेन पुत्रास्तव महारणे ॥ ८ ॥  
 भीमसेनमपाकर्षन् प्रवणादिव कुञ्जरम् ।  
 ततः क्रुद्धो रणे भीमः शिरो दुर्मर्षणस्य ह ॥ ९ ॥  
 क्षुरप्रेण प्रमथ्याशु पातयामास भूतले ।  
 ततोऽपरेण भल्लेन सर्वावरणभेदिना ॥ १० ॥

श्रुतान्तमवधीद् भीमस्तव पुत्रं महारथः ।  
 जयत्सेनं ततो विद्ध्वा नाराचेन हसन्निव ॥ ११ ॥  
 पातयामास कौरव्यं रथोपस्थादरिंदमः ।  
 स पपात रथाद् राजन् भूमौ तूर्णं ममार च ॥ १२ ॥  
 श्रुतर्वा तु ततो भीमं क्रुद्धो विव्याध मारिष ।  
 शतेन गृध्रवाजानां शराणां नतपर्वणाम् ॥ १३ ॥  
 ततः क्रुद्धो रणे भीमो जैत्रं भूरिवलं रविम् ।  
 त्रीनेतांस्त्रिभिरानच्छेद् विषाग्निप्रतिमैः शरैः ॥ १४ ॥  
 ते हता न्यपतन् भूमौ स्यन्दनेभ्यो महारथाः ।  
 वसन्ते पुष्पशबला निकृत्ता इव किंशुकाः ॥ १५ ॥  
 ततोऽपरेण भल्लेन तीक्ष्णेन च परंतपः ।  
 दुर्विमोचनमाहत्य प्रेषयामास मृत्यवे ॥ १६ ॥  
 स हतः प्रापतद् भूमौ स्वरथाद् रथिनां वरः ।  
 गिरेस्तु कूटजो भग्नो मारुतेनेव पादपः ॥ १७ ॥  
 दुष्प्रधर्षं ततश्चैव सुजातं च सुतं तव ।  
 एकैकं न्यहनत् मन्थ्ये द्वाभ्यां द्वाभ्यां चमूमुखे ॥ १८ ॥  
 तौ शिलीमुखविद्धाङ्गौ पेततू रथसत्तमौ ।  
 ततः पतन्तं समरे अभिवीक्ष्य सुतं तव ॥ १९ ॥  
 भल्लेन पातयामास भीमो दुर्विपहं रणे ।  
 स पपात हतो वाहात् पश्यतां सर्वधन्विनाम् ॥ २० ॥

दृष्ट्वा तु निहतान् भ्रातृन् बहूनेकेन संयुगे ।  
 अमर्षवशमापन्नः श्रुतवा भीममभ्ययात् ॥ २१ ॥  
 विशिपन् सुमहच्चापं कार्तस्वरविभूषितम् ।  
 विसृजन् सायकांश्चैव विषादप्रतिमान् बहून् ॥ २२ ॥  
 स तु राजन् धनुश्छित्त्वा पाण्डवस्य महामृधे ।  
 अथैनं छिन्नधन्वानं विशत्या समवाकिरत् ॥ २३ ॥  
 ततोऽन्यद् धनुरादाय भीमसेनो महाबलः ।  
 अवाकिरत् तव सुतं तिष्ठ तिष्ठेति चाब्रवीत् ॥ २४ ॥  
 महदासीत् तयोर्युद्धं चित्ररूपं भयानकम् ।  
 यादृशं समरे पूर्वं जम्भवासवयोर्युधि ॥ २५ ॥  
 तयोस्तत्र शितैर्मुक्तैर्यमदण्डनिभैः शरैः ।  
 समाच्छन्ना धरा सर्वा खं दिशो विदिशस्तथा ॥ २६ ॥  
 ततः श्रुतवा संक्रुद्धो धनुरादाय सायकैः ।  
 भीमसेनं रणे राजन् बाह्वोरुरसि चार्पयत् ॥ २७ ॥  
 सोऽतिविद्धो महाराज तव पुत्रेण धन्विना ।  
 भीमः संचुक्षुभे क्रुद्धः पर्वणीव महोदधिः ॥ २८ ॥  
 ततो भीमो रूषाविष्टः पुत्रस्य तव मारिष ।  
 सारथिं चतुरश्राश्वाश्रैर्निन्ये यमक्षयम् ॥ २९ ॥  
 विरथं तं समालक्ष्य विशिखैर्लोमवाहिभिः ।  
 अवाकिरदमेयात्मा दर्शयन् पाणिलाघवम् ॥ ३० ॥  
 श्रुतवा विरथो राजन्नाददे खड्गचर्मणी ।  
 अथास्याददतः खड्गं शतचन्द्रं च भानुमत् ॥ ३१ ॥

धुरप्रेण शिरः कायात् पातयामास पाण्डवः ।  
 छिन्नोत्तमाङ्गस्य ततः धुरप्रेण महात्मना ॥ ३२ ॥  
 पपात कायः स रथाद् वसुधामनुनादयन् ।  
 तस्मिन् निपतिते वीरे तावका भयमोहिताः ॥ ३३ ॥  
 अभ्यद्रवन्त संग्रामे भीमसेनं युयुत्सवः ।  
 तानापतत एवाशु हतशेषाद् बलार्णवात् ॥ ३४ ॥  
 दंशितान् प्रतिजग्राह भीमसेनः प्रतापवान् ।  
 ते तु तं वै समासाद्य परिवव्रुः समन्ततः ॥ ३५ ॥  
 ततस्तु संवृतो भीमस्तावकान् निशितैः शरैः ।  
 पीडयामास तान् सर्वान् सहस्राक्षइवासुरान् ॥ ३६ ॥  
 ततः पञ्चशतान् हत्वा सवरूथान् महारथान् ।  
 जघान कुञ्जरानीकं पुनः सप्तशतं युधि ॥ ३७ ॥  
 हत्वा शतसहस्राणि पत्नीनां परमेषुभिः ।  
 वाजिनां च शतान्यथै पाण्डवः स विराजते ॥ ३८ ॥  
 भीमसेनस्तु कौन्तेयो हत्वा युद्धे सुतांस्तव ।  
 मेने कृतार्थमात्मानं सफलं जन्म च प्रभो ॥ ३९ ॥  
 तं तथा युद्धयमानं च विनिघ्नन्तं च तावकान् ।  
 ईक्षितुं नोत्सहन्ते स तव सैन्या नराधिप ॥ ४० ॥  
 विद्राव्य च कुरुन् सर्वास्तांश्च हत्वा पदानुगान् ।  
 दोर्भ्यां शब्दं ततश्चक्रे आसयानो महाद्विपान् ॥ ४१ ॥  
 हतभूयिष्ठयोधा तु तव सेना विशाम्पते ।  
 किञ्चिच्छेषा महाराज कृपणं समपद्यत ॥ ४२ ॥

इति श्रीमहाभारते शल्यपर्वणि एकादशधार्तराष्ट्रवधे षड्विंशोऽध्यायः ॥ २६ ॥

## सप्तविंशोऽध्यायः

श्रीकृष्णार्जुनयोर्वार्तालापः, अर्जुनेन सत्यकर्मणः सत्येषोः पञ्चचत्वारिंशत्पुत्रैः सेनया च  
 सहितस्य सुशर्मणश्च वधः, भीमेन धार्तराष्ट्रस्य सुदर्शनस्य वधः

संजय उवाच

दुर्योधनो महाराज सुदर्शश्चापि ते सुतः ।  
 हतशेषौ तदा संख्ये वाजिमध्ये व्यवस्थितौ ॥ १ ॥  
 ततो दुर्योधनं दृष्ट्वा वाजिमध्ये व्यवस्थितम् ।  
 उवाच देवकीपुत्रः कुन्तीपुत्रं धनंजयम् ॥ २ ॥  
 शत्रवो हतभूयिष्ठा ज्ञातयः परिपालिताः ।  
 गृहीत्वा संजयं चासौ निवृत्तः शिनिपुङ्गवः ॥ ३ ॥  
 परिश्रान्तश्च नकुलः सहदेवश्च भारत ।  
 योधयित्वा रणे पापान् धार्तराष्ट्रान् सहानुगान् ॥ ४ ॥  
 दुर्योधनमभित्यज्य त्रय एते व्यवस्थिताः ।  
 कृपश्च कृतवर्मा च द्रौणिश्चैव महारथः ॥ ५ ॥  
 असौ तिष्ठति पाञ्चाल्यः श्रिया परमया युतः ।  
 दुर्योधनबलं हत्वा सह सर्वैः प्रभद्रकैः ॥ ६ ॥

असौ दुर्योधनः पार्थ वाजिमध्ये व्यवस्थितः ।  
 छत्रेण ध्रियमाणेन प्रेक्षमाणो मुहुर्मुहुः ॥ ७ ॥  
 प्रतिव्यूह्य बलं सर्वं रणमध्ये व्यवस्थितः ।  
 एनं हत्वा शितैर्बाणैः कृतकृत्यो भविष्यसि ॥ ८ ॥  
 गजानीकं हतं दृष्ट्वा त्वां च प्राप्तमरिंदम् ।  
 यावन्न विद्रवन्त्येते तावज्जहि सुयोधनम् ॥ ९ ॥  
 यातु कश्चित् पाञ्चाल्यं क्षिप्रमागम्यतामिति ।  
 परिश्रान्तबलस्तात नैष मुच्येत किल्बिषी ॥ १० ॥  
 हत्वा तव बलं सर्वं संग्रामे धृतराष्ट्रजः ।  
 जितान् पाण्डुसुतान् मत्वा रूपं धारयते महत् ॥ ११ ॥  
 निहतं स्वबलं दृष्ट्वा पीडितं चापि पाण्डवैः ।  
 ध्रुवमेष्यति संग्रामे वधायैवात्मनो नृपः ॥ १२ ॥  
 एवमुक्तः फाल्गुनस्तु कृष्णं वचनमब्रवीत् ।  
 धृतराष्ट्रसुताः सर्वे हता भीमेन माधव ॥ १३ ॥

यावेतावास्थितौ कृष्ण तावद्य न भविष्यतः ।  
 हतो भीमो हतो द्रोणः कर्णो वैकर्तनो हतः ॥ १४ ॥  
 मद्राजो हतः शल्यो हतः कृष्ण जयद्रथः ।  
 हयाः पञ्चशताः शिष्टाः शकुनेः सौबलस्य च ॥ १५ ॥  
 रथानां तु शते शिष्टे द्वे एव तु जनार्दन ।  
 वस्तिनां च शतं साग्रं त्रिसाहस्राः पदातयः ॥ १६ ॥  
 अश्वत्थामा कृपश्चैव त्रिगर्ताधिपतिस्तथा ।  
 उलूकः शकुनिश्चैव कृतवर्मा च सात्वतः ॥ १७ ॥  
 एतद् बलमभूच्छेषं धार्तराष्ट्रस्य माधव ।  
 मोक्षो न नूनं कालात् तु विद्यते भुवि कस्यचित् ॥ १८ ॥  
 तथा विनिहते सैन्ये पश्य दुर्योधनं स्थितम् ।  
 भयाद्वा हि महाराजो हतामित्रो भविष्यति ॥ १९ ॥  
 न हि मे मोक्ष्यते कश्चित् परेषामिह चिन्तये ।  
 ये त्वद्य समरं कृष्ण न हास्यन्ति मदीत्कटाः ॥ २० ॥  
 तान् वै सर्वान् हनिष्यामि यद्यपि स्युर्न मानुषाः ।  
 अद्य युद्धे सुसंकुद्धो दीर्घं राज्ञा प्रजागरम् ॥ २१ ॥  
 अपनेष्यामि गान्धारं घातयित्वा शितैः शरैः ।  
 निकृत्या वै दुराचारो यानि रत्नानि सौबलः ॥ २२ ॥  
 सभायामहरद् घृते पुनस्तान्याहराम्यहम् ।  
 अद्य ता अपि रोत्स्यन्ति सर्वा नागपुरे स्त्रियः ॥ २३ ॥  
 श्रुत्वा पतींश्च पुत्रांश्च पाण्डवैर्निहतान् युधि ।  
 समाप्तमद्य वै कर्म सर्वं कृष्ण भविष्यति ॥ २४ ॥  
 अद्य दुर्योधनो दीप्तां श्रियं प्राणांश्च मोक्ष्यति ।  
 नापयाति भयात् कृष्णसंग्रामाद् यदि चेन्मम ॥ २५ ॥  
 निहतं विद्धि वाष्ण्यै धार्तराष्ट्रं सुबालिशम् ।  
 मम ह्येतदशकं वै वाजिद्वन्द्वमरिन्दम ॥ २६ ॥  
 सोढुं ज्यातलनिर्घोषं याहि यावन्निहन्म्यहम् ।  
 एवमुक्तस्तु दाशार्हः पाण्डवेन यशस्विना ॥ २७ ॥  
 अचोदयद्धयान् राजन् दुर्योधनबलं प्रति ।  
 तदनीकमभिप्रेक्ष्य त्रयः सज्जा महारथाः ॥ २८ ॥  
 भीमसेनोऽर्जुनश्चैव सहदेवश्च मारिष ।  
 प्रययुः सिंहनादेन दुर्योधनजिघांसया ॥ २९ ॥  
 तान् प्रेक्ष्य सहितान् सर्वाङ्गवेनोद्यतकामुकान् ।  
 सौबलोऽभ्यद्रवद् युद्धे पाण्डवानाततायिनः ॥ ३० ॥  
 सुदर्शनस्तव सुतो भीमसेनं समभ्ययात् ।  
 सुशर्मा शकुनिश्चैव युयुधाते किरीटिना ॥ ३१ ॥  
 सहदेवं तव सुतो हयपृष्ठगतोऽभ्ययात् ।  
 ततो हि यत्नतः क्षिप्रं तव पुत्रो जनाधिप ॥ ३२ ॥  
 प्राप्तेन सहदेवस्य शिरसि प्राहरद् भृशम् ।  
 सोपाविशद् रथोपस्थे तव पुत्रेण ताडितः ॥ ३३ ॥  
 रुधिराप्लुतसर्वाङ्ग आशीविष इव श्वसन् ।  
 प्रतिलभ्य ततः संज्ञां सहदेवो विशाम्पते ॥ ३४ ॥

दुर्योधनं शरैस्तीक्ष्णैः संक्रुद्धः समवाकिरत् ।  
 पार्थोऽपि युधि विक्रम्य कुन्तीपुत्रो धनंजयः ॥ ३५ ॥  
 शूराणामश्वपृष्ठेभ्यः शिरांसि निचकर्त ह ।  
 तदनीकं तदा पार्थो व्यधमद् बहुभिः शरैः ॥ ३६ ॥  
 पातयित्वा हयान् सर्वाङ्गिगर्तानां रथान् ययौ ।  
 ततस्ते सहिता भूत्वा त्रिगर्तानां महारथाः ॥ ३७ ॥  
 अर्जुनं वासुदेवं च शरवर्षैरवाकिरन् ।  
 सत्यकर्माणमाक्षिप्य क्षुरप्रेण महायशाः ॥ ३८ ॥  
 ततोऽस्य स्यन्दनस्थेषां चिच्छिद्धे पाण्डुनन्दनः ।  
 शिलाशितेन च विभो क्षुरप्रेण महायशाः ॥ ३९ ॥  
 शिरश्चिच्छेद सहसा तप्तकुण्डलभूषणम् ।  
 सत्येषुमथ चादत्त योधानां मिषतां ततः ॥ ४० ॥  
 यथा सिंहो वने राजन् मृगं परिवुभुक्षितः ।  
 तं निहत्य ततः पार्थः सुशर्माणं त्रिभिः शरैः ॥ ४१ ॥  
 विदुध्वा तानहनत् सर्वान् रथान् रुक्मविभूषितान् ।  
 ततः प्रायात् त्वरन् पार्थो दीर्घकालं सुसंवृतम् ॥ ४२ ॥  
 मुञ्चन् क्रोधविषं तीक्ष्णं प्रस्थलाधिपतिं प्रति ।  
 तमर्जुनं पृषत्कानां शतेन भरतर्षभ ॥ ४३ ॥  
 पूरयित्वा ततो वाहान् प्राहरत् तस्य धन्विनः ।  
 ततः शरं समादाय यमदण्डोपमं तदा ॥ ४४ ॥  
 सुशर्माणं समुद्दिश्य चिक्षेपाशु हसन्निव ।  
 स शरः प्रेषितस्तेन क्रोधदीप्तेन धन्विना ॥ ४५ ॥  
 सुशर्माणं समासाद्य विभेद हृदयं रणे ।  
 स गतासुर्महाराज पपात धरणीतले ॥ ४६ ॥  
 नन्दयन् पाण्डवान् सर्वान् व्यथयन्श्चापि तावकान् ।  
 सुशर्माणं रणे हत्वा पुत्रानस्य महारथान् ॥ ४७ ॥  
 सप्त चाष्टौ च त्रिशच्च सायकैरनयत् क्षयम् ।  
 ततोऽस्य निशितैर्बाणैः सर्वान् हत्वा पदानुगान् ॥ ४८ ॥  
 अभ्यगाद् भारती सेनां हतशेषां महारथः ।  
 भीमस्तु समरे क्रुद्धः पुत्रं तव जनाधिप ॥ ४९ ॥  
 सुदर्शनमदृश्यं तं शरैश्चक्रे हसन्निव ।  
 ततोऽस्य प्रहसन् क्रुद्धः शिरः कायादपाहरत् ॥ ५० ॥  
 क्षुरप्रेण सुनीक्ष्णेन स हतः प्रापतद् भुवि ।  
 तस्मिंस्तु निहते वीरे ततस्तस्य पदानुगाः ॥ ५१ ॥  
 परिवव्रु रणे भीमं किरन्तो विविधाङ्गशरान् ।  
 ततस्तु निशितैर्बाणैस्तवानीकं वृकोदरः ॥ ५२ ॥  
 इन्द्राशनिसमस्पर्शैः समन्तात् पर्यवाकिरत् ।  
 ततः क्षणेन तद् भीमो न्यहनद् भरतर्षभ ॥ ५३ ॥  
 तेषु तूत्साद्यमानेषु सेनाध्यक्षा महारथाः ।  
 भीमसेनं समासाद्य ततोऽयुद्धन्त भारत ॥ ५४ ॥  
 स तान् सर्वाङ्गशरैर्घोरैरवाकिरत् पाण्डवः ।  
 तथैव तावका राजन् पाण्डवेषान् महारथान् ॥ ५५ ॥



शरवर्षेण महता समन्तात् पर्यवारयन् ।

व्याकुलं तदभूत् सर्वं पाण्डवानां परैः सह ॥ ५६ ॥

इति श्रीमहाभारते शल्यपर्वणि सुशर्मवधे सप्तविंशोऽध्यायः ॥ २७ ॥

तावकानां च समरे पाण्डवैर्युयुत्सताम् ।

तत्र योधास्तदा पेतुः परस्परसमाहताः ।

उभयोः सेनयो राजन् संशोचन्तः स्म बान्धवान् ॥ ५७ ॥

## अष्टाविंशोऽध्यायः

सहदेवेनोत्कसौबलयोर्वधः, अवशिष्टसेनासहितस्य दुर्योधनस्य पलायनम्

संजय उवाच

तस्मिन् प्रवृत्ते संग्रामे गजवाजिनरक्षये ।  
शकुनिः सौबलो राजन् सहदेवं समभ्ययात् ॥ १ ॥  
ततोऽस्यापततस्तूर्णं सहदेवः प्रतापवान् ।  
शरौघान् प्रेषयामास पतङ्गानिव शीघ्रगान् ॥ २ ॥  
उत्कृश्र रणे भीमं विव्याध दशभिः शरैः ।  
शकुनिश्च महाराज भीमं विदुध्वा त्रिभिः शरैः ॥ ३ ॥  
सायकानां नवत्या वै सहदेवमवाकिरत् ।  
ते शूराः समरे राजन् समासाद्य परस्परम् ॥ ४ ॥  
विव्यधुर्निशितैर्बाणैः कङ्कवर्हिणवाजितैः ।  
स्वर्णपुङ्खैः शिलाधौतैराकर्णप्रहितैः शरैः ॥ ५ ॥  
तेषां चापभुजोत्सृष्टा शरवृष्टिर्विशाम्पते ।  
आच्छादयद् दिशः सर्वा धारा इव पयोमुचः ॥ ६ ॥  
ततः क्रुद्धो रणे भीमः सहदेवश्च भारत ।  
चेरतुः कदनं संख्ये कुर्वन्तौ सुमहाबलौ ॥ ७ ॥  
ताभ्यां शरशतैश्छन्नं तद् बलं तव भारत ।  
सान्धकारमिवाकाशमभवत् तत्र तत्र ह ॥ ८ ॥  
अश्वैर्विपरिधावद्भिः शरच्छन्नैर्विशाम्पते ।  
तत्र तत्र वृतो मार्गो विकर्षद्भिर्हतान् बहून् ॥ ९ ॥  
निहतानां हयानां च सहैव हयसादिभिः ।  
वर्मभिविनिक्वृत्तैश्च प्रासैश्छिन्नैश्च मारिष ॥ १० ॥  
ऋष्टिभिः शक्तिभिश्चैव सासिप्रासपरश्वधैः ।  
संछन्ना पृथिवी जज्ञे कुसुमैः शवला इव ॥ ११ ॥  
योधास्तत्र महाराज समासाद्य परस्परम् ।  
व्यचरन्त रणे क्रुद्धा विनिघ्नन्तः परस्परम् ॥ १२ ॥  
उद्वृत्तनयनै रोषात् संदष्टौष्ठपुटैर्मुखैः ।  
सकुण्डलैर्मही च्छन्ना पद्मकिञ्जल्कसंनिभैः ॥ १३ ॥  
भुजैश्छिन्नैर्महाराज नागराजकरोपमैः ।  
साङ्गदैः सतनुत्रैश्च सासिप्रासपरश्वधैः ॥ १४ ॥  
कबन्धैरुत्थितैश्छिन्नैर्नृत्यद्भिश्चापरैर्युधि ।  
क्रव्यादगणसंछन्ना घोराभूत् पृथिवी विभो ॥ १५ ॥  
अल्यावशिष्टे सैन्ये तु कौरवेयान् महाहवे ।  
प्रहृष्टाः पाण्डवा भूत्वा निन्यिरे यमसादनम् ॥ १६ ॥  
पतस्मिन्नन्तरे शूरः सौबलेयः प्रतापवान् ।  
प्रासेन सहदेवस्य शिरसि प्राहरद् भृशम् ॥ १७ ॥

स विह्वलो महाराज रथोपस्थ उपाविशत् ।  
सहदेवं तथा दृष्ट्वा भीमसेनः प्रतापवान् ॥ १८ ॥  
सर्वसैन्यानि संक्रुद्धो वारयामास भारत ।  
निर्बिभेद च नाराचैः शतशोऽथ सहस्रशः ॥ १९ ॥  
विनिर्भिद्याकरोच्चैव सिंहनादमरिदमः ।  
तेन शब्देन वित्रस्ताः सर्वे सहयवारणाः ॥ २० ॥  
प्राद्रवन् सहसा भीताः शकुनेश्च पदानुगाः ।  
प्रभङ्गानथ तान् दृष्ट्वा राजा दुर्योधनोऽब्रवीत् ॥ २१ ॥  
निवर्तध्वमधर्मज्ञा युध्यध्वं किं सृतेन वः ।  
इह कीर्तिं समाधाय प्रेत्य लोकान् समश्नुते ॥ २२ ॥  
प्राणाञ्जहाति यो धीरो युद्धे पृष्ठमदर्शयन् ।  
एवमुक्तास्तु ते राज्ञा सौबलस्य पदानुगाः ॥ २३ ॥  
पाण्डवानभ्यवर्तन्त सृत्युं कृत्वा निवर्तनम् ।  
द्रवद्भिस्तत्र राजेन्द्र कृतः शब्दोऽतिदारुणः ॥ २४ ॥  
क्षुब्धसागरसंकाशाः क्षुभिताः सर्वतोऽभवन् ।  
तांस्तथा पुरतो दृष्ट्वा सौबलस्य पदानुगान् ॥ २५ ॥  
प्रत्युद्ययुर्महाराज पाण्डवा विजयोद्यताः ।  
प्रत्याश्वस्य च दुर्धर्षः सहदेवो विशाम्पते ॥ २६ ॥  
शकुनिं दशभिर्विदुध्वा हयांश्चास्य त्रिभिः शरैः ।  
धनुश्चिच्छेद् च शरैः सौबलस्य हसन्निव ॥ २७ ॥  
अथान्यद् धनुरादाय शकुनिर्युद्धदुर्मदः ।  
विव्याध नकुलं षष्ट्या भीमसेनं च सप्तभिः ॥ २८ ॥  
उत्कृकोऽपि महाराज भीमं विव्याध सप्तभिः ।  
सहदेवं च सप्तत्या परीप्सन् पितरं रणे ॥ २९ ॥  
तं भीमसेनः समरे विव्याध नवभिः शरैः ।  
शकुनिं च चतुःषष्ट्या पार्श्वस्थांश्च त्रिभिरिभिः ॥ ३० ॥  
ते हन्यमाना भीमेन नाराचैस्तैलपायितैः ।  
सहदेवं रणे क्रुद्धाश्छादयञ्शरवृष्टिभिः ॥ ३१ ॥  
पर्वतं वारिधाराभिः सविद्युत इवाम्बुदाः ।  
ततोऽस्यापततः शूरः सहदेवः प्रतापवान् ॥ ३२ ॥  
उत्कृश्रस्य महाराज भरलेनापाहरच्छिरः ।  
स जगाम रथाद् भूमिं सहदेवेन पातितः ॥ ३३ ॥  
रधिराद्भुतसर्वाङ्गो नन्दयन् पाण्डवान् युधि ।  
पुत्रं तु निहतं दृष्ट्वा शकुनिस्तत्र भारत ॥ ३४ ॥

साश्रुकण्ठो विनिःश्वस्य क्षतुर्वाक्यमनुस्मरन् ।  
 चिन्तयित्वा मुहूर्तं स वाष्पपूर्णक्षणः श्वसन् ॥ ३५ ॥  
 सहदेवं समासाद्य त्रिभिर्विव्याध सायकैः ।  
 तानपास्य शरान् मुक्ताञ्छरसद्यैः प्रतापवान् ॥ ३६ ॥  
 सहदेवो महाराज धनुश्चिच्छेद् संयुगे ।  
 छिन्ने धनुषि राजेन्द्र शकुनिःसौबलस्तदा ॥ ३७ ॥  
 प्रगृह्य विपुलं खड्गं सहदेवाय प्राहिणोत् ।  
 तमापतन्तं सहसा घोररूपं विशाम्पते ॥ ३८ ॥  
 द्विधा चिच्छेद् समरे सौबलस्य हसन्निव ।  
 अंसि दृष्ट्वा तथा छिन्नं प्रगृह्य महतीं गदाम् ॥ ३९ ॥  
 प्राहिणोत् सहदेवाय सा मोघा न्यपतद् भुवि ।  
 ततः शक्तिं महाघोरां कालरात्रिमिवोद्यताम् ॥ ४० ॥  
 प्रेषयामास संक्रुद्धः पाण्डवं प्रति सौबलः ।  
 तामापतन्तीं सहसा शरैः कनकभूषणैः ॥ ४१ ॥  
 त्रिधा चिच्छेद् समरे सहदेवो हसन्निव ।  
 सा पपात त्रिधा छिन्ना भूमौ कनकभूषणा ॥ ४२ ॥  
 शीर्यमाणा यथा दीप्ता गगनाद् वै शतहृदा ।  
 शक्तिं विनिहतां दृष्ट्वा सौबलं च भयार्दितम् ॥ ४३ ॥  
 दुद्रुवुस्तावकाः सर्वे भये जाते ससौबलाः ।  
 अथोत्कृष्टं महच्चासीत् पाण्डवैर्जितकाशिभिः ॥ ४४ ॥  
 धार्तराष्ट्रास्ततः सर्वे प्रायशो विमुखाभवन् ।  
 तान् वै विमनसो दृष्ट्वा माद्रीपुत्रः प्रतापवान् ॥ ४५ ॥  
 शरैरनेकसाहस्रैर्वारयामास संयुगे ।  
 ततो गान्धारकैर्गुप्तं पुष्टैरश्वैर्जये धृतम् ॥ ४६ ॥  
 आससाद् रणे यान्तं सहदेवोऽथ सौबलम् ।  
 स्वमंशमवशिष्टं तं संस्मृत्य शकुनिं नृप ॥ ४७ ॥  
 रथेन काञ्चनाङ्गेन सहदेवः समभ्ययात् ।  
 अधिज्यं बलवत् कृत्वा व्याक्षिपन् सुमहद् धनुः ॥ ४८ ॥  
 स सौबलमभिद्रुत्य गार्ध्रपत्रैः शिलाशितैः ।  
 भृशमभ्यहनत् क्रुद्धस्तोत्रैरिव महाद्विपम् ॥ ४९ ॥  
 उवाच चैनं मेधावी विगृह्य स्मारयन्निव ।  
 क्षत्रधर्मे स्थिरो भूत्वा युध्यस्व पुरुषो भव ॥ ५० ॥  
 यत् तदा दृष्यसे मूढ ग्लहन्नक्षैः सभातले ।  
 फलमद्य प्रपश्यस्व कर्मणस्तस्य दुर्मते ॥ ५१ ॥  
 निहतास्ते दुरात्मानो येऽस्नानवहसन् पुरा ।  
 दुर्योधनः कुलाङ्गारः शिष्टस्त्वं चास्य मातुलः ॥ ५२ ॥  
 अद्य ते निहनिष्यामि क्षुरेणोन्मथितं शिरः ।  
 वृक्षात् फलमिवाविद्धं लगुडेन प्रमाथिना ॥ ५३ ॥  
 एवमुक्त्वा महाराज सहदेवो महाबलः ।  
 संक्रुद्धो रणशार्दूलो वेगेनाभिजगाम तम् ॥ ५४ ॥  
 अभिगम्य सुदुर्धर्षः सहदेवो युधां पतिः ।  
 विकृष्य बलवच्चापं क्रोधेन प्रज्वलन्निव ॥ ५५ ॥

शकुनिं दशभिर्विद्ध्वा चतुर्भिश्चास्य वाजिनः ।  
 छत्रं ध्वजं धनुश्चास्य च्छित्त्वा सिंह इवानदत् ॥ ५६ ॥  
 छिन्नध्वजधनुश्छत्रः सहदेवेन सौबलः ।  
 कृतो विद्धश्च बहुभिः सर्वमर्मसु सायकैः ॥ ५७ ॥  
 ततो भूयो महाराज सहदेवः प्रतापवान् ।  
 शकुनेः प्रेषयामास शरवृष्टिं दुरासदाम् ॥ ५८ ॥  
 ततस्तु क्रुद्धः सुबलस्य पुत्रो  
 माद्रीसुतं सहदेवं विमर्दं ।  
 प्रासेन जाम्बूनदभूषणेन  
 जिघांसुरेकोऽभिपपात शीघ्रम् ॥ ५९ ॥  
 माद्रीसुतस्तस्य समुद्यतं तं  
 प्रासं सुवृत्तौ च भुजौ रणाग्रे ।  
 भल्लैस्त्रिभिर्युगपत् संचकर्त  
 ननाद चोच्चैस्तरसाऽऽजिमध्ये ॥ ६० ॥  
 तस्याशुकारी सुसमाहितेन  
 सुवर्णपुङ्गेन दृढायसेन ।  
 भल्लेन सर्वावरणातिगेन  
 शिरः शरीरात् प्रममाथ भूयः ॥ ६१ ॥  
 शरेण कार्तस्वरभूषितेन  
 दिवाकराभेण सुसंहितेन ।  
 हृतोत्तमाङ्गो युधि पाण्डवेन  
 पपात भूमौ सुबलस्य पुत्रः ॥ ६२ ॥  
 स तच्छिरो वेगवता शरेण  
 सुवर्णपुङ्गेन शिलाशितेन ।  
 प्रावेरयत् कुपितः पाण्डुपुत्रो  
 यत्तत् कुरूणामनयस्य मूलम् ॥ ६३ ॥  
 भुजौ सुवृत्तौ प्रचकर्त वीरः  
 पश्चात् कबन्धं रुधिरावसिक्तम् ।  
 विस्पन्दमानं निपपात घोरं  
 रथोत्तमात् पार्थिव पार्थिवस्य ॥ ६४ ॥  
 हृतोत्तमाङ्गं शकुनिं समीक्ष्य  
 भूमौ शयानं रुधिरार्द्रगात्रम् ।  
 योधास्त्वदीया भयनष्टस्त्वा  
 दिशः प्रजग्मुः प्रगृहीतशस्त्राः ॥ ६५ ॥  
 प्रविद्रुताः शुष्कमुखा विसंज्ञा  
 गाण्डीवघोषेण समाहताश्च ।  
 भयार्दिता भग्नस्थाश्वनागाः  
 पदातयश्चैव सधार्तराष्ट्राः ॥ ६६ ॥  
 ततो रथाच्छकुनिं पातयित्वा  
 मुदान्विता भारत पाण्डवेयाः ।  
 शङ्खान् प्रदध्मुः समरेऽतिदृष्टाः  
 सकेशवाः सैनिकान् हर्षयन्तः ॥ ६७ ॥

तं चापि सर्वे प्रतिपूजयन्तो

दृष्ट्वा ब्रुवाणाः सहदेवमाजौ ।

इति श्रीमहाभारते शल्यपर्वणि शकुन्त्युल्लूकवधेऽष्टाविंशोऽध्यायः ॥ २८ ॥

दिष्ट्या हतो नैकृतिको महात्मा

सहात्मजो वीर रणे त्वयेति ॥ ६८ ॥

( हृदप्रवेशपर्व )

एकोनत्रिंशोऽध्यायः

अवशिष्टायाः कौरवसेनाया वधः, संजयस्य बन्धनान्मुक्तिः, दुर्योधनस्य हृदप्रवेशः,  
युयुत्सो राजदारानुपादाय हस्तिनापुरे गमनम्

संजय उवाच

ततः क्रुद्धा महाराज सौबलस्य पदानुगाः ।  
त्यक्त्वा जीवितमाक्रन्दे पाण्डवान् पर्यवारयन् ॥ १ ॥  
तानर्जुनः प्रत्यगृह्णात् सहदेवजये धृतः ।  
भीमसेनश्च तेजस्वी क्रुद्धाशीविषदर्शनः ॥ २ ॥  
शक्त्यष्टिप्रासहस्तानां सहदेवं जिघांसताम् ।  
संकल्पमकरोन्मोघं गाण्डीवेन धनंजयः ॥ ३ ॥  
संगृहीतायुधान् बाहून् योधानामभिधावताम् ।  
भल्लैश्चिच्छेद वीभत्सुः शिरांस्यपि हयानपि ॥ ४ ॥  
ते ह्याः प्रत्यपद्यन्त वसुधां विगतासवः ।  
चरता लोकवीरेण प्रहताः सव्यसाचिना ॥ ५ ॥  
ततो दुर्योधनो राजा दृष्ट्वा स्वबलसंक्षयम् ।  
हतशेषान् समानीय क्रुद्धो रथगणान् बहून् ॥ ६ ॥  
कुञ्जरांश्च हयांश्चैव पादातांश्च समन्ततः ।  
उवाच साहितान् सर्वान् धार्तराष्ट्र इदं वचः ॥ ७ ॥  
समासाद्य रणे सर्वान् पाण्डवान् ससुहृद्गणान् ।  
पाञ्चाल्यं चापि सबलं हत्वा शीघ्रं न्यवर्तत ॥ ८ ॥  
तस्य ते शिरसा गृह्य वचनं युद्धदुर्मदाः ।  
अभ्युद्ययू रणे पार्थास्त्व पुत्रस्य शासनात् ॥ ९ ॥  
तानभ्यापततः शीघ्रं हतशेषान् महारणे ।  
शरैराशीविषाकारैः पाण्डवाः समवाकिरन् ॥ १० ॥  
तत् सैन्यं भरतश्रेष्ठ मुहूर्तेन महात्मभिः ।  
अवध्यत रणं प्राप्य त्रातारं नाभ्यविन्दत ॥ ११ ॥  
प्रतिष्ठमानं तु भयाच्चावतिष्ठति दंशितम् ।  
अद्वैर्विपरिधावद्भिः सैन्येन रजसा वृते ॥ १२ ॥  
न प्राक्षायन्त समरे दिशः सप्रदिशस्तथा ।  
ततस्तु पाण्डवानीकाग्निःसृत्य बहवो जनाः ॥ १३ ॥  
अभ्यन्न्स्तावकान् युद्धे मुहूर्तादिव भारत ।  
ततो निःशेषमभवत् तत् सैन्यं तव भारत ॥ १४ ॥  
अक्षौहिण्यः समेतास्तु तव पुत्रस्य भारत ।  
एकादश हता युद्धे ताः प्रभो पाण्डुसंजयैः ॥ १५ ॥  
तेषु राजसहस्रेषु तावकेषु महात्मसु ।  
एको दुर्योधनो राजन्नदृश्यत भृशं क्षतः ॥ १६ ॥

ततो वीक्ष्य दिशः सर्वा दृष्ट्वा शून्यां च मेदिनीम् ।  
विहीनः सर्वयोधैश्च पाण्डवान् वीक्ष्य संयुगे ॥ १७ ॥  
मुदितान् सर्वतः सिद्धान् नर्दमानान् समन्ततः ।  
वाणशब्दरवांश्चैव श्रुत्वा तेषां महात्मनाम् ॥ १८ ॥  
दुर्योधनो महाराज कश्मलेनाभिसंवृतः ।  
अपयाने मनश्चक्रे विहीनबलवाहनः ॥ १९ ॥

धृतराष्ट्र उवाच

निहते मामके सैन्ये निःशेषे शिविरे कृते ।  
पाण्डवानां बले स्त किं नु शेषमभूत् तदा ॥ २० ॥  
एतन्मे पृच्छतो ब्रूहि कुशलो ह्यसि सजय ।  
यच्च दुर्योधनो मन्दः कृतवांस्तनयो मम ॥ २१ ॥  
बलक्षयं तथा दृष्ट्वा स एकः पृथिवीपतिः ।

संजय उवाच

रथानां द्वे सहस्रे तु सप्त नागशतानि च ॥ २२ ॥  
पञ्च चाश्वसहस्राणि पत्नीनां च शत शताः ।  
एतच्छेषमभूद् राजन् पाण्डवानां महद् बलम् ॥ २३ ॥  
परिगृह्य हि यद् युद्धे धृष्टद्युम्नो व्यवस्थितः ।  
एकाको भरतश्रेष्ठ ततो दुर्योधनो नृपः ॥ २४ ॥  
नापश्यत् समरे कंचित् सहायं रथिनां वरः ।  
नर्दमानान् परान् दृष्ट्वा स्वबलस्य च संक्षयम् ॥ २५ ॥  
तथा दृष्ट्वा महाराज एकः स पृथिवीपतिः ।  
हतं स्वहयमुत्सृज्य प्राङ्मुखः प्राद्रवद् भयात् ॥ २६ ॥  
एकादशचमूर्भर्ता पुत्रो दुर्योधनस्त्वव ।  
गदामादाय तेजस्वी पदातिः प्रस्थितो हृदम् ॥ २७ ॥  
नातिदूरं ततो गत्वा पङ्क्त्यामेव नराधिपः ।  
सस्मार वचनं क्षत्रुर्धर्मशीलस्य धीमतः ॥ २८ ॥  
इदं नूनं महाप्राज्ञो विदुरो दृष्टवान् पुरा ।  
महद् वैशसमस्माकं क्षत्रियाणां च संयुगे ॥ २९ ॥  
एवं विचिन्तयानस्तु प्रविविक्षुर्हृदं नृपः ।  
दुःखसंतप्तहृदयो दृष्ट्वा राजन् बलक्षयम् ॥ ३० ॥  
पाण्डवास्तु महाराज धृष्टद्युम्नपुरोगमाः ।  
अभ्यद्रवन्त संक्रुद्धास्तव राजन् बलं प्रति ॥ ३१ ॥

शक्त्यपिप्राप्तहस्तानां बलानामभिगर्जताम् ।  
 संकल्पमकरोन्मोघं गाण्डीवेन धनंजयः ॥ ३२ ॥  
 तान् हत्वा निशितैर्वीरैः सामात्यान् सह बन्धुभिः ।  
 रथे श्वेतहये तिष्ठन्नर्जुनो बह्वशोभत ॥ ३३ ॥  
 सुबलस्य हते पुत्रे खवाजिरथकुञ्जरे ।  
 महावनमिव च्छिन्नमभवत् तायकं बलम् ॥ ३४ ॥  
 अनेकरातसाहस्रे बले दुर्योधनस्य ह ।  
 नान्यो महारथो राजन् जीवमानो व्यदश्यत् ॥ ३५ ॥  
 द्रोणपुत्रादृते वीरात् तथैव वृत्तवर्मणः ।  
 कृपाच्च गौतमाद् राजन् पार्थिवाच्च तवात्मजात् ॥ ३६ ॥  
 धृष्टद्युम्नस्तु मां दृष्ट्वा हसन् सात्यकिमब्रवीत् ।  
 किमनेन गृहीतेन नानेनार्थोऽस्ति जीवता ॥ ३७ ॥  
 धृष्टद्युम्नवचः श्रुत्वा शिनेर्नसा महारथः ।  
 उद्यम्य निशितं खड्गं हन्तु मामुद्यतस्तदा ॥ ३८ ॥  
 तमागम्य महाप्राज्ञः कृष्णद्वैपायनोऽब्रवीत् ।  
 मुच्यतां संजयो जीवन्न हन्तव्यः कथंचन ॥ ३९ ॥  
 द्वैपायनवचः श्रुत्वा शिनेर्नसा कृताञ्जलिः ।  
 ततो मामब्रवीन्मुक्त्वा स्वस्ति संजय साधय ॥ ४० ॥  
 अनुज्ञातस्त्वहं तेन न्यरतवर्मा निरायुधः ।  
 प्रातिष्ठं येन नगरं सायाह्ने रुधिरोक्षितः ॥ ४१ ॥  
 क्रोशामात्रमपक्रान्तं गदागाणिमवस्थितम् ।  
 एकं दुर्योधनं राजन्नपश्यं भृशविक्षतम् ॥ ४२ ॥  
 स तु मामश्रुपूर्णाक्षो नाशकनोदभिर्वीक्षितुम् ।  
 उपप्रेक्षत मां दृष्ट्वा तथा दीनमवस्थितम् ॥ ४३ ॥  
 तं चाहमपि शोचन्तं दृष्ट्वैकाकिनमाहवे ।  
 मुहूर्तं नाशकं वक्तुमतिदुःखपरिप्लुतः ॥ ४४ ॥  
 (यस्य मूर्धाभिषिक्तानां सहस्रं मणिमौलिनाम् ।  
 आहत्य च करं सर्वं स्वस्य वै वशमागतम् ॥  
 चतुःसागरपर्यन्ता पृथिवी रत्नभूषिता ।  
 कर्णैकेन यस्यार्थं करमाहारिता पुरा ॥  
 यस्याज्ञा परराष्ट्रेषु कर्णैव प्रसारिता ।  
 नाभवद् यस्य शस्त्रेषु खेदो राज्ञः प्रशासतः ॥  
 आसीनो हास्तिनपुरे क्षेम राज्यमकण्ठकम् ।  
 अन्वपालयदैश्वर्यात् कुवेरमपि नास्मरत् ॥  
 भवनाद् भवनं राजन् प्रयातुः पृथिवीपते ।  
 देवालयप्रवेशे च पन्था यस्य हिरण्मयः ॥  
 आरुह्यैरावतप्रख्यं नागमिन्द्रसमो बली ।  
 विभूत्या सुमहत्या यः प्रयाति पृथिवीपतिः ॥  
 तं भृशक्षतमिन्द्राभं पद्भ्यामेव धरातले ।  
 तिष्ठन्तमेकं दृष्ट्वा तु ममाभूत् क्लेश उत्तमः ॥  
 तस्य चैवंविधस्यास्य जगन्नाथस्य भूपतेः ।  
 विपदप्रतिमाभूद् या बलीयान् विधिरेव हि ॥ )

ततोऽस्मै तदहं सर्वमुक्तवान् ग्रहणं तदा ।  
 द्वैपायनप्रसादाच्च जीवतो मोक्षमाहवे ॥ ४५ ॥  
 स मुहूर्तमिव ध्यात्वा प्रतिलभ्य च चेतनाम् ।  
 भ्रातृंश्च सर्वसैन्यानि पर्यपृच्छत मां ततः ॥ ४६ ॥  
 तस्मै तदहमाचक्षे सर्वं प्रत्यक्षदर्शिवान् ।  
 भ्रातृंश्च निहतान् सर्वान् सैन्यं च विनिपातितम् ॥ ४७ ॥  
 त्रयः किल रथाः शिष्टास्तावकानां नराधिप ।  
 इति प्रस्थानकाले मां कृष्णद्वैपायनोऽब्रवीत् ॥ ४८ ॥  
 स दीर्घमिव निःश्वस्य प्रत्यवेक्ष्य पुनः पुनः ।  
 असौ मां पाणिना स्पृष्ट्वा पुत्रस्ते पर्यभाषत ॥ ४९ ॥  
 त्वदन्यो नेह संग्रामे कश्चिज्जीवति संजय ।  
 द्वितीयं नेह पश्यामि ससहायाश्च पाण्डवाः ॥ ५० ॥  
 ब्रूयाः संजय राजानं प्रज्ञाचक्षुषमीश्वरम् ।  
 दुर्योधनस्तव सुतः प्रविष्टो हृदमित्युत ॥ ५१ ॥  
 सुहृद्भिस्तादृशैर्हीनः पुत्रैर्भ्रातृभिरेव च ।  
 पाण्डवैश्च हृते राज्ये को नु जीवित मादृशः ॥ ५२ ॥  
 आचक्षीथाः सर्वमिदं मां च मुक्तं महाहवात् ।  
 अस्मिस्तोयहृदे गुप्तं जीवन्तं भृशविक्षतम् ॥ ५३ ॥  
 एवमुक्त्वा महाराज प्राविशत् तं महाहृदम् ।  
 अस्तम्भयत तोयं च मायया मनुजाधिपः ॥ ५४ ॥  
 तस्मिन् हृद प्रविष्टे तु त्रीन् रथान् श्रान्तवाहनान् ।  
 अपश्यं सहितानेकस्तं देशं समुपेयुपः ॥ ५५ ॥  
 कृपं शारद्वत वीरं द्रौणिं च रथिनां वरम् ।  
 भोजं च कृतवर्माणं सहिताश्वरविक्षतान् ॥ ५६ ॥  
 ते सर्वे मामभिप्रेक्ष्य तूर्णमश्वाननोदयन् ।  
 उपायाय तु मामूचुर्दृष्ट्वा जीवसि संजय ॥ ५७ ॥  
 अपृच्छंश्चैव मां सर्वे पुत्रं तव जनाधिपम् ।  
 कश्चिद् दुर्योधनो राजा स नो जीवति संजय ॥ ५८ ॥  
 आख्यातवानहं तेभ्यस्तदा कुशलिनं नृपम् ।  
 तच्चैव सर्वमाचक्षं यन्मां दुर्योधनोऽब्रवीत् ॥ ५९ ॥  
 हृदं चैवाहमाचक्षं यं प्रविष्टो नराधिपः ।  
 अश्वत्थामा तु तद् राजन् निशम्य वचनं मम ॥ ६० ॥  
 तं हृद विपुलं प्रेक्ष्य करुणं पर्यदेवयत् ।  
 अहोधिकं स न जानाति जीवतोऽस्मान् नराधिपः ॥ ६१ ॥  
 पर्याप्ता हि वयं तेन सह योधयितुं परान् ।  
 ते तु तत्र चिरं कालं विलप्य च महारथाः ॥ ६२ ॥  
 प्राद्रवन् रथिनां श्रेष्ठा दृष्ट्वा पाण्डुसुतान् रणे ।  
 ते तु मां रथमारोप्य कृपस्य सुपरिष्कृतम् ॥ ६३ ॥  
 सेनानिवेशमाजग्मुर्हृतशेषास्त्रयो रथाः ।  
 तत्र गुल्माः परित्रस्ताः सूर्ये चास्तमिते सति ॥ ६४ ॥  
 सर्वे विच्युक्नुः श्रुत्वा पुत्राणां तव संक्षयम् ।  
 ततो वृद्धा महाराज योषितां रक्षिणो नराः ॥ ६५ ॥

राजदारानुपादाय प्रययुर्नगरं प्रति ।  
 तत्र विक्रोशमानानां रुदतीनां च सर्वशः ॥ ६६ ॥  
 प्रादुरासीन्महाशब्दः श्रुत्वा तद् बलसंक्षयम् ।  
 ततस्ता योपितो राजन् क्रन्दन्त्यो वै मुहुर्मुहुः ॥ ६७ ॥  
 कुरर्य इव शब्देन नादयन्त्यो महीतलम् ।  
 आज्ज्नुः करजैश्चापि पाणिभिश्च शिरांस्युत ॥ ६८ ॥  
 लुलुचुश्च तदा केशान् क्रोशन्यस्तत्र तत्र ह ।  
 हाहाकारविनादिन्यो विनिचनन्त्य उरांसि च ॥ ६९ ॥  
 शोचन्त्यस्तत्र रुहदुः क्रन्दमाना विशाम्पते ।  
 ततो दुर्योधनामात्याः साश्रुकण्ठा भृशातुराः ॥ ७० ॥  
 राजदारानुपादाय प्रययुर्नगरं प्रति ।  
 वेत्रव्यासकहस्ताश्च द्वाराध्यक्षा विशाम्पते ॥ ७१ ॥  
 शयनीयानि शुभ्राणि स्पर्ध्यास्तरणवन्ति च ।  
 समादाय ययुस्तूर्णं नगरं दाररक्षिणः ॥ ७२ ॥  
 आस्थायाश्वतरीयुक्तान् स्यन्दनानपरे पुनः ।  
 खान् खान् दारानुपादाय प्रययुर्नगरं प्रति ॥ ७३ ॥  
 अदृष्टपूर्वा या नार्यो भास्करेणापि वेदमसु ।  
 ददृशुस्ता महाराज जना याताः पुरं प्रति ॥ ७४ ॥  
 ताः स्त्रियो भरतश्रेष्ठ सौकुमार्यसमन्विताः ।  
 प्रययुर्नगरं तूर्णं हतखजनवान्धवाः ॥ ७५ ॥  
 आगोपालाविपालेभ्यो द्रवन्तो नगरं प्रति ।  
 ययुर्मनुष्याः सम्भ्रान्ता भीमसेनभयादिताः ॥ ७६ ॥  
 अपि चैषां भयं तीव्रं पार्थेभ्योऽभूत् सुदारुणम् ।  
 प्रेक्षमाणास्तदान्योन्यमाधावन्नगरं प्रति ॥ ७७ ॥  
 तस्मिस्तथा वर्तमाने विद्रवे भृशदारुणे ।  
 युयुत्सुः शोकसम्मूढः प्राप्तकालमचिन्तयत् ॥ ७८ ॥  
 जितो दुर्योधनः संख्ये पाण्डवैर्भीमविक्रमैः ।  
 एकादशचमूर्भर्ता भ्रातरश्चास्य सूदिताः ॥ ७९ ॥  
 हताश्च कुरवः सर्वे भीष्मद्रोणपुरःसराः ।  
 अहमेको विमुक्तस्तु भाग्ययोगाद् यदृच्छया ॥ ८० ॥  
 बिद्रुतानि च सर्वाणि शिविराणि समन्ततः ।  
 इतस्ततः पलायन्ते हतनाथा हतौजसः ॥ ८१ ॥  
 अदृष्टपूर्वा दुःखार्ता भयव्याकुललोचनाः ।  
 हरिणा इव वित्रस्ता वीक्षमाणा दिशो दश ॥ ८२ ॥  
 दुर्योधनस्य सचिवा ये केचिदवशेषिताः ।  
 राजदारानुपादाय प्रययुर्नगरं प्रति ॥ ८३ ॥  
 प्राप्तकालमहं मन्ये प्रवेशं तैः सह प्रभुम् ।  
 युधिष्ठिरमनुक्षाय वासुदेवं तथैव च ॥ ८४ ॥  
 एतमर्थं महाबाहुरुभयोः स न्यवेदयत् ।  
 तस्य प्रीतोऽभवद् राजा नित्यं करुणवेदिता ॥ ८५ ॥

इति श्रीमहाभारते शक्यपर्वणि हृदप्रवेशपर्वणि एकोनत्रिंशोऽध्यायः ॥ २९ ॥

परिष्वज्य महाबाहुर्वैश्यापुत्रं व्यसर्जयत् ।  
 ततः स रथमास्थाय द्रुतमश्वानचोदयत् ॥ ८६ ॥  
 संवाहयितवांश्चापि राजदारान् पुरं प्रति ।  
 तैश्चैव सहितः क्षिप्रमस्तं गच्छति भास्करे ॥ ८७ ॥  
 प्रविष्टो हास्तिनपुरं वाष्पकण्ठोऽश्रुलोचनः ।  
 अपश्यत् महाप्राज्ञं विदुरं साश्रुलोचनम् ॥ ८८ ॥  
 राज्ञः समीपान्निष्क्रान्तं शोकोपहतचेतसम् ।  
 तमब्रवीत् सत्यभृतिः प्रणतं त्वग्रतः स्थितम् ॥ ८९ ॥  
 दिष्ट्या कुरुक्षेत्रे वृत्ते अस्मिस्त्वं पुत्र जीवसि ।  
 विना राज्ञः प्रवेशाद् वै किमसि त्वमिहागतः ॥ ९० ॥  
 एतद् वै कारणं सर्वं विस्तरेण निवेदय ।

युयुत्सुरुवाच

निहते शकुनौ तत्र सञ्जातिसुतवान्धवे ॥ ९१ ॥  
 हतशेषपरीवारो राजा दुर्योधनस्ततः ।  
 स्वकं स हयमुत्सृज्य प्राङ्मुखः प्राद्रवद् भयात् ॥ ९२ ॥  
 अपक्रान्ते तु नृपतौ स्कन्धावारनिवेशनात् ।  
 भयव्याकुलितं सर्वं प्राद्रवन्नगरं प्रति ॥ ९३ ॥  
 ततो राज्ञः कलत्राणि भ्रातृणां चास्य सर्वतः ।  
 वाहनेषु समारोप्य अध्यक्षाः प्राद्रवन् भयात् ॥ ९४ ॥  
 ततोऽहं समनुजाप्य राजानं सहकेशवम् ।  
 प्रविष्टो हास्तिनपुरं रक्षल्लोकान् प्रधावितान् ॥ ९५ ॥  
 एतच्छ्रुत्वा तु वचनं वैश्यापुत्रेण भाषितम् ।  
 प्राप्तकालमिति ज्ञात्वा विदुरः सर्वधर्मवित् ॥ ९६ ॥  
 अपूजयदमेयात्मा युयुत्सुं वाक्यमब्रवीत् ।  
 प्राप्तकालमिदं सर्वं ब्रुवता भरतक्षये ॥ ९७ ॥  
 रक्षितः कुलधर्मश्च सानुक्रोशतया त्वया ।  
 दिष्ट्या त्वामिह संग्रामाद् दस्माद् वीरक्षयात् पुरम् ॥ ९८ ॥  
 समागतमपश्याम ह्यंशुमन्तमिव प्रजाः ।  
 अन्धस्य नृपतेर्यद्विर्लुब्धस्यादीर्घदर्शिनः ॥ ९९ ॥  
 बहुशो याच्यमानस्य दैवोपहतचेतसः ।  
 त्वमेको व्यसनार्तस्य ध्रियसे पुत्र सर्वथा ॥ १०० ॥  
 अद्य त्वमिह विश्रान्तः श्वोऽभिगन्ता युधिष्ठिरम् ।  
 एतावदुक्त्वा वचनं विदुरः साश्रुलोचनः ॥ १०१ ॥  
 युयुत्सुं समनुप्राप्य प्रविवेश नृपक्षयम् ।  
 पौरजानपदैर्दुःखाद्वाहेति भृशनादितम् ॥ १०२ ॥  
 निरानन्दं गतश्रीकं हृताराममिवाशयम् ।  
 शून्यरूपमपध्वस्तं दुःखाद् दुःखतरोऽभवत् ॥ १०३ ॥  
 विदुरः सर्वधर्मज्ञो विक्लवेनान्तरात्मना ।  
 विवेश नगरे राजन् निःशश्वास शनैः शनैः ॥ १०४ ॥  
 युयुत्सुरपि तां रात्रिं स्वगृहे न्यवसत् तदा ।  
 वन्द्यमानः स्वकैश्चापि नाभ्यनन्दत् सुदुःखितः ।  
 चिन्तयानः क्षयं तीव्रं भरतानां परस्परम् ॥ १०५ ॥

( गदापर्व )

त्रिंशोऽध्यायः

द्रौणिकृपकृतवर्षणां हृदं गत्वा दुर्योधनेन सह युद्धविषये वार्तालापः, व्याधमुखाद् दुर्योधनस्थितिं  
ज्ञात्वा ससैन्यस्य युधिष्ठिरस्य हृदसमीपे गमनं कृपादीनामपसरणं च

धृतराष्ट्र उवाच

हतेषु सर्वसैन्येषु पाण्डुपुत्रै रणाजिरे ।  
मम सैन्यावशिष्टास्ते किमकुर्वत संजय ॥ १ ॥  
कृतवर्मा कृपश्चैव द्रोणपुत्रश्च वीर्यवान् ।  
दुर्योधनश्च मन्दात्मा राजा किमकरोत् तदा ॥ २ ॥

संजय उवाच

सम्प्राद्रवत्सु दारेषु क्षत्रियाणां महात्मनाम् ।  
विद्रुते शिबिरे शून्ये भृशोद्विग्नास्त्रयो रथाः ॥ ३ ॥  
निशम्य पाण्डुपुत्राणां तदा वै जयिनां स्वनम् ।  
विद्रुतं शिविरं दृष्ट्वा सायाहे राजगृहिनः ॥ ४ ॥  
स्थानं नारोचयंस्तत्र ततस्ते हृदमभ्ययुः ।  
युधिष्ठिरोऽपि धर्मात्मा भ्रातृभिः सहितो रणे ॥ ५ ॥  
दृष्टः पर्यचरद् राजन् दुर्योधनवधेऽस्तया ।  
मार्गमाणास्तु संक्रुद्धास्तव पुत्रं जयैपिणः ॥ ६ ॥  
यत्नतोऽन्वेषमाणास्ते नैवापश्यज्जनाधिपम् ।  
स हि तीव्रेण वेगेन गदापाणिरपाक्रमत् ॥ ७ ॥  
तं हृदं प्राविशच्चापि विष्टभ्यापः स्वमायया ।  
यदा तु पाण्डवाः सर्वे सुपरिश्रान्तवाहनाः ॥ ८ ॥  
ततः स्वशिविरं प्राप्य व्यतिष्ठन्त ससैनिकाः ।  
ततः कृपश्च द्रौणिश्च कृतवर्मा च सात्वतः ॥ ९ ॥  
संनिविष्टेषु पार्थेषु प्रयातास्तं हृदं शनैः ।  
ते तं हृदं समासाद्य यत्र शेते जनाधिपः ॥ १० ॥  
अभ्यभाषन्त दुर्धर्षं राजानं सुप्तमम्भसि ।  
राजन्नुत्तिष्ठ युद्धयस्व सहास्माभिर्युधिष्ठिरम् ॥ ११ ॥  
जित्वा वा पृथिवी भुङ्क्ष्वहतो वा स्वर्गमाप्नुहि ।  
तेषामपि बलं सर्वं हतं दुर्योधन त्वया ॥ १२ ॥  
प्रतिविद्धाश्च भूयिष्ठं ये शिष्टास्तत्र सैनिकाः ।  
न ते वेगं विषहितुं शक्तास्तव विशाम्पते ॥ १३ ॥  
अस्माभिरपि गुप्तस्य तस्मादुत्तिष्ठ भारत ।

दुर्योधन उवाच

दिष्टया पश्यामि वो मुक्तानीदृशात् पुरुषक्षयात् ॥ १४ ॥  
पाण्डुकौरवसम्मर्दाज्जीवमानान् नरर्षभान् ।  
विजेष्यामो वयं सर्वे विश्रान्ता विगतक्लमाः ॥ १५ ॥  
भवन्तश्च परिश्रान्ता वयं च भृशविक्षताः ।  
उदीर्णं च बलं तेषां तेन युद्धं न रोचये ॥ १६ ॥

न त्वेतदद्भुतं वीरा यद् वो महदिदं मनः ।  
अस्मासु च परा भक्तिर्न तु कालः पराक्रमे ॥ १७ ॥  
विश्रम्यैकां निशामद्य भवद्भिः सहितो रणे ।  
प्रतियोत्स्याम्यहं शत्रून्ध्वो न मेऽस्त्यत्र संशयः ॥ १८ ॥

संजय उवाच

एवमुक्तोऽब्रवीद् द्रौणी राजानं युद्धदुर्मदम् ।  
उत्तिष्ठ राजन् भद्रं ते विजेष्यामो वयं परान् ॥ १९ ॥  
इष्टापूर्तेन दानेन सत्येन च जपेन च ।  
शपे राजन् यथा ह्यद्य निहनिष्यामि सोमकान् ॥ २० ॥  
मा स्म यत्नकृतां प्रीतिमाप्नुयां सज्जनोचिताम् ।  
यदीमां रजनी व्युष्टां न हि हन्मि परान् रणे ॥ २१ ॥  
नाहत्वा सर्वपञ्चालान् विमोक्ष्ये कवचं विभो ।  
इति सत्यं ब्रवीम्येतद् तन्मे शृणु जनाधिप ॥ २२ ॥  
तेषु सम्भाषमाणेषु व्याधास्तं देशमाययुः ।  
मांसभारपरिश्रान्ताः पानीयार्थं यदृच्छया ॥ २३ ॥  
ते तत्र धिष्टितास्तेषां सर्वे तद् वचनं रहः ।  
दुर्योधनवचश्चैव शुश्रुवुः संगता मिथः ॥ २४ ॥  
तेऽपि सर्वे महेष्वासा अयुद्धार्थिनि कौरवे ।  
निर्वन्धं परमं चक्रुस्तदा वै युद्धकाङ्क्षिणः ॥ २५ ॥  
तांस्तथा समुदीक्ष्याथ कौरवाणां महारथान् ।  
अयुद्धमनसं चैव राजानं स्थितमम्भसि ॥ २६ ॥  
तेषां श्रुत्वा च संवादं राक्षश्च सलिले सतः ।  
व्याधाभ्यजानन् राजेन्द्र सलिलस्थं सुयोधनम् ॥ २७ ॥  
ते पूर्वं पाण्डुपुत्रेण पृष्ट्वा ह्यासन् सुतं तव ।  
यदृच्छोपगतास्तत्र राजानं परिमार्गता ॥ २८ ॥  
ततस्ते पाण्डुपुत्रस्य स्मृत्वा तद् भाषितं तदा ।  
अन्योन्यमब्रुवन् राजन् मृगव्याधाः शनैरिव ॥ २९ ॥  
दुर्योधनं ख्यापयामो धनं दास्यति पाण्डवः ।  
सुव्यक्तमिह नः ख्यातो हृदे दुर्योधनो नृपः ॥ ३० ॥  
तस्माद् गच्छामहे सर्वे यत्र राजा युधिष्ठिरः ।  
आख्यातुं सलिले सुप्तं दुर्योधनममर्षणम् ॥ ३१ ॥  
धृतराष्ट्रात्मजं तस्मै भीमसेनाय धीमते ।  
शयानं सलिले सर्वे कथयामो धनुर्भृते ॥ ३२ ॥  
स नो दास्यति सुप्रीतो धनानि बहुलान्युत ।  
किं नो मांसेन शुष्केण परिक्लिष्टेन शोषिणा ॥ ३३ ॥

एवमुक्त्वा तु ते व्याधाः सम्प्रहृष्टा धनार्थिनः ।  
मांसभारानुपादाय प्रययुः शिविरं प्रति ॥ ३४ ॥  
पाण्डवापि महाराज लब्धलक्ष्याः प्रहारिणः ।  
अपश्यमानाः समरे दुर्योधनमवस्थितम् ॥ ३५ ॥  
निकृतेस्तस्य पापस्य ते पारं गमनेप्सवः ।  
चारान् सम्प्रेषयामासुः समन्तात् तद्रणजिरे ॥ ३६ ॥  
आगम्य तु ततः सर्वे नष्टं दुर्योधनं नृपम् ।  
न्यवेदयन्त सहिता धर्मराजस्य सैनिकाः ॥ ३७ ॥  
तेषां तद् वचनं श्रुत्वा चाराणां भरतर्षभ ।  
चिन्तामभ्यगमत् तीव्रां निःशब्धास च पार्थिवः ॥ ३८ ॥  
अथ स्थितानां पाण्डूनां दीनानां भरतर्षभ ।  
तस्माद् देशादपक्रम्य त्वरिता लुब्धका विभो ॥ ३९ ॥  
आजग्मुः शिविरं दृष्ट्वा दृष्ट्वा दुर्योधनं नृपम् ।  
वार्यमाणाः प्रविष्टाश्च भीमसेनस्य पश्यतः ॥ ४० ॥  
ते तु पाण्डवमासाद्य भीमसेनं महाबलम् ।  
तस्मै तत् सर्वमाचक्षुर्यद् वृत्तं यच्च वैश्रुतम् ॥ ४१ ॥  
ततो वृकोदरो राजन् दत्त्वा तेषां धनं बहु ।  
धर्मराजाय तत् सर्वमाचक्षे परंतपः ॥ ४२ ॥  
असौ दुर्योधनो राजन् विज्ञातो मम लुब्धकैः ।  
संस्तभ्य सलिलं शेते यस्यार्थे परितप्यसे ॥ ४३ ॥  
तद् वचो भीमसेनस्य प्रियं श्रुत्वा विशाम्पते ।  
अजातशत्रुः कौन्तेयो दृष्टोऽभूत् सह सोदरैः ॥ ४४ ॥  
तं च श्रुत्वा महेष्वासं प्रविष्टं सलिलहृदे ।  
क्षिप्रमेव ततोऽगच्छन् पुरस्कृत्य जनार्दनम् ॥ ४५ ॥  
ततः किलकिलाशब्दः प्रादुरासीद् विशाम्पते ।  
पाण्डवानां प्रहृष्टानां पञ्चालानां च सर्वशः ॥ ४६ ॥  
सिंहनादांस्ततश्चक्रुः क्ष्वेडाश्च भरतर्षभ ।  
त्वरिताः क्षत्रिया राज्ञग्मुर्द्वैपायनं हृदम् ॥ ४७ ॥  
ज्ञातः पापो धार्तराष्ट्रो दृष्टश्चेत्यसकृद्रणे ।  
प्राक्रोशन् सोमकास्तत्र दृष्टरूपाः समन्ततः ॥ ४८ ॥  
तेषामाशु प्रयातानां रथानां तत्र वेगिनाम् ।  
बभूव तुमुलः शब्दो दिविस्पृक् पृथिवीपते ॥ ४९ ॥  
दुर्योधनं परीप्सन्तस्तत्र तत्र युधिष्ठिरम् ।  
अन्वयुस्त्वरितास्ते वै राजानं श्रान्तवाहनाः ॥ ५० ॥

अर्जुनो भीमसेनश्च माद्रीपुत्रौ च पाण्डवौ ।  
धृष्टद्युम्नश्च पाञ्चाल्यः शिखण्डी चापरजितः ॥ ५१ ॥  
उत्तमौजा युधामन्युः सात्यकिश्च महारथः ।  
पञ्चालानां च ये शिष्टा द्रौपदेयाश्च भारत ॥ ५२ ॥  
हयाश्च सर्वे नागाश्च शतशश्च पदातयः ।  
ततः प्राप्तो महाराज धर्मराजः प्रतापवान् ॥ ५३ ॥  
द्वैपायनं हृदं घोरं यत्र दुर्योधनोऽभवत् ।  
शीतामलजलं हृद्यं त्रितीयमिव सागरम् ॥ ५४ ॥  
मायया सलिलं स्तभ्य यत्राभूत् ते स्थितः सुतः ।  
अत्यद्भुतेन विधिना दैवयोगेन भारत ॥ ५५ ॥  
सलिलान्तर्गतः शेते दुर्दर्शः कस्यचित् प्रभो ।  
मानुषस्य मनुष्येन्द्र गदाहस्तो जनाधिपः ॥ ५६ ॥  
ततो दुर्योधनो राजा सलिलान्तर्गतो वसन् ।  
शुश्रुवे तुमुलं शब्दं जलदोपमनिःस्वनम् ॥ ५७ ॥  
युधिष्ठिरश्च राजेन्द्र तं हृदं सह सोदरैः ।  
आजगाम महाराज तव पुत्रवधाय वै ॥ ५८ ॥  
महता शङ्कनादेन रथनेमिस्वनेन च ।  
ऊर्ध्वं धुन्वन् महारेणुं कम्पायंश्चापि मेदिनीम् ॥ ५९ ॥  
यौधिष्ठिरस्य सैन्यस्य श्रुत्वा शब्दं महारथाः ।  
कृतवर्मा कृपो द्रौणी राजानमिदमब्रुवन् ॥ ६० ॥  
इमे ह्यायान्ति संहृष्टाः पाण्डवा जितकाशिनः ।  
अपयास्यामहे तावदनुजानातु नो भवान् ॥ ६१ ॥  
दुर्योधनस्तु तच्छ्रुत्वा तेषां तत्र तरस्विनाम् ।  
तथेत्युक्त्वा हृदं तं वै माययास्तम्भयत् प्रभो ॥ ६२ ॥  
ते त्वनुज्ञाप्य राजानं भृशं शोकपरायणाः ।  
जग्मुर्दूरे महाराज कृपप्रभृतयो रथाः ॥ ६३ ॥  
ते गत्वा दूरमध्वानं न्यग्रोधं प्रेक्ष्य मारिष ।  
न्यविशन्त भृशं श्रान्ताश्चिन्तयन्तो नृपं प्रति ॥ ६४ ॥  
विष्टभ्य सलिलं सुप्तो धार्तराष्ट्रो महाबलः ।  
पाण्डवाश्चापि सम्प्राप्तास्तं देशं युद्धमीप्सवः ॥ ६५ ॥  
कथं नु युद्धं भविता कथं राजा भविष्यति ।  
कथं नु पाण्डवा राजन् प्रतिपत्स्यन्ति कौरवम् ॥ ६६ ॥  
इत्येवं चिन्तयानास्तु रथेभ्योऽश्वान् विमुच्यते ।  
तत्रासांचक्रिरे राजन् कृपप्रभृतयो रथाः ॥ ६७ ॥

इति श्रीमहाभारते शल्यपर्वणि गदापर्वणि त्रिंशोऽध्यायः ५ २० ॥

## एकत्रिंशोऽध्यायः

पाण्डवानां द्वैपायनसरस्संनिकटे गमनम्, तत्र युधिष्ठिरश्रीकृष्णयोर्वार्तालापः,

जलस्थेन दुर्योधनेन सह धर्मसूनोः संवादः

संजय उवाच

ततस्तेष्वपयातेषु रथेषु त्रिषु पाण्डवाः ।

ते हृदं प्रत्यपद्यन्त यत्र दुर्योधनोऽभवत् ॥ १ ॥

आसाद्य च कुरुश्रेष्ठ तदा द्वैपायनं हृदम् ।

स्तम्भितं धार्तराष्ट्रेण दृष्ट्वा तं सलिलाशयम् ॥ २ ॥

वासुदेवमिदं वाक्यमब्रवीत् कुरुनन्दनः ।  
 पश्येमां धार्तराष्ट्रेण मायामस्तु प्रगोजिताम् ॥ ३ ॥  
 विष्टभ्य सलिलं शेते नास्य मानुषतो भयम् ।  
 दैवी मायामिमां कृत्वा सलिलान्तर्गतो ह्ययम् ॥ ४ ॥  
 निकृत्या निकृतिप्रज्ञो न मे जीवन् विमोक्ष्यते ।  
 यद्यस्य समरे साह्यं दुरुते वज्रभृत् स्वयम् ॥ ५ ॥  
 तथाप्येनं हतं युद्धे लोका द्रक्ष्यन्ति माधव ।

वासुदेव उवाच

मायाविन इमां मायां मायया जहि भारत ॥ ६ ॥  
 मायावी मायया बध्यः सत्यमेतद् युधिष्ठिर ।  
 क्रियाभ्युपायैर्बहुभिर्मायामप्सु प्रयोज्य च ॥ ७ ॥  
 जहि त्वं भरतश्रेष्ठ मायात्मानं सुयोधनम् ।  
 क्रियाभ्युपायैरिन्द्रेण निहता दैत्यदानवाः ॥ ८ ॥  
 क्रियाभ्युपायैर्बहुभिर्बलिर्ब्रह्मो महात्मना ।  
 क्रियाभ्युपायैर्बहुभिर्हिरण्याक्षो महासुरः ॥ ९ ॥  
 हिरण्यकशिपुश्चैव क्रिययैव निषूदितौ ।  
 वृत्रश्च निहतो राजन् क्रिययैव न संशयः ॥ १० ॥  
 तथा पौलस्त्यतनयो रावणो नाम राक्षसः ।  
 रामेण निहतो राजन् सानुबन्धः सहानुगः ॥ ११ ॥  
 क्रियया योगमास्थाय तथा त्वमपि विक्रम ।  
 क्रियाभ्युपायैर्निहतौ मया राजन् पुरातनौ ॥ १२ ॥  
 तारकश्च महादैत्यो विप्रचित्तिश्च वीर्यवान् ।  
 वातापिरिल्वलक्ष्मणश्च त्रिशिराश्च तथा विभो ॥ १३ ॥  
 सुन्दोपसुन्दावसुरौ क्रिययैव निषूदितौ ।  
 क्रियाभ्युपायैरिन्द्रेण त्रिदिवं भुज्यते विभो ॥ १४ ॥  
 क्रिया बलवती राजन् नान्यत् किञ्चिद् युधिष्ठिर ।  
 दैत्याश्च दानवाश्चैव राक्षसाः पार्थिवास्तथा ॥ १५ ॥  
 क्रियाभ्युपायैर्निहताः क्रियां तस्मात् समाचर ।

सजय उवाच

इत्युक्तो वासुदेवेन पाण्डवः संशितव्रतः ॥ १६ ॥  
 जलस्थं तं महाराज तव पुत्रं महाबलम् ।  
 अभ्यभाषत कौन्तेयः प्रहसन्निव भारत ॥ १७ ॥  
 सुयोधन किमर्थोऽयमारम्भोऽप्सु कृतस्त्वया ।  
 सर्वं क्षत्रं घातयित्वा स्वकुलं च विशाम्पते ॥ १८ ॥  
 जलाशयं प्रविष्टोऽद्य बाण्डुञ्जीवितमात्मनः ।  
 उत्तिष्ठ राजन् युध्यस्व सहास्माभिः सुयोधन ॥ १९ ॥  
 स ते द्रपो नरश्रेष्ठ स च मानः क्व ते गतः ।  
 यस्त्वं संस्तभ्य सलिलं भीतो राजन् व्यवस्थितः ॥ २० ॥  
 सर्वे त्वां शूर इत्येवं जना जल्पन्ति संसदि ।  
 व्यर्थं तद् भवतो मन्ये शौर्यं सलिलशापिनः ॥ २१ ॥  
 उत्तिष्ठ राजन् युध्यस्व क्षत्रियोऽसि कुलोद्भवः ।  
 कौरवयो विशेषेण कुलं जन्म च संस्मर ॥ २२ ॥

स कथं कौरवे वंशे प्रशंसञ्जन्म चात्मनः ।  
 युद्धाद् भीतस्ततस्तोयं प्रविश्य प्रतितिष्ठसि ॥ २३ ॥  
 अयुद्धमव्यवस्थानं नैष धर्मः सनातनः ।  
 अनार्यजुष्टमस्वर्ग्यं रणे राजन् पलायनम् ॥ २४ ॥  
 कथं पारमगत्वा हि युद्धे त्वं वै जिजीविषुः ।  
 इमान् निपतितान् दृष्ट्वा पुत्रान् भ्रातृन् पितृवृंस्तथा ॥ २५ ॥  
 सम्बन्धिनो वयस्यांश्च मातुलान् बान्धवांस्तथा ।  
 घातयित्वा कथं तात हृदे तिष्ठसि साम्प्रतम् ॥ २६ ॥  
 शूरमानी न शूरस्त्वं मृषा वदसि भारत ।  
 शूरोऽहमिति दुर्बुद्धे सर्वलोकस्य शृण्वतः ॥ २७ ॥  
 न हि शूराः पलायन्ते शत्रून् दृष्ट्वा कथञ्चन ।  
 ब्रूहि वा त्वं यया वृत्त्या शूर त्यजसि संगरम् ॥ २८ ॥  
 स त्वमुत्तिष्ठ युध्यस्व विनीय भयमात्मनः ।  
 घातयित्वा सर्वसैन्यं भ्रातृंश्चैव सुयोधन ॥ २९ ॥  
 नेदानी जीविते बुद्धिः कार्या धर्मचिकीर्षया ।  
 क्षत्रधर्ममुपाश्रित्य त्वद्विधेन सुयोधन ॥ ३० ॥  
 यत् तु कर्णमुपाश्रित्य शकुनिं चापि सौबलम् ।  
 अमर्त्य इव सम्मोहात् त्वमात्मानं न बुद्धवान् ॥ ३१ ॥  
 तत् पापं सुमहत् कृत्वा प्रतियुद्धयस्व भारत ।  
 कथं हि त्वद्विधो मोहाद् रोचयेत पलायनम् ॥ ३२ ॥  
 क्व ते तत् पौरुषं यातं क्व च मानः सुयोधन ।  
 क्व च विक्रान्तता याता क्व च विस्फूर्जितं महत् ॥ ३३ ॥  
 क्व ते कृतास्त्रता याता किञ्च शेषे जलाशये ।  
 स त्वमुत्तिष्ठ युध्यस्व क्षत्रधर्मेण भारत ॥ ३४ ॥  
 अस्मांस्तु वा पराजित्य प्रशाधि पृथिवीमिमाम् ।  
 अथवा निहतोऽस्माभिर्भूमौ स्वप्स्यसि भारत ॥ ३५ ॥  
 एष ते परमो धर्मः सृष्टो धात्रा महात्मना ।  
 तं कुरुष्व यथातथ्यं राजा भव महारथ ॥ ३६ ॥

सजय उवाच

एवमुक्तो महाराज धर्मपुत्रेण धीमता ।  
 सलिलस्थस्तव सुत इदं वचनमब्रवीत् ॥ ३७ ॥  
 दुर्योधन उवाच  
 नैतच्चित्रं महाराज यद्भीः प्राणिनमाविशेत् ।  
 न च प्राणभयाद् भीतो व्यपयातोऽसि भारत ॥ ३८ ॥  
 अरथश्चानिषङ्गी च निहतः पार्थिणसारथिः ।  
 एकश्चाप्यगणः संख्ये प्रत्याश्वासमरोचयम् ॥ ३९ ॥  
 न प्राणहेतोर्न भयान्न विषादाद् विशाम्पते ।  
 इदमम्भः प्रविष्टोऽसि श्रमात् त्विदमनुष्ठितम् ॥ ४० ॥  
 त्वं चाश्वसिहि कौन्तेय ये चाप्यनुगतास्तव ।  
 अहमुत्थाय वः सर्वान् प्रतियोत्स्यामि संयुगे ॥ ४१ ॥  
 युधिष्ठिर उवाच  
 आश्वस्ता एव सर्वे स चिरं त्वां मृगयामहे ।  
 तदिदानीं समुत्तिष्ठ युध्यस्वेह सुयोधन ॥ ४२ ॥



हत्वा वा समरे पार्थान् स्फीतं राज्यमवाप्नुहि ।  
निहतो वा रणेऽस्माभिर्वीरलोकमवाप्स्यसि ॥ ४३ ॥

दुर्योधन उवाच

यदर्थं राज्यमिच्छामि कुरूणां कुरुनन्दन ।  
त इमे निहताः सर्वे भ्रातरो मे जनेश्वर ॥ ४४ ॥  
क्षीणरत्नां च पृथिवी हतक्षत्रियपुङ्गवाम् ।  
न ह्युत्सहाम्यहं भोक्तुं विधवामिव योषितम् ॥ ४५ ॥  
अद्यापि त्वहमाशंसे त्वां विजेतुं युधिष्ठिर ।  
भङ्गक्त्वा पाञ्चालपाण्डूनामुत्साहं भरतर्षभ ॥ ४६ ॥  
न त्विदानीमहं मन्ये कार्यं युद्धेन कर्हिचित् ।  
द्रोणे कर्णे च संशान्ते निहते च पितामहे ॥ ४७ ॥  
अस्त्विदानीमियं राजन् केवला पृथिवी तव ।  
असहायो हि को राजा राज्यमिच्छेत् प्रशासितुम् ॥ ४८ ॥  
सुहृदस्तादृशान् हित्वा पुत्रान् भ्रातॄन्पितॄनपि ।  
भवद्भिश्च हृते राज्ये को नु जीवेत् मादृशः ॥ ४९ ॥  
अहं वनं गमिष्यामि ह्यजिनैः प्रतिवासितः ।  
रतिर्हि नास्ति मे राज्ये हतपक्षस्य भारत ॥ ५० ॥  
हतवान्धवभूयिष्ठा हताश्वा हतकुञ्जरा ।  
एषा ते पृथिवी राजन् भुङ्क्ष्वैनानां विगतज्वरः ॥ ५१ ॥  
वनमेव गमिष्यामि वसालो मृगचर्मणी ।  
न हि मे निर्जनस्यास्ति जीवितेऽद्य स्पृहा विभो ॥ ५२ ॥  
गच्छ त्वं भुङ्क्ष्व राजेन्द्र पृथिवीनिहतेश्वराम् ।  
हतयोधां नष्टरत्नां क्षीणवृत्तिर्यथासुखम् ॥ ५३ ॥

सजय उवाच

दुर्योधनं तव सुतं सलिलस्थं महायशाः ।  
श्रुत्वा तु करुणं वाक्यमभाषत युधिष्ठिरः ॥ ५४ ॥

युधिष्ठिर उवाच

आर्तप्रलापान्मा तात सलिलस्थः प्रभाषिथाः ।  
नैतन्मनसि मे राजन् वाशितं शकुनेरिव ॥ ५५ ॥  
यदि वापि समर्थः स्यास्त्वं दानाय सुयोधन ।  
नाहमिच्छेयमवर्निं त्वया दत्तां प्रशासितुम् ॥ ५६ ॥  
अधर्मेण न गृह्णीयां त्वया दत्तां महीमिमाम् ।  
न हि धर्मः स्मृतो राजन् क्षत्रियस्य प्रतिग्रहः ॥ ५७ ॥

इति श्रीमहाभारते शल्यपर्वान्तर्गतगदापर्वणि सुयोधनयुधिष्ठिरसंवादे एकत्रिंशोऽध्यायः ॥ ३१ ॥

## द्वात्रिंशोऽध्यायः

युधिष्ठिरवचनाद् दुर्योधनस्य हदान्निष्क्रम्य केनचिदेकेन पाण्डवेन सह गदायुद्धार्थं स्वीकृतिः

धृतराष्ट्र उवाच

एवं संतर्ज्यमानस्तु मम पुत्रो महीपतिः ।  
प्रकृत्या मन्युमान् वीरः कथमासीत् परंतपः ॥ १ ॥  
न हि संतर्जना तेन श्रुतपूर्वा कथञ्चन ।  
राजभावेन मान्यश्च सर्वलोकस्य सोऽभवत् ॥ २ ॥

त्वया दत्तां न चेच्छेयं पृथिवीमखिलामहम् ।  
त्वांतु युद्धे विनिर्जित्य भोक्तासि वसुधामिमाम् ॥ ५८ ॥  
अनीश्वरश्च पृथिवी कथं त्व दातुमिच्छसि ।  
त्वयेयं पृथिवी राजन् किञ्च दत्ता तदैव हि ॥ ५९ ॥  
धर्मतो याचमानानां प्रशमार्थं कुलस्य नः ।  
वाष्ण्यं प्रथमं राजन् प्रत्याख्याय महाबलम् ॥ ६० ॥  
किमिदानीं ददासि त्वं को हि ते चित्तविभ्रमः ।  
अभियुक्तस्तु को राजा दातुमिच्छेद्धि मेदिनीम् ॥ ६१ ॥  
न त्वमद्य मही दातुमीशः कौरवनन्दन ।  
आच्छेत्तुं वा वलाद् राजन् स कथं दातुमिच्छसि ॥ ६२ ॥  
मां तु निर्जित्य सग्रामे पालयमां वसुन्धराम् ।  
सूच्यग्रेणापि यद् भूमेरपि भिद्येत भारत ॥ ६३ ॥  
तन्मात्रमपि तन्मह्यं न ददाति पुरा भवान् ।  
स कथं पृथिवीमेतां प्रददासि विशाम्पते ॥ ६४ ॥  
सूच्यग्रं नात्यजः पूर्वं स कथं त्यजसि क्षितिम् ।  
एवमैश्वर्यमासाद्य प्रशास्य पृथिवीमिमाम् ॥ ६५ ॥  
को हि मूढो व्यवस्येत शत्रोर्दातुं वसुन्धराम् ।  
त्वं तु केवलमौर्ख्येण विमूढो नावयुद्धयसे ॥ ६६ ॥  
पृथिवी दातुकामोऽपि जीवितेन विमोक्षयसे ।  
अस्मान् वा त्वं पराजित्य प्रशाधि पृथिवीमिमाम् ॥ ६७ ॥  
अथवा निहतोऽस्माभिर्व्रज लोकाननुत्तमान् ।  
आवयोर्जीवतो राजन् मयि च त्वयि च ध्रुवम् ॥ ६८ ॥  
संशयः सर्वभूतानां विजये नौ भविष्यति ।  
जीवितं तव दुष्प्रज्ञ मयि सम्प्रति वर्तते ॥ ६९ ॥  
जीवयेयमहं कामं न तु त्वं जीवितुं क्षमः ।  
दहने हि कृतो यत्नस्त्वयास्मास्तु विशेषतः ॥ ७० ॥  
आशीविषैर्विषैश्चापि जले चापि प्रवेशनैः ।  
त्वया विनिकृता राजन् राज्यस्य हरणेन च ॥ ७१ ॥  
अप्रियाणां च वचनैर्द्रौपद्याः कर्पणेन च ।  
एतस्मात् कारणात् पाप जीवितं ते न विद्यते ॥ ७२ ॥  
उत्तिष्ठोत्तिष्ठ युध्यस्व युद्धे श्रेयो भविष्यति ।  
एवं तु विविधा वाचो जययुक्ताः पुनः पुनः ।  
कीर्तयन्ति स्म ते वीरास्तत्र तत्र जनाधिप ॥ ७३ ॥

यस्यातपत्रच्छायापि स्वका भानोस्तथा प्रभा ।  
खेदायैवाभिमानित्वात् सहेतुं सैवं कथं गिरः ॥ ३ ॥  
इयं च पृथिवी सर्वा सभ्लेच्छाटविका भृशम् ।  
प्रसादाद् भ्रियते यस्य प्रत्यक्षं तव संजय ॥ ४ ॥

स तथा तर्ज्यमानस्तु पाण्डुपुत्रैर्विशेषतः ।  
विहीनश्च स्वकैर्धृत्यैर्निर्जने चावृतो भृशम् ॥ ५ ॥  
स श्रुत्वा कटुका वाचो जययुक्ताः पुनः पुनः ।  
किमब्रवीत् पाण्डवेयांस्तन्ममाचक्ष्व संजय ॥ ६ ॥

संजय उवाच

तर्ज्यमानस्तदा राजन्नुदकस्थस्तवात्मजः ।  
युधिष्ठिरेण राजेन्द्र भ्रातृभिः सहितेन ह ॥ ७ ॥  
श्रुत्वा स कटुका वाचो विपमस्थो नराधिपः ।  
दीर्घमुष्णं च निःश्वस्य सलिलस्थः पुनः पुनः ॥ ८ ॥  
सलिलान्तर्गतो राजा धुन्वन् हस्तौ पुनः पुनः ।  
मनश्चकार युद्धाय राजानं चाभ्यभाषत ॥ ९ ॥  
यूयं ससुहृदः पार्थाः सर्वे सरथवाहनाः ।  
अहमेकः परिद्यनो विरथो हतवाहनः ॥ १० ॥  
आत्तशस्त्रै रथोपेतैर्बहुभिः परिवारितः ।  
कथमेकः पदातिः सन्नशस्त्रो योद्धुमुत्सहे ॥ ११ ॥  
एकैकेन तु मां यूयं योधयध्वं युधिष्ठिर ।  
न ह्येको बहुभिर्वारैर्न्याय्यो योधयितुं युधि ॥ १२ ॥  
विशेषतो विकवचः श्रान्तश्चापत्समाश्रितः ।  
भृशं विक्षतगात्रश्च श्रान्तवाहनसैनिकः ॥ १३ ॥  
न मे त्वत्तो भयं राजन् न च पार्थाद् वृकोदरात् ।  
फाल्गुनाद् वासुदेवाद् वा पञ्चालेभ्योऽथवा पुनः ॥ १४ ॥  
यमाभ्यां युयुधानाद् वा ये चान्ये तव सैनिकाः ।  
एकः सर्वानहंकुद्धो वारयिष्ये युधि स्थितः ॥ १५ ॥  
धर्ममूला सतां कीर्तिर्मनुष्याणां जनाधिप ।  
धर्मं चैवेह कीर्तिं च पालयन् प्रब्रवीम्यहम् ॥ १६ ॥  
अहमुत्थाय सर्वान् वै प्रतियोत्स्यामि संयुगे ।  
अनुगम्यागतान् सर्वानुनून् संवत्सरो यथा ॥ १७ ॥  
अद्य वः सरथान् साश्वानशस्त्रो विरथोऽपि सन् ।  
नक्षत्राणीव सर्वाणि सविता रात्रिसंक्षये ॥ १८ ॥  
तेजसा नाशयिष्यामि स्थिरीभवत् पाण्डवाः ।  
अद्यानृष्यं गमिष्यामि क्षत्रियाणां यशस्विनाम् ॥ १९ ॥  
बाह्वीकद्रोणभीष्माणां कर्णस्य च महात्मनः ।  
जयद्रथस्य शूरस्य भगदत्तस्य चोभयोः ॥ २० ॥  
मद्रराजस्य शल्यस्य भूरिश्रवस एव च ।  
पुत्राणां भरतश्रेष्ठ शकुनेः सौबलस्य च ॥ २१ ॥  
मित्राणां सुहृदां चैव बान्धवानां तथैव च ।  
आनृष्यमद्य गच्छामि हत्वा त्वां भ्रातृभिः सह ॥ २२ ॥  
पतावदुक्त्वा वचनं विरराम जनाधिपः ।

युधिष्ठिर उवाच

दिष्टया त्वमपि जानीषे क्षत्रधर्मं सुयोधन ॥ २३ ॥  
दिष्टया ते वर्तते बुद्धिर्युद्धायैव महाभुज ।  
दिष्टया शूरोऽसि कौरव्य दिष्टया जानासि संगरम् ॥

यस्त्वमेकोहि नः सर्वान् संगरे योद्धुमिच्छसि ।  
एक एकेन संगम्य यत् ते सममतमायुधम् ॥ २५ ॥  
तत् त्वमादाय युध्वस्व प्रेक्षकास्ते वयं स्थिताः ।  
स्वयमिष्टं च ते कामं वीर भूयो ददाम्यहम् ॥ २६ ॥  
हत्वैकं भवतो राज्यं हतो वा स्वर्गमाप्नुहि ।

दुर्योधन उवाच

एकश्चेद् योद्धुमाक्रन्दे शूरोऽद्य मम दीयताम् ॥ २७ ॥  
आयुधानामियं चापि वृता त्वत्सम्मते गदा ।  
हन्तैकं भवतामेकः शक्यं मां योऽभिमन्यते ॥ २८ ॥  
पदातिर्गदया संख्ये स युध्यतु मया सह ।  
वृत्तानि रथयुद्धानि विचित्राणि पदे पदे ॥ २९ ॥  
इदमेकं गदायुद्धं भवत्वद्याद्भुतं महत् ।  
अस्त्राणामपि पर्यायं कर्तुमिच्छन्ति मानवाः ॥ ३० ॥  
युद्धानामपि पर्यायो भवत्वनुमते तव ।  
गदया त्वां महाबाहो विजेष्यामि सहानुजम् ॥ ३१ ॥  
पञ्चालान् संजयांश्चैव ये चान्ये तव सैनिकाः ।  
न हि मे सम्भ्रमो जातु शक्रादपि युधिष्ठिर ॥ ३२ ॥

युधिष्ठिर उवाच

उत्तिष्ठोत्तिष्ठ गान्धारे मां योधय सुयोधन ।  
एक एकेन संगम्य संयुगे गदया बली ॥ ३३ ॥  
पुरुषो भव गान्धारे युध्यस्व सुसमाहितः ।  
अद्य ते जीवित नास्ति यदीन्द्रोऽपि तवाश्रयः ॥ ३४ ॥

संजय उवाच

एतत् स नरशार्दूलो नामृष्यत तवात्मजः ।  
सलिलान्तर्गतः श्वभ्रे महानाग इव श्वसन् ॥ ३५ ॥  
तथासौ वाक्प्रतोदेन तुद्यमानः पुनः पुनः ।  
वचो न ममृपे राजन्नुत्तमाश्वः कशामिव ॥ ३६ ॥  
संक्षोभ्य सलिलं वेगाद् गदामादाय वीर्यवान् ।  
अद्रिसारमर्या गुर्वी काञ्चनाङ्गदभूषणाम् ॥ ३७ ॥  
अन्तर्जलात् समुत्तस्थौ नागेन्द्र इव निःश्वसन् ।  
स भित्त्वा स्तम्भितं तोयं स्कन्धे कृत्वाऽऽयसी गदाम् ॥  
उदतिष्ठत पुत्रस्ते प्रतपन् रश्मिवानिव ।  
ततः शैक्यायसी गुर्वी जातरूपपरिष्कृताम् ॥ ३९ ॥  
गदां परामृशद् धीमान् धार्तराष्ट्रो महाबलः ।  
गदाहस्तं तु तं दृष्ट्वा सभृङ्गमिव पर्वतम् ॥ ४० ॥  
प्रजानामिव संकुद्धं शूलपाणिमिव स्थितम् ।  
सगदो भारतो भाति प्रतपन् भास्करो यथा ॥ ४१ ॥  
तमुत्तीर्णं महाबाहुं गदाहस्तमरिदमम् ।  
मेनिरे सर्वभूतानि दण्डपाणिमिवान्तकम् ॥ ४२ ॥  
वज्रहस्तं यथा शक्रं शूलहस्तं यथा हरम् ।  
ददशुः सर्वपञ्चालाः पुत्रं तव जनाधिप ॥ ४३ ॥

तमुत्तीर्णं तु सम्प्रेक्ष्य समहृष्यन्त सर्वशः ।  
पञ्चालाः पाण्डवेयाश्च तेऽन्योन्यस्य तलान् ददुः ॥ ४४ ॥  
अवहासं तु तं मत्वा पुत्रो दुर्योधनस्तव ।  
उद्धृत्य नयने क्रुद्धो दिग्धुरिव पाण्डवान् ॥ ४५ ॥  
त्रिशिखां भ्रुकुटीं कृत्वा संदृष्टशानच्छदः ।  
प्रत्युवाच ततस्तान् वै पाण्डवान् सहकेशवान् ॥ ४६ ॥

दुर्योधन उवाच

अस्यावहासस्य फलं प्रतिभोक्ष्यथ पाण्डवाः ।  
गमिष्यथ हताः सद्यः सपञ्चाला यमक्षयम् ॥ ४७ ॥

संजय उवाच

उत्थितश्च जलात् तस्मात् पुत्रो दुर्योधनस्तव ।  
अतिष्ठत गदापाणी रुधिरण समुक्षितः ॥ ४८ ॥  
तस्य शोणितदिग्धस्य सलिलेन समुक्षितम् ।  
शरीरं स तदा भाति स्रवन्निव महीधरः ॥ ४९ ॥  
तमुद्यतगदं वीरं मेनिरे तत्र पाण्डवाः ।  
वैवस्वतमिव क्रुद्धं शूलपाणिमिव स्थितम् ॥ ५० ॥  
स मेघनिनदो हर्षार्द्धदन्निव च गोवृषः ।  
आजुहाव ततः पार्थान् गदया युधि वीर्यवान् ॥ ५१ ॥

दुर्योधन उवाच

एकैकेन च मां यूयमासीदत युधिष्ठिर ।  
न ह्येको बहुभिर्न्याय्यो वीरो योधयितुं युधि ॥ ५२ ॥  
न्यस्तवर्मा विशेषेण श्रान्तश्चाप्सु परिप्लुतः ।  
भृशं विक्षतगात्रश्च हतवाहनसैनिकः ॥ ५३ ॥  
अवश्यमेव योद्धव्यं सर्वैरेव मया सह ।  
युक्तं त्वयुक्तमित्येतद् वेत्सि त्वं चैव सर्वदा ॥ ५४ ॥

युधिष्ठिर उवाच

मा भूदियं तव प्रज्ञा कथमेवं सुयोधन ।  
यदाभिमन्युं बहवो जघ्नुर्युधि महारथाः ॥ ५५ ॥  
क्षत्रधर्मं भृशं क्रूरं निरपेक्षं सुनिर्घृणम् ।  
अन्यथा तु कथं हन्युरभिमन्युं तथा गतम् ॥ ५६ ॥

इति श्रीमहाभारते शल्यपर्वणि गदापर्वणि युधिष्ठिरदुर्योधनसंवादे द्वात्रिंशोऽध्यायः ॥ ३२ ॥



## त्रयस्त्रिंशोऽध्यायः

श्रीकृष्णस्य युधिष्ठिरं प्रत्युपालम्भः, वृकोदरस्य प्रशंसा, भीमदुर्योधनयोर्वाग्युद्धम्

संजय उवाच

एवं दुर्योधने राजन् गर्जमाने मुहुर्मुहुः ।  
युधिष्ठिरस्य संक्रुद्धो वासुदेवोऽब्रवीदिदम् ॥ १ ॥  
यदि नाम ह्ययं युद्धे वरयेत् त्वां युधिष्ठिर ।  
अर्जुनं नकुलं चैव सहदेवमथापि वा ॥ २ ॥

सर्वे भवन्तो धर्मज्ञाः सर्वे शूरास्तनुन्यजः ।  
न्यायेन युध्यतां प्रोक्ता शक्रलोकगतिः परा ॥ ५७ ॥  
यद्येकस्तु न हन्तव्यो बहुभिर्धर्म एव तु ।  
तदाभिमन्युं बहवो निजघ्नुस्त्वन्मते कथम् ॥ ५८ ॥  
सर्वो विमृशते जन्तुः कृच्छ्रस्थो धर्मदर्शनम् ।  
पदस्थः पिहितं द्वारं परलोकस्य पश्यति ॥ ५९ ॥  
आमुञ्च कवचं वीर मूर्धजान् यमयस्व च ।  
यञ्चान्यदपि ते नास्ति तदप्यादत्स्व भारत ॥ ६० ॥  
इममेकं च ते कामं वीर भूयो ददाम्यहम् ।  
पञ्चानां पाण्डवेयानां येन त्वं योद्धुमिच्छसि ॥ ६१ ॥  
तं हत्वा वै भवान् राजा हतो वा स्वर्गमाप्नुहि ।  
ऋते च जीविताद् वीर युद्धे किं कर्म ते प्रियम् ॥ ६२ ॥

संजय उवाच

ततस्तव सुतो राजन् वर्म जग्राह काञ्चनम् ।  
विचित्रं च शिरस्त्राणं जाम्बूनदपरिष्कृतम् ॥ ६३ ॥  
सोऽवबद्धशिरस्त्राणः शुभकाञ्चनवर्मभृत् ।  
रराज राजन् पुत्रस्ते काञ्चनः शैलराडिव ॥ ६४ ॥  
संनद्धः सगदो राजन् सज्जः संप्राममूर्धनि ।  
अब्रवीत् पाण्डवान् सर्वान् पुत्रो दुर्योधनस्तव ॥ ६५ ॥  
भ्रातृणां भवतामेको युध्यतां गदया मया ।  
सहदेवेन वा योत्स्ये भीमेन नकुलेन वा ॥ ६६ ॥  
अथवा फाल्गुनेनाद्य त्वया वा भरतर्षभ ।  
योत्स्येऽहं संगरं प्राप्य विजेष्ये च रणाजिरे ॥ ६७ ॥  
अहमद्य गमिष्यामि वैरस्यान्तं सुदुर्गमम् ।  
गदया पुरुषव्याघ्र हेमपट्टनिबद्धया ॥ ६८ ॥  
गदायुद्धे न मे कश्चित् सदृशोऽस्तीति चिन्तये ।  
गदया वो हनिष्यामि सर्वानेव समागतान् ॥ ६९ ॥  
न मे समर्थाः सर्वे वै योद्धुं न्यायेन केचन ।  
न युक्तमात्मना वक्तुमेवं गर्वोद्धतं वचः ।  
अथवा सफलं ह्येतत् करिष्ये भवतां पुरः ॥ ७० ॥  
अस्मिन् मुहूर्ते सत्यं वा मिथ्या चैतद् भविष्यति ।  
गृह्णातु च गदां यो वै योत्स्यतेऽद्य मया सह ॥ ७१ ॥

आयसे पुरुषे राजन् भीमसेनजिघांसया ।  
 कथं नाम भवेत् कार्यमस्माभिर्भरतर्षभ ॥ ५ ॥  
 साहसं कृतवांस्त्व तु ह्यनुक्रोशान्नुपोत्तम ।  
 नान्यमस्यानुपश्यामि प्रतियोद्धारमाहवे ॥ ६ ॥  
 ऋते वृकोदरात् पार्थात् स च जातिकृतधमः ।  
 तदिदं द्यतमारब्धं पुनरेव यथा पुरा ॥ ७ ॥  
 विषमं शकुनेश्चैव तव चैव विशाम्पते ।  
 बली भीमः समर्थश्च कृती राजा सुयोधनः ॥ ८ ॥  
 बलवान् वा कृती वेति कृती राजन् विशिष्यते ।  
 सोऽयं राजंस्त्वया शत्रुः समे पथि निवेशितः ॥ ९ ॥  
 न्यस्तश्चात्मा सुविपमे कृच्छ्रमापादिता वयम् ।  
 को नु सर्वान् विनिर्जित्य शत्रून्नेकेन वैरिणा ॥ १० ॥  
 कृच्छ्रप्राप्तेन च तथा हारयेद् राज्यमागतम् ।  
 पणित्वा चैकपाणेन रोचयेदेवमाहवम् ॥ ११ ॥  
 न हि पश्यामि तं लोके योऽद्य दुर्योधनं रणे ।  
 गदाहस्तं विजेतुं वै शक्तः स्यादमरोऽपि हि ॥ १२ ॥  
 न त्वं भीमो न नकुलः सहदेवोऽथ फाल्गुनः ।  
 जेतुं न्यायेन शक्तो वै कृती राजा सुयोधनः ॥ १३ ॥  
 स कथं वदसे शत्रुं युध्यस्व गदयेति हि ।  
 एकं च नो निहत्याजौ भव राजेति भारत ॥ १४ ॥  
 वृकोदरं समासाद्य संशयो वै जये हि नः ।  
 न्यायतो युध्यमानानां कृती ह्येष महाबलः ॥ १५ ॥  
 एकं वासान् निहत्य त्वं भव राजेति वै पुनः ।  
 नूनं न राज्यभागेषा पाण्डोः कुन्त्याश्च संततिः ॥ १६ ॥  
 अत्यन्तवनवासाय सृष्टा मैक्ष्याय वा पुनः ।

भीमसेन उवाच

मधुसूदन मा कार्षीर्विपादं यदुनन्दन ॥ १७ ॥  
 अद्य पारं गमिष्यामि वैरस्य भृशदुर्गमम् ।  
 अहं सुयोधनं संख्ये हनिष्यामि न संशयः ॥ १८ ॥  
 विजयो वै ध्रुवः कृष्ण धर्मराजस्य दृश्यते ।  
 अध्यर्धेन गुणेनेयं गदा गुह्यतरी मम ॥ १९ ॥  
 न तथा धार्तराष्ट्रस्य मा कार्षीर्माधव व्यथाम् ।  
 अहमेनं हि गदया संयुगे योद्धुमुत्सहे ॥ २० ॥  
 भवन्तः प्रेक्षकाः सर्वे मम सन्तु जनार्दन ।  
 सामरानपि लोकांस्त्रीन् नानाशस्त्रधरान् युधि ॥ २१ ॥  
 योधयेयं रणे कृष्ण किमुताद्य सुयोधनम् ।

सजय उवाच

तथा सम्भाषमाणं तु वासुदेवा वृकोदरम् ॥ २२ ॥  
 हृष्टः सम्पूजयामास वचनं चेदमब्रवीत् ।  
 त्वामाश्रित्य महाबाहो धर्मराजो युधिष्ठिरः ॥ २३ ॥  
 निहतारिः स्वकां दीप्तां श्रियं प्राप्तो न संशयः ।  
 त्वया विनिहताः सर्वे धृतराष्ट्रसुता रणे ॥ २४ ॥

राजानो राजपुत्राश्च नागाश्च विनिपातिताः ।  
 कलिङ्गा मागधाः प्राच्या गान्धाराः कुरवस्तथा ॥ २५ ॥  
 त्वामासाद्य महायुद्धे निहताः पाण्डुनन्दन ।  
 हत्वा दुर्योधनं चापि प्रयच्छोर्वीं ससागराम् ॥ २६ ॥  
 धर्मराजाय कौन्तेय यथा विष्णुः शत्रोपतेः ।  
 त्वां च प्राप्य रणे पापो धार्तराष्ट्रो विनङ्क्ष्यति ॥ २७ ॥  
 त्वमस्य सक्थिनी भङ्क्त्वा प्रतिक्षां पालयिष्यसि ।  
 यत्नेन तु सदा पार्थ योद्धव्यो धृतराष्ट्रजः ॥ २८ ॥  
 कृती च बलवांश्चैव युद्धशौण्डिश्च नित्यदा ।  
 ततस्तु सात्यकी राजन् पूजयामास पाण्डवम् ॥ २९ ॥  
 पञ्चालाः पाण्डवेयाश्च धर्मराजपुरोगमाः ।  
 तद् वचो भीमसेनस्य सर्व एवाभ्यपूजयन् ॥ ३० ॥  
 ततो भीमबलो भीमो युधिष्ठिरमथाब्रवीत् ।  
 संजयैः सह तिष्ठन्तं तपन्तमिव भास्करम् ॥ ३१ ॥  
 अहमेतेन संगम्य संयुगे योद्धुमुत्सहे ।  
 न हि शक्तो रणे जेतुं मामेष पुरुषाधमः ॥ ३२ ॥  
 अद्य क्रोधं विमोक्ष्यामि निहितं हृदये भृशम् ।  
 सुयोधने धार्तराष्ट्रे खाण्डवेऽग्निमिवार्जुनः ॥ ३३ ॥  
 शल्यमद्योद्धरिष्यामि तव पाण्डव हृच्छयम् ।  
 निहत्य गदया पापमद्य राजन् सुखी भव ॥ ३४ ॥  
 अद्य कीर्तिमयीं मालां प्रतिमोक्ष्ये तवानघ ।  
 प्राणाञ्छ्रियं च राज्यं च मोक्ष्यतेऽद्य सुयोधनः ॥ ३५ ॥  
 राजा च धृतराष्ट्रोऽद्य श्रुत्वा पुत्रं मया हतम् ।  
 स्मरिष्यत्यशुभं कर्म यत् तच्छकुनिबुद्धिजम् ॥ ३६ ॥  
 इत्युक्त्वा भरतश्रेष्ठो गदामुद्यम्य वीर्यवान् ।  
 उदतिष्ठत युद्धाय शक्रो वृत्रमिवाह्वयन् ॥ ३७ ॥  
 तदाह्वानममृष्यन् वै तव पुत्रोऽतिवीर्यवान् ।  
 प्रत्युपस्थित एवाशु मत्तो मत्तमिव द्विपम् ॥ ३८ ॥  
 गदाहस्तं तव सुतं युद्धाय समुपस्थितम् ।  
 ददशुः पाण्डवाः सर्वे कैलासमिव शृङ्गिणम् ॥ ३९ ॥  
 तमेकाकिनमासाद्य धार्तराष्ट्रं महाबलम् ।  
 वियूथमिव मातङ्गं समहृष्यन्त पाण्डवाः ॥ ४० ॥  
 न सम्भ्रमो न च भयं न च ग्लानिर्न च व्यथा ।  
 आसीद् दुर्योधनस्यापि स्थितः सिंह इवाहवे ॥ ४१ ॥  
 समुद्यतगदं दृष्ट्वा कैलासमिव शृङ्गिणम् ।  
 भीमसेनस्तदा राजन् दुर्योधनमथाब्रवीत् ॥ ४२ ॥  
 राज्ञापि धृतराष्ट्रेण त्वया चास्मासु यत् कृतम् ।  
 स्मर तद् दुष्कृतं कर्म यद् भूतं वारणावते ॥ ४३ ॥  
 द्रौपदी च परिक्लिष्टा सभामध्ये रजस्वला ।  
 द्युते यद् विजितो राजा शकुनेर्बुद्धिनिश्चयात् ॥ ४४ ॥  
 यानि चान्यानि दुष्टात्मन् पापानि कृतवानसि ।  
 अनागःसु च पार्थेषु तस्य पश्य महत् फलम् ॥ ४५ ॥

त्वत्कृते निहतः शेते शरतल्पे महायशाः ।  
 गाङ्गेयो भरतश्रेष्ठः सर्वेषां नः पितामहः ॥ ४६ ॥  
 हतो द्रोणश्च कर्णश्च हतः शल्यः प्रतापवान् ।  
 वैरस्य चादिकर्तासौ शकुनिर्निहतो रणे ॥ ४७ ॥  
 भ्रातरस्ते हताः शूराः पुत्राश्च सहसैनिकाः ।  
 राजानश्च हताः शूराः समरेष्वनिवर्तिनः ॥ ४८ ॥  
 एते चान्ये च निहता बहवः क्षत्रियर्षभाः ।  
 प्रातिकामी तथा पापो द्रौपद्याः क्लेशकृद्भतः ॥ ४९ ॥  
 अवशिष्टस्त्वनेवैकः कुलघ्नोऽधमपूरुषः ।  
 त्वामप्यद्य हनिष्यामि गदया नात्र संशयः ॥ ५० ॥  
 अद्य तेऽहं रणे दर्पं सर्वं नाशयिता नृप ।  
 राज्याशां विपुलां राजन् पाण्डवेषु च दुष्कृतम् ॥ ५१ ॥

इति श्रीमहाभारते शल्यपर्वणि गदापर्वणि भीमसेनदुर्योधनसंवादे त्रयस्त्रिंशोऽध्यायः ॥ ३३ ॥

## चतुस्त्रिंशोऽध्यायः

बलदेवस्यागमनं तस्य स्वागतसत्कारश्च, भीमदुर्योधनयोर्युद्धारम्भः

संजय उवाच

तस्मिन् युद्धे महाराज सुसंवृत्ते सुदारुणे ।  
 उपविष्टेषु सर्वेषु पाण्डवेषु महात्मसु ॥ १ ॥  
 ततस्तालध्वजो रामस्तयोर्युद्धे उपस्थिते ।  
 श्रुत्वा तच्छिष्ययो राजन्नाजगाम हलायुधः ॥ २ ॥  
 तं दृष्ट्वा परमप्रीताः पाण्डवाः सहकेशवाः ।  
 उपगम्योपसगृह्य विधिवत् प्रत्यपूजयन् ॥ ३ ॥  
 पूजयित्वा ततः पश्चादिदं वचनमब्रुवन् ।  
 शिष्ययोः कौशलं युद्धे पश्य रामेति पार्थिव ॥ ४ ॥  
 अब्रवीच्च तदा रामो दृष्ट्वा कृष्णं सपाण्डवम् ।  
 दुर्योधनं च कौरव्यं गदापाणिमवस्थितम् ॥ ५ ॥  
 चत्वारिंशदहान्यद्य द्वे च मे निःसृतस्य वै ।  
 पुष्येण सम्प्रयातोऽस्मि श्रवणे पुनरागतः ॥ ६ ॥  
 शिष्ययोर्वै गदायुद्धं द्रष्टुकामोऽस्मि माधव ।  
 ततस्तदा गदाहस्तौ दुर्योधनवृकोदरौ ॥ ७ ॥  
 युद्धभूमिं गतौ वीराबुभावेव रराजतुः ।  
 ततो युधिष्ठिरो राजा परिष्वज्य हलायुधम् ॥ ८ ॥  
 स्वागतं कुशलं चास्मै पर्यपृच्छद् यथातथम् ।  
 कृष्णौ चापि महेष्वासावभिवाद्य हलायुधम् ॥ ९ ॥  
 सखजाते परिप्रीतौ प्रीयमाणौ यशस्विनौ ।  
 माद्रीपुत्रौ तथा शूरौ द्रौपद्याः पञ्च चात्मजाः ॥ १० ॥

इति श्रीमहाभारते शल्यपर्वणि गदापर्वणि बलदेवागमने चतुस्त्रिंशोऽध्यायः ॥ ३४ ॥

दुर्योधन उवाच

किं कथितेन बहुना युद्धव्यस्वाद्य मया सह ।  
 अद्य तेऽहं विनेष्यामि युद्धभ्रष्टां वृकोदर ॥ ५२ ॥  
 किं न पश्यसि मां पाप गदायुद्धे व्यवस्थितम् ।  
 हिमवच्छिखराकारां प्रगृह्य महती गदाम् ॥ ५३ ॥  
 गदिनं कोऽद्य मां पाप हन्तुमुत्सहते रिपुः ।  
 न्यायतो युद्धव्यमानश्च देवेष्वपि पुरन्दरः ॥ ५४ ॥  
 मा वृथा गर्ज कौन्तेय शारदाभ्रमिवाजलम् ।  
 दर्शयस्व वलं युद्धे यावत् तत् तेऽद्य विद्यते ॥ ५५ ॥  
 तस्य तद् वचनं श्रुत्वा पाण्डवाः सहस्रंजयाः ।  
 सर्वे सम्पूजयामासुस्तद्वचो विजिगीषवः ॥ ५६ ॥  
 उन्मत्तमिव मातङ्गं तलशब्देन मानवाः ।  
 भूयः संहर्षयामासू राजन् दुर्योधनं नृपम् ॥ ५७ ॥  
 बृहन्ति कुञ्जरास्तत्र हया ह्येपन्ति चासकृत् ।  
 शस्त्राणि सम्प्रदीप्यन्ते पाण्डवानां जयैधिणाम् ॥ ५८ ॥

अभिवाद्य स्थिता राजन् रौहिणेयं महाबलम् ।  
 भीमसेनोऽथ वलवान् पुत्रस्तव जनाधिप ॥ ११ ॥  
 तथैव चोद्यतगदौ पूजयामासतुर्वलम् ।  
 स्वागतेन च ते तत्र प्रतिपूज्य समन्ततः ॥ १२ ॥  
 पश्य युद्धं महाबाहो इति ते राममब्रुवन् ।  
 एवमूचुर्महात्मानं रौहिणेयं नराधिपाः ॥ १३ ॥  
 परिष्वज्य तदा रामः पाण्डवान सहस्रंजयान् ।  
 अपृच्छत् कुशलं सर्वान् पार्थिवांश्चामितौजसः ॥ १४ ॥  
 तथैव ते समासाद्य पप्रच्छत्समनामयम् ।  
 प्रत्यभ्यर्च्य हली सर्वान् भ्रत्रिप्रांश्च महात्मनः ॥ १५ ॥  
 कृत्वा कुशलसंयुक्तां संविदं च यथावयः ।  
 जनार्दनं सात्यकिं च प्रेम्णा स परिष्वजे ॥ १६ ॥  
 मूर्ध्नि चैताबुपाघ्राय कुशलं पर्यपृच्छत् ।  
 तौ च तं विधिवद् राजन् पूजयामासतुर्गुरुम् ॥ १७ ॥  
 ब्रह्माणामिव देवेशमिन्द्रोपेन्द्रौ मुदान्वितौ ।  
 ततोऽब्रवीद् धर्मसुतो रौहिणेयमर्दिदमम् ॥ १८ ॥  
 इदं भ्रात्रोर्महायुद्धं पश्य रामेति भारत ।  
 तेषां मध्ये महाबाहुः श्रीमान् केशवपूर्वजः ॥ १९ ॥  
 न्यविशत् परमप्रीतः पूजमानो महारथैः ।  
 स बभौ राजमध्यस्थो नीलवासाः सितप्रभः ॥ २० ॥  
 दिवीव नक्षत्रगणैः परिकीर्णो निशाकरः ।  
 ततस्तयोः संनिपातस्तुमुलो लोमहर्षणः ॥ २१ ॥  
 आसीदन्तकरो राजन् वैरस्य तव पुत्रयोः ॥ २२ ॥

## पञ्चत्रिंशोऽध्यायः

बलदेवस्य तीर्थयात्रायां प्रभासक्षेत्रप्रभाववर्णनप्रसंगे सोमस्य शाऽमोचनविषयिणी कथा

जनमेजय उवाच

पूर्वमेव यदा रामस्तस्मिन् युद्धे उपस्थिते ।  
आमन्त्र्य केशवं यातो वृष्णिभिः सहितः प्रभुः ॥ १ ॥  
साहाय्यं धार्तराष्ट्रस्य न च कर्तास्मि केशव ।  
न चैव पाण्डुपुत्राणां गमिष्यामि यथागतम् ॥ २ ॥  
एवमुक्त्वा तदा रामो यातः क्षत्रनिबर्हणः ।  
तस्य चागमनं भूयो ब्रह्मशंसिनुमर्हसि ॥ ३ ॥  
आख्याहि मे विस्तरशः कथं राम उपस्थितः ।  
कथं च दृष्टवान् युद्धं कुशलो ह्यसि सत्तम ॥ ४ ॥

वैशम्पायन उवाच

उपप्लव्ये निविष्टेषु पाण्डवेषु महात्मसु ।  
प्रेषितो धृतराष्ट्रस्य समीपं मधुसूदनः ॥ ५ ॥  
शमं प्रति महाबाहो हितार्थं सर्वदेहिनाम् ।  
स गत्वा हास्तिनपुरं धृतराष्ट्रं समेत्य च ॥ ६ ॥  
उक्तवान् वचनं तथ्यं हितं चैव विशेषतः ।  
न च तत् कृतवान् राजायथा ख्यातं हि तत् पुरा ॥ ७ ॥  
अनवाप्य शमं तत्र कृष्णः पुरुषसत्तमः ।  
आगच्छत महाबाहुर्हृष्यं जनाधिप ॥ ८ ॥  
ततः प्रत्यागतः कृष्णो धार्तराष्ट्रविसर्जितः ।  
अक्रियायां नरव्याघ्र पाण्डवानिदमब्रवीत् ॥ ९ ॥  
न कुर्वन्ति वचो मह्यं कुरवः कालनोदिताः ।  
निर्गच्छध्वं पाण्डवेयाः पुष्येण सहिता मया ॥ १० ॥  
ततो विभज्यमानेषु बलेषु बलिनां वरः ।  
प्रोषाच भ्रातरं कृष्णं रौहिणेयो महामनाः ॥ ११ ॥  
तेषामपि महाबाहो साहाय्यं मधुसूदन ।  
क्रियतामिति तत् कृष्णो नास्य चक्रे वचस्तदा ॥ १२ ॥  
ततो मन्युपरीतात्मा जगाम यदुनन्दनः ।  
तीर्थयात्रां हलधरः सरस्वत्यां महायशाः ॥ १३ ॥  
मैत्रनक्षत्रयोगे स्म सहितः सर्वयादवैः ।  
आश्रयामास भोजस्तु दुर्योधनमरिदमः ॥ १४ ॥  
युयुधानेन सहितो वासुदेवस्तु पाण्डवान् ।  
रौहिणेये गते शूरे पुष्येण मधुसूदनः ॥ १५ ॥  
पाण्डवेयान् पुगस्कृत्य ययावभिमुखः कुरून् ।  
गच्छन्नेव पथिस्थस्तु रामः प्रेष्यानुवाच ह ॥ १६ ॥  
सम्भारांस्तीर्थयात्रायां सर्वोपकरणानि च ।  
आनयध्वं द्वारकायामग्नीन् वै याजकांस्तथा ॥ १७ ॥  
सुवण रजतं चैव धेनूर्वासांसि वाजिनः ।  
कुञ्जरांश्च रथांश्चैव खरोष्ट्रं वाहनानि च ॥ १८ ॥

क्षिप्रमानीयतां सर्वं तीर्थहेतोः परिच्छदम् ।  
प्रतिघ्नोतः सरस्वत्या गच्छध्वं शीघ्रगामिनः ॥ १९ ॥  
ऋत्विजश्चानयध्वं वै शतशश्च द्विजर्षभान् ।  
एवं संदिश्य तु प्रेष्यान् बलदेवो महाबलः ॥ २० ॥  
तीर्थयात्रां ययौ राजन् कुरूणां वैशसे तदा ।  
सरस्वती प्रतिघ्नोतः समन्तादभिजग्मिवान् ॥ २१ ॥  
ऋत्विग्भिश्च सुहृद्भिश्च तथान्यैर्द्विजसत्तमैः ।  
रथैर्गजैस्तथाश्वैश्च प्रेष्यैश्च भरतर्षभ ॥ २२ ॥  
गोखरोष्ट्रप्रयुक्तैश्च यानैश्च बहुभिर्वृतः ।  
श्रान्तानां क्लान्तवपुषां शिशूनां विपुलायुषाम् ॥ २३ ॥  
देशे देशे तु देयानि दानानि विविधानि च ।  
अर्चायै चार्थिनां राजन् कलत्तानि बहुशस्तथा ॥ २४ ॥  
तानि यानीह देशेषु प्रतीक्षन्ति स्म भारत ।  
बुभुक्षितानामर्थाय कलत्तमन्त्रं समन्ततः ॥ २५ ॥  
यो यो यत्र द्विजो भोज्यं भोक्तुं कामयते तदा ।  
तस्य तस्य तु तत्रैवमुपजहस्तदा नृप ॥ २६ ॥  
तत्र तत्र स्थिता राजन् रौहिणेयस्य शासनात् ।  
भक्ष्यपेयस्य कुर्वन्ति राशींस्तत्र समन्ततः ॥ २७ ॥  
वासांसि च महार्हाणि पर्यङ्गास्तरणानि च ।  
पूजार्थं तत्र कलत्तानि विप्राणां सुखमिच्छताम् ॥ २८ ॥  
यत्र यः स्वपते विप्रो यो वा जागति भारत ।  
तत्र तत्र तु तस्यैव सर्वं कलत्तमदृश्यत ॥ २९ ॥  
यथासुखं जनः सर्वो याति तिष्ठति वै तदा ।  
यातुकामस्य यानानि पानानि तृपितस्य च ॥ ३० ॥  
बुभुक्षितस्य चान्नानि स्वादूनि भरतर्षभ ।  
उपजहूर्नरास्तत्र वस्त्राण्यभरणानि च ॥ ३१ ॥  
स पन्थाः प्रबभौ राजन् सर्वस्यैव सुखावहः ।  
स्वर्गोपमस्तदा वीर नराणां तत्र गच्छताम् ।  
नित्यप्रमुदितोपेतः स्वादुभक्ष्यः शुभान्वितः ॥ ३२ ॥  
विपण्यापणपण्यानां नानाजनशतैर्वृतः ।  
नानाद्रुमलतोपेतो नानारत्नविभूषितः ॥ ३३ ॥  
ततो महात्मा नियमे स्थितात्मा  
पुण्येषु तीर्थेषु वसूनि राजन् ।  
ददौ द्विजेभ्यः क्रतुदक्षिणाश्च  
यदुप्रवीरो हलभृत् प्रतीतः ॥ ३४ ॥  
दोग्ध्रीश्च धेनूश्च सहस्रशो वै  
सुवाससः काञ्चनवद्भृशृङ्गीः ।  
हयांश्च नानाविधदेशजातान्  
यानानि दासांश्च शुभान् द्विजेभ्यः ॥ ३५ ॥

रत्नानि मुक्तामणिविद्रुमं चा-  
प्यग्र्यं सुवर्णं रजतं सुशुद्धम् ।  
अयस्सयं ताभ्रमयं च भाण्डं  
ददौ द्विजातिप्रवरेषु रामः ॥ ३६ ॥  
एवं स वित्तं प्रददौ महात्मा  
सरस्वतीतीर्थवरेषु भूरि ।  
ययौ क्रमेणाप्रतिमप्रभाव-  
स्ततः कुरुक्षेत्रमुदारवृत्तिः ॥ ३७ ॥  
जनमेजय उवाच

सारस्वतानां तीर्थानां गुणोत्पात्त वदस्व मे ।  
फलं च द्विपदां श्रेष्ठ कर्मनिर्वृत्तिमेव च ॥ ३८ ॥  
यथाक्रमेण भगवंस्तीर्थानामनुपूर्वशः ।  
ब्रह्मन् ब्रह्मविदां श्रेष्ठ परं कौतूहलं हि मे ॥ ३९ ॥  
वैशम्पायन उवाच

तीर्थानां च फलं राजन् गुणोत्पत्तिं च सर्वशः ।  
मयोच्यमानं वै पुण्यं शृणु राजेन्द्र कृत्स्नशः ॥ ४० ॥  
पूर्वं महाराज यदुप्रवीर  
ऋत्विक्सुहृद्विप्रगणैश्च सार्धम् ।  
पुण्यं प्रभासं समुपाजगाम  
यत्रोडुराड् यक्षमणा क्लिश्यमानः ॥ ४१ ॥  
विमुक्तशापः पुनराप्य तेजः  
सर्वं जगद् भासयते नरेन्द्र ।  
एवं तु तीर्थप्रवरं पृथिव्यां  
प्रभासनात् तस्य ततः प्रभासः ॥ ४२ ॥

जनमेजय उवाच

कथं तु भगवन् सोमो यक्षमणा समगृह्यत ।  
कथं च तीर्थप्रवरे तस्मिंश्चन्द्रो न्यमज्जत ॥ ४३ ॥  
कथमाप्लुत्य तस्मिंस्तु पुनराप्यायितः शशी ।  
पतन्मे सर्वमाचक्ष्व विस्तरेण महामुने ॥ ४४ ॥

वैशम्पायन उवाच

दक्षस्य तनयास्तात प्रादुरासन् विशाम्पते ।  
स सप्तविंशतिकन्या दक्षः सोमाय वै ददौ ॥ ४५ ॥  
नक्षत्रयोगनिरताः संख्यानार्थं च ताभवन् ।  
पत्न्यो वै तस्य राजेन्द्र सोमस्य शुभकर्मणः ॥ ४६ ॥  
तास्तु सर्वा विशालाक्ष्यो रूपेणाप्रतिमा भुवि ।  
अत्यरिच्यत तासां तु रोहिणी रूपसम्पदा ॥ ४७ ॥  
ततस्तस्यां स भगवान् प्रीतिं चक्रे निशाकरः ।  
सास्य हृद्या बभूवाथ तस्मात् तां बुभुजे सदा ॥ ४८ ॥  
पुरा हि सोमो राजेन्द्र रोहिण्यामवसत् परम् ।  
ततस्ताः कुपिताः सर्वा नक्षत्राख्या महात्मनः ॥ ४९ ॥  
ता गत्वा पितरं प्राहुः प्रजापतिमत्तन्द्रिताः ।  
सोमो वसति नास्मासु रोहिणीं भजते सदा ॥ ५० ॥

ता वयं सहिताः सर्वास्त्वत्सकाशे प्रजेश्वर ।  
वत्स्यामो नियताहारास्तपश्चरणतत्पराः ॥ ५१ ॥  
श्रुत्वा तासां तु वचनं दक्षः सोममथाब्रवीत् ।  
समं वर्तस्व भार्यासु मा त्वाधर्मो महान् स्पृशेत् ॥ ५२ ॥  
तास्तु सर्वाब्रवीद् दक्षो गच्छध्वं शशिनोऽन्तिकम् ।  
समं वत्स्यति सर्वासु चन्द्रमा मम शासनात् ॥ ५३ ॥  
विस्फुष्टास्तास्तथा जग्मुः शीतांशुभवनं तदा ।  
तथापि सोमो भगवान् पुनरेव महीपते ॥ ५४ ॥  
रोहिणी निवसत्येव प्रीयमाणो मुहुर्मुहुः ।  
ततस्ताः सहिताः सर्वा भूयः पितरमब्रुवन् ॥ ५५ ॥  
तव शुश्रूषणे युक्ता वत्स्यामो हि तवान्तिके ।  
सोमो वसति नास्मासु नाफरोद् वचनं तव ॥ ५६ ॥  
तासां तद् वचनं श्रुत्वा दक्षः सोममथाब्रवीत् ।  
समं वर्तस्व भार्यासु मा त्वां शप्स्ये विरोचन ॥ ५७ ॥  
अनादृत्य तु तद् वाक्यं दक्षस्य भगवाञ्शशी ।  
रोहिण्या सार्धमवसत् ततस्ताः कुपिताः पुनः ॥ ५८ ॥  
गत्वा च पितरं प्राहुः प्रणम्य शिरसा तदा ।  
सोमो वसति नास्मासु तस्मान्नः शरणं भव ॥ ५९ ॥  
रोहिण्यामेव भगवान् सदा वसति चन्द्रमाः ।  
न त्वद्वचो गणयति नास्मासु स्नेहमिच्छति ॥ ६० ॥  
तस्मान्नस्माहि सर्वा वै यथानः सोम आविशेत् ।  
तच्छ्रुत्वा भगवान् क्रुद्धो यक्षमाणं पृथिवीपते ॥ ६१ ॥  
ससर्ज रोषात् सोमाय स चोडुपतिमाविशत् ।  
स यक्षमणाभिभूतात्माक्षीयताहरहः शशी ॥ ६२ ॥  
यत्नं चाप्यकरोद् राजन् मोक्षार्थं तस्य यक्षमणः ।  
इष्टेष्टिभिर्महाराज विविधाभिर्निशाकरः ॥ ६३ ॥  
न चामुच्यत शापाद् वै क्षयं चैवाभ्यगच्छत ।  
क्षीयमाणे ततः सोमे ओषध्यो न प्रजशिरे ॥ ६४ ॥  
निराखादरसाः सर्वा हतवीर्याश्च सर्वशः ।  
ओषधीनां क्षये जाते प्राणिनामपि संक्षयः ॥ ६५ ॥  
कृशाश्चासन् प्रजाः सर्वाः क्षीयमाणे निशाकरे ।  
ततो देवाः समागम्य सोममूचुर्महीपते ॥ ६६ ॥  
किमिदं भवतो रूपमीदृशं न प्रकाशते ।  
कारणं ब्रूहि नः सर्वं येनेदं ते महद् भयम् ॥ ६७ ॥  
श्रुत्वा तु वचनं त्वत्तो विधास्यामस्ततो वयम् ।  
एवमुक्तः प्रत्युवाच सर्वास्ताञ्जशालक्षणः ॥ ६८ ॥  
शापस्य लक्षणं चैव यक्षमाणं च तथाऽऽत्मनः ।  
देवास्तथा वचः श्रुत्वा गत्वा दक्षमथाब्रुवन् ॥ ६९ ॥  
प्रसीद भगवन् सोमे शापोऽयं विनिवर्त्यताम् ।  
असौ हि चन्द्रमाः क्षीणः किञ्चिच्छेषो हि लक्ष्यते ॥ ७० ॥  
क्षयाच्चैवास्य देवेश प्रजाश्चैव गताः क्षयम् ।  
वीरुदोषधयश्चैव बीजानि विविधानि च ॥ ७१ ॥

तेषां क्षये क्षयोऽस्माकं विनास्माभिर्जगच्च किम् ।  
 इति ज्ञात्वा लोकगुरो प्रसादं कर्तुमर्हसि ॥ ७२ ॥  
 पवमुक्तस्ततो देवान् प्राह वाक्यं प्रजापतिः ।  
 नैतच्छक्यं मम वचो व्यावर्तयितुमन्यथा ॥ ७३ ॥  
 हेतुना तु महाभागा निवर्तिष्यति केनचित् ।  
 समं वर्ततु सर्वासु शशी आर्यासु नित्यशः ॥ ७४ ॥  
 सरस्वत्या वरे तीर्थे उन्मज्जन्नाशलक्षणः ।  
 पुनर्वर्धिष्यते देवास्तद् वै सत्यं वचो मम ॥ ७५ ॥  
 मासार्धं च क्षयं सोमो नित्यमेव गमिष्यति ।  
 मासार्धं तु सदा वृद्धिं सत्यमेतद् वचो मम ॥ ७६ ॥  
 समुद्रं पश्चिमं गत्वा सरस्वत्यब्धिसङ्गमम् ।  
 आराधयतु देवेशं ततः कान्तिमवाप्स्यति ॥ ७७ ॥  
 सरस्वती ततः सोमः स जगःसर्षिशासनात् ।  
 प्रभासं प्रथमं तीर्थं सरस्वत्या जगाम ह ॥ ७८ ॥  
 अमावास्यां महातेजास्तत्रोन्मज्जन् महाद्युतिः ।  
 लोकान् प्रभासयामास शीतांशुत्वमवाप च ॥ ७९ ॥  
 देवास्तु सर्वे राजेन्द्र प्रभासं प्राप्य पुष्कलम् ।  
 सोमेन सहिता भूत्वा दक्षस्य प्रमुखेऽभवन् ॥ ८० ॥

इति श्रीमहाभारते शल्यपर्वणि गदापर्वणि बलदेवनीर्थशास्त्रायां प्रभासोत्पत्तिकथने पञ्चत्रिंशोऽध्यायः ॥ ३५ ॥

## षट्त्रिंशोऽध्यायः

उदपानतीर्थस्योत्पत्तेस्तथा त्रितमुनेः कूपपातस्य तत्र कृतस्य यज्ञस्य स्वभ्रातृशापदानस्य च कथा

वैशम्पायन उवाच

तस्मान्नदीगणं चापि ह्युदपानं यशस्विनः ।  
 त्रितस्य च महाराज जगामाथ हलायुधः ॥ १ ॥  
 तत्र दत्त्वा बहु द्रव्यं पूजयित्वा तथा द्विजान् ।  
 उपस्पृश्य च तत्रैव प्रहृष्टो मुसलायुधः ॥ २ ॥  
 तत्र धर्मरौ भूत्वा त्रितः स सुमहातपाः ।  
 कूपे च वसता तेन सोमः पीतो महात्मना ॥ ३ ॥  
 तत्र चेनं समुत्सृज्य भ्रातरौ जन्मतुर्गृहान् ।  
 ततस्तौ वै शशांगथ त्रितो ब्राह्मणतत्तमः ॥ ४ ॥

जनगेजय उवाच

उदपानं कथं ब्रह्मन् कथं च सुमहातपाः ।  
 पतितः किं च संत्यक्तो भ्रातृभ्यां द्विजसत्तम ॥ ५ ॥  
 कूपे कथं च हित्वैनं भ्रातरौ जन्मतुर्गृहान् ।  
 कथं च याजयामास पपौ सोमं च वै कथम् ॥ ६ ॥  
 पतदाचक्ष्व मे ब्रह्मञ्छ्रोतव्यं यदि मन्यसे ।

वैशम्पायन उवाच

आसन् पूर्वगुणे राजन् मुनयो भ्रातरस्त्रयः ॥ ७ ॥  
 एकतश्च द्वितश्चैव त्रितश्चादित्यसंनिभाः ।  
 सर्वे प्रजापतिसमाः प्रजावन्तस्तथैव च ॥ ८ ॥

ततः प्रजापतिः सर्वा विससर्जाथ देवताः ।  
 सोमं च भगवान् प्रीतो भूयो वचनमब्रवीत् ॥ ८१ ॥  
 गच्छ युक्तः सदा भूत्वा कुरु वै शासनं मम ॥ ८२ ॥  
 स विसृष्टो महाराज जगामाथ स्वमालयम् ।  
 प्रजाश्च मुदिता भूत्वा पुनस्तस्थुर्यथा पुरा ॥ ८३ ॥  
 एवं ते सर्वमाख्यातं यथा शप्तो निशाकरः ।  
 प्रभासं च यथा तीर्थं तीर्थानां प्रवरं महत् ॥ ८४ ॥  
 अमावास्यां महाराज नित्यशः शशलक्षणः ।  
 स्नात्वा ह्याप्यायते श्रीमान् प्रभासे तीर्थं उत्तमे ॥ ८५ ॥  
 अतश्चैतत् प्रजानन्ति प्रभासमिति भूमिप ।  
 प्रभां हि परमां लेभे तस्मिन्नुन्मज्ज्य चन्द्रमाः ॥ ८६ ॥  
 ततस्तु चमसोद्भेदमच्युतस्त्वगमद् बली ।  
 चमसोद्भेद इत्येवं यं जनाः कथयन्त्युत ॥ ८७ ॥  
 तत्र दत्त्वा च दानानि विशिष्टानि हलायुधः ।  
 उषित्वा रजनीमेकां स्नात्वा च विधिवत्तदा ॥ ८८ ॥  
 उदपानमथागच्छत्स्वरावान् केशवाप्रजः ।  
 आद्यं स्वस्त्ययनं चैव यत्रावाप्य महत् फलम् ॥ ८९ ॥  
 स्निग्धत्वादोपधीनां च भूमेश्च जनमेजय ।  
 जानन्ति सिद्धा राजेन्द्र नष्टामपि सरस्वतीम् ॥ ९० ॥

ब्रह्मलोकजितः सर्वे तपसा ब्रह्मवादिनः ।  
 तेषां तु तपसा प्रीतो नियमेन दमेन च ॥ ९ ॥  
 अभवद् गौतमो नित्यं पिता धर्मरतः सदा ।  
 स तु दीर्घेण कालेन तेषां प्रीतिमवाप्य च ॥ १० ॥  
 जगाम भगवान् स्थानमनुरूपमिवात्मनः ।  
 राजानस्तस्य ये ह्यासन् याज्या राजन् महात्मनः ॥ ११ ॥  
 ते सर्वे स्वर्गते तस्मिस्तस्य पुत्रानपूजयन् ।  
 तेषां तु कर्मणा राजंस्तथा चाध्ययनेन च ॥ १२ ॥  
 त्रितः स श्रेष्ठतां प्राप यथैवास्य पिता तथा ।  
 तथा सर्वे महाभागा मुनयः पुण्यलक्षणाः ॥ १३ ॥  
 अपूजयन् महाभागं यथास्य पितरं तथा ।  
 कदाचिद्धि ततो राजन् भ्रातरावेकतद्वितौ ॥ १४ ॥  
 यज्ञार्थं चक्रतुश्चिन्तां तथा वित्तार्थमेव च ।  
 तयोर्बुद्धिः समभवत् त्रितं गृह्य परंतप ॥ १५ ॥  
 याज्यान् सर्वानुपादाय प्रतिगृह्य पशूंस्ततः ।  
 सोमं पास्यामहे हृष्टाः प्राप्य यज्ञं महाफलम् ॥ १६ ॥  
 चक्रुश्चैवं तथा राजन् भ्रातरस्त्रय एव च ।  
 तथा ते तु परिक्रम्य याज्यान् सर्वान् पशून् प्रति ॥ १७ ॥



याजयित्वा ततो याज्याँल्लब्धा तु सुवहून् पशून् ।  
 याज्येन कर्मणा तेन प्रतिगृह्य विधानतः ॥ १८ ॥  
 प्राची दिशं महात्मान आजग्मुस्ते महर्षयः ।  
 त्रितस्तेषां महाराज पुरस्ताद् याति दृष्टवत् ॥ १९ ॥  
 एकतश्च द्वितश्चैव पृष्टतः कालयन् पशून् ।  
 तयोश्चिन्ता समभवद् दृष्ट्वा पशुगणं महत् ॥ २० ॥  
 कथं च स्युरिमा गाव आवाभ्यां हि विना त्रितम् ।  
 तावन्योन्यं समाभाष्य एकतश्च द्वितश्च ह ॥ २१ ॥  
 यदूचतुर्मिथः पापौ तन्निबोध जनेश्वर ।  
 त्रितो यज्ञेषु कुशलस्त्रितो वेदेषु निष्ठितः ॥ २२ ॥  
 अन्यास्तु बहुला गावस्त्रितः समुपलप्स्यते ।  
 तदावां सहितौ भूत्वा गाः प्रकाल्य ब्रजावहे ॥ २३ ॥  
 त्रितोऽपि गच्छतां काममावाभ्यां वै विना कृतः ।  
 तेषामागच्छतां रात्रौ पथिस्थानां वृकोऽभवत् ॥ २४ ॥  
 तत्र कूपोऽविदूरेऽभूत् सरस्वत्यास्तटे महान् ।  
 अथ त्रितो वृकं दृष्ट्वा पथि तिष्ठन्तमग्रतः ॥ २५ ॥  
 तद्भयादपसर्पन् वै तस्मिन् कूपे पपात ह ।  
 अगाधे सुमहाघोरे सर्वभूतभयकरे ॥ २६ ॥  
 त्रितस्ततो महाराज कूपस्थो मुनिसत्तमः ।  
 आर्तनादं ततश्चक्रे तौ तु शुश्रुवतुर्मुनी ॥ २७ ॥  
 तं ज्ञात्वा पतितं कूपे भ्रातरावेकतद्वितौ ।  
 वृकत्रासाच्च लोभाच्च समुत्सृज्य प्रजग्मतुः ॥ २८ ॥  
 भ्रातृभ्यां पशुलुब्धाभ्यामुत्सृष्टः स महातपाः ।  
 उदपाने तदा राजन् निर्जले पांसुसंवृते ॥ २९ ॥  
 त्रित आत्मानमालक्ष्य कूपे वीरुत्तृणावृते ।  
 निमग्नं भरतश्रेष्ठ नरके दुष्कृती यथा ॥ ३० ॥  
 स बुद्ध्यागणयत् प्राज्ञो मृत्योर्भीतो ह्यसोमपः ।  
 सोमः कथं तु पातव्य इहस्थेन मया भवेत् ॥ ३१ ॥  
 स एवमभिनिश्चित्य तस्मिन् कूपे महातपाः ।  
 ददर्श वीरुधं तत्र लम्बमानां यदृच्छया ॥ ३२ ॥  
 पांसुग्रस्ते ततः कूपे विचिन्त्य सलिलं मुनिः ।  
 अग्नीन् संकल्पयामास होतृनात्मानमेव च ॥ ३३ ॥  
 ततस्तां वीरुधं सोमं संकल्प्य सुमहातपाः ।  
 ऋचो यजूषि सामानि मनसा चिन्तयन् मुनिः ॥ ३४ ॥  
 प्रावाणः शर्कराः कृत्वा प्रचक्रेऽभिषवं नृप ।  
 आज्यं च सलिलं चक्रे भागांश्च त्रिदिवीकसाम् ॥ ३५ ॥  
 सोमस्याभिषवं कृत्वा चकार विपुलं ध्वनिम् ।  
 स चाविशद् दिवं राजन् पुनः शब्दस्त्रितस्य वै ॥ ३६ ॥

समवाप्य च तं यज्ञं यथोक्तं ब्रह्मवादिभिः ।  
 वर्तमाने महायज्ञे त्रितस्य सुमहात्मनः ॥ ३७ ॥  
 आविग्नं त्रिदिवं सर्वं कारणं च न बुद्धयते ।  
 ततः सुतुमुलं शब्दं गुश्रावाथ बृहस्पतिः ॥ ३८ ॥  
 श्रुत्वा चैवाब्रवीत् सर्वान् देवान् देवपुरोहितः ।  
 त्रितस्य वर्तते यज्ञस्तत्र गच्छामहे सुराः ॥ ३९ ॥  
 स हि क्रुद्धः सृजेदन्यान् देवानपि महातपाः ।  
 तच्छ्रुत्वा वचनं तस्य सहिताः सर्वदेवताः ॥ ४० ॥  
 प्रययुस्तत्र यत्रासौ त्रितयज्ञः प्रवर्तते ।  
 ते तत्र गत्वा विबुधास्तं कूपं यत्र स त्रितः ॥ ४१ ॥  
 ददृशुस्तं महात्मानं दीक्षितं यज्ञकर्मसु ।  
 दृष्ट्वा चैनं महात्मानं श्रिया परमया युतम् ॥ ४२ ॥  
 ऊचुश्चैनं महाभागं प्राप्ता भागार्थिनो वयम् ।  
 अथाब्रवीदपि देवान् पश्यध्वं मा दिवोकसः ॥ ४३ ॥  
 अस्मिन् प्रतिभये कूपे निमग्नं नष्टचेतसम् ।  
 ततस्त्रितो महाराज भागांस्तेषां यथाविधि ॥ ४४ ॥  
 मन्त्रयुक्तान् समददत् ते च प्रीतास्तदाभवन् ।  
 ततो यथाविधि प्राप्तान् भागान् प्राप्य दिवोकसः ॥ ४५ ॥  
 प्रीतात्मानो ददुस्तस्मै वरान् यान् मनसेच्छति ।  
 स तु वरे वरं देवांस्त्रातुमर्हथ मामितः ॥ ४६ ॥  
 यश्चेहोपस्पृशेत् कूपे स सोमपगतिं लभेत् ।  
 तत्र चोर्मिमती राजन्नुत्पपात सरस्वती ॥ ४७ ॥  
 तयोत्क्षिप्तः समुत्तस्थौ पूजयन्त्रिदिवोकसः ।  
 तथेति चोक्त्वा विबुधा जग्मु राजन् यथागताः ॥ ४८ ॥  
 त्रितश्चाभ्यागमत् प्रीतः स्वमेव निलयं तदा ।  
 क्रुद्धस्तु स समासाद्य तावृषी भ्रातरौ तदा ॥ ४९ ॥  
 उवाच परुषं वाक्यं शशाप च महातपाः ।  
 पशुलुब्धौ युवां यस्मान्मामुत्सृज्य प्रधावितौ ॥ ५० ॥  
 तस्माद् वृकाकृती रौद्रौ दृष्टिणावभितश्चरौ ।  
 भवितारौ मया शप्तौ पापेनानेन कर्मणा ॥ ५१ ॥  
 प्रसवश्चैव युवयोर्गोलाङ्गुलर्श्वानरः ।  
 इत्युक्तेन तदा तेन क्षणादेव विशाम्पते ॥ ५२ ॥  
 तथाभूतावदृश्येतां वचनात् सत्यवादिनः ।  
 तत्राप्यमितविक्रान्तः स्पृष्ट्वा तोयं हलायुधः ॥ ५३ ॥  
 दत्त्वा च विविधान् दायान् पूजयित्वा च वै द्विजान् ।  
 उदपानं च तं वीक्ष्य प्रशस्य च पुनः पुनः ॥ ५४ ॥  
 नदीगतमदोनात्मा प्राप्तो विशानं तदा ॥ ५५ ॥

## सप्तत्रिंशोऽध्यायः

विनशनसुभूमिकगन्धर्वगर्गस्रोतशङ्खद्वैतवननैमिषेयादिषु तीर्थेषु भ्रमतो  
बलदेवस्य सप्तसारखततीर्थे प्रवेशः

वैशम्पायन उवाच

ततो विनशनं राजन् जगामाथ हलायुधः ।  
शूद्राभीरान् प्रति द्वेषाद् यत्र नष्टा सरस्वती ॥ १ ॥  
तस्मात् तु ऋषयो नित्यं प्राहुर्विनशनेति च ।  
तत्राप्युपस्पृश्य बलः सरस्वत्यां महाबलः ॥ २ ॥  
सुभूमिकं ततोऽगच्छत् सरस्वत्यास्तटे वरे ।  
तत्र चाप्सरसः शुभ्रा नित्यकालमतन्द्रिताः ॥ ३ ॥  
क्रीडाभिर्विमलाभिश्च क्रीडन्ति विमलाननाः ।  
तत्र देवाः सगन्धर्वा मासि मासि जनेश्वर ॥ ४ ॥  
अभिगच्छन्ति तत् तीर्थं पुण्यं ब्राह्मणसेवितम् ।  
तत्रादृश्यन्त गन्धर्वास्तथैवाप्सरसां गणाः ॥ ५ ॥  
समेत्य सहिता राजन् यथाप्राप्तं यथासुखम् ।  
तत्र मोदन्ति देवाश्च पितरश्च सर्वीरुधः ॥ ६ ॥  
पुण्यैः पुण्यैः सदा दिव्यैः कीर्यमाणाः पुनः पुनः ।  
आक्रीडभूमिः सा राजंस्तासामप्सरसां शुभा ॥ ७ ॥  
सुभूमिकेति विख्याता सरस्वत्यास्तटे वरे ।  
तत्र स्नात्वा च दत्त्वा च वसु विप्राय माधवः ॥ ८ ॥  
श्रुत्वा गीतं च तद् दिव्यं वादित्राणां च निःस्वनम् ।  
छायाश्च विपुला दृष्ट्वा देवगन्धर्वरक्षसाम् ॥ ९ ॥  
गन्धर्वाणां ततस्तीर्थमागच्छद् रोहिणीसुतः ।  
विश्वावसुमुखास्तत्र गन्धर्वास्तपसान्विताः ॥ १० ॥  
नृत्यवादित्रगीतं च कुर्वन्ति सुमनोरमम् ।  
तत्र दत्त्वा हलधरो विप्रेभ्यो विविधं वसु ॥ ११ ॥  
अजाविकं गोखरोष्ट्रं सुवर्णं रजतं तथा ।  
भोजयित्वा द्विजान् कामैः संतर्प्य च महाधनैः ॥ १२ ॥  
प्रययौ सहितो विप्रैः स्तूयमानश्च माधवः ।  
तस्माद् गन्धर्वतीर्थाच्च महाबाहुररिदमः ॥ १३ ॥  
गर्गस्रोतो महातीर्थमाजगामैककुण्डली ।  
तत्र गर्गेण वृद्धेन तपसा भावितात्मना ॥ १४ ॥  
कालज्ञानगतिश्चैव ज्योतिषां च व्यतिक्रमः ।  
उत्पाता दारुणाश्चैव शुभाश्च जनमेजय ॥ १५ ॥  
सरस्वत्याः शुभे तीर्थे विदिता वै महात्मना ।  
तस्य नाम्ना च तत् तीर्थं गर्गस्रोत इति स्मृतम् ॥ १६ ॥  
तत्र गर्गं महाभागमृषयः सुव्रता नृप ।  
उपासांचक्रिरे नित्यं कालज्ञानं प्रति प्रभो ॥ १७ ॥  
तत्र गत्वा महाराज बलः श्वेतानुलेपनः ।  
विधिवद्धि धनं दत्त्वा मुनीनां भावितात्मनाम् ॥ १८ ॥  
उच्चावचांस्तथा भक्ष्यान् विप्रेभ्यो विप्रदाय सः ।  
नीलवासास्तदागच्छच्छङ्खतीर्थं महायशाः ॥ १९ ॥

तत्रापश्यन्महाशङ्खं महामेरुमिवोच्छ्रितम् ।  
श्वेतपर्वतसंकाशमृषिसंघैर्निषेवितम् ॥ २० ॥  
सरस्वत्यास्तटे जातं नगं तालध्वजो बली ।  
यक्षा विद्याधराश्चैव राक्षसाश्चामितौजसः ॥ २१ ॥  
पिशाचाश्चामितबला यत्र सिद्धाः सहस्रशः ।  
ते सर्वे ह्यशनं त्यक्त्वा फलं तस्य वनस्पतेः ॥ २२ ॥  
व्रतैश्च नियमैश्चैव काले काले स भुञ्जते ।  
प्रातैश्च नियमैस्तैस्तैर्विचरन्तः पृथक् पृथक् ॥ २३ ॥  
अदृश्यमाना मनुजैर्व्यचरन् पुरुषर्षभ ।  
एवं ख्यातो नरव्याघ्र लोकेऽस्मिन् स वनस्पतिः ॥ २४ ॥  
ततस्तीर्थं सरस्वत्याः पावनं लोकविश्रुतम् ।  
तस्मिंश्च यदुशादूलो दत्त्वा तीर्थं पयस्विनीः ॥ २५ ॥  
ताम्रायसानि भाण्डानि बहूनि विविधानि च ।  
पूजयित्वा द्विजांश्चैव पूजितश्च तपोधनैः ॥ २६ ॥  
पुण्यं द्वैतवनं राजन्नाजगाम हलायुधः ।  
तत्र गत्वा मुनीन् दृष्ट्वा नानावेषधरान् बलः ॥ २७ ॥  
आप्लुत्य सलिले चापि पूजयामास वै द्विजान् ।  
तथैव दत्त्वा विप्रेभ्यः परिभोगान् सुपुष्कलान् ॥ २८ ॥  
ततः प्रायाद् बलो राजन् दक्षिणेन सरस्वतीम् ।  
गत्वा चैवं महाबाहुर्नातिदूरे महायशाः ॥ २९ ॥  
धर्मात्मा नागधन्वानं तीर्थमागमदच्युतः ।  
यत्र पन्नगराजस्य वासुकेः संनिवेशनम् ॥ ३० ॥  
महाद्युतेर्महाराज बहुभिः पन्नगैर्वृतम् ।  
ऋषीणां हि सहस्राणि तत्र नित्यं चतुर्दश ॥ ३१ ॥  
यत्र देवाः समागम्य वासुकिं पन्नगोत्तमम् ।  
सर्वपन्नगराजानमभ्यषिञ्चन् यथाविधि ॥ ३२ ॥  
पन्नगैर्भ्यो भयं तत्र विद्यते न स पौरव ।  
तत्रापि विधिवद् दत्त्वा विप्रेभ्यो रत्नसंचयान् ॥ ३३ ॥  
प्रायात् प्राचीं दिशं तत्र तत्र तीर्थान्यनेकशः ।  
सहस्रशतसंख्यानि प्रथितानि पदे पदे ॥ ३४ ॥  
आप्लुत्य तत्र तीर्थेषु यथोक्तं तत्र चर्षिभिः ।  
कृत्वोपवासनियमं दत्त्वा दानानि सर्वशः ॥ ३५ ॥  
अभिवाद्य मुनींस्तान् वै तत्र तीर्थनिवासिनः ।  
उद्दिष्टमार्गः प्रययौ यत्र भूयः सरस्वती ॥ ३६ ॥  
प्राङ्मुखं वै निववृते वृष्टिर्वातहता यथा ।  
ऋषीणां नैमिषेयाणामवेक्षार्थं महात्मनाम् ॥ ३७ ॥  
निवृत्तां तां सरिच्छ्रेष्ठां तत्र दृष्ट्वा तु लाङ्गली ।  
बभूव विस्मितो राजन् बलः श्वेतानुलेपनः ॥ ३८ ॥

जनमेजय उवाच

कस्मात् सरस्वती ब्रह्मन् निवृत्ता प्राङ्मुखीभवत् ।  
व्याख्यातमेदिच्छामि सर्वमध्वर्युसत्तम ॥ ३९ ॥  
कस्मिंश्चित् कारणे तत्र विस्मितो यदुनन्दनः ।  
निवृत्ता हेतुना केन कथमेव सरिद्धरा ॥ ४० ॥

वैशम्पायन उवाच

पूर्वं कृतयुगे राजन् नैमिषेयास्तपस्विनः ।  
वर्तमाने सुविपुले सत्रे द्वादशवार्षिके ॥ ४१ ॥  
ऋषयो बहवो राजंस्तत् सत्रमभिषेदिरे ।  
उपित्वा च महाभागास्तस्मिन् सत्रे यथाविधि ॥ ४२ ॥  
निवृत्ते नैमिषेये वै सत्रे द्वादशवार्षिके ।  
आजग्मुर्ऋषयस्तत्र बहवस्तीर्थकारणात् ॥ ४३ ॥  
ऋषीणां बहुलत्वाच्च सरस्वत्या विशाम्पते ।  
तीर्थानि नगरायन्ते कूले वै दक्षिणे तदा ॥ ४४ ॥  
समन्तपञ्चकं यावत्तावत्ते द्विजसत्तमाः ।  
तीर्थलोभाच्चरव्याघ्र नद्यास्तीरं समाश्रिताः ॥ ४५ ॥  
जुह्वतां तत्र तेषां तु मुनीनां भावितात्मनाम् ।  
स्वाध्यायेनातिमहता बभूवुः पूरिता दिशः ॥ ४६ ॥  
अग्निहोत्रैस्ततस्तेषां क्रियमाणैर्महात्मनाम् ।  
अशोभत सरिच्छ्रेष्ठा दीप्यमानैः समन्ततः ॥ ४७ ॥  
वालखिल्या महाराज अश्मकुट्टाश्च तापसाः ।  
दन्तोलूखलिनश्चान्ये प्रसंख्यानास्तथा परे ॥ ४८ ॥  
वायुभक्षा जलाहाराः पर्णभक्षाश्च तापसाः ।  
नानानियमयुक्ताश्च तथा स्थण्डिलशायिनः ॥ ४९ ॥  
आसन् वै मुनयस्तत्र सरस्वत्याः समीपतः ।  
शोभयन्तः सरिच्छ्रेष्ठा गङ्गामिव दिवोकसः ॥ ५० ॥  
शतशश्च समापेतुर्ऋषयः सत्रयाजिनः ।  
तेऽवकाशं न ददृशुः सरस्वत्या महाव्रताः ॥ ५१ ॥  
ततो यज्ञोपवीतैस्ते तत्तीर्थं निर्मिमाय वै ।  
जुहुवुश्चाग्निहोत्राश्च चक्रुश्च विविधाः क्रियाः ॥ ५२ ॥

इति श्रीमहाभारते शल्यपर्वणि गदापर्वणि बलदेवतीर्थयात्राया सारस्वतोपाख्याने सप्तत्रिंशोऽध्यायः ॥ ३७ ॥

## अष्टात्रिंशोऽध्यायः

सप्तसारस्वततीर्थस्योत्पत्तिर्महत्त्वं मङ्गणकमुनेराख्यानं च

जनमेजय उवाच

सप्तसारस्वतं कस्मात् कश्च मङ्गणको मुनिः ।  
कथं सिद्धः स भगवान् कश्चास्य नियमोऽभवत् ॥ १ ॥  
कस्य वंशे समुत्पन्नः किं चाधीतं द्विजोत्तम ।  
एतदिच्छाम्यहं श्रोतुं विधिवद् द्विजसत्तम ॥ २ ॥

वैशम्पायन उवाच

राजन् सप्त सरस्वत्यो याभिर्व्याप्तमिदं जगत् ।  
आहूता बलवद्भिर्हि तत्र तत्र सरस्वती ॥ ३ ॥

ततस्तमृपिसंघातं निराशं चिन्तयान्वितम् ।  
दर्शयामास राजेन्द्र तेषामर्थं सरस्वती ॥ ५३ ॥  
ततः कुञ्जान् बहून् कृत्वा संनिवृत्ता सरस्वती ।  
ऋषीणां पुण्यतण्डसां कारुण्याज्जनमेजय ॥ ५४ ॥  
ततो निवृत्य राजेन्द्र तेषामर्थं सरस्वतो ।  
भूयः प्रतीच्यभिमुखी प्रसुस्त्राव सरिद्धरा ॥ ५५ ॥  
अमोघागमनं कृत्वा तेषां भूयो ब्रजाम्यहम् ।  
इत्यद्भुतं महच्छक्रे तदा गजन् महानदी ॥ ५६ ॥  
एवं स कुञ्जो राजन् वै नैमिषीय इति स्मृतः ।  
कुरुक्षेत्रे कुरुक्षेत्रे कुरुष्व महती क्रियाम् ॥ ५७ ॥  
तत्र कुञ्जान् बहून् दृष्ट्वा निवृत्तां च सरस्वतीम् ।  
बभूव विस्मयस्तत्र रामस्याथ महात्मनः ॥ ५८ ॥  
उपस्पृश्य तु तत्रापि विधिवद् यदुनन्दनः ।  
दत्त्वा दायान् द्विजातिभ्यो भाण्डानि विविधानि च ॥ ५९ ॥  
भक्ष्यं भोज्यं च विविधं ब्राह्मणेभ्यः प्रदाय च ।  
ततः प्रायाद् बलो राजन् पूज्यमानो द्विजातिभिः ॥ ६० ॥  
सरस्वतीतीर्थवरं नानाद्विजगणायुतम् ।  
बदरेङ्गुदकाश्मर्यङ्गुक्षाश्वत्थविभीतकैः ॥ ६१ ॥  
कङ्गोलैश्च पलाशैश्च करीरैः पीलुभिस्तथा ।  
सरस्वतीतीर्थरुहैस्तस्मिन् विविधैस्तथा ॥ ६२ ॥  
करुषकवरैश्चैव विल्वैराम्नातकैस्तथा ।  
अतिमुक्तकण्डैश्च पारिजातैश्च शोभितम् ॥ ६३ ॥  
कदलीवनभूयिष्ठं दृष्टिकान्तं मनोहरम् ।  
वाय्वम्बुफलपर्णादैर्दन्तोलूखलिकैरपि ॥ ६४ ॥  
तथाश्मकुट्टैर्वानैर्यैर्मुनिभिर्बहुभिर्वृतम् ।  
स्वाध्यायघोषसंघुष्टं मृगयूथशताकुलम् ॥ ६५ ॥  
अहिं स्रैर्धर्मपरमैर्नृभिरत्यर्थसेवितम् ।  
सप्तसारस्वतं तीर्थमाजगाम हलायुधः ॥ ६६ ॥  
यत्र मङ्गणकः सिद्धस्तपस्तेपे महामुनिः ॥ ६७ ॥

सुप्रभा काञ्चनाक्षी च विशाला च मनोरमा ।

सरस्वती चौघवती सुरेणुर्विमलोदका ॥ ४ ॥  
पितामहस्य महतो वर्तमाने महामखे ।  
वितते यज्ञवाटे च संसिद्धेषु द्विजातिषु ॥ ५ ॥  
पुण्याहघोषैर्विमलैर्वेदानां निनदैस्तथा ।  
देवेषु चैव व्यग्रेषु तस्मिन् यज्ञविधौ तदा ॥ ६ ॥  
तत्र चैव महाराज दीक्षिते प्रपितामहे ।  
यजतस्तस्य सत्रेणं सर्वकामसमृद्धिना ॥ ७ ॥

मनसा चिन्तिता ह्यर्था धर्मार्थकुशलैस्तदा ।  
 उपतिष्ठन्ति राजेन्द्र द्विजातीस्तत्र तत्र ह ॥ ८ ॥  
 जगुश्च तत्र गन्धर्वा ननृतुश्चाप्सरोगणाः ।  
 वादित्राणि च दिव्यानि वादयामासुरञ्जसा ॥ ९ ॥  
 तस्य यज्ञस्य सम्पत्त्या तुतुषुर्देवता अपि ।  
 विस्मयं परमं जग्मुः किमु मानुषयोनयः ॥ १० ॥  
 वर्तमाने तथा यज्ञे पुष्करस्थे पितामहे ।  
 अब्रुवन्नुषयो राजन्नायं यज्ञो महागुणः ॥ ११ ॥  
 न दृश्यते सरिच्छ्रेष्ठा यस्मादिह सरस्वती ।  
 तच्छ्रुत्वा भगवान् प्रीतः सस्माराथ सरस्वतीम् ॥ १२ ॥  
 पितामहेन यजता आहूता पुष्करेषु वै ।  
 सुप्रभा नाम राजेन्द्र नाम्ना तत्र सरस्वती ॥ १३ ॥  
 तां दृष्ट्वा मुनयस्तुष्टास्त्वरायुक्तां सरस्वतीम् ।  
 पितामहं मानयन्ती क्रतुं ते बहु मेनिरे ॥ १४ ॥  
 एवमेषा सरिच्छ्रेष्ठा पुष्करेषु सरस्वती ।  
 पितामहार्थं सम्भूता तुष्टयर्थं च मनीषिणाम् ॥ १५ ॥  
 नैमिषे मुनयो राजन् समागम्य समासते ।  
 तत्र चित्राः कथा ह्यासन् वेदं प्रति जनेश्वर ॥ १६ ॥  
 यत्र ते मुनयो ह्यासन् नानास्वाध्यायवेदिनः ।  
 ते समागम्य मुनयः सस्मरुर्वै सरस्वतीम् ॥ १७ ॥  
 सा तु ध्याता महाराज ऋषिभिः सत्रयाजिभिः ।  
 समागतानां राजेन्द्र साहाय्यार्थं महात्मनाम् ॥ १८ ॥  
 आजगाम महाभागा तत्र पुण्या सरस्वती ।  
 नैमिषे काञ्चनाक्षी तु मुनीनां सत्रयाजिनाम् ॥ १९ ॥  
 आगता सरितां श्रेष्ठा तत्र भारत पूजिता ।  
 गयस्य यजमानस्य गयेष्वेव महाक्रतुम् ॥ २० ॥  
 आहूता सरितां श्रेष्ठा गययज्ञे सरस्वती ।  
 विशालां तु गयस्याहुर्ऋषयः संशितव्रताः ॥ २१ ॥  
 सरित् सा हिमवत्पार्श्वत् प्रस्रुता शीघ्रगामिनी ।  
 औहालकेस्तथा यज्ञे यजतस्तस्य भारत ॥ २२ ॥  
 समेते सर्वतः स्फीते मुनीनां मण्डले तदा ।  
 उत्तरे कोसलाभागे पुण्ये राजन् महात्मना ॥ २३ ॥  
 उहालकेन यजता पूर्वं ध्याता सरस्वती ।  
 आजगाम सरिच्छ्रेष्ठा तं देशं मुनिकारणात् ॥ २४ ॥  
 पूज्यमाना मुनिगणैर्वल्कलाजिनसंवृतैः ।  
 मनोरमेति विख्याता सा हि तैर्मनसा कृता ॥ २५ ॥  
 सुरेणुर्ऋषभे द्वीपे पुण्ये राजर्षिसेविते ।  
 कुरोश्च यजमानस्य कुरुक्षेत्रे महात्मनः ॥ २६ ॥  
 आजगाम महाभागा सरिच्छ्रेष्ठा सरस्वती ।  
 ओघवत्यपि राजेन्द्र वसिष्ठेन महात्मना ॥ २७ ॥  
 समाहूता कुरुक्षेत्रे दिव्यतोया सरस्वती ।  
 दक्षेण यजता चापि गङ्गाद्वारे सरस्वती ॥ २८ ॥

सुरेणुरिति विख्याता प्रस्रुता शीघ्रगामिनी ।  
 विमलोदा भगवती ब्रह्मणा यजता पुनः ॥ २९ ॥  
 समाहूता ययौ तत्र पुण्ये हैमवते गिरौ ।  
 एकीभूतास्ततस्तास्तु तस्मिंस्तीर्थे समागताः ॥ ३० ॥  
 सप्तसारस्वतं तीर्थं ततस्तु प्रथितं भुवि ।  
 इति सप्तसरस्वत्यो नामतः परिकीर्तिताः ॥ ३१ ॥  
 सप्तसारस्वतं चैव तीर्थं पुण्यं तथा स्मृतम् ।  
 शृणु मङ्गलकस्यापि कौमारब्रह्मचारिणः ॥ ३२ ॥  
 आपगामवगाढस्य राजन् प्रक्रीडितं महत् ।  
 दृष्ट्वा यदृच्छया तत्र स्त्रियमभसि भारत ॥ ३३ ॥  
 जायन्ती रुचिरापाङ्गी दिग्वाससमनिन्दिताम् ।  
 सरस्वत्यां महाराज चस्कन्दे वीर्यमभसि ॥ ३४ ॥  
 तद् रेतः स तु जग्राह कलशे वै महातपाः ।  
 सप्तधा प्रविभागं तु कलशस्थं जगाम ह ॥ ३५ ॥  
 तत्रर्षयः सप्त जाता जग्निरे मरुतां गणाः ।  
 वायुवेगो वायुबलो वायुहा वायुमण्डलः ॥ ३६ ॥  
 वायुज्वालो वायुरेता वायुचक्रश्च वीर्यवान् ।  
 एवमेते समुत्पन्ना मरुतां जनयिष्णवः ॥ ३७ ॥  
 इदमत्यद्भुतं राजन्शृण्वान्श्चर्यतरं भुवि ।  
 महर्षेश्चरितं यादृक् त्रिपु लोकेषु विश्रुतम् ॥ ३८ ॥  
 पुरा मङ्गलकः सिद्धः कुशाग्रेणेति नः श्रुतम् ।  
 क्षतः किल करे राजन्स्तस्य शाकरसोऽस्रवत् ॥ ३९ ॥  
 स वै शाकरसं दृष्ट्वा हर्षाविष्टः प्रनृत्तवान् ।  
 ततस्तस्मिन् प्रनृत्ते वै स्थावरं जङ्गमं च यत् ॥ ४० ॥  
 प्रनृत्तमुभयं वीर तेजसा तस्य मोहितम् ।  
 ब्रह्मादिभिः सुरै राजन्ऋषिभिश्च तपोधनैः ॥ ४१ ॥  
 विज्ञप्तो वै महादेव ऋषेरर्थे नराधिप ।  
 नायं नृत्येद् यथा देव तथा त्वं कर्तुमर्हसि ॥ ४२ ॥  
 ततो देवो मुनि दृष्ट्वा हर्षाविष्टमतीव ह ।  
 सुराणां हितकामार्थं महादेवोऽभ्यभाषत ॥ ४३ ॥  
 भो भो ब्राह्मण धर्मज्ञ किमर्थं नृत्यते भवान् ।  
 हर्षस्थानं किमर्थं च तवेदमधिकं मुने ॥ ४४ ॥  
 तपस्विनो धर्मपथे स्थितस्य द्विजसत्तम ।

ऋषिरुवाच

किं न पश्यसि मे ब्रह्मन् कराच्छाकरसं स्तुतम् ॥ ४५ ॥  
 यं दृष्ट्वा सम्प्रनृत्तो वै हर्षेण महता विभो ।  
 तं प्रहस्याब्रवीद् देवो मुनिं रागेण मोहितम् ॥ ४६ ॥  
 अहं न विस्मयं विप्र गच्छामीति प्रपश्य माम् ।  
 एवमुक्त्वा मुनिश्रेष्ठं महादेवेन धीमता ॥ ४७ ॥  
 अङ्गुल्यग्रेण राजेन्द्र खड्गुष्टस्ताडितोऽभवत् ।  
 ततो भस्मक्षताद् राजन् निर्गतं हिमसंनिभम् ॥ ४८ ॥

तद् दृष्ट्वा ब्रीडितो राजन् स मुनिः पादयोगतः ।  
मेने देवं महादेवमिदं चोवाच विस्मितः ॥ ४९ ॥  
नान्यं देवादहं मन्ये रुद्रात् परतरं महत् ।  
सुरासुरस्य जगतो गतिस्त्वमसि शूलधृत् ॥ ५० ॥  
त्वया सृष्टमिदं विश्वं चदन्तीह मनीषिणः ।  
त्वामेव सर्वं व्रजति पुनरेव युगश्रये ॥ ५१ ॥  
देवैरपि न शक्यस्त्वं परिह्वृतुं कुतो मया ।  
त्वयि सर्वे स्म दृश्यन्ते भावा ये जगति स्थिताः ॥ ५२ ॥  
त्वामुपासन्त वरदं देवा ब्रह्मादयोऽनघ ।  
सर्वस्त्वमसि देवानां कर्ता कारयिता च ह ॥ ५३ ॥  
त्वत्प्रसादात् सुराः सर्वे मोदन्तीहाकुतोभयाः ।  
(त्वं प्रभुः परमैश्वर्यादधिकं भासि शङ्कर ।  
त्वयि ब्रह्मा च शक्रश्च लोकान् संधार्य तिष्ठतः ॥  
त्वन्मूलं च जगत् सर्वं त्वदन्तं हि महेश्वर ।  
त्वया हि वितता लोकाः सन्तेमे सर्वसम्भव ॥  
सर्वथा सर्वभूतेश त्वामेवार्चन्ति देवताः ।  
त्वन्मयं हि जगत् सर्वं भूतं स्थावरजङ्गमम् ॥

स्वर्गं च परमं स्थानं नृणामभ्युदयार्थिनाम् ।  
ददासि कर्मिणां कर्म भावयन् ध्यानयोगतः ॥  
न वृथास्ति महादेव प्रसादस्ते महेश्वर ।  
यस्मात् त्वयोपकरणात् करोमि कमलेक्षण ॥  
प्रपद्ये शरणं शम्भुं सर्वदा सर्वतः स्थितम् ।)  
एवं स्तुत्वा महादेवं स ऋषिः प्रणतोऽभवत् ॥ ५४ ॥  
यदिदं चापलं देव कृतमेतत् स्मयादिकम् ।  
ततः प्रसादयामि त्वां तपो मे न श्रेयदिति ॥ ५५ ॥  
ततो देवः प्रीतमनास्तमृषि पुनरब्रवीत् ।  
तपस्ते वर्धतां विप्र मत्प्रसादात् सहस्रधा ॥ ५६ ॥  
आश्रमे चेह वत्स्यामि त्वया सार्धमहं सदा ।  
सप्तसारस्वते चास्मिन् यो मामर्चिष्यते नरः ॥ ५७ ॥  
न तस्य दुर्लभं किञ्चिद् भवितेह परत्र वा ।  
सारस्वतं च ते लोकं गमिष्यन्ति न संशयः ॥ ५८ ॥  
एतन्मङ्गलकस्यापि चरितं भूरितेजसः ।  
स हि पुत्रः सुकन्यायामुत्पन्नो मातरिश्वना ॥ ५९ ॥

इति श्रीमहाभारते शक्यपर्वणि गदापर्वणि बलदेवतीर्थयात्रायां सारस्वतोपाख्यानेऽष्टात्रिंशोऽध्यायः ॥ ३८ ॥

## एकोनचत्वारिंशोऽध्यायः

औशनसकपालमोचनतीर्थयोर्माहात्म्यं रुषङ्गोराश्रमस्य पृथूदकतीर्थस्य महिमा च

वैशम्पायन उवाच

उपित्वा तत्र रामस्तु सम्पूज्याश्रमवासिनः ।  
तथा मङ्गणके प्रीतिं शुभां चक्रे हलायुधः ॥ १ ॥  
दत्त्वा दानं द्विजातिभ्यो रजनीं तामुपोष्य च ।  
पूजितो मुनिसङ्घैश्च प्रातरुत्थाय लाङ्गली ॥ २ ॥  
अनुज्ञाप्य मुनीन् सर्वान् स्पृष्ट्वा तोयं च भारत ।  
प्रययौ त्वरितो रामस्तीर्थहेतोर्महाबलः ॥ ३ ॥  
ततस्त्वौशनसं तीर्थमाजगाम हलायुधः ।  
कपालमोचनं नाम यत्र मुक्तो महामुनिः ॥ ४ ॥  
महता शिरसा राजन् व्रस्तजङ्घो महोदरः ।  
राक्षसस्य महाराज रामक्षिप्तस्य वै पुरा ॥ ५ ॥  
तत्र पूर्वं तपस्तप्तं काव्येन सुमहात्मना ।  
यत्रास्य नीतिरखिला प्रादुर्भूता महात्मनः ॥ ६ ॥  
यत्रस्थश्चिन्तयामास दैत्यदानवविग्रहम् ।  
तत् प्राप्य च बलो राजंस्तीर्थप्रवरमुत्तमम् ॥ ७ ॥  
विधिवद् वै ददौ वित्तं ब्राह्मणानां महात्मनाम् ।

जनमेजय उवाच

कपालमोचनं ब्रह्मन् कथं यत्र महामुनिः ॥ ८ ॥  
मुक्तः कथं चास्य शिरो लग्नं केन च हेतुना ।  
वैशम्पायन उवाच  
पुरा वै दण्डकारण्ये राघवेण महात्मना ॥ ९ ॥

वसता राजशार्दूल राक्षसान् शमयिष्यता ।  
जनस्थाने शिरश्छिन्नं राक्षसस्य दुरात्मनः ॥ १० ॥  
क्षुरेण शितधारेण उत्पपात महावने ।  
महोदरस्य तल्लग्नं जंघायां वै यदृच्छया ॥ ११ ॥  
वने विचरतो राजन्नस्थि भित्त्वास्फुरत् तदा ।  
स तेन लग्नेन तदा द्विजातिर्न शशाक ह ॥ १२ ॥  
अभिगन्तुं महाप्राज्ञस्तीर्थान्यायतनानि च ।  
स पूतिना विस्त्रवता वेदनातो महामुनिः ॥ १३ ॥  
जगाम सर्वतीर्थानि पृथिव्यां चेति नः श्रुतम् ।  
स गत्वा सरितः सर्वाः समुद्रांश्च महातपाः ॥ १४ ॥  
कथयामास तत् सर्वमृषीणां भावितात्मनाम् ।  
आप्तुत्य सर्वतीर्थेषु न च मोक्षमवाप्तवान् ॥ १५ ॥  
स तु शुश्राव विप्रेन्द्र मुनीनां वचनं महत् ।  
सरस्वत्यास्तीर्थवरं ख्यातमौशनसं तदा ॥ १६ ॥  
सर्वपापप्रशमनं सिद्धिक्षेत्रमनुत्तमम् ।  
स तु गत्वा ततस्तत्र तीर्थमौशनसं द्विजः ॥ १७ ॥  
तत औशनसे तीर्थे तस्योपस्पृशतस्तदा ।  
तच्छिरश्चरणं मुक्त्वा पपातान्तर्जले तदा ॥ १८ ॥  
विमुक्तस्तेन शिरसा परं सुखमवाप ह ।  
स चाप्यन्तर्जले मूर्धा जगामादर्शनं विभो ॥ १९ ॥

ततः स विशिरा राजन् पूतात्मा वीतकल्मसः ।  
 आजगामाश्रमं प्रीतः कृतकृत्या महोदरः ॥ २० ॥  
 सोऽथ गत्वाऽऽश्रमं पुण्यं विप्रमुक्तो महातपाः ।  
 कथयामास तन् सर्वमृषीणां भावितात्मनाम् ॥ २१ ॥  
 ते श्रुत्वा चञ्चन तस्य ततस्तीर्थस्य मानद ।  
 कपालमोचनमिति नाम चक्रुः समागताः ॥ २२ ॥  
 स चापि तीर्थप्रवरं पुनर्गत्वा महानृपिः ।  
 पीत्वा पयः सुविपुलं सिद्धिमायात् तदा मुनिः ॥ २३ ॥  
 तत्र दत्त्वा वह्नन् दायान् विप्रान् सम्पूज्य माधवः ।  
 जगाम वृष्णिप्रवरो रुषङ्गोराश्रमं तदा ॥ २४ ॥  
 यत्र तप्तं तपो घोरमाष्टिषेणेन भारत ।  
 ब्राह्मण्यं लब्ध्वास्तत्र विश्वामित्रो महामुनिः ॥ २५ ॥  
 सर्वकामसंभृद्धं च तदाश्रमपदं महत् ।  
 मुनिभिर्ब्राह्मणैश्चैव सेवितं सर्वदा विभो ॥ २६ ॥  
 ततो हलधरः श्रीमान् ब्राह्मणैः परिवारितः ।  
 जगाम तत्र राजेन्द्र रुषङ्गस्तनुमत्यजत् ॥ २७ ॥  
 रुषङ्गुर्ब्राह्मणो वृद्धस्तपोनित्यश्च भारत ।  
 देहन्यासे कृतमना विचिन्त्य बहुधा तदा ॥ २८ ॥  
 ततः सर्वानुपादाय तनयान् वै महातपाः ।  
 रुषङ्गुर्ब्रवीत् तत्र नयध्वं मां पृथूदकम् ॥ २९ ॥

विज्ञायतीनवयसं रुषङ्गं ते तपोधनाः ।  
 त न तीर्थमुपानिन्युः सरस्वत्यास्तपोधनम् ॥ ३० ॥  
 स तैः पुत्रैस्तदा धीमानानीतो वै सरस्वतीम् ।  
 पुण्यां तीर्थशतोपेतां विप्रसङ्घैर्निषेविताम् ॥ ३१ ॥  
 स तत्र विधिना राजन्नाप्लुत्य सुमहातपाः ।  
 ज्ञान्वा तीर्थगुणांश्चैव प्राहेदमृषिसत्तमः ॥ ३२ ॥  
 सुप्रीतः पुरुषव्याघ्र सर्वान् पुत्रानुपासतः ।  
 सरस्वत्युत्तरे तीरे यस्त्यजेदात्मनस्तनुम् ॥ ३३ ॥  
 पृथूदके जप्यपरो नैनं श्वोमरणं तपेत् ।  
 तत्राप्लुत्य स धर्मात्मा उपस्पृश्य हलायुधः ॥ ३४ ॥  
 दत्त्वा चैव वह्नन् दायान् विप्राणां विप्रवत्सलः ।  
 ससर्ज यत्र भगवाँल्लोकैकपितामहः ॥ ३५ ॥  
 यत्राष्टिषेणः कौरव्य ब्राह्मण्यं संशितव्रतः ।  
 तपसा महता राजन् प्राप्तवानृषिसत्तमः ॥ ३६ ॥  
 सिन्धुद्वीपश्च राजर्षिर्देवापिश्च महातपाः ।  
 ब्राह्मण्यं लब्धवान् यत्र विश्वामित्रस्तथा मुनिः ॥ ३७ ॥  
 महातपस्वी भगवानुग्रतेजा महायशाः ।  
 तत्राजगाम बलवान् बलभद्रः प्रतापवान् ॥ ३८ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सरस्वतोपाख्यान पृकोनचत्वारिंशोऽध्यायः ॥ ३९ ॥

## चत्वारिंशोऽध्यायः

### आष्टिषेणविश्वामित्रयोस्तपस्या वरप्राप्तिश्च

जनमेजय उवाच

कथमाष्टिषेणो भगवान् विपुलं तप्तवांस्तपः ।  
 सिन्धुद्वीपः कथं चापि ब्राह्मण्यं लब्ध्वांस्तदा ॥ १ ॥  
 देवापिश्च कथं ब्रह्मन् विश्वामित्रश्च सत्तम ।  
 तन्ममाचक्ष्व भगवन् परं कौतूहलं हि मे ॥ २ ॥

वैशम्पायन उवाच

पुरा कृतयुगे राजन्नाष्टिषेणो द्विजोत्तमः ।  
 वसन् गुरुकुले नित्यं नित्यमध्ययने रतः ॥ ३ ॥  
 तस्य राजन् गुरुकुले वसतो नित्यमेव च ।  
 समाप्तिं नागमद् विद्या नापि वेदा विशाम्पते ॥ ४ ॥  
 स निर्विण्णस्ततो राजंस्तपस्तेपे महातपाः ।  
 ततो वै तपसा तेन प्राप्य वेदाननुत्तमान् ॥ ५ ॥  
 स विद्वान् वेदयुक्तश्च सिद्धश्चाप्यषिसत्तमः ।  
 तत्र तीर्थे वरान् प्रादात् त्रीनेव सुमहातपाः ॥ ६ ॥  
 अस्मिंस्तीर्थे महानद्या अद्यप्रभृति मानवः ।  
 आप्लुतो वाजिमेधस्य फलं प्राप्स्यति पुष्कलम् ॥ ७ ॥

अद्यप्रभृति नैवात्र भयं व्यालाद् भविष्यति ।  
 अपि चाल्पेन कालेन फलं प्राप्स्यति पुष्कलम् ॥ ८ ॥  
 एवमुक्त्वा महातेजा जगाम त्रिदिवं मुनिः ।  
 एवं सिद्धः स भगवानाष्टिषेणः प्रतापवान् ॥ ९ ॥  
 तस्मिन्नेव तदा तीर्थे सिन्धुद्वीपः प्रतापवान् ।  
 देवापिश्च महाराज ब्राह्मण्यं प्रापनुर्महत् ॥ १० ॥  
 तथा च कौशिकस्तात तपोनित्यो जितेन्द्रियः ।  
 तपसा वै सुतप्तेन ब्राह्मणत्वमवाप्तवान् ॥ ११ ॥  
 गाधिर्नाम महानासीत् क्षत्रियः प्रथितो भुवि ।  
 तस्य पुत्रोऽभवद् राजन् विश्वामित्रः प्रतापवान् ॥ १२ ॥  
 स राजा कौशिकस्तात महायोग्यभवत् किल ।  
 स पुत्रमभिषिच्यथ विश्वामित्रं महातपाः ॥ १३ ॥  
 देहन्यासे मनश्चक्रे तमूचुः प्रणताः प्रजाः ।  
 न गन्तव्यं महाप्राज्ञ त्राहि चास्मान् महाभयात् ॥ १४ ॥  
 एवमुक्तः प्रत्युवाच ततो गाधिः प्रजास्ततः ।  
 विश्वस्य जगतो गोप्ता भविष्यति सुतो मम ॥ १५ ॥

इत्युक्त्वा तु ततो गाधिर्विश्वामित्रं निवेश्य च ।  
जगाम त्रिदिवं राजन् विश्वामित्रोऽभञ्जुः ॥ १६ ॥  
न स शक्नोति पृथिवी यत्नवानपि रक्षितुम् ।  
ततः शुश्राव राजा स राक्षसेभ्यो महाभयम् ॥ १७ ॥  
निर्ययौ नगराद्यापि चतुरङ्गवलान्वितः ।  
स गत्वा दूरमध्वानं वसिष्ठाश्रममभ्ययात् ॥ १८ ॥  
तस्य ते सैनिका राजश्चक्रुस्तत्रानयान् वहून् ।  
ततस्तु भगवान् विप्रो वसिष्ठोऽऽश्रममभ्ययात् ॥ १९ ॥  
दृष्टोऽथ ततः सर्वं भज्यमानं महावनम् ।  
तस्य क्रुद्धो महाराज वसिष्ठो मुनिसत्तमः ॥ २० ॥  
सृजस्व शबरान् घोरानिति स्वां गामुवाच ह ।  
तथोक्ता सासृजद् धेनुः पुरुषान् घोरदर्शनान् ॥ २१ ॥  
ते तु तद्बलमासाद्य बभञ्जुः सर्वतोदिशम् ।  
तच्छ्रुत्वा विद्रुतं सैन्यं विश्वामित्रस्तु गाधिजः ॥ २२ ॥  
तपः परं मन्यमानस्तपस्येव मनो दधे ।  
सोऽस्मिन्तीर्थवरे राजन् सरस्वत्याः समाहितः ॥ २३ ॥  
नियमैश्चोपवासैश्च कर्षयन् देहमात्मनः ।  
जलाहारो वायुभक्षः पर्णाहारश्च सोऽभवत् ॥ २४ ॥

तथा स्थण्डिलशायी च ये चान्ये नियमाः पृथक् ।  
असकृत्तस्य देवास्तु व्रतविध्नं प्रचक्रिरे ॥ २५ ॥  
न चास्य नियमाद् बुद्धिरपयाति महात्मनः ।  
ततः परेण यत्नेन तप्त्वा बहुविधं तपः ॥ २६ ॥  
तेजसा भास्कराकारो गाधिजः समपद्यत ।  
तपसा तु तथा युक्तं विश्वामित्रं पितामहः ॥ २७ ॥  
अमन्यत महातेजा वरदो वरमस्य तत् ।  
स तु वव्रे वरं राजन् स्यामहं ब्राह्मणस्त्विति ॥ २८ ॥  
तथेति चाब्रवीद् ब्रह्मा सर्वलोकपितामहः ।  
स लब्ध्वा तपसोप्रेण ब्राह्मणत्वं महायशाः ॥ २९ ॥  
विचचार मही कृत्स्नां कृतकामः सुरोपमः ।  
तस्मिन्तीर्थवरे रामः प्रदाय विविधं वसु ॥ ३० ॥  
पयस्विनीस्तथा धेनूर्यानि शयनानि च ।  
अथ ब्रह्माण्यलंकारं भक्ष्यं पेयं च शोभनम् ॥ ३१ ॥  
अददान्मुदितो राजन् पूजयित्वा द्विजोत्तमान् ।  
ययौ राजंस्ततो रामो बकस्याश्रममन्तिकात् ।  
यत्र तेपे तपस्तीव्रं दाढभ्यो बक इति श्रुतिः ॥ ३२ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने चत्वारिंशोऽध्यायः ॥ ४० ॥

## एकचत्वारिंशोऽध्यायः

अवाकीर्णयायाततीर्थयोर्माहात्म्यप्रसङ्गे दाल्भ्यस्य कथा ययातेर्यज्ञस्य वर्णनं च

वैशम्पायन उवाच

ब्रह्मयोनेरवाकीर्णं जगाम यदुनन्दनः ।  
यत्र दाल्भ्यो बको राजन्नाश्रमस्थो महातपाः ॥ १ ॥  
जुहाव धृतराष्ट्रस्य राष्ट्रं वैचित्रवीर्यिणः ।  
तपसा घोररूपेण कर्षयन् देहमात्मनः ॥ २ ॥  
क्रोधेन महताऽऽविष्टो धर्मात्मा वै प्रतापवान् ।  
पुरा हि नैमिषीयाणां सत्रे द्वादशवार्षिके ॥ ३ ॥  
वृत्ते विश्वजितोऽन्ते वै पञ्चालानुपयोऽगमन् ।  
तत्रेश्वरमयाचन्त दक्षिणार्थं मनस्विनः ॥ ४ ॥  
( तत्र ते लेभिरे राजन् पञ्चालेभ्यो महर्षयः )  
बलान्वितान् वत्सतरान् निर्व्याधीनेकविंशतिम् ।  
तानब्रवीद् बको दाल्भ्यो विभजध्वं पशूनिति ॥ ५ ॥  
पशूनेतानहं त्यक्त्वा भिक्षिष्ये राजसत्तमम् ।  
एवमुक्त्वा ततो राजन्नुषीन् सर्वान् प्रतापवान् ॥ ६ ॥  
जगाम धृतराष्ट्रस्य भवनं ब्राह्मणोत्तमः ।  
स समीपगतो भूत्वा धृतराष्ट्रं जनेश्वरम् ॥ ७ ॥  
अयाचत पशून् दाल्भ्यः स चैनं रपितोऽब्रवीत् ।  
यदृच्छया मृता दृष्ट्वा गास्तदा नृपसत्तमः ॥ ८ ॥  
पतान् पशून् नय क्षिप्रं ब्रह्मबन्धो यदीच्छसि ।  
श्रुषिस्तथा वचः श्रुत्वा चिन्तयामास धर्मवित् ॥ ९ ॥

अहो बत नृशंसं वै वाक्यमुकोऽस्मि संसदि ।  
चिन्तयित्वा मुहूर्तेन रोषाविष्टो द्विजोत्तमः ॥ १० ॥  
मतिं चक्रे विनाशाय धृतराष्ट्रस्य भूपतेः ।  
स तूक्त्य मृतानां वै मांसानि मुनिसत्तमः ॥ ११ ॥  
जुहाव धृतराष्ट्रस्य राष्ट्रं नरपतेः पुरा ।  
अवाकीर्णं सरस्वत्यास्तीर्थे प्रज्वाल्य पात्रकम् ॥ १२ ॥  
बको दाल्भ्यो महाराज नियमं परमं स्थितः ।  
स तैरेव जुहावास्य राष्ट्रं मांसैर्महातपाः ॥ १३ ॥  
तस्मिन्स्तु विधिवत् सत्रे सम्प्रवृत्ते सुदारुणे ।  
अक्षीयत ततो राष्ट्रं धृतराष्ट्रस्य पार्थिव ॥ १४ ॥  
ततः प्रक्षीयमाणं तद् राज्यं तस्य महीपतेः ।  
छिद्यमानं यथानन्तं वनं परशुना विभो ॥ १५ ॥  
बभूवापद्गतं तच्च व्यवकीर्णमन्वेतनम् ।  
दृष्ट्वा तथावकीर्णं तु राष्ट्रं स मनुजाधिपः ॥ १६ ॥  
बभूव दुर्मना राजंश्चिन्तयामास च प्रभुः ।  
मोक्षार्थमकरोद् यत्नं ब्राह्मणैः सहितः पुरा ॥ १७ ॥  
न च श्रेयोऽध्यगच्छन्तु क्षीयते राष्ट्रमेव च ।  
यदा स पार्थिवः खिन्नस्ते च विप्रास्तदानघ ॥ १८ ॥  
यदा चापि न शक्नोति राष्ट्रं मोक्षयितुं नृप ।  
अथ वै प्राश्निकांस्तत्र पप्रच्छ जनमेजय ॥ १९ ॥

ततो वै प्राक्षिकाः प्राहुः पशोर्विप्रकृतस्त्वया ।  
मांसैरभिजुहोतीदं तव राष्ट्रं मुनिर्बकः ॥ २० ॥  
तेन ते ह्ययमानस्य राष्ट्रस्यास्य क्षयो महान् ।  
तस्यैतत् तपसः कर्म येन तेऽद्य लयो महान् ॥ २१ ॥  
अपां कुञ्जे सरस्वत्यास्तं प्रसादय पार्थिव ।  
सरस्वती ततो गत्वा स राजा वकमब्रवीत् ॥ २२ ॥  
निपत्य शिरसा भूमौ प्राञ्जलिर्भरतर्षभ ।  
प्रसादये त्वां भगवन्नपराधं क्षमस्व मे ॥ २३ ॥  
मम दीनस्य लुब्धस्य मौर्ख्येण हतचेतसः ।  
त्वं गतिस्त्वं च मे नाथः प्रसादं कर्तुमर्हसि ॥ २४ ॥  
तं तथा विलपन्तं तु शोकोपहतचेतसम् ।  
दृष्ट्वा तस्य कृपा जज्ञे राष्ट्रं तस्य व्यमोचयत् ॥ २५ ॥  
ऋषिः प्रसन्नस्तस्याभूत् संरम्भां च विहाय सः ।  
मोक्षार्थं तस्य राज्यस्य जुहाव पुनराहुतिम् ॥ २६ ॥  
मोक्षयित्वा ततो राष्ट्रं प्रतिगृह्य पशून् वहून् ।  
हृष्टात्मा नैमिषारण्यं जगाम पुनरेव सः ॥ २७ ॥  
धृतराष्ट्रोऽपि धर्मात्मा स्वस्थचेता महामनाः ।  
स्वमेव नगरं राजन् प्रतिपेदे महर्द्धिमत् ॥ २८ ॥  
तत्र तीर्थे महाराज बृहस्पतिरुदारधीः ।  
असुराणामभावाय भवाय च दिवौकसाम् ॥ २९ ॥  
मांसैरभिजुहावेष्टिमक्षीयन्त ततोऽसुराः ।  
दैवतैरपि सम्भग्ना जितकाशिभिराहवे ॥ ३० ॥

तत्रापि विधिवद् दत्त्वा ब्राह्मणेभ्यो महायशाः ।  
वाजिनः कुञ्जरांश्चैव रथांश्चाश्वतरीयुतान् ॥ ३१ ॥  
रत्नानि च महार्हाणि धनं धान्यं च पुष्कलम् ।  
ययौ तीर्थं महाबाहुर्यायातं पृथिवीपते ॥ ३२ ॥  
तत्र यज्ञे ययातेश्च महाराज सरस्वती ।  
सर्पिः पयश्च सुस्नाव नाहुषस्य महात्मनः ॥ ३३ ॥  
तत्रेष्ट्वा पुरुषव्याघ्रो ययातिः पृथिवीपतिः ।  
अक्रामदूर्ध्वं मुदितो लेभे लोकांश्च पुष्कलान् ॥ ३४ ॥  
पुनस्तत्र च राज्ञस्तु ययातेर्यजतः प्रभोः ।  
औदार्यं परमं कृत्वा भक्तिं चात्मनि शाश्वतीम् ॥ ३५ ॥  
ददौ कामान् ब्राह्मणेभ्यो यान् यान् यो मनसेच्छति ।  
यो यत्र स्थित एवेह आहृतो यज्ञसंस्तरे ॥ ३६ ॥  
तस्य तस्य सरिच्छ्रेष्ठा गृहादिशयनादिकम् ।  
षड्रसं भोजनं चैव दानं नानाविधं तथा ॥ ३७ ॥  
ते मन्यमाना राज्ञस्तु सम्प्रदानमनुत्तमम् ।  
राजानं तुष्टुवुः प्रीता दत्त्वा चैवाशिषः शुभाः ॥ ३८ ॥  
तत्र देवाः सगन्धर्वाः प्रीता यज्ञस्य सम्पदा ।  
विस्मिता मानुषाश्चासन् दृष्ट्वा तां यज्ञसम्पदम् ॥ ३९ ॥

ततस्तालकेतुर्महाधर्मकेतु-

र्महात्मा कृतात्मा महादाननित्यः ।

वसिष्ठापवाहं महाभीमवेगं

धृतात्मा जितात्मा समभ्याजगाम ॥ ४० ॥

इति श्रीमहाभारते शतयुगपर्वणि गदापर्वणि बलदेवतीर्थयात्रायां सारस्वतोपाख्याने एकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

वसिष्ठापवाहतीर्थोत्पत्तिप्रसङ्गे विश्वामित्रस्य क्रोधो वसिष्ठस्य सहनशीलता च

जनमेजय उवाच

वसिष्ठस्यापवाहोऽसौ भीमवेगः कथं नु सः ।  
किमर्थं च सरिच्छ्रेष्ठा तमृषिं प्रत्यवाहयत् ॥ १ ॥  
कथमस्याभवद् वैरं कारणं किं च तत् प्रभो ।  
शंस पृष्टो महाप्राज्ञ न हि तृप्यामि ते वचः ॥ २ ॥

वैशम्पायन उवाच

विश्वामित्रस्य विप्रर्षेर्वसिष्ठस्य च भारत ।  
भृशं वैरमभूद् राजस्तपःस्पर्धाकृतं महत् ॥ ३ ॥  
आश्रमो वै वसिष्ठस्य स्थाणुतीर्थेऽभवन्महान् ।  
पूर्वतः पार्श्वतश्चासीद् विश्वामित्रस्य धीमतः ॥ ४ ॥  
यत्र स्थाणुर्महाराज तप्तवान् परमं तपः ।  
तत्रास्य कर्म तद् घोरं प्रवदन्ति मनीषिणः ॥ ५ ॥  
यत्रेष्ट्वा भगवान् स्थाणुः पूजयित्वा सरस्वतीम् ।  
स्थापयामास तत् तीर्थं स्थाणुतीर्थमिति प्रभो ॥ ६ ॥  
तत्र तीर्थे सुराः स्कन्दमभ्यषिञ्चन्नराधिप ।  
सैनापत्येन महता सुरारिविनिवर्हणम् ॥ ७ ॥

तस्मिन् सारस्वते तीर्थे विश्वामित्रो महामुनिः ।  
वसिष्ठं चालयामास तपसोऽग्रेण तच्छृणु ॥ ८ ॥  
विश्वामित्रवसिष्ठौ तावहन्यहनि भारत ।  
स्पर्धां तपःकृतां तीव्रां चक्रतुस्तौ तपोधनौ ॥ ९ ॥  
तत्राप्यधिकसंतापो विश्वामित्रो महामुनिः ।  
दृष्ट्वा तेजो वसिष्ठस्य चिन्तामभिजगाम ह ॥ १० ॥  
तस्य बुद्धिरियं ह्यासीद् धर्मनित्यस्य भारत ।  
इयं सरस्वती तूर्णं मत्समीपं तपोधनम् ॥ ११ ॥  
आनयिष्यति वेगेन वसिष्ठं तपतां वरम् ।  
इहागतं द्विजश्रेष्ठं हनिष्यामि न संशयः ॥ १२ ॥  
एवं निश्चित्य भगवान् विश्वामित्रो महामुनिः ।  
सस्मार सरितां श्रेष्ठां क्रोधसंरक्तलोचनः ॥ १३ ॥  
सा ध्याता मुनिना तेन व्याकुलत्वं जगाम ह ।  
जज्ञे चैनं महावीर्यं महाकोपं च भाविनी ॥ १४ ॥  
तत एनं वेपमाना विवर्णा प्राञ्जलिस्तदा ।  
उपतस्थे मुनिवरं विश्वामित्रं सरस्वती ॥ १५ ॥



हृत्वीरा यथा नारी साभवद् दुःखिता भृशम् ।  
 ब्रूहि किं करघाणीति प्रोवाच मुनिसत्तमम् ॥ १६ ॥  
 तामुवाच मुनिः क्रुद्धो वसिष्ठं शीघ्रमानय ।  
 यावदेनं निहन्यद्य तच्छ्रुत्वा व्यथिता नदी ॥ १७ ॥  
 प्राञ्जलिं तु ततः कृत्वा पुण्डरीकनिभेक्षणा ।  
 प्राकम्पत भृशं भीता वायुनेवाहता लता ॥ १८ ॥  
 तथारूपं तु तां दृष्ट्वा मुनिराह महानदीम् ।  
 अविचारं वसिष्ठं त्वमानयस्वान्तिकं मम ॥ १९ ॥  
 सा तस्य वचनं श्रुत्वा ज्ञात्वा पापं चिकीर्षितम् ।  
 वसिष्ठस्य प्रभावं च जानन्त्यप्रतिमं भुवि ॥ २० ॥  
 साभिगम्य वसिष्ठं च इदमर्थमचोदयत् ।  
 यदुक्ता सरितां श्रेष्ठा विश्वामित्रेण धीमता ॥ २१ ॥  
 उभयोः शापयोर्भीता वेपमाना पुनः पुनः ।  
 चिन्तयित्वा महाशापमृषिवित्रासिता भृशम् ॥ २२ ॥  
 तां कृशां च विवर्णां च दृष्ट्वा चिन्तासमन्विताम् ।  
 उवाच राजन् धर्मात्मा वसिष्ठो द्विपदां वरः ॥ २३ ॥

वसिष्ठ उवाच

पाह्यात्मानं सरिच्छ्रेष्ठे वह मां शीघ्रगामिनी ।  
 विश्वामित्रः शपेद्धि त्वां मा कृथास्त्वं विचारणाम् ॥ २४ ॥  
 तस्य तद् वचनं श्रुत्वा कृपाशीलस्य सा सरित् ।  
 चिन्तयामास कौरव्य किं कृत्वा सुकृतं भवेत् ॥ २५ ॥  
 तस्याश्चिन्ता समुत्पन्ना वसिष्ठो मय्यतीव हि ।  
 कृतवान् हि दयां नित्यं तस्य कार्यं हितं मया ॥ २६ ॥  
 अथ कूले स्वके राजन् जपन्तमृपिसत्तमम् ।  
 जुह्वानं कौशिकं प्रेक्ष्य सरस्वत्यभ्यचिन्तयत् ॥ २७ ॥  
 इदमन्तरमित्येवं ततः सा सरितां वरा ।  
 कूलापहारमकरोत् स्वेन वेगेन सा सरित् ॥ २८ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने द्विचत्वारिंशोऽध्यायः ॥ ४२ ॥

## त्रिचत्वारिंशोऽध्यायः

ऋषीणां प्रयत्नेन सरस्वत्याः शापनिवृत्तिः, जलशुद्धिस्तथारुणासङ्गमे मज्जनेन

राक्षसानामिन्द्रस्य च संकटान्मुक्तिः

वैशम्पायन उवाच

सा शप्ता तेन क्रुद्धेन विश्वामित्रेण धीमता ।  
 तस्मिन्तीर्थवरे शुभ्रे शोणितं समुपावहत् ॥ १ ॥  
 अथाजग्मुस्ततो राजन् राक्षसास्तत्र भारत ।  
 तत्र ते शोणितं सर्वे पिबन्तः सुखमासते ॥ २ ॥  
 तृप्ताश्च सुभृशं तेन सुखिता विगतज्वराः ।  
 नृत्यन्तश्च हसन्तश्च यथा स्वर्गजितस्तथा ॥ ३ ॥  
 कस्यचित् त्वथ कालस्य ऋषयः सुतपोधनाः ।  
 तीर्थयात्रां समाजग्मुः सरस्वत्यां महीपते ॥ ४ ॥

तेन कूलापहारेण मैत्रावरुणिरौह्यत ।  
 उह्यमानः स तुष्टात्र तदा राजन् सरस्वतीम् ॥ २९ ॥  
 पितामहस्य सरसः प्रवृत्तासि सरस्वति ।  
 व्याप्तं चेदं जगत् सर्वं तवैवाम्भोभिरुत्तमैः ॥ ३० ॥  
 त्वमेवाकाशगा देवि मेघेषु सृजसे पयः ।  
 सर्वाश्चापस्त्वमेवेति त्वत्तो वयमधीमहि ॥ ३१ ॥  
 पुष्टिर्द्युतिस्तथा कीर्तिः सिद्धिर्बुद्धिरुमा तथा ।  
 त्वमेव वाणी स्वाहा त्वं तव्याचमिदं जगत् ॥ ३२ ॥  
 त्वमेव सर्वभूतेषु वससीह चतुर्विधा ।  
 एवं सरस्वती राजन् स्तूयमाना महर्षिणा ॥ ३३ ॥  
 वेगेनोवाह तं विप्रं विश्वामित्राश्रमं प्रति ।  
 न्यवेदयत चाभीक्ष्णं विश्वामित्राय तं मुनिम् ॥ ३४ ॥  
 तमानीतं सरस्वत्या दृष्ट्वा कोपसमन्वितः ।  
 अथान्वेषत् प्रहरणं वसिष्ठान्तकरं तदा ॥ ३५ ॥  
 तं तु क्रुद्धमभिप्रेक्ष्य ब्रह्मवध्याभयान्मदी ।  
 अपोवाह वसिष्ठं तु प्राची दिशमतन्द्रिता ॥ ३६ ॥  
 उभयोः कुर्वती वाक्यं वञ्चयित्वा च गाधिजम् ।  
 ततोऽपवाहितं दृष्ट्वा वसिष्ठमृपिसत्तमम् ॥ ३७ ॥  
 अब्रवीद् दुःखसंक्रुद्धो विश्वामित्रो ह्यमर्षणः ।  
 यस्मान्मां त्वं सरिच्छ्रेष्ठे वञ्चयित्वा पुनर्गता ॥ ३८ ॥  
 शोणितं वह कल्याणि रक्षोग्रामणिसम्मतम् ।  
 ततः सरस्वती शप्ता विश्वामित्रेण धीमता ॥ ३९ ॥  
 अवहच्छोणितोन्मिश्रं तोयं संवत्सरं तदा ।  
 अथर्षयश्च देवाश्च गन्धर्वाप्सरसस्तदा ॥ ४० ॥  
 सरस्वतीं तथा दृष्ट्वा वभूवुर्भृशदुःखिताः ।  
 एवं वसिष्ठापवाहो लोके ख्यातो जनाधिप ॥ ४१ ॥  
 आगच्छच्च पुनर्मार्गं स्वमेव सरितां वर ॥ ४२ ॥

तेषु सर्वेषु तीर्थेषु स्वाप्लुत्य मुनिपुङ्गवाः ।  
 प्राप्य प्रीतिं परां चापितपोलुब्धा विशारदाः ॥ ५ ॥  
 प्रययुर्हि ततो राजन् येन तीर्थमसृग्वहम् ।  
 अथागम्य महाभागास्तत् तीर्थं दारुणं तदा ॥ ६ ॥  
 दृष्ट्वा तोयं सरस्वत्याः शोणितेन परिप्लुतम् ।  
 पीयमानं च रक्षोभिर्बहुभिर्नृपसत्तम ॥ ७ ॥  
 तान् दृष्ट्वा राक्षसान् राजन् मुनयः संशितव्रताः ।  
 परित्राणे सरस्वत्याः परं यत्नं प्रचक्रिरे ॥ ८ ॥

ते तु सर्वे महाभागाः समागम्य महाव्रताः ।  
 आहूय सरितां श्रेष्ठामिदं वचनमब्रुवन् ॥ ९ ॥  
 कारणं ब्रूहि कल्याणि किमर्थं ते हृदो ह्ययम् ।  
 एवमाकुलतां यातः श्रुत्वा ध्यास्यामहे वयम् ॥ १० ॥  
 ततः सा सर्वमाचष्ट यथावृत्तं प्रवेपती ।  
 दुःखितामथ तां दृष्ट्वा ऊचुस्ते वै तपोधनाः ॥ ११ ॥  
 कारणं श्रुतमस्माभिः शापश्चैव श्रुतोऽनघे ।  
 करिष्यन्ति तु यत् प्राप्तं सर्वं एव तपोधनाः ॥ १२ ॥  
 एवमुक्त्वा सरिच्छ्रेष्ठामूचुस्तेऽथ परस्परम् ।  
 विमोचयामहे सर्वे शापादेतां सरस्वतीम् ॥ १३ ॥  
 ते सर्वे ब्राह्मणा राजंस्तपोभिर्नियमैस्तथा ।  
 उपवासैश्च विविधैर्यमैः कष्टव्रतैस्तथा ॥ १४ ॥  
 आराध्य पशुभर्तारं महादेवं जगत्पतिम् ।  
 तां देवी मोक्षयामासुः सरिच्छ्रेष्ठां सरस्वतीम् ॥ १५ ॥  
 तेषां तु सा प्रभावेण प्रकृतिस्था सरस्वती ।  
 प्रसन्नसलिला जज्ञे यथापूर्वं तथैव हि ॥ १६ ॥  
 निर्मुक्ता च सरिच्छ्रेष्ठा विवभौ सा यथा पुरा ।  
 दृष्ट्वा तोयं सरस्वत्या मुनिभिस्तैस्तथा कृतम् ॥ १७ ॥  
 तानेव शरणं जग्मू राक्षसाः क्षुधितास्तथा ।  
 कृत्वाञ्जलिं ततो राजन् राक्षसाः क्षुधयादिताः ॥ १८ ॥  
 ऊचुस्तान् वै मुनीन् सर्वान् कृपायुक्तान् पुनः पुनः ।  
 वयं च क्षुधिताश्चैव धर्माञ्जीनाश्च शाश्वतात् ॥ १९ ॥  
 न च नः कामकारोऽयं यद् वयं पापकारिणः ।  
 गुष्माकं चाप्रसादेन दुष्कृतेन च कर्मणा ॥ २० ॥  
 यत् पापं वर्धतेऽस्माकं ततः स्तो ब्रह्मराक्षसाः ।  
 योपितां चैव पापेन योनिदोषकृतेन च ॥ २१ ॥  
 एवं हि वैश्यशूद्राणां क्षत्रियाणां तथैव च ।  
 ये ब्राह्मणान् प्रद्विषन्ति ते भवन्तीह राक्षसाः ॥ २२ ॥  
 आचार्यमृत्विजं चैव गुरुं वृद्धजनं तथा ।  
 प्राणिनो येऽवमन्यन्ते ते भवन्तीह राक्षसाः ॥ २३ ॥  
 तत् कुरुध्वमिहास्माकं तारणं द्विजसत्तमाः ।  
 शक्ता भवन्तः सर्वेषां लोकानामपि तारणे ॥ २४ ॥  
 तेषां तु वचनं श्रुत्वा तुष्टुवुस्तां महानदीम् ।  
 मोक्षार्थं रक्षसां तेषामूचुः प्रयतमानसाः ॥ २५ ॥  
 क्षुतं कीटावपन्नं च यच्चोच्छिष्टाचितं भवेत् ।  
 सकेशमवधूतं च रुदितोपहतं च यत् ॥ २६ ॥  
 श्वभिः संसृष्टमन्नं च भागोऽसौ रक्षसामिह ।  
 तस्माज्जात्वा सदा विद्वानेतान् यत्नाद् विवर्जयेत् ॥ २७ ॥  
 राक्षसान्नमसौ भुङ्क्ते यो भुङ्क्ते ह्यन्नमीदृशम् ।  
 शोधयित्वा ततस्तीर्थमृष्यस्ते तपोधनाः ॥ २८ ॥  
 मोक्षार्थं राक्षसानां च नदी तां प्रत्यचोदयन् ।  
 महर्षीणां मतं ज्ञात्वा ततः सा सरितां वरा ॥ २९ ॥

अरुणामानयामास स्वां तनूं पुरुषर्षभ ।  
 तस्यांते राक्षसाः स्नात्वा तनूस्यक्त्वा दिवं गताः ॥ ३० ॥  
 अरुणायां महाराज ब्रह्मवध्यापहा हि सा ।  
 एतमर्थमभिज्ञाय देवराजः शतक्रतुः ॥ ३१ ॥  
 तस्मिंस्तीर्थे वरे स्नात्वा विमुक्तः पाप्मना किल ।

जनमेजय उवाच

किमर्थं भगवान् शक्रो ब्रह्मवध्यामवाप्तवान् ॥ ३२ ॥  
 कथमस्मिंश्च तीर्थे वै आप्लुत्याकल्मषोऽभवत् ।

वैशम्पायन उवाच

शृणुष्वैतदुपाख्यानं यथावृत्तं जनेश्वर ॥ ३३ ॥  
 यथा विभेद समयं नमुचिर्वासवः पुरा ।  
 नमुचिर्वासवाद् भीतः सूर्यरश्मिं समाविशत् ॥ ३४ ॥  
 तेनेन्द्रः सत्यमकरोत् समयं चेदमब्रवीत् ।  
 न चाद्र्रेण न शुष्केण न रात्रौ नापि चाहनि ॥ ३५ ॥  
 वधिष्याम्यसुरश्रेष्ठ सखे सत्येन ते शपे ।  
 एवं स कृत्वा समयं दृष्ट्वा नीहारमीश्वरः ॥ ३६ ॥  
 चिच्छेदास्य शिरो राजन्नपां फेनेन वासवः ।  
 तच्छिरो नमुचेद्विच्छन्नं पृष्ठतः शक्रमन्वियात् ॥ ३७ ॥  
 भो भो मित्रघ्न पापेति ब्रुवाणं शक्रमन्तिकात् ।  
 एवं स शिरसा तेन चोद्यमानः पुनः पुनः ॥ ३८ ॥  
 पितामहाय संतप्त एतमर्थं न्यवेदयत् ।  
 तमब्रवील्लोकगुरुररुणायां यथाविधि ॥ ३९ ॥  
 इष्टोपस्पृश देवेन्द्र तीर्थे पापभयापहे ।  
 एषा पुण्यजला शक्र कृता मुनिभिरेव तु ॥ ४० ॥  
 निगूढमस्यागमनमिहासीत् पूर्वमेव तु ।  
 ततोऽभ्येत्यारुणां देवीं स्नावयामास वारिणा ॥ ४१ ॥  
 सरस्वत्यारुणायाश्च पुण्योऽयं संगमो महान् ।  
 इह त्वं यज देवेन्द्र दद दानान्यनेकशः ॥ ४२ ॥  
 अत्राप्लुत्य सुघोरात् त्वं पातकाद् विप्रमोक्ष्यसे ।  
 इत्युक्तः स सरस्वत्याः कुञ्जे वै जनमेजय ॥ ४३ ॥  
 इष्ट्वा यथावद् बलभिररुणायामुपास्पृशत् ।  
 स मुक्तः पाप्मना तेन ब्रह्मवध्याकृतेन च ॥ ४४ ॥  
 जगाम संदृष्टमनास्त्रिदिवं त्रिदशेश्वरः ।  
 शिरस्तच्चापि नमुचेस्तत्रैवाप्लुत्य भारत ।  
 लोकान् कामदुघान् प्राप्तमक्षयान् राजसत्तम ॥ ४५ ॥

वैशम्पायन उवाच

तत्राप्युपस्पृश्य बलो महात्मा  
 दत्त्वा च दानानि पृथग्विधानि ।  
 अवाप्य धर्मं परमार्थकर्मा  
 जगाम सोमस्य महत् सुतीर्थम् ॥ ४६ ॥  
 यत्रायजद् राजसूयेन सोमः  
 साक्षात् पुरा विधिवत् पार्थिवेन्द्रः ।

अत्रिर्धीमान् विप्रमुख्यो बभूव  
होता यस्मिन् क्रतुमुख्ये महात्मा ॥४७ ॥  
यस्यान्तेऽभूत् सुमहद् दानवानां  
दैतेयानां राक्षसानां च देवैः ।  
यस्मिन् युद्धं तारकाख्यं सुतीव्रं  
यत्र स्कन्दस्तारकाख्यं जघान ॥ ४८ ॥

सैनापत्यं लब्धवान् देवतानां  
महासेनो गत्र दैत्यान्तकर्ता ।  
साक्षाच्चैवं न्यवसत् कार्तिकेयः  
सदा कुमारो यत्र स प्लक्षराजः ॥ ४९ ॥

इति श्रीमहाभारते शल्पपर्णिणि गदापर्वणि बलदेवतीर्थशास्त्रायां सारस्वतोपाख्याने त्रिचत्वारिंशोऽध्यायः ॥ ४३ ॥

## चतुश्चत्वारिंशोऽध्यायः

स्कन्दस्य प्राकट्यं तस्याभिषेकार्थमुद्यमनं च

जनमेजय उवाच

सरस्वत्याः प्रभावोऽयमुक्तस्ते द्विजसत्तम ।  
कुमारस्याभिषेकं तु ब्रह्मन् व्याख्यातुमर्हसि ॥ १ ॥  
यस्मिन् देशे च काले च यथा च वदतां वर ।  
यैश्चाभिषिक्तो भगवान् विधिना येन च प्रभुः ॥ २ ॥  
स्कन्दो यथा च दैत्यानामकरोत् कदनं महत् ।  
तथा मे सर्वमाचक्ष्व परं कौतूहलं हि मे ॥ ३ ॥

वैशम्पायन उवाच

कुरुवंशस्य सदृशं कौतूहलमिदं तव ।  
हर्षमुत्पादयत्येव वचो मे जनमेजय ॥ ४ ॥  
हन्त ते कथयिष्यामि शृण्वानस्य नराधिप ।  
अभिषेकं कुमारस्य प्रभावं च महात्मनः ॥ ५ ॥  
तेजो माहेश्वरं स्कन्दमग्नौ प्रपतितं पुरा ।  
तत् सर्वभक्षो भगवान् नाशकद् दग्धुमक्षयम् ॥ ६ ॥  
तेनासीदतितेजस्वी दीप्तिमान् हव्यवाहनः ।  
न चैव धारयामास गर्भं तेजोमयं तदा ॥ ७ ॥  
स गङ्गामभिसंगम्य नयोगाद् ब्रह्मणः प्रभुः ।  
गर्भमाहितवान् दिव्यं भास्करोपमतेजसम् ॥ ८ ॥  
अथ गङ्गापि तं गर्भमसहन्ती विधारणे ।  
उत्ससर्ज गिरौ रम्ये हिमवत्यमरारिते ॥ ९ ॥  
स तत्र ववृधे लोकानावृत्य ज्वलनात्मजः ।  
ददृशुर्ज्वलनाकारं तं गर्भमथ कृत्तिकाः ॥ १० ॥  
शरस्तम्बं महात्मानमनलात्मजमीश्वरम् ।  
ममायमिति ताः सर्वाः पुत्रार्थिन्योऽभिचुकुशुः ॥ ११ ॥  
तासां विदित्वा भावं तं मातृणां भगवान् प्रभुः ।  
प्रस्तुतानां पयः षड्भिर्वदनैरपिबत् तदा ॥ १२ ॥  
तं प्रभावं समालक्ष्य तस्य बालस्य कृत्तिकाः ।  
परं विस्मयमापन्ना देव्यो दिव्यवपुर्धराः ॥ १३ ॥  
यत्रोत्सृष्टः स भगवान् गङ्गया गिरिमूर्धनि ।  
स शैलः काञ्चनः सर्वः सम्बभौ कुरुसत्तम ॥ १४ ॥  
वर्धता चैव गर्भेण पृथिवी तेन रञ्जिता ।  
अतश्च खर्वे संवृत्ता गिरयः काञ्चनाकराः ॥ १५ ॥

कुमारः सुमहावीर्यः कार्तिकेय इति स्मृतः ।  
गाङ्गेयः पूर्वमभवन्महायोगवलान्वितः ॥ १६ ॥  
शमेन तपसा चैव वीर्येण च समन्वितः ।  
ववृधेऽतीव राजेन्द्र चन्द्रवत् प्रियदर्शनः ॥ १७ ॥  
स तस्मिन् काञ्चने दिव्ये शरस्तम्बे श्रिया वृतः ।  
स्तूयमानः सदा शेते गन्धर्वैर्मुनिभिस्तथा ॥ १८ ॥  
तथैतमन्वनृत्यन्त देवकन्याः सहस्रशः ।  
दिव्यवादिन्नृत्यज्ञाः स्तुवन्त्यश्चारुदर्शनाः ॥ १९ ॥  
अन्वास्ते च नदी देवं गङ्गा वै सरितां वरा ।  
दधार पृथिवी चैनं विभ्रती रूपमुत्तमम् ॥ २० ॥  
जातकर्मादिकास्तत्र क्रियाश्चक्रे बृहस्पतिः ।  
वेदश्चैनं चतुर्मूर्तिरुपतस्थे कृताञ्जलिः ॥ २१ ॥  
धनुर्वेदश्चतुष्पादः शस्त्रग्रामः ससंग्रहः ।  
तत्रैनं समुपातिष्ठत् साक्षाद् वाणी च केवला ॥ २२ ॥  
स ददर्श महावीर्यं देवदेवमुमापतिम् ।  
शैलपुत्र्या समासीनं भूतसंघशतैर्वृतम् ॥ २३ ॥  
निकाया भूतसंघानां परमाद्भुतदर्शनाः ।  
विकृता विकृताकारा विकृताभरणध्वजाः ॥ २४ ॥  
व्याघ्रसिहर्क्षवदना विडालमकराननाः ।  
वृषदशमुखाश्चान्ये गजोष्ट्रवदनास्तथा ॥ २५ ॥  
उलूकधदनाः केचिद् गृध्रगोमायुदर्शनाः ।  
क्रौञ्चपारावतनिभैर्वदनै राङ्गवैरपि ॥ २६ ॥  
श्वाधिच्छल्यकगोधानामजैडकगवां तथा ।  
सदृशानि वपुंष्यन्ते तत्र तत्र व्यधारयन् ॥ २७ ॥  
केचिच्छैलाम्बुदप्रख्याश्चक्रोद्यतगदायुधाः ।  
केचिदञ्जनपुञ्जाभाः केचिच्छ्वेताचलप्रभाः ॥ २८ ॥  
सप्त मातृगणाश्चैव समाजग्मुर्विशाम्पते ।  
साध्या विश्वेऽथ मरुतो वसवः पितरस्तथा ॥ २९ ॥  
रुद्रादित्यास्तथा सिद्धा भुजगा दानवाः खगाः ।  
ब्रह्मा स्वयम्भूर्भगवान् सपुत्रः सह विष्णुना ॥ ३० ॥  
शक्रस्तथाभ्ययाद् द्रष्टुं कुमारवरमच्युतम् ।  
नारदप्रमुखाश्चापि देवगन्धर्वसत्तमाः ॥ ३१ ॥

देवर्षयश्च सिद्धाश्च बृहस्पतिपुरोगमाः ।  
 पितरो जगतः श्रेष्ठा देवानामपि देवताः ॥ ३२ ॥  
 तेऽपि तत्र समाजग्मुर्यामा धाम्नाश्च सर्वशः ।  
 स तु बालोऽपि बलवान् महायोगवलान्वितः ॥ ३३ ॥  
 अभ्याजगाम देवेशं शूलहस्तं पिनाकिनम् ।  
 तमाव्रजन्तमालक्ष्य शिवस्यासीन्मनोगतम् ॥ ३४ ॥  
 युगपच्छूलपुत्र्याश्च गङ्गायाः पावकस्य च ।  
 कं नु पूर्वमयं बालो गौरवादभ्युपैष्यति ॥ ३५ ॥  
 अपि मामिति सर्वेषां तेषामासीन्मनोगतम् ।  
 तेषामेतमभिप्रायं चतुर्णामुपलक्ष्य सः ॥ ३६ ॥  
 युगपद् योगमास्थाय ससर्ज विविधास्तनूः ।  
 ततोऽभवच्चतुर्मुर्तिः क्षणेन भगवान् प्रभुः ॥ ३७ ॥  
 तस्य शाखो विशाखश्च नैगमयश्च पृष्ठतः ।  
 एवं स कृत्वा ह्यात्मानं चतुर्धा भगवान् प्रभुः ॥ ३८ ॥  
 यतो रुद्रस्ततः स्कन्दो जगामाद्भुतदर्शनः ।  
 विशाखस्तु ययौ येन देवी गिरिखगत्मजा ॥ ३९ ॥  
 शाखो ययौ स भगवान् वायुमूर्तिर्विभावसुम् ।  
 नैगमेयोऽगमद् गङ्गां कुमारः पावकप्रभः ॥ ४० ॥  
 सर्वे भासुरदेहास्ते चत्वारः समरूपिणः ।  
 तान् समभ्ययुरव्यग्रास्तद्द्रुतमिवाभवत् ॥ ४१ ॥  
 हाहाकारो महानासीद् देवदानवरक्षसाम् ।  
 तद् दृष्ट्वा महदाश्चर्यमद्भुतं लोमहर्षणम् ॥ ४२ ॥  
 इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने कुमारभिषेकोपक्रमे चतुश्चत्वारिंशोऽध्यायः ॥

ततो रुद्रश्च देवी च पावकश्च पितामहम् ।  
 गङ्गया सहिताः सर्वे प्रणिपेतुर्जगत्पतिम् ॥ ४३ ॥  
 प्रणिपत्य ततस्ते तु विधिवद् राजपुङ्गव ।  
 इदमूचुर्वचो राजन् कार्तिकेयप्रियेप्सया ॥ ४४ ॥  
 अस्य बालस्य भगवन्नाधिपत्यं यथेप्सितम् ।  
 अस्मत्प्रियार्थं देवेश सदृशं दातुमर्हसि ॥ ४५ ॥  
 ततः स भगवान् धीमान् सर्वलोकपितामहः ।  
 मनसा चिन्तयामास किमयं लभतामिति ॥ ४६ ॥  
 ऐश्वर्याणि च सर्वाणि देवगन्धर्वरक्षसाम् ।  
 भूतयज्ञविहङ्गानां पन्नगानां च सर्वशः ॥ ४७ ॥  
 पूर्वमेवादिदेशासौ निकायेषु महान्मनाम् ।  
 समर्थं च तमैश्वर्यं महामतिरमन्यत ॥ ४८ ॥  
 ततो मुहूर्तं स ध्यात्वा देवानां श्रेयसि स्थितः ।  
 सैन्यपत्यं ददौ तस्मै सर्वभूतेषु भारत ॥ ४९ ॥  
 सर्वदेवनिकायानां ये राजानः परिश्रुताः ।  
 तान् सर्वान् व्यादिदेशास्मै सर्वभूतपितामहः ॥ ५० ॥  
 ततः कुमारमादाय देवा ब्रह्मपुरोगमाः ।  
 अभिषेकार्थमाजग्मुः शैलेन्द्रं सहितास्ततः ॥ ५१ ॥  
 पुण्यां हैमवती देवी सरिच्छ्रेष्ठां सरस्वतीम् ।  
 समन्तपञ्चके या वै त्रिषु लोकेषु विश्रुता ॥ ५२ ॥  
 तत्र तीरे सरस्वत्याः पुण्ये सर्वगुणान्विते ।  
 निषेदुर्देवगन्धर्वाः सर्वे सम्पूर्णमानसाः ॥ ५३ ॥

## पञ्चचत्वारिंशोऽध्यायः

स्कन्दस्याभिषेकस्तस्य महापार्षदानां नामरूपादीनां वर्णनम्

वैशम्पायन उवाच

ततोऽभिषेकसम्भारान् सर्वान् सम्भृत्य शास्त्रतः ।  
 बृहस्पतिः समिद्रेऽग्नौ जुहावाग्निं यथाविधि ॥ १ ॥  
 ततो हिमवता दत्ते मणिप्रवरशोभिते ।  
 दिव्यरत्नाचिते पुण्ये निषण्णं परमासने ॥ २ ॥  
 सर्वमङ्गलसम्भारैर्विधिमन्त्रपुरस्कृतम् ।  
 आभिषेचनिकं द्रव्यं गृहीत्वा देवतागणाः ॥ ३ ॥  
 इन्द्रविष्णु महावीर्यौ सूर्याचन्द्रमसौ तथा ।  
 धाता चैव विधाता च तथा चैवानिलानलौ ॥ ४ ॥  
 पूष्णा भगेनार्यम्णा च अंशेन च विवस्वता ।  
 रुद्रश्च सहितो धीमान् मित्रेण वरुणेन च ॥ ५ ॥  
 रुद्रैर्वसुभिरादित्यैरश्विभ्यां च वृतः प्रभुः ।  
 विश्वेदेवैर्मरुद्भिश्च साध्यैश्च पितृभिः सह ॥ ६ ॥  
 गन्धर्वैरप्सरोग्भिश्च यक्षराक्षसपन्नगैः ।  
 देवर्षिभिरसंख्यातैस्तथा ब्रह्मर्षिभिस्तथा ॥ ७ ॥

वैखानसैर्वालखिल्यैर्वाय्वाहारैर्मरीचिपैः ।  
 भृगुभिश्चाङ्गिरोभिश्च यतिभिश्च महात्मभिः ॥ ८ ॥  
 सर्पैर्विद्याधरैः पुण्यैर्योगसिद्धैस्तथा वृतः ।  
 पितामहः पुलस्त्यश्च पुलहश्च महातपाः ॥ ९ ॥  
 अङ्गिराः कश्यपोऽत्रिश्च मरीचिर्भृगुरेव च ।  
 क्रतुर्हरः प्रचेताश्च मनुर्दक्षस्तथैव च ॥ १० ॥  
 ऋतवश्च प्रहाश्चैव ज्योतीषि च विशास्पते ।  
 मूर्तिमत्यश्च सरितो वेदाश्चैव सनातनाः ॥ ११ ॥  
 समुद्राश्च हृदाश्चैव तीर्थानि विविधानि च ।  
 पृथिवी द्यौर्दिशश्चैव पादपाश्च जनाधिप ॥ १२ ॥  
 अदितिर्देवमाता च ह्रीः श्रीः स्वाहा सरस्वती ।  
 उमा शची सिनीवाली तथा चानुमतिः कुङ्कुः ॥ १३ ॥  
 राका च धिषणा चैव पत्न्यश्चान्या दिवोकसाम् ।  
 हिमवांश्चैव विन्ध्यश्च मेरुश्चानेकभृङ्गवान् ॥ १४ ॥

पेरवतः सानुचरः कलाः काष्ठास्तथैव च ।  
 मासार्धमासा ऋतवस्तथा राज्यहनी नृप ॥ १५ ॥  
 उच्चैःश्रवा हयश्रेष्ठो नागराजश्च वासुकिः ।  
 अरुणो गरुडश्चैव वृक्षाश्चौपधिभिः सह ॥ १६ ॥  
 धर्मश्च भगवान् देवः समाजग्मुर्हि सङ्गताः ।  
 कालो यमश्च मृत्युश्च यमस्यानुचराश्च ये ॥ १७ ॥  
 बहुलत्वाच्च नोक्ता ये विविधा देवतागणाः ।  
 ते कुमारभिषेकार्थं समाजग्मुस्ततस्ततः ॥ १८ ॥  
 जगृहुस्ते तदा राजन् सर्व एव दिवोकसः ।  
 आभिषेचनिकं भाण्डं मङ्गलानि च सर्वशः ॥ १९ ॥  
 दिव्यसम्भारसंयुक्तैः कलशैः काञ्चनैर्नृप ।  
 सरस्वतीभिः पुण्याभिर्दिव्यतोयाभिरेव तु ॥ २० ॥  
 अभ्यषिञ्चन् कुमारं वै सम्प्रहृष्टा दिवोकसः ।  
 सेनापतिं महात्मानमसुराणां भयंकरम् ॥ २१ ॥  
 पुरा यथा महाराज वरुणं वै जलेश्वरम् ।  
 तथाभ्यषिञ्चद् भगवान् सर्वलोकपितामहः ॥ २२ ॥  
 कश्यपश्च महातेजा ये चान्ये लोककीर्तिताः ।  
 तस्मै ब्रह्मा ददौ प्रीतो बलिनो वातरंहसः ॥ २३ ॥  
 कामवीर्यधरान् सिद्धान् महापारिषदान् प्रभुः ।  
 नन्दिसेनं लोहिताक्षं घण्टाकर्णं च सम्मतम् ॥ २४ ॥  
 चतुर्थमस्यानुचरं ख्यातं कुमुदमालिनम् ।  
 तत्र स्थाणुर्महातेजा महापारिषदं प्रभुः ॥ २५ ॥  
 मायाशतधरं कामं कामवीर्यं बलान्वितम् ।  
 ददौ स्कन्दाय राजेन्द्र सुरारिविनिर्बर्हणम् ॥ २६ ॥  
 स हि देवासुरे युद्धे दैत्यानां भीमकर्मणाम् ।  
 जघान दोर्भ्यां संक्रुद्धः प्रयुतानि चतुर्दश ॥ २७ ॥  
 तथा देवा ददुस्तस्मै सेनां नैर्ऋतसंकुलाम् ।  
 देवशत्रुक्षयकरीमजय्यां विष्णुरूपिणीम् ॥ २८ ॥  
 जयशब्दं तथा चक्रुर्देवाः सर्वे सवासवाः ।  
 गन्धर्वा यक्षरक्षांसि मुनयः पितरस्तथा ॥ २९ ॥  
 ततः प्रादादनुचरौ यमः कालोपमात्रुभौ ।  
 उन्माथश्च प्रमाथश्च महावीर्यौ महाद्युती ॥ ३० ॥  
 सुभ्राजो भास्वरश्चैव यौ तौ सूर्यानुयायिनौ ।  
 तौ सूर्यः कार्तिकेयाय ददौ प्रीतः प्रतापवान् ॥ ३१ ॥  
 कैलासशृङ्गसंकाशौ श्वेतमाल्यानुलेपनौ ।  
 सोमोऽप्यनुचरौ प्रादान्मणिं सुमणिमेव च ॥ ३२ ॥  
 ज्वालाजिह्वं तथा ज्योतिरात्मजाय हुताशनः ।  
 ददावनुचरौ शूरौ परसैन्यप्रमाथिनौ ॥ ३३ ॥  
 परिधं च वटं चैव भीमं च सुमहाबलम् ।  
 दहति दहनं चैव प्रचण्डौ वीर्यसम्मतौ ॥ ३४ ॥  
 अंशोऽप्यनुचरान् पञ्च ददौ स्कन्दाय धीमते ।  
 उत्क्रोशं पञ्चकं चैव वज्रदण्डधराबुभौ ॥ ३५ ॥

ददाननलपुत्राय वासवः परवीरहा ।  
 तौ हि शत्रून् महेन्द्रस्य जघ्नतुः समरे बहून् ॥ ३६ ॥  
 चक्रं विक्रमकं चैव संक्रमं च महाबलम् ।  
 स्कन्दाय त्रीननुचरान् ददौ विष्णुर्महायशाः ॥ ३७ ॥  
 वर्धनं नन्दनं चैव सर्वविद्याविशारदौ ।  
 स्कन्दाय ददतुः प्रीतावधिनौ भिपजां वरौ ॥ ३८ ॥  
 कुन्दं च कुसुमं चैव कुमुदं च महायशाः ।  
 डम्बराडम्बरौ चैव ददौ धाता महात्मने ॥ ३९ ॥  
 चक्रानुचक्रौ बलिनौ मेघचक्रौ बलोत्कटौ ।  
 ददौ त्वष्टा महामायौ स्कन्दायानुचराबुभौ ॥ ४० ॥  
 सुव्रतं सत्यसंधं च ददौ मित्रो महात्मने ।  
 कुमाराय महात्मानौ तणेद्विद्याधरौ प्रभुः ॥ ४१ ॥  
 सुदर्शनीयौ वरदौ त्रिषु लोकेषु विश्रुतौ ।  
 सुव्रतं च महात्मानं शुभकर्मणमेव च ॥ ४२ ॥  
 कार्तिकेयाय सप्रदाद् विधाता लोकविश्रुतौ ।  
 पाणीतकं कालिकं च महामायाविनाबुभौ ॥ ४३ ॥  
 पूषा च पार्षदौ प्रादात् कार्तिकेयाय भारत ।  
 बलं चातिबलं चैव महावक्त्रौ महाबलौ ॥ ४४ ॥  
 प्रददौ कार्तिकेयाय वायुर्भरतसत्तम ।  
 यमं चातियमं चैव तिमिवक्त्रौ महाबलौ ॥ ४५ ॥  
 प्रददौ कार्तिकेयाय वरुणः सत्यसङ्करः ।  
 सुवर्चसं महात्मानं तथैवाप्यतिवर्चसम् ॥ ४६ ॥  
 हिमवान् प्रददौ राजन् हुताशनसुताय वै ।  
 काञ्चनं च महात्मानं मेघमालिनमेव च ॥ ४७ ॥  
 ददावनुचरो मेरुर्ग्नपुत्राय भारत ।  
 स्थिरं चातिस्थिरं चैव मेरुरेवापरौ ददौ ॥ ४८ ॥  
 महात्मा त्वग्निपुत्राय महाबलपराक्रमौ ।  
 उच्छृङ्खं चातिशृङ्खं च महापापाणयोधिनौ ॥ ४९ ॥  
 प्रददावग्निपुत्राय विन्ध्यः पारिपदाबुभौ ।  
 संग्रहं विग्रहं चैव समुद्रोऽपि गदाधरौ ॥ ५० ॥  
 प्रददावग्निपुत्राय महापारिपदाबुभौ ।  
 उन्मादं शङ्कुकर्णं च पुष्पदन्तं तथैव च ॥ ५१ ॥  
 प्रददावग्निपुत्राय पार्वती शुभदर्शना ।  
 जयं महाजयं चैव नागौ ज्वलनसूनुवे ॥ ५२ ॥  
 प्रददौ पुरुषव्याघ्र वासुकिः पद्मगेश्वरः ।  
 एवं साध्याश्च रुद्राश्च वसवः पितरस्तथा ॥ ५३ ॥  
 सागराः सरितश्चैव गिरयश्च महाबलाः ।  
 ददुः सेनागणाध्यक्षान् शूलपट्टिशधारिणः ॥ ५४ ॥  
 दिव्यप्रहरणोपेतान् नानावेषविभूषितान् ।  
 शृणु नामानि चाप्येषां येऽन्ये स्कन्दस्य सैनिकाः ॥ ५५ ॥  
 विविधायुधसम्पन्नाश्चित्राभरणभूषिताः ।  
 शङ्कुकर्णो निकुम्भश्च पद्मः कुमुद एव च ॥ ५६ ॥

अनन्तो द्वादशभुजस्तथा कृष्णोपकृष्णकौ ।  
 घ्राणश्रवाः कपिस्कन्धः काञ्चनाक्षो जलन्धमः ॥ ५७ ॥  
 अक्षः संतर्जनी राजन् कुनदीकस्तमोऽन्तकृत् ।  
 एकाक्षो द्वादशाक्षश्च तथैवैकजटः प्रभुः ॥ ५८ ॥  
 सहस्रबाहुर्विकटो व्याघ्राक्षः क्षितिकम्पनः ।  
 पुण्यनामा सुनामा च सुचक्रः प्रियदर्शनः ॥ ५९ ॥  
 परिश्रुतः कोकनदः प्रियमाल्यानुलेपनः ।  
 अजोदरो गजशिराः स्कन्धाक्षः शतलोचनः ॥ ६० ॥  
 ज्वालाजिह्वः करालाक्षः शितिकेशो जटी हरिः ।  
 परिश्रुतः कोकनदः कृष्णकेशो जटाधरः ॥ ६१ ॥  
 चतुर्दंष्ट्रोऽष्टजिह्वश्च मेघनादः पृथुश्रवाः ।  
 विद्युताक्षो धनुर्वक्त्रो जाठरो मारुतारानः ॥ ६२ ॥  
 उदाराक्षो रथाक्षश्च वज्रनाभो वसुप्रभः ।  
 समुद्रवेगो राजेन्द्र शैलकम्पी तथैव च ॥ ६३ ॥  
 वृषो मेषः प्रवाहश्च तथा नन्दोपनन्दकौ ।  
 धूम्रः श्वेतः कलिङ्गश्च सिद्धार्थो वरदस्तथा ॥ ६४ ॥  
 प्रियकश्चैव नन्दश्च गोनन्दश्च प्रतापवान् ।  
 आनन्दश्च प्रमोदश्च खस्तिको ध्रुवकस्तथा ॥ ६५ ॥  
 क्षेमवाहः सुवाहश्च सिद्धपात्रश्च भारत ।  
 गोव्रजः कनकापीडो महापारिषदेश्वरः ॥ ६६ ॥  
 गायनो हसनश्चैव बाणः खड्गश्च वीर्यवान् ।  
 वैताली गतिताली च तथा कथकवातिकौ ॥ ६७ ॥  
 हंसजः पङ्कदिग्धाङ्गः समुद्रोन्मादनश्च ह ।  
 रणोत्कटः प्रहासश्च श्वेतसिद्धश्च नन्दनः ॥ ६८ ॥  
 कालकण्ठः प्रभासश्च तथा कुम्भाण्डकोदरः ।  
 कालकक्षः सितश्चैव भूतानां मथनस्तथा ॥ ६९ ॥  
 यज्ञवाहः सुवाहश्च देवयाजी च सोमपः ।  
 मज्जानश्च महातेजाः क्रथक्राथौ च भारत ॥ ७० ॥  
 तुहरश्च तुहारश्च चित्रदेवश्च वीर्यवान् ।  
 मधुरः सुप्रसादश्च किरीटी च महाबलः ॥ ७१ ॥  
 वत्सलो मधुवर्णश्च कलशोदर एव च ।  
 धर्मदो मन्मथकरः सूचीवक्त्रश्च वीर्यवान् ॥ ७२ ॥  
 श्वेतवक्त्रः सुवक्त्रश्च चारुवक्त्रश्च पाण्डुरः ।  
 दण्डबाहुः सुबाहुश्च रजः कोकिलकस्तथा ॥ ७३ ॥  
 अचलः कनकाक्षश्च बालानामपि यः प्रभुः ।  
 संचारकः कोकनदो गृध्रपत्रश्च जम्बुकः ॥ ७४ ॥  
 लोहाजवक्त्रो जवनः कुम्भवक्त्रश्च कुम्भकः ।  
 स्वर्णश्रीवश्च कृष्णौजा हंसवक्त्रश्च चन्द्रभः ॥ ७५ ॥  
 पाणिकूर्चश्च शम्बुकः पञ्चवक्त्रश्च शिशुकः ।  
 चाषवक्त्रश्च जम्बुकः शाकवक्त्रश्च कुञ्जलः ॥ ७६ ॥  
 योगयुक्ता महात्मानः सततं ब्राह्मणप्रियाः ।  
 पैतामहा महात्मानो महापारिषदाश्च ये ॥ ७७ ॥

यौवनस्थाश्च बालाश्च वृद्धाश्च जनमेजय ।  
 सहस्रशः पारिपदाः कुमारमवनस्थिरे ॥ ७८ ॥  
 वक्त्रैर्नानाविधैर्ये तु शृणु ताञ्जनमेजय ।  
 कूर्मकुक्कुटवक्त्राश्च शशोलूकमुखास्तथा ॥ ७९ ॥  
 खरोष्ट्रवदनाश्चान्ये वराहवदनास्तथा ।  
 मार्जारशशवक्त्राश्च दीर्घवक्त्राश्च भारत ॥ ८० ॥  
 नकुलोलूकवक्त्राश्च काकवक्त्रास्तथा परे ।  
 आखुबभ्रुकवक्त्राश्च मयूरवदनास्तथा ॥ ८१ ॥  
 मत्स्यमेपाननाश्चान्ये अजाविमहिषाननाः ।  
 ऋक्षशार्दूलवक्त्राश्च द्वीपिसिंहाननास्तथा ॥ ८२ ॥  
 भीमा गजाननाश्चैव तथा नक्रमुखाश्च ये ।  
 गरुडाननाः कङ्कमुखा वृककाकमुखास्तथा ॥ ८३ ॥  
 गोखरोष्ट्रमुखाश्चान्ये वृषदंशमुखास्तथा ।  
 महाजठरपादाङ्गास्तारकाक्षाश्च भारत ॥ ८४ ॥  
 पारावतमुखाश्चान्ये तथा वृषमुखाः परे ।  
 कोकिलाभाननाश्चान्ये श्येनतित्तिरिकाननाः ॥ ८५ ॥  
 कृकलासमुखाश्चैव विरजोऽम्बरधारिणः ।  
 व्यालवक्त्राः शूलमुखाश्चण्डवक्त्राः शुभाननाः ॥ ८६ ॥  
 आशीविषाश्रीरधरा गोनासावदनास्तथा ।  
 स्थूलोदराः कृशाङ्गाश्च स्थूलाङ्गाश्च कृशोदराः ॥ ८७ ॥  
 ह्रस्वग्रीवा महाकर्णा नानाव्यालविभूषणाः ।  
 गजेन्द्रचर्मवसनस्तथा कृष्णाजिनाम्बराः ॥ ८८ ॥  
 स्कन्धेमुखा महाराज तथाप्युदरतोमुखाः ।  
 पृष्टमुखा हनुमुखास्तथा जङ्गामुखा अपि ॥ ८९ ॥  
 पार्श्वाननाश्च बहवो नानादेशमुखास्तथा ।  
 तथा कीटपतङ्गानां सदृशास्या गणेश्वराः ॥ ९० ॥  
 नानाव्यालमुखाश्चान्ये बहुबाहुशिरोधराः ।  
 नानावृक्षभुजाः केचित् कटिशिर्षास्तथा परे ॥ ९१ ॥  
 भुजङ्गभोगवदना नानागुल्मनिवासिनः ।  
 चीरसंवृतगात्राश्च नानाकनकवाससः ॥ ९२ ॥  
 नानावेषधराश्चैव नानामाद्यानुलेपनाः ।  
 नामावस्त्रधराश्चैव चर्मवासस एव च ॥ ९३ ॥  
 उष्णीषिणो मुकुटिनः सुग्रीवाश्च सुवर्चसः ।  
 किरीटिनः पञ्चशिखास्तथा काञ्चनमूर्धजाः ॥ ९४ ॥  
 त्रिशिखा द्विशिखाश्चैव तथा सप्तशिखाः परे ।  
 शिखण्डिनो मुकुटिनो मुण्डाश्च जटिलास्तथा ॥ ९५ ॥  
 चित्रमालाधराः केचित् केचिद् रोमाननास्तथा ।  
 विग्रहैकरसा नित्यमजेयाः सुरसत्तमैः ॥ ९६ ॥  
 कृष्णा निर्मासवक्त्राश्च दीर्घपृष्ठास्तनूदराः ।  
 स्थूलपृष्ठा ह्रस्वपृष्ठाः प्रलम्बोदरमेहनाः ॥ ९७ ॥  
 महाभुजा ह्रस्वभुजा ह्रस्वगात्राश्च वामनाः ।  
 कुब्जाश्च ह्रस्वजङ्गाश्च हस्तिकर्णशिरोधराः ॥ ९८ ॥

हस्तिनासाः कूर्मनासा वृकनासास्तथा परे ।  
दीर्घोच्छ्वासा दीर्घजङ्घा विकराला ह्यधोमुखाः ॥ ९९ ॥  
महादंष्ट्रा ह्रस्वदंष्ट्राश्चतुर्दंष्ट्रास्तथा परे ।  
वारणेन्द्रनिभाश्चान्ये भीमा राजन् सहस्रशः ॥ १०० ॥  
सुविभक्तशरीराश्च दीप्तिमन्तः खलंकृताः ।  
पिङ्गाक्षाः शङ्कुकर्णाश्च रक्तनासाश्च भारत ॥ १०१ ॥  
पृथुदंष्ट्रा महादंष्ट्राः स्थूलौष्ठा हरिमूर्धजाः ।  
नानापादौष्ठदंष्ट्राश्च नानाहस्तशिरोधराः ॥ १०२ ॥  
नानाचर्मभिराच्छन्ना नानाभाषाश्च भारत ।  
कुशला देशभाषासु जल्पन्तोऽन्योन्यमीश्वराः ॥ १०३ ॥  
हृष्टाः परिपतन्ति स्म महापारिषदास्तथा ।  
दीर्घग्रीवा दीर्घनखा दीर्घपादशिरोभुजाः ॥ १०४ ॥  
पिङ्गाक्षा नीलकण्ठाश्च लम्बकर्णाश्च भारत ।  
वृकोदरनिभाश्चैव केचिदङ्गनसंनिभाः ॥ १०५ ॥  
श्वेताक्षा लोहितग्रीवाः पिङ्गाक्षाश्च तथा परे ।  
कल्मषा बहवो राजश्चित्रवर्णाश्च भारत ॥ १०६ ॥  
चामरापीडकनिभाः श्वेतलोहितराजयः ।  
नानावर्णाः सवर्णाश्च मयूरसदृशप्रभाः ॥ १०७ ॥

पुनः प्रहरणान्येषां कीर्त्यमानानि मे शृणु ।  
शेषैः कृतः पारिषदैरायुधानां परिग्रहः ॥ १०८ ॥  
पाशोद्यतकराः केचिद् व्यादितास्याः खराननाः ।  
पृष्ठाश्च नीलकण्ठाश्च तथा परिघबाहवः ॥ १०९ ॥  
शतघ्नीचक्रहस्ताश्च तथा मुसलपाणयः ।  
असिमुद्गरहस्ताश्च दण्डहस्ताश्च भारत ॥ ११० ॥  
गदाभुशुण्डहस्ताश्च तथा तोमरपाणयः ।  
आयुधैर्विधैर्घोरैर्महात्मानो महाजवाः ॥ १११ ॥  
महाबला महावेगा महापारिषदास्तथा ।  
अभिवेकं कुमारस्य दृष्ट्वा दृष्ट्वा रणप्रियाः ॥ ११२ ॥  
घण्टाजालपिनद्वाङ्गा ननृतुस्ते महौजसः ।  
पते चान्ये च बहवो महापारिषदा नृप ॥ ११३ ॥  
उपतस्थुर्महात्मानं कार्तिकेयं यशस्विनम् ।  
दिव्याश्चाप्यान्तरिक्षाश्च पार्थिवानिलोपमाः ॥ ११४ ॥  
व्यादिष्टा दैवतैः शूराः स्कन्दस्यानुचराभवन् ।  
तादृशानां सहस्राणि प्रयुतान्यर्बुदानि च ।  
अभिपिक्तं महात्मानं परिवार्योपतस्थिरे ॥ ११५ ॥

इति श्रीमहाभारते शल्यपर्वणि गदापर्वणि बलरामतीर्थयात्रायां सारस्वतोपाख्याने स्कन्दाभिषेके षट्चत्वारिंशोऽध्यायः ॥ ४५ ॥

## षट्चत्वारिंशोऽध्यायः

मातृणां परिचयः, स्कन्ददेवस्य रणयात्रा, तेन ससैन्यानां तारकमहिषासुरादीनां दैत्यानां संहारः

६

वैशम्पायन उवाच

शृणु मातृगणान् राजन् कुमारानुचरानिमान् ।  
कीर्त्यमानान् मया वीर सपत्नगणसूदनान् ॥ १ ॥  
यशस्विनीनां मातृणां शृणु नामानि भारत ।  
याभिर्व्याप्तास्त्रयो लोकाः कल्याणीभिश्च भागशः ॥ २ ॥  
प्रभावती विशालाक्षी पालिता गोस्तनी तथा ।  
श्रीमती बहुला चैव तथैव बहुपुत्रिका ॥ ३ ॥  
अप्सु जाता च गोपाली बृहद्म्बालिका तथा ।  
जयावती मालतिका ध्रुवरत्ना भयंकरी ॥ ४ ॥  
वसुदामा च दामा च विशोका नन्दिनी तथा ।  
एकचूडा महाचूडा चक्रनेमिश्च भारत ॥ ५ ॥  
उत्तेजनी जयत्सेना कमलाक्ष्यथ शोभना ।  
शत्रुञ्जया तथा चैव क्रोधना शलभी खरी ॥ ६ ॥  
माधवी शुभवक्त्रा च तीर्थनेमिश्च भारत ।  
गीतप्रिया च कल्याणी रुद्ररोमामिताशना ॥ ७ ॥  
मेघस्वना भोगवती सुभ्रश्च कनकावती ।  
अलाताक्षी वीर्यवती विद्युज्जिह्वा च भारत ॥ ८ ॥  
पद्मावती सुनक्षत्रा कन्दरा बहुयोजना ।  
संतानिका च कौरव्य कमला च महाबला ॥ ९ ॥

सुदामा बहुदामा च सुप्रभा च यशस्विनी ।  
नृत्यप्रिया च राजेन्द्र शतोलूखलमेखला ॥ १० ॥  
शतघण्टा शतानन्दा भगनन्दा च भाविनी ।  
वपुष्मती चन्द्रसीता भद्रकाली च भारत ॥ ११ ॥  
ऋक्षाम्बिका निष्कुटिका वामा चत्वरवासिनी ।  
सुमङ्गला स्वस्तिमती बुद्धिकामा जयप्रिया ॥ १२ ॥  
धनदा सुप्रसादा च भवदा च जलेश्वरी ।  
एडी भेडी समेडी च वेतालजननी तथा ॥ १३ ॥  
कण्डूतिः कालिका चैव देवमित्रा च भारत ।  
वसुश्रीः कोटरा चैव चित्रसेना तथाचला ॥ १४ ॥  
कुक्कुटिका शङ्खलिका तथा शकुनिका नृप ।  
कुण्डारिका कौकुलिका कुम्भिकाथ शतोदरी ॥ १५ ॥  
उत्क्राथिनी जलेला च महावेगा च कङ्कणा ।  
मनोजवा कण्टकिनी प्रघसा पूतना तथा ॥ १६ ॥  
केशयन्त्री त्रुटिर्वामा क्रोशनाथ तडित्प्रभा ।  
मन्दोदरी च मुण्डी च कोटरा मेघवाहिनी ॥ १७ ॥  
सुभगा लम्बनी लम्बा ताम्रचूडा विकाशिनी ।  
ऊर्ध्ववेणीधरा चैव पिङ्गाक्षी लोहमेखला ॥ १८ ॥

प्रतिगृह्य वरं देवास्तस्माद् विबुधसत्तमात् ।  
 प्रीतात्मानो महात्मानो मेनिरे निहतान् रिपून् ॥ ६१ ॥  
 सर्वेषां भूतसंघानां हर्षाच्चादः समुत्थितः ।  
 अपूरयत लोकांस्त्रीन् वरे दत्ते महात्मना ॥ ६२ ॥  
 स निर्ययौ महासेनो महत्या सेनया वृतः ।  
 वधाय युधि दैत्यानां रक्षार्थं च दिवोकसाम् ॥ ६३ ॥  
 व्यवसायो जयो धर्मः सिद्धिर्लक्ष्मीर्धृतिः स्मृतिः ।  
 महासेनस्य सैन्यानामग्रे जग्मुर्नराधिप ॥ ६४ ॥  
 स तथा भीमया देवः शूलमुद्गरहस्तया ।  
 ज्वलितालातधारिण्या चित्राभरणवर्मया ॥ ६५ ॥  
 गदामुसलनाराचशक्तितोमरहस्तया ।  
 दत्तसिंहनिनादिन्या विनद्य प्रययौ गुहः ॥ ६६ ॥  
 तं दृष्ट्वा सर्वदैतेया राक्षसा दानवास्तथा ।  
 द्यद्रवन्त दिशः सर्वा भयोद्विग्नाः समन्ततः ॥ ६७ ॥  
 अभ्यद्रवन्त देवास्तान् विविधायुधपाणयः ।  
 दृष्ट्वा च स ततः क्रुद्धः स्कन्दस्तेजोबलान्वितः ॥ ६८ ॥  
 शक्त्यस्त्रं भगवान् भीमं पुनः पुनरवाकिरत् ।  
 आदधच्चात्मनस्तेजो हविषेद्भ इवानलः ॥ ६९ ॥  
 अभ्यस्यमाने शक्त्यस्त्रे स्कन्देनामिततेजसा ।  
 उल्काज्वाला महाराज पपात वसुधातले ॥ ७० ॥  
 संहादयन्तश्च तथा निर्घाताश्चापतन् क्षितौ ।  
 यथान्तकालसमये सुघोराः स्युस्तथा नृप ॥ ७१ ॥  
 क्षिप्त्वा ह्येका यदा शक्तिः सुघोरानलसूनुना ।  
 ततः क्रोड्यो विनिष्पेतुः शक्तीनां भरतर्षभ ॥ ७२ ॥  
 ततः प्रीतो महासेनो जघान भगवान् प्रभुः ।  
 दैत्येन्द्रं तारकं नाम महावलपराक्रमम् ॥ ७३ ॥  
 वृतं दैत्यायुतैर्वीरैर्बलिभिर्दशभिर्नृप ।  
 महिषं चाग्रभिः पद्मैर्वृतं संख्ये निजघ्नितवान् ॥ ७४ ॥  
 त्रिपादं चायुतशतैर्जघान दशभिर्वृतम् ।  
 हृदोदरं निखर्वैश्च वृतं दशभिरीश्वरः ॥ ७५ ॥  
 जघानानुचरैः सार्धं विविधायुधपाणिभिः ।  
 तथाकुर्वन्त विपुलं नादं वध्यन्तु शत्रुषु ॥ ७६ ॥  
 कुमारानुचरा राजन् पूरयन्तो दिशो दश ।  
 ननृतुश्च ववल्गुश्च जहसुश्च मुदान्विताः ॥ ७७ ॥  
 शक्त्यस्त्रस्य तु राजेन्द्र ततोऽर्चिर्भिः समन्ततः ।  
 त्रैलोक्यं त्रासितं सर्वं जम्भमाणाभिरेव च ॥ ७८ ॥  
 दग्धाः सहस्रशो दैत्या नादैः स्कन्दस्य चापरे ।  
 पताकयावधूताश्च हताः केचित् सुरद्विषः ॥ ७९ ॥  
 केचिद् घण्टारवत्रस्ता निषेदुर्वसुधातले ।  
 केचित् प्रहरणैश्छिन्ना विनिष्पेतुर्गतायुषः ॥ ८० ॥  
 एवं सुरद्विषोऽनेकान् बलवानाततायिनः ।  
 जघान समरे वीरः कार्तिकेयो महाबलः ॥ ८१ ॥

बाणो नामाथ दैतेयो बलेः पुत्रो महाबलः ।  
 क्रौञ्चं पर्वतमाश्रित्य देवसंघानबाधत ॥ ८२ ॥  
 तमभ्ययान्महासेनः सुरशत्रुमुदारधीः ।  
 स कार्तिकेयस्य भयात् क्रौञ्चं शरणमीयिवान् ॥ ८३ ॥  
 ततः क्रौञ्चं महामन्युः क्रौञ्चनादनिनादितम् ।  
 शक्त्या बिभेद भगवान् कार्तिकेयोऽग्निदत्तया ॥ ८४ ॥  
 स शालस्कन्धशबलं त्रस्तवानरवारणम् ।  
 प्रोड्डीनोद्भ्रान्तविहगं विनिष्पतितपन्नगम् ॥ ८५ ॥  
 गोलाङ्गूलक्षसघैश्च द्रवङ्गिरनुनादितम् ।  
 कुरङ्गमविनिर्घोषनिनादितवनान्तरम् ॥ ८६ ॥  
 विनिष्पतद्भिः शरभैः सिंहैश्च सहसा द्रुतैः ।  
 शोच्यामपि दशां प्राप्तो रराजेव स पर्वतः ॥ ८७ ॥  
 विद्याधराः समुत्पेतुस्तस्य शृङ्गनिवासिनः ।  
 किन्नराश्च समुद्विग्नाः शक्तिपातरवोद्धताः ॥ ८८ ॥  
 ततो दैत्या विनिष्पेतुः शतशोऽथ सहस्रशः ।  
 प्रदीप्तात् पर्वतश्रेष्ठाद् विचित्राभरणस्त्रजः ॥ ८९ ॥  
 तान् निजञ्चुरतिक्रम्य कुमारानुचरा मृधे ।  
 स चैव भगवान् क्रुद्धो दैत्येन्द्रस्य सुतं तदा ॥ ९० ॥  
 सहानुजं जघानाशु वृत्रं देवपतिर्यथा ।  
 बिभेद क्रौञ्चं शक्त्या च पावकिः परवीरहा ॥ ९१ ॥  
 बहुधा चैकधा चैव कृत्वाऽऽत्मानं महाबलः ।  
 शक्तिः क्षिप्त्वा रणे तस्य पाणिमेति पुनः पुनः ॥ ९२ ॥  
 एवंप्रभावो भगवांस्ततो भूयश्च पावकिः ।  
 शौर्यादिगुणयोगेन तेजसा यशसा श्रिया ॥ ९३ ॥  
 क्रौञ्चस्तेन विनिर्भिन्नो दैत्याश्च शतशो हताः ।  
 ततः स भगवान् देवो निहत्य विबुधद्विषः ॥ ९४ ॥  
 सभाज्यमानो विबुधैः परं हर्षमवाप ह ।  
 ततो दुन्दुभयो राजन् नेदुः शङ्खाश्च भारत ॥ ९५ ॥  
 मुमुचुर्देवयोषाश्च पुष्पवर्षमनुत्तमम् ।  
 योगिनामीश्वरं देवं शतशोऽथ सहस्रशः ॥ ९६ ॥  
 दिव्यगन्धमुपादाय ववौ पुण्यश्च मारुतः ।  
 गन्धर्वास्तुण्डवुश्चैनं यज्वानश्च महर्षयः ॥ ९७ ॥  
 केचिदेनं व्यवस्यन्ति पितामहसुतं प्रभुम् ।  
 सनत्कुमारं सर्वेषां ब्रह्मयोनि तमग्रजम् ॥ ९८ ॥  
 केचिन्महेश्वरसुतं केचित् पुत्रं विभावसोः ।  
 उमायाः कृत्तिकानां च गङ्गायाश्च वदन्त्युत ॥ ९९ ॥  
 एकधा च द्विधा चैव चतुर्धा च महाबलम् ।  
 योगिनामीश्वरं देवं शतशोऽथ सहस्रशः ॥ १०० ॥  
 एतत् ते कथितं राजन् कार्तिकेयाभिषेचनम् ।  
 शृणु चैव सरस्वत्यास्तीर्थवर्यस्य पुण्यताम् ॥ १०१ ॥  
 बभूव तीर्थप्रवरं हतेषु सुरशत्रुषु ।  
 कुमारेण महाराज त्रिविष्टपमिवापरम् ॥ १०२ ॥  
 पेश्वर्याणि च तत्रस्थो ददावीशः पृथक् पृथक् ।  
 ददौ नैर्ऋतमुख्येभ्यस्त्रैलोक्यं पावकात्मजः ॥ १०३ ॥



एवं स भगवांस्तस्मिंस्तीर्थे दैत्यकुलान्तकः ।  
 अभिषिक्तो महाराज देवसेनापतिः सुरैः ॥१०४॥  
 तैजसं नाम तत् तीर्थं यत्र पूर्वमपां पतिः ।  
 अभिषिक्तः सुरगणैर्वरुणो भरतर्षभ ॥१०५॥  
 अस्मिंस्तीर्थवरे स्नात्वा स्कन्दं चाभ्यर्च्य लाङ्गली ।  
 ब्राह्मणेभ्यो ददौ रुक्मं वासांस्याभरणानि च ॥१०६॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने तारकवधे षट्चत्वारिंशोऽध्यायः ॥ ४६ ॥

## सप्तचत्वारिंशोऽध्यायः

वरुणस्याभिषेकः, अग्नितीर्थब्रह्मयोनि कुबेरतीर्थानामुत्पत्तिप्रसङ्गः

जनमेजय उवाच

अत्यद्भुतमिदं ब्रह्मन् श्रुतवानस्मि तत्त्वतः ।  
 अभिषेकं कुमारस्य विस्तरेण यथाविधि ॥ १ ॥  
 यच्छ्रुत्वा पूतमात्मानं विजानामि तपोधन ।  
 प्रहृष्टानि च रोमाणि प्रसन्नं च मनो मम ॥ २ ॥  
 अभिषेकं कुमारस्य दैत्यानां च वधं तथा ।  
 श्रुत्वा मे परमा प्रीतिर्भूयः कौतूहलं हि मे ॥ ३ ॥  
 अपां पतिः कथं ह्यस्मिन्नभिषिक्तः पुरा सुरैः ।  
 तन्मे ब्रूहि महाप्राज्ञ कुशलो ह्यसि सत्तम ॥ ४ ॥

वैशम्पायन उवाच

शृणु राजसिद्धिं चित्रं पूर्वकल्पे यथातथम् ।  
 आदौ कृतयुगे राजन् वर्तमाने यथाविधि ॥ ५ ॥  
 वरुणं देवताः सर्वा यमेत्येदमथानुवन् ।  
 यथास्नानं सुरराट् छक्रो भयेभ्यः पाति सर्वदा ॥ ६ ॥  
 तथा त्वमपि सर्वासां सरितां वै पतिर्भव ।  
 वासश्च ते सदा देव सागरे मकरालये ॥ ७ ॥  
 समुद्रोऽयं तव वशे भविष्यति नदीपतिः ।  
 सोमेन सार्धं च तव हानिवुद्धी भविष्यतः ॥ ८ ॥  
 एवमस्त्विति तान् देवान् वरुणो वाक्यमब्रवीत् ।  
 समागम्य ततः सर्वे वरुणं सागरालयम् ॥ ९ ॥  
 अपां पतिं प्रचक्रुर्हि विधिदृष्टेन कर्मणा ।  
 अभिषिच्य ततो देवा वरुणं यादसां पतिम् ॥ १० ॥  
 जग्मुः स्वान्येव स्थानानि पूजयित्वा जलेश्वरम् ।  
 अभिषिक्तस्ततो देवैर्वरुणोऽपि महायशाः ॥ ११ ॥  
 सरितः सागरांश्चैव नदांश्चापि सरांसि च ।  
 पालयामास विधिना यथा देवाश्शतक्रतुः ॥ १२ ॥  
 ततस्तत्राप्युपस्पृश्य दत्त्वा च विविधं वस्तु ।  
 अग्नितीर्थं महाप्राज्ञो जगामाथ प्रलम्बहा ॥ १३ ॥  
 नष्टो न दृश्यते यत्र शमीगर्भे हुताशनः ।  
 लोकालोकधिनाशे च प्रादुर्भूते तदानघ ॥ १४ ॥  
 उपतस्थुः सुरा यत्र सर्वलोकपितामहम् ।  
 भग्निः प्रणष्टो भगवान् कारणं च न विद्महे ॥ १५ ॥

उषित्वा रजनी तत्र माधवः परवीरहा ।  
 पूज्य तीर्थवरं तच्च स्पृष्ट्वा तोयं च लाङ्गली ॥१०७॥  
 हृष्टः प्रीतमनाश्चैव ह्यभवन्माधवोत्तमः ।  
 एतत् ते सर्वमाख्यातं यन्मां त्वं परिपृच्छसि ।  
 यथाभिषिक्तो भगवान् स्कन्दो देवैः समागतैः ॥१०८॥  
 (सेनानीश्च कृतो राजन् बाल एव महाबलः ।)

सर्वभूतक्षयो मा भूत् सम्पादय विभोऽनलम् ।

जनमेजय उवाच

किमर्थं भगवानग्निः प्रणष्टो लोकभावनः ॥ १६ ॥  
 विज्ञातश्च कथं देवैस्तन्ममाचक्ष्व तत्त्वतः ।  
 वैशम्पायन उवाच  
 भृगोः शापाद् भृशं भीतो जातवेदाः प्रतापवान् ॥ १७ ॥  
 शमीगर्भमथासाद्य ननाश भगवांस्ततः ।  
 प्रणष्टे तु तदा वह्नौ देवाः सर्वे सवासवाः ॥ १८ ॥  
 अन्वैषन्त तदा नष्टं ज्वलनं भृशदुःखिताः ।  
 ततोऽग्नितीर्थमासाद्य शमीगर्भस्थमेव हि ॥ १९ ॥  
 ददृशुर्ज्वलनं तत्र वसमानं यथाविधि ।  
 देवाः सर्वे नरव्याघ्र बृहस्पतिपुरोगमाः ॥ २० ॥  
 ज्वलनं तं समासाद्य प्रीताभूवन् सवासवाः ।  
 पुनर्यथागतं जग्मुः सर्वभक्षश्च सोऽभवत् ॥ २१ ॥  
 भृगोः शापान्महाभाग यदुकं ब्रह्मवादिना ।  
 तत्राप्याप्लुत्य मतिमान् ब्रह्मयोनिं जगाम ह ॥ २२ ॥  
 ससर्ज भगवान् यत्र सर्वलोकपितामहः ।  
 तत्राप्लुत्य ततो ब्रह्मा सह देवैः प्रभुः पुरा ॥ २३ ॥  
 ससर्ज तीर्थानि तथा देवतानां यथाविधि ।  
 तत्र स्नात्वा च दत्त्वा च वस्तूनि विविधानि च ॥ २४ ॥  
 कौबेरं प्रययौ तीर्थं तत्र तप्त्वा महत्तपः ।  
 धनाधिपत्यं सम्प्राप्तो राजन्नैलविलः प्रभुः ॥ २५ ॥  
 तत्रस्थमेव तं राजन् धनानि निधयस्तथा ।  
 उपतस्थुर्नरश्रेष्ठ तत् तीर्थं लाङ्गली बलः ॥ २६ ॥  
 गत्वा स्नात्वा च विधिवद् ब्राह्मणेभ्यो धनं ददौ ।  
 ददृशे तत्र तत् स्थानं कौबेरे काननोत्तमे ॥ २७ ॥  
 पुरा यत्र तपस्तप्तं विपुलं सुमहात्मना ।  
 यक्षराज्ञा कुबेरेण वरा लब्धाश्च पुष्कलाः ॥ २८ ॥  
 धनाधिपत्यं सख्यं च रुद्रेणामिततेजसा ।  
 सुरत्वं लोकपालत्वं पुत्रं च नलकूबरम् ॥ २९ ॥  
 यत्र लेभे महावाहो धनाधिपतिरङ्गसा ।  
 अभिषिक्तश्च तत्रैव समागम्य मरुद्गणैः ॥ ३० ॥

वाहनं चास्य तद् दत्तं हंसयुक्तं मनोजवम् ।  
विमानं पुष्पकं दिव्यं नैर्ऋतैश्वर्यमेव च ॥ ३१ ॥  
तत्राप्लुत्य बलो राजन् दत्त्वा दार्यांश्च पुष्कलान् ।

जगाम त्वरितो रामस्तीर्थं श्वेतानुलेपनः ॥ ३२ ॥  
निषेवितं सर्वसत्त्वैर्नाम्ना बदरपाचनम् ।  
नानर्तुकवनोपेतं सदापुष्पफलं शुभम् ॥ ३३ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः

बदरपाचनतीर्थमाहात्म्यप्रसङ्गे श्रुतावत्यरुन्धत्योस्तपसः प्रकथनम्

वैशम्पायन उवाच

ततस्तीर्थवरं रामो ययौ बदरपाचनम् ।  
तपस्विसिद्धचरितं यत्र कन्या धृतव्रता ॥ १ ॥  
भरद्वाजस्य दुहिता रूपेणाप्रतिमा भुवि ।  
श्रुतावती नाम विभो कुमारी ब्रह्मचारिणी ॥ २ ॥  
तपश्चचार सात्युग्रं नियमैर्बहुभिर्चुता ।  
भर्ता मे देवराजः स्यादिति निश्चित्य भामिनी ॥ ३ ॥  
समास्तस्या व्यतिक्रान्ता बह्वयः कुरुकुलोद्भव ।  
चरन्त्या नियमांस्तांस्तान् स्त्रीभिस्तीव्रान् सुदुश्चरान् ४  
तस्यास्तु तेन वृत्तेन तपसा च विशाम्पते ।  
भक्त्या च भगवान् प्रीतः परया पाकशासनः ॥ ५ ॥  
आजगामाश्रमं तस्यास्त्रिदशाधिपतिः प्रभुः ।  
आस्थाय रूपं विप्रर्षेर्वसिष्ठस्य महात्मनः ॥ ६ ॥  
सा तं दृष्ट्वाप्रतपसं वसिष्ठं तपतां वरम् ।  
आचारैर्मुनिभिर्दृष्टैः पूजयामास भारत ॥ ७ ॥  
उवाच नियमज्ञा च कल्याणी सा प्रियंवदा ।  
भगवन् मुनिशार्दूल किमाज्ञापयसि प्रभो ॥ ८ ॥  
सर्वमद्य यथाशक्ति तव दास्यामि सुव्रत ।  
शक्रभक्त्या च ते पाणि न दास्यामि कथंचन ॥ ९ ॥  
व्रतैश्च नियमैश्चैव तपसा च तपोधन ।  
शक्रस्तोषयितव्यो वै मया त्रिभुवनेश्वरः ॥ १० ॥  
इत्युक्तो भगवान् देवः स्मयन्निव निरोक्ष्य ताम् ।  
उवाच नियमं ज्ञात्वा सांत्वयन्निव भारत ॥ ११ ॥  
उग्रं तपश्चरसि वै विदिता मेऽसि सुव्रते ।  
यदर्थमयमारम्भस्तव कल्याणि हृद्गतः ॥ १२ ॥  
तच्च सर्वं यथाभूतं भविष्यति वरानने ।  
तपसा लभ्यते सर्वं यथाभूतं भविष्यति ॥ १३ ॥  
यथा स्थानानि दिव्यानि विबुधानां शुभानने ।  
तपसा तानि प्राप्याणि तपोमूलं महत् सुखम् ॥ १४ ॥  
इति कृत्वा तपो घोरं देहं संन्यस्य मानवाः ।  
देवत्वं यान्ति कल्याणि शृणुष्वैकं वचो मम ॥ १५ ॥  
पञ्च चैतानि सुभगे बदराणि शुभव्रते ।  
पचेत्युक्त्वा तु भगवाञ्जगाम वलसूदनः ॥ १६ ॥  
आमन्त्र्य तां तु कल्याणी ततो जप्यं जजाप सः ।  
अविदूरे ततस्तस्मादाश्रमात् तीर्थमुत्तमम् ॥ १७ ॥

इन्द्रतीर्थेति विख्यातं त्रिषु लोकेषु मानद ।  
तस्या जिज्ञासनार्थं स भगवान् पाकशासनः ॥ १८ ॥  
बदराणामपचनं चकार विबुधाधिपः ।  
ततः प्रतप्ता सा राजन् वाग्यता विगतक्लमा ॥ १९ ॥  
तत्परा शुचिसंवीता पावके समधिश्रयत् ।  
अपचद् राजशार्दूल बदराणि महाव्रता ॥ २० ॥  
तस्याः पचन्त्याः सुमहान् कालोऽगात् पुरुपर्यभ ।  
न च स तान्यपच्यन्त दिनं च क्षयमभ्यगात् ॥ २१ ॥  
हुताशनेन दग्धश्च यस्तस्याः काष्ठसंचयः ।  
अकाष्ठमग्निं सा दृष्ट्वा स्वशरीरमथादहत् ॥ २२ ॥  
पादौ प्रक्षिप्य सा पूर्वं पावके चारुदर्शना ।  
दग्धौ दग्धौ पुनः पादावुपावर्तयतानघ ॥ २३ ॥  
चरणौ दह्यमानौ च नाचिन्तयदनिन्दिता ।  
कुर्वाणा दुष्करं कर्म महर्षिप्रियकाम्यया ॥ २४ ॥  
न वैमनस्यं तस्यास्तु मुखभेदोऽथवाभवत् ।  
शरीरमग्निनाऽऽदीप्य जलमध्ये यथा स्थिता ॥ २५ ॥  
तच्चास्या वचनं नित्यमवर्तद्दृष्ट्वा भारत ।  
सर्वथा बदराण्येव पक्तव्यानीति कन्यका ॥ २६ ॥  
सा तन्मनसि कृत्वैव महर्षेर्वचनं शुभा ।  
अपचद् बदराण्येव न चापच्यन्त भारत ॥ २७ ॥  
तस्यास्तु चरणौ वह्निर्दाह भगवान् स्वयम् ।  
न च तस्या मनोदुःखं स्वल्पमप्यभवत् तदा ॥ २८ ॥  
अथ तत् कर्म दृष्ट्वास्याः प्रीतस्त्रिभुवनेश्वरः ।  
ततः संदर्शयामास कन्यायै रूपमात्मनः ॥ २९ ॥  
उवाच च सुरश्रेष्ठस्तां कन्यां सुहृदव्रताम् ।  
प्रीतोऽसि ते शुभे भक्त्या तपसा नियमेन च ॥ ३० ॥  
तस्माद् योऽभिमतः कामः स ते सम्पत्स्यते शुभे ।  
देहं त्यक्त्वा महाभागे त्रिदिवे मयि वत्स्यसि ॥ ३१ ॥  
इदं च ते तीर्थवरं स्थिरं लोके भविष्यति ।  
सर्वपापापहं सुभ्रु नाम्ना बदरपाचनम् ॥ ३२ ॥  
विख्यातं त्रिषु लोकेषु ब्रह्मर्षिभिर्गभिप्लुतम् ।  
अस्मिन् खलु महाभागे शुभे तीर्थवरेऽनघे ॥ ३३ ॥  
त्यक्त्वा सप्तर्षयो जग्मुर्हिमवन्तमरुन्धतीम् ।  
ततस्ते वै महाभागा गत्वा तत्र सुसंशिताः ॥ ३४ ॥

वृत्त्यर्थं फलमूलानि समाहर्तुं ययुः किल ।  
 तेषां वृत्त्यर्थिणां तत्र वसतां हिमवद्वने ॥ ३५ ॥  
 अनावृष्टिरनुप्राप्ता तदा द्वादशवार्षिकी ।  
 ते कृत्वा चाश्रमं तत्र न्यवसन्त तपस्विनः ॥ ३६ ॥  
 अरुन्धत्यपि कल्याणी तपोनित्याभवत् तदा ।  
 अरुन्धती ततो दृष्ट्वा तीव्रं नियममास्थिताम् ॥ ३७ ॥  
 अथागमत् त्रिनयनः सुप्रीतो वरदस्तदा ।  
 ब्राह्मं रूपं ततः कृत्वा महादेवो महायशाः ॥ ३८ ॥  
 तामभ्येत्याब्रवीद् देवो भिक्षामिच्छाम्यहं शुभे ।  
 प्रत्युवाच ततः सा तं ब्राह्मणं चारुदर्शना ॥ ३९ ॥  
 क्षीणोऽन्नसंचयो विप्र बद्राणीह भक्षय ।  
 ततोऽब्रवीन्महादेवः पचस्वैतानि सुव्रते ॥ ४० ॥  
 इत्युक्त्वा सापचत् तानि ब्राह्मणप्रियकाम्यया ।  
 अधिश्रित्य समिद्धेऽग्नौ वदराणि यशास्विनी ॥ ४१ ॥  
 दिव्या मनोरमाः पुण्याः कथाः शुश्राव सा तदा ।  
 अतीता सा त्वनावृष्टिर्घोरा द्वादशवार्षिकी ॥ ४२ ॥  
 अनश्नन्त्याः पचन्त्याश्च शृण्वन्त्याश्च कथाः शुभाः ।  
 दिनोपमः स तस्याथ कालोऽतीतः सुदारुणः ॥ ४३ ॥  
 ततस्तु मुनयः प्राप्ताः फलान्यादाय पर्वतात् ।  
 ततः स भगवान् प्रीतः प्रोवाचारुन्धती ततः ॥ ४४ ॥  
 उपसर्पस्व धर्मज्ञे यथापूर्वमिमानुषीन् ।  
 प्रीतोऽस्मि तव धर्मज्ञे तपसा नियमेन च ॥ ४५ ॥  
 ततः संदर्शयामास स्वरूपं भगवान् हरः ।  
 ततोऽब्रवीत् तदा तेभ्यस्तस्याश्च चरितं महत् ॥ ४६ ॥  
 भवद्भिर्हिमवत्पृष्ठे यत् तपः समुपाजितम् ।  
 अस्याश्च यत् तपो विप्रा न समं तन्मतं मम ॥ ४७ ॥  
 अनया हि तपस्विन्या तपस्तप्तं सुदुश्चरम् ।  
 अनश्नन्त्या पचन्त्या च समा द्वादश पारिताः ॥ ४८ ॥  
 ततः प्रोवाच भगवांस्तामेवारुन्धतीं पुनः ।  
 वरं वृणीष्व कल्याणि यत् तेऽभिलषितं हृदि ॥ ४९ ॥  
 साब्रवीत् पृथुताम्राक्षी देवं सप्तर्षिसंसदि ।  
 भगवान् यदि मे प्रीतस्तीर्थं स्यादिदमद्भुतम् ॥ ५० ॥  
 सिद्धदेवर्षिदयितं नाम्ना बद्रपाचनम् ।  
 तथास्मिन् देवदेवेश त्रिरात्रमुषितः शुचिः ॥ ५१ ॥  
 प्राप्नुयादुपवासेन फलं द्वादशवार्षिकम् ।  
 एवमस्त्विति तां देवः प्रत्युवाच तपस्विनीम् ॥ ५२ ॥  
 सप्तर्षिभिः स्तुतो देवस्तनो लोकं ययौ तदा ।  
 ऋषयो विस्रयं जग्मुस्तां दृष्ट्वा चाप्यरुन्धतीम् ॥ ५३ ॥

अश्रान्तां चाविवर्णां च क्षुत्पिपासासमायुताम् ।  
 एवं सिद्धिः परा प्राप्ता अरुन्धत्या विशुद्धया ॥ ५४ ॥  
 यथा त्वया महाभागे मदर्थं संशितव्रते ।  
 विशेषो हि त्वया भद्रे व्रते ह्यस्मिन् समर्पितः ॥ ५५ ॥  
 तथा चेदं ददाम्यद्य नियमेन सुतोषितः ।  
 विशेषं तव कल्याणि प्रयच्छामि वरं वरे ॥ ५६ ॥  
 अरुन्धत्या वरस्तस्या यो दत्तो वै महात्मना ।  
 तस्य चाहं प्रभावेण तव कल्याणि तेजसा ॥ ५७ ॥  
 प्रवक्ष्यामि परं भूयो वरमत्र यथाविधि ।  
 यस्त्वेकां रजनी तीर्थं वत्स्यते सुसमाहितः ॥ ५८ ॥  
 स स्नात्वा प्राप्स्यते लोकान् देहन्यासात्सुदुर्लभान् ।  
 इत्युक्त्वा भगवान् देवः सहस्राक्षः प्रतापवान् ॥ ५९ ॥  
 श्रुतावती ततः पुण्यां जगाम त्रिदिवं पुनः ।  
 गते वज्रधरे राजस्तत्र वर्षं पपात ह ॥ ६० ॥  
 पुष्पाणां भरतश्रेष्ठ दिव्यानां पुण्यगन्धिनाम् ।  
 देवदुन्दुभयश्चापि नेदुस्तत्र महास्वनाः ॥ ६१ ॥  
 मारुतश्च पवौ पुण्यः पुण्यगन्धो विशाम्पते ।  
 उत्सृज्य तु शुभा देहं जगामास्य च भार्यताम् ॥ ६२ ॥  
 तपसोप्रेण तं लब्ध्वा तेन रेमे सहाच्युत ।

जनमेजय उवाच

का तस्या भगवन् माता क संवृद्धा च शोभना ।  
 श्रोतुमिच्छाम्यहं विप्र परं कौतूहलं हि मे ॥ ६३ ॥

वैशम्पायन उवाच

भरद्वाजस्य विप्रर्षेः स्कन्नं रेतो महात्मनः ॥ ६४ ॥  
 दृष्ट्वाप्सरसमायान्तीं घृताचीं पृथुलोत्रनाम् ।  
 स तु जग्राह तद्रेतः करेण जपतां वरः ॥ ६५ ॥  
 तदापतत् पर्णपुटे तत्र सा समभवत् सुता ।  
 तस्यास्तु जातकर्मादि कृत्वा सर्वं तपोधनः ॥ ६६ ॥  
 नाम चास्याः स कृतवान् भरद्वाजो महामुनिः ।  
 श्रुतावतीति धर्मात्मा देवर्षिगणसंसदि ।  
 स्वे च तामाश्रमे न्यस्य जगाम हिमवद्वनम् ॥ ६७ ॥  
 तत्राप्युपस्पृश्य महानुभावो  
 वसूनि दत्त्वा च महाद्विजेभ्यः ।  
 जगाम तीर्थं सुसमाहितात्मा  
 शक्रस्य वृष्णिप्रवरस्तदानीम् ॥ ६८ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने बद्रपाचनतीर्थकथने अष्टचत्वारिंशोऽध्यायः ॥ ४८ ॥

## एकोनपञ्चाशत्तमोऽध्यायः

इन्द्ररामयमुनाऽऽदित्यतीर्थानां माहात्म्यम्

वैशम्पायन उवाच

इन्द्रतीर्थं ततो गत्वा यदूनां प्रवरो बलः ।  
विप्रेभ्यो धनरत्नानि ददौ स्नात्वा यथाविधि ॥ १ ॥  
तत्र ह्यमरराजोऽसावीजे क्रतुशतेन च ।  
बृहस्पतेश्च देवेशः प्रददौ विपुलं धनम् ॥ २ ॥  
निरर्गलान् सजारूथ्यान् सर्वान् विविधदक्षिणान् ।  
आजहार क्रतूस्तत्र यथोक्तान् वेदपारगैः ॥ ३ ॥  
तान् क्रतून् भरतश्रेष्ठ शतकृत्वो महाद्युतिः ।  
पूरयामास विधिवत् ततः ख्यातः शतक्रतुः ॥ ४ ॥  
तस्य नाम्ना च तत् तीर्थं शिवं पुण्यं सनातनम् ।  
इन्द्रतीर्थमिति ख्यातं सर्वपापप्रमोचनम् ॥ ५ ॥  
उपस्पृश्य च तत्रापि विधिवन्मुसलायुधः ।  
ब्राह्मणान् पूजयित्वा च सदाच्छादनभोजनैः ॥ ६ ॥  
शुभं तीर्थवरं तस्माद् रामतीर्थं जगाम ह ।  
यत्र रामो महाभागो भार्गवः सुमहातपाः ॥ ७ ॥  
असकृत् पृथिवीं जित्वा हतशत्रियपुङ्गवान् ।  
उपाध्यायं पुरस्कृत्य कश्यपं मुनिसत्तमम् ॥ ८ ॥  
अयजद् वाजपेयेन सोऽश्वमेधशतेन च ।  
प्रददौ दक्षिणां चैव पृथिवीं वै ससागराम् ॥ ९ ॥  
दत्त्वा च दानं विविधं नानारत्नसमन्वितम् ।  
सगोहस्तिकदासीकं साजावि गतवान् वनम् ॥ १० ॥  
पुण्ये तीर्थवरे तत्र देवब्रह्मर्षिसेविते ।  
मुनींश्चैवाभिवाद्याथ यमुनातीर्थमागमत् ॥ ११ ॥  
यत्रानयामास तदा राजसूर्यं महीपते ।  
पुत्रोऽदितेर्महाभागो वरुणो वै सितप्रभः ॥ १२ ॥

तत्र निर्जित्य संग्रामे मानुषान् देवतास्तथा ।  
वरं क्रतुं समाजहे वरुणः परवीरहा ॥ १३ ॥  
तस्मिन् क्रतुवरे वृत्ते संग्रामः समजायत ।  
देवानां दानवानां च त्रैलोक्यस्य भयावहः ॥ १४ ॥  
राजसूये क्रतुश्रेष्ठे निवृत्ते जनमेजय ।  
जायते सुमहाघोरः संग्रामः क्षत्रियान् प्रति ॥ १५ ॥  
तत्रापि लाङ्गली देव ऋषीन्भ्यर्च्य पूजया ।  
इतरेभ्योऽप्यदाद् दानमर्थिभ्यः कामदो विभुः ॥ १६ ॥  
वनमाली ततो हृष्टः स्तूयमानो महर्षिभिः ।  
तस्मादादित्यतीर्थं च जगाम कमलेक्षणः ॥ १७ ॥  
यत्रेष्टा भगवाञ्ज्योतिर्भास्करो राजसत्तम ।  
ज्योतिषामाधिपत्यं च प्रभावं चाभ्यपद्यत ॥ १८ ॥  
तस्या नद्यास्तु तीरे वै सर्वे देवाः सवासवाः ।  
विश्वेदेवाः समरुतो गन्धर्वाप्सरसश्च ह ॥ १९ ॥  
द्वैपायनः शुकश्चैव कृष्णश्च मधुसूदनः ।  
यक्षाश्च राक्षसाश्चैव पिशाचाश्च विशाम्पते ॥ २० ॥  
एते चान्ये च बहवो योगसिद्धाः सहस्रशः ।  
तस्मिंस्तीर्थे सरस्वत्याः शिवे पुण्ये परतप ॥ २१ ॥  
तत्र हत्वा पुरा विष्णुरसुरौ मधुकैटभौ ।  
आप्लुत्य भरतश्रेष्ठ तीर्थप्रवर उत्तमे ॥ २२ ॥  
द्वैपायनश्च धर्मात्मा तत्रैवाप्लुत्य भारत ।  
सम्प्राप्य परमं योगं सिद्धिं च परमां गतः ॥ २३ ॥  
असितो देवलश्चैव तस्मिन्नेव महातपाः ।  
परमं योगमास्थाय ऋषियोगमवाप्तवान् ॥ २४ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने एकोनपञ्चाशत्तमोऽध्यायः ॥ ४९ ॥

## पञ्चाशत्तमोऽध्यायः

आदित्यतीर्थमाहात्म्यप्रसङ्गेऽसितदेवलस्य जैगीषव्यमुनेश्च चरित्रवर्णनम्

वैशम्पायन उवाच

तस्मिन्नेव तु धर्मात्मा वसति स्म तपोधनः ।  
गार्हस्थ्यं धर्ममास्थाय ह्यसितो देवलः पुरा ॥ १ ॥  
धर्मनित्यः शुचिर्दान्तो न्यस्तदण्डो महातपाः ।  
कर्मणा मनसा वाचा समः सर्वेषु जन्तुषु ॥ २ ॥  
भक्रोधनो महाराज तुल्यनिन्दात्मसंस्तुतिः ।  
प्रियाप्रिये तुल्यवृत्तिर्यमवत् समदर्शनः ॥ ३ ॥  
काञ्चने लोष्ठभावे च समदर्शी महातपाः ।  
देवानपूजयन्नित्यमतिथींश्च द्विजैः सह ॥ ४ ॥

ब्रह्मचर्यरतो नित्यं सदा धर्मपरायणः ।  
ततोऽभ्येत्य महाभाग योगमास्थाय भिक्षुकः ॥ ५ ॥  
जैगीषव्यो मुनिर्धीमांस्तस्मिंस्तीर्थे समाहितः ।  
देवलस्याश्रमे राजन् न्यवसत् स महाद्युतिः ॥ ६ ॥  
योगनित्यो महाराज सिद्धिं प्राप्तो महातपाः ।  
तं तत्र वसमानं तु जैगीषव्यं महामुनिम् ॥ ७ ॥  
देवलो दर्शयन्नेव नैवायुञ्जत धर्मतः ।  
एवं तयोर्महाराज दीर्घकालो व्यतिक्रमत् ॥ ८ ॥

जैगीषव्यं मुनिवरं न ददर्शाथ देवलः ।  
 आहारकाले मतिमान् परिव्राड् जनमेजय ॥ १ ॥  
 उपातिष्ठत धर्मज्ञो भैक्षकाले स देवलम् ।  
 स दृष्ट्वा भिक्षुरूपेण प्राप्तं तत्र महामुनिम् ॥ १० ॥  
 गौरवं परमं चक्रे प्रीति च विपुलां तथा ।  
 देवलस्तु यथाशक्ति पूजयामास भारत ॥ ११ ॥  
 ऋषिदृष्टेन विधिना समा वह्नीः समाहितः ।  
 कदाचित् तस्य नृपते देवलस्य महात्मनः ॥ १२ ॥  
 चिन्ता सुमहती जाता मुनिं दृष्ट्वा महाद्युतिम् ।  
 समास्तु समतिक्रान्ता बह्वथः पूजयतो मम ॥ १३ ॥  
 न चायमलसो भिक्षुरभ्यभाषत किञ्चन ।  
 एवं विगणयन्नेव स जगाम महोदधिम् ॥ १४ ॥  
 अन्तरिक्षचरः श्रीमान् कलशं गृह्य देवलः ।  
 गच्छन्नेव स धर्मात्मा समुद्रं सरितां पतिम् ॥ १५ ॥  
 जैगीषव्यं ततोऽपश्यद् गतं प्रागेव भारत ।  
 ततः सविस्मयश्चिन्तां जगामाथामितप्रभः ॥ १६ ॥  
 कथं भिक्षुरयं प्राप्तः समुद्रे स्नात एव च ।  
 इत्येवं चिन्तयामास महर्षिरसितस्तदा ॥ १७ ॥  
 स्नात्वा समुद्रे विधिवच्छुचिर्जप्यं जजाप सः ।  
 कृतजप्याह्निकः श्रीमानाश्रमं च जगाम ह ॥ १८ ॥  
 कलशं जलपूर्णं वै गृहीत्वा जनमेजय ।  
 ततः स प्रविशन्नेव स्वमाश्रमपदं मुनिः ॥ १९ ॥  
 आसीनमाश्रमे तत्र जैगीषव्यमपश्यत ।  
 न व्याहरति चैवैनं जैगीषव्यः कथंचन ॥ २० ॥  
 काष्ठभूतोऽऽश्रमपदे वसति स महातपाः ।  
 तं दृष्ट्वा चाप्लुतं तोये सागरे सागरोपमम् ॥ २१ ॥  
 प्रविष्टमाश्रमं चापि पूर्वमेव ददर्श सः ।  
 असितो देवलो राज्ञश्चिन्तयामास बुद्धिमान् ॥ २२ ॥  
 दृष्ट्वा प्रभावं तपसो जैगीषव्यस्य योगजम् ।  
 चिन्तयामास राजेन्द्र तदा स मुनिसत्तमः ॥ २३ ॥  
 मया दृष्टः समुद्रे च आश्रमे च कथं त्वयम् ।  
 एवं विगणयन्नेव स मुनिर्मन्त्रपारगः ॥ २४ ॥  
 उत्पपाताश्रमात् तस्मादन्तरिक्षं विशाम्पते ।  
 जिज्ञासार्थं तदा भिक्षोजैगीषव्यस्य देवलः ॥ २५ ॥  
 सोऽन्तरिक्षचरान् सिद्धान् समपश्यत् समाहितान् ।  
 जैगीषव्यं च तैः सिद्धैः पूज्यमानमपश्यत् ॥ २६ ॥  
 ततोऽसितः सुसंरब्धो व्यवसायी दृढव्रतः ।  
 अपश्यद् वै दिवं यान्तं जैगीषव्यं स देवलः ॥ २७ ॥  
 तस्मात् तु पितृलोकं तं व्रजन्तं सोऽन्वपश्यत् ।  
 पितृलोकश्च तं यान्तं याम्यं लोकमपश्यत् ॥ २८ ॥  
 तस्मादपि समुत्पत्य सोमलोकमभिप्लुतम् ।  
 व्रजन्तमन्वपश्यत् स जैगीषव्यं महामुनिम् ॥ २९ ॥

लोकान् समुत्पतन्तं तु शुभानेकान्तयाजिनाम् ।  
 ततोऽग्निहोत्रिणां लोकांस्ततश्चाप्युत्पपात ह ॥ ३० ॥  
 दर्शं च पौर्णमासं च ये यजन्ति तपोधनाः ।  
 तेभ्यः स ददरो धीमाल्लोकेभ्यः पशुयाजिनाम् ॥ ३१ ॥  
 व्रजन्तं लोकममलमपश्यद् देवपूजितम् ।  
 चातुर्मास्यैर्बहुविधैर्यजन्ते ये तपोधनाः ॥ ३२ ॥  
 तेषां स्थानं ततो यातं तथाग्निष्टोमयाजिनाम् ।  
 अग्निष्टुतेन च तथा ये यजन्ति तपोधनाः ॥ ३३ ॥  
 तत् स्थानमनुसम्प्राप्तमन्वपश्यत देवलः ।  
 वाजपेयं क्रतुवरं तथा बहुसुवर्णकम् ॥ ३४ ॥  
 आहरन्ति महाप्राज्ञास्तेषां लोकेष्वपश्यत ।  
 यजन्ते राजसूयेन पुण्डरीकेण चैव ये ॥ ३५ ॥  
 तेषां लोकेष्वपश्यच्च जैगीषव्यं स देवलः ।  
 अश्वमेधं क्रतुवरं नरमेधं तथैव च ॥ ३६ ॥  
 आहरन्ति नरश्रेष्ठास्तेषां लोकेष्वपश्यत ।  
 सर्वमेधं च दुष्प्रापं तथा सौत्रामणिं च ये ॥ ३७ ॥  
 तेषां लोकेष्वपश्यच्च जैगीषव्यं स देवलः ।  
 द्वादशाहैश्च सत्रैश्च यजन्ते विविधैर्नृप ॥ ३८ ॥  
 तेषां लोकेष्वपश्यच्च जैगीषव्यं स देवलः ।  
 मैत्रावरुणयोर्लोकानादित्यानां तथैव च ॥ ३९ ॥  
 सलोकतामनुप्राप्तमपश्यत ततोऽसितः ।  
 रुद्राणां च वसूनां च स्थानं यच्च बृहस्पतेः ॥ ४० ॥  
 तानि सर्वाण्यतीतानि समपश्यत् ततोऽसितः ।  
 आरुह्य च गवां लोकं प्रयातो ब्रह्मसन्निभाम् ॥ ४१ ॥  
 लोकानपश्यद् गच्छन्तं जैगीषव्यं ततोऽसितः ।  
 त्रींल्लोकानपरान् विप्रमुत्पतन्तं स्वतेजसा ॥ ४२ ॥  
 पतिव्रतानां लोकांश्च व्रजन्तं सोऽन्वपश्यत ।  
 ततो मुनिवरं भूयो जैगीषव्यमथासितः ॥ ४३ ॥  
 नान्वपश्यत लोकस्थमन्तर्हितमरिदम ।  
 सोऽचिन्तयन्महाभागो जैगीषव्यस्य देवलः ॥ ४४ ॥  
 प्रभावं सुव्रतत्वं च सिद्धिं योगस्य चातुलाम् ।  
 असितोऽपृच्छत् तदा सिद्धाल्लोकेषु सत्तमान् ॥ ४५ ॥  
 प्रयतः प्राञ्जलिर्भूत्वा धीरस्तान् ब्रह्मसन्निभः ।  
 जैगीषव्यं न पश्यामि तं शंसध्वं महौजसम् ॥ ४६ ॥  
 एतदिच्छाम्यहं श्रोतुं परं कौतूहलं हि मे ।

सिद्धा जनुः

शृणु देवल भूतार्थं शंसतां नो दृढव्रत ॥ ४७ ॥  
 जैगीषव्यः स वै लोकं शाश्वतं ब्रह्मणो गतः ।

वैशम्पायन उवाच

स श्रुत्वा वचनं तेषां सिद्धानां ब्रह्मसन्निभाम् ॥ ४८ ॥  
 असितो देवलस्तूर्णमुत्पपात पपात च ।  
 ततः सिद्धास्त ऊचुर्हि देवलं पुनरेव ह ॥ ४९ ॥

न देवल गतिस्तत्र तव गन्तुं तपोधन ।  
 ब्रह्मणः सद्ने विप्र जैगीषव्यो यदासवान् ॥ ५० ॥  
 वैशम्पायन उवाच  
 तेषां तद् वचनं श्रुत्वा सिद्धानां देवलः पुनः ।  
 आनुपूर्व्येण लोकांस्तान् सर्वानवततार ह ॥ ५१ ॥  
 स्वमाश्रमपदं पुण्यमाजगाम पतत्रिवत् ।  
 प्रविशन्नेव चापश्यज्जैगीषव्यं स देवलः ॥ ५२ ॥  
 ततो बुद्ध्या व्यगणयद् देवलो धर्मयुक्त्या ।  
 दृष्ट्वा प्रभावं तपसो जैगीषव्यस्य योगजम् ॥ ५३ ॥  
 ततोऽब्रवीन्महात्मानं जैगीषव्यं स देवलः ।  
 विनयावनतो राजन्नुपसर्ष्य महामुनिम् ॥ ५४ ॥  
 मोक्षधर्मं समास्थातुमिच्छेयं भगवन्नहम् ।  
 तस्य तद् वचनं श्रुत्वा उपदेशं चकार सः ॥ ५५ ॥  
 विधिं च योगस्य परं कार्याकार्यस्य शास्त्रतः ।  
 संन्यासकृतबुद्धिं तं ततो दृष्ट्वा महातपाः ॥ ५६ ॥  
 सर्वाश्चास्य क्रियाश्चक्रे विधिदृष्टेन कर्मणा ।  
 संन्यासकृतबुद्धिं तं भूतानि पितृभिः सह ॥ ५७ ॥  
 ततो दृष्ट्वा परुरुदुः कोऽस्मान् संविभजिष्यति ।  
 देवलस्तु वचः श्रुत्वा भूतानां करुणं तथा ॥ ५८ ॥  
 दिशो दश व्याहरतां मोक्षं त्यक्तुं मनो दधे ।  
 ततस्तु फलमूलानि पवित्राणि च भारत ॥ ५९ ॥  
 पुष्पाण्योषधयश्चैव रोक्ष्यन्ति सहस्रशः ।

पुनर्नो देवलः क्षुद्रो नूनं छेत्यति दुर्मतिः ॥ ६० ॥  
 अभयं सर्वभूतेभ्यो यो दत्त्वा नावबुध्यते ।  
 ततो भूयो व्यगणयत् स्वबुद्ध्या मुनिसत्तमः ॥ ६१ ॥  
 मोक्षे गार्हस्थ्यधर्मे वा किं नु श्रेयस्करं भवेत् ।  
 इति निश्चित्य मनसा देवलो राजसत्तमः ॥ ६२ ॥  
 त्यक्त्वा गार्हस्थ्यधर्मं स मोक्षधर्ममरोचयत् ।  
 एवमादीनि संचिन्त्य देवलो निश्चयात् ततः ॥ ६३ ॥  
 प्राप्तवान् परमां सिद्धिं परं योगं च भारत ।  
 ततो देवाः समागम्य बृहस्पतिपुरोगमाः ॥ ६४ ॥  
 जैगीषव्ये तपश्चास्य प्रशंसन्ति तपस्विनः ।  
 अथाब्रवीद्दृषिवरो देवान् वै नारदस्तथा ॥ ६५ ॥  
 जैगीषव्ये तपो नास्ति विस्मापयति योऽसितम् ।  
 तमेवंवादिनं धीरं प्रत्यूचुस्ते दिवोकसः ॥ ६६ ॥  
 नैवमित्येव शंसन्तो जैगीषव्यं महामुनिम् ।  
 नातः परतरं किञ्चित् तुल्यमस्ति प्रभावतः ॥ ६७ ॥  
 तेजसस्तपसश्चास्य योगस्य च महात्मनः ।  
 एवं प्रभावो धर्मात्मा जैगीषव्यस्तथासितः ।  
 तयोरिदं स्थानवरं तीर्थं चैव महात्मनोः ॥ ६८ ॥  
 तत्राप्युपस्पृश्य ततो महात्मा  
 दत्त्वा च वित्तं हलभृद् द्विजेभ्यः ।  
 अवाप्य धर्मं परमार्थकर्मा  
 जगाम सोमस्य महत् सुतीर्थम् ॥ ६९ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने पञ्चाशत्तमोऽध्यायः ॥ ५० ॥

## एकपञ्चाशत्तमोऽध्यायः

सारस्वततीर्थमाहात्म्यप्रसंगे ऋषेर्दधीचस्य सारस्वतमुनेश्च चरित्रवर्णनम्

वैशम्पायन उवाच

यत्रेजिषानुद्धृपती राजसूयेन भारत ।  
 तस्मिंस्तीर्थे महान्मासीत् संग्रामस्तारकामयः ॥ १ ॥  
 तत्राप्युपस्पृश्य बलो दत्त्वा दानानि चात्मवान् ।  
 सारस्वतस्य धर्मात्मा मुनेस्तीर्थं जगाम ह ॥ २ ॥  
 तत्र द्वादशवार्षिक्यामनावृष्ट्यां द्विजोत्तमान् ।  
 वेदानध्यापयामास पुरा सारस्वतो मुनिः ॥ ३ ॥

जनमेजय उवाच

कथं द्वादशवार्षिक्यामनावृष्ट्यां द्विजोत्तमान् ।  
 ऋषीन्ध्यापयामास पुरा सारस्वतो मुनिः ॥ ४ ॥

वैशम्पायन उवाच

आसीत् पूर्वं महाराज मुनिर्धीमान् महातपाः ।  
 दधीच इति विख्यातो ब्रह्मचारी जितेन्द्रियः ॥ ५ ॥  
 तस्यातितपसः शक्तो विभेति सततं विभो ।  
 न स लोभयितुं शक्यः फलैर्बहुविधैरपि ॥ ६ ॥  
 प्रलोभनार्थं तस्याथ प्राहिणोत् पाकशासनः ।  
 दिव्यामप्सरसं पुण्यां दर्शनीयामलम्बुषाम् ॥ ७ ॥

तस्य तर्पयतो देवान् सरस्वत्यां महात्मनः ।  
 समीपतो महाराज सोपातिष्ठत भाविनी ॥ ८ ॥  
 तां दिव्यवपुषं दृष्ट्वा तस्यर्षेर्भावितात्मनः ।  
 रेतः स्कन्नं सरस्वत्यां तत् सा जग्राह निम्नगा ॥ ९ ॥  
 कुक्षौ चाप्यदधाद्दृष्ट्वा तद् रेतः पुरुषर्षभ ।  
 सा दधार च तं गर्भं पुत्रहेतोर्महानदी ॥ १० ॥  
 सुषुवे चापि समये पुत्रं सा सरितां वरा ।  
 जगाम पुत्रमादाय तमृषिं प्रति च प्रभो ॥ ११ ॥  
 ऋषिसंसदि तं दृष्ट्वा सा नदी मुनिसत्तमम् ।  
 ततः प्रोवाच राजेन्द्र ददती पुत्रमस्य तम् ॥ १२ ॥  
 ब्रह्मर्षे तव पुत्रोऽयं त्वद्भक्त्या धारितो मया ।  
 दृष्ट्वातेऽप्सरसं रेतो यत् स्कन्नं प्रागलम्बुषाम् ॥ १३ ॥  
 तत् कुक्षिणा वै ब्रह्मर्षे त्वद्भक्त्या धृतवत्यहम् ।  
 न विनाशमिदं गच्छेत् त्वत्तेज इति निश्चयात् ॥ १४ ॥  
 प्रतिगृह्णीष्व पुत्रं स्वं मया दत्तमनिन्दितम् ।  
 इत्युक्तः प्रतिजग्राह प्रीतिं चावाप पुष्कलाम् ॥ १५ ॥

स्वसुतं चाप्यजिघ्रत् तं मूर्ध्नि प्रेम्णा द्विजोत्तमः ।  
 परिष्वज्य चिरं कालं तदा भरतसत्तम ॥ १६ ॥  
 सरस्वत्यै वरं प्रादान् प्रीयमाणो महामुनिः ।  
 विश्वेदेवाः सपितरो गन्धर्वाप्सरसां गणाः ॥ १७ ॥  
 तृप्तिं यास्यन्ति सुभगे तर्प्यमाणास्तवाम्भसा ।  
 इत्युक्त्वा स तु तुष्टाय त्र्योभिर्वै महानदीम् ॥ १८ ॥  
 प्रीतः परमहृष्टात्मा यथावच्छृणु पार्थिव ।  
 प्रस्रुतासि महाभागे सरसो ब्रह्मणः पुरा ॥ १९ ॥  
 जानन्ति त्वां सरिच्छ्रेष्ठे मुनयः संशितव्रताः ।  
 मम प्रियकरी चापि सततं प्रियदर्शने ॥ २० ॥  
 तस्मात् सारस्वतः पुत्रो महांस्ते वरवर्णिनि ।  
 तवैव नाम्ना प्रथितः पुत्रस्ते लोकभावनः ॥ २१ ॥  
 सारस्वत इति ख्यातो भविष्यति महातपाः ।  
 एष द्वादशवर्षिक्यामनावृष्ट्यां द्विजर्षभान् ॥ २२ ॥  
 सारस्वतो महाभागे वेदानध्यापयिष्यति ।  
 पुण्याभ्यश्च सरिद्ध्वस्त्वं सदा पुण्यतमा शुभे ॥ २३ ॥  
 भविष्यसि महाभागे मत्प्रसादात् सरस्वति ।  
 एवं सा संगतुतानेन वरं लब्ध्वा महानदी ॥ २४ ॥  
 पुत्रमादाय मुदिता जगाम भरतर्षभ ।  
 एतस्मिन्नेव काले तु विरोधे देवदानवैः ॥ २५ ॥  
 शक्रः प्रहरणान्वेषी लोकांस्त्रीन् विचचार ह ।  
 न चोपलेभे भगवाञ्छक्रः प्रहरणं तदा ॥ २६ ॥  
 यद्वैतेषां भेदेद् योग्यं वधाय विबुधद्विषाम् ।  
 ततोऽब्रवीत् सुराञ्छक्रो न मे शक्या महासुराः ॥ २७ ॥  
 ऋतेऽस्थिभिर्दधीचस्य निहन्तुं त्रिदशद्विषः ।  
 तस्माद् गत्वा ऋषिश्रेष्ठो याच्यतां सुरसत्तमाः ॥ २८ ॥  
 दधीचास्थीनि वेहीनि तैर्वधिष्यामहे रिपून् ।  
 स च तैर्योचितोऽस्थीनि यत्नादृषिचरस्तदा ॥ २९ ॥  
 प्राणत्यागं कुरुश्रेष्ठ चकारैवाधिचारयन् ।  
 स लोकानक्षयान् प्राप्तो देवप्रियकरस्तदा ॥ ३० ॥  
 तस्यास्थिभिरथो शक्रः सम्प्रहृष्टमनास्तदा ।  
 कारयामास दिव्यानि नानाप्रहरणानि च ॥ ३१ ॥  
 गदावज्राणि चक्राणि गुरून् दण्डांश्च पुष्कलान् ।  
 स हि तीव्रेण तपसा सम्भृतः परमर्षिणा ॥ ३२ ॥  
 प्रजापतिमुतेनाथ भृगुणा लोकभावनः ।  
 अतिकायः स तेजस्वी लोकसापो िनिर्मितः ॥ ३३ ॥  
 जज्ञे शैलगुरुः प्रांशुर्महिम्ना प्रथितः प्रभुः ।  
 नित्यमुद्विजते चास्य तेजसः पाकशासनः ॥ ३४ ॥  
 तेन वज्रेण भगवान् मन्त्रयुक्तेन भारत ।  
 भृशं क्रोधिसृष्टेन ब्रह्मतेजोद्भवेन च ॥ ३५ ॥

दैत्यदानववीराणां जघान नवतीर्नव ।  
 अथ काले व्यतिक्रान्ते महत्यतिभयंकरे ॥ ३६ ॥  
 अनावृष्टिरनुप्राप्ता राजन् द्वादशवर्षिकी ।  
 तस्यां द्वादशवर्षिक्यामनावृष्ट्यां महर्षयः ॥ ३७ ॥  
 वृत्त्यर्थं प्राद्रवन् राजन् क्षुधानाः सर्वतोदिशम् ।  
 दिग्भ्यस्तान् प्रद्रुतान् दृष्ट्वा मुनिः सारस्वतस्तदा ॥ ३८ ॥  
 गमनाय मतिं चक्रे तं प्रोवाच सरस्वती ।  
 न गन्तव्यमितः पुत्र तवाहारमहं सदा ॥ ३९ ॥  
 दास्यामि मत्स्यप्रवरानुष्यतामिह भारत ।  
 इत्युक्तस्तर्पयामास स पितृन् देवतास्तथा ॥ ४० ॥  
 आहारमकरोन्नित्यं प्राणान् वेदांश्च धारयन् ।  
 अथ तस्यामनावृष्ट्यामतीतायां महर्षयः ॥ ४१ ॥  
 अन्योन्यं परिगच्छुः पुनः स्वाध्यायकारणात् ।  
 तेषां क्षुधापरीतानां नष्टा वेदाभिधावताम् ॥ ४२ ॥  
 सर्वेषामेवं राजेन्द्र न कश्चित् प्रतिभानवान् ।  
 अथ कश्चिदृषिस्तेषां सारस्वतमुपेयिवान् ॥ ४३ ॥  
 कुर्याणं सशितात्मानं स्वाध्यायमृषिसत्तमम् ।  
 स गत्वाऽऽचष्ट तेभ्यश्च सारस्वतमतिप्रभम् ॥ ४४ ॥  
 स्वाध्यायममप्रस्थं कुर्वाणं विजने वने ।  
 ततः सर्वे समाजग्मुस्तत्र राजन् महर्षयः ॥ ४५ ॥  
 सारस्वतं मुनिश्रेष्ठमिदमूचुः समागताः ।  
 अस्मानध्यापयस्वेति तानुवाच ततो मुनिः ॥ ४६ ॥  
 शिष्यत्यमुपगच्छध्वं विधिवद्वि ममेत्युत ।  
 तत्राब्रुवन् मुनिगणा बालस्त्वमसि पुत्रक ॥ ४७ ॥  
 स तानाह न मे धर्मो नश्येदिनि पुनर्मुनीन् ।  
 यो ह्यधर्मेण वै ब्रूयाद् गृह्णीयाद् योऽप्यधर्मतः ॥ ४८ ॥  
 हीयतां तावुभौ क्षिप्रं स्यातां वा वैरिणावुभौ ।  
 न हायनैर्न पलितैर्न वित्तेन न बन्धुभिः ॥ ४९ ॥  
 ऋषयश्चक्रिरे धर्मं योऽनुचानः स नो महान् ।  
 एनच्छ्रुत्वा वचस्तस्य मुनयस्ते विधानतः ॥ ५० ॥  
 तस्माद् वेदाननुप्राप्य पुनर्धर्मं प्रचक्रिरे ।  
 षष्टिर्मुनिसहस्राणि शिष्यत्वं प्रतिपेदिरे ॥ ५१ ॥  
 सारस्वनस्य विप्रर्षेर्वेदस्वाध्यायकारणात् ।  
 मुष्टिं मुष्टिं ततः सर्वे दर्भाणां ते ह्युपाहरन् ।  
 तस्यासनार्थं विप्रर्षेर्बालस्यापि वशे स्थिताः ॥ ५२ ॥  
 तत्रापि दत्त्वा वसु रौहिणेयो  
 महाबलः केशवपूर्वजोऽथ ।  
 जगाम तीर्थं मुदिनः क्रमेण  
 ख्यातं महद् वृद्धकन्यास यत्र ॥ ५३ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने एकपञ्चाशत्तमोऽध्यायः ॥ ५१ ॥

## द्विपञ्चाशत्तमोऽध्यायः

वृद्धकन्यायाश्चरितम्, शृङ्गवता सह तस्याः परिणयः, स्वर्गगमनमेवं तत्तीर्थस्य माह. तस्यम्

जनमेजय उवाच

कथं कुमारी भगवंस्तपोयुक्ता ह्यभूत् पुरा ।  
किमर्थं च तपस्तेपे को वास्या नियमोऽभूत् ॥ १ ॥  
सुदुष्करमिदं ब्रह्मंस्त्वत्तः श्रुतमनुत्तमम् ।  
आख्याहि तत्त्वमखिल यथा तपसि सा स्थिता ॥ २ ॥

वैशम्पायन उवाच

ऋषिरासीन्महावीर्यः कुणिर्गर्गो महायशाः ।  
स तप्त्वा विपुलं राजंस्तपो वै तपतां वरः ॥ ३ ॥  
मनसाथ सुतां सुभ्रूं समुत्पादितवान् विभुः ।  
तां च दृष्ट्वा मुनिः प्रीतः कुणिर्गर्गो महायशाः ॥ ४ ॥  
जगाम त्रिदिवं राजन् संत्यज्येह कलेवरम् ।  
सुभ्रूः सा ह्यथ कल्याणी पुण्डरीकनिभेक्षणा ॥ ५ ॥  
महता तपसोग्रेण कृत्वाऽऽश्रममनिन्दिता ।  
उपवासैः पूजयन्ती पितृन् देवांश्च सा पुरा ॥ ६ ॥  
तस्यास्तु तपसोग्रेण महान् कालोऽत्यगान्तर ।  
सा पित्रा दीयमानापि तत्र नैच्छदनिन्दिता ॥ ७ ॥  
आत्मनः सदृशं सा तु भर्तारं नान्वपश्यत ।  
ततः सा तपसोग्रेण पीडयित्वाऽऽत्मनस्तनुम् ॥ ८ ॥  
पितृदेवार्चनरता बभूव विजने वने ।  
साऽऽत्मानं मन्यमानापि कृतकृत्यं श्रमान्विता ॥ ९ ॥  
वार्धकेन च राजेन्द्र तपसा चैव कश्चिता ।  
सा नाशकद् यदा गन्तुं पदात् पदमपि स्वयम् ॥ १० ॥  
चकार गमने बुद्धिं परलोकाय वै तदा ।  
मोक्तुकामां तु तां दृष्ट्वा शरीरं नारदोऽब्रवीत् ॥ ११ ॥  
असंस्कृतायाः कन्यायाः कुतो लोकास्तवानघे ।  
एवं तु श्रुतमस्माभिर्देवलोके महाव्रते ॥ १२ ॥  
तपः परमकं प्राप्त न तु लोकास्त्वया जिताः ।  
तन्नारदवचः श्रुत्वा साब्रवीद्विषिसंसदि ॥ १३ ॥  
तपसोऽर्थं प्रयच्छामि पाणिग्राहस्य सत्तम ।  
इत्युक्ते चास्या जग्राह पाणि गालवसम्भवः ॥ १४ ॥

ऋषिः प्राक् कृङ्गवाचाम समयं चेममब्रवीत् ।  
समयेन तवाद्याहं पाणि स्पृक्ष्यामि शोभने ॥ १५ ॥  
यद्येकरात्रं वस्तव्यं त्वया सह मयेति ह ।  
तथेति सा प्रतिश्रुत्य तस्मै पाणि ददौ तदा ॥ १६ ॥  
यथादृष्टेन विधिना हुत्वा चाग्निं दिधानतः ।  
चक्रे च पाणिग्रहणं तस्योद्वाहं च गालविः ॥ १७ ॥  
सा रात्रावभवद् राजंस्तरुणी चरवर्णिनी ।  
दिव्याभरणवस्त्रा च दिव्यगन्धानुलेपना ॥ १८ ॥  
तां दृष्ट्वा गालविः प्रीतो दीपयन्तीमिव धिया ।  
उवास च क्षपामेकां प्रभाते साब्रवीच्च तम् ॥ १९ ॥  
यस्त्वया समयो विप्र कृतो मे तपतां वर ।  
तेनोषितास्मि भद्रं ते स्वस्ति तेऽस्तु ब्रजाम्यहम् ॥ २० ॥  
सानिर्गताब्रवीद् भूयो योऽस्मिर्स्तांथं समाहितः ।  
वसते रजनीमेकां नर्पयित्वा दिवौकसः ॥ २१ ॥  
चत्वारिंशत्तमश्रौ च द्वौ चाष्टौ सम्यगाचरेत् ।  
यो ब्रह्मचर्यं वर्षाणि फलं तस्य लभेत सः ॥ २२ ॥  
एवमुक्त्वा ततः साञ्चीदेहं त्यक्त्वा दिवं गता ।  
ऋषिरण्यभवद् दीनस्तस्या रूपं पिचिन्तयन् ॥ २३ ॥  
समयेन तपोऽर्थं च कृच्छ्रात् प्रतिगृहीतवान् ।  
साधयित्वा तदाऽऽत्मानं तस्याः स गतिमन्त्रियात् ॥  
दुःखितो भरतश्रेष्ठ तस्या रूपबलात्कृतः ।  
एतत्ते वृद्धकन्याया व्याख्यातं चरितं महत् ॥ २५ ॥  
तथैव ब्रह्मचर्यं च स्वर्गस्य च गतिः शुभा ।  
तत्रस्थश्चापि शुश्राव हतं शल्यं हलायुधः ॥ २६ ॥  
तत्रापि दत्त्वा दानानि द्विजातिभ्यः परतपः ।  
शुश्राव शल्यं संग्रामे निहत पाण्डवैस्तदा ॥ २७ ॥  
समन्तपञ्चकद्वारात् ततो निष्क्रम्य माधवः ।  
पप्रच्छर्षिगणान् रामः कुरुक्षेत्रस्य यत्फलम् ॥ २८ ॥  
ते पृष्ट्वा यदुसिहेन कुरुक्षेत्रफलं विभो ।  
समाचख्युर्महात्मानस्तस्मै सर्वं यथातथम् ॥ २९ ॥

श्रीमहाभारते ह्यल्पपर्वाणि गदापर्वाणि बलदेवतीर्थयात्रायां सारस्वतोपाख्याने द्विपञ्चाशत्तमोऽध्यायः ॥ ५२ ॥

## त्रिपञ्चाशत्तमोऽध्यायः

ऋषिभिः कुरुक्षेत्रस्य साम्नो महिम्नश्च वर्णनम्

ऋषय ऊचुः

प्रजापतेरुत्तरवेदिहच्यते  
सनातनं राम समन्तपञ्चकम् ।  
समीजिरे यत्र पुरा दिवौकसो  
वरेण सत्रेण महावरप्रदाः ॥ १ ॥

पुरा च राजर्षिवरेण धीमता  
बहूनि वर्षाण्यमितेन तेजसा ।  
प्रकृष्टमेतत् कुरुणा महात्मना  
ततः कुरुक्षेत्रमितीह पप्रथे ॥ २ ॥



राम उवाच

किमर्थं कुरुणा कृष्टं क्षेत्रमेतन्महात्मना ।  
एतदिच्छास्यहं श्रोतुं कथ्यमानं तपोधनाः ॥ ३ ॥

ऋषय ऊचुः

पुरा किल कुरुं राम कर्षन्तं सततोत्थितम् ।  
अभ्येत्य शक्रस्त्रिदिवात् पर्यपृच्छत कारणम् ॥ ४ ॥

इन्द्र उवाच

किमिदं वर्तते राजन् प्रयत्नेन परेण च ।  
राजर्षे किमभिप्रेतं येनेयं कृष्यते क्षितिः ॥ ५ ॥

कुरुरुवाच

इह ये पुरुषाः क्षेत्रे मरिष्यन्ति शतक्रतो ।  
ते गमिष्यन्ति सुकृताँल्लोकान् पापविवर्जितान् ॥ ६ ॥

अवहस्य ततः शक्रो जगाम त्रिदिवं पुनः ।  
राजर्षिरप्यनिर्विण्णः कर्षत्येव वसुंधराम् ॥ ७ ॥

आगम्यागम्य चैवैनं भूयोभूयोऽवहस्य च ।  
शतक्रतुर्निर्विण्णं पृष्ट्वा पृष्ट्वा जगाम ह ॥ ८ ॥

यदा तु तपसोत्रेण चकर्ष वसुधां नृपः ।  
ततः शक्रोऽब्रवीद् देवान् राजर्षेर्यञ्चिकीर्षितम् ॥ ९ ॥

एतच्छ्रुत्वाह्वयन देवाः सहस्राक्षमिदं वचः ।  
वरेण च्छन्द्यतां शक्र राजर्षिर्यदि शक्यते ॥ १० ॥

यदि ह्यत्र प्रमीता वै स्वर्गं गच्छन्ति मानवाः ।  
अस्माननिष्ठा क्रतुभिर्भागो नो न भविष्यति ॥ ११ ॥

आगम्य च ततः शक्रस्तदा राजर्षिमब्रवीत् ।  
अलं खेदेन भवतः क्रियतां वचनं मम ॥ १२ ॥

मानवा ये निराहारा देहं त्यक्ष्यन्त्यतन्द्रिताः ।  
युधि वा निहताः सम्यगपि तिर्यग्गता नृप ॥ १३ ॥

ते स्वर्गभाजो राजेन्द्र भविष्यन्ति महामते ।  
तथास्त्विति ततो राजा कुरुः शक्रमुवाच ह ॥ १४ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने कुरुक्षेत्रकथने त्रिपञ्चाशत्तमोऽध्यायः ॥ ५३ ॥

~\*~\*~

## चतुष्पञ्चाशत्तमोऽध्यायः

प्लक्षस्त्रवणादीनां तीर्थानां सरस्वत्याश्च माहात्म्यमेवं नारदात्कौरवाणां विनाशं भीमदुर्योधनयोर्युद्धवृत्तं

च श्रुत्वा बलदेवस्य तद् द्रष्टुं प्रस्थानम्

वैशम्पायन उवाच

कुरुक्षेत्रं ततो दृष्ट्वा दत्त्वा दायांश्च सात्वतः ।  
आश्रमं सुमहद् दिव्यमगमज्जनमेजय ॥ १ ॥

मधूकाम्रवणोपेतं प्लक्षन्त्यप्रोधसंकुलम् ।  
चिरबिल्वयुतं पुण्यं पनसार्जुनसंकुलम् ॥ २ ॥

ततस्तमभ्यनुज्ञाप्य प्रहृष्टेनान्तरात्मना ।  
जगाम त्रिदिवं भूयः क्षिप्रं बलनिषूदनः ॥ १५ ॥

एवमेतद् यदुश्रेष्ठ कृष्टं राजर्षिणा पुरा ।  
शक्रेण चाभ्यनुज्ञातं ब्रह्माद्यैश्च सुरैस्तथा ॥ १६ ॥

नातः परतरं पुण्यं भूमेः स्थानं भविष्यति ।  
इह तपस्यन्ति ये केचित्तपः परमकं नराः ॥ १७ ॥

देहत्यागेन ते सर्वे यास्यन्ति ब्रह्मणः क्षयम् ।  
ये पुनः पुण्यभाजो वै दानं दास्यन्ति मानवाः ॥ १८ ॥

तेषां सहस्रगुणितं भविष्यत्यन्त्रिरेण वै ।  
ये चेह नित्यं मनुजा निवत्स्यन्ति शुभैषिणः ॥ १९ ॥

यमस्य विषयं ते तु न द्रक्ष्यन्ति कदाचन ।  
यक्ष्यन्ति ये च क्रतुभिर्महद्भिर्मनुजेश्वराः ॥ २० ॥

तेषां त्रिविष्टपे वासो यावद्भूमिर्धरिष्यति ।  
अपि चात्र स्वयं शक्रो जगौ गाथां सुराधिपः ॥ २१ ॥

कुरुक्षेत्रनिबद्धां वै तां शृणुष्व हलायुध ।  
पांसवोऽपि कुरुक्षेत्राद् वायुना समुदीरिताः ।

अपि दुष्कृतकर्माणं नयन्ति परमां गतिम् ॥ २२ ॥  
सुरर्षभा ब्राह्मणसत्तमाश्च

तथा नृगाद्या नरदेवमुख्याः ।  
इष्ट्वा महाहैः क्रतुभिर्नृसिंहाः

संत्यज्य देहान् सुगतिं प्रपन्नाः ॥ २३ ॥  
तरन्तुकारन्तुकयोर्यदन्तरं

रामहृदानां च मचक्रुकस्य च ।  
एतत् कुरुक्षेत्रसमन्तपञ्चकं

प्रजापतेरुत्तरवेदिरुच्यते ॥ २४ ॥  
शिवं महापुण्यमिदं दिवौकसां

सुसम्मतं सर्वगुणैः समन्वितम् ।  
अतश्च सर्वे निहता नृपा रणे

यास्यन्ति पुण्यां गतिमक्षयं सदा ॥ २५ ॥  
इत्युवाच स्वयं शक्रः सह ब्रह्मादिभिस्तदा ।

तच्चानुमोदितं सर्वं ब्रह्मविष्णुमहेश्वरैः ॥ २६ ॥

~\*~\*~

तं दृष्ट्वा यादवश्रेष्ठः प्रवरं पुण्यलक्षणम् ।  
पप्रच्छ तानृषीन् सर्वान् कस्याश्रमवरस्त्वयम् ॥ ३ ॥

ते तु सर्वे महात्मानमूचू राजन् हलायुधम् ।  
शृणु विस्तरशो राम यस्यायं पूर्वमाश्रमः ॥ ४ ॥

अत्र विष्णुः पुरा देवस्तप्तवांस्तप उत्तमम् ।  
 अत्रास्य विधिवद् यज्ञाः सर्वे वृत्ताः सनातनाः ॥ ५ ॥  
 अत्रैव ब्राह्मणी सिद्धा कौमारब्रह्मचारिणी ।  
 योगयुक्ता दिवं याता तपःसिद्धा तपस्विनी ॥ ६ ॥  
 बभूव श्रीमती राजशाण्डिल्यस्य महात्मनः ।  
 सुता धृतव्रता साध्वी नियता ब्रह्मचारिणी ॥ ७ ॥  
 सा तु तप्त्वा तपो घोरं दुश्चरं स्त्रीजनेन ह ।  
 गता स्वर्गं महाभागा देवब्राह्मणपूजिता ॥ ८ ॥  
 श्रुत्वा ऋषीणां वचनमाश्रमं तं जगाम ह ।  
 ऋषीस्तानभिवाद्याथ पार्श्वं हिमवतोऽच्युतः ॥ ९ ॥  
 संध्याकार्याणि सर्वाणि निर्वर्त्यारुहेऽचलम् ।  
 नातिदूरं ततो गत्वा नगं तालध्वजो वली ॥ १० ॥  
 पुण्यं तीर्थवरं दृष्ट्वा विस्मयं परमं गतः ।  
 प्रभावं च सरस्वत्याः प्लक्षप्रस्रवणं वलः ॥ ११ ॥  
 सम्प्राप्तः कारपवनं प्रवरं तीर्थमुत्तमम् ।  
 हलायुधस्तत्र चापि दत्त्वा दानं महाबलः ॥ १२ ॥  
 आप्लुतः सलिले पुण्ये सुशीते विमले शुचौ ।  
 संतर्पयामास पितृन् देवांश्च रणदुर्मदः ॥ १३ ॥  
 तत्रोष्यैकां तु रजनी यतिभिर्ब्राह्मणैः सह ।  
 मित्रावरुणयोः पुण्यं जगामाश्रममच्युतः ॥ १४ ॥  
 इन्द्रोऽग्निरर्यमाचैव यत्र प्राक् प्रीतिमाप्नुवन् ।  
 तं देशं कारपवनाद् यमुनायां जगाम ह ॥ १५ ॥  
 स्नात्वा तत्र च धर्मात्मा परां प्रीतिमवाप्य च ।  
 ऋषिभिश्चैव सिद्धैश्च सहितो वै महाबलः ॥ १६ ॥  
 उपविष्टः कथाः शुभ्राः शुभ्राव यदुपुङ्गवः ।  
 तथा तु तिष्ठतां तेषां नारदो भगवानृषिः ॥ १७ ॥  
 आजगामाथ तं देशं यत्र रामो व्यवस्थितः ।  
 जटामण्डलसंवीतः स्वर्णवीरो महातपाः ॥ १८ ॥  
 हेमदण्डधरो राजन् कमण्डलुधरस्तथा ।  
 कच्छपी सुखशब्दां तां गृह्य वीणां मनोरमा ॥ १९ ॥  
 नृत्ये गीते च कुशलो देवब्राह्मणपूजितः ।  
 प्रकर्ता कलहानां च नित्यं च कलहप्रियः ॥ २० ॥  
 तं देशमगमद् यत्र श्रीमान् रामो व्यवस्थितः ।  
 प्रत्युत्थाय च तं सम्यक् पूजयित्वा यतव्रतम् ॥ २१ ॥  
 देवर्षिं पर्यपृच्छत् स यथा वृत्तं कुरुन् प्रति ।  
 ततोऽस्याकथयद् राजन् नारदः सर्वधर्मवित् ॥ २२ ॥  
 सर्वमेतद् यथावृत्तमतीव कुरुसक्षयम् ।  
 ततोऽब्रवीद् रौहिणेयो नारदं दीनया गिरा ॥ २३ ॥  
 किमवस्थं तु तत् क्षत्रं ये तु तत्राभवन् नृपाः ।  
 श्रुतमेतन्मया पूर्वं सर्वमेव तपोधन ॥ २४ ॥  
 विस्तरध्रवणे जातं कौतूहलमतीव मे ।

नारद उवाच

पूर्वमेव हतो भीष्मो द्रोणः सिन्धुपतिस्तथा ॥ २५ ॥  
 हतो वैकर्तनः कर्णः पुत्राश्चास्य महारथाः ।  
 भूरिश्रवा रौहिणेय मद्रराजश्च वीर्यवान् ॥ २६ ॥  
 एते चान्ये च बहवस्तत्र तत्र महाबलाः ।  
 प्रियान् प्राणान् परित्यज्य जयार्थं कौरवस्य वै ॥ २७ ॥  
 राजानो राजपुत्राश्च समरेष्वनिवर्तिनः ।  
 अहतांस्तु महाबाहो शृणु मे तत्र माधव ॥ २८ ॥  
 धार्तराष्ट्रबले शेषास्त्रयः समितिमर्दनाः ।  
 कृपश्च कृतवर्मा च द्रोणपुत्रश्च वीर्यवान् ॥ २९ ॥  
 तेऽपि वै विद्रुता राम दिशो दश भयात् तदा ।  
 दुर्योधने हते शल्ये विद्रुतेषु कृपादिषु ॥ ३० ॥  
 हृदं द्वैपायनं नाम विवेश भृशदुःखितः ।  
 शयानं धार्तराष्ट्रं तु सलिले स्तम्भिते तदा ॥ ३१ ॥  
 पाण्डवाः सह कृष्णेन वाग्भिरुग्राभिरार्दयन् ।  
 स तुद्यमानो बलवान् वाग्भां राम समन्ततः ॥ ३२ ॥  
 उत्थितः स हृदाद् वीरः प्रगृह्य महती गदाम् ।  
 स चाप्युपगतो योद्धुं भीमेन सह साम्प्रतम् ॥ ३३ ॥  
 भविष्यति तयोरद्य युद्धं राम सुदारुणम् ।  
 यदि कौतूहलं तेऽस्ति ब्रज माधव मा चिरम् ।  
 पश्य युद्धं महाघोरं शिष्ययोर्यदि मन्यसे ॥ ३४ ॥

वैशम्पायन उवाच

नारदस्य वचः श्रुत्वा तानभ्यर्च्य द्विजर्षभान् ।  
 सर्वान् विसर्जयामास ये तेनाभ्यागताः सह ॥ ३५ ॥  
 गम्यतां द्वारकां चेति सोऽन्वशादनुयायिनः ।  
 सोऽवतीर्याचलश्रेष्ठात् प्लक्षप्रस्रवणाच्छुभात् ॥ ३६ ॥  
 ततः प्रीतमना रामः श्रुत्वा तीर्थफलं महत् ।  
 विप्राणां संनिधौ श्लोकमगायदिममच्युतः ॥ ३७ ॥  
 सरस्वतीवाससमा कुतो रतिः  
 सरस्वतीवाससमाः कुतो गुणाः ।  
 सरस्वती प्राप्य दिवं गता जनाः  
 सदा स्मरिष्यन्ति नदी सरस्वतीम् ॥ ३८ ॥  
 सरस्वती सर्वनदीषु पुण्या  
 सरस्वती लोकशुभावहा सदा ।  
 सरस्वती प्राप्य जनाः सुदुष्कृतं  
 सदा न शोचन्ति परत्र चेह च ॥ ३९ ॥  
 ततो मुहुर्मुहुः प्रीत्या प्रेक्षमाणः सरस्वतीम् ।  
 हयैर्युक्तं रथं शुभ्रमातिष्ठत परंतपः ॥ ४० ॥  
 स शीघ्रगामिना तेन रथेन यदुपुङ्गवः ।  
 दिदृशुरभिसम्प्राप्तः शिष्ययुद्धमुपस्थितम् ॥ ४१ ॥

इति श्रीमहाभारते शल्यपर्वणि गदापर्वणि बलदेवतीर्थयात्रायां सारस्वतोपाख्याने चतुष्पञ्चाशत्तमोऽध्यायः ॥ ५४ ॥

## पञ्चपञ्चाशत्तमोऽध्यायः

बलदेववचनात् सर्वेषां कुरुक्षेत्रस्यसमन्तपञ्चकतीर्थे गमनं तत्र भीमदुर्योधनाभ्यां  
गदायुद्धार्थमुद्यमनम्

वैशम्पायन उवाच

एवं तदभवद् युद्धं तुमुलं जनमेजय ।  
यत्र दुःखान्वितो राजा धृतराष्ट्रोऽब्रवीदिदम् ॥ १ ॥

धृतराष्ट्र उवाच

रामं संनिहितं दृष्ट्वा गदायुद्ध उपस्थिते ।  
मम पुत्रः कथं भीमं प्रत्ययुध्यत संजय ॥ २ ॥

संजय उवाच

रामसान्निध्यमासाद्य पुत्रो दुर्योधनस्तव ।  
युद्धकामो महाबाहुः समदृष्यत वीर्यवान् ॥ ३ ॥  
दृष्ट्वा लाङ्गलिनं राजा प्रत्युत्थाय च भारत ।  
प्रीत्या परमया युक्तः समभ्यर्च्य यथाविधि ॥ ४ ॥  
आसनं च ददौ तस्मै पर्यपृच्छदनामयम् ।  
ततो युधिष्ठिरं रामो वाक्यमेतदुवाच ह ॥ ५ ॥  
मधुरं धर्मसंयुक्तं शूराणां हितमेव च ।  
मया श्रुतं कथयतामृषीणां राजसत्तम ॥ ६ ॥  
कुरुक्षेत्रं परं पुण्यं पावनं स्वर्ग्यमेव च ।  
दैवतैर्ऋषिभिर्जुष्टं ब्राह्मणैश्च महात्मभिः ॥ ७ ॥  
तत्र वै योत्स्यमाना ये देहं त्यक्ष्यन्ति मानवाः ।  
तेषां स्वर्गं ध्रुवो वासः शक्रेण सह मारिष ॥ ८ ॥  
तस्मात् समन्तपञ्चकमितो याम द्रुतं नृप ।  
प्रथितोत्तरवेदी सा देवलोके प्रजापतेः ॥ ९ ॥  
तस्मिन् महापुण्यतमे त्रैलोक्यस्य सनातने ।  
संग्रामे निधनं प्राप्य ध्रुवं स्वर्गं भविष्यति ॥ १० ॥  
तथेत्युक्त्वा महाराज कुन्तीपुत्रो युधिष्ठिरः ।  
समन्तपञ्चकं वीरः प्रायादभिमुखः प्रभुः ॥ ११ ॥  
ततो दुर्योधनो राजा प्रगृह्य महती गदाम् ।  
पङ्कथाममर्षी द्युतिमानगच्छत् पाण्डवैः सह ॥ १२ ॥  
तथाऽऽयान्तं गदाहस्तं वर्मणा चापि दंशितम् ।  
अन्तरिक्षचरा देवाः साधु साध्वित्यपूजयन् ॥ १३ ॥  
वातिकाश्चारणा ये तु दृष्ट्वा ते हर्षमागताः ।  
स पाण्डवैः परिवृतः कुरुराजस्तवात्मजः ॥ १४ ॥  
मत्तस्यैव गजेन्द्रस्य गतिमास्थाय सोऽब्रजत् ।  
ततः शङ्खनिनादेन भेरीणां च महास्वनैः ॥ १५ ॥  
सिंहनादैश्च शूराणां दिशः सर्वाः प्रपूरिताः ।  
ततस्ते तु कुरुक्षेत्रं प्राप्ता नरवरोत्तमाः ॥ १६ ॥  
प्रतीच्यभिमुखं देशं यथोद्दिष्टं सुतेन ते ।  
दक्षिणेन सरस्वत्याः स्वयनं तीर्थमुत्तमम् ॥ १७ ॥

तस्मिन् देशे त्वनिरिणे ते तु युद्धमरोचयन् ।  
ततो भीमो महाकोटिं गदां गृह्याथ वर्मभृत् ॥ १८ ॥  
बिभ्रद्रूपं महाराज सदृशं हि गरुत्मतः ।  
अवबद्धशिरस्त्राणः संख्ये काञ्चनवर्मभृत् ॥ १९ ॥  
रराज राजन् पुत्रस्ते काञ्चनः शैलराडिव ।  
वर्मभ्यां संयतौ वीरौ भीमदुर्योधनावुभौ ॥ २० ॥  
संयुगे च प्रकाशेते संरंधाविव कुञ्जरौ ।  
रणमण्डलमध्यस्थौ भ्रातरौ तौ नरर्षभौ ॥ २१ ॥  
अशोभेतां महाराज चन्द्रसूर्याविवोदितौ ।  
तावन्योन्यं निरीक्षेतां क्रुद्धाविव महाद्विपौ ॥ २२ ॥  
दहन्तौ लोचनै राजन् परस्परवधैषिणौ ।  
सम्प्रहृष्टमना राजन् गदामादाय कौरवः ॥ २३ ॥  
सृक्किणीं संलिहन् राजन् क्रोधरक्तेक्षणः श्वसन् ।  
ततो दुर्योधनो राजन् गदामादाय वीर्यवान् ॥ २४ ॥  
भीमसेनमभिप्रेक्ष्य गजो गजमिवाह्वयत् ।  
अद्रिसारमयी भीमस्तथैवादाय वीर्यवान् ॥ २५ ॥  
आह्वयामास नृपतिं सिंहं सिंहो यथा वने ।  
तावुद्यतगदापाणी दुर्योधनवृकोदरौ ॥ २६ ॥  
संयुगे च प्रकाशेतां गिरी सशिखराविव ।  
तावुभौ समतिक्रुद्धावुभौ भीमपराक्रमौ ॥ २७ ॥  
उभौ शिष्यौ गदायुद्धे रौहिणेयस्य धीमतः ।  
उभौ सदृशकर्माणौ यमवासवयोरिव ॥ २८ ॥  
तथा सदृशकर्माणौ वरुणस्य महाबलौ ।  
वासुदेवस्य रामस्य तथा वैश्रवणस्य च ॥ २९ ॥  
सदृशौ तौ महाराज मधुकैटभयोर्युधि ।  
उभौ सदृशकर्माणौ तथा सुन्दोपसुन्दयोः ॥ ३० ॥  
रामरावणयोश्चैव वालिसुग्रीवयोस्तथा ।  
तथैव कालस्य समौ मृत्योश्चैव परंतपौ ॥ ३१ ॥  
अन्योन्यमभिधावन्तौ मत्ताविव महाद्विपौ ।  
वासितासंगमे दृप्तौ शरदीव मदोत्कटौ ॥ ३२ ॥  
उभौ क्रोधविषं दीप्तं वमन्तावुरगाविव ।  
अन्योन्यमभिसंरब्धौ प्रेक्षमाणावर्दिमौ ॥ ३३ ॥  
उभौ भरतशार्दूलौ विक्रमेण समन्वितौ ।  
सिंहाविव दुराधर्षौ गदायुद्धविशारदौ ॥ ३४ ॥  
नखदंष्ट्रायुधौ वीरौ व्याघ्राविव दुरुत्सहौ ।  
प्रजासंहरणे क्षुब्धौ समुद्राविव दुस्तरौ ॥ ३५ ॥  
लोहिताङ्गाविव क्रुद्धौ प्रतपन्तौ महारथौ ।  
पूर्वपश्चिमजौ मेधौ प्रेक्षमाणावर्दिमौ ॥ ३६ ॥

गर्जमानौ सुविषमं क्षरन्तौ प्रावृषीव हि ।  
 रश्मियुक्तौ महात्मानौ दीप्तिमन्तौ महाबलौ ॥ ३७ ॥  
 ददृशाते कुरुश्रेष्ठौ कालसूर्याविवोदितौ ।  
 व्याघ्राविव सुसंरब्धौ गर्जन्ताविव तोयदौ ॥ ३८ ॥  
 जहृषाते महाबाहू सिंहकेसरिणाविव ।  
 गजाविव सुसंरब्धौ ज्वलिताविव पावकौ ॥ ३९ ॥  
 ददृशाते महात्मानौ सशृङ्गाविव पर्वतौ ।  
 रोषात् प्रस्फुरमाणोष्ठौ निरीक्षन्तौ परस्परम् ॥ ४० ॥  
 तौ समेतौ महात्मानौ गदाहस्तौ नरोत्तमौ ।  
 उभौ परमसंहृष्टावुभौ परमसम्मतौ ॥ ४१ ॥  
 सदश्वविव हेषन्तौ बृहन्ताविव कुञ्जरौ ।  
 वृषभाविव गर्जन्तौ दुर्योधनवृकोदरौ ॥ ४२ ॥  
 दैत्याविव बलोन्मत्तौ रेजतुस्तौ नरोत्तमौ ।  
 ततो दुर्योधनो राजन्निदमाह युधिष्ठिरम् ॥ ४३ ॥

भ्रातृभिः सहितं चैव कृष्णेन च महात्मना ।  
 रामेणामितवीर्येण वाक्यं शौटीर्यसम्मत्म् ॥ ४४ ॥  
 केकयैः सृञ्जयैर्दृष्टं पञ्चालैश्च महात्मभिः ।  
 इदं व्यवसितं युद्धं मम भीमस्य चोभयोः ॥ ४५ ॥  
 उपोपविष्टाः पश्यध्वं सहितैर्नृपपुङ्गवैः ।  
 श्रुत्वा दुर्योधनवचः प्रत्यपद्यन्त तत् तथा ॥ ४६ ॥  
 ततः समुपविष्टं तत् सुमहद्राजमण्डलम् ।  
 विराजमानं ददृशे दिवीवादित्यमण्डलम् ॥ ४७ ॥  
 तेषां मध्ये महाबाहुः श्रीमान् केशवपूर्वजः ।  
 उपविष्टो महाराज पूज्यमानः समन्ततः ॥ ४८ ॥  
 शुशुभे राजमध्यस्थो नीलवासाः सितप्रभः ।  
 नक्षत्रैरिव सम्पूर्णो वृतो निशि निशाकरः ॥ ४९ ॥  
 तौ तथा तु महाराज गदाहस्तौ सुदुःसहौ ।  
 अन्योन्यं वाग्भिरुग्राभिस्तक्षमाणौ व्यवस्थितौ ॥ ५० ॥  
 अप्रियाणि ततोऽन्योन्यमुक्त्वा तौ कुरुसत्तमौ ।  
 उदीक्षन्तौ स्थितौ तत्र वृत्रशक्रौ यथाऽऽहवे ॥ ५१ ॥

इति श्रीमहाभारते शक्यपर्वणि गदापर्वणि युद्धारम्भे षट्पञ्चाशत्तमोऽध्यायः ॥ ५५ ॥

## षट्पञ्चाशत्तमोऽध्यायः

दुर्योधनायापशकुनानि, वृकोदरसोत्साहः, भीमदुर्योधनयोर्वाग्गुद्धानन्तरं गदायुद्धारम्भः

वैशम्पायन उवाच

ततो वाग्गुद्घमभवत् तुमुलं जनमेजय ।  
 यत्र दुःखान्वितो राजा धृतराष्ट्रोऽब्रवीदिदम् ॥ १ ॥  
 धिगस्तु खलु मानुष्यं यस्य निष्ठेयमीदृशी ।  
 एकादशचमूभर्ता यत्र पुत्रो ममानघ ॥ २ ॥  
 आज्ञाप्य सर्वान् नृपतीन् भुक्त्वा चेमां वसुंधराम् ।  
 गदामादाय वेगेन पदातिः प्रस्थितो रणे ॥ ३ ॥  
 भूत्वा हि जगतो नाथो ह्यनाथ इव मे सुतः ।  
 गदामुद्यम्य यो याति किमन्यद् भागधेयतः ॥ ४ ॥  
 अहो दुःखं महत् प्राप्तं पुत्रेण मम संजय ।  
 एवमुक्त्वा स दुःखार्तो विरराम जनाधिपः ॥ ५ ॥

संजय उवाच

स मेघनिनदो हर्षान्निनदस्त्रिव गोवृषः ।  
 आजुहाव तदा पार्थ युद्धाय युधि वीर्यवान् ॥ ६ ॥  
 भीममाह्वयमाने तु कुरुराजे महात्मनि ।  
 प्रादुरासन् सुघोराणि रूपाणि विविधान्युत ॥ ७ ॥  
 वदुर्वाताः सनिर्घाताः पांशुवर्षं पपात च ।  
 बभूवुश्च दिशः सर्वास्तिमिरेण समावृताः ॥ ८ ॥  
 महाखनाः सनिर्घातास्तुमुला लोमहर्षणाः ।  
 पेतुस्तथोल्काः शतशः स्फोटयन्त्यो नभस्तलात् ॥ ९ ॥

राहुश्चाग्रसदादित्यमपर्वणि विशाम्पते ।  
 चकम्पे च महाकम्पं पृथिवी सवनद्रुमा ॥ १० ॥  
 रुक्षाश्च वाताः प्रववुर्नौचैः शर्करकर्षिणः ।  
 गिरीणां शिखराण्येव न्यपतन्त महीतले ॥ ११ ॥  
 मृगा बहुविधाकाराः सम्पतन्ति दिशो दश ।  
 दीप्ताः शिवाश्चाप्यनदन् घोररूपाः सुदारुणाः ॥ १२ ॥  
 निर्घाताश्च महाघोरा बभूवुर्लोमहर्षणाः ।  
 दीप्तायां विशि राजेन्द्र मृगाश्चाशुभवेदिनः ॥ १३ ॥  
 उदपानगताश्चापो व्यवर्धन्त समन्ततः ।  
 अशरीरा महानादाः श्रूयन्ते स्म तदा नृप ॥ १४ ॥  
 एवमादीनि दृष्ट्वाथ निमित्तानि वृकोदरः ।  
 उवाच भ्रातरं ज्येष्ठं धर्मराजं युधिष्ठिरम् ॥ १५ ॥  
 नैष शक्तो रणे जेतुं मन्दात्मा मां सुयोधनः ।  
 अद्य क्रोधं विमोक्ष्यामि निगूढं हृदये चिरम् ॥ १६ ॥  
 सुयोधने कौरवेन्द्रे खाण्डवेऽग्निमिवाजुनः ।  
 शल्यमद्योद्धरिष्यामि तव पाण्डव हृच्छयम् ॥ १७ ॥  
 निहत्य गदया पापमिमं कुरुकुलाधमम् ।  
 अद्य कीर्तिमयीं मालां प्रतिमोक्ष्याम्यहं त्वयि ॥ १८ ॥  
 हृत्वेमं पापकर्माणं गदया रणमूर्धनि ।  
 अद्यास्य शतधा देहं भिनन्नि गदयानया ॥ १९ ॥

नायं प्रवेष्टा नगरं पुनर्वारणसाह्वयम् ।  
 सर्पोत्सर्गस्य शयने विषदानस्य भोजने ॥ २० ॥  
 प्रमाणकोट्यां पातस्य दाहस्य जतुवेश्मनि ।  
 सभायामवहासस्य सर्वस्वहरणस्य च ॥ २१ ॥  
 वर्षमज्ञातवासस्य वनवासस्य चानघ ।  
 अद्यान्तमेषां दुःखानां गन्ताहं भरतर्षभ ॥ २२ ॥  
 एकाह्वा विनिहत्येमं भविष्यास्यात्मनोऽनृणः ।  
 अद्यायुर्धार्तराष्ट्रस्य दुर्मतेरकृतात्मनः ॥ २३ ॥  
 समाप्तं भरतश्रेष्ठ मातापित्रोश्च दर्शनम् ।  
 अद्य सौख्यं तु राजेन्द्र कुरुराजस्य दुर्मतेः ॥ २४ ॥  
 समाप्तं च महाराज नारीणां दर्शनं पुनः ।  
 अद्यायं कुरुराजस्य शान्तनोः कुलपांसनः ॥ २५ ॥  
 प्राणान्श्रियं च राज्यं च त्यक्त्वा शेष्यति भूतले ।  
 राजा च धृतराष्ट्रोऽद्य श्रुत्वा पुत्रं निपातितम् ॥ २६ ॥  
 स्मरिष्यत्यशुभं कर्म यत्तच्छकुनिबुद्धिजम् ।  
 इत्युक्त्वा राजशार्दूल गदामादाय वीर्यवान् ॥ २७ ॥  
 अभ्यतिष्ठत युद्धाय शक्रो वृत्रमिवाह्वयन् ।  
 तमुद्यतगदं दृष्ट्वा कैलासमिव शृङ्गिणम् ॥ २८ ॥  
 भीमसेनः पुनः क्रुद्धो दुर्योधनमुवाच ह ।  
 राज्ञश्च धृतराष्ट्रस्य तथा त्वमपि चात्मनः ॥ २९ ॥  
 स्मर तद् दुष्कृतं कर्म यद् वृत्तं वारणावते ।  
 द्रौपदी च परिक्लिष्टा सभामध्ये रजस्वला ॥ ३० ॥  
 धृतेन वञ्चितो राजा यत् त्वया सौबलेन च ।  
 वने दुःखं च यत् प्राप्तमस्माभिस्त्वत्कृतं महत् ॥ ३१ ॥  
 विराटनगरे चैव योन्यन्तरगतैरिव ।  
 तत् सर्वं पातयाम्यद्य दिष्ट्या दृष्टोऽसि दुर्मते ॥ ३२ ॥  
 त्वत्कृतेऽसौ हतः शेते शरतल्पे प्रतापवान् ।  
 गाङ्गेयो रथिनां श्रेष्ठो निहतो याज्ञसेनिना ॥ ३३ ॥

हतो द्रोणश्च कर्णश्च तथा शल्यः प्रतापवान् ।  
 वैराग्नेरादिकर्तासौ शकुनिः सौबलो हतः ॥ ३४ ॥  
 प्रातिकामी तथा पापो द्रौपद्याः क्लेशकृद्धतः ।  
 भ्रातरस्ते हताः सर्वे शूरा विक्रान्तयोधिनः ॥ ३५ ॥  
 एते चान्ये च बहवो निहतास्त्वत्कृते नृपाः ।  
 त्वामद्य निहनिष्यामि गदया नात्र संशयः ॥ ३६ ॥  
 इत्येवमुच्चै राजेन्द्र भाषमाणं वृकोदरम् ।  
 उवाच गतभी राजन् पुत्रस्ते सत्यविक्रमः ॥ ३७ ॥  
 किं कथनेन बहुना युध्यस्व त्वं वृकोदर ।  
 अद्य तेऽहं विनेष्यामि युद्धश्रद्धां कुलाधम ॥ ३८ ॥  
 न हि दुर्योधनः क्षुद्र केनचित् त्वद्विधेन वै ।  
 शक्यस्त्वासयितुं वाचा यथान्यः प्राकृतो नरः ॥ ३९ ॥  
 चिरकालेप्सितं दिष्ट्या हृदयस्थमिदं मम ।  
 त्वया सह गदायुद्धं त्रिदशैरुपपादितम् ॥ ४० ॥  
 किं वाचा बहुनोक्तेन कथितेन च दुर्मते ।  
 वाणी सम्पद्यतामेषा कर्मणा मा चिरं कृथाः ॥ ४१ ॥  
 तस्य तद् वचनं श्रुत्वा सर्वे पवाभ्यपूजयन् ।  
 राजानः सोमकाश्चैव ये तत्रासन् समागताः ॥ ४२ ॥  
 ततः सम्पूजितः सर्वैः सम्प्रहृष्टतनूरुहः ।  
 भूयो धीरां मतिं चक्रे युद्धाय कुरुनन्दनः ॥ ४३ ॥  
 उन्मत्तमिव मातङ्गं तलशब्दैर्नराधिपाः ।  
 भूयः संहर्षयांचक्रुर्दुर्योधनममर्षणम् ॥ ४४ ॥  
 तं महात्मा महात्मानं गदामुद्यम्य पाण्डवः ।  
 अभिदुद्राव वेगेन धार्तराष्ट्रं वृकोदरः ॥ ४५ ॥  
 बृंहन्ति कुञ्जरास्तत्र हया द्वेषन्ति चासकृत् ।  
 शस्त्राणि चाप्यदीप्यन्त पाण्डवानां जयैषिणाम् ॥ ४६ ॥

इति श्रीमहाभारते शल्यपर्वणि गदापर्वणि गदायुद्धारम्भे षट्पञ्चाशत्तमोऽध्यायः ॥ ५६ ॥

—३७७—

## सप्तपञ्चाशत्तमोऽध्यायः

### भीमदुर्योधनयोर्गदायुद्धम्

संजय उवाच

ततो दुर्योधनो दृष्ट्वा भीमसेनं तथागतम् ।  
 प्रत्युद्ययावदीनात्मा वेगेन महता नदन् ॥ १ ॥  
 समापेततुरन्योन्यं शृङ्गिणौ वृषभाविष ।  
 महानिर्घातघोषश्च प्रहाराणामजायत ॥ २ ॥  
 अभवच्च तयोर्युद्धं तुमुलं लोमहर्षणम् ।  
 जिगीषतोर्थान्योन्यमिन्द्रप्रह्लादयोरिव ॥ ३ ॥  
 रुधिरोक्षितसर्वाङ्गौ गदाहस्तौ मनस्विनौ ।  
 ददृशाते महात्मानौ पुष्पिताविष किंशुकौ ॥ ४ ॥

तथा तस्मिन् महायुद्धे वर्तमाने सुदारुणे ।  
 खद्योतसंघैरिव खं दर्शनीयं व्यरोचत ॥ ५ ॥  
 तथा तस्मिन् वर्तमाने संकुले तुमुले भृशम् ।  
 उभावपि परिभ्रान्तौ युध्यमानावर्दिमौ ॥ ६ ॥  
 तौ मुहूर्तं समाश्वस्य पुनरेव परंतपौ ।  
 सम्प्रहारयतां चित्रे सम्प्रगृह्य गदे शुभे ॥ ७ ॥  
 तौ तु दृष्ट्वा महावीर्यौ समाश्वस्तौ नरर्षभौ ।  
 बलिनौ वारणौ यद्गद् वासितार्थं मदोत्कटौ ॥ ८ ॥

समानवीर्यौ सम्प्रेक्ष्य प्रगृहीतगदावुभौ ।  
 विस्मयं परमं जग्मुर्देवगन्धर्वमानवाः ॥ ९ ॥  
 प्रगृहीतगदौ दृष्ट्वा दुर्योधनवृकोदरौ ।  
 संशयः सर्वभूतानां विजये समपद्यत ॥ १० ॥  
 समागम्य ततो भूयो भ्रातरौ बलिनां वरौ ।  
 अन्योन्यस्यान्तरप्रेप्सु प्रचक्रातेऽन्तरं प्रति ॥ ११ ॥  
 यमदण्डोपमां गुर्वीमिन्द्राशनिमिवोद्यताम् ।  
 ददृशुः प्रेक्षका राजन् रौद्री विशसनीं गदाम् ॥ १२ ॥  
 आविद्धयतो गदां तस्य भीमसेनस्य संयुगे ।  
 शब्दः सुतुमुलो घोरो मुहूर्तं समपद्यत ॥ १३ ॥  
 आविद्धयन्तमरिं प्रेक्ष्य धार्तराष्ट्रोऽथ पाण्डवम् ।  
 गदामतुलवेगां तां विस्मितः सम्बभूव ह ॥ १४ ॥  
 चरंश्च विविधान् मार्गान् मण्डलानि च भारत ।  
 अशोभत तदा वीरो भूय एव वृकोदरः ॥ १५ ॥  
 तौ परस्परमासाद्य यत्तावन्योन्यरक्षणे ।  
 मार्जारविष भक्षार्थं ततक्षते मुहुर्मुहुः ॥ १६ ॥  
 अचरद् भीमसेनस्तु मार्गान् बहुविधांस्तथा ।  
 मण्डलानि विचित्राणि गतप्रत्यागतानि च ॥ १७ ॥  
 अस्त्रयन्त्राणि चित्राणि स्थानानि विविधानि च ।  
 परिमोक्षं प्रहाराणां वर्जनं परिधावनम् ॥ १८ ॥  
 अभिद्रवणमाक्षेपमवस्थानं सविग्रहम् ।  
 परिवर्तनसंवर्तमवप्लुतमुपप्लुतम् ॥ १९ ॥  
 उपन्यस्तमपन्यस्तं गदायुद्धविशारदौ ।  
 एवं तौ विचरन्तौ तु परस्परमविध्यताम् ॥ २० ॥  
 वञ्चयानौ पुनश्चैव चेरतुः कुरुसत्तमौ ।  
 विक्रीडन्तौ सुबलिनौ मण्डलानि विचरतुः ॥ २१ ॥  
 तौ दर्शयन्तौ समरे युद्धक्रीडां समन्ततः ।  
 गदाभ्यां सहसान्योन्यमाजघ्नतुररिदमौ ॥ २२ ॥  
 परस्परं समासाद्य दंष्ट्राभ्यां द्विरदौ यथा ।  
 अशोभेतां महाराज शोणितेन परिप्लुतौ ॥ २३ ॥  
 एवं तदभवद् युद्धं घोररूपं परंतप ।  
 परिवृत्तेऽहनि क्रूरं वृत्रवासवयोरिव ॥ २४ ॥  
 गदाहस्तौ ततस्तौ तु मण्डलावस्थितौ बली ।  
 दक्षिणं मण्डलं राजन् धार्तराष्ट्रोऽभ्यवर्तत ॥ २५ ॥  
 सव्यं तु मण्डलं तत्र भीमसेनोऽभ्यवर्तत ।  
 तथा तु चरतस्तस्य भीमस्य रणमूर्धनि ॥ २६ ॥  
 दुर्योधनो महाराज पार्श्वदेशेऽभ्यताडयत् ।  
 आहतस्तु ततो भीमः पुत्रेण तव भारत ॥ २७ ॥  
 आविद्धयत गदां गुर्वीं प्रहारं तमचिन्तयन् ।  
 इन्द्राशनिसमां घोरां यमदण्डमिवोद्यताम् ॥ २८ ॥  
 ददृशुस्ते महाराज भीमसेनस्य तां गदाम् ।  
 आविध्यन्तं गदां दृष्ट्वा भीमसेनं तवात्मजः ॥ २९ ॥

समुद्यम्य गदां घोरां प्रत्यविध्यत् परंतपः ।  
 गदामारुतवेगेन तव पुत्रस्य भारत ॥ ३० ॥  
 शब्द आसीत् सुतुमुलस्तेजश्च समजायत ।  
 स चरन् विविधान् मार्गान् मण्डलानि च भागशः ॥ ३१ ॥  
 समशोभत तेजस्वी भूयो भीमात् सुयोधनः ।  
 आविद्धा सर्ववेगेन भीमेन महती गदा ॥ ३२ ॥  
 सधूमं सार्चिषं चाग्निं मुमोचोग्रमहास्वना ।  
 आधूतां भीमसेनेन गदां दृष्ट्वा सुयोधनः ॥ ३३ ॥  
 अद्रिसारमयीं गुर्वीमाविध्यन् बह्वशोभत ।  
 गदामारुतवेगं हि दृष्ट्वा तस्य महात्मनः ॥ ३४ ॥  
 भयं विवेश पाण्डूंस्तु सर्वानेव ससोमकान् ।  
 तौ दर्शयन्तौ समरे युद्धक्रीडां समन्ततः ॥ ३५ ॥  
 गदाभ्यां सहसान्योन्यमाजघ्नतुररिदमौ ।  
 तौ परस्परमासाद्य दंष्ट्राभ्यां द्विरदौ यथा ॥ ३६ ॥  
 अशोभेतां महाराज शोणितेन परिप्लुतौ ।  
 एवं तदभवद् युद्धं घोररूपमसंबृतम् ॥ ३७ ॥  
 परिवृत्तेऽहनि क्रूरं वृत्रवासवयोरिव ।  
 दृष्ट्वा व्यवस्थितं भीमं तव पुत्रो महाबलः ॥ ३८ ॥  
 चरंश्चित्रतरान् मार्गान् कौन्तेयमभिदुद्रुवे ।  
 तस्य भीमो महावेगां जाम्बूनदपरिष्कृताम् ॥ ३९ ॥  
 अतिक्रुद्धस्य क्रुद्धस्तु ताडयामास तां गदाम् ।  
 सविस्फुलिङ्गो निर्हार्दस्तयोस्तत्राभिघातजः ॥ ४० ॥  
 प्रादुरासीन्महाराज सृष्टयोर्वज्रयोरिव  
 वेगवत्या तथा तत्र भीमसेनप्रमुकया ॥ ४१ ॥  
 निपतन्त्या महाराज पृथिवी समकम्पत ।  
 तां नामृष्यत कौरव्यो गदां प्रतिहतां रणे ॥ ४२ ॥  
 मत्तो द्विप इव क्रुद्धः प्रतिकुञ्जरदर्शनात् ।  
 स सव्यं मण्डलं राजा उन्नाम्य कृतनिश्चयः ॥ ४३ ॥  
 आजघ्ने मूर्ध्नि कौन्तेयं गद्या भीमवेगया ।  
 तथा त्वभिहतो भीमः पुत्रेण तव पाण्डवः ॥ ४४ ॥  
 नाकम्पत महाराज तदद्भुतमिवाभवत् ।  
 आश्चर्यं चापि तद् राजन् सर्वसैन्यान्यपूजयन् ॥ ४५ ॥  
 यद् गदाभिहतो भीमो नाकम्पत पदात् पदम् ।  
 ततो गुरुतरां दीप्तां गदां हेमपरिष्कृताम् ॥ ४६ ॥  
 दुर्योधनाय व्यसृजद् भीमो भीमपराक्रमः ।  
 तं प्रहारमसम्भ्रान्तो लाघवेन महाबलः ॥ ४७ ॥  
 मोघं दुर्योधनश्चक्रे तत्राभूद् विस्मयो महान् ।  
 सा तु मोघा गदा राजन् पतन्ती भीमचोदिता ॥ ४८ ॥  
 चालयामास पृथिवी महानिर्घातनिःस्वना ।  
 आस्थाय कौशिकान् मार्गानुत्पतन् स पुनः पुनः ॥ ४९ ॥  
 गदानिपातं प्रज्ञाय भीमसेनं च वञ्चितम् ।  
 वञ्चित्वा तदा भीमं गद्या कुरुसत्तमः ॥ ५० ॥

ताडयामास संक्रुद्धो अक्षोदेशे महाबलः ।  
 गदया निहतो भीमो मुह्यमानो महारणे ॥ ५१ ॥  
 नाभ्यमन्यत कर्तव्यं पुत्रेणाभ्याहतस्तव ।  
 तस्मिंस्तथा वर्तमाने राजन् सोमकपाण्डवाः ॥ ५२ ॥  
 भृशोपहतसंकल्पा न हृष्टमनसोऽभवन् ।  
 स तु तेन प्रहारेण मातङ्ग इव रोषितः ॥ ५३ ॥  
 हस्तिवद्धस्तिसंक्राशमभिदुद्राव ते सुतम् ।  
 ततस्तु तरसा भीमो गदया तनयं तव ॥ ५४ ॥  
 अभिदुद्राव वेगेन सिंहो वनगजं यथा ।  
 उपसृत्य तु राजानं गदामोक्षविशारदः ॥ ५५ ॥  
 आविध्यत गदां राजन् समुद्दिश्य सुतं तव ।  
 अताडयद् भीमसेनः पार्श्वे दुर्योधनं तदा ॥ ५६ ॥  
 स विह्वलः प्रहारेण जानुभ्यामगमन्महीम् ।  
 तस्मिन् कुरुकुलश्रेष्ठे जानुभ्यामवनी गते ॥ ५७ ॥  
 उदतिष्ठत् ततो नादः संजयानां जगत्पते ।  
 तेषां तु निनदं श्रुत्वा संजयानां नरर्षभः ॥ ५८ ॥  
 अमर्षाद् भरतश्रेष्ठ पुत्रस्ते समकुप्यत ।  
 उत्थाय तु महाबाहुर्महानाग इव श्वसन ॥ ५९ ॥  
 दिधक्षन्निव नेत्राभ्यां भीमसेनमवैक्षत ।  
 ततः स भरतश्रेष्ठो गदापाणिरभिद्रवन् ॥ ६० ॥  
 प्रमथिष्यन्निव शिरो भीमसेनस्य संयुगे ।  
 स महात्मा महात्मानं भीमं भीमपराक्रमः ॥ ६१ ॥  
 अताडयच्छङ्खदेशे न चचालाचलोपमः ।  
 स भूयः शुशुभे पार्थस्ताडितो गदया रणे ।  
 उद्भिन्नरुधिरो राजन् प्रभिन्न इव कुञ्जरः ॥ ६२ ॥  
 ततो गदां वीरहणीमयोमयी  
 प्रगृह्य वज्राशानितुल्यनिःस्वनाम् ।  
 अताडयच्छत्रुममित्रकर्षणो  
 बलेन विक्रम्य धनंजयाग्रजः ॥ ६३ ॥  
 स भीमसेनाभिहतस्तवात्मजः  
 पपात संकम्पितदेहबन्धनः ।  
 सुपुष्पितो मारुतवेगताडितो  
 वने यथा शाल इवावधूर्णितः ॥ ६४ ॥

ततः प्रणेदुर्जङ्घुश्च पाण्डवाः  
 समीक्ष्य पुत्र पतित क्षितौ तव ।  
 ततः सुतस्ते प्रतिलभ्य चेतनां  
 समुत्पपात द्विरदो यथा हृदात् ॥ ६५ ॥  
 स पार्थिवो नित्यममर्षितस्तदा  
 महारथः शिक्षितवत् परिभ्रमन् ।  
 अताडयत् पाण्डवमग्रतः स्थितं  
 स विह्वलाङ्गो जगतीमुपास्पृशत् ॥ ६६ ॥  
 स सिंहनादं विननाद कौरवो  
 निपात्य भूमौ युधि भीममोजसा ।  
 विभेदं चैवाशानितुल्यमोजसा  
 गदानिपातेन शरीररक्षणम् ॥ ६७ ॥  
 ततोऽन्तरिक्षे निनदो महानभूद्  
 दिवौकसामप्सरसां च नेदुषाम् ।  
 पपात चोच्चैरमरप्रवेरितं  
 विचित्रपुष्पोत्करवर्षमुत्तमम् ॥ ६८ ॥  
 ततः परानाविशदुत्तमं भयं  
 समीक्ष्य भूमौ पतितं नरोत्तमम् ।  
 अहीयमानं च बलेन कौरवं  
 निशाम्य भेदं सुदृढस्य वर्मणः ॥ ६९ ॥  
 ततो मुहूर्तादुपलभ्य चेतनां  
 प्रमृज्य वक्त्रं रुधिराक्तमात्मनः ।  
 धूर्तिं समालम्ब्य विवृत्य लोचने  
 बलेन संस्तभ्य वृकोदरः स्थितः ॥ ७० ॥  
 ( ततो यमौ यमसदृशौ पराक्रमे  
 सपार्षतः शिनितनयश्च वीर्यवान् ।  
 समाह्वयन्नहमित्यभित्वरं-  
 स्तवात्मजं समभियजुर्जयैषिणः ॥  
 निगृह्य तान् पुनरपि पाण्डवो बली  
 तवात्मजं स्वयमभिगम्य कालवत् ।  
 चचार च व्यपगतखेदवेषुः  
 सुरेश्वरो नमुचिमिवोत्तमं रणे ॥ )

इति श्रीमहाभारते शल्यपर्वणि गदापर्वणि गदायुद्धे सप्तपञ्चाशत्तमोऽध्यायः ॥ ५७ ॥

### अष्टपञ्चाशत्तमोऽध्यायः

श्रीकृष्णार्जुनयोः संलापः, अर्जुनस्येङ्कितमालम्ब्य वृकोदरेण दुर्योधनस्योरु भङ्क्त्वा तस्य

भूमौ पातनम्, घोराणामुत्पातानां प्रादुर्भावश्च

संजय उवाच

समुदीर्णं ततो दृष्ट्वा संग्रामं कुरुमुख्ययोः ।

अथाब्रवीदर्जुनस्तु वासुदेवं यशस्विनम् ॥ १ ॥

अनयोर्वीरयोर्युद्धे को ज्यायान् भवतो मतः ।

कस्य वा को गुणो भूयानेतद् वद जनार्दन ॥ २ ॥

वासुदेव उवाच

उपदेशोऽनयोस्तुल्यो भीमस्तु बलवत्तरः ।  
 कृती यत्नपरस्त्वेष धार्तराष्ट्रो वृकोदरात् ॥ ३ ॥  
 भीमसेनस्तु धर्मेण युद्धयमानो न जेष्यति ।  
 अन्यायेन तु युध्यन् वै हन्यादेव सुयोधनम् ॥ ४ ॥  
 मायया निर्जिता देवैरसुरा इति नः श्रुतम् ।  
 विरोचनस्तु शक्रेण मायया निर्जितः स वै ॥ ५ ॥  
 मायया चाक्षिपत् तेजो वृत्रस्य बलसूदनः ।  
 तस्मान्मायामयं भीम आतिष्ठतु पराक्रमम् ॥ ६ ॥  
 प्रतिज्ञातं च भीमेन द्यूतकाले धनंजय ।  
 ऊरु भेत्स्यामि ते संख्ये गदयेति सुयोधनम् ॥ ७ ॥  
 सोऽयं प्रतिज्ञां तां चापि पालयत्वरिकर्षणः ।  
 मायाविनं तु राजानं माययैव निकृन्ततु ॥ ८ ॥  
 यद्येष बलमास्थाय न्यायेन प्रहरिष्यति ।  
 विषमस्थस्ततो राजा भविष्यति युधिष्ठिरः ॥ ९ ॥  
 पुनरेव तु वक्ष्यामि पाण्डवेय निबोध मे ।  
 धर्मराजापराधेन भयं नः पुनरागतम् ॥ १० ॥  
 कृत्वा हि सुमहत् कर्म हत्वा भीष्ममुखान् कुरून् ।  
 जयः प्राप्तो यशः प्राश्यं वैरं च प्रतियातितम् ॥ ११ ॥  
 तदेवं विजयः प्राप्तः पुनः संशयितः कृतः ।  
 अबुद्धिरेषा महती धर्मराजस्य पाण्डव ॥ १२ ॥  
 यदेकविजये युद्धं पणितं घोरमीदृशम् ।  
 सुयोधनः कृती वीर एकायनगतस्तथा ॥ १३ ॥  
 अपि चोशनसा गीतः श्रूयतेऽयं पुरातनः ।  
 श्लोकस्तन्वार्थसहितस्तन्मे निगदतः शृणु ॥ १४ ॥  
 पुनरावर्तमानानां भग्नानां जीवितैपिणाम् ।  
 भेतव्यमरिशेषाणामेकायनगता हिते ॥ १५ ॥  
 साहसोत्पतितानां च निराशानां च जीविते ।  
 न शक्यमप्रतः स्थातुं शक्रेणापि धनंजय ॥ १६ ॥  
 सुयोधनमिमं भग्नं हतसैन्यं हृदं गतम् ।  
 पराजितं वनप्रेम्सुं निराशं राज्यलम्भने ॥ १७ ॥  
 को न्वेष संयुगे प्राज्ञः पुनर्द्वन्द्वे समाह्वयेत् ।  
 अपि नो निर्जितं राज्यं न हरेत् सुयोधनः ॥ १८ ॥  
 यत्नयोदशवर्षाणि गदया कृतनिश्रमः ।  
 चरत्यूर्ध्वं च तिर्यक् च भीमसेनजिघांसया ॥ १९ ॥  
 एनं चेन्न महाबाहुरन्यायेन हनिष्यति ।  
 एष वः कौरवो राजा धार्तराष्ट्रो भविष्यति ॥ २० ॥  
 धनंजयस्तु श्रुत्वैतत् केशवस्य महात्मनः ।  
 प्रेक्षतो भीमसेनस्य सव्यमूरुमताडयत् ॥ २१ ॥  
 गृह्य संज्ञां ततो भीमो गदया व्यचरद् रणे ।  
 मण्डलानि विचित्राणि यमकानीतराणि च ॥ २२ ॥  
 दक्षिणं मण्डलं सव्यं गोमूत्रकमथापि च ।  
 व्यचरत् पाण्डवो राजन्नरिं सम्मोहयन्निव ॥ २३ ॥

तथैव तव पुत्रोऽपि गदामार्गविशारदः ।  
 व्यचरल्लघु चित्रं च भीमसेनजिघांसया ॥ २४ ॥  
 आधुन्वन्तो गदे घोरे चन्दनागरुषिते ।  
 वैरस्यान्तं परीप्सन्तौ रणे कुद्वाविवान्तकौ ॥ २५ ॥  
 अन्योन्यं तौ जिघांसन्तौ प्रवीरौ पुरुषर्षभौ ।  
 युयुधाते गरुत्मन्तौ यथा नागामिषैषिणौ ॥ २६ ॥  
 मण्डलानि विचित्राणि चरतोर्नुपभीमयोः ।  
 गदासम्पातजास्तत्र प्रजङ्घुः पावकार्षिषः ॥ २७ ॥  
 समं प्रहरतोस्तत्र शूरयोर्बलिनोर्मुधे ।  
 क्षुब्धयोर्वायुना राजन् द्वयोरिव समुद्रयोः ॥ २८ ॥  
 तयोः प्रहरतोस्तुल्यं मत्तकुञ्जरयोरिव ।  
 गदानिर्घातसंहादः प्रहाराणामजायत ॥ २९ ॥  
 तस्मिंस्तदा सम्प्रहारे दारुणे संकुले भृशम् ।  
 उभावपि परिश्रान्तौ युभ्यमानावर्दिमौ ॥ ३० ॥  
 तौ मुहूर्तं समाश्वस्य पुनरेव परंतप ।  
 अभ्यहारयतां कुम्भौ प्रगृह्य महती गदे ॥ ३१ ॥  
 तयोः समभवद् युद्धं घोररूपमसंवृतम् ।  
 गदानिपातै राजेन्द्र तक्षतोर्वै परस्परम् ॥ ३२ ॥  
 समरे प्रद्रुतौ तौ तु वृषभाक्षौ तरस्विनौ ।  
 अन्योन्यं जघ्नतुर्वीरौ पङ्कस्थौ महिपाविव ॥ ३३ ॥  
 जर्जरीकृतसर्वाङ्गौ रुधिरैणाभिसम्प्लुतौ ।  
 ददृशाते हिमवति पुष्पिताविव किशुकौ ॥ ३४ ॥  
 दुर्योधनस्तु पार्थेन विवरे सम्प्रदर्शिते ।  
 ईषदुन्मिषमाणस्तु सहसा प्रससार ह ॥ ३५ ॥  
 तमभ्याशगतं प्राज्ञो रणे प्रेक्ष्य वृकोदरः ।  
 अवाक्षिपद् गदां तस्मिन् वेगेन महता बली ॥ ३६ ॥  
 आक्षिपन्तं तु तं दृष्ट्वा पुत्रस्तव विशाम्पते ।  
 अवासर्पत् ततः स्थानात् सा मोघा न्यपतद् भुवि ॥ ३७ ॥  
 मोक्षयित्वा प्रहारं तं सुतस्तव सुसम्भ्रमात् ।  
 भीमसेनं च गदया प्राहरत् कुरुसत्तम ॥ ३८ ॥  
 तस्य विस्यन्दमानेन रुधिरैणामितौजसः ।  
 प्रहारगुरुपाताच्च मूर्च्छैव समजायत ॥ ३९ ॥  
 दुर्योधनो न तं वेद पीडितं पाण्डवं रणे ।  
 धारयामास भीमोऽपि शरीरमतिपीडितम् ॥ ४० ॥  
 अमन्यत स्थितं ह्येनं प्रहरिष्यन्तमाहवे ।  
 अतो न प्राहरत् तस्मै पुनरेव तवात्मजः ॥ ४१ ॥  
 ततो मुहूर्तमादवस्य दुर्योधनमुपस्थितम् ।  
 वेगेनाभ्यपतद् राजन् भीमसेनः प्रतापवान् ॥ ४२ ॥  
 तमापतन्तं सम्प्रेक्ष्य संरब्धममितौजसम् ।  
 मोघमस्य प्रहारं तं चिकीर्षुर्भरतर्षभ ॥ ४३ ॥  
 अवस्थाने मतिं कृत्वा पुत्रस्तव महामनाः ।  
 इषेषोत्पतितुं राजञ्छलयिष्यन् वृकोदरम् ॥ ४४ ॥



अबुद्धयद् भीमसेनस्तु राज्ञस्तस्य चिकीर्षितम् ।  
 अथास्य समभिद्रुत्य समुत्क्रुद्य च सिंहवत् ॥ ४५ ॥  
 सृत्या वञ्चयतो राजन् पुनरेवोत्पतिष्यतः ।  
 ऊरुभ्यां प्राहिणोद् राजन् गदां वेगेन पाण्डवः ॥ ४६ ॥  
 सा वज्रनिष्पेषसमा ग्रहिता भीमकर्मणा ।  
 ऊरु दुर्योधनस्याथ वभञ्ज प्रियदर्शनौ ॥ ४७ ॥  
 स पपात नरव्याघ्रो वसुधामनुनादयन् ।  
 भग्नोरुभीमसेनेन पुत्रस्तव महीपते ॥ ४८ ॥  
 ववुर्वाताः सनिर्घाताः पांशुवर्षं पपात च ।  
 चचाल पृथिवी चापि सवृक्षक्षुपपर्वता ॥ ४९ ॥  
 तस्मिन् निपतिते वीरे पत्यौ सर्वमहीक्षिताम् ।  
 महाखना पुनर्दीप्ता सनिर्घाता भयंकरी ॥ ५० ॥  
 पपात चोल्का महती पतिते पृथिवीपतौ ।  
 तथा शोणितवर्षं च पांशुवर्षं च भारत ॥ ५१ ॥  
 ववर्षं मघवांस्तत्र तव पुत्रे निपतिते ।  
 यक्षाणां राक्षसानां च पिशाचानां तथैव च ॥ ५२ ॥  
 अन्तरिक्षे महानादः श्रूयते भरतर्षभ ।  
 तेन शब्देन घोरेण मृगाणामथ पक्षिणाम् ॥ ५३ ॥

जने घोरतरः शब्दो बहूनां सर्वतोदिशम् ।  
 ये तत्र वाजिनः शेषा गजाश्च मनुजैः सह ॥ ५४ ॥  
 मुमुक्षुस्ते महानादं तव पुत्रे निपतिते ।  
 भेरीशङ्खमुदङ्गनामभवच्च खनो महान् ॥ ५५ ॥  
 अन्तर्भूमिगतश्चैव तव पुत्रे निपतिते ।  
 बहुपादैर्बहुभुजैः कवन्धैर्घोरदर्शनैः ॥ ५६ ॥  
 नृत्यङ्गिर्मयदैर्व्यासा दिशस्तत्राभवन् नृप ।  
 ध्वजवन्तोऽस्त्रवन्तश्च शस्त्रवन्तस्तथैव च ॥ ५७ ॥  
 प्राकम्पन्त ततो राजंस्तव पुत्रे निपतिते ।  
 हृदाः कृपाश्च रुधिरमुद्वेमुर्नुपसत्तम ॥ ५८ ॥  
 नद्यश्च सुमहावेगाः प्रतिस्रोतोवहाभवन् ।  
 पुँल्लिङ्गा इव नार्यस्तु खालिङ्गाः पुरुषाभवन् ॥ ५९ ॥  
 दुर्योधने तदा राजन् पतिते तनये तव ।  
 दृष्ट्वा तानद्भुतोत्पातान् पञ्चालाः पाण्डवैः सह ॥ ६० ॥  
 आविग्नमनसः सर्वे वभूवुर्भरतर्षभ ।  
 ययुर्देवा यथाकामं गन्धर्वाः सरसस्तथा ॥ ६१ ॥  
 कथयन्तोऽद्भुतं युद्धं सुनयोस्तव भारत ।  
 तथैव सिद्धा राजेन्द्र तथा वातिकचारणाः ।  
 नरसिंहौ प्रशंसन्तौ विप्रजग्मुर्यथागतम् ॥ ६२ ॥

इति श्रीमहाभारते शल्यपर्वणि गदापर्वणि दुर्योधनवधेऽष्टपञ्चाशत्तमोऽध्यायः ॥ ५८ ॥

## एकोनषष्टितमोऽध्यायः

भीमकर्तृको दुर्योधनस्य तिरस्कारः, धर्मराजेन वृकोदरं प्रबोध्यान्त्यायात् परिवर्जनं  
 दुर्योधनमाश्रासयता विषादप्रकटनं च

संजय उवाच

तं पातितं ततो दृष्ट्वा महाशालमिवोद्गतम् ।  
 प्रहृष्टमनसः सर्वे ददृशुस्तत्र पाण्डवाः ॥ १ ॥  
 उन्मत्तमिव मातङ्गं सिंहेन विनिपातितम् ।  
 ददृशुर्दृष्टरोमाणः सर्वे ते चापि सोमकाः ॥ २ ॥  
 ततो दुर्योधनं हत्वा भीमसेनः प्रतापवान् ।  
 पातितं कौरवेन्द्रं तमुपगम्येदमब्रवीत् ॥ ३ ॥  
 गौर्गौरिति पुरा मन्दं द्रौपदीमेकवाससम् ।  
 यत् सभायां हसन्नस्मांस्तदा वदसि दुर्मते ॥ ४ ॥  
 तस्यावहासस्य फलमद्य त्वं समवाप्नुहि ।  
 एवमुक्त्वा स वामेन पदा मौलिमुपास्पृशत् ॥ ५ ॥  
 शिरश्च राजसिंहस्य पादेन समलोडयत् ।  
 तथैव क्रोधसंरक्तो भीमः परबलार्दनः ॥ ६ ॥  
 पुनरेवाब्रवीद् वाक्यं यत् तच्छृणु नराधिप ।  
 येऽस्मान् पुरोपनृत्यन्त मूढा गौरिति गौरिति ॥ ७ ॥  
 तान् वयं प्रतिनृत्यामः पुनर्गौरिति गौरिति ।  
 नास्माकं निकृतिर्वह्निर्नाक्षयतं न वञ्चना ।  
 स्वबाहुबलमाश्रित्य प्रबाधामो वयं रिपून् ॥ ८ ॥

सोऽवाप्य वैरस्य परस्य पारं  
 वृकोदरः प्राह शनैः प्रहस्य ।  
 युधिष्ठिरं केशवसंजयांश्च  
 धनंजयं माद्रवतीसुतौ च ॥ ९ ॥  
 रजस्वलां द्रौपदीमानयन् ये  
 ये चाप्यकुर्वन्त सदस्यवस्त्राम् ।  
 तान् पश्यध्व पाण्डवैर्धातराष्ट्रान्  
 रणे हतांस्तपसा याज्ञसेन्याः ॥ १० ॥  
 ये नः पुरा पण्डतिलानवोचन्  
 क्रूरा राज्ञो धृतराष्ट्रस्य पुत्राः ।  
 ते नो हताः सगणाः सानुबन्धाः  
 कामं स्वर्गं नरकं वा पतामः ॥ ११ ॥  
 पुनश्च राज्ञः पतितस्य भूमौ  
 स तां गदां स्कन्धगतां प्रगृह्य ।  
 वामेन पादेन शिरः प्रमृद्य  
 दुर्योधनं कृतिकं न्यवोचत् ॥ १२ ॥  
 हृष्टेन राजन् कुरुसत्तमस्य  
 क्षुद्रात्मना भीमसेनेन पाद्म् ।

दृष्ट्वा कृतं मूर्धनि नाभ्यनन्दन्  
धर्मात्मानः सोमकानां प्रबर्हाः ॥ १३ ॥  
तत्र पुत्रं तथा हत्वा कल्पमानं वृकोदरम् ।  
नृत्यमानं च बहुशो धर्मराजोऽब्रवीदिदम् ॥ १४ ॥  
गतोऽसि वैरस्यानुष्यं प्रतिज्ञा पुरिता त्वया ।  
शुभेनाथाशुभेनैव कर्मणा विरमाधुना ॥ १५ ॥  
मा शिरोऽस्य पदा मदीर्मा धर्मस्तेऽतिगो भवन्तु ।  
राजा ज्ञातिर्हतश्चायं नैतन्न्याय्यं तवानघ ॥ १६ ॥  
एकादशचमूनाथं कुरुणामधिपं तथा ।  
मा स्प्राक्षीर्भीम पादेन राजानं ज्ञातिमव च ॥ १७ ॥  
हतबन्धुहतामान्यो भ्रष्टसैन्यो हतो मृधे ।  
सर्वाकारेण शोच्योऽयं नावहास्योऽयमीश्वरः ॥ १८ ॥  
विध्वस्तोऽयं हतामात्यो हतभ्राता हतप्रजः ।  
उत्सन्नपिण्डो भ्राता च नैतन्न्याय्यं कृतं त्वया ॥ १९ ॥  
धार्मिको भीमसेनोऽसावित्याहुस्त्वां पुरा जनाः ।  
स कस्माद् भीमसेन त्वं राजानमधितिष्ठसि ॥ २० ॥  
इत्युक्त्वा भीमसेनं तु साथुकण्ठो युधिष्ठिरः ।  
उपसृत्याब्रवीद् दीनो दुर्योधनमरिदमम् ॥ २१ ॥  
तात मन्युर्न ते कार्यो नात्मा शोच्यस्त्वया तथा ।  
नूनं पूर्वकृतं कर्म सुघोरमनुभूयते ॥ २२ ॥

धात्रोपदिष्टं विपमं नूनं फलमसंस्कृतम् ।  
यद् वयं त्वां जिघांसामस्त्वं चास्मान् कुरुसत्तम ॥ २३ ॥  
आत्मनो ह्यपराधेन महद् व्यसनमीदृशम् ।  
प्राप्तवानसि यल्लोभान्मदाद् बाल्याच्च भारत ॥ २४ ॥  
घातयित्वा दयस्यांश्च भ्रातृनथ पितृस्तथा ।  
पुत्रान् पौत्रांस्तथा चान्यांस्ततोऽसिनिधनं गतः ॥ २५ ॥  
तवापराधादस्माभिर्भ्रातरस्ते निपातिताः ।  
निहता ज्ञातयश्चापि दिष्ट मन्यं दुरत्ययम् ॥ २६ ॥  
आत्मा न शोचनीयस्ते श्लाघ्यो मृत्युस्तवानघ ।  
धयमेवाधुना शोच्याः सर्वावस्थानु कौरव ॥ २७ ॥  
कृपणं वर्तयिष्यामस्तेर्हीना बन्धुभिः प्रियैः ।  
भ्रातृणां चैव पुत्राणां तथा वै शोकविह्वलाः ॥ २८ ॥  
कथं द्रक्ष्यामि विधवा वधूः शोकपरिप्लुताः ।  
त्वमेकः सुस्थितो राजन् स्वर्गे ते निलयो ध्रुवः ॥ २९ ॥  
वयं नरकसङ्गं वै दुःखं प्राप्स्याम दारुणम् ।  
स्नुपाश्च प्रस्नुपाश्चैव धृतराष्ट्रस्य विह्वलाः ।  
गर्हयिष्यन्ति नो नूनविधवाः शोककशिताः ॥ ३० ॥

सजय उवाच

एवमुक्त्वा सुदुःखार्तो निशश्वास स पार्थिवः ।  
विललाप चिरं चापि धर्मपुत्रो युधिष्ठिरः ॥ ३१ ॥

इति श्रीमहाभारते शल्यपर्वणि गदापर्वणि युधिष्ठिरविलापे एकोनषष्ठितमोऽध्यायः ॥ ५९ ॥

## षष्ठितमोऽध्यायः

केशवेन संरब्धस्य बलदेवस्य प्रशमनं युधिष्ठिरेण सह श्रीकृष्णवृकोदरयोर्वार्तालापः

धृतराष्ट्र उवाच

अधर्मेण हतं दृष्ट्वा राजानं माधवोत्तमः ।  
किमब्रवीत् तदा सूत बलदेवो महाबलः ॥ १ ॥  
गदायुद्धविशेषज्ञो गदायुद्धविशारदः ।  
कृतवान् रौहिणेयो यत् तन्ममाचक्ष्व संजय ॥ २ ॥  
शिरस्यभिहतं दृष्ट्वा भीमसेनेन ते सुतम् ।  
रामः प्रहरतां श्रेष्ठश्चुक्रोध बलवद्बली ॥ ३ ॥  
ततो मध्ये नरेन्द्राणामूर्धवाहुर्हलायुधः ।  
कुर्वन्नार्तस्वरं घोरं धिग् धिग् भीमैत्युवाच ह ॥ ४ ॥  
अहो धिग् यदधो नाभेः प्रहृतं धर्मविग्रहे ।  
नैतद् दृष्टं गदायुद्धे कृतवान् यद् वृकोदरः ॥ ५ ॥  
अधो नाभ्या न हन्तव्यमिति शास्त्रस्य निश्चयः ।  
अयं त्वशास्त्रविन्मूढः स्वच्छन्दात् सम्प्रवर्तते ॥ ६ ॥  
तस्य तत् तद् ब्रुवाणस्य रोषः समभवन्महान् ।  
ततो राजानमालोक्य रोपसंरक्कलोचनः ॥ ७ ॥  
बलदेवो महाराज ततो वचनमब्रवीत् ।  
न चैष पतितः कृष्ण केवलं मत्समोऽसमः ॥ ८ ॥

आश्रितस्य तु दौर्बल्यादाश्रयः परिहास्यते ।  
ततो लाङ्गलमुद्यम्य भीममभ्यद्रवद् बली ॥ ९ ॥  
तस्योर्ध्वबाहोः सदृशं रूपमासीन्महात्मनः ।  
वहुधातुविचित्रम्य श्वेतस्थेव महागिरेः ॥ १० ॥  
( भ्रातृभिः सहितो भीमः सार्जुनैरस्त्रकोविदैः ।  
न विव्यथे महाराज दृष्ट्वा हलधरं बली ॥ )  
तमुत्पतन्तं जग्राह केशवो विनयान्वितः ।  
बाहुभ्यां पीनवृत्ताभ्यां प्रयत्नाद् बलवद्बली ॥ ११ ॥  
सितासितौ यदुवरौ गुशुभातेऽधिकं तदा ।  
( संगताविव राजेन्द्र कैलासाङ्गनपर्वतौ ॥ )  
नभोगतौ यथा राजश्चन्द्रसूर्यौ दिनक्षये ॥ १२ ॥  
उवाच चैनं संरब्धं शमयन्निव केशवः ।  
आत्मवृद्धिमित्रवृद्धिमित्रमित्रोदयस्तथा ॥ १३ ॥  
विपरीतं द्विपत्स्वेतत् पड्विधा वृद्धिरात्मनः ।  
आत्मन्यपि च मित्रे च विपरीतं यदा भवेत् ॥ १४ ॥  
तदा विद्यान्मनोग्लानिमाशु शान्तिकरो भवेत् ।  
अस्माकं सहजं मित्रं पाण्डवाः शुद्धपौरुषाः ॥ १५ ॥

खकाः पितृष्वसुः पुत्रास्ते परैर्निकृता भृशम् ।  
 प्रतिज्ञापालनं धर्मः क्षत्रियस्येह वेद्म्यहम् ॥ १६ ॥  
 सुयोधनस्य गदया भङ्क्तास्म्यूरु महाहव ।  
 इति पूर्वं प्रतिज्ञातं भीमेन हि सभातले ॥ १७ ॥  
 मैत्रेयेणाभिशासश्च पूर्वमेव महर्षिणा ।  
 ऊरु ते भेत्यते भीमो गदयेति परंतप ॥ १८ ॥  
 अतो दोषं न पश्यामि मा क्रुद्धश्चख प्रलम्बहन् ।  
 यौनः स्वैः सुखहादैश्च सम्बन्धः सह पाण्डवैः ॥ १९ ॥  
 तेषां वृद्ध्या हि वृद्धिर्नो मा क्रुधः पुरुपर्षभ ।  
 वासुदेववचः श्रुत्वा सीरभृत् प्राह धर्मवित् ॥ २० ॥  
 धर्मः सुचरितः सद्भिः स च द्वाभ्यां नियच्छति ।  
 अर्थश्चात्यर्थलुब्धस्य कामश्चातिप्रसङ्गिणः ॥ २१ ॥  
 धर्मार्थौ धर्मकामौ च कामार्थौ चाप्यपीडयन् ।  
 धर्मार्थकामान् योऽभ्येति सोऽत्यन्तं सुखमश्नुते ॥ २२ ॥  
 तदिदं व्याकुलं सर्वं कृतं धर्मस्य पीडनात् ।  
 भीमसेनेन गोविन्द कामं त्वं तु यथाऽऽत्थ माम् ॥ २३ ॥

श्रीकृष्ण उवाच

अरोषणो हि धर्मात्मा सततं धर्मवत्सलः ।  
 भवान् प्रख्यायते लोके तस्मात् संशाम्य मा क्रुधः ॥ २४ ॥  
 प्राप्तं कलियुगं विद्धि प्रतिज्ञां पाण्डवस्य च ।  
 आनुष्यं यातु वैरस्य प्रतिज्ञायाश्च पाण्डवः ॥ २५ ॥  
 (गतः पुरुषशार्दूलो हत्वा नैकृतिकं रणे ।  
 अधर्मो विद्यते नात्र यद् भीमो हतवान् रिपुम् ॥  
 युद्धश्चन्तं समरे वीरं कुरुवृष्णिगशस्करम् ।  
 अनेन कर्णः संदिष्टः पृष्ठतो धनुराच्छिनत् ॥  
 ततः सच्छिन्नधन्वानं विरथं पौरुषे स्थितम् ।  
 व्यायुधीकृत्य हतवान् सौभद्रमपलायिनम् ॥  
 जन्मप्रभृतिलुब्धश्च पापश्चैव दुरात्मवान् ।  
 निहतो भीमसेनेन दुर्वुद्धिः कुलपांसनः ॥  
 प्रतिज्ञां भीमसेनस्य त्रयोदशसमाजिताम् ।  
 किमर्थं नाभिजानाति युद्धयमानोऽपि विश्रुताम् ॥  
 ऊर्ध्वमुत्क्रम्य वेगेन जिघांसन्तं वृकोदरः ।  
 बभञ्ज गदया चोरु न स्थानेन च मण्डले ॥ )

संजय उवाच

धर्मच्छलमपि श्रुत्वा केशवात् स विशाम्पते ।  
 नैव प्रीतमना रामो वचनं प्राह संसदि ॥ २६ ॥  
 हत्वाधर्मेण राजानं धर्मात्मानं सुयोधनम् ।  
 जिह्वयोधीति लोकेऽस्मिन् ख्याति यास्यति पाण्डवः ॥  
 दुर्योधनोऽपि धर्मात्मा गतिं यास्यति शाश्वतीम् ।  
 ऋजुयोधी हतो राजा धार्तराष्ट्रो नराधिपः ॥ २८ ॥  
 युद्धदीक्षां प्रविश्याजौ रणयज्ञं वितत्य च ।  
 हुत्वाऽऽत्मानमभिजाज्ञौ प्राप चावभृथं यशः ॥ २९ ॥

इत्युक्त्वा रथमास्थाय रौहिणेयः प्रतापवान् ।  
 श्वेताभ्रशिखराकारः प्रययौ द्वारकां प्रति ॥ ३० ॥  
 पञ्चालाश्च सवाष्ण्याः पाण्डवाश्च विशाम्पते ।  
 रामे द्वारावती याते नातिप्रमनसोऽभवन् ॥ ३१ ॥  
 ततो युधिष्ठिरं दीनं चिन्तापरमधोमुखम् ।  
 शोकोपहतसंकल्पं वासुदेवोऽब्रवीदिदम् ॥ ३२ ॥

वासुदेव उवाच

धर्मराज किमर्थं त्वमधर्ममनुमन्यसे ।  
 हतबन्धोर्यदेतस्य पतितस्य विचेतसः ॥ ३३ ॥  
 दुर्योधनस्य भीमेन मृद्यमानं शिरः पदा ।  
 उपप्रेक्षसि कस्मात् त्व धर्मज्ञः सन्नराधिप ॥ ३४ ॥

युधिष्ठिर उवाच

न ममैतत् प्रियं कृष्ण यद् राजानं वृकोदरः ।  
 पदा मूर्ध्न्यस्पृशत् क्रोधान्न च हृष्ये कुलक्षये ॥ ३५ ॥  
 निकृत्या निकृता नित्यं धृतराष्ट्रसुतैर्वैषम् ।  
 बहूनि परुषाण्युक्त्वा वनं प्रस्थापिताः स्म ह ॥ ३६ ॥  
 भीमसेनस्य तद् दुःखमतीव हृदि वर्तते ।  
 इति संचिन्त्य वाष्ण्यां मयैतत् समुपेक्षितम् ॥ ३७ ॥  
 तस्माद्धत्वाकृतप्रज्ञं लुब्धं कामवशानुगम् ।  
 लभतां पाण्डवः कामं धर्मेऽधर्मे च वा कृते ॥ ३८ ॥

संजय उवाच

इत्युक्तो धर्मराजेन वासुदेवोऽब्रवीदिदम् ।  
 काममस्त्वेतदिति वै कृच्छ्राद् यदुकुलोद्भवः ॥ ३९ ॥  
 इत्युक्तो धासुदेवेन भीमप्रियहितैषिणा ।  
 अन्धमोदत तत् सर्वं यद् भीमेन कृतं युधि ॥ ४० ॥  
 ( अर्जुनोऽपि महाबाहुरप्रीतेनान्तरात्मना ।  
 नोवाच वचनं किञ्चित् भ्रातरं साध्वसाधु वा ॥ )  
 भीमसेनोऽपि हत्वाऽऽजौ तव पुत्रममर्षणः ।  
 अभिवाद्याग्रतः स्थित्वा सम्ग्रह्यः कृताञ्जलिः ॥ ४१ ॥  
 प्रोवाच सुमहातेजा धर्मराजं युधिष्ठिरम् ।  
 हर्षादुत्फुल्लनयनो जितकाशी विशाम्पते ॥ ४२ ॥  
 तवाद्य पृथिवी सर्वा क्षेमा निहतकण्टका ।  
 तां प्रशाधि महाराज स्वधर्ममनुपालय ॥ ४३ ॥  
 यस्तु कर्तास्य वैरस्य निकृत्या निकृतिप्रियः ।  
 सोऽयं विनिहतः शेते पृथिव्यां पृथिवीपते ॥ ४४ ॥  
 दुःशासनप्रभृतयः सर्वे ते चोग्रवादिनः ।  
 राधेयः शकुनिश्चैव हताश्च तव शत्रवः ॥ ४५ ॥  
 सेयं रत्नसमाकीर्णा मही सवनपर्वता ।  
 उपावृत्ता महाराज त्वामद्य निहतद्विषम् ॥ ४६ ॥

युधिष्ठिर उवाच  
गतो वैरस्य निधनं हतो राजा सुयोधनः ।  
कृष्णस्य मतमास्थाय विजितेयं वसुन्धरा ॥ ४७ ॥

दिष्ट्या गतस्त्वमानृप्यं मातुः कोपस्य चोभयोः ।  
दिष्ट्या जयति दुर्घर्षं दिष्ट्या शत्रुनिपातितः ॥ ४८ ॥

इति श्रीमहाभारते शल्यपर्वणि गदापर्वणि बलदेवसान्त्वने षष्टितमोऽध्यायः ॥ ६० ॥

## एकषष्टितमोऽध्यायः

पाण्डवसैनिककर्तृका भीमप्रशंसा, श्रीकृष्णस्य दुर्योधनं प्रत्याक्षेपः, दुर्योधनस्य प्रत्युत्तरम्,  
श्रीकृष्णेन पाण्डवानां समाधानं शङ्खध्वनिश्च

धृतराष्ट्र उवाच

हतं दुर्योधनं हृष्ट्वा भीमसेनेन संयुगे ।  
पाण्डवाः संजयाश्चैव किमकुर्वत संजय ॥ १ ॥  
संजय उवाच  
हतं दुर्योधनं हृष्ट्वा भीमसेनेन संयुगे ।  
सिंहेनेव महाराज मत्तं वनगजं यथा ॥ २ ॥  
प्रहृष्टमनसस्तत्र कृष्णेन सह पाण्डवाः ।  
पञ्चाला संजयाश्चैव निहते कुरुनन्दने ॥ ३ ॥  
आविद्धत्यनुत्तरीयाणि सिंहनादांश्च नेदिरे ।  
नैतान् हर्षसमाविष्टानियं सेहे वसुंधरा ॥ ४ ॥  
धनुष्यन्ये व्याक्षिपन्त ज्याश्चाप्यन्ये तथाक्षिपन् ।  
दध्नुर्न्ये महाराजानन्ये जघ्नुश्च दुन्दुभीन् ॥ ५ ॥  
चिक्रीडुश्च तथैवान्ये जहसुश्च तवाहिताः ।  
अब्रुवंश्चासकृद् वीरा भीमसेनमिदं वचः ॥ ६ ॥  
दुष्करं भवता कर्म रणेऽद्य सुमहत् कृतम् ।  
कौरवेन्द्रं रणे हत्वा गदयातिकृतश्रमम् ॥ ७ ॥  
इन्द्रेणेव हि वृत्रस्य वधं परमसंयुगे ।  
त्वया कृतममन्यन्त शत्रोर्वधमिमं जनाः ॥ ८ ॥  
चरन्तं विविधान् मार्गान् मण्डलानि च सर्वशः ।  
दुर्योधनमिमं शूरं कोऽन्यो हन्याद् वृकोदरात् ॥ ९ ॥  
वैरस्य च गतः पारं त्वमिहान्यैः सुदुर्गमम् ।  
अशक्यमेतदन्येन सम्पादयितुमीदृशम् ॥ १० ॥  
कुञ्जरेणेव मत्तेन वीर संग्राममूर्धनि ।  
दुर्योधनशिरो दिष्ट्या पादेन मुदितं त्वया ॥ ११ ॥  
सिंहेन महिषस्येव कृत्वा सङ्गरमुत्तमम् ।  
दुःशासनस्य रुधिरं दिष्ट्या पीतं त्वयानघ ॥ १२ ॥  
ये त्रिप्रकुर्वन् राजानं धर्मात्मानं युधिष्ठिरम् ।  
मूर्ध्नि तेषां कृतः पादो दिष्ट्या ते स्वनं कर्मणा ॥ १३ ॥  
अमित्राणामधिष्ठानाद् वधाद् दुर्योधनस्य च ।  
भीम दिष्ट्या पृथिव्यां ते प्रथितं सुमहद् यशः ॥ १४ ॥  
एवं नूनं हते वृत्रे शक्रं नन्दन्ति वन्दिनः ।  
तथा त्वां निहतामित्रं वयं नन्दाम भारत ॥ १५ ॥

दुर्योधनवधे यानि रोमाणि हृषितानि नः ।  
अद्यापि न विकृष्यन्ते तानि तद् विद्धि भारत ॥ १६ ॥  
इत्यब्रुवन् भीमसेनं वानिकास्तत्र सङ्गताः ।  
तान् हृष्टान् पुरुषव्याघ्रान् पञ्चालान् पाण्डवैः सह ॥ १७ ॥  
ब्रुवतोऽसदृशं तत्र प्रोवाच मधुसूदनः ।  
न न्याय्यं निहनं शत्रुं भूयो हन्तुं नराधिपाः ॥ १८ ॥  
असकृद् वाग्भिरुग्राभिर्निहतो ह्येष मन्दधीः ।  
तदैवैप हतः पापो यदैव निरपत्रपः ॥ १९ ॥  
लुब्धः पापसहायश्च सुहृदां शासनातिगः ।  
वदुशो विदुरद्रोणकृपगाङ्गेयसंजयैः ॥ २० ॥  
पाण्डुभ्यः प्रार्थ्यमानोऽपि पित्र्यमंशं न दत्तवान् ।  
नैष योग्योऽद्य मित्रं वा शत्रुर्वा पुरुषाधमः ॥ २१ ॥  
किमनेनातिभुग्नेन वाग्भिः काष्टसधर्मणा ।  
रथेष्वारोहत क्षिप्रं गच्छामो वसुधाधिपाः ॥ २२ ॥  
दिष्ट्या हतोऽयं पापात्मा सामात्यज्ञातिबान्धवः ।  
इति श्रुत्वा त्वधिक्षेपं कृष्णाद् दुर्योधनो नृपः ॥ २३ ॥  
अमर्षवशमापन्न उदतिष्टद् विगाम्पते ।  
स्त्रिगदेशेनोपविष्टः स दोर्भ्यां विष्टभ्य मेदिनीम् ॥ २४ ॥  
दृष्टिं भ्रूसङ्कटां कृत्वा वासुदेवे न्यपातयत् ।  
अर्धोन्नतशरीरस्य रूपमासीन्नृपस्य तु ॥ २५ ॥  
कृद्धस्याशीविषस्येव च्छिन्नपुच्छस्य भारत ।  
प्राणान्तकरिणीं घोरां वेदनामप्यचिन्तयन् ॥ २६ ॥  
दुर्योधनो वासुदेवं वाग्भिरुग्राभिरार्दयत् ।  
कंसदासस्य दायाद् न ते लज्जास्त्यनेन वै ॥ २७ ॥  
अधर्मेण गदायुद्धे यदहं विनिपातितः ।  
ऊरु भिन्धीति भीमस्य स्मृति मिथ्या प्रयच्छता ॥ २८ ॥  
किं न विशातमेतन्मे यदर्जुनमवोचथाः ।  
घातयित्वा महीपालानृजुयुञ्जान् सहस्रशः ॥ २९ ॥  
जिह्वैरुपायैर्बहुभिर्न ते लज्जा न ते घृणा ।  
अहन्यहनि शूराणां कुर्वाणः कदनं महत् ॥ ३० ॥  
शिखण्डिनं पुरस्कृत्य घातितस्ते पिनामहः ।  
अश्वत्थाम्नः सनामानं हत्वा नागं सुदुर्मते ॥ ३१ ॥

आचार्यो न्यासितः शस्त्रं किं तन्न विदित मया ।  
 स चानेन नृशंसेन धृष्टद्युम्नेन वीर्यवान् ॥ ३२ ॥  
 पात्यमानस्त्वया दृष्टो न चैनं त्वमवारयः ।  
 वधार्थं पाण्डुपुत्रस्य याचितां शक्तिमेव च ॥ ३३ ॥  
 घटोत्कचे व्यसयतः कस्त्वत्तः पापकृत्तमः ।  
 छिन्नहस्तः प्रायगतस्तथा भूरिश्रवा बली ॥ ३४ ॥  
 त्वयाभिसृष्टेन हतः शैनेयेन महात्मना ।  
 कुर्वाणश्चोत्तमं कर्म कर्णः पार्थजिगीपया ॥ ३५ ॥  
 व्यसनेनाश्वसेनस्य पञ्चगेन्द्रस्य वै पुनः ।  
 पुनश्च पतिते चक्रे व्यसनेतः पराजितः ॥ ३६ ॥  
 पातितः समरे कर्णश्चक्रव्यग्रोऽग्रणीर्नृणाम् ।  
 यदि मां चापि कर्णं च भोगमद्रोणौ च संयुतौ ॥ ३७ ॥  
 ऋजुना प्रतियुध्येथा न ते स्याद् विजयो ध्रुवम् ।  
 त्वया पुनरनार्येण जिहामार्गेण पार्थिवाः ॥ ३८ ॥  
 स्वधर्ममनुतिष्ठन्तो वयं चान्ये च घातिताः ।

वासुदेव उवाच

हतस्त्वमसि गान्धारे सभ्रातृसुतवान्धवः ॥ ३९ ॥  
 सगणः ससुहृच्चैव पापं मार्गमनुष्ठितः ।  
 तवैव दुष्कृतैर्वीरौ भीष्मद्रोणौ निपातितौ ॥ ४० ॥  
 कर्णश्च निहतः संख्ये तव शीलानुवर्तकः ।  
 याच्यमानं मया मूढ पित्र्यमंशं न दित्ससि ॥ ४१ ॥  
 पाण्डवेभ्यः स्वराज्यं च लोभाच्छकुनिनिश्चयात् ।  
 विपं ते भीमसेनाय दत्तं सदैवं च पाण्डवाः ॥ ४२ ॥  
 प्रदीपिता जतुगृहे मात्रा सह सुदुर्मते ।  
 सभायां याज्ञसेनी च कृष्टा घृते रजस्वला ॥ ४३ ॥  
 तदैव तावद् दुष्टात्मन् वध्यस्त्वं निरपन्नप ।  
 अनक्षत्रं च धर्मज्ञं सौवलेनाक्षवेदिना ॥ ४४ ॥  
 निकृत्या यत् पराजैषीस्तस्मादसि हतो रणे ।  
 जयद्रथेन पापेन यत् कृष्णा क्लेशिता वने ॥ ४५ ॥  
 यातेषु मृगयां चैव तृणबिन्दोरथाश्रमम् ।  
 अभिमन्युश्च यद् बाल एको बहुभिराहवे ॥ ४६ ॥  
 त्वद्दोषैर्निहतः पाप तस्मादसि हतो रणे ।  
 ( कुर्वाणं कर्म समरे पाण्डवानर्थकाङ्क्षिणम् ।  
 यच्छिखण्ड्यवधीद् भीष्मं मित्रार्थं न व्यतिक्रमः ॥  
 स्वधर्मं पृष्टतः कृत्वा आचार्यस्त्वत्प्रियेप्सया ।  
 पार्षतेन हतः संख्ये वर्तमानोऽसतां पथि ॥  
 प्रतिज्ञामात्मनः सत्यां चिकीर्षन् समरे रिपुम् ।  
 हतवान् सात्वतो विद्वान् सौमर्दात्ति महारथम् ॥  
 अर्जुनः समरे राजन् युध्यमानः कदाचन ।  
 निन्दितं पुरुषव्याघ्रः करोति न कथंचन ॥  
 लब्ध्वापि बहुशदिच्छद्रं वीरवृत्तमनुसरन् ।  
 न जघान रणे कर्णं मैवं वोचः सुदुर्मते ॥

देवानां मतमाजाय तेषां प्रियहितेप्सया ।  
 नार्जुनस्य महानागं मया व्यंसितमस्त्रजम् ॥  
 त्वं च भीष्मश्च कर्णश्च द्रोणो द्रौणिस्तथा कृपः ।  
 विराटनगरे तस्य आनृशंस्याच्च जीविताः ॥  
 स्मर पार्थस्य विक्रान्तं गन्धर्वेषु कृतं तदा ।  
 अधर्मः कोऽत्र गान्धारे पाण्डवैर्यत् कृतं त्वयि ॥  
 स्वबाहुबलमास्थाय स्वधर्मेण परंतपाः ।  
 जितवन्तो रणे वीरा पापोऽसि निधनं गतः ॥  
 यान्यकार्याणि चास्माकं कृतानीति प्रभाषसे ॥ ४७ ॥  
 वैगुण्येन तवात्यर्थं सर्वं हि तदनुष्ठितम् ।  
 बृहस्पतेरुशनसो नोपदेशः श्रुतस्त्वया ॥ ४८ ॥  
 वृद्धा नोपासिताश्चैव हिनं वाक्यं न ते श्रुतम् ।  
 लोभेनातिबलेन त्वं तृष्णया च वशीकृतः ॥ ४९ ॥  
 कृतवानस्यकार्याणि विपाकस्तस्य भुज्यताम् ।

दुर्योधन उवाच

अधीतं विधिवद् दत्तं भूः प्रशास्ता ससागरा ॥ ५० ॥  
 मूर्ध्नि स्थितममित्राणां को नु खन्ततरो मया ।  
 यदिष्टं क्षत्रबन्धूनां स्वधर्ममनुपश्यताम् ॥ ५१ ॥  
 तदिदं निधनं प्राप्तं को नु खन्ततरो मया ।  
 देवार्हा मानुषा भोगाः प्राप्ता असुलभा नृपैः ॥ ५२ ॥  
 ऐश्वर्यं चोत्तमं प्राप्तं को नु खन्ततरो मया ।  
 ससुहृत् सानुगश्चैव स्वर्गं गन्ताहमच्युत ॥ ५३ ॥  
 यूयं निहतसंकल्पाः शोचन्तो वर्तयिष्यथ ।  
 ( न मे विषादो भीमेन पादेन शिर आहतम् ।  
 काका वा कङ्कगृध्रा वा निधास्यन्ति पदं क्षणात् ॥ )

संजय उवाच

अस्य वाक्यस्य निधने कुरुराजस्य धीमतः ॥ ५४ ॥  
 अपतत् सुमहद् वर्षं पुष्पाणां पुण्यगन्धिनाम् ।  
 अवाद्यन्त गन्धर्वा वादित्रं सुमनोहरम् ॥ ५५ ॥  
 जगुश्चाप्सरसो राज्ञो यशःसम्बद्धमेव च ।  
 सिद्धाश्च मुसुचुर्वाचः साधु साध्विनि पार्थिव ॥ ५६ ॥  
 ववौ च सुरभिर्वायुः पुण्यगन्धो मृदुः सुखः ।  
 व्यराजंश्च दिशः सर्वा नभो वैदूर्यसंनिभम् ॥ ५७ ॥  
 अत्यद्भुतानि ते दृष्ट्वा वासुदेवपुरोगमाः ।  
 दुर्योधनस्य पूजां तु दृष्ट्वा व्रीडामुपागमन् ॥ ५८ ॥  
 हतांश्राधर्मतः श्रुत्वा शोकातीः शुशुचुर्हि ते ।  
 भीष्मं द्रोणं तथा कर्णं भूरिश्रवसमेव च ॥ ५९ ॥  
 तांस्तु चिन्तापरान् दृष्ट्वा पाण्डवान् दीनचेतसः ।  
 प्रोवाचेदं वचः कृष्णो मेघदुन्दुभिनिखनः ॥ ६० ॥  
 नैष शक्योऽतिशीघ्रास्वस्ते च सर्वे महारथाः ।  
 ऋजुयुद्धेन विक्रान्ता हन्तुं युष्माभिराहवे ॥ ६१ ॥

नैष शक्यः कदाचित् तु हन्तुं धर्मेण पार्थिवः ।  
 ते वा भीष्ममुखाः सर्वे महेष्वासा महारथाः ॥ ६२ ॥  
 मयानेकैरुपायैस्तु मायायोगेन चासकृत् ।  
 हतास्ते सर्वे एताजौ भवतां हितमिच्छता ॥ ६३ ॥  
 यदि नैवविधं जातु कुर्यां जिह्वामहं रणे ।  
 कुतो वो विजयो भूयः कुतो राज्यं कुतो धनम् ॥ ६४ ॥  
 ते हि सर्वे महात्मानश्चत्वारोऽतिरथा भुवि ।  
 न शक्या धर्मतो हन्तुं लोकपालैरपि स्वयम् ॥ ६५ ॥  
 तथैवायं गदापाणिर्धार्तराष्ट्रो गतक्लमः ।  
 न शक्यो धर्मतो हन्तुं कालेनापीह दण्डिना ॥ ६६ ॥  
 न च वो हृदि कर्तव्यं यदयं घातितो रिपुः ।  
 मिथ्यावध्यास्तथोपायैर्बहवः शत्रवोऽधिकाः ॥ ६७ ॥  
 पूर्वैरनुगतो मार्गो देवैरसुरघातिभिः ।  
 सङ्गिश्चानुगतः पन्थाः स सर्वैरनुगम्यते ॥ ६८ ॥  
 कृतकृत्याश्च सायाह्ने निवासं रोचयामहे ।

साश्वनागरथाः सर्वे विश्रमामो नराधिपाः ॥ ६९ ॥  
 वासुदेववचः श्रुत्वा तदानीं पाण्डवैः सह ।  
 पञ्चाला भृशसंहृष्टा विनेदुः सिंहसंघवत् ॥ ७० ॥  
 ततः प्राध्मापयञ्शङ्खान् पाञ्चजन्यं च माधवः ।  
 हृष्टा दुर्योधनं दृष्ट्वा निहतं पुरुषर्षभ ॥ ७१ ॥  
 (देवदत्तं प्रहृष्टात्मा शङ्खप्रवरमर्जुनः ।  
 अनन्तविजयं राजा कुन्तीपुत्रो युधिष्ठिरः ॥  
 पौण्ड्रं दध्मौ महाशङ्खं भीमकर्मा वृकोदरः ।  
 नकुलः सहदेवश्च सुघोषमणिपुष्पकौ ॥  
 धृष्टद्युम्नस्तथा जैत्रं सात्यकिर्नन्दिवर्धनम् ।  
 तेषां नादेन महता शङ्खानां भरतर्षभ ॥  
 आपुपुरे नभः सर्वे पृथिवी च चचाल ह ॥  
 ततः शङ्खाश्च भेर्यश्च पणवानकगोमुखाः ।  
 पाण्डुसैन्येष्ववाचन्त स शब्दस्तुमुलोऽभवत् ॥  
 अस्तुवन् पाण्डवानन्ये गीर्भिश्च स्तुतिमङ्गलैः ।)

इति श्रीमहाभारते शक्यपर्वणि गदापर्वणि कृष्णपाण्डवदुर्योधनसंवादे एकषष्टितमोऽध्यायः ॥ ६१ ॥

## द्विषष्टितमोऽध्यायः

पाण्डवानां कौरवशिबिरे गमनम्, अर्जुनरथस्य भस्मीभवनम्, पाण्डवैर्मगवन्तं  
 श्रीकृष्णं हस्तिनापुरे प्रेषणम्

संजय उवाच

ततस्ते प्रययुः सर्वे निवासाय महीक्षितः ।  
 शङ्खान् प्रध्मापयन्तो वै दृष्टाः परिघवाहवः ॥ १ ॥  
 पाण्डवान् गच्छतश्चापि शिबिरं नो विशाम्पते ।  
 महेष्वासोऽन्वगात् पश्चाद् युयुत्सुः सात्यकिस्तथा ॥ २ ॥  
 धृष्टद्युम्नः शिखण्डी च द्रौपदेयाश्च सर्वशः ।  
 सर्वे चान्ये महेष्वासाः प्रययुः शिविरान्युत ॥ ३ ॥  
 ततस्ते प्राविशन् पार्था हतत्विट्कं हतेश्वरम् ।  
 दुर्योधनस्य शिबिरं रङ्गवद्विस्तृते जने ॥ ४ ॥  
 गतोत्सवं पुरमिव हतनागमिव हृदम् ।  
 स्त्रीवर्षवरभूयिष्ठं वृद्धामात्यैरधिष्ठितम् ॥ ५ ॥  
 तत्रैतान् पर्युपातिष्ठन् दुर्योधनपुरःसराः ।  
 कृताञ्जलिपुटा राजन् कापायमलिनाम्बराः ॥ ६ ॥  
 शिबिरं समनुप्राप्य कुरुराजस्य पाण्डवाः ।  
 अवतेरुर्महाराज रथेभ्यो रथसत्तमाः ॥ ७ ॥  
 ततो गाण्डीवधन्वानमभ्यभाषत केशवः ।  
 स्थितः प्रियहिते नित्यमतीव भरतर्षभ ॥ ८ ॥  
 अवरोपय गाण्डीवमक्षयौ च महेषुधी ।  
 अथाहमवरोक्ष्यामि पश्चाद् भरतसत्तम ॥ ९ ॥  
 स्वयं चैवावरोह त्वमेतच्छ्रेयस्तवानघ ।  
 तच्चाकरोत् तथा वीरः पाण्डुपुत्रो धनंजयः ॥ १० ॥

अथ पश्चात् ततः कृष्णो रश्मीनुत्सृज्य वाजिनाम् ।  
 अवरोहत मेधावी रथाद् गाण्डीवधन्वनः ॥ ११ ॥  
 अथावतीर्णो भूतानामीश्वरे सुमहात्मनि ।  
 कपिरन्तर्दधे दिव्यो ध्वजो गाण्डीवधन्वनः ॥ १२ ॥  
 स दग्धो द्रोणकर्णाभ्यां दिव्यैरस्त्रैर्महारथः ।  
 अथादीप्तोऽग्निना ह्यागु प्रजज्वाल महीपते ॥ १३ ॥  
 सोपासङ्गः सरश्मिश्च साश्वः सयुगबन्धुरः ।  
 भस्मीभूतोऽपतद् भूमौ रथो गाण्डीवधन्वनः ॥ १४ ॥  
 तं तथा भस्मभूतं तु दृष्ट्वा पाण्डुसुताः प्रभो ।  
 अभवन् विस्मिता राजन्नर्जुनश्चेदमब्रवीत् ॥ १५ ॥  
 कृताञ्जलिः सप्रणयं प्रणिपत्याभिवाद्य ह ।  
 गोविन्द कस्माद् भगवन् रथो दग्धोऽयमग्निना ॥ १६ ॥  
 किमेतन्महदाश्चर्यमभवद् यदुनन्दन ।  
 तन्मे ब्रूहि महाबाहो श्रोतव्यं यदि मन्यसे ॥ १७ ॥

वासुदेव उवाच

अस्त्रैर्बहुविधैर्दग्धः पूर्वमेवायमर्जुन ।  
 मदधिष्ठितत्वात् समरे न विशीर्णः परंतप ॥ १८ ॥  
 इदानीं तु विशीर्णोऽयं दग्धो ब्रह्मास्त्रतेजसा ।  
 मया विमुक्तः कौन्तेय त्वय्यद्य कृतकर्मणि ॥ १९ ॥  
 ईषदुत्सयमानस्तु भगवान् केशवोऽरिहा ।  
 परिष्वज्य च राजानं युधिष्ठिरमभाषत ॥ २० ॥

दिष्ट्या जयसि कौन्तेय दिष्ट्या ते शत्रवो जिताः ।  
 दिष्ट्या गाण्डीवधन्वा च भीमसेनश्च पाण्डवः ॥ २१ ॥  
 त्वं चापि कुशली राजन् माद्रीपुत्रौ च पाण्डवौ ।  
 मुक्ता वीरक्षयादस्मात् संग्रामान्निहतद्विषः ॥ २२ ॥  
 क्षिप्रमुत्तरकालानि कुरु कार्याणि भारत ।  
 उपायातमुपप्लव्यं सह गाण्डीवधन्वना ॥ २३ ॥  
 आनीय मधुपर्कं मां यत् पुरा त्वमवोचथाः ।  
 एष भ्राता सखा चैव तव कृष्ण धनंजयः ॥ २४ ॥  
 रक्षितव्यो महाबाहो सर्वास्वापस्त्विति प्रभो ।  
 तव चैव ब्रुवाणस्य तथेत्येवाहमब्रुवम् ॥ २५ ॥  
 स सव्यसार्ची गुप्तस्ते विजयी च जनेश्वर ।  
 भ्रातृभिः सह राजेन्द्र शूरः सत्यपराक्रमः ॥ २६ ॥  
 मुक्तो वीरक्षयादस्मात् संग्रामाल्लोमहर्षणात् ।  
 एवमुक्तस्तु कृष्णेन धर्मराजो युधिष्ठिरः ॥ २७ ॥  
 दृष्टरोमा महाराज प्रत्युवाच जनार्दनम् ।

युधिष्ठिर उवाच

प्रमुक्तं द्रोणकर्णाभ्यां ब्रह्मास्त्रमरिर्मर्दन ॥ २८ ॥  
 कस्त्वदन्यः सहेत् साक्षादपि वज्री पुरंदरः ।  
 भवतस्तु प्रसादेन संशप्तकगणा जिताः ॥ २९ ॥  
 महारणगतः पार्थो यच्च नासीत् पराङ्मुखः ।  
 तथैव च महाबाहो पर्यायैर्बहुभिर्मया ॥ ३० ॥  
 कर्मणामनुसंतानं तेजसश्च गतीः शुभाः ।  
 उपप्लव्ये महर्षिर्मे कृष्णद्वैपायनोऽब्रवीत् ॥ ३१ ॥  
 यतो धर्मस्ततः कृष्णो यतः कृष्णस्ततो जयः ।  
 इत्येवमुक्ते ते वीराः शिबिरं तव भारत ॥ ३२ ॥  
 प्रविश्य प्रत्यपद्यन्त कोशरत्नार्धिसंचयान् ।  
 रजतं जातरूपं च मणीनथ च मौक्तिकान् ॥ ३३ ॥

इति श्रीमहाभारते शल्यपर्वणि गदापर्वणि वासुदेवप्रेषणे द्विषष्टितमोऽध्यायः ॥ ६२ ॥

## त्रिषष्टितमोऽध्यायः

धर्मराजप्रेरणया श्रीकृष्णस्य हस्तिनापुरे गमनं तत्र धृतराष्ट्रं सौबलेयीं चाश्वत्थ भूयः  
 पाण्डवान्तिके प्रत्यागमनम्

जनमेजय उवाच

किमर्थं द्विजशार्दूल धर्मराजो युधिष्ठिरः ।  
 गान्धार्याः प्रेपयामास वासुदेवं परंतपम् ॥ १ ॥  
 यदा पूर्वं गतः कृष्णः शमार्थं कौरवान् प्रति ।  
 न च तं लब्धवान् कामं ततो युद्धमभूदिदम् ॥ २ ॥  
 निहतेषु तु योधेषु हते दुर्योधने तदा ।  
 पृथिव्यां पाण्डवेयस्य निःसपत्ने कृते युधि ॥ ३ ॥  
 विद्रुते शिबिरे शून्ये प्राप्ते यशसि चोत्तमे ।  
 किं नु तत् कारणं ब्रह्मन् येन कृष्णो गतः पुनः ॥ ४ ॥

भूषणान्यथ मुख्यानि कम्बलान्यजिनानि च ।  
 दासीदासमसंख्येयं राज्योपकरणानि च ॥ ३४ ॥  
 ते प्राप्य धनमक्षय्यं त्वदीयं भरतर्षभ ।  
 उदक्रोशन्महाभागा नरेन्द्र विजितारयः ॥ ३५ ॥  
 ते तु वीराः समाश्वस्य वाहनान्यवमुच्य च ।  
 अतिष्ठन्त मुहुः सर्वे पाण्डवाः सात्यकिस्तथा ॥ ३६ ॥  
 अथाब्रवीन्महाराज वासुदेवो महायशाः ।  
 अस्माभिर्मङ्गलार्थाय वस्तव्यं शिबिराद् बहिः ॥ ३७ ॥  
 तथेत्युक्त्वा हि ते सर्वे पाण्डवाः सात्यकिस्तथा ।  
 वासुदेवेन सहिता मङ्गलार्थं बहिर्ययुः ॥ ३८ ॥  
 ते समासाद्य सरितं पुण्यामोघवतीं नृप ।  
 न्यवसन्नथ तां रात्रिं पाण्डवा हतशत्रवः ॥ ३९ ॥  
 युधिष्ठिरस्ततो राजा प्राप्तकालमचिन्तयत् ।  
 तत्र ते गमनं प्राप्तं रोचते तव माधव ॥ ४० ॥  
 गान्धार्याः क्रोधदीप्तायाः प्रशमार्थमरिंदम ।  
 हेतुकारणयुक्तैश्च वाक्यैः कालसमीरितैः ॥ ४१ ॥  
 क्षिप्रमेव महाभाग गान्धारी प्रशमिष्यसि ।  
 पितामहश्च भगवान् व्यासस्तत्र भविष्यति ॥ ४२ ॥

वैशम्पायन उवाच

ततः सम्प्रेषयामासुर्यादवं नागसाह्वयम् ।  
 स च प्रायाज्जवेनाशु वासुदेवः प्रतापवान् ॥ ४३ ॥  
 दारुकं रथमारोप्य येन राजाम्बिकासुतः ।  
 तमूढुः सम्प्रयास्यन्तं शैब्यसुग्रीववाहनम् ॥ ४४ ॥  
 प्रत्याश्वसय गान्धारी हतपुत्रां यशस्विनीम् ।  
 स प्रायात् पाण्डवैरुक्तस्तत् पुरं सात्वतां वरः ॥  
 आससाद् ततः क्षिप्रं गान्धारी निहतात्मजाम् ॥ ४५ ॥

न चैतत् कारणं ब्रह्मन्नल्पं विप्रतिभाति मे ।  
 यत्रागमदमेयात्मा स्वयमेव जनार्दन ॥ ५ ॥  
 तत्त्वतो वै समाचक्ष्व सर्वमध्वर्युसत्तम ।  
 यच्च तत्र कारणं ब्रह्मन् कार्यस्यास्य विनिश्चये ॥ ६ ॥  
 वैशम्पायन उवाच  
 त्वद्युक्तोऽयमनुप्रश्नो यन्मां पृच्छसि पार्थिव ।  
 तत्तेऽहं सम्प्रवक्ष्यामि यथावद् भरतर्षभ ॥ ७ ॥  
 हतं दुर्योधनं दृष्ट्वा भीमसेनेन संयुगे ।  
 व्युत्क्रम्य समयं राजन् धार्तराष्ट्रं महाबलम् ॥ ८ ॥

अन्यायेन हतं दृष्ट्वा गदायुद्धेन भारत ।  
 युधिष्ठिरं महाराज महद् भयमथाविशत् ॥ ९ ॥  
 चिन्तयानो महाभागां गान्धारी तपसान्विताम् ।  
 घोरेण तपसा युक्ता त्रैलोक्यमपि सा दहेत् ॥ १० ॥  
 तस्य चिन्तयमानस्य बुद्धिः समभयत् तदा ।  
 गान्धार्याः क्रोधदीप्तायाः पूर्वं प्रशमनं भवेत् ॥ ११ ॥  
 सा हि पुत्रवधं श्रुत्वा कृतमस्माभिरिदृशम् ।  
 मानसेनाग्निना क्रुद्धा भस्मसालः करिष्यति ॥ १२ ॥  
 कथं दुःखमिदं तीव्रं गान्धारी सा सहिष्यति ।  
 श्रुत्वा विनिहतं पुत्रं छलेनाजिह्वयोधिनम् ॥ १३ ॥  
 एवं विचिन्त्य बहुधा भयशोकसमन्वितः ।  
 वासुदेवमिदं वाक्यं धर्मराजोऽभ्यभाषत ॥ १४ ॥  
 तव प्रसादाद् गोविन्द राज्यं निहतकण्ठकम् ।  
 अप्राप्यं मनसापीदं प्राप्तमस्माभिरच्युत ॥ १५ ॥  
 प्रत्यक्षं मे महाबाहो संग्रामे लोमहर्षणे ।  
 विमर्दः सुमहान् प्राप्तस्त्वया यादवनन्दन ॥ १६ ॥  
 त्वया देवासुरे युद्धे वधार्थममरद्विपाम् ।  
 यथा साह्यं पुरा दत्तं हताश्च विवुधद्विपः ॥ १७ ॥  
 साह्यं तथा महाबाहो दत्तमस्माकमच्युत ।  
 सारथ्येन च वाष्णैय भवता हि धृता वयम् ॥ १८ ॥  
 यदि न त्वं भवंनीथः फाल्गुनस्य महारणे ।  
 कथं शक्यो रणे जेतुं भवेदेष बलार्णवः ॥ १९ ॥  
 गदाप्रहारा विपुलाः परिवैश्रापि ताडनम् ।  
 शक्तिभिर्भिन्दिपालैश्च तोमरैः सपरश्वधैः ॥ २० ॥  
 अस्मत्कृते त्वया कृष्ण वाचः सुपरुषाः श्रुताः ।  
 शस्त्राणां च निपाता वै वज्रस्पर्शोपमा रणे ॥ २१ ॥  
 ते च ते सफला जाता हते दुर्योधनेऽच्युत ।  
 तत् सर्वं न यथा नश्येत् पुनः कृष्ण तथा कुरु ॥ २२ ॥  
 संदेहदोलां प्राप्तं नश्चेतः कृष्ण जये सति ।  
 गान्धार्या हि महाबाहो क्रोधं बुद्धयस्व माधव ॥ २३ ॥  
 सा हि नित्यं महाभागा तपसोऽग्रेण कर्षिता ।  
 पुत्रपौत्रवधं श्रुत्वा ध्रुवं नः सम्प्रधक्ष्यति ॥ २४ ॥  
 तस्याः प्रसादनं वीर प्राप्तकालं मतं मम ।  
 कश्च तां कोधताम्राक्षी पुत्रव्यसनकर्षिताम् ॥ २५ ॥  
 वीक्षितुं पुरुषः शक्तस्त्वामृते पुरुषोत्तम ।  
 तत्र मे गमनं प्राप्तं रोचते तव माधव ॥ २६ ॥  
 गान्धार्याः क्रोधदीप्तायाः प्रशमार्थमरिंदम ।  
 त्वं हि कर्ता विकर्ता च लोकानां प्रभवाप्ययः ॥ २७ ॥  
 हेतुकारणसंयुक्तैर्वाक्यैः कालसमीरितैः ।  
 क्षिप्रमेव महाबाहो गान्धारी शमयिष्यसि ॥ २८ ॥  
 पितामहश्च भगवान् कृष्णस्तत्र भविष्यति ।  
 सर्वथा ते महाबाहो गान्धार्याः क्रोधनाशनम् ॥ २९ ॥

कर्तव्यं सात्वतां श्रेष्ठ पाण्डवाना हितार्थिना ।  
 धर्मराजस्य वचनं श्रुत्वा यदुकुलोद्भवः ॥ ३० ॥  
 आमन्त्र्य दारुकं प्राह रथः सज्जो विधीयताम् ।  
 केशवस्य वचः श्रुत्वा त्वरमाणोऽथ दारुकः ॥ ३१ ॥  
 न्यवेदयद् रथं सज्ज केशवाय महात्मने ।  
 तं रथं यादवश्रेष्ठः समारुह्य परतपः ॥ ३२ ॥  
 जगाम हास्तिनपुरं त्वरितः केशवो विभुः ।  
 ततः प्रायान्महाराज माधवो भगवान् रथी ॥ ३३ ॥  
 नागसाह्वयमासाद्य प्रविवेश च वीर्यवान् ।  
 प्रविश्य नगरं वीरो रथशोभेण नादयन् ॥ ३४ ॥  
 विदितो धृतराष्ट्रस्य सोऽवतीर्य रथोत्तमात् ।  
 अभ्यगच्छददीनात्मा धृतराष्ट्रनिवेशनम् ॥ ३५ ॥  
 पूर्वं चाभिगतं तत्र सोऽपश्यदपिसत्तमम् ।  
 पादौ प्रपीड्य कृष्णस्य राज्ञश्चापि जनार्दनः ॥ ३६ ॥  
 अभ्यवादयदव्यग्रो गान्धारी चापि केशवः ।  
 ततस्तु यादवश्रेष्ठो धृतराष्ट्रमधोक्षजः ॥ ३७ ॥  
 पाणिमालम्ब्य राजेन्द्र सुखरं प्रहरोद् ह ।  
 स मुहूर्तादिवोत्सृज्य बाष्पं शोकसमुद्भवम् ॥ ३८ ॥  
 प्रक्षाल्य वारिणा नेत्रे ह्याचम्य च यथाविधि ।  
 उवाच प्रस्तुतं वाक्यं धृतराष्ट्रमरिंदमः ॥ ३९ ॥  
 न तेऽस्त्यविदितं किञ्चिद् बृद्धस्य तव भारत ।  
 कालस्य च यथावृत्तं तत् ते सुविदितं प्रभो ॥ ४० ॥  
 यतितं पाण्डवैः सर्वैस्तव चित्तानुरोधिभिः ।  
 कथं कुलक्षयो न स्यात्तथा क्षत्रस्य भारत ॥ ४१ ॥  
 भ्रातृभिः समर्यं कृत्वा क्षान्तवान् धर्मवत्सलः ।  
 द्यूतच्छलजितैः शुद्धैर्धनवासो ह्युपागतः ॥ ४२ ॥  
 अज्ञातवासचर्या च नानावेषसमावृतैः ।  
 अन्ये च बहवः क्लेशात् त्वशकैरिव सर्वदा ॥ ४३ ॥  
 मया च स्वयमागम्य युद्धकाल उपस्थिते ।  
 सर्वलोकस्य सांनिध्ये ग्रामांस्त्वं पञ्च याचितः ॥ ४४ ॥  
 त्वया कालोपसृष्टेन लोभतो नापवर्जिताः ।  
 तवापराधान्नृपते सर्वं क्षत्रं क्षयं गतम् ॥ ४५ ॥  
 भीष्मेण सोमदत्तेन बाह्लीकेन कृपेण च ।  
 द्रोणेन च सपुत्रेण विदुरेण च धीमता ॥ ४६ ॥  
 याचितस्त्वं शमं नित्यं न च तद् कृतवानसि ।  
 कालोपहतचित्ता हि सर्वे मुह्यन्ति भारत ॥ ४७ ॥  
 यथा मूढो भवान् पूर्वमस्मिन्नर्थं समुद्यते ।  
 किमन्यत् कालयोगाद्धि दिष्टमेव परायणम् ॥ ४८ ॥  
 मा च दोषान् महाप्राज्ञ पाण्डवेषु निवेशय ।  
 अल्पोऽप्यतिक्रमो नास्ति पाण्डवानां महात्मनाम् ॥ ४९ ॥  
 धर्मनो न्यायतश्चैव स्नेहतश्च परंतप ।  
 एतत् सर्वं तु विज्ञाय ह्यात्मदोषकृतं फलम् ॥ ५० ॥



असूयां पाण्डुपुत्रेषु न भवान् कर्तुमर्हति ।  
 कुलं वंशश्च पिण्डाश्च यच्च पुत्रकृतं फलम् ॥ ५१ ॥  
 गान्धार्यास्तव वै नाथ पाण्डवेषु प्रतिष्ठितम् ।  
 त्वं चैव कुरुशार्दूल गान्धारी च यशस्विनी ॥ ५२ ॥  
 मा शुचो नरशार्दूल पाण्डवान् प्रति किल्बिषम् ।  
 एतत् सर्वमनुष्याय आत्मानश्च व्यतिक्रमम् ॥ ५३ ॥  
 शिवेन पाण्डवान् पाहि नमस्ते भरतर्षभ ।  
 जानासि च महाबाहो धर्मराजस्य या त्वयि ॥ ५४ ॥  
 भक्तिर्मरतशार्दूल स्नेहश्चापि स्वभावतः ।  
 एतच्च कदरं कृत्वा शत्रूणामपकारिणाम् ॥ ५५ ॥  
 दह्यते स दिवा रात्रौ न च शर्माधिगच्छति ।  
 त्वां चैव नरशार्दूल गान्धारी च यशस्विनीम् ॥ ५६ ॥  
 स शोचन् नरशार्दूलः शान्तिं नैवाधिगच्छति ।  
 द्विया च परयाऽऽविष्टो भवन्तं नाधिगच्छति ॥ ५७ ॥  
 पुत्रशोकाभिसंतप्तं बुद्धिव्याकुलितेन्द्रियम् ।  
 एवमुक्त्वा महाराज धृतराष्ट्रं यदुत्तमः ॥ ५८ ॥  
 उवाच परमं वाक्यं गान्धारी शोककशिंताम् ।  
 सौबलेयि निबोध त्वं यत् त्वां वक्ष्यामि तच्छृणु ॥ ५९ ॥  
 त्वत्समा नास्ति लोकेऽस्मिन्नद्य सीमन्तिनी शुभे ।  
 जानासि च यथा राज्ञि सभायां मम संनिधौ ॥ ६० ॥  
 धर्मार्थसहितं वाक्यमुभयोः पक्षयोर्हितम् ।  
 उक्तवत्यसि कल्याणि न च ते तनयैः कृतम् ॥ ६१ ॥  
 दुर्योधनस्त्वया चोक्तो जयार्थी परुषं वचः ।  
 शृणु मूढ वचो मह्यं यतो धर्मस्ततो जयः ॥ ६२ ॥  
 तदिदं समनुप्राप्तं तव वाक्यं नृपात्मजे ।  
 एवं विदित्वा कल्याणि मा स्व शोके मनः कृथाः ॥ ६३ ॥  
 पाण्डवानां विनाशाय मा ते बुद्धिः कदाचन ।  
 शक्ता चासि महाभागे पृथिवी सचराचराम् ॥ ६४ ॥

इति श्रीमहाभारते शल्यपर्वणि गदापर्वणि धृतराष्ट्रगान्धारीसमाश्राने त्रिषष्टितमोऽध्यायः ॥ ६३ ॥

## चतुःषष्टितमोऽध्यायः

संजयसमक्षे दुर्योधनस्य विलापः, वार्तिकैः स्वसुहृद्भ्यः संदेशश्च

धृतराष्ट्र उवाच

अधिष्ठितः पदा मूर्ध्नि भग्नसक्थो मही गतः ।  
 शौटौर्यमानी पुत्रो मे किमभाषत संजय ॥ १ ॥  
 अत्यर्थं कोपनो राजा जातवैरश्च पाण्डुषु ।  
 व्यसनं परमं प्राप्तः किमाह परमाहवे ॥ २ ॥

संजय उवाच

शृणु राजन् प्रवक्ष्यामि यथावृत्तं नराधिप ।  
 राज्ञा यदुक्तं भग्नेन तस्मिन् व्यसन आगते ॥ ३ ॥

चक्षुषा क्रोधदीप्तेन निर्दग्धुं तपसो बलात् ।  
 वासुदेववचः श्रुत्वा गान्धारी वाक्यमब्रवीत् ॥ ६५ ॥  
 एवमेतन्महाबाहो यथा वदसि केशव ।  
 आधिभिर्दह्यमानाया मतिः संचलिता मम ॥ ६६ ॥  
 सा मे व्यवस्थिता श्रुत्वा तव वाक्यं जनार्दन ।  
 राजस्त्वन्धस्य वृद्धस्य हतपुत्रस्य केशव ॥ ६७ ॥  
 त्वं गतिः सहितैर्वारैः पाण्डवैर्द्विपदां वर ।  
 एतावदुक्त्वा यचनं मुखं प्रच्छाद्य वाससा ॥ ६८ ॥  
 पुत्रशोकाभिसंतप्ता गान्धारी प्ररुराद ह ।  
 तत एनां महाबाहुः केशवः शोककशिंताम् ॥ ६९ ॥  
 हेतुकारणसंयुक्तैर्वाक्यैराश्वसायत् प्रभुः ।  
 समाश्रवाय च गान्धारी धृतराष्ट्रं च माधवः ॥ ७० ॥  
 द्रौणिसंकल्पितं भागमवबुद्धयत केशवः ।  
 ततस्त्वरित उत्थाय पादौ मूर्ध्नां प्रणम्य च ॥ ७१ ॥  
 द्वैपायनस्य राजेन्द्र ततः कौरवमब्रवीत् ।  
 आपृच्छे त्वां कुरुश्रेष्ठ मा च शोके मनः कृथाः ॥ ७२ ॥  
 द्रौणेः पापोऽस्त्यभिप्रायस्तेनासि सहस्रोत्थितः ।  
 पाण्डवानां वधे रात्रौ बुद्धिस्तेन प्रदर्शिता ॥ ७३ ॥  
 एतच्छ्रुत्वा तु वचनं गान्धार्या सहितोऽब्रवीत् ।  
 धृतराष्ट्रो महाबाहुः केशवं केशिसूदनम् ॥ ७४ ॥  
 शोभ्रं गच्छ महाबाहो पाण्डवान् परिपालय ।  
 भूयस्त्वया समेष्यामि क्षिप्रमेव जनार्दन ॥ ७५ ॥  
 प्रायात् ततस्तु त्वरितो दारुकेण सहाच्युतः ।  
 वासुदेवे गते राजन् धृतराष्ट्रं जनेश्वरम् ॥ ७६ ॥  
 आश्रवासायदमेयात्मा व्यासो लोकनमस्कृतः ।  
 वासुदेवोऽपि धर्मात्मा कृतकृत्यो जगाम ह ॥ ७७ ॥  
 शिविरं हास्तिनपुराद् दिदृक्षुः पाण्डवान् नृप ।  
 आगम्य शिविरं रात्रौ सोऽभ्यगच्छत पाण्डवान् ।  
 तच्च तेभ्यः समाख्याय सहितस्नैः समाहितः ॥ ७८ ॥

भग्नसक्थो नृपो राजन् पांसुना सोऽवगुण्ठितः ।  
 यमयन् मूर्धजांस्तत्र वीक्ष्य चैव दिशो दश ॥ ४ ॥  
 केशान् नियम्य यत्नेन निःश्वसन्तुरगो यथा ।  
 संरम्भाश्रुपरीताभ्यां नेत्राभ्यामभिवीक्ष्य माम् ॥ ५ ॥  
 बाहू धरण्यां निष्पिष्य सुदुर्मत्त इव द्विपः ।  
 प्रकीर्णान् मूर्धजान् धुन्वन् दन्तैर्दन्तानुपस्पृशन् ॥ ६ ॥  
 गर्हयन् पाण्डवं ज्येष्ठं निःश्वस्येदमथाब्रवीत् ।  
 भीष्मे शान्तनवे नाथे कर्णे शस्त्रभृतां वरे ॥ ७ ॥

गौतमे शकुनौ चापि द्रोणे चास्त्रभृतां वरे ।  
 अश्वत्थामिन् तथा शल्ये शूरे च कृतवर्मणि ॥ ८ ॥  
 इमामवस्थां प्रातोऽस्मि कालो हि दुरतिक्रमः ।  
 एकादशचमूर्भर्ता सोऽहमेतां दशां गतः ॥ ९ ॥  
 कालं प्राप्य महाबाहो न कश्चिदतिवर्तते ।  
 आख्यातव्यं मदीयानां येऽस्मिञ्जीवन्ति संयुगे ॥ १० ॥  
 यथाहं भीमसेनेन व्युत्क्रम्य समयं हतः ।  
 बहूनि सुनृशंसानि कृतानि खलु पाण्डवैः ॥ ११ ॥  
 भूरिश्रवसि कर्णे च भीष्मे द्रोणे च श्रीमनि ।  
 इदं चाकीर्तिजं कर्म नृशंसैः पाण्डवैः कृतम् ॥ १२ ॥  
 येन ते सत्सु निर्वेदं गमिष्यन्ति हि मे मतिः ।  
 का प्रीतिः सत्त्वयुक्तस्य कृत्वोपधिकृतं जयम् ॥ १३ ॥  
 को वा समयभेत्तारं बुधः सम्मन्तुमर्हति ।  
 अधर्मेण जयं लब्ध्वा को नु हृष्येत प्रण्डितः ॥ १४ ॥  
 यथा संहृष्यते पापः पाण्डुपुत्रो वृकोदरः ।  
 किन्तु चित्रमितस्त्वद्य भङ्गसकथस्य यन्मम ॥ १५ ॥  
 क्रुद्धेन भीमसेनेन पादेन मृदितं शिरः ।  
 प्रतपन्तं श्रिया जुष्टं वर्तमानं च बन्धुषु ॥ १६ ॥  
 एवं कुर्यान्नरो यो हि स वै संजय पूजितः ।  
 अभिज्ञौ युद्धधर्मस्य मम माता पिता च मे ॥ १७ ॥  
 तौ हि संजय दुःखार्तौ विज्ञाप्यौ वचनाद्धि मे ।  
 इष्टं भृत्याभृताः सम्यग् भूः प्रशास्ता ससागरा ॥ १८ ॥  
 मूर्ध्नि स्थितमभिन्नाणां जीवतामेव संजय ।  
 दत्ता दाया यथाशक्ति मित्राणां च प्रियं कृतम् ॥ १९ ॥  
 अभिन्ना बाधिताः सर्वे को नु खन्ततरो मया ।  
 मानिता बान्धवाः सर्वे वश्यः सम्पूजितो जनः ॥ २० ॥  
 त्रितयं सेवितं सर्वं को नु खन्ततरो मया ।  
 आह्वयं नृपमुख्येषु मानः प्राप्तः सुदुर्लभः ॥ २१ ॥  
 आजानेयैस्तथा यातं को नु खन्ततरो मया ।  
 यातानि परराष्ट्राणि नृपा भुक्ताश्च दासवत् ॥ २२ ॥  
 प्रियेभ्यः प्रकृतं साधु को नु खन्ततरो मया ।  
 अधीतं विधिवद् दत्तं प्राप्तमायुर्निरामयम् ॥ २३ ॥  
 स्वधर्मेण जिता लोकाः को नु खन्ततरो मया ।  
 दिष्ट्या नाहं जितः संख्ये परान् प्रेष्यवदाश्रितः ॥ २४ ॥  
 दिष्ट्या मे विपुला लक्ष्मीर्मुते त्वन्यगता विभो ।  
 यदिष्टं क्षत्रबन्धूनां स्वधर्ममनुतिष्ठताम् ॥ २५ ॥  
 निधनं तन्मया प्राप्तं को नु खन्ततरो मया ।

दिष्ट्या नाहं परावृत्तो वैरात् प्राकृतवज्जितः ॥ २६ ॥  
 दिष्ट्या न विमर्ति काञ्चिद् भजित्वा तु पराजितः ।  
 सुप्तं वाथ प्रमत्तं वा यथा हन्याद् विषेण वा ॥ २७ ॥  
 एवं व्युत्क्रान्तधर्मेण व्युत्क्रम्य समयं हतः ।  
 अश्वत्थामा महाभागः कृतवर्मा च सात्वतः ॥ २८ ॥  
 कृपः शारङ्गतश्चैव वक्तव्या वचनान्मम ।  
 अधर्मेण प्रवृत्तानां पाण्डवानामनेकशः ॥ २९ ॥  
 विश्वासं समयज्ञानं न यूयं गन्तुमर्हथ ।  
 वार्तिकाश्चाऽवीद् राजा पुत्रस्ते सत्यविक्रमः ॥ ३० ॥  
 अधर्माद् भीमसेनेन निहतोऽहं यथा रणे ।  
 सोऽहं द्रोणं स्वर्गगतं कर्णशल्याबुधौ तथा ॥ ३१ ॥  
 नृपसेनं महावीर्यं शकुनिं चापि सौबलम् ।  
 जलसंधं महावीर्यं भगदत्तं च पार्थिवम् ॥ ३२ ॥  
 सोमदत्तं महेष्वासं सैन्धवं च जयद्रथम् ।  
 दुःशासनपुरोगांश्च भ्रातृनात्मसमांस्तथा ॥ ३३ ॥  
 दौःशासनिं च विक्रान्तं लक्ष्मणं चात्मजाबुधौ ।  
 पतांश्रान्यांश्च सुबहून् मदीयांश्च सहस्रशः ॥ ३४ ॥  
 पृष्टतोऽनुगमिष्यामि सार्थहीनो यथाध्वगः ।  
 कथं भ्रातृन् हताश्रुत्वा भर्तारं च स्वसा मम ॥ ३५ ॥  
 रोह्यमाणा दुःखार्ता दुःशला सा भविष्यति ।  
 स्नुषाभिः प्रस्तुपाभिश्च वृद्धो राजा पिता मम ॥ ३६ ॥  
 गान्धारीसहितश्चैव कां गतिं प्रतिपत्स्यति ।  
 नूनं लक्ष्मणमातापि हतपुत्रा हतेश्वरा ॥ ३७ ॥  
 विनाशं यास्यति क्षिप्रं कल्याणी पृथुलोचना ।  
 यदि जानाति चार्वाकः परिव्राड् वाग्विशारदः ॥ ३८ ॥  
 करिष्यति महाभागो ध्रुवं चापचिति मम ।  
 समन्तपञ्चके पुण्ये त्रिषु लोकेषु विश्रुते ॥ ३९ ॥  
 अहं निधनमासाद्य लोकान् प्राप्स्यामि शाश्वतान् ।  
 ततो जनसहस्राणि बाष्पपूर्णानि मारिष ॥ ४० ॥  
 प्रलापं नृपतेः श्रुत्वा व्यद्रवन्त दिशो दश ।  
 ससागरवना घोरा पृथिवी सचराचरा ॥ ४१ ॥  
 चचालाथ सनिर्हवा दिशश्चैवाविलाभवन् ।  
 ते द्रोणपुत्रमासाद्य यथावृत्तं न्यवेदयन् ॥ ४२ ॥  
 व्यवहारं गदायुद्धे पार्थिवस्य च पातनम् ।  
 तदाख्याय ततः सर्वे द्रोणपुत्रस्य भारत ॥  
 (वार्तिका दुःखसंतप्ताः शोकोपहतचेतसः ।)  
 ध्यात्वा च सुचिरं कालं जग्मुरार्ता यथागतम् ॥ ४३ ॥

इति श्रीमहाभारते शल्यपर्वणि गदापर्वणि दुर्धनविलापे चतुःषष्टितमोऽध्यायः ॥ ६४ ॥

## पञ्चषष्टितमोऽध्यायः

दुर्योधनस्य दुरवस्थां समीक्ष्य द्रौणिर्विपादः, प्रतिज्ञा, सैनापत्येऽभिषेकश्च

संजय उवाच

वार्तिकानां सकाशात् तु श्रुत्वा दुर्योधनं हतम् ।  
 हतशिष्टास्ततो राजन् कौरवाणां महारथाः ॥ १ ॥  
 विनिर्भिन्नाः शितैर्बाणैर्गदातोमरशक्तिभिः ।  
 अश्वत्थामा कृपश्चैव कृतवर्मा च सात्यतः ॥ २ ॥  
 त्वरिता जवनैरश्वैरायोधनमुपागमन् ।  
 तत्रापश्यन् महात्मानं धार्तराष्ट्रं निपातितम् ॥ ३ ॥  
 प्रभग्नं वायुवेगेन महाशालं यथा वने ।  
 भूमौ विचेष्टमानं तं रुधिरेण समुक्षितम् ॥ ४ ॥  
 महागजमिवारण्ये व्याधेन विनिपातितम् ।  
 विवर्तमानं बहुशो रुधिरौघपरिप्लुतम् ॥ ५ ॥  
 यदृच्छया निपतितं चक्रमादित्यगोचरम् ।  
 महावातसमुत्थेन संशुष्कमिव सागरम् ॥ ६ ॥  
 पूर्णचन्द्रमिव व्योम्नि तुषारावृतमण्डलम् ।  
 रेणुध्वस्तं दीर्घभुजं मातङ्गमिव विक्रमे ॥ ७ ॥  
 वृतं भूतगणैर्घोरैः क्रव्यादैश्च समन्ततः ।  
 यथा धनं लिप्समानैर्भृत्यैर्नृपतिसत्तमम् ॥ ८ ॥  
 भ्रुकुटीकृतवक्त्रान्तं क्रोधादुद्वृत्तचक्षुषम् ।  
 सामर्षं तं नरव्याघ्रं व्याघ्रं निपतितं यथा ॥ ९ ॥  
 ते तं दृष्ट्वा महेष्वासं भूतले पतितं नृपम् ।  
 मोहमभ्यागमन् सर्वे कृपप्रभृतयो रथाः ॥ १० ॥  
 अवतीर्थ रथेभ्यश्च प्राद्रवन् राजसनिधौ ।  
 दुर्योधनं च सम्प्रेक्ष्य सर्वे भूमावुपाविशन् ॥ ११ ॥  
 ततो द्रौणिर्महाराज बाष्पपूर्णक्षणः श्वसन् ।  
 उवाच भरतश्रेष्ठं सर्वलोकेश्वरेश्वरम् ॥ १२ ॥  
 न नूनं विद्यते सत्यं मानुषे किञ्चिदेव हि ।  
 यत्र त्वं पुरुषव्याघ्र शेषे पांसुषु रूषितः ॥ १३ ॥  
 भूत्वा हि नृपतिः पूर्वं समाज्ञाप्य च मेदिनीम् ।  
 कथमेकोऽद्य राजेन्द्र तिष्ठसे निर्जने वने ॥ १४ ॥  
 दुःशासनं न पश्यामि नापि कर्णं महारथम् ।  
 नापि तान् सुहृदः सर्वान् किमिदं भरतर्षभ ॥ १५ ॥  
 दुःखं नूनं कृतान्तस्य गतिं ज्ञातुं कथंचन ।  
 लोकानां च भवान् यत्र शेषे पांसुषु रूषितः ॥ १६ ॥  
 एष मूर्धाभिषिक्तानामग्रे गत्वा परंतपः ।  
 सत्पुत्रं ग्रसते पांसुं पश्य कालस्य पर्ययम् ॥ १७ ॥  
 क्व ते तदमलं छत्रं व्यजनं क्व च पार्थिव ।  
 सा च ते महती सेना क्व गता पार्थिवोत्तम ॥ १८ ॥  
 दुर्विधेया गतिर्नूनं कार्याणां कारणान्तरे ।  
 यद् वै लोकगुरुर्भूत्वा भवानेतां दशां गतः ॥ १९ ॥

अधुवा सर्वमर्त्येषु श्रीरूपालक्ष्यते भृशम् ।  
 भवतो व्यसनं दृष्ट्वा शक्रविस्पर्धिनो भृशम् ॥ २० ॥  
 तस्य तद् वचनं श्रुत्वा दुःखितस्य विशेषतः ।  
 उवाच राजन् पुत्रहते प्राप्तकालमिदं वचः ॥ २१ ॥  
 विस्मृत्य नेत्रे पाणिभ्यां शोकजं बाष्पमुत्सृजन् ।  
 कृपादीन् स तदा वीरान् सर्वानेव नराधिपः ॥ २२ ॥  
 ईदृशो लोकधर्मोऽयं धात्रा निर्दिष्ट उच्यते ।  
 विनाशः सर्वभूतानां कालपर्यायमागतः ॥ २३ ॥  
 सोऽयं मां समनुप्राप्तः प्रत्यक्षं भवतां हि यः ।  
 पृथिवीं पालयित्वाहमेतां निष्ठासुपागतः ॥ २४ ॥  
 दिष्ट्या नाहं परावृत्तो युद्धे कस्यांचिदापदि ।  
 दिष्ट्याहं निहतः पापैश्छलेनैव विशेषतः ॥ २५ ॥  
 उत्साहश्च कृतो नित्यं मया दिष्ट्या युयुत्सता ।  
 दिष्ट्या चास्मिन् हतो युद्धे निहतज्ञातिबान्धवः ॥ २६ ॥  
 दिष्ट्या च वोऽहं पश्यामि मुक्तानस्साजनक्षयात् ।  
 स्वस्तियुक्तांश्च कल्यांश्च तन्मे प्रियमनुत्तमम् ॥ २७ ॥  
 मा भवन्तोऽत्र तप्यन्तां सौहृदाग्निधनेन मे ।  
 यदि वेदाः प्रमाणं वो जिता लोका मयाक्षयाः ॥ २८ ॥  
 मन्यमानः प्रभावं च कृष्णस्यामिततेजसः ।  
 तेन न च्यावितश्चाहं क्षत्रधर्मात् खनुष्ठितात् ॥ २९ ॥  
 स मया समनुप्राप्तो नास्मि शोच्यः कथंचन ।  
 कृतं भवद्भिः सदृशमनुरूपमिवात्मनः ॥ ३० ॥  
 यतितं विजये नित्यं देवं तु दुरतिक्रमम् ।  
 एतावदुक्त्वा वचनं बाष्पव्याकुललोचनः ॥ ३१ ॥  
 तूष्णीं बभूव राजेन्द्र रुजासौ विह्वलो भृशम् ।  
 तथा दृष्ट्वा तु राजानं बाष्पशोकसमन्वितम् ॥ ३२ ॥  
 द्रौणिः क्रोधेन जज्वाल यथा वह्निर्जगत्क्षये ।  
 स च क्रोधसमाविष्टः पाणौ पाणि निपीडय च ॥ ३३ ॥  
 बाष्पविह्वलया वाचा राजानमिदमब्रवीत् ।  
 पिता मे निहतः क्षुद्रैः सुनृशंसेन कर्मणा ॥ ३४ ॥  
 न तथा तेन तप्यामि यथा राजंस्त्वयाद्य वै ।  
 शृणु चेदं वचो मह्यं सत्येन वदतः प्रभो ॥ ३५ ॥  
 दृष्ट्वापूर्तेन दानेन धर्मेण सुकृतेन च ।  
 अद्याहं सर्वपञ्चालान् वासुदेवस्य पश्यतः ॥ ३६ ॥  
 सर्वोपायैर्हि नेष्यामि प्रेतराजनिवेशनम् ।  
 अनुज्ञां तु महाराज भवान् मे दातुमर्हति ॥ ३७ ॥  
 इति श्रुत्वा तु वचनं द्रोणपुत्रस्य कौरवः ।  
 मनसः प्रीतिजननं कृपं वचनमब्रवीत् ॥ ३८ ॥


आचार्यं शीघ्रं कलशं जलपूर्णं समानय ।  
 स तद् वचनमाज्ञाय राक्षो ब्राह्मणसत्तमः ॥ ३९ ॥  
 कलशं पूर्णमादाय राक्षोऽन्तिकमुपागमत् ।  
 तमब्रवीन्महाराज पुत्रस्तव विशाम्पते ॥ ४० ॥  
 ममाज्ञया द्विजश्रेष्ठ द्रोणपुत्रोऽभिपिच्यताम् ।  
 सैनापत्येन भद्रं ते मम चेदिच्छसि प्रियम् ॥ ४१ ॥  
 राक्षो नियोगाद् योद्धव्यं ब्राह्मणेन विशेषतः ।  
 वर्तता क्षत्रधर्मेण ह्येवं धर्मविदो विदुः ॥ ४२ ॥


राक्षस्तु वचनं श्रुत्वा कृपः शारद्वतस्तथा ।  
 द्वौणि राक्षो नियोगेन सैनापत्येऽभ्यषेचयत् ॥ ४३ ॥  
 सोऽभिषिक्तो महाराज परिष्वज्य नृपोत्तमम् ।  
 प्रययौ सिंहनादेन दिशः सर्वा विनादयन् ॥ ४४ ॥  
 दुर्योधनोऽपि राजेन्द्र शोणितेन परिप्लुतः ।  
 तां निशां प्रतिपेदेऽथ सर्वभूतभयावहाम् ॥ ४५ ॥  
 अपक्रम्य तु ते तूर्णं तस्मादायोधनान्नुप ।  
 शोकसंविग्नमनसश्चिन्ताध्यानपराभवन् ॥ ४६ ॥

इति श्रीमहाभारते शल्यपर्वणि गदापर्वणि अश्वत्थामसैनापत्याभिवेके पञ्चषष्टितमोऽध्यायः ॥ ६५ ॥



॥ शल्यपर्व सम्पूर्णम् ॥





वृकोदरेण द्रौणेरुपलब्धमणेद्रौपद्यै समर्पणम्

## सौप्तिकपर्व

### प्रथमोऽध्यायः

त्रयाणां महारथानामेकस्मिन् वने विश्रामः, काकेषूलकस्याक्रमणं दृष्ट्वा द्रौणैर्हृदये  
क्रूरसंकलस्योदयस्तदर्थं द्वाभ्यां स्वसुहृद्भ्यां सह परामर्शः

नारायणं नमस्कृत्य नरं चैव नरोत्तमम् ।  
देवी सरस्वती व्यासं ततो जयमुदीरयेत् ॥

सजय उवाच

ततस्ते सहिता वीराः प्रयाता दक्षिणामुखाः ।  
उपास्तमनवेलायां शिविराभ्याशमागताः ॥ १ ॥  
विमुच्य वाहांस्त्वरिता भीता समभवंस्तदा ।  
गहनं देशमासाद्य प्रच्छन्ना न्यविशन्त ते ॥ २ ॥  
सेनानिवेशमभितो नातिदूरमवस्थिताः ।  
निकृत्ता निशिनैः शस्त्रैः समन्तात् क्षतविक्षताः ॥ ३ ॥  
दीर्घमुष्णं च निःश्वस्य पाण्डवानेव चिन्तयन् ।  
श्रुत्वा च निनदं घोरं पाण्डवानां जयैषिणाम् ॥ ४ ॥  
अनुसारभयाद् भीताः प्राङ्मुखाः प्राद्रवन् पुनः ।  
ते मुहूर्तात् ततो गत्वा श्रान्तवाहाः पिपासिताः ॥ ५ ॥  
नामृष्यन्त महेश्वासाः क्रोधामर्षवशं गताः ।  
राज्ञो वधेन संतप्ता मुहूर्तं समवस्थिताः ॥ ६ ॥

धृतराष्ट्र उवाच

अश्रद्धेयमिदं कर्म कृतं भीमेन संजय ।  
यत् स नागायुतप्राणः पुत्रो मम निपातितः ॥ ७ ॥  
अवध्यः सर्वभूतानां वज्रसंहननो युवा ।  
पाण्डवैः समरे पुत्रो निहतो मम संजय ॥ ८ ॥  
न दिष्टमभ्यतिक्रान्तुं शक्यं गावल्गणे नरैः ।  
यत् समेत्य रणे पार्थैः पुत्रो मम निपातितः ॥ ९ ॥  
अद्रिसारमयं नूनं हृदयं मम संजय ।  
हतं पुत्रशतं श्रुत्वा यन्न दीर्णं सहस्रधा ॥ १० ॥  
कथं हि वृद्धमिथुनं हतपुत्रं भविष्यति ।  
न ह्यहं पाण्डवेयस्य विषये वस्तुमुत्सहे ॥ ११ ॥  
कथं राज्ञः पिता भूत्वा स्वयं राजा च संजय ।  
प्रेष्यभूतः प्रवर्तेयं पाण्डवेयस्य शासनात् ॥ १२ ॥  
आज्ञाप्य पृथिवी सर्वां स्थित्वा मूर्च्छि च संजय ।  
कथमद्य भविष्यामि प्रेष्यभूतो दुरन्तकृत् ॥ १३ ॥

कथं भीमस्य वाक्यानि श्रोतुं शक्यामि संजय ।  
येन पुत्रशतं पूर्णमेकेन निहतं मम ॥ १४ ॥  
कृतं सत्यं वचस्तस्य विदुरस्य महात्मनः ।  
अकुर्वता वचस्तेन मम पुत्रेण संजय ॥ १५ ॥  
अधर्मेण हते तात पुत्रे दुर्योधने मम ।  
कृतवर्मा कृपो द्रौणिः किमकुर्वत संजय ॥ १६ ॥

सजय उवाच

गत्वा तु तावका राजन् नातिदूरमवस्थिताः ।  
अपश्यन्त वनं घोरं नानाद्रुमलतावृतम् ॥ १७ ॥  
ते मुहूर्तं तु विश्रम्य लब्धतोयैर्हयोत्तमैः ।  
सूर्यास्तमनवेलायां समासेदुर्महद् वनम् ॥ १८ ॥  
नानामृगगणैर्जुष्टं नानापक्षिगणावृतम् ।  
नानाद्रुमलताच्छन्नं नानाव्यालनिषेवितम् ॥ १९ ॥  
नानातोयैः समाकीर्णं नानापुष्पोपशोभितम् ।  
पद्मिनीशतसंछन्नं नीलोत्पलसमायुतम् ॥ २० ॥  
प्रविश्य तद् वनं घोरं वीक्षमाणाः समन्ततः ।  
शाखासहस्रसंछन्नं न्यग्रोधं ददशुस्ततः ॥ २१ ॥  
उपेत्य तु तदा राजन् न्यग्रोधं ते महारथाः ।  
ददशुर्द्विपदां श्रेष्ठाः श्रेष्ठं तं वै वनस्पतिम् ॥ २२ ॥  
तेऽवतीर्य रथेभ्यश्च विप्रमुच्य च वाजिनः ।  
उपस्पृश्य यथान्यायं संध्यामन्वासत प्रभो ॥ २३ ॥  
ततोऽस्तं पर्वतश्रेष्ठमनुप्राप्ते दिवाकरे ।  
सर्वस्य जगतो धात्री शर्वरी समपद्यत ॥ २४ ॥  
ग्रहनक्षत्रताराभिः सम्पूर्णाभिरलंकृतम् ।  
नभोऽशुकमिवाभाति प्रेक्षणीयं समन्ततः ॥ २५ ॥  
इच्छया ते प्रवल्गन्ति ये सत्त्वा रात्रिचारिणः ।  
दिवाचराश्च ये सत्त्वास्ते निद्रावशमागताः ॥ २६ ॥  
रात्रिचराणां सत्त्वानां निर्घोषोऽभूत् सुदारुणः ।  
क्रव्यादाश्च प्रमुदिता घोरा प्राप्ता च शर्वरी ॥ २७ ॥  
तस्मिन् रात्रिमुखे घोरे दुःस्वशोकसमन्विताः ।  
कृतवर्मा कृपो द्रौणिरुपोपविविशुः समम् ॥ २८ ॥

तत्रोपविष्टाः शोचन्तो न्यग्रोधस्य समीपतः ।  
 तमेवार्थमतिक्रान्तं कुरुपाण्डवयोः क्षयम् ॥ २९ ॥  
 निद्रया च परीताङ्गा निषेदुर्धरणीतले ।  
 श्रमेण सुदहं युक्ता विश्रता विविधैः शरैः ॥ ३० ॥  
 ततो निद्रावशं प्राप्तौ कृपभोजौ महारथौ ।  
 सुखोचितावदुःखाहौ निपण्णौ धरणीतले ॥ ३१ ॥  
 तौ तु सुप्तौ महाराज श्रमशोकसमन्धिनौ ।  
 महाहृशयनोपेतौ भूमावेव हानाथवत् ॥ ३२ ॥  
 क्रोधामर्षवशं प्राप्तो द्रोणपुत्रस्तु भारत ।  
 न वै स्म स जगामाथ निद्रां सर्प इव श्वसन् ॥ ३३ ॥  
 न लेभे स तु निद्रां वै दह्यमानो हि मन्युना ।  
 वीश्राञ्चक्रे महाबाहुस्तद् वनं घोरदर्शनम् ॥ ३४ ॥  
 वीक्षमाणो वनोद्देशं नानासस्त्रैर्निषेधितम् ।  
 अपश्यत् महाबाहुर्न्यग्रोधं वायसैर्युतम् ॥ ३५ ॥  
 तत्र काकसहस्राणि तां निशां पर्यणामयन् ।  
 सुखं स्वपन्ति कौरव्य पृथक् पृथगुपाश्रयाः ॥ ३६ ॥  
 सुप्तेषु तेषु काकेषु विश्रब्धेषु समन्ततः ।  
 सोऽपश्यत् सहसा यान्तमुलूकं घोरदर्शनम् ॥ ३७ ॥  
 महाखनं महाकायं हर्यक्षं बभ्रपिङ्गलम् ।  
 सुदीर्घघोषानखरं सुपर्णमिव वेगितम् ॥ ३८ ॥  
 सोऽथ शब्दं मृदुं कृत्वा लीयमान इवाण्डजः ।  
 न्यग्रोधस्य ततः शाखां प्रार्थयामास भारत ॥ ३९ ॥  
 संनिपत्य तु शाखायां न्यग्रोधस्य विहङ्गमः ।  
 सुप्ताङ्गघान सुबहून् वायसान् वायसान्तकः ॥ ४० ॥  
 केषांचिदच्छिनत् पक्षाञ्छिरांसि च चर्कन् ह ।  
 चरणाङ्गनैव केषांचिद् वभञ्ज चरणायुधः ॥ ४१ ॥  
 क्षणेनाहन् स बलवान् येऽस्य दृष्टिपथे स्थिताः ।  
 तेषां शरीरावयवैः शरीरैश्च विशाम्पते ॥ ४२ ॥  
 न्यग्रोधमण्डलं सर्वं संछन्नं सर्वतोऽभवत् ।  
 तांस्तु हत्वा ततः काकान् कौशिको मुदितोऽभवत् ॥  
 प्रतिकृत्य यथाकामं शत्रूणां शत्रुसूदनः ।  
 तद् दृष्ट्वा सोपथं कर्म कौशिकेन कृतं निशि ॥ ४४ ॥  
 तद्भावकृतसंकल्पो द्रौणिरेकोऽन्वचिन्तयत् ।  
 उपदेशः कृतोऽनेन पक्षिणा मम संयुगे ॥ ४५ ॥  
 शत्रूणां क्षपणे युक्तः प्राप्तः कालश्च मे मतः ।  
 नाद्य शक्या मया हन्तुं पाण्डवा जितकाशिनः ॥ ४६ ॥  
 बलवन्तः कृतोत्साहाः प्राप्तलक्ष्याः प्रहारिणः ।  
 राज्ञः सकाशात् तेषां तु प्रतिज्ञातो वधो मया ॥ ४७ ॥  
 पतङ्गाग्निसमां वृत्तिमास्थायाम्बिनाशिनीम् ।  
 न्यायतो युध्यमानस्य प्राणत्यागो न संशयः ॥ ४८ ॥  
 छान्नाच भवेत्सिद्धिः शत्रूणां च क्षयो महान् ।

तत्र संशयितादर्याद् योऽर्थो निःसंशयो भवेत् ॥ ४९ ॥  
 तं जना बहु मन्यन्ते ये च शास्त्रविशारदाः ।  
 यच्चाप्यत्र भवेद् वाच्यं गार्हितं लोकनिन्दितम् ॥ ५० ॥  
 कर्तव्यं तन्मनुष्येण क्षत्रधर्मेण वर्तता ।  
 निन्दितानि च सर्वानि कुत्सितानि पदे पदे ॥ ५१ ॥  
 सोपधानि कृतान्येव पाण्डवैरकृतात्मभिः ।  
 अस्मिन्नर्थे पुरा गीता श्रूयन्ते धर्मचिन्तकैः ॥ ५२ ॥  
 श्लोका न्यायमवेक्षद्भिस्तस्त्वार्थास्तस्त्वदर्शिभिः ।  
 परिश्रान्ते विदीर्णै वा भुञ्जाने वापि शत्रुभिः ॥ ५३ ॥  
 प्रस्थाने वा प्रवेशे वा प्रहर्तव्यं रिपोर्बलम् ।  
 निद्रार्तमर्धरात्रे च तथा नष्टप्रणायकम् ॥ ५४ ॥  
 भिन्नयोधं बलं यच्च द्विधा युक्तं च यद् भवेत् ।  
 इत्येवं निश्चयं चक्रे सुप्तानां निशि मारणे ॥ ५५ ॥  
 पाण्डूनां सह पञ्चालैर्द्रोणपुत्रः प्रतापवान् ।  
 स क्रूरं मतिमास्थाय विनिश्चित्य मुहुर्मुहुः ॥ ५६ ॥  
 सुप्तौ प्राबोधयत् तौ तु मातुलं भोजमेव च ।  
 तौ प्रबुद्धौ महात्मानौ कृपभोजौ महाबलौ ॥ ५७ ॥  
 नोत्तरं प्रतिपद्येतां तत्र युक्तं हिया वृत्तौ ।  
 स मुहूर्तमिव ध्यात्वा बाष्पविह्वलमब्रवीत् ॥ ५८ ॥  
 हतो दुर्योधनो राजा एकवीरो महाबलः ।  
 यस्मार्थे वैरमस्माभिरासक्तं पाण्डवैः सह ॥ ५९ ॥  
 एकाकी बहुभिः क्षुद्रैराहवे शुद्धविक्रमः ।  
 पातितो भीमसेनेन एकादशचमूपतिः ॥ ६० ॥  
 वृकोदरेण क्षुद्रेण सुनृशंसमिदं कृतम् ।  
 मूर्धाभिपिक्तस्य शिरः पादेन परिमृद्वता ॥ ६१ ॥  
 विनर्दन्ति च पञ्चालाः क्ष्वेलन्ति च हसन्ति च ।  
 धमन्ति शङ्खाञ्शतशो हृष्टा ज्मन्ति च दुन्दुभीन् ॥ ६२ ॥  
 वादित्रघोषस्तुमुलो विमिश्रः शङ्खनिःस्वनैः ।  
 अनिलेनेरितो घोरो दिशः पूरयतीव ह ॥ ६३ ॥  
 अश्वानां हेषमाणानां गजानां चैव बृंहताम् ।  
 सिंहनादश्च शूराणां श्रूयते सुमहानयम् ॥ ६४ ॥  
 दिशं प्राचीं समाश्रित्य हृष्टानां गच्छतां भृशम् ।  
 रथनेमिस्वनाश्चैव श्रूयन्ते लोमहर्षणाः ॥ ६५ ॥  
 पाण्डवैर्धानैराष्ट्रणां यदिदं कदनं कृतम् ।  
 वयमेव त्रयः शिष्टा अस्मिन् महति वैशसे ॥ ६६ ॥  
 केचिन्नागशतप्राणाः केचित् सर्वास्त्रकोविदाः ।  
 निहताः पाण्डवैर्येस्ते मन्ये कालस्य पर्ययम् ॥ ६७ ॥  
 एवमेतेन भाव्यं हि नूनं कार्येण तत्त्वतः ।  
 यथा ह्यस्येदशी निष्ठा कृतकार्येऽपि दुष्करे ॥ ६८ ॥  
 भवतोस्तु यदि प्रज्ञा न मोहादपनीयते ।  
 व्यापन्नेऽस्मिन् महत्यर्थे यज्ञः श्रेयस्तदुच्यताम् ॥ ६९ ॥



## द्वितीयोऽध्यायः

दैवप्रबलतां वर्णयतः कृपरय द्रौणिं प्रति कर्तव्यविषये सतां परामर्शाय प्रेरणा

कृप उवाच

श्रुतं ते वचनं सर्वं यद् यदुक्तं त्वया विभो ।  
ममापि तु वचः किञ्चिच्छृणुष्वद्य महाभुज ॥ १ ॥  
आबद्धा मानुषाः सर्वे निबद्धाः कर्मणोर्द्वयोः ।  
दैवे पुरुषकारे च परं ताभ्यां न विद्यते ॥ २ ॥  
न हि दैवेन सिध्यन्ति कार्याण्येकेन सत्तम ।  
न चापि कर्मणैकेन द्वाभ्यां सिद्धस्तु योगतः ॥ ३ ॥  
ताभ्यामुभाभ्यां सर्वार्था निबद्धा अधमोत्तमाः ।  
प्रवृत्ताश्चैव दृश्यन्ते निवृत्ताश्चैव सर्वगः ॥ ४ ॥  
पर्जन्यः पर्वते वर्षन् किन्तु साधयते फलम् ।  
कृष्टे क्षेत्रे तथा वर्षन् किन्न साधयते फलम् ॥ ५ ॥  
उत्थानं चाप्यदैवस्य ह्यनुत्थानं च दैवतम् ।  
व्यर्थं भवति सर्वत्र पूर्वस्तत्र विनिश्चयः ॥ ६ ॥  
सुवृष्टे च यथा देवे सम्यक् क्षेत्रे च कर्षिते ।  
बीजं महागुणं भूयात् तथा सिद्धिर्हि मानुषी ॥ ७ ॥  
तयोदैवं विनिश्चित्य स्वयं चैव प्रवर्तते ।  
प्राज्ञाः पुरुषकारेषु वर्तन्ते दाक्ष्यमाश्रिताः ॥ ८ ॥  
ताभ्यां सर्वे हि कार्यार्था मनुष्याणां नरर्षभ ।  
विचेष्टन्तः स दृश्यन्ते निवृत्तास्तु तथैव च ॥ ९ ॥  
कृतः पुरुषकारश्च सोऽपि दैवेन सिध्यति ।  
तथास्य कर्मणः कर्तुरभिनिर्वर्तते फलम् ॥ १० ॥  
उत्थानं च मनुष्याणां दक्षाणां दैववर्जितम् ।  
अफलं दृश्यते लोके सम्यगप्युपपादितम् ॥ ११ ॥  
तत्रालसा मनुष्याणां ये भवन्त्यमनस्विनः ।  
उत्थानं ते विगर्हन्ति प्राज्ञानां तन्न रोचते ॥ १२ ॥  
प्रायशो हि कृतं कर्म नाफलं दृश्यते भुवि ।  
अकृत्वा च पुनर्दुःखं कर्म पश्येन्महाफलम् ॥ १३ ॥  
चेष्टामकुर्वन्नलभते यदि किञ्चिद् यदृच्छया ।  
यो वा न लभते कृत्वा दुर्दर्शौ तावुभावापि ॥ १४ ॥  
शक्नोति जीवितुं दक्षो नालसः सुखमेधते ।  
दृश्यन्ते जीवलोकेऽस्मिन् दक्षाः प्रायोहितैषिणः ॥ १५ ॥  
यदि दक्षः समारम्भात् कर्मणो नाश्नुते फलम् ।  
नास्य वाच्यं भवेत् किञ्चिल्लब्धव्यं वाधिगच्छति ॥ १६ ॥  
अकृत्वा कर्म यो लोके फलं विन्दति धिष्ठितः ।  
स तु वक्तव्यतां याति द्वेष्यो भवति भूयशः ॥ १७ ॥

एवमेतदनादृत्य वर्तते यस्त्वतोऽन्यथा ।  
स करोत्यात्मनोऽनर्थानेष बुद्धिमतां नयः ॥ १८ ॥  
हीनं पुरुषकारेण यदि दैवेन वा पुनः ।  
कारणाभ्यामथैताभ्यामुत्थानमफलं भवेत् ॥ १९ ॥  
हीनं पुरुषकारेण कर्म त्विह न सिद्ध्यति ।  
दैवतेभ्यो नमस्कृत्य यस्त्वर्थान् सम्यगीहते ॥ २० ॥  
दक्षो दाक्षिण्यसम्पन्नो न स मोघैर्विहन्यते ।  
सम्यगीहा पुनरियं यो वृद्धानुपसेवते ॥ २१ ॥  
आपृच्छति च यच्छ्रेयः करोति च हितं वचः ।  
उत्थायोत्थाय हि सदा प्रष्टव्या बुद्धसम्मताः ॥ २२ ॥  
ते स योगे पर मूलं तन्मूला सिद्धिरुच्यते ।  
वृद्धानां वचनं श्रुत्वा योऽभ्युत्थानं प्रयोजयेत् ॥ २३ ॥  
उत्थानस्य फलं सम्यक् तदा स लभतेऽचिरात् ।  
रागात् क्रोधाद् भयाल्लोभाद् योऽर्थानीहति मानवः ॥ २४ ॥  
अनीराश्चावमानी च स शीघ्रं भ्रश्यते श्रियः ।  
सोऽयं दुर्योधनेनार्थो लुब्धेनादीर्घदर्शिना ॥ २५ ॥  
असमर्थ्यं समारब्धो मूढत्वादविचिन्तितः ।  
हितबुद्धीननादृत्य सम्मन्यासाधुभिः सह ॥ २६ ॥  
वार्यमाणोऽकरोद् वैरं पाण्डवैर्गुणवत्तरैः ।  
पूर्वमप्यतिदुःशीलो न धैर्यं कर्तुमर्हति ॥ २७ ॥  
तपत्यर्थं विपन्ने हि मित्राणां न कृतं वचः ।  
अनुवर्तामहे यत्तु तं वयं पापपुरुषम् ॥ २८ ॥  
अस्मानप्यनयस्तस्मात् प्राप्तोऽयं दारुणो महान् ।  
अनेन तु ममाद्यापि व्यसनेनोपतापिता ॥ २९ ॥  
बुद्धिश्चिन्तयते किञ्चित् स्वं श्रेयो नावबुद्ध्यते ।  
मुह्यता तु मनुष्येण प्रष्टव्याः सुहृदो जनाः ॥ ३० ॥  
तत्रास्य बुद्धिर्विनयस्तत्र श्रेयश्च पश्यति ।  
ततोऽस्य मूलं कार्याणां बुद्ध्यानिश्चित्य वै बुधाः ॥ ३१ ॥  
तेऽत्र पृष्टा यथा ब्रूयुस्तत् कर्तव्यं तथा भवेत् ।  
ते वयं धृतराष्ट्रं च गान्धारी च समेत्य ह ॥ ३२ ॥  
उपपृच्छामहे गत्वा विदुरं च महामतिम् ।  
ते पृष्टास्तु वदेयुर्यच्छ्रेयो नः समनन्तरम् ॥ ३३ ॥  
तदस्माभिः पुनः कार्यमिति मे नैष्टिकी मतिः ।  
अनारम्भात् तु कार्याणां नार्थः सम्पद्यते क्वचित् ॥ ३४ ॥  
कृते पुरुषकारे तु येषां कार्यं न सिद्ध्यति ।  
दैवेनोपहतास्ते तु नात्र कार्या विचारणा ॥ ३५ ॥

इति श्रीमहाभारते सौप्तिकपर्वणि द्रौणिकृपसंवादे द्वितीयोऽध्यायः ॥ २ ॥



## तृतीयोऽध्यायः

कृपं कृतवर्माणं चोत्तरयता द्रौणिना तौ प्रति स्वकूरनिश्चयस्य प्रकथनम्

सजय उवाच

कृपस्य वचनं श्रुत्वा धर्मार्थसहितं शुभम् ।  
 अश्वत्थामा महाराज दुःखशोकसमन्वितः ॥ १ ॥  
 दह्यमानस्तु शोकेन प्रदीप्तेनाग्निना यथा ।  
 क्रूरं मनस्ततः कृत्वा ताबुभौ प्रत्यभाषत ॥ २ ॥  
 पुरुषे पुरुषे बुद्धिर्या या भवति शोभना ।  
 तुष्यन्ति च पृथक् सर्वे प्रज्ञया ते स्वया स्वया ॥ ३ ॥  
 सर्वो हि मन्यते लोक आत्मानं बुद्धिमत्तरम् ।  
 सर्वस्यात्मा बहुमतः सर्वात्मानं प्रशंसति ॥ ४ ॥  
 सर्वस्य हि स्वका प्रज्ञा साधुवादे प्रतिष्ठिता ।  
 परबुद्धिं च निन्दन्ति स्वां प्रशंसन्ति चासकृत् ॥ ५ ॥  
 कारणान्तरयोगेन योगे येषां समागतिः ।  
 अन्योन्येन च तुष्यन्ति बहु मन्यन्ति चासकृत् ॥ ६ ॥  
 तस्यैव तु मनुष्यस्य सा सा बुद्धिस्तदा तदा ।  
 कालयोगे विपर्यासं प्राप्याभ्योन्यं विपद्यते ॥ ७ ॥  
 विचित्रत्वात्तु चित्तानां मनुष्याणां विशेषतः ।  
 चित्तवैकल्यमासाद्य सा सा बुद्धिः प्रजायते ॥ ८ ॥  
 यथा हि वैद्यः कुशलो ज्ञात्वा व्याधिं यथाविधि ।  
 भैषज्यं कुरुते योगात् प्रशामार्थमिति प्रभो ॥ ९ ॥  
 एवं कार्यस्य योगार्थं बुद्धिं कुर्वन्ति मानवाः ।  
 प्रज्ञया हि स्वया युक्तास्तां च निन्दन्ति मानवाः ॥ १० ॥  
 अन्यया यौवने मर्त्यां बुद्ध्या भवति मोहितः ।  
 मध्येऽन्यया जरायां तु सोऽन्यां रोचयते मतिम् ॥ ११ ॥  
 व्यसनं वा महाघोरं समुद्धि चापि तादृशीम् ।  
 अवाप्य पुरुषो भोज कुरुते बुद्धिवैकृतम् ॥ १२ ॥  
 एकस्मिन्नेव पुरुषे सा सा बुद्धिस्तदा तदा ।  
 भवत्यकृतधर्मत्वात् सा तस्यैव न रोचते ॥ १३ ॥  
 निश्चित्य तु यथाप्रज्ञं यां मतिं साधु पश्यति ।  
 तथा प्रकुरुते भावं सा तस्योद्योगकारिका ॥ १४ ॥  
 सर्वो हि पुरुषो भोज साध्वेतदिति निश्चितः ।  
 कर्तुमारभते प्रीतो मारणादिषु कर्मसु ॥ १५ ॥  
 सर्वे हि बुद्धिमाहाय प्रज्ञां वापि स्वकां नराः ।  
 चेष्टन्ते विविधां चेष्टां हितमित्येव जानते ॥ १६ ॥  
 उपजाता व्यसनजा येयमद्य मतिर्मम ।  
 युवयोस्तां प्रवक्ष्यामि मम शोकविनाशिनीम् ॥ १७ ॥  
 प्रजापतिः प्रजाः सृष्ट्वा कर्म तासु विधाय च ।  
 वर्णे वर्णे समाधत्ते ह्येकैकं गुणभागं गुणम् ॥ १८ ॥

ब्राह्मणे वेदमध्यं तु क्षत्रिये तेज उत्तमम् ।  
 दाक्ष्यं वैश्ये च शूद्रे च सर्ववर्णानुकूलताम् ॥ १९ ॥  
 अदान्तो ब्राह्मणोऽसाधुर्निस्तेजाः क्षत्रियोऽधमः ।  
 अदक्षो निन्दते वैश्यः शूद्रश्च प्रतिकूलवान् ॥ २० ॥  
 सोऽस्मि जातः कुले श्रेष्ठे ब्राह्मणानां सुपूजिते ।  
 मन्दभाग्यतयास्म्येतं क्षत्रधर्ममनुष्ठितः ॥ २१ ॥  
 क्षत्रधर्मं विदित्वाहं यदि ब्राह्मण्यमाश्रितः ।  
 प्रकुर्यां सुमहत् कर्म न मे तत् साधुसम्मतम् ॥ २२ ॥  
 धारयंश्च धनुर्दिव्यं दिव्यान्यस्त्राणि चाहवे ।  
 पितरं निहतं दृष्ट्वा किं नु वक्ष्यामि संसदि ॥ २३ ॥  
 सोऽहमद्य यथाकामं क्षत्रधर्ममुपास्य तम् ।  
 गन्तास्मि पदयो रत्नः पितुश्चापि महात्मनः ॥ २४ ॥  
 अद्य स्वप्स्यन्ति पञ्चालाविश्वस्ता जितकाशिनः ।  
 विमुक्तयुग्यकवचा हर्षेण च समन्विताः ॥ २५ ॥  
 जयं मत्वाऽऽत्मनश्चैव श्रान्ता व्यायामकर्षिताः ।  
 तेषां निशि प्रसुप्तानां सुस्थानां शिबिरे स्वके ॥ २६ ॥  
 अवस्कन्दं करिष्यामि शिबिरस्याद्य दुष्करम् ।  
 तानवस्कन्द्य शिबिरे प्रेतभूतविचेतसः ॥ २७ ॥  
 सूदयिष्यामि विक्रम्य मघवानिव दानवान् ।  
 अद्य तान् सहितान् सर्वान् धृष्टद्युम्नपुरोगमान् ॥ २८ ॥  
 सूदयिष्यामि विक्रम्य कर्षं दीप्त इवानलः ।  
 निहत्य चैव पञ्चालान् शान्तिं लब्धास्मि सत्तम ॥ २९ ॥  
 पञ्चालेषु भविष्यामि सूदयन्नद्य सयुगे ।  
 पिनाकपाणिः संक्रुद्धः स्वयं रुद्रः पशुष्विव ॥ ३० ॥  
 अद्याहं सर्वपञ्चालान् निहत्य च निकृत्य च ।  
 अर्दयिष्यामि संहृष्टो रणे पाण्डुसुतांस्तथा ॥ ३१ ॥  
 अद्याहं सर्वपञ्चालैः कृत्वा भूमिं शरीरिणीम् ।  
 प्रहृत्यैकैकशस्तेषु भविष्याम्यनृणः पितुः ॥ ३२ ॥  
 दुर्योधनस्य कर्णस्य भीष्मसैन्धवयोरपि ।  
 गमयिष्यामि पञ्चालान् पदवीमद्य दुर्गमाम् ॥ ३३ ॥  
 अद्य पाञ्चालराजस्य धृष्टद्युम्नस्य वै निशि ।  
 नचिरात् प्रमथिष्यामि पशोरिव शिरो बलात् ॥ ३४ ॥  
 अद्य पाञ्चालपाण्डूनां शयितानात्मजान् निशि ।  
 खड्गेन निशितेनाजौ प्रमथिष्यामि गौतम ॥ ३५ ॥  
 अद्य पाञ्चालसेनां तां निहत्य निशि सौप्तिके ।  
 कृतकृत्यः सुखी चैव भविष्यामि महामते ॥ ३६ ॥

इति श्रीमहाभारते सौप्तिकपर्वणि द्रौणिमन्त्रणायां तृतीयोऽध्यायः ॥ ३ ॥

चतुर्थोऽध्यायः

कूपस्य प्रभाते युद्धार्थं परामर्शः, द्रौणेरस्यां रात्रावेन स्वपतां वधार्थमाग्रहः

कूप उवाच

दिष्ट्या ते प्रतिकर्तव्यं मतिर्जातीयमन्नुत ।  
 न त्वां वारयितुं शक्ती वज्रपाणिरपि स्वयम् ॥ १ ॥  
 अनुयास्यावहे त्वां तु प्रभाते सहिताबुधौ ।  
 अद्य रात्रौ विश्रमस्व त्रिभुक्तकवचध्वजः ॥ २ ॥  
 अहं त्वामनुयास्यामि कृतघ्नो च सात्वतः ।  
 परानभिमुखं यान्तं रथावास्थाय दंशितौ ॥ ३ ॥  
 आवाभ्यां सहितः शून्श्रवां निहन्ता समागमे ।  
 विक्रम्य रथिनां श्रेष्ठं पञ्चालान् सपदानुगान् ॥ ४ ॥  
 शक्तस्त्वमसि विक्रम्य विश्रमस्व निशामिमाम् ।  
 चिरं ते जाग्रतस्तात स्वप तावन्निशामिमाम् ॥ ५ ॥  
 विश्रान्तश्च विनिद्रश्च स्वस्थचित्तश्च मानद ।  
 समेत्य समरे शत्रून् वयिष्यसि न संशयः ॥ ६ ॥  
 न हि त्वां रथिनां श्रेष्ठं प्रगृहीतवरायुधम् ।  
 जेतुमुत्सहतं शय्यदपि देवेषु वासवः ॥ ७ ॥  
 कूपेण सहितं यान्तं युतं च कृतधर्मणा ।  
 को द्रौणिं शुधिं संरब्धं योधयेदपि देवराट् ॥ ८ ॥  
 ते वयं निशि विश्रान्ता विनिद्रा विगतज्वराः ।  
 प्रभातायां रजन्यां वै निहनिष्याम शत्रवान् ॥ ९ ॥  
 तव ह्यस्त्राणि दिव्यानि मम चैव न संशयः ।  
 सात्वतोऽपि महेष्वासो नित्यं युद्धेषु कोविदः ॥ १० ॥  
 ते वयं सहितास्तात सर्वांशत्रून् समागतान् ।  
 प्रसह्य समरे हत्वा प्रीतिं प्राप्स्याम पुष्कलाम् ॥ ११ ॥  
 विश्रमस्व त्वमव्यग्रः स्वप चेमां निशां सुखम् ।  
 अहं च कृतवर्मा च त्वां प्रयान्तं नरोत्तमम् ॥ १२ ॥  
 अनुयास्याव सहितौ धन्विनौ परतापनौ ।  
 रथिनं त्वरया यान्तं रथमास्थाय दंशितौ ॥ १३ ॥  
 स गत्वा शिविरं तेषां नाम विश्राव्य चाहवे ।  
 ततः कर्तासि शत्रूणां युध्यतां कदनं महत् ॥ १४ ॥  
 कृत्वा च कदनं तेषां प्रभाते विमलेऽहनि ।  
 विहरस्व यथा शक्रः सूदयित्वा महासुरान् ॥ १५ ॥  
 त्वं हि शक्नो रणे जेतुं पञ्चालानां वरूथिनीम् ।  
 दैत्यसेनामिव क्रुद्धः सर्वदानवसूदनः ॥ १६ ॥  
 मया त्वां सहितं संख्ये गुप्तं च कृतवर्मणा ।  
 न सहेत विभुः साक्षाद् वज्रपाणिरपि स्वयम् ॥ १७ ॥

न चाहं समरे तात कृतवर्मा न चैव हि ।  
 अनिर्जित्य रणे पाण्डून् न च यास्यामि कर्हिचित् ॥ १८ ॥  
 हत्वा च समरे क्रुद्धान् पञ्चालान् पाण्डुभिः सह ।  
 निवर्तिष्यामहे सर्वे हता वा स्वर्गम् वयम् ॥ १९ ॥  
 सर्वोपायैः सहायास्ते प्रभाते वयमाहवे ।  
 सत्यमेतन्महाबाहो प्रव्रवीमि तवानघ ॥ २० ॥  
 एवमुक्तस्ततो द्रौणिर्मातुलेन हितं वचः ।  
 अब्रवीन्मातुलं राजन् क्रोधसरक्तलोचनः ॥ २१ ॥  
 आतुरस्य कुतो निद्रा नरस्यामर्षितस्य च ।  
 अर्थाश्चिन्तयतश्चापि कामयानस्य वा पुनः ।  
 तदिदं समनुप्राप्तं पश्य मेऽद्य चतुष्टयम् ॥ २२ ॥  
 यस्य भागश्चतुर्थो मे स्वप्नमहाय नाशयेत् ।  
 किं नाम दुःखं लोकेऽस्मिन् पितुर्वयमनुत्सृजन् ॥ २३ ॥  
 हृदयं निर्दहन्मेऽद्य रात्र्यहानि न शक्यति ।  
 यथा च निहतः पापैः पिता मम विशेषतः ॥ २४ ॥  
 प्रत्यक्षमपि ते सर्वे तन्मे मर्माणि कृन्तति ।  
 कथं हि मादृशो लोके मुहूर्तमपि जीवति ॥ २५ ॥  
 द्रोणो हतेति यद्वाचः पञ्चालानां शृणोम्यहम् ।  
 धृष्टद्युम्नमहत्वा तु नाहं जीवितुमुत्सहे ॥ २६ ॥  
 स मेपितुर्वधाद् वध्यः पञ्चाला ये च सगताः ।  
 विलापो भग्नसकथस्य यस्तु रात्रौ मया श्रुतः ॥ २७ ॥  
 स पुनर्हृदयं कस्य क्रूरस्यापि न निर्दहेत् ।  
 कस्य ह्यकरुणस्यापि नेत्राभ्यामश्रु नाव्रजेत् ॥ २८ ॥  
 नृपतेर्भग्नसकथस्य श्रुत्वा तादृग् वचः पुनः ।  
 यश्चायं मित्रपक्षो मे मयि जीवति निर्जितः ॥ २९ ॥  
 शोकं मे वर्धयत्येष वारिवेग इवार्णवम् ।  
 एकाग्रमनसो मेऽद्य कुतो निद्रा कुतः सुखम् ॥ ३० ॥  
 वासुदेवार्जुनाभ्यां च तानहं परिरक्षितान् ।  
 अविषह्यतमान् मन्ये महेन्द्रेणापि सत्तम ॥ ३१ ॥  
 न चापि शकः संयन्तुं कोपमेतं समुत्थितम् ।  
 तं न पश्यामि लोकेऽस्मिन् यो मां कोपाग्निवर्तयेत् ॥ ३२ ॥  
 तथैव निश्चिता बुद्धिरेषा साधु मता मम ।  
 वार्तिकैः कथ्यमानस्तु मित्राणां मे पराभवः ॥ ३३ ॥  
 पाण्डवानां च विजयो हृदयं दहतीव मे ।  
 अहं तु कदनं कृत्वा शत्रूणामद्य सौप्तिके ।  
 ततो विश्रमिता चैव स्वप्ता च विगतज्वरः ॥ ३४ ॥

इति श्रीमहाभारते सौप्तिकपर्वणि द्रौणिमन्त्रणायां चतुर्थोऽध्यायः ॥ ४ ॥

## पञ्चमोऽध्यायः

कृपाश्चत्थाम्नोः संवादस्तथा त्रयाणां पाण्डवर्जिनिराय प्रस्थानम्

रूप उवाच

शुश्रूषुरपि दुर्मैत्र्यः पुरुषोऽनियतेन्द्रियः ।  
नालं वेदयितुं कृत्स्नौ धर्मार्याविति मे मतिः ॥ १ ॥  
तथैव तान्मेधावी विनयं यो न शिक्षते ।  
न च किञ्चन जानाति सोऽपि धर्मार्थनिश्चयम् ॥ २ ॥  
चिरं ह्यपि जडः शूरः पण्डितं पर्युपास्य हि ।  
न स धर्मान् विजानाति दर्वी सूपरसानिव ॥ ३ ॥  
मुहूर्तमपि तं प्रात्रः पण्डितं पर्युपास्य हि ।  
क्षिप्र धर्मान् विजानाति जिह्वा सूपरसानिव ॥ ४ ॥  
शुश्रूषुस्त्वेव मेधावी पुरुषो नियतेन्द्रियः ।  
जानीयादागमान् सर्वान् ग्राह्यं च न विरोधयेत् ॥ ५ ॥  
अनेयस्त्ववमानी यो दुरात्मा पापपूरुषः ।  
दिष्टमुत्सृज्य कल्याणं करोति बहुपापकम् ॥ ६ ॥  
नाथवन्त तु सुहृदः प्रतिषेधन्ति पातकात् ।  
निवर्तते तु लक्ष्मीवान् नालक्ष्मीवान् निवर्तते ॥ ७ ॥  
यथा ह्युच्चावचैर्वाक्यैः क्षिप्रचित्तो नियम्यते ।  
तथैव सुहृदा शक्यो न शक्यस्त्ववसीदति ॥ ८ ॥  
तथैव सुहृद प्राज्ञ कुर्वाणं कर्म पापकम् ।  
प्राज्ञाः सम्प्रतिषेधन्ति यथाशक्ति पुनः पुनः ॥ ९ ॥  
स कल्याणे मनः कृत्वा नियम्यात्मानमात्मना ।  
कुरु मे वचन तात येन पश्चाच्च तप्यसे ॥ १० ॥  
न वधः पूज्यते लोके सुप्तानामिह धर्मतः ।  
तथैवापास्तशस्त्राणां विमुक्तस्थवाजिनाम् ॥ ११ ॥  
ये च ब्रूयुस्तवास्मीति ये च स्युः शरणागताः ।  
विमुक्तमूर्धजा ये च ये चापि हतवाहनाः ॥ १२ ॥  
अद्य स्वप्स्यन्ति पञ्चाला विमुक्तकवचा विभो ।  
विश्वस्ता रजनी सर्वे प्रेता इव विचेतसः ॥ १३ ॥  
यस्तेषां तदवस्थानां द्रुह्येत पुरुषोऽनृजुः ।  
व्यक्तं स नरके मज्जेदगाथे विपुलेऽप्लवे ॥ १४ ॥  
सर्वास्त्रविदुषां लोके श्रेष्ठस्त्वमसि विश्रुतः ।  
न च ते जातु लोकेऽस्मिन् सुसूक्ष्ममपि किल्बिषम् ॥  
त्वं पुनः सूर्यसकाशः श्वोभूत उदिते रवौ ।  
प्रकाशे सर्वभूतानां विजेता युधि शात्रवान् ॥ १६ ॥  
असम्भावितरूपं हि त्वयि कर्म विगर्हितम् ।  
शुकले रकमिव न्यस्तं भवेदिति मतिर्मम ॥ १७ ॥

अश्वत्थामोवाच

एवमेव यथाऽऽत्थ त्वं मातुलेह न संशयः ।  
तैस्तु पूर्वमयं सेतुः शतधा विदलीकृतः ॥ १८ ॥

प्रत्यक्षं भूमिपालानां भवतां चापि संनिधौ ।  
न्यस्तशस्त्रो मम पिता धृष्टद्युम्नेन पातितः ॥ १९ ॥  
कर्णश्च पतिते चक्रे रथस्य रथिनां वरः ।  
उत्तमे दग्धने ममो हतो गाण्डीवधन्वना ॥ २० ॥  
तथा शं तनयो भीष्मो न्यस्तशस्त्रो निरायुधः ।  
शिखण्डिनं पुरस्कृत्य हतो गाण्डीवधन्वना ॥ २१ ॥  
भूरिश्रवा महेष्यालस्रथा प्रायगतो रणे ।  
क्रोशतां भूमिपालानां युधुधानेन पातितः ॥ २२ ॥  
दुर्योधनश्च भीमेन समेत्य गदया रणे ।  
पश्यतां भूमिपालानामभर्मेण निपातितः ॥ २३ ॥  
एकाकी बहुभेस्तत्र परिवार्य महारथैः ।  
अधर्मेण तद्व्याघ्रो भीमसेनेन पातितः ॥ २४ ॥  
विलापो भग्नसदयस्य यो मे राज्ञः परिश्रुतः ।  
वार्तिक्राणां कथयतां स मे मर्माणि कृन्तति ॥ २५ ॥  
एवं वाधार्मिकाः पापाः पञ्चाला भिन्नसेतवः ।  
तानेवं भिन्नमर्यादान् किं भवान् न निगर्हति ॥ २६ ॥  
पितृहन्तृनहं हत्वा पञ्चालान् निशि सौप्तिके ।  
कामं कीटः पतङ्गो वा जन्म प्राप्य भवामि वै ॥ २७ ॥  
त्वरे चाहमनेनाद्य यदिदं मे चिकीर्षितम् ।  
तस्य मे त्वरमाणस्य कुतो निद्रा कुतः सुखम् ॥ २८ ॥  
न स जातः दुर्मात्स्योके वाञ्छित स भविष्यति ।  
यो मे व्यावर्तयेत्तां वधे तेषां कृतां मतिम् ॥ २९ ॥

सजय उवाच

एवमुक्त्वा महाराज द्रोणपुत्रः प्रनापवान् ।  
एकान्ते योजयित्वाश्वान् प्रायादभिमुखः परान् ॥ ३० ॥  
तमब्रूतां महात्मानो भोजशारद्वताबुभौ ।  
किमर्थं स्यन्दनो युक्तः किञ्च कार्यं चिकीर्षितम् ॥ ३१ ॥  
एकसार्थप्रयातौ स्वस्त्वया सह नरर्षभ ।  
समदुःखसुखौ चापि नावां शङ्कितुमर्हसि ॥ ३२ ॥  
अश्वत्थामा तु संक्रुद्धः पितुर्वधमनुस्मरन् ।  
ताभ्यां तथ्यं तथाऽऽचख्यौ यदस्यात्मचिकीर्षितम् ॥  
हत्वा शतसहस्राणि योधानां निशितैः शरैः ।  
न्यस्तशस्त्रो मम पिता धृष्टद्युम्नेन पातितः ॥ ३४ ॥  
तं तथैव हनिष्यामि न्यस्तधर्माणमद्य वै ।  
पुत्रं पाञ्चालराजस्य पापं पापेन कर्मणा ॥ ३५ ॥  
कथं च निहतः पापः पाञ्चाल्यः पशुवन्मया ।  
शस्त्रेण विजितौल्लोकान् नाप्नुयादिति मे मतिः ॥ ३६ ॥

क्षिप्रं संनद्धकण्ठौ सखद्वापत्तकार्मुकौ ।  
मामास्थाय प्रतीक्षेतां चयवयौ परंतपौ ॥ ३७ ॥  
इत्युक्त्वा रथमास्थाय प्रायःकप्रिमुक्तः परतः ।  
तमन्वगात् कृपो राजन् कृतवर्मा च सात्जनः ॥ ३८ ॥

इति श्रीगहामारने त्रैलोक्यकपर्वाणि द्रौणिगमने पञ्चमोऽध्यायः ॥ ५ ॥

## षष्ठोऽध्यायः

शिविरद्वारे कंचितद्भ्रुतं पुरुषं दृष्ट्वा तस्योरि द्रौणेरस्त्रप्रहारः, सर्वायुधाभावे चिन्तयता  
तेन भगवतः शिवस्य शरणागतिसीकरणम्

धृतराष्ट्र उवाच

द्वारदेशे ततो द्रौणिमःस्थितमवेक्ष्य तौ ।  
अकुर्वातां भोजकृपौ किं संजय वदस्व मे ॥ १ ॥

संजय उवाच

कृतवर्माणमामन्त्र्य कृपं च स महारथः ।  
द्रौणिर्मन्युपरीतात्मा शिविरद्वारभागम् ॥ २ ॥  
तत्र भूतं महाकार्यं चन्द्रार्कान्दृशद्युतिम् ।  
सोऽपश्यद् द्वारमाश्रित्य तिष्ठन्त लोभवर्णणम् ॥ ३ ॥  
वसानं चर्म वैयाघ्रं महारुधिरत्रिस्त्रयम् ।  
कृष्णाजिनोत्तरासङ्गं नागयज्ञोपनीतिनम् ॥ ४ ॥  
बाहुभिः स्वायतैः पीनैर्नानाप्रहरणोत्पतैः ।  
बद्धाङ्गदमहासर्पं ज्वालामालाकुलालजम् ॥ ५ ॥  
दंष्ट्राकपालवदनं व्यादितारयं भयानकम् ।  
नयनानां सहस्रैश्च त्रिचित्रैरभिभूषितम् ॥ ६ ॥  
नैव तस्य वपुः शक्यं प्रयत्नं वेप एव च ।  
सर्वथा तु तदालक्ष्य स्फुटेश्चुरपि पर्वताः ॥ ७ ॥  
तस्यास्यान्नासिकाभ्यां च श्रवणाभ्यां च सर्वशः ।  
तेभ्यश्चाक्षिसहस्रेभ्यः प्रादुरासन् महाचिपः ॥ ८ ॥  
तथा तेजोमरीचिभ्यः शङ्खचक्रगदाधराः ।  
प्रादुरासन् हृषीकेशाः शतशोऽथ सङ्घशः ॥ ९ ॥  
तदत्यद्भुतमालोक्य भूतं लोकभयंकरम् ।  
द्रौणिरव्यथितो दिव्यैरस्त्रैर्षैरवाकिरत् ॥ १० ॥  
द्रौणिमुक्ताञ्छरांस्तांस्तु तद् भूतं महदग्ररात् ।  
उदधेरिव वार्योघान् पावको वड्वासुखः ॥ ११ ॥  
अग्रसत् तांस्तथाभूतं द्रौणिना प्रहिताञ्शरान् ।  
अश्वत्थामा तु सम्प्रेक्ष्य शरौघांस्तान् निरर्थकान् ॥ १२ ॥  
रथशक्तिं मुमुक्षासौ दीप्तामग्निशिखामिव ।  
सा तमाहत्य दीप्ताग्रा रथशक्तिरदीर्यत ॥ १३ ॥  
युगान्ते सूर्यमाहत्य महोल्केय द्विपद्च्युता ।  
अथ हेमत्सरं दिव्यं खड्गमाकाशपर्वसम् ॥ १४ ॥  
कोशात् समुद्भवर्हाशु विलाद् दीप्तमिवोरगम् ।  
ततः खड्गवरं धीमान् भूताय प्राहिणोत् तदा ॥ १५ ॥

ते प्रयाता व्यरोचन्त परानभिमुखास्त्रयः ।  
हृद्यमाना यथा यज्ञे समिद्धा हव्यग्राहनाः ॥ ३९ ॥  
ययुश्च शिविरं तेषां सम्प्रसुप्तजनं विभो ।  
द्वारदेशं तु सम्प्राप्य द्रौणिस्तस्थौ महारथः ॥ ४० ॥

स तदासाद्य भूतं वै विलं नकुलवद् ययौ ।  
ततः स कुपितो द्रौणिरिन्द्रकेतुनिगां गदाम् ॥ १६ ॥  
ज्वलन्तीं प्रहिणोत् तस्मै भूतं तामपि चाग्रसत् ।  
ततः सर्वायुधाभावे वीक्षमाणस्तनस्ततः ॥ १७ ॥  
अपश्यत् कृतमाकाशमनाकाशं जनार्दनैः ।  
तदद्भुततमं दृष्ट्वा द्रोणपुत्रो गिरायुधः ॥ १८ ॥  
अत्रचीदतिसंततः कृपवाक्यमनुस्मरन् ।  
ब्रुवतामप्रियं पथ्यं सुहृदां न शृणोति यः ॥ १९ ॥  
स शोचत्यापदं प्राप्य यथाहमतिवर्त्य तौ ।  
शास्त्रदृष्टानविद्वान् यः समनीत्य जिघांसति ॥ २० ॥  
स पथः प्रच्युतो धर्मात् कुपथे प्रतिहन्यते ।  
गोब्राह्मणनृपञ्जीषु सख्युर्मातुर्गुणैस्तथा ॥ २१ ॥  
हीनप्राणजडान्धेषु सुप्तभीतोत्थितेषु च ।  
मत्तोन्मत्तप्रमत्तेषु न शस्त्राणि च पातयेत् ॥ २२ ॥  
इत्येवं गुरुभिः पूर्वमुपदिष्टं नृणां सदा ।  
सोऽहमुत्क्रम्य पन्थानं शास्त्रदिष्टं सनातनम् ॥ २३ ॥  
अमार्गेणैवमारभ्य घोरामापदभागतः ।  
तां चापदं घोरतरां प्रवदन्ति मनीषिणः ॥ २४ ॥  
यदुद्यम्य महत् कृत्यं भयादपि निवर्तते ।  
अशक्तश्चैव तत् कर्तुं कर्म शक्तिवलादिह ॥ २५ ॥  
न हि दैवाद् गरीयो वै मानुषं कर्म कथ्यते ।  
मानुष्यं कुर्वतः कर्म यदि दैवान् सिध्यति ॥ २६ ॥  
स पथः प्रच्युतो धर्माद् विपदं प्रतिपद्यते ।  
प्रतिज्ञानं ह्यविज्ञानं प्रवदन्ति मनीषिणः ॥ २७ ॥  
यदारभ्य क्रियां काञ्चिद् भयादिह निवर्तते ।  
तदिदं दुष्प्रणीतेन भयं मां समुपस्थितम् ॥ २८ ॥  
न हि द्रोणसुतः संख्ये निवर्तत कथंचन ।  
इदं च सुमहद् भूतं दैवदण्डमिवोद्यतम् ॥ २९ ॥  
न चैतदभिजानामि चिन्तयन्नपि सर्वथा ।  
ध्रुवं येयमधर्मे मे प्रवृत्ता कलुषा मतिः ॥ ३० ॥  
तस्याः फलमिदं घोरं प्रतिघातय कल्पते ।  
तदिदं दैवविहितं मम संख्ये निवर्तनम् ॥ ३१ ॥

नान्यत्र दैवादुद्यन्तुमिह शक्यं कथंचन ।  
सोऽहमद्य महादेवं प्रपद्ये शरणं विभुम् ॥ ३२ ॥  
दैवदण्डमिमं घोरं स हि मे नाशयिष्यति ।  
कपर्दिनं देवदेवमुमापतिमनामयम् ॥ ३३ ॥

कपालमालिनं रुद्रं भगनेत्रहरं हरम् ।  
स हि देवोऽत्यगाद् देवांस्तपसा विक्रमेण च ।  
तस्माच्छरणमभ्येमि गिरिशं शूलपाणिनम् ॥ ३४ ॥

इति श्रीमहाभारते सौप्तिकपर्वणि द्रौणिचिन्तायां षष्ठोऽऽयः ॥ ६ ॥

## सप्तमोऽध्यायः

द्रौणिकृता शिवस्य स्तुतिः, तत्समक्षेऽग्निवेद्या भूतानां च प्राक्ख्यं तस्यात्मसमर्पणेन  
भगवतः शिवात् खड्गप्राप्तिश्च

संजय उवाच

एवं संचिन्तयित्वा तु द्रोणपुत्रो विशाम्पते ।  
अचनीर्य रथोपस्थाद् देवेशं प्रणतः स्थितः ॥ १ ॥

द्रौणिरुवाच

उग्रं स्थाणुं शिवं रुद्रं शर्वमीशानमीश्वरम् ।  
गिरिशं वरदं देवं भवभावनमीश्वरम् ॥ २ ॥  
शितिकण्ठमजं शुक्रं दक्षक्रतुहरं हरम् ।  
विश्वरूपं विरूपाक्षं वहरूपमुमापतिम् ॥ ३ ॥  
श्मशानवासिनं हतं महागणपतिं विभुम् ।  
खट्वाङ्गधारिणं रुद्रं जटिलं ब्रह्मचारिणम् ॥ ४ ॥  
मनसा सुविशुद्धेन दुष्करेणालपचेतसा ।  
सोऽहमात्मोपहारेण यक्ष्ये त्रिपुरघातिनम् ॥ ५ ॥  
स्तुतं स्तुत्यं स्तूयमानममोघं कृत्तिवाससम् ।  
विलोहितं नीलकण्ठमसह्यं दुर्निवारणम् ॥ ६ ॥  
शुक्रं ब्रह्मसृजं ब्रह्म ब्रह्मचारिणमेव च ।  
व्रतवन्तं तपोनिष्ठमनन्तं तपतां गतिम् ॥ ७ ॥  
बहुरूपं गणाध्यक्षं ज्येष्ठं पारिषदप्रियम् ।  
धनाध्यक्षेक्षितमुखं गौरीहृदयवल्लभम् ॥ ८ ॥  
कुमारपितरं पिङ्गं गोवृषोत्तमवाहनम् ।  
तनुवाससमत्युग्रमुमाभूषणतत्परम् ॥ ९ ॥  
परं परेभ्यः परमं परं यस्मान्न विद्यते ।  
इष्वस्त्रोत्तमभर्तारं दिगन्तं देशरक्षणम् ॥ १० ॥  
हिरण्यकवचं देवं चन्द्रमौलिविभूषणम् ।  
प्रपद्ये शरणं देवं परमेण समाधिना ॥ ११ ॥  
इमां चेदापदं घोरां तराम्यद्य सुदुष्कराम् ।  
सर्वभूतोपहारेण यक्ष्येऽहं शुचिना शुचिम् ॥ १२ ॥  
इति तस्य व्यवसितं ज्ञात्वा योगात् सुकर्मणः ।  
पुरस्तात् काञ्चनी वेदी प्रादुरासीन्महात्मनः ॥ १३ ॥  
तस्यां वेद्यां तदा राजश्चित्रभानुरजायत ।  
स दिशो विदिशः खं च ज्वालाभिरिव पूरयन् ॥ १४ ॥  
दीप्तास्यनयनाश्चात्र नैकपादशिरोभुजाः ।  
रत्नचित्राङ्गधराः समुद्यतकरास्तथा ॥ १५ ॥

द्वीपशैलप्रतीकाशाः प्रादुरासन् महागणाः ।  
श्ववराहोष्टरूपाश्च हयगोमायुगोमुखाः ॥ १६ ॥  
ऋक्षमार्जारवदना व्याघ्रङ्गीपिमुखास्तथा ।  
काकवक्त्राः प्लवमुखाः शुक्रवक्त्रास्तथैव च ॥ १७ ॥  
महाजगरवक्त्राश्च हंसवक्त्राः सितप्रभाः ।  
दार्वाघाटमुखाश्चापि चापवक्त्राश्च भारत ॥ १८ ॥  
कूर्मनक्रमुखाश्चैव शिशुमारमुखास्तथा ।  
महामकरवक्त्राश्च तिमिवक्त्रास्तथैव च ॥ १९ ॥  
हरिवक्त्राः क्रौञ्चमुखाः कपोतेभ्यमुखास्तथा ।  
पारावतमुखाश्चैव मद्भुवक्त्रास्तथैव च ॥ २० ॥  
पाणिकर्णः सहस्राक्षस्तथैव च महोदराः ।  
नर्मासाः काकवक्त्राश्च इयेनवक्त्राश्च भारत ॥ २१ ॥  
तथैवाशिरसो राजन्नुश्रवक्त्राश्च भारत ।  
प्रदीप्तनेत्रजिह्वाश्च ज्वालावर्णास्तथैव च ॥ २२ ॥  
ज्वालाकेशाश्च राजेन्द्र ज्वलद्रोमचतुर्भुजाः ।  
मेधवक्त्रास्तथैवान्ये तथा छागमुखा नृप ॥ २३ ॥  
शङ्खाभाः शङ्खवक्त्राश्च शङ्खवर्णास्तथैव च ।  
शङ्खमालापरिकराः शङ्खध्वनिसमखनाः ॥ २४ ॥  
जटाधराः पञ्चशिखास्तथा मुण्डाः कुशोदराः ।  
चतुर्दंष्ट्राश्चतुर्जिह्वाः शङ्खकर्णाः किरीटिनः ॥ २५ ॥  
मौञ्जीधराश्च राजेन्द्र तथा कुञ्चितमूर्धजाः ।  
उष्णीषिणो मुकुटिनश्चाखवक्त्राः स्वलङ्कृताः ॥ २६ ॥  
पद्मोत्पलापीडधरास्तथा मुकुटधारिणः ।  
माहात्म्येन च संयुक्ताः शतशोऽथ सहस्रशः ॥ २७ ॥  
शतधनीयज्रहस्ताश्च तथा मुसलपाणयः ।  
भुशुण्डीपाशहस्ताश्च दण्डहस्ताश्च भारत ॥ २८ ॥  
पृष्ठेषु बद्धेषुधयश्चित्रवाणोत्कटास्तथा ।  
सध्वजाः सपताकाश्च सघण्टाः सपरश्वधाः ॥ २९ ॥  
महापाशोद्यतकरास्तथा लगुडपाणयः ।  
स्थूणाहस्ताः खड्गहस्ताः सपौच्छ्रितकिरीटिनः ॥ ३० ॥  
महासर्पाङ्गदधराश्चित्राभरणधारिणः ।  
रजोध्वस्ताः पङ्कदिग्धाः सर्वे शुक्लाम्बरस्त्रजः ॥ ३१ ॥

नीलाङ्गाः पिङ्गलाङ्गाश्च मुण्डवक्त्रास्तथैव च ।  
 भेरीशङ्खमृदङ्गांश्च शार्ङ्गानकगोमुखान् ॥ ३२ ॥  
 अवाद्यन् पारिपदाः प्रहृष्टाः कनकप्रभाः ।  
 गायमानास्तथैवान्ये नृत्यमानास्तथा परे ॥ ३३ ॥  
 लङ्घयन्तः प्लवन्तश्च वलगन्तश्च महारथाः ।  
 धावन्तो जवना मुण्डाः पवनोद्धूतमूर्धजाः ॥ ३४ ॥  
 मत्ता इव महानागा विनदन्तो मुहुर्मुहुः ।  
 सुभीमा घोररूपाश्च शूलपट्टिशपाणयः ॥ ३५ ॥  
 नानाविरागवसनाश्चित्रमाल्यानुलेपनाः ।  
 रत्नचित्राङ्गदधराः समुद्यतकरास्तथा ॥ ३६ ॥  
 हन्तारो द्विषतां शूराः प्रसह्यासहाविक्रमाः ।  
 पातारोऽसृग्वसौधानां मांसान्त्रकृतभोजनाः ॥ ३७ ॥  
 चूडालाः कर्णिकाराश्च प्रहृष्टाः पिठरोदराः ।  
 अतिह्रस्वातिदीर्घाश्च प्रलम्बाश्चातिभैरवाः ॥ ३८ ॥  
 विकटाः काललम्पोष्ठा बृहच्छ्लेफाण्डगिण्डिकाः ।  
 महार्हनाजामुकुटा मुण्डाश्च जटिलाः परे ॥ ३९ ॥  
 साकेंदुग्रहजक्षत्रां चां कुर्युस्ते महीतले ।  
 उत्सहेरंश्च ये हन्तुं भूतग्रामं चतुर्विधम् ॥ ४० ॥  
 ये च वीतभया नित्यं हरस्य भुक्कुटीसहाः ।  
 कामकारकरा नित्यं त्रैलोक्यस्येश्वरेश्वराः ॥ ४१ ॥  
 नित्यानन्दप्रमुदिता ळगीशा वीतमत्सराः ।  
 प्राप्याष्टगुणमैश्वर्यं ये न यास्यन्ति वै स्मयम् ॥ ४२ ॥  
 येषां विस्मयते नित्यं भगवान् कर्मभिर्हरः ।  
 मनोवाक्कर्मभिर्युक्तैर्नित्यमाराधितश्च यैः ॥ ४३ ॥  
 मनोवाक्कर्मभिर्भक्तान् पाति पुत्रानिवौरसान् ।  
 पिबन्तोऽसृग्वसाश्चान्ये क्रुद्धा ब्रह्माद्विपां सदा ॥ ४४ ॥  
 चतुर्विधात्मकं सोमं ये पिवन्ति च सर्वदा ।  
 श्रुतेन ब्रह्मचर्येण तपसा च दमेन च ॥ ४५ ॥  
 ये समाराध्य शूलाङ्गं भवसायुज्यमागताः ।  
 यैरात्मभूतैर्भगवान् पार्वत्या च गहेश्वरः ॥ ४६ ॥  
 महाभूतगणैर्भुङ्क्ते भूतभव्यभवत्प्रभुः ।  
 नानावादित्रिसितश्वेडितोत्क्रुष्टगर्जितैः ॥ ४७ ॥  
 संत्रासयन्तस्ते विश्वमश्वत्थामानमभ्ययुः ।  
 संस्तुवन्तो महादेवं भाः कुर्वाणाः सुवर्चसः ॥ ४८ ॥  
 वियर्धयिष्वो द्रौणैर्महिमानं महात्मनः ।  
 जिज्ञासमानास्तत्तेजः सौप्तिकं च दिदक्षुः ॥ ४९ ॥  
 भीमोत्परिघालातशूलपट्टिशपाणयः ।  
 घोररूपाः समाजग्मुर्भूतसङ्घाः समन्ततः ॥ ५० ॥

जनयेयुर्मयं ये स्म त्रैलोक्यस्यापि दर्शनात् ।  
 तान् प्रेक्षमाणोऽपि व्यथां न चकार महाबलः ॥ ५१ ॥  
 अथ द्रौणिर्धनुष्पाणिर्बद्धगोधाङ्गुलित्रवान् ।  
 खयमेवात्मनात्मानमुपहारमुपाहरत् ॥ ५२ ॥  
 धनूपि समिधस्तत्र पवित्राणि शिताः शराः ।  
 हविरात्मवतश्चात्मा तस्मिन् भारत कर्मणि ॥ ५३ ॥  
 ततः सौम्येन मन्त्रेण द्रोणपुत्रः प्रतापवान् ।  
 उपहारं महामन्युरथात्मानमुपाहरत् ॥ ५४ ॥  
 तं ह्रद्रं रौद्रकर्माणं रौद्रैः कर्मभिरच्युतम् ।  
 अभिष्टुत्य महात्मानमित्युवाच कृताञ्जलिः ॥ ५५ ॥

द्रौणिरुवाच

इममात्मानमद्याहं जातमाङ्गिरसे कुले ।  
 स्वग्नौ जुहोमि भगवन् प्रतिगृह्णीष्व मां बलिम् ॥ ५६ ॥  
 भवद्भक्त्या महादेव परमेण समाधिना ।  
 अस्यात्मापदि विश्वात्मन्नुपाकुर्मि तवाग्रतः ॥ ५७ ॥  
 त्वयि सर्वाणि भूतानि सर्वभूतेषु चास्मि वै ।  
 गुणानां हि प्रधानानामेकत्वं त्वयि तिष्ठति ॥ ५८ ॥  
 सर्वभूताश्रय विभो हविर्भूतमवस्थितम् ।  
 प्रतिगृहाण मां देव यद्यशक्याः परे मया ॥ ५९ ॥  
 इत्युक्त्वा द्रौणिरास्थाय तां वेदीदीप्तपावकाम् ।  
 संत्यज्यात्मानमारुह्य कृष्णवर्त्मन्युपाविशत् ॥ ६० ॥  
 तमूर्ध्वबाहुं निश्चेष्टं दृष्ट्वा हविरुपस्थितम् ।  
 अब्रवीद् भगवान् साक्षान्महादेवो हसन्निव ॥ ६१ ॥  
 सत्यशौचार्जवत्यागैस्तपसा नियमेन च ।  
 क्षान्त्या भक्त्या च धृत्या च बुद्ध्या च वचसा तथा ॥  
 यथावदहमारुह्यः कृष्णेनाङ्घ्रिकर्मणा ।  
 तस्मादिष्टतमः कृष्णादन्यो मम न विद्यते ॥ ६२ ॥  
 कुर्वता तात सम्मानं त्वां च जिज्ञासता मया ।  
 पञ्चालाः सहसा गुप्ता मायाश्च बहुशः कृताः ॥ ६३ ॥  
 कृतस्तस्यैव सम्मानः पञ्चालान् रक्षता मया ।  
 अभिभूतास्तु कालेन नैषामद्यास्ति जीवितम् ॥ ६४ ॥  
 एवमुक्त्वा महात्मानं भगवानात्मनस्तनुम् ।  
 आविवेश हृदौ चास्मै विमलं खङ्गमुत्तमम् ॥ ६५ ॥  
 अथाविष्टो भगवता भूयो जज्वाल तेजसा ।  
 वेगवांश्चाभवद् युद्धे देवसृष्टेन तेजसा ॥ ६६ ॥  
 तमदृश्यानि भूतानि रक्षांसि च समाद्रवन् ।  
 अभितः शत्रुशिविरं यान्तं साक्षादिवेश्वरम् ॥ ६७ ॥

इति श्रीमहाभारते सांसिकपर्वणि द्रौणिकृतशिवाचने सप्तमोऽध्यायः ॥ ७ ॥

## अष्टमोऽध्यायः

द्रौणिकर्तृभ्यो निशि स्वयतां पाञ्चालादिमर्ववीराणां संहारः, शिविरद्वारान्निष्क्रम्य

पलायतां योधानां सात्वतगौतमाभ्यां वधः

धृतराष्ट्र उवाच

तथा प्रयाते शिविरं द्रोणपुत्रे महारथे ।  
कच्चित् कृपश्च भोजश्च भयार्तौ न व्ययर्तताम् ॥ १ ॥  
कच्चिन्न वारितौ भुद्रौ रक्षिभिर्जोषलान्तौ ।  
असह्यप्रिति मन्वानौ न विद्युत्सौ महारथौ ॥ २ ॥  
कच्चिदुन्मथ्य शिविरं हाता स्मोमरूपण्डान् ।  
( कृता प्रतिज्ञा स्वफल कच्चित् संजय सा निशि । )  
दुर्योधनस्य पद्भ्यो गतौ परिक्रमां रणे । ३ ॥  
पञ्चालैर्निहतौ वीरौ कश्चिन्नवास्तवतां क्रितौ ।  
कच्चित् ताभ्यां कृतं कर्म तन्ममात्रक्षेत्र संजय ॥ ४ ॥

संजय उवाच

तस्मिन् प्रयाते शिविरं द्रोणपुत्रे महात्मनि ।  
कृपश्च कृतवर्मा च शिविरद्वारान्निष्ठताम् ॥ ५ ॥  
अश्वत्थामा तु तौ दृष्ट्वा यत्नवन्तौ महारथौ ।  
प्रहृष्टः शनकै राजन्निदं वचनमब्रवीत् ॥ ६ ॥  
यत्तौ भवन्तौ पर्याप्तौ सर्वक्षत्रस्य नाशने ।  
किं पुनर्योधरोपय प्रसुप्तस्य विशेषतः ॥ ७ ॥  
अहं प्रवेक्ष्ये शिविरं चरिष्यामि च कालवत् ।  
यथा न कश्चिदपि वा जीवन् मुच्येत मानवः ॥ ८ ॥  
तथाभवद्भ्यां कार्यस्यादिति मे निश्चिता मतिः ।  
इत्युक्त्वा प्राविशद् द्रौणिः पार्थानां शिविरं महन् ॥ ९ ॥  
अद्वारेणाभ्यवस्कन्द्य दिहाय भयमात्मनः ।  
स प्रविश्य महाबाहुरुद्देशेनश्च तस्य ह ॥ १० ॥  
धृष्टद्युम्नस्य निलयं शनकैरभ्युपागमत् ।  
ते तु कृत्वा महत् कर्म श्रान्ताश्च बलवद् रणे ॥ ११ ॥  
प्रसुप्ताश्चैव विश्वस्ताः स्वसैन्यपरिवारिताः ।  
अथ प्रविश्य तद् वेष्टम धृष्टद्युम्नस्य भारत ॥ १२ ॥  
पाञ्चाल्यं शयने द्रौणिरपश्यत् सुप्तमन्तिकाल् ।  
क्षौमावदाते महति स्पर्ध्यां स्तरणसंवृते ॥ १३ ॥  
माल्यप्रवरसंयुक्ते धूपैश्चूर्णैश्च वसिते ।  
तं शयानं महात्मानं दिश्रब्धमकुतोभयम् ॥ १४ ॥  
प्राबोधयत् पादेन शयनस्थं गृहीपते ।  
सम्बुध्य चरणस्पर्शादुत्थाय रणदुर्मदः ॥ १५ ॥  
अभ्यजानादमेयात्मा द्रोणपुत्रं महारथम् ।  
तमुत्पतन्तं शयनादश्वत्थामा महाबलः ॥ १६ ॥  
केशोष्वालभ्य पतिभ्यां निष्पिपेष महितले ।  
सबलं तेन निष्पिपृष्टः साधुसेत च भारत ॥ १७ ॥  
निद्रया चैव पाञ्चाल्यो नाशकच्चेष्टितुं तदा ।  
तमाक्रम्य पदा राजन् कण्ठे चोरसि चोभयोः ॥ १८ ॥

नदन्तं विस्फुरन्तं च पशुमारममारयत् ।  
तुदन्नखैस्तु स द्रौणिं नानिव्यक्तमुदाहरत् ॥ १९ ॥  
आचार्यपुत्र शस्त्रेण जहि मां मा चिरं कृथाः ।  
त्वत्कृते सुकृतल्लोकान् गच्छेत्तं द्विपदां वर ॥ २० ॥  
एवमुक्त्वा तु वचनं शिरराम परंतपः ।  
सुतः पाञ्चालराजस्य आक्रान्तो बलिना शृशम् ॥ २१ ॥  
तस्याव्यक्तां तु तां बालं संश्रुत्य द्रौणिरब्रवीत् ।  
आचार्यघातिनां लोका न सन्ति कुलपांसन ॥ २२ ॥  
तस्माच्छस्त्रेण निधनं न त्वमर्हसि दुर्मते ।  
एवं ब्रुवाणस्तं वीरं सिहो मत्तमिष द्विपम् ॥ २३ ॥  
मर्मस्वभ्यवधीत् क्रुद्धः पादाग्रीलैः सुदारुणैः ।  
तस्य वीरस्य शब्देन मार्यमाणस्य वेष्टमनि ॥ २४ ॥  
अबुध्यन्त महाराज क्षत्रियो ये चास्य रक्षिणः ।  
ते दृष्ट्वा धर्षयन्तं तपतिमानुषविक्रमम् ॥ २५ ॥  
भूतमेवाध्यनस्यन्तो न स्म प्रव्याहरन् भयात् ।  
तं तु तेनाभ्युपायेन गमयित्वा यमभयम् ॥ २६ ॥  
अध्यतिष्ठत तेजस्वी रथं प्राप्य सुदर्शनम् ।  
स तस्य भवनाद् राजन् निष्क्रम्यानादयन् दिशः ॥ २७ ॥  
रथेन शिविरं प्रायाज्जिघांसुर्द्विपतो बली ।  
अपक्रान्ते ततस्तस्मिन् द्रोणपुत्रे महारथे ॥ २८ ॥  
सहितै रक्षिभिः सर्वैः प्राणोदुर्योपितस्तदा ।  
राजानं निहतं दृष्ट्वा भृशं शोकपरायणाः ॥ २९ ॥  
व्याक्रोशन क्षत्रियाः सर्वे धृष्टद्युम्नस्य भारत ।  
तासां तु तेन शब्देन समीपे क्षत्रियर्षभाः ॥ ३० ॥  
क्षिप्रं च समनह्यन्त किमेतदिति चाब्रुवन् ।  
स्त्रियस्तु राजन् शिघ्रस्ता भारद्वाजं निरीक्ष्य ताः ॥ ३१ ॥  
अब्रुवन् दीनकण्ठेन क्षिप्रमाद्रवतेति वै ।  
राक्षसो वा मनुष्यो वा नैनं जानीमहे वयम् ॥ ३२ ॥  
हत्वा पाञ्चालराजानं रथमारुह्य तिष्ठति ।  
ततस्ते योधमुख्याश्च सहसा पर्यवारयन् ॥ ३३ ॥  
स तानापततः सर्पान् रुद्रास्त्रेण व्यपोथयत् ।  
धृष्टद्युम्नं च हत्वा स तांश्चैवारय पदानुगान् ॥ ३४ ॥  
अपश्यच्छयने सुप्तपुस्तमौजसमन्तिके ।  
तमप्याक्रम्य पादेन कण्ठे चोरसि तेजसा ॥ ३५ ॥  
तथैव आरयामास विगर्दन्तमर्दिमम् ।  
युधामन्युश्च सम्प्राप्तो मत्वा तं रथसा हतम् ॥ ३६ ॥  
गदामुद्यम्य वेगेन हृदि द्रौणिमताडयत् ।  
तमभिद्रुत्य जग्राह क्षितौ चैनमपातयत् ॥ ३७ ॥

विस्फुरन्तं च पशुवत् तथैवैनमप्रारयत् ।  
 तथा सदीरो हत्वा तं ततोऽन्यान् मरुपाद्रवत् ॥ ३८ ॥  
 संसुप्तानेव राजेन्द्र तत्र तत्र महारथान् ।  
 स्फुरतो वेपमानांश्च शमितेऽपशून् मखे ॥ ३९ ॥  
 ततो निस्त्रिशमादाय जघानान्यान् पृथक् पृथक् ।  
 भागशो विचरन् मार्गात्समुद्रपिशादः ॥ ४० ॥  
 तथैव गुल्मे सम्प्रेक्ष्य शयानान् मध्यागोत्तिकान् ।  
 श्रान्तान् व्यस्तायुधान् सर्वांश्च क्षणैरेव व्यपाथयत् ॥  
 योधानश्चान् द्विपांश्चैव प्राञ्छनत्स वरासिना ।  
 रुधिरोक्षितसर्वाङ्गः कालसृष्ट इवान्तकः ॥ ४२ ॥  
 विस्फुरद्भिश्च तेद्रौर्णनिस्त्रिशमोद्यमन् च ।  
 आक्षेपणेन चैघासेलिधा रकोदिनोऽभवत् ॥ ४३ ॥  
 तस्य लोहितरक्तस्य दीप्तसङ्गस्य पुद्ध्यतः ।  
 अमानुष इवाकारो वर्षा परमभीषणः ॥ ४४ ॥  
 ये त्वजाग्रन्त कौरव्य तेऽपि शब्देन मोहिताः ।  
 निरीक्ष्यमाणा अन्योन्यं दृष्ट्वा दृष्ट्वाः प्रोद्ध्यथुः ॥ ४५ ॥  
 तद् रूपं तन्य ते दृष्ट्वा क्षत्रियाः शत्रुकर्षिणः ।  
 राक्षसं मन्यमानास्तं जयनाति त्यमीलयन् ॥ ४६ ॥  
 स घोररूपो व्यचरत् कालप्रच्छिद्विरे ततः ।  
 अपश्यद् द्रौपदीपुत्रानवशिष्टांश्च सोमकान् ॥ ४७ ॥  
 तेन शब्देन वित्रस्ता धनुर्हस्ता महारथाः ।  
 धृष्टद्युम्नं हत श्रुत्वा द्रौपद्या विशाम्पते ॥ ४८ ॥  
 अवाकिरञ्छरत्रातैर्भारद्वाजमभीतवत् ।  
 ततस्तेन निनादेन सम्प्रबुद्धाः प्रभद्रकाः ॥ ४९ ॥  
 शिलीमुखैः शिखण्डी च द्रोणपुत्रं समार्दयन् ।  
 भारद्वाजः स तान् दृष्ट्वा शरवपाणि वर्षतः ॥ ५० ॥  
 ननाद बलवन्नादं जिघासुस्तान् महारथान् ।  
 ततः परमसक्रुद्धः पितुर्वधमनुस्सरन् ॥ ५१ ॥  
 अवरुह्य रथोपस्थात् त्वरमाणोऽभिदुदुवे ।  
 सहस्रचन्द्रधिमलं गृहात्वा चर्म सयुगं ॥ ५२ ॥  
 खड्गं च विमलं दिव्यं जातरूपपरिष्कृतम् ।  
 द्रौपद्यानभिद्रुत्य खड्गेन व्यथमद् वली ॥ ५३ ॥  
 ततः स नरशार्दूलः प्रातेविन्ध्यं महाहवे ।  
 कुक्षिदेशेऽवधीद् राजन् स हतो न्यपतद् भुवि ॥ ५४ ॥  
 प्रासेन विद्ध्वा द्रौर्णि तु सुतसोमः प्रतापवान् ।  
 पुनश्चासि समुद्यम्य द्रोणपुत्रमुपाद्रवत् ॥ ५५ ॥  
 सुतसोमस्य सासि तं बाहुं छित्त्वा नरर्षभ ।  
 पुनरप्याहनत् पाश्वं स भिन्नहृदयोऽपतत् ॥ ५६ ॥  
 नाकुलिस्तु शतानीको रथचक्रेण वीर्यवान् ।  
 दोर्भ्यामुत्क्षिप्य वेगेन वक्षस्येनमताडयत् ॥ ५७ ॥  
 अताडयच्छतानीकं मुकचक्रं द्विजस्तु सः ।  
 स विह्वलो ययौ भूमिं ततोऽस्यापाहरच्छिरः ॥ ५८ ॥

श्रुतकर्मा तु परित्रं गृहीत्या समताडयत् ।  
 अभिद्रुत्य ययौ द्रौर्णि सव्ये सवालके भृशम् ॥ ५९ ॥  
 स तु तं श्रुतकर्माणपाश्वे जघ्ने वरासिना ।  
 स हतो न्यपतद् भूमौ दिग्भूतो दिङ्गतामनः ॥ ६० ॥  
 तेन शब्देन जीरस्तु शुनकीनिमंहारथः ।  
 अश्वत्थामलिनासञ्च शरवर्षैरवाकिरत् ॥ ६१ ॥  
 तस्यापि शरवर्षाणि चर्मणा प्रतिवार्य सः ।  
 सकुण्डलं शिरः कात्याद् धाजमात्पुपाहरत् ॥ ६२ ॥  
 ततो भीमनिहन्ना तं सह सर्वाः प्रभद्रकैः ।  
 अहनत् सर्वतो वीरा नानाप्रहरणैर्वली ॥ ६३ ॥  
 शिलीमुखेन चान्येन प्रोद्ध्ये समार्पयन् ।  
 स तु क्रोधेनमादिष्टो द्रोणपुत्रो महाबलः ॥ ६४ ॥  
 शिखण्डिनं समास्य यच्छिधा चच्छेद सोऽसिना ।  
 शिखण्डिनं ततो हन्वा क्रोत्रादिष्टः परतपः ॥ ६५ ॥  
 प्रभद्रकगणान् सर्वानभिद्रुत्याय वेगवान् ।  
 यच्च शिष्टं विराट्पुत्रं वा तं तु भृशमाद्रवत् ॥ ६६ ॥  
 क्रुपदस्य च पुत्राणां पौत्राणां सुहृदामपि ।  
 चकार कदनं घोरं दृष्ट्वा महाबलः ॥ ६७ ॥  
 अन्यानन्यांश्च पुरुषानभिद्रुत्याभिसृज्य च ।  
 त्यक्तदरिणा द्रौर्णिसमार्पविशारदः ॥ ६८ ॥  
 काली रक्तान्यनयनां रक्तमात्पुनलेपनाम् ।  
 रक्तारवधरामेकां पाशाहस्तां कुटुम्बिनीम् ॥ ६९ ॥  
 ददृशुः कालरात्रिं ते गायमनमवस्थिताम् ।  
 नराश्वकुञ्जरान् पार्श्वैर्दृष्ट्वा घोरैः प्रतस्थुपीम् ॥ ७० ॥  
 वहन्ती विधिधान् प्रेतान् पाशावद्धान् विमूर्धजान् ।  
 तथैव च सदा राजन् न्यस्तशस्त्रान् महारथान् ॥ ७१ ॥  
 स्वप्ने सुप्तावयन्ती तां रात्रिष्वन्यासु मारिष ।  
 ददृशुर्गोधसुख्यास्ते धनन्तं द्रौर्णि च सर्वदा ॥ ७२ ॥  
 यतः प्रभृति संग्रामः कुरुपाण्डवसेनयोः ।  
 ततः प्रभृति ता कन्यामपश्यन् द्रौर्णिमेव च ॥ ७३ ॥  
 तांस्तु दैपहतान् पूर्व पश्चाद् द्रौर्णिर्ज्यपातयत् ।  
 त्रासयन् सर्वभूतानि विनदन् भैरवान् रवान् ॥ ७४ ॥  
 तदनुस्मृत्य ते वीरा दर्शनं पूर्वकालिकम् ।  
 इदं तदित्यमन्यन्त दैवज्ञोपनिपीडिताः ॥ ७५ ॥  
 ततस्तेन निनादेन प्रत्यबुद्धयन्त धन्विनः ।  
 शिविरे पाण्डवेयानां शतशोऽथ सहस्रशः ॥ ७६ ॥  
 सोऽच्छिनत् कस्यचित् पादौ जघनं चैव कस्यचित् ।  
 कांश्चिद् विभेद पाश्वेषु कालसृष्ट इवान्तकः ॥ ७७ ॥  
 अन्युग्रप्रतिपिष्टैश्च नदद्भिश्च भृशोत्कटैः ।  
 गजाश्वमथितैश्चान्यैर्मही कीर्णाभवत् प्रभो ॥ ७८ ॥  
 क्रोशतां किमिदं कोऽयं कः शब्दः किं नु किं कृतम् ।  
 एवं तेषां तथा द्रौर्णिरन्तकः समपद्यत् ॥ ७९ ॥



अपेतशस्त्रसन्नाहान सन्नञ्जान् पाण्डुसुंजयान् ।  
 प्राहिणोन्मृत्युलोकाय द्रौणिः प्रहरतां वरः ॥ ८० ॥  
 ततस्तच्छब्दवित्रस्ता उत्पतन्तो भयातुराः ।  
 निद्रान्धा नष्टसंज्ञाश्च तत्र तत्र निलिलियरे ॥ ८१ ॥  
 ऊरुस्तम्भगृहीताश्च करमलाभिहतौजसः ।  
 विनदन्तो भृशं त्रस्ताः समासीदन् परस्परम् ॥ ८२ ॥  
 ततो रथं पुनर्द्रौणिरास्थितो भीमनिःस्वनम् ।  
 धनुष्पाणिः शरैरन्यान प्रैपयद् वै, यमक्षयम् ॥ ८३ ॥  
 पुनरुपततश्चापि दुरादपि नरोत्तमान् ।  
 शूरान् सम्पततश्चान्यान कालराज्यै न्यवेदयत् ॥ ८४ ॥  
 तथैव स्यन्दनाग्रेण प्रमथन् स विधावति ।  
 शरवर्षैश्च विविधैरवर्षच्छात्रवांस्ततः ॥ ८५ ॥  
 पुनश्च सुविचित्रेण शतचन्द्रेण चर्मणा ।  
 तेन चाकाशवर्णेन तथाचरत सोऽसिना ॥ ८६ ॥  
 तथा च शिविरं तेषां द्रौणिराहवदुर्मदः ।  
 व्यक्षोभयत राजेन्द्र महाहृदमिव द्विपः ॥ ८७ ॥  
 उत्पेतुस्तेन शब्देन योधा राजन् विचेतसः ।  
 निद्रार्ताश्च भयार्ताश्च व्यधावन्त ततस्ततः ॥ ८८ ॥  
 विस्वरं चुक्रुश्रान्ये बह्वबद्धं तथा वदन् ।  
 न च स प्रत्यपद्यन्त शस्त्राणि वसनानि च ॥ ८९ ॥  
 विमुक्तकेशाश्चाप्यन्ये नाभ्यजानन् परस्परम् ।  
 उत्पतन्तोऽपतञ्श्रान्ताः केचित् तत्राभ्रमंस्तदा ॥ ९० ॥  
 पुरीषमसृजन् केचित् केचिन्मूर्त्रं प्रसुञ्जतुः ।  
 बन्धनानि च राजेन्द्र संच्छिद्य तुरगा छिपाः ॥ ९१ ॥  
 समं पर्यपतञ्श्रान्ये कुर्वन्तो महदाकुलम् ।  
 तत्र केचिन्नरा भीता व्यलीयन्त महीतले ॥ ९२ ॥  
 तथैव तान् निपतितानपिषन् गजवाजिनः ।  
 तस्मिंस्तथा वर्तमाने रक्षांसि पुरुषर्षभ ॥ ९३ ॥  
 हृष्टानि व्यनदन्नुच्चैर्मुदा भरतसत्तम ।  
 स शब्दः पूरितो राजन् भूतसंघैर्मुदायुतैः ॥ ९४ ॥  
 अपूरयद् दिशः सर्वा दिवं चातिमहान् स्वनः ।  
 तेषामार्तरवं श्रुत्वा वित्रस्ता गजवाजिनः ॥ ९५ ॥  
 मुक्ताः पर्यपतन् राजन् मृदन्तः शिविरे जनम् ।  
 तैस्तत्र परिधावद्विश्ररणोदीरितं रजः ॥ ९६ ॥  
 अकरोच्छिविरे तेषां रजन्यां द्विगुणं तमः ।  
 तस्मिंस्तप्रसि संजाते प्रमूढाः सर्वतो जनाः ॥ ९७ ॥  
 नाजानन् पितरः पुत्रान् भ्रातृन् भ्रातर एव च ।  
 गजा गजानतिक्रम्य निर्मनुष्या हया हयान् ॥ ९८ ॥  
 अताडयंस्तथाभञ्जंस्तथासृदन्श्च भारत ।  
 ते भग्नाः प्रपतन्ति स निघ्नन्तश्च परस्परम् ॥ ९९ ॥  
 न्यपातयंस्तथा चान्यान पातयित्वा तदापिषन् ।  
 विचेतसः सनिद्राश्च तमसा चावृता नराः ॥ १०० ॥

जग्मुः स्वानेव तत्राय कालेनैव प्रचोदिताः ।  
 त्यक्त्वा द्वापणि च द्वाःस्थान् तथा गुल्मानि गौलिमकाः ॥  
 प्राद्वन्त यथाशक्ति कांदिशीका विचेतसः ।  
 विप्रणष्टाश्च तेऽन्योन्यं नाजानन्त तथा विभो ॥ १०२ ॥  
 क्रोशन्तस्तात पुत्रेति दैवोपहतचेतसः ।  
 पलायतां दिशस्तेषां स्वान्प्युत्सृज्य बान् प्रवान् ॥ १०३ ॥  
 गोत्रनामभिरन्योन्यमाक्रन्दन्त ततो जनाः ।  
 हाहाकारं च कुर्वाणाः पृथिव्यां शेरते परे ॥ १०४ ॥  
 तान् बुद्ध्या एणमत्तोऽसौ द्रोणपुत्रो व्यपोथयत् ।  
 तत्रापरे पथ्यमाना सुदुर्मुहुरचेतसः ॥ १०५ ॥  
 शिविरान् निष्पतन्ति स क्षत्रिया भयपीडिताः ।  
 तांस्तु निष्पतितान् श्रान्तान् शिविराञ्जीवितैपिणः ॥ १०६ ॥  
 कृतवर्मा कृपश्चैव द्वारदेशे निजन्तुः ।  
 विस्वस्तयन्त्रकथचान् मुक्तकेशान् कृताञ्जलीन् ॥ १०७ ॥  
 वेपमानान् क्षितौ भीतान् नैव कांश्चिदमुञ्चताम् ।  
 नामुच्यत तयोः काश्चिन्निक्रान्तः शिपिराद् बहिः ॥  
 कृपश्चैव महाराज हार्दिव्यश्चैव दुर्मतिः ।  
 भूयश्चैव चिकीर्षन्तौ द्रोणपुत्रश्च तौ प्रियम् ॥ १०९ ॥  
 त्रिपु देशेषु ददतुः शिविरम् हुताशनम् ।  
 ततः प्रकाशे शिविरे खड्गेन पितृनन्दनः ॥ ११० ॥  
 अश्वत्थामा महाराज व्यचरत् कृतहस्तवत् ।  
 कांश्चिदापततो वीरानपरांश्चैव धावतः ॥ १११ ॥  
 व्ययोजयत खड्गेन प्राणौद्वज्वरोत्तमः ।  
 कांश्चिद् योधान् स खड्गेन मध्ये सच्छिव वीर्यवान् ॥ ११२ ॥  
 अपातयद् द्रोणपुत्रः सरब्धास्तलकाण्डवत् ।  
 निनदद्विभृशायस्तनराश्वद्विरदोत्तमः ॥ ११३ ॥  
 पतितैरभवत् कीर्णा मेदिनी भरतर्षभ ।  
 मानुषाणां सहस्रेषु हतेषु पतितेषु च ॥ ११४ ॥  
 उदतिष्ठन् कवन्धानि बहून्मुत्थाय चापतन् ।  
 सायुधान् साङ्गदान् वाहून् विचकर्त शिरांसि च ॥ ११५ ॥  
 हस्तिहस्तोपमानूरुन् हस्तान् पादांश्च भारत ।  
 पृष्टच्छिन्नान् पार्श्वच्छिन्नाञ्छिरादिच्छिन्नास्तथा परान् ॥ ११६ ॥  
 स महात्माकरोद् द्रौणिः कांश्चिञ्चापि पशङ्मुखान् ।  
 मध्यदेशे नरानन्यांश्चिच्छेदाभ्यांश्च कर्णतः ॥ ११७ ॥  
 अंसदेशे निहत्यान्थान् काये प्रायेऽयच्छिरः ।  
 एवं विचरतस्तस्य निघ्नतः सुबहून् नरान् ॥ ११८ ॥  
 तमसा रजनी घोषा बभौ दारुणदर्शना ।  
 किञ्चित्प्राणैश्च पुरुषैर्हतैश्चान्यैः सहस्रशः ॥ ११९ ॥  
 बहुना च गजाश्चैव भूरभूद् भीमदर्शना ।  
 यक्षरक्षःसमाकीर्णै रथाश्वद्विपदारुणे ॥ १२० ॥  
 कुड्गेन द्रोणपुत्रेण संछन्नाः प्रापतन् भुवि ।  
 भ्रातृनन्ये पितृनन्ये पुत्रानन्ये विशुकुशुः ॥ १२१ ॥

केचिदुचुर्न तत् क्रुद्धैर्धार्तराष्ट्रैः कृतं रणे ।  
यत् कृतं नः प्रसुप्तानां रक्षोभिः क्रूरकर्मभिः ॥१२२॥  
असांनिध्याद्धि पार्थानामिदं नः कदनं कृतम् ।  
न चासुरैर्न गन्धर्वैर्न च यज्ञैर्न च राक्षसैः ॥१२३॥  
शक्यो विजेतुं कौन्तेयो गोप्ता यस्य जनार्दनः ।  
ब्रह्मण्यः सत्यवाग दान्तः सर्वभूतानुकम्पकः ॥१२४॥  
न च सुप्तं प्रमत्तं वा न्यस्तशस्त्रं कृताञ्जलिम् ।  
धावन्तं मुक्तकेशं वा हन्ति पार्थो धनंजयः ॥१२५॥  
तदिदं नः कृतं घोरं रक्षोभिः क्रूरकर्मभिः ।  
इति लालप्यमानाः स्म शेरते बहवो जनाः ॥१२६॥  
स्तनतां च मनुष्याणामपरेषां च कूजताम् ।  
ततो मुहूर्तात् प्राशाम्यत् स शब्दस्तुमुलो महान् ॥१२७॥  
शोणितव्यतिषिकायां वसुधायां च भूमिप ।  
तद्रजस्तुमुलं घोरं क्षणेनान्तरधीयत ॥१२८॥  
स चेष्टमानानुङ्घिनान् निरुत्साहान् सहस्रशः ।  
न्यपातयन्नरान् क्रुद्धः पशून् पशुपतिर्यथा ॥१२९॥  
अन्योन्यं सम्परिष्वज्य शयानान् द्रवतोऽपरान् ।  
संलीनान् युद्धयमानांश्च सर्वान् द्रौणिरपोथयत् ॥१३०॥  
दह्यमाना हुताशेन वध्यमानाश्च तेन ते ।  
परस्परं तदा योधा अनयन् यमसादनम् ॥१३१॥  
तस्या रजन्यास्त्वर्धेन पाण्डवानां महद् बलम् ।  
गमयामास राजेन्द्र द्रौणिर्यमनिवेशनम् ॥१३२॥  
निशाचराणां सत्त्वानां रात्रिः सा हर्षवर्धिनी ।  
आसीन्नरगजाश्वानां रौद्री क्षयकरी भृशम् ॥१३३॥  
तत्रादृश्यन्त रक्षांसि पिशाचाश्च पृथग्विधाः ।  
खादन्तो नरमांसानि पिवन्तः शोणितानि च ॥१३४॥  
करालाः पिङ्गलाश्चैव शैलदन्ता रजस्वलाः ।  
जटिला दीर्घशङ्खाश्च पञ्चपादा महोदराः ॥१३५॥  
पञ्चादङ्गुलयो रूक्षा विरूपा भैरवस्वनाः ।  
घण्टाजालावसक्ताश्च नीलकण्ठा विभीषणाः ॥१३६॥  
सपुत्रदाराः सकूराः सुदुर्दर्शाः सुनिर्वृणाः ।  
विविधानि च रूपाणि तत्रादृश्यन्त रक्षसाम् ॥१३७॥  
पीत्वा च शोणितं हृष्टाः प्रानृत्यन् गणशोऽपरे ।  
इदं परमिदं मेध्यमिदं स्वाद्विति चाब्रुवन् ॥१३८॥  
मेदोमज्जास्थिरकानां वसानां च भृशाशिताः ।  
परमांसानि खादन्तः क्रव्यादा मांसजीविनः ॥१३९॥  
वसाश्चैवापरे पीत्वा पर्यधावन् विकुक्षिकाः ।  
नानावक्त्रास्तथा रौद्राः क्रव्यादाः पिशिताशनाः ॥१४०॥  
अयुतानि च तत्रासन् प्रयुतान्यर्बुदानि च ।  
रक्षसां घोररूपाणां महतां क्रूरकर्मणाम् ॥१४१॥

मुदितानां वितृप्तानां तस्मिन् महति वैशसे ।  
समेतानि बहून्यासन् भूतानि च जनाधिप ॥१४२॥  
प्रत्यूषकाले शिविरात् प्रतिगन्तुमियेष सः ।  
नृशोणितावसिक्तस्य द्रौणेरासीदसिन्सरुः ॥१४३॥  
पाणिना सह संश्लिष्ट एकीभूत इव प्रभो ।  
दुर्गमां पदवीं गत्वा विरराज जनक्षये ॥१४४॥  
युगान्ते सर्वभूतानि भस्म कृत्वैव पावकः ।  
यथाप्रतिज्ञं तत् कर्म कृत्वा द्रौणायतिः प्रभो ॥१४५॥  
दुर्गमां पदवीं गच्छन् पितुरासीद् गतज्वरः ।  
यथैव संसुप्तजने शिविरे प्राविशन्निति ॥१४६॥  
तथैव हत्वा निःशब्दं निश्चक्राम नरर्षभः ।  
निष्क्रम्य शिविरात् तस्मात् ताभ्यां संगम्य वीर्यवान् ॥  
आचख्यौ कर्म तत् सर्वं हृष्टः सहर्षयन् विभो ।  
तावथाचख्यतुस्तस्मै प्रियं प्रियकरौ तदा ॥१४८॥  
पञ्चालान् सृजयांश्चैव विनिकृत्तान् सहस्रशः ।  
प्रीत्या चोच्चैरुदक्रोशंस्तथैवात्तोऽयंस्तलान् ॥१४९॥  
एवंविधा हि सा रात्रिः सोमकानां जनक्षये ।  
प्रसुप्तानां प्रमत्तानामासीत् सुनृगदारुणा ॥१५०॥  
असंशयं हि कालस्य पर्यायो दुरतिक्रमः ।  
तादृशा निहता यत्र कृत्वास्माकं जनक्षयम् ॥१५१॥

धृतराष्ट्र उवाच

प्रागेव सुमहत् कर्म द्रौणिरेतन्महारथः ।  
नाकरोदीदृशं कस्मान्मत्पुत्रविजये धृतः ॥१५२॥  
अथ कस्माद्धते श्रुद्रं कर्मेदं कृतवानसौ ।  
द्रोणपुत्रो महात्मा स तन्मे शंसितुमर्हसि ॥१५३॥

सजय उवाच

तेषां नूनं भयात्तासौ कृतवान् कुरुनन्दन ।  
असांनिध्याद्धि पार्थानां केशवस्य च धीमतः ॥१५४॥  
सात्यकेश्चापि कर्मेदं द्रोणपुत्रेण साधितम् ।  
को हि तेषां समक्षं तान् हन्यादपि भरुत्पतिः ॥१५५॥  
एतदीदृशकं वृत्तं राजन् सुप्तजने विभो ।  
ततो जनक्षयं कृत्वा पाण्डवानां महात्ययम् ॥१५६॥  
दिष्ट्या दिष्ट्यैव चान्योन्यं समेत्योचुर्महारथाः ।  
पर्यष्वजत् ततो द्रौणिस्ताभ्यां सम्प्रतिनन्दितः ॥१५७॥  
इदं हर्षात् तु सुमहदाददे वाक्यमुत्तमम् ।  
पञ्चाला निहताः सर्वे द्रौपदेयाश्च सर्वशः ॥१५८॥  
सोमका मत्स्यशेषाश्च सर्वे विनिहता मया ।  
इदानीं कृतकृत्याः स्म याम तत्रैव मा चिरम् ।  
यदि जीवति नो राजा तस्मै शंसमहे वयम् ॥१५९॥

इति श्रीमहाभारते सौप्तिकपर्वणि रात्रियुद्धे पाञ्चालादिवधेऽष्टमोऽध्यायः ॥ ८ ॥

## नवमोऽध्यायः ॥

दुर्योधनस्य दुरवस्थां विलोक्य कृपाश्रुत्याम्नोर्विलापस्तेषां सकाशात् पञ्चालानां वधवृत्तं  
ज्ञात्वा प्रहृष्टस्य दुर्योधनस्य प्राणत्यागः

संजय उवाच

ते हत्वा सर्वपञ्चालान् द्रौपदेयांश्च सर्वशः ।  
आगच्छन् सहितास्तत्र यत्र दुर्योधनो हतः ॥ १ ॥  
गत्वा चैनमपश्यन्त किञ्चित्प्राणं जनाधिपम् ।  
ततो रथेभ्यः प्रस्कन्द्य परिव्रजस्तवात्मजम् ॥ २ ॥  
तं भग्नसकथं राजेन्द्र कृच्छ्रप्राणमचेतसम् ।  
वमन्तं रुधिरं वक्त्रादपश्यन् वसुधातले ॥ ३ ॥  
वृतं समन्ताद् बहुभिः श्वापदैर्घोरदर्शनैः ।  
शालावृकगणैश्चैव भक्षयिष्यद्विरन्तिकात् ॥ ४ ॥  
निवारयन्तं कृच्छ्रात्ताञ्श्वापदांश्च चिखादिषून् ।  
विचेष्टमानं मह्यां च सुभृशं गाढवेदनम् ॥ ५ ॥  
तं शयानं तथा दृष्ट्वा भूमौ सुरुधिरोक्षितम् ।  
हतशिष्टास्त्रयो वीराः शोकार्ताः पर्यवारयन् ॥ ६ ॥  
अश्वत्थामा कृपश्चैव कृतवर्मा च सात्वतः ।  
तैस्त्रिभिः शोणितदिग्धैर्निःश्वसद्भिर्महारथैः ॥ ७ ॥  
शुशुभे स वृतो राजा वेदी त्रिभिरिवाग्निभिः ।  
ते तं शयानं सम्प्रेक्ष्य राजानमतथोचितम् ॥ ८ ॥  
अविषह्येन दुःखेन ततस्ते रुरुदुःखयः ।  
ततस्तु रुधिरं हस्तैर्मुखाभिर्मृज्य तस्य हि ।  
रणे राज्ञः शयानस्य कृपणं पर्यदेवयन् ॥ ९ ॥

कृप उवाच

न दैवस्यातिभारोऽस्ति यद्यं रुधिरोक्षितः ।  
एकादशचमूर्भर्ता शेते दुर्योधनो हतः ॥ १० ॥  
पश्य चामीकराभस्य चामीकरविभूषिताम् ।  
गदां गदाप्रियस्येमां समीपे पतितां भुवि ॥ ११ ॥  
इयमेनं गदा शूरं न जहाति रणे रणे ।  
स्वर्गायापि व्रजन्तं हि न जहाति यशस्विनम् ॥ १२ ॥  
पश्येमां सह वीरेण जाम्बूनदविभूषिताम् ।  
शयानां शयने हर्म्ये भार्या प्रीतिमतीमिव ॥ १३ ॥  
योऽयं मूर्धाभिषिक्तानामग्रे यातः परंतपः ।  
स हतो व्रसते पांसून् पश्य कालस्य पर्ययम् ॥ १४ ॥  
येनाजौ निहता भूमावशेरत पुरा द्विषः ।  
स भूमौ निहतः शेते कुरुराजः परैरयम् ॥ १५ ॥  
भयान्नमन्ति राजानो यस्य स्म शतसंघशः ।  
स वीरशयने शेते क्रव्याद्भिः परिवारितः ॥ १६ ॥  
उपासत द्विजाः पूर्वमर्थहेतोर्मिश्वरम् ।  
उपासते च तं ह्यद्य क्रव्यादा मांसहेतवः ॥ १७ ॥

संजय उवाच

तं शयानं कुरुश्रेष्ठं ततो भरतसत्तम ।  
अश्वत्थामा समालोक्य करुणं पर्यदेवयत् ॥ १८ ॥  
आहुस्त्वां राजशार्दूलं मुख्यं सर्वधनुष्मताम् ।  
धनाध्यक्षोपमं युद्धे शिष्यं संकर्षणस्य च ॥ १९ ॥  
कथं विवरमद्राक्षीद् भीमसेनस्तवानघ ।  
वल्लिनं कृतिनं नित्यं स च पापात्मवान् नृप ॥ २० ॥  
कालो नूनं महाराज लोकेऽस्मिन् वलवत्तरः ।  
पश्यामो निहतं त्वां च भीमसेनेन संयुगे ॥ २१ ॥  
कथं त्वां सर्वधर्मज्ञं क्षुद्रः पापो वृकोदरः ।  
निकृत्या हतवान् मन्दो नूनं कालो दुरत्ययः ॥ २२ ॥  
धर्मयुद्धे ह्यधर्मेण समाह्वयौजसा मृधे ।  
गदया भीमसेनेन निर्भग्ने सक्थिनी तव ॥ २३ ॥  
अधर्मेण हतस्याजौ मृद्यमानं पदा शिरः ।  
य उपेक्षितवान् क्षुद्रं धिक् कृष्णं धिगयुधिष्ठिरम् ॥ २४ ॥  
युद्धेष्वपवदिष्यन्ति योधा नूनं वृकोदरम् ।  
यावत् स्थास्यन्ति भूतानि निकृत्या ह्यसि पातितः ॥ २५ ॥  
ननु रामोऽब्रवीद् राजसंस्त्वां सदा यदुनन्दनः ।  
दुर्योधनसमो नास्ति गदया इति वीर्यवान् ॥ २६ ॥  
इलाघते त्वां हि वाष्ण्यो राजसंसत्सु भारत ।  
स शिष्यो मम कौरव्यो गदायुद्ध इति प्रभो ॥ २७ ॥  
यां गतिं क्षत्रियस्याहुः प्रशस्तां परमर्षयः ।  
हतस्याभिमुखस्याजौ प्राप्तस्त्वमसि तां गतिम् ॥ २८ ॥  
दुर्योधन न शोचामि त्वामहं पुरुषर्षभ ।  
हतपुत्रौ तु शोचामि गान्धारी पितरं च ते ॥ २९ ॥  
भिक्षुकौ विचरिष्येते शोचन्तौ पृथिवीमिमाम् ।  
धिगस्तु कृष्णं वाष्ण्यमर्जुनं चापि दुर्मतिम् ॥ ३० ॥  
धर्मज्ञमानिनौ यौ त्वां वध्यमानमुपैक्षताम् ।  
पाण्डवाश्चापि ते सर्वे किं वक्ष्यन्ति नराधिप ॥ ३१ ॥  
कथं दुर्योधनोऽस्माभिर्हत इत्यनपन्नपाः ।  
धन्यस्त्वमसि गान्धारे यस्त्वमायोधने हतः ॥ ३२ ॥  
प्रायशोऽभिमुखः शत्रून् धर्मेण पुरुषर्षभ ।  
हतपुत्रा हि गान्धारी निहतज्ञातिबान्धवा ॥ ३३ ॥  
प्रज्ञाचक्षुश्च दुर्धर्षः कां गतिं प्रतिपत्स्यते ।  
धिगस्तु कृतवर्माणं मां कृपं च महारथम् ॥ ३४ ॥  
ये वयं न गताः स्वर्गं त्वां पुरस्कृत्य पार्थिवम् ।  
दातारं सर्वकामानां रक्षितारं प्रजाहितम् ॥ ३५ ॥

यद् वयं नानुगच्छाम त्वां धिगस्मान् नराधमान् ।  
 कृपस्य तव वीर्येण मम चैव पितुश्च मे ॥ ३६ ॥  
 सभृत्यानां नरव्याघ्र रत्नवन्ति गृहाणि च ।  
 तव प्रसादादस्माभिः समित्रैः सह बान्धवैः ॥ ३७ ॥  
 अवाप्ताः क्रतवो मुख्या वहवो भूरिदग्निनाः ।  
 कुतश्चापीदृशं पापाः प्रवर्तिष्यामहे वयम् ॥ ३८ ॥  
 यादृशेन पुरस्कृत्य त्वं गतः सर्वपार्थिवान् ।  
 वयमेव त्रयो राजन् गच्छन्तं परमां गतिम् ॥ ३९ ॥  
 यद् वै त्वां नानुगच्छामस्तेन धक्ष्यामहे वयम् ।  
 तत् स्वर्गहीना हीनार्थाः स्मरन्तः सुकृतस्य ते ॥ ४० ॥  
 किं नाम तद् भवेत् कर्म येन त्वां न ब्रजाम वै ।  
 दुःखं नूनं कुरुश्रेष्ठ चरिष्याम महीमिमाम् ॥ ४१ ॥  
 हीनानां नस्त्वया राजन् कुतः शान्तिः कुतः सुखम् ।  
 गत्वैव तु महाराज समेत्य च महारथान् ॥ ४२ ॥  
 यथाज्येष्ठं यथाश्रेष्ठं पूजयेर्वचनान्मम ।  
 आचार्यं पूजयित्वा च केतुं सर्वधनुमताम् ॥ ४३ ॥  
 हतं मयाद्य शंसेथा धृष्टद्युम्नं नराधिप ।  
 परिष्वजेथा राजानं वाह्निकं सुमहारथम् ॥ ४४ ॥  
 सैन्धवं सोमदत्तं च भूरिश्रवसमेव च ।  
 तथा पूर्वगतानन्यान् स्वर्गं पार्थिवसत्तमान् ॥ ४५ ॥  
 अस्मद्वाक्यात् परिष्वज्य सम्पृच्छेस्त्वमनामयम् ॥ ४६ ॥

संजय उवाच

इत्येवमुक्त्वा राजानं भग्नसक्थमचेतनम् ।  
 अश्वत्थामा समुद्रीक्ष्य पुनर्वचनमब्रवीत् ॥ ४७ ॥  
 दुर्योधन जीवसि त्वं वाक्यं श्रोत्रसुखं शृणु ।  
 सप्त पाण्डवतः शेषा धार्तराष्ट्रास्त्रयो वयम् ॥ ४८ ॥  
 ते चैव भ्रातरः पञ्च वासुदेवोऽथ सात्यकिः ।  
 अहं च कृतवर्मा च कृपः शारद्वतस्तथा ॥ ४९ ॥

इति श्रीमहाभारते सौप्तिकपर्वणि दुर्योधनप्राणत्यागे नवमोऽध्यायः ॥ ९ ॥

( ऐषीकपर्व )

दशमोऽध्यायः

ॐ धृष्टद्युम्नसूतमुख्यात् पुत्राणां पञ्चालानां च वधवृत्तं निशम्य युधिष्ठिरस्य विलापः, कृष्णामानयितुं नकुलायाज्ञा, सुहृद्भिः सह शिबिरे गमनं तत्र हतान् पुत्रादीन् दृष्ट्वा सभ्रातुस्तस्य परिदेवनम्

वैशम्पायन उवाच

तस्यां राज्यां व्यतीतायां धृष्टद्युम्नस्य सारथिः ।  
 शशांस धर्मराजाय सौप्तिके कदमं कृतम् ॥ १ ॥

सूत उवाच

द्रौपदेया हता राजन् द्रुपदस्यात्मजैः सह ।  
 प्रमत्ता निशि विश्वस्ताः स्वपन्तः शिबिरे स्वके ॥ २ ॥

द्रौपदेया हताः सर्वे धृष्टद्युम्नस्य चात्मजाः ।  
 पञ्चाला निहताः सर्वे मत्स्यशेषं च भारत ॥ ५० ॥  
 कृते प्रतिकृतं पश्य हतपुत्रा हि पाण्डवाः ।  
 सौप्तिके शिविरं तेषां हतं सनरवाहनम् ॥ ५१ ॥  
 मया च पापकर्मासौ धृष्टद्युम्नो महीपते ।  
 प्रविश्य शिविरं रात्रौ पशुमारेण मारितः ॥ ५२ ॥  
 दुर्योधनस्तु तां वाचं निशम्य मनसः प्रियाम् ।  
 प्रतिलभ्य पुनश्चेत् इदं वचनमब्रवीत् ॥ ५३ ॥  
 न मेऽकरोत् तद् गाङ्गेयो न कर्णो न च ते पिता ।  
 यत् त्वया कृपभोजाभ्यां सहितेनाद्य मेकृतम् ॥ ५४ ॥  
 स च सेनापतिः क्षुद्रो हतः सार्धं शिखण्डिना ।  
 तेन मन्ये मद्यवता सममात्मानमद्य वै ॥ ५५ ॥  
 स्वस्ति प्राप्नुत भद्रं वः स्वर्गं नः संगमः पुनः ।  
 इत्येवमुक्त्वा तूष्णीं स कुरुराजो महामनाः ॥ ५६ ॥  
 प्राणानुपासृजद् वीरः सुहृदां दुःखमुत्सृजन् ।  
 अपाक्रामद् दिवं पुण्यां शरीरं श्रितिमाविशत् ॥ ५७ ॥  
 एवं ते निधनं यातः पुत्रो दुर्योधनो नृप ।  
 अग्रे यात्वा रणे शूरः पश्चाद् विनिहतः परैः ॥ ५८ ॥  
 तथैव ते परिष्वक्ताः परिष्वज्य च ते नृपम् ।  
 पुनः पुनः प्रेक्षमाणाः स्वकानारुहू रथान् ॥ ५९ ॥  
 इत्येवं द्रोणपुत्रस्य निशम्य करुणां गिरम् ।  
 प्रत्यूषकाले शोकार्तः प्राद्रवन्नगरं प्रति ॥ ६० ॥  
 एवमेव क्षयो वृत्तः कुरुपाण्डवसेनयोः ।  
 घोरो विशसनो रौद्रो राजन् दुर्मन्त्रिते तव ॥ ६१ ॥  
 तव पुत्रे गते स्वर्गं शोकार्तस्य ममानघ ।  
 ऋषिदत्तं प्रणष्टं तद् दिव्यदर्शित्वमद्य वै ॥ ६२ ॥

वैशम्पायन उवाच

इति श्रुत्वा स नृपतिः पुत्रस्य निधनं तदा ।  
 निःश्वस्य दीर्घमुष्णं च ततश्चिन्तापरोऽभवत् ॥ ६३ ॥

कृतवर्मणा नृशंसेन गौतमेन कृपेण च ।  
 अश्वत्थाम्ना च पापेन हतं वः शिविरं निशि ॥ ३ ॥  
 एतैर्नरगजाश्वानां प्रासशक्तिपरश्वधैः ।  
 सहस्राणि निकृन्तद्भिर्निःशेषं ते बलं कृतम् ॥ ४ ॥  
 छिद्यमानस्य महतो वनस्येव परश्वधैः ।  
 शुश्रुवे सुमहाशब्दो बलस्य तव भारत ॥ ५ ॥

अहमेकोऽवशिष्टस्तु तस्मात् सैन्यान्महामते ।  
 मुक्तः कथंचिद् धर्मात्मन् व्यग्राच्च कृतवर्मणः ॥ ६ ॥  
 तच्छ्रुत्वा वाक्यमशिवं कुन्तीपुत्रो युधिष्ठिरः ।  
 पपात महां दुर्धर्यः पुत्रशोकसमन्वितः ॥ ७ ॥  
 पतन्तं तमतिक्रम्य परिजग्राह सात्यकिः ।  
 भीमसेनोऽर्जुनश्चैव माद्रीपुत्रौ च पाण्डवौ ॥ ८ ॥  
 लब्धचेतास्तु कौन्तेयः शोकविह्वलया गिरा ।  
 जित्वा शत्रुञ्जितः पश्चात् पर्यदेवयदातवत् ॥ ९ ॥  
 दुर्विदा गतिरर्थानामपि ये दिव्यचक्षुषः ।  
 जीयमाना जयन्त्यन्ये जयमाना वयं जिताः ॥ १० ॥  
 हत्वा भ्रातृन् वयस्यांश्च पितृन् पुत्रान् सुहृद्गणान् ।  
 बन्धूनमात्यान् पौत्रांश्च जित्वा सर्वाञ्जिता वयम् ॥ ११ ॥  
 अनर्थो ह्यर्थसंकाशस्तथानर्थोऽर्थदर्शनः ।  
 जयोऽयमजयाकारो जयस्तस्मात् पराजयः ॥ १२ ॥  
 यजित्वा तप्यते पश्चादापन्न इव दुर्मतिः ।  
 कथं मन्येत विजयं ततो जिततरः परैः ॥ १३ ॥  
 येषामर्थाय पाप स्याद् विजयस्य सुहृद्वधैः ।  
 निर्जितैरप्रमत्तैर्हि विजिता जितकाशिनः ॥ १४ ॥  
 कर्णिनालीकदंष्ट्रस्य खड्गजिह्वस्य संयुगे ।  
 चापव्यात्तस्य रौद्रस्य ज्यातलस्वननादिनः ॥ १५ ॥  
 क्रुद्धस्य नरसिंहस्य संग्रामेष्वपलायिनः ।  
 ये व्यमुञ्चन्त कर्णस्य प्रमादात् त इमे हताः ॥ १६ ॥  
 रथहृदं शरवर्षोर्मिमन्तं  
 रत्नाचितं वाहनवाजियुक्तम् ।  
 शक्त्यष्टिमीनध्वजनागनक्रं  
 शरपसनावर्तमहेषुफेनम् ॥ १७ ॥  
 संग्रामचन्द्रोदयवेगवेलं  
 द्रोणार्णवं ज्यातलनेमिघोषम् ।  
 ये तेरुहञ्चावचशस्त्रनौभि-  
 स्ते राजपुत्रा निहताः प्रमादात् ॥ १८ ॥  
 न हि प्रमादात् परमस्ति कश्चिद्  
 वधो नराणामिह जीवलोके ।  
 प्रमत्तमर्था हि नरं समन्तात्  
 त्यजन्त्यनर्थार्थश्च समाविशन्ति ॥ १९ ॥  
 ध्वजोत्तमाग्रोच्छ्रितधूमकेतुं  
 शरार्चिषं कोपमहासमीरम् ।  
 महाधनुज्यातलनेमिघोषं  
 तनुन्ननानाविधशस्त्रहोमम् ॥ २० ॥  
 महाचमूकश्रद्धवाभिपन्नं  
 महाहवे भीष्ममयाग्निदाहम् ।  
 ये सेहुरात्तायुधतीक्ष्णवेगं  
 ते राजपुत्रा निहताः प्रमादात् ॥ २१ ॥

न हि प्रमत्तेन नरेण शक्यं  
 विद्या तपः श्रीर्विपुलं यशो वा ।  
 पश्याप्रमादेन निहत्य शत्रून्  
 सर्वान् महेन्द्रं सुखमेधमानम् ॥ २२ ॥  
 इन्द्रोपमान् पार्थिवपुत्रपौत्रान्  
 पश्याविशेषेण हतान् प्रमादात् ।  
 तीर्त्वा समुद्रं वणिजः समृद्धा  
 मग्नाः कुनद्यामिव हेलमानाः ॥ २३ ॥  
 अमर्षितैर्ये निहताः शयाना  
 निःसंशयं ते त्रिदिवं प्रपन्नाः ।  
 कृष्णां तु शोचामि कथं नु साध्वी  
 शोकार्णवे साद्य विनङ्क्यतीति ॥ २४ ॥  
 भातृश्च पुत्रांश्च हतान् निशम्य  
 पाञ्चालराजं पितरं च वृद्धम् ।  
 ध्रुवं विसंज्ञा पतिता पृथिव्यां  
 सा शोष्यते शोककृशाङ्गयष्टिः ॥ २५ ॥  
 तच्छोकजं दुःखमपारयन्ती  
 कथं भविष्यत्युचिता सुखानाम् ।  
 पुत्रक्षयभ्रातृवधप्रणुत्वा  
 प्रदह्यमानेन हुताशनेन ॥ २६ ॥  
 इत्येवमार्तः परिदेवयन् स  
 राजा कुरूणां नकुलं बभाषे ।  
 गच्छानयैनामिह मन्दभाग्यां  
 समातृपक्षामिति राजपुत्रीम् ॥ २७ ॥  
 माद्रीसुतस्तत् परिगृह्य वाक्यं  
 धर्मेण धर्मप्रतिमस्य राज्ञः ।  
 ययौ रथेनालयमाशु देव्याः  
 पाञ्चालराजस्य च यत्र दाराः ॥ २८ ॥  
 प्रस्थाप्य माद्रीसुतमाजमीढः  
 शोकादितस्तैः सहितः सुहृद्भिः ।  
 रोह्यमाणः प्रययौ सुताना-  
 मायोधनं भूतगणानुकीर्णम् ॥ २९ ॥  
 स तत् प्रविश्याशिवमुग्ररूपं  
 ददर्श पुत्रान् सुहृदः सखीश्च ।  
 भूमौ शयानान् रुधिरार्द्रगात्रान्  
 विभिन्नदेहान् प्रहतोत्तमाङ्गान् ॥ ३० ॥  
 स तांस्तु दृष्ट्वा भृशमार्तरूपो  
 युधिष्ठिरो धर्मभृतां वरिष्ठः ।  
 उच्चैः प्रचुक्रोश च कौरवाश्रयः  
 पपात चोच्यं सगणो विसंज्ञः ॥ ३१ ॥

इति श्रीमहाभारते सौप्तिकपर्वणि ऐषीकपर्वणि युधिष्ठिरशिविरप्रवेशे दशमोऽध्यायः ॥ १० ॥

## एकादशोऽध्यायः

युधिष्ठिरस्य शोकवैकल्यम्, कृष्णाया विलापो द्रौणिवधार्थमाग्रहश्च, भीमसेनस्याश्वत्थामानं  
हन्तुं प्रस्थानम्

वैशम्पायन उवाच

स दृष्ट्वा निहतान् संख्ये पुत्रान् पौत्रान् सखीस्तथा ।  
महादुःखपरीतात्मा वभूव जनमेजय ॥ १ ॥  
ततस्तस्य महाशोकः प्रादुरासीन्महात्मनः ।  
स्मरतः पुत्रपौत्राणां भ्रातृणां स्वजनस्य ह ॥ २ ॥  
तमश्रुपरिपूर्णाक्षं वेपमानमचेतसम् ।  
सुहृदो भृशसंविग्नाः सान्त्वयाञ्चक्रिरे तदा ॥ ३ ॥  
ततस्तस्मिन् क्षणे कल्पो रथेनादित्यवर्चसा ।  
नकुलः कृष्णया सार्धमुपायात् परमार्तया ॥ ४ ॥  
उपप्लव्यं गता सा तु श्रुत्वा सुमहदप्रियम् ।  
तदा विनाशं सर्वेषां पुत्राणां व्यथिताभवत् ॥ ५ ॥  
कम्पमानेव कदली वातेनाभिसमीरिता ।  
कृष्णा राजानमासाद्य शोकार्तान्यपतद् भुवि ॥ ६ ॥  
वभूव वदनं तस्याः सहसा शोककर्पितम् ।  
फुल्लपद्मपलाशाक्ष्यास्तमोग्रस्त इवांशुमान् ॥ ७ ॥  
ततस्तां पतितां दृष्ट्वा संरम्भी सत्यविक्रमः ।  
बाहुभ्यां परिजग्राह समुत्पत्य वृकोदरः ॥ ८ ॥  
सा समाश्र्वासिता तेन भीमसेनेन भामिनी ।  
रुदती पाण्डवं कृष्णा सा हि भारतमब्रवीत् ॥ ९ ॥  
दिष्ट्या राजन्नवाप्येमामखिलां भोक्ष्यसे महीम् ।  
आत्मजान् क्षत्रधर्मेण सम्प्रदाय यमाय वै ॥ १० ॥  
दिष्ट्या त्वं कुशली पार्थ मत्तमातङ्गामिनीम् ।  
अवाप्य पृथिवीं कृत्स्नां सौभद्रं न स्मरिष्यसि ॥ ११ ॥  
आत्मजान् क्षत्रधर्मेण श्रुत्वा शूरान् निपातितान् ।  
उपप्लव्ये मया सार्धं दिष्ट्या त्वं न स्मरिष्यसि ॥ १२ ॥  
प्रसुप्तानां वधं श्रुत्वा द्रौणिना पापकर्मणा ।  
शोकस्तपति मां पार्थ हुताशन इवाश्रयम् ॥ १३ ॥  
तस्य पापकृतो द्रौणेर्न चेदद्य त्वया रणे ।  
ह्रियते सानुबन्धस्य युधि विक्रम्य जीवितम् ॥ १४ ॥  
इहैव प्रायमासिष्ये तन्निबोधत पाण्डवाः ।  
न चेत् फलमवाप्नोति द्रौणिः पापस्य कर्मणः ॥ १५ ॥  
एवमुक्त्वा ततः कृष्णा पाण्डवं प्रत्युपाविशत् ।  
युधिष्ठिरं याज्ञसेनी धर्मराजं यशस्विनी ॥ १६ ॥

दृष्ट्वापविष्टां राजर्षिः पाण्डवो महिषी प्रियाम् ।  
प्रत्युवाच स धर्मात्मा द्रौपदी चारुदर्शनाम् ॥ १७ ॥  
धर्म्यं धर्मेण धर्मज्ञे प्राप्तास्ते निधनं शुभे ।  
पुत्रास्ते भ्रातरश्चैव ताव शोचितुमर्हसि ॥ १८ ॥  
स कल्याणि वनं दुर्गं दूरं द्रौणिरितो गतः ।  
तस्य त्वं पातनं संख्ये कथं ज्ञास्यसि शोभने ॥ १९ ॥

द्रौपद्युवाच

द्रोणपुत्रस्य सहजो मणिः शिरसि मे श्रुतः ।  
निहत्य संख्ये तं पापं पश्येयं मणिमाहृतम् ॥ २० ॥  
राजञ्जिरसि ते कृत्वा जीवियमिते मे मतिः ।  
इत्युक्त्वा पाण्डवं कृष्णा राजानं चारुदर्शना ॥ २१ ॥  
भीमसेनमथागत्य परमं वाक्यमब्रवीत् ।  
त्रातुमर्हसि मां भीम क्षत्रधर्ममनुस्मरन् ॥ २२ ॥  
जहि तं पापकर्माणं शम्बरं मघवानिव ।  
न हि ते विक्रमे तुल्यः पुमानस्तीह कश्चन ॥ २३ ॥  
श्रुतं तत् सर्वलोकेषु परमव्यसने यथा ।  
द्वीपोऽभूस्त्वं हि पार्थानां नगरे वारणावते ॥ २४ ॥  
हिडिम्बदर्शने चैव तथा त्वमभवो गतिः ।  
तथा विराटनगरे कीचकेन भृशार्दिताम् ॥ २५ ॥  
मामप्युद्धृतवान् कृच्छ्रात् पौलोमी मघवानिव ।  
यथैतान्यकृथाः पार्थ महाकर्माणि वै पुरा ॥ २६ ॥  
तथा द्रौणिममित्रज्ञ विनिहत्य सुखी भव ।  
तस्या बहुविधं दुःखान्निशम्य परिदेवितम् ॥ २७ ॥  
नामर्षयत कौन्तेयो भीमसेनो महाबलः ।  
स काञ्चनविचित्राङ्गमारुरोह महारथम् ॥ २८ ॥  
आदाय रुचिरं चित्रं समार्गणगुणं धनुः ।  
नकुलं सारथिं कृत्वा द्रोणपुत्रवधे धृतः ॥ २९ ॥  
विस्फार्य सशरं चापं तूर्णमश्वानचोदयत् ।  
ते हयाः पुरुषव्याघ्र चोदिता वातरंहसः ॥ ३० ॥  
वेगेन त्वरिता जग्मुर्हरयः शीघ्रगामिनः ।  
शिविरात् स्वाद् गृहीत्वा स रथस्य पदमच्युतः ॥ ३१ ॥  
(द्रोणपुत्रगतेनाशु ययौ मार्गेण भारत ।)

इति श्रीमहाभारते सौप्तिकपर्वणि ऐष्कीपर्वणि द्रौणिवधार्थं भीमसेनगमने एकादशोऽध्यायः ॥ ११ ॥

## द्वादशोऽध्यायः

द्रौणेश्चाञ्जलयस्य क्रौर्यस्य च प्रमगे सुदर्शनचक्रयाचनाविषयिणीं वार्ता कथयतः श्रीकृष्णस्य

तस्माद् वृद्धोदरस्य रक्षार्थं प्रयतितुमादेशः

वैशम्पायन उवाच

तस्मिन् प्रयाते दुर्धर्षे यदूनामृपभन्ततः ।  
 अब्रवीत् पुण्डरीकाक्षः कुन्तीपुत्रं युधिष्ठिरम् ॥ १ ॥  
 एष पाण्डव ते भ्राता पुत्रशोकपरायणः ।  
 जिघांसुर्द्रौणिमाक्रन्दे एक एवाभिधावति ॥ २ ॥  
 भीमः प्रियस्ते सर्वेभ्यो भ्रातृभ्यो भरतर्षभ ।  
 तं कृच्छ्रगतमद्य त्वं कस्मात्तन्मृपपद्यसे ॥ ३ ॥  
 यत् तदाचष्ट पुत्राय द्रोणः परपुरञ्जयः ।  
 अस्त्रं ब्रह्मशिरो नाम दहेत पृथिवीमपि ॥ ४ ॥  
 तन्महात्मा महाभागः केतुः सर्वधनुष्मताम् ।  
 प्रत्यपाद्यदाचार्यः प्रीयमाणो धनंजयम् ॥ ५ ॥  
 तं पुत्रोऽप्येक एवैनमन्वयाचदमर्षणः ।  
 ततः प्रोवाच पुत्राय नातिहृष्टमना इव ॥ ६ ॥  
 विदितं चापलं ह्यासीदात्मजस्य दुरात्मनः ।  
 सर्वधर्मविदाचार्यः सोऽन्वशात् स्वसुतं ततः ॥ ७ ॥  
 परमापद्रतेनापि न स्म तात त्वया रणे ।  
 इदमस्त्रं प्रयोक्तव्यं मानुषेषु विशेषतः ॥ ८ ॥  
 इत्युक्तवान् गुरुः पुत्रं द्रोणः पश्चादथोक्तवान् ।  
 न त्वं जातु सतां मार्गं स्थातेति पुरुषर्षभ ॥ ९ ॥  
 स तदाज्ञाय दुष्टात्मा पितुर्वचनमप्रियम् ।  
 निराशः सर्वकल्याणैः शोकात् पर्यचरन्महीम् ॥ १० ॥  
 ततस्तदा कुरुश्रेष्ठ वनस्थे त्वयि भारत ।  
 अवसद् द्वारकामेत्य वृष्णिभिः परमार्चितः ॥ ११ ॥  
 स कदाचित् समुद्रान्ते वसन् द्वारवतीमनु ।  
 एक एकं समागम्य मामुवाच हसन्निव ॥ १२ ॥  
 यत् तदुग्रं तपः कृष्ण चरन् सत्यपराक्रमः ।  
 अगस्त्याद् भारताचार्यः प्रत्यपद्यत मे पिता ॥ १३ ॥  
 अस्त्रं ब्रह्मशिरो नाम देवगन्धर्वपूजितम् ।  
 तदद्य मयि दाशार्हं यथा पितरि मे तथा ॥ १४ ॥  
 अस्मत्तस्तदुपादाय दिव्यमस्त्रं यदूत्तम ।  
 ममात्यस्त्रं प्रयच्छ त्वं चक्रं रिपुहणं रणे ॥ १५ ॥  
 स राजन् प्रीयमाणेन मयाप्युक्तः कृताञ्जलिः ।  
 याचमानः प्रयत्नेन मत्तोऽस्त्रं भरतर्षभ ॥ १६ ॥  
 देवदानवगन्धर्वमनुष्यपतंगोरगाः ।  
 न समा मम वीर्यस्य शतांशेनापि पिण्डिताः ॥ १७ ॥

इदं धनुरियं शक्तिरिदं चक्रमियं गदा ।  
 यद्यदिच्छसि चेदस्त्रं मत्तस्तत् तद् ददामि ते ॥ १८ ॥  
 यच्छक्रोषि समुद्यन्तुं प्रयोक्तुमपि वारणे ।  
 तद् गृहाण विनास्त्रेण यन्मे दातुमभीप्ससि ॥ १९ ॥  
 स सुनाभं सहस्रारं वज्रनाभमयस्मयम् ।  
 वज्रे चक्रं महाभागो मत्तः स्पर्धन्मया सह ॥ २० ॥  
 गृहाण चक्रमित्युक्तो मया तु तदनन्तरम् ।  
 जग्राहोत्पत्य सहसा चक्रं सव्येन पाणिना ॥ २१ ॥  
 न चैनमशकत् स्थानात् संचालयितुमप्युत ।  
 अथैनं दक्षिणेनापि गृहीतुमुपचक्रमे ॥ २२ ॥  
 सर्वयत्नबलेनापि गृह्णन्नेवमिदं ततः ।  
 ततः सर्वबलेनापि यदेनं न शशाक ह ॥ २३ ॥  
 उद्यन्तुं वा चालयितुं द्रौणिः परमदुर्मनाः ।  
 कृत्वा यत्नं परिश्रान्तः स न्यवर्तत भारत ॥ २४ ॥  
 निवृत्तमनसं तस्मादभिप्रायाद् विचेतसम् ।  
 अहमामन्वय संविग्नमश्वत्थामानमद्भवम् ॥ २५ ॥  
 यः सदैव मनुष्येषु प्रमाणं परमं गतः ।  
 गाण्डीवधन्वा इवेताश्वः कपिप्रवरकेतनः ॥ २६ ॥  
 यः साक्षाद् देवदेवेशं शितिकण्ठमुमापतिम् ।  
 इन्द्रयुद्धे पराजिष्णुस्तोषयामास शङ्करम् ॥ २७ ॥  
 यस्मात् प्रियतरो नास्ति ममान्यः पुरुषो भुवि ।  
 नादेयं यस्य मे किञ्चिदपि दाराः सुनास्तथा ॥ २८ ॥  
 तेनापि सुहृदा ब्रह्मन् पार्थेनाक्लिष्टकर्मणा ।  
 नोक्तपूर्वमिदं वाक्यं यत् त्वं मामभिभाषसे ॥ २९ ॥  
 ब्रह्मचर्यं महद् घोरं तीर्त्वा द्वादशवार्षिकम् ।  
 हिमवत्पार्ष्वमास्थाय यो मया तपसार्जितः ॥ ३० ॥  
 समानव्रतचारिण्यां रुक्मिण्यां योऽन्वजायत ।  
 सनत्कुमारस्तेजस्वी प्रद्युम्नो नाम मे सुतः ॥ ३१ ॥  
 तेनाप्येतन्महद् दिव्यं चक्रमप्रतिमं रणे ।  
 न प्रार्थितमभून्मूढ यदिदं प्रार्थितं त्वया ॥ ३२ ॥  
 रामेणातिबलेनैतन्नोक्तपूर्वं कदाचन ।  
 न गदेन न साम्बेन यदिदं प्रार्थितं त्वया ॥ ३३ ॥  
 द्वारकावासिभिश्चान्यैर्वृष्ण्यन्धकमहारथैः ।  
 नोक्तपूर्वमिदं जातु यदिदं प्रार्थितं त्वया ॥ ३४ ॥  
 भारताचार्यपुत्रस्त्वं मानितः सर्वयादवैः ।  
 चक्रेण रथिनां श्रेष्ठं कं नु तात युयुत्ससे ॥ ३५ ॥

एवमुक्तो मया द्रौणिर्माभिदं प्रत्युवाच ह ।  
प्रयुज्य भवते पूजां योत्स्ये कृष्ण त्वया सह ॥ ३६ ॥  
प्रार्थितं ते मया चक्रं देवदानवपूजितम् ।  
अजेयः स्यामिति विभो सत्यमेतद् ब्रवीमि ते ॥ ३७ ॥  
त्वत्तोऽहं दुर्लभं काममनवाप्यैव केशव ।  
प्रतियास्यामि गोविन्द शिवेनाभिवदस्व माम् ॥ ३८ ॥

एतत् सुभीमं भीमानाख्यप्रेमण त्वया धृतम् ।  
चक्रमप्रतिचक्रेण भुवि नान्योऽभिपद्यते ॥ ३९ ॥  
एतावदुक्त्वा द्रौणिर्मा युग्यानश्वान् धनानि च ।  
आदायोपययौ कलं रत्नानि विविधानि च ॥ ४० ॥  
स संरम्भी दुरात्मा च चपलः क्रूर एव च ।  
वेद चास्त्रं ब्रह्मशिरस्तस्माद् रक्ष्यो वृकोदरः ॥ ४१ ॥

इति श्रीमहाभारते सौप्तिकपर्वणि ऐषीकपर्वणि युधिष्ठिरकृष्णसंवादे द्वादशोऽध्यायः ॥ १२ ॥

### त्रयोदशोऽध्यायः

कृष्णार्जुनयुधिष्ठिरैर्वृकोदरस्यानुगमनम्, भीमेन गङ्गातटं गत्वा युद्धार्थं द्रौणेरान्वानम्,  
द्रौणिकर्तृको ब्रह्मास्त्रप्रयोगश्च

वैशम्पायन उवाच

एवमुक्त्वा युधां श्रेष्ठः सर्वयादवनन्दनः ।  
सर्वायुधवरोपेतमारुरोह रथोत्तमम् ॥ १ ॥  
युक्तं परमकाम्योजैस्तुरगैर्हैममालिभिः ।  
आदित्योदयवर्णस्य धुरं रथवरस्य तु ॥ २ ॥  
दक्षिणामवहच्छैत्यः सुग्रीवः सव्यनोऽभवत् ।  
पार्ष्णिवाहौ तु तस्यास्तां मेघपुष्पवलाहकौ ॥ ३ ॥  
विश्वकर्मकृता दिव्या रत्नधातुविभूषिता ।  
उच्छ्रितेव रथे माया ध्वजयष्टिरदृश्यत ॥ ४ ॥  
वैनतेयः स्थितस्तस्यां प्रभामण्डलरश्मिवान् ।  
तस्य सत्यवतः केतुर्भुजगारिरदृश्यत ॥ ५ ॥  
अथारोहद्दृषीकेशः केतुः सर्वधनुष्मताम् ।  
अर्जुनः सत्यकर्मा च कुरुराजो युधिष्ठिरः ॥ ६ ॥  
अशोभेतां महात्मानौ दाशार्हमभितः स्थितौ ।  
रथस्थं शार्ङ्गधन्वानमश्विनाविव वासवम् ॥ ७ ॥  
ताडुपारोप्य दाशार्हः स्यन्दनं लोकपूजितम् ।  
प्रतोदेन जवोपेतान् परमाश्वानचोदयत् ॥ ८ ॥  
ते हयाः सहस्रोत्पेतुर्गृहीत्वा स्यन्दनोत्तमम् ।  
आस्थितं पाण्डवेयाभ्यां यदूनामृषभेण च ॥ ९ ॥  
वहतां शार्ङ्गधन्वानमश्वानां शीघ्रगामिनाम् ।  
प्रादुरासीन्महाशब्दः पक्षिणां पततामिव ॥ १० ॥  
ते समाच्छन्नरव्याघ्राः क्षणेन भरतर्षभ ।  
भीमसेनं महेष्वासं समनुद्रुत्य वेगिताः ॥ ११ ॥

क्रोधदीप्तं तु कौन्तेय द्विपदर्थे समुद्यतम् ।  
नाशक्नुवन् वारयितुं समेत्यापि महारथाः ॥ १२ ॥  
स तेषां प्रेक्षतामेव श्रीमतां दृढधन्विनाम् ।  
ययौ भागीरथीतीरं हरिभिरभृशवेगिनैः ॥ १३ ॥  
यत्र स श्रूयते द्रौणिः पुत्रहन्ता महात्मनाम् ।  
स ददर्श महात्मानमुदकान्ते यशस्विनम् ॥ १४ ॥  
कृष्णद्वैपायनं व्यासमासीनमृषिभिः सह ।  
तं चैव क्रूरकर्माणं घृताक्तं कुशचीरिणम् ॥ १५ ॥  
रजसा ध्वस्तमासीनं ददर्श द्रौणिमन्तिके ।  
तमभ्यधावत् कौन्तेयः प्रगृह्य सशरं धनुः ॥ १६ ॥  
भीमसेनो महाबाहुस्तिष्ठ तिष्ठति चाब्रवीत् ।  
स दृष्ट्वा भीमधन्वानं प्रगृहीतशरासनम् ॥ १७ ॥  
भ्रातरौ पृष्ठतश्चास्य जनार्दनरथे स्थितौ ।  
व्यथितात्माभवद् द्रौणिः प्रतप्तं चेदममन्यत ॥ १८ ॥  
स तद् दिव्यमदीनात्मा परमास्त्रमचिन्तयत् ।  
जग्राह च स चैषीकां द्रौणिः सव्येन पाणिना ॥ १९ ॥  
स तामापदमासाद्य दिव्यमस्त्रमुद्वैरयत् ।  
अमृष्यमाणस्ताञ्छूरान् दिव्यायुधपरान् स्थितान् ॥ २० ॥  
अपाण्डवायेति रूपा व्यसृजद् दारुणं वचः ।  
इत्युक्त्वा राजशार्दूल द्रोणपुत्रः प्रतापवान् ॥ २१ ॥  
सर्वलोकप्रमोहार्थं तदस्त्रं प्रमुमोच ह ।  
ततस्तस्यामिपीकायां पावकः समजायत ।  
प्रधक्ष्यन्निव लोकांस्त्रीन् कालान्तकयमोपमः ॥ २२ ॥

इति श्रीमहाभारते सौप्तिकपर्वणि ऐषीकपर्वणि ब्रह्मशिरोऽस्त्रत्यागे त्रयोदशोऽध्यायः ॥ १३ ॥

### चतुर्दशोऽध्यायः

द्रौणेरस्त्रनिवारणायार्जुनकर्तृको ब्रह्मास्त्रप्रयोगस्तत्र नारदव्यासयोः प्राकट्यम्

वैशम्पायन उवाच

इङ्गितेनैव दाशार्हस्तमभिप्रायमादितः ।  
द्रौणेर्बुद्ध्वा महाबाहुरर्जुनं प्रत्यभाषत ॥ १ ॥

अर्जुनार्जुन यहिव्यमस्त्रं ते हृदि वर्तते ।

द्रोणोपदिष्टं तस्यायं कालः सम्प्रति पाण्डव ॥ २ ॥



भ्रातृणामात्मनश्चैव परित्राणाय भारत ।  
 विसृजैतत् त्वमप्याजावस्त्रमस्त्रनिवारणम् ॥ ३ ॥  
 केशवेनैवमुक्तोऽथ पाण्डवः परवीरहा ।  
 अवातरद् रथात् तूर्णं प्रगृह्य शशरं धनुः ॥ ४ ॥  
 पूर्वमाचार्यपुत्राय ततोऽनन्तरमात्मने ।  
 भ्रातृभ्यश्चैव सर्वेभ्यः स्वस्तीत्युक्त्वा परंतपः ॥ ५ ॥  
 देवताभ्यो नमस्कृत्य गुरुभ्यश्चैव सर्वशः ।  
 उत्ससर्ज शिवं ध्यायन्नस्त्रमस्त्रेण शाम्यताम् ॥ ६ ॥  
 ततस्तदस्त्रं सहसा सृष्टं गाण्डीवधन्वना ।  
 प्रजज्वाल महाचिंभम्द् युगान्तानलसंनिभम् ॥ ७ ॥  
 तथैव द्रोणपुत्रस्य तदस्त्रं तिग्मतेजसः ।  
 प्रजज्वाल महाज्वालं तेजोमण्डलसंचृतम् ॥ ८ ॥  
 निर्घाता बहवश्चासन् पेतुरुल्काः सहस्रशः ।  
 महद् भयं च भूतानां सर्वेषां समजायत ॥ ९ ॥  
 सशब्दमभवद् व्योम ज्वालामालाकुलं भृशम् ।  
 चचाल च मही कृत्स्ना सपर्वतवनद्रुमा ॥ १० ॥

इति श्रीमहाभारते सौप्तिकपर्वणि ऐषीकपर्वणि अर्जुनास्त्रत्यागे चतुर्दशोऽध्यायः ॥ १४ ॥

## पञ्चदशोऽध्यायः

व्यासाज्ञयार्जुनकर्तृकः स्वास्त्रस्योपसंहारः, द्रौणेः स्वमणिं प्रदाय पाण्डवेयानां  
 गर्भेषु दिव्यास्त्रप्रयोगः

वैशम्पायन उवाच

द्वप्रैव नरशार्दूल तावग्निसमतेजसौ ।  
 गाण्डीवधन्वा संचिन्त्य प्राप्तकालं महारथः ।  
 संजहार शरं दिव्यं त्वरमाणो धनंजयः ॥ १ ॥  
 उवाच भरतश्रेष्ठ तावृषी प्राञ्जलिस्तदा ।  
 प्रमुक्तमस्त्रमस्त्रेण शाम्यतामिति वै मया ॥ २ ॥  
 संहृते परमास्त्रेऽस्मिन् सर्वानस्नानशेषतः ।  
 पापकर्मा ध्रुवं द्रौणिः प्रधक्ष्यत्यस्त्रतेजसा ॥ ३ ॥  
 यदत्र हितमस्त्राकं लोकानां चैव सर्वथा ।  
 भवन्तौ देवसंकाशौ तथा सम्मन्तुमर्हतः ॥ ४ ॥  
 इत्युक्त्वा संजहारस्त्रं पुनरेवं धनंजयः ।  
 संहारो दुष्करस्तस्य देवैरपि हि संयुगे ॥ ५ ॥  
 विसृष्टस्य रणे तस्य परमास्त्रस्य संग्रहे ।  
 अशक्तः पाण्डवादन्यः साक्षादपि शतक्रतुः ॥ ६ ॥  
 ब्रह्मतेजोद्भवं तद्धि विसृष्टमकृतात्मना ।  
 न शक्यमावर्तयितुं ब्रह्मचारिव्रतादृते ॥ ७ ॥  
 अचीर्णब्रह्मचर्यो यः सृष्ट्वा वर्तयते पुनः ।  
 तदस्त्रं सानुबन्धस्य मूर्धानं तस्य कृन्तति ॥ ८ ॥  
 ब्रह्मचारी व्रती चापि दुरवापमवाप्य तत् ।  
 परमव्यसनार्तोऽपि नार्जुनोऽस्त्रं व्यमुञ्चत ॥ ९ ॥

ते त्वस्त्रनेजसी लोकांस्तापयन्ती व्यवस्थिते ।  
 महर्षी सहितौ तत्र दर्शयामासतुस्तदा ॥ ११ ॥  
 नारदः सर्वभूतात्मा भरतानां पितामहः ।  
 उभौ शमयितुं वीरौ भारद्वाजधनंजयौ ॥ १२ ॥  
 तौ मुनी सर्वधर्मज्ञौ सर्वभूतहितैषिणौ ।  
 दीप्तयोरस्त्रयोर्मध्ये स्थितौ परमतेजसौ ॥ १३ ॥  
 तदन्तरमथाधृष्यावुपगम्य यशस्विनौ ।  
 आस्तामृषिवरौ तत्र ज्वलितविषव पावकौ ॥ १४ ॥  
 प्राणभृद्भिरनाधृष्यौ देवदानवसम्मतौ ।  
 अस्त्रतेजः शमयितुं लोकानां हितकाम्यया ॥ १५ ॥

ऋषी उचतुः

नानाशस्त्रविदः पूर्वं येऽप्यतीता महारथाः ।  
 नैतदस्त्रं मनुष्येषु तैः प्रयुक्तं कथंचन ।  
 किमिदं साहसं वीरौ कृतवन्तौ महात्ययम् ॥ १६ ॥

सत्यव्रतधरः शूरो ब्रह्मचारी च पाण्डवः ।  
 गुरुवर्ती च तेनास्त्रं संजहारार्जुनः पुनः ॥ १० ॥  
 द्रौणिरप्यथ सम्प्रेक्ष्य तावृषी पुरतः स्थितौ ।  
 न शशाक पुनर्घोरमस्त्रं संहर्तुमोजसा ॥ ११ ॥  
 अशक्तः प्रतिसंहारे परमास्त्रस्य संयुगे ।  
 द्रौणिर्दीनमना राजन् द्वैपायनमभाषत ॥ १२ ॥  
 उत्तमव्यसनार्तेन प्राणत्राणमभीप्सुना ।  
 मयैतदस्त्रमुत्सृष्टं भीमसेनभयान्मुने ॥ १३ ॥  
 अधर्मश्च कृतोऽनेन धार्तराष्ट्रं जिघांसता ।  
 मिथ्याचारेण भगवन् भीमसेनेन संयुगे ॥ १४ ॥  
 अतः सृष्टमिदं ब्रह्मन् मयास्त्रमकृतात्मना ।  
 तस्य भूयोऽद्य संहारं कर्तुं नाहमिहोत्सहे ॥ १५ ॥  
 विसृष्टं हि मया दिव्यमेतदस्त्रं दुरासदम् ।  
 अपाण्डवायेति मुने वह्नितेजोऽनुमन्त्र्य वै ॥ १६ ॥  
 तदिदं पाण्डवेयानामन्तकायाभिसंहितम् ।  
 अद्य पाण्डुसुतान् सर्वान् जीविताद् भ्रंशयिष्यति ॥ १७ ॥  
 कृतं पापमिदं ब्रह्मन् रोषाविष्टेन चेतसा ।  
 वधमाशास्य पार्थानां मयास्त्रं सृजता रणे ॥ १८ ॥

व्यास उवाच

अस्त्रं ब्रह्मशिरस्तात विद्वान् पार्थो धनंजयः ।  
 उत्सृष्टवान्न रोषेण न नाशाय तवाहवे ॥ १९ ॥  
 अस्त्रमस्त्रेण तु रणे तव संशमयिष्यता ।  
 विसृष्टमर्जुनेनेदं पुनश्च प्रतिसहृतम् ॥ २० ॥  
 ब्रह्मास्त्रमप्यवाप्यैतदुपदेशात् पितुस्तव ।  
 क्षत्रधर्मान्महाबाहुर्नाकम्पत धनंजयः ॥ २१ ॥  
 एवं धृतिमतः साधोः सर्वास्त्रविदुषः सतः ।  
 सध्रातृबन्धोः कस्मात् त्वं वधमस्य चिकीर्षसि ॥ २२ ॥  
 अस्त्रं ब्रह्मशिरो यत्र परमास्त्रेण वध्यते ।  
 समा द्वादश पर्जन्यस्तद्राष्ट्रं नाभिवर्षति ॥ २३ ॥  
 एतदर्थं महाबाहुः शक्तिमानपि पाण्डवः ।  
 न विहन्त्येतदस्त्रं तु प्रजाहितचिकीर्षया ॥ २४ ॥  
 पाण्डवास्त्वं च राष्ट्रं च सदा संरक्ष्यमेव हि ।  
 तस्मात् संहर दिव्यं त्वमस्त्रमेतन्महाभुज ॥ २५ ॥  
 अरोषस्तव चैवास्तु पार्थाः सन्तु निरामयाः ।  
 न ह्यधर्मेण राजर्षिः पाण्डवो जेतुमिच्छति ॥ २६ ॥  
 मणिं चैव प्रयच्छाद्य यस्ते शिरसि तिष्ठति ।  
 एतदादाय ते प्राणान् प्रतिदास्यन्ति पाण्डवाः ॥ २७ ॥

इति श्रीमहाभारते सौप्तिकपर्वणि ऐषीकपर्वणि ब्रह्मशिरोऽस्त्रस्य पाण्डवेयगर्भप्रवेशने पञ्चदशोऽध्यायः ॥ १५ ॥

## षोडशोऽध्यायः

श्रीकृष्णाच्छापं प्राप्य द्रौणेर्वनाय प्रस्थानम्, पाण्डवैर्मणिं प्रदाय कृष्णायाः शोकप्रशमनम्

वैशम्पायन उवाच

तदाज्ञाय हृषीकेशो विसृष्टं पापकर्मणा ।  
 हृष्यमाण इदं वाक्यं द्रौणिं प्रत्यब्रवीत्तदा ॥ १ ॥  
 विराटस्य सुतां पूर्वं स्तुषां गाण्डीवधन्वनः ।  
 उपलब्धगतं दृष्ट्वा व्रतवान् ब्राह्मणोऽब्रवीत् ॥ २ ॥  
 परिक्षीणेषु कुरुषु पुत्रस्तव भविष्यति ।  
 एतदस्य परिक्षित्वं गर्भस्थस्य भविष्यति ॥ ३ ॥  
 तस्य तद् वचनं साधोः सत्यमेतद् भविष्यति ।  
 परिक्षिद् भविता ह्येषां पुनर्वंशकरः सुतः ॥ ४ ॥  
 एवं ह्युवाणं गोविन्दं सात्वतां प्रवरं तदा ।  
 द्रौणिः परमसंरब्धः प्रत्युवाचेदमुत्तरम् ॥ ५ ॥  
 नैतदेवं यथाऽऽस्थ त्वं पक्षपातेन केशव ।  
 वचनं पुण्डरीकाक्ष न च मद्वाक्यमन्यथा ॥ ६ ॥  
 पतिष्यति तदस्त्रं हि गर्भे तस्या मयोद्यतम् ।  
 विराटदुहितुः कृष्णं यं त्वं रक्षितुमिच्छसि ॥ ७ ॥

श्रीभगवानुवाच

अमोघः परमास्त्रस्य पातस्तस्य भविष्यति ।  
 स तु गर्भो मृतो जातो दीर्घमायुरवाप्स्यति ॥ ८ ॥

द्रौणिरुवाच

पाण्डवैर्यानि रत्नानि यच्चान्यत् कौरवैर्धनम् ।  
 अवाप्तमिह तेभ्योऽयं मणिर्मम विशिष्यते ॥ २८ ॥  
 यमाबध्य भयं नास्ति शस्त्रव्याधिभ्रुधाश्रयम् ।  
 देवेभ्यो दानवेभ्यो वा नागेभ्यो वा कथंचन ॥ २९ ॥  
 न च रक्षोगणभयं न तम्करभयं तथा ।  
 एवंवीर्यो मणिरयं न मे त्याज्यः कथंचन ॥ ३० ॥  
 यत्तु मे भगवानाह तन्मे कार्यमनन्तरम् ।  
 अयं मणिरयं चाहमीपिका तु पतिष्यति ॥ ३१ ॥  
 गर्भेषु पाण्डवेयानाममोघं चैतदुत्तमम् ।  
 न च शक्तोऽस्मि भगवन् संहर्तुं पुनरुद्यतम् ॥ ३२ ॥  
 एतदस्त्रमतश्चैव गर्भेषु विसृजाम्यहम् ।  
 न च वाक्यं भगवतो न करिष्ये महामुने ॥ ३३ ॥

व्यास उवाच

एवं कुरु न चान्या तु बुद्धिः कार्या त्वयानघ ।  
 गर्भेषु पाण्डवेयानां विसृज्यैतदुपारम ॥ ३४ ॥

वैशम्पायन उवाच

ततः परममस्त्रं तु द्रौणिरुद्यतमाहवे ।  
 द्वैपायनवचः श्रुत्वा गर्भेषु प्रमुमोच ह ॥ ३५ ॥

त्वां तु कापुरुषं पापं विदुः सर्वे मनीषिणः ।  
 असकृत्पापकर्माणं बालजीवितघातकम् ॥ ९ ॥  
 तस्मात्त्वमस्य पापस्य कर्मणः फलमाप्नुहि ।  
 त्रीणि वर्षसहस्राणि चरिष्यसि महीमिमाम् ॥ १० ॥  
 अप्राप्नुवन् क्वचित् काञ्चित् संविद् जातु केनचित् ।  
 निर्जनानसहायस्त्व देशान् प्रविचरिष्यसि ॥ ११ ॥  
 भवित्री न हि ते क्षुद्र जनमध्येषु संस्थितिः ।  
 पूयशोणितगन्धी च दुर्गकान्तारसंश्रयः ॥ १२ ॥  
 विचरिष्यसि पापात्मन् सर्वव्याधिसमन्वितः ।  
 वयः प्राप्य परिक्षित् तु वेदव्रतमवाप्य च ॥ १३ ॥  
 कृपाच्छारद्वृताच्छूरः सर्वास्त्राण्युपपत्स्यते ।  
 विदित्वा परमास्त्राणि क्षत्रधर्मव्रते स्थितः ॥ १४ ॥  
 षष्टि वर्षाणि धर्मात्मा वसुधां पालयिष्यति ।  
 इतश्चोर्ध्वं महाबाहुः कुरुराजो भविष्यति ॥ १५ ॥  
 परिक्षिन्नाम नृपतिर्मिपतस्ते सुदुर्मते ।  
 अहं तं जीवयिष्यामि दग्धं शस्त्राग्नितेजसा ।  
 पश्य मे तपसो वीर्यं सत्यस्य च नराधम ॥ १६ ॥

व्यास उवाच

यस्मादनादृत्य कृतं त्वयास्मान् कर्म दारुणम् ।  
ब्राह्मणस्य सतश्चैव यस्मात् ते वृत्तमीदृशम् ॥ १७ ॥  
तस्माद् यद् देवकीपुत्र उक्तवानुत्तमं वचः ।  
असंशय ते तद् भावि क्षत्रधर्मस्त्वयाऽऽश्रितः ॥ १८ ॥

अश्रत्थामोवाच

सहैव भवता ब्रह्मन् स्थास्यामि पुरुषेष्विह ।  
सत्यवागस्तु भगवानयं च पुरुषोत्तमः ॥ १९ ॥

वैशम्पायन उवाच

प्रदायाथ मणि द्रौणिः पाण्डवानां महात्मनाम् ।  
जगाम विमनास्तेषां सर्वेषां पश्यतां वनम् ॥ २० ॥  
पाण्डवाश्चापि गोविन्दं पुरस्कृत्य हतद्विपः ।  
कृष्णद्वैपायनं चैव नारदं च महामुनिम् ॥ २१ ॥  
द्रोणपुत्रस्य सहजं मणिमादाय सत्वरः ।  
द्रौपदीमभ्यधावन्त प्रायोपेतां मजस्विनीम् ॥ २२ ॥

वैशम्पायन उवाच

ततस्ते पुरुषव्याघ्राः सदश्वैरनिलोपमैः ।  
अभ्ययुः सहदाशार्हाः शिबिरं पुनरेव हि ॥ २३ ॥  
अवतीर्य रथेभ्यस्तु त्वरमाणा महारथाः ।  
ददशुद्रौपदी कृष्णामार्तामार्ततराः स्वयम् ॥ २४ ॥  
तामुपेत्य निरानन्दां दुःखशोकसमन्विताम् ।  
परिवार्य व्यतिष्ठन्त पाण्डवाः सहकेशवाः ॥ २५ ॥  
ततो राज्ञाभ्यनुज्ञातो भीमसेनो महाबलः ।  
प्रददौ तं मणिं दिव्यं वचनं चेदमब्रवीत् ॥ २६ ॥

इति श्रीमहाभारते सौप्तिकपर्वणि ऐषीकपर्वणि द्रौपदीसाम्बनायां षोडशोऽध्यायः ॥ १६ ॥

## सप्तदशोऽध्यायः

सर्वेषां स्वपुत्राणां सैनिकानां च वधविषये श्रीकृष्णं प्रति युधिष्ठिरस्य जिज्ञासा, तदुत्तरयता श्रीकृष्णेन महादेवस्य माहात्म्यप्रतिपादनम्

वैशम्पायन उवाच

हतेषु सर्वसैन्येषु सौप्तिके नै रथैस्त्रिभिः ।  
शोचन् युधिष्ठिरो राजा दाशार्हमिदमब्रवीत् ॥ १ ॥  
कथं नु कृष्ण पापेन क्षुद्रेणाकृतकर्मणा ।  
द्रौणिना निहताः सर्वे मम पुत्रा महारथाः ॥ २ ॥  
तथा कृतास्त्रविक्रान्ताः सहस्रशतयोधिनः ।  
द्रुपदस्यात्मजाश्चैव द्रोणपुत्रेण पातिताः ॥ ३ ॥  
यस्य द्रोणो महेष्वासो न प्रादादाहवे मुखम् ।  
निजघ्ने रथिनां श्रेष्ठं धृष्टद्युम्नं कथं नु सः ॥ ४ ॥  
किं नु तेन कृतं कर्म तथायुक्तं नरर्षभ ।  
यदेकः समरे सर्वानवधीन्नो गुरोः सुतः ॥ ५ ॥

श्रीभगवानुवाच

नूनं स देवदेवानामीश्वरेश्वरमव्ययम् ।  
जगाम शरणं द्रौणिकस्तेनावधीद् बहून् ॥ ६ ॥  
प्रसन्नो हि महादेवो दद्यादमरतामपि ।  
वीर्यं च गिरिशो दद्याद् येनेन्द्रमपि शातयेत् ॥ ७ ॥  
वेदाहं हि महादेवं तत्त्वेन भरतर्षभ ।  
यानि चास्य पुराणानि कर्माणि विविधानि च ॥ ८ ॥  
आदिरेष हि भूतानां मध्यमन्तश्च भारत ।  
विचेष्टते जगच्चेदं सर्वमस्यैव कर्मणा ॥ ९ ॥  
एवं सिस्त्रुभूतानि ददर्श प्रथमं विभुः ।  
पितामहोऽब्रवीच्चैनं भूतानि सृज मा चिरम् ॥ १० ॥

हरिकेशस्तथेत्युक्त्वा भूतानां दोषदर्शिवान् ।  
दीर्घकालं तपस्तेपे मग्नोऽम्भसि महातपाः ॥ ११ ॥  
सुमहान्तं ततः कालं प्रतीक्ष्यैनं पितामहः ।  
स्रष्टारं सर्वभूतानां ससर्ज मनसा परम् ॥ १२ ॥  
सोऽब्रवीत् पितरं दृष्ट्वा गिरिशं सुप्तमम्भसि ।  
यदि मेनाग्रजोऽस्त्यन्यस्ततः स्रक्ष्याम्यहं प्रजाः ॥ १३ ॥  
तमब्रवीत् पिता नास्ति त्वदन्यः पुरुषोऽग्रजः ।  
स्थाणुरेप जले मग्नो विम्वन्धः कुरु वैकृतम् ॥ १४ ॥  
भूतान्यन्वसृजत् सप्त दक्षादीस्तु प्रजापतीन् ।  
यैरिमं व्यकरोत् सर्वं भूतग्रामं चतुर्विधम् ॥ १५ ॥  
ताः सृष्टमात्राः क्षुधिताः प्रजाः सर्वाः प्रजापतिम् ।  
विभक्षयिष्यो राजन् सहसा प्राद्रवंस्तदा ॥ १६ ॥  
स भक्ष्यमाणह्याणार्थी पितामहमुपाद्रवन् ।  
आभ्यो मां भगवांस्त्रातु वृत्तिरासां विधीयताम् ॥ १७ ॥  
ततस्ताभ्यो द्वावन्नमोपधीः स्थावराणि च ।  
जङ्गमानि च भूतानि दुर्बलानि बलीयसाम् ॥ १८ ॥

विहितान्नाः प्रजास्तास्तु जग्मुः सृष्टा यथागतम् ।  
ततो ववृधिर राजन् प्रीतिमन्त्यः स्वयोन्यिषु ॥ १९ ॥  
भूतग्रामे विवृद्धे तु तुष्टे लोकगुरावपि ।  
उदनिष्टज्जलाज्ज्येष्ठः प्रजाश्चेमा ददर्श सः ॥ २० ॥  
वदुर्गुपाः प्रजाः सृष्टा विवृद्धाश्च स्वतेजसा ।  
चुक्रोध भगवान् रुद्रो लिङ्गं स्वं चाप्यविध्यत ॥ २१ ॥  
तत् प्रविद्ध तथा भूमौ तथैव प्रत्यतिष्ठत ।  
तमुवावाव्ययो ब्रह्मा वचोभः शमयन्निव ॥ २२ ॥  
किं कृतं सलिले शर्वं चिरकालस्थितेन ते ।  
किमर्थं चेदमुत्पाद्य लिङ्गं भूमौ प्रवेशितम् ॥ २३ ॥  
सोऽब्रवीज्जातसंरम्भस्तथा लोकगुरुर्गुरुम् ।  
प्रजाः सृष्टाः परेणेमाः किं करिष्याम्यनन वै ॥ २४ ॥  
तपसाधिगतं चान्नं प्रजार्थं मे पितामह ।  
ओषध्यः परिवर्तेरन यथैवं सततं प्रजाः ॥ २५ ॥  
एवमुक्त्वा स सक्रोधो जगाम विमना भवः ।  
गिरेर्मुञ्जवतः पादं तपस्तप्तु महातपाः ॥ २६ ॥

इति श्रीमहाभारते सौप्तिकपर्वणि पेषीकपर्वणि युधिष्ठिरकृष्णमन्वादे अष्टादशोऽध्यायः ॥ १७ ॥

## अष्टादशोऽध्यायः

महादेवप्रकोपेन देवयज्ञजगतां दुरवस्था, पुनः तस्य प्रसादेन सर्वेषां वैकल्यनिवृत्तिः

श्रीभगवानुवाच

ततो देवयुगेऽतीते देवा वै समकल्पयन् ।  
यज्ञं वेदप्रमाणेन विधिवद् यष्टुमीप्सवः ॥ १ ॥  
कल्पयामासुरथ ते साधनानि हवीषि च ।  
भागार्हा देवताश्चैव यज्ञियं द्रव्यमेव च ॥ २ ॥  
ता वै रुद्रमजानन्त्यो याथातथ्येन देवताः ।  
नाकल्पयन्त देवस्य स्थाणोर्भागं नराधिप ॥ ३ ॥  
सोऽकल्पयमाने भागे तु कृत्तिचासा मखेऽमरैः ।  
ततः साधनमन्विच्छन् धनुरादौ ससर्ज ह ॥ ४ ॥  
लोकयज्ञः क्रियायज्ञो गृहयज्ञः सनातनः ।  
पञ्चभूतनृयज्ञश्च जज्ञे सर्वमिदं जगत् ॥ ५ ॥  
लोकयज्ञैर्नृयज्ञैश्च कपर्दीं विदधे धनुः ।  
धनुः सृष्टमभूत् तस्य पञ्चकिष्कुप्रमाणतः ॥ ६ ॥  
वषट्कारोऽभवज्ज्या तु धनुषस्तस्य भारत ।  
यज्ञाङ्गानि च चत्वारि तस्य संनहनेऽभवन् ॥ ७ ॥  
ततः क्रुद्धो महादेवस्तदुपादाय कार्मुकम् ।  
आजगामाथ तत्रैव यत्र देवाः समीजिरे ॥ ८ ॥  
तमात्तकार्मुकं दृष्ट्वा ब्रह्मचारिणमव्ययम् ।  
विव्यथे पृथिवी देवी पर्वताश्च चक्रिपरे ॥ ९ ॥  
न ववौ पवनश्चैव नाग्निर्जज्वाल वैधितः ।  
व्यध्नमच्चापि संविग्न् दिवि नक्षत्रमण्डलम् ॥ १० ॥

न वभौ भास्करश्चापि सोमः श्रीमुक्तमण्डलः ।  
तिमिरेणाकुलं सर्वमाकाशं चाभवद् वृतम् ॥ ११ ॥  
अभिभूतास्ततो देवा विपयान्न प्रजज्ञिरे ।  
न प्रत्यभाच्च यज्ञः स देवतास्त्रेसिरे तथा ॥ १२ ॥  
ततः स यज्ञं विव्याध रौद्रेण हृदि पत्रिणा ।  
अपक्रान्तस्ततो यज्ञो मृगो भूत्वा सपावकः ॥ १३ ॥  
स तु तेनैव रूपेण दिवं प्राप्य व्यराजत ।  
अन्वीयमानो रुद्रेण युधिष्ठिर नभस्तले ॥ १४ ॥  
अपक्रान्ते ततो यज्ञे संज्ञा न प्रत्यभात् सुरान् ।  
नष्टसंज्ञेषु देवेषु न प्राज्ञायत किञ्चन ॥ १५ ॥  
ज्यम्बकः सवितुर्वाह भगस्य नयने तथा ।  
पूष्णश्च दशनान् क्रुद्धो धनुष्कोट्या व्यशातयत् ॥ १६ ॥  
प्राद्रवन्त ततो देवा यज्ञाङ्गानि च सर्वशः ।  
केचित् तत्रैव घूर्णन्तो गतासव इवाभवन् ॥ १७ ॥  
स तु विद्राव्य तत् सर्वं शितिकण्ठोऽवहस्य च ।  
अवष्टभ्य धनुष्कोटिं सरोध विवुधांस्ततः ॥ १८ ॥  
ततो वागमरैरुक्ता ज्यां तस्य धनुषोऽच्छिनत् ।  
अथ तत् सहसा राजंश्छिन्नज्यं व्यस्फुरद् धनुः ॥ १९ ॥  
ततो विधनुषं देवा देवश्रेष्ठमुपागमन् ।  
शरणं सह यज्ञेन प्रसादं चाकरोत् प्रभुः ॥ २० ॥

ततः प्रसन्नो भगवान् स्थाप्य कोपं जलाशये ।  
 स जलं पावको भूत्वा शोषयत्यनिशं प्रभो ॥ २१ ॥  
 भगस्य नयने चैव वाह्यं च सवितुस्तथा ।  
 प्रादात् पूष्णश्च दशनान् पुनर्यज्ञांश्च पाण्डव ॥ २२ ॥  
 ततः सुस्थमिदं सर्वं बभूव पुनरेव हि ।  
 सर्वाणि च हवीष्यस्य देवा भागमकल्पयन् ॥ २३ ॥


तस्मिन् क्रुद्धेऽभवत् सर्वमसुस्थं भुवनं प्रभो ।  
 प्रसन्ने च पुनः सुस्थं प्रसन्नोऽस्य च वीर्यवान् ॥ २४ ॥  
 ततस्ते निहताः सर्वे तव पुत्रा महारथाः ।  
 अन्ये च बहवः शूराः पाञ्चालस्य पदानुगाः ॥ २५ ॥  
 न तन्मनसि कर्तव्यं न च तद् द्रौणिना कृतम् ।  
 महादेवप्रसादेन कुरु कार्यमनन्तरम् ॥ २६ ॥

इति श्रीमहाभारते सौप्तिकपर्वणि ऐषीकपर्वणि अष्टादशोऽध्यायः ॥ १८ ॥

॥ सौप्तिकपर्वं सम्पूर्णम् ॥







व्यासजी गान्धारीको समझा रहे हैं

# श्रीमहाभारतम्

## स्त्रीपर्व

( जलप्रदानिकपर्व )

प्रथमोऽध्यायः

धृतराष्ट्रस्य विलापस्तं प्रति संजयस्याश्वासनम्

नारायणं नमस्कृत्य नरं चैव नरोत्तमम् ।  
देवी सरस्वती व्यासं ततो जयमुदीरयेत् ॥

जनमेजय उवाच

हते दुर्योधने चैव हते सैन्ये च सर्वशः ।  
धृतराष्ट्रो महाराज श्रुत्वा किमकरोन्मुने ॥ १ ॥  
तथैव कौरवो राजा धर्मपुत्रो महामनाः ।  
कृपप्रभृतयश्चैव किमकुर्वत ते त्रयः ॥ २ ॥  
अश्वत्थाम्नः श्रुतं कर्मशापादन्योन्यकारितात् ।  
वृत्तान्तमुत्तरं ब्रूहि यदभाषत संजयः ॥ ३ ॥

वैशम्पायन उवाच

हते पुत्रशते दीनं छिन्नशाखमिव द्रुमम् ।  
पुत्रशोकाभिसंतप्तं धृतराष्ट्रं महीपतिम् ॥ ४ ॥  
ध्यानमूकत्वमापन्नं चिन्तया समभिप्लुतम् ।  
अभिगम्य महाराज संजयो वाक्यमब्रवीत् ॥ ५ ॥  
किं शोचसि महाराज नास्ति शोके सहायता ।  
अश्रौहिण्योऽहताश्चाष्टौ दश चैव विशाम्पते ॥ ६ ॥  
निर्जनेयं वसुमती शून्या सम्प्रति केवला ।  
नानादिग्भ्यः समागम्य नानादेश्या नराधिपाः ॥ ७ ॥  
सहैव तव पुत्रेण सर्वे वै निधनं गताः ।  
पितृणां पुत्रपौत्राणां ज्ञातीनां सुहृदां तथा ।  
गुरुणां चानुपूर्व्येण प्रेतकार्याणि कारय ॥ ८ ॥

वैशम्पायन उवाच

तच्छ्रुत्वा करुणं वाक्यं पुत्रपौत्रवधादितः ।  
पपात भुवि दुर्धर्षो वाताहत इव द्रुमः ॥ ९ ॥

धृतराष्ट्र उवाच

इतपुत्रो हतामात्यो हतसर्वसुहृज्जनः ।  
दुःखं नूनं भविष्यामि विचरन् पृथिवीमिमाम् ॥ १० ॥

किं नु बन्धुविहीनस्य जीवितेन ममाद्य वै ।  
लूनपक्षस्य इव मे जराजीर्णस्य पक्षिणः ॥ ११ ॥  
हृतराज्यो हतबन्धुर्हृतचक्षुश्च वै तथा ।  
न भ्राजिष्ये महाप्राज्ञ क्षीणरश्मिर्वािशुमान् ॥ १२ ॥  
न कृतं सुहृदां वाक्यं जामदग्न्यस्य जल्पतः ।  
नापदस्य च देवर्षेः कृष्णद्वैपायनस्य च ॥ १३ ॥  
सभामध्ये तु कृष्णेन यच्छ्रेयोऽभिहितं मम ।  
अलं वैरेण ते राजन् पुत्रः संगृह्यतामिति ॥ १४ ॥  
तच्च वाक्यमकृत्वाहं भृशं तप्यामि दुर्मतिः ।  
न हि श्रोतासि भीष्मस्य धर्मयुक्तं प्रभाषितम् ॥ १५ ॥  
दुर्योधनस्य च तथा वृषभस्येव नर्दतः ।  
दुःशासनवधं श्रुत्वा कर्णस्य च विपर्ययम् ॥ १६ ॥  
द्रोणसूर्योपरागं च हृदयं मे विदीर्यते ।  
न स्मराम्यात्मनः किञ्चित् पुरा सजय दुष्कृतम् ॥ १७ ॥  
यस्येदं फलमद्येह मया मूढेन भुज्यते ।  
नूनं व्यपकृतं किञ्चिन्मया पूर्वेषु जन्मसु ॥ १८ ॥  
येन मां दुःखभागेषु धाता कर्मसु युक्तवान् ।  
परिणामश्च वयसः सर्वबन्धुक्षयश्च मे ॥ १९ ॥  
सुहृन्मित्रविनाशश्च दैवयोगादुपागतः ।  
कोऽन्योऽस्ति दुःखिततरौ मत्तोऽन्यो हि पुमान् भुवि ॥  
तन्मामद्यैव पश्यन्तु पाण्डवाः संशितव्रताः ।  
विवृतं ब्रह्मलोकस्य दीर्घमध्वानमास्थितम् ॥ २१ ॥

वैशम्पायन उवाच

तस्य लालप्यमानस्य बहुशोकं वितन्वतः ।  
शोकापहं नरेन्द्रस्य संजयो वाक्यमब्रवीत् ॥ २२ ॥  
शोकं राजन् व्यपनुद श्रुतास्ते वेदनिश्चयाः ।  
शास्त्रागमाश्च विविधा वृद्धेभ्यो नृपसत्तम ॥ २३ ॥



सृजये पुत्रशोकार्ते यदृचुर्मुनयः पुरा ।  
 यथा यौवनजं दर्पमास्थिते तं सुते नृप ॥ २४ ॥  
 न त्वया सुहृदां वाक्यं ब्रुवतामवधारितम् ।  
 स्वार्थश्च न कृतः कश्चिल्लुब्धेन फलगृद्धिना ॥ २५ ॥  
 असिनैवैकधारेण स्वबुद्ध्या तु विचेष्टितम् ।  
 प्रायशोऽवृत्तसम्पन्नाः सततं पर्युपासिताः ॥ २६ ॥  
 यस्य दुःशासनो मन्त्री राधेयश्च दुरात्मवान् ।  
 शकुनिश्चैव दुष्टात्मा चित्रसेनश्च दुर्मतिः ॥ २७ ॥  
 शल्यश्च येन वै सर्वं शल्यभूतं कृतं जगत् ।  
 कुरुवृद्धस्य भीष्मस्य गान्धार्या विदुरस्य च ॥ २८ ॥  
 द्रोणस्य च महाराज कृपस्य च शरद्वतः ।  
 कृष्णस्य च महाबाहो नारदस्य च धीमतः ॥ २९ ॥  
 ऋषीणां च तथान्येषां व्यासस्यामिततेजसः ।  
 न कृतं तेन वचनं तव पुत्रेण भारत ॥ ३० ॥  
 न धर्मः सन्कृतः कश्चिन्मित्यं युद्धमभीप्सता ।  
 अल्पबुद्धिरहंकारी नित्यं युद्धमिति ब्रुवन् ।  
 क्रूरो दुर्मर्षणो नित्यमसंतुष्टश्च वीर्यवान् ॥ ३१ ॥  
 श्रुतवानसि मेधावी सत्यवांश्चैव नित्यदा ।  
 न मुह्यन्तीदृशाः सन्तो बुद्धिमन्तो भवादृशाः ॥ ३२ ॥  
 न धर्मः सत्कृतः कश्चित् तव पुत्रेण मारिष ।  
 क्षपिताः क्षत्रियाः सर्वे शत्रूणां वर्धितं यशः ॥ ३३ ॥  
 मध्यस्थो हि त्वमप्यासीर्न क्षमं किञ्चिदुक्तवान् ।

दुर्धरेण त्वया भारस्तुलया न समं धृतः ॥ ३४ ॥  
 आदावेव मनुष्येण वर्तितव्यं यथाक्षमम् ।  
 यथा नातीतमर्थं वै पश्चात्तापेन युज्यते ॥ ३५ ॥  
 पुत्रगृद्ध्या त्वया राजन् प्रियं तस्य चिकीर्षितम् ।  
 पश्चात्तापमिमं प्राप्नो न त्वं शोचितुमर्हसि ॥ ३६ ॥  
 मधु यः केवलं दृष्ट्वा प्रपानं नानुपश्यति ।  
 स भ्रष्टो मधुलोभेन शोचत्येवं यथा भवान् ॥ ३७ ॥  
 अर्थाच्च शोचन् प्राप्नोति न शोचन् विन्दते फलम् ।  
 न शोचन्निश्रयमाप्नोति न शोचन् विन्दते परम् ॥ ३८ ॥  
 स्वयमुत्पादयित्वाग्निं वस्त्रेण परिवेष्टयन् ।  
 दह्यमानो मनस्तापं भजते न स पण्डितः ॥ ३९ ॥  
 त्वयैव ससुतेनायं वाक्यवायुसमीरितः ।  
 लोभाज्येन च संसिको ज्वलितः पार्थपावकः ॥ ४० ॥  
 तस्मिन् समिद्धे पतिताः शलभा इव ते सुताः ।  
 तान् वै शरान्निर्दग्धान् त्वं शोचितुमर्हसि ॥ ४१ ॥  
 यच्चाश्रुपातात् कलिलं वदनं वहसे नृप ।  
 अशास्त्रदृष्टमेतद्धि न प्रशंसन्ति पण्डिताः ॥ ४२ ॥  
 विस्फुलिङ्गा इव ह्येतान् दहन्ति किल मानवान् ।  
 जहीहि मन्युं बुद्ध्या वै धारयात्मानमात्मना ॥ ४३ ॥

वैशम्पायन उवाच

एवमाश्वासितस्तेन संजयेन महात्मना ।  
 विदुरो भूय एवाह बुद्धिपूर्वं परंतप ॥ ४४ ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे प्रथमोऽध्यायः ॥ १ ॥

## द्वितीयोऽध्यायः

विदुरस्य धृतराष्ट्रं प्रबोध्य तं नृपं प्रति शोकत्यागार्थमुक्तिः

वैशम्पायन उवाच

ततोऽमृतसमैर्वाक्यैर्हार्दयन् पुरुषर्षभम् ।  
 वैचित्रवीर्यं विदुरो यदुवाच निबोध तत् ॥ १ ॥

विदुर उवाच

उत्तिष्ठ राजन् किं शेषे धारयात्मानमात्मना ।  
 एषा वै सर्वसत्त्वानां लोकेश्वर परा गतिः ॥ २ ॥  
 सर्वे क्षयान्ता निचयाः पतनान्ताः समुच्छ्रयाः ।  
 सयोगा विप्रयोगान्ता मरणान्तं च जीवितम् ॥ ३ ॥  
 यदा शूरं च भीरुं च यमः कर्षति भारत ।  
 तत् किं न योत्स्यन्ति हि ते क्षत्रियाः क्षत्रियर्षभ ॥ ४ ॥  
 अयुध्यमानो म्रियते युध्यमानश्च जीवति ।  
 कालं प्राप्य महाराज न कश्चिदतिवर्तते ॥ ५ ॥  
 अभावादीनि भूतानि भावमध्यानि भारत ।  
 अभावनिधनान्येव तत्र का परिदेवना ॥ ६ ॥

न शोचन् मृतमन्वेति न शोचन् म्रियते नरः ।  
 एवं सांसिद्धिके लोके किमर्थमनुशोचसि ॥ ७ ॥  
 कालः कर्षति भूतानि सर्वाणि विविधान्युत ।  
 न कालस्य प्रियः कश्चिन्न द्वेष्यः कुरुसत्तम ॥ ८ ॥  
 यथा वायुस्तृणाग्राणि संवर्तयति सर्वशः ।  
 तथा कालवशं यास्ति भूतानि भरतर्षभ ॥ ९ ॥  
 एकसार्थप्रयातानां सर्वेषां तत्र गामिनाम् ।  
 यस्य कालः प्रयात्यग्रे तत्र का परिदेवना ॥ १० ॥  
 न चाप्येतान् हतान् युद्धे राजञ्शोचितुमर्हसि ।  
 प्रमाणं यदि शास्त्राणि गतास्ते परमां गतिम् ॥ ११ ॥  
 सर्वे स्वाध्यायवन्तो हि सर्वे च चरितव्रताः ।  
 सर्वे चाभिमुखाः क्षीणास्तत्र का परिदेवना ॥ १२ ॥  
 अदर्शनादापतिताः पुनश्चादर्शनं गताः ।  
 नैते तव न तेषां त्वं तत्र का परिदेवना ॥ १३ ॥

हतोऽपि लभते स्वर्गं हत्वा च लभते यशः ।  
 उभयं नो बहुगुणं नास्ति निष्फलता रणे ॥ १४ ॥  
 तेषां कामदुष्टालं लोकानिन्द्रः संकल्पयिष्यति ।  
 इन्द्रस्यातिथयो ह्येते भवन्ति भरतर्षभ ॥ १५ ॥  
 न यज्ञैर्दक्षिणावद्भिर्न तपोभिर्न विद्यया ।  
 स्वर्गं यान्ति तथा मर्त्या यथा शूरा रणे हताः ॥ १६ ॥  
 शरीराग्निषु शूराणां जुहुवुस्ते शराहुतीः ।  
 ह्यमानान्शरांश्चैव सेहुस्तेजस्विनो मिथः ॥ १७ ॥  
 एवं राजस्तवाचभ्रे स्वर्ग्यं पन्थानमुत्तमम् ।  
 न युद्धादधिकं किञ्चित् क्षत्रियस्येह विद्यते ॥ १८ ॥  
 क्षत्रियास्ते महात्मानः शूराः समितिशोभनाः ।  
 आशिषः परमाः प्राप्ता न शोच्याः सर्व एव हि ॥ १९ ॥  
 आत्मानमात्मनाऽऽश्वास्य मा शुचः पुरुषर्षभ ।  
 नाद्य शोकाभिभूतस्त्वं कायमुत्सृष्टुमर्हसि ॥ २० ॥  
 मातापितृसहस्राणि पुत्रदारशतानि च ।  
 संसारेष्वनुभूतानि कस्य ते कस्य वा वयम् ॥ २१ ॥  
 शोकस्थानसहस्राणि भयस्थानशतानि च ।  
 दिवसे दिवसे मूढमार्गवशन्ति न पण्डितम् ॥ २२ ॥  
 न कालस्य प्रियः कश्चिन्न द्वेष्यः कुरुसत्तम ।  
 न मध्यस्थः कश्चित्कालः सर्वं कालः प्रकर्षति ॥ २३ ॥  
 कालः पचति भूतानि कालः संहरते प्रजाः ।  
 कालः सुप्तेषु जागर्ति कालो हि दुरतिक्रमः ॥ २४ ॥  
 अनित्यं यौवनं रूपं जीवितं द्रव्यसंचयः ।  
 आरोग्यं प्रियसंवासो गृह्येदेषु न पण्डितः ॥ २५ ॥

न जानपदिकं दुःखमेकः शोचितुमर्हसि ।  
 अप्यभावेन युज्येत तच्चास्य न निवर्तते ॥ २६ ॥  
 अशोचन् प्रतिकुर्वीत यदि पश्येत् पराक्रमम् ।  
 मैपज्यमेतद् दुःखस्य यदेतन्नानुचिन्तयेत् ॥ २७ ॥  
 चिन्त्यमानं हि न व्येति भूयश्चापि प्रवर्धते ।  
 अनिष्टसम्प्रयोगाच्च विप्रयोगान् प्रियस्य च ॥ २८ ॥  
 मानुषा मानसैर्दुःखैर्दहन्ते चाल्पबुद्धयः ।  
 नार्थो न धर्मो न सुखं यदेतदनुशोचसि ॥ २९ ॥  
 न च नापैति कार्यार्थात्त्रिवर्गाच्चैव हीयते ।  
 अन्यामन्यां धनावस्थां प्राप्य वैशेषिकी नराः ॥ ३० ॥  
 असंतुष्टाः प्रमुह्यन्ति सतोषं यान्ति पण्डिताः ।  
 प्रज्ञया मानसं दुःखं हन्याच्छरीरमौषधैः ।  
 एतद् विज्ञानसामर्थ्यं न बालैः समतामियात् ॥ ३१ ॥  
 शयानं चानुशेते हि तिष्ठन्नं चानुतिष्ठति ।  
 अनुधावति धावन्तं कर्म पूर्वकृतं नरम् ॥ ३२ ॥  
 यस्यां यस्यामवस्थायां यत् करोति शुभाशुभम् ।  
 तस्यां तस्यामवस्थायां तत्फलं समुपाश्नुते ॥ ३३ ॥  
 येन येन शरीरेण यद्यत् कर्म करोति यः ।  
 तेन तेन शरीरेण तत्फलं समुपाश्नुते ॥ ३४ ॥  
 आत्मैव ह्यात्मनो बन्धुरात्मैव रिपुरात्मनः ।  
 आत्मैव ह्यात्मनः साक्षी कृतस्यापकृतस्य च ॥ ३५ ॥  
 शुभेन कर्मणा सौख्यं दुःखं पापेन कर्मणा ।  
 कृतं भवति सर्वत्र नाकृतं विद्यते क्वचित् ॥ ३६ ॥  
 न हि ज्ञानधिरुद्धेषु बह्वपायेषु कर्मसु ।  
 मूलघातिषु सज्जन्ते बुद्धिमन्तो भवद्विधाः ॥ ३७ ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे द्वितीयोऽध्यायः ॥ २ ॥

## तृतीयोऽध्यायः

देहस्यानित्यतां वर्णयता विदुरेण धृतराष्ट्रं प्रति शोकत्यागाय प्रकथनम्

धृतराष्ट्र उवाच

सुभाषितैर्महाप्राज्ञ शोकोऽयं विगतो मम ।  
 भूय एव तु वाक्यानि श्रोतुमिच्छामि तत्त्वतः ॥ १ ॥  
 अनिष्टानां च संसर्गादिष्टानां च विसर्जनात् ।  
 कथं हि मानसैर्दुःखैः प्रमुच्यन्ते तु पण्डिताः ॥ २ ॥

विदुर उवाच

यतो यतो मनो दुःखात् सुखाद् वा विप्रमुच्यते ।  
 ततस्ततो नियम्यैतच्छान्तिं विन्देत् वै बुधः ॥ ३ ॥  
 अशाश्वतमिदं सर्वं चिन्त्यमानं नरर्षभ ।  
 कदलीसंनिभो लोकः सारो ह्यस्य न विद्यते ॥ ४ ॥  
 यदा प्राज्ञाश्च मूढाश्च धनवन्तोऽथ निर्धनाः ।  
 सर्वे पितृवन् प्राप्य स्वपन्ति विगतज्वराः ॥ ५ ॥

निर्मासैरस्थिभूयिष्ठैर्गात्रैः स्नायुनिबन्धनैः ।  
 किं विशेषं प्रपश्यन्ति तत्र तेषां परे जनाः ॥ ६ ॥  
 येन प्रत्यवगच्छेयुः कुलरूपविशेषणम् ।  
 कस्मादन्योन्यमिच्छन्ति विप्रलब्धधियो नराः ॥ ७ ॥  
 गृहाणीव हि मर्त्यानामाहुर्देहानि पण्डिताः ।  
 कालेन विनियुज्यन्ते सत्त्वमेकं तु शाश्वतम् ॥ ८ ॥  
 यथा जीर्णमजीर्णं वा वस्त्रं त्यक्त्वा तु पूरुषः ।  
 अन्यद् रोचयते वस्त्रमेवं देहाः शरीरिणाम् ॥ ९ ॥  
 वैचित्रवीर्यं प्राप्यं हि दुःखं वा यदि वा सुखम् ।  
 प्राप्नुवन्तीह भूतानि स्वकृतेनैव कर्मणा ॥ १० ॥  
 कर्मणा प्राप्यते स्वर्गः सुखं दुःखं च भारत ।  
 ततो बहति तं भारमवशः स्ववशोऽपि वा ॥ ११ ॥

यथा च मृन्मयं भाण्डं चक्रारूढं विपद्यते ।  
 किञ्चित् प्रक्रियमाणं वा कृतमात्रमथापि वा ॥ १२ ॥  
 छिन्नं वाप्यत्रोप्यन्तमवतीर्णमथापि वा ।  
 आर्द्रं चाप्यथवा शुष्कं पच्यमानमथापि वा ॥ १३ ॥  
 उच्चार्यमाणमापाकादुद्धृतं चापि भारत ।  
 अथवा परिभुज्यन्तमेवं देहाः शरीरिणाम् ॥ १४ ॥  
 गर्भस्थो वा प्रसूतो वाप्यथ वा दिवसान्तरः ।  
 अर्धमासगतो वापि मासमात्रगतोऽपि वा ॥ १५ ॥  
 संवत्सरगतो वापि द्विसंवत्सर एव वा ।

यौवनस्थोऽथ मध्यस्थो वृद्धो वापि विपद्यते ॥ १६ ॥  
 प्राक्कर्मभिन्तु भूतानि भवन्ति न भवन्ति च ।  
 एवं सांसिद्धिके लोके किमर्थमनुत्पद्यसे ॥ १७ ॥  
 यथा तु सलिलं राजन् क्रीडार्थमनुसंतरत् ।  
 उन्मज्जेच्च निमज्जेच्च किञ्चित् सत्त्वं नराधिप ॥ १८ ॥  
 एवं संसारगहने उन्मज्जननिमज्जने ।  
 कर्मभोगेन बध्यन्ते क्लिश्यन्ते चात्पबुद्धयः ॥ १९ ॥  
 ये तु प्राणाः स्थिताः सत्त्वे ससारेऽस्मिन् हितैषिणः ।  
 समागमज्ञा भूतानां ते यान्ति परमां गतिम् ॥ २० ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे तृतीयोऽध्यायः ॥ ३ ॥

### चतुर्थोऽध्यायः

दुःखमयस्य जगतो गहनस्वरूपस्य वर्णनं तन्मुक्तिप्रकारश्च

धृतराष्ट्र उवाच

कथं संसारगहनं विज्ञेयं वदतां वर ।  
 एतदिच्छाम्यहं श्रोतुं तत्त्वमाख्याहि पृच्छतः ॥ १ ॥

विदुर उवाच

जन्मप्रभृति भूतानां क्रिया सर्वोपलक्ष्यते ।  
 पूर्वमेवेह कलिले वसते किञ्चिदन्तरम् ॥ २ ॥  
 ततः स पञ्चमेऽतीते मासे वासमकल्पयत् ।  
 ततः सर्वाङ्गसम्पूर्णो गर्भो वै स तु जायते ॥ ३ ॥  
 अमेध्यमध्ये वसति मांसशोणितलेपने ।  
 ततस्तु वायुवेगेन ऊर्ध्वपादो ह्यधःशिराः ॥ ४ ॥  
 योनिद्वारमुपागम्य बहून् क्लेशान् समृच्छति ।  
 योनिःसम्पीडनाच्चैव पूर्वकर्मभिरन्वितः ॥ ५ ॥  
 तस्मान्मुक्तः स संसारादन्यान् पश्यत्युपद्रवान् ।  
 ग्रहास्तमनुगच्छन्ति सारमेया इवामिषम् ॥ ६ ॥  
 ततः प्राप्तोत्तरे काले व्याधयश्चापि तं तथा ।  
 उपसर्पन्ति जीवन्तं बध्यमानं स्वकर्मभिः ॥ ७ ॥  
 तं बद्धमिन्द्रियैः पाशैः संग्रहादुभिरावृतम् ।  
 व्यसनान्यपि वर्तन्ते विविधानि नराधिप ॥ ८ ॥  
 बध्यमानश्च तैर्भूयो नैव तृप्तिमुपैति सः ।  
 तदा नावैति चैवायं प्रकुर्वन् साध्वसाधु वा ॥ ९ ॥  
 तथैव परिरक्षन्ति ये ध्यानपरिनिष्ठिताः ।  
 अयं न बुध्यते तावद् यमलोकमथागतम् ॥ १० ॥

यमदूतैर्विकृष्यंश्च मृत्युं कालेन गच्छति ।  
 वाग्धीनस्य च यन्मात्रमिष्टानिष्टं कृतं मुखे ।  
 भूय एवात्मनाऽऽत्मानं बध्यमानमुपेक्षते ॥ ११ ॥  
 अहो विनिकृतो लोको लोभेन च वशीकृतः ।  
 लोभक्रोधभयोन्मत्तो नात्मानमवबुध्यते ॥ १२ ॥  
 कुलीनत्वे च रमते दुष्कुलीनान् विकुत्सयन् ।  
 धनदर्पेण दत्तश्च दरिद्रान् परिकुत्सयन् ॥ १३ ॥  
 मूर्खानिति परानाह नात्मानं समवेक्षते ।  
 दोषान् क्षिपति चान्येषां नात्मानं शास्तुमिच्छति ॥ १४ ॥  
 यदा प्राज्ञाश्च मूर्खाश्च धनवन्तश्च निर्धनाः ।  
 कुलीनाश्चाकुलीनाश्च मानिनोऽथाप्यमानिनः ॥ १५ ॥  
 सर्वे पितृवनं प्राप्ताः स्वपन्ति विगतत्वचः ।  
 निर्मासैरस्थिभूयिष्ठैर्गात्रैः स्नायुनिबन्धनैः ॥ १६ ॥  
 विशेषं न प्रपश्यन्ति तत्र तेषां परे जनाः ।  
 येन प्रत्यवगच्छेयुः कुलरूपविशेषणम् ॥ १७ ॥  
 यदा सर्वे समं न्यस्ताः स्वपन्ति धरणीतले ।  
 कस्मादन्योन्यमिच्छन्ति प्रलब्धुमिह दुर्बुधाः ॥ १८ ॥  
 प्रत्यक्षं च परोक्षं च यो निशम्य श्रुतिं त्विमाम् ।  
 अध्रुवे जीवलोकेऽस्मिन् यो धर्ममनुपालयन् ।  
 जन्मप्रभृति वर्तेत प्राप्नुयात् परमां गतिम् ॥ १९ ॥  
 एवं सर्वे विदित्वा वै यस्तत्त्वमनुवर्तते ।  
 स प्रमोक्षाय लभते पन्थानं मनुजेश्वर ॥ २० ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे चतुर्थोऽध्यायः ॥ ४ ॥

### पञ्चमोऽध्यायः

गहनवनस्य दृष्टान्तेन जगतो घोररूपस्य वर्णनम्

धृतराष्ट्र उवाच

यदिदं धर्मगहनं बुद्ध्या समनुगम्यते ।  
 तद्धि विस्तरतः सर्वं बुद्धिमार्गं प्रशंस मे ॥ १ ॥

विदुर उवाच

अत्र ते वर्तयिष्यामि नमस्कृत्वा स्वयंभुवे ।  
 यथा संसारगहनं वदन्ति परमर्षयः ॥ २ ॥

कश्चिन्महति कान्तारे वर्तमानो द्विजः किल ।  
 महद् दुर्गमनुप्राप्तो वनं क्रव्यादसंकुलम् ॥ ३ ॥  
 सिंहव्याघ्रगजक्षौघैरतिघोरं महास्यनैः ।  
 पिशितादैरतिभयैर्महोप्राकृतिभिस्तथा ॥ ४ ॥  
 समन्तात् संपरिक्षिप्तं यत् स दृष्ट्वा त्रसद् यमः ।  
 तदस्य दृष्ट्वा हृदयमुड्वेगमगमत् परम् ॥ ५ ॥  
 अभ्युच्छथश्च रोम्णां वै विक्रियाश्च परंतप ।  
 स तद् धनं व्यनुसरन् सम्प्रधावन्नितस्ततः ॥ ६ ॥  
 वीक्षमाणो दिशः सर्वाः शरणं क्व भवेदिति ।  
 स तेषां छिद्रमन्विच्छन्न प्रदुतो भयपीडितः ॥ ७ ॥  
 न च निर्याति वै दूरं न वा तैर्विप्रमोच्यते ।  
 अथापश्यद् वनं घोरं समन्ताद् वागुरावृतम् ॥ ८ ॥  
 बाहुभ्यां सम्परिक्षिप्तं स्त्रिया परमघोरया ।  
 पञ्चशीर्षधरैर्नागैः शैलैरिय समुच्चतैः ॥ ९ ॥  
 नभःस्पृशैर्महावृक्षैः परिक्षिप्तं महावनम् ।  
 वनमध्ये च तत्राभूदुदपानः समावृतः ॥ १० ॥  
 वल्लीभिस्तृणछन्नाभिर्दंढाभिरभिसंवृतः ।  
 पपात स द्विजस्तत्र निगूढ सलिलाशये ॥ ११ ॥  
 विलग्नश्चाभवत् तस्मिन् लतासंतानसंकुले ।  
 पनसस्य यथा जातं वृन्तवद्धं महाफलम् ॥ १२ ॥  
 स तथा लम्बते तत्र ह्यूर्ध्वपादो ह्यधःशिराः ।  
 अथ तत्रापि चान्योऽस्य भूयो जात उपद्रवः ॥ १३ ॥

कूपमध्ये महानागमपश्यत महाबलम् ।  
 कूपवीनाहवेलायामपश्यत महागजम् ॥ १४ ॥  
 पडवक्त्रं कृष्णशुक्लं च द्विपट्कपदवारिणम् ।  
 क्रमेण परिसर्पन्तं वल्लीवृक्षसमावृतम् ॥ १५ ॥  
 तस्य चापि प्रशाखासु वृक्षशाखावलम्बिनः ।  
 नानारूपा मधुकग घोररूपा भयावहाः ॥ १६ ॥  
 आसते मधु सवृत्य पूर्वमेव निकेतजाः ।  
 भूयो भूयः समीहन्तं मधुनि भरतर्षभ ॥ १७ ॥  
 खादनीयानि भूतानां वैर्वालो विप्रकृतयेत ।  
 तेषां मधूनां बहुधा धारा प्रस्रवते तदा ॥ १८ ॥  
 आलम्बमानः स पुमान् धारां पिवति सर्वदा ।  
 न चास्य तृष्णा धिरता पिवमानस्य संकटे ॥ १९ ॥  
 अभीप्सति तदा नित्यमत्तः स पुनः पुनः ।  
 न चास्य जीवितं राजन् निर्वेदः समजायत ॥ २० ॥  
 तत्रैव च मनुष्यस्य जीविताशा प्रतिष्ठिता ।  
 कृष्णाः श्वेताश्च तं वृक्षं कुट्टयन्ति च मूषिकाः ॥ २१ ॥  
 व्यालैश्च वनदुर्गान्ते स्त्रिया च परमोग्रया ।  
 कूपाधस्ताच्च नागेन वीनाहे कुञ्जरेण च ॥ २२ ॥  
 वृक्षप्रपाताच्च भयं मूषिकेभ्यश्च पञ्चमम् ।  
 मधुलोभान्मधुकरैः पृष्ठमाहुर्महद् भयम् ॥ २३ ॥  
 एनं स वसते तत्र क्षिप्तः संसारसागरे ।  
 न चैव जीविताशायां निर्वेदमुपगच्छति ॥ २४ ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे पञ्चमाऽध्यायः ॥ ५ ॥

## षष्ठोऽध्यायः

### जगद्रूपिणो वनस्य स्पष्टीकरणम्

वृतराष्ट्र उवाच

अहो खलु महद् दुःखं कृच्छ्रासञ्च तस्य ह ।  
 कथं तस्य रतित्तत्र तुष्टिर्ना वदतां वर ॥ १ ॥  
 स देशः क्व नु यत्रासौ नसतं धर्मसंकटे ।  
 कथं वा स विमुच्येत नरस्तस्मान्महाभयात् ॥ २ ॥  
 एतन्मे सर्वमाचक्ष्व साधु चेष्टामहे तदा ।  
 कृपा मे महती जाना तस्याभ्युद्धरणेन हि ॥ ३ ॥  
 उपमानमिदं राजन् मोक्षविद्धि हृदाहृतम् ।  
 सुकृतं विन्दते येन परलोकेषु मानवः ॥ ४ ॥  
 उच्यते यत् तु कान्तारं महासंसार एव सः ।  
 वनं दुर्गं हि यच्चैतत् संसारगहनं हि तत् ॥ ५ ॥  
 ये च ते कथिता व्याला व्याधयस्ते प्रकीर्तिताः ।  
 या सा नारी बृहत्काया अच्यतिष्ठत तत्र वै ॥ ६ ॥  
 तामाहुस्तु जरां प्राज्ञा रूपवर्णविनाशिनीम् ।

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे षष्ठोऽध्यायः ॥ ६ ॥

यस्तत्र कूपो नृपते स तु देहः शरीरिणाम् ॥ ७ ॥  
 यस्तत्र वसतेऽधस्तान्महाहिः काल एव सः ।  
 अन्तकः सर्वभूतानां देहिनां सर्वहार्यसां ॥ ८ ॥  
 कूपमध्ये च या जाता वल्ली यत्र स मानवः ।  
 प्रतान लम्बते लम्बो जीविताशा शरीरिणाम् ॥ ९ ॥  
 स यस्तु कूपवीनाहे तं वृक्षं परिसर्पति ।  
 पडवक्त्रः कुञ्जरो राजन् स तु संवत्सरः स्मृतः ॥ १० ॥  
 मुखानि ऋतवो मासाः पादा द्वादश कीर्तिताः ।  
 ये तु वृक्षं निकृन्तन्ति मूषिकाः सततोत्थिताः ॥ ११ ॥  
 राज्यहानि तु तान्याहुर्भूतानां परिचिन्तकाः ।  
 ये ते मधुकरास्तत्र कामास्ते परिकीर्तिताः ॥ १२ ॥  
 यास्तु ता बहुशां धाराः स्रवन्ति मधुनिस्त्रवम् ।  
 तास्तु कामरसान् विद्याद् यत्र मज्जन्ति मानवाः ॥ १३ ॥  
 एवं संसारचक्रस्य परिवृत्तिं विदुर्बुधाः ।  
 येन संसारचक्रस्य पाशांश्छिन्दन्ति वै बुधाः ॥ १४ ॥

## सप्तमोऽध्यायः

जगच्चक्रस्य वर्णनम्, स्वरूपकेण संयमज्ञानादीनां मुक्तिकारणकथनम्

धृतराष्ट्र उवाच

अहोऽभिहितमाख्यानं भवता तत्त्वदर्शिना ।  
भूय एव तु मे हर्षः श्रुत्वा चागमृतं तव ॥ १ ॥

विदुर उवाच

शृणु भूयः प्रयक्ष्यामि मार्गस्थैतस्य विस्तरम् ।  
यच्छ्रुत्वा विप्रमुच्यन्तं ससारेभ्यो विचक्षणैः ॥ २ ॥  
यथा तु पुरुषो राजन् दीर्घमध्यानमास्थितः ।  
कचित् क्वचिच्छ्रमाच्छ्रान्तः कुरुते वासमेतन्वा ॥ ३ ॥  
एवं संसारपर्याये गर्भवासेषु भारत ।  
कुर्वन्ति दुर्बुधा वासं मुच्यन्ते तत्र पण्डिताः ॥ ४ ॥  
तस्मादध्वानमेवैतमाहुः शास्त्रविदो जनाः ।  
यत्तु संसारगहनं वनमाहुर्मनीषिणः ॥ ५ ॥  
सोऽयं लोकसमावर्तो मर्त्यानां भरतर्षभ ।  
चराणां स्थावराणां च न गृध्येत्तत्र पण्डितः ॥ ६ ॥  
शारीरा मानसाश्चैव मर्त्यानां ये तु व्याधयः ।  
प्रत्यक्षाश्च परोक्षाश्च ते व्यालाः कथिता बुधैः ॥ ७ ॥  
क्लिश्यमानाश्च तैर्नित्यं वार्यमाणाश्च भारत ।  
स्वकर्मभिर्महाव्यालैर्नोद्विजन्त्यल्पबुद्धयः ॥ ८ ॥  
अथापि तैर्विमुच्येत व्याधिभिः पुरुषो नृप ।  
आवृणोत्येव तं पश्चाज्जरा रूपविनाशिनी ॥ ९ ॥  
शब्दरूपरसस्पर्शैर्गन्धैश्च विविधैरपि ।  
मज्जमांसमहापङ्के निरालम्बे समन्ततः ॥ १० ॥  
संवन्सराश्च मासाश्च पक्षाहोरात्रसंधयः ।  
क्रमेणास्योपयुञ्जन्ति रूपमायुस्तथैव च ॥ ११ ॥  
एते कालस्य निधयो नैताञ्जनन्ति दुर्बुधाः ।  
धान्नाभिलिखितान्याहुः सर्वभूतानि कर्मणा ॥ १२ ॥  
रथः शरीरं भूतानां सत्त्वमाहुर्दत्तु सारथिम् ।  
इन्द्रियाणि हयानाहुः कर्मपुद्भिस्तु रश्मयः ॥ १३ ॥  
तेषां हयानां यो वर्गं धानतामनुधावति ।  
स तु संसारचक्रेऽस्मिंश्चक्रवत् परिवर्तते ॥ १४ ॥  
यस्तान् संयमते बुद्ध्या संयतो न निवर्तते ।  
ये तु संसारचक्रेऽस्मिंश्चक्रवत् परिवर्तते ॥ १५ ॥

भ्रममाणा न मुह्यन्ति संसारे न भ्रमन्ति ते ।  
संसारे भ्रमतां राजन् दुःखमेतद्धि जायते ॥ १६ ॥  
तस्मादस्य निवृत्त्यर्थं यत्नमेवाचरेद् बुधः ।  
उपेक्षा नात्र कर्तव्या शतशाखः प्रवर्धते ॥ १७ ॥  
यतेन्द्रियो नरो राजन् क्रोधलोभनिराकृतः ।  
संतुष्टः सत्यवादी यः स शान्तिमधिगच्छति ॥ १८ ॥  
याभ्यमाहू रथं ह्येनं मुह्यन्ते येन दुर्बुधाः ।  
स चैतत् प्राप्नुयाद् राजन् यत् त्वं प्राप्तो नराधिप ॥ १९ ॥  
अनुतर्षुलभेवैतद् दुःखं भवति मारिष ।  
राज्यनाशं सुहृन्नाशं सुतनाशं च भारत ॥ २० ॥  
साधुः परमदुःखानां दुःखमैषज्यमाचरेत् ।  
ज्ञानौषधमवाप्येह दूरपारं महौषधम् ।  
छिन्द्याद् दुःखमहाव्याधिं नरः संयतमानसः ॥ २१ ॥  
न विक्रमो न चाप्यर्थो न मित्रं न सुहृज्जनः ।  
तथोन्मोचयते दुःखाद् यथाऽऽत्मा स्थिरसंयमः ॥ २२ ॥  
तस्मान्मैत्रं समास्थाय शीलमापद्य भारत ।  
दमस्त्यागोऽप्रमादश्च ते त्रयो ब्रह्मणो हयाः ॥ २३ ॥  
शीलरश्मिसमायुक्तः स्थितो यो मानसे रथे ।  
त्यक्त्वा सृत्त्युभयं राजन् ब्रह्मलोकं स गच्छति ॥ २४ ॥  
अभयं सर्वभूतेभ्यो यो ददाति महीपते ।  
स गच्छति परं स्थानं विष्णोः पदमनामयम् ॥ २५ ॥  
न तत् क्रतुसहस्रेण नोपवासैश्च नित्यशः ।  
अभयस्य च दानेन यत् फलं प्राप्नुयान्नरः ॥ २६ ॥  
न ह्यात्मनः प्रियतरं किंचिद् भूतेषु निश्चितम् ।  
अनिष्टं सर्वभूतानां मरणं नाम भारत ॥ २७ ॥  
तस्मात् सर्वेषु भूतेषु दया कार्या विपश्चिता ।  
नानामोहसमायुक्ता तु द्विजालेन संवृताः ॥ २८ ॥  
असूक्ष्मदृष्टयो मन्दा भ्राम्यन्ते तत्र तत्र ह ।  
सुसूक्ष्मदृष्टयो राजन् व्रजन्ते ब्रह्म शाश्वतम् ॥ २९ ॥  
( एवं ज्ञात्वा महाप्राज्ञ स तेषामौर्ध्वदैहिकम् ।  
कर्तुमर्हति तेनैव फलं प्राप्स्यति वै भवान् ॥ )

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे सप्तमोऽध्यायः ॥ ७ ॥

## अष्टमोऽध्यायः

व्यासेन 'संहारोऽवश्यम्भाव्यासीत्' इत्युक्त्वा धृतराष्ट्रस्य प्रबोधनम्

वैशम्पायन उवाच

विदुरस्य तु तद् वाक्यं निशम्य कुरुसत्तमः ।  
पुत्रशोकाभिसंतप्तः पपात भुवि मूर्च्छितः ॥ १ ॥

तं तथा पतितं भूमौ निःसंज्ञं प्रेक्ष्य बान्धवाः ।

कृष्णद्वैपायनश्चैव क्षत्ता च विदुरस्तथा ॥ २ ॥

संजयः सुहृदश्चान्ये द्वाःस्था ये चास्य सम्मताः ।  
जलेन सुखशीतेन तालवृत्तैश्च भारत ॥ ३ ॥  
पस्पृशुश्च करैर्गात्रं वीजमानाश्च यन्नतः ।  
अन्वासन् सुचिरं कालं धृतराष्ट्रं तथागतम् ॥ ४ ॥  
अथ दीर्घस्य कालस्य लब्धसंज्ञो महीपतिः ।  
विललाप चिरं कालं पुत्राधिभिर्गभिप्लुतः ॥ ५ ॥  
धिगस्तु खलु मानुष्यं मानुषेषु परिग्रहे ।  
यतो मूलानि दुःखानि सम्भवन्ति मुहुर्मुहुः ॥ ६ ॥  
पुत्रनाशोऽर्थनाशो च ज्ञानिसम्बन्धिनामथ ।  
प्राप्यते सुमहद् दुःखं विषाग्निप्रतिमं विभो ॥ ७ ॥  
येन दह्यन्ति गात्राणि येन प्रज्ञा विनश्यति ।  
येनाभिभूतः पुरुषो मरणं बहु मन्यते ॥ ८ ॥  
तदिदं व्यसनं प्राप्तं मया भाग्यविपर्ययात् ।  
तस्यान्तं नाधिगच्छामि ऋते प्राणविमोक्षणात् ॥ ९ ॥  
तथैवाहं करिष्यामि अद्यैव द्विजसत्तम ।  
इत्युक्त्वा तु महात्मानं पितरं ब्रह्मवित्तमम् ॥ १० ॥  
धृतराष्ट्रोऽभवन्मूढः स शोकं परमं गतः ।  
अभूच्च तूष्णीं राजासौ ध्यायमानो महीपते ॥ ११ ॥  
तस्य तद् वचनं श्रुत्वा कृष्णद्वैपायनः प्रभुः ।  
पुत्रशोकाभिसंतप्तं पुत्रं वचनमब्रवीत् ॥ १२ ॥

व्यास उवाच

धृतराष्ट्र महाबाहो यत् त्वां वक्ष्यामि तच्छृणु ।  
श्रुतवानसि मेधावी धर्मार्थकुशलः प्रभो ॥ १३ ॥  
न तेऽस्त्यविदितं किञ्चिद् वेदितव्यं परंतप ।  
अनित्यतां हि मर्त्यानां विजानासि न संशयः ॥ १४ ॥  
अश्रुचे जीवलोके च स्थाने वा शाश्वते सति ।  
जीविते मरणान्ते च कस्माच्छोचसि भारत ॥ १५ ॥  
प्रत्यक्षं तव राजेन्द्र वैरस्यास्य समुद्भवः ।  
पुत्रं ते कारणं कृत्वा कालयोगेन कारितः ॥ १६ ॥  
अवश्यं भवितव्ये च कुरूणां वैशसे नृप ।  
कस्माच्छोचसि ताञ्शूरान् गतान् परमिकां गतिम् ॥  
जानता च महाबाहो विदुरेण महात्मना ।  
यतितं सर्वयत्नेन शमं प्रति जनेश्वर ॥ १८ ॥  
न च दैवकृतो मार्गः शक्यो भूतेन केनचित् ।  
घटतापि चिरं कालं नियन्तुमिति मे मतिः ॥ १९ ॥  
देवतानां हि यत् कार्यं मया प्रत्यक्षतः श्रुतम् ।  
तत् तेऽहं सम्प्रवक्ष्यामि यथा स्थैर्यं भवेत् तव ॥ २० ॥  
पुराहं त्वरितो यातः सभामैन्द्री जितक्लमः ।  
अपश्यं तत्र च तदा समवेतान् दिवौकसः ॥ २१ ॥  
नारदप्रमुखाश्चापि सर्वे देवर्षयोऽनघ ।  
तत्र चापि मया दृष्टा पृथिवी पृथिवीपते ॥ २२ ॥  
कार्यार्थमुपसम्प्राप्ता देवतानां समीपतः ।  
उपगम्य तदा धात्री देवानाह समागतान् ॥ २३ ॥

यत् कार्यं मम शुष्माभिर्ब्रह्मणः सदनं तदा ।  
प्रतिज्ञातं महाभागास्तच्छीघ्रं सविधीयताम् ॥ २४ ॥  
तस्यास्तद् वचनं श्रुत्वा विष्णुर्लोकनमस्कृतः ।  
उवाच वाक्यं प्रहसन पृथिवी देवसंसदि ॥ २५ ॥  
धृतराष्ट्रस्य पुत्राणां यस्तु ज्येष्ठः शतस्य वै ।  
दुर्योधन इति ख्यातः स ते कार्यं करिष्यति ॥ २६ ॥  
तं च प्राप्य महीपालं कृतकृत्या भविष्यसि ।  
तस्यार्थं पृथिवीपालाः कुरुक्षेत्रं समागताः ॥ २७ ॥  
अन्योन्यं घातयिष्यन्ति दृढैः शस्त्रैः प्रहारिणः ।  
ततस्ते भविता देवि भारग्य युधि नाशनम् ॥ २८ ॥  
गच्छ शीघ्रं स्वकं स्थानं लोकान् धारय शोभन ।  
य एष ते सुतो राजन् लोकसंहारकारणात् ॥ २९ ॥  
कलेरंशः समुत्पन्नो गान्धार्या जठरे नृप ।  
अमर्षी चपलश्चापि क्रोधनो दुष्प्रसाधनः ॥ ३० ॥  
दैवयोगात् समुत्पन्ना भ्रातरश्चास्य तादृशाः ।  
शकुनिर्मातुलश्चैव कर्णश्च परमः सखा ॥ ३१ ॥  
समुत्पन्ना विनाशार्थं पृथिव्यां सहिता नृपाः ।  
यादृशो जायते राजा तादृशोऽस्य जनो भवेत् ॥ ३२ ॥  
अधर्मो धर्मतां याति स्वामी चेद् धार्मिको भवेत् ।  
स्वामिनो गुणदोषाभ्यां भृत्याः स्युर्नात्र संशयः ॥ ३३ ॥  
दुष्टं राजानमासाद्य गतास्ते तनया नृप ।  
एतमर्थं महाबाहो नारदो वेद तत्त्ववित् ॥ ३४ ॥  
आत्मापराधात् पुत्रास्ते विनष्टाः पृथिवीपते ।  
मा ताञ्शोचस्व राजेन्द्र न हि शोकेऽस्ति कारणम् ॥  
न हि ते पाण्डवाः स्वल्पमपराध्यन्ति भारत ।  
पुत्रास्तव दुरात्मानो यैरियं घातिता मही ॥ ३६ ॥  
नारदेन च भद्रं ते पूर्वमेव न संशयः ।  
युधिष्ठिरस्य समितौ राजसूये निवेदितम् ॥ ३७ ॥  
पाण्डवाः कौरवाः सर्वे समासाद्य परस्परम् ।  
न भविष्यन्ति कौन्तेय यत् ते कृत्यं तदाचर ॥ ३८ ॥  
नारदस्य वचः श्रुत्वा तदाशोचन्त पाण्डवाः ।  
एवं ते सर्वमाख्यानं देवगुह्यं सनातनम् ॥ ३९ ॥  
कथं ते शोकनाशः स्यात् प्राणेपु च दया प्रभो ।  
स्नेहश्च पाण्डुपुत्रेषु ज्ञात्वा दैवकृतं विधिम् ॥ ४० ॥  
एष चार्थो महाबाहो पूर्वमेव मया श्रुतः ।  
कथितो धर्मराजस्य राजसूये क्रतूत्तमे ॥ ४१ ॥  
यतितं धर्मपुत्रेण मया गुह्ये निवेदिते ।  
अविग्रहे कौरवाणां दैवं तु बलवत्तरम् ॥ ४२ ॥  
अनतिक्रमणीयो हि विधी राजन् कथंचन ।  
कृतान्तस्य तु भूतेन स्थावरेण चरेण च ॥ ४३ ॥  
भवान् धर्मपरो यत्र बुद्धिश्चेष्टश्च भारत ।  
मुह्यते प्राणिनां ज्ञात्वा गतिं चागतिमेव च ॥ ४४ ॥

त्वां तु शोकेन सतमं मुह्यमानं मुहुर्मुहुः ।  
 ज्ञात्वा युधिष्ठिरो राजा प्राणानपि परित्यजेत् ॥ ४५ ॥  
 कृपालुर्नित्यशो वीरस्तिर्यग्योनिगनेष्वपि ।  
 स कथं त्वयि राजेन्द्र कृपां नैव करिष्यति ॥ ४६ ॥  
 मम चैव नियोगेन विधेःश्राप्यनिवर्तनात् ।  
 पाण्डवानां च कारुण्यात् प्राणान् धारय भारत ॥ ४७ ॥  
 एवं ते वर्तमानस्य लोके कीर्तिर्भविष्यति ।  
 धर्मार्थः सुमहांस्तात तप्तं स्याच्च तपश्चिरात् ॥ ४८ ॥  
 पुत्रशोकं समुत्पन्नं हुताशं ज्वलितं यथा ।  
 प्रज्ञामभसा महाभाग निर्वापय सदा सदा ॥ ४९ ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रविशोककरणे अष्टमोऽध्यायः ॥ ८ ॥

वैशम्पायन उवाच

तच्छ्रुत्वा तस्य वचनं व्यासस्यामिततेजसः ।  
 मुहूर्तं समनुध्यायन् धृतराष्ट्रोऽभ्यभाषत ॥ ५० ॥  
 महता शोकजालेन प्रणुवोऽस्मि द्विजोत्तम ।  
 नात्मानमवबुध्यामि मुह्यमानो मुहुर्मुहुः ॥ ५१ ॥  
 इदं तु वचनं श्रुत्वा तव देवनियोगजम् ।  
 धारयिष्याम्यहं प्राणान् घटिष्ये न तु शोचितुम् ॥ ५२ ॥  
 एतच्छ्रुत्वा तु वचनं व्यासः सत्यवतीसुतः ।  
 धृतराष्ट्रस्य राजेन्द्र तत्रैवान्तरधीयत ॥ ५३ ॥

## नवमोऽध्यायः

धृतराष्ट्रस्य शोकातुरता, विदुरस्य पुनः शोकनिवारणाय तं प्रन्युपदेशः

जनमेजय उवाच

गते भगवति व्यासे धृतराष्ट्रो महीपतिः ।  
 किमचेष्टत विप्रर्षे तन्मे व्याख्यातुमर्हसि ॥ १ ॥  
 तथैव कौरवो राजा धर्मपुत्रो महामनाः ।  
 कृपप्रभृतयश्चैव किमकुर्वत ते त्रयः ॥ २ ॥  
 अश्वत्थाम्नः श्रुतं कर्म शापश्चान्योन्यकारितः ।  
 वृत्तान्तमुत्तरं ब्रूहि यद्भाषत संजयः ॥ ३ ॥

वैशम्पायन उवाच

हते दुर्योधने चैव हते सैन्ये च सर्वशः ।  
 संजयो विगतप्रज्ञो धृतराष्ट्रमुपस्थितः ॥ ४ ॥

संजय उवाच

आगम्य नानादेशेभ्यो नानाजनपदेश्वराः ।  
 पितृलोकं गता राजन् सर्वे तव सुतैः सह ॥ ५ ॥  
 याच्यमानेन सततं तव पुत्रेण भारत ।  
 घातिता पृथिवी सर्वा वैरस्यान्तं विधित्सता ॥ ६ ॥  
 पुत्राणामथ पौत्राणां पितृणां च महीपते ।  
 आनुपूर्व्येण सर्वेषां प्रेतकार्याणि कारय ॥ ७ ॥

वैशम्पायन उवाच

तच्छ्रुत्वा वचनं घोरं संजयस्य महीपतिः ।  
 गतासुरिव निश्चेष्टो न्यपतत् पृथिवीतले ॥ ८ ॥  
 तं शयानमुपागम्य पृथिव्यां पृथिवीपतिम् ।  
 विदुरः सर्वधर्मज्ञ इदं वचनमब्रवीत् ॥ ९ ॥  
 उत्तिष्ठ राजन् किं शेषे मा शुचो भरतर्षभ ।  
 एषा वै सर्वसत्त्वानां लोकेश्वर परा गतिः ॥ १० ॥

इति श्रीमहाभारते स्त्रीपर्वणि जलप्रदानिकपर्वणि विदुरवाक्ये नवमोऽध्यायः ॥ ९ ॥

अभावादीनि भूतानि भावमध्यानि भारत ।  
 अभावनिधनान्येव तत्र का परिदेवना ॥ ११ ॥  
 न शोचन् स्तनमन्वेति न शोचन् म्रियते नरः ।  
 एवं सांसिद्धिके लोके किमर्थमनुशोचसि ॥ १२ ॥  
 अयुध्यमानो म्रियते युद्धयमानस्तु जीवति ।  
 कालं प्राप्य महाराज न कश्चिदतिवर्तते ॥ १३ ॥  
 कालः कर्षति भूतानि सर्वाणि विविधानि च ।  
 न कालस्य प्रियः कश्चिन्न द्वेष्यः कुरुसत्तम ॥ १४ ॥  
 यथा वायुस्तृणाग्राणि संवर्तयति सर्वतः ।  
 तथा कालवशं यान्ति भूतानि भरतर्षभ ॥ १५ ॥  
 एकसार्थप्रयातानां सर्वेषां तत्र गामिनाम् ।  
 यस्य कालः प्रयात्यग्रे तत्र का परिदेवना ॥ १६ ॥  
 यांश्चापि निहतान् युद्धे राजंस्त्वमनुशोचसि ।  
 न शोच्या हि महात्मानः सर्वे ते त्रिदिवंगताः ॥ १७ ॥  
 न यज्ञैर्दक्षिणावद्धिर्न तपोभिर्न विद्यया ।  
 तथा स्वर्गमुपायान्ति यथा शूरास्तनुत्यजः ॥ १८ ॥  
 सर्वे वेदविदः शूराः सर्वे सुचरितव्रताः ।  
 सर्वे चाभिमुखाः क्षीणास्तत्र का परिदेवना ॥ १९ ॥  
 शरीराग्निषु शूराणां जुहुवुस्ते शराहुनीः ।  
 ह्यमानाश्शराश्चैव सेहुरुत्तमपूरुषाः ॥ २० ॥  
 एवं राजंस्तवाचक्षे स्वर्ग्यं पन्थानमुत्तमम् ।  
 न युद्धादधिकं किञ्चित् क्षत्रियस्येह विद्यते ॥ २१ ॥  
 क्षत्रियास्ते महात्मानः शूराः समितिशोभनाः ।  
 आशिषं परमां प्राप्ता न शोच्याः सर्व एव हि ॥ २२ ॥  
 आत्मनाऽऽत्मानमाश्वास्य मा शुचः पुरुषर्षभ ।  
 नाथ शोकाभिभूतस्त्वं कार्यमुत्सृष्टुमर्हसि ॥ २३ ॥

## दशमोऽध्यायः

स्त्रीभिः प्रजाभिश्च सहितस्य राज्ञो धृतराष्ट्रस्य रणभूमिं भन्तुं नगराभिष्क्रमणम्

वैशम्पायन उवाच

विदुरस्य तु तद् वाक्यं श्रुत्वा तु पुरुषर्षभः ।  
युज्यतां यानमित्युक्त्वा पुनर्वचनमब्रवीत् ॥ १ ॥

धृतराष्ट्र उवाच

शीघ्रमानय गान्धारी सर्वांश्च भरतस्त्रियः ।  
वधूं कुन्तीमुपादाय याश्चान्यास्तत्र योषितः ॥ २ ॥  
एवमुक्त्वा स धर्मात्मा विदुरं धर्मवित्तमम् ।  
शोकविप्रहतज्ञानो यानमेवान्वपद्यत ॥ ३ ॥  
गान्धारी पुत्रशोकार्ता भर्तुर्वचननोदिता ।  
सह कुन्त्या यतो राजा सह स्त्रीभिरुपाद्रवत् ॥ ४ ॥  
ताः समासाद्य राजानं भृशं शोकसमन्विताः ।  
आमन्त्र्यान्योन्यमीयुः स भृशमुच्चुकुशुस्तनः ॥ ५ ॥  
ताः समाश्वसायत् क्षत्ता तभ्यश्चार्ततरः स्वयम् ।  
अश्रुकण्ठीः समारोप्य ततोऽसौ निर्ययौ पुरात् ॥ ६ ॥  
ततः प्रणादः संजज्ञे सर्वेषु कुरुवेश्मसु ।  
आकुमारं पुरं सर्वमभवच्छोककर्षितम् ॥ ७ ॥  
अदृष्टपूर्वा या नार्यः पुरा देवगणैरपि ।  
पृथग्जनेन दृश्यन्ते तास्तदा निहतेश्वराः ॥ ८ ॥  
प्रकीर्यकेशान् सुशुभान् भूषणान्यवमुच्य च ।  
एकवस्त्रधरा नार्यः परिपेतुरनाथवत् ॥ ९ ॥

श्वेतपर्वतरूपेभ्यो गृहेभ्यस्तास्त्वपाक्रमन् ।  
गुहाभ्य इव शैलानां पृषत्यो हतयूथपाः ॥ १० ॥  
तान्युदीर्णानि नारीणां तदा वृन्दान्यनकशाः ।  
शोकार्तान्यद्रवन् राजन् किशोरीणामिवाङ्गने ॥ ११ ॥  
प्रगृह्य बाहून् क्रोशन्त्यः पुत्रान् भ्रातृन् पितृनपि ।  
दर्शयन्तीव ता ह स युगान्ते लोकसंक्षयम् ॥ १२ ॥  
विलपन्त्यो रुदत्यश्च धावमानास्ततस्ततः ।  
शोकेनोपहतज्ञानाः कर्तव्यं न प्रजज्ञिरं ॥ १३ ॥  
व्रीडां जग्मुः पुरा याः स सखीनामपि योषितः ।  
ता एकवस्त्रा निर्लज्जाः श्वश्रूणां पुरतोऽभवन् ॥ १४ ॥  
परस्परं सुसूक्ष्मेपु शोकेष्वाश्वसायस्ता ।  
ताः शोकविह्वला राजन्नवैक्षन्त परस्परम् ॥ १५ ॥  
ताभिः परिवृतो राजा रुदतीभिः सहस्रशः ।  
निर्ययौ नगराद् दीनस्त्र्णमायोधनं प्रति ॥ १६ ॥  
शिल्पिनो वणिजो वैद्याः सर्वकर्मोपजीविनः ।  
ते पार्थिवं पुरस्कृत्य निर्ययुर्नगराद् बहिः ॥ १७ ॥  
तासां विक्रोशमानानामार्तानां कुरुसंक्षये ।  
प्रादुरासीन्महाशब्दो व्यथयन् भुवनान्युत ॥ १८ ॥  
युगान्तकाले सम्प्राप्ते भूतानां दह्यतामिव ।  
अभावः स्यादयं प्राप्त इति भूतानि मेनिरे ॥ १९ ॥  
भृशमुद्विग्नमनसस्ते पौराः कुरुसंक्षये ।  
प्राक्रोशन्त महाराज खनुरक्तास्तदा भृशम् ॥ २० ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रनिर्गमने दशमोऽध्यायः ॥ १० ॥

## एकादशोऽध्यायः

राज्ञा धृतराष्ट्रेण कृपद्रौणिकृतवर्मणां समागमः, कृपेण कौरवपाण्डवसेनानां विनाशस्य प्रश्नम्

वैशम्पायन उवाच

क्रोशमात्रं ततो गत्वा दृष्टुस्तान् महारथान् ।  
शारद्वतं कृपं द्रौणि कृतवर्माणमेव च ॥ १ ॥  
ते तु दृष्ट्वैव राजानं प्रज्ञाचक्षुषमीश्वरम् ।  
अश्रुकण्ठा विनिःश्वस्य रुदन्तमिदमब्रुवन् ॥ २ ॥  
पुत्रस्तव महाराज कृत्वा कर्म सुदुष्करम् ।  
गतः सानुचरो राजञ्शक्रलोकं महीपते ॥ ३ ॥  
दुर्योधनबलान्मुक्ता वयमेव त्रयो रथाः ।  
सर्वमन्यत् परिक्षीणं सैन्यं ते भरतर्षभ ॥ ४ ॥  
इत्येवमुक्त्वा राजानं कृपः शारद्वतस्ततः ।  
गान्धारी पुत्रशोकार्तामिदं वचनमब्रवीत् ॥ ५ ॥

अभीता युद्धयमानास्ते घ्नन्तः शत्रुगणान् बहून् ।  
वीरकर्माणि कुर्वाणाः पुत्रास्ते निधन गताः ॥ ६ ॥  
ध्रुवं सम्प्राप्य लोकांस्ते निर्मलाशस्त्रनिर्जितान् ।  
भास्वरं देहमास्थाय विहरन्त्यमरा इव ॥ ७ ॥  
न हि कश्चिद्धि शूराणां युद्धयमानः पराङ्मुखः ।  
शस्त्रेण निधनं प्राप्तो न च कश्चित् कृताञ्जलिः ॥ ८ ॥  
एवं तां क्षत्रियस्याहुः पुराणाः परमां गतिम् ।  
शस्त्रेण निधनं संख्ये तन्न शोचितुमर्हसि ॥ ९ ॥  
न चापि शत्रवस्तेषामुद्धयन्ते राक्षि पाण्डवाः ।  
शृणु यत् कृतमस्माभिरश्वत्थामपुरोगमैः ॥ १० ॥  
अधर्मेण हतं श्रुत्वा भीमसेनेन ते सुतम् ।  
सुप्तं शिविरमासाद्य पाण्डूनां कदरं कृतम् ॥ ११ ॥



पञ्चाला निहताः सर्वे धृष्टद्युम्नपुरोगमाः ।  
द्रुपदस्यात्मजाश्चैव द्रौपदेयाश्च पातिताः ॥ १२ ॥  
तथा विशासनं कृत्वा पुत्रशत्रुगणस्य ते ।  
प्राद्रवाम रणे स्थातुं न हि शक्यामहे त्रयः ॥ १३ ॥  
ते हि शूरा महेश्वासाः क्षिप्रमेघ्यन्ति पाण्डवाः ।  
अमर्षवशमापन्ना वैरं प्रतिजिहीर्षवः ॥ १४ ॥  
ते हतानात्मजाश्च्युत्वाप्रमत्ताः पुरुपर्षभाः ।  
निरीक्षन्तः पदं शूराः क्षिप्रमेव यशस्विनि ॥ १५ ॥  
तेषां तु कदनं कृत्वा संस्थातुं नोत्सहामहे ।  
अनुजानीहि नो राक्षि मा च शोके मनः कृथाः ॥ १६ ॥  
राजस्त्वमनुजानीहि धैर्यमातिष्ठ चोत्तमम् ।  
दिष्टान्तं पश्य चापि त्वं क्षात्रं धर्मं च केवलम् ॥ १७ ॥  
इत्येवमुक्त्वा राजानं कृत्वा चाभिप्रदक्षिणम् ।

कृपश्च कृतवर्मा च द्रोणपुत्रश्च भारत ॥ १८ ॥  
अवेक्षमाणा राजानं धृतराष्ट्रं मनीषिणम् ।  
गङ्गामनु महाराज तूर्णमश्वानचोदयन् ॥ १९ ॥  
अपक्रम्य तु ते राजन् सर्व एव महारथाः ।  
आमन्त्र्यान्योन्यमुद्दिग्नास्त्रिधा ते प्रययुस्तदा ॥ २० ॥  
जगाम हास्तिनपुरं कृपः शारद्वतस्तदा ।  
स्वमेव राष्ट्रं हार्दिक्यो द्रौणिर्व्यासाश्रमं ययौ ॥ २१ ॥  
एवं ते प्रययुर्वीरा वीक्षमाणाः परस्परम् ।  
भयार्ताः पाण्डुपुत्राणामागस्कृत्वा महात्मनाम् ॥ २२ ॥  
समेत्य वीरा राजानं तदा त्वनुदिते रवौ ।  
विप्रजग्मुर्महात्मानो यथेच्छकमर्दिमाः ॥ २३ ॥  
समासाद्याथ वै द्रौणिं पाण्डुपुत्रा महारथाः ।  
व्यजयंस्ते रणे राजन् विक्रम्य तदनन्तरम् ॥ २४ ॥

इति श्रीमहाभारते स्त्रीपर्वणि जलप्रदानिकपर्वणि कृपद्रौणिभोजदर्शने एकादशोऽध्यायः ॥ ११ ॥

## द्वादशोऽध्यायः

पाण्डवानां धृतराष्ट्रेण समागमः, धृतराष्ट्रकर्तृको वृकोदरस्यायस्याः प्रतिमाया भङ्गः,  
शोचन्तं धृतराष्ट्रं प्रति श्रीकृष्णस्याश्वासनम्

वैशम्पायन उवाच

हतेषु सर्वसैन्येषु धर्मराजो युधिष्ठिरः ।  
शुश्रुवे पितरं वृद्धं निर्यान्तं गजसाह्यात् ॥ १ ॥  
सोऽभ्ययात् पुत्रशोकार्तः पुत्रशोकपरिप्लुतम् ।  
शोचमानं महाराज भ्रातृभिः सहितस्तदा ॥ २ ॥  
अन्वीयमानो वीरेण दाशार्हेण महात्मना ।  
युयुधानेन च तथा तथैव च युयुत्सुना ॥ ३ ॥  
तमन्वगात् सुदुःखार्ता द्रौपदी शोककशिता ।  
सह पाञ्चालयोपिद्भिर्न्यास्तत्रासनं समागताः ॥ ४ ॥  
स गङ्गामनु वृन्दानि स्त्रीणां भरतसत्तम ।  
कुररीणामिवार्तानां क्रोशन्तीनां ददर्श ह ॥ ५ ॥  
ताभिः परिवृतो राजा क्रोशन्तीभिः सहस्रशः ।  
ऊर्ध्वबाहुभिरार्ताभी रुदतीभिः प्रियाप्रियैः ॥ ६ ॥  
क नु धर्मज्ञता राज्ञः क नु साद्यानुशंसता ।  
यच्चावधीत् पितृन् भ्रातृन् गुरुपुत्रान् सखीनपि ॥ ७ ॥  
घातयित्वा कथं द्रोणं भीष्मं चापि पितामहम् ।  
मनस्तेऽभूमहाबाहो हत्वा चापि जयद्रथम् ॥ ८ ॥  
किं नु राज्येन ते कार्यं पितृन् भ्रातृन् पश्यतः ।  
अभिमन्युं च दुर्धर्षं द्रौपदेयांश्च भारत ॥ ९ ॥  
अतीत्य ता महाबाहुः क्रोशन्तीः कुररीरिव ।  
वचन्ने पितरं ज्येष्ठं धर्मराजो युधिष्ठिरः ॥ १० ॥  
ततोऽभिवाद्य पितरं धर्मेणामित्रकर्षणाः ।  
न्यवेदयन्त नामानि पाण्डवास्तेऽपि सर्वशः ॥ ११ ॥

तमात्मजान्तकरणं पिता पुत्रवधादितः ।  
अप्रीयमाणः शोकार्तः पाण्डवं परिष्वजे ॥ १२ ॥  
धर्मराजं परिष्वज्य सान्त्वयित्वा च भारत ।  
दुष्टात्मा भीममन्वैच्छद् दिधक्षुरिव पावकः ॥ १३ ॥  
स कोपपावकस्तस्य शोकवायुसमीरितः ।  
भीमसेनमयं दावं दिधक्षुरिव दृश्यते ॥ १४ ॥  
तस्य संकल्पमाज्ञाय भीमं प्रत्यशुभं हरिः ।  
भीममाक्षिप्य पाणिभ्यां प्रददौ भीममायसम् ॥ १५ ॥  
प्रागेव तु महाबुद्धिर्बुद्ध्वा तस्येङ्गितं हरिः ।  
संविधानं महाप्राज्ञस्तत्र चक्रे जनार्दनः ॥ १६ ॥  
तं गृहीत्वैव पाणिभ्यां भीमसेनमयस्त्रयम् ।  
बभञ्ज बलवान् राजा मन्यमानो वृकोदरम् ॥ १७ ॥  
नागायुतबलप्राणः स राजा भीममायसम् ।  
भङ्क्त्वा विमथितोरस्कः सुस्त्राव रुधिरं मुखात् ॥ १८ ॥  
ततः पपात मेदिन्यां तथैव रुधिरोक्षितः ।  
प्रपुष्पिताग्रशिखरः पारिजात इव द्रुमः ॥ १९ ॥  
प्रत्यगृह्णाच्च तं विद्वान् सूतो गावल्गणिस्तदा ।  
मैवमित्यब्रवीच्चैनं शमयन् सान्त्वयशिव ॥ २० ॥  
स तु कोपं समुत्सृज्य गतमन्युर्महामनाः ।  
हा हा भीमेति चुक्रोश नृपः शोकसमन्वितः ॥ २१ ॥  
तं विदित्वा गतक्रोधं भीमसेनवधादितम् ।  
वासुदेवो वरः पुंसामिदं वचनमब्रवीत् ॥ २२ ॥

मा शुचो धृतराष्ट्रं त्वं नैष भीमस्त्वया हतः ।  
 आयसी प्रतिमा ह्येषा त्वया निष्पातितापिभो ॥ २३ ॥  
 त्वां क्रोधवशमापन्नं विदित्वा भरतर्षभ ।  
 मयापकृष्टः कौन्तेयो मृत्योर्द्विप्रान्तरं गतः ॥ २४ ॥  
 न हि ते राजशार्दूल वले तुल्योऽस्ति कश्चन ।  
 कः सहेत महाबाहो बाह्वोर्विग्रहणं नरः ॥ २५ ॥  
 यथान्तकमनुप्राप्य जीवन् कश्चिन्न मुच्यते ।  
 एवं बाह्वन्तरं प्राप्य तव जीवेन्न कश्चन ॥ २६ ॥

तस्मात् पुत्रेण या तेऽसौ प्रतिमा कारिताऽऽयसी ।  
 भीमस्य सेयं कौरव्य तवैवोपहृता मया ॥ २७ ॥  
 पुत्रशोकाभिसंतप्तं धर्मादपकृतं मनः ।  
 तव राजेन्द्र तेन त्वं भीमसेनं जिघांससि ॥ २८ ॥  
 न त्वेतत् ते क्षमं राजन् हन्यास्त्वं यद् वृकोदरम् ।  
 न हि पुत्रा महाराज जीवेयुस्ते कथंचन ॥ २९ ॥  
 तस्माद् यत् कृतमस्माभिर्मन्यमानैः शमं प्रति ।  
 अनुमन्यस्व तत् सर्वं मा च शोके मनः कृथाः ॥ ३० ॥

इति श्रीमहाभारते स्त्रीपर्वणि जलप्रदानिकपर्वणि भायसभीमभङ्गे द्वादशोऽध्यायः ॥ १२ ॥

## त्रयोदशोऽध्यायः

श्रीकृष्णेन धृतराष्ट्रं निर्भर्त्स्य तस्य कोपप्रशमनं धृतराष्ट्रस्य पाण्डवैरालिङ्गनं च

वैशम्पायन उवाच

तत एनमुपातिष्ठःशौचार्थं परिचारकाः ।  
 कृतशौचं पुनश्चैनं प्रोवाच मधुसूदनः ॥ १ ॥  
 राजन्नधीता वेदास्ते शास्त्राणि धिविधानि च ।  
 श्रुतानि च पुराणानि राजधर्माश्च केवलाः ॥ २ ॥  
 एवं विद्वान् महाप्राज्ञः समर्थः सन् यलाबले ।  
 आत्मापराधात् कस्मात् त्वं कुरुषे कोपमीदृशम् ॥ ३ ॥  
 उक्त्वास्त्वां तदैवाहं भीष्मद्रोणौ च भारत ।  
 विदुरःसंजयश्चैव वाक्यं राजन् न तत् कृथाः ॥ ४ ॥  
 स वार्यमाणो नास्माकमकार्षीर्वचनं तदा ।  
 पाण्डवानधिकाज्ञानन् बले शौर्ये च कौरव ॥ ५ ॥  
 राजा हि यः स्थिरप्रज्ञः स्वयं दोषानवेक्षते ।  
 देशकालविभागं च परं श्रेयः स विन्दति ॥ ६ ॥  
 उच्यमानस्तु यः श्रेयो गृह्णीत नो हिताहिते ।  
 आपदः समनुप्राप्य स शौचान्वनये स्थितः ॥ ७ ॥  
 ततोऽन्यवृत्तमात्मानं समवेक्षस्व भारत ।  
 राजस्त्वं ह्यविधेयान्मा दुर्गोऽनवशे स्थितः ॥ ८ ॥  
 आत्मापराधादापन्नस्तत् किं भीमं जिघांससि ।  
 तस्मात् संयच्छ कोपं त्वं स्वमनुस्मर दुष्कृतम् ॥ ९ ॥

यस्तु तां स्पर्धया क्षुद्रः पाञ्चालीमानयत् सभाम् ।  
 स हतो भीमसेनेन वैरं प्रतिजिहीर्षता ॥ १० ॥  
 आत्मनोऽतिक्रमं पश्य पुत्रस्य च दुरात्मनः ।  
 यदनागसि पाण्डूनां परित्यागस्त्वया कृतः ॥ ११ ॥

वैशम्पायन उवाच

एवमुक्तः स कृष्णेन सर्वं सत्यं जनाधिप ।  
 उवाच देवकीपुत्रं धृतराष्ट्रो महीपतिः ॥ १२ ॥  
 एवमेतन्महाबाहो यथा वदसि माधव ।  
 पुत्रस्नेहस्तु बलवान् धैर्यान्मां समचालयत् ॥ १३ ॥  
 दिष्ट्या तु पुरुषव्याघ्रो बलवान् सत्यविक्रमः ।  
 त्वद्गुप्तो नागमत् कृष्ण भीमो बाह्वन्तरं मम ॥ १४ ॥  
 इदानीं त्वहमव्यग्रो गतमन्युर्गतञ्जरः ।  
 मध्यमं पाण्डवं वीरं द्रष्टुमिच्छामि माधव ॥ १५ ॥  
 हतेषु पार्थिवेन्द्रेषु पुत्रेषु निहतेषु च ।  
 पाण्डुपुत्रेषु वै शर्मं प्रीतिश्चाप्यवतिष्ठते ॥ १६ ॥  
 ततः स भीम च धनजयं च  
 माद्रव्याश्च पुत्रौ पुरुषप्रवीरौ ।  
 पस्पर्श गात्रैः प्ररुदन् सुगात्रा-  
 नाश्वस्य कल्याणनुवाच चैतान् ॥ १७ ॥

इति श्रीमहाभारते स्त्रीपर्वणि जलप्रदानिकपर्वणि धृतराष्ट्रकोपविमोचने पाण्डवपरिष्वङ्गो नाम त्रयोदशोऽध्यायः ॥ १३ ॥

## चतुर्दशोऽध्यायः

पाण्डवाञ्छन्तुमुद्यतां गान्धारीं प्रति व्यासस्य प्रबोधनम्

वैशम्पायन उवाच

धृतराष्ट्राभ्यनुज्ञातास्ततस्ते कुरुपाण्डवाः ।  
 अभ्ययुर्भ्रातरः सर्वे गान्धारी सहकेशवाः ॥ १ ॥  
 ततो ज्ञात्वा हतामित्रं युधिष्ठिरमुपागतम् ।  
 गान्धारी पुत्रशोकार्ता शप्तुमैच्छदनिन्दिता ॥ २ ॥

तस्याः पापमभिप्रायं विदित्वा पाण्डवान् प्रति ।  
 ऋषिः सत्यवतीपुत्रः प्रागेव समनुद्यत ॥ ३ ॥  
 स गङ्गायामुपस्पृश्य पुण्यगन्धिं पयः शुचि ।  
 तं देशमुपसम्पेदे परमर्षिर्मनोजवः ॥ ४ ॥

दिव्येन चक्षुषा पश्यन् मनसा तद्गतेन च ।  
 सर्वप्राणभृतां भावं स तत्र समबुध्यत ॥ ५ ॥  
 स स्नुषामज्ञवीत् काले कल्यदादी महातपाः ।  
 शापकालमवाक्षिप्य शमकालमुदीरयन् ॥ ६ ॥  
 न कोपः पाण्डवे कार्यो गान्धारि जाममानुहि ।  
 वचो निगृह्यतामंतच्छृणु चेदं वचो मम ॥ ७ ॥  
 उक्तान्यप्रादशाहानि पुत्रेण जयमिच्छता ।  
 शिवमाशास्व मे मातर्युध्यमानस्य शत्रुभिः ॥ ८ ॥  
 सा तथा याच्यमाना त्व काले काठे जयैषिणा ।  
 उक्तवत्यसि गान्धारि यतो धर्मस्ततो जयः ॥ ९ ॥  
 न चाप्यतीतां गान्धारि वाचं ते वितथामहम् ।  
 स्मरामि भाषमाणयास्तथा प्राणिहिता ह्यसि ॥ १० ॥  
 विग्रहं तुमुले राक्षां गन्दा पारमसंशयम् ।  
 जितं पाण्डुसुतैर्युद्धे नूनं धर्मस्ततोऽधिकः ॥ ११ ॥  
 क्षमाशीला पुरा भूत्वा साद्य न क्षमसे कथम् ।  
 धर्मं जहि धर्मज्ञे यतो धर्मस्ततो जयः ॥ १२ ॥  
 स्वं च धर्मं परिस्मृत्य वाचं चोक्तां मनस्विनि ।  
 कोपं संयच्छ गान्धारि मैवं भूः सत्यवादिनि ॥ १३ ॥

इति श्रीमहाभारते स्त्रीपर्वणि जलप्रदानिकपर्वणि गान्धारीसान्त्वनाया चतुर्दशोऽध्यायः ॥ १४ ॥

### पञ्चदशोऽध्यायः

आत्मनो निर्दोषतां वर्णयतो भीमसेनस्य गान्धारीं प्रति क्षमायाचना, युधिष्ठिरस्य स्वापराध-  
 स्वीकरणम्, गान्धार्या दृष्टिपातेन युधिष्ठिरपदनखानां कुनखीभवनम्, भीतस्यार्जुनस्य  
 श्रीकृष्णपृष्ठभागेऽपसर्पणम्, पाण्डवानां स्वमात्रा समागमः, कृष्णाया विलापः,  
 कुन्त्याः समाश्वासनम्, गान्धार्यास्ते प्रति सान्त्वनम्

वैशम्पायन उवाच

तच्छ्रुत्वा वचनं तस्या भीमसेनोऽथ भीतवत् ।  
 गान्धारी प्रत्युवाचेदं पचः सानुनय तदा ॥ १ ॥  
 अधर्मो यदि वा धर्मस्त्रासात् तत्र मया कृतः ।  
 आत्मानं त्रातुकामेन तन्मे त्वं क्षन्तुमर्हसि ॥ २ ॥  
 न हि युद्धेन पुत्ररते धर्म्येण स महाबलः ।  
 शक्यः केनचिदुद्यन्तुमतो विपन्नमाचरम् ॥ ३ ॥  
 अधर्म्येण जितः पूर्वं तेन चापि युधिष्ठिरः ।  
 निकृताश्च सदैव स ततो विषममाचरम् ॥ ४ ॥  
 सैन्यस्यैकोऽवशिष्टोऽयं गदायुद्धेन वीर्यवान् ।  
 मां हत्वा न हरेद् राज्यमिति वै तत् कृतं मया ॥ ५ ॥  
 राजपुत्री च पाञ्चालीमेकवस्त्रां रजसलाम् ।  
 भवत्या विदितं सर्वमुक्तवान् यत् सुतस्तव ॥ ६ ॥  
 सुयोधनमसंगृह्य न शक्या भूः ससागरा ।  
 केवला भोक्तुमस्माभिरतश्चैतत् कृतं मया ॥ ७ ॥

गान्धार्युवाच

भगवन्नाभ्यसूयामि नैतानिच्छामि नश्यतः ।  
 पुत्रशोकेन तु वलान्मनो विह्वलतीव मे ॥ १४ ॥  
 यथैव कुन्त्या कौन्तेया रक्षितव्यास्तथा मया ।  
 तथैव धृतराष्ट्रेण रक्षितव्या यथा त्वया ॥ १५ ॥  
 दुर्योधनापराधेन शकुनेः सौवलस्य च ।  
 कर्णदुःशासनाभ्यां च कृतोऽयं कुरुसक्षयः ॥ १६ ॥  
 नापराध्यति बीभत्सुर्न च पार्थो वृकोदरः ।  
 नकुलः सहदेवश्च नैव जातु युधिष्ठिरः ॥ १७ ॥  
 युध्यमाना हि कौरव्याः कृन्तमानाः परस्परम् ।  
 निहताः सहिताश्चान्यैस्तच्च नास्त्यप्रियं मम ॥ १८ ॥  
 किं तु कर्माकरोद् भीमो वासुदेवस्य पश्यतः ।  
 दुर्योधनं समाहूय गदायुद्धे महामनाः ॥ १९ ॥  
 शिक्षयाभ्यधिकं ज्ञात्वा चरन्तं बहुधा रणे ।  
 अधो नाभ्याः प्रहतवांस्तन्ने कोपमवर्धयत् ॥ २० ॥  
 कथं नु धर्मं धर्मज्ञैः समुद्दिष्टं महात्मभिः ।  
 त्यजेयुराहवे शूराः प्राणहेतोः कथंचन ॥ २१ ॥

तथाप्यप्रियमस्माकं पुत्रस्ते समुपाचरत् ।

द्रौपद्या यत् सभामध्ये सव्यमूर्खमदर्शयत् ॥ ८ ॥  
 तदैव बध्यः सोऽस्माकं दुराचारश्च ते सुतः ।  
 धर्मराजाज्ञया चैव स्थिताः स समये तदा ॥ ९ ॥  
 वैरमुद्दिपितं राज्ञि पुत्रेण तव तन्महत् ।  
 क्लेशिताश्च पत्ने नित्यं तत एतत् कृतं मया ॥ १० ॥  
 वैरस्यास्य गताः पारं हत्वा दुर्योधनं रणे ।  
 राज्यं युधिष्ठिरः प्राप्तो वयं च गतमन्यवः ॥ ११ ॥

गान्धार्युवाच

न तस्यैष वधस्तात यत् प्रशंससि मे सुतम् ।  
 कृतवांश्चापि तत् सर्वं यदिदं भापसे मयि ॥ १२ ॥  
 हताश्वे नकुले यत्तु वृषसेनेन भारत ।  
 अपिवः शोणितं संख्ये दुःशासनशरीरजम् ॥ १३ ॥  
 सद्भिर्विगर्हितं घोमनार्थजनसेवितम् ।  
 कूरं कर्माकृथास्तस्मात्तद्युक्तं वृकोदर ॥ १४ ॥

भीमसेन उवाच

अन्यस्यापि न पातव्यं रुधिरं किं पुनः स्वकम् ।  
यथैवात्मा तथा भ्राता विशेपो नास्ति कश्चन ॥ १५ ॥  
रुधिरं न व्यतिक्रामद् दन्तोऽप्यं मेऽरब मा शुचः ।  
वैवस्वतस्तु तद् वेद हस्तौ मे रुधिरोक्षितौ ॥ १६ ॥  
हताश्वं नकुलं दृष्ट्वा वृषसेनेन संयुगे ।  
भ्रातृणां सम्प्रहृष्टानां त्रासः संजनितो मया ॥ १७ ॥  
केशपक्षपरामर्शं द्रौपद्या द्यूतकारिते ।  
क्रोधाद् यदब्रवं चाहं तच्च मे हृदि वर्तते ॥ १८ ॥  
क्षत्रधर्माच्च्युतो राज्ञि भवेयं शाश्वतीः समाः ।  
प्रतिज्ञां तामनिस्तीर्य ततस्तत् कृतवानहम् ॥ १९ ॥  
न मामर्हसि गान्धारि दोषेण परिशङ्कितुम् ।  
अनिगृह्य पुरा पुत्रानस्मास्वनपकारिषु ।  
अधुना किं नु दोषेण परिशङ्कितुमर्हसि ॥ २० ॥

गान्धार्युवाच

बृद्धस्यास्य शतं पुत्रान् निष्कन्स्त्वमपराजितः ।  
कस्मान्नाशेषयः कंचिद् येनाल्पमपराधितम् ॥ २१ ॥  
संतानमावयोस्तात बृद्धयोर्हृतराज्ययोः ।  
कथमन्धद्वयस्यास्य यष्टिरेका न वर्जिता ॥ २२ ॥  
शेषे ह्यवस्थिते तात पुत्राणामन्तके त्वयि ।  
न मे दुःखं भवेदेतद् यदि त्वं धर्ममाचरेः ॥ २३ ॥

वेशम्पायन उवाच

एवमुक्त्वा तु गान्धारी युधिष्ठिरमपृच्छत ।  
क स राजेति सक्रोधा पुत्रपौत्रवधादिता ॥ २४ ॥  
तमभ्यगच्छद् राजेन्द्रो वेपमानः कृताञ्जलिः ।  
युधिष्ठिरस्त्वदं तत्र मधुरं वाक्यमब्रवीत् ॥ २५ ॥  
पुत्रहन्ता नृशंसोऽहं तव देवि युधिष्ठिरः ।  
शापाहं पृथिवीनाशे हेतुभूतः शपस्व माम् ॥ २६ ॥  
न हि मे जीवितेनार्थो न राज्येन धनेन वा ।  
तादृशान् सुहृदो हत्वा मूढस्यास्य सुहृद्द्रुहः ॥ २७ ॥  
तमेवंवादिनं भीतं सनिकर्षणं तदा ।  
नोवाच किंचिद् गान्धारी निःश्वासपरमा भृशम् ॥ २८ ॥  
तस्याघनतदेहस्य पादयोर्निपतिष्यतः ।  
युधिष्ठिरस्य नृपतेर्धर्मज्ञा दीर्घदशिनी ॥ २९ ॥

इति श्रीमहाभारते स्त्रीपर्वणि जलप्रदानिकपर्वणि पृथापुत्रदर्शने षड्दशोऽध्यायः ॥ १५ ॥

( स्त्रीविलापपर्व )

षोडशोऽध्यायः

वेदव्यासवरप्रदानेन दिव्यदृष्टिसम्पन्नाया गान्धार्याः संग्रामे हतान् वीरान् रुदतीर्बधूश्च

दृष्ट्वा श्रीकृष्णसमक्षे विलापः

वेशम्पायन उवाच

एवमुक्त्वा तु गान्धारी कुरूणामवकर्तनम् ।  
अपश्यत्तत्र तिष्ठन्ती सर्वं दिव्येन चक्षुषा ॥ १ ॥

अंगुल्यग्राणि ददृशे देवी पट्टान्तरेण सा ।  
ततः स कुनखीभूतो दर्शनीयनखो नृपः ॥ ३० ॥  
तं दृष्ट्वा चार्जुनोऽगच्छद् वासुदेवस्य पृष्ठतः ।  
एवं संचेष्टमानांस्तानितश्चेतश्च भारत ॥ ३१ ॥  
गान्धारी विगतक्रोधा सान्त्वयामास मातृवत् ।  
तया ते समनुज्ञाता मातरं वीरमातरम् ॥ ३२ ॥  
अभ्यगच्छन्त सहिताः पृथां पृथुलवक्षसः ।  
चिरस्य दृष्ट्वा पुत्रान् सा पुत्राधिभिरभिप्लुता ॥ ३३ ॥  
बाष्पमाहारयद् देवी वल्लेणावृत्य वै मुखम् ।  
ततो वाष्पं समुत्सृज्य सह पुत्रैस्तदा पृथा ॥ ३४ ॥  
अपश्यदेताश्रमौर्ध्वैर्बहुधा क्षतविक्षतान् ।  
सा तानेकैकशः पुत्रान् संस्पृशन्ती पुनः पुनः ॥ ३५ ॥  
अन्वशोचत दुःखार्ता द्रौपदी च हृतात्मजाम् ।  
रुदतीमथ पाञ्चाली ददर्श पतितां भुवि ॥ ३६ ॥

द्रौपद्युवाच

आर्ये पौत्राः क्व ते सर्वे सौभद्रसहिता गताः ।  
न त्वां तेऽद्याभिगच्छन्ति चिरदृष्ट्वा तपस्विनीम् ॥ ३७ ॥  
किं नु राज्येन वै कार्यं विहीनायाः सुतैर्मम ।  
तां समाश्वासयामास पृथा पृथुललोचना ॥ ३८ ॥  
उत्थाप्य याशसेनी तु रुदती शोककशिंताम् ।  
तयैव सहिता चापि पुत्रैरनुगता नृप ॥ ३९ ॥  
अभ्यगच्छत गान्धारीमातामार्ततरा स्वयम् ।

वेशम्पायन उवाच

तामुवाचाथ गान्धारी सह वध्वा यशस्विनीम् ॥ ४० ॥  
मैवं पुत्रीति शोकार्ता पश्य मामपि दुःखिताम् ।  
मन्ये लोकविनाशोऽयं कालपर्यायनोदितः ॥ ४१ ॥  
अवश्यभावी सम्प्राप्तः स्वभावालोमहर्षणः ।  
इदं तत् समनुप्राप्तं विदुरस्य वचो महत् ॥ ४२ ॥  
असिद्धानुनये कृष्णे यदुवाच महामतिः ।  
तस्मिन्नपरिहार्येऽर्थे व्यतीते च विशेषतः ॥ ४३ ॥  
मा शुचो न हि शोच्यास्ते संग्रामे नि धनं गताः ।  
यथैत्राहं तथैव त्वं को नावाश्वासयिष्यति ।  
ममैव ह्यपराधेन कुलमभ्यं विनाशितम् ॥ ४४ ॥

पतिव्रता महाभागा समानव्रतचारिणी ।

उग्रेण तपसा युक्ता सततं सत्यवादिनी ॥ २ ॥

वरदानेन कृष्णस्य महर्षेः पुण्यकर्मणः ।  
 दिव्यज्ञानबलोपेता विविधं पर्यदेवयत् ॥ ३ ॥  
 ददर्श सा बुद्धिमती दूरदपि यथान्तिके ।  
 रणाजिरं नृवीराणामद्भुतं लोमहर्षणम् ॥ ४ ॥  
 अस्थिकेशवसामीर्णं शोणितौघपरिप्लुतम् ।  
 शरीरैर्बहुसाहस्रैर्विनिकीर्णं समन्ततः ॥ ५ ॥  
 गजाश्वरथयोधानामावृतं रुधिराविलैः ।  
 शरीरैरशिरस्कैश्च विदेहैश्च शिरोगणैः ॥ ६ ॥  
 गजाश्वनरनारीणां निःखनैरभिसंवृतम् ।  
 शृगालवककाकोलकङ्ककाकनिषेवितम् ॥ ७ ॥  
 रक्षसां पुरुपादानां मोदनं कुरराकुलम् ।  
 अशिवाभिः शिवाभिश्च नादितं गृध्रसेवितम् ॥ ८ ॥  
 ततो व्यासाभ्यनुज्ञातो धृतराष्ट्रो महीपतिः ।  
 पाण्डुपुत्राश्च ते सर्वे युधिष्ठिरपुरोगमाः ॥ ९ ॥  
 वासुदेवं पुरस्कृत्य हतबन्धुं च पार्थिवम् ।  
 कुरुस्त्रियः समासाद्य जग्मुरायोधनं प्रति ॥ १० ॥  
 समासाद्य कुरुक्षेत्रं ताः स्त्रियो निहतेश्वराः ।  
 अपश्यन्त हतांस्तत्र पुत्रान् भ्रातृन् पितृन् पतीन् ॥ ११ ॥  
 क्रव्यादैर्भक्ष्यमाणान् वै गोमायुबलवायसैः ।  
 भूतैः पिशाचै रक्षोभिर्विधिधैश्च निशाचरैः ॥ १२ ॥  
 रुद्राक्रीडनिभं दृष्ट्वा तदा विशसनं स्त्रियः ।  
 महाहँभ्योऽथ यानेभ्यो विक्रोशन्यो निपेतिरे ॥ १३ ॥  
 अदृष्टपूर्वं पश्यन्त्यो दुःखार्ता भरतस्त्रियः ।  
 शरीरेष्वस्खलन्नन्याः पतन्त्यश्वापरा भुवि ॥ १४ ॥  
 श्रान्तानां चाप्यनाथानां नासीत् काचन चेतना ।  
 पाञ्चालकुरुयोषाणां कृपणं तदभूमहत् ॥ १५ ॥  
 दुःखोपहतचित्ताभिः समन्तादनुनादितम् ।  
 दृष्ट्वाऽऽयोधनमत्युग्रं धर्मज्ञा सुबलात्मजा ॥ १६ ॥  
 ततः सा पुण्डरीकाक्षमामन्व्य पुरुषोत्तमम् ।  
 कुरुणां वैशसं दृष्ट्वा इदं वचनमब्रवीत् ॥ १७ ॥  
 पश्यैताः पुण्डरीकाक्ष स्नुषा मे निहतेश्वराः ।  
 प्रकीर्णकेशाः क्रोशन्तीः कुररीरिव माधव ॥ १८ ॥  
 अमूस्त्वभिसमागम्य स्मरन्त्यो भर्तृजान् गुणान् ।  
 पृथगेवाभ्यधावन्त्यः पुत्रान् भ्रातृन् पितृन् पतीन् ॥ १९ ॥  
 वीरसूभिर्महाराज हतपुत्राभिरावृतम् ।  
 क्वचिच्च वीरपत्नीभिर्हृतवीराभिरावृतम् ॥ २० ॥  
 शोभितं पुरुषव्याघ्रैः कर्णभीष्माभिमन्युभिः ।  
 द्रोणद्रुपदशल्यैश्च ज्वलङ्गिरिव पावकैः ॥ २१ ॥  
 काञ्चनैः कवचैर्निष्कैर्मणिभिश्च महात्मनाम् ।  
 अङ्गदैर्हस्तकेयूरैः स्रग्भिश्च समलङ्कृतम् ॥ २२ ॥  
 वीरबाहुविस्तृष्टाभिः शक्तिभिः परिघैरपि ।  
 खड्गैश्च विविधैस्तीक्ष्णैः सशरैश्च शरासनैः ॥ २३ ॥

क्रव्यादसघैर्मुदितैस्तिष्ठद्भिः सहितैः क्वचित् ।  
 क्वचिदाक्रीडमानैश्च शयानैश्चापरैः क्वचित् ॥ २४ ॥  
 एतदेवविधं वीर सम्पश्यायोधनं विभो ।  
 पश्यमाना हि दह्यामि शोकेनाहं जनार्दन ॥ २५ ॥  
 पञ्चालानां कुरुणां च विनाशे मधुसूदन ।  
 पञ्चानामपि भूतानामहं दधमचिन्तयम् ॥ २६ ॥  
 तान् सुपर्णाश्च गृध्राश्च कर्पयन्त्यस्तृगुक्षिताः ।  
 विगृह्य चरणैर्गृध्रा भक्षयन्ति सहस्रशः ॥ २७ ॥  
 जयद्रथस्य कर्णस्य तथैव द्रोणभीष्मयोः ।  
 अभिमन्योर्विनाशं च काश्चिन्तयितुमर्हति ॥ २८ ॥  
 अवध्यकल्पान् निहतान् गतस्त्वानचेतसः ।  
 गृध्रकङ्कवटश्येगश्वशृगालादनीकृतान् ॥ २९ ॥  
 अमर्षवशमापन्नान् दुर्योधनवशे स्थितान् ।  
 पश्येमान् पुरुषव्याघ्रान् संशान्तान् पावकानिव ॥ ३० ॥  
 शयाना ये पुरा सर्वे मृदूनि शयनानि च ।  
 विपद्वास्तेऽद्य वसुधां विवृतामधिरोरते ॥ ३१ ॥  
 बन्दिभिः सततं काले रतुवङ्गिरभिनन्दिताः ।  
 शिवानामशिवा घोराः शृण्वन्ति विविधागिरः ॥ ३२ ॥  
 ये पुरा शेरते वीराः शयनेषु यशस्विनः ।  
 चन्दनागुरुदिग्धाङ्गास्तेऽद्य पांसुषु शेरते ॥ ३३ ॥  
 तेषामाभरणान्येते गृध्रगोमायुवायसाः ।  
 आक्षिपन्ति शिवा घोरा विनदन्त्यः पुनः पुनः ॥ ३४ ॥  
 बाणान् विनिशितान् पीतान् निर्विशांश्च विमला गदाः ।  
 युद्धाभिमानिनः सर्वे जीवन्त इव विभ्रति ॥ ३५ ॥  
 सुरूपवर्णा बहवः क्रव्यादैरवघट्टिताः ।  
 ऋषभप्रतिरूपाश्च शेरते हरितस्त्रजः ॥ ३६ ॥  
 अपरे पुनरालिङ्ग्य गदाः परिघबाहवः ।  
 शेरतेऽभिमुखाः शूरा दयिता इव योषिताः ॥ ३७ ॥  
 विभ्रतः कवचान्यन्ये विमलान्यायुधानि च ।  
 न धर्षयन्ति क्रव्यादा जीवन्तीति जनार्दन ॥ ३८ ॥  
 क्रव्यादैः कृष्यमाणानामपरेषां महात्मनाम् ।  
 शातकौम्भ्यः स्रजश्चित्रा विप्रकीर्णाः समन्ततः ॥ ३९ ॥  
 एते गोमायवो भीमा निहतानां यशस्विनाम् ।  
 कण्ठान्तरगतान् हारानाक्षिपन्ति सहस्रशः ॥ ४० ॥  
 सर्वेष्वपररात्रेषु याननन्दन्त बन्दिनः ।  
 स्तुतिभिश्च परार्थाभिरुपचारैश्च शिक्षिताः ॥ ४१ ॥  
 तानिमाः परिदेवन्ति दुःखार्ताः परमाङ्गनाः ।  
 कृपणं वृष्णिशार्दूल दुःखशोकादिता भृशम् ॥ ४२ ॥  
 रक्तोत्पलवनानीव विभान्ति रुचिराणि च ।  
 मुखानि परमस्त्रीणां परिशुष्काणि केशव ॥ ४३ ॥  
 रुदिताद् विरता ह्येता ध्यायन्त्यः सपरिच्छदाः ।  
 कुरुस्त्रियोऽभिगच्छन्ति तेन तेनैव दुःखिताः ॥ ४४ ॥

एतान्यादित्यवर्णानि तपनीयनिभानि च ।  
 रोषरोदनताम्राणि वक्त्राणि कुरुयोषिताम् ॥ ४५ ॥  
 श्यामानां वरवर्णानां गौरीणामेकवाससाम् ।  
 दुर्योधनवरस्त्रीणां पश्य वृन्दानि केशव ॥ ४६ ॥  
 आसामपरिपूर्णार्थं निशम्य परिदेवितम् ।  
 इतरेतरसंक्रन्दान्न विजानन्ति योषितः ॥ ४७ ॥  
 एता दीर्घमिवोच्छ्वस्य विक्रुश्य च विलप्य च ।  
 विस्पन्दमाना दुःखेन वीरा जहति जीवितम् ॥ ४८ ॥  
 बह्व्यो दृष्ट्वा शरीराणि क्रोशन्ति विलपन्ति च ।  
 पाणिभिश्चापरा घ्नन्ति शिरांसि मृदुपाणयः ॥ ४९ ॥  
 शिरोभिः पतितैर्हस्तैः सर्वाङ्गैर्युथशः कृतैः ।  
 इतरेतरसम्पृक्तैरकीर्णा भाति मेदिनी ॥ ५० ॥  
 विशिरस्कानथो कायान् दृष्ट्वा होताननिन्दितान् ।  
 मुह्यन्त्यनुगता नायौ विदेहानि शिरांसि च ॥ ५१ ॥  
 शिरः कायेन संघाय प्रेक्षमाणा विचेतसः ।  
 अपश्यन्त्योऽपरं तत्र नेदमस्येति दुःखिताः ॥ ५२ ॥  
 बाहुरुचरणानन्यान् विशिष्योन्मथितान् पृथक् ।

संदधत्योऽसुखाविष्टा मूर्च्छन्त्येताः पुनः पुनः ॥ ५३ ॥  
 उत्कृत्तशिरसश्चान्यान विजग्धान् मृगपक्षिभिः ।  
 दृष्ट्वा काश्चिन्न जानन्ति भर्तृन् भरतयोषितः ॥ ५४ ॥  
 पाणिभिश्चापरा घ्नन्ति शिरांसि मधुसूदन ।  
 प्रेक्ष्य भ्रातृन् पितृन् पुत्रान् पतीश्च निहतान् परैः ॥ ५५ ॥  
 बाहुभिश्च सख्यैश्च शिरोभिश्च सकुण्डलैः ।  
 अगम्यकल्पा पृथिवी मांसशोणितकर्दमा ॥ ५६ ॥  
 न दुःखेषूचिताः पूर्वं दुःखं गाहन्यनिन्दिताः ।  
 भ्रातृभिः पतिभिः पुत्रैरुपाकीर्णा वसुंधरा ॥ ५७ ॥  
 यूथानीव किशोरीणां सुकेशीनां जनार्दन ।  
 स्नुपाणां धृतराष्ट्रस्य पश्य वृन्दान्यनेकशः ॥ ५८ ॥  
 इतो दुःखतरं किं तु केशव प्रतिभाति मे ।  
 यदिमाः कुर्वते सर्वा रवमुच्चावचं स्त्रियः ॥ ५९ ॥  
 नूनमाचरितं पापं मया पूर्वेषु जन्मसु ।  
 या पश्यामि हतान् पुत्रान् पौत्रान् भ्रातृन् माधव ॥ ६० ॥  
 एवमार्ता विलपती समाभाष्य जनार्दनम् ।  
 गान्धारी पुत्रशोकार्ता ददर्श निहनं सुनम् ॥ ६१ ॥

इति श्रीमहाभारते स्त्रीपर्वणि स्त्रीविलापपर्वणि आयोधनदर्शने षोडशोऽध्यायः ॥ १६ ॥

## सप्तदशोऽध्यायः

दुर्योधनं तदन्तिके शोकार्ता पुत्रवधं च दृष्ट्वा श्रीकृष्णसमक्षे गान्धार्या विलापः

वैशम्पायन उवाच

दुर्योधनं हतं दृष्ट्वा गान्धारी शोककशिता ।  
 सहसा न्यपतद् भूमौ छिन्नेव कदली वने ॥ १ ॥  
 सा तु लब्ध्वा पुनः संज्ञां विक्रुश्य च विलप्य च ।  
 दुर्योधनमभिप्रेक्ष्य शयानं रुधिरोक्षितम् ॥ २ ॥  
 परिष्वज्य च गान्धारी कृपणं पर्यदेवयत् ।  
 हा हा पुत्रेति शोकार्ता विललापाकुलेन्द्रिया ॥ ३ ॥  
 सुगूढजत्रुविपुलं हारनिष्कविभूषितम् ।  
 वारिणा नेत्रजेनोरः सिचन्ती शोकतापिता ॥ ४ ॥  
 समीपस्थं हृषीकेशमिदं वचनमब्रवीत् ।  
 उपस्थितेऽस्मिन् संग्रामे ज्ञातीनां संक्षये विभो ॥ ५ ॥  
 मामयं प्राह वाष्ण्यै प्राञ्जलिर्नृपसत्तमः ।  
 अस्मिन् ज्ञातिसमुद्धर्पे जयमग्धा ब्रवीतु मे ॥ ६ ॥  
 इत्युक्ते जानती सर्वमहं स्वव्यसनागमम् ।  
 अब्रवं पुरुषव्याघ्र यतो धर्मस्ततो जयः ॥ ७ ॥  
 यथा च युध्यमानस्त्वं न वै मुह्यसि पुत्रक ।  
 ध्रुवं शस्त्रजिताँल्लोकान् प्राप्स्यस्यमरवत् प्रभो ॥ ८ ॥  
 इत्येवमब्रवं पूर्वं नैनं शोचामि वै प्रभो ।  
 धृतराष्ट्रं तु शोचामि कृपणं हतवान्धवम् ॥ ९ ॥

अमर्षणं युधां श्रेष्ठं कृताखं युद्धदुर्मदम् ।  
 शयानं वीरशयने पश्य माधव मे सुतम् ॥ १० ॥  
 योऽयं मूर्धाभिपिकानामग्रे याति परंतपः ।  
 सोऽयं पांसुषु शेतेऽद्य पश्य कालस्य पर्ययम् ॥ ११ ॥  
 ध्रुवं दुर्योधनो वीरो गतिं न सुलभां गतः ।  
 तथा ह्यभिमुखः शेते शयने वीरसेविते ॥ १२ ॥  
 यं पुरा पर्युपासीना रमयन्ति वरस्त्रियः ।  
 तं वीरशयने सुप्तं रमयन्त्यशिवाः शिवाः ॥ १३ ॥  
 यं पुरा पर्युपासीना रमयन्ति महीक्षितः ।  
 महीतलस्थं निहतं गृध्रास्तं पर्युपासते ॥ १४ ॥  
 यं पुरा व्यजनै रभ्यैरुपवीजन्ति योषितः ।  
 तमद्य पक्षव्यजनैरुपवीजन्ति पक्षिणः ॥ १५ ॥  
 एष शने महाबाहुर्बलवान् सत्यविक्रमः ।  
 सिंहेनेव द्विपः संख्ये भीमसेनेन पातितः ॥ १६ ॥  
 पश्य दुर्योधनं कृष्ण शयानं रुधिरोक्षितम् ।  
 निहतं भीमसेनेन गदां सम्मृज्य भारतम् ॥ १७ ॥  
 अक्षौहिणीर्महाबाहुर्दश चैकां च केशव ।  
 आनयद् यः पुरा संख्ये सोऽनयान्निधनं गतः ॥ १८ ॥

एष दुर्योधनः शेते महेष्वासो महाबलः ।  
 शार्दूल इव सिंहेन भीमसेनेन पातितः ॥ १९ ॥  
 विदुरं ह्यवमत्यैष पितरं चैव नन्दभाक् ।  
 बालो वृद्धावमानेन मन्दो मृत्युवशं गतः ॥ २० ॥  
 निःसपत्ना मही यस्य त्रयोदश समाः स्थिता ।  
 स शेते निहतो भूमौ पुत्रो मे पृथिवीपतिः ॥ २१ ॥  
 अपश्यं कृष्ण पृथिवी धार्तराष्ट्रानुशासिताम् ।  
 पूर्णां हस्तिगवाश्वैश्च वाष्ण्येयं न तु तच्चिरम् ॥ २२ ॥  
 तामेवाद्य महाबाहो पश्याम्यन्यानुशासिताम् ।  
 हीनां हस्तिगवाश्वेन किं नु जीवामि माधव ॥ २३ ॥  
 इदं कष्टतरं पश्य पुत्रस्यापि वधान्मम ।  
 यदिमाः पर्युपासन्ते हताश्वरान् रणे स्त्रियः ॥ २४ ॥  
 प्रकीर्णकेशां सुश्रोणीं दुर्योधनशुभाङ्गाम् ।  
 रुक्मवेदीनिभां पश्य कृष्ण लक्ष्मणमातरम् ॥ २५ ॥

इति श्रीमहाभारते स्त्रीपर्वणि स्त्रीविलापपर्वणि दुर्योधनदर्शने सप्तदशोऽध्यायः ॥ १७ ॥

## अष्टादशोऽध्यायः

आत्मनोऽन्यपुत्रान् दुःशासनं च दृष्ट्वा गान्धार्याः श्रीकृष्णसमक्षे विलापः

गान्धार्युवाच

पश्य माधव पुत्रान्मे शतसंख्याञ्जितकृमान् ।  
 गदया भीमसेनेन भूयिष्ठं निहतान् रणे ॥ १ ॥  
 इदं दुःखतरं मेऽद्य यदिमा मुकमूर्धजाः ।  
 हतपुत्रा रणे बालाः परिधावन्ति मे स्तुषाः ॥ २ ॥  
 प्रासादतलचारिण्यश्चरणैर्भूषणान्विनैः ।  
 आपन्ना यत् स्पृशन्तीमां रुधिराद्रां वसुन्धराम् ॥ ३ ॥  
 कृच्छ्रादुत्सारयन्ति स्म गृध्रगोमायुवायसान् ।  
 दुःखेनार्ता विघूर्णन्त्यो मत्ता इव चरन्त्युत ॥ ४ ॥  
 एषान्या त्वनवद्याङ्गी करसम्मितमध्यमा ।  
 घोरमायोधनं दृष्ट्वा निपतत्यतिदुःखिता ॥ ५ ॥  
 दृष्ट्वा मे पार्थिवसुतामेतां लक्ष्मणमातरम् ।  
 राजपुत्री महाबाहो मनो न ह्युपशाम्यति ॥ ६ ॥  
 भ्रातृश्चान्याः पितृश्चान्याः पुत्रांश्च निहतान् भुवि ।  
 दृष्ट्वा परिपतन्त्येताः प्रगृह्य सुमहाभुजान् ॥ ७ ॥  
 मध्यमानां तु नारीणां वृद्धानां चापराजित ।  
 आक्रन्दं हतबन्धूनां दारुणे वैशसे शृणु ॥ ८ ॥  
 रथनीडानि देहांश्च हतानां गजवाजिनाम् ।  
 आश्रित्य श्रममोहार्ताः स्थिताः पश्य महाभुज ॥ ९ ॥  
 अन्यां चापहृतं कायाश्चारुकुण्डलमुन्नसम् ।  
 स्वस्य बन्धोः शिरः कृष्ण गृहीत्वा पश्य तिष्ठतीम् ॥ १० ॥  
 पूर्वजातिकृतं पापं मन्ये नात्पमिवानघ ।  
 पताभिर्निरवद्याभिर्मया चैवालपमेधया ॥ ११ ॥

नूनमेषा पुरा बाला जीवमाने महीभुजे ।  
 भुजावाश्रित्य रमते सुभुजस्य मनस्विनी ॥ २६ ॥  
 कथं तु शतधा नेदं हृदयं मम दीर्यते ।  
 पश्यन्त्या निहतं पुत्रं पुत्रेण सहितं रणे ॥ २७ ॥  
 पुत्रं रुधिरसंसिक्तमुपजिघ्रत्यनिन्दिता ।  
 दुर्योधनं तु वामोरुः पाणिना परिमार्जती ॥ २८ ॥  
 किं नु शोचति भर्तारं पुत्रं चैषा मनस्विनी ।  
 तथा ह्यवस्थिता भाति पुत्रं चाप्यभिचीक्ष्य सा ॥ २९ ॥  
 स्वशिरः पञ्चशाखाभ्यामभिहृत्यायतेक्षणा ।  
 पतत्युरसि वीरस्य कुरुराजस्य माधव ॥ ३० ॥  
 पुण्डरीकनिभा भाति पुण्डरीकान्तरप्रभा ।  
 मुखं विमृज्य पुत्रस्य भर्तुश्चैव तपस्विनी ॥ ३१ ॥  
 यदि सत्यागमाः सन्ति यदि वै श्रुतयस्तथा ।  
 ध्रुवं लोकानवासोऽयं नृपो बाहुवलाजितान् ॥ ३२ ॥

यदिदं धर्मराजेन पातितं नो जनार्दन ।  
 न हि नाशोऽस्ति वाष्ण्येयं कर्मणोः शुभपापयोः ॥ १२ ॥  
 प्रत्यग्रवयसः पश्य दर्शनीयकुचाननाः ।  
 कुलेषु जाता हीमत्यः कृष्णपक्षमाक्षिमूर्धजाः ॥ १३ ॥  
 हंसगद्गदभाषिण्यो दुःखशोकप्रमोहिताः ।  
 सारस्य इव वाशन्त्यः पतिताः पश्य माधव ॥ १४ ॥  
 फुल्लपद्मप्रकाशानि पुण्डरीकाक्ष योषिताम् ।  
 अनवद्यानि वक्त्राणि तापयत्येष रश्मिवान् ॥ १५ ॥  
 ईर्ष्यां मम पुत्राणां वासुदेवावरोधनम् ।  
 मत्तमातङ्गदर्पाणां पश्यन्त्यद्य पृथग्जनाः ॥ १६ ॥  
 शतचन्द्राणि चर्माणि ध्वजांश्चादित्यवर्चसः ।  
 रौक्माणि चैव वर्माणि निष्कानपि च काञ्चनान् ॥ १७ ॥  
 शीर्षत्राणानि चैतानि पुत्राणां मे महीतले ।  
 पश्य दीप्तानि गोविन्द पावकान् सुहुतानिव ॥ १८ ॥  
 एष दुःशासनः शेते शूरेणामित्रघातिना ।  
 पीतशोणितसर्वाङ्गो युधि भीमेन पातितः ॥ १९ ॥  
 गदया भीमसेनेन पश्य माधव मे सुतम् ।  
 घृतक्लेशाननुस्मृत्य द्रौपदीनोदितेन च ॥ २० ॥  
 उक्ता ह्यनेन पाञ्चाली सभायां घृतनिर्जिता ।  
 प्रियं चिकीर्षता भ्रातुः कर्णस्य च जनार्दन ॥ २१ ॥  
 सहैव सहदेवेन नकुलेनार्जुनेन च ।  
 दासीभूतासि पाञ्चालि क्षिप्रं प्रविश नो गृहान् ॥ २२ ॥

ततोऽहमब्रुवं कृष्ण तदा दुर्योधनं नृपम् ।  
मृत्युपाशपरिक्षिप्तं शकुनिं पुत्र वर्जय ॥ २३ ॥  
निबोधैनं सुदुर्बुद्धिं मातुलं कलहप्रियम् ।  
क्षिप्रमेनं परित्यज्य पुत्र शाम्यस्व पाण्डवैः ॥ २४ ॥  
न बुद्धयसे त्वं दुर्बुद्धे भीमसेनममर्षणम् ।  
वाङ्मनारचैस्तुदंस्तीक्ष्णैरुल्काभिरिव कुञ्जरम् ॥ २५ ॥

तानेवं रहसि क्रुद्धो वाक्शल्यानवधारयन् ।  
उत्ससर्ज विषं तेषु सर्पो गोवृषभेष्विव ॥ २६ ॥  
एष दुःशासनः शेते विक्षिप्य विपुलौ भुजौ ।  
निहतो भीमसेनेन सिंहेनेव महागजः ॥ २७ ॥  
अत्यर्थमकरोद् रौद्रं भीमसेनोऽत्यमर्षणः ।  
दुःशासनस्य यत् क्रुद्धोऽपिबच्छोणितमाहवे ॥ २८ ॥

इति श्रीमहाभारते स्त्रीपर्वणि स्त्रीविलापपर्वणि गान्धारीवाक्येऽष्टादशोऽध्यायः ॥ १८ ॥

## एकोनविंशोऽध्यायः

विकर्णदुर्मुखचित्रसेनविंशतिदुःसहाख्यान् पुत्रान् दृष्ट्वा गान्धार्याः श्रीकृष्णसमक्षे विलापः

गान्धार्युवाच

एष माधव पुत्रो मे विकर्णः प्राज्ञसम्मतः ।  
भूमौ विनिहतः शेते भीमेन शतधा कृतः ॥ १ ॥  
गजमध्ये हतः शेते विकर्णो मधुसूदन ।  
नीलमेघपरिक्षिप्तः शरदीव निशाकः ॥ २ ॥  
अस्य चापग्रहेणैव पाणिः कृतकिणो महान् ।  
कथञ्चिच्छिद्यते गृध्रैरत्तुकामैस्तलत्रवान् ॥ ३ ॥  
अस्य भार्याऽऽभिमुखः शेते हतोऽरिगणहा रणे ॥ ७ ॥  
तस्यैतद् वदनं कृष्ण श्वापदैरर्धभक्षितम् ।  
विभात्यभ्यधिकं तात सप्तम्यामिव चन्द्रमाः ॥ ८ ॥  
शूरस्य हि रणे कृष्ण पश्याननमथेदशम् ।  
स कथं निहतोऽमित्रैः पांसून् प्रसति मे सुतः ॥ ९ ॥  
यस्याहवमुखे सौम्य स्थाता नैवोपपद्यते ।  
स कथं दुर्मुखोऽमित्रैर्हृतो विबुधलोकजित् ॥ १० ॥

चित्रसेनं हतं भूमौ शयानं मधुसूदन ।  
धार्तराष्ट्रमिमं पश्य प्रतिमानं धनुष्मताम् ॥ ११ ॥  
तं चित्रमाल्याभरणं युवत्यः शोककशिताः ।  
क्रव्यादसद्यैः सहिता रुदत्यः पर्युपासते ॥ १२ ॥  
स्त्रीणां रुदितनिर्घोषः श्वापदानां च गर्जितम् ।  
चित्ररूपमिदं कृष्ण विचित्रं प्रतिभाति मे ॥ १३ ॥  
युवा वृन्दारको नित्यं प्रवरस्त्रीनिपेवितः ।  
विंशतिरसौ शेते ध्वस्तः पांसुषु माधव ॥ १४ ॥  
शरसंकुत्तवर्माणं वीरं विशसने हतम् ।  
परिवार्यासते गृध्राः पश्य कृष्ण विंशतिम् ॥ १५ ॥  
प्रविश्य समरे शूरः पाण्डवानामनीकिनीम् ।  
स वीरशयने शेते परः सत्पुरुषोचिते ॥ १६ ॥  
स्मितोपपन्नं सुनसं सुभ्रु ताराधिपोपमम् ।  
अतीव शुभ्रं वदनं कृष्ण पश्य विंशतेः ॥ १७ ॥  
एनं हि पर्युपासन्ते बहुधा वरयोपितः ।  
क्रीडन्तमिच गन्धर्वं देवकन्याः सहस्रशः ॥ १८ ॥  
हन्तारं परसैन्यानां शूरं समितिशोभनम् ।  
निबर्हणममित्राणां दुःसहं विषहेत कः ॥ १९ ॥  
दुःसहस्यैतदाभाति शरीरं संवृतं शरैः ।  
गिरिरात्मगतैः फुल्लैः कर्णिकारैरिवाचितः ॥ २० ॥  
शातकौम्या राजा भाति कवचेन च भास्वता ।  
अग्निनेव गिरिः श्वेतो गतासुरपि दुःसहः ॥ २१ ॥

इति श्रीमहाभारते स्त्रीपर्वणि स्त्रीविलापपर्वणि गान्धारीवाक्ये एकोनविंशोऽध्यायः ॥ १९ ॥

## विंशोऽध्यायः

गान्धार्या श्रीकृष्णं प्रत्युत्तराया विराटकुलस्त्रीणां च शोकविलापयोर्वर्णनम्

गान्धार्युवाच

अध्यर्धगुणमाहुर्यं बले शौर्यं च केशव ।  
पित्रात्वया च दाशार्हं दृप्तं सिंहमिवोत्कटम् ॥ १ ॥  
यो विभेद चमूमेको मम पुत्रस्य दुर्भेदाम् ।  
स भूत्वा मृत्युरन्येषां स्वयं मृत्युवशं गतः ॥ २ ॥

तस्योपलक्ष्ये कृष्ण कार्ष्णैरमिततेजसः ।  
अभिमन्योर्हतस्यापि प्रभा नैवोपशाम्यति ॥ ३ ॥  
एषा विराटदुहिता स्नुषा गाण्डीवधन्वनः ।  
आर्ता बालं पतिं वीरं दृष्ट्वा शोचत्यनिन्दिता ॥ ४ ॥  
तमेषा हि समागम्य भार्या भर्तारमन्तिके ।



विराटदुहिता कृष्ण पाणिना परिमार्जति ॥ ५ ॥  
 तस्य वक्त्रमुपात्राय सौभद्रस्य मनस्विनी ।  
 विबुद्धकमलाकारं कम्बुवृत्तशिरोधरम् ॥ ६ ॥  
 काम्यरूपवती चैवा परिष्वजति भामिनी ।  
 लज्जमाना पुरा चैन माध्वीकमदमूर्च्छिता ॥ ७ ॥  
 तस्य क्षतजसंदिग्धं जातरूपपरिष्कृतम् ।  
 विमुच्य कवचं कृष्ण शरीरमभिवीक्षते ॥ ८ ॥  
 अवेक्षमाणा नं वाला कृष्ण त्वामभिभाषते ।  
 अयं ते पुण्डरीकाक्ष सदृशाक्षो निपातितः ॥ ९ ॥  
 यले वीर्ये च सदृशस्तेजसा चैव तेऽनघ ।  
 रूपेण च तथात्यर्थं शेते भुवि निपातितः ॥ १० ॥  
 अत्यन्तं सुकुमारस्य राङ्गवाजिनशायिनः ।  
 कञ्चिदद्य शरीरं ते भूमौ न परितप्यते ॥ ११ ॥  
 मातङ्गभुजवर्ष्माणौ ज्याक्षेपकठिनत्वचौ ।  
 काञ्चनाङ्गदिनौ शेते निक्षिप्य विपुलौ भुजौ ॥ १२ ॥  
 व्यायम्य बहुधा नूनं सुखस्तुतः श्रमादिव ।  
 एवं विलपतीमार्तां न हि मामभिभाषसे ॥ १३ ॥  
 न सराम्यपराधं ते किं मां न प्रतिभाषसे ।  
 ननु मां त्वं पुरा दूरादभिवीक्ष्याभिभाषसे ॥ १४ ॥  
 आर्यामार्यं सुभद्रां त्वमिमांश्च त्रिदशोपमान् ।  
 पितृन् मां चैव दुःखार्तां विहाय क्व गमिष्यसि ॥ १५ ॥  
 तस्य शोणितदिग्धान् वै केशानुद्यम्य पाणिना ।  
 उत्सङ्गे वक्त्रमाधाय जीवन्तमिव पृच्छति ॥ १६ ॥  
 स्वस्त्रीयं वासुदेवस्य पुत्रं गाण्डीवधन्वणः ।  
 कथं त्वां रणमध्यस्थं जघ्नुरेते महारथाः ॥ १७ ॥  
 धिगस्तु क्रूरकर्तृस्तान् कृपकर्णजयद्रथान् ।  
 द्रोणद्रौपायनी चोभौ यैरहं विधवा कृता ॥ १८ ॥  
 रथर्षभाणां सर्वेषां कथमासीत् तदा मनः ।  
 वालं त्वां परिवार्यैकं मम दुःखाय जघ्नुषाम् ॥ १९ ॥  
 कथं नु पाण्डवानां च पञ्चालानां तु पश्यताम् ।

त्वं वीर निधनं प्राप्तो नाथवान् सन्ननाथवत् ॥ २० ॥  
 दृष्ट्वा बहुभिराक्रन्दे निहतं त्वां पिता तव ।  
 वीरः पुरुषशार्दूलः कथं जीवति पाण्डवः ॥ २१ ॥  
 न राज्यलाभो विपुलः शत्रूणां च पराभवः ।  
 प्रीतिं धास्यति पार्थानां त्वामृते पुष्करेक्षण ॥ २२ ॥  
 तव शस्त्रजिताँल्लोकान् धर्मेण च दमेन च ।  
 क्षिप्रमन्वागमिष्यामि तत्र मां प्रतिपालय ॥ २३ ॥  
 दुर्मरं पुनरप्राप्ते काले भवति केनचित् ।  
 यदहं त्वां रणे दृष्ट्वा हतं जीवामि दुर्भगा ॥ २४ ॥  
 कामिदानीं नरव्याघ्र इलक्षणया स्मितया गिरा ।  
 पितृलोके समेत्यान्यां मामिवामन्त्रयिष्यसि ॥ २५ ॥  
 नूनमप्सरसां स्वर्गं मनांसि प्रमथिष्यसि ।  
 परमेण च रूपेण गिरा च स्मितपूर्वया ॥ २६ ॥  
 प्राप्य पुण्यकृताँल्लोकानप्सरोभिः समेयिवान् ।  
 सौभद्र विहरन् काले स्मरेथाः सुकृतानि मे ॥ २७ ॥  
 एतावानिह संवासो विहितस्ते मया सह ।  
 यन्मासान् सप्तमे मासि त्वं वीर निधनं गतः ॥ २८ ॥  
 इत्युक्त्वचनमेतामपकर्षन्ति दुःखिताम् ।  
 उत्तरां मोघसंकल्पां मत्स्यराजकुलस्त्रियः ॥ २९ ॥  
 उत्तरामपकृष्यैनामार्तामार्ततराः स्वयम् ।  
 विराटं निहतं दृष्ट्वा क्रोशन्ति विलपन्ति च ॥ ३० ॥  
 द्रोणास्त्रशरसंकृतं शयानं रुधिरिक्षितम् ।  
 विराटं वितुदन्त्येते गृध्रगोमायुवायसाः ॥ ३१ ॥  
 वितुद्यमानं विहगैर्विराटमसितेक्षणाः ।  
 न शक्नुवन्ति विहगान् निवारयितुमातुराः ॥ ३२ ॥  
 आसामातपतप्तानामायासेन च योपिताम् ।  
 श्रमेण च विवर्णानां वक्त्राणां विप्लुतं वपुः ॥ ३३ ॥  
 उत्तरं चाभिमन्युं च काम्पोजं च सुदक्षिणम् ।  
 शिशूनेतान् हतान् पश्य लक्ष्मणं च सुदर्शनम् ॥ ३४ ॥  
 आयोधनशिरोमध्ये शयानं पश्य माधव ॥ ३५ ॥

इति श्रीमहाभारते स्त्रीपर्वणि स्त्रीविलापपर्वणि गान्धारीवाक्ये दिशन्तितमोऽध्यायः ॥ २० ॥

## एकविंशोऽध्यायः

गान्धार्या कर्णं दृष्ट्वा तस्य शौर्यस्य तत्पत्न्या विलापस्य च श्रीकृष्णसमक्षे वर्णनम्

गान्धार्युवाच

एष वैकर्तनः शेते महेष्वासो महारथः ।  
 ज्वलितानलवत् संख्ये सशान्तः पार्थतेजसा ॥ १ ॥  
 पश्य वैकर्तन कर्णं निहत्यातिरथान वहून् ।  
 शोणितौघपरीताङ्गं शयानं पतितं भुवि ॥ २ ॥  
 अमर्षी दीर्घरोषश्च महेष्वासो महाबलः ।  
 रणे विनिहतः शेते शूरो गाण्डीवधन्वना ॥ ३ ॥

य स पाण्डवसंत्रासान्मम पुत्रा महारथाः ।  
 प्रायुध्यन्त पुरस्कृत्य मातङ्गा इव यूथपम् ॥ ४ ॥  
 शार्दूलमिव सिंहेन समरे सव्यसाचिना ।  
 मातङ्गमिव मत्तेन मातङ्गेन निपातितम् ॥ ५ ॥  
 समेताः पुरुषव्याघ्र निहतं शूरमाहवे ।  
 प्रकीर्णमूर्धजाः पत्न्यो रुदत्यः पर्युपासते ॥ ६ ॥

उद्विग्नः सततं यस्माद् धर्मराजो युधिष्ठिरः ।  
 त्रयोदश समा निद्रां चिन्तयन् नाध्यगच्छत ॥ ७ ॥  
 अनाधृष्यः परैर्युद्धे शत्रुभिर्मघवानिव ।  
 युगान्ताग्निरिवाचिप्मान् हिमवानिव निश्चलः ॥ ८ ॥  
 स भूत्वा शरणं वीरो धार्तराष्ट्रस्य माधव ।  
 भूमौ विनिहतः शेते वातभग्न इव द्रुमः ॥ ९ ॥  
 पश्य कर्णस्य पत्नी त्वं वृषसेनस्य मातरम् ।  
 लालप्यमानां करुणं रुदती पतितां भुवि ॥ १० ॥  
 आचार्यशापोऽनुगतो भुवं त्वां  
 यद्ग्रसच्चक्रमिदं धरित्री ।  
 ततः शरेणापहृतं शिरस्ते  
 धनजयेनाहवशोभिना युधि ॥ ११ ॥  
 इति श्रीमहाभारते स्त्रीपर्वणि स्त्रीविलापपर्वणि कर्णदर्शनो नामैकविंशतितमोऽध्यायः ॥ २१ ॥

हाहा धिगेपा पतिता विसंशा  
 समीक्ष्य जाम्बूनदबद्धकक्षम् ।  
 कर्णं महाबाहुमदीनसत्त्वं  
 सुपेणमाता रुदती भृशार्ता ॥ १२ ॥  
 अल्पावशेषोऽपि कृतो महात्मा  
 शरीरभक्षैः परिभक्षयद्भिः ।  
 द्रष्टुं न नः प्रीतिकरः शशीव  
 कृष्णस्य पक्षस्य चतुर्दशाहे ॥ १३ ॥  
 सा वर्तमाना पतिता पृथिव्या-  
 मुत्थाय दीना पुनरेव जैपा ।  
 कर्णस्य वक्त्रं परिजिघ्रमाणा  
 रोरूयते पुत्रवधाभितप्ता ॥ १४ ॥

### द्वाविंशोऽध्यायः

स्वपत्नीभिः परिवृतमावन्त्यं जयद्रथं च दृष्ट्वानन्तरं दुःशलां च समीक्ष्य  
 गान्धार्याः श्रीकृष्णसमक्षे विलापः

गान्धार्युवाच

आवन्त्यं भीमसेनेन भक्षयन्ति निपातितम् ।  
 गृध्रगोमायवः शूरं बहुबन्धुमबन्धुवन् ॥ १ ॥  
 तं पश्य कदनं कृत्वा शूराणां मधुसूदन ।  
 शयानं वीरशयने रुधिरेण समुक्षितम् ॥ २ ॥  
 तं शृगालाश्च कङ्काश्च क्रव्यादाश्च पृथग्विधाः ।  
 तेन तेन विकर्षन्ति पश्य कालस्य पर्ययम् ॥ ३ ॥  
 शयानं वीरशयने शूरभाक्रन्दकारिणम् ।  
 आवन्त्यमभितो नार्यो रुदत्यः पर्युपासते ॥ ४ ॥  
 प्रातिपेयं महेश्वारं हतं भल्लेन बाह्लिकम् ।  
 प्रसुप्तमिव शार्दूलं पश्य कृष्ण मनस्विनम् ॥ ५ ॥  
 अतीव सुखवर्णोऽस्य निहतस्यापि शोभते ।  
 सोमस्येवाभिपूर्णस्य पौर्णमास्यां समुद्यतः ॥ ६ ॥  
 पुत्रशोकाभितप्तेन प्रतिज्ञां चाभिरक्षता ।  
 पाकशासनिना संख्ये वार्धक्षत्रिर्निपातितः ॥ ७ ॥  
 एकादश चमूर्भिस्त्वा रक्ष्यमाणं महात्मना ।  
 सत्यं चिकीर्षता पश्य हतमेनं जयद्रथम् ॥ ८ ॥  
 सिन्धुसौवीरभर्तारं दर्पपूर्णं मनस्विनम् ।

भक्षयन्ति शिवा गृध्रा जनार्दन जयद्रथम् ॥ ९ ॥  
 संरक्ष्यमाणं भार्याभिरनुरक्ताभिरच्युत ।  
 भीषयन्त्यो विकर्षन्ति गहनं निम्नमन्तिकात् ॥ १० ॥  
 तमेताः पर्युपासन्ते रक्ष्यमाणं महाभुजम् ।  
 सिन्धुसौवीरभर्तारं काम्बोजयवनस्त्रियः ॥ ११ ॥  
 यदा कृष्णामुपादाय प्राद्रवत् केकयैः सह ।  
 तदैव वध्यः पाण्डूनां जनार्दन जयद्रथः ॥ १२ ॥  
 दुःशलां मानयद्भिस्तु तदा मुक्तो जयद्रथः ।  
 कथमद्य न तां कृष्ण मानयन्ति स ते पुनः ॥ १३ ॥  
 सैपा मम सुता बाला विलपन्ती च दुःखिता ।  
 आत्मना हन्ति चात्मानमाक्रोशन्ती च पाण्डवान् ॥ १४ ॥  
 किं नु दुःखतरं कृष्ण परं मम भविष्यति ।  
 यत् सुता विधवा बाला स्तुषाश्च निहतेश्वराः ॥ १५ ॥  
 हा हा धिग् दुःशलां पश्य वीतशोकभयामिव ।  
 शिरो भर्तुरनासाद्य धावमानामितस्ततः ॥ १६ ॥  
 वारथ्यामास यः सर्वान् पाण्डवान् पुत्रगृह्णिनः ।  
 स हत्वा विपुलाः सेनाः स्वयं मृत्युवशं गतः ॥ १७ ॥  
 तं मत्तमिव मातङ्गं वीरं परमदुर्जयम् ।  
 परिवार्य रुदन्त्येताः स्त्रियश्चन्द्रोपमाननाः ॥ १८ ॥

इति श्रीमहाभारते स्त्रीपर्वणि स्त्रीविलापपर्वणि गान्धारीवाक्ये द्वाविंशोऽध्यायः ॥ २२ ॥

### त्रयोविंशोऽध्यायः

शल्यभगदत्तभीष्मद्रोणान् प्रपश्य श्रीकृष्णसमक्षे गान्धार्या विलापः

गान्धार्युवाच

एष शल्यो हतः शेते साक्षान्नकुलमातुलः ।  
 धर्मज्ञेन हतस्तात धर्मराजेन संयुगे ॥ १ ॥

यस्त्वया स्पर्धते नित्यं सर्वत्र पुरुषर्षभ ।  
 स एष निहतः शेते मद्रराजो महाबलः ॥ २ ॥

येन संगृह्यता तात रथमाधिरथेयुधि ।  
 जयार्थं पाण्डुपुत्राणां तथा तेजोवधः कृतः ॥ ३ ॥  
 अहो धिक्पश्य शल्यस्य पूर्णचन्द्रसुदर्शनम् ।  
 मुखं पद्मपलाशाक्षं काकैरादष्टमव्रणम् ॥ ४ ॥  
 अस्य चामीकराभस्य तप्तकाञ्चनसप्रभा ।  
 आस्याद् विनिःसृता जिह्वा भक्ष्यते कृष्ण पक्षिभिः ॥ ५ ॥  
 युधिष्ठिरेण निहतं शल्यं समितिशोभनम् ।  
 रुढत्यः पर्युपासन्ते मद्रराजं कुलाङ्गनाः ॥ ६ ॥  
 एताः सुसूक्ष्मवसना मद्रराजं नरर्षभम् ।  
 क्रोशन्त्योऽथ समासाद्य क्षत्रियाः क्षत्रियर्षभम् ॥ ७ ॥  
 शल्यं निपतितं नार्यः परिवार्याभितः स्थिताः ।  
 वासिता गृष्टयः पङ्के परिमग्नमिव द्विपम् ॥ ८ ॥  
 शल्यं शरणदं शूरं पश्येमं वृष्णिनन्दन ।  
 शयानं वीरशयने शरैर्विशकलीकृतम् ॥ ९ ॥  
 एष शैलालयो राजा भगदत्तः प्रतापवान् ।  
 गजाङ्कुशधरः श्रीमाञ्जशेते भुवि निपातितः ॥ १० ॥  
 यस्य रुक्ममयी माला शिरस्येषा विराजते ।  
 श्वापदैर्भक्ष्यमाणस्य शोभयन्तीव मूर्धजान् ॥ ११ ॥  
 पतेन किल पार्थस्य युद्धमासीत् सुदारुणम् ।  
 रोमहर्षणमत्युग्रं शक्रस्य त्वहिना यथा ॥ १२ ॥  
 योधयित्वा महाबाहुरेष पार्थं धनंजयम् ।  
 संशयं गमयित्वा च कुन्तीपुत्रेण पातितः ॥ १३ ॥  
 यस्य नास्ति समो लोके शौर्ये वीर्ये च कञ्चन ।  
 स एष निहतः शेते भीष्मो भीष्मकृताहवे ॥ १४ ॥  
 पश्य शान्तनवं कृष्ण शयानं सूर्यवर्चसम् ।  
 युगान्त इव कालेन पतितं सूर्यमम्बरात् ॥ १५ ॥  
 एष तप्त्वा रणे शत्रुशस्त्रतापेन वीर्यवान् ।  
 नरसूर्योऽस्तमभ्येति सूर्योऽस्तमिव केशव ॥ १६ ॥  
 शरतल्पगतं भीष्ममूर्ध्वरेतसमच्युतम् ।  
 शयानं वीरशयने पश्य शूरनिषेविते ॥ १७ ॥  
 कर्णिनालीकनाराचैरास्तीर्य शयनोत्तमम् ।  
 आविश्य शेते भगवान् स्कन्दः शरवणं यथा ॥ १८ ॥  
 अतूलपूर्णं गाङ्गेयस्त्रिभिर्बाणैः समन्वितम् ।  
 उपधायोपधानाश्रयं दत्तं गाण्डीवधन्वना ॥ १९ ॥  
 पालयानः पितुः शास्त्रमूर्ध्वरेता महायशाः ।  
 एष शान्तनवः शेते माधवाप्रतिमो युधि ॥ २० ॥  
 धर्मात्मा तात सर्वज्ञः पारावर्येण निर्णये ।  
 अमर्त्य इव मर्त्यः सन्नेष प्राणानधारयत् ॥ २१ ॥  
 नास्ति युद्धे कृती कश्चिन्न विद्वान् न पराक्रमी ।  
 यत्र शान्तनवो भीष्मः शेतेऽद्य निहतः शरैः ॥ २२ ॥

स्वयमेतेन शूरेण पृच्छन्मानेन पाण्डवैः ।  
 धर्मज्ञेनाहवे मृत्युरादिष्टः सत्यवादिना ॥ २३ ॥  
 प्रणष्टः कुरुवंशश्च पुनर्येन समुद्भूतः ।  
 स गतः कुरुभिः सार्धं महाबुद्धिः पराभवम् ॥ २४ ॥  
 धर्मेषु कुरवः कं नु परिप्रक्ष्यन्ति माधव ।  
 गते देवव्रते स्वर्गं देवकल्पे नरर्षभे ॥ २५ ॥  
 अर्जुनस्य विनेतारमाचार्यं सात्यकेस्तथा ।  
 तं पश्य पतितं द्रोणं कुरूणां गुरुमुत्तमम् ॥ २६ ॥  
 अस्त्रं चतुर्विधं वेद यथैव त्रिदशेश्वरः ।  
 भार्गवो वा महावीर्यस्तथा द्रोणोऽपि माधव ॥ २७ ॥  
 यस्य प्रसादाद् बीभत्सुः पाण्डवः कर्मदुष्करम् ।  
 चकार स हतः शेते नैनमस्त्राप्यपालयन् ॥ २८ ॥  
 यं पुरोधाय कुरव आह्वयन्ति स पाण्डवान् ।  
 सोऽयं शस्त्रभृतां श्रेष्ठो द्रोणः शस्त्रैः परिक्षतः ॥ २९ ॥  
 यस्य निर्दहतः सेनां गतिरग्नेरिवाभवत् ।  
 स भूमौ निहतः शेते शान्तार्चिरिव पावकः ॥ ३० ॥  
 धनुर्मुष्टिरशीर्णश्च हस्तावापश्च माधव ।  
 द्रोणस्य निहतस्याजौ दृश्यते जीवतो यथा ॥ ३१ ॥  
 वेदा यस्माच्च चत्वारः सर्वाण्यस्त्राणि केशव ।  
 अनपेतानि वै शूराद् यथैवादौ प्रजापतेः ॥ ३२ ॥  
 बन्दनार्हाविमौ तस्य बन्दिभिर्वन्दिताौ शुभौ ।  
 गोमायवो विकर्षन्ति पादौ शिष्यशतार्चितौ ॥ ३३ ॥  
 द्रोणं द्रुपदपुत्रेण निहतं मधुसूदन ।  
 कृपी कृपणमन्वास्ते दुःखोपहतचेतना ॥ ३४ ॥  
 तां पश्य रुदतीमार्तां मुक्तकेशीमधोमुखीम् ।  
 हतं पतिमुपासन्ती द्रोणं शस्त्रभृतां वरम् ॥ ३५ ॥  
 बाणैर्भिन्नतनुत्राणं धृष्टद्युम्नेन केशव ।  
 उपास्ते वै मृधे द्रोणं जटिला ब्रह्मचारिणी ॥ ३६ ॥  
 प्रेतकृत्यं च यतते कृपी कृपणमातुरा ।  
 हतस्य समरे भर्तुः सुकुमारी यशस्विनी ॥ ३७ ॥  
 अग्नीनाधाय विधिवच्चितां प्रज्वाल्य सर्वतः ।  
 द्रोणमाधाय गायन्ति त्रीणि सामानि सामगाः ॥ ३८ ॥  
 कुर्वन्ति च चितामैते जटिला ब्रह्मचारिणः ।  
 धनुर्भिः शक्तिभिश्चैव रथनीडैश्च माधव ॥ ३९ ॥  
 शरैश्च विविधैरन्यैर्धक्ष्यते भूरितेजसम् ।  
 इति द्रोणं समाधाय शंसन्ति च रुदन्ति च ॥ ४० ॥  
 सामभित्त्रिभिरन्तस्थैरनुशंसन्ति चापरे ।  
 अग्नावग्निं समाधाय द्रोणं हुत्वा हुताशने ॥ ४१ ॥  
 गच्छन्त्यभिमुखा गङ्गां द्रोणशिष्याद्विजातयः ।  
 अपसव्यां चितिं कृत्वा पुरस्कृत्य कृपी च ते ॥ ४२ ॥

## चतुर्विंशोऽध्यायः

भूरिश्रवसोऽन्तिके तत्पत्नीनां विलापः, ताः शकुनिं च दृष्ट्वा गान्धार्याः  
श्रीकृष्णसमक्षे शोकोद्गारः

गान्धार्युवाच

सोमदत्तसुतं पश्य युयुधानेन पातितम् ।  
वितुद्यमानं विहगैर्बहुभिर्माधवान्तिके ॥ १ ॥  
पुत्रशोकाभिसंतप्तः सोमदत्तो जनार्दन ।  
युयुधानं महेश्वासं गर्हयन्निव दृश्यते ॥ २ ॥  
असौ हि भूरिश्रवसो माता शोकपरिप्लुता ।  
आश्वासयति भर्तारं सोमदत्तमनिन्दिता ॥ ३ ॥  
दिष्ट्या नैनं महाराज दारुणं भरतक्षयम् ।  
कुरुसंक्रन्दनं घोरं युगान्तमनुपश्यसि ॥ ४ ॥  
दिष्ट्या यूपध्वजं पुत्रं वीरं भूरिसहस्रदम् ।  
अनेकक्रतुयज्वानं निहतं नानुपश्यसि ॥ ५ ॥  
दिष्ट्या स्नुषाणामाक्रन्दे घोरं विलपितं बहु ।  
न शृणोषि महाराज सारसीनामिवाणवे ॥ ६ ॥  
एकवह्नार्धसंवीताः प्रकीर्णासितमूर्धजाः ।  
स्नुषास्ते परिधावन्ति हतापत्या हतेश्वराः ॥ ७ ॥  
श्वापदैर्भक्ष्यमाणं त्वमहो दिष्ट्या न पश्यसि ।  
छिन्नबाहुं नरव्याघ्रमर्जुनेन निपातितम् ॥ ८ ॥  
शलं विनिहतं संख्ये भूरिश्रवसमेव च ।  
स्नुषाश्चविविधाः सर्वा दिष्ट्या नाचेह पश्यसि ॥ ९ ॥  
दिष्ट्या तत् काञ्चनं छत्रं यूपकेतोर्महात्मनः ।  
विनिकीर्णं रथोपस्थे सौमदत्तेन पश्यसि ॥ १० ॥  
अमूस्तु भूरिश्रवसो भार्याः सात्यकिना हतम् ।  
परिवार्यानुशोचन्ति भर्तारमसितेक्षणाः ॥ ११ ॥  
पता विलप्य करुणं भर्तृशोकेन कारिताः ।  
पतन्त्यभिमुखा भूमौ कृपणं बत केशव ॥ १२ ॥  
बीभत्सुरतिबीभत्सं कर्मदमकरोत् कथम् ।  
प्रमत्तस्य यदच्छैत्सीद् बाहुं शूरस्य यज्वनः ॥ १३ ॥  
ततः पापतरं कर्म कृतवानपि सात्यकिः ।  
यस्मात् प्रायोपविष्टस्य प्राहार्पीत् संशितात्मनः ॥ १४ ॥  
एको द्वाभ्यां हतः शेषे त्वमधर्मेण धार्मिक ।  
किं नु वक्ष्यति वै सत्सु गोष्ठीषु च सभासु च ॥ १५ ॥

अपुण्यमयशस्यं च कर्मदं सात्यकिः स्वयम् ।  
इति यूपध्वजस्यैताः स्त्रियः क्रोरान्ति माधव ॥ १६ ॥  
भार्या यूपध्वजस्यैषा करसम्मितमध्यमा ।  
कृत्वोत्सङ्गे भुजं भर्तुः कृपणं परिदेवति ॥ १७ ॥  
अयं स हन्ता शूराणां मित्राणामभयप्रदः ।  
प्रदाता गोसहस्राणां क्षत्रियान्तकरः करः ॥ १८ ॥  
अयं स रसनोत्कर्षी पीनस्तनविमर्दनः ।  
नाभ्यूरुजघनस्पर्शी नीवीविस्त्रंसनः करः ॥ १९ ॥  
वासुदेवस्य सांनिध्ये पार्थेनाक्लिष्टकर्मणा ।  
युध्यतः समरेऽन्येन प्रमत्तस्य निपातितः ॥ २० ॥  
किं नु वक्ष्यसि संसत्सु कथासु च जनार्दन ।  
अर्जुनस्य महत् कर्म स्वयं वा स किरीटभृत् ॥ २१ ॥  
इत्येवं गर्हयित्वैषा तूष्णीमास्ने वराङ्गना ।  
तामेतामनुशोचन्ति सपत्न्यः स्वामिव स्नुषाम् ॥ २२ ॥  
गान्धारराजः शकुनिर्बलवान् सत्यविक्रमः ।  
निहतः सहदेवेन भागिनेयेन मातुलः ॥ २३ ॥  
यः पुरा हेमदण्डाभ्यां व्यजनाभ्यां स वीज्यते ।  
स एष पक्षिभिः पक्षैः शयान उपवीज्यते ॥ २४ ॥  
यः स्वरूपाणि कुरुते शतशोऽथ सहस्रशः ।  
तस्य मायाविनो माया दग्धाः पाण्डवतेजसा ॥ २५ ॥  
मायया निकृतिप्रहो जितवान् यो युधिष्ठिरम् ।  
सभायां विपुलं राज्यं स पुनर्जीवितं जितः ॥ २६ ॥  
शकुन्ताः शकुनिं कृष्ण समन्तात् पर्युपासते ।  
कैतवं मम पुत्राणां विनाशायोपशिक्षितम् ॥ २७ ॥  
एतेनैतन्महद् वैरं प्रसक्तं पाण्डवैः सह ।  
वधाय मम पुत्राणामात्मनः सगणस्य च ॥ २८ ॥  
यथैव मम पुत्राणां लोकाः शस्त्रजिताः प्रभो ।  
एवमस्यापि दुर्बुद्धेलोकाः शस्त्रेण वै जिताः ॥ २९ ॥  
कथं च नायं तत्रापि पुत्रान्मे भ्रातृभिः सह ।  
विरोधयेद्भ्रजुप्रज्ञाननृजुर्मधुसूदन ॥ ३० ॥

इति श्रीमहाभारते श्रीपर्वणि श्रीविलापपर्वणि गान्धारीवाक्ये चतुर्विंशोऽध्यायः ॥ २४ ॥

## पञ्चविंशोऽध्यायः

अन्यान् वीरान् हतान् दृष्ट्वा शोकातुराया गान्धार्या विलापः, पुनः कुपितायास्तस्याः

श्रीकृष्णं प्रति यदुवंशविनाशविषयकः शापः

गान्धार्युवाच

काम्बोजं पश्य दुर्धर्षं काम्बोजास्तरणोचितम् ।  
शयानमृषभस्कन्धं हतं पांसुषु माधव ॥ १ ॥

यस्य क्षतजसंदिग्धौ बाहू चन्दनभूषितौ ।

अवेक्ष्य करुणं भार्या विलपत्यतिदुःखिता ॥ २ ॥

इमौ तौ परिघप्रख्यौ बाहू शुभतलाङ्गुली ।  
 ययोर्विवरमापन्नां न रतिर्मा पुराजहात् ॥ ३ ॥  
 कां गतिं तु गमिष्यामि त्वया हीना जनेश्वर ।  
 हतबन्धुरनाथा च वेपन्ती मधुरस्वरा ॥ ४ ॥  
 आतपे क्लाम्यमानानां विविधानामिव स्रजाम् ।  
 क्लान्तानामपि नारीणां श्रीर्जहाति न वै तनूः ॥ ५ ॥  
 शयानमभितः शूरं कालिङ्गं मधुसूदन ।  
 पश्य दीप्ताङ्गदयुगप्रतिनद्धमहाभुजम् ॥ ६ ॥  
 मागधानामधिपतिं जयत्सेनं जन्मर्दन-  
 धावार्यं सर्वतः पत्न्यः प्ररुदत्यः सुविह्वलाः ॥ ७ ॥  
 आसामायतनेत्राणां सुस्वराणां जन्मर्दन ।  
 मनःश्रुतिहरो नादो मनो मोहयतीव मे ॥ ८ ॥  
 प्रकीर्णवस्त्राभरणा रुदत्यः शोककशिंताः ।  
 स्वास्तीर्णशयनोपेता मागध्यः शेरते भुवि ॥ ९ ॥  
 कोसलानामधिपतिं राजपुत्रं बृहद्वलम् ।  
 भर्तारं परिवार्यताः पृथक् प्ररुदिताः स्त्रियः ॥ १० ॥  
 अस्य गात्रगतान् बाणान् कार्णिबाहुबलापितान् ।  
 उद्धरन्त्यसुखाविष्टा मूर्च्छमानाः पुनः पुनः ॥ ११ ॥  
 आसां सर्वानवद्यानामातपेन परिश्रमात् ।  
 प्रम्लाननलिनाभानि भान्ति वक्त्राणि माधव ॥ १२ ॥  
 द्रोणेन निहताः शूराः शेरते रुचिराङ्गदाः ।  
 धृष्टद्युम्नसुताः सर्वे शिशवो हेममालिनः ॥ १३ ॥  
 रथान्यगारं चापार्चिःशरशक्तिगदेन्धनम् ।  
 द्रोणमासाद्य निर्दग्धाः शलभा इव पावकम् ॥ १४ ॥  
 तथैव निहताः शूराः शेरते रुचिराङ्गदाः ।  
 द्रोणेनाभिमुखाः सर्वे भ्रातरः पञ्च केकयाः ॥ १५ ॥  
 तप्तकाञ्चनवर्माणस्तालध्वजरथव्रजाः ।  
 भासयन्ति महीं भासा ज्वलिता इव पावकाः ॥ १६ ॥  
 द्रोणेन द्रुपदं संख्ये पश्य माधव पातितम् ।  
 महाद्विपमिवारण्ये सिंहेन महता हतम् ॥ १७ ॥  
 पाञ्चालराज्ञो विमलं पुण्डरीकाक्ष पाण्डुरम् ।  
 आतपत्रं समाभाति शरदीव निशाकरः ॥ १८ ॥  
 एतास्तु द्रुपदं वृद्धं स्तुषा भार्याश्च दुःखिताः ।  
 दग्ध्वा गच्छन्ति पाञ्चाल्यं राजानमपसव्यतः ॥ १९ ॥  
 धृष्टकेतुं महात्मानं चेदिपुङ्गवमङ्गनाः ।  
 द्रोणेन निहतं शूरं हरन्ति हतचेतसः ॥ २० ॥  
 द्रोणास्त्रमभित्वैष विमर्दे मधुसूदन ।  
 महेश्वासो हतः शेते नद्या हत इव द्रुमः ॥ २१ ॥  
 एष चेदिपतिः शूरो धृष्टकेतुर्महारथः ।  
 शेते विनिहतः संख्ये हत्वा शत्रून् सहस्रशः ॥ २२ ॥  
 वितुद्यमानं विहगैस्तं भार्याः पर्युपासिताः ।  
 चेदिराजं हृषीकेश हतं सबलबान्धवम् ॥ २३ ॥

दाशार्हीपुत्रजं वीरं शयानं सत्यविक्रमम् ।  
 आरोप्याङ्गे रुदन्येताश्चेदिराजवराङ्गनाः ॥ २४ ॥  
 अस्य पुत्रं हृषीकेश सुवक्त्रं चारुकुण्डलम् ।  
 द्रोणेन समरे पश्य निकृतं बहुधा शरैः ॥ २५ ॥  
 पितरं नूनमाजिस्थं युद्धयमानं परैः सह ।  
 नाजहात् पितरं वीरमद्यापि मधुसूदन ॥ २६ ॥  
 एवं ममापि पुत्रस्य पुत्रः पितरमन्वगात् ।  
 दुर्योधनं महाबाहो लक्ष्मणः परवीरहा ॥ २७ ॥  
 विन्दानुविन्दावावन्त्यौ पतिता पश्य माधव ।  
 हिमान्ते पुष्पिता शालौ मरुता गलिताविव ॥ २८ ॥  
 काञ्चनाङ्गदवर्माणौ वाणखड्गधनुर्धरौ ।  
 ऋषभप्रतिरूपाक्षौ शयानौ विमलस्रजौ ॥ २९ ॥  
 अवध्याः पाण्डवाः कृष्ण सर्व एव त्वया सह ।  
 ये मुक्ता द्रोणभीष्माभ्यां कर्णाद् वैकर्तनात् कृपात् ॥ ३० ॥  
 दुर्योधनाद् द्रोणसुनात् सैन्धवाच्च जयद्रथात् ।  
 सोमदत्ताद् विकर्णाच्च शूराच्च कृतवर्मणः ॥ ३१ ॥  
 ये हन्युः शस्त्रवेगेन देवानपि नरर्षभाः ।  
 त इमे निहताः संख्ये पश्य कालस्य पर्ययम् ॥ ३२ ॥  
 नातिभारोऽस्ति दैवस्य ध्रुवं माधव कश्चन ।  
 यदिमे निहताः शूराः क्षत्रियैः क्षत्रियर्षभाः ॥ ३३ ॥  
 तदैव निहताः कृष्ण मम पुत्रास्तरस्विनः ।  
 यदैवाकृतकामस्त्वमुपप्लुष्यं गतः पुनः ॥ ३४ ॥  
 शान्तनोश्चैव पुत्रेण प्राज्ञेन विदुरेण च ।  
 तदैवोक्तास्मि मा स्नेहं कुरुष्वात्मसुतेष्विति ॥ ३५ ॥  
 तयोर्हि दर्शनं नैतन्मिथ्या भवितुमर्हति ।  
 अचिरेणैव मे पुत्रा भस्मीभूता जनार्दन ॥ ३६ ॥

वैशम्पायन उवाच

इत्युक्त्वा न्यपतद् भूमौ गान्धारीशोकमूर्च्छिता ।  
 दुःखोपहतविज्ञाना धैर्यमुत्सृज्य भारत ॥ ३७ ॥  
 ततः कोपपरीताङ्गी पुत्रशोकपरिप्लुता ।  
 जगाम शौरिं दोषेण गान्धारी व्यथितेन्द्रिया ॥ ३८ ॥

गान्धार्युवाच

पाण्डवा धार्तराष्ट्राश्च दग्धाः कृष्ण परस्परम् ।  
 उपेक्षिता विनश्यन्तस्त्वया कस्माज्जनार्दन ॥ ३९ ॥  
 शक्तेन बहुभृत्येन विपुले तिष्ठता वले ।  
 उभयत्र समर्थेन श्रुतवाक्येन चैव ह ॥ ४० ॥  
 इच्छतोपेक्षितो नाशः कुरूणां मधुसूदन ।  
 यस्मात् त्वया महाबाहो फलं तस्मादवाप्नुहि ॥ ४१ ॥  
 पतिशुश्रूषया यन्मे तपः किञ्चिदुपार्जितम् ।  
 तेन त्वां दुरवापेन शप्स्ये चक्रगदाधर ॥ ४२ ॥  
 यस्मात् परस्परं च्चन्तो शतयः कुरुपाण्डवाः ।  
 उपेक्षितास्ते गोविन्द तस्माज्जातीन् वधिष्यसि ॥ ४३ ॥

त्वमप्युपस्थिते वर्षे षट्त्रिंशो मधुसूदन ।  
 हतज्ञातिर्हतामात्यो हतपुत्रो वनेचरः ॥ ४४ ॥  
 अनाथवदविज्ञातो लोकेष्वनभिलक्षितः ।  
 कुत्सितेनाभ्युपायेन निधनं समवाप्स्यसि ॥ ४५ ॥  
 तवाप्येवं हतसुता निहतज्ञातिवान्धवाः ।  
 स्त्रियः परिपतिष्यन्ति यथैता भरतस्त्रियः ॥ ४६ ॥  
 वैशम्पायन उवाच  
 तच्छ्रुत्वा वचनं घोरं वासुदेवो महामनाः ।  
 उवाच देवी गान्धारीमीषदभ्युत्सयस्त्रिव ॥ ४७ ॥

जानेऽहमेतदप्येवं चीर्णं चरसि क्षत्रिये ।  
 दैवादेव विनश्यन्ति वृष्णयो नात्र संशयः ॥ ४८ ॥  
 संहर्ता वृष्णिचक्रस्य नान्यो मद् विद्यते शुभे ।  
 अवध्यास्ते नरैरन्यैरपि वा देवदानवैः ॥ ४९ ॥  
 परस्परकृतं नाशमतः प्राप्स्यन्ति यादवाः ।  
 इत्युक्तवति दाशार्हो पाण्डवास्त्रस्तचेतसः ।  
 बभूवुर्भृशसंविद्धा निराशाश्चापि जीविते ॥ ५० ॥

इति श्रीमहाभारते स्त्रीपर्वणि स्त्रीविलापपर्वणि गान्धारीशापदाने षड्विंशोऽध्यायः ॥ ३५ ॥



( श्राद्धपर्व )

## षड्विंशोऽध्यायः

प्राप्तानुस्मृतिविद्याया दिव्यदृष्टेश्च प्रभावेण युधिष्ठिरेण महाभारतयुद्धे हतानां संख्याया  
 गतेश्च वर्णनं धर्मराजाज्ञया सर्वेषां दाहसंस्कारश्च

श्रीभगवानुवाच

उत्तिष्ठोत्तिष्ठ गान्धारि मा च शोके मनः कृथाः ।  
 तवैव ह्यपराधेन कुरवो निधनं गताः ॥ १ ॥  
 यत् त्वं पुत्रं दुरात्मानमीर्षुमत्यन्तमानिनम् ।  
 दुर्योधनं पुरस्कृत्य दुष्कृतं साधु मन्यसे ॥ २ ॥  
 निष्ठुरं वैरपुरुषं वृद्धानां शासनातिगम् ।  
 कथमात्मकृतं दोषं मय्याधातुमिहेच्छसि ॥ ३ ॥  
 मृतं वा यदि वा नष्टं योऽतीतमनुशोचति ।  
 दुःखेन लभते दुःखं द्वावन्धौ प्रपद्यते ॥ ४ ॥  
 तपोर्थायं ब्राह्मणी धत्त गर्भं  
 गौर्वोढारं धावितारं तुष्णी ।  
 शूद्रा दासं पशुपालं च वैश्या  
 वधार्थायं त्वद्विधा राजपुत्री ॥ ५ ॥

वैशम्पायन उवाच

तच्छ्रुत्वा वासुदेवस्य पुनरुक्तं वचोऽप्रियम् ।  
 तूष्णीं बभूव गान्धारी शोकव्याकुललोचना ॥ ६ ॥  
 धृतपद्मस्तु राजर्षिर्निगृह्याबुद्धिजं तमः ।  
 पर्यपृच्छत धर्मज्ञो धर्मराजं युधिष्ठिरम् ॥ ७ ॥  
 जीवतां परिमाणज्ञः सैन्यानामसि पाण्डव ।  
 हतानां यदि जानीषे परिमाणं वदस्व मे ॥ ८ ॥

युधिष्ठिर उवाच

दशायुतानामयुतं सहस्राणि च विंशतिः ।  
 कोटयः षष्टिश्च षट् चैव ह्यसिन् राजन् मृधे हताः ॥ ९ ॥  
 अलक्षितानां वीराणां सहस्राणि चतुर्दश ।  
 दश चान्यानि राजेन्द्र शतं षष्टिश्च पञ्च च ॥ १० ॥

धृतराष्ट्र उवाच

युधिष्ठिर गति कां ते गताः पुरुषसत्तम ।  
 आचक्ष्व मे महाबाहो सर्वज्ञो ह्यसि मे मतः ॥ ११ ॥

युधिष्ठिर उवाच

यैर्हुतानि शरीराणि हृष्टैः परमसंयुगे ।  
 देवराजसमाल्लोकान् गतास्ते सत्यविक्रमाः ॥ १२ ॥  
 ये त्वहृष्टेन मनसा मर्तव्यमिति भारत ।  
 युध्यमाना हताः संख्ये गन्धर्वैः सह संगताः ॥ १३ ॥  
 ये च संग्रामभूमिष्ठा याचमानाः पराङ्मुखाः ।  
 शस्त्रेण निधनं प्राप्ता गतास्ते गुह्यकान् प्रति ॥ १४ ॥  
 पात्यमानाः परैर्ये तु हीयमाना निरायुधाः ।  
 ह्रीनिषेवा महात्मानः परानभिमुखा रणे ॥ १५ ॥  
 छिद्यमानाः शितैः शस्त्रैः क्षत्रधर्मपरायणाः ।  
 गतास्ते ब्रह्मसदनं न मेऽत्रास्ति विचारणा ॥ १६ ॥  
 ये त्वत्र निहता राजन्नन्तरायोधनं प्रति ।  
 यथाकथंचित् पुरुषास्ते गतास्तूत्तरान् कुरून् ॥ १७ ॥

धृतराष्ट्र उवाच

केन ज्ञानवलेनैवं पुत्र पश्यसि सिद्धवत् ।  
 तन्मे वद महाबाहो श्रोतव्यं यदि वै मया ॥ १८ ॥

युधिष्ठिर उवाच

निदेशाद् भवतः पूर्वं वने विचरता मया ।  
 तीर्थयात्राप्रसङ्गेन सम्प्राप्तोऽयमनुग्रहः ॥ १९ ॥  
 देवर्षिर्लोमशो दृष्टस्ततः प्राप्तोऽस्म्यनुस्मृतिम् ।  
 दिव्यं चक्षुरपि प्राप्तं ज्ञानयोगेन वै पुरा ॥ २० ॥

धृतराष्ट्र उवाच

अनाथानां जनानां च सनाथानां च भारत ।  
कञ्चित् तेषां शरीराणि धक्ष्यसे विधिपूर्वकम् ॥ २१ ॥  
न येषामस्ति संस्कर्ता न च येऽत्राहिताग्नयः ।  
चयं च कस्य कुर्याम बहुत्वात् तात कर्मणाम् ॥ २२ ॥  
यान् सुपर्णाश्च शृङ्गाश्च विकर्षन्ति यतस्ततः ।  
तेषां तु कर्मणा लोका भविष्यन्ति युधिष्ठिर ॥ २३ ॥

वैशम्पायन उवाच

एवमुक्तो महाराज कुन्तीपुत्रो युधिष्ठिरः ।  
आदिवेश सुधर्माणं धौम्यं सूतं च संजयम् ॥ २४ ॥  
विदुरं च महाबुद्धिं युयुत्सुं चैव कौरवम् ।  
इन्द्रसेनमुखांश्चैव भृत्यान् सूतांश्च सर्वशः ॥ २५ ॥  
भवन्तः कारयन्त्वेषां प्रेतकार्याण्यशेषतः ।  
यथा चानाथवत् किञ्चिच्छरीरं न विनश्यति ॥ २६ ॥  
शासनाद् धर्मराजस्य क्षत्ता सूतश्च संजयः ।  
सुधर्मा धौम्यसहित इन्द्रसेनादयस्तथा ॥ २७ ॥  
चन्दनागुरुकाष्ठानि तथा कालीयकान्युत ।  
घृतं तैलं च गन्धांश्च क्षौमाणि वसनानि च ॥ २८ ॥  
समाहृत्य महार्हाणि दारूणां चैव संजयान् ।  
रथांश्च मृदितांस्तत्र नानाप्रहरणानि च ॥ २९ ॥  
चिताः कृत्वा प्रयत्नेन यथामुष्यान् नराधिपान् ।  
दाहयामासुरव्यग्राः शास्त्रदृष्टेन कर्मणा ॥ ३० ॥  
दुर्योधनं च राजानं भ्रातृंश्चास्य महारथान् ।  
शल्यं शलं च राजानं भूरिश्रवसमेव च ॥ ३१ ॥

जयद्रथं च राजानमभिमन्युं च भारत ।  
दौःशासनिं लक्ष्मणं च धृष्टकेतुं च पार्थिवम् ॥ ३२ ॥  
बृहन्तं सोमदत्तं च सृञ्जयांश्च शताधिकान् ।  
राजानं क्षेमधन्वानं विराटद्रुपदौ तथा ॥ ३३ ॥  
शिखण्डिनं च पाञ्चाल्यं धृष्टद्युम्नं च पार्षतम् ।  
युधामन्युं च विक्रान्तमुत्तमौजसमेव च ॥ ३४ ॥  
कौसल्यं द्रौपदेयांश्च शकुनिं चापि सौबलम् ।  
अचलं वृषकं चैव भगदत्तं च पार्थिवम् ॥ ३५ ॥  
कर्णं वैकर्तनं चैव सहपुत्रममर्षणम् ।  
केकयांश्च महेष्वासांस्त्रिगर्तांश्च महारथान् ॥ ३६ ॥  
घटोत्कचं राक्षसेन्द्रं बकभ्रातरमेव च ।  
अलम्बुषं राक्षसेन्द्रं जलसन्धं च पार्थिवम् ॥ ३७ ॥  
पतांश्चान्यांश्च सुबहून् पार्थिवांश्च सहस्रशः ।  
घृतधाराहुतैर्दीप्तैः पावकैः समदाहयन् ॥ ३८ ॥  
पितृमेधाश्च केषांचित् प्रावर्तन्त महात्मनाम् ।  
सामभिश्चाप्यगायन्त तेऽन्वशोचन्त चापरैः ॥ ३९ ॥  
साम्नामृचां च नादेन स्त्रीणां च रुदितस्वनैः ।  
कश्मलं सर्वभूतानां निशायां समपद्यत ॥ ४० ॥  
ते विधूमाः प्रदीप्ताश्च दीप्यमानाश्च पावकाः ।  
नभसीवान्वदृश्यन्त प्रहास्तन्वभ्रसंवृताः ॥ ४१ ॥  
ये चाप्यनाथास्तत्रासन् नानादेशसमागताः ।  
तांश्च सर्वान् समानाय्य राशीन् कृत्वा सहस्रशः ॥ ४२ ॥  
चित्वा दारुभिरव्यग्रैः प्रभूतैः स्नेहपाचितैः ।  
दाहयामास तान् सर्वान् विदुरो राजशासनात् ॥ ४३ ॥  
कारयित्वा क्रियास्तेषां कुरुराजो युधिष्ठिरः ।  
धृतराष्ट्रं पुरस्कृत्य गङ्गामभिसुखोऽगमत् ॥ ४४ ॥

इति श्रीमहाभारते स्त्रीपर्वणि श्राद्धपर्वणि कुरुणामौर्ध्वदेहिके षड्विंशोऽध्यायः ॥ २६ ॥



## सप्तविंशोऽध्यायः

समागतस्त्रीपुरुषैर्हतेभ्यः स्वजनेभ्यो जलाञ्जलिदानम्, कुन्त्या कर्णस्य स्वगर्मजननरहस्य-  
प्रकटनम्, कर्णार्थं शोचयता युधिष्ठिरेण तस्य प्रेतकृत्यकरणं 'रहस्यं मनसि न  
तिष्ठेत्' इति नारीभ्यो शापप्रदानम्

वैशम्पायन उवाच

ते समासाद्य गङ्गां तु शिवां पुण्यजलोचिताम् ।  
हृदिनीं च प्रसन्नां च महारूपां महावनाम् ॥ १ ॥  
भूषणान्युत्तरीयाणि वेष्टनान्यवमुच्य च ।  
ततः पितृणां भ्रातृणां पौत्राणां स्वजनस्य च ॥ २ ॥  
पुत्राणामार्यकाणां च पतीनां च कुरुस्त्रियः ।  
उदकं चक्रिरे सर्वा रुदन्त्यो भृशदुःखिताः ॥ ३ ॥

सुहृदां चापि धर्मज्ञाः प्रचक्रुः सलिलक्रियाः ।  
उदके क्रियमाणे तु वीराणां वीरपत्निभिः ॥ ४ ॥  
सूपतीर्था भवद्गङ्गा भूयो विप्रससार च ।  
तन्महोदधिसंकाशं निरानन्दमनुत्सवम् ॥ ५ ॥  
वीरपत्नीभिराकीर्णं गङ्गातीरमशोभत ।  
ततः कुन्ती महाराज सहसा शोककर्षिता ॥ ६ ॥

रुदती मन्द्या वाचा पुत्रान् वचनमब्रवीत् ।  
 यः स वीरो महेष्वासो रथयूथपयूथपः ॥ ७ ॥  
 अर्जुनेन जितः संख्ये वीरलक्षणलक्षितः ।  
 यं सूतपुत्रं मन्यध्वं राधेयमिति पाण्डवाः ॥ ८ ॥  
 यो व्यराजच्च भूमध्ये दिवाकर इव प्रभुः ।  
 प्रत्ययुध्यत वः सर्वान् पुरा यः सपदानुगान् ॥ ९ ॥  
 दुर्योधनबलं सर्वं यः प्रकर्षन् व्यरोचत ।  
 यस्य नास्ति समो वीर्ये पृथिव्यामपि पार्थिवः ॥ १० ॥  
 योऽवृणीत यशः शूरः प्राणैरपि सदा भुवि ।  
 कर्णस्य सत्यसंधस्य संग्रामेष्वपलायिनः ॥ ११ ॥  
 कुरुध्वमुदकं तस्य भ्रातुरक्लिष्टकर्मणः ।  
 स हि वः पूर्वजो भ्राता भास्करान्मय्यजायत ॥ १२ ॥  
 कुण्डली कवची शूरो दिवाकरसमप्रभः ।  
 श्रुत्वा तु पाण्डवाः सर्वे मातुर्वचनमप्रियम् ॥ १३ ॥  
 कर्णमेवानुशोचन्तो भूयः क्लान्ततराभवन् ।  
 ततः स पुरुषव्याघ्रः कुन्तीपुत्रो युधिष्ठिरः ॥ १४ ॥  
 उवाच मातरं वीरो निःश्वसन्निव पन्नगः ।  
 यः शरोर्मिध्वंजाधर्तो महाभुजमहाग्रहः ॥ १५ ॥  
 तलशब्दानुनदितो महारथमहाहृदः ।  
 यस्येषुपातमासाद्य नान्यस्तिष्ठेद् धनंजयात् ॥ १६ ॥  
 कथं पुत्रो भवत्याः स देवगर्भः पुराभवत् ।  
 यस्य बाहुप्रतापेन तापिताः सर्वतो वयम् ॥ १७ ॥  
 तमग्निमिव वस्त्रेण कथं छादितवत्यसि ।  
 यस्य बाहुबलं नित्यं धार्तराष्ट्रैरुपासितम् ॥ १८ ॥


उपासितं यथास्माभिर्बलं गाण्डीघधन्वनः ।  
 भूमिपानां च सर्वेषां बलं बलवतां वरः ॥ १९ ॥  
 नान्यः कुन्तीसुतात् कर्णाद्गृह्णाद् रथिनां रथी ।  
 स नः प्रथमजो भ्राता सर्वशस्त्रभृतां वरः ॥ २० ॥  
 असूत तं भवत्यग्रे कथमद्भुतविक्रमम् ।  
 अहो भवत्या मन्त्रस्य गूहनेन वयं हताः ॥ २१ ॥  
 निधनेन हि कर्णस्य पीडितास्तु सवान्धवाः ।  
 अभिमन्योर्विनाशेन द्रौपदेयवधेन च ॥ २२ ॥  
 पञ्चालानां विनाशेन कुरूणां पतनेन च ।  
 ततः शतगुणं दुःखमिदं मामस्पृशद् भृशम् ॥ २३ ॥  
 कर्णमेवानुशोचामि दृष्ट्वाभ्यग्नाविवाहितः ।  
 नेह स्म किञ्चिदप्राप्यं भवेदपि दिवि स्थितम् ॥ २४ ॥  
 न चेदं वैशसं घोरं कौरवान्तकरं भवेत् ।  
 एवं विलप्य बहुलं धर्मराजो युधिष्ठिरः ॥ २५ ॥  
 व्यरुदच्छनकै राजंश्चकारास्योदकं प्रभुः ।  
 ततो विनेदुः सहसा स्त्रियस्ताः खलु सर्वशः ॥ २६ ॥  
 अभितो याः स्थितास्तत्र तस्मिन्नुदककर्मणि ।  
 तत आनाययामास कर्णस्य सपरिच्छदाः ॥ २७ ॥  
 स्त्रियः कुरुपतिर्धामान् भ्रातुः प्रेम्णा युधिष्ठिरः ।  
 स ताभिः सह धर्मात्मा प्रेतकृत्यमनन्तरम् ॥ २८ ॥  
 चकार विधिवद् धीमान् धर्मराजो युधिष्ठिरः ।  
 पापेनासौ मया श्रेष्ठो भ्राता ज्ञातिर्निपातितः ।  
 अतो मनसि यद् गुह्यं स्त्रीणां तन्न भविष्यति ॥ २९ ॥  
 इत्युक्त्वा स तु गङ्गाया उक्तताराकुलेन्द्रियः ।  
 भ्रातृभिः सहितः सर्वैर्गङ्गातीरमुपेयिवान् ॥ ३० ॥

इति श्रीमहाभारते स्त्रीपर्वणि श्राद्धपर्वणि कर्णगूढजन्मकथने सप्तविंशोऽध्यायः ॥ २७ ॥

स्त्रीपर्व सम्पूर्णम्







शोकाकुलाय युधिष्ठिराय देवर्षेर्नारदस्याश्वासनम्

# श्रीमहाभारतम्

## शान्तिपर्व

( राजधर्मानुशासनपर्व )

प्रथमोऽध्यायः

धर्मराजान्तिके नारदादिमहर्षीणामागमनम्, कर्णेन सह स्वसम्बन्धं वर्णयतो युधिष्ठिरस्य  
कर्णशापप्राप्तिविषयकः प्रश्नः

नारायणं नमस्कृत्य नरं चैव नरोत्तमम् ।  
देवीं सरस्वतीं व्यासं ततो जयमुदीरयेत् ॥

वैशम्पायन उवाच

कृतोदकास्ते सुहृदां सर्वेषां पाण्डुनन्दनाः ।  
विदुरो धृतराष्ट्रश्च सर्वाश्च भरतस्त्रियः ॥ १ ॥  
तत्र ते सुमहात्मानो न्यवसन् पाण्डुनन्दनाः ।  
शौचं निवर्तयिष्यन्तो मासमात्रं बहिः पुरात् ॥ २ ॥  
कृतोदकं तु राजानं धर्मपुत्रं युधिष्ठिरम् ।  
तेऽभिजग्मुर्महात्मानः सिद्धा ब्रह्मर्षिसत्तमाः ॥ ३ ॥  
द्वैपायनो नारदश्च देवलश्च महानृषिः ।  
देवस्थानश्च कण्वश्च तेषां शिष्याश्च सत्तमाः ॥ ४ ॥  
अन्ये च वेदविद्वांसः कृतप्रज्ञा द्विजातयः ।  
गृहस्थाः स्नातकाः सन्तो ददृशुः कुरुसत्तमम् ॥ ५ ॥  
तेऽभिगम्य महात्मानः पूजिताश्च यथाविधि ।  
आसनेषु महाहर्षेषु विविशुस्ते महर्षयः ॥ ६ ॥  
प्रतिगृह्य ततः पूजां तत्कालसदृशीं तदा ।  
पर्युपासन् यथान्यायं परिवार्य युधिष्ठिरम् ॥ ७ ॥  
पुण्ये भागीरथीतीरे शोकव्याकुलचेतसम् ।  
आश्वासयन्तो राजानं विप्राः शतसहस्रशः ॥ ८ ॥  
नारदस्त्वब्रवीत् काले धर्मपुत्रं युधिष्ठिरम् ।  
सम्भाष्य मुनिभिः सार्धं कृष्णद्वैपायनादिभिः ॥ ९ ॥  
भवता बाहुवीर्येण प्रसादान्माधवस्य च ।  
जितेयमवनिः कृत्स्ना धर्मेण च युधिष्ठिर ॥ १० ॥  
दिष्टया मुक्तस्तु संग्रामादस्माद्धोकभयंकरात् ।  
क्षत्रधर्मरतश्चापि कश्चिन्मोदसि पाण्डव ॥ ११ ॥  
कश्चिच्च निहतामित्रः प्रीणासि सुहृदो नृप ।  
कश्चिच्छ्रियमिमां प्राप्य न त्वां शोकः प्रबाधते ॥ १२ ॥

युधिष्ठिर उवाच

विजितेयं मही कृत्स्ना कृष्णबाहुबलाश्रयात् ।  
ब्राह्मणानां प्रसादेन भीमार्जुनबलेन च ॥ १३ ॥  
इदं मम महद् दुःखं वर्तते हृदि नित्यदा ।  
कृत्वा ज्ञातिक्षयमिमं महान्तं लोभकारितम् ॥ १४ ॥  
सौभद्रं द्रौपदेयांश्च घातयित्वा सुतान् प्रियान् ।  
जयोऽयमजयाकारो भगवन् प्रतिभाति मे ॥ १५ ॥  
किं नु वक्ष्यति वाष्पणी वधुर्मे मधुसूदनम् ।  
द्वारकावासिनी कृष्णमितः प्रतिगतं हरिम् ॥ १६ ॥  
द्रौपदी हतपुत्रेयं कृपणा हतबान्धवा ।  
अस्मत्प्रियहिते युक्ता भूयः पीडयतीव माम् ॥ १७ ॥  
इदमन्यत् तु भगवन् यत् त्वां वक्ष्यामि नारद ।  
मन्त्रसंवरणेनास्मि कुन्त्या दुःखेन योजितः ॥ १८ ॥  
यः स नागायुतबलो लोकेऽप्रतिरथो रणे ।  
सिंहखेलगतिर्धीमान् घृणी दाता यतव्रतः ॥ १९ ॥  
आश्रयो धार्तराष्ट्राणां मानी तीक्ष्णपराक्रमः ।  
अमर्षी नित्यसंरम्भी क्षेप्तास्साकं रणे रणे ॥ २० ॥  
शीघ्रास्त्रिभ्रयोधी च कृती चाद्भुतविक्रमः ।  
गूढोत्पन्नः सुतः कुन्त्या भ्रातास्साकमसौ किल ॥ २१ ॥  
तोयकर्मणि तं कुन्ती कथयामास सूर्यजम् ।  
पुत्रं सर्वगुणोपेतमवकीर्णं जले पुरा ॥ २२ ॥  
मञ्जूपायां समाधाय गङ्गास्रोतस्यमज्जयत् ।  
यं सूतपुत्रं लोकोऽयं राधेयं चाभ्यमन्यत ॥ २३ ॥  
स ज्येष्ठपुत्रः कुन्त्या वै भ्रातास्साकं च मातृजः ।  
अजानता मया भ्रात्रा राज्यलुब्धेन घातितः ॥ २४ ॥  
तन्मे दहति गात्राणि तूलराशिभिवानलः ।  
न हि तं वेद पार्थोऽपि भ्रातरं श्वेतवाहनः ॥ २५ ॥

नाहं न भीमो न यमौ स त्वस्मान् वेद सुव्रतः ।  
 गता किल पृथा तस्य सकाशमिति नः श्रुतम् ॥ २६ ॥  
 अस्माकं शमकामा वै त्वं च पुत्रो ममेत्यथ ।  
 पृथाया न कृतः कामस्तेन चापि महात्मना ॥ २७ ॥  
 अपि पश्चादिदं मातर्यवोचदिति नः श्रुतम् ।  
 न हि शक्याम्यहं त्यक्तुं नृपं दुर्योधनं रणे ॥ २८ ॥  
 अनार्यत्वं नृशंसत्वं कृतघ्नत्वं च मे भवेत् ।  
 युधिष्ठिरेण संधिं हि यदि कुर्यां मते तव ॥ २९ ॥  
 भीतो रणे श्वेतवाहादिति मां मंस्यते जनः ।  
 सोऽहं निर्जित्य समरे विजयं सहकेशवम् ॥ ३० ॥  
 संध्यास्यं धर्मपुत्रेण पश्चादिति च सोऽब्रवीत् ।  
 तमुवाच किल पृथा पुनः पृथुलवक्षसम् ॥ ३१ ॥  
 चतुर्णामभयं देहि कामं युध्यस्व फाल्गुनम् ।  
 सोऽब्रवीन्मातरं धीमान् वेपमानां कृताञ्जलिः ॥ ३२ ॥  
 प्राप्तान् विषह्यांश्चतुरो न हनिष्यामि ते सुतान् ।  
 पञ्चैव हि सुता देवि भविष्यन्ति तव ध्रुवाः ॥ ३३ ॥  
 सार्जुना घा हते कर्णे सकर्णा वा हतेऽर्जुने ।  
 तं पुत्रगृह्णिनी भूयो माता पुत्रमथाब्रवीत् ॥ ३४ ॥  
 भ्रातृणां स्वस्ति कुर्वीथायेषां स्वस्ति चिकीर्षसि ।  
 एवमुक्त्वा किल पृथा विसृज्योपययौ गृहान् ॥ ३५ ॥

सोऽर्जुनेन हतो वीरो भ्रात्रा भ्राता सहोदरः ।  
 न चैव विवृतो मन्त्रः पृथायास्तस्य वा विभो ॥ ३६ ॥  
 अथ शूरो महेष्वासः पार्थेनाजौ निपातितः ।  
 अहं त्वन्नासिषं पश्चात् स्वसोदर्यं द्विजोत्तम ॥ ३७ ॥  
 पूर्वजं भ्रातरं कर्णं पृथाया वचनात् प्रभो ।  
 तेन मे दूयते तीव्रं हृदयं भ्रातृघातिनः ॥ ३८ ॥  
 कर्णार्जुनसहायोऽहं जयेयमपि वासवम् ।  
 सभायां क्लिश्यमानस्य धार्तराष्ट्रैर्दुरात्मभिः ॥ ३९ ॥  
 सहसोत्पतितः क्रोधः कर्णं दृष्ट्वा प्रशास्यति ।  
 यदा ह्यस्य गिरो रूक्षाः शृणोमि कटुकोदयाः ॥ ४० ॥  
 सभायां गदतो द्यूते दुर्योधनहितैषिणः ।  
 तदा नश्यति मे रोषः पादौ तस्य निरीक्ष्य ह ॥ ४१ ॥  
 कुन्त्या हि सदृशौ पादौ कर्णस्येति मतिर्मम ।  
 सादृश्यहेतुमन्विच्छन् पृथायास्तस्य चैव ह ॥ ४२ ॥  
 कारणं नाधिगच्छामि कथंचिदपि चिन्तयन् ।  
 कथं नु तस्य संग्रामे पृथिवी चक्रमग्रसत् ॥ ४३ ॥  
 कथं नु शप्तो भ्राता मे तत्त्वं वक्तुमिहार्हसि ।  
 श्रोतुमिच्छामि भगवंस्त्वत्तः सर्वं यथातथम् ।  
 भवान् हि सर्वविद् विद्वान् लोके वेद कृताकृतम् ॥ ४४ ॥

इति श्रीमहाभारते शान्तिपर्वणि राजधर्मानुशासनपर्वणि कर्णाभिज्ञाने प्रथमोऽध्यायः ॥ १ ॥

## द्वितीयोऽध्यायः

देवर्षिणा नारदेन कर्णशापप्राप्तिप्रसङ्गस्य वर्णनम्

वैशम्पायन उवाच

स एवमुक्तस्तु मुनिर्नारदो वदतां वरः ।  
 कथयामास तत् सर्वं यथा शप्तः स सूतजः ॥ १ ॥

नारद उवाच

एवमेतन्महाबाहो यथा वदसि भारत ।  
 न कर्णार्जुनयोः किञ्चिद्विषह्यं भवेद् रणे ॥ २ ॥  
 गुह्यमेतत् तु देवानां कथयिष्यामि तेऽनघ ।  
 तन्निबोध महाबाहो यथा वृत्तमिदं पुरा ॥ ३ ॥  
 क्षत्रं स्वर्गं कथं गच्छेच्छत्रपूतमिति प्रभो ।  
 संघर्षजननस्तस्मात् कन्यागर्भो विनिर्मितः ॥ ४ ॥  
 स बालस्तेजसा युक्तः सूतपुत्रत्वमागतः ।  
 चकाराङ्गिरसां श्रेष्ठाद् धनुर्वेदं गुरोस्तदा ॥ ५ ॥  
 स बलं भीमसेनस्य फाल्गुनस्य च लाघवम् ।  
 बुद्धिं च तव राजेन्द्र यमयोर्विनयं तदा ॥ ६ ॥  
 सख्यं च वासुदेवेन बाल्ये गाण्डीवधन्वनः ।  
 प्रजानामनुरागं च चिन्तयानो व्यदह्यत ॥ ७ ॥

स सख्यमकरोद् बाल्ये राज्ञा दुर्योधनेन च ।  
 युष्माभिर्नित्यसंदिष्टो दैवाच्चापि स्वभावतः ॥ ८ ॥  
 वीर्याधिकमथालक्ष्य धनुर्वेदे धनंजयम् ।  
 द्रोणं रहस्युपागम्य कर्णो वचनमब्रवीत् ॥ ९ ॥  
 ब्रह्मास्त्रं वेत्तुमिच्छामि सरहस्यनिवर्तनम् ।  
 अर्जुनेन समं चाहं युध्येयमिति मे मतिः ॥ १० ॥  
 समः शिष्येषु वः स्नेहः पुत्रे चैव तथा ध्रुवम् ।  
 त्वत्प्रसादान्न मां ब्रूयुरकृतास्त्रं विचक्षणाः ॥ ११ ॥  
 द्रोणस्तथोक्तः कर्णेन सापेक्षः फाल्गुनं प्रति ।  
 दौरात्म्यं चैव कर्णस्य विदित्वा तमुवाच ह ॥ १२ ॥  
 ब्रह्मास्त्रं ब्राह्मणो विद्याद् यथावच्चरितव्रतः ।  
 क्षत्रियो वा तपस्वीयो नान्यो विद्यात् कथंचन ॥ १३ ॥  
 इत्युक्तोऽङ्गिरसां श्रेष्ठमामन्व्य प्रतिपूज्य च ।  
 जगाम सहसा रामं महेन्द्रं पर्वतं प्रति ॥ १४ ॥  
 स तु राममुपागम्य शिरसाभिप्रणम्य च ।  
 ब्राह्मणो भार्गवोऽस्मीति गौरवेणाभ्यगच्छत् ॥ १५ ॥

रामस्तं प्रतिजग्राह पृष्ठा गोत्रादि सर्वशः ।  
उष्यतां स्वागतं चेति प्रीतिमांश्चाभवद् भृशम् ॥ १६ ॥  
तत्र कर्णस्य वसतो महेन्द्रे स्वर्गसंनिभे ।  
गन्धर्वै राक्षसैर्यक्षैर्देवैश्चासीत् समागमः ॥ १७ ॥  
स तत्रेष्वस्त्रमकरोद् भृगुश्रेष्ठाद् यथाविधि ।  
प्रियश्चाभवदत्यर्थं देवदानवरक्षसाम् ॥ १८ ॥  
स कदाचित् समुद्रान्ते विचरन्नाश्रमन्तिके ।  
एकः खड्गधनुष्पाणिः परिचक्राम सूर्यजः ॥ १९ ॥  
सोऽग्निहोत्रप्रसक्तस्य कस्यचिद् ब्रह्मवादिनः ।  
जघानाज्ञानतः पार्थ होमधेनुं यदृच्छया ॥ २० ॥  
तदज्ञानकृतं मत्वा ब्राह्मणाय न्यवेदयत् ।  
कर्णः प्रसादयंश्चैनमिदमित्यब्रवीद् वचः ॥ २१ ॥  
अबुद्धिपूर्वं भगवन् धेनुरेषा हता तव ।  
मया तत्र प्रसादं च कुरुष्वेति पुनः पुनः ॥ २२ ॥

तं स विप्रोऽब्रवीत् क्रुद्धो वाचा निर्भर्त्सयन्निव ।  
दुराचार वधार्हस्त्वं फलं प्राप्नुहि दुर्मते ॥ २३ ॥  
येन विस्पर्धसं नित्यं यदर्थं घटसेऽनिशम् ।  
युध्यतस्तेन ते पाप भूमिश्चक्रं शसिष्यति ॥ २४ ॥  
ततश्चक्रे महीग्रस्ते मूर्धानं ते विचेतसः ।  
पातयिष्यति विक्रम्य शत्रुर्गच्छ नराधम ॥ २५ ॥  
यथेयं गौर्हता मूढ प्रमत्तेन त्वया मम ।  
प्रमत्तस्य तथारानिः शिरस्ते पातयिष्यति ॥ २६ ॥  
शप्तः प्रसादयामास कर्णस्तं द्विजसत्तमम् ।  
गोभिर्धनैश्च रत्नैश्च स चैनं पुनरब्रवीत् ॥ २७ ॥  
न हि मेऽव्याहृतं कुर्यात् सर्वलोकोऽपि केवलम् ।  
गच्छवातिष्ठ वा यद् वा कार्यं ते तत् समाचर ॥ २८ ॥  
इत्युक्तो ब्राह्मणेनाथ कर्णो दैन्यादधोमुखः ।  
राममभ्यगमद् भीतस्तदेव मनसा स्मरन् ॥ २९ ॥

इति श्रीमहाभारते शान्तिपर्वणि राजधर्मानुशासनपर्वणि कर्णशापो नाम द्वितीयोऽध्यायः ॥ २ ॥

## तृतीयोऽध्यायः

### कर्णाय ब्रह्मास्त्रप्राप्तिः परशुरामाच्छापश्च

नारद उवाच

कर्णस्य बाहुवीर्येण प्रणयेन दमेन च ।  
तुतोष भृगुशार्दूलो गुरुशुश्रूषया तथा ॥ १ ॥  
तस्मै स विधिवत् कृत्स्नं ब्रह्मास्त्रं सनिवर्तनम् ।  
प्रोवाचाखिलमव्यग्रं तपस्वी तत् तपस्विने ॥ २ ॥  
विदितास्त्रस्ततः कर्णो रममाणोऽऽश्रमे भृगोः ।  
चकार वै धनुर्वेदे यत्नमद्भुतविक्रमः ॥ ३ ॥  
ततः कदाचिद् रामस्तु चरन्नाश्रममन्तिकत् ।  
कर्णेन सहितो धीमानुपवासेन कश्चितः ॥ ४ ॥  
सुष्वाप जामदग्न्यस्तु विश्रम्भोत्पन्नसौहृदः ।  
कर्णस्योत्सङ्ग आधाय शिरः क्लान्तमना गुरुः ॥ ५ ॥  
अथ कृमिः श्लेष्मभेदोमांसशोणितभोजनः ।  
दारुणो दारुणस्पर्शः कर्णस्याभ्याशमागतः ॥ ६ ॥  
स तस्योरुमथासाद्य बिभेद् रुधिराशनः ।  
न चैनमशक्तं क्षेप्तुं हन्तुं वापि गुरोर्भयात् ॥ ७ ॥  
संक्षयमानस्तु तथा कृमिणा तेन भारत ।  
गुरोः प्रबोधनाशङ्की तमुपैक्षत सूर्यजः ॥ ८ ॥  
कर्णस्तु वेदनां धैर्यादसह्यां विनिगृह्य ताम् ।  
अकम्पयन्नव्यथयन् धारयामास भार्गवम् ॥ ९ ॥  
यदास्य रुधिरणाङ्गं परिसृष्टं भृगुद्वहः ।  
तदाबुद्धयत तेजस्वी संव्रस्तश्चेदमब्रवीत् ॥ १० ॥  
अहोऽस्म्यशुचितां प्राप्तः केमिदं क्रियते त्वया ।  
कथयस्व भयं त्यक्त्वा याथातथ्यमिदं मम ॥ ११ ॥

तस्य कर्णस्तदाऽऽचष्ट कृमिणा परिभक्षणम् ।  
ददर्श रामस्तं चापि कृमि सूकरसंनिभम् ॥ १२ ॥  
अष्टपादं तीक्ष्णदंष्ट्रं सूत्रीभिरिव संवृतम् ।  
रोमभिः संनिहृद्वाङ्गमलकं नाम नामतः ॥ १३ ॥  
स दृष्टमात्रो रामेण कृमिः प्राणानवासृजत् ।  
तस्मिन्नेवासृजि क्लिन्नस्तद्द्रुतमिवाभवत् ॥ १४ ॥  
ततोऽन्तरिक्षे ददशे विश्वरूपः करालवान् ।  
राक्षसो लोहितग्रीवः कृष्णाङ्गो मेघवाहनः ॥ १५ ॥  
स रामं प्राञ्जलिर्भूत्वा वभाषे पूर्णमानसः ।  
स्वस्ति ते भृगुशार्दूल गमिष्येऽहं यथागतम् ॥ १६ ॥  
मोक्षितो नरकादस्माद् भवता मुनिसत्तम ।  
भद्रं तवास्तु वन्दे त्वां प्रियं मे भवता कृतम् ॥ १७ ॥  
तमुवाच महाबाहुर्जामदग्न्यः प्रतापवान् ।  
कस्त्वं कस्माच्च नरकं प्रतिपन्नो ब्रवीहि तत् ॥ १८ ॥  
सोऽब्रवीद्वहमासं प्राग् दंशो नाम महासुरः ।  
पुरा देवयुगे तात भृगोस्तुल्यवया इव ॥ १९ ॥  
सोऽहं भृगोः सुदयितां भार्यामपहरं बलात् ।  
महर्षेरभिशापेन कृमिभूतोऽपतं भुवि ॥ २० ॥  
अब्रवीद्धि स मां क्रुद्धस्तव पूर्वपितामहः ।  
मूत्रश्लेष्माशनः पात्र निरयं प्रतिपत्स्यसे ॥ २१ ॥  
शापस्यान्तो भवेद् ब्रह्मन्नित्येवं तमथाब्रवम् ।  
भविता भार्गवाद् रामादिति मामब्रवीद् भृगुः ॥ २२ ॥

सोऽहमेनां गतिं प्राप्तो यथा कुशलं तथा ।  
 त्वया साधो समागम्य विमुक्तः पापयोनितः ॥ २३ ॥  
 एवमुक्त्वा नमस्कृत्य ययौ रामं महासुरः ।  
 रामः कर्णं च सक्रोधमिदं वचनमब्रवीत् ॥ २४ ॥  
 अतिदुःखमिदं मूढ न जातु ब्राह्मणः सहेत् ।  
 क्षत्रियस्येव ते धैर्यं कामया सत्यमुच्यताम् ॥ २५ ॥  
 तमुवाच ततः कर्णः शापाद् भीतः प्रसादयन् ।  
 ब्रह्मक्षत्रान्तरे जातं सूतं मां विद्धि भार्गव ॥ २६ ॥  
 राधेयः कर्ण इति मां प्रवदन्ति जना भुवि ।  
 प्रसादं कुरु मे ब्रह्मन्नखलुब्धस्य भार्गव ॥ २७ ॥

इति श्रीमहाभारते शान्तिपर्वणि राजधर्मानुशासनपर्वणि कर्णास्त्रप्राप्तिर्नाम तृतीयोऽध्यायः ॥ ३ ॥

### चतुर्थोऽध्यायः

कर्णसाहाय्येन समागतान् नरेशान् पराजित्य दुर्योधनेन स्वयंवरसभातः

कलिङ्गराजकन्याया अपहरणम्

नारद उवाच

कर्णस्तु समवाप्यैवमस्त्रं भार्गवनन्दनात् ।  
 दुर्योधनेन सहितो मुमुदे भरतर्षभ ॥ १ ॥  
 ततः कदाचिद् राजानः समाजग्मुः स्वयंवरे ।  
 कलिङ्गविषये राजन् राज्ञश्चित्राङ्गदस्य च ॥ २ ॥  
 श्रीमद्राजपुरं नाम नगरं तत्र भारत ।  
 राजानः शतशस्तत्र कन्यार्थं समुपागमन् ॥ ३ ॥  
 श्रुत्वा दुर्योधनस्तत्र समेतान् सर्वपार्थिवान् ।  
 रथेन काञ्चनाङ्गेन कर्णेन सहितो ययौ ॥ ४ ॥  
 ततः स्वयंवरे तस्मिन् सम्प्रवृत्ते महोत्सवे ।  
 समाजग्मुर्नृपतयः कन्यार्थं नृपसत्तम ॥ ५ ॥  
 शिशुपालो जरासंधो भीष्मको वक्र एव च ।  
 कपोतरोमा नीलश्च रुक्मी च दृढविक्रमः ॥ ६ ॥  
 शृगालश्च महाराजः स्त्रीराज्याधिपतिश्च यः ।  
 अशोकः शतधन्वा च भोजो वीरश्च नामतः ॥ ७ ॥  
 एते चान्ये च बहवो दक्षिणां दिशमाश्रिताः ।  
 म्लेच्छाश्चार्याश्च राजानः प्राच्योदीच्यास्तथैव च ॥ ८ ॥  
 काञ्चनाङ्गदिनः सर्वे शुद्धजाम्बूनदप्रभाः ।  
 सर्वे भास्वरदेहाश्च व्याघ्रा इव बलोत्कटाः ॥ ९ ॥  
 ततः समुपविष्टेषु तेषु राजसु भारत ।  
 विवेश रङ्गं सा कन्याधात्रीवर्षवरान्विता ॥ १० ॥

पिता गुरुर्न संदेहो वेदविद्याप्रदः प्रभुः ।  
 अतो भार्गव इत्युक्तं मया गोत्रं तवन्तिके ॥ २८ ॥  
 तमुवाच भृगुश्रेष्ठः सरोषः प्रदहन्निव ।  
 भूमौ निपतितं दीनं वेपमानं कृताञ्जलिम् ॥ २९ ॥  
 यस्मान्मिथ्योपचरितो ह्यखलोभादिह त्वया ।  
 तस्मादेतद्धि ते मूढ ब्रह्मास्त्रं प्रतिभास्यति ॥ ३० ॥  
 अन्यत्र वधकालात् ते सदृशेन समीयुषः ।  
 अब्राह्मणे न हि ब्रह्म ध्रुवं तिष्ठेत् कदाचन ॥ ३१ ॥  
 गच्छेदानी न ते स्थानमनृतस्येह विद्यते ।  
 न त्वया सदृशो युद्धे भविता क्षत्रियो भुवि ॥ ३२ ॥  
 एवमुक्तः स रामेण न्यायेनोपजगाम ह ।  
 दुर्योधनमुपागम्य कृताख्योऽस्मीति चाब्रवीत् ॥ ३३ ॥

ततः संश्रान्यमाणेषु राज्ञां नामसु भारत ।  
 अत्यक्रामद् धार्तराष्ट्रं सा कन्या वरवर्णिनी ॥ ११ ॥  
 दुर्योधनस्तु कौरव्यो नामर्षयत लङ्घनम् ।  
 प्रत्यषेधच्च तां कन्यामसत्कृत्य नराधिपान् ॥ १२ ॥  
 स वीर्यमदमत्तत्वाद् भीष्मद्रोणावुपश्रितः ।  
 रथमारोप्य तां कन्यामाजहार नराधिपः ॥ १३ ॥  
 तमन्वगाद् रथी खड्गी बद्धगोधाङ्गुलित्रवान् ।  
 कर्णः शस्त्रभृतां श्रेष्ठः पृष्ठतः पुरुषर्षभ ॥ १४ ॥  
 ततो विमर्दः सुमहान् राज्ञामासीद् युयुत्सताम् ।  
 संनह्यतां तनुत्राणि रथान् योजयतामपि ॥ १५ ॥  
 तेऽभ्यधावन्त संक्रुद्धाः कर्णदुर्योधनावुभौ ।  
 शरवर्षाणि मुञ्चन्तो मेघाः पर्वतयोरिव ॥ १६ ॥  
 कर्णस्तेषामापततामेकैकेन शरेण ह ।  
 धनुषि च शरव्रातान् पातयामास भूतले ॥ १७ ॥  
 ततो विधनुषः कांश्चित् कांश्चिदुद्यतकार्मुकान् ।  
 कांश्चिच्चोद्ब्रहतो बाणान् रथशक्तिगदास्तथा ॥ १८ ॥  
 लाघवाद् व्याकुलीकृत्य कर्णः प्रहरतां वरः ।  
 हतसूतांश्च भूयिष्ठानवजिग्ये नराधिपान् ॥ १९ ॥  
 ते स्वयं वाहयन्तोऽश्वान् पाहि पाहीति वादिनः ।  
 व्यपेयुस्ते रणं हित्वा राजानो भग्नमानसाः ॥ २० ॥  
 दुर्योधनस्तु कर्णेन पाल्यमानोऽभ्ययात् तदा ।  
 हृष्टः कन्यामुपादाय नगरं नागसाह्वयम् ॥ २१ ॥

इति श्रीमहाभारते शान्तिपर्वणि राजधर्मानुशासनपर्वणि दुर्योधनस्य स्वयंवरे कन्याहरणं नाम चतुर्थोऽध्यायः ॥ ४ ॥

## पञ्चमोऽध्यायः

कर्णस्य बलवीर्ययोर्वर्णनम्, तस्माज्जरासंधस्य पराजयः, जरासंधकर्तृकं कर्णायान्गेषु  
मालिनीनगर्या राज्यप्रदानम्

नारद उवाच

आविष्कृतबलं कर्णं श्रुत्वा राजा स मागधः ।  
आह्वयद् द्वैरथेनाजौ जरासंधो महीपतिः ॥ १ ॥  
तयोः समभवद् युद्धं दिव्यास्त्रविदुषोर्द्वयोः ।  
युधि नानाप्रहरणैरन्योन्यमभिवर्षतोः ॥ २ ॥  
क्षीणबाणौ विधनुषौ भग्नखड्गौ महीं गतौ ।  
बाहुभिः समसज्जेतामुभावपि बलान्वितौ ॥ ३ ॥  
बाहुकण्टकयुद्धेन तस्य कर्णोऽथ युध्यतः ।  
विभेदं संधिं देहस्य जरया श्लेषितस्य हि ॥ ४ ॥  
स विकारं शरीरस्य दृष्ट्वा नृपतिरात्मनः ।  
प्रीतोऽस्मीत्यब्रवीत् कर्णं वैरमुत्सृज्य दूरतः ॥ ५ ॥  
प्रीत्या ददौ स कर्णाय मालिनी नगरीमथ ।  
अङ्गेषु नरशार्दूलस राजाऽऽसीत् सपत्नजित् ॥ ६ ॥  
पालयामास चम्पां च कर्णः परबलार्दनः ।  
दुर्योधनस्यानुमते तत्रापि विदितं तथा ॥ ७ ॥

एवं शस्त्रप्रतापेन प्रथितः सोऽभवत् क्षितौ ।  
त्वद्धितार्थं सुरेन्द्रेण भिक्षितो वर्मकुण्डले ॥ ८ ॥  
स दिव्ये सहजे प्रादात् कुण्डले परमार्जिते ।  
सहजं कवचं चापि मोहितो देवमाथया ॥ ९ ॥  
विमुक्तः कुण्डलाभ्यां च सहजेन च वर्मणा ।  
निहतो विजयेनाजौ वासुदेवस्य पश्यतः ॥ १० ॥  
ब्राह्मणस्याभिशापेन रामस्य च महात्मनः ।  
कुन्त्याश्च वरदानेन मायया च शतक्रतोः ॥ ११ ॥  
भीष्मावमानात् संख्यायां रथस्यार्धानुकीर्तनात् ।  
शल्यात् तेजोवधाश्चापि वासुदेवनयेन च ॥ १२ ॥  
रुद्रस्य देवराजस्य यमस्य बरुणस्य च ।  
कुबेरद्रोणयोश्चैव कृपस्य च महात्मनः ॥ १३ ॥  
अस्त्राणि दिव्यान्यादाय युधि गाण्डीवधन्वना ।  
हतो वैकर्तनः कर्णो दिवाकरसमद्युतिः ॥ १४ ॥  
एवं शप्तस्तव भ्राता बहुभिश्चापि वञ्चितः ।  
न शोच्यः पुरुषव्याघ्र युद्धेन निधनं गतः ॥ १५ ॥

इति श्रीमहाभारते शान्तिपर्वणि राजधर्मानुशासनपर्वणि कर्णवीर्यकथनं नाम पञ्चमोऽध्यायः ॥ ५ ॥

## षष्ठोऽध्यायः

धर्मराजस्य विषादः, कुन्तीकर्तृकं तं प्रति समाश्रासनम्, स्त्रीभ्यो युधिष्ठिरस्य शापश्च

वैशम्पायन उवाच

एतावदुक्त्वा देवर्षिर्विरराम स नारदः ।  
युधिष्ठिरस्तु राजर्षिर्दध्यौ शोकपरिप्लुतः ॥ १ ॥  
तं दीनमनसं वीरं शोकोपहतमातुरम् ।  
निःश्वसन्तं यथा नागं पर्यश्रुनयनं तथा ॥ २ ॥  
कुन्ती शोकपरीताङ्गी दुःखोपहतचेतना ।  
अब्रवीन्मधुरा भाषा काले वचनमर्थवत् ॥ ३ ॥  
युधिष्ठिर महाबाहो नैन शोचिनुमर्हसि ।  
जहि शोकं महाप्राज्ञ शृणु चेदं वचो मम ॥ ४ ॥  
यातितः स मया पूर्वं भ्रात्र्यं ज्ञापयितुं तव ।  
भास्करेण च देवेन पित्रा धर्मभृतां वर ॥ ५ ॥  
यद्वाच्यं हितकामेन सुहृदा हितमिच्छता ।  
तथा दिवाकरेणोक्तः स्वप्नान्ते मम चाग्रतः ॥ ६ ॥

न चैनमशकद् भानुरहं वा स्नेहकारणैः ।  
पुरा प्रत्यनुनेतुं वा नेतुं वाप्येकर्ता त्वया ॥ ७ ॥  
ततः कालपरीतः स वैरस्योद्धरणे रतः ।  
प्रतीपकारी युष्माकमिति चोपेक्षितो मया ॥ ८ ॥  
इत्युक्तो धर्मराजस्तु मात्रा बाष्पाकुलेक्षणः ।  
उवाच वाक्यं धर्मात्मा शोकव्याकुलितेन्द्रियः ॥ ९ ॥  
भवत्या गूढमन्त्रत्वात् पीडितोऽस्मीत्युवाच ताम् ॥ १० ॥  
शशाप च महातेजाः सर्वलोकेषु योषितः ।  
न गुह्यं धारयिष्यन्तीत्येवं दुःखसमन्वितः ॥ ११ ॥  
स राजा पुत्रपौत्राणां सम्बन्धिसुहृदां तदा ।  
स्मरन्नुद्विग्नहृदयो बभूवोद्विग्नचेतनः ॥ १२ ॥  
ततः शोकपरीतात्मा सधूम इव पावकः ।  
निर्वेदमगमद् धीमान् राजा संतापपीडितः ॥ १३ ॥

इति श्रीमहाभारते शान्तिपर्वणि राजधर्मानुशासनपर्वणि स्त्रीशापे षष्ठोऽध्यायः ॥ ६ ॥

## सप्तमोऽध्यायः

अर्जुनं प्रत्यान्तरिकविषादं प्रकटयतो युधिष्ठिरस्यात्मनोऽर्थे राज्यं परित्यज्य वनगमनाय प्रस्तावः

वैशम्पायन उवाच

युधिष्ठिरस्तु धर्मात्मा शोकव्याकुलचेतनः ।  
शुशोच दुःखसंतप्तः स्मृत्वा कर्णं महारथम् ॥ १ ॥  
आविष्टो दुःखशोकाभ्यां निःश्वसंश्च पुनः पुनः ।  
दृष्ट्वाऽर्जुनमुवाचेदं वचनं शोककशितः ॥ २ ॥

युधिष्ठिर उवाच

यद्भैक्ष्यमाचरिष्याम वृष्णयन्धकपुरे वयम् ।  
ज्ञातीन् निष्पुरुषान् कृत्वा नेमां प्राप्स्याम दुर्गतिम् ॥ ३ ॥  
अमित्रा नः समुद्धार्या वृत्तार्थाः कुरवः किल ।  
आत्मानमात्मना हत्वा किं धर्मफलमाप्नुमः ॥ ४ ॥  
धिगस्तु क्षात्रमाचारं धिगस्तु बलपौरुषम् ।  
धिगस्त्वमर्षं येनेमामापदं गमिता वयम् ॥ ५ ॥  
साधु क्षमा दमः शौचं वैराग्यं चाप्यमत्सरः ।  
अहिंसा सत्यवचनं नित्यानि वनचारिणाम् ॥ ६ ॥  
वयं तु लोभान्मोहाच्च दम्भं मानं च संश्रिताः ।  
इमामवस्थां सम्प्राप्ता राज्यलाभवुभुत्सया ॥ ७ ॥  
त्रैलोक्यस्यापि राज्येन नास्मान् कश्चित् प्रहर्षयेत् ।  
बान्धवान् निहतान् दृष्ट्वा पृथिव्यां विजयैषिणः ॥ ८ ॥  
ते वयं पृथिवी हेतोरवधान् पृथिवीश्वरान् ।  
सम्परित्यज्य जीवामो हीनार्था हतबान्धवाः ॥ ९ ॥  
आमिषे गृध्यमानानामशुभं वै शुनामिव ।  
आमिषं चैव नो हीष्टमामिषस्य विवर्जनम् ॥ १० ॥  
न पृथिव्या सकलया न सुवर्णस्य राशिभिः ।  
न गवाश्वेन सर्वेण ते त्याज्या य इमे हताः ॥ ११ ॥  
काममन्युपरीतास्ते क्रोधहर्षसमन्विताः ।  
मृत्युयानं समारुह्य गता वैवस्वतक्षयम् ॥ १२ ॥  
बहुकल्याणसंयुक्तानिच्छन्ति पितरः सुतान् ।  
तपसा ब्रह्मचर्येण सत्येन च तितिक्षया ॥ १३ ॥  
उपवासैस्तथेज्याभिर्ब्रतकौतुकमङ्गलैः ।  
लभन्ते मातरो गर्भान् मासान् दश च विभ्रति ॥ १४ ॥  
यदि स्वस्ति प्रजायन्ते जाता जीवन्ति वा यदि ।  
सम्भाविता जातवलास्ते दद्युर्यदि नः सुखम् ॥ १५ ॥  
इह चामुत्र चैवेति कृपणाः फलहेतवः ।  
तासामर्यं समुद्यागो निर्वृत्तः केवलोऽफलः ॥ १६ ॥  
यदासां निहताः पुत्रा युवानो मृष्टकुण्डलाः ।  
अभुक्त्वा पार्थिवान् भोगानृणान्यनपहाय च ॥ १७ ॥  
पितृभ्यो देवताभ्यश्च गता वैवस्वतक्षयम् ॥ १८ ॥  
यदैषामम्ब पितरौ जातकामाबुभावपि ।  
संजातधनरत्नेषु तदैव निहता नृपाः ॥ १९ ॥

संयुक्ताः काममन्युभ्यां क्रोधहर्षासमञ्जसाः ।  
न ते जयफलं किञ्चिद् भोकारो जातु कर्हिचित् ॥ २० ॥  
पञ्चालानां कुरूणां च हता एव हि ये हताः ।  
न चेत् सर्वानयं लोकः पश्येत् स्वेनैव कर्मणा ॥ २१ ॥  
वयमेवास्य लोकस्य विनाशे कारणं स्मृताः ।  
धृतराष्ट्रस्य पुत्रेषु तत् सर्वं प्रतिपत्स्यति ॥ २२ ॥  
सदैव निकृतिप्रज्ञो द्वेषा मायोपजीवनः ।  
मिथ्याविनीतः सततमस्मास्वनपकारिषु ॥ २३ ॥  
न सकामा वयं ते च न चास्माभिर्न तैर्जितम् ।  
न तैर्भुक्तेयमवनिर्न नार्यो गीतवादितम् ॥ २४ ॥  
नामात्यसुहृदां वाक्यं न च श्रुनवतां श्रुतम् ।  
न रत्नानि परार्थ्यानि न भूर्न इविणागमः ॥ २५ ॥  
अस्मद्द्वेषेण संतप्तः सुखं न स्मेहं विन्दति ।  
ऋद्धिमस्मासु तां दृष्ट्वा विवर्णो हरिणः कृशः ॥ २६ ॥  
धृतराष्ट्रश्च नृपतिः सौबलेन निवेदितः ।  
तं पिता पुत्रगृद्धित्वादनुमेनेऽनये स्थितः ॥ २७ ॥  
अनपेक्ष्यैव पितरं गाङ्गेयं विदुरं तथा ।  
असंशयं क्षयं राजा यथैवाहं तथा गतः ॥ २८ ॥  
अनियम्याशुचिं लुब्धं पुत्रं कामवशानुगम् ।  
यशसः पतितो दीप्ताद् घातयित्वा सहोदरान् ॥ २९ ॥  
इमौ हि वृद्धौ शोकाग्नौ प्रक्षिप्य स सुयोधनः ।  
अस्मत्प्रद्वेषसंयुक्तः पापबुद्धिः सदैव ह ॥ ३० ॥  
को हि बन्धुः कुलीनः संस्तथा ब्रूयात् सुहृज्जने ।  
यथासाववदद् वाक्यं युयुत्सुः कृष्णसन्धिधौ ॥ ३१ ॥  
आत्मनो हि वयं दोषाद् विनष्टाः शाश्वतीः समाः ।  
प्रदहन्तो दिशः सर्वा भास्वरा इव तेजसा ॥ ३२ ॥  
सोऽस्माकं वैरपुरुषो दुर्मतिः प्रग्रहं गतः ।  
दुर्योधनकृते ह्येतत् कुलं नो विनिपातितम् ॥ ३३ ॥  
अवध्यानां वर्धकृत्वा लोके प्राप्ताः स वाच्यताम् ।  
कुलस्यास्यान्तकरणं दुर्मति पापपूरुषम् ॥ ३४ ॥  
राजा राष्ट्रेश्वरं कृत्वा धृतराष्ट्रोऽद्य शोचति ।  
हताः शूराः कृतं पापं विषयः स्वो विनाशितः ॥ ३५ ॥  
हत्वा नो विगतो मन्युः शोको मां रुन्धयत्ययम् ।  
धनंजय कृतं पापं कल्याणेनोपहन्यते ॥ ३६ ॥  
ख्यापनेनानुतापेन दानेन तपसापि वा ।  
निवृत्त्या तीर्थगमनाच्छ्रुतिस्मृतिजपेन वा ॥ ३७ ॥  
त्यागवांश्च पुनः पापं नालं कर्तुमिति श्रुतिः ।  
त्यागवाञ्जन्मरणे नाप्नोतीति श्रुतिर्यदा ॥ ३८ ॥  
प्राप्तवर्त्मा कृतमतिर्ब्रह्म सम्पद्यते तदा ।  
स धनंजय निर्दग्धो मुनिर्ज्ञानसमन्वितः ॥ ३९ ॥



घनमामन्त्र्य वः सर्वान् गमिष्यामि परंतप ।  
न हि कृत्स्नतमो धर्मः शक्यः प्राप्नुमिनि श्रुतिः ॥ ४० ॥  
परिग्रहवता तन्मे प्रत्यक्षमरिसूदन ।  
मया निसृष्टं पापं हि परिग्रहमभोषता ॥ ४१ ॥  
जन्मक्षयनिमित्तं च प्राप्नुं शक्यमिति श्रुतिः ।  
स परिग्रहमुत्सृज्य कृत्स्नं राज्यं सुखानि च ॥ ४२ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिरपरिदेवनं नाम सप्तमोऽध्यायः ॥ ७ ॥

## अष्टमोऽध्यायः

अर्जुनेन युधिष्ठिरमतनिराकरणपूर्वकं तं प्रति धनमाहात्म्यवर्णनं राजधर्मपालनं समर्थयता  
तेन यज्ञानुष्ठानाय प्रेरणं च

वैशम्पायन उवाच

अथार्जुन उवाचेदमधिक्षित इवाक्षमी ।  
अभिनीततरं वाक्यं दृढवादपराक्रमः ॥ १ ॥  
दर्शयन्मैन्द्रात्मानमुग्रमुग्रपराक्रमः ।  
स्वयमानो महातेजाः सृक्किणी परिसलिहन् ॥ २ ॥

अर्जुन उवाच

अहो दुःखमहो कृच्छ्रमहो वैक्लव्यमुत्तमम् ।  
यत् कृत्वामानुषं कर्म त्यजेथाः श्रियमुत्तमाम् ॥ ३ ॥  
शत्रून् हत्वा मही लब्ध्वा स्वधर्मेणोपपादिताम् ।  
एवंविधं कथं सर्वं त्यजेथा बुद्धिलाघवात् ॥ ४ ॥  
क्लीबस्य हि कुतो राज्यं दीर्घसूत्रस्य वा पुनः ।  
किमर्थं च महीपालानवधीः क्रोधमूर्च्छितः ॥ ५ ॥  
यो ह्याजिजीविषेद् भैक्ष्यं कर्मणा नैव कस्यचित् ।  
समारम्भान् बुभूषेत हतस्वस्तिरकिचनः ।  
सर्वलोकेषु विख्यातो न पुत्रपशुसंहितः ॥ ६ ॥  
कापाली नृप पापिष्ठां वृत्तिमासाद्य जीवतः ।  
संत्यज्य राज्यमृद्धं ते लोकोऽयं किं वदिष्यति ॥ ७ ॥  
सर्वारम्भान् समुत्सृज्य हतस्वस्तिरकिचनः ।  
कस्मादाशंससे भैक्ष्यं कर्तुं प्राकृतवत् प्रभो ॥ ८ ॥  
अस्मिन् राजकुले जातो जित्वा कृत्स्नां वसुंधराम् ।  
धर्मार्थावखिलौ हित्वा वनं मौढ्यात् प्रतिष्ठसे ॥ ९ ॥  
यदीमानि हवीषीह विमथिष्यन्त्यसाधवः ।  
भवता विप्रहीणानि प्राप्तं त्वामेव किद्विपमम् ॥ १० ॥  
आकिचन्यं मुनीनां च इति वै नहुषोऽब्रवीत् ।  
कृत्वा नृशंसं ह्यधने धिगस्त्वधनतामिह ॥ ११ ॥  
अश्वस्तनमुषीणां हि विद्यते वेदं तद् भवान् ।  
यं त्विमं धर्ममित्याहुर्धनादेप प्रवर्तते ॥ १२ ॥  
धर्मं संहरते तस्य धनं हरति यस्य सः ।  
द्वियमाणे धने राजन् वयं कस्य क्षमेमहि ॥ १३ ॥  
अभिशास्तं प्रपश्यन्ति दरिद्रं पार्श्वतः स्थितम् ।  
दरिद्रं पातकं लोके न तच्छंसितुमर्हति ॥ १४ ॥

गमिष्यामि विनिर्मुक्तो विशोको निर्ममः क्वचित् ।  
प्रशाधि त्वमिमामुर्वी क्षेमां निहतकण्टकाम् ॥ ४३ ॥  
न ममार्थोऽस्ति राज्येन भोगैर्वा कुरुनन्दन ।  
एतावदुक्त्वा वचनं कुरुराजो युधिष्ठिरः ।  
उपारमत् ततः पार्थः कनीयानभ्यभाषत ॥ ४४ ॥

पतितः शोच्यते राजन् निर्धनश्चापि शोच्यते ।  
विशेषं नाधिगच्छामि पतितस्याधनस्य च ॥ १५ ॥  
अर्थेभ्यो हि विवृद्धेभ्यः सम्भृतेभ्यस्ततस्ततः ।  
क्रियाः सर्वाः प्रवर्तन्ते पर्वतेभ्य इवापगाः ॥ १६ ॥  
अर्थाद् धर्मश्च कामश्च स्वर्गश्चैव नराधिप ।  
प्राणयान्नापि लोकस्य विना ह्यर्थं न सिद्ध्यति ॥ १७ ॥  
अर्थेन हि विहीनस्य पुरुषस्याल्पमेधसः ।  
विच्छिद्यन्ते क्रियाः सर्वा ग्रीष्मे कुसरितो यथा ॥ १८ ॥  
यस्यार्थास्तस्य मित्राणि यस्यार्थास्तस्य बान्धवाः ।  
यस्यार्थाः स पुमाँल्लोके यस्यार्थाः स च पण्डितः ॥ १९ ॥  
अधनेनार्थकामेन नार्थः शक्यो विधिन्सितुम् ।  
अर्थैरर्था निबध्यन्ते गजैरिव महागजाः ॥ २० ॥  
धर्मः कामश्च स्वर्गश्च हर्षः क्रोधः श्रुतं दमः ।  
अर्थादेतानि सर्वाणि प्रवर्तन्ते नराधिप ॥ २१ ॥  
धनात् कुलं प्रभवति धनाद् धर्मः प्रवर्धते ।  
नाधनस्यास्त्ययं लोको न परः पुरुषोत्तम ॥ २२ ॥  
नाधनो धर्मकृत्यानि यथावदनुतिष्ठति ।  
धनाद्धि धर्मः स्रवति शैलादभि नदी यथा ॥ २३ ॥  
यः कृशार्थः कृशगवः कृशभृत्यः कृशातिथिः ।  
स वै राजन् कृशो नाम न शरीरकृशः कृशः ॥ २४ ॥  
अवेश्स्व यथान्यायं पश्य देवासुरं यथा ।  
राजन् किमन्यज्जातीनां वधाद् गृह्यन्ति देवताः ॥ २५ ॥  
न चेद्धर्तव्यमन्यस्य कथं तद्धर्ममारभेत् ।  
एतावानेव वेदेषु निश्चयः कविभिः कृतः ॥ २६ ॥  
अध्येतव्या त्रयी नित्यं भवितव्यं विपश्चिता ।  
सर्वथा धनमाहार्यं यष्टव्यं चापि यत्नतः ॥ २७ ॥  
द्रोहाद् देवैरवाप्तानि दिवि स्थानानि सर्वशः ।  
द्रोहात् किमन्यज्जातीनां गृह्यन्ते येन देवताः ॥ २८ ॥  
इति देवा व्यवसिता वेदवादाश्च शाश्वताः ।  
अधीयतेऽध्यापयन्ते यजन्ते याजयन्ति च ॥ २९ ॥



कृत्स्नं तदेव तच्छ्रेयो यदप्याददतेऽन्यतः ।  
 न पश्यामोऽनपकृतं धनं किञ्चित् क्वचिद् वयम् ॥ ३० ॥  
 एवमेव हि राजानो जयन्ति पृथिवीमिमाम् ।  
 जित्वा ममेयं ब्रुवते पुत्रा इव पितुर्धनम् ॥ ३१ ॥  
 राजर्षयोऽपि ते स्वर्ग्या धर्मो ह्येषां निरुच्यते ।  
 यथैव पूर्णादुदधेः स्यन्दन्त्यापो दिशो दश ॥ ३२ ॥  
 एवं राजकुलाद् वित्तं पृथिवी प्रति तिष्ठति ।  
 आसीदियं दिलीपस्य नृगस्य नहुपस्य च ॥ ३३ ॥

अम्बरीषस्य मान्धातुः पृथिवी सा त्वयि स्थिता ।  
 स त्वां द्रव्यमयो यज्ञः सम्प्राप्तः सर्वदक्षिणः ॥ ३४ ॥  
 तं चेन्न यजसे राजन् प्राप्तस्त्वं राज्यकिल्बिषम् ।  
 येषां राजाश्वमेधेन यजते दक्षिणावता ॥ ३५ ॥  
 उपेत्य तस्यावभृथे पूनाः सर्वे भवन्ति ते ।  
 विश्वरूपो महादेवः सर्वमेधे महामखे ।  
 जुहाव सर्वभूतानि तथैवात्मानमात्मना ॥ ३६ ॥  
 शाश्वतोऽयं भूतिपथो नास्यान्तमनुशुश्रुम ।  
 महान् दाशरथः पन्था मा राजन् कुपथं गमः ॥ ३७ ॥

इति श्रीमहाभारते शान्तिपर्वणि राजधर्मानुशासनपर्वणि अर्जुनवाक्ये अष्टमोऽ-यायः ॥ ८ ॥

## नवमोऽध्यायः

युधिष्ठिरस्य वानप्रस्थभिक्षुवद् जीवनयापननिश्चयः

युधिष्ठिर उवाच

मुहूर्तं तावदेकाग्रो मनःश्रोत्रेऽन्तरात्मनि ।  
 धारयन्नपि तच्छ्रुत्वा रोचेत वचनं मम ॥ १ ॥  
 साधुगम्यमहं मार्गं न जातु त्वत्कृते पुनः ।  
 गच्छेयं तद् गमिष्यामि हित्वा ग्राम्यसुखान्युत ॥ २ ॥  
 क्षेम्यश्चैकाकिना गम्यः पन्थाः कोऽस्तीति पृच्छ माम् ।  
 अथवा नेच्छसि प्रष्टुमपृच्छन्नपि मे शृणु ॥ ३ ॥  
 हित्वा ग्राम्यसुखाचारं तप्यमानो महत् तपः ।  
 अरण्ये फलमूलाशी चरिष्यामि मृगैः सह ॥ ४ ॥  
 जुह्वानोऽग्निं यथाकालमुभौ कालावुपस्पृशन् ।  
 कृशः परिमिताहारश्चर्मचीरजटाधरः ॥ ५ ॥  
 शीतवातातपसहः क्षुत्पिपासाश्रमक्षमः ।  
 तपसा विधिदृष्टेन शरीरमुपशोषयन् ॥ ६ ॥  
 मनःकर्णसुखा नित्यं शृण्वन्नुच्चावचा गिरः ।  
 मुदितानामरण्येषु वसतां मृगपक्षिणाम् ॥ ७ ॥  
 आजिघ्रन्पेशलान् गन्धान् फुल्लानां वृक्षवीरुधाम् ।  
 नानारूपान् वने पश्यन् रमणीयान् वनौकसः ॥ ८ ॥  
 वानप्रस्थजनस्यापि दर्शनं कुलवासिनाम् ।  
 नाप्रियाण्याचरिष्यामि किंपुनर्ग्रामवासिनाम् ॥ ९ ॥  
 एकान्तशीली विमृशन् पकापक्वेन वर्तयन् ।  
 पितृन् देवांश्च वन्द्येन वाग्भिरङ्घ्रिश्च तर्पयन् ॥ १० ॥  
 एवमारण्यशास्त्राणामुग्रमुग्रतरं विधिम् ।  
 सेवमानः प्रतीक्षिष्ये देहस्यास्य समापनम् ॥ ११ ॥  
 अथवैकोऽहमेकाहमेकैकस्मिन् वनस्पतौ ।  
 चरन् भैक्ष्यं मुनिर्मुण्डः क्षपयिष्ये कलेवरम् ॥ १२ ॥  
 पांसुभिः समभिच्छन्नः शून्यागारप्रतिश्रयः ।  
 वृक्षमूलानिकेतो वा त्यक्तसर्वप्रियाप्रियः ॥ १३ ॥  
 न शोचन्न प्रहृष्यंश्च तुल्यनिन्दात्मसंस्तुतिः ।  
 निराशीर्निर्ममो भूत्वा निर्द्वन्द्वो निष्परिग्रहः ॥ १४ ॥

आत्मारामः प्रसन्नात्मा जडान्धवधिराकृतिः ।  
 अकुर्वाणः परैः काञ्चित् संविद् जातु कैरपि ॥ १५ ॥  
 जङ्गमाजङ्गमान् सर्वानविहिंसंश्चतुर्विधान् ।  
 प्रजाः सर्वाः स्वधर्मस्थाः समः प्राणभृतः प्रति ॥ १६ ॥  
 न चाप्यवहसन् कश्चिन्नकुर्वन् भ्रुकुटीः क्वचित् ।  
 प्रसन्नवदनो नित्यं सर्वेन्द्रियसुसंयतः ॥ १७ ॥  
 अपृच्छन् कस्यचिन्मार्गं प्रव्रजन्नेव केनचित् ।  
 न देशं न दिशं काञ्चिद् गन्तुमिच्छन् विशेषतः ॥ १८ ॥  
 गमने निरपेक्षश्च पश्चादनवलोकयन् ।  
 शृजुः प्रणिहितो गच्छंस्त्रसंस्थावरवर्जकः ॥ १९ ॥  
 स्वभावस्तु प्रयात्यग्रे प्रभवन्त्यशनान्यपि ।  
 द्वन्द्वानि च विरुद्धानि तानि सर्वाण्यचिन्तयन् ॥ २० ॥  
 अल्पं वाखादु वा भोज्यं पूर्वालाभेन जातुचित् ।  
 अन्येष्वपि चरंल्लाभमलाभे सप्त पूरयन् ॥ २१ ॥  
 विधूमे न्यस्तमुसले व्यङ्गरे भुक्तवज्जने ।  
 अतीतपात्रसंचारे काले विगतभिक्षुके ॥ २२ ॥  
 एककालं चरन् भैक्ष्यं त्रीनथ द्वे च पञ्च वा ।  
 स्नेहपाशं विमुच्याहं चरिष्यामि महीमिमाम् ॥ २३ ॥  
 अलाभे सति वा लाभे समदर्शी महातपाः ।  
 न जिजीविषुवत् किञ्चिन्न मुमुर्षुवदाचरन् ॥ २४ ॥  
 जीवितं मरणं चैव नाभिनन्दन्न च द्विषन् ।  
 वास्यैकं तक्षतो बाहुं चन्दनेनैकमुक्षतः ॥ २५ ॥  
 नाकल्याणं न कल्याणं चिन्तयन्नुभयोस्तयोः ।  
 याः काञ्चिज्जीवता शक्याः कर्तुमभ्युदयक्रियाः ।  
 सर्वास्ताः समभित्यज्य निमेषादिव्यवस्थितः ॥ २६ ॥  
 तेषु नित्यमसक्तश्च त्यक्तसर्वेन्द्रियक्रियः ।  
 सुपरित्यक्तसंकल्पः सुनिर्णिक्तात्मकल्मषः ॥ २७ ॥  
 विमुक्तः सर्वसंगेभ्यो व्यतीतः सर्ववागुराः ।  
 न वशे कस्यचित्तिष्ठन् सधर्मा मातरिध्वनः ॥ २८ ॥

वीतरागश्चरन्नेवं तुष्टिं प्राप्स्यामि शाश्वतीम् ।  
 तृष्णया हि महत् पापमज्ञानादस्मि कारितः ॥ २९ ॥  
 कुशलाकुशलान्येके कृत्वा कर्माणि मानवाः ।  
 कार्यकारणसंश्लिष्टं स्वजनं नाम विभ्रति ॥ ३० ॥  
 आयुषोऽन्ते प्रहायेद्दं क्षीणप्राणं कलेवरम् ।  
 प्रतिगृह्णाति तत् पापं कर्तुः कर्मफलं हि तत् ॥ ३१ ॥  
 एवं संसारचक्रेऽस्मिन् व्याविद्धे रथचक्रवत् ।  
 समेति भूतग्रामोऽयं भूतग्रामेण कार्यवान् ॥ ३२ ॥  
 जन्ममृत्युजराव्याधिवेदनाभिरभिद्रुतम् ।  
 अपारमिव चास्वस्थं संसारं त्यजतः सुखम् ॥ ३३ ॥

दिवः पतत्सु देवेषु स्थानेभ्यश्च महर्षिषु ।  
 को हि नाम भवेनार्थी भवेत् कारणतत्त्ववित् ॥ ३४ ॥  
 कृत्वा हि विविधं कर्म तत्तद् विविधलक्षणम् ।  
 पार्थिवैर्नृपतिः स्वल्पैः कारणैरेव बध्यते ॥ ३५ ॥  
 तस्मात् प्रज्ञामृतमिदं चिरान्मां प्रत्युपस्थितम् ।  
 तत् प्राप्य प्रार्थये स्थानमव्ययं शाश्वतं ध्रुवम् ॥ ३६ ॥  
 एतया संततं धृत्या चरन्नेवंप्रकारया ।  
 जन्ममृत्युजराव्याधिवेदनाभिरभिद्रुतम् ।  
 देहं संस्थापयिष्यामि निर्भयं मार्गमास्थितः ॥ ३७ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिरवाक्ये नवमोऽध्यायः ॥ ९ ॥

## दशमोऽध्यायः

राज्ञः संन्यासो न युज्यते तेन तु स्वकर्तव्यस्यैव पालनं विधेयमिति भीमसेनस्य प्रवचनम्

भीम उवाच

श्रोत्रियस्येव ने राजन् मन्दकस्याविपश्चितः ।  
 अनुवाकहता बुद्धिनैपा तत्त्वार्थदर्शिनी ॥ १ ॥  
 आलस्ये कृतचित्तस्य राजधर्मानसूयतः ।  
 विनाशे धार्तराष्ट्राणां किं फलं भरतर्षभ ॥ २ ॥  
 क्षमानुकम्पा कारुण्यमानुशंस्यं न विद्यते ।  
 क्षात्रमाचरतो मार्गमपि बन्धोस्त्वदन्तरं ॥ ३ ॥  
 यदीमां भवतो बुद्धिं विद्याम वयमीदृशीम् ।  
 शस्त्रं नैव ग्रहीष्यामो न वधिष्याम कंचन ॥ ४ ॥  
 भैक्ष्यमेवाचरिष्याम शरीरस्याविमोक्षणात् ।  
 न चेदं दारुणं युद्धमभविष्यन्महीक्षिताम् ॥ ५ ॥  
 प्राणस्यान्नमिदं सर्वमिति वै कवयो विदुः ।  
 स्थावरं जङ्गमं चैव सर्वं प्राणस्य भोजनम् ॥ ६ ॥  
 आददानस्य चेद् राज्यं ये कंचित् परिपन्थिनः ।  
 हन्तव्यास्त इति प्राज्ञाः क्षत्रधर्मविदो विदुः ॥ ७ ॥  
 ते सद्गोषा हतास्माभी राज्यस्य परिपन्थिनः ।  
 तान् हत्वा भुङ्क्ष्व धर्मेण युधिष्ठिर महीमिमाम् ॥ ८ ॥  
 यथा हि पुरुषः खात्वा कूपमप्राप्य चोदकम् ।  
 पङ्कदिग्धो निवर्तत कर्मदं नस्तथोपमम् ॥ ९ ॥  
 यथाऽऽरुह्य महावृक्षमपहत्य ततो मधु ।  
 अप्राप्य निधनं गच्छेत् कर्मदं नस्तथोपमम् ॥ १० ॥  
 यथा महान्तमध्वानमाशया पुरुषः पतन् ।  
 स निराशो निवर्तत कर्मतन्नस्तथोपमम् ॥ ११ ॥  
 यथा शत्रून् घातयित्वा पुरुषः कुरुनन्दन ।  
 आत्मानं घातयेत् पश्चात् कर्मदं नस्तथोपमम् ॥ १२ ॥  
 यथान्नं क्षुधितो लब्ध्वा न भुञ्जीयाद् यदृच्छया ।  
 कामीव कामिनी लब्ध्वा कर्मदं नस्तथोपमम् ॥ १३ ॥

वयमेवात्र गह्वरा हि यद् वयं मन्दचेतसम् ।  
 त्वां राजन्ननुगच्छामो ज्येष्ठोऽयमिति भारत ॥ १४ ॥  
 वयं हि वाहुबलिनः कृतविद्या मनस्विनः ।  
 क्लीबस्य वाक्ये तिष्ठामो यथैवाशक्तयस्तथा ॥ १५ ॥  
 अगतीकगतीनस्मान् नष्टार्थानर्थसिद्धये ।  
 कथं वै नानुपश्येयुर्जनाः पश्यत यादृशम् ॥ १६ ॥  
 आपत्काले हि संन्यासः कर्तव्य इति शिष्यते ।  
 जरयाभिपरीतेन शत्रुभिर्व्यसितेन वा ॥ १७ ॥  
 तस्मादिह कृतप्रज्ञास्त्यागं न परिचक्षते ।  
 धर्मव्यतिक्रमं चैव मन्यन्ते सूक्ष्मदर्शिनः ॥ १८ ॥  
 कथं तस्मात् समुत्पन्नास्तन्निष्ठास्तदुपाश्रयाः ।  
 तदेव निन्दां भापेयुर्धाता तत्र न गह्वरिणे ॥ १९ ॥  
 श्रिया विहीनैरधनैर्नास्तिकैः सम्प्रवर्तितम् ।  
 वेदवादस्य विज्ञानं सन्ध्याभासमिवानृतम् ॥ २० ॥  
 शक्यं तु मौनमास्थाय विभ्रताऽऽत्मानमात्मना ।  
 धर्मच्छन्न समास्थाय च्यवितुं न तुर्जीवितुम् ॥ २१ ॥  
 शक्यं पुनररण्येषु सुखमेकेन जीवितुम् ।  
 अबिभ्रता पुत्रपौत्रान् देवर्षीनतिथीन् पितृन् ॥ २२ ॥  
 नेमे मृगाः स्वर्गजितो न वराहा न पक्षिणः ।  
 अथान्येन प्रकारेण पुण्यमाहुर्न तं जनाः ॥ २३ ॥  
 यदि संन्यासतः सिद्धिं राजा कश्चिदवाप्नुयात् ।  
 पर्वताश्च दुमाश्चैव क्षिप्रं सिद्धिमवाप्नुयुः ॥ २४ ॥  
 पते हि नित्यसंन्यासा इश्यन्ते निरुपद्रवाः ।  
 अपरिग्रहवन्तश्च सततं ब्रह्मचारिणः ॥ २५ ॥  
 अथ चेदात्मभाग्येषु नान्येषां सिद्धिमश्नुते ।  
 तस्मात् कर्मैव कर्तव्यं नास्ति सिद्धिरकर्मणः ॥ २६ ॥

औदकाः सृष्टयश्चैव जन्तवः सिद्धिमाप्नुयुः ।  
तेषामात्मैव भर्तव्यो नान्यः कश्चन विद्यते ॥ २७ ॥

अवेक्षस्व यथा स्वैः स्वैः कर्मभिर्व्यापृतं जगत् ।  
तस्मात् कर्मैव कर्तव्यं नास्ति सिद्धिरकर्मणः ॥ २८ ॥

इति श्रीमहाभारते शान्तिपर्वणि राजधर्मानुशासनपर्वणि भीमवाक्ये दशमोऽध्यायः ॥ १० ॥

## एकादशोऽध्यायः

विहर्षिणालकानां संवादमुल्लिख्य पार्थेन राज्ञः कृते गृहस्थधर्मपालनस्यैव समर्थनम्

अर्जुन उवाच

अत्रैवोदाहरन्तीमितिहासं पुरातनम् ।  
तापसैः सह संवादं शक्रस्य भरतर्षभ ॥ १ ॥  
केचिद् गृहान् परित्यज्य वनमभ्यागमन् द्विजाः ।  
अजातश्मश्रुवो मन्दाः कुले जाताः प्रवव्रजुः ॥ २ ॥  
धर्मोऽयमिति मन्वानाः समृद्धा ब्रह्मचारिणः ।  
त्यक्त्वा भ्रातृन् पितृन् चैव तानन्द्रोऽन्वकृपायत ॥ ३ ॥  
तानाबभाषे भगवान् पक्षी भूत्वा हिरण्मयः ।  
सुदुष्करं मनुष्यैश्च यत् कृतं विघसाशिभिः ॥ ४ ॥  
पुण्यं भवति कर्मैदं प्रशस्तं चैव जीवितम् ।  
सिद्धार्थास्ते गतिं मुक्त्यां प्राप्ता धर्मपरायणाः ॥ ५ ॥

ऋषय ऊचुः

अहो बतायं शकुनिर्विघसाशान् प्रशंसति ।  
अस्मान् नूनमयं शास्ति वयं च विघसाशिनः ॥ ६ ॥

शकुनिरुवाच

नाहं युष्मान् प्रशंसामि पङ्कदिग्धान् रजस्वलान् ।  
उच्छिष्टभोजिनो मन्दानन्ये वै विघसाशिनः ॥ ७ ॥

ऋषय ऊचुः

इदं श्रेयः परमिति वयमेवाभ्युपास्यहे ।  
शकुने ब्रूहि यच्छ्रेयो भृशं ते श्रद्दधामहे ॥ ८ ॥

शकुनिरुवाच

यदि मां नाभिशाङ्गध्वं विभज्यात्मानमात्मना ।  
ततोऽहं वः प्रवक्ष्यामि याथातथ्यं हिनं वचः ॥ ९ ॥

ऋषय ऊचुः

शृणुमस्ते वचस्तात पन्थानो विदितास्तव ।  
नियोगे चैव धर्मात्मन् स्थातुमिच्छाम शाधिनः ॥ १० ॥

शकुनिरुवाच

चतुष्पदां गौः प्रवरा लोहानां काञ्चनं वरम् ।  
शब्दानां प्रवरो मन्त्रो ब्राह्मणो द्विपदां वरः ॥ ११ ॥  
मन्त्रोऽयं जातकर्मादिब्राह्मणस्य विधायते ।  
जीवतोऽपि यथाकालं श्मशाननिधनादिभिः ॥ १२ ॥

कर्माणि वैदिकान्यस्य स्वर्ग्यः पन्थारत्वनुत्तमः ।  
अथ सर्वाणि कर्माणि मन्त्रसिद्धानि चक्षते ॥ १३ ॥  
आम्नायदृढवादीनि तथा सिद्धिरिहेष्यते ।  
मासार्धमासा ऋतव आदित्यशशितारकम् ॥ १४ ॥  
ईहन्ते सर्वभूतानि तदिदं कर्मसंज्ञितम् ।  
सिद्धिक्षेत्रमिदं पुण्यमयमेवाश्रमो महान् ॥ १५ ॥  
अथ ये कर्म निन्दन्तो मनुष्याः कापथं गताः ।  
मूढानामर्थहीनानां तेषामेनस्तु विद्यते ॥ १६ ॥  
देववंशान् पितृवंशान् ब्रह्मवंशांश्च शाश्वतान् ।  
संत्यज्य मूढा वर्तन्ते ततो यान्त्यश्रुतीपथम् ॥ १७ ॥  
एतद्रोऽस्तु तपोयुक्तं ददामीत्युषिचोदितम् ।  
तस्मात् तत् तद् व्यवस्थानं तपास्वतप उच्यते ॥ १८ ॥  
देववंशान् ब्रह्मवंशान् पितृवंशांश्च शाश्वतान् ।  
संविभज्य गुरोश्चर्यां तद् वै दुष्करमुच्यते ॥ १९ ॥  
देवा वै दुष्करं कृत्वा विभूतिं परमां गताः ।  
तस्माद् गार्हस्थ्यमुद्रोढुं दुष्करं प्रव्रवीमि वः ॥ २० ॥  
तपः श्रेष्ठं प्रजानां हि मूलमेतन्न संशयः ।  
कुटुम्बविधिनानेन यस्मिन् सर्वं प्रतिष्ठितम् ॥ २१ ॥  
एतद् विदुस्तपो विप्रा द्रन्द्वातीता विमत्सराः ।  
तस्माद् व्रतं मध्यमं तु लोकेषु तप उच्यते ॥ २२ ॥  
दुराधर्षं पदं चैव गच्छन्ति विघसाशिनः ।  
सायंप्रातर्विभज्यान्नं स्वकुटुम्बे यथाविधि ॥ २३ ॥  
दत्त्वातिथिभ्यो देवेभ्यः पितृभ्यः स्वजनाय च ।  
अवशिष्टानि येऽह्नन्ति तानाहुर्विघसाशिनः ॥ २४ ॥  
तस्मात् स्वधर्ममास्थाय सुव्रताः सत्यवादिनः ।  
लोकस्य गुरवो भूत्वा ते भवन्त्यनुपस्कृताः ॥ २५ ॥  
त्रिदिधं प्राप्य शक्रस्य स्वर्गलोके विमत्सराः ।  
वसन्ति शाश्वतान् वर्षाञ्जना दुष्करकारिणः ॥ २६ ॥

अर्जुन उवाच

ततस्ते तद् वचः श्रुत्वा धर्मार्थसहितं हितम् ।  
उत्सृज्य नास्तीति गता गार्हस्थ्यं समुपाश्रिताः ॥ २७ ॥  
तस्मात् त्वमपि सर्वज्ञ धैर्यमालम्ब्य शाश्वतम् ।  
प्रशाधि पृथिवीं कृत्स्नां हतामित्रां नरोत्तम ॥ २८ ॥

इति श्रीमहाभारते शान्तिपर्वणि राजधर्मानुशासनपर्वणि अर्जुनवाक्ये ऋषिशकुनिसंवादकथने एकादशोऽध्यायः ॥ ११ ॥

## द्वादशोऽध्यायः

गृहस्थधर्मं प्रशंसता नकुलेन राज्ञः समाश्वासनम्

वैशम्पायन उवाच

अर्जुनस्य वचः श्रुत्वा नकुलो वाक्यमब्रवीत् ।  
 राजानमभिसम्प्रेक्ष्य सर्वधर्मभृतां वरम् ॥ १ ॥  
 अनुरुध्य महाप्राज्ञो भ्रातुश्चित्तमरिदम् ।  
 व्यूढोरस्को महाबाहुस्ताम्रास्यो मितभापिता ॥ २ ॥  
 नकुल उवाच  
 विशाखयूपे देवानां सर्वेषामग्नयश्चिताः ।  
 तस्माद् विद्धि महाराज देवाः कर्मफले स्थिताः ॥ ३ ॥  
 अनास्तिकानां भूतानां प्राणदाः पितरश्च ये ।  
 तेऽपि कर्मैव कुर्वन्ति विधि सम्प्रेक्ष्य पार्थिव ॥ ४ ॥  
 वेदवादापविद्धास्तु तान् विद्धि भृशनास्तिकान् ।  
 न हि वेदोक्तमुत्सृज्य विप्रः सर्वेषु कर्मसु ॥ ५ ॥  
 देवयानेन नाकस्य पृष्ठमाप्नोति भारत ।  
 अत्याश्रमानयं सर्वानित्याहुर्वेदनिश्चयाः ॥ ६ ॥  
 ब्राह्मणाः श्रुतिसम्पन्नास्तान् निबोध नराधिप ।  
 वित्तानि धर्मलब्धानि क्रतुमुख्येष्ववास्जन् ॥ ७ ॥  
 कृतात्मा स महाराज स वै त्यागी स्मृतोनरः ॥ ८ ॥  
 अनवेक्ष्य सुखादानं तथैवोर्ध्वं प्रतिष्ठितः ।  
 आत्मत्यागी महाराज स त्यागी तामसो मतः ॥ ९ ॥  
 अतिकेतः परिपतन् वृक्षमूलाश्रयो मुनिः ।  
 अपाचकः सदा योगी स त्यागी पार्थ भिक्षुकः ॥ १० ॥  
 क्रोधहर्षावनादृत्य पैशुन्यं च विशेषतः ।  
 विप्रो वेदानधीते यः स त्यागी पार्थ उच्यते ॥ ११ ॥  
 आश्रमांस्तुलया सर्वान् धृतानाहुर्मनीषिणः ।  
 एकतश्च त्रयो राजन् गृहस्थाश्रम एकतः ॥ १२ ॥  
 समीक्ष्य तुलया पार्थ कामं स्वर्गं च भारत ।  
 अयं पन्था महर्षीणामियं लोकविदां गतिः ॥ १३ ॥  
 इति यः कुरुते भावं स त्यागी भरतर्षभ ।  
 न यः परित्यज्य गृहान् वनमेति विमूढवत् ॥ १४ ॥  
 यदा कामान् समीक्षेत धर्मवैतंसिको नरः ।  
 अथैनं मृत्युपाशेन कण्ठे बध्नाति मृत्युराट् ॥ १५ ॥  
 अभिमानकृतं कर्म नैतत् फलवदुच्यते ।  
 त्यागयुक्तं महाराज सर्वमेव महाफलम् ॥ १६ ॥  
 शमो दमस्तथा धैर्यं सत्यं शौचमथार्जवम् ।  
 यज्ञो धृतिश्च धर्मश्च नित्यमार्षो विधिः स्मृतः ॥ १७ ॥  
 पितृदेवातिथिकृते समारम्भोऽत्र शस्यते ।  
 अत्रैव हि महाराज त्रिवर्गः केवलं फलम् ॥ १८ ॥  
 एतस्मिन् वर्तमानस्य विधावप्रतिषेधिते ।  
 त्यागिनः प्रसूतस्येह नोच्छित्तिर्विद्यते क्वचित् ॥ १९ ॥

असृजद्धि प्रजा राजन् प्रजापतिरकल्मषः ।  
 मां यक्ष्यन्तीति धर्मात्मा यज्ञैर्विधिदक्षिणैः ॥ २० ॥  
 वीरुधश्चैव वृक्षांश्च यज्ञार्थं वै तथौषधीः ।  
 पशूंश्चैव तथा मेध्यान् यज्ञार्थानि हवीपि च ॥ २१ ॥  
 गृहस्थाश्रमिणस्तच्च यज्ञकर्म विरोधकम् ।  
 तस्माद् गार्हस्थ्यमेवेह दुष्करं दुर्लभं तथा ॥ २२ ॥  
 तत् सम्प्राप्य गृहस्था ये पशुधान्यधनान्विताः ।  
 न यजन्ते महाराज शाश्वतं तेषु किल्बिषम् ॥ २३ ॥  
 स्वाध्याययज्ञा ऋपयो ज्ञानयज्ञास्तथा परे ।  
 अथापरे महायज्ञान् मनस्येव वितन्वते ॥ २४ ॥  
 एवं मनःसमाधानं मार्गमातिष्ठतो नृप ।  
 द्विजातेर्ब्रह्मभूतस्य स्पृहयन्ति दिवोकसः ॥ २५ ॥  
 स रत्नानि विचित्राणि संहृतानि ततस्ततः ।  
 मखेष्वनभिसंत्यज्य नास्तिक्यमभिजल्पसि ॥ २६ ॥  
 कुटुम्बमास्थिते त्यागं न पश्यामि नराधिप ।  
 राजसूयाश्वमेधेषु सर्वमेधेषु वा पुनः ॥ २७ ॥  
 ये चान्ये क्रतवस्तात ब्राह्मणैरभिपूजिताः ।  
 तैर्यजस्व महीपाल शक्रो देवपतिर्यथा ॥ २८ ॥  
 राज्ञः प्रमाददोषेण दस्युभिः परिमुष्यताम् ।  
 अशरण्यः प्रजानां यः स राजा कलिरुच्यते ॥ २९ ॥  
 अश्वान् गाश्चैव दासीश्च करेणूश्च स्वलंकृताः ।  
 ग्रामाक्षनपदांश्चैव क्षेत्राणि च गृहाणि च ॥ ३० ॥  
 अप्रदाय द्विजातिभ्यो मात्सर्याविष्टचेतसः ।  
 वयं ते राजकलयो भविष्याम विशाम्पते ॥ ३१ ॥  
 अदानारः शरण्याश्च राजकिल्बिषभागिनः ।  
 दोषाणामेव भोक्तारो न सुखानां कदाचन ॥ ३२ ॥  
 अनिष्ठा च महायज्ञैरकृत्वा च पितृस्वधाम् ।  
 तीर्थेष्वनभिसम्प्लुत्य प्रव्रजिष्यसि चेत् प्रभो ॥ ३३ ॥  
 छिन्नाश्रमिव गन्तासि विलयं मासतेरितम् ।  
 लोकयोरुभयोर्भ्रष्टो ह्यन्तराले व्यवस्थितः ॥ ३४ ॥  
 अन्तर्बहिश्च यत् किञ्चिन्मनोव्यासङ्गकारकम् ।  
 परित्यज्य भवेत् त्यागी न हित्वा प्रतिष्ठिति ॥ ३५ ॥  
 एतस्मिन् वर्तमानस्य विधावप्रतिषेधिते ।  
 ब्राह्मणस्य महाराज नोच्छित्तिर्विद्यते क्वचित् ॥ ३६ ॥  
 निहत्य शत्रूंस्तरसा समृद्धान्  
 शक्रो यथा दैत्यबलानि संख्ये ।  
 कः पार्थ शोचेन्निरतः स्वधर्मं  
 पूर्वैः स्मृते पार्थिव शिष्टजुष्टे ॥ ३७ ॥

क्षात्रेण धर्मेण पराक्रमेण  
जित्वा मर्हा मन्त्रविद्भ्यः प्रदाय ।  
इति श्रीमहाभारते शान्तिपर्वणि राजधर्मानुशासनपर्वणि नकुलवाक्ये

नाकस्य पृष्ठेऽसि नरेन्द्र गन्ता  
न शोचितव्यं भवताद्य पार्थ ॥ ३८ ॥

द्वादशोऽध्यायः ॥ १२ ॥

### त्रयोदशोऽध्यायः

ममतामासक्तिं च हित्वा राज्यं पालनीयमिति सहदेवस्य युधिष्ठिराय परामर्शदानम्

सहदेव उवाच

न बाह्यं द्रव्यमुत्सृज्य सिद्धिर्भवति भारत ।  
शारीरं द्रव्यमुत्सृज्य सिद्धिर्भवति वा न वा ॥ १ ॥  
बाह्यद्रव्यविमुक्तस्य शारीरेष्वनुगृह्यतः ।  
यो धर्मो यत् सुखं वा स्याद् द्विषतां तत् तथास्तु नः ॥ २ ॥  
शारीरं द्रव्यमुत्सृज्य पृथिवीमनुशासतः ।  
यो धर्मो यत् सुखं वा स्यात् सुहृदां तत् तथास्तु नः ॥ ३ ॥  
द्व्यक्षरस्तु भवेन्मृत्युस्त्र्यक्षरं ब्रह्म शाश्वतम् ।  
ममेति च भवेन्मृत्युर्न ममेति च शाश्वतम् ॥ ४ ॥  
ब्रह्ममृत्यु ततो राजन्नात्मन्येव समाश्रितौ ।  
अदृश्यमानौ भूतानि योधयेतामसंशयम् ॥ ५ ॥  
अविनाशोऽस्य सत्त्वस्य नियतो यदि भारत ।  
हत्वा शरीरं भूतानां न हि सा प्रतिपत्स्यते ॥ ६ ॥  
अथापि च सहोत्पत्तिः सत्त्वस्य प्रलयस्तथा ।  
नष्टे शरीरे नष्टः स्याद् वृथा च स्यात् क्रियापथः ॥ ७ ॥

तस्मादेकान्तमुत्सृज्य पूर्वं पूर्वतरैश्च यः ।  
पन्था निषेवितः सद्भिः स निषेव्यो विजानता ॥ ८ ॥  
(स्वायम्भुवेन मनुना तथान्यैश्चक्रवर्तिभिः ।  
यद्ययं ह्यधमः पन्थाः कस्मात् तैस्तैर्निषेवितः ॥  
कृतत्रेतादियुक्तानि गुणवन्ति च भारत ।  
युगानि बहुशस्तैश्च भुक्तेयमवनी नृप ॥ )  
लब्ध्वापि पृथिवी कृत्स्नां सहस्थावरजङ्गमाम् ।  
न भुङ्क्ते यो नृपः सम्यङ् निष्फलं तस्य ज्ञावितम् ॥ ९ ॥  
अथवा वसतो राजन् वने वन्येन ज्ञावितः ।  
द्रव्येषु यस्य ममता मृत्योरास्ये स वर्तते ॥ १० ॥  
बाह्यान्तरं च भूतानां स्वभावं पश्य भारत ।  
ये तु पश्यन्ति तद् भूतं मुच्यन्ते ते महाभयात् ॥ ११ ॥  
भवान् पिता भवान् माता भवान् भ्राता भवान् गुरुः ।  
दुःखप्रलापानार्तस्य तन्मे त्वं क्षन्तुमर्हसि ॥ १२ ॥  
तथ्यं वा यदि वातथ्यं यन्मयैतत् प्रभाषितम् ।  
तद् विद्धि पृथिवीपाल भक्त्या भरतसत्तम ॥ १३ ॥

इति श्रीमहाभारते शान्तिपर्वणि राजधर्मानुशासनपर्वणि सहदेववाक्ये त्रयोदशोऽध्यायः ॥ १३ ॥

### चतुर्दशोऽध्यायः

द्रौपद्या दण्डधारणपूर्वकं पृथिवीमनुशासितुं राज्ञः प्रेरणम्

वैशम्पायन उवाच

अव्याहरति कौन्तेये धर्मराजे युधिष्ठिरे ।  
भ्रातृणां ब्रुवतां तांस्तान् विविधान् वेदनिश्चयान् ॥ १ ॥  
महाभिजनसम्पन्ना श्रीमत्यायतलोचना ।  
अभ्यभाषत राजेन्द्र द्रौपदी योषितां वरा ॥ २ ॥  
आसीनमृषभं राज्ञां भ्रातृभिः परिवारितम् ।  
सिंहशार्दूलसदृशैर्वारणैरिव यूथपम् ॥ ३ ॥  
अभिमानवती नित्यं विशेषेण युधिष्ठिरे ।  
लालिता सततं राज्ञा धर्मज्ञा धमदर्शिनी ॥ ४ ॥  
आमन्त्र्य विपुलश्रोणी साक्षा परमवल्लुना ।  
भर्तारमभिसम्प्रेक्ष्य ततो वचनमब्रवीत् ॥ ५ ॥

द्रौपद्युवाच

इमे ते भ्रातरः पार्थ शुष्यन्ते स्तोकका इव ।  
वावाह्यमानास्तिष्ठन्ति न चैनानभिनन्दसे ॥ ६ ॥

नन्दयैतान् महाराज मत्तानिव महाद्विपान् ।  
उपपन्नेन वाक्येन सततं दुःखभागिनः ॥ ७ ॥  
कथं द्वैतवने राजन् पूर्वमुक्त्वा तथा वचः ।  
भ्रातृनेतान् स सहिताः शीतवातातपादितान् ॥ ८ ॥  
वयं दुर्योधनं हत्वा मृधे भोक्ष्याम मेदिनीम् ।  
सम्पूर्णां सर्वकामानामाहवे विजयैषिणः ॥ ९ ॥  
विरथांश्च रथान् कृत्वा निहत्य च महागजान् ।  
संस्तीर्य च रथैर्भूमिं ससादिभिररिदमाः ॥ १० ॥  
यजतां विविधैर्यज्ञैः समुद्धैरातदक्षिणैः ।  
वनवासकृतं दुःखं भविष्यति सुखाय वः ॥ ११ ॥  
इत्येतानेवमुक्त्वा त्वं स्वयं धर्मभृतां वर ।  
कथमद्य पुनर्वीर विनिर्हसि मनांसि नः ॥ १२ ॥  
न ह्यीवो वसुधां भुङ्क्ते न ह्यीवो धनमश्नुते ।  
न ह्यीवस्य गृहे पुत्रा मत्स्याः पङ्क इवासते ॥ १३ ॥

नादण्डः क्षत्रियो भाति नादण्डो भूमिमश्नुते ।  
 नादण्डस्य प्रजा राज्ञः सुखं विन्दन्ति भारत ॥ १४ ॥  
 मित्रता सर्वभूतेषु दानमध्ययन तपः ।  
 ब्राह्मणस्यैव धर्मः स्यान्न राज्ञो राजसत्तम ॥ १५ ॥  
 असतां प्रतिपेधश्च सतां च परिपालनम् ।  
 एष राज्ञां परो धर्मः समरे चापलायनम् ॥ १६ ॥  
 यस्मिन् क्षमा च क्रोधश्च दानादाने भयाभये ।  
 निग्रहानुग्रहौ चोभौ स वै धर्मविदुच्यते ॥ १७ ॥  
 न श्रुतेन न दानेन न सान्त्वेन न चेज्यया ।  
 त्वयेयं पृथिवी लब्धा न संकोचेन चाप्युत ॥ १८ ॥  
 यत् तद् बलममित्राणां तथा वीर्यसमुद्यतम् ।  
 हस्त्यश्वरथसम्पन्नं त्रिभिरङ्गैरनुत्तमम् ॥ १९ ॥  
 रक्षितं द्रोणकर्णाभ्यामश्वत्थाम्ना कृपेण च ।  
 तत्त्वया निहतं वीरतस्माद् भुङ्क्ववसुन्धराम् ॥ २० ॥  
 जम्बूद्वीपो महाराज नानाजनपदैर्युतः ।  
 त्वया पुरुषशार्दूल दण्डेन मृदितः प्रभो ॥ २१ ॥  
 जम्बूद्वीपेन सदृशः क्रौञ्चद्वीपो नराधिप ।  
 अधरेण महामेरोर्दण्डेन मृदितस्त्वया ॥ २२ ॥  
 क्रौञ्चद्वीपेन सदृशः शाकद्वीपो नराधिप ।  
 पूर्वेण तु महामेरोर्दण्डेन मृदितस्त्वया ॥ २३ ॥  
 उत्तरेण महामेरोः शाकद्वीपेन सम्मितः ।  
 भद्राश्वः पुरुषव्याघ्र दण्डेन मृदितस्त्वया ॥ २४ ॥  
 द्वीपाश्च सान्तरद्वीपा नानाजनपदाश्रयाः ।  
 विगाह्य सागरं वीर दण्डेन मृदितास्त्वया ॥ २५ ॥  
 एतान्यप्रतिमेयानि कृत्वा कर्माणि भारत ।  
 न प्रीयसे महाराज पूज्यमानो द्विजातिभिः ॥ २६ ॥

स त्वं भ्रातृनिमान् दृष्ट्वा प्रतिनन्दस्व भारत ।  
 ऋपभानिव सम्मत्तान् गजेन्द्रान्जितानिव ॥ २७ ॥  
 अमरप्रनिमाः सर्वे शत्रुसाहाः परंतपाः ।  
 एकोऽपि हि सुखायैषां मम स्यादिति मे मतिः ॥ २८ ॥  
 किं पुनः पुरुषव्याघ्र पतयो मे नरर्षभाः ।  
 समस्तानीन्द्रियाणीव शरीरस्य विचेष्टने ॥ २९ ॥  
 अनृतं नाब्रवीच्छ्वभूः सर्वज्ञा सर्वदर्शिनी ।  
 युधिष्ठिरस्त्वां पाञ्चालि सुखे धाम्यत्यनुत्तमे ॥ ३० ॥  
 हत्वा राजसहस्राणि बहून्याशुपराक्रमः ।  
 तद् व्यर्थं सम्प्रपश्यामिमोहान् तव जनाधिप ॥ ३१ ॥  
 येषामुन्मत्तको ज्येष्ठः सर्वे तेऽप्यनुसारिणः ।  
 तवोन्मादान्महाराज सोन्मादाः सर्वपाण्डवाः ॥ ३२ ॥  
 यदि हि स्युरनुमत्ता भ्रातरस्ते नराधिप ।  
 वदध्वा त्वां नास्तिकैः सार्धं प्रशासेयुर्वसुन्धराम् ॥ ३३ ॥  
 कुरुते मूढ एवं हि यः श्रेयो नाधिगच्छति ।  
 धूपैरञ्जनयोगैश्च नस्यकर्मभिरेव च ॥ ३४ ॥  
 भेषजैः स चिकित्स्यः स्याद् य उन्मागंण गच्छति ।  
 साहं सर्वोधमा लोके स्त्रीणां भरतसत्तम ॥ ३५ ॥  
 तथा विनिकृता पुत्रैर्याहमिच्छामि जीवितुम् ।  
 एतेषां यतमानानां न मेऽद्य वचन मृषा ॥ ३६ ॥  
 त्वं तु सर्वा मही त्यक्त्वा कुरुषे स्वयमापदम् ।  
 यथाऽऽस्तां सम्मतौराज्ञां पृथिव्यां राजसत्तम ॥ ३७ ॥  
 मान्धाता चाम्बरीपश्च तथा राजन् विराजसे ।  
 प्रशाधि पृथिवी देवी प्रजा धर्मेण पालयन् ॥ ३८ ॥  
 सपर्वतवनद्वीपां मा राजन् विमना भव ।  
 यजस्व विविधैर्यज्ञैर्युध्यस्वारीन् प्रयच्छ च ।  
 धनानि भोगान् वासांसि द्विजातिभ्यो नृपोत्तम ॥ ३९ ॥

इति श्रीमहाभारते शान्तिपर्वणि राजधर्मानुशासनपर्वणि द्रौपदीवाक्ये चतुर्दशोऽध्यायः ॥ १४ ॥

## पञ्चदशोऽध्यायः

### अर्जुनेन राजदण्डमहत्त्ववर्णनम्

वैशम्पायन उवाच

याज्ञसेन्या वचः श्रुत्वा पुनरेवार्जुनोऽब्रवीत् ।  
 अनुमान्य महाबाहुं ज्येष्ठं भ्रातरमच्युतम् ॥ १ ॥

अर्जुन उवाच

दण्डः शास्ति प्रजाः सर्वा दण्ड एवाभिरक्षति ।  
 दण्डः सुप्तेषु जागर्ति दण्डं धर्मं विदुर्बुधाः ॥ २ ॥  
 दण्डः संरक्षते धर्मं तथैवार्थं जनाधिप ।  
 कामं संरक्षते दण्डस्त्रिवर्गो दण्ड उच्यते ॥ ३ ॥  
 दण्डेन रक्ष्यते धान्यं धनं दण्डेन रक्ष्यते ।  
 एवं विद्वानुपाधत्स्व भावं पश्यस्व लौकिकम् ॥ ४ ॥

राजदण्डभयादेके पापाः पापं न कुर्वते ।  
 यमदण्डभयादेके परलोकभयादपि ॥ ५ ॥  
 परस्परभयादेके पापाः पापं न कुर्वते ।  
 एवं सांसिद्धिके लोके सर्व दण्डे प्रतिष्ठितम् ॥ ६ ॥  
 दण्डस्यैव भयादेके न खादन्ति परस्परम् ।  
 अन्धे तमसि मज्जेयुर्यदि दण्डो न पालयेत् ॥ ७ ॥  
 यस्माददान्तान् दमयत्यशिष्टान् दण्डयत्यपि ।  
 दमनाद् दण्डनाच्चैव तस्माद् दण्डं विदुर्बुधाः ॥ ८ ॥  
 वाचा दण्डो ब्राह्मणानां क्षत्रियाणां भुजार्पणम् ।  
 दानदण्डाः स्मृता वैश्या निर्दण्डः शूद्र उच्यते ॥ ९ ॥

असम्मोहाय मर्त्यानामर्थसंरक्षणाय च ।  
 मर्यादा स्थापिता लोके दण्डसंज्ञा विशाम्पते ॥ १० ॥  
 यत्र श्यामो लोहिताक्षो दण्डश्चरति सूद्यतः ।  
 प्रजास्तत्र न मुह्यन्ते नेता चेत् साधु पश्यति ॥ ११ ॥  
 ब्रह्मचारी गृहस्थश्च वानप्रस्थश्च भिक्षुकः ।  
 दण्डस्यैव भयादेने मनुष्या वर्त्मनि स्थिताः ॥ १२ ॥  
 नाभीतो यजते राजन् नाभीतो दातुमिच्छति ।  
 नाभीतः पुरुषः कश्चित् समये स्थातुमिच्छति ॥ १३ ॥  
 नाच्छिन्त्वा परमर्माणि नाकृत्वा कर्म दुष्करम् ।  
 नाहत्वा मत्स्यघातीव प्राप्नोति महतीं श्रियम् ॥ १४ ॥  
 नाघ्नतः कीर्तिरस्तीह न वित्तं न पुनः प्रजाः ।  
 इन्द्रो वृत्रवधेनैव महेन्द्रः समपद्यत ॥ १५ ॥  
 य एव देवा हन्तारस्ताँल्लोकोऽर्चयते भृशम् ।  
 हन्ता रुद्रस्तथा स्कन्दः शक्रोऽग्निर्वरुणो यमः ॥ १६ ॥  
 हन्ता कालस्तथा वायुर्मृत्युर्वैश्रवणो रविः ।  
 वसवो मरुतः साध्या विश्वेदेवाश्च भारत ॥ १७ ॥  
 एतान् देवान् नमस्यन्ति प्रतापप्रणता जनाः ।  
 न ब्रह्माणं न धातारं न पूषाणं कथंचन ॥ १८ ॥  
 मध्यस्थान् सर्वभूतेषु दान्तांशमपरायणान् ।  
 यजन्ते मानवाः केचित्प्रशान्ताः सर्वकर्मसु ॥ १९ ॥  
 न हि पश्यामि जीवन्तं लोके कश्चिदहिंसया ।  
 सत्त्वैः सत्त्वा हि जीवन्ति दुर्बलैर्वलवत्तराः ॥ २० ॥  
 नकुलो मूषिकान्ति विडालो नकुलं तथा ।  
 बिडालमन्ति श्वा राज्ञश्चान् व्यालमृगस्तथा ॥ २१ ॥  
 तान्ति पुरुषः सर्वान् पश्य कालो यथागतः ।  
 प्राणस्यान्नमिदं सर्वं जङ्गमं स्थावरं च यत् ॥ २२ ॥  
 विधानं दैवविहितं तत्र विद्वान् न मुह्यति ।  
 यथा सृष्टोऽसि राजेन्द्र तथा भवितुमर्हसि ॥ २३ ॥  
 विनीतक्रोधहर्षा हि मन्दा वनमुपाश्रिताः ।  
 विना वधं न कुर्वन्ति तापसाः प्राणयापनम् ॥ २४ ॥  
 उदके वहवः प्राणाः पृथिव्यां च फलेषु च ।  
 न च कश्चिन्न तान् हन्ति किमन्यत् प्राणयापनात् ॥ २५ ॥  
 सूक्ष्मयोनीनि भूतानि तर्कगम्यानि कानिचित् ।  
 पक्ष्मणोऽपि निपातेन येषां स्यात् स्कन्धपर्ययः ॥ २६ ॥  
 ग्रामान् निष्क्रम्य मुनयो विगतक्रोधमत्सराः ।  
 वने कुटुम्बधर्माणो दृश्यन्ते परिमोहिताः ॥ २७ ॥  
 भूमि भिन्वौषधीश्छिन्त्वा वृक्षादीनण्डजान् पशून् ।  
 मनुष्यास्तन्वते यज्ञांस्ते स्वर्गं प्राप्नुवन्ति च ॥ २८ ॥  
 दण्डनीत्यां प्रणीतायां सर्वे सिद्धयन्त्युपक्रमाः ।  
 कौन्तेय सर्वभूतानां तत्र मे नास्ति संशयः ॥ २९ ॥  
 दण्डश्चेन्न भवेल्लोके विनश्येयुरिमाः प्रजाः ।  
 जले मत्स्यानिवाभक्ष्यन् दुर्बलान् बलवत्तराः ॥ ३० ॥

सत्यं वेदं ब्रह्मणा पूर्वमुक्तं  
 दण्डः प्रजा रक्षति साधु नीतः ।  
 पश्याग्नयश्च प्रतिशाम्य भीताः  
 संतर्जिता दण्डभयाज्ज्वलन्ति ॥ ३१ ॥  
 अन्धं तम इवेदं स्यान्न प्राज्ञायत किंचन ।  
 दण्डश्चेन्न भवेल्लोके विभजन साध्वसाधुनी ॥ ३२ ॥  
 येऽपि सभिन्नमर्यादा नास्तिका वेदनिन्दकाः ।  
 तेऽपि भोगाय कल्पन्ते दण्डेनाशु निपीडिताः ॥ ३३ ॥  
 सर्वो दण्डजितो लोको दुर्लभो हि शुचिर्जनः ।  
 दण्डस्य हि भयाद् भीतो भोगायैव प्रवर्तते ॥ ३४ ॥  
 चातुर्वर्ण्यप्रमोदाय सुनीतिनयनाय च ।  
 दण्डो विधात्राविहितो धर्मार्थौ भुवि रक्षितुम् ॥ ३५ ॥  
 यदि दण्डान्न विभ्येयुर्व्यासि श्वापदानि च ।  
 अद्युः पशून् मनुष्यांश्च यज्ञार्थानि हवीषि च ॥ ३६ ॥  
 न ब्रह्मचार्यधीयोत कल्याणी गौर्न दुह्यते ।  
 न कन्योद्वहनं गच्छेद् यदि दण्डो न पालयेत् ॥ ३७ ॥  
 विष्वग्लोपः प्रवर्तते भिद्येन् सर्वसेतवः ।  
 ममत्वं न प्रजानीयुर्यदि दण्डो न पालयेत् ॥ ३८ ॥  
 न संवत्सरसत्राणि तिष्ठेयुरकुतोभयाः  
 विधिवद् दक्षिणावन्ति यदि दण्डो न पालयेत् ॥ ३९ ॥  
 चरेयुर्नाश्रमे धर्मं यथोक्तं विधिमाश्रिताः ।  
 न विद्यां प्राप्नुयात् कश्चिद् यदि दण्डो न पालयेत् ॥ ४० ॥  
 न चोष्टा न बलीवर्दा नाश्वाश्चतर्गर्दभाः ।  
 युक्ता बहेयुर्यानि यदि दण्डो न पालयेत् ॥ ४१ ॥  
 न प्रेष्या वचनं कुर्युर्न बाला जातु कर्हिचित् ।  
 न तिष्ठेद् युवती धर्मं यदि दण्डो न पालयेत् ॥ ४२ ॥  
 दण्डे स्थिताः प्रजाः सर्वा भयं दण्डे विदुर्वुधाः ।  
 दण्डे स्वर्गो मनुष्याणां लोकोऽयं सुप्रतिष्ठितः ॥ ४३ ॥  
 न तत्र कूटं पापं वा वञ्चना वापि दृश्यते ।  
 यत्र दण्डः सुविहितश्चरत्यरिविनाशनः ॥ ४४ ॥  
 हविःश्वा प्रलिहेद् दृष्ट्वा दण्डश्चेन्नोद्यतो भवेत् ।  
 हरेत् काकः पुरोडाशं यदि दण्डो न पालयेत् ॥ ४५ ॥  
 यदीदं धर्मतो राज्यं विहितं यद्यधर्मनः ।  
 कार्यस्तत्र न शोको वै भुङ्क्ते भोगान् यजस्व च ॥ ४६ ॥  
 सुखेन धर्मं श्रीमन्तश्चरन्ति शुचिवाससः ।  
 संवर्षन्तः फलैर्दानैर्भुञ्जानाश्चात्रमुत्तमम् ॥ ४७ ॥  
 अर्थे सर्वे समारम्भाः समायत्ता न संशयः ।  
 स च दण्डे समायत्तः पश्यदण्डस्य गौरवम् ॥ ४८ ॥  
 लोकयात्रार्थमेवेह धर्मप्रवचनं कृतम् ।  
 अहिंसासाधुर्हिसेति श्रेयान् धर्मपरिग्रहः ॥ ४९ ॥  
 नात्यन्तं गुणवत् किञ्चिन्न चाप्यत्यन्तनिर्गुणम् ।  
 उभयं सर्वकार्येषु दृश्यते साध्वसाधु वा ॥ ५० ॥

पशूनां वृषणं छित्त्वा ततो भिन्दन्ति मस्तकम् ।  
बहन्ति बहवो भारान् बध्नन्ति दमयन्ति च ॥ ५१ ॥  
एवं पर्याकुले लोके चित्तैर्जर्जरीकृते ।  
तैस्तैर्न्यायैर्महाराज पुराणं धर्ममाचर ॥ ५२ ॥  
यज देहि प्रजां रक्ष धर्मं समनुपालय ।  
अमित्राञ्जहि कौन्तेय मित्राणि परिपालय ॥ ५३ ॥  
मा च ते निघ्नतः शत्रून् मन्युर्भवतु पार्थिव ।  
न तत्र किल्बिषं किञ्चित् कर्तुर्भवति भारत ॥ ५४ ॥

आततायी हि यो हन्यादातनायिनमागतम् ।  
न तेन भ्रूणहा स स्यान्मन्युस्तं मन्युमार्हति ॥ ५५ ॥  
अवध्यः सर्वभूतानामन्तरात्मा न संशयः ।  
अवध्यं चात्तानि कथं बध्यो भवति कस्यचित् ॥ ५६ ॥  
यथा हि पुरुषः शालां पुनः सम्प्रविशेन्नवाम् ।  
एवं जीवः शरीराणि तानि तानि प्रपद्यते ॥ ५७ ॥  
देहान् पुराणानुत्सृज्य नवान् सम्प्रतिपद्यते ।  
एवं मृत्युमुखं प्राहुर्जना ये तत्त्वदर्शिनः ॥ ५८ ॥

इति श्रीमहाभारते शान्तिपर्वणि राजधर्मानुशासनपर्वणि अर्जुनवाक्ये षडशोऽध्यायः ॥ १५ ॥

### षोडशोऽध्यायः

भीमसेनस्य युधिष्ठिरं प्रति विगतकलेशपंकीर्तनम्, मोहं मुक्त्वा राज्य-  
शासनमधिरोढुमश्वमेधेन यष्टुं च प्रोत्साहनम्

वैशम्पायन उवाच

अर्जुनस्य वचः श्रुत्वा भीमसेनोऽत्यमर्षणः ।  
धैर्यमास्थाय तेजस्वी ज्येष्ठं भ्रातरमब्रवीत् ॥ १ ॥  
राजन् विदिनधर्मोऽसि न तेऽस्त्यविदितं कञ्चित् ।  
उपशिक्षाम ते वृत्तं सदैव न च शक्युमः ॥ २ ॥  
न वक्ष्यामि न वक्ष्यामीत्येवं मे मनसि स्थितम् ।  
अतिदुःखात्तु वक्ष्यामि तन्निबोध जनाधिप ॥ ३ ॥  
भवतः सम्प्रमोहेन सर्वं संशयितं कृतम् ।  
विक्लवत्वं च नः प्राप्तमवलत्वं तथैव च ॥ ४ ॥  
कथं हि राजा लोकस्य सर्वशास्त्रविशारदः ।  
मोहमापद्यसे दैन्याद् यथा कापुरुषस्तथा ॥ ५ ॥  
अगतिश्च गतिश्चैव लोकस्य विदिता तव ।  
आयत्यां च तदात्वे च न तेऽस्त्यविदितं प्रभो ॥ ६ ॥  
एवं गते महाराज राज्यं प्रति जनाधिप ।  
हेतुमत्र प्रवक्ष्यामि तमिहैकमनाः शृणु ॥ ७ ॥  
द्विविधो जायते व्याधिः शारीरो मानसस्तथा ।  
परस्परं तयोर्जन्म निर्द्वन्द्वं नोपलभ्यते ॥ ८ ॥  
शारीराज्जायते व्याधिर्मानसो नात्र संशयः ।  
मानसाज्जायते वापि शारीर इति निश्चयः ॥ ९ ॥  
शारीरं मानसं दुःखं योऽतीतमनुशोचति ।  
दुःखेन लभते दुःखं द्वाचनथौ च चिन्दति ॥ १० ॥  
शीतोष्णे चैव वायुश्च त्रयः शारीरजा गुणाः ।  
तेषां गुणानां साम्यं यत्तदाहुः स्वस्थलक्षणम् ॥ ११ ॥  
तेषामन्यतमोद्रेके विधानमुपदिश्यते ।  
उष्णेन बाध्यते शीतं शीतेनोष्णं प्रबाध्यते ॥ १२ ॥  
सत्त्वं रजस्तम इति मानसाः स्युस्त्रयो गुणाः ।  
तेषां गुणानां साम्यं यत्तदाहुः स्वस्थलक्षणम् ॥ १३ ॥

तेषामन्यतमोन्मेके विधानमुपदिश्यते ।  
हर्षेण बाध्यते शोको हर्षं शोकेन बाध्यते ॥ १४ ॥  
कश्चित् सुखे वर्तमानो दुःखस्य स्मर्तुमिच्छति ।  
कश्चिद् दुःखे वर्तमानः सुखस्य स्मर्तुमिच्छति ॥ १५ ॥  
स त्वं न दुःखी दुःखस्य न सुखी च सुखस्य वा ।  
न दुःखी सुखजातस्य न सुखी दुःखजस्य वा ॥ १६ ॥  
स्मर्तुमिच्छसि कौरव्य दिग्दं हि बलवत्तरम् ।  
अथवा ते स्वभावाऽयं येन पार्थिवं क्लिश्यसे ॥ १७ ॥  
दृष्ट्वा सभागतां कृष्णामेकवह्नां रजस्वलाम् ।  
मिषतां पाण्डुपुत्राणां न तस्य स्मर्तुमर्हसि ॥ १८ ॥  
प्रवाजनं च नगरादजिनैश्च त्रिवासनम् ।  
महारण्यनिवासश्च न तस्य स्मर्तुमर्हसि ॥ १९ ॥  
जटासुरात् परिकलेशं चित्रसेनेन चाहवम् ।  
सैन्यवाच्च परिकलेशं कथं विस्मृतवानसि ॥ २० ॥  
पुनरज्ञातचर्यायां कीचकेन पदा वधम् ।  
द्रौपद्या राजपुत्र्याश्च कथं विस्मृतवानसि ॥ २१ ॥  
( बलिनो हि वयं राजन देवैरपि सुदुर्जयाः ।  
कथं धृत्यत्वमापन्ना विराटनगरं स्मर ॥ )  
यच्च ते द्रोणभीष्माभ्यां युद्धमासीदरिदम ।  
मनसैकेन योद्धव्यं तत्ते युद्धमुपस्थितम् ॥ २२ ॥  
यत्र नास्ति शरैः कार्यं न मित्रं न च वन्धुभिः ।  
आत्मनैकेन योद्धव्यं तत्ते युद्धमुपस्थितम् ॥ २३ ॥  
तस्मिन्ननिर्जिते युद्धे प्राणान् यदि विमोक्ष्यसे ।  
अन्यं देहं समास्थाय ततस्नैरपि योत्स्यसे ॥ २४ ॥  
तस्मादद्यैव गन्तव्यं युद्धस्यैव भरतर्षभ ।  
परमव्यक्तरूपस्य व्यक्तं त्यक्त्वा स्वकर्मभिः ॥ २५ ॥  
तस्मिन्ननिर्जिते युद्धे कामवस्थां गमिष्यसि ।  
एतज्जित्वा महाराज कृतकृत्यो भविष्यसि ॥ २६ ॥



पतां बुद्धिं विनिश्चित्य भूतानामार्गतिं गतिम् ।  
पितृपैतामहे वृत्ते शाधि राज्यं यद्योचितम् ॥ २७ ॥  
दिष्ट्या दुर्योधनः पापो निहतः सानुगो युधि ।

द्रौपद्याः केशपाशस्य दिष्ट्या त्वं पदवी गतः ॥ २८ ॥  
यजस्व वाजिमेधेन विधिवद् दक्षिणावता ।  
वयं ते किंकराः पार्थ वासुदेवश्च वीर्यवान् ॥ २९ ॥

इति श्रीमहाभारते शान्तिपर्वणि राजधर्मानुशासनपर्वणि भीमवाक्ये षोडशोऽध्यायः ॥ १६ ॥

## सप्तदशोऽध्यायः

युधिष्ठिरेण भीमवाक्यखण्डनपूर्वकं मुनिवृत्तिमतामात्मवतां च प्रशंसनम्

युधिष्ठिर उवाच

असंतोषः प्रमादश्च मदो रागोऽप्रशान्तता ।  
बलं मोहोऽभिमानश्चायुद्वेगश्चैव सर्वशः ॥ १ ॥  
पभिः पाप्मभिराविष्टो राज्यं त्वमभिकाङ्क्षसे ।  
निरामिषो विनिर्मुक्तः प्रशान्तः सुसुखी भव ॥ २ ॥  
य इमामखिलां भूमिं शिष्यादेको महीपतिः ।  
तस्याप्युदरमेकं वै किमिदं त्वं प्रशंससि ॥ ३ ॥  
नाह्ना पूरयितुं शक्यां न मासैर्भरतर्षभ ।  
अपूर्यां पूरयन्निच्छामायुपापि न शक्नुयात् ॥ ४ ॥  
यथेद्धः प्रज्वलत्यग्निरसमिद्धः प्रशास्यति ।  
अल्पाहारतया त्वग्निं शमयौदर्यमुत्थितम् ॥ ५ ॥  
आत्मोदरकृतेऽप्राज्ञः करोति विघ्नसं बहु ।  
जयोदरं पृथिव्या ते श्रेयो निर्जितया जितम् ॥ ६ ॥  
मानुषान् कामभोगांस्त्वमैश्वर्यं च प्रशंससि ।  
अभोगिनोऽबलाश्चैव यान्ति स्थानमनुत्तमम् ॥ ७ ॥  
योगः क्षेमश्च राष्ट्रस्य धर्माधर्मौ त्वयि स्थितौ ।  
मुच्यस्व महतो भारात् त्यागमेवाभिसंश्रय ॥ ८ ॥  
एकोदरकृते व्याघ्रः करोति विघ्नसं बहु ।  
तमन्येऽप्युपजीवन्ति मन्दा लोभवशा मृगाः ॥ ९ ॥  
विषयान् प्रतिसंगृह्य संन्यासं कुरुते यतिः ।  
न च तुष्यन्ति राजानः पश्य बुद्धयन्तरं यथा ॥ १० ॥  
पत्राहारैरश्मकुट्टैर्दन्तोलूखलिकैस्तथा ।  
अभक्षैर्वायुभक्षैश्च तैरयं नरको जितः ॥ ११ ॥  
यस्त्विमां वसुधां कृत्स्नां प्रशासेदखिलां नृपः ।

तुल्याश्मकाञ्चनो यश्च स कृतार्थो न पार्थिवः ॥ १२ ॥  
संकल्पेषु निरारम्भो निराशो निर्ममो भव ।  
अशोकं स्थानमातिष्ठ इह नामुत्र चाव्ययम् ॥ १३ ॥  
निरामिपान शोचन्ति शोचसि त्वं किमामिषम् ।  
परित्यज्यामिषं सर्वं मृषावादात् प्रमोक्ष्यसे ॥ १४ ॥  
पन्थानौ पितृयानश्च देवयानश्च विश्रुतौ ।  
ईजानाः पितृयानेन देवयानेन मोक्षिणः ॥ १५ ॥  
तपसा ब्रह्मचर्येण स्वाध्यायेन महर्षयः ।  
विमुच्य देहांस्ते यान्ति मृत्योरविषयं गताः ॥ १६ ॥  
आमिषं बन्धनं लोके कर्महोक्तं तथामिषम् ।  
ताभ्यां विमुक्तः पापाभ्यां पदमाप्नोति तत् परम् ॥ १७ ॥  
अपि गाथां पुरा गीतां जनकेन वदन्त्युत ।  
निर्द्वन्द्वेन विमुक्तेन मोक्षं समनुपश्यता ॥ १८ ॥  
अनन्तं बत मे वित्तं यस्य मे नास्ति किञ्चन ।  
मिथिलायां प्रदीप्तायां न मे दहति किञ्चन ॥ १९ ॥  
प्रज्ञाप्रासादमारुह्य अशोचश्शोचतो जनान् ।  
जगतीस्थानिवाद्रिस्थो मन्दबुद्धीनवेक्षते ॥ २० ॥  
दृश्यं पश्यति यः पश्यन् स चश्रुष्मान् स बुद्धिमान् ।  
अज्ञातानां च विज्ञानात् सम्बोधाद् बुद्धिरुच्यते ॥ २१ ॥  
यस्तु वाचं विजानाति बहुमानमियात् स वै ।  
ब्रह्मभावप्रपन्नानां वैद्यानां भावितात्मनाम् ॥ २२ ॥  
यदा भूतपृथग्भावमेकस्थमनुपश्यति ।  
तत एव च विस्तारं ब्रह्म सम्पद्यते तदा ॥ २३ ॥  
ते जनास्तां गतिं यान्ति नाविद्वांसोऽल्पचेतसः ।  
नावुद्भयो नातपसः सर्वं बुद्धौ प्रतिष्ठितम् ॥ २४ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिरवाक्ये सप्तदशोऽध्यायः ॥ १७ ॥

## अष्टादशोऽध्यायः

जनकाख्यानवर्णयता धनंजयेन संन्यासग्रहणोत्सुकस्य नृपतेर्वारणम्

वैशम्पायन उवाच

तूष्णीम्भूतं तु राजानं पुनरेवाजुनोऽब्रवीत् ।  
संतप्तः शोकदुःखाभ्यां राजवाक्छल्यपीडितः ॥ १ ॥

अर्जुन उवाच

कथयन्ति पुरावृत्तमितिहासमिमं जनाः ।  
विदेहराज्ञः संवादं भार्यया सह भारत ॥ २ ॥

उत्सृज्य राज्यं भिक्षार्थं कृतबुद्धिं नरेश्वरम् ।  
 विदेहराजमहिषी दुःखिता यदभाषत ॥ ३ ॥  
 धनान्यपत्यं दाराश्च रत्नानि विविधानि च ।  
 पन्थानं पावकं हित्वा जनको मौढ्यमास्थितः ॥ ४ ॥  
 तं ददर्श प्रिया भार्या भैक्ष्यवृत्तिमकिचनम् ।  
 धानामुष्टिमुपासीनं निरीहं गतमत्सरम् ॥ ५ ॥  
 तमुवाच समागत्य भर्तारमकुतोभयम् ।  
 क्रुद्धा मनस्विनी भार्या विविक्ते हेतुमद् वचः ॥ ६ ॥  
 कथमुत्सृज्य राज्यं स्वं धनधान्यसमन्वितम् ।  
 कापाली वृत्तिमास्थाय धानामुष्टिर्न ते वरः ॥ ७ ॥  
 प्रतिज्ञा तेऽन्यथा राजन् विवेष्टा चान्यथा तव ।  
 यद् राज्यं महदुत्सृज्य स्वल्पे तुष्यसि पार्थिव ॥ ८ ॥  
 नैतेनातिथयो राजन् देवर्षिपितरस्तथा ।  
 अद्य शक्यास्त्वया भर्तुं मोघस्तेऽयं परिश्रमः ॥ ९ ॥  
 देवतातिथिभिश्चैव पितृभिश्चैव पार्थिव ।  
 सर्वैरैतैः परित्यक्तः परिव्रजसि निष्क्रियः ॥ १० ॥  
 यस्त्वं त्रैविद्यवृद्धानां ब्राह्मणानां सहस्रशः ।  
 भर्ता भूत्वा च लोकस्य सोऽद्य तैर्भूतिमच्छसि ॥ ११ ॥  
 श्रियं हित्वा प्रदीप्तां त्वं श्ववत् सम्प्रति वीक्ष्यसे ।  
 अपुत्रा जननी तेऽद्य कौसल्या चापनिस्त्वया ॥ १२ ॥  
 अमी च धर्मकामास्त्वां क्षत्रियाः पर्युपासते ।  
 त्वदाशामभिकाङ्क्षन्तः कृपणाः फलहेतुकाः ॥ १३ ॥  
 तांश्च त्वं विफलान् कुर्वन् क नु लोकं गमिष्यसि ।  
 राजन् संशयिते मोक्षे परतन्त्रेषु देहिषु ॥ १४ ॥  
 नैव तेऽस्ति परो लोको नापरः पापकर्मणः ।  
 धर्म्यान् दारान् परित्यज्य यस्त्वमिच्छसि जीविनुम् १५ ॥  
 स्रजो गन्धानलंकारान् वासांसि विविधानि च ।  
 किमर्थमभिसंत्यज्य परिव्रजसि निष्क्रियः ॥ १६ ॥  
 निपानं सर्वभूतानां भूत्वा त्वं पावनं महत् ।  
 आढ्यो वनस्पतिर्भूत्वा सोऽन्यांस्त्व पर्युपाससे ॥ १७ ॥  
 खादन्ति हस्तिनं न्यासैः क्रव्यादा बहवोऽप्युत ।  
 बहवः क्रमयश्चैव किं पुनस्त्वामनर्थकम् ॥ १८ ॥  
 य इमां कुण्डिकां भिन्द्यात् त्रिविष्टब्धं च यो हरेत् ।  
 वासश्चापि हरेत् तस्मिन् कथं ते मानसं भवेत् ॥ १९ ॥  
 यस्त्वयं सर्वमुत्सृज्य धानामुष्टेरनुग्रहः ।  
 यदानेन समं सर्वं किमिदं ह्यवसीयसे ॥ २० ॥  
 धानामुष्टेरिहार्थश्चेत् प्रतिज्ञा ते विनश्यति ।  
 का वाहं तव को मे त्वं कश्च ते मय्यनुग्रहः ॥ २१ ॥  
 प्रशाधि पृथिवी राजन् यदि तेऽनुग्रहो भवेत् ।

प्रासादं शयनं यानं वासांस्याभरणानि च ॥ २२ ॥  
 श्रिया विहीनैरधनैस्त्यक्तमित्रैरकिचनैः ।  
 सौखिकैः सम्भृतानर्थान् यः सत्यजति कि नु तत् ॥ २३ ॥  
 योऽत्यन्तं प्रतिगृह्णीयाद् यश्च दद्यात् सदैव हि ।  
 तयोस्त्वमन्तरं विद्धि श्रेयांस्ताभ्यां क उच्यते ॥ २४ ॥  
 सदैव याचमानेषु तथा दम्भान्वितेषु च ।  
 एतेषु दक्षिणा दत्ता दावाग्नाविव दुर्हुतम् ॥ २५ ॥  
 जातवेदा यथा राजन् नादग्ध्वैवोपशाम्यति ।  
 सदैव याचमानो हि तथा शाम्यति न द्विजः ॥ २६ ॥  
 सतां वै ददतोऽन्नं च लोकेऽस्मिन् प्रकृतिर्धुवा ।  
 न चेद् राजा भवेद् दाता कुतः स्युर्मोक्षकाङ्क्षिणः ॥ २७ ॥  
 अन्नाद् गृहस्था लोकेऽस्मिन् भिक्षवस्तत एव च ।  
 अन्नात् प्राणः प्रभवति अन्नदः प्राणदो भवेत् ॥ २८ ॥  
 गृहस्थेभ्योऽपि निर्मुक्ता गृहस्थानेव संश्रिताः ।  
 प्रभवं च प्रतिष्ठां च दान्ता विन्दन्त आसते ॥ २९ ॥  
 त्यागान्न भिक्षुकं विद्यान्न मौढ्यान्न च याचनात् ।  
 ऋजुस्तु योऽर्थं त्यजति नसुखं विद्धि भिक्षुकम् ॥ ३० ॥  
 असक्तः सक्तवद् गच्छन् निःसङ्गो मुक्तवन्धनः ।  
 समः शत्रौ च मित्रे च स वै मुक्तो मर्हापते ॥ ३१ ॥  
 परिव्रजन्ति दानार्थं मुण्डाः काषायवाससः ।  
 सिता बहुविधैः पार्श्वैः संचिन्वन्तो वृथामिषम् ॥ ३२ ॥  
 त्रयीच नाम वार्ता च त्यक्त्वा पुत्रान् व्रजन्ति ये ।  
 त्रिविष्टब्धं च वासश्च प्रतिगृह्णन्त्यवुद्धयः ॥ ३३ ॥  
 अनिष्कषायं काषायमार्हार्थमिति विद्धि तम् ।  
 धर्मध्वजानां मुण्डाना वृत्त्यर्थमिति मे मितिः ॥ ३४ ॥  
 काषायैरजिनैश्चैरैर्नग्नान् मुण्डान् जटाधरान् ।  
 विभ्रत् साधून् महाराज जय लोकान् जितेन्द्रियः ॥ ३५ ॥  
 अग्न्याधेयानि गुर्वर्थं क्रतून्पि सुदक्षिणान् ।  
 ददात्यहरहः पूर्वं को नु धर्मरतस्ततः ॥ ३६ ॥  
 अर्जुन उवाच  
 तत्त्वज्ञो जनको राजा लोकेऽस्मिन्निति गीयते ।  
 सोऽप्यासीन्मोहसम्पन्नो मा मोहवशमन्वगाः ॥ ३७ ॥  
 एवं धर्ममनुक्रान्ताः सदा दानतपःपराः ।  
 आनृशंस्यगुणोपेताः कामक्रोधविवर्जिताः ॥ ३८ ॥  
 प्रजानां पालने युक्ता दानमुत्तममास्थिताः ।  
 इष्टांल्लोकानवाप्स्यामो गुरुवृद्धोपचायिनः ॥ ३९ ॥  
 देवतातिथिभूतानां निर्वपन्तो यथाविधि ।  
 स्थानमिष्टमवाप्स्यामो ब्रह्मण्याः सत्यवादिनः ॥ ४० ॥

## एकोनविंशोऽध्यायः

युधिष्ठिरकर्तृकं स्वसिद्धान्तयाथार्थ्यप्रतिपादनम्

युधिष्ठिर उवाच

वेदाहं तात शास्त्राणि अपराणि पराणि च ।  
 उभयं वेदवचनं कुरु कर्म त्यजेति च ॥ १ ॥  
 आकुलानि च शास्त्राणि हेतुभिश्चिन्तितानि च ।  
 निश्चयश्चैव यो मन्त्रे वेदाहं तं यथाविधि ॥ २ ॥  
 त्वं तु केवलमस्त्रज्ञो वीरव्रतसमन्वितः ।  
 शास्त्रार्थं तत्त्वतो गन्तुं न समर्थः कथंचन ॥ ३ ॥  
 शास्त्रार्थसूक्ष्मदर्शी यो धर्मनिश्चयकोविदः ।  
 तेनाप्येवं न वाच्योऽहं यदि धर्मं प्रपश्यसि ॥ ४ ॥  
 भ्रातृसौहृदमास्थाय यदुक्तं वचनं त्वया ।  
 न्याय्यं युक्तं च कौन्तेय प्रतोऽहं तेन तेऽर्जुन ॥ ५ ॥  
 युद्धधर्मेण सर्वेषु क्रियाणां नैपुणेषु च ।  
 न त्वया सदृशः कश्चित् त्रिषु लोकेषु विद्यते ॥ ६ ॥  
 धर्मं सूक्ष्मतरं वाच्यं तत्र दुष्प्रतरं त्वया ।  
 धनंजय न मे दुद्धिमभिशङ्किनुमर्हसि ॥ ७ ॥  
 युद्धशास्त्रविदेव त्वं न वृद्धाः सेवितास्त्वया ।  
 संक्षिप्तविस्तरविदां न तेषां वेत्सि निश्चयम् ॥ ८ ॥  
 तपस्त्यागोऽविधिरिति निश्चयस्त्वेष धीमताम् ।  
 परं परं ज्याय एषां येषां नैश्रेयसी मतिः ॥ ९ ॥  
 यस्त्वेतन्मन्यसे पार्थ न ज्यायोऽस्ति धनादिति ।  
 तत्र ते वर्तयिष्यामि यथा नैतत् प्रधानतः ॥ १० ॥  
 तपःस्वाध्यायशीला हि दृश्यन्ते धामिका जनाः ।  
 ऋषयस्तपसा युक्ता येषां लोकाः सनातनाः ॥ ११ ॥  
 अजातशत्रवो धीरास्तथान्ये वनवासिनः ।  
 अरण्ये बहवश्चैव स्वाध्यायेन दिवं गताः ॥ १२ ॥  
 उत्तरेण तु पन्थानमार्या विषयनिग्रहात् ।

अबुद्धिर्जं तमस्त्यक्त्वा लोकांस्त्यागवतां गताः ॥ १३ ॥  
 दक्षिणेन तु पन्थानं यं भास्वन्तं प्रचक्षते ।  
 एते क्रियावतां लोका ये श्मशानानि भेजिरे ॥ १४ ॥  
 अनिर्देश्या गतिः सा तु यां प्रपश्यन्ति मोक्षिणः ।  
 तस्माद् योगः प्रधानेष्टः स तु दुःखं प्रवेदितुम् ॥ १५ ॥  
 अनुस्मृत्य तु शास्त्राणि कवयः समवस्थिताः ।  
 अपीह स्यादपीह स्यात् सारासारदिदक्षया ॥ १६ ॥  
 वेदवादानतिक्रम्य शास्त्राण्यारण्यकानि च ।  
 विपाठ्य कदलीस्तम्भं सारं दृढशिरे न ते ॥ १७ ॥  
 अथैकान्तव्युदासेन शरीरे पाञ्चभौतिके ।  
 इच्छाद्वेषसमासक्तमात्मानं प्राहुरिङ्गितैः ॥ १८ ॥  
 अग्राह्यं चक्षुषा सूक्ष्ममनिर्देश्यं च तद्विरा ।  
 कर्महेतुपुरस्कारं भूतेषु परिवर्तते ॥ १९ ॥  
 कल्याणगोचरं कृत्वा मनस्तृष्णां निगृह्य च ।  
 कर्मसंततिमुत्सृज्य स्यान्निरालम्बनः सुखी ॥ २० ॥  
 अस्मिन्नेवं सूक्ष्मगम्ये मार्गं सद्भिर्निषेविते ।  
 कथमर्थमनर्थाल्बमर्जुन त्वं प्रशंससि ॥ २१ ॥  
 पूर्वशास्त्रविदोऽप्येवं जनाः पश्यन्ति भारत ।  
 क्रियासु निरता नित्यं दाने यज्ञे च कर्मणि ॥ २२ ॥  
 भवन्ति सुदुरावर्ता हेतुमन्तोऽपि पण्डिताः ।  
 दृढपूर्वं स्मृता मूढा नैतदस्तीतिवादिनः ॥ २३ ॥  
 अनृतस्यावमन्तारो वक्तारो जनसंसदि ।  
 चरन्ति वसुधां कृत्स्नां वावदुका बहुश्रुताः ॥ २४ ॥  
 पार्थ यान्न विजानीमः कस्ताञ्जानुमिहार्हति ।  
 एवं प्राज्ञाः श्रुताश्चापि महान्तः शास्त्रवित्तमाः ॥ २५ ॥  
 तपसा महदाप्नोति बुद्ध्या वै विन्दते महत् ।  
 त्यागेन सुखमाप्नोति सदा कौन्तेय तत्त्ववित् ॥ २६ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिरवाक्ये एकोनविंशोऽध्यायः ॥ १९ ॥

## विंशोऽध्यायः

यज्ञानुष्ठानाय युधिष्ठिरं समुत्साहितुं देवस्थानस्याभिनीततरं प्रवचनम्

वैशम्पायन उवाच

अस्मिन् वाक्यान्तरे वक्ता देवस्थानो महातपाः ।  
 अभिनीततरं वाक्यमित्युवाच युधिष्ठिरम् ॥ १ ॥  
 देवस्थान उवाच  
 यद् वचः फाल्गुनेनोक्तं न ज्यायोऽस्ति धनादिति ।  
 अत्र ते वर्तयिष्यामि तदेकान्तमनाः श्रुणु ॥ २ ॥  
 अजातशत्रो धर्मेण कृत्स्ना ते वसुधा जिता ।

तां जित्वा च वृथा राजन् न परित्यक्तुमर्हसि ॥ ३ ॥  
 चतुष्पदी हि निःश्रेणी ब्रह्मण्येव प्रतिष्ठिता ।  
 तां क्रमेण महाबाहो यथावज्जय पार्थिव ॥ ४ ॥  
 तस्मात् पार्थ महायज्ञैर्यजस्व बहुदक्षिणैः ।  
 स्वाध्याययज्ञा ऋषयो ज्ञानयज्ञास्तथापरे ॥ ५ ॥  
 कर्मनिष्ठांश्च बुद्धयेथास्तपोनिष्ठांश्च पार्थिव ।  
 वैखानसानां कौन्तेय वचनं श्रूयते यथा ॥ ६ ॥

ईहेत धनहेतोर्यस्तस्याजीहा गरीयसी ।  
भूयान् दोषो हि वर्धेत यन्तं धनमुपाश्रयेत् ॥ ७ ॥  
कृच्छ्राच्च द्रव्यसंहारं कुर्वन्ति धनकारणात् ।  
धनेन तृषितोऽबुद्ध्या भ्रूणहत्यां न बुद्ध्यते ॥ ८ ॥  
अनर्हते यद् ददाति न ददाति यदर्हते ।  
अर्हानर्हापरिज्ञानाद् दानधर्मोऽपि दुष्करः ॥ ९ ॥

यज्ञाय सृष्टानि धनानि धात्रा  
यज्ञोद्दिष्टः पुरुषो रक्षिता च ।  
तस्मात् सर्वं यज्ञ एवोपयोज्यं  
धनं ततोऽनन्तर एव कामः ॥ १० ॥  
यज्ञैरिन्द्रो विविधै रत्नवद्भि-  
र्देवान् सर्वानभ्ययाद् भूरितेजाः ।

इति श्रीमहाभारते शान्तिपर्वणि राजधर्मानुशासनपर्वणि देवस्थानवाक्ये विंशोऽध्यायः ॥ २० ॥

तेनेन्द्रत्वं प्राप्य विभ्राजतेऽसौ  
तस्माद् यज्ञे सर्वमेवोपयोज्यम् ॥ ११ ॥  
महादेवः सर्वयज्ञे महात्मा  
हुत्वाऽऽत्मानं देवदेवो बभूव ।  
विश्वल्लोकान् व्याप्य विष्टभ्य कीर्त्या  
विराजते द्युतिमान् कृत्तिवासाः ॥ १२ ॥  
आविक्षितः पार्थिवोऽसौ मरुत्तो  
वृद्ध्या शक्रं योऽजयद् देवराजम् ।  
यज्ञे यस्य श्रीः स्वयं संनिविष्टा  
यस्मिन् भाण्डं काञ्चन सर्वमासीत् ॥ १३ ॥  
हरिश्चन्द्रः पार्थिवेन्द्रः श्रुतस्तेन  
यज्ञैरिष्टा पुण्यभाग् वीतशोकः ।  
ऋद्ध्या शक्रं योऽजयन्मानुषः सं-  
स्तस्माद् यज्ञे सर्वमेवोपयोज्यम् ॥ १४ ॥

## एकविंशोऽध्यायः

देवस्थानकर्तृको युधिष्ठिरं प्रति धर्मयज्ञादेरनुष्ठानायोपदेशः

देवस्थान उवाच

अत्रैवोदाहरन्तीममितिहासं पुरातनम् ।  
इन्द्रेण समये पृष्टो यदुवाच बृहस्पतिः ॥ १ ॥  
संतोषो वै स्वर्गतमः संतोषः परमं सुखम् ।  
तुष्टेर्न किञ्चित् परतः सा सम्यक् प्रतितिष्ठति ॥ २ ॥  
यदा संहरते कामान् क्रूर्मोऽङ्गानीव सर्वशः ।  
तदाऽऽत्मज्योतिरचिरात् स्वात्मन्येव प्रसीदति ॥ ३ ॥  
न विभेति यदा चायं यदा चास्मान्न विभ्यति ।  
कामद्वेषौ च जयति तदाऽऽत्मानं च पश्यति ॥ ४ ॥  
यदासौ सर्वभूतानां न द्रुह्यति न काङ्क्षति ।  
कर्मणा मनसा वाचा ब्रह्म सम्पद्यते तदा ॥ ५ ॥  
एवं कौन्तेय भूतानि न तं धर्मं तथा तथा ।  
तदाऽऽत्मना प्रपश्यन्ति तस्माद् बुद्ध्यस्व भारत ॥ ६ ॥  
अन्ये साम प्रशंसन्ति व्यायाममपरे जनाः ।  
नैकं न चापरं केचिदुभयं च तथापरे ॥ ७ ॥  
यज्ञमेव प्रशंसन्ति संन्यासमपरे जनाः ।  
दानमेके प्रशंसन्ति केचिच्चैव प्रतिग्रहम् ॥ ८ ॥  
केचित् सर्वं परित्यज्य तूष्णीं ध्यायन्त आसते ।  
राज्यमेके प्रशंसन्ति प्रजानां परिपालनम् ॥ ९ ॥  
हत्वाछिन्वा च भित्त्वा च केचिदकान्तशालिनः ।  
एतद् सर्वं समालोक्य बुधानामेष निश्चयः ॥ १० ॥

अद्रोहेणैव भूतानां यो धर्मः स सतां मतः ।  
अद्रोहः सत्यवचनं संविभागो दया दमः ॥ ११ ॥  
प्रजनं स्वेषु दारेषु मार्दवं ह्रीरचापलम् ।  
एवं धर्मं प्रधानेष्टं मनुः स्वायम्भुवोऽब्रवीत् ॥ १२ ॥  
तस्मादेतत् प्रयत्नेन कौन्तेय प्रतिपालय ।  
यो हि राज्ये स्थितः शश्वद् वशी तुल्यप्रियाप्रियः ॥ १३ ॥  
क्षत्रियो यज्ञशिष्टाशी राजा शास्त्रार्थतत्त्ववित् ।  
असाधुनिग्रहरतः साधूनां प्रग्रहे रतः ॥ १४ ॥  
धर्मवर्त्मनि संस्थाप्य प्रजा वर्तते धर्मतः ।  
पुत्रसंक्रामितश्रीश्च वने वन्येन वर्तयन् ॥ १५ ॥  
विधिना श्रावणेनैव कुर्यात् कर्माण्यतन्द्रितः ।  
य एवं वर्तते राजन् स राजा धर्मनिश्चितः ॥ १६ ॥  
तस्यायं च परश्चैव लोकः स्यात् सफलोदयः ।  
निर्वाणं हि सुदुष्प्राप्यं बहुविधं च मे मतम् ॥ १७ ॥  
एवं धर्ममनुक्रान्ताः सत्यदानतपःपराः ।  
आनृशंस्यगुणैर्युक्ताः कामक्रोधविवर्जिताः ॥ १८ ॥  
प्रजानां पालने युक्ता धर्ममुत्तममास्थिताः ।  
गोब्राह्मणार्थं युध्यन्तः प्राप्ता गतिमनुत्तमाम् ॥ १९ ॥  
एवं रुद्राः सबसवस्तथाऽऽदित्याः परंतप ।  
साध्या राजर्षिसंघाश्च धर्ममेत समाश्रिताः ।  
अप्रमत्तास्ततः स्वर्गं प्राप्ताः पुण्यैः स्वकर्मभिः ॥ २० ॥

इति श्रीमहाभारते शान्तिपर्वणि राजधर्मानुशासनपर्वणि देवस्थानवाक्ये एकविंशोऽध्यायः ॥ २१ ॥

## द्वाविंशोऽध्यायः

क्षात्रधर्मं संस्तूयता सव्यसाचिना पौनःपुन्येन युधिष्ठिरस्य प्रबोधनम्

वैशम्पायन उवाच

अस्मिन्नेवान्तरे वाक्यं पुनरेवार्जुनोऽब्रवीत् ।  
निर्विण्णमनसं ज्येष्ठमिदं भ्रातरमच्युतम् ॥ १ ॥  
क्षात्रधर्मेण धर्मज्ञ प्राप्य राज्यं सुदुर्लभम् ।  
जित्वा चारीन् नरश्रेष्ठ तप्यते किं भृशं भवान् ॥ २ ॥  
क्षत्रियाणां महाराज संग्रामे निधनं मतम् ।  
विशिष्टं बहुभिर्यज्ञैः क्षत्रधर्ममनुस्मर ॥ ३ ॥  
ब्राह्मणानां तपस्त्यागः प्रेत्य धर्मविधिः स्मृतः ।  
क्षत्रियाणां च निधनं संग्रामे विहितं प्रभो ॥ ४ ॥  
क्षात्रधर्मो महारौद्रः शस्त्रनित्य इति स्मृतः ।  
वधश्च भरतश्रेष्ठ काले शस्त्रेण संयुगे ॥ ५ ॥  
ब्राह्मणस्यापि चेद् राजन् क्षत्रधर्मेण वर्ततः ।  
प्रशस्तं जीवितं लोके क्षत्रं हि ब्रह्मसम्भवम् ॥ ६ ॥  
न त्यागो न पुनर्यज्ञो न तपो मनुजेश्वर ।  
क्षत्रियस्य विधीयन्ते न परस्वोपजीवनम् ॥ ७ ॥

इति श्रीमहाभारते शान्तिपर्वणि राजधर्मानुशासनपर्वणि अर्जुनवाक्ये द्वाविंशोऽध्यायः ॥ २२ ॥

स भवान् सर्वधर्मज्ञो धर्मात्मा भरतर्षभ ।  
राजा मनीषी निपुणो लोके दृष्टपरावरः ॥ ८ ॥  
त्यक्त्वा संतापजं शोकं दंशितो भव कर्मणि ।  
क्षत्रियस्य विशेषेण हृदयं वज्रसंनिभम् ॥ ९ ॥  
जित्वारीन् क्षत्रधर्मेण प्राप्य राज्यमकण्ठकम् ।  
विजितात्मा मनुष्येन्द्र यज्ञदानपरो भव ॥ १० ॥  
इन्द्रो वै ब्रह्मणः पुत्रः क्षत्रियः कर्मणाभवत् ।  
ज्ञातीनां पापवृत्तीनां जघान नवतीर्नव ॥ ११ ॥  
तच्चास्य कर्म पूज्यं च प्रशस्यं च विशाम्पते ।  
तेनेन्द्रत्वं समापेदे देवानामिति नः श्रुतम् ॥ १२ ॥  
स त्वं यज्ञैर्महाराज यजस्व बहुदक्षिणैः ।  
यथैवेन्द्रो मनुष्येन्द्र चिराय विगतज्वरः ॥ १३ ॥  
मा त्वमेवं गते किञ्चिच्छोचेथाः क्षत्रियर्षभ ।  
गतास्ते क्षत्रधर्मेण शस्त्रपूताः परां गतिम् ॥ १४ ॥  
भवितव्यं तथा तच्च यद् वृत्तं भरतर्षभ ।  
दिष्टं हि राजशार्दूल न शक्यमतिवर्तितुम् ॥ १५ ॥

## त्रयोविंशोऽध्यायः

द्वैपायनस्य शङ्खलिवितोपाख्यानकथनपूर्वकं दण्डधर्मपालनार्थं युधिष्ठिरं प्रत्यादेशः

वैशम्पायन उवाच

एवमुक्तस्तु कौन्तेयो गुडाकेशेन पाण्डवः ।  
नोवाच किञ्चित् कौरव्यस्ततो द्वैपायनोऽब्रवीत् ॥ १ ॥

व्यास उवाच

बीभत्सोर्वचनं सौम्य सत्यमेतद् युधिष्ठिर ।  
शास्त्रदृष्टः परो धर्मः स्थितो गार्हस्थ्यमाश्रतः ॥ २ ॥  
स्वधर्मं चर धर्मज्ञ यथाशास्त्रं यथाविधि ।  
न हि गार्हस्थ्यमुत्सृज्य तवारण्यं विधीयते ॥ ३ ॥  
गृहस्थं हि सदा देवाः पितरोऽतिथयस्तथा ।  
भृत्याश्चैवोपजीवन्ति तान् भरस्व महीपते ॥ ४ ॥  
वयांसि पशवश्चैव भूतानि च जनाधिप ।  
गृहस्थैरेव धार्यन्ते तस्माच्छ्रेष्ठो गृहाश्रमी ॥ ५ ॥  
सोऽयं चतुर्णामेतेषामाश्रमाणां दुराचरः ।  
तं चराद्य विधिं पार्थ दुश्चरं दुर्बलेन्द्रियैः ॥ ६ ॥  
वेदज्ञानं च ते कृत्स्नं तपश्चाचरितं महत् ।  
पितृपैतामहं राज्यं धुर्यवद् बोद्धुमर्हसि ॥ ७ ॥  
तपो यज्ञस्तथा विद्या भैक्ष्यमिन्द्रियसंयमः ।  
ध्यानमेकान्तशीलत्वं तुष्टिर्ज्ञानं च शक्तितः ॥ ८ ॥

ब्राह्मणानां महाराज चेष्टा संसिद्धिकारिका ।  
क्षत्रियाणां तु वक्ष्यामि तवापि विदितं पुनः ॥ ९ ॥  
यज्ञो विद्या समुत्थानमसंतोषः श्रियं प्रति ।  
दण्डधारणमुग्रत्वं प्रजानां परिपालनम् ॥ १० ॥  
वेदज्ञानं तथा कृत्स्नं तपः सुचरितं तथा ।  
द्रविणोपार्जनं भूरि पात्रे च प्रतिपादनम् ॥ ११ ॥  
एतानि राज्ञां कर्माणि सुकृतानि विशाम्पते ।  
इमं लोकममुं चैव साध्यन्तीति नः श्रुतम् ॥ १२ ॥  
एषां ज्यायस्तु कौन्तेय दण्डधारणमुच्यते ।  
बलं हि क्षत्रिये नित्यं बले दण्डः समाहितः ॥ १३ ॥  
एता विद्याः क्षत्रियाणा राजन् संसिद्धिकारिकाः ।  
अपि गाथामिमां चापि बृहस्पतिरगायत ॥ १४ ॥  
भूमिरेतौ निर्गिरति सर्पो बिलशयानिव ।  
राजानं चाविरोद्धारं ब्राह्मणं चाप्रवासिनम् ॥ १५ ॥  
सुद्युम्नश्चापि राजर्षिः श्रूयते दण्डधारणात् ।  
प्राप्तवान् परमां सिद्धिं दक्षः प्राचेतसो यथा ॥ १६ ॥

युधिष्ठिर उवाच

भगवन् कर्मणा केन सुद्युम्नो वसुधाधिपः ।  
संसिद्धिं परमां प्राप्तः श्रोतुमिच्छामि तं नृपम् ॥ १७ ॥

व्यास उवाच

अत्राप्युदाहरन्तीममितिहासं पुरातनम् ।  
 शङ्खश्च लिखितश्चास्तां भ्रातरौ संशितव्रतौ ॥ १८ ॥  
 तयोरावसथावास्तां रमणीयौ पृथक् पृथक् ।  
 नित्यपुष्पफलेर्वृक्षैरुपेतौ बाहुदामनु ॥ १९ ॥  
 ततः कदाचिल्लिखितः शङ्खस्याश्रममागतः ।  
 यदृच्छयाथशङ्खोऽपि निष्क्रान्तोऽभवदाश्रमात् ॥ २० ॥  
 सोऽभिगम्याश्रमं भ्रातुः शङ्खस्य लिखितस्तदा ।  
 फलानि पातयामास सम्यक्परिणतान्युत ॥ २१ ॥  
 तान्युपादाय विस्त्रब्धो भक्षयामास स द्विजः ।  
 तस्मिंश्च भक्षयत्येव शङ्खोऽप्याश्रममागतः ॥ २२ ॥  
 भक्षयन्तं तु तं दृष्ट्वा शङ्खो भ्रातरमब्रवीत् ।  
 कुतः फलान्यवाप्तानि हेतुना केन खादसि ॥ २३ ॥  
 सोऽब्रवीद् भ्रातरं ज्येष्ठमुपसृत्याभिवाद्य च ।  
 इत एव गृहीतानि मयेति प्रहसन्निव ॥ २४ ॥  
 तमब्रवीत् तथा शङ्खस्तीव्ररोषसमन्वितः ।  
 स्तेर्यं त्वया कृतमिदं फलान्याददता स्वयम् ॥ २५ ॥  
 गच्छ राजानमासाद्य स्वकर्म कथयस्व वै ।  
 अदत्तादानमेवं हि कृतं पार्थिवसत्तम ॥ २६ ॥  
 स्तेनं मां त्वं विदित्वा च स्वधर्ममनुपालय ।  
 शीघ्रं धारय चौरस्य मम दण्डं नराधिप ॥ २७ ॥  
 इत्युक्तस्तस्य वचनात् सुद्युम्नं स नराधिपम् ।  
 अभ्यगच्छन्महाबाहो लिखितः संशितव्रतः ॥ २८ ॥  
 सुद्युम्नस्त्वन्तपालेभ्यः श्रुत्वा लिखितमागतम् ।  
 अभ्यगच्छत्सहामात्यः पद्भ्यामेव जनेश्वरः ॥ २९ ॥  
 तमब्रवीत् समागम्य स राजा धर्मवित्तमम् ।  
 किमागमनमाचक्ष्व भगवन् कृतमेव तत् ॥ ३० ॥  
 एवमुक्तः स विप्रर्षिः सुद्युम्नमिदमब्रवीत् ।  
 प्रतिश्रुत्य करिष्येति श्रुत्वा तत् कर्तुमर्हसि ॥ ३१ ॥  
 अनिसृष्टानि गुरुणा फलानि मनुजर्षभ ।  
 भक्षितानि महाराज तत्र मां शाधि मा चिरम् ॥ ३२ ॥

सुद्युम्न उवाच

प्रमाणं चेन्मतो राजा भवतो दण्डधारणे ।  
 अनुज्ञायामपि तथा हेतुः स्याद् ब्राह्मणर्षभ ॥ ३३ ॥  
 इति श्रीमहाभारते शान्तिपर्वणि राजधर्मानुशासनपर्वणि व्यासवाक्ये त्रयोविंशोऽध्यायः ॥ २३ ॥

स भवानभ्यनुज्ञातः शुचिकर्मा महाव्रतः ।  
 ब्रूहि कामानतोऽन्यास्त्वं करिष्यामि हि ते वचः ॥ ३४ ॥

व्यास उवाच

संछन्धमानो ब्रह्मर्षिः पार्थिवेन महात्मना ।  
 नान्यं स वरयामास तस्माद् दण्डादृते वरम् ॥ ३५ ॥  
 ततः स पृथिवीपालो लिखितस्य महात्मनः ।  
 करौ प्रच्छेदयामास धृतदण्डो जगाम सः ॥ ३६ ॥  
 स गत्वा भ्रातरं शङ्खमार्तरूपोऽब्रवीदिदम् ।  
 धृतदण्डस्य दुर्बुद्धेर्भवांस्तत् क्षन्तुमर्हति ॥ ३७ ॥

शङ्ख उवाच

न कुप्ये तव धर्मज्ञ न त्वं दूषयसे मम ।  
 सुनिर्मलं कुलं ब्रह्मज्ञस्मिन्नगति विधुतम् ।  
 धर्मस्तु ते व्यतिक्रान्तस्ततस्ते निष्कृतिः कृता ॥ ३८ ॥  
 त्वं गत्वा बाहुदां शीघ्रं तर्पयस्व यथाविधि ।  
 देवानृषीन् पितृंश्चैवं मा चाधर्मे मनः कृथाः ॥ ३९ ॥  
 तस्य तद् वचनं श्रुत्वा शङ्खस्य लिखितस्तदा ।  
 अवगाह्यापगां पुण्यामुदकार्थं प्रचक्रमे ॥ ४० ॥  
 प्रादुरास्तां ततस्तस्य करौ जलजसंनिभौ ।  
 ततः स विस्मितो भ्रातुर्वर्शयामास तौ करौ ॥ ४१ ॥  
 ततस्तमब्रवीच्छङ्खस्तपसेदं कृतं मया ।  
 मा च तेऽत्र विशङ्काभूद् दैवमत्र विधीयते ॥ ४२ ॥

लिखित उवाच

किं तु नाहं त्वया पूतः पूर्वमेव महाद्युते ।  
 यस्य ते तपसो वीर्यमीदृशं द्विजसत्तम ॥ ४३ ॥

शङ्ख उवाच

एवमेतन्मया कार्यं नाहं दण्डधरस्तव ।  
 स च पूतो नरपतिस्त्वं चापि पितृभिः सह ॥ ४४ ॥

व्यास उवाच

स राजा पाण्डवश्रेष्ठ श्रेयान् वै तेन कर्मणा ।  
 प्राप्तवान् परमां सिद्धिं दक्षः प्राचेतसो यथा ॥ ४५ ॥  
 एष धर्मः क्षत्रियाणां प्रजानां परिपालनम् ।  
 उत्पथोऽन्यो महाराज मा स्म शोके मनः कृथाः ॥ ४६ ॥  
 भ्रातुरस्य हितं वाक्यं शृणु धर्मज्ञ सत्तम ।  
 दण्ड एव हि राजेन्द्र क्षत्रधर्मो न मुण्डनम् ॥ ४७ ॥

## चतुर्विंशोऽध्यायः

व्यासेन युधिष्ठिरं प्रति ह्यग्रीवचरित्रकीर्तनेन राजधर्मपालनस्य कर्तव्यत्वोपदेशः

वैशम्पायन उवाच

पुनरेव महर्षिस्तं कृष्णद्वैपायनो मुनिः ।  
 अजातशत्रुं कौन्तेयमिदं वचनमब्रवीत् ॥ १ ॥

अरण्ये वसतां तात भ्रातृणां ते मनस्विनाम् ।  
 मनोरथा महाराज ये तत्रासन् युधिष्ठिर ॥ २ ॥  
 तानि मे भरतश्रेष्ठ प्राप्नुवन्तु महारथाः ।  
 प्रशाधि पृथिवीं पार्थ ययातिरिव नाहुषः ॥ ३ ॥

अरण्ये दुःखवसतिरनुभूता तपस्विभिः ।  
 दुःखस्यान्ते नरव्याघ्र सुखान्यनुभवन्तु वै ॥ ४ ॥  
 धर्ममर्थं च कामं च भ्रातृभिः सह भारत ।  
 अनुभूय ततः पश्चात् प्रस्थातासि विशाम्पते ॥ ५ ॥  
 अर्थिनां च पितृणां च देवतानां च भारत ।  
 आनुर्यं गच्छ कौन्तेय तत् सर्वं च करिष्यसि ॥ ६ ॥  
 सर्वमेधाश्वमेधाभ्यां यजस्व कुरुनन्दन ।  
 ततः पश्चान्महाराज गमिष्यसि परां गतिम् ॥ ७ ॥  
 भ्रातृश्च सर्वान् क्रतुभिः संयोज्य बहुदक्षिणैः ।  
 सम्प्राप्तः कीर्तिमत्तुलां पाण्डवेय भविष्यसि ॥ ८ ॥  
 विश्वस्ते पुरुषव्याघ्र वचनं कुरुसत्तम ।  
 शृणुष्वैवं यथा कुर्वन् न धर्माच्छयवसे नृप ॥ ९ ॥  
 आददानस्य विजयं विग्रहं च युधिष्ठिर ।  
 समानधर्मकुशलाः स्थापयन्ति नरेश्वर ॥ १० ॥  
 (प्रत्यक्षमनुमानं च उपमानं तथाऽऽगमः ।  
 अर्थापत्तिस्तथैतिह्यं संशयो निर्णयस्तथा ॥  
 आकारो हीङ्गितश्चैव गतिश्चेष्टा च भारत ।  
 प्रतिज्ञा चैव हेतुश्च दृष्टान्तोपनयौ तथा ॥  
 उक्तं निगमनं तेषां प्रमेयं च प्रयोजनम् ।  
 एतानि साधनान्याहुर्बहुवर्गप्रसिद्धये ॥  
 प्रत्यक्षमनुमानं च सर्वेषां योनिरिष्यते ।  
 प्रमाणज्ञो हि शक्नोति दण्डनीतौ विचक्षणः ॥  
 अप्रमाणवतां नीतो दण्डो हन्यान्महीपतिम् । )  
 देशकालप्रतीक्षी यो दस्यून् मर्षयते नृपः ।  
 शास्त्रजां बुद्धिमास्थाय युज्यते नैनसाहि सः ॥ ११ ॥  
 आदाय बलिपद्भागं यो राष्ट्रं नाभिरक्षति ।  
 प्रतिगृह्णाति तत् पापं चतुर्थीशेन भूमिपः ॥ १२ ॥  
 निबोध च यथाऽऽतिष्ठन् धर्मान्न च्यवते नृपः ।  
 निग्रहाद् धर्मशास्त्राणामनुरुद्धश्चप्रेतभीः ॥ १३ ॥  
 कामक्रोधाघनादृत्य पितेव समदर्शनः ।  
 शास्त्रजां बुद्धिमास्थाय युज्यते नैनसाहि सः ॥ १४ ॥  
 दैवेनाभ्याहतो राजा कर्मकाले महाद्युते ।  
 न साध्यति यत् कर्म न तत्राहुरतिक्रमम् ॥ १५ ॥  
 तरसा बुद्धिपूर्वं वा निग्राह्या एव शत्रवः ।  
 पापैः सह न संदध्याद् राज्यं पण्यं न कारयेत् ॥ १६ ॥  
 शूराश्चार्याश्च सत्कार्या विद्वांसश्च युधिष्ठिर ।  
 गोमिनो धनिनश्चैव परिपाल्या विशेषतः ॥ १७ ॥  
 व्यवहारेषु धर्मेषु योक्तव्याश्च बहुश्रुताः ।  
 ( प्रमाणज्ञा महीपाल न्यायशास्त्रावलम्बिनः ।  
 वेदार्थतत्त्वविद् राजस्तर्कशास्त्रबहुश्रुताः ॥  
 मन्त्रे च व्यवहारे च नियोक्तव्या विजानता ।  
 तर्कशास्त्रकृता बुद्धिर्धर्मशास्त्रकृता च या ॥  
 दण्डनीतिकृता चैव त्रैलोक्यमपि साधयेत् ।  
 नियोज्या वेदतत्त्वज्ञा यज्ञकर्मसु पार्थिव ॥

वेदज्ञा ये च शास्त्रज्ञास्ते च राजन् सुबुद्धयः ।  
 आन्वीक्षिकीत्रयीवार्तादण्डनीतिषु पारगाः ।  
 ते तु सर्वत्र योक्तव्यास्ते च बुद्धेः परं गताः ॥ )  
 गुणयुक्तेऽपि नैकस्मिन् विश्वसेत विचक्षणः ॥ १८ ॥  
 अरक्षिता दुर्विनीतो मानी स्तब्धोऽभ्यसूयकः ।  
 एनसा युज्यते राजा दुर्दान्त इति चोच्यते ॥ १९ ॥  
 येऽरक्ष्यमाणा हीयन्ते दैवेनाभ्याहता नृप ।  
 तस्करैश्चापि हीयन्ते सर्वे तद् राजकिल्बिषम् ॥ २० ॥  
 सुमन्त्रिते सुनीते च सर्वतश्चोपपादिते ।  
 पौरुषे कर्मणि कृते नास्त्यधर्मो युधिष्ठिर ॥ २१ ॥  
 विच्छिद्यन्ते समारब्धाः सिद्धयन्ते चापि दैवतः ।  
 कृते पुरुषकारे तु नैनः स्पृशति पार्थिवम् ॥ २२ ॥  
 अत्र ते राजशार्दूल वर्तयिष्ये कथामिमाम् ।  
 यद् वृत्तं पूर्वराजर्षेर्हृग्रीवस्य पाण्डव ॥ २३ ॥  
 शत्रून् हत्वा हतस्याजौ शूरस्याक्लिष्टकर्मणः ।  
 असहायस्य संग्रामे निर्जितस्य युधिष्ठिर ॥ २४ ॥  
 यत् कर्म वै निग्रहे शास्त्रवाणां  
 योगश्चाद्यः पालने मानवानाम् ।  
 कृत्वा कर्म प्राप्य कीर्तिं स युद्धाद्  
 वाजिग्रीवो मोदते स्वर्गलोके ॥ २५ ॥  
 संयुक्तात्मा समरेष्वाततायी  
 शस्त्रैश्छिन्नो दस्युर्भिवध्यमानः ।  
 अश्वग्रीवः कर्मशालो महात्मा  
 संसिद्धार्थो मोदते स्वर्गलोके ॥ २६ ॥  
 धनुर्यूपो रशना ज्या शरः सुक्  
 सुवः खड्गो रुधिरं यत्र चाज्यम् ।  
 रथो वेदी कामगो युद्धमग्नि-  
 श्चातुर्होत्रं चतुरो वाजिमुख्याः ॥ २७ ॥  
 हुत्वा तस्मिन् यज्ञवह्नावथारिन्  
 पापान्मुक्तो राजसिंहस्तरस्त्री ।  
 प्राणान् हुत्वा चावभृथे रणे स  
 वाजिग्रीवो मोदते देवलोके ॥ २८ ॥  
 राष्ट्रं रक्षन् बुद्धिपूर्वं नयेन  
 संत्यक्तात्मा यज्ञशिलो महात्मा ।  
 सर्वान् लोकान् व्याप्य कीर्त्या मनस्वी  
 वाजिग्रीवो मोदते देवलोके ॥ २९ ॥  
 दैवी सिद्धिं मानुषी दण्डनीतिं  
 योगन्यासैः पालयित्वा मही च ।  
 तस्माद् राजा धर्मशीलो महात्मा  
 वाजिग्रीवो मोदते देवलोके ॥ ३० ॥  
 विद्वांस्य्यागी श्रद्धातः कृतज्ञ-  
 स्यक्त्वा लोकं मानुषं कर्म कृत्वा ।  
 मेधाविनां विदुषां सम्मतानां  
 तनुत्यजां लोकमाक्रम्य राजा ॥ ३१ ॥

सम्यग वेदान् प्राप्य शास्त्राप्यधीत्य  
सम्यग राज्यं पालयित्वा महात्मा।  
चातुर्वर्ण्यं स्थापयित्वा स्वधर्मे  
वाजिप्रीवो मोदते देवलोके ॥ ३२ ॥  
जित्वा संग्रामान् पालयित्वा प्रजाश्च  
सोमं पीत्वा तर्पयित्वा द्विजाभ्यान् ।  
इति श्रीमहाभारते शान्तिपर्वणि राजधर्मानुशासनपर्वणि व्यासवाक्ये चतुर्विंशतितमोऽध्यायः ॥ ३४ ॥

युक्त्या दण्डं धारयित्वा प्रजानां  
युद्धे क्षीणो मोदते देवलोके ॥ ३३ ॥  
वृत्तं यस्य श्लाघनीयं मनुष्याः  
सन्तो विद्वांसोऽर्हयन्त्यर्हणीयम्।  
स्वर्गं जित्वा वीरलोकानवाप्य  
सिद्धिं प्राप्तः पुण्यकीर्तिर्महात्मा ॥ ३४ ॥

## पञ्चविंशोऽध्यायः

द्वैपायनेन युधिष्ठिरं प्रति सेनजिदुद्गारानुवादपूर्वकं राजधर्मप्रशंसनम्

वैशम्पायन उवाच

द्वैपायनवचः श्रुत्वा कुपिते च धनंजये ।  
व्यासमामन्त्र्य कौन्तेयः प्रत्युवाच युधिष्ठिरः ॥ १ ॥  
युधिष्ठिर उवाच  
न पार्थिवमिदं राज्यं न भोगाश्च पृथग्विधाः ।  
प्रीणयन्ति मनो मेऽद्य शोको मां रुन्धयत्ययम् ॥ २ ॥  
श्रुत्वा वीरविहीनानामपुत्राणां च योषिताम् ।  
परिदेवयमानानां शान्तिं नोपलभे मुने ॥ ३ ॥  
इत्युक्तः प्रत्युवाचेदं व्यासो योगविदां वरः ।  
युधिष्ठिरं महाप्राज्ञो धर्मज्ञो वेदपारगः ॥ ४ ॥

व्यास उवाच

न कर्मणा लभ्यते चिन्तया वा  
नाप्यस्ति दाता पुरुषस्य कश्चित् ।  
पर्याययोगाद् विहितं विधात्रा  
कालेन सर्वं लभते मनुष्यः ॥ ५ ॥  
न बुद्धिशास्त्राप्ययनेन शक्यं  
प्राप्तुं विशेषं मनुजैरकाले ।  
मूर्खोऽपि चाप्नोति कदाचिदर्थान्  
कालो हि कार्यं प्रति निर्विशेषः ॥ ६ ॥  
नाभूतिकालेषु फलं ददन्ति  
शिल्पानि मन्त्राश्च तथौषधानि ।  
तान्येव कालेन समाहितानि  
सिद्ध्यन्ति वर्धन्ति च भूतिकाले ॥ ७ ॥  
कालेन शीघ्राः प्रवहन्ति वाताः  
कालेन वृष्टिर्जलदानुपैति ।  
कालेन पद्मोत्पलवज्जलं च  
कालेन पुष्यन्ति वनेषु वृक्षाः ॥ ८ ॥  
कालेन कृष्णाश्च सितश्च राज्यः  
कालेन चन्द्रः परिपूर्णबिम्बः ।  
नाकालतः पुष्पफलं द्रुमाणां  
नाकालवेगाः सरितो वहन्ति ॥ ९ ॥

नाकालमत्ताः खगपन्नगाश्च  
मृगद्विपाः शैलमृगाश्च लोके ।  
नाकालतः स्त्रीषु भवन्ति गर्भा  
नायान्त्यकाले शिशिरोष्णवर्षाः ॥ १० ॥  
नाकालनो म्रियते जायते वा  
नाकालतो व्याहरते च बालः ।  
नाकालतो यौवनमभ्युपैति  
नाकालतो रोहति बीजमुत्तम् ॥ ११ ॥  
नाकालतो भानुरुपैति योगं  
नाकालतोऽस्तङ्गिरिमभ्युपैति ।  
नाकालतो वर्धते हीयते च  
चन्द्रः समुद्रोऽपि महोर्मिमाली ॥ १२ ॥

अत्राप्युदाहरन्तीममितिहासं पुरातनम् ।  
गीतं राज्ञा सेनजिता दुःखार्तेन युधिष्ठिर ॥ १३ ॥  
सर्वानेवैष पर्यायो मर्त्यान् स्पृशति दुःसहः ।  
कालेन परिपक्वा हि म्रियन्ते सर्वपार्थिवाः ॥ १४ ॥  
ज्जन्ति चान्यान् नरा राजंस्तानप्यन्ये तथा नराः ।  
संज्ञैषा लौकिकी राजन् न हिनस्ति न हन्यते ॥ १५ ॥  
हन्तीति मन्यते कश्चिन्न हन्तीत्यपि चापरः ।  
स्वभावतस्तु नियतौ भूतानां प्रभवाप्ययौ ॥ १६ ॥  
नष्टे धने वा दारे वा पुत्रे पितरि वा मृते ।  
अहो दुःखमिति ध्यायन् दुःखस्यापचितिं चरेत् ॥ १७ ॥  
स किं शोचसि मूढः सञ्जोच्यान् किमनुशोचसि ।  
पश्य दुःखेषु दुःखानि भयेषु च भयान्यपि ॥ १८ ॥  
आत्मापि चार्यं न मम सर्वापि पृथिवी मम ।  
यथा मम तथान्येषामिति पश्यन् न मुह्यति ॥ १९ ॥  
शोकस्थानसहस्राणि हर्षस्थानशतानि च ।  
दिवसे दिवसे मूढमाविशन्ति न पण्डितम् ॥ २० ॥  
एवमेतानि कालेन प्रियद्वेष्याणि भागशः ।  
जीवेषु परिवर्तन्ते दुःखानि च सुखानि च ॥ २१ ॥  
दुःखमेवास्ति न सुखं तस्मात् तदुपलभ्यते ।  
तृष्णार्तिप्रभवं दुःखं दुःखार्तिप्रभवं सुखम् ॥ २२ ॥



सुखस्यानन्तरं दुःखं दुःखस्यानन्तरं सुखम् ।  
 न नित्यं लभते दुःखं न नित्यं लभते सुखम् ॥ २३ ॥  
 सुखमेव हि दुःखान्तं कदाचिद् दुःखतः सुखम् ।  
 तस्मादेतद् द्वयं जह्याद्य इच्छेच्छाश्वतं सुखम् ॥ २४ ॥  
 सुखान्तप्रभवं दुःखं दुःखान्तप्रभवं सुखम् ।  
 यन्निमित्तो भवेच्छोकस्तापो वा भृशदारुणः ॥ २५ ॥  
 आयासो वापि यन्मूलस्तदेकाङ्गमपि त्यजेत् ।  
 सुखं वा यदि वा दुःखं प्रियं वा यदि वाप्रियम् ।  
 प्राप्तं प्राप्तमुपासीत हृदयेनापराजितः ॥ २६ ॥  
 ईषदप्यङ्ग दाराणां पुत्राणां वा चराप्रियम् ।  
 ततो ज्ञास्यसि कः कस्य केन वा कथमेव च ॥ २७ ॥  
 ये च मूढतमा लोके ये च बुद्धेः परं गताः ।  
 त एव सुखमेधन्ते मध्यमः क्लिश्यते जनः ॥ २८ ॥  
 इत्यब्रवीन्महाप्राज्ञो युधिष्ठिर स सेनजित् ।  
 परावरञ्चो लोकस्य धर्मवित् सुखदुःखवित् ॥ २९ ॥  
 येन दुःखेन यो दुःखीन स जातु सुखी भवेत् ।  
 दुःखानां हि क्षयो नास्ति जायते ह्यपरात् परम् ॥ ३० ॥  
 सुखं च दुःखं च भवाभवौ च  
 लाभालाभौ मरणं जीवितं च ।  
 इति श्रीमहाभारते शान्तिपर्वणि राजधर्मानुशासनपर्वणि सेनजिदुपाख्यान पञ्चविंशोऽध्यायः ॥ २५ ॥

पर्यायतः सर्वमवाप्नुवन्ति  
 तस्माद् धीरो नैव हृष्येन्न शोचेत् ॥ ३१ ॥  
 दीक्षां राज्ञः संयुगे युद्धमाहु-  
 र्योगं राज्ये दण्डनीत्यां च सम्यक् ।  
 वित्तत्यागो दक्षिणानां च यज्ञे  
 सम्यग् दानं पावनानीति विद्यात् ॥ ३२ ॥  
 रक्षन् राज्यं बुद्धिपूर्वं नयेन  
 संत्यक्तात्मा यज्ञशीलो महात्मा ।  
 सर्वाल्लोकान् धर्मदृष्ट्या चरञ्चा-  
 प्यूर्ध्वं देहान्मोदते देवलोके ॥ ३३ ॥  
 जित्वा संग्रामान् पालयित्वा च राष्ट्रं  
 सोमं पीत्वा वर्धयित्वा प्रजाश्च ।  
 युक्त्या दण्डं धारयित्वा प्रजानां  
 युद्धे क्षीणो मोदते देवलोके ॥ ३४ ॥  
 सम्यग् वेदान् प्राप्य शास्त्राण्यधीत्य  
 सम्यग् राज्यं पालयित्वा च राजा ।  
 चातुर्वर्ण्यं स्थापयित्वा स्वधर्मे  
 पूतात्मा वै मोदते देवलोके ॥ ३५ ॥  
 यस्य वृत्तं नमस्यन्ति स्वर्गस्थस्यापि मानवाः ।  
 पौरजानपदामात्याः स राजा राजसत्तमः ॥ ३६ ॥

## षड्विंशोऽध्यायः

युधिष्ठिरेण ययातिगीतगाथाकथनेन धनोपार्जनगर्हणम्

वैशम्पायन उवाच

अस्मिन्नेव प्रकरणे धनंजयमुद्गारधीः ।  
 अभिनीततरं वाक्यमित्युवाच युधिष्ठिरः ॥ १ ॥  
 यदेतन्मन्यसे पार्थ न ज्यायोऽस्ति धनादिति ।  
 न स्वर्गो न सुखं नार्थो निर्धनस्येति तन्मृषा ॥ २ ॥  
 स्वाध्याययज्ञसंसिद्धा दृश्यन्ते बहवो जनाः ।  
 तपोरताश्च मुनयो येषां लोकाः सनातनाः ॥ ३ ॥  
 ऋषीणां समयं शश्वद् ये रक्षन्ति धनंजय ।  
 आश्रिताः सर्वधर्मज्ञा देवास्तान् ब्राह्मणान् विदुः ॥ ४ ॥  
 स्वाध्यायनिष्ठान् हि ऋषीन् ज्ञाननिष्ठान् स्तथापरान् ।  
 बुद्धयेथाः संततं चापि धर्मनिष्ठान् धनंजय ॥ ५ ॥  
 ज्ञाननिष्ठेषु कार्याणि प्रतिष्ठाप्यानि पाण्डव ।  
 वैखानसानां वचनं यथा नो विदितं प्रभो ॥ ६ ॥  
 अजाश्च पृश्नयश्चैव सिकताश्चैव भारत ।  
 अरुणाः केतवश्चैव स्वाध्यायेन दिवं गताः ॥ ७ ॥  
 अवाप्यैतानि कर्माणि वेदोक्तानि धनंजय ।  
 दानमध्ययनं यज्ञो निग्रहश्चैव दुर्ग्रहः ॥ ८ ॥

दक्षिणेन च पन्थानमर्यम्णो ये दिवं गताः ।  
 एतान् क्रियावतां लोकानुक्तवान् पूर्वमप्यहम् ॥ ९ ॥  
 उत्तरेण तु पन्थानं नियमाद् यं प्रपश्यसि ।  
 एते यागवतां लोका भान्ति पार्थ सनातनाः ॥ १० ॥  
 तत्रोत्तरां गतिं पार्थ प्रशंसन्ति पुराविदः ।  
 संतोषो वै स्वर्गतमः संतोषः परमं सुखम् ॥ ११ ॥  
 तुष्टेर्न किञ्चित् परमं सा सम्यक् प्रतितिष्ठति ।  
 विनीतक्रोधहर्षस्य सततं सिद्धिरुत्तमा ॥ १२ ॥  
 अत्राप्युदाहरन्तीमा गाथा गीता ययातिना ।  
 याभिः प्रत्याहरेत् कामान् कूर्मोऽङ्गानीव सर्वशः ॥ १३ ॥  
 यदा चायं न बिभेति यदा चास्मान्न बिभ्यति ।  
 यदा नेच्छति न द्वेष्टि ब्रह्म सम्पद्यते तदा ॥ १४ ॥  
 यदा न भावं कुरुते सर्वभूतेषु पापकम् ।  
 कर्मणा मनसा वाचा ब्रह्म सम्पद्यते तदा ॥ १५ ॥  
 विनीतमानमोहश्च बहुसङ्गविवर्जितः ।  
 तदाऽऽत्मज्योतिषः साधोर्निर्वाणमुपपद्यते ॥ १६ ॥  
 इदं तु शृणु मे पार्थ ब्रुवतः संयतेन्द्रियः ।  
 धर्ममन्ये वृत्तमन्ये धनमीहन्ति चापरे ॥ १७ ॥

धनहेतोर्य ईहेत तस्यानीहा गरीयसी ।  
 भूयान् दोषो हि वित्तस्य यश्च धर्मस्तदाश्रयः ॥ १८ ॥  
 प्रत्यक्षमनुपश्यामि त्वमपि द्रष्टुमर्हसि ।  
 वर्जनं वर्जनीयानामीहमानेन दुष्करम् ॥ १९ ॥  
 ये वित्तमभिपद्यन्ते सम्यक्त्वं तेषु दुर्लभम् ।  
 द्रुह्यतः प्रैति तत् प्राहुः प्रतिकूलं यथातथम् ॥ २० ॥  
 यस्तु सम्भिन्नवृत्तः स्याद् वीतशोकभयो नरः ।  
 अल्पेन तृषितो द्रुह्यन् भ्रूणहत्यां न बुध्यते ॥ २१ ॥  
 दुष्यन्त्याददतो भृत्या नित्यं दस्युभयादिव ।  
 दुर्लभं च धनं प्राप्य भृशं दत्त्वानुतप्यते ॥ २२ ॥  
 अधनः कस्य किं वाच्यो विमुक्तः सर्वशः सुखी ।  
 देवस्वमुपगृह्यैव धनेन न सुखी भवेत् ॥ २३ ॥  
 अत्र गाथां यज्ञगीतां कीर्तयन्ति पुराविदः ।  
 प्रयीमुपाश्रितां लोके यज्ञसंस्तरकारिकाम् ॥ २४ ॥

यज्ञाय सृष्टानि धनानि धात्रा  
 यज्ञाय सृष्टः पुरुषो रक्षिता च ।  
 तस्मात् सर्वं यज्ञ एवोपयोज्यं  
 धनं न कामाय हितं प्रशस्तम् ॥ २५ ॥  
 एतत् स्वार्थं च कौन्तेय धनं धनवतां वर ।  
 धाता ददाति मर्त्येभ्यो यज्ञार्थमिति विद्धि तत् ॥ २६ ॥  
 तस्माद् बुद्धयन्ति पुरुषान हि तत् कस्यचिद्भुवम् ।  
 श्रद्धधानस्ततो लोको दद्याच्चैव यजेत च ॥ २७ ॥  
 लब्धस्य त्यागमित्याहुर्न भोगं न च संचयम् ।  
 तस्य किं संचयेनार्थः कार्यं ज्यायसि तिष्ठति ॥ २८ ॥  
 ये स्वधर्मादपेतेभ्यः प्रयच्छन्त्यल्पबुद्धयः ।  
 शतं वर्षाणि ते प्रेत्य पुरीषं भुञ्जते जनाः ॥ २९ ॥  
 अनर्हते यद् ददाति न ददाति यदर्हते ।  
 अर्हानर्हापरिज्ञानाद् दानधर्मोऽपि दुष्करः ॥ ३० ॥  
 लब्धानामपि वित्तानां बोद्धव्यौ द्वावतिक्रमौ ॥  
 अपात्रे प्रतिपत्तिश्च पात्रे चाप्रतिपादनम् ॥ ३१ ॥

इति श्रीमहाभारते ज्ञान्तपर्वणि राजधर्मानुशासनपर्वणि युधिष्ठिरवाक्ये षड्विंशोऽध्यायः ॥ २६ ॥

## सप्तविंशोऽध्यायः

### शोकाकुलतया प्राणत्यागपरीप्सोर्युधिष्ठिरस्य व्यासेन वारणम्

युधिष्ठिर उवाच

अभिमन्यौ हते बाले द्रौपद्यास्तनयेषु च ।  
 धृष्टद्युम्ने विराटे च द्रुपदे च महीपतौ ॥ १ ॥  
 वृषसेने च धर्मज्ञे धृष्टकेतौ तु पार्थिवे ।  
 तथान्येषु नरेन्द्रेषु नानादेश्येषु संयुगे ॥ २ ॥  
 न च मुञ्चति मां शोको ज्ञातिघातिनमातुरम् ।  
 राज्यकामुकमत्युग्रं स्ववशोच्छेदकारिणम् ॥ ३ ॥  
 यस्याङ्गे क्रीडमानेन मया वै परिवर्तितम् ।  
 स मया राज्यलुब्धेन गाङ्गेयो युधि पातितः ॥ ४ ॥  
 यदा ह्येनं विधूर्णन्तमपश्यं पार्थसायकैः ।  
 कम्पमानं यथा वज्रैः प्रेक्ष्यमाणं शिखण्डिना ॥ ५ ॥  
 जीर्णसिंहमिव प्रांशुं नरसिंहं पितामहम् ।  
 कीर्यमाणं शरैर्दृष्ट्वा भृशं मे व्यथितं मनः ॥ ६ ॥  
 प्राङ्मुखं सीदमानं च रथे पररथारुजम् ।  
 धूर्णमानं यथा शैलं तदा मे कश्मलोऽभवत् ॥ ७ ॥  
 यः स बाणधनुष्पाणिर्योऽध्यामास भार्गवम् ।  
 बहून्महानि कौरव्यः कुरुक्षेत्रे महाभुधे ॥ ८ ॥  
 समेतं पार्थिवं क्षत्रं वाराणस्यां नदीसुतः ।  
 कन्यार्थमाह्वयद् वीरो रथेनैकेन संयुगे ॥ ९ ॥  
 येन क्षोभ्रायुधो राजा चक्रवर्ती दुरासदः ।  
 दग्धश्चात्प्रतापेन स मया युधि घातितः ॥ १० ॥

स्वयं मृत्युं रक्षमाणः पाञ्चाल्यं यः शिखण्डिनम् ।  
 न बाणैः पातयामास सोऽर्जुनेन निपातितः ॥ ११ ॥  
 यदैतं पतितं भूमावपश्यं रुधरोक्षितम् ।  
 तदैवाविशदत्युग्रो ज्वरो मां मुनिसत्तम ॥ १२ ॥  
 येन संचर्षिता बाला येन स परिरक्षिताः ।  
 स मया राज्यलुब्धेन पापेन गुरुघातिना ॥ १३ ॥  
 अल्पकालस्य राज्यस्य कृते मूढेन घातितः ।  
 आचार्यश्च महेश्वासः सर्वपार्थिवपूजितः ॥ १४ ॥  
 अभिगम्य रणे मिथ्यापापेनोक्तः सुतं प्रति ।  
 तन्मे दहति गात्राणि यन्मां गुरुरभाषत ॥ १५ ॥  
 सत्यमाख्याहि राजसत्त्वं यदि जीवति मे सुतः ।  
 सत्यमामर्षयन् विप्रो मयि तत् परिपृष्टवान् ॥ १६ ॥  
 कुञ्जरं चान्तरं कृत्वा मिथ्योपचरितं मया ।  
 सुभृशं राज्यलुब्धेन पापेन गुरुघातिना ॥ १७ ॥  
 सत्यकञ्चुकमुमुच्य मया स गुरुराहवे ।  
 अश्वत्थामा हत इति निरुक्तः कुञ्जरे हते ॥ १८ ॥  
 काँल्लोकांस्तु गमिष्यामि कृत्वा कर्म सुदुष्करम् ।  
 अघातयं च यत् कर्णं समरेष्वपलायिनम् ॥ १९ ॥  
 ज्येष्ठभ्रातरमत्युग्रं को मत्तः पापकृत्तमः ।  
 अभिमन्युं च यद् बालं जातं सिंहमिवादिषु ॥ २० ॥  
 प्रावेशयमहं लुब्धो घाहिनी द्रोणपालिताम् ।  
 तदाप्रभृति बीभत्सुं न शक्नोमि निरीक्षितुम् ॥ २१ ॥

कृष्णं च पुण्डरीकाक्षं किल्बिषी भ्रूणहा यथा ।  
 द्रौपदी चापि दुःखार्ता पञ्चपुत्रैर्विनाकृताम् ॥ २२ ॥  
 शोचामि पृथिवी हीनां पञ्चभिः पर्वतैरिव ।  
 सोऽहमागस्करः पापः पृथिवीनाशकारकः ॥ २३ ॥  
 आसीन एवमेवेद् शोषयिष्ये कलेवरम् ।  
 प्रायोपविष्टं जानीध्वमय मां गुरुघातिनम् ॥ २४ ॥  
 जातिष्वन्यास्वपि यथा न भवेयं कुलान्तकृत् ।  
 न भोक्ष्ये न च पानीयमुपभोक्ष्ये कथञ्चन ॥ २५ ॥  
 शोषयिष्ये प्रियान् प्राणानिहस्योऽहं तपोधनाः ।  
 यथेष्टं गम्यतां काममनुजाने प्रसाद्य वः ॥ २६ ॥  
 सर्वे मामनुजानीत त्यक्ष्यामीदं कलेवरम् ।

वैशम्पायन उवाच

तमेवंवादिनं पार्थ बन्धुशोकेन विह्वलम् ॥ २७ ॥

इति श्रीमहाभारते शान्तिपर्वणि राजधर्मानुज्ञासनपर्वणि व्यासवाक्ये सप्तविंशोऽध्यायः ॥ २७ ॥

## अष्टविंशोऽध्यायः

अश्मजनकसंवादानुवादेन प्रारब्धप्राबल्यं प्रतिपादयता पाराशर्येण युधिष्ठिरशोकशमनम्

वैशम्पायन उवाच

ज्ञातिशोकाभितप्तस्य प्राणानभ्युत्सिसृक्षतः ।  
 ज्येष्ठस्य पाण्डुपुत्रस्य व्यासः शोकमपानुदत् ॥ १ ॥

व्यास उवाच

अत्राप्युदाहरन्तीममितिहासं पुरातनम् ।  
 अश्मगीतं नरव्याघ्र तन्निबोध युधिष्ठिर ॥ २ ॥  
 अश्मानं ब्राह्मणं प्राज्ञं वैदेहो जनको नृपः ।  
 संशयं परिपप्रच्छ दुःखशोकसमन्वितः ॥ ३ ॥

जनक उवाच

आगमे यदि वापाये ज्ञातीनां द्रविणस्य च ।  
 नरेण प्रतिपत्तव्यं कल्याणं कथमिच्छता ॥ ४ ॥

अश्मोवाच

उत्पन्नमिममात्मानं नरस्यानन्तरं ततः ।  
 तानि तान्यनुवर्तन्ते दुःखानि च सुखानि च ॥ ५ ॥  
 तेषामन्यतरापत्तौ यद् यदेवोपपद्यते ।  
 तदस्य चेतनामाशु हरत्यभ्रमिवानिलः ॥ ६ ॥  
 अभिजातोऽसि सिद्धोऽसि नासि केवलमानुषः ।  
 इत्येभिर्हेतुभिस्तस्य त्रिभिश्चित्तं प्रसिच्यते ॥ ७ ॥  
 सम्प्रसक्तमना भोगान् विसृज्य पितृसंचितान् ।  
 परिक्षीणः परस्वानामादानं साधु मन्यते ॥ ८ ॥  
 तमतिक्रान्तमर्यादमादानमसाम्प्रतम् ।  
 प्रतिषेधन्ति राजानो लुब्धा मृगमिषेषुभिः ॥ ९ ॥  
 ये च विंशतिवर्षा वा त्रिंशद्वर्षाश्च मानवाः ।

मैवमित्यब्रवीद् व्यासो निगृह्य मुनिसत्तमः ।

व्यास उवाच

अतिवेलं महाराज न शोकं कर्तुमर्हसि ॥ २८ ॥  
 पुनरुक्तं तु वक्ष्यामि दिष्टमेतदिति प्रभो ।  
 संयोगा विप्रयोगान्ता जातानां प्राणिनां ध्रुवम् ॥ २९ ॥  
 बुद्बुदा इव तोयेषु भवन्ति न भवन्ति च ।  
 सर्वे क्षयान्ता निचयाः पतनान्ताः समुच्छ्रयाः ॥ ३० ॥  
 संयोगा विप्रयोगान्ता मरणान्तं हि जीवितम् ।  
 सुखं दुःखान्तमालस्यं दाक्ष्यं दुःखं सुखोदयम् ।  
 भूतिः श्रीर्हीर्धृतिः कीर्तिर्दक्षे वसति नालसे ॥ ३१ ॥  
 नालं सुखाय सुहृदो नालं दुःखाय शत्रवः ।  
 न च प्रजालमर्थेभ्यो न सुखेभ्योऽप्यलं धनम् ॥ ३२ ॥  
 यथा सृष्टोऽसि कौन्तेय घात्रा कर्मसु तत् कुरु ।  
 अत एव हि सिद्धिस्ते नेशस्त्वं कर्मणां नृप ॥ ३३ ॥

इति श्रीमहाभारते शान्तिपर्वणि राजधर्मानुज्ञासनपर्वणि व्यासवाक्ये सप्तविंशोऽध्यायः ॥ २७ ॥

परेण ते वर्षशतान्न भविष्यन्ति पार्थिव ॥ १० ॥  
 तेषां परमदुःखानां बुद्ध्या भैषज्यमाचरेत् ।  
 सर्वप्राणभृतां वृत्तं प्रेक्षमाणस्ततस्ततः ॥ ११ ॥  
 मानसानां पुनर्योनिर्दुःखानां चित्तविभ्रमः ।  
 अनिष्टोपनिपातो वा तृतीयं नोपपद्यते ॥ १२ ॥  
 एवमेतानि दुःखानि तानि तानीह मानवम् ।  
 विविधान्युपवर्तन्ते तथा संस्पर्शजान्यपि ॥ १३ ॥  
 जरामृत्यू हि भूतानां खादितारौ वृकाधिव ।  
 बलिनां दुर्बलानां च ह्रस्वानां महतामपि ॥ १४ ॥  
 न कश्चिज्जात्वतिक्रामेज्जरामृत्यू हि मानवः ।  
 अपि सागरपर्यन्तां विजित्येमां वसुन्धराम् ॥ १५ ॥  
 सुखं वा यदि वा दुःखं भूतानां पर्युपस्थितम् ।  
 प्राप्तव्यमवशैः सर्वे परिहारो न विद्यते ॥ १६ ॥  
 पूर्वं वयसि मध्ये वाप्युत्तरे वा नराधिप ।  
 अवर्जनीयास्तेऽर्था वै काक्षिता ये ततोऽन्यथा ॥ १७ ॥  
 अप्रियैः सह संयोगो विप्रयोगश्च सुप्रियैः ।  
 अर्थानर्थौ सुखं दुःखं विधानमनुवर्तते ॥ १८ ॥  
 प्रादुर्भावश्च भूतानां देहत्यागस्तथैव च ।  
 प्राप्तिर्व्यायामयोगश्च सर्वमेतद् प्रतिष्ठितम् ॥ १९ ॥  
 गन्धवर्णरसस्पर्शा निवर्तन्ते स्वभावतः ।  
 तथैव सुखदुःखानि विधानमनुवर्तते ॥ २० ॥  
 आसनं शयनं यानमुत्थानं पानभोजनम् ।  
 नियतं सर्वभूतानां कालेनैव भवत्युत् ॥ २१ ॥

वैद्याश्चाप्यातुराः सन्ति बलवन्तश्च दुर्बलाः ।  
 श्रीमन्तश्चापरे षण्ढा विचित्रः कालपर्ययः ॥ २२ ॥  
 कुले जन्म तथा वीर्यमारोग्यं रूपमेव च ।  
 सौभाग्यमुपभोगश्च भवितव्येन लभ्यते ॥ २३ ॥  
 सन्ति पुत्राः सुवहवो दरिद्राणामनिच्छताम् ।  
 नास्ति पुत्रः समृद्धानां विचित्रं विधिवेष्टितम् ॥ २४ ॥  
 व्याधिरश्निर्जलं शल्वं बुभुक्षाश्चापदो विषम ।  
 ज्वरश्च मरणं जन्तोरुच्चाच्च पतनं तथा ॥ २५ ॥  
 निर्माणे यस्य यद् दिष्टं तेन गच्छति सेतुना ।  
 दृश्यते नाप्यतिक्रामन्न निष्कान्तोऽथवा पुनः ॥ २६ ॥  
 दृश्यते चाप्यतिक्रामन्ननिग्राह्योऽथवा पुनः ।  
 दृश्यते हि युवैवेह विनश्यन् वसुमान् नरः ।  
 दरिद्रश्च परिक्लिष्टः शतवर्षो जरान्वितः ॥ २७ ॥  
 अकिञ्चनाश्च दृश्यन्ते पुरुषाश्चिरजीविनः ।  
 समृद्धे च कुले जाता विनश्यन्ति पतङ्गवत् ॥ २८ ॥  
 प्रायेण श्रीमतां लोके भोक्तुं शक्तिर्न विद्यते ।  
 काष्ठान्यपि हि जीर्यन्ते दरिद्राणां च सर्वशः ॥ २९ ॥  
 अहमेतत् करोमीति मन्यते कालनोदितः ।  
 यद् यदिष्टमसंतोषाद् दुरात्मा पापमाचरेत् ॥ ३० ॥  
 मृगयाक्षाःस्त्रियः पानं प्रसङ्गा निन्दिता बुधैः ।  
 दृश्यन्ते पुरुषाश्चात्र सम्प्रयुक्ता बहुश्रुताः ॥ ३१ ॥  
 इति कालेन सर्वार्थानीप्सितानीप्सितानिह ।  
 स्पृशन्ति सर्वभूतानि निमित्तं नोपलभ्यते ॥ ३२ ॥  
 वायुमाकाशमग्निं च चन्द्रदित्यावहःक्षपे ।  
 ज्योतीषि सरितः शैलान् कः करोति विभर्ति च ॥ ३३ ॥  
 शीतमुष्णं तथा वर्षं कालेन परिवर्तते ।  
 पवमेव मनुष्याणां सुखदुःखे नरर्षभ ॥ ३४ ॥  
 नौषधानि न मन्त्राश्च न होमा न पुनर्जपाः ।  
 त्रायन्ते मृत्युनोपेतं जरया चापि मानवम् ॥ ३५ ॥  
 यथा काष्ठं च काष्ठं च समेयातां महोदधौ ।  
 समेत्य च व्यपेयातां तद्भूतसमागमः ॥ ३६ ॥  
 ये चैव पुरुषाः स्त्रीभिर्गीतवाद्यैरुपस्थिताः ।  
 ये चानाथाः पराध्नादाः कालस्तेषु समक्रियः ॥ ३७ ॥  
 मातापितृसहस्राणि पुत्रदारशतानि च ।  
 संसारेष्वनुभूतानि कस्य ते कस्य वा वयम् ॥ ३८ ॥  
 नैवास्य कश्चिद् भविता नायं भवति कस्यचित् ।  
 पथि सङ्गतमेवेद् दारवन्धुसुहृजनैः ॥ ३९ ॥  
 कासे क्व च गमिष्यामि को न्वहं किमिहास्थितः ।  
 कस्मात् किमनुशोचेयमित्येवं स्थापयेन्मनः ॥ ४० ॥  
 अनित्ये प्रियसंवासे संसारे चक्रवद्गतौ ।  
 पथि सङ्गतमेवैतद् भ्राता माता पिता सखा ॥ ४१ ॥  
 न दृष्टपूर्वं प्रत्यक्षं परलोकं विदुर्वुधाः ।  
 आगमांस्त्वन्तिक्रम्य श्रद्धातव्यं बुभूषता ॥ ४२ ॥

कुर्वीत पितृदैवत्यं धर्माणि च समाचरेत् ।  
 यजेच्च विद्वान् विधिवत् त्रिवर्गं चाप्युपाचरेत् ॥ ४३ ॥  
 संनिमज्जेज्जगदिदं गम्भीरे कालसागरे ।  
 जरामृत्युमहाग्राहे न कश्चिदवबुध्यते ॥ ४४ ॥  
 आयुर्वेदमधीयानाः केवलं सपरिग्रहाः ।  
 दृश्यन्ते बहवो वैद्या व्याधिभिः समभिप्लुताः ॥ ४५ ॥  
 ते पिबन्तः कषायांश्च सर्पीषि विविधानि च ।  
 न मृत्युमतिवर्तन्ते वेलाभिव महोदधिः ॥ ४६ ॥  
 रसायनविदश्चैव सुप्रयुक्तरसायनाः ।  
 दृश्यन्ते जरया भग्ना नगा नागैरिवोत्तमैः ॥ ४७ ॥  
 तथैव तपसोपेताः स्वाध्यायाभ्यसने रताः ।  
 दातारो यज्ञशीलाश्च न तरन्ति जरान्तकौ ॥ ४८ ॥  
 न ह्यहानि निवर्तन्ते न मासा न पुनः समाः ।  
 जातानां सर्वभूतानां न पक्षा न पुनः क्षपाः ॥ ४९ ॥  
 सोऽयं विपुलमध्वानं कालेन ध्रुवमध्रुवः ।  
 नरोऽवशः समभ्येति सर्वभूतनिषेवितम् ॥ ५० ॥  
 देहो वा जीवतोऽभ्येति जीवो वाभ्येति देहतः ।  
 पथि सङ्गममभ्येति दारैरन्यैश्च बन्धुभिः ॥ ५१ ॥  
 नायमत्यन्तसंवासो लभ्यते जातु केनचित् ।  
 अपि स्वेन शरीरेण किमुतान्येन केनचित् ॥ ५२ ॥  
 क नु तेऽद्य पिता राजन् क नु तेऽद्य पितामहाः ।  
 न त्वं पश्यसि तानद्य न त्वां पश्यन्ति तेऽनद्य ॥ ५३ ॥  
 न चैव पुरुषो द्रष्टा स्वर्गस्य नरकस्य च ।  
 आगमस्तु सतां चक्षुर्नृपते तमिहाचर ॥ ५४ ॥  
 चरितब्रह्मचर्यो हि प्रजायेत यजेत च ।  
 पितृदेवमनुष्याणामानुष्यादनसूयकः ॥ ५५ ॥  
 स यज्ञशीलः प्रजने निविष्टः  
 प्राग् ब्रह्मचारी प्रविचिक्तचक्षुः ।  
 आराधयेत् स्वर्गमिमं च लोकं  
 परं च मुक्त्वा हृदयव्यलीकम् ॥ ५६ ॥  
 समं हि धर्मं चरतो नृपस्य  
 द्रव्याणि चाभ्याहरतो यथावत् ।  
 प्रवृत्तधर्मस्य यशोऽभिवर्धते  
 सर्वेषु लोकेषु चराचरेषु ॥ ५७ ॥  
 इत्येवमाज्ञाय विदेहराजो  
 वाक्यं समग्रं परिपूर्णहेतुः ।  
 अश्मानमामन्व्य विशुद्धबुद्धि-  
 र्ययौ गृहं स्वं प्रति शान्तशोकः ॥ ५८ ॥  
 तथा त्वमप्यच्युत मुञ्च शोक-  
 मुत्तिष्ठ शक्रोपम हर्षमेहि ।  
 क्षात्रेण धर्मेण मही जिता ते  
 तां भुङ्क्ष्व कुन्तीसुत मावमंस्थाः ॥ ५९ ॥

इति श्रीमहाभारते शान्तिपर्वणि राजधर्मानुशासनपर्वणि व्यासवाक्येऽष्टाविंशोऽध्यायः ॥ २८ ॥

## एकोनत्रिंशोऽध्यायः

श्रीकृष्णस्य समासेन षोडशराजोपाख्यानकथनपूर्वकं युधिष्ठिरशोकोपसंहारार्थं प्रयत्नः

वैशम्पायन उवाच

अव्याहरति राजेन्द्रे धर्मपुत्रे युधिष्ठिरे ।  
गुडाकेशो हृषीकेशमभ्यभाषत पाण्डवः ॥ १ ॥

अर्जुन उवाच

ज्ञातिशोकाभिसंतप्तो धर्मपुत्रः परंतपः ।  
एष शोकार्णवे मग्नस्तमाश्वत्सय माधव ॥ २ ॥  
सर्वे स्म ते संशयिताः पुनरेव जनार्दन ।  
अस्य शोकं महाबाहो प्रणाशयितुमर्हसि ॥ ३ ॥

वैशम्पायन उवाच

एवमुक्तस्तु गोविन्दो विजयेन महात्मना ।  
पर्यवर्तत राजानं पुण्डरीकेक्षणोऽच्युतः ॥ ४ ॥  
अनतिक्रमणीयो हि धर्मराजस्य केशवः ।  
बाल्यात् प्रभृति गोविन्दः प्रीत्या चाभ्यधिकोऽर्जुनात् ॥ ५ ॥  
सम्प्रगृह्य महाबाहुर्भुजं चन्दनभूषितम् ।  
शैलस्तम्भोपमं शौरिरुवाचाभिविनोदयन् ॥ ६ ॥  
शुशुभे वदनं तस्य सुदंष्ट्रं चारुलोचनम् ।  
व्याकोशमिव विस्पष्टं पद्मं सूर्यं इवोदिते ॥ ७ ॥

वासुदेव उवाच

मा कृथाः पुरुषव्याघ्र शोकं त्वं गात्रशोषणम् ।  
न हि ते सुलभा भूयो ये हतास्मिन् रणाजिरे ॥ ८ ॥  
स्वप्नलब्धा यथा लाभा वितथाः प्रतिबोधने ।  
एवं ते क्षत्रिया राजन् ये व्यतीता महारणे ॥ ९ ॥  
सर्वेऽप्यभिमुखाः शूरा विजिता रणशोभिनः ।  
नैषां कश्चित् पृष्ठतो वा पलायन् वापि पातितः ॥ १० ॥  
सर्वे त्यक्त्वाऽऽत्मनः प्राणान् युद्ध्वा वीरा महामृधे ।  
शस्त्रपूता दिवं प्राप्ता न ताञ्छोचितुमर्हसि ॥ ११ ॥  
क्षत्रधर्मरताः शूरा वेदवेदाङ्गपारगाः ।  
प्राप्ता वीरगतिं पुण्यां तान् न शोचितुमर्हसि ॥ १२ ॥  
मृतान् महानुभावांस्त्वं श्रुत्वैव पृथिवीपतीन् ।  
अत्रैवोदाहरन्तीममितिहासं पुरातनम् ॥ १३ ॥  
सृजयं पुत्रशोकार्ते यथायं नारदोऽब्रवीत् ।  
सुखदुःखैरहं त्वं च प्रजाः सर्वाश्च सृजय ॥ १४ ॥  
अविमुक्ता मरिष्यामस्तत्र का परिदेवना  
महाभाग्यं पुरा राज्ञां कीर्त्यमानं मया शृणु ॥ १५ ॥  
गच्छावधानं नृपते ततो दुःखं प्रहास्यसि ।  
मृतान् महानुभावांस्त्वं श्रुत्वैव पृथिवीपतीन् ॥ १६ ॥  
शममानय संतापं शृणु विस्तरशश्च मे ।  
कूरप्रहाभिशमनमायुर्वर्धनमुत्तमम् ॥ १७ ॥  
अग्निमाणां क्षितिभुजासुपादानं मनोहरम् ।  
आविक्षितं मरुत्तं च मृतं सृजय शुश्रुम ॥ १८ ॥

यस्य सेन्द्राः सवरुणा बृहस्पतिपुरोगमाः ।  
देवा विश्वसृजो राज्ञो यक्षमीयुर्महात्मनः ॥ १९ ॥  
यः स्पर्धयायजच्छक्रं देवराजं पुरंदरम् ।  
शक्रप्रियैषी यं विद्वान् प्रत्याचष्ट बृहस्पतिः ॥ २० ॥  
संवर्तो याजयामास यवीयान् स बृहस्पतेः ।  
यस्मिन् प्रशासति मही नृपतौ राजसत्तम ।  
अकृष्टपच्या पृथिवी विबभौ चैत्यमालिनी ॥ २१ ॥  
आविक्षितस्य वै सत्रे विश्वेदेवाः सभासदः ।  
मरुतः परिवेष्टारः साध्याश्चासन् महात्मनः ॥ २२ ॥  
मरुद्वणा मरुत्तस्य यत् सोममपि वंस्ततः ।  
देवान् मनुष्यान् गन्धर्वानत्यरिच्यन्त दक्षिणाः ॥ २३ ॥  
स चेन्ममार सृजय चतुर्भद्रतरस्त्वया ।  
पुत्रात् पुण्यतरश्चैव मा पुत्रमनुतप्यथाः ॥ २४ ॥  
सुहोत्रं चैवातिथिनं मृतं सृजय शुश्रुम ।  
यस्मिन् हिरण्यं ववृषे मघवा परिवत्सरम् ॥ २५ ॥  
सत्यनामा वसुमती यं प्राप्यासीज्जनाधिपम् ।  
हिरण्यमवहन् नद्यस्तस्मिञ्जनपदेश्वरे ॥ २६ ॥  
कूर्मान् कर्कटकान् नक्रान् मकराञ्छिकानपि ।  
नदीष्वपातयद् राजन् मघवा लोकपूजितः ॥ २७ ॥  
हिरण्यान् पातितान् दृष्ट्वा मत्स्यान् मकरकच्छपान् ।  
सहस्रशोऽथ शतशस्ततोऽस्मयदथोऽतिथिः ॥ २८ ॥  
तद्विरण्यमपर्यन्तमावृतं कुरुजाङ्गले ।  
ईजानो वितते यज्ञे ब्राह्मणेभ्यः समर्पयत् ॥ २९ ॥  
स चेन्ममार सृजय चतुर्भद्रतरस्त्वया ।  
पुत्रात् पुण्यतरश्चैव मा पुत्रमनुतप्यथाः ॥ ३० ॥  
अदक्षिणमयज्वानं श्वेत्य संशाम्य मा शुचः ।  
अङ्गं बृहद्रथं चैव मृतं सृजय शुश्रुम ॥ ३१ ॥  
यः सहस्रं सहस्राणां श्वेतानश्वानवासृजत् ।  
सहस्रं च सहस्राणां कन्या हेमपरिष्कृताः ॥ ३२ ॥  
ईजानो वितते यज्ञे दक्षिणामत्यकालयत् ।  
यः सहस्रं सहस्राणां गजानां पद्ममालिनाम् ॥ ३३ ॥  
ईजानो वितते यज्ञे दक्षिणामत्यकालयत् ।  
शतं शतसहस्राणि वृषाणां हेममालिनाम् ॥ ३४ ॥  
गवां सहस्रानुचरं दक्षिणामत्यकालयत् ।  
अङ्गस्य यजमानस्य तदा विष्णुपदे गिरौ ॥ ३५ ॥  
अमाद्यदिन्द्रः सोमेन दक्षिणाभिर्द्विजातयः ।  
यस्य यज्ञेषु राजेन्द्र शतसंख्येषु वै पुरा ॥ ३६ ॥  
देवान् मनुष्यान् गन्धर्वानत्यरिच्यन्त दक्षिणाः ।  
न जातो जनिता नान्यः पुमान् यः सम्प्रदास्यति ॥ ३७ ॥  
यदङ्गः प्रवदौ वित्तं सोमसंस्थासु सप्तसु ।

स चेन्ममार सृंजय चतुर्भद्रतरस्त्वया ॥ ३८ ॥  
 पुत्रात् पुण्यतरश्चैव मा पुत्रमनुतप्यथाः ।  
 शिबिरीशानरं चैव मृतं सृंजय शुश्रुम ॥ ३९ ॥  
 य इमां पृथिवीं सर्वां चर्मवत्समवेष्टयत् ।  
 महता रथघोषेण पृथिवीमनुनादयन् ॥ ४० ॥  
 एकच्छत्रां महीं चक्रे जैत्रेणैकरथेन यः ।  
 यावदद्य गवाश्वं स्यादारण्यैः पशुभिः सह ॥ ४१ ॥  
 तावतीः प्रददौ गाः स शिबिरीशानरोऽश्वरे ।  
 न वोढारं धुरं तस्य कश्चिन्मेने प्रजापतिः ॥ ४२ ॥  
 न भूतं न भविष्यं च सर्वराजसु सृंजय ।  
 अन्यत्रौशानराच्छैब्याद् राजर्षेरिन्द्रविक्रमात् ॥ ४३ ॥  
 अदक्षिणमयज्वानं मा पुत्रमनुतप्यथाः ।  
 स चेन्ममार सृंजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ४४ ॥  
 भरतं चैव दौष्यन्ति मृतं सृंजय शुश्रुम ।  
 शाकुन्तलं महात्मानं भूरिद्रविणसंचयम् ॥ ४५ ॥  
 यो बद्ध्वा त्रिशतं चाश्वान् देवेभ्यो यमुनामनु ।  
 सरस्वतीं विशतिं च गङ्गामनु चतुर्दश ॥ ४६ ॥  
 अश्वमेधसहस्रेण राजस्यशतेन च ।  
 इष्टवान् स महातेजा दौष्यन्तिर्भरतः पुरा ॥ ४७ ॥  
 भरतस्य महत् कर्म सर्वराजसु पार्थिवाः ।  
 खं मर्त्या इव बाहुभ्यां नानुगन्तुमशक्नुवन् ॥ ४८ ॥  
 परं सहस्राद् यो बद्धान् हयान् वेदीर्वितत्य च ।  
 सहस्रं यत्र पन्नानां कण्वाय भरतो ददौ ॥ ४९ ॥  
 स चेन्ममार सृंजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ५० ॥  
 रामं दाशरथिं चैव मृतं सृंजय शुश्रुम ।  
 योऽन्वकम्पत वै नित्यं प्रजाः पुत्रानिवौरसान् ॥ ५१ ॥  
 विधवा यस्य विषये नानाथाः काश्चनाभवन् ।  
 सदैवासीत् पितृसमो रामो राज्यं यदन्वशात् ॥ ५२ ॥  
 कालवर्षी च पर्जन्यः सस्यानि समपादयत् ।  
 नित्यं सुभिक्षमेवासीद् रामे राज्यं प्रशासति ॥ ५३ ॥  
 प्राणिनो नाप्सु मज्जन्ति नान्यथा पावकोऽदहत् ।  
 रुजाभयं न तत्रासीद् रामे राज्यं प्रशासति ॥ ५४ ॥  
 आसन् वर्षसहस्रिण्यस्तथा वर्षसहस्रकाः ।  
 अरोगाः सर्वसिद्धार्था रामे राज्यं प्रशासति ॥ ५५ ॥  
 नान्योऽप्येन विवादोऽभूत् स्त्रीणामपि कुतो नृणाम् ।  
 धर्मनित्याः प्रजाश्चासन् रामे राज्यं प्रशासति ॥ ५६ ॥  
 संतुष्टाः सर्वसिद्धार्था निर्भयाः स्वैरचारिणः ।  
 नराः सत्यव्रताश्चासन् रामे राज्यं प्रशासति ॥ ५७ ॥  
 नित्यपुष्पफलाश्चैव पादपा निरुपद्रवाः ।  
 सर्वा द्रोणदुष्टा गावो रामे राज्यं प्रशासति ॥ ५८ ॥  
 स चतुर्दशवर्षाणि वने प्रोष्य महातपाः ।

दशाश्वमेधान् जारूध्यानाजहार निरर्गलान् ॥ ५९ ॥  
 युवा इयामो लोहिताक्षो मातङ्ग इव यूथपः ।  
 आजानुबाहुः सुमुखः सिंहस्कन्धो महाभुजः ॥ ६० ॥  
 दशवर्षसहस्राणि दशवर्षशतानि च ।  
 अयोध्याधिपतिर्भूत्वा रामो राज्यमकारयत् ॥ ६१ ॥  
 स चेन्ममार सृंजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ६२ ॥  
 भगीरथं च राजानं मृतं सृंजय शुश्रुम ।  
 यस्येन्द्रो वितते यज्ञे सोमं पीत्वा मदोत्कटः ॥ ६३ ॥  
 असुराणां सहस्राणि बहूनि सुरसत्तमः ।  
 अजयद् बाहुवीर्येण भगवान् पाकशासनः ॥ ६४ ॥  
 यः सहस्रं सहस्राणां कन्या हेमविभूषिताः ।  
 ईजानो वितते यज्ञे दक्षिणामत्यकालयत् ॥ ६५ ॥  
 सर्वा रथगताः कन्या रथाः सर्वे चतुर्युजः ।  
 शतं शतं रथे नागाः पद्मिनो हेममालिनः ॥ ६६ ॥  
 सहस्रमश्वान् एकैकं हस्तिनं पृष्ठतोऽन्वयुः ।  
 गवां सहस्रमश्वेऽश्वे सहस्रं गव्यजाविकम् ॥ ६७ ॥  
 उपह्वरे निवसतो यस्याङ्गे निषसाद् ह ।  
 गङ्गा भागीरथी तस्मादुर्वशी चाभवत् पुरा ॥ ६८ ॥  
 भूरिदक्षिणमिक्ष्वाकुं यजमानं भगीरथम् ।  
 त्रिलोकपथगा गङ्गा दुहितृत्वमुपेयुषी ॥ ६९ ॥  
 स चेन्ममार सृंजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ७० ॥  
 दिलीपं च महात्मानं मृतं सृंजय शुश्रुम ।  
 यस्य कर्माणि भूरीणि कथयन्ति द्विजातयः ॥ ७१ ॥  
 य इमां वसुसम्पूर्णां वसुधां वसुधाधिपः ।  
 ददौ तस्मिन् महायज्ञे ब्राह्मणेभ्यः समाहितः ॥ ७२ ॥  
 यस्येह यजमानस्य यज्ञे यज्ञे पुरोहितः ।  
 सहस्रं वारणान् हैमान् दक्षिणामत्यकालयत् ॥ ७३ ॥  
 यस्य यज्ञे महानासीद् यूपः श्रीमन्ना हिरण्मयः ।  
 तं देवाः कर्म कुर्वाणाः शक्रज्येष्ठा उपाश्रयन् ॥ ७४ ॥  
 चषाले यस्य सौवर्णे तस्मिन् यूपे हिरण्मये ।  
 ननुतुर्देवगन्धर्वाः षट् सहस्राणि सप्तथा ॥ ७५ ॥  
 अवादयत् तत्र वीणां मध्ये विश्वावसुः स्वयम् ।  
 सर्वभूतान्यमन्यन्त मम वादयतीत्ययम् ॥ ७६ ॥  
 एतद् राज्ञो दिलीपस्य राजानो नानुचक्रिरे ।  
 यस्येभा हेमसंछन्नाः पथि मत्ताः स्म शेरते ॥ ७७ ॥  
 राजानं शतधन्वानं दिलीपं सत्यवादिनम् ।  
 येऽपश्यन् सुमहात्मानं तेऽपि स्वर्गजितो नराः ॥ ७८ ॥  
 त्रयः शब्दा न जीर्यन्ते दिलीपस्य निवेशने ।  
 स्वाध्यायघोषो ज्याघोषो दीयतामिति वै त्रयः ॥ ७९ ॥  
 स चेन्ममार सृंजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ८० ॥

मान्धातारं यौवनाश्वं मृतं सृजय शुश्रुम ।  
 यं देवा मरुतो गर्भं पितुः पार्श्वदपाहरन् ॥ ८१ ॥  
 समृद्धो युवनाश्वस्य जठरे यो महात्मनः ।  
 पृषदाज्योद्भवः श्रीमांस्त्रिलोकविजयी नृपः ॥ ८२ ॥  
 यं हृष्टा पितुरुत्सङ्गे शयानं देवरूपिणम् ।  
 अन्योन्यमह्ववन् देवाः कमयं धास्यतीति वै ॥ ८३ ॥  
 मामेव धास्यतीत्येवमिन्द्रोऽथाभ्युपपद्यत ।  
 मान्धातेति ततस्तस्य नाम चक्रे शतक्रतुः ॥ ८४ ॥  
 ततस्तु पयसो धारां पुष्टिहेतोर्महात्मनः ।  
 तस्यास्ये यौवनाश्वस्य पाणिरिन्द्रस्य चास्त्रवत् ॥ ८५ ॥  
 तं पिबन् पाणिमिन्द्रस्य शतमह्ना व्यवर्धत ।  
 स आसाद् द्वादशसमो द्वादशाहेन पार्थिवः ॥ ८६ ॥  
 तमिमं पृथिवी सर्वा एकाह्ना समपद्यत ।  
 धर्मात्मानं महात्मानं शूरमिन्द्रसमं युधि ॥ ८७ ॥  
 यश्चाङ्गारं तु नृपतिं मरुत्तमसितं गयम् ।  
 अङ्गं बृहद्रथं चैव मान्धाता समरेऽजयत् ॥ ८८ ॥  
 यौवनाश्वो यदाङ्गारं समरे प्रत्ययुध्यत ।  
 विस्फारैर्धनुषो देवा घौरभेदीति मेनिरे ॥ ८९ ॥  
 यत्र सूर्य उदेति स्म यत्र च प्रतितिष्ठति ।  
 सर्वे तद् यौवनाश्वस्य मान्धातुः क्षेत्रमुच्यते ॥ ९० ॥  
 अश्वमेधशतेनेष्टा राजसूयशतेन च ।  
 अद्दाद् रोहितान् मत्स्यान् ब्राह्मणेभ्यो विशाम्पते ९१  
 ह्यैरण्यान् योजनोत्सेधानायतान् दशयोजनम् ।  
 अतिरिक्तान् द्विजातिभ्यो व्यभजांस्त्वितरे जनाः ॥ ९२ ॥  
 स चेन्ममार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ९३ ॥  
 ययार्तिं नाहुपं चैव मृतं सृजय शुश्रुम ।  
 य इमां पृथिवीं कृत्स्नां विजित्य सहसागराम् ॥ ९४ ॥  
 शम्यापातेनाभ्यतीयाद् वेदीभिश्चित्रयन् महीम् ।  
 ईजानः क्रतुभिर्मुष्यैः पर्यगच्छद् वसुन्धराम् ॥ ९५ ॥  
 इष्ट्वा क्रतुसहस्रेण वाजपेयशतेन च ।  
 तर्पयामास विप्रेन्द्रांस्त्रिभिः काञ्चनपर्वतैः ॥ ९६ ॥  
 व्यूढेनासुरयुद्धेन हत्वा दैतेयदानवान् ।  
 व्यभजत् पृथिवीं कृत्स्नां ययातिर्नहुषात्मजः ॥ ९७ ॥  
 अन्त्येषु पुत्रान् निक्षिप्य यदुद्रुह्युपुरोगमान् ।  
 पूरुं राज्येऽभिषिच्यथ सदारः प्राविशद् वनम् ॥ ९८ ॥  
 स चेन्ममार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ९९ ॥  
 अम्बरीषं च नाभागं मृतं सृजय शुश्रुम ।  
 यं प्रजा वज्रिरे पुण्यं गोप्तारं नृपसत्तमम् ॥ १०० ॥  
 यः सहस्रं सहस्राणां राक्षामयुतयाजिनाम् ।  
 ईजानो वितने यज्ञे ब्राह्मणेभ्यः सुसंहितः ॥ १०१ ॥

नैतत् पूर्वं जनाश्चकुर्न करिष्यन्ति चापरे ।  
 इत्यम्बरीषं नाभागिमन्वमोदन्त दक्षिणाः ॥ १०२ ॥  
 शतं राजसहस्राणि शतं राजशतानि च ।  
 सर्वेऽश्वमेधैरीजानास्तेऽन्वयुर्दक्षिणायनम् ॥ १०३ ॥  
 स चेन्ममार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ १०४ ॥  
 शशबिन्दुं चैत्ररथं मृतं शुश्रुम सृजय ।  
 यस्य भार्यासहस्राणां शतमासीन्महात्मनः ॥ १०५ ॥  
 सहस्रं तु सहस्राणां यस्यासञ्शाशबिन्दवाः ।  
 हिरण्यकवचाः सर्वे सर्वे चोत्तमधन्विनः ॥ १०६ ॥  
 शतं कन्या राजपुत्रमेकैकं पृथगन्वयुः ।  
 कन्यां कन्यां शतं नागानां नागं शतं रथाः ॥ १०७ ॥  
 रथे रथे शतं चाश्वो देशजा हेममालिनः ।  
 अश्वे अश्वे शतं गावो गवां तद्दृज्जाविकम् ॥ १०८ ॥  
 एतद्धनमपर्यन्तमश्वमेधे महामखे ।  
 शशबिन्दुर्महाराज ब्राह्मणेभ्यः समर्पयत् ॥ १०९ ॥  
 स चेन्ममार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ११० ॥  
 गयं चामूर्तरयसं मृतं शुश्रुम सृजय ।  
 यः स वर्षशतं राजा हुतशिष्टाशनोऽभवत् ॥ १११ ॥  
 यस्मै वह्निर्वरं प्रादात् ततो ववे वरान् गयः ।  
 ददतो योऽक्षयं वित्तं धर्मं श्रद्धा च वर्धताम् ॥ ११२ ॥  
 मनो मे रमतां सत्ये त्वत्प्रसादाद्भुताशन ।  
 लेभे च कामांस्तान् सर्वान् पावकादिति नः श्रुतम् ॥ ११३ ॥  
 दशैश्च पूर्णमासैश्च चातुर्मास्यैः पुनः पुनः ।  
 अयजद्धयमेधेन सहस्रं परिवत्सरान् ॥ ११४ ॥  
 शतं गवां सहस्राणि शतमश्वतराणि च ।  
 उत्थायोत्थाय वै प्रादात् सहस्रं परिवत्सरान् ॥ ११५ ॥  
 तर्पयामास सोमेन देवान् वित्तैर्द्विजानपि ।  
 पितृन् स्वधाभिः कामैश्च स्त्रियः स पुरुषर्षभ ॥ ११६ ॥  
 सौवर्णीं पृथिवीं कृत्वा दशव्यामां द्विरायताम् ।  
 दक्षिणामदद् राजा वाजिमेधे महाक्रतौ ॥ ११७ ॥  
 यावत्यः सिकता राजन् गङ्गायां पुरुषर्षभ ।  
 तावतीरेव गाः प्रादादामूर्तरयसो गयः ॥ ११८ ॥  
 स चेन्ममार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुतप्यथाः ॥ ११९ ॥  
 रन्तिदेवं च सांकृत्यं मृतं सृजय शुश्रुम ।  
 सम्यगाराध्य यः शक्राद् वरं लेभे महातपाः ॥ १२० ॥  
 अन्नं च नो बहु भवेदतिथीश्च लेभेमहि ।  
 श्रद्धा च नो मा व्यगमन्मा च याचिष्म कञ्चन ॥ १२१ ॥  
 उपातिष्ठन्त पशवः स्वयं तं संशितव्रतम् ।  
 प्रास्यारण्या महात्मानं रन्तिदेवं यशस्विनम् ॥ १२२ ॥

महानदी चर्मराशेरुक्त्वेदात् ससृजे यतः ।  
 ततश्चर्मण्वतीत्येवं विख्याता सा महानदी ॥१२३॥  
 ब्राह्मणेभ्यो ददौ निष्कान् सदसि प्रतते नृपः ।  
 तुभ्यं निष्कं तुभ्यं निष्कमिति क्रोशन्ति वै द्विजाः ॥१२४॥  
 सहस्रं तुभ्यमित्युक्त्वा ब्राह्मणान् सम्प्रपद्यते ।  
 अन्वाहार्योपकरणं द्रव्योपकरणं च यत् ॥१२५॥  
 घटाः पात्र्यः कटाहानि स्थाल्यश्च पिठराणि च ।  
 नासीत् किञ्चिदसौवर्णं रन्तिदेवस्य धीमतः ॥१२६॥  
 सांक्रुते रन्तिदेवस्य यां रात्रिमवसन् गृहे ।  
 आलभ्यन्त शतं गावः सहस्राणि च विंशतिः ॥१२७॥  
 तत्र स सुदाः क्रोशन्ति सुमृष्टमणिकुण्डलाः ।  
 सूपं भूयिष्ठमश्नीध्वं नाद्य भोज्यं यथा पुरा ॥१२८॥  
 स चेन्मार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुत्प्यथाः ॥१२९॥  
 सगरं च महात्मानं मृतं शुश्रुम सृजय ।  
 पेक्ष्वाकं पुरुषव्याघ्रमतिमानुषविक्रमम् ॥१३०॥  
 षष्टिः पुत्रसहस्राणि यं यान्तमनुजग्मिरे ।  
 नक्षत्रराजं वर्षान्ते व्यभ्रे ज्योतिर्गणा इव ॥१३१॥  
 एकच्छत्रा मही यस्य प्रतापादभवत् पुरा ।  
 योऽश्वमेधसहस्रेण तर्पयामास देवताः ॥१३२॥  
 यः प्रादात् कनकस्तम्भं प्रासादं सर्वकाञ्चनम् ।  
 पूर्णं पद्मदलाक्षीणां स्त्रीणां शयनसंकुलम् ॥१३३॥  
 द्विजातिभ्योऽनुरूपेभ्यः कामांश्च विविधान् बहून् ।  
 यस्यादेशेन तद् वित्तं व्यभजन्त द्विजातयः ॥१३४॥  
 खानयामास यः कोपात् पृथिवीं सागराङ्किताम् ।  
 यस्य नाम्ना समुद्रश्च सागरत्वमुपागतः ॥१३५॥  
 स चेन्मार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुत्प्यथाः ॥१३६॥  
 राजानं च पृथुं वैन्यं मृतं शुश्रुम सृजय ।  
 यमभ्यविञ्चन् सम्भूय महारण्ये महर्षयः ॥१३७॥  
 प्रथयिष्यति वै लोकान् पृथुरित्येव शब्दितः ।  
 क्षताद् यो वै त्रायतीति स तस्मात् क्षत्रियः स्मृतः ॥१३८॥  
 पृथुं वैन्यं प्रजा इष्ट्वा रक्ताः स्मेति यदब्रुवन् ।

ततो राजेति नामास्य अनुरागादजायत ॥१३९॥  
 अकृष्टपच्या पृथिवी पुटके पुटके मधु ।  
 सर्वा द्रोणदुघा गावो वैन्यस्यासन् प्रशासतः ॥१४०॥  
 अरोगाः सर्वसिद्धार्था मनुष्या अकुतोभयाः ।  
 यथाभिकाममवसन् क्षेत्रेषु च गृहेषु च ॥१४१॥  
 आपस्तस्तम्भिरे चास्य समुद्रमभियास्यतः ।  
 सरितश्चानुदीर्यन्त ध्वजभङ्गश्च नाभवत् ॥१४२॥  
 ह्यैरण्यांस्त्रिनलोत्सेधान् पर्वतानेकविंशतिम् ।  
 ब्राह्मणेभ्यो ददौ राजा योऽश्वमेधे महामखे ॥१४३॥  
 स चेन्मार सृजय चतुर्भद्रतरस्त्वया ।  
 पुत्रात् पुण्यतरश्चैव मा पुत्रमनुत्प्यथाः ॥१४४॥  
 किं वा तूष्णीं ध्यायसे सृजय त्वं  
 न मे राजन् वाचमिमां शृणोषि ।  
 न चेन्मोघं विप्रलसं ममेदं  
 पथ्यं मुमूर्षोरिव सुप्रयुक्तम् ॥१४५॥  
 सृजय उवाच  
 शृणोमि ते नारद वाचमेनां  
 विचित्रार्थी स्रजमिव पुण्यगन्धाम् ।  
 राजर्षीणां पुण्यकृतां महात्मनां  
 कीर्त्या युक्तानां शोकनिर्णयानार्थाम् ॥१४६॥  
 न ते मोघं विप्रलसं महर्षे  
 इष्ट्वाहं नारद त्वां विशोकः ।  
 शुश्रूषे ते वचनं ब्रह्मवादिन्  
 न ते तृप्याभ्यमृतस्येव पानात् ॥१४७॥  
 अमोघदर्शिन् मम चेत् प्रसादं  
 संतापदग्धस्य विभो प्रकुर्याः ।  
 सुतस्य सञ्जीवनमद्य मे स्यात्  
 तव प्रसादात् सुतसङ्गमश्च ॥१४८॥  
 नारद उवाच  
 यस्ते पुत्रो गमितोऽयं विजातः  
 स्वर्णघ्नीवी यमदात् पर्वतस्ते ।  
 पुनस्तु ते पुत्रमहं ददामि  
 हिरण्यनाभं वर्षसहस्रिणं च ॥१४९॥

इति श्रीमहाभारते शान्तिपर्वणि राजधर्मानुशासनपर्वणि षोडशराजोपाख्याने एकोनत्रिंशोऽध्यायः ॥ २९ ॥

## त्रिंशोऽध्यायः

### नारदपर्वतयोरुपाख्यानम्

युधिष्ठिर उवाच

स कथं काञ्चनघ्नीवी सृजयस्य सुतोऽभवत् ।  
 पर्वतेन किमर्थं वा दत्तस्तेन ममार च ॥ १ ॥  
 यदा वर्षसहस्रायुस्तदा भवति मानवः ।  
 कथमप्राप्तकौमारः सृजयस्य सुतो मृतः ॥ २ ॥

उताहो नाममात्रं वै सुवर्णघ्नीविनोऽभवत् ।  
 कथं वा काञ्चनघ्नीवीत्येतदिच्छामि वेदितुम् ॥ ३ ॥

श्रीकृष्ण उवाच

अत्र ते वर्णयिष्यामि यथावृत्तं जनेश्वर ।  
 नारदः पर्वतश्चैव द्वावृषी लोकसत्तमौ ॥ ४ ॥



मातुलो भागिनेयश्च देवलोकादिहागतौ ।  
 विहर्तुकामौ सम्प्रीत्या मानुषेषु पुरा विभो ॥ ५ ॥  
 हविःपवित्रभोज्येन देवभोज्येन चैव हि ।  
 नारदो मातुलश्चैव भागिनेयश्च पर्वतः ॥ ६ ॥  
 तावुभौ तपसोपेताववनीतलचारिणौ ।  
 भुञ्जानौमानुषान् भोगान् यथावत् पर्यधावताम् ॥ ७ ॥  
 प्रीतिमन्तौ मुदा युक्तौ समयं चैव चक्रतुः ।  
 यो भवेद्भृदि संकल्पः शुभो वा यदि वाशुभः ॥ ८ ॥  
 अन्योन्यस्य स आख्येयो मृषा शापोऽन्यथा भवेत् ।  
 तौ तथेति प्रतिज्ञाय महर्षी लोकपूजितौ ॥ ९ ॥  
 संजयं श्वैत्यमभ्येत्य राजानमिदमूचतुः ।  
 आवां भवति वत्स्यावः कश्चित् कालं हिताय ते ॥ १० ॥  
 यथावत् पृथिवीपाल आवयोः प्रगुणीभव ।  
 तथेति कृत्वा राजा तौ सत्कृत्योपवचार ह ॥ ११ ॥  
 ततः कदाचित्तौ राजा महात्मानौ तपोधनौ ।  
 अब्रवीत् परमप्रीतः सुतेयं ब्रवर्णिनी ॥ १२ ॥  
 एकैव मम कन्येषा युवां परिवरिष्यसि ।  
 दर्शनीयानवघाङ्गी शीलवृत्तसमाहिता ॥ १३ ॥  
 सुकुमारी कुमारी च पद्मकिञ्जल्कसुप्रभा ।  
 परमं सौम्यमित्युक्तं ताभ्यां राजा शशास ताम् ॥ १४ ॥  
 कन्ये विप्रावुपचर देववत् पितृवच्च ह ।  
 सा तु कन्या तथेत्युक्त्वा पितरं धर्मचारिणी ॥ १५ ॥  
 यथानिदेशं राक्षस्तौ सत्कृत्योपवचार ह ।  
 तस्यास्तेनोपचारेण रूपेणाप्रतिमेन च ॥ १६ ॥  
 नारदं हृच्छयस्तूर्णं सहसैवाभ्यपद्यत ।  
 ववृधे हि ततस्तस्य हृदि कामो महात्मनः ॥ १७ ॥  
 यथा शुक्लस्य पक्षस्य प्रवृत्तौ चन्द्रमाः शनैः ।  
 न च तं भागिनेयाय पर्वताय महात्मने ॥ १८ ॥  
 शशांस हृच्छयं तीव्रं व्रीडमानः स धर्मवित् ।  
 तपसा चेङ्गितैश्चैव पर्वतोऽथ बुबोध तम् ॥ १९ ॥  
 कामार्तं नारदं क्रुद्धः शशापैनं ततो भृशम् ।  
 कृत्वा समयमव्यग्रो भवान् वै सहितो मया ॥ २० ॥  
 यो भवेद्भृदिसंकल्पः शुभो वा यदि वाशुभः ।  
 अन्योन्यस्य स आख्येय इति तद् वै मृषा कृतम् ॥ २१ ॥  
 भवता वचनं ब्रह्मंस्तस्मादेष शपाम्यहम् ।  
 न हि कामं प्रवर्तन्तं भवानाचष्ट मे पुरा ॥ २२ ॥  
 सुकुमार्यां कुमार्यां ते तस्मादेष शपाम्यहम् ।  
 ब्रह्मचारी गुरुर्यस्मात् तपस्वी ब्राह्मणश्च सन् ॥ २३ ॥  
 अकार्षीः समयभ्रंशमावाभ्यां यः कृतो मिथः ।  
 शप्स्ये तस्मात् सुसंकुद्धो भवन्तं तं निबोध मे ॥ २४ ॥  
 सुकुमारी च ते भार्या भविष्यति न संशयः ।

वानरं चैव ते रूपं विवाहात् प्रभृति प्रभो ॥ २५ ॥  
 संद्रक्ष्यन्ति नराश्चान्ये स्वरूपेण विनाकृतम् ।  
 स तद् वाक्यं तु विश्वाय नारदः पर्वतं तथा ॥ २६ ॥  
 अशपत्तमपि क्रोधाद् भागिनेयं स मातुलः ।  
 तपसा ब्रह्मचर्येण सत्येन च दमेन च ॥ २७ ॥  
 युक्तोऽपि नित्यधर्मश्च न वै स्वर्गमवाप्स्यसि ।  
 तौ तु शप्त्वा भृशं क्रुद्धौ परस्परममर्षणौ ॥ २८ ॥  
 प्रतिजग्मतुरन्योन्यं क्रुद्धाविव गजोत्तमौ ।  
 पर्वतः पृथिवी कृत्स्नां विचचार महामतिः ॥ २९ ॥  
 पूज्यमानो यथान्यायं तेजसा स्वेन भारत ।  
 अथ तामलभत् कन्यां नारदः संजयात्मजाम् ॥ ३० ॥  
 धर्मेण विप्रप्रवरः सुकुमारीमनिन्दिताम् ।  
 सा तु कन्या यथाशापं नारदं तं ददर्श ह ॥ ३१ ॥  
 पाणिग्रहणमन्त्राणां नियोगादेव नारदम् ।  
 सुकुमारी च देवर्षिं वानरप्रतिमाननम् ॥ ३२ ॥  
 नैवावामन्यत तदा प्रीतिमत्येव चाभवत् ।  
 उपतस्थे च भर्तारं न चान्यं मनसाप्यगात् ॥ ३३ ॥  
 देवं मुनिं वा यक्षं वा पतित्वे पतिवत्सला ।  
 ततः कदाचिद् भगवान् पर्वतोऽनुचचार ह ॥ ३४ ॥  
 वनं विरहितं किञ्चित् तत्रापश्यत् स नारदम् ।  
 ततोऽभिवाद्य प्रोवाच नारदं पर्वतस्तदा ॥ ३५ ॥  
 भवान् प्रसादं कुरुतात् स्वर्गादेशाय मे प्रभो ।  
 तमुवाच ततो दृष्ट्वा पर्वतं नारदस्तथा ॥ ३६ ॥  
 कृताञ्जलिमुपासीनं दीनं दीनतरः स्वयम् ।  
 त्वयाहं प्रथमं शप्तो वानरस्त्वं भविष्यसि ॥ ३७ ॥  
 इत्युक्तेन मया पश्चाच्छतस्त्वमपि मत्सरात् ।  
 अद्यप्रभृति वै वासं स्वर्गे नावाप्स्यसीति ह ॥ ३८ ॥  
 तव नैतद्धि विसदृशं पुत्रस्थाने हि मे भवान् ।  
 न्यवर्तयेतां तौ शापावभ्योम्येन तदा मुनी ॥ ३९ ॥  
 श्रीसमृद्धं तदा दृष्ट्वा नारदं देवरूपिणम् ।  
 सुकुमारी प्रदुद्राव परपत्यभिशङ्कया ॥ ४० ॥  
 तां पर्वतस्ततो दृष्ट्वा प्रद्रवन्तीमनिन्दिताम् ।  
 अब्रवीत् तव भर्तैप नात्र कार्या विचारणा ॥ ४१ ॥  
 ऋषिः परमधर्मात्मा नारदो भगवान् प्रभुः ।  
 तवैवाभेद्यहृदयो मा तेऽभूदत्र संशयः ॥ ४२ ॥  
 सानुनीता बहुविधं पर्वतेन महात्मना ।  
 शापदोषं च तं भर्तुः श्रुत्वा प्रकृतिमागता ॥ ४३ ॥  
 पर्वतोऽथ ययौ स्वर्गं नारदोऽभ्यगमद् गृहान् ।  
 वामुदेव उवाच  
 प्रत्यक्षकर्ता सर्वस्य नारदो भगवानृषिः ।  
 एष वक्ष्यति ते पृष्ठो यथावृत्तं नरोत्तम ॥ ४४ ॥

इति श्रीमहाभारते शान्तिपर्वणि राजधर्मानुशासनपर्वणि नारदपर्वतोपाख्याने त्रिंशोऽध्यायः ॥ ३० ॥

## एकत्रिंशोऽध्यायः

देवर्षिणा युधिष्ठिरं प्रति सुवर्णष्ठीविचरित्रकथनम्

वैशम्पायन उवाच

ततो राजा पाण्डुसुतो नारदं प्रत्यभाषत ।  
भगवच्छ्रोतुमिच्छामि सुवर्णष्ठीविसम्भवम् ॥ १ ॥  
एवमुक्तस्तु स मुनिर्धर्मराजेन नारदः ।  
आचचक्षे यथावृत्तं सुवर्णष्ठीविनं प्रति ॥ २ ॥

नारद उवाच

एवमेतन्महाबाहो यथायं केशवोऽब्रवीत् ।  
कार्यस्यास्य तु यच्छेवं तत् ते वक्ष्यामि पृच्छतः ॥ ३ ॥  
अहं च पर्वतश्चैव स्वस्त्रीयो मे महामुनिः ।  
वस्तुकामावभिगतौ सृंजयं जयतां वरम् ॥ ४ ॥  
तत्रावां पूजितौ तेन विधिदृष्टेन कर्मणा ।  
सर्वकामैः सुविहितौ निवसावोऽस्य वैश्वनि ॥ ५ ॥  
व्यतिक्रान्तासु वर्षासु समये गमनस्य च ।  
पर्वतो मामुवाचेदं काले वचनमर्थवत् ॥ ६ ॥  
आवामस्य नरेन्द्रस्य गृहे परमपूजितौ ।  
उषितौ समये ब्रह्मंस्तद् विचिन्तय साम्प्रतम् ॥ ७ ॥  
ततोऽहमब्रवं राजन् पर्वतं शुभदर्शनम् ।  
सर्वमेतत् त्वयि विभो भागिनेयोपपद्यते ॥ ८ ॥  
वरेण च्छन्द्यतां राजा लभतां यद् यदिच्छति ।  
आवयोस्तपसा सिद्धिं प्राप्नोतु यदि मन्यसे ॥ ९ ॥  
तत आह्वय राजानं सृंजयं जयतां वरम् ।  
पर्वतोऽनुमतो वाक्यमुवाच कुरुपुङ्गव ॥ १० ॥  
प्रीतौ स्वो नृप सत्कारैर्भवदार्जवसम्भृतैः ।  
आवाभ्यामभ्यनुज्ञातो वरं नृवर चिन्तय ॥ ११ ॥  
देवानामविर्हिंसायां न भवेन्मानुषक्षयम् ।  
तद् गृहाण महाराज पूजाहो नौ मतो भवान् ॥ १२ ॥

सृजय उवाच

प्रीतौ भवन्तौ यदि मे कृतमेतावता मम ।  
एष एव परो लाभो निर्वृत्तो मे महाफलः ॥ १३ ॥  
तमेवंवादिनं भूयः पर्वतः प्रत्यभाषत ।  
वृणीष्व राजन् संकल्पं यत् ते हृदि चिरं स्थितम् ॥ १४ ॥

सृजय उवाच

अभीप्सामि सुतं वीरं वीरवन्तं दृढव्रतम् ।  
आयुष्मन्तं महाभागं देवराजसमद्युतिम् ॥ १५ ॥

पर्वत उवाच

भविष्यत्येष ते कामो न त्वायुष्मान् भविष्यति ।  
देवराजाभिभूत्यर्थं संकल्पो ह्येष ते हृदि ॥ १६ ॥  
ख्यातः सुवर्णष्ठीवीति पुत्रस्तव भविष्यति ।  
रक्ष्यश्च देवराजाद् स देवराजसमद्युतिः ॥ १७ ॥

तच्छ्रुत्वा सृंजयो वाक्यं पर्वतस्य महात्मनः ।  
प्रसादयामास तदा नैतदेवं भवेदिति ॥ १८ ॥  
आयुष्मान् मे भवेत् पुत्रो भवतस्तपसा मुने ।  
न च तं पर्वतः किञ्चिदुवाचेन्द्रव्यपेक्षया ॥ १९ ॥  
तमहं नृपतिं दीनमब्रवं पुनरेव च ।  
स्मर्तव्योऽस्मि महाराज दर्शयिष्यामि ते सुतम् ॥ २० ॥  
अहं ते दयितं पुत्रं प्रेतराजवशं गतम् ।  
पुनर्दास्यामि तद्रूपं मा शुचः पृथिवीपते ॥ २१ ॥  
एवमुक्त्वा तु नृपतिं प्रयातौ स्वो यथेप्सितम् ।  
सृंजयश्च यथाकामं प्रविवेश स्वमन्दिरम् ॥ २२ ॥  
सृंजयस्याथ राजर्षेः कस्मिंश्चित् कालपर्यये ।  
जज्ञे पुत्रो महावीर्यस्तेजसा प्रज्वलन्निव ॥ २३ ॥  
ववृधे स यथाकालं सरसीव महोत्पलम् ।  
बभूव काञ्चनष्ठीवी यथार्थं नाम तस्य तत् ॥ २४ ॥  
तदद्भुततमं लोके पप्रथे कुरुसत्तम ।  
बुधे तच्च देवेन्द्रो वरदानं महर्षितः ॥ २५ ॥  
ततः स्वाभिभवाद् भीतो बृहस्पतिमते स्थितः ।  
कुमारस्यान्तरप्रेक्षी बभूव बलवृत्रहा ॥ २६ ॥  
चोदयामास तद् वज्रं दिव्यास्त्रं मूर्तिमत् स्थितम् ।  
व्याघ्रो भूत्वा जहीमं त्वं राजपुत्रमिति प्रभो ॥ २७ ॥  
प्रवृद्धः किल वीर्येण मामेषोऽभिभविष्यति ।  
सृंजयस्य सुतो वज्र यथैनं पर्वतोऽब्रवीत् ॥ २८ ॥  
एवमुक्तस्तु शक्रेण वज्रः परपुरञ्जयः ।  
कुमारमन्तरप्रेक्षी नित्यमेवान्वपद्यत ॥ २९ ॥  
सृंजयोऽपि सुतं प्राप्य देवराजसमद्युतिम् ।  
हृष्टः सान्तःपुरो राजा वननित्यो बभूव ह ॥ ३० ॥  
ततो भागीरथीतीरे कदाचिन्निर्जने वने ।  
धात्रीद्वितीयो बालः स क्रीडार्थं पर्यधावत ॥ ३१ ॥  
पञ्चवर्षकदेशीयो बालो नागेन्द्रविक्रमः ।  
सहस्रोत्पतितं व्याघ्रमाससाद् महाबलम् ॥ ३२ ॥  
स बालस्तेन निष्पिष्टो वेपमानो नृपात्मजः ।  
व्यसुः पपात मेदिन्यां ततो धात्री विचुक्रुशे ॥ ३३ ॥  
हत्वा तु राजपुत्रं स तत्रैवान्तरधीयत ।  
शार्दूलो देवराजस्य माययान्तर्हितस्तदा ॥ ३४ ॥  
धात्र्यास्तु निनदं श्रुत्वा रुदत्याः परमार्तवत् ।  
अभ्यधावत तं देशं स्वयमेव महीपतिः ॥ ३५ ॥  
स ददर्श शयानं तं गतासुं पीतशोणितम् ।  
कुमारं विगतानन्दं निशाकरमिव च्युतम् ॥ ३६ ॥  
स तमुत्सङ्गमारोप्य परिपीडितमानसः ।  
पुत्रं दधिरसंसिकं पर्यदेष्यदासुरः ॥ ३७ ॥

ततस्ता मातरस्तस्य रुदत्यः शोककरीशिताः ।  
 अभ्यधावन्त तं देशं यत्र राजा स सृजयः ॥ ३८ ॥  
 ततः स राजा सस्मार मामेव गतमानसः ।  
 तदाहं चिन्तनं ज्ञात्वा गतवांस्तस्य दर्शनम् ॥ ३९ ॥  
 मयैतानि च वाक्यानि श्रावितः शोकलालसः ।  
 यानि ते यदुवीरेण कथितानि महीपते ॥ ४० ॥  
 संजीवितश्चापि पुनर्वासवानुमते तदा ।  
 भवितव्यं तथा तच्च न तच्छक्यमतोऽन्यथा ॥ ४१ ॥  
 तत ऊर्ध्वं कुमारस्तु स्वर्णघ्नीवी महायशः ।  
 चित्तं प्रसादयामास पितुर्मातुश्च वीर्यवान् ॥ ४२ ॥

कारयामास राज्यं च पितरि स्वर्गते नृप ।  
 वर्षाणां शतमेकं च सहस्रं भीमविक्रमः ॥ ४३ ॥  
 तत ईजे महायज्ञैर्बहुभिर्भूरिदक्षिणैः ।  
 तर्पयामास देवांश्च पितृंश्चैव महाद्युतिः ॥ ४४ ॥  
 उत्पाद्य च वहुन् पुत्रान् कुलसंतानकारिणः ।  
 कालेन महता राजन् कालधर्ममुपेयिवान् ॥ ४५ ॥  
 स त्वं राजेन्द्र संजातं शोकमेनं निवर्तय ।  
 यथा त्वां केशवः प्राह व्यासश्च सुमहातपाः ॥ ४६ ॥  
 पितृपैतामहं राज्यमास्थाय धुरमुद्गह ।  
 इष्ट्वा पुण्यैर्महायज्ञैरिष्टं लोकमवाप्स्यसि ॥ ४७ ॥

इति श्रीमहाभारते शान्तिपर्वणि राजधर्मानुशासनपर्वणि स्वर्णघ्नीविसम्भवोपाख्याने एकत्रिंशोऽध्यायः ॥ ३१ ॥

## द्वात्रिंशोऽध्यायः

### द्वैपायनकर्तृकं युधिष्ठिरावबोधनम्

वैशम्पायन उवाच

तूर्णीभूतं तु राजानं शोचमानं युधिष्ठिरम् ।  
 तपस्वी धर्मतत्त्वज्ञः कृष्णद्वैपायनोऽब्रवीत् ॥ १ ॥  
 व्यास उवाच  
 प्रजानां पालनं धर्मो राज्ञां राजीवलोचन ।  
 धर्मः प्रमाणं लोकस्य नित्यं धर्मानुवर्तिनः ॥ २ ॥  
 अनुतिष्ठस्व तद् राजन् पितृपैतामहं पदम् ।  
 ब्राह्मणेषु तपो धर्मः स नित्यो वेदनिश्चितः ॥ ३ ॥  
 तत् प्रमाणं ब्राह्मणानां शाश्वतं भरतर्षभ ।  
 तस्य धर्मस्य कृत्स्नस्य क्षत्रियः परिरक्षिता ॥ ४ ॥  
 यः स्वयं प्रतिहन्ति स शासनं विषये रतः ।  
 स बाहुभ्यां विनिग्राह्यो लोकयात्राविघातकः ॥ ५ ॥  
 प्रमाणमप्रमाणं यः कुर्यान्मोहवशं गतः ।  
 भृत्यो वा यदि वा पुत्रस्तपस्वी वाथ कश्चन ॥ ६ ॥  
 पापान् सर्वैरुपायैस्तान् नियच्छेच्छातयीत वा ।  
 अतोऽन्यथा वर्तमानो राजा प्राप्नोति किद्विषमम् ॥ ७ ॥  
 धर्मं विनश्यमानं हि यो न रक्षेत् स धर्महा ।  
 ते त्वया धर्महन्तारो निहताः सपदानुगाः ॥ ८ ॥  
 स्वधर्मे वर्तमानस्त्वं किं नु शोचसि पाण्डव ।  
 राजा हि हन्याद् दद्याच्च प्रजा रक्षेच्च धर्मतः ॥ ९ ॥

युधिष्ठिर उवाच

न तेऽभिर्शंके वचनं यद् ब्रवीषि तपोधन ।  
 अपरोक्षो हि ते धर्मः सर्वधर्मविदां वर ॥ १० ॥  
 मया त्ववध्या बहवो घातिता राज्यकारणात् ।  
 तानि कर्माणि मे ब्रह्मन् दहन्ति च पचन्ति च ॥ ११ ॥

व्यास उवाच

ईश्वरो वा भवेत् कर्ता पुरुषो वापि भारत ।

हठो वा वर्तते लोके कर्मजं वा फलं स्मृतम् ॥ १२ ॥  
 ईश्वरेण नियुक्तो हि साध्वसाधु च भारत ।  
 कुरुते पुरुषः कर्म फलमीश्वरगामि तत् ॥ १३ ॥  
 यथा हि पुरुषश्छिद्यद् वृक्षं परशुना वने ।  
 छेतुरेव भवेत् पापं परशोर्न कथञ्चन ॥ १४ ॥  
 अथवा तदुपादानात् प्राप्नुयात् कर्मणः फलम् ।  
 दण्डशस्त्रकृतं पापं पुरुषे तन्न विद्यते ॥ १५ ॥  
 न चैतदिष्टं कौन्तेय यदन्येन कृतं फलम् ।  
 प्राप्नुयादिति यस्माच्च ईश्वरे तन्निवेशय ॥ १६ ॥  
 अथापि पुरुषः कर्ता कर्मणोः शुभपापयोः ।  
 न परो विद्यते तस्मादेवमेतच्छुभं कृतम् ॥ १७ ॥  
 न हि कश्चित् क्वचिद् राजन् दिष्टं प्रतिनिवर्तते ।  
 दण्डशस्त्रकृतं पापं पुरुषे तन्न विद्यते ॥ १८ ॥  
 यदि वा मन्यसे राजन् हतमेकं प्रतिष्ठितम् ।  
 एवमप्यशुभं कर्म न भूतं न भविष्यति ॥ १९ ॥  
 अथाभिपत्तिर्लोकस्य कर्तव्या पुण्यपापयोः ।  
 अभिपन्नमिदं लोके राज्ञामुद्यतदण्डनम् ॥ २० ॥  
 तथापि लोके कर्माणि समावर्तन्ति भारत ।  
 शुभाशुभफलं चैते प्राप्नुवन्तीति मे मतिः ॥ २१ ॥  
 एवमप्यशुभं कर्म कर्मणस्तत्फलात्मकम् ।  
 त्यज त्वं राजशार्दूल मैवं शोके मनः कृथाः ॥ २२ ॥  
 स्वधर्मे वर्तमानस्य सापवादेऽपि भारत ।  
 एवमात्मपरित्यागस्तव राजन् न शोभनः ॥ २३ ॥  
 विहितानि हि कौन्तेय प्रायश्चित्तानि कर्मणाम् ।  
 शरीरवांस्तानि कुर्यादशरीरः पराभवेत् ॥ २४ ॥  
 तद् राजन् जीवमानस्त्वं प्रायश्चित्तं करिष्यसि ।  
 प्रायश्चित्तमकृत्वा तु प्रेत्य तप्तासि भारत ॥ २५ ॥

इति श्रीमहाभारते शान्तिपर्वणि राजधर्मानुशासनपर्वणि प्रायश्चित्तविधौ द्वात्रिंशोऽध्यायः ॥ ३२ ॥

## त्रयस्त्रिंशोऽध्यायः

युधिष्ठिरं सान्त्वयता व्यासेन कलिप्राबल्यक्रनिरूपणम्, देवासुरसंग्रामनिदर्शनेन दुष्टजनदमनौचित्य-  
प्रतिपादनपूर्वकं प्रायश्चित्तरूपेणाश्वमेधयज्ञानुष्ठाय प्रोत्साहनं च

युधिष्ठिर उवाच

हताः पुत्राश्च पौत्राश्च भ्रातरः पितरस्तथा ।  
श्वशुरा गुरवश्चैव मातुलाश्च पितामहाः ॥ १ ॥  
क्षत्रियाश्च महात्मानः सम्बन्धिसुहृदस्तथा ।  
वयस्या भागिनेयाश्च ज्ञातयश्च पितामह ॥ २ ॥  
बहवश्च मनुष्येन्द्रा नानादेशसमागताः ।  
घातिता राज्यलुब्धेन मयैकेन पितामह ॥ ३ ॥  
तांस्तादृशानहं हत्वा धर्मनित्यान् महीक्षितः ।  
असकृत् सोमपान् वीरान् किं प्राप्स्यामि तपोधन ॥ ४ ॥  
दह्याम्यनिशमद्यापि चिन्तयानः पुनः पुनः ।  
हीनां पार्थिवसिंहैस्तैः श्रीमद्भिः पृथिवीमिमाम् ॥ ५ ॥  
दृष्ट्वा ज्ञातिवधं घोरं हतांश्च शतशः परान् ।  
कोटिशश्च नरानन्यान् परितप्ये पितामह ॥ ६ ॥  
का नु तासां वरस्त्रीणामवस्थाद्य भविष्यति ।  
विहीनानां तु तनयैः पतिभिर्भ्रातृभिस्तथा ॥ ७ ॥  
अस्मानन्तकरान् घोरां पाण्डवान् वृष्णिगंसंहतान् ।  
आक्रोशन्त्यः कृशा दीनाः प्रपतिष्यन्ति भूतले ॥ ८ ॥  
अपश्यन्त्यः पितृन् भ्रातृन् पतीन् पुत्रान् च योषितः ।  
त्यक्त्वा प्राणान् स्त्रियः सर्वा गमिष्यन्ति यमक्षयम् ॥ ९ ॥  
वत्सलत्वाद् द्विजश्रेष्ठ तत्र मे नास्ति संशयः ।  
व्यक्तं सौक्ष्म्याच्च धर्मस्य प्राप्स्यामः स्त्रीवधं वयम् ॥ १० ॥  
यद् वयं सुहृदो हत्वा कृत्वा पापमनन्तकम् ।  
नरके निपतिष्यामो ह्यधःशिरस एव ह ॥ ११ ॥  
शरीराणि विमोक्ष्यामस्तपसोप्रेण सत्तम ।  
आश्रमाणां विशेषं त्वमथाचक्ष्व पितामह ॥ १२ ॥

वैशम्पायन उवाच

युधिष्ठिरस्य तद् वाक्यं श्रुत्वा द्वैपायनस्तदा ।  
निरीक्ष्य निपुणं बुद्ध्या ऋषिः प्रोवाच पाण्डवम् ॥ १३ ॥

व्यास उवाच

मा विषादं कृथा राजन् क्षत्रधर्ममनुसरन् ।  
स्वधर्मेण हता ह्येते क्षत्रियाः क्षत्रियर्षभ ॥ १४ ॥  
काङ्क्षमाणाः श्रियं कृत्स्नां पृथिव्यां च महद् यदाः ।  
कृतान्तविधिसंयुक्ताः कालेन निधनं गताः ॥ १५ ॥  
न त्वं हन्ता न भीमोऽयं नार्जुनो न यमावपि ।  
कालः पर्यायधर्मेण प्राणानादत्त देहिनाम् ॥ १६ ॥  
न तस्य मातापितरौ नानुग्राह्यो हि कश्चन ।  
कर्मसाक्षी प्रजानां यस्तेन कालेन संहताः ॥ १७ ॥  
हेतुमात्रमिदं तस्य विहितं भरतर्षभ ।  
यद्गन्ति भूतैर्भूतानि तद्दस्मै रूपमैश्वरम् ॥ १८ ॥

कर्मसूत्रात्मकं विद्धि साक्षिणं शुभपापयोः ।  
सुखदुःखगुणोदकं कालं कालफलप्रदम् ॥ १९ ॥  
तेपामपि महाबाहो कर्माणि परिचिन्तय ।  
विनाशहेतुकानि त्वं यैस्ते कालवशं गताः ॥ २० ॥  
आत्मनश्च विजानीहि नियतव्रतशासनम् ।  
यदा त्वमीदृशं कर्म विधिनाऽऽक्रम्य कारितः ॥ २१ ॥  
त्वष्ट्रेव विहितं यन्त्रं यथा चेष्टयितुर्वशे ।  
कर्मणा कालयुक्तेन तथेदं चेष्टते जगत् ॥ २२ ॥  
पुरुषस्य हि दृष्ट्रेमामुत्पत्तिमनिमित्ततः ।  
यदृच्छया विनाशं च शोकहर्षावनर्थकौ ॥ २३ ॥  
व्यलीकमपि यत् त्वत्र चित्तवैतंसिकं तव ।  
तदर्थमिष्यते राजन् प्रायश्चित्तं तदाचर ॥ २४ ॥  
इदं तु श्रूयते पार्थ युद्धे देवासुरे पुरा ।  
असुरा भ्रातरो ज्येष्ठा देवाश्चापि यवीयसः ॥ २५ ॥  
तेपामपि श्रीनिमित्तं महानासीत् समुच्छ्रयः ।  
युद्धं वर्षसहस्राणि द्वात्रिंशदभवत् किल ॥ २६ ॥  
एकार्णवां मही कृत्वा रुधिरेण परिप्लुताम् ।  
जघ्नुर्द्वैत्यांस्तथा देवास्त्रिदिवं चाभिलेभिरे ॥ २७ ॥  
तथैव पृथिवी लब्ध्वा ब्राह्मणा वेदपारगाः ।  
संश्रिता दानवानां वै साह्यार्थं दर्पमोहिताः ॥ २८ ॥  
शालावृका इति ख्यातास्त्रिषु लोकेषु भारत ।  
अग्राशीतिसहस्राणि ते चापि विबुधैर्हता ॥ २९ ॥  
धर्मव्युच्छित्तिमिच्छन्तो येऽधर्मस्य प्रवर्तकाः ।  
हन्तव्यास्ते दुरात्मानो देवैर्द्वैत्या इचोल्बणाः ॥ ३० ॥  
एकं हत्वा यदि कुले शिष्टानां स्यादनामयम् ।  
कुलं हत्वा च राष्ट्रं च न तद् वृत्तोपघातकम् ॥ ३१ ॥  
अधर्मरूपो धर्मो हि कश्चिदस्ति नराधिप ।  
धर्मश्चाधर्मरूपोऽस्ति तच्च ज्ञेयं विपश्चिता ॥ ३२ ॥  
तस्मात् संस्तम्भयात्मानं श्रुतवानसि पाण्डव ।  
देवैः पूर्वगतं मार्गमनुयातोऽसि भारत ॥ ३३ ॥  
न हीदृशा गमिष्यन्ति नरकं पाण्डवर्षभ ।  
भ्रातृनाश्वासयैतांस्त्वं सुहृदश्च परंतप ॥ ३४ ॥  
यो हि पापसमारम्भे कार्ये तद्भावभावितः ।  
कुर्वन्नपि तथैव स्यात् कृत्वा च निरपत्रपः ॥ ३५ ॥  
तस्मिंस्तत् कलुषं सर्वं समाप्तमिति शब्दितम् ।  
प्रायश्चित्तं न तस्यास्ति हासो वा पापकर्मणः ॥ ३६ ॥  
त्वं तु शुक्लाभिजातीयः परदोषेण कारितः ।  
अनिच्छमानः कर्मदं कृत्वा च परितप्यसे ॥ ३७ ॥  
अश्वमेधो महायज्ञः प्रायश्चित्तमुदाहृतम् ।

तमाहर महाराज विपाप्मैवं भविष्यसि ॥ ३८ ॥  
 मरुद्भिः सह जित्वारीन् भगवान् पाकशासनः ।  
 एकैकं क्रतुमाहृत्य शतकृत्वः शतक्रतुः ॥ ३९ ॥  
 धृतपाप्मा जितस्वर्गो लोकान् प्राप्य सुखोदयान् ।  
 मरुद्गणैर्वृतः शक्रः शुशुभे भासयन् दिशः ॥ ४० ॥  
 स्वर्गे लोके महीयन्तमप्सरोभिः शचीपतिम् ।  
 ऋषयः पर्युपासन्ते देवाश्च विबुधेश्वरम् ॥ ४१ ॥  
 सेयं त्वामनुसम्प्राप्ता विक्रमेण वसुन्धरा ।  
 निर्जिताश्च महीपाला विक्रमेण त्वयानघ ॥ ४२ ॥  
 तेषां पुराणि राष्ट्राणि गत्वा राजन् सुहृद्वृतः ।  
 भ्रातृन् पुत्रांश्च पौत्रांश्च स्वे स्वे राज्येऽभिषेचय ॥ ४३ ॥

बालानपि च गर्भस्थान् सान्त्वेन समुदाचरन् ।  
 रञ्जयन् प्रकृतीः सर्वाः परिपाहि वसुन्धराम् ॥ ४४ ॥  
 कुमारो नास्ति येषां च कन्यास्तत्राभिषेचय ।  
 कामाशयो हि स्त्रीवर्गः शोकमेवं प्रहास्यसि ॥ ४५ ॥  
 एवमाश्वासनं कृत्वा सर्वराष्ट्रेषु भारत ।  
 यजस्व वाजिमेधेन यथेन्द्रो विजयी पुरा ॥ ४६ ॥  
 अशोच्यास्ते महात्मानः क्षत्रियाः क्षत्रियर्षभ ।  
 स्वकर्मभिर्गता नाशं कृतान्तवलमोहिताः ॥ ४७ ॥  
 अवाप्तः क्षत्रधर्मस्ते राज्यं प्राप्तमकण्टकम् ।  
 रक्षस्व धर्मं कौन्तेय श्रेयान् यः प्रेत्य भारत ॥ ४८ ॥

इति श्रीमहाभारते शान्तिपर्वणि राजधर्मानुशासनपर्वणि प्रायश्चित्तीयोपाख्याने त्रयस्त्रिंशोऽध्यायः ॥ ३३ ॥

## चतुस्त्रिंशोऽध्यायः

कर्तव्याकर्तव्यतया कर्मणां वर्गीकरणम्

युधिष्ठिर उवाच

कानि कृत्वेह कर्माणि प्रायश्चित्तीयते नरः ।  
 किं कृत्वा मुच्यते तत्र तन्मे ब्रूहि पितामह ॥ १ ॥

व्यास उवाच

अकुर्वन् विहितं कर्म प्रतिषिद्धानि चाचरन् ।  
 प्रायश्चित्तीयते ह्येवं नरो मिथ्यानुवर्तयन् ॥ २ ॥  
 सूर्येणाभ्युदितो यश्च ब्रह्मचारी भवत्युत ।  
 तथा सूर्याभिनिर्मुक्तः कुनखी श्यावदन्नापि ॥ ३ ॥  
 परिविचिः परिवेत्ता ब्रह्मघ्नो यश्च कुत्सकः ।  
 दिधिषूपपतिर्यः स्याद्भ्रेदिधिषुरेव च ॥ ४ ॥  
 अवकीर्णी भवेद् यश्च द्विजातिवधकस्तथा ।  
 अतीर्थे ब्राह्मणस्त्यागी तीर्थे चाप्रतिपादकः ॥ ५ ॥  
 ग्रामघाती च कौन्तेय मांसस्य परिविक्रयी ।  
 यश्चाग्नीनपविष्येत तथैव ब्रह्मविक्रयी ॥ ६ ॥  
 स्त्रीशूद्रवधको यश्च पूर्वः पूर्वस्तु गर्हितः ।  
 यथा पशुसमालम्बी गृहदाहस्य कारकः ॥ ७ ॥  
 अनृतेनोपवर्ती च प्रतिरोद्धा गुरोस्तथा ।  
 एतान्येनांसि सर्वाणि व्युत्क्रान्तसमयश्च यः ॥ ८ ॥  
 अकार्याणि तु वक्ष्यामि यानि तानि निबोध मे ।  
 लोके वेदविरुद्धानि तान्येकाग्रमनाः शृणु ॥ ९ ॥  
 स्वधर्मस्य परित्यागः परधर्मस्य च क्रिया ।  
 अयाज्ययाजनं चैव तथाभक्ष्यस्य भक्षणम् ॥ १० ॥  
 शरणागतसंत्यागो भृत्यस्याभरणं तथा ।  
 रसानां विक्रयश्चापि तिर्यग्योनिवधस्तथा ॥ ११ ॥  
 आधानादीनि कर्माणि शक्तिमान्न करोति यः ।  
 अप्रयच्छंश्च सर्वाणि नित्यदेयानि भारत ॥ १२ ॥  
 दक्षिणानामदानं च ब्राह्मणस्वाभिमर्शनम् ।

सर्वाण्येतान्यकार्याणि प्रादुर्धर्मविदो जनाः ॥ १३ ॥  
 पित्रा विवदते पुत्रो यश्च स्याद् गुरुतल्पगः ।  
 अप्रजायन् नरव्याघ्र भवत्यधार्मिको नरः ॥ १४ ॥  
 उक्तान्येतानि कर्माणि विस्तरेणेतरेण च ।  
 यानि कुर्वन्नकुर्वन् प्रायश्चित्तीयते नरः ॥ १५ ॥  
 एतान्येव तु कर्माणि क्रियमाणानि मानवाः ।  
 येषु येषु निमित्तेषु न लिप्यन्तेऽथ ताञ्छृणु ॥ १६ ॥  
 प्रगृह्य शस्त्रमायान्तमपि वेदान्तगं रणे ।  
 जिघांसन्तं जिघांसीयान्न तेन ब्रह्महा भवेत् ॥ १७ ॥  
 इति चाप्यत्र कौन्तेय मन्त्रो वेदेषु पठ्यते ।  
 वेदप्रमाणविहितं धर्मं च प्रब्रवीमि ते ॥ १८ ॥  
 अपेतं ब्राह्मणं वृत्ताद् यो हन्यादाततायिनम् ।  
 न तेन ब्रह्महा स स्यान्मन्युस्तन्मन्युमृच्छति ॥ १९ ॥  
 प्राणात्यये तथाज्ञानदाचरन्मदिरामपि ।  
 आदेशितो धर्मपरैः पुनः संस्कारमर्हति ॥ २० ॥  
 एतत् ते सर्वमाख्यातं कौन्तेयाभक्ष्यभक्षणम् ।  
 प्रायश्चित्तविधानेन सर्वमेतेन शुद्ध्यति ॥ २१ ॥  
 गुरुतल्पं हि गुर्वर्थं न दूषयति मानवम् ।  
 उद्दालकः श्वेतकेतुं जनयामास शिष्यतः ॥ २२ ॥  
 स्तेयं कुर्वन्श्च गुर्वर्थमापत्सु न निषिध्यते ।  
 बहुशः कामकारेण न चेद् यः सम्प्रवर्तते ॥ २३ ॥  
 अन्यत्र ब्राह्मणस्वेभ्य आददानो न दुष्यति ।  
 स्वयमप्राशिता यश्च न स पापेन लिप्यते ॥ २४ ॥  
 प्राणत्राणेऽनृतं वाच्यमात्मनो वा परस्य च ।  
 गुर्वर्थे स्त्रीषु चैव स्याद् विवाहकरणेषु च ॥ २५ ॥  
 नावर्तते व्रतं स्वप्ने शुक्रमोक्षे कथंचन ।

आज्यहोमः समिद्धेऽग्नौ प्रायश्चित्तं विधीयते ॥ २६ ॥  
 पारिवित्तं तु पतिते नास्ति प्रव्रजिते तथा ।  
 भिक्षिते पारदायं च तद् धर्मस्य न दूषकम् ॥ २७ ॥  
 वृथा पशुसमालम्भं नैव कुर्यान्न कारयेत् ।  
 अनुग्रहः पशूनां हि संस्कारो विधिनोदितः ॥ २८ ॥  
 अनर्हं ब्राह्मणे दत्तमज्ञानात् तन्न दूषकम् ।  
 सत्काराणां तथा तीर्थे नित्यं वाप्रतिपादनम् ॥ २९ ॥

स्त्रियास्तथापचारिण्या निष्कृतिः स्याददूषिका ।  
 अपि सा पूयते तेन न तु भर्ता प्रदुष्यति ॥ ३० ॥  
 तत्त्वं ज्ञात्वा तु सोमस्य विक्रयः स्याददोषवान् ।  
 असमर्थस्य भृत्यस्य विसर्गः स्याददोषवान् ।  
 वनदाहो गवामर्थे क्रियमाणो न दूषकः ॥ ३१ ॥  
 उक्तान्येतानि कर्माणि यानि कुर्वन्न दुष्यति ।  
 प्रायश्चित्तानि वक्ष्यामि विस्तरेणैव भारत ॥ ३२ ॥

इति श्रीमहाभारते शान्तिपर्वणि राजधर्मानुशासनपर्वणि प्रायश्चित्तीये चतुस्त्रिंशोऽध्यायः ॥ ३४ ॥

## पञ्चत्रिंशोऽध्यायः

### पापानां प्रायश्चित्तकथनम्

व्यास उवाच

तपसा कर्मणा चैव प्रदानेन च भारत ।  
 पुनाति पापं पुरुषः पुनश्चेन्न प्रवर्तते ॥ १ ॥  
 एककालं तु भुञ्जीत चरन् मैक्ष्यं स्वकर्मकृत् ।  
 कपालपाणिः खट्वाङ्गी ब्रह्मचारी सदोत्थितः ॥ २ ॥  
 अनसुरधःशायी कर्म लोके प्रकाशयन् ।  
 पूर्णैर्द्वादशभिर्वर्षैर्ब्रह्महा विप्रमुच्यते ॥ ३ ॥  
 लक्ष्यः शस्त्रभृतां वा स्याद् विदुषामिच्छयाऽऽत्मनः ।  
 प्रास्येदात्मानमग्नौ वा समिद्धे त्रिरवाषिष्ठराः ॥ ४ ॥  
 जपन् वान्यतमं वेदं योजनानां शतं व्रजेत् ।  
 सर्वस्वं वा वेदविदे ब्राह्मणायोपपादयेत् ॥ ५ ॥  
 धनं वा जीवनायालं गृहं वा सपरिच्छदम् ।  
 मुच्यते ब्रह्महत्याया गोप्ता गोब्राह्मणस्य च ॥ ६ ॥  
 षड्भिर्वर्षैः कृच्छ्रभोजी ब्रह्महा पूयते नरः ।  
 मासे मासे समश्नन्स्तु त्रिभिर्वर्षैः प्रमुच्यते ॥ ७ ॥  
 संवत्सरेण मासाशी पूयते नात्र संशयः ।  
 तथैवोपवसन् राजन् स्वल्पेनापि प्रपूयते ॥ ८ ॥  
 क्रतुना चाश्वमेधेन पूयते नात्र संशयः ।  
 ये चाप्यवभृथस्नाताः केचिदेवविधा नराः ॥ ९ ॥  
 ते सर्वे धूतपाप्मानो भवन्तीति परा श्रुतिः ।  
 ब्राह्मणार्थं हतो युद्धे मुच्यते ब्रह्महत्याया ॥ १० ॥  
 गवां शतसहस्रं तु पात्रेभ्यः प्रतिपादयेत् ।  
 ब्रह्महा विप्रमुच्येत सर्वपापेभ्य एव च ॥ ११ ॥  
 कपिलानां सहस्राणि यो दद्यात् पञ्चविंशतिम् ।  
 दोग्ध्रीणां स च पापेभ्यः सर्वेभ्यो विप्रमुच्यते ॥ १२ ॥  
 गोसहस्रं सवत्सानां दोग्ध्रीणां प्राणसंशये ।  
 साधुभ्यो वै दरिद्रेभ्यो दत्त्वा मुच्येत किल्बिषात् ॥ १३ ॥  
 शतं वै यस्तु काम्बोजान् ब्राह्मणेभ्यः प्रयच्छति ।  
 नियतेभ्यो महीपाल स च पापात् प्रमुच्यते ॥ १४ ॥  
 मनोरथं तु यो दद्यादेकस्मा अपि भारत ।  
 न कीर्तयेत् दत्त्वा यः स च पापात् प्रमुच्यते ॥ १५ ॥

सुरापानं सकृत् कृत्वा योऽश्विपर्णां सुरां पिबेत् ।  
 स पावयत्यथात्मानमिह लोके परत्र च ॥ १६ ॥  
 मरुप्रपातं प्रपतन् ज्वलनं वा समाविशन् ।  
 महाप्रस्थानमातिष्ठन् मुच्यते सर्वकिल्बिषैः ॥ १७ ॥  
 बृहस्पतिसवेनेष्ट्वा सुरापो ब्राह्मणः पुनः ।  
 समितिं ब्राह्मणो गच्छेदिति वै ब्रह्मणः श्रुतिः ॥ १८ ॥  
 भूमिप्रदानं कुर्याद् यः सुरां पीत्वा विमत्सरः ।  
 पुनर्न च पिबेद् राजन् संस्कृतः स च शुद्ध्यति ॥ १९ ॥  
 गुरुतल्पी शिलां तत्तामायसीमभिसंविशेत् ।  
 अवकृत्यात्मनः शोफं प्रव्रजेद्दूर्ध्वदर्शनः ॥ २० ॥  
 शरीरस्य विमोक्षेण मुच्यते कर्मणोऽशुभात् ।  
 कर्मभ्यो विप्रमुच्यन्ते यत्ताः संवत्सरं स्त्रियः ॥ २१ ॥  
 महाव्रतं चरेद् यस्तु दद्यात् सर्वस्वमेव तु ।  
 गुर्वर्थं वा हतो युद्धे स मुच्येत कर्मणोऽशुभात् ॥ २२ ॥  
 अनुतेनोपवर्ती चेत् प्रतिरोद्धा गुपोस्तथा ।  
 उपाहृत्य प्रियं तस्मै तस्मात् पापात् प्रमुच्यते ॥ २३ ॥  
 अवकीर्णनिमित्तं तु ब्रह्महत्याव्रतं चरेत् ।  
 गोचर्मवासाः षण्मासांस्तथा मुच्येत किल्बिषात् ॥ २४ ॥  
 परदारापहारी तु परस्यापहरन् वसु ।  
 संवत्सरं व्रती भूत्वा तथा मुच्येत किल्बिषात् ॥ २५ ॥  
 धनं तु यस्यापहरेत् तस्मै दद्यात् समं वसु ।  
 विविधेनाभ्युपायेन तदा मुच्येत किल्बिषात् ॥ २६ ॥  
 कृच्छ्राद् द्वादशरात्रेण संयतात्मा व्रते स्थितः ।  
 परिवेत्ता भवेत् पूतः परिवित्तिस्तथैव च ॥ २७ ॥  
 निवेश्यं तु पुनस्तेन सदा तारयता पितृन् ।  
 न तु स्त्रिया भवेद् दोषो न तु सा तेन लिप्यते ॥ २८ ॥  
 भोजनं ह्यन्तराशुद्धं चातुर्मास्ये विधीयते ।  
 स्त्रियस्तेन प्रशुद्ध्यन्ति इति धर्मविदो विदुः ॥ २९ ॥  
 स्त्रियस्त्वाशङ्किताः पापा नोपगम्या विजानता ।  
 रजसा ता विशुद्ध्यन्ते भस्मना भाजनं यथा ॥ ३० ॥  
 पादजोच्छिष्टकांस्यं यद् गवा व्रातमथापि वा ।

गण्डूषोच्छिष्टमपि वा विशुष्येद् दशभिस्तु तत् ॥ ३१ ॥  
 चतुष्पात् सकलो धर्मो ब्राह्मणस्य विधीयते ।  
 पादावकृष्टे राजन्ये तथा धर्मो विधीयते ॥ ३२ ॥  
 तथा वैश्ये च शूद्रे च पादः पादो विधीयते ।  
 विद्यादेवंविधेनैषां गुरुलाघवनिश्चयम् ॥ ३३ ॥  
 तिर्यग्योनिवधं कृत्वा द्रुमाश्लिखत्वेतरान् वहून् ।  
 त्रिरात्रं वायुभक्षः स्यात् कर्म च प्रथयन्नरः ॥ ३४ ॥  
 अगम्यागमने राजन् प्रायश्चित्तं विधीयते ।  
 आर्द्रवस्त्रेण षण्मासान् विहार्यं भस्मशायिना ॥ ३५ ॥  
 एष एव तु सर्वेषामकार्याणां विधिर्मवेत् ।  
 ब्राह्मणोक्तेन विधिना दृष्टान्तागमहेतुभिः ॥ ३६ ॥  
 सावित्रीमप्यधीयीत शुचौ देशे मिताशनः ।  
 अहिंसो मन्दकोऽजल्पो मुच्यते सर्वकिल्बिषैः ॥ ३७ ॥  
 अहःसु सततं तिष्ठेद्भ्याकाशं निशां स्वपन् ।  
 त्रिरह्नि त्रिनिशायां च सवासा जलमाविशेत् ॥ ३८ ॥  
 स्त्रीशूद्रं पतितं चापि नाभिभाषेद् व्रतान्वितः ।  
 पापान्यज्ञानतः कृत्वा मुच्येदेवंव्रतो द्विजः ॥ ३९ ॥  
 शुभाशुभफलं प्रेत्य लभते भूतसाक्षिकम् ।  
 अतिरिच्येत यो यत्र तत्कर्ता लभते फलम् ॥ ४० ॥  
 तस्माद् दानेन तपसा कर्मणा च फलं शुभम् ।  
 वर्धयेदशुभं कृत्वा यथा स्यादतिरेकवान् ॥ ४१ ॥

इति श्रीमहाभारते शान्तिपर्वणि राजधर्मानुशासनपर्वणि प्रायश्चित्तीये पञ्चत्रिंशोऽध्यायः ॥ ३५ ॥

## षट्त्रिंशोऽध्यायः

मानवधर्मशास्त्रानुसारिभक्ष्याभक्ष्यपात्रापात्रविवेचनम्

युधिष्ठिर उवाच

किं भक्ष्यं चाप्यभक्ष्यं च किं च देयं प्रशस्यते ।  
 किं च पात्रमपात्रं वा तन्मे ब्रूहि पितामह ॥ १ ॥  
 व्यास उवाच  
 अत्राप्युदाहरन्तीममितिहासं पुरातनम् ।  
 सिद्धानां चैव संवादं मनोश्चैव प्रजापतेः ॥ २ ॥  
 ऋषयस्तु व्रतपराः समागम्य पुरा विभुम् ।  
 धर्मं पप्रच्छुरासीनमादिकाले प्रजापतिम् ॥ ३ ॥  
 कथमन्नं कथं पात्रं दानमध्ययनं तपः ।  
 कार्याकार्यं च यत् सर्वं शंस वै त्वं प्रजापते ॥ ४ ॥  
 तैरेवमुक्तो भगवान् मनुः स्वायम्भुवोऽब्रवीत् ।  
 शुश्रूषध्वं यथावृत्तं धर्मं व्याससमासतः ॥ ५ ॥  
 अनादेशे जपो होम उपवासस्तथैव च ।  
 आत्मज्ञानं पुण्यनद्यो यत्र प्रायश्च तत्पराः ॥ ६ ॥  
 अनादिष्टं तथैतानि पुण्यानि धरणीभृतः ।  
 सुवर्णप्राशनमपि रत्नादिस्नानमेव च ॥ ७ ॥

कुर्याच्छुभानि कर्माणि निवर्तेत् पापकर्मणः ।  
 दद्यान्नित्यं च वित्तानि तथा मुच्येत किल्बिषात् ॥ ४२ ॥  
 अनुरूपं हि पापस्य प्रायश्चित्तमुदाहृतम् ।  
 महापातकवर्जं तु प्रायश्चित्तं विधीयते ॥ ४३ ॥  
 भक्ष्याभक्ष्येषु चान्येषु वाच्यावाच्ये तथैव च ।  
 अज्ञानान्नानयो राजन् विहितान्यनुजानतः ॥ ४४ ॥  
 जानता तु कृतं पापं गुरु सर्वं भवत्युत ।  
 अज्ञानात् स्वल्पको दोषः प्रायश्चित्तं विधीयते ॥ ४५ ॥  
 शक्यते विधिना पापं यथोक्तेन व्यपोहितुम् ।  
 आस्तिके अह्मधाने च विधिरेव विधीयते ॥ ४६ ॥  
 नास्तिकाश्रद्धानेषु पुरुषेषु कदाचन ।  
 दम्भद्वेषप्रधानेषु विधिरेव न दृश्यते ॥ ४७ ॥  
 शिष्टाचारश्च शिष्टश्च धर्मो धर्मभृतां वर ।  
 सेवितव्यो नरव्याघ्र प्रेत्येह च सुखेप्सुना ॥ ४८ ॥  
 स राजन् मोक्षपसे पापात् तेन पूर्णेन हेतुना ।  
 प्राणार्थं वा धनेनैषामथवा नृपकर्मणा ॥ ४९ ॥  
 अथवा ते घृणा काचित् प्रायश्चित्तं चरिष्यसि ।  
 मा त्वेवानार्यजुष्टेन मन्युना निधनं गमः ॥ ५० ॥  
 वैशम्पायन उवाच  
 एवमुक्तो भगवता धर्मराजो युधिष्ठिरः ।  
 चिन्तयित्वा मुहूर्तेन प्रत्युवाच तपोधनम् ॥ ५१ ॥

देवस्थानाभिगमनमाज्यप्राशनमेव च ।  
 एतानि मेध्यं पुरुषं कुर्वन्त्याशु न संशयः ॥ ८ ॥  
 न गर्वेण भवेत् प्राज्ञः कदाचिदपि मानवः ।  
 दीर्घमायुरथेच्छन् हि त्रिरात्रं चोष्णपो भवेत् ॥ ९ ॥  
 अदन्तस्यानुपादानं दानमध्ययनं तपः ।  
 अहिंसा सत्यमक्रोध इज्या धर्मस्य लक्षणम् ॥ १० ॥  
 स एव धर्मः सोऽधर्मो देशकाले प्रतिष्ठितः ।  
 आदानमनृतं हिंसा धर्मो ह्यावस्थिकः स्मृतः ॥ ११ ॥  
 द्विविधौ चाप्युभावैतौ धर्माधर्मौ विजानताम् ।  
 अप्रवृत्तिः प्रवृत्तिश्च द्वैविध्यं लोकवेदयोः ॥ १२ ॥  
 अप्रवृत्तेरमर्त्यत्वं मर्त्यत्वं कर्मणः फलम् ।  
 अशुभस्याशुभं विद्याच्छुभस्य शुभमेव च ।  
 एतयोश्चोभयोः स्यातां शुभाशुभतया तथा ॥ १३ ॥  
 दैवं च दैवसंयुक्तं प्राणश्च प्राणदश्च ह ।  
 अपेक्षापूर्वकरणादशुभानां शुभं फलम् ॥ १४ ॥  
 ऊर्ध्वं भवति संदेहादिह दृष्टार्थमेव च ।  
 अपेक्षापूर्वकरणात् प्रायश्चित्तं विधीयते ॥ १५ ॥

क्रोधमोहकृते चैव दृष्टान्तागमहेतुभिः ।  
 शरीराणामुपक्वलेषो मनसश्च प्रियाप्रिये ।  
 तदौषधैश्च मन्त्रैश्च प्रायश्चित्तैश्च शाम्यति ॥ १६ ॥  
 उपवासमेकरात्रं दण्डोत्सर्गो नराधिपः ।  
 विगुह्येद्यदान्मगुह्यर्थं त्रिरात्रं तु पुरोहितः ॥ १७ ॥  
 क्षयं शोकं प्रकुर्वाणो न म्रियेत् यदा नरः ।  
 शस्त्रादिभिरुपाविष्टस्त्रिरात्रं तत्र निर्दिशेत् ॥ १८ ॥  
 जातिश्रेण्यधिवासानां कुलधर्माश्च सर्वतः ।  
 वर्जयन्ति च ये धर्मं तेषां धर्मो न विद्यते ॥ १९ ॥  
 दश वा वेदशास्त्रशास्त्रयो वा धर्मपाठकाः ।  
 यद् ब्रूयुः कार्यं उत्पन्ने स धर्मो धर्मसंशये ॥ २० ॥  
 अनडवान् मृत्तिकाचैव तथा क्षुद्रपिपीलिकाः ।  
 क्लेष्मातकस्तथा विप्रैरभक्ष्यं विषमेव च ॥ २१ ॥  
 अभक्ष्या ब्राह्मणैर्मत्स्याः शल्कैर्यै वै विवर्जिताः ।  
 चतुष्पात् कच्छपादन्यो मण्डूका जलजाश्च ये ॥ २२ ॥  
 भासाहंसाः सुपर्णाश्च चक्रवाकाः प्लवा वकाः ।  
 काको मदगुश्च गृध्रश्च श्येनोलूकस्तथैव च ॥ २३ ॥  
 क्रव्यादा दंष्ट्रिणः सर्वे चतुष्पात् पक्षिणश्च ये ।  
 येषां चोभयतो दन्ताश्चतुर्दंष्ट्राश्च सर्वशः ॥ २४ ॥  
 एडकाश्वखरोष्ट्रीणां सूतिकानां गवामपि ।  
 मानुषीणां मृगीणां च न पिबेद् ब्राह्मणः पयः ॥ २५ ॥  
 प्रेतान्नं सूतिकान्नं च यच्च किञ्चिदनिर्दशम् ।  
 अभोज्यं चाप्यपेयं च धेनोर्दुग्धमनिर्दशम् ॥ २६ ॥  
 राजान्नं तेज आदत्ते शूद्रान्नं ब्रह्मवर्चसम् ।  
 आयुः सुवर्णकारान्नमवीरायाश्च योषितः ॥ २७ ॥  
 विष्टा वार्धुषिकस्यान्नं गणिकान्नमथेन्द्रियम् ।  
 मृष्यन्ति ये चोपपत्तिं स्त्रीजितान्नं च सर्वशः ॥ २८ ॥  
 दीक्षितस्य कदर्यस्य क्रतुविक्रयिकस्य च ।  
 तक्ष्णश्चर्मावकर्तुश्च पुंश्चल्या रजकस्य च ॥ २९ ॥  
 चिकित्सकस्य यच्चान्नमभोज्यं रक्षणस्तथा ।  
 गणग्रामाभिशास्तानां रङ्गस्त्रीजीविनां तथा ॥ ३० ॥  
 परिविक्तीनां पुंसां च बन्दिद्युतविदां तथा ।  
 वामहस्ताहृतं चान्नं भक्तं पर्युषितं च यत् ॥ ३१ ॥  
 सुरानुगतमुच्छिष्टमभोज्यं शेषितं च यत् ।  
 पिष्टस्य चेक्षुशाकानां विकाराः पयसस्तथा ॥ ३२ ॥  
 सक्तधानाकरम्भाणां नोपभोग्याश्चिरस्थिताः ।

पायसं कृसरं मांसमपूपाश्च वृथाकृताः ॥ ३३ ॥  
 अपेयाश्चाप्यभक्ष्याश्च ब्राह्मणैर्गृहमेधिभिः ।  
 देवानृषीन् मनुष्यांश्च पितृन् गृह्याश्च देवताः ॥ ३४ ॥  
 पूजयित्वा ततः पश्चाद् गृहस्थो भोक्तुमर्हति ।  
 यथा प्रव्रजितो भिक्षुस्तथैव स्वे गृहे वसेत् ॥ ३५ ॥  
 एवं वृत्तः प्रियैर्दारैः संवसन् धर्ममाप्नुयात् ।  
 न दद्याद् यशसे दानं न भयान्नोपकारिणे ॥ ३६ ॥  
 न नृत्यगीतशिलेषु हासकेषु च धार्मिकः ।  
 न मत्ते चैव नोन्मत्ते न स्तेने न च कुत्सके ॥ ३७ ॥  
 न वाग्धीने विवर्णे वा नाङ्गहीने न वामने ।  
 न दुर्जने दौष्कुले वा व्रतैर्यो वा न संस्कृतः ।  
 न श्रोत्रियमृते दानं ब्राह्मणे ब्रह्मवर्जिते ॥ ३८ ॥  
 असम्यक् चैव यद् दत्तमसम्यक् च प्रतिग्रहः ।  
 उभयं स्यादनर्थाय दातुरादातुरेव च ॥ ३९ ॥  
 यथा खदिरमालम्ब्य शिलां वाप्यर्णवं तरन् ।  
 मज्जेत मज्जतस्तद्वद् दाता यश्च प्रतिग्रही ॥ ४० ॥  
 काष्ठैराद्रैर्यथा वह्निरुपस्तीर्णो न दीप्यते ।  
 तपःस्वाध्यायचारिणैरेवं हीनः प्रतिग्रही ॥ ४१ ॥  
 कपाले यद्वदापः स्युः श्वदतौ च यथा पयः ।  
 आश्रयस्थानदोषेण वृत्तहीने तथा श्रुतम् ॥ ४२ ॥  
 निर्मन्त्रो निर्वृतो यः स्यादशास्त्रज्ञोऽनसूयकः ।  
 अनुक्रोशात् प्रदातव्यं हीनेष्वव्रतिकेषु च ॥ ४३ ॥  
 न वै देयमनुक्रोशाद् दीनायाप्यपकारिणे ।  
 आप्ताचरित इत्येव धर्म इत्येव वा पुनः ॥ ४४ ॥  
 निष्कारणं स्मृतं दत्तं ब्राह्मणे ब्रह्मवर्जिते ।  
 भवेदपात्रदोषेण न चात्रास्ति विचारणा ॥ ४५ ॥  
 यथा दाहमयो हस्ती यथा चर्ममयो मृगः ।  
 ब्राह्मणश्चानधीयानस्त्रयस्ते नाम विभ्रति ॥ ४६ ॥  
 यथा षण्ढोऽफलः स्त्रीषु यथा गौर्गवि चाफला ।  
 शकुनिर्वाप्यपक्षः स्यान्निर्मन्त्रो ब्राह्मणस्तथा ॥ ४७ ॥  
 ग्रामो धान्यैर्यथा शून्यो यथा कूपश्च निर्जलः ।  
 यथा हुतमनश्रौ च तथैव स्यान्निराकृतौ ॥ ४८ ॥  
 देवतानां पितृणां च हव्यकव्यविनाशकः ।  
 शत्रुरथंहरो मूर्खो न लोकान् प्राप्तुमर्हति ॥ ४९ ॥  
 एतत् ते कथितं सर्वं यथावृत्तं युधिष्ठिर ।  
 समासेन महद्द्व्येतच्छ्रोतव्यं भरतर्षभ ॥ ५० ॥

इति श्रीमहाभारते शान्तिपर्वणि राजधर्मानुशासनपर्वणि व्यासवाक्ये षट्त्रिंशोऽध्यायः ॥ ३६ ॥

## सप्तत्रिंशोऽध्यायः

महाराजयुधिष्ठिरस्य हस्तिनापुरप्रवेशः

युधिष्ठिर उवाच  
 श्रोतुमिच्छामि भगवन् विस्तरेण महामुने ।

राजधर्मान् द्विजश्रेष्ठ चातुर्वर्ण्यस्य चाखिलात् ॥ १ ॥  
 आपत्सु च यथा नीतिः प्रणेतव्या द्विजोत्तम ।



धर्म्यमालक्ष्य पन्थानं विजयेयं कथं महीम् ॥ २ ॥  
 प्रायश्चित्तकथा ह्येषा भक्ष्याभक्ष्यविवर्जिता ।  
 कौतूहलानुप्रवणा हर्षं जनयतीव मे ॥ ३ ॥  
 धर्मचर्या च राज्यं च नित्यमेव विरुध्यते ।  
 एवं मुह्यति मे चेतश्चिन्तयानस्य नित्यशः ॥ ४ ॥

वैशम्पायन उवाच

तमुवाच महाराज व्यासो वेदविदां वरः ।  
 नारदं समभिप्रेक्ष्य सर्वज्ञानां पुरातनम् ॥ ५ ॥  
 श्रोतुमिच्छसि चेद् धर्मं निखिलेन नराधिप ।  
 प्रैहि भीष्मं महाबाहो वृद्धं कुरुपितामहम् ॥ ६ ॥  
 स ते धर्मरहस्येषु संशयान् मनसि स्थितान् ।  
 छेत्ता भागीरथीपुत्रः सर्वज्ञः सर्वधर्मवित् ॥ ७ ॥  
 जनयामास यं देवी दिव्या त्रिपथगा नदी ।  
 साक्षाद् ददर्श यो देवान् सर्वानिन्द्रपुरोगमान् ॥ ८ ॥  
 बृहस्पतिपुरोगास्तु देवर्षीन्सकृत् प्रभुः ।  
 तोषयित्त्वोपचारेण राजनीतिमधीतवान् ॥ ९ ॥  
 उशाना वेद् यच्छास्त्रं यच्च देवगुरुर्द्विजः ।  
 तच्च सर्वं सवैयाख्यं प्राप्तवान् कुरुसत्तमः ॥ १० ॥  
 भार्गवाच्चयवनाच्चापि वेदानज्ञोपबृंहितान् ।  
 प्रतिपेदे महाबाहुर्वसिष्ठाच्चरितव्रतः ॥ ११ ॥

पितामहसुतं ज्येष्ठं कुमारं दीप्ततेजसम् ।  
 अध्यात्मगतितत्त्वज्ञमुपाशिक्षत यः पुरा ॥ १२ ॥  
 मार्कण्डेयमुखात् कृत्स्नं यतिधर्ममवाप्तवान् ।  
 रामादखाणि शक्राच्च प्राप्तवान् पुरुषर्षभः ॥ १३ ॥  
 मृत्युरात्मेच्छया यस्य जातस्य मनुजेष्वपि ।  
 तथानपत्यस्य सतः पुण्यलोका दिवि श्रुताः ॥ १४ ॥  
 यस्य ब्रह्मर्षयः पुण्या नित्यमासन् सभासदः ।  
 यस्य नाविदितं किञ्चिज्ज्ञानयज्ञेषु विद्यते ॥ १५ ॥  
 स ते वक्ष्यति धर्मज्ञः सूक्ष्मधर्मार्थतत्त्ववित् ।  
 तमभ्येहि पुरा प्राणान् स विमुञ्चति धर्मवित् ॥ १६ ॥  
 एवमुक्तस्तु कौन्तेयो दीर्घप्रज्ञो महामतिः ।  
 उवाच वदतां श्रेष्ठं व्यासं सत्यवतीसुतम् ॥ १७ ॥

युधिष्ठिर उवाच

वैशसं सुमहत् कृत्वा ज्ञातीनां रोमहर्षणम् ।  
 आगस्कृत् सर्वलोकस्य पृथिवीनाशकारकः ॥ १८ ॥  
 घातयित्वा तमेवाजौ छलेनाजिह्वयोधिनम् ।  
 उपसम्प्रष्टुमर्हामि तमहं केन हेतुना ॥ १९ ॥

वैशम्पायन उवाच

ततस्तं नृपतिश्रेष्ठं चातुर्वर्ण्यं हितेऽसया ।  
 पुनराह महाबाहुर्यदुश्रेष्ठो महामतिः ॥ २० ॥  
 वासुदेव उवाच  
 नेदानीमतिनिर्बन्धं शोके त्वं कर्तुमर्हसि ।  
 यदाह भगवान् व्यासस्तत् कुरुष्व नृपोत्तम ॥ २१ ॥

ब्राह्मणास्त्वां महाबाहो भ्रातरश्च महौजसः ।  
 पर्जन्यमिव घर्मान्ते नाथमाना उपासते ॥ २२ ॥  
 हतशिष्टाश्च राजानः कृत्स्नं चैव समागतम् ।  
 चातुर्वर्ण्यं महाराज राष्ट्रं ते कुरुजाङ्गलम् ॥ २३ ॥  
 प्रियार्थमपि चैतेषां ब्राह्मणानां महात्मनाम् ।  
 नियोगादस्य च गुरोर्व्यासस्यामिततेजसः ॥ २४ ॥  
 सुहृदामसदादीनां द्वौपद्याश्च परंतप ।  
 कुरु प्रियममित्रेण लोकस्य च हितं कुरु ॥ २५ ॥

वैशम्पायन उवाच

एवमुक्तः स कृष्णेन राजा राजीवलोचनः ।  
 हितार्थं सर्वलोकस्य समुत्तस्थौ महामनाः ॥ २६ ॥  
 सोऽनुनीतो नरव्याघ्र विष्टरश्वसा स्वयम् ।  
 द्वैपायनेन च तथा देवस्थानेन जिष्णुना ॥ २७ ॥  
 पतैश्चान्यैश्च बहुभिरनुनीतो युधिष्ठिरः ।  
 व्यजहान्मानसं दुःखं संतापं च महायशाः ॥ २८ ॥  
 श्रुतवाक्यः श्रुतनिधिः श्रुतश्रव्यविशारदः ।  
 व्यवस्य मनसः शान्तिमगच्छन् पाण्डुनन्दनः ॥ २९ ॥  
 स तैः परिवृतो राजा नक्षत्रैरिव चन्द्रमाः ।  
 धृतराष्ट्रं पुरस्कृत्य स्वपुरं प्रविवेश ह ॥ ३० ॥  
 प्रविविक्षुः स धर्मज्ञः कुन्तीपुत्रो युधिष्ठिरः ।  
 अर्चयामास देवांश्च ब्राह्मणांश्च सहस्रशः ॥ ३१ ॥  
 ततो नवं रथं शुभ्रं कम्बलाजिनसंवृतम् ।  
 युक्तं षोडशभिर्गोभिः पाण्डुरैः शुभलक्षणैः ॥ ३२ ॥  
 मन्त्रैरभ्यर्चितं पुण्यैः स्तूयमानश्च बन्दिभिः ।  
 आरुरोह यथा देवः सोमोऽमृतमयं रथम् ॥ ३३ ॥  
 जग्राह रश्मीन् कौन्तेयो भीमो भीमपराक्रमः ।  
 अर्जुनः पाण्डुरं छत्रं धारयामास भानुमत् ॥ ३४ ॥  
 ध्रियमाणं च तच्छत्रं पाण्डुरं रथमूर्धनि ।  
 शुशुभे तारकाकीर्णं सितमभ्रमिवाम्बरे ॥ ३५ ॥  
 चामरव्यजने त्वस्य वीरौ जगृहतुस्तदा ।  
 चन्द्ररश्मिप्रभे शुभ्रे माद्रीपुत्रावलंकृते ॥ ३६ ॥  
 ते पञ्च रथमास्थाय भ्रातरः समलंकृताः ।  
 भूतानीव समस्तानि राजन् दृशिशिरे तदा ॥ ३७ ॥  
 आस्थाय तु रथं शुभ्रं युक्तमश्वैर्मनोजैवैः ।  
 अन्वयात् पृष्ठतो राजन् युयुत्सुः पाण्डवाग्रजम् ॥ ३८ ॥  
 रथं हेममयं शुभ्रं शैब्यसुग्रीवयोजितम् ।  
 सह सात्यकिना कृष्णः समास्थायान्वयात् कुरून् ॥ ३९ ॥  
 नरयानेन तु ज्येष्ठः पिता पार्थस्य भारत ।  
 अग्रतो धर्मराजस्य गान्धारीसहितो ययौ ॥ ४० ॥  
 कुरुस्त्रियश्च ताः सर्वाः कुन्तीकृष्णातथैव च ।  
 यानैरुच्चावचैर्जग्मुर्विदुरेण पुरस्कृताः ॥ ४१ ॥  
 ततो रथाश्च बहुला नागाश्वसमलंकृताः ।  
 पादाताश्च हयाश्चैव पृष्ठतः समनुव्रजन् ॥ ४२ ॥

ततो व्रैतालिकैः सूत्रैर्मागधैश्च सुभाषितैः ।  
स्तूयमानो ययौ राजा नगरं नागसाह्वयम् ॥ ४३ ॥  
तत् प्रयाणं महाबाहोर्बभूवाप्रतिमं भुवि ।  
आकुलाकुलमुत्कुष्टं दृष्टपुष्टजनाकुलम् ॥ ४४ ॥  
अभियाने तु पार्थस्य नरैर्नगरवासिभिः ।  
नगरं राजमार्गाश्च यथावत्समलङ्कृताः ॥ ४५ ॥  
पाण्डुरेण च माल्येन पताकाभिश्च मेदिनी ।

संस्कृतो राजमार्गोऽभूद्रूपनैश्च प्रधूपितः ॥ ४६ ॥  
अथ चूर्णैश्च गन्धानां नानापुष्पप्रियङ्गुभिः ।  
माल्यदामभिरासक्तै राजवेश्माभिसवृतम् ॥ ४७ ॥  
कुम्भाश्च नगरद्वारि वारिपूर्णा नवा दृढाः ।  
सिताः सुमनसो गौराः स्थापितास्तत्र तत्र ह ॥ ४८ ॥  
तथा खलङ्कतद्वारं नगरं पाण्डुनन्दनः ।  
स्तूयमानः शुभैर्वाक्यैः प्रविवेश सुहृद्वृतः ॥ ४९ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिरप्रवेशे सप्तत्रिंशोऽध्यायः ॥ ३७ ॥

## अष्टात्रिंशोऽध्यायः

नगरप्रवेशकाले नागरिकैर्द्विजैश्च युधिष्ठिरस्य सत्क्रिया, तमाक्षिप्यतश्चार्वाकस्य ब्रह्मतेजसा निर्दहनम्

वैशम्पायन उवाच

प्रवेशने तु पार्थानां जनानां पुरवासिनाम् ।  
दिदृक्षूणां सहस्राणि समाजग्मुः सहस्रशः ॥ १ ॥  
स राजमार्गः शुशुभे समलङ्कृतचत्वरः ।  
यथा चन्द्रोदये राजन् वर्धमानो महोदधिः ॥ २ ॥  
गृहाणि राजमार्गेषु रत्नवन्ति महान्ति च ।  
प्राकम्पन्तेव भारेण स्त्रीणां पूर्णानि भारत ॥ ३ ॥  
ताः शनैरिव सब्रीडं प्रशशंसुर्युधिष्ठिरम् ।  
भीमसेनार्जुनौ चैव माद्रीपुत्रौ च पाण्डवौ ॥ ४ ॥  
धन्या त्वमसि पाञ्चालि या त्वं पुरुषसत्तमान् ।  
उपतिष्ठसि कल्याणि महर्षीनिव गौतमी ॥ ५ ॥  
तव कर्माण्यमोघानि व्रतचर्या च भाविनि ।  
इति कृष्णां महाराज प्रशशंसुस्तदा स्त्रियः ॥ ६ ॥  
प्रशंसावचनैस्तासां मिथःशब्दैश्च भारत ।  
प्रीतिजैश्च तदा शब्दैः पुरमासीत् समाकुलम् ॥ ७ ॥  
तमतीत्य यथायुक्तं राजमार्गं युधिष्ठिरः ।  
अलङ्कृतं शोभमानमुपायाद् राजवेश्म ह ॥ ८ ॥  
ततः प्रकृतयः सर्वा पौरा जानपदास्तदा ।  
ऊचुः कर्णसुखा वाचः समुपेत्य ततस्ततः ॥ ९ ॥  
दिष्टया जयसि राजेन्द्र शशुञ्छन्निषूदन ।  
दिष्टया राज्यं पुनः प्राप्तं धर्मेण च बलेन च ॥ १० ॥  
भव नस्त्वं महाराज राजेह शरदां शतम् ।  
प्रजाः पालय धर्मेण यथेन्द्रस्त्रिदिवं तथा ॥ ११ ॥  
एवं राजकुलद्वारि मङ्गलैरभिपूजितः ।  
आशीर्वादान् द्विजैरुक्तान् प्रतिगृह्य समन्ततः ॥ १२ ॥  
प्रविश्य भवनं राजा देवराजगृहोपमम् ।  
श्रद्धाविजयसंयुक्तं रथात् पश्चादवातरत् ॥ १३ ॥  
प्रविश्याभ्यन्तरं श्रीमान् दैवतान्यभिगम्य च ।  
पूजयामास रत्नैश्च गन्धमाल्यैश्च सर्वशः ॥ १४ ॥  
निश्चक्राम ततः श्रीमान् पुनरेव महायशाः ।

ददर्श ब्राह्मणांश्चैव सोऽभिरूपानवस्थितान् ॥ १५ ॥  
स संवृतस्तदा विप्रैराशीर्वादविवक्षुभिः ।  
शुशुभे विमलश्चन्द्रस्तारागणवृतो यथा ॥ १६ ॥  
तांस्तु वै पूजयामास कौन्तेयो विधिवद् द्विजान् ।  
धौम्यं गुरुं पुरस्कृत्य ज्येष्ठं पितरमेव च ॥ १७ ॥  
सुमनोमोदकै रत्नैर्हिरण्येन च भूरिणा ।  
गोभिर्वस्त्रैश्च राजेन्द्र विविधैश्च किमिच्छकैः ॥ १८ ॥  
ततः पुण्याहघोषोऽभूद् दिवं स्तब्धेव भारत ।  
सुहृदां प्रीतिजननः पुण्यः श्रुतिसुखावहः ॥ १९ ॥  
हंसवद् विदुषां राजन् द्विजानां तत्र भारती ।  
शुश्रुवे वेदविदुषां पुष्कलार्थपदाक्षरा ॥ २० ॥  
ततो दुन्दुभिनिर्घोषः शङ्कानां च मनोरमः ।  
जयं प्रवदतां तत्र स्वनः प्रादुरभून्नृप ॥ २१ ॥  
निःशब्दे च स्थिते तत्र ततो विप्रजने पुनः ।  
राजानं ब्राह्मणच्छद्मा चार्वाको राक्षसोऽब्रवीत् ॥ २२ ॥  
तत्र दुर्योधनसम्प्रा भिक्षुरूपेण संवृतः ।  
साक्षः शिखीत्रिदण्डी च घृष्टो विगतसाध्वसः ॥ २३ ॥  
वृतः सर्वैस्तथा विप्रैराशीर्वादविवक्षुभिः ।  
परःसहस्रै राजेन्द्र तपोनियमसंवृतैः ॥ २४ ॥  
स दुष्टः पापमाशंसुः पाण्डवानां महात्मनाम् ।  
अनामन्थैव तान् विप्रांस्तमुवाच महीपतिम् ॥ २५ ॥

चार्वाक उवाच

इमे प्राहुर्द्विजाः सर्वे समारोप्य ध्रुवो मयि ।  
धिग् भवन्तं कुन्तृपतिं ज्ञातिघातिनमस्तु वै ॥ २६ ॥  
किं तेन स्याद्धि कौन्तेय कृत्वेमं ज्ञातिसंक्षयम् ।  
घातयित्वा गुरुंश्चैव मृतं श्रेयो न जीवितम् ॥ २७ ॥  
इति ते वै द्विजाः श्रुत्वा तस्य दुष्टस्य रक्षसः ।  
विव्यथुश्चुकुशुश्चैव तस्य वाक्यप्रघर्षिताः ॥ २८ ॥  
ततस्ते ब्राह्मणाः सर्वे स च राजा युधिष्ठिरः ।  
व्रीडिताः परमोद्विग्नास्तूष्णीमासन् विशास्यते ॥ २९ ॥

युधिष्ठिर उवाच

प्रसीदन्तु भवन्तो मे प्रणतस्याभियाचतः ।  
प्रत्यासन्नव्यसनिनं न मां धिक्कर्तुमर्हथ ॥ ३० ॥

वैशम्पायन उवाच

ततो राजन् ब्राह्मणास्ते सर्वे एव विशाम्पते ।  
ऊचुर्नैतद् वचोऽस्माकं श्रीरस्तु तव पार्थिव ॥ ३१ ॥  
जङ्घुश्चैव महात्मानस्ततस्तं ज्ञानचक्षुषा ।  
ब्राह्मणा वेदविद्वांसस्तपोभिर्विमलीकृताः ॥ ३२ ॥

ब्राह्मणा ऊचुः

एष दुर्योधनसखा चार्वाको नाम राक्षसः ।

इति श्रीमहाभारते शान्तिपर्वणि राजधर्मानुशासनपर्वणि चार्वाकवधेऽष्टात्रिंशोऽध्यायः ॥ ३८ ॥

## एकोनचत्वारिंशोऽध्यायः

श्रीकृष्णकर्तृकं चार्वाकपरिचयप्रदानम्

वैशम्पायन उवाच

ततस्तत्र तु राजानं तिष्ठन्तं भ्रातृभिः सह ।  
उवाच देवकीपुत्रः सर्वदर्शी जनार्दनः ॥ १ ॥

वासुदेव उवाच

ब्राह्मणास्तात लोकेऽस्मिन्नर्चनीयाः सदा मम ।  
एते भूमिचरा देवा वाग्विषाः सुप्रसादकाः ॥ २ ॥  
पुरा कृतयुगे राजञ्चार्वाको नाम राक्षसः ।  
तपस्तेपे महाबाहो बदर्यां बहुवार्षिकम् ॥ ३ ॥  
वरेण च्छन्दमानश्च ब्रह्मणा च पुनः पुनः ।  
अभयं सर्वभूतेभ्यो वरयामास भारत ॥ ४ ॥  
द्विजावमानादन्यत्र प्रादाद् वरमनुत्तमम् ।  
अभयं सर्वभूतेभ्यो ददौ तस्मै जगत्पतिः ॥ ५ ॥  
स तु लब्धवरः पापो देवानमितविक्रमः ।  
राक्षसस्तापयामास तीव्रकर्मा महाबलः ॥ ६ ॥

इति श्रीमहाभारते शान्तिपर्वणि राजधर्मानुशासनपर्वणि चार्वाकवरदानादिकथने एकोनचत्वारिंशोऽध्यायः ॥ ३९ ॥

## चत्वारिंशोऽध्यायः

युधिष्ठिरस्य राज्याभिषेकः

वैशम्पायन उवाच

ततः कुन्तीसुतो राजा गतमन्युर्गतज्वरः ।  
काञ्चने प्राङ्मुखो हृष्टो न्यषीदत् परमासने ॥ १ ॥  
तमेवाभिमुखो पीठे प्रदीपते काञ्चने शुभे ।  
सात्यकिर्वासुदेवश्च निषीदतुरर्दिमौ ॥ २ ॥  
मध्ये कृत्वा तु राजानं भीमसेनार्जुनावुभौ ।  
निषीदतुर्महात्मानौ ऋक्षणयोर्मणिपीठयोः ॥ ३ ॥

परिव्राजकरूपेण हितं तस्य विकीर्षति ॥ ३३ ॥

वयं ब्रूमो न धर्मात्मन् व्येतु ते भयमीदृशम् ।

उपतिष्ठतु कल्याणं भवन्तं भ्रातृभिः सह ॥ ३४ ॥

वैशम्पायन उवाच

ततस्ते ब्राह्मणाः सर्वे हुंकारैः क्रोधमूर्च्छिताः ।  
निर्मत्स्यन्तः शुचयो निजघ्नुः पापराक्षसम् ॥ ३५ ॥  
स पपात विनिर्दग्धस्तेजसा ब्रह्मवादिनाम् ।  
महेन्द्राशनिनिर्दग्धः पादपोऽङ्कुरवानिव ॥ ३६ ॥  
पूजिताश्च ययुर्विप्रा राजानमभिनन्द्य तम् ।  
राजा च हर्षमापेदे पाण्डवः ससुहृज्जनः ॥ ३७ ॥

ततो देवाः समेताश्च ब्रह्माणमिदमब्रुवन् ।  
वधाय रक्षसस्तस्य बलविप्रकृतास्तदा ॥ ७ ॥  
तानुवाच ततो देवो विहितस्तत्र वै मया ।  
यथास्य भविता मृत्युरचिरेणेति भारत ॥ ८ ॥  
राजा दुर्योधनो नाम सखास्य भविता नृषु ।  
तस्य स्नेहावबद्धोऽसौ ब्राह्मणानवमंस्यते ॥ ९ ॥  
तत्रैनं रुषिता विप्रा विप्रकारप्रधर्षिताः ।  
धक्ष्यन्ति वाग्बलाः पापं ततो नाशं गमिष्यति ॥ १० ॥  
स एष निहतः शेते ब्रह्मदण्डेन राक्षसः ।  
चार्वाको नृपतिश्चेष्ट मा शुचो भरतर्षभ ॥ ११ ॥  
हतास्ते क्षत्रधर्मेण ज्ञातयस्तव पार्थिव ।  
स्वर्गताश्च महात्मानो वीराः क्षत्रियपुङ्गवाः ॥ १२ ॥  
स त्वमातिष्ठ कार्याणि मा तेऽभूद् ग्लानिरच्युत ।  
शत्रून् जहि प्रजा रक्ष द्विजांश्च परिपूजय ॥ १३ ॥

इति श्रीमहाभारते शान्तिपर्वणि राजधर्मानुशासनपर्वणि चार्वाकवरदानादिकथने एकोनचत्वारिंशोऽध्यायः ॥ ३९ ॥

दान्ते सिंहासने शुभ्रे जाम्बूनदविभूषिते ।  
पृथापि सहदेवेन सहास्ते नकुलेन च ॥ ४ ॥  
सुधर्मा विदुरो धौम्यो धृतराष्ट्रश्च कौरवः ।  
निषेदुर्ज्वलनाकारेष्वासनेषु पृथक् पृथक् ॥ ५ ॥  
युयुत्सुः संजयश्चैव गान्धारी च यशस्विनी ।  
धृतराष्ट्रो यतो राजा ततः सर्वे समाविशन् ॥ ६ ॥  
तत्रोपविष्टो धर्मात्मा श्वेताः सुमनसोऽस्पृशत् ।  
स्वस्तिकानक्षतान् भूमिं सुवर्णं रजतं मणिम् ॥ ७ ॥

ततः प्रकृतयः सर्वाः पुरस्कृत्य पुरोहितम् ।  
 ददृशुर्मराजानमादाय बहुमङ्गलम् ॥ ८ ॥  
 पृथिवी च सुवर्णं च रत्नानि विविधानि च ।  
 आभिषेचनिकं भाण्डं सर्वसम्भारसम्भृतम् ॥ ९ ॥  
 काञ्चनोदुम्बरास्तत्र राजताः पृथिवीमयाः ।  
 पूर्णकुम्भाः सुमनसो लाजा वर्होषि गोरसम् ॥ १० ॥  
 शमीपिप्पलपालाशसमिधो मधुसर्पिणी ।  
 स्रुव औदुम्बरः शङ्खस्तथा हेमविभूषितः ॥ ११ ॥  
 दाशाहोणाभ्यनुज्ञातस्तत्र धौम्यः पुरोहितः ।  
 प्रागुदकप्रवणां वेदी लक्षणेनोपलिख्य च ॥ १२ ॥  
 व्याघ्रचर्मोत्तरे शुक्ले सर्वतोभद्र आसने ।  
 दृढपादप्रतिष्ठाने हुताशनसमत्विषि ॥ १३ ॥  
 उपवेश्य महात्मानं कृष्णां च द्रुपदात्मजाम् ।  
 जुहाव पाचञ्च धीमान् विधिमन्त्रपुरस्कृतम् ॥ १४ ॥  
 तत उत्थाय दाशार्हः शङ्खमादाय पूजितम् ।  
 अभ्यषिञ्चत् पतिं पृथ्व्याः कुन्तीपुत्रं युधिष्ठिरम् ॥ १५ ॥  
 धृतराष्ट्रश्च राजर्षिः सर्वाः प्रकृतयस्तथा ।

अनुज्ञातोऽथ कृष्णेन भ्रातृभिः सह पाण्डवः ॥ १६ ॥  
 पाञ्चजन्याभिषिक्तश्च राजानृतमुखोऽभवत् ।  
 ततोऽनुवादयामासुः पणवानकदुन्दुभीन् ॥ १७ ॥  
 धर्मराजोऽपि तत् सर्वं प्रतिजग्राह धर्मतः ।  
 पूजयामास तांश्चापि विधिवद् भूरिदक्षिणः ॥ १८ ॥  
 ततो निष्कसहस्रेण ब्राह्मणान्स्वस्ति वाचयन् ।  
 वेदाध्ययनसम्पन्नान् धृतिशीलसमन्वितान् ॥ १९ ॥  
 ते प्रीता ब्राह्मणा राजन् स्वस्त्युचूर्जयमेव च ।  
 हंसा इव च नर्दन्तः प्रशंससुर्युधिष्ठिरम् ॥ २० ॥  
 युधिष्ठिर महाबाहो दिष्ट्या जयसि पाण्डव ।  
 दिष्ट्या स्वधर्मं प्रातोऽसि विक्रमेण महाद्युते ॥ २१ ॥  
 दिष्ट्या गाण्डीवधन्वा च भीमसेनश्च पाण्डवः ।  
 त्वं चापि कुशली राजन् माद्रीपुत्री च पाण्डवौ ॥ २२ ॥  
 मुक्ता वीरक्षयात् तस्मात् संग्रामाद् विजितद्विषः ।  
 क्षिप्रमुत्तरकार्याणि कुरु सर्वाणि भारत ॥ २३ ॥  
 ततः प्रत्यर्चितः सद्भिर्धर्मराजो युधिष्ठिरः ।  
 प्रतिपेदे महद् राज्यं सुहृद्भिः सह भारत ॥ २४ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिराभिषेके चत्वारिंशोऽध्यायः ॥ ४० ॥

## एकचत्वारिंशोऽध्यायः

राज्ञा युधिष्ठिरेण धृतराष्ट्रशासने स्थित्वा राज्यव्यवस्थार्थं भ्रातृणां राजकर्मचारिणां च विभिन्नेषु कार्येषु नियोगः

वैशम्पायन उवाच

प्रकृतीनां च तद् वाक्यं देशकालोपबृंहितम् ।  
 श्रुत्वा युधिष्ठिरो राजा चोत्तरं प्रत्यभाषत ॥ १ ॥  
 धन्याः पाण्डुसुता नूनं येषां ब्राह्मणपुङ्गवाः ।  
 तथ्यान् वाप्यथवातथ्यान गुणानाहुः समागताः ॥ २ ॥  
 अनुग्राह्या वयं नूनं भवतामिति मे मतिः ।  
 यदेवं गुणसम्पन्नानस्मान् ब्रूथ विमत्सराः ॥ ३ ॥  
 धृतराष्ट्रो महाराजः पिता मे दैवतं परम् ।  
 शासनेऽस्य प्रिये चैव स्थेयं मत्प्रियकाङ्क्षिभिः ॥ ४ ॥  
 एतदर्थं हि जीवामि कृत्वा ज्ञातिवधं महत् ।  
 अस्य शुश्रूषणं कार्यं मया नित्यमतन्द्रिणा ॥ ५ ॥  
 यदि चाहमनुग्राह्यो भवतां सुहृदां तथा ।  
 धृतराष्ट्रे यथापूर्वं वृत्तिं वर्तितुमर्हथ ॥ ६ ॥  
 एष नाथो हि जगतो भवतां च मया सह ।  
 अस्यैव पृथिवी कृत्स्ना पाण्डवाः सर्व एव च ॥ ७ ॥  
 एतन्मनसि कर्तव्यं भवद्भिर्वचनं मम ।  
 अनुज्ञाप्याथ तान् राजा यथेष्टं गम्यतामिति ॥ ८ ॥  
 पौरजानपदान् सर्वान् विसृज्य कुरुनन्दनः ।  
 यौवराज्येन कौन्तेयं भीमसेनमयोजयत् ॥ ९ ॥

मन्त्रे च निश्चये चैव पाङ्गुण्यस्य च चिन्तने ।  
 विदुरं बुद्धिसम्पन्नं प्रीतिमान् स समादिशत् ॥ १० ॥  
 कृताकृतपरिज्ञाने तथाऽऽयव्ययचिन्तने ।  
 संजयं योजयामास वृद्धं सर्वगुणैर्युतम् ॥ ११ ॥  
 बलस्य परिमाणे च भक्तवेतनयोस्तथा ।  
 नकुलं व्यादिशद् राजा कर्मणां चान्ववेक्षणे ॥ १२ ॥  
 परचक्रोपरोधे च दुष्टानां चावमर्दने ।  
 युधिष्ठिरो महाराज फाल्गुनं व्यादिदेश ह ॥ १३ ॥  
 द्विजानां देवकार्येषु कार्येष्वन्येषु चैव ह ।  
 धौम्यं पुरोधसां श्रेष्ठं नित्यमेव समादिशत् ॥ १४ ॥  
 सहदेवं समीपस्थं नित्यमेव समादिशत् ।  
 तेन गोप्यो हि नृपतिः सर्वावस्थो विशाम्पते ॥ १५ ॥  
 यान् यानमन्यद् योग्यांश्च येषु येष्विह कर्मसु ।  
 तांस्तांस्तेष्वेव युयुजे प्रीयमाणो महीपतिः ॥ १६ ॥  
 विदुरं सजयं चैव युयुत्सुं च महामतिम् ।  
 अब्रवीत् परवीरघ्नो धर्मात्मा धर्मवत्सलः ॥ १७ ॥  
 उत्थायोत्थाय तत् कार्यमस्य राज्ञः पितुर्मम ।  
 सर्वं भवद्भिः कर्तव्यमप्रमत्तैर्यथायथम् ॥ १८ ॥  
 पौरजानपदानां च यानि कार्याणि सर्वशः ।  
 राजानं समनुज्ञाप्य तानि कर्माणि भागशः ॥ १९ ॥

इति श्रीमहाभारते शान्तिपर्वणि राजधर्मानुशासनपर्वणि भीमादिकर्मनियोगे एकचत्वारिंशोऽध्यायः ॥ ४१ ॥

## द्विचत्वारिंशोऽध्यायः

युधिष्ठिरधृतराष्ट्राभ्यां युद्धहतानां ज्ञातीनां नृपतीनां चौर्ध्वदेहि कर्कर्मणोऽनुष्ठानम्

वैशम्पायन उवाच

ततो युधिष्ठिरो राजा ज्ञातीनां ये हता युधि ।  
 श्राद्धानि कारयामास तेषां पृथगुदारधीः ॥ १ ॥  
 धृतराष्ट्रो ददौ राजा पुत्राणामौर्ध्वदेहिकम् ।  
 सर्वकामगुणोपेतमन्नं गाश्च धनानि च ॥ २ ॥  
 रत्नानि च विचित्राणि महार्हाणि महायशाः ।  
 युधिष्ठिरस्तु द्रोणस्य कर्णस्य च महात्मनः ॥ ३ ॥  
 धृष्टद्युम्नाभिमन्युभ्यां हैडिम्बस्य च रक्षसः ।  
 विराटप्रवृत्तीनां च लुहदाभुपकारिणाम् ॥ ४ ॥  
 द्रुपदद्रौपदेयानां द्रौपद्या सहितो ददौ ।  
 ब्राह्मणानां सहस्राणि पृथगेकैकमुद्दिशन् ॥ ५ ॥  
 धनै रत्नैश्च गोभिश्च वस्त्रैश्च समतर्पयत् ।  
 ये चान्ये पृथिवीपाला येषां नास्ति सुहृज्जनः ॥ ६ ॥

उद्दिश्योद्दिश्य तेषां च चक्रे राजौर्ध्वदेहिकम् ।  
 सभाः प्रपाश्च विविधास्तटाकानि च पाण्डवः ॥ ७ ॥  
 सुहृदां कारयामास सर्वेषामौर्ध्वदेहिकम् ।  
 स तेषामनृणो भूत्वा गत्वा लोकेष्ववाच्यताम् ॥ ८ ॥  
 कृतकृत्योऽभवद् राजा प्रजा धर्मेण पालयन् ।  
 धृतराष्ट्रं यथापूर्वं गान्धारी विदुरं तथा ॥ ९ ॥  
 सर्वांश्च कौरवान् मान्यान् भृत्यांश्च समपूजयत् ।  
 याश्च तत्र स्त्रियः काश्चिद्धतवीरा हतात्मजाः ॥ १० ॥  
 सर्वास्ताः कौरवो राजा सम्पूज्यापालयद् घृणी ।  
 दीनान्धकृपणानां च गृहाच्छादनभोजनैः ॥ ११ ॥  
 आनृशंस्यपरो राजा चकारानुग्रहं प्रभुः ।  
 स विजित्य मही कृत्स्नामानुष्यं प्राप्य वैरिषु ।  
 निःसपत्नः सुखी राजा विजहार युधिष्ठिरः ॥ १२ ॥

इति श्रीमहाभारते शान्तिपर्वणि राजधर्मानुशासनपर्वणि श्राद्धक्रियायां द्विचत्वारिंशोऽध्यायः ॥ ४२ ॥

## त्रिचत्वारिंशोऽध्यायः

युधिष्ठिरकर्तृकं श्रीकृष्णस्तवनम्

वैशम्पायन उवाच

अभिषिक्तो महाप्राज्ञो राज्यं प्राप्य युधिष्ठिरः ।  
 दाशार्हं पुण्डरीकाक्षमुवाच प्राञ्जलिः शुचिः ॥ १ ॥  
 तव कृष्ण प्रसादेन नयेन च बलेन च ।  
 बुद्ध्या च यदुशार्दूल तथा विक्रमणेन च ॥ २ ॥  
 पुनः प्राप्तमिदं राज्यं पितृपैतामहं मया ।  
 नमस्ते पुण्डरीकाक्ष पुनः पुनररिदम् ॥ ३ ॥  
 त्वामेकमाहुः पुरुषं त्वामाहुः सात्वतां पतिम् ।  
 रामभिस्त्वां बहुविधैः स्तुवन्ति प्रयता द्विजाः ॥ ४ ॥  
 विश्वकर्मन् नमस्तेऽस्तु विश्वात्मन् विश्वसम्भव ।  
 विष्णो जिष्णो हरे कृष्ण वैकुण्ठ पुरुषोत्तम ॥ ५ ॥  
 अदित्याः सप्तधा त्वं तु पुराणो गर्भतां गतः ।  
 पृथ्निगर्भस्त्वमेवैकस्त्रियुगं त्वां वदन्त्यपि ॥ ६ ॥  
 शुचिभवा वृषीकेशो घृतार्विर्हंस उच्यते ।  
 त्रिचक्षुः शम्भुरेकस्त्वं विभुर्दामोदरोऽपि च ॥ ७ ॥  
 वराहोऽग्निर्वृहद्भानुर्वृषभस्ताक्षर्यलक्षणः ।  
 अनीकसाहः पुरुषः शिपिविष्ट उरुक्रमः ॥ ८ ॥  
 वरिष्ठ उग्रसेनानीः सत्यो वाजसनिर्गुहः ।  
 अच्युतश्श्यावनोऽरीणां संस्कृतो विकृतिर्वृषः ॥ ९ ॥  
 कृष्णधर्मस्त्वमेवादिवृषदभौ वृषाकपिः ।  
 सिन्धुविधर्मस्त्रिककुप् त्रिधामा त्रिदिवाश्रुतः ॥ १० ॥

सम्राट् विराट् स्वराट् चैव सुरराजो भवोद्भवः ।  
 विभुर्भूरतिभूः कृष्णः कृष्णवर्त्मा त्वमेव च ॥ ११ ॥  
 खिष्टकृद् भिषगावर्तः कपिलस्त्वं च वामनः ।  
 यज्ञो ध्रुवः पतङ्गश्च यज्ञसेनस्त्वमुच्यसे ॥ १२ ॥  
 शिखण्डी नहुषो बभ्रुर्विवःस्पृक् त्वं पुनर्वसुः ।  
 सुबभ्रु रक्मयज्ञश्च सुषेणो दुन्दुभिस्तथा ॥ १३ ॥  
 गभस्तिनेमिः श्रीपद्मः पुष्करः पुष्पधारणः ।  
 ऋभुर्विभुः सर्वसूक्ष्मश्चारित्रं चैव पथ्यसे ॥ १४ ॥  
 अम्भोनिधिस्त्वं ब्रह्मा त्वं पवित्रं धाम धामवित् ।  
 हिरण्यगर्भं त्वामाहुः स्वधा स्वाहा च केशव ॥ १५ ॥  
 योनिस्त्वमस्य प्रलयश्च कृष्ण  
 त्वमेवेदं सृजसे विश्वमग्रे ।  
 विद्वं चेदं त्वद्गुरो विश्वयोने  
 नमोऽस्तु ते शार्ङ्गचक्रासिपाणे ॥ १६ ॥  
 एवं स्तुतो धर्मराजेन कृष्णः  
 सभामध्ये प्रीतिमान् पुष्कराक्षः ।  
 तमभ्यनन्दद् भारतं पुष्कलाभि-  
 र्वाग्भिर्ज्यैष्ठं पाण्डवं यादवाग्र्यः ॥ १७ ॥  
 ( एतन्नामशतं विष्णोर्धर्मराजेन कीर्तितम् ।  
 यः पठेच्छृणुयाद् वापि सर्वपापैः प्रमुच्यते )

इति श्रीमहाभारते शान्तिपर्वणि राजधर्मानुशासनपर्वणि वासुदेवस्तुतौ त्रिचत्वारिंशोऽध्यायः ॥ ४३ ॥

## चतुश्चत्वारिंशोऽध्यायः

युधिष्ठिरप्रदत्तभवनेषु भीमादीनां प्रवेशो विश्रामश्च

वैशम्पायन उवाच

ततो विसर्जयामास सर्वाः प्रकृतयो नृपः ।  
 विविधश्चाभ्यनुज्ञाता यथास्वानि गृहाणि ते ॥ १ ॥  
 ततो युधिष्ठिरो राजा भीमं भीमपराक्रमम् ।  
 सान्त्वयन्नब्रवीच्छ्रीमानर्जुनं यमजौ तथा ॥ २ ॥  
 शत्रुभिर्विविधैः शस्त्रैः क्षतदेहा महारणे ।  
 भ्रान्ता भवन्तः सुभृशं तापिताः शोकमन्युभिः ॥ ३ ॥  
 अरण्ये दुःखवसतीर्मत्कृते भरतर्षभाः ।  
 भवद्भिरनुभूता हि यथा कुपुरुषैस्तथा ॥ ४ ॥  
 यथासुखं यथाजोषं जयोऽयमनुभूयताम् ।  
 विश्रान्ताल्लब्धविज्ञानाञ्चः समेतास्मि वः पुनः ॥ ५ ॥  
 ततो दुर्योधनगृहं प्रासादरूपशोभितम् ।  
 बहुरत्नसमाकीर्णं दासीदाससमाकुलम् ॥ ६ ॥  
 धृतराष्ट्राभ्यनुज्ञातं भ्रात्रा दत्तं वृकोदरः ।  
 प्रतिपेदे महाबाहुर्मन्दिरं मघवानिव ॥ ७ ॥  
 यथा दुर्योधनगृहं तथा दुःशासनस्य तु ।

प्रासादमालासंयुक्तं हेमतोरणभूषितम् ॥ ८ ॥  
 दासीदाससुसम्पूर्णं प्रभूतधनधान्यवत् ।  
 प्रतिपेदे महाबाहुरर्जुनो राजशासनात् ॥ ९ ॥  
 दुर्मर्षणस्य भवनं दुःशासनगृहाद् वरम् ।  
 कुबेरभवनप्रख्यं मणिहेमविभूषितम् ॥ १० ॥  
 नकुलाय वरार्हाय कर्शिताय महावने ।  
 ददौ प्रीतो महाराज धर्मपुत्रो युधिष्ठिरः ॥ ११ ॥  
 दुर्मुखस्य च वेश्माद्यं श्रीमत् कनकभूषणम् ।  
 पूर्णपद्मदलाक्षीणां स्त्रीणां शयनसंकुलम् ॥ १२ ॥  
 प्रददौ सहदेवाय संततं प्रियकारिणे ।  
 मुमुदे तच्च लब्ध्वासौ कैलासं धनदो यथा ॥ १३ ॥  
 गुयुत्सुर्विदुरश्चैव संजयश्च विशाम्पते ।  
 सुधर्मा चैव धौम्यश्च यथास्वान् जग्मुर्गलान् ॥ १४ ॥  
 सह सात्यकिना शौरिरर्जुनस्य निवेशनम् ।  
 विवेश पुरुषव्याघ्रो व्याघ्रो गिरिगुहामिव ॥ १५ ॥  
 तत्र भक्ष्यान्नपानैस्ते मुदिताः सुसुखोषिताः ।  
 सुखप्रबुद्धा राजानमुपतस्थुर्युधिष्ठिरम् ॥ १६ ॥

इति श्रीमहाभारते शान्तिपर्वणि राजधर्मानुशासनपर्वणि गृहविभागे चतुश्चत्वारिंशोऽध्यायः ॥ ४४ ॥

## पञ्चत्वारिंशोऽध्यायः

युधिष्ठिरेण ब्राह्मणानामाश्रितानां च सत्कारस्तेभ्यो दानं श्रीकृष्णमुपेत्य तत्तत्वनपूर्वकं तम्प्रति कृतज्ञताज्ञापनं च

जनमेजय उवाच

प्राप्य राज्यं महाबाहुर्धर्मपुत्रो युधिष्ठिरः ।  
 यदन्यदकरोद् विप्र तन्मे वक्तुमिहार्हसि ॥ १ ॥  
 भगवान् वा हर्षकेशस्त्रैलोक्यस्य परो गुरुः ।  
 ऋषे यदकरोद्द्वीरस्तच्च व्याख्यातुमर्हसि ॥ २ ॥

वैशम्पायन उवाच

शृणु तत्त्वेन राजेन्द्र कीर्त्यमानं मयानघ ।  
 वासुदेवं पुरस्कृत्य यदकुर्वत पाण्डवाः ॥ ३ ॥  
 प्राप्य राज्यं महाराज कुन्तीपुत्रो युधिष्ठिरः ।  
 चातुर्वर्ण्यं यथायोग्यं स्वे स्वे स्थाने न्यवेशयत् ॥ ४ ॥  
 ब्राह्मणानां सहस्रं च स्नातकानां महात्मनाम् ।  
 सहस्रं निष्कमेकैकं दापयामास पाण्डवः ॥ ५ ॥  
 तथाऽनुजीविनो भृत्यान् संश्रितानतिथीनपि ।  
 कामैः संतर्पयामास कृपणांस्तर्ककानपि ॥ ६ ॥  
 पुरोहिताय धौम्याय प्रादादयुतशः स गाः ।  
 धनं सुवर्णं रजतं वासांसि विविधान्यपि ॥ ७ ॥  
 कृपाय च महाराज गुरुवृत्तिमवर्तत ।

विदुराय च राजासौ पूजां चक्रे यतव्रतः ॥ ८ ॥  
 भक्ष्यान्नपानैर्विविधैर्वासोभिः शयनासनैः ।  
 सर्वान् संतोषयामास संश्रितान् ददतां वरः ॥ ९ ॥  
 लब्धप्रशमनं कृत्वा स राजा राजसत्तम ।  
 युयुत्सोर्धार्तराष्ट्रस्य पूजां चक्रे महायशाः ॥ १० ॥  
 धृतराष्ट्राय तद् राज्यं गान्धार्थं विदुराय च ।  
 निवेद्य सुखवद् राजा सुखमास्ते युधिष्ठिरः ॥ ११ ॥  
 तथा सर्वं स नगरं प्रसाद्य भरतर्षभ ।  
 वासुदेवं महात्मानमभ्यगच्छत् कृताञ्जलिः ॥ १२ ॥  
 ततो महति पर्यङ्के मणिकाञ्चनभूषिते ।  
 ददर्श कृष्णमासीनं नीलमेघसमद्युतिम् ॥ १३ ॥  
 जाञ्चल्यमानं वपुषा दिव्याभरणभूषितम् ।  
 पीतकौशेयवसनं हेम्नेवोपगतं मणिम् ॥ १४ ॥  
 कौस्तुभेनोरसिस्थेन मणिनाभिविराजितम् ।  
 उद्यतेवोदयं शैलं सूर्येणाभिविराजितम् ॥ १५ ॥  
 नौपम्यं विद्यते तस्य त्रिषु लोकेषु किञ्चन ।  
 सोऽभिगम्य महात्मानं विष्णुं पुरुषविग्रहम् ॥ १६ ॥  
 उवाच मधुरं राजा स्मितपूर्वमिदं तदा ।

सुखेन ते निशा कञ्चिद् व्युष्टा बुद्धिमतां वर ॥ १७ ॥  
 कञ्चिज्ज्ञानानि सर्वाणि प्रसन्नानि तवाच्युत ।  
 तथैवोपश्रिता देवी बुद्धिर्बुद्धिमतां वर ॥ १८ ॥  
 वयं राज्यमनुप्राप्ताः पृथिवी च वशे स्थिता ।

तव प्रसादाद् भगवाञ्चिलोकगतिविक्रम ॥ १९ ॥  
 जयं प्राप्ता यशश्चाद्यं न च धर्मच्युता वयम् ।  
 तं तथा भाषमाणं तु धर्मराजमर्दिमम् ।  
 नोवाच भगवान् किञ्चिद् ध्यानमेवान्वपद्यत ॥ २० ॥

इति श्रीमहाभारते शान्तिपर्वणि राजधर्मानुशासनपर्वणि कृष्णं प्रति युधिष्ठिरवाक्ये पञ्चचत्वारिंशोऽध्यायः ॥ ४५ ॥

## षट्चत्वारिंशोऽध्यायः

युधिष्ठिरश्रीकृष्णयोः संवादः, भीष्मं प्रशंसमानेन श्रीकृष्णेन युधिष्ठिराय तत्समीपं गन्तुमादेशः

युधिष्ठिर उवाच

किमिदं परमाश्चर्यं ध्यायस्यमितविक्रम ।  
 कञ्चिल्लोकत्रयस्यास्य स्वस्ति लोकपरायण ॥ १ ॥  
 चतुर्थं ध्यानमार्गं त्वमालम्ब्य पुरुषर्षभ ।  
 अपक्रान्तो यतो देवस्तेन मे विस्मितं मनः ॥ २ ॥  
 निगृहीतो हि वायुस्ते पञ्चकर्मा शरीरगः ।  
 इन्द्रियाणि प्रसन्नानि मनसि स्थापितानि ते ॥ ३ ॥  
 वाक् च सत्त्वं च गोविन्द बुद्धौ संवेशितानि ते ।  
 सर्वे चैव गुणा देवाः क्षेत्रज्ञे ते निवेशिताः ॥ ४ ॥  
 नेङ्गन्ति तव रोमाणि स्थिरा बुद्धिस्तथा मनः ।  
 काप्रकुञ्चशिलाभूतो निरीहश्चासि माधव ॥ ५ ॥  
 यथा दीपो निवातस्थो निरिङ्गो ज्वलते पुनः ।  
 तथासि भगवन् देव पाषाण इव निश्चलः ॥ ६ ॥  
 यदि श्रोतुमिहाहर्हामि न रहस्यं च ते यदि ।  
 छिन्धि मे संशयं देव प्रपन्नायाभियाचते ॥ ७ ॥  
 त्वं हि कर्ता विकर्ता च क्षरं चैवाक्षरं च हि ।  
 अनादिनिधनश्चाद्यस्त्वमेव पुरुषोत्तम ॥ ८ ॥  
 त्वत्प्रपन्नाय भक्त्या शिरसा प्रणताय च ।  
 ध्यानस्यास्य यथा तत्त्वं ब्रूहि धर्मभृतां वर ॥ ९ ॥  
 ततः स्वे गोचरे न्यस्य मनोबुद्धीन्द्रियाणि सः ।  
 स्मितपूर्वमुवाचेदं भगवान् वासवानुजः ॥ १० ॥

वासुदेव उवाच

शरत्तल्पगतो भीष्मः शास्यन्निव हुताशनः ।  
 मां ध्याति पुरुषव्याघ्रस्ततो मे तद्गतं मनः ॥ ११ ॥  
 यस्य ज्यातलनिर्घोषं विस्फूर्जितमिवाशनेः ।  
 न रोहे देवराजोऽपि तमस्मि मनसा गतः ॥ १२ ॥  
 येनाभिजित्य तरसा समस्तं राजमण्डलम् ।  
 ऊढास्तिस्त्रस्तु ताः कन्यास्तमस्मि मनसा गतः ॥ १३ ॥  
 त्रयोविंशतिरात्रं यो योधयामास भार्गवम् ।  
 न च रामेण निस्तीर्णस्तमस्मि मनसा गतः ॥ १४ ॥  
 एकीकृत्येन्द्रियग्रामं मनः संयम्य मेधया ।  
 शरणं मामुपागच्छत् ततो मे तद्गतं मनः ॥ १५ ॥  
 यं गङ्गा गर्भविधिना धारयामास पार्थिव ।  
 वसिष्ठशिषितं तात तमस्मि मनसा गतः ॥ १६ ॥

दिव्यास्त्राणि महातेजा यो धारयति बुद्धिमान् ।  
 साङ्गाश्च चतुरो वेदांस्तमस्मि मनसा गतः ॥ १७ ॥  
 रामस्य दयितं शिष्यं जामदग्न्यस्य पाण्डव ।  
 आधारं सर्वविद्यानां तमस्मि मनसा गतः ॥ १८ ॥  
 स हि भूतं भविष्यच्च भवच्च भरतर्षभ ।  
 वेत्ति धर्मविदां श्रेष्ठं तमस्मि मनसा गतः ॥ १९ ॥  
 तस्मिन् हि पुरुषव्याघ्रे कर्मभिः स्वैर्दिवं गते ।  
 भविष्यति मही पार्थ नष्टन्द्रेव शर्वरी ॥ २० ॥  
 तद् युधिष्ठिर गाङ्गेयं भीष्मं भीमपराक्रमम् ।  
 अभिगम्योपसंगृह्य पृच्छ यत् ते मनोगतम् ॥ २१ ॥  
 चातुर्विधं चातुर्होत्रं चातुराश्रम्यमेव च ।  
 राजधर्माश्च निखिलान् पृच्छैनं पृथिवीपते ॥ २२ ॥  
 तस्मिन्नस्तमिते भीष्मे कौरवाणां धुरंधरे ।  
 ज्ञानान्यस्तं गमिष्यन्ति तस्मात् त्वां चोदयाम्यहम् ॥ २३ ॥  
 तच्छ्रुत्वा वासुदेवस्य तथ्यं वचनमुत्तमम् ।  
 साश्रुकण्ठः स धर्मज्ञो जनार्दनमुवाच ह ॥ २४ ॥  
 यद् भवानाह भीष्मस्य प्रभावं प्रति माधव ।  
 तथा तत्रात्र संदेहो विद्यते मम माधव ॥ २५ ॥  
 महाभाग्यं च भीष्मस्य प्रभावश्च महाद्युते ।  
 श्रुतं मया कथयतां ब्राह्मणानां महात्मनाम् ॥ २६ ॥  
 भवांश्च कर्ता लोकानां यद् ब्रवीत्यरिसूदन ।  
 तथा तदनभिध्येय वाक्यं यादवनन्दन ॥ २७ ॥  
 यदि त्वनुग्रहवती बुद्धिस्ते मयि माधव ।  
 त्वामग्रतः पुरस्कृत्य भीष्मं यास्यामहे वयम् ॥ २८ ॥  
 आवृते भगवत्यर्के स हि लोकान् गमिष्यति ।  
 त्वद्दर्शनं महाबाहो तस्मादर्हति कौरवः ॥ २९ ॥  
 तव चाद्यस्य देवस्य क्षरस्यैवाक्षरस्य च ।  
 दर्शनं त्वस्य लाभः स्यात् त्वं हि ब्रह्ममयो निधिः ॥ ३० ॥

वैशम्पायन उवाच

श्रुत्वैवं धर्मराजस्य वचनं मधुसूदनः ।  
 पार्श्वस्थं सात्यकिं प्राह रथो मे युज्यतामिति ॥ ३१ ॥  
 सात्यकिस्त्वाशु निष्कम्य केशवस्य समीपतः ।  
 दारुकं प्राह कृष्णस्य युज्यतां रथ इत्युत ॥ ३२ ॥

स सात्यकेराशु वचो निशम्य  
रथोत्तमं काञ्चनभूषिताङ्गम् ।  
मसारगद्वर्कमयैर्विभङ्गै-  
र्विभूषितं हेमनिबद्धचक्रम् ॥ ३३ ॥  
दिवाकरांशुप्रभमाशुगामिनं  
विचित्रनानामणिभूषितान्तरम् ।

नवोदितं सूर्यमिव प्रतापिनं  
विचित्रताश्चर्यध्वजिनं पताकिनम् ॥ ३४ ॥  
सुग्रीवशैब्यप्रमुखैर्वरादवै-  
र्मनोजवैः काञ्चनभूषिताङ्गैः ।  
संयुक्तमावेदयदच्युताय  
कृताञ्जलिर्दारुको राजसिंह ॥ ३५ ॥

इति श्रीमहाभारते शान्तिपर्वणि राजधर्मानुशासनपर्वणि महापुरुषस्तवे षड्चत्वारिंशोऽध्यायः ॥ ३६ ॥

## सप्तचत्वारिंशोऽध्यायः

भीष्मस्तवराजः

जनमेजय उवाच

शरतल्पे शयानस्तु भरतानां पितामहः ।  
कथमुत्सृष्टवान् देहं कं च योगमधारयत् ॥ १ ॥

वैशम्पायन उवाच

शृणुष्ववहितो राजञ्छुचिर्भूत्वा समाहितः ।  
भीष्मस्य कुरुशार्दूल देहोत्सर्गं महात्मनः ॥ २ ॥  
( शुक्लपक्षस्य चाष्टम्यां माघमासस्य पार्थिव ।  
प्राजापत्ये च नक्षत्रे मध्यं प्राप्ते दिवाकरे )  
निवृत्तमात्रे त्वयन उत्तरे वै दिवाकरे ।  
समावेशयदात्मानमात्मन्येव समाहितः ॥ ३ ॥  
विकीर्णांशुरिवादित्यो भीष्मः शरशतैश्चितः ।  
शुशुभे परया लक्ष्म्या वृतो ब्राह्मणसत्तमैः ॥ ४ ॥  
व्यासेन वेदविदुषा नारदेन सुरर्षिणा ।  
देवस्थानेन वात्स्येन तथाश्मकसुमन्तुना ॥ ५ ॥  
तथा जैमिनिना चैव पैलेन च महात्मना ।  
शाण्डिल्यदेवलाभ्यां च मैत्रेयेण च धीमता ॥ ६ ॥  
असितेन वसिष्ठेन कौशिकेन महात्मना ।  
हारीतलोमशाभ्यां च तथाऽऽत्रेयेण धीमता ॥ ७ ॥  
बृहस्पतिश्च शुक्रश्च च्यवनश्च महामुनिः ।  
सनत्कुमारः कपिलो वाल्मीकिस्तुम्बुरुः कुरुः ॥ ८ ॥  
मौद्गल्यो भार्गवो रामस्तृणबिन्दुर्महामुनिः ।  
पिप्पलादोऽथ वायुश्च संवर्तः पुलहः कचः ॥ ९ ॥  
काश्यपश्च पुलस्त्यश्च क्रतुर्वक्षः पराशरः ।  
मरीचिरङ्गिराः काश्यो गौतमो गालवो मुनिः ॥ १० ॥  
धौस्यो विभाण्डो माण्डव्यो धौम्रः कृष्णानुभौतिकः ।  
उलूकः परमो विप्रो मार्कण्डेयो महामुनिः ॥ ११ ॥  
भास्करिः पूरणः कृष्णः सूतः परमधार्मिकः ।  
पतेश्चान्यैर्मुनिगणैर्महाभागैर्महात्मभिः ॥ १२ ॥  
श्रद्धादमशमोपेतैर्वृतश्चन्द्र इव ग्रहैः ।  
भीष्मस्तु पुरुषव्याघ्रः कर्मणा मनसा गिरा ॥ १३ ॥  
शरतल्पगतः कृष्णं प्रदध्यौ प्राञ्जलिः शुचिः ।  
खरेण हृष्टपुष्टेन तुष्टाव मञ्जुसूदनम् ॥ १४ ॥

योगेश्वरं पद्मनाभं विष्णुं जिष्णुं जगत्पतिम् ।  
कृताञ्जलिपुटो भूत्वा वाग्विदां प्रवरः प्रभुः ॥ १५ ॥  
भीष्मः परमधर्मात्मा वासुदेवमथास्तुवत् ।

भीष्म उवाच

आरिराधयिषुः कृष्णं वाचं जिगदिषामि याम् ॥ १६ ॥  
तया व्यासस्ममासिन्या प्रीयतां पुरुषोत्तमः ।  
शुचिं शुचिपदं हंसं तत्पदं परमेष्ठिनम् ॥ १७ ॥  
युक्त्वा सर्वात्मनाऽऽत्मानं तं प्रपद्ये प्रजापतिम् ।  
अनाद्यन्तं परं ब्रह्म न देवा नर्षयो विदुः ॥ १८ ॥  
एको यं वेद भगवान् धाता नारायणो हरिः ।  
नारायणादृषिगणास्तथा सिद्धमहोरगाः ॥ १९ ॥  
देवा देवर्षयश्चैव यं विदुः परमव्ययम् ।  
देवदानवगन्धर्वा यक्षराक्षसपन्नगाः ॥ २० ॥  
यं न जानन्ति को ह्येष कुतो वा भगवानिति ।  
यस्मिन् विश्वानि भूतानि तिष्ठन्ति च विशन्ति च ॥ २१ ॥  
गुणभूतानि भूतेशे सूत्रे मणिगणा इव ।  
यस्मिन् नित्ये तते तन्तौ दृढे स्रगिव तिष्ठति ॥ २२ ॥  
सदसद्ग्रथितं विश्वं विश्वाङ्गे विश्वकर्मणि ।  
हरिं सहस्रशिरसं बृहन्नचरणेक्षणम् ॥ २३ ॥  
सहस्रबाहुमुकुटं सहस्रवदनोज्ज्वलम् ।  
प्राहुर्नारायणं देवं यं विश्वस्य परायणम् ॥ २४ ॥  
अणीयसामणीयांसं स्थविष्ठं च स्थवीयसाम् ।  
गरीयसां गरिष्ठं च श्रेष्ठं च श्रेयसामपि ॥ २५ ॥  
यं वाकेष्वनुवाकेषु निषत्सूपनिषत्सु च ।  
गृणन्ति सन्यकर्माणं सन्यं सत्येषु सामसु ॥ २६ ॥  
चतुर्भिश्चतुरात्मानं सत्त्वस्थं सात्वतां पतिम् ।  
यं दिव्यैर्देवमर्चन्ति गुह्यैः परमनामभिः ॥ २७ ॥  
यस्मिन् नित्यं तपस्तप्तं यदङ्गेष्वनुतिष्ठति ।  
सर्वात्मा सर्वचित् सर्वः सर्वज्ञः सर्वभावनः ॥ २८ ॥  
यं देवं देवकी देवी वसुदेवादजीजनत् ।  
भौमस्य ब्रह्मणो गुप्त्यै दीप्तमग्निमिवारणिः ॥ २९ ॥  
यमनन्यो न्यपेताशीरात्मानं वीतकल्मषम् ।



दृष्ट्यानन्त्याय गोविन्दं पश्यत्यात्मानमात्मनि ॥ ३० ॥  
 अतिवाचिवन्द्यकर्माणमतिस्व्यातितेजसम् ।  
 अतिबुद्धीन्द्रियात्मानं तं प्रपद्ये प्रजापतिम् ॥ ३१ ॥  
 पुराणे पुरुषं प्रोक्तं ब्रह्म प्रोक्तं युगादिषु ।  
 क्षये संकर्षणं प्रोक्तं तमुपास्यमुपासहे ॥ ३२ ॥  
 यमेकं बहुधाऽऽत्मानं प्रादुर्भूतमधोक्षजम् ।  
 नान्यभक्ताः क्रियावन्तो यजन्ते सर्वकामदम् ॥ ३३ ॥  
 यमाहुर्जगतः कोशं यस्मिन् संनिहिताः प्रजाः ।  
 यस्मिँल्लोकाः स्फुरन्तीमे जले शकुनयो यथा ॥ ३४ ॥  
 ऋतमेकाक्षरं ब्रह्म यत् तत् सदसतोः परम् ।  
 अनादिमध्यपर्यन्तं न देवा नर्षयो विदुः ॥ ३५ ॥  
 यं सुरासुरगन्धर्वाः सिद्धा ऋषिमहोरगाः ।  
 प्रयता नित्यमर्चन्ति परमं दुःखभेषजम् ॥ ३६ ॥  
 अनादिनिधनं देवमात्मयोनिं सनातनम् ।  
 अप्रेक्ष्यमनभिज्ञेयं हरिं नारायणं प्रभुम् ॥ ३७ ॥  
 यं वै विश्वस्य कर्तां जगतस्तस्थुषां पतिम् ।  
 वदन्ति जगतोऽध्यक्षमक्षरं परमं पदम् ॥ ३८ ॥  
 हिरण्यवर्णं यं गर्भमदितेदैत्यनाशनम् ।  
 एकं द्वादशधा जज्ञे तस्मै सूर्यात्मने नमः ॥ ३९ ॥  
 शुक्ले देवान् पितृन् कृष्णे तर्पयत्यमृतेन यः ।  
 यश्च राजा द्विजातीनां तस्मै सोमात्मने नमः ॥ ४० ॥  
 ( हुताशनमुखैर्देवैर्धर्यते सकलं जगत् ।  
 हविःप्रथमभोक्ता यरतस्मै होत्रात्मने नमः ॥ )  
 महतस्तमसः पारे पुरुषं ह्यतितेजसम् ।  
 यं ज्ञात्वा मृत्युमत्येति तस्मै ज्ञेयात्मने नमः ॥ ४१ ॥  
 यं बृहन्नं बृहत्युक्थे यमग्नौ यं महाध्वरे ।  
 यं विप्रसंघा गायन्ति तस्मै वेदात्मने नमः ॥ ४२ ॥  
 ऋग्यजुःसामधामानं दशार्धहविरात्मकम् ।  
 यं सप्ततन्तुं तन्वन्ति तस्मै यज्ञात्मने नमः ॥ ४३ ॥  
 चतुर्भिश्च चतुर्भिश्च द्वाभ्यां पञ्चभिरेव च ।  
 हूयते च पुनर्द्वाभ्यां तस्मै होमात्मने नमः ॥ ४४ ॥  
 यः सुपर्णा यजुर्नाम च्छन्दोगान्त्रिखिवृच्छिराः ।  
 रथन्तरं बृहत् साम तस्मै स्तोत्रात्मने नमः ॥ ४५ ॥  
 यः सहस्रसमे सन्ने जज्ञे विश्वसृजामृषिः ।  
 हिरण्यपक्षः शकुनिस्तस्मै हंसात्मने नमः ॥ ४६ ॥  
 पादाङ्गं संधिपर्वाणं स्वरव्यञ्जनभूषणम् ।  
 यमाहुरक्षरं दिव्यं तस्मै वागात्मने नमः ॥ ४७ ॥  
 यज्ञाङ्गो यो वराहो वै भूत्वा गामुज्जहार ह ।  
 लोकत्रयहितार्थाय तस्मै त्रीर्यात्मने नमः ॥ ४८ ॥  
 यः शेते योगमास्थाय पर्यङ्के नागभूषिते ।  
 फणासहस्ररचिते तस्मै निद्रात्मने नमः ॥ ४९ ॥  
 ( विश्वे च मरुतश्चैव रुद्रादित्याश्विनावपि ।  
 वसवः सिद्धसाध्याश्च तस्मै देवात्मने नमः ॥

अव्यक्तबुद्धयहंकारमनोबुद्धीन्द्रियाणि च ।  
 तन्मात्राणि विशेषाश्च तस्मै तत्त्वात्मने नमः ॥  
 भूतं भव्यं भविष्यच्च भूतादिप्रभवाप्ययः ।  
 योऽग्रजः सर्वभूतानां तस्मै भूतात्मने नमः ॥  
 यंहि सूक्ष्म विचिन्वन्ति परं सूक्ष्मविदो जनाः ।  
 सूक्ष्मात् सूक्ष्मं च यद् ब्रह्म तस्मै सूक्ष्मात्मने नमः ॥  
 मत्स्यो भूत्वा विरिञ्चाय येन वेदाः समाहृताः ।  
 रसातलगतः शीघ्रं तस्मै मत्स्यात्मने नमः ॥  
 मन्दराद्रिर्धृतो येन प्राप्ते ह्यमृतमन्थने ।  
 अतिकर्कशदेहाय तस्मै कूर्मात्मने नमः ॥  
 वाराहं रूपमास्थाय महीं सवनपर्वताम् ।  
 उद्धरत्येकदष्ट्रेण तस्मै क्रोडात्मने नमः ॥  
 नारसिंहवपुः कृत्वा सर्वलोकभयंकरम् ।  
 हिरण्यकशिपुं जघ्ने तस्मै सिंहात्मने नमः ॥  
 वामनं रूपमास्थाय बाल संयम्य मायया ।  
 त्रैलोक्यं क्रान्तवान् यस्तु तस्मै क्रान्तात्मने नमः ॥  
 जमदग्निस्तुतो भूत्वा रामः शङ्खभृता वरः ।  
 मही निःक्षत्रियां चक्रे तस्मै रामात्मने नमः ॥  
 त्रिःसप्तकृत्वो यश्चैको धर्मं व्युत्क्रान्तगौरवान् ।  
 जघान क्षत्रियान् संख्ये तस्मै क्रोधात्मने नमः ॥  
 रामो दाशरथिर्भूत्वा पुलस्त्यकुलनन्दनम् ।  
 जघान रावणं संख्ये तस्मै क्षत्रात्मने नमः ॥  
 यो हली मुसली श्रीमान् नीलाम्बरधरः स्थितः ।  
 रामाय रौहिणेयाय तस्मै भोगात्मने नमः ॥  
 शङ्खिने चक्रिणे नित्यं शार्ङ्गिणे पीतवाससे ।  
 वनमालाधरायैव तस्मै कृष्णात्मने नमः ॥  
 वसुदेवस्तुतः श्रीमान् क्रीडितो नन्दगोकुले ।  
 कंसस्य निधनार्थाय तस्मै क्रीडात्मने नमः ॥  
 वासुदेवत्वमागम्य यदोर्वंशसमुद्भवः ।  
 भूभारहरणं चक्रे तस्मै कृष्णात्मने नमः ॥  
 सारथ्यमर्जुनस्याजौ कुर्वन् गीतामृतं ददौ ।  
 लोकत्रयोपकाराय तस्मै ब्रह्मात्मने नमः ॥  
 दानवांस्तु वशे कृत्वा पुनर्बुद्धत्वमागतः ।  
 सर्गस्य रक्षणार्थाय तस्मै बुद्धात्मने नमः ॥  
 हनिष्यति कलौ प्राप्ते म्लेच्छांस्तुरगवाहनः ।  
 धर्मसंस्थापको यस्तु तस्मै कल्क्यात्मने नमः ॥  
 तारामये कालनेमिं हत्वा दानवपुङ्गवम् ।  
 ददौ राज्यं महेन्द्राय तस्मै मुख्यात्मने नमः ॥  
 यः सर्वप्राणिनां देहे साक्षिभूतो ह्यवस्थितः ।  
 अक्षरः क्षरमाणानां तस्मै साक्ष्यात्मने नमः ॥  
 नमोऽस्तु ते महादेव नमस्ते भक्तवत्सल ।  
 सुब्रह्मण्य नमस्तेऽस्तु प्रसीद परमेश्वर ॥

अव्यक्तव्यक्तरूपेण व्याप्तं सर्वं त्वया विभो ।  
 नारायणं सहजाक्षं सर्वलोकमहेश्वरम् ॥  
 हिरण्यनाभं यज्ञाङ्गममृतं विश्वतोमुखम् ।  
 प्रपद्ये पुण्डरीकाक्षं प्रपद्ये पुरुषोत्तमम् ॥  
 सर्वदा सर्वकार्येषु नास्ति तेषाममङ्गलम् ।  
 येषां हृदिस्थो देवेशो मङ्गलायतनं हरिः ॥  
 मङ्गलं भगवान् विष्णुर्मङ्गलं मधुसूदनः ।  
 मङ्गलं पुण्डरीकाक्षो मङ्गलं गरुडध्वजः ॥ )  
 यस्तनोति सतां सेतुमृतेनामृतयोनिना ।  
 धर्मार्थव्यवहारार्हैस्तस्मै सत्यात्मने नमः ॥ ५० ॥  
 यं पृथग्धर्मचरणाः पृथग्धर्मफलैपिणः ।  
 पृथग्धर्मैः समर्चन्ति तस्मै धर्मात्मने नमः ॥ ५१ ॥  
 यतः सर्वे प्रसूयन्ते ह्यनङ्गात्माङ्गदेहिनः ।  
 उन्मादः सर्वभूतानां तस्मै कामात्मने नमः ॥ ५२ ॥  
 यं च व्यक्तस्थमव्यक्तं विचिन्वन्ति महर्षयः ।  
 क्षेत्रे क्षेत्रज्ञमासीनं तस्मै क्षेत्रात्मने नमः ॥ ५३ ॥  
 यं त्रिधाऽऽत्मानमात्मस्थं चूर्तं षोडशभिर्गुणैः ।  
 प्राहुः सप्तदशं सांख्यास्तस्मै सांख्यात्मने नमः ॥ ५४ ॥  
 यं विनिद्रा जितश्वासाः सत्त्वस्थाः संयतेन्द्रियाः ।  
 ज्योतिः पश्यन्ति युञ्जानास्तस्मै योगात्मने नमः ॥ ५५ ॥  
 अपुण्यपुण्योपरमे यं पुनर्भवनिर्भयाः ।  
 शान्ताः संन्यासिनो यान्ति तस्मै मोक्षात्मने नमः ॥ ५६ ॥  
 योऽसौ युगसहस्रान्ते प्रदीप्तार्चिर्विभावसुः ।  
 सम्भक्षयति भूतानि तस्मै घोरात्मने नमः ॥ ५७ ॥  
 सम्भक्ष्य सर्वभूतानि कृत्वा चैकार्णवं जगत् ।  
 बालः स्वपिति यश्चैकस्तस्मै मायात्मने नमः ॥ ५८ ॥  
 तद् यस्य नाभ्यां सम्भूतं यस्मिन् विश्वं प्रतिष्ठितम् ।  
 पुष्करे पुष्कराक्षस्य तस्मै पद्मात्मने नमः ॥ ५९ ॥  
 सहस्रशिरसे चैव पुरुषायामितात्मने ।  
 चतुःसमुद्रपर्याययोगनिद्रात्मने नमः ॥ ६० ॥  
 यस्य केशेषु जीमूता नद्यः सर्वाङ्गसंधिषु ।  
 कुक्षौ समुद्राश्चत्वारस्तस्मै तोयात्मने नमः ॥ ६१ ॥  
 यस्मात् सर्वाः प्रसूयन्ते सर्गप्रलयविक्रियाः ।  
 यस्मिंश्चैव प्रलीयन्ते तस्मै हेत्वात्मने नमः ॥ ६२ ॥  
 यो निषण्णो भवेद् रात्रौ दिवा भवति विष्टितः ।  
 दृष्टानिष्टस्य च द्रष्टा तस्मै द्रष्टात्मने नमः ॥ ६३ ॥  
 अकुण्ठं सर्वकार्येषु धर्मकार्यार्थमुद्यतम् ।  
 वैकुण्ठस्य च तद् रूपं तस्मै कार्यात्मने नमः ॥ ६४ ॥  
 त्रिःसप्तकृत्वो यः क्षत्रं धर्मव्युत्क्रान्तगौरवम् ।  
 क्रुद्धो निजघ्ने समरे तस्मै क्रौर्यात्मने नमः ॥ ६५ ॥  
 विभज्य पञ्चधाऽऽत्मानं वायुर्भूत्वा शरीरगः ।  
 यश्चेष्टयति भूतानि तस्मै वाय्वात्मने नमः ॥ ६६ ॥  
 युगोष्वावर्तते योगैर्मासत्र्वयनहायनैः ।

सर्गप्रलययोः कर्ता तस्मै कालात्मने नमः ॥ ६७ ॥  
 ब्रह्म वक्त्रं भुजौ क्षत्रं कृत्स्नमूरुदरं विराः ।  
 पादौ यस्याश्रिताः शूद्रास्तस्मै वर्णात्मने नमः ॥ ६८ ॥  
 यस्याग्निरास्यं द्यौर्मूर्धा खं नाभिश्चरणौ क्षितिः ।  
 सूर्यश्चक्षुर्विशः श्रोत्रे तस्मै लोकात्मने नमः ॥ ६९ ॥  
 परः कालात् परो यज्ञात् परात् परतरश्च यः ।  
 अनादिरादिविश्वस्य तस्मै विश्वात्मने नमः ॥ ७० ॥  
 ( वैद्युतो जाडरश्चैव पावकः शुचिरेव च ।  
 दहनः सर्वभक्षणां तस्मै वह्न्यात्मने नमः ॥ )  
 विषये वर्तमानानां यं ते वैशेषिकैर्गुणैः ।  
 प्राहुर्विषयगोप्तारं तस्मै गोप्त्रात्मने नमः ॥ ७१ ॥  
 अन्नपानेन्धनमयो रसप्राणविवर्धनः ।  
 यो धारयति भूतानि तस्मै प्राणात्मने नमः ॥ ७२ ॥  
 प्राणानां धारणार्थाय योऽन्नं भुङ्क्ते चतुर्विधम् ।  
 अन्तर्भूतः पचत्यग्निस्तस्मै पाकात्मने नमः ॥ ७३ ॥  
 पिङ्गेक्षणसटं यस्य रूपं दंष्ट्रानखायुधम् ।  
 दानवेन्द्रान्तकरणं तस्मै दृष्टात्मने नमः ॥ ७४ ॥  
 यं न देवा न गन्धर्वा न दैत्या न च दानवाः ।  
 तत्त्वतो हि विजानन्ति तस्मै सूक्ष्मात्मने नमः ॥ ७५ ॥  
 रसातलगतः श्रीमाननन्तो भगवान् विभुः ।  
 जगद् धारयते कृत्स्नं तस्मै वीर्यात्मने नमः ॥ ७६ ॥  
 यो मोहयति भूतानि स्नेहपाशानुबन्धनैः ।  
 सर्गस्य रक्षणार्थाय तस्मै मोहात्मने नमः ॥ ७७ ॥  
 आत्मज्ञानमिदं ज्ञानं ज्ञात्वा पञ्चस्ववस्थितम् ।  
 यं ज्ञानेनाभिगच्छन्ति तस्मै ज्ञानात्मने नमः ॥ ७८ ॥  
 अप्रमेयशरीरपय सर्वतोबुद्धिचक्षुषे ।  
 अनन्तपरिमेयाय तस्मै दिव्यात्मने नमः ॥ ७९ ॥  
 जटिने दण्डिने नित्यं लम्बोदरशरीरिणे ।  
 कमण्डलुनिषङ्गाय तस्मै ब्रह्मात्मने नमः ॥ ८० ॥  
 शूलिने त्रिदशेशाय त्र्यम्बकाय महात्मने ।  
 भस्मदिग्धाङ्गलिङ्गाय तस्मै रुद्रात्मने नमः ॥ ८१ ॥  
 चन्द्रार्धकृतशीर्षाय व्यालयज्ञोपवीतिने ।  
 पिनाकशूलहस्ताय तस्मा उग्रतात्मने नमः ॥ ८२ ॥  
 सर्वभूतात्मभूताय भूतादिनिधनाय च ।  
 अक्रोधद्रोहमोहाय तस्मै शान्तात्मने नमः ॥ ८३ ॥  
 यस्मिन् सर्वं यतः सर्वं यः सर्वं सर्वतश्च यः ।  
 यश्च सर्वमयो नित्यं तस्मै सर्वात्मने नमः ॥ ८४ ॥  
 विश्वकर्मन् नमस्तेऽस्तु विश्वात्मन् विश्वसम्भव ।  
 अपवर्गोऽसि भूतानां पञ्चानां परतः स्थितः ॥ ८५ ॥  
 नमस्ते त्रिषु लोकेषु नमस्ते परतस्त्रिषु ।  
 नमस्ते दिक्षु सर्वासु त्वं हि सर्वमयो निधिः ॥ ८६ ॥  
 नमस्ते भगवन् विष्णो लोकानां प्रभवाप्यय ।  
 त्वं हि कर्ता हृषीकेश संहर्ता चापराजितः ॥ ८७ ॥

न हि पश्यामि ते भावं दिव्यं हि त्रिषु वर्त्मसु ।  
 त्वां तु पश्यामि तत्त्वेन यत् ते रूपं सनातनम् ॥ ८८ ॥  
 दिवं ते शिरसा व्याप्तं पद्भ्यां देवी वसुन्धरा ।  
 विक्रमेण त्रयो लोकाः पुरुषोऽसि सनातनः ॥ ८९ ॥  
 दिशो भुजा रविश्चक्षुर्वीर्यं शुकः प्रतिष्ठितः ।  
 सप्त मार्गा निरुद्धास्ते वायोरमिततेजसः ॥ ९० ॥  
 अतसीपुष्पसंकाशं पीतवाससमच्युतम् ।  
 ये नमस्यन्ति गोविन्दं न तेषां विद्यते भयम् ॥ ९१ ॥  
 एकोऽपि कृष्णस्य कृतः प्रणामो  
 दशाश्वमेधावभृथेन तुल्यः ।  
 दशाश्वमेधी पुनरेति जन्म  
 कृष्णप्रणामी न पुनर्भवाय ॥ ९२ ॥  
 कृष्णव्रता कृष्णमनुस्मरन्तो  
 रात्रौ च कृष्णं पुनरुत्थिता ये ।  
 ते कृष्णदेहाः प्रविशन्ति कृष्ण-  
 माज्यं यथा मन्त्रहुतं हुताशे ॥ ९३ ॥  
 नमो नरकसंत्रासरक्षामण्डलकारिणे ।  
 संभारनिम्नगावर्ततरिकाष्ठाय विष्णवे ॥ ९४ ॥  
 नमो ब्रह्मण्यदेवाय गोब्राह्मणहिताय च ।  
 जगद्धिताय कृष्णाय गोविन्दाय नमो नमः ॥ ९५ ॥  
 प्राणकान्तारपाथेयं संसारोच्छेदभेषजम् ।  
 दुःखशोकपरित्राणं हरिरित्यक्षरद्वयम् ॥ ९६ ॥  
 यथा विष्णुमयं सत्यं यथा विष्णुमयं जगत् ।  
 यथा विष्णुमयं सर्वं पाप्मा मे नश्यतां तथा ॥ ९७ ॥  
 त्वां प्रपन्नाय भक्ताय गतिमिष्टां जिगीषवे ।  
 यच्छ्रेयः पुण्डरीकाक्ष तद् ध्यायस्व सुरोत्तम ॥ ९८ ॥  
 इति विद्यातपोयोनिरयोनिर्विष्णुरीडितः ।  
 वाग्यज्ञेनार्चितो देवः प्रीयतां मे जनार्दनः ॥ ९९ ॥  
 नारायणः परं ब्रह्म नारायणपरं तपः ।  
 नारायणः परो देवः सर्वं नारायणः सदा ॥ १०० ॥  
 वैशम्पायन उवाच  
 पतावदुक्त्वा वचनं भीष्मस्तद्गतमानसः ।  
 नम इत्येव कृष्णाय प्रणाममकरोत् तदा ॥ १०१ ॥

अभिगम्य तु योगेन भक्ति भीष्मस्य माधवः ।  
 त्रैलोक्यदर्शनं ज्ञानं दिव्यं दत्त्वा ययौ हरिः ॥ १०२ ॥  
 ( यं योगिनः प्राप्तवियोगकाले  
 यत्नेन चित्ते विनिवेशयन्ति ।  
 स तं पुरस्ताद्धरिमीक्षमाणः  
 प्राणाञ्जहौ प्रातपलोहि भीष्मः ॥ )  
 तस्मिन्नुपरते शब्दे ततस्ते ब्रह्मवादिनः ।  
 भीष्मं वाग्भिर्बाष्पकण्ठास्तमानर्चुर्महामतिम् ॥ १०३ ॥  
 ते स्तुवन्तश्च विप्राभ्याः केशवं पुरुषोत्तमम् ।  
 भीष्मं च शनकैः सर्वैः प्रशशांसुः पुनः पुनः ॥ १०४ ॥  
 विदित्वा भक्तियोगं तु भीष्मस्य पुरुषोत्तमः ।  
 सहस्रोत्थाय संहृष्टो यानमेवान्वपद्यत ॥ १०५ ॥  
 केशवः सात्यकिश्चापि रथेनैकेन जग्मतुः ।  
 अपरेण महात्मानौ युधिष्ठिरधनंजयौ ॥ १०६ ॥  
 भीमसेनो यमौ चोभौ रथमेकं समश्रिताः ।  
 कृपो युयुत्सुः सूतश्च संजयश्च परंतपः ॥ १०७ ॥  
 ते रथैर्नगराकारैः प्रयाताः पुरुषर्षभाः ।  
 नेमिघोषेण महता कम्पयन्तो वसुन्धराम् ॥ १०८ ॥  
 ततो गिरः पुरुषवरस्तवान्विता  
 द्विजेरिताः पथि सुमनाः स शुश्रुवे ।  
 कृताञ्जलिं प्रणतमथापरं जनं  
 स केशिहा मुदितमनाभ्यनन्दत ॥ १०९ ॥  
 ( इति स्मरन् पठति च शार्ङ्गधन्वनः  
 शृणोति वा यदुकुलनन्दनस्तवम् ।  
 स चक्रभृत्प्रतिहतसर्वकिल्बिषो  
 जनार्दनं प्रविशति देहसंक्षये ॥  
 स्तवराजः समाप्तोऽयं विष्णोरद्भुतकर्मणः ।  
 गाङ्गेयेन पुरा गीतो महापातकनाशनः ॥  
 इमं नरः स्तवराजं मुमुक्षुः  
 पठञ्शुचिः कलुषितकल्मषापहम् ।  
 अतीत्य लोकानमलान् सनातनान्  
 पदं स गच्छत्यमृतं महात्मनः ॥ )

इति श्रीमहाभारते शान्तिपर्वणि राजधर्मानुशासनपर्वणि भीष्मस्तवराजे सप्तचत्वारिंशोऽध्यायः ॥ ४७ ॥

## अष्टचत्वारिंशोऽध्यायः

परशुरामकृतक्षत्रियसंहारविषये युधिष्ठिरस्य जिज्ञासा

वैशम्पायन उवाच

ततः स च हृषीकेशः स च राजा युधिष्ठिरः ।  
 कृपादयश्च ते सर्वे चत्वारः पाण्डवाश्च ते ॥ १ ॥  
 रथैस्तैर्नगरप्रख्यैः पताकाध्वजशोभितैः ।  
 ययुराशु कुरुक्षेत्रं वाजिभिः शीघ्रगामिभिः ॥ २ ॥

तेऽवतीर्य कुरुक्षेत्रं केशमज्जास्थिसंकुलम् ।  
 देहन्यासः कृतो यत्र क्षत्रियैस्तैर्महात्मभिः ॥ ३ ॥  
 गजाश्वदेहास्थिचयैः पर्वतैरिव संचितम् ।  
 नरशीर्षकपालैश्च शङ्खैरिव च सर्वशः ॥ ४ ॥  
 चितासहस्रप्रचितं वर्मशस्त्रसमाकुलम् ।  
 आपानभूमिं कालस्य तथा भुकोज्जितामिव ॥ ५ ॥

भूतसंशानुचरितं रक्षोगणनिषेवितम् ।  
पश्यन्तस्ते कुरुक्षेत्रं ययुराशु महारथाः ॥ ६ ॥  
गच्छन्नेव महाबाहुः स वै यादवनन्दनः ।  
युधिष्ठिराय प्रोवाच जामदग्न्यस्य विक्रमम् ॥ ७ ॥  
अमी रामहृदाः पञ्च दृश्यन्ते पार्थ दूरतः ।  
तेषु संतर्पयामास पितृन् क्षत्रियशोणितैः ॥ ८ ॥  
त्रिःसप्तकृत्वो वसुधां कृत्वा निःक्षत्रियां प्रभुः ।  
इहेदानीं ततो रामः कर्मणो विरराम ह ॥ ९ ॥

युधिष्ठिर उवाच

त्रिःसप्तकृत्वः पृथिवी कृता निःक्षत्रिया पुरा ।  
रामेणेति तथाऽऽत्थ त्वमत्र मे संशयो महान् ॥ १० ॥  
क्षत्रवीजं यथा दग्धं रामेण यदुपुङ्गव ।  
कथं भूयः समुत्पत्तिः क्षत्रस्यामितविक्रम ॥ ११ ॥

इति श्रीमहाभारते शान्तिपर्वणि राजधर्मानुशासनपर्वणि रामोपाख्यानेऽष्टचत्वारिंशोऽध्यायः ॥ ४८ ॥

महात्मना भगवता रामेण यदुपुङ्गव ।  
कथमुत्सादितं क्षत्रं कथं वृद्धिमुपागतम् ॥ १२ ॥  
महता रथयुद्धेन कोटिशः क्षत्रिया हताः ।  
तथाभूच्च मही कीर्णा क्षत्रियैर्वदतां वर ॥ १३ ॥  
किमर्थं भार्गवेणेदं क्षत्रमुत्सादितं पुरा ।  
रामेण यदुशार्दूल कुरुक्षेत्रे महात्मना ॥ १४ ॥  
एतन्मे छिन्धि वाष्णोय संशयं ताक्ष्यकेतन ।  
आगमो हि परः कृष्ण त्वत्तो नो वासवानुज ॥ १५ ॥

वैशम्पायन उवाच

ततो यथावत् स गदाग्रजः प्रभुः  
शशंस तस्मै निखिलेन तत्त्वतः ।  
युधिष्ठिरायप्रतिमौजसे तदा  
यथाभवत् क्षत्रियसंकुला मही ॥ १६ ॥

## एकोनपञ्चाशत्तमोऽध्यायः

परशुरामोपाख्याने क्षत्रियाणां विनाशोत्पत्त्योर्वर्णनम्

वासुदेव उवाच

शृणु कौन्तेय रामस्य प्रभावो यो मया श्रुतः ।  
महर्षीणां कथयतां विक्रमं तस्य जन्म च ॥ १ ॥  
यथा च जामदग्न्येन कोटिशः क्षत्रिया हताः ।  
उद्भूता राजवंशेषु ये भूयो भारते हताः ॥ २ ॥  
जह्नोरजस्तु तनयो बलाकाश्वस्तु तत्सुतः ।  
कुशिको नाम धर्मज्ञस्तस्य पुत्रो महीपते ॥ ३ ॥  
अग्र्यं तपः समातिष्ठत् सहस्राक्षसमो भुवि ।  
पुत्रं लभेयमजितं त्रिलोकेश्वरमित्युत ॥ ४ ॥  
तमुग्रतपसं दृष्ट्वा सहस्राक्षः पुरंदरः ।  
समर्थं पुत्रजनने स्वयमेवान्वपद्यत ॥ ५ ॥  
पुत्रत्वमगमद् राजंस्तस्य लोकेश्वरेश्वरः ।  
गाधिर्नामाभवत् पुत्रः कौशिकः पाकशासनः ॥ ६ ॥  
तस्य कन्याभवद् गजन् नाम्ना सत्यवती प्रभो ।  
तां गाधिर्भृगुपुत्राय सर्वाकाय ददौ प्रभुः ॥ ७ ॥  
तस्याः प्रीतः स शौचेन भार्गवः कुरुनन्दन ।  
पुत्रार्थं श्रपयामास चरुं गाधेस्तथैव च ॥ ८ ॥  
आहूयोवाच तां भार्यां सर्वाको भार्गवस्तदा ।  
उपयोज्यश्चरुं त्वया मात्राप्ययं तव ॥ ९ ॥  
तस्या जनिष्यते पुत्रो दीप्तिमान् क्षत्रियर्षभः ।  
अजग्रयः क्षत्रियैर्लौके क्षत्रियर्षभसूदनः ॥ १० ॥  
तवापि पुत्रं कल्याणि धृतिमन्तं शमात्मकम् ।  
तपोऽन्वितं द्विजश्रेष्ठं चरुषु विधास्यति ॥ ११ ॥  
इत्येवमुक्त्वा तां भार्यां सर्वाको भृगुनन्दनः ।  
तपस्यभिरतः श्रीमाक्षगामारण्यमेव हि ॥ १२ ॥

एतस्मिन्नेव काले तु तीर्थयात्रापरो नृपः ।  
गाधिः सदारः सम्प्राप्तः सर्वाकस्याश्रमं प्रति ॥ १३ ॥  
चरुद्वयं गृहीत्वा च राजन् सत्यवती तदा ।  
भर्तुर्वाक्यं तदाव्यग्रा मात्रे दृष्ट्वा न्यवेदयत् ॥ १४ ॥  
माता तु तस्याः कौन्तेय दुहित्रे स्वं चरुं ददौ ।  
तस्याश्चरुमथाज्ञानादात्मसंस्थं चकार ह ॥ १५ ॥  
अथ सत्यवती गर्भं क्षत्रियान्तकरं तदा ।  
धारयामास दीप्तेन वपुषा घोरदर्शनम् ॥ १६ ॥  
तामृचीकस्तदा दृष्ट्वा तस्या गर्भगतं द्विजम् ।  
अब्रवीद् भृगुशार्दूलः स्वां भार्यां देवरूपिणीम् ॥ १७ ॥  
मात्रासि व्यसिता भद्रे चरुव्यत्यासहेतुना ।  
भविष्यति हि ते पुत्रः क्रूरकर्मात्यमर्षणः ॥ १८ ॥  
उत्पत्स्यति च ते भ्राता ब्रह्मभूतस्तपोरतः ।  
विश्वं हि ब्रह्म सुमहच्चरौ तव समाहितम् ॥ १९ ॥  
क्षत्रवीर्यं च सकलं तव मात्रे समर्पितम् ।  
विपर्ययेण ते भद्रे नैतदेवं भविष्यति ॥ २० ॥  
मातुस्ते ब्राह्मणो भूयात् तव च क्षत्रियः सुतः ।  
सैवमुक्ता महाभागा भर्त्रा सत्यवती तदा ॥ २१ ॥  
पपात शिरसा तस्मै वेपन्ती चाब्रवीदिदम् ।  
नाहोऽसि भगवन्नद्य वक्तुमेवंविधं वचः ।  
ब्राह्मणापसदं पुत्रं प्राप्स्यसीति हि मां प्रभो ॥ २२ ॥  
ऋचीक उवाच  
नैष संकल्पितः कामो मया भद्रे तथा त्वयि ।  
उग्रकर्मा समुत्पन्नश्चरुव्यत्यासहेतुना ॥ २३ ॥

सत्यवत्युवाच

इच्छल्लोकानपि मुने सृजेथाः किं पुनः सुतम् ।  
शमात्मकमृजुं पुत्रं दातुमर्हसि मे प्रभो ॥ २४ ॥

ऋचीक उवाच

नोकपूर्वानृतं भद्रे स्वैरेण्वपि कदाचन ।  
किमुतास्मि समाधाय मन्त्रवच्चरुसाधने ॥ २५ ॥  
दृष्टमेतत् पुरा भद्रे ज्ञातं च तपसा मया ।  
ब्रह्मभूतं हि सकलं पितुस्तव कुलं भवेत् ॥ २६ ॥

सत्यवत्युवाच

काममेवं भवेत् पौत्रो ममेह तव च प्रभो ।  
शमात्मकमहं पुत्रं लभेयं जपतां वर ॥ २७ ॥

ऋचीक उवाच

पुत्रे नास्ति विशेषो मे पौत्रे च वरवर्णिनि ।  
यथा त्वयोक्तं वचनं तथा भद्रे भविष्यति ॥ २८ ॥

वासुदेव उवाच

ततः सत्यवती पुत्रं जनयामास भार्गवम् ।  
तपस्यभिरतं शान्तं जमदग्निं यतव्रतम् ॥ २९ ॥  
विश्वामित्रं च दायार्थं गाधिः कुशिकनन्दनः ।  
यः प्राप ब्रह्मसमितं विश्वैर्ब्रह्मगुणैर्युतम् ॥ ३० ॥  
ऋचीको जनयामास जमदग्निं तपोनिधिम् ।  
सोऽपि पुत्रं ह्यजनयज्जमदग्निः सुदारुणम् ॥ ३१ ॥  
सर्वविद्यान्तर्गं श्रेष्ठं धनुर्वेदस्य पारगम् ।  
रामं क्षत्रियहन्तारं प्रदीप्तमिव पावकम् ॥ ३२ ॥  
तोषयित्वा महादेवं पर्वते गन्धमादने ।  
अस्त्राणि वरयामास परशुं चातितेजसम् ॥ ३३ ॥  
स तेनाकुण्ठधारेण ज्वलितानलवर्चसा ।  
कुण्ठारेणाप्रमेयेण लोकेष्वप्रतिभोऽभवत् ॥ ३४ ॥  
पतस्मिन्नेव काले तु कृतवीर्यात्मजो बली ।  
अर्जुनो नाम तेजस्वी क्षत्रियो हैहयाधिपः ॥ ३५ ॥  
दत्तात्रेयप्रसादेन राजा बाहुसहस्रवान् ।  
चक्रवर्ती महातेजा विप्राणामाश्वमेधिके ॥ ३६ ॥  
ददौ स पृथिवी सर्वां सप्तद्वीपां सपर्वताम् ।  
खबाह्वस्त्रवलेनाजौ जित्वा परमधर्मवित् ॥ ३७ ॥  
तृषितेन च कौन्तेय भिक्षितश्चित्रभानुना ।  
सहस्रबाहुर्विक्रान्तः प्रादाद् भिक्षामथान्नये ॥ ३८ ॥  
प्राप्तान् पुराणि राष्ट्राणि घोषांश्चैव तु वीर्यवान् ।  
जज्वाल तस्य बाणाग्रश्चित्रभानुर्दिधक्षया ॥ ३९ ॥  
स तस्य पुरुषेन्द्रस्य प्रभावेण महौजसः ।  
ददाह कार्तवीर्यस्य शैलानथ वनस्पतीन् ॥ ४० ॥  
स शून्यमाश्रमं रम्यमापवस्य महात्मनः ।  
ददाह पवनेनेद्धश्चित्रभानुः सहैहयः ॥ ४१ ॥  
आपबस्तु ततो रोषाच्छशापार्जुनमच्युत ।

दग्धेऽऽश्रमे महाबाहो कार्तवीर्येण वीर्यवान् ॥ ४२ ॥  
त्वया न वर्जितं यस्मान्ममेदं हि महद् वनम् ।  
दग्धं तस्माद् रणे रामो बाहुंस्ते छेत्यस्तेऽर्जुन ॥ ४३ ॥  
अर्जुनस्तु महातेजा बली नित्यं शमात्मकः ।  
ब्रह्मण्यश्च शरण्यश्च दाता शूरश्च भारत ॥ ४४ ॥  
नाचिन्तयत् तदा शापं तेन दत्तं महात्मना ।  
तस्य पुत्रास्तु बलिनः शापेनासन् पितुर्वधे ॥ ४५ ॥  
निमित्तादवलित्ता वै नृशंसाश्चैव सर्वदा ।  
जमदग्निधेन्वास्ते वत्समानिन्गुर्भरतर्षभ ॥ ४६ ॥  
अज्ञातं कार्तवीर्येण हैहयेन्द्रेण धीमता ।  
तन्निमित्तमभूद् युद्धं जामदग्नेर्महात्मनः ॥ ४७ ॥  
ततोऽर्जुनस्य बाहुंस्तांश्छित्त्वा रामो रुषान्वितः ।  
तं भ्रमन्तं ततो वत्सं जामदग्न्यः स्वमाश्रमम् ॥ ४८ ॥  
प्रत्यानयत राजेन्द्र तेषामन्तःपुरात् प्रभुः ।  
अर्जुनस्य सुतास्ते तु सम्भूयाबुद्धयस्तदा ॥ ४९ ॥  
गत्वाऽऽश्रममसम्बुद्धा जमदग्नेर्महात्मनः ।  
अपातयन्त भल्लाग्रैः शिरः कायान्नराधिप ॥ ५० ॥  
समित्कुशार्थं रामस्य निर्यातस्य यशस्विनः ।  
ततः पितृवधामर्षाद् रामः परममन्युमान् ॥ ५१ ॥  
निःक्षत्रियां प्रतिश्रुत्य महीं शस्त्रमगृह्यत ।  
ततः स भृगुशार्दूलः कार्तवीर्यस्य वीर्यवान् ॥ ५२ ॥  
विक्रम्य निजघानाशु पुत्रान् पौत्रांश्च सर्वशः ।  
स हैहयसहस्राणि हत्वा परममन्युमान् ॥ ५३ ॥  
चकार भार्गवो राजन् मही शोणितकर्दमाम् ।  
स तथाऽऽशु महातेजाः कृत्वा निःक्षत्रियां महीम् ॥ ५४ ॥  
कृपया परयाऽऽविष्टो वनमेव जगाम ह ।  
ततो वर्षसहस्रेषु समतीतेषु केषुचित् ॥ ५५ ॥  
क्षेपं सम्प्राप्तवांस्तत्र प्रकृत्या कोपनः प्रभुः ।  
विश्वामित्रस्य पौत्रस्तु रैभ्यपुत्रो महातपाः ॥ ५६ ॥  
परावसुर्महाराज क्षिप्त्वाऽऽह जनसंसदि ।  
ये ते ययातिपतने यज्ञे सन्तः समागताः ॥ ५७ ॥  
प्रतर्दनप्रभृतयो राम किं क्षत्रिया न ते ।  
मिथ्याप्रतिज्ञो राम त्वं कथसे जनसंसदि ॥ ५८ ॥  
भयात् क्षत्रियवीराणां पर्वतं समुपाश्रितः ।  
सा पुनः क्षत्रियशतैः पृथिवी सर्वतः स्तृता ॥ ५९ ॥  
परावसोर्वचः श्रुत्वा शस्त्रं जग्राह भार्गवः ।  
ततो ये क्षत्रिया राजन् शतशस्तेन वर्जिताः ॥ ६० ॥  
ते विवृद्धा महावीर्याः पृथिवीपतयोऽभवन् ।  
स पुनस्ताञ्जघानाशु बालानपि नराधिप ॥ ६१ ॥  
गर्भस्थैस्तु मही व्याप्ता पुनरेवाभवत् तदा ।  
जातं जातं स गर्भं तु पुनरेव जघान ह ॥ ६२ ॥  
अरक्षंश्च सुतान् कांश्चित् तदा क्षत्रिययोषितः ।  
त्रिःसप्तकृत्वः पृथिवीं कृत्वा निःक्षत्रियां प्रभुः ॥ ६३ ॥

दक्षिणामश्वमेधान्ते कश्यपायाददत् ततः ।  
 स क्षत्रियाणां शेषार्थं करेणोद्दिश्य कश्यपः ॥ ६४ ॥  
 क्षुब्धप्रहवता राजस्ततो वाक्यमथाब्रवीत् ।  
 गच्छ तीरं समुद्रस्य दक्षिणस्य महामुने ॥ ६५ ॥  
 न ते मद् विषये राम वस्तव्यमिह कर्हिचित् ।  
 ततः शूर्पारकं देशं सागरस्तस्य निर्ममे ॥ ६६ ॥  
 सहसा जामदग्न्यस्य सोऽपरान्तमहीतलम् ।  
 कश्यपस्तां महाराज प्रतिगृह्य वसुन्धराम् ॥ ६७ ॥  
 कृत्वा ब्राह्मणसस्थां वै प्रविष्टः सुमहद् वनम् ।  
 ततः शूद्राश्च वैश्याश्च यथा स्वैरप्रचारिणः ॥ ६८ ॥  
 अवर्तन्त द्विजाग्न्याणां दारेषु भरतर्षभ ।  
 अराजके जीवलोके दुर्बला बलवत्तरैः ॥ ६९ ॥  
 पीडयन्ते न हि विप्रेषु प्रभुत्वं कस्यचित् तदा ।  
 ततः कालेन पृथिवी पीडयमाना दुरात्मभिः ॥ ७० ॥  
 विपर्ययेण तेनाशु प्रविवेश रसातलम् ।  
 अरक्ष्यमाणा विधिवत् क्षत्रियैर्धर्मरक्षिभिः ॥ ७१ ॥  
 तां दृष्ट्वा द्रवती तत्र सत्रासात् स महामनाः ।  
 ऊरुणा धारयामास कश्यपः पृथिवी ततः ॥ ७२ ॥  
 घृता तेनोरुणा येन तेनोर्वीति मही स्मृता ।  
 रक्षणार्थं समुद्दिश्य ययाचे पृथिवी तदा ॥ ७३ ॥  
 प्रसाद्य कश्यपं देवी वरयामास भूमिपम् ।

पृथिव्युवाच

सन्ति ब्रह्मन् मया गुप्ताः स्त्रीषु क्षत्रियपुङ्गवाः ॥ ७४ ॥  
 हैहयानां कुले जातास्ते संरक्षन्तु मां मुने ।  
 अस्ति पौरवदायादो विदूरथसुतः प्रभो ॥ ७५ ॥  
 ऋक्षैः संवर्धितो विप्र ऋक्षवत्यथ पर्वते ।  
 तथानुकम्पमानेन यज्वनाथामितौजसा ॥ ७६ ॥  
 पराशरेण दायादः सौदासस्याभिरक्षितः ।  
 सर्वकर्मणि कुरुते शूद्रवन् तस्य स द्विजः ॥ ७७ ॥

इति श्रीमहाभारते शान्तिपर्वणि राजधर्मानुशासनपर्वणि रामोपाख्याने एकोनपञ्चाशत्तमोऽध्यायः ॥ ४९ ॥

## पञ्चाशत्तमोऽध्यायः

श्रीकृष्णेन भीष्मगुणानां विस्तरेण वर्णनम्

वैशम्पायन उवाच

ततो रामस्य तत् कर्म श्रुत्वा राजा युधिष्ठिरः ।  
 विस्मयं परमं गत्वा प्रत्युवाच जनार्दनम् ॥ १ ॥  
 अहो रामस्य वाष्पण्यं शक्रस्येव महात्मनः ।  
 विक्रमो वसुधा येन क्रोधान्निःक्षत्रिया कृता ॥ २ ॥  
 गोभिः समुद्रेण तथा गोलाङ्गूलर्श्वानरैः ।  
 गुप्ता रामभयोद्विग्नाः क्षत्रियाणां कुलोद्वहाः ॥ ३ ॥  
 अहो धन्यो नृलोकोऽयं सभाग्याश्च नरा भुवि ।  
 यत्र कर्मदशं धर्म्यं द्विजेन कृतमित्युत ॥ ४ ॥

सर्वकर्मैत्यभिख्यातः स मां रक्षतु पार्थिवः ।  
 शिबिपुत्रो महातेजा गोपतिर्नाम नामतः ॥ ७८ ॥  
 वने संवर्धितो गोभिः सोऽभिरक्षतु मां मुने ।  
 प्रतर्दनस्य पुत्रस्तु वत्सो नाम महाबलः ॥ ७९ ॥  
 वत्सैः संवर्धितो गोष्ठे स मां रक्षतु पार्थिवः ।  
 दधिवाहनपौत्रस्तु पुत्रो दिविरथस्य च ॥ ८० ॥  
 गुप्तः स गौतमेनासीद् गङ्गाकूलेऽभिरक्षितः ।  
 बृहद्रथो महातेजा भूरिभूतिपरिष्कृतः ॥ ८१ ॥  
 गोलाङ्गूलैर्महाभागो गृध्रकूटेऽभिरक्षितः ।  
 मरुत्तस्यान्ववाये च रक्षिताः क्षत्रियात्मजाः ॥ ८२ ॥  
 मरुत्पतिसमा वीर्यं समुद्रेणाभिरक्षिताः ।  
 एते क्षत्रियदायादास्तत्र तत्र परिश्रुताः ॥ ८३ ॥  
 द्योकारहेमकारादिजाति नित्यं समाश्रिताः ।  
 यदि मामभिरक्षन्ति ततः स्थास्यामि निश्चला ॥ ८४ ॥  
 एतेषां पितरश्चैव तथैव च पितामहाः ।  
 मदर्थं निहता युद्धे रामेणाक्लिष्टकर्मणा ॥ ८५ ॥  
 तेषामपचितिश्रैव मया कार्या महामुने ।  
 न ह्यहं कामये नित्यमतिक्रान्तेन रक्षणम् ।  
 वर्तमानेन वर्तेयं तत् क्षिप्रं सविधीयताम् ॥ ८६ ॥

वासुदेव उवाच

ततः पृथिव्या निर्दिष्टांस्तान् समानीय कश्यपः ।  
 अभ्यषिञ्चन्महीपालान् क्षत्रियान् वीर्यसम्मतान् ॥ ८७ ॥  
 तेषां पुत्राश्च पौत्राश्च येषां वंशाः प्रतिष्ठिताः ।  
 एवमेतत् पुरावृत्तं यन्मां पृच्छसि पाण्डव ॥ ८८ ॥

वैशम्पायन उवाच

एवं ब्रुवंस्तं च यदुप्रवीरो  
 युधिष्ठिरं धर्मभृतां वरिष्ठम् ।  
 रथेन तेनाशु ययौ महात्मा  
 दिशः प्रकाशान् भगवानिवाकः ॥ ८९ ॥

तथावृत्तौ कथां तात तावच्युतयुधिष्ठिरौ ।  
 जग्मतुर्यत्र गाङ्गेयः शरतल्पगतः प्रभुः ॥ ५ ॥  
 ततस्ते दृष्टुर्भीष्मं शरप्रस्तरशायिनम् ।  
 स्वरश्मिजालसंवीतं सायंसूर्यसमप्रभम् ॥ ६ ॥  
 उपास्यमानं मुनिभिर्देवैरिव शतक्रतुम् ।  
 देशे परमधर्मिष्ठे नदीमोघवतीमनु ॥ ७ ॥  
 दूरादेव तमालोक्य कृष्णो राजा च धर्मजः ।  
 चत्वारः पाण्डवाश्चैव ते च शारद्वतादयः ॥ ८ ॥  
 अवस्कन्द्याथ वाहेभ्यः संयम्य प्रचलं मनः ।  
 एकीकृत्येन्द्रियग्राममुपतस्थुर्महामुनीन् ॥ ९ ॥

अभिभाष्य तु गोविन्दः सात्यकिस्ते च पार्थिवाः ।  
 व्यासादीन्पिमुख्यांश्च गाङ्गेयमुपतस्थिरे ॥ १० ॥  
 ततो वृद्धं तथा दृष्ट्वा गाङ्गेयं यदुक्कौरवाः ।  
 परिवार्य ततः सर्वे निपेदुः पुरुषर्षभाः ॥ ११ ॥  
 ततो निशाम्य गाङ्गेयं शाम्यमानमिवानलम् ।  
 किञ्चिद् दीनमना भीष्ममिति होवाच केशवः ॥ १२ ॥  
 कञ्चिज्ज्ञानानि सर्वाणि प्रसन्नानि यथा पुरा ।  
 कञ्चिद् व्याकुला चैव बुद्धिस्ते वदतां वर ॥ १३ ॥  
 शरणागतदुःखात् ते कञ्चिद् गात्रं न दूयते ।  
 मानसादपि दुःखाद्धि शारीरं बलवत्तरम् ॥ १४ ॥  
 वरराभात् गितुः कामं छन्दमृत्युरसि प्रभो ।  
 शान्तनोर्धर्मनित्यस्य न त्वेतन्मम कारणम् ॥ १५ ॥  
 सुसूक्ष्मोऽपि तु देहे वै शक्यो जनयते हजम् ।  
 किं पुनः शरसघातैश्चित्तस्य तत्र पार्थिव ॥ १६ ॥  
 कामं नैतत् तवाख्येयं प्राणिनां प्रभवाप्ययौ ।  
 उपदेष्टुं भवाञ्शक्तो देवानामपि भारत ॥ १७ ॥  
 यच्च भूतं भक्षिष्यं च भवच्च पुरुषर्षभ ।  
 सर्वं तज्ज्ञानवृद्धस्य तत्र भीष्म प्रतिष्ठितम् ॥ १८ ॥  
 संहारश्चैव भूतानां धर्मस्य च फलोदयः ।  
 विदितस्ते महाप्राज्ञ त्वं हि धर्ममयो निधिः ॥ १९ ॥  
 त्वा हि राज्ये स्थितं स्फीते समग्राङ्गमरोगिणम् ।  
 स्त्रीसहस्रैः परिवृतं पश्यामोवोर्धरेतसम् ॥ २० ॥  
 ऋते शान्तनवाद् भीष्मात् त्रिषु लोकेषु पार्थिवा  
 सत्यधर्मान्महावीर्याच्छूराद् धर्मैकतत्परात् ॥ २१ ॥  
 मृत्युमापार्य तपसा शरसंस्तरशायिनः ।  
 निसर्गप्रभवं किञ्चिन्न च तातानुशुश्रुम् ॥ २२ ॥  
 सत्ये तपसि दाने च यज्ञाधिकरणे तथा ।  
 धनुर्वेदे च वेदे च नीत्यां चैवानुरक्षणे ॥ २३ ॥  
 अनृशंसं शुचिं दान्तं सर्वभूतहिते रतम् ।  
 महारथं त्वत्सदृशं न कञ्चिदनुशुश्रुम् ॥ २४ ॥

त्वं हि देवान् सगन्धर्वानसुरान् यक्षराक्षसान् ।  
 शक्तस्त्वेकरथेनैव विजेतुं नात्र संशयः ॥ २५ ॥  
 स त्वं भीष्म महाबाहो वसुनां बालवोगमः ।  
 नित्यं विप्रैः समाख्यातो नवमोऽनघमो गुणैः ॥ २६ ॥  
 अहं च त्वाभिजानामि यस्त्वं पुरुषसत्तम ।  
 त्रिदशेष्वपि विख्यातस्त्वं शक्त्या पुरुषोत्तमः ॥ २७ ॥  
 मनुष्येषु मनुष्येन्द्र न दृष्टो न च मे श्रुतः ।  
 भवतो वा गुणैर्युक्तः पृथिव्यां पुरुषः क्वचित् ॥ २८ ॥  
 त्वं हि सर्वगुणै राजन् देवानप्यतिरिच्यसे ।  
 तपसा हि भवाञ्शक्तः स्रष्टुं लोकांश्चराचरान् ॥ २९ ॥  
 किं पुनश्चात्मनो लोकानुत्तमानुत्तमैर्गुणैः ।  
 तदस्य तप्यमानस्य शक्तीनां संभयेन वै ॥ ३० ॥  
 ज्येष्ठस्य पाण्डुपुत्रस्य शोक भीष्म व्यपानुद ।  
 ये हि धर्माः समाख्याताश्चातुर्वर्ण्यस्य भारत ॥ ३१ ॥  
 चातुराभ्रम्यसंयुक्ताः सर्वे ते विदितास्तव ।  
 चातुर्विधे च ये प्रोक्ताश्चातुर्होत्रे च भारत ॥ ३२ ॥  
 योगे सांख्ये च नियता ये च धर्माः सनातनाः ।  
 चातुर्वर्ण्यस्य यश्चोक्तो धर्मो न स विरुध्यते ॥ ३३ ॥  
 सेव्यमानः सर्वैराप्त्यो गाङ्गेय विदितस्तव ।  
 प्रतिलोमप्रसूतानां वर्णानां चैव यः स्मृतः ॥ ३४ ॥  
 देशजातिकुलानां च जानीषे धर्मलक्षणम् ।  
 वेदोक्तो यश्च शिष्टोक्तः सदैव विदितस्तव ॥ ३५ ॥  
 इतिहासपुराणार्थाः कात्स्नर्येन विदितास्तव ।  
 धर्मशास्त्रं च सकलं नित्यं मनसि ते स्थितम् ॥ ३६ ॥  
 ये च केचन लोकेऽस्मिन्नर्थाः संशयकारकाः ।  
 तेषां छेत्ता नास्ति लोके त्वदन्यः पुरुषर्षभ ॥ ३७ ॥  
 स पाण्डवेयस्य मनःसमुत्थितं  
 नरेन्द्र शोकं व्यपकर्ष मेधया ।  
 भवद्विधा ह्युत्तमबुद्धिविस्तार  
 विमुह्यमानस्य नरस्य शान्तये ॥ ३८ ॥

इति श्रीमहाभारते शान्तिपर्वणि राजधर्मानुशासनपर्वणि कृष्णवाक्ये पञ्चाशत्तमोऽध्यायः ॥ ५० ॥

## एकपञ्चाशत्तमोऽध्यायः

भीष्मकृता श्रीकृष्णरतुतिः, भीष्मं प्रशंसयता श्रीकृष्णेन युधिष्ठिराय धर्मोपदेशकरणार्थं तं प्रति प्रेरणा

वैशम्पायन उवाच

श्रुत्वा तु वचनं भीष्मो वासुदेवस्य धीमतः ।  
 किञ्चिदुन्नाम्य वदनं प्राञ्जलिर्वाक्यमब्रवीत् ॥ १ ॥  
 भीष्म उवाच  
 नमस्ते भगवन् कृष्ण लोकानां प्रभवाप्यय ।  
 त्वं हि कर्ता हृषीकेश संहर्ता चापराजितः ॥ २ ॥  
 विश्वकर्मन् नमस्तेऽस्तु विश्वात्मन् विश्वसम्भव ।  
 अपवर्गोऽसि भूतानां पञ्चानां परतः स्थितः ॥ ३ ॥

नमस्ते त्रिषु लोकेषु नमस्ते परतस्त्रिषु ।  
 योगेश्वर नमस्तेऽस्तु त्वं हि सर्वपरायणः ॥ ४ ॥  
 मत्संश्रितं यदाऽऽत्थ त्वं वचः पुरुषसत्तम ।  
 तेन पश्यामि ते दिव्यान् भावान् हि त्रिषु वत्ससु ॥ ५ ॥  
 तच्च पश्यामि गोविन्द यत् ते रूपं सनातनम् ।  
 सप्त मार्गा निरुद्धास्ते वायोऽमिततेजसः ॥ ६ ॥  
 दिवं ते शिरसा व्याप्तं पद्भ्यां देवी वसुन्धरा ।  
 दिशो भुजा रविश्चक्षुर्वीर्यं शुक्रः प्रतिष्ठितः ॥ ७ ॥

अतसीपुष्पसंकाशं पीतवाससमच्युतम् ।  
 वपुर्हानुमिमीमरते मेघस्येव सविद्युतः ॥ ८ ॥  
 त्वत्प्रपन्नाय भक्ताय गतिमिष्टां जिगीषवे ।  
 यच्छ्रेयः पुण्डरीकाक्ष तद् ध्यायस्व सुरोत्तम ॥ ९ ॥  
 वासुदेव उवाच  
 यतः खलु परा भक्तिर्मयि ते पुरुषर्षभ ।  
 ततो मया ऽपुर्दिव्यं त्वयि राजन् प्रदर्शितम् ॥ १० ॥  
 न ह्यभक्ताय राजेन्द्र भक्त्यानुजवे न च ।  
 दर्शयाम्यहमात्मानं न चाशान्ताय भारत ॥ ११ ॥  
 भवार्तु मम भक्तश्च नित्यं चार्जवमास्थितः ।  
 दमे तपसि सत्ये च दाने च निरतः शुचिः ॥ १२ ॥  
 अर्हस्त्वं भीष्म मां द्रष्टुं तपसा स्वेन पार्थिव ।  
 तव हास्यस्त्रिता लोका येभ्यो नावर्तते पुनः ॥ १३ ॥  
 पञ्चाशत्तमोऽध्यायः  
 शेषं दिनानां तव जीपितस्य ।  
 ततः शुभैः कर्मफलैर्दयैस्त्वं  
 समेष्यसे भीष्म विमुच्य देहम् ॥ १४ ॥

इति श्रीमहाभारते शान्तिपर्वणि राजधर्मानुशासनपर्वणि कृष्णवाक्ये एकपञ्चाशत्तमोऽध्यायः ॥ ५१ ॥

### द्विपञ्चाशत्तमोऽध्यायः

भीष्मेण स्वासामर्थ्यप्रकटनम्, श्रीकृष्णेन तस्मै वरप्रदानम्, प्रातःपुनरागमनाय संकेत्य  
 सर्वेषां ऋषीणां पाण्डवानां च स्वस्वस्थानं प्रति निवर्तनम्

वेशम्पायन उवाच

ततः कृष्णस्य तद् वाक्यं धर्मार्थसहितं हितम् ।  
 श्रुत्वा शान्तनवो भीष्मः प्रत्युवाच कृताञ्जलिः ॥ १ ॥  
 लोकनाथ महाबाहो शिव नारायणाच्युत ।  
 तव वाक्यमुपश्रुत्य हर्षेणासि परिप्लुतः ॥ २ ॥  
 किं चाहमभिधास्यामि वाक्यं ते तव संनिधौ ।  
 यदा वाचोगतं सर्वं तव वाचि समाहितम् ॥ ३ ॥  
 यच्च किञ्चित् क्वचिल्लोके कर्तव्यं क्रियते च यत् ।  
 त्वत्तस्तन्निःसृतं देव लोके बुद्धिमतो हि ते ॥ ४ ॥  
 कथयेद् देवलोकं यो देवराजसमीपतः ।  
 धर्मकामार्थमोक्षाणां सोऽर्थं ब्रूयात् तवाग्रतः ॥ ५ ॥  
 शराभितापाद् व्यथितं मनो मे मधुसूदन ।  
 गात्राणि चावसीदन्ति न च बुद्धिः प्रसीदति ॥ ६ ॥  
 न च मे प्रतिभा काञ्चिदस्ति किञ्चित् प्रभाषितुम् ।  
 पीड्यमानस्य गोविन्द विपानलसमैः शरैः ॥ ७ ॥  
 वलं मे प्रजहातीव प्राणाः संत्वरयन्ति च ।  
 मर्माणि परितप्यन्ति भ्रान्तचित्तस्तथा ह्यहम् ॥ ८ ॥  
 दौर्बल्यात् सज्जते वाङ् मे स कथं वक्तुमुत्सहे ।  
 साधु मे त्वं प्रसीदस्व दाशार्हकुलवर्धन ॥ ९ ॥  
 तत् क्षमस्व महाबाहो न ब्रूयां किञ्चिदच्युत ।  
 त्वत्संनिधौ च सीदेद्धि वाचस्पतिरपि ब्रुवन् ॥ १० ॥

एते हि देवा वसवो विमाना-  
 न्यास्थाय सर्वे ज्वलितान्निकल्पान् ।  
 अन्तर्हितारत्वां प्रतिपालयन्ति  
 काष्ठां प्रपद्यन्तमुदङ्गपतङ्गम् ॥ १५ ॥  
 व्यावर्तमाने भगवत्युदीची  
 सूर्ये दिशं कालवशात् प्रपन्ने ।  
 गन्तासि लोकान् पुरुषप्रवीर  
 नावर्तते यानुपलभ्य विद्वान् ॥ १६ ॥  
 अमुं च लोकं त्वयि भीष्म याते  
 ज्ञानानि नङ्क्ष्यन्त्यखिलेन वीर ।  
 अतस्तु सर्वं त्वयि संनिकर्षं  
 सप्रागता धर्मविधेचनाय ॥ १७ ॥  
 तज्ज्ञातिशोकोपहतश्रुताय  
 सत्याग्निसंधाय शुधिष्ठिराय ।  
 प्रब्रूहि धर्मार्थसमाधियुक्तं  
 सत्यं वचोऽस्यापनुदागु शोकम् ॥ १८ ॥

न दिशः सम्प्रजानामि नाकाशं न च मेदिनीम् ।  
 केवलं तव वीर्येण तिष्ठामि मधुसूदन ॥ ११ ॥  
 स्वयमेव भवांस्तस्माद् धर्मराजस्य यद्धितम् ।  
 तद् ब्रवीत्वागु सर्वेषामागमानां त्वमागमः ॥ १२ ॥  
 कथं त्वयि स्थिते कृष्णे शाश्वते लोककर्तारि ।  
 प्रब्रूयान्मद्विधः कश्चिद् शुरौ शिष्य इव स्थिते ॥ १३ ॥  
 वासुदेव उवाच  
 उपपन्नमिदं वाक्यं कौरवाणां धुरन्धरे ।  
 महावीर्ये महासत्त्वे स्थिरे सर्वार्थदर्शिनि ॥ १४ ॥  
 यच्च मामात्थ गाङ्गेय वाणघातरुजं प्रति ।  
 गृहाणात्र वरं भीष्म मत्प्रसादकृतं प्रभो ॥ १५ ॥  
 न ते ग्लानिर्न ते मूर्छा न दाहो न च ते रुजा ।  
 प्रभविष्यन्ति गाङ्गेय क्षुत्पिपासे न चाप्युत ॥ १६ ॥  
 ज्ञानानि च समग्राणि प्रतिभास्यन्ति तेऽनघ ।  
 न च ते क्वचिदासक्तिर्बुद्धेः प्रादुर्भविष्यति ॥ १७ ॥  
 सत्त्वस्थं च मनो नित्यं तव भीष्म भविष्यति ।  
 रजस्तमोभ्या रहितं घनैर्मुक्त इवोडुराट् ॥ १८ ॥  
 यद् यच्च धर्मसंयुक्तमर्थयुक्तमथापि च ।  
 चिन्तयिष्यसि तत्राश्रया बुद्धिस्तव भविष्यति ॥ १९ ॥  
 इमं च राजशार्दूल भूतग्रामं चतुर्विधम् ।  
 चक्षुर्दिव्यं समाश्रित्य द्रक्ष्यस्यमितविक्रम ॥ २० ॥



संसरन्तं प्रजाजालं संयुक्तो ज्ञानचक्षुषा ।  
भीष्म द्रक्ष्यसि तत्त्वेन जले मीन इवामले ॥ २१ ॥  
वैशम्पायन उवाच  
ततस्ते व्याससहिताः सर्व एव महर्षयः ।  
ऋग्यजुःसामसहितैर्वचोभिः कृष्णमार्चयन् ॥ २२ ॥  
ततः सर्वात्वं दिव्यं पुष्पवर्षं नभस्तलात् ।  
पपात यत्र वाष्ण्यैः सगाङ्गेयः सपाण्डवः ॥ २३ ॥  
वादित्राणि च सर्वाणि जगुश्चाप्सरसां गणाः ।  
नचाहितमनिष्टं च किञ्चित्तत्र प्रदृश्यते ॥ २४ ॥  
ववौ शिवः सुखो वायुः सर्वगन्धवहः शुचिः ।  
शान्तायां दिशि शान्ताश्च प्रावदन् मृगपक्षिणः ॥ २५ ॥  
ततो मुहूर्ताद् भगवान् सहस्रांशुर्दिवाकरः ।  
दहनं चैनमिवैकान्ते प्रतीच्यां प्रत्यदृश्यते ॥ २६ ॥  
ततो महर्षयः सर्वे समुत्थाय जनार्दनम् ।  
भीष्ममामन्त्रयाञ्चकू राजानं च युधिष्ठिरम् ॥ २७ ॥  
ततः प्रणाममकरोत् केशवः सहपाण्डवः ।  
सात्यकिः संजयश्चैव स च शारद्वतः कृपः ॥ २८ ॥  
ततस्ते धर्मनिरताः सम्यक् तैरभिपूजिताः ।

श्वः समेष्याम इत्युक्त्वा यथेष्टं त्वरिता ययुः ॥ २९ ॥  
तथैवामन्त्र्य गाङ्गेयं केशवः पाण्डवास्तथा ।  
प्रदक्षिणमुपावृत्य रथानारुरुहुः शुभान् ॥ ३० ॥  
ततो रथैः काञ्चनचित्रकूर्बरै-  
र्महीधराभैः समदैश्च दन्तिभिः ।  
हयैः सुपर्णैरिव चाशुगामिभिः  
पदातिभिश्चात्तशरासनादिभिः ॥ ३१ ॥  
ययौ रथानां पुरतो हि सा चमू-  
स्तथैव पश्चादतिमात्रसारिणी ।  
पुरश्च पश्चाच्च यथा महानदी  
तमृक्षवन्तं गिरिमेत्य नर्मदा ॥ ३२ ॥  
ततः पुरस्ताद् भगवान् निशाकरः  
समुत्थितस्तामभिर्हर्षयंश्चमूम् ।  
दिवाकरापीतरसा महौषधीः  
पुनः स्वकेनैव गुणेन योजयन् ॥ ३३ ॥  
ततः पुरं सुरपुरसम्मिमतद्युति  
प्रविश्य ते यदुवृषपाण्डवास्तदा ।  
यथोचितान् भवनवरान् समाविशञ्च  
श्रमान्विता मृगपतयो गुहा इव ॥ ३४ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिराबागमने द्विपञ्चाशत्तमोऽध्यायः ॥ ५२ ॥

### त्रिपञ्चाशत्तमाऽध्यायः

श्रीकृष्णस्य प्रातश्चर्या, सात्यकिसमधिगतसन्देशस्य सभ्रातृकस्य युधिष्ठिरस्य तमनु कुरुक्षेत्रगमनम्

वैशम्पायन उवाच

ततः शयनमाविश्य प्रसुप्तो मधुसूदनः ।  
याममात्रार्धशेषायां यामिन्यां प्रत्यबुद्धयत् ॥ १ ॥  
स ध्यानपथमाविश्य सर्वज्ञानानि माधवः ।  
अवलोक्य ततः पश्चाद् दध्यौ ब्रह्म सनातनम् ॥ २ ॥  
ततः स्तुतिपुराणज्ञा रक्तकण्ठाः सुशिक्षिताः ।  
अस्तुवन् विश्वकर्माणं वासुदेवं प्रजापतिम् ॥ ३ ॥  
पठन्ति पाणिखनिकास्तथा गायन्ति गायनाः ।  
शङ्खानथ मृदङ्गांश्च प्रवाद्यन्ति सहस्रशः ॥ ४ ॥  
वीणापणववैणूनां खनश्चातिमनोरमः ।  
सहास इव विस्तीर्णः शुश्रुवे तस्य वेदमनः ॥ ५ ॥  
ततो युधिष्ठिरस्यापि राज्ञो मङ्गलसहिताः ।  
उच्चैरुर्मधुरा वाचो गीतवादित्रनिःखनाः ॥ ६ ॥  
तत उत्थाय दाशार्हः स्नातः प्राञ्जलिरच्युतः ।  
जप्त्वा गुह्यं महाबाहुरग्नीनाश्रित्य तस्थिवान् ॥ ७ ॥  
ततः सहस्रं धिप्राणां चतुर्वेदविदां तथा ।  
गवां सहस्रेणैकैकं वाचयामास माधवः ॥ ८ ॥  
मङ्गलालम्भनं कृत्वा आत्मानमवलोक्य च ।  
आदर्शं विमले कृष्णस्ततः सात्यकिमब्रवीत् ॥ ९ ॥

गच्छ शौनेय जानीहि गत्वा राजनिवेशनम् ।  
अपि सज्जो महातेजा भीष्मं द्रष्टुं युधिष्ठिरः ॥ १० ॥  
ततः कृष्णस्य वचनात् सात्यकिस्त्वरितो ययौ ।  
उपगम्य च राजानं युधिष्ठिरमभाषत ॥ ११ ॥  
युक्तो रथवरो राजन् वासुदेवस्य धीमतः ।  
समीपमापण्यस्य प्रयास्यति जनार्दनः ॥ १२ ॥  
भवत्प्रतीक्षः कृष्णोऽसौ धर्मराज महाद्युते ।  
यदत्रानन्तरं कृत्यं तद् भवान् कर्तुमर्हति ॥ १३ ॥  
एवमुक्तः प्रत्युवाच धर्मपुत्रो युधिष्ठिरः ।

युधिष्ठिर उवाच

युज्यतां मे रथवरः फाल्गुनाप्रतिमद्युते ॥ १४ ॥  
न सैनिकैश्च यातव्यं यास्यामो वयमेव हि ।  
न च पीडयितव्यो मे भीष्मो धर्मभृतां वरः ॥ १५ ॥  
अतः पुरःसराश्चापि निवर्तन्तु धनंजय ।  
अद्यप्रभृति गाङ्गेयः परं गुह्यं प्रवक्ष्यति ॥ १६ ॥  
अतो नेच्छामि कौन्तेय पृथग्जनसमागमम् ।

वैशम्पायन उवाच

स तद्वाक्यमथाज्ञाय कुन्तीपुत्रो धनंजयः ॥ १७ ॥  
युक्तं रथवरं तस्मा आचचक्षे नरर्षभः ।

ततो युधिष्ठिरो राजा यमौ भीमार्जुनावपि ॥ १८ ॥  
 भूतानीव समस्तानि ययुः कृष्णनिवेशनम् ।  
 आगच्छत्स्वथ कृष्णोऽपि पाण्डवेषु महात्मसु ॥ १९ ॥  
 शैनेयसहितो धीमान् रथमेवान्वपद्यत ।  
 रथस्थाः संविदं कृत्वा सुखां पृष्ठा च शर्वरोम् ॥ २० ॥  
 मेघघोषै रथवरैः प्रययुस्ते नरर्षभाः ।  
 बलाहकं मेघपुष्पं शैब्यं सुग्रीवमेव च ॥ २१ ॥  
 दारुकश्चोदयामास वासुदेवस्य वाजिनः ।  
 ते हया वासुदेवस्य दारुकेण प्रचोदिताः ॥ २२ ॥  
 गां खुराग्रैस्तथा राजलिल्लिखन्तः प्रययुस्तदा ।  
 ते ग्रसन्त इवाकाशं वेगव्रन्तो महाबलाः ॥ २३ ॥

क्षेत्रं धर्मस्य कृत्स्नस्य कुरुक्षेत्रमवातरन् ।  
 ततो ययुर्यत्र भीष्मः शरतल्पगतः प्रभुः ॥ २४ ॥  
 आस्ते महर्षिभिः सार्धं ब्रह्मा देवगणैर्यथा ।  
 ततोऽचतीर्थं गोविन्दो रथात् स च युधिष्ठिरः ॥ २५ ॥  
 भीमो गाण्डीवधन्वा च यमौ सात्यकिरेव च ।  
 ऋषीनभ्यर्चयामासुः करानुद्यम्य दक्षिणान् ॥ २६ ॥  
 स तैः परिवृतो राजा नक्षत्रैरिव चन्द्रमाः ।  
 अभ्याजगाम गाङ्गेयं ब्रह्माणमिव वासवः ॥ २७ ॥  
 शरतल्पे शयानं तमादित्यं पतितं यथा ।  
 स ददर्श महाबाहुं भयाद्भागतसाध्वसः ॥ २८ ॥

इति श्रीमहाभारते शान्तिपर्वणि राजधर्मानुशासनपर्वणि भीष्माभिगमने त्रिपञ्चाशत्तमोऽध्यायः ॥ ५३ ॥

## चतुःपञ्चाशत्तमोऽध्यायः

### श्रीकृष्णभीष्मयोः संवादः

जनमेजय उवाच

धर्मात्मनि महावीर्ये सत्यसंधे जितात्मनि ।  
 देवव्रते महाभागे शरतल्पगतेऽच्युते ॥ १ ॥  
 शयाने वीरशयने भीष्मे शान्तनुनन्दने ।  
 गाङ्गेये पुरुषव्याघ्रे पाण्डवैः पर्युपासिते ॥ २ ॥  
 काः कथाः समवर्तन्त तस्मिन् वीरसमागमे ।  
 हतेषु सर्वसैन्येषु तन्मे शंस महामुने ॥ ३ ॥

वैशम्पायन उवाच

शरतल्पगते भीष्मे कौरवाणां धुरन्धरे ।  
 आजगमुर्ऋषयः सिद्धा नारदप्रमुखा नृप ॥ ४ ॥  
 हतशिष्टाश्च राजानो युधिष्ठिरपुरोगमाः ।  
 धृतराष्ट्रश्च कृष्णश्च भीमार्जुनयमास्तथा ॥ ५ ॥  
 तेऽभिगम्य महात्मानो भरताना पितामहम् ।  
 अन्वशोचन्त गाङ्गेयमादित्यं पतितं यथा ॥ ६ ॥  
 मुहूर्तमिव च ध्यात्वा नारदो देवदर्शनः ।  
 उवाच पाण्डवान् सर्वान् हतशिष्टांश्च पार्थिवान् ॥ ७ ॥  
 प्राप्तकालं समाचक्षे भीष्मोऽयमनुयुज्यताम् ।  
 अस्तमेति हि गाङ्गेयो भानुमानिव भारत ॥ ८ ॥  
 अयं प्राणानुत्सिसृक्षुस्तं सर्वेऽभ्यनुपृच्छत ।  
 कृत्स्नान् हि विविधान् धर्मोश्चातुर्वर्ण्यस्य वेत्स्यम् ॥ ९ ॥  
 एष वृद्धः पराल्लो कान् सम्प्राप्नोति तनुं त्यजन् ।  
 तं शीघ्रमनुयुञ्जीष्वं संशयान् मनसि स्थितान् ॥ १० ॥

वैशम्पायन उवाच

एवमुक्ते नारदेन भीष्ममीयुर्नराधिपाः ।  
 प्रष्टुं चाशक्नुवन्तस्ते वीक्षांचक्रुः परस्परम् ॥ ११ ॥  
 अथोवाच हृषीकेशं पाण्डुपुत्रो युधिष्ठिरः ।  
 नान्यस्तु देवकीपुत्राच्छकः प्रष्टुं पितामहम् ॥ १२ ॥

प्रव्याहर यदुश्रेष्ठ त्वमग्रे मधुसूदन ।  
 त्वं हि नस्तात सर्वेषां सर्वधर्मविदुत्तमः ॥ १३ ॥  
 एवमुक्तः पाण्डवेन भगवान् केशवस्तदा ।  
 अभिगम्य दुराधर्षं प्रव्याहार्यदच्युतः ॥ १४ ॥

वासुदेव उवाच

कश्चित् सुखेन रजनी व्युष्टा ते राजसत्तम ।  
 विस्पष्टलक्षणा बुद्धिः कश्चिच्चोपस्थिता तव ॥ १५ ॥  
 कश्चिज्ज्ञानानि सर्वाणि प्रतिभान्ति च तेऽनघ ।  
 न ग्लायते च हृदयं न च ते व्याकुलं मनः ॥ १६ ॥

भीष्म उवाच

दाहो मोहः श्रमश्चैव क्लमो ग्लानिस्तथा रुजा ।  
 तव प्रसादाद् वाष्णैर्य सद्यः प्रतिगतानि मे ॥ १७ ॥  
 यच्च भूतं भविष्यच्च भवच्च परमद्युते ।  
 तत् सर्वमनुपश्यामि पाणौ फलमिवापितम् ॥ १८ ॥  
 वेदोक्ताश्चैव ये धर्मा वेदान्ताधिगताश्च ये ।  
 तान् सर्वान् सम्प्रपश्यामि वरदानात् तवाच्युत ॥ १९ ॥  
 शिष्टैश्च धर्मो यः प्रोक्तः स च मे हृदि वर्तते ।  
 देशजातिकुलानां च धर्मज्ञोऽस्मि जनार्दन ॥ २० ॥  
 चतुर्ष्वाम्रमधर्मेषु योऽर्थः स च हृदि स्थितः ।  
 राजधर्माश्च सकलानवगच्छामि केशव ॥ २१ ॥  
 यच्च यत्र च वक्तव्यं तद् वक्ष्यामि जनार्दन ।  
 तव प्रसादाद्धि शुभा मनो मे बुद्धिरात्रिशत् ॥ २२ ॥  
 युवेवास्मि समावृत्तस्त्वदनुध्यानबुद्धितः ।  
 वक्तुं श्रेयः समर्थोऽस्मि त्वत्प्रसादा जनार्दन ॥ २३ ॥  
 स्वयं किमर्थं तु भवाञ्श्रेयो न प्राह पाण्डवम् ।  
 किं ते विवक्षितं चात्र तदाशु वद माधव ॥ २४ ॥

वासुदेव उवाच

यशसः श्रेयसश्चैव मूलं मां विद्धि कौरव ।  
मत्तः सर्वेऽभिनिर्वृत्ता भावाः सदसदात्मकाः ॥ २५ ॥  
शीतांशुश्चन्द्र इत्युक्ते लोके को विस्मयिष्यति ।  
तथैव यशसा पूर्णं मयि को विस्मयिष्यति ॥ २६ ॥  
आधेनं तु मया भूयो यशस्तव महाद्युते ।  
ततो मे विपुला बुद्धिस्त्वयि भीष्म समर्पिता ॥ २७ ॥  
यावद्वि पृथिवीपाल पृथ्वीयं स्थास्यति ध्रुवा ।  
तावत् तत्तवाक्षया कीर्तिलोकाननुचरिष्यति ॥ २८ ॥  
यच्च त्वं वक्ष्यसे भीष्म पाण्डवायानुपृच्छते ।  
वेदप्रवाद इव ते स्थास्यते वसुधातले ॥ २९ ॥  
यश्चैतेन प्रमाणेन योक्ष्यत्यात्मानमात्मना ।  
स फलं सर्वपुण्यानां प्रेत्य चानुभविष्यति ॥ ३० ॥  
पतस्मात् कारणाद् भीष्म मतिर्दिव्या मया हि ते ।  
दत्ता यशो विप्रथयेत् कथं भूयस्त्विति ह ॥ ३१ ॥

इति श्रीमहाभारते शान्तिपर्वणि राजधर्मानुशासनपर्वणि कृष्णवाक्ये चतुःपञ्चाशत्तमोऽध्यायः ॥ ५४ ॥

### पञ्चपञ्चाशत्तमोऽध्यायः

युधिष्ठिरगुणगणकीर्तनपूर्वकं भीष्मस्य तं प्रति परिप्रश्नायादेशः, श्रीकृष्णेन तद्गीतिलज्जा-  
कारणकथनम्, भीष्माश्चस्तयुधिष्ठिरस्य तत्समीपगमनम्

वैशम्पायन उवाच

अथाब्रवीन्महातेजा वाक्यं कौरवनन्दनः ।  
हन्त धर्मान् प्रवक्ष्यामि दृढे वाङ्मनसी मम ॥ १ ॥  
तव प्रसादाद् गोविन्द भूतात्मा ह्यसि शाश्वतः ।  
युधिष्ठिरस्तु धर्मात्मा मां धर्माननुपृच्छतु ।  
एवं प्रीतो भविष्यामि धर्मान् वक्ष्यामि चाखिलान् ॥ २ ॥  
यस्मिन् राजर्षभे जाते धर्मात्मनि महात्मनि ।  
अहृष्यन्नुषयः सर्वे स मां पृच्छतु पाण्डवः ॥ ३ ॥  
सर्वेषां दीप्तयशसां कुरूणां धर्मचारिणाम् ।  
यस्य नास्ति समः कश्चित् स मां पृच्छतु पाण्डवः ॥ ४ ॥  
धृतिर्दमो ब्रह्मचर्यं क्षमा धर्मश्च नित्यदा ।  
यस्मिन्नोजश्च तेजश्च स मां पृच्छतु पाण्डवः ॥ ५ ॥  
सम्बन्धिनोऽतिथीन् भृत्यान् संश्रितांश्चैव यो भृशम् ।  
सम्मानयति सत्कृत्य स मां पृच्छतु पाण्डवः ॥ ६ ॥  
सत्यं दानं तपः शौर्यं शान्तिर्दाक्ष्यमसम्भ्रमः ।  
यस्मिन्नेतानि सर्वाणि स मां पृच्छतु पाण्डवः ॥ ७ ॥  
यो न कामान्न संरम्भान्न भयान्नार्थकारणात् ।  
कुर्याद् धर्मं धर्मात्मा स मां पृच्छतु पाण्डवः ॥ ८ ॥  
सत्यनित्यः क्षमानित्यो ज्ञाननित्योऽतिथिप्रियः ।  
यो ददाति सतां नित्यं स मां पृच्छतु पाण्डवः ॥ ९ ॥

यावद्वि प्रथते लोके पुरुषस्य यशो भुवि ।  
तावत् तस्याक्षयं स्थानं भवतीति विनिश्चिता ॥ ३२ ॥  
राजानो हतशिष्टास्त्वां राजत्राभिन आसते ।  
धर्माननुयुयुक्षन्तस्तेभ्यः प्रब्रूहि भारत ॥ ३३ ॥  
भवान् हि वयसा वृद्धः श्रुताचारसमन्वितः ।  
कुशलो राजधर्माणां सर्वेषामपराश्रये ॥ ३४ ॥  
जन्मप्रभृति ते कश्चिद् दृजिनं न ददर्श ह ।  
ज्ञातारं सर्वधर्माणां त्वां विदुः सर्वपाथिवाः ॥ ३५ ॥  
तेभ्यः पितेव पुत्रेभ्यो राजन् ब्रूहि परं नयम् ।  
ऋषयश्चैव देवाश्च त्वया नित्यमुपासिताः ॥ ३६ ॥  
तस्माद् वक्तव्यमेवेदं त्वयावश्यमशेषतः ।  
धर्मं शुश्रूषमाणेभ्यः पृष्टेन च सता पुनः ॥ ३७ ॥  
वक्तव्यं विदुषा चेति धर्ममाहर्मनीपिणः ।  
अप्रतिब्रुवतः कष्टो दोषो हि भविता प्रभो ॥ ३८ ॥  
तस्मात् पुत्रैश्च पौत्रैश्च धर्मान् पृष्टान् सनातनान् ।  
विद्वान्निज्ञासमानैस्त्वं प्रब्रूहि भरतर्षभ ॥ ३९ ॥

इज्याध्ययननित्यस्य धर्मं च निरतः सदा ।  
क्षान्तः श्रुतरहस्यश्च स मां पृच्छतु पाण्डवः ॥ १० ॥

वासुदेव उवाच

लज्जया परयोपेतो धर्मराजो युधिष्ठिरः ।  
अभिशापभयाद् भीतो भवन्तं नोपसर्पति ॥ ११ ॥  
लोकस्य कदनं कृत्वा लोकनाथो विशाम्पते ।  
अभिशापभयाद् भीतो भवन्तं नोपसर्पति ॥ १२ ॥  
पूज्यान् मान्यांश्च भक्तांश्च गुरुन् सम्बन्धिवान्धवान् ।  
अर्धाहानिषुभिर्मित्त्वा भवन्तं नोपसर्पति ॥ १३ ॥  
भीष्म उवाच  
ब्राह्मणानां यथा धर्मो दानमध्ययनं तपः ।  
क्षत्रियाणां तथा कृष्ण समरे देहपातनम् ॥ १४ ॥  
पितृन् पितामहान् भ्रातृन् गुरुन् सम्बन्धिवान्धवान् ।  
मिथ्याप्रवृत्तान् यः संख्ये निहन्त्याद् धर्म एव सः ॥ १५ ॥  
समयत्यागिनो लुब्धान् गुरुनपि च केशव ।  
निहन्ति समरे पापान् क्षत्रियो यः स धर्मवित् ॥ १६ ॥  
यो लोभान्न समीक्षेत धर्मसेतुं सनातनम् ।  
निहन्ति यस्तं समरे क्षत्रियो वै स धर्मवित् ॥ १७ ॥  
लोहितोदां केशतृणां गजशैलां ध्वजद्रुमाम् ।  
मही करोति युद्धेषु क्षत्रियो यः स धर्मवित् ॥ १८ ॥  
आहूतेन रणे नित्यं योद्धव्यं क्षत्रवन्धुना ।

धर्म्यं स्वर्ग्यं च लोक्यं च युद्धं हि मनुरब्रवीत् ॥ १९ ॥

वैशम्पायन उवाच

एवमुक्तस्तु भीष्मेण धर्मपुत्रो युधिष्ठिरः ।

विनीतवदुपागम्य तस्थौ संदर्शनेऽग्रतः ॥ २० ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिराश्वासने षट्पञ्चाशत्तमोऽध्यायः ॥ ५५ ॥

अथास्य पादौ जग्राह भीष्मश्चापि ननन्द तम् ।

सूध्नं चैनमुपाघ्राय निषीदेत्यब्रवीत् तदा ॥ २१ ॥

तमुवाचाथ गाङ्गेयो वृषभः सर्वधन्विनाम् ।

मां पृच्छ तात विश्रब्धं मा भैस्त्वं कुरुसत्तम ॥ २२ ॥

## षट्पञ्चाशत्तमोऽध्यायः

युधिष्ठिरप्रार्थनया भीष्मकर्तृकं राजधर्मवर्णनम्, राज्ञां पुरुषार्थसत्ययोरावश्यकता, ब्राह्मणा-  
नामदण्डनीयता, राज्ञां पारिहास्यमार्दवाभ्यामुद्धृता दोषाश्च

वैशम्पायन उवाच

प्रणिपत्य हृषीकेशमभिवाद्य पितामहम् ।

अनुमान्य गुरून् सर्वान् पर्यपृच्छद् युधिष्ठिरः ॥ १ ॥

युधिष्ठिर उवाच

राज्ञां वै परमो धर्म इति धर्मविदो विदुः ।

महान्तमेतं भारं च मन्ये तद् ब्रूहि पार्थिव ॥ २ ॥

राजधर्मान् विशेषेण कथयस्व पितामह ।

सर्वस्य जीवलोकस्य राजधर्मः परायणम् ॥ ३ ॥

त्रिवर्गो हि समासक्तो राजधर्मेषु कौरव ।

मोक्षधर्मश्च विस्पष्टः सकलोऽत्र समाहितः ॥ ४ ॥

यथा हि रश्मयोऽश्वस्य द्विरदस्याङ्कुशो यथा ।

नरेन्द्रधर्मो लोकस्य तथा प्रग्रहणं स्मृतम् ॥ ५ ॥

तत्र चेत् सम्प्रमुह्येत धर्मे राजर्षिसेविते ।

लोकस्य संस्थान भवेत् सर्वे च व्याकुलीभवेत् ॥ ६ ॥

उदयन् हि यथा सूर्यो नाशयत्यशुभं तमः ।

राजधर्मास्तथालोक्यां निक्षिपन्त्यशुभां गतिम् ॥ ७ ॥

तदग्रे राजधर्मान् हि मदर्थे त्वं पितामह ।

प्रब्रूहि भरतश्रेष्ठ त्वं हि धर्मभृतां वरः ॥ ८ ॥

आगमश्च परस्त्वत्तः सर्वेषां नः परंतप ।

भवन्तं हि परं बुद्धौ वासुदेवोऽभिमन्यते ॥ ९ ॥

भीष्म उवाच

नमो धर्माय महते नमः कृष्णाय वेधसे ।

ब्राह्मणेभ्यो नमस्कृत्य धर्मान् वक्ष्यामि शाश्वतान् ॥ १० ॥

शृणु कात्स्न्येन मत्तस्त्वं राजधर्मान् युधिष्ठिर ।

निरुच्यमानान् नियतो यच्चान्यदपि वाञ्छसि ॥ ११ ॥

आदावेव कुरुश्रेष्ठ राज्ञा रञ्जनकाम्यया ।

देवतानां द्विजानां च वर्तितव्यं यथाविधि ॥ १२ ॥

दैवतान्यर्चयित्वा हि ब्राह्मणांश्च कुरुद्रह ।

आनुष्यं याति धर्मस्य लोकेन च समर्च्यते ॥ १३ ॥

उत्थानेन सदा पुत्र प्रयतेथा युधिष्ठिर ।

न ह्युत्थानमृते दैवं राज्ञामर्थं प्रसादयेत् ॥ १४ ॥

साधारणं द्वयं ह्येतद् दैवमुत्थानमेव च ।

पौरुषं हि परं मन्ये दैवं निश्चितमुच्यते ॥ १५ ॥

विपन्ने च समारम्भे संतापं मा स्म वै कृथाः ।

घटस्वैव सदाऽऽत्मानं राज्ञामेव परो नयः ॥ १६ ॥

न हि सत्यादहे किञ्चिद् राज्ञां वै सिद्धिकारकम् ।

सत्ये हि राजा निरतः प्रेत्य चेह च नन्दति ॥ १७ ॥

ऋषीणामपि राजेन्द्र सत्यमेव परं धनम् ।

तथा राज्ञां परं सत्यान्नान्यद् विश्वासकारणम् ॥ १८ ॥

गुणवाञ्छीलवान् दान्तो मृदुधर्म्यो जितेन्द्रियः ।

सुदर्शः स्थूललक्ष्यश्च न भ्रश्येत सदा ध्रियः ॥ १९ ॥

आर्जवं सर्वकार्येषु श्रयेथाः कुरुनन्दन ।

पुनर्नयविचारेण त्रयीसंवरणेन च ॥ २० ॥

मृदुर्हि राजा सततं लङ्घ्यो भवति सर्वशः ।

तीक्ष्णाच्चोद्विजते लोकस्तस्मादुभयमाश्रय ॥ २१ ॥

अदण्ड्याश्चैव ते पुत्र विप्राश्च ददातां वर ।

भूतमेतत् परं लोके ब्राह्मणो नाम पाण्डव ॥ २२ ॥

मनुना चैव राजेन्द्र गीतौ श्लोकौ महात्मना ।

धर्मेषु स्वेषु कौरव्य हृदि तौ कर्तुमर्हसि ॥ २३ ॥

अद्भ्योऽग्निर्ब्रह्मतः क्षत्रमश्मनो लोहमुत्थितम् ।

तेषां सर्वत्रगं तेजः खासु योनिषु शाम्यति ॥ २४ ॥

अयो हन्ति यदाश्मानमग्निना वारि हन्यते ।

ब्रह्म च क्षत्रियो द्वेष्टि तदा सीदन्ति ते त्रयः ॥ २५ ॥

एवं कृत्वा महाराज नमस्या एव ते द्विजाः ।

भौमं ब्रह्म द्विजश्रेष्ठा धारयन्ति समर्चिताः ॥ २६ ॥

एवं चैव नरव्याघ्र लोकत्रयविघातकाः ।

निग्राह्या एव सततं बाहुभ्यां ये स्मरुीदृशाः ॥ २७ ॥

श्लोकौ चोशनसा गीतौ पुरा तात महर्षिणा ।

तौ निबोध महाराज त्वमेकाग्रमना नृप ॥ २८ ॥

उद्यम्य शस्त्रमायान्तमपि वेदान्तं रणे ।

निगृह्णीयात् स्वधर्मेण धर्मोपेक्षी नराधिपः ॥ २९ ॥

विनश्यमानं धर्मं हि योऽभिरक्षेत् स धर्मवित् ।

न तेन धर्महा स स्यान्मन्युस्तन्मन्युमृच्छति ॥ ३० ॥

एवं चैव नरश्रेष्ठ रक्ष्या एव द्विजातयः ।

सापराधानपि हि तान् विषयान्ते समुत्सृजेत् ॥ ३१ ॥

अभिशास्तमपि ह्येषां कृपायीत विशाम्पते ।  
 ब्रह्मघ्ने गुरुतल्पे च भ्रूणहत्ये तथैव च ॥ ३२ ॥  
 राजद्विष्टे च विप्रस्य विषयान्ते विसर्जनम् ।  
 विधीयते न शारीरं दण्डमेषां कदाचन ॥ ३३ ॥  
 दयिताश्च नरास्ते स्युर्भक्तिमन्तो द्विजेषु ये ।  
 न क्रोशः परमोऽन्योऽस्ति राज्ञां पुरुषसंचयात् ॥ ३४ ॥  
 दुर्गेषु च महाराज षट्सु ये शास्त्रनिश्चिताः ।  
 सर्वदुर्गेषु मन्यन्ते नरदुर्गं सुदुस्तरम् ॥ ३५ ॥  
 तस्मान्नित्यं दया कार्या चातुर्वर्ण्यं विपश्चिता ।  
 धर्मात्मा सत्यवाक् चैव राजा रञ्जयति प्रजाः ॥ ३६ ॥  
 न च क्षान्तेन ते नित्यं भाव्यं पुत्र समन्ततः ।  
 अधर्मो हि मृदू राजा क्षमावानिव कुञ्जरः ॥ ३७ ॥  
 बार्हस्पत्ये च शास्त्रे च श्लोको निगदितः पुरा ।  
 अस्मिन्नर्थे महाराज तन्मे निगदतः शृणु ॥ ३८ ॥  
 क्षममाणं नृपं नित्यं नीचः परिभवेज्जनः ।  
 हस्तियन्ता गजस्यैव शिर एवारुरुक्षति ॥ ३९ ॥  
 तस्मान्नैव मृदुर्नित्यं नीक्ष्णो नैव भवेन्नृपः ।  
 वासन्तार्कं इव श्रीमान् न शीतो न च घर्मदः ॥ ४० ॥  
 प्रत्यक्षेणानुमानेन तथौपम्यागमैरपि ।  
 परीक्ष्यास्ते महाराज स्वे परे चैव नित्यशः ॥ ४१ ॥  
 व्यसनानि च सर्वाणि त्यजेथा भूरिदक्षिण ।  
 न चैव न प्रयुञ्जीत सङ्गं तु परिवर्जयेत् ॥ ४२ ॥  
 लोकस्य व्यसनी नित्यं परिभूतो भवत्युत ।  
 उद्वेजयति लोकं च योऽतिद्वेषी महीपतिः ॥ ४३ ॥  
 भवितव्यं सदा राज्ञा गर्भिणीसहधर्मिणा ।  
 कारणं च महाराज शृणु येनेदमिष्यते ॥ ४४ ॥  
 यथा हि गर्भिणी हित्वास्वं प्रियं मनसोऽनुगम् ।  
 गर्भस्य हितमाधत्ते तथा राज्ञाप्यसशयम् ॥ ४५ ॥  
 वर्तितव्यं कुरुश्रेष्ठ सदा धर्मानुवर्तिना ।  
 स्वं प्रियं तु परित्यज्य यद् यल्लोकहितं भवेत् ॥ ४६ ॥

इति श्रीमहाभारते शान्तिपर्वणि राजधर्मानुशासनपर्वणि षट्पञ्चाशत्तमोऽध्यायः ॥ ५६ ॥

### सप्तपञ्चाशत्तमोऽध्यायः

राज्ञां धर्मसमवेतनीतिवृत्तस्य वर्णनम्

भीष्म उवाच

नित्योद्युक्तेन वै राज्ञा भवितव्यं युधिष्ठिर ।  
 प्रशस्यते न राजा हि नारीवोद्यमवर्जितः ॥ १ ॥  
 भगवानुशाना चाह श्लोकमत्र विशाम्पते ।  
 तदिहैकमना राजन् गदतस्तं निबोध मे ॥ २ ॥  
 द्वाविमौ ग्रसते भूमिः सर्पो बिलशयानिव ।  
 राजानं चाविरोद्धारं ब्राह्मणं चाप्रवासिनम् ॥ ३ ॥  
 तदेतन्नरशार्दूल हृदि त्वं कर्तुमर्हसि ।  
 संघेयानभिसंधत्स्व विरोध्यांश्च विरोधय ॥ ४ ॥

न संत्याज्यं च ते धैर्यं कदाचिदपि पाण्डव ।  
 धीरस्य स्पष्टदण्डस्य न भयं विद्यते क्वचित् ॥ ४७ ॥  
 परिहासश्च भृत्यैस्ते नात्यर्थं वदतां वर ।  
 कर्तव्यो राजशार्दूल दोषमत्र हि मे शृणु ॥ ४८ ॥  
 अवमन्यन्ति भर्तारं संघर्षादुपजीविनः ।  
 स्वे स्थाने न च तिष्ठन्ति लङ्घयन्ति च तद्वचः ॥ ४९ ॥  
 प्रेष्यमाणा विकल्पन्ते गुह्यं चाप्यनुयुञ्जते ।  
 अयाच्यं चैव याचन्ते भोज्यान्याहारयन्ति च ॥ ५० ॥  
 कुक्ष्यन्ति परिदीप्यन्ति भूमिपायाधितिष्ठते ।  
 उत्कोचैर्वञ्चनाभिश्च कार्याण्यनुविहन्ति च ॥ ५१ ॥  
 जर्जरं चास्य विषयं कुर्वन्ति प्रतिरूपकैः ।  
 स्त्रीरक्षिभिश्च सज्जन्ते तुल्यवेषा भवन्ति च ॥ ५२ ॥  
 वान्तं निष्ठीवनं चैव कुर्वते चास्य संनिधौ ।  
 निर्लज्जा राजशार्दूल व्याहरन्ति च तद्वचः ॥ ५३ ॥  
 हयं वा दन्तिनं वापि रथं वा नृपसत्तम ।  
 अभिरोहन्त्यनादृत्य हर्षुले पार्थिवे मृदौ ॥ ५४ ॥  
 इदं ते दुष्करं राजन्निदं ते दुष्टचेष्टितम् ।  
 इत्येवं सुहृदो वाचं वदन्ते परिषद्गताः ॥ ५५ ॥  
 क्रुद्धे चास्मिन् हसनत्येव न च हृष्यन्ति पूजिताः ।  
 संघर्षशीलाश्च तदा भवन्त्यन्योन्यकारणात् ॥ ५६ ॥  
 विशंसयन्ति मन्त्रं च विवृण्वन्ति च दुष्कृतम् ।  
 लीलया चैव कुर्वन्ति सावज्ञास्तस्य शासनम् ॥ ५७ ॥  
 अलंकारे च भोज्ये च तथा स्नानानुलेपने ।  
 हेलनानि नरव्याघ्र स्वस्थास्तस्योपशृण्वतः ॥ ५८ ॥  
 निन्दन्ते स्नानधीकारान् संत्यजन्ते च भारत ।  
 न वृत्त्या परितुष्यन्ति राजदेयं हरन्ति च ॥ ५९ ॥  
 क्रीडितुं तेन चेच्छन्ति ससूत्रेणैव पक्षिणा ।  
 अस्मत्प्रणयो राजेति लोकांश्चैव वदन्त्युत ॥ ६० ॥  
 एते चैवापरे चैव दोषाः प्रादुर्भवन्त्युत ।  
 नृपतौ मार्दवोपेते हर्षुले च युधिष्ठिर ॥ ६१ ॥

सप्ताङ्गस्य च राज्यस्य विपरीतं य आचरेत् ।  
 गुरुर्वा यदि वा मित्रं प्रतिहन्तव्य एव सः ॥ ५ ॥  
 मरुत्तेन हि राज्ञा वै गीतः श्लोकः पुरातनः ।  
 राजाधिकारे राजेन्द्र बृहस्पतिमते पुरा ॥ ६ ॥  
 गुरोरप्यवलितस्य कार्याकार्यमजानतः ।  
 उत्पथप्रतिपन्नस्य दण्डो भवति शाश्वतः ॥ ७ ॥  
 बाहोः पुत्रेण राज्ञा च सगरेण च धीमता ।  
 असमञ्जाः सुतो ज्येष्ठस्यक्तः पौरहितैषिणा ॥ ८ ॥  
 असमञ्जाः सरथ्वां स पौराणां बालकान् नृप ।

न्यमज्जयदतः पित्रा निर्भर्त्स्य स विवासितः ॥ ९ ॥  
 ऋषिणोद्दालकेनापि श्वेतकेतुर्महानपाः ।  
 मिथ्या विप्रानुपचरन् संत्यक्तो दयितः सुतः ॥ १० ॥  
 लोकरञ्जनमेवात्र राज्ञां धर्मः सनातनः ।  
 सत्यस्य रक्षणं चैव व्यवहारस्य चार्जवम् ॥ ११ ॥  
 न हिंस्यात् परवित्तानि देयं काले च दापयेत् ।  
 विक्रान्तः सत्यवाक क्षान्तो नृपो न चलते पथः ॥ १२ ॥  
 आत्मवाञ्छा जितक्रोधः शास्त्रार्थकृतनिश्चयः ।  
 धर्मे चार्थे च कामे च मोक्षे च सततं रतः ॥ १३ ॥  
 त्रय्यां संवृतमन्त्रश्च राजा भवितुमर्हति ।  
 वृजिनं च नरेन्द्राणां नान्यच्चारक्षणात् परम् ॥ १४ ॥  
 चातुर्वर्ण्यस्य धर्माश्च रक्षितव्या महीक्षिता ।  
 धर्मसंकररक्षा च राज्ञां धर्मः सनातनः ॥ १५ ॥  
 न विश्वसेच्च नृपतिर्न चात्यर्थं च विश्वसेत् ।  
 षड्गुण्यगुणदोषांश्च नित्यं बुद्ध्यावलोकयेत् ॥ १६ ॥  
 द्विदृच्छिद्रदर्शी नृपतिर्नित्यमेव प्रशस्यते ।  
 त्रिवर्गे विदितार्थश्च युक्तचारोपधिश्च यः ॥ १७ ॥  
 कोशस्योपार्जनरतिर्यमवैश्रवणोपमः ।  
 वेत्ता च दशवर्गस्य स्थानवृद्धिक्षयात्मनः ॥ १८ ॥  
 अभृतानां भवेद् भर्ता भृतानामन्ववेशकः ।  
 नृपतिः सुमुखश्च स्यात् स्मितपूर्वाभिभाषिता ॥ १९ ॥  
 उपासिता च वृद्धानां जिततन्द्रिरलोलुपः ।  
 सतां वृत्ते स्थितमतिः संतोष्यश्चारुदर्शनः ॥ २० ॥  
 न चाददीत वित्तानि सतां हस्तात् कदाचन ।  
 असद्भयश्च समादद्यात् सद्भयस्तु प्रतिपादयेत् ॥ २१ ॥  
 स्वयं प्रहर्ता दाता च वश्यात्मा रम्यसाधनः ।  
 काले दाता च भोक्ता च शुद्धाचारस्तथैव च ॥ २२ ॥  
 शूरान् भक्तानसंहार्यान् कुले जातानरोगिणः ।  
 शिष्टांश्शिष्टाभिसम्बन्धान्मानिनोऽनवमानिनः ॥ २३ ॥  
 विद्याविदो लोकविदः परलोकान्ववेशकान् ।  
 धर्मे च निरतान् साधून्चलानचलानिव ॥ २४ ॥  
 सहायान् सततं कुर्याद् राजा भूतिपुरष्कृतः ।  
 तैश्च तुल्यो भवेद् भोगैश्छत्रमात्राज्ञयाधिकः ॥ २५ ॥  
 प्रत्यक्षा च परोक्षा च वृत्तिशास्य भवेत् समा ।  
 एवं कुर्वन् नरेन्द्रोऽपि न खेदमिह विन्दति ॥ २६ ॥  
 सर्वाभिशाङ्गी नृपतिर्यश्च सर्वहरो भवेत् ।  
 स क्षिप्रमनृजुर्लुब्धः स्वजनेनैव बध्यते ॥ २७ ॥  
 इति श्रीमहाभारते शान्तिपर्वणि राजधर्मानुशासनपर्वणि सप्तपञ्चाशत्तमोऽध्यायः ॥ ५७ ॥

शुचिस्तु पृथिवीपालो लोकचित्तग्रहे रतः ।  
 न पतत्यरिभिर्भ्रस्तः पतितश्चावतिष्ठते ॥ २८ ॥  
 अक्रोधनो ह्यव्यसनी मृदुदण्डो जितेन्द्रियः ।  
 राजा भवति भूतानां विश्वास्यो हिमवानिव ॥ २९ ॥  
 प्राज्ञस्त्यागगुणोपेतः पररन्ध्रेषु तत्परः ।  
 सुदर्शः सर्ववर्णानां नयापनयवित् तथा ॥ ३० ॥  
 क्षिप्रकारी जितक्रोधः सुप्रसादो महामनाः ।  
 अरोषप्रकृतिर्युक्तः क्रियावानविकत्थनः ॥ ३१ ॥  
 आरब्धान्येव कार्याणि सुपर्यवसितानि च ।  
 यस्य राज्ञः प्रदृश्यन्ति स राजा राजसत्तमः ॥ ३२ ॥  
 पुत्रा इव पितुर्गोहे विषये यस्य मानवाः ।  
 निर्भया विचरिष्यन्ति स राजा राजसत्तमः ॥ ३३ ॥  
 अगूढविभवा यस्य पौरा राष्ट्रनिवासिनः ।  
 नयापनयवेत्तारः स राजा राजसत्तमः ॥ ३४ ॥  
 स्वकर्मनिरता यस्य जना विषयवासिनः ।  
 असंघातरता दान्ताः पाल्यमाना यथाविधि ॥ ३५ ॥  
 वश्या नेया विधेयाश्च न च संघर्षशीलिनः ।  
 विषये दानरुचयो नरा यस्य स पार्थिवः ॥ ३६ ॥  
 न यस्य कूटं कपटं न माया न च मत्सरः ।  
 विषये भूमिपालस्य तस्य धर्मः सनातनः ॥ ३७ ॥  
 यः सत्करोति ज्ञानानि ज्ञेये परहिते रतः ।  
 सतां वर्त्मानुगस्त्यागी स राजा राज्यमर्हति ॥ ३८ ॥  
 यस्य चारश्च मन्त्राश्च नित्यं चैव कृताकृताः ।  
 न ह्ययन्ते हि रिपुभिः स राजा राज्यमर्हति ॥ ३९ ॥  
 श्लोकश्चायं पुरा गीतो भार्गवेण महात्मना ।  
 आख्याते राजचरिते नृपतिं प्रति भारत ॥ ४० ॥  
 राजानं प्रथमं विन्देत् ततो भार्या ततो धनम् ।  
 राजन्यसति लोकस्य कुतो भार्या कुतो धनम् ॥ ४१ ॥  
 तद्राज्ये राज्यकामानां नान्यो धर्मः सनातनः ।  
 ऋते रक्षां तु विस्पष्टां रक्षा लोकस्य धारिणी ॥ ४२ ॥  
 प्राचेतसेन मनुना श्लोकौ चेमावुदाहृतौ ।  
 राजधर्मेषु राजेन्द्र ताविहैकमनाः शृणु ॥ ४३ ॥  
 षडेतान् पुरुषो जह्याद् भिन्नां नावमिवाण्वि ।  
 अप्रवक्तारमाचार्यमनधीयानमृत्विजम् ॥ ४४ ॥  
 अरक्षितारं राजानं भार्या चाप्रियवादिनीम् ।  
 ग्रामकामं च गोपालं वनकामं च नापितम् ॥ ४५ ॥

### अष्टपञ्चाशत्तमोऽध्यायः

मीष्मेण राज्यरक्षोपायभूतानां साधनानां संकथनम्, सार्यकाले युधिष्ठिरादीनां प्रस्थानं मार्गं नित्य-  
 कर्माणि निर्वर्त्य हस्तिनापुरे प्रवेशः

मीष्म उवाच

एतत् ते राजधर्माणां नवनीतं युधिष्ठिर ।

बृहस्पतिर्हि भगवान् न्याय्यं धर्मं प्रशंसति ॥ १ ॥

विशालाक्षश्च भगवान् काव्यश्चैव महातपाः ।

सहस्राक्षो महेन्द्रश्च तथा प्राचेतसो मनुः ॥ २ ॥  
 भरद्वाजश्च भगवांस्तथा गौरशिरा मुनिः ।  
 राजशास्त्रप्रणेतारो ब्रह्मण्या ब्रह्मवादिनः ॥ ३ ॥  
 रक्षामेव प्रशंसन्ति धर्मं धर्मभृतां वर ।  
 राज्ञां राजीवताम्राक्ष साधनं चात्र मे शृणु ॥ ४ ॥  
 चारश्च प्रणिधिश्चैव काले दानममत्सरात् ।  
 युक्त्यादानं न चादानमयोगेन युधिष्ठिर ॥ ५ ॥  
 सतां संग्रहणं शौर्यं दाक्ष्यं सत्यं प्रजाहितम् ।  
 अनार्जवैराजवैश्च शत्रुपक्षस्य भेदनम् ॥ ६ ॥  
 केतनानां च जीर्णानामवेक्षा चैव सीदताम् ।  
 द्विविधस्य च दण्डस्य प्रयोगः कालचोदितः ॥ ७ ॥  
 साधूनामपरित्यागः कुलीनानां च धारणम् ।  
 निचयश्च निचेयानां सेवा बुद्धिमतामपि ॥ ८ ॥  
 बलानां हर्षणं नित्यं प्रजानामन्ववेक्षणम् ।  
 कार्येष्वखेदः कोशस्य तथैव च विवर्धनम् ॥ ९ ॥  
 पुरगुप्तिरविश्वासः पौरसंघातभेदनम् ।  
 अरिमध्यस्थमित्राणां यथावच्चान्ववेक्षणम् ॥ १० ॥  
 उपजापश्च भृत्यानामात्मनः पुरदर्शनम् ।  
 अविश्वासः स्वयं चैव परस्याश्वासनं तथा ॥ ११ ॥  
 नीतिधर्मानुसरणं नित्यमुत्थानमेव च ।  
 रिपूनामनवज्ञानं नित्यं चानार्यवर्जनम् ॥ १२ ॥  
 उत्थानं हि नरेन्द्राणां बृहस्पतिरभाषत ।  
 राजधर्मस्य तन्मूलं श्लोकांश्चात्र निबोध मे ॥ १३ ॥  
 उत्थानेनामृतं लब्धमुत्थानेनासुरा हताः ।  
 उत्थानेन महेन्द्रेण श्रेष्ठ्यं प्राप्तं दिवीह च ॥ १४ ॥  
 उत्थानवीरः पुरुषो वाग्वीरानधितिष्ठति ।  
 उत्थानवीरान् वाग्वीरान् रमयन्त उपासते ॥ १५ ॥  
 उत्थानहीनो राजा हि बुद्धिमानपि नित्यशः ।  
 प्रधर्षणीयः शत्रूणां भुजङ्ग इव निर्विषः ॥ १६ ॥  
 न च शत्रुवञ्जयो दुर्बलोऽपि बलीयसा ।  
 अल्पोऽपि हि दहत्यग्निर्विषमल्पं हिनस्ति च ॥ १७ ॥

इति श्रीमहाभारते शान्तिपर्वणि राजधर्मानुशासनपर्वणि युधिष्ठिरादिस्वस्थानगमनेऽष्टपञ्चाशत्तमोऽध्यायः ॥ ५८ ॥

## एकोनषष्टितमोऽध्यायः

ब्रह्मणो नीतिशास्त्रस्य पृथोश्चरितस्य च कीर्तनम्

वैशम्पायन उवाच

ततः कल्यं समुत्थाय कृतपूर्वाङ्गिक्रियाः ।  
 ययुस्ते नगराकारै रथैः पाण्डवयादवाः ॥ १ ॥  
 प्रतिपद्य कुरुक्षेत्रं भीष्ममासाद्य चानघ ।  
 सुखां च रजनी पृष्ठा गाङ्गेयं रथिनां वरम् ॥ २ ॥  
 व्यासादीनभिवाद्यर्षीन् सर्वैस्तैश्चाभिनन्दिताः ।  
 निषेदुरभितो भीष्मं परिवार्य समन्ततः ॥ ३ ॥

एकाङ्गेनापि सम्भूतः शत्रुर्दुर्गमुपाश्रितः ।  
 सर्वं तापयते देशमपि राज्ञः समुद्दिनः ॥ १८ ॥  
 राज्ञो रहस्यं यद् वाक्यं जयार्थं लोकसंग्रहः ।  
 हृदि यच्चास्य जिह्व स्यात् कारणेन च यद् भवेत् ॥ १९ ॥  
 यच्चास्य कार्यं वृजिनमार्जवेनैव धारयेत् ।  
 दम्भनार्थं च लोकस्य धर्मिष्ठामाचरेत् क्रियाम् ॥ २० ॥  
 राज्यं हि सुमहत् तन्त्रं धार्यते नाकृतात्मभिः ।  
 न शक्यं मृदुना वोढुमायासस्थानमुत्तमम् ॥ २१ ॥  
 राज्यं सर्वाभिषं नित्यमार्जवेनेह धार्यते ।  
 तस्मान्मिश्रेण सततं वर्तितव्यं युधिष्ठिर ॥ २२ ॥  
 यद्यप्यस्य विपत्तिः स्याद् रक्षमाणस्य वै प्रजाः ।  
 सोऽप्यस्य विपुलो धर्म एवंचूता हि भूमिपाः ॥ २३ ॥  
 एष ते राजधर्माणां लेशः समनुवणितः ।  
 भूयस्ते यत्र संदेहस्तद् ब्रूहि कुरुसत्तम ॥ २४ ॥  
 वैशम्पायन उवाच  
 ततो व्यासश्च भगवान् देवस्थानोऽश्म एव च ।  
 वासुदेवः कृपश्चैव सात्यकिः संजयस्तथा ॥ २५ ॥  
 साधु साध्विति संहृष्टाः पुण्यमाणैरिवाननैः ।  
 अस्तुवंश्च नरव्याघ्रं भीष्मं धर्मभृतां वरम् ॥ २६ ॥  
 ततो दीनमना भीष्ममुवाच कुरुसत्तमः ।  
 नेत्राभ्यामश्रुपूर्णाभ्यां पादौ तस्य शनैः स्पृशन् ॥ २७ ॥  
 श्व इदानी खसन्देहं प्रक्षयामि त्वां पितामह ।  
 उपैति सविता ह्यस्तं रसमापीय पार्थिवम् ॥ २८ ॥  
 ततो द्विजातीनभिवाद्य केशवः  
 कृपश्च ते चैव युधिष्ठिरादयः ।  
 प्रदक्षिणीकृत्य महानदीसुतं  
 ततो रथानारुरुहुर्मुदाम्बिताः ॥ २९ ॥  
 हृषद्वर्ती चाप्यवगाह्य सुव्रताः  
 कृतोदकार्थाः कृतजप्यमङ्गलाः ।  
 उपास्य संख्यां विधिवत् परंतपा-  
 स्ततः पुरं ते विविशुर्गजाह्वयम् ॥ ३० ॥

ततो राजा महातेजा धर्मराजो युधिष्ठिरः ।  
 अब्रवीत् प्राञ्जलिर्भीष्मं प्रतिपूज्य यथाविधि ॥ ४ ॥  
 युधिष्ठिर उवाच  
 य एष राजन् राजेति शब्दश्चरति भारत ।  
 कथमेष समुत्पन्नस्तन्मे ब्रूहि परंतप ॥ ५ ॥  
 तुल्यपाणिभुजग्रीवस्तुल्यबुद्धीन्द्रियात्मकः ।  
 तुल्यदुःखसुखात्मा च तुल्यपृष्ठमुखोदरः ॥ ६ ॥

तुल्यशुक्रास्थिमज्जा च तुल्यमांसासृगेव च ।  
निःश्वासोच्छ्वासतुल्यश्च तुल्यप्राणशरीरवान् ॥ ७ ॥  
समानजन्ममरणः समः सर्वैर्गुणैर्गुणाम् ।  
विशिष्टबुद्धीन् शूरांश्च कथमेकोऽधितिष्ठति ॥ ८ ॥  
कथमेको मही कृत्स्नां शूरवीरार्यसंकुलाम् ।  
रक्षत्यपि च लोकस्य प्रसादमभिवाञ्छति ॥ ९ ॥  
एकस्य तु प्रसादेन कृत्स्नो लोकः प्रसीदति ।  
व्याकुले चाकुलः सर्वो भवतीति विनिश्चयः ॥ १० ॥  
एतदिच्छाम्यहं श्रोतुं तत्त्वेन भरतर्षभ ।  
कृत्स्नं तन्मे यथातत्त्वं प्रब्रूहि वदतां वर ॥ ११ ॥  
नैतत् कारणमल्पं हि भविष्यति विशाम्पते ।  
यदेकस्मिन् जगत् सर्वं देववद् याति संनतिम् ॥ १२ ॥

भीष्म उवाच

नियतस्त्वं नरव्याघ्र शृणु सर्वमशेषतः ।  
यथा राज्यं समुत्पन्नमादौ कृतयुगेऽभवत् ॥ १३ ॥  
न वैराज्यं न राजाऽऽसीन्न च दण्डो न दाण्डिकः ।  
धर्मेणैव प्रजाः सर्वा रक्षन्ति स्म परस्परम् ॥ १४ ॥  
पाल्यमानास्तथान्योन्यं नरा धर्मेण भारत ।  
खेदं परमुपाजग्मुस्ततस्तान् मोह आविशत् ॥ १५ ॥  
ते मोहवशमापन्ना मनुजा मनुजर्षभ ।  
प्रतिपत्तिविमोहाच्च धर्मस्तेषामनीनशत् ॥ १६ ॥  
नष्टायां प्रतिपत्तौ च मोहवश्या नरास्तदा ।  
लोभस्य वशमापन्नाः सर्वे भरतसत्तम ॥ १७ ॥  
अप्राप्तस्याभिमर्शं तु कुर्वन्तो मनुजास्ततः ।  
कामो नामापरस्तत्र प्रत्यपद्यत वै प्रभो ॥ १८ ॥  
तांस्तु कामवशं प्राप्तान् रागो नाम समस्पृशत् ।  
रक्ताश्च नाभ्यजानन्त कार्याकार्ये युधिष्ठिर ॥ १९ ॥  
अगम्यागमनं चैव वाच्यावाच्यं तथैव च ।  
भक्ष्याभक्ष्यं च राजेन्द्र दोषादोषं च नात्यजन् ॥ २० ॥  
विप्लूते नरलोके वै ब्रह्म चैव ननाश ह ।  
नाशाच्च ब्रह्मणो राजन् धर्मो नाशमथागमत् ॥ २१ ॥  
नष्टे ब्रह्मणि धर्मे च देवांस्त्रासः समाविशत् ।  
ते त्रस्ता नरशार्दूल ब्रह्माणं शरणं ययुः ॥ २२ ॥  
प्रसाद्य भगवन्तं ते देवं लोकपितामहम् ।  
ऊचुः प्राञ्जलयः सर्वे दुःखवेगसमाहताः ॥ २३ ॥  
भगवन् नरलोकस्थं प्रस्तं ब्रह्म सनातनम् ।  
लोभमोहादिभिर्भावैस्ततो नो भयमाविशत् ॥ २४ ॥  
ब्रह्मणश्च प्रणशेन धर्मो व्यनशदीश्वर ।  
ततः स्म समतां याता मर्त्यैस्त्रिभुवनेश्वर ॥ २५ ॥  
अधो हि वर्षमस्माकं नरास्तूर्ध्वप्रवर्षिणः ।  
क्रियाव्युपरमात् तेषां ततो गच्छाम संशयम् ॥ २६ ॥  
अत्र निःश्रेयसं यन्नस्तद् ध्यायस्व पितामह ।  
त्वत्प्रभावसमुत्थोऽसौ स्वभावो नो विनश्यति ॥ २७ ॥  
तातुवाच सुरान् सर्वान् स्वयम्भूर्भगवांस्ततः ।

श्रेयोऽहं चिन्तयिष्यामिव्येतु वो भीः सुरर्षभाः ॥ २८ ॥  
ततोऽध्यायसहस्राणां शतं चक्रे स्वबुद्धिजम् ।  
यत्र धर्मस्तथैवार्थः कामश्चैवाभिवर्णितः ॥ २९ ॥  
त्रिवर्ग इति विख्यातो गण एष स्वयम्भुवा ।  
चतुर्थो मोक्ष इत्येव पृथग्गर्थः पृथग्गुणः ॥ ३० ॥  
मोक्षस्यास्ति त्रिवर्गोऽन्यः प्रोक्तः सत्त्वं रजस्तमः ।  
स्थानं वृद्धिः क्षयश्चैव त्रिवर्गश्चैव दण्डजः ॥ ३१ ॥  
आत्मा देशश्च कालश्चाप्युपायाः कृत्यमेव च ।  
सहायाः कारणं चैव षड्वर्गो नीतिजः स्मृतः ॥ ३२ ॥  
त्रयी चान्वीक्षिकी चैव वार्ता च भरतर्षभ ।  
दण्डनीतिश्च विपुला विद्यास्तत्र निदर्शिताः ॥ ३३ ॥  
अमात्यरक्षा प्रणिधी राजपुत्रस्य लक्षणम् ।  
चारश्च विविधोपायः प्रणिधेयः पृथग्विधः ॥ ३४ ॥  
साम भेदः प्रदानं च ततो दण्डश्च पार्थिव ।  
उपेक्षा पञ्चमी चात्र कात्स्न्येन समुदाहृता ॥ ३५ ॥  
मन्त्रश्च वर्णितः कृत्स्नस्तथा भेदार्थ एव च ।  
विभ्रमश्चैव मन्त्रस्य सिद्ध्यसिद्धयोश्च यत् फलम् ॥ ३६ ॥  
संधिश्च त्रिविधाभिख्या हीनो मध्यस्तथोत्तमः ।  
भयसत्कारवित्ताख्यं कात्स्न्येन परिवर्णितम् ॥ ३७ ॥  
यात्राकालाश्च चत्वारस्त्रिवर्गस्य च विस्तरः ।  
विजयो धर्मयुक्तश्च तथार्थविजयश्च ह ॥ ३८ ॥  
आसुरश्चैव विजयस्तथा कात्स्न्येन वर्णितः ।  
लक्षणं पञ्चवर्गस्य त्रिविधं चात्र वर्णितम् ॥ ३९ ॥  
प्रकाशश्चाप्रकाशश्च दण्डोऽथ परिशब्दितः ।  
प्रकाशोऽष्टविधस्तत्र गुह्यश्च बहुविस्तरः ॥ ४० ॥  
रथा नागा हयाश्चैव पादाताश्चैव पाण्डव ।  
विष्टिर्नावश्चराश्चैव देशिका इति चाष्टमम् ॥ ४१ ॥  
अङ्गान्येतानि कौरव्य प्रकाशानि बलस्य तु ।  
जङ्गमाजङ्गमाश्चोक्ताश्चूर्णयोगा विषादयः ॥ ४२ ॥  
स्पर्शं चाभ्यवहार्यं चाप्युपांशुर्विविधः स्मृतः ।  
अरिर्मित्र उदासीन इत्येतेऽप्यनुवर्णिताः ॥ ४३ ॥  
कृत्स्ना मार्गगुणाश्चैव तथा भूमिगुणाश्च ह ।  
आत्मरक्षणमाश्वासः सर्गाणां चान्ववेक्षणम् ॥ ४४ ॥  
कल्पना विविधाश्चापि नृनागरथवाजिनाम् ।  
व्यूहाश्च विविधाभिख्या विचित्रं युद्धकौशलम् ॥ ४५ ॥  
उत्पाताश्च निपाताश्च सुयुद्धं सुपलायितम् ।  
शस्त्राणां पालनं ज्ञानं तथैव भरतर्षभ ॥ ४६ ॥  
बलव्यसनमुक्तं च तथैव बलहर्षणम् ।  
पीडा चापदकालश्च पत्तिज्ञानं च पाण्डव ॥ ४७ ॥  
तथा खातविधानं च योगः संचार एव च ।  
चोरैराटविकैश्चोर्गैः परराष्ट्रस्य पीडनम् ॥ ४८ ॥  
अग्निदैर्गर्दैश्चैव प्रतिरूपककारकैः ।  
श्रेणिमुख्योपजापेन वीरुधश्छेदनेन च ॥ ४९ ॥  
दूषणेन च नागानामातङ्गजननेन च ।



आराधनेन भक्तस्य प्रत्ययोपार्जनेन च ॥ ५० ॥  
 सप्ताङ्गस्य च राज्यस्य हासवृद्धिसमञ्जसम् ।  
 दूतसामर्थ्यसंयोगात् सराष्ट्रस्य विवर्धनम् ॥ ५१ ॥  
 अरिमध्यस्थमित्राणां सम्यक् चोक्तं प्रपञ्चनम् ।  
 अवमर्दः प्रतीघातस्तथैव च बलीयसाम् ॥ ५२ ॥  
 व्यवहारः सुसूक्ष्मश्च तथा कण्टकशोधनम् ।  
 धर्मो व्यायामयोगश्च त्यागो द्रव्यस्य संग्रहः ॥ ५३ ॥  
 अभृतानां च भरणं भृतानां चान्ववेक्षणम् ।  
 अर्थस्य काले दानं च व्यसने चाप्रसङ्गिता ॥ ५४ ॥  
 तथा राजगुणाश्चैव सेनापतिगुणाश्च ह ।  
 कारणं च त्रिवर्गस्य गुणदोषास्तथैव च ॥ ५५ ॥  
 दुश्चेष्टितं च विविधं वृत्तिश्चैवानुवर्तिनाम् ।  
 शङ्कितत्वं च सर्वस्य प्रमादस्य च वर्जनम् ॥ ५६ ॥  
 अलब्धलाभो लब्धस्य तथैव च विवर्धनम् ।  
 प्रदानं च विवृद्धस्य पात्रेभ्यो विधिवत्ततः ॥ ५७ ॥  
 विसर्गोऽर्थस्य धर्मार्थं कामहैतुकमुच्यते ।  
 चतुर्थं व्यसनाघाते तथैवानुवर्णितम् ॥ ५८ ॥  
 क्रोधजानि तथोग्राणि कामजानि तथैव च ।  
 दशोक्तानि कुरुश्रेष्ठ व्यसनान्यत्र चैव ह ॥ ५९ ॥  
 मृगयाक्षास्तथा पानं स्त्रियश्च भरतर्षभ ।  
 कामजान्याहुराचार्याः प्रोक्तानीह स्वयम्भुवा ॥ ६० ॥  
 वाक्पारुष्यं तथोग्रत्वं दण्डपारुष्यमेव च ।  
 आत्मनो निग्रहस्त्यागो ह्यर्थदूषणमेव च ॥ ६१ ॥  
 यन्त्राणि विविधान्येव क्रियास्तेषां च वर्णिताः ।  
 अवमर्दः प्रतीघातः केतनानां च भञ्जनम् ॥ ६२ ॥  
 चैत्यद्रुमावमर्दश्च रोधः कर्मानुशासनम् ।  
 अपस्करोऽथ वसनं तथोपायाश्च वर्णिताः ॥ ६३ ॥  
 पणवानकशङ्खानां भेरीणां च गुधिष्ठिर ।  
 उपार्जनं च द्रव्याणां परिमर्दश्च तानि षट् ॥ ६४ ॥  
 लब्धस्य च प्रशमनं सतां चैवाभिपूजनम् ।  
 विद्विङ्गिरेकीभावश्च दानहोमविधिज्ञता ॥ ६५ ॥  
 मङ्गलालम्भनं चैव शरीरस्य प्रतिक्रिया ।  
 आहारयोजनं चैव नित्यमास्तिक्यमेव च ॥ ६६ ॥  
 एकेन च यथोत्थेयं सत्यत्वं मधुरा गिरः ।  
 उत्सवानां समाजानां क्रियाः केतनजास्तथा ॥ ६७ ॥  
 प्रत्यक्षाश्च परोक्षाश्च सर्वाधिकरणेष्वथ ।  
 वृत्तेर्भरतशार्दूल नित्यं चैवान्ववेक्षणम् ॥ ६८ ॥  
 अदण्ड्यत्वं च विप्राणां युक्त्या दण्डनिपातनम् ।  
 अनुजीविस्वजातिभ्यो गुणेभ्यश्च समुद्भवः ॥ ६९ ॥  
 रक्षणं चैव पौराणां राष्ट्रस्य च विवर्धनम् ।  
 मण्डलस्था च या चिन्ता राजन् द्वादशराजिका ॥ ७० ॥  
 द्वांससतिविधा चैव शरीरस्य प्रतिक्रिया ।  
 देशजातिकुलानां च धर्माः समनुवर्णिताः ॥ ७१ ॥

धर्मश्चार्थश्च कामश्च मोक्षश्चात्रानुवर्णिताः ।  
 उपायाश्चार्थलिप्सा च विविधा भूरिदक्षिण ॥ ७२ ॥  
 मूलकर्मक्रिया चात्र मायायोगश्च वर्णितः ।  
 द्रुपणं स्रोतसां चैव वर्णितं चास्थिराम्भसाम् ॥ ७३ ॥  
 धैर्यैरुपायैर्लोकस्तु न चलेदार्यवर्त्मनः ।  
 तत् सर्वं राजशार्दूल नीतिशास्त्रेऽभिवर्णितम् ॥ ७४ ॥  
 एतत् कृत्वा शुभं शास्त्रं ततः स भगवान् प्रभुः ।  
 देवानुवाच संदृष्टः सर्वाञ्छकपुरोगमान् ॥ ७५ ॥  
 उपकाराय लोकस्य त्रिवर्गस्थापनाय च ।  
 नवनीतं सरस्वत्या बुद्धिरेषा प्रभाविता ॥ ७६ ॥  
 दण्डेन सहिता ह्येषा लोकरक्षणकारिका ।  
 निग्रहानुग्रहरता लोकाननुचरिष्यति ॥ ७७ ॥  
 दण्डेन नीयते चेदं दण्डं नयति वा पुनः ।  
 दण्डनीतिरिति ख्याता श्रील्लोकानभिवर्तते ॥ ७८ ॥  
 षाड्गुण्यगुणसारैषा स्थास्यत्यग्रे महात्मसु ।  
 धर्मार्थकाममोक्षाश्च सकला ह्यत्र शब्दिताः ॥ ७९ ॥  
 ततस्तां भगवान् नीतिं पूर्वं जग्राह शङ्करः ।  
 बहुरूपो विशालाक्षः शिवः स्थाणुरुमापतिः ॥ ८० ॥  
 प्रजानामायुषो ह्यसं विश्वाय भगवाञ्छिवः ।  
 संचिक्षेप ततः शास्त्रं महास्त्रं ब्रह्मणा कृतम् ॥ ८१ ॥  
 वैशालाक्षमिति प्रोक्तं तदिन्द्रः प्रत्यपद्यत ।  
 दशाध्यायसहस्राणि सुब्रह्मण्यो महातपाः ॥ ८२ ॥  
 भगवानपि तच्छास्त्रं संचिक्षेप पुरंदरः ।  
 सहस्रैः पञ्चभिस्तात यदुक्तं बाहुदन्तकम् ॥ ८३ ॥  
 अध्यायानां सहस्रैस्तु त्रिभिरेव बृहस्पतिः ।  
 संचिक्षेपेश्वरो बुद्ध्या बार्हस्पत्यं तदुच्यते ॥ ८४ ॥  
 अध्यायानां सहस्रेण काव्यः संक्षेपमब्रवीत् ।  
 तच्छास्त्रममितप्रज्ञो योगाचार्यो महायशाः ॥ ८५ ॥  
 एवं लोकानुरोधेन शास्त्रमेतन्महर्षिभिः ।  
 संक्षिप्तमायुर्विज्ञाय मर्त्यानां ह्यसमेव च ॥ ८६ ॥  
 अथ देवाः समागम्य विष्णुमूचुः प्रजापतिम् ।  
 एको योऽर्हति मर्त्येभ्यः श्रेष्ठ्यं वै तं समादिश ॥ ८७ ॥  
 ततः संचिन्त्य भगवान् देवो नारायणः प्रभुः ।  
 तैजसं वै विरजसं सोऽसृजन्मानसं सुतम् ॥ ८८ ॥  
 विरजास्तु महाभागः प्रभुत्वं भुवि नैच्छत ।  
 न्यासायैवाभवद् बुद्धिः प्रणीता तस्य पाण्डव ॥ ८९ ॥  
 कीर्तिमांस्तस्य पुत्रोऽभूत् सोऽपि पञ्चातिगोऽभवत् ।  
 कर्दमस्तस्य तु सुतः सोऽप्यतप्यन्महत् तपः ॥ ९० ॥  
 प्रजापतेः कर्दमस्य त्वनङ्गो नाम वै सुतः ।  
 प्रजा रक्षयिता साधुर्दण्डनीतिविशारदः ॥ ९१ ॥  
 अनङ्गपुत्रोऽतिबलो नीतिमानभिगम्य वै ।  
 प्रतिपेदे महाराज्यमथेन्द्रियवशोऽभवत् ॥ ९२ ॥  
 मृत्योस्तु दुहिता राजन् सुनीथा नाम मानसी ।

प्रख्याता त्रिषु लोकेषु यासौ वेनमजीजनत् ॥ ९३ ॥  
 तं प्रजासु विधर्माणं रागद्वेषवशानुगम् ।  
 मन्त्रपूतैः कुशैर्जघनुर्भृषयो ब्रह्मवादिनः ॥ ९४ ॥  
 ममन्थुर्दक्षिणं चोरुमृषयस्तस्य मन्त्रतः ।  
 ततोऽस्य विकृतो जज्ञे ह्रस्वाङ्गः पुरुषो भुवि ॥ ९५ ॥  
 दग्धस्थूणाप्रतीकाशो रक्ताक्षः कृष्णमूर्धजः ।  
 निषीदित्येवमूचुस्तमृषयो ब्रह्मवादिनः ॥ ९६ ॥  
 तस्मान्निषादाः सम्भूताः क्रूराः शैलवनाश्रयाः ।  
 ये चान्ये विन्ध्यनिलया म्लेच्छाः शतसहस्रशः ॥ ९७ ॥  
 भूयोऽस्य दक्षिणं पाणि ममन्थुस्ते महर्षयः ।  
 ततः पुरुष उत्पन्नो रूपेणेन्द्र इवापरः ॥ ९८ ॥  
 कवची बद्धनिस्त्रिंशः सशरः सशरासनः ।  
 वेदवेदाङ्गविच्चैव धनुर्वेदे च पारगः ॥ ९९ ॥  
 तं दण्डनीतिः सकला श्रिता राजन् नरोत्तमम् ।  
 ततस्तु प्राञ्जलिवैन्यो महर्षीस्तानुवाच ह ॥ १०० ॥  
 सुसूक्ष्मा मे समुत्पन्ना बुद्धिर्धर्मार्थदर्शिनी ।  
 अनया किं मया कार्यं तन्मे तस्त्वेन शंसत ॥ १०१ ॥  
 यन्मां भवन्तो वक्ष्यन्ति कार्यमर्थसमन्वितम् ।  
 तदहं वै करिष्यामि नात्र कार्या विचारणा ॥ १०२ ॥  
 तमूचुस्तत्र देवास्ते ते चैव परमर्षयः ।  
 नियतो यत्र धर्मो वै तमशङ्कः समाचर ॥ १०३ ॥  
 प्रियाप्रिये परित्यज्य समः सर्वेषु जन्तुषु ।  
 कामं क्रोधं च लोभं च मानं चोत्सृज्य दूरतः ॥ १०४ ॥  
 यश्च धर्मात् प्रविचलेल्लोके कश्चन मानवः ।  
 निग्राह्यस्ते स्ववाहुभ्यां शश्वद् धर्ममवेक्षता ॥ १०५ ॥  
 प्रतिज्ञां चाधिरोहस्व मनसा कर्मणा गिरा ।  
 पालयिष्याम्यहं भौमं ब्रह्म इत्येव चासकृत् ॥ १०६ ॥  
 यश्चात्र धर्मो नित्योक्तो दण्डनीतिव्यपाश्रयः ।  
 तमशङ्कः करिष्यामि स्ववशो न कदाचन ॥ १०७ ॥  
 अदण्डय्या मे द्विजाश्चेति प्रतिजानीहि हे विभो ।  
 लोकं च संकरात्कृत्स्नं त्रातासीति परंतप ॥ १०८ ॥  
 वैन्यस्ततस्तानुवाच देवानृपिपुरोगमान् ।  
 ब्राह्मणा मे महाभागा नमस्याः पुरुषर्षभाः ॥ १०९ ॥  
 एवमस्त्विति वैन्यस्तु तैरुक्तो ब्रह्मवादिभिः ।  
 पुरोधश्चाभवत् तस्य शुक्रो ब्रह्ममयो निधिः ॥ ११० ॥  
 मन्त्रिणो बालखिल्याश्च सारस्वत्यो गणस्तथा ।  
 महर्षिर्भगवान् गर्गस्तस्य सांवत्सरोऽभवत् ॥ १११ ॥  
 आत्मनाष्टम इत्येव श्रुतिरेषा परा नृषु ।  
 उत्पन्नौ वन्दिनौ चास्य तत्पूर्वौ सूतमागधौ ॥ ११२ ॥  
 तयोः प्रीतो ददौ राजा पृथुर्वैन्यः प्रतापवान् ।  
 अनूपदेशं सूताय मगधं मागधाय च ॥ ११३ ॥  
 समतां वसुधायाश्च स सम्यगुदपादयत् ।  
 वैषम्यं हि परं भूमेरसीदिति च नः श्रुतम् ॥ ११४ ॥

मन्वन्तरेषु सर्वेषु विषमा जायते मही ।  
 उज्जहार ततो वैन्यः शिलाजालान् समन्ततः ॥ ११५ ॥  
 धनुष्कोट्या, महाराज तेन शैला विवर्धिताः ।  
 स विष्णुना च देवेन शक्रेण विबुधैः सह ॥ ११६ ॥  
 ऋषिभिश्च प्रजापालैर्ब्राह्मणैश्चाभिषेचितः ।  
 तं साक्षात् पृथिवीभेजे रत्नान्यादाय पाण्डव ॥ ११७ ॥  
 सागरः सरितां भर्ता हिमवांश्चाचलोत्तमः ।  
 शक्रश्च धनमक्षय्यं प्रादात् तस्मै युधिष्ठिर ॥ ११८ ॥  
 रुक्मं चापि महामेरुः स्वयं कनकपर्वतः ।  
 यक्षराक्षसभर्ता च भगवान् नरवाहनः ॥ ११९ ॥  
 धर्मं चार्थं च कामे च समर्थं प्रददौ धनम् ।  
 हया रथाश्च नागाश्च कोटिशः पुरुषास्तथा ॥ १२० ॥  
 प्रादुर्बभूवुर्वैन्यस्य चिन्तनादेव पाण्डव ।  
 न जरा न च दुर्भिक्षं नाधयो व्याधयस्तथा ॥ १२१ ॥  
 सरीसृपेभ्यः स्तेनेभ्यो न चान्योन्यात् कदाचन ।  
 भयमुत्पद्यते तत्र तस्य राज्ञोऽभिरक्षणात् ॥ १२२ ॥  
 आपस्तस्तम्भरे चास्य समुद्रमभियास्यतः ।  
 पर्वताश्च ददुर्मागं ध्वजभङ्गश्च नाभवत् ॥ १२३ ॥  
 तेनेयं पृथिवी दुग्धा सस्यानि दश सप्त च ।  
 यक्षराक्षसनागैश्चापीप्सितं यस्य यस्य यत् ॥ १२४ ॥  
 तेन धर्मोत्तरश्चायं कृतो लोको महात्मना ।  
 रक्षिताश्च प्रजाः सर्वास्तेन राजेति शब्द्यते ॥ १२५ ॥  
 ब्राह्मणानां क्षत्राणात् ततः क्षत्रिय उच्यते ।  
 प्रथिता धर्मतश्च्रेयं पृथिवी बहुभिः स्मृता ॥ १२६ ॥  
 स्थापनं चाकरोद् विष्णुः स्वयमेव सनातनः ।  
 नातिवर्तिष्यते कश्चिद् राजंस्त्वामिति भारत ॥ १२७ ॥  
 तपसा भगवान् विष्णुराविवेश च भूमिपम् ।  
 देववन्नरदेवानां नमते यं जगन्नृपम् ॥ १२८ ॥  
 दण्डनीत्या च सततं रक्षितव्यं नरेश्वर ।  
 नाधर्षयेत् तथा कश्चिच्चारनिष्पन्ददर्शनात् ॥ १२९ ॥  
 शुभं हि कर्म राजेन्द्र शुभत्वायोपकल्पते ।  
 आत्मना कारणैश्चैव समस्येह महीक्षितः ॥ १३० ॥  
 को हेतुर्यद् वशे तिष्ठेत्ल्लोको देवाद्यते गुणात् ।  
 विष्णोर्ललाटात् कमलं सौवर्णमभवत् तदा ॥ १३१ ॥  
 श्रीः सम्भूता यतो देवी पत्नी धर्मस्य धीमतः ।  
 श्रियः सकाशादर्थश्च जातो धर्मेण पाण्डव ॥ १३२ ॥  
 अथ धर्मस्तथैवार्थः श्रीश्च राज्ये प्रतिष्ठिता ।  
 सुकृतस्य क्षयाच्चैव स्वर्लोकादेत्य मेदिनीम् ॥ १३३ ॥  
 पार्थिवो जायते तात दण्डनीतिविशारदः ।  
 महत्त्वेन च संयुक्तो वैष्णवेन नरो भुवि ॥ १३४ ॥  
 बुद्धय भवति संयुक्तो माहात्म्यं चाधिगच्छति ।  
 स्थापितं च ततो देवैर्न कश्चिदतिवर्तते ।

तिष्ठत्येकस्य च वशे तं चेदं न विधीयते ॥१३५॥  
 शुभं हि कर्म राजेन्द्र शुभत्वायोपकल्पते ।  
 तुल्यस्यैकस्य यस्यायं लोको वचसि तिष्ठते ॥१३६॥  
 योऽस्य वै मुखमद्राभीत् सौम्यं सोऽस्य वशानुगः ।  
 सुभगं चार्थवन्तं च रूपवन्तं च पश्यति ॥१३७॥  
 महत्वात् तस्य दण्डस्य नीतिर्विस्पष्टलक्षणा ।  
 नयचारश्च विपुलो येन सर्वमिदं ततम् ॥१३८॥  
 आगमश्च पुराणानां महर्षीणां च सम्भवः ।  
 तीर्थवंशश्च वंशश्च नक्षत्राणां युधिष्ठिर ॥१३९॥  
 सकलं वातुराश्रम्यं चातुर्होत्रं तथैव च ।  
 चातुर्वर्ण्यं तथैवात्र चातुर्विधं च कीर्तितम् ॥१४०॥

इतिहासाश्च वेदाश्च न्यायः कृत्स्नश्च वर्णितः ।  
 तपो ज्ञानमहिंसा च सत्यासत्येन यः परः ॥१४१॥  
 वृद्धोपसेवा दानं च शौचमुत्थानमेव च ।  
 सर्वभूतानुकम्पा च सर्वमत्रोपवर्णितम् ॥१४२॥  
 भुवि चाधोगतं यच्च तच्च सर्वं समर्पितम् ।  
 तस्मिन् पैतामहे शास्त्रे पाण्डवैतन्न संशयः ॥१४३॥  
 ततो जगति राजेन्द्र सततं शब्दितं बुधैः ।  
 देवाश्च नरदेवाश्च तुल्या इति विशाम्पते ॥१४४॥  
 एतत् ते सर्वमाख्यातं महत्त्वं प्रति राजसु ।  
 कात्स्न्येन भरतश्रेष्ठ किमन्यदिह वर्तते ॥१४५॥

इति श्रीमहाभारते शान्तिपर्वणि राजधर्मानुशासनपर्वणि सूत्राध्याये एकोत्पष्टितमोऽध्यायः ॥ ५९ ॥

## षष्ठितमोऽध्यायः

### वर्णधर्मवर्णनम्

वैशम्पायन उवाच

ततः पुनः स गाङ्गेयमभिवाद्य पितामहम् ।  
 प्राञ्जलिर्नियतो भूत्वा पर्यपृच्छद् युधिष्ठिरः ॥ १ ॥  
 के धर्माः सर्ववर्णानां चातुर्वर्ण्यस्य के पृथक् ।  
 चातुर्वर्ण्याश्रमाणां च राजधर्माश्च के मताः ॥ २ ॥  
 केन वै वर्धते राष्ट्रं राजा केन विवर्धते ।  
 केन पौराश्च भृत्याश्च वर्धन्ते भरतर्षभ ॥ ३ ॥  
 कोशं दण्डं च दुर्गं च सहायान् मन्त्रिणस्तथा ।  
 ऋत्विक्पुरोहिताचार्यान् कीदृशान् वर्जयेन्नृपः ॥ ४ ॥  
 केषु विश्वसितव्यं स्याद् राज्ञा कस्याञ्चिदापि ।  
 कुतो वाऽऽत्मा दृढं रक्ष्यस्तन्मे ब्रूहि पितामह ॥ ५ ॥

भीष्म उवाच

नमो धर्माय महते नमः कृष्णाय वेधसे ।  
 ब्राह्मणेभ्यो नमस्कृत्य धर्मान् वक्ष्यामि शाश्वतान् ॥ ६ ॥  
 अक्रोधः सत्यवचनं संविभागः क्षमा तथा ।  
 प्रजनः स्वेषु दारेषु शौचमद्रोह एव च ॥ ७ ॥  
 आर्जवं भृत्यभरणं नवैते सार्ववर्णिकाः ।  
 ब्राह्मणस्य तु यो धर्मस्तं ते वक्ष्यामि केवलम् ॥ ८ ॥  
 दममेव महाराज धर्ममाहुः पुरातनम् ।  
 स्वाध्यायाभ्यसनं चैव तत्र कर्म समाप्यते ॥ ९ ॥  
 तं चेद् द्विजमुपागच्छेद् वर्तमानं स्वकर्मणि ।  
 अकुर्वाणं विकर्माणि शान्तं प्रज्ञानतर्पितम् ॥ १० ॥  
 कुर्वीतापत्यसंतानमथो दद्याद् यजेत च ।  
 सविभज्य च भोक्तव्यं धनं सद्भिरितीर्यते ॥ ११ ॥  
 परिनिष्ठितकार्यस्तु स्वाध्यायेनैव ब्राह्मणः ।  
 कुर्यादन्यन्न वा कुर्यान्मैत्रो ब्राह्मण उच्यते ॥ १२ ॥  
 क्षत्रियस्यापि यो धर्मस्तं ते वक्ष्यामि भारत ।

दद्याद् राजन् न याचेत यजेत न च याजयेत् ॥ १३ ॥  
 नाध्यापयेदधीयीत प्रजाश्च परिपालयेत् ।  
 नित्योद्युक्तो दस्युवधे रणे कुर्यात् पराक्रमम् ॥ १४ ॥  
 ये तु क्रतुभिरीजानाः श्रुतवन्तश्च भूमिपाः ।  
 य एवाहवजेतारस्त एषां लोकजित्तमाः ॥ १५ ॥  
 अविश्रुतेन देहेन समराद् यो निवर्तते ।  
 क्षत्रियो नास्य तत् कर्म प्रशंसन्ति पुराविदः ॥ १६ ॥  
 एवं हि क्षत्रबन्धूनां मार्गमाहुः प्रधानतः ।  
 नास्य कृत्यतमं किञ्चिदन्यद् दस्युनिबर्हणात् ॥ १७ ॥  
 दानमध्ययनं यज्ञो राज्ञां क्षेमो विधीयते ।  
 तस्माद् राज्ञा विशेषेण योद्धव्यं धर्ममीप्सता ॥ १८ ॥  
 स्वेषु धर्मेष्ववस्थाप्य प्रजाः सर्वा महीपतिः ।  
 धर्मेण सर्वकृत्यानि शमनिष्ठानि कारयेत् ॥ १९ ॥  
 परिनिष्ठितकार्यस्तु नृपतिः परिपालनात् ।  
 कुर्यादन्यन्न वा कुर्याद्मैत्रो राजन्य उच्यते ॥ २० ॥  
 वैश्यस्यापि हि यो धर्मस्तं ते वक्ष्यामि शाश्वतम् ।  
 दानमध्ययनं यज्ञः शौचेन धनसंचयः ॥ २१ ॥  
 पितृवत् पालयेद् वैश्यो युक्तः सर्वान् पशूनिह ।  
 विकर्म तद् भवेदन्यत् कर्म यत् स समाचरेत् ॥ २२ ॥  
 रक्षया स हि तेषां वै महत् सुखमवाप्नुयात् ।  
 प्रजापतिर्हि वैश्याय सृष्ट्वा परिददौ पशून् ॥ २३ ॥  
 ब्राह्मणाय च राज्ञे च सर्वाः परिददे प्रजाः ।  
 तस्य वृत्तिं प्रवक्ष्यामि यच्च तस्योपजीवनम् ॥ २४ ॥  
 षण्णामेकां पिबेद् धेनुं शताच्च मिथुनं हरेत् ।  
 लब्धाच्च सप्तमं भागं तथा शृङ्गे कलां खुरे ॥ २५ ॥  
 सस्यानां सर्वबीजानामेषा सांवत्सरी भृतिः ।  
 न च वैश्यस्य कामः स्यान्न रक्ष्यं पशूनिति ॥ २६ ॥

कर्तव्यानीह विप्रेण राजन्नादौ विपश्चिता ॥ ६ ॥  
 चरितब्रह्मन्चर्यस्य ब्राह्मणस्य विशाम्पते ।  
 भैक्षचर्यास्वधीकारः प्रशस्त इह मोक्षिणः ॥ ७ ॥  
 यत्रास्तमितशायी स्यान्निराशीरनिकेतनः ।  
 यथोपलब्धजीवी स्यान्मुनिर्दान्तो जितेन्द्रियः ॥ ८ ॥  
 निराशीः स्यात् सर्वसमो निर्भोगो निर्विकारवान् ।  
 विप्रः क्षेमाश्रमं प्राप्तो गच्छत्यक्षरसात्मताम् ॥ ९ ॥  
 अधीत्य वेदान् कृतसर्वकृत्यः  
 संतानमुत्पाद्य सुखानि भुक्त्वा ।  
 समाहितः प्रचरेद् दुश्चरं यो  
 गार्हस्थ्यधर्मं मुनिधर्मजुष्टम् ॥ १० ॥  
 स्वदारतुष्टस्त्वृतुकालगामी  
 नियोगसेवी न शठो न जिह्वः ।  
 मिताशनो देवरतः कृतज्ञः  
 सत्यो मृदुश्चानुशंसः क्षमावान् ॥ ११ ॥  
 दान्तो विद्येयो हव्यकव्येऽप्रमत्तो  
 ह्यन्नस्य दाता सततं द्विजेभ्यः ।  
 अमत्सरी सर्वलिङ्गप्रदाता  
 वैताननित्यश्च गृहाश्रमी स्यात् ॥ १२ ॥  
 अथात्र नारायणगीतमाहु-  
 र्महर्षयस्तात महानुभावाः ।  
 इति श्रीमहाभारते शान्तिपर्वणि राजधर्मानुशासनपर्वणि चतुराश्रमधर्मकथने एकषष्टितमोऽध्यायः ॥ ६१ ॥

महार्थमत्यन्ततपःप्रयुक्तं  
 तदुच्यमानं हि मया निबोध ॥ १३ ॥  
 सत्यार्जवं चातिथिपूजनं च  
 धर्मस्तथार्थश्च रतिः स्वदारैः ।  
 निषेवितव्यानि सुखानि लोके  
 ह्यस्मिन् परे चैव मतं ममैतत् ॥ १४ ॥  
 भरणं पुत्रदाराणां वेदानां धारणं तथा ।  
 वसतामाश्रमं श्रेष्ठं वदन्ति परमर्षयः ॥ १५ ॥  
 एवं हि यो ब्राह्मणो यज्ञशीलो  
 गार्हस्थ्यमभ्यावसते यथावत् ।  
 गृहस्थवृत्तिं प्रविशोध्य सम्यक्  
 स्वर्गं विशुद्धं फलमाप्नुते सः ॥ १६ ॥  
 तस्य देहपरित्यागादिष्टाः कामाक्षया मताः ।  
 आनन्त्यायोपतिष्ठन्ति सर्वतोऽक्षिशिरोमुखाः ॥ १७ ॥  
 स्मरन्नेको जपन्नेकः सर्वानेको युधिष्ठिर ।  
 एकस्मिन्नेव चाचार्ये शुश्रूषुर्मलपङ्कवान् ॥ १८ ॥  
 ब्रह्मचारी व्रती नित्यं नित्यं दीक्षापरो वशी ।  
 परिचार्यं तथा वेदं कृत्यं कुर्वन् वसेत् सदा ॥ १९ ॥  
 शुश्रूषां सततं कुर्वन् गुरोः सम्प्रणमेत च ।  
 षट्कर्मसु निवृत्तश्च न प्रवृत्तश्च सर्वशः ॥ २० ॥  
 न चरत्यधिकारेण सेवेत द्विषतो न च ।  
 एषोऽऽश्रमपदस्तात ब्रह्मचारिण इष्यते ॥ २१ ॥

## द्विषष्टितमोऽध्यायः

### ब्राह्मणधर्मकर्तव्यपालनयोर्महत्त्वम्

युधिष्ठिर उवाच  
 शिवान् सुखान् महोदकानिहिंश्रौदलोँ कसम्मतान् ।  
 ब्रूहि धर्मान् सुखोपायान् मद्रिधानां सुखावहान् ॥ १ ॥  
 भीष्म उवाच  
 ब्राह्मणस्य तु चत्वारस्त्वाश्रमा विहिताः प्रभो ।  
 वर्णास्तान् नानुवर्तन्ते त्रयो भारतसत्तम ॥ २ ॥  
 उक्तानि कर्माणि बहूनि राजन्  
 स्वर्गाणि राजन्यपरायणानि ।  
 नेमानि दृष्टान्तविधौ स्मृतानि  
 क्षात्रे हि सर्वं विहितं यथावत् ॥ ३ ॥  
 क्षात्राणि वैश्यानि च सेवमानः  
 शौद्राणि कर्माणि च ब्राह्मणः सन् ।  
 अस्मिँल्लोके निन्दितो मन्दचेताः  
 परे च लोके निरयं प्रयाति ॥ ४ ॥  
 इति श्रीमहाभारते शान्तिपर्वणि राजधर्मानुशासनपर्वणि वर्णाश्रमधर्मकथने द्विषष्टितमोऽध्यायः ॥ ६२ ॥

या संज्ञा विहिता लोके दासे शुनि वृके पशौ ।  
 विकर्मणि स्थिते विप्रे सैव संज्ञा च पाण्डव ॥ ५ ॥  
 षट्कर्मसम्प्रवृत्तस्य आश्रमेषु चतुर्ष्वपि ।  
 सर्वधर्मोपपन्नस्य संवृतस्य कृतात्मनः ॥ ६ ॥  
 ब्राह्मणस्य विशुद्धस्य तपस्यभिरतस्य च ।  
 निराशिषो वदान्यस्य लोका ह्यक्षरसम्मिताः ॥ ७ ॥  
 यो यस्मिन् कुरुते कर्म यादृशं येन यत्र च ।  
 तादृशं तादृशेनैव स गुणं प्रतिपद्यते ॥ ८ ॥  
 वृद्ध्या कृषिवणिक्त्वेन जीवसंजीवनेन च ।  
 वेत्तुमर्हसि राजेन्द्र स्वाध्यायगणितं महत् ॥ ९ ॥  
 कालसंचोदितो लोकः कालपर्यायनिश्चितः ।  
 उत्तमाधममध्यानि कर्माणि कुरुतेऽवशः ॥ १० ॥  
 अन्तवन्ति प्रधानानि पुरा श्रेयस्कराणि च ।  
 स्वकर्मनिरतो लोके ह्यक्षरः सर्वतोमुखः ॥ ११ ॥

## त्रिषष्टितमोऽध्यायः

वर्णाश्रमधर्मस्य वर्णनं राजधर्मश्रेष्ठतायाः प्रतिपादनं च

भीष्म उवाच

ज्याकर्षणं शत्रुनिबर्हणं च  
 कृषिर्वणिज्या पशुपालनं च ।  
 शुश्रूषणं चापि तथार्थहेतो-  
 रकार्यमेतत् परमं द्विजस्य ॥ १ ॥  
 सेव्यं तु ब्रह्म षट्कर्म गृहस्थेन मनीषिणा ।  
 कृतकृत्यस्य चारण्ये वासो विप्रस्य शस्यते ॥ २ ॥  
 राजप्रेष्यं कृषिधनं जीवनं च वणिक्पथा ।  
 कौटिल्यं कौलटेयं च कुसीदं च विवर्जयेत् ॥ ३ ॥  
 शूद्रो राजन् भवति ब्रह्मबन्धु-  
 र्दुश्चारित्रो यश्च धर्मादपेतः ।  
 वृषलीपतिः पिशुनो नर्तनश्च  
 राजप्रेष्यो यश्च भवेद् विकर्मा ॥ ४ ॥  
 जपन् वेदानजपंश्चापि राजन्  
 समः शूद्रैर्दासवच्चापि भोज्यः ।  
 पते सर्वे शूद्रसमा भवन्ति  
 राजन्नेतान् वर्जयेद् देवकृत्ये ॥ ५ ॥  
 निर्मर्यादे चाशुचौ क्रूरवृत्तौ  
 हिंसात्मके त्यक्तधर्मस्ववृत्ते ।  
 हव्यं कव्यं यानि चान्यानि राजन्  
 देयान्यदेयानि भवन्ति चास्मै ॥ ६ ॥  
 तस्माद् धर्मो विहितो ब्राह्मणस्य  
 दमः शौचमार्जवं चापि राजन् ।  
 तथा विप्रस्याश्रमाः सर्वे एव  
 पुरा राजन् ब्राह्मणा वै निःसृष्टाः ॥ ७ ॥  
 यः स्याद् दान्तः सोमपश्चार्यशीलः  
 सानुक्रोशः सर्वसहो निराशीः ।  
 ऋजुर्मृदुरनुशंसः क्षमावान्  
 स वै विप्रो नेतरः पापकर्मा ॥ ८ ॥  
 शूद्रं वैश्यं राजपुत्रं च राज-  
 ङ्गोकाः सर्वे संश्रिता धर्मकामाः ।  
 तस्माद् वर्णांशान्तिधर्मेष्वसक्तान्  
 मत्वा विष्णुर्नैच्छति पाण्डुपुत्र ॥ ९ ॥  
 लोके चेदं सर्वलोकस्य न स्या-  
 च्चातुर्वर्ण्यं वेदवादाश्च न स्युः ।  
 सर्वाश्रेण्याः सर्वलोकक्रियाश्च  
 सद्यः सर्वे चाश्रमस्था न वै स्युः ॥ १० ॥  
 यश्च त्रयाणां वर्णानामिच्छेदाश्रमसेवनम् ।  
 चातुराश्रम्यदृष्टांश्च धर्मास्ताञ्छ्रणु पाण्डव ॥ ११ ॥

शुश्रूषाकृतकार्यस्य कृतसंतानकर्मणः ।  
 अभ्यनुज्ञातराजस्य शूद्रस्य जगतीपते ॥ १२ ॥  
 अल्पान्तरगतस्यापि दशधर्मगतस्य वा ।  
 आश्रमा विहिताः सर्वे वर्जयित्वा निराशिषम् ॥ १३ ॥  
 भैक्ष्यचर्यां ततः प्राहुस्तस्य तद्धर्मचारिणः ।  
 तथा वैश्यस्य राजेन्द्र राजपुत्रस्य चैव हि ॥ १४ ॥  
 कृतकृत्यो वयोऽतीतो राज्ञः कृतपरिश्रमः ।  
 वैश्यो गच्छेदनुज्ञातो नृपेणाश्रमसंश्रयम् ॥ १५ ॥  
 वेदानधीत्य धर्मेण राजशास्त्राणि चानघ ।  
 संतानादीनि कर्माणि कृत्वा सोमं निषेव्य च ॥ १६ ॥  
 पालयित्वा प्रजाः सर्वा धर्मेण वदतां वर ।  
 राजसूयाश्रममेधादीन् महानन्यांस्तथैव च ॥ १७ ॥  
 आनयित्वा यथापाठं विप्रेभ्यो दत्तदक्षिणः ।  
 संग्रामे विजयं प्राप्य तथाल्पं यदि वा बहु ॥ १८ ॥  
 स्थापयित्वा प्रजापालं पुत्रं राज्ये च पाण्डव ।  
 अन्यगोत्रं प्रशस्तं वा क्षत्रियं क्षत्रियर्षभ ॥ १९ ॥  
 अर्चयित्वा पितृन् सम्यक् पितृयज्ञैर्यथाविधि ।  
 देवान् यज्ञैर्ऋषीन् वेदैरर्चयित्वा तु यत्नतः ॥ २० ॥  
 अन्तकाले च सम्प्राप्ते य इच्छेदाश्रमान्तरम् ।  
 सोऽनुपूर्व्याश्रमान् राजन् गत्वा सिद्धिमवाप्नुयात् २१  
 राजर्षित्वेन राजेन्द्र भैक्ष्यचर्यां न सेवया ।  
 अपेतगृहधर्मोऽपि चरेज्जीवितकाम्यया ॥ २२ ॥  
 न चैतन्नैष्टिकं कर्म त्रयाणां भूरिदक्षिण ।  
 चतुर्णां राजशार्दूलं प्राहुराश्रमवासिनाम् ॥ २३ ॥  
 बाह्वयत्तं क्षत्रियैर्मानवानां  
 लोकश्रेष्ठं धर्ममासेवमानैः ।  
 सर्वे धर्माः सोपधर्मास्त्रयाणां  
 राज्ञो धर्मादिति वेदाच्छृणोमि ॥ २४ ॥  
 यथा राजन् हस्तिपदे पदानि  
 संलीयन्ते सर्वसत्त्वोद्भवानि ।  
 एवं धर्मान् राजधर्मेषु सर्वान्  
 सर्वावस्थान् सम्प्रलीनान् निबोध ॥ २५ ॥  
 अल्पाश्रयानल्पफलान् वदन्ति  
 धर्मानन्यान् धर्मविदो मनुष्याः ।  
 महाश्रयं बहुकल्याणरूपं  
 क्षात्रं धर्मं नेतरं प्राहुरार्याः ॥ २६ ॥  
 सर्वे धर्मा राजधर्मप्रधानाः  
 सर्वे वर्णाः पाल्यमाना भवन्ति ।  
 सर्वस्त्यागो राजधर्मेषु राज-  
 स्त्यागं धर्मं चाहुरप्रथं पुराणम् ॥ २७ ॥

मज्जेत् त्रयी दण्डनीतौ हतायां  
सर्वे धर्माः प्रक्षयेयुर्विबुद्धाः ।  
सर्वे धर्माश्चाश्रमाणां हताः स्युः  
क्षात्रे त्यक्ते राजधर्मे पुराणे ॥ २८ ॥  
सर्वे त्यागा राजधर्मेषु दृष्टाः  
सर्वा दीक्षा राजधर्मेषु चोक्ताः ।

इति श्रीमहाभारते शान्तिपर्वणि राजधर्मानुशासनपर्वणि वर्णाश्रमधर्मकथने त्रिषष्टितमोऽध्यायः ॥ ६३ ॥

सर्वा विद्या राजधर्मेषु युक्ताः  
सर्वे लोका राजधर्मे प्रविष्टाः ॥ २९ ॥  
यथा जीवाः प्राकृतैर्वध्यमाना  
धर्मश्रुतानामुपपीडनाय ।  
एवं धर्मा राजधर्मेर्वियुक्ताः  
संचिन्तन्तो नाद्रियन्ते स्वधर्मम् ॥ ३० ॥

## चतुःषष्टितमोऽध्यायः

राजधर्मश्रैष्ठ्यस्य प्रतिपादनप्रसंगे शक्ररूपिणो विष्णोर्मान्धात्रा सह संवादः

शम्पायन उवाच

चातुराश्रम्यधर्माश्च यतिधर्माश्च पाण्डव ।  
लोकेवदोत्तराश्चैव क्षात्रधर्मे समाहिताः ॥ १ ॥  
सर्वाण्येतानि कर्माणि क्षात्रे भरतसत्तम ।  
निराशिषो जीवलोकः क्षत्रधर्मेऽव्यवस्थिते ॥ २ ॥  
अप्रत्यक्षं बहुद्वारं धर्ममाश्रमवासिनाम् ।  
प्ररूपयन्ति तद्भावमागमैरेव शाश्वतम् ॥ ३ ॥  
अपरे वचनैः पुण्यैर्वादिनो लोकनिश्चयम् ।  
अनिश्चयज्ञा धर्माणामदृष्टान्ते परे हताः ॥ ४ ॥  
प्रत्यक्षं सुखभूयिष्ठमात्मसाक्षिकमच्छलम् ।  
सर्वलोकहितं धर्मं क्षत्रियेषु प्रतिष्ठितम् ॥ ५ ॥  
धर्माश्रमेऽव्यवसिनां ब्राह्मणानां युधिष्ठिर ।  
यथा त्रयाणां वर्णानां संब्यातोपश्रुतिः पुरा ॥ ६ ॥  
राजधर्मेऽनुमता लोकाः सुचरितैः सह ।  
उदाहृतं ते राजेन्द्र यथा विष्णुं महौजसम् ॥ ७ ॥  
सर्वभूतेश्वरं देवं प्रभुं नारायणं पुरा ।  
जग्मुः सुबहुशः शूरा राजानो दण्डनीतये ॥ ८ ॥  
एकैकमात्मनः कर्म तुलयित्वाऽऽश्रमं पुरा ।  
राजानः पर्युपासन्त दृष्टान्तवचने स्थिताः ॥ ९ ॥

साध्या देवा वसवश्चाश्विनौ च  
रुद्राश्च विश्वे मरुतां गणाश्च ।  
सृष्टाः पुरा ह्यादिदेवेन देवाः  
क्षात्रे धर्मे वर्तयन्ते च सिद्धाः ॥ १० ॥

अत्र ते वर्तयिष्यामि धर्ममर्थविनिश्चयम् ।  
निर्मर्यादे वर्तमाने दानवैकार्णवे पुरा ॥ ११ ॥  
बभूव राजा राजेन्द्र मान्धाता नाम वीर्यवान् ।  
पुरा वसुमतीपालो यज्ञं चक्रे दिदृक्षया ॥ १२ ॥  
अनादिमध्यनिधनं देवं नारायणं प्रभुम् ।  
स राजा राजशार्दूल मान्धाता परमेश्वरम् ॥ १३ ॥  
जगाम शिरसा पादौ यज्ञे विष्णोर्महात्मनः ।  
दर्शयामास तं विष्णुं रूपमास्थाय वासवम् ॥ १४ ॥

स पार्थिवैर्वृतः सद्भिरर्चयामास तं प्रभुम् ।  
तस्य पार्थिवसिंहस्य तस्य चैव महात्मनः ।  
संवादोऽयं महानासीद् विष्णुं प्रति महाद्युतिम् ॥ १५ ॥

इन्द्र उवाच

किमिष्यते धर्मभृतां वरिष्ठ  
यद् द्रष्टुकामोऽसि तमप्रमेयम् ।  
अनन्तमायामितमन्त्रवीर्यं  
नारायणं ह्यादिदेवं पुराणम् ॥ १६ ॥  
नासौ देवो विश्वरूपो मयापि  
शक्यो द्रष्टुं ब्रह्मणा वापि साक्षात् ।  
येऽन्ये कामास्तव राजन् हृदिस्था  
दास्ये चैतांस्त्वंहि मर्त्येषु राजा ॥ १७ ॥  
सत्ये स्थितो धर्मपरो जितेन्द्रियः  
शूरो ददमीतिरतः सुराणाम् ।  
बुद्ध्या भक्त्या चोत्तमश्रद्धया च  
ततस्तेऽहं दक्षिं वरान् यथेष्टम् ॥ १८ ॥

मान्धातोवाच

असंशयं भगवन्नादिदेवं  
द्रक्ष्यामि त्वाहं शिरसा सम्प्रसाद्य ।  
त्यक्त्वा कामान् धर्मकामो ह्यरण्य-  
मिच्छे गन्तुं सत्पथं लोकदृष्टम् ॥ १९ ॥  
क्षात्राद् धर्माद् विपुलादप्रमेया-  
ल्लोकाः प्राप्ताः स्थापितं स्वं यशश्च ।  
धर्मो योऽसावादिदेवात् प्रवृत्तो  
लोकश्रेष्ठं तं न जानामि कर्तुम् ॥ २० ॥

इन्द्र उवाच

असैनिका धर्मपराश्च धर्मे  
परं गतिं न नयन्ते ह्ययुक्तम् ।  
क्षात्रो धर्मो ह्यादिदेवात् प्रवृत्तः  
पश्चादन्ये शेषभूताश्च धर्माः ॥ २१ ॥  
शेषाः सृष्टा ह्यन्तवन्तो ह्यनन्ताः  
सप्रस्थानाः क्षात्रधर्मा विशिष्टाः ।

अस्मिन् धर्मे सर्वधर्माः प्रविष्टा-  
स्तस्माद् धर्मं श्रेष्ठमिमं वदन्ति ॥ २२ ॥  
कर्मणा वै पुरा देवा ऋषयश्चामितौजसः ।  
प्राताः सर्वे प्रसह्यारीन् क्षत्रधर्मेण विष्णुना ॥ २३ ॥  
यदि ह्यसौ भगवान् नाहनिष्यद्  
रिपून् सर्वानसुरानप्रमेयः ।  
न ब्राह्मणा न च लोकादिकर्ता  
नायं धर्मो नादिधर्मोऽभविष्यत् ॥ २४ ॥  
इमामुर्वा नाजयद् विक्रमेण  
देवश्रेष्ठः सासुरामादिदेवः ।  
चातुर्वर्ण्यं चातुराश्रम्यधर्माः  
सर्वे न स्युर्ब्राह्मणानां विनाशात् ॥ २५ ॥  
नष्टा धर्माः शतधा शाश्वतास्ते  
क्षेत्रेण धर्मेण पुनः प्रवृद्धाः ।  
इति श्रीमहाभारते शान्तिपर्वणि राजधर्मानुशासनपर्वणि  
वर्णाश्रमधर्मकथने चतुःषष्टितमोऽध्यायः ॥ ६४ ॥

युगे युगे ह्यादिधर्माः प्रवृत्ता  
लोकज्येष्ठं क्षात्रधर्मं वदन्ति ॥ २६ ॥  
आत्मत्यागः सर्वभूतानुकम्पा  
लोकज्ञानं पालनं मोक्षणं च ।  
विषण्णानां मोक्षणं पीडितानां  
क्षेत्रे धर्मं विद्यते पार्थिवानाम् ॥ २७ ॥  
निर्मर्यादाः काममन्युप्रवृत्ता  
भीता राज्ञो नाधिगच्छन्ति पापम् ।  
शिष्टाश्चान्ये सर्वधर्मोपपन्नाः  
साध्वाचाराः साधु धर्मं वदन्ति ॥ २८ ॥  
पुत्रवत् पाल्यमानानि राजधर्मेण पार्थिवैः ।  
लोके भूतानि सर्वाणि चरन्ते नात्र संशयः ॥ २९ ॥  
सर्वधर्मपरं क्षात्रं लोकश्रेष्ठं सनातनम् ।  
शाश्वदक्षरपर्यन्तमक्षरं सर्वतोमुखम् ॥ ३० ॥

## पञ्चषष्टितमोऽध्यायः

शक्ररूपिणो विष्णोर्मान्धात्रा सह संवादः

इन्द्र उवाच

पवंशीर्यः सर्वधर्मोपपन्नः  
क्षात्रः श्रेष्ठः सर्वधर्मेषु धर्मः ।  
पाल्यो युष्माभिलोकहितैरुदारै-  
र्विपर्यये स्यादभवः प्रजानाम् ॥ १ ॥  
भूसंस्कारं राजसंस्कारयोग-  
मभैक्ष्यचर्यां पालनं च प्रजानाम् ।  
विद्याद् राजा सर्वभूतानुकम्पी  
देहत्यागं चाहवे धर्ममग्र्यम् ॥ २ ॥  
त्यागं श्रेष्ठं मुनयो वै वदन्ति  
सर्वश्रेष्ठं यच्छरीरं त्यजन्तः ।  
नित्यं युक्ता राजधर्मेषु सर्वे  
प्रत्यक्षं ते भूमिपाला यथैव ॥ ३ ॥  
बहुश्रुत्या गुरुशुश्रूषया च  
परस्परं संहननाद् वदन्ति ।  
नित्यं धर्मं क्षत्रियो ब्रह्मचारी  
चरेदेको ह्याश्रमं धर्मकामः ॥ ४ ॥  
सामान्यार्थं व्यवहारे प्रवृत्ते  
प्रियाप्रिये वर्जयन्नेव यत्नात् ।  
चातुर्वर्ण्यस्थापनात् पालनाच्च  
तैस्तैर्योगैर्नियमैरौरसैश्च ॥ ५ ॥  
सर्वोद्योगैराश्रमं धर्ममाहुः  
क्षात्रं श्रेष्ठं सर्वधर्मोपपन्नम् ।

स्वं स्वं धर्मं येन चरन्ति वर्णा-  
स्तांस्तान् धर्मानन्यथार्थान् वदन्ति ॥ ६ ॥  
निर्मर्यादान् नित्यमर्थे निविष्टा-  
नाहुस्तांस्तान् वै पशुभूतान् मनुष्यान् ।  
यथा नीतिं गमयत्यर्थयोगा-  
च्छ्रेयस्तस्मादाश्रमात् क्षत्रधर्मः ॥ ७ ॥  
त्रैविद्यानां या गतिर्ब्राह्मणानां  
ये चैवोक्ताश्चाश्रमा ब्राह्मणानाम् ।  
एतत् कर्म ब्राह्मणस्याहुरग्र्य-  
मन्यत् कुर्वन्लूद्रवच्छस्त्रवध्यः ॥ ८ ॥  
चातुराश्रम्यधर्माश्च वेदधर्माश्च पार्थिव ।  
ब्राह्मणेनानुगन्तव्या नान्यो विद्यात् कदाचन ॥ ९ ॥  
अन्यथा वर्तमानस्य नासौ वृत्तिः प्रकल्प्यते ।  
कर्मणा वर्धते धर्मो यथाधर्मस्तथैव सः ॥ १० ॥  
यो विकर्मस्थितो विप्रो न स सम्मानमर्हति ।  
कर्म स्वं नोपयुञ्जानमविश्वास्यं हि तं विदुः ॥ ११ ॥  
एते धर्माः सर्ववर्णेषु लीना  
उत्कृष्टव्याः क्षत्रियैरेष धर्मः ।  
तस्माज्ज्येष्ठा राजधर्मान् चान्ये  
वीर्यज्येष्ठा वीरधर्मा मता मे ॥ १२ ॥

मान्धातोवाच

यवनाः किराता गान्धाराश्चीनाः शबरबर्बराः ।  
शाकास्तुषाराः कङ्काश्च पङ्कवाश्चान्ध्रमद्रकाः ॥ १३ ॥

पौण्ड्राः पुलिन्दा रमठाः काम्बोजाश्चैव सर्वशः ।  
 ब्रह्मक्षत्रप्रसूताश्च वैश्याः शूद्राश्च मानवाः ॥ १४ ॥  
 कथं धर्मोश्चरिष्यन्ति सर्वे विषयवासिनः ।  
 मद्रिधैश्च कथं स्थाप्याः सर्वे वै दस्युजीविनः ॥ १५ ॥  
 एतदिच्छाम्यहं श्रोतुं भगवंस्तद् ब्रवीहि मे ।  
 त्वं बन्धुभूतो ह्यस्माकं क्षत्रियाणां सुरेश्वर ॥ १६ ॥

इन्द्र उवाच

मातापित्रोर्हि शुश्रूषा कर्तव्या सर्वदस्युभिः ।  
 आचार्यगुरुशुश्रूषा तथैवाश्रमवासिनाम् ॥ १७ ॥  
 भूमिपानां च शुश्रूषा कर्तव्या सर्वदस्युभिः ।  
 वेदधर्मक्रियाश्चैव तेषां धर्मो विधीयते ॥ १८ ॥  
 पितृयज्ञास्तथा कृपाः प्रपाश्च शयनानि च ।  
 दानानि च यथाकालं द्विजेभ्यो विसृजेत् सदा ॥ १९ ॥  
 अहिंसा सत्यमक्रोधो वृत्तिदायानुपालनम् ।  
 भरणं पुत्रदारणां शौचमद्रोह एव च ॥ २० ॥  
 दक्षिणा सर्वयज्ञानां दातव्या भूतिमिच्छता ।  
 पाकयज्ञा महार्हाश्च दातव्याः सर्वदस्युभिः ॥ २१ ॥  
 एतान्येवंप्रकाराणि विहितानि पुरानघ ।  
 सर्वलोकस्य कर्माणि कर्तव्यानीह पार्थिव ॥ २२ ॥

मान्धातोवाच

दृश्यन्ते मानुषे लोके सर्ववर्णेषु दस्यवः ।  
 लिङ्गान्तरे वर्तमाना आश्रमेषु चतुर्ष्वपि ॥ २३ ॥

इन्द्र उवाच

विनष्टायां दण्डनीत्यां राजधर्मे निराकृते ।

इति श्रीमहाभारते शान्तिपर्वणि राजधर्मानुशासनपर्वणि इन्द्रमान्धातुसंवादे पञ्चषष्ठितमोऽध्यायः ॥ ६५ ॥

सम्प्रमुह्यन्ति भूतानि राजदौरात्म्यतोऽनघ ॥ २४ ॥  
 असंख्याता भविष्यन्ति भिक्षवो लिङ्गिनस्तथा ।  
 आश्रमाणां विकल्पाश्च निवृत्तेऽस्मिन् कृते युगे ॥ २५ ॥  
 अश्रृण्वानाः पुराणानां धर्माणां परमा गतीः ।  
 उत्पथ प्रतिपत्स्यन्ते काममन्युसमीरिताः ॥ २६ ॥  
 यदा निवर्त्यते पापो दण्डनीत्या महात्मभिः ।  
 तदा धर्मो न चलते सद्गतः शाश्वतः परः ॥ २७ ॥  
 सर्वलोकगुरुं चैव राजानं योऽवमन्यते ।  
 न तस्य दत्तं न हुतं न श्राद्धं फलते क्वचित् ॥ २८ ॥  
 मानुषाणामधिपति देवभूतं सनातनम् ।  
 देवापि नावमन्यन्ते धर्मकामं नरेश्वरम् ॥ २९ ॥  
 प्रजापतिर्हि भगवान् सर्वं चैवास्वज्जगत् ।  
 स प्रवृत्तिनिवृत्त्यर्थं धर्माणां क्षत्रमिच्छति ॥ ३० ॥  
 प्रवृत्तस्य हि धर्मस्य बुद्ध्या यः स्मरते गतिम् ।  
 स मे मान्यश्च पूज्यश्च तत्र क्षत्रं प्रतिष्ठितम् ॥ ३१ ॥

भीष्म उवाच

एवमुक्त्वा स भगवान् मरुद्गणवृतः प्रभुः ।  
 जगाम भवनं विष्णोरक्षरं शाश्वतं पदम् ॥ ३२ ॥  
 एवं प्रवर्तिते धर्मे पुरा सुचरितेऽनघ ।  
 कः क्षत्रमवमन्येत चेतनावान् बहुश्रुतः ॥ ३३ ॥  
 अन्यथेन प्रवृत्तानि निवृत्तानि तथैव च ।  
 अन्तरा विलयं यान्ति यथा पथि विचक्षुषः ॥ ३४ ॥  
 आदौ प्रवर्तिते चक्रे तथैवादिपरायणे ।  
 वर्तस्व पुरुषव्याघ्र संविजानामि तेऽनघ ॥ ३५ ॥

## षट्षष्टितमोऽध्यायः

राजधर्मपालनेन चतुर्णामाश्रमाणां धर्मफलप्राप्तेर्वर्णनम्

युधिष्ठिर उवाच

श्रुता मे कथिताः पूर्वं चत्वारो मानवाश्रमाः ।  
 व्याख्यानयित्वा व्याख्यानमेषामाचक्ष्व पृच्छतः ॥ १ ॥

भीष्म उवाच

विदिताः सर्व एवेह धर्मास्तव युधिष्ठिर ।  
 यथा मम महाबाहो विदिताः साधुसम्पताः ॥ २ ॥  
 यत्तु लिङ्गान्तरगतं पृच्छसे मां युधिष्ठिर ।  
 धर्मे धर्मभृतां श्रेष्ठ तन्निबोध नराधिप ॥ ३ ॥  
 सर्वाण्येतानि कौन्तेय विद्यन्ते मनुजर्षभ ।  
 साध्वाचारप्रवृत्तानां चानुराश्रम्यकारिणाम् ॥ ४ ॥  
 अकामद्वेषयुक्तस्य दण्डनीत्या युधिष्ठिर ।  
 समदर्शिनश्च भूतेषु भैक्ष्याश्रमपदं भवेत् ॥ ५ ॥  
 वेत्ति ज्ञानं विसर्गं च निग्रहानुग्रहं तथा ।  
 यथोक्तवृत्तेर्धिरस्य क्षेमाश्रमपदं भवेत् ॥ ६ ॥

अर्हान् पूजयतो नित्यं संविभागेन पाण्डव ।  
 सर्वतस्तस्य कौन्तेय भैक्ष्याश्रमपदं भवेत् ॥ ७ ॥  
 ज्ञातिसम्बन्धिमित्राणि व्यापन्नानि युधिष्ठिर ।  
 समभ्युद्धरमाणस्य दीक्षाश्रमपदं भवेत् ॥ ८ ॥  
 लोकमुख्येषु सत्कारं लिङ्गिमुख्येषु चासकृत् ।  
 कुर्वतस्तस्य कौन्तेय वन्याश्रमपदं भवेत् ॥ ९ ॥  
 आह्निकं पितृयज्ञांश्च भूतयज्ञान् समानुषान् ।  
 कुर्वतः पार्थ विपुलान् वन्याश्रमपदं भवेत् ॥ १० ॥  
 संविभागेन भूतानामतिथीनां तथार्चनात् ।  
 देवयज्ञैश्च राजेन्द्र वन्याश्रमपदं भवेत् ॥ ११ ॥  
 मर्दनं परराष्ट्राणां शिष्टार्थं सत्यविक्रम ।  
 कुर्वतः पुरुषव्याघ्र वन्याश्रमपदं भवेत् ॥ १२ ॥  
 पालनात् सर्वभूतानां स्वराष्ट्रपरिपालनात् ।  
 दीक्षा बहुविधा राजन् सत्याश्रमपदं भवेत् ॥ १३ ॥



वेदाध्ययननित्यत्वं क्षमाथाचार्यपूजनम् ।  
 अथोपाध्यायशुश्रूषा ब्रह्माश्रमपदं भवेत् ॥ १४ ॥  
 आह्निकं जपमानस्य देवान् पूजयतः सदा ।  
 धर्मेण पुरुषव्याघ्र धर्माश्रमपदं भवेत् ॥ १५ ॥  
 मृत्युर्वा रक्षणं वेति यस्य राज्ञो विनिश्चयः ।  
 प्राणघ्नूते ततस्तस्य ब्रह्माश्रमपदं भवेत् ॥ १६ ॥  
 अजिह्वमशठं मार्गं वर्तमानस्य भारत ।  
 सर्वदा सर्वभूतेषु ब्रह्माश्रमपदं भवेत् ॥ १७ ॥  
 वानप्रस्थेषु विप्रेषु त्रैविद्येषु च भारत ।  
 प्रयच्छतोऽर्थान् विपुलान् वन्याश्रमपदं भवेत् ॥ १८ ॥  
 सर्वभूतेष्वनुक्रोशं कुर्वतस्तस्य भारत ।  
 आनृशंस्यप्रवृत्तस्य सर्वावस्थं पदं भवेत् ॥ १९ ॥  
 बालवृद्धेषु कौन्तेय सर्वावस्थं युधिष्ठिर ।  
 अनुक्रोशक्रिया पार्थ सर्वावस्थं पदं भवेत् ॥ २० ॥  
 बलात्कृतेषु भूतेषु परित्राणं कुरुद्रह ।  
 शरणागतेषु कौरव्य कुर्वन् गार्हस्थ्यमावसेत् ॥ २१ ॥  
 चराचराणां भूतानां रक्षणं चापि सर्वशः ।  
 यथाहंपूजां च तथा कुर्वन् गार्हस्थ्यमावसेत् ॥ २२ ॥  
 ज्येष्ठानुज्येष्ठपत्नीनां भ्रातृणां पुत्रनप्तृणाम् ।  
 निग्रहानुग्रहौ पार्थ गार्हस्थ्यमिति तत् तपः ॥ २३ ॥  
 साधूनामर्चनीयानां पूजा सुविदितात्मनाम् ।  
 पालनं पुरुषव्याघ्र गृहाश्रमपदं भवेत् ॥ २४ ॥  
 आश्रमस्थानि भूतानि यस्तु वेद्मनि भारत ।  
 आददीतेह भोज्येन तद् गार्हस्थ्यं युधिष्ठिर ॥ २५ ॥  
 यः स्थितः पुरुषो धर्मे धात्रा सृष्टे यथार्थवत् ।  
 आश्रमाणां हि सर्वेषां फलं प्राप्नोत्यनामयम् ॥ २६ ॥  
 यस्मिन्न नश्यन्ति गुणाः कौन्तेय पुरुषे सदा ।  
 आश्रमस्थं तमप्याहुर्नरश्रेष्ठं युधिष्ठिर ॥ २७ ॥  
 स्थानमानं कुले मानं वयोमानं तथैव च ।  
 कुर्वन् वसति सर्वेषु ह्याश्रमेषु युधिष्ठिर ॥ २८ ॥

इति श्रीमहाभारते शान्तिपर्वणि राजधमानुशासनपर्वणि चातुराश्रम्यविधौ षट्षष्ठितमोऽध्यायः ॥ ६६ ॥

## सप्तषष्ठितमोऽध्यायः

राष्ट्रस्य गुप्त्यर्थमभ्युदयाय च राज्ञः प्रयोजनमिति प्रतिपादनम्

युधिष्ठिर उवाच

चातुराश्रम्यमुक्तं ते चातुर्वर्ण्यं तथैव च ।  
 राष्ट्रस्य यत् कृत्यतमं ततो ब्रूहि पितामह ॥ १ ॥  
 भीष्म उवाच  
 राष्ट्रस्यैतत् कृत्यतमं राज्ञ एवाभिषेचनम् ।  
 अनिन्द्रमबलं राष्ट्रं दस्यवोऽभिभवन्त्युत ॥ २ ॥  
 अराजकेषु राष्ट्रेषु धर्मो न व्यवतिष्ठते ।  
 परस्परं च खादन्ति सर्वथा धिगराजकम् ॥ ३ ॥

देशधर्माश्च कौन्तेय कुलधर्मास्तथैव च ।  
 पालयन् पुरुषव्याघ्र राजा सर्वाश्रमी भवेत् ॥ २९ ॥  
 काले विभूति भूतानामुपहारांस्तथैव च ।  
 अर्हयन् पुरुषव्याघ्र साधूनामाश्रमे वसेत् ॥ ३० ॥  
 दशधर्मगतश्चापि यो धर्मं प्रत्यवेक्षते ।  
 सर्वलोकस्य कौन्तेय राजा भवति सोऽश्रमी ॥ ३१ ॥  
 ये धर्मकुशला लोके धर्मं कुर्वन्ति भारत ।  
 पालिता यस्य विषये धर्माशस्तस्य भूपतेः ॥ ३२ ॥  
 धर्मारामान् धर्मपरान् ये न रक्षन्ति मानवान् ।  
 पार्थिवाः पुरुषव्याघ्र तेषां पापं हरन्ति ते ॥ ३३ ॥  
 ये चाप्यत्र सहायाः स्युः पार्थिवानां युधिष्ठिर ।  
 ते चैवांशहराः सर्वे धर्मे परकृतेऽनघ ॥ ३४ ॥  
 सर्वाश्रमपदेऽप्याहुर्गार्हस्थ्यं दीप्तनिर्णयम् ।  
 पावनं पुरुषव्याघ्र य धर्मं पर्युपासहे ॥ ३५ ॥  
 आत्मोपमस्तु भूतेषु यो वै भवति मानवः ।  
 न्यस्तदण्डो जितक्रोधः प्रेत्येह लभते सुखम् ॥ ३६ ॥  
 धर्मे स्थिता सत्त्ववीर्या धर्मसेतुवटारका ।  
 त्यागवाताध्वगा शीघ्रा नौस्तं संतारयिष्यति ॥ ३७ ॥  
 यदा निवृत्तः सर्वस्मात् कामो योऽस्य हृदि स्थितः ।  
 तदा भवति सत्त्वस्थस्ततो ब्रह्म समश्नुते ॥ ३८ ॥  
 सुप्रसन्नस्तु भावेन योगेन च नराधिप ।  
 धर्मं पुरुषशार्दूल प्राप्स्यते पालने रतः ॥ ३९ ॥  
 वेदाध्ययनशीलानां विप्राणां साधुकर्मणाम् ।  
 पालने यत्नमातिष्ठ सर्वलोकस्य चैव ह ॥ ४० ॥  
 वने चरन्ति ये धर्ममाश्रमेषु च भारत ।  
 रक्षणात् तच्छतगुणं धर्मं प्राप्नोति पार्थिवः ॥ ४१ ॥  
 एष ते विविधो धर्मः पाण्डवश्रेष्ठ कीर्तितः ।  
 अनुतिष्ठ त्वमेनं वै पूर्वदृष्टं सनातनम् ॥ ४२ ॥  
 चातुराश्रम्यमैकाग्र्यं चातुर्वर्ण्यं च पाण्डव ।  
 धर्मं पुरुषशार्दूल प्राप्स्यसे पालने रतः ॥ ४३ ॥

इति श्रीमहाभारते शान्तिपर्वणि राजधमानुशासनपर्वणि चातुराश्रम्यविधौ षट्षष्ठितमोऽध्यायः ॥ ६६ ॥



इन्द्रमेव प्रवृणुते यद्राजानमिति श्रुतिः ।  
 यथैवेन्द्रस्तथा राजा सम्पूज्यो भूतिमिच्छता ॥ ४ ॥  
 नाराजकेषु राष्ट्रेषु वस्तव्यमिति रोचये ।  
 नाराजकेषु राष्ट्रेषु हव्यमग्निर्वहत्युत ॥ ५ ॥  
 अथ चेदाभिवर्तेत राज्यार्थं बलवत्तरः ।  
 अराजकाणि राष्ट्राणि हतवीर्याणि वा पुनः ॥ ६ ॥  
 प्रत्युद्गम्याभिपूज्यः स्यादेतदत्र सुमन्त्रितम् ।  
 न हि पापात् परतरमस्ति किञ्चिदराजकात् ॥ ७ ॥

स चेत् समनुपश्येत समग्रं कुशलं भवेत् ।  
 बलवान् हि प्रकुपितः कुर्यान्निःशेषतामपि ॥ ८ ॥  
 भूयांसं लभते क्लेशं या गौर्भवति दुर्दुहा ।  
 अथ या सुदुहा राजन् नैव तां वितुदन्त्यपि ॥ ९ ॥  
 यदतप्तं प्रणमते नैतत् संतापमर्हति ।  
 यत् स्वयं नमते दारु न तत् संनामयन्त्यपि ॥ १० ॥  
 एतयोपमया वीर संनमेत बलीयसे ।  
 इन्द्राय स प्रणमते नमते यो बलीयसे ॥ ११ ॥  
 तस्माद् राजैव कर्तव्यः सततं भूतिमिच्छता ।  
 न धनार्थो न दारार्थस्तेषां येषामराजकम् ॥ १२ ॥  
 प्रीयते हि हरन् पापः परत्रिचमराजके ।  
 यदास्य उद्धरन्त्यन्ये तदा राजानमिच्छति ॥ १३ ॥  
 पापा ह्यपि तदा क्षेमं न लभन्ते कदाचन ।  
 एकस्य हि द्वौ हरतो द्वयोश्च बहवोऽपरे ॥ १४ ॥  
 अदासः क्रियते दासो द्वियन्ते च बलात् स्त्रियः ।  
 एतस्मात् कारणाद् देवाः प्रजापालान् प्रचक्रिरे ॥ १५ ॥  
 राजा चेन्न भवेत्लोकैः पृथिव्यां दण्डधारकः ।  
 जले मत्स्यानिवाभक्ष्यन् दुर्बलं बलवत्तराः ॥ १६ ॥  
 अराजकाः प्रजाः पूर्वं विनेशुरिति नः श्रुतम् ।  
 परस्परं भक्षयन्तो मत्स्या इव जले कृशान् ॥ १७ ॥  
 समेत्य तास्ततश्चक्रुः समयानिति नः श्रुतम् ।  
 वाक्शूरो दण्डपरुषो यश्च स्यात् पारजायिकः ॥ १८ ॥  
 यः परस्वमथादद्यात् त्याज्या नस्तादृशा इति ।  
 विश्वासार्यं च सर्वेषां वर्णानामविशेषतः ।  
 तास्तथा समयं कृत्वा समयेनावतस्थिरे ॥ १९ ॥  
 सहितास्तास्तदा जग्मुरसुखाताः पितामहम् ।  
 अनीश्वरा विनश्यामो भगवन्नीश्वरं दिश ॥ २० ॥  
 यं पूजयेम सम्भूय यश्च नः प्रतिपालयेत् ।  
 ततो मनुं व्यादिदेश मनुर्नाभिनन्द ताः ॥ २१ ॥

मनुरुवाच

बिभेमि कर्मणः पापाद् राज्यं हि भृशदुस्तरम् ।  
 विशेषतो मनुष्येषु मिथ्यावृत्तेषु नित्यदा ॥ २२ ॥

भीष्म उवाच

तमब्रुवन् प्रजा मा भैः कर्तृनेनो गमिष्यति ।

इति श्रीमहाभारते शान्तिपर्वणि राजधर्मानुशासनपर्वणि राष्ट्रे राजकरणावश्यकत्वकथने सप्तषष्टितमोऽध्यायः ॥ ६७ ॥

पशूनामधिपञ्चाशद्विरण्यस्य तथैव च ॥ २३ ॥  
 धान्यस्य दशमं भागं दास्यामः कोशवर्धनम् ।  
 कन्यां शुल्के चारुरूपां विवाहेपूद्यतासु च ॥ २४ ॥  
 मुखेन शस्त्रपत्रेण ये मनुष्याः प्रधानतः ।  
 भवन्तं तेऽनुयास्यन्ति महेन्द्रमिव देवताः ॥ २५ ॥  
 स त्वं जातबलो राजा दुष्प्रधर्षः प्रतापवान् ।  
 सुखे धास्यसि नः सर्वान् कुबेर इव नैर्ऋतान् ॥ २६ ॥  
 यं च धर्मं चरिष्यन्ति प्रजा राज्ञा सुरक्षिताः ।  
 चतुर्थं तस्य धर्मस्य त्वत्संस्थं वै भविष्यति ॥ २७ ॥  
 तेन धर्मेण महता सुखं लब्धेन भावितः ।  
 पाह्यस्मान् सर्वतो राजन् देवानिव शतक्रतुः ॥ २८ ॥  
 विजयाय हि निर्याहि प्रतपन् रश्मिवानिव ।  
 मानं विधम शत्रूणां जयोऽस्तु तव सर्वदा ॥ २९ ॥  
 स निर्ययौ महातेजा बलेन महता वृतः ।  
 महाभिजनसम्पन्नस्तेजसा प्रज्वलन्निव ॥ ३० ॥  
 तस्य दृष्ट्वा महत्त्वं ते महेन्द्रस्यैव देवताः ।  
 अपतत्रसिरे सर्वे स्वधर्मं च ददुर्मनः ॥ ३१ ॥  
 ततो मही परिययौ पर्जन्य इव वृष्टिमान् ।  
 शमयन् सर्वतः पापान् स्वकर्मसु च योजयन् ॥ ३२ ॥  
 एवं ये भूतिमिच्छेद्युः पृथिव्यां मानवाः क्वचित् ।  
 कुर्युं राजानमेवाग्रे प्रजानुग्रहकारणात् ॥ ३३ ॥  
 नमस्येरंश्च तं भक्त्या शिष्या इव गुरुं सदा ।  
 देवा इव च देवेन्द्रं तत्र राजानमन्तिके ॥ ३४ ॥  
 सत्कृतं स्वजनेनेह परोऽपि बहु मन्यते ।  
 स्वजनेन त्ववज्ञातं परे परिभवन्त्युत ॥ ३५ ॥  
 राज्ञः परैः परिभवः सर्वेषामसुखावहः ।  
 तस्माच्छत्रं च पत्रं च वासांस्याभरणानि च ॥ ३६ ॥  
 भोजनान्यथ पानानि राज्ञे दद्युर्गृहाणि च ।  
 आसनानि च शय्याश्च सर्वोपकरणानि च ॥ ३७ ॥  
 गोप्ता तस्माद् दुराधर्षः स्मितपूर्वाभिभाषिता ।  
 आभाषितश्च मधुरं प्रत्याभाषेत मानवान् ॥ ३८ ॥  
 कृतज्ञो दृढभक्तिः स्यात् संविभागी जितेन्द्रियः ।  
 ईक्षितः प्रतिवीक्षेत मृदु वल्गु च सुष्ठु च ॥ ३९ ॥

## अष्टषष्टितमोऽध्यायः

वसुमनसाङ्गिरसयोः संवादे नृपाभावे प्रजानां क्षतेस्तद्भावे सति तेषां लाभस्य च वर्णनम्

युधिष्ठिर उवाच

किमाहुर्देवतं विप्रा राजानं भरतर्षभ ।  
 मनुष्याणामधिपतिं तन्मे ब्रूहि पितामह ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।

बृहस्पतिं वसुमना यथा पप्रच्छ भारत ॥ २ ॥  
 राजा वसुमना नाम कौसल्यो धीमतां वरः ।  
 महर्षिं किल पप्रच्छ कृतप्रज्ञं बृहस्पतिम् ॥ ३ ॥  
 सर्वं वैनयिकं कृत्वा विनयज्ञो बृहस्पतिम् ।  
 दक्षिणानन्तरो भूत्वा प्रणम्य विधिपूर्वकम् ॥ ४ ॥

विधिं पप्रच्छ राज्यस्य सर्वलोकहिते रतः ।  
 प्रजानां सुखमन्विच्छन् धर्मशीलं बृहस्पतिम् ॥ ५ ॥  
 वसुमना उवाच  
 केन भूतानि वर्धन्ते क्षयं गच्छन्ति केन वा ।  
 कमर्चन्तो महाप्राज्ञ सुखमव्ययमाप्नुयुः ॥ ६ ॥  
 एवं पृष्टो महाप्राज्ञः कौसल्येनामितौजसा ।  
 राजसत्कारमव्यग्रं शशंसास्मै बृहस्पतिः ॥ ७ ॥  
 बृहस्पतिरुवाच  
 राजमूलो महाप्राज्ञ धर्मो लोकस्य लक्ष्यते ।  
 प्रजा राजभयादेव न खादन्ति परस्परम् ॥ ८ ॥  
 राजा ह्येवाखिलं लोकं समुदीर्णं समुत्सुकम् ।  
 प्रसादयति धर्मेण प्रसाद्य च विराजते ॥ ९ ॥  
 यथा ह्यनुदये राजन् भूतानि शशिसूर्ययोः ।  
 अन्धे तमसि मज्जेयुरपश्यन्तः परस्परम् ॥ १० ॥  
 यथा ह्यनुदके मत्स्या निराक्रन्दे विहङ्गमाः ।  
 विहरेयुर्यथाकामं विहिसन्तः पुनः पुनः ॥ ११ ॥  
 विमथ्यातिक्रमेरंश्च विषह्यापि परस्परम् ।  
 अभावमचिरेणैव गच्छेयुर्नात्र संशयः ॥ १२ ॥  
 एवमेव विना राज्ञा विनश्येयुरिमाः प्रजाः ।  
 अन्धे तमसि मज्जेयुरणोपाः पशवो यथा ॥ १३ ॥  
 हरेयुर्बलवन्तोऽपि दुर्बलानां परिग्रहान् ।  
 हन्युर्व्यायच्छमानांश्च यदि राजा न पालयेत् ॥ १४ ॥  
 ममेदमिति लोकेऽस्मिन् न भवेत् सम्परिग्रहः ।  
 न दांरा न च पुत्रः स्यान्न धनं न परिग्रहः ।  
 विश्वग्लोपः प्रवर्तेत यदि राजा न पालयेत् ॥ १५ ॥  
 यानं वस्त्रमलङ्कारान् रत्नानि विविधानि च ।  
 हरेयुः सहसा पापा यदि राजा न पालयेत् ॥ १६ ॥  
 पतेद् बहुविधं शस्त्रं बहुधा धर्मचारिषु ।  
 अधर्मः प्रगृहीतः स्याद् यदि राजा न पालयेत् ॥ १७ ॥  
 मातरं पितरं बृद्धमाचार्यमतिथिं गुरुम् ।  
 क्लिञ्चीयुरपि हिंस्युर्वा यदि राजा न पालयेत् ॥ १८ ॥  
 वधबन्धपरिक्लेशो नित्यमर्थवतां भवेत् ।  
 ममत्वं च न विन्देयुर्यदि राजा न पालयेत् ॥ १९ ॥  
 अन्ताश्चाकालपवस्युर्लोकोऽयं दस्युसाद् भवेत् ।  
 पतेयुर्नरकं घोरं यदि राजा न पालयेत् ॥ २० ॥  
 न योनिदोषो वर्तेत न कृषिर्न वणिक्पथः ।  
 मज्जेद् धर्मस्त्रयीं न स्याद् यदि राजा न पालयेत् ॥ २१ ॥  
 न यज्ञाः सम्प्रवर्तेयुर्विधिवत् स्वाप्तदक्षिणाः ।  
 न विवाहाः समाजो वा यदि राजा न पालयेत् ॥ २२ ॥  
 न वृषाः सम्प्रवर्तेरन् न मथ्येरंश्च गर्गराः ।  
 ग्गोषाः प्रणाशं गच्छेयुर्यदि राजा न पालयेत् ॥ २३ ॥  
 त्रस्तमुद्भिन्नहृदयं हाहाभूतमचेतनम् ।  
 क्षणेन विनशेत् सर्वं यदि राजा न पालयेत् ॥ २४ ॥

न संवत्सरसत्राणि तिष्ठेयुरकुतोभयाः ।  
 विधिवद् दक्षिणापन्ति यदि राजा न पालयेत् ॥ २५ ॥  
 ब्राह्मणाश्चतुरो वेदान् नाधीयीरंस्तपस्विनः ।  
 विद्यास्नाता व्रतस्नाता यदि राजा न पालयेत् ॥ २६ ॥  
 न लभेद् धर्मसंश्लेषं हतविप्रहतो जनः ।  
 हर्ता स्वस्थेन्द्रियो गच्छेद् यदि राजा न पालयेत् ॥ २७ ॥  
 हस्ताद्धस्तं परिमुषेद् भिद्येरन् सर्वसेतवः ।  
 भयार्तं विद्रवेत् सर्वं यदि राजा न पालयेत् ॥ २८ ॥  
 अनयाः सम्प्रवर्तेरन् भवेद् वै वर्णसंकरः ।  
 दुर्भिक्षमाविशेद् राष्ट्रं यदि राजा न पालयेत् ॥ २९ ॥  
 विवृत्य हि यथाकामं गृहद्वाराणि शेरते ।  
 मनुष्या रक्षिता राज्ञा समन्तादकुतोभयाः ॥ ३० ॥  
 नाक्रुष्ट सहते कश्चित् कुतो वा हस्तालघवम् ।  
 यदि राजा न सम्भृगां रक्षयत्यपि धार्मिकः ॥ ३१ ॥  
 स्त्रियश्चापुरुषा मार्गं सर्वालङ्कारभूषिताः ।  
 निर्भयाः प्रतिपद्यन्ते यदि रक्षति भूमिपः ॥ ३२ ॥  
 धर्ममेव प्रपद्यन्ते न हिसन्ति परस्परम् ।  
 अनुगृह्णन्ति चान्योन्यं यदा रक्षति भूमिपः ॥ ३३ ॥  
 यजन्ते च महायज्ञैस्त्रयो वर्णाः पृथग्विधैः ।  
 युक्ताश्चाधीयते विद्यां यदा रक्षति भूमिपः ॥ ३४ ॥  
 वार्तामूलो ह्ययं लोकस्त्रय्या वै धार्यते सदा ।  
 तत् सर्वं वर्तते सम्यग् यदा रक्षति भूमिपः ॥ ३५ ॥  
 यदा राजा धुरं श्रेष्ठामादाय वहति प्रजाः ।  
 महता बलयोगेन तदा लोकः प्रसीदति ॥ ३६ ॥  
 यस्याभावेन भूतानामभावः स्यात् समन्ततः ।  
 भावे च भावो नित्यं स्यात् कस्तं न प्रतिपूजयेत् ॥ ३७ ॥  
 तस्य यो दहते भारं सर्वलोकभयावहम् ।  
 तिष्ठन् प्रियहिगे राज्ञ उभौ लोकाविमौ जयन् ॥ ३८ ॥  
 यस्तस्य पुरुषः पापं मनसाप्यनुचिन्तयेत् ।  
 असंशयमिह क्लिष्टः प्रेत्यापि नरकं व्रजेत् ॥ ३९ ॥  
 न हि जात्यवमन्तव्यो मनुष्य इति भूमिपः ।  
 महती देवता ह्येषा नररूपेण तिष्ठति ॥ ४० ॥  
 कुरुते पञ्चरूपाणि कालयुक्तानि यः सदा ।  
 भवत्यग्निस्तथाऽऽदित्यो मृत्युर्वैश्रवणो यमः ॥ ४१ ॥  
 यदा ह्यासीदतः पापान् दहत्युप्रेण तेजसा ।  
 मिथ्योपचरितो राजा तदा भवति पावकः ॥ ४२ ॥  
 यदा पश्यति चारेण सर्वभूतानि भूमिपः ।  
 क्षेमं च कृत्वा व्रजति तदा भवति भास्करः ॥ ४३ ॥  
 अशुचीश्च यदा क्रुद्धः क्षिणोति शतशो नरान् ।  
 सपुत्रपौत्रान् सामात्यास्तदा भवति सोऽन्तकः ॥ ४४ ॥  
 यदा त्वधार्मिकान् सर्वास्तीक्ष्णैर्दण्डैर्नियच्छति ।  
 धार्मिकान्श्चानुगृह्णाति भवत्यथ यमस्तदा ॥ ४५ ॥  
 यदा तु धनधाराभिस्तरपयत्युपकारिणः ।

आच्छिनत्सि च रत्नानि त्रिविधान्यपकारिणाम् ॥४६॥  
 श्रियं ददाति कस्मैचित् कस्माच्चिदपकर्षति ।  
 तदा वैश्रवणो राजा लोके भवति भूमिपः ॥ ४७ ॥  
 नास्यापवादे स्थातव्यं दक्षेणाक्लिष्टकर्मणा ।  
 धर्म्यमाकाङ्क्षता लोकमीश्वरस्यानसूयता ॥ ४८ ॥  
 न हि राज्ञः प्रतीपानि कुर्वन् सुखमवाप्नुयात् ।  
 पुत्रो भ्राता वयस्यो वा यद्यप्यात्मसमो भवेत् ॥ ४९ ॥  
 कुर्यात् कृष्णगतिः शेषं ज्वलितोऽनिलसारथिः ।  
 न तु राजाभिपन्नस्य शेषं क्वचन विद्यते ॥ ५० ॥  
 तस्य सर्वाणि रक्ष्याणि दूरतः परिवर्जयेत् ।  
 मृत्योरिव जुगुप्सेत राजस्वहरणात्नरः ॥ ५१ ॥  
 नश्येदभिमृशन् सद्यो मृगः कूटमिव स्पृशन् ।  
 आत्मस्वमिव रक्षेत राजस्वमिह बुद्धिमान् ॥ ५२ ॥  
 महान्तं नरकं घोरमप्रतिष्ठमचेतनम् ।  
 पतन्ति चिररात्राय राजवित्तापहारिणः ॥ ५३ ॥  
 राजा भोजो विराट् सम्राट् क्षत्रियो भूपतिर्नृपः ।  
 य एभिः स्तूयते शब्दैः कस्तं नार्चितुमर्हति ॥ ५४ ॥  
 तस्माद् बुभूषुर्नियतो जितात्मा नियतेन्द्रियः ।  
 मेधावी स्मृतिमान् दक्षः संश्रयेत महीपतिम् ॥ ५५ ॥  
 कृतज्ञं प्राज्ञमशुद्रं दृढभक्तिं जितेन्द्रियम् ।  
 धर्मनित्यं स्थितं नीत्यं मन्त्रिणं पूजयेन्नृपः ॥ ५६ ॥

इति श्रीमहाभारते शान्तिपर्वणि राजधर्मानुशासनपर्वणि आङ्गिरसवाक्येऽष्टषष्ठितमोऽध्यायः ॥ ६८ ॥

दृढभक्तिं कृतप्रज्ञं धर्मज्ञं संयतेन्द्रियम् ।  
 शूरमशुद्रकर्मणं निपिद्धजनमाश्रयेत् ॥ ५७ ॥  
 राजा प्रगल्भं कुरुते मनुष्यं  
 राजा कृशं वै कुरुते मनुष्यम् ।  
 राजाभिपन्नस्य कुतः सुखानि  
 राजाभ्युपेतं सुखिनं करोति ॥ ५८ ॥  
 ( राजा प्रजानां प्रथमं शरीरं  
 प्रजाश्च राज्ञोऽप्रतिमं शरीरम् ।  
 राज्ञा विहीना न भवन्ति देशा  
 देशैर्विहीना न नृपा भवन्ति ॥ )  
 राजा प्रजानां हृदयं गरीयो  
 गतिः प्रतिष्ठा सुखमुत्तमं च ।  
 समाश्रिता लोकमिमं परं च  
 जयन्ति सम्यक् पुरुषा नरेन्द्र ॥ ५९ ॥  
 नराधिपश्चाप्यनुशिष्य मेदिनी  
 दमेन सत्येन च सौहृदेन ।  
 महद्भिरिष्टा क्रतुभिर्महायशा-  
 स्त्रिविष्टे स्थानमुपैति शाश्वतम् ॥ ६० ॥  
 स एवमुक्तोऽङ्गिरसा कौसल्यो राजसत्तमः ।  
 प्रयत्नात् कृतवान् वीरः प्रजानां परिपालनम् ॥ ६१ ॥

## एकोनसप्ततितमोऽध्यायः

राज्ञो मुख्यकर्मणां दण्डनीत्या युगानां निर्माणस्य च प्रकथनम्

युधिष्ठिर उवाच

पार्थिवेन विशेषेण किं कार्यमवशिष्यते ।  
 कथं रक्ष्यो जनपदः कथं जेयाश्च शत्रवः ॥ १ ॥  
 कथं चारं प्रयुञ्जीत वर्णान् विश्वासयेत् कथम् ।  
 कथं भृत्यान् कथं दारान् कथं पुत्रांश्च भारत ॥ २ ॥

भीष्म उवाच

राजवृत्तं महाराज श्रुणुष्ववहितोऽखिलम् ।  
 यत् कार्यं पार्थिवेनादौ पार्थिवप्रकृतेन वा ॥ ३ ॥  
 आत्मा जेयः सदा राज्ञा ततो जेयाश्च शत्रवः ।  
 अजितात्मा नरपतिर्विजयेत कथं रिपून् ॥ ४ ॥  
 एतावानात्मविजयः पञ्चवर्गविनिग्रहः ।  
 जितेन्द्रियो नरपतिर्बाधेत् शक्नुयादरीन् ॥ ५ ॥  
 न्यसेत गुल्मान् दुर्गेषु सन्धौ च कुरुनन्दन ।  
 नगरोपवने चैव पुरोद्यानेषु चैव ह ॥ ६ ॥  
 संस्थानेषु च सर्वेषु पुरेषु नगरेषु च ।  
 मध्ये च नरशार्दूल तथा राजनिवेशने ॥ ७ ॥  
 प्रणिधीश्च ततः कुर्याज्जडान्धबधिराकृतीन् ।  
 पुंसः परीक्षितान् प्राज्ञान् क्षुत्पिपासाश्रमक्षमान् ॥ ८ ॥

अमात्येषु च सर्वेषु मित्रेषु विविधेषु च ।  
 पुत्रेषु च महाराज प्रणिदध्यात् समाहितः ॥ ९ ॥  
 पुरे जनपदे चैव तथा सामन्तराजसु ।  
 यथा न विद्युरन्योन्यं प्रणिधेयास्तथा हि ते ॥ १० ॥  
 चारांश्च विद्यात् प्रहितान् परेण भरतर्षभ ।  
 आपणेषु विहारेषु समाजेषु च भिक्षुषु ॥ ११ ॥  
 आरामेषु तथोद्याने पण्डितानां समागमे ।  
 देशेषु चत्वरे चैव सभास्वावसथेषु च ॥ १२ ॥  
 एवं विचिनुयाद् राजा परचारं विचक्षणः ।  
 चारे हि विदिते पूर्वं हितं भवति पाण्डव ॥ १३ ॥  
 यदा तु हीनं नृपतिर्विद्यादात्मानमात्मना ।  
 अमात्यैः सह सम्मन्त्र्य कुर्यात् संधिं बलीयसा ॥ १४ ॥  
 ( विद्वांसःक्षत्रिया वैश्या ब्राह्मणाश्च बहुश्रुताः ।  
 दण्डनीतौ तु निष्पन्ना मन्त्रिणः पृथिवीपते ॥  
 प्रष्टव्यो ब्राह्मणः पूर्वं नीतिशास्त्रस्य तत्त्ववित् ।  
 पश्चात् पृच्छेत भूपालः क्षत्रियं नीतिकोविदम् ॥  
 वैश्यशूद्रौ तथा भूयः शास्त्रज्ञौ हितकारिणौ ।  
 अज्ञायमाने हीनत्वे संधिं कुर्यात् परेण वै ।

लिप्सुर्वा कंचिदेवार्थं त्वरमाणो विचक्षणः ॥ १५ ॥  
 गुणवन्तो महोत्साहा धर्मज्ञाः साधवश्च ये ।  
 संदधीत नृपस्तैश्च राष्ट्रं धर्मेण पालयन् ॥ १६ ॥  
 उच्छिद्यमानमात्मानं ज्ञात्वा राजा महामतिः ।  
 पूर्वापकारिणो हन्याल्लोकत्रिंशश्च सर्वशः ॥ १७ ॥  
 यो नोपकर्तुं शक्नोति नापकर्तुं महीपतिः ।  
 न शक्यरूपश्चोद्धर्तुमुपेक्ष्यस्तादृशो भवेत् ॥ १८ ॥  
 यात्रायां यदि विज्ञातमनाक्रन्दमनन्तरम् ।  
 व्यासक्तं च प्रमत्तं च दुर्बलं च विचक्षणः ॥ १९ ॥  
 यात्रामाज्ञापयेद् वीरः कल्पः पुष्टबलः सुखी ।  
 पूर्वं कृत्वा विधानं च यात्रायां नगरे तथा ॥ २० ॥  
 न च वश्यो भवेदस्य नृपो यश्चातिवीर्यवान् ।  
 हीनश्च बलवीर्याभ्यां कर्षयंस्तत्परो वसेत् ॥ २१ ॥  
 राष्ट्रं च पीडयेत् तस्य शस्त्राग्निविपमूर्च्छनैः ।  
 अमात्यवल्लभानां च विवादांस्तस्य कारयेत् ॥ २२ ॥  
 वर्जनीयं सदा युद्धं राज्यकामेन धीमता ।  
 उपायैस्त्रिभिरादानमर्थस्याह बृहस्पतिः ॥ २३ ॥  
 सान्त्वेन तु प्रदानेन भेदेन च नराधिप ।  
 यदर्थं शक्नुयात् प्राप्तुं तेन तुष्येत पण्डितः ॥ २४ ॥  
 आददीत बलिं चापि प्रजाभ्यः कुरुनन्दन ।  
 स षड्भागमपि प्राज्ञस्तासामेवाभिगुप्तये ॥ २५ ॥  
 दशधर्मगतेभ्यो यद् वसु बह्वल्पमेव च ।  
 तदाददीत सहसा पौराणां रक्षणाय वै ॥ २६ ॥  
 यथा पुत्रास्तथा पौत्रा द्रष्टव्यास्ते न संशयः ।  
 भक्तिश्चैषां न कर्तव्या व्यवहारे प्रदर्शिते ॥ २७ ॥  
 श्रोतुं चैव न्यसेद् राजा प्राज्ञान् सर्वार्थदर्शिनः ।  
 व्यवहारेषु सततं तत्र राज्यं प्रतिष्ठितम् ॥ २८ ॥  
 आकरे लघणे शुल्के तरे नागबले तथा ।  
 न्यसेदमात्यान् नृपतिः स्वाप्तान् वा पुरुषान् हितान् ॥ २९ ॥  
 सम्यग्दण्डधरो नित्यं राजा धर्ममवाप्नुयात् ।  
 नृपस्य सततं दण्डः सम्यग् धर्मः प्रशस्यते ॥ ३० ॥  
 वेदवेदाङ्गवित् प्राज्ञः सुतपस्वी नृपो भवेत् ।  
 दानशीलश्च सततं यज्ञशीलश्च भारत ॥ ३१ ॥  
 एते गुणाः समस्ताः स्युर्नृपस्य सततं स्थिराः ।  
 व्यवहारलोपे नृपतेः कुतः स्वर्गः कुतो यशः ॥ ३२ ॥  
 यदा तु पीडितो राजा भवेद् राज्ञा बलीयसा ।  
 तदाभिसंश्रयेद् दुर्गं बुद्धिमान् पृथिवीपतिः ॥ ३३ ॥  
 विधावाक्रम्य मित्राणि विधानमुपकल्पयेत् ।  
 सामभेदान् विरोधार्थं विधानमुपकल्पयेत् ॥ ३४ ॥  
 घोषान् न्यसेत् मार्गेषु ग्रामानुत्थापयेदपि ।  
 प्रवेशयेच्च तान् सर्वान् शाखानगरकेष्वपि ॥ ३५ ॥  
 ये गुप्ताश्चैव दुर्गाश्च देशास्तेषु प्रवेशयेत् ।  
 धनिनो बलमुख्यांश्च सान्त्वयित्वा पुनः पुनः ॥ ३६ ॥

शस्याभिहारं कुर्याच्च स्वयमेव नराधिपः ।  
 असम्भवे प्रवेशस्य दहेद् दावाग्निना भृशम् ॥ ३७ ॥  
 क्षेत्रस्थेषु च सस्येषु शत्रोरुपजयेन्नरान् ।  
 विनाशयेद् वा तत् सर्वं बलेनाथ स्वकेन वा ॥ ३८ ॥  
 नदीमार्गेषु च तथा संक्रमानवसादयेत् ।  
 जलं विस्त्रावयेत् सर्वमविस्त्राव्यं च दुषयेत् ॥ ३९ ॥  
 तदात्वेनायतीभिश्च निवसेद् भूम्यनन्तरम् ।  
 प्रतीघातं परस्याजौ मित्रकार्येऽप्युपस्थिते ॥ ४० ॥  
 दुर्गाणां चाभितो राजा मूलच्छेदं प्रकारयेत् ।  
 सर्वेषां क्षुद्रवृक्षाणां चैत्यवृक्षांश्च विवर्जयेत् ॥ ४१ ॥  
 प्रवृद्धानां च वृक्षाणां शाखां प्रच्छेदयेत् तथा ।  
 चैत्यानां सर्वथा त्याज्यमपि पत्रस्य पातनम् ॥ ४२ ॥  
 प्रगण्डीः कारयेत् सम्यगाकाशजननीस्तदा ।  
 आपूरयेच्च परिखां स्थाणुनक्रझपाकुलाम् ॥ ४३ ॥  
 संकटद्वारकाणि स्युरुच्छ्वासार्थं पुरस्य च ।  
 तेषां च द्वारवद् गुप्तिः कार्या सर्वात्मना भवेत् ॥ ४४ ॥  
 द्वारेषु च गुरुष्येव यन्त्राणि स्थापयेत् सदा ।  
 आरोपयेच्छतघ्नीश्च खाधीनानि च कारयेत् ॥ ४५ ॥  
 काष्ठानि चाभिहार्याणि तथा कूपांश्च खानयेत् ।  
 संशोधयेत् तथा कूपान् कृतपूर्वान् पयोऽर्थिभिः ॥ ४६ ॥  
 तृणच्छन्नानि वेद्मानि पङ्केनाथ प्रलेपयेत् ।  
 निर्हरेच्च तृणं मासि चैत्रे वह्निभयात् तथा ॥ ४७ ॥  
 नक्तमेव च भक्तानि पाचयेत् नराधिपः ।  
 न दिवा ज्वालयेदग्निं वर्जयित्वाऽऽग्निहोत्रिकम् ॥ ४८ ॥  
 कर्मारारिष्टशालासु ज्वलेदग्निः सुरक्षितः ।  
 गृहाणि च प्रवेश्यान्तर्विधेयः स्याद्धुताशनः ॥ ४९ ॥  
 महादण्डश्च तस्य स्याद् यस्याग्निर्वै दिवा भवेत् ।  
 प्रघोषयेदथैवं च रक्षणार्थं पुरस्य च ॥ ५० ॥  
 भिक्षुकांश्चाक्रिकांश्चैव क्लीबोन्मत्तान् कुशीलवान् ।  
 बाह्यान् कुर्यान्नरश्रेष्ठ दोषाय स्युर्हि तेऽन्यथा ॥ ५१ ॥  
 चत्त्वरेष्वथ तीर्थेषु सभास्वावसथेषु च ।  
 यथार्थवर्णं प्रणिधिं कुर्यात् सर्वस्य पार्थिवः ॥ ५२ ॥  
 विशालान् राजमार्गांश्च कारयीत् नराधिपः ।  
 प्रपाश्च विपणांश्चैव यथोद्देशं समाविशेत् ॥ ५३ ॥  
 भाण्डागारायुधागारान् योधागारांश्च सर्वशः ।  
 अश्वगारान् गजागारान् बलाधिकरणानि च ॥ ५४ ॥  
 परिखाश्चैव कौरव्य प्रतोलीनिष्कुटानि च ।  
 न जात्वन्व्यः प्रपश्येत् गुह्यमेतद् युधिष्ठिर ॥ ५५ ॥  
 अर्थसंनिचयं कुर्याद् राजा परबलार्दितः ।  
 तैलं वसा मधु घृतमौषधानि च सर्वशः ॥ ५६ ॥  
 अङ्गारकुशमुञ्जानां पलाशशरवर्णिनाम् ।  
 यवसेन्धनदिग्धानां कारयीत् च संचयान् ॥ ५७ ॥  
 आयुधानां च सर्वेषां शक्यदृष्टिप्रासवर्मणाम् ।  
 संचयानेवमादीनां कारयीत् नराधिपः ॥ ५८ ॥

औषधानि च सर्वाणि मूलानि च फलानि च ।  
 चतुर्विधांश्च वैद्यान् वै संगृह्णीयाद् विशेषतः ॥ ५९ ॥  
 नटांश्च नर्तकांश्चैव मल्लान् मायाविनस्तथा ।  
 शोभयेयुः पुरवरं मोदयेयुश्च सर्वशः ॥ ६० ॥  
 यतः शङ्का भवेच्चापि भृत्यतोऽथापि मन्त्रितः ।  
 पौरैर्यो नृपतेर्वापि स्वाधीनान् कारयति तान् ॥ ६१ ॥  
 कृते कर्मणि राजेन्द्र पूजयेद् धनसंचयैः ।  
 दानेन च यथाह्येण सान्त्वेन विविधेन च ॥ ६२ ॥  
 निर्वेदयित्वा तु परं हत्वा वा कुरत्तन्दन ।  
 ततोऽनृणो भवेद् राजा यथा शास्त्रे निर्दिशितम् ॥ ६३ ॥  
 राज्ञा सप्तैव रक्ष्याणि तानि चैव निबोध भे ।  
 आत्मा मात्याश्च कोशाश्च दण्डो मित्राणि चैव हि ॥ ६४ ॥  
 तथा जनपदाङ्गैश्च पुरं च बुरुजन्दन ।  
 एतत् सप्तात्मकं राज्यं परिपाल्यं प्रयत्नतः ॥ ६५ ॥  
 षाड्गुण्यं च त्रिवर्गं च त्रिवर्गपरमं तथा ।  
 यो वेत्ति पुरुषव्याघ्र स भुङ्क्ते पृथिवीमिमाम् ॥ ६६ ॥  
 षाड्गुण्यमिति यत् प्रोक्तं तन्निबोध युधिष्ठिर ।  
 संधानासनमित्येव यात्रासंधानमेव च ॥ ६७ ॥  
 विगृह्यासनमित्येव यात्रां सम्परिगृह्य च ।  
 द्वैधीभावस्तथान्येषां संशयोऽथ परस्य च ॥ ६८ ॥  
 त्रिवर्गश्चापि यः प्रोक्तस्तमिहैकमनाः शृणु ।  
 क्षयः स्थानं च वृद्धिश्च त्रिवर्गः परमस्तथा ॥ ६९ ॥  
 धर्मश्चार्थश्च कामश्च सेवितव्योऽथ कालतः ।  
 धर्मेण च महीपालश्चिरं पालयते महीम् ॥ ७० ॥  
 अस्मिन्नर्थे च श्लोकौ द्वौ गीतावङ्गिरसा स्वयम् ।  
 याद्वीपुत्र भद्रं ते तावपि श्रोतुमर्हसि ॥ ७१ ॥  
 कृत्वा सर्वाणि कार्याणि सम्यक् सम्पाल्य मेदिनीम् ।  
 पालयित्वा तथा पौरान् परत्र सुखमेधते ॥ ७२ ॥  
 किं तस्य तपसा राज्ञः किं च तस्याध्वरैरपि ।  
 सुपालितप्रजो यः स्यात् सर्वधर्मविदेव सः ॥ ७३ ॥  
 ( श्लोकाश्चोशनसा गीतास्तान् निबोध युधिष्ठिर ।  
 दण्डनीतेश्च यन्मूलं त्रिवर्गस्य च भूपते ॥  
 भार्गवाङ्गिरसं कर्म षोडशाङ्गं च यद् बलम् ।  
 विषं माया च दैवं च पौरुषं चार्थसिद्धये ॥  
 प्रागुदकप्रवणं दुर्गं समासाद्य महीपतिः ।  
 त्रिवर्गत्रयसम्पूर्णमुपादाय तमुद्वहेत् ॥  
 षट् पञ्च च विनिर्जित्य दश चाष्टौ च भूपतिः ।  
 त्रिवर्गैर्दशभिर्भुक्तः सुरैरपि न जीयते ॥  
 न वृद्धिं परिगृह्णीत स्त्रीणां मूर्खजनस्य च ।  
 दैवोपहतबुद्धीनां ये च वेदैर्विजिताः ॥  
 न तेषां शृणुयाद् राजा वृद्धिस्तेषां परदङ्मुखी ।  
 स्त्रीप्रधानानि राज्यानि विद्वद्भिर्वर्जितानि च ॥  
 मूर्खामात्यप्रतप्तानि शुष्यन्ते जलधिन्दुवत् ।  
 विद्वांसः प्रथिता ये च ये चाप्ताः सर्वकर्मसु ॥

युद्धेषु दृष्टकर्मणस्तेषां च शृणुयान्नुपः ।  
 दैवं पुरुषकारं च त्रिवर्गं च समाश्रितः ॥  
 दैवतानि च विप्रांश्च प्रणम्य विजयी भवेत् । )

युधिष्ठिर उवाच

दण्डनीतिश्च राजा च समस्तौ तावुभावपि ।  
 कस्य किं कुर्वतः सिद्ध्येत् तन्मे ब्रूहि पितामह ॥ ७४ ॥

भीष्म उवाच

महाभाग्यं दण्डनीत्याः सिद्धैः शब्दैः सहेतुकैः ।  
 शृणु मे शंसतो राजन् यथावदिह भारत ॥ ७५ ॥  
 दण्डनीतिः स्वधर्मैश्चातुर्वर्ण्यं नियच्छति ।  
 प्रयुक्ता स्वामिना सम्यग्धर्मैर्भ्यो नियच्छति ॥ ७६ ॥  
 चातुर्वर्ण्यं स्वकर्मस्थे मर्यादानामसंकरे ।  
 दण्डनीतिकृते क्षेमे प्रजानामकुतोभये ॥ ७७ ॥  
 स्वाम्ये प्रयत्नं कुर्वन्ति त्रयो वर्णा यथाविधि ।  
 तस्मादेव मनुष्याणां सुखं विद्धि समाहितम् ॥ ७८ ॥  
 कालो वा कारणं राज्ञो राजा वा कालकारणम् ।  
 इति ते संशयो मा भूद् राजा कालस्य कारणम् ॥ ७९ ॥  
 दण्डनीत्यां यदा राजा सम्यक् कात्स्न्येन वर्तते ।  
 तदा कृतयुगं नाम कालसृष्टं प्रवर्तते ॥ ८० ॥  
 ततः कृतयुगे धर्मो नाधर्मो विद्यते क्वचित् ।  
 सर्वेषामेव वर्णानां नाधर्मो रमते मनः ॥ ८१ ॥  
 योगक्षेमाः प्रवर्तन्ते प्रजानां नात्र संशयः ।  
 वैदिकानि च सर्वाणि भवन्त्यपि गुणान्युत ॥ ८२ ॥  
 ऋतवश्च सुखाः सर्वे भवन्त्युत निरामयाः ।  
 प्रसीदन्ति नराणां च स्ववर्णमनांसि च ॥ ८३ ॥  
 व्याधयो न भवन्त्यत्र नात्पायुर्दृश्यते नरः ।  
 विधवा न भवन्त्यत्र कृपणो न तु जायते ॥ ८४ ॥  
 अकृष्टपचया पृथिवी भवन्त्योपधयस्तथा ।  
 त्वक्पत्रफलमूलानि वीर्यवन्ति भवन्ति च ॥ ८५ ॥  
 नाधर्मो विद्यते तत्र धर्म एव तु केवलम् ।  
 इति कार्तियुगानेतान् धर्मान् विद्धि युधिष्ठिर ॥ ८६ ॥  
 दण्डनीत्यां यदा राजा त्रीनंशाननुवर्तते ।  
 चतुर्थमंशमुत्सृज्य तदा त्रेता प्रवर्तते ॥ ८७ ॥  
 अशुभस्य चतुर्थांशस्त्रीनंशाननुवर्तते ।  
 कृष्टपच्यैव पृथिवी भवन्त्योपधयस्तथा ॥ ८८ ॥  
 अर्थं त्यक्त्वा यदा राजा नीत्यधर्मनुवर्तते ।  
 ततस्तु द्वापरं नाम स कालः सम्प्रवर्तते ॥ ८९ ॥  
 अशुभस्य यदा त्वर्धं द्वावंशावनुवर्तते ।  
 कृष्टपच्यैव पृथिवी भवत्यधर्मफला तथा ॥ ९० ॥  
 दण्डनीतिं परित्यज्य यदा कात्स्न्येन भूमिपः ।  
 प्रजाः क्लिशात्ययोगेन प्रवर्तते तदा कलिः ॥ ९१ ॥  
 कलावधर्मो भूयिष्ठं धर्मो भवति न क्वचित् ।  
 सर्वेषामेव वर्णानां स्वधर्माच्चयवते मनः ॥ ९२ ॥

शूद्रा भैक्षेण जीवन्ति ब्राह्मणाः परिचर्यया ।  
 योगक्षेमस्य नाशश्च वर्तते वर्णसंकरः ॥ ९३ ॥  
 वैदिकानि च कर्माणि भवन्ति विगुणान्युत ।  
 ऋतवो न सुखाः सर्वे भवन्त्यामयिनस्तथा ॥ ९४ ॥  
 हसन्ति च मनुष्याणां खरवर्णमनांस्युत ।  
 व्याधयश्च भवन्त्यत्र म्रियन्ते च गतायुषः ॥ ९५ ॥  
 विधवाश्च भवन्त्यत्र नृशंसा जायते प्रजा ।  
 क्वचिद् वर्षति पर्जन्यः क्वचित् सस्यं प्ररोहति ॥ ९६ ॥  
 रसाः सर्वे क्षयं यान्ति यदा नेच्छति भूमिपः ।  
 प्रजाः संरक्षितुं सम्यग् दण्डनीतिसमाहितः ॥ ९७ ॥  
 राजा कृतयुगस्रष्टा त्रेताया द्वापरस्य च ।  
 युगस्य च चतुर्थस्य राजा भवति कारणम् ॥ ९८ ॥  
 कृतस्य करणाद् राजा स्वर्गमत्यन्तमश्नुते ।  
 त्रेतायाः करणाद् राजा स्वर्गं नात्यन्तमश्नुते ॥ ९९ ॥

इति श्रीमहाभारते शान्तिपर्वणि राजधर्मानुशासनपर्वणि एकोनसप्ततितमोऽध्यायः ॥ ६९ ॥

## सप्ततितमोऽध्यायः

राज्ञे परत्रेह च सुखविधायकानां षट्त्रिंशद्गुणानां वर्णनम्

युधिष्ठिर उवाच

केन वृत्तेन वृत्तज्ञ वर्तमानो महीपतिः ।  
 सुखेनार्थान् सुखोदकांनिह च प्रेत्य चाप्नुयात् ॥ १ ॥

भीष्म उवाच

अयं गुणानां षट्त्रिंशत्षट्त्रिंशद्गुणसंयुतः ।  
 यान् गुणांस्तु गुणोपेतः कुर्वन् गुणमवाप्नुयात् ॥ २ ॥  
 चरेद् धर्मानकटुको मुञ्चेत् स्नेहं न चास्तिकः ।  
 अनुशंसश्चरेदर्थं चरेत् काममनुद्धतः ॥ ३ ॥  
 प्रियं ब्रूयादकृपणः शूरः स्यादविकथनः ।  
 दाता नापात्रवर्षी स्यात् प्रगल्भः स्यादनिष्टुरः ॥ ४ ॥  
 संदधीत न चानार्यैर्विगृह्णीयात्त वन्धुभिः ।  
 नाभक्तं चारयेच्चारं कुर्यात् कार्यमपीडया ॥ ५ ॥  
 अर्थं ब्रूयात्त चासन्सु गुणान् ब्रूयात्त चात्मनः ।  
 आदद्यात्त च साधुभ्यो नासत्पुरुषमाश्रयेत् ॥ ६ ॥  
 नापरीक्ष्य नयेद् दण्डं न च मन्त्रं प्रकाशयेत् ।  
 विसृजेत्त च लुब्धेभ्यो विश्वसेनापकारिषु ॥ ७ ॥

इति श्रीमहाभारते शान्तिपर्वणि राजधर्मानुशासनपर्वणि सप्ततितमोऽध्यायः ॥ ७० ॥

## एकसप्ततितमोऽध्यायः

‘धर्मेण प्रजापालनमेव राज्ञां प्रधानधर्मः’ इत्यस्य प्रतिपादनम्

युधिष्ठिर उवाच

कथं राजा प्रजा रक्षन्नाधिवन्देन युज्यते ।  
 धर्मेण नापराध्नोति तन्मे ब्रूहि पितामह ॥ १ ॥

भीष्म उवाच

समासेनैव ते राजन् धर्मान् वक्ष्यामि शाश्वतान् ।  
 विस्तरेणैव धर्माणां न जात्वन्तमवाप्नुयात् ॥ २ ॥

प्रवर्तनाद् द्वापरस्य यथाभागमुपाश्नुते ।  
 कलेः प्रवर्तनाद् राजा पापमत्यन्तमश्नुते ॥ १०० ॥  
 ततो वसति दुष्कर्मा नरके शाश्वतीः समाः ।  
 प्रजानां कल्मषे मग्नोऽकीर्ति पापं च विन्दति ॥ १०१ ॥  
 दण्डनीतिं पुरस्कृत्य विज्ञानं क्षत्रियः सदा ।  
 अनवाप्तं च लिप्सेत लब्धं च परिपालयेत् ॥ १०२ ॥  
 ( योगक्षेमाः प्रवर्तन्ते प्रजानां नात्र संशयः । )  
 लोकस्य सीमन्तकरी मर्यादा लोकभाविनी ।  
 सम्यङ्नीता दण्डनीतिर्यथा माता यथा पिता ॥ १०३ ॥  
 यस्यां भवन्ति भूतानि तद् विद्धि मनुजर्षभ ।  
 एष एव परो धर्मो यद् राजा दण्डनीतिमान् ॥ १०४ ॥  
 तस्मात् कौरव्य धर्मेण प्रजाः पालय नीतिमान् ।  
 एवंवृत्तः प्रजा रक्षन् स्वर्गं जेतासि दुर्जयम् ॥ १०५ ॥

धर्मनिष्ठाऽश्रुतवतो वेदव्रतसमाहितान् ।  
 अर्चयित्वा यजेथास्त्वं गृहे गुणवतो द्विजान् ॥ ३ ॥  
 प्रत्युत्थायोपसंगृह्य चरणावभिवाद्य च ।  
 अथ सर्वाणि कुर्वीथाः कार्याणि सपुरोहितः ॥ ४ ॥  
 धर्मकार्याणि निर्वर्त्य मङ्गलानि प्रयुज्य च ।  
 ब्राह्मणान् वाचयेथास्त्वमर्थसिद्धिजयाशिषः ॥ ५ ॥  
 आर्जवेन च सम्पन्नो धृत्या बुद्ध्या च भारत ।  
 यथार्थं प्रतिगृह्णीयात् कामक्रोधौ च वर्जयेत् ॥ ६ ॥  
 कामक्रोधौ पुरस्कृत्य योऽर्थं राजानुतिष्ठति ।  
 न स धर्मं न चाप्यर्थं प्रतिगृह्णाति बालिशः ॥ ७ ॥  
 मा स्म लुब्धांश्च मूर्खांश्च कामार्थं च प्रयूयुजः ।  
 अलुब्धान् बुद्धिसम्पन्नान् सर्वकर्मसु योजयत् ॥ ८ ॥  
 मूर्खो ह्यधिकृतोऽर्थेषु कार्याणामविशारदः ।  
 प्रजाः क्लिश्नात्ययोगेन कामक्रोधसमन्वितः ॥ ९ ॥  
 बलिषष्ठेन शुल्केन दण्डेनाथापराधिनाम् ।  
 शास्त्रानीतेन लिप्सेथा वेतनेन धनागमम् ॥ १० ॥  
 दापयित्वा करं धर्म्यं राष्ट्रं नीत्या यथाविधि ।  
 तथैतं कल्पयेद् राजा योगक्षेममतन्द्रितः ॥ ११ ॥  
 गोपायितारं दातारं धर्मनित्यमतन्द्रितम् ।  
 अकामद्वेषसंयुक्तमनुरज्यन्ति मानवाः ॥ १२ ॥  
 मा स्माधर्मेण लोभेन लिप्सेथास्त्वं धनागमम् ।  
 धर्मार्थावधुवौ तस्य यो न शास्त्रपरो भवेत् ॥ १३ ॥  
 अपशास्त्रपरो राजा धर्मार्थान्नाधिगच्छति ।  
 अस्थाने चास्य तद् वित्तं सर्वमेव विनश्यति ॥ १४ ॥  
 अर्थमूलोऽपि हिंसां च कुरुते स्वयमात्मनः ।  
 करैरशास्त्रदृष्टैर्हि मोहात् सम्पीडयन् प्रजाः ॥ १५ ॥  
 ऊर्ध्वच्छिन्द्यात् तु यो धेन्वाः क्षीरार्थी न लभेत् पयः ।  
 एवं राष्ट्रमयोगेन पीडितं न विवर्धते ॥ १६ ॥  
 यो हि दोग्ध्रीमुपास्ते च स नित्यं विन्दते पयः ।  
 एवं राष्ट्रमुपायेन भुञ्जानो लभते फलम् ॥ १७ ॥  
 अथ राष्ट्रमुपायेन भुज्यमानं सुरक्षितम् ।  
 जनयत्यतुलां नित्यं कोशवृद्धिं युधिष्ठिर ॥ १८ ॥

दोग्ध्री धान्यं हिरण्यं च मही राज्ञा सुरक्षिता ।  
 नित्यं स्वैभ्यः परैभ्यश्च तृप्ता माता यथा पयः ॥ १९ ॥  
 मालाकारोपमो राजन् भव माऽऽङ्गारिकोपमः ।  
 तथायुक्तश्चिरं राज्यं भोक्तुं शक्यसि पालयन् ॥ २० ॥  
 परचक्राभियानेन यदि ते स्याद् धनक्षयः ।  
 अथ सास्त्रैव लिप्सेथा धनमब्राह्मणेषु यत् ॥ २१ ॥  
 मा स्म ते ब्राह्मणं दृष्ट्वा धनस्थं प्रचलेन्मनः ।  
 अन्त्यायामप्यवस्थायां किमु स्फीतस्य भारत ॥ २२ ॥  
 धनानि तेभ्यो दद्यास्त्वं यथाशक्ति यथार्हतः ।  
 सान्त्वयन् परिरक्षंश्च स्वर्गमाप्स्यसि दुर्जयम् ॥ २३ ॥  
 एवं धर्मेण वृत्तेन प्रजास्त्वं परिपालय ।  
 खन्त पुण्यं यशो नित्यं प्राप्स्यसे कुरुनन्दन ॥ २४ ॥  
 धर्मेण व्यवहारेण प्रजाः पालय पाण्डव ।  
 युधिष्ठिर यथा युक्तो नाधिबन्धेन योक्ष्यसे ॥ २५ ॥  
 एष एव परो धर्मो यद् राजा रक्षति प्रजाः ।  
 भूतानां हि यथा धर्मो रक्षणं परमा दया ॥ २६ ॥  
 तस्मादेवं परं धर्मं मन्यन्ते धर्मकोविदाः ।  
 यो राजा रक्षणे युक्तो भूतेषु कुरुते दयाम् ॥ २७ ॥  
 यदह्ना कुरुते पापमरक्षन् भयतः प्रजाः ।  
 राजा वर्षसहस्रेण तस्यान्तमधिगच्छति ॥ २८ ॥  
 यदह्ना कुरुते धर्मं प्रजा धर्मेण पालयन् ।  
 दशवर्षसहस्राणि तस्य भुक्ते फलं दिवि ॥ २९ ॥  
 खिष्टिः स्वधीतिः सुतपा लोकाञ्जयति यावतः ।  
 क्षणेन तानवाप्नोति प्रजा धर्मेण पालयन् ॥ ३० ॥  
 एवं धर्मं प्रयत्नेन कौन्तेय परिपालय ।  
 ततः पुण्यफलं लब्ध्वा नाधिबन्धेन योक्ष्यसे ॥ ३१ ॥  
 स्वर्गलोके सुमहतीं श्रियं प्राप्स्यसि पाण्डव ।  
 असम्भवश्च धर्माणामीदृशानामराजसु ॥ ३२ ॥  
 तस्माद् राजैव नान्योऽस्ति यो धर्मफलमाप्नुयात् ।  
 स राज्यं धृतिमान् प्राप्य धर्मेण परिपालय ।  
 इन्द्रं तर्पय सोमेन कामैश्च सुहृदो जनान् ॥ ३३ ॥

इति श्रीमहाभारते शान्तिपर्वणि राजभर्मानुशासनपर्वणि एकसप्ततितमोऽध्यायः ॥ ७१ ॥

## द्विसप्ततितमोऽध्यायः

राज्ञे सद्बृत्तोपपन्नस्य कृतप्रज्ञस्य पुरोहितस्यावश्यकता प्रजापालनस्य महत्त्वं च

भीष्म उवाच

य एव तु सतो रक्षेदसतश्च निवर्तयेत् ।  
 स एव राज्ञः कर्तव्यो राजन् राजपुरोहितः ॥ १ ॥  
 अत्राप्युदाहरन्तीममितिहासं पुरातनम् ।  
 पुरुरवस पेलस्य संवादं मातरिश्चनः ॥ २ ॥

पुरुरवा उवाच

कुतःखिद् ब्राह्मणो जातो वर्णाश्चापि कुतस्त्रयः ।  
 कस्माच्च भवति श्रेष्ठस्तन्मे व्याख्यातुमर्हसि ॥ ३ ॥  
 मातरिश्चोवाच  
 ब्राह्मणो मुखतः सृष्टो ब्रह्मणो राजसत्तम ।



बाहुभ्यां क्षत्रियः सृष्ट ऊरुभ्यां वैश्य एव च ॥ ४ ॥  
 वर्णानां परिचर्यार्थं त्रयाणां भरतर्षभ ।  
 वर्णश्चतुर्थः पश्चात् तु पद्भ्यां शूद्रो विनिर्मितः ॥ ५ ॥  
 ब्राह्मणो जायमानो हि पृथिव्यामनुजायते ।  
 ईश्वरः सर्वभूतानां धर्मकोशस्य गुप्तये ॥ ६ ॥  
 अतः पृथिव्या यन्तारं क्षत्रियं दण्डधारिणम् ।  
 द्वितीयं वर्णमकरोत् प्रजानामनुगुप्तये ॥ ७ ॥  
 वैश्यस्तु धनधान्येन व्रीन् वर्णान् विधृयादिमान् ।  
 शूद्रो ह्येतान् परिचरेदिति ब्रह्मानुशासनम् ॥ ८ ॥

ऐल उवाच

द्विजस्य क्षत्रबन्धोर्वा कस्येयं पृथिवी भवेत् ।  
 धर्मतः सह वित्तेन सम्यग् वायो प्रचक्ष्व मे ॥ ९ ॥

वायुरुवाच

विप्रस्य सर्वमेवैतद् यत् किञ्चिज्जगतीगतम् ।  
 ज्येष्ठेनाभिजनेनेह तद्धर्मकुशला विदुः ॥ १० ॥  
 स्वमेव ब्राह्मणो भुङ्क्ते स्वं वस्ते स्वं ददाति च ।  
 गुरुर्हि सर्ववर्णानां ज्येष्ठः श्रेष्ठश्च वै द्विजः ॥ ११ ॥  
 पत्यभावे यथैव स्त्री देवरं कुरुते पतिम् ।  
 आनन्तर्यात् तथा क्षत्रं पृथिवी कुरुते पतिम् ।  
 एष ते प्रथमः कल्प आपद्यन्यो भवेत् ततः ॥ १२ ॥  
 यदि स्वर्गं परं स्थानं स्वधर्मं परिमार्गसि ।  
 यत् किञ्चिज्जयसे भूमि ब्राह्मणाय निवेदय ॥ १३ ॥  
 श्रुतवृत्तोपपन्नाय धर्मज्ञाय तपस्विने ।  
 स्वधर्मपरितृप्ताय यो न वित्तपरो भवेत् ॥ १४ ॥

इति श्रीमहाभारते शान्तिपर्वणि राजधर्मानुशासनपर्वणि द्विसप्ततितमोऽध्यायः ॥ ७२ ॥

## त्रिसप्ततितमोऽध्यायः

प्राज्ञस्य वृत्तोपपन्नस्य पुरोहितस्य प्रयोजनं ब्रह्मक्षत्रयोर्मैत्र्ये लाभविषयकं राज्ञः पुरुरवस उपाख्यानं च

भीष्म उवाच

राज्ञा पुरोहितः कार्यो भवेद् विद्वान् बहुश्रुतः ।  
 उभौ समीक्ष्य धर्मार्थावप्रमेयावन्तरम् ॥ १ ॥  
 धर्मात्मा मन्त्रविद् येषां राज्ञां राजन् पुरोहितः ।  
 राजा चैवंगुणो येषां कुशलं तेषु सर्वशः ॥ २ ॥  
 (तेषामर्थश्च कामश्च धर्मश्चेति विनिश्चयः ।  
 इलोकांश्रोशनसा गीतांस्तान् निबोध युधिष्ठिर ॥  
 उच्छिष्टः स भवेद् राजा यस्य नास्ति पुरोहितः ।  
 रक्षसामसुराणां च पिशाचोरगपक्षिणाम् ।  
 शत्रूणां च भवेद् बन्धो यस्य नास्ति पुरोहितः ॥  
 ब्रूयात् कार्याणि सततं महोन्पातानि यानि च ।  
 इष्टमङ्गलयुक्तानि तथाऽऽन्तःपुरिकाणि च ॥  
 गीतनृत्ताधिकारेषु सम्मतेषु महीपतेः ।  
 कर्तव्यं करणीयं वै वैश्वदेववलिस्तथा ॥

नक्षत्रस्यानुकूलेन यः संजातो नरेश्वरः ।  
 राजशास्त्रविनीतश्च श्रेयान् राज्ञः पुरोहितः ॥  
 अथान्यानां निमित्तानामुत्पातानामथार्थवित् ॥  
 शत्रुपक्षक्षयज्ञश्च श्रेयान् राज्ञः पुरोहितः ।  
 उभौ प्रजा वर्धयतो देवान् सर्वान् सुतान् पितृन् ।  
 भवेयातां स्थितौ धर्मे श्रद्धेयौ सुतपस्विनौ ॥ ३ ॥  
 परस्परस्य सुहृदौ विहितौ समचेतसौ ।  
 ब्रह्मक्षत्रस्य सम्मानात् प्रजा सुखमवाप्नुयात् ॥ ४ ॥  
 विमाननात् तयोरेव प्रजा नश्येयुरेव हि ।  
 ब्रह्मक्षत्रं हि सर्वेषां वर्णानां मूलमुच्यते ॥ ५ ॥  
 अत्राप्युदाहरन्तीममितिहासं पुरातनम् ।  
 पेलकश्यपसंवादं तन्निबोध युधिष्ठिर ॥ ६ ॥

ऐल उवाच

यदा हि ब्रह्म प्रजहाति क्षत्रं  
 क्षत्रं यदा वा प्रजहाति ब्रह्म ।

अन्वग्बलं कतमेऽस्मिन् भजन्ते  
तथा वर्णाः कतमेऽस्मिन् ध्रियन्ते ॥७॥

कश्यप उवाच

विद्धं राष्ट्रं क्षत्रियस्य भवति  
ब्रह्म क्षत्रं यत्र विरुद्धयतीह ।  
अन्वग्बलं दस्यवस्तद् भजन्ते  
तथा वर्णं तत्र विदन्ति सन्तः ॥ ८ ॥

नैषां ब्रह्म च वर्धते नोत पुत्रा  
न गर्गरो मथ्यते नो यजन्ते ।  
नैषां पुत्रा वेदमधीयते च  
यदा ब्रह्म क्षत्रियाः संत्यजन्ति ॥ ९ ॥

नैषामर्थो वर्धते जातु गेहे  
नाधीयते सुप्रजा नो यजन्ते ।  
अपध्वस्ता दस्युभूता भवन्ति  
ये ब्राह्मणान् क्षत्रियाः संत्यजन्ति ॥ १० ॥

एतौ हि नित्यं संयुक्तावितरेतरधारणे ।  
क्षत्रं वै ब्रह्मणो योनियोनिः क्षत्रस्य वै द्विजाः ॥ ११ ॥

उभावेतौ नित्यमभिप्रपन्नौ  
सम्प्रापतुर्महती सम्प्रतिष्ठाम् ।  
तयोः संधिभिद्यते चेत् पुराण-  
स्ततः सर्वं भवति हि सम्प्रमूढम् ॥ १२ ॥

नात्र पारं लभते पारगामी  
महागाथे नौरिव सम्प्रपन्ना ।  
चातुर्वर्ण्यं भवति हि सम्प्रमूढं  
प्रजास्ततः क्षयसंस्था भवन्ति ॥ १३ ॥

ब्रह्मवृक्षो रक्ष्यमाणो मधु हेम च वर्षति ।  
अरक्ष्यमाणः सततमश्रु पापं च वर्षति ॥ १४ ॥

न ब्रह्मचारी चरणादपेतो  
यदा ब्रह्म ब्रह्मणि त्राणमिच्छेत् ।  
आश्चर्यतो वर्षति तत्र देव-  
स्तत्राभीक्षणं दुःसहाश्चाविशन्ति ॥ १५ ॥

स्त्रियं हत्वा ब्राह्मणं वापि पापः  
सभायां यत्र लभतेऽनुवादम् ।  
राज्ञः सकाशे न विभेति चापि  
ततो भयं विद्यते क्षत्रियस्य ॥ १६ ॥

पापैः पापे क्रियमाणे हि चैल  
ततो रुद्रो जायते देव एषः ।  
पापैः पापाः सजनयन्ति रुद्रं  
ततः सर्वान् साध्वसाधून् हिनस्ति ॥ १७ ॥

ऐल उवाच

कुतो रुद्रः कीदृशो वापि रुद्रः  
सत्त्वैः सत्त्वं दृश्यते बध्यमानम् ।  
एतत् सर्वं कश्यप मे प्रचक्ष्व  
कुतो रुद्रो जायते देव एषः ॥ १८ ॥

कश्यप उवाच

आत्मा रुद्रो हृदये मानवानां  
स्वं स्वं देहं परदेहं च हन्ति ।  
वातोत्पानैः सदृशं रुद्रमाहु-  
र्देवैर्जीमूतैः सदृशं रूपमस्य ॥ १९ ॥

ऐल उवाच

न वै वातः परिवृणोति कश्चि-  
न्न जीमूतो वर्षति नापि देवः ।  
तथायुको दृश्यते मानुषेषु  
कामद्वेषाद् बध्यते मुह्यते च ॥ २० ॥

कश्यप उवाच

यथैकगेहे जातवेदाः प्रदीप्तः  
कृत्स्नं ग्रामं दहते चत्वरं वा ।  
विमोहनं कुरुते देव एष  
ततः सर्वं स्पृश्यते पुण्यपापैः ॥ २१ ॥

ऐल उवाच

यदि दण्डः स्पृशतेऽपुण्यपापं  
पापैः पापे क्रियमाणे विशेषात् ।  
कस्य हेतोः सुकृतं नाम कुर्याद्  
दुष्कृतं वा कस्य हेतोर्न कुर्यात् ॥ २२ ॥

कश्यप उवाच

असंत्यागात् पापकृतमपापां-  
स्तुल्यो दण्डः स्पृशते मिश्रभावात् ।  
शुष्केणार्द्रं दहते मिश्रभावा-  
न्न मिश्रं स्यात् पापकृद्भिः कथंचित् ॥ २३ ॥

ऐल उवाच

साध्वसाधून् धारयतीह भूमिः  
साध्वसाधून्स्तापयतीह सूर्यः ।  
साध्वसाधून्श्चापि वातीह वायु-  
रापस्तथा साध्वसाधून् पुनन्ति ॥ २४ ॥

कश्यप उवाच

एवमस्मिन् वर्तते लोक एव  
नामुत्रैवं वर्तते राजपुत्र ।  
प्रेत्यैतयोरन्तरावान् विशेषो  
यो वैपुण्यं चरते यश्च पापम् ॥ २५ ॥

पुण्यस्य लोको मनुमान् घृताचि-  
र्हिरण्यज्योतिरमृतस्य नाभिः ।  
तत्र प्रेत्य मोदते ब्रह्मचारी  
न तत्र मृत्युर्न जरा नोत दुःखम् ॥ २६ ॥

पापस्य लोको निरयोऽप्रकाशो  
नित्यं दुःखं शोकभूयिष्ठमेव ।  
तत्रात्मानं शोचति पापकर्मा  
बद्धीः समाः प्रतपन्नप्रतिष्ठः ॥ २७ ॥

मिथोभेदाद् ब्राह्मणक्षत्रियाणां  
प्रजा दुःखं दुःसहं चाविशन्ति ।  
एवं ज्ञात्वा कार्यं एवेह नित्यं  
पुरोहितो नैकविद्यो नृपेण ॥ २८ ॥  
तं चैवान्वभिषिच्येत तथा धर्मो विधीयते ।  
अग्रयो हि ब्राह्मणः प्रोक्तः सर्वस्यैवेह धर्मतः ॥ २९ ॥  
पूर्वं हि ब्रह्मणः सृष्टिरिति ब्रह्मविदो विदुः ।

इति श्रीमहाभारते शान्तिपर्वणि राजधर्मानुशासनपर्वणि ऐलकश्यपसंवादे त्रिसप्ततितमोऽध्यायः ॥ ७६ ॥

ज्येष्ठेनाभिजनेनास्य प्राप्तं पूर्वं यदुत्तरम् ॥ ३० ॥  
तस्मान्मान्यश्च पूज्यश्च ब्राह्मणः प्रसृताग्रभुक् ।  
सर्वं श्रेष्ठं विशिष्टं च निवेद्यं तस्य धर्मतः ॥ ३१ ॥  
अवश्यमेव कर्तव्यं राज्ञा बलवतापि हि ।  
ब्रह्म वर्धयति क्षत्रं क्षत्रतो ब्रह्म वर्धते ।  
एवं राज्ञा विरोधेण पूज्या वै ब्राह्मणाः सदा ॥ ३२ ॥  
( राज्ञः सर्वस्य चान्यस्य स्वामी राजपुरोहितः । )

## चतुःसप्ततितमोऽध्यायः

ब्रह्मक्षत्रयोर्मैत्र्ये लाभस्य प्रतिपादकं मुचुकुन्दस्योपाख्यानम्

भीष्म उवाच

योगक्षेमो हि राष्ट्रस्य राजन्यायत्त उच्यते ।  
योगक्षेमो हि राज्ञो हि समायत्तः पुरोहिते ॥ १ ॥  
यत्रादृष्टं भयं ब्रह्म प्रजानां शमयत्युत ।  
दृष्टं च राजा बाहुभ्यां तद् राज्यं सुखमेधते ॥ २ ॥  
अत्राप्युदाहरन्तीममितिहासं पुरातनम् ।  
मुचुकुन्दस्य संवादं राज्ञो वैश्रवणस्य च ॥ ३ ॥  
मुचुकुन्दो विजित्येमां पृथिवी पृथिवीपतिः ।  
जिज्ञासमानः स्वबलमभ्ययादलकाधिपम् ॥ ४ ॥  
ततो वैश्रवणो राजा राक्षसानसृजत् तदा ।  
ते बलान्यवमृद्धान्त मुचुकुन्दस्य नैर्ऋताः ॥ ५ ॥  
स हन्यमाने सैन्ये स्वे मुचुकुन्दो नराधिपः ।  
गर्हयामास विद्रांसं पुरोहितमरिंदमः ॥ ६ ॥  
तत उग्रं तपस्तप्त्वा वसिष्ठो धर्मवित्तमः ।  
शंक्षांस्युपावधीत् तस्य पन्थानं चाप्यविन्दत ॥ ७ ॥  
ततो वैश्रवणो राजा मुचुकुन्दमदर्शयत् ।  
वध्यमानेषु सैन्येषु वचनं चेदमब्रवीत् ॥ ८ ॥

धनद उवाच

बलवन्तस्त्वया पूर्वं राजानः सपुरोहिताः ।  
न चैवं समवर्तन्त यथा त्वमिह वर्तसे ॥ ९ ॥  
ते खल्वपि कृतास्त्राश्च बलवन्तश्च भूमिपाः ।  
आगम्य पर्युपासन्ते मामीशं सुखदुःखयोः ॥ १० ॥  
यद्यस्ति बाहुवीर्यं ते तद् दर्शयितुमर्हसि ।  
किं ब्राह्मणबलेन त्वमतिमात्रं प्रवर्तसे ॥ ११ ॥  
मुचुकुन्दस्ततः क्रुद्धः प्रत्युवाच धनेश्वरम् ।

इति श्रीमहाभारते शान्तिपर्वणि राजधर्मानुशासनपर्वणि मुचुकुन्दोपाख्याने चतुःसप्ततितमोऽध्यायः ॥ ७४ ॥

न्यायपूर्वमसंरब्धमसम्भ्रान्तमिदं वचः ॥ १२ ॥  
ब्रह्मक्षत्रमिदं सृष्टमेकयोनि स्वयम्भुवा ।  
पृथग्बलविधानं तन्न लोकं परिपालयेत् ॥ १३ ॥  
तपो मन्त्रबलं नित्यं ब्राह्मणेषु प्रतिष्ठितम् ।  
अस्त्रबाहुबलं नित्यं क्षत्रियेषु प्रतिष्ठितम् ॥ १४ ॥  
ताभ्यां सम्भूय कर्तव्यं प्रजानां परिपालनम् ।  
तथा च मां प्रवर्तन्तं किं गर्हस्यलकाधिप ॥ १५ ॥  
ततोऽब्रवीद् वैश्रवणो राजानं सपुरोहितम् ।  
नाहं राज्यमनिर्दिष्टं कस्मैचिद् विदधाम्युत ॥ १६ ॥  
नाच्छिन्दे चाप्यनिर्दिष्टमिति जानीहि पार्थिव ।  
प्रशाधि पृथिवी कृत्स्नां मददत्तामखिलामिमाम् ।  
एवमुक्तः प्रत्युवाच मुचुकुन्दो महीपतिः ॥ १७ ॥

मुचुकुन्द उवाच

नाहं राज्यं भवद्दत्तं भोक्तुमिच्छामि पार्थिव ।  
बाहुवीर्याजितं राज्यमशीयामिति कामये ॥ १८ ॥

भीष्म उवाच

ततो वैश्रवणो राजा विस्मयं परमं ययौ ।  
क्षत्रधर्मे स्थितं दृष्ट्वा मुचुकुन्दमसम्भ्रमम् ॥ १९ ॥  
ततो राजा मुचुकुन्दः सोऽन्वशासद् वसुन्धराम् ।  
बाहुवीर्याजितां सम्यक्क्षत्रधर्ममनुव्रतः ॥ २० ॥  
एवं यो धर्मविद् राजा ब्रह्मपूर्वं प्रवर्तते ।  
जयत्यविजितामुर्वी यशश्च महदश्नुते ॥ २१ ॥  
नित्योदकी ब्राह्मणः स्यान्नित्यशस्त्रश्च क्षत्रियः ।  
तयोहिं सर्वमायत्तं यत् किञ्चिज्जगतीगतम् ॥ २२ ॥

## पञ्चसप्ततितमोऽध्यायः

राज्ञो वृत्तस्य कथनम्, युधिष्ठिरस्य राज्याद् विरक्तिर्भीष्मेण भूयो राज्यमाहात्म्यवर्णनं च

युधिष्ठिर उवाच

यया वृत्त्या महीपालो विवर्धयति मानवान् ।  
पुण्यांश्च लोकान् जयति तन्मे ब्रूहि पितामह ॥ १ ॥

भीष्म उवाच

दानशीलो भवेद् राजा यज्ञशीलश्च भारत ।  
उपवासतपःशीलः प्रजानां पालने रतः ॥ २ ॥

सर्वाश्रैव प्रजा नित्यं राजा धर्मेण पालयन् ।  
 उत्थानेन प्रदानेन पूजयेच्चापि धार्मिकान् ॥ ३ ॥  
 राज्ञा हि पूजितो धर्मस्ततः सर्वत्र पूज्यते ।  
 यद् यदाचरते राजा तत् प्रजानां स रोचते ॥ ४ ॥  
 नित्यमुद्यतदण्डश्च भवेन्मृत्युरिवारिषु ।  
 निहन्त्यात् सर्वतो दस्यून् न कामात् कस्यचित् क्षमेत् ॥  
 यं हि धर्मं चरन्तीह प्रजा राज्ञा सुरक्षिताः ।  
 चतुर्थं तस्य धर्मस्य राजा भारत विन्दति ॥ ६ ॥  
 यदधीते यद् ददाति यज्जुहोति यदर्चति ।  
 राजा चतुर्थभाक् तस्य प्रजा धर्मेण पालयन् ॥ ७ ॥  
 यद् राष्ट्रेऽकुशलं किञ्चिद् राज्ञोऽरक्षयतः प्रजाः ।  
 चतुर्थं तस्य पापस्य राजा भारत विन्दति ॥ ८ ॥  
 अप्याहुः सर्वमेवेति भूयोऽर्धमिति निश्चयः ।  
 कर्मणः पृथिवीपाल नृशंसोऽनृतवागपि ॥ ९ ॥  
 तादृशात् किल्बिषाद् राजा शृणु येन प्रमुच्यते ।  
 प्रत्याहर्तुमशक्यं स्याद् धनं चोरैर्हृतं यदि ।  
 तत् स्वकोशात् प्रदेयं स्यादशक्तेनोपजीवतः ॥ १० ॥  
 सर्ववर्णैः सदा रक्ष्यं ब्रह्मस्वं ब्राह्मणा यथा ।  
 न स्थेयं विषये तेन योऽपकुर्याद् द्विजातिषु ॥ ११ ॥  
 ब्रह्मस्वे रक्ष्यमाणे तु सर्वं भवति रक्षितम् ।  
 तस्मात् तेषां प्रसादेन कृतकृत्यो भवेन्नृपः ॥ १२ ॥  
 पर्जन्यमिव भूतानि महाद्रुममिव द्विजाः ।  
 नरास्तमुपजीवन्ति नृपं सर्वार्थसाधकम् ॥ १३ ॥  
 न हि कामात्मना राज्ञा सततं कामबुद्धिना ।  
 नृशंसेनातिलुब्धेन शक्यं पालयितुं प्रजाः ॥ १४ ॥

युधिष्ठिर उवाच

नाहं राज्यसुखान्वेषी राज्यमिच्छाम्यपि क्षणम् ।  
 धर्मार्थं रोचये राज्यं धर्मश्चात्र न विद्यते ॥ १५ ॥  
 तदलं मम राज्येन यत्र धर्मो न विद्यते ।  
 वनमेव गमिष्यामि तस्माद् धर्मचिकीर्षया ॥ १६ ॥  
 तत्र मेध्येष्वरण्येषु न्यस्तदण्डो जितेन्द्रियः ।  
 धर्ममाराधयिष्यामि मुनिर्मूलफलाशनः ॥ १७ ॥

भीष्म उवाच

वेदाहं तव या बुद्धिरानुशंस्यगुणैव सा ।  
 न च शुद्धानुशंस्येन शक्यं राज्यमुपासितुम् ॥ १८ ॥  
 अपि तु त्वां मृदुप्रज्ञमत्यार्यमतिधार्मिकम् ।  
 ह्रीबं धर्मघृणायुक्तं न लोको बहु मन्यते ॥ १९ ॥  
 वृत्तं तु स्वमपेक्षस्व पितृपैतामहोचितम् ।  
 नैव राज्ञां तथा वृत्तं यथा त्वं स्थातुमिच्छसि ॥ २० ॥

न हि वैकल्यसंसृष्टमानुशंस्यमिहास्थितः ।  
 प्रजापालनसम्भूतमाप्ता धर्मफलं ह्यसि ॥ २१ ॥  
 न ह्येतामाशिषं पाण्डुर्न च कुन्ती त्वयाचत ।  
 तथैतत् प्रज्ञया तात यथाऽऽचरसि मेधया ॥ २२ ॥  
 शौर्यं बलं च सत्यं च पिता तव सदाब्रवीत् ।  
 माहात्म्यं च महौदार्यं भवतः कुन्त्ययाचत ॥ २३ ॥  
 नित्यं स्वाहा स्वधा नित्यं चोभे मानुषदैवते ।  
 पुत्रेष्वशाशासते नित्यं पितरो दैवतानि च ॥ २४ ॥  
 दानमध्ययनं यज्ञं प्रजानां परिपालनम् ।  
 धर्ममेतदधर्मं वा जन्मनैवाभ्यजायथाः ॥ २५ ॥  
 काले धुरि च युक्तानां बहतां भारमाहितम् ।  
 सीदतामपि कौन्तेय न कीर्तिरवसीदति ॥ २६ ॥  
 समन्ततो विनियतो बहृत्यस्खलितो हि यः ।  
 निर्दोषः कर्मवचनात् सिद्धिः कर्मण एव सा ॥ २७ ॥  
 नैकान्तविनिपातेन विचचारेह कश्चन ।  
 धर्मी गृही वा राजा वा ब्रह्मचारी यथा पुनः ॥ २८ ॥  
 अल्पं हि सारभूयिष्ठं यत् कर्मोदारमेव तत् ।  
 कृतमेवाकृताच्छ्रेयो न पापीयोऽस्त्यकर्मणः ॥ २९ ॥  
 यदा कुलीनो धर्मज्ञः प्राप्नोत्यैश्वर्यमुत्तमम् ।  
 योगक्षेमस्तदा राज्ञः कुशलायैव कल्प्यते ॥ ३० ॥  
 दानेनान्यं वलेनान्यमन्यं सूनुतया गिरा ।  
 सर्वतः प्रतिगृह्णीयाद् राज्यं प्राप्येह धार्मिकः ॥ ३१ ॥  
 यं हि वैद्याः कुले जाता ह्यवृत्तिभयपीडिताः ।  
 प्राप्य तृप्ताः प्रतिष्ठन्ति धर्मः कोऽभ्यधिकस्ततः ॥ ३२ ॥

युधिष्ठिर उवाच

किं तात परमं स्वर्ग्यं का ततः प्रीतिरुत्तमा ।  
 किं ततः परमैश्वर्यं ब्रूहि मे यदि पश्यसि ॥ ३३ ॥

भीष्म उवाच

यस्मिन् भयार्दितः सम्यक् क्षेमं विन्दत्यपि क्षणम् ।  
 स स्वर्गजित्तमोऽस्माकं सत्यमेतद् ब्रवीमि ते ॥ ३४ ॥  
 त्वमेव प्रीतिमांस्तस्मात् कुरूणां कुरुसत्तम ।  
 भव राजा जय स्वर्गं सतो रक्षासतो जहि ॥ ३५ ॥  
 अनु त्वां तात जीवन्तु सुहृदः साधुभिः सह ।  
 पर्जन्यमिव भूतानि स्वादुद्रुममिव द्विजाः ॥ ३६ ॥  
 धृष्टं शूरं प्रहर्तारमनृशंसं जितेन्द्रियम् ।  
 वत्सलं संविभक्तारमुपजीवन्ति तं नराः ॥ ३७ ॥

इति श्रीमहाभारते शान्तिपर्वणि राजबर्मानुशासनपर्वणि पञ्चसप्ततितमोऽध्यायः ॥ ७५ ॥

## षट्सप्ततितमोऽध्यायः

उत्तमाधमैर्विप्रैः सह राज्ञो व्यवहारः

युधिष्ठिर उवाच

स्वकर्मण्यपरे युक्तास्तथैवान्ये विकर्मणि ।  
 तेषां विशेषमाचक्ष्व ब्राह्मणानां पितामह ॥ १ ॥  
 भीष्म उवाच  
 विद्यालक्षणसम्पन्नाः सर्वत्र समदर्शिनः ।  
 एते ब्रह्मसमा राजन् ब्राह्मणाः परिकीर्तिताः ॥ २ ॥  
 ऋग्यजुःसामसम्पन्नाः स्वेषु कर्मस्वस्थिताः ।  
 एते देवसमा राजन् ब्राह्मणानां भवन्त्युत ॥ ३ ॥  
 जन्मकर्मविहीना ये कर्दुर्या ब्रह्मबन्धवः ।  
 एते शूद्रसमा राजन् ब्राह्मणानां भवन्त्युत ॥ ४ ॥  
 अश्रोत्रियाः सर्व एव सर्वे चानाहिताग्नेयः ।  
 तान् सर्वान् धार्मिको राजा बलिर्विष्टिं च कारयेत् ॥ ५ ॥  
 आह्वयका देवलका नाक्षत्रा ग्रामयाजकाः ।  
 एते ब्राह्मणचाण्डाला महापथिकपञ्चमाः ॥ ६ ॥  
 (म्लेच्छदेशास्तु ये केचित् पापैरधुषिता नरैः ।  
 गत्वा तु ब्राह्मणस्तांश्च चाण्डालः प्रेत्य चेह च ॥  
 ब्राह्म्यान् म्लेच्छांश्च शूद्रांश्च याजयित्वा द्विजाधमः ।  
 अकीर्तिमिह सम्प्राप्य नरकं प्रतिपद्यते ॥  
 ब्राह्मणो ऋग्यजुःसाम्नां मूढः कृत्वा तु विप्लवम् ।

कल्पमेकं कृमिः सोऽथ नानाविष्टासु जायते ) ॥  
 ऋत्विक् पुरोहितो मन्त्री दूतो वार्तानुकर्षकः ।  
 एते क्षत्रसमा राजन् ब्राह्मणानां भवन्त्युत ॥ ७ ॥  
 अश्वारोहा गजारोहा रथिनोऽथ पदातयः ।  
 एते वैश्यसमा राजन् ब्राह्मणानां भवन्त्युत ॥ ८ ॥  
 एतेभ्यो बलिमादद्याद्दीनकोशो महीपतिः ।  
 ऋते ब्रह्मसमेभ्यश्च देवकल्पेभ्य एव च ॥ ९ ॥  
 अब्राह्मणानां वित्तस्य स्वामी राजेति वैदिकम् ।  
 ब्राह्मणानां च ये केचिद् विकर्मस्था भवन्त्युत ॥ १० ॥  
 विकर्मस्थाश्च नोपेक्ष्या विप्रा राज्ञा कथञ्चन ।  
 नियम्याः संविभज्याश्च धर्मानुग्रहकारणात् ॥ ११ ॥  
 यस्य स विषये राजन् स्तेनो भवति वैद्विजः ।  
 राज्ञ एवापराधं तं मन्यन्ते तद्विदो जनाः ॥ १२ ॥  
 अवृत्त्या यो भवेत् स्तेनो वेदवित् स्नातकस्तथा ।  
 राजन् स राज्ञा भर्तव्य इति वेदविदो विदुः ॥ १३ ॥  
 स चेन्नो परिवर्तेत कृतवृत्तिः परंतप ।  
 ततो निर्वासनीयः स्यात् तस्माद् देशात् सवान्धवः ॥  
 ( यज्ञः श्रुतमपैशुन्यमर्हिसातिथिपूजनम् ।  
 दमः सत्यं तपो दानमेतद् ब्राह्मणलक्षणम् ॥ )

इति श्रीमहाभारते शान्तिपर्वणि राजधमोनुशासनपर्वणि षट्सप्ततितमोऽध्यायः ॥ ७६ ॥

## सप्तसप्ततितमोऽध्यायः

कैकेयरक्षसोरुपाख्यानां कैकयरज्यस्य श्रेष्ठतायाः सविस्तरं वर्णनं च

युधिष्ठिर उवाच

केषां प्रभवते राजा वित्तस्य भरतर्षभ ।  
 कया च वृत्त्या वर्तेत तन्मे ब्रूहि पितामह ॥ १ ॥  
 भीष्म उवाच  
 अब्राह्मणानां वित्तस्य स्वामी राजेति वैदिकम् ।  
 ब्राह्मणानां च ये केचिद् विकर्मस्था भवन्त्युत ॥ २ ॥  
 विकर्मस्थाश्च नोपेक्ष्या विप्रा राज्ञा कथञ्चन ।  
 इति राज्ञां पुरावृत्तमभिजल्पन्ति साधवः ॥ ३ ॥  
 यस्य स विषये राज्ञः स्तेनो भवति वैद्विजः ।  
 राज्ञ एवापराधं तं मन्यन्ते किद्विषं नृप ॥ ४ ॥  
 अभिशस्तमिवात्मानं मन्यन्ते येन कर्मणा ।  
 तस्माद् राजर्षयः सर्वे ब्राह्मणानन्वपालयन् ॥ ५ ॥  
 अत्राप्युदाहरन्तीममितिहासं पुरातनम् ।  
 गीतं कैकेयरजेन हियमाणेन रक्षसा ॥ ६ ॥  
 कैकयानामधिपतिं रक्षो जग्राह दारुणम् ।  
 स्वाध्यायेनान्वितं राजन्नरण्ये संशितव्रतम् ॥ ७ ॥

राजोवाच

न मे स्तेनो जनपदे न कर्दुर्यो न मद्यपः ।  
 नानाहिताग्निर्नायज्वा मामकान्तरमाविशः ॥ ८ ॥  
 न च मे ब्राह्मणोऽविद्वात्त्रावती नाप्यसोमपः ।  
 नानाहिताग्निर्नायज्वा मामकान्तरमाविशः ॥ ९ ॥  
 नानाप्रदक्षिणैर्यज्ञैर्यजन्ते विषये मम ।  
 नाधीते नावती कश्चिन्मामकान्तरमाविशः ॥ १० ॥  
 अधीयतेऽध्यापयन्ति यजन्ते याजयन्ति च ।  
 ददति प्रतिगृह्णन्ति षट्सु कर्मस्वस्थिताः ॥ ११ ॥  
 पूजिताः संविभक्ताश्च मृदवः सत्यवादिनः ।  
 ब्राह्मणा मे स्वकर्मस्था मामकान्तरमाविशः ॥ १२ ॥  
 न याचन्ते प्रयच्छन्ति सत्यधर्मविशारदाः ।  
 नाध्यापयन्त्यधीयन्ते यजन्ते याजयन्ति न ॥ १३ ॥  
 ब्राह्मणान् परिरक्षन्ति संग्रामेष्वपलायिनः ।  
 क्षत्रिया मे स्वकर्मस्था मामकान्तरमाविशः ॥ १४ ॥  
 कृषिगोरक्षवाणिज्यमुपजीवन्त्यमायया ।

अप्रमत्ताः क्रियावन्तः सुव्रताः सत्यवादिनः ॥ १५ ॥  
 संविभागं दमं शौचं सौहृदं च व्यपाश्रिताः ।  
 मम वैश्याः स्वकर्मस्था मामकान्तरमाविशः ॥ १६ ॥  
 त्रीन् वर्णानुपजीवन्ति यथावद्वनसूयकाः ।  
 मम शूद्राः स्वकर्मस्था मामकान्तरमाविशः ॥ १७ ॥  
 कृपणानाथवृद्धानां दुर्वलातुरयोपिताम् ।  
 संविभक्तास्मि सर्वेषां मामकान्तरमाविशः ॥ १८ ॥  
 कुलदेशादिधर्माणां प्रथितानां यथाविधि ।  
 अव्युच्छेत्तास्मि सर्वेषां मामकान्तरमाविशः ॥ १९ ॥  
 तपस्विनो मे विषये पूजिताः परिपालिताः ।  
 संविभक्ताश्च सत्कृत्य मामकान्तरमाविशः ॥ २० ॥  
 नासं विभज्य भोक्तास्मि नाविशामि परस्त्रियम् ।  
 स्वतन्त्रो जातु न क्रीडे मामकान्तरमाविशः ॥ २१ ॥  
 नाब्रह्मचारी भिक्षावान्भिक्षुर्वाऽब्रह्मचर्यवान् ।  
 अनृत्विजा हुतं नास्ति मामकान्तरमाविशः ॥ २२ ॥  
 (कृतं राज्यं मया सर्वं राज्यस्थेनापि कार्यवत् ।  
 नाहं व्युत्क्रामितः सत्यान्मामकान्तरमाविशः ॥)  
 नावजानाम्यहं वैद्यान् वृद्धान् तपस्विनः ।  
 राष्ट्रे स्वपति जागामि मामकान्तरमाविशः ॥ २३ ॥  
 (शुक्लकर्मास्मि सर्वत्र न दुर्गतिभयं मम ।  
 धर्मचारी गृहस्थश्च मामकान्तरमाविशः ॥)  
 आत्मविज्ञानसम्पन्नस्तपस्वी सर्वधर्मवित् ।  
 स्वामी सर्वस्य राष्ट्रस्य धीमान् मम पुरोहितः ॥ २४ ॥  
 दानेन विद्यामभिवान्छयामि  
 सत्येनार्थं ब्राह्मणानां च गुप्त्या ।  
 शुश्रूषया चापि गुरूनुपैमि  
 न मे भयं विद्यते राक्षसेभ्यः ॥ २५ ॥  
 इति श्रीमहाभारते शान्तिपर्वणि राजधर्मानुशासनपर्वणि कैकेयोपाख्याने सप्तसप्ततितमोऽध्यायः ॥ ७७ ॥

न मे राष्ट्रे विधवा ब्रह्मबन्धु-  
 नं ब्राह्मणः कितवो नोत चोरः ।  
 अयाज्ययाजी न च पापकर्मा  
 न मे भयं विद्यते राक्षसेभ्यः ॥ २६ ॥  
 न मे शस्त्रैरनिर्भिन्नं गात्रे द्व्यङ्गुलमन्तरम् ।  
 धर्मार्थं गुध्यमानस्य मामकान्तरमाविशः ॥ २७ ॥  
 गोब्राह्मणेभ्यो यज्ञेभ्यो नित्यं स्वस्त्ययनं मम ।  
 आशासते जना राष्ट्रे मामकान्तरमाविशः ॥ २८ ॥  
 राक्षस उवाच  
 (नारीणां व्यभिचाराच्च अन्यायाच्च महीक्षिताम् ।  
 विप्राणां कर्मदोषाच्च प्रजानां जायते भयम् ॥  
 अच्युष्टिर्मारको रोगः सततं श्लुङ्गयानि च ।  
 विग्रहश्च सदा तस्मिन् देशे भवति दारुणः ॥  
 यक्षरक्षःपिशाचेभ्यो नासुरेभ्यः कथञ्चन ।  
 भयमुत्पद्यते तत्र यत्र विप्राः सुसंयताः ॥ )  
 यस्मात् सर्वास्ववस्थासु धर्ममेवान्ववेक्षसे ।  
 तस्मात् प्राप्नुहि कैकेय गृहं स्वस्ति ब्रजाम्यहम् ॥ २९ ॥  
 येषां गोब्राह्मणं रक्ष्यं प्रजा रक्ष्याश्च केकय ।  
 न रक्षोभ्यो भयं तेषां कुत एव तु पावकात् ॥ ३० ॥  
 येषां पुरोगमा विप्रा येषां ब्रह्म परं बलम् ।  
 अतिथिप्रियास्तथा पौरास्ते वै स्वर्गजितो नृपाः ॥ ३१ ॥

भीष्म उवाच

तस्माद् द्विजातीन् रक्षेत ते हि रक्षन्ति रक्षिताः ।  
 आशीरिषां भवेद् राजन् राज्ञां सम्यक्प्रवर्तताम् ॥ ३२ ॥  
 तस्माद् राज्ञा विशेषेण विकर्मस्था द्विजातयः ।  
 नियम्याः संविभज्याश्च तदनुग्रहकारणात् ॥ ३३ ॥  
 एवं यो वर्तते राजा पौरजानपदेष्विह ।  
 अनुभूयह भद्राणि प्राप्नोतीन्द्रसलोकताम् ॥ ३४ ॥

## अष्टसप्ततितमोऽध्यायः

आपत्काले ब्राह्मणो वैश्यवृत्त्यापि जीवितुं शक्नुयादित्यनुज्ञा, दस्युभ्य आत्मनोऽन्येषां च  
 संरक्षणाय सर्वेषां शास्त्रग्रहणेऽधिकारो रक्षकस्य सम्मानार्हत्वं च

युधिष्ठिर उवाच

व्याख्याता राजधर्मेण वृत्तिरापत्सु भारत ।  
 कथं खिद् वैश्यधर्मेण संजीवेद् ब्राह्मणो न वा ॥ १ ॥

भीष्म उवाच

अशक्तः क्षत्रधर्मेण वैश्यधर्मेण वर्तयेत् ।  
 कृषिगोरक्ष्यमास्थाय व्यसने वृत्तिसंक्षये ॥ २ ॥

युधिष्ठिर उवाच

कानि पण्यानि विक्रीय स्वर्गलोकान्न हीयते  
 ब्राह्मणो वैश्यधर्मेण वर्तयन् भरतर्षभ ॥ ३ ॥

भीष्म उवाच

सुरा लवणमित्येव तिलान् केसरिणः पशून् ।  
 वृषभान् मधुमांसं च कृतान्नं च युधिष्ठिर ॥ ४ ॥  
 सर्वास्ववस्थास्वेतानि ब्राह्मणः परिवर्जयेत् ।  
 एतेषां विक्रयात् तात ब्राह्मणो नरकं व्रजेत् ॥ ५ ॥  
 अजोऽग्निर्वरुणो मेषः सूर्योऽश्वः पृथिवी विराट् ।  
 धेनुर्गन्धश्च सोमश्च न विक्रेयाः कथंचन ॥ ६ ॥  
 पक्वेनामस्य निमयं न प्रशंसन्ति साधवः ।  
 निमयेत् पक्वाममेन भोजनार्थाय भारत ॥ ७ ॥

वयं सिद्धमशिष्यामो भवान् साधयतामिदम् ।  
 एवं संवीक्ष्य निमयेन्नाधर्मोऽस्ति कथंचन ॥ ८ ॥  
 अत्र ते वर्तयिष्यामि यथा धर्मः सनातनः ।  
 व्यवहारप्रवृत्तानां तन्नियोध युधिष्ठिर ॥ ९ ॥  
 भवतेऽहं ददानीदं भञ्जनेतत् प्रयच्छतु ।  
 रुचितो वर्तते धर्मो न बलात् सम्प्रवर्तते ॥ १० ॥  
 इत्येवं सम्प्रवर्तन्ते व्यवहाराः पुरातनाः ।  
 ऋषीणामितरेषां च साधु चैतदसंशयम् ॥ ११ ॥

युधिष्ठिर उवाच

अथ तात यदा सर्वाः शस्त्रमाददते प्रजाः ।  
 व्युत्क्रामन्ति स्वधर्मैभ्यः क्षत्रस्य क्षीयते बलम् ॥ १२ ॥  
 राजा त्राता तु लोकस्य कथंच स्यात् परायणम् ।  
 एतन्मे संशयं ब्रूहि विस्तरेण नराधिप ॥ १३ ॥

भीष्म उवाच

दानेन तपसा यज्ञैरद्रोहेण दमेन च ।  
 ब्राह्मणप्रमुखा वर्णाः क्षेममिच्छेयुः सत्त्वनः ॥ १४ ॥  
 तेषां ये वेदबलिनस्तेऽभ्युत्थाय समन्ततः ।  
 राज्ञो बलं वर्धयेयुर्महेन्द्रस्येव देवताः ॥ १५ ॥  
 राज्ञोऽपि क्षीयमाणस्य ब्रह्मैवाहुः परायणम् ।  
 तस्माद् ब्रह्मबलेनैव समुत्थेयं विजानता ॥ १६ ॥  
 यदा भुवि जयी राजा क्षेमं राष्ट्रेऽभिसंदधेत् ।  
 तदा वर्णा यथाधर्मं निविशेयुः कथंचन ॥ १७ ॥  
 उन्मर्यादे प्रवृत्ते तु दस्युभिः संकरे कृते ।  
 सर्वे वर्णा न दुष्येयुः शस्त्रवन्तो युधिष्ठिर ॥ १८ ॥

युधिष्ठिर उवाच

अथ चेत् सर्वतः क्षत्रं प्रदुष्येद् ब्राह्मणं प्रति ।  
 कस्तस्य ब्राह्मणत्वाता को धर्मः किं परायणम् ॥ १९ ॥

भीष्म उवाच

तपसा ब्रह्मचर्येण शस्त्रेण च बलेन च ।  
 अमायया मायया च नियन्तव्यं तदा भवेत् ॥ २० ॥  
 क्षत्रियस्यातिवृत्तस्य ब्राह्मणेषु विशेषतः ।  
 ब्रह्मैव सनियन्तु स्यात् क्षत्रं हि ब्रह्मसम्भवम् ॥ २१ ॥  
 अद्भ्योऽग्निर्ब्रह्मतः क्षत्रमश्मनो लोहमुत्थितम् ।  
 तेषां सर्वत्रगं तेजः स्वासु योनिषु शाम्यति ॥ २२ ॥  
 यदा छिनत्त्ययोऽश्मानमग्निश्चापोऽभिगच्छति ।  
 क्षत्रं च ब्राह्मणं द्रेष्टि तदा नश्यन्ति ते त्रयः ॥ २३ ॥  
 तस्माद् ब्रह्मणि शाम्यन्ति क्षत्रियाणां युधिष्ठिर ।  
 समुदीर्णान्यजेयानि तेजांसि च बलानि च ॥ २४ ॥  
 ब्रह्मवीर्यं मृदुभूते क्षत्रवीर्यं च दुर्बले ।  
 दुष्टेषु सर्ववर्णेषु ब्राह्मणान् प्रति सर्वशः ॥ २५ ॥  
 ये तत्र युद्धं कुर्वन्ति त्यक्त्वा जीवितमात्मनः ।

ब्राह्मणान् परिरक्षन्तो धर्ममात्मानमेव च ॥ २६ ॥  
 मनस्विनो मन्युमन्तः पुण्यश्लोका भवन्ति ते ।  
 ब्राह्मणार्थं हि सर्वेषां शस्त्रग्रहणमिष्यते ॥ २७ ॥  
 अतिस्त्रिष्टमधीतानां लोकानतितपस्विनाम् ।  
 अनाशनाज्योर्विशतां शूरा यान्ति परां गतिम् ॥ २८ ॥  
 ब्राह्मणस्त्रिषु वर्णेषु शस्त्रं गृह्णन् दुष्यति ।  
 एवमेवात्मनस्त्यागान्नान्यं धर्मं विदुर्जनाः ॥ २९ ॥  
 तेभ्यो नमश्च भद्रं च ये शरीराणि जुह्वते ।  
 ब्रह्मद्विपो नियच्छन्तस्तेषां नोऽस्तु सलोकता ।  
 ब्रह्मलोकजितः स्वर्ग्यान् वीरांस्तान् मनुरब्रवीत् ॥ ३० ॥  
 यथाश्वमेधावभृथे स्नाताः पूता भवन्त्युत ।  
 दुष्कृतस्य प्रणाशेन ततः शस्त्रहता रणे ॥ ३१ ॥  
 भवत्यधर्मो धर्मो हि धर्माधर्मावुभावपि ।  
 कारणाद् देशकालस्य देशकालः स तादृशः ॥ ३२ ॥  
 मैत्राः क्रूराणि कुर्वन्तो जयन्ति स्वर्गमुत्तमम् ।  
 धर्म्याः पापानि कुर्वाणा गच्छन्ति परमां गतिम् ॥ ३३ ॥  
 ब्राह्मणस्त्रिषु कालेषु शस्त्रं गृह्णन् दुष्यति ।  
 आत्मत्राणे वर्णदोषे दुर्दम्यनियमेषु च ॥ ३४ ॥

युधिष्ठिर उवाच

अभ्युत्थिते दस्युबले क्षत्रार्थं वर्णसंकरे ।  
 सम्प्रमूढेषु वर्णेषु यद्यन्योऽभिभवेद् बली ॥ ३५ ॥  
 ब्राह्मणो यदि वा वैश्यः शूद्रो वा राजसत्तम ।  
 दस्युभ्योऽथ प्रजा रक्षेद् दण्डं धर्मेण धारयन् ॥ ३६ ॥  
 कार्यं कुर्यान्न वा कुर्यात् संवार्यो वा भवेन्न वा ।  
 तस्माच्छस्त्रं ग्रहीतव्यमन्यत्र क्षत्रबन्धुतः ॥ ३७ ॥

भीष्म उवाच

अपारे यो भवेत् पारमप्लवे यः प्लवो भवेत् ।  
 शूद्रो वा यदि वाप्यन्यः सर्वथा मानमर्हति ॥ ३८ ॥  
 यमाश्रित्य नरा राजन् वर्तयेयुर्यथासुखम् ।  
 अनाथास्तप्यमानाश्च दस्युभिः परिपीडिताः ॥ ३९ ॥  
 तमेव पूजयेयुस्ते प्रीत्या स्वमिव बान्धवम् ।  
 अभीरभीक्ष्णं कौरव्य कर्ता सन्मानमर्हति ॥ ४० ॥  
 किं तैर्येऽनडुहो नोह्याः किं धेन्वा वाप्यदुग्धया ।  
 वन्ध्यया भार्यया कोऽर्थः कोऽर्थो राज्ञाप्यरक्षता ॥ ४१ ॥  
 यथा दारुमयो हस्ती यथा चर्ममयो मृगः ।  
 यथा ह्यनर्थः षण्ढो वा पार्थ क्षेत्रं यथोषरम् ॥ ४२ ॥  
 एवं विप्रोऽनधीयानो राजा यश्च न रक्षिता ।  
 भेषो न वर्षते यश्च सर्वथा ते निरर्थकाः ॥ ४३ ॥  
 नित्यं यस्तु सतो रक्षेदसतश्च निवर्तयेत् ।  
 स एव राजा कर्तव्यस्तेन सर्वमिदं धृतम् ॥ ४४ ॥

इति श्रीमहाभारते शान्तिपर्वणि राजधर्मानुशासनपर्वणि अष्टसप्ततितमोऽध्यायः ॥ ७८ ॥

## एकोनाशीतितमोऽध्यायः

ऋत्विजां लक्षणं यज्ञस्य दक्षिणायाश्च महत्त्वं तपसः श्रेष्ठ्यं च

युधिष्ठिर उवाच

क्वसमुत्थाः कथंशीला ऋत्विजः स्युः पितामह ।  
कथंविधाश्च राजेन्द्र तद् ब्रूहि वदतां वर ॥ १ ॥

भीष्म उवाच

प्रतिकर्म पराचार ऋत्विजां स विधीयते ।  
छन्दः सामादि विज्ञाय द्विजानां श्रुतमेव च ॥ २ ॥  
ये त्वेकरतयो नित्यं धीराश्च प्रियवादिनः ।  
परस्परस्य सुहृदः समन्तात् समदर्शिनः ॥ ३ ॥  
अनृशंसाः सत्यवाक्या अकुसीदा अथर्जवः ।  
अद्रोहोऽनभिमानश्च ह्रीस्तितीक्षा दमः शमः ॥ ४ ॥  
यस्मिन्नेतानि दृश्यन्ते स पुरोहित उच्यते ।  
धीमान् सत्यधृतिर्दान्तो भूतानामविहिंसकः ।  
अकामद्वेषसंयुक्तस्त्रिभिः शुक्लैः समन्वितः ॥ ५ ॥  
अहिंसको ज्ञानतृप्तः स ब्रह्मासनमर्हति ।  
एते महर्त्विजस्तात सर्वे मान्या यथार्हतः ॥ ६ ॥

युधिष्ठिर उवाच

यदिदं वेदवचनं दक्षिणासु विधीयते ।  
इदं देयमिदं देयं न क्वचिद् व्यवतिष्ठते ॥ ७ ॥  
नेदं प्रतिधनं शास्त्रमापद्धर्मानुशास्त्रतः ।  
आज्ञा शास्त्रस्य घोरैर्यं न शक्तिं समवेक्षते ॥ ८ ॥  
श्रद्धावता च यष्टव्यमित्येषा वैदिकी श्रुतिः ।  
मिथ्योपेतस्य यज्ञस्य किमु श्रद्धा करिष्यति ॥ ९ ॥

भीष्म उवाच

न वेदानां परिभवान्न शास्त्रेण न मायया ।

इति श्रीमहाभारते शान्तिपर्वणि राजधर्मानुशासनपर्वणि एकोनाशीतितमोऽध्यायः ॥ ७९ ॥

कश्चिन्महदवाप्नोति मा तेऽभूद् बुद्धिरीदृशी ॥ १० ॥  
यज्ञाङ्गं दक्षिणा तात वेदानां परिबृंहणम् ।  
न यज्ञा दक्षिणाहीनास्तारयन्ति कथंचन ॥ ११ ॥  
शक्तिस्तु पूर्णपात्रेण सम्मिता न समाभवत् ।  
अवश्यं तात यष्टव्यं त्रिभिर्वर्णैर्यथाविधि ॥ १२ ॥  
सोमो राजा ब्राह्मणानामित्येषा वैदिकी स्थितिः ।  
तं च विक्रेतुमिच्छन्ति न वृथा वृत्तिरिष्यते ॥ १३ ॥  
तेन क्रीतेन यज्ञेन ततो यज्ञः प्रतायते ।  
इत्येवं धर्मतो ध्यातमृषिभिर्धर्मवारिभिः ॥ १४ ॥  
पुमान् यज्ञश्च सोमश्च न्यायवृत्तो यदा भवेत् ।  
अन्यायवृत्तः पुरुषो न परस्य न चात्मनः ॥ १५ ॥  
शरीरवृत्तमास्थाय इत्येषा श्रूयते श्रुतिः ।  
नातिसम्यक् प्रणीतानि ब्राह्मणानां महात्मनाम् ॥ १६ ॥  
तपो यज्ञादपि श्रेष्ठमित्येषा परमा श्रुतिः ।  
तत् ते तपः प्रवक्ष्यामि विद्वंस्तदपि मे शृणु ॥ १७ ॥  
अहिंसा सत्यवचनमानुशंस्यं दमो घृणा ।  
एतत् तपो विदुर्धीरा न शरीरस्य शोषणम् ॥ १८ ॥  
अप्रामाण्यं च वेदानां शास्त्राणां चाभिलङ्घनम् ।  
अव्यवस्था च सर्वत्र तद् वै नाशनमात्मनः ॥ १९ ॥  
निबोध देवहोतृणां विधानं पार्थ यादृशम् ।  
चित्तिः स्रुक् चित्तमाज्यं च पवित्रं ज्ञानमुत्तमम् २० ॥  
सर्वं जिह्वं मृत्युपदमार्जवं ब्रह्मणः पदम् ।  
एतावाञ्ज्ञानविषयः किं प्रलापः करिष्यति ॥ २१ ॥

## अशीतितमोऽध्यायः

राज्ञा मित्राणाममित्राणां च परिज्ञानं तैः सह राज्ञो नीतियुतस्य व्यवहारस्यामात्यलक्षणानां च वर्णनम्

युधिष्ठिर उवाच

यदप्यल्पतरं कर्म तदप्येकेन दुष्करम् ।  
पुरुषेणासहायेन किमु राज्ञा पितामह ॥ १ ॥  
किंशीलः किंसमाचारो राज्ञोऽथ सचिवो भवेत् ।  
कीदृशो विश्वसेद् राजा कीदृशो न च विश्वसेत् ॥ २ ॥

भीष्म उवाच

चतुर्विधानि मित्राणि राज्ञां राजन् भवन्त्युत ।  
सहार्थो भजमानश्च सहजः कृत्रिमस्तथा ॥ ३ ॥  
धर्मात्मा पञ्चमश्चापि मित्रं नैकस्य न द्वयोः ।  
यतो धर्मस्ततो वा स्याद् धर्मस्थो वा ततो भवेत् ॥ ४ ॥

यस्तस्यार्थो न रोचेत न तं तस्य प्रकाशयेत् ।  
धर्माधर्मेण राजानश्चरन्ति विजिगीषवः ॥ ५ ॥  
चतुर्णां मध्यमौ श्रेष्ठौ नित्यं शङ्कथौ तथापरौ ।  
सर्वे नित्यं शङ्कितव्याः प्रत्यक्षं कार्यमात्मनः ॥ ६ ॥  
न हि राज्ञा प्रमादो वै कर्तव्यो मित्ररक्षणे ।  
प्रमादिनं हि राजानं लोकाः परिभवन्त्युत ॥ ७ ॥  
असाधुः साधुतामेति साधुर्भवति दारुणः ।  
अरिश्च मित्रं भवति मित्रं चापि प्रदुष्यति ॥ ८ ॥  
अनित्यचित्तः पुरुषस्तस्मिन् को जातु विश्वसेत् ।  
तस्मात्प्रधानं यत् कार्यं प्रत्यक्षं तत् समाचरेत् ॥ ९ ॥



एकान्तेन हि विश्वासः कृत्स्नो धर्मार्थनाशकः ।  
 अविश्वासश्च सर्वत्र मृत्युना च विशिष्यते ॥ १० ॥  
 अकालमृत्युर्विश्वासो विश्वसन् हि विपद्यते ।  
 यस्मिन् करोति विश्वासमिच्छतस्तस्य जीवति ॥ ११ ॥  
 तस्माद् विश्वसितव्यं च शङ्कितव्यं च केषुचित् ।  
 एषा नीतिगतिस्तात लक्ष्या चैव सनातनी ॥ १२ ॥  
 यं मन्येत ममाभावादिममर्थागमं स्पृशेत् ।  
 नित्यं तस्माच्छङ्कितव्यममित्रं तद् विदुर्बुधाः ॥ १३ ॥  
 यस्य क्षेत्रादप्युदकं क्षेत्रमन्यस्य गच्छति ।  
 न तत्रानिच्छतस्तस्य भिद्येरन् सर्वसेतवः ॥ १४ ॥  
 तथैवात्युदकाद् भीतस्तस्य भेदनमिच्छति ।  
 यमेवंलक्षणं विद्यात् तममित्रं विनिर्दिशेत् ॥ १५ ॥  
 यस्तु वृद्ध्या न तृष्येत क्षये दीनतरो भवेत् ।  
 एतदुत्तममित्रस्य निमित्तमिति चक्षते ॥ १६ ॥  
 यन्मन्येत ममाभावादस्याभावो भवेदिति ।  
 तस्मिन् कुर्वीत विश्वासं यथा पितरि वै तथा ॥ १७ ॥  
 तं शक्त्या वर्धमानश्च सर्वतः परिबृंहयेत् ।  
 नित्यं क्षताद् वारयति यो धर्मेष्वपि कर्मसु ॥ १८ ॥  
 क्षताद् भीतं विजानीयादुत्तमं मित्रलक्षणम् ।  
 ये तस्य क्षतमिच्छन्ति ते तस्य रिपवः स्मृताः ॥ १९ ॥  
 व्यसनान्नित्यभीतो यः समृद्ध्या यो न दुष्यति ।  
 यत् स्यादेवंविधं मित्रं तदात्मसममुच्यते ॥ २० ॥  
 रूपवर्णस्वरोपेतस्तिथिश्चरनसूयकः ।  
 कुलीनः शीलसम्पन्नः स ते स्यात् प्रत्यनन्तरः ॥ २१ ॥  
 मेधावी रमृतिमान् दक्षः प्रकृत्या चानुशंसवान् ।  
 यो मानितोऽमानितो वा न च दुष्येत् कदाचन ॥ २२ ॥  
 ऋत्विग्वा यदि वाऽऽचार्यः सखा वात्यन्तसंस्तुतः ।  
 गृहे वसेदमात्यस्ते स स्यात् परमपूजितः ॥ २३ ॥  
 स ते विद्यात् परं मन्त्रं प्रकृतिं चार्थधर्मयोः ।  
 विश्वासस्ते भवेत् तत्र यथा पितरि वै तथा ॥ २४ ॥  
 नैव द्वौ न त्रयः कार्या न मृष्येरन् परस्परम् ।  
 एकार्थं ह्येव भूतानां भेदो भवति सर्वदा ॥ २५ ॥

इति श्रीमहाभारते शान्तिपर्वणि राजधर्मानुशासनपर्वणि अष्टाशतितमोऽध्यायः ॥ ८० ॥

कीर्तिप्रधानो यस्तु स्याद् यश्चस्यात् समये स्थितः ।  
 समर्थान् यश्च न द्वेष्टि नानर्थान् कुरुते च यः ॥ २६ ॥  
 योन कामाद् भयाल्लोभात् क्रोधाद् वा धर्ममुत्सृजेत् ।  
 दक्षः पर्याप्त्यचनः स ते स्यात् प्रत्यनन्तरः ॥ २७ ॥  
 कुलीनः शीलसम्पन्नस्तिथिश्चरविकथनः ।  
 शूरश्चार्यश्च विद्वांश्च प्रतिपत्तिविशारदः ॥ २८ ॥  
 एते ह्यमात्याः कर्तव्याः सर्वकर्मस्वस्थिताः ।  
 पूजिताः संविभक्ताश्च सुसहायाः खनुष्ठिताः ॥ २९ ॥  
 कृत्स्नमेते विनिक्षिप्ताः प्रतिरूपेषु कर्मसु ।  
 युक्ता महत्सु कार्येषु श्रेयांस्युत्थापयन्त्युत ॥ ३० ॥  
 एते कर्माणि कुर्वन्ति स्पर्धमाना मिथः सदा ।  
 अनुतिष्ठन्ति चैवार्थमाचक्षणाः परस्परम् ॥ ३१ ॥  
 ज्ञातिभ्यश्चैव बुद्धयेथा मृत्योरिव भयं सदा ।  
 उपराजेव राजर्धि ज्ञातिर्न सहते सदा ॥ ३२ ॥  
 ऋजोर्मृदोर्वदान्यस्य ह्रीमतः सत्यवादिनः ।  
 नान्यो ज्ञातेर्महाबाहो विनाशमभिनन्दति ॥ ३३ ॥  
 अज्ञातिनोऽपि न सुखा नावक्षेयास्ततः परम् ।  
 अज्ञातिमन्तं पुरुषं परे चाभिभवन्त्युत ॥ ३४ ॥  
 निकृतस्य नरैरन्यैर्ज्ञातिरेव परायणम् ।  
 नान्यैर्निकारं सहते ज्ञातिर्ज्ञातेः कथञ्चन ॥ ३५ ॥  
 आत्मानमेव जानाति निकृतं बान्धवैरपि ।  
 तेषु सन्ति गुणाश्चैव नैर्गुण्यं चैव लक्ष्यते ॥ ३६ ॥  
 नाज्ञातिरनुगृह्णाति न चाज्ञातिर्नमस्यति ।  
 उभयं ज्ञातिवर्गेषु दृश्यते साध्वसाधु च ॥ ३७ ॥  
 सम्मानयेत् पूजयेच्च वाचा नित्यं च कर्मणा ।  
 कुर्याच्च प्रियमेतेभ्यो नाप्रियं किञ्चिदाचरेत् ॥ ३८ ॥  
 विश्वस्तवदविश्वस्तस्तेषु वर्तते सर्वदा ।  
 न हि दोषो गुणो वेति निरूप्यस्तेषु दृश्यते ॥ ३९ ॥  
 अस्यैवं वर्तमानस्य पुरुषस्याप्रमादिनः ।  
 अमित्राः संप्रसीदन्ति तथा मित्रीभवन्त्यपि ॥ ४० ॥  
 य एवं वर्तते नित्यं ज्ञातिसम्बन्धिमण्डले ।  
 मित्रेष्वमित्रे मध्यस्थे चिरं यशसि तिष्ठति ॥ ४१ ॥

## एकाशीतितमोऽध्यायः

एकस्मिन् कुले वसतां बहूनां ज्ञातिजनानां मध्ये संघभेदे संजायमाने कुलप्रधानस्य  
 संघाधिपतेः किं कर्तव्यमिति वक्तुं श्रीकृष्णनारदयोः संवादः

युधिष्ठिर उवाच

एवमग्राह्यके तस्मिञ्ज्ञातिसम्बन्धिमण्डले ।  
 मित्रेष्वमित्रेष्वपि च कथं भावो विभाव्यते ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।

संवादं वासुदेवस्य सुरर्षेर्नारदस्य च ॥ २ ॥

वासुदेव उवाच

नासुहृत् परमं मन्त्रं नारदाहति वेदितुम् ।  
 अपण्डितो वापि सुहृत् पण्डितो वाप्यनात्मवान् ॥ ३ ॥  
 स ते सौहृदमास्थाय किञ्चिद् वक्ष्यामि नारद ।

कृत्स्नं बुद्धिबलं प्रेक्ष्य सम्पृच्छेस्त्रिदिवंगम ॥ ४ ॥  
 दास्यमैश्वर्यवादेन ज्ञातीनां न करोम्यहम् ।  
 अर्धं भोक्तास्मि भोगानां वाग्दुरुक्तानि च क्षमे ॥ ५ ॥  
 अरणीमश्रिकामो वा मश्नाति हृदयं मम ।  
 वाचा दुरुक्तं देवर्षे तन्मे दहति नित्यदा ॥ ६ ॥  
 बलं संकर्षणे नित्यं सौकुमार्यं पुनर्गौदे ।  
 रूपेण मत्तः प्रद्युम्नः सोऽसहायोऽस्मि नारद ॥ ७ ॥  
 अन्ये हि सुमहाभागा बलवन्तो दुरुत्सहाः ।  
 नित्योत्थानेन सम्पन्ना नारदान्धकवृष्णयः ॥ ८ ॥  
 यस्य न स्युर्न वै स स्याद् यस्य स्युः कृत्स्नमेव तत् ।  
 द्वाभ्यां निवारितो नित्यं वृष्णेभ्येकतरं न च ॥ ९ ॥  
 स्यातां यस्याहुकाक्रौरौ किं नु दुःखतरं ततः ।  
 यस्य चापि न तौ स्यातां किं नु दुःखतरं ततः ॥ १० ॥  
 सोऽहं कितवमातेव द्वयोरपि महामते ।  
 एकस्य जयमाशंसे द्वितीयस्यापराजयम् ॥ ११ ॥  
 ममैवं क्लिश्यमानस्य नारदोभयतः सदा ।  
 वक्तुमर्हसि यच्छ्रेयो ज्ञातीनामात्मनस्तथा ॥ १२ ॥

नारद उवाच

आपदो द्विविधाः कृष्ण बाह्याश्चाभ्यन्तराश्च ह ।  
 प्रादुर्भवन्ति वाष्णेय स्वकृता यदि वान्यतः ॥ १३ ॥  
 सेयमाभ्यन्तरा तुभ्यमापत् कृच्छ्रा स्वकर्मजा ।  
 अक्रूरभोजप्रभवा सर्वे ह्येते त्वदन्वयाः ॥ १४ ॥  
 अर्थहेतोर्हि कामाद् वा वाचा बीभत्सयापि वा ।  
 आत्मना प्राप्तमैश्वर्यमन्यत्र प्रतिपादितम् ॥ १५ ॥  
 कृतमूलमिदानीं तज्ज्ञातिवृन्दं सहायवन् ।  
 न शक्यं पुनरादातुं वान्तमन्नमिव त्वया ॥ १६ ॥  
 बभ्रग्रसेनयो राज्यं नाप्तुं शक्यं कथंचन ।  
 ज्ञातिभेदभयात् कृष्ण त्वया चापि विशेषतः ॥ १७ ॥

इति श्रीमहाभारते शान्तिपर्वणि राजधर्मानुशासनपर्वणे वासुदेवनारदसंवादो नामैकाशीतितमोऽध्यायः ॥ ८१ ॥

तच्च सिध्येत् प्रयत्नेन कृत्वा कर्म सुदुष्करम् ।  
 महाक्षयं व्ययो वा स्याद् विनाशो वा पुनर्भवेत् ॥ १८ ॥  
 अनायसेन शस्त्रेण नृदुना हृदयच्छिदा ।  
 जिह्वामुद्धर सर्वेषां परिमृज्यानुमृज्य च ॥ १९ ॥

वासुदेव उवाच

अनायसं मुने शस्त्रं मृदु विद्यामहं कथम् ।  
 येनैषामुद्धरे जिह्वां परिमृज्यानुमृज्य च ॥ २० ॥

नारद उवाच

शक्त्यान्नदानं सततं तितिक्षार्जवमार्दवम् ।  
 यथार्हप्रतिपूजा च शस्त्रमेतदनायसम् ॥ २१ ॥  
 ज्ञातीनां वक्तुकामानां कटुकानि लघूनि च ।  
 गिरा त्वं हृदयं वाचं शमयस्व मनांसि च ॥ २२ ॥  
 नामहापुरुषः कश्चिन्नानात्मा नासहायवान् ।  
 महती धुरमाधत्ते तामुद्यम्योरसा वह ॥ २३ ॥  
 सर्व एव गुरुं भारमनङ्गवान् वहते समे ।  
 दुर्गो प्रतीतः सुगवो भार वहति दुर्बहम् ॥ २४ ॥  
 भेदाद् विनाशः संघानां संघमुख्योऽसि केशव ।  
 यथा त्वां प्राप्य नोत्सीदेदयं संघस्तथा कुरु ॥ २५ ॥  
 नान्यत्र बुद्धिक्षान्तिभ्यां नान्यत्रेन्द्रियनिग्रहात् ।  
 नान्यत्र धनसंत्यागाद् गणः प्राप्तेऽवतिष्ठते ॥ २६ ॥  
 धन्यं यशस्यमायुष्यं स्वपक्षोद्भावनं सदा ।  
 ज्ञातोनामविनाशः स्याद् यथा कृष्णतथा कुरु ॥ २७ ॥  
 आयत्यां च तदात्वे च न तेऽस्त्यविदितं प्रभो ।  
 षाड्गुण्यस्य विधानेन यात्रायानविधौ तथा ॥ २८ ॥  
 यादवाः कुकुरा भोजाः सर्वे चान्धकवृष्णयः ।  
 त्वय्यासक्ता महाबाहो लोका लोकेश्वराश्च ये ॥ २९ ॥  
 उपासते हि त्वद्बुद्धिमृषयश्चापि माधव ।  
 त्वं गुरुः सर्वभूतानां जानीषे त्वं गतागतम् ।  
 त्वामासाद्य यदुश्रेष्ठमेधन्ते यादवाः सुखम् ॥ ३० ॥

## द्वयशीतितमोऽध्यायः

मन्त्रिणां परीक्षायां राज्ञो राजपुरुषेभ्यश्च स्वात्मानं परित्रातुं सतर्कताविषये कालकवृक्षीयमुनेरुपाख्यानम्

भीष्म उवाच

एषा प्रथमतो वृत्तिर्द्वितीयां शृणु भारत ।  
 यः कश्चिज्जनयेदर्थं राज्ञा रक्ष्यः सदा नरः ॥ १ ॥  
 ह्वियमाणममात्येन भृत्यो वा यदि वा भृतः ।  
 यो राजकोशं नश्यन्तमाचक्षीत युधिष्ठिर ॥ २ ॥  
 श्रोतव्यमस्य च रहो रक्ष्यश्चाप्रात्यतो भवेत् ।  
 अमात्या ह्यपहर्तारो भूयिष्ठं झन्ति भारत ॥ ३ ॥  
 राजकोशस्य गोप्तारं राजकोशविलोपकाः ।  
 समेत्य सर्वे बाधन्ते स विनश्यत्यरक्षितः ॥ ४ ॥

अत्राप्युदाहरन्तीममितिहासं पुरातनम् ।  
 मुनिः कालकवृक्षीयः कौसल्यं यदुवाच ह ॥ ५ ॥  
 कौसलानामाधिपत्यं सम्प्राप्तं क्षेमदर्शिनम् ।  
 मुनिः कालकवृक्षीय आजगामेति नः श्रुतम् ॥ ६ ॥  
 स काकं पञ्जरे बद्ध्या विषयं क्षेमदर्शिनः ।  
 सर्वं पर्यचरद् युक्तः प्रवृत्त्यर्थी पुनः पुनः ॥ ७ ॥  
 अधीध्वं वायसी विद्यां शंसन्ति मम वायसाः ।  
 अनागतमतीतं च यच्च सम्प्रति वर्तते ॥ ८ ॥  
 इति राष्ट्रे परिपतन् बहुभिः पुरुषैः सह ।

सर्वेषां राजयुक्तानां दुष्करं परिदृष्टवान् ॥ ९ ॥  
 स बुद्ध्वा तस्य राष्ट्रस्य व्यवसायं हि सर्वशः ।  
 राजयुक्तापहारांश्च सर्वान् बुद्ध्वा ततस्ततः ॥ १० ॥  
 ततः स काकमादाय राजानं द्रष्टुमागमत् ।  
 सर्वज्ञोऽस्मीति वचनं ब्रुवाणः संशितव्रतः ॥ ११ ॥  
 स स्र कौसल्यमागम्य राजामात्यमलंकृतम् ।  
 प्राह काकस्य वचनादमुत्रेदं त्वया कृतम् ॥ १२ ॥  
 असौ चासौ च जानीते राजकोशस्त्वया हृतः ।  
 एवमाख्याति काकोऽयं तच्छीघ्रमनुगम्यताम् ॥ १३ ॥  
 तथान्यानपि स प्राह राजकोशहरांस्तदा ।  
 न चास्य वचनं किञ्चिदनृतं श्रूयते क्वचित् ॥ १४ ॥  
 तेन विप्रकृताः सर्वे राजयुक्ताः कुरुद्वह ।  
 तमस्यभिप्रसुप्तस्य निशि काकमवेधयन् ॥ १५ ॥  
 वायसं तु विनिर्भिन्नं दृष्ट्वा बाणेन पञ्जरे ।  
 पूर्वाह्णे ब्राह्मणो वाक्यं क्षेमदर्शनमब्रवीत् ॥ १६ ॥  
 राजंस्त्वामभयं याचे प्रभुं प्राणधनेश्वरम् ।  
 अनुज्ञातस्त्वया ब्रूयां वचनं भवतो हितम् ॥ १७ ॥  
 मित्रार्थमभिसंतप्तो भक्त्या सर्वात्मनाऽऽगतः ।  
 अयं तवार्थो ह्यियते यो ब्रूयादक्षमान्वितः ॥ १८ ॥  
 सम्बुबोधयिषुमिन्नं सदश्वमिव सारथिः ।  
 अतिमन्युप्रसक्तो हि प्रसह्य हितकारणात् ॥ १९ ॥  
 तथाविधस्य सुहृदा क्षन्तव्यं स्वं विजानता ।  
 पेश्वर्यमिच्छता नित्यं पुरुषेण बुभूषता ॥ २० ॥  
 तं राजा प्रत्युवाचेदं यत् किञ्चिन्मां भवान् वदेत् ।  
 कस्मादहं न क्षमेयमाकाङ्क्षन्नात्मनो हितम् ॥ २१ ॥  
 ब्राह्मण प्रतिजाने ते प्रब्रूहि यदिहेच्छसि ।  
 करिष्यामि हि ते वाक्यं यदस्मान्निवप्रवक्ष्यसि ॥ २२ ॥

मुनिरुवाच

ज्ञात्वा पापानपापांश्च भृत्यतस्ते भयानि च ।  
 भक्त्या वृत्ति समाख्यातुं भवतोऽन्तिकमागमम् ॥ २३ ॥  
 प्रागेवोक्तस्तु दोषोऽयमाचार्यैर्नृपसेविनाम् ।  
 अगतीकगतिर्ह्येषा पापा राजोपसेविनाम् ॥ २४ ॥  
 आशीविषैश्च तस्याहुः संगतं यस्य राजभिः ।  
 बहुमित्राश्च राजानो बह्वमित्रास्तथैव च ॥ २५ ॥  
 तेभ्यः सर्वेभ्य एवाहुर्भयं राजोपजीविनाम् ।  
 तथैषां राजतो राजन् मुहूर्तादेव भीर्भवेत् ॥ २६ ॥  
 नैकात्नेन प्रमादो हि शक्यः कर्तुं महीपतौ ।  
 न तु प्रमादः कर्तव्यः कथंचिद् भूतिमिच्छता ॥ २७ ॥  
 प्रमादाद्धि स्खलेद् राजा स्खलिते नास्ति जीवितम् ।  
 अग्निं दीप्तमिवासीद्दद् राजानमुपशिक्षितः ॥ २८ ॥  
 आशीविषमिव क्रुद्धं प्रभुं प्राणधनेश्वरम् ।  
 यत्नेनोपचरेन्नित्यं नाहमस्मीति मानवः ॥ २९ ॥  
 दुर्व्याहृताच्छङ्कमानो दुष्कृताद् दुरधिष्ठिनात् ।

दुरासिताद् दुर्ब्रजितादिङ्कितादङ्गचेष्टितात् ॥ ३० ॥  
 देवतेव हि सर्वार्थान् कुर्याद् राजा प्रसादितः ।  
 वैश्वानर इव क्रुद्धः समूलमपि निर्दहेत् ॥ ३१ ॥  
 इति राजन् यमः प्राह वर्तते च तथैव तत् ।  
 अथ भूयांसमेवार्थं करिष्यामि पुनः पुनः ॥ ३२ ॥  
 ददात्यस्मद्विधोऽमात्यो बुद्धिसाहाय्यमापदि ।  
 वायसरत्वेप मे राजन् ननु कार्याभिसहितः ॥ ३३ ॥  
 न च मेऽत्र भवान् गह्वो न च येषां भवान् प्रियः ।  
 हिताहितांस्तु बुद्धयेथा मा परोक्षमतिर्भवेः ॥ ३४ ॥  
 ये त्वादानपरा एव वसन्ति भवतो गृहे ।  
 अभूतिकामा भूतानां तादृशैर्मेऽभिसहितम् ॥ ३५ ॥  
 यो वा भवद्विनाशेन राज्यमिच्छत्यनन्तरम् ।  
 आन्तरैरभिसंधाय राजन् सिद्धयति नान्यथा ॥ ३६ ॥  
 तेषामहं भयाद् राजन् गमिष्याम्यन्यमाश्रमम् ।  
 तैर्हि मे संधितो बाणः काके निपतितः प्रभो ॥ ३७ ॥  
 छन्नकामैरकामस्य गमितो यमसादनम् ।  
 दृष्टं ह्येतन्मया राजंस्तपोदीर्घेन चक्षुषा ॥ ३८ ॥  
 बहुनकक्षत्रग्राहां तिमिङ्गिलगणैर्युताम् ।  
 काकेन वालिशेनेमां यामतार्षमह नदीम् ॥ ३९ ॥  
 स्थाण्वश्मकण्टकवर्ती सिंहव्याघ्रसमाकुलाम् ।  
 दुरासदां दुष्पसहां गुहां हैमवतीमिव ॥ ४० ॥  
 अग्निना तामसं दुर्गं नौभिराप्यं च गम्यते ।  
 राजदुर्गावतरणे नोपायं पण्डिता विदुः ॥ ४१ ॥  
 गहनं भवतो राज्यमन्धकारं तमोऽन्वितम् ।  
 नेह विश्वसितुं शक्यं भवतापि कुतो मया ॥ ४२ ॥  
 अतो नायं शुभो वासस्तुल्ये सदसती इह ।  
 वधो ह्येवात्र सुकृते दुष्कृते न च संशयः ॥ ४३ ॥  
 न्यायतो दुष्कृते घातः सुकृते न कथंचन ।  
 नेह युक्तं स्थिरं स्थातुं जवेनैवाव्रजेद् बुधः ॥ ४४ ॥  
 सीता नाम नदी राजन् प्लवो यस्यां निमज्जति ।  
 तथोपमामिमां मन्ये वागुरां सर्वघातिनीम् ॥ ४५ ॥  
 मधुप्रपातो हि भवान् भोजनं विषसंयुतम् ।  
 असतामिव ते भावो वर्तते न सतामिव ॥ ४६ ॥  
 आशीविषैः परिवृतः कूपस्त्वमसि पाथिव ।  
 दुर्गतीर्था बृहत्कूला कारीरा वेत्रसंयुता ॥ ४७ ॥  
 नदी मधुरपानीया यथा राजंस्तथा भवान् ।  
 श्वगृध्रगोमायुयुतो राजहंससमो ह्यसि ॥ ४८ ॥  
 यथाऽऽश्रित्य महावृक्षं कक्षः संवर्धते महान् ।  
 ततस्तं संवृणोत्येव तमतीत्य च वर्धते ॥ ४९ ॥  
 तेनैवोप्रेन्धनेनैनं दावो दहति दारुणः ।  
 तथोपमा ह्यमात्यास्ते राजंस्तान् परिशोधय ॥ ५० ॥  
 त्वया चैव कृता राजन् भवता परिपालिताः ।  
 भवन्तमभिसंधाय जिघांसन्ति भवत्प्रियम् ॥ ५१ ॥  
 उपितं शङ्कमानेन प्रमादं परिरक्षता ।

अन्तःसर्प इवागारे वीरपत्न्या इवालये ॥ ५२ ॥  
 शीलं जिज्ञासमानेन राज्ञश्च सहजीविनः ।  
 कश्चिज्जितेन्द्रियो राजा कश्चिदस्यान्तरा जिताः ॥ ५३ ॥  
 कश्चिदेषां प्रियो राजा कश्चिद् राज्ञः प्रियाः प्रजाः ।  
 विजिज्ञासुरिह प्राप्तस्तवाहं राजसत्तम ॥ ५४ ॥  
 तस्य मे रोचते राजन् क्षुधितस्येव भोजनम् ।  
 अमात्या मे न रोचन्ते वितृष्णस्य यथोदकम् ॥ ५५ ॥  
 भवतोऽर्थकृदित्येवं मयि दोषो हि तैः कृतः ।  
 विद्यते कारणं नान्यदिति मे नात्र संशयः ॥ ५६ ॥  
 न हि तेषामहं दुग्धस्तत्तेषां दोषदर्शनम् ।  
 अरेर्हि दुर्हृदाद् भेयं भग्नपुच्छादिवोरगात् ॥ ५७ ॥

राजोवाच

भूयसा परिहारेण सत्कारेण च भूयसा ।  
 पूजितो ब्राह्मणश्रेष्ठ भूयो वस गृहे मम ॥ ५८ ॥  
 येत्वां ब्राह्मण नेच्छन्ति ते न वत्स्यन्ति मे गृहे ।  
 भवतैव हि तज्ज्ञेयं यत्तदेषामनन्तरम् ॥ ५९ ॥  
 यथा स्यात् सुधृतो दण्डो यथा च सुकृतं कृतम् ।  
 तथा समीक्ष्य भगवश्श्रेयसे विनियुक्त्व माम् ॥ ६० ॥

मुनिरुवाच

अदर्शयन्निमं दोषमेकैकं दुर्बलीकुरु ।

इति श्रीमहाभारते शान्तिपर्वणि राजघर्मानुशासनपर्वणि अमात्यपरीक्षायां कालकवृक्षीयोपाख्याने

द्वयशीतितमोऽध्यायः ॥ ८२ ॥

### त्र्यशीतितमोऽध्यायः

सभासत्प्रभृतीनां लक्षणं गुप्तमन्त्रणाश्रवणायाधिकारिणामनविकृतानां  
 च निरूपणं मन्त्रविधिर्मन्त्रणायाः स्थानस्य निर्देशश्च

युधिष्ठिर उवाच

सभासदः सहायाश्च सुहृदश्च विशाम्पते ।  
 परिच्छदास्तथामात्याः कीदृशाः स्युः पितामह ॥ १ ॥

भीष्म उवाच

ह्रीनिषेवास्तथा दान्ताः सत्यार्जवसमन्विताः ।  
 शकाः कथयितुं सम्यक् ते तव स्युः सभासदः ॥ २ ॥  
 अमात्यांश्चातिशूरांश्च ब्राह्मणांश्च परिश्रुतान् ।  
 सुसंतुष्टांश्च कौन्तेय महोत्साहांश्च कर्मसु ॥ ३ ॥  
 एतान् सहायाँल्लिप्सेथाः सर्वास्वापत्सु भारत ।  
 कुलीनः पूजितो नित्यं न हि शक्तिं निगूहति ॥ ४ ॥  
 प्रसन्नमप्रसन्नं वा पीडितं हतमेव वा ।  
 आवर्तयति भूयिष्ठं तदेव ह्यनुपालितम् ॥ ५ ॥  
 कुलीना देशजाः प्राज्ञा रूपवन्तो बहुश्रुताः ।  
 प्रगल्भाश्चानुरक्ताश्च ते तव स्युः परिच्छदाः ॥ ६ ॥  
 दौर्बकुलेयाश्च लुब्धाश्च नृशंसा निरपन्नपाः ।  
 ते त्वां तात निषेवेयुर्यावदार्रकपाणयः ॥ ७ ॥

ततः कारणमाज्ञाय पुरुषं पुरुषं जहि ॥ ६१ ॥  
 एकदोषा हि बहवो मृदनीयुरपि कण्टकान् ।  
 मन्त्रभेदभयाद् राजंस्तस्मादेतद् ब्रवीमि ते ॥ ६२ ॥  
 वयं तु ब्राह्मणा नाम मृदुदण्डाः कृपालवः ।  
 स्वस्ति चेच्छाम भवतः परेषां च यथाऽऽत्मनः ॥ ६३ ॥  
 राजन्नात्मानमाचक्षे सम्बन्धी भवतो ह्यहम् ।  
 मुनिः कालकवृक्षीय इत्येवमभिसञ्चितः ॥ ६४ ॥  
 पितुः सखा च भवतः सम्मतः सत्यसङ्गरः ।  
 व्यापन्ने भवतो राज्ये राजन् पितरि संस्थिते ॥ ६५ ॥  
 सर्वकामान् परित्यज्य तपस्तप्तं तदा मया ।  
 स्नेहात् त्वां तु ब्रवीम्येतन्मा भूयो विभ्रमेदिति ॥ ६६ ॥  
 उभे दृष्ट्वा दुःखसुखे राज्यं प्राप्य यदृच्छया ।  
 राज्येनामात्यसंस्थेन कथं राजन् प्रमाद्यसि ॥ ६७ ॥  
 ततो राजकुले नान्दी संजज्ञे भूयसा पुनः ।  
 पुरोहितकुले चैत्र सम्प्राप्ते ब्राह्मणर्षभे ॥ ६८ ॥  
 एकच्छत्रां मही कृत्वा कौसल्याय यशस्विने ।  
 मुनिः कालकवृक्षीय ईजे क्रतुभिरुत्तमैः ॥ ६९ ॥  
 हितं तद्वचनं श्रुत्वा कौसल्योऽप्यजयन्महीम् ।  
 तथा च कृतवान् राजा यथोक्तं तेन भारत ॥ ७० ॥

कुलीनाञ्शीलसम्पन्नानिङ्गितज्ञाननिष्ठुरान् ।  
 देशकालविधानज्ञान् भर्तृकार्यहितैषिणः ॥ ८ ॥  
 नित्यमर्थेषु सर्वेषु राजा कुर्वीत मन्त्रिणः ।  
 अर्थमानार्घ्यसत्कारैर्भोगैरुच्चावचैः प्रियान् ॥ ९ ॥  
 यानर्थभाजो मन्येथास्ते ते स्युः सुखभागिनः ।  
 अभिघ्नवृत्ता विद्वांसः सद्वृत्ताश्चरितव्रताः ।  
 न त्वां नित्यार्थिनो जह्युरश्रुद्राः सत्यवादिनः ॥ १० ॥  
 अनार्या ये न जानन्ति समयं मन्दचेतसः ।  
 तेभ्यः परिजुगुप्सेथा ये चापि समयच्युताः ॥ ११ ॥  
 नैकमिच्छेद् गणं हित्वा स्याच्चेदन्यतरग्रहः ।  
 यस्त्वेको बहुभिः श्रेयान् कामं तेन गणं त्यजेत् ॥ १२ ॥  
 श्रेयसो लक्षणं चैतद् विक्रमो यस्य दृश्यते ।  
 कीर्तिप्रधानो यश्च स्यात् समये यश्च तिष्ठति ॥ १३ ॥  
 समर्थान् पूजयेद् यश्च नास्पृधैः स्पृधते च यः ।  
 न च कामाद् भयात् क्रोधात्लोभाद् वा धर्ममुत्सृजेत् १४  
 अमानी सत्यवान् शान्तो जितात्मा मानसंयुतः ।

स ते मन्त्रसहायः स्यात् सर्वावस्थापरीक्षितः ॥ १५ ॥  
कुलीनः कुलसम्पन्नस्तिथिर्दक्ष आत्मवान् ।  
शूरः कृतज्ञः सत्यश्च श्रेयसः पार्थ लक्षणम् ॥ १६ ॥  
तस्यैवं वर्तमानस्य पुरुषस्य विजानतः ।  
अमित्राः सम्प्रसीदन्ति तथा मित्रीभवन्त्यपि ॥ १७ ॥  
अत ऊर्ध्वममात्यानां परीक्षेत गुणागुणम् ।  
संयतात्मा कृतप्रज्ञो भूतिकामश्च भूमिपः ॥ १८ ॥  
सम्बन्धिपुरुषैरासैरभिजातैः स्वदेशजैः ।  
अहार्यैरव्यभीचारैः सर्वशः सुपरीक्षितैः ॥ १९ ॥  
यौनाः श्रौतास्तथा मौलास्तथैवाप्यनहंकृताः ।  
कर्तव्या भूतिकामेन पुरुषेण वुभूपता ॥ २० ॥  
येषां वैनयिकी बुद्धिः प्रकृतिश्चैव शोभना ।  
तेजो धैर्यं क्षमा शौचमनुरागः स्थितिर्धृतिः ॥ २१ ॥  
परीक्ष्य च गुणान् नित्यं प्रौढभावान् धुरंधरान् ।  
पञ्चोपधाव्यतीतांश्च कुर्याद् राजार्थकारिणः ॥ २२ ॥  
पर्याप्तवचनान् वीरान् प्रतिपत्तिविशारदान् ।  
कुलीनान् सत्त्वसम्पन्नानिङ्गितज्ञाननिष्ठुरान् ॥ २३ ॥  
देशकालविधानज्ञान् भर्तृकार्यहितैषिणः ।  
नित्यमर्थेषु सर्वेषु राजन् कुर्वीत मन्त्रिणः ॥ २४ ॥  
हीनतेजोऽभिसंसृष्टो नैव जातु व्यवस्यति ।  
अवश्यं जनयत्येव सर्वकर्मसु संशयम् ॥ २५ ॥  
एवमल्पश्रुतो मन्त्री कल्याणाभिजनोऽप्युत ।  
धर्मार्थकामसंयुक्तो नालं मन्त्रं परीक्षितुम् ॥ २६ ॥  
तथैवानभिजातोऽपि काममस्तु बहुश्रुतः ।  
अनायक इवाचक्षुर्मुह्यत्यणुषु कर्मसु ॥ २७ ॥  
यो वाप्यस्थिरसंकल्पो बुद्धिमानागतागमः ।  
उपायज्ञोऽपि नालं स कर्म प्रापयितुं चिरम् ॥ २८ ॥  
केवलात् पुनरादानात् कर्मणो नोपपद्यते ।  
परामर्शो विशेषाणामश्रुतस्येह दुर्मतेः ॥ २९ ॥  
मन्त्रिण्यनुरक्ते तु विश्वासो नोपपद्यते ।  
तस्मादननुरक्ताय नैव मन्त्रं प्रकाशयेत् ॥ ३० ॥  
व्यथयेद्धि स राजानं मन्त्रिभिः सहितोऽनृजुः ।  
मारुतोपहितच्छिद्रैः प्रविश्याग्निश्च द्रुमम् ॥ ३१ ॥  
संकुद्धश्चैकदा स्वामी स्थानाच्चैवापकर्षति ।  
वाचाक्षिपति संरब्धः पुनः पश्चात् प्रसीदति ॥ ३२ ॥  
तानि तान्यनुरक्तेन शक्यानि हि तितिक्षितुम् ।  
मन्त्रिणां च भवेत् क्रोधो विस्फूर्जितमिवाशनेः ॥ ३३ ॥  
यस्तु संसहते तानि भर्तुः प्रियचिकीर्षया ।  
समानसुखदुःखं तं पृच्छेदर्थेषु मानवम् ॥ ३४ ॥  
अनृजुस्त्वनुरक्तोऽपि सम्पन्नश्चेतरैर्गुणैः ।  
राज्ञः प्रज्ञानयुक्तोऽपि न मन्त्रं श्रोतुमर्हति ॥ ३५ ॥  
योऽमित्रैः सह सम्बद्धो न पौरान् बहु मन्यते ।  
असुहृत् तादृशो ज्ञेयो न मन्त्रं श्रोतुमर्हति ॥ ३६ ॥

अविद्वानशुचिः स्तब्धः शत्रुसेवी विकत्यनः ।  
असुहृत् क्रोधनो लुब्धो न मन्त्रं श्रोतुमर्हति ॥ ३७ ॥  
आगन्तुश्चानुरक्तोऽपि काममस्तु बहुश्रुतः ।  
सत्कृतः संविभक्तो वा न मन्त्रं श्रोतुमर्हति ॥ ३८ ॥  
विधर्मतो विप्रकृतः पिता यस्याभवत् पुरा ।  
सत्कृतः स्थापितः सोऽपि न मन्त्रं श्रोतुमर्हति ॥ ३९ ॥  
यः स्वल्पेनापि कार्येण सुहृदाक्षरितो भवेत् ।  
पुनरन्यैर्गुणैर्युक्तो न मन्त्रं श्रोतुमर्हति ॥ ४० ॥  
कृतप्रज्ञश्च मेधावी बुधो जानपदः शुचिः ।  
सर्वकर्मसु यः शुद्धः स मन्त्रं श्रोतुमर्हति ॥ ४१ ॥  
ज्ञानविज्ञानसम्पन्नः प्रकृतिज्ञः परात्मनोः ।  
सुहृदात्मसमो राज्ञः स मन्त्रं श्रोतुमर्हति ॥ ४२ ॥  
सत्यवाक शीलसम्पन्नो गम्भीरः सन्नपो मृदुः ।  
पितृपैतामहो यः स्यात् स मन्त्रं श्रोतुमर्हति ॥ ४३ ॥  
संतुष्टः सम्मतः सत्यः शौदीरो द्वेष्यपापकः ।  
मन्त्रवित् कालविच्छूरः स मन्त्रं श्रोतुमर्हति ॥ ४४ ॥  
सर्वलोकमिमं शक्तः सान्त्वेन कुरुते वरो ।  
तस्मै मन्त्रः प्रयोक्तव्यो दण्डमाधित्सता नृप ॥ ४५ ॥  
पौरजानपदा यस्मिन् विश्वासं धर्मतो गताः ।  
योद्धा नयविपश्चिच्च स मन्त्रं श्रोतुमर्हति ॥ ४६ ॥  
तस्मात् सर्वैर्गुणैरैतैरुपपन्नाः सुपूजिताः ।  
मन्त्रिणः प्रकृतिज्ञाः स्युस्त्रयवरा महदीप्सवः ॥ ४७ ॥  
खासु प्रकृतिषुच्छिद्रं लक्ष्येरन् परस्य च ।  
मन्त्रिणां मन्त्रमूलं हि राज्ञो राष्ट्रं विवर्धते ॥ ४८ ॥  
नास्य च्छिद्रं परः पश्येच्छिद्रेषु परमन्वियात् ।  
गूहेत् कूर्म इवाङ्गानि रक्षेद् विवरमात्मनः ॥ ४९ ॥  
मन्त्रगूढा हि राज्यस्य मन्त्रिणो ये मनीषिणः ।  
मन्त्रसहननो राजा मन्त्राङ्गानीतरे जनाः ॥ ५० ॥  
राज्यं प्रणिधिमूलं हि मन्त्रसारं प्रचक्षते ।  
खामिनं त्वनुवर्तन्ते वृत्त्यर्थमिह मन्त्रिणः ॥ ५१ ॥  
संविनीय मदक्रोधौ मानमीर्ष्यां च निर्वृताः ।  
नित्यं पञ्चोपधातीतैर्मन्त्रयेत् सह मन्त्रिभिः ॥ ५२ ॥  
तेषां त्रयाणां विविधं विमर्शं  
विबुद्धयश्चित्तं विनिवेश्य तत्र ।  
खनिश्चर्यं तं परनिश्चर्यं च  
निवेदयेदुत्तरमन्त्रकाले ॥ ५३ ॥  
धर्मार्थकामज्ञमुपेत्य पृच्छेद्  
युक्तो गुरुं ब्राह्मणमुत्तरार्थम् ।  
निष्ठा कृता तेन यदा सहः स्यात्  
तं मन्त्रमार्गं प्रणयेद्सक्तः ॥ ५४ ॥  
एवं सदा मन्त्रयितव्यमाहु-  
र्ये मन्त्रतत्त्वार्थविनिश्चयज्ञाः ।  
तस्मात् तमेवं प्रणयेत् सदैव  
मन्त्रं प्रजासंग्रहणे समर्थम् ॥ ५५ ॥

न वामनाः कुब्जकृशा न खञ्जा  
नान्धो जडः स्त्री च नपुंसकं च ।  
न चात्र तिर्यक् च पुरो न पश्चा-  
न्नोर्ध्वं न चाधः प्रचरेत् कथंचित् ॥ ५६ ॥

इति श्रीमहाभारते शान्तिपर्वणि राजधर्मानुशासनपर्वणि सभ्यादिलक्षणकथने त्र्यशीतितमोऽध्यायः ॥ ८३ ॥

## चतुरशीतितमोऽध्यायः

इन्द्रबृहस्पतिसंवादे सप्तान्त्वमृदुभाषणस्य महत्त्वम्

भीष्म उवाच

अत्राप्युदाहरन्तीममितिहासं पुरातनम् ।  
बृहस्पतेश्च संवादं शक्रस्य च युधिष्ठिर ॥ १ ॥

शक्र उवाच

किं खिदेकपदं ब्रह्मन् पुरुषः सम्यगाचरन् ।  
प्रमाणं सर्वभूतानां यशश्चैवाप्नुयान्महत् ॥ २ ॥

बृहस्पतिरुवाच

सान्त्वमेकपदं शक्र पुरुषः सम्यगाचरन् ।  
प्रमाणं सर्वभूतानां यशश्चैवाप्नुयान्महत् ॥ ३ ॥

एतदेकपदं शक्र सर्वलोकसुखावहम् ।  
आचरन् सर्वभूतेषु प्रियो भवति सर्वदा ॥ ४ ॥

यो हि नाभाषते किञ्चित् सर्वदा भ्रुकुटीमुखः ।  
द्वेष्यो भवति भूतानां स सान्त्वमिह नाचरन् ॥ ५ ॥

इति श्रीमहाभारते शान्तिपर्वणि राजधर्मानुशासनपर्वणि इन्द्रबृहस्पतिसंवादे चतुरशीतितमोऽध्यायः ॥ ८४ ॥

## पञ्चाशीतितमोऽध्यायः

राज्ञो व्यवहारनीतिर्मन्त्रिमण्डलसंघटनं दण्डस्यौचित्यं दूतद्वारपालशिरोरक्षकामात्यसेनानायकानां गुणाश्च

युधिष्ठिर उवाच

कथं खिदिह राजेन्द्र पालयन् पार्थिवः प्रजाः ।  
प्रीतिं धर्मविशेषेण कीर्तिमाप्नोति शाश्वतीम् ॥ १ ॥

भीष्म उवाच

व्यवहारेण शुद्धेन प्रजापालनतत्परः ।  
प्राप्य धर्मं च कीर्तिं च लोकानाप्नोत्युभौ शुचिः ॥ २ ॥

युधिष्ठिर उवाच

कीदृशैर्व्यवहारैस्तु कैश्च व्यवहरेन्नृपः ।  
एतत्पृष्ठो महाप्राज्ञ यथावद् वक्तुमर्हसि ॥ ३ ॥

ये चैव पूर्वं कथिता गुणास्ते पुरुषं प्रति ।  
नैकस्मिन् पुरुषे होते विद्यन्ते इति मे मतिः ॥ ४ ॥

भीष्म उवाच

एवमेतन्महाप्राज्ञ यथा वदसि बुद्धिमन् ।  
दुर्लभः पुरुषः कश्चिदेभिर्युक्तो गुणैः शुभैः ॥ ५ ॥

किंतु संक्षेपतः शीलं प्रयत्नेनेह दुर्लभम् ।

आरुह्य वा वेष्ट्म तथैव शून्यं  
स्थलं प्रकाशं कुशकाशहीनम् ।  
वागङ्गदोषान् परिहृत्य सर्वान्  
सम्मन्त्रयेत् कार्यमहीनकालम् ॥ ५७ ॥

यस्तु सर्वमभिप्रेक्ष्य पूर्वमेवाभिभाषते ।  
स्मितपूर्वाभिभाषी च तस्य लोकः प्रसीदति ॥ ६ ॥  
दानमेव हि सर्वत्र सान्त्वेनानभिजल्पितम् ।  
न प्रीणयति भूतानि निर्व्यञ्जनमिवाशनम् ॥ ७ ॥  
आदानादपि भूतानां मधुरामीरयन् गिरम् ।  
सर्वलोकमिमं शक्र सान्त्वेन कुरुते वशे ॥ ८ ॥  
तस्मात् सान्त्वं प्रयोक्तव्यं दण्डमाधित्सतोऽपि हि ।  
फलं च जनयत्येवं न चास्योद्विजते जनः ॥ ९ ॥  
सुकृतस्य हि सान्त्वस्य ऋक्षणस्य मधुरस्य च ।  
सम्यगासेव्यमानस्य तुल्यं जातु न विद्यते ॥ १० ॥

भीष्म उवाच

इत्युक्तः कृतवान् सर्वं यथा शक्रः पुरोधसा ।  
तथा त्वमपि कौन्तेय सम्यगेतत् समाचर ॥ ११ ॥

इति श्रीमहाभारते शान्तिपर्वणि राजधर्मानुशासनपर्वणि इन्द्रबृहस्पतिसंवादे चतुरशीतितमोऽध्यायः ॥ ८४ ॥

वक्ष्यामि तु यथामात्यान् यादृशांश्च करिष्यसि । ६ ।  
चतुरो ब्राह्मणान् वैद्यान् प्रगल्भान् स्नातकाञ्चुचीन् ।  
क्षत्रियांश्च तथा चाष्टौ बलिनः शस्त्रपाणिनः ॥ ७ ॥  
वैश्यान् विचेन सम्पन्नानेकविंशतिसंख्यया ।  
त्रींश्च शूद्रान् विनीतांश्च शुचीन् कर्मणि पूर्वके ॥ ८ ॥  
अष्टाभिश्च गुणैर्युक्तं सूतं पौराणिकं तथा ।  
पञ्चाशद्वर्षघयसं प्रगल्भमनस्यकम् ॥ ९ ॥  
श्रुतिस्मृतिसमायुक्तं विनीतं समदर्शिनम् ।  
कार्ये विवदमानानां शक्तमर्थेष्वलोलुपम् ॥ १० ॥  
वर्जितं चैव व्यसनैः सुघोरैः सप्तभिर्भुंशम् ।  
अष्टानां मन्त्रिणां मध्ये मन्त्रं राजोपधारयेत् ॥ ११ ॥  
ततः सम्प्रेषयेद् राष्ट्रे राष्ट्रियाय च दर्शयेत् ।  
अनेन व्यवहारेण द्रष्टव्यास्ते प्रजाः सदा ॥ १२ ॥  
न चापि गूढं द्रव्यं ते प्राह्यं कार्यापघातकम् ।  
कार्ये खलु विपन्ने त्वां सोऽधर्मस्तांश्च पीडयेत् ॥ १३ ॥

विद्रवेच्चैव राष्ट्रं ते श्येनात् पक्षिगणा इव ।  
परिह्वेच्च सततं नौर्विशीर्णैव सागरे ॥ १४ ॥  
प्रजाः पालयतोऽसम्यगधर्मणेह भूयते ।  
हार्दं भयं सम्भवति स्वर्गश्चास्य विरुद्धयते ॥ १५ ॥  
अथ योऽधर्मतः पाति राजामात्योऽथ वाऽऽत्मजः ।  
धर्मासने संनियुक्तो धर्ममूले नरर्षभ ॥ १६ ॥  
कार्येष्वधिकृताः सम्यगकुर्वन्तो नृपानुगाः ।  
आत्मानं पुरतः कृत्वा यान्त्यधः सहपार्थिवाः ॥ १७ ॥  
बलात्कृतानां वलिभिः कृपणं बहु जल्पताम् ।  
नाथो वै भूमिपो नित्यमनाथानां नृणां भवेत् ॥ १८ ॥  
ततः साक्षिबलं साधु द्वैधवादकृतं भवेत् ।  
असाक्षिकमनाथं वा परीक्ष्यं तद् विशेषतः ॥ १९ ॥  
अपराधानुरूपं च दण्डं पापेषु धारयेत् ।  
वियोजयेद् धनैर्ऋद्धानधनानथ बन्धनैः ॥ २० ॥  
विनयेच्चापि दुर्वृत्तान् प्रहारैरपि पार्थिवः ।  
सान्त्वनेनोपप्रदानेन शिष्टांश्च परिपालयेत् ॥ २१ ॥  
राज्ञो वधं चिकीर्षेद् यस्तस्य चित्रो वधो भवेत् ।  
आदीपकस्य स्तेनस्य वर्णसंकरिकस्य च ॥ २२ ॥  
सम्यक् प्रणयतो दण्डं भूमिपस्य विशाम्पते ।  
युक्तस्य वा नास्त्यधर्मो धर्म एव हि शाश्वतः ॥ २३ ॥  
कामकारेण दण्डं तु यः कुर्यादविचक्षणः ।

स इहाकीर्तिसंयुक्तो मृतो नरकमुच्छति ॥ २४ ॥  
न परस्य प्रवादेन परेषां दण्डमर्पयेत् ।  
आगमानुगमं कृत्वा बध्नीयान्मोक्षयित्वा वा ॥ २५ ॥  
न तु हन्यान्नृपो जातु दूतं कस्याश्चिदापि ।  
दूतस्य हन्ता निरयमाविशेत् सचिवैः सह ॥ २६ ॥  
यथोक्तवादिनं दूतं क्षत्रधर्मरतो नृपः ।  
यो हन्यात् पितरस्तस्य भ्रूणहत्यामवाप्नुयुः ॥ २७ ॥  
कुलीनः शीलसम्पन्नो वाग्मी दक्षः प्रियंवदः ।  
यथोक्तवादी स्मृतिमान् दूतः स्यात् सप्तभिर्गुणैः ॥ २८ ॥  
एतैरेव गुणैर्युक्तः प्रतिहारोऽस्य रक्षिता ।  
शिरोरक्षश्च भवति गुणैरेतैः समन्वितः ॥ २९ ॥  
धर्मशास्त्रार्थतत्त्वज्ञः सांघिविग्रहिको भवेत् ।  
मतिमान् धृतिमान् ह्रीमान् रहस्यविनिर्गृहिता ॥ ३० ॥  
कुलीनः सत्त्वसम्पन्नः शुक्लोऽमात्यः प्रशस्यते ।  
एतैरेव गुणैर्युक्तस्तथा सेनापतिर्भवेत् ॥ ३१ ॥  
व्यूहयन्त्रायुधानां च तत्त्वज्ञो विक्रमान्वितः ।  
वर्षशीतोष्णवातानां सहिष्णुः पररुद्रवित् ॥ ३२ ॥  
विश्वासयेत् परांश्चैव विश्वसेच्च न कस्यचित् ।  
पुत्रेष्वपि हि राजेन्द्र विश्वासो न प्रशस्यते ॥ ३३ ॥  
एतच्छास्त्रार्थतत्त्वं तु मयाऽऽख्यातं तवानघ ।  
अविश्वासो नरेन्द्राणां गुह्यं परममुच्यते ॥ ३४ ॥

इति श्रीमहाभारते शान्तिपर्वणि राजधर्मानुशासनपर्वणि अमात्यविभागे षडशीतितमोऽध्यायः ॥ ८५ ॥

## षडशीतितमोऽध्यायः

राज्ञो निवासयोग्यानां नगरदुर्गाणां वर्णनं प्रजापालनव्यवहारस्तपस्विजनसमादरनिर्देशश्च

युधिष्ठिर उवाच

कथंविधं पुरं राजा स्वयमावस्तुमर्हति ।  
कृतं वा कारयित्वा वा तन्मे ब्रूहि पितामह ॥ १ ॥  
भीष्म उवाच  
वस्तव्यं यत्र कौन्तेय सपुत्रज्ञातिबन्धुना ।  
न्याय्यं तत्र परिप्रष्टुं वृत्तिं गुप्तिं च भारत ॥ २ ॥  
तस्मात् ते वर्तयिष्यामि दुर्गकर्म विशेषतः ।  
श्रुत्वा तथा विधातव्यमनुष्ठेयं च यत्नतः ॥ ३ ॥  
षडविधं दुर्गमास्थाय पुराण्यथ निवेशयेत् ।  
सर्वसम्पत्प्रधानं यद् बाहुल्यं चापि सम्भवेत् ॥ ४ ॥  
धन्वदुर्गं महीदुर्गं गिरिदुर्गं तथैव च ।  
मनुष्यदुर्गं अब्दुर्गं वनदुर्गं च तानि षट् ॥ ५ ॥  
यत्पुरं दुर्गसम्पन्नं धान्यायुधसमन्वितम् ।  
दृढप्राकारपरिखं हस्त्यश्वरथसंकुलम् ॥ ६ ॥  
विद्वांसः शिल्पिनो यत्र निचयाश्च सुसंचिताः ।  
धार्मिकश्च जनो यत्र दाक्ष्यमुत्तममास्थितः ॥ ७ ॥

ऊर्जस्विनरनागाश्वं चत्वरापणशोभितम् ।  
प्रसिद्धव्यवहारं च प्रशान्तमकुतोभयम् ॥ ८ ॥  
सुप्रभं सानुनादं च सुप्रशस्तनिवेशनम् ।  
शूराढ्यजनसम्पन्नं ब्रह्मघोषानुनादितम् ॥ ९ ॥  
समाजोत्सवसम्पन्नं सदा पूजितदैवतम् ।  
वश्यामात्यबलो राजा तत्पुरं स्वयमाविशेत् ॥ १० ॥  
तत्र कोशं बलं मित्रं व्यवहारं च वर्धयेत् ।  
पुरे जनपदे चैव सर्वदोषान् निवर्तयेत् ॥ ११ ॥  
भाण्डागारायुधागारं प्रयत्नेनाभिवर्धयेत् ।  
निचयान् वर्धयेत् सर्वास्तथायन्त्रायुधालयान् ॥ १२ ॥  
काष्ठलोहतुषाङ्गारदारुशृङ्गास्थिवैणवान् ।  
मज्जा स्नेहवसा क्षौद्रमौषधग्राममेव च ॥ १३ ॥  
शणं सर्जरसं धान्यमायुधानि शरांस्तथा ।  
चर्म स्त्रायुं तथा वेत्रं मुञ्जबल्वजबन्धनान् ॥ १४ ॥  
आशयाश्चोदपानाश्च प्रभूतसलिलाकराः ।  
निरोद्धव्याः सदा राज्ञा क्षीरिणश्च महीरुहाः ॥ १५ ॥

सत्कृताश्च प्रयत्नेन आचार्यैर्विकपुरोहिताः ।  
 महेश्वासाः स्थपतयः सांवत्सरचिकित्सकाः ॥ १६ ॥  
 प्राज्ञा मेधाविनो दान्ता दक्षाः शूरा बहुश्रुताः ।  
 कुलीनाः सत्त्वसम्पन्ना युक्ताः सर्वेषु कर्मसु ॥ १७ ॥  
 पूजयेद् धार्मिकान् राजानिगृह्णीयाद्धारमिकान् ।  
 नियुञ्ज्याच्च प्रयत्नेन सर्ववर्णान् स्वकर्मसु ॥ १८ ॥  
 बाह्यमाभ्यन्तरं चैव पौरजानपदं तथा ।  
 चारैः सुविदितं कृत्वा ततः कर्म प्रयोजयेत् ॥ १९ ॥  
 चरान्मन्त्रं च कोशं च दण्डं चैव विशेषतः ।  
 अनुतिष्ठेत् स्वयं राजा सर्वं ह्यत्र प्रतिष्ठितम् ॥ २० ॥  
 उदासीनारिमित्राणां सर्वमेव चिकीर्षितम् ।  
 पुरे जनपदे चैव ज्ञातव्यं चारचक्षुषा ॥ २१ ॥  
 ततस्तेषां विधातव्यं सर्वमेवाप्रमादतः ।  
 भक्तान् पूजयता नित्यं द्विषतश्च निगृह्णता ॥ २२ ॥  
 यष्टव्यं क्रतुभिर्नित्यं दातव्यं चाप्यपीडया ।  
 प्रजानां रक्षणं कार्यं न कार्यं धर्मबाधकम् ॥ २३ ॥  
 कृपणानाथवृद्धानां विधवानां च योषिताम् ।  
 योगक्षेमं च वृत्तिं च नित्यमेव प्रकल्पयेत् ॥ २४ ॥

इति श्रीमहाभारते शान्तिपर्वणि राजधर्मानुशासनपर्वणि दुर्गपराक्षायां षडशीतितमोऽध्यायः ॥ ८६ ॥

## सप्ताशीतितमोऽध्यायः

### राष्ट्रस्य संरक्षणसंबर्धनार्थमुपायाः

युधिष्ठिर उवाच

राष्ट्रगुप्तिं च मे राजन् राष्ट्रस्यैव तु संग्रहम् ।  
 सम्यग्जिज्ञासमानाय प्रब्रूहि भरतर्षभ ॥ १ ॥  
 भीष्म उवाच  
 राष्ट्रगुप्तिं च ते सम्यग् राष्ट्रस्यैव तु संग्रहम् ।  
 हन्त सर्वं प्रवक्ष्यामि तत्त्वमेकमनाः श्रुणु ॥ २ ॥  
 ग्रामस्याधिपतिः कार्यो दशग्राम्यास्तथा परः ।  
 द्विगुणायाः शतस्यैवं सहस्रस्य च कारयेत् ॥ ३ ॥  
 ग्रामीयान् ग्रामदोषांश्च ग्रामिकः प्रतिभावयेत् ।  
 तान् ब्रूयाद् दशपायासौ स तु विंशतिपाय वै ॥ ४ ॥  
 सोऽपि विंशत्यधिपतिवृत्तं जानपदे जने ।  
 ग्रामाणां शतपालाय सर्वमेव निवेदयेत् ॥ ५ ॥  
 यानि ग्राम्याणि भोज्यानि ग्रामिकस्तान्युपाश्रियात् ।  
 दशपस्तेन भर्तव्यस्तेनापि द्विगुणाधिपः ॥ ६ ॥  
 ग्रामं ग्रामशताध्यक्षो भोक्तुमर्हति सत्कृतः ।  
 महान्तं भरतश्रेष्ठ सुस्फीतं जनसंकुलम् ॥ ७ ॥  
 तत्र ह्यनेकपायत्तं राज्ञो भवति भारत ।  
 शाखानगरमर्हस्तु सहस्रपतिरुत्तमः ॥ ८ ॥  
 धान्यहैरण्यभोगेन भोक्तुं राष्ट्रियसङ्गतः ।  
 तेषां संग्रामकृत्यं स्याद् ग्रामकृत्यं च तेषु यत् ॥ ९ ॥

आश्रमेषु यथाकालं त्रैलभाजनभोजनम् ।  
 सदैवोपहरेद् राजा सत्कृत्याभ्यर्च्य मान्य च ॥ २५ ॥  
 आत्मानं सर्वकार्याणि तापसे राष्ट्रमेव च ।  
 निवेदयेत् प्रयत्नेन तिष्ठेत् प्रह्वश्च सर्वदा ॥ २६ ॥  
 सर्वार्थत्यागिनं राजा कुले जातं बहुश्रुतम् ।  
 पूजयेत् तादृशं दृष्ट्वा शयनासनभोजनैः ॥ २७ ॥  
 तस्मिन् कुर्वीत विश्वासं राजा कस्याश्चिदापि ।  
 तापसेषु हि विश्वासमपि कुर्वन्ति इत्यवः ॥ २८ ॥  
 तस्मिन् निधीनादधीत प्रज्ञां पर्याददीत च ।  
 न चाप्यभीक्ष्णं सेवेत भृशं वा प्रतिपूजयेत् ॥ २९ ॥  
 अन्यः कार्यः स्वराष्ट्रेषु परराष्ट्रेषु चापरः ।  
 अटवीषु परः कार्यः सामन्तनगरेष्वपि ॥ ३० ॥  
 तेषु सत्कारमानाभ्यां संविभागांश्च कारयेत् ।  
 परराष्ट्राटवीस्थेषु यथा स्वविषये तथा ॥ ३१ ॥  
 ते कस्याश्चिदवस्थायां शरणं शरणार्थिने ।  
 राज्ञे दद्युर्यथाकामं तापसाः संशितव्रताः ॥ ३२ ॥  
 एष ते लक्षणोद्देशः संक्षेपेण प्रकीर्तितः ।  
 यादृशे नगरे राजा स्वयमावस्तुमर्हति ॥ ३३ ॥

धर्मज्ञः सचिवः कश्चित् तत् तत्पश्येदतन्द्रितः ।  
 नगरे नगरे वा स्यादेकः सर्वार्थचिन्तकः ॥ १० ॥  
 उच्चैः स्थाने घोररूपो नक्षत्राणामिव ग्रहः ।  
 भवेत् स तान् परिक्रामेत् सर्वानेव सभासदः ॥ ११ ॥  
 तेषां वृत्तिं परिणयेत् कश्चिद् राष्ट्रेषु तच्चरः ।  
 जिघांसवः पापकामाः परस्वादायिनः शठाः ॥ १२ ॥  
 रक्षाभ्यधिकृता नाम तेभ्यो रक्षेदिमाः प्रजाः ।  
 विक्रयं क्रयमध्वानं भक्तं च सपरिच्छदम् ॥ १३ ॥  
 योगक्षेमं च सम्प्रेक्ष्य वणिजां कारयेत् करान् ।  
 उत्पत्तिं दानवृत्तिं च शिल्पं सम्प्रेक्ष्य चासकृत् ॥ १४ ॥  
 शिल्पं प्रति करानेवं शिल्पिनः प्रति कारयेत् ।  
 उच्चावचकरा दाप्या महाराज्ञा युधिष्ठिर ॥ १५ ॥  
 यथा यथा न सीदिरंस्तथा कुर्यान्महीपतिः ।  
 फलं कर्म च सम्प्रेक्ष्य ततः सर्वं प्रकल्पयेत् ॥ १६ ॥  
 फलं कर्म च निर्हेतु न कश्चित् सम्प्रवर्तते ।  
 यथा राजा च कर्ता च स्यातां कर्मणि भागिनौ ॥ १७ ॥  
 संवेक्ष्य तु तथा राज्ञा प्रणेयाः सततं कराः ।  
 नोच्छिन्द्यादात्मनो मूलं परेषां चापि तृष्णया ॥ १८ ॥  
 ईहाद्वाराणि संरुध्य राजा सम्प्रीतदर्शनः ।  
 प्रद्विषन्ति परिख्यातं राजानमतिस्त्रादिनम् ॥ १९ ॥



प्रद्विष्टस्य कुतः श्रेयो नाप्रियो लभते फलम् ।  
वत्सौपम्येन दोग्धव्यं राष्ट्रमक्षीणबुद्धिना ॥ २० ॥  
भृतो वत्सो जातबलः पीडां सहति भारत ।  
न कर्म कुरुते वत्सो भृशं दुग्धो युधिष्ठिर ॥ २१ ॥  
राष्ट्रमप्यतिदुग्धं हि न कर्म कुरुते महत् ।  
यो राष्ट्रमनुगृह्णाति परिरक्षन् स्वयं नृपः ॥ २२ ॥  
संजातमुपजीवन् स लभते सुमहत् फलम् ।  
आपदर्थं च निर्यातं धनं त्विह विवर्धयेत् ॥ २३ ॥  
राष्ट्रं च कोशभूतं स्यात् कोशो वेद्मगतस्तथा ।  
पौरजानपदान् सर्वान् सश्रितोपाश्रितांस्तथा ।  
यथाशक्त्यनुकम्पेत सर्वान् स्वल्पधनानपि ॥ २४ ॥  
बाह्यं जनं भेदयित्वा भोक्तव्यो मध्यमः सुखम् ।  
एवं नास्य प्रकुप्यन्ति जनाः सुखितदुःखिताः ॥ २५ ॥  
प्रागेव तु धनादानमनुभाष्य ततः पुनः ।  
संनिपत्य स्वविषये भयं राष्ट्रे प्रदर्शयेत् ॥ २६ ॥  
इयमापत्समुत्पन्ना परचक्रभयं महत् ।  
अपि चान्ताय कल्पन्ते वेणोरिव फलागमाः ॥ २७ ॥  
अरयो मे समुत्थाय बहुभिर्दस्युभिः सह ।  
इदमात्मवधायैव राष्ट्रमिच्छन्ति बाधितुम् ॥ २८ ॥  
अस्यामापदि घोरायां सम्प्राप्ते दारुणे भये ।  
परित्राणाय भवतः प्रार्थयिष्ये धनानि वः ॥ २९ ॥

प्रतिदास्ये च भवतां सर्वं चाहं भयक्षये ।  
नारयः प्रतिदास्यन्ति यद्दरेयुर्बलादितः ॥ ३० ॥  
कलत्रमादितः कृत्वा सर्वं वो विनशेदिति ।  
अपि चेत् पुत्रदारार्थमर्थसंचय इष्यते ॥ ३१ ॥  
नन्दामिवः प्रभावेण पुत्राणामिव चोदये ।  
यथाशक्त्युपगृह्णामि राष्ट्रस्यापीडया च वः ॥ ३२ ॥  
आपत्स्वेव च बोद्धव्यं भवद्भिः पुङ्गवैरिव ।  
न च प्रियतरं कार्यं धनं कस्याञ्चिदापदि ॥ ३३ ॥  
इति वाचा मधुरया श्रुक्षण्या सोपचारया ।  
स्वरश्मीनभयवस्तृजेद् योगमाधाय कालवित् ॥ ३४ ॥  
प्राकारं भृत्यभरणं व्ययं संग्रामतो भयम् ।  
योगक्षेमं च सम्प्रेक्ष्य गोमिनः कारयेत् करम् ॥ ३५ ॥  
उपेक्षिता हि नश्येयुर्गोमिनोऽरण्यवासिनः ।  
तस्मात् तेषु विशेषेण मृदुपूर्वं समाचरेत् ॥ ३६ ॥  
सान्त्वनं रक्षणं दानमवस्था चाप्यभीक्ष्णशः ।  
गोमिनां पार्थ कर्तव्यः संविभागः प्रियाणि च ॥ ३७ ॥  
अजस्रमुपयोक्तव्यं फलं गोमिषु भारत ।  
प्रभावयन्ति राष्ट्रं च व्यवहारं कृषिं तथा ॥ ३८ ॥  
तस्माद् गोमिपुयत्नेन प्रीतिं कुर्याद् विचक्षणः ।  
दयावानप्रमत्तश्च करान् सम्प्रणयन् मृदून् ॥ ३९ ॥  
सर्वत्र क्षेमचरणं सुलभं नाम गोमिषु ।  
न ह्यतः सदृशं किञ्चिद् वरमस्ति युधिष्ठिर ॥ ४० ॥

इति श्रीमहाभारते शान्तिपर्वणि राजधर्मानुशासनपर्वणि राष्ट्रगुप्त्यादिकथने सप्तशीतितमोऽध्यायः ॥ ८७ ॥

## अष्टाशीतितमोऽध्यायः

प्रजातः करग्रहणस्य कोषसंग्रहस्य च विधिः

युधिष्ठिर उवाच

यदा राजा समर्थोऽपि कोशार्थी स्यान्महामते ।  
कथं प्रवर्तेत तदा तन्मे ब्रूहि पितामह ॥ १ ॥

भीष्म उवाच

यथादेशं यथाकालं यथाबुद्धिं यथाबलम् ।  
अनुशिष्यात् प्रजा राजा धर्मार्थी तद्धिते रतः ॥ २ ॥  
यथा तासां च मन्येत श्रेय आत्मन एव च ।  
तथा कर्माणि सर्वाणि राजा राष्ट्रेषु वर्तयेत् ॥ ३ ॥  
मधुदोहं दुहेद् राष्ट्रं भ्रमरा इव पादपम् ।  
वत्सापेक्षी दुहेच्चैव स्तनांश्च न विकुट्टयेत् ॥ ४ ॥  
जलौकावत् पिबेद् राष्ट्रं मृदुनैव नराधिपः ।  
व्याघ्रीव च हरेत्पुत्रान् संदशेन्न च पीडयेत् ॥ ५ ॥  
यथा शल्यकवानाखुः पदं धूनयते सदा ।  
अतीक्ष्णेनाभ्युपायेन तथा राष्ट्रं समापिबेत् ॥ ६ ॥  
अल्पेनाल्पेन देयेन वर्धमानं प्रदापयेत् ।  
ततो भूयस्ततो भूयः क्रमवृद्धिं समाचरेत् ॥ ७ ॥

दमयन्निव दम्यानि शश्वद् भारं विवर्धयेत् ।  
मृदुपूर्वं प्रयत्नेन पाशानभयवहारयेत् ॥ ८ ॥  
सकृत्पाशावकीर्णास्ते न भविष्यन्ति दुर्दमाः ।  
उचितेनैव भोक्तव्यास्ते भविष्यन्ति यत्नतः ॥ ९ ॥  
तस्मात् सर्वसमारम्भो दुर्लभः पुरुषं प्रति ।  
यथामुख्यान् सान्त्वयित्वा भोक्तव्य इतरो जनः ॥ १० ॥  
ततस्तान् भेदयित्वा तु परस्परविवक्षितान् ।  
भुञ्जीत सान्त्वयंश्चैव यथासुखमयत्नतः ॥ ११ ॥  
न चास्थाने न चाकाले करांस्तेभ्यो निपातयेत् ।  
आनुपूर्व्येण सान्त्वेन यथाकालं यथाविधि ॥ १२ ॥  
उपायान् प्रव्रवीम्येतान् न मे माया विवक्षिता ।  
अनुपायेन दमयन् प्रकोपयति वाजिनः ॥ १३ ॥  
पानागारनिवेशाश्च वेद्याः प्रापणिकास्तथा ।  
कुशीलवाः सकितवा ये चान्ये केचिदीदृशाः ॥ १४ ॥  
नियम्याः सर्व एवैते ये राष्ट्रस्योपघातकाः ।  
एते राष्ट्रेऽभितिष्ठन्तो बाधन्ने भद्रिकाः प्रजाः ॥ १५ ॥

न केनचिद् याचितव्यः कश्चित् किञ्चिदनापदि ।  
 इति व्यवस्था भूतानां पुरस्तान्मनुना कृता ॥ १६ ॥  
 सर्वे तथानुजीवेयुर्न कुर्युः कर्म चेदिह ।  
 सर्व एव इमे लोका न भवेयुरसंशयम् ॥ १७ ॥  
 प्रभुर्नियमने राजा य एतान् न नियच्छति ।  
 भुङ्क्ते स तस्य पापस्य चतुर्भागमिति श्रुतिः ॥ १८ ॥  
 भोक्ता तस्य तु पापस्य सुकृतस्य यथा तथा ।  
 नियन्तव्याः सदा राज्ञा पापा ये स्युर्नराधिप ॥ १९ ॥  
 कृतपापस्त्वसौ राजा य एतान् न नियच्छति ।  
 तथा कृतस्य धर्मस्य चतुर्भागमुपाश्नुते ॥ २० ॥  
 स्थानान्येतानि संयम्य प्रसंगो भूतिनाशनः ।  
 कामे प्रसक्तः पुरुषः किमकार्यं विवर्जयेत् ॥ २१ ॥  
 मद्यमांसपरस्वानि तथा दारा धनानि च ।  
 आहरेद् रागवशास्तथा शास्त्रं प्रदर्शयेत् ॥ २२ ॥  
 आपद्येव तु याचन्ते येषां नास्ति परिग्रहः ।  
 दातव्यं धर्मतस्तेभ्यस्त्वनुक्रोशाद् भयात्तु ॥ २३ ॥  
 मा ते राष्ट्रे याचनका भूवन्मा चापि दस्यवः ।  
 एषां दातार एवैते नैते भूतस्य भावकाः ॥ २४ ॥

इति श्रीमहाभारते शान्तिपर्वणि राजधर्मानुशासनपर्वणि

ये भूतान्यनुगृह्णन्ति वर्धयन्ति च ये प्रजाः ।  
 ते ते राष्ट्रेषु वर्तन्तां मा भूतानामभावकाः ॥ २५ ॥  
 दण्ड्यास्ते च महाराज धनादानप्रयोजकाः ।  
 प्रयोगं कारयेयुस्तान् यथावलिकरांस्तथा ॥ २६ ॥  
 कृषिगोरक्ष्यवाणिज्यं यच्चान्यत् किञ्चिदीदृशम् ।  
 पुरुषैः कारयेत् कर्म बहुभिः कर्मभेदतः ॥ २७ ॥  
 नरश्चेत्कृषिगोरक्ष्यवाणिज्यं चाप्यनुष्ठितः ।  
 संशयं लभते किञ्चित् तेन राजा विगर्ह्यते ॥ २८ ॥  
 धनिनः पूजयेन्नित्यं पानाच्छादनभोजनैः ।  
 वक्तव्याश्चानुगृह्णीध्वं प्रजाः सह मयेति वै ॥ २९ ॥  
 अङ्गमेतन्महद् राज्ये धनिनो नाम भारत ।  
 ककुदं सर्वभूतानां धनस्थो नात्र संशयः ॥ ३० ॥  
 प्राज्ञः शूरो धनस्थश्च स्वामी धार्मिक एव च ।  
 तपस्वी सत्यवादी च बुद्धिमांश्चापि रक्षति ॥ ३१ ॥  
 तस्मात् सर्वेषु भूतेषु प्रीतिमान् भव पार्थिव ।  
 सत्यमार्जवमक्रोधमानृशंस्यं च पालय ॥ ३२ ॥  
 एवं दण्डं च कोशं च मित्रं भूमिं च लप्स्यसि ।  
 सत्यार्जवपरो राजन् मित्रक्रोशबलान्वितः ॥ ३३ ॥

कोशसंचयप्रकारकथने अष्टाज्ञीतितमोऽध्यायः ॥ ६८ ॥

## एकोनवतितमोऽध्यायः

### राज्ञः कर्तव्यस्य निरूपणम्

भीष्म उवाच

घनस्पतीन् भक्ष्यफलान् न च्छिन्युर्विषये तव ।  
 ब्राह्मणानां मूलफलं धर्म्यमाहुर्मनीषिणः ॥ १ ॥  
 ब्राह्मणेभ्योऽतिरिक्तं च भुञ्जीरन्नितरे जनाः ।  
 न ब्राह्मणापराधेन हरेदन्यः कथंचन ॥ २ ॥  
 विप्रश्चेत् त्यागमातिष्ठेदात्मार्थे वृत्तिकर्षितः ।  
 परिकल्प्यास्य वृत्तिः स्यात् सदारस्य नराधिप ॥ ३ ॥  
 स चेन्नोपनिवर्तेत वाच्यो ब्राह्मणसंसदि ।  
 कस्मिन्निदानी मर्यादामयं लोकः करिष्यति ॥ ४ ॥  
 असंशयं निवर्तेत न चेद् वक्ष्यत्यतः परम् ।  
 पूर्वं परोक्षं कर्तव्यमेतत् कौन्तेय शाश्वतम् ॥ ५ ॥  
 आहुरेतज्जना नित्यं न चैतच्छ्रद्धधाम्यहम् ।  
 निमन्त्र्यश्च भवेद् भोगैरवृत्त्या च तदाचरेत् ॥ ६ ॥  
 कृषिगोरक्ष्यवाणिज्यं लोकानामिह जीवनम् ।  
 ऊर्ध्वं चैव त्रयी विद्या सा भूतान् भावयत्युत ॥ ७ ॥  
 तस्यां प्रवर्तमानायां ये स्युस्तत्परिपन्थिनः ।  
 दस्यवस्तद्वधायेह ब्रह्मा क्षत्रमथासृजत् ॥ ८ ॥  
 शत्रून् जय प्रजा रक्ष यजस्व क्रतुभिर्नृप ।  
 युध्यस्व समरे वीरो भूत्वा कौरवनन्दन ॥ ९ ॥  
 संरक्ष्यान् पालयेद् राजा स राजा राजसत्तमः ।

ये केचित् तान् न रक्षन्ति तैरर्थो नास्ति कश्चन ॥ १० ॥  
 सदैव राज्ञा योद्धव्यं सर्वलोकाद् युधिष्ठिर ।  
 तस्माद्धेतोहि युञ्जीत मनुष्यानेव मानवः ॥ ११ ॥  
 आन्तरेभ्यः परान् रक्षन् परेभ्यः पुनरान्तरान् ।  
 परान् परेभ्यः स्वान् स्वेभ्यः सर्वान् पालय नित्यदा ॥ १२ ॥  
 आत्मानं सर्वतो रक्षन् राजन् रक्षस्व मेदिनीम् ।  
 आत्ममूलमिदं सर्वमाहुर्वै विदुषो जनाः ॥ १३ ॥  
 किं छिद्रं को नु सङ्गो मे किं वास्त्यविनिपातितम् ।  
 कुतो मामाश्रयेद् दोष इति नित्यं विचिन्तयेत् ॥ १४ ॥  
 अतीतदिवसे वृत्तं प्रशंसन्ति न वा पुनः ।  
 गुप्तैश्चारैरनुमतैः पृथिवीमनुसारयेत् ॥ १५ ॥  
 जानीयुर्यदि ते वृत्तं प्रशंसन्ति न वा पुनः ।  
 कश्चिद् रोचेज्जनपदे कश्चिद् राष्ट्रे च मे यशः ॥ १६ ॥  
 धर्मज्ञानां धृतिमतां संग्रामेष्वपलायिनाम् ।  
 राष्ट्रे तु येऽनुजीवन्ति ये तु राज्ञोऽनुजीविनः ॥ १७ ॥  
 अमात्यानां च सर्वेषां मध्यस्थानां च सर्वशः ।  
 ये च त्वाभिप्रशंसैयुर्निन्देयुरथवा पुनः ॥ १८ ॥  
 सर्वान् सुपरिणीतांस्तान् कारयेथा युधिष्ठिर ।  
 एकान्तेन हि सर्वेषां न शक्यं तात रोचिनुम् ।  
 मित्रामित्रमथो मध्यं सर्वभूतेषु भारत ॥ १९ ॥

युधिष्ठिर उवाच

तुल्यबाहुवलानां च तुल्यानां च गुणैरपि ।  
कथं स्यादधिकः कश्चित् स च भुङ्गीत मानवान् ॥ २० ॥  
भीष्म उवाच  
यच्चरा ह्यचरानद्युरदंष्ट्रान् दंष्ट्रिणस्तथा ।  
आशीविषा इव क्रुद्धा भुजङ्गान् भुजगा इव ॥ २१ ॥  
एतेभ्यश्चाप्रमत्तः स्यात् सदा शत्रोर्युधिष्ठिर ।  
भारुण्डसदृशा ह्येते निपतन्ति प्रमादतः ॥ २२ ॥

इति श्रीमहाभारते शान्तिपर्वणि राजधर्मानुशासनपर्वणि राष्ट्रगुप्तौ पृकोननवतितमोऽध्यायः ॥ ८९ ॥

## नवतितमोऽध्यायः

उत्थयस्य मान्धातारं प्रत्युपदेशो राज्ञो धर्मपालनस्यावश्यकता

भीष्म उवाच

यानङ्गिराः क्षत्रधर्मानुत्थयो ब्रह्मवित्तमः ।  
मान्धात्रे यौवनाश्वाय प्रीतिमानभ्यभाषत ॥ १ ॥  
स यथानुशाशासैनमुत्थयो ब्रह्मवित्तमः ।  
तत् ते सर्वे प्रवक्ष्यामि निखिलेन युधिष्ठिर ॥ २ ॥

उत्थय उवाच

धर्माय राजा भवति न कामकरणाय तु ।  
मान्धातरिति जानीहि राजा लोकस्य रक्षिता ॥ ३ ॥  
राजा चरति चेद् धर्मं देवत्वायैव कल्पते ।  
स चेदधर्मं चरति नरकायैव गच्छति ॥ ४ ॥  
धर्मं तिष्ठन्ति भूतानि धर्मो राजनि तिष्ठति ।  
तं राजा साधु यः शास्ति स राजा पृथिवीपतिः ॥ ५ ॥  
राजा परमधर्मात्मा लक्ष्मीवान् धर्म उच्यते ।  
देवाश्च गर्हां गच्छन्ति धर्मो नास्तीति चोच्यते ॥ ६ ॥  
स्वधर्मे वर्तमानानामर्थसिद्धिः प्रदृश्यते ।  
तदेव मङ्गलं लोकं सर्वैः समनुवर्तते ॥ ७ ॥  
उच्छिद्यते धर्मवृत्तमधर्मो वर्तते महान् ।  
भयमाहुर्दिवारात्रं यदा पापो न वार्यते ॥ ८ ॥  
ममेदमिति नैवैतत् साधूनां तात धर्मतः ।  
न वै व्यवस्था भवति यदा पापो न वार्यते ॥ ९ ॥  
नैव भार्या न पशवो न क्षेत्रं न निवेशनम् ।  
संहृश्येत मनुष्याणां यदा पापबलं भवेत् ॥ १० ॥  
देवाः पूजां न जानन्ति न स्वधां पितरस्तदा ।  
न पूज्यन्ते ह्यतिथयो यदा पापो न वार्यते ॥ ११ ॥  
न वेदानधिगच्छन्ति व्रतवन्तो द्विजातयः ।  
न यज्ञांस्तन्वते विप्रा यदा पापो न वार्यते ॥ १२ ॥  
वृद्धानामिव सत्त्वानां मनो भवति विह्वलम् ।  
मनुष्याणां महाराज यदा पापो न वार्यते ॥ १३ ॥  
उभौ लोकावभिप्रेक्ष्य राजानमृषयः स्वयम् ।  
असृजन् सुमहद् भूतमयं धर्मो भविष्यति ॥ १४ ॥

कश्चित् ते वणिजो राष्ट्रे नोद्विजन्ति करार्दिताः ।  
क्रीणन्तो बहुनाल्पेन कान्तारकृतविश्रमाः ॥ २३ ॥  
कश्चित् कृषिकरा राष्ट्रं न जहत्यतिपीडिताः ।  
ये वहन्ति धुरं राज्ञां ते भरन्तीतरानपि ॥ २४ ॥  
इतो दत्तेन जीवन्ति देवाः पितृगणास्तथा ।  
मानुषोरगरक्षांसि वयांसि पशवस्तथा ॥ २५ ॥  
एषा ते राष्ट्रवृत्तिश्च राज्ञां गुप्तिश्च भारत ।  
एतमेवार्थमाश्रित्य भूयो वक्ष्यामि पाण्डव ॥ २६ ॥

यस्मिन् धर्मो विराजेत तं राजानं प्रचक्षते ।  
यस्मिन् विलीयते धर्मस्तं देवा वृषलं विदुः ॥ १५ ॥  
वृषो हि भगवान् धर्मो यस्तस्य कुरुते ह्यलम् ।  
वृषलं तं विदुर्देवास्तस्माद्धर्मं विवर्धयेत् ॥ १६ ॥  
धर्मं वर्धति वर्धन्ति सर्वभूतानि सर्वदा ।  
तस्मिन् हसति ह्रीयन्ते तस्माद् धर्मं न लोपयेत् ॥ १७ ॥  
धनात् स्रवति धर्मो हि धारणाद् वेति निश्चयः ।  
अकार्याणां मनुष्येन्द्र स सीमान्तकरः स्मृतः ॥ १८ ॥  
प्रभवार्थं हि भूतानां धर्मः सृष्टः स्वयम्भुवा ।  
तस्मात् प्रवर्तयेद् धर्मं प्रजानुग्रहकारणात् ॥ १९ ॥  
तस्माद्धि राजशादूल धर्मः श्रेष्ठतरः स्मृतः ।  
स राजा यः प्रजाः शास्ति साधुकृत् पुरुषर्षभ ॥ २० ॥  
कामक्रोधावनादृत्य धर्ममेवानुपालय ।  
धर्मः श्रेयस्करतमो राज्ञां भरतसत्तम ॥ २१ ॥  
धर्मस्य ब्राह्मणो योनिस्तस्मात् तान् पूजयेत् सदा ।  
ब्राह्मणानां च मान्धातः कुर्यात् कामानमत्सरी ॥ २२ ॥  
तेषां ह्यकामकरणाद् राज्ञः संजायते भयम् ।  
मित्राणि न च वर्धन्ते तथामित्रीभवन्यपि ॥ २३ ॥  
ब्राह्मणानां सदासूयाद् बाल्याद् वैरोचनो बलिः ।  
अथास्माच्छ्रीरपाक्रामद् यासिन्नासीत् प्रतापिनी ॥ २४ ॥  
ततस्तस्माद्पाक्रम्य सागच्छत् पाकशासनम् ।  
अथ सोऽन्वतपत् पश्चाच्छ्रियं दृष्ट्वा पुरन्दरे ॥ २५ ॥  
एतत् फलमसूयाया अभिमानस्य वा विभो ।  
तस्माद् बुध्यस्व मान्धातर्मा त्वां जह्यात् प्रतापिनी ॥ २६ ॥  
दर्पो नाम श्रियः पुत्रो जज्ञेऽधर्मादिति श्रुतिः ।  
तेन देवासुरा राजन् नीताः सुबहवो व्ययम् ॥ २७ ॥  
राजर्षयश्च बहवस्तथा बुध्यस्व पार्थिव ।  
राजा भवति तं जित्वा दासस्तेन पराजितः ॥ २८ ॥  
स यथा दर्पसहितमधर्मं नानुसेवते ।  
तथावर्तस्व मान्धातश्चिरं चेत् स्थानुमिच्छसि ॥ २९ ॥

मत्तात्प्रमत्तात् पौगण्डादुन्मत्ताच्च विशेषतः ।  
 तदभ्यासादुपावर्त संहितानां च सेवनात् ॥ ३० ॥  
 निगृहीतादमात्याच्च स्त्रीभ्यश्चैव विशेषतः ।  
 पर्वताद् विषमाद् दुर्गाद्धस्तिनोऽश्वात् सरीसृपात् ॥ ३१ ॥  
 एतेभ्यो नित्ययत्तः स्यान्नकंचर्यां च वर्जयेत् ।  
 अत्यागं चाभिमानं च दम्भं क्रोधं च वर्जयेत् ॥ ३२ ॥  
 अविज्ञातासु च स्त्रीषु क्लीबासु स्वैरिणीषु च ।  
 परभार्यासु कन्यासु नाचरेन्मैथुनं नृपः ॥ ३३ ॥  
 कुलेषु पापरक्षांसि जायन्ते वर्णसंकरात् ।  
 अपुमांसोऽङ्गहीनाश्च स्थूलजिह्वा विचेतसः ॥ ३४ ॥  
 एते चान्ये च जायन्ते यदा राजा प्रमाद्यति ।  
 तस्माद् राज्ञा विशेषेण वर्तितव्यं प्रजाहिते ॥ ३५ ॥

इति श्रीमहाभारते शान्तिपर्वणि राजधर्मानुशासनपर्वणि उत्तथ्यगीतासु नवतितमोऽध्यायः ॥ ९० ॥

## एकनवतितमोऽध्यायः

उत्तथ्योपदेशे धर्माचरणस्य महत्त्वं राजधर्मवर्णनं च

उत्तथ्य उवाच

कालवर्षी च पर्जन्यो धर्मचारी च पार्थिवः ।  
 सम्पद् यदेषा भवति सा विभर्ति सुखं प्रजाः ॥ १ ॥  
 यो न जानाति हर्तुं वा वस्त्राणां रजको मलम् ।  
 रक्तानां वा शोधयितुं यथा नास्ति तथैव सः ॥ २ ॥  
 एवमेतद् द्विजेन्द्राणां क्षत्रियाणां विशां तथा ।  
 शूद्रश्चतुर्थो वर्णानां नानाकर्मस्ववस्थितः ॥ ३ ॥  
 कर्म शूद्रे कृषिवैश्ये दण्डनीतिश्च राजनि ।  
 ब्रह्मचर्यं तपो मन्त्राः सत्यं चापि द्विजातिषु ॥ ४ ॥  
 तेषां यः क्षत्रियो वेद वस्त्राणामिव शोधनम् ।  
 शीलदोषान् विनिर्हर्तुं स पिता स प्रजापतिः ॥ ५ ॥  
 कृतं त्रेता द्वापर च कलिश्च भरतर्षभ ।  
 राजवृत्तानि सर्वाणि राजैव युगमुच्यते ॥ ६ ॥  
 चातुर्वर्ण्यं तथा वेदाश्चातुराश्रम्यमेव च ।  
 सर्वं प्रमुह्यते ह्येतद् यदा राजा प्रमाद्यति ॥ ७ ॥  
 अग्नित्रेता त्रयी विद्या यज्ञाश्च सहदक्षिणाः ।  
 सर्व एव प्रमाद्यन्ति यदा राजा प्रमाद्यति ॥ ८ ॥  
 राजैव कर्ता भूतानां राजैव च विनाशकः ।  
 धर्मात्मा यः स कर्ता स्यादधर्मात्मा विनाशकः ॥ ९ ॥  
 राज्ञो भार्याश्च पुत्राश्च बान्धवाः सुहृदस्तथा ।  
 समेत्य सर्वे शोचन्ति यदा राजा प्रमाद्यति ॥ १० ॥  
 हस्तिनोऽश्वाश्च गावश्चाप्युष्ट्राश्वतरगर्दभाः ।  
 अधर्मभूते नृपतौ सर्वे सीदन्ति जन्तवः ॥ ११ ॥  
 दुर्वलार्थं बल सृष्टं धात्रा मान्धातरुच्यते ।  
 अवलं तु महद्भूतं यस्मिन् सर्वं प्रतिष्ठितम् ॥ १२ ॥  
 यच्च भूतं सम्भजते ये च भूतास्तदन्वयाः ।

क्षत्रियस्य प्रमत्तस्य दोषः संजायते महान् ।  
 अधर्माः सम्प्रवर्धन्ते प्रजासंकरकारकाः ॥ ३६ ॥  
 अशीते विद्यते शीतं शीते शीतं न विद्यते ।  
 अवृष्टिरतिवृष्टिश्च व्याधिश्चाप्याविशेत् प्रजाः ॥ ३७ ॥  
 नक्षत्राण्युपतिष्ठन्ति ग्रहा घोरास्तथागते ।  
 उत्पाताश्चात्र दृश्यन्ते बहवो राजनाशनाः ॥ ३८ ॥  
 अरक्षितात्मा यो राजा प्रजाश्चापि न रक्षति ।  
 प्रजाश्च तस्य क्षीयन्ते ततः सोऽनुविनश्यति ॥ ३९ ॥  
 द्वावाददाते होकस्य द्वयोः सुबहवोऽपरे ।  
 कुमार्यः सम्प्रलुप्यन्ते तदाहुर्नृपदूषणम् ॥ ४० ॥  
 ममेदमिति नैकस्य मनुष्येष्ववतिष्ठति ।  
 त्यक्त्वा धर्मं यदा राजा प्रमादमनुतिष्ठति ॥ ४१ ॥

अधर्मस्थे हि नृपतौ सर्वे शोचन्ति पार्थिव ॥ १३ ॥  
 दुर्बलस्य च यच्चक्षुर्मुनेराशीविषस्य च ।  
 अविषह्यतमं मन्ये मा स दुर्बलमासदः ॥ १४ ॥  
 दुर्बलांस्तात बुध्यथा नित्यमेवाविमानितान् ।  
 मा त्वां दुर्बलचक्षुषि प्रदहेयुः सबान्धवम् ॥ १५ ॥  
 न हि दुर्बलदग्धस्य कुले किञ्चित् प्ररोहति ।  
 आमूलं निर्दहन्त्येव मा स दुर्बलमासदः ॥ १६ ॥  
 अबलं वै बलाच्छ्रेयो यच्चातिबलवद्बलम् ।  
 बलस्यावलदग्धस्य न किञ्चिदवशिष्यते ॥ १७ ॥  
 विमानितो हतः क्रुष्टस्त्रातारं चेन्नविन्दति ।  
 अमानुषकृतस्तत्र दण्डो हन्ति नराधिपम् ॥ १८ ॥  
 मा स तात रणे स्थित्वा भुञ्जीथा दुर्बलं जनम् ।  
 मा त्वां दुर्बलचक्षुषि दहन्त्वग्निरिवाश्रयम् ॥ १९ ॥  
 यानि मिथ्याभिशास्तानां पतन्त्यश्रूणि रोदताम् ।  
 तानि पुत्रान् पशून् घ्नन्ति तेषां मिथ्याभिशांसनात् ॥ २० ॥  
 यदि नात्मनि पुत्रेषु न चेत् पौत्रेषु नपृषु ।  
 न हि पापं कृतं कर्म सद्यः फलति गौरिव ॥ २१ ॥  
 यत्राबलो बध्यमानस्त्रातारं नाधिगच्छति ।  
 महान् दैवकृतस्तत्र दण्डः पतति दारुणः ॥ २२ ॥  
 युक्ता यदा जानपदा भिक्षन्ते ब्राह्मणा इव ।  
 अभीक्ष्णं भिक्षुरूपेण राजानं घ्नन्ति तादृशाः ॥ २३ ॥  
 राज्ञो यदा जनपदे बहवो राजपूरुषाः ।  
 अनयेनोपवर्तन्ते तद् राज्ञः कित्खिषं महत् ॥ २४ ॥  
 यदा युक्त्या नयेदर्थान् कामादर्थवशेन वा ।  
 कृपणं याचमानानां तद् राज्ञो वैशसं महत् ॥ २५ ॥

महान् वृक्षो जायते वर्धते च  
 तं चैव भूतानि समाश्रयन्ति ।  
 यदा वृक्षश्छिद्यते दह्यते च  
 तदाश्रया अनिकेता भवन्ति ॥ २६ ॥  
 यदा राष्ट्रे धर्ममर्थं चरन्ति  
 संस्कारं वा राजगुणं ब्रुवाणाः ।  
 तैरेवाधर्मश्चरितो धर्ममोहात्  
 पूर्णं जह्यात् सुकृतं दुष्कृतं च ॥ २७ ॥  
 यत्र पापा ज्ञायमानाश्चरन्ति  
 सतां कलिर्विन्दते तत्र राज्ञः ।  
 यदा राजा शास्ति नरानशिष्टा-  
 स्तदा राज्यं वर्धते भूमिपस्य ॥ २८ ॥  
 यश्चामात्यान् मानयित्वा यथार्थं  
 मन्त्रे च युद्धे च नृपो नियुञ्ज्यात् ।  
 विवर्धते तस्य राष्ट्रं नृपस्य  
 भुङ्क्ते महीं चाप्यखिलां चिराय ॥ २९ ॥  
 यच्चापि सुकृतं कर्म वाचं चैव सुभाषिताम् ।  
 समीक्ष्य पूजयन् राजा धर्मं प्राप्नोत्यनुत्तमम् ॥ ३० ॥  
 संविभज्य यदा भुङ्क्ते नामात्यानवमन्यते ।  
 निहन्ति बलिनं दंष्टं स राज्ञो धर्म उच्यते ॥ ३१ ॥  
 प्रायते हि यदा सर्वं वाचा कायेन कर्मणा ।  
 पुत्रस्यापि न मृष्येच्च स राज्ञो धर्म उच्यते ॥ ३२ ॥  
 संविभज्य यदा भुङ्क्ते नृपतिर्दुर्बलान् नरान् ।  
 तदा भवन्ति बलिनः स राज्ञो धर्म उच्यते ॥ ३३ ॥  
 यदा रक्षति राष्ट्रानि यदा दस्यूनपोहति ।  
 यदा जयति संग्रामे स राज्ञो धर्म उच्यते ॥ ३४ ॥  
 पापमाचरतो यत्र कर्मणा व्याहृतेन वा ।  
 प्रियस्यापि न मृष्येत स राज्ञो धर्म उच्यते ॥ ३५ ॥  
 यदा शारणिकान् राजा पुत्रवत् परिरक्षति ।  
 भिनत्ति च न मर्यादां स राज्ञो धर्म उच्यते ॥ ३६ ॥  
 यदाऽऽसदक्षिणैर्यज्ञैर्यजते श्रद्धयान्वितः ।  
 कामद्वेषावनाहृत्य स राज्ञो धर्म उच्यते ॥ ३७ ॥  
 कृपणानाथवृद्धानां यदाशु परिमार्जति ।  
 हर्षं संजनयन् नृणां स राज्ञो धर्म उच्यते ॥ ३८ ॥  
 विवर्धयति मित्राणि तथारीश्रापि कर्षति ।  
 सम्पूजयति साधूंश्च स राज्ञो धर्म उच्यते ॥ ३९ ॥  
 सत्यं पालयति प्रीत्या नित्यं भूमिं प्रयच्छति ।  
 पूजयेदतिथीन् भृत्यान् स राज्ञो धर्म उच्यते ॥ ४० ॥  
 निग्रहानुग्रहौ चोभौ यत्र स्यातां प्रतिष्ठितौ ।  
 अस्मिन् लोके परे चैव राजा स प्राप्नुते फलम् ॥ ४१ ॥

यमो राजा धार्मिकाणां मान्धातः परमेश्वरः ।  
 संयच्छन् भवति प्राणानसंयच्छंस्तु पातुकः ॥ ४२ ॥  
 ऋत्विक्पुरोहिताचार्यान् सत्कृत्यानवमन्य च ।  
 यदा सम्यक् प्रगृह्णाति स राज्ञो धर्म उच्यते ॥ ४३ ॥  
 यमो यच्छति भूतानि सर्वाण्येवाविशेषतः ।  
 तथा राज्ञानुकर्तव्यं यन्तव्या विधिवत् प्रजाः ॥ ४४ ॥  
 सहस्राक्षेण राजा हि सर्वथैवोपमीयते ।  
 स पश्यति च यं धर्मं स धर्मः पुरुषर्षभ ॥ ४५ ॥  
 अप्रमादेन शिक्षेथाः क्षमां बुद्धिं धृतिं मतिम् ।  
 भूतानां चैव जिज्ञासा साध्वसाधु च सर्वदा ॥ ४६ ॥  
 संग्रहः सर्वभूतानां दानं च मधुरं वचः ।  
 पौरजानपदाश्चैव गोप्तव्यास्ते यथासुखम् ॥ ४७ ॥  
 न जात्वदक्षो नृपतिः प्रजाः शक्नोति रक्षितुम् ।  
 भारो हि सुमहांस्तात राज्यं नाम सुदुष्करम् ॥ ४८ ॥  
 तद्दण्डविन्नुपः प्राज्ञः शूरः शक्नोति रक्षितुम् ।  
 न हि शक्यमदण्डेन क्लीबेनावुद्धिनापि वा ॥ ४९ ॥  
 अभिरूपैः कुले जातैर्दक्षैर्भक्तैर्बहुश्रुतैः ।  
 सर्वा बुद्धीः परीक्षेथास्तापसाश्रमिणामपि ॥ ५० ॥  
 अतस्त्वं सर्वभूतानां धर्मं वेत्स्यसि वै परम् ।  
 स्वदेशे परदेशे वा न ते धर्मो विनङ्क्ष्यति ॥ ५१ ॥  
 तस्मादर्थाच्च कामाच्च धर्म एवोत्तरो भवेत् ।  
 अस्मिंल्लोके परे चैव धर्मात्मा सुखमेधते ॥ ५२ ॥  
 त्यजन्ति दारान् पुत्रांश्च मनुष्याः परिपूजिताः ।  
 संग्रहश्चैव भूतानां दानं च मधुरा च वाक् ॥ ५३ ॥  
 अप्रमादश्च शौचं च राज्ञो भूतिकरं महत् ।  
 पतेभ्यश्चैव मान्धातः सततं मा प्रमादिथाः ॥ ५४ ॥  
 अप्रमत्तो भवेद् राजा छिद्रदर्शी परात्मनोः ।  
 नास्यच्छिद्रं परः पश्येच्छिद्रेषु परमन्वियात् ॥ ५५ ॥  
 पतद् वृत्तं वासवस्य यमस्य वरुणस्य च ।  
 राजर्षीणां च सर्वेषां तत् त्वमप्यनुपालय ॥ ५६ ॥  
 तत् कुरुष्व महाराज वृत्तं राजर्षिसेवितम् ।  
 आतिष्ठ दिव्यं पन्थानमहाय पुरुषर्षभ ॥ ५७ ॥  
 धर्मवृत्तं हि राजानं प्रेत्य चेह च भारत ।  
 देवर्षिपितृगन्धर्वाः कीर्तयन्ति महौजसः ॥ ५८ ॥

मीष्म उवाच

स एवमुक्तो मान्धाता तेनोत्थयेन भारत ।  
 कृतवानविशङ्कश्च एकः प्राप च मेदिनीम् ॥ ५९ ॥  
 भवानपि तथा सम्यङ्मान्धातेव महीपते ।  
 धर्मं कृत्वा मही रक्ष स्वर्गं स्थानमवाप्स्यसि ॥ ६० ॥

## द्विनवतितमोऽध्यायः

राज्ञो धर्माचारविषये वामदेवस्य वसुमनसं प्रत्युपदेशः

युधिष्ठिर उवाच

कथं धर्मे स्थातुमिच्छन् राजा वर्तेत धार्मिकः ।  
पृच्छामि त्वां कुरुश्रेष्ठ तन्मे ब्रूहि पितामह ॥ १ ॥  
भीष्म उवाच  
अत्राप्युदाहरन्तीममितिहासं पुरातनम् ।  
गीतं दृष्टार्थतस्त्वेन वामदेवेन धीमता ॥ २ ॥  
राजा वसुमना नाम ज्ञानवान् धृतिमाञ्जुचिः ।  
महर्षिं परिपप्रच्छ वामदेवं तपस्विनम् ॥ ३ ॥  
धर्मार्थसहितैर्वाङ्मयैर्भगवन्नशाधि माम् ।  
येन वृत्तेन वै तिष्ठन् न हीयेयं स्वधर्मतः ॥ ४ ॥  
तमब्रवीद् वामदेवस्तेजस्वी तपतां वरः ।  
हेमवर्णं सुखासीनं ययातिमिव नाहुषम् ॥ ५ ॥

वामदेव उवाच

धर्ममेवानुवर्तस्व न धर्माद् विद्यते परम् ।  
धर्मे स्थिता हि राजानो जयन्ति पृथिवीमिमाम् ॥ ६ ॥  
अर्थसिद्धेः परं धर्मं मन्यते यो महीपतिः ।  
बृद्ध्यां च कुरुते बुद्धिं स धर्मेण विराजते ॥ ७ ॥  
अधर्मदर्शी यो राजा बलादेव प्रवर्तते ।  
क्षिप्रमेवापयातोऽस्माद्भौ प्रथममध्यमौ ॥ ८ ॥  
असत्यापिष्ठसचिवो बभूवो लोकस्य धर्महा ।  
सहैव परिवारेण क्षिप्रमेवावसीदति ॥ ९ ॥

इति श्रीमहाभारते शान्तिपर्वणि राजभर्मानुशासनपर्वणि वामदेवगीतासु द्विनवतितमोऽध्यायः ॥ ९२ ॥

अर्थानामननुष्ठाता कामचारी विकल्थनः ।  
अपि सर्वा मही लब्ध्वा क्षिप्रमेव विनश्यति ॥ १० ॥  
अथाददानः कल्याणमनसू युर्जितेन्द्रियः ।  
वर्धते मतिमान् राजा स्रोतोभिरिव सागरः ॥ ११ ॥  
न पूर्णोऽस्मीति मन्येत धर्मतः कामतोऽर्थतः ।  
बुद्धितो मित्रतश्चापि सततं वसुधाधिपः ॥ १२ ॥  
एतेष्वेव हि सर्वेषु लोकयात्रा प्रतिष्ठिता ।  
एतानि शृण्वँल्लभते यशः कीर्तिं श्रियं प्रजाः ॥ १३ ॥  
एवं यो धर्मसंरम्भी धर्मार्थपरिचिन्तकः ।  
अर्थान् समीक्ष्य भजते स ध्रुवं महदश्नुते ॥ १४ ॥  
अदाता ह्यनतिस्नेहो दण्डेनावर्तयन् प्रजाः ।  
साहसप्रकृती राजा क्षिप्रमेव विनश्यति ॥ १५ ॥  
अथ पापकृतं बुद्ध्या न च पश्यत्यबुद्धिमान् ।  
अकीर्त्याभिसमायुक्तो भूयो नरकमश्नुते ॥ १६ ॥  
अथ मानयितुर्दासः ऋक्षणस्य वशवर्तिनः ।  
व्यसनं स्वमिवोत्पन्नं विजिघांसन्ति मानवाः ॥ १७ ॥  
यस्य नास्ति गुरुधर्मे न चान्यानपि पृच्छति ।  
सुखतन्त्रोऽर्थलाभेषु न चिरं सुखमश्नुते ॥ १८ ॥  
गुरुप्रधानो धर्मेषु स्वयमर्थानवेक्षिता ।  
धर्मप्रधानो लाभेषु स चिरं सुखमश्नुते ॥ १९ ॥

## त्रिनवतितमोऽध्यायः

वामदेवेन राजवृत्तवर्णनम्

वामदेव उवाच

यत्राधर्मं प्रणयते दुर्बले बलवत्तरः ।  
तां वृत्तिमुपजीवन्ति ये भवन्ति तदन्वयाः ॥ १ ॥  
राजानमनुवर्तन्ते तं पापाभिप्रवर्तकम् ।  
अविनीतमनुष्यं तत् क्षिप्रं राष्ट्रं विनश्यति ॥ २ ॥  
यद् वृत्तमुपजीवन्ति प्रकृतिस्थस्य मानवाः ।  
तदेव विषमस्थस्य स्वजनोऽपि न मृष्यते ॥ ३ ॥  
साहसप्रकृतिर्यत्र किञ्चिदुल्बणमाचरेत् ।  
अशास्त्रलक्षणो राजा क्षिप्रमेव विनश्यति ॥ ४ ॥  
योऽत्यन्ताचरितां वृत्तिं क्षत्रियो नानुवर्तते ।  
जितानामजितानां च क्षत्रधर्मादपैति सः ॥ ५ ॥  
द्विषन्तं कृतकल्याणं गृहीत्वा नृपतिं रणे ।  
यो न मानयते द्वेषात् क्षत्रधर्मादपैति सः ॥ ६ ॥

शक्तः स्यात् सुसुखो राजा कुर्यात् करणमापदि ।  
प्रियो भवति भूतानां न च विभ्रश्यते धियः ॥ ७ ॥  
अप्रियं यस्य कुर्वीत भूयस्तस्य प्रियं चरेत् ।  
नचिरेण प्रियः स स्याद् योऽप्रियः प्रियमाचरेत् ॥ ८ ॥  
मृषावादं परिहरेत् कुर्यात् प्रियमयाचितः ।  
न कामान्न च संरम्भान्न द्वेषाद् धर्ममुत्सृजेत् ॥ ९ ॥  
( अमाययैव वर्तेत न च सत्यं त्यजेद् बुधः ॥  
दमं धर्मं च शीलं च क्षत्रधर्मं प्रजाहितम् ॥ )  
नापन्नपेत प्रश्नेषु नाविभाव्यां गिरं सृजेत् ।  
न त्वरेत न चासूयेत् तथा संगृह्यते परः ॥ १० ॥  
प्रिये नातिभृशं हृष्येदप्रिये न च संज्वरेत् ।  
न तप्येदर्थकृच्छ्रेषु प्रजाहितमनुस्मरन् ॥ ११ ॥  
यः प्रियं कुरुते नित्यं गुणतो वसुधाधिपः ।

तस्य कर्माणि सिद्धयन्ति न च संत्यज्यते श्रिया ॥ १२ ॥  
 निवृत्तं प्रतिकूलेषु वर्तमानमनुप्रिये ।  
 भक्तं भजेन नृपतिः सदैव सुसमाहितः ॥ १३ ॥  
 अप्रकीर्णन्द्रियग्राममत्यन्तानुगतं शुचिम् ।  
 शक्तं चैवानुरक्तं च युञ्ज्यान्महति कर्मणि ॥ १४ ॥  
 पवमेतैर्गुणैर्युक्तो योऽनुरज्यति भूमिपम् ।  
 भर्तुरर्थेष्वप्रमत्तं नियुज्यादर्थकर्मणि ॥ १५ ॥  
 मूढमैन्द्रियकं लुब्धमनार्यचरितं शठम् ।  
 अनतीतोपधं हिंस्रं दुर्बुद्धिमबहुश्रुतम् ॥ १६ ॥  
 त्यक्तोदात्तं मघरतं घृतस्त्रीमृगयापरम् ।  
 कार्ये महति युञ्जानो हीयते नृपतिः श्रिया ॥ १७ ॥  
 रक्षितात्मा च यो राजा रक्ष्यान् यश्चानुरक्षति ।  
 प्रजाश्च तस्य वर्धन्ते ध्रुवं च महदश्नुते ॥ १८ ॥  
 ये केचिद् भूमिपतयः सर्वास्तानन्ववेक्षयेत् ।  
 सुहृद्भिरनभिख्यातैस्तेन राजातिरिच्यते ॥ १९ ॥  
 अपकृत्य बलस्थस्य दूरस्थोऽस्मीति नाश्वसेत् ।  
 श्येनाभिपतनैरेते निपतन्ति प्रमाद्यतः ॥ २० ॥  
 दृढमूलस्त्वदुष्टात्मा विदित्वा बलमात्मनः ।  
 अबलानभियुञ्जीत न तु ये बलवत्तराः ॥ २१ ॥  
 विक्रमेण मही लब्ध्वा प्रजा धर्मेण पालयेत् ।  
 आहवे निधनं कुर्याद् राजा धर्मपरायणः ॥ २२ ॥  
 मरणान्तमिदं सर्वं नेह किञ्चिदनामयम् ।  
 तस्माद् धर्मे स्थितो राजा प्रजा धर्मेण पालयेत् ॥ २३ ॥  
 रक्षाधिकरणं युद्धं तथा धर्मानुशासनम् ।  
 मन्त्रचिन्ता सुखं काले पञ्चभिर्वर्धते मही ॥ २४ ॥  
 पतानि यस्य गुप्तानि स राजा राजसत्तमः ।  
 सततं वर्तमानोऽत्र राजा धत्ते महीमिमाम् ॥ २५ ॥  
 नैतान्येकेन शक्यानि सातत्येनानुवीक्षितुम् ।

तेषु सर्वं प्रतिष्ठाप्य राजा भुङ्क्ते चिरं महीम् ॥ २६ ॥  
 दातारं संविभकारं मार्दवोपगतं शुचिम् ।  
 असंत्यक्तमनुष्यं च तं जनाः कुर्वते नृपम् ॥ २७ ॥  
 यस्तु निःश्रेयसं श्रुत्वा ज्ञानं तत् प्रतिपद्यते ।  
 आत्मनो मतमुत्सृज्य तं लोकोऽनुविधीयते ॥ २८ ॥  
 योऽर्थकामस्य वचनं प्रातिकूल्यान्न मृष्यते ।  
 शृणोति प्रतिकूलानि सर्वदा विमना इव ॥ २९ ॥  
 अग्राम्यचरितां वृत्तिं यो न सेवेत नित्यदा ।  
 जितानामजितानां च क्षत्रधर्मादपैति सः ॥ ३० ॥  
 निगृहीतादमात्याच्च स्त्रीभ्यश्चैव विशेषतः ।  
 पर्वताद् विषमाद् दुर्गाद्धस्तिनोऽश्वात् सरीसृपात् ।  
 एतेभ्यो नित्ययुक्तः सन् रक्षेदात्मानमेव तु ॥ ३१ ॥  
 मुख्यानमात्यान् यो हित्वा निहीनान् कुरुते प्रियान् ।  
 स वै व्यसनमासाद्य गाधमार्तो न विन्दति ॥ ३२ ॥  
 यः कल्याणगुणाञ्ज्जातीन् प्रद्वेषान्नो बुभूषति ।  
 अदृढात्मा दृढक्रोधः स मृत्योर्वसतेऽन्तिके ॥ ३३ ॥  
 अथ यो गुणसम्पन्नान् हृदयस्याप्रियानपि ।  
 प्रियेण कुरुते वदयांश्चिरं यशसि तिष्ठति ॥ ३४ ॥  
 नाकाले प्रणयेदर्थाच्चाप्रिये जातु संज्वरेत् ।  
 प्रिये नातिभृशं तुष्येद् युज्येदारोग्यकर्मणि ॥ ३५ ॥  
 के वानुरक्ता राजानः के भयात् समुपाश्रिताः ।  
 मध्यस्थदोषाः के चैषामिति नित्यं विचिन्तयेत् ॥ ३६ ॥  
 न जातु बलवान् भूत्वा दुर्बले विश्वसेत् क्वचित् ।  
 भारुण्डसदृशा ह्येते निपतन्ति प्रमाद्यतः ॥ ३७ ॥  
 अपि सर्वगुणैर्युक्तं भर्तारं प्रियवादिनम् ।  
 अभिद्रुह्यति पापात्मा न तस्माद् विश्वसेज्जनात् ॥ ३८ ॥  
 एवं राजोपनिपदं ययातिः स्नाह नाहुषः ।  
 मनुष्यविषये युक्तो हन्ति शत्रून्नुत्तमान् ॥ ३९ ॥

इति श्रीमहाभारते शान्तिपर्वणि राजधर्मानुशासनपर्वणि वामदेवगीतासु त्रिनवतितमोऽध्यायः ॥ ९३ ॥

## चतुर्नवतितमोऽध्यायः

वामदेवोपदेशे राज्ञो राज्यस्य च हितकरवृत्तस्य वर्णनम्

वामदेव उवाच

अयुद्धेनैव विजयं वर्धयेद् वसुधाधिपः ।  
 जघन्यमाहुर्विजयं युद्धेन च नराधिप ॥ १ ॥  
 न चाप्यलब्धं लिप्सेत मूले नातिदृढे सति ।  
 न हि दुर्बलमूलस्य राज्ञो लाभो विधीयते ॥ २ ॥  
 यस्य स्फीतो जनपदः सम्पन्नः प्रियराजकः ।  
 संतुष्टपुष्टसचिवो दृढमूलः स पार्थिवः ॥ ३ ॥  
 यस्य योधाः सुसंतुष्टाः सान्त्विताः सूपधास्थिताः ।  
 अल्पेनापि स दण्डेन मही जयति पार्थिवः ॥ ४ ॥

( दण्डो हि बलवान् यत्र तत्र साम प्रयुज्यते ।  
 प्रदानं सामपूर्वं च भेदमूलं प्रशस्यते ॥  
 त्रयाणां विफलं कर्म यदा पश्येत भूमिपः ।  
 रन्ध्रं श्लात्वा ततो दण्डं प्रयुञ्जीताविचारयन् ॥ )  
 पौरजानपदा यस्य भूतेषु च दयालवः ।  
 सधना धान्यवन्तश्च दृढमूलः स पार्थिवः ॥ ५ ॥  
 ( राष्ट्रकर्मकरा ह्येते राष्ट्रस्य च विरोधिनः ।  
 दुर्विनीता विनीताश्च सर्वे साध्याः प्रयत्नतः ॥  
 चाण्डालम्लेच्छजात्याश्च पाषण्डाश्च विकर्मिणः ।

बलिनश्चाश्रमाश्चैव तथा गायकनर्तकाः ॥  
 यस्य राष्ट्रे वसन्त्येते धान्योपचयकारिणः ।  
 आयवृद्धौ सहायाश्च दृढमूलः स पार्थिवः ॥ )  
 प्रतापकालमधिकं यदा मन्येत चात्मनः ।  
 तदा लिप्सेत मेधावी परभूमिधनान्युत ॥ ६ ॥  
 भोगेषूदयमानस्य भूतेषु च दयावतः ।  
 वर्धते त्वरमाणस्य विषयो रक्षितात्मनः ॥ ७ ॥  
 तक्षेदात्मानमेवं स वनं परशुना यथा ।  
 यः सम्यग् वर्तमानेषु स्वेषु मिथ्या प्रवर्तते ॥ ८ ॥  
 नैव द्विषन्तो हीयन्ते राज्ञो नित्यमनिघ्नतः ।

इति श्रीमहाभारते शान्तिपर्वणि राजधर्मानुशासनपर्वणि वामदेवगीतासु चतुर्नवतितमोऽध्यायः ॥ ९४ ॥

## पञ्चनवतितमोऽध्यायः

विजिगीषो राज्ञो धर्मवृत्तस्य युद्धनीतिश्च वर्णनम्

युधिष्ठिर उवाच

अथ यो विजिगीषेत क्षत्रियः क्षत्रियं युधि ।  
 कस्तस्य विजये धर्मो ह्येतं पृष्ठो वदस्व मे ॥ १ ॥

भीष्म उवाच

ससहायोऽसहायो वा राष्ट्रमागम्य भूमिपः ।  
 ब्रूयादहं वो राजेति रक्षिष्यामि च वः सदा ॥ २ ॥  
 मम धर्मबलिं दत्त किं वा मां प्रतिपत्स्यथ ।  
 ते चेत् तमागतं तत्र वृणुयुः कुशलं भवेत् ॥ ३ ॥  
 ते चेदक्षत्रियाः सन्तो विरुध्येरन् कथंचन ।  
 सर्वोपायैर्नियन्तव्या विकर्मस्था नराधिप ॥ ४ ॥  
 अशस्त्रं क्षत्रियं मत्वा शस्त्रं गृह्णाद् यथापरः ।  
 त्राणायाप्यसमर्थं तं मन्यमानमतीव च ॥ ५ ॥

युधिष्ठिर उवाच

अथ यः क्षत्रियो राजा क्षत्रियं प्रत्युपाव्रजेत् ।  
 कथं सम्प्रति योद्धव्यस्तन्मे ब्रूहि पितामह ॥ ६ ॥

भीष्म उवाच

नैवासन्नद्धकवचो योद्धव्यः क्षत्रियो रणे ।  
 एक एकेन वाच्यश्च विसृजेति क्षिपामि च ॥ ७ ॥  
 स चेत् सन्नद्ध आगच्छेत् सन्नद्धव्यं ततो भवेत् ।  
 स चेत् ससैन्य आगच्छेत् ससैन्यस्तथाह्वयेत् ॥ ८ ॥  
 स चेन्निकृत्या युद्धयेत् निकृत्या प्रतियोधयेत् ।  
 अथ चेद् धर्मतो युद्धयेद् धर्मणैव निवारयेत् ॥ ९ ॥  
 नाह्वेन रथिनं यायाद्दुदियाद् रथिनं रथी ।  
 व्यसने न प्रहर्तव्यं न भीताय जिताय च ॥ १० ॥

इति श्रीमहाभारते शान्तिपर्वणि राजधर्मानुशासनपर्वणि विजिगीषमाणवृत्ते पञ्चनवतितमोऽध्यायः ॥ ९५ ॥

क्रोधं निहन्तुं यो वेद तस्य द्वेषा न विद्यते ॥ ९ ॥  
 यदार्यजनविद्विष्टं कर्म तन्नाचरेद् बुधः ।  
 यत् कल्याणमभिध्यायेत् तत्रात्मानं नियोजयेत् ॥ १० ॥  
 नैनमन्येऽवजानन्ति नात्मना परितप्यते ।  
 कृत्यशेषेण यो राजा सुखान्यनुबुभूषति ॥ ११ ॥  
 इदं वृत्तं मनुष्येषु वर्तते यो महीपतिः ।  
 उभौ लोकौ विनिर्जित्य विजये सम्प्रतिष्ठते ॥ १२ ॥  
 भीष्म उवाच  
 इत्युक्तो वामदेवेन सर्वं तत् कृतवान् नृपः ।  
 तथा कुर्वस्वमप्येतौ लोकौ जेता न संशयः ॥ १३ ॥

इष्टुर्लितो न कर्णी स्यादसतामेतदायुधम् ।  
 यथार्थमेव योद्धव्यं न क्रुद्धयेत् जिघांसतः ॥ ११ ॥  
 साधूनां तु मिथो भेदात् साधुश्चेद् व्यसनी भवेत् ।  
 निष्प्राणो नाभिहन्तव्यो नानपत्यः कथंचन ॥ १२ ॥  
 भग्नशस्त्रो विपन्नश्च कृत्तज्यो हतवाहनः ।  
 चिकित्स्यः स्यात् स्वविषये प्राप्यो वा स्वगृहे भवेत् १३  
 निर्ब्रणश्च स मोक्तव्य एष धर्मः सनातनः ।  
 तस्माद् धर्मेण योद्धव्यमिति स्वायम्भुवोऽब्रवीत् ॥ १४ ॥  
 सत्सु नित्यः सतां धर्मस्तमास्थाय न नाशयेत् ।  
 यो वै जयत्यधर्मेण क्षत्रियो धर्मसंगरः ॥ १५ ॥  
 आत्मानमात्मना हन्ति पापो निकृतिजीवनः ।  
 कर्म चैतदसाधूनामसाधून् साधुना जयेत् ॥ १६ ॥  
 धर्मेण निधनं श्रेयो न जयः पापकर्मणा ।  
 नाधर्मश्चरितो राजन् सद्यः फलति गौरिव ॥ १७ ॥  
 मूलानि च प्रशाखाश्च दहनं समधिगच्छति ।  
 पापेन कर्मणा वित्तं लब्ध्वा पापः प्रहृष्यति ॥ १८ ॥  
 स वर्धमानः स्तेयेन पापः पापे प्रसज्जति ।  
 न धर्मोऽस्तीति मन्वानः शुचीनवहसश्चिव ॥ १९ ॥  
 अश्रद्धानश्च भवेद् विनाशमुपगच्छति ।  
 सम्बद्धो वारुणैः पार्श्वमर्त्य इव मन्यते ॥ २० ॥  
 महादतिरिवाध्मातः सुकृते नैव वर्तते ।  
 ततः समूलो ह्वियते नदी कूलादिव द्रुमः ॥ २१ ॥  
 अथैनमभिनिन्दन्ति भिन्नं कुम्भमिवाइमानि ।  
 तस्माद् धर्मेण विजयं कोशं लिप्सेत भूमिपः ॥ २२ ॥



## षण्णवतितमोऽध्यायः

राज्ञो निश्छलधर्म्यवृत्तस्य च प्रशंसा

मीष्म उवाच

नाधर्मेण महीं जेतुं लिप्सेत जगतीपतिः ।  
 अधर्मविजयं लब्ध्वा को नु मन्येत भूमिपः ॥ १ ॥  
 अधर्मयुक्तो विजयो ह्यध्रुवोऽस्वर्ग्यं पव च ।  
 सादयत्येष राजानं महीं च भरतर्षभ ॥ २ ॥  
 विशीर्णकवचं चैव तवास्मीति च वादिनम् ।  
 कृताञ्जलिं न्यस्तशस्त्रं गृहीत्वा न हि हिंसयेत् ॥ ३ ॥  
 बलेन विजितो यश्च न तं युध्येत भूमिपः ।  
 संवत्सरं विप्रणयेत् तस्माज्जातः पुनर्भवेत् ॥ ४ ॥  
 नार्वाकसंवत्सरात् कन्या प्रष्टव्या विक्रमाहृता ।  
 एवमेव धनं सर्वं यच्चान्यत्सहसाऽऽहृतम् ॥ ५ ॥  
 न तु वध्यधनं तिष्ठेत् पिबेद्युर्ब्राह्मणाः पयः ।  
 युञ्जीरन्नप्यनडुहः क्षन्तव्यं वा तदा भवेत् ॥ ६ ॥  
 राज्ञा राजैव योद्धव्यस्तथा धर्मो विधीयते ।  
 नान्यो राजानमभ्यस्येदराजन्यः कथञ्चन ॥ ७ ॥  
 अनीकयोः संहतयोर्यदीयाद् ब्राह्मणोऽन्तरा ।  
 शान्तिमिच्छन्नुभयतो न योद्धव्यं तदा भवेत् ॥ ८ ॥  
 मर्यादां शाश्वतीं भिन्द्याद् ब्राह्मणं योऽभिलङ्घयेत् ।  
 अथ चेल्लङ्घयेदेव मर्यादां क्षत्रियब्रुवः ॥ ९ ॥  
 असंख्येयस्तदूर्ध्वं स्यादनादेयश्च संसदि ।  
 यस्तु धर्मविलोपेन मर्यादाभेदनेन च ॥ १० ॥  
 तां वृत्तिं नानुवर्तेत विजिगीषुर्महीपतिः ।  
 धर्मलब्धाद्धि विजयाल्लाभः कोऽभ्यधिको भवेत् ॥ ११ ॥  
 सहसानार्यभूतानि क्षिप्रमेव प्रसादयेत् ।  
 सान्त्वेन भोगदानेन स राज्ञां परमो नयः ॥ १२ ॥

भुज्यमाना ह्ययोगेन स्वराष्ट्रादभितापिताः ।  
 अमित्रास्तमुपासीरन् व्यसनौघप्रतीक्षिणः ॥ १३ ॥  
 अमित्रोपग्रहं चास्य ते कुर्युः क्षिप्रमापदि ।  
 संतुष्टाः सर्वतो राजन् राजव्यसनकाङ्क्षिणः ॥ १४ ॥  
 नामित्रो विनिकर्तव्यो नातिच्छेद्यः कथञ्चन ।  
 जीवितं ह्यप्यतिच्छिन्नः संत्यजेच्च कदाचन ॥ १५ ॥  
 अल्पेनापि च संयुक्तस्तुष्यन्त्येव नराधिपः ।  
 शुद्धं जीवितमेवापि तादृशो बहु मन्यते ॥ १६ ॥  
 यस्य स्फीतो जनपदः सम्पन्नः प्रियराजकः ।  
 संतुष्टप्रृत्यसचिवो दृढमूलः स पार्थिवः ॥ १७ ॥  
 ऋत्विक्पुरोहिताचार्या ये चान्ये श्रुतसत्तमाः ।  
 पूजार्हाः पूजिता यस्य स वै लोकविदुच्यते ॥ १८ ॥  
 एतेनैव च वृत्तेन महीं प्राप सुरोत्तमः ।  
 अनेन चेन्द्रविषयं विजिगीषन्ति पार्थिवाः ॥ १९ ॥  
 भूमिवर्जं धनं राजा जित्वा राजन् महाहवे ।  
 अपि चान्नौषधीः शश्वदाजहार प्रतर्दनः ॥ २० ॥  
 अग्निहोत्राग्निशेषं च हविर्भोजनमेव च ।  
 आजहार दिवोदासस्ततो विप्रकृतोऽभवत् ॥ २१ ॥  
 सराजकानि राष्ट्रानि नाभागो दक्षिणां ददौ ।  
 अन्यत्र श्रोत्रियस्वाच्च तापसार्थाच्च भारत ॥ २२ ॥  
 उच्चावचानि वित्तानि धर्मज्ञानां युधिष्ठिर ।  
 आसन् राज्ञां पुराणानां सर्वं तन्मम रोचते ॥ २३ ॥  
 सर्वविद्यातिरेकेण जयमिच्छेन्महीपतिः ।  
 न मायया न दम्भेन य इच्छेद् भूतिमात्मनः ॥ २४ ॥

इति श्रीमहाभारते शान्तिपर्वणि राजधर्मानुशासनपर्वणि विजिगीषमाणवृत्ते षण्णवतितमोऽध्यायः ॥ १६ ॥

## सप्तमवतितमोऽध्यायः

शूरक्षत्रियाणां कर्तव्यस्यात्मशुद्धेः सद्गतेश्च वर्णनम्

युधिष्ठिर उवाच

क्षत्रधर्माद्धि पापीयान्न धर्मोऽस्ति नराधिप ।  
 अपयानेन युद्धेन राजा हन्ति महाजनम् ॥ १ ॥  
 अथ स कर्मणा केन लोकान् जयति पार्थिवः ।  
 विद्वन् जिज्ञासमानाय प्रब्रूहि भरतर्षभ ॥ २ ॥  
 मीष्म उवाच  
 निग्रहेण च पापानां साधूनां संग्रहेण च ।  
 यज्ञैर्दानैश्च राजानो भवन्ति शुचयोऽमलाः ॥ ३ ॥  
 उपरुन्धन्ति राजानो भूतानि विजयार्थिनः ।

त एव विजयं प्राप्य वर्धयन्ति पुनः प्रजाः ॥ ४ ॥  
 अपविध्यन्ति पापानि दानयज्ञतपोवलैः ।  
 अनुग्रहाय भूतानां पुण्यमेपां विवर्धते ॥ ५ ॥  
 यथैव क्षेत्रनिर्याता निर्यातं क्षेत्रमेव च ।  
 हिनस्ति धान्यं कर्षं च न च धान्यं विनश्यति ॥ ६ ॥  
 एवं शस्त्राणि मुञ्चन्तो ग्नन्ति वध्याननेकधा ।  
 तस्यैषां निष्कृतिः कृत्स्ना भूतानां भावनं पुनः ॥ ७ ॥  
 यो भूतानि धनाक्रान्त्या वधात् क्लेशाच्च रक्षति ।  
 दस्युभ्यः प्राणदानात् स धनदः सुखदो विराट् ॥ ८ ॥

स सर्वयज्ञैरीजानो राजाथाभयदक्षिणैः ।  
 अनुभूयेह भद्राणि प्राप्नोतीन्द्रसलोकताम् ॥ ९ ॥  
 ब्राह्मणार्थं समुत्पन्ने योऽरिभिः सृत्य युध्यति ।  
 आत्मानं यूपमुत्सृज्य स यज्ञोऽनन्तदक्षिणः ॥ १० ॥  
 अभीतो धिकिरञ्शत्रून् प्रतिगृह्य शरांस्तथा ।  
 न तस्मात्त्रिदशाःश्रेयो भुवि पश्यन्ति किञ्चन ॥ ११ ॥  
 तस्य शस्त्राणि यावन्ति त्वचं भिन्दन्ति संयुगे ।  
 तावतः सोऽश्नुते लोकान् सर्वकामदुहोऽक्षयान् ॥ १२ ॥  
 यदस्य रुधिरं गात्रादाहवे सम्प्रवर्तते ।  
 सह तेनैव रक्तेन सर्वपापैः प्रमुच्यते ॥ १३ ॥  
 यानि दुःखानि सहते क्षत्रियो युधि तापितः ।  
 तेन तेन तपो भूय इति धर्मविदो विदुः ॥ १४ ॥  
 पृष्ठतो भीरवः संख्ये वर्तन्तेऽधर्मपूरुषाः ।  
 शूराच्छरणमिच्छन्तः पर्जन्यादिव जीवनम् ॥ १५ ॥  
 यदि शूरस्तथा क्षेमं प्रतिरक्षेद् यथाभये ।  
 प्रतिरूपं जनं कुर्यान्न चेत् तद्वर्तते तथा ॥ १६ ॥  
 यदि ते कृतमाज्ञाय नमस्क्रुर्युः सदैवतम् ।  
 युक्तं न्याय्यं च कुर्युस्तेन च तद् वर्तते तथा ॥ १७ ॥  
 पुरुषाणां समानानां दृश्यते महदन्तरम् ।  
 संग्रामेऽनीकवेलायामुत्कृष्टेऽभिपतन्त्युत ॥ १८ ॥  
 पतत्यभिमुखः शूरः परान् भीरुः पलायते ।  
 आस्थाय स्वर्ग्यमध्वानं सहायान् विषमे त्यजेत् ॥ १९ ॥  
 मा स तांस्तादृशांस्तात जनिष्ठाः पुरुषाधमान् ।  
 ये सहायान् रणे हित्वा स्वस्तिमन्तो गृहान् ययुः ॥ २० ॥

अस्वस्ति तेभ्यः कुर्वन्ति देवा इन्द्रपुरोगमाः ।  
 त्यागेन यः सहायानां खान् प्राणांश्चातुमिच्छति ॥ २१ ॥  
 तं हन्युः काष्ठलोष्टैर्वा दहेयुर्वा कटाग्निना ।  
 पशुवन्मारयेयुर्वा क्षत्रिया ये स्युरीदृशाः ॥ २२ ॥  
 अधर्मः क्षत्रियस्यैव यच्छ्रय्यामरणं भवेत् ।  
 विसृजन्श्लेषमूत्राणि कृपणं परिदेवयन् ॥ २३ ॥  
 अविक्षतेन देहेन प्रलयं योऽधिगच्छति ।  
 क्षत्रियो नास्य तत् कर्म प्रशंसन्ति पुराविदः ॥ २४ ॥  
 न गृहे मरणं तात क्षत्रियाणां प्रशस्यते ।  
 शौटीराणामशौटीर्यमधर्मं कृपणं च तत् ॥ २५ ॥  
 इदं दुःखं महत् कष्टं पापीय इति निष्ठनन् ।  
 प्रतिध्वस्तमुखः पूतिरमात्याननुशोचयन् ॥ २६ ॥  
 अरोगाणां स्पृहयते मुहुर्मृत्युमपीच्छति ।  
 वीरो द्रुतोऽभिमानी च नेदृशं मृत्युमर्हति ॥ २७ ॥  
 रणेषु कदनं कृत्वा ज्ञातिभिः परिवारितः ।  
 तीक्ष्णैः शस्त्रैरभिक्षिप्रः क्षत्रियो मृत्युमर्हति ॥ २८ ॥  
 शूरो हि काममन्युभ्यामाविष्टो युध्यते भृशम् ।  
 हन्यमानानि गात्राणि परैर्नैवावबुध्यते ॥ २९ ॥  
 स संख्ये निधनं प्राप्य प्रशस्तं लोकपूजितम् ।  
 स्वधर्मं विपुलं प्राप्य शक्रस्येति सलोकताम् ॥ ३० ॥  
 सर्वोपायै रणमुखमातिष्ठंस्त्यक्तजीवितः ।  
 प्राप्नोतीन्द्रस्य सालोक्यं शूरः पृष्ठमदर्शयन् ॥ ३१ ॥  
 यत्र यत्र हतः शूरः शत्रुभिः परिवारितः ।  
 अक्षयाल्लभते लोकान् यदि दैन्यं न सेवते ॥ ३२ ॥

इति श्रीमहाभारते शान्तिपर्वणि राजधर्मानुज्ञासनपर्वणि सप्तनवतितमोऽध्यायः ॥ ९७ ॥

## अष्टनवतितमोऽध्यायः

इन्द्राम्बरीषयोः संवादे नदीयज्ञरूपकाणां वर्णनं समराङ्गणे युद्धयतां

त्रियमाणानां शूराणां शुभलोकप्राप्तिकथनम्

युधिष्ठिर उवाच

के लोका युध्यमानानां शूराणामनिवर्तिनाम् ।  
 भवन्ति निधनं प्राप्य तन्मे ब्रूहि पितामह ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
 अम्बरीषस्य संवादमिन्द्रस्य च युधिष्ठिर ॥ २ ॥  
 अम्बरीषो हि नाभागिः स्वर्गं गत्वा सुदुर्लभम् ।  
 ददर्श सुरलोकस्थं शक्रेण सचिवं सह ॥ ३ ॥  
 सर्वतैजोमयं दिव्यं विमानवरमास्थितम् ।  
 उपर्युपरि गच्छन्तं स्वं वै सेनापतिं प्रभुम् ॥ ४ ॥  
 स दृष्टोपरि गच्छन्तं सेनापतिमुदारधीः ।  
 ऋद्धिं दृष्ट्वा सुदेवस्य विस्मितः प्राह वासवम् ॥ ५ ॥

अम्बरीष उवाच

सागरान्तां महीं कृत्स्नामनुशास्य यथाविधि ।  
 चातुर्वर्ण्यं यथाशास्त्रं प्रवृत्तो धर्मकाम्यया ॥ ६ ॥  
 ब्रह्मचर्येण घोरेण गुर्वाचारेण सेवया ।  
 वेदानधीत्य धर्मेण राजशास्त्रं च केवलम् ॥ ७ ॥  
 अतिथीनन्नपानेन पितृश्च स्वधया तथा ।  
 ऋषीन् स्वाध्यायदीक्षाभिर्देवान् यज्ञैरनुत्तमैः ॥ ८ ॥  
 क्षत्रधर्मे स्थितो भूत्वा यथाशास्त्रं यथाविधि ।  
 उदीक्षमाणः पृतनां जयामि युधि वासव ॥ ९ ॥  
 देवराज सुदेवोऽयं मम सेनापतिः पुरा ।  
 आसीद् योधः प्रशान्तात्मासोऽयं कस्मादतीव माम् ॥ १० ॥  
 अनेन क्रतुभिर्मुष्यैर्नैष्टं नापि द्विजातयः ।

तर्पिता विधिवच्छक्र सोऽयं कस्मादतीव माम् ॥ ११ ॥  
( पेश्वर्यमीदृशं प्राप्तः सर्वदेवैः सुदुर्लभम् ।

शक्र उवाच

यदनेन कृतं कर्म प्रत्यक्षं ते महीपते ॥  
पुरा पालयतः सम्यक् पृथिवी धर्मतो नृप ।  
शत्रवो निर्जिताः सर्वे ये तवाहितकारिणः ॥  
संयमो वियमश्चैव सुयमश्च महाबलः ।  
राक्षसा दुर्जया लोके त्रयस्ते युद्धदुर्मदाः ॥  
पुत्रास्ते शतशृङ्गस्य राक्षसस्य महीपते ॥  
अथ तस्मिञ्शुभे काले तव यज्ञं वितन्वतः ।  
अश्वमेधं महायागं देवानां हितकाम्यया ।  
तस्य ते खलु विघ्नार्थं आगता राक्षसास्त्रयः ।  
कोटीशतपरीवारां राक्षसानां महाचमूम् ।  
परिगृह्य ततः सर्वाः प्रजा बन्दीकृतास्तव ॥  
विह्वलाश्च प्रजाः सर्वाः सर्वे च तव सैनिकाः ।  
निराकृतस्त्वया चासीत् सुदेवः सैन्यनायकः ॥  
तत्रामात्यवचः श्रुत्वा निरस्तः सर्वकर्मसु ॥  
श्रुत्वा तेषां वचो भूयः सोपधं वसुधाधिप ।  
सर्वसैन्यसमायुक्तः सुदेवः प्रेरितस्त्वया ॥  
राक्षसानां वधार्थाय दुर्जयानां नराधिप ।  
नाजित्वा राक्षसी सेनां पुनरागमनं तव ॥  
बन्दीमोक्षमकृत्वा च न चागमनमिष्यते ।  
सुदेवस्तद्वचः श्रुत्वा प्रस्थानमकरोन्नृप ॥  
सम्प्राप्तश्च स तं देशं यत्र बन्दीकृताः प्रजाः ।  
पश्यति स्म महाघोरां राक्षसानां महाचमूम् ॥  
दृष्ट्वा संचिन्तयामास सुदेवो वाहिनीपतिः ।  
नेयं शक्या चमूर्जेतुमपि सेन्द्रैः सुरासुरैः ॥  
नारवरीषः कलामेकामेपां क्षपयितुं क्षमः ।  
दिव्यास्त्रबलभूयिष्ठः किमहं पुनरीदृशः ॥  
ततः सेनां पुनः सर्वां प्रेषयामास पार्थिव ।  
यत्र त्वं सहितः सर्वैर्मन्त्रिभिः सोपधैर्नृप ॥  
ततो रुद्रं महादेवं प्रपद्यो जगतः पतिम् ।  
श्मशाननिलयं देवं तुष्टाव वृषभध्वजम् ॥  
स्तुत्वा शस्त्रं समादाय स्वशिरश्छेतुमुद्यतः ।  
कारुण्याद् देवदेवेन गृहीतस्तस्य दक्षिणः ॥  
सपाणिः सह शस्त्रेण दृष्ट्वा चेदमुवाच ह ।

रुद्र उवाच

किमिदं साहसं पुत्र कर्तुकामो वदस्व मे ।

इन्द्र उवाच

स उवाच महादेवं शिरसा त्ववनी गतः ॥  
भगवन् वाहिनीमेनां राक्षसानां सुरेश्वर ।  
अशकोऽहं रणे जेतुं तस्मात् त्यक्ष्यामि जीवितम् ॥  
गतिर्भव महादेव ममार्तस्य जगत्पते ।

नागन्तव्यमजित्वा च मामाह जगतीपतिः ॥  
अम्बरीषो महादेव क्षारितः सचिवैः सह ।  
तमुवाच महादेवः सुदेवं पतितं क्षितौ ।  
अधोमुखं महान्मानं सत्त्वानां हितकाम्यया ॥  
धनुर्वेदं समाहूय सगुणं सहविग्रहम् ।  
रथनागाश्चकलिलं दिव्यास्त्रसमलंकृतम् ॥  
रथं च सुमहाभागं येन तत् त्रिपुरं हतम् ।  
धनुः पिनाकं खड्गं च रौद्रमस्त्रं च शङ्करः ॥  
निजघानासुरान् सर्वान् येन देवह्वयम्बकः ।  
उवाच च महादेवः सुदेवं वाहिनीपतिम् ॥

रुद्र उवाच

रथादस्मात् सुदेव त्वं दुर्जयस्तु सुरासुरैः ।  
मायया मोहितो भूमौ न पदं कर्तुमर्हसि ॥  
अत्रस्थस्त्रिदशान् सर्वाञ्जेष्यसे सर्वदानवान् ।  
राक्षसाश्च पिशाचाश्च न शक्ता द्रष्टुमीदृशम् ॥  
रथं सूर्यसहस्राभं किमु योद्धुं त्वया सह ।

इन्द्र उवाच

स जित्वा राक्षसान् सर्वान् कृत्वा बन्दीदिमोक्षणम् ।  
घातयित्वा च तान् सर्वान् वाहुयुद्धे त्वयं हतः ॥  
वियमं प्राप्य भूणल वियमश्च निपातितः ॥ )

इन्द्र उवाच

एतस्य विततस्तात सुदेवस्य वभूव ह ।  
संग्रामयज्ञः सुमहान् यश्चान्यो युद्धयते नरः ॥ १२ ॥  
संनद्धो दीक्षितः सर्वो योधः प्राप्य चमूमुखम् ।  
युद्धयज्ञाधिकारस्थो भवतीति विनिश्चयः ॥ १३ ॥

अम्बरीष उवाच

कानि यज्ञे हवीष्यस्मिन् किमाज्यं काः च दक्षिणा ।  
ऋत्विजश्चात्र के प्रोक्तास्तन्मे ब्रूहि शतक्रतो ॥ १४ ॥

इन्द्र उवाच

ऋत्विजः कुञ्जरास्तत्र वाजिनोऽध्वर्यवस्तथा ।  
हवींषि परमांसानि रुधिरं त्वाज्यमुच्यते ॥ १५ ॥  
शृगालगृध्रकाकोलाः सदस्यास्तत्र पत्रिणः ।  
आज्यशेषं पिबन्त्येते हविः प्राश्नन्ति चाध्वरे ॥ १६ ॥  
प्रासतोमरसंघाताः खड्गशक्तिपरश्वधाः ।  
ज्वलन्तो निशिताः पीताः स्रुचस्तस्याथ सत्रिणः ॥ १७ ॥  
चापवेगायतस्तीक्ष्णः परकायावभेदनः ।  
ऋजुः सुनिशितः पीतः सायकश्च स्रुवो महान् ॥ १८ ॥  
द्वीपिचर्मावनद्भश्च नागदन्तकृतत्सरुः ।  
हस्तिहस्तहरः खड्गः स्फयो भवेत् तस्य संयुगे ॥ १९ ॥  
ज्वलितैर्निशितैः प्रासशक्त्यष्टिसपरश्वधैः ।  
शैक्यायसमयैस्तीक्ष्णैरभिघातो भवेद् वसु ॥ २० ॥  
संख्यासमयविस्तीर्णमभिजातोद्भवं बहु ।  
आवेगाद् यच्च रुधिरं संग्रामे स्रवने भुवि ॥ २१ ॥

सास्य पूर्णाहुतिर्होमे समृद्धा सर्वकामधुक् ।  
 छिन्धि भिन्धीति यः शब्दः श्रूयते वाहिनीमुखे ॥ २२ ॥  
 सामानि सामगास्तस्य गायन्ति यमसादने ।  
 हविर्धानं तु तस्याहुः परेषां वाहिनीमुखम् ॥ २३ ॥  
 कुञ्जराणां हयानां च वर्णिणां च समुच्चयः ।  
 अग्निः श्येनचितो नाम स च यज्ञे विधीयते ॥ २४ ॥  
 उत्तिष्ठते कवन्धोऽत्र सहस्रे निहते तु यः ।  
 स यूपस्तस्य शूरस्य खादिरोऽष्टास्रिरुच्यते ॥ २५ ॥  
 इडोपहृताः क्रोशन्ति कुञ्जरास्त्वंकुशोरिताः ।  
 व्याघ्रपुतलनादेन वपटकारेण पार्थिव ॥ २६ ॥  
 उद्गाता तत्र संग्रामे त्रिसामा दुन्दुभिर्नृप ।  
 ब्रह्मस्वे ह्रियमाणे तु त्यक्त्वा युद्धे प्रियां तनुम् ॥ २७ ॥  
 आत्मानं यूपमुत्सृज्य स यज्ञोऽनन्तदक्षिणः ।  
 भर्तुरर्थे च यः शूरो विक्रमेद् वाहिनीमुखे ॥ २८ ॥  
 न भयाद् विनिवर्तेत तस्य लोका यथा मम ।  
 नीलचर्मवृत्तैः खड्गैर्वाहुभिः परिघोपमैः ॥ २९ ॥  
 यस्य वेदिरुपस्तीर्णा तस्य लोका यथा मम ।  
 यस्तु नापेक्षते कंचित् सहायं विजये स्थितः ॥ ३० ॥  
 विगाह्य वाहिनीमध्यं तस्य लोका यथा मम ।  
 यस्य शोणितसंघाता भेरीमण्डककच्छपा ॥ ३१ ॥  
 चीरास्थिशर्करा दुर्गा मांसशोणितकर्दमा ।  
 असिचर्मप्लवा घोरा केशशैवलशाद्वला ॥ ३२ ॥  
 अश्वनागरथैश्चैव संचिच्छनैः कृतसंक्रमा ।  
 पताकाध्वजदानीरा हतवारणवाहिनी ॥ ३३ ॥  
 शोणितोदा सुसम्पूर्णा दुस्तरा पारगैर्नरैः ।  
 हतनागमहानक्रा परलोकवहाशिवा ॥ ३४ ॥  
 ऋष्टिखड्गमहानौका गृध्रकङ्कबलप्लवा ।  
 पुरुषादानुचरिता भीरुणां कश्मलावहा ॥ ३५ ॥  
 नदी योधस्य संग्रामे तदस्यावभृथं स्मृतम् ।  
 वेदिर्यस्य त्वमित्राणां शिरोभ्यश्च प्रकीर्यते ॥ ३६ ॥  
 अश्वस्कन्धैर्गजस्कन्धैस्तस्य लोका यथा मम ।

इति श्रीमहाभारते शान्तिपर्वणि राजधर्मानुशासनपर्वणि इन्द्राश्वरीषसंवादे अष्टनवतितमोऽध्यायः ॥ ९८ ॥

पत्नीशाला कृता यस्य परेषां वाहिनीमुखम् ॥ ३७ ॥  
 हविर्धानं स्ववाहिन्यास्तदस्याहुर्मनीषिणः ।  
 सदस्या दक्षिणा योधा आग्नीध्रश्चोत्तरां दिशम् ॥ ३८ ॥  
 शत्रुसेनाकलत्रस्य सर्वलोका न दूरतः ।  
 यदा तूभयतो व्यूहे भवत्याकाशमग्रतः ॥ ३९ ॥  
 सास्य वेदिस्तदा यज्ञैर्निर्यं वेदास्त्रयोऽग्नयः ।  
 यस्तु योधः परावृत्तः संत्रस्तो हन्यते परैः ॥ ४० ॥  
 अप्रतिष्ठः स नरकं याति नास्त्यत्र संशयः ।  
 यस्य शोणितवेगेन वेदिः स्यात् सम्परिप्लुता ॥ ४१ ॥  
 केशमांसास्थिसम्पूर्णा स गच्छेत् परमां गतिम् ।  
 यस्तु सेनापतिं हत्वा तद्यानमधिरोहति ॥ ४२ ॥  
 स विष्णुविक्रमक्रामी बृहस्पतिसमः प्रभुः ।  
 नायकं तत्कुमारं वा यो वा स्याद् यत्र पूजितः ॥ ४३ ॥  
 जीवग्राहं प्रगृह्णाति तस्य लोका यथा मम ।  
 आहवे तु हतं शूरं न शोचेत कथंचन ॥ ४४ ॥  
 अशोच्यो हि हतः शूरः स्वर्गलोके महीयते ।  
 न ह्यनं नोदकं तस्य न स्नानं नाप्यशौचकम् ॥ ४५ ॥  
 हतस्य कर्तुमिच्छन्ति तस्य लोकाऽभृणुष्व मे ।  
 वराप्सरःसहस्राणि शूरमायोधने हतम् ॥ ४६ ॥  
 त्वरमाणाभिधावन्ति मम भर्ता भवेदिति ।  
 एतत् तपश्च पुण्यं च धर्मश्चैव सनातनः ॥ ४७ ॥  
 चत्वारश्चाश्रमास्तस्य यो युद्धमनुपालयेत् ।  
 वृद्धवालौ न हन्तव्यौ न च स्त्री नैव पृष्ठतः ॥ ४८ ॥  
 तृणपूर्णमुखश्चैव तवास्मीति च यो वदेत् ।  
 जम्भं वृत्रं बलं पाकं शतमायं विरोचनम् ॥ ४९ ॥  
 दुर्वार्यं चैव नमुचिं नैकमायं च शम्बरम् ।  
 विप्रचित्तिं च दैतेयं दनोः पुत्रांश्च सर्वशः ।  
 प्रह्लादं च निहत्याजौ ततो देवाधिपोऽभवम् ॥ ५० ॥

भीष्म उवाच

इत्येतच्छकवचनं निशम्य प्रतिगृह्य च ।  
 योधानामात्मनः सिद्धिमम्बरीषोऽभिपन्नवान् ॥ ५१ ॥

## नवनवतितमोऽध्यायः

शूरभीरुणां स्वर्गनरकप्राप्तौ मिथिलाधिपतेर्जनकस्येतिवृत्तम्

भीष्म उवाच

अत्राप्युदाहरन्तीमितिहासं पुरातनम् ।  
 प्रतर्दनो मैथिलश्च संग्रामं यत्र चक्रतुः ॥ १ ॥  
 यज्ञोपवीती सग्रामे जनको मैथिलो यथा ।  
 योधानुद्धर्षयामास तन्निबोध युधिष्ठिर ॥ २ ॥  
 जनको मैथिलो राजा महात्मा सर्वतत्त्ववित् ।

योधान् स्वान् दर्शयामास स्वर्गं नरकमेव च ॥ ३ ॥  
 अभीरुणामिमे लोका भास्वन्तो हन्त पश्यत ।  
 पूर्णा गन्धर्वकन्याभिः सर्वकामदुहोऽक्षयाः ॥ ४ ॥  
 इमे पलायमानानां नरकाः प्रत्युपस्थिताः ।  
 अकीर्तिः शाश्वती चैव यतितव्यमनन्तरम् ॥ ५ ॥  
 तान् दृष्ट्वारीन् विजयत भूत्वा संत्यागबुद्धयः ।  
 नरकस्याप्रतिष्ठस्य मा भूत वशवर्तिनः ॥ ६ ॥

त्यागमूलं हि शूराणां स्वर्गद्वारमनुत्तमम् ।  
इत्युक्तास्ते नृपतिना योधाः परपुरंजय ॥ ७ ॥  
अजयन्त रणे शत्रून् हर्षयन्तो नरेश्वरम् ।  
तस्मादात्मवता नित्यं स्थातव्यं रणमूर्धनि ॥ ८ ॥  
गजानां रथिनो मध्ये रथानामनु सादिनः ।  
सादिनामन्तरे स्थाप्यं पादातमपि दंशितम् ॥ ९ ॥  
य एवं व्यूहते राजा स नित्यं जयति द्विषः ।  
तस्मादेवं विधातव्यं नित्यमेव युधिष्ठिर ॥ १० ॥  
सर्वे स्वर्गतिमिच्छन्ति सुयुद्धेनातिमन्यवः ।  
क्षोभयेयुरनीकानि सागरं मकरा यथा ॥ ११ ॥  
हर्षयेयुर्विषण्णांश्च व्यवस्थाप्य परस्परम् ।  
जितां च भूमिं रक्षेत भग्नान् नात्यनुसारयेत् ॥ १२ ॥  
पुनरपवर्तमानानां निराशानां च जीविते ।

वेगः सुदुःसहो राजस्तस्मान्नात्यनुसारयेत् ॥ १३ ॥  
न हि प्रहर्तुमिच्छन्ति शूराः प्रद्रवतो भृशम् ।  
तस्मात् पलायमानानां कुर्यान्नात्यनुसारणम् ॥ १४ ॥  
चरणामचरा ह्यन्नमदंष्ट्रा दंष्ट्रिणामपि ।  
आपः पिपासतामन्नमन्नं शूरस्य कातराः ॥ १५ ॥  
समानपृष्ठोदरपाणिपादाः  
पराभवं भीरवो वै व्रजन्ति ।  
अतो भयार्ताः प्रणिपत्य भूयः  
कृत्वाञ्जलीनुपतिष्ठन्ति शूरान् ॥ १६ ॥  
शूरबाहुषु लोकोऽयं लम्बते पुत्रवत् सदा ।  
तस्मात् सर्वास्ववस्थासु शूरः सम्मानमर्हति ॥ १७ ॥  
न हि शौर्यात् परं किञ्चित् त्रिषु लोकेषु विद्यते ।  
शूरः सर्वं पालयति सर्वं शूरे प्रतिष्ठितम् ॥ १८ ॥

इति श्रीमहाभारते शान्तिपर्वणि राजधर्मानुशासनपर्वणि विजिगीषमाणवृत्ते नवनवतिनमोऽध्यायः ॥ ९९ ॥

## शततमोऽध्यायः

### सैन्यसंचालनरीतिनीत्योर्वर्णनम्

युधिष्ठिर उवाच

यथा जयार्थिनः सेनां नयन्ति भरतर्षभ ।  
ईषद् धर्मं प्रपीड्यापि तन्मे ब्रूहि पितामह ॥ १ ॥  
भीष्म उवाच  
सत्येन हि स्थितो धर्म उपपत्त्या तथा परे ।  
साध्वाचारतया केचित् तथैवौपयिकादपि ॥ २ ॥  
उपायधर्मान् वक्ष्यामि सिद्धार्थानर्थधर्मयोः ।  
निर्मर्यादा दस्यवस्तु भवन्ति परिपन्थिनः ॥ ३ ॥  
तेषां प्रतिविघातार्थं प्रवक्ष्याम्यथ नैगमम् ।  
कार्याणां सर्वसिद्धयर्थं तानुपायान् निबोध मे ॥ ४ ॥  
उभे प्रज्ञे वेदितव्ये ऋज्वी वक्रा च भारत ।  
जानन् वक्रां न सेवेत प्रतिबाधेत चागताम् ॥ ५ ॥  
अमित्रा एव राजानं भेदेनोपचरन्त्युत ।  
तां राजा निकृतिं जानन् यथामित्रान् प्रबाधते ॥ ६ ॥  
गजानां पार्थ वर्माणि गोवृषजगराणि च ।  
शल्यकण्टकलोहानि तनुत्रचमराणि च ॥ ७ ॥  
सितपीतानि शस्त्राणि संनाहाः पीतलोहिताः ।  
नानारञ्जनरक्ताः स्युः पताकाः केतवश्च ह ॥ ८ ॥  
ऋष्टयस्तोमराः खड्गा निशिताश्च परश्वधाः ।  
फलकान्यथ चर्माणि प्रतिकल्पान्यनेकशः ॥ ९ ॥  
अभिनीतानि शस्त्राणि योधाश्च कृतनिश्चयाः ।  
चैत्र्यां वा मार्गशीर्ष्यां वा सेनायोगः प्रशस्यते ॥ १० ॥  
पक्वसस्या हि पृथिवी भवत्यम्बुमती तदा ।  
नैवातिशीतो नात्युष्णः कालो भवति भारत ॥ ११ ॥  
तस्मात् तदा योजयेत परेषां व्यसनेऽथवा ।

एते हि योगाः सेनायाः प्रशस्ताः परबाधने ॥ १२ ॥  
जलवांस्तृणवान् मार्गः समो गम्यः प्रशस्यते ।  
चारैः सुविदिताभ्यासः कुशलैर्वनगोचरैः ॥ १३ ॥  
न ह्यरण्येन शक्येत गन्तुं सृगणैरिव ।  
तस्मात् सेनासु तानेव योजयन्ति जयार्थिनः ॥ १४ ॥  
अग्रतः पुरुषानीकं शक्यं चापि कुलोद्भवम् ।  
आवासस्तोयवान् दुर्गाः पर्याकाशः प्रशस्यते ॥ १५ ॥  
परेषामुपसर्पाणां प्रतिषेधस्तथा भवेत् ।  
आकाशात् तु वनाभ्याशं मन्यन्ते गुणवत्तरम् ॥ १६ ॥  
बहुभिर्गुणजातैश्च ये युद्धकुशला जनाः ।  
उपन्यासो भवेत् तत्र बलानां नातिदूरतः ॥ १७ ॥  
उपन्यासावतरणं पदातीनां च गूहनम् ।  
अथ शत्रुप्रतीघातमापदर्थं परायणम् ॥ १८ ॥  
सप्तर्षान् पृष्ठतः कृत्वा युध्येयुरचला इव ।  
अनेन विधिना शत्रून् जिगीषेतापि दुर्जयान् ॥ १९ ॥  
यतो वायुर्यतः सूर्यो यतः शुक्रस्ततो जयः ।  
पूर्वं पूर्वं ज्याय एषां संनिपाते युधिष्ठिर ॥ २० ॥  
अकर्दमामनुदकाममर्यादामलोष्टकाम् ।  
अश्वभूमिं प्रशंसन्ति ये युद्धकुशला जनाः ॥ २१ ॥  
अपङ्का गर्तरहिता रथभूमिः प्रशस्यते ।  
नीचद्रुमा महाकक्षा सोदका हस्तियोधिनाम् ॥ २२ ॥  
बहुदुर्गा महाकक्षा वेणुवेत्रसमाकुला ।  
पदातीनां क्षमा भूमिः पर्वतोपवनानि च ॥ २३ ॥  
पदातिबहुला सेना दृढा भवति भारत ।  
रथाश्वबहुला सेना सुदिनेषु प्रशस्यते ॥ २४ ॥

पदातिनागवहुला प्रावृट्काले प्रशस्यते ।  
 गुणानेतान् प्रसंख्याय देशकालौ प्रयोजयेत् ॥ २५ ॥  
 एवं संचिन्त्य यो याति तिथिनश्चत्रपूजितः ।  
 विजयं लभते नित्यं सेनां सम्यक् प्रयोजयन् ।  
 प्रसुतांस्तृषिताञ्छ्रान्तान् प्रकीर्णान् नाभिघातयेत् ॥ २६ ॥  
 मोक्षे प्रयाणे चलने पानभोजनकालयोः ।  
 अतिक्षिप्तान् व्यतिक्षिप्तान् निहतान् प्रतनूकृतान् ॥ २७ ॥  
 सुविश्रब्धान् कृतारम्भानुपन्यासान् प्रतापितान् ।  
 बहिश्चरानुपन्यासान् कृतवेश्मानुसारिणः ॥ २८ ॥  
 पारम्पर्यागते द्वारे ये केचिदनुवर्तिनः ।  
 परिचर्यावतो द्वारे ये च केचन वर्णिणः ॥ २९ ॥  
 अनीकं ये विभिन्दन्ति भिन्नं संस्थापयन्ति च ।  
 समानाशनपानास्ते कार्याः द्विगुणवेतनाः ॥ ३० ॥  
 दशाधिपतयः कार्याः शताधिपतयस्तथा ।  
 ततः सहस्राधिपतिं कुर्याच्छूरमतन्द्रितम् ॥ ३१ ॥  
 यथामुख्यानं संनिपात्य वक्तव्याः संशपामहे ।  
 विजयार्थं हि संग्रामे न त्यक्ष्यामः परस्परम् ॥ ३२ ॥  
 इहैव ते निवर्तन्तां ये च केचन भीरवः ।  
 ये घातयेयुः प्रवरं कुर्वाणास्तुमुलं प्रति ॥ ३३ ॥  
 न संनिपाते प्रदरं वधं वा कुर्युरीदृशाः ।  
 आत्मानं च स्वपक्षं च पालयन् हन्ति संयुगे ॥ ३४ ॥  
 अर्थनाशो वधोऽकीर्तिरयशश्च पलायने ।  
 अमनोज्ञासुखा वाचः पुरुषस्य पलायने ॥ ३५ ॥  
 प्रतिध्वस्तोऽष्टदन्तस्य न्यस्तसर्वायुधस्य च ।  
 अमित्रैरवरुद्धस्य द्विषतामस्तु नः सदा ॥ ३६ ॥  
 मनुष्यापसदा ह्येते ये भवन्ति पराङ्मुखाः ।  
 राशिवर्धनमात्रास्ते नैव ते प्रेत्य नो इह ॥ ३७ ॥

अमित्रा हृष्टमनसः प्रत्युद्यान्ति पलायिनम् ।  
 जयिनस्तु नरास्तात चन्दनैर्मण्डनेन च ॥ ३८ ॥  
 यस्य स्र संग्रामगता यशो वै घ्नन्ति शत्रवः ।  
 तदसह्यतरं दुःखमहं मन्ये वधादपि ॥ ३९ ॥  
 जयं जानीत धर्मस्य मूलं सर्वसुखस्य च ।  
 या भीरूणां परा ग्लानिः शूरस्तामधिगच्छति ॥ ४० ॥  
 ते वयं स्वर्गमिच्छन्तः संग्रामे त्यक्तजीविताः ।  
 जयन्तो वध्यमाना वा प्राप्नुयाम च सद्गतिम् ॥ ४१ ॥  
 एवं संशप्तशपथाः समभित्यक्तजीविताः ।  
 अमित्रवाहिनी वीराः प्रतिगाहन्त्यभीरवः ॥ ४२ ॥  
 अग्रतः पुरुषानीकमसिचर्मवतां भवेत् ।  
 पृष्ठतः शकटानीकं कलत्रं मध्यतस्तथा ॥ ४३ ॥  
 परेषां प्रतिघातार्थं पदातीनां च बृंहणम् ।  
 अपि तस्मिन् पुरे वृद्धा भवेयुर्ये पुरोगमाः ॥ ४४ ॥  
 ये पुरस्तादभिमताः सत्त्ववन्तो मनस्विनः ।  
 ते पूर्वमभिवर्तेरंश्चैतानेवेतरे जनाः ॥ ४५ ॥  
 अपि चोद्धर्षणं कार्यं भीरूणामपि यत्नतः ।  
 स्कन्धदर्शनमात्रात्तु तिष्ठेयुर्वा समीपतः ॥ ४६ ॥  
 संहतान् योधयेदल्पान् कामं विस्तारयेद् बहून् ।  
 सूचीमुखमनीकं स्यादल्पानां बहुभिः सह ॥ ४७ ॥  
 सम्प्रयुक्ते निकृष्टे वा सत्यं वा यदि वानुत्तम् ।  
 प्रगृह्य बाहून् क्रोशेत भग्ना भग्नाः परे इति ॥ ४८ ॥  
 आगतं मे मित्रबलं प्रहरध्वमभीतवत् ।  
 सत्त्ववन्तोऽभिधावेयुः कुर्वन्तो भैरवान् रवान् ॥ ४९ ॥  
 क्ष्वेडाः किलकिलाशब्दाः क्रकचा गोविषाणिकाः ।  
 भेरीमृदङ्गपणवान् नादयेयुः पुरश्चरान् ॥ ५० ॥

इति श्रीमहाभारते शान्तिपर्वणि राजधर्मानुशासनपर्वणि सेनानीतिकथने शततमोऽध्यायः ॥ १०० ॥

## एकाधिकशततमोऽध्यायः

नानादेशीययोद्धणां स्वभावरूपबलाचारलक्षणानां वर्णनम्

युधिष्ठिर उवाच

किंशीलाः किंसमाचाराः कथंरूपाश्च भारत ।  
 किंसन्नाहाः कथंशस्त्रा जनाः स्युः संगरेक्षमाः ॥ १ ॥

भीष्म उवाच

यथाऽऽचरितमेवात्र शस्त्रं पत्रं विधीयते ।  
 आचाराद् वीरपुरुषस्तथा कर्मसु वर्तते ॥ २ ॥  
 गान्धाराः सिन्धुसौवीरा नखरप्रासयोधिनः ।  
 अभीरवः सुबलिनस्तद्वलं सर्वपारगम् ॥ ३ ॥  
 सर्वशस्त्रेषु कुशलाः सत्त्ववन्तो ह्यशीनराः ।  
 प्राच्या मातङ्गयुद्धेषु कुशलाः कूटयोधिनः ॥ ४ ॥

तथा यवनकाम्बोजा मथुरामभितश्च ये ।  
 एते नियुद्धकुशला दाक्षिणात्यासिपाणयः ॥ ५ ॥  
 सर्वत्र शूरा जायन्ते महासत्त्वा महाबलाः ।  
 प्राय एव समुद्दिष्टा लक्षणानि तु मे शृणु ॥ ६ ॥  
 सिंहशार्दूलवाङ्नेत्राः सिंहशार्दूलगामिनः ।  
 पारावतकुलिङ्गाक्षाः सर्वे शूराः प्रमाथिनः ॥ ७ ॥  
 मृगस्वरा द्वीपिनेत्रा ऋषभाक्षास्तरस्विनः ।  
 प्रमादिनश्च मन्दाश्च क्रोधनाः किङ्किणीस्वनाः ॥ ८ ॥  
 मेघस्वनाः क्रोधमुखाः केचित् करभसंनिभाः ।  
 जिह्वानासाग्रजिह्वाश्च दूरगा दूरपातिनः ॥ ९ ॥

बिडालकुब्जतनयस्तनुकेशास्तनुत्वचः ।  
 शीघ्राश्रुपलवृत्ताश्च ते भवन्ति दुरासदाः ॥ १० ॥  
 गोधानिमीलिताः केचिन्मृदुप्रकृतयस्तथा ।  
 तरङ्गगतिनिर्घोषास्ते नराः पारयिष्णवः ॥ ११ ॥  
 सुसंहताः सुतनवो व्यूढोरस्काः सुसंस्थिताः ।  
 प्रवादितेषु कुप्यन्ति हृष्यन्ति कलहेषु च ॥ १२ ॥  
 गम्भीराक्षा निःसृताक्षाः पिङ्गाक्षा भ्रुकुटीमुखाः ।  
 नकुलाक्षास्तथा चैव सर्वे शूरास्तनुत्यजः ॥ १३ ॥  
 जिह्वाक्षाः प्रललाटाश्च निर्मासहनवोऽपि च ।  
 वज्रबाह्वंगुलीचक्राः कृशा धमनिसंतताः ॥ १४ ॥  
 प्रविशन्ति च वेगेन साम्पराये ह्युपस्थिते ।

इति श्रीमहाभारते शान्तिपर्वणि राजधर्मानुशासनपर्वणि

वारणा इव सम्मत्तास्ते भवन्ति दुरासदाः ॥ १५ ॥  
 दीप्तस्फुटितकेशान्ताः स्थूलपार्श्वहनुमुखाः ।  
 उन्नतांसाः पुथुग्रीवा विकटाः स्थूलपिण्डकाः ॥ १६ ॥  
 उद्धता इव सुग्रीवा विनतगविहगा इव ॥  
 पिण्डशीर्षातिवक्त्राश्च वृषदंशमुखास्तथा ॥ १७ ॥  
 उग्रस्वरा मन्युमन्तो युद्धेष्वारावसारिणः ।  
 अधर्मज्ञावलिताश्च घोरा रौद्रप्रदर्शनाः ॥ १८ ॥  
 त्यक्तात्मानः सर्व एते अन्त्यजा ह्यनिवर्तिनः ।  
 पुरस्कार्याः सदा सैन्ये हन्यन्ते घ्नन्ति चापि ये ॥ १९ ॥  
 अधार्मिका भिन्नवृत्ताः सान्त्वैनां पराभवः ।  
 एवमेव प्रकुप्यन्ति राज्ञोऽप्येते ह्यभीक्ष्णशः ॥ २० ॥

विजिगीषमाणवृत्ते एकाधिकशततमोऽध्यायः ॥ १०१ ॥

### द्वयधिकशततमोऽध्यायः

विजयसूचकशुभाशुभलक्षणानां सोत्साहशक्तिमतां सैनिकानां च वर्णनं राज्ञो युद्धनीतेर्निर्देशश्च

युधिष्ठिर उवाच

जयित्र्याः कानि रूपाणि भवन्ति भरतर्षभ ।  
 पृतनायाः प्रशस्तानि तानि चेच्छामि वेदितुम् ॥ १ ॥

भीष्म उवाच

जयित्र्या यानि रूपाणि भवन्ति भरतर्षभ ।  
 पृतनायाः प्रशस्तानि तानि वक्ष्यामि सर्वशः ॥ २ ॥  
 दैवे पूर्वं प्रकुपिते मानुषे कालचोदिते ।  
 तद्विद्वांसोऽनुपश्यन्ति ज्ञानदिव्येन चक्षुषा ॥ ३ ॥  
 प्रायश्चित्तविधिं चात्र जपहोमांश्च तद्विदः ।  
 मङ्गलानि च कुर्वन्ति शमयन्त्यहितानि च ॥ ४ ॥  
 उदीर्णमनसो योधा वाहनानि च भारत ।  
 यस्यां भवन्ति सेनायां ध्रुवं तस्यां परो जयः ॥ ५ ॥  
 अन्वेतान् वायवो यान्ति तथैवेन्द्रधनुषि च ।  
 अनुप्लवन्तो मेघाश्च तथाऽऽदित्यस्य रश्मयः ॥ ६ ॥  
 गोमायवश्चानुकूला बलगृध्राश्च सर्वशः ।  
 अर्हयेयुर्यदा सेनां तदा सिद्धिरनुत्तमा ॥ ७ ॥

प्रसन्नभाः पावकश्चोर्ध्वरश्मिः

प्रदक्षिणावर्तशिखो विधूमः ।

पुण्या गन्धाश्चाहुतीनां भवन्ति

जयस्यैतद् भाविनो रूपमाहुः ॥ ८ ॥

गम्भीरशब्दाश्च महास्वनाश्च

शङ्काश्च भेर्यश्च नदन्ति यत्र ।

युयुत्सवश्चाप्रतीपा भवन्ति

जयस्यैतद् भाविनो रूपमाहुः ॥ ९ ॥

इष्टा मृगाः पृष्ठतो वामतश्च

सम्प्रस्थितानां च गमिष्यतां च ।

जिघांसतां दक्षिणाः सिद्धिमाहुः

ये त्वग्रतस्ते प्रतिषेधयन्ति ॥ १० ॥

माङ्गल्यशब्दाश्चाकुना वदन्ति

हंसाः क्रौञ्चाः शतपत्राश्च चाषाः ।

हृष्टा योधाः सत्त्ववन्तो भवन्ति

जयस्यैतद् भाविनो रूपमाहुः ॥ ११ ॥

शस्त्रैर्यन्त्रैः कवचैः केतुभिश्च

सुभानुभिर्मुखवर्णैश्च यूनाम् ।

भ्राजिष्मती दुष्प्रतिवीक्षणीया

येषां वमूस्तेऽभिभवन्ति शत्रून् ॥ १२ ॥

शुश्रूषवश्चानभिमानिनश्च

परस्परं सौहृदमाश्रिताश्च ।

येषां योधाः शौचमनुष्ठिताश्च

जयस्यैतद् भाविनो रूपमाहुः ॥ १३ ॥

शब्दाः स्पर्शास्तथा गन्धा विचरन्ति मनःप्रियाः ।

धैर्यं चाविशते योधान् विजयस्य मुखं च तत् ॥ १४ ॥

इष्टो वामः प्रविष्टस्य दक्षिणः प्रविविक्षतः ।

पश्चात्संसाधयत्यर्थं पुरस्ताच्च निषेधति ॥ १५ ॥

सम्भृत्य महती सेनां चतुरङ्गां युधिष्ठिर ।

साम्नेव वर्तयेः पूर्वं प्रयतेथास्ततो युधि ॥ १६ ॥

जघन्य एष विजयो यद् युद्धं नाम भारत ।

यादृच्छिकोयुधि जयो दैवो वेति विचारणम् ॥ १७ ॥

अपामिव महावेगस्त्रस्ता इव महामृगाः ।

दुर्निवार्यतमा चैव प्रभग्ना महती चमूः ॥ १८ ॥

भग्ना इत्येव भज्यन्ते विद्वांसोऽपि न कारणम् ।

उदारसारा महती रुरुसंघोपमा चमूः ॥ १९ ॥

परस्परज्ञाः संहृष्टास्त्यक्तप्राणाः सुनिश्चिताः ।

अपि पञ्चाशतं शूरा निघ्नन्ति परवाहिनीम् ॥ २० ॥

अपि वा पञ्च षट् सप्त संहताः कृतनिश्चयाः ।

कुलीनाः पूजिताः सम्यग् विजयन्तीह शात्रवान् ॥ २१ ॥

संनिपातो न मन्तव्यः शक्ये सति कथंचन ।  
सान्त्वभेदप्रदानानां युद्धमुत्तरमुच्यते ॥ २२ ॥  
संदर्शनैव सेनाया भयं भीरून् प्रबाधते ।  
वज्रादिव प्रज्वलितादियं क्व नु पतिष्यति ॥ २३ ॥  
अभिप्रयातां समितिं ज्ञात्वा ये प्रतियान्त्यथ ।  
तेषां स्यन्दन्ति गात्राणि योधानां विजयस्य च ॥ २४ ॥  
विषयो व्यथते राजन् सर्वः सस्थाणुजङ्गमः ।  
अस्य प्रतापतप्तानां मज्जा सीदति देहिनाम् ॥ २५ ॥  
तेषां सान्त्वं क्रूरमिश्रं प्रणेतव्यं पुनः पुनः ।  
सम्पीड्यमाना हि परैर्योगमायान्ति सर्वतः ॥ २६ ॥  
आन्तराणां च भेदार्थं चरानभ्यवचारयेत् ।  
यश्च तस्मात् परो राजा तेन सन्धिः प्रशस्यते ॥ २७ ॥  
न हि तस्यान्यथा पीडा शक्या कर्तुं तथाविधा ।  
यथा सार्धमभिन्नेण सर्वतः प्रतिबाधनम् ॥ २८ ॥  
क्षमा वै साधुमायाति न ह्यसाधून्क्षमा सदा ।  
क्षमायाश्चाक्षमायाश्च पार्थ विद्धि प्रयोजनम् ॥ २९ ॥  
विजित्य क्षममाणस्य यशो राज्ञो विवर्धते ।  
महापराधे ह्यप्यस्मिन् विश्वसन्त्यपि शत्रवः ॥ ३० ॥  
मन्यते कर्षयित्वा तु क्षमा साध्वीति शम्बरः ।  
असंतप्तं तु यद् दारु प्रत्येति प्रकृतिं पुनः ॥ ३१ ॥

इति श्रीमहाभारते शान्तिपर्वणि राजधर्मानुशासनपर्वणि सेनानीतिकथने द्व्यधिकशततमोऽध्यायः ॥ १०२ ॥

## त्र्यधिकशततमोऽध्यायः

शत्रुवशीकाराय का नीतिर्वर्तनीया, कथं वा दुष्टानां परिज्ञानं स्यादिति बोधयितुमिन्द्रबृहस्पतिसंवादश्च

युधिष्ठिर उवाच

कथं मृदौ कथं तीक्ष्णे महापक्षे च पार्थिव ।  
आदौ वर्तेत नृपतिस्तन्मे ब्रूहि पितामह ॥ १ ॥  
भीष्म उवाच  
अत्राप्युदाहरन्तीममितिहासं पुरातनम् ।  
बृहस्पतेश्च संवादमिन्द्रस्य च युधिष्ठिर ॥ २ ॥  
बृहस्पतिं देवपतिरभिवाद्य कृताञ्जलिः ।  
उपसंगम्य पप्रच्छ वासवः परवीरहा ॥ ३ ॥

इन्द्र उवाच

अहितेषु कथं ब्रह्मन् प्रवर्तेयमतन्द्रितः ।  
असमुच्छिद्य चैवैतान् नियच्छेयमुपायतः ॥ ४ ॥  
सेनयोर्व्यतिषङ्गेण जयः साधारणो भवेत् ।  
किंकुर्वीर्षं न मां जह्याज्ज्वलिता श्रीःप्रतापिनी ॥ ५ ॥  
ततो धर्मार्थकामानां कुशलः प्रतिभानवान् ।  
राजधर्मविधानज्ञः प्रत्युवाच पुरंदरम् ॥ ६ ॥

बृहस्पतिरुवाच

न जातु कलहेनेच्छेन्नियन्तुमपकारिणः ।  
बालैरासेवितं होतद् यदमर्षो यदक्षमा ॥ ७ ॥

नैतत् प्रशंसन्त्याचार्या न च साधुनिदर्शनम् ।  
अक्रोधेनाविनाशेन नियन्तव्याः स्वपुत्रवत् ॥ ३२ ॥  
द्वेष्यो भवति भूतानामुग्रो राजा युधिष्ठिर ।  
मृदुमप्यवमन्यन्ते तस्मादुभयमाचरेत् ॥ ३३ ॥  
प्रहरिष्यन् प्रियं ब्रूयात् प्रहरन्नपि भारत ।  
प्रहृत्य च कृपायीत शोचन्निव रुदन्निव ॥ ३४ ॥  
न मे प्रियं यन्निहताः संग्रामे मामकैर्नरैः ।  
न च कुर्वन्ति मे वाक्यमुच्यमानाः पुनः पुनः ॥ ३५ ॥  
अहो जीवितमाकाङ्क्षेन्नेदृशो वधमर्हति ।  
सुदुर्लभाः सुपुरुषाः संग्रामेष्वपलायिनः ॥ ३६ ॥  
कृतं ममाप्रियं तेन येनायं निहतो मृधे ।  
इति वाचा वदन् हन्तून् पूजयेत् रहोगतः ॥ ३७ ॥  
हन्तृणामाहतानां च यत् कुर्युरपराधिनः ।  
क्रोशेद् बाहुं प्रगृह्यापि चिकीर्षन् जनसंग्रहम् ॥ ३८ ॥  
एवं सर्वास्ववस्थासु सान्त्वपूर्वं समाचरेत् ।  
प्रियो भवति भूतानां धर्मज्ञो वीतभीर्नृपः ॥ ३९ ॥  
विश्वासं चात्र गच्छन्ति सर्वभूतानि भारत ।  
विश्वस्तः शक्यते भोक्तुं यथाकाममुपस्थितः ॥ ४० ॥  
तस्माद् विश्वासयेद् राजा सर्वभूतान्यमायया ।  
सर्वतः परिरक्षेच्च यो मही भोक्तुमिच्छति ॥ ४१ ॥

न शत्रुर्विद्वृतः कायौ वधमस्याभिकाङ्क्षता ।  
क्रोधं भयं च हर्षं च नियम्य स्वयमात्मनि ॥ ८ ॥  
अमित्रमुपसेवेत विश्वस्तवदविश्वसन् ।  
प्रियमेव वदेन्नित्यं नाप्रियं किञ्चिदाचरेत् ॥ ९ ॥  
विरमेच्छुष्कवैरेभ्यः कण्ठयासांश्च वर्जये ।  
यथा वैतंसिको युको द्विजानां सदृशस्वनः ॥ १० ॥  
तान् द्विजान् कुरुते वश्यांस्तथा युको महीपतिः ।  
वशं चोपनयेच्छत्रून् निहन्याच्च पुरंदर ॥ ११ ॥  
न नित्यं परिभूयारीन् सुखं स्वपिति वासव ।  
जागत्येव हि दुष्टात्मा संकरेऽग्निरिवोत्थितः ॥ १२ ॥  
न संनिपातः कर्तव्यः सामान्ये विजये सति ।  
विश्वास्यैवोपसन्नार्थो वशे कृत्वा रिपुः प्रभो ॥ १३ ॥  
सम्प्रधार्य सहामात्यैर्मन्त्रविद्भिर्महात्मभिः ।  
उपेक्ष्यमाणोऽवज्ञातो हृदयेनापराजितः ॥ १४ ॥  
अथास्य प्रहरेत् काले किञ्चिद्विचलिते पदे ।  
दण्डं च दूषयेदस्य पुरुषैरासकारिभिः ॥ १५ ॥  
आदिमध्यावसानज्ञः प्रच्छन्नं च विधारयेत् ।  
बलानि दूषयेदस्य जानन्नेव प्रमाणतः ॥ १६ ॥



भेदेनोपप्रदानेन संसृजेदौषधैस्तथा ।  
 न त्वेवं खलु संसर्गं रोचयेद्दरिभिः सह ॥ १७ ॥  
 दीर्घकालमपीक्षेत निहन्यादेव शात्रवान् ।  
 कालाकाङ्क्षी हि क्षपयेद् यथा विश्रम्भमाप्नुयुः ॥ १८ ॥  
 न सद्योऽरीन् विहन्याच्च द्रष्टव्यो विजयो ध्रुवः ।  
 न शल्यं वा घटयति न वाचा कुरुते व्रणम् ॥ १९ ॥  
 प्राप्ते च प्रहरेत् काले न च संवर्तते पुनः ।  
 हन्तुकामस्य देवेन्द्र पुरुषस्य रिपून् प्रति ॥ २० ॥  
 यो हि कालो व्यतिक्रामेत् पुरुषं कालकाङ्क्षिणम् ।  
 दुर्लभः स पुनस्तेन कालः कर्मचिकीर्षुणा ॥ २१ ॥  
 ओजश्च जनगेदेव संगृह्णन् साधुसम्मतम् ।  
 अकाले साधयेन्मित्रं न च प्राप्ते प्रपीडयेत् ॥ २२ ॥  
 विहाय कामं क्रोधं च तथाहंकारमेव च ।  
 युक्तो विवरमन्विच्छेद्दहितानां पुनः पुनः ॥ २३ ॥  
 मार्दवं दण्ड आलस्यं प्रमादश्च सुरोत्तम ।  
 मायाः सुविहिताः शक्र सादयन्त्यविचक्षणम् ॥ २४ ॥  
 निहत्यैतानि चत्वारि मायां प्रति विधाय च ।  
 ततः शक्नोति शत्रूणां प्रहर्तुमविचारयन् ॥ २५ ॥  
 यदैवैकेन शक्येत गुह्यं कर्तुं तदाचरेत् ।  
 यच्छन्ति सचिवा गुह्यं मिथो विश्रावयन्त्यपि ॥ २६ ॥  
 अशक्यमिति कृत्वा वा ततोऽन्यैः सविदं चरेत् ।  
 ब्रह्मदण्डमदृष्टेषु दृष्टेषु चतुरङ्गिणीम् ॥ २७ ॥  
 भेदं च प्रथमं युञ्ज्यात् तूष्णीं दण्डं तथैव च ।  
 काले प्रयोजयेद् राजा तस्मिंस्तिस्मिस्तदा तदा ॥ २८ ॥  
 प्रणिपातं च मच्छेत काले शत्रोर्बलीयसः ।  
 युक्तोऽस्य वधमन्विच्छेदप्रमत्तः प्रमाद्यतः ॥ २९ ॥  
 प्रणिपातेन दानेन वाचा मधुरया ब्रुवन् ।  
 अमित्रमपि सेवेत न च जातु विशङ्कयेत् ॥ ३० ॥  
 स्थानानि शङ्कितानां च नित्यमेव विवर्जयेत् ।  
 न च तेष्वश्वसेद् राजा जाग्रतीह निराकृताः ॥ ३१ ॥  
 न हातो दुष्करं कर्म किञ्चिदस्ति सुरोत्तम ।  
 यथा विविधवृत्तानामैश्वर्यममराधिप ॥ ३२ ॥  
 तथा विविधवृत्तानामपि सम्भव उच्यते ।  
 यतते योगमास्थाय मित्रामित्रं विचारयेत् ॥ ३३ ॥  
 मृदुमप्यवमन्यन्ते तीक्ष्णादुद्धिजते जनः ।  
 मा तीक्ष्णो मा मृदुर्भूस्त्वं तीक्ष्णो भव मृदुर्भव ॥ ३४ ॥  
 यथा वप्रे वेगवति सर्वतः समलुतोदके ।  
 नित्यं विवरणाद् बाधस्तथा राज्यं प्रमाद्यतः ॥ ३५ ॥  
 न बहूनभियुञ्जीत यौगपद्येन शात्रवान् ।  
 साम्ना दानेन भेदेन दण्डेन च पुरंदर ॥ ३६ ॥  
 एकैकमेपां निष्पिष्य शिष्टेषु निपुणं चरेत् ।  
 न तु शक्तोऽपि मेधावी सर्वानेवारभेन्नृपः ॥ ३७ ॥

यदा स्यान्महती सेना हयनागरथाकुला ।  
 पदातियन्त्रबहुला अनुरक्ता षडङ्गिणी ॥ ३८ ॥  
 यदा बहुविधां वृद्धिं मन्येत प्रतिलोमतः ।  
 तदा विवृत्य प्रहरेद् दस्यूनामविचारयन् ॥ ३९ ॥  
 न सामदण्डोपनिषत् प्रशस्यते  
 न मार्दवं शत्रुषु यात्रिकं सदा ।  
 न सस्यघातो न च संकरक्रिया  
 न चापि भूयः प्रकृतेर्विचारणा ॥ ४० ॥  
 मायाविभेदानुपसर्जनानि  
 तथैव पापं न यशःप्रयोगात् ।  
 आप्तैर्मनुष्यैरुपचारयेत्  
 पुरेषु राष्ट्रेषु च सम्प्रयुक्तान् ॥ ४१ ॥  
 पुरापि चैषामनुसृत्य भूमिपाः  
 पुरेषु भोगानखिलान् जयन्ति ।  
 पुरेषु नीतिं विहितां यथाविधि  
 प्रयोजयन्तो बलवृत्रसूदन ॥ ४२ ॥  
 प्रदाय गूहानि वसूनि राजन्  
 प्रच्छिद्य भोगानवधाय च खान् ।  
 दुष्टान् स्वदोषैरिति कीर्तयित्वा  
 पुरेषु राष्ट्रेषु च योजयन्ति ॥ ४३ ॥  
 तथैव चान्यैरपि शास्त्रवेदिभिः  
 स्वलङ्कृतैः शास्त्रविधानदृष्टिभिः ।  
 सुशिक्षितैर्भाष्यकथाविशारदैः  
 पुरेषु कृत्यामुपधारयेच्च ॥ ४४ ॥  
 इन्द्र उवाच  
 कानि लिङ्गानि दुष्टस्य भवन्ति द्विजसत्तम ।  
 कथं दुष्टं विजानीयामेतत् पृष्टो वदस्व मे ॥ ४५ ॥  
 बृहरपतिरुवाच  
 परोक्षमगुणानाह सहुणानभ्यसूयते ।  
 परैर्वा कीर्त्यमानेषु तूष्णीमास्ते पराङ्मुखः ॥ ४६ ॥  
 तूष्णीम्भावेऽपि विज्ञेयं न चेद्भवति कारणम् ।  
 निःश्वासं चोष्टसंदंशं शिरसश्च प्रकम्पनम् ॥ ४७ ॥  
 करोत्यभीक्षणं संसृष्टमसंसृष्टश्च भाषते ।  
 अदृष्टितो न कुरुते दृष्टो नैवाभिभाषते ॥ ४८ ॥  
 पृथगेत्य समश्नाति नेदमद्य यथाविधि ।  
 आसने शयने याने भावा लक्ष्या विशेषतः ॥ ४९ ॥  
 आर्तिरार्ते प्रिये प्रीतिरेतावन्मित्रलक्षणम् ।  
 विपरीतं तु बोद्धव्यमरिलक्षणमेव तत् ॥ ५० ॥  
 एतान्येव यथोक्तानि बुध्येथास्त्रिदशाधिप ।  
 पुरुषाणां प्रदुष्टानां स्वभावो बलवत्तरः ॥ ५१ ॥  
 इति दुष्टस्य विज्ञानमुक्तं ते सुरसत्तम ।  
 निशम्य शास्त्रतत्त्वार्थं यथावदमरेश्वर ॥ ५२ ॥

भीष्म उवाच

स तद्वचः शत्रुनिवर्हणे रत-  
स्तथा चकारावितथं बृहस्पतेः ।

इति श्रीमहाभारते शान्तिपर्वणि राजधर्मानुशासनपर्वणि इन्द्रबृहस्पतिसंवादे व्यधिकशततमोऽध्यायः ॥ १०३ ॥

चचार काले विजयाय चारिहा

वशं च शत्रूननयत् पुरंदरः ॥ ५३ ॥

## चतुरधिकशततमोऽध्यायः

राज्यक्रोशसैन्यादिरहितमसहायं क्षेमदर्शिनम्प्रति कालकवृक्षीयमुनेरुपदेशः

युधिष्ठिर उवाच

धार्मिकोऽर्थानसम्प्राप्य राजामात्यैः प्रबाधितः ।  
च्युतः कोशाच्च दण्डाच्च सुखमिच्छन् कथं चरेत् ॥ १ ॥

भीष्म उवाच

अत्रायं क्षेमदर्शीय इतिहासोऽनुगीयते ।  
तत् तेऽहं सम्प्रवक्ष्यामि तन्निबोध युधिष्ठिर ॥ २ ॥  
क्षेमदर्शी नृपसुतो यत्र क्षीणबलः पुरा ।  
मुनिं कालकवृक्षीयमाजगामेति नः श्रुतम् ।  
तं पप्रच्छानुसंगृह्य कृच्छ्रामापदमास्थितः ॥ ३ ॥

राजोवाच

अर्थेषु भागी पुरुष ईहमानः पुनः पुनः ।  
अलब्ध्वा मद्विधो राज्यं ब्रह्मन् किं कर्तुमर्हति ॥ ४ ॥  
अन्यत्र मरणाद् दैन्यादन्यत्र परसंश्रयात् ।  
क्षुद्रादन्यत्र चाचारान् तन्ममाचक्ष्व सत्तम ॥ ५ ॥  
व्याधिना चाभिपन्नस्य मानसेनेतरेण वा ।  
धर्मज्ञश्च कृतज्ञश्च त्वद्विधः शरणं भवेत् ॥ ६ ॥  
निर्विद्यति नरः कामान्निर्विद्य सुखमेधते ।  
त्यक्त्वा प्रीतिं च शोकं च लब्ध्वा बुद्धिमयं वसु ॥ ७ ॥  
सुखमर्थोऽथयं येषामनुशोचाभि तानहम् ।  
मम ह्यर्थाः सुवहसो नष्टाः स्वप्न इवागताः ॥ ८ ॥  
दुष्करं बत कुर्वन्ति महतोऽर्थास्त्यजन्ति ये ।  
वयं त्वेतान् परित्यक्तुमसतोऽपि न शक्नुमः ॥ ९ ॥  
इमामवस्थां सम्प्राप्तं दीनमार्तं श्रिया च्युतम् ।  
यदन्यत् सुखमस्तीह तद् ब्रह्मन्ननुशाधि माम् ॥ १० ॥  
कौसल्येनैवमुक्तस्तु राजपुत्रेण धीमता ।  
मुनिः कालकवृक्षीयः प्रत्युवाच महाद्युतिः ॥ ११ ॥

मुनिरुवाच

पुरस्तादेव ते बुद्धिरियं कार्या विजानता ।  
अनित्यं सर्वमेवैतदहं च मम चास्ति यत् ॥ १२ ॥  
यत् किञ्चिन्मन्यसेऽस्तीति सर्वं नास्तीति विद्धि तत् ।  
एवं न व्यथते प्राज्ञः कृच्छ्रामप्यापदं गतः ॥ १३ ॥  
यद्धि भूतं भविष्यं च सर्वं तन्न भविष्यति ।  
एवं विदितवेद्यस्त्वमधर्मैभ्यः प्रमोक्ष्यसे ॥ १४ ॥  
यच्च पूर्वं समाहारे यच्च पूर्वं परे परे ।

सर्वं तन्नास्ति ते चैव तज्ज्ञात्वा कोऽनुसंज्वरेत् ॥ १५ ॥  
भूत्वा च न भवत्येतद्भूत्वा च भविष्यति ।  
शोके न ह्यस्ति सामर्थ्यं शोकं कुर्यात् कथंचन ॥ १६ ॥  
कथं नु तेऽद्य पिता राजन् कथं नु तेऽद्य पितामहः ।  
न त्वं पश्यसि तानद्य न त्वां पश्यन्ति तेऽपि च ॥ १७ ॥  
आत्मनोऽध्रुवतां पश्यंस्तांस्त्वं किमनुशोचसि ।  
बुद्ध्या चैवानुबुद्धयस्व ध्रुवं हि न भविष्यसि ॥ १८ ॥  
अहं च त्वं च नृपते सुहृदः शत्रवश्च ते ।  
अवश्यं न भविष्यामः सर्वं च न भविष्यति ॥ १९ ॥  
ये तु विंशतिवर्षा वै त्रिंशद्दर्षाश्च मानवाः ।  
अर्त्राण्येव हि ते सर्वे मरिष्यन्ति शरच्छतात् ॥ २० ॥  
अपि चेन्महतो वित्तान्न प्रमुच्येत पूरुषः ।  
नैतन्ममेति तन्मत्वा कुर्वात प्रियमात्मनः ॥ २१ ॥  
अनागतं यन्न ममेति विद्या-  
दतिक्रान्तं यन्न ममेति विद्यात् ।  
दिष्टं बलीय इति मन्यमाना-  
स्ते पण्डितास्तत्सतां स्थानमाहुः ॥ २२ ॥  
अनाढ्याश्चापि जीवन्ति राज्यं चाप्यनुशासति ।  
बुद्धिपौरुषसम्पन्नास्त्वया तुल्याधिका जनाः ॥ २३ ॥  
न च त्वमिव शोचन्ति तस्मात् त्यमपि मा शुचः ।  
किं न त्वं तैर्नरैः श्रेयास्तुल्यो वा बुद्धिपौरुषैः ॥ २४ ॥

राजोवाच

यादृच्छिकं सर्वमासीत् तद् राज्यमिति चिन्तये ।  
हियते सर्वमेवेदं कालेन महता द्विज ॥ २५ ॥  
तस्यैव हियमाणस्य स्रोतसेव तपोधन ।  
फलमेतत् प्रपश्यामि यथालब्धेन वर्तयन् ॥ २६ ॥

मुनिरुवाच

अनागतमतीतं च याथातथ्यविनिश्चयात् ।  
नानुशोचेत कौसल्य सर्वार्थेषु तथा भव ॥ २७ ॥  
अवाप्यान् कामयन्नर्थान् नानवाप्यान् कदाचन ।  
प्रत्युत्पन्नाननुभवन् मा शुचस्त्वमनागतान् ॥ २८ ॥  
यथालब्धोपपन्नार्थैस्तथा कौसल्य रंस्यसे ।  
कच्चिच्छुद्धस्वभावेन श्रिया हीनो न शोचसि ॥ २९ ॥  
पुरस्ताद् भूतपूर्वत्वाद्दीनभाग्यो हि दुर्मतिः ।

धातारं गर्हते नित्यं लब्धार्थश्च न मृष्यते ॥ ३० ॥  
 अनर्हानपि चैवान्यान्मन्यते श्रीमतो जनान् ।  
 एतस्मात् कारणादेतद् दुःखं भूयोऽनुवर्तते ॥ ३१ ॥  
 ईर्ष्याभिमानसम्पन्ना राजन् पुरुषमानिनः ।  
 कञ्चित् त्वं न तथा राजन् मत्सरी कोसलाधिप ॥ ३२ ॥  
 सहस्र श्रियमन्येषां यद्यपि त्वयि नास्ति सा ।  
 अन्यत्रापि सती लक्ष्मी कुशला भुञ्जते सदा ॥ ३३ ॥  
 अभिनिष्यन्दते श्रीर्हि सत्यपि द्विषतो जनम् ।  
 श्रियं च पुत्रपौत्रं च मनुष्या धर्मचारिणः ।  
 योगधर्मविदो धीराः स्वयमेव त्यजन्त्युत ॥ ३४ ॥  
 (त्यक्तं स्वायम्भुवे वंशे शुभेन भरतेन च ।  
 नानारत्नसमाकीर्णं राज्यं स्फीतमिति श्रुतम् ॥  
 तथान्यैर्भूमिपालैश्च त्यक्तं राज्यं महोदयम् ।  
 त्यक्त्वा राज्यानि सर्वे च वने वन्यफलाशनाः ॥  
 गताश्च तपसः पारं दुःखस्यान्तं च भूमिपाः ।)  
 बहुसंकुसुकं दृष्ट्वा विधित्सासाधनेन च ।  
 तथान्ये संत्यजन्त्येव मत्वा परमदुर्लभम् ॥ ३५ ॥  
 त्वं पुनः प्राङ्गुरूपः सन् कृपणं परित्यजे ।  
 अकाम्यान् कामयानोऽर्थान् पराधीनानुपद्रवान् ॥ ३६ ॥  
 तां बुद्धिमुपजिज्ञासुस्त्वमेवैतान् परित्यज ।  
 अनर्थाश्चार्थरूपेण ह्यार्थाश्चानर्थरूपिणः ॥ ३७ ॥  
 अर्थायैव हि केषांचिद् धननाशो भवत्युत ।  
 आनन्त्यं तत्सुखं मत्वा श्रियमन्यः परीप्सति ॥ ३८ ॥  
 रममाणः श्रिया कश्चिन्नान्यच्छ्रेयोऽभिमन्यते ।  
 तथा तस्येहमानस्य समारम्भो विनश्यति ॥ ३९ ॥  
 कृच्छ्राल्लब्धमभिप्रेतं यदि कौसल्य नश्यति ।  
 तदा निर्विद्यते सोऽर्थात् परिभग्नकमो नरः ॥ ४० ॥  
 (अनित्यां तां श्रियं मत्वा श्रियं वा कः परीप्सति ।)  
 धर्ममेकेऽभिपद्यन्ते कल्याणाभिजना नराः ।  
 परत्र सुखमिच्छन्तो निर्विद्येयुश्च लौकिकात् ॥ ४१ ॥

जीवितं संत्यजन्त्येके धनलोभपरा जनाः ।  
 न जीवितार्थं मन्यन्ते पुरुषा हि धनादृते ॥ ४२ ॥  
 पश्य तेषां कृपणतां पश्य तेषामबुद्धिताम् ।  
 अश्रुवे जीविते मोहादर्थदृष्टिमुपाश्रिताः ॥ ४३ ॥  
 संवये च विनाशान्ते मरणान्ते च जीविते ।  
 संयोगे च वियोगान्ते को नु विप्रणयेन्मनः ॥ ४४ ॥  
 धनं वा पुरुषो राजन् पुरुषं वा पुनर्धनम् ।  
 अवश्यं प्रजहात्येव तद् विद्वान् कोऽनुसंज्वरेत् ॥ ४५ ॥  
 (अन्यत्रोपनता ह्यापत् पुरुषं तोषयत्युत ।  
 तेन शान्तिं न लभते नाहमेवेति कारणात् ॥)  
 अन्येषामपि नश्यन्ति सुहृदश्च धनानि च  
 पश्य बुद्ध्या मनुष्याणां राजन्नापदमात्मनः ॥ ४६ ॥  
 नियच्छ यच्छ संयच्छ इन्द्रियाणि मनो गिरम् ।  
 प्रतिषेद्धा न चाप्येषु दुर्बलेष्वहितेष्वपि ॥ ४७ ॥  
 प्राप्तिस्त्वृष्टेषु भावेषु व्यपकृष्टेष्वसम्भवे ।  
 प्रज्ञानतृप्तो विक्रान्तस्त्वद्विधो नानुशोचति ॥ ४८ ॥  
 अल्पमिच्छन्नचपलो मृदुर्दान्तः सुनिश्चितः ।  
 ब्रह्मचर्योपपन्नश्च त्वद्विधो नैव शोचति ॥ ४९ ॥  
 न त्वेव जाल्मी कापाली वृत्तिमेषितुमर्हसि ।  
 नृशंसवृत्तिं पापिष्ठां दुष्टां कापुरुषोचिताम् ॥ ५० ॥  
 अपि मूलफलाजीवो रमस्वैको महावने ।  
 वाग्यतः संगृहीतात्मा सर्वभूतदयान्वितः ॥ ५१ ॥  
 सदृशं पण्डितस्यैतदीषादन्तेन दन्तिना ।  
 यदेको रमतेऽरण्येऽधारण्ये नैव तुष्यति ॥ ५२ ॥  
 महाहृदः संक्षुभित आत्मनैव प्रसीदति ।  
 ( इत्थं नरोऽप्यात्मनैव कृतप्रज्ञः प्रसीदति । )  
 एतदेवंगतस्याहं सुखं पश्यामि जीवितुम् ॥ ५३ ॥  
 असम्भवे श्रियो राजन् हीनस्य सचिवादिभिः ।  
 दैवे प्रतिनिविष्टे च किं श्रेयो मन्यते भवान् ॥ ५४ ॥

इति श्रीमहाभारते शान्तिपर्वणि राजधर्मानुशासनपर्वणि कालकवृक्षीये चतुरधिकशततमोऽध्यायः ॥ १०४ ॥

## पञ्चाधिकशततमोऽध्यायः

मुनिना शत्रुसाद्गतस्य राज्यस्य पुनः प्राप्तये विविधोपायानां वर्णनम्

मुनिरुवाच

अथ चेत् पौरुषं किञ्चित् क्षत्रियात्मनि पश्यसि ।  
 ब्रवीमि तां तु ते नीतिं राज्यस्य प्रतिपत्तये ॥ १ ॥  
 तां चेच्छक्नोषि निर्मातुं कर्म चैव करिष्यसि ।  
 शृणु सर्वमशेषेण यत् त्वां वक्ष्यामि तत्त्वतः ॥ २ ॥  
 आचरिष्यसि चेत् कर्म महतोऽर्थानवाप्स्यसि ।  
 राज्यं राज्यस्यमन्त्रं वा महती वा पुनः श्रियम् ॥ ३ ॥  
 अथैतद् रोचते राजन् पुनर्ब्रूहि ब्रवीमि ते ।

राजोवाच

ब्रवीतु भगवान् नीतिमुपपन्नोऽस्म्यहं प्रभो ॥ ४ ॥  
 अमोघोऽयं भवत्वद्य त्वया सह समागमः ।

मुनिरुवाच

हित्वा दम्भं च कामं च क्रोधं हर्षं भयं तथा ॥ ५ ॥  
 अप्यमित्राणि सेवस्व प्रणिपत्य कृताञ्जलिः ।  
 तमुत्तमेन शौचेन कर्मणा चाभिधारय ॥ ६ ॥  
 दातुमर्हति ते वित्तं वैदेहः सत्यसंगरः ।

प्रमाणं सर्वभूतेषु प्रग्रहं च भविष्यसि ॥ ७ ॥  
 ततः सहायान् सोत्साहं ह्यल्पस्यसेऽव्यसनाञ्जुचीन् ।  
 वर्तमानः स्वशास्त्रेण संयतात्मा जितेन्द्रियः ॥ ८ ॥  
 अभ्युद्धरति चात्मानं प्रसादयति च प्रजाः ।  
 तेनैव त्वं धृतिमता श्रीमता चाभिसत्कृतः ॥ ९ ॥  
 प्रमाणं सर्वभूतेषु गत्वा च ग्रहणं महत् ।  
 ततः सुहृद्दलं लब्ध्वा मन्त्रयित्वा सुमन्त्रिभिः ॥ १० ॥  
 आन्तरैर्भेदयित्वा रीन् बिल्वं बिल्वेन भेदय ।  
 परैर्वा संविदं कृत्वा बलमप्यस्य घातय ॥ ११ ॥  
 अलभ्या ये शुभा भावाः स्त्रियश्चाच्छादनानि च ।  
 शय्यासनानि यानानि महार्हाणि गृहाणि च ॥ १२ ॥  
 पक्षिणो मृगजातानि रसगन्धाः फलानि च ।  
 तेष्वेव सज्जयेथास्त्वं यथा नश्यत्वयं परः ॥ १३ ॥  
 यद्येव प्रतिषेद्धव्यो यद्युपेक्षणमर्हति ।  
 न जातु विवृतः कार्यः शत्रुः सुनयमिच्छता ॥ १४ ॥  
 रमस्व परमामित्रे विषये प्राज्ञसम्मतः ।  
 भजस्व इवेतकाकीर्यैर्मित्रधर्ममनर्थकैः ॥ १५ ॥  
 आरम्भांश्चास्य महतो दुश्चरांश्च प्रयोजय ।  
 नदीवच्च विरोधांश्च बलवद्भिर्विरुध्यताम् ॥ १६ ॥

उद्यानानि महार्हाणि शयनान्यासनानि च ।  
 प्रतिभोगसुखेनैव कोशमस्य विरेचय ॥ १७ ॥  
 यज्ञदाने प्रशाध्यस्मै ब्राह्मणाननुवर्ण्य तान् ।  
 ते त्वां प्रतिकरिष्यन्ति तं भोक्ष्यन्ति वृका इव ॥ १८ ॥  
 असंशयं पुण्यशीलः प्राप्नोति परमां गतिम् ।  
 त्रिविष्टपे पुण्यतमं स्थानं प्राप्नोति मानवः ॥ १९ ॥  
 कोशक्षये त्वमित्राणां वशं कौसल्य गच्छति ।  
 उभयत्र प्रयुक्तस्य धर्मेणाधर्म एव च ॥ २० ॥  
 फलार्थमूलं व्युच्छिद्येत् तेन नन्दन्ति शत्रवः ।  
 न चास्मै मानुषं कर्म दैवमस्योपवर्णय ॥ २१ ॥  
 असंशयं दैवपरः क्षिप्रमेव विनश्यति ।  
 याजयैनं विश्वजिता सर्वस्वेन वियुज्य तम् ॥ २२ ॥  
 ततो गच्छसि सिद्धार्थः पीडयमानं महाजनम् ।  
 योगधर्मविदं पुण्यं कंचिदस्योपवर्णयेत् ॥ २३ ॥  
 अपि त्यागं बुभूषेत कश्चिद् गच्छेदनामयम् ।  
 सिद्धेनौषधियोगेन सर्वशत्रुविनाशिना ।  
 नागानश्वान् मनुष्यांश्च कृतकैरुपघातयेत् ॥ २४ ॥  
 एते चान्ये च बहवो दम्भयोगाः सुचिन्तिताः ।  
 शक्या विषहता कर्तुं पुरुषेण कृतात्मना ॥ २५ ॥

इति श्रीमहाभारते शान्तिपर्वणि राजधर्मानुशासनपर्वणि कालकवृक्षीये पञ्चाधिकशततमोऽध्यायः ॥ १०५ ॥

## षडधिकशततमोऽध्यायः

कालकवृक्षीयमुनिकर्तृको विदेहराजकोसलराजकुमारयोः संधिस्थापनं

विदेहराजेन कोसलराजाय स्वपुत्र्याः प्रदानं च

राजोवाच

न निकृत्या न दम्भेन ब्रह्मन्निच्छामि जीवितुम् ।  
 नाधर्मयुक्तानिच्छेममर्थान् सुमहतोऽप्यहम् ॥ १ ॥  
 पुरस्तादेव भगवन् मयैतदपवर्जितम् ।  
 येन मां नाभिश्ङ्केत येन कृत्स्नं हितं भवेत् ॥ २ ॥  
 आनृशंस्येन धर्मेण लोके ह्यस्मिन् जिजीविषुः ।  
 नाहमेतदलं कर्तुं नैतत् त्वय्युपपद्यते ॥ ३ ॥

मुनिरुवाच

उपपन्नस्त्वमेतेन यथा क्षत्रिय भाषसे ।  
 प्रकृत्या ह्युपपन्नोऽसि बुद्ध्या वा बहुदर्शनः ॥ ४ ॥  
 उभयोरेव वामर्थं यतिष्ये तव तस्य च ।  
 संश्लेषं वा करिष्यामि शाश्वतं ह्यनपायिनम् ॥ ५ ॥  
 त्वाद्दशं हि कुले जातमनृशंसं बहुश्रुतम् ।  
 अमात्यं को न कुर्वीत राज्यप्रणयकोविदम् ॥ ६ ॥  
 यस्त्वं प्रच्यावितो राज्याद् व्यसनं चोत्तमं गतः ।  
 आनृशंस्येन वृत्तेन क्षत्रियेच्छसि जीवितुम् ॥ ७ ॥  
 आगन्ता मद्रूहं तात वैदेहः सत्यसंगरः ।

अथाहं तं नियोक्ष्यामि तत् करिष्यत्यसंशयम् ॥ ८ ॥  
 तत आह्वय वैदेहं मुनिर्वचनमब्रवीत् ।  
 अयं राजकुले जातो विदिताभ्यन्तरो मम ॥ ९ ॥  
 आदर्श इव शुद्धात्मा शारदश्चन्द्रमा यथा ।  
 नास्मिन् पश्यामि वृजिनं सर्वतो मे परीक्षितः ॥ १० ॥  
 तेन ते संधिरेवास्तु विश्वस्तास्मिन् यथा मयि ।  
 न राज्यमनमात्येन शक्यं शास्तुमपि ज्यहम् ॥ ११ ॥  
 अमात्यः शूर एव स्याद् बुद्धिसम्पन्न एव वा ।  
 ताभ्यां चैवोभयं राजन् पश्य राज्यप्रयोजनम् ॥ १२ ॥  
 धर्मात्मनां कंचिल्लोके नान्यास्ति गतिरीदृशी ।  
 महात्मा राजपुत्रोऽयं सतां मार्गमनुष्ठितः ॥ १३ ॥  
 सुसंगृहीतस्त्वैवैष त्वया धर्मपुरोगमः ।  
 संसेव्यमानः शत्रून्ते गृह्णीयान्महतो गणान् ॥ १४ ॥  
 यद्ययं प्रतियुद्धयेत् त्वां स्वकर्म क्षत्रियस्य तत् ।  
 जिगीषमाणस्त्वां युद्धे पितृपैतामहे पदे ॥ १५ ॥  
 त्वं चापि प्रतियुद्धयेथा विजिगीषुव्रते स्थितः ।  
 अयुधैव नियोगान्मे वशे कुरु हिते स्थितः ॥ १६ ॥

स त्वं धर्ममवेक्षस्व हित्वा लोभमसाम्प्रतम् ।  
 न च कामान्न च द्रोहात् स्वधर्मं हातुमर्हसि ॥ १७ ॥  
 नैव नित्यं जयस्तात नैव नित्यं पराजयः ।  
 तस्माद् भोजयितव्यश्च भोक्तव्यश्च परो जनः ॥ १८ ॥  
 आत्मन्यपि च संदृश्यावुभौ जयपराजयौ ।  
 निःशेषकारिणां तात निःशेषकरणाद् भयम् ॥ १९ ॥  
 इत्युक्तः प्रत्युवाचेदं वचनं ब्राह्मणर्षभम् ।  
 प्रतिपूज्याभिसत्कृत्य पूजार्हमनुमान्य च ॥ २० ॥  
 यथा ब्रूयान्महाप्राज्ञो यथा ब्रयान्महाश्रुतः ।  
 श्रेयस्कामो यथा ब्रूयादुभयोरेव तत् क्षमम् ॥ २१ ॥  
 यद् यद् वचनमुक्तोऽस्मि करिष्यामि च तत् तथा ।  
 एतद्धि परमं श्रेयो न मेऽत्रास्ति विचारणा ॥ २२ ॥

ततः कौसल्यमाहूय मैथिलो वाक्यमब्रवीत् ।  
 धर्मतो नीतितश्चैव लोकश्च विजितो मया ॥ २३ ॥  
 अहं त्वया चान्मगुणैर्जितः पार्थिवसत्तम ।  
 आत्मानमनवज्ञाय जितवद् वर्ततां भवान् ॥ २४ ॥  
 नावमन्यामि ते बुद्धिं नावमन्ये च पौरुषम् ।  
 नावमन्ये जयामीति जितवद् वर्ततां भवान् ॥ २५ ॥  
 यथावत् पूजितो राजन् गृहं गन्तासि मे भृशम् ।  
 ततः सम्पूज्य तौ विप्रं विश्वस्तौ जग्मतुर्गृहान् ॥ २६ ॥  
 वैदेहस्त्वथ कौसल्यं प्रवेश्य गृहमञ्जसा ।  
 पाद्यार्घ्यमधुपर्कैस्तं पूजार्हं प्रत्यपूजयत् ॥ २७ ॥  
 ददौ दुहितरं चास्मै रत्नानि विविधानि च ।  
 एष राज्ञां परो धर्मोऽनित्यौ जयपराजयौ ॥ २८ ॥

इति श्रीमहाभारते सान्तिपर्वणि राजधर्मानुशासनपर्वणि कालकवृक्षीये षडधिकशततमोऽध्यायः ॥ १०६ ॥

## सप्ताधिकशततमोऽध्यायः

### गणतन्त्रराज्यवर्णनं तदीया नीतिश्च

युधिष्ठिर उवाच

ब्राह्मणक्षत्रियविशां शूद्राणां च परंतप ।  
 धर्मवृत्तं च वित्तं च वृत्तुपायाः फलानि च ॥ १ ॥  
 राज्ञां वित्तं च कोशं च कोशसंचयनं जयः ।  
 अमात्यगुणवृत्तिश्च प्रकृतीनां च वर्धनम् ॥ २ ॥  
 षाड्गुण्यगुणकल्पश्च सेनावृत्तिस्तथैव च ।  
 परिज्ञानं च दुष्टस्य लक्षणं च सतामपि ॥ ३ ॥  
 समहीनाधिकानां च यथावल्लक्षणं च यत् ।  
 मध्यमस्य च तुष्ट्यर्थं यथा स्थेयं विवर्धता ॥ ४ ॥  
 क्षीणग्रहणवृत्तिश्च यथाधर्मं प्रकीर्तितम् ।  
 लघुना देशरूपेण ग्रन्थयोगेन भारत ॥ ५ ॥  
 विजिगीषोस्तथा वृत्तमुक्तं चैव तथैव ते ।  
 गणानां वृत्तिमिच्छामि श्रोतुं मतिमतां वर ॥ ६ ॥  
 यथा गणाः प्रवर्धन्ते न भिद्यन्ते च भारत ।  
 अरींश्च विजिगीषन्ते सुहृदः प्राप्नुवन्ति च ॥ ७ ॥  
 भेदमूलो विनाशो हि गणानामुपलक्ष्ये ।  
 मन्त्रसंवरणं दुःखं बहूनामिति मे मतिः ॥ ८ ॥  
 एतदिच्छाम्यहं श्रोतुं निखिलेन परंतप ।  
 यथा च ते न भिद्येरंस्तच्च मे वद पार्थिव ॥ ९ ॥

भीष्म उवाच

गणानां च कुलानां च राज्ञां भरतसत्तम ।  
 वैरसंदीपनावेतौ लोभामर्षौ नराधिप ॥ १० ॥  
 लोभमेको हि वृणुते ततोऽमर्षमनन्तरम् ।  
 तौ क्षयव्ययसंयुक्तावन्योन्यं च विनाशिनौ ॥ ११ ॥  
 चारमन्त्रबलादानैः सामदानविभेदनैः ।

क्षयव्ययभयोपायैः प्रकर्षन्तीतिरेतरम् ॥ १२ ॥  
 तत्रादानेन भिद्यन्ते गणाः संघातवृत्तयः ।  
 भिन्ना विमनसः सर्वे गच्छन्त्यरिर्विशं भयात् ॥ १३ ॥  
 भेदे गणा विनेशुर्हि भिन्नास्तु सुजयाः परैः ।  
 तस्मात् संघातयोगेन प्रयतेरन् गणाः सदा ॥ १४ ॥  
 अर्थाश्चैवाधिगम्यन्ते संघातबलपौरुषैः ।  
 बाह्याश्च मैत्री कुर्वन्ति तेषु संघातवृत्तिषु ॥ १५ ॥  
 ज्ञानवृद्धाः प्रशंसन्ति शुश्रूषन्तः परस्परम् ।  
 विनिवृत्ताभिसंधानाः सुखमेधन्ति सर्वशः ॥ १६ ॥  
 धर्मिष्ठान् व्यवहारांश्च स्थापयन्तश्च शास्त्रतः ।  
 यथावत् प्रतिपश्यन्तो विवर्धन्ते गणोत्तमाः ॥ १७ ॥  
 पुत्रान् भ्रातृन् निगृह्णन्तो विनयन्तश्च तान् सदा ।  
 विनीतांश्च प्रगृह्णन्तो विवर्धन्ते गणोत्तमाः ॥ १८ ॥  
 चारमन्त्रविधानेषु कोशसनिचयेषु च ।  
 नित्ययुक्ता महाबाहो वर्धन्ते सर्वतो गणाः ॥ १९ ॥  
 प्राज्ञांश्शूरान् महोत्साहान् कर्मसु स्थिरपौरुषान् ।  
 मानयन्तः सदा युक्ता विवर्धन्ते गणा नृप ॥ २० ॥  
 द्रव्यवन्तश्च शूराश्च शस्त्रज्ञाः शास्त्रपारगाः ।  
 कृच्छ्रास्वापत्सु सम्मूढान् गणाः संतारयन्ति ते ॥ २१ ॥  
 क्रोधो भेदो भयं दण्डः कर्षणं निग्रहो वधः ।  
 नयत्यरिर्विशं सद्यो गणान् भरतसत्तम ॥ २२ ॥  
 तस्मान्मानयितव्यास्ते गणमुख्याः प्रधानतः ।  
 लोकयात्रा समायत्ता भूयसी तेषु पार्थिव ॥ २३ ॥  
 मन्त्रगुप्तिः प्रधानेषु चारश्चाभिन्नकर्षण ।  
 न गणाः कृत्स्नशो मन्त्रं श्रोतुमर्हन्ति भारत ॥ २४ ॥  
 गणमुख्यैस्तु सम्भूय कार्यं गणहितं मिथः ।

पृथग्गणस्य भिन्नस्य विततस्य ततोऽन्यथा ॥ २५ ॥  
 अर्थाः प्रत्यवसीदन्ति तथानर्था भवन्ति च ।  
 तेषामन्योन्यभिन्नानां स्वशक्तिमनुतिष्ठताम् ॥ २६ ॥  
 निग्रहः पण्डितैः कार्यः क्षिप्रमेव प्रधानतः ।  
 कुलेषु कलहा जाताः कुलवृद्धैरुपेक्षिताः ॥ २७ ॥  
 गोत्रस्य नाशं कुर्वन्ति गणभेदस्य कारकम् ।  
 आभ्यन्तरं भयं रक्ष्यमसारं बाह्यतो भयम् ॥ २८ ॥

इति श्रीमहाभारते शान्तिपर्वणि राजधर्मानुशासनपर्वणि गणवृत्ते सप्ताधिकशततमोऽध्यायः ॥ १०७ ॥

## अष्टाधिकशततमोऽध्यायः

मातुः पितुर्गुरोश्च सेवाया महत्त्वम्

युधिष्ठिर उवाच

महानर्यं धर्मपथो बहुशास्त्रश्च भारत ।  
 किंस्विदेवेह धर्माणामनुष्ठेयतमं मतम् ॥ १ ॥  
 किं कार्यं सर्वधर्माणां गरीयो भवतो मतम् ।  
 यथाहं परमं धर्ममिह च प्रेत्य चान्नुयाम् ॥ २ ॥

भीष्म उवाच

मातापित्रोर्गुरूणां च पूजा बहुमता मम ।  
 इह युक्तो नरो लोकान् यशश्च महदश्नुते ॥ ३ ॥  
 यच्च तेऽभ्यनुजानीयुः कर्म तात सुपूजिताः ।  
 धर्माधर्मविरुद्धं वा तत् कर्तव्यं युधिष्ठिर ॥ ४ ॥  
 न च तैरभ्यनुज्ञातो धर्ममन्यं समाचरेत् ।  
 यं च तेऽभ्यनुजानीयुः स धर्म इति निश्चयः ॥ ५ ॥  
 एत एव त्रयो लोका एत एवाश्रमास्त्रयः ।  
 एत एव त्रयो वेदा एत एव त्रयोऽग्नयः ॥ ६ ॥  
 पिता वै गार्हपत्योऽग्निर्माताग्निर्दक्षिणः स्मृतः ।  
 गुरुराहवनीयस्तु साग्नित्रेता गरीयसी ॥ ७ ॥  
 त्रिष्वप्रमाद्यन्नेतेषु त्रिल्लोकांश्च विजेष्यसि ।  
 पितृवृत्त्या त्विमं लोकं मातृवृत्त्या तथा परम् ॥ ८ ॥  
 ब्रह्मलोकं गुरोर्वृत्त्या नियमेन तरिष्यसि ।  
 सम्यगेतेषु वर्तस्व त्रिषु लोकेषु भारत ॥ ९ ॥  
 यशः प्राप्स्यसि भद्रं ते धर्मं च सुमहत्फलम् ।  
 नैतानतिशयेज्जातु नात्यश्रीयाञ्च दूषयेत् ॥ १० ॥  
 नित्यं परिचरेच्चैव तद् वै सुकृतमुत्तमम् ।  
 कीर्तिं पुण्यं यशो लोकान् प्राप्स्यसे राजसत्तम ॥ ११ ॥  
 सर्वे तस्यादृता लोका यस्यैते त्रय आदृताः ।  
 अनादृतास्तु यस्यैते सर्वास्तस्याफलाः क्रियाः ॥ १२ ॥  
 न चायं न परो लोकस्तस्य चैव परंतप ।  
 अमानिता नित्यमेव यस्यैते गुरवस्त्रयः ॥ १३ ॥  
 न चास्मिन्नपरे लोके यशस्तस्य प्रकाशते ।  
 न चान्यदपि कल्याणं परत्र समुदाहृतम् ॥ १४ ॥  
 तेभ्य एव हि यत् सर्वं कृत्वा च विस्तृजाम्यहम् ।

आभ्यन्तरं भयं राजन् सद्यो मूलानि कृन्तति ।  
 अकस्मात् क्रोधमोहाभ्यां लोभाद् वापि स्वभावजात् ॥ २९ ॥  
 अन्योन्यं नाभिभाषन्ते तत्पराभवलक्षणम् ।  
 जात्या च सदृशाः सर्वे कुलेन सदृशास्तथा ॥ ३० ॥  
 न चोद्योगेन बुद्ध्या वा रूपद्रव्येण वा पुनः ।  
 भेदाच्चैव प्रदानाच्च भिद्यन्ते रिपुभिर्गणाः ॥ ३१ ॥  
 तस्मात् संघातमेवाहुर्गणानां शरणं महत् ॥ ३२ ॥

तदासीन्मे शतगुणं सहस्रगुणमेव च ॥ १५ ॥  
 तस्मान्मे सम्प्रकाशन्ते त्रयो लोका युधिष्ठिर ।  
 दशैव तु सदाऽऽचार्यः श्रोत्रियानतिरिच्यते ॥ १६ ॥  
 दशाचार्यानुपाध्याय उपाध्यायान् पिता दश ।  
 पितृन् दश तु मातैका सर्वा वा पृथिवीमपि ॥ १७ ॥  
 गुरुत्वेनाभिभवति नास्ति मातृसमो गुरुः ।  
 गुरुर्गरीयान् पितृतो मातृतश्चेति मे मतिः ॥ १८ ॥  
 उभौ हि मातापितरौ जन्मन्येवोपयुज्यतः ।  
 शरीरमेव सृजतः पिता माता च भारत ॥ १९ ॥  
 आचार्यशिष्टा या जातिः सा दिव्या साजरामरा ।  
 अवध्या हि सदा माता पिता चाप्यपकारिणौ ॥ २० ॥  
 न संदुष्यति तत् कृत्वा न च ते दूषयन्ति तम् ।  
 धर्माय यतमानानां विदुर्देवा महर्षिभिः ॥ २१ ॥  
 यश्चावृणोत्यवितथेन कर्मणा  
 ऋतं ह्रवन्नृतं सम्प्रयच्छन् ।  
 तं वै मन्येत पितरं मातरं च  
 तस्मै न दुह्येत् कृतमस्य जानन् ॥ २२ ॥  
 विद्यां श्रुत्वा ये गुरुं नाद्रियन्ते  
 प्रत्यासन्ना मनसा कर्मणा वा ।  
 तेषां पापं भ्रूणहत्याविशिष्टं  
 नान्यस्तेभ्यः पापकृदस्ति लोके ।  
 यथैव ते गुरुभिर्भावनीया-  
 स्तथा तेषां गुरवोऽभ्यर्चनीयाः ॥ २३ ॥  
 तस्मात् पूजयितव्याश्च संविभज्याश्च यत्नतः ।  
 गुरवोऽर्चयितव्याश्च पुराणं धर्ममिच्छता ॥ २४ ॥  
 येन प्रीणाति पितरं तेन प्रीतः प्रजापतिः ।  
 प्रीणाति मातरं येन पृथिवी तेन पूजिता ॥ २५ ॥  
 येन प्रीणात्युपाध्यायं तेन स्याद् ब्रह्म पूजितम् ।  
 मातृतः पितृतश्चैव तस्मात् पूज्यतमो गुरुः ॥ २६ ॥  
 ऋषयश्च हि देवाश्च प्रीयन्ते पितृभिः सह ।  
 पूज्यमानेषु गुरुषु तस्मात् पूज्यतमो गुरुः ॥ २७ ॥

केनचिन्न च वृत्तेन ह्यवज्ञेयो गुरुर्भवेत् ।  
 न च माता न च पिता मन्यते यादृशो गुरुः ॥ २८ ॥  
 न तेऽवमानमर्हन्ति न तेषां दूषयेत् कृतम् ।  
 गुरुणामेव सत्कारं विदुर्देवा महर्षिभिः ॥ २९ ॥  
 उपाध्यायं पितरं मातरं च  
 येऽभिद्रुह्यन्ते मनसा कर्मणा वा ।  
 तेषां पापं भ्रूणहत्याविशिष्टं  
 तस्मान्नान्यः पापकृदस्ति लोके ॥ ३० ॥

इति श्रीमहाभारते शान्तिपर्वणि राजधर्मानुशासनपर्वणि मातृपितृगुरुमाहात्म्ये अष्टाधिकशततमोऽध्यायः ॥ १०८ ॥

## नवाधिकशततमोऽध्यायः

सत्यासत्यविवेचनं धर्मलक्षणं व्यवहारनीतेश्वर्णनम्

युधिष्ठिर उवाच

कथं धर्मे स्थातुमिच्छन् नरो वर्तेत भारत ।  
 विद्वन् जिज्ञासमानाय प्रब्रूहि भरतर्षभ ॥ १ ॥  
 सत्यं चैवानृतं चोभे लोकानावृत्य तिष्ठतः ।  
 तयोः किमाचरेद् राजन् पुरुषो धर्मनिश्चितः ॥ २ ॥  
 किंस्वित् सत्यं किमनृतं किंस्विद् धर्म्यं सनातनम् ।  
 कस्मिन् काले वदेत् सत्यं कस्मिन् कालेऽनृतं वदेत् ॥ ३ ॥

भीष्म उवाच

सत्यस्य वचनं साधु न सत्याद् विद्यते परम् ।  
 यत्तु लोकेषु दुर्ज्ञानं तत् प्रवक्ष्यामि भारत ॥ ४ ॥  
 भवेत् सत्यं न वक्तव्यं वक्तव्यमनृतं भवेत् ।  
 यत्रानृतं भवेत् सत्यं सत्यं वाप्यनृतं भवेत् ॥ ५ ॥  
 तादृशो बध्यते बालो यत्र सत्यमनिष्ठितम् ।  
 सत्यानृते विनिश्चित्य ततो भवति धर्मवित् ॥ ६ ॥  
 अप्यनार्योऽकृतप्रह्वः पुरुषोऽप्यतिदारुणः ।  
 सुमहत् प्राप्नुयात् पुण्यं बलाकोऽन्धवधादिव ॥ ७ ॥  
 किमाश्चर्यं च यन्मूढो धर्मकामोऽप्यधर्मवित् ।  
 सुमहत् प्राप्नुयात् पुण्यं गङ्गायामिव कौशिकः ॥ ८ ॥  
 तादृशोऽयमनुप्रश्नो यत्र धर्मः सुदुर्लभः ।  
 दुष्करः प्रतिसंख्यातुं तत् केनात्र व्यवस्यति ॥ ९ ॥  
 प्रभवार्थाय भूतानां धर्मप्रवचनं कृतम् ।  
 यः स्यात् प्रभवसंयुक्तः स धर्म इति निश्चयः ॥ १० ॥  
 धारणाद् धर्ममित्याहुर्धर्मिण विधृताः प्रजाः ।  
 यः स्याद् धारणसंयुक्तः स धर्म इति निश्चयः ॥ ११ ॥  
 अहिंसार्थाय भूतानां धर्मप्रवचनं कृतम् ।  
 यः स्यादाहिंसासम्पृक्तः स धर्म इति निश्चयः ॥ १२ ॥  
 (अहिंसा सत्यमक्रोधस्तपो दानं दमो मतिः ।  
 अनसूयाप्यमात्सर्यमनीर्ष्या शीलमेव च ॥

एष धर्मः कुरुश्रेष्ठ कथितः परमेष्ठिना ।  
 ब्रह्मणा देवदेवेन अयं चैव सनातनः ॥  
 अस्मिन् धर्मे स्थितो राजन् नरो भद्राणि पश्यति ।  
 श्रुतिधर्म इति ह्येके नेत्याहुरपरे जनाः ।  
 न च तत्प्रत्यसूयामो न हि सर्वे विधीयते ॥ १३ ॥  
 येऽन्यायेन जिहीर्षन्तो धनमिच्छन्ति कस्यचित् ।  
 तेभ्यस्तु न तदाख्येयं स धर्म इति निश्चयः ॥ १४ ॥  
 अकूजनेन चेन्मोक्षो नावकूजेत् कथंचन ।  
 अवश्यं कूजितव्ये वा शङ्करन् वाप्यकूजनात् ॥ १५ ॥  
 श्रेयस्तत्रानृतं वक्तुं सत्यादिति विचारितम् ।  
 यः पापैः सह सम्बन्धान्मुच्यते शपथादपि ॥ १६ ॥  
 न तेभ्योऽपि धनं देयं शक्ये सति कथंचन ।  
 पापेभ्यो हि धनं दत्तं दातारमपि पीडयेत् ॥ १७ ॥  
 स्वशरीरोपरोधेन धनमादातुमिच्छतः ।  
 सत्यसम्प्रतिपत्त्यर्थं यद् ब्रूयुः साक्षिणः क्वचित् ॥ १८ ॥  
 अनुकत्वा तत्र तद्वाच्यं सर्वे तेऽनृतवादिनः ।  
 प्राणात्यये विवाहे च वक्तव्यमनृतं भवेत् ॥ १९ ॥  
 अर्थस्य रक्षणार्थाय परेषां धर्मकारणात् ।  
 परेषां सिद्धिमाकाङ्क्षन् नीचः स्याद् धर्मभिक्षुकः ॥ २० ॥  
 प्रतिश्रुत्य प्रदातव्यः स्वकार्यस्तु बलात्कृतः ।  
 यः कश्चिद् धर्मसमयात् प्रच्युतो धर्मसाधनः ॥ २१ ॥  
 दण्डेनैव स हन्तव्यस्तं पन्थानं समाश्रितः ।  
 च्युतः सदैव धर्मैभ्योऽमानवं धर्ममास्थितः ॥ २२ ॥  
 शठः स्वधर्ममुत्सृज्य तमिच्छेदुपजीवितुम् ।  
 सर्वोपायैर्निहन्तव्यः पापो निकृतिजीवनः ॥ २३ ॥  
 धनमित्येव पापानां सर्वेषामिह निश्चयः ।  
 अविषह्या ह्यसम्भोज्या निकृत्या पतनं गताः ॥ २४ ॥

च्युता देवमनुष्येभ्यो यथा प्रेतास्तथैव ते ।  
 निर्यज्ञास्तपसा हीना मा स्म तैः सह सङ्गमः ॥ २५ ॥  
 धननाशाद् दुःखतरं जीविताद् विप्रयोजनम् ।  
 अयं ते रोचतां धर्म इति वाच्यः प्रयत्नतः ॥ २६ ॥  
 न कश्चिदस्ति पापानां धर्म इत्येष निश्चयः ।  
 तथागतं च यो हन्यान्नासौ पापेन लिप्यते ॥ २७ ॥  
 स्वकर्मणा हतं हन्ति हत एव स हन्यते ।

तेषु यः समयं कश्चित् कुर्वीत हतबुद्धिषु ॥ २८ ॥  
 यथा काकाश्च गृध्राश्च तथैवोपधिजीविनः ।  
 ऊर्ध्वं देहविमोक्षात् ते भवन्त्येतासु योनिषु ॥ २९ ॥  
 यस्मिन् यथा वर्तते यो मनुष्य-  
 स्तस्मिन्स्तथा वर्तितव्यं स धर्मः ।  
 मायाचारो मायया बाधितव्यः  
 साध्वाचारः साधुना प्रत्युपेयः ॥ ३० ॥

इति श्रीमहाभारते शान्तिपर्वणि राजधर्मानुशासनपर्वणि सत्यानृतकविभागे नवाधिकशततमोऽध्यायः ॥ १०९ ॥

## दशाधिकशततमोऽध्यायः

सदाचारेश्वरभक्तिप्रभृतीनां दुःखनिवारणोपायरूपत्वस्य प्रतिपादनम्

युधिष्ठिर उवाच

क्लिश्यमानेषु भूतेषु तैस्तैर्भावेस्ततस्ततः ।  
 दुर्गाण्यतितरेद् येन तन्मे ब्रूहि पितामह ॥ १ ॥  
 भीष्म उवाच  
 आश्रमेषु यथोक्तेषु यथोक्तं ये द्विजातयः ।  
 वर्तन्ते संयतात्मानो दुर्गाण्यतितरन्ति ते ॥ २ ॥  
 ये दम्भान्नाचरन्ति स्म येषां वृत्तिश्च संयता ।  
 विषयांश्च निगृह्णन्ति दुर्गाण्यतितरन्ति ते ॥ ३ ॥  
 प्रत्याहुर्नोच्यमाना ये न हिंसन्ति च हिंसिताः ।  
 प्रयच्छन्ति न याचन्ते दुर्गाण्यतितरन्ति ते ॥ ४ ॥  
 वासयन्त्यतिथीन् नित्यं नित्यं ये चानसूयकाः ।  
 नित्यं स्वाध्यायशीलाश्च दुर्गाण्यतितरन्ति ते ॥ ५ ॥  
 मातापित्रोश्च ये वृत्तिं वर्तन्ते धर्मकोविदाः ।  
 वर्जयन्ति दिवा स्वप्नं दुर्गाण्यतितरन्ति ते ॥ ६ ॥  
 ये वा पापं न कुर्वन्ति कर्मणा मनसा गिरा ।  
 निक्षिप्तदण्डा भूतेषु दुर्गाण्यतितरन्ति ते ॥ ७ ॥  
 ये न लोभान्नयन्त्यर्थान् राजानो रजसान्विताः ।  
 विषयान् परिरक्षन्ति दुर्गाण्यतितरन्ति ते ॥ ८ ॥  
 स्वेषु दारेषु वर्तन्ते न्यायवृत्तिमृताचृतौ ।  
 अग्निहोत्रपराः सन्तो दुर्गाण्यतितरन्ति ते ॥ ९ ॥  
 आह्वेषु च ये शूरास्त्यक्त्वा मरणजं भयम् ।  
 धर्मेण जयमिच्छन्ति दुर्गाण्यतितरन्ति ते ॥ १० ॥  
 ये वदन्तीह सत्यानि प्राणत्यागेऽप्युपस्थिते ।  
 प्रमाणभूता भूतानां दुर्गाण्यतितरन्ति ते ॥ ११ ॥  
 कर्माण्यकुहकार्थानि येषां वाचश्च सृजताः ।  
 येषामर्थाश्च सम्बद्धा दुर्गाण्यतितरन्ति ते ॥ १२ ॥  
 अनध्यायेषु ये विप्राः स्वाध्यायं नेह कुर्वन्ते ।  
 तपोनिष्ठाः सुतपसो दुर्गाण्यतितरन्ति ते ॥ १३ ॥  
 ये तपश्च तपस्यन्ति कौमारब्रह्मचारिणः ।  
 विद्यावेदव्रतस्त्राता दुर्गाण्यतितरन्ति ते ॥ १४ ॥  
 ये च संशान्तरजसः संशान्ततमसश्च ये ।

सत्त्वे स्थिता महात्मानो दुर्गाण्यतितरन्ति ते ॥ १५ ॥  
 येषां न कश्चित् त्रसति न त्रसन्ति हि कस्यचित् ।  
 येषामात्मसमो लोको दुर्गाण्यतितरन्ति ते ॥ १६ ॥  
 परश्रिया न तप्यन्ति ये सन्तः पुरुषर्षभाः ।  
 ग्राम्यादर्थान्निवृत्ताश्च दुर्गाण्यतितरन्ति ते ॥ १७ ॥  
 सर्वान् देवान् नमस्यन्ति सर्वधर्माश्च शृण्वते ।  
 ये श्रद्धाणाः शान्ताश्च दुर्गाण्यतितरन्ति ते ॥ १८ ॥  
 ये न मानित्वमिच्छन्ति मानयन्ति च ये परान् ।  
 मान्यमानान् नमस्यन्ति दुर्गाण्यतितरन्ति ते ॥ १९ ॥  
 ये च श्राद्धानि कुर्वन्ति तिथ्यां तिथ्यां प्रजार्थिनः ।  
 सुविशुद्धेन मनसा दुर्गाण्यतितरन्ति ते ॥ २० ॥  
 ये क्रोधं संनियच्छन्ति क्रुद्धान् संशमयन्ति च ।  
 न च कुप्यन्ति भूतानां दुर्गाण्यतितरन्ति ते ॥ २१ ॥  
 मधु मांसं च ये नित्यं वर्जयन्तीह मानवाः ।  
 जन्मप्रभृति मद्यं च दुर्गाण्यतितरन्ति ते ॥ २२ ॥  
 यात्रार्थं भोजनं येषां संतानार्थं च मैथुनम् ।  
 वाक् सत्यवचनार्थाय दुर्गाण्यतितरन्ति ते ॥ २३ ॥  
 ईश्वरं सर्वभूतानां जगतः प्रभवाप्ययम् ।  
 भक्ता नारायणं देवं दुर्गाण्यतितरन्ति ते ॥ २४ ॥  
 य एष पद्मरक्ताक्षः पीतवासा महाभुजः ।  
 सुहृद् भ्राता च मित्रं च सम्बन्धी च तथाच्युतः ॥ २५ ॥  
 य इमान् सकललौलोकांश्चर्मवत् परिवेष्टयेत् ।  
 इच्छन् प्रभुरचिन्त्यात्मा गोविन्दः पुरुषोत्तमः ॥ २६ ॥  
 स्थितः प्रियहिते जिष्णोः स एष पुरुषोत्तमः ।  
 राजंस्तव च दुर्धर्षो वैकुण्ठः पुरुषर्षभ ॥ २७ ॥  
 य एनं संश्रयन्तीह भक्ता नारायणं हरिम् ।  
 ते तरन्तीह दुर्गाणि न चात्रास्ति विचारणा ॥ २८ ॥  
 (अस्मिन्नर्पितकर्माणः सर्वभावेन भारत ।  
 कृष्णे कमलपत्राक्षे दुर्गाण्यतितरन्ति ते ॥  
 ब्रह्माणं लोककर्तारं ये नमस्यन्ति सत्पतिम् ।



यष्ट्व्यं क्रतुभिर्देवं दुर्गाण्यतितरन्ति ते ॥  
यं विष्णुरिन्द्रः शम्भुश्च ब्रह्मा लोकपितामहः।  
स्तुवन्ति विविधैः स्तोत्रैर्देवदेवं महेश्वरम् ॥  
तमर्चयन्ति ये शश्वद् दुर्गाण्यतितरन्ति ते ॥)

इति श्रीमहाभारते शान्तिपर्वणि राजधर्मानुशासनपर्वणि दुर्गातितरणं नाम द्वादशाधिकशततमोऽध्यायः ॥११०॥

दुर्गातितरणं ये च पठन्ति श्रावयन्ति च ।  
कथयन्ति च विप्रेभ्यो दुर्गाण्यतितरन्ति ते ॥ २९ ॥  
इति कृत्यसमुद्देशः कीर्तितस्ते मयानघ ।  
तरन्ते येन दुर्गाणि परत्रेह च मानवाः ॥ ३० ॥

## एकादशाधिकशततमोऽध्यायः

मानवस्य भावपरिज्ञानबोधिनी व्याघ्रगोमायुकथा

युधिष्ठिर उवाच

असौम्याः सौम्यरूपेण सौम्याश्चासौम्यदर्शनाः।  
ईदृशान् पुरुषांस्तात कथं विद्यामहे वयम् ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
व्याघ्रगोमायुसंवादां तं निबोध युधिष्ठिर ॥ २ ॥  
पुरिकायां पुरि पुरा श्रीमत्यां पौरिको नृपः ।  
परहिंसारतिः क्रूरो बभूव पुरुषाधमः ॥ ३ ॥  
स त्वायुषि परिश्रीणे जगामानीप्सितां गतिम् ।  
गोमायुत्वं च सम्प्राप्तं दूषितः पूर्वंकर्मणा ॥ ४ ॥  
संस्मृत्य पूर्वभूतिं च निर्वेदं परमं गतः ।  
न भक्षयति मांसानि परैरुपहृताभ्यपि ॥ ५ ॥  
अहिंस्रः सर्वभूतेषु सत्यवाक् सुदृढव्रतः ।  
स चकार यथाकालमाहारं पतितैः फलैः ॥ ६ ॥  
(पर्णाहारः कदाचिच्च नियमव्रतवानपि ।  
कदाचिदुदकेनापि वर्तयन्ननुयन्त्रितः ॥)  
श्मशाने तस्य चावासो गोमायोः सम्मतोऽभवत् ।  
जन्मभूम्यनुरोधाच्च नान्यवासमरोचयत् ॥ ७ ॥  
तस्य शौचममृष्यन्तस्ते सर्वे सहजातयः ।  
चालयन्ति स्म तां बुद्धिं वचनैः प्रश्रयोत्तरैः ॥ ८ ॥  
वसन् पितृवने रौद्रे शौचे वर्तितुमिच्छसि ।  
इयं विप्रतिपत्तिस्ते यदा त्वं पिशिताशनः ॥ ९ ॥  
तत्समानो भवास्माभिर्भोज्यं दास्यामहे वयम् ।  
भुङ्क्ष्व शौचं परित्यज्य यद्धि भुक्तं सदास्तु ते ॥ १० ॥  
इति तेषां वचः श्रुत्वा प्रत्युवाच समाहितः ।  
मधुरैः प्रसृतैर्वाक्यैर्हेतुमङ्गिरनिष्ठुरैः ॥ ११ ॥  
अप्रमाणा प्रसृतिर्मे शीलतः क्रियते कुलम् ।  
प्रार्थयामि च तत्कर्म येन विस्तीर्यते यशः ॥ १२ ॥  
श्मशाने यदि मे वासः समाधिर्मे निशम्यताम् ।  
आत्मा फलति कर्माणि नाश्रमो धर्मकारणम् ॥ १३ ॥  
आश्रमे यो द्विजं हन्याद् गां वा दद्यादनाश्रमे ।  
किं तु तत्पातकं न स्यात् तद्वा दत्तं वृथा भवेत् ॥ १४ ॥  
भवन्तः स्वार्थलोभेन केवलं भक्षणे रताः ।  
अनुबन्धे त्रयो दोषास्तान् न पश्यन्ति मोहिताः ॥ १५ ॥

अप्रत्ययकृतां गर्ह्यामर्थापनयदूषिताम् ।  
इह चामुत्र चानिष्टा तस्माद् वृत्ति न रोचये ॥ १६ ॥  
तं शुचिं पण्डितं मत्वा शार्दूलः ख्यातविक्रमः ।  
कृत्वाऽऽत्मसदृशीं पूजां साचिव्येऽवरयत् स्वयम् ॥

शार्दूल उवाच

सौम्य विज्ञातरूपस्त्वं गच्छ यात्रां मया सह ।  
त्रियन्तामीप्सिता भोगाः परिहार्याश्च पुष्कलाः ॥ १८ ॥  
तीक्ष्णा इति वयं ख्याता भवन्तं ज्ञापयामहे ।  
मृदुपूर्वं हितं चैव श्रेयश्चाधिगमिष्यसि ॥ १९ ॥  
अथ सम्पूज्य तद् वाक्यं मृगेन्द्रस्य महात्मनः ।  
गोमायुः संश्रितं वाक्यं बभाषे किञ्चिदानतः ॥ २० ॥  
गोमायुरुवाच  
सदृशं मृगराजैतत् तव वाक्यं मदन्तरे ।  
यत् सहायान् मृगयसे धर्मार्थकुशलञ्चुचीन् ॥ २१ ॥  
न शक्यं ह्यनमात्येन महस्त्वमनुशासितुम् ।  
दुष्टामात्येन वा वीर शरीरपरिपन्थिना ॥ २२ ॥  
सहायाननुरक्तांश्च नयज्ञानुपसंहितान् ।  
परस्परमसंसृष्टान् विजिगीषून्लोलुपान् ॥ २३ ॥  
अनतीतोपधान् प्राज्ञान् हिते युक्तान् मनस्विनः ।  
पूजयेथा महाभाग यथाऽऽचार्यान् यथापितृन् ॥ २४ ॥  
न त्वेव मम संतोषाद् रोचतेऽन्यन्मृगाधिप ।  
न कामये सुखान् भोगानैश्वर्यं च तदाश्रयम् ॥ २५ ॥  
न योक्ष्यति हि मे शीलं तव भृत्यैः पुरातनैः ।  
ते त्वां विभेदयिष्यन्ति दुःशीलाश्च मदन्तरे ॥ २६ ॥  
संश्रयः श्लाघनीयस्त्वमन्येषामपि भास्वताम् ।  
कृतात्मा सुमहाभागः पापकेष्वप्यदारुणः ॥ २७ ॥  
दीर्घदर्शी महोत्साहः स्थूललक्ष्यो महाबलः ।  
कृती चामोघकर्तासि भाग्यैश्च समलंकृतः ॥ २८ ॥  
किं तु स्वेनास्मि संतुष्टो दुःखवृत्तिरनुष्ठिता ।  
सेवायां चापि नाभिन्नः स्वच्छन्देन वनेचरः ॥ २९ ॥  
राजोपक्रोशदोषाश्च सर्वे संश्रयवासिनाम् ।  
व्रतचर्या तु निःसगा निर्भया वनवासिनाम् ॥ ३० ॥  
नृपेणाह्वयमानस्य यत् तिष्ठति भयं हृदि ।  
न तत् तिष्ठति नुष्टानां वने मूलफलाशिनाम् ॥ ३१ ॥  
पानीयं वा निरायासं स्वाद्दन्नं वा भयोत्तरम् ।

विचार्य खलु पश्यामि तत्सुखं यत्र निर्वृतिः ॥ ३२ ॥  
 अपराधैर्न तावन्तो भृत्याः शिष्टा नराधिपैः ।  
 उपघातैर्यथा भृत्या दूषिता निधनं गताः ॥ ३३ ॥  
 यदि त्वेतन्मया कार्यं मृगेन्द्र यदि मन्यसे ।  
 समयं कृतमिच्छामि वर्तितव्यं यथा मयि ॥ ३४ ॥  
 मदीया माननीयास्ते श्रोतव्यं च हितं वचः ।  
 कल्पिता याच मे वृत्तिः सा भवेत् त्वयि सुस्थिरा ॥ ३५ ॥  
 न मन्त्रयेयमन्यैस्ते सचिवैः सह कर्हिचित् ।  
 नीतिमन्तः परीप्सन्तो वृथा ब्रूयुः परे मयि ॥ ३६ ॥  
 एक एकेन संगम्य रहो ब्रूयां हितं वचः ।  
 न च ते ज्ञातिकार्येषु प्रष्टव्योऽहं हिताहिते ॥ ३७ ॥  
 मया सम्मन्त्र्यपश्चाच्च न हिस्त्वाः सचिवास्त्वया ।  
 मदीयानां च कुपितो मा त्वं दण्डं निपातये ॥ ३८ ॥  
 एवमस्त्विति तेनासौ मृगेन्द्रेणाभिपूजितः ।  
 प्राप्तवान् मतिसाचिव्यं गोमायुर्व्याघ्रयोनितः ॥ ३९ ॥  
 तं तथा सुकृतं दृष्ट्वा पूज्यमानं स्वकर्मसु ।  
 प्राद्विषन् कृतसंघाताः पूर्वभृत्या मुहुर्मुहुः ॥ ४० ॥  
 मित्रबुद्ध्या च गोमायुं सान्त्वयित्वा प्रसाद्य च ।  
 दोषैस्तु समतां नेतुमैच्छन्नशुभवुद्धयः ॥ ४१ ॥  
 अन्यथा ह्युषिताः पूर्वं परद्रव्याभिहारिणः ।  
 अशक्ताः किञ्चिदादातुं द्रव्यं गोमायुन्त्रिताः ॥ ४२ ॥  
 व्युत्थानं च विकाङ्क्षद्भिः कथाभिः प्रतिलोभ्यते ।  
 धनेन महता चैव बुद्धिरस्य विलोभ्यते ॥ ४३ ॥  
 न चापि स महाप्राज्ञस्तस्माद् धैर्याच्चाल ह ।  
 अथास्य समयं कृत्वा विनाशाय तथा परे ॥ ४४ ॥  
 ईप्सितं तु मृगेन्द्रस्य मांसं यत् यत्र संस्कृतम् ।  
 अपनीय स्वयं तद्धि तैर्यस्तं तस्य वेद्मनि ॥ ४५ ॥  
 यदर्थं चाप्यपहृतं येन तच्चैव मन्त्रितम् ।  
 तस्य तद् विदितं सर्वं कारणार्थं च मर्यितम् ॥ ४६ ॥  
 समयोऽयं कृतस्तेन साचिव्यमुपगच्छता ।  
 नोपघातस्त्वया कार्यो राजन् मैत्रीमिहेच्छता ॥ ४७ ॥

मंषम उवाच

क्षुधितस्य मृगेन्द्रस्य भोक्तुमभ्युत्थितस्य च ।  
 भोजनायोपहर्तव्यं तन्मांसं नोपदृश्यते ॥ ४८ ॥  
 मृगराजेन चाज्ञप्तं दृश्यतां चोर इत्युत ।  
 कृतकैश्चापि तन्मांसं मृगेन्द्रायोपवर्णितम् ॥ ४९ ॥  
 सचिवेनापनीतं ते विदुषा प्राज्ञमानिना ।  
 सरोषस्त्वथ शार्दूलः श्रुत्वा गोमायुचापलम् ॥ ५० ॥  
 बभूवामषितो राजा वधं चास्य व्यरोचयत् ।  
 छिद्रं तु तस्य तद् दृष्ट्वा प्रोचुस्ते पूर्वमन्त्रिणः ॥ ५१ ॥  
 सर्वेषामेव सोऽस्माकं वृत्तिभङ्गे प्रवर्तते ।  
 निश्चित्यैव पुनस्तस्य ते कर्माण्यपि वर्णयन् ॥ ५२ ॥  
 इदं तस्येदृशं कर्म किं तेन न कृतं भवेत् ।

श्रुतश्च स्वामिना पूर्वं यादृशो नैव तादृशः ॥ ५३ ॥  
 वाङ्मात्रेणैव धर्मिष्ठः स्वभावेन तु दारुणः ।  
 धर्मच्छन्ना ह्ययं पापो वृथाचारपरिग्रहः ॥ ५४ ॥  
 कार्यार्थं भोजनार्थेषु व्रतेषु कृतवाञ्छमम् ।  
 यदि विप्रत्ययो ह्येष तदिदं दर्शयाम ते ॥ ५५ ॥  
 तन्मांसं चैव गोमायोस्तैः क्षणादाशु दौकितम् ।  
 मांसापनयनं ज्ञात्वा व्याघ्रः श्रुत्वा च तद्वचः ॥ ५६ ॥  
 आज्ञापयामास तदा गोमायुर्वध्यतामिति ।  
 शार्दूलस्य वचः श्रुत्वा शार्दूलजननी ततः ॥ ५७ ॥  
 मृगराजं हितैर्वाक्यैः सम्बोधयितुमागमत् ।  
 पुत्र नैतत् त्वया ग्राह्यं कपटारम्भसंयुतम् ॥ ५८ ॥  
 कर्मसंघर्षजैर्दोषैर्दुष्येताशुचिभिः शुचिः ।  
 नोच्छ्रितं सहते कश्चित् प्रक्रिया वैरकारिका ॥ ५९ ॥  
 शुचेरपि हि युक्तस्य दोष एव निपात्यते ।  
 मुनेरपि वनस्थस्य स्वानि कर्माणि कुर्वतः ॥ ६० ॥  
 उत्पाद्यन्ते त्रयः पक्षा मित्रोदासीनशत्रवः ।  
 लुब्धानां शुचयो द्वेष्याः कातराणां तरस्विनः ॥ ६१ ॥  
 मूर्खाणां पण्डिता द्वेष्या दरिद्राणां महाधनाः ।  
 अधार्मिकाणां धर्मिष्ठा विरूपाणां सुरूपिणः ॥ ६२ ॥  
 बहवः पण्डिता मूर्खा लुब्धा मायोपजीविनः ।  
 कुर्युर्दोषमदोषस्य बृहस्पतिमतेरपि ॥ ६३ ॥  
 शून्यात् तच्च गृहान्मांसं यद्यप्यपहृतं तव ।  
 नेच्छते दीयमानं च साधु तावद् विमृश्यताम् ॥ ६४ ॥  
 असभ्याः सभ्यसंकाशाः सभ्याश्चासभ्यदर्शनाः ।  
 दृश्यन्ते विविधा भावास्तेषु युक्तं परीक्षणम् ॥ ६५ ॥  
 तलवद् दृश्यते व्योम खद्योतो हव्यवाडिव ।  
 न चैवास्ति तलं व्योम्नि खद्योते न हुताशनः ॥ ६६ ॥  
 तस्मात् प्रत्यक्षदृष्टोऽपि युक्तो ह्यर्थः परीक्षितुम् ।  
 परीक्ष्य ज्ञापयन्नर्थान्न पश्चात् परितप्यते ॥ ६७ ॥  
 न दुष्करमिदं पुत्र यत् प्रभुर्वातयेत् परम् ।  
 इलाघनीया यशस्या च लोके प्रभवतां क्षमा ॥ ६८ ॥  
 स्थापितोऽयं त्वया पुत्र सामन्तेष्वपि विश्रुतः ।  
 दुःखेनासाद्यते पात्रं धार्यतामेष ते सुहृत् ॥ ६९ ॥  
 दूषितं परदोषैर्हि गृह्णीते योऽन्यथा शुचिम् ।  
 स्वयं संदूषितामात्यः क्षिप्रमेवं विनश्यति ॥ ७० ॥  
 तस्मादप्यरिसंघाताद् गोमायोः कश्चिदागतः ।  
 धर्मात्मा तेन चाख्यातं यथैतत् कपटं कृतम् ॥ ७१ ॥  
 ततो विज्ञातचरितः सत्कृत्य स विमोक्षितः ।  
 परिष्वक्तश्च सस्नेहं मृगेन्द्रेण पुनः पुनः ॥ ७२ ॥  
 अनुज्ञाप्य मृगेन्द्रं तु गोमायुर्नीतिशास्त्रवित् ।  
 तेनामर्षेण संतप्तः प्रायमासितुमैच्छत् ॥ ७३ ॥  
 शार्दूलस्तं तु गोमायुं स्नेहात् प्रोत्फुल्ललोचनः ।  
 अवारयत् स धर्मिष्ठं पूजया प्रतिपूजयन् ॥ ७४ ॥

तं स गोमायुरालोक्य स्नेहादागतसम्भ्रमम् ।  
 उवाच प्रणतो वाक्यं वाष्पगद्गदया गिरा ॥ ७५ ॥  
 पूजितोऽहं त्वया पूर्वं पश्चाच्चैव विमानितः ।  
 परेषामास्पदं नीतो वस्तुं नार्हाम्यहं त्वयि ॥ ७६ ॥  
 असंतुष्टाश्च्युता- स्थानान्मानात् प्रत्यवरोपिताः ।  
 स्वयं चोपहृता भृत्या ये चाप्युपहिताः परैः ॥ ७७ ॥  
 परिक्षीणाश्च लुब्धाश्च क्रुद्धा भीताः प्रतारिताः ।  
 हृतस्वा मानिनो ये च त्यक्तादाना महेश्वरः ॥ ७८ ॥  
 संतापिताश्च ये केचिद् व्यसनौघप्रतीक्षिणः ।  
 अन्तर्हिताः सोपहितास्ते सर्वे परसाधनाः ॥ ७९ ॥  
 अवमानेन युक्तस्य स्थानभ्रष्टस्य वा पुनः ।  
 कथं यास्यसि विश्वासमहं तिष्ठामि वा कथम् ॥ ८० ॥  
 समर्थ इति संगृह्य स्थापयित्वा परीक्षितः ।  
 कृतं च समयं भित्त्वा त्वयाहमवमानितः ॥ ८१ ॥  
 प्रथमं यः समाख्यातः शीलवानिति संसदि ।  
 न वाच्यं तस्य वैगुण्यं प्रतिज्ञां परिरक्षता ॥ ८२ ॥

एवं चावमतस्येह विश्वासं मे न यास्यसि ।  
 त्वयि चापेतविश्वासे ममोद्वेगो भविष्यति ॥ ८३ ॥  
 शंकितस्त्वमहं भीतः परच्छिद्रानुदशिनः ।  
 अस्निग्धाश्चैव दुस्तोषाः कर्म चैतद् बहुच्छलम् ॥ ८४ ॥  
 दुःखेन शिल्प्यते भिन्नं शिल्पं दुःखेन भिद्यते ।  
 भिन्ना श्लिष्टा तु या प्रीतिर्न सा स्नेहेन वर्तते ॥ ८५ ॥  
 कश्चिदेव हिते भर्तुर्दृश्यते न परात्मनोः ।  
 कार्योपेक्षा हि वर्तन्ते भावस्निग्धाः सुदुर्लभाः ॥ ८६ ॥  
 सुदुःखं पुरुषज्ञानं वित्तं ह्येषां चलाचलम् ।  
 समर्थो वाप्यशङ्को वा शतेष्वेकोऽधिगम्यते ॥ ८७ ॥  
 अकस्मात् प्रक्रिया नृणामकस्माच्चापकर्षणम् ।  
 शुभाशुभे महत्त्वं च प्रकर्तुं बुद्धिलाघवम् ॥ ८८ ॥  
 एवंविधं सान्त्वमुक्त्वा धर्मकामार्थहेतुमत ।  
 प्रसादयित्वा राजानं गोमायुर्वनमभ्यगात् ॥ ८९ ॥  
 अगृह्यानुनयं तस्य मृगेन्द्रस्य च बुद्धिमान् ।  
 गोमायुः प्राथमास्थाय त्यक्त्वा देहं दिवं ययौ ॥ ९० ॥

इति श्रीमहाभारते शान्तिपर्वणि राजधर्मानुशासनपर्वणि द्वादशाधिकशततमोऽध्यायः ॥ १११ ॥

## द्वादशाधिकशततमोऽध्यायः

तपसा प्राप्तवरस्योष्ट्रस्यालस्यदोषान्मरणं राज्ञः कर्तव्यं च

युधिष्ठिर उवाच

किं पार्थिवेन कर्तव्यं किं च कृत्वा सुखी भवेत् ।  
 पतदाचक्ष्व तत्त्वेन सर्वधर्मभृतां वर ॥ १ ॥

भीष्म उवाच

हन्त तेऽहं प्रवक्ष्यामि शृणु कार्यैकनिश्चयम् ।  
 यथा राज्ञेह कर्तव्यं यच्च कृत्वा सुखी भवेत् ॥ १ ॥  
 न चैवं वर्तितव्यं स यथेदमनुशुश्रुम् ।  
 उष्ट्रस्य तु महद् वृत्तं तन्निसोद्य युधिष्ठिर ॥ २ ॥  
 जातिसरो महानुष्ट्रः प्राजापत्ये गुणोऽभवत् ।  
 तपः सुमहदातिष्ठदरण्ये संगितव्रतः ॥ ३ ॥  
 तपसस्तस्य चान्तेऽथ प्रीतिमानभवद् विभुः ।  
 वरेण च्छन्दयामास ततश्चैनं पितामहः ॥ ४ ॥

उष्ट्र उवाच

भगवंस्त्वन्प्रसादान्मे दीर्घां ग्रीवा भवेदियम् ।  
 योजनानां शतं साग्रं गच्छामि चरितुं विभो ॥ ६ ॥  
 एवमस्त्विति चोक्तः स वरदेन महात्मना ।  
 प्रतिलभ्य वरं श्रेष्ठं यथाबुष्ट्रः स्वकं वनम् ॥ ७ ॥  
 स चकार तदाऽऽलस्यं वरदानात् सुदुर्मतिः ।  
 न चैच्छच्चरितुं गन्तुं दुरात्मा कालमोहितः ॥ ८ ॥  
 सकदाचित् प्रसार्यैव तां ग्रीवां शतयोजनाम् ।

चचाराश्रान्तहृदयो वातश्रागात् ततो महान् ॥ ९ ॥  
 स गुहायां शिरो ग्रीवां निधाय पशुरात्मनः ।  
 आस्ते तु वर्षमभ्यागात् सुमहत् प्लावयज्जगत् ॥ १० ॥  
 अथ शीतपर्यताङ्गो जम्बुकः क्षुच्छ्रमान्वितः ।  
 सदारस्तां गुहामाशु प्रविशे जलादितः ॥ ११ ॥  
 स इष्ट्वा मांसजीवी तु सुभृश क्षुच्छ्रमान्वितः ।  
 अभक्षयत् ततो ग्रीवामुष्ट्रस्य भरतर्षभ ॥ १२ ॥  
 यदा त्ववुध्यतात्मनः भक्ष्यमाणं स वै पशुः ।  
 तदा संकोचते यत्नान्करोद् भृशदुःखिनः ॥ १३ ॥  
 यावदूर्ध्वमधश्चैव ग्रीवां संक्षिपते पशुः ।  
 तावत् तेन सदारेण जम्बुकेन स भक्षितः ॥ १४ ॥  
 स हत्वा भक्षयित्वा च तमुष्ट्रं जम्बुकस्तदा ।  
 विगते वातवर्षे तु निश्चक्राम गुहामुखात् ॥ १५ ॥  
 एवं दुर्बुद्धिना प्राप्तमुष्ट्रेण निधनं तदा ।  
 आलस्यस्य क्रमात् पश्य महान्तं दोषमागतम् ॥ १६ ॥  
 त्वमप्येवंविधं हित्वा योगेन नियतेन्द्रियः ।  
 वर्तस्व बुद्धिमूलं तु विजयं मनुरध्वरीत् ॥ १७ ॥  
 बुद्धिश्रेष्ठानि कर्माणि बाहुमध्यानि भारत ।  
 तानि जङ्गाजघन्यानि भारप्रत्यवराणि च ॥ १८ ॥  
 राज्यं तिष्ठति दक्षस्य संगृहीतेन्द्रियस्य च ।

आर्तस्य बुद्धिमूलं हि विजयं मनुप्रवीत् ॥ १९ ॥  
गुह्यं मन्त्रं श्रुतवतः सुसहायस्य चानघ ।  
परीक्ष्यकारिणो ह्यर्थास्तिष्ठन्तीह युधिष्ठिर ।  
सहाययुक्तेन महीं कृत्स्ना शशया प्रशासितुम् ॥ २० ॥

इदं हि सद्भिः कथितं विधिज्ञैः  
पुरा महेन्द्रप्रतिमप्रभाव ।  
मयापि चोक्तं तव शास्त्रदृष्ट्या  
यथैव बुद्ध्या प्रचरस्व राजन् ॥ २१ ॥

इति श्रीमहाभारते शान्तिपर्वणि राजधर्मानुशासनपर्वणि उद्भ्रंवापोपाख्याने द्वादशाधिकशततमोऽध्यायः ॥ ११२ ॥

## त्रयोदशाधिकशततमोऽध्यायः

प्रबले शत्रौ वेत्रवन्नतिर्विधेयेत्युपदेष्टुं सरित्समुद्रसंवादेः

युधिष्ठिर उवाच

राजा राज्यमनुप्राप्य दुर्लभं भरतर्षभ ।  
अमित्रस्यातिवृद्धस्य कथं तिष्ठेदसाधनः ॥ १ ॥  
भीष्म उवाच  
अत्राप्युदाहरन्तीममितिहासं पुरातनम् ।  
सरितां चैव संवादं सागरस्य व भारत ॥ २ ॥  
सुरारिनिलयः शश्वत्सागरः सरितास्पतिः ।  
पप्रच्छ सरितः सर्वाः संशयं जातमात्मनः ॥ ३ ॥

सागर उवाच

समूलशाखान् पश्यामि निहतान् कायिनो द्रुमान् ।  
युष्माभिरिह पूर्णाभिर्नद्यस्तत्र न वेतसम् ॥ ४ ॥  
अकायश्चाल्पसारश्च वेतसः कूलजश्च वः ।  
अवज्ञया वा नानीतः किं च वा तेन वः कृतम् ॥ ५ ॥  
तदहं श्रोतुमिच्छामि सर्वासामेव वो मतम् ।  
यथा चेमानि कूलानि हित्वा नायाति वेतसः ॥ ६ ॥  
तत्र प्राह नदी गङ्गा वाक्यमुत्तममर्थवत् ।  
हेतुमद् ग्राहकं चैव सागरं सरितास्पतिम् ॥ ७ ॥

इति श्रीमहाभारते शान्तिपर्वणि राजधर्मानुशासनपर्वणि सरित्सागरसंवादे त्रयोदशाधिकशततमोऽध्यायः ॥ ११३ ॥

गङ्गोवाच

तिष्ठन्त्येते यथास्थानं नगा ह्येकनिकेतनाः ।  
ते त्यजन्ति ततः स्थानं प्रातिलोम्यान्न वेतसः ॥ ८ ॥  
वेतसो वेगमायातं दृष्ट्वा नमति नापरे ।  
सरिद्वेगेऽव्यतिक्रान्ते स्थानमासाद्य तिष्ठति ॥ ९ ॥  
कालज्ञः समयज्ञश्च सदा वश्यश्च नोद्धतः ।  
अनुलोमस्तथास्तब्धस्तेन नाभ्येति वेतसः ॥ १० ॥  
मारुतोदकवेगेन ये नमन्त्युन्नमन्ति च ।  
ओषध्यः पादपा गुल्मान ते यान्ति पराभवम् ॥ ११ ॥

भीष्म उवाच

यो हि शत्रोर्विवृद्धस्य प्रभोर्बन्धविनाशने ।  
पूर्वं न सहते वेगं क्षिप्रमेव विनश्यति ॥ १२ ॥  
सारासारं वल वीर्यगात्मनो द्विपतश्च यः ।  
जानन् विचरति प्राज्ञो न स याति पराभवम् ॥ १३ ॥  
एवमेव यद् विद्वान् मन्यन्तेऽतिबलं रिपुम् ।  
संश्रयेद् पैतर्सा वृत्तिमेतत् प्रज्ञानलक्षणम् ॥ १४ ॥

## चतुर्दशाधिकशततमोऽध्यायः

दुर्जनविहितनिन्दासहनेन लाभः

युधिष्ठिर उवाच

विद्वान् मूर्खप्रगल्भेन मृदुतीक्ष्णेन भारत ।  
आक्रुश्यमानः सदसि कथं कुर्यादरिन्दम ॥ १ ॥  
भीष्म उवाच  
श्रूयतां पृथिवीपाल यथैषोऽर्थोऽनुगीयते ।  
सदा सुचेताः सहते नरस्येहाल्पमेधसः ॥ २ ॥  
अरुष्यन् क्रुश्यमानस्य सुकृतं नाम विन्दति ।  
दुष्कृतं चात्मनो मर्षां रुष्यत्येवापमार्ष्टि वै ॥ ३ ॥  
दिङ्मिभं तमुपेक्षेत वाशमानमिवातुरम् ।  
लोकविद्वेषमापन्नो निष्फलं प्रतिपद्यते ॥ ४ ॥

इति संश्लाघते नित्यं तेन पापेन कर्मणा ।  
इदमुक्तो मया कश्चित् सम्मतो जनसंसदि ॥ ५ ॥  
स तत्र व्रीडितः शुष्कां मृतकल्पोऽवतिष्ठते ।  
श्लाघन्नश्लाघनीयेन कर्मणा निरपत्रपः ॥ ६ ॥  
उपेक्षितव्यो यत्नेन तादृशः पुरुषाधमः ।  
यद् यद् ब्रूयादल्पमतिस्तत्तद् स्पसहेद् बुधः ॥ ७ ॥  
प्राकृतो हि प्रशंसन् वा निन्दन् वा किं करिष्यति ।  
वने काक इवाबुद्धिर्वाशमानो निरर्थकम् ॥ ८ ॥  
यदि वाग्भिः प्रयोगः स्यात् प्रयोगे पापकर्मणः ।

वागेवार्थो भवेत् तस्य न ह्येवार्थो जिघांसतः ॥ ९ ॥  
 निषेकं विपरीतं स आचष्टे वृत्तवैष्टयम् ।  
 मयूर इव कौपीनं नृत्यं मन्दर्शयन्निव ॥ १० ॥  
 यस्यावाच्यं न लोकेऽस्ति नाकार्यं चापि किञ्चन ।  
 वाचं तेन न संदध्याच्छुचिः सश्लिष्टकर्माणा ॥ ११ ॥  
 प्रत्यक्षं गुणवादी यः परोक्षे चापि निन्दकः ।  
 स मानवः श्वघल्लोके नष्टलोकपरावरः ॥ १२ ॥  
 तादृग्जनशतस्यापि यद्ददाति जुहोति च ।  
 परोक्षेणापवादी यस्तं नाशयति तत्क्षणात् ॥ १३ ॥  
 तस्मात् प्राज्ञो नरः सद्यस्तादृशं पापचेतसम् ।  
 वर्जयेत् साधुभिर्वर्ज्यं सारमेयामिषं यथा ॥ १४ ॥  
 परिवादं ब्रुवाणो हि दुरात्मा वै महाजनं ।  
 प्रकाशयति दोषांस्तु सर्पः फणमिवोच्छ्रितम् ॥ १५ ॥  
 तं स्वकर्माणि कुर्वाणं प्रतिकर्तुं य इच्छति ।  
 भस्मकूट इवावुद्धिः खरो रजसि सज्जति ॥ १६ ॥  
 मनुष्यशालावृकमप्रशान्तं  
 जनापवादे सततं निविष्टम् ।

इति श्रीमहाभारते शान्तिपर्वणि राजधर्मानुशासनपर्वणि (द्विद्विंशक नाम) चतुर्दशाधिकशततमोऽध्यायः ॥ ११४ ॥

मातङ्गमुन्मत्तमिवोन्नतं  
 त्यजेत तं श्वानमिवातिरौद्रम् ॥ १७ ॥  
 अधीरजुष्टे पथि वर्तमानं  
 दमादपेतं प्रिनयाच्च पापम् ।  
 अरिघ्नं नित्यमभूतिकामं  
 धिगस्तु तं पापमति मनुष्यम् ॥ १८ ॥  
 प्रत्युच्यमानस्त्वाभिमूय एभि-  
 निशाम्य मा भूस्त्वमथार्तरूपः ।  
 उच्यस्य नीचेन हि सम्प्रयोगं  
 विगर्हयन्ति स्थिरबुद्धयो ये ॥ १९ ॥  
 क्रुद्धो दशार्धेन हि ताडयेद् वा  
 स पांसुभिर्वा विकिरेत् तुषैर्वा ।  
 विवृत्य दन्तांश्च विभीषयेद् वा  
 सिद्धं हि मूढे कुपिते नृशसे ॥ २० ॥  
 विगर्हणां परमदुरात्मना कृता  
 सहेत यः संसदि दुर्जनान्तरः ।  
 पठेदिदं चापि निदर्शनं सदा  
 न वाङ्मयं स लभति किञ्चिदप्रियम् ॥ २१ ॥

## पञ्चदशाधिकशततमोऽध्यायः

राज्ञां तत्सेवकानां चावश्यकानां गुणाः

शुद्धेष्ठिर उवाच

पितामह महाप्राज्ञ संशयो मे महानयम् ।  
 सखेत्तव्यस्त्वया राजन् भवान् कुलकरो हि नः ॥ १ ॥  
 पुरुषाणामयं तात दुर्वृत्तानां दुरात्मनाम् ।  
 कथितो वाक्यसंचारस्ततो विज्ञापयामि ते ॥ २ ॥  
 यद्धितं रान्यतन्त्रस्य कुलस्य च सुखोदयम् ।  
 आयत्यां च तदात्वे च क्षेमवृद्धिकरं च यत् ॥ ३ ॥  
 पुत्रपौत्राभिरामं च राष्ट्रवृद्धिकरं च यत् ।  
 अन्नपाने शरीरे च हितं यत्तद् ब्रवीहि मे ॥ ४ ॥  
 अभिषिक्तो हि यो राजा राष्ट्रस्थो मित्रसंवृतः ।  
 ससुहृत्समुपेतो वा स कथं रञ्जयेत् प्रजाः ॥ ५ ॥  
 यो ह्यसत्प्रग्रहरति स्नेहरागबलात्कृतः ।  
 इन्द्रियाणामनीशत्वादसज्जनबुभूपकः ॥ ६ ॥  
 तस्य भृत्याविगुणतां यान्ति सर्वे कुलोद्गताः ।  
 न च भृत्यफलैरर्थैः स राजा सम्प्रयुज्यते ॥ ७ ॥  
 पतन्मे संशयस्यास्य राजधर्मान् सुदुर्विदान् ।  
 बृहस्पतिसमो बुद्ध्या भवान् शंसितुमर्हति ॥ ८ ॥  
 शंसिता पुरुषव्याघ्र त्वन्नः कुलहिते रतः ।  
 क्षत्ता चैको महाप्राज्ञो यो नः शंसति सर्वदा ॥ ९ ॥

त्वत्तः कुलहितं वाक्यं श्रुत्वा राज्यहितोदयम् ।  
 अमृतस्याव्ययस्येव तत्तः स्वप्स्याम्यहं सुखम् ॥ १० ॥  
 कीदृशाः संनिकर्षस्था भृत्याः सर्वगुणान्विताः ।  
 कीदृशैः किं कुलीनैर्वा सह यात्रा विधीयते ॥ ११ ॥  
 न ह्येको भृत्यरहितो राजा भवति रक्षिता ।  
 राज्यं चेदं जनः सर्वस्तत्कुलीनोऽभिकाङ्क्षति ॥ १२ ॥  
 भीष्म उवाच  
 न च प्रशास्तुं राज्यं हि शक्यमेकेन भारत ।  
 असहायवता तात नैवार्थाः केचिदप्युत ॥ १३ ॥  
 लब्धुं लब्धा ह्यपि सदा रक्षितुं भरतर्षभ ।  
 यस्य भृत्यजनः सर्वो ज्ञानविज्ञानकोविदः ॥ १४ ॥  
 हितैषी कुलजः स्निग्धः स राज्यफलमश्नुते ॥ १५ ॥  
 मन्त्रिणो यस्य कुलजा असंहार्याः सहोषिताः ।  
 नृपतेर्मतिदाः सन्तः सम्बन्धज्ञानकोविदाः ॥ १६ ॥  
 अनागतविधातारः कालज्ञानविशारदाः ।  
 अतिक्रान्तमशोचन्तः स राज्यफलमश्नुते ॥ १७ ॥  
 समदुःखसुखा यस्य सहायाः प्रियकारिणः ।  
 अर्थचिन्तापराः सत्याः स राज्यफलमश्नुते ॥ १८ ॥  
 यस्य नातो जनपदः संनिकर्षगतः सदा ।  
 अक्षुद्रः सत्यथालम्बी स राजा राज्यभागभवेत् ॥ १९ ॥

कोशाख्यपटलं यस्य कोशवृद्धिकरैर्नरैः ।  
आतैस्तुष्टैश्च सततं चीयते स नृपोत्तमः ॥ २० ॥  
कोष्ठागारगसंहायैरासैः संजयतत्परैः ।  
पात्रभूतैरलुब्धैश्च पात्यमानं गुणी भवेत् ॥ २१ ॥

इति श्रीमहाभारते शान्तिपर्वणि राजधर्मानुगामनपर्वणि पञ्चदशधिकशततमोऽध्यायः ॥ १३५ ॥

व्यवहारश्च नगरे यस्य कर्मफलोदयः ।  
दृश्यते शंखलिखितः स धर्मफलभाङ्गुपः ॥ २२ ॥  
सगृहीतमनुयश्च यो राजा राजधर्मवित् ।  
पङ्क्तिं प्रतिगृह्णानि स धर्मफलमश्नुते ॥ २३ ॥

## षोडशाधिकशततमोऽध्यायः

सज्जनचरित्रविषये दृष्टान्तरूपतया महर्षिसारमेयकथा

युधिष्ठिर उवाच

( न सन्ति कुलजा यत्र सहायाः पार्थिवस्य तु ।  
अकुलीनाश्च कर्तव्या न वा भरतसत्तम ॥ )

भीष्म उवाच

अत्राप्युदाहरन्तीमितिहासं पुरातनम् ।  
निदर्शनं परं लोके सज्जनाचरिते सदा ॥ १ ॥  
अस्यैवार्थस्य सदृशं यच्छ्रुतं मे तपोवने ।  
जामदग्न्यस्य रामस्य यदुक्तमृषिसत्तमैः ॥ २ ॥  
वने महति कस्मिंश्चिदमनुष्यनिषेविते ।  
ऋषिर्मूलफलाहारो नियतो नियतेन्द्रियः ॥ ३ ॥  
दीक्षादमपरः शान्तः स्वाभ्यासपरमः शुचिः ।  
उपवासविशुद्धात्मा सततं सत्त्वमास्थितः ॥ ४ ॥  
तस्य संदृश्य सद्भावमुपविष्टस्य धीमतः ।  
सर्वे सत्त्वाः समीपस्था भवन्ति वनचारिणः ॥ ५ ॥  
सिंहव्याघ्रगणाः क्रूरा मत्ताश्चैव महागजाः ।  
द्वीपिनः खड्गभल्लूका ये चान्ये भीमदर्शनाः ॥ ६ ॥  
ते सुखप्रश्नदाः सर्वे भवन्ति क्षतजाशनाः ।  
तस्यर्षेः शिष्यवच्चैव न्यग्भूताः प्रियकारिणः ॥ ७ ॥  
दत्त्वा च ते सुखप्रश्नं सर्वे यान्ति यथागतम् ।  
प्राप्त्यस्त्वेकः पशुस्तत्र नाजहात् स महामुनिम् ॥ ८ ॥  
भक्तोऽनुरक्तः सततमुपवासकृशोऽबलः ।  
फलमूलोदकाहारः शान्तः शिष्टाकृतिर्यथा ॥ ९ ॥  
तस्यर्षेरुपविष्टस्य पादमूले महामते ।  
मनुष्यवद्वतो भावो स्नेहयद्धोऽभवद् भृशम् ॥ १० ॥  
ततोऽभ्ययान्महावीर्यो द्वीपी क्षतजभोजनः ।  
स्वार्थमत्यन्तसंतुष्टः क्रूरकाल इवान्तकः ॥ ११ ॥

इति श्रीमहाभारते शान्तिपर्वणि राजधर्मानुगामनपर्वणि

लेलिह्यमानस्तृषितः पुच्छास्फोटनतत्परः ।  
व्यादितास्यः क्षुधाभुग्नः प्रार्थयानस्तदामिषम् ॥ १२ ॥  
दृष्ट्वा तं क्रूरमायान्तं जीवितार्थी नराधिप ।  
प्रोवाच श्वा मुनिं तत्र तच्छृणुष्व विशाम्पते ॥ १३ ॥  
श्वशत्रुर्भगवन्नेष द्वीपी मां हन्तुमिच्छति ।  
त्वत्प्रसादाद् भयं न स्यादस्मान्मम महामुने ॥ १४ ॥  
तथा कुरु महाबाहो सर्वज्ञस्थं न संशयः ।  
स मुनिस्तस्य विज्ञाय भावज्ञो भयकारणम् ।  
रुतज्ञः सर्वसत्त्वानां तमैश्वर्यसमन्वितः ॥ १५ ॥

मुनिरुवाच

न भयं द्वीपिनः कार्यं मृत्युतस्ते कथंचन ।  
एष श्वरूपरहितो द्वीपी भवसि पुत्रक ॥ १६ ॥  
ततः श्वा द्वीपितां नीतो जाम्बूनदनिभाकृतिः ।  
चित्राङ्गो विस्फुरद्दंष्ट्रो वने वसति निर्भयः ॥ १७ ॥  
तं दृष्ट्वा सम्मुखे द्वीपी आत्मनः सदृशं पशुम् ।  
अविरुद्धस्ततस्तस्य क्षणेन समपद्यत ॥ १८ ॥  
ततोऽभ्ययान्महारौद्रो व्यादितास्यः क्षुधान्वितः ।  
द्वीपिनं लेलिहद्वक्रो व्याघ्रो रुधिरलालसः ॥ १९ ॥  
व्याघ्रं दृष्ट्वा क्षुधाभुग्नं दंष्ट्रिणं वनगोचरम् ।  
द्वीपी जीवितरक्षार्थमृषिं शरणमेथिवान् ॥ २० ॥  
संवासजं परं स्नेहमृषिणा कुर्वता तदा ।  
स द्वीपी व्याघ्रतां नीतो रिपूणां बलवत्तरः ॥ २१ ॥  
ततो दृष्ट्वा स शार्दूलो नाहनत् तं विशाम्पते ।  
स तु श्वा व्याघ्रतां प्राप्य बलवान् पिशिताशनः ॥ २२ ॥  
न मूलफलभोगेषु स्पृहामप्यकरोत् तदा ।  
यथा मृगपतिर्नित्यं प्रकाङ्क्षति वनौकसः ।  
तथैव स महाराज व्याघ्रः समभवत् तदा ॥ २३ ॥

श्वर्षिसंवादे षोडशाधिकशततमोऽध्यायः ॥ १३६ ॥

## सप्तदशाधिकशततमोऽध्यायः

शरभयोनिं गतस्य सारमेयस्य महर्षिशापेन पुनः कुक्कुरभावः

भीष्म उवाच

व्याघ्रश्चोटजमूलस्थस्तृप्तः सुप्तो हतैर्मृगैः ।

नागश्चागात् तमुद्देशं मत्तो मेघ इवोद्धतः ॥ १ ॥  
प्रभिन्नकरदः प्रांशुः पद्मी विततकुम्भकः ।

सुविपाणो महाकायो मेघगम्भीरनिःस्वनः ॥ २ ॥  
 तं दृष्ट्वा कुञ्जरं मत्तमायान्तं बलगर्वितम् ।  
 व्याघ्रो हस्तिभयात् अस्तस्तमृषिं शरणं ययौ ॥ ३ ॥  
 ततोऽनयत् कुञ्जरत्वं व्याघ्रं तमृषिसत्तमः ।  
 महामेघनिभं दृष्ट्वा स भीतो ह्यभवद् गजः ॥ ४ ॥  
 ततः कमलषण्डानि शल्लकीगहनानि च ।  
 व्यचरत् स मुदायुक्तः पद्मरेणुविभूषितः ॥ ५ ॥  
 कदाचिद् भ्रममाणस्य हस्तिनः सम्मुखं तदा ।  
 ऋषेस्तस्योत्तजस्थस्य कालोऽगच्छन्निशानिशम् ॥ ६ ॥  
 अथाजगाम तं देशं केसरी केसरारुणः ।  
 गिरिकन्दरजो भीमः सिंहो नागकुलान्तकः ॥ ७ ॥  
 तं दृष्ट्वा सिंहमायान्तं नागः सिंहभयादितः ।  
 ऋषिं शरणमापेदे वेपमानो भयातुरः ॥ ८ ॥  
 स ततः सिंहतां नीतो नागेन्द्रो मुनिना तदा ।  
 वन्यं नागणयत् सिंह तुल्यजातिसमन्वयात् ॥ ९ ॥  
 दृष्ट्वा च सोऽभवत् सिंहो वन्यो भयसमन्वितः ।  
 स चाश्रमेऽवसत् सिंहस्तस्मिन्नेव महावने ॥ १० ॥  
 तद्गयात् पशवो नान्ये तपोवनसमीपतः ।  
 व्यदश्यन्त तदा त्रस्ता जीविताकाङ्क्षिणस्तथा ॥ ११ ॥  
 कदाचित् कालयोगेन सर्वप्राणिविहिसकः ।  
 बलवान् क्षतजाहारो नानासत्त्वभयंकरः ॥ १२ ॥  
 अष्टपादूर्ध्वनयनः शरभो वनगोचरः ।  
 तं सिंहं हन्तुमागच्छन्मुनेस्तस्य निवेशनम् ॥ १३ ॥  
 ( तं दृष्ट्वा शरभं यान्तं सिंहः परभयातुरः ।  
 ऋषिं शरणमापेदे वेपमानः कृताञ्जलिः ॥ )  
 तं मुनिः शरभं चक्रे बलोत्कटमरिदम् ।  
 ततः स शरभो वन्यो मुनेः शरभमग्रतः ॥ १४ ॥  
 दृष्ट्वा बलिनमत्युग्रं द्रुतं सम्प्राद्रवद् वनात् ।  
 स एवं शरभस्थाने संन्यस्तो मुनिना तदा ॥ १५ ॥

इति श्रीमहाभारते शान्तिपर्वणि राजधर्मानुशासनपर्वणि ऋषिसंवादे सप्तदशाधिकशततमोऽध्यायः ॥ ११७ ॥

मुनेः पार्श्वगतो नित्यं शरभः सुखमाप्तवान् ।  
 ततः शरभसंन्यस्ताः सर्वे मृगगणास्तदा ॥ १६ ॥  
 दिशः सम्प्राद्रवन् राजन् भयाञ्जीवितकाङ्क्षिणः ।  
 शरभोऽप्यतिसहृष्टो नित्यं प्राणिवधे रतः ॥ १७ ॥  
 फलमूलाशनं कर्तुं नैच्छत् स पिशिताशनः ।  
 ततो रुधिरतरपेण बलिना शरभोऽन्वितः ॥ १८ ॥  
 इयेष तं मुनिं हन्तुमकृतज्ञः श्वयोनिजः ।  
 ( चिन्तयामास च तदा शरभः श्वानपूर्वकः ।  
 अस्य प्रभावात् सम्प्राप्तो वाङ्मात्रेण तु केवलम् ॥  
 शरभत्वं सुदुष्प्रापं सर्वभूतभयङ्करम् ।  
 अन्येऽप्यत्र भयत्रस्ताः सन्ति हस्तिभयादिताः ॥  
 मुनिमाश्रित्य जीवन्तो मृगाः पक्षिगणास्तथा ।  
 तेषामपि कदाचिच्च शरभत्वं प्रयच्छति ॥  
 सर्वसत्त्वोत्तमं लोके बलं यत्र प्रतिष्ठितम् ।  
 पक्षिणामप्ययं दद्यात् कदाचिद् गारुडं बलम् ॥  
 यावदन्यस्य सम्प्रातः कारुण्यं च समाश्रितः ।  
 न ददाति बलं तुष्टः सत्त्वस्यान्यस्य कस्यचित् ॥  
 तावदेनमहं विप्रं वधिष्यामि च शीघ्रतः ।  
 स्थातुं मया शक्यमिह मुनिघातान्न संशयः ॥ )  
 ततस्तेन तपःशक्त्या विदितो ज्ञानचक्षुषा ॥ १९ ॥  
 विज्ञाय स महाप्राज्ञो मुनिः श्वानं तमुक्त्वान् ।  
 श्वा त्वं द्वीपित्वमापन्नो द्वीपी व्याघ्रत्वमागतः ॥ २० ॥  
 व्याघ्रान्नागो मदपटुर्नागः सिंहत्वमागतः ।  
 सिंहस्त्वं बलमापन्नो भूयः शरभतां गतः ॥ २१ ॥  
 मया स्नेहपरीतेन विसृष्टो न कुलान्वयः ।  
 यस्मादेवमपापं मां पाप हिंसितुमिच्छसि ।  
 तस्मात् स्वयोनिमापन्नः श्वैव त्वं हि भविष्यसि ॥ २२ ॥  
 ततो मुनिजनद्वेष्टा दुष्टान्मा प्राकृतोऽबुधः ।  
 ऋषिणा शरभः शतस्तद्रूपं पुनराप्तवान् ॥ २३ ॥

## अष्टादशाधिकशततमोऽध्यायः

राज्ञस्तत्सेवकसचिवसेनापतिप्रभृतीनां चोत्तमगुणानां वर्णनं ततो लाभश्च

भीष्म उवाच

स श्वा प्रकृतिमापन्नः परं दैन्यमुपागतः ।  
 ऋषिणा हुङ्कृतं पापस्तपोवनबहिष्कृतः ॥ १ ॥  
 एवं राज्ञा मतिमता विदित्वा सत्यशौचताम् ।  
 आर्जवं प्रकृतिं सत्यं श्रुतं वृत्तं कुलं दमम् ॥ २ ॥  
 अनुक्रोशं बलं वीर्यं प्रभावं प्रथमं क्षमाम् ।  
 भृत्या ये यत्र योग्याः स्युस्तत्र स्थाप्याः सुरक्षिताः ॥ ३ ॥  
 नापरीक्ष्य महीपालः सचिवं कर्तुमर्हति ।  
 अकुलीननराकीर्णो न राजा सुखमेधते ॥ ४ ॥

कुलजः प्राकृतो राज्ञा स्वकुलीनतया सदा ।  
 न पापे कुरुते बुद्धिं भिद्यमानोऽप्यनागसि ॥ ५ ॥  
 अकुलीनस्तु पुरुषः प्राकृतः साधुश्रयात् ।  
 दुर्लभैश्वर्यतां प्राप्तो निन्दितः शत्रुता व्रजेत् ॥ ६ ॥  
 कुलीनं शिक्षितं प्राज्ञं ज्ञानविज्ञानपारगम् ।  
 सर्वशास्त्रार्थतत्त्वज्ञं सहिष्णुं देशजं तथा ॥ ७ ॥  
 कृतज्ञं बलवन्तं च क्षान्तं दान्तं जितेन्द्रियम् ।  
 अलुब्धं लब्धसंतुष्टं स्वामिमित्रबुभूषकम् ॥ ८ ॥  
 सचिवं देशकालज्ञं सत्त्वसग्रहणे रतम् ।

सततं युक्तमनसं हितैषिणमतन्द्रितम् ॥ ९ ॥  
 युक्तचारं स्वविषये संधिविग्रहकोविदम् ।  
 राज्ञस्त्रिवर्गवेत्तारं पौरजानपदप्रियम् ॥ १० ॥  
 स्नातकव्यूहतत्त्वज्ञं बलहर्षणकोविदम् ।  
 इङ्गिताकारतत्त्वज्ञं यात्राज्ञानविशारदम् ॥ ११ ॥  
 हस्तिशिक्षासु तत्त्वज्ञमहंकारविवर्जितम् ।  
 प्रगल्भं दक्षिणं दान्तं बलिनं युक्तकारिणम् ॥ १२ ॥  
 चौक्षं चौक्षजनाकीर्णं सुमुखं सुखदर्शनम् ।  
 नायकं नीतिकुशलं गुणचेष्टासमन्वितम् ॥ १३ ॥  
 अस्तब्धं प्रश्रितं श्लक्ष्णं मृदुवादिनमेव च ।  
 धीरं शूरं महर्द्धिं च देशकालोपपादकम् ॥ १४ ॥  
 सचिवं यः प्रकुरुते न चैनमवमन्यते ।  
 तस्य विस्तीर्यते राज्यं ज्योत्स्ना ब्रह्मपतेरिव ॥ १५ ॥  
 एतैरेव गुणैर्युक्तो राजा शास्त्रविशारदः ।  
 पृष्टव्यो धर्मपरमः प्रजापालनतत्परः ॥ १६ ॥  
 धीरो मर्षी शुचिस्तीक्ष्णः काले पुरुषकारवित् ।  
 शुश्रूषुः श्रुतवाञ्छोता ऊहापोहविशारदः ॥ १७ ॥  
 मेधावी धारणायुक्तो यथान्यायोपपादकः ।  
 दान्तः सदा प्रियाभाषी क्षमावांश्च विपर्यये ॥ १८ ॥  
 दानाच्छेदे स्वयंकारी श्रद्धालुः सुखदर्शनः ।  
 आर्तहस्तप्रदो नित्यमात्तामात्यो नये रतः ॥ १९ ॥  
 नाहंवादी न निर्द्वन्द्वो न रतिकचनकारकः ।  
 कृते कर्मण्यमात्यानां कर्ता भृत्यजनप्रियः ॥ २० ॥  
 संगृहीतजनोऽस्तब्धः प्रसन्नवदनः सदा ।  
 सदा भृत्यजनापेक्षी न क्रोधी सुमहामनाः ॥ २१ ॥  
 युक्तदण्डो न निर्दण्डो धर्मकार्यानुशासनः ।  
 चारनेत्रः प्रजावेक्षी धर्मार्थकुशलः सदा ॥ २२ ॥

इति श्रीमहाभारते शान्तिपर्वणि राजधर्मानुशासनपर्वणि शर्धिसंवादे अष्टादशाधिकशततमोऽध्यायः ॥ ११८ ॥

## एकोनविंशत्यधिकशततमोऽध्यायः

सेवकानां तदुपयुक्ते कार्ये नियोगाय कुलीनानां सतां संग्रहाय कोपसंवर्धनाय  
 सर्वेषां निरीक्षणाय च राज्ञे प्रेरणाप्रदानम्

मीधम उवाच

पवं गुणयुतान् भृत्यान् स्वे स्वे स्थाने नराधिपः ।  
 नियोजयति कृत्येषु स राज्यफलमश्नुते ॥ १ ॥  
 न श्वा स्वं स्थानमुत्क्रम्य प्रमाणमभिसकृतः ।  
 आरोप्यः श्वा स्वकात्स्थानादुत्क्रम्यान्यत् प्रमाद्यति । २ ॥  
 स्वजातिगुणसम्पन्नाः स्वेषु कर्मसु संस्थिताः ।  
 प्रकर्तव्या ह्यमात्यास्तु नास्थाने प्रक्रिया क्षमा ॥ ३ ॥  
 अनुरूपाणि कर्माणि भृत्येभ्यो यः प्रयच्छति ।  
 स भृत्यगुणसम्पन्नो राजा फलमुपाश्नुते ॥ ४ ॥  
 शरभः शरभस्थाने सिंहः सिंह इवोर्जितः ।

राजा गुणशताकीर्णं पृष्टव्यस्तादृशो भवेत् ।  
 योधाश्चैव मनुष्येन्द्र सर्वे गुणगणैर्वृताः ॥ २३ ॥  
 अन्वेष्टव्याः सुपुरुषाः सहाया राज्यधारणे ।  
 न विमानयितव्यास्ते गणा वृद्धिमभीप्सता ॥ २४ ॥  
 योधाः समरशौटीराः कृतज्ञाः शस्त्रकोविदाः ।  
 धर्मशान्त्रसमायुक्ताः पदातिजनसंवृताः ॥ २५ ॥  
 अभया गजपृष्ठस्था रथचर्याविशारदाः ।  
 इष्वत्त्रकुशला यस्य तस्येयं नृपतेमही ॥ २६ ॥  
 ( श्वातीनामनवज्ञानं भृत्येष्वशठता सदा ।  
 नैपुण्यं चार्थचर्यासु यस्यैते तस्य सा मही ॥  
 आलस्यं चैव निद्रा च व्यसनान्यतिहास्यता ।  
 यस्यैतानि न विद्यन्ते तस्यैव सुचिरं मही ॥  
 वृद्धसेवी महोत्साहो वर्णानां चैव रक्षिता ।  
 धर्मचर्याः सदा यस्य तस्येयं सुचिरं मही ॥  
 नीतिमार्गानुसरणं नित्यमुत्थानमेव च ।  
 रिपूनामनवज्ञानं तस्येयं सुचिरं मही ॥  
 उत्थानं चैव दैवं च तयोर्नानात्वमेव च ।  
 मनुना वर्णितं पूर्वं वक्ष्ये शृणु तदेव हि ॥  
 उत्थानं हि नरेन्द्राणां बृहस्पतिरभाषत ।  
 नयानयविधानज्ञः सदा भव कुरूद्रह ॥  
 दुर्हृदां छिद्रदर्शी यः सुहृदामुपकारवान् ।  
 विशेषविच्च भृत्यानां स राज्यफलमश्नुते )  
 सर्वसंग्रहणे युक्तो नृपो भवति यः सदा ।  
 उत्थानशीलो मित्राढ्यः स राजा राजसत्तमः ॥ २७ ॥  
 शक्या चाश्वसहस्रेण वीरारोहेण भारत ।  
 संगृहीतमनुष्येण कृत्स्ना जेतुं वसुन्धरा ॥ २८ ॥

व्याघ्रो व्याघ्र इव स्थाप्यो द्वीपी द्वीपी यथा तथा ॥ ५ ॥  
 कर्मस्विहानुरूपेषु न्यस्या भृत्या यथाविधि ।  
 प्रतिलोमं न भृत्यास्ते स्थाप्याः कर्मफलैषिणा ॥ ६ ॥  
 यः प्रमाणमतिक्रम्य प्रतिलोमं नराधिपः ।  
 भृत्यान् स्थापयतेऽबुद्धिर्न स रक्षयते प्रजाः ॥ ७ ॥  
 न बालिशा न च क्षुद्रानाप्राज्ञा नाजितेन्द्रियाः ।  
 नाकुलीना नराः सर्वे स्थाप्या गुणगणैषिणा ॥ ८ ॥  
 साधवः कुलजाः शूरा ज्ञानवन्तोऽनसूयकाः ।  
 अक्षुद्राः शुचयो दक्षाः स्युर्नराः पारिपाश्वकाः ॥ ९ ॥  
 न्यग्भूतास्तत्पराः शान्ताश्चौक्षाः प्रकृतिजैः शुभाः ।



खस्थानानपक्रुष्टा ये ते स्यू राशां बहिश्चराः ॥ १० ॥  
 सिंहस्य सततं पार्श्वे सिंह एवानुगो भवेत् ।  
 असिंहः सिंहसहितः सिंहवत्लभते फलम् ॥ ११ ॥  
 यस्तु सिंहः श्वभिः क्रोर्णः सिंहकर्मफले रतः ।  
 न स सिंहफलं भोक्तुं शक्तः श्वभिरुपासितः ॥ १२ ॥  
 एवमेतन्मनुष्येन्द्र शूरैः प्राज्ञैर्बहुश्रुतैः ।  
 कुलीनैः सह शक्येत कृत्स्ना जेतुं वसुन्धरा ॥ १३ ॥  
 नाविद्यो नानुजुः पार्श्वे नाप्राज्ञो नामहाधनः ।  
 संग्राह्यो वसुधापालैर्भृत्यो भृत्यवतां वर ॥ १४ ॥  
 बाणवद्विसृता यान्ति स्वामिकार्यपरा नराः ।  
 ये भृत्याः पार्थिवहितास्तेषां सान्त्वं प्रयोजयेत् ॥ १५ ॥

कोशश्च सततं रक्ष्यो यत्नमास्थाय राजभिः ।  
 कोशमूला हि राजानः कोशो वृद्धिकरो भवेत् ॥ १६ ॥  
 कोष्ठागारं च ते नित्य स्फीतैर्धान्यैःसुसंवृतम् ।  
 सदास्तु सत्सु संन्यस्तं धनधान्यपरो भव ॥ १७ ॥  
 नित्ययुक्ताश्च ते भृत्या भवन्तु रणकोविदाः ।  
 वाजिनां च प्रयोगेषु वैशारद्यमिहेष्यते ॥ १८ ॥  
 क्षातिबन्धुजनवेक्षी मित्रसम्बन्धिसंवृतः ।  
 पौरकार्यहितान्वेषी भव कौरवनन्दन ॥ १९ ॥  
 एषा ते नैष्ठिकी बुद्धिः प्रजास्वभिहिता मया ।  
 शुनो निदर्शनं तात किं भूयः श्रोतुमिच्छसि ॥ २० ॥

इति श्रीमहाभारते शान्तिपर्वणि राजधर्मानुशासनपर्वणि श्वसिंवादे एकोनविंशत्यधिकशततमोऽध्यायः ॥ ११९ ॥

## विंशत्यधिकशततमोऽध्यायः

### राजधर्मस्य साररूपतया वर्णनम्

युधिष्ठिर उवाच

राजवृत्तान्यनेकानि त्वया प्रोक्तानि भारत ।  
 पूर्वं पूर्वनियुक्तानि राजधर्मार्थवेदिभिः ॥ १ ॥  
 तदेव विस्तरेणोक्तं पूर्वदृष्टं सतां मतम् ।  
 प्रणयेयं राजधर्माणां प्रब्रूहि भरतर्षभ ॥ २ ॥

भीष्म उवाच

रक्षणं सर्वभूतानामिति क्षात्रं परं मतम् ।  
 तद् यथा रक्षणं कुर्यात् तथा शृणु महीपते ॥ ३ ॥  
 यथा बर्हाणि चित्राणि बिभर्ति भुजगशनः ।  
 तथा बहुविधं राजा रूपं कुर्वीत धर्मवित् ॥ ४ ॥  
 तैक्षण्यं जिह्मत्वमादात्भ्यं सत्यमार्जवमेव च ।  
 मध्यस्थः सत्त्वमातिष्ठंस्तथा वै सुखमृच्छति ॥ ५ ॥  
 यस्मिन्नर्थे हितं यत् स्यात्तद्वर्णं रूपमादिशेत् ।  
 बहुरूपस्य राज्ञो हि सूक्ष्मोऽप्यर्थो न सीदति ॥ ६ ॥  
 नित्यं रक्षितमन्त्रः स्याद् यथा मूकः शरच्छर्त्वा ।  
 श्लक्ष्णाक्षरतनुः श्रीमान् भवेच्छास्त्रविशारदः ॥ ७ ॥  
 आपद्द्वारेषु युक्तः स्याज्जलप्रस्रवणेष्विव ।  
 शैलवर्षोदकानीव द्विजान् सिद्धान् समाश्रयेत् ।  
 अर्थकामः शिखां राजा कुर्याद्धर्मध्वजोपमाम् ॥ ८ ॥  
 नित्यमुद्यतदण्डः स्यादाचरेदप्रमादतः ।  
 लोके चायव्ययौ दृष्ट्वा बृहद्वृक्षमिवास्त्रवत् ॥ ९ ॥  
 मृजावान् स्यात् स्वयुध्येषु भौमानि चरणैः क्षिपत् ।  
 जातपक्षः परिस्पन्देत् प्रेक्षेद् वैकल्यमात्मनः ॥ १० ॥  
 दोषान् विवृणुयाच्छत्रोः परपक्षान् विधूनयेत् ।  
 काननेष्विव पुष्पाणि बहिरर्थान् समाचरन् ॥ ११ ॥  
 उच्छ्रितान् नाशयेत् स्फीतान् नरेन्द्रानचलोपमान् ।  
 श्रयेच्छायामविज्ञातां गुप्तं रणमुपाश्रयेत् ॥ १२ ॥

प्रावृषीवासितग्रीवो मज्जेत निशि निर्जने ।  
 मायूरेण गुणेनैव ह्यीभिश्चालक्षितश्चरेत् ॥ १३ ॥  
 न जह्याच्च तनुत्राणं रक्षेदात्मानमात्मना ।  
 चारभूमिष्वभिगतान् पाशांश्च परिवर्जयेत् ॥ १४ ॥  
 प्रणयेद् वापि तां भूमिं प्रणश्येद् गहने पुनः ।  
 हन्यात्कुन्दानतिविषांस्तान् जिह्वगतयोऽहितान् ॥ १५ ॥  
 नाशयेद् बलबर्हाणि संनिवासान् निवासयेत् ।  
 सदा बर्हिनिभः कामं प्रशस्तं कृतमाचरेत् ।  
 सर्वतश्चाददेत् प्रज्ञां पतङ्गं गहनेष्विव ॥ १६ ॥  
 एवं मयूरवद् राजा स्वराज्यं परिपालयेत् ।  
 आत्मवृद्धिकरी नीति विदधीत विचक्षणः ॥ १७ ॥  
 आत्मसंयमनं बुद्ध्या परबुद्ध्यावधारणम् ।  
 बुद्ध्या चात्मगुणप्राप्तिरेतच्छास्त्रनिदर्शनम् ॥ १८ ॥  
 परं विश्वासयेत् साम्ना स्वर्गिकं चोपलक्षयेत् ।  
 आत्मनः परिमर्शनं बुद्धि बुद्ध्या विचारयेत् ॥ १९ ॥  
 सान्त्वयोगमतिः प्राज्ञः कार्याकार्यप्रयोजकः ।  
 निगूढबुद्धेर्धीरस्य वक्तव्ये वा कृतं तथा ॥ २० ॥  
 स निकृष्टां कथां प्राज्ञो यदि बुद्ध्या बृहस्पतिः ।  
 स्वभावमेष्यते तप्तं कृष्णायसमिवोदके ॥ २१ ॥  
 अनुयुञ्जीत कृत्यानि सर्वाण्येव महीपतिः ।  
 आगमैरुपदिष्टानि स्वस्य चैव परस्य च ॥ २२ ॥  
 मृदुशीलं तथा प्राज्ञं शूरं चार्थविधानवित् ।  
 स्वकर्मणि नियुञ्जीत ये चान्ये च बलाधिकाः ॥ २३ ॥  
 अथ दृष्ट्वा नियुक्तानि स्वानुरूपेषु कर्मसु ।  
 सर्वास्ताननुवर्तेत स्वरांस्तन्त्रीरिवायता ॥ २४ ॥  
 धर्माणामविरोधेन सर्वेषां प्रियमाचरेत् ।  
 ममायमिति राजा यः स पर्वत इवाचलः ॥ २५ ॥

व्यवसायं समाधाय सूर्यो रश्मीनिवायतान् ।  
 धर्ममेवाभिरक्षेत कृत्वा तुल्ये प्रियाप्रिये ॥ २६ ॥  
 कुलप्रकृतिदेशानां धर्मज्ञानं मृदुभाषिणः ।  
 मध्ये वयसि निर्दोषान् हिते युक्तानविक्रवान् ॥ २७ ॥  
 अलुब्धाञ्छिक्षितान् दान्तान् धर्मेषु परिनिष्ठितान् ।  
 स्थापयेत् सर्वकार्येषु राजा धर्मार्थरक्षिणः ॥ २८ ॥  
 एतेन च प्रकारेण कृत्यानामागति गतिम् ।  
 युक्तः समनुतिष्ठेत तुष्टश्चारैरुपस्कृतः ॥ २९ ॥  
 अमोघक्रोधहर्षस्य स्वयं कृत्यान्ववेत्तितुः ।  
 आत्मप्रत्ययकोशस्य वसुदैव वसुन्धरा ॥ ३० ॥  
 व्यक्तश्चानुग्रहो यस्य यथार्थश्चापि निग्रहः ।  
 गुप्तात्मा गुप्तराष्ट्रश्च स राजा राजधर्मप्रित् ॥ ३१ ॥  
 नित्यं राष्ट्रमवेक्षेत गोभिः सूर्य इवोदितः ।  
 चरान् खनुचरान् विद्यात् तथा बुद्ध्या स्वयं चरेत् ॥ ३२ ॥  
 कालं प्राप्तमुपादद्यान्नार्थं राजा प्रसूचयेत् ।  
 अहन्यहनि संदुह्यान्मही गामिव बुद्धिमान् ॥ ३३ ॥  
 यथा क्रमेण पुष्पेभ्यश्चिनोति मधु पटपदः ।  
 तथा द्रव्यमुपादाय राजा कुर्वीत संचयम् ॥ ३४ ॥  
 यद्धि गुप्तावशिष्टं स्यात् तद्धितं धर्मकामयोः ।  
 संचयाच्च विसर्गां स्याद् राजा शास्त्रविदात्मवान् ॥ ३५ ॥  
 नार्थमल्पं परिभवेन्नावमन्येत शास्त्रवान् ।  
 बुद्ध्या तु बुद्धयेदात्मानं न चाद्बुद्धिषु विश्वसेत् ॥ ३६ ॥  
 धृतिर्दाक्ष्यं संयमो बुद्धिरात्मा  
 धैर्यं शौर्यं देशकालाप्रमादः ।  
 अल्पस्य वा बहुनो वा विवृद्धौ  
 धनस्यैतान्यष्ट समिन्धनानि ॥ ३७ ॥  
 अग्निः स्तोत्रो वर्धतेऽप्याज्यसिक्तो  
 बीजं चैकं रोहसहस्रमेति ।  
 आयव्ययौ विपुलौ संनिशाम्य  
 तस्मादल्पं नावमन्येत वित्तम् ॥ ३८ ॥  
 बालोऽप्यबालः स्थविरो रिपुर्गुः  
 सदा प्रमत्तं पुरुषं निहन्यात् ।  
 कालेनान्यस्तस्य मूलं हरेत्  
 कालज्ञाता पार्थिवानां वरिष्ठः ॥ ३९ ॥  
 हरेत् कीर्तिं धर्ममस्योपरुन्ध्या-  
 दर्थं दीर्घं वीर्यमस्योपहन्यात् ।  
 रिपुर्द्वेषा दुर्बलो वा बली वा  
 तस्माच्छत्रोर्नैव हीयेद् यतात्मा ॥ ४० ॥  
 क्षयं वृद्धिं पालनं संचयं वा  
 बुद्ध्वाप्युभौ संहतौ सर्वकामौ ।  
 ततश्चान्यन्मतिमान् संदधीत  
 तस्माद् राजा बुद्धिमत्तां श्रयेत् ॥ ४१ ॥

बुद्धिर्दीप्ता बलवन्तं हिनस्ति  
 बलं बुद्ध्या पाल्यते वर्धमानम् ।  
 शत्रुर्बुद्ध्या सीदते वर्धमानो  
 बुद्धेः पश्चात् कर्म यत्तत् प्रशस्तम् ॥ ४२ ॥  
 सर्वान् कामान् कामयानो हि धीरः  
 सत्त्वेनाल्पेनाप्नुते हीनदोषः ।  
 यश्चात्मानं प्रार्थयन्ऽर्ध्यामानैः  
 श्रेयःपात्रं पूरयते च नाल्पम् ॥ ४३ ॥  
 तस्माद् राजा प्रगृहीतः प्रजासु  
 मूलं लक्ष्याः सर्वशो ह्याददीत ।  
 दीर्घं कालं ह्यपि सम्पीड्यमानो  
 विद्युत्सम्पातमपि वानोजितः स्यात् ॥ ४४ ॥  
 विद्या तपो वा विपुलं धनं वा  
 सर्वं ह्येतद् व्यवसायेन शक्यम् ।  
 बुद्ध्यायत्तं तन्नियसेद् देहवत्सु  
 तस्माद् विद्याद् व्यवसायं प्रभूतम् ॥ ४५ ॥  
 यत्रासते मतिमन्तो मनस्विनः  
 शक्रो विष्णुर्यत्र सरस्वती च ।  
 वसन्ति भूतानि च यत्र नित्यं  
 तस्माद् विद्वान् नावमन्येत देहम् ॥ ४६ ॥  
 लुब्धं हन्यात् सम्प्रदानेन नित्यं  
 लुब्धस्तृप्तिं परवित्तस्य नैति ।  
 सर्वो लुब्धः कर्मगुणोपभोगे  
 योऽर्थहीनो धर्मकामौ जहाति ॥ ४७ ॥  
 धनं भोगं पुत्रदारं समृद्धि  
 सर्वं लुब्धः प्रार्थयते परेषाम् ।  
 लुब्धे दोषाः सम्भवन्तीह सर्वे  
 तस्माद् राजा न प्रगृह्णीत लुब्धम् ॥ ४८ ॥  
 संदर्शनेन पुरुषं जघन्यमपि चोदयेत् ।  
 आरम्भान् द्विषतां प्राज्ञः सर्वार्थोश्च प्रसूदयेत् ॥ ४९ ॥  
 धर्मान्वितेषु विज्ञाता मन्त्री गुप्तश्च पाण्डव ।  
 आप्तो राजा कुलीनश्च पर्याप्ता राजसग्रहे ॥ ५० ॥  
 विधिप्रयुक्तान् नरदेवधर्मा-  
 नुक्तान् समासेन निबोध बुद्ध्या ।  
 इमान् विदध्याद् व्यतिसृत्य यो वै  
 राजा मही पालयितुं स शक्तः ॥ ५१ ॥  
 अनीतिजं यस्य विधानजं सुखं  
 हठप्रणीतं विधिवत्प्रदृश्यते ।  
 न विद्यते तस्य गतिर्महीपते-  
 नं विद्यते राज्यसुखं ह्यनुत्तमम् ॥ ५२ ॥  
 धनैर्विशिष्टान् मतिशीलपूजितान्  
 गुणोपपन्नान् युधि दृष्टविक्रमान् ।  
 गुणेषु दृष्ट्वा न चिरादिवान्मवान्  
 यतोऽभिसंधाय निहन्ति शास्त्रवान् ॥ ५३ ॥

पश्येदुपायान् विधिभिः क्रियापथै-  
न चानुपायेन गति निवेशयेत् ।  
श्रियं विशिष्टां विपुलं यशो धनं  
न दोषदर्शीं पुण्यैः समश्नुते ॥ ५४ ॥  
प्रीतिप्रवृत्तौ विनिवर्तितौ यथा  
सुहृत्सु विश्वाय निवृत्त्य चोभयोः ।

इति श्रीमहाभारते शान्तिपर्वणि राजधर्मानुशासनपर्वणि राजधर्मकथने विंशत्यधिकशततमोऽध्यायः ॥ १२० ॥

यदेव मित्रं गुरुभारमावहेत्  
तदेव सुस्निग्धमुदाहरेद् बुधः ॥ ५५ ॥  
एतान् मयोक्तांश्चर राजधर्मान्  
नृणां च गुप्तौ मतिमादधत्स्व ।  
अवाप्स्यसे पुण्यफलं सुखेन  
सर्वो हि लोको नृप धर्ममूलः ॥ ५६ ॥

## एकविंशत्यधिकशततमोऽध्यायः

दण्डस्य स्वरूपं नाम लक्षणं प्रभावः प्रयोगश्च

युधिष्ठिर उवाच

अयं पितामहेनोको राजधर्मः सनातनः ।  
ईश्वरश्च महादण्डो दण्डे रायं प्रतिष्ठितम् ॥ १ ॥  
देवतानामृषीणां च पितृणां च महात्मनाम् ।  
यक्षरक्षःपिशाचानां साध्यानां च विशेषतः ॥ २ ॥  
सर्वेषां प्राणिनां लोकेतिर्यग्योनिगिपासिनाम् ।  
सर्वव्यापी महातेजा दण्डः श्रेयानिति प्रभो ॥ ३ ॥  
इत्येवमुक्तं भवता दण्डे वै सचरावरम् ।  
पश्यता लोकमासक्तं ससुरासुरमानुषम् ।  
एतदिच्छाम्यहं ज्ञातुं तन्वेन भरतर्षभ ॥ ४ ॥  
को दण्डः कीदृशो दण्डः किरूपः किंपरायणः ।  
किमात्मकः कथंभूतः कथंमूर्तिः कथं प्रभो ॥ ५ ॥  
जागर्ति च कथं दण्डः प्रजास्ववहितात्मकः ।  
कश्च पूर्वापरमिदं जागर्ति प्रतिपालयन् ॥ ६ ॥  
कश्च विज्ञायते पूर्वं को वरो दण्डसंज्ञितः ।  
किंसंस्थश्च भवेद् दण्डः का वास्य गतिरुच्यते ॥ ७ ॥

भीष्म उवाच

शृणु कौरव्य यो दण्डो व्यवहारो यथा च सः ।  
यस्मिन् हि सर्वमायत्तं स दण्ड इह केवलः ॥ ८ ॥  
धर्मस्याख्या महाराज व्यवहार इतीष्यते ।  
तस्य लोपः कथं न स्याल्लोकेष्ववहितात्मनः ॥ ९ ॥  
इत्येवं व्यवहारस्य व्यवहारत्वमिष्यते ।  
अपि चैतत् पुरा राजन् मनुना प्रोक्तमादितः ॥ १० ॥  
सुप्रणीतेन दण्डेन प्रियाप्रियसमात्मना ।  
प्रजा रक्षति यः सम्यग्धर्म एव स केवलः ॥ ११ ॥  
यथोक्तमेतद् वचनं प्रागेव मनुना पुरा ।  
यन्मयोक्तं मनुष्येन्द्र ब्रह्मणो वचनं महत् ॥ १२ ॥  
प्रागिदं वचनं प्रोक्तमतः प्राग्वचनं विदुः ।  
व्यवहारस्य चाख्यानाद् व्यवहार इहोच्यते ॥ १३ ॥  
दण्डे त्रिवर्गः सततं सुप्रणीते प्रवर्तते ।  
दैवं हि परमो दण्डो रूपतोऽग्निरिवोत्थितः ॥ १४ ॥  
नीलोत्पलदलश्यामश्चतुर्दंष्ट्रश्चतुर्भुजः ।

अष्टपान्नैकनयनः शंकुकर्णोर्ध्वरोमवान् ॥ १५ ॥  
जटी द्विजिह्वस्ताम्रास्यो मृगराजतनुच्छदः ।  
एतद् रूपं विभर्त्युग्रं दण्डो नित्यं दुराचरः ॥ १६ ॥  
असिर्धनुर्गदा शक्तिस्त्रिशूलं मुद्गरः झरः ।  
मुसलं परशुश्चक्रं पाशो दण्डर्षितोमराः ॥ १७ ॥  
सर्वप्रहरणीयानि सन्ति यानीह कानिचित् ।  
दण्ड एव स सर्वात्मा लोके धरति मूर्तिमान् ॥ १८ ॥  
भिन्दंश्छिन्दन् रुजन् कृन्तन् दारयन् पाटयंस्तथा ।  
घातयन्नभिधावंश्च दण्ड एव वरयुत ॥ १९ ॥  
असिर्विशसनो धर्मस्तीक्ष्णवर्मा दुराधरः ।  
श्रीगर्भो विजयः शास्ता व्यवहारः सनातनः ॥ २० ॥  
शास्त्रं ब्राह्मणमन्त्राश्च शास्ता प्राग्वदतां वरः ।  
धर्मपालोऽक्षरो देवः सत्यगो नित्यगोऽप्रजः ॥ २१ ॥  
असंगो रुद्रतनयो मनुज्यैष्ठः शिवंकरः ।  
नामान्येतानि दण्डस्य कीर्तितानि युधिष्ठिर ॥ २२ ॥  
दण्डो हि भगवान् विष्णुर्दण्डो नारायणः प्रभुः ।  
शश्वद् रूपं महद् बिभ्रन्महान् पुरुष उच्यते ॥ २३ ॥  
तथोक्ता ब्रह्मकन्येति लक्ष्मीर्वृत्तिः सरस्वती ।  
दण्डनीतिर्जगद्धात्री दण्डो हि बहुविग्रहः ॥ २४ ॥  
अर्थानर्थौ सुखं दुःखं धर्माधर्मौ बलाबले ।  
दौर्भाग्यं भागधेयं च पुण्यापुण्ये गुणागुणौ ॥ २५ ॥  
कामाकामावृतुर्मासः शर्वरी दिवसः क्षणः ।  
अप्रमादः प्रमादश्च हर्षक्रोधौ शमो दमः ॥ २६ ॥  
दैवं पुरुषकारश्च मोक्षामोक्षौ भयाभये ।  
हिसाहिसे तपो यज्ञः संयमोऽथ विषाविषम् ॥ २७ ॥  
अन्तश्चादिश्च मर्षं च कृत्यानां च प्रपञ्चनम् ।  
मदः प्रमादो दर्पश्च दम्भो धैर्यं नयानयौ ॥ २८ ॥  
अशक्तिः शक्तिरित्येवं मानस्तम्भौ व्ययाव्ययौ ।  
विनयश्च विसर्गश्च कालाकालौ च भारत ॥ २९ ॥  
अनृतं ज्ञानिता सत्यं धृद्धाश्रद्धे तथैव च ।  
ह्रीबता व्यवसायश्च लाभालाभौ जयाजयौ ॥ ३० ॥  
तीक्ष्णता मृदुता मृत्युरागमानागमौ तथा ।

विरोधश्चाविरोधश्च कार्याकार्ये बलाबले ॥ ३१ ॥  
 असूया चानसूया च धर्माधर्मौ तथैव च ।  
 अपत्रपानपत्रपे हांश्च सम्पद्विपत्पदम् ॥ ३२ ॥  
 तेजः कर्माणि पाण्डित्यं वाक्शक्तित्स्त्वबुद्धिता ।  
 एवं दण्डस्य कौरव्य लोकेऽस्मिन् बहुरूपाता ॥ ३३ ॥  
 न स्याद् यदीह दण्डो वै प्रभयेयुः परस्परम् ।  
 भयाद् दण्डस्य नान्योन्यं घ्नन्ति चैव युधिष्ठिर ॥ ३४ ॥  
 दण्डेन रक्ष्यमाणा हि राजन्नहरहः प्रजाः ।  
 राजानं वर्धयन्तीह तस्माद् दण्डः परायणम् ॥ ३५ ॥  
 व्यवस्थापयति क्षिप्रमिमं लोकं नरेश्वर ।  
 सत्ये व्यवस्थितो धर्मो ब्राह्मणेष्ववतिष्ठते ॥ ३६ ॥  
 धर्मयुक्ता द्विजश्रेष्ठा वेदयुक्ता भवन्ति च ।  
 बभूव यज्ञो वेदेभ्यो यज्ञः प्रीणाति देवताः ॥ ३७ ॥  
 प्रीताश्च देवता नित्यमिन्द्रे परिवदन्त्यपि ।  
 अन्नं ददाति शक्रश्चाप्यनुगृह्णन्निमाः प्रजाः ॥ ३८ ॥  
 प्राणाश्च सर्वभूतानां नित्यमन्ने प्रतिष्ठिताः ।  
 तस्मात् प्रजाः प्रतिष्ठन्ते दण्डो जागति तासु च ॥ ३९ ॥  
 एवंप्रयोजनश्चैव दण्डः क्षत्रियतां गतः ।  
 रक्षन् प्रजाः स जागति नित्यं स्ववहितोऽक्षरः ॥ ४० ॥  
 ईश्वरः पुरुषः प्राणः सत्त्वं चित्तं प्रजापतिः ।  
 भूतात्मा जीव इत्येवं नामभिः प्रोच्यतेऽष्टभिः ॥ ४१ ॥  
 अददद् दण्डमेवास्मै धृतमैश्वर्यमेव च ।  
 बलेन यश्च संयुक्तः सदा पञ्चविधात्मकः ॥ ४२ ॥  
 कुलं बहुधनामात्याः प्रज्ञा प्रोक्ता बलानि तु ।  
 आहार्यमष्टकैर्द्रव्यैर्बलमन्यद् युधिष्ठिर ॥ ४३ ॥  
 हस्तिनोऽश्वा रथाः पत्तिर्नावो विष्टिस्तथैव च ।  
 दैशिकाश्चाविकाश्चैव तदष्टाङ्गं बलं स्मृतम् ॥ ४४ ॥  
 अथवाङ्गस्य युक्तस्य रथिनो हस्तियायिनः ।  
 अश्वारोहाः पदाताश्च मन्त्रिणो रसदाश्च ये ॥ ४५ ॥

इति महाभारते शान्तिपर्वणि राजधानुशासनपर्वणि दण्डस्वरूपाधिकथने एकविंशत्यधिकशततमोऽध्यायः ॥ १२१ ॥

## द्वाविंशत्यधिकशततमोऽध्यायः

दण्डस्योपपत्तिः, क्षत्रियाणां दण्डधारणाधिकारप्राप्तौ पूर्वपरम्परा च

भीष्म उवाच

अत्राप्युदाहरन्तीममितिहासं पुरातनम् ।  
 अङ्गेषु राजा द्युतिमान् वसुहोम इति श्रुतः ॥ १ ॥  
 स राजा धर्मविक्षित्यं सह पत्न्या महातपाः ।  
 मुञ्जपृष्ठं जगामाथ पितृदेवर्षिपूजितम् ॥ २ ॥  
 तत्र शृङ्गे हिमवतो मेरौ कनकपर्वते ।  
 यत्र मुञ्जावटे रामो जटाहरणमादिशत् ॥ ३ ॥

भिक्षुकाः प्राङ्गुवाकाश्च मौद्गुर्ता दैवचिन्तकाः ।  
 कोशो मित्राणि धान्यं च सर्वोपकरणानि च ॥ ४६ ॥  
 सप्तप्रकृति चाष्टाङ्गं शरीरमिह यद् विदुः ।  
 राज्यस्य दण्डमेवाङ्गं दण्डः प्रभव एव च ॥ ४७ ॥  
 ईश्वरेण प्रयत्नेन कारणात् क्षत्रियस्य च ।  
 दण्डो दत्तः समानात्मा दण्डो हीदं सनातनम् ॥ ४८ ॥  
 राक्षां पूज्यतमो नान्यो यथा धर्मः प्रदर्शितः ।  
 ब्रह्मणा लोकरक्षार्थं स्वधर्मस्थापनाय च ॥ ४९ ॥  
 भर्तृप्रत्यय उत्पन्नो व्यवहारस्तथापरः ।  
 तस्माद् यः स हितो दृष्टो भर्तृप्रत्ययलक्षणः ॥ ५० ॥  
 व्यवहारस्तु वेदात्मा वेदप्रत्यय उच्यते ।  
 मौलश्च नरशार्दूल शास्त्रोक्तश्च तथा परः ॥ ५१ ॥  
 उक्तो यश्चापि दण्डोऽसौ भर्तृप्रत्ययलक्षणः ।  
 ज्ञेयो नः स नरेन्द्रस्थो दण्डः प्रत्यय एव च ॥ ५२ ॥  
 दण्डः प्रत्ययदृष्टोऽपि व्यवहारात्मकः स्मृतः ।  
 व्यवहारः स्मृतो यश्च स वेदविगयात्मकः ॥ ५३ ॥  
 यश्च वेदप्रसूतात्मा स धर्मो गुणदर्शनः ।  
 धर्मप्रत्यय उद्दिष्टो यथाधर्मं कृतात्मभिः ॥ ५४ ॥  
 व्यवहारः प्रजागोप्ता ब्रह्मदिष्टो युधिष्ठिर ।  
 त्रीन् धारयति लोकान् वै सत्यात्मा भूतिवर्धनः ॥ ५५ ॥  
 यश्च दण्डः स दृष्टो नो व्यवहारः सनातनः ।  
 व्यवहारश्च दृष्टो यः स वेद इति निश्चितम् ॥ ५६ ॥  
 यश्च वेदः स वै धर्मो यश्च धर्मः स सत्पथः ।  
 ब्रह्मा पितामहः पूर्वं बभूवप्य प्रजापतिः ॥ ५७ ॥  
 लोकानां स हि सर्वेषां ससुरासुररक्षसाम् ।  
 समनुष्योरगवतां कर्ता चैव स भूतकृत् ॥ ५८ ॥  
 ततोऽन्यो व्यवहारोऽयं भर्तृप्रत्ययलक्षणः ।  
 तस्मादिदमथोवाच व्यवहारनिदर्शनम् ॥ ५९ ॥  
 माता पिता च भ्राता च भार्या चैव पुरोहितः ।  
 नादण्ड्यो विद्यते राज्ञो यः स्वधर्मं न तिष्ठति ॥ ६० ॥

तदाप्रभृति राजेन्द्र ऋषिभिः संशितव्रतैः ।  
 मुञ्जपृष्ठ इति प्रोक्तः स देशो रुद्रसेवितः ॥ ४ ॥  
 स तत्र बहुभिर्युक्तस्तदा श्रुतिमयैर्गुणैः ।  
 ब्राह्मणानामनुमतो देवर्षिसदृशोऽभवत् ॥ ५ ॥  
 तं कदाचिददीनात्मा सखा शक्रस्य मानितः ।  
 अभ्यगच्छन्महीपालो मान्धाता शत्रुकर्शनः ॥ ६ ॥  
 सोपसृत्य तु मान्धाता वसुहोमं नराधिपम् ।

दृष्ट्वा प्रकृष्टतपसं दिनतोऽग्रेऽभ्यतिष्ठत ॥ ७ ॥  
 वसुहोमोऽपि राज्ञो वै पाद्यमर्घ्यं न्यवेदयत् ।  
 सप्ताङ्गस्य तु राज्यस्य पप्रच्छ कुशलावाये ॥ ८ ॥  
 सङ्घिराचरितं पूर्वं यथाऽदनुयायिनम् ।  
 अपृच्छद् वसुहोमस्तं राजन् किं करवाणि ते ॥ ९ ॥  
 सोऽब्रवीत्परमपीतो मान्धाता राजसत्तमम् ।  
 वसुहोमं महाप्राज्ञमासीनं कुरुनन्दन ॥ १० ॥

मान्धातोवाच

बृहस्पतेर्मतं राजन्नधीतं सकलं त्वया ।  
 तथैवौशनसं शास्त्रं विद्वान्ते नरोत्तम ॥ ११ ॥  
 तदहं ज्ञातुमिच्छामि दण्ड उत्पद्यते कथम् ।  
 किं चास्य पूर्वं जागतिं किं वा परममुच्यते ॥ १२ ॥  
 कथं क्षत्रियसंस्थस्य दण्डः सम्प्रत्यवस्थितः ।  
 ब्रूहि मे सुमहाप्राज्ञ ददाम्याचार्यवेतनम् ॥ १३ ॥

वसुहोम उवाच

शृणु राजन् यथा दण्डः सर्गभूतो लोकसंग्रहः ।  
 प्रजाविनयरक्षार्थं धर्मस्यात्मा सनातनः ॥ १४ ॥  
 ब्रह्मा यियक्षुर्भगवान् सर्वलोकपितामहः ।  
 ऋत्विजं नात्मनस्तुल्यं ददर्शति हि नः श्रुतम् ॥ १५ ॥  
 स गर्भं शिरसा देवो बहुवर्षीण्यधारयत् ।  
 पूर्णं वर्षसहस्रे तु स गर्भः क्षुवतोऽपतत् ॥ १६ ॥  
 स क्षुपो नाम सम्भूतः प्रजापतिररिंदम ।  
 ऋत्विगासीन्महाराज यज्ञे तस्य महान्मनः ॥ १७ ॥  
 तस्मिन् प्रवृत्ते सत्रे तु ब्रह्मणः पाथिवर्षभ ।  
 दृष्टरूपप्रधानत्वाद् दण्डः सोऽन्तर्हितोऽभवत् ॥ १८ ॥  
 तस्मिन्नन्तर्हिते चापि प्रजानां संकरोऽभवत् ।  
 नैव कार्यं न वाकार्यं भोज्याभोज्यं न विद्यते ॥ १९ ॥  
 पेयापेये कुतः सिद्धिर्हिसन्ति च परस्परम् ।  
 गम्यागम्यं तदा नासीत् स्वं परस्वं च वै समम् ॥ २० ॥  
 परस्परं विलुम्पन्ति सारमेया यथामिपम् ।  
 अबलान् बलिनो ज्वन्ति निर्मर्यादगवर्तत ॥ २१ ॥  
 ततः पितामहो विष्णुं भगवन्तं सनातनम् ।  
 सम्पूज्य वरदं देवं महादेवमथाब्रवीत् ॥ २२ ॥  
 अत्र त्वमनुकम्पां वै कर्तुमर्हसि शंकर ।  
 संकरो न भवेदत्र यथा तद् वै विधीयताम् ॥ २३ ॥  
 ततः स भगवान् ध्यात्वा चिरं शूलवरायुधः ।  
 आत्मानमात्मना दण्डं ससृजे देवसत्तमः ॥ २४ ॥  
 तस्माच्च धर्मचरणार्हातिर्देवी सरस्वती ।  
 ससृजे दण्डनीतिं सा त्रिषु लोकेषु विश्रुता ॥ २५ ॥  
 भूयः स भगवान् ध्यात्वा चिरं शूलवरायुधः ।  
 तस्य तस्य निकायस्य चकारैकैकमीश्वरम् ॥ २६ ॥  
 देवानामीश्वरं चक्रे देवं दशशतेक्षणम् ।  
 यमं वैवस्वतं चापि पितृणामकरोत् प्रभुम् ॥ २७ ॥

धनानां रक्षस्त्रानां च कुबेरमपि चेश्वरम् ।  
 पर्वतानां पतिं मेरुं सर्गितां च महोदधिम् ॥ २८ ॥  
 अपां राज्येऽसुराणां च विदधे वरुणं प्रभुम् ।  
 मृत्युं प्राणेश्वरमथो तेजसां च हुताशनम् ॥ २९ ॥  
 रुद्राणामपि जेशानं गोप्तारं विदधे प्रभुम् ।  
 महात्मानं महादेवं विशालाक्षं सनातनम् ॥ ३० ॥  
 वसिष्ठमीशं यिप्राणां वसूनां जातघेदसम् ।  
 तेजसां भास्करं वक्रं नक्षत्राणां निशाकरम् ॥ ३१ ॥  
 वीरुधामंशुमन्तं च भूतानां च प्रभुं वरम् ।  
 कुमारं द्वादशभुजं स्कन्दं राजानमादिशत् ॥ ३२ ॥  
 कालं सर्वेशमकरोत् संहारविनयात्मकम् ।  
 मृत्योश्चतुर्विभागस्य दुःखस्य च सुखस्य च ॥ ३३ ॥  
 ईश्वरः सर्वदेवरतु राजराजो नराधिपः ।  
 सर्वेषामेव रुद्राणां शूलपाणिरिति श्रुतिः ॥ ३४ ॥  
 तमेनं ब्रह्मणः पुत्रमनुजातं क्षुपं ददौ ।  
 प्रजानामधिपं श्रेष्ठं सर्वधर्मभृतामपि ॥ ३५ ॥  
 महादेवस्ततस्मिन् वृत्ते यज्ञे यथाविधि ।  
 दण्डं धर्मस्य गोप्तारं विष्णवे सत्कृतं ददौ ॥ ३६ ॥  
 विष्णुरङ्गिरसे प्रादादङ्गिरा मुनिसत्तमः ।  
 प्रादादिन्द्रमरीचिभ्यां मरीचिर्भृगवे ददौ ॥ ३७ ॥  
 भृगुर्ददावृषिभ्यस्तु दण्डं धर्मसमाहितम् ।  
 ऋपयो लोकपालेभ्यो लोकपालाः क्षुपाय च ॥ ३८ ॥  
 क्षुपस्तु मनवे प्रादादादित्यतनयाय च ।  
 पुत्रेभ्यः श्राद्धदेवस्तु सूक्ष्मधर्मार्थकारणात् ॥ ३९ ॥  
 विभज्य दण्डः कर्तव्यो धर्मेण न यदृच्छया ।  
 दुष्टानां निग्रहो दण्डो हिरण्यं वाह्यतः क्रिया ॥ ४० ॥  
 व्यङ्गत्वं च शरीरस्य वधो नात्पस्य कारणात् ।  
 शरीरपीडास्तास्ताश्च देहत्यागो विद्यासनम् ॥ ४१ ॥  
 तं ददौ सूर्यपुत्रस्तु मनुर्वै रक्षणार्थकम् ।  
 आनुपूर्व्याच्च दण्डोऽयं प्रजा जागतिं पालयन् ॥ ४२ ॥  
 इन्द्रो जागतिं भगवानिन्द्रादग्निर्धिभावसुः ।  
 अग्नेर्जागतिं वरुणो वरुणाच्च प्रजापतिः ॥ ४३ ॥  
 प्रजापतेस्ततो धर्मो जागतिं विनयात्मकः ।  
 धर्माच्च ब्रह्मणः पुत्रो व्ययसायः सनातनः ॥ ४४ ॥  
 व्यवसायात् ततस्तेजो जागतिं परिपालयत् ।  
 ओषध्यस्तेजसस्तस्मादोषधीभ्यश्च पर्वताः ॥ ४५ ॥  
 पर्वतेभ्यश्च जागतिं रसो रसगुणात् तथा ।  
 जागतिं निःश्रुतिर्देवी ज्योतीषि निःश्रुतेरपि ॥ ४६ ॥  
 वेदाः प्रतिष्ठा ज्योतिर्भ्यस्ततो ह्यशिराः प्रभुः ।  
 ब्रह्मा पितामहस्तस्माज्जागतिं प्रभुरव्ययः ॥ ४७ ॥  
 पितामहान्महादेवो जागतिं भगवाञ्छिवः ।  
 विश्वेदेवाः शिवाञ्चापि विश्वेभ्यश्च तथर्षयः ॥ ४८ ॥  
 ऋषिभ्यो भगवान् सोमः सोमाद् देवाः सनातनाः ।

देवेभ्यो ब्राह्मणा लोके जाग्रतीत्युपधारय ॥ ४९ ॥  
 ब्राह्मणेभ्यश्च राजन्या लोकान् रक्षन्ति धर्मतः ।  
 स्थावरं जङ्गमं चैव द्वात्रिंशद्भ्यः सनातनम् ॥ ५० ॥  
 प्रजा जागर्ति लोकेऽस्मिन् दण्डो जागर्ति तासु च ।  
 सर्वं संक्षिपते दण्डः पितामहसमप्रभः ॥ ५१ ॥  
 जागर्ति कालः पूर्वं च मध्ये चान्ते च भारत ।  
 ईश्वरः सर्वलोकस्य महादेवः प्रजापतिः ॥ ५२ ॥  
 देवदेवः शिवः सर्वो जागर्ति सततं प्रभुः ।

कपदी शङ्खो हृद्गः शिवः स्थाणुसभापतिः ॥ ५३ ॥  
 इत्येष दण्डो पितृणां आदौ मध्ये तथावरं ।  
 भूमिपालो यथान्यथं वर्तमानेन धर्मवित् ॥ ५४ ॥  
 भीष्म उवाच  
 इतीदं वसुहोमस्य शृणुयाद् यो मत्तं नरः ।  
 श्रुत्वा सम्यक् प्रवर्तेत सर्वान् कामानवाप्नुयात् ॥ ५५ ॥  
 इति ते सर्वमाख्यानं यो दण्डो मनुजर्षभ ।  
 नियन्ता सर्वलोकस्य धर्माक्रान्तस्य भारत ॥ ५६ ॥

इति श्रीमहाभारते शान्तिपर्वणि राजधर्मानुशासनपर्वणि दण्डोत्पत्त्युपाख्याने द्वाविंशत्यधिकशततमोऽध्यायः ॥ १२२ ॥

## त्रयोविंशत्यधिकशततमोऽध्यायः

त्रिवर्गस्य विचारः, पापात्पदच्युतस्य राज्ञः पुनरुत्थानायाङ्गरिष्टकामन्दकसंवादश्च

युधिष्ठिर उवाच

तात धर्मार्थकामानां श्रोतुमिच्छामि निश्चयम् ।  
 लोकयात्रा हि कात्स्न्येन तिष्ठेत् केषु प्रतिष्ठिता ॥ १ ॥  
 धर्मार्थकामाः किमूलास्त्रयाणां प्रभवश्च कः ।  
 अन्योन्यं चानुषज्जन्ते वर्तन्ते च पृथक् पृथक् ॥ २ ॥

भीष्म उवाच

यदा ते स्युः सुमनसो लोके धर्मार्थनिश्चये ।  
 कालप्रभवसंस्थासु सज्जन्ते च त्रयस्तदा ॥ ३ ॥  
 धर्ममूलः सदैवार्थः कामोऽर्थफलमुच्यते ।  
 संकल्पमूलास्ते सर्वे संकल्पो विषयात्मकः ॥ ४ ॥  
 विषयाश्चैव कात्स्न्येन सर्व आहारसिद्धये ।  
 मूलमेतत् त्रिवर्गस्य निवृत्तिर्मोक्ष उच्यते ॥ ५ ॥  
 धर्माच्छरीरसंगुप्तिर्धर्मार्थं चार्थ उच्यते ।  
 कामो रतिफलश्चात्र सर्वे ते च रजस्वलाः ॥ ६ ॥  
 संनिकृष्टांश्चरेदेतान् न चैतान् मनसा त्यजेत् ।  
 विमुक्तस्तपसा सर्वान् धर्मादीन् कामनैष्ठिकान् ॥ ७ ॥  
 श्रेष्ठे बुद्धिस्त्रिवर्गस्य यदयं प्राप्नुयान्नरः ।  
 कर्मणा बुद्धिपूर्वेण भवत्यर्थो न वा पुनः ॥ ८ ॥  
 अर्थार्थमन्यद् भवति विपरीतमथापरम् ।  
 अनर्थार्थमवाप्यार्थमन्यत्राद्योपकारकम् ।  
 बुद्ध्याबुद्धिरिहार्थं न तदज्ञाननिकृष्टया ॥ ९ ॥  
 अपध्यानमलो धर्मो मलोऽर्थस्य निगूहनम् ।  
 सम्प्रमोदमलः कामो भूयः स्वगुणवर्जितः ॥ १० ॥  
 अत्राप्युदाहरन्तीममितिहासं पुरातनम् ।  
 कामन्दकस्य संवादमाङ्गरिष्टस्य चोभयोः ॥ ११ ॥  
 कामन्दमुषिमासीनमभिवाद्य नराधिपः ।  
 आङ्गरिष्टोऽथ पप्रच्छ कृत्वा समयपर्ययम् ॥ १२ ॥

यः पापं कुरुते राजा काममोहबलात्कृतः ।  
 प्रत्यासन्नस्य तस्यर्पे किं स्यात् पापप्रणाशनम् ॥ १३ ॥  
 अधर्मं धर्म इति च योऽज्ञानादाचरेन्नरः ।  
 तं चापि प्रथितं लोके कथं राजा निवर्तयेत् ॥ १४ ॥

कामन्दक उवाच

यो धर्मार्थौ परित्यज्य काममेवानुवर्तते ।  
 स धर्मार्थपरित्यागात् प्रज्ञानाशमिहाच्छति ॥ १५ ॥  
 प्रज्ञानाशात्मको मोहस्तथा धर्मार्थनाशकः ।  
 तस्मान्नास्तिकता चैव दुराचारश्च जायते ॥ १६ ॥  
 दुराचारान् यदा राजा प्रदुष्टान् न नियच्छति ।  
 तस्मादुद्विजते लोकः सर्पाद् वेद्मगतादिव ॥ १७ ॥  
 तं प्रजा नानुवर्तन्ते ब्राह्मणा न च साधवः ।  
 ततः संशयमाप्नोति तथा वध्यत्वमेति च ॥ १८ ॥  
 अपध्वस्तस्त्ववमतो दुःखं जीवितमृच्छति ।  
 जीवेच्च यदपध्वस्तस्तच्छुद्धं मरणं भवेत् ॥ १९ ॥  
 अत्रैतदाहुराचार्याः पापस्य परिगर्हणम् ।  
 सेवितव्या त्रयी विद्या सत्कारो ब्राह्मणेषु च ॥ २० ॥  
 महामना भवेद् धर्मं विवहेच्च महाकुले ।  
 ब्राह्मणांश्चापि सेवेत क्षमायुक्तान् मनस्विनः ॥ २१ ॥  
 जपेदुदकशीलः स्यात् सततं सुखमास्थितः ।  
 धर्मान्वितान् सम्प्रविशेद् बहिःकृत्वेह दुष्कृतीन् ॥ २२ ॥  
 प्रसादयेन्मधुरया वाचा वाप्यथ कर्मणा ।  
 तवास्मीति वदेन्नित्यं परेषां कीर्तयन् गुणान् ॥ २३ ॥  
 अपापो ह्येवमाचारः क्षिप्रं बहुमतो भवेत् ।  
 पापान्यपि हि कृच्छ्राणि शमयेन्नात्र संशयः ॥ २४ ॥  
 गुरवो हि परं धर्मं यं ब्रूयुस्तं तथा कुरु ।  
 गुरुणां हि प्रसादाद् वै श्रेयः परमवाप्स्यसि ॥ २५ ॥

इति श्रीमहाभारते शान्तिपर्वणि राजधर्मानुशासनपर्वणि कामन्दकाङ्गरिष्टसंवादे त्रयोविंशत्यधिकशततमोऽध्यायः ॥ १२३ ॥

## चतुर्विंशत्यधिकशततमोऽध्यायः

इन्द्रप्रह्लादयोः कथा, शीलस्य प्रभावः, शीलाभावे धर्मसत्यसदाचारबलानां श्रियश्चानवस्थानम्

युधिष्ठिर उवाच

इमे जना नरश्रेष्ठ प्रशंसन्ति-सदा भुवि ।  
धर्मस्य शीलमेवादौ ततो मे संशयो महान् ॥ १ ॥  
यदि तच्छक्यमस्माभिर्ज्ञातुं धर्मभृतां वर ।  
श्रोतुमिच्छामि तत् सर्वं यथैतदुपलभ्यते ॥ २ ॥  
कथं तत् प्राप्यते शीलं श्रोतुमिच्छामि भारत ।  
किलक्षणं च तत् प्रोक्तं ब्रूहि मे वदतां वर ॥ ३ ॥

भीष्म उवाच

पुरा दुर्योधनेनेह धृतराष्ट्राय मानद ।  
आख्यातं तप्यमानेन श्रियं दृष्ट्वा तथागताम् ॥ ४ ॥  
इन्द्रप्रस्थे महाराज तव सभ्रातृकस्य ह ।  
सभायां चाह वचनं तत् सर्वं शृणु भारत ॥ ५ ॥  
भवतस्तां सभां दृष्ट्वा समृद्धिं चाप्यनुत्तमाम् ।  
दुर्योधनस्तदाऽऽसीनः सर्वं पित्रे न्यवेदयत् ॥ ६ ॥  
श्रुत्वा हि धृतराष्ट्रश्च दुर्योधनवचस्तदा ।  
अब्रवीत् कर्णसहितं दुर्योधनमिदं वचः ॥ ७ ॥

धृतराष्ट्र उवाच

किमर्थं तप्यसे पुत्र श्रोतुमिच्छामि तत्त्वनः ।  
श्रुत्वा त्वामनुनेष्यामि यदि सम्यग् भविष्यति ॥ ८ ॥  
त्वया च महदैश्वर्यं प्राप्तं परपुरञ्जय ।  
किंकरा भ्रातरः सर्वे मित्रसम्बन्धिनः सदा ॥ ९ ॥  
आच्छादयसि प्राचारानश्वासि पिशितौदनम् ।  
आजानेया वहन्त्यश्वान् केनासि हरिणः कृशः ॥ १० ॥

दुर्योधन उवाच

दश तानि सहस्राणि स्नातकानां महात्मनाम् ।  
भुञ्जते रुक्मपात्रीभिर्युधिष्ठिरनिवेशने ॥ ११ ॥  
दृष्ट्वा च तां सभां दिव्यां दिव्यपुष्पफलान्विताम् ।  
अश्वांसित्तिरकल्माषान् वस्त्राणि विविधानि च ॥ १२ ॥  
दृष्ट्वा तां पाण्डवेयानामृद्धिं वैश्रवणीं शुभाम् ।  
अमित्राणां सुमहतीमनुशोचामि भारत ॥ १३ ॥

धृतराष्ट्र उवाच

यदीच्छसि श्रियं तात यादृशी सा युधिष्ठिरे ।  
विशिष्टां वा नरव्याघ्र शीलवान् भव पुत्रक ॥ १४ ॥  
शीलेन हि त्रयो लोकाः शक्या जेतुं न संशयः ।  
न हि किंचिदसाध्यं वै लोके शीलवतां भवेत् ॥ १५ ॥  
एकरात्रेण मान्धाता ज्यहेण जनमेजयः ।  
सप्तरात्रेण नाभागः पृथिवीं प्रतिपेदिरे ॥ १६ ॥  
एते हि पार्थिवाः सर्वे शीलवन्तो दयान्विताः ।  
अतस्तेषां गुणक्रीता वसुधा स्वयमागता ॥ १७ ॥

दुर्योधन उवाच

कथं तत् प्राप्यते शीलं श्रोतुमिच्छामि भारत ।  
येन शीलेन नैः प्राप्ता क्षिप्रमेव वसुन्धरा ॥ १८ ॥  
धृतराष्ट्र उवाच

अत्राप्युदाहरन्तीममितिहासं पुरातनम् ।  
नारदेन पुरा प्रोक्तं शीलमाश्रित्य भारत ॥ १९ ॥  
प्रह्लादेन हृतं राज्यं महेन्द्रस्य महात्मनः ।  
शीलमाश्रित्य दैत्येन त्रैलोक्यं च वशे कृतम् ॥ २० ॥  
ततो बृहस्पतिं शक्रः प्राञ्जलिः समुपस्थितः ।  
तमुवाच महाप्राज्ञः श्रेय इच्छामि वेदितुम् ॥ २१ ॥  
ततो बृहस्पतिस्तस्मै ज्ञानं नैःश्रेयसं परम् ।  
कथयामास भगवान् देवेन्द्राय कुरुद्रह ॥ २२ ॥  
एतावच्छ्रेय इत्येव बृहस्पतिरभाषत ।  
इन्द्रस्तु भूयः पप्रच्छ को विशेषो भवेदिति ॥ २३ ॥

बृहस्पतिरुवाच

विशेषोऽस्ति महांस्तात भार्गवस्य महात्मनः ।  
अत्रागमय भद्रं ते भूय एव सुरर्षभ ॥ २४ ॥  
आत्मनस्तु ततः श्रेयो भार्गवात् सुमहातपाः ।  
ज्ञानमागमयत् प्रीत्या पुनः स परमद्युतिः ॥ २५ ॥  
तेनापि समनुज्ञातो भार्गवेण महात्मना ।  
श्रेयोऽस्तीति पुनर्भूयः शुक्रमाह शतक्रतुः ॥ २६ ॥  
भार्गवस्त्वाह सर्वज्ञः प्रह्लादस्य महात्मनः ।  
ज्ञानमस्ति विशेषेणेत्युक्तो हृष्टश्च सोऽभवत् ॥ २७ ॥  
स ततो ब्राह्मणो भूत्वा प्रह्लादं पाकशासनः ।  
गत्वा प्रोवाच मेधावी श्रेय इच्छामि वेदितुम् ॥ २८ ॥  
प्रह्लादस्त्वब्रवीद् विप्रं क्षणो नास्ति द्विजर्षभ ।  
त्रैलोक्यराज्यसक्तस्य ततो नोपदिशामि ते ॥ २९ ॥  
ब्राह्मणस्त्वब्रवीद् राजन् यस्मिन् काले क्षणो भवेत् ।  
तदोपादेष्टुमिच्छामि यदाचयमनुत्तमम् ॥ ३० ॥  
ततः प्रीतोऽभवद् राजा प्रह्लादो ब्रह्मवादिनः ।  
तथेत्युक्त्वा शुभे काले ज्ञानतत्त्वं ददौ तदा ॥ ३१ ॥  
ब्राह्मणोऽपि यथान्यायं गुरुवृत्तिमनुत्तमाम् ।  
चकार सर्वभावेन यदस्य मनसेऽपिस्तम् ॥ ३२ ॥  
पृष्टश्च तेन बहुशः प्राप्तं कथमनुत्तमम् ।  
त्रैलोक्यराज्यं धर्मज्ञ कारणं तद् ब्रवीहि मे ।  
प्रह्लादोऽपि महाराज ब्राह्मणं वाक्यमब्रवीत् ॥ ३३ ॥  
प्रह्लाद उवाच

नासूयामि द्विजान् विप्र राजास्मीति कदाचन ।  
काव्यानि वदतां तेषां संयच्छामि वहामि च ॥ ३४ ॥  
ते विश्रब्धाः प्रभाषन्ते संयच्छन्ति च मां सदा ।

ते मां काव्यपथे युक्तं शुश्रूषुमनस्वयकम् ॥ ३५ ॥  
 धर्मात्मानं जितक्रोधं नियतं संयतेन्द्रियम् ।  
 समासिञ्चन्ति शास्तारः क्षौद्रं मध्विव मक्षिकाः ॥ ३६ ॥  
 सोऽहं वागप्रविद्यानां रसानामवलेहिता ।  
 खजात्यानधितिष्ठामि नक्षत्राणीव चन्द्रमाः ॥ ३७ ॥  
 एतत् पृथिव्याममृतमेतच्चक्षुरनुत्तमम् ।  
 यद् ब्राह्मणमुखे काव्यमेतच्छ्रुत्वा प्रवर्तते ॥ ३८ ॥  
 एतावच्छ्रेय इत्याह प्रह्लादो ब्रह्मवादिनम् ।  
 शुश्रूषितरतेन तदा दैत्येन्द्रो वाक्यमब्रवीत् ॥ ३९ ॥  
 यथावद् गुरुवृत्त्या ते प्रीतोऽस्मि द्विजसत्तम ।  
 वरं वृणीष्व भद्रं ते प्रदानास्मि न सशयः ॥ ४० ॥  
 कृतमित्येव दैत्येन्द्रमुवाच स च वै द्विजः ।  
 प्रह्लादस्त्वब्रवीत् प्रीतो गृह्यतां वर इत्युत ॥ ४१ ॥

ब्राह्मण उवाच

यदि राजन् प्रसन्नस्त्वं मम चेदिच्छसि प्रियम् ।  
 भवतः शीलमिच्छामि प्राप्तुमेष वरो मम ॥ ४२ ॥  
 ततः प्रीतस्तु दैत्येन्द्रो भयमस्याभवन्महत् ।  
 वरे प्रदिष्टे विप्रेण नाल्पतेजायमित्युत ॥ ४३ ॥  
 एवमस्त्विति स प्राह प्रह्लादो विस्मितस्तदा ।  
 उपाकृत्य तु विप्राय वरं दुःखान्वितोऽभवत् ॥ ४४ ॥  
 दत्ते वरे गते विप्रे चिन्ताऽऽसीन्महती तदा ।  
 प्रह्लादस्य महाराज निश्चयं न च जग्मिवान् ॥ ४५ ॥  
 तस्य चिन्तयतस्तावच्छायाभूतं महाद्युति ।  
 तेजो विग्रहवत् तात शरीरमजहात् तदा ॥ ४६ ॥  
 तमपृच्छन्महाकायं प्रह्लादः को भवानिति ।  
 प्रत्याहृतं तु शीलोऽस्मित्यको गच्छाम्यहं त्वया ॥ ४७ ॥  
 तस्मिन् द्विजोत्तमे राजन् वत्स्याम्यहमनिन्दिते ।  
 योऽसौ शिष्यत्वमागम्य त्वयि नित्यं समाहितः ॥ ४८ ॥  
 इत्युक्त्वान्तर्हितं तद् वै शक्रं चान्वाविशत् प्रभो ।  
 तस्मिंस्तेजसि याते तु तादृगरूपस्ततोऽपरः ॥ ४९ ॥  
 शरीरान्निःसृतस्तस्य को भवानिति चाब्रवीत् ।  
 धर्मं प्रह्लाद मां विद्धि यत्रासौ द्विजसत्तमः ॥ ५० ॥  
 तत्र यास्यामि दैत्येन्द्र यतः शीलं ततो ह्यहम् ।  
 ततोऽपरो महाराज प्रज्वलन्निव तेजसा ॥ ५१ ॥  
 शरीरान्निःसृतस्तस्य प्रह्लादस्य महात्मनः ।  
 को भवानिति पृष्टश्च तमाह स महाद्युतिः ॥ ५२ ॥  
 सत्यं विद्धयसुरेन्द्राद्य प्रयास्ये धर्ममन्वहम् ।  
 तस्मिन्ननुगते सत्ये महान् वै पुरुषोऽपरः ॥ ५३ ॥  
 निश्चक्राम ततस्तस्मात् पृष्टश्चाह महाबलः ।  
 वृत्तं प्रह्लाद मां विद्धि यतः सत्यं ततो ह्यहम् ॥ ५४ ॥

तस्मिन् गते महाशयः शरीरात् तस्य निर्ययौ ।  
 पृष्टश्चाह बलं विद्धि यतो वृत्तगर्हं ततः ॥ ५५ ॥  
 इत्युक्त्वा प्रययौ तत्र यतो वृत्तं नराधिप ।  
 ततः प्रभामयी देवी शरीरात् तस्य निर्ययौ ॥ ५६ ॥  
 तामपृच्छत् स दैत्येन्द्रः सा श्रीरित्येनमब्रवीत् ।  
 उषितास्मि स्वयं वीर त्वयि सत्यपराक्रम ॥ ५७ ॥  
 त्वया त्यक्ता गमिष्यामि बलं हानुगता ह्यहम् ।  
 ततो भयं प्रादुरासात् प्रह्लादस्य महात्मनः ॥ ५८ ॥  
 अपृच्छत् स ततो भूयः क्व यासि कमलालये ।  
 त्वं हि सत्यव्रता देवी लोकस्य परमेश्वरी ।  
 कश्चासौ ब्राह्मणधोऽस्तस्त्वमिच्छामि वेदिनुम् ॥ ५९ ॥

शरणाव

स शक्रो ब्रह्मचारी यस्त्वत्तश्चैवोपशिक्षितः ।  
 त्रैलोक्ये ते यदैश्वर्यं तत् तेनापहृतं प्रभो ॥ ६० ॥  
 शीलेन हि त्रयो लोकारत्यया धर्मज्ञ निर्जिताः ।  
 तद्विशय सुरेन्द्रेण तव शीलं हृतं प्रभो ॥ ६१ ॥  
 धर्मः सत्यं तथा वृत्तं बलं चैव तथाप्यहम् ।  
 शीलमूला महाप्राज्ञ सदा नास्त्यत्र संशयः ॥ ६२ ॥

भीष्म उवाच

एवमुक्त्वा गता श्रीस्तु ते च सर्वे युधिष्ठिर ।  
 दुर्योधनस्तु पितरं भूय एवाब्रवीद् वचः ॥ ६३ ॥  
 शीलस्य तत्त्वमिच्छामि वेत्तुं कौरवजन्दन ।  
 प्राप्यते च यथा शीलं तं चोपायं वदस्व मे ॥ ६४ ॥

धृतराष्ट्र उवाच

सोपायं पूर्वमुद्दिः प्रह्लादेन महात्मना ।  
 संक्षेपेण तु शीलस्य शृणु प्राप्तिं नरेश्वर ॥ ६५ ॥  
 अद्रोहः सर्वभूतेषु कर्मणा मनसा गिरा ।  
 अनुग्रहश्च दानं च शीलमेतत् प्रशस्यते ॥ ६६ ॥  
 यदन्येषां हितं न स्यादात्मनः कर्म पौरुषम् ।  
 अपत्रपेत वा येन न तत् कुर्यात् कथंचन ॥ ६७ ॥  
 तत्तु कर्म तथा कुर्याद् येन श्लाघ्येत संसदि ।  
 शीलं समासेनैतत् ते कथितं कुरुसत्तम ॥ ६८ ॥  
 यद्यप्यशीला नृपते प्राण्युपन्ति श्रियं क्वचित् ।  
 न भुञ्जते चिरं तात समूलाश्च न सन्ति ते ॥ ६९ ॥  
 एतद् विदित्वा तत्त्वेन शीलवान् भव पुत्रक ।  
 यदीच्छसि श्रियं तात सुविशिष्टां युधिष्ठिरात् ॥ ७० ॥

भीष्म उवाच

एतत् कथितवान् पुत्रे धृतराष्ट्रो नराधिपः ।  
 एतत् कुरुष्व कौन्तेय ततः प्राप्स्यसि तत् फलम् ॥ ७१ ॥

इति श्रीमहाभारते शान्तिपर्वणि राजधर्मानुशासनपर्वणि शीलवर्णनं नाम चतुर्विंशत्यधिकशततमोऽध्यायः ॥ १२४ ॥



## षड्विंशत्यधिकशततमोऽध्यायः

युधिष्ठिरकर्तृकाशात्रिषयकप्रश्नस्योत्तरे सुमित्रर्षभयोरिति वृत्तस्यारम्भस्तत्र सुमित्रस्य मृगमनुधावनम्

युधिष्ठिर उवाच

शीलं प्रधानं पुरुषे कथितं ते पितामह ।  
कथं त्वाशा समुत्पन्ना या चाशा तद् वदस्व मे ॥ १ ॥  
संशयो मे महानेष समुत्पन्नः पितामह ।  
छेत्ता च तस्य नान्योऽस्ति त्वत्तः परपुरञ्जय ॥ २ ॥  
पितामहाशा महती ममासीद्धि सुयोधने ।  
प्राप्ते युद्धे तु तद् युक्तं तत् कर्तागमिति प्रभो ॥ ३ ॥  
सर्वस्याशा सुमहती पुरुषस्योपजायते ।  
तस्यां विहन्यमानायां दुःखो मृत्युर्न संशयः ॥ ४ ॥  
सोऽहं हताशो दुर्बुद्धिः कृतस्तेन दुरात्मना ।  
धार्तराष्ट्रेण राजेन्द्र पश्य मन्दात्मतां मम ॥ ५ ॥  
आशां महत्तरां मन्ये पर्वतादपि सद्रुमात् ।  
आकाशादपि वा राजस्यप्रप्रेयैव वा पुनः ॥ ६ ॥  
एषा चैव कुरुश्रेष्ठ दुर्विचिन्त्या सुदुर्लभा ।  
दुर्लभत्वाच्च पश्यामि किमन्यद् दुर्लभं ततः ॥ ७ ॥

भीष्म उवाच

अत्र ते वर्तयिष्यामि युधिष्ठिर निबोध तत् ।  
इतिहासं सुमित्रस्य निर्वृत्तशृषभस्य च ॥ ८ ॥  
सुमित्रो नाम राजर्षिर्हैहयो मृगयां गतः ।  
ससार स मृगं विद्ध्वा धाणोलानतपर्वणा ॥ ९ ॥

स मृगो वाणमादाय ययावमितविक्रमः ।  
स च राजा बलात् तूर्णं ससार मृगयूथपम् ॥ १० ॥  
ततो निम्नं स्थलं चैव स मृगोऽद्रवदाशुगः ।  
मुहूर्तमिव राजेन्द्र समेन स पथागमत् ॥ ११ ॥  
ततः स राजा तारुण्यादौरसेन बलेन च ।  
ससार वाणासनभृत्सखङ्गोऽसौ तनुत्रवान् ॥ १२ ॥  
ततो नदान् नदीश्चैव पल्वलानि वनानि च ।  
अतिक्रम्याभ्यतिक्रम्य ससारैको वनेचरः ॥ १३ ॥  
स तु कामान्मृगो राजन्नासाद्यासाद्य तं नृपम् ।  
पुनरभ्येति जवनो जवेन महता ततः ॥ १४ ॥  
स तस्य बाणैर्बहुभिः समभ्यस्तो वनेचरः ।  
प्रक्रीडन्निव राजेन्द्र पुनरभ्येति चान्तिकम् ॥ १५ ॥  
पुनश्च जवमास्थाय जवनो मृगयूथपः ।  
अतीत्यातीत्य राजेन्द्र पुनरभ्येति चान्तिकम् ॥ १६ ॥  
तस्य मर्मच्छिदं घोरं तीक्ष्णं चामित्रकर्शनः ।  
समादाय शरं श्रेष्ठं कामुके तु तथासृजत् ॥ १७ ॥  
ततो गव्यूतिमात्रेण मृगयूथपयूथपः ।  
तस्य बाणपथं मुक्त्वा तस्थिवान् प्रहसन्निव ॥ १८ ॥  
तस्मिन् निपतिते बाणे भूमौ ज्वलिततेजसि ।  
प्रविवेश महारण्यं मृगो राजाप्यथाद्रवत् ॥ १९ ॥

इति श्रीमहाभारते शान्तिपर्वणि राजधर्मानुशासनपर्वणि ऋषभगीतासु षड्विंशत्यधिकशततमोऽध्यायः ॥ १२५ ॥

## षड्विंशत्यधिकशततमोऽध्यायः

मृगं मार्गयतः सुमित्रस्य तापसानामाश्रमे प्रवेशस्तान् प्रत्याशात्रिषयकः प्रश्नश्च

भीष्म उवाच

प्रविश्य स महारण्यं तापसानामाश्रमम् ।  
आससाद् ततो राजा श्रान्तश्रोपाविशत् तदा ॥ १ ॥  
तं कामुकधरं दृष्ट्वा श्रमार्तं क्षुधितं तदा ।  
समेत्य ऋषयस्तस्मिन् पूजां चक्रुर्यथाविधि ॥ २ ॥  
स पूजामृषिभिर्दत्तां सम्प्रगृह्य नराधिपः ।  
अपृच्छत् तापसान् सर्वास्तपसो वृद्धिसुत्तमाम् ॥ ३ ॥  
ते तस्य राज्ञो वचनं सम्प्रगृह्य तपोधनाः ।  
ऋषयो राजशार्दूलं तमपृच्छन् प्रयोजनम् ॥ ४ ॥  
केन भद्र सुवार्थं सम्प्राप्तोऽसि तपोधनम् ।  
पदातिर्बद्धनिस्त्रिशो धन्वी बाणो नरेश्वर ॥ ५ ॥  
एतदिच्छामहे श्रोतुं कुतः प्राप्तोऽसि मानद ।  
कस्मिन् कुले तु जातरत्वं किनामा चासि ब्रूहि नः ॥ ६ ॥  
ततः स राजा सर्वेभ्यो द्विजेभ्यः पुरुषर्षभ ।

आचक्षे यथान्यायं परिचर्यां च भारत ॥ ७ ॥  
हैहयानां कुले जातः सुमित्रो मित्रनन्दनः ।  
चरामि मृगयूथानि निष्पन्नं बाणैः सहस्रशः ॥ ८ ॥  
बलेन महता गुप्तः सामात्यः सावरोधनः ।  
मृगस्तु विद्धो बाणेन मया सरति शल्यवान् ॥ ९ ॥  
तं द्रवन्तमनुप्राप्तो वनमेतद् यदृच्छया ।  
भवत्सकाशं नष्टश्रीर्हताशः श्रमकर्शितः ॥ १० ॥  
किं नु दुःखमतोऽन्यद् वै यद्दं श्रमकर्शितः ।  
भवतामाश्रमं प्राप्तो हताशो भ्रष्टलक्षणः ॥ ११ ॥  
न राजलक्षणत्यागो न पुरस्य तपोधनाः ।  
दुःखं करोति तत् तीव्रं यथाऽऽशाविहता मम ॥ १२ ॥  
हिमवान् वा महाशैलः समुद्रो वा महोदधिः ।  
महत्स्वान्नाम्बपद्येतां नभसो धान्तरं तथा ॥ १३ ॥  
आशायास्तपसि श्रेष्ठास्तथा नान्तमहं गतः ।

भवतां विदितं सर्वं सर्वज्ञा हि तपोधनाः ॥ १४ ॥  
 भवन्तः सुमहाभागास्तस्मात् पृच्छामि संशयम् ।  
 आशावान् पुरुषो यः स्यादन्तरिक्षमथापि वा ॥ १५ ॥  
 किं नु ज्यायस्तरं लोके महत्त्वात् प्रतिभाति वः ।  
 पतदिच्छामि तत्त्वेन श्रोतुं किमिह दुर्लभम् ॥ १६ ॥  
 यदि गुह्यं न वो नित्यं तदा प्रब्रूत मा चिरम् ।

न गुह्यं श्रोतुमिच्छामि युष्मद्भ्यो द्विजसत्तमाः ॥ १७ ॥  
 भवत्तपोविघातो वा यदि स्याद् विरमे ततः ।  
 यदि वास्ति कथायोगो योऽयं प्रश्नो मयेरितः ॥ १८ ॥  
 पतत् कारणसामर्थ्यं श्रोतुमिच्छामि तत्स्वतः ।  
 भवन्तोऽपि तपोनित्या ब्रूयुरेतत् समन्विताः ॥ १९ ॥

इति श्रीमहाभारते शान्तिपर्वणि राजधर्मानुशासनपर्वणि ऋषभगीतासु षड्विंशत्यधिकशततमोऽध्यायः ॥ १२६ ॥

## सप्तविंशत्यधिकशततमोऽध्यायः

ऋषभेण सुमित्रं प्रति वीरद्युम्नतनुमुन्योर्वृत्तान्तस्य श्रावणम्

भीष्म उवाच

ततस्तेषां समस्तानामृषीणामृषिसत्तमः ।  
 ऋषभो नाम विप्रर्षिर्विस्मयन्निदमब्रवीत् ॥ १ ॥  
 पुराहं राजशार्दूल तीर्थान्यनुचरन् प्रभो ।  
 समासादितवान् दिव्यं नरनारायणाश्रमम् ॥ २ ॥  
 यत्र सा बदरी रम्या हृदो वैहायसस्तथा ।  
 यत्र चाश्वशिरा राजन् वेदान् पठति शाश्वतान् ॥ ३ ॥  
 तस्मिन् सरसि कृत्वाहं विधिवत् तर्पणं पुरा ।  
 पितृणां देवतानां च ततोऽऽश्रममियां तदा ॥ ४ ॥  
 रेमाते यत्र तौ नित्यं नरनारायणावृषी ।  
 अदूरादाश्रमं कश्चिद् वासार्थमगमं तदा ॥ ५ ॥  
 तत्र चीराजिनधरं कृशमुच्चमतीव च ।  
 अद्राक्षामृषिमायान्तं तनुं नाम तपोधनम् ॥ ६ ॥  
 अन्यैर्नैर्महाबाहो वपुषाष्टगुणान्वितम् ।  
 कृशता चापि राजर्षे न दृष्टा तादृशी क्वचित् ॥ ७ ॥  
 शरीरमपि राजेन्द्र तस्य कानिष्ठिकासमम् ।  
 ग्रीवा बाहू तथा पादौ केशाश्चाद्भुतदर्शनाः ॥ ८ ॥  
 शिरः कायानुरूपं च कर्णौ नेत्रे तथैव च ।  
 तस्य वाक्चैव चेष्टा च सामान्ये राजसत्तम ॥ ९ ॥  
 दृष्ट्वाहं तं कृशं विप्रं भीतः परमदुर्मनाः ।  
 पादौ तस्याभिवाद्याथ स्थितः प्राञ्जलिरग्रतः ॥ १० ॥  
 निवेद्य नामगोत्रे च पितरं च नरर्षभ ।  
 प्रदिष्टे चासने तेन शनैरहमुपाविशम् ॥ ११ ॥  
 ततः स कथयामास कथां धर्मार्थसंहिताम् ।  
 ऋषिमध्ये महाराज तनुर्धर्मभृतां वरः ॥ १२ ॥  
 तस्मिन्स्तु कथयत्येव राजा राजीवलोचनः ।  
 उपायाज्जवनैरश्वैः सबलः सावरोधनः ॥ १३ ॥  
 स्मरन् पुत्रमरण्ये वै नष्टं परमदुर्मनाः ।

भूरिद्युस्रपिता श्रीमान् वीरद्युस्रो महायशाः ॥ १४ ॥  
 इह द्रक्ष्याम तं पुत्रं द्रक्ष्यामीहेत पार्थिवः ।  
 एवमाशाहृतो राजा चरन् वनमिदं पुरा ॥ १५ ॥  
 दुर्लभः स मया द्रष्टुं नूनं परमधार्मिकः ।  
 एकः पुत्रो महारण्ये नष्ट इत्यसकृत् तदा ॥ १६ ॥  
 दुर्लभः स मया द्रष्टुमाशा च महती मम ।  
 तथा परीतगात्रोऽहं मुमूर्शुर्नात्र संशयः ॥ १७ ॥  
 पतच्छ्रुत्वा तु भगवांस्तनुर्मुनिवरोत्तमः ।  
 अवाक्शिरा ध्यानपरो मुहूर्तमिव तस्थिवान् ॥ १८ ॥  
 तमनुध्यान्तमालक्ष्य राजा परमदुर्मनाः ।  
 उवाच वाक्यं दीनात्मा मन्दं मन्दमिवासकृत् ॥ १९ ॥  
 दुर्लभं किं नु देवर्षे आशायाश्चैव किं महत् ।  
 ब्रवीतु भगवानेतद् यदि गुह्यं न ते मयि ॥ २० ॥

मुनिरुवाच

महर्षिर्भगवांस्तेन पूर्वमासीद् विमानितः ।  
 बालिशां बुद्धिमास्थाय मन्दभाग्यतयाऽऽत्मनः ॥ २१ ॥  
 अर्थयन् कलशं राजन् काञ्चनं वदकलानि च ।  
 अवज्ञापूर्वकेनापि न सम्पादितवांस्ततः ।  
 निर्विण्णः स तु विप्रर्षिर्निराशः समपद्यत ॥ २२ ॥  
 एवमुक्तोऽभिवाद्याथ तमृषिं लोकपूजितम् ।  
 श्रान्तोऽवसीद् धर्मात्मा यथा त्वं नरसत्तम ॥ २३ ॥  
 अर्ह्यं ततः समानीय पाद्यं वैव महानृषिः ।  
 आरण्येनैव विधिना राक्षे सर्वं न्यवेदयत् ॥ २४ ॥  
 ततस्ते मुनयः सर्वे परिवार्यं नरर्षभम् ।  
 उपाविशन् नरव्याघ्र सप्तर्षय इय ध्रुवम् ॥ २५ ॥  
 अपृच्छंश्चैव तं तत्र राजानमपराजितम् ।  
 प्रयोजनमिदं सर्वमाश्रमस्य निवेशने ॥ २६ ॥

इति श्रीमहाभारते शान्तिपर्वणि राजधर्मानुशासनपर्वणि ऋषभगीतासु सप्तविंशत्यधिकशततमोऽध्यायः ॥ १२७ ॥

## अष्टाविंशत्यधिकशततमोऽध्यायः

तनुमुनिना वीरद्युम्नायाःशास्त्ररूपस्य परिचयदानमृषभस्योपदेशेन राज्ञा सुमित्रेणाशयाः परित्यागः

राजोवाच

वीरद्युम्न इति ख्यातो राजाहं दिक्षु विश्रुतः ।  
भूरिद्युम्नं सुतं नटमन्वेष्टुं वनमागतः ॥ १ ॥  
एकः पुत्रः स विप्राश्च बाल एव च मेऽनघ ।  
न दृश्यते वने चास्मिस्तमन्वेष्टुं चराम्यहम् ॥ २ ॥

ऋषभ उवाच

इत्येवमुक्ते वचने राज्ञा मुनिरधोमुखः ।  
तूष्णीमेवाभवत्तत्र न च प्रत्युक्तवान् नृपम् ॥ ३ ॥  
स हि तेन पुरा विप्रो राज्ञा नात्यर्थमानितः ।  
आशाकृतश्च राजेन्द्र तपो दीर्घं समाश्रितः ॥ ४ ॥  
प्रतिग्रहमहं राज्ञां न करिष्ये कथञ्चन ।  
अन्येषां चैव वर्णानामिति कृत्वा धियं तदा ॥ ५ ॥  
आशा हि पुरुषं बालमुत्थापयति तस्थुषी ।  
तामहं व्यपनेष्यामि इति कृत्वा व्यवस्थितः ।  
वीरद्युम्नस्तु तं भूयः पप्रच्छ मुनिसत्तमम् ॥ ६ ॥

राजोवाच

आशायाः किं कृशत्वं च किं चेह भुवि दुर्लभम् ।  
ब्रवीतु भगवानेतत् त्वं हि धर्मार्थदर्शिवान् ॥ ७ ॥  
ततः संस्मृत्य तत् सर्वं स्मारयिष्यन्निवाब्रवीत् ।  
राजानं भगवान् विप्रस्ततः कृशतनुस्तदा ॥ ८ ॥

ऋषिरुवाच

कृशत्वेन समं राजन्नाशया विद्यते नृप ।  
तस्या वै दुर्लभत्वाच्च प्रार्थिताः पार्थिवा मया ॥ ९ ॥

राजोवाच

कृशाकृशे मया ब्रह्मन् गृहीते वचनात् तव ।  
दुर्लभत्वं च तस्यैव वेदवाक्यमिव द्विज ॥ १० ॥  
संशयस्तु महाप्राज्ञ संजातो हृदये मम ।  
तन्मुने मम तत्त्वेन वक्तुमर्हसि पृच्छतः ॥ ११ ॥  
त्वत्तः कृशतरं किं नु ब्रवीतु भगवानिदम् ।  
यदि गुह्यं न ते किञ्चिद् विद्यते मुनिसत्तम ॥ १२ ॥

कृश उवाच

दुर्लभोऽप्यथवा नास्ति योऽर्थी धृतिमवाप्नुयात् ।

इति श्रीमहाभारते शान्तिपर्वणि राजधर्मानुशासनपर्वणि ऋषभगीतासु अष्टाविंशत्यधिकशततमोऽध्यायः ॥ १२८ ॥

स दुर्लभतरस्तात योऽर्थिनं नावमन्यते ॥ १३ ॥  
सत्कृत्य नोपकुरुते परं शक्त्या यथार्हतः ।  
या सक्ता सर्वभूतेषु साऽऽशा कृशतरी मया ॥ १४ ॥  
कृतघ्नेषु च या सक्ता नृशंसेऽवलसेषु च ।  
अपकारिषु चासक्ता साऽऽशा कृशतरी मया ॥ १५ ॥  
एकपुत्रः पिता पुत्रे नष्टे वा प्रोषितेऽपि वा ।  
प्रवृत्ति यो न जानाति साऽऽशा कृशतरी मया ॥ १६ ॥  
प्रसवे चैव नारीणां वृद्धानां पुत्रकारिता ।  
तथा नरेन्द्र धनिनां साऽऽशा कृशतरी मया ॥ १७ ॥  
प्रदानकाङ्क्षिणीनां च कन्यानां वयसि स्थिते ।  
श्रुत्वा कथास्तथायुक्ताः साऽऽशा कृशतरी मया ॥ १८ ॥  
एतच्छ्रुत्वा ततो राजन् स राजा सावरोधनः ।  
संसृष्ट्य पादौ शिरसा निपपात द्विजर्षभम् ॥ १९ ॥

राजोवाच

प्रसादये त्वां भगवन् पुत्रेणेच्छामि संगमम् ।  
यदेतदुक्तं भवता सम्प्रति द्विजसत्तम ॥ २० ॥  
सत्यमेतन्न संदेहो यदेतद् व्याहृतं त्वया ।  
ततः प्रहस्य भगवांस्तनुर्धर्मभृतां वरः ॥ २१ ॥  
पुत्रमस्थानयत् क्षिप्रं तपसा च श्रुतेन च ।  
स समानीय तत्पुत्रं तमुपालभ्य पार्थिवम् ॥ २२ ॥  
आत्मानं दर्शयामास धर्मं धर्मभृतां वरः ।  
स दर्शयित्वा चात्मानं दिव्यमद्भुतदर्शनम् ।  
विपाप्मा विगतक्रोधश्चचार वनमन्तिकात् ॥ २३ ॥  
एतद् दृष्टं मया राजंस्तथा च वचनं श्रुतम् ।  
आशामपनयस्वाशु तवः कृशतरीमिमाम् ॥ २४ ॥

भीष्म उवाच

स तथोक्तस्तदा राजन् ऋषभेण महात्मना ।  
सुमित्रोऽपनयत् क्षिप्रमाशां कृशतरी ततः ॥ २५ ॥  
एवं त्वमपि कौन्तेय श्रुत्वा वाणीमिमाम् मम ।  
स्थिरो भव महाराज हिमवानिव पर्वतः ॥ २६ ॥  
त्वं हि प्रष्टा च श्रोता च कृच्छ्रेष्वनुगतेष्विह ।  
श्रुत्वा मम महाराज न संतप्नुमिहार्हसि ॥ २७ ॥

## एकोनत्रिंशदधिकशततमोऽध्यायः

यमगौतमसंवादः

युधिष्ठिर उवाच

नामृतस्येव पर्याप्तिर्ममास्ति ब्रुवति त्वयि ।

यथा हि स्वात्मवृत्तिस्थस्तथा तृप्तोऽस्मि भारत ॥ १ ॥  
तस्मात् कथय भूयस्त्वं धर्ममेव पितामह ।

न हि तृप्तिमहं यामि पिबन् धर्माभृतं हि ते ॥ २ ॥

भीष्म उवाच

अत्राप्युदाहरन्तीममितिहासं पुरातनम् ।  
गौतमस्य च संवादं यमस्य च महात्मनः ॥ ३ ॥  
पारियात्रं गिरिं प्राप्य गौतमस्याश्रमो महान् ।  
उवास गौतमो यं च कालं तमपि मे शृणु ॥ ४ ॥  
षष्टिं वर्षसहस्राणि सोऽतप्यद् गौतमस्तपः ।  
तमुग्रतपसा युक्तं भाषितं सुमहामुनिम् ॥ ५ ॥  
उपयातो नरव्याघ्र लोकपालो यमस्तदा ।  
तमपश्यत् सुतपसमृषिं वै गौतमं तदा ॥ ६ ॥  
स तं विदित्वा ब्रह्मर्षिर्यममागतमोजसा ।

इति श्रीमहाभारते शान्तिपर्वणि राजधर्मानुशासनपर्वणि यमगौतमसंवादे एकोनत्रिंशदधिकशततमोऽध्यायः ॥ १२९ ॥

## त्रिंशदधिकशततमोऽध्यायः

आपत्तिकाले राज्ञो धर्मः

युधिष्ठिर उवाच

मित्रैः प्रहीयमाणस्य बह्ममित्रस्य का गतिः ।  
राज्ञः संक्षीणकोशस्य बलहीनस्य भारत ॥ १ ॥  
दुष्टामात्यसहायस्य च्युतमन्त्रस्य सर्वतः ।  
राज्यात् प्रच्यवमानस्य गतिमग्र्यामपश्यतः ॥ २ ॥  
परचक्राभियातस्य परराष्ट्राणि मृद्गतः ।  
विग्रहे वर्तमानस्य दुर्बलस्य बलीयसा ॥ ३ ॥  
असंविहितराष्ट्रस्य देशकालावजानतः ।  
अप्राप्यं च भवेत् सान्त्वंभेदो वाप्यतिपीडनात् ।  
जीवितं त्वर्थं हेतुर्वा तत्र किं सुकृतं भवेत् ॥ ४ ॥

भीष्म उवाच

गुह्यं धर्मज मा प्राक्षीरतीव भरतर्षभ ।  
अपृष्टो नोत्सहे वक्तुं धर्ममेतं युधिष्ठिर ॥ ५ ॥  
धर्मो ह्यणीयान् वचनाद् बुद्धिश्च भरतर्षभ ।  
श्रुत्वोपास्य सदाचारैः साधुर्भवति स क्वचित् ॥ ६ ॥  
कर्मणा बुद्धिपूर्वेण भवत्याढ्यो न वा पुनः ।  
तादृशोऽयमनुग्रहः संव्यवस्यः स्वया धिया ॥ ७ ॥  
उपायं धर्मबहुलं यात्रार्थं शृणु भारत ।  
नाहमेतादृशं धर्मं बुभूषे धर्मकारणात् ॥ ८ ॥  
दुःखादान इह ह्येप स्यात् तु पश्चात् क्षयोपमः ।  
अभिगम्यमतीनां हि सर्वासामेव निश्चयः ॥ ९ ॥  
यथा यथा हि पुरुषो नित्यं शास्त्रमवेक्षते ।  
तथा तथा विजानाति विज्ञानमथ रोचते ॥ १० ॥  
अविज्ञानादयोगो हि पुरुषस्योपजायते ।  
विज्ञानादपि योगश्च योगो भूतिकरः परः ॥ ११ ॥  
अशङ्कमानो वचनमनस्युरिदं शृणु ।

प्राञ्जलिः प्रयतो भूत्वा उपविष्टस्तपोधनः ॥ ७ ॥  
तं धर्मराजो दृष्ट्वैव सत्कृत्यैव द्विजर्षभम् ।  
न्यमन्त्रयत धर्मेण क्रियतां किमिति ब्रुवन् ॥ ८ ॥  
गौतम उवाच  
मातापितृभ्यामानृण्यं किं कृत्वा समवाप्नुयात् ।  
कथं च लोकानामोति पुरुषो दुर्लभाङ्गुचीन् ॥ ९ ॥  
यम उवाच  
तपःशौचवता नित्यं सत्यधर्मरतेन च ।  
मातापित्रोरहरहः पूजनं कार्यमञ्जसा ॥ १० ॥  
अश्वमेधैश्च यष्टव्यं बहुभिः स्वाप्तदक्षिणैः ।  
तेन लोकानवाप्नोति पुरुषोऽद्भुतदर्शनान् ॥ ११ ॥

राज्ञः कोशक्षयादेव जायते बलसंक्षयः ॥ १२ ॥  
कोशं च जनयेद् राजा निर्जलेभ्यो यथा जलम् ।  
कालं प्राप्यानुगृह्णीयादेव धर्मः सनातनः ।  
उपायधर्मं प्राप्येमं पूर्वैराचरितं जनैः ॥ १३ ॥  
अन्यो धर्मः समर्थानामापत्स्वन्यश्च भारत ।  
प्राक् कोशात् प्राप्यते धर्मो वृत्तिर्धर्माद् गरीयसी ॥ १४ ॥  
धर्मं प्राप्य न्यायवृत्तिं न बलीयान् न विन्दति ।  
यस्माद् बलस्योपपत्तिरेकान्तेन न विद्यते ॥ १५ ॥  
तस्मादापत्स्वधर्मोऽपि श्रूयते धर्मलक्षणः ।  
अधर्मो जायते तस्मिन्निति वै कवयो विदुः ॥ १६ ॥  
अनन्तरं क्षत्रियस्य तत्र किं विचिकित्स्यते ।  
यथास्य धर्मो न ग्लान्येन्नेयाच्छत्रुवशं यथा ।  
तत् कर्तव्यमिहेत्याहुर्नात्मानमवसादयेत् ॥ १७ ॥  
सर्वात्मनैव धर्मस्य न परस्य न चात्मनः ।  
सर्वोपायैरुज्जिर्हार्षेदात्मानमिति निश्चयः ॥ १८ ॥  
तत्र धर्मविदां तात निश्चयो धर्मनैपुणम् ।  
उद्यमो नैपुणं क्षात्रे बाहुवीर्यादिति श्रुतिः ॥ १९ ॥  
क्षत्रियो वृत्तिसंरोधे कस्य नादातुमर्हति ।  
अन्यत्र तापसस्वाञ्च ब्राह्मणस्वाञ्च भारत ॥ २० ॥  
यथा वै ब्राह्मणः सीदन्नयाज्यमपि याजयेत् ।  
अभोज्यान्नानि चाश्नीयात् तथेदं नात्र संशयः ॥ २१ ॥  
पीडितस्य किमद्वारमुत्पथो विधृतस्य च ।  
अद्वारतः प्रद्रवति यदा भवति पीडितः ॥ २२ ॥  
यस्य कोशबलग्लान्या सर्वलोकपराभवः ।  
भैक्ष्यचर्या न विहिता न च विट् शूद्रजीविका ॥ २३ ॥  
स्वधर्मानन्तरा वृत्तिर्जात्याननुपजीवतः ।

जहतः प्रथमं कल्पमनुकल्पेन जीवनम् ॥ २४ ॥  
 आपद्गतेन धर्माणामन्यायेनोपजीवनम् ।  
 अपि ह्येतद् ब्राह्मणेषु हृष्टं वृत्तिपरिक्षये ॥ २५ ॥  
 क्षत्रिये संशयः कस्मादित्येवं निश्चितं सदा ।  
 आददीत विशिष्टेभ्यो नावसीदेत् कथंचन ॥ २६ ॥  
 हन्तारं रक्षितारं च प्रजानां क्षत्रियं विदुः ।  
 तस्मात् संरक्षता कार्यमादानं क्षत्रबन्धुना ॥ २७ ॥  
 अन्यत्र राजन् हिंसाया वृत्तिर्नैहास्ति कस्यचित् ।  
 अप्यरण्यसमुत्थस्य एकस्य चरतो मुनेः ॥ २८ ॥  
 न शङ्खलिखितां वृत्तिं शक्यमास्थाय जीवितुम् ।  
 विशेषतः कुरुश्रेष्ठ प्रजापालनमीप्सया ॥ २९ ॥  
 पररपरं हि संरक्षा राज्ञा राष्ट्रेण चापदि ।  
 नित्यमेव हि कर्तव्या एष धर्मः सनातनः ॥ ३० ॥  
 राजा राष्ट्रं यथाऽऽपस्तु द्रव्यौघैरपि रक्षति ।  
 राष्ट्रेण राजा व्यसने रक्षितव्यस्तथा भवेत् ॥ ३१ ॥  
 कोशं दण्डं पलं मित्रं यदन्यदपि संचितम् ।  
 न कुर्वीतान्तरं राष्ट्रे राजा परिगतः क्षुधा ॥ ३२ ॥  
 वीजं भक्तेन सम्पाद्यमिति धर्मविदो विदुः ।  
 अत्रैतच्छम्बरस्याहुर्महाभायस्य दर्शनम् ॥ ३३ ॥  
 धिक् तस्य जीवितं राज्ञो राष्ट्रं यस्याबसीदति ।  
 अद्वृत्त्यान्यमनुष्योऽपि यो वैदेशिक इत्यपि ॥ ३४ ॥  
 राज्ञः कोशबलं मूलं कोशमूलं पुनर्बलम् ।  
 तन्मूलं सर्वधर्माणां धर्ममूलाः पुनः प्रजाः ॥ ३५ ॥  
 नान्यानपीडयित्वेह कोशः शक्यः कुतो बलम् ।  
 तदर्थं पीडयित्वा च दोषं प्राप्तुं न सोऽर्हति ॥ ३६ ॥  
 अकार्यमपि यज्ञार्थं क्रियते यज्ञकर्मसु ।  
 एतस्मात् कारणाद् राजा न दोषं प्राप्तुमर्हति ॥ ३७ ॥

अर्थार्थमन्यद् भवति विपरीतमथापरम् ।  
 अनर्थार्थमथाप्यन्यत् तत् सर्वं ह्यर्थकारणम् ।  
 एवं बुद्ध्या सम्प्रपश्येन्मेधावी कार्यनिश्चयम् ॥ ३८ ॥  
 यज्ञार्थमन्यद् भवति यज्ञोऽन्यार्थस्तथा परः ।  
 यज्ञस्यार्थार्थमेवान्यत् तत् सर्वं यज्ञसाधनम् ॥ ३९ ॥  
 उपमामत्र वक्ष्यामि धर्मतत्त्वप्रकाशिनीम् ।  
 यूपं छिन्दन्ति यज्ञार्थं तत्र ये परिपन्थिनः ॥ ४० ॥  
 द्रुमाः केचन सामन्ता ध्रुवं छिन्दन्ति तानपि ।  
 ते चापि निपतन्तोऽन्यान् निष्पन्त्येव वनस्पतीन् ॥ ४१ ॥  
 एवं कोशस्य महतो ये नराः परिपन्थिनः ।  
 तानहत्वा न पश्यामि सिद्धिमत्र परंतप ॥ ४२ ॥  
 धनेन जयते लोकाबुधौ परमिमं तथा ।  
 सत्यं च धर्मवचनं यथा नास्त्यधनस्तथा ॥ ४३ ॥  
 सर्वोपायैराददीत धनं यज्ञप्रयोजनम् ।  
 न तुल्यदोषः स्यादेवं कार्याकार्येषु भारत ॥ ४४ ॥  
 नैतौ सम्भवतो राजन् कथंचिदपि पार्थिव ।  
 न ह्यरण्येषु पश्यामि धनवृद्धानहं क्वचित् ॥ ४५ ॥  
 यदिहं दृश्यते वित्तं पृथिव्यामिह किंचन ।  
 ममेदं स्यान्ममेदं स्यादित्येवं काङ्क्षते जनः ॥ ४६ ॥  
 न च राज्यसमो धर्मः कश्चिदस्ति परंतप ।  
 धर्मः संशब्दितो राज्ञामापदर्थमतोऽन्यथा ॥ ४७ ॥  
 दानेन कर्मणा चान्ये तपसान्ये तपस्विनः ।  
 बुद्ध्या दाक्ष्येण चैवान्ये विन्दन्ति धनसंचयान् ॥ ४८ ॥  
 अधनं दुर्बलं प्रादुर्धनेन बलवान् भवेत् ।  
 सर्वं धनवता प्राप्यं सर्वं तरति कोशवान् ॥ ४९ ॥  
 कोशेन धर्मः कामश्च परलोकस्तथा ह्ययम् ।  
 तं च धर्मेण लिप्सेत नाधर्मेण कदाचन ॥ ५० ॥

इति श्रीमहाभारते शान्तिपर्वणि राजधर्मानुशासनपर्वणि त्रिंशदधिकशततमोऽध्यायः ॥ १३० ॥

( आपद्धर्मपर्व )

एकोत्रिंशदधिकशततमोऽध्यायः

आपद्ग्रस्तस्य राज्ञः कर्तव्यस्य वर्णनम्

युधिष्ठिर उवाच

क्षीणस्य दीर्घसूत्रस्य सानुक्रोशस्य बन्धुषु ।  
 परिशङ्कितवृत्तस्य श्रुतमन्त्रस्य भारत ॥ १ ॥  
 विभक्तपुरराष्ट्रस्य निर्द्रव्यनिचयस्य च ।  
 असम्भावितमित्रस्य भिन्नमात्यस्य सर्वशः ॥ २ ॥  
 परचक्राभियातस्य दुर्बलस्य बलीयसा ।  
 आपन्नचेतसो ब्रूहि किं कार्यमवशिष्यते ॥ ३ ॥

भीष्म उवाच

बाह्यश्चेद् विजिगीषुः स्याद् धर्मार्थकुशलः शुचिः ।

जवेन संधिं कुर्वीत पूर्वभुक्तान् विमोचयेत् ॥ ४ ॥  
 योऽधर्मविजिगीषुः स्याद् बलवान् पापनिश्चयः ।  
 आत्मनः संनिरोधेन संधिं तेनापि रोचयेत् ॥ ५ ॥  
 अपास्य राजधानी वा तरेद् द्रव्येण चापदम् ।  
 तद्भावयुक्तो द्रव्याणि जीवन् पुनरुपार्जयेत् ॥ ६ ॥  
 यास्तु कोशबलत्यागाच्छक्यास्तरितुमापदः ।  
 कस्तत्राधिकमात्मानं संत्यजेदर्थधर्मवित् ॥ ७ ॥  
 अवरोधान् जुगुप्सेत का सपत्नधने दया ।  
 न त्वेवात्मा प्रदातव्यः शक्ये सति कथंचन ॥ ८ ॥

युधिष्ठिर उवाच

आभ्यन्तरे प्रकुपिते बाह्ये चोपनिषिद्धिते ।  
क्षीणे कोशे श्रुते मन्त्रे किं कार्यमवशिष्यते ॥ ९ ॥

भीष्म उवाच

क्षिप्रं वा संधिकामः स्यात् क्षिप्रं वा तीक्ष्णविक्रमः ।  
तदापनयनं क्षिप्रमेतावत् साम्प्रयायिकम् ॥ १० ॥  
अचुरक्तेन चेष्टेन हृष्टेन जगतीपतिः ।

इति श्रीमहाभारते शान्तिपर्वणि आपद्धर्मपर्वणि एकत्रिंशदधिकशततमोऽध्यायः ॥ १३१ ॥

## द्वात्रिंशदधिकशततमोऽध्यायः

ब्राह्मणानां श्रेष्ठनृपाणां च धर्मस्य वर्णनं धर्मगतेः सूक्ष्मतायां निरूपणं च

युधिष्ठिर उवाच

हीने परमके धर्मे सर्वलोकाभिसंहिते ।  
सर्वस्मिन् दस्युसाद्भूते पृथिव्यामुपर्जावने ॥ १ ॥  
केन खिद् ब्राह्मणो जीवेज्जघन्ये काल आगते ।  
असंत्यजन् पुत्रपौत्राननुक्रोशात् पितामह ॥ २ ॥

भीष्म उवाच

विज्ञानबलमास्थाय जीवितव्यं तथागते ।  
सर्वं साध्वर्थमेवेदमसाध्वर्थं न किंचन ॥ ३ ॥  
असाधुभ्योऽर्थमादाय साधुभ्यो यः प्रयच्छति ।  
आत्मानं संक्रमं कृत्वा कृच्छ्रधर्मविदेव सः ॥ ४ ॥  
आकाङ्क्षन्नात्मनो राज्यं राज्ये स्थितिमकोपयन् ।  
अदत्तमेवाददीत दातुर्वित्तं ममेति च ॥ ५ ॥  
विज्ञानबलपूतो यो वर्तते निन्दितेष्वपि ।  
वृत्तिविज्ञानयान् धीरः कस्तं वा वक्तुमर्हति ॥ ६ ॥  
येषां बलकृता वृत्तिरतेषामन्या न रोचते ।  
तेजसाभिप्रवर्तन्ते बलवन्तो युधिष्ठिर ॥ ७ ॥  
यदैव प्राकृतं शास्त्रमविशेषेण वर्तते ।  
तदैवमभ्यसेद्वं मेधावी वाप्यथोत्तरम् ॥ ८ ॥  
ऋत्विक्पुरोहिताचार्यान् सत्कृतानभिसत्कृतान् ।  
न ब्राह्मणान् घातयति दोषान् प्राप्नोति घातयन् ॥ ९ ॥  
एतत् प्रमाणं लोकस्य चक्षुरेतत् सनातनम् ।  
तत् प्रमाणोऽवगाहेत तेन तत् साध्वसाधु वा ॥ १० ॥  
बहवो ग्रामवास्तव्या रोषाद् ब्रूयुः परस्परम् ।

इति श्रीमहाभारते शान्तिपर्वणि आपद्धर्मपर्वणि राजर्षिवृत्तं नाम द्वात्रिंशदधिकशततमोऽध्यायः ॥ १३२ ॥

## त्रयस्त्रिंशदधिकशततमोऽध्यायः

राज्ञः कृते कोशसंग्रहणस्यावश्यकता, राज्ञा मर्यादायाः स्थापनं निर्मर्याददस्युवृत्तेर्निन्दा च

भीष्म उवाच

स्वराष्ट्रात् परराष्ट्राच्च कोशं संजनयेन्नृपः ।

अल्पेनापि हि सैन्येन मही जयति भूमिपः ॥ ११ ॥  
हतो वा दिवमारोहेद्धत्ना वा क्षितिमावसेत् ।  
युद्धे हि संत्यजन् प्राणान् शक्रस्यैति सलोकताम् ॥ १२ ॥  
सर्वलोकागमं कृत्वा मृदुत्वं गन्तुमव च ।  
विश्वासाद् विनयं कुर्याद् विश्वसेच्चाणुपायतः ॥ १३ ॥  
अपचिक्रमिषुः क्षिप्रं साम्ना वा परिसान्त्वयन् ।  
विलङ्घयित्वा मन्त्रेण ततः स्वयमुपक्रमेत् ॥ १४ ॥

न तेषां वचनाद् राजा सत्कुर्याद् घातयति वा ॥ ११ ॥  
न वाच्यः परिवादोऽयं न श्रोतव्यः कथंचन ।  
कर्णोऽथ पिधातव्यौ प्रस्थेयं चान्यतो भवेत् ॥ १२ ॥  
असतां शीलमेतद् वै परिवादोऽथ पैशुनम् ।  
गुणानामेव वकारः सन्तः सत्सु नराधिप ॥ १३ ॥  
यथा सुमधुरौ दम्यौ सुदान्तौ साधुवाहिनौ ।  
धुरमुद्यम्य वहतस्तथा वर्तेत वै नृपः ॥ १४ ॥  
यथा यथास्य बहवः सहायाः स्युस्तथा परे ।  
आचारमेव मन्यन्ते गरीयो धर्मलक्षणम् ॥ १५ ॥  
अपरे नैवमिच्छन्ति ये शङ्खलिखितप्रियाः ।  
मात्सर्यादथवा लोभान्न ब्रूयुर्वाक्यमीदृशम् ॥ १६ ॥  
आर्षमप्यत्र पश्यन्ति विकर्मस्थस्य पातनम् ।  
न तादृक्सदृशं किंचित् प्रमाणं दृश्यते क्वचित् ॥ १७ ॥  
देवताश्च विकर्मस्थं पातयन्ति नराधमम् ।  
व्याजेन विन्दन् वित्तं हि धर्मात् स परिहीयते ॥ १८ ॥  
सर्वतः सत्कृतः सद्भिर्भूतिप्रवरकारणैः ।  
हृदयेनाभ्यनुज्ञातो यो धर्मस्तं व्यवस्यति ॥ १९ ॥  
यश्चतुर्गुणसम्पन्नं धर्मं ब्रूयात् स धर्मवित् ।  
अहेरिष्व हि धर्मस्य पदं दुःखं गवेषितुम् ॥ २० ॥  
यथा मृगस्य विद्धस्य पदमेकं पदं नयेत् ।  
लक्षेद् रुधिरलेपेन तथा धर्मपदं नयेत् ॥ २१ ॥  
एवं सद्भिर्विनीतेन पथा गन्तव्यमित्युत ।  
राजर्षीणां वृत्तमेतदवगच्छ युधिष्ठिर ॥ २२ ॥

कोशाद्धि धर्मः कौन्तेय राज्यमूलं च वर्धते ॥ १ ॥  
तस्मात् संजनयेत् कोशं सत्कृत्य परिपालयेत् ।

परिपाल्यानुतनुयादेश धर्मः सनातनः ॥ २ ॥  
 न कोशः शुद्धशौचेन न नृशंसेन जातुचित् ।  
 मध्यमं पदमास्थाय कोशसंग्रहणं चरेत् ॥ ३ ॥  
 अबलस्य कुतः कोशो ह्यकोशस्य कुतो बलम् ।  
 अबलस्य कुतो राज्यमराज्ञः श्रीर्भवेत् कुतः ॥ ४ ॥  
 उच्चैर्वृत्तेः श्रियो हानिर्यथैव मरणं तथा ।  
 तस्मात् कोशं बलं मित्रमथ राजा विवर्धयेत् ॥ ५ ॥  
 हीनकोशं हि राजानमवजानन्ति मानवाः ।  
 न चास्याल्पेन तुष्यन्ति कार्यमप्युत्सहन्ति च ॥ ६ ॥  
 श्रियो हि कारणाद् राजा सत्क्रियां लभते पराम् ।  
 सास्य गूहति पापानि वासो गुह्यमिव स्त्रियाः ॥ ७ ॥  
 ऋद्धिमस्यानु तप्यन्ते पुरा विप्रकृता नराः ।  
 शालावृका इवाजस्रं जिघांसुमेव विन्दति ॥ ८ ॥  
 ईदृशस्य कुतो राज्ञः सुखं भवति भारत ।  
 उच्चच्छेदेव न नमेदुद्यमो ह्येव पौरुषम् ॥ ९ ॥  
 अप्यपर्वणि भज्येत न नमेतेह कस्यचित् ।  
 अप्यरण्यं समाश्रित्य चरेन्मृगगणैः सह ॥ १० ॥  
 न त्वेवोज्जितमर्यादैर्दस्युभिः सहितश्चरेत् ।

दस्यूनां सुलभा सेना रौद्रकर्मसु भारत ॥ ११ ॥  
 एकान्ततो ह्यमर्यादात् सर्वोऽप्युद्विजते जनः ।  
 दस्यवोऽप्यभिशाङ्गन्ते निरनुक्रोशकारिणः ॥ १२ ॥  
 स्थापयेदेव मर्यादां जनचित्तप्रसादिनीम् ।  
 अल्पेऽप्यर्थे च मर्यादा लोके भवति पूजिता ॥ १३ ॥  
 नायं लोकोऽस्ति न पर इति व्यवसितो जनः ।  
 नालं गन्तुं हि विश्वासं नास्तिके भयशङ्किते ॥ १४ ॥  
 यथा सद्भिः परादानमर्हिसा दस्युभिः कृता ।  
 अनुरज्यन्ति भूतानि समर्यादेशु दस्युषु ॥ १५ ॥  
 अयुद्धयमानस्य वधो दारामर्षः कृतघ्नता ।  
 ब्रह्मवित्तस्य चादानं निःशेषकरणं तथा ॥ १६ ॥  
 स्त्रियामोषः पतिस्थानं दस्युष्वेतद् विगर्हितम् ।  
 संश्लेषं च परस्त्रीभिर्दस्युरेतानि वर्जयेत् ॥ १७ ॥  
 अभिसंदधते ये च विश्वासायास्य मानवाः ।  
 अशेषमेवोपलभ्य कुर्वन्तीति विनिश्चयः ॥ १८ ॥  
 तस्मात् संशेषं कर्तव्यं स्वाधीनमपि दस्युभिः ।  
 न बलस्थोऽहमस्मीति नृशंसानि समाचरेत् ॥ १९ ॥  
 स शेषकारिणस्तत्र शेषं पश्यन्ति सर्वशः ।  
 निःशेषकारिणो नित्यं निःशेषकरणाद् भयम् ॥ २० ॥

इति श्रीमहाभारते शान्तिपर्वणि आपद्धर्मपर्वणि त्रयस्त्रिंशदधिकशततमोऽध्यायः ॥ १३३ ॥

## चतुस्त्रिंशदधिकशततमोऽध्यायः

बलस्य महत्त्वं पापान्मुक्तये प्रायश्चित्तञ्च

भीष्म उवाच

अत्र धर्मानुवचनं कीर्तयन्ति पुराविदः ।  
 प्रत्यक्षावेव धर्माथौ क्षत्रियस्य विजानतः ॥ १ ॥  
 तत्र न व्यवधातव्यं परोक्षा धर्मयापना ।  
 अधर्मो धर्म इत्येतद् यथा वृकपदं तथा ॥ २ ॥  
 धर्माधर्मफले जातु ददर्शेह न कश्चन ।  
 बुभूषेद् बलमेवैतत् सर्वं बलवतो वशे ॥ ३ ॥  
 श्रियो बलममात्यांश्च बलवानिह विन्दति ।  
 यो ह्यनाढ्यः स पतितस्तदुच्छिष्टं यदल्पकम् ॥ ४ ॥  
 बहूपथ्यं बलवति न किञ्चित् क्रियते भयात् ।  
 उभौ सत्याधिकारस्थौ त्रायेते महतो भयात् ॥ ५ ॥  
 अतिधर्माद् बलं मन्ये वलाद् धर्मः प्रवर्तते ।  
 बले प्रतिष्ठितो धर्मो धरण्यामिव जङ्गमम् ॥ ६ ॥  
 धूमो वायोरिव वशे बलं धर्मोऽनुवर्तते ।  
 अनीश्वरो वले धर्मो द्रुमे वलीव संश्रिता ॥ ७ ॥  
 वशे बलवतां धर्मः सुखं भोगवतामिव ।  
 नास्त्यसाध्यं बलवतां सर्वं बलवतां शुचि ॥ ८ ॥

दुराचारः क्षीणबलः परित्राणं न गच्छति ।  
 अथ तस्मादुद्विजते सर्वो लोको वृकादिव ॥ ९ ॥  
 अपध्वस्तो ह्यवमतो दुःखं जीवति जीवितम् ।  
 जीवितं यदपकुष्टं यथैव मरणं तथा ॥ १० ॥  
 यदेवमाहुः पापेन चारित्र्येण विवर्जितः ।  
 सुभृशं तप्यते तेन वाक्शल्येन परिक्षतः ॥ ११ ॥  
 अत्रैतदाहुराचार्याः पापस्य परिमोक्षणे ।  
 त्रयीं विद्यामवेक्षेत तथोपासीत वै द्विजान् ॥ १२ ॥  
 प्रसादयेन्मधुरया वाचा चाप्यथ कर्मणा ।  
 महामनाश्चापि भवेद् विवहेच्च महाकुले ॥ १३ ॥  
 इत्यस्मीति वदेदेवं परेषां कीर्तयेद् गुणान् ।  
 जपेदुदकशीलः स्यात् पेशलो नातिजल्पकः ॥ १४ ॥  
 ब्रह्मक्षत्रं सम्प्रविशेद् बहु कृत्वा सुदुष्करम् ।  
 उच्यमानो हि लोकेन बहुकृत् तदचिन्तयन् ॥ १५ ॥  
 अपापो ह्येवमाचारः क्षिप्रं बहुमतो भवेत् ।  
 सुखं च चित्रं भुञ्जीत कृतेनैकेन गोपयेत् ॥ १६ ॥  
 लोके च लभते पूजां परत्रेह महत् फलम् ॥ १७ ॥

इति श्रीमहाभारते शान्तिपर्वणि आपद्धर्मपर्वणि चतुस्त्रिंशदधिकशततमोऽध्यायः ॥ १३४ ॥

## पञ्चत्रिंशदधिकशततमोऽध्यायः

मर्यादां पालयतः कायव्यनाम्नो दस्योः सद्गतेर्वर्णनम्

भीष्म उवाच

अत्राप्युदाहरन्तीममितिहासं पुरातनम् ।  
 यथा दस्युः समर्यादः प्रेत्यभावे न नश्यति ॥ १ ॥  
 प्रहर्ता मतिमाङ्गूरः श्रुतवाननृशंसवान् ।  
 रक्षन्नाश्रमिणां धर्मं ब्रह्मण्यो गुरुपूजकः ॥ २ ॥  
 निषाद्यां क्षत्रियाज्जातः क्षत्रधर्मानुपालकः ।  
 कायव्यो नाम नैषादिर्दस्युत्वात् सिद्धिमाप्तवान् ॥ ३ ॥  
 अरण्ये सायं पूर्वाह्णे मृगयूथप्रकोपिता ।  
 विधिज्ञो मृगजातीनां नैषादानां च कोविदः ॥ ४ ॥  
 सर्वकाननदेशज्ञः पारियात्रचरः सदा ।  
 धर्मज्ञः सर्वभूतानाममोगेषुर्दढायुधः ॥ ५ ॥  
 अप्यनेकशतां सेनामेक एव जिगाय सः ।  
 स वृद्धावन्धबधिरौ महारण्येऽभ्यपूजयत् ॥ ६ ॥  
 मधुमांसैर्मूलफलैरन्नैश्चावचैरपि ।  
 सत्कृत्य भोजयामास मान्यान् परिचचार च ॥ ७ ॥  
 आरण्यकान् प्रव्रजितान् ब्राह्मणान् परिपूजयन् ।  
 अपि तेभ्यो गृहान् गत्वा निनाय सततं वने ॥ ८ ॥  
 येऽस्मात् प्रतिगृह्णन्ति दस्युभोजनशङ्कया ।  
 तेषामासज्य गेहेषु कस्य एव स गच्छति ॥ ९ ॥  
 बहूनि च सहस्राणि ग्रामणित्वेऽभिवन्तिरे ।  
 निर्मर्यादानि दस्यूनां निरनुक्रोशवर्तिनाम् ॥ १० ॥

दस्यव ऊचुः

मुहूर्तदेशकालज्ञः प्राज्ञः शूरो दृढव्रतः ।  
 ग्रामणीर्भव नो मुख्यः सर्वेषामेव सम्मतः ॥ ११ ॥  
 यथा यथा वक्ष्यसि नः करिष्यामस्तथा तथा ।  
 पालयास्मान् यथान्यायं यथा माता यथा पिता ॥ १२ ॥

कायव्य उवाच

मा वधीस्त्वं स्त्रियं भीरुं मा शिशुं मा तपस्विनम् ।

इति श्रीमहाभारते शान्तिपर्वणि आपद्धर्मपर्वणि कायव्यचरिते पञ्चत्रिंशदधिकशततमोऽध्यायः ॥ १३५ ॥

नायुद्धयमानो हन्तव्यो न च ग्राह्या बलात् स्त्रियः ॥ १३ ॥  
 सर्वथा स्त्री न हन्तव्या सर्वसत्त्वेषु केनचित् ।  
 नित्यं तु ब्राह्मणे स्वस्ति योद्धव्यं च तदर्थतः ॥ १४ ॥  
 शरयं च नापि हर्तव्यं सारविघ्नं च मा कृथाः ।  
 पूज्यन्ते यत्र देवाश्च पितरोऽतिथयस्तथा ॥ १५ ॥  
 सर्वभूतेष्वपि च वै ब्राह्मणो मोक्षमर्हति ।  
 कार्याचोपधितिस्तेषां सर्वस्वेनापि या भवेत् ॥ १६ ॥  
 यस्य ह्येते सम्प्रहृष्टा मन्त्रयन्ति पराभवम् ।  
 न तस्य त्रिषु लोकेषु ज्ञाता भवति कश्चन ॥ १७ ॥  
 यो ब्राह्मणान् परिचरेद्देवनाशं चापि रोचयेत् ।  
 सूर्योदय इव ध्वान्ते ध्रुवं तस्य पराभवः ॥ १८ ॥  
 इहैव फलमासीनः प्रत्याकाङ्क्षेत सर्वशः ।  
 ये येनो न प्रदास्यन्ति तांस्तांस्तेनाभियास्यसि ॥ १९ ॥  
 शिष्टव्यर्थं विहितो दण्डो न वृद्धव्यर्थं विनिश्चयः ।  
 ये च शिष्टान् प्रबाधन्ते दण्डस्तेषां वधः स्मृतः ॥ २० ॥  
 ये च राष्ट्रोपरोधेन वृद्धिं कुर्वन्ति केचन ।  
 तदैव तेऽनुमार्थन्ते कुणपे क्रमयो यथा ॥ २१ ॥  
 ये पुनर्धर्मशाहणेन वर्तेरन्निह दस्यवः ।  
 अपि ते दस्यवो भूत्वा क्षिप्रं सिद्धिमवाप्नुयुः ॥ २२ ॥

भीष्म उवाच

ते सर्वमेवानुचक्रुः कायव्यस्यानुशासनम् ।  
 वृद्धिं च लेभिरे सर्वे पापेभ्यश्चाप्युपारमन् ॥ २३ ॥  
 कायव्यः कर्मणा तेन महती सिद्धिमाप्तवान् ।  
 साधूनामाचरन् क्षेमं दस्यून् पापाश्रिवर्तयन् ॥ २४ ॥  
 इदं कायव्यचरितं यो नित्यमनुचिन्तयेत् ।  
 नारण्येभ्यो हि भूतेभ्यो भयं प्राप्नोति किञ्चन ॥ २५ ॥  
 न भयं तस्य भूतेभ्यः सर्वेभ्यश्चैव भारत ।  
 नासतो विद्यते राजन् स ह्यरण्येषु गोपतिः ॥ २६ ॥

## षट्त्रिंशदधिकशततमोऽध्यायः

राज्ञा कस्य धनं ग्राह्यं कस्य न ग्राह्यं केन सह कथं वा वर्तितव्यमिति विचारः

भीष्म उवाच

अत्र गाथा ब्रह्मगीताः कीर्तयन्ति पुराविदः ।  
 येन मार्गेण राजा वै कोशं संजनयत्युत ॥ १ ॥  
 न धनं यज्ञशीलानां हार्यं देवस्वमेव च ।  
 दस्यूनां निष्क्रियाणां च क्षत्रियो हर्तुमर्हति ॥ २ ॥  
 इमाः प्रजाः क्षत्रियाणां राज्यभोगाश्च भारत ।

धनं हि क्षत्रियस्यैव द्वितीयस्य न विद्यते ॥ ३ ॥  
 तदस्य स्याद् बलार्थं वा धनं यज्ञार्थमेव च ।  
 अभोग्याश्चौषधीश्छित्त्वा भोग्या एव पचन्त्युत ॥ ४ ॥  
 यो वै न देवान् न पितॄन् न मर्त्यान् हविषार्चति ।  
 अन्नर्थकं धनं तत्र प्रादुर्धर्मविदो जनाः ॥ ५ ॥  
 हरेत् तद् द्रविणं राजन् धार्मिकः पृथिवीपतिः ।



ततः प्रीणयते लोकं न कोशं तद्विधं नृपः ॥ ६ ॥  
असाधुभ्योऽर्थमादाय साधुभ्यो यः प्रयच्छति ।  
आत्मानं संक्रमं कृत्वा कृत्स्नधर्मविदेव सः ॥ ७ ॥  
तथा तथा जयेल्लोकाश्शक्त्या चैव यथा यथा ।  
उद्भिज्जा जन्तवो यद्वच्छुक्कजीवा यथा यथा ॥ ८ ॥

अनिमित्तात् सम्भवन्ति तथायज्ञः प्रजायते ॥ ९ ॥  
यथैव दंशमशकं यथा चाण्डपिपीलिकम् ।  
सैव वृत्तिरयज्ञेषु यथा धर्मो विधीयते ॥ १० ॥  
यथा ह्यकस्माद् भवति भूमौ पांसुर्विलोलितः ।  
तथैवेह भवेद् धर्मः सूक्ष्मः सूक्ष्मतरस्तथा ॥ ११ ॥

इति श्रीमहाभारते शान्तिपर्वणि आपद्धर्मपर्वणि अष्टात्रिंशदधिकशततमोऽध्यायः ॥ १३६ ॥

## सप्तत्रिंशदधिकशततमोऽध्यायः

अनागतविपत्तेरात्मानं मोचयितुं प्रमादो न कर्तव्य इति शिक्षायै त्रयाणां मत्स्यानां दृष्टान्तः

मीम उवाच

अनागतविधाता च प्रत्युत्पन्नमतिश्च यः ।  
द्वावेव सुखमेधेते दीर्घसूत्री विनश्यति ॥ १ ॥  
अत्रैव चेदमव्यग्रं शृणुष्व्वाख्यानमुत्तमम् ।  
दीर्घसूत्रमुपाश्रित्य कार्याकार्यविनिश्चये ॥ २ ॥  
नातिगाधे जलाधारे सुहृदः कुशलास्त्रयः ।  
प्रभूतमत्स्ये कौन्तेय बभूवुः सहचारिणः ॥ ३ ॥  
तत्रैको दीर्घकालज्ञ उत्पन्नप्रतिभोऽपरः ।  
दीर्घसूत्रश्च तत्रैकत्रयाणां सहचारिणाम् ॥ ४ ॥  
कदाचित् तं जलस्थायं मत्स्यबन्धाः समन्ततः ।  
निस्त्रावयामासुरथो निम्नेषु विविधैर्मुखैः ॥ ५ ॥  
प्रक्षीयमाणं तं दृष्ट्वा जलस्थायं भयागमे ।  
अब्रवीद् दीर्घदर्शी तु तावुभौ सुहृदौ तदा ॥ ६ ॥  
इयमापत् समुत्पन्ना सर्वेषां सलिलौकसाम् ।  
शीघ्रमन्यत्र गच्छामः पन्था यावन्न दुष्यति ॥ ७ ॥  
अनागतमनर्थं हि सुनयैर्यः प्रबाधयेत् ।  
स न संशयमाप्नोति रोचतां भो व्रजामहे ॥ ८ ॥  
दीर्घसूत्रस्तु यस्तत्र सोऽब्रवीत् सम्यगुच्यते ।  
न तु कार्या त्वरा तावदिति मे निश्चिता मतिः ॥ ९ ॥  
अथ सम्प्रतिपत्तिज्ञः प्राब्रवीद् दीर्घदर्शिनम् ।  
प्राप्ते काले न मे किञ्चिन्न्यायतः परिहास्यते ॥ १० ॥  
एवं श्रुत्वा निराक्रम्य दीर्घदर्शी महामतिः ।  
जगाम स्रोतसा तेन गम्भीरं सलिलाशयम् ॥ ११ ॥  
ततः प्रसृततोयं तं प्रसमीक्ष्य जलाशयम् ।  
बबन्धुर्विविधैर्योगैर्मत्स्यान् मत्स्योपजीविनः ॥ १२ ॥

विलोड्यमाने तस्मिन्स्तु स्रोततोये जलाशये ।  
अगच्छद् बन्धनं तत्र दीर्घसूत्रः सहापरैः ॥ १३ ॥  
उद्याने क्रियमाणे तु मत्स्यानां तत्र रज्जुभिः ।  
प्रविश्यान्तरमेतेषां स्थितः सम्प्रतिपत्तिमान् ॥ १४ ॥  
गृह्यमेव तदुद्यानं गृहीत्वा नं तथैव सः ।  
सर्वानेव च तांस्तत्र ते विदुर्ग्रथितानिति ॥ १५ ॥  
ततः प्रक्षाल्यमानेषु मत्स्येषु विपुले जले ।  
मुक्त्वा रज्जुं प्रमुक्तोऽसौ शीघ्रं सम्प्रतिपत्तिमान् ॥  
दीर्घसूत्रस्तु मन्दात्मा हीनबुद्धिरचेतनः ।  
मरणं प्राप्तवान् मूढो यथैवोपहतेन्द्रियः ॥ १७ ॥  
एवं प्राप्ततमं कालं यो मोहान्नावबुद्धयते ।  
स विनश्यति वै क्षिप्रं दीर्घसूत्रो यथा ज्ञषः ॥ १८ ॥  
आदौ न कुरुते श्रेयः कुशलोऽस्मीति यः पुमान् ।  
स संशयमवाप्नोति यथा सम्प्रतिपत्तिमान् ॥ १९ ॥  
अनागतविधाता च प्रत्युत्पन्नमतिश्च यः ।  
द्वावेव सुखमेधेते दीर्घसूत्रो विनश्यति ॥ २० ॥  
काष्ठाः कला मुहूर्ताश्च दिवा रात्रिस्तथा लवाः ।  
मासाः पक्षाः षड् ऋतवः कल्पः संवत्सरास्तथा ॥ २१ ॥  
पृथिवी देश इत्युक्तः कालः स च न दृश्यते ।  
अभिप्रेतार्थसिद्ध्यर्थं ध्यायते यच्च तत्तथा ॥ २२ ॥  
एतौ धर्मार्थशास्त्रेषु मोक्षशास्त्रेषु चर्षिभिः ।  
प्रधानाविति निर्दिष्टौ कामे चाभिमतौ नृणाम् ॥ २३ ॥  
परीक्ष्यकारी युक्तश्च स सम्यगुपपादयेत् ।  
देशकालावभिप्रेतौ ताभ्यां फलमवाप्नुयात् ॥ २४ ॥

इति श्रीमहाभारते शान्तिपर्वणि आपद्धर्मपर्वणि अष्टात्रिंशदधिकशततमोऽध्यायः ॥ १३७ ॥

## अष्टात्रिंशदधिकशततमोऽध्यायः

शत्रुभिरावृतस्य राज्ञः किं कर्तव्यमिति बोधयितुं विडालमूषकयोरुपाख्यानम्

युधिष्ठिर उवाच

सर्वत्र बुद्धिः कथिता श्रेष्ठा ते भरतर्षभ ।  
अनागता तथोत्पन्ना दीर्घसूत्रा विनाशिनी ॥ १ ॥

तदिच्छामि परां श्रोतुं बुद्धिं ते भरतर्षभ ।

यथा राजा न मुह्येत शत्रुभिः परिवारितः ॥ २ ॥  
धर्मार्थकुशलो राजा धर्मशास्त्रविशारदः ।

पृच्छामि त्वां कुरुश्रेष्ठ तन्मे व्याख्यातुमर्हसि ॥ ३ ॥  
 शत्रुभिर्बहुभिर्ग्रस्तो यथा वर्तेत पार्थिवः ।  
 एतदिच्छाम्यहं श्रोतुं सर्वमेव यथाविधि ॥ ४ ॥  
 विषमस्थं हि राजानं शत्रवः परिपन्थिनः ।  
 बहवोऽप्येकमुद्धर्तुं यतन्ते पूर्वतापिताः ॥ ५ ॥  
 सर्वत्र प्रार्थ्यमानेन दुर्बलेन महाबलैः ।  
 एकैनेवासहायेन शक्यं स्थातुं भवेत् कथम् ॥ ६ ॥  
 कथं मित्रमरिं चापि विन्दते भरतर्षभ ।  
 चेष्टितव्यं कथं चात्र शत्रोर्मित्रस्य चान्तरे ॥ ७ ॥  
 प्रज्ञातलक्षणे मित्रे तथैवामित्रतां गते ।  
 कथं तु पुरुषः कुर्यात् कृत्वा किं वा सुखी भवेत् ॥ ८ ॥  
 विग्रहं केन वा कुर्यात् संधिं वा केन योजयेत् ।  
 कथं वा शत्रुमध्यस्थो वर्तेत बलवानपि ॥ ९ ॥  
 एतद् वै सर्वकृत्यानां परं कृत्यं परंतप ।  
 नैतस्य कश्चिद् वकास्ति श्रोता वापि सुदुर्लभः ॥ १० ॥  
 ऋते शान्तनवाद् भीष्मात् सत्यसंधाजितेन्द्रियात् ।  
 तदन्विष्य महाभाग सर्वमेतद् वदस्व मे ॥ ११ ॥

भीष्म उवाच

त्वद्युक्तोऽयमनुप्रश्नो युधिष्ठिर सुखोदयः ।  
 शृणु मे पुत्र कात्स्न्येन गुह्यमापत्सु भारत ॥ १२ ॥  
 अमित्रो मित्रतां याति मित्रं चापि प्रदुष्यति ।  
 सामर्थ्ययोगात् कार्याणामनित्या वै सदा गतिः ॥ १३ ॥  
 तस्माद् विश्वसितव्यं च विग्रहं च समाचरेत् ।  
 देशं कालं च विश्वाय कार्याकार्यविनिश्चये ॥ १४ ॥  
 संधातव्यं बुधैर्नित्यं व्यवस्य च हितार्थिभिः ।  
 अमित्रैरपि संघेयं प्राणा रक्ष्या हि भारत ॥ १५ ॥  
 यो ह्यमित्रैर्नरो नित्यं न संदध्यादपण्डितः ।  
 न सोऽर्थं प्राप्नुयात् किंचित् फलान्यपि च भारत ॥ १६ ॥  
 यस्त्वमित्रेण संदध्यान्मित्रेण च विरुद्ध्यते ।  
 अर्थयुक्तिं समालोक्य सुमहद् विन्दते फलम् ॥ १७ ॥  
 अत्राप्युदाहरन्तीममितिहासं पुरातनम् ।  
 मार्जारस्य च संवाद् न्यग्रोधे मूषिकस्य च ॥ १८ ॥  
 वने महति कस्मिंश्चिन्न्यग्रोधः सुमहानभूत् ।  
 लताजालपरिच्छिन्नो नानाद्विजगणान्वितः ॥ १९ ॥  
 स्कन्धवान् मेघसङ्काशः शीतच्छायां मनोरमः ।  
 अरण्यमभितो जातः स तु व्यालमृगाकुलः ॥ २० ॥  
 तस्य मूलं समाश्रित्य कृत्वा शतमुखं बिलम् ।  
 वसति स्म महाप्राज्ञः पलितो नाम मूषिकः ॥ २१ ॥  
 शाखां तस्य समाश्रित्य वसति स्म सुखं पुरा ।  
 लोमशो नाम मार्जारः पक्षिसंधातखादकः ॥ २२ ॥  
 तत्र चागत्य चाण्डालो ह्यरण्ये कृतकेतनः ।  
 प्रयोजयति चोन्माथं नित्यमस्तंगते रवौ ॥ २३ ॥  
 तत्र क्षायुमथान् पाशान् यथावत् संविधाय सः ।

गृहं गत्वा सुखं शेते प्रभातामेति शर्वरीम् ॥ २४ ॥  
 तत्र स्म नित्यं बध्यन्ते नक्तं बहुविधा मृगाः ।  
 कदाचिद्त्र मार्जारस्त्वप्रमत्तो व्यवध्यत ॥ २५ ॥  
 तस्मिन् बद्धे महाप्राणे शत्रौ नित्याततायिनि ।  
 तं कालं पलितो ज्ञात्वा प्रचचार सुनिर्भयः ॥ २६ ॥  
 तेनानुचरता तस्मिन् वने विश्वस्तचारिणा ।  
 भक्ष्यं मृगयमाणेन चिराद् दृष्टं तदामिषम् ॥ २७ ॥  
 स तमुन्माथमारुह्य तदामिषमभक्षयत् ॥ २८ ॥  
 तस्योपरि सपत्नस्य बद्धस्य मनसा हसन् ।  
 आमिषे तु प्रसक्तः स कदाचिदवलोकयन् ॥ २९ ॥  
 अपश्यदपरं घोरमात्मनः शत्रुमागतम् ।  
 शरप्रसूनसङ्काशं महीविवरशायिनम् ॥ ३० ॥  
 नकुलं हरिणं नाम चपलं ताम्रलोचनम् ।  
 तेन मूषिकगन्धेन त्वरमाणमुपागतम् ॥ ३१ ॥  
 भक्ष्यार्थं संलिहानं तं भूमावूर्ध्वमुखं स्थितम् ।  
 शाखागतमरिं चान्यमपश्यत् कोटरालयम् ॥ ३२ ॥  
 उलूकं चन्द्रकं नाम तीक्ष्णतुण्डं क्षपाचरम् ।  
 गतस्य विषयं तत्र नकुलोलूकयोस्तथा ॥ ३३ ॥  
 अथास्यासीदियं चिन्ता तत् प्राप्य सुमहद् भयम् ।  
 आपद्यस्यां सुकृष्टायां मरणे प्रत्युपस्थिते ॥ ३४ ॥  
 समन्ताद् भय उत्पन्ने कथं कार्यं हितैषिणा ।  
 स तथा सर्वतो रुद्धः सर्वत्र भयदर्शनः ॥ ३५ ॥  
 अभवद् भयसंतप्तश्चक्रे च परमां मतिम् ।  
 आपद्दिनाशभूयिष्ठं गतैः कार्यं हि जीवितम् ॥ ३६ ॥  
 समन्तात् संशयात् सैवा तस्मादपदुगस्थिता ।  
 गतं मां सहसा भूमिं नकुलो भक्षयिष्यति ॥ ३७ ॥  
 उलूकश्चेह तिष्ठन्तं मार्जारः पाशसंक्षयात् ।  
 न त्वेवास्मद्विधः प्राज्ञः सम्मोहं गन्तुमर्हति ॥ ३८ ॥  
 करिष्ये जीविते यत्नं यावद् युक्त्या प्रतिप्राहात् ।  
 न हि बुद्ध्यन्वितः प्राज्ञो नीतिशास्त्रविशारदः ॥ ३९ ॥  
 निमज्जत्यापदं प्राप्य महतीं दारुणामपि ॥ ४० ॥  
 न त्वन्यामिह मार्जारद् गतिं पश्यामि साम्प्रतम् ।  
 विषमस्थो ह्ययं शत्रुः कृत्यं चास्य महन्मया ॥ ४१ ॥  
 जीवितार्थी कथं त्वद्य शत्रुभिः प्रार्थितस्त्रिभिः ।  
 तस्मादेनमहं शत्रुं मार्जारं संश्रयामि वै ॥ ४२ ॥  
 नीतिशास्त्रं समाश्रित्य हितमस्योपवर्णये ।  
 येनेमं शत्रुसंघातं मतिपूर्वेण वञ्चये ॥ ४३ ॥  
 अयमत्यन्तशत्रुर्मे वैषम्यं परमं गतः ।  
 मूढो ग्राहयितुं स्वार्थं सङ्कत्या यदि शक्यते ॥ ४४ ॥  
 कदाचिद् व्यसनं प्राप्य संधिं कुर्यान्मया सह ।  
 बलिना संनिष्ठस्य शत्रोरपि परिग्रहः ॥ ४५ ॥  
 कार्यं इत्याहुराचार्या विषमे जीवितार्थिना ।  
 श्रेष्ठो हि पण्डितः शत्रुर्न च मित्रमपण्डितः ॥ ४६ ॥

मम त्वमित्रे मार्जारो जीवितं सम्प्रतिष्ठितम् ।  
हन्तास्मै स्वाप्रवक्ष्यामि हेतुमात्माभिरक्षणे ॥ ४७ ॥  
अपीदानामभयं शत्रुः सङ्गत्या पण्डितो भवेत् ।  
एवं विचिन्तयामास मूषिकः शत्रुचेष्टितम् ॥ ४८ ॥  
ततोऽर्थगतितत्त्वज्ञः संधिविग्रहकालवित् ।  
स्नानपूर्वमिदं वाक्यं मार्जारं मूषिकोऽब्रवीत् ॥ ४९ ॥  
सौहृदेनाभिभाषे त्वां कश्चिन्मार्जार जीवसि ।  
जीवितं हि तवेच्छामि श्रेयः साधारणं हि नौ ॥ ५० ॥  
न ते सौम्य भयं कार्यं जीविष्यसि यथासुखम् ।  
अहं त्वामुद्धरिष्यामि यदि मां न जिघांससि ॥ ५१ ॥  
अस्ति कश्चिदुपायोऽत्र दुष्करः प्रतिभाति मे ।  
येन शक्यस्त्वया मोक्षः प्राप्तुं श्रेयस्तथा मया ॥ ५२ ॥  
मयाप्युपायो दृष्टोऽयं विचार्य मतिमात्मनः ।  
आत्मार्थं च त्वदर्थं च श्रेयः साधारणं हि नौ ॥ ५३ ॥  
इदं हि नकुलोलूकं पापबुद्ध्याभिसंस्थितम् ।  
न धर्षयति मार्जारं न मे स्वस्ति साम्प्रतम् ॥ ५४ ॥  
कूजंश्चपलेनेत्रेऽयं कौशिको मां निरीक्षते ।  
नगशाखः श्रमः पापस्तस्यैः भृशमुद्दिजे ॥ ५५ ॥  
सतां साप्तपदं भ्रंशं स सखां ऽस्मि पण्डितः ।  
सांवास्यकं करिष्यामि नास्ति ते भयमद्य वै ॥ ५६ ॥  
न हि शक्तोऽसि मार्जारं पाशं छेतुं मया वना ।  
अहं छेत्स्यामि पाशांस्ते यदि मां त्वं न हिंससि ॥ ५७ ॥  
त्वमाश्रितो दुर्मन्याग्रं मूलं त्वहमुपाश्रितः ।  
चिरोषिताबुभावावां वृद्धेऽस्मिन् पिदितं च ते ॥ ५८ ॥  
यस्मिन्नाश्वासते कश्चिद् यथा त्वमिति कान्तिम् ।  
न तौ धीराः प्रशंसन्ति निःप्रमुद्दिद्भमानसौ ॥ ५९ ॥  
तस्माद् विवर्धतां प्रीतिनित्यं संगतमस्तु नौ ।  
कालातीतमिहार्थं तु न प्रशंसन्ति पण्डिताः ॥ ६० ॥  
अर्थयुक्तिमिमां तत्र यथाभूतां निशामय ।  
तव जीवितमिच्छामि त्वं प्रमेच्छासि जीवितम् ॥ ६१ ॥  
कश्चित् तरति कालं सुगर्भं च महानदम् ।  
स तारयति तत् कालं स च कालेन तार्यते ॥ ६२ ॥  
ईदृशो नौ समायोगो भवत्यति सुवेत्सरः ।  
अहं त्वां तारयिष्यामि मां च तं तारयिष्यसि ॥ ६३ ॥  
एवमुक्त्वा तु पलितस्तमर्थमुभयोर्हितम् ।  
हेतुमद् ग्रहणीयं च कालापेक्षी त्ववेक्ष्य च ॥ ६४ ॥  
अथ सुव्याहृतं श्रुत्वा तस्य शत्रोर्विचक्षणः ।  
हेतुमद् ग्रहणीयार्थं मार्जारो वाक्यमब्रवीत् ॥ ६५ ॥  
बुद्धिमान् वाक्यसम्पन्नस्तद्वाक्यमनुवर्णयन् ।  
स्वामवस्थां समीक्ष्याथ साम्नेव प्रत्यपूजयत् ॥ ६६ ॥  
ततस्तीक्ष्णाग्रदशनो मणिवैदूर्यलोचनः ।  
मूषिकं मन्दमुद्गीक्ष्य मार्जारो लोमशोऽब्रवीत् ॥ ६७ ॥  
नन्दामि सौम्य भद्रं ते यो मां जीवितुमिच्छसि ।

श्रेयश्च यदि जानीषे क्रियतां मा त्रिचारय ॥ ६८ ॥  
अहं हि भृशमापन्नस्त्वमापन्नतरो मम ।  
द्वयोरपन्नयोः संधिः क्रियतां मा त्रिचारय च ॥ ६९ ॥  
विधास्ये प्राप्तकालं यत् कार्यं सिद्धिकरं विभो ।  
मयि कृच्छ्राद् विनिर्मुक्तं न दिनङ्क्षयति ते कृतम् ॥ ७० ॥  
न्यस्तमानोऽस्मि भक्तोऽस्मि शिष्यस्त्वद्विदितकृत्य तथा ।  
निदेशयशवतां च भवन्त शरणं गतः ॥ ७१ ॥  
इत्येवमुक्तः पलितो मार्जारं वशमागतम् ।  
वाक्यं हितमुवाचेद्माभेनोतार्थमर्थवित् ॥ ७२ ॥  
उदारं यद् भवानाह नैतां चक्रं भवद्विध ।  
विहितो यस्तु मार्गो मे हितार्थं शृणु तं मम ॥ ७३ ॥  
अहं त्वानुप्रवक्ष्यामि नकुलान्मे महद् भयम् ।  
त्रायस्व भो मा वधीस्त्व शक्तोऽस्मि तव रक्षण ॥ ७४ ॥  
उलूकाच्चैव मां रक्ष क्षुद्रः प्रार्थयतं हि माम् ।  
अहं छेत्स्यामि ते पाशान् सखे सत्यन ते शपे ॥ ७५ ॥  
तद्वचः संगतं श्रुत्वा लोमशो युक्तमर्थवत् ।  
हर्षादुद्गीक्ष्य पलितं स्वागतेनाभ्यपूजयत् ॥ ७६ ॥  
तं सम्पूज्याथ पलितं मार्जारः सौहृदं स्थितः ।  
स विचिन्त्याब्रवीद् धीरः प्रातस्त्वरित एव च ॥ ७७ ॥  
शीघ्रमागच्छ भद्रं ते त्व मे प्राणसमः सखा ।  
तव प्राण प्रसादाद्भ्र प्रायः प्राप्स्यामि जीवितम् ॥ ७८ ॥  
यद् यदेवंगतेनाद्य शक्यं कर्तुं मया तव ।  
तदाज्ञापय कतास्मि सधिरैवास्तु नौ सखे ॥ ७९ ॥  
अस्मात् तु सकटाभ्युक्तः समिन्नगणबान्धवः ।  
सर्वकार्याणि कर्ताह प्रियाणि च हितानि च ॥ ८० ॥  
मुक्तश्च व्यसनादस्मात् सौभ्याहमापि नाम ते ।  
प्रातमुत्पादयथं च प्रातकनुश्च सन्क्रियाम् ॥ ८१ ॥  
प्रत्युपकुर्वन् वहापि न भ्राति  
पूर्वापकारिणा तुल्यः ।  
एकः कुर्यात् हि कृत  
निष्कारणमेव कुरुतेऽन्यः ॥ ८२ ॥  
शोष्म उवाच  
ग्राहयित्वा तु न स्वार्थं मार्जारं मूषिकस्तथा ।  
प्राविवेश तु विश्रभ्य क्रोडमस्य कृतागसः ॥ ८३ ॥  
एवमाश्वासितो विद्वान् मार्जारैण स मूषिकः ।  
मार्जारैरसि विरुद्धः सुष्वाप पेतुमातृवत् ॥ ८४ ॥  
लीनं तु तस्य गात्रेषु मार्जारस्य च मूषिकम् ।  
दृष्ट्वा तौ नकुलोलूकौ निराशौ प्रत्यपद्यतम् ॥ ८५ ॥  
तथैव तौ सुसंनस्तौ दृढमागततन्द्रितौ ।  
दृष्ट्वा तयोः परां प्रीतिं विस्मयं परमं गतौ ॥ ८६ ॥  
बलिनौ मतिमन्तौ च सुवृत्तौ चाप्युपासितौ ।  
अशक्तौ तु नयात् तस्मात् सम्प्रधर्षयितुं बलात् ॥ ८७ ॥  
कार्यार्थं कृतसंधी तौ दृष्ट्वा मार्जारमूषिकौ ।

उलूकनकुलौ तूर्णं जग्मतुस्तौ स्वमालयम् ॥ ८८ ॥  
 लीनः स तस्य गात्रेषु पलितो देशकालवित् ।  
 चिच्छेद पाशान् नृपते कालापेक्षी शनैः शनैः ॥ ८९ ॥  
 अथ बन्धपरिक्लिष्टो मार्जारो वीक्ष्य मूषिकम् ।  
 छिन्दन्तं वै तदा पाशान्त्वरन्तं त्वरान्वितः ॥ ९० ॥  
 तमत्वरन्तं पलितं पाशानां छेदने तथा ।  
 संचोदयितुमारेभे मार्जारो मूषिकं तदा ॥ ९१ ॥  
 किं सौम्य नातित्वरसे किं कृतार्थोऽवमन्यसे ।  
 छिन्धि पाशानमित्रघ्न पुरा श्वपच एति च ॥ ९२ ॥  
 इत्युक्तस्वरता तेन मतिमान् पलितोऽब्रवीत् ।  
 मार्जारमकृतप्रह्वं पथ्यमात्महितं वचः ॥ ९३ ॥  
 तूष्णीं भव न ते सौम्य त्वरा कार्या न सम्भ्रमः ।  
 वयमेवात्र कालज्ञा न कालः परिहास्यते ॥ ९४ ॥  
 अकाले कृत्यमारब्धं कर्तुर्नार्थाय कल्पते ।  
 तदेव काल आरब्धं महतेऽर्थाय कल्पते ॥ ९५ ॥  
 अकाले विप्रमुक्तान्मे त्वत्त एव भयं भवेत् ।  
 तस्मात् कालं प्रतीक्षस्व किमिति त्वरसे सखे ॥ ९६ ॥  
 यदा पश्यामि चाण्डालमायान्तं शस्त्रपाणिनम् ।  
 ततश्छेत्स्यामि ते पाशान् प्राप्ते साधारणे भये ॥ ९७ ॥  
 तस्मिन् काले प्रमुक्तस्त्वं तरुमेवाधिरोक्ष्यसे ।  
 न हि ते जीवितादन्यत् किञ्चित् कृत्यं भविष्यति ॥ ९८ ॥  
 ततो भवत्यपक्रान्ते त्रस्ते भीते च लोमश ।  
 अहं बिलं प्रवेक्ष्यामि भवान् शाखां भजिष्यति ॥ ९९ ॥  
 एवमुक्तस्तु मार्जारो मूषिकेणात्मनो हितम् ।  
 वचनं वाक्यतत्त्वज्ञो जीवितार्थी महामतिः ॥ १०० ॥  
 अथात्मकृत्ये त्वरितः सम्यक् प्रश्रितमाचरन् ।  
 उवाच लोमशो वाक्यं मूषिकं चिरकारिणम् ॥ १०१ ॥  
 न ह्येवं मित्रकार्याणि प्रीत्या कुर्वन्ति साधवः ।  
 यथा त्वं मोक्षितः कृच्छ्रात् त्वरमाणेन वैमया ॥ १०२ ॥  
 तथा हि त्वरमाणेन त्वया कार्यं हितं मम ।  
 यत्नं कुरु महाप्राज्ञ यथा रक्षाऽऽवयोर्भवेत् ॥ १०३ ॥  
 अथवा पूर्ववैरं त्वं स्मरन् कालं जिहीर्षसि ।  
 पश्य दुष्कृतकर्मस्त्वं व्यक्तमायुःक्षयं तव ॥ १०४ ॥  
 यदि किञ्चिन्मयाज्ञानात् पुरस्ताद् दुष्कृतं कृतम् ।  
 न तन्मनसि कर्तव्यं क्षामये त्वां प्रसीद मे ॥ १०५ ॥  
 तमेवंवादिनं प्राज्ञः शास्त्रबुद्धिसमन्वितः ।  
 उवाचेदं वचः श्रेष्ठं मार्जारं मूषिकस्तदा ॥ १०६ ॥  
 श्रुतं मे तव मार्जार स्वमर्थं परिगृह्यतः ।  
 ममापि त्वं विजानासि स्वमर्थं परिगृह्यतः ॥ १०७ ॥  
 यन्मित्रं भीतवत्साध्यं यन्मित्रं भयसंहितम् ।  
 सुरक्षितव्यं तत् कार्यं पाणिः सर्पमुखादिव ॥ १०८ ॥  
 कृत्वा बलवता संधिमात्मानं यो न रक्षति ।  
 अपथ्यमिव तद् भुक्तं तस्य नार्थाय कल्पते ॥ १०९ ॥

न कश्चित् कस्यचिन्मित्रं न कश्चित् कस्यचिद् रिपुः ।  
 अर्थतस्तु निबद्धयन्ते मित्राणि रिपवस्तथा ॥ ११० ॥  
 अर्थैरर्था निबद्धयन्ते गर्जैर्वनगजा इव ।  
 न च कश्चित् कृते कार्ये कर्तारं समवेक्षते ॥ १११ ॥  
 तस्मात् सर्वाणि कार्याणि सावशेषाणि कारयेत् ।  
 तस्मिन् कालेऽपि च भवान् दिवाकीर्तिभयादितः ॥ ११२ ॥  
 मम न ग्रहणे शक्तः पलायनपरायणः ।  
 छिन्नं तु तन्तुबाहुल्यं तन्तुरेकोऽवशेषितः ॥ ११३ ॥  
 छेत्स्याम्यहं तमप्याशु निर्वृतो भव लोमश ।  
 तयोः संवदतोरेवं तथैवापन्नयोर्द्वयोः ॥ ११४ ॥  
 क्षयं जगाम सा रात्रिलोमशं त्वाविशद् भयम् ।  
 ततः प्रभातसमये विकृतः कृष्णपिङ्गलः ॥ ११५ ॥  
 स्थूलस्फिग् विकृतोरुक्षः श्वयूथपरिवारतः ।  
 शंकुकर्णो महावक्त्रो मलिनो घोरदर्शनः ॥ ११६ ॥  
 परिघो नाम चाण्डालः शस्त्रपाणिरदृश्यत ।  
 तं दृष्ट्वा यमदूताभं मार्जारस्त्वस्तचेतनः ॥ ११७ ॥  
 उवाच वचनं भीतः किमिदानी करिष्यसि ।  
 अथ तावपि संत्रस्तौ तं दृष्ट्वा घोरसंकुलम् ॥ ११८ ॥  
 क्षणेन नकुलोलूकौ नैराश्यमुपजग्मतुः ।  
 बलिनौ मतिमन्तौ च संघाते चाप्युपागतौ ॥ ११९ ॥  
 अशकौ सुनयात् तस्मात् सम्प्रधर्षयितुं बलात् ।  
 कार्यार्थं कृतसंधानौ दृष्ट्वा मार्जारमूषिकौ ॥ १२० ॥  
 उलूकनकुलौ तत्र जग्मतुः स्वं स्वमालयम् ।  
 ततश्चिच्छेद तं पाशं मार्जारस्य च मूषिकः ॥ १२१ ॥  
 विप्रमुक्तोऽथ मार्जारस्तमेवाभ्यपतद् द्रुमम् ।  
 स तस्मात् सम्भ्रमवर्तान्मुक्तो घोरैण शत्रुणा ॥ १२२ ॥  
 बिलं विवेश पलितः शाखां लेभे स लोमशः ।  
 उन्माथमप्यथादाय चाण्डालो वीक्ष्य सर्वशः ॥ १२३ ॥  
 विहताशः क्षणेनास्ते तस्माद् देशादपाक्रमत् ।  
 जगाम स स्वभवनं चाण्डालो भरतर्षभ ॥ १२४ ॥  
 ततस्तस्माद् भयान्मुक्तो दुर्लभं प्राप्य जीवितम् ।  
 बिलस्थं पादपाग्रस्थः पलितं लोमशोऽब्रवीत् ॥ १२५ ॥  
 अकृत्वा संविदं कश्चित् सहसा समबल्युतः ।  
 कृतज्ञं कृतकर्माणं कश्चिन्मां नाभिश्ङ्गसे ॥ १२६ ॥  
 गत्वा च मम विश्वासं दत्त्वा च मम जीवितम् ।  
 मित्रोपभोगसमये किं मां त्वं नोपसर्पसि ॥ १२७ ॥  
 कृत्वा हि पूर्वं मित्राणि यः पश्चान्तानुतिष्ठति ।  
 न स मित्राणि लभते कृच्छ्रास्वापत्सु दुर्मतिः ॥ १२८ ॥  
 सत्कृतोऽहं त्वया मित्र सामर्थ्यादात्मनः सखे ।  
 स मां मित्रत्वमापन्नमुपभोक्तुं त्वमर्हसि ॥ १२९ ॥  
 यानि मे सन्ति मित्राणि ये च सम्बन्धिबान्धवाः ।  
 सर्वे त्वां पूजयिष्यन्ति शिष्या गुरुमिव प्रियम् ॥ १३० ॥  
 अहं च पूजयिष्ये त्वां समिन्नगणबान्धवम् ।

जीवितस्य प्रदातारं कृतज्ञः को न पूजयेत् ॥१३१॥  
 ईश्वरो मे भवानस्तु स्वशरीरगृहस्य च ।  
 अर्थानां चैव सर्वेषामनुशास्ता च मे भव ॥१३२॥  
 अमात्यो मे भव प्राज्ञ पितेवेह प्रशाधि माम् ।  
 न तेऽस्ति भयमस्सत्तो जीवितेनात्मनः शपे ॥१३३॥  
 बुद्ध्या त्वमुशाना साक्षाद् बलेनाधिकृता वयम् ।  
 त्वं मन्त्रबलयुक्तो हि दत्त्वा जीवितमद्य मे ॥१३४॥  
 एवमुक्तः परां शान्तिं मार्जारैण स मूषिकः ।  
 उवाच परमन्त्रज्ञः श्लक्ष्णमात्महितं वचः ॥१३५॥  
 यद् भवानाह तत् सर्वमया ते लोमश श्रुतम् ।  
 ममापि तावद् ब्रुवतः शृणु यत् प्रतिभाति मे ॥१३६॥  
 वेदितव्यानि मित्राणि विज्ञेयाश्चापि शत्रवः ।  
 एतन् सुसूक्ष्मं लोकेऽस्मिन् दृश्यते प्राज्ञसम्मतम् ॥१३७॥  
 शत्रुरूपा हि सुहृदो मित्ररूपाश्च शत्रवः ।  
 संधितास्ते न बुद्ध्यन्ते कामक्रोधवशं गताः ॥१३८॥  
 नास्ति जातु रिपुर्नाम मित्रं नाम न विद्यते ।  
 सामर्थ्ययोगाज्जायन्ते मित्राणि रिपवस्तथा ॥१३९॥  
 यो यस्मिन् जीवति स्वार्थं पश्येत् पीडां न जीवति ।  
 स तस्य मित्रं तावत् स्याद् यावन्न स्याद् विपर्ययः ॥१४०॥  
 नास्ति मैत्री स्थिरा नाम न च भ्रुवमसौहृदम् ।  
 अर्थयुक्त्यानुजायन्ते मित्राणि रिपवस्तथा ॥१४१॥  
 मित्रं च शत्रुनामेति कस्मिंश्चित् कालपर्यये ।  
 शत्रुश्च मित्रतामेति स्वार्थो हि बलवत्तरः ॥१४२॥  
 यो विश्वसिति मित्रेषु न विश्वसिति शत्रुषु ।  
 अर्थयुक्तिमविज्ञाय यः प्रीतौ कुरुते मनः ॥१४३॥  
 मित्रे वा यदि वा शत्रौ तस्यापि चलिता मतिः ।  
 न विश्वसेद्विश्वस्ते विश्वस्ते नातिविश्वसेत् ॥१४४॥  
 विश्वासाद् भयमुत्पन्नमपि मूलानि कृन्तति ।  
 अर्थयुक्त्या हि जायन्ते पिता माता सुतस्तथा ॥१४५॥  
 मातुला भागिनेयाश्च तथा सम्बन्धिवान्धवाः ।  
 पुत्रं हि मातापितरौ त्यजतः पतितं प्रियम् ॥१४६॥  
 लोको रक्षति चात्मानं पश्य स्वार्थस्य सारताम् ।  
 सामान्या निष्कृतिः प्राज्ञ यो मोक्षात् प्रत्यनन्तरम् ॥१४७॥  
 कृतं मृगयसे शत्रुं सुखोपायमसंशयम् ।  
 अस्मिन् निलय एव त्वं न्यग्रोधादवतारितः ॥१४८॥  
 पूर्वं निविष्टमुन्मार्थं चपलत्वान्न बुद्धवान् ।  
 आत्मनश्चपलो नास्ति कुतोऽन्येषां भविष्यति ॥१४९॥  
 तस्मात् सर्वाणि कार्याणि चपलो हन्त्यसंशयम् ।  
 ब्रवीषि मधुरं यच्च प्रियो मेऽद्य भवानिति ॥१५०॥  
 तन्मित्र कारणं सर्वं विस्तरेणापि मे शृणु ।  
 कारणात् प्रियतामेति द्वेष्यो भवति कारणात् ॥१५१॥  
 अर्थार्थी जीवलोकोऽयं न कश्चित् कस्यचित् प्रियः ।  
 सख्यं सोदर्ययोर्भ्रात्रोर्दम्पत्योर्वा परस्परम् ॥१५२॥

कस्यचिन्नाभिजानामि प्रीतिं निष्कारणामिह ।  
 यद्यपि भ्रातरः क्रुद्धा भार्या वा कारणान्तरे ॥१५३॥  
 स्वभावतस्ते प्रीयन्ते नेतरः प्रीयते जनः ।  
 प्रियो भवति दानेन प्रियत्रादेन चापरः ॥१५४॥  
 मन्त्रहोमजपैरन्यः कार्यार्थं प्रीयते जनः ।  
 उत्पन्ना कारणे प्रीतिरासीन्नौ कारणान्तरे ॥१५५॥  
 प्रध्वस्ते कारणस्थाने सा प्रीतिर्विनिवर्तते ।  
 किं नु तत् कारणं मन्ये येनाहं भवतः प्रियः ॥१५६॥  
 अन्यत्राभ्यवहारार्थं तत्रापि च बुधा वयम् ।  
 कालो हेतुं विकुरुते स्वार्थस्तमनुवर्तते ॥१५७॥  
 स्वार्थं प्राज्ञोऽभिजानाति प्राज्ञं लोकोऽनुवर्तते ।  
 न त्वीदृशं त्वया वाच्यं विदुषि स्वार्थपण्डिते ॥१५८॥  
 अकाले हि समर्थस्य स्नेहहेतुरयं तव ।  
 तस्मान्नाहं चले स्वार्थात् सुस्थिरः संधिविग्रहे ॥१५९॥  
 अभ्राणामिव रूपाणि विकुर्वन्ति क्षणे क्षणे ।  
 अद्यैव हि रिपुर्भूत्वा पुनरद्यैव मे सुहृत् ॥१६०॥  
 पुनश्च रिपुरद्यैव युक्तीनां पश्य चापलम् ।  
 आसीन्मैत्री तु तावन्नौ यावद्धेतुरभूत् पुरा ॥१६१॥  
 सा गता सह तेनैव कालयुक्तेन हेतुना ।  
 त्वं हि मे जातितः शत्रुः सामर्थ्यान्मित्रतां गतः ॥१६२॥  
 तत् कृत्यमभिनिर्वर्त्य प्रकृतिः शत्रुतां गता ।  
 सोऽहमेवं प्रणीतानि ज्ञत्वा शास्त्राणि तत्त्वतः ॥१६३॥  
 प्रविशेयं कथं पाशं त्वत्कृते तद् वदस्व मे ।  
 त्वद्वीर्येण प्रमुक्तोऽहं मद्वीर्येण तथा भवान् ॥१६४॥  
 अन्योन्यानुग्रहे वृत्ते नास्ति भूयः समागमः ।  
 त्वं हि सौम्य कृतार्थोऽद्य निर्वृत्तार्थोस्तथा वयम् ॥१६५॥  
 न तेऽस्त्यद्य मया कृत्यं किञ्चिदन्यत्र भक्षणात् ।  
 अहमन्नं भवान् भोक्ता दुर्बलोऽहं भवान् बली ॥१६६॥  
 नावयोर्विद्यते संधिर्वियुक्ते विषमे बले ।  
 स मन्येऽहं तव प्रज्ञां यन्मोक्षात् प्रत्यनन्तरम् ॥१६७॥  
 भक्ष्यं मृगयसे नूनं सुखोपायेन कर्मणा ।  
 भक्ष्यार्थं ह्यवबद्धस्त्वं स मुक्तः पीडितः क्षुधा ॥१६८॥  
 शास्त्रजां मतिमास्थाय नूनं भक्षयिताद्य माम् ।  
 जानामि क्षुधितं तु त्वामाहारसमयश्च ते ॥१६९॥  
 स त्वं मामभिसंधाय भक्ष्यं मृगयसे पुनः ।  
 त्वं चापि पुत्रदारस्थो यत् संधिं सृजसे मयि ॥१७०॥  
 शुश्रूषां यतसे कर्तुं सखे मम न तत् क्षमम् ।  
 त्वया मां सहितं दृष्ट्वा प्रिया भार्या सुताश्च ते ॥१७१॥  
 कस्मात् ते मां न खादेयुर्हृष्टाः प्रणयिनस्त्वयि ।  
 नाहं त्वया समेष्यामि वृत्तो हेतुः समागमे ॥१७२॥  
 शिवं ध्यायस्व मे स्वस्थः सुकृतं सरसे यदि ।  
 शत्रोरनार्थभूतस्य क्लिष्टस्य क्षुधितस्य च ॥१७३॥

भक्ष्यं मृगयमाणस्य कः प्राणो विषयं नजेत् ।  
 स्वस्ति नेऽस्तु गमिष्यामि दूरदापि तजोद्विजे ॥१७४॥  
 विश्वरत्नं वा प्रमत्तं वा एतदेव कृतं भवेत् ।  
 बलवत्संनिकर्षो हि न कदाचित् प्रशस्यते ॥१७५॥  
 नाहं त्वया ज्ञेयमिदं निवृत्तो भव लोमश ।  
 यदि त्वं सुकृतं त्रेत्सि तत् सख्यमनुसारय ॥१७६॥  
 प्रशान्तादपि मे पापाद् भेतव्यं वलिनः सदा ।  
 यदि स्वार्थं न ते कार्यं पूह किं करवाणि ते ॥१७७॥  
 कामं सर्वं प्रदास्यामि न त्वाऽऽत्मानं कदाचन ।  
 आत्मार्थं संतनिस्त्याज्या राज्यं रत्नं धनानि च ॥१७८॥  
 अपि सर्वस्वमुत्सृज्य रक्षेदात्मानमात्मना ।  
 पेश्वर्यधनरत्नानां प्रत्यमित्रे निवर्तताम् ॥१७९॥  
 दृष्टा हि पुनरावृत्तिर्जीवतामिति नः श्रुतम् ।  
 न त्वात्मनः सम्प्रदानं धनरत्नवदिष्यते ॥१८०॥  
 आत्मा हि सर्वदा रक्ष्यः दारैरपि धनैरपि ।  
 आत्मरक्षणतन्त्राणां सुपरीक्षितकारिणाम् ॥१८१॥  
 आपदो नोपपद्यन्ते पुरुषाणां स्वदोषजाः ।  
 शत्रून् सम्यग विजानन्ति दुर्बला ये बलीयसाः ॥१८२॥  
 न तेषां चालयते बुद्धिः शास्त्रार्थकृतनिश्चया ।  
 इत्यभिव्यक्तमेवं स पलितेनाभिभर्त्सितः ॥१८३॥  
 मार्जारो व्रीडितो भूत्वा मूषिक वाक्यमत्रवीत् ॥१८४॥

लोमश उवाच

सत्यं शपे त्वयाहं वै मित्रद्रोहो विगर्हितः ।  
 तन्मन्येऽहं तव प्रज्ञां यस्त्वं मम हिते रतः ॥१८५॥  
 उक्तवानर्थतत्त्वेन मयासम्भिन्नदर्शनः ।  
 न तु मामन्यथा साधो त्वं ग्रहीतुमिहार्हसि ॥१८६॥  
 प्राणप्रदानजं त्वत्तो मयि सौहृदमागतम् ।  
 धर्मज्ञोऽस्मि गुणज्ञोऽस्मि कृतज्ञोऽस्मि विशेषतः ॥१८७॥  
 मित्रेषु वत्सलश्चासि त्वद्भक्तश्च विशेषतः ।  
 तस्मादेवं पुनः साधो मय्याचरितुमर्हसि ॥१८८॥  
 त्वयाहि वाच्यमानोऽहं जह्यां प्राणान् सबान्धवः ।  
 विश्रम्भो हि बुधैर्दृष्टो मद्विघ्नेषु मनस्विषु ॥१८९॥  
 तदेतद् धर्मतत्त्वज्ञ न त्वं शङ्कितुमर्हसि ।  
 इति संस्तूयमानोऽपि मार्जारेण स मूषिकः ॥१९०॥  
 मनसा भावगम्भीरो मार्जारं वाक्यमब्रवीत् ।  
 साधुर्भयाञ्जुतार्थोऽस्मि प्रीये च न च विश्वसे ॥१९१॥  
 संस्तवैर्वा धनौघैर्वा नाहं शक्यः पुनस्त्वया ।  
 न ह्यमित्रे वशं यान्ति प्राज्ञा नेष्कारणं सखे ॥१९२॥  
 अस्मिन्नर्थे च गाथे द्वे निबोधोशनसा कृते ।  
 शत्रुसाधारणे कृत्ये कृत्वा संधि बलीयसा ॥१९३॥  
 समाहितश्चरेद् युक्त्या कृतार्थश्च न विश्वसेत् ।  
 न विश्वसेद्विश्वस्ते विश्वस्ते नातिविश्वसेत् ॥१९४॥  
 नित्यं विश्वासयेदन्यान् परेषां तु न विश्वसेत् ।

तस्मात् सर्वास्वयस्यासु रक्षेर्जीवितमात्मनः ॥१९५॥  
 द्रव्याण संततिश्चैव सर्वं भवति जीवितं ।  
 संक्षेपो नीतिशास्त्राणामविश्वासः परे मतः ॥१९६॥  
 नृपु तस्मादविश्वासः पुष्कलं हितमात्मनः ।  
 बध्यन्ते न ह्यविश्वस्ताः शत्रुभिर्दुर्बला अपि ॥१९७॥  
 विश्वस्तास्तेषु बध्यन्ते बलवन्तोऽपि दुर्बलैः ।  
 त्वद्विघ्नेभ्यो मया ह्यात्मा रक्ष्यो मार्जारः सर्वदा ॥१९८॥  
 रक्ष त्वमपि चात्मानं चाण्डालाज्जातिक्रिद्विषात् ।  
 स तस्य ब्रुवतस्त्वेवं संत्रासाज्जातसाध्वसः ॥१९९॥  
 शाखां हित्वा जवेनाशु मार्जारः प्रययौ ततः ।  
 ततः शास्त्रार्थतत्त्वज्ञो बुद्धिसामर्थ्यमात्मनः ॥२००॥  
 विश्राव्य पलितः प्राज्ञो बिलमन्यज्जगाम ह ।  
 एवं प्रज्ञावता बुद्ध्या दुर्बलेन महादलाः ॥२०१॥  
 एतन् पशवोऽमित्राः पलितेनाभिसंधिताः ।  
 अरिणापि समर्थेन संधि कुर्वीत पण्डितः ॥२०२॥  
 मूषिकश्च विडालश्च मुक्तावन्योन्यसंश्रयात् ।  
 इत्येवं क्षत्रधर्मस्य मया मार्गो निदर्शितः ॥२०३॥  
 विस्तरेण महागज संक्षेपमपि मे शृणु ।  
 अन्योन्यकृतवैरौ तु चक्रतुः प्रीतिमुत्तमाम् ॥२०४॥  
 अन्योन्यमभिसंधातुं सम्बभूव तयोर्मतिः ।  
 तत्र प्राज्ञोऽभिसंधत्ते सम्यग्बुद्धिसमाश्रयात् ॥२०५॥  
 अभिसंधीयते प्राज्ञः प्रमादादपि वा बुधैः ।  
 तस्मादभीतवद् भीतो विश्वस्तवद्विश्वसन् ॥२०६॥  
 न ह्यप्रमत्तश्चलति चलितो वा विनश्यति ।  
 कालेन रिपुणा संधिः काले मित्रेण विग्रहः ॥२०७॥  
 कार्यं इत्येवं संधिज्ञाः प्राहुर्नित्यं नराधिप ।  
 एतज्ज्ञात्वा महाराज शास्त्रार्थमभिगम्य च ॥२०८॥  
 अभियुक्तोऽप्रमत्तश्च प्राग्भयाद् भीतवच्चरेत् ।  
 भीतवत्संधिः कार्यः प्रतिसंधिस्तथैव च ॥२०९॥  
 भयादुत्पद्यते बुद्धिरप्रमत्ताभियोगजा ।  
 न भय विद्यंतं राजन् भीतस्यानागते भये ॥२१०॥  
 अभीतस्य च विश्रम्भात् सुमहज्जायते भयम् ।  
 अभीश्चरति यो नित्यं मन्त्रोऽदेयः कथंचन ॥२११॥  
 अविज्ञानाद्धि विज्ञातो गच्छेदास्पददर्शिषु ।  
 तस्मादभीतवद् भीतो विश्वस्तवद्विश्वसन् ॥२१२॥  
 कार्याणां गुरुतां प्राप्य नानृतं किंचिदाचरेत् ।  
 पत्रमेतन्मया प्रोक्तमितिहासं युधिष्ठिर ॥२१३॥  
 श्रुत्वा त्वं सुहृदा मध्ये यथावत् समुपाचर ।  
 उपलभ्य मति चाश्रयाभरिमित्रान्तरं तथा ॥२१४॥  
 संधिविग्रहकालौ च मोक्षोपायस्तथैव च ।  
 शत्रुसाधारणे कृत्ये कृत्वा संधि बलीयसा ॥२१५॥  
 समागतश्चरेद् युक्त्या कृतार्थो न च विश्वसेत् ।  
 अविदुद्धां त्रिवर्गेण नीतिमेतां महीपते ॥२१६॥

अभ्युत्तिपु श्रुतादस्माद् भयः संरक्षयन् प्रजाः ।  
ब्राह्मणश्रापि ते सार्धं यात्रा भवतु पाण्डव ॥२१७॥  
ब्राह्मणा वै परं श्रेयो दिवि चेह च भारत ।  
एते धर्मस्य वेत्तारः कृतज्ञाः कृततं प्रभो ॥२१८॥  
पूजिताः शुभकर्तारः पूजयेत् तान् नराधिप ।  
राज्यं श्रेयः परं राजन् यथाः कर्ति च लप्स्यसे ॥२१९॥

कुलस्य संतति वै च यथाश्रायं यथाक्राम ॥२२०॥  
द्वयोरिसं भाग्न संविप्रिग्रहं  
सुभाषितं बुद्धिविशेषकारकम् ।  
यथा त्ववेक्ष्य क्षितिपेन सर्वदः  
निषेवितव्यं नृप शत्रुमण्डले ॥२२१॥

इति श्रीमहाभारते शान्तिपर्वण आपद्धर्मपर्वणि मार्जारभूमिकसंवादे अष्टात्रिंशदधिकशततमोऽध्यायः ५ । ३८ ॥

## एकोनचत्वारिंशदधिकशततमोऽध्यायः

शत्रुतस्सदा सावधानेन भाव्यमिति बोधयितुं ब्रह्मदत्तपूजन्योः संवादः

युधिष्ठिर उवाच

उक्तो मन्त्रो महाबाहो विश्वासो नास्ति शत्रुषु ।  
कथं हि राजा वर्तेत यदि सर्वत्र नाश्वसेत् ॥ १ ॥  
विश्वासाद्धि परं राजन् राज्ञामुत्पद्यते भयम् ।  
कथं हि नाश्वसन् राजा शत्रून् जयति पार्थिवः ॥ २ ॥  
एतन्मे संशयं छिन्धि मतिर्मे सरप्रमुह्यति ।  
अविश्वासकथामेतामुपश्रुत्य पितामह ॥ ३ ॥

भीष्म उवाच

शृणुष्व राजन् यद् वृत्तं ब्रह्मदत्तनिवेशने ।  
पूजन्या सह संवादं ब्रह्मदत्तस्य भूपतेः ॥ ४ ॥  
काम्पित्ये ब्रह्मदत्तस्य त्वन्तःपुरनिवासिनी ।  
पूजनी नाम शकुनिर्दीर्घकालं सहोषिता ॥ ५ ॥  
रुतज्ञा सर्वभूतानां यथा वै जीवजीवकः ।  
सर्वज्ञा सर्वतत्त्वज्ञा तिर्यग्योनिं गतापि सा ॥ ६ ॥  
अभिप्रजाता सा तत्र पुत्रमेकं सुवर्चसम् ।  
समकालं च राज्ञोऽपि देव्यां पुत्रो व्यजायत ॥ ७ ॥  
तयोरर्थे कृतज्ञा सा खेचरी पूजनी सदा ।  
समुद्रतीरं सा गत्वा आजहार फलद्वयम् ॥ ८ ॥  
पुष्ट्यर्थं च स्वपुत्रस्य राजपुत्रस्य चैव ह ।  
फलमेकं सुतायादाद् राजपुत्राय चापरम् ॥ ९ ॥  
अमृतास्वादसदृशं बलतेजोऽभिवर्धनम् ।  
आदायादाय सैवाशु तयोः प्रादात् पुनः पुनः ॥ १० ॥  
ततोऽगच्छत् परां बुद्धिं राजपुत्रः फलाशनात् ।  
ततः स धात्र्या कक्षेण उह्यमानो नृपात्मजः ॥ ११ ॥  
ददर्श तं पक्षिसुतं बाल्यादागत्य बालकः ।  
ततो बाल्याच्च यत्नेन तेनाक्रीडत पश्रिणा ॥ १२ ॥  
शून्ये च तमुपादाय पश्रिणं समजातकम् ।  
हत्वा ततः स राजेन्द्र धात्र्या हस्तमुपागतः ॥ १३ ॥  
अथ सा पूजनी राजन्नागमत् फलहारिणी ।  
अपश्यद्ग्रिहतं पुत्रं तेन बालेन भूतले ॥ १४ ॥  
बाष्पपूर्णमुखी दाना दृष्ट्वा न रुदती सुतम् ।  
पूजनी दुःखभन्तमा रुदती वाक्यमब्रवीत् ॥ १५ ॥

क्षत्रिये संगतं नास्ति न प्रीतिर्न च सौहृदम् ।  
कारणात् सान्त्वयन्त्येते कृतार्थाः संत्यजन्ति च ॥१६॥  
क्षत्रियेषु न विश्वासः कार्यः सर्वापकारिषु ।  
अपकृत्यापि सततं सान्त्वयन्ति निरर्थकम् ॥१७॥  
अहमस्य करोम्यद्य सदृशी वैर्यातनाम् ।  
कृतघ्नस्य नृशंसस्य भृशं विश्वासघातिनः ॥१८॥  
सहसंजातवृद्धस्य तथैव सहभोजिनः ।  
शरणागतस्य च वधस्त्रिविधं ह्येव पातकम् ॥१९॥  
इत्युक्त्वा चरणाभ्यां तु नेत्रे नृपसुतस्य सा ।  
भित्त्वा स्वस्था तत इदं पूजनी वाक्यमब्रवीत् ॥ २० ॥  
इच्छयेह कृतं पापं सद्यस्तं चोपसर्पति ।  
कृतं प्रतिकृतं येषां न नश्यति शुभाशुभम् ॥ २१ ॥  
पापं कर्म कृतं किञ्चिद् यदि तस्मिन् न दृश्यते ।  
नृपते तस्य पुत्रेषु पौत्रेष्वपि च नन्तुषु ॥ २२ ॥  
ब्रह्मदत्तः सुतं दृष्ट्वा पूजन्याहृतलोचनम् ।  
कृते प्रतिकृतं मत्वा पूजनीमिदमब्रवीत् ॥ २३ ॥

ब्रह्मदत्त उवाच

अस्ति वै कृतमस्माभिर्पस्ति प्रतिकृतं त्वया ।  
उभयं तत् समीभूतं वस पूजनि मा गमः ॥ २४ ॥  
पूजन्युवाच  
सकृत् कृतापराधस्य तत्रैव परलभ्वतः ।  
न तद् बुधाः प्रशंसन्ति श्रेयस्तत्रापसर्पणम् ॥ २५ ॥  
सान्त्वे प्रयुक्ते सततं कृतवैरे न विश्वसेत् ।  
क्षिप्रं स बध्यते मूढो न हि वैरं प्रशाम्यति ॥ २६ ॥  
अन्योन्यकृतवैराणां पुत्रपौत्रं नेयच्छति ।  
पुत्रपौत्रविनाशे च परलोकं नियच्छति ॥ २७ ॥  
सर्वेषां कृतवैराणामविश्वासः सुखोदयः ।  
एकान्ततो न विश्वासः कार्यो विश्वासघातकैः ॥ २८ ॥  
न विश्वसेद्विश्वस्ते विश्वभन्तं गतिविश्वसेत् ।  
विश्वासाद् भयमुत्पन्नमपि मूर्धं निरुन्तति ।  
कामं विश्वासयदन्यत्र परेषां न विश्वसेत् ॥ २९ ॥

माता पिता बान्धवानां वरिष्ठौ  
भार्या जरा बीजमात्रं तु पुत्रः ।  
भ्राता शत्रुः क्लिन्नपाणिर्वयस्य  
आत्मा ह्येकः सुखदुःखस्य भोक्ता ॥ ३० ॥

अन्योन्यकृतवैराणां न संधिरुपपद्यते ।  
स च हेतुरतिक्रान्तो यदर्थमहमावसम् ॥ ३१ ॥  
पूजितस्यार्थमानाभ्यां जन्तोः पूर्वापकारिणः ।  
मनो भवत्यविश्वस्तं कर्म त्रासयतेऽबलान् ॥ ३२ ॥  
पूर्वं सम्मानना यत्र पश्चाच्चैव विमानना ।  
जह्यात् तत् सत्त्ववान् स्थानं शत्रोः सम्मानितोऽपि सन् ॥  
उषितासि तवागारे दीर्घकालं समर्चिता ।  
तदिदं वैरमुत्पन्नं सुखमाशु ब्रजाम्यहम् ॥ ३३ ॥

ब्रह्मदत्त उवाच

यः कृते प्रतिकुर्याद् वै न स तत्रापराध्नुयात् ।  
अनृणस्तेन भवति वस पूजनि मा गमः ॥ ३५ ॥

पूजन्युवाच

न कृतस्य तु कर्तुश्च सख्यं संधीयते पुनः ।  
द्वयं तत्र जानाति कर्तुश्चैव कृतस्य च ॥ ३६ ॥

ब्रह्मदत्त उवाच

कृतस्य चैव कर्तुश्च सख्यं संधीयते पुनः ।  
वैरस्योपशमो दृष्टः पापं नोपाश्रुते पुनः ॥ ३७ ॥

पूजन्युवाच

नास्ति वैरमतिक्रान्तं सान्त्वितोऽस्मीति नाश्वसेत् ।  
विश्वासाद् वध्यते लोके तस्माच्छ्रेयोऽप्यदर्शनम् ॥  
तरसा ये न शक्यन्ते शस्त्रैः सुनिशितैरपि ।  
साम्ना तेऽपि निगृह्यन्ते गजा इव करेणुभिः ॥ ३९ ॥

ब्रह्मदत्त उवाच

संवासाज्जायते स्नेहो जीवितान्तकरेष्वपि ।  
अन्योन्यस्य च विश्वासः श्वपचेन शुनो यथा ॥ ४० ॥  
अन्योन्यकृतवैराणां संवासान्मृदुतां गतम् ।  
नैव तिष्ठति तद् वैरं पुष्करस्थमिबोदकम् ॥ ४१ ॥

पूजन्युवाच

वैरं पञ्चसमुत्थानं तच्च बुध्यन्ति पण्डिताः ।  
स्त्रीकृतं वास्तुजं वाग्जं ससापत्नापराधजम् ॥ ४२ ॥  
तत्र दाता न हन्तव्यः क्षत्रियेण विशेषतः ।  
प्रकाशं वाप्रकाशं वा बुद्ध्वा दोषबलाबलम् ॥ ४३ ॥  
कृतवैरे न विश्वासः कार्यस्त्वह सुहृद्यपि ।  
छन्नं संतिष्ठते वैरं गूढोऽग्निरिव दारुषु ॥ ४४ ॥  
न वित्तेन न पारुष्यैर्न सान्त्वेन न च श्रुतैः ।  
कोपाग्निः शाम्यते राजस्तोयाग्निरिव सागरे ॥ ४५ ॥  
न हि वैराग्निरुद्भूतः कर्म चाप्यपराधजम् ।  
शाम्यत्यदग्ध्वा नृपते विना ह्येकतरक्षयात् ॥ ४६ ॥  
संस्कृतस्यार्थमानाभ्यां तत्र पूर्वापकारिणः ।

नादेयोऽमित्रविश्वासः कर्म त्रासयतेऽबलान् ॥ ४७ ॥  
नैवापकारे कस्मिंश्चिदहं त्वयि तथा भवान् ।  
उषितासि गृहेऽहं तेनेदानी विश्वसाग्यहम् ॥ ४८ ॥

ब्रह्मदत्त उवाच

कालेन क्रियते कार्यं तथैव विविधाः क्रियाः ।  
कालेनैते प्रवर्तन्ते कः कस्येहापराध्यति ॥ ४९ ॥  
तुल्यं चोभे प्रवर्तते मरणं जन्म चैव ह ।  
कार्यते चैव कालेन तन्निमित्तं न जीवति ॥ ५० ॥  
वध्यन्ते युगपत् केचिदेकैकस्य न चापरे ।  
कालो दहति भूतानि सम्प्राप्याग्निरिवेन्धनम् ॥ ५१ ॥  
नाहं प्रमाणं नैव त्वमन्योन्यं कारणं शुभे ।  
कालो नित्यमुपादत्ते सुखं दुःखं च देहिनाम् ॥ ५२ ॥  
एवं वसेह सम्नेहा यथाकाममर्हिसिता ।  
यत् कृतं तत् तु मे श्रान्तं त्वं च वै क्षम पूजनि ॥ ५३ ॥

पूजन्युवाच

यदि कालः प्रमाणं ते न वैरं कस्यचिद् भवेत् ।  
कस्मात् त्वपचितिं यान्ति बान्धवा बान्धवैर्हतैः ॥ ५४ ॥  
कस्माद् देवासुराः पूर्वमन्योन्यमभिजग्निरे ।  
यदि कालेन निर्याणं सुखं दुःखं भवाभवौ ॥ ५५ ॥  
भिषजो भैषजं कर्तुं कस्मादिच्छन्ति रोगिणः ।  
यदि कालेन पच्यन्ते भेषजैः किं प्रयोजनम् ॥ ५६ ॥  
प्रलापः सुमहान् कस्मात् क्रियते शोकमूर्च्छितैः ।  
यदि कालः प्रमाणं ते कस्माद् धर्मोऽस्ति कर्तुषु ॥ ५७ ॥  
तव पुत्रो ममापत्यं हतवान् स हतो मया ।  
अनन्तरं त्वयाहं च हन्तव्या हि नराधिप ॥ ५८ ॥  
अहं हि पुत्रशोकेन कृतपापा तवात्मजे ।  
यथा त्वया प्रहर्तव्यं तथा तत्त्वं च मे शृणु ॥ ५९ ॥  
भक्ष्यार्थं क्रीडनार्थं च नरा वाञ्छन्ति पक्षिणः ।  
तृतीयो नास्ति संयोगो वधबन्धादृते क्षमः ॥ ६० ॥  
वधबन्धभयादेते मोक्षन्तन्मुपाश्रिताः ।  
जनीमरणजं दुःखं प्राहुर्वेदविदो जनाः ॥ ६१ ॥  
सर्वस्य दयिताः प्राणाः सर्वस्य दयिताः सुताः ।  
दुःखादुद्विजते सर्वः सर्वस्य सुखमीप्सितम् ॥ ६२ ॥  
दुःखं जरा ब्रह्मदत्त दुःखमर्थविपर्ययः ।  
दुःखं चानिष्टसंवासां दुःखमिष्टवियोजनम् ॥ ६३ ॥  
वधबन्धकृतं दुःखं स्त्रीकृतं सहजं तथा ।  
दुःखं सुतेन सततं जनान् विपरिवर्तते ॥ ६४ ॥  
न दुःखं परदुःखे वै केचिदाहुरदुद्वयः ।  
यो दुःखं नाभिजानाति स जल्पति महाजने ॥ ६५ ॥  
यस्तु शोचति दुःखार्तः स कथं वक्तुमुत्सहेत् ।  
रसन्नः सर्वदुःखस्य यथाऽऽत्मनि तथा परे ॥ ६६ ॥  
यत् कृतं ते मया राजंस्त्वया च मम यत् कृतम् ।  
न तद् वर्षशतैः शक्यं व्यपोहितुमर्दिमम् ॥ ६७ ॥



आवयोः कृतमन्योन्यं पुनः संधिर्न विद्यते ।  
स्मृत्वा स्मृत्वा हि ते पुत्रं नवं वैरं भविष्यति ॥ ६८ ॥  
वैरमन्तिकमासाद्य यः प्रीतिं कर्तुमिच्छति ।  
मृन्मयस्येव भग्नस्य यथा संधिर्न विद्यते ॥ ६९ ॥  
निश्चयः स्वार्थशास्त्रेषु विश्वासश्चासुखोदयः ।  
उशाना चैव गाथे द्वे प्रह्लादायाब्रवीत् पुरा ॥ ७० ॥  
ये वैरिणः श्रद्धधते सत्ये सत्येतरेऽपि वा ।  
वध्यन्ते श्रद्धधानास्तु मधु शुष्कतृणैर्यथा ॥ ७१ ॥  
न हि वैराणि शाम्यन्ति कुले दुःखगतानि च ।  
आख्यातारश्च विद्यन्ते कुले वै धियते पुमान् ॥ ७२ ॥  
उपगृह्य तु वैराणि सान्त्वयन्ति नराधिप ।  
अथैनं प्रतिपिबन्ति पूर्णं घटमिवाश्मनि ॥ ७३ ॥  
सदान विश्वसेद् राजन् पापं कृत्वेह कस्यचित् ।  
अपकृत्य परेषां हि विश्वासाद् दुःखमश्नुते ॥ ७४ ॥

ब्रह्मदत्त उवाच

नाविश्वासाद् विन्दतेऽर्थानीहते चापि किंचन ।  
भयात् त्वेकतराघ्नित्यं मृतकल्पा भवन्ति च ॥ ७५ ॥

पूजन्युवाच

यस्येह ब्रणिनौ पादौ पद्भ्यां च परिसर्पति ।  
खन्येते तस्य तौ पादौ सुगुप्तमिह धावतः ॥ ७६ ॥  
नेत्राभ्यां सरुजाभ्यां यः प्रतिघातमुदीक्षते ।  
तस्य वायुरुजात्यर्थं नेत्रयोभवति ध्रुवम् ॥ ७७ ॥  
दुष्टं पन्थानमासाद्य यो मोहादुपपद्यते ।  
आत्मनो बलमज्ञाय तदन्तं तस्य जीवितम् ॥ ७८ ॥  
यस्तु वर्षमविज्ञाय क्षेत्रं कर्षति कर्षकः ।  
हीनः पुरुषकारेण सस्यं नैवाश्नुते ततः ॥ ७९ ॥  
यस्तु तिकं कषायं वा स्वादु वा मधुरं हितम् ।  
आहारं कुरुते नित्यं सोऽमृतत्वाय कल्पते ॥ ८० ॥  
पथ्यं मुक्त्वा तु यो मोहाद् दुष्टमश्नाति भोजनम् ।  
परिणाममविज्ञाय तदन्तं तस्य जीवितम् ॥ ८१ ॥  
दैवं पुरुषकारश्च स्थितावन्योन्यसंश्रयात् ।  
उदारानां तु सत्कर्म दैवं क्लीवा उपासते ॥ ८२ ॥  
कर्म चात्महितं कार्यतीक्ष्णं वा यदि वा मृदु ।  
प्रस्यतेऽकर्मशीलस्तु सदानर्थैरकिंचनः ॥ ८३ ॥  
तस्मात् सर्वं व्यपोह्यार्थं कार्यं एव पराक्रमः ।  
सर्वस्वमपि संत्यज्य कार्यमात्महितं नरैः ॥ ८४ ॥  
विद्या शौर्यं च दाक्ष्यं च बलं धैर्यं च पञ्चमम् ।  
मित्राणि सहजान्याहुर्वर्तयन्तीह तैर्बुधाः ॥ ८५ ॥  
निवेशनं च कुप्यं च क्षेत्रं भार्या सुहृज्जनः ।  
पतान्युपहितान्याहुः सर्वत्र लभते पुमान् ॥ ८६ ॥  
सर्वत्र रमते प्राज्ञः सर्वत्र च विराजते ।  
न विभीषयते कश्चिद् भीषितो न बिभेति च ॥ ८७ ॥  
नित्यं बुद्धिमतोऽप्यर्थः स्वल्पकोऽपि विवर्धते ।  
दाक्ष्येण कुर्वतः कर्म संयमात् प्रतितिष्ठति ॥ ८८ ॥

गृहस्नेहावबद्धानां नराणामल्पमेधसाम् ।  
कुली खादति मांसानि माघमां सेगवा इव ॥ ८९ ॥  
गृहं क्षेत्राणि मित्राणि स्वदेश इति चापरे ।  
इत्येवमवसीदन्ति नरा बुद्धिविपर्यये ॥ ९० ॥  
उत्पतेत् सहजाद् देशाद् व्याधिदुर्भिक्षपीडितात् ।  
अन्यत्र वस्तुं गच्छेद् वावसेद् वा नित्यमानितः ॥ ९१ ॥  
तस्मादन्यत्र यास्यामि वस्तुं नाहमिहोत्सहे ।  
कृतमेतदनार्यं मे तव पुत्रे च पार्थिव ॥ ९२ ॥  
कुभार्यां च कुपुत्रं च कुराजानं कुसौहृदम् ।  
कुसम्बन्धं कुदेशं च दूरतः परिवर्जयेत् ॥ ९३ ॥  
कुपुत्रे नास्ति विश्वासः कुभार्यायां कुतो रतिः ।  
कुराज्ये निर्बृतिर्नास्ति कुदेशेनास्ति जीविका ॥ ९४ ॥  
कुमित्रे संगतिर्नास्ति नित्यमस्थिरसौहृदे ।  
अवमानः कुसम्बन्धे भवत्यर्थविपर्यये ॥ ९५ ॥  
सा भार्या या प्रियं ब्रूते स पुत्रो यत्र निर्बृतिः ।  
तन्मित्रं यत्र विश्वासः स देशो यत्र जीव्यते ॥ ९६ ॥  
यत्र नास्ति बलात्कारः स राजा तीव्रशासनः ।  
भीरेव नास्ति सम्बन्धो दरिद्रं यो बुभूषते ॥ ९७ ॥  
भार्या देशोऽथ मित्राणि पुत्रसम्बन्धिबान्धवाः ।  
एते सर्वे गुणवति धर्मनेत्रे महीपतौ ॥ ९८ ॥  
अधर्मज्ञस्य विलयं प्रजा गच्छन्ति निग्रहात् ।  
राजा मूलं त्रिवर्गस्य स्वप्रमत्तोऽनुपालयेत् ॥ ९९ ॥  
बलिषड्भागमुद्धृत्य बलिं समुपयोजयेत् ।  
न रक्षति प्रजाः सम्यग् यः स पार्थिवतस्करः ॥ १०० ॥  
दत्त्वाभयं यः स्वयमेव राजा  
न तत् प्रमाणं कुरुतेऽर्थलोभात् ।  
स सर्वलोकादुपलभ्य पापं  
सोऽधर्मबुद्धिर्निरयं प्रयाति ॥ १०१ ॥  
दत्त्वाभयं स्वयं राजा प्रमाणं कुरुते यदि ।  
स सर्वसुखकृज्ज्ञेयः प्रजा धर्मेण पालयन् ॥ १०२ ॥  
माता पिता गुरुर्गोप्ता वह्निर्वैश्रवणो यमः ।  
सप्त राज्ञो गुणानेतान् मनुराह प्रजापतिः ॥ १०३ ॥  
पिता हि राजा राष्ट्रस्य प्रजानां योऽनुकम्पनः ।  
तस्मिन् मिथ्याविनीतो हि तिर्यग् गच्छति मानवः ॥ १०४ ॥  
सम्भाषयति मातेव दीनमप्युपपद्यते ।  
दहत्यग्निरिवानिष्टान् यमयज्ञसतो यमः ॥ १०५ ॥  
इष्टेषु विसृजन्नर्थान् कुवेर इव कामदः ।  
गुरुधर्मोपदेशेन गोप्ता च परिपालयन् ॥ १०६ ॥  
यस्तु रक्षयते राजा पौरजानपदान् गुणैः ।  
न तस्य भ्रमते राज्यं स्वयं धर्मानुपालनात् ॥ १०७ ॥  
स्वयं समुपजानन् हि पौरजानपदान् च ।  
स सुखं प्रेक्षते राजा इह लोके परत्र च ॥ १०८ ॥  
नित्योद्दिग्नाः प्रजा यस्य करभारप्रसीडिताः ।

अनर्थविप्रलुप्यन्ते स गच्छति पराभवम् ॥१०९॥  
 प्रजा यस्य विवर्धन्ते सरसीव महोत्पलम् ।  
 स सर्वफलभाग् राजा स्वर्गलोके प्रहीयते ॥११०॥  
 बलिना विग्रहो राजन् न कदाचित् प्रशस्यते ।  
 बलिना विग्रहो यस्य कुतो राज्यं कुतः सुखम् ॥१११॥

इति श्रीमहाभारते शान्तपर्वणि आपद्धर्मपर्वणि ब्रह्मदत्तपूजन्योः संवाद एकोनचत्वारिंशदधिकशततमोऽध्यायः ॥१३९॥

## चत्वारिंशदधिकशततमोऽध्यायः

भारद्वाजकणिकस्य सौराष्ट्राधेपाथ कूटनीतिरूपदेशः

युधिष्ठिर उवाच

युगक्षयात् परिक्षीणे धर्मे लोके च भारत ।  
 दस्युभिः पीड्यमाने च कथं स्थेयं पितामह ॥ १ ॥  
 भीष्म उवाच  
 अत्र ते वर्तयिष्यामि नीतिमापत्सु भारत ।  
 उत्सृज्यापि घृणां काले यथा वर्तेत भूमिपः ॥ २ ॥  
 अत्राप्युदाहरन्तीममितिहासं पुरातनम् ।  
 भारद्वाजस्य संवादं राक्ष शत्रुंजयस्य च ॥ ३ ॥  
 राजा शत्रुंजयो नाम सौवीरेषु महारथः ।  
 भारद्वाजमुपागम्य पप्रच्छार्थविनिश्चयम् ॥ ४ ॥  
 अलब्धस्य कथं लिप्सा लब्धं केन विवर्धते ।  
 वर्धितं पाल्यते केन पालितं प्रणयेत् कथम् ॥ ५ ॥  
 तस्मै विनिश्चितार्थाय परिपृष्टोऽर्थनिश्चयम् ।  
 उवाच ब्राह्मणो वाक्यमिदं हेतुमदुत्तमम् ॥ ६ ॥  
 नित्यमुद्यतदण्डः स्यान्नित्यं विवृतपौरुषः ।  
 अच्छिद्रश्छिद्रदर्शां च परेषां विवरानुगः ॥ ७ ॥  
 नित्यमुद्यतदण्डस्य भृशमुद्विजेत नरः ।  
 तस्मात् सर्वाणि भूतानि दण्डेनैव प्रसाधयेत् ॥ ८ ॥  
 एवं दण्डं प्रशंसन्ति पण्डितास्तत्त्वदर्शिनः ।  
 तस्माच्चतुष्टये तस्मिन् प्रधानो दण्ड उच्यते ॥ ९ ॥  
 छिन्नमूले त्वधिष्ठाने सर्वेषां जीवनं हतम् ।  
 कथं हि शाखास्तिष्ठेत्पुच्छिन्नमूले वनस्पतौ ॥ १० ॥  
 मूलमेवादितश्छिन्द्यात् परपशस्य पण्डितः ।  
 ततः सहायान् पक्षं च मूलमवानुसाधयेत् ॥ ११ ॥  
 सुमन्त्रितं सुविक्रान्तं सुयुद्धं सुपलायितम् ।  
 आपदास्पदकाले तु कुर्वीत न विचारयेत् ॥ १२ ॥  
 वाङ्मात्रेण विनीतः स्याद्भद्रेण यथा क्षुरः ।  
 शृङ्गणपूर्वाभिभाषी च कामक्रोधौ विवर्जयेत् ॥ १३ ॥  
 सपत्नसहिते कार्ये कृत्वा सन्धिं न विश्वसेत् ।  
 अपक्रामेत् ततः शीघ्रं कृतकार्यो विचक्षणः ॥ १४ ॥  
 शत्रुं च मित्ररूपेण सान्त्वनेनैवाभिसान्त्वयेत् ।  
 नित्यशश्रोद्विजेत् तस्माद् गृहात् सर्पयुतादिव ॥ १५ ॥

भीष्म उवाच

सैवमुक्त्वा शकुनिका ब्रह्मदत्तं नाराधिप ।  
 राजानं समनुक्षाप्य जगामाभीप्सिता दिशम् ॥११२॥  
 एतत् ते ब्रह्मदत्तस्य पूज-या सह भाषितम् ।  
 मयाकं नृपतिश्रेष्ठ किमन्यच्छ्रोतुमिच्छसि ॥११३॥

यस्य बुद्धिः परिभवेत् तमतीतेन सान्त्वयेत् ।  
 अनागतेन दुष्प्रहं प्रत्युत्पन्नेन पण्डितम् ॥ १६ ॥  
 अजलिं शपथं सान्त्वं प्रणम्य शिरसा वरेत् ।  
 अश्रुप्रमार्जनं नैव कर्तव्यं भूतिमिच्छता ॥ १७ ॥  
 वहेदमित्रं स्कन्धेन यावत्कालस्य पर्ययः ।  
 प्राप्तकालं तु विशय भिन्द्याद् घटमिवाश्मनि ॥ १८ ॥  
 मुहूर्तमपि राजेन्द्र तिन्दुकालातवज्ज्वलेत् ।  
 न तुषाग्निरिवान्निर्वर्धमायेत चिरं नरः ॥ १९ ॥  
 नानार्थिकोऽर्थसम्बन्धं कृतघ्नेन समाचरेत् ।  
 अर्थी तु शक्यते भोक्तुं कृतकार्योऽवमन्यते ।  
 तस्मात् सर्वाणि कार्याणि सावशेषाणि कारयेत् ॥ २० ॥  
 कोकिलस्य वराहस्य मेरोः शून्यस्य वेदमनः ।  
 नटस्य भक्तिमित्रस्य यच्छ्रेयस्तत् समाचरेत् ॥ २१ ॥  
 उत्थायोत्थाय गच्छेत् नित्ययुक्तो रिपोगृहान् ।  
 कुशलं चास्य पृच्छेत् यद्यप्यकुशलं भवेत् ॥ २२ ॥  
 नालसाः प्राप्नुपन्त्यर्थान् न क्लीबा नाभिमानिनः ।  
 न च लोकरवाद् भीता न वै शश्वत् प्रतीक्षिणः ॥ २३ ॥  
 नात्मच्छिद्रं रिपुर्विद्याद् विद्याच्छिद्रं परस्य तु ।  
 गृहेत् कूर्म इवाङ्गानि रक्षेद् विवरमात्मनः ॥ २४ ॥  
 बर्कवाञ्छन्त्येदर्थान् सिंहवच्च पराक्रमेत् ।  
 चूकवच्चावलुम्पेत शरवच्च विनिष्पतेत् ॥ २५ ॥  
 पानमज्ञास्तया नार्यो मृगया गीतवादिताम् ।  
 एतानि शुक्यः सेवेत प्रसंगो ह्यत्र दोषवान् ॥ २६ ॥  
 कुर्वान् लृणमयं चापं शर्यात् मृगशायेकाम् ।  
 आधः स्यादन्धवेलायां बाधिर्ममपि संधयेत् ॥ २७ ॥  
 देशकालौ समासाद्य विक्रमं तं विचक्षणः ।  
 देशकालव्यतीतो हि विक्रमो निष्फलो भवेत् ॥ २८ ॥  
 कालाकालौ सम्प्रधार्य वलाबलमथात्मनः ।  
 परस्य च बलं ज्ञात्वा तत्रात्मानं नियोजयेत् ॥ २९ ॥  
 दण्डेनोपनतं शत्रुं यो राजा न नियच्छति ।  
 स मृत्युमुपगृह्णाति गर्भमश्वतरी यथा ॥ ३० ॥  
 सुपुष्पितः स्यादफलः फलवान् स्याद्दुरारुहः ।

आमः स्यात् पकसंकाशो न च शीर्येत कस्यचित् ॥ ३१ ॥  
 आशां कालवती कुर्यात् तां च विघ्नेन योजयेत् ।  
 विघ्नं निमित्ततो ब्रूयान्निमित्तं चापि हेतुतः ॥ ३२ ॥  
 भीतवत् संविधातव्यं यावद् भयमनागतम् ।  
 आगतं तु भयं दृष्ट्वा प्रहर्तव्यमभीतवत् ॥ ३३ ॥  
 न संशयमनारुह्य नरो भद्राणि पश्यति ।  
 संशयं पुनरारुह्य यदि जीवति पश्यति ॥ ३४ ॥  
 अनागतं विजानीयाद् यच्छेद् भयमुपस्थितम् ।  
 पुनर्वृद्धिभयात् किञ्चिदनिवृत्तं निशामयेत् ॥ ३५ ॥  
 प्रत्युपस्थितकालस्य सुखस्य परिवर्जनम् ।  
 अनागतसुखाशा च नैव बुद्धिमतां नयः ॥ ३६ ॥  
 योऽरिणा सह संधाय सुखं स्वपिनि विश्वसन् ।  
 स वृक्षाग्रे प्रसुप्तो वा पतितः प्रतिबुद्धयेन ॥ ३७ ॥  
 कर्मणा येन तेनैव मृदुना दारुणेन च ।  
 उद्धरेद् दीनमात्मानं समर्थो धर्ममाचरेत् ॥ ३८ ॥  
 ये सपत्नाः सपत्नानां सर्वास्तानुपसेवयेत् ।  
 आत्मनश्चापि बोद्धव्याश्चारा विनिहताः परैः ॥ ३९ ॥  
 चारस्त्वविदितः कार्यं आत्मनोऽथ परस्य च ।  
 पाषण्डांस्तापसादींश्च परराष्ट्रे प्रवेशयेत् ॥ ४० ॥  
 उद्यानेषु विहारेषु प्रपास्वावसथेषु च ।  
 पानागारे प्रवेशेषु तीर्थेषु च सभासु च ॥ ४१ ॥  
 धर्माभिचारिणः पापाश्चौरा लोकस्य कण्टकाः ।  
 समागच्छन्ति तान् बुद्ध्वा नियच्छेच्छमयीत च ॥ ४२ ॥  
 न विश्वसेद्विश्वस्ते विश्वस्ते नातिविश्वसेत् ।  
 विश्वासाद् भयमभ्येति नापरीक्ष्य च विश्वसेद् ॥ ४३ ॥  
 विश्वासयित्वा तु परं तत्त्वभूतेन हेतुना ।  
 अथास्य प्रहरेत् काले किञ्चिद् विचलिते पदे ॥ ४४ ॥  
 अशङ्क्यमपि शङ्केत नित्यं शङ्केत शङ्कितात् ।  
 भयं ह्यशङ्किताज्जातं समूलमपि कृन्तति ॥ ४५ ॥  
 अवधानेन मौनेन काषायेण जटाजिनैः ।  
 विश्वासयित्वा द्वेषारमवलुम्पेद् यथा वृकः ॥ ४६ ॥  
 पुत्रो वा यदि वा भ्राता पिता वा यदि वा सुहृत् ।  
 अर्थस्य विघ्नं कुर्वाणा हन्तव्या भूतिमिच्छता ॥ ४७ ॥  
 गुरोरप्यवलितस्य कार्याकार्यमजानतः ।  
 उत्पथं प्रतिपन्नस्य दण्डो भवति शासनम् ॥ ४८ ॥  
 अभ्युत्थानाभिवादाभ्यां सम्प्रदानेन केनचित् ।  
 प्रतिपुष्पफलाग्राती तीक्ष्णतुण्ड इव द्विजः ॥ ४९ ॥  
 नाच्छिन्त्वा परमर्माणि नाकृत्वा कर्म दारुणम् ।  
 नाहत्वा मत्स्यघातीव प्राप्नोति महती श्रियम् ॥ ५० ॥  
 नास्ति जात्या रिपुर्नाम मित्रं चापि न विद्यते ।  
 सामर्थ्ययोगाज्जायन्ते मित्राणि रिपवस्तथा ॥ ५१ ॥  
 अमित्रं नैव मुञ्चेत् वदन्तं करुणान्यपि ।  
 दुःखं तत्र न कर्तव्यं हन्यात् पूर्वापकारिणम् ॥ ५२ ॥

संग्रहानुग्रहे यत्नः सदा कार्योऽनस्यता ।  
 निग्रहश्चापि यत्नेन कर्तव्यो भूतिमिच्छता ॥ ५३ ॥  
 प्रहरिष्यन् प्रियं ब्रूयात् प्रहृन्त्यैव प्रियोत्तरम् ।  
 अस्मिनापि शिरश्छिन्त्वा शोचेत च रुदेत च ॥ ५४ ॥  
 निमन्त्रयीत सान्त्वेन सम्मानेन तितिक्षया ।  
 लोकाराधनमित्येतत् कर्तव्यं भूतिमिच्छता ॥ ५५ ॥  
 न शुष्कवैरं कुर्वीत बाहुभ्यां न नदी तरेत् ।  
 अनर्थकमनायुष्यं गोविषाणस्य भक्षणम् ।  
 दन्ताश्च परिमृज्यन्ते रसश्चापि न लभ्यते ॥ ५६ ॥  
 त्रिवर्गं त्रिविधा पीडानुबन्धास्तत्रैव एव च ।  
 अनुबन्धाः शुभा ज्ञेयाः पीडाश्च परिवर्जयेत् ॥ ५७ ॥  
 ऋणशेषमाग्निशेषं शत्रुशेषं तथैव च ।  
 पुनः पुनः प्रवर्धन्ते तस्माच्छेषं न धारयेत् ॥ ५८ ॥  
 वर्धमानमृणं तिष्ठेत् परिभूताश्च शत्रवः ।  
 जनयन्ति भयं तीव्रं व्याधयश्चाप्युपेक्षिताः ॥ ५९ ॥  
 नासम्यक्कृतकारी स्यादप्रमत्तः सदा भवेत् ।  
 कण्टकोऽपि हि दुश्छिन्नो विकारं कुरुते चिरम् ॥ ६० ॥  
 वधेन च मनुष्याणां मार्गाणां दूषणेन च ।  
 अगाराणां विनाशैश्च परराष्ट्रं विनाशयेत् ॥ ६१ ॥  
 गृध्रदृष्टिर्बकालीनः श्वचेष्टः सिंहविक्रमः ।  
 अनुद्विग्नः काकशङ्की भुजङ्गचरितं चरेत् ॥ ६२ ॥  
 शूरमञ्जलिपातेन भीरुं भेदेन भेदयेत् ।  
 लुब्धमर्थप्रदानेन समं तुल्येन विग्रहः ॥ ६३ ॥  
 श्रेणीमुख्योपजापेषु वल्लभानुनयेषु च ।  
 अमात्यान् परिरक्षेत भेदसंघातयोरपि ॥ ६४ ॥  
 मृदुरित्यवजानन्ति तीक्ष्ण इत्युद्विजन्ति च ।  
 तीक्ष्णकाले भवेत् तीक्ष्णो मृदुकाले मृदुर्भवेत् ॥ ६५ ॥  
 मृदुनैव मृदुं हन्ति मृदुना हन्ति दारुणम् ।  
 नासाध्यं मृदुना किञ्चित् तस्मात् तीक्ष्णतरौ मृदुः ॥ ६६ ॥  
 काले मृदुर्यो भवति काले भवति दारुणः ।  
 प्रसाधयति कृत्यानि शत्रुं चाप्यधितिप्रति ॥ ६७ ॥  
 पण्डितेन विरुद्धः सन् दूरस्थोऽस्मीति नाश्वसेत् ।  
 दीर्घो बुद्धिमतो बाहू याभ्यां हिंसति हिंसितः ॥ ६८ ॥  
 न तत् तरेद् यस्य न पारमुत्तरे-  
 न तद्धरेद् यत् पुनराहरेत् परः ।  
 न तत् खनेद् यस्य न मूलमुद्धरे-  
 न तं हन्याद् यस्य शिरो न पातयेत् ॥ ६९ ॥  
 इतीदमुक्तं वृजिनाभिसंहितं  
 न चैतदेवं पुरुषः समाचरेत् ।  
 परप्रयुक्ते न कथं विभावये-  
 दतो मयोक्तं भवतो हितार्थिना ॥ ७० ॥

यथावदुक्तं वचनं हितार्थिना  
निशम्य विप्रेण सुवीरराष्ट्रपः ।  
इति श्रीमहाभारते शान्तिपर्वणि आपद्धर्मपर्वणि कणिकोपदेशे चत्वारिंशदधिकशततमोऽध्यायः ॥ १४० ॥

तथाकरोद् वाक्यमदीनचेतनः  
श्रियं च दीप्तां बुभुजे सवान्धवः ॥ ७१ ॥

## एकचत्वारिंशदधिकशततमोऽध्यायः

घोरे प्राणकृच्छ्रे वृत्त्यभावे ब्राह्मणः कथं जीवेदिति विषये विश्वामित्रचाण्डालसंवादः

युधिष्ठिर उवाच

हीने परमके धर्मे सर्वलोकाभिलङ्घिते ।  
अधर्मे धर्मतां नीते धर्मे चाधर्मतां गते ॥ १ ॥  
मर्यादासु विनष्टासु क्षुभिते धर्मनिश्चये ।  
राजभिः पीडिते लोके परैर्वापि विशाम्पते ॥ २ ॥  
सर्वाश्रमेषु मूढेषु कर्मसूपहतेषु च ।  
कामाल्लोभाच्च मोहाच्च भयं पश्यत्सु भारत ॥ ३ ॥  
अविश्वस्तेषु सर्वेषु नित्यं भीतेषु पार्थिव ।  
निकृत्या हन्यमानेषु वञ्चयत्सु परस्परम् ॥ ४ ॥  
सम्प्रदीप्तेषु देशेषु ब्राह्मणे चातिपीडिते ।  
अवर्षति च पर्जन्ये मिथो भेदे समुत्थिते ॥ ५ ॥  
सर्वस्मिन् दस्युसाद् भूते पृथिव्यामुपजीवने ।  
केनस्विद् ब्राह्मणो जीवेज्जघन्ये काल आगते ॥ ६ ॥  
अतितिश्रुः पुत्रपौत्राननुक्रोशान् नराधिप ।  
कथमापत्सु वर्तेत तन्मे ब्रूहि पितामह ॥ ७ ॥  
कथं च राजा वर्तेत लोके कलुषतां गते ।  
कथमर्थाच्च धर्माच्च न हीयेत परंतप ॥ ८ ॥

भीष्म उवाच

राजमूला महाबाहो योगक्षेमसुवृष्टयः ।  
प्रजासु व्याधयश्चैव मरणं च भयानि च ॥ ९ ॥  
कृतं त्रेता द्वापरं च कलिश्च भरतर्षभ ।  
राजमूला इति मतिर्मम नास्त्यत्र संशयः ॥ १० ॥  
तस्मिंस्त्वभ्यागते काले प्रजानां दोषकारके ।  
विज्ञानबलमास्थाय जीवितव्यं भवेत् तदा ॥ ११ ॥  
अत्राप्युदाहरन्तीममितिहासं पुरातनम् ।  
विश्वामित्रस्य संवादं चाण्डालस्य च पक्वणे ॥ १२ ॥  
त्रेताद्वापरयोः संधौ तदा दैवविधिक्रमात् ।  
अनावृष्टिरभूद् घोरा लोके द्वादशवार्षिकी ॥ १३ ॥  
प्रजानामतितृद्धानां युगान्ते समुपस्थिते ।  
त्रेताविमोक्षसमये द्वापरप्रतिपादने ॥ १४ ॥  
न ववर्ष सहस्राक्षः प्रतिलोमोऽभवद् गुरुः ।  
जगाम दक्षिणं मार्गं सोमो व्यावृत्तलक्षणः ॥ १५ ॥  
नावश्यायोऽपि तत्राभूत् कुत एवाभ्रजातयः ।  
नद्यः संक्षिप्ततोयौघाः किञ्चिदन्तर्गतास्ततः ॥ १६ ॥  
सर्पांसि सरितश्चैव कृपाः प्रस्रवणानि च ।  
हतत्वेषो न लक्ष्यन्ते निसर्गाद् दैवकारितात् ॥ १७ ॥

उपशुष्कजलस्थाय विनिवृत्तसमाप्रपा ।  
निवृत्तयज्ञस्वाध्याया निर्वषट्कारमङ्गला ॥ १८ ॥  
उच्छिन्नकृषिगोरक्षा निवृत्तविपणापणा ।  
निवृत्तयूपसम्भारा विप्रणष्टमहोत्सवा ॥ १९ ॥  
अस्थिसंचयसंकीर्णा महाभूतरवाकुला ।  
शून्यभूयिष्ठनगरा दग्धग्रामनिवेशना ॥ २० ॥  
क्वचिच्चौरैः क्वचिच्छत्रैः क्वचिद् राजभिरातुरैः ।  
परस्परभयाच्चैव शून्यभूयिष्ठनिर्जना ॥ २१ ॥  
गतदैवतसंस्थाना वृद्धबालघिनाकृता ।  
गोजाविमहिषीहीना परस्परपराहता ॥ २२ ॥  
हतविप्रा हतारक्षा प्रणष्टौषधिसंचया ।  
सर्वभूतरुतप्राया बभूव वसुधा तदा ॥ २३ ॥  
तस्मिन् प्रतिभये काले क्षते धर्मे युधिष्ठिर ।  
बभूवुः क्षुधिता मर्त्याः खादमानाः परस्परम् ॥ २४ ॥  
ऋषयो नियमांस्त्यक्त्वा परित्यज्याग्निदेवताः ।  
आश्रमान् सम्परित्यज्य पर्यधावन्नितस्ततः ॥ २५ ॥  
विश्वामित्रोऽथ भगवान् महर्षिरनिकेतनः ।  
क्षुधापरिगतो धीमान् समन्तात् पर्यधावत् ॥ २६ ॥  
त्यक्त्वा दारांश्च पुत्रांश्च कस्मिंश्च जनसंसदि ।  
भक्ष्याभक्ष्यसमो भूत्वा निरग्निरनिकेतनः ॥ २७ ॥  
स कदाचित् परिपतञ्छ्वपचानां निवेशनम् ।  
हिंसाणां प्राणिघातानामाससाद् वने क्वचित् ॥ २८ ॥  
विभिन्नकलशाकीर्णं श्वचर्मच्छेदनायुतम् ।  
वराहखरभग्नास्थिकपालघटसंकुलम् ॥ २९ ॥  
मृतचैलपरिस्तीर्णं निर्माल्यकृतभूषणम् ।  
सर्पनिर्मोकमालाभिः कृतचिह्नकुटीमठम् ॥ ३० ॥  
कुक्कुटारावबहुलं गर्दभध्वनिनादितम् ।  
उद्घोषद्भिः खरैर्वाक्यैः कलहद्भिः परस्परम् ॥ ३१ ॥  
उलूकपक्षिध्वनिभिर्देवतायतनैर्वृतम् ।  
लोहघण्टापरिष्कारं श्वयूथपरिवारितम् ॥ ३२ ॥  
तत्प्रविश्य क्षुधाविष्टो विश्वामित्रो महानृषिः ।  
आहारान्वेषणे युक्तः परं यत्नं समास्थितः ॥ ३३ ॥  
न च क्वचिद्विन्दत् स भिक्षमाणोऽपि कौशिकः ।  
मांसमन्नं फलं मूलमन्यद् वा तत्र किञ्चन ॥ ३४ ॥  
अहो कृच्छ्रं मया प्राप्तमिति निश्चित्य कौशिकः ।  
पपात भूमौ दौर्बल्यात् तस्मिंश्चाण्डालपक्वणे ॥ ३५ ॥

स चिन्तयामास मुनिः किं नु मे सुकृतं भवेत् ।  
 कथं वृथा न मृत्युः स्यादिति पार्थिवसत्तम ॥ ३६ ॥  
 स ददर्श श्वमांसस्य कुतन्त्रीं विततां मुनिः ।  
 चाण्डालस्य गृहे राजन् सद्यः शस्त्रहतस्य वै ॥ ३७ ॥  
 स चिन्तयामास तदा स्तैन्यं कार्यमितो मया ।  
 न हीदानीमुपायो मे विद्यते प्राणधारणे ॥ ३८ ॥  
 आपत्सु विहितं स्तैन्यं विशिष्टसमहीनतः ।  
 विप्रेण प्राणरक्षार्थं कर्तव्यमिति निश्चयः ॥ ३९ ॥  
 हीनादादेयमादौ स्यात् समानात् तदनन्तरम् ।  
 असम्भवे वाऽऽददीत विशिष्टादपि धार्मिकात् ॥ ४० ॥  
 सोऽहमन्त्यावसायानां हराम्येनां प्रतिग्रहात् ।  
 न स्तैन्यदोषं पश्यामि हरिष्यामि श्वजाघनीम् ॥ ४१ ॥  
 एतां बुद्धिं समास्थाय विश्वामित्रो महामुनिः ।  
 तस्मिन् देशे स सुष्वाप श्वपचो यत्र भारत ॥ ४२ ॥  
 स विगाढां निशां दृष्ट्वा सुप्ते चाण्डालपङ्कणे ।  
 शनैरुत्थाय भगवान् प्रविवेश कुटीमठम् ॥ ४३ ॥  
 स सुप्त इव चाण्डालः श्लेष्मापिहितलोचनः ।  
 परिभिन्नस्वरो रूक्षः प्रोवाचाप्रियदर्शनः ॥ ४४ ॥

श्वपच उवाच

कः कुतन्त्री घटयति सुप्ते चाण्डालपङ्कणे ।  
 जागमिं नात्र सुप्तोऽस्मि हतोऽसीति च दारुणः ॥ ४५ ॥  
 विश्वामित्रस्ततो भीतः सहसा तमुवाच ह ।  
 तत्र व्रीडाकुलमुखः सोद्वेगस्तेन कर्मणा ॥ ४६ ॥  
 विश्वामित्रोऽहमायुष्मन्नागतोऽहं बुभुक्षितः ।  
 मा वधीर्मम सद्बुद्धे यदि सम्यक् प्रपश्यसि ॥ ४७ ॥  
 चाण्डालस्तद् वचः श्रुत्वा महर्षेर्भावितात्मनः ।  
 शयनादुपसम्भ्रान्त उद्ययौ प्रति तं ततः ॥ ४८ ॥  
 स विसृज्याश्रु नेत्राभ्यां बहुमानात् कृताञ्जलिः ।  
 उवाच कौशिकं रात्रौ ब्रह्मन् किं ते चिकीर्षितम् ॥ ४९ ॥  
 विश्वामित्रस्तु मातङ्गमुवाच परिसान्त्वयन् ।  
 क्षुधितोऽहं गतप्राणो हरिष्यामि श्वजाघनीम् ॥ ५० ॥  
 क्षुधितः कलुषं यातो नास्ति ह्रीरशनार्थिनः ।  
 क्षुच्च मां दूषयत्यत्र हरिष्यामि श्वजाघनीम् ॥ ५१ ॥  
 अवसीदन्ति मे प्राणाः श्रुतिर्मे नश्यति क्षुधा ।  
 दुर्बलो नष्टसंज्ञश्च भक्ष्याभक्ष्यविवर्जितः ॥ ५२ ॥  
 सोऽधर्मं बुद्धयमानोऽपि हरिष्यामि श्वजाघनीम् ।  
 अटन् मैक्ष्यं न विन्दामि यदा युष्माकमालये ॥ ५३ ॥  
 तदा बुद्धिः कृता पापे हरिष्यामि श्वजाघनीम् ।  
 अग्निमुखं पुरोध्याश्च देवानां शुचिषाड् विभुः ॥ ५४ ॥  
 यथावत् सर्वभुग् ब्रह्मा तथा मां विद्धि धर्मतः ।  
 तमुवाच स चाण्डालो महर्षे शृणु मे वचः ॥ ५५ ॥  
 श्रुत्वा तत् त्वं तथाऽऽतिष्ठ यथा धर्मो न हीयते ।  
 धर्मं तवापि विप्रर्षे शृणु यत् ते ब्रवीम्यहम् ॥ ५६ ॥

शृगालादधर्मं श्वानं प्रवदन्ति मर्नाषिणः ।  
 तस्याप्यधम उद्देशः शरीरस्य श्वजाघनी ॥ ५७ ॥  
 नेदं सम्यग् व्यवसितं महर्षे धर्मगर्हितम् ।  
 चाण्डालस्वस्य हरणमभक्ष्यस्य विशेषतः ॥ ५८ ॥  
 साध्वन्यमनुपश्य त्वमुपायं प्राणधारणे ।  
 न मांसलोभात् तपसो नाशस्ते स्यान्महामुने ॥ ५९ ॥  
 जानता विहितं धर्मं न कार्यो धर्मसंकरः ।  
 मा स धर्मं परित्याक्षीस्त्वं हि धर्मभृतां वरः ॥ ६० ॥  
 विश्वामित्रस्ततो राजन्नित्युक्तो भरतर्षभ ।  
 क्षुधार्तः प्रत्युवाचेदं पुनरेव महामुनिः ॥ ६१ ॥  
 निराहारस्य सुमहान् मम कालोऽभिधावतः ।  
 न विद्यतेऽप्युपायश्च कश्चिन्मे प्राणधारणे ॥ ६२ ॥  
 येन येन विशेषेण कर्मणा येन केनचित् ।  
 अभ्युज्जीवित् साद्यमानः समर्थो धर्ममाचरेत् ॥ ६३ ॥  
 पेन्द्रो धर्मः क्षत्रियाणां ब्राह्मणानामथाग्निः ।  
 ब्रह्मवह्निर्मम बलं भक्ष्यामि शमयन् क्षुधाम् ॥ ६४ ॥  
 यथा यथैव जीवेद्धि तत् कर्तव्यमहेलया ।  
 जीवितं मरणाच्छ्रेयो जीवन् धर्ममवाप्नुयात् ॥ ६५ ॥  
 सोऽहं जीवितमाकाङ्क्षन्नभक्ष्यस्यापि भक्षणम् ।  
 व्यवस्ये बुद्धिपूर्वं वै तद् भवाननुमन्यताम् ॥ ६६ ॥  
 चलचन्तं करिष्यामि प्रणोत्स्याम्यशुभानि तु ।  
 तपोभिर्विद्यया चैव ज्योतीषीव महत्तमः ॥ ६७ ॥

श्वपच उवाच

नैतत् खादन् प्राप्नुते दीर्घमायु-  
 नैव प्राणाश्चास्येव तृप्तिः ।  
 भिक्षामन्यां भिक्ष मा ते मनोऽस्तु  
 श्वभक्षणे श्वा ह्यभक्ष्यो द्विजानाम् ॥ ६८ ॥

विश्वामित्र उवाच

न दुर्भिक्षे सुलभं मांसमन्य-  
 च्छ्वपाकमन्ये न च मेऽस्ति वित्तम् ।  
 क्षुधार्तश्चाहमगतिर्निराशः  
 श्वमांसे चास्मिन् षड्रसान् साधु मन्ये ॥

श्वपच उवाच

पञ्च पञ्चनखा भक्ष्या ब्रह्मक्षत्रस्य वै विशाः ।  
 यथा शास्त्रं प्रमाणं ते माभक्ष्ये मानसं कृथाः ॥ ७० ॥

विश्वामित्र उवाच

अगस्त्येनासुरो जग्धो वातापिः क्षुधितेन वै ।  
 अहमापद्रतः क्षुत्तो भक्षयिष्ये श्वजाघनीम् ॥ ७१ ॥

श्वपच उवाच

भिक्षामन्यामाहरेति न च कर्तुमिहार्हसि ।  
 न नूनं कार्यमेतद् वै हर कामं श्वजाघनीम् ॥ ७२ ॥

विश्वामित्र उवाच

शिष्टा वै कारणं धर्मं तद्वृत्तमनुवर्तये ।

परां मेध्याशनाग्नेनां भक्ष्यां मन्ये श्वजाघनीम् ॥ ७३ ॥

श्वपच उवाच

असता यत् समाचीर्णं न च धर्मः सनातनः ।  
नाकार्यमिह कार्यं वै मा छलेनाशुभं कृथाः ॥ ७४ ॥

विश्वामित्र उवाच

न पातकं नावमतमृषिः सन् कर्तुमर्हति ।  
समौ च श्वमृगौ मन्ये तस्माद् भोक्ष्ये श्वजाघनीम् ॥ ७५ ॥

श्वपच उवाच

यद् ब्राह्मणार्थं कृतमर्थितेन  
तेनर्षिणा तदवस्थाधिकारे ।  
स वै धर्मो यत्र न पापमस्ति  
सर्वैरुपायैर्गुरवो हि रक्ष्याः ॥ ७६ ॥

विश्वामित्र उवाच

मित्रं च मे ब्राह्मणस्यायमात्मा  
प्रियश्च मे पूज्यतमश्च लोके ।  
तं धर्तुकामोऽहमिमां जिहीर्षे  
नृशंसानामीदृशानां न बिभ्ये ॥ ७७ ॥

श्वपच उवाच

कामं नरा जीवितं संत्यजन्ति  
न चाभक्ष्ये क्वचित् कुर्वन्ति बुद्धिम् ।  
सर्वान् कामान् प्राप्नुवन्तीह विद्वन्  
प्रियस्व कामं सहितः श्रुद्यैव ॥ ७८ ॥

विश्वामित्र उवाच

स्थाने भवेत् संशयः प्रेत्यभावे  
निःसंशयः कर्मणां वै विनाशः ।  
अहं पुनर्ब्रतनित्यः शमात्मा  
मूलं रक्ष्यं भक्षयिष्याम्यभक्ष्यम् ॥ ७९ ॥

बुद्ध्यात्मके व्यक्तमस्तीति पुण्यं  
मोहात्मके यत्र यथा श्वभक्ष्ये ।  
यद्यप्येतत् संशयात्मा चरामि  
नाहं भविष्यामि यथा त्वमेव ॥ ८० ॥

श्वपच उवाच

गोपनीयमिदं दुःखमिति मे निश्चिता मतिः ।  
दुष्कृतोऽब्राह्मणः सन्नं यस्त्वामहमुपालभे ॥ ८१ ॥

विश्वामित्र उवाच

पिबन्त्येवोदकं गावो मण्डूकेषु रुवत्स्वपि ।  
न तेऽधिकारो धर्मोऽस्ति मा भूरात्मप्रशंसकः ॥ ८२ ॥

श्वपच उवाच

सुहृद् भूत्वानुशासे त्वां कृपा हि त्वयि मे द्विज ।  
यदिदं श्रेय आधत्स्व मा लोभात् पातकं कृथाः ॥ ८३ ॥

विश्वामित्र उवाच

सुहृन्मे त्वं सुखेषुश्चेदापदो मां समुद्धर ।

जानेऽहं धर्मतोऽऽत्मानं शौनीमुत्सृज जाघनीम् ॥ ८४ ॥

श्वपच उवाच

नैवोत्सहे भवतो दातुमेतां  
नोपेक्षितुं ह्यियमाणं स्वमत्रम् ।  
उभौ स्यावः पापलोकावलितौ  
दाता चाहं ब्राह्मणस्त्वं प्रतीच्छन् ॥ ८५ ॥

विश्वामित्र उवाच

अनाहमेतद् वृजिनं कर्म कृत्वा  
जीवश्चरिष्यामि महापवित्रम् ।  
स पूतात्मा धर्ममेवाभिपत्स्ये  
यदेतयोर्गुरु तद् वै ब्रवीहि ॥ ८६ ॥

श्वपच उवाच

आत्मैव साक्षी कुलधर्मकृत्ये  
त्वपेव जानासि यदत्र दुष्कृतम् ।  
यो ह्याद्रियाद् भक्ष्यमिति श्वमांसं  
मन्ये न तस्यास्ति विवर्जनीयम् ॥ ८७ ॥

विश्वामित्र उवाच

उपादाने खादने चास्ति दोषः  
कार्पात्यथे नित्यमत्रापवादः ।  
यस्मिन् हिंसा नानुतं वाच्यलेशो-  
ऽभक्ष्यक्रिया यत्र न तद्गुरीयः ॥ ८८ ॥

श्वपच उवाच

यद्येष हेतुस्तव खादने स्या-  
न्न ते वेदः कारणं नार्यधर्मः ।  
तस्माद् भक्ष्येऽभक्षणे वा द्विजेन्द्र  
दोषं न पश्यामि यथेदमत्र ॥ ८९ ॥

विश्वामित्र उवाच

नैवातिपापं भक्ष्यमाणस्य दृष्टं  
सुरां तु पीत्वा पततीति शब्दः ।  
अन्योन्यकार्याणि यथा तथैव  
न पापमात्रेण कृतं हिनस्ति ॥ ९० ॥

श्वपच उवाच

अस्थानतो हीनतः कुत्सिताद् वा  
तद् विद्वांसं बाधते साधुवृत्तम् ।  
श्वानं पुनर्यो लभतेऽभिषङ्गात्  
तेनापि दण्डः सहितव्य एव ॥ ९१ ॥

भीष्म उवाच

पञ्चमुक्त्वा निववृते मातङ्गः कौशिकं तदा ।  
विश्वामित्रो जहारैव कृतबुद्धिः श्वजाघनीम् ॥ ९२ ॥  
ततो जग्राह स श्वाङ्गं जीवितार्थी महामुनिः ।  
सदारस्तामुपाहृत्य वने भोक्तुमियेष सः ॥ ९३ ॥

अथास्य बुद्धिरभवद् विधिनाहं श्वजाघनीम् ।  
भक्षयामि यथाकामं पूर्वं संतर्प्य देवताः ॥ ९४ ॥  
ततोऽग्निमुपसंहृत्य ब्राह्मेण विधिना मुनिः ।  
ऐन्द्राग्नेयेन विधिना चरुं श्रपयत स्वयम् ॥ ९५ ॥  
ततः समारभत् कर्म दैवं पित्र्यं च भारत ।  
आहूय देवानिन्द्रादीन् भागं भागं विधिक्रमात् ॥ ९६ ॥  
एतस्मिन्नेव काले तु प्रववर्ष स वासवः ।  
संजीवयन् प्रजाः सर्वा जनयामास चौषधीः ॥ ९७ ॥  
विश्वामित्रोऽपि भगवांस्तपसा दग्धकिल्बिषः ।

कालेन महता सिद्धिमवाप परमाद्भुताम् ॥ ९८ ॥  
स संहृत्य च तत् कर्म अनास्वाद्य च तद्भविः ।  
तोषयाप्राप्त देवांश्च पितृंश्च द्विजसत्तमः ॥ ९९ ॥  
एवं विद्वानदीनात्मा व्यसनस्थो जिजीविषुः ।  
सर्वोपायैरुपायहो दीनमात्मानमुद्धरेत् ॥ १०० ॥  
एतां बुद्धि समास्थाय जीवितव्यं सदा भवेत् ।  
जीवन् पुण्यमन्नाप्नोति पुरुषो भद्रमश्नुते ॥ १०१ ॥  
तस्मात् कौन्तेय विदुषा धर्माधर्मविनिश्चये ।  
बुद्धिमास्थाय लोकेऽस्मिन् वर्तितव्यं कृतात्मना ॥ १०२ ॥

इति श्रीमहाभारते शान्तिपर्वणि आपद्धर्मपर्वणि विश्वामित्रश्चरुसंवादे एकचत्वारिंशदधिकशततमोऽध्यायः ॥ १४१ ॥

## द्विचत्वारिंशदधिकशततमोऽध्यायः

आपत्काले राज्ञो धर्मस्य निश्चयः, सन्तो ब्राह्मणा उपास्या इत्युपदेशश्च

युधिष्ठिर उवाच

यद्दि घोरं समुद्दिष्टमश्रद्धेयमिवानृतम् ।  
अस्ति स्विद् दस्युमर्यादा यामहं परिवर्जये ॥ १ ॥  
सम्मुह्यामि विपीदामि धर्मो मे शिथिलीकृतः ।  
उद्यमं नाधिगच्छामि कदाचित् परिसान्त्वयन् ॥ २ ॥

भीष्म उवाच

नैतच्छ्रुत्वाऽऽगमादेव तव धर्मानुशासनम् ।  
प्रज्ञासमवहारोऽयं कविभिः समभृतं मधु ॥ ३ ॥  
बह्व्यः प्रतिविधातव्याः प्रज्ञा राज्ञा ततस्ततः ।  
नैकशाखेन धर्मेण यत्रैषा सम्प्रवर्तते ॥ ४ ॥  
बुद्धिसंजननो धर्म आचारश्च सतां सदा ।  
ज्ञेयो भवति कौरव्य सदा तद् बुद्धि मे वचः ॥ ५ ॥  
बुद्धिश्रेष्ठा हि राजानश्चरन्ति विजयैपिणः ।  
धर्मः प्रतिविधातव्यो बुद्ध्या राजा ततस्ततः ॥ ६ ॥  
नैकशाखेन धर्मेण राज्ञो धर्मो विधीयते ।  
दुर्बलस्य कुतः प्रज्ञा पुरस्तादनुपाहृता ॥ ७ ॥  
अद्वैधज्ञः पथि द्वैधे संशयं प्राप्नुमर्हति ।  
बुद्धिद्वैधं वेदितव्यं पुरस्तादेव भारत ॥ ८ ॥  
पार्श्वतः करणं प्राज्ञो विष्टम्भित्वा प्रकारयेत् ।  
जनस्तच्चरितं धर्मं विजानान्यन्यथान्यथा ॥ ९ ॥  
अग्निथ्याज्ञानिनः केचिन्मिथ्याविज्ञानिनः परे ।  
तत्रै यथायथं बुद्ध्या ज्ञानमाददते सताम् ॥ १० ॥  
परिमुष्णन्ति शास्त्राणि धर्मस्य परिपन्थिनः ।  
वैषम्यमर्थविद्यानां निरर्थ्याः ख्यापयन्ति ते ॥ ११ ॥  
आजिजीविषवो विद्यां यशःकामौ समन्ततः ।  
ते सर्वे नृप पापिष्ठा धर्मस्य परिपन्थिनः ॥ १२ ॥  
अपक्वमतयो मन्दा न जानन्ति यथातथम् ।  
यथा ह्यशास्त्रकुशलाः सर्वत्रायुकिनिष्ठिताः ॥ १३ ॥

परिमुष्णन्ति शास्त्राणि शास्त्रदोषानुदर्शिनः ।  
विज्ञानमर्थविद्यानां न सम्यगिति वर्तते ॥ १४ ॥  
निन्दया परविद्यानां स्वविद्यां ख्यापयन्ति च ।  
वाग्व्या वाक्छरीभूता द्रुग्धविद्याफला इव ॥ १५ ॥  
तान् विद्यावणिजो बुद्धि राक्षसानिव भारत ।  
व्याजेन सद्भिर्विहितो धर्मस्ते परिहास्यति ॥ १६ ॥  
न धर्मवचनं वाचा नैव बुद्धयेति नः श्रुतम् ।  
इति वार्हस्पतं ज्ञानं प्रोवाच मधवा स्वयम् ॥ १७ ॥  
न त्वेव वचनं किञ्चिदनिमित्तादिहोच्यते ।  
सुविनोतेन शास्त्रेण न व्यवस्यन्त्यथापरे ॥ १८ ॥  
लोकयात्रामिहेके तु धर्मं प्राहुर्मनीषिणः ।  
समुद्दिष्टं सतां धर्मं स्वयमूहेत पण्डितः ॥ १९ ॥  
अमर्षाच्छास्त्रसम्मोहादविज्ञानाच्च भारत ।  
शास्त्रं प्राज्ञस्य वदतः समूहे यात्यदर्शनम् ॥ २० ॥  
आगतागमया बुद्ध्या वचनेन प्रशस्यते ।  
अज्ञानाज्ज्ञानहेतुत्वाद् वचनं साधु मन्यते ॥ २१ ॥  
अनया हतमेवेदमिति शास्त्रमपार्थकम् ।  
दैतेयानुशाना प्राह संशयच्छेदनं पुरा ॥ २२ ॥  
ज्ञानमप्यपदिश्यं हि यथा नास्ति तथैव तत् ।  
तं तथा छिन्नमूलेन सन्नोदयितुमर्हसि ॥ २३ ॥  
अनव्यवहितं यो वा नेदं वाक्यमुपाश्नुते ।  
उग्रायैव हि सृष्टोऽसि कर्मणे न त्वमीक्षसे ॥ २४ ॥  
अङ्ग मामन्ववेक्षस्व राजन्याय बुभूषते ।  
यथा प्रमुच्यते त्वन्यो यदर्थं न प्रमोदते ॥ २५ ॥  
अजोऽश्वः क्षत्रमित्येतत्सदृशं ब्रह्मणा कृतम् ।  
तस्मादभीक्ष्णं भूतानां यात्रा काचित्प्रसिद्धयति ॥ २६ ॥  
यस्त्ववध्यवधे दोषः स वध्यस्यावधे स्मृतः ।  
सा चैव खलु मर्यादा यामयं परिवर्जयेत् ॥ २७ ॥

तस्मात् तीक्ष्णः प्रजा राजा स्वधर्मे स्थापयेत् ततः ।  
 अन्योन्यं भक्षयन्तो हि प्रचरेयुर्बुका इव ॥ २८ ॥  
 यस्य दस्युगणा राष्ट्रे ध्वांक्षा मत्स्यान् जलादिव ।  
 विहरन्ति परस्वानि स वै क्षत्रियपांसनः ॥ २९ ॥  
 कुलीनान् सचिवान् कृत्वा वेदविद्यासमन्वितान् ।  
 प्रशाधि पृथिवीं राजन् प्रजा धर्मेण पालयन् ॥ ३० ॥  
 विहीनं कर्मणान्यार्यं यः प्रगृह्णाति भूमिपः ।  
 उपायस्याविशेषक्षं तद् वै क्षत्रं नपुंसकम् ॥ ३१ ॥  
 नैक्षोर्षं नैव चानुर्षं धर्मेणेह प्रशस्यते ।  
 उभयं न व्यतिक्रामेदुग्रो भूत्वा मृदुर्भव ॥ ३२ ॥  
 कष्टः क्षत्रियधर्मोऽयं सौहृदं त्वयि मे स्थितम् ।  
 उन्नकर्मणि सृष्टोऽसि तस्माद् राज्यं प्रशाधि वै ॥ ३३ ॥

इति श्रीमहाभारते शान्तिपर्वणि आपद्धर्मपर्वणि

अशिष्टनिग्रहो नित्यं शिष्टस्य परिपालनम् ।  
 एवं शुक्रोऽब्रवीद् धीमानापत्सु भरतर्षभ ॥ ३४ ॥  
 युधिष्ठिर उवाच  
 अस्ति चेदिह मर्यादा यामन्यो नाभिलङ्घयेत् ।  
 पृच्छामि त्वां सतां श्रेष्ठ तन्मे ब्रूहि पितामह ॥ ३५ ॥  
 भीष्म उवाच  
 ब्राह्मणानेव सेवेत विद्यावृद्धांस्तपस्विनः ।  
 श्रुतचारित्रवृत्ताढ्यान् पवित्रं ह्येतदुत्तमम् ॥ ३६ ॥  
 या देवतासु वृत्तिस्ते सास्तु विप्रेषु नित्यदा ।  
 क्रुद्धैर्हि विप्रैः कर्माणि कृतानि बहुधा नृप ॥ ३७ ॥  
 प्रीत्या यशो भवेन्मुख्यमप्रीत्या परमं भयम् ।  
 प्रीत्या ह्यमृतवद् विप्राः क्रुद्धाश्चैव विषं यथा ॥ ३८ ॥

द्विचत्वारिंशदधिकशततमोऽध्यायः ॥ १४२ ॥

### त्रिचत्वारिंशदधिकशततमोऽध्यायः

शरणागतस्य संरक्षणमवश्यं विधेयमिति विषये कस्यचिद् व्याधस्य कपोतदम्पत्योश्चाख्यानम्,  
 शीतार्तस्य व्याधस्य किञ्चिद्वृक्षतलमधिश्चित्य शयनम्

युधिष्ठिर उवाच

पितामह महाप्राज्ञ सर्वशास्त्रविशारद ।  
 शरणं पालयानस्य यो धर्मस्तं वदस्व मे ॥ १ ॥

भीष्म उवाच

महान् धर्मो महाराज शरणागतपालने ।  
 अर्हः प्रष्टुं भवांश्चैव प्रह्नं भरतसत्तम ॥ २ ॥  
 शिविप्रभृतयो राजन् राजानः शरणागतान् ।  
 परिपाल्य महात्मानः संसिद्धिं परमां गताः ॥ ३ ॥  
 श्रूयते च कपोतेन शत्रुः शरणमागतः ।  
 पूजितश्च यथान्यायं स्वैश्च मांसैर्निमन्त्रितः ॥ ४ ॥

युधिष्ठिर उवाच

कथं कपोतेन पुरा शत्रुः शरणमागतः ।  
 स्वमांसं भोजितः कां च गतिं लेभे स भारत ॥ ५ ॥

भीष्म उवाच

शृणु राजन् कथां दिव्यां सर्वपापप्रणाशिनीम् ।  
 नृपतेर्मुञ्चुकुन्दस्य कथितां भार्गवेण वै ॥ ६ ॥  
 इममर्थं पुरा पार्थ मुञ्चुकुन्दो नराधिपः ।  
 भार्गवं परिपप्रच्छ प्रणतः पुरुषर्षभ ॥ ७ ॥  
 तस्मै शुश्रूषमाणाय भार्गवोऽकथयत् कथाम् ।  
 इमां यथा कपोतेन सिद्धिः प्राप्ता नराधिप ॥ ८ ॥

मुनिरुवाच

धर्मनिश्चयसंयुक्तां कामार्थसहितां कथाम् ।  
 शृणुष्वावहितो राजन् गदतो मे महाभुज ॥ ९ ॥  
 कश्चित् क्षुद्रसमाचारः पृथिव्यां कालसम्मितः ।

विचचार महारण्ये घोरः शकुनिलुब्धकः ॥ १० ॥  
 काकोल इव कृष्णाङ्गो रक्ताक्षः कालसम्मितः ।  
 दीर्घजङ्घो ह्रस्वपादो महावक्त्रो महाहनुः ॥ ११ ॥  
 नैव तस्य सुहृत् कश्चिन्न सम्बन्धी न बान्धवाः ।  
 स हि तैः सम्परित्यक्तस्तेन रौद्रेण कर्मणा ॥ १२ ॥  
 नरः पापसमाचारस्त्यक्तव्यो दूरतो बुधैः ।  
 आत्मानं योऽभिसंधत्ते सोऽन्यस्य स्यात् कथं हितः ॥  
 ये नृशंसा दुरात्मानः प्राणिप्राणहरा नराः ।  
 उद्वेजनीया भूतानां व्याला इव भवन्ति ते ॥ १४ ॥  
 स वै क्षारकमादाय द्विजान् हत्वा वने सदा ।  
 चकार विक्रयं तेषां पतङ्गानां जनाधिप ॥ १५ ॥  
 एवं तु वर्तमानस्य तस्य वृत्तिं दुरात्मनः ।  
 अगमत् सुमहान् कालो न चाधर्ममबुध्यत ॥ १६ ॥  
 तस्य भार्यासहायस्य रममाणस्य शाश्वतम् ।  
 दैवयोगविमूढस्य नान्या वृत्तिररोचत ॥ १७ ॥  
 ततः कदाचित् तस्याथ वनस्थस्य समन्ततः ।  
 पातयन्निव वृक्षांस्तान् सुमहान् वातसम्भ्रमः ॥ १८ ॥  
 मेघसंकुलमाकाशं विद्युन्मण्डलमण्डितम् ।  
 संछन्नस्तु मुहूर्तेन नौसार्थैरिव सागरः ॥ १९ ॥  
 वारिधारासमूहेन सम्प्रविष्टः शतक्रतुः ।  
 क्षणेन पूरयामास सलिलेन वसुन्धराम् ॥ २० ॥  
 ततो धाराकुले काले सम्भ्रमन् नष्टचेतनः ।  
 शीतार्तस्तद् वनं सर्वमाकुलेनान्तरात्मना ॥ २१ ॥  
 नैव निम्नं स्थलं वापि सोऽविन्दत विहङ्गहा ।



पूरितो हि जलौघेन तस्य मार्गो वनस्य च ॥ २२ ॥  
 पक्षिणो वर्षवेगेन हता लीनास्तदाभवन् ।  
 मृगसिंहवराहाश्च स्थलमाश्रित्य शेरते ॥ २३ ॥  
 महता वातवर्षेण त्रासितास्ते वनौकसः ।  
 भयार्ताश्च क्षुधार्ताश्च बभ्रमुः सहिता वने ॥ २४ ॥  
 स तु शीतहर्तैर्गात्रैर्न जगाम न तस्थिवान् ।  
 ददर्श पतितां भूमौ कपोती शीतविह्वलाम् ॥ २५ ॥  
 दृष्ट्वाऽऽतौऽपि हि पापात्मा सतां पञ्जरकेऽक्षिपत् ।  
 स्वयं दुःखाभिभूतोऽपि दुःखमेवाकरोत् परे ॥ २६ ॥  
 पापात्मा पापकारित्वात् पापमेव चकार सः ।  
 सोऽपश्यत् तरुखण्डेषु मेघनीलवनस्पतिम् ॥ २७ ॥  
 सेव्यमानं विहङ्गौघैश्छायावासफलार्थिभिः ।

धात्रा परोपकाराय स साधुरिव निर्मितः ॥ २८ ॥  
 अथाभवत् क्षणेनैव वियद् विमलतारकम् ।  
 महत्सर इवोत्फुल्लं कुमुदच्छुरितोदकम् ॥ २९ ॥  
 तारपट्वं कुमुदाकारमाकाशं निर्मलं बहु ।  
 घनैर्मुक्तं नभो दृष्ट्वा लुब्धकः शीतविह्वलः ॥ ३० ॥  
 दिशो विलोकयामास विगाढां प्रेक्ष्य शर्वरीम् ।  
 दूरतो मे निवेशश्च अस्माद् देशादिति प्रभो ॥ ३१ ॥  
 कृतबुद्धिर्दुमे तस्मिन् वस्तुं तां रजनी ततः ।  
 साञ्जलिः प्रणतिं कृत्वा वाक्यमाह वनस्पतिम् ॥ ३२ ॥  
 शरणं यामि यान्यस्मिन् दैवतानि वनस्पतौ ।  
 स शिलायां शिरः कृत्वा पर्णान्यास्तीर्य भूतले ।  
 दुःखेन महताऽऽविष्टस्ततः सुध्वाप पक्षिहा ॥ ३३ ॥

इति श्रीमहाभारते शान्तिपर्वणि आपद्धर्मपर्वणि कपोतलुब्धकसत्राद्योपक्रमे त्रिचत्वारिंशदधिकशततमोऽध्यायः ॥ १४३ ॥

### चतुश्चत्वारिंशदधिकशततमोऽध्यायः

कपोतकर्तृकं स्वभार्याया गुणगानम्, पतिव्रतायाः प्रशंसा च

मीष्म उवाच

अथ वृक्षस्य शाखायां विहङ्गः ससुहृज्जनः ।  
 दीर्घकालोषितो राजंस्तत्र चित्रतनूरुहः ॥ १ ॥  
 तस्य कृत्यगता भार्या चरितुं नाभ्यवर्तत ।  
 आसां च रजनीं दृष्ट्वा स पक्षी पर्यतप्यत ॥ २ ॥  
 वातवर्षं महच्चासीन्न चागच्छति मे प्रिया ।  
 किं नु तत् कारणं येन साद्यापि न निवर्तते ॥ ३ ॥  
 अपि स्वस्ति भवेत् तस्याः प्रियाया मम कानने ।  
 तथा विरहितं हीदं शून्यमद्य गृहं मम ॥ ४ ॥  
 पुत्रपौत्रवधूभृत्यैराकीर्णमपि सर्वतः ।  
 भार्याहीनं गृहस्थस्य शून्यमेव गृहं भवेत् ॥ ५ ॥  
 न गृहं गृहमित्याहुर्गृहिणी गृहमुच्यते ।  
 गृहं तु गृहिणीहीनमरण्यसदृशं मतम् ॥ ६ ॥  
 यदि सा रक्तेत्रान्ता चित्राङ्गी मधुरस्वरा ।  
 अद्य नायाति मे कान्ता न कार्यं जीवितेन मे ॥ ७ ॥  
 न भुङ्क्तेमय्यभुक्ते या नास्नाते स्नाति सुव्रता ।  
 नातिष्ठत्युपतिष्ठेत शेते च शयिते मयि ॥ ८ ॥  
 दृष्टे भवति सा दृष्टा दुःखिते मयि दुःखिता ।

प्रोषिते दीनवदना क्रुद्धे च प्रियवादिनी ॥ ९ ॥  
 पतिव्रता पतिगतिः पतिप्रियहिते रता ।  
 यस्य स्यात्तादृशी भार्या धन्यः स पुरुषो भुवि ॥ १० ॥  
 सा हि भ्रान्तं क्षुधार्ते च जानीते मां तपस्विनी ।  
 अनुरक्ता स्थिरा चैव भक्ता स्निग्धा यशस्विनी ॥ ११ ॥  
 वृक्षमूलेऽपि दयिता यस्य तिष्ठति तद् गृहम् ।  
 प्रासादोऽपि तथा हीनः कान्तार इति निश्चितम् ॥ १२ ॥  
 धर्मार्थकामकालेषु भार्या पुंसः सहायिनी ।  
 विदेशगमने चास्य सैव विश्वासकारिका ॥ १३ ॥  
 भार्या हि परमो ह्यर्थः पुरुषस्येह पठ्यते ।  
 असहायस्य लोकेऽस्मिन्नोक्यात्रासहायिनी ॥ १४ ॥  
 तथा रोगाभिभूतस्य नित्यं कृच्छ्रगतस्य च ।  
 नास्ति भार्यासमं किञ्चिन्नरस्यार्तस्य भेषजम् ॥ १५ ॥  
 नास्ति भार्यासमो बन्धुर्नास्ति भार्यासमा गतिः ।  
 नास्ति भार्यासमो लोके सहायो धर्मसंग्रहे ॥ १६ ॥  
 यस्य भार्या गृहे नास्ति साध्वी च प्रियवादिनी ।  
 अरण्यं तेन गन्तव्यं यथारण्यं तथा गृहम् ॥ १७ ॥

इति श्रीमहाभारते शान्तिपर्वणि आपद्धर्मपर्वणि भार्याप्रशंसायां चतुश्चत्वारिंशदधिकशततमोऽध्यायः ॥ १४४ ॥

### पञ्चत्वारिंशदधिकशततमोऽध्यायः

कपोत्याः कपोतं प्रति शरणागतव्याधस्य संरक्षणाय प्रार्थना

मीष्म उवाच

एवं विलपतस्तस्य श्रुत्वा तु करुणं वचः ।  
 गृहीता शकुनिघ्नेन कपोती वाक्यमब्रवीत् ॥ १ ॥

कपोत्युवाच

अहोऽतीव सुभाग्याहं यस्या मे द्युतः पतिः ।  
 असतो वा सतो वापि गुणानेवं प्रभाषते ॥ २ ॥

न सा स्त्री ह्यभिमन्तव्या यस्यां भर्ता न तुष्यति ।  
 तुष्टे भर्तरि नारीणां तुष्टाः स्युः सर्वदेवताः ॥ ३ ॥  
 अग्निस्वाक्षिकमित्येव भर्ता वै दैवतं परम् ।  
 दावाग्निनेव निर्दग्धा सपुष्पस्तबका लता ॥ ४ ॥  
 भस्मीभवति सा नारी यस्या भर्ता न तुष्यति ।  
 इति संचिन्त्य दुःखार्ता भर्तारं दुःखितं तदा ॥ ५ ॥  
 कपोती लुब्धकेनापि गृहीता वाक्यमब्रवीत् ।  
 हन्तवक्ष्यामि ते श्रेयः श्रुत्वा तु कुरु तत् तथा ॥ ६ ॥  
 शरणागतसंत्राता भव कान्त विशेषतः ।  
 एष शाकुनिकः शेते तव वासं समाश्रितः ॥ ७ ॥  
 शीतार्तश्च क्षुधार्तश्च पूजामस्मै समाचर ।  
 योहि कश्चिद् द्विजं हन्याद् गां च लोकस्य मातरम् ॥ ८ ॥

इति श्रीमहाभारते शान्तिपर्वणि आपद्धर्मपर्वणि कपोतं प्रति कपोतीवाक्ये पञ्चचत्वारिंशदधिकशततमोऽध्यायः ॥ १४५ ॥

### पट्चत्वारिंशदधिकशततमोऽध्यायः

कपोतकूर्तकं व्याधस्यातिथ्यं तदर्थं स्वशरीरस्य विसर्जनं च

भीष्म उवाच

स पत्न्या वचनं श्रुत्वा धर्मयुक्तिसमन्वितम् ।  
 हर्षेण महता युक्तो वाक्यं व्याकुललोचनः ॥ १ ॥  
 तं वै शाकुनिकं दृष्ट्वा विधिदृष्टेन कर्मणा ।  
 स पक्षी पूजयामास यत्नात् तं पक्षिजीविनम् ॥ २ ॥  
 उवाच स्वागतं तेऽद्य ब्रूहि किं करवाणि ते ।  
 संतापश्च न कर्तव्यः स्वगृहे वर्तते भवान् ॥ ३ ॥  
 तद् ब्रवीतु भवान् क्षिप्रं किं करोमि किमिच्छसि ।  
 प्रणयेन ब्रवीमि त्वां त्वं हि नः शरणागतः ॥ ४ ॥  
 अरावप्युचितं कार्यमातिथ्यं गृहमागते ।  
 छेत्तुमप्यागते छायां नोपसंहरते द्रुमः ॥ ५ ॥  
 शरणागतस्य कर्तव्यमातिथ्यं हि प्रयत्नतः ।  
 पञ्चयज्ञप्रवृत्तेन गृहस्थेन विशेषतः ॥ ६ ॥  
 पञ्चयज्ञांस्तु यो मोहान्न करोति गृहाश्रमे ।  
 तस्य नायं न च परो लोको भवति धर्मतः ॥ ७ ॥  
 तद् ब्रूहि मां सुविश्रब्धो यत् त्वं वाचा वदिष्यसि ।  
 तत् करिष्याम्यहं सर्वं मा त्वं शोके मनः कृथाः ॥ ८ ॥  
 तस्य तद् वचनं श्रुत्वा शकुनेर्लुब्धकोऽब्रवीत् ।  
 वाधते खलु मे शीतं संत्राणं हि विधीयताम् ॥ ९ ॥  
 एवमुक्तस्ततः पक्षी पर्णान्यास्तीर्य भूतले ।  
 यथाशक्त्या हि पर्णेन ज्वलनार्थं द्रुतं ययौ ॥ १० ॥  
 स गत्वाङ्गारकर्मान्तं गृहीत्वाग्निमथागमत् ।  
 हतः शुष्केषु पर्णेषु पावकं सोऽप्यदीपयत् ॥ ११ ॥  
 स संदीप्तं महत् कृत्वा तमाह शरणागतम् ।

शरणागतं च यो हन्यात् तुल्यं तेषां च पातकम् ।  
 अस्माकं विहिता वृत्तिः कापोती जातिधर्मतः ॥ ९ ॥  
 सान्याय्याऽऽत्मवता नित्यं त्वद्विधेनानुवर्तितुम् ।  
 यस्तु धर्मं यथाशक्ति गृहस्थो ह्यनुवर्तते ॥ १० ॥  
 स प्रेत्य लभते लोकानक्षयानिति शुश्रुम् ।  
 स त्वं संतानवानद्य पुत्रवानसि च द्विज ॥ ११ ॥  
 तत् स्वदेहे दयां त्यक्त्वा धर्मार्थौ परिगृह्य च ।  
 पूजामस्मै प्रयुङ्क्व त्वं प्रीयेतास्य मनो यथा ॥ १२ ॥  
 मत्कृते मा च संतापं कुर्वीथारत्वं विहङ्गम् ।  
 शरीरयात्राकृत्यर्थमन्यान् दारानुपैष्यसि ॥ १३ ॥  
 इति सा शकुनी वाक्यं पञ्जरस्था तपस्विनी ।  
 अतिदुःखान्विता प्रोक्त्वा भर्तारं समुदैक्षत ॥ १४ ॥

प्रतापय सुविश्रब्धः स्वगान्नाण्यकुतोभयः ॥ १२ ॥  
 स तथोक्तस्तथेत्युक्त्वा लुब्धो गान्नाण्यतापयत् ।  
 अग्निं प्रत्यागतप्राणस्ततः प्राह विहङ्गमम् ॥ १३ ॥  
 हर्षेण महताऽऽविष्टो वाक्यं व्याकुललोचनः ।  
 तथेमं शकुनिं दृष्ट्वा विधिदृष्टेन कर्मणा ॥ १४ ॥  
 दत्तमाहारमिच्छामि त्वया क्षुद् बाधते हि माम् ।  
 स तद्वचः प्रतिश्रुत्य वाक्यमाह विहङ्गमः ॥ १५ ॥  
 न मेऽस्ति विभवो येन नाशयेयं क्षुधां तव ।  
 उत्पन्नेन हि जीवामो वयं नित्यं वनौकसः ॥ १६ ॥  
 संचयो नास्ति चास्माकं मुनीनामिव भोजने ।  
 इत्युक्त्वा तं तदा तत्र विवर्णवदनोऽभवत् ॥ १७ ॥  
 कथं नु खलु कर्तव्यमिति चिन्तापरस्तदा ।  
 बभूव भरतश्रेष्ठ गर्हयन् वृत्तिमात्मनः ॥ १८ ॥  
 मुहूर्ताल्लब्धसंज्ञस्तु स पक्षी पक्षिघातिनम् ।  
 उवाच तर्पयिष्ये त्वां मुहूर्तं प्रतिपालय ॥ १९ ॥  
 इत्युक्त्वा शुष्कपर्णैस्तु समुज्ज्वाल्य हुताशनम् ।  
 हर्षेण महताऽऽविष्टः स पक्षी वाक्यमब्रवीत् ॥ २० ॥  
 ऋषीणां देवतानां च पितॄणां च महात्मनाम् ।  
 श्रुतः पूर्वं मया धर्मो महानतिथिपूजने ॥ २१ ॥  
 कुरुष्वानुग्रहं सौम्य सत्यमेतद् ब्रवीमि ते ।  
 निश्चिता खलु मे बुद्धिरतिथिप्रतिपूजने ॥ २२ ॥  
 ततः कृतप्रतिज्ञो वै स पक्षी प्रहसन्निव ।  
 तर्मान्न त्रिःपरिक्रम्य प्रविवेश महामतिः ॥ २३ ॥

अग्निमध्ये प्रविष्टं तु लुब्धो दृष्ट्वा तु पक्षिणम् ।  
चिन्तयामास मनसा किमिदं वै मया कृतम् ॥ २४ ॥  
अहो मम नृशंसस्य गर्हितस्य स्वकर्मणा ।

अधर्मः सुमहान् घोरो भविष्यति न संशयः ॥ २५ ॥  
एवं बहुविधं भूरि विललाप स लुब्धकः ।  
गर्हयन् स्वानि कर्माणि डिङ्गं दृष्ट्वा तथागतम् ॥ २६ ॥

इति श्रीमहाभारते शान्तिपर्वणि आपद्धर्मपर्वणि कपोतलुब्धकसंवादे षट्चत्वारिंशदधिकशततमोऽध्यायः ॥ १४६ ॥

## सप्तचत्वारिंशदधिकशततमोऽध्यायः

### व्याधस्य वैराग्यम्

मीष्म उवाच

ततः स लुब्धकः पश्यन् क्षुधयापि परिप्लुतः ।  
कपोतमग्निपतितं वाक्यं पुनरुवाच ह ॥ १ ॥  
किमीदृशं नृशंसेन मया कृतमबुद्धिना ।  
भविष्यति हि मे नित्यं पातकं कृतजीविनः ॥ २ ॥  
स विनिन्दंस्तथाऽऽत्मानं पुनः पुनरुवाच ह ।  
अविश्वास्यः सुदुर्बुद्धिः सदा निकृतिनिश्चयः ॥ ३ ॥  
शुभं कर्म परित्यज्य सोऽहं शकुनिलुब्धकः ।  
नृशंसस्य ममाद्यायं प्रत्यादेशो न संशयः ॥ ४ ॥  
दत्तः स्वमांसं दहता कपोतेन महात्मना ।  
सोऽहं त्यक्ष्ये प्रियान् प्राणान् पुत्रान् दारांस्तथैव च ५

उपदिष्टो हि मे धर्मः कपोतेन महात्मना ।  
अद्यप्रभृति देहं रचं सर्वभोगैर्विर्वर्जितम् ॥ ६ ॥  
यथा खलपं सरो ग्रीष्मे शोषयिष्याम्यहं तथा ।  
क्षुत्पिपासातपसहः कृशो धमनिसंततः ॥ ७ ॥  
उपवासैर्बहुविधैश्चरिष्ये पारलौकिकम् ।  
अहो देहप्रदानेन दर्शितातिथिपूजना ॥ ८ ॥  
तस्माद् धर्मं चरिष्यामि धर्मो हि परमा गतिः ।  
दृष्टो धर्मो हि धर्मिण्ये यादृशो विहगोत्तमे ॥ ९ ॥  
एवमुक्त्वा विनिश्चित्य रौद्रकर्मा स लुब्धकः ।  
महाप्रस्थानमाश्रित्य प्रययौ संशितव्रतः ॥ १० ॥  
ततो यष्टिं शलाकां च क्षारकं पञ्जरं तथा ।  
तां च बद्धां कपोती स प्रमुच्य विससर्ज ह ॥ ११ ॥

इति श्रीमहाभारते शान्तिपर्वणि आपद्धर्मपर्वणि लुब्धकोपरतौ सप्तचत्वारिंशदधिकशततमोऽध्यायः ॥ १४७ ॥

## अष्टचत्वारिंशदधिकशततमोऽध्यायः

### कपोत्या विलापोऽग्नौ प्रवेशश्च, तयोस्स्वर्गप्राप्तिश्च

मीष्म उवाच

ततो गते शाकुनिके कपोती प्राह दुःखिता ।  
संस्मृत्य सा च भर्तारं रुदती शोककर्शिता ॥ १ ॥  
नाहं ते विप्रियं कान्त कदाचिदपि संसरे ।  
सर्वापि विधवा नारी बहुपुत्रापि शोचते ॥ २ ॥  
शोच्या भवति बन्धूनां पतिहीना तपस्विनी ।  
लालिताहं त्वया नित्यं बहुमानाञ्च पूजिता ॥ ३ ॥  
वचनैर्मधुरैः स्निग्धैरसंक्लिष्टमनोहरैः ।  
कन्दरेषु च शैलानां नदीनां निर्झरेषु च ॥ ४ ॥  
द्रुमाग्रेषु च रम्येषु रमिताहं त्वया सह ।  
आकाशगमने चैव विहृताहं त्वया सुखम् ॥ ५ ॥  
रमामि स पुरा कान्त तन्मे नास्त्यद्य किञ्चन ।  
मितं ददाति हि पिता मितं भ्राता मितं सुतः ॥ ६ ॥

अमितस्य हि दातारं भर्तारं का न पूजयेत् ।  
नास्ति भर्तृसमो नाथो नास्ति भर्तृसमं सुखम् ॥ ७ ॥  
विसृज्य धनसर्वस्वं भर्ता वै शरणं स्त्रियाः ।  
न कार्यमिह मे नाथ जीवितेन त्वया विना ॥ ८ ॥  
पतिहीना तु का नारी सती जीवितुमुत्सहेत् ।  
एवं विलप्य बहुधा करुणं सा सुदुःखिता ॥ ९ ॥  
पतिव्रता सम्प्रदीप्तं प्रविवेश हुताशनम् ।  
ततश्चित्राङ्गदधरं भर्तारं सान्वपश्यत् ॥ १० ॥  
विमानस्थं सुकृतिभिः पूज्यमानं महात्मभिः ।  
चित्रमादयाम्बरधरं सर्वाभरणभूषितम् ॥ ११ ॥  
विमानशतकोटीभिरावृतं पुण्यकर्मभिः ।  
ततः स्वर्गं गतः पक्षी विमानवरमास्थितः ।  
कर्मणा पूजितस्तत्र रेमे स सह भार्यया ॥ १२ ॥

इति श्रीमहाभारते शान्तिपर्वणि आपद्धर्मपर्वणि कपोतस्वर्गगमने अष्टचत्वारिंशदधिकशततमोऽध्यायः ॥ १४८ ॥

## एकोनपञ्चाशदधिकशततमोऽध्यायः

व्याधस्य स्वर्गलोकोपलब्धिः

भीष्म उवाच

विमानस्यौ तु तौ राजर्लुब्धकः खे ददर्श ह ।  
 दृष्ट्वा तौ दम्पती राजन् व्यचिन्तयत तां गतिम् ॥ १ ॥  
 ईदृशेनैव तपसा गच्छेयं परमां गतिम् ।  
 इति बुद्ध्या विनिश्चित्य गमनायोपचक्रमे ॥ २ ॥  
 महाप्रस्थानमाश्रित्य लुब्धकः पक्षिजीवकः ।  
 निश्चेष्टो मरुदाहारो निर्ममः स्वर्गकाङ्क्षया ॥ ३ ॥  
 ततोऽपश्यत् सुविस्तीर्णं हृद्यं पद्माभिभूषितम् ।  
 नानापक्षिगणाकीर्णं सरः शीतजलं शिवम् ॥ ४ ॥  
 पिपासातौऽपि तद् दृष्ट्वा तृप्तः स्यान्नात्र संशयः ।  
 उपवासकृशोऽत्यर्थं स तु पार्थिव लुब्धकः ॥ ५ ॥  
 अनवेक्ष्यैव संहृष्टः श्वापदाभ्युषितं वनम् ।  
 महान्तं निश्चयं कृत्वा लुब्धकः प्रविवेश ह ॥ ६ ॥  
 प्रविशन्नेव स वनं निगृहीतः सकण्टकैः ।  
 स कण्टकैर्विभिन्नाङ्गो लोहितार्द्राकृतच्छविः ॥ ७ ॥  
 बभ्राम तस्मिन् विजने नानामृगसमाकुले ।  
 ततो दुर्माणं महता पवनेन वने तदा ॥ ८ ॥  
 उदतिष्ठत संघर्षात् सुमहान् हव्यवाहनः ।  
 तद् वन वृक्षसम्पूर्णं लताविटपसंकुलम् ॥ ९ ॥  
 ददाह पावकः क्रुद्धो युगान्ताग्निसमप्रभः ।  
 स ज्वालैः पवनोद्भूतैर्विस्फुलिङ्गैः समन्ततः ॥ १० ॥

ददाह तद् वनं घोरं मृगपक्षिसमाकुलम् ।  
 ततः स देहमोक्षार्थं सम्प्रहृष्टेन चेतसा ॥ ११ ॥  
 अभ्यधावत वर्धन्तं पावकं लुब्धकस्तदा ।  
 ततस्तेनाग्निना दग्धो लुब्धको नष्टकल्मषः ।  
 जगाम परमां सिद्धिं ततो भरतसत्तम ॥ १२ ॥  
 ततः स्वर्गस्थमात्मानमपश्यद् विगतज्वरः ।  
 यक्षगन्धर्वसिद्धानां मध्ये भ्राजन्तमिन्द्रवत् ॥ १३ ॥  
 एवं खलु कपोतश्च कपोती च पतिव्रता ।  
 लुब्धकेन सह स्वर्गं गताः पुण्येन कर्मणा ॥ १४ ॥  
 यापि चैवंविधा नारी भर्तारमनुवर्तते ।  
 विराजते हि सा क्षिप्रं कपोतीव दिवि स्थिता ॥ १५ ॥  
 पवमेतत् पुरावृत्तं लुब्धकस्य महात्मनः ।  
 कपोतस्य च धर्मिष्ठा गतिः पुण्येन कर्मणा ॥ १६ ॥  
 यश्चेदं शृणुयान्नित्यं यश्चेदं परिकीर्तयेत् ।  
 नाशुभं विद्यते तस्य मनसापि प्रमादतः ॥ १७ ॥  
 युधिष्ठिर महानेष धर्मो धर्मभृतां वर ।  
 गोप्सेष्वपि भवेदस्मिन् निष्कृतिः पापकर्मणः ॥ १८ ॥  
 न निष्कृतिर्भवेत् तस्य यो हन्याच्छरणगतम् ।  
 इतिहासमिमं श्रुत्वा पुण्यं पापप्रणाशनम् ।  
 न दुर्गतिमवाप्नोति स्वर्गलोकं च गच्छति ॥ १९ ॥

इति श्रीमहाभारते शान्तिपर्वणि आपद्धर्मपर्वणि लुब्धकस्वर्गगमने एकोनपञ्चाशदधिकशततमोऽध्यायः ॥ १४९ ॥

## पञ्चाशदधिकशततमोऽध्यायः

इन्द्रोत्पुनिकर्तृकं राज्ञो जनमेजयस्य भर्त्सनम्

युधिष्ठिर उवाच

अबुद्धिपूर्वं यत् पापं कुर्याद् भरतसत्तम ।  
 मुच्यते स कथं तस्मादेतत् सर्वं वदस्व मे ॥ १ ॥  
 भीष्म उवाच  
 अत्र ते वर्तयिष्यामि पुराणमृषिसंस्तुतम् ।  
 इन्द्रोतः शौनको विप्रो यदाह जनमेजयम् ॥ २ ॥  
 आसीद् राजा महावीर्यः परिक्षिज्जनमेजयः ।  
 अबुद्धिपूर्वमागच्छद् ब्रह्महत्यां महीपतिः ॥ ३ ॥  
 ब्राह्मणाः सर्वं पवैते तत्यजुः सपुरोहिताः ।  
 स जगाम वनं राजा दह्यमानो दिवानिशम् ॥ ४ ॥  
 प्रजाभिः स परित्यक्तश्चकार कुशलं महत् ।  
 अतिवेलं तपस्तेपे दह्यमानः स मन्युना ॥ ५ ॥  
 ब्रह्महत्यापनोदार्थमपृच्छद् ब्राह्मणान् बहून् ।

पर्यटनं पृथिवी कृत्स्नां देशे देशे नराधिपः ॥ ६ ॥  
 तत्रेतिहासं वक्ष्यामि धर्मस्यास्योपबृंहणम् ।  
 दह्यमानः पापकृत्या जगाम जनमेजयः ॥ ७ ॥  
 चरिष्यमाण इन्द्रोतं शौनकं संशितव्रतम् ।  
 समासाद्योपजग्राह पादयोः परिपीडयन् ॥ ८ ॥  
 ऋषिर्दृष्ट्वा नृपं तत्र जगर्ह सुभृशं तदा ।  
 कर्ता पापस्य महतो भ्रणहा किमिहागतः ॥ ९ ॥  
 किं त्वयास्मासु कर्तव्यं मां मां स्प्राक्षीः कथंचन ।  
 गच्छ गच्छ न ते स्थानं प्रीणात्यस्मानिति ब्रुवन् ॥ १० ॥  
 रुधिरस्येव ते गन्धः शवस्येव च दर्शनम् ।  
 अशिवः शिवसंकाशो मृतो जीवन्निवाटसि ॥ ११ ॥  
 ब्रह्ममृत्युरशुद्धात्मा पापमेवानुचिन्तयन् ।  
 प्रबुद्धयसे प्रस्वपिषि वर्तसे परमे सुखे ॥ १२ ॥

मोघं ते जीवितं राजन् परिक्लिष्टं च जीवसि ।  
पापायैव हि सृष्टोऽसि कर्मणे हि यवीयसे ॥ १३ ॥  
बहुकल्याणमिच्छन्ति ईहन्ते पितरः सुतान् ।  
तपसा दैवतेज्याभिर्वन्दनेन तितिक्षया ॥ १४ ॥  
पितृवंशमिमं पश्य त्वत्कृते नरकं गतम् ।  
निरर्थाः सर्व एवैषामाशाबन्धास्त्वदाश्रयाः ॥ १५ ॥  
यान् पूजयन्तो विन्दन्ति स्वर्गमायुर्यशः प्रजाः ।

तेषु त्वं सततं द्वेषा ब्राह्मणेषु निरर्थकः ॥ १६ ॥  
इमं लोकं विमुच्य त्वमवाङ्मूर्धा पतिष्यसि ।  
अशाश्वतीः शाश्वतीश्च समाः पापेन कर्मणा ॥ १७ ॥  
अर्घमानो यत्र गृध्रैः शितिकण्ठैरयोमुखैः ।  
ततश्च पुनरावृत्तः पापयोनिं गमिष्यसि ॥ १८ ॥  
यदिदं मन्यसे राजन् नायमस्ति कुतः परः ।  
प्रतिस्मारयितारस्त्वां यमदृता यमक्षये ॥ १९ ॥

इति श्रीमहाभारते शान्तिपर्वणि आपद्धर्मपर्वणि इन्द्रोत्पारिक्षितीयसंवादे पञ्चाशदधिकशततमोऽध्यायः ॥ १५० ॥

## एकपञ्चाशदधिकशततमोऽध्यायः

ब्रह्मघ्नस्य जनमेजयस्येन्द्रोत्पुनेराश्रयग्रहणम्, इत ऊर्ध्वं ब्राह्मणद्रोहो न कार्य इति  
प्रतिश्राव्य मुनिना तस्मै निजाश्रयप्रदानम्

भीष्म उवाच

एवमुक्तः प्रत्युवाच तं मुनिं जनमेजयः ।  
गर्ह्यं भवान् गर्हयते निन्द्यं निन्दति मां पुनः ॥ १ ॥  
धिक्कार्यं मां धिक्कुरुते तस्मात् त्वाहं प्रसादये ।  
सर्वं हीदं दुष्कृतं मे ज्वलाम्यग्नाविवाहितः ॥ २ ॥  
स्वकर्माण्यभिसंधाय नाभिनन्दति मे मनः ।  
प्राप्यं घोरं भयं नूनं मया वैवस्वतादपि ॥ ३ ॥  
तनु शल्यमनिर्हृत्य कथं शक्यामि जीवितुम् ।  
सर्वं मन्युं विनीय त्वमभि मां वद शौनक ॥ ४ ॥  
महानासं ब्राह्मणानां भूयो वक्ष्यामि साम्प्रतम् ।  
अस्तु शेषं कुलस्यास्य मा पराभूदिदं कुलम् ॥ ५ ॥  
न हि नो ब्रह्मशाप्तानां शेषं भवितुमर्हति ।  
स्तुतीरलभमानानां संविदं वेदनिश्चितान् ॥ ६ ॥  
निर्विद्यमानः सुभृशं भूयो वक्ष्यामि शाश्वतम् ।  
भूयश्चैवाभिरक्षन्तु निर्धनान् निर्जना इव ॥ ७ ॥  
न ह्ययज्ञा अमुं लोकं प्राप्नुवन्ति कथंचन ।  
आपातान् प्रतितिष्ठन्ति पुलिन्दशबरा इव ॥ ८ ॥  
अविज्ञायैव मे प्रज्ञां बालस्येव स पण्डितः ।  
ब्रह्मन् पितेव पुत्रस्य प्रीतिमान् भव शौनक ॥ ९ ॥

शौनक उवाच

किमाश्चर्यं यदप्राज्ञो बहु कुर्यादसाम्प्रतम् ।  
इति वै पण्डितो भूत्वा भूतानां नानुकुप्यते ॥ १० ॥  
प्रज्ञाप्रासादमारुह्य अशोच्यः शोचते जनान् ।  
जगतीस्थानिवाद्रिस्थः प्रज्ञया प्रतिपत्स्यति ॥ ११ ॥  
न चोपलभ्यते तेन न चाश्चर्याणि कुर्वते ।

निर्विण्णात्मा परोक्षो वा धिक्कृतः पूर्वसाधुषु ॥ १२ ॥  
विदितं भवतो वीर्यं माहात्म्यं वेद आगमे ।  
कुरुष्वेह यथाशान्तिं ब्रह्मा शरणमस्तु ते ॥ १३ ॥  
तद् वै पारत्रिकं तात ब्राह्मणानामकुप्यताम् ।  
अथवा तप्यसे पापे धर्ममेवानुपश्य वै ॥ १४ ॥

जनमेजय उवाच

अनुत्प्ये च पापेन न च धर्मं विलोपये ।  
बुभूषुं भजमानं च प्रीतिमान् भव शौनक ॥ १५ ॥

शौनक उवाच

छित्त्वा दम्भं च मानं च प्रीतिमिच्छामि ते नृप ।  
सर्वभूतहितं तिष्ठ धर्मं चैव प्रतिस्मरन् ॥ १६ ॥  
न भयान्न च कार्पण्यान्न लोभात् त्वामुपाह्वये ।  
तां मे दैवीं गिरं सत्यां शृणु त्वं ब्राह्मणैः सह ॥ १७ ॥  
सोऽहं न केनचिच्चार्थी त्वां च धर्मादुपाह्वये ।  
क्रोशतां सर्वभूतानां हाहा धिगिति जल्पताम् ॥ १८ ॥  
वक्ष्यन्ति मामधर्मज्ञं त्यक्ष्यन्ति सुहृदो जनाः ।  
ता वाचः सुहृदः श्रुत्वा संज्वरिष्यन्ति मे भृशम् ॥ १९ ॥  
केचिदेव महाप्राज्ञाः प्रतिज्ञास्यन्ति तत्त्वतः ।  
जानीहि मत्कृतं तात ब्राह्मणान् प्रति भारत ॥ २० ॥  
यथा ते मत्कृते क्षेमं लभन्ते ते तथा कुरु ।  
प्रतिजानीहि चाद्रोहं ब्राह्मणानां नराधिप ॥ २१ ॥

जनमेजय उवाच

नैव वाचा न मनसा पुनर्जातु न कर्मणा ।  
द्रोघास्मि ब्राह्मणान् विप्र चरणावपिते स्पृशे ॥ २२ ॥

इति श्रीमहाभारते शान्तिपर्वणि आपद्धर्मपर्वणि इन्द्रोत्पारिक्षितीये एकपञ्चाशदधिकशततमोऽध्यायः ॥ १५१ ॥

## द्विपञ्चाशदधिकशततमोऽध्यायः

जनमेजयं प्रति धर्ममुपदिश्येन्द्रोतेन मुनिना राजकर्तृकाश्वमेधयज्ञस्य याजनं निष्कल्मषस्य  
राज्ञः पुनरात्मनो राज्ये प्रवेशश्च

शौनक उवाच

तस्मात् तेऽहं प्रवक्ष्यामि धर्ममावृतचेतसे ।  
धीमान् महाबलस्तुष्टः स्वयं धर्ममवेक्षसे ॥ १ ॥  
पुरस्ताद् दारुणो भूत्वा सुचित्रतरमेव तत् ।  
अनुगृह्णाति भूतानि स्वेन वृत्तेन पार्थिवः ॥ २ ॥  
कृत्स्नं नूनं स दहति इति लोको व्यवस्यति ।  
यत्र त्वं तादृशो भूत्वा धर्ममेवानुपश्यसि ॥ ३ ॥  
हित्वा तु सुचिरं भक्ष्यं भोज्यांश्च तप आस्थितः ।  
इत्येतद्भिर्भूतानामद्भुतं जनमेजय ॥ ४ ॥  
योऽदुर्लभो भवेद् दाता कृपणो वा तपोधनः ।  
अनाश्रयं तदित्याहुर्नातिदूरेण वर्तते ॥ ५ ॥  
एतदेव हि कार्पण्यं समग्रमसमीक्षितम् ।  
यच्चेत् समीक्षयैव स्याद् भवेत् तस्मिंस्ततो गुणः ॥ ६ ॥  
यज्ञो दानं दया वेदाः सत्यं च पृथिवीपते ।  
पञ्चैतानि पवित्राणि षष्ठं सुचरितं तपः ॥ ७ ॥  
तदेव राज्ञां परमं पवित्रं जनमेजय ।  
तेन सम्यग्गृहीतेन श्रेयांसं धर्ममाप्स्यसि ॥ ८ ॥  
पुण्यदेशाभिगमनं पवित्रं परमं स्मृतम् ।  
अत्राप्युदाहरन्तीमां गाथां गीतां ययातिना ॥ ९ ॥  
यो मर्त्यः प्रतिपद्येत आयुर्जीवितमात्मनः ।  
यज्ञमेकान्ततः कृत्वा तत् संन्यस्य तपश्चरेत् ॥ १० ॥  
पुण्यमाहुः कुरुक्षेत्रं कुरुक्षेत्रात् सरस्वतीम् ।  
सरस्वत्याश्च तीर्थानि तीर्थेभ्यश्च पृथुदकम् ॥ ११ ॥  
यत्रावगाह्य पीत्वा च नैनं श्वोमरणं तपेत् ।  
महासरः पुष्कराणि प्रभासोत्तरमानसे ॥ १२ ॥  
कालोदकं च गन्तासि लब्धायुर्जीविते पुनः ।  
सरस्वतीदृषद्वत्योः संगमो मानसः सरः ॥ १३ ॥  
स्वाध्यायशीलः स्थानेषु सर्वेषु समुपस्पृशेत् ।  
त्यागधर्मः पवित्राणां संन्यासं मनुरब्रवीत् ॥ १४ ॥  
अत्राप्युदाहरन्तीमा गाथाः सत्यवता कृताः ।  
यथा कुमारः सत्यो वै नैव पुण्यो न पापकृत् ॥ १५ ॥  
न ह्यस्ति सर्वभूतेषु दुःखमस्मिन् कुतः सुखम् ।  
एवं प्रकृतिभूतानां सर्वसंसर्गायायिनाम् ॥ १६ ॥  
त्यजतां जीवितं श्रेयो निवृत्ते पुण्यपापके ।  
यस्त्वेव राज्ञो ज्यायिष्ठं कार्याणां तद् ब्रवीमि ते ॥ १७ ॥  
बलेन संविभागैश्च जय स्वर्गं जनेश्वर ।  
यस्यैव बलमोजश्च स धर्मस्य प्रभुर्नरः ॥ १८ ॥  
ब्राह्मणानां सुखार्थं हि त्वं पाहि वसुधां नृप ।  
यथैवैतान् पुरऽऽक्षैप्सीस्तथैवैतान् प्रसादय ॥ १९ ॥

अपि धिक्क्रियमाणोऽपि त्यज्यमानोऽप्यनेकधा ।  
आत्मनो दर्शनाद् विप्राञ्च हन्तास्मीति मार्गय ।  
घटमानः स्वकार्येषु कुरु निःश्रेयसं परम् ॥ २० ॥  
हिमाग्निघोरसदृशो राजा भवति कश्चन ।  
लाङ्गलाशनिकल्पो वा भवेदन्यः परंतप ॥ २१ ॥  
न विशेषेण गन्तव्यमविच्छिन्नेन वा पुनः ।  
न जातु नाहमस्मीति सुप्रसक्तमसाधुषु ॥ २२ ॥  
विकर्मणा तप्यमानः पापाद् विपरिमुच्यते ।  
नैतन् कार्यं पुनरिति द्वितीयात् परिमुच्यते ॥ २३ ॥  
करिष्ये धर्ममेवेति तृतीयात् परिमुच्यते ।  
शुचिस्तीर्थान्यनुचरन् बहुत्वात् परिमुच्यते ॥ २४ ॥  
कल्याणमनुकर्तव्यं पुरुषेण बुभूषता ।  
ये सुगन्धीनि सेवन्ते तथागन्धा भवन्ति ते ॥ २५ ॥  
ये दुर्गन्धीनि सेवन्ते तथागन्धा भवन्ति ते ।  
तपश्चर्यापरः सद्यः पापाद् विपरिमुच्यते ॥ २६ ॥  
संबत्सरमुपास्याग्निमभिशास्तः प्रमुच्यते ।  
श्रीणि वर्षाण्युपास्याग्निं भ्रणहा विप्रमुच्यते ॥ २७ ॥  
महासरः पुष्कराणि प्रभासोत्तरमानसे ।  
अभ्येत्य योजनशतं भ्रणहा विप्रमुच्यते ॥ २८ ॥  
यावतः प्राणिनो हन्यात् तज्जातीयांस्तु तावतः ।  
प्रमीयमानानुन्मोच्य प्राणिहा विप्रमुच्यते ॥ २९ ॥  
अपि चाप्सु निमज्जेत जपस्त्रिघमर्षणम् ।  
यथाश्वमेधावभृथस्तथा तन्मनुरब्रवीत् ॥ ३० ॥  
तत् क्षिप्रं नुदते पापं सत्कारं लभते तथा ।  
अपि चैनं प्रसीदन्ति भूतानि जडमूकवत् ॥ ३१ ॥  
बृहस्पतिं देवगुरुं सुरासुराः  
सर्वे समेत्याभ्यनुयुज्य राजन् ।  
धर्म्यं फलं वेत्थ फलं महर्षे  
तथैव तस्मिन् नरके पारलोक्ष्ये ॥ ३२ ॥  
उभे तु यस्य सदृशो भवेतां  
किंस्वित् तयोस्तत्र जयोऽथ न स्यात् ।  
आचक्ष्व नः पुण्यफलं महर्षे  
कथं पापं नुदते धर्मशीलः ॥ ३३ ॥  
बृहस्पतिरुवाच  
कृत्वा पापं पूर्वमबुद्धिपूर्वं  
पुण्यानि चेत्कुरुते बुद्धिपूर्वम् ।  
स तत् पापं नुदते कर्मशीलो  
वासो यथा मलिनं क्षारयुक्तम् ॥ ३४ ॥

पापं कृत्वाभिमन्येत नाहमस्मीति पुरुषः ।  
 तच्चिकीर्षति कल्याणं श्रद्धधानोऽनस्यकः ॥ ३५ ॥  
 छिद्राणि विवृतान्येव साधूनां चावृणोति यः ।  
 यः पापं पुरुषः कृत्वा कल्याणमभिपद्यते ॥ ३६ ॥  
 यथाऽऽदित्यः प्रातरुद्यंस्तमः सर्वं व्यपोहति ।  
 कल्याणमाचरन्नेवं सर्वपापं व्यपोहति ॥ ३७ ॥

भीष्म उवाच  
 एवमुक्त्वा तु राजानमिन्द्रोतो जनमेजयम् ।  
 याजयामास विधिवद् वाजिमेघेन शौनकः ॥ ३८ ॥  
 ततः स राजा व्यपनीतकल्मषः  
 श्रेयोवृतः प्रज्वलिताग्निरूपवान् ।  
 विवेश राज्यं स्वममित्रकर्षणो  
 यथा दिवं पूर्णवपुर्निशाकरः ॥ ३९ ॥

इति श्रीमहाभारते शान्तिपर्वणि आपद्धर्मपर्वणि इन्द्रोतपारिक्षितीये द्विपञ्चाशदधिकशततमोऽध्यायः ॥ १५२ ॥

## त्रिपञ्चाशदधिकशततमोऽध्यायः

मरणानन्तरं श्मशानभूमिं नीतस्य कस्यचिद् ब्राह्मणबालकस्य पुनर्जीवनलाभः, तत्र  
 स्वार्थसाधनतत्परगृध्रगोमायुसंवादश्च

गुधिष्ठिर उवाच

कश्चित् पितामहेनासीच्छ्रुतं वा दृष्टमेव च ।  
 कश्चिन्मृत्यो मृतो राजन् पुनरुज्जीवितोऽभवत् ॥ १ ॥  
 भीष्म उवाच  
 शृणु पार्थ यथावृत्तमितिहासं पुरातनम् ।  
 गृध्रजम्बुकसंवादं यो वृत्तो नैमिषे पुरा ॥ २ ॥  
 कस्यचिद् ब्राह्मणस्यासीद् दुःखलब्धः सुतो मृतः ।  
 बाल एव विशालाक्षो बालप्रहृनिपीडितः ॥ ३ ॥  
 दुःखिताः केचिदादाय बालमप्राप्तयौवनम् ।  
 कुलसर्वस्वभूतं वै रुदन्तः शोकविह्वलाः ॥ ४ ॥  
 बालं मृतं गृहीत्वाथ श्मशानाभिमुखाः स्थिताः ।  
 अङ्गेनैव च संक्रम्य रुदुर्भृशदुःखिताः ॥ ५ ॥  
 शोचन्तस्तस्य पूर्वोक्तान् भाषितांश्चासकृतपुनः ।  
 तं बालं भूतले क्षिप्य प्रतिगन्तुं न शक्नुयुः ॥ ६ ॥  
 तेषां रुदितशब्देन गृध्रोऽभ्येत्य वचोऽब्रवीत् ।  
 एकाल्मजमिमं लोके त्यक्त्वा गच्छत मा चिरम् ॥ ७ ॥  
 इह पुंसां सहस्राणि स्त्रीसहस्राणि चैव ह ।  
 समानीतानि कालेन हित्वा वै यान्ति बान्धवाः ॥ ८ ॥  
 सम्पश्यत जगत् सर्वं सुखदुःखैरधिष्ठितम् ।  
 संयोगो विप्रयोगश्च पर्यायेणोपलभ्यते ॥ ९ ॥  
 गृहीत्वा ये च गच्छन्ति ये न यान्ति च तान् मृतान् ।  
 तेऽप्यायुषः प्रमाणेन स्वेन गच्छन्ति जन्तवः ॥ १० ॥  
 अलं स्थित्वा श्मशानेऽस्मिन् गृध्रगोमायुसंकुले ।  
 कङ्कालबहुले रौद्रे सर्वप्राणिभयंकरे ॥ ११ ॥  
 न पुनर्जीवितः कश्चित् कालधर्ममुपागतः ।  
 प्रियो वा यदि वा द्वेष्यः प्राणिनां गतिरीदृशी ॥ १२ ॥  
 सर्वेण खलु मर्तव्यं मर्त्यलोके प्रसूयता ।  
 कृतान्तविहिते मार्गे मृतं को जीवयिष्यति ॥ १३ ॥

कर्मान्तविरते लोके अस्तं गच्छति भास्करे ।  
 गम्यतां स्वमधिष्ठानं सुतस्नेहं विस्ज्य वै ॥ १४ ॥  
 ततो गृध्रवचः श्रुत्वा प्राक्रोशन्तस्तदा नृप ।  
 बान्धवास्तेऽभ्यगच्छन्त पुत्रमुत्सृज्य भूतले ॥ १५ ॥  
 विनिश्चित्याथ च तदा विक्रोशन्तस्ततस्ततः ।  
 मृतमित्येव गच्छन्तो निराशास्तस्य दर्शने ॥ १६ ॥  
 निश्चितार्थाश्च ते सर्वे संत्यजन्तः स्वमात्मजम् ।  
 निराशा जीविते तस्य मार्गमावृत्य धिष्टिताः ॥ १७ ॥  
 ध्वाङ्गपक्षसवर्णस्तु विलाग्निःसृत्य जम्बुकः ।  
 गच्छमानान् स तानाह निर्घृणाः खलु मानुषाः ॥ १८ ॥  
 आदित्योऽयं स्थितो मूढाः स्नेहं कुरुत मा भयम् ।  
 बहुरूपो मुहूर्तश्च जीवेदपि कदाचन ॥ १९ ॥  
 यूयं भूमौ विनिक्षिप्य पुत्रस्नेहविनाकृताः ।  
 श्मशाने सुतमुत्सृज्य कस्माद् गच्छत निर्घृणाः ॥ २० ॥  
 न वोऽस्त्यस्मिन् सुते स्नेहो बाले मधुरभाषिणि ।  
 यस्य भाषितमात्रेण प्रसादमधिगच्छत ॥ २१ ॥  
 ते पश्यत सुतस्नेहो यादृशः पशुपक्षिणाम् ।  
 न तेषां धारयित्वा तान् कश्चिदस्ति फलागमः ॥ २२ ॥  
 चतुष्पात्पक्षिकीटानां प्राणिनां स्नेहसङ्गिनाम् ।  
 परलोकगतिस्थानां मुनियज्ञक्रिया इव ॥ २३ ॥  
 तेषां पुत्राभिरामाणामिहलोके परत्र च ।  
 न गुणो दृश्यते कश्चित् प्रजाः संधारयन्ति च ॥ २४ ॥  
 अपश्यतां प्रियान् पुत्रांस्तेषां शोको न तिष्ठति ।  
 न च पुष्पान्ति संवृद्धास्ते मातापितरौ कश्चित् ॥ २५ ॥  
 मानुषाणां कुतः स्नेहो येषां शोको भविष्यति ।  
 इमं कुलकरं पुत्रं त्यक्त्वा क नु गमिष्यथ ॥ २६ ॥  
 चिरं मुञ्चत बाष्पं च चिरं स्नेहेन पश्यत ।  
 एवंविधानि हीष्टानि दुस्त्यजानि विशेषतः ॥ २७ ॥

क्षीणस्यार्थाभियुक्तस्य श्मशानाभिमुखस्य च ।  
बान्धवा यत्र तिष्ठन्ति तत्रान्यो नाधितिष्ठति ॥ २८ ॥  
सर्वस्य दयिताः प्राणाः सर्वः स्नेहं च विन्दति ।  
तिर्यग्योनिष्वपि सतां स्नेहं पश्यत यादृशम् ॥ २९ ॥  
त्यक्त्वा कथं गच्छथेमं पद्मलोलायताक्षिकम् ।  
यथा नवोद्गाहकृतं स्नानमादयविभूषितम् ॥ ३० ॥  
जम्बुकस्य वचः श्रुत्वा कृपणं परिदेवतः ।  
न्यवर्तन्त तदा सर्वे शवार्थे ते स मानुषाः ॥ ३१ ॥

गृध्र उवाच

अहो बत नृशंसेन जम्बुकेनाल्पमेधसा ।  
ध्रुव्रेणोक्ता हीनसत्त्वा मानुषाः किं निवर्तथ ॥ ३२ ॥  
पञ्चेन्द्रियपरित्यक्तं शुष्कं काष्ठत्वमागतम् ।  
कस्माच्छोचथ तिष्ठन्तमात्मानं किं न शोचथ ॥ ३३ ॥  
तपः कुरुत वै तीरं मुच्यध्वं येन किल्बिषात् ।  
तपसा लभ्यते सर्वं विलापः किं करिष्यति ॥ ३४ ॥  
अनिष्टानि च भाग्यानि जातानि सह मूर्तिना ।  
येन गच्छति बालोऽयं दत्त्वा शोकमनन्तकम् ॥ ३५ ॥  
धनं गावः सुवर्णं च मणिरत्नमथापि च ।  
अपत्यं च तपोमूलं तपोयोगाच्च लभ्यते ॥ ३६ ॥  
यथाकृता च भूतेषु प्राप्यते सुखदुःखिता ।  
गृहीत्वा जायते जन्तुर्दुःखानि च सुखानि च ॥ ३७ ॥  
न कर्मणा पितुः पुत्रः पिता वा पुत्रकर्मणा ।  
मार्गोणान्येन गच्छन्ति बद्धाः सुकृतदुष्कृतैः ॥ ३८ ॥  
धर्मं चरत यत्नेन न चाधर्मं मनः कृथाः ।  
वर्तध्वं च यथाकालं दैवतेषु द्विजेषु च ॥ ३९ ॥  
शोकं त्यजत दैन्यं च सुतस्नेहान्निवर्तत ।  
त्यज्यतामयमाकाशे ततः शीघ्रं निवर्तत ॥ ४० ॥  
यत् करोति शुभं कर्म तथा कर्म सुदारुणम् ।  
तत् कर्तव्यं समश्नाति बान्धवानां किमत्र ह ॥ ४१ ॥  
इह त्यक्त्वा न तिष्ठन्ति बान्धवा बान्धवं प्रियम् ।  
स्नेहमुत्सृज्य गच्छन्ति बाष्पपूर्णाविलेक्षणाः ॥ ४२ ॥  
प्राज्ञो वा यदि वा मूर्खः सधनो निर्धनोऽपि वा ।  
सर्वः कालवशं याति शुभाशुभसमन्वितः ॥ ४३ ॥  
किं करिष्यथ शोचित्वा मृतं किमनुशोचथ ।  
सर्वस्य हि प्रभुः कालो धर्मतः समदर्शनः ॥ ४४ ॥  
यौवनस्थांश्च बालांश्च वृद्धान् गर्भगतानपि ।  
सर्वानाविशते मृत्युरेवंभूतमिदं जगत् ॥ ४५ ॥

जम्बुक उवाच

अहो मन्दीकृतः स्नेहो गृध्रेणेहाल्पबुद्धिना ।  
पुत्रस्नेहाभिभूतानां युष्माकं शोचतां भृशम् ॥ ४६ ॥  
समैः सम्यक्प्रयुक्तैश्च वचनैः प्रत्ययोत्तरैः ।  
यद् गच्छति जनश्चार्यं स्नेहमुत्सृज्य दुस्त्यजम् ॥ ४७ ॥

अहो पुत्रवियोगेन मृतशून्योपसेवनात् ।  
क्रोशतां सुभृशं दुःखं विवत्सानां गवामिव ॥ ४८ ॥  
अद्य शोकं विजानामि मानुषाणां महीतले ।  
स्नेहं हि कारणं कृत्वा ममाप्यभ्रूण्यथापतन् ॥ ४९ ॥  
यत्नो हि सततं कार्यस्ततो दैवेन सिद्ध्यति ।  
दैवं पुरुषकारश्च कृतान्तेनोपपद्यते ॥ ५० ॥  
अनिर्वेदः सदा कार्यो निर्वेदाद्धि कुतः सुखम् ।  
प्रयत्नात् प्राप्यते ह्यर्थः कस्माद् गच्छथ निर्दयम् ॥ ५१ ॥  
आत्ममांसोपवृत्तं च शरीरार्धमयीं तनुम् ।  
पितृणां वंशकर्तारं वने त्यक्त्वा क्व यास्यथ ॥ ५२ ॥  
अथवास्तंगते सूर्ये संध्याकाल उपस्थिते ।  
ततो नेष्यथ वा पुत्रमिहस्था वा भविष्यथ ॥ ५३ ॥

गृध्र उवाच

अद्य वर्षसहस्रं मे साग्रं जातस्य मानुषाः ।  
न च पश्यामि जीवन्तं मृतं स्त्रीपुंनपुंसकम् ॥ ५४ ॥  
मृता गर्भेषु जायन्ते जातमात्रा म्रियन्ति च ।  
चङ्क्रमन्तो म्रियन्ते च यौवनस्थास्तथा परे ॥ ५५ ॥  
अनित्यानीह भाग्यानि चतुष्पात्पक्षिणामपि ।  
जङ्गमानां नगानां वाप्यायुरग्रेऽवतिष्ठते ॥ ५६ ॥  
इष्टदारवियुक्ताश्च पुत्रशोकान्वितास्तथा ।  
दह्यमानाः स शोकेन गृहं गच्छन्ति नित्यशः ॥ ५७ ॥  
अनिष्टानां सहस्राणि तथेष्टानां शतानि च ।  
उत्सृज्येह प्रयाता वै बान्धवा भृशदुःखिताः ॥ ५८ ॥  
त्यज्यतामेष निस्तेजाः शून्यः काष्ठत्वमागतः ।  
अन्यदेहविषक्तं हि शार्वं काष्ठत्वमागतम् ॥ ५९ ॥  
त्यक्तजीवस्य चैवास्य कस्माद्धित्वा न गच्छत ।  
निरर्थको ह्ययं स्नेहो निष्फलश्च परिश्रमः ॥ ६० ॥  
चक्षुर्भ्यो न च कर्णाभ्यां संभ्रूणोति समीक्षते ।  
कस्मादेनं समुत्सृज्य न गृहान् गच्छताशु वै ॥ ६१ ॥  
मोक्षधर्माश्रितैर्वाक्यैर्हेतुमद्भिः सुनिष्ठुरैः ।  
मयोक्ता गच्छत क्षिप्रं स्वं स्वमेव निवेशनम् ॥ ६२ ॥  
प्रज्ञाविज्ञानयुक्तेन बुद्धिसंज्ञाप्रदायिना ।  
वचनं श्राविता नूनं मानुषाः संनिवर्तत ।  
शोको द्विगुणतां याति दृष्ट्वा स्मृत्वा च चेष्टितम् ॥ ६३ ॥  
इत्येतद् वचनं श्रुत्वा संनिवृत्तास्तु मानुषाः ।  
अपश्यत् तं तदा सुप्तं द्रुतमागत्य जम्बुकः ॥ ६४ ॥

जम्बुक उवाच

इमं कनकवर्णाभं भूषणैः समलंकृतम् ।  
गृध्रवाक्यात् कथं पुत्रं त्यजध्वं पितृपिण्डदम् ॥ ६५ ॥  
न स्नेहस्य च विच्छेदो विलापरुदितस्य च ।  
मृतस्यास्य परित्यागात् तापो वै भविता ध्रुवम् ॥ ६६ ॥



श्रूयते शम्बुके शूद्रे हते ब्राह्मणदारकः ।  
जीवितो धर्ममासाद्य रामात् सत्यपराक्रमात् ॥ ६७ ॥  
तथा श्वेतस्य राजर्षेर्बालो दृष्टान्तमागतः ।  
श्वेतेन धर्मनिष्ठेन मृतः संजीवितः पुनः ॥ ६८ ॥  
तथा कश्चिल्लभेत् सिद्धो मुनिर्वा देवतापि वा ।  
कृपणानामनुक्रोशं कुर्याद् वो रुदतामिह ॥ ६९ ॥  
इत्युक्तास्ते न्यवर्तन्त शोकार्ताः पुत्रवत्सलाः ।  
अङ्गे शिरः समाधाय रुरुदुर्बहुविस्तरम् ।  
तेषां रुदितशब्देन गृध्रोऽभ्येत्य वचोऽब्रवीत् ॥ ७० ॥

गृध्र उवाच

अश्रुपातपरिक्लिन्नः पाणिस्पर्शप्रपीडितः ।  
धर्मराजप्रयोगाच्च दीर्घनिद्रां प्रवेशितः ॥ ७१ ॥  
तपसापि हि संयुक्ता धनवन्तो महाधियः ।  
सर्वे मृत्युवशं यान्ति तदिदं प्रेतपत्तनम् ॥ ७२ ॥  
बालवृद्धसहस्राणि सदा संत्यज्य बान्धवाः ।  
दिनानि चैव रात्रीश्च दुःखं तिष्ठन्ति भूतले ॥ ७३ ॥  
अलं निर्बन्धमागत्य शोकस्य परिधारणे ।  
अप्रत्ययं कुतो ह्यस्य पुनरद्येह जीवितम् ॥ ७४ ॥  
मृतस्योत्सृष्टदेहस्य पुनर्देहो न विद्यते ।  
नैव मूर्तिप्रदानेन जम्बुकस्य शतैरपि ॥ ७५ ॥  
शक्यं जीवयितुं ह्येष बालो वर्षशतैरपि ।  
अथ रुद्रः कुमारो वा ब्रह्मा वा विष्णुरेव च ॥ ७६ ॥  
वरमस्मै प्रयच्छेद्युस्ततो जीवेदयं शिशुः ।  
नैव वाष्पविमोक्षेण न वा श्वासकृते न च ॥ ७७ ॥  
न दीर्घरुदितेनायं पुनर्जीवं गमिष्यति ।  
अहं च क्रोष्टुकश्चैव यूयं ये चास्य बान्धवाः ॥ ७८ ॥  
धर्माधर्मौ गृहीत्वेह सर्वे वर्तामहेऽध्वनि ।  
अप्रियं परुषं चापि परद्रोहं परस्त्रियम् ॥ ७९ ॥  
अधर्ममनृतं चैव दूरात् प्राज्ञो विवर्जयेत् ।  
धर्मं सत्यं श्रुतं न्याय्यं महती प्राणिनां दयाम् ॥ ८० ॥  
अजिह्वत्वमशाठ्यं च यत्नतः परिमार्गत ।  
मातरं पितरं वापि बान्धवान् सुहृदस्तथा ॥ ८१ ॥  
जीवतो ये न पश्यन्ति तेषां धर्मविपर्ययः ।  
यो न पश्यति चक्षुर्भ्यो नेङ्गते च कथञ्चन ॥ ८२ ॥  
तस्य निष्ठावसानान्ते रुदन्तः किं करिष्यथ ।  
इत्युक्तास्ते सुतं त्यक्त्वा भूमौ शोकपरिप्लुताः ।  
दह्यमानाः सुतस्नेहात् प्रययुर्बान्धवा गृहम् ॥ ८३ ॥

जम्बुक उवाच

दारुणो मर्त्यलोकोऽयं सर्वप्राणिविनाशनः ।  
इष्टबन्धुवियोगाच्च तथेहाद्यं च जीवितम् ॥ ८४ ॥  
बह्वलीकमसत्यं चाप्यतिवादाप्रियंवदम् ।  
इमं प्रेक्ष्य पुनर्भावं दुःखशोकविवर्धनम् ॥ ८५ ॥

न मे मानुषलोकोऽयं मुहूर्तमपि रोचते ।  
अहो धिग् गृध्रवाक्येन यथैवाबुद्ध्यस्तथा ॥ ८६ ॥  
कथं गच्छत निःस्नेहाः सुतस्नेहं विसृज्य च ।  
प्रदीप्ताः पुत्रशोकेन संनिवर्तत मानुषाः ॥ ८७ ॥  
श्रुत्वा गृध्रस्य वचनं पापस्येहाकृतात्मनः ।  
सुखस्यानन्तरं दुःखं दुःखस्यानन्तरं सुखम् ॥ ८८ ॥  
सुखदुःखावृते लोके नेहास्त्येकमनन्तरम् ।  
इमं क्षितितले त्यक्त्वा बालं रूपसमन्वितम् ॥ ८९ ॥  
कुलशोभाकरं मूढाः पुत्रं त्यक्त्वा कयास्यथ ।  
रूपयौवनसम्पन्नं द्योतमानमिव धिया ॥ ९० ॥  
जीवन्तमेव पश्यामि मनसा नात्र संशयः ।  
विनाशो नास्य न हि वै सुखं प्राप्स्यथ मानुषाः ॥ ९१ ॥  
पुत्रशोकाभितप्तानां मृतानामद्य वः क्षमम् ।  
सुखसम्भावनं कृत्वा धारयित्वा सुखं स्वयम् ।  
त्यक्त्वा गमिष्यथ काद्य समुत्सृज्याल्पबुद्धिवत् ॥

भीष्म उवाच

तथा धर्मविरोधेन प्रियमिथ्याभिधायिना ।  
श्मशानवासिना नित्यं रात्रिं मृगयता नृप ॥ ९३ ॥  
ततो मध्यस्थतां नीता वचनैरमृतोपमैः ।  
जम्बुकेन स्वकार्यार्थं बान्धवास्तस्य धिष्ठिताः ॥ ९४ ॥

गृध्र उवाच

अयं प्रेतसमाकीर्णो यक्षराक्षससेवितः ।  
दारुणः काननोद्देशः कौशिकैरभिनादितः ॥ ९५ ॥  
भीमः सुघोरश्च तथा नीलमेघसमप्रभः ।  
अस्मिञ्छवं परित्यज्य प्रेतकार्याण्युपासत ॥ ९६ ॥  
भानुर्यावत् प्रयात्यस्तं यावच्च विमला दिशः ।  
तावदेनं परित्यज्य प्रेतकार्याण्युपासत ॥ ९७ ॥  
नदन्ति परुषं इयेनाः शिवाः क्रोशन्ति दारुणम् ।  
मृगेन्द्राः प्रतिनन्दन्ति रविरस्तं च गच्छति ॥ ९८ ॥  
चिताधूमेन नीलेन संरज्यन्ते च पादपाः ।  
श्मशाने च निराहाराः प्रतिनर्दन्ति देहिनः ॥ ९९ ॥  
सर्वे विकृतदेहाश्चाप्यस्मिन् देशे सुदारुणे ।  
युष्मान् प्रधर्षयिष्यन्ति विकृता मांसभोजिनः ॥ १०० ॥  
क्रूरश्चायं वनोद्देशो भयमद्य भविष्यति ।  
त्यंज्यतां काष्ठभूतोऽयं मृष्यतां जाम्बुकं वचः ॥ १०१ ॥  
यदि जम्बुकवाक्यानि निष्फलान्यनृतानि च ।  
श्रोष्यथ अष्टविज्ञानास्ततः सर्वे विनङ्क्ष्यथ ॥ १०२ ॥

जम्बुक उवाच

स्त्रीयतां नेह भेतव्यं यावत् तपति भास्करः ।  
तावदस्मिन् सुते स्नेहादनिर्वेदेन वर्तत ॥ १०३ ॥  
स्वैरं रुदन्तो विश्रब्धाश्चिरं स्नेहेन पश्यत ।  
( दारुणेऽस्मिन् वनोद्देशे भयं वो न भविष्यति ।

अयं सौम्यो वनोद्देशः पितृणां निघनाकरः ॥  
स्थीयतां यावदादित्यः किं च क्रव्यादभाषितैः ॥ १०४ ॥  
यदि गृध्रस्य वाक्यानि तीव्राणि रभसानि च ।  
गृहीत मोहितात्मानः सुतो वो न भविष्यति ॥ १०५ ॥

भीष्म उवाच

गृध्रोऽस्तमित्याह गतो गतो नेति च जम्बुकः ।  
मृतस्य तं परिजनमूचतुस्तौ क्षुधान्वितौ ॥ १०६ ॥  
स्वकार्यबद्धकक्षौ तौ राजन् गृध्रोऽथ जम्बुकः ।  
क्षुत्पिपासापरिश्रान्तौ शास्त्रमालम्ब्य जल्पतः ॥ १०७ ॥  
तयोर्विज्ञानविदुषोर्द्वयोर्मृगपतत्रिणोः ।  
वाक्यैरमृतकल्पैस्तैः प्रतिष्ठन्ति व्रजन्ति च ॥ १०८ ॥  
शोकदैन्यसमाविष्टा रुदन्तस्तस्थिरे तदा ।  
स्वकार्यकुशलाभ्यां ते सम्भ्राम्यन्ते ह नैपुणात् ॥ १०९ ॥  
तथा तयोर्विदतोर्विज्ञानविदुषोर्द्वयोः ।  
बान्धवानां स्थितानां चाप्युपातिष्ठत शङ्करः ॥ ११० ॥  
देव्या प्रणोदितो देवः कारुण्यार्द्राकृतेक्षणः ।  
ततस्तानाह मनुजान् वरदोऽस्मीति शङ्करः ॥ १११ ॥  
ते प्रत्यूचुरिदं वाक्यं दुःखिताः प्रणताः स्थिताः ।  
एकपुत्रविहीनानां सर्वेषां जीवितार्थिनाम् ॥ ११२ ॥  
इति श्रीमहाभारते शान्तिपर्वणि आपद्धर्मपर्वणि गृध्रगोमायुसखादे कुमारसजीवने त्रिपञ्चाशदधिकशततमोऽध्यायः ॥ १५३ ॥

पुत्रस्य नो जीवदानाज्जीवितं दातुमर्हसि ।  
एवमुक्तः स भगवान् वारिपूर्णं चक्षुषा ॥ ११३ ॥  
जीवितं स्म कुमाराय प्रादाद् वर्षशतानि वै ।  
तथा गोमायुगृध्राभ्यां प्राददत् क्षुद्विनाशनम् ॥ ११४ ॥  
वरं पिनाकी भगवान् सर्वभूतहिते रतः ।  
ततः प्रणम्य ते देवं प्रायो हर्षसमन्विताः ॥ ११५ ॥  
कृतकृत्याः सुखं हृष्टाः प्रातिष्ठन्त तदा विभो ।  
अनिर्वेदेन दीर्घेण निश्चयेन ध्रुवेण च ॥ ११६ ॥  
देवदेवप्रसादाच्च क्षिप्रं फलमवाप्यते ।  
पश्य दैवस्य संयोगं बान्धवानां च निश्चयम् ॥ ११७ ॥  
कृपणानां तु रुदतां कृतमश्रुप्रमार्जनम् ।  
पश्य चाल्पेन कालेन निश्चयान्वेषणेन च ॥ ११८ ॥  
प्रसादं शङ्करात् प्राप्य दुःखिताः सुखमाप्नुवन् ।  
ते विस्मिताः प्रहृष्टाश्च पुत्रसंजीवनात् पुनः ॥ ११९ ॥  
बभूवुर्भरतश्रेष्ठ प्रसादाच्छङ्करस्य वै ।  
ततस्ते त्वरिता राजस्त्यक्त्वा शोकं शिशूद्भवम् ॥ १२० ॥  
विविशुः पुत्रमादाय नगरं हृष्टमानसाः ।  
एषा बुद्धिः समस्तानां चातुर्वर्ण्यं निदर्शिता ॥ १२१ ॥  
धर्मार्थमोक्षसंयुक्तमितिहासमिमं शुभम् ।  
श्रुत्वा मनुष्यः सततमिहामुत्र च मोदते ॥ १२२ ॥

## चतुष्पञ्चाशदधिकशततमोऽध्यायः

नारदस्य शाल्मलिं प्रति तत्प्रशंसापूर्वकं प्रश्नः

युधिष्ठिर उवाच

बलिनः प्रत्यमित्रस्य नित्यमासन्नवर्तिनः ।  
उपकारापकाराभ्यां समर्थस्योद्यतस्य च ॥ १ ॥  
मोहाद् विकत्थनामात्रैरसरोऽल्पबलो लघुः ।  
वाग्भिरप्रतिरूपाभिरभिद्रुह्य पितामह ॥ २ ॥  
आत्मनो बलमास्थाय कथं वर्तेत मानवः ।  
आगच्छतोऽतिक्रुद्धस्य तस्योद्धरणकाम्यया ॥ ३ ॥

भीष्म उवाच

अत्राप्युदाहरन्तीमितिहासं पुरातनम् ।  
संवादं भरतश्रेष्ठ शाल्मलेः पवनस्य च ॥ ४ ॥  
हिमवन्तं समासाद्य महानासीद् वनस्पतिः ।  
वर्षपूर्वाभिसंवृद्धः शाखी स्कन्धी पलाशवान् ॥ ५ ॥  
तत्र स्स मत्तमातङ्गा धर्मातीः श्रमकशिंताः ।  
विश्राम्यन्ति महाबाहो तथान्या मृगजातयः ॥ ६ ॥  
नत्वमात्रपरीणाहो घनच्छायो वनस्पतिः ।  
सारिकाशुकसंजुष्टः पुष्पवान् फलवानपि ॥ ७ ॥  
सार्थिका वणिजश्चापि तापसाश्च वनौकसः ।

वसन्ति तत्र मार्गस्थाः सुरम्ये नगसत्तमे ॥ ८ ॥  
तस्य ता विपुलाः शाखा हृष्टा स्कन्धं च सर्वशः ।  
अभिगम्याब्रवीदेनं नारदो भरतर्षभ ॥ ९ ॥  
अहो नु रमणीयस्त्वमहो चासि मनोहरः ।  
प्रीयामहे त्वया नित्यं तरुप्रवर शाल्मले ॥ १० ॥  
सदैव शकुनास्तात मृगाश्चाथ तथा गजाः ।  
वसन्ति तव संहृष्टा मनोहर मनोहराः ॥ ११ ॥  
तव शाखा महाशाख स्कन्धांश्च विपुलांस्तथा ।  
न वै प्रभग्नान् पश्यामि मारुतेन कथंचन ॥ १२ ॥  
किं नु ते पवनस्तात प्रीतिमानथवा सुहृत् ।  
त्वां रक्षति सदा येन वनेऽत्र पवनो ध्रुवम् ॥ १३ ॥  
भगवान् पवनः स्थानाद् वृक्षानुच्चावचानपि ।  
पर्वतानां च शिखराभ्यांचालयति वेगवान् ॥ १४ ॥  
शोषयत्येव पातालं वहन् गन्धवहः शुचिः ।  
सरांसि सरितश्चैव सागरांश्च तथैव च ॥ १५ ॥  
संरक्षति त्वां पवनः सखित्वेन न संशयः ।  
तस्मात्त्वं बहुशाखोऽपि पर्णवान् पुष्पवानपि ॥ १६ ॥

इदं च रमणीयं ते प्रतिभाति घनस्पते ।  
यदिमे विहगास्तात रमन्ते मुदितास्त्वयि ॥ १७ ॥  
एषां पृथक् समस्तानां श्रूयते मधुरस्वरः ।  
पुष्पसम्भोदने काले वाशतां सुमनोहरम् ॥ १८ ॥  
तथेमे गर्जिता नागाः स्वयूथकुलशोभिताः ।

घर्मार्तास्त्वां समासाद्य सुखं विन्दन्ति शाल्मले ॥ १९ ॥  
तथैव मृगजातीभिरन्याभिरभिशोभसे ।  
तथा सर्वाधिवासैश्च शोभसे मेरुवद्द्रुम ॥ २० ॥  
ब्राह्मणैश्च तपःसिद्धैस्तापसैः श्रमणैस्तथा ।  
त्रिविष्टपसमं मन्ये तवायतनमेव हि ॥ २१ ॥

इति श्रीमहाभारते शान्तिपर्वणि आपद्धर्मपर्वणि पवनशाल्मलिसंवादे चतुष्पञ्चाशदधिकशततमोऽध्यायः ॥ १५४ ॥

## पञ्चपञ्चाशदधिकशततमोऽध्यायः

शाल्मलेरहंकारं दृष्ट्वा नारदेन तस्य भर्त्सनम्

नारद उवाच

बन्धुन्वाद्यथा लख्याच्छाल्मले नात्र संशयः ।  
पालयत्येव सततं भीमः सर्वत्रगोऽनिलः ॥ १ ॥  
न्यग्भावं परमं वायोः शाल्मले त्वमुपागतः ।  
तवाहमस्मीति सदा येन रक्षति मारुतः ॥ २ ॥  
न तं पश्याम्यहं वृक्ष पर्वतं वेश्म चेदशम् ।  
यं न वायुवलाद् भग्नं पृथिव्यामिति मे मतिः ॥ ३ ॥  
त्वं पुनः कारणैर्नूनं रक्ष्यसे शाल्मले यथा ।  
वायुना सपरीवारस्तेन तिष्ठस्यसंशयम् ॥ ४ ॥

शाल्मलिरुवाच

न मे वायुः सखा ब्रह्मन् न बन्धुर्न च मे सुहृत् ।  
परमेष्ठी तथा नैव येन रक्षति चानिलः ॥ ५ ॥  
मम तेजो बलं भीमं वायोरपि हि नारद ।  
कलामष्टादशी प्राणैर्न मे प्राप्नोति मारुतः ॥ ६ ॥  
आगच्छन् परुषो वायुर्मया विष्टम्भितो बलात् ।  
भङ्गन् द्रुमान् पर्वतांश्च यच्चान्यदपि किञ्चन ॥ ७ ॥  
स मया बहुशो भग्नः प्रभङ्गन् वै प्रभङ्गनः ।  
तस्मान्न बिभ्ये देवर्षे क्रुद्धादपि समीरणात् ॥ ८ ॥

नारद उवाच

शाल्मले विपरीतं ते दर्शनं नात्र संशयः ।

इति श्रीमहाभारते शान्तिपर्वणि आपद्धर्मपर्वणि पवनशाल्मलिसंवादे पञ्चपञ्चाशदधिकशततमोऽध्यायः ॥ १५५ ॥

## षट्पञ्चाशदधिकशततमोऽध्यायः

नारदवचनमाकर्ण्य वायुना शाल्मलेर्भर्त्सनं वायुं तिरस्कृतवतः शाल्मलेश्चिन्ता च

भीष्म उवाच

एवमुक्त्वा तु राजेन्द्र शाल्मलिं ब्रह्मवित्तमः ।  
नारदः पवने सर्वं शाल्मलेर्वाक्यमब्रवीत् ॥ १ ॥

नारद उवाच

हिमवत्पृष्ठजः कश्चिच्छाल्मलिः परिवारवान् ।  
बृहन्मूलो बृहच्छायः स त्वां वायोऽवमन्यते ॥ २ ॥  
बहुव्याक्षेपयुक्तानि त्वामाह वचनानि सः ।  
न युक्तानि मया वायो तानि वक्तुं तवाग्रतः ॥ ३ ॥

न हि वायोर्बलेनास्ति भूतं तुल्यबलं क्वचित् ॥ ९ ॥  
इन्द्रो यमो वैश्रवणो वरुणश्च जलेश्वरः ।  
नैतेऽपि तुल्या मरुतः किं पुनस्त्वं वनस्पते ॥ १० ॥  
यच्च किञ्चिदिह प्राणी चेष्टते शाल्मले भुवि ।  
सर्वत्र भगवान् वायुश्चेष्टाप्राणकरः प्रभुः ॥ ११ ॥  
एष चेष्टयते सम्यक् प्राणिनः सम्यगायतः ।  
असम्यगायतो भूयश्चेष्टने विकृतं नृषु ॥ १२ ॥  
स त्वमेवंविधं वायुं सर्वसत्त्वभृतां वरम् ।  
न पूजयसि पूज्यं तं किमन्यद् बुद्धिलाघवात् ॥ १३ ॥  
असारश्चापि दुर्मन्धाः केवलं बहु भाषसे ।  
क्रोधादिभिरवच्छन्नो मिथ्या वदसि शाल्मले ॥ १४ ॥  
मम रोषः समुत्पन्नस्त्वय्येवं सम्प्रभाषति ।  
ब्रवीम्येष स्वयं वायोस्तव दुर्भाषितं बहु ॥ १५ ॥  
चन्दनैः स्यन्दनैः शालैः सरलैर्देवदारुभिः ।  
वेतसैर्धन्वनैश्चापि ये चान्ये बलवत्तराः ॥ १६ ॥  
तैश्चापि नैवं दुर्बुद्धे क्षिप्तो वायुः कृतात्मभिः ।  
तेऽपि जानन्ति वायोश्च बलमात्मन एव च ॥ १७ ॥  
तस्मात् तं वै नमस्यन्ति श्वसनं तरुसत्तमाः ।  
त्वं तु मोहान्न जानीषे वायोर्बलमनन्तकम् ।  
एवं तस्माद् गमिष्यामि सकाशं मातरिश्वनः ॥ १८ ॥

जानामि त्वामहं वायो सर्वप्राणभृतां वरम् ।  
वरिष्ठं च गरिष्ठं च क्रोधे वैवस्वतं यथा ॥ ४ ॥

भीष्म उवाच

एतत् तु वचनं श्रुत्वा नारदस्य समीरणः ।  
शाल्मलि तमुपागम्य क्रुद्धो वचनमब्रवीत् ॥ ५ ॥

वायुरुवाच

शाल्मले नारदो गच्छंस्वयोक्तो मद्भिर्गर्हणम् ।  
अहं वायुः प्रभावं ते दर्शयाम्यात्मनो बलम् ॥ ६ ॥

अहं त्वामभिजानामि विदितश्चासि मे द्रुम ।  
 पितामहः प्रजासर्गे त्वयि विश्रान्तवान् प्रभुः ॥ ७ ॥  
 तस्य विश्रमणादेष प्रसादो मत्कृतस्त्व ।  
 रक्ष्यसे तेन दुर्वुद्धे नात्मवीर्याद् द्रुमाधम ॥ ८ ॥  
 यन्मां त्वमवजानीषे यथान्यं प्राकृतं तथा ।  
 दर्शयाम्येष चात्मानं यथा मां नावमन्यसे ॥ ९ ॥

भीष्म उवाच

एवमुक्तस्ततः प्राह शाल्मलिः प्रहसन्निव ।  
 पवन त्वं च मे क्रुद्धो दर्शयात्मानमात्मना ॥ १० ॥  
 मयि वै त्यज्यतां क्रोधः किं मे क्रुद्धः करिष्यसि ।  
 न ते बिभेमि पवन यद्यपि त्वं स्वयं प्रभुः ॥ ११ ॥  
 बलाधिक्रोऽहं त्वत्तश्च न भीः कार्या मया तव ।  
 ये तु बुद्ध्या हि बलिनस्ते भवन्ति बलीयसः ॥ १२ ॥  
 प्राणमात्रबला ये वै नैव ते बलिनो मताः ।

इति श्रीमहाभारते शान्तिपर्वणि आपद्धर्मपर्वणि पवनशास्मलिसयादे षट्पञ्चाशदधिकशततमोऽध्यायः ॥ १५६ ॥

## सप्तपञ्चाशदधिकशततमोऽध्यायः

शाल्मलिना निजपराजयस्याङ्गीकरणं बलवता सह विरोधो न विधेय इत्युपदेशश्च

भीष्म उवाच

ततो निश्चित्य मनसा शाल्मलिः क्षुभितस्तदा ।  
 शाखाः स्कन्धान् प्रशाखाश्च स्वयमेव व्यशातयत् ॥ १ ॥  
 स परित्यज्य शाखाश्च पत्राणि कुसुमानि च ।  
 प्रभाते वायुमायान्नं प्रत्यैक्षत वनस्पतिः ॥ २ ॥  
 ततः क्रुद्धः श्वसन् वायुः पातयन् वै महाद्रुमान् ।  
 आजगामाथ तं देशमास्ते यत्र स शाल्मलिः ॥ ३ ॥

तं हीनपर्णं पतिताग्रशाख

निशीर्णपुष्पं प्रसमीक्ष्य वायुः ।

उवाच वाक्यं स्यमान एव

मुदा युतः शाल्मलिमुग्रशाखम् ॥ ४ ॥

वायुरुवाच

अहमप्येवमेव त्वां कुर्वाणः शाल्मले रुषा ।  
 आत्मना यत्कृतं कृच्छ्रं शाखानामपकर्षणम् ॥ ५ ॥  
 हीनपुष्पाग्रशाखस्त्वं शीर्णोऽङ्गुरपलाशकः ।  
 आत्मदुर्मन्त्रितेनेह मद्दीर्यवशागः कृतः ॥ ६ ॥

भीष्म उवाच

पतच्छ्रुत्वा वचो वायोः शाल्मलिर्व्रीडितस्तदा ।

इति श्रीमहाभारते शान्तिपर्वणि आपद्धर्मपर्वणि पवनशास्मलिसंवादे सप्तपञ्चाशदधिकशततमोऽध्यायः ॥ १५७ ॥

इत्येवमुक्तः पवनः श्व इत्येवाब्रवीद् वचः ॥ १३ ॥  
 दर्शयिष्यामि ते तेजस्ततो रात्रिरुपागमत् ।  
 अथ निश्चित्य मनसा शाल्मलिर्वातकारितम् ॥ १४ ॥  
 पश्यमानस्तदाऽऽत्मानमसमं मातरिश्वना ।  
 नारदे यन्मया प्रोक्तं वचनं प्रति तन्मृषा ॥ १५ ॥  
 असमर्थो ह्यहं वायोर्बलेन बलवान् हि सः ।  
 मारुतो बलवान् नित्यं यथा वै नारदोऽब्रवीत् ॥ १६ ॥  
 अहं तु दुर्बलोऽन्येभ्यो वृक्षेभ्यो नात्र संशयः ।  
 किं तु बुद्ध्या समो नास्ति मया कश्चिद् वनस्पतिः ॥ १७ ॥  
 तदहं बुद्धिमास्थाय भयं मोक्ष्ये समीरणात् ।  
 यदि तां बुद्धिमास्थाय तिष्ठेयुः पर्णिनो वने ॥ १८ ॥  
 अरिष्टाः स्युः सदा क्रुद्धात् पवनान्नात्र संशयः ।  
 ते तु बाला न जानन्ति यथा वै तान् समीरणः ।  
 समीरयति संक्रुद्धो यथा जानाम्यहं तथा ॥ १९ ॥

अतप्यत वचः स्मृत्वा नारदो यत् तदाब्रवीत् ॥ ७ ॥  
 एवं हि राजशार्दूल दुर्बलः सन् बलीयसा ।  
 वैरमारभते बालस्तप्यते शाल्मलिर्यथा ॥ ८ ॥  
 तस्माद् वैरं न कुर्वीत दुर्बलो बलवत्तरैः ।  
 शोचेद्भि वैरं कुर्वाणो यथा वै शाल्मलिस्तथा ॥ ९ ॥  
 न हि वैरं महात्मानो विवृण्वन्त्यपकारिषु ।  
 शनैः शनैर्महाराज दर्शयन्ति स्त ते बलम् ॥ १० ॥  
 वैरं न कुर्वीत नरो दुर्बुद्धिर्बुद्धिर्जीविना ।  
 बुद्धिर्बुद्धिमतो याति तृणेष्विव हुताशनः ॥ ११ ॥  
 न हि बुद्ध्या समं किञ्चिद् विद्यते पुरुषे नृप ।  
 तथा बलेन राजेन्द्र न समोऽस्तीह कश्चन ॥ १२ ॥  
 तस्मात् क्षमेत बालाय जडान्धबधिपय च ।  
 बलाधिकाय राजेन्द्र तद् दृष्टं त्वयि शत्रुहन् ॥ १३ ॥  
 अक्षौहिण्यो दशैका च सप्त चैव महाद्युते ।  
 बलेन न समा राजन्नर्जुनस्य महात्मनः ॥ १४ ॥  
 निहताश्चैव भग्नाश्च पाण्डवेन यशस्विना ।  
 चरता बलमास्थाय पाकशासनिना मृधे ॥ १५ ॥  
 उक्ताश्च ते राजधर्मा आपद्धर्माश्च भारत ।  
 विस्तरेण महाराज किं भूयः श्रोतुमिच्छसि ॥ १६ ॥

## अष्टपञ्चाशदधिकशततमोऽध्यायः

लोभोऽखिलानामनर्थानां कारणमित्युक्त्वा ततस्सम्भाव्यमानानां विविधपापानां  
वर्णनं सतां महीयसां लक्षणं च

युधिष्ठिर उवाच

पापस्य यदधिष्ठानं यतः पापं प्रवर्तते ।  
एतदिच्छाम्यहं श्रोतुं तत्त्वेन भरतर्षभ ॥ १ ॥

भीष्म उवाच

पापस्य यदधिष्ठानं तच्छृणुष्व नराधिप ।  
एको लोभो महाग्राहो लोभात् पापं प्रवर्तते ॥ २ ॥

अतः पापमधर्मश्च तथा दुःखमनुत्तमम् ।  
निकृत्वा मूलमेतद्धि येन पापकृतो जनाः ॥ ३ ॥

लोभात् क्रोधः प्रभवति लोभात् कामः प्रवर्तते ।  
लोभान्मोहश्च माया च मानः स्तम्भः परासुता ॥ ४ ॥

अक्षमा ह्रीपरित्यागः श्रीनाशो धर्मसंक्षयः ।  
अभिध्याप्रख्यता चैव सर्वं लोभात् प्रवर्तते ॥ ५ ॥

अत्यागश्चातितर्षश्च विकर्मसु च याः क्रियाः ।  
कुलविद्यामदश्चैव रूपैश्वर्यमदस्तथा ॥ ६ ॥

सर्वभूतेष्वभिद्रोहः सर्वभूतेष्वसत्कृतिः ।  
सर्वभूतेष्वविश्वासः सर्वभूतेष्वनार्जवम् ॥ ७ ॥

हरणं परवित्तानां परदारभिमर्शनम् ।  
वाग्बेगो मनसो वेगो निन्दवेगस्तथैव च ॥ ८ ॥

उपस्थोदरयोर्वेगो मृत्युवेगश्च क्षारुणः ।  
ईर्ष्यावेगश्च बलवान् मिथ्यावेगश्च दुर्जयः ॥ ९ ॥

रसवेगश्च दुर्वार्यः श्रोत्रवेगश्च दुःसहः ।  
कुत्सा विकल्पा मात्सर्यं पापं दुष्करकारिता ॥ १० ॥

साहसानां च सर्वेषामकार्याणां क्रियास्तथा ।  
जातौ बाल्ये च कौमारे यौवने चापि मानवाः ॥ ११ ॥

न संत्यजन्त्यात्मकर्म यो न जीर्यति जीर्यतः ।  
यो न पूरयितुं शक्यो लोभः प्राप्त्या कुरूद्वह ॥ १२ ॥

नित्यं गम्भीरतोयाभिरापगाभिरिवोदधिः ।  
न प्रहृष्यति यो लाभैः कामैर्यश्च न तृप्यति ॥ १३ ॥

यो न देवैर्न गन्धर्वैर्नासुरैर्न महोरगैः ।  
ज्ञायते नृप तत्त्वेन सर्वभूतगणैस्तथा ॥ १४ ॥

स लोभः सह मोहेन विजेतव्यो जितात्मना ।  
दम्भो द्रोहश्च निन्दा च पैशुन्यं मत्सरस्तथा ॥ १५ ॥

भवन्त्येतानि कौरव्य लुब्धानामकृतात्मनाम् ।  
सुमहान्यपि शास्त्राणि धारयन्ति बहुश्रुताः ॥ १६ ॥

छेत्तारः संशयानां च क्लिश्यन्तीहाल्पबुद्धयः ।  
द्वेषक्रोधप्रसक्ताश्च शिष्टाचारबहिष्कृताः ॥ १७ ॥

अन्तःक्रूर वाङ्मधुराः कृपाश्छन्नास्तृणैरिव ।  
धर्मवैतं सिकाः क्षुद्रा मुष्णन्ति ध्वजिनो जगत् ॥ १८ ॥

कुर्वते च बहून् मार्गांस्तान् हेतुबलमाश्रिताः ।  
सतां मार्गान् विलुम्पन्ति लोभाज्ञानेषु निष्ठिताः ॥ १९ ॥

धर्मस्य ह्यियमाणस्य लोभग्रस्तैर्दुरात्मभिः ।  
या या विक्रियते संस्था ततः सापि प्रपद्यते ॥ २० ॥

दर्पः क्रोधो मदः स्वप्नो हर्षः शोकोऽतिमानिता ।  
एत एव हि कौरव्य दृश्यन्ते लुब्धबुद्धिषु ॥ २१ ॥

एतानशिष्टान् बुध्यस्व नित्यं लोभसमन्वितान् ।  
शिष्टांस्तु परिपृच्छेथा यान् वक्ष्यामि शुचित्रतान् ॥ २२ ॥

येष्वभावृत्तिभयं नास्ति परलोकभयं न च ।  
नामिषेषु प्रसंगोऽस्ति न प्रियेष्वप्रियेषु च ॥ २३ ॥

शिष्टाचारः प्रियो येषु दमो येषु प्रतिष्ठितः ।  
सुखं दुःखं समं येषां सत्यं येषां परायणम् ॥ २४ ॥

दातारो न ग्रहीतारो दयावन्तस्तथैव च ।  
पितृदेवातिथेयाश्च नित्योद्युक्तास्तथैव च ॥ २५ ॥

सर्वोपकारिणो वीराः सर्वधर्मानुपालकाः ।  
सर्वभूतहिताश्चैव सर्वदेयाश्च भारत ॥ २६ ॥

न ते चालयितुं शक्या धर्मव्यापारकारिणः ।  
न तेषां भिद्यते वृत्तं यत्पुरा साधुभिः कृतम् ॥ २७ ॥

न त्रासिनो न चपला न रौद्राः सत्ये स्थिताः ।  
ते सेव्याः साधुभिर्नित्यं येष्वर्हिसा प्रतिष्ठिता ॥ २८ ॥

कामक्रोधव्यपेता ये निर्ममा निरहंकृताः ।  
सुव्रताः स्थिरमर्यादास्तानुपास्व च पृच्छ च ॥ २९ ॥

न धनार्थं यशोऽर्थं वा धर्मस्तेषां युधिष्ठिर ।  
अवश्यं कार्यं इत्येव शरीरस्य क्रियास्तथा ॥ ३० ॥

न भयं क्रोधचापल्ये न शोकस्तेषु विद्यते ।  
न धर्मध्वजिनश्चैव न गुह्यं कञ्चिदास्थिताः ॥ ३१ ॥

येष्वलोभस्तथामोहो ये च सत्याज्वे स्थिताः ।  
तेषु कौन्तेय रज्येथा येषां न भ्रश्यते पुनः ॥ ३२ ॥

ये न हृष्यन्ति लाभेषु नालाभेषु व्यथन्ति च ।  
निर्ममा निरहंकाराः सत्त्वस्थाः समदर्शिनः ॥ ३३ ॥

लाभालाभौ सुखदुःखे च तात  
प्रियाप्रिये मरणं जीवितं च ।

समानि येषां स्थिरविक्रमाणां  
बुभुत्सतां सत्त्वपथे स्थितानाम् ॥ ३४ ॥

धर्मप्रियांस्तान् सुमहानुभावान्  
दान्तोऽप्रमत्तश्च समर्चयेथाः ।

दैवात् सर्वे गुणवन्तो भवन्ति  
शुभाशुभे वाक्प्रलापास्तथान्ये ॥ ३५ ॥

## एकोनषष्ट्यधिकशततमोऽध्यायः

अज्ञानलोभयोर्मिथो हेतुतां प्रतिपाद्य द्वयोरैक्यस्थापनं द्वयोरेव समस्त-  
दोषाणां कारणत्वमिति साधनम्

युधिष्ठिर उवाच

अनर्थानामधिष्ठानमुक्तो लोभः पितामह ।  
अज्ञानमपि वै तात श्रोतुमिच्छामि तत्त्वतः ॥ १ ॥

भीष्म उवाच

करोति पापं योऽज्ञानान्नात्मनो वेत्ति च क्षयम् ।  
प्रद्रेष्टि साधुवृत्तांश्च स लोकस्यैति वाच्यताम् ॥ २ ॥  
अज्ञानान्निरयं याति तथाज्ञानेन दुर्गतिम् ।  
अज्ञानात् क्लेशमान्नोति तथापत्सु निमज्जति ॥ ३ ॥

युधिष्ठिर उवाच

अज्ञानस्य प्रवृत्तिं च स्थानं वृद्धिक्षयोदयौ ।  
मूलं योगं गति कालं कारणं हेतुमेव च ॥ ४ ॥  
श्रोतुमिच्छामि तत्त्वेन यथावदिह पार्थिव ।  
अज्ञानप्रसवं हीदं यद् दुःखमुपलभ्यते ॥ ५ ॥

भीष्म उवाच

रागो द्वेषस्तथा मोहो हर्षः शोकोऽभिमानिता ।  
कामः क्रोधश्च दर्पश्च तन्द्री चालस्यमेव च ॥ ६ ॥

इच्छा द्वेषस्तथा तापः परवृद्ध्युपतापिता ।  
अज्ञानमेतन्निर्दिष्टं पापानां चैव याः क्रियाः ॥ ७ ॥  
एतस्य वा प्रवृत्तेश्च वृद्धत्यादीन्यांश्च पुच्छसि ।  
विस्तरेण महाराज शृणु तच्च विशेषतः ॥ ८ ॥  
उभावेतौ समफलौ समदोषौ च भारत ।  
अज्ञानं चातिलोभश्चाप्येकं जानीहि पार्थिव ॥ ९ ॥  
लोभप्रभवमज्ञानं वृद्धं भूयः प्रवर्धते ।  
स्थाने स्थानंक्षये क्षैण्यमुपैति विविधां गतिम् ॥ १० ॥  
मूलं लोभस्य मोहो वै कालात्मगतिरेव च ।  
छिन्ने भिन्ने तथा लोभे कारणं काल एव च ॥ ११ ॥  
तस्याज्ञानाद्धि लोभो हि लोभाद्ज्ञानमेव च ।  
सर्वदोषास्तथा लोभान् तस्माल्लोभं विवर्जयेत् ॥ १२ ॥  
जनको युवनाश्वश्च वृषादर्भिः प्रसेनजित् ।  
लोभक्षयाद् दिवं प्राप्तास्तथैवान्ये नराधिपाः ॥ १३ ॥  
प्रत्यक्षं तु कुरुश्रेष्ठ त्यज लोभमिहात्मना ।  
त्यक्त्वा लोभं सुखं लोके प्रेत्य चानुचरिष्यसि ॥ १४ ॥

इति श्रीमहाभारते शान्तिपर्वणि आपद्धर्मपर्वणि अज्ञानमाहात्म्ये एकोनषष्ट्यधिकशततमोऽध्यायः ॥ १५९ ॥

## षष्ट्यधिकशततमोऽध्यायः

इन्द्रियमनसोः संयमात्मनो दमस्य माहात्म्यम्

युधिष्ठिर उवाच

स्वाध्याये कृतयत्नस्य नरस्य च पितामह ।  
धर्मकामस्य धर्मात्मन् किं नु श्रेय इहोच्यते ॥ १ ॥  
बहुधा दर्शने लोके श्रेयो यदिह मन्यसे ।  
अस्मिन् लोके परे चैव तन्मे ब्रूहि पितामह ॥ २ ॥  
महानयं धर्मपथो बहुशास्त्रश्च भारत ।  
किंखिदेवेह धर्माणामनुष्ठेयतमं मतम् ॥ ३ ॥  
धर्मस्य महतो राजन् बहुशास्त्रस्य तत्त्वतः ।  
यन्मूलं परमं तात तत् सर्वं ब्रूह्यशेषतः ॥ ४ ॥

भीष्म उवाच

हन्त ते कथयिष्यामि येन श्रेयो ह्यवाप्स्यसि ।  
पीत्वामृतमिव प्राज्ञो ज्ञानतृप्तो भविष्यसि ॥ ५ ॥  
धर्मस्य विधयो नैके ये वै प्रोक्ता महर्षिभिः ।  
स्वं स्वं विज्ञानमाश्रित्य दमस्तेषां परायणम् ॥ ६ ॥  
दमं निःश्रेयसं प्राहुर्वृद्धा निश्चितदर्शिनः ।  
ब्राह्मणस्य विशेषेण दमो धर्मः सनातनः ॥ ७ ॥

दमात् तस्य क्रियासिद्धिर्यथावदुपलभ्यते ।  
दमो दानं तथा यज्ञानधीतं चातिवर्तते ॥ ८ ॥  
दमस्तेजो वर्धयति पवित्रं च दमः परम् ।  
विपाप्मा तेजसा युक्तः पुरुषो विन्दते महत् ॥ ९ ॥  
दमेन सदृशं धर्मं नान्यं लोकेषु शुश्रुम ।  
दमो हि परमो लोके प्रशस्तः सर्वधर्मिणाम् ॥ १० ॥  
प्रेत्य चात्र मनुष्येन्द्र परमं विन्दते सुखम् ।  
दमेन हि समायुक्तो महान्तं धर्ममश्नुते ॥ ११ ॥  
सुखं दान्तः प्रखपिति सुखं च प्रतिबुध्यते ।  
सुखं पर्येति लोकांश्च मनश्चास्य प्रसीदति ॥ १२ ॥  
अदान्तः पुरुषः क्लेशमभीक्षणं प्रतिपद्यते ।  
अनर्थाश्च बहूनन्यान् प्रसृजत्यात्मदोषजान् ॥ १३ ॥  
आश्रमेषु चतुर्ष्वर्षाहुर्दममेवोत्तमं व्रतम् ।  
तस्य लिङ्गानि वक्ष्यामि येषां समुदयो दमः ॥ १४ ॥  
क्षमा धृतिरहिंसा च समता सत्यमार्जवम् ।  
इन्द्रियाभिजयो दाक्ष्यं मार्दवं हीरचापलम् ॥ १५ ॥

अकार्पण्यमसंरम्भः संतोषः प्रियवादिता ।  
 अविहिंसानसूया चाप्येषां समुद्रयो दमः ॥ १६ ॥  
 गुरुपूजा च कौरव्य दया भूतेष्वपैशुनम् ।  
 जनवादं मृषावादं स्तुतिनिन्दाविसर्जनम् ॥ १७ ॥  
 कामं क्रोधं च लोभं च दर्पं स्तम्भं विकल्थनम् ।  
 रोषमीर्ष्यावमानं च नैव दान्तो निषेवते ॥ १८ ॥  
 अनिन्दितो ह्यकामात्मा नाल्पेष्वर्थ्यनसूयकः ।  
 समुद्रकल्पः स नरो न कथंचन पूर्यते ॥ १९ ॥  
 अहं त्वयि मयि त्वं च मयि ते तेषु चाप्यहम् ।  
 पूर्वसम्बन्धिसंयोगं नैतद् दान्तो निषेवते ॥ २० ॥  
 सर्वाग्राम्यास्तथाऽऽरण्यायाश्च लोके प्रवृत्तयः ।  
 निन्दां चैव प्रशंसां च यो नाश्रयति मुच्यते ॥ २१ ॥  
 मैत्रोऽथ शीलसम्पन्नः प्रसन्नात्माऽऽत्मविच्च यः ।  
 मुक्तस्य विविधैः सङ्गैस्तस्य प्रेत्य फलं महत् ॥ २२ ॥  
 सुवृत्तः शीलसम्पन्नः प्रसन्नात्माऽऽत्मविद् बुधः ।  
 प्राप्येह लोके सत्कारं सुगतिं प्रतिपद्यते ॥ २३ ॥  
 कर्म यच्छुभमेवेह सद्गिराचरितं च यत् ।  
 तदेव ज्ञानयुक्तस्य मुनेर्वर्त्म न हीयते ॥ २४ ॥  
 निष्कम्य वनमास्थाय ज्ञानयुक्तो जितेन्द्रियः ।  
 कालाकाङ्क्षी चरत्येवं ब्रह्मभूयाय कल्पते ॥ २५ ॥  
 अभयं यस्य भूतेभ्यो भूतानामभयं यतः ।  
 तस्य देहाद् विमुक्तस्य भयं नास्ति कुतश्चन ॥ २६ ॥  
 अवाचिनोति कर्माणि न च सम्प्रचिनोति ह ।  
 समः सर्वेषु भूतेषु मैत्रायणगतिश्चरेत् ॥ २७ ॥

शकुनीनामिवाकाशे जले वारिचरस्य च ।  
 यथा गतिर्न दृश्येत तथा तस्य न संशयः ॥ २८ ॥  
 गृहानुत्सृज्य यो राजन् मोक्षमेवाभिपद्यते ।  
 लोकास्तेजोमयास्तस्य कल्पन्ते शाश्वतीः समाः ॥ २९ ॥  
 संन्यस्य सर्वकर्माणि संन्यस्य विधिवत् तपः ।  
 संन्यस्य विविधा विद्याः सर्वं संन्यस्य चैव ह ॥ ३० ॥  
 कामे शुचिरनावृत्तः प्रसन्नात्माऽऽत्मविच्छुचिः ।  
 प्राप्येह लोके सत्कारं स्वर्गं समभिपद्यते ॥ ३१ ॥  
 यच्च पैतामहं स्थानं ब्रह्मराशिसमुद्भवम् ।  
 गुहायां पिहितं नित्यं तद् दमेनाभिगम्यते ॥ ३२ ॥  
 ज्ञानारामस्य बुद्धस्य सर्वभूताविरोधिनः ।  
 नावृत्तिभयमस्तीह परलोकभयं कुतः ॥ ३३ ॥  
 एक एव दमे दोषो द्वितीयो नोपपद्यते ।  
 यदेनं क्षमया युक्तमशकं मन्यते जनः ॥ ३४ ॥  
 एकोऽस्य सुमहाप्राज्ञ दोषः स्यात् सुमहान् गुणः ।  
 क्षमया विपुला लोकाः सुलभा हि सहिष्णुता ॥ ३५ ॥  
 दान्तस्य किमरण्येन तथादान्तस्य भारत ।  
 यत्रैव निवसेद् दान्तस्तदरण्यं स चाश्रमः ॥ ३६ ॥

वैशम्पायन उवाच

एतद् भीष्मस्य वचनं श्रुत्वा राजा युधिष्ठिरः ।  
 अमृतेनेव संतुप्तः प्रहृष्टः समपद्यत ॥ ३७ ॥  
 पुनश्च परिपप्रच्छ भीष्मं धर्मभृतां वरम् ।  
 तपः प्रति स चोवाच तस्मै सर्वं कुरुद्रह ॥ ३८ ॥

इति श्रीमहाभारते शान्तिपर्वणि आपद्धर्मपर्वणि दमकथने षष्ट्यधिकशततमोऽध्यायः ॥ १६० ॥



## एकषष्ट्यधिकशततमोऽध्यायः

तपसो महिमा

भीष्म उवाच

सर्वमेतत् तपोमूलं कवयः परिचक्षते ।  
 न ह्यतप्ततपा मूढः क्रियाफलमवाप्नुते ॥ १ ॥  
 प्रजापतिरिदं सर्वं तपसैवासृजत् प्रभुः ।  
 तथैव वेदानृपयस्तपसा प्रतिपेदिरे ॥ २ ॥  
 तपसैव ससर्जानं फलमूलानि यानि च ।  
 श्रील्लोकांस्तपसा सिद्धाः पश्यन्ति सुसमाहिताः ॥ ३ ॥  
 औषधान्यगदादीनि क्रियाश्च विविधास्तथा ।  
 तपसैव हि सिद्धयन्ति तपोमूलं हि साधनम् ॥ ४ ॥  
 यद्दुरापं भवेत् किञ्चित् तत् सर्वं तपसो भवेत् ।  
 ऐश्वर्यमृषयः प्राप्तास्तपसैव न संशयः ॥ ५ ॥  
 सुरापोऽसम्मतादायी भ्रूणहा गुरुतल्पगः ।

तपसैव सुतप्तेन नरः पापात् प्रमुच्यते ॥ ६ ॥  
 तपसो बहुरूपस्य तैस्तैर्द्वारैः प्रवर्ततः ।  
 निवृत्त्या वर्तमानस्य तपो नानशनात् परम् ॥ ७ ॥  
 अहिंसा सत्यवचनं दानमिन्द्रियनिग्रहः ।  
 एतेभ्यो हि महाराज तपो नानशनात् परम् ॥ ८ ॥  
 न दुष्करतरं दानान्नातिमातरमाश्रयः ।  
 त्रैविद्येभ्यः परं नास्ति संन्यासः परमं तपः ॥ ९ ॥  
 इन्द्रियाणीह रक्षन्ति स्वर्गधर्माभिगुप्तये ।  
 तस्मादर्थे च धर्मे च तपो नानशनात् परम् ॥ १० ॥  
 ऋषयः पितरो देवा मनुष्या मृगपक्षिणः ।  
 यानि चान्यानि भूतानि स्थावराणि चराणि च ॥ ११ ॥

तपःपरायणाः सर्वे सिद्ध्यन्ति तपसा च ते ।

इत्येवं तपसा देवा महत्त्वं प्रतिपेदिरे ॥ १२ ॥

इति श्रीमहाभारते शान्तिपर्वणि आपद्धर्मपर्वणि तपःप्रशसायामेकपष्टयधिकशततमोऽध्यायः ॥ १६१ ॥

इमानीष्टविभागानि फलानि तपसः सदा ।

तपसा शक्यते प्राप्तुं देवत्वमपि निश्चयात् ॥ १३ ॥

## द्विषष्टयधिकशततमोऽध्यायः

सत्यस्य लक्षणस्वरूपमहिम्नां वर्णनम्

युधिष्ठिर उवाच

सत्यं धर्मं प्रशंसन्ति विप्रर्षिपितृदेवताः ।

सत्यमिच्छाम्यहं श्रोतुं तन्मे ब्रूहि पितामह ॥ १ ॥

सत्यं किलक्षणं राजन् कथं वा तदवाप्यते ।

सत्यं प्राप्य भवेत् किं च कथं चैव तदुच्यताम् ॥ २ ॥

भीष्म उवाच

चातुर्वर्ण्यस्य धर्माणां संकरो न प्रशस्यते ।

अविकारितमं सत्यं सर्ववर्णेषु भारत ॥ ३ ॥

सत्यं सत्सु सदा धर्मः सत्यं धर्मः सनातनः ।

सत्यमेव नमस्येत सत्यं हि परमा गतिः ॥ ४ ॥

सत्यं धर्मस्तपो योगः सत्यं ब्रह्म सनातनम् ।

सत्यं यज्ञः परः प्रोक्तः सर्वे सत्ये प्रतिष्ठितम् ॥ ५ ॥

आचारानिह सत्यस्य यथावदनुपूर्वशः ।

लक्षणं च प्रवक्ष्यामि सत्यस्येह यथाक्रमम् ॥ ६ ॥

प्राप्यते च यथा सत्यं तच्च श्रोतुमिहार्हसि ।

सत्यं त्रयोदशविधं सर्वलोकेषु भारत ॥ ७ ॥

सत्यं च समता चैव दमश्चैव न संशयः ।

अमात्सर्यं क्षमा चैव ह्रीस्तितिक्षानसूयता ॥ ८ ॥

त्यागो ध्यानमथार्थत्वं धृतिश्च सततं स्थिरा ।

अहिंसा चैव राजेन्द्र सत्याकारास्त्रयोदश ॥ ९ ॥

सत्यं नामाव्ययं नित्यमविकारि तथैव च ।

सर्वधर्माविरुद्धेन योगेनैतदवाप्यते ॥ १० ॥

आत्मनीष्टे तथानिष्टे रिपौ च समता तथा ।

इच्छाद्वेषक्षयं प्राप्य कामक्रोधक्षयं तथा ॥ ११ ॥

दमो नान्यस्पृहा नित्यं गाम्भीर्यं धैर्यमेव च ।

अभयं रोगशमनं ज्ञानेनैतदवाप्यते ॥ १२ ॥

अमात्सर्यं बुधाः प्राहुर्दाने धर्मं च संयमः ।

इति श्रीमहाभारते शान्तिपर्वणि आपद्धर्मपर्वणि सत्यप्रशसायां द्विषष्टयधिकशततमोऽध्यायः ॥ १६२ ॥

अवस्थितेन नित्यं च सत्येनामत्सरी भवेत् ॥ १३ ॥

अक्षमायाः क्षमायाश्च प्रियाणीहाप्रियाणि च ।

क्षमते सम्मतः साधुः साध्वाप्नोति च सत्यवाक् ॥ १४ ॥

कल्याणं कुरुते बाढं धीमान् न ग्लायते क्वचित् ।

प्रशान्तवाङ्मना नित्यं ह्रीस्तु धर्मादवाप्यते ॥ १५ ॥

धर्मार्थहेतोः क्षमते तितिक्षा क्षान्तिरुच्यते ।

लोकसंग्रहणार्थं वै सा तु धैर्येण लभ्यते ॥ १६ ॥

त्यागः स्नेहस्य यत् त्यागो विषयाणां तथैव च ।

रागद्वेषप्रहीणस्य त्यागो भवति नान्यथा ॥ १७ ॥

आर्यता नाम भूतानां यः करोति प्रयत्नतः ।

शुभं कर्म निराकारो वीतरागस्तथैव च ॥ १८ ॥

धृतिर्नाम सुखे दुःखे यथा नाप्नोति विक्रियाम् ।

तां भजेत सदा प्राज्ञो य इच्छेद् भूतिमात्मनः ॥ १९ ॥

सर्वथा क्षमिणा भाव्यं तथा सत्यपरेण च ।

वीतहर्षभयक्रोधो धृतिमाप्नोति पण्डितः ॥ २० ॥

अद्रोहः सर्वभूतेषु कर्मणा मनसा गिरा ।

अनुग्रहश्च दानं च सतां धर्मः सनातनः ॥ २१ ॥

एते त्रयोदशाकाराः पृथक् सत्यैकलक्षणाः ।

भजन्ते सत्यमेवेह बृंहयन्ते च भारत ॥ २२ ॥

नान्तः शक्यो गुणानां च वक्तुं सत्यस्य पार्थिव ।

अतः सत्यं प्रशंसन्ति विप्राः सपितृदेवताः ॥ २३ ॥

नास्ति सत्यात् परो धर्मो नानुतात् पातकं परम् ।

स्थितिर्हि सत्यं धर्मस्य तस्मात् सत्यं न लोपयेत् ॥ २४ ॥

उपैति सत्याद् दानं हि तथा यज्ञाः सदक्षिणाः ।

त्रेताग्निहोत्रं वेदाश्च ये चान्ये धर्मनिश्चयाः ॥ २५ ॥

अश्वमेधसहस्रं च सत्यं च तुलया धृतम् ।

अश्वमेधसहस्राद्धि सत्यमेव विशिष्यते ॥ २६ ॥

## त्रिषष्टयधिकशततमोऽध्यायः

कामक्रोधप्रमृतीनां त्रयोदशदोषाणां निरूपणं तन्नाशोपायश्च

युधिष्ठिर उवाच

यतः प्रभवति क्रोधः कामो वा भरतर्षभ ।

शोकमोहौ विधित्सा च परासुत्वं तथा मदः ॥ १ ॥

लोभो मात्सर्यमीर्ष्या च कुत्सासूया कृपा तथा ।

एतत् सर्वं महाप्राज्ञ याथातथ्येन मे वद ॥ २ ॥

भीष्म उवाच

त्रयोदशैतेऽतिबलाः शत्रवः प्राणिनां स्मृताः ।

उपासन्ते महाराज समन्तात् पुरुषानिह ॥ ३ ॥



एते प्रमत्तं पुरुषमग्रमत्तास्तुदन्ति च ।  
 वृका इव विलुम्पन्ति दृष्ट्वैव पुरुषं बलात् ॥ ४ ॥  
 एभ्यः प्रवर्तते दुःखमेभ्यः पापं प्रवर्तते ।  
 इति मर्त्यो विजानीयात् सततं पुरुषर्षभ ॥ ५ ॥  
 एतेषामुदयं स्थानं क्षयं च पृथिवीपते ।  
 हन्त ते कथयिष्यामि क्रोधस्योत्पत्तिमादितः ॥ ६ ॥  
 यथातत्त्वं क्षितिपते तदिहैकमनाः शृणु ।  
 लोभात् क्रोधः प्रभवति परदोषैरुदोर्यते ॥ ७ ॥  
 क्षमया तिष्ठते राजन् क्षमया विनिवर्तते ।  
 संकल्पाज्जायते कामः सेव्यमानो विवर्धते ॥ ८ ॥  
 यदा प्राज्ञो विरमते तदा सद्यः प्रणश्यति ।  
 परासुता क्रोधलोभाद्भ्यासाच्च प्रवर्तते ॥ ९ ॥  
 दयया सर्वभूतानां निर्वेदात् सा निवर्तते ।  
 अवद्यदर्शनादेति तत्त्वज्ञानाच्च धीमताम् ॥ १० ॥  
 अज्ञानप्रभवो मोहः पापाभ्यासात् प्रवर्तते ।  
 यदा प्राज्ञेषु रमते तदा सद्यः प्रणश्यति ॥ ११ ॥  
 विरुद्धानीह शास्त्राणि ये पश्यन्ति कुरूडह ।  
 विधित्सा जायते तेषां तत्त्वज्ञानाच्चिवर्तते ॥ १२ ॥  
 प्रीत्या शोकः प्रभवति वियोगात् तस्य देहिनः ।  
 यदा निरर्थकं वेत्ति तदा सद्यः प्रणश्यति ॥ १३ ॥

परासुता क्रोधलोभाद्भ्यासाच्च प्रवर्तते ।  
 दयया सर्वभूतानां निर्वेदात् सा निवर्तते ॥ १४ ॥  
 सत्यत्यागात् तु मात्सर्यमहितानां च सेवया ।  
 एतत् तु क्षीयते तात साधूनामुपसेवनात् ॥ १५ ॥  
 कुलाज्ज्ञानात् तथैश्वर्यान्मदो भवति देहिनाम् ।  
 एभिरेव तु विज्ञातैः स च सद्यः प्रणश्यति ॥ १६ ॥  
 ईर्ष्या कामात् प्रभवति संहर्पाच्चैव जायते ।  
 इतरेषां तु सत्त्वानां प्रज्ञया सा प्रणश्यति ॥ १७ ॥  
 विभ्रमाल्लोकबाह्यानां द्वेष्यैर्वाक्यैरसम्मनैः ।  
 कुत्सा संजायते राजल्लो कान् प्रेक्ष्याभिशाम्यति ॥ १८ ॥  
 प्रतिकर्तुं न शक्ता ये वलस्थायोपकारिणे ।  
 असूया जायते तीव्रा कारुण्याद् विनिवर्तते ॥ १९ ॥  
 कृपणान् सततं दृष्ट्वा ततः संजायते कृपा ।  
 धर्मनिष्ठां यदा वेत्ति तदा शाम्यति सा कृपा ॥ २० ॥  
 अज्ञानप्रभवो लोभो भूतानां दृश्यते सदा ।  
 अस्थिरत्वं च भोगानां दृष्ट्वा ज्ञात्वा निवर्तते ॥ २१ ॥  
 एतान्येव जितान्याहुः प्रशमाच्च त्रयोदश ।  
 एते हि धार्तपट्टाणां सर्वे दोषास्त्रयोदश ॥ २२ ॥  
 त्वया सत्यार्थिना नित्यं विजिता ज्येष्ठसेवनात् ॥ २३ ॥

इति श्रीमहाभारते शान्तिपर्वणि आपद्धर्मपर्वणि लोभनिरूपणे त्रिषष्ट्यधिकशततमोऽध्यायः ॥ १६३ ॥

## चतुःषष्ट्यधिकशततमोऽध्यायः

### नृशंसस्य लक्षणम्

युधिष्ठिर उवाच

आनृशंस्यं विजानामि दर्शनेन सतां सदा ।  
 नृशंसान् विजानामि तेषां कर्म च भारत ॥ १ ॥  
 कण्टकान् कूपमर्गिनं च वर्जयन्ति यथा नराः ।  
 तथा नृशंसकर्माणं वर्जयन्ति नरा नरम् ॥ २ ॥  
 नृशंसो दह्यते नित्यं प्रेत्य चेह च भारत ।  
 तस्मात्त्वं ब्रूहि कौरव्य तस्य धर्मविनिश्चयम् ॥ ३ ॥

भीष्म उवाच

स्पृहा स्याद् गर्हिता चैव विधित्सा चैव कर्मणाम् ।  
 आक्रोष्टा क्रुदयते चैव वञ्चितो बुद्धयते स च ॥ ४ ॥  
 दत्तानुकीर्तिर्विषमः क्षुद्रो नैकृतिकः शठः ।  
 असंविभागी मानी च तथा सङ्गी विकत्थनः ॥ ५ ॥  
 सर्वातिशङ्की पुरुषो बलीशः कृपणोऽथवा ।  
 वर्गप्रशंसी सततमाश्रमद्वेषसंकरि ॥ ६ ॥

हिंसाविहारः सततमविशेषगुणागुणः ।  
 बहलीकोऽमनस्वी च लुब्धोऽत्यर्थं नृशंसकृत् ॥ ७ ॥  
 धर्मशीलं गुणोपेतं पापमित्यवगच्छति ।  
 आत्मशीलप्रमाणेन न विश्वसिति कस्यचित् ॥ ८ ॥  
 परेषां यत्र दोषः स्यात् तद् गुह्यं सम्प्रकाशयेत् ।  
 समानेष्वेव दोषेषु वृत्त्यर्थमुपघातयेत् ॥ ९ ॥  
 तथोपकारिणं चैव मन्यते वञ्चितं परम् ।  
 दत्त्वापि च धनं काले संतपत्युपकारिणे ॥ १० ॥  
 भक्ष्यं पेयमथालेह्यं यच्चान्यत् साधु भोजनम् ।  
 प्रेक्षमाणेषु योऽश्नीयान् नृशंसमिति तं वदेत् ॥ ११ ॥  
 ब्राह्मणेभ्यः प्रदायाग्रं यः सुहृद्भिः सहाश्नुते ।  
 स प्रेत्य लभते स्वर्गमिह चानन्यमश्नुते ॥ १२ ॥  
 एष ते भरतश्रेष्ठ नृशंसः परिकीर्तितः ।  
 सदा विवर्जनीयो हि पुरुषेण विजानता ॥ १३ ॥

इति श्रीमहाभारते शान्तिपर्वणि आपद्धर्मपर्वणि नृशंसाख्याने चतुःषष्ट्यधिकशततमोऽध्यायः ॥ १६४ ॥



## पञ्चषष्ट्यधिकशततमोऽध्यायः

विविधानां पापानां तत्प्रायश्चित्तानां च वर्णनम्

भीष्म उवाच

हृताथो यक्ष्यमाणश्च सर्ववेदान्तगश्च यः ।  
 आचार्यपितृकार्यार्थं स्वाध्यायार्थमथापि च ॥ १ ॥  
 एते वै साधवो दृष्टा ब्राह्मणा धर्मभिक्षवः ।  
 निःस्वेभ्यो देयमेतेभ्यो दानं विद्या च भारत ॥ २ ॥  
 अन्यत्र दक्षिणादानं देयं भरतसत्तम ।  
 अन्येभ्योऽपि बहिर्वेदि चाकृतान्नं विधीयते ॥ ३ ॥  
 सर्वरत्नानि राजा हि यथाहं प्रतिपादयेत् ।  
 ब्राह्मणा एव वेदाश्च यज्ञाश्च बहुदक्षिणाः ।  
 अन्योन्यं विभवाचारा यजन्ते गुणतः सदा ॥ ४ ॥  
 यस्य त्रैवार्षिकं भक्तं पर्याप्तं भृत्यवृत्तये ।  
 अधिकं चापि विद्येत स सोमं पातुमर्हति ॥ ५ ॥  
 यज्ञश्चेत् प्रतिरुद्धः स्यादशेनैकेन यज्वनः ।  
 ब्राह्मणस्य विशेषेण धार्मिके सति राजनि ॥ ६ ॥  
 यो वैश्यः स्याद् बहुपशुर्हानक्रतुरसोमपः ।  
 कुटुम्बात् तस्य तद् वित्तं यज्ञार्थं पार्थिवो हरेत् ॥ ७ ॥  
 आहरेदथ नो किञ्चित् कामं शूद्रस्य वेश्मनः ।  
 न हि यज्ञेषु शूद्रस्य किञ्चिदस्ति परिग्रहः ॥ ८ ॥  
 योऽनाहिताग्निः शतगुरयज्वा च सहस्रगुः ।  
 तयोरपि कुटुम्बाभ्यामाहरेदविचारयन् ॥ ९ ॥  
 अदात्भ्यो हरेद् वित्तं विख्याप्य नृपतिः सदा ।  
 तथैवाचरतो धर्मो नृपतेः स्यादथाखिलः ॥ १० ॥  
 तथैव शृणु मे भक्तं भक्तानि पडनश्नतः ।  
 अश्वस्तनविधानेन हर्तव्यं हीनकर्मणः ॥ ११ ॥  
 खलात् क्षेत्रात् तथा रामाद् यतो वाप्युपपद्यते ।  
 आख्यातव्यं नृपस्यैतत् पृच्छतेऽपृच्छतेऽपि वा ॥ १२ ॥  
 न तस्मै धारयेद् दण्डं राजा धर्मेण धर्मवित् ।  
 क्षत्रियस्य तु बालिश्याद् ब्राह्मणः क्लिश्यते क्षुधा ॥ १३ ॥  
 श्रुतशालि समान्नाय वृत्तिमस्य प्रकल्पयेत् ।  
 अथैनं परिरक्षेत पिता पुत्रमिवौरसम् ॥ १४ ॥  
 इष्टि वैश्वानरीं नित्यं निर्वपेदब्दपर्यये ।  
 अनुकल्पः परो धर्मो धर्मवादैस्तु केवलम् ॥ १५ ॥  
 विश्वेदेवैश्च साध्वैश्च ब्राह्मणैश्च महर्षिभिः ।  
 आपत्सु मरणाद् भीतैर्विधिः प्रतिनिधीकृतः ॥ १६ ॥  
 प्रभुः प्रथमकल्पस्य योऽनुकल्पे न वर्तते ।  
 न साम्प्रसारिकं तस्य दुर्मतेर्विद्यते फलम् ॥ १७ ॥  
 न ब्राह्मणो निवेदेत किञ्चिद् राजनि वेदवित् ।  
 स्ववीर्याद् राजवीर्याच्च स्ववीर्यं बलवत्तरम् ॥ १८ ॥  
 तस्माद् राज्ञः सदा तेजो दुःसहं ब्रह्मवादिनाम् ।

कर्ता शास्ता विधाता च ब्राह्मणो देव उच्यते ॥ १९ ॥  
 तस्मिन्नाकुशलं ब्रूयान् शुष्कामीरयेद् गिरम् ।  
 क्षत्रियो बाहुवीर्येण तरेदापदमात्मनः ॥ २० ॥  
 धनैर्वैश्यश्च शूद्रश्च मन्त्रैर्होमैश्च वै द्विजः ।  
 नैव कन्या न युवतिर्नामन्त्रज्ञो न बालिशः ॥ २१ ॥  
 परिवेष्टाग्निहोत्रस्य भवेन्नासंस्कृतस्तथा ।  
 नरकं निपतन्त्येते जुह्वानाः स च यस्य तत् ।  
 तस्माद् वैतानकुशलो होता स्याद् वेदपारगः ॥ २२ ॥  
 प्राजापत्यमदत्त्वाश्वमन्याधेयस्य दक्षिणाम् ।  
 अनाहिताग्निरिति स प्रोच्यते धर्मदक्षिभिः ॥ २३ ॥  
 पुण्यानि यानि कुर्वीत श्रद्धधानो जितेन्द्रियः ।  
 अनाप्तदक्षिणैर्यज्ञैर्न यजेत कथञ्चन ॥ २४ ॥  
 प्रजाः पशूंश्च स्वर्गं च हन्ति यज्ञो ह्यदक्षिणः ।  
 इन्द्रियाणि यशः कीर्तिमायुश्चाप्यवकुन्तति ॥ २५ ॥  
 उदक्यामासते ये च द्विजाः केचिदनग्नयः ।  
 होमं चाश्रोत्रियं येषां ते सर्वे पापकर्मणः ॥ २६ ॥  
 उदपानोदके ग्रामे ब्राह्मणो वृषलीपतिः ।  
 उषित्वा द्वादश समाः शूद्रकर्मैव गच्छति ॥ २७ ॥  
 अभायां शयने विभ्रच्छूद्रं वृद्धं च वै द्विजः ।  
 अब्राह्मणं मन्यमानस्तृणेष्व्वासीत पृष्ठतः ।  
 तथा संशुष्यते राजञ्शृणु चात्र वचो मम ॥ २८ ॥  
 यदेकरात्रेण करोति पापं  
 निकृष्टवर्णं ब्राह्मणः सेवमानः ।  
 स्थानासनाभ्यां विहरन् व्रती स  
 त्रिभिर्वर्षैः शमयेदात्मपापम् ॥ २९ ॥  
 न नर्मयुक्तमनुतं हिनस्ति  
 न स्त्रीषु राजन् न विवाहकाले ।  
 न गुर्वर्थं नात्मनो जीवितार्थं  
 पञ्चानुतान्याहुरपातकानि ॥ ३० ॥  
 श्रद्धधानः शुभां विद्यां हीनादपि समाप्नुयात् ।  
 सुवर्णमपि चामेध्यादाददीताविचारयन् ॥ ३१ ॥  
 स्त्रीरत्नं दुष्कुलाच्चापि विषादप्यमृतं पिबेत् ।  
 अदूष्या हि स्त्रियो रत्नमाप इत्येव धर्मतः ॥ ३२ ॥  
 गोब्राह्मणहितार्थं च वर्णानां संकरेषु च ।  
 वैश्यो गृह्णीत शस्त्राणि परित्राणार्थमात्मनः ॥ ३३ ॥  
 सुरापानं ब्रह्महत्या गुरुतल्पमथापि वा ।  
 अनिर्देश्यानि मन्यन्ते प्राणान्तमिति धारणा ॥ ३४ ॥  
 सुवर्णहरणं स्तैन्यं विप्रस्वं चेति पातकम् ।  
 विहरन् मद्यपानाच्च अगम्यागमनादपि ॥ ३५ ॥

पतितैः सम्प्रयोगाच्च ब्राह्मणीयोनितस्तथा ।  
 अचिरेण महाराज पतितो वै भवत्युत ॥ ३६ ॥  
 संवत्सरेण पतति पतितेन सहाचरन् ।  
 याजनाध्यापनाद् यौनान्न तु यानासनाशनात् ॥ ३७ ॥  
 एतानि हित्वातोऽन्यानि निर्देश्यानीति भारत ।  
 निर्देश्यानेन विधिना कालेनाव्यसनी भवेत् ॥ ३८ ॥  
 अन्नं वीर्यं ग्रहीतव्यं प्रेतकर्मण्यपातिते ।  
 त्रिषु त्वेतेषु पूर्वेषु न कुर्वीत विचारणाम् ॥ ३९ ॥  
 अमात्यान् वा गुरुन् वापि जह्याद् धर्मेण धार्मिकः ।  
 प्रायश्चित्तमकुर्वीतैतैरर्हति संविदम् ॥ ४० ॥  
 अधर्मकारी धर्मेण तपसा हन्ति किल्बिषम् ।  
 ब्रुवन् स्तेन इति स्तेनं तावत् प्राप्नोति किल्बिषम् ॥ ४१ ॥  
 अस्तेनं स्तेन इत्युक्त्वा द्विगुणं पापमाप्नुयात् ।  
 त्रिभागं ब्रह्महत्यायाः कन्या प्राप्नोति दुष्यती ॥ ४२ ॥  
 यस्तु दूषयिता तस्याः शेषं प्राप्नोति पाप्मनः ।  
 ब्राह्मणानवगर्ह्येह स्पृष्ट्वा गुरुतरं भवेत् ॥ ४३ ॥  
 वर्षाणां हि शतं तावत् प्रतिष्ठां नाधिगच्छति ।  
 सहस्रं चैव वर्षाणां निपत्य नरकं वसेत् ॥ ४४ ॥  
 तस्मान्नैवावगर्ह्येनैव जातु निपातयेत् ।  
 शोणितं यावतः पांसून् संगृह्णीयाद् द्विजक्षतात् ॥ ४५ ॥  
 तावतीः स समा राजन् नरके प्रतिपद्यते ।  
 भ्रूणहाऽऽहवमध्ये तु शुद्ध्यते शस्त्रपातनः ॥ ४६ ॥  
 आत्मानं जुहुयादग्नौ समिद्धे तेन शुद्ध्यते ।  
 सुरापो वारुणीमुष्णां पीत्वा पापाद् विमुच्यते ॥ ४७ ॥  
 तथा स काये निर्दग्धे मृत्युं वा प्राप्य शुद्ध्यति ।  
 लोकांश्च लभते विप्रो नान्यथा लभते हि सः ॥ ४८ ॥  
 गुरुतल्पमधिष्ठाय दुरात्मा पापचेतनः ।  
 स्याकारां प्रतिमां लिङ्ग्य मृत्युना सोऽभिः शुद्ध्यति ॥  
 अथवा शिश्नवृषणावादायाञ्जलिना खयम् ॥ ५० ॥  
 नैर्ऋती दिशमास्थाय निपतेत् स त्वजिह्वागः ।  
 ब्राह्मणार्थेऽपि वा प्राणान् संत्यजेत् तेन शुद्ध्यति ॥ ५१ ॥  
 अश्वमेधेन वापीष्ट्वा अथवा गोसवेन वा ।  
 अग्निष्टोमेन वा सम्यगिह प्रेत्य च पूज्यते ॥ ५२ ॥  
 तथैव द्वादशसमाः कपाली ब्रह्महा भवेत् ।  
 ब्रह्मचारी भवेन्नित्यं स्वकर्म ख्यापयन् मुनिः ॥ ५३ ॥  
 एवं वा तपसा युक्तो ब्रह्महा सवनी भवेत् ।  
 एवं तु समभिज्ञातामात्रेयी वा निपातयेत् ॥ ५४ ॥  
 द्विगुणा ब्रह्महत्या वै आत्रेयीनिधने भवेत् ।  
 सुरापो नियताहारो ब्रह्मचारी क्षितीशयः ॥ ५५ ॥  
 ऊर्ध्वं त्रिभ्योऽपि वर्षेभ्यो यजेताग्निष्टुता परम् ।  
 ऋषभैकसहस्रं वा गा दत्त्वा शौचमाप्नुयात् ॥ ५६ ॥  
 वैश्यं हत्वा तु वर्षे द्वे ऋषभैकशतं च गाः ।  
 शूद्रं हत्वाब्दमेकमृपभं च शतं च गाः ॥ ५७ ॥

श्ववराहखरान् हत्वा शौद्रमेव व्रतं चरेत् ।  
 मार्जारचापमण्डूकान् काकं व्यालं च मूषिकम् ॥ ५८ ॥  
 उक्तः पशुसमो दोषो राजन् प्राणिनिपातनात् ।  
 प्रायश्चित्तान्यथान्यानि प्रवक्ष्याम्यनुपूर्वशः ॥ ५९ ॥  
 अल्पे वाप्यथ शोचेत् पृथक् संवत्सरं चरेत् ।  
 त्रीणि श्रोत्रियभार्यायां परदारे च द्वे स्मृते ॥ ६० ॥  
 काले चतुर्थे भुञ्जानो ब्रह्मचारी व्रती भवेत् ।  
 स्थानासनाभ्यां विहरेत् त्रिरह्नाभ्युपयन्नपः ।  
 एवमेव निराकर्ता यश्चाग्नीनपविध्यति ॥ ६१ ॥  
 त्यजत्यकारणे यश्च पितरं मातरं गुरुम् ।  
 पतितः स्यात्स कौरव्य यथा धर्मेषु निश्चयः ॥ ६२ ॥  
 ग्रासाच्छादनमात्रं तु दद्यादिति निदर्शनम् ।  
 ( ब्रह्मचारी द्विजेभ्यश्च दत्त्वा पापात् प्रमुच्यते )  
 भार्यायां व्यभिचारिण्यां निरुद्धायां विशेषतः ।  
 यत् पुंसः परदारेषु तदेनां चारयेद् व्रतम् ॥ ६३ ॥  
 श्रेयांसं शयनं हित्वा यान्यं पापं निगच्छति ।  
 श्वभिस्तामर्दयेद् राजा संस्थाने बहुविस्तरे ॥ ६४ ॥  
 पुमांसमुन्नयेत् प्राज्ञः शयने तप्त आयसे ।  
 अप्यादधीत दारुणि तत्र दह्येत पापकृत् ॥ ६५ ॥  
 एष दण्डो महाराज स्त्रीणां भर्तृष्वतिक्रमात् ।  
 संवत्सराभिशास्तस्य दुष्टस्य द्विगुणो भवेत् ॥ ६६ ॥  
 द्वे तस्य त्रीणि वर्षाणि चत्वारि सहसेविनि ।  
 कुचरः पञ्चवर्षाणि चरेद् भैक्ष्यं मुनिव्रतः ॥ ६७ ॥  
 परिविचिः परिवेत्ता या चैव परिविद्यते ।  
 पाणिग्रहास्त्वधर्मेण सर्वे ते पतिताः स्मृताः ॥ ६८ ॥  
 चरेयुः सर्व एवैते वीरहा यद् व्रतं चरेत् ।  
 चान्द्रायणं चरेन्मासं कृच्छ्रं वा पापशुद्धये ॥ ६९ ॥  
 परिवेत्ता प्रयच्छेत तां स्नुषां परिविच्ये ।  
 ज्येष्ठेन त्वभ्यनुज्ञातो यवीयानप्यनन्तरम् ।  
 एवं च मोक्षमाप्नोति तौ च सा चैव धर्मतः ॥ ७० ॥  
 अमानुषीषु गोवर्ज्यमनावृष्टिर्न दुष्यति ।  
 अधिष्ठात्रवमन्तारं पशूनां पुरुषं विदुः ॥ ७१ ॥  
 परिधायोर्ध्ववालं तु पात्रमादाय मृन्मयम् ।  
 चरेत् सप्तगृहाश्रित्यं स्वकर्म परिकीर्तयन् ॥ ७२ ॥  
 तत्रैव लब्धभोजी स्याद् द्वादशाहात्स शुद्ध्यति ।  
 चरेत् संवत्सरं चापि तद् व्रतं येन कृन्तति ॥ ७३ ॥  
 भवेत्तु मानुषेष्वेवं प्रायश्चित्तमनुत्तमम् ।  
 दानं वा दानशक्तेषु सर्वमेतत् प्रकल्पयेत् ॥ ७४ ॥  
 अनास्तिकेषु गोमात्रं दानमेकं प्रचक्षते ।  
 श्ववराहमनुष्याणां कुक्कुटस्य खरस्य च ॥ ७५ ॥  
 मांसं मूर्त्रं पुरीषं च प्राश्य सस्कारमर्हति ।  
 ब्राह्मणस्तु सुरापस्य गन्धमादाय सोमपः ॥ ७६ ॥

अपस्त्र्यहं पिबेदुष्णं त्र्यहमुष्णं पयः पिबेत् ।  
त्र्यहमुष्णं पयः पीत्वा वायुभक्षो भवेत् त्र्यहम् ॥ ७७ ॥

इति श्रीमहाभारते शान्तिपर्वणि आपद्धर्मपर्वणि प्रायश्चित्तीये पञ्चषष्ट्यधिकशततमोऽध्यायः ॥ १६५ ॥

## षट्षष्ट्यधिकशततमोऽध्यायः

खड्गस्योत्पत्तिप्राप्तयोः परम्परायास्तन्महिम्नश्च वर्णनम्

वैशम्पायन उवाच

कथान्तरमथासाद्य खड्गयुद्धविशारदः ।  
नकुलः शरतल्पस्थमिदमाह पितामहम् ॥ १ ॥

नकुल उवाच

धनुः प्रहरणं श्रेष्ठमतीवात्र पितामह ।  
मतस्तु मम धर्मज्ञ खड्ग एव सुसशितः ॥ २ ॥  
विशीर्णं कार्मुके राजन् प्रक्षीणेषु च वाजिषु ।  
खड्गेन शक्यते युद्धे साध्वात्मा परिरक्षितुम् ॥ ३ ॥  
शरासनधरांश्चैव गदाशक्तिधरांस्तथा ।  
एकः खड्गधरो वीरः समर्थः प्रतिवाधितुम् ॥ ४ ॥  
अत्र मे संशयश्चैव कौतूहलमतीव च ।  
कस्वित् प्रहरणं श्रेष्ठं सर्वयुद्धेषु पार्थिव ॥ ५ ॥  
कथं चोत्पादितः खड्गः कस्मै चार्थाय केन च ।  
पूर्वाचार्यं च खड्गस्य प्रब्रूहि प्रपितामह ॥ ६ ॥

वैशम्पायन उवाच

तस्य तद् वचनं श्रुत्वा माद्रीपुत्रस्य धीमतः ।  
स तु कौशलसंयुक्तं सूक्ष्मचित्रार्थसम्मतम् ॥ ७ ॥  
ततस्तस्योत्तरं वाक्यं स्वरवर्णोपपादितम् ।  
शिक्षया चोपपन्नाय द्रोणशिष्याय भारत ॥ ८ ॥  
उवाच स तु धर्मज्ञो धनुर्वेदस्य पारगः ।  
शरतल्पगतो भीष्मो नकुलाय महात्मने ॥ ९ ॥

भीष्म उवाच

तत्त्वं शृणुष्व माद्रेय यदेतत् परिपृच्छसि ।  
प्रबोधितोऽस्मि भवता धातुमानिव पर्वतः ॥ १० ॥  
सलिलैर्कार्णवं तात पुरा सर्वमभूदिदम् ।  
निष्प्रकम्पमनाकाशमनिर्दंश्यमहीतलम् ॥ ११ ॥  
तमसाऽऽवृतमस्पर्शमतिगम्भीरदर्शनम् ।  
निःशब्दं चाप्रमेयं च तत्र जज्ञे पितामहः ॥ १२ ॥  
सोऽसृजद् वातमग्निं च भास्करं चापि वीर्यवान् ।  
आकाशमसृजच्चोर्ध्वमधो भूमिं च नैर्ऋतीम् ॥ १३ ॥  
नभः सचन्द्रतारं च नक्षत्राणि ग्रहांस्तथा ।  
संवत्सरानूतून् मासान् पक्षानथ लवान् क्षणान् ॥ १४ ॥  
ततः शरीरं लोकस्थं स्थापयित्वा पितामहः ।  
जनयामास भगवान् पुत्रानुत्तमतेजसः ॥ १५ ॥  
मरीचिमृषिमग्निं च पुलस्त्यं पुलहं क्रतुम् ।  
वसिष्ठाङ्गिरसौ चोभौ रुद्रं च प्रभुमीश्वरम् ॥ १६ ॥

एवमेतत् समुद्दिष्टं प्रायश्चित्तं सनातनम् ।  
ब्राह्मणस्य विशेषेण यदज्ञानेन सम्भवेत् ॥ ७८ ॥

प्राचेतसस्तथा दक्षः कन्याषष्टिमजीजनत् ।  
ता वै ब्रह्मर्षयः सर्वाः प्रजार्थं प्रतिपेदिरे ॥ १७ ॥  
ताभ्यो विश्वानि भूतानि देवाः पितृगणास्तथा ।  
गन्धर्वाप्सरसश्चैव रक्षांसि विविधानि च ॥ १८ ॥  
पतत्रिमृगमीनाश्च प्लवङ्गाश्च महोरगाः ।  
तथा पक्षिगणाः सर्वे जलस्थलविचारिणः ॥ १९ ॥  
उद्भिदः स्वेदजाश्चैव साण्डजाश्च जरायुजाः ।  
जज्ञे तात जगत् सर्वं तथा स्थावरजङ्गमम् ॥ २० ॥  
भूतसर्गमिमं कृत्वा सर्वलोकपितामहः ।  
शाश्वतं वेदपठितं धर्मं प्रयुयुजे ततः ॥ २१ ॥  
तस्मिन् धर्मे स्थिता देवाः सहाचार्यपुरोहिताः ।  
आदित्या वसवो रुद्राः ससाध्या मरुदश्विनः ॥ २२ ॥  
भृग्वत्र्यङ्गिरसः सिद्धाः काश्यपाश्च तपोधनाः ।  
वसिष्ठगौतमागस्त्यास्तथा नारदपर्वतौ ॥ २३ ॥  
ऋषयो वालखिल्याश्च प्रभासाः सिकतास्तथा ।  
घृतपाः सोमवायव्या वैश्वानरमरीचिपाः ॥ २४ ॥  
अकृष्टाश्चैव हंसाश्च ऋषयो वाग्नियोनयः ।  
वानप्रस्थाः पृश्नयश्च स्थिता ब्रह्मानुशासने ॥ २५ ॥  
दानवेन्द्रास्त्वतिक्रम्य तत् पितामहशासनम् ।  
धर्मस्यापचयं चक्रुः क्रोधलोभसमन्विताः ॥ २६ ॥  
हिरण्यकशिपुश्चैव हिरण्याक्षो विरोचनः ।  
शम्बरो विप्रचित्तिश्च विराधो नमुचिर्वलिः ॥ २७ ॥  
एते चान्ये च बहवः सगणा दैत्यदानवाः ।  
धर्मस्नेतुमतिक्रम्य रेमिरेऽधर्मनिश्चयाः ॥ २८ ॥  
सर्वे तुल्याभिजातीया यथा देवास्तथा वयम् ।  
इत्येवं धर्ममास्थाय स्पर्धमानाः सुरर्षिभिः ॥ २९ ॥  
न प्रियं नाप्यनुक्रोशं चक्रुर्भूतेषु भारत ।  
त्रीनुपायानतिक्रम्य दण्डेन रुद्रधुः प्रजाः ॥ ३० ॥  
न जग्मुः संविदं तैश्च दर्पादसुरसत्तमाः ।  
अथ वै भगवान् ब्रह्मा ब्रह्मर्षिभिरुपस्थितः ॥ ३१ ॥  
तदा हिमवतः शृङ्गे सुरम्ये पद्मतारके ।  
शतयोजनविस्तारे मणिरत्नचयाच्चिते ॥ ३२ ॥  
तस्मिन् गिरिवरे पुत्र पुष्पितदुमकानने ।  
तस्थौ स विबुधश्रेष्ठो ब्रह्मा लोकार्थसिद्धये ॥ ३३ ॥  
ततो वर्षसहस्रान्ते वितानमकरोत् प्रभुः ।  
विधिना कल्पदृष्टेन यथावच्चोपपादितम् ॥ ३४ ॥

ऋषिभिर्यज्ञपटुभिर्यथावत् कर्मकर्तृभिः ।  
समिद्धिः परिसंकीर्णं दीप्यमानैश्च पावकैः ॥ ३५ ॥  
काञ्चनैर्यज्ञभाण्डैश्च भ्राजिष्णुभिरलंकृतम् ।  
वृत्तं देवगणैश्चैव प्रवरैर्यज्ञमण्डलम् ॥ ३६ ॥  
तथा ब्रह्मर्षिभिश्चैव सदस्यैरुपशोभितम् ।  
तत्र घोरतमं वृत्तमृषीणां मे परिश्रुतम् ॥ ३७ ॥  
चन्द्रमा विमलं व्योम यथाभ्युदिततारकम् ।  
विकीर्याग्निं तथा भूतमुत्थितं श्रूयते तदा ॥ ३८ ॥  
नीलोत्पलसवर्णाभं तीक्ष्णदंष्ट्रं कृशोदरम् ।  
प्रांशुं सुदुर्धर्षतरं तथैव ह्यमितौजसम् ॥ ३९ ॥  
तस्मिन्नुत्पतमाने च प्रचचाल वसुन्धरा ।  
महोर्मिकलितावर्तश्चुभुभे स महोदधिः ॥ ४० ॥  
पेतुरुल्का महोत्पाताः शाखाश्च मुमुचुर्दुमाः ।  
अप्रशान्ता दिशः सर्वाः पवनश्चाशिवो ववौ ॥ ४१ ॥  
मुहुर्मुहुश्च भूतानि प्राव्यथन्त भयात् तथा ।  
ततः स तुमुलं दृष्ट्वा तं च भूतमुपस्थितम् ॥ ४२ ॥  
महर्षिसुरगन्धर्वानुवाचेदं पितामहः ।  
मयैवं चिन्तितं भूतमसिर्नामैष वीर्यवान् ॥ ४३ ॥  
रक्षणार्थाय लोकस्य वधाय च सुरद्विषाम् ।  
ततस्तद्गणमुत्सृज्य बभौ निस्त्रिंश एव सः ॥ ४४ ॥  
विमलस्तीक्ष्णधारश्च कालान्तक इवोद्यतः ।  
ततः स शितिकण्ठाय रुद्रायार्षभकेतवे ॥ ४५ ॥  
ब्रह्मा ददावसि तीक्ष्णमधर्मप्रतिवारणम् ।  
ततः स भगवान् रुद्रो महर्षिजनसंस्तुतः ॥ ४६ ॥  
प्रगृह्यासिममेयात्मा रूपमन्यच्चकार ह ।  
चतुर्बाहुः स्फुरान् मूर्ध्ना भूस्थितोऽपि दिवाकरम् ४७  
ऊर्ध्वदृष्टिर्महालिङ्गो मुखाज्ज्वालाः समुत्सृजन् ।  
विकुर्वन् बहुधा वर्णान् नीलपाण्डुरलोहितान् ॥ ४८ ॥  
विभ्रत्कृष्णाजिनं वासो हेमप्रवरतारकम् ।  
नेत्रं चैकं ललाटेन भास्करप्रतिमं वहन् ॥ ४९ ॥  
शुशुभातेऽतिविमले द्वे नेत्रे कृष्णपिङ्गले ।  
ततो देवो महादेवः शूलपाणिर्भगाक्षिहा ॥ ५० ॥  
सम्प्रगृह्य तु निस्त्रिंशं कालाग्निसमवर्चसम् ।  
त्रिकूटं चर्म चोद्यम्य सविद्युतमिवाम्बुदम् ।  
चचार विविधान् मार्गान् महाबलपराक्रमः ॥ ५१ ॥  
विधुन्वन्नसिमाकारो तथा युद्धचिकीर्षया ।  
तस्य नादं विनङ्गतो महाहासं च मुञ्चतः ॥ ५२ ॥  
बभौ प्रतिभयं रूपं तदा रुद्रस्य भारत ।  
तद्रूपधारिणं रुद्रं रौद्रकर्मचिकीर्षया ॥ ५३ ॥  
निशम्य दानवाः सर्वे दृष्ट्वाः समभिदुर्दुः ।  
अश्मभिश्चाभ्यवर्षन्त प्रदीप्तैश्च तथोल्मुकैः ॥ ५४ ॥  
घोरैः प्रहरणैश्चान्यैः क्षुरधारैर्योमयैः ।  
ततस्तु दानवानीकं सम्प्रणेतारमच्युतम् ॥ ५५ ॥

रुद्रं दृष्ट्वा बलोद्भूतं प्रमुमोह चचाल च ।  
चित्रं शीघ्रपदत्वाच्च चरन्तमसिपाणिनम् ॥ ५६ ॥  
तमेकमसुराः सर्वे सहस्रमिति मेनिरे ।  
छिन्दन् भिन्दन् रुजन् कृन्तन् दारयन् पथयन्नपि ॥ ५७ ॥  
अक्षरद् वैरिसङ्घेषु दावाग्निरिव कक्षगः ।  
असिवेगप्रभग्नास्ते छिन्नबाहुवक्षसः ॥ ५८ ॥  
सम्प्रकीर्णान्त्रगात्राश्च पेतुरुर्व्या महाबलाः ।  
अपरे दानवा भग्नाः खड्गपातावपीडिताः ॥ ५९ ॥  
अन्योन्यमभिनर्दन्तो दिशः सम्प्रतिपेदिरे ।  
भूमिं केचित् प्रविविधुः पर्वतानपरे तथा ॥ ६० ॥  
अपरे जग्मुराकाशमपरेऽम्भः समाविशन् ।  
तस्मिन् महति संवृत्ते समरे भृशदारुणे ॥ ६१ ॥  
बभूव भूः प्रतिभया मांसशोणितकर्दमा ।  
दानवानां शरीरैश्च पतितैः शोणितोक्षितैः ॥ ६२ ॥  
समाकीर्णा महाबाहो शैलैरिव सर्किशुकैः ।  
सरुद्रो दानवान् हत्वा कृत्वा धर्मोत्तरं जगत् ॥ ६३ ॥  
रौद्रं रूपमथोत्क्षिप्य चक्रे रूपं शिवं शिवः ।  
ततो महर्षयः सर्वे सर्वे देवगणास्तथा ॥ ६४ ॥  
जयेनाद्भुतकल्पेन देवदेवं तथार्चयन् ।  
ततः स भगवान् रुद्रो दानवक्षतजोक्षितम् ॥ ६५ ॥  
असि धर्मस्य गोप्तारं ददौ सत्कृत्य विष्णवे ।  
विष्णुर्मरीचये प्रादान्मरीचिर्भगवानपि ॥ ६६ ॥  
महर्षिभ्यो ददौ खड्गमृषयो वासवाय च ।  
महेन्द्रो लोकपालेभ्यो लोकपालास्तु पुत्रक ॥ ६७ ॥  
मनवे सूर्यपुत्राय ददुः खड्गं सुविस्तरम् ।  
ऊचुश्चैनं तथा वाक्यं मानुषाणां त्वमीश्वरः ॥ ६८ ॥  
असिना धर्मगर्भेण पालयस्व प्रजा इति ।  
धर्मसेतुमतिक्रान्ताः स्थूलसूक्ष्मात्मकारणात् ॥ ६९ ॥  
विभज्य दण्डं रक्ष्यास्तु धर्मतो न यदृच्छया ।  
दुर्वाचा निग्रहो दण्डो हिरण्यबहुलस्तथा ॥ ७० ॥  
व्यङ्गता च शरीरस्य वधो वानल्पकारणात् ।  
असेरेतानि रूपाणि दुर्वापादीनि निदिशेत् ॥ ७१ ॥  
असेरेवं प्रमाणानि परिपाल्य व्यतिक्रमात् ।  
स विसृज्याथ पुत्रं स्वं प्रजानामधिपं ततः ॥ ७२ ॥  
मनुः प्रजानां रक्षार्थं क्षुपाय प्रददावसिम् ।  
क्षुपाज्जग्राह चेक्षाकुरिक्ष्वाकोश्च पुरुरवाः ॥ ७३ ॥  
आयुश्च तस्माल्लेभे तं नहुषश्च ततो भुवि ।  
ययातिर्नहुषाद्यापि पूरुस्तस्माच्च लब्धवान् ॥ ७४ ॥  
अमूर्तरयसस्तस्मात् ततो भूमिशयो नृपः ।  
भरतश्चापि दौष्यन्तिलेभे भूमिशयादसिम् ॥ ७५ ॥  
तस्माल्लेभे च धर्मज्ञो राजन्नैलविलस्तथा ।  
ततस्त्वैलविलालेभे धुन्धुमारो नरेश्वरः ॥ ७६ ॥

धुन्धुमाराञ्च काम्बोजो मुचुकुन्दस्ततोऽलभत् ।  
 मुचुकुन्दान्मरुत्तश्च मरुत्तादपि रैवतः ॥ ७७ ॥  
 रैवताद् युवनाश्वश्च युवनाश्वान्ततो रघुः ।  
 इक्ष्वाकुवंशजस्तस्माद्धरिणाश्वः प्रतापवान् ॥ ७८ ॥  
 हरिणाश्वार्दसि लेभे शुनकः शुनकादपि ।  
 उशीनरो वै धर्मात्मा तस्माद् भोजः स यादवः ॥ ७९ ॥  
 यदुभ्यश्च शिबिलेभे शिबेश्चापि प्रतर्दनः ।  
 प्रतर्दनादष्टकश्च पृषदश्वोऽष्टकादपि ॥ ८० ॥  
 पृषदश्वान् भरद्वाजो द्रोणस्तस्मात् कृपस्ततः ।  
 ततस्त्वं भ्रातृभिः सार्धं परमासिमवाप्तवान् ॥ ८१ ॥  
 कृत्तिकास्तस्य नक्षत्रमसेरगिन्श्च दैवतम् ।  
 रोहिणी गोत्रमस्याथ रुद्रश्च गुरुरुत्तमः ॥ ८२ ॥  
 असेरष्टौ हि नामानि रहस्यानि निबोध मे ।  
 पाण्डवेय सदा यानि कीर्तयन् लभते जयम् ॥ ८३ ॥

इति श्रीमहाभारते शान्तिपर्वणि आपद्धर्मपर्वणि खड्गोत्पत्तिकथने षट्षष्ट्यधिकशततमोऽध्यायः ॥ १६६ ॥

### सप्तषष्ट्यधिकशततमोऽध्यायः

त्रिवर्गाविषये विदुरस्य पाण्डवानां च विचारः पश्चात् युधिष्ठिरस्य निर्णयश्च

वैशम्पायन उवाच

इत्युक्तवति भीष्मे तु तूर्णान्भूते युधिष्ठिरः ।  
 पप्रच्छावसथं गत्वा भ्रातृन् विदुरपञ्चमान् ॥ १ ॥  
 धर्मे चार्थे च कामे च लोकवृत्तिः समाहिता ।  
 तेषां गरीयान् कतमो मध्यमः को लघुश्च कः ॥ २ ॥  
 कस्मिन्श्चात्मा निधातव्यस्त्रिवर्गाविजयाय वै ।  
 संहृष्टा नैष्ठिकं वाक्यं यथावद् वक्तुमर्हथ ॥ ३ ॥  
 ततोऽर्थगतितत्त्वज्ञः प्रथमं प्रतिभानवान् ।  
 जगाद् विदुरो वाक्यं धर्मशास्त्रमनुस्मरन् ॥ ४ ॥

विदुर उवाच

बाहुश्रुत्यं तपस्त्यागः श्रद्धा यश्चक्रिया क्षमा ।  
 भावशुद्धिर्दया सत्यं संयमश्चात्मसम्पदः ॥ ५ ॥  
 एतदेवाभिपद्यस्व मा तेऽभूच्चलितं मनः ।  
 एतन्मूलौ हि धर्मार्थावेतदेकपदं हि मे ॥ ६ ॥  
 धर्मणैवर्षयस्तीर्णा धर्मे लोकाः प्रतिष्ठिताः ।  
 धर्मेण देवा वचुर्धुर्धर्मे चार्थः समाहितः ॥ ७ ॥  
 धर्मो राजन् गुणः श्रेष्ठो मध्यमो ह्यर्थ उच्यते ।  
 कामो यवीयानिति च प्रवदन्ति मनीषिणः ॥ ८ ॥  
 तस्माद् धर्मप्रधानेन भवितव्यं यतात्मना ।  
 तथा च सर्वभूतेषु वर्तितव्यं यथात्मनि ॥ ९ ॥

वैशम्पायन उवाच

समाप्तवचने तस्मिन्नर्थशास्त्रविशारदः ।  
 पार्थो धर्मार्थतत्त्वज्ञो जगौ वाक्यं प्रचोदितः ॥ १० ॥

असिर्विशसनः खड्गस्तीक्ष्णधारो दुरासदः ।  
 श्रीगर्भो विजयश्चैव धर्मपालस्तथैव च ॥ ८४ ॥  
 अथ्यः प्रहरणानां च खड्गो माद्रवतीसुत ।  
 महेश्वरप्रणीतश्च पुराणे निश्चयं गतः ॥ ८५ ॥  
 ( एतानि चैव नामानि पुराणे निश्चितानि वै । )  
 पृथुस्तूपादयामास धनुराद्यमरिन्दमः ।  
 तेनेयं पृथिवी दुग्धा सस्यानि सुवहून्यपि ।  
 धर्मेण च यथापूर्वं वैन्येन परिरक्षिता ॥ ८६ ॥  
 तदेतदार्थं माद्रेय प्रमाणं कर्तुमर्हसि ।  
 असेश्च पूजा कर्तव्या सदा युद्धविशारदैः ॥ ८७ ॥  
 इत्येष प्रथमः कल्पो व्याख्यातस्ते सुप्रिस्तरात् ।  
 असेरुत्पत्तिसंसर्गो यथावद् भरतर्षभ ॥ ८८ ॥  
 सर्वथैतदिदं श्रुत्वा खड्गसाधनमुत्तमम् ।  
 लभते पुरुषः कीर्तिं प्रेत्य चानन्त्यमश्नुते ॥ ८९ ॥

अर्जुन उवाच

कर्मभूमिरियं राजन्निह वार्ता प्रशस्यते ।  
 कृषिर्वाणिज्यगोरक्षं शिल्पानि विविधानि च ॥ ११ ॥  
 अर्थ इत्येव सर्वेषां कर्मणामव्यतिक्रमः ।  
 न ह्यृतेऽर्थेन वर्तेते धर्मकामाविति श्रुतिः ॥ १२ ॥  
 विषयैरर्भवान् धर्ममाराधयितुमुत्तमम् ।  
 कामं च चरितुं शको दुष्प्रापमकृतात्मभिः ॥ १३ ॥  
 अर्थस्यावयवावेतौ धर्मकामाविति श्रुतिः ।  
 अर्थसिद्ध्या विनिर्वृत्ताडुभावेतौ भविष्यतः ॥ १४ ॥  
 तद्व्रतार्थं हि पुरुषं विशिष्टतरयोनेयः ।  
 ब्रह्माणमिव भूतानि सततं पर्युपासते ॥ १५ ॥  
 जटाजिनधरा दान्ताः पङ्कदिग्धा जितेन्द्रियाः ।  
 मुण्डा निस्तन्तवश्चापि बसन्त्यर्थार्थिनः पृथक् ॥ १६ ॥  
 काषायवसनाश्चान्ये श्मश्रुला ह्रीनिषेविणः ।  
 विद्रांसश्चैव शान्ताश्च मुक्ताः सर्वपरिग्रहैः ॥ १७ ॥  
 अर्थार्थिनः सन्ति केचिदपरे स्वर्गकाङ्क्षिणः ।  
 कुलप्रत्यागमाश्चैके स्वं स्वं धर्ममनुष्ठिताः ॥ १८ ॥  
 आस्तिका नास्तिकाश्चैव नियताः संयमे परे ।  
 अप्रज्ञानं तमोभूतं प्रज्ञानं तु प्रकाशिता ॥ १९ ॥  
 भृत्यान् भोगैर्द्विषो दण्डैर्यो योजयति सोऽर्थवान् ।  
 एतन्मतिमतां श्रेष्ठ मतं मम यथातथम् ।  
 अनयोस्तु निबोध त्वं वचनं वाक्यकण्ठयोः ॥ २० ॥

वैशम्पायन उवाच

ततो धर्मार्थकुशलौ माद्रीपुत्रावनन्तरम् ।  
नकुलः सहदेवश्च वाक्यं जगदतुः परम् ॥ २१ ॥

नकुलसहदेवावृचतुः

आसीनश्च शयानश्च विचरन्नपि वा स्थितः ।  
अर्थयोगं दृढं कुर्याद् योगैरुच्चावचैरपि ॥ २२ ॥  
अस्मिस्तु वै विनिर्वृत्ते दुर्लभे परमप्रिये ।  
इह कामानवाप्नोति प्रत्यक्षं नात्र संशयः ॥ २३ ॥  
योऽर्थो धर्मेण संयुक्तो धर्मो यश्चार्थसंयुतः ।  
तद्धि त्वामृतसंवादं तस्मादेतौ मताविह ॥ २४ ॥  
अनर्थस्य न कामोऽस्ति तथाथोऽधर्मिणः कुतः ।  
तस्मादुद्विजते लोको धर्मार्थाद् यो बहिष्कृतः ॥ २५ ॥  
तस्माद् धर्मप्रधानेन साध्योऽर्थः संयतात्मना ।  
विश्वस्तेषु हि भूतेषु कल्पते सर्वमेव हि ॥ २६ ॥  
धर्मं समाचरेत् पूर्वं ततोऽर्थं धर्मसंयुतम् ।  
ततः कामं चरेत् पश्चात् सिद्धार्थः स हि तत्परम् ॥ २७ ॥

वैशम्पायन उवाच

विरेमतुस्तु तद् वाक्यमुक्त्वा तावश्विनोः सुतौ ।  
भीमसेनस्तदा वाक्यमिदं वक्तुं प्रचक्रमे ॥ २८ ॥

भीमसेन उवाच

नाकामः कामयत्यर्थं नाकामो धर्ममिच्छति ।  
नाकामः कामयानोऽस्ति तस्मात् कामो विशिष्यते ॥ २९ ॥  
कामेन युक्ता ऋषयस्तपस्येव समाहिताः ।  
पलाशफलमूलादा वायुभक्षाः सुसंयताः ॥ ३० ॥  
वेदोपवेदेष्वपरे युक्ताः स्वाध्यायपारगाः ।  
श्राद्धयज्ञक्रियायां च तथा दानप्रतिग्रहे ॥ ३१ ॥  
वणिजः कर्षका गोपाः कारवः शिल्पिनस्तथा ।  
देवकर्मकृतश्चैव युक्ताः कामेन कर्मसु ॥ ३२ ॥  
समुद्रं वा विशान्त्यन्ये नराः कामेन संयुताः ।  
कामो हि विविधाकारः सर्वं कामेन संततम् ॥ ३३ ॥  
नास्ति नासीन्नाभविष्यद् भूतं कामात्मकात् परम् ।  
एतत् सारं महाराज धर्मार्थावत्र संस्थितौ ॥ ३४ ॥  
नवनीतं यथा दध्नस्तथा कामोऽर्थधर्मतः ।  
श्रेयस्तैलं हि पिण्याकाद् घृतं श्रेय उदश्वितः ।  
श्रेयः पुष्पफलं काष्ठात् कामो धर्मार्थयोर्वरः ॥ ३५ ॥  
पुष्पतो मध्विव रसः काम आख्यां तथा स्मृतः ।  
कामो धर्मार्थयोर्योनिः कामश्चाथ तदात्मकः ॥ ३६ ॥

नाकामतो ब्राह्मणाः स्वन्नमर्था-

न्नाकामतो ददति ब्राह्मणेभ्यः ।

नाकामतो विविधा लोकचेष्टा

तस्मात् कामः प्राक् त्रिवर्गस्य दृष्टः ॥ ३७ ॥

सुचाहवेषाभिरलंकृताभि-

र्मदोत्कटाभिः प्रियदर्शनाभिः ।

रमस्व योपाभिरुपेत्य कामं  
कामो हि राजन् परमो भवेन्नः ॥ ३८ ॥

बुद्धिर्ममैषा परिखास्थितस्य  
मा भूद् विचारस्तव धर्मपुत्र ।

स्यात् संहितं सद्विरफल्गुसारं  
ममेति वाक्यं परमानृशंसम् ॥ ३९ ॥

धर्मार्थकामाः सममेव सेव्या  
यो ह्येकभक्तः स नरो जघन्यः ।

तयोस्तु दाक्ष्यं प्रवदन्ति मध्यं  
स उत्तमो योऽभिरतस्त्रिवर्गै ॥ ४० ॥

प्राज्ञः सुहृच्चन्दनसारलितो  
विचित्रमाल्याभरणैरुपेतः ।

ततो वचः संग्रहविस्तरेण  
प्रोक्त्वाथवीरान् विरराम भीमः ॥ ४१ ॥

ततो मुहुर्तादथ धर्मराजो  
वाक्यानि तेषामनुचिन्त्य सम्यक् ।

उवाच वाचावितथं स्मयन् वै  
लब्धश्रुतां धर्मभृतां वरिष्ठः ॥ ४२ ॥

युधिष्ठिर उवाच

निःसंशयं निश्चितधर्मशास्त्राः  
सर्वे भवन्तो विदितप्रमाणाः ।

विज्ञातुकामस्य ममेह वाक्य-  
मुक्तं यद्वै नैष्ठिकं तच्छ्रुतं मे ।

इदं त्ववश्यं गदतो ममापि  
वाक्यं निबोधच्चमनन्यभावाः ॥ ४३ ॥

यो वै न पापे निरतो न पुण्ये  
नार्थे न धर्मे मनुजो न कामे ।

विमुक्तदोषः समलोष्टकाञ्चनो  
विमुच्यते दुःखसुखार्थसिद्धेः ॥ ४४ ॥

भूतानि जातिस्तरणात्मकानि  
जराविकारैश्च समन्वितानि ।

भूयश्च तैस्तैः प्रतिबोधितानि  
मोक्षं प्रशंसन्ति न तं च विद्मः ॥ ४५ ॥

स्नेहेन युक्तस्य न चास्ति मुक्ति-  
रिति स्वयम्भूर्भगवानुवाच ।

बुधाश्च निर्वाणपरा भवन्ति  
तस्मान्न कुर्यात् प्रियमप्रियं च ॥ ४६ ॥

एतत् प्रधानं च न कामकारो  
यथा नियुक्तोऽस्मि तथा करोमि ।

भूतानि सर्वाणि विधिर्नियुङ्क्ते  
विधिर्बलीयानिति वित्तं सर्वं ॥ ४७ ॥

न कर्मणाऽऽप्नोत्यनवाप्यमर्थं  
 यद्भावि तद्वै भवतीति विन्त ।  
 त्रिवर्गहीनोऽपि हि विन्दतेऽर्थं  
 तस्मादहो लोकहिताय गुह्यम् ॥ ४८ ॥  
 वैशम्पायन उवाच  
 ततस्तदर्थं वचनं मनोनुगं  
 समस्तमाज्ञाय ततो हि हेतुमत् ।  
 तदा प्रणेदुश्च जहर्षिरे च ते  
 कुरुप्रवीराय च चक्रिरेऽञ्जलिम् ॥ ४९ ॥

सुचारुवर्णाक्षरचारुभूषितां  
 मनोनुगां निर्धुतवाक्यकण्टकाम् ।  
 निशम्य तां पार्थिव पार्थभाषितां  
 गिरं नरेन्द्राः प्रशशंसुरेव ते ॥ ५० ॥  
 स चापि तान् धर्मसुतो महामना-  
 स्तदा प्रतीतान् प्रशशंस वीर्यवान् ।  
 पुनश्च पप्रच्छ सरिद्धरासुतं  
 ततः परं धर्ममहीनचेतसम् ॥ ५१ ॥

इति श्रीमहाभारते शान्तिपर्वणि आपद्धर्मपर्वणि षड्जगीतायां सप्तषष्ठ्यधिकशततमोऽध्यायः ॥ १६७ ॥

## अष्टषष्ट्यधिकशततमोऽध्यायः

संधेयामंधेयपुरुषाणां लक्षणानि कृतघ्नगौतमसम्बन्ध्याख्यानस्योपक्रमश्च

युधिष्ठिर उवाच

पितामह महाप्राज्ञ कुरूणां प्रीतिवर्धन ।  
 प्रह्नं कश्चित् प्रवक्ष्यामि तन्मे व्याख्यातुमर्हसि ॥ १ ॥  
 कीदृशा मानवाः सौम्याः कैः प्रीतिः परमा भवेत् ।  
 आयत्यां च तदात्ये च के क्षमास्तान् वदस्व मे ॥ २ ॥  
 न हि तत्र धनं स्फूर्तं न च सम्बन्धिवान्धवाः ।  
 तिष्ठन्ति यत्र सुहृदस्तिष्ठन्तीति मतिर्मम ॥ ३ ॥  
 दुर्लभो हि सुहृच्छ्रोता दुर्लभश्च हितः सुहृत् ।  
 एतद् धर्मभृतां श्रेष्ठ सर्वं व्याख्यातुमर्हसि ॥ ४ ॥

मीम उवाच

संधेयान् पुरुषान् राजन्नसंधेयांश्च तत्त्वतः ।  
 वदतो मे निबोध त्वं निखिलेन युधिष्ठिर ॥ ५ ॥  
 लुब्धः क्रूरस्त्यक्तधर्मा निकृतिः शठ एव च ।  
 क्षुद्रः पापसमाचारः सर्वशङ्की तथालसः ॥ ६ ॥  
 दीर्घसूत्रोऽनुजुः क्रुष्टो गुरुदारप्रधर्षकः ।  
 व्यसने यः परित्यागी दुरात्मा निरपन्नपः ॥ ७ ॥  
 सर्वतः पापदर्शी च नास्तिको वेदनिन्दकः ।  
 सम्प्रकीर्णोन्द्रियो लोके यः कामं निरतश्चरेत् ॥ ८ ॥  
 असत्यो लोकविद्विष्टः समये चानवस्थितः ।  
 पिशुनोऽथाकृतप्रज्ञो मत्सरी पापनिश्चयः ॥ ९ ॥  
 दुःशीलोऽथाकृतात्मा च नृशंसः कितवस्तथा ।  
 मित्रैरपकृतिर्नित्यमिच्छतेऽर्थं परस्य यः ॥ १० ॥  
 ददतश्च यथाशक्ति यो न तुष्यति मन्दधीः ।  
 अर्धैर्यमपि यो युङ्क्ते सदा मित्रं नरर्षभ ॥ ११ ॥  
 अस्थानक्रोधनोऽयुक्तो यश्चाकस्माद् विरुध्यते ।  
 सुहृदश्चैव कल्याणानाशु त्यजति कित्विषी ॥ १२ ॥  
 अल्पेऽप्यपकृते मूढस्तथाज्ञानात् कृतेऽपि च ।  
 कार्यसेवी च मित्रेषु मित्रद्वेषी नराधिप ॥ १३ ॥

शत्रुमित्रमुखो यश्च जिह्वप्रेक्षी विलोचनः ।  
 न विरज्जाति कल्याणे यस्त्यजेत् तादृशं नरम् ॥ १४ ॥  
 पानपो द्वेषणः क्रोधी निर्धुणः परुषस्तथा ।  
 परोपतापी मित्रघ्नक् तथा प्राणिवधे रतः ॥ १५ ॥  
 कृतघ्नश्चाधमो लोके न संधेयः कदाचन ।  
 छिद्रान्वेषी ह्यसंधेयः संधेयानपि मे शृणु ॥ १६ ॥  
 कुलीना वाक्यमम्पन्ना ज्ञानविज्ञानकोविदाः ।  
 रूपवन्तो गुणोपेतास्तथाऽलुब्धा जितश्रमाः ॥ १७ ॥  
 सन्मित्राश्च कृतज्ञाश्च सर्वज्ञा लोभवर्जिताः ।  
 माधुर्यगुणसम्पन्नाः सत्यसंधा जितेन्द्रियाः ॥ १८ ॥  
 व्यायामशीलाः सततं कुलपुत्राः कुलोद्भवाः ।  
 दोषैः प्रसुक्ताः प्रथितास्ते ग्राह्याः पार्थिवैरनराः ॥ १९ ॥  
 यथाशक्ति समाचाराः सम्प्रतुष्यन्ति हि प्रभो ।  
 नास्थाने क्रोधवन्तश्च न चाकस्माद् विरागिणः ।  
 विरक्ताश्च न दुष्यन्ति मनसाप्यर्थकोविदाः ॥ २० ॥  
 आत्मानं पीडयित्वापि सुहृत्कार्यपरायणाः ।  
 विरज्यन्ति न मित्रेभ्यो वासो रक्तमिवाधिकम् ॥ २१ ॥  
 क्रोधाच्च लोभमोहाभ्यां नानर्थं युवतीषु च ।  
 न दर्शयन्ति सुहृदो विश्वस्ता धर्मधत्सलाः ॥ २२ ॥  
 लोष्टकाश्चनतुल्यार्थाः सुहृत्सु इदुबुद्धयः ।  
 ये चरन्त्यभिमानानि सृष्टार्थमनुषङ्गिणः ॥ २३ ॥  
 संगृह्यन्तः परिजनं स्वाम्यर्थपरमाः सदा ।  
 ईदृशैः पुरुषश्रेष्ठैर्यः संधिं कुरुते नृपः ॥ २४ ॥  
 तस्य विस्तीर्यते राज्यं ज्योत्स्ना ग्रहपतेरिव ।  
 शास्त्रनित्या जितक्रोधा बलवन्तो रणे सदा ॥ २५ ॥  
 जन्मशीलगुणोपेताः संधेयाः पुरुषोत्तमाः ।  
 ये च दोषसमायुक्ता नराः प्रोक्ता मयानघ ॥ २६ ॥  
 तेषामप्यधमा राजन् कृतघ्ना मित्रघातकाः ।  
 त्यक्तव्यास्तु दुराचाराः सर्वेषामिति निश्चयः ॥ २७ ॥



युधिष्ठिर उवाच

विस्तरेणाथ सम्बन्धं श्रोतुमिच्छामि तत्त्वतः ।  
मित्रद्रोही कृतघ्नश्च यः प्रोक्तस्तद् वदस्व मे ॥ २८ ॥

भीष्म उवाच

इन्त ते वर्तयिष्णेऽहमितिहासं पुरातनम् ।  
उदीच्यां दिशि यद् वृत्तं म्लेच्छेषु मनुजाधिप ॥ २९ ॥  
ब्राह्मणो मन्व्यदेशीयः कश्चिद् वै ब्रह्मवर्जितः ।  
ग्रामं वृद्धियुतं वीक्ष्य प्राविशद् मैक्ष्यकाङ्क्षया ॥ ३० ॥  
तत्र दस्युर्धनयुतः सर्ववर्णविशेषवित् ।  
ब्रह्मण्यः सत्यसंधश्च दाने च निरतोऽभवत् ॥ ३१ ॥  
तस्य क्षयमुपागम्य ततो भिक्षामयाचत ।  
प्रतिश्रयं च वासार्थं भिक्षां चैवाथ वार्षिकीम् ॥ ३२ ॥  
प्रादात् तस्मै स विप्राय वस्त्रं च सदृशं नवम् ।  
नारी चापि वयोपेतां भर्त्रा विरहितां तथा ॥ ३३ ॥  
एतत् सम्प्राप्य हृष्टात्मा दस्योः सर्वं द्विजस्तथा ।  
तस्मिन् गृहवरे राजंस्तया रेमे स गौतमः ॥ ३४ ॥  
कुटुम्बार्थं च दास्याश्च साहाय्यं चाप्ययाकरोत् ।  
तत्रावसत् स वर्षांश्च समृद्धे शबरालये ॥ ३५ ॥  
बाणवेधे परं यत्नमकरोच्चैव गौतमः ।  
चक्राङ्गान् स च नित्यं वै सर्वतो वनगोचरान् ॥ ३६ ॥  
जघान गौतमो राजन् यथा दस्युगणांस्तथा ।  
हिंसापटुर्घृणाहीनः सदा प्राणिवधे रतः ॥ ३७ ॥  
गौतमः संनिकर्षेण दस्युभिः समतामियात् ।  
तथा तु वसतस्तस्य दस्युग्रामे सुखं तदा ॥ ३८ ॥  
अगमन् बहवो मासा निष्कतः पक्षिणो बहून् ।  
ततः कदाचिदपरो द्विजस्तं देशमागतः ॥ ३९ ॥

इति श्रीमहाभारते ज्ञान्तिपर्वणि आपद्धर्मपर्वणि कृतज्ञोपाख्याने अष्टषष्ट्यधिकशततमोऽध्यायः ॥ १६८ ॥

## एकोनसप्तत्यधिकशततमोऽध्यायः

गौतमस्य समुद्रं प्रति प्रस्थानं सायं दिव्यवक्त्रपक्षिणो गृहे गमनं च

भीष्म उवाच

तस्यां निशायां व्युष्टायां गते तस्मिन् द्विजोत्तमे ।  
निष्क्रम्य गौतमोऽगच्छत् समुद्रं प्रति भारत ॥ १ ॥  
सामुद्रिकान् स वणिजस्ततोऽपश्यत् स्थितान् पथि ।  
स तेन सह सार्थेन प्रययौ सागरं प्रति ॥ २ ॥  
स तु सार्थो महान् राजन् कस्मिंश्चिद् गिरिगह्वरे ।  
मत्तेन द्विरदेनाथ निहतः प्रायशोऽभवत् ॥ ३ ॥  
स कथंचिद् भयात् तस्माद् विमुक्तो ब्राह्मणस्तथा ।  
कांदिग्भूतो जीवितार्थी प्रदुद्रावोत्तरां दिशम् ॥ ४ ॥  
स तु सार्थपरिभ्रष्टस्तस्माद् देशात् तथा च्युतः ।  
एकाकी व्यचरत् तत्र वने किंपुरुषो यथा ॥ ५ ॥

जटाचीराजिनधरः स्वाध्यायपरमः शुचिः ।  
विनीतो नियताहारो ब्रह्मण्यो वेदपारगः ॥ ४० ॥  
स ब्रह्मचारी तद्देश्यः सखा तस्यैव सुप्रियः ।  
तं दस्युग्राममगमद् यत्रासौ गौतमोऽवसत् ॥ ४१ ॥  
स तु विप्रगृहान्वेषी शूद्रान्नपरिवर्जकः ।  
ग्रामे दस्युसमाकीर्णं व्यचरत् सर्वतोदिशम् ॥ ४२ ॥  
ततः स गौतमगृहं प्रविवेश द्विजोत्तमः ।  
गौतमश्चापि सम्प्राप्तस्तावन्योन्येन संगतौ ॥ ४३ ॥  
चक्राङ्गभारस्कन्धं तं धनुष्पाणि धृतायुधम् ।  
रुधिरैणावसिकाङ्गं गृहद्वारमुपागतम् ॥ ४४ ॥  
तं दृष्ट्वा पुरुषादाभमपध्वस्तं क्षयागतम् ।  
अभिज्ञाय द्विजो व्रीडन्निदं वाक्यमथाब्रवीत् ॥ ४५ ॥  
किमिदं कुरुषे मोहाद् विप्रस्त्वं हि कुलोद्ग्रहः ।  
मध्यदेशपरिज्ञातो दरयुभावं गतः कथम् ॥ ४६ ॥  
पूर्वान् स्मर द्विज ज्ञातीन् प्रख्यातान् वेदपारगान् ।  
तेषां वंशोऽभिजातस्त्वमीदृशः कुलपांसनः ॥ ४७ ॥  
अवबुध्यात्मनाऽऽत्मानं सत्त्वं शीलं श्रुतं दमम् ।  
अनुक्रोशं च संस्मृत्य त्यज वासमिमं द्विज ॥ ४८ ॥  
स एवमुक्तः सुहृदा तेन तत्र हितैषिणा ।  
प्रत्युवाच ततो राजन् विनिश्चित्य तदातवत् ॥ ४९ ॥  
निर्धनोऽसि द्विजश्चेष्ट नापि वेदविदप्यहम् ।  
वित्तार्थमिह सम्प्राप्तं विद्धि मां द्विजसत्तम ॥ ५० ॥  
त्वद्दर्शनात् तु विप्रेन्द्र कृतार्थोऽस्म्यद्य वै द्विज ।  
आवां हि सह यास्यावः श्वो वसस्वाद्य शर्वरीम् ॥ ५१ ॥  
स तत्र न्यवसद् विप्रो घृणी किञ्चिदसंपृशन् ।  
क्षुधितश्छन्द्यमानोऽपि भोजनं नाभ्यनन्दत ॥ ५२ ॥

स पन्थानमथासाद्य समुद्राभिसरं तदा ।  
आससाद् वनं रम्यं दिव्यं पुष्पितपादपम् ॥ ६ ॥  
सर्वर्तुकैराभ्रवणैः पुष्पितैरुपशोभितम् ।  
नन्दनोद्देशसदृशं यक्षकिन्नरसेवितम् ॥ ७ ॥  
शालैस्तालैस्तमालैश्च कालागुरुवनैस्तथा ।  
चन्दनस्य च मुख्यस्य पादपैरुपशोभितम् ।  
गिरिप्रस्थेषु रम्येषु तेषु तेषु सुगन्धिषु ॥ ८ ॥  
समन्ततो द्विजश्चेष्टास्तत्राकूजन्त वै तदा ।  
मनुष्यवदनाश्चान्ये भारुण्डा इति विश्रुताः ॥ ९ ॥  
भूलिङ्गशकुनाश्चान्ये सामुद्राः पर्वतोद्भवाः ।  
स तान्यतिमनोज्ञानि विहगानां रुतानि वै ॥ १० ॥

शृण्वन् सुरमणीयानि विप्रोऽगच्छत गौतमः ।  
 ततोऽपश्यत् सुरभ्येषु सुवर्णासिकताचिते ॥ ११ ॥  
 देशे समे सुखे चित्रे स्वर्गोद्देशसमे नृप ।  
 श्रिया जुष्टं महावृक्षं न्यत्रोच्चं च सुमण्डलम् ॥ १२ ॥  
 शाखाभिरनुरूपाभिर्भूयिष्ठं क्षत्रसंनिभम् ।  
 तस्य मूलं च संसिकं चरचन्दनवारिणा ॥ १३ ॥  
 दिव्यपुष्पान्वितं श्रीमत् पितामहसभोपमम् ।  
 तं दृष्ट्वा गौतमः प्रीतो मनःकान्तमनुत्तमम् ॥ १४ ॥  
 मेध्यं सुरगृहप्रख्यं पुष्पितैः पादपैर्वृतम् ।  
 तमासाद्य मुदा युक्तस्तस्याधस्तादुपाविशत् ॥ १५ ॥  
 तत्रासीनस्य कौन्तेय गौतमस्य सुखः शिवः ।  
 पुष्पाणि समुपस्पृश्य प्रववावनिलः शुभः ।  
 ह्लादयन् सर्वगात्राणि गौतमस्य तदा नृप ॥ १६ ॥  
 स तु विप्रः प्रशान्तश्च स्पृष्टः पुण्येन वायुना ।  
 सुखमासाद्य सुष्वाप भास्करश्चास्तमभ्ययात् ॥ १७ ॥

इति श्रीमहाभारते शान्तिपर्वणि आपद्धर्मपर्वणि कृतोपाख्याने एकोनसप्तत्यधिकशततमोऽध्यायः ॥ १६९ ॥

## सप्तत्यधिकशततमोऽध्यायः

पक्षिणा गौतमस्य सत्कारस्तस्य राक्षसराजस्य विरूपाक्षस्य भवने प्रवेशश्च

भीष्म उवाच

निरं तां मधुरां श्रुत्वा गौतमो विस्मितस्तदा ।  
 कौतूहलान्वितो राजन् राजधर्माणमैक्षत ॥ १ ॥

राजधर्मोवाच

भोः कश्यपस्य पुत्रोऽहं माता दाक्षायणी च मे ।  
 अतिथिस्त्वं गुणोपेतः स्वागतं ते द्विजोत्तम ॥ २ ॥

भीष्म उवाच

तस्मै दत्त्वा स सत्कारं विधिदृष्टेन कर्मणा ।  
 शालपुष्पमयी दिव्यां वृसी वै समकल्पयत् ॥ ३ ॥  
 भगीरथरथाक्रान्तदेशान् गङ्गानिषेचितान् ।  
 ये चरन्ति महामीनास्तांश्च तस्यान्वकल्पयत् ॥ ४ ॥  
 वह्निं चापि सुसंदीप्तं मीनांश्चापि सुपीवरान् ।  
 स गौतमायातिथये न्यवेदयत् काश्यपिः ॥ ५ ॥  
 मुक्तवन्तं च तं विप्रं प्रीतात्मानं महातपाः ।  
 क्लृमापनयनार्थं स पक्षाभ्यामभ्यवीजयत् ॥ ६ ॥  
 ततो विश्रान्तमार्सीनं गोत्रप्रश्नमपृच्छत ।  
 सोऽब्रवीद् गौतमोऽस्मीति ब्रह्म नान्यदुदाहरत् ॥ ७ ॥  
 तस्मै पर्णमयं दिव्यं दिव्यपुष्पाधिवासितम् ।  
 गन्धाढ्यं शयनं प्रादात् स शिश्ये तत्र वै सुखम् ॥ ८ ॥  
 अथोपविष्टं शयने गौतमं धर्मराट् तदा ।  
 पप्रच्छ काश्यपो वाग्मी किमागमनकारणम् ॥ ९ ॥  
 ततोऽब्रवीद् गौतमस्तं दरिद्रोऽहं महामते ।

ततोऽस्तं भास्करे याते संध्याकाल उपस्थिते ।  
 आजगाम स्वभवनं ब्रह्मलोकात् खगोत्तमः ॥ १८ ॥  
 नाडीजङ्घ इति ख्यातो दयितो ब्रह्मणः सखा ।  
 बकराजो महाप्राज्ञः कश्यपस्यात्मसम्भवः ॥ १९ ॥  
 राजधर्मेति विख्यातो बभूवाप्रतिमो भुवि ।  
 देवकन्यासुतः श्रीमान् विद्वान् देवसमप्रभः ॥ २० ॥  
 मृष्टाभरणसम्पन्नो भूषणैरर्कसंनिभैः ।  
 भूषितः सर्वगात्रेषु देवगर्भः श्रिया ज्वलन् ॥ २१ ॥  
 तमागतं खगं दृष्ट्वा गौतमो विस्मितोऽभवत् ।  
 क्षुत्पिपासापरिश्रान्तो हिसार्थो चाभ्यवैक्षत ॥ २२ ॥  
 राजधर्मोवाच  
 स्वागतं भवतो विप्र दिष्ट्या प्राप्तोऽसि मे गृहम् ।  
 अस्तं च सविता यातः संध्येयं समुपस्थिता ॥ २३ ॥  
 मम त्वं निलयं प्राप्तः प्रियातिथिरनिन्दितः ।  
 पूजितो यास्यसि प्रातर्विधिदृष्टेन कर्मणा ॥ २४ ॥

समुद्रगमनाकाङ्क्षी द्रव्यार्थमिति भारत ॥ १० ॥  
 तं काश्यपोऽब्रवीत् प्रीतो नोत्कण्ठां कर्तुमर्हसि ।  
 कृतकार्यो द्विजश्रेष्ठ सद्रव्यो यास्यसे गृहान् ॥ ११ ॥  
 चतुर्विधा ह्यर्थसिद्धिर्बृहस्पतिमतं यथा ।  
 पारम्पर्यं तथा दैवं काम्यं मैत्रिमिति प्रभो ॥ १२ ॥  
 प्रादुर्भूतोऽसि ते मित्रं सुहृत्त्वं च मम त्वयि ।  
 सोऽहं तथा यतिष्यामि भविष्यसि यथार्थवान् ॥ १३ ॥  
 ततः प्रभातसमये सुखं दृष्ट्वाब्रवीदिदम् ।  
 गच्छ सौम्य पथानेन कृतकृत्यो भविष्यसि ॥ १४ ॥  
 इतस्त्रियोजनं गत्वा राक्षसाधिपतिर्महान् ।  
 विरूपाक्ष इति ख्यातः सखा मम महाबलः ॥ १५ ॥  
 तं गच्छ द्विजमुख्य त्वं स मद्राक्ष्यप्रचोदितः ।  
 कामानभीप्सितांस्तुभ्यं दाता नास्त्यत्र संशयः ॥ १६ ॥  
 इत्युक्तः प्रययौ राजन् गौतमो विगतक्लमः ।  
 फलान्यमृतकल्पानि भक्षयन् स यथेष्टतः ॥ १७ ॥  
 चन्दनागुरुमुख्यानि त्वकपत्राणां वनानि च ।  
 तस्मिन् पथि महाराज सेवमानो द्रुतं ययौ ॥ १८ ॥  
 ततो मेरुवज्रं नाम नगरं शैलतोरणम् ।  
 शैलप्राकारवप्रं च शैलयन्त्राकुलं तथा ॥ १९ ॥  
 विदितश्चाभवत् तस्य राक्षसेन्द्रस्य धीमतः ।  
 प्रहितः सुहृदा राजन् प्रीयमाणः प्रियातिथिः ॥ २० ॥  
 ततः स राक्षसेन्द्रः स्वान् प्रेष्यानाह युधिष्ठिर ।  
 गौतमो नगरद्वाराच्छीघ्रमानीयतामिति ॥ २१ ॥

ततः पुरवरात् तस्मात् पुरुषाः श्येनचेष्टनाः ।  
 गौतमेत्यभिभाषन्तः पुरद्वारमुपागमन् ॥ २२ ॥  
 ते तमूचुर्महाराज राजप्रेष्यास्तदा द्विजम् ।  
 त्वरस्व तूर्णमागच्छ राजा त्वां द्रष्टुमिच्छति ॥ २३ ॥  
 राक्षसाधिपतिर्वीरो विरूपाक्ष इति श्रुतः ।

स त्वां त्वरति वै द्रष्टुं तत् क्षिप्रं संविधीयताम् ॥ २४ ॥  
 ततः स प्राद्रवद् विप्रो विस्मयाद् विगतक्लमः ।  
 गौतमः परमर्धि तां पश्यन् परमविस्रितः ॥ २५ ॥  
 तैरेव सहितो राज्ञो वेश्म तूर्णमुपाद्रवत् ।  
 दर्शनं राक्षसेन्द्रस्य काङ्क्षमाणो द्विजस्तदा ॥ २६ ॥

इति श्रीमहाभारते शान्तिपर्वणि आपद्धर्मपर्वणि कृतघ्नोपाख्याने सप्तत्यधिकशततमोऽध्यायः ॥ १७० ॥

## एकसप्तत्यधिकशततमोऽध्यायः

राक्षसराजगृहात् सुवर्णराशिमादाय गौतमस्य निवर्तनं स्वमित्रस्य वकस्य वधाय तस्य दुस्संकल्पश्च

भीष्म उवाच

ततः स विदितो राज्ञः प्रविश्य गृहमुत्तमम् ।  
 पूजितो राक्षसेन्द्रेण निषसादासनोत्तमे ॥ १ ॥  
 पृष्टश्च गोत्रचरणं स्वाध्यायं ब्रह्मचारिकम् ।  
 न तत्र व्याजहारान्यद् गोत्रमात्रादृते द्विजः ॥ २ ॥  
 ब्रह्मवर्चसहीनस्य स्वाध्यायोपरतस्य च ।  
 गोत्रमात्रविदो राजा निवासं समपृच्छत ॥ ३ ॥

राक्षस उवाच

क्व ते निवासः कल्याण किंगोत्रा ब्राह्मणी च ते ।  
 तत्त्वं ब्रूहि न भीः कार्या विश्वसस्व यथासुखम् ॥ ४ ॥

गौतम उवाच

मध्यदेशप्रसृतोऽहं वासो मे शबरालये ।  
 शूद्रा पुनर्भूर्भार्या मे सत्यमेतद् ब्रवीमि ते ॥ ५ ॥

भीष्म उवाच

ततो राजा विममृशे कथं कार्यमिदं भवेत् ।  
 कथं वा सुकृतं मे स्यादिति बुद्धयान्वचिन्तयत् ॥ ६ ॥  
 अयं वै जन्मना विप्रः सुहृत् तस्य महात्मनः ।  
 सम्प्रेषितश्च तेनायं काश्यपेन ममान्तिकम् ॥ ७ ॥  
 तस्य प्रियं करिष्यामि स हि मामाश्रितः सदा ।  
 भ्राता मे बान्धवश्चासौ सखा च हृदयङ्गमः ॥ ८ ॥  
 कार्तिक्यामद्य भोक्ताः सहस्रं मे द्विजोत्तमाः ।  
 तत्रायमपि भोक्ता च देयमस्मै च मे धनम् ॥ ९ ॥  
 स चाद्य दिवसः पुण्यो ह्यतिथिश्चायमागतः ।  
 संकल्पितं चैव धनं किं विचार्यमतः परम् ॥ १० ॥  
 ततः सहस्रं विप्राणां विदुषां समलंकृतम् ।  
 स्नातानामनुसम्प्राप्तं सुमहत् क्षौमवाससाम् ॥ ११ ॥  
 तानागतान् द्विजश्रेष्ठान् विरूपाक्षो विशाम्पते ।  
 यथार्हं प्रतिजग्राह विधिदृष्टेन कर्मणा ॥ १२ ॥  
 बृस्यस्तेषां तु संन्यस्ता राक्षसेन्द्रस्य शासनात् ।  
 भूमौ वरकुशाः स्तीर्णाः प्रेष्यैर्भरतसत्तम ॥ १३ ॥  
 तासु ते पूजिता राज्ञा निषण्णा द्विजसत्तमाः ।  
 तिलदभौदकेनाथ अर्चिता विधिवद् द्विजाः ॥ १४ ॥

विश्वेदेवाः सपितरः साग्नयश्चोपकल्पिताः ।  
 विलिप्ताः पुष्पवन्तश्च सुप्रचाराः सुपूजिताः ।  
 व्यराजन्त महाराज नक्षत्रपतयो यथा ॥ १५ ॥  
 ततो जाम्बूनदीः पात्रीर्वज्राङ्का विमलाः शुभाः ।  
 वराचपूर्णा विप्रेभ्यः प्रादान्मधुघृतप्लुताः ॥ १६ ॥  
 तस्य नित्यं सदाऽऽपाढ्यां माध्यां च बहवो द्विजाः ।  
 ईप्सितं भोजनपरं लभन्ते सत्कृतं सदा ॥ १७ ॥  
 विशेषतस्तु कार्तिक्यां द्विजेभ्यः सम्प्रयच्छति ।  
 शरद्व्यपाये रत्नानि पौर्णमास्यामिति श्रुतिः ॥ १८ ॥  
 सुवर्णं रजतं चैव मणीनथ च मौक्तिकान् ॥ १९ ॥  
 वज्रान् महाधनांश्चैव वैदूर्याजिनराङ्गवान् ।  
 रत्नराशीन् विनिक्षिप्य दक्षिणार्थं स भारत ॥ २० ॥  
 ततः प्राह द्विजश्रेष्ठान् विरूपाक्षो महाबलः ।  
 गृह्णीत रत्नान्येतानि यथोत्साहं यथेष्टतः ॥ २१ ॥  
 येषु येषु च भाण्डेषु भुक्तं वो द्विजसत्तमाः ।  
 तान्येवादाय गच्छध्वं स्ववेश्मानीति भारत ॥ २२ ॥  
 इत्युक्तवचने तस्मिन् राक्षसेन्द्रे महात्मनि ।  
 यथेष्टं तानि रत्नानि जगृहुर्ब्राह्मणर्षभाः ॥ २३ ॥  
 ततो महाहैस्ते सर्वे रत्नैरभ्यर्चिताः शुभैः ।  
 ब्राह्मणा मृष्टवसनाः सुप्रीताः स्म ततोऽभवन् ॥ २४ ॥  
 ततस्तान् राक्षसेन्द्रश्च द्विजानाह पुनर्वचः ।  
 नानादेशगतान् राजन् राक्षसान् प्रतिषिध्य वै ॥ २५ ॥  
 अद्यैकं दिवसं विप्रा न वोऽस्तीह भयं क्वचित् ।  
 राक्षसेभ्यः प्रमोदध्वमिष्टतो यात माचिरम् ॥ २६ ॥  
 ततः प्रदुद्बुधुः सर्वे विप्रसंघाः समन्ततः ।  
 गौतमोऽपि सुवर्णस्य भारमादाय सत्वरः ॥ २७ ॥  
 कृच्छ्रात् समुद्धरन् भारं न्यग्रोधं समुपागमत् ।  
 न्यषीदच्च परिश्रान्तः क्लान्तश्च क्षुधितश्च सः ॥ २८ ॥  
 ततस्तमभ्यगाद् राजन् राजधर्मा खगोत्तमः ।  
 स्वागतेनाभिनन्दंश्च गौतमं मित्रवत्सलः ॥ २९ ॥  
 तस्य पक्षाग्रविक्षेपैः क्लृप्तं व्यपनयत् खगः ।  
 पूजां चाप्यकरोद् धीमान् भोजनं चाप्यकल्पयत् ॥ ३० ॥  
 स भुक्तवान् सुविश्रान्तो गौतमोऽचिन्तयत् तदा ।

हाटकस्याभिरूपस्य भारोऽयं सुमहान् मया ॥ ३१ ॥  
 गृहीतो लोभमोहाभ्यां दूरं च गमनं मम ।  
 न चास्ति पथि भोक्तव्यं प्राणसंधारणं मम ॥ ३२ ॥  
 किं कृत्वा धारयेयं वै प्राणानित्यभ्यचिन्तयत् ।

ततः स पथि भोक्तव्यं प्रेक्षमाणो न किञ्चन ॥ ३३ ॥  
 कृतघ्नः पुरुषव्याघ्र मनसेदमचिन्तयत् ।  
 अयं वकपतिः पार्श्वे मांसराशिः स्थितो महान् ॥ ३४ ॥  
 इमं हत्वा गृहीत्वा च यास्येऽहं समभिद्रुतम् ॥ ३५ ॥

इति श्रीमहाभारते शान्तिपर्वणि आपद्धर्मपर्वणि कृतघ्नोपाख्याने एकसप्तत्यधिकशततमोऽध्यायः ॥ १७१ ॥

## द्विसप्तत्यधिकशततमोऽध्यायः

कृतघ्नेन गौतमेन खगित्रस्य राजधर्मणो वधः, राक्षसैस्तस्यापि वधः, कृतघ्नमांसस्याभक्ष्यतायाः प्रतिपादनं च

भीष्म उवाच

अथ तत्र महार्चिष्माननलो वातसारथिः ।  
 तस्याविदूरे रक्षार्थं खगेन्द्रेण कृतोऽभवत् ॥ १ ॥  
 स चापि पार्श्वे सुष्वाप विश्वस्तो बकराट् तदा ।  
 कृतघ्नस्तु स दुष्टात्मा तं जिघांसुरथाग्रतः ॥ २ ॥  
 ततोऽलातेन दीप्तेन विश्वस्तं निजघान तम् ।  
 निहत्य च मुदा युक्तः सोऽनुबन्धं न दृष्टवान् ॥ ३ ॥  
 स तं विपक्षरोमाणं कृत्वान्नावपचत् तदा ।  
 तं गृहीत्वा सुवर्णं च ययौ द्रुततरं द्विजः ॥ ४ ॥  
 ( ततो दाक्षायणीपुत्रं नागतं तं तु भारत ।  
 विरूपाक्षश्चिन्तयन् वै हृदयेन विदूयता ) ॥  
 ततोऽन्यस्मिन् गते चाह्नि विरूपाक्षोऽब्रवीत् सुतम् ।  
 न प्रेक्षे राजधर्माणमद्य पुत्र खगोत्तमम् ॥ ५ ॥  
 स पूर्वसंध्यां ब्रह्माणं वन्दितुं याति सर्वदा ।  
 मां वा दृष्ट्वा कदाचित् स न गच्छति गृहं खगः ॥ ६ ॥  
 उभे द्विरात्रिसंध्ये वै नाभ्यगान् स ममालयम् ।  
 तस्मान्न शुद्ध्यते भावो मम स शायतां सुहृत् ॥ ७ ॥  
 स्वाध्यायेन वियुक्तो हि ब्रह्मवर्चसवर्जितः ।  
 तद्ब्रतस्तत्र मे शंका हन्यात् तं स द्विजाधमः ॥ ८ ॥  
 दुराचारस्तु दुर्वुद्धिरिद्वितैर्लक्षितो मया ।  
 निष्कृपो दारुणाकारो दुष्टो दस्युरिवाधमः ॥ ९ ॥  
 गौतमः स गतस्तत्र तेनोद्विग्नं मनो मम ।  
 पुत्र शीघ्रमितो गत्वा राजधर्मनिवेशनम् ॥ १० ॥  
 ज्ञायतां स विशुद्धात्मा यदि जीवति मा चिरम् ।  
 स एवमुक्तस्त्वरितो रक्षोभिः सहितो ययौ ॥ ११ ॥  
 न्यग्रोधं तत्र चापश्यत् कङ्कालं राजधर्मणः ।  
 स रुदन्नगमत् पुत्रो राक्षसेन्द्रस्य धीमतः ॥ १२ ॥  
 त्वरमाणः परं शक्त्या गौतमग्रहणाय वै ।

ततोऽविदूरे जगृह्णोत्तमं राक्षसास्तदा ॥ १३ ॥  
 राजधर्मशरीरं च पक्षास्थिचरणोज्झितम् ।  
 तमादायाथ रक्षांसि द्रुतं मेरुव्रजं ययुः ॥ १४ ॥  
 राज्ञश्च दर्शयामासुः शरीरं राजधर्मणः ।  
 कृतघ्नं परुषं तं च गौतमं पापकारिणम् ॥ १५ ॥  
 हरोद् राजा तं दृष्ट्वा सामात्यः सपुरोहितः ।  
 आर्तनादश्च सुमहानभूत् तस्य निवेशने ॥ १६ ॥  
 सखीकुमारं च पुरं बभूवास्वस्थमानसम् ।  
 अथाब्रवीन्नृपः पुत्रं पापोऽयं वध्यतामिति ॥ १७ ॥  
 अस्य मांसैरिमे सर्वे विहरन्तु यथेष्टतः ।  
 पापाचारः पापकर्मा पापात्मा पापसाधनः ॥ १८ ॥  
 हन्तव्योऽयं मम मतिर्भवद्भिरिति राक्षसाः ।  
 इत्युक्त्वा राक्षसेन्द्रेण राक्षसा घोरोविक्रमाः ॥ १९ ॥  
 नैच्छन्त तं भक्षयितुं पापकर्माणमित्युत ।  
 दस्यूनां दीयतामेष साध्वद्य पुरुषाधमः ॥ २० ॥  
 इत्युच्युस्ते महापज राक्षसेन्द्रं निशाचराः ।  
 शिरोभिः प्रणताः सर्वे व्याहरन् राक्षसाधिपम् ॥ २१ ॥  
 न दातुमर्हसि त्वं नो भक्षणायास्य किल्बिषम् ।  
 एवमस्त्विति तानाह राक्षसेन्द्रो निशाचरान् ॥ २२ ॥  
 दस्यूनां दीयतामेष कृतघ्नोऽद्यैव राक्षसाः ।  
 इत्युक्त्वा राक्षसास्तेन शूलपट्टिशपाणयः ॥ २३ ॥  
 कृत्वा तं खण्डशः पापं दस्युभ्यः प्रददुस्तदा ।  
 दस्यवश्चापि नैच्छन्त तमत्तुं पापकारिणम् ।  
 क्रव्यादा अपि राजेन्द्र कृतघ्नं नोपशुञ्जते ॥ २४ ॥  
 ब्रह्मघ्ने च सुरापे च चौरे भग्नव्रते तथा ।  
 निष्कृतिर्विहिता राजन् कृतघ्ने नास्ति निष्कृतिः ॥ २५ ॥  
 मित्रद्रोही नृशंसश्च कृतघ्नश्च नराधमः ।  
 क्रव्यादैः कृमिभिश्चैव न भुज्यन्ते हि तादृशाः ॥ २६ ॥

इति श्रीमहाभारते शान्तिपर्वणि आपद्धर्मपर्वणि कृतघ्नोपाख्याने द्विसप्तत्यधिकशततमोऽध्यायः ॥ १७२ ॥

## त्रिसप्तत्यधिकशततमोऽध्यायः

राजधर्मगौतमयोः पुनर्जीवनम्

भीष्म उवाच

ततश्चितां बकपतेः कारयामास राक्षसः ।  
 रत्नैर्गन्धैश्च बहुभिर्वस्त्रैश्च समलंकृताम् ॥ १ ॥  
 ततः प्रज्वाल्य नृपतिर्बकराजं प्रतापवान् ।  
 प्रेतकार्याणि विधिवद् राक्षसेन्द्रश्चकार ह ॥ २ ॥  
 तस्मिन् काले च सुरभिर्देवी दाक्षायणी शुभा ।  
 उपरिग्रात् ततस्तस्य सा बभूव पयस्विनी ॥ ३ ॥  
 तस्या वक्त्राच्छयुतः फेनः क्षीरमिश्रस्तदानघ ।  
 सोऽपतद् वै ततस्तस्यां चितायां राजधर्मणः ॥ ४ ॥  
 ततः संजीवितस्तेन बकराजस्तदानघ ।  
 उत्पत्य च समीयाय विरूपाक्षं बकाधिपः ॥ ५ ॥  
 ततोऽभ्ययाद् देवराजो विरूपाक्षपुरं तदा ।  
 प्राह चेदं विरूपाक्षं दिष्ट्या संजीवितस्त्वया ॥ ६ ॥  
 श्रावयामास चैन्द्रस्तं विरूपाक्षं पुरातनम् ।  
 यथा शापः पुरा दत्तो ब्रह्मणा राजधर्मणः ॥ ७ ॥  
 यदा वकपती राजन् ब्रह्माणं नोपसर्पति ।  
 ततो रोषादिदं प्राह खगेन्द्राय पितामहः ॥ ८ ॥  
 यस्मान्मूढो मम सभां नागतोऽसौ बकाधमः ।  
 तस्माद् वधस दुष्टात्मा नचिरात् समवाप्स्यति ॥ ९ ॥  
 तदयं तस्य वचनाग्निहतो गौतमेन वै ।  
 तेनैवामृतसिक्तश्च पुनः संजीवितो बकः ॥ १० ॥  
 राजधर्मा बकः प्राह प्रणिपत्य पुरन्दरम् ।  
 यदि तेऽनुग्रहकृता मयि बुद्धिः सुरेश्वर ॥ ११ ॥  
 सखायं मे सुदयितं गौतमं जीवयेत्युत ।  
 तस्य वाक्यं समादाय वासवः पुरुषर्षभ ॥ १२ ॥  
 सिक्त्वामृतेन तं विप्रं गौतमं जीवयत् तदा ।  
 सभाण्डोपस्करं राजंस्तमासाद्य बकाधिपः ॥ १३ ॥  
 सम्परिष्वज्य सुहृदं प्रीत्या परमया युतः ।

अथ तं पापकर्माणं राजधर्मा बकाधिपः ॥ १४ ॥  
 विसर्जयित्वा सधनं प्रविवेश स्वमालयम् ।  
 यथोचितं च स बको ययौ ब्रह्मसदस्तथा ॥ १५ ॥  
 ब्रह्मा चैनं महात्मानमातिथ्येनाभ्यपूजयत् ।  
 गौतमश्चापि सम्प्राप्य पुनस्तं शतरालयम् ।  
 शूद्रायां जनयामास पुत्रान् दुष्कृतकारिणः ॥ १६ ॥  
 शापश्च सुमहांस्तस्य दत्तः सुरगणैस्तदा ।  
 कुक्षौ पुनर्भवाः पापोऽयं जनयित्वा चिरात् सुतान् ॥ १७ ॥  
 निरयं प्राप्स्यति महत् कृतघ्नोऽयमिति प्रभो ।  
 एतत् प्राह पुरा सर्वं नारदो मम भारत ॥ १८ ॥  
 संस्मृत्य चापि सुमहदाख्यानं भरतर्षभ ।  
 मयापि भवते सर्वं यथावदनुवर्णितम् ॥ १९ ॥  
 कुतः कृतघ्नस्य यशः कुतः स्थानं कुतः सुखम् ।  
 अश्रद्धेयः कृतघ्नो हि कृतघ्ने नास्ति निष्कृतिः ॥ २० ॥  
 मित्रद्रोहो न कर्तव्यः पुरुषेण विशेषतः ।  
 मित्रधुङ्ग्नरकं घोरमनन्तं प्रतिपद्यते ॥ २१ ॥  
 कृतघ्नेन सदा भाव्य मित्रकामेन चैव ह ।  
 मित्राच्च लभते सर्वं मित्रात् पूजां लभेत च ॥ २२ ॥  
 मित्राद् भोगांश्च भुञ्जीत मित्रेणापत्सु मुच्यते ।  
 सत्कारैरुत्तमैर्मित्रं पूजयेत् विचक्षणः ॥ २३ ॥  
 परित्याज्यो बुधैः पापः कृतघ्नो निरपत्रपः ।  
 मित्रद्रोही कुलाङ्गारः पापकर्मा नराधमः ॥ २४ ॥  
 एष धर्मभृतां श्रेष्ठ प्रोक्तः पापो मया तव ।  
 मित्रद्रोही कृतघ्नो वै किं भूयः श्रोतुमिच्छसि ॥ २५ ॥  
 वैशम्पायन उवाच  
 एतच्छ्रुत्वा तदा वाक्यं भीष्मेणोक्तं महात्मना ।  
 युधिष्ठिरः प्रीतमना बभूव जनमेजय ॥ २६ ॥

इति श्रीमहाभारते शान्तिपर्वणि आपद्धर्मपर्वणि कृतघ्नोपाख्याने त्रिसप्तत्यधिकशततमोऽध्यायः ॥ १७३ ॥

( मोक्षधर्मपर्व )

## चतुःसप्तत्यधिकशततमोऽध्यायः

शोकाकुलचित्तस्य शान्तये सेनजिद्ब्राह्मणयोः संवादस्य वर्णनम्

युधिष्ठिर उवाच

धर्माः पितामहेनोक्ता राजधर्माश्रिताः शुभाः ।  
 धर्ममाश्रमिणां श्रेष्ठं वक्तुमर्हसि पार्थिव ॥ १ ॥

भीष्म उवाच

सर्वत्र विहितो धर्मः स्वर्ग्यः सत्यफलं तपः ।

बहुद्वारस्य धर्मस्य नेहास्ति विफला क्रिया ॥ २ ॥  
 यस्मिन् यस्मिस्तु विषये यो यो याति विनिश्चयम् ।  
 स तमेवाभिजानाति नान्यं भरतसत्तम ॥ ३ ॥  
 यथा यथा च पर्येति लोकतन्त्रमसारवत् ।  
 तथा तथा विरागोऽत्र जायते नात्र संशयः ॥ ४ ॥

एवं व्यवसिते लोके बहुदोषे युधिष्ठिर ।  
आत्ममोक्षनिमित्तं वै यतेत मतिमान् नरः ॥ ५ ॥

युधिष्ठिर उवाच

नष्टे धने वा दारे वा पुत्रे पितरि वा मृते ।  
यया बुद्ध्या नुद्रेच्छोकं तन्मे ब्रूहि पितामह ॥ ६ ॥

भीष्म उवाच

नष्टे धने वा दारे वा पुत्रे पितरि वा मृते ।  
अहो दुःखमिति ध्यायन्शोकस्यापचितिं चरेत् ॥ ७ ॥

अत्राप्युदाहरन्तीममितिहासं पुरातनम् ।  
यथा सेनजितं विप्रः कश्चिदेत्याब्रवीत् सुहृत् ॥ ८ ॥

पुत्रशोकाभिसंतप्तं राजानं शोकविह्वलम् ।  
विषण्णमनसं दृष्ट्वा विप्रो वचनमब्रवीत् ॥ ९ ॥

किं नुमुह्यसि मूढस्त्वं शोच्यः किमनुशोचसि ।  
यदा त्वामपि शोचन्तः शोच्या यास्यन्ति तां गतिम् ॥ १० ॥

त्वं चैवाहं च ये चान्ये त्वामुपासन्ति पार्थिव ।  
सर्वे तत्र गमिष्यामो यत एवागता वयम् ॥ ११ ॥

सेनजिदुवाच

का बुद्धिः किं तपो विप्र कः समाधिस्तपोधन ।  
किं ज्ञानं किं श्रुतं चैव यत् प्राप्य न विषीदसि ॥ १२ ॥

(हृष्यन्तमवसीदन्तं सुखदुःखविपर्यये ।  
आत्मानमनुशोचामि ममैव हृदि संस्थितः ॥)

ब्राह्मण उवाच

पश्य भूतानि दुःखेन व्यतिषिकानि सर्वशः ।  
उत्तमाधममध्यानि तेषु तेष्विह कर्मसु ॥ १३ ॥

( अहमेको न मे कश्चिन्नाहमन्यस्य कस्यचित् ।  
न तं पश्यामि यस्याहं तं न पश्यामि यो मम ॥ )

आत्मापि चायं न मम सर्वा वा पृथिवी मम ।  
यथा मम तथाऽन्येषामिति चिन्त्य न मे व्यथा ।

एतां बुद्धिमहं प्राप्य न प्रहृष्ये न च व्यथे ॥ १४ ॥  
यथा काष्ठं च काष्ठं च समेयातां महोदधौ ।

समेत्य च व्यपेयातां तद्द्रव्यतसमागमः ॥ १५ ॥  
एवं पुत्राश्च पौत्राश्च ज्ञातयो बान्धवास्तथा ।

तेषां स्नेहो न कर्तव्यो विप्रयोगो ध्रुवो हि तैः ॥ १६ ॥  
अदर्शनादापतितः पुनश्चादर्शनं गतः ।

न त्वासौ वेद न त्वं तं कः सन् किमनुशोचसि १७  
तृष्णार्तिप्रभवं दुःखं दुःखार्तिप्रभवं सुखम् ।

सुखात् संजायते दुःखं दुःखमेवं पुनः पुनः ॥ १८ ॥  
सुखस्थानन्तरं दुःखं दुःखस्थानन्तरं सुखम् ।

सुखदुःखे मनुष्याणां चक्रवत् परिवर्ततः ॥ १९ ॥  
सुखात् त्वं दुःखमापन्नः पुनरापत्स्यसे सुखम् ।

न नित्यं लभते दुःखं न नित्यं लभते सुखम् ॥ २० ॥  
शरीरमेवायतनं सुखस्य

दुःखस्य चाप्यायतनं शरीरम् ।

यद्यच्छरीरेण करोति कर्म

तेनैव देही समुपाश्नुते तत् ॥ २१ ॥

जीविनं च शरीरेण जात्यैव सह जायते ।

उभे सह विवर्तते उभे सह विनश्यतः ॥ २२ ॥

स्नेहपाशैर्बहुविधैराविष्टविषया जनाः ।

अकृतार्थाश्च सीदन्ते जलैः सैकतसेतवः ॥ २३ ॥

स्नेहेन तिलवत् सर्वं सर्गचक्रे निपीड्यते ।

तिलपीडैरिवाक्रम्य क्लेशैरज्ञानसम्भवैः ॥ २४ ॥

संचिनोत्यशुभं कर्म कलत्रापेक्षया नरः ।

एकः क्लेशानवाप्नोति परत्रेह च मानवः ॥ २५ ॥

पुत्रदारकुटुम्बेषु प्रसक्ताः सर्वमानवाः ।

शोकपङ्कणैर्वि मग्ना जीर्णा वनगजा इव ॥ २६ ॥

पुत्रनाशे वित्तनाशे ज्ञातिसम्बन्धिनामपि ।

प्राप्यते सुमहद् दुःखं दावाग्निप्रतिमं विभो ।

दैवायत्तमिदं सर्वं सुखदुःखे भवाभवौ ॥ २७ ॥

असुहृत् ससुहृद्वापि सशत्रुर्मित्रवानपि ।

सप्रज्ञः प्रज्ञया हीनो दैवेन लभते सुखम् ॥ २८ ॥

नाल सुखाय सुहृदो नालं दुःखाय शत्रवः ।

न च प्रज्ञालमर्थानां न सुखानामलं धनम् ॥ २९ ॥

न बुद्धिर्धनलाभाय न जाड्यमसमृद्धये ।

लोकपर्यायवृत्तान्तं प्राज्ञो जानाति नेतरः ॥ ३० ॥

बुद्धिमन्तं च शूरं च मूढं भीरुं जडं कविम् ।

दुर्बलं बलवन्तं च भागिनं भजते सुखम् ॥ ३१ ॥

धेनुर्वत्सस्य गोपस्य स्वामिनस्तस्करस्य च ।

पयः पिबति यस्तस्या धेनुस्तस्येति निश्चयः ॥ ३२ ॥

ये च मूढतमा लोके ये च बुद्धेः परं गताः ।

ते नराः सुखमेधन्ते क्लिश्यत्यन्तरितो जनः ॥ ३३ ॥

अन्त्येषु रेमिरे धीरा न ते मध्येषु रेमिरे ।

अन्त्यप्राप्तिं सुखामाहुर्दुःखमन्तरमन्ययोः ॥ ३४ ॥

(सुखं स्वपिति दुर्मेधाः स्वानि कर्माण्यचिन्तयन् ।

अविज्ञानेन महता कम्बलेनेव संवृतः ॥ )

ये च बुद्धिसुखं प्राप्ता द्वन्द्वातीता विमत्सराः ।

तान् नैवार्था न चानर्था व्यथयन्ति कदाचन ॥ ३५ ॥

अथ ये बुद्धिमप्राप्ता व्यतिक्रान्ताश्च मूढताम् ।

तेऽतिवेलं प्रहृष्यन्ति संतापमुपयान्ति च ॥ ३६ ॥

नित्यं प्रमुदिता मूढा दिवि देवगणा इव ।

अबलेपेन महता परिभूत्या विचेतसः ॥ ३७ ॥

सुखं दुःखान्तमालस्यं दुःखं दाक्ष्यं सुखोदयम् ।

भूतिस्त्वेवं श्रिया सार्धं दक्षे वसति नालसे ॥ ३८ ॥

सुखं वा यदि वा दुःखं प्रियं वा यदि वाप्रियम् ।

प्राप्तं प्राप्तमुपासीत हृदयेनापराजितः ॥ ३९ ॥

शोकस्थानसहस्राणि भयस्थानशतानि च ।

दिवसे दिवसे मूढमाविशन्ति न पण्डितम् ॥ ४० ॥

बुद्धिमन्तं कृतप्रज्ञं शुश्रूषुमनसूयकम् ।  
 वान्तं जितेन्द्रियं चापि शोको न स्पृशते नरम् ॥ ४१ ॥  
 एतां बुद्धिं समास्थाय गुप्तचित्तश्चरेद् बुधः ।  
 उदयास्तमयज्ञं हि न शोकः स्पृष्टुमर्हति ॥ ४२ ॥  
 यन्निमित्तं भवेच्छोकस्तापो वा दुःखमेव च ।  
 आयासो वा यतो मूलमेकाङ्गमपि तत् त्यजेत् ॥ ४३ ॥  
 किञ्चिदेव ममत्वेन यदा भवति कल्पितम् ।  
 तदेव परितापार्थं सर्वं सम्पद्यते तथा ॥ ४४ ॥  
 यद् यत् यजति कामानां तत् सुखस्याभिपूर्यते ।  
 कामानुसारी पुरुषः कामाननुविनश्यति ॥ ४५ ॥  
 यच्च कामसुखं लोके यच्च दिव्यं महत् सुखम् ।  
 तृष्णाक्षयसुखस्यैते नार्हतः षोडशीं कलाम् ॥ ४६ ॥  
 पूर्वदेहकृतं कर्म शुभं वा यदि वाशुभम् ।  
 प्राज्ञं भूढं तथा शूरं भजते यादृशं कृतम् ॥ ४७ ॥  
 एवमेव किलैतानि प्रियाण्येवाप्रियाणि च ।  
 जीवेषु परिवर्तन्ते दुःखानि च सुखानि च ॥ ४८ ॥  
 एतां बुद्धिं समास्थाय सुखमास्ते गुणान्वितः ।  
 सर्वान् कामान् जुगुप्सेत कामान् कुर्वीत पृष्टतः ॥ ४९ ॥  
 वृत्त एष हृदि प्रौढो मृत्युरेष मनोभवः ।  
 क्रोधो नाम शरीरस्यो देहिनां प्रोच्यते बुधैः ॥ ५० ॥  
 यदा संहरते कामान् कूर्मोऽङ्गानीव सर्वशः ।  
 तदाऽऽत्मज्योतिरात्मायमात्मन्येव प्रपश्यति ॥ ५१ ॥  
 न बिभेति यदा चायं यदा चास्मान् बिभ्यति ।  
 यदा नेच्छति न द्वेष्टि ब्रह्म सम्पद्यते तदा ॥ ५२ ॥

इति श्रीमहाभारते शान्तिपर्वणि मोक्षधर्मपर्वणि ब्राह्मणसेनजित्सवाकथने चतुःसप्तत्यधिकशततमोऽध्यायः ॥ १७४ ॥

### पञ्चसप्तत्यधिकशततमोऽध्यायः

कल्याणकामस्य किं कर्तव्यमिति विषये पितरं प्रति पुत्रस्योपदेशः

युधिष्ठिर उवाच

अतिक्रामति कालेऽस्मिन् सर्वभूतक्षयावहे ।  
 किं श्रेयः प्रतिपद्येत तन्मे ब्रूहि पितामह ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
 पितुः पुत्रेण संवादं तं निबोध युधिष्ठिर ॥ २ ॥  
 द्विजातेः कस्यचित् पार्थ स्वाध्यायनिरतस्य वै ।  
 बभूव पुत्रो मेधावी मेधावी नाम नामतः ॥ ३ ॥  
 सोऽब्रवीत् पितरं पुत्रः स्वाध्यायकरणे रतम् ।  
 मोक्षधर्मार्थं कुशलो लोकतत्त्वविचक्षणः ॥ ४ ॥

पुत्र उवाच

धीरः किंस्वित् तात कुर्यात् प्रजानन्  
 क्षिप्रं ह्यायुर्ध्रश्यते मानवानाम् ।

उभे सत्यानृते त्यक्त्वा शोकानन्दौ भयाभये ।  
 प्रियाप्रिये परित्यज्य प्रशान्तात्मा भविष्यति ॥ ५३ ॥  
 यदा न कुरुते धीरः सर्वभूतेषु पापकम् ।  
 कर्मणा मनसा वाचा ब्रह्म सम्पद्यते तदा ॥ ५४ ॥  
 या दुस्त्यजा दुर्मतिभिर्या न जीर्यति जीर्यतः ।  
 योऽसौ प्राणान्तिको रोगस्तां तृष्णां त्यजतः सुखम् ॥  
 अत्र पिङ्गलया गीता गाथाः श्रूयन्ति पार्थिव ।  
 यथा सा कृच्छ्रकालेऽपि लेभे धर्मसनातनम् ॥ ५६ ॥  
 संकेते पिङ्गला वेश्या कान्तेनासीद् विनाकृता ।  
 अथ कृच्छ्रगता शान्ता बुद्धिमास्थापयत् तदा ॥ ५७ ॥

पिङ्गलोवाच

उन्मत्ताहमनुन्मत्तं कान्तमन्ववसं चिरम् ।  
 अन्तिके रमणं सन्तं नैनमध्यगमं पुरा ॥ ५८ ॥  
 एकस्थूणं नवद्वारमपिधास्याम्यगारकम् ।  
 का हि कान्तमिहायान्तमयं कान्तेति मंस्यते ॥ ५९ ॥  
 अकामां कामरूपेण धूर्ता नरकरूपिणः ।  
 न पुनर्वञ्चयिष्यन्ति प्रतिबुद्धास्मि जागृमि ॥ ६० ॥  
 अनर्थो हि भवेदर्थो दैवात् पूर्वकृतेन वा ।  
 सम्बुद्धाहं निराकारा नाहमद्याजितेन्द्रिया ॥ ६१ ॥  
 सुखं निराशः स्वपिति नैराश्रयं परमं सुखम् ।  
 आशामनाशां कृत्वा हि सुखं स्वपिति पिङ्गला ॥ ६२ ॥

भीष्म उवाच

एतैश्चान्यैश्च विप्रस्य हेतुमद्भिः प्रभाषितैः ।  
 पर्यवस्थापितो राजा सेनजिन्मुमुदे सुखी ॥ ६३ ॥

पितस्तदाचक्ष्व यथार्थयोगं

ममानुपूर्व्या येन धर्मं चरेयम् ॥ ५ ॥

पितोवाच

वेदानधीत्य ब्रह्मचर्येण पुत्र  
 पुत्रानिच्छेत् पावनार्थं पितृणाम् ।  
 अग्नीनाथाय विधिवच्चवेष्टयज्ञो  
 वनं प्रविश्याथ मुनिर्बुभूषेत् ॥ ६ ॥

पुत्र उवाच

एवमभ्याहते लोके समन्तात् परिवारिते ।  
 अमोघासु पतन्तीषु किं धीर इव भाषसे ॥ ७ ॥

पितोवाच

कथमभ्याहतो लोकः केन वा परिवारितः ।  
 अमोघाः काः पतन्तीह किं नु भीषयसीव माम् ॥ ८ ॥

पुत्र उवाच

मृत्युनाभ्याहतो लोको जरया परिवारितः ।  
 अहोरात्राः पतन्त्येते ननु कस्मान्न बुध्यसे ॥ ९ ॥  
 अमोघा रात्रयश्चापि नित्यमायान्ति यान्ति च ।  
 यदाहमेतज्जानामि न मृत्युस्तिष्ठतीति ह ।  
 सोऽहं कथं प्रतीभिष्ये जालेनापिहितश्चरन् ॥ १० ॥  
 रात्र्यां रात्र्यां व्यतीतायामायुरल्पतरं यदा ।  
 गाधोदके मत्स्य इव सुखं विन्देत कस्तदा ॥ ११ ॥  
 ( यस्यां रात्र्यां व्यतीतायां न किञ्चिच्छुभमाचरेत् । )  
 तदैव बन्ध्यं दिवसमिति विद्याद् विचक्षणः ।  
 अनवाप्तेषु कामेषु मृत्युरभ्येति मानवम् ॥ १२ ॥  
 शष्पाणीव विचिन्वन्तमन्यत्रगतमानसम् ।  
 वृकीवोरणमासाद्य मृत्युरादाय गच्छति ॥ १३ ॥  
 अद्यैव कुरु यच्छ्रेयो मा त्वां कालोऽत्यगादयम् ।  
 अकृतेष्वेव कार्येषु मृत्युर्वै सम्प्रकर्षति ॥ १४ ॥  
 श्वः कार्यमद्य कुर्वीत पूर्णाले चापराह्निकम् ।  
 न हि प्रतीक्षते मृत्युः कृतमस्य न वा कृतम् ॥ १५ ॥  
 को हि जानाति कस्याद्य मृत्युकालो भविष्यति ।  
 ( न मृत्युरामन्वयते हर्तुकामो जगत्प्रभुः ।  
 अबुद्ध एवाक्रमते मीनान् मीनग्रहो यथा ॥ )  
 युवैव धर्मशीलः स्याददन्तियं खलु जीवितम् ।  
 कृते धर्मे भवेत् कीर्तिरिह प्रेत्य च वै सुखम् ॥ १६ ॥  
 मोहेन हि समाविष्टः पुत्रदारार्थमुद्यतः ।  
 कृत्वा कार्यमकार्यं वा पुष्टिमेषां प्रयच्छति ॥ १७ ॥  
 तं पुत्रपशुसम्पन्नं व्यासक्तमनसं नरम् ।  
 सुप्तं व्याघ्रो मृगमिव मृत्युरादाय गच्छति ॥ १८ ॥  
 संचिन्वानकमेवैनं कामानामवितृप्तकम् ।  
 व्याघ्रः पशुमिवादाय मृत्युरादाय गच्छति ॥ १९ ॥  
 इदं कृतमिदं कार्यमिदमन्यत् कृताकृतम् ।  
 एवमीहासुखासक्तं कृतान्तः कुरुते वशे ॥ २० ॥  
 कृतानां फलमप्राप्तं कर्मणां कर्मसंश्लितम् ।  
 क्षेत्रापणगृहासक्तं मृत्युरादाय गच्छति ॥ २१ ॥  
 दुर्बलं बलवन्तं च शूरं भीरुं जडं कविम् ।  
 अप्राप्तं सर्वकामार्थान् मृत्युरादाय गच्छति ॥ २२ ॥  
 मृत्युर्जरा च व्याधिश्च दुःखं चानेककारणम् ।  
 अनुषक्तं यदा देहे किं स्वस्थ इव तिष्ठसि ॥ २३ ॥  
 जातमेवान्तकोऽन्ताय जरा चान्वेति देहिनम् ।

इति श्रीमहाभारते शान्तिपर्वणि मोक्षधर्मपर्वणि पितापुत्रसंवाद्कथने पञ्चसप्तत्यधिकशततमोऽध्यायः ॥ १७५ ॥

अनुषक्ता द्वयेनैते भावाः स्थावरजङ्गमाः ॥ २४ ॥  
 मृत्योर्वा मुखमेतद् वै या ग्रामे वसतो रतिः ।  
 देवानामेप वै गोष्ठो यदरण्यामिति श्रुतिः ॥ २५ ॥  
 निबन्धनी रज्जुरेपा या ग्रामे वसतो रतिः ।  
 छिन्नैतां सुकृतो यान्ति नैनां छिन्दन्ति दुष्कृतः ॥ २६ ॥  
 न हिंसयति यो जन्तून् मनोवाङ्मयहेतुभिः ।  
 जीवितार्थापनयनैः प्राणिभिर्न स हिंस्यते ॥ २७ ॥  
 न मृत्युसेनामायान्ती जातु कश्चित् प्रवाधते ।  
 ऋते सत्यमसत् त्याज्यं सत्येहामृतमाश्रितम् ॥ २८ ॥  
 तस्मात् सत्यव्रताचारः सत्ययोगपरायणः ।  
 सत्यागमः सदा दान्तः सत्येनैवान्तकं जयेत् ॥ २९ ॥  
 अमृतं चैव मृत्युश्च द्वयं देहे प्रतिष्ठितम् ।  
 मृत्युमापद्यते मोहात् सत्येनापद्यतेऽमृतम् ॥ ३० ॥  
 सोऽहं ह्यहिस्रः सत्यार्थी कामक्रोधबहिष्कृतः ।  
 समदुःखसुखः क्षेमी मृत्यु हास्याभ्यमर्त्यवत् ॥ ३१ ॥  
 शान्तियश्नरतो दान्तो ब्रह्मयज्ञे स्थितो मुनिः ।  
 वाङ्मनःकर्मयज्ञश्च भविष्याम्युदगायने ॥ ३२ ॥  
 पशुयज्ञैः कथं हिंस्त्रैर्मादृशो यष्टुमर्हति ।  
 अन्तवद्विरिव प्राज्ञः क्षेत्रयज्ञैः पिशाचवत् ॥ ३३ ॥  
 यस्य वाङ्मनसी स्यातां सम्यक् प्रणिहिते सदा ।  
 तपस्त्यागश्च सत्यं च स वै सर्वमवाप्नुयात् ॥ ३४ ॥  
 नास्ति विद्यासमं चक्षुर्नास्ति सत्यसमं तपः ।  
 नास्ति रागसमं दुःखं नास्ति त्यागसमं सुखम् ॥ ३५ ॥  
 आत्मन्येवात्मना जात आत्मनिष्टोऽप्रजोऽपि वा ।  
 आत्मन्येव भविष्यामि न मां तारयति प्रजा ॥ ३६ ॥

नैतादृशं ब्राह्मणस्यास्ति वित्तं

यथैकता समता सत्यता च ।

शीलं स्थितिर्दण्डनिधानमार्जवं

ततस्तर्तश्चोपरमः क्रियाभ्यः ॥ ३७ ॥

किं ते धनैर्बान्धवैर्वापि किं ते

किं ते दारैर्ब्राह्मण यो मरिष्यसि ।

आत्मानमन्विच्छ गुहां प्रविष्टं

पितामहास्ते क्व गताः पिता च ॥ ३८ ॥

भीष्म उवाच

पुत्रस्यैतद् वचः श्रुत्वा यथाकार्षीत् पिता नृप ।  
 तथा त्वमपि वर्तस्व सत्यधर्मपरायणः ॥ ३९ ॥

## षट्सप्तत्यधिकशततमोऽध्यायः

शम्पाकनाम्ना ब्राह्मणेन त्यागमहत्त्वस्योपदेशः

युधिष्ठिर उवाच

धनिनश्चाधना ये च वर्तयन्ते स्वतन्त्रिणः ।  
 सुखदुःखागमस्तेषां कः कथं वा पितामह ॥ १ ॥

भीष्म उवाच

अत्राप्युदाहरन्तीमितिहासं पुरातनम् ।  
 शम्पाकेनेह मुक्तेन गीतं शान्तिगतेन च ॥ २ ॥



अत्रवीन्मां पुरा कश्चिद् ब्राह्मणस्त्यागमाधितः ।  
 क्रिद्यमानः कुदारेण कुचैलेन बुभुक्षया ॥ ३ ॥  
 उत्पन्नमिह लोके वै जन्मप्रभृति मानवम् ।  
 विविधान्युपवर्तन्ते दुःखानि च सुखानि च ॥ ४ ॥  
 तयोरेकतरे मार्गं यदेनमभिसन्नयेत् ।  
 न सुखं प्राप्य संहृष्येन्नासुखं प्राप्य संजरेत् ॥ ५ ॥  
 न वै चरसि यच्छ्रेय आत्मनो वा यदीशिषे ।  
 अकामात्मापि हि सदा धुरमुद्यम्य चैव ह ॥ ६ ॥  
 अकिंचनः परिपतन् सुखमाखादयिष्यसि ।  
 अकिंचनः सुखं शेते समुत्तिष्ठति चैव ह ॥ ७ ॥  
 आकिंचन्यं सुखं लोके पथ्यं शिवमनामयम् ।  
 अनमित्रपथो ह्येष दुर्लभः सुलभो मतः ॥ ८ ॥  
 अकिंचनस्य शुद्धस्य उपपन्नस्य सर्वतः ।  
 अवेक्षमाणस्त्वोर्लोकान् न तुल्यमिह लक्षये ॥ ९ ॥  
 आकिंचन्यं च राज्यं च तुलया समतोलयम् ।  
 अन्यरिच्यत दारिद्र्यं राज्यादपि गुणाधिकम् ॥ १० ॥  
 आकिंचन्ये च राज्ये च विशेषः सुमहानयम् ।  
 नित्योद्दिग्धो हि धनवान् मृत्योरास्यगतो यथा ॥ ११ ॥  
 नैवास्याग्निर्न चारिष्टो न मृत्युर्न च दस्यवः ।  
 प्रभवन्ति धनत्यागाद् विमुक्तस्य निराशिषः ॥ १२ ॥  
 तं वै सदा कामचरमनुपस्तीर्णशायिनम् ।  
 बाहूपधानं शाम्यन्तं प्रशंसन्ति दिवौकसः ॥ १३ ॥

धनवान् क्रोशलोभाभ्यामाविष्टो नष्टचेतनः ।  
 तिर्यगीक्षः शुष्कमुखः पापको भ्रुकुटीमुखः ॥ १४ ॥  
 निर्दशन्नधरोष्ठं च क्रुद्धो दारुणभाषिता ।  
 कस्तमिच्छेत् परिद्रष्टुं दातुमिच्छति चेन्महीम् ॥ १५ ॥  
 श्रिया ह्यभीक्ष्णं संवासो मोहयत्यविचक्षणम् ।  
 सा तस्य चित्तं हरति शारदाभ्रमिवानिलः ॥ १६ ॥  
 अथैनं रूपमानश्च धनमानश्च विन्दति ।  
 अभिजातोऽस्मि सिद्धोऽस्मि नास्मि केवलमानुषः ॥ १७ ॥  
 इत्येभिः कारणैस्तस्य त्रिभिश्चित्तं प्रमाद्यति ।  
 सम्प्रसक्तमना भोगान् विसृज्य पितृसंचितान् ।  
 परिक्षीणः परस्वानामादानं साधु मन्यते ॥ १८ ॥  
 तमतिक्रान्तमर्यादमाददानं ततस्ततः ।  
 प्रतिषेधन्ति राजानो लुब्धा मृगमिवेषुभिः ॥ १९ ॥  
 एवमेतानि दुःखानि तानि तानीह मानवम् ।  
 विविधान्युपपद्यन्ते गात्रसंस्पर्शजान्यपि ॥ २० ॥  
 तेषां परमदुःखानां बुद्ध्या भैषज्यमाचरेत् ।  
 लोकधर्ममवज्ञाय ध्रुवाणामध्रुवैः सह ॥ २१ ॥  
 नात्यक्त्वा सुखमाप्नोति नात्यक्त्वा विन्दते परम् ।  
 नात्यक्त्वा चाभयः शेते त्यक्त्वा सर्वं सुखी भव ॥ २२ ॥  
 इत्येतद्भास्तिनपुरे ब्राह्मणेनोपवर्णितम् ।  
 शम्पाकेन पुरा मह्यं तस्मात् त्यागः परो मतः ॥ २३ ॥

इति श्रीमहाभारते शान्तिपर्वणि मोक्षधर्मपर्वणि शम्पाकगीतायां षट्सप्तत्यधिकशततमोऽध्यायः ॥ १०६ ॥

## सप्तसप्तत्यधिकशततमोऽध्यायः

मङ्किगीतायां धनतृष्णया दुःखं तस्यास्त्यागेन परमसुखस्य प्राप्तिश्च

युधिष्ठिर उवाच

ईहमानः समारम्भान् यदि नासादयेद् धनम् ।  
 धनतृष्णाभिभूतश्च किं कुर्वन् सुखमाप्नुयात् ॥ १ ॥  
 भीष्म उवाच  
 सर्वसाम्यमनायासं सत्यवाक्यं च भारत ।  
 निर्वेदश्चाविधित्सा च यस्य स्यात् स सुखी नरः ॥ २ ॥  
 एतान्येव पदान्याहुः पञ्च वृद्धाः प्रशान्तये ।  
 एष स्वर्गश्च धर्मश्च सुखं चानुत्तमं मतम् ॥ ३ ॥  
 अत्राप्युदाहरन्तीममितिहासं पुरातनम् ।  
 निर्वेदान्मङ्किना गीतं तन्निबोध युधिष्ठिर ॥ ४ ॥  
 ईहमानो धनं मङ्किर्मग्नेहश्च पुनः पुनः ।  
 केनचिद् धनशेषेण क्रीतयान् दम्यगोयुगम् ॥ ५ ॥  
 सुसम्बद्धौ तु तौ दम्यौ दमनायाभिनिःसृतौ ।  
 आसीनमुष्टं मध्येन सहसैवाभ्यधावताम् ॥ ६ ॥  
 तयोः सम्प्राप्तयोरुष्टः स्कन्धदेशममर्षणः ।

उत्थायोत्क्षिप्य तौ दम्यौ प्रससार महाजवः ॥ ७ ॥  
 ह्रियमाणौ तु तौ दम्यौ तेनोद्वेगेण प्रमाथिना ।  
 भ्रियमाणौ च सम्प्रेक्ष्य मङ्किस्तत्राब्रवीदिदम् ॥ ८ ॥  
 न चैवाविहितं शक्यं दक्षेणापीहितुं धनम् ।  
 युक्तेन श्रद्धया सम्यगीहां समनुतिष्ठता ॥ ९ ॥  
 कृतस्य पूर्वं चानर्थयुक्तस्याप्यनुतिष्ठतः ।  
 इमं पश्यत संगत्या मम दैवमुपप्लवम् ॥ १० ॥  
 उद्यम्योद्यम्य मे दम्यौ विषमेणैव गच्छतः ।  
 उत्क्षिप्य काकतालीयमुत्पथेनैव धावतः ॥ ११ ॥  
 मणी वोष्टस्य लम्बेते प्रियौ वत्सतरौ मम ।  
 शुद्धं हि दैवमेवेदं हटनैवास्ति पौरुषम् ॥ १२ ॥  
 यदि वाप्युपपद्येत पौरुषं नाम कर्हिचित् ।  
 अन्विष्यमाणं तदपि दैवमेवावतिष्ठते ॥ १३ ॥  
 तस्मान्निर्वेद एवेह गन्तव्यः सुखमिच्छता ।  
 सुखं स्वपिति निर्विण्णो निराशश्चार्थसाधने ॥ १४ ॥

अहो सम्यक् शुकेनोक्तं सर्वतः परिमुच्यता ।  
 प्रतिष्ठता महारण्यं जनकस्य निवेशनात् ॥ १५ ॥  
 यः कामानाप्नुयात् सर्वान् यश्चैतान् केवलास्त्यजेत् ।  
 प्रापणात् सर्वकामानां परित्यागो विशिष्यते ॥ १६ ॥  
 नान्तं सर्वविधित्सानां गतपूर्वोऽस्ति कश्चन ।  
 शरीरे जीविते चैव तृष्णा मन्दस्य वर्धते ॥ १७ ॥  
 निवर्तस्व विधित्साभ्यः शाम्य निविद्य कामुक ।  
 असकृच्चासि निकृतो न च निर्विद्यसे ततः ॥ १८ ॥  
 यदि नाहं विनाश्यस्ते यद्येवं रमसे मया ।  
 मा मां योजय लोभेन वृथा त्वं वित्तकामुक ॥ १९ ॥  
 संचितं संचितं द्रव्यं नष्टं तव पुनः पुनः ।  
 कदाचिन्मोक्ष्यसे मूढ धनेहां धनकामुक ॥ २० ॥  
 अहो नु मम बालिश्यं योऽहं क्रीडनकस्तव ।  
 किं नैवं जातु पुरुषः परेषां प्रेष्यतामियात् ॥ २१ ॥  
 न पूर्वं नापरे जातु कामानामन्तमाप्नुवन् ।  
 त्यक्त्वा सर्वसमारम्भान् प्रतिबुद्धोऽस्मि जायमि ॥ २२ ॥  
 नूनं ते हृदयं काम वज्रसारमयं दृढम् ।  
 यदनर्थशताविष्टं शतधा न विदीर्यते ॥ २३ ॥  
 जानामि काम त्वां चैव यच्च किञ्चित् प्रियं तव ।  
 तवाहं प्रियमन्विच्छन्नात्मन्युपलभे सुखम् ॥ २४ ॥  
 काम जानामि ते मूलं संकल्पात् किल जायसे ।  
 न त्वां संकल्पयिष्यामि समूलो न भविष्यसि ॥ २५ ॥  
 ईहा धनस्य न सुखा लब्धा चिन्ता च भूयसी ।  
 लब्धनाशे यथा मृत्युर्लब्धं भवति वा न वा ॥ २६ ॥  
 परित्यागे न लभते ततो दुःखतरं नु किम् ।  
 न च तुष्यति लब्धेन भूय एव च मार्गति ॥ २७ ॥  
 अनुतर्षुल एवार्थः खादु गाङ्गमिवोदकम् ।  
 मद्रिलापनमेतत्तु प्रतिबुद्धोऽस्मि संत्यज ॥ २८ ॥  
 य इमं मामकं देहं भूतप्रायः समाश्रितः ।  
 स यात्वितो यथाकामं वसतां वा यथासुखम् ॥ २९ ॥  
 न युष्मास्विह मे प्रीतिः कामलोभानुसारिषु ।  
 तस्मादुत्सृज्य कामान् वै सत्त्वमेवाश्रयाम्यहम् ॥ ३० ॥  
 सर्वभूतान्यहं देहे पश्यन् मनसि चात्मनः ।  
 योगे बुद्धिं श्रुते सत्त्वं मनो ब्रह्मणि धारयन् ॥ ३१ ॥  
 विहरिष्याम्यनासक्तः सुखी लोकान् निरामयः ।  
 यथा मां त्वं पुनर्नैवं दुःखेषु प्रणिधास्यसि ॥ ३२ ॥  
 त्वया हि मे प्रणुन्नस्य गतिरन्या न विद्यते ।  
 तृष्णाशोकश्रमाणां हि त्वं काम प्रभवः सदा ॥ ३३ ॥  
 धननाशेऽधिकं दुःखं मन्ये सर्वमहत्तरम् ।  
 ज्ञातयो ह्यवमन्यन्ते मित्राणि च धनाच्छ्युतम् ॥ ३४ ॥

अवज्ञानसहस्रैस्तु दोषाः कष्टतराऽधने ।  
 धने सुखकला या तु सापि दुःखैर्विधीयते ॥ ३५ ॥  
 धनमस्येति पुरुषं पुरो निग्नन्ति दस्यवः ।  
 क्लिश्यन्ति विविधैर्दण्डैर्नित्यमुद्वेजयन्ति च ॥ ३६ ॥  
 अर्थलोलुपता दुःखमिति बुद्धं चिरान्मया ।  
 यद् यदालम्बसे काम तत्तदेवानुरुध्यसे ॥ ३७ ॥  
 अतत्त्वज्ञोऽसि बालश्च दुस्तोषोऽपूरणोऽनलः ।  
 नैव त्वं वेत्थ सुलभं नैव त्वं वेत्थ दुर्लभम् ॥ ३८ ॥  
 पाताल इव दुष्पूरो मां दुःखैर्योक्तुमिच्छसि ।  
 नाहमद्य समावेष्टुं शक्यः काम पुनस्त्वया ॥ ३९ ॥  
 निर्वेदमहमासाद्य द्रव्यनाशाद् यद्वच्छया ।  
 निर्वृत्तिं परमां प्राप्य नाद्य कामान् विचिन्तये ॥ ४० ॥  
 अतिक्लेशान् सहामीह नाहं बुद्ध्याम्यद्बुद्धिमान् ।  
 निकृतो धननाशेन शये सर्वाङ्गविज्वरः ॥ ४१ ॥  
 परित्यजामि काम त्वां हित्वा सर्वमनोगतीः ।  
 न त्वं मया पुनः काम वत्स्यसे न च रंस्यसे ॥ ४२ ॥  
 क्षमिष्ये क्षिपमाणानां न हिंसिष्ये विहिसितः ।  
 द्वेष्ययुक्तः प्रियं वक्ष्याम्यनाहत्य तदप्रियम् ॥ ४३ ॥  
 तप्तः स्वस्थेन्द्रियो नित्यं यथालब्धेन वर्तयन् ।  
 न सकामं करिष्यामि त्वामहं शत्रुमात्मनः ॥ ४४ ॥  
 निर्वेदं निर्वृतिं तृप्तिं शान्तिं सत्यं दमं क्षमाम् ।  
 सर्वभूतदयां चैव विद्धि मां समुपागतम् ॥ ४५ ॥  
 तस्मात् कामश्च लोभश्च तृष्णा कार्पण्यमेव च ।  
 त्यजन्तु मां प्रतिघ्नन्तं सत्त्वस्थो ह्यस्मि साम्प्रतम् ॥ ४६ ॥  
 प्रहाय कामं लोभं च सुखं प्राप्तोऽस्मि साम्प्रतम् ।  
 नाद्य लोभवशं प्राप्तो दुःखं प्राप्स्याम्यनात्मवान् ॥ ४७ ॥  
 यद् यत् त्यजति कामानां तत् सुखस्याभिपूर्यते ।  
 कामस्य वशगो नित्यं दुःखमेव प्रपद्यते ॥ ४८ ॥  
 कामानुबन्धं नुदते यत् किञ्चित् पुरुषो रजः ।  
 कामक्रोधोद्भवं दुःखमहीररतिरेव च ॥ ४९ ॥  
 एष ब्रह्मप्रतिष्ठोऽहं ग्रीष्मे शीतमिव हृदम् ।  
 शाम्यामि परिनिर्वामि सुखं मामेति केवलम् ॥ ५० ॥  
 यच्च कामसुखं लोके यच्च दिव्यं महत्सुखम् ।  
 तृष्णाक्षयसुखस्यैते नार्हतः षोडशीं कलाम् ॥ ५१ ॥  
 आत्मना सप्तमं कामं हत्वा शत्रुमिवोत्तमम् ।  
 प्राप्यावध्यं ब्रह्मपुरं राजेव स्यामहं सुखी ॥ ५२ ॥  
 एतां बुद्धिं समास्थाय मङ्गिर्निर्वेदमागतः ।  
 सर्वान् कामान् परित्यज्य प्राप्य ब्रह्म महत्सुखम् ॥ ५३ ॥  
 दम्यनाशकृते मङ्गिरमृतत्वं किलागमत् ।  
 अच्छिनत् काममूलं स तेन प्राप महत्सुखम् ॥ ५४ ॥

इति श्रीमहाभारते शान्तिपर्वणि मोक्षधर्मपर्वणि मङ्गिगीतायां सप्तसप्तत्यधिकशततमोऽध्यायः ॥ १७७ ॥

## अष्टसप्तत्यधिकशततमोऽध्यायः

जनकस्योद्गारो नहुषविहितप्रश्नानामुत्तरे बोध्यगीता

भीष्म उवाच

अत्राप्युदाहरन्तीममितिहासं पुरातनम् ।  
गीतं विदेहराजेन जनकेन प्रशाम्यता ॥ १ ॥  
अनन्तमिव मे वित्तं यस्य मे नास्ति किञ्चन ।  
मिथिलायां प्रदीप्तायां न मे दहति किञ्चन ॥ २ ॥  
अत्रैवोदाहरन्तीमं बोध्यस्य पदसंचयम् ।  
निर्वेदं प्रति विन्यस्तं तं निबोध युधिष्ठिर ॥ ३ ॥  
बोध्यं शान्तमूर्षिं राजा नाहुषः पर्यपृच्छत ।  
निर्वेदाच्छान्तिमापन्नं शास्त्रप्रज्ञानतर्पितम् ॥ ४ ॥  
उपदेशं महाप्राज्ञ शमस्योपदिशस्व मे ।  
कां बुद्धिं समनुध्याय शान्तश्चरसि निर्वृतः ॥ ५ ॥

बोध्य उवाच

उपदेशेन वर्तामि नानुशास्त्रीह कंचन ।  
लक्षणं तस्य वक्ष्येऽहं तत् स्वयं परिमृश्यताम् ॥ ६ ॥  
पिङ्गला कुररः सर्पः सारङ्गान्वेषणं वने ।

इति श्रीमहाभारते शान्तिपर्वणि मोक्षधर्मपर्वणि बोध्यगीतायां अष्टसप्तत्यधिकशततमोऽध्यायः ॥ १७८ ॥

इषुकारः कुमारी च षडेते गुरवो मम ॥ ७ ॥

भीष्म उवाच

आशा बलवती राजन् नैराश्यं परमं सुखम् ।  
आशां निराशां कृत्वा तु सुखं स्वपिति पिङ्गला ॥ ८ ॥  
सामिषं कुररं दृष्ट्वा वध्यमानं निरामिषैः ।  
आमिषस्य परित्यागात् कुररः सुखमेधते ॥ ९ ॥  
गृहारम्भो हि दुःखाय न सुखाय कदाचन ।  
सर्पः परकृतं वेदम प्रविश्य सुखमेधते ॥ १० ॥  
सुखं जीवन्ति मुनयो भैक्ष्यवृत्तिं समाश्रिताः ।  
अद्रोहेणैव भूतानां सारङ्गा इव पक्षिणः ॥ ११ ॥  
इषुकारो नरः कश्चिदिषावासकमानसः ।  
समीपेनापि गच्छन्तं राजानं नावबुद्धवान् ॥ १२ ॥  
बहूनां कलहो नित्यं द्वयोः संकथनं ध्रुवम् ।  
एकाकी विचरिष्यामि कुमारीशंखको यथा ॥ १३ ॥

## एकोनाशीत्यधिकशततमोऽध्यायः

प्रह्लादावधूतयोः संवादः, आजगरवृत्तेः प्रशंसा च

युधिष्ठिर उवाच

केन वृत्तेन वृत्तज्ञ वीतशोकश्चरेन्महीम् ।  
किञ्च कुर्वन्नरो लोके प्राप्नोति गतिमुत्तमाम् ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
प्रह्लादस्य च संवादं मुनेराजगरस्य च ॥ २ ॥  
चरन्तं ब्राह्मणं कञ्चित् कल्पचित्तमनामयम् ।  
पप्रच्छ राजा प्रह्लादो बुद्धिमान् बुद्धिसम्मतम् ॥ ३ ॥

प्रह्लाद उवाच

स्वस्थः शक्तो मृदुर्दान्तो निर्विधित्सोऽनसूयकः ।  
सुवाक् प्रगल्भो मेधावी प्राज्ञश्चरसि बालवत् ॥ ४ ॥  
नैव प्रार्थयसे लाभं नालाभेष्वनुशोचसि ।  
नित्यतृप्त इव ब्रह्मन् न किञ्चिदिव मन्यसे ॥ ५ ॥  
स्रोतसा हियमाणासु प्रजासु विमना इव ।  
धर्मकामार्थकार्येषु कूटस्थ इव लक्ष्यसे ॥ ६ ॥  
नानुतिष्ठसि धर्मार्थौ न कामे चापि वर्तसे ।  
इन्द्रियार्थाननादृत्य मुक्तश्चरसि साक्षिवत् ॥ ७ ॥  
का नु प्रज्ञा श्रुतं वा किं वृत्तिर्वा का नु ते मुने ।  
क्षिप्रमाचक्ष्व मे ब्रह्मन् श्रेयो यदिह मन्यसे ॥ ८ ॥

भीष्म उवाच

अनुयुक्तः स मेधावी लोकधर्मविधानवित् ।  
उवाच श्लक्ष्णया वाचा प्रह्लादमनपार्थया ॥ ९ ॥  
पश्य प्रह्लाद भूतानामुत्पत्तिमनिमित्ततः ।  
हासं वृद्धिं विनाशं च न प्रहृष्ये न च व्यथे ॥ १० ॥  
स्वभावादेव संदृश्या वर्तमानाः प्रवृत्तयः ।  
स्वभावनिरताः सर्वाः परितुष्येन्न केनचित् ॥ ११ ॥  
पश्य प्रह्लाद संयोगान् विप्रयोगपरायणान् ।  
संचयांश्च विनाशान्तान् न क्वचिद् विदधे मनः ॥ १२ ॥  
अन्तवन्ति च भूतानि गुणयुक्तानि पश्यतः ।  
उत्पत्तिनिधनज्ञस्य किं कार्यमवशिष्यते ॥ १३ ॥  
जलजानामपि ह्यन्तं पर्यायेणोपलक्ष्ये ।  
महतामपि कायानां सूक्ष्माणां च महोदधौ ॥ १४ ॥  
जङ्गमस्थावराणां च भूतानामसुराधिप ।  
पार्थिवानामपि व्यक्तं मृत्युं पश्यामि सर्वशः ॥ १५ ॥  
अन्तरिक्षचराणां च दानवोत्तम पक्षिणाम् ।  
उत्तिष्ठते यथाकालं मृत्युर्बलवतामपि ॥ १६ ॥  
दिवि संचरन्नाणानि ह्रस्वानि च महान्ति च ।  
ज्योतीष्यपि यथाकालं पतमानानि लक्ष्ये ॥ १७ ॥

इति भूतानि सम्पश्यन्ननुषक्तानि मृत्युना ।  
 सर्वसामान्यगो विद्वान् कृतकृत्यः सुखं स्वपे ॥ १८ ॥  
 सुमहान्तमपि त्रासं त्रसे लब्धं यदृच्छया ।  
 शये पुनरभुञ्जानो दिवसानि बहून्यपि ॥ १९ ॥  
 आशयन्त्यपि मामन्नं पुनर्बहुगुणं बहु ।  
 पुनरल्पं पुनस्तोकं पुनर्नैवोपपद्यते ॥ २० ॥  
 कणं कदाचित् खादामि पिण्याकमपि च त्रसे ।  
 भक्षये शालिमांसानि भक्षंश्चोच्चावचान् पुनः ॥ २१ ॥  
 शये कदाचित् पर्यङ्के भूमावपि पुनः शये ।  
 प्रासादे चापि मे शय्या कदाचिदुपपद्यते ॥ २२ ॥  
 धारयामि च वीराणि शाणक्षौमाजिनानि च ।  
 महार्हाणि च वासांसि धारयाम्यहमेकदा ॥ २३ ॥  
 न संनिपतितं धर्म्यमुपभोगं यदृच्छया ।  
 प्रत्याचक्षे न चाप्येनमनुरुध्ये सुदुर्लभम् ॥ २४ ॥  
 अचलमनिधनं शिवं विशोकं  
 शुचिमतुलं विदुषां मते प्रविष्टम् ।  
 अनभिमतमसेवितं विमूढै-  
 व्रतमिदमाजगरं शुचिश्चरामि ॥ २५ ॥  
 अचलितमतिरञ्जुतः स्वधर्मात्  
 परिमितसंस्तरणः परावरज्ञः ।  
 विगतभयकषायलोभमोहो  
 व्रतमिदमाजगरं शुचिश्चरामि ॥ २६ ॥  
 अनियतफलभक्ष्यभोज्यपेयं  
 विधिपरिणामविभक्तदेशकालम् ।  
 हृदयसुखमसेवितं कदर्यै-  
 व्रतमिदमाजगरं शुचिश्चरामि ॥ २७ ॥  
 इदमिदमिति तृष्णयाभिभूतं  
 जनमनवाप्तधनं विषादमानम् ।  
 निपुणमनुनिशम्य तत्त्वबुद्ध्या  
 व्रतमिदमाजगरं शुचिश्चरामि ॥ २८ ॥  
 बहुविधमनुदृश्य चार्थहेतोः  
 कृपणमिहार्यमनार्यमाश्रयन्तम् ।  
 उपशमवचिरात्मवान् प्रशान्तो  
 व्रतमिदमाजगरं शुचिश्चरामि ॥ २९ ॥

सुखमसुखमलाभमर्थलाभं  
 रतिमरति मरण च जीवितं च ।  
 विधिनियतमवेक्ष्य तत्त्वतोऽहं  
 व्रतमिदमाजगरं शुचिश्चरामि ॥ ३० ॥  
 अपगतभयरागमोहदणो  
 धृतिमतिवृद्धिसमन्वितः प्रशान्तः ।  
 उपगतफलभोगिनो निशम्य  
 व्रतमिदमाजगरं शुचिश्चरामि ॥ ३१ ॥  
 अनियतशयनासनः प्रकृत्या  
 दमनियमव्रतसत्यशौच्युक्तः ।  
 अपगतफलसचयः प्रहृष्टो  
 व्रतमिदमाजगरं शुचिश्चरामि ॥ ३२ ॥  
 अपगतमसुखार्थमीहनार्थै-  
 रुपगतवुद्धिरवेक्ष्य चात्मसंस्थम् ।  
 तृपितमनियतं मनो नियन्तुं  
 व्रतमिदमाजगरं शुचिश्चरामि ॥ ३३ ॥  
 न हृदयमनुरुध्य वाङ्मनो वा  
 प्रियसुखदुर्लभतामनित्यता च ।  
 तदुभयमुपलक्ष्यन्निवाहं  
 व्रतमिदमाजगरं शुचिश्चरामि ॥ ३४ ॥  
 बहुकथितमिदं हि बुद्धिमद्भिः  
 कविभिरपि प्रथयद्भिरात्मकीर्तिम् ।  
 इदमिदमिति तत्र तत्र हन्त  
 स्वपरमैर्गहनं प्रतर्कयद्भिः ॥ ३५ ॥  
 तदिदमनुनिशम्य विप्रपातं  
 गृथगभिपन्नमिहावुधैर्मनुष्यैः ।  
 अनवसितमनन्तदोषपारं  
 नृषु विहरामि विनीतदोषतृष्णः ॥ ३६ ॥  
 भीष्म उवाच  
 अजगरचरितं व्रतं महात्मा  
 य इह नरोऽनुचरेद् विनीतरागः ।  
 अपगतभयलोभमोहमन्युः  
 स खलु सुखी विचरेदिमं विहारम् ॥ ३७ ॥

इति श्रीमहाभारते शान्तिपर्वणि मोक्षधर्मपर्वणि आजगरप्रह्लादसवादे एकोनाशीत्याधिकशततमोऽध्यायः ॥ १७९ ॥

## अशीत्यधिकशततमोऽध्यायः

सद्बुद्धिमाश्रित्यात्महत्यादिपापतो निवृत्तौ काश्यपेन्द्रयोः संवादः

शुचिष्ठिर उवाच

बान्धवाः कर्म वित्तं वा प्रज्ञा वेह पितामह ।  
 नरस्य का प्रतिष्ठा स्यादेतत् पृथो वदस्व मे ॥ १ ॥

भीष्म उवाच

प्रज्ञा प्रतिष्ठा भूतानां प्रज्ञा लाभः परो मतः ।  
 प्रज्ञा निःश्रेयसी लोके प्रज्ञा स्वर्गो मतः सताम् ॥ २ ॥

प्रक्षया प्रापिताथो हि बलिरैश्वर्यसंक्षये ।  
 प्रह्लादो नमुचिर्मङ्गिस्तस्याः किं विद्यते परम् ॥ ३ ॥  
 अत्राप्युदाहरन्तीममितिहासं पुरातनम् ।  
 इन्द्रकाश्यपसंवादं तन्निबोध युधिष्ठिर ॥ ४ ॥  
 वैश्यः कश्चिदपिसुतं काश्यपं संशितव्रतम् ।  
 रथेन पातयामास श्रीमान् दृप्तस्तपस्विनम् ॥ ५ ॥  
 आर्तः स पतितः क्रुद्धस्त्यक्त्वाऽऽत्मानमथाब्रवीत् ।  
 मरिष्याम्यधनस्येह जीविताथो न विद्यते ॥ ६ ॥  
 तथा मुमूर्षुमासीनमकूजन्तमचेतसम् ।  
 इन्द्रः शृगालरूपेण वभाषे लुब्धमानसम् ॥ ७ ॥  
 मनुष्ययोनिमिच्छन्ति सर्वभूतानि सर्वशः ।  
 मनुष्यत्वे च विप्रत्वं सर्व एवाभिनन्दति ॥ ८ ॥  
 मनुष्यो ब्राह्मणश्चासि श्रोत्रियश्चासि काश्यप ।  
 सुदुर्लभमवाप्यैतन्न दोषान्मर्तुमर्हसि ॥ ९ ॥  
 सर्वे लाभाः साभिमाना इति सत्यवती श्रुतिः ।  
 संतोषणीयरूपोऽसि लोभाद् यदभिमन्यसे ॥ १० ॥  
 अहो सिद्धार्थता तेषां येषां सन्तीह पाणयः ।  
 अतीव स्पृहये तेषां येषां सन्तीह पाणयः ॥ ११ ॥  
 पाणिमद्भ्यः स्पृहास्साकं यथा तव धनस्य वै ।  
 न पाणिलाभादधिको लाभः कश्चन विद्यते ॥ १२ ॥  
 अपाणित्वाद् वयं ब्रह्मन् कण्ठकं नोद्धरामहे ।  
 जन्तुञ्चावचानङ्गे दशतो न कषाम वा ॥ १३ ॥  
 अथ येषां पुनः पाणी देवदत्तौ दशाङ्गुली ।  
 उद्धरन्ति कृमीनङ्गाद् दशतो निकषन्ति च ॥ १४ ॥  
 वर्षाहिमातपानां च परित्राणानि कुर्वते ।  
 चैलमन्नं सुखं शय्यां निवातं चोपभुञ्जते ॥ १५ ॥  
 अधिष्ठाय च गां लोके भुञ्जते वाहयन्ति च ।  
 उपायैर्बहुभिश्चैव वश्यानात्मनि कुर्वते ॥ १६ ॥  
 ये खल्वजिह्वाः कृपणा अल्पप्राणा अपाणयः ।  
 सहन्ते तानि दुःखानि दिष्ट्या त्वं न तथा मुने ॥ १७ ॥  
 दिष्ट्या त्वं न शृगालो वै न कृमिर्न च मूषकः ।  
 न सर्पो न च मण्डूको न चान्यः पापयोनिजः ॥ १८ ॥  
 एतावतापि लाभेन तोष्टुमर्हसि काश्यप ।  
 किं पुनर्योऽसि सत्त्वानां सर्वेषां ब्राह्मणोत्तमः ॥ १९ ॥  
 इमे मां कृमयोऽदन्ति येषामुद्धरणाय वै ।  
 नास्ति शक्तिरपाणित्वात् पश्यावस्थामिमां मम ॥ २० ॥  
 अकार्यमिति चैवेमं नात्मानं संत्यजाम्यहम् ।  
 नातः पापीयसी योनिं पतेयमपरामिति ॥ २१ ॥  
 मध्ये वै पापयोनीनां शार्गालीं यामहं गतः ।  
 पापीयस्यो बहुतरा इतोऽन्याः पापयोनयः ॥ २२ ॥  
 जात्यैवैके सुखितराः सन्त्यन्ये भृशदुःखिताः ।  
 नैकान्तं सुखमेवेह क्वचित् पश्यामि कस्यचित् ॥ २३ ॥  
 मनुष्या ह्याढ्यतां प्राप्य राज्यमिच्छन्त्यनन्तरम् ।

राज्याद् देवत्वमिच्छन्ति देवत्वादिन्द्रतामपि ॥ २४ ॥  
 भवेस्त्वं यद्यपि त्वाढ्यो न राजा न च दैवतम् ।  
 देवत्वं प्राप्य चेन्द्रत्वं नैव तुष्येस्तथा सति ॥ २५ ॥  
 न तृप्तिः प्रियलाभेऽस्ति तृष्णा नाङ्गिः प्रशाम्यति ।  
 सम्प्रज्वलति सा भूयः समिद्धिग्वि पावकः ॥ २६ ॥  
 अस्त्येव त्वयि शोकोऽपि हर्षश्चापि तथा त्वयि ।  
 सुखदुःखे तथा चोभे तत्र का परिदेवना ॥ २७ ॥  
 परिच्छिद्यैव कामानां सर्वेषां चैव कर्मणाम् ।  
 मूलं बुद्धीन्द्रियग्रामं शकुन्तानिव पञ्जरे ॥ २८ ॥  
 न द्वितीयस्य शिरसश्छेदनं विद्यते क्वचित् ।  
 न च पाणेस्तृतीयस्य यन्नास्ति न ततो भयम् ॥ २९ ॥  
 न खल्वप्यरसज्ञस्य कामः कचन जायते ।  
 संस्पर्शाद् दर्शनाद् वापि श्रवणाद् वापि जायते ॥ ३० ॥  
 न त्वं स्मरसि वारुण्या लट्वाकानां च पक्षिणाम् ।  
 ताभ्यां चाभ्यधिको भक्ष्यो न कश्चिद् विद्यते क्वचित् ३१ ॥  
 यानि चान्यानि भूतेषु भक्ष्यजातानि कस्यचित् ।  
 येषामभुक्तपूर्वाणि तेषामस्मृतिरेव ते ॥ ३२ ॥  
 अप्राशनमसंस्पर्शमसंदर्शनमेव च ।  
 पुरुषस्यैष नियमो मन्ये श्रेयो न संशयः ॥ ३३ ॥  
 पाणिमन्तो बलवन्तो धनवन्तो न संशयः ।  
 मनुष्या मानुषैरेव दासत्वमुपपादिताः ॥ ३४ ॥  
 वधबन्धपरिकलेशैः क्लिश्यन्ते च पुनः पुनः ।  
 ते खल्वपि रमन्ते च मोदन्ते च हसन्ति च ॥ ३५ ॥  
 अपरे बाहुवलिनः कृतविद्या मनस्विनः ।  
 जुगुप्सितां च कृपणां पापवृत्तिमुपासते ॥ ३६ ॥  
 उत्सहन्ते च ते वृत्तिमन्यामप्युपसेवितुम् ।  
 स्वकर्मणा तु नियतं भवितव्यं तु तत् तथा ॥ ३७ ॥  
 न पुलकसो न चाण्डाल आत्मानं त्यक्तुमिच्छति  
 तथा तुष्टः स्वया योन्या मायां पश्यस्व यादृशीम् ॥ ३८ ॥  
 दृष्ट्वा कुणीन् पक्षहतान् मनुष्यानामयाविनः ।  
 सुसम्पूर्णः स्वया योन्या लब्धलाभोऽसि काश्यप ३९ ॥  
 यदि ब्राह्मण देहस्ते निरातङ्गो निरामयः ।  
 अङ्गानि च समग्राणि न च लोकेषु धिक्कृतः ॥ ४० ॥  
 न केनचित् प्रवादेन सत्येनैवापहारिणा ।  
 धर्मायोत्तिष्ठ विप्रर्षे नात्मानं त्यक्तुमर्हसि ॥ ४१ ॥  
 यदि ब्रह्मञ्शृणोष्येतच्छ्रद्धासि च मे वचः ।  
 वेदोक्तस्यैव धर्मस्य फलं मुख्यमवाप्स्यसि ॥ ४२ ॥  
 स्वाध्यायमग्निसंस्कारमप्रमत्तोऽनुपालय ।  
 सत्यं दमं च दानं च स्पर्धिष्ठा मा च केनचित् ॥ ४३ ॥  
 ये केचन स्वध्ययनाः प्राप्ता यजनयाजनम् ।  
 कथं ते चानुशोचेयुर्ध्यायेयुर्वाप्यशोभनम् ।  
 इच्छन्तस्ते विहाराय सुखं महद्वाप्नुयुः ॥ ४४ ॥

उत जाताः सुनक्षत्रे सुतिथौ सुमुहूर्तजाः ।  
 यज्ञदानप्रजेहायां यतन्ते शक्तिपूर्वकम् ॥ ४५ ॥  
 नक्षत्रेष्वसुरेष्वन्ये दुस्तिथौ दुर्मुहूर्तजाः ।  
 सम्पतन्त्यासुरी योनिं यज्ञप्रसववर्जिताः ॥ ४६ ॥  
 अहमासं पण्डितको हैतुको वेदनिन्दकः ।  
 आन्वीक्षिकी तर्कविद्यामनुरक्तो निरर्थिकाम् ॥ ४७ ॥  
 हेतुवादान् प्रवदिता वक्ता संसत्सु हेतुमत् ।  
 आक्रोष्टा चाभिवक्ता च ब्रह्मवाक्येषु च द्विजान् ४८  
 नास्तिकः सर्वशङ्की च मूर्खः पण्डितमानिकः ।  
 तस्येयं फलनिर्वृत्तिः शृगालत्वं मम द्विज ॥ ४९ ॥

इति श्रीमहाभारते शान्तिपर्वणि मोक्षधर्मपर्वणि शृगालकाश्यपसंवादे अशीत्यधिकशततमोऽध्यायः ॥ १८० ॥

## एकाशीत्यधिकशततमोऽध्यायः

शुभाशुभकर्मणां परिणामः कर्त्रावश्यं भोक्तव्य इति प्रतिपादनम्

युधिष्ठिर उवाच

यद्यस्ति दत्तमिष्टं वा तपस्तप्तं तथैव च ।  
 गुरुणां वापि शुश्रूषा तन्मे ब्रूहि पितामह ॥ १ ॥

भीष्म उवाच

आत्मनानर्थयुक्तेन पापे निविशते मनः ।  
 स्वकर्मकलुषं कृत्वा कृच्छ्रे लोके विधीयते ॥ २ ॥  
 दुर्भिक्षादेव दुर्भिक्षं क्लेशात् क्लेशं भयाद् भयम् ।  
 मृतेभ्यः प्रमृतं यान्ति दरिद्राः पापकारिणः ॥ ३ ॥  
 उत्सवादुत्सवं यान्ति स्वर्गात् स्वर्गं सुखात् सुखम् ।  
 भ्रद्धानाश्च दान्ताश्च धनाढ्याः शुभकारिणः ॥ ४ ॥  
 व्यालकुक्षरदुर्गेषु सर्पचोरभयेषु च ।  
 हस्तावापेन गच्छन्ति नास्तिकाः किमतः परम् ॥ ५ ॥  
 प्रियदेवातिथेयाश्च वदान्याः प्रियसाधवः ।  
 क्षेम्यमात्मवर्तां मार्गमास्थिता हस्तदक्षिणम् ॥ ६ ॥  
 पुलाका इव धान्येषु पुत्तिका इव पक्षिषु ।  
 तद्विधास्ते मनुष्याणां येषां धर्मो न कारणम् ॥ ७ ॥  
 सुशीघ्रमपि धावन्तं विधानमनुधावति ।  
 शेते सह शयानेन येन येन यथा कृतम् ॥ ८ ॥  
 उपतिष्ठति तिष्ठन्तं गच्छन्तमनुगच्छति ।  
 करोति कुर्वतः कर्म च्छायेवानुविधीयते ॥ ९ ॥  
 येन येन यथा यद् यत्पुरा कर्म समीहितम् ।

तत्तदेकतरो भुङ्क्ते नित्यं विहितमात्मना ॥ १० ॥  
 स्वकर्मफलनिक्षेपं विधानपरिरक्षितम् ।  
 भूतग्राममिमं कालः समन्तात् परिकर्षति ॥ ११ ॥  
 अचोद्यमानानि यथा पुष्पाणि च फलानि च ।  
 स्वं कालं नातिवर्तन्ते तथा कर्म पुरा कृतम् ॥ १२ ॥  
 सम्मानश्चावमानश्च लाभालाभौ क्षयोदयौ ।  
 प्रवृत्ता विनिवर्तन्ते विधानान्ते पुनः पुनः ॥ १३ ॥  
 आत्मना विहितं दुःखमात्मना विहितं सुखम् ।  
 गर्भशय्यामुपादाय भुज्यते पौर्वदेहिकम् ॥ १४ ॥  
 बालो युवा च वृद्धश्च यत् करोति शुभाशुभम् ।  
 तस्यां तस्यामवस्थार्यां तत् फलं प्रतिपद्यते ॥ १५ ॥  
 यथा धेनुसहस्रेषु वत्सो विन्दति मातरम् ।  
 तथा पूर्वकृतं कर्म कर्तारमनुगच्छति ॥ १६ ॥  
 समुन्नमग्रतो वस्त्रं पश्चाच्छुध्यति कर्मणा ।  
 उपवासैः प्रतप्तानां दीर्घं सुखमनन्तकम् ॥ १७ ॥  
 दीर्घकालेन तपसा सेवितेन तपोवने ।  
 धर्मनिर्धूतपापानां सम्पद्यन्ते मनोरथाः ॥ १८ ॥  
 शकुनानामिवाकाशे मत्स्यानामिव चोदके ।  
 पदं यथा न दृश्येत तथा ज्ञानविदां गतिः ॥ १९ ॥  
 अलमन्यैरुपालम्भैः कीर्तितैश्च व्यतिक्रमैः ।  
 पेशलं चानुरूपं च कर्तव्यं हितमात्मनः ॥ २० ॥

इति श्रीमहाभारते शान्तिपर्वणि मोक्षधर्मपर्वणि एकाशीत्यधिकशततमोऽध्यायः ॥ १८१ ॥

## द्व्यशीत्यधिकशततमोऽध्यायः

भरद्वाजभृगवोः संवादे जगदुत्पत्तेर्विभिन्नतत्त्वानां च वर्णनम्

युधिष्ठिर उवाच

कुतः सृष्टमिदं विद्वं जगत् स्थावरजङ्गमम् ।

प्रलये च कमभ्येति तन्मे ब्रूहि पितामह ॥ १ ॥  
 ससागरः सगगनः सशैलः सबलाहकः ।

सभूमिः साग्निपवनो लोकोऽयं केन निर्मितः ॥ २ ॥  
 कथं सृष्टानि भूतानि कथं वर्णविभक्तयः ।  
 शौचाशौचं कथं तेषां धर्माधर्मविधिः कथम् ॥ ३ ॥  
 कीदृशो जीवतां जीवः क्व वा गच्छन्ति ये मृताः ।  
 अस्माल्लोकादमुं लोकं सर्वं शंसतु नो भवान् ॥ ४ ॥

मीष्म उवाच

अत्राप्युदाहरन्तीममितिहासं पुरातनम् ।  
 भृगुणाभिहितं शास्त्रं भरद्वाजाय पृच्छते ॥ ५ ॥  
 कैलासशिखरे दृष्ट्वा दीप्यमानं महौजसम् ।  
 भृगुं महर्षिमासीनं भरद्वाजोऽन्वपृच्छत ॥ ६ ॥  
 ससागरः सगगनः सशैलः सबलाहकः ।  
 सभूमिः साग्निपवनो लोकोऽयं केन निर्मितः ॥ ७ ॥  
 कथं सृष्टानि भूतानि कथं वर्णविभक्तयः ।  
 शौचाशौचं कथं तेषां धर्माधर्मविधिः कथम् ॥ ८ ॥  
 कीदृशो जीवतां जीवः क्व वा गच्छन्ति ये मृताः ।  
 परलोकमिमं चापि सर्वं शंसितुमर्हसि ॥ ९ ॥  
 एवं स भगवान् पृष्टो भरद्वाजेन संशयम् ।  
 ब्रह्मर्षिर्ब्रह्मसंकाशः सर्वं तस्मै ततोऽब्रवीत् ॥ १० ॥

भृगुरुवाच

( नारायणो जगन्मूर्तिरन्तरात्मा सनातनः ।  
 कूटस्थोऽक्षर अव्यक्तो निर्लेपो व्यापकः प्रभुः ॥  
 प्रकृतेः परतो नित्यमिन्द्रियैरप्यगोचरः ।  
 स सिसृक्षुः सहस्रांशादसृजत् पुरुषं प्रभुः । )  
 मानसो नाम विख्यातः श्रुतपूर्वो महर्षिभिः ।  
 अनादिनिधनो देवस्तथाभेद्योऽजरामरः ॥ ११ ॥  
 अव्यक्त इति विख्यातः शाश्वतोऽथाक्षयोऽव्ययः ।  
 यतः सृष्टानि भूतानि जायन्ते च म्रियन्ति च ॥ १२ ॥  
 सोऽसृजत् प्रथमं देवो महान्तं नाम नामतः ।  
 महान् ससर्जाहंकारं स चापि भगवानथ ॥ १३ ॥  
 आकाशमिति विख्यातं सर्वभूतधरः प्रभुः ।  
 आकाशादभवद् वारि सलिलादग्निमारुतो ।  
 अग्निमारुतसंयोगात् ततः समभवन्मही ॥ १४ ॥  
 ततस्तेजोमयं दिव्यं पद्मं सृष्टं स्वयम्भुवा ।  
 तस्मात् पद्मात् समभवद् ब्रह्मा वेदमयो निधिः ॥ १५ ॥  
 अहंकार इति ख्यातः सर्वभूतात्मभूतकृत् ।  
 ब्रह्मा वै स महातेजा य एते पञ्च धातवः ॥ १६ ॥  
 शैलास्तस्यास्थिसंज्ञास्तु मेदो मांसं च मेदिनी ।  
 समुद्रास्तस्य रुधिरमाकाशमुदरं तथा ॥ १७ ॥  
 पवनश्चैव निःश्वासस्तेजोऽग्निर्निम्नगाः शिराः ।  
 अग्नीषोमौ तु चन्द्राकौ नयने तस्य विश्रुते ॥ १८ ॥  
 नभश्चोर्ध्वं शिरस्तस्य क्षितिः पादौ भुजौ दिशः ।  
 दुर्विज्ञेयो ह्यचिन्त्यात्मा सिद्धैरपि न संशयः ॥ १९ ॥

स एष भगवान् विष्णुरनन्त इति विश्रुतः ।  
 सर्वभूतात्मभूतस्थो दुर्विज्ञेयोऽकृतात्मभिः ॥ २० ॥  
 अहंकारस्य यः स्रष्टा सर्वभूतभवाय वै ।  
 यतः समभवद् विश्वं पृष्टोऽहं यदिह त्वया ॥ २१ ॥

भरद्वाज उवाच

गगनस्य दिशां चैव भूतलस्यानिलस्य वा ।  
 कान्यत्र परिमाणानि संशयं छिन्धि तन्वतः ॥ २२ ॥

भृगुरुवाच

अनन्तमेतदाकाशं सिद्धदैवतसेवितम् ।  
 रम्यं नानाश्रयाकीर्णं यस्यान्तो नाधिगम्यते ॥ २३ ॥  
 ऊर्ध्वं गतेरधस्तात् चन्द्रादित्यौ न दृश्यतः ।  
 तत्र देवाः स्वयं दीप्ता भास्वराभास्निवर्चसः ॥ २४ ॥  
 ते चाप्यन्तं न पश्यन्ति नभसः प्रथितौजसः ।  
 दुर्गमत्वादनन्तत्वादिति मे विद्धि मानद ॥ २५ ॥  
 उपरिष्टोपरिष्ठात्तु प्रज्वलद्भिः स्वयंप्रभैः ।  
 निरुद्धमेतदाकाशमप्रमेयं सुरैरपि ॥ २६ ॥  
 पृथिव्यन्ते समुद्रास्तु समुद्रान्ते तमः स्मृतम् ।  
 तमसोऽन्ते जलं प्राहुर्जलस्यान्तेऽग्निरेव च ॥ २७ ॥  
 रसातलान्ते सलिलं जलान्ते पन्नगाधिपाः ।  
 तदन्ते पुनराकाशमाकाशान्ते पुनर्जलम् ॥ २८ ॥  
 एवमन्तं भगवतः प्रमाणं सलिलस्य च ।  
 अग्निमारुततोयेभ्यो दुर्ज्ञेयं दैवतैरपि ॥ २९ ॥  
 अग्निमारुततोयानां वर्णाः क्षितितलस्य च ।  
 आकाशादवगृह्यन्ते भिद्यन्तेऽतत्त्वदर्शनात् ॥ ३० ॥  
 पठन्ति चैव मुनयः शास्त्रेषु विविधेषु च ।  
 त्रैलोक्ये सागरे चैव प्रमाणं विहितं यथा ॥ ३१ ॥  
 अदृश्याय त्वगम्याय कः प्रमाणमुदाहरेत् ।  
 सिद्धानां देवतानां च यदा परिमिता गतिः ॥ ३२ ॥  
 तदा गौणमनन्तस्य नामानन्तेति विश्रुतम् ।  
 नामधेयानुरूपस्य मानसस्य महात्मनः ॥ ३३ ॥  
 यदा तु दिव्यं तद् रूपं हसते वर्धते पुनः ।  
 कोऽन्यस्तद्वेदितुं शक्तो योऽपि स्यात् तद्विधोऽपरः ॥ ३४ ॥  
 ततः पुष्करतः सृष्टः सर्वज्ञो मूर्तिमान् प्रभुः ।  
 ब्रह्मा धर्ममथः पूर्वः प्रजापतिरनुत्तमः ॥ ३५ ॥

भरद्वाज उवाच

पुष्कराद् यदि सम्भूतो ज्येष्ठं भवति पुष्करम् ।  
 ब्रह्माणं पूर्वजं चाह भवान् संदेह एव मे ॥ ३६ ॥

भृगुरुवाच

मानसस्येह या मूर्तिर्ब्रह्मत्वं समुपागता ।  
 तस्यासनविधानार्थं पृथिवी पद्ममुच्यते ॥ ३७ ॥  
 कार्णिका तस्य पद्मस्य मेरुर्गगनमुच्छ्रितः ।  
 तस्य मध्ये स्थितो लोकान् सृजते जगतः प्रभुः ॥ ३८ ॥

## त्र्यशीत्यधिकशततमोऽध्यायः

आकाशादितरेषां चतुर्णां स्थूलभूतानामुत्पत्तेर्वर्णनम्

भरद्वाज उवाच

प्रजाविसर्गं विविधं कथं स सृजते प्रभुः ।  
मेरुमध्ये स्थितो ब्रह्मा तद् ब्रूहि द्विजसत्तम ॥ १ ॥

भृगुरुवाच

प्रजाविसर्गं विविधं मानसो मनसासृजत् ।  
संरक्षणार्थं भूतानां सृष्टं प्रथमतो जलम् ॥ २ ॥  
यत् प्राणः सर्वभूतानां वर्धन्ते येन च प्रजाः ।  
परित्यक्ताश्च नश्यन्ति तेनेदं सर्वमावृत्तम् ॥ ३ ॥  
पृथिवी पर्वता मेघा मूर्तिमन्तश्च ये परे ।  
सर्वं तद् वारुणं श्लेषमापस्तस्तम्भिरे यतः ॥ ४ ॥

भरद्वाज उवाच

कथं सलिलमुत्पन्नं कथं चैवाग्निमारुतौ ।  
कथं वा मेदिनी सृष्टेत्यत्र मे संशयो महान् ॥ ५ ॥

भृगुरुवाच

ब्रह्मकल्पे पुरा ब्रह्मन् ब्रह्मर्षीणां समागमे ।  
लोकसम्भवसंदेहः समुत्पन्नो महात्मनाम् ॥ ६ ॥  
तेऽतिष्ठन् ध्यानमालम्ब्य मौनमास्थाय निश्चलाः ।  
त्यक्ताहाराः पवनपा दिव्यं वर्षशतं द्विजाः ॥ ७ ॥  
तेषां ब्रह्ममयी वाणी सर्वेषां श्रोत्रमागमत् ।  
इति श्रीमहाभारते शान्तिपर्वणि मोक्षधर्मपर्वणि भृगुभरद्वाजसंवादे मानसभूतोत्पत्तिकथने त्र्यशीत्यधिकशततमोऽध्यायः ॥ १८३ ॥

दिव्या सरस्वती तत्र सम्बभूव नभस्तलात् ॥ ८ ॥  
पुरा स्तिमितमाकाशमनन्तमचलोपमम् ।  
नष्टचन्द्रार्कपवनं प्रसुप्तमिव सम्बभौ ॥ ९ ॥  
ततः सलिलमुत्पन्नं तमसीवापरं तमः ।  
तस्माच्च सलिलोत्पीडादुदतिष्ठत मारुतः ॥ १० ॥  
यथा भाजनमच्छिद्रं निःशब्दमिव लक्ष्यते ।  
तच्चाग्निमासा पूर्णमाणां सशब्दं कुरुतेऽनिलः ॥ ११ ॥  
तथा सलिलसंरुद्धे नभसोऽन्ते निरन्तरे ।  
भित्त्वार्षाणवतलं वायुः समुत्पतति घोषवान् ॥ १२ ॥  
स एष चरते वायुरर्णवोत्पीडसम्भवः ।  
आकाशस्थानमासाद्य प्रशान्तिं नाधिगच्छति ॥ १३ ॥  
तस्मिन् वायवम्बुसंघर्षे दीप्ततेजा महाबलः ।  
प्रादुरभूदूर्ध्वशिखः कृत्वा निस्तिमिरं नभः ॥ १४ ॥  
अग्निः पवनसंयुक्तः सं समाक्षिपते जलम् ।  
सोऽग्निमारुतसंयोगाद् घनत्वमुपपद्यते ॥ १५ ॥  
तस्याकाशे निपतितः स्नेहस्तिष्ठति थोऽपरः ।  
स संघातत्वमापन्नो भूमित्वमनुगच्छति ॥ १६ ॥  
रसानां सर्वगन्धानां स्नेहानां प्राणिनां तथा ।  
भूमिर्योनिरिह श्लेषा यस्यां सर्वं प्रसूयते ॥ १७ ॥

## चतुरशीत्यधिकशततमोऽध्यायः

पञ्चमहाभूतसम्बन्धिगुणानां विस्तारेण वर्णनम्

भरद्वाज उवाच

त पते धातवः पञ्च ब्रह्मा यानसृजत् पुरा ।  
आवृता यैरिमे लोका महाभूताभिसंक्षिताः ॥ १ ॥  
यदासृजत् सहस्राणि भूतानां स महामतिः ।  
पञ्चानामेव भूतत्वं कथं समुपपद्यते ॥ २ ॥

भृगुरुवाच

अमितानां महाशब्दो यान्ति भूतानि सम्भवम् ।  
ततस्तेषां महाभूतशब्दोऽयमुपपद्यते ॥ ३ ॥  
चेष्टा वायुः खमाकाशमूष्माग्निः सलिलं द्रवः ।  
पृथिवी चात्र संघातः शरीरं पाञ्चभौतिकम् ॥ ४ ॥  
इत्येतैः पञ्चभिर्भूतैर्युक्तं स्थावरजङ्गमम् ।  
श्रोत्रं घ्राणं रसः स्पर्शा दृष्टिश्चेन्द्रियसंक्षिताः ॥ ५ ॥

भरद्वाज उवाच

पञ्चभिर्विदं भूतैस्तु युक्ताः स्थावरजङ्गमाः ।  
स्थावराणां न दृश्यन्ते शरीरे पञ्च धातवः ॥ ६ ॥

अनूष्णामचेष्टानां घनानां चैव तत्त्वतः ।  
वृक्षाणां नोपलभ्यन्ते शरीरे पञ्च धातवः ॥ ७ ॥  
न शृण्वन्ति न पश्यन्ति न गन्धरसवेदिनः ।  
न च स्पर्शं विजानन्ति ते कथं पाञ्चभौतिकाः ॥ ८ ॥  
अद्रवत्वादनग्नित्वादभूमित्वादवायुतः ।  
आकाशस्याप्रमेयत्वाद् वृक्षाणां नास्ति भौतिकम् ॥ ९ ॥

भृगुरुवाच

घनानामपि वृक्षाणामाकाशोऽस्ति न संशयः ।  
तेषां पुष्पफलव्यक्तिर्नित्यं समुपपद्यते ॥ १० ॥  
ऊष्मतो म्लायते पर्णं त्वक् फलं पुष्पमेव च ।  
म्लायते शीर्यते चापि स्पर्शस्तेनात्र विद्यते ॥ ११ ॥  
वायवग्न्यशानिनिर्घोषैः फलं पुष्पं विशीर्यते ।  
श्रोत्रेण गृह्यते शब्दस्तस्माच्छृण्वन्ति पादपाः ॥ १२ ॥  
वल्ली वेष्टयते वृक्षं सर्वतश्चैव गच्छति ।  
न ह्यदृष्टेः मार्गोऽस्ति तस्मात् पश्यन्ति पादपाः ॥ १३ ॥



पुण्यापुण्यैस्तथा गन्धैर्धूपैश्च विविधैरपि ।  
 अरोगाः पुष्पिताः सन्ति तस्माज्जिघ्रन्ति पादपाः ॥ १४ ॥  
 पादैःसलिलपानाच्च व्याधीनां चापि दर्शनात् ।  
 व्याधिप्रतिक्रियत्वाच्च विद्यते रसनं दुमे ॥ १५ ॥  
 वक्त्रेणोत्पलनालेन यथोर्ध्वं जलमाददेत् ।  
 तथा पवनसंयुक्तः पादैः पिबति पादपः ॥ १६ ॥  
 सुखदुःखयोश्च ग्रहणाच्छिन्नस्य च विरोहणात् ।  
 जीवं पश्यामि वृक्षाणामचैतन्यं न विद्यते ॥ १७ ॥  
 तेन तज्जलमादत्तं जरयत्यग्निमारुतौ ।  
 आहारपरिणामाच्च स्नेहो वृद्धिश्च जायते ॥ १८ ॥  
 जङ्गमानां च सर्वेषां शरीरे पञ्च धातवः ।  
 प्रत्येकशः प्रभिद्यन्ते यैः शरीरं विचेष्टते ॥ १९ ॥  
 त्वक् च मांसं तथास्थीनि मज्जा स्नायुश्च पञ्चमम् ।  
 इत्येतदिह संघातं शरीरे पृथिवीमयम् ॥ २० ॥  
 तेजो ह्यग्निस्तथा क्रोधश्चक्षुरूप्मा तथैव च ।  
 अग्निर्जरयते यश्च पञ्चाग्नेयाः शरीरिणः ॥ २१ ॥  
 श्रोत्रं घ्राणं तथाऽऽस्यं च हृदयं कोष्ठमेव च ।  
 आकाशात् प्राणिनामेते शरीरे पञ्च धातवः ॥ २२ ॥  
 श्लेष्मा पित्तमथ स्वेदो वसा शोणितमेव च ।  
 इत्यापः पञ्चधा देहे भवन्ति प्राणिनां सदा ॥ २३ ॥  
 प्राणात् प्रणीयते प्राणी व्यानाद् व्यायच्छते तथा ।  
 गच्छत्यपानोऽधश्चैव समानो हृद्यवस्थितः ॥ २४ ॥  
 उदानादुच्छ्वसिति च प्रतिभेदाच्च भाषते ।  
 इत्येते वायवः पञ्च चेष्टयन्तीह देहिनम् ॥ २५ ॥  
 भूमेर्गन्धगुणान् वेत्ति रसं चाद्भ्यः शरीरवान् ।  
 ज्योतिषा चक्षुषारूपं स्पर्शं वेत्ति च वाहिना ॥ २६ ॥  
 गन्धः स्पर्शो रसो रूपं शब्दश्चात्र गुणाः स्मृताः ।  
 तस्य गन्धस्य वक्ष्यामि विस्तराभिहितान् गुणान् ॥ २७ ॥  
 इष्टश्चानिष्टगन्धश्च मधुरः कटुरेव च ।  
 निर्हारी संहतः स्निग्धो रूक्षो विशद एव च ॥ २८ ॥  
 एवं नवविधो ज्ञेयः पाथिवो गन्धविस्तरः ।  
 ज्योतिः पश्यति चक्षुर्भ्यां स्पर्शं वेत्ति च वायुना ॥ २९ ॥

इति श्रीमहाभारते शान्तिपर्वणि मोक्षधर्मपर्वणि भृगुभारद्वाजसवादे चतुरशीत्यधिकशततमोऽध्यायः ॥ १८४ ॥

## पञ्चाशीत्यधिकशततमोऽध्यायः

शरीरे जठरानलस्य प्राणापानप्रभृतीनां च स्थित्यादेर्वर्णनम्

भरद्वाज उवाच

पार्थिवं धातुमासाद्य शरीरोऽग्निः कथं प्रभो ।  
 अवकाशविशेषेण कथं वर्तयतेऽनिलः ॥ १ ॥

भृगुरुवाच

वायोर्गतिमहं ब्रह्मन् कथयिष्यामि तेऽनघ ।  
 प्राणिनामनिलो देहान् यथा चेष्टयते बली ॥ २ ॥

शब्दः स्पर्शश्च रूपं च रसश्चापि गुणाः स्मृताः ।  
 रसज्ञानं तु वक्ष्यामि तन्मे निगदतः शृणु ॥ ३० ॥  
 रसो बहुविधः प्रोक्त ऋषिभिः प्रथितात्मभिः ।  
 मधुरो लवणस्तिकः कपायोऽम्लः कटुस्तथा ॥ ३१ ॥  
 एष षड्विधविस्तारो रसो वारिमयः स्मृतः ।  
 शब्दः स्पर्शश्च रूपं च त्रिगुणं ज्योतिरुच्यते ॥ ३२ ॥  
 ज्योतिः पश्यति रूपाणि रूपं च बहुधा स्मृतम् ।  
 ह्रस्वो दीर्घस्तथा स्थूलश्चतुरस्रोऽनुवृत्तवान् ॥ ३३ ॥  
 शुक्लः कृष्णस्तथा रक्तः पीतो नीलारुणस्तथा ।  
 कठिनश्चिक्कणः श्लक्ष्णः पिच्छलो मृदुदारुणः ॥ ३४ ॥  
 एवं षोडशविस्तारो ज्योतीरूपगुणः स्मृतः ।  
 शब्दस्पर्शौ च विज्ञेयौ त्रिगुणो वायुरित्युत ॥ ३५ ॥  
 वायव्यस्तु गुणः स्पर्शः स्पर्शश्च बहुधा स्मृतः ।  
 उष्णः शीतः सुखो दुःखः स्निग्धो विशद एव च ॥ ३६ ॥  
 तथा खरो मृदू रूक्षो लघुर्गुरुतरोऽपि च ।  
 एवं द्वादशधा स्पर्शो वायव्यो गुण उच्यते ॥ ३७ ॥  
 तत्रैकगुणमाकाशं शब्द इत्येव तत्स्मृतम् ।  
 तस्य शब्दस्य वक्ष्यामि विस्तरं विविधात्मकम् ॥ ३८ ॥  
 षड्ज ऋषभगान्धारौ मध्यमो धैवतस्तथा ।  
 पञ्चमश्चापि विज्ञेयस्तथा चापि निषादवान् ॥ ३९ ॥  
 एष सप्तविधः प्रोक्तो गुण आकाशसम्भवः ।  
 ऐश्वर्येण तु सर्वत्र स्थितोऽपि पटहादिषु ॥ ४० ॥  
 मृदङ्गभेरीशङ्खानां स्तनयित्तो रथस्य च ।  
 यः कश्चिच्छ्रूयते शब्दः प्राणिनोऽप्राणिनोऽपि वा ।  
 एतेषामेव सर्वेषां विषये सम्प्रकीर्तितः ॥ ४१ ॥  
 एवं बहुविधाकारः शब्द आकाशसम्भवः ।  
 आकाशजं शब्दमाहुर्ऋषेर्भर्षाद्युगुणैः सह ॥ ४२ ॥  
 अव्याहृतैश्चेतयते न वेत्ति विषमस्थितैः ।  
 आप्याय्यन्ते च ते नित्यं धातवस्तैस्तु धातुभिः ॥ ४३ ॥  
 आपोऽग्निर्मातृरश्चैव नित्यं जाग्रति देहिषु ।  
 मूलमेते शरीरस्य व्याप्य प्राणानिह स्थिताः ॥ ४४ ॥

श्वितो मूर्धानमात्मा तु शरीरं परिपालयन् ।  
 प्राणो मूर्धनि चाग्नौ च वर्तमानो विचेष्टते ॥ ३ ॥  
 स जन्तुः सर्वभूतात्मा पुरुषः स सनातनः ।  
 मनो बुद्धिरहङ्कारो भूतानि विषयश्च सः ॥ ४ ॥  
 एवं त्विह स सर्वत्र प्राणेन परिचालयते ।  
 पृष्ठतस्तु समानेन स्वां स्वां गतिमुपाश्रितः ॥ ५ ॥

बस्तिमूलं गुदं चैव पावकं समुपाश्रितः ।  
 वहन् मूत्रं पुरीषं चाप्यपानः परिवर्तते ॥ ६ ॥  
 प्रयत्ने कर्मणि बले य एकस्त्रिषु वर्तते ।  
 उदान इति तं प्राहुरध्यात्मविदुषो जनाः ॥ ७ ॥  
 संधिष्वपि च सर्वेषु संनिविष्टस्तथानिलः ।  
 शरीरेषु मनुष्याणां व्यान इत्युपदिश्यते ॥ ८ ॥  
 धातुष्वग्निस्तु विततः समानेन समीरितः ।  
 रसान् धातुंश्च दोषांश्च वर्तयन्नवतिष्ठते ॥ ९ ॥  
 अपानप्राणयोर्मध्ये प्राणापानसमाहितः ।  
 समन्वितस्त्वधिष्ठानं सम्यक्पचति पावकः ॥ १० ॥  
 आस्यं हि पायुपर्यन्तमन्ते स्याद् गुदसञ्चितम् ।  
 श्लोतस्तस्मात् प्रजायन्ते सर्वश्लोतांसि देहिनाम् ॥ ११ ॥

प्राणानां संनिपाताच्च संनिपातः प्रजायते ।  
 ऊष्मा चाग्निरितिज्ञेयो योऽन्नं पचति देहिनाम् ॥ १२ ॥  
 अग्निवेगवहः प्राणो गुदान्ते प्रतिहन्यते ।  
 स ऊर्ध्वमागम्य पुनः समुत्क्षिपति पावकम् ॥ १३ ॥  
 पक्वाशयस्त्वधो नाभ्यामूर्ध्वमामाशयः स्थितः ।  
 नाभिमध्ये शरीरस्य सर्वे प्राणाश्च संस्थिताः ॥ १४ ॥  
 प्रस्थिता हृदयात् सर्वे तिर्यगूर्ध्वमधस्तथा ।  
 वहन्त्यन्नरसान् नाड्यो दश प्राणप्रचोदिताः ॥ १५ ॥  
 एष मार्गोऽथ योगानां येन गच्छन्ति तत्पदम् ।  
 जितक्लमाः समा धीरा मूर्धन्यात्मानमादधन् ॥ १६ ॥  
 एवं सर्वेषु विहितः प्राणापानेषु देहिनाम् ।  
 तस्मिन् समिध्यते नित्यमग्निः स्थाल्यामिवाहितः ॥ १७ ॥

इति श्रीमहाभारते शान्तिपर्वणि मोक्षधर्मपर्वणि पञ्चाशीत्यधिकशततमोऽध्यायः ॥ १८५ ॥

## षडशीत्यधिकशततमोऽध्यायः

जीवसत्ताविषये नानायुक्तिभिः शङ्कोपस्थापनम्

भरद्वाज उवाच

यदि प्राणयते वायुर्वायुरेव विचेष्टते ।  
 श्वसित्याभाषते चैव तस्माज्जीवो निरर्थकः ॥ १ ॥  
 यद्यूपमभाव आग्नेयो वह्निना पच्यते यदि ।  
 अग्निर्जरयते चैतत् तस्माज्जीवो निरर्थकः ॥ २ ॥  
 जन्तोः प्रमीयमाणस्य जीवो नैवोपलभ्यते ।  
 वायुरेव जहात्येनमूपमभावश्च नश्यति ॥ ३ ॥  
 यदि वायुमयो जीवः संश्लेषो यदि वायुना ।  
 वायुमण्डलवद् दृश्यो गच्छेत् सह मरुद्गणैः ॥ ४ ॥  
 संश्लेषो यदि वातेन यदि तस्मात् प्रणश्यति ।  
 महार्णवविमुक्तत्वादन्यत् सलिलभाजनम् ॥ ५ ॥  
 कूपे वा सलिलं दद्यात् प्रदीपं वा हुताशने ।  
 क्षिप्रं प्रविश्य नश्येत यथा नश्यत्यसौ तथा ॥ ६ ॥  
 पञ्चधारणके ह्यस्मिन् शरीरे जीवितं कुतः ।  
 तेषामन्यतराभावाच्चतुर्णां नास्ति संशयः ॥ ७ ॥  
 नश्यन्त्यापो ह्यनाहाराद् वायुरुच्छ्वासनिग्रहात् ।

नश्यते कोष्ठभेदात् खमग्निर्नश्यत्यभोजनात् ॥ ८ ॥  
 व्याधिव्रणपरिक्लेशैर्मेदिनी चैव शीर्यते ।  
 पीडितेऽन्यतरे ह्येषां संघातो याति पञ्चधा ॥ ९ ॥  
 तस्मिन् पञ्चत्वमापन्ने जीवः किमनुधावति ।  
 किं वेदयति वा जीवः किं शृणोति ब्रवीति च ॥ १० ॥  
 एषा गौः परलोकस्थं तारयिष्यति मामिति ।  
 यो दत्त्वा ध्रियते जन्तुः सा गौः कं तारयिष्यति ॥ ११ ॥  
 गौश्च प्रतिग्रहीता च दाता चैव समं यदा ।  
 इहैव विलयं यान्ति कुतस्तेषां समागमः ॥ १२ ॥  
 विहगैरुपभुक्तस्य शैलाग्रात् पतितस्य च ।  
 अग्निना चोपयुक्तस्य कुतः संजीवनं पुनः ॥ १३ ॥  
 छिन्नस्य यदि वृक्षस्य न मूलं प्रतिरोहति ।  
 बीजान्यस्य प्रवर्तन्ते मृतः क्व पुनरेष्यति ॥ १४ ॥  
 बीजमात्रं पुरा सृष्टं यदेतत् परिवर्तते ।  
 मृतामृताः प्रणश्यन्ति बीजाद् बीजं प्रवर्तते ॥ १५ ॥

इति श्रीमहाभारते शान्तिपर्वणि मोक्षधर्मपर्वणि जीवस्वरूपाक्षेपे षडशीत्यधिकशततमोऽध्यायः ॥ १८६ ॥

## सप्ताशीत्यधिकशततमोऽध्यायः

जीवस्यास्तित्वनित्यत्वयोर्युक्त्या साधनम्

भृगुरुवाच

न प्रणाशोऽस्ति जीवस्य दत्तस्य च कृतस्य च ।  
 याति देहान्तरं प्राणी शरीरं तु विशीर्यते ॥ १ ॥  
 न शरीराश्रितो जीवस्तस्मिन् नष्टे प्रणश्यति ।

समिधामिव दग्धानां यथाग्निर्दृश्यते तथा ॥ २ ॥

भरद्वाज उवाच

अग्नेर्यथा तथा तस्य यदि नाशो न विद्यते ।  
 इन्धनस्योपयोगान्ते स चाग्निर्नोपलभ्यते ॥ ३ ॥

नश्यतीत्येव जानामि शान्तमग्निमनिन्धनम् ।  
गतिर्यस्य प्रमाणं वा संस्थानं वा न विद्यते ॥ ४ ॥

भृगुरुवाच

समिधामुपयोगान्ते यथाग्निर्नोपलभ्यते ।  
आकाशानुगतत्वाद्धि दुर्ग्राह्यो हि निराश्रयः ॥ ५ ॥  
तथा शरीरसंत्यागे जीवो ह्याकाशयत् स्थितः ।  
न गृह्यते तु सूक्ष्मत्वाद् यथा ज्योतिर्न संशयः ॥ ६ ॥  
प्राणान् धारयते ह्यग्निः स जीव उपधार्यताम् ।  
वायुसंधारणो ह्यग्निर्नश्यत्युच्छ्वासनिग्रहात् ॥ ७ ॥  
तस्मिन् नष्टे शरीराग्नौ ततो देहमचेतनम् ।  
पतितं याति भूमित्वमयनं तस्य हि क्षितिः ॥ ८ ॥  
जङ्गमानां हि सर्वेषां स्थावरानां तथैव च ।  
आकाशं पवनोऽन्वेति ज्योतिस्तमनुगच्छति ।  
तेषां त्रयाणामेकत्वाद् द्वयं भूमौ प्रतिष्ठितम् ॥ ९ ॥  
यत्र खं तत्र पवनस्तत्राग्निर्यत्र मारुतः ।  
अमूर्तयस्ते विज्ञेया मूर्तिमन्तः शरीरिणाम् ॥ १० ॥

भरद्वाज उवाच

यद्यग्निमारुतौ भूमिः खमापश्च शरीरिषु ।  
जीवः किंलक्षणस्तत्रेत्येतदाचक्ष्व मेऽनघ ॥ ११ ॥  
पञ्चात्मके पञ्चरतौ पञ्चविज्ञानचेतने ।  
शरीरे प्राणिनां जीवं वेत्तुमिच्छामि यादृशम् ॥ १२ ॥  
मांसशोणितसंघाते मेदःस्नाय्वस्थिसंचये ।  
भिद्यमाने शरीरे तु जीवो नैवोपलभ्यते ॥ १३ ॥  
यद्यजीवं शरीरं तु पञ्चभूतसमन्वितम् ।  
शरीरे मानसे दुःखे कस्तां वेदयते रुजम् ॥ १४ ॥  
शृणोति कथितं जीवः कर्णाभ्यां न शृणोति तत् ।  
महर्षे मनसि व्यग्रे तस्माज्जीवो निरर्थकः ॥ १५ ॥  
सर्वं पश्यति यद् दृश्यं मनोयुक्तेन चक्षुषा ।  
मनसि व्याकुले चक्षुः पश्यन्नपि न पश्यति ॥ १६ ॥  
न पश्यति न चाघ्राति न शृणोति न भाषते ।  
न च स्पर्शरसौ वेत्ति निद्रावशगतः पुनः ॥ १७ ॥  
हृष्यति क्रुद्धयतेकोऽत्र शोचत्युद्विजते च कः ।  
इच्छति ध्यायति द्वेषेति वाचमीरयते च कः ॥ १८ ॥  
इति श्रीमहाभारते शान्तिपर्वणि मोक्षधर्मपर्वणि भृगुभरद्वाजसंवादे जीवस्वरूपनिरूपणे सप्ताशीत्यधिकशततमोऽध्यायः ॥ १८७ ॥

भृगुरुवाच

न पञ्चसाधारणमत्र किञ्चि-  
च्छरीरमेको वहतेऽन्तरात्मा ।  
स वेत्ति गन्धांश्च रसांश्च्युतींश्च  
स्पर्शं च रूपं च गुणांश्च येऽन्ये ॥ १९ ॥  
पञ्चात्मके पञ्चगुणप्रदर्शी  
स सर्वगान्त्रानुगतोऽन्तरात्मा ।  
स वेत्ति दुःखानि सुखानि चात्र  
तद्विप्रयोगात् तु न वेत्ति देहः ॥ २० ॥  
यदा न रूपं न स्पर्शो नोष्मभावश्च पञ्चके ।  
तदा शान्ते शरीराग्नौ देहत्यागे न नश्यति ॥ २१ ॥  
आपोमयमिदं सर्वमापो मूर्तिः शरीरिणाम् ।  
तत्रात्मा मानसो ब्रह्मा सर्वभूतेषु लोककृत् ॥ २२ ॥  
आत्मा क्षेत्रज्ञ इत्युक्तः संयुक्तः प्राकृतैर्गुणैः ।  
तैरेव तु विनिर्मुक्तः परमात्मेत्युदाहृतः ॥ २३ ॥  
आत्मानं तं विजानीहि सर्वलोकहितात्मकम् ।  
तस्मिन् यः संश्रितो देहे ह्यम्बिन्दुरिव पुष्करे ॥ २४ ॥  
क्षेत्रज्ञं तं विजानीहि नित्यं लोकहितात्मकम् ।  
तमो रजश्च सत्त्वं च विद्धि जीवगुणानिमान् ॥ २५ ॥  
सचेतनं जीवगुणं वदन्ति  
स चेष्टते चेष्टयते च सर्वम् ।  
अतः परं क्षेत्रविदो वदन्ति  
प्रावर्तयद् यो भुवनानि सप्त ॥ २६ ॥  
न जीवनाशोऽस्ति हि देहभेदे  
मिथ्यैतदाहुर्मुत इत्यबुद्धाः ।  
जीवस्तु देहान्तरितः प्रयाति  
दशार्धतैवास्य शरीरभेदः ॥ २७ ॥  
एवं सर्वेषु भूतेषु गूढश्चरति संवृतः ।  
दृश्यते त्वय्यया बुद्ध्या सूक्ष्मया तत्त्वदर्शिभिः ॥ २८ ॥  
तं पूर्वापररात्रेषु युञ्जानः सततं बुधः ।  
लच्चाहारो विशुद्धात्मा पश्यत्यात्मानमात्मनि ॥ २९ ॥  
चित्तस्य हि प्रसादेन हित्वा कर्म शुभाशुभम् ।  
प्रसन्नात्माऽऽत्मनि स्थित्वा सुखमानन्त्यमश्नुते ॥ ३० ॥  
मानसोऽग्निः शरीरेषु जीव इत्यभिधीयते ।  
सृष्टिः प्रजापतेरेषा भूताध्यात्मविनिश्चये ॥ ३१ ॥

## अष्टाशीत्यधिकशततमोऽध्यायः

वर्णविभागपूर्वकं मनुष्याणामन्येषां च समस्तभूतानामुत्पत्तेर्वर्णनम्

भृगुरुवाच

असृजद् ब्राह्मणानेव पूर्वं ब्रह्मा प्रजापतीन् ।  
आत्मतेजोभिनिर्वृत्तान् भास्कराग्निसमप्रभान् ॥ १ ॥

ततः सत्यं च धर्मं च तपो ब्रह्म च शाश्वतम् ।  
आचारं चैव शौचं च स्वर्गाय विदधे प्रभुः ॥ २ ॥  
देवदानवगन्धर्वा दैत्यासुरमहोरगाः ।

यक्षराक्षसनागाश्च पिशाचा मनुजास्तथा ॥ ३ ॥  
 ब्राह्मणाः क्षत्रिया वैश्याः शूद्राश्च द्विजसत्तम ।  
 ये चान्ये भूतसङ्घानां सङ्घास्तांश्चापि निर्ममे ॥ ४ ॥  
 ब्राह्मणानां सितो वर्णः क्षत्रियाणां तु लोहितः ।  
 वैश्यानां पीतको वर्णः शूद्राणामसितस्तथा ॥ ५ ॥

भरद्वाज उवाच

चातुर्वर्ण्यस्य वर्णेन यदि वर्णो विभिद्यते ।  
 सर्वेषां खलु वर्णानां दृश्यते वर्णसंकरः ॥ ६ ॥  
 कामः क्रोधो भयं लोभः शोकश्चिन्ता क्षुधा श्रमः ।  
 सर्वेषां नः प्रभवति कस्माद् वर्णो विभिद्यते ॥ ७ ॥  
 स्वेदमूत्रपुरीषाणि श्लेष्मा पित्तं सशोणितम् ।  
 तनुः क्षरति सर्वेषां कस्माद् वर्णो विभज्यते ॥ ८ ॥  
 जङ्गमानामसख्येयाः स्थावराणां च जातयः ।  
 तेषां विविधवर्णानां कुतो वर्णविनिश्चयः ॥ ९ ॥

भृगुरुवाच

न विशेषोऽस्ति वर्णानां सर्वं ब्राह्ममिदं जगत् ।  
 ब्राह्मणा पूर्वसृष्टं हि कर्मभिर्वर्णतां गतम् ॥ १० ॥  
 कामभोगप्रियास्तीक्ष्णाः क्रोधनाः प्रियसाहसाः ।  
 त्यक्तस्वधर्मा रक्ताङ्गास्ते द्विजाः क्षत्रतां गताः ॥ ११ ॥

इति श्रीमहाभारते शान्तिपर्वणि मोक्षधर्मपर्वणि भृगुभरद्वाजसवादे वर्णविभागकथने अष्टाशीत्यधिकशततमोऽध्यायः ॥ १८८ ॥

## एकोनवत्यधिकशततमोऽध्यायः

चतुर्णां वर्णानां पृथक्पृथक् कर्मणां सदाचारस्य च वर्णनं वैराग्येण परब्रह्मणः प्राप्तिश्च

भरद्वाज उवाच

ब्राह्मणः केन भवति क्षत्रियो वा द्विजोत्तम ।  
 वैश्यः शूद्रश्च विप्रर्षे तद् ब्रूहि वदतां वर ॥ १ ॥

भृगुरुवाच

जातकर्मादिभिर्वस्तु संस्कारैः संस्कृतः शुचिः ।  
 वेदाध्ययनसम्पन्नः षट्सु कर्मस्ववस्थितः ॥ २ ॥  
 शौचाचारस्थितः सम्यग्विघसाशी गुरुप्रियः ।  
 नित्यव्रती सत्यपरः स वै ब्राह्मण उच्यते ॥ ३ ॥  
 सत्यं दानमथाद्रोह आनृशंस्यं त्रपा घृणा ।  
 तपश्च दृश्यते यत्र स ब्राह्मण इति स्मृतः ॥ ४ ॥  
 क्षत्रजं सेवते कर्म वेदाध्ययनसंगतः ।  
 दानादानरतिर्यस्तु स वै क्षत्रिय उच्यते ॥ ५ ॥  
 वणिज्या पशुरक्षा च कृष्यादानरतिः शुचिः ।  
 वेदाध्ययनसम्पन्नः स वैश्य इति संक्षितः ॥ ६ ॥  
 सर्वभक्षरतिर्नित्यं सर्वकर्मकरोऽशुचिः ।  
 त्यक्तवेदस्त्वनाचारः स वै शूद्र इति स्मृतः ॥ ७ ॥  
 शूद्रे चैतद्भवेत्कृत्यं द्विजे तच्च न विद्यते ।

गोभ्यो वृत्ति समास्थाय पीताः कृष्युपजीविनः ।  
 स्वधर्मान् नानुतिष्ठन्ति ते द्विजा वैश्यतां गताः ॥ १२ ॥  
 हिंसानृतप्रिया लुब्धाः सर्वकर्मोपजीविनः ।  
 कृष्णाः शौचपरिभ्रष्टास्ते द्विजाः शूद्रतां गताः ॥ १३ ॥  
 इत्येतैः कर्मभिर्व्यस्ता द्विजा वर्णान्तरं गताः ।  
 धर्मो यज्ञक्रिया तेषां नित्यं न प्रतिषिध्यते ॥ १४ ॥  
 इत्येते चतुरो वर्णा येषां ब्राह्मी सरस्वती ।  
 विहिता ब्रह्मणा पूर्वं लोभात् त्वज्ञानतां गताः ॥ १५ ॥  
 ब्राह्मणा ब्रह्मतन्त्रस्थास्तपस्तेषां न नश्यति ।  
 ब्रह्म धारयतां नित्यं व्रतानि नियमांस्तथा ॥ १६ ॥  
 ब्रह्म चैव परं सृष्टं ये न जानन्ति तेऽद्विजाः ।  
 तेषां बहुविधास्त्वन्यास्तत्र तत्र हि जातयः ॥ १७ ॥  
 पिशाचा राक्षसाः प्रेता विविधा स्लेच्छजातयः ।  
 प्रणष्टज्ञानविज्ञानाः स्वच्छन्दाचारचेष्टिताः ॥ १८ ॥  
 प्रजा ब्राह्मणसंस्काराः स्वकर्मकृतनिश्चयाः ।  
 ऋषिभिः स्वेन तपसा सृज्यन्ते चापरे परैः ॥ १९ ॥  
 आदिदेवसमुद्भूता ब्रह्ममूलाक्षयाव्यया ।  
 सा सृष्टिर्मानसी नाम धर्मतन्त्रपरायणा ॥ २० ॥

न वै शूद्रो भवेच्छूद्रो ब्राह्मणो न च ब्राह्मणः ॥ ८ ॥  
 सर्वोपायैस्तु लोभस्य क्रोधस्य च विनिग्रहः ।  
 पतत् पवित्रं ज्ञानानां तथा चैवात्मसंयमः ॥ ९ ॥  
 वार्यौ सर्वात्मना तौ हि श्रेयोघातार्थमुच्छ्रितौ ।  
 नित्यं क्रोधाच्छ्रयं रक्षेत् तपो रक्षेच्च मत्सरत् ॥ १० ॥  
 विद्यां मानापमानाभ्यामात्मानं तु प्रमादतः ।  
 यस्य सर्वे समारम्भा निराशीर्वन्धना द्विज ॥ ११ ॥  
 त्यागे यस्य हुतं सर्वं स त्यागी च स बुद्धिमान् ।  
 अहिंसः सर्वभूतानां मैत्रायणगतश्चरेत् ॥ १२ ॥  
 परिग्रहान् परित्यज्य भवेद् बुद्ध्या जितेन्द्रियः ।  
 अशोकं स्थानमातिष्ठेदिह चामुत्र चाभयम् ॥ १३ ॥  
 तपोनित्येन दान्तेन मुनिना संयतात्मना ।  
 अजितं जेतुकामेन भाव्यं सङ्गेष्वसङ्गिना ॥ १४ ॥  
 इन्द्रियैर्गृह्यते यद् यत्तत्तद् व्यक्तमिति स्थितिः ।  
 अव्यक्तमिति विज्ञेयं लिङ्गग्राह्यमतीन्द्रियम् ॥ १५ ॥  
 अविस्मभ्मे न गन्तव्यं विस्मभ्मे धारयेन्मनः ।  
 मनः प्राणे निगृह्णीयात् प्राणं ब्रह्मणि धारयेत् ॥ १६ ॥

निर्वेदादेव निर्वाणं न च किञ्चिद् विचिन्तयेत् ।  
सुखं वै ब्राह्मणो ब्रह्म निर्वेदेनाधिगच्छति ॥ १७ ॥  
इति श्रीमहाभारते शान्तिपर्वणि मोक्षधर्मपर्वणि भृगुभरद्वाजसंवादे वर्णस्वरूपकथने एकोननवत्यधिकशततमोऽध्यायः ॥ १८९ ॥

शौचेन सततं युक्तः सदाचारसमन्वितः ।  
सानुक्रोशश्च भूतेषु तद् द्विजातिषु लक्षणम् ॥ १८ ॥  
इति श्रीमहाभारते शान्तिपर्वणि मोक्षधर्मपर्वणि भृगुभरद्वाजसंवादे वर्णस्वरूपकथने एकोननवत्यधिकशततमोऽध्यायः ॥ १८९ ॥

## नवत्यधिकशततमोऽध्यायः

सत्यस्य महिमासत्यस्य दोषा लोकपरलोकसुखदुःखयोर्विवेचनं च

भृगुरुवाच

सत्यं ब्रह्म तपः सत्यं सत्यं विसृजते प्रजाः ।  
सत्येन धार्यते लोकः स्वर्गं सत्येन गच्छति ॥ १ ॥  
अनृतं तमसो रूपं तमसा नीयते ह्यधः ।  
तमोग्रस्ता न पश्यन्ति प्रकाशं तमसाऽऽवृताः ॥ २ ॥  
स्वर्गः प्रकाश इत्याहुर्नरकं तम एव च ।  
सत्यानृतं तदुभयं प्राप्यते जगतीचरैः ॥ ३ ॥  
तत्राप्येवंविधा लोके वृत्तिः सत्यानृते भवेत् ।  
धर्माधर्मौ प्रकाशश्च तमो दुःखं सुखं तथा ॥ ४ ॥  
तत्र यत् सत्यं स धर्मो यो धर्मः स प्रकाशो  
यः प्रकाशस्तत् सुखमिति । तत्र यदनृतं सोऽधर्मो  
योऽधर्मस्तत् तमोयत् तमस्तद् दुःखमिति ॥ ५ ॥

अत्रोच्यते—

शारीरैर्मानसैर्दुःखैः सुखैश्चाप्यसुखोदयैः ।  
लोकसृष्टिं प्रपश्यन्तो न मुह्यन्ति विचक्षणाः ॥ ६ ॥  
तत्र दुःखविमोक्षार्थं प्रयतेत विचक्षणाः ।  
सुखं ह्यनित्यं भूतानामिहलोके परत्र च ॥ ७ ॥  
राहुग्रस्तस्य सोमस्य यथा ज्योत्स्ना न भासते ।  
तथा तमोऽभिभूतानां भूतानानश्यते सुखम् ॥ ८ ॥  
तत् खलु द्विविधं सुखमुच्यते शारीरं मानसं  
च । इह खल्वमुष्मिश्च लोके वस्तुप्रवृत्तयः सुखार्थ-  
मभिधीयन्ते । न ह्यतः परं त्रिवर्गफलं विशिष्टतरमस्ति  
स एव काम्यो गुणविशेषो धर्मार्थगुणारम्भस्तद्धेतुर-  
स्योत्पत्तिः सुखप्रयोजनार्थ आरम्भः ॥ ९ ॥

भरद्वाज उवाच

यदेतद् भवताभिहितं सुखानां परमा  
स्थितिरिति न तदुपगृह्णीमो न ह्येषामृषीणां  
महति स्थितानामप्राप्य एष काम्यो गुणविशेषो न  
इति श्रीमहाभारते शान्तिपर्वणि मोक्षधर्मपर्वणि भृगुभरद्वाजसंवादे नवत्यधिकशततमोऽध्यायः ॥ १९० ॥

चैनमभिलषन्ति च तपसि श्रूयते त्रिलोककृद् ब्रह्मा  
प्रभुरेकाकी तिष्ठति । ब्रह्मचारी न कामसुखेष्व्वात्मान-  
मवदधाति । अपि च भगवान् विश्वेश्वर उमापतिः  
काममभिवर्तमानमनङ्गत्वेन शममनयत् । तस्माद् ब्रूमो  
न तु महात्मभिरयं प्रतिगृहीतो न त्वेषां तावद्विशिष्टो  
गुणविशेष इति । नैतद् भगवतः प्रत्येमि भगवता तूक्तं  
सुखान्न परमस्तीति लोकप्रवादो हि द्विविधः फलोदयः  
सुकृतात् सुखमवाप्यते दुष्कृताद् दुःखमिति ॥ १० ॥

भृगुरुवाच

अत्रोच्यते—अनृतात् खलु तमः प्रादुर्भूतं ततस्तमो  
ग्रस्ता अधर्ममेवानुवर्तन्ते न धर्मं क्रोधलोभहिंसानृता-  
दिभिरवच्छन्ना न खल्वरिर्मल्लोके नामुत्र सुखमाप्नु-  
वन्ति । विविधव्याधिरुजोपतापैरवकीर्यन्ते । वधबन्ध-  
नपरिकलेशादिभिश्च क्षुत्पिपासाश्रमकृतैरुपतापैरुप-  
तप्यन्ते । वर्षवातात्युष्णातिशीतकृतैश्च प्रतिभयैः  
शारीरैर्दुःखैरुपतप्यन्ते । बन्धुधनविनाशविप्रयोगकृतैश्च  
मानसैः शोकैरभिभूयन्ते जरामृत्युकृतैश्चान्यैरिति ॥ ११ ॥

यस्त्वेतैः शारीरमानसैर्दुःखैर्न संस्पृश्यते स  
सुखं वेद । न चैते दोषाः स्वर्गं प्रादुर्भवन्ति । तत्र  
खलु भवन्ति ॥ १२ ॥

सुसुखः पवनः स्वर्गं गन्धश्च सुरभिस्तथा ।  
क्षुत्पिपासा श्रमो नास्ति न जरा न च पापकम् ॥ १३ ॥  
नित्यमेव सुखं स्वर्गं सुखं दुःखमिहोभयम् ।  
नरके दुःखमेवाहुः सुखं तत्परमं पदम् ॥ १४ ॥  
पृथिवी सर्वभूतानां जनित्री तद्विधाः स्त्रियः ।  
पुमान् प्रजापतिस्तत्र शुक्रं तेजोमयं विदुः ॥ १५ ॥  
इत्येतल्लोकनिर्माणं ब्रह्मणा विहितं पुरा ।  
प्रजाः समनुवर्तन्ते स्वैः स्वैः कर्मभिरावृताः ॥ १६ ॥

## एकनवत्यधिकशततमोऽध्यायः

ब्रह्मचर्यगार्हस्थ्यश्रमयोर्धर्मस्य वर्णनम्

भरद्वाज उवाच

दानस्य किं फलं प्रादुर्धर्मस्य चरितस्य च ।  
तपसश्च सुतप्तस्य स्वाध्यायस्य हुतस्य वा ॥ १ ॥

भृगुरुवाच

हुतेन शाम्यते पापं स्वाध्यायैः शान्तिरुत्तमा ।  
दानेन भोगानित्याहुस्तपसा स्वर्गमाप्नुयात् ॥ २ ॥

दानं तु द्विविधं प्राहुः परत्रार्थमिहैव च ।  
सङ्ग्रहो यद् दीयते किञ्चित् तत्परत्रोपतिष्ठते ॥ ३ ॥  
असङ्ग्रहो दीयते यस्तु तद् दानमिह भुज्यते ।  
यादृशं दीयते दानं तादृशं फलमश्नुते ॥ ४ ॥

भरद्वाज उवाच

किं कस्य धर्माचरणं किं वा धर्मस्य लक्षणम् ।  
धर्मः कतिविधो वापि तद् भवान् वक्तुमर्हति ॥ ५ ॥

भृगुरुवाच

स्वधर्माचरणे युक्ता ये भवन्ति मनीषिणः ।  
तेषां स्वर्गफलावासिर्गोऽन्यथा स विमुह्यते ॥ ६ ॥

भरद्वाज उवाच

यदेतच्चातुराश्रम्यं ब्रह्मर्षिविहितं पुरा ।  
तेषां स्वे स्वे समाचारास्तान् मे वक्तुमिहार्हसि ॥ ७ ॥

भृगुरुवाच

पूर्वमेव भगवता ब्रह्मणा लोकहितमनुतिष्ठता  
धर्मसंरक्षणार्थमाश्रमाश्चत्वारोऽभिनिर्दिष्टाः । तत्र  
गुरुकुलवासमेव प्रथममाश्रममुदाहरन्ति।सम्यग् यत्र  
शौचसंस्कारनियमव्रतविनियतात्मा उभे संध्ये  
भास्कराग्निदैवतान्युपस्थाय विहाय तन्द्रबालस्ये  
गुरोरभिवादनवेदाभ्यासश्रवणपवित्रीकृतान्तरात्मा  
त्रिषवणमुपस्पृश्य ब्रह्मचर्याग्निपरिचरणगुरुशुश्रूषानि-  
त्यभिक्षामैक्ष्यादिसर्वनिवेदितान्तरात्मा गुरुवचननि-  
र्देशानुष्ठानाप्रतिकूलो गुरुप्रसादलब्धस्वाध्यायतत्परः  
स्यात् ॥ ८ ॥

भवति चात्र श्लोकः—

गुरुं यस्तु समाराध्य द्विजो वेदमवाप्नुयात् ।  
तस्य स्वर्गफलावासिः सिध्यते चास्य मानसमिति । ९ ।  
गार्हस्थ्यं खलु द्वितीयमाश्रमं वदन्ति । तस्य  
समुदाचारलक्षणं सर्वमनुव्याख्यास्यामः । समावृत्तानां  
सदाचाराणां सहधर्मचर्यफलार्थिना गृहाश्रमो  
विधीयते । धर्मार्थकामावाप्तिर्ह्यत्र त्रिवर्गसाधनमपेक्ष्या-  
गर्हितेन कर्मणा धनान्यादाय स्वाध्यायोपलब्धप्रकर्षेण

इति श्रीमहाभारते शान्तिपर्वणि भोक्षधर्मपर्वणि भृगुभरद्वाजसवादे एकनवत्यधिकशततमोऽध्यायः ॥ १९१ ॥

## द्विनवत्यधिकशततमोऽध्यायः

वानप्रस्थसंन्यासयोर्धर्माणां वर्णनं हिमवत उत्तरपार्श्वस्थितस्योत्कृष्टलोकस्य वैलक्षण्य-  
महत्त्वयोः प्रतिपादनं भृगुभरद्वाजसंवादस्योपसंहारश्च

भृगुरुवाच

वानप्रस्थाः खल्वपि धर्ममनुसरन्तः पुण्यानि  
तीर्थानि नदीप्रस्रवणानि सुविधिकेष्वरण्येषु मृग-  
महिषवराहशार्दूलवनगजाकीर्णेषु तपस्यन्तोऽनु-

वा ब्रह्मर्षिनिर्मितेन वा अद्रिसारगतेन वा । हव्यकव्य-  
नियमाभ्यासदैयतप्रसादोपलब्धेन वा धनेन गृहस्थो  
गार्हस्थ्यं वर्तयेत् । तद्धि सर्वाश्रमाणां मूलमुदाहरन्ति ।  
गुरुकुलनिवासिनः परिव्राजका ये चान्ये संकल्पित-  
व्रतनियमधर्मानुष्ठायिनस्तेषामप्यत एव भिक्षाबलि-  
संविभागाः प्रवर्तन्ते ॥ १० ॥

वानप्रस्थानां च द्वयोपस्कार इति प्रायशः  
खल्वेते साधवः साधुपथ्यौदनाः स्वाध्यायप्रसङ्गिन-  
स्तीर्थाभिगमनदेशदर्शनार्थं पृथिवी पर्यटन्ति, तेषां  
प्रत्युत्थानाभिगमनाभिवादनानसूयवाक्प्रदानसुखश-  
क्त्यासनसुखशयनाभ्यवहारसत्क्रिया चेति ॥ ११ ॥

भवति चात्र श्लोकः—

अतिथिर्यस्य भग्नाशो गृहात् प्रतिनिवर्तते ।  
स दत्त्वा दुष्कृतं तस्मै पुण्यमादाय गच्छति ॥ १२ ॥  
अपि चात्र यज्ञक्रियाभिर्देवताः प्रीयन्ते । निवापेन  
पितरो विद्याभ्यासश्रवणधारणेन ऋषयः । अपत्यो-  
त्पादनेन प्रजापतिरिति ॥ १३ ॥

श्लोकौ चात्र भवतः—

वात्सल्यात्सर्वभूतेभ्यो वाच्याः श्रोत्रसुखा गिरः।  
परितापोपघातश्च पारुष्यं चात्र गर्हितम् ॥ १४ ॥  
अवज्ञानमहंकारो दम्भश्चैव विगर्हितः ।  
अर्हिसा सत्यमक्रोधः सर्वाश्रमगतं तपः ॥ १५ ॥

अपि चात्र माल्याभरणवस्त्राभ्यङ्गनित्योपभोग-  
नृत्यगीतवादित्रश्रुतिसुखनयनाभिरामदर्शनानां प्राप्तिर्भ-  
क्ष्यभोज्यलेह्योपेयचोष्याणामभ्यवहाराणां विविधाना-  
मुपभोगः । स्वविहारसंतोषः कामसुखा-  
वाप्तिरिति ॥ १६ ॥

त्रिवर्गगुणनिर्वृत्तिर्यस्य नित्यं गृहाश्रमे ।  
स सुखान्यनुभूयेह शिष्टानां गतिमाप्नुयात् ॥ १७ ॥  
उच्छ्वृत्तिर्गृहस्थो यः स्वधर्माचरणे रतः ।  
त्यक्तकामसुखारम्भः स्वर्गस्तस्य न दुर्लभः ॥ १८ ॥

संचरन्ति त्यक्तग्राभ्यवस्त्राभ्यवहारोपभोगा वन्यौषधि-  
फलमूलपर्णपरिमितविचित्रनियताहाराः स्थानास-  
निनो भूमिपाषाणसिकताशर्करावालुकाभस्स-  
शायिनः काशकुशचर्मवल्कलसंवृताङ्गाः केश-

श्मश्रुनखरोमधारिणो नियतकालोपस्पर्शना अस्क-  
न्दितकालबलिहोमानुष्ठायिनः समित्कुशकुसुमापहा-  
रसम्मार्जनलब्धविश्रामाः शीतोष्णवर्षपवनविष्टम्भवि-  
भिन्नसर्वत्वचो विविधनियमोपयोगचर्यानुष्ठानविहि-  
तपरिशुष्कमांसशोणितत्वगस्थिभूता धृतिपराः सत्त्व-  
योगाच्छरीराण्युद्बहन्ते ॥ १ ॥

यस्त्वेतां नियतश्चर्यां ब्रह्मविधिहितां चरेत् स  
दहेदग्निवद्दोषान् जयेल्लोकांश्च दुर्जयान् ॥ २ ॥

परिव्राजकानां पुनराचारः—तद्यथाविमुच्याग्नि-  
धनकलत्रपरिबर्हणं संगेष्वात्मनः स्नेहपाशानवधूय  
परिव्रजन्ति । समलोष्टाश्मकाश्चनास्त्रिवर्गप्रवृत्तेष्व-  
सक्तबुद्धयोऽरिमित्रोदासीनानां तुल्यदर्शनाः स्थावर-  
जरायुजाण्डजरवेदजोद्धिज्जानां भूतानां वाङ्मनःकर्म-  
भिरनभिद्रोहिणोऽनिकेताः पर्वतपुलिनवृक्षमूल-  
देवतायतनान्प्रनुचरन्तो वासार्थमुपेयुर्नगरं ग्रामं  
वा नगरे पञ्चरात्रिका ग्रामे चैकरात्रिकाः प्रविश्य च  
प्राणधारणार्थं द्विजातीनां भवनान्यसंकीर्णकर्मणामु-  
पतिष्ठेयुः पात्रपतितायाचितभैक्ष्याः कामक्रोधदर्प-  
लोभमोहकार्पण्यदम्भपरिवादाभिमानहिसानिवृत्ता  
इति ॥ ३ ॥

भवति चात्र श्लोकः—

अभयं सर्वभूतेभ्यो दत्त्वा यश्चरते मुनिः ।  
न तस्य सर्वभूतेभ्यो भयमुत्पद्यते क्वचित् ॥ ४ ॥  
कृत्वाग्निहोत्रं स्वशरीरसंस्थं  
शारीरमग्निं स्वमुखे जुहोति ।  
विप्रस्तु भैक्ष्यौपगतैर्हविर्भि-  
श्चिताग्निनां स व्रजते हि लोकम् ॥ ५ ॥  
मोक्षाश्रमं यश्चरते यथोक्तं  
शुचिः सुसंकल्पितमुक्तबुद्धिः ।  
अनिन्द्यं ज्योतिरिव प्रशान्तं  
स ब्रह्मलोकं श्रयते मनुष्यः ॥ ६ ॥

भरद्वाज उवाच

अस्माल्लोकात् परो लोकः श्रयते नोपलभ्यते ।  
तमहं ज्ञातुमिच्छामि तद् भवान् वक्तुमर्हति ॥ ७ ॥

भृगुरुवाच

उत्तरे हिमवत्पार्श्वे पुण्ये सर्वगुणान्विते ।  
पुण्यः क्षेम्यश्च काम्यश्च स परो लोक उच्यते ॥ ८ ॥  
तत्र ह्यपापकर्माणः शुचयोऽत्यन्तनिर्मलाः ।  
लोभमोहपरित्यक्ता मानवा निरुपद्रवाः ॥ ९ ॥  
स स्वर्गसदृशो देशस्तत्र ह्युक्ताः शुभा गुणाः ।

इति श्रीमहाभारते ज्ञान्तिपर्वणि मोक्षधर्मपर्वणि भृगुभरद्वाजसंवादे द्विनवत्यधिकशततमोऽध्यायः ॥ १९२ ॥

काले मृत्युः प्रभवति स्पृशन्ति व्याधयो न च ॥ १० ॥

न लोभः परदारेषु स्वदारनिरतो जनः ।  
नान्योन्यं बध्यते तत्र द्रव्येषु च न विस्मयः ।

परो ह्यधर्मो नैवास्ति संदेहो नापि जायते ॥ ११ ॥

कृतस्य तु फलं तत्र प्रत्यक्षमुपलभ्यते ।

पानासनाशनोपेताः प्रासादभवनाश्रयाः ॥ १२ ॥

सर्वकामैर्षुताः केचिद्धेमाभरणभूषिताः ।

प्राणधारणमात्रं तु केषांचिदुपपद्यते ।

श्रमेण महता केचित् कुर्वन्ति प्राणधारणम् ॥ १३ ॥

इह धर्मपराः केचित् केचिन्नैकृतिका नराः ।

सुखिता दुःखिताः केचिन्निर्धना धनिनोऽपरे ॥ १४ ॥

इह श्रमो भयं मोहः श्रुधा तीव्रा च जायते ।

लोभश्चार्थकृतो नृणां येन मुह्यन्त्यपण्डिताः ॥ १५ ॥

इह वार्ता बहुविधा धर्माधर्मस्य कारिणः ।

यस्तद्वेदोभयं प्राज्ञः पाप्मना न स लिप्यते ॥ १६ ॥

सोपधं निकृतिः स्तेयं परीवादो ह्यसूयिता ।

परोपघातो हिंसा च पैशुन्यमनृतं तथा ॥ १७ ॥

एतानासेवते यस्तु तपस्तस्य प्रहीयते ।

यस्त्वेतान् नाचरेद् विद्वांस्तपस्तस्य प्रवर्धते ॥ १८ ॥

इह चिन्ता बहुविधा धर्माधर्मस्य कर्मणः ।

कर्मभूमिरियं लोके इह कृत्वा शुभाशुभम् ।

शुभैः शुभमवाप्नोति तथाशुभमथान्यथा ॥ १९ ॥

इह प्रजापतिः पूर्वं देवाः सर्षिगणास्तथा ।

इष्टेष्टतपसः पूता ब्रह्मलोकमुपाश्रिताः ॥ २० ॥

उत्तरः पृथिवीभागः सर्वपुण्यतमः शुभः ।

इहस्थास्तत्र जायन्ते ये वै पुण्यकृतो जनाः ॥ २१ ॥

असत्कर्माणि कुर्वन्तस्तिर्यग्योनिषु चापरे ।

क्षीणायुषस्तथा चान्ये नश्यन्ति पृथिवीतले ॥ २२ ॥

अन्योन्यभक्षणासक्ता लोभमोहसमन्विताः ।

इहैव परिवर्तन्ते न ते यान्त्युत्तरां दिशम् ॥ २३ ॥

ये गुरुन् पर्युपासन्ते नियता ब्रह्मचारिणः ।

पन्थानं सर्वलोकानां विजानन्ति मनीषिणः ॥ २४ ॥

इत्युक्तोऽयं मया धर्मः संक्षिप्तो ब्रह्मनिर्मितः ।

धर्माधर्मौ हि लोकस्य यो वै वेत्ति स बुद्धिमान् ॥ २५ ॥

भीष्म उवाच

इत्युक्तो भृगुणा राजन् भरद्वाजः प्रतापवान् ।

भृगुं परमधर्मात्मा विस्मितः प्रत्यपूजयत् ॥ २६ ॥

एष ते प्रसवो राजन् जगतः सम्प्रकीर्तितः ।

निखिलेन महाप्राज्ञ किं भूयः श्रोतुमिच्छसि ॥ २७ ॥

## त्रिनवत्यधिकशततमोऽध्यायः

शिष्टाचारस्य सफलं वर्णनं पापानां गोपने हानिर्धर्मस्य प्रशंसा च

युधिष्ठिर उवाच

आचारस्य विधिं तात प्रोच्यमानं त्वयानघ ।  
श्रोतुमिच्छामि धर्मज्ञ सर्वज्ञो ह्यसि मे मतः ॥ १ ॥

भीष्म उवाच

दुराचारा दुर्विचेष्टा दुष्प्रज्ञाः प्रियसाहसाः ।  
असंतस्त्विति विख्याताः संतश्चाचारलक्षणाः ॥ २ ॥  
पुरीपं यदि वा मूत्रं ये न कुर्वन्ति मानवाः ।  
राजमार्गं गवां मध्ये धान्यमध्ये च ते शुभाः ॥ ३ ॥  
शौचमावश्यकं कृत्वा देवतानां च नर्पणम् ।  
धर्ममाहुर्मनुष्याणामुपस्पृश्य नदीं तरेत् ॥ ४ ॥  
सूर्यं सद्योपतिष्ठेत न च सूर्योदये स्वपेत् ।  
सायं प्रातर्जपेत् संध्यां तिष्ठन् पूर्वां तथेतराम् ॥ ५ ॥  
पञ्चाद्रौ भोजनं भुञ्ज्यात् प्राङ्मुखो मौनमास्थितः ।  
न निन्द्यादन्नभक्ष्यांश्च स्वाद्वस्वादु च भक्षयेत् ॥ ६ ॥  
आर्द्रपाणिः समुत्तिष्ठेन्नार्द्रपादः स्वपेत्त्रिंशि ।  
देवर्षिर्नारदः प्राह एतदाचारलक्षणम् ॥ ७ ॥  
शुचिं देशमनड्वाहं देवगोष्ठं चतुष्पथम् ।  
ब्राह्मणं धार्मिकं चैन्य नित्यं कुर्यात् प्रदक्षिणम् ॥ ८ ॥  
अतिथीनां च सर्वेषां प्रेष्याणां स्वजनस्य च ।  
सामान्यं भोजनं भृत्यैः पुरुषस्य प्रशस्यते ॥ ९ ॥  
सायं प्रातर्मनुष्याणामशनं वेदनिर्मितम् ।  
नान्तरा भोजनं दृष्टमुपवासी तथा भवेत् ॥ १० ॥  
होमकाले तथा जुह्वन्तुकाले तथा व्रजनम् ।  
अनन्यस्त्रीजनः प्राज्ञो ब्रह्मचारी तथा भवेत् ॥ ११ ॥  
अमृतं ब्राह्मणोच्छिष्टं जनन्या हृदयं कृतम् ।  
तज्जनाः पर्युपासन्ते सत्यं सन्तः समासते ॥ १२ ॥  
लोष्टमदीं तृणच्छेदी नखखादी तु यो नरः ।  
नित्योच्छिष्टः शंकुशुको नेहायुर्विन्दते महत् ॥ १३ ॥  
यजुषा संस्कृतं मांसं निवृत्तो मांसभक्षणात् ।  
न भक्षयेद् वृथामांसं पृष्टमांसं च वर्जयेत् ॥ १४ ॥  
स्वदेशे परदेशे वा अतिथिं नोपवासयेत् ।  
काम्यकर्मफलं लब्ध्वा गुरूणामुपपादयेत् ॥ १५ ॥  
गुरुभ्य आसनं देयं कर्तव्यं चाभिवादनम् ।  
गुरून्भ्यर्च्य युज्यन्ते आयुषा यशसा श्रिया ॥ १६ ॥  
नेक्षेतादित्यमुद्यन्तं न च नग्नां परस्त्रियम् ।  
मैथुनं सततं धर्म्यं गुह्ये चैव समाचरेत् ॥ १७ ॥

तीर्थानां हृदयं तीर्थं शुचीनां हृदयं शुचिः ।  
सर्वमार्यकृतं चौक्ष्यं बालसंस्पर्शनानि च ॥ १८ ॥  
दर्शने दर्शने नित्यं सुखप्रश्नमुदाहरेत् ।  
सायं प्रातश्च विप्राणां प्रदिष्टमभिवादनम् ॥ १९ ॥  
देवागारे गवां मध्ये ब्राह्मणानां क्रियापथे ।  
स्वाध्याये भोजने चैव दक्षिणं पाणिमुद्धरेत् ॥ २० ॥  
सायं प्रातश्च विप्राणां पूजनं च यथाविधि ।  
पण्यानां शोभते पण्यं कृषीणां बाद्यते कृषिः ॥ २१ ॥  
बहुकारं च सस्यानां वाह्ये वाहो गवां तथा ।  
सम्पन्नं भोजने नित्यं पानीये तर्पणं तथा ॥ २२ ॥  
सुश्रुतं पायसे ब्रूयाद् यवाग्वां कृसरे तथा ।  
श्मश्रुकर्मणि सम्प्राप्ते श्रुते स्नानेऽथ भोजने ।  
व्याधितानां च सर्वेषामायुष्यमभिनन्दनम् ॥ २३ ॥  
प्रत्यादित्यं न मेहेत न पश्येदात्मनः शकृत् ।  
सह स्त्रियाथ शयनं सह भोज्यं च वर्जयेत् ॥ २४ ॥  
त्वंकारं नामधेयं च ज्येष्ठानां परिवर्जयेत् ।  
अवराणां समानानामुभयेषां न दुष्यति ॥ २५ ॥  
हृदयं पापवृत्तानां पापमाख्याति वैकृतम् ।  
ज्ञानपूर्वं विनश्यन्ति गूहमाना महाजने ॥ २६ ॥  
ज्ञानपूर्वकृतं पापं छादयत्यबहुश्रुतः ।  
नैनं मनुष्याः पश्यन्ति पश्यन्त्येव दिवौकसः ॥ २७ ॥  
पापेनापिहितं पापं पापमेवानुवर्तते ।  
धर्मेणापिहितो धर्मो धर्ममेवानुवर्तते ।  
धार्मिकेण कृतो धर्मो धर्ममेवानुवर्तते ॥ २८ ॥  
पापं कृतं न स्मरतीह मूढो  
विवर्तमानस्य तदेति कर्तुः ।  
राहुर्यथा चन्द्रमुपैति चापि  
तथाबुधं पापमुपैति कर्म ॥ २९ ॥  
आशया संचितं द्रव्यं दुःखेनैवोपभुज्यते ।  
तद् बुधा न प्रशंसन्ति मरणं न प्रतीक्षते ॥ ३० ॥  
मानसं सर्वभूतानां धर्ममाहुर्मनीषिणः ।  
तस्मात् सर्वेषु भूतेषु मनसा शिवमाचरेत् ॥ ३१ ॥  
एक एव चरेद् धर्मं नास्ति धर्मं सहायता ।  
केवलं विधिमासाद्य सहायः किं करिष्यति ॥ ३२ ॥  
धर्मो योनिर्मनुष्याणां देवानाममृतं दिवि ।  
प्रेत्यभावे सुखं धर्माच्छ्वत्सरुपभुज्यते ॥ ३३ ॥

इति श्रीमहाभारते शान्तिपर्वणि भीष्मयुधिष्ठिरसंवादे आचारविधौ त्रिनवत्यधिकशततमोऽध्यायः ॥ १९३ ॥



## चतुर्नवत्यधिकशततमोऽध्यायः

## अध्यात्मज्ञाननिरूपणम्

युधिष्ठिर उवाच

अध्यात्मं नाम यदिदं पुरुषस्येह चिन्त्यते ।  
यदध्यात्मं यथा चैतत् तन्मे ब्रूहि पितामह ॥ १ ॥  
कुतः सृष्टमिदं विश्वं ब्रह्मन् स्थावरजङ्गमम् ।  
प्रलये कथमभ्येति तन्मे वक्तुमिहार्हसि ॥ २ ॥

भीष्म उवाच

अध्यात्ममिति मां पार्थ यदेतदनुपृच्छसि ।  
तद् व्याख्यास्यामि ते तात श्रेयस्करतमं सुखम् ॥ ३ ॥  
सृष्टिप्रलयसंयुक्तमाचार्यैः परिदर्शितम् ।  
यज्ज्ञात्वा पुरुषो लोके प्रीतिं सौख्यं च विन्दति ।  
फललाभश्च तस्य स्यात् सर्वभूतहितं च तत् ॥ ४ ॥  
पृथिवी वायुराकाशमापो ज्योतिश्च पञ्चमम् ।  
महाभूतानि भूतानां सर्वेषां प्रभवाप्ययौ ॥ ५ ॥  
यतः सृष्टानि तत्रैव तानि यान्ति पुनः पुनः ।  
महाभूतानि भूतेभ्यः सागरस्योर्मयो यथा ॥ ६ ॥  
प्रसार्य च यथाज्ञानि क्रूरमः संहरते पुनः ।  
तद्वद् भूतानि भूतात्मा सृष्टानि हरते पुनः ॥ ७ ॥  
महाभूतानि पञ्चैव सर्वभूतेषु भूतकृत् ।  
अकरोत् तेषु वैषम्यं तत्तु जीवो न पश्यति ॥ ८ ॥  
शब्दः श्रोत्रं तथा खानि त्रयमाकाशयोनिजम् ।  
वायोः स्पर्शस्तथा चेष्टा त्वक् चैव त्रितयं स्मृतम् ॥ ९ ॥  
रूपं चक्षुस्तथा पाकस्त्रिविधं तेज उच्यते ।  
रसः क्लेशश्च जिह्वा च त्रयो जलगुणाः स्मृताः ॥ १० ॥  
घ्रेयं घ्राणं शरीरं च पते भूमिगुणाल्त्रयः ।  
महाभूतानि पञ्चैव षष्ठं च मन उच्यते ॥ ११ ॥  
इन्द्रियाणि मनश्चैव विज्ञानान्यस्य भारत ।  
सप्तमी बुद्धिरित्याहुः क्षेत्रज्ञः पुनरष्टमः ॥ १२ ॥  
चक्षुरालोचनायैव संशयं कुरुते मनः ।  
बुद्धिरध्यवसानाय क्षेत्रज्ञः साक्षिवत् स्थितः ॥ १३ ॥  
ऊर्ध्वं पादतलाभ्यां यदर्वाङ्मोर्ध्वं च पश्यति ।  
पतेन सर्वमेवेदं विद्म्यभिव्याप्तमन्तरम् ॥ १४ ॥  
पुरुषैरिन्द्रियाणीह वेदितव्यानि कृत्स्नशः ।  
तमो रजश्च सत्त्वं च तेऽपि भावास्तदाश्रिताः ॥ १५ ॥  
पतां बुद्ध्वा नरो बुद्ध्या भूतानामागति गतिम् ।  
समवेक्ष्य शनैश्चैव लभते शममुत्तमम् ॥ १६ ॥  
गुणैर्ननीयते बुद्धिर्बुद्धेरेवेन्द्रियाण्यपि ।  
मनःषष्टानि सर्वाणि तदभावे कुतो गुणाः ॥ १७ ॥  
इति तन्मयमेवैतत् सर्वं स्थावरजङ्गमम् ।  
प्रलीयते चोद्भवति तस्मान्निर्दिश्यते तथा ॥ १८ ॥

येन पश्यति तच्चक्षुः शृणोति श्रोत्रमुच्यते ।  
जिघ्रति घ्राणमित्याह रसं जानाति जिह्वया ॥ १९ ॥  
त्वचा स्पर्शयते स्पर्शं बुद्धिर्विक्रियतेऽसकृत् ।  
येन प्रार्थयते किञ्चित् तदा भवति तन्मनः ॥ २० ॥  
अधिष्ठानानि बुद्धेर्हि पृथगर्थानि पञ्चधा ।  
इन्द्रियाणीति यान्याहुस्तान्यदृश्योऽधितिष्ठति ॥ २१ ॥  
पुरुषे तिष्ठती बुद्धिस्त्रिषु भावेषु वर्तते ।  
कदाचिल्लभते प्रीति कदाचिदनुशोचति ॥ २२ ॥  
न सुखेन न दुःखेन कदाचिदपि वर्तते ।  
एवं नराणां मनसि त्रिषु भावेष्ववस्थिता ॥ २३ ॥  
सेयं भावात्मिका भावांस्त्रीनेतानतिवर्तते ।  
सरितां सागरो भर्ता महावेलामिवोर्मिमान् ॥ २४ ॥  
अतिभावगता बुद्धिर्भावे मनसि वर्तते ।  
प्रवर्तमानं तु रजस्तद्भावमनुवर्तते ॥ २५ ॥  
इन्द्रियाणि हि सर्वाणि प्रवर्तयति सा तदा ।  
ततः सत्त्वं तमोभावः प्रीतियोगात् प्रवर्तते ॥ २६ ॥  
प्रीतिः सत्त्वं रजः शोकस्तमो मोहस्तु ते त्रयः ।  
ये ये च भावा लोकेऽस्मिन् सर्वेष्वेतेषु वै त्रिषु ॥ २७ ॥  
इति बुद्धिगतिः सर्वा व्याख्याता तव भारत ।  
इन्द्रियाणि च सर्वाणि विजेतव्यानि धीमता ॥ २८ ॥  
सत्त्वं रजस्तमश्चैव प्राणिनां संश्रिताः सदा ।  
त्रिविधा वेदना चैव सर्वसत्त्वेषु दृश्यते ॥ २९ ॥  
सात्त्विकी राजसी चैव तामसी चेति भारत ।  
सुखस्पर्शः सत्त्वगुणो दुःखस्पर्शां रजोगुणः ।  
तमोगुणेन संयुक्तौ भवनोऽव्यावहारिकौ ॥ ३० ॥  
तत्र यत् प्रीतिसंयुक्तं काये मनसि वा भवेत् ।  
वर्तते सात्त्विको भाव इत्याचक्षीत तत् तथा ॥ ३१ ॥  
अथ यद् दुःखसंयुक्तमप्रीतिकरमात्मनः ।  
प्रवृत्तं रज इत्येव तन्न संरभ्य चिन्तयेत् ॥ ३२ ॥  
अथ यन्मोहसंयुक्तमव्यक्तविषयं भवेत् ।  
अप्रतर्क्यमविज्ञेयं तमस्तदुपधारयेत् ॥ ३३ ॥  
प्रहर्षः प्रीतिरानन्दः सुखं संशान्तचित्ता ।  
कथंचिदभिवर्तन्त इत्येते सात्त्विका गुणाः ॥ ३४ ॥  
अतुष्टिः परितापश्च शोको लोभस्तथाक्षमा ।  
लिङ्गानि रजसस्तानि दृश्यन्ते हेत्वहंतुभिः ॥ ३५ ॥  
अवमानस्तथा मोहः प्रमादः स्वप्नतन्द्रिता ।  
कथंचिदभिवर्तन्ते विविधास्तामसा गुणाः ॥ ३६ ॥  
दूरगं बहुधागामि प्रार्थनासंशयात्मकम् ।  
मनः सुनियतं यस्य स सुखी प्रेत्य चेह च ॥ ३७ ॥

सत्त्वक्षेत्रज्ञयोरेतदन्तरं पश्य सूक्ष्मयोः ।  
 सृजते तु गुणानेक एको न सृजते गुणान् ॥ ३८ ॥  
 मशकोदुम्बरौ वापि सम्प्रयुक्तौ यथा सदा ।  
 अन्योन्यमेतौ स्यातां च सम्प्रयोगस्तथा तयोः ॥ ३९ ॥  
 पृथग्भूतौ प्रकृत्या तौ सम्प्रयुक्तौ च सर्वदा ।  
 यथा मत्स्यो जलं चैव सम्प्रयुक्तौ तथैव तौ ॥ ४० ॥  
 न गुणा विदुरात्मानं स गुणान् वेत्ति सर्वशः ।  
 परिदृष्ट्वा गुणानां तु संसृष्ट्यान्मन्यते तथा ॥ ४१ ॥  
 इन्द्रियैस्तु प्रदीपार्थं कुरुते बुद्धिसप्तमैः ।  
 निर्विचैष्टैरजानद्भिः परमात्मा प्रदीपवत् ॥ ४२ ॥  
 सृजते हि गुणान् सत्त्वं क्षेत्रज्ञः परिपश्यति ।  
 सम्प्रयोगस्तयोरेष सत्त्वक्षेत्रज्ञयोर्ध्रुवः ॥ ४३ ॥  
 आश्रयो नास्ति सत्त्वस्य क्षेत्रज्ञस्य च कश्चन ।  
 सत्त्वं मनः संसृजते न गुणान् वै कदाचन ॥ ४४ ॥  
 रश्मीस्तेषां स मनसा यदा सम्यङ्नियच्छति ।  
 तदा प्रकाशतेऽस्यात्मा घटे दीपो ज्वलन्निव ॥ ४५ ॥  
 त्यक्त्वा यः प्राकृतं कर्म नित्यमात्मरतिर्मुनिः ।  
 सर्वभूतात्मभूत्सत्सात् स गच्छेदुत्तमां गतिम् ॥ ४६ ॥  
 यथा वारिचरः पक्षी सलिलेन न लिप्यते ।  
 एवमेव कृतप्रज्ञो भूतेषु परिवर्तते ॥ ४७ ॥  
 एवं स्वभावमेवैतत् स्वबुद्ध्या विहरेन्नरः ।  
 अशोचन्नप्रहृष्यंश्च समो विगतमत्सरः ॥ ४८ ॥  
 स्वभावयुक्त्या युक्तस्तु स नित्यं सृजते गुणान् ।  
 ऊर्णनाभिर्यथा सूत्रं विश्लेष्यास्तन्नुवद् गुणाः ॥ ४९ ॥  
 प्रध्वस्ता न निवर्तन्ते निवृत्तिर्नोपलभ्यते ।  
 प्रत्यक्षेण परोक्षं तदनुमानेन सिध्यति ॥ ५० ॥  
 एवमेकेऽध्यवस्यन्ति निवृत्तिरिति चापरे ।  
 उभय सम्प्रधायैतद् व्यवस्येत यथामति ॥ ५१ ॥  
 इतीमं हृदयग्रन्थि बुद्धिभेदमयं वृद्धम् ।

इति श्रीमहाभारते शान्तिपर्वणि मोक्षधर्मपर्वणि अष्ट्यात्मकथने चतुर्नवत्यधिकशततमोऽध्यायः ॥ १९४ ॥

## पञ्चनवत्यधिकशततमोऽध्यायः

### ध्यानयोगस्य वर्णनम्

भीष्म उवाच

हन्त वक्ष्यामि ते पार्थ ध्यानयोगं चतुर्विधम् ।  
 यं ज्ञात्वा शाश्वतीं सिद्धिं गच्छन्तीह महर्षयः ॥ १ ॥  
 यथा खनुष्ठितं ध्यानं तथा कुर्वन्ति योगिनः ।  
 महर्षयो ज्ञानतृप्ता निर्वाणगतमानसाः ॥ २ ॥  
 नावर्तन्ते पुनः पार्थ मुक्ताः संसारदोषतः ।  
 जन्मदोषपरिक्षीणाः स्वभावे पर्यवस्थिताः ॥ ३ ॥  
 निर्द्वन्द्वा नित्यसत्त्वस्था विमुक्ता नियमस्थिताः ।

विमुच्य सुखमासीत न शोचेच्छिन्नसंशयः ॥ ५२ ॥  
 मलिनाः प्राप्नुयुः शुद्धिं यथा पूर्णां नदी नराः ।  
 अवगाह्य सुविद्वांसो विद्धि ज्ञानमिदं तथा ॥ ५३ ॥  
 महानद्या हि पारङ्गस्तप्यते न तदन्यथा ।  
 न तु तप्यति तत्त्वज्ञः फले ज्ञाते तरत्युत ॥ ५४ ॥  
 एवं ये विदुराध्यात्मं केवलं ज्ञानमुत्तमम् ॥ ५५ ॥  
 एतां बुद्ध्वा नरः सर्वा भूतानामागति गतिम् ।  
 अवेक्ष्य च शनैर्बुद्ध्या लभते शमनं ततः ॥ ५६ ॥  
 त्रिवर्गो यस्य विदितः प्रेक्ष्य यश्च विमुञ्चति ।  
 अन्विष्य मनसा युक्तस्तत्त्वदर्शी निरुत्सुकः ॥ ५७ ॥  
 न चात्मा शक्यते द्रष्टुमिन्द्रियैश्च विभागशः ।  
 तत्र तत्र विसृष्टैश्च दुर्वार्यैश्चाकृतात्मभिः ॥ ५८ ॥  
 एतद् बुद्ध्वा भवेद् बुद्धः किमन्यद् बुद्धलक्षणम् ।  
 विज्ञाय तद्धि मन्यन्ते कृतकृत्या मनीषिणः ॥ ५९ ॥  
 न भवति विदुषां ततो भयं  
 यद्विदुषां सुमहद् भयं भवेत् ।  
 न हि गतिरधिकास्ति कस्यचित्  
 सति हि गुणे प्रवदन्त्यनुद्यताम् ॥ ६० ॥  
 यः करोत्यनभिसंधिपूर्वकं  
 तच्च निर्णुदति यत्पुराकृतम् ।  
 नाप्रियं तदुभयं कुतः प्रियं  
 तस्य तज्जनयतीह सर्वतः ॥ ६१ ॥  
 लोकमातुरमस्यते जन-  
 स्तस्य तज्जनयतीह सर्वतः ॥ ६२ ॥  
 लोक आतुरजनान् विराविण-  
 स्तत्तदेव बहु पश्य शोचतः ।  
 तत्र पश्य कुशलानशोचतो  
 ये विदुस्तदुभयं पदं सताम् ॥ ६३ ॥

असङ्गान्यविवादीनि मनःशान्तिकराणि च ॥ ४ ॥  
 तत्र ध्यानेन संश्लिष्टमेकाग्रं धारयेन्मनः ।  
 पिण्डीकृत्येन्द्रियग्राममासीनः काष्ठवन्मुनिः ॥ ५ ॥  
 शब्दं न विन्देच्छ्रोत्रेण स्पर्शं त्वचा न वेदयेत् ।  
 रूपं न चक्षुषा विद्याज्जिह्वया न रसांस्तथा ॥ ६ ॥  
 श्रेयाण्यपि च सर्वाणि जह्याद् ध्यानेन योगवित् ।  
 पञ्चवर्गप्रमाथीनि नेच्छेच्चैतानि वीर्यवान् ॥ ७ ॥  
 ततो मनसि संगृह्य पञ्चवर्गं विचक्षणः ।  
 समादध्यान्मनो भ्रान्तमिन्द्रियैः सह पञ्चभिः ॥ ८ ॥

विसंचारि निरालम्बं पञ्चद्वारं चलाचलम् ।  
 पूर्वं ध्यानपथे धीरः समादध्यान्मनोऽन्तरा ॥ ९ ॥  
 इन्द्रियाणि मनश्चैव यदा पिण्डीकरोत्ययम् ।  
 एष ध्यानपथः पूर्वो मया समनुवर्णितः ॥ १० ॥  
 तस्य तत् पूर्वसंरुद्धमात्मनः षष्ठमान्तरम् ।  
 स्फुरिष्यति समुद्भ्रान्ता विद्युदम्बुधरे यथा ॥ ११ ॥  
 जलविन्दुर्यथा लोलः पर्णस्थः सर्वतश्चलः ।  
 एवमेवास्य चित्तं च भवति ध्यानवर्त्मनि ॥ १२ ॥  
 समाहितं क्षणं किञ्चिद् ध्यानवर्त्मनि तिष्ठति ।  
 पुनर्वायुपथं भ्रान्तं मनो भवति वायुवत् ॥ १३ ॥  
 अनिर्वेदो गतकलेशो गततन्द्रिरमत्सरी ।  
 समादध्यात् पुनश्चेतो ध्यानेन ध्यानयोगवित् ॥ १४ ॥  
 विचारश्च विवेकश्च वितर्कश्चोपजायते ।  
 मुनेः समादधानस्य प्रथमं ध्यानमादितः ॥ १५ ॥

इति श्रीमहाभारते शान्तिपर्वणि मोक्षधर्मपर्वणि ध्यानयोगकथने षण्णवत्यधिकशततमोऽध्यायः ॥ १९५ ॥

## षण्णवत्यधिकशततमोऽध्यायः

युधिष्ठिरस्य जपयज्ञविषयकः प्रश्नस्तदुत्तरे जपध्यानयोर्महिमा तत्फलं च

युधिष्ठिर उवाच

चातुराश्रम्यमुक्तं ते राजधर्मास्तथैव च ।  
 नानाश्रयाश्च बहव इतिहासाः पृथग्विधाः ॥ १ ॥  
 श्रुतास्त्वत्तः कथाश्चैव धर्मयुक्ता महामते ।  
 संदेहोऽस्ति तु कश्चिन्मे तद् भवान् वक्तुमर्हति ॥ २ ॥  
 जापकानां फलावाप्तिं श्रोतुमिच्छामि भारत ।  
 किं फलं जपतामुक्तं क वा तिष्ठन्ति जापकाः ॥ ३ ॥  
 जप्यस्य च विधिं कृत्स्नं वक्तुमर्हसि मेऽनघ ।  
 जापका इति किञ्चैतत् सांख्ययोगक्रियाविधिः ॥ ४ ॥  
 किं यज्ञविधिरेवैष किमेतज्जप्यमुच्यते ।  
 एतन्मे सर्वमाचक्ष्व सर्वज्ञो ह्यसि मे मतः ॥ ५ ॥

भीष्म उवाच

अत्राप्युदाहरन्तीममितिहासं पुरातनम् ।  
 यमस्य यत् पुरावृत्तं कालस्य ब्राह्मणस्य च ॥ ६ ॥  
 सांख्ययोगौ तु यावुक्तौ मुनिभिर्मोक्षदर्शिभिः ।  
 संन्यास एव वेदान्ते वर्तते जपनं प्रति ॥ ७ ॥  
 वेदवादाश्च निर्वृत्ताः शान्ता ब्रह्मण्यवस्थिताः ।  
 सांख्ययोगौ तु यावुक्तौ मुनिभिः समदर्शिभिः ॥ ८ ॥  
 मार्गौ तावप्युभावेतौ संश्रितौ न च संश्रितौ ।  
 यथा संश्रयते राजन् कारणं चात्र वक्ष्यते ॥ ९ ॥  
 मनःसमाधिरत्रापि तथेन्द्रियजयः स्मृतः ।  
 सत्यमग्निपरीचारो विविकानां च सेवनम् ॥ १० ॥

मनसा क्लिश्यमानस्तु समाधानं च कारयेत् ।  
 न निर्वेदं मुनिर्गच्छेत् कुर्यादेवात्मनो हितम् ॥ १६ ॥  
 पांसुभस्मकरीषाणां यथा वै राशयश्चिताः ।  
 सहसा वारिणा सिक्ता न यान्ति परिभावनम् ॥ १७ ॥  
 किञ्चित् स्निग्धं यथा च स्याच्छुक्कचूर्णमभावितम् ।  
 क्रमशस्तु शनैर्गच्छेत् सर्वं तत्परिभावनम् ॥ १८ ॥  
 एवमेवेन्द्रियग्रामं शनैः सम्परिभावेत् ।  
 संहरेत् क्रमशश्चैव स सम्यक् प्रशमिष्यति ॥ १९ ॥  
 स्वयमेव मनश्चैवं पञ्चवर्गं च भारत ।  
 पूर्वं ध्यानपथे स्थाप्य नित्ययोगेन शाम्यति ॥ २० ॥  
 न तत्पुरुषकारेण न च दैवेन केनचित् ।  
 सुखमेष्यति तत् तस्य यदेवं संयतात्मनः ॥ २१ ॥  
 सुखेन तेन संयुक्तो रंस्यते ध्यानकर्मणि ।  
 गच्छन्ति योगिनो ह्येवं निर्वाणं तन्निरामयम् ॥ २२ ॥

ध्यानं तपो दमः क्षान्तिरनसूया मिताशनम् ।  
 विषयप्रतिसंहारो मितजल्पस्तथा शमः ॥ ११ ॥  
 एष प्रवर्तको यज्ञो निवर्तकमथो शृणु ।  
 यथा निवर्तते कर्म जपतो ब्रह्मचारिणः ॥ १२ ॥  
 एतत् सर्वमशेषेण यथोक्तं परिवर्तयेत् ।  
 निवृत्तं मार्गमासाद्य व्यक्ताव्यक्तमनाश्रयम् ॥ १३ ॥  
 कुशोच्चयनिषण्णः सन् कुशाहस्तः कुशैः शिखी ।  
 कुशैः परिवृतस्तस्मिन् मध्ये छन्नः कुशैस्तथा ॥ १४ ॥  
 विषयेभ्यो नमस्कुर्याद् विषयान्न च भावयेत् ।  
 साम्यमुत्पाद्य मनसा मनस्येव मनो दधत् ॥ १५ ॥  
 तद् धिया ध्यायति ब्रह्मजपन् वै संहितां हिताम् ।  
 संन्यस्यत्यथवा तां वै समाधौ पर्यवस्थितः ॥ १६ ॥  
 ध्यानमुत्पादयत्यत्र संहिताबलसंश्रयात् ।  
 शुद्धात्मा तपसा दान्तो निवृत्तद्वेषकामवान् ॥ १७ ॥  
 अरागमोहो निर्द्वन्द्वो न शोचति न सज्जते ।  
 न कर्ता कारणानां च न कार्यणामिति स्थितिः ॥ १८ ॥  
 न चाहङ्कारयोगेन मनः प्रस्थापयेत् क्वचित् ।  
 न चार्थग्रहणे युक्तो नावमानी न चाक्रियः ॥ १९ ॥  
 ध्यानक्रियापरो युक्तो ध्यानवान् ध्याननिश्चयः ।  
 ध्याने समाधिमुत्पाद्य तदपि त्यजति क्रमात् ॥ २० ॥  
 स वै तस्यामवस्थायां सर्वत्यागकृतः सुखम् ।  
 निरिच्छस्त्यजति प्राणान् ब्राह्मीं संविशते तनुम् ॥ २१ ॥

अथवा नेच्छते तत्र ब्रह्मकायनिषेधणम् ।  
उत्क्रामति च मार्गस्थो नैव क्वचन जायते ॥ २२ ॥

आत्मबुद्ध्या समारथाय शान्तीभूतो निरामयः ।  
अमृतं विरजः शुद्धमात्मानं प्रतिपद्यते ॥ २३ ॥

इति श्रीमहाभारते शान्तिपर्वणि मोक्षधर्मपर्वणि जापकोपाख्याने षण्णवत्यधिकशततमोऽध्यायः ॥ १९१ ॥

## सप्तनवत्यधिकशततमोऽध्यायः

जापके दोषागमे सति तस्य नरकप्राप्तिः

युधिष्ठिर उवाच

गतीनामुत्तमा प्राप्तिः कथिता जापकेष्विह ।  
एकैवैषा गतिस्तेषामुत यान्त्यपरामपि ॥ १ ॥

भीष्म उवाच

शृणुष्ववहितो राजन् जापकानां गतिं विभो ।  
यथा गच्छन्ति निरयाननेकान् पुरुषर्षभ ॥ २ ॥  
यथोक्तपूर्वं पूर्वं यो नानुतिष्ठति जापकः ।  
एकदेशक्रियश्चात्र निरयं स च गच्छति ॥ ३ ॥  
अवमानेन कुरुते न प्रीयति न हृष्यति ।  
ईदृशो जापको याति निरयं नात्र संशयः ॥ ४ ॥  
अहङ्कारकृतश्चैव सर्वे निरयगामिनः ।  
परावमानी पुरुषो भविता निरयोपगः ॥ ५ ॥  
अभिध्यापूर्वकं जप्यं कुरुते यश्च मोहितः ।  
यत्राभिध्यां स कुरुते तं वै निरयमृच्छति ॥ ६ ॥  
अथैश्वर्यप्रवृत्तेषु जापकस्तत्र रज्यते ।

स एव निरयस्तस्य नासौ तस्मात् प्रमुच्यते ॥ ७ ॥  
रागेण जापको जप्यं कुरुते तत्र मोहितः ।  
यत्रास्य रागः पतति तत्र तत्रोपपद्यते ॥ ८ ॥  
दुर्वृद्धिरकृतप्रज्ञश्चले मनसि तिष्ठति ।  
चलामेव गतिं याति निरयं वा नियच्छति ॥ ९ ॥  
अकृतप्रज्ञको बालो मोहं गच्छति जापकः ।  
स मोहाद्विरयं याति तत्र गत्वानुशोचति ॥ १० ॥  
दृढग्राही करोमीति जाप्यं जपति जापकः ।  
न सम्पूर्णो न सशुको निरयं सोऽनुगच्छति ॥ ११ ॥

युधिष्ठिर उवाच

अनिवृत्तं परं यत्तदव्यक्तं ब्रह्मणि स्थितम् ।  
तद्गतो जापकः कस्मात् स शरीरमिहाविशेत् ॥ १२ ॥  
भीष्म उवाच  
दुष्प्रज्ञानेन निरया बहवः समुदाहृताः ।  
प्रशस्तं जापकत्वं च दोषाश्चैते तदात्मकाः ॥ १३ ॥

इति श्रीमहाभारते शान्तिपर्वणि मोक्षधर्मपर्वणि जापकोपाख्याने सप्तनवत्यधिकशततमोऽध्यायः ॥ १९७ ॥

## अष्टनवत्यधिकशततमोऽध्यायः

परमात्मधामाधिकारिणो जापकस्य कृते देवस्थानानामपि निरयत्वमिति प्रतिपादनम्

युधिष्ठिर उवाच

कीदृशं निरयं याति जापको वर्णयस्व मे ।  
कौतूहलं हि राजन् मे तद् भवान् वक्तुमर्हति ॥ १ ॥

भीष्म उवाच

धर्मस्यांशप्रसूतोऽसि धर्मिष्ठोऽसि स्वभावतः ।  
धर्ममूलाश्रयं वाक्यं शृणुष्ववहितोऽनघ ॥ २ ॥  
असूनि यानि स्थानानि देवानां परमात्मनाम् ।  
नानासंस्थानवर्णानि नानारूपफलानि च ॥ ३ ॥  
दिव्यानि कामचारीणि विमानानि सभास्तथा ।  
आक्रीडा विविधा राजन् पद्मिन्यश्चैत्रकाञ्चनाः ॥ ४ ॥  
चतुर्णां लोकपालानां शुक्रस्याथ बृहस्पतेः ।  
मरुतां विश्वदेवानां साध्यानामश्विनोरपि ॥ ५ ॥

रुद्रादित्यवसूनां च तथान्येषां दिवोकसाम् ।  
एते वै निरयास्तात स्थानस्य परमात्मनः ॥ ६ ॥  
अभयं चानिमित्तं च न तत् क्लेशसमावृतम् ।  
द्वाभ्यां मुक्तं त्रिभिर्मुक्तमष्टाभिस्त्रिभिरेव च ॥ ७ ॥  
चतुर्लक्षणवर्जं तु चतुष्कारणवर्जितम् ।  
अप्रहर्षमनानन्दमशोकं विगतक्लमम् ॥ ८ ॥  
कालः सम्पद्यते तत्र कालस्तत्र न वै प्रभुः ।  
स कालस्य प्रभू राजन् स्वर्गस्यापि तथेश्वरः ॥ ९ ॥  
आत्मकेवलतां प्राप्तस्तत्र गत्वा न शोचति ।  
ईदृशं परमं स्थानं निरयास्ते च तादृशाः ॥ १० ॥  
एते ते निरयाः प्रोक्ताः सर्वे एव यथातथम् ।  
तस्य स्थानवरस्येह सर्वे निरयसंज्ञिताः ॥ ११ ॥

इति श्रीमहाभारते शान्तिपर्वणि मोक्षधर्मपर्वणि जापकोपाख्याने अष्टनवत्यधिकशततमोऽध्यायः ॥ १९८ ॥

## नवनवत्यधिकशततमोऽध्यायः

जापकाय सावित्रीकर्तृकं वरदानं तत्पार्श्वे धर्मधमकाऽप्रभृतीनामागमनमिक्ष्वाकु-

जापकब्राह्मणयोः संवादः, सत्यस्य महिमा, जापकस्य परमगतेर्वर्णनं च

युधिष्ठिर उवाच

कालमृत्युयमानां ते इक्ष्वाकोब्राह्मणस्य च ।  
विवादो व्याहृतः पूर्वं तद् भवान् वक्तुमर्हति ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
इक्ष्वाकोः सूर्यपुत्रस्य यद् वृत्तं ब्राह्मणस्य च ॥ २ ॥  
कालस्य मृत्योश्च तथा यद् वृत्तं तन्निबोध मे ।  
यथा स तेषां संवादो यस्मिन् स्थानेऽपि चाभवत् ।३।  
ब्राह्मणो जापकः कश्चिद् धर्मवृत्तो महायशाः ।  
षडङ्गविन्महाप्राज्ञः पैपलादिः स कौशिकः ॥ ४ ॥  
तस्यापरोक्षं विज्ञानं षडङ्गेषु वभूव ह ।  
वेदेषु चैव निष्णातो हिमवत्पादसंश्रयः ॥ ५ ॥  
सोद्यं ब्राह्मं तपस्तेपे सहितां संयतो जपन् ।  
तस्य वर्षसहस्रं तु नियमेन तथा गतम् ॥ ६ ॥  
स देव्या दर्शितः साक्षात् प्रीतास्मीति तदा किल ।  
जप्यमावर्तयंस्तूष्णीं न स तां किञ्चिद्ब्रवीत् ॥ ७ ॥  
तस्यानुकम्पया देवी प्रीता समभवत् तदा ।  
वेदमाता ततस्तस्य तज्जप्यं समपूजयत् ॥ ८ ॥  
समाप्तजप्यस्तूत्थाय शिरसा पादयोस्तदा ।  
पपात देव्या धर्मात्मा वचनं चेदमब्रवीत् ॥ ९ ॥  
दिष्ट्या देवि प्रसन्ना त्वं दर्शनं चागता मम ।  
यदि चापि प्रसन्नासि जप्ये मे रमतां मनः ॥ १० ॥

सावित्र्युवाच

किं प्रार्थयसि विप्रर्षे किं चेष्टं करवाणि ते ।  
प्रब्रूहि जपतां श्रेष्ठ सर्वं तत् ते भविष्यति ॥ ११ ॥  
इत्युक्तः स तदा देव्या विप्रः प्रोवाच धर्मवित् ।  
जप्यं प्रति ममेच्छेय वर्धत्विति पुनः पुनः ॥ १२ ॥  
मनसश्च समाधिर्मे वर्धेताहरहः शुभे ।  
तत् तथेति ततो देवी मधुरं प्रत्यभाषत ॥ १३ ॥  
इदं चैवापरं प्राह देवी तन्नियकाम्यया ।  
निरयं नैव याता त्वं यत्र याता द्विजर्षभाः ॥ १४ ॥  
यास्यसि ब्रह्मणः स्थानमनिमित्तमनिन्दितम् ।  
साधये भविता चैतद् यत्स्वयाहमिहार्यिता ॥ १५ ॥  
नियतो जप चैकाग्रो धर्मस्त्वां समुपैष्यति ।  
कालो मृत्युर्यमश्चैव समायास्यन्ति तेऽन्तिकम् ॥ १६ ॥  
भविता च विवादोऽत्र तव तेषां च धर्मतः ।

भीष्म उवाच

एवमुक्त्वा भगवती जगाम भवनं स्वकम् ॥ १७ ॥

ब्राह्मणोऽपि जपन्नास्ते दिव्यं वर्षशतं तथा ।  
सदा दान्तो जितक्रोधः सत्यसंधोऽनसूयकः ॥ १८ ॥  
समाप्ते नियमे तस्मिन्नथ विप्रस्य धीमतः ।  
साक्षात् प्रीतस्तदा धर्मो दर्शयामास तं द्विजम् ॥ १९ ॥

धर्म उवाच

द्विजाते पश्य मां धर्ममहं त्वां द्रष्टुमागतः ।  
जप्यस्यास्य फलं यत्तत् सम्प्राप्तं तच्च मे शृणु ॥ २० ॥  
जिता लोकास्त्वया सर्वे ये दिव्या ये च मानुषाः ।  
देवानां निलयान् साधो सर्वानुत्क्रम्य यास्यसि ॥ २१ ॥  
प्राणत्याग कुरु मुने गच्छ लोकान् यथेप्सितान् ।  
त्यक्त्वाऽऽत्मनः शरीरं च ततो लोकानवाप्स्यसि २२

ब्राह्मण उवाच

किं नु लोकैर्हि मे धर्मं गच्छ त्वं च यथासुखम् ।  
बहुदुःखसुखं देहं नोत्सृजेयमहं विभो ॥ २३ ॥

धर्म उवाच

अवश्यं भोः शरीरं ते त्यक्तव्यं मुनिपुङ्गव ।  
स्वर्गमारोह भो विप्र किं वा वै रोचतेऽनघ ॥ २४ ॥

ब्राह्मण उवाच

न रोचये स्वर्गवासं विना देहमहं विभो ।  
गच्छ धर्म न मे श्रद्धा स्वर्गं गन्तुं विनाऽऽत्मना ॥ २५ ॥

धर्म उवाच

अलं देहे मनः कृत्वा त्यक्त्वा देहं सुखी भव ।  
गच्छ लोकानरजसो यत्र गत्वा न शोचसि ॥ २६ ॥

ब्राह्मण उवाच

रमे जपन् महाभाग किं नु लोकैः सनातनैः ।  
सशरीरेण गन्तव्यं मया स्वर्गं न वा विभो ॥ २७ ॥

धर्म उवाच

यदि त्वं नेच्छसे त्यक्तुं शरीरं पश्य वै द्विज ।  
एष कालस्तथा मृत्युर्यमश्च त्वामुपागताः ॥ २८ ॥

भीष्म उवाच

अथ चैवस्वतः कालो मृत्युश्च त्रितयं विभो ।  
ब्राह्मणं तं महाभागमुपगम्येदमब्रुवन् ॥ २९ ॥

यम उवाच

तपसोऽस्य सुतप्तस्य तथा सुचरितस्य च ।  
फलप्राप्तिस्तव श्रेष्ठा यमोऽहं त्वामुपब्रुवे ॥ ३० ॥

काल उवाच

यथावदस्य जप्यस्य फलं प्राप्तमनुत्तमम् ।  
कालस्ते स्वर्गमारोढुं कालोऽहं त्वामुपागतः ॥ ३१ ॥

मृत्युरुवाच

मृत्युं मां विद्धि धर्मज्ञ रूपिणं स्वयमागतम् ।  
कालेन चोदितो विप्र त्वामितो नेतुमद्य वै ॥ ३२ ॥

ब्राह्मण उवाच

स्वागतं सूर्यपुत्राय कालाय च महात्मने ।  
मृत्यवे चाथ धर्माय किं कार्यं करवाणि वः ॥ ३३ ॥

भीष्म उवाच

अर्च्यं पाद्यं च दत्त्वा स तेभ्यस्तत्र समागमे ।  
अब्रवीत् परमप्रीतः स्वशक्त्या किं करोमि वः ॥ ३४ ॥  
तस्मिन्नेवाथ काले तु तीर्थयात्रामुपागतः ।  
इक्ष्वाकुरगमत् तत्र समेता यत्र ते विभो ॥ ३५ ॥  
सर्वानेव तु राजर्षिः सम्पूज्याथ प्रणम्य च ।  
कुशलप्रश्नमकरोत् सर्वेषां राजसत्तमः ॥ ३६ ॥  
तस्मै सोऽथासनं दत्त्वा पाद्यमर्च्यं तथैव च ।  
अब्रवीद् ब्राह्मणो वाक्यं कृत्वा कुशलसन्निभम् ॥ ३७ ॥  
स्वागतं ते महाराज ब्रूहि यद् यदिदच्छसि ।  
स्वशक्त्या किं करोमीह तद् भवान् प्रब्रवीतु माम् ॥ ३८ ॥

राजोवाच

राजाहं ब्राह्मणश्च त्वं यदा पट्टकर्मसंस्थितः ।  
ददानि वस्तु किञ्चित्ते प्रथितं तद् वदस्व मे ॥ ३९ ॥

ब्राह्मण उवाच

द्विविधा ब्राह्मणा राजन् धर्मश्च द्विविधः स्मृतः ।  
प्रवृत्ताश्च निवृत्ताश्च निवृत्तोऽहं प्रतिग्रहात् ॥ ४० ॥  
तेभ्यः प्रयच्छ दानानि ये प्रवृत्ता नराधिप ।  
अहं न प्रतिगृह्णामि किमिष्टं किं ददामि ते ।  
ब्रूहि त्वं नृपतिश्चेष्ट तपसा साधयामि किम् ॥ ४१ ॥

राजोवाच

क्षत्रियोऽहं न जानामि देहीति वचनं क्वचित् ।  
प्रयच्छ युद्धमित्येवंवादिनः सो द्विजोत्तम ॥ ४२ ॥

ब्राह्मण उवाच

तुष्यसि त्वं स्वधर्मेण तथा तुष्टा वयं नृप ।  
अन्योन्यस्यान्तरं नास्ति यदिष्टं तत् समाचर ॥ ४३ ॥

राजोवाच

स्वशक्त्याहं ददानीति त्वया पूर्वमुदाहृतम् ।  
याचे त्वां दीयतां मह्यं जप्यस्यास्य फलं द्विज ॥ ४४ ॥

ब्राह्मण उवाच

युद्धं मम सदा वाणी याचतीति विकथसे ।  
न च युद्धं मया सार्धं किमर्थं याचसे पुनः ॥ ४५ ॥

राजोवाच

वाग्वज्रा ब्राह्मणाः प्रोक्ताः क्षत्रिया बाहुजीविनः ।  
वाग्युद्धं तदिदं तीव्रं मम विप्र त्वया सह ॥ ४६ ॥

ब्राह्मण उवाच

सैवाद्यापि प्रतिज्ञा मे स्वशक्त्या किं प्रदीयताम् ।  
ब्रूहि दास्यामि राजेन्द्र विभवे सति मा चिरम् ॥ ४७ ॥

राजोवाच

यत्तद् वर्षशतं पूर्णं जप्यं वै जपता त्वया ।  
फलं प्राप्तं तत् प्रयच्छ मम दित्सुर्भवान् यदि ॥ ४८ ॥

ब्राह्मण उवाच

परमं गृह्यतां तस्य फलं यज्जपितं मया ।  
अर्थं त्वमविचारेण फलं तस्य ह्यवाप्नुहि ॥ ४९ ॥  
अथवा सर्वमेवेह मामकं जापकं फलम् ।  
राजन् प्राप्नुहि कामं त्वं यदि सर्वमिहेच्छसि ॥ ५० ॥

राजोवाच

कृतं सर्वेण भद्रं ते जप्यं यद् याचितं मया ।  
स्वस्ति तेऽस्तु गमिष्यामि किञ्च तस्य फलं वद ॥ ५१ ॥

ब्राह्मण उवाच

फलप्राप्तिं न जानामि दत्तं यज्जपितं मया ।  
अयं धर्मश्च कालश्च यमो मृत्युश्च साक्षिणः ॥ ५२ ॥

राजोवाच

अज्ञातमस्य धर्मस्य फलं किं मे करिष्यति ।  
फलं ब्रवीषि धर्मस्य न चेज्जप्यकृतस्य माम् ।  
प्राप्नोतु तत् फलं विप्रो नाहमिच्छे ससंशयम् ॥ ५३ ॥

ब्राह्मण उवाच

नाददेऽपरवक्तव्यं दत्तं चास्य फलं मया ।  
वाक्यं प्रमाणं राजर्षे ममाद्य तव चैव हि ॥ ५४ ॥  
नाभिसंधिर्मया जप्ये कृतपूर्वः कदाचन ।  
जप्यस्य राजशार्दूल कथं वेत्स्याम्यहं फलम् ॥ ५५ ॥  
वदस्वेति त्वया चोक्तं ददानीति मया तथा ।  
न वाचं दूषयिष्यामि सत्यं रक्ष स्थिरो भव ॥ ५६ ॥  
अथैवं वदनो मेऽद्य वचनं न करिष्यसि ।  
महानधर्मो भविता तव राजन् मृषा कृतः ॥ ५७ ॥  
न युक्तं तु मृषा वाणी त्वया वक्तुमर्हदम् ।  
तथा मयाप्यभिहितं मिथ्या कर्तुं न शक्यते ॥ ५८ ॥  
संश्रुतं च मया पूर्वं ददानीत्यविचारितम् ।  
तद् गृह्णीष्वानिचारेण यदि सत्ये स्थितो भवान् ॥ ५९ ॥  
इहागम्य हि मां राजन् जाप्यं फलमयाचथाः ।  
तन्मे निसृष्टं गृह्णीष्व भव सत्ये स्थिरोऽपि च ॥ ६० ॥  
नायं लोकोऽस्ति न परो न च पूर्वान् स तारयेत् ।  
कुत एव जनिष्यांस्तु मृषावादपरायणः ॥ ६१ ॥  
न यज्ञाध्ययने दानं नियमास्तारयन्ति हि ।  
यथा सत्यं परे लोके तथेह पुरुषर्षभ ॥ ६२ ॥  
तपांसि यानि चीर्णानि चरिष्यन्ति च यत् तपः ।  
शतैः शतसहस्रैश्च तैः सत्यान्न विशिष्यते ॥ ६३ ॥

सत्यमेकाक्षरं ब्रह्म सत्यमेकाक्षरं तपः ।  
 सत्यमेकाक्षरो यज्ञः सत्यमेकाक्षरं श्रुतम् ॥ ६४ ॥  
 सत्यं वेदेषु जागर्ति फलं सत्ये परं स्मृतम् ।  
 सत्याद् धर्मो दमश्चैव सर्वं सत्ये प्रतिष्ठितम् ॥ ६५ ॥  
 सत्यं वेदास्तथाङ्गानि संत्यं विद्यास्तथाविधिः ।  
 व्रतचर्या तथा सत्यमोङ्कारः सत्यमेव च ॥ ६६ ॥  
 प्राणिनां जननं सत्यं सत्यं संततिरेव च ।  
 सत्येन वायुरभ्येति सत्येन तपते रविः ॥ ६७ ॥  
 सत्येन चाग्निर्दहति स्वर्गः सत्ये प्रतिष्ठितः ।  
 सत्यं यज्ञस्तपो वेदाः स्तोभा मन्त्राः सरस्वती ॥ ६८ ॥  
 तुलामारोपितो धर्मः सत्यं चैवेति नः श्रुतम् ।  
 समकक्षां तुलयतो यतः सत्यं ततोऽधिकम् ॥ ६९ ॥  
 यतो धर्मस्ततः सत्यं सर्वं सत्येन वर्धते ।  
 किमर्थमनृतं कर्म कर्तुं राजंस्त्वमिच्छसि ॥ ७० ॥  
 सत्ये कुरु स्थिरं भावं मा राजन्ननृतं कृथाः ।  
 कस्मात्त्वमनृतं वाक्यं देहीति कुरुषेऽशुभम् ॥ ७१ ॥  
 यदि जप्यफलं दत्तं मया नैषिष्यसे नृप ।  
 धर्मैभ्यः सम्परिभ्रष्टो लोकाननुचरिष्यसि ॥ ७२ ॥  
 संश्रुत्य यो न दित्सेत याचित्वा यश्च नेच्छति ।  
 उभावानृतिकावेतौ न मृषा कर्तुमर्हसि ॥ ७३ ॥

राजोवाच

योद्धव्यं रक्षितव्यं च क्षत्रधर्मः किल द्विज ।  
 दातारः क्षत्रियाः प्रोक्ता गृह्णीयां भवतः कथम् ॥ ७४ ॥

ब्राह्मण उवाच

न च्छन्दयामि ते राजन्नापि ते गृहमाव्रजम् ।  
 इहागम्य तु याचित्वा न गृह्णीषे पुनः कथम् ॥ ७५ ॥

धर्म उवाच

अविवादोऽस्तु युवयोर्विक्तं मां धर्ममागतम् ।  
 द्विजो दानफलं युक्तो राजा सत्यफलेन च ॥ ७६ ॥

स्वर्ग उवाच

स्वर्गं मां विद्धि राजेन्द्र रूपिणं स्वयमागतम् ।  
 अविवादोऽस्तु युवयोरुभौ तुल्यफलौ युवाम् ॥ ७७ ॥

राजोवाच

कृतं स्वर्गेण मे कार्यं गच्छ स्वर्गं यथागतम् ।  
 विप्रो यदीच्छते गन्तुं चीर्णं गृह्णतु मे फलम् ॥ ७८ ॥

ब्राह्मण उवाच

बाल्ये यदि स्यादज्ञानान्मया हस्तः प्रसारितः ।  
 निवृत्तलक्षणं धर्ममुपासे संहितां जपन् ॥ ७९ ॥  
 निवृत्तं मां चिराद्वाजन् विप्रलोभयसे कथम् ।  
 स्वेन कार्यं करिष्यामि त्यक्तो नेच्छे फलं नृप ।  
 तपःस्वाध्यायशीलोऽहं निवृत्तश्च प्रतिग्रहात् ॥ ८० ॥

राजोवाच

यदि विप्र विसृष्टं ते जप्यस्य फलमुत्तमम् ।

आवयोर्यत् फलं किञ्चित् रुहितं नौ तदस्त्वह ॥ ८१ ॥  
 द्विजाः प्रतिग्रहे युक्ता दत्तारो राजवंशजाः ।  
 यदि धर्मः श्रुतो विप्र सहैव फलमस्तु नौ ॥ ८२ ॥  
 मा वा भूत् सहभोज्यं नौ गदीयं फलमाप्नुहि ।  
 प्रतीच्छ मत्कृतं धर्मं यदि ते मय्यनुग्रहः ॥ ८३ ॥

भीष्म उवाच

ततो विकृतवेषौ द्वौ पुरुषौ समुपस्थितौ ।  
 गृहीत्वान्योन्यमावेष्ट्य कुचैलावूचतुर्वचः ॥ ८४ ॥  
 न मे धारयसीत्येको धारयामीति चापरः ।  
 इहास्ति नौ विवादोऽयमयं राजानुशासकः ॥ ८५ ॥  
 सत्यं ब्रवीम्यहमिदं न मे धारयते भवान् ।  
 अनृतं वदसीह त्वमृणं ते धारयाम्यहम् ॥ ८६ ॥  
 तावुभौ सुभृशं तप्तौ राजानमिदमूचतुः ।  
 परीक्ष्य त्वं यथास्यावो नावामिह विगर्हितौ ॥ ८७ ॥

विरूप उवाच

धारयामि नरव्याघ्र विकृतस्येह गोः फलम् ।  
 ददतश्च न गृह्णाति विकृतो मे महीपते ॥ ८८ ॥

विकृत उवाच

न मे धारयते किञ्चिद् विरूपोऽयं नराधिप ।  
 मिथ्या ब्रवीत्ययं हि त्वां सत्याभासं नराधिप ॥ ८९ ॥

राजोवाच

विरूप किं धारयते भवानस्य ब्रवीतु मे ।  
 श्रुत्वा तथा करिष्येऽहमिति मे धीयते मनः ॥ ९० ॥

विरूप उवाच

शृणुष्वान्वहितो राजन् यथैतद् धारयाम्यहम् ।  
 विकृतस्यास्य राजर्षे निखिलेन नराधिप ॥ ९१ ॥  
 अनेन धर्मप्राप्त्यर्थं शुभा दत्ता पुगनघ्न ।  
 धेनुर्विप्राय राजर्षे तपःस्वाध्यायशीलिने ॥ ९२ ॥  
 तस्याश्चायं मया राजन् फलमभ्येत्य याचितः ।  
 विकृतेन च मे दत्तं विशुद्धेनान्तरात्मना ॥ ९३ ॥  
 तनो मे सुकृतं कर्म कृतमात्मविशुद्धये ।  
 गावौ च कपिले क्रीत्वा वत्सले बहुदोहने ॥ ९४ ॥  
 ते चोच्छ्वृत्तये राजन् मया समपवर्जिते ।  
 यथाविधि यथाश्रद्धं तदस्याहं पुनः प्रभो ॥ ९५ ॥  
 इहाद्यैव गृहीत्वा तु प्रयच्छे द्विगुणं फलम् ।  
 एवं स्यात् पुरुषव्याघ्र कः गुह्यः कोऽत्र दोषवान् ९६ ॥  
 एवं धिवदमानौ स्वस्वामिहाभ्यागतौ नृप ।  
 कुरु धर्ममधर्मं वा विनये नौ समादध ॥ ९७ ॥  
 यदि नेच्छति मे दानं यथा दत्तमनेन वै ।  
 भवानत्र स्थिरो भूत्वा मार्गं स्थापयिताद्य नौ ॥ ९८ ॥

राजोवाच

दीयमानं न गृह्णासि ऋणं कस्मात् त्वमद्य वै ।  
 यथैव तेऽभ्यनुज्ञातं तथा गृह्णीष्व मा चिरम् ॥ ९९ ॥

विकृत उवाच

धारयामीत्यनेनोक्तं ददार्नाति तथा मया ।  
नायं मे धारयत्यद्य गच्छतां यत्र वाञ्छति ॥१००॥

राजोवाच

ददतोऽस्य न गृह्णासि विषमं प्रतिभाति मे ।  
दण्ड्यो हि त्वं मम मतो नास्त्यत्र खलु संशयः १०१

विकृत उवाच

मयास्य दत्तं राजर्षे गृह्णीयां तत् कथं पुनः ।  
काममत्रापराधो मे दण्डमाज्ञापय प्रभो ॥ १०२ ॥

विरूप उवाच

दीयमानं यदि मया नेषिष्यसि कथञ्चन ।  
नियंस्यति त्वां नृपतिर्यं धर्मानुशासकः ॥ १०३ ॥

विकृत उवाच

स्वं मया याचितेनेह दत्तं कथमिहाद्य तत् ।  
गृह्णीयां गच्छतु भवानभ्यनुज्ञां ददानि ते ॥ १०४ ॥

ब्राह्मण उवाच

श्रुतमेतत्त्वया राजन्ननयोः कथितं द्वयोः ।  
प्रतिज्ञातं मया यत्ते तद् गृहाणाविचारितम् ॥ १०५ ॥

राजोवाच

प्रस्तुतं सुमहत् कार्यमनयोगर्ह्वरं यथा ।  
जापकस्य दृढीकारः कथमेतद् भविष्यति ॥१०६॥  
यदि तावन्न गृह्णामि ब्राह्मणेनापवर्जितम् ।  
कथं न लिप्येयमहं पापेन महताद्य वै ॥१०७॥  
तौ चोवाच स राजर्षिः कृतकार्यौ गमिष्यथः ।  
नेदानी मामिहासाद्य राजधर्मो भवेन्मृषा ॥१०८॥  
स्वधर्मः परिपाल्यस्तु राज्ञामिति विनिश्चयः ।  
विप्रधर्मश्च गहनो मामनात्मानमाविशत् ॥१०९॥

ब्राह्मण उवाच

गृहाण धारयेऽहं च याचितं संश्रुतं मया ।  
न चेद् ग्रहीष्यसे राजञ्चापिष्ये त्वां न संशयः ॥११०॥

राजोवाच

धिगराजधर्मं यस्यायं कार्यस्येह विनिश्चयः ।  
इत्यर्थं मे ग्रहीतव्यं कथं तुल्यं भवेदिति ॥१११॥  
एष पाणिरपूर्वं मे निक्षेपार्थं प्रसारितः ।  
यन्मे धारयसे धिप्र तदिदानीं प्रदीयताम् ॥११२॥

इति श्रीमहाभारते शान्तिपर्वणि मोक्षधर्मपर्वणि जापकोपाख्याने नवननस्यधिकशततमोऽध्यायः ॥ ११९ ॥

ब्राह्मण उवाच

संहितां जपता यावान् गुणः कश्चित् कृतो मया ।  
तत् सर्वं प्रतिगृह्णीष्वयदि किञ्चिदिहास्ति मे ॥११३॥

राजोवाच

जलमेतन्निपतितं मम पाणौ द्विजोत्तम ।  
सममस्तु सहैवास्तु प्रतिगृह्णातु वै भवान् ॥११४॥

विरूप उवाच

कामक्रोधौविद्विनौ त्वमात्राभ्यां कारितो भवान् ।  
सहेति च यदुक्तं ते समा लोकास्तवास्य च ॥११५॥  
नायं धारयते किञ्चिज्जिज्ञासा त्वत्कृते कृता ।  
कालो धर्मस्तथा मृत्युः कामक्रोधौ तथा युवाम् ॥११६॥  
सर्वमन्योन्यनिष्कर्षे निघृष्टं पश्यतस्तव ।  
गच्छ लोकान् जितान् स्वेन कर्मणा यत्र वाञ्छसि ॥११७॥

जापकानां फलापाप्तिर्मया ते सम्प्रदर्शिता ।  
गतिः स्थानं च लोकाश्च जापकेन यथा जिताः ॥११८॥

प्रयाति संहिताध्यायी ब्रह्माणं परमेष्ठिनम् ।  
अथवाग्निं समायाति सूर्यमाविशतेऽपि वा ॥११९॥

स तैजसेन भावेन यदि तत्र रमत्युत ।  
गुणांस्तेषां समाधत्ते रागेण प्रतिमोहितः ॥१२०॥

एवं सोमे तथा जायौ भूम्याकाशशरीरगः ।  
सरागस्तत्र वसति गुणांस्तेषां समाचरन् ॥१२१॥

अथ तत्र विरागी स गच्छति त्वथ संशयम् ।  
परमव्ययमिच्छन् स तमेवाविशते पुनः ॥१२२॥

अमृताच्चामृतं प्राप्तः शान्तीभूतो निरात्मवान् ।  
ब्रह्मभूतः स निर्द्वन्द्वः सुखी शान्तो निरामयः ॥१२३॥

ब्रह्मस्थानमनावर्तमेकमक्षरसंज्ञकम् ।  
अदुःखमजरं शान्तं स्थानं तत् प्रतिपद्यते ॥१२४॥

चतुर्भिर्लक्षणैर्हीनं तथा षड्भिः सषोडशैः ।  
पुरुषं तमतिक्रम्य आकाशं प्रतिपद्यते ॥१२५॥

अथ नेच्छति रागात्मा सर्वं तदधितीष्ठति ।  
यच्च प्रार्थयते तच्च मनसा प्रतिपद्यते ॥१२६॥

अथवा चेक्षते लोकान् सर्वान् निरयसंज्ञितान् ।  
निस्पृहः सर्वतो मुक्तस्तत्र वै रमते सुखम् ॥१२७॥

एवमेषा महाराज जापकस्य गतिर्यथा ।  
एतत् ते सर्वमाख्यातं किं भूयः श्रोतुमिच्छसि ॥१२८॥

## द्विशततमोऽध्यायः

जापकेक्ष्वाकवोः परमगतेर्वर्णनं जापकलभ्यस्य फलस्योत्कर्षश्च

युधिष्ठिर उवाच

किमुत्तरं तदा तौ स चक्रतुस्तस्य भाषिते ।

ब्राह्मणो वाथवा राजा तन्मे ब्रूहि पितामह ॥ १ ॥

अथवा तौ गतौ तत्र यदेतत् कीर्तितं त्वया ।



संवादो वा तयोः कोऽभूत् किं वा तौ तत्र चक्रतुः । १ ।

भीष्म उवाच

तथेत्येवं प्रतिश्रुत्य धर्मं सम्पूज्य च प्रभो ।  
यमं कालं च मृत्युं च स्वर्गं सम्पूज्य चार्हतः ॥ ३ ॥  
पूर्वं ये चापरे तत्र समेता ब्राह्मणर्षभाः ।  
सर्वान् सम्पूज्य शिरसा राजानं सोऽब्रवीद् द्विजः ॥ ४ ॥  
फलेनानेन संयुक्तो राजर्षे गच्छ मुख्यताम् ।  
भवता चाभ्यनुज्ञातो जपेयं भूय एव ह ॥ ५ ॥  
वरश्च मम पूर्वं हि दत्तो देव्या महाबल ।  
श्रद्धा ते जपतो नित्यं भवत्विति विशाम्पते ॥ ६ ॥

राजोवाच

यद्येवमफला सिद्धिः श्रद्धा च जपितुं तव ।  
गच्छ विप्र मया सार्धं जापकं फलमाप्नुहि ॥ ७ ॥

ब्राह्मण उवाच

कृतः प्रयत्नः सुमहान् सर्वेषां संनिधाविह ।  
सह तुल्यफलावावां गच्छावो यत्र नौ गतिः ॥ ८ ॥

भीष्म उवाच

व्यवसायं तयोस्तत्र विदित्वा त्रिदशेश्वरः ।  
सह देवैरुपययौ लोकपालैस्तथैव च ॥ ९ ॥  
साध्याश्च विश्वे मरुतो वाद्यानि सुमहान्ति च ।  
नद्यः शैलाः समुद्राश्च तीर्थानि विविधानि च ॥ १० ॥  
तपांसि संयोगविधिर्वेदाः स्तोभाः सरस्यती ।  
नारदः पर्वतश्चैव विश्वावसुर्हृद्गुह्यः ॥ ११ ॥  
गन्धर्वश्चित्रसेनश्च परिवारगणैर्युतः ।  
नागाः सिद्धाश्च मुनयो देवदेवः प्रजापतिः ॥ १२ ॥  
विष्णुः सहस्रशीर्षश्च देवोऽचिन्त्यः समागमत् ।  
अवाद्यन्तान्तरिक्षे च मेर्यस्तूर्याणि वा विभो ॥ १३ ॥  
पुष्पवर्षाणि दिव्यानि तत्र तेषां महात्मनाम् ।  
ननुतुश्चाप्सरःसंघास्तत्र तत्र समन्ततः ॥ १४ ॥  
अथ स्वर्गस्तथा रूपी ब्राह्मणं वाक्यमब्रवीत् ।  
संसिद्धस्त्वं महाभाग त्वं च सिद्धस्तथा नृप ॥ १५ ॥  
अथ तौ सहितौ राजन्नन्योन्यविधिना ततः ।  
विषयप्रतिसंहारमुभावेव प्रचक्रतुः ॥ १६ ॥  
प्राणापानौ तथोदानं समानं व्यानमेव च ।  
एवं तौ मनसि स्थाप्य दधतुः प्राणयोर्मनः ॥ १७ ॥  
उपस्थितकृतौ तौ च नासिकाग्रमधो भ्रुवोः ।

इति श्रीमहाभारते शान्तिपर्वणि मोक्षधर्मपर्वणि जापकोपाख्याने द्विशततमोऽध्यायः ॥ २०० ॥

भ्रुकुट्या चैव मनसा शनैर्धारयतस्तदा ॥ १८ ॥  
निश्चेष्टाभ्यां गरीराभ्यां स्थिरदृष्टी समाहितौ ।

जितात्मानौ तथाऽऽधाय मूर्धन्यात्मानमेव च ॥ १९ ॥  
तालुदेशमथोहात्य ब्राह्मणस्य महात्मनः ।  
ज्योतिर्ज्वाला सुमहती जगाम त्रिदिवं तदा ॥ २० ॥  
हाहाकारस्तथा दिक्षु सर्वेषां सुमहानभूत् ।  
तज्ज्योतिः स्तूयमानं स ब्रह्माणं प्राविशत्तदा ॥ २१ ॥  
ततः स्वागतमित्याह तत् तेजः प्रपितामहः ।  
प्रादेशमात्रं पुरुषं प्रत्युद्गम्य विशाम्पते ॥ २२ ॥  
भूयश्चैवापरं प्राह वचनं मधुरं तदा ।  
जापकैस्तुल्यफलता योगानां नात्र संशयः ॥ २३ ॥  
योगस्य तावदेतेभ्यः प्रत्यक्षं फलदर्शनम् ।  
जापकानां प्रिशिष्टं तु प्रत्युत्थानं समाहितम् ॥ २४ ॥  
उष्यतां मयि चेत्युक्त्वाचेतयत् सततं पुनः ।  
अथास्यं प्रविवेशास्य ब्राह्मणो विगतज्वरः ॥ २५ ॥  
राजाप्येतेन विधिना भगवन्तं पितामहम् ।  
यथैत्र द्विजशार्दूलस्तथैव प्राविशत् तदा ॥ २६ ॥  
स्वयम्भुवमथो देवा अभिवाद्य ततोऽब्रुवन् ।  
जापकानां प्रिशिष्टं तु प्रत्युत्थानं समाहितम् ॥ २७ ॥  
जापकार्थमयं यत्नो यदर्थं वयमागताः ।  
कृतपूजाविमौ तुल्यौ त्वया तुल्यफलाविमौ ॥ २८ ॥  
योगजापकयोर्दृष्टं फलं सुमहदय वै ।  
सर्वैल्लोकानतिक्रम्य गच्छेतां यत्र वाञ्छितम् ॥ २९ ॥

ब्रह्मोवाच

महास्मृति पठेद् यस्तु तथैवानुस्मृति शुभाम् ।  
तावप्येतेन विधिना गच्छेतां मत्सलोकताम् ॥ ३० ॥  
यश्च योगो भवेद् भक्तः सोऽपि नास्त्यत्र संशयः ।  
विधिनानेन देहान्ते मम लोकानवाप्नुयात् ।  
साधये गम्यतां चैव यथास्थानानि सिद्धयं ॥ ३१ ॥

भीष्म उवाच

इत्युक्त्वा स तदा देवस्तत्रैवान्तरधीयत ।  
आमन्त्र्य च ततो देवायुः स्वं स्वं निवेशनम् ॥ ३२ ॥  
ते च सर्वे महात्मानो धर्म सत्कृत्य तत्र वै ।  
पृष्ठतोऽनुययू राजन् सर्वे सुप्रीतचेतसः ॥ ३३ ॥  
एतन् फलं जापकानां गतिश्चैषा प्रकीर्तिता ।  
यथाश्रुतं महाराज किं भूयः श्रोतुमिच्छसि ॥ ३४ ॥

## एकाधिकद्विशततमोऽध्यायः

बृहस्पतिप्रश्नस्योत्तरे मनुना कामनात्यागस्य ज्ञानस्य च प्रशंसा परमात्मतत्त्वस्य निरूपणं च

युधिष्ठिर उवाच

किं फलं ज्ञानयोगस्य वेदानां नियमस्य च ।  
भूतात्मा च कथं ज्ञेयस्तन्मे ब्रूहि पितामह ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
मनोः प्रजापतेर्वादं महर्षेश्च बृहस्पतेः ॥ २ ॥

प्रजापति श्रेष्ठनमं प्रजानां  
 देवर्षिसंघप्रवरो महर्षिः ।  
 बृहस्पतिः प्रश्नमिमं पुराणं  
 पप्रच्छ शिष्योऽथ गुरुं प्रणम्य ॥ ३ ॥  
 यत्कारणं यत्र विधिः प्रवृत्तो  
 ज्ञाने फलं यत्प्रवदन्ति विप्राः ।  
 यन्मन्त्रशब्दैरकृतप्रकाशं  
 तदुच्यतां मे भगवन् यथावत् ॥ ४ ॥  
 यच्चार्थशास्त्रागममन्त्रविद्धि-  
 र्यज्ञैरनेकैरथ गोप्रदानैः ।  
 फलं महद्भिर्यदुपास्यते च  
 किं तत्कथं वा भविता क वा तत् ॥ ५ ॥  
 मही महीजाः पवनोऽन्तरिक्षं  
 जलौकसश्चैव जलं दिवं च ।  
 दिवौकसश्चापि यतः प्रसूता-  
 स्तदुच्यतां मे भगवन् पुराणम् ॥ ६ ॥  
 ज्ञानं यतः प्रार्थयते नरो वै  
 ततस्तदर्था भवति प्रवृत्तिः ।  
 न चाप्यहं वेद परं पुराणं  
 मिथ्याप्रवृत्तिं च कथं नु कुर्याम् ॥ ७ ॥  
 ऋक्सामसघांश्च यजूंषि चापि  
 च्छन्दांसि नक्षत्रगतिं निरुक्तम् ।  
 अधीत्य च व्याकरणं सकल्पं  
 शिक्षां च भूतप्रकृतिं न वेद्मि ॥ ८ ॥  
 स मे भवान् शंसतु सर्वमेतत्  
 सामान्यशब्दैश्च विशेषणैश्च ।  
 स मे भवान् शंसतु तावदेत-  
 ज्ञाने फलं कर्मणि वा यदस्ति ॥ ९ ॥  
 यथा च देहाच्छयवते शरीरी  
 पुनः शरीरं च यथाभ्युपैति ।  
 मनुरुवाच  
 यद् यत्प्रियं यस्य सुखं तदाहु-  
 स्तदेव दुःखं प्रवदन्त्यनिष्टम् ॥ १० ॥  
 इष्टं च मे स्यादितरच्च न स्या-  
 देतत्कृते कर्मविधिः प्रवृत्तः ।  
 इष्टं त्वनिष्टं च न मां भजेते-  
 त्येतत्कृते ज्ञानविधिः प्रवृत्तः ॥ ११ ॥  
 कामात्मकाश्छन्दसि कर्मयोगा  
 एभिर्विमुक्तः परमश्नुवीत ।  
 नानाविधे कर्मपथे सुखार्थी  
 नरः प्रवृत्तो न परं प्रयाति ॥ १२ ॥

बृहस्पतिरुवाच  
 इष्टं त्वनिष्टं च सुखासुखे च  
 साशीस्त्ववच्छन्दति कर्मभिश्च ।  
 मनुरुवाच  
 एभिर्विमुक्तः परमाविवेश  
 एतत् कृते कर्मविधिः प्रवृत्तः ।  
 कामात्मकाश्छन्दति कर्मयोग  
 एभिर्विमुक्तः परमाददीत ॥ १३ ॥  
 आत्मादिभिः कर्मभिरिन्ध्यमानो  
 धर्मे प्रवृत्तो द्युतिमान् सुखार्थी ।  
 परं हि तत् कर्मपथादपेतं  
 निराशिषं ब्रह्मपरं ह्यवैति ॥ १४ ॥  
 प्रजाः सृष्टा मनसा कर्मणा च  
 द्वावेवैतौ सत्पथौ लोकजुष्टौ ।  
 दृष्टं कर्म शाश्वतं चान्तवच  
 मनस्त्यागः कारणं नान्यदस्ति ॥ १५ ॥  
 स्वेनात्मना चक्षुरिव प्रणेता  
 निशात्यये तमसा संवृतात्मा ।  
 ज्ञानं तु विज्ञानगुणेन युक्तं  
 कर्माशुभं पश्यति वर्जनीयम् ॥ १६ ॥  
 सर्पान् कुशाग्राणि तथोदपानं  
 ज्ञात्वा मनुष्याः परिवर्जयन्ति ।  
 अज्ञानतस्तत्र पतन्ति केचि-  
 ज्ञाने फलं पश्य यथा विशिष्टम् ॥ १७ ॥  
 कृत्स्नस्तु मन्त्रो विधिवत् प्रयुक्तो  
 यथा यथोक्तास्तिह दक्षिणाश्च ।  
 अन्नप्रदानं मनसः समाधिः  
 पञ्चात्मकं कर्मफलं वदन्ति ॥ १८ ॥  
 गुणात्मकं कर्म वदन्ति वेदा-  
 स्तस्मान्मन्त्रो मन्त्रपूर्वं हि कर्म ।  
 विधिर्विधेयं मनसोपपत्तिः  
 फलस्य भोक्ता तु तथा शरीरी ॥ १९ ॥  
 शब्दाश्च रूपाणि रसाश्च पुण्याः  
 स्पर्शाश्च गन्धाश्च शुभास्तथैव ।  
 नरो न संस्थानगतः प्रभुः स्या-  
 देतत् फलं सिद्धयति कर्मलोके ॥ २० ॥  
 यद् यच्छरीरेण करोति कर्म  
 शरीरयुक्तः समुपाश्नुते तत् ।  
 शरीरमेवायतनं सुखस्य  
 दुःखस्य चाप्यायतनं शरीरम् ॥ २१ ॥  
 वाचा तु यत् कर्म करोति किंविद्  
 वाचैव सर्वं समुपाश्नुते तत् ।

मनस्तु यत् कर्म करोति किञ्चि-  
 न्मनःस्थ एवायमुपाश्रुते तत् ॥ २२ ॥  
 यथा यथा कर्मगुणं फलार्थी  
 करोत्ययं कर्मफले निविष्टः ।  
 तथा तथायं गुणसम्प्रयुक्तः  
 शुभाशुभं कर्मफलं भुनक्ति ॥ २३ ॥  
 मत्स्यो यथा स्रोत इवाभिपाती  
 तथा कृतं पूर्वमुपैति कर्म ।  
 शुभे त्वसौ तुष्यति दुष्कृते तु  
 न तुष्यते वै परमः शरीरी ॥ २४ ॥  
 यतो जगत् सर्वमिदं प्रसृतं  
 ज्ञात्वाऽऽत्मवन्तो व्यतियान्ति यत्तत् ।

इति श्रीमहाभारते शान्तिपर्वणि मोक्षधर्मपर्वणि मनुबृहस्पतिसंवादे एकाधिकद्विशततमोऽध्यायः ॥ २०१ ॥

यन्मन्त्रशब्दैरकृतप्रकाशं  
 तदुच्यमानं शृणु मे परं यत् ॥ २५ ॥  
 रसैर्विमुक्तं विविधैश्च गन्धै-  
 रशब्दमस्पर्शमरूपवच्च ।  
 अग्राह्यमव्यक्तमवर्णमेकं  
 पञ्चप्रकारान् ससृज प्रजानाम् ॥ २६ ॥  
 न ह्रीं पुमान् नापि नपुंसकं च  
 न सन्न चासत् सदसच्च तन्न ।  
 पश्यन्ति यद् ब्रह्मविदो मनुष्या-  
 स्तदक्षरं न क्षरतीति विद्धि ॥ २७ ॥

## द्वयधिकद्विशततमोऽध्यायः

आत्मतत्त्वस्य बुद्धिप्रभृतिप्राकृतपदार्थानां च विवेचनमात्मसाक्षात्कारस्योपायश्च

मनुरुवाच  
 अक्षरात् खं ततो वायुस्ततो ज्योतिस्ततो जलम् ।  
 जलात् प्रसृता जगती जगत्यां जायते जगत् ॥ १ ॥  
 एतैः शरीरैर्जलमेव गत्वा  
 जलाच्च तेजः पवनोऽन्तरिक्षम् ।  
 खाद् वै निवर्तन्ति न भाविनस्ते  
 मोक्षं च ते वै परमाप्नुवन्ति ॥ २ ॥  
 नोष्णं न शीतं मृदु नापि तीक्ष्णं  
 नाग्लं कषायं मधुरं न तिकम् ।  
 न शब्दवन्नापि च गन्धवत्त-  
 न्न रूपवत्तत् परमस्वभावम् ॥ ३ ॥  
 स्पर्शं तनुर्वेदं रसं च जिह्वा  
 घ्राणं च गन्धान् श्रवणौ च शब्दान् ।  
 रूपाणि चक्षुर्न च तत्परं यद्  
 गृह्णन्त्यनध्यात्मविदो मनुष्याः ॥ ४ ॥  
 निवर्तयित्वा रसनां रसेभ्यो  
 घ्राणं च गन्धाच्छ्रवणौ च शब्दात् ।  
 स्पर्शात् त्वचं रूपगुणात् तु चक्षु-  
 स्ततः परं पश्यति स्वं स्वभावम् ॥ ५ ॥  
 यतो गृहीत्वा हि करोति यच्च  
 यस्मिंश्च तामारभते प्रवृत्तिम् ।  
 यस्मिंश्च यद् येन च यश्च कर्ता  
 यत् कारणं ते समुदायमाहुः ॥ ६ ॥  
 यद् व्याप्यभूद् व्यापकं साधकं च  
 यन्मन्त्रवत् स्थास्यति चापि लोके ।  
 यः सर्वहेतुः परमात्मकारी

म० मू० ख० ३. ६८—

तत् कारणं कार्यमतो यदन्यत् ॥ ७ ॥  
 यथा हि कश्चित् सुकृतैर्मनुष्यः  
 शुभाशुभं प्राप्नुतेऽथाविरोधात् ।  
 एवं शरीरेषु शुभाशुभेषु  
 स्वकर्मजैर्ज्ञानमिदं निबद्धम् ॥ ८ ॥  
 यथा प्रदीप्तः पुरतः प्रदीपः  
 प्रकाशमन्यस्य करोति दीप्यन् ।  
 तथेह पञ्चेन्द्रियदीपवृक्षा  
 ज्ञानप्रदीप्ताः परवन्त एव ॥ ९ ॥  
 यथा च राज्ञा बहवो ह्यमात्याः  
 पृथक् प्रमाणं प्रवदन्ति युक्ताः ।  
 तद्वच्छरीरेषु भवन्ति पञ्च  
 ज्ञानैकदेशः परमः स तेभ्यः ॥ १० ॥  
 यथार्चिषोऽग्नेः पवनस्य वेगो  
 मरीचयोऽर्कस्य नदीषु चापः ।  
 गच्छन्ति चायान्ति च संचरन्त्य-  
 स्तद्वच्छरीराणि शरीरिणां तु ॥ ११ ॥  
 यथा च कश्चित् परशुं गृहीत्वा  
 धूमं न पश्येज्ज्वलनं च काष्ठे ।  
 तद्वच्छरीरोदरपाणिपादं  
 छित्त्वा न पश्यन्ति ततो यदन्यत् ॥ १२ ॥  
 तान्येव काष्ठानि यथा विमथ्य  
 धूमं च पश्येज्ज्वलनं च योगात् ।  
 तद्वत् सबुद्धिः सममिन्द्रियात्मा  
 बुधः परं पश्यति तं स्वभावम् ॥ १३ ॥

यथात्मनोऽङ्गं पतितं पृथिव्यां  
 स्वप्नान्तरे पश्यति चात्मनोऽन्यत् ।  
 श्रोत्रादियुक्तः सुमनाः सुबुद्धि-  
 लिङ्गात्तथा गच्छति लिङ्गमन्यत् ॥ १४ ॥  
 उत्पत्तिवृद्धिव्ययसंनिपातै-  
 र्ने युज्यतेऽसौ परमः शरीरी ।  
 अनेन लिङ्गेन तु लिङ्गमन्यद्  
 गच्छत्यदृष्टः फलसंनियोगात् ॥ १५ ॥  
 न चक्षुषा पश्यति रूपमात्मनो  
 न चापि संस्पर्शमुपैति किञ्चित् ।  
 न चापि तैः साध्यते तु कार्यं  
 ते तं न पश्यन्ति स पश्यते तान् ॥ १६ ॥  
 यथा समीपे ज्वलतोऽनलस्य  
 संतापजं रूपमुपैति कश्चित् ।  
 न चान्तरं रूपगुणं विभर्ति  
 तथैव तद् दृश्यति रूपमस्य ॥ १७ ॥  
 तथा मनुष्यः परिमुच्य काय-  
 महद्दृश्यमन्यद् विशते शरीरम् ।  
 विसृज्य भूतेषु महत्सु देहं  
 तदाश्रयं चैव विभर्ति रूपम् ॥ १८ ॥

इति श्रीमहाभारते शान्तिपर्वणि मोक्षधर्मपर्वणि मनुबृहस्पतिसंवादे द्व्यधिकद्विंशततमोऽध्यायः ॥ २०२ ॥

## त्र्यधिकद्विंशततमोऽध्यायः

शरीरेन्द्रियमनोबुद्धिव्यतिरिक्तस्यात्मनो नित्यसत्तायाः प्रतिपादनम्

मनुरुवाच

यदिन्द्रियैस्तुपहितं पुरस्तात्  
 प्राप्तान् गुणान् संस्मरते चिराय ।  
 तेष्विन्द्रियेषूपहतेषु पश्चात्  
 स बुद्धिरूपः परमः स्वभावः ॥ १ ॥  
 यथेन्द्रियार्थान् युगपत् समस्ता-  
 न्नोपेक्षते कृत्स्नमनुत्यकालम् ।  
 तथाचलं संचरते स विद्वां-  
 स्तस्मात् स एकः परमः शरीरी ॥ २ ॥  
 रजस्तमः सत्त्वमथो तृतीयं  
 गच्छत्यसौ स्थानगुणान् विरूपान् ।  
 तथेन्द्रियाण्याविशते शरीरी  
 हुताशनं वायुरिवेन्धनस्थम् ॥ ३ ॥  
 न चक्षुषा पश्यति रूपमात्मनो  
 न पश्यति स्पर्शनमिन्द्रियेन्द्रियम् ।  
 न श्रोत्रलिङ्गं श्रवणेन दर्शनं  
 तथा कृतं पश्यति तद् विनश्यति ॥ ४ ॥

खं वायुर्गन्नि सलिलं तथोर्वी  
 समन्ततोऽभ्याविशते शरीरी ।  
 नानाश्रयाः कर्मसु वर्तमानाः  
 श्रोत्रादयः पञ्च गुणाञ्छ्रयन्ते ॥ १९ ॥  
 श्रोत्रं खतो घ्राणमथो पृथिव्या-  
 स्तेजोमयं रूपमथो विपाकः ।  
 जलाश्रयं स्वेदमुक्तं रसं च  
 वाय्वात्मकः स्पर्शकृतो गुणश्च ॥ २० ॥  
 महत्सु भूतेषु वसन्ति पञ्च  
 पञ्चेन्द्रियार्थाश्च तथेन्द्रियाणि ।  
 सर्वाणि चैतानि मनोऽनुगानि  
 बुद्धि मनोऽन्वेति मतिः स्वभावम् ॥ २१ ॥  
 शुभाशुभं कर्म कृतं यदन्यत्  
 तदेव प्रत्याददते स्वदेहे ।  
 मनोऽनुवर्तन्ति परावराणि  
 जलौकसः स्रोत इवानुकूलम् ॥ २२ ॥  
 चलं यथा दृष्टिपथं परैति  
 सूक्ष्मं महद् रूपमिवाभिभाति ।  
 स्वरूपमालोचयते च रूपं  
 परं तथा बुद्धिपथं परैति ॥ २३ ॥

श्रोत्रादीनि न पश्यन्ति स्वं स्वमात्मानमात्मना ।  
 सर्वज्ञः सर्वदर्शी च सर्वज्ञस्तानि पश्यति ॥ ५ ॥  
 यथा हिमवतः पार्श्वं पृष्ठं चन्द्रमसो यथा ।  
 न दृष्टपूर्वं मनुजैर्न च तन्नास्ति तावता ॥ ६ ॥  
 तद्वद् भूतेषु भूतात्मा सूक्ष्मो ज्ञानात्मवानसौ ।  
 अदृष्टपूर्वश्चक्षुर्भ्यां न चासौ नास्ति तावता ॥ ७ ॥  
 पश्यन्नपि यथा लक्ष्म जगत् सोमे न विन्दति ।  
 एवमस्ति न चोत्पन्नं न च तन्न परायणम् ॥ ८ ॥  
 रूपवन्तमरूपत्वादुदयास्तमने बुधाः ।  
 धिया समनुपश्यन्ति तद्गताः सवितुर्गतिम् ॥ ९ ॥  
 तथा बुद्धिप्रदीपेन दूरस्थं सुविपश्चितः ।  
 प्रत्यासन्नं निनीषन्ति ज्ञेयं ज्ञानाभिसंहितम् ॥ १० ॥  
 न हि खल्वनुपायेन कश्चिदर्थोऽभिसिद्ध्यति ।  
 सूत्रजालैर्यथा मत्स्यान् बध्नन्ति जलजीविनः ॥ ११ ॥  
 मृगैर्मृगाणां ग्रहणं पक्षिणां पक्षिभिर्यथा ।  
 गजानां च गजैरेव ज्ञेयं ज्ञानेन गृह्यते ॥ १२ ॥  
 अहिरेव ह्यहेः पादान् पश्यतीति हि नः श्रुतम् ।  
 तद्वन्मूर्तिषु मूर्तिस्थं ज्ञेयं ज्ञानेन पश्यति ॥ १३ ॥

नोत्सहन्ते यथा वेत्तुमिन्द्रियैरिन्द्रियाण्यपि ।  
 तथैवेह परा बुद्धिः परं बोध्यं न पश्यति ॥ १४ ॥  
 यथा चन्द्रो ह्यमावास्यामलिङ्गत्वाच्च दृश्यते ।  
 न च नाशोऽस्य भवति तथा विद्धि शरीरिणम् ॥ १५ ॥  
 क्षीणकोशो ह्यमावास्यां चन्द्रमान न प्रकाशते ।  
 तद्वन्मूर्तिविमुक्तोऽसौ शरीरी नोपलभ्यते ॥ १६ ॥  
 यथाऽऽकाशान्तरं प्राप्य चन्द्रमा भ्राजते पुनः ।  
 तद्वल्लिङ्गान्तरं प्राप्य शरीरी भ्राजते पुनः ॥ १७ ॥  
 जन्म बुद्धिः क्षयश्चास्य प्रत्यक्षेणोपलभ्यते ।  
 सा तु चान्द्रमसी वृत्तिर्न तु तस्य शरीरिणः ॥ १८ ॥  
 इति श्रीमहाभारते शान्तिपर्वणि मोक्षधर्मपर्वणि मनुबृहस्पतिसंवादे पञ्चाधिकद्विशततमोऽध्यायः ॥ २०३ ॥

उत्पत्तिवृद्धिवयसा यथा स इति गृह्यते ।  
 चन्द्र एव त्वमावास्यां तथा भवति मूर्तिमान् ॥ १९ ॥  
 नोपसर्पद् विमुञ्चद् वा शशिनं दृश्यते तमः ।  
 विस्मृजंश्चोपसर्पश्च तद्वत् पश्य शरीरिणम् ॥ २० ॥  
 यथा चन्द्रार्कसंयुक्तं तमस्तदुपलभ्यते ।  
 तद्वच्छरीरसंयुक्तः शरीरीत्युपलभ्यते ॥ २१ ॥  
 यथा चन्द्रार्कनिर्मुक्तः सः राहुर्नोपलभ्यते ।  
 तद्वच्छरीरनिर्मुक्तः शरीरी नोपलभ्यते ॥ २२ ॥  
 यथा चन्द्रो ह्यमावास्यां नक्षत्रैर्युज्यते गतः ।  
 तद्वच्छरीरनिर्मुक्तः फलैर्युज्यति कर्मणः ॥ २३ ॥

## चतुरधिकद्विशततमोऽध्यायः

जीवात्मपरमात्मनोः साक्षात्कारस्योपायो महत्त्वं च

मनुरुवाच

यथा व्यक्तमिदं शेते स्वप्ने चरति चेतनम् ।  
 ज्ञानमिन्द्रियसंयुक्तं तद्वत् प्रेत्य भवाभवौ ॥ १ ॥  
 यथाम्भसि प्रसन्ने तु रूपं पश्यति चक्षुषा ।  
 तद्वत्प्रसन्नेन्द्रियत्वाज्ज्ञेयं ज्ञानेन पश्यति ॥ २ ॥  
 स एव लुलिते तस्मिन् यथा रूपं न पश्यति ।  
 तथेन्द्रियाकुलीभावे ज्ञेयं ज्ञाने न पश्यति ॥ ३ ॥  
 अबुद्धिरज्ञानकृता अबुद्ध्या कृष्यते मनः ।  
 दुष्टस्य मनसः पञ्च सप्रदुष्यन्ति मानसाः ॥ ४ ॥  
 अज्ञानतृप्तो विषयेष्ववगाढो न तृप्यते ।  
 अदृष्टवच्च भूतात्मा विषयेभ्यो निवर्तते ॥ ५ ॥  
 तर्षच्छेदो न भवति पुरुषस्येह कल्मषात् ।  
 निवर्तते तदा तर्षः पापमन्तगतं यदा ॥ ६ ॥  
 विषयेषु तु संसर्गाच्छाश्वतस्य तु संश्रयात् ।  
 मनसा चान्यथा काङ्क्षन् परं न प्रतिपद्यते ॥ ७ ॥  
 ज्ञानमुत्पद्यते पुंसां क्षयात् पापस्य कर्मणः ।  
 यथाऽऽदर्शतले प्रख्ये पश्यत्यात्मानमात्मनि ॥ ८ ॥  
 प्रसूतैरिन्द्रियैर्दुःखी तैरेव नियतैः सुखी ।  
 तस्मादिन्द्रियरूपेभ्यो यच्छेदात्मानमात्मना ॥ ९ ॥  
 इन्द्रियेभ्यो मनः पूर्वं बुद्धिः परतरा ततः ।  
 बुद्धेः परतरं ज्ञानं ज्ञानात् परतरं महत् ॥ १० ॥

इति श्रीमहाभारते शान्तिपर्वणि मोक्षधर्मपर्वणि मनुबृहस्पतिसंवादे चतुरधिकद्विशततमोऽध्यायः ॥ २०४ ॥

अव्यक्तात् प्रसृतं ज्ञानं ततो बुद्धिस्ततो मनः ।  
 मनः धोत्रादिभिर्युक्तं शब्दादीन् साधु पश्यति ॥ ११ ॥  
 यस्तांस्त्यजति शब्दादीन् सर्वाश्च व्यकयस्तथा ।  
 विमुञ्चेत् प्राकृतान्ग्रामांस्तान् मुक्त्वा मृतमश्नुते ॥ १२ ॥  
 उद्यन् हि सविता यद्वत्सृजते रश्मिमण्डलम् ।  
 स एवास्तमपागच्छंस्तदेवात्मनि यच्छति ॥ १३ ॥  
 अन्तरात्मा तथा देहमाविश्येन्द्रियरश्मिभिः ।  
 प्राप्येन्द्रियगुणान् पञ्च सोऽस्तमावृत्य गच्छति ॥ १४ ॥  
 प्रणीतं कर्मणा मार्गं नीयमानः पुनः पुनः ।  
 प्राप्नोत्ययं कर्मफलं प्रवृत्तं धर्ममाप्तवान् ॥ १५ ॥  
 विषया विनिवर्तन्ते निराहारस्य देहिनः ।  
 रसवर्जं रसोऽप्यस्य परं दृष्ट्वा निवर्तते ॥ १६ ॥  
 बुद्धिः कर्मगुणैर्हीना यदा मनसि वर्तते ।  
 तदा सम्पद्यते ब्रह्म तत्रैव प्रलयं गतम् ॥ १७ ॥  
 अस्पर्शनमभ्रष्ट्वानमनास्वादमदर्शनम् ।  
 अघ्राणमवितर्कं च सत्त्वं प्रविशते परम् ॥ १८ ॥  
 मनस्याकृतयो मग्ना मनस्त्वभिगतं मतिम् ।  
 मतिस्त्वभिगता ज्ञान ज्ञानं चाभिगतं परम् ॥ १९ ॥  
 नेन्द्रियैर्मनसः सिद्धिर्न बुद्धि बुद्धयते मनः ।  
 न बुद्धिर्बुद्धयतेऽव्यक्तं सूक्ष्मं त्वेतानि पश्यति ॥ २० ॥

## पञ्चाधिकद्विशततमोऽध्यायः

परब्रह्मणः प्राप्तोरुपायः

मनुरुवाच

दुःखोपघाते शरीरे मानसे चाप्युपस्थिते ।

यस्मिन् न शक्यते कर्तुं यत्नस्तं नानुचिन्तयेत् ॥ १ ॥  
 भैषज्यमेतद् दुःखस्य यदेतन्नानुचिन्तयेत् ।

चिन्त्यमानं हि चाभ्येति भूयश्चापि प्रवर्तते ॥ २ ॥  
 प्रज्ञया मानसं दुःखं हन्याच्छारीरमौषधैः ।  
 एतद् विज्ञानसामर्थ्यं न बालैः समतामियात् ॥ ३ ॥  
 अनित्यं यौवनं रूपं जीवितं द्रव्यसंचयः ।  
 आरोग्यं प्रियसंवासो गृह्येत् तत्र न पण्डितः ॥ ४ ॥  
 न जानपदिकं दुःखमेकः शोचितुमर्हति ।  
 अशोचन् प्रतिकुर्वीत यदि पश्येदुपक्रमम् ॥ ५ ॥  
 सुखाद् बहुतरं दुःखं जीविते नास्ति संशयः ।  
 स्निग्धस्य चेन्द्रियार्थेषु मोहान्मरणमप्रियम् ॥ ६ ॥  
 परित्यजति यो दुःखं सुखं वाप्युभयं नरः ।  
 अभ्येति ब्रह्म सोऽत्यन्तं न ते शोचन्ति पण्डिताः ॥ ७ ॥  
 दुःखमर्था हि गुज्यन्ते पालनेन च ते सुखम् ।  
 दुःखेन चाधिगम्यन्ते नाशमेषां न चिन्तयेत् ॥ ८ ॥  
 ज्ञानं ज्ञेयाभिनिर्वृत्तं विद्धि ज्ञानगुणं मनः ।  
 प्रज्ञाकरणसंयुक्तं ततो बुद्धिः प्रवर्तते ॥ ९ ॥  
 यदा कर्मगुणैर्हीना बुद्धिर्मनसि वर्तते ।  
 तदा प्रज्ञायते ब्रह्म ध्यानयोगसमाधिना ॥ १० ॥  
 सेयं गुणवती बुद्धिर्गुणेष्वेवाभिवर्तते ।  
 अपरादभिनिःसृत्य गिरेः शृङ्गादिवोदकम् ॥ ११ ॥  
 यदा निर्गुणमाप्नोति ध्यानं मनसि पूर्वजम् ।  
 तदा प्रज्ञायते ब्रह्म निकषं निकषे यथा ॥ १२ ॥  
 मनस्त्वपहृतं पूर्वमिन्द्रियार्थनिदर्शकम् ।  
 न समक्षगुणापेक्षि निर्गुणस्य निदर्शकम् ॥ १३ ॥  
 सर्वाण्येतानि संवार्य द्वाराणि मनसि स्थितः ।  
 मनस्येकाग्रतां कृत्वा तत्परं प्रतिपद्यते ॥ १४ ॥

इति श्रीमहाभारते शान्तिपर्वणि मोक्षधर्मपर्वणि मनुबृहस्पतिसंवादे पञ्चाधिकद्विशततमोऽध्यायः ॥ २०५ ॥

## षडधिकद्विशततमोऽध्यायः

परमात्मतत्त्वस्य निरूपणं मनुबृहस्पतिसंवादस्योपसंहारश्च

मनुरुवाच

यदा तैः पञ्चभिः पञ्च युक्तानि मनसा सह ।  
 अथ तद् रक्ष्यते ब्रह्म मणौ सूत्रमिवापितम् ॥ १ ॥  
 तदेव च यथा सूत्रं सुवर्णं वर्तते पुनः ।  
 मुक्तास्त्रथ प्रवालेषु मृगमये राजते तथा ॥ २ ॥  
 तद्वद् गोऽश्वमनुष्येषु तद्वद्वस्तिमृगादिषु ।  
 तद्वत् कीटपतङ्गेषु प्रसक्तान्मा स्वकर्मभिः ॥ ३ ॥  
 येन येन शरीरेण यद्यत्कर्म करोत्ययम् ।  
 तेन तेन शरीरेण तत् तत् फलमुपाश्नुते ॥ ४ ॥  
 यथा ह्येकरसा भूमिरोषध्यानुसारिणी ।  
 तथा कर्मानुगा बुद्धिरन्तर्पात्मानुदर्शिनी ॥ ५ ॥  
 ज्ञानपूर्वा भवेच्छिप्सा लिप्सापूर्वाभिसंधिता ।  
 अभिसंधिपूर्वकं कर्म कर्ममूलं ततः फलम् ॥ ६ ॥

यथा महान्ति भूतानि निवर्तन्ते गुणक्षये ।  
 तथेन्द्रियाण्युपादाय बुद्धिर्मनसि वर्तते ॥ १५ ॥  
 यदा मनसि सा बुद्धिर्वर्ततेऽन्तरचारिणी ।  
 व्यवसायगुणोपेता तदा सम्पद्यते मनः ॥ १६ ॥  
 गुणवद्भिर्गुणोपेतं यदा ध्यानगुणं मनः ।  
 तदा सर्वान् गुणान् हित्वा निर्गुणं प्रतिपद्यते ॥ १७ ॥  
 अव्यक्तस्येह विज्ञाने नास्ति तुल्यं निदर्शनम् ।  
 यत्र नास्ति पदन्यासः कस्तं विषयमाप्नुयात् ॥ १८ ॥  
 तपसा चानुमानेन गुणैर्जात्या श्रुतेन च ।  
 निनीषेत् परमं ब्रह्म विशुद्धेनान्तरात्मना ॥ १९ ॥  
 गुणहीनो हि तं मार्गं बहिः समनुवर्तते ।  
 गुणाभावात् प्रकृत्या वा निस्तर्क्यं ज्ञेयसम्मिमतम् ॥ २० ॥  
 नैर्गुण्याद् ब्रह्म चाप्नोति सगुणत्वान्निवर्तते ।  
 गुणप्रचारिणी बुद्धिर्हुताशन इवेन्धने ॥ २१ ॥  
 यथा पञ्च विमुक्तानि इन्द्रियाणि स्वकर्मभिः ।  
 तथा हि परमं ब्रह्म विमुक्तं प्रकृतेः परम् ॥ २२ ॥  
 एवं प्रकृतितः सर्वे प्रवर्तन्ते शरीरिणः ।  
 निवर्तन्ते निवृत्तौ च स्वर्गं चैवोपयान्ति च ॥ २३ ॥  
 पुरुषः प्रकृतिर्बुद्धिर्विषयाश्चेन्द्रियाणि च ।  
 अहंकारोऽभिमानश्च समूहो भूतसंज्ञकः ॥ २४ ॥  
 एतस्याद्या प्रवृत्तिस्तु प्रधानात् सम्प्रवर्तते ।  
 द्वितीया मिथुनव्यक्तिमविशेषान्नियच्छति ॥ २५ ॥  
 धर्मादुत्कृष्यते श्रेयस्तथाश्रेयोऽप्यधर्मतः ।  
 रागवान् प्रकृतिं ह्येति विरक्तो ज्ञानवान् भवेत् ॥ २६ ॥

फलं कर्मात्मकं विद्यात् कर्म ज्ञेयात्मकं तथा ।  
 ज्ञेयं ज्ञानात्मकं विद्याज्ज्ञानं सदसदात्मकम् ॥ ७ ॥  
 ज्ञानानां च फलानां च ज्ञेयानां कर्मणां तथा ।  
 क्षयान्ते यत् फलं विद्याज्ज्ञानं ज्ञेयप्रतिष्ठितम् ॥ ८ ॥  
 महद्भिः परमं भूतं यत् प्रपश्यन्ति योगिनः ।  
 अबुधास्तं न पश्यन्ति ह्यात्मस्थं गुणबुद्धयः ॥ ९ ॥  
 पृथिवीरूपतो रूपमपामिह महत्तरम् ।  
 अद्भ्यो महत्तरं तेजस्तेजसः पवनो महान् ॥ १० ॥  
 पवनाच्च महद् व्योम तस्मात् परतरं मनः ।  
 मनसो महती बुद्धिर्बुद्धेः कालो महान् स्मृतः ॥ ११ ॥  
 कालात् स भगवान् विष्णुर्यस्य सर्वमिदं जगत् ।  
 नादिर्न मध्यं नैवान्तस्तस्य देवस्य विद्यते ॥ १२ ॥

अनादित्वाद्मध्यत्वादनन्तत्वाच्च सोऽव्ययः ।  
 अत्येति सर्वदुःखानि दुःखं ह्यन्तवदुच्यते ॥ १३ ॥  
 तद् ब्रह्म परमं प्रोक्तं तद्भाम परमं पदम् ।  
 तद् गत्वा कालविषयाद् विमुक्ता मोक्षमाश्रिताः ॥ १४ ॥  
 गुणेष्वेते प्रकाशन्ते निर्गुणत्वात् ततः परम् ।  
 निवृत्तिलक्षणो धर्मस्तथाऽऽनन्त्याय कल्पते ॥ १५ ॥  
 ऋचो यजूंषि सामानि शरीराणि व्यपाश्रिताः ।  
 जिह्वाग्रेषु प्रवर्तन्ते यत्नसाध्या विनाशिनः ॥ १६ ॥  
 न चैवमिष्यते ब्रह्म शरीराश्रयसम्भवम् ।  
 न यत्नसाध्यं तद् ब्रह्म नादिमध्यं न चान्तवत् ॥ १७ ॥  
 ऋचामादिस्तथा साम्नां यजुषामादिरुच्यते ।  
 अन्तश्चादिमतां दृष्टो न त्वादिर्ब्रह्मणः स्मृतः ॥ १८ ॥  
 अनादित्वादनन्तत्वात् तदनन्तमथाव्ययम् ।  
 अव्ययत्वाच्च निर्दुःखं द्वन्द्वाभावस्ततः परम् ॥ १९ ॥  
 अदृष्टतोऽनुपायाच्च प्रतिसंधेश्च कर्मणः ।  
 न तेन मर्त्याः पश्यन्ति येन गच्छन्ति तत् पदम् ॥ २० ॥  
 विषयेषु च संसर्गाच्छाश्वतस्य च दर्शनात् ।  
 मनसा चान्यदाकाङ्क्षन् परं न प्रतिपद्यते ॥ २१ ॥  
 गुणान् यदिह पश्यन्ति तदिच्छन्त्यपरे जनाः ।  
 परं नैवाभिकाङ्क्षन्ति निर्गुणत्वाद् गुणार्थिनः ॥ २२ ॥  
 गुणैर्यस्त्ववरैर्युक्तः कथं विद्यात् परान् गुणान् ।  
 अनुमानाद्धि गन्तव्यं गुणैरवयवैः परम् ॥ २३ ॥  
 सूक्ष्मेण मनसा विद्मो वाचा वक्तुं न शक्नुमः ।  
 मनो हि मनसा ग्राह्यं दर्शनेन च दर्शनम् ॥ २४ ॥  
 ज्ञानेन निर्मलीकृत्य बुद्धिं बुद्ध्या मनस्तथा ।  
 मनसा चेन्द्रियग्राममक्षरं प्रतिपद्यते ॥ २५ ॥  
 बुद्धिप्रवीणो मनसा समृद्धो  
 निराशिषं निर्गुणमभ्युपैति ।

इति श्रीमहाभारते शान्तिपर्वणि मोक्षधर्मपर्वणि मनुबृहस्पतिसंवादे षडधिकद्विशततमोऽध्यायः ॥ २०६ ॥

## सप्ताधिकद्विशततमोऽध्यायः

श्रीकृष्णात्सर्वभूतोत्पत्तेस्तन्महत्त्वस्य च वर्णनम्

युधिष्ठिर उवाच

पितामह महाप्राज्ञ पुण्डरीकाक्षमच्युतम् ।  
 कर्तारमकृतं विष्णुं भूतानां प्रभवाप्ययम् ॥ १ ॥  
 नारायणं हृषीकेशं गोविन्दमपराजितम् ।  
 तत्त्वेन भरतश्रेष्ठ श्रोतुमिच्छामि केशवम् ॥ २ ॥

मीम उवाच

श्रुतोऽयमर्थो रामस्य जामदग्न्यस्य जल्पतः ।  
 नारदस्य च देवर्षेः कृष्णद्वैपायनस्य च ॥ ३ ॥  
 असितो देवलस्तात वाल्मीकिश्च महातपाः ।  
 मार्कण्डेयश्च गोविन्दे कथयन्त्यद्भुतं महत् ॥ ४ ॥

परं त्यजन्तीह विलोड्यमाना  
 हुताशनं वायुरिवेन्धनस्थम् ॥ २६ ॥  
 गुणादाने विप्रयोगे च तेषां  
 मनः सदा बुद्धिपरावराभ्याम् ।  
 अनेनैव विधिना सम्प्रवृत्तो  
 गुणापाये ब्रह्म शरीर मेति ॥ २७ ॥  
 अव्यक्तात्मा पुरुषो व्यक्तकर्मा  
 सोऽव्यक्तत्वं गच्छति ह्यन्तकाले ।  
 तैरेवायं चेन्द्रियैर्वर्धमानै-  
 र्गर्भयद्भिर्वाऽऽवर्ततेऽकामरूपः ॥ २८ ॥  
 सर्वैरयं चेन्द्रियैः सम्प्रयुक्तो  
 देहं प्राप्तः पञ्चभूताश्रयः स्यात् ।  
 नासामर्थ्याद् गच्छति कर्मणेह  
 हीनस्तेन परमेणाव्ययेन ॥ २९ ॥  
 पृथ्व्यां नरः पश्यति नान्तमस्या  
 ह्यन्तश्चास्या भविता चेति विद्धि ।  
 परं नयन्तीह विलोड्यमानं  
 यथा प्लवं वायुरिवार्णवस्थम् ॥ ३० ॥  
 दिवाकरो गुणमुपलभ्य निर्गुणो  
 यथा भवेदपगततरश्मिमण्डलः ।  
 तथा ह्यसौ मुनिरिह निर्विशेषवान्  
 स निर्गुणं प्रविशति ब्रह्म चाव्ययम् ॥ ३१ ॥  
 अनागतं सुकृतवतां परां गतिं  
 स्वयम्भुवं प्रभवनिधानमव्ययम् ।  
 सनातनं यदमृतमव्ययं ध्रुवं  
 निचाय्य तत् परममृतत्वमश्नुते ॥ ३२ ॥

केशवो भरतश्रेष्ठ भगवानीश्वरः प्रभुः ।  
 पुरुषः सर्वमित्येव श्रूयते बहुधा विभुः ॥ ५ ॥  
 किं तु यानि विदुर्लोकं ब्राह्मणाः शाङ्गधन्वनि ।  
 माहात्म्यानि महाबाहो श्रुणु तानि युधिष्ठिर ॥ ६ ॥  
 यानि चाहुर्मनुष्येन्द्र ये पुराणविदो जनाः ।  
 कर्माणि त्विह गोविन्दे कीर्तयिष्यामि तान्यहम् ॥ ७ ॥  
 महाभूतानि भूतात्मा महात्मा पुरुषोत्तमः ।  
 वायुज्योतिस्तथा चापः खंच गां चान्वकल्पयत् ॥ ८ ॥  
 स सृष्ट्वा पृथिवीं चैव सर्वभूतेश्वरः प्रभुः ।  
 अप्स्येव भवनं चक्रे महात्मा पुरुषोत्तमः ॥ ९ ॥

सर्वतेजोमयस्तस्मिञ्शयानः पुरुषोत्तमः ।  
 सोऽग्रजं सर्वभूतानां संकर्षणमकल्पयत् ॥ १० ॥  
 आश्रयं सर्वभूतानां मनसेतीह शुश्रुम ।  
 स धारयति भूतानि उभे भूतभविष्यती ॥ ११ ॥  
 ततस्तस्मिन् महाबाहौ प्रादुर्भूते महात्मनि ।  
 भास्करप्रतिमं दिव्यं नाभ्यां पद्ममजायत ॥ १२ ॥  
 स तत्र भगवान् देवः पुष्करे भ्राजयन् दिशः ।  
 ब्रह्मा समभवत् तात सर्वभूतपितामहः ॥ १३ ॥  
 तस्मिन्नपि महाबाहौ प्रादुर्भूते महात्मनि ।  
 तमसा पूर्वजो जज्ञे मधुर्नाम महासुरः ॥ १४ ॥  
 तमुग्रमुग्रकर्माणमुग्रं कर्म समास्थितम् ।  
 ब्रह्मणोपचितिं कुर्वन् जघान पुरुषोत्तमः ॥ १५ ॥  
 तस्य तात वधात् सर्वे देवदानवमानवाः ।  
 मधुसूदनमित्याहुर्ऋषभं सर्वसात्वताम् ॥ १६ ॥  
 ब्रह्मानुससृजे पुत्रान् मानसान् दक्षसप्तमान् ।  
 मरीचिमत्र्यङ्गिरसं पुलस्त्यं पुलहं क्रतुम् ॥ १७ ॥  
 मरीचिः कश्यपं तात पुत्रमग्रजमग्रजः ।  
 मानसं जनयामास तैजसं ब्रह्मविचमम् ॥ १८ ॥  
 अङ्गुष्ठात् ससृजे ब्रह्मा मरीचेरपि पूर्वजम् ।  
 सोऽभवद् भरतश्रेष्ठ दक्षो नाम प्रजापतिः ॥ १९ ॥  
 तस्य पूर्वमजायन्त दश तिस्रश्च भारत ।  
 प्रजापतेर्दुहितरस्तासां ज्येष्ठाभवद् दितिः ॥ २० ॥  
 सर्वधर्मविशेषज्ञः पुण्यकीर्तिर्महायशाः ।  
 मारीचः कश्यपस्तात सर्वासामभवत् पतिः ॥ २१ ॥  
 उत्पाद्य तु महाभागस्तासामवरजा दश ।  
 ददौ धर्माय धर्मज्ञो दक्ष एव प्रजापतिः ॥ २२ ॥  
 धर्मस्य वसवः पुत्रा रुद्राश्चामिततेजसः ।  
 विश्वेदेवाश्च साध्याश्च महत्त्वन्तश्च भारत ॥ २३ ॥  
 अपराश्च यवीयस्यस्ताभ्योऽन्याः सप्तविंशतिः ।  
 सोमस्तासां महाभागः सर्वासामभवत् पतिः ॥ २४ ॥  
 इतरास्तु व्यजायन्त गन्धर्वास्तुरगान् द्विजान् ।  
 गाश्च किंपुरुषान्मत्स्यानुङ्गिजांश्च वनस्पतीन् ॥ २५ ॥  
 आदित्यानदितिर्जज्ञे देवश्रेष्ठान् महाबलान् ।  
 तेषां विष्णुर्वामनोऽभूद् गोविन्दश्चाभवत् प्रभुः ॥ २६ ॥  
 तस्य विक्रमणाञ्चापि देवानां श्रीर्व्यवर्धत ।  
 दानवाश्च पराभूता दैतेयी चासुरी प्रजा ॥ २७ ॥  
 विप्रचित्तिप्रधानांश्च दानवानसृजद् इनुः ।  
 दितिस्तु सर्वानसुरान् महासत्त्वानजीजनत् ॥ २८ ॥  
 अहोरात्रं च कालं च यथर्तुं मधुसूदनः ।  
 पूर्वाह्णं चापराह्णं च सर्वमेवानुकल्पयत् ॥ २९ ॥  
 प्रप्याय सोऽसृजन्मेघांस्तथा स्थावरजङ्गमान् ।  
 पृथिवीं सोऽसृजद् विश्वां सहितां भूरितेजसा ॥ ३० ॥

ततः कृष्णो महाभागः पुनरेव युधिष्ठिर ।  
 ब्राह्मणानां शतं श्रेष्ठं मुखादेवासृजत् प्रभुः ॥ ३१ ॥  
 बाहुभ्यां क्षत्रियशतं वैश्यानामूरुतः शतम् ।  
 पद्भ्यां शूद्रशतं चैव केशवो भरतर्षभ ॥ ३२ ॥  
 स एवं चतुरो वर्णान् समुत्पाद्य महातपाः ।  
 अध्यक्षं सर्वभूतानां धातारमकरोत् स्वयम् ॥ ३३ ॥  
 वेदविद्याविधातारं ब्रह्माणममितद्युतिम् ।  
 भूतमातृगणाध्यक्षं विरूपाक्षं च सोऽसृजत् ॥ ३४ ॥  
 शासितारं च पापानां पितृणां समवर्तिनम् ।  
 असृजत् सर्वभूतात्मा निधिपं च धनेश्वरम् ॥ ३५ ॥  
 यादसामसृजन्नार्थं वरुणं च जलेश्वरम् ।  
 वासवं सर्वदेवानामध्यक्षमकरोत् प्रभुः ॥ ३६ ॥  
 यावद्यावद्भूच्छ्रद्धा देहं धारयितुं नृणाम् ।  
 तावत् तावदजीवंस्ते नासीद् यमकृतं भयम् ॥ ३७ ॥  
 न चैषां मैथुनो धर्मो बभूव भरतर्षभ ।  
 संकल्पादेव चैतेषामपत्यमुपपद्यते ॥ ३८ ॥  
 ततस्त्रेतायुगे काले संस्पर्शाज्जायते प्रजा ।  
 न ह्यभून्मैथुनो धर्मस्तेषामपि जनाधिप ॥ ३९ ॥  
 द्वापरे मैथुनो धर्मः प्रजानामभवन्नृप ।  
 तथा कलियुगे राजन् द्वन्द्वमापेदिरे जनाः ॥ ४० ॥  
 एष भूतपतिस्तात स्वध्यक्षश्च तथोच्यते ।  
 निरपेक्षांश्च कौन्तेय कीर्तयिष्यामि तच्छृणु ॥ ४१ ॥  
 दक्षिणापथजन्मानः सर्वे नरवरान्भ्रकाः ।  
 गुहाः पुलिन्दाः शबराश्चक्षुका मद्रकैः सह ॥ ४२ ॥  
 उत्तरापथजन्मानः कीर्तयिष्यामि तानपि ।  
 यौनकाम्बोजगान्धाराः किराता बर्बरैः सह ॥ ४३ ॥  
 पते पापकृतस्तात चरन्ति पृथिवीमिमाम् ।  
 श्वपाकबलगृध्राणां सधर्माणो नराधिप ॥ ४४ ॥  
 नैते कृतयुगे तात चरन्ति पृथिवीमिमाम् ।  
 त्रेताप्रभृति वर्धन्ते ते जना भरतर्षभ ॥ ४५ ॥  
 ततस्तस्मिन् महाघोरे संध्याकाल उपस्थिते ।  
 राजानः समसज्जन्त समासाद्येतरेतरम् ॥ ४६ ॥  
 एवमेष कुरुश्रेष्ठ प्रादुर्भूतो महात्मना ।  
 ( तपःस्वरूपो महादेवः कृष्णो देवकिनन्दनः ।  
 तस्य प्रसादाद् दुःखस्य नाशं प्राप्स्यसि मानद ॥  
 एकः कर्ता स कृष्णश्च ज्ञानिनां परमा गतिः ।  
 इदमाश्रित्य देवेन्द्रो देवा रुद्रास्तथाश्विनौ ॥  
 स्वे स्वे पदे विविशिरे भुक्तिमुक्तिविदो जनाः ॥  
 श्रूयतामस्य सद्भावः सम्यग्ज्ञानं यथा तव ।  
 भूतानामन्तरात्मासौ स नित्यपदसंवृतः ॥  
 पुरा देवश्रुषिः श्रीमान् नारदः परमार्थवान् ।  
 चचार पृथिवीं कृत्स्नां तीर्थान्यनुचरन् प्रभुः ॥



हिमवत्पादमाश्रित्य विचार्य च पुनः पुनः ।  
स ददर्श हृदं तत्र पद्मोत्पलसमाकुलम् ॥  
ततः स्नात्वा महातेजा वाग्यतो नियतेन्द्रियः ।  
तुष्टाव पुरुषव्याघ्रो जिज्ञासुश्च तदद्भुतम् ॥  
ततो वर्षशते पूर्णे भगवाँल्लोकभावनः ।  
प्रादुश्चकार विश्वात्मा ऋषेः परमसौहृदात् ॥  
तमागतं जगन्नाथं सर्वकारणकारणम् ।  
अखिलामरमौल्यङ्गरुक्मारुणपदद्वयम् ॥  
वैनतेयपदस्पर्शकिणशोभितजानुकम् ।  
पीताम्बरलसत्काञ्चीदामबद्धकटीतटम् ॥  
श्रीवत्सवक्षसं चारुमणिकौस्तुभकन्धरम् ।  
मन्दस्मितमुखाम्भोजं चलदायतलोचनम् ॥  
नम्रचापानुकरणनम्रभ्रयुगशोभितम् ।  
नानारत्नमणिवज्रस्फुरन्मकरकुण्डलम् ॥  
इन्द्रनीलनिभामं तं केयूरमुकुटोज्ज्वलम् ।  
देवैरिन्द्रपुरोगैश्च ऋषिसङ्घैरभिष्टुतम् ॥  
नारदो जयशब्देन ववन्दे शिरसा हरिम् ।  
ततः स भगवाञ्श्रीमान् मेघगम्भीरया गिरः ।  
प्राहेशः सर्वभूतानां नारदं पतितं क्षितौ ॥

श्रीभगवानुवाच

भद्रमस्तु ऋषे तुभ्यं वरं वरय सुव्रत ।  
यत्ते मनसि सुव्यक्तमस्ति च प्रदामि तत् ॥

• भीष्म उवाच

स चेमं जयशब्देन प्रसीदेत्यातुरो मुनिः ।

इति श्रीमहाभारते शान्तिपर्वणि मोक्षधर्मपर्वणि सर्वभूतोत्पत्तिकथने सप्तऋषिकद्विंशततमोऽध्यायः ॥ २०७ ॥

प्रोवाच हृदि संरुढं शङ्खचक्रगदाधरम् ॥  
विवक्षितं जगन्नाथ मया ज्ञातं त्वयाच्युत ।  
तत् प्रसीद हृषीकेश श्रोतुमिच्छामि तद्धरे ॥  
ततः स्मयन् महाविष्णुरभ्यभाषत नारदम् ।  
निर्द्वन्द्वा निरहङ्काराः शुचयः शुद्धलोचनाः ॥  
ते मां पश्यन्ति सततं तान् पृच्छ यदिहेच्छसि ।  
ये योगिनो महाप्राज्ञा मदंशा ये व्यवस्थिताः ।  
तेषां प्रसादं देवर्षे मत्प्रसादमवैहि तत् ॥  
इत्युक्त्वा स जगामाथ भगवान् भूतभावनः ।  
तस्माद् व्रज हृषीकेशं कृष्णं देवकिनन्दनम् ॥  
एतमाराध्य गोविन्दं गता मुक्तिं महर्षयः ।  
एष कर्ता विकर्ता च सर्वकारणकारणम् ॥  
मयाप्येतच्छ्रुतं राजन् नारदात्तु निबोध तत् ।  
स्वयमेव समाचष्ट नारदो भगवान् मुनिः ॥

समस्तसंसारविघातकारणं

भजन्ति ये विष्णुमनन्यमानसाः ।

ते यान्ति सायुज्यमतीव दुर्लभं

इतीव नित्यं हृदि वर्णयन्ति ॥ )

देवं देवर्षिराचष्ट नारदः सर्वलोकहृक् ॥ ४७ ॥  
नारदोऽप्यथ कृष्णस्य परं मेने नराधिप ।  
शाश्वतत्वं महाबाहो यथावद् भरतर्षभ ॥ ४८ ॥  
एवमेष महाबाहुः केशवः सत्यविक्रमः ।  
अचिन्त्यः पुण्डरीकाक्षो नैव केवलमानुषः ॥ ४९ ॥

## अष्टाधिकद्विंशततमोऽध्यायः

ब्रह्मपुत्रमरीच्यादिप्रजापतीनां वंशस्य वर्णनं दिशि दिशि निवसतां महर्षीणां नामनिर्देशश्च

युधिष्ठिर उवाच

के पूर्वमासन् पतयः प्रजानां भरतर्षभ ।  
के चर्षयो महाभागा दिक्षु प्रत्येकशः स्मृताः ॥ १ ॥

भीष्म उवाच

श्रूयतां भरतश्रेष्ठ यन्मां त्वं परिपृच्छसि ।  
प्रजानां पतयो येऽस्मिन् दिक्षु ये चर्षयः स्मृताः ॥ २ ॥  
एकः स्वयम्भूर्भगवानाद्यो ब्रह्मा सनातनः ।  
ब्रह्मणः सप्त वै पुत्रा महात्मानः स्वयम्भुवः ॥ ३ ॥  
मरीचिरत्र्यङ्गिरसौ पुलस्त्यः पुलहः क्रतुः ।  
वसिष्ठश्च महाभागः सदृशो वै स्वयम्भुवा ॥ ४ ॥  
सप्तब्रह्मण इत्येते पुराणे निश्चयं गताः ।  
अत ऊर्ध्वं प्रवक्ष्यामि सर्वानेव प्रजापतीन् ॥ ५ ॥

अत्रिंशत्समुत्पन्नो ब्रह्मयोनिः सनातनः ।  
प्राचीनर्षिर्भगवांस्तस्मात् प्राचेतसो दश ॥ ६ ॥  
दशानां तनयस्त्वेको दक्षो नाम प्रजापतिः ।  
तस्य द्वे नामनी लोके दक्षः क इति चोच्यते ॥ ७ ॥  
मरीचेः कश्यपः पुत्रस्तस्य द्वे नामनी स्मृते ।  
अरिष्टनेमिरित्येके कश्यपेत्यपरे विदुः ॥ ८ ॥  
अत्रेश्चैवौरसः श्रीमान् राजा सोमश्च वीर्यवान् ।  
सहस्रं यश्च दिव्यानां युगानां पर्युपासिता ॥ ९ ॥  
अर्थमा चैव भगवान् ये चास्य तनया विभो ।  
एते प्रदेशाः कथिता भुवनानां प्रभावनाः ॥ १० ॥  
शशबिन्दोश्च भार्याणां सहस्राणि दशाच्युत ।  
एकैकस्यां सहस्रं तु तनयानामभूत् तदा ॥ ११ ॥

एवं शतसहस्राणां शतं तस्य महात्मनः ।  
 पुत्राणां च न ते कंचिद्विच्छन्त्यन्यं प्रजापतिम् ॥ १२ ॥  
 प्रजामाचक्षते विप्राः पुराणाः शाश्विन्दवीम् ।  
 स वृष्णिवंशप्रभवो महावंशः प्रजापतेः ॥ १३ ॥  
 एते प्रजानां पतयः समुद्दिष्टा यशस्विनः ।  
 अतः परं प्रवक्ष्यामि देवांस्त्रिभुवनेश्वरान् ॥ १४ ॥  
 भर्गोऽशश्चार्यमा चैव मित्रोऽथ वरुणस्तथा ।  
 सविता चैव धाता च विवस्वांश्च महाबलः ॥ १५ ॥  
 त्वष्टा पूषा तथैवेन्द्रो द्वादशो विष्णुरुच्यते ।  
 इत्येते द्वादशादित्याः कश्यपस्यात्मसम्भवाः ॥ १६ ॥  
 नासत्यश्चैव दक्षश्च स्मृतौ द्वावश्विनावपि ।  
 मार्तण्डस्यात्मजावेतावष्टमस्य महात्मनः ॥ १७ ॥  
 ते च पूर्वं सुराश्चेति द्विविधाः पितरः स्मृताः ।  
 त्वष्टुश्चैवात्मजः श्रीमान् विश्वरूपो महायशः ॥ १८ ॥  
 अजैकपादहिर्बुध्न्यो विरूपाक्षोऽथ रैवतः ।  
 हरश्च बहुरूपश्च त्र्यम्बकश्च सुरेश्वरः ॥ १९ ॥  
 सावित्रश्च जयन्तश्च पिनाकी चापराजितः ।  
 पूर्वमेव महाभागा वसवोऽष्टौ प्रकीर्तिताः ॥ २० ॥  
 एत एवविधा देवा मनोरेव प्रजापतेः ।  
 ते च पूर्वं सुराश्चेति द्विविधाः पितरः स्मृताः ॥ २१ ॥  
 शीलयौवनतस्त्वन्यस्तथान्यः सिद्धसाध्ययोः ।  
 ऋभवो मरुतश्चैव देवानां चोदितो गणः ॥ २२ ॥  
 एवमेते समाप्नाता विश्वेदेवास्तथाश्विनौ ।  
 आदित्याः क्षत्रियास्तेषां विशश्च मरुतस्तथा ॥ २३ ॥  
 अश्विनौ तु स्मृतौ शूद्रौ तपस्युग्रे समाश्रितौ ।  
 स्मृतास्त्वङ्गिरसो देवा ब्राह्मणा इति निश्चयः ॥ २४ ॥

इति श्रीमहाभारते शान्तिपर्वणि मोक्षधर्मपर्वणि दिशास्वस्तिकं नाम अष्टाधिकद्विंशततमोऽध्यायः ॥ २०८ ॥

## नवाधिकद्विंशततमोऽध्यायः

वराहरूपधारिणा श्रीविष्णुना देवानां संरक्षणं दानवानां विनाशश्च नारदं  
 प्रत्यनुस्मृतिस्तोत्रस्योपदेशः, नारदेन भगवतः स्तवनं च

युधिष्ठिर उवाच

पितामह महाप्राज्ञ युधि सत्यपराक्रम ।  
 श्रोतुमिच्छामि कात्स्न्येन कृष्णमव्ययमीश्वरम् ॥ १ ॥  
 यन्नास्य तेजः सुमहद् यच्च कर्म पुरा कृतम् ।  
 तन्मे सर्वं यथातत्त्वं ब्रूहि त्वं पुरुषर्षभ ॥ २ ॥  
 तिर्यग्योनिगतं रूपं कथं धारितवान् प्रभुः ।  
 केन कार्यनिसर्गेण तमाख्याहि महाबल ॥ ३ ॥

भीष्म उवाच

पुराहं भृगयां यातो मार्कण्डेयाश्रमे स्थितः ।  
 तत्रापश्यं मुनिगणान् समासीनान् सहस्रशः ॥ ४ ॥

इत्येतत् सर्वदेवानां चातुर्वर्ण्यं प्रकीर्तितम् ।  
 एतान् वै प्रातरुत्थाय देवान् यस्तु प्रकीर्तयेत् ॥ २५ ॥  
 खजादन्यकृताच्चैव सर्वपापात् प्रमुच्यते ।  
 यवक्रीतोऽथ रैभ्यश्च अर्वावसुपरावसू ॥ २६ ॥  
 औशिजश्चैव कक्षीवान् बलश्चाङ्गिरसः सुताः ।  
 ऋषिर्मैधातिथेः पुत्रः कण्वो बर्हिषदस्तथा ॥ २७ ॥  
 त्रैलोक्यभावनास्तात प्राच्यां सप्तर्षयस्तथा ।  
 उन्मुचो विमुचश्चैव स्वस्त्यात्रेयश्च वीर्यवान् ॥ २८ ॥  
 प्रमुचश्चेध्मवाहश्च भगवांश्च दृढव्रतः ।  
 मित्रावरुणयोः पुत्रस्तथागस्त्यः प्रतापवान् ॥ २९ ॥  
 एते ब्रह्मर्षयो नित्यमाश्रिता दक्षिणां दिशम् ।  
 उषङ्गुः कवपो धौम्यः परिव्याधश्च वीर्यवान् ॥ ३० ॥  
 एकतश्च द्वितश्चैव त्रितश्चैव महर्षयः ।  
 अत्रेः पुत्रश्च भगवांस्तथा सारस्वतः प्रभुः ॥ ३१ ॥  
 एते चैव महात्मनः पश्चिमामाश्रिता दिशम् ।  
 आत्रेयश्च वसिष्ठश्च कश्यपश्च महानृषिः ॥ ३२ ॥  
 गौतमोऽथ भरद्वाजो विश्वामित्रोऽथ कौशिकः ।  
 तथैव पुत्रो भगवानृचीकस्य महात्मनः ॥ ३३ ॥  
 जमदग्निश्च सप्तैते उदीचीमाश्रिता दिशम् ।  
 एते प्रतिदिशं सर्वे कीर्तितास्तिग्मतेजसः ॥ ३४ ॥  
 साक्षिभूता महात्मानो भुवनानां प्रभावनाः ।  
 एवमेते महात्मानः स्थिताः प्रत्येकशो दिशम् ॥ ३५ ॥  
 एतेषां कीर्तनं कृत्वा सर्वपापात् प्रमुच्यते ।  
 यस्यां यस्यां दिशि हेते तां दिशं शरणं गतः ।  
 मुच्यते सर्वपापेभ्यः स्वस्तिमांश्च गृहान् व्रजेत् ॥ ३६ ॥

ततस्ते मधुपर्केण पूजां चक्रुरथो मयि ।  
 प्रतिगृह्य च तां पूजां प्रत्यनन्दमृषीनहम् ॥ ५ ॥  
 कथेषा कथिता तत्र कश्यपेन महर्षिणा ।  
 मनःप्रह्लादिर्नी दिव्यां तामिहैकमनाः शृणु ॥ ६ ॥  
 पुरा दानवमुख्या हि क्रोधलोभसमन्विताः ।  
 बलेन मत्ताः शतशो नरकाद्या महासुराः ॥ ७ ॥  
 तथैव चान्ये बहवो दानवा युद्धदुर्मदाः ।  
 न सहन्ते स देवानां समृद्धिं तामनुत्तमाम् ॥ ८ ॥  
 दानवैर्घमानास्तु देवा देवर्षयस्तथा ।  
 न शर्म लेभिरे राजन् विशमानास्ततस्ततः ॥ ९ ॥

पृथिवीमार्तरूपां ते समपश्यन् दिवौकसः ।  
दानवैरभिसंस्तीर्णां घोररूपैर्महाबलैः ॥ १० ॥  
भारतामप्रहृष्टां च दुःखितां संनिमज्जतीम् ।  
अथादितेयाः संत्रस्ता ब्रह्माणमिदमब्रुवन् ॥ ११ ॥  
कथं शक्यामहे ब्रह्मन् दानवैरभिमर्दनम् ।  
स्वयम्भूस्तानुवाचेदं निस्तृप्तोऽत्र विधिर्मया ॥ १२ ॥  
ते वरेणाभिसम्पन्ना बलेन च मदेन च ।  
नावबुध्यन्ति सम्मूढा विष्णुमव्यक्तदर्शनम् ॥ १३ ॥  
वराहरूपिणं देवमधृष्यममरैरपि ।  
एष वेगेन गत्वा हि यत्र ते दानवाधमाः ॥ १४ ॥  
अन्तर्भूमिगता घोरा निवसन्ति सहस्रशः ।  
शमयिष्यति तच्छ्रुत्वा जहृषुः सुरसत्तमाः ॥ १५ ॥  
ततो विष्णुर्महातेजा वाराहं रूपमास्थितः ।  
अन्तर्भूमिं सम्प्रविश्य जगाम दितिजान् प्रति ॥ १६ ॥  
दृष्ट्वा च सहिताः सर्वे दैत्याः सत्त्वममानुषम् ।  
प्रसह्य तरसा सर्वे संतस्थुः कालमोहिताः ॥ १७ ॥  
ततस्ते समभिद्रुत्य वराहं जगृहुः समम् ।  
संकुद्राश्च वराहं तं व्यकर्षन्त समन्ततः ॥ १८ ॥  
दानवेन्द्रा महाकाया महावीर्यबलोच्छ्रिताः ।  
नाशकुचवंशं किञ्चित् ते तस्य कर्तुं तदा विभो ॥ १९ ॥  
ततोऽगच्छद् विस्मयं ते दानवेन्द्रा भयं तथा ।  
संशयं गतमात्मानं मेनिरे च सहस्रशः ॥ २० ॥  
ततो देवाधिदेवः स योगात्मा योगसारथिः ।  
योगमास्थाय भगवांस्तदा भरतसत्तम ॥ २१ ॥  
विननाद महानादं क्षोभयन् दैत्यदानवान् ।  
संनादिता येन लोकाः सर्वाश्चैव दिशो दश ॥ २२ ॥  
तेन संनादशब्देन लोकानां क्षोभ आगमत् ।  
संत्रस्ताश्च भृशं लोके देवाः शक्रपुरोगमाः ॥ २३ ॥  
निर्विचेष्टं जगच्चापि बभूवातिभृशं तदा ।  
स्थावरं जङ्गमं चैव तेन नादेन मोहितम् ॥ २४ ॥  
ततस्ते दानवाः सर्वे तेन नादेन भीषिताः ।  
पेतुर्गतासवश्चैव विष्णुतेजःप्रमोहिताः ॥ २५ ॥  
रसातलगतश्चापि वराहस्त्रिदशद्विषाम् ।  
खुरैर्विदारयामास मांसमेवोऽस्थिसंचयान् ॥ २६ ॥  
नादेन तेन महता सनातन इति स्मृतः ।  
पद्मनाभो महायोगी भूताचार्यः स भूतराट् ॥ २७ ॥  
ततो देवगणाः सर्वे पितामहमुपाद्रवन् ।  
तत्र गत्वा महात्मानमुच्चुश्चैव जगत्पतिम् ॥ २८ ॥  
नादोऽयं क्रीडशो देव नैतं विद्म वयं प्रभो ।  
कोऽसौ हि कस्य वा नादो येन विह्वलितं जगत् ॥ २९ ॥  
देवाश्च दानवाश्चैव मोहितास्तस्य तेजसा ।  
पतस्त्रिभन्तरे विष्णुर्वाराहं रूपमास्थितः ।  
उदतिष्ठन्महाबाहो स्तूयमानो महर्षिभिः ॥ ३० ॥

पितामह उवाच

निहत्य दानवपतीन् महावर्ष्मा महाबलः ।  
एष देवो महायोगी भूतात्मा भूतभावनः ॥ ३१ ॥  
सर्वभूतेश्वरो योगी मुनिरात्मा तथाऽऽत्मनः ।  
स्थिरीभवत कृष्णोऽयं सर्वविघ्नविनाशनः ॥ ३२ ॥  
कृत्वा कर्मातिसाध्वेतदशक्यममितप्रभः ।  
समायातः स्वमात्मानं महाभागो महाद्युतिः ॥ ३३ ॥  
पद्मनाभो महायोगी महात्मा भूतभावनः ।  
न संतापो न भीः कार्यो शोको वा सुरसत्तमाः ॥ ३४ ॥  
विधिरेष प्रभावश्च कालः संक्षयकारकः ।  
लोकान् धारयता तेन नादो मुक्तो महात्मना ॥ ३५ ॥  
स एष हि महाबाहुः सर्वलोकनमस्कृतः ।  
अच्युतः पुण्डरीकाक्षः सर्वभूतादिरीश्वरः ॥ ३६ ॥

( युधिष्ठिर उवाच )

पितामह महाप्राज्ञ सर्वशास्त्रविशारद ।  
प्रयाणकाले किं जप्यं मोक्षिभिस्तत्त्वचिन्तकैः ॥  
किमनुस्मरन् कुरुश्रेष्ठ मरणे पर्युपस्थिते ।  
प्राप्नुयात् परमां सिद्धिं श्रोतुमिच्छामि तत्त्वतः ॥

भीष्म उवाच

सद्युक्तिसहितः सूक्ष्म उक्तः प्रश्नस्त्वयानघ ।  
शृणुष्ववाहितो राजन् नारदेन पुरा श्रुतम् ॥  
श्रीवत्साङ्गं जगद्बीजमनन्तं लोकसाक्षिणम् ।  
पुरा नारायणं देवं नारदः परिपृष्टवान् ॥

नारद उवाच

त्वामक्षरं परं ब्रह्म निर्गुणं तमसः परम् ।  
आहुर्वेद्यं परं धाम ब्रह्मादिकमलोद्भवम् ॥  
भगवन् भूतभव्येश श्रद्धधानैर्जितेन्द्रियैः ।  
कथं भक्तैर्विचिन्त्योऽसि योगिभिर्मोक्षकाङ्क्षिभिः ॥  
किं च जप्यं जपेन्नित्यं कतयमुत्थाय मानवः ।  
कथं युञ्जन् सदा ध्यायेद् ब्रूहि तत्त्वं सनातनम् ॥  
श्रुत्वा तस्य तु देवर्षेर्वाक्यं वाचस्पतिः स्वयम् ।  
प्रोवाच भगवान् विष्णुर्नारदं वरदः प्रभुः ॥

श्रीभगवानुवाच

हन्त ते कथयिष्यामि इमां दिव्यामनुस्मृतिम् ।  
यामधीत्य प्रयाणे तु मङ्गावायोपपद्यते ॥  
ओङ्कारमग्रतः कृत्वा मां नमस्कृत्य नारद ।  
एकाग्रः प्रयतो भूत्वा इमं मन्त्रमुदीरयेत् ॥  
ओं नमो भगवते वासुदेवायेति ।  
इत्युक्तो नारदः प्राह प्राञ्जलिः प्रणतः स्थितः ॥  
सर्वदेवेश्वरं विष्णुं सर्वात्मानं हरिं प्रभुम् ।

नारद उवाच

अव्यक्तं शाश्वतं देवं प्रभवं पुरुषोत्तमम् ॥

प्रपद्ये प्राञ्जलिर्विष्णुमक्षरं परमं पदम् ।  
 पुराणं प्रभवं नित्यमक्षयं लोकसाक्षिणम् ॥  
 प्रपद्ये पुण्डरीकाक्षमीशं भक्तानुकम्पिनम् ।  
 लोकनाथ सहस्राक्षमद्भुत परमं पदम् ॥  
 भगवन्तं प्रपन्नोऽस्मि भूतभव्यभवत्प्रभुम् ।  
 स्रष्टार सर्वलोकानामनन्तं विश्वतोमुखम् ॥  
 पञ्चानामं हृषीकेशं प्रपद्ये सत्यमच्युतम् ।  
 हिरण्यगर्भममृतं भूगर्भ परतः परम् ॥  
 प्रभो, प्रभुमनाद्यन्तं प्रपद्ये तं रविप्रभम् ।  
 सहस्रशीर्षं पुरुषं महर्षिं तत्त्वभावनम् ॥  
 प्रपद्ये सूक्ष्ममचलं वरेण्यमभयप्रदम् ।  
 नारायणं पुराणर्षिं योगात्मानं सनातनम् ॥  
 सस्थानं सर्वतत्त्वानां प्रपद्ये ध्रुवमीश्वरम् ।  
 यः प्रभुः सर्वभूतानां येन सर्वमिदं ततम् ॥  
 चराचरगुरुर्विष्णुः स मे देवः प्रसीदतु ।  
 यस्मादुत्पद्यते ब्रह्मा पञ्चयोनिः पितामहः ॥  
 ब्रह्मयोनिर्हि विश्वात्मा स मे विष्णुः प्रसीदतु ।  
 यः पुरा प्रलये प्राप्ते नष्टे स्थावरजङ्गमे ।  
 ब्रह्मादिषु प्रलीनेषु नष्टे लोके परावरे ॥  
 आभूतसम्प्लवे चैव प्रलीने प्रकृतौ महान् ।  
 एकस्तिष्ठति विश्वात्मा स मे विष्णुः प्रसीदतु ॥  
 चतुर्भिश्च चतुर्भिश्च द्वाभ्यां पञ्चभिरेव च ।  
 ह्यते च पुनर्द्वाभ्यां स मे विष्णुः प्रसीदतु ॥  
 पर्जन्यः पृथिवी सस्यं कालो धर्मः क्रियाक्रिये ।  
 गुणाकरः स मे बभ्रुर्वासुदेवः प्रसीदतु ॥  
 अग्नीषोमार्कताराणां ब्रह्मरुद्रेन्द्रयोगिनाम् ।  
 यस्तेजयति तेजासि स मे विष्णुः प्रसीदतु ॥  
 योगावास नमस्तुभ्य सर्वावास वरप्रद ।  
 यज्ञगर्भं हिरण्याङ्ग पञ्चयज्ञ नमोऽस्तु ते ॥  
 चतुर्मूर्तें परं धाम लक्ष्म्यावास परार्चित ।  
 सर्वावास नमस्तेऽस्तु वासुदेव प्रधानकृत् ॥  
 अजस्त्वमगमः पन्था ह्यमूर्तिर्विश्वमूर्तिश्चूक् ।  
 विकर्तः पञ्चकालज्ञ नमस्ते ज्ञानसागर ॥  
 अव्यक्ताद् व्यक्तमुत्पन्न व्यक्ताद् यस्तु परोऽक्षरः ।  
 यस्मात् परतरं नास्ति तमस्मि शरणं गतः ॥  
 न प्रधानो न च महान् पुरुषश्चेतनो ह्यजः ।  
 अनयोर्यः परतरः तमस्मि शरणं गतः ॥  
 चिन्तयन्तो हि यं नित्यं ब्रह्मेशानादयः प्रभुम् ।  
 निश्चयं नाधिगच्छन्ति तमस्मि शरणं गतः ॥  
 जितेन्द्रिया महात्मानो ज्ञानध्यानपरायणाः ।  
 यं प्राप्य न निवर्तन्ते तमस्मि शरणं गतः ॥  
 एकांशेन जगत् सर्वमवष्टभ्य विभुः स्थितः ।  
 अग्राह्यो निर्गुणो नित्यस्तमस्मि शरणं गतः ॥

सोमार्काग्निमयं तेजो या च तारामयी द्युतिः ।  
 दिवि संजायते योऽयं स महात्मा प्रसीदतु ॥  
 गुणादिर्निर्गुणश्चाद्यो लक्ष्मीर्वाञ्छेतनो ह्यजः ।  
 सूक्ष्मः सर्वगतो योगी स महात्मा प्रसीदतु ॥  
 सांख्ययोगाश्च ये चान्ये सिद्धाश्च परमर्षयः ।  
 यं विदित्वा विमुच्यन्ते स महात्मा प्रसीदतु ॥  
 अव्यक्तः समधिष्ठाता ह्यचिन्त्यः सदसत्परः ।  
 आस्थितिः प्रकृतिश्रेष्ठः स महात्मा प्रसीदतु ॥  
 क्षेत्रज्ञः पञ्चधा भुङ्क्ते प्रकृतिं पञ्चभिर्मुखैः ।  
 महान् गुणांश्च यो भुङ्क्ते स महात्मा प्रसीदतु ॥  
 सूर्यमध्ये स्थितः सोमस्तस्य मध्ये च या स्थिता ।  
 भूतबाह्या च या दीप्तिः स महात्मा प्रसीदतु ॥  
 नमस्ते सर्वतः सर्वं सर्वतोऽक्षिशिरोमुख ।  
 निर्विकार नमस्तेऽस्तु साक्षी क्षेत्रे व्यवस्थितः ॥  
 अतीन्द्रिय नमस्तुभ्यं लिङ्गैर्व्यक्तैर्न मीयसे ।  
 ये च त्वां नाभिजानन्ति ससारे संसरन्ति ते ॥  
 कामक्रोधविनिर्मुक्ता रागद्वेषविवर्जिताः ।  
 नान्यभक्ता विजानन्ति न पुनर्नारका द्विजाः ॥  
 एकान्तिनो हि निर्द्वन्द्वा निराशीः कर्मकारिणः ।  
 ज्ञानाग्निदग्धकर्माणस्त्वां विशन्ति विनिश्चिताः ॥  
 अशरीरं शरीरस्थं समं सर्वेषु देहिषु ।  
 पुण्यपापविनिर्मुक्ता भक्तास्त्वां प्रविशन्त्युत ॥  
 अच्युतः बुद्धयहङ्कारमनोभूतेन्द्रियाणि च ।  
 त्वयि तानि च तेषु त्वं न तेषु त्वं न ते त्वयि ॥  
 एकत्वान्यत्वनानात्वं ये विदुर्यान्ति ते परम् ।  
 समोऽसि सर्वभूतेषु न ते द्वेष्योऽस्ति न प्रियः ॥  
 समत्वमभिकाङ्क्षेऽहं भक्त्या वै नान्यचेतसा ।  
 चराचरमिदं सर्वं भूतग्रामं चतुर्विधम् ॥  
 त्वया त्वय्येव तत् प्रोतं सूत्रे मणिगणा इव ।  
 स्रष्टा भोक्तासि कूटस्थो ह्यतत्त्वस्तत्त्वसंज्ञितः ॥  
 अकर्महेतुरचलः पृथगात्मन्यवस्थितः ।  
 न ते भूतेषु संयोगो भूततत्त्वगुणातिगः ॥  
 अहङ्कारेण बुद्ध्या वा न ते योगस्त्रिभिर्गुणैः ।  
 न ते धर्मोऽस्त्यधर्मो वानारम्भो जन्म वा पुनः ॥  
 जरामरणमोक्षार्थं त्वां प्रपन्नोऽस्मि सर्वशः ।  
 ईश्वरोऽसि जगन्नाथ ततः परम उच्यसे ॥  
 भक्तानां यद्धितं देव तद्ब्रह्माहि त्रिदशेश्वर ।  
 विषयैरिन्द्रियैर्वापि न मे भूयः समागमः ॥  
 पृथिवी यातु मे द्राणं यातु मे रसना जलम् ।  
 रूपं हुताशनं यातु स्पर्शां यातु च मारुतम् ॥  
 श्रोत्रमाकाशमप्येतु मनो वैकारिकं पुनः ।  
 इन्द्रियाण्यपि संयान्तु स्वासु स्वासु च योनिषु ॥

पृथिवी यातु सलिलमापोऽग्निमनलोऽनिलम् ।  
वायुराकाशमप्येतु मनश्चाकाश एव च ॥  
अहङ्कारं मनो यातु मोहनं सर्वदेहिनाम् ।  
अहङ्कारस्ततो बुद्धि बुद्धिरव्यक्तमच्युत ॥  
प्रधाने प्रकृति याते गुणसाम्ये व्यवस्थिते ।  
वियोगः सर्वकरणैर्गुणभूतैश्च मे भवेत् ॥  
निष्कैवल्यपदं तात काङ्क्षेऽहं परमं तव ।  
एकीभावस्त्वयामेऽस्तु न मे जन्म भवेत् पुनः ॥  
त्वद्बुद्धिस्त्वद्गतप्राणस्त्वद्भक्तस्त्वत्परायणः ।  
त्वामेवाहं स्मरिष्यामि मरणे पर्युपस्थिते ॥  
पूर्वदेहकृता ये मे व्याधयः प्रविशन्तु माम् ।  
अर्दयन्तु च दुःखानि ऋणं मे प्रतिमुञ्चतु ॥  
अनुध्यातोऽसि देवेश न मे जन्म भवेत् पुनः ।  
तस्माद् ब्रवीमि कर्माणि ऋणं मे न भवेदिति ॥  
उपतिष्ठन्तु मां सर्वे व्याधयः पूर्वसंनिताः ।  
अनृणो गन्तुमिच्छामि तद् विष्णोः परमं पदम् ॥

श्रीभगवानुवाच

अहं भगवतस्तस्य मम चासौ सनातनः ।  
तस्याहं न प्रणश्यामि स च मे न प्रणश्यति ॥  
कर्मेन्द्रियाणि संयम्य पञ्च बुद्धीन्द्रियाणि च ।  
दशेन्द्रियाणि मनसि अहङ्कारे तथा मनः ॥  
अहङ्कारं तथा बुद्धौ बुद्धिमात्मनि योजयेत् ।  
यतबुद्धीन्द्रियः पश्यन् बुद्ध्या बुद्धयेत् परात्परम् ॥  
ममायमिति यस्याहं येन सर्वमिदं ततम् ।  
आत्मनाऽऽत्मनि संयोज्य परमात्मन्यनुस्मरेत् ॥  
ततो बुद्धेः परं बुद्ध्वा लभते न पुनर्भवम् ।  
मरणे समनुप्राप्ते यश्चैवं मामनुस्मरेत् ॥  
अपि पापसमान्धारः स याति परमां गतिम् ।  
ओं नमो भगवते तस्मै देहिनां परमात्मने ॥  
नारायणाय भक्तानामेकनिष्ठाय शाश्वते ।  
इमामनुस्मृतिं दिव्यां वैष्णवीं सुसमाहितः ॥  
स्वपन् विबुध्यंश्च पठन् यत्र तत्र समभ्यसेत् ।  
पौर्णमास्याममायां च द्वादश्यां च विशेषतः ॥  
श्रावयेच्छ्रद्धधानांश्च मङ्गलांश्च विशेषतः ।

इति श्रीमहाभारते शान्तिपर्वणि मोक्षधर्मपर्वणि अन्तर्भूमिविक्रीडनं नाम नवाधिकद्विशततमोऽध्यायः ॥ २०९ ॥

यद्यहङ्कारमाश्रित्य यज्ञदानतपःक्रियाः ॥  
कुर्वन्स्तत्फलमाप्नोति पुनरावर्तनं तु तत् ।  
अभ्यर्चयन् पितृन् देवान् पठञ्जुह्वन् बलि ददत् ॥  
ज्वलन्निग्निं स्मरेद् यो मां स याति परमां गतिम् ।  
यज्ञो दानं तपश्चैव पावनानि मनीषिणाम् ॥  
यज्ञं दानं तपस्तस्मात् कुर्यादाशीर्विवर्जितः ।  
नम इत्येव यो ब्रूयान्मङ्गलकः श्रद्धयान्वितः ॥  
तस्याक्षयो भवेदलोकः श्वपाकस्यापि नारद ।  
किं पुनर्ये यजन्ते मां साधका विधिपूर्वकम् ॥  
श्रद्धावन्तो यतात्मानस्ते मां यान्ति मदाश्रिताः ।  
कर्माण्याद्यन्तवन्तीह मद्भक्तो नान्तमश्नुते ॥  
मामेव तस्माद् देवर्षे ध्याहि नित्यमतन्द्रितः ।  
अवाप्स्यसि ततः सिद्धिं द्रक्ष्यस्येव पदं मम ॥  
अज्ञानाय च यो ज्ञानं दद्याद् धर्मोपदेशतः ।  
कृत्वा वा पृथिवी दद्यात्तेन तुल्यं च तत्फलम् ॥  
तस्मात् प्रदेयं साधुभ्यो जन्मबन्धभयापहम् ।  
एवं दत्त्वा नरश्रेष्ठ श्रेयो वीर्यं च विन्दति ॥  
अश्वमेधसहस्राणां सहस्रं यः समाचरेत् ।  
नासौ पदमवाप्नोति मङ्गलैर्यद्वाप्यते ॥

भीष्म उवाच

एवं पृष्टः पुरा तेन नारदेन सुरर्षिणा ।  
यदुवाच तदा शम्भुस्तदुक्तं तव सुव्रत ॥  
त्वमप्येकमना भूत्वा ध्याहि ध्येयं गुणातिगम् ।  
भजस्व सर्वभावेन परमात्मानमव्ययम् ॥  
श्रुत्वैतन्नारदो वाक्यं दिव्यं नारायणेरितम् ।  
अत्यन्तभक्तिमान् देव एकान्तत्वमुपेयिवान् ॥  
नारायणमृषिं देवं दशवर्षाण्यनन्यभाक् ।  
इदं जपन् वै प्राप्नोति तद् विष्णोः परमं पदम् ॥  
किं तस्य बहुभिर्मन्त्रैर्भक्तिर्यस्य जनार्दने ।  
नमो नारायणयेति मन्त्रः सर्वार्थसाधकः ॥  
इमां रहस्यां परमामनुस्मृति-  
मधीत्य बुद्धिं लभते च नैष्ठिकीम् ।  
विहाय दुःखान्यवमुच्य सङ्कटान्  
स वीतरागो विचरेन्महीमिमाम् ॥ )

## दशाधिकद्विशततमोऽध्यायः

गुरुशिष्यसंवादोल्लेखनपूर्वकं वाष्णीयाध्यात्मकथनम्

गुधिष्ठिर उवाच

योगं मे परमं तात मोक्षस्य वद भारत ।  
तमहं तत्त्वतो ज्ञातुमिच्छामि वदतां वर ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।

संवादं मोक्षसंयुक्तं शिष्यस्य गुरुणा सह ॥ २ ॥  
कश्चिद् ब्राह्मणमासीनमाचार्यमृषिसत्तमम् ।  
तेजोराशि महात्मानं सत्यसंधं जितेन्द्रियम् ॥ ३ ॥  
शिष्यः परममेधावी श्रेयोऽर्थी सुसमाहितः ।  
चरणानुपसंगृह्य स्थितः प्राञ्जलिरब्रवीत् ॥ ४ ॥

उपासनात् प्रसन्नोऽसि यदि वै भगवन् मम ।  
संशयो मे महान् कश्चित् तन्मे व्याख्यातुमर्हसि ।  
कुतश्चाहं कुतश्च त्वं तत् सम्यग्ब्रूहि यत्परम् ॥ ५ ॥  
कथं च सर्वभूतेषु समेषु द्विजसत्तम ।  
सम्यग्वृत्ता निवर्तन्ते विपरीताः क्षयोदयाः ॥ ६ ॥  
वेदेषु चापि यद् वाक्यं लौकिकं व्यापकं च यत् ।  
एतद् विद्वन् यथातत्त्वं सर्वं व्याख्यातुमर्हसि ॥ ७ ॥

गुरुवाच

शृणु शिष्य महाप्राज्ञ ब्रह्मगुह्यमिदं परम् ।  
अध्यात्मं सर्वविद्यानामागमानां च यद्वसु ॥ ८ ॥  
वासुदेवः परमिदं विश्वस्य ब्रह्मणो मुखम् ।  
सत्यं ज्ञानमथो यज्ञस्तिक्ष्ण दम आर्जवम् ॥ ९ ॥  
पुरुषं सनातनं विष्णुं यं तं वेदविदो विदुः ।  
स्वर्गप्रलयकर्तारमव्यक्तं ब्रह्म शाश्वतम् ॥ १० ॥  
तदिदं ब्रह्म वाष्णोयमितिहासं शृणुष्व मे ।  
ब्राह्मणो ब्राह्मणैः श्राव्यो राजन्यः क्षत्रियैस्तथा ॥ ११ ॥  
वैश्यो वैश्यैस्तथा श्राव्यः शूद्रः शूद्रैर्महामनाः ।  
माहात्म्यं देवदेवस्य विष्णोरमिततेजसः ॥ १२ ॥  
अर्हस्त्वमसि कल्याणं वाष्णोयं शृणु यत्परम् ।  
कालचक्रमनाद्यन्तं भावाभावस्त्रलक्षणम् ॥ १३ ॥  
त्रैलोक्यं सर्वभूतेशे चक्रवत्परिवर्तते ।  
यत्तदक्षरमव्यक्तममृतं ब्रह्म शाश्वतम् ।  
वदन्ति पुरुषव्याघ्र केशवं पुरुषर्षभम् ॥ १४ ॥  
पितृन् देवानृषीश्चैव तथा वै यक्षराक्षसान् ।  
नागासुरमनुष्यांश्च सृजते परमोऽव्ययः ॥ १५ ॥  
तथैव वेदशास्त्राणि लोकधर्माश्च शाश्वतान् ।  
प्रलयं प्रकृतिं प्राप्य युगादौ सृजते पुनः ॥ १६ ॥  
यथर्ताष्टतुल्लिङ्गानि नानारूपाणि पर्यये ।  
दृश्यन्ते तानि तान्येव तथा भावा युगादिषु ॥ १७ ॥  
अथ यद्यद् यदा भाति कालयोगाद् युगादिषु ।  
तत् तदुत्पद्यते ज्ञानं लोकयान्नाविधानजम् ॥ १८ ॥  
युगान्तेऽन्तर्हितान् वेदान् सेतिहासान् महर्षयः ।  
लेभिरे तपसा पूर्वमनुज्ञाताः स्वयम्भुवा ॥ १९ ॥  
वेदविद् वेद भगवान् वेदाङ्गानि बृहस्पतिः ।  
भार्गवो नीतिशास्त्रं तु जगाद् जगतो हितम् ॥ २० ॥  
गान्धर्वं नारदो वेद भरद्वाजो धनुर्ग्रहम् ।  
देवर्षिचरितं गार्ग्यः कृष्णात्रेयश्चिकित्सितम् ॥ २१ ॥  
न्यायतन्त्राण्यनेकानि तैस्तैरुक्तानि वादिभिः ।  
हेत्वागमसदाचारैर्यदुक्तं तदुपास्यताम् ॥ २२ ॥  
अनाद्यं तत्परं ब्रह्म न देवा नर्षयो विदुः ।  
एकस्तद् वेद भगवान् धाता नारायणः प्रभुः ॥ २३ ॥  
नारायणादधिगणास्तथा मुख्याः सुरासुराः ।

राजर्षयः पुराणाश्च परमं दुःखभेषजम् ॥ २४ ॥  
पुरुषाधिष्ठितान् भावान् प्रकृतिः स्यूते यदा ।  
हेतुयुक्तमतः पूर्वं जगत् सम्परिवर्तते ॥ २५ ॥  
दीपादन्ये यथा दीपाः प्रवर्तन्ते सहस्रशः ।  
प्रकृतिः स्यूते तद्ब्रह्मदानन्त्यान् नापचीयते ॥ २६ ॥  
अव्यक्तकर्मजा बुद्धिरहंकारं प्रस्यूते ।  
आकाशं चाप्यहंकाराद् वायुराकाशसम्भवः ॥ २७ ॥  
वायोस्तेजस्ततश्चाप अद्भ्योऽथ वसुधोद्गता ।  
मूलप्रकृतयो ह्यष्टौ जगदेतास्त्रवस्थितम् ॥ २८ ॥  
ज्ञानेन्द्रियाण्यतः पञ्च पञ्च कर्मेन्द्रियाण्यपि ।  
विषयाः पञ्च चैकं च विकारे षोडशं मनः ॥ २९ ॥  
श्रोत्रं त्वक्चक्षुषी जिह्वा घ्राणं ज्ञानेन्द्रियाण्यथ ।  
पादौ पायुरुपस्थश्च हस्तौ वाक्कर्मणी अपि ॥ ३० ॥  
शब्दः स्पर्शश्च रूपं च रसो गन्धस्तथैव च ।  
विज्ञेयं व्यापकं चित्तं तेषु सर्वगतं मनः ॥ ३१ ॥  
रसज्ञाने तु जिह्वेयं व्याहृते वाक् तथोच्यते ।  
इन्द्रियैर्विधैर्युक्तं सर्वं व्यक्तं मनस्तथा ॥ ३२ ॥  
विद्यात् तु षोडशैतानि दैवतानि विभागशः ।  
देहेषु ज्ञानकर्तारमुपासीनमुपासते ॥ ३३ ॥  
तद्वत् सोमगुणा जिह्वा गन्धस्तु पृथिवीगुणः ।  
श्रोत्रं नभोगुणं चैव चक्षुरग्नेर्गुणस्तथा ।  
स्पर्शं वायुगुणं विद्यात् सर्वभूतेषु सर्वदा ॥ ३४ ॥  
मनः सत्त्वगुणं प्राहुः सत्त्वमव्यक्तजं तथा ।  
सर्वभूतात्मभूतस्थं तस्माद् बुद्धयेत बुद्धिमान् ॥ ३५ ॥  
एते भावा जगत् सर्वं वहन्ति सचराचरम् ।  
श्रिता विरजसं देवं यमाहुः प्रकृतेः परम् ॥ ३६ ॥  
नवद्वारं पुरं पुण्यमेतैर्भावैः समन्वितम् ।  
व्याप्य शेते महानात्मा तस्मात् पुरुष उच्यते ॥ ३७ ॥  
अजरः सोऽमरश्चैव व्यक्ताव्यक्तोपदेशवान् ।  
व्यापकः सगुणः सूक्ष्मः सर्वभूतगुणाश्रयः ॥ ३८ ॥  
यथा दीपः प्रकाशात्मा ह्रस्वो वा यदि वा महान् ।  
ज्ञानात्मानं तथा विद्यात् पुरुषं सर्वजन्तुषु ॥ ३९ ॥  
श्रोत्रं वेदयते वेद्यं स शृणोति स पश्यति ।  
कारणं तस्य देहोऽयं स कर्ता सर्वकर्मणाम् ॥ ४० ॥  
अग्निर्दारुगतो यद्बुद् भिन्ने दारौ न दृश्यते ।  
तथैवात्मा शरीरस्थो योगेनैवानुदृश्यते ॥ ४१ ॥  
अग्निर्यथा ह्युपायेन मथित्वा दारु दृश्यते ।  
तथैवात्मा शरीरस्थो योगेनैवात्र दृश्यते ॥ ४२ ॥  
नदीष्वापो यथा युक्ता यथा सूर्ये मरीचयः ।  
सततत्वाद् यथा यान्ति तथा देहाः शरीरिणाम् ॥ ४३ ॥  
स्वप्नयोगे यथैवात्मा पञ्चेन्द्रियसमायुतः ।  
देहमुत्सृज्य वै याति तथैवात्मोपलभ्यते ॥ ४४ ॥

कर्मणा बाध्यते रूपं कर्मणा चोपलभ्यते ।  
कर्मणा नीयतेऽन्यत्र स्वकृतेन बलीयसा ॥ ४५ ॥

स तु देहाद् यथा देहं त्यक्त्वान्यं प्रतिपद्यते ।  
तथान्यं सम्प्रवक्ष्यामि भूतग्रामं स्वकर्मजम् ॥ ४६ ॥

इति श्रीमहाभारते शान्तिपर्वणि मोक्षधर्मपर्वणि वाष्णोयाध्यात्मकथने दशाधिकद्विशततमोऽध्यायः ॥ २१० ॥

## एकादशाधिकद्विशततमोऽध्यायः

संसारचक्रस्य जीवात्मनः स्थितेश्च वर्णनम्

गुरुत्वाच्च

चतुर्विधानि भूतानि स्थावराणि चराणि च ।  
अव्यक्तप्रभवान्याहुरव्यक्तनिधनानि च ।  
अव्यक्तलक्षणं विद्यादव्यक्तात्मात्मकं मनः ॥ १ ॥  
यथाश्वत्थकणीकायामन्तर्भूतो महाद्रुमः ।  
निष्पन्नो दृश्यते व्यक्तमव्यक्तात् सम्भवस्तथा ॥ २ ॥  
अभिद्रवत्ययस्कान्तमयो निश्चेतनं यथा ।  
स्वभावहेतुजा भावा यद्ब्रह्मद्वन्द्वदशम् ॥ ३ ॥  
तद्ब्रह्मव्यक्तजा भावाः कर्तुः कारणलक्षणाः ।  
अचेतनाश्चेतयितुः कारणादभिसंहताः ॥ ४ ॥  
न भूर्न खं द्यौर्भूतानि नर्षयो न सुरासुराः ।  
नान्यदासीदृते जीवमासेदुर्न तु संहतम् ॥ ५ ॥  
पूर्वं नित्यं सर्वगतं मनोहेतुमलक्षणम् ।  
अज्ञानकर्म निर्दिष्टमेतत् कारणलक्षणम् ॥ ६ ॥  
तत्कारणैर्हि संयुक्तं कार्यसंग्रहकारकम् ।  
येनैतद् वर्तते चक्रमनादिनिधनं महत् ॥ ७ ॥  
अव्यक्तनाभं व्यक्तारं विकारपरिमण्डलम् ।  
क्षेत्रज्ञाधिष्ठितं चक्रं क्षिग्धाक्षं वर्तते ध्रुवम् ॥ ८ ॥

क्षिग्धत्वात् तिलवत् सर्वं चक्रेऽस्मिन् पीड्यते जगत् ।  
तिलपीडैरिवाक्रम्य भोगैरज्ञानसम्भवैः ॥ ९ ॥  
कर्म तत् कुरुते तर्षादहंकारपरिग्रहात् ।  
कार्यकारणसंयोगे स हेतुरुपादितः ॥ १० ॥  
नाभ्येति कारणं कार्यं न कार्यं कारणं तथा ।  
कार्याणां तूपकरणे कालो भवति हेतुमान् ॥ ११ ॥  
हेतुयुक्ताः प्रकृतयो विकाराश्च परस्परम् ।  
अन्योन्यमभिवर्तन्ते पुरुषाधिष्ठिताः सदा ॥ १२ ॥  
राजसैस्तामसैर्भावैर्युतो हेतुवलान्वितः ।  
क्षेत्रज्ञमेवानुयाति पांसुर्वातेरितो यथा ॥ १३ ॥  
न च तैः स्पृश्यते भावैर्न ते तेन महात्मना ।  
सरजस्कोऽरजस्कश्च नैव वायुर्भवेद् यथा ॥ १४ ॥  
तथैतदन्तरं विद्यात् सत्त्वक्षेत्रज्ञयोर्बुधः ।  
अभ्यासात् स तथा युक्तो न गच्छेत् प्रकृतिं पुनः ॥  
संदेहमेतमुत्पन्नमच्छिनद् भगवानृषिः ।  
तथा वार्तां समीक्षेत कृतलक्षणसम्भिताम् ॥ १६ ॥  
बीजान्यग्न्युपदग्धानि न रोहन्ति यथा पुनः ।  
ज्ञानदग्धैस्तथा क्लेशैर्नात्मा सम्पद्यते पुनः ॥ १७ ॥

इति श्रीमहाभारते शान्तिपर्वणि मोक्षधर्मपर्वणि वाष्णोयाध्यात्मकथने एकादशाधिकद्विशततमोऽध्यायः ॥ २११ ॥

## द्वादशाधिकद्विशततमोऽध्यायः

निषिद्धाचरणत्यागस्य सत्त्वरजस्तमसां कार्यस्य परिणामस्य चोपदेशः सत्त्वगुणसेवनायादेशश्च

मीष्म उवाच

प्रवृत्तिलक्षणो धर्मो यथा समुपलभ्यते ।  
तेषां विज्ञाननिष्ठानामन्यत्तत्त्वं न रोचते ॥ १ ॥  
दुर्लभा वेदविद्वांसो वेदोक्तेषु व्यवस्थिताः ।  
प्रयोजनं महत्त्वात्सु मार्गमिच्छन्ति संस्तुतम् ॥ २ ॥  
सद्भिराचरितत्वात्सु वृत्तमेतदगर्हितम् ।  
इयं सा बुद्धिरभ्येत्य यया याति परां गतिम् ॥ ३ ॥  
शरीरवानुपादत्ते मोहात् सर्वान् परिग्रहान् ।  
क्रोधलोभादिभिर्भावैर्युक्तो राजसतामसैः ॥ ४ ॥  
नाशुद्धमाचरेत् तस्मादभीप्सन् देहयापनम् ।  
कर्मणा विवरं कुर्वन्न लोकानाप्लुयाच्छुभान् ॥ ५ ॥  
लोहयुक्तं यथा हेम विपक्वं न विराजते ।

तथापक्वकषयाख्यं विज्ञानं न प्रकाशते ॥ ६ ॥  
यश्चाधर्मं चरेल्लोभात् कामक्रोधावनुष्ठवन् ।  
धर्म्यं पन्थानमाक्रम्य सानुबन्धो विनश्यति ॥ ७ ॥  
शब्दादीन् विषयांस्तस्मान्न संगरागदयं ब्रजेत् ।  
क्रोधो हर्षो विषादश्च जायन्तेह परस्परान् ॥ ८ ॥  
पञ्चभूतात्मके देहे सत्त्वे राजसतामसे ।  
कमभिष्टुवते चायं कं वाऽऽक्रोशति किं वदन् ॥ ९ ॥  
स्पर्शरूपरसाद्येषु सङ्गं गच्छन्ति बालिशाः ।  
नावगच्छन्त्यविज्ञानादात्मानं पार्थिवं गुणम् ॥ १० ॥  
मृन्मयं शरणं यद्ब्रह्ममृद्वैव परिलिप्यते ।  
पार्थिवोऽयं तथा देहो मृद्वविकारात् नश्यति ॥ ११ ॥

मधु तैलं पयः सर्पिर्मोसानि लवणं गुडः ।  
 धान्यानि फलमूलानि मृद्विकाराः सहस्रम्भसा ॥ १२ ॥  
 यद्वत् कान्तारमातिष्ठन्नौत्सुक्यं समनुव्रजेत् ।  
 ग्राम्यमाहारमादद्यादस्वाद्वपि हि यापनम् ॥ १३ ॥  
 तद्वत् संसारकान्तारमातिष्ठन्नमत्त्परः ।  
 यात्रार्थमद्यादाहारं व्याधितो भेषजं यथा ॥ १४ ॥  
 सत्यशौचार्जवत्यागैर्वर्चसा विक्रमेण च ।  
 क्षान्त्या धृत्या च बुद्ध्या च मनसा तपसैव च ॥ १५ ॥  
 भावान् सर्वानुपावृत्तान् समीक्ष्य विषयात्मकान् ।  
 शान्तिमिच्छन्नदीनात्मा संयच्छेदिन्द्रियाणि च ॥ १६ ॥  
 सत्त्वेन रजसा चैव तमसा चैव मोहिताः ।  
 चक्रवत् परिवर्तन्ते ह्यज्ञानाज्जन्तवो भृशम् ॥ १७ ॥  
 तस्मात् सम्यक् परीक्षेत दोषानज्ञानसम्भवान् ।  
 अज्ञानप्रभवं दुःखमहंकारं परित्यजेत् ॥ १८ ॥  
 महाभूतानीन्द्रियाणि गुणाः सत्त्वं रजस्तमः ।  
 त्रैलोक्यं सेश्वरं सर्वमहंकारे प्रतिष्ठितम् ॥ १९ ॥  
 यथेह नियतः कालो दर्शयत्यार्तवान् गुणान् ।  
 तद्वद्भूतेष्वहंकारं विद्यात् कर्मप्रवर्तकम् ॥ २० ॥  
 सम्मोहकं तमोविद्यात् कृष्णमज्ञानसम्भवम् ।  
 प्रीतिदुःखनिबद्धांश्च समस्तांस्त्रीनथो गुणान् ॥ २१ ॥  
 सत्त्वस्य रजसश्चैव तमसश्च निबोध तान् ।  
 प्रसादो हर्षजा प्रीतिरसं देहो धृतिः स्मृतिः ।  
 एतान् सत्त्वगुणान् विद्यादिमान् राजसतामसान् २२  
 कामक्रोधौ प्रमादश्च लोभमोहौ भयं क्लमः ।

विषादशोकावरतिर्मानदर्पावनायता ॥ २३ ॥  
 दोषाणामेवमादीनां परीक्ष्य गुरुलाघवम् ।  
 विमृशेदात्मसंस्थानमेकैकमनुसंततम् ॥ २४ ॥  
 गुरुधिर उवाच  
 के दोषा मनसा त्यक्ताः के बुद्ध्या शिथिलीकृताः ।  
 के पुनः पुनरायान्ति के मोहादफला इव ॥ २५ ॥  
 केषां वलावलं बुद्ध्या हेतुभिर्विमृशेद् बुधः ।  
 एष मे संशयस्तात तन्मे ब्रूहि पितामह ॥ २६ ॥  
 भीष्म उवाच  
 दोषैर्मूलादवच्छिन्नैर्विशुद्धात्मा विमुच्यते ।  
 विनाशयति सम्भूतमयस्सयमयो यथा ।  
 तथा कृतात्मा सहजैर्दोषैर्नेश्यति तामसैः ॥ २७ ॥  
 राजसं तामसं चैव शुद्धात्मकमकल्मषम् ।  
 तत् सर्वं देहिनां बीजं सत्त्वमात्मवतः समम् ॥ २८ ॥  
 तस्मादात्मवता वर्ज्यं रजश्च तम एव च ।  
 रजस्तमोभ्यां निर्मुक्तं सत्त्वं निर्मलतामियात् ॥ २९ ॥  
 अथवा मन्त्रपद् ब्रूयुरात्मादानाय दुष्कृतम् ।  
 स वै हेतुरनादाने शुद्धधर्मानुपालने ॥ ३० ॥  
 रजसाधर्मयुक्तानि कार्याण्यपि समाप्नुते ।  
 अर्थयुक्तानि चात्यर्थं कामान् सर्वाश्च सेवते ॥ ३१ ॥  
 तमसा लोभयुक्तानि क्रोधजानि च सेवते ।  
 हिंसाविहाराभिरतस्तन्द्रीनिद्रासमन्वितः ॥ ३२ ॥  
 सत्त्वस्यः सात्त्विकान् भावाञ्शुद्धान् पश्यति संश्रितः ।  
 स देही विमलः श्रीमाञ्छुद्धान् विद्यासमन्वितः ॥ ३३ ॥

इति श्रीमहाभारते शान्तिपर्वणि मोक्षधर्मपर्वणि वाष्ण्याध्यात्मकथने द्वादशाधिकद्विशततमोऽध्यायः ॥ २१२ ॥

## त्रयोदशाधिकद्विशततमोऽध्यायः

जीवोत्पत्तिवर्णनपूर्वकं दोषतो बन्धनतश्च मोक्षार्थं विषयासक्तिपरित्यागायोपदेशः

भीष्म उवाच

रजसा साध्यते मोहस्तमसा भरतर्षभ ।  
 क्रोधलोभौ भयं दर्प एतेषां सादनाच्छुचिः ॥ १ ॥  
 परमं परमात्मानं देवमक्षयमव्ययम् ।  
 विष्णुमव्यक्तसंस्थानं पिदुस्तं देवसत्तमम् ॥ २ ॥  
 तस्य मायापिनद्धाङ्गा नष्टज्ञाना विचेतसः ।  
 मानवा ज्ञानसम्मोहात् ततः क्रोधं प्रयान्ति वै ॥ ३ ॥  
 क्रोधात् काममवाप्याथ लोभमोहौ च मानवाः ।  
 मानदर्पावहङ्कारमहङ्कारात् ततः क्रियाः ॥ ४ ॥  
 क्रियाभिः स्नेहसम्बन्धात्स्नेहाच्छोकमनन्तरम् ।  
 सुखदुःखक्रियारम्भाज्जन्माजन्मकृतक्षणाः ॥ ५ ॥  
 जन्मतो गर्भवासं तु शुक्रशोणितसम्भवम् ।  
 पुरीषमूत्रविक्लेदं शोणितप्रभवाविलम् ॥ ६ ॥  
 तृष्णाभिभूतस्तेर्बद्धस्तानेवाभिपरिप्लवन् ।

संसारतन्त्रवाहिन्यस्तत्र बुद्ध्येत योषितः ॥ ७ ॥  
 प्रकृत्या क्षेत्रभूतास्ता नराः क्षेत्रज्ञलक्षणाः ।  
 तस्मादेवाविशेषेण नरोऽतीयाद् विशेषतः ॥ ८ ॥  
 कृत्या ह्येता घोररूपा मोहयन्त्यविचक्षणान् ।  
 रजस्यन्तर्हिता मूर्तिरिन्द्रियाणां सनातनी ॥ ९ ॥  
 तस्मात् तदात्मकाद् रागाद् बीजाज्जायन्ति जन्तवः ।  
 स्वदेहज्ञानस्वसंज्ञान् यद्वदङ्गात् कृमीस्त्यजेत् ।  
 स्वसंज्ञानस्वकांस्तद्वत् सुतसंज्ञान् कृमीस्त्यजेत् ॥ १० ॥  
 शुक्रतो रसतश्चैव देहाज्जायन्ति जन्तवः ।  
 स्वभावात् कर्मयोगाद् वा तानुपेक्षेत बुद्धिमान् ॥ ११ ॥  
 रजस्तमसि पर्यरतं सत्त्वं च रजसि स्थितम् ।  
 ज्ञानाधिष्ठानमव्यक्तं बुद्ध्यहङ्कारलक्षणम् ॥ १२ ॥  
 तद् बीजं देहिनामाहुस्तद् बीजं जीवसंज्ञितम् ।  
 कर्मणा कालयुक्तेन संसारपरिवर्तनम् ॥ १३ ॥



रमत्ययं यथा स्वप्ने मनसा देहवानिव ।  
 कर्मगमैर्गुणैर्देही गर्भे तदुपलभ्यते ॥ १४ ॥  
 कर्मणा बीजभूतेन चोद्यते यद् यदिन्द्रियम् ।  
 जायते तदहङ्काराद् रागयुक्तेन चेतसा ॥ १५ ॥  
 शब्दरागाच्छ्रोत्रमस्य जायते भावितात्मनः ।  
 रूपरागात् तथा चक्षुर्घ्राणं गन्धचिकीर्षया ॥ १६ ॥  
 स्पर्शने त्वक् तथा वायुः प्राणापानव्यपाश्रयः ।  
 व्यानोदानौ समानश्च पञ्चधा देहयापनम् ॥ १७ ॥  
 इति श्रीमहाभारते शान्तिपर्वणि मोक्षधर्मपर्वणि

संजातैर्जायते गात्रैः कर्मजैर्वर्षणा वृत्तः ।  
 दुःखाद्यन्तैर्दुःखमध्यैर्नरः शारीरमानसैः ॥ १८ ॥  
 दुःखं विद्यादुपादानादभिमानाच्च वर्धते ।  
 त्यागात् तेभ्यो निरोधः स्यान्निरोधज्ञो विमुच्यते ॥ १९ ॥  
 इन्द्रियाणां रजस्येव प्रलयप्रभवानुभौ ।  
 परीक्ष्य संचरेद् विद्वान् यथावच्छास्त्रचक्षुषा ॥ २० ॥  
 ज्ञानेन्द्रियाणीन्द्रियार्थाद्योपसर्पन्त्यतर्भुलम् ।  
 हीनैश्च करणैर्देही न देहं पुनरर्हति ॥ २१ ॥

वाष्णेश्याध्यात्मकथने त्रयोदशाधिकद्विशततमोऽध्यायः ॥ २१३ ॥

## चतुर्दशाधिकद्विशततमोऽध्यायः

ब्रह्मचर्यवैराग्याभ्यां मोक्षसिद्धिः

भीष्म उवाच

अत्रोपायं प्रवक्ष्यामि यथावच्छास्त्रचक्षुषा ।  
 तत्त्वज्ञानाच्चरन् राजन् प्राप्नुयात्परमां गतिम् ॥ १ ॥  
 सर्वेषामेव भूतानां पुरुषः श्रेष्ठ उच्यते ।  
 पुरुषेभ्यो द्विजानाहुर्द्विजेभ्यो मन्त्रदर्शिनः ॥ २ ॥  
 सर्वभूतात्मभूतास्ते सर्वज्ञाः सर्वदर्शिनः ।  
 ब्राह्मणा वेदशास्त्रज्ञास्तत्त्वार्थगतनिश्चयाः ॥ ३ ॥  
 नेत्रहीनो यथा ह्येकः कृच्छ्राणि लभतेऽध्वनि ।  
 ज्ञानहीनस्तथा लोके तस्माज्ज्ञानविदोऽधिकाः ॥ ४ ॥  
 तास्तानुपासते धर्मान् धर्मकामा यथागमम् ।  
 न त्वेषामर्थसामान्यमन्तरेण गुणानिमान् ॥ ५ ॥  
 वाग्देहमनसां शौचं क्षमा सत्यं धृतिः स्मृतिः ।  
 सर्वधर्मेषु धर्मज्ञा ज्ञापयन्ति गुणाञ्छुभान् ॥ ६ ॥  
 यदिदं ब्रह्मणो रूपं ब्रह्मचर्यमिति स्मृतम् ।  
 परं तत् सर्वधर्मैभ्यस्तेन यान्ति परां गतिम् ॥ ७ ॥  
 लिङ्गसंयोगहीनं यच्छब्दस्पर्शविवर्जितम् ।  
 श्रोत्रेण श्रवणं चैव चक्षुषा चैव दर्शनम् ॥ ८ ॥  
 वाक्सम्भाषाप्रवृत्तं यत् तन्मनःपरिवर्जितम् ।  
 बुद्ध्या चाध्यवसीयीत ब्रह्मचर्यमकल्मषम् ॥ ९ ॥  
 सम्यग्वृत्तिर्ब्रह्मलोकं प्राप्नुयान्मध्यमः सुरान् ।  
 द्विजाभ्यो जायते विद्वान् कन्यसी वृत्तिमास्थितः ॥ १० ॥  
 सुदुष्करं ब्रह्मचर्यमुपायं तत्र मे शृणु ।  
 सम्प्रदीप्तमुदीर्णं च निगृह्णीयाद् द्विजो रजः ॥ ११ ॥  
 योपितां न कथा श्राव्या न निरीक्ष्या निरम्बराः ।  
 कथञ्चिद् दर्शनादासां दुर्बलानां विशेषजः ॥ १२ ॥  
 रागोत्पन्नश्चरेत् कृच्छ्रं महार्तिः प्रविशेदपः ।  
 मग्नः स्वप्ने च मनसा त्रिजपेदधमर्षणम् ॥ १३ ॥  
 पाप्मानं निर्देहेदेवमन्तर्भूतरजोमयम् ।  
 ज्ञानयुक्तेन मनसा संततेन विचक्षणः ॥ १४ ॥

इति श्रीमहाभारते शान्तिपर्वणि मोक्षधर्मपर्वणि वाष्णेश्याध्यात्मकथने चतुर्दशाधिकद्विशततमोऽध्यायः ॥ २१३ ॥

कुणपामेध्यसंयुक्तं यद्वदच्छिद्रबन्धनम् ।  
 तद्वद् देहगतं विद्यादात्मानं देहवन्धनम् ॥ १५ ॥  
 वातपित्तकफाद् रक्तं त्वङ्गांसं स्नायुमस्थि च ।  
 मज्जां देहं शिराजालैस्तर्पयन्ति रसा नृणाम् ॥ १६ ॥  
 दश विद्याद् धमन्योऽत्र पञ्चेन्द्रियगुणावहाः ।  
 याभिः सूक्ष्माः प्रतायन्ते धमन्योऽन्याः सहस्रशः ॥ १७ ॥  
 एवमेताः शिरा नद्यो रसोदा देहसागरम् ।  
 तर्पयन्ति यथाकालमापगा इव सागरम् ॥ १८ ॥  
 मध्ये च हृदयस्यैका शिरा तत्र मनोवहा ।  
 शुक्रं संकल्पजं नृणां सर्वगात्रैर्विमुञ्चति ॥ १९ ॥  
 सर्वगात्रप्रतायिन्यस्तस्या ह्यनुगताः शिराः ।  
 नेत्रयोः प्रतिपद्यन्ते वहन्त्यरतैजसं गुणम् ॥ २० ॥  
 पयस्यन्तर्हितं सर्पिर्यद्वन्निर्मथ्यते खजैः ।  
 शुक्रं निर्मथ्यते तद्वद् देहसकल्पजैः खजैः ॥ २१ ॥  
 स्वप्नेऽप्येवं यथाभ्येति मनःसंकल्पजं रजः ।  
 शुक्रं सकल्पजं देहात् सृजत्यस्य मनोवहा ॥ २२ ॥  
 महर्षिर्भगवानत्रिवेदं तच्छुक्रसम्भवम् ।  
 त्रिबीजमिन्द्रदैवत्यं तस्मादिन्द्रियमुच्यते ॥ २३ ॥  
 ये वै शुक्रगतिं विद्युर्भूतसंकरकारिकाम् ।  
 विरागा दग्धदोषास्ते नाप्नुयुर्देहसम्भवम् ॥ २४ ॥  
 गुणानां साम्यमागम्य मनसैव मनोवहम् ।  
 देहकर्मा नुदन् प्राणानन्तकाले विमुच्यते ॥ २५ ॥  
 भविता मनसो ज्ञानं मन एव प्रजायते ।  
 ज्योतिष्मद्विरजो नित्यं मन्त्रसिद्धं महात्मनाम् ॥ २६ ॥  
 तस्मात् तदभिघाताय कर्म कुर्यादकल्मषम् ।  
 रजस्तमश्च हित्वेह यथेष्टां गतिमाप्नुयात् ॥ २७ ॥  
 तरुणाधिगतं ज्ञानं जरादुर्बलतां गतम् ।  
 विपक्वबुद्धिः कालेन आदत्ते मानसं बलम् ॥ २८ ॥  
 सुदुर्गमिव पन्थानमतीत्य गुणबन्धनम् ।  
 यथा पश्येत् तथा दोषानतीत्यामृतमश्नुते ॥ २९ ॥

## पञ्चदशाधिकद्विशततमोऽध्यायः

सङ्गत्यक्त्वा शाश्वतब्रह्मोपलब्धये प्रयतितुमुपदेशः

भीष्म उवाच

दुरन्तेष्विन्द्रियार्थेषु सक्ताः सीदन्ति जन्तवः ।  
 ये त्वसक्ता महात्मानस्ते यान्ति परमां गतिम् ॥ १ ॥  
 जन्ममृत्युजरादुःखैर्व्याधिभिर्मानसक्लमैः ।  
 इष्टैव संततं लोकं घटेन्मोक्षाय बुद्धिमान् ॥ २ ॥  
 वाङ्मनोभ्यां शरीरेण शुचिः स्यादनहंकृतः ।  
 प्रशान्तो ज्ञानवान् भिक्षुर्निरपेक्षश्चरेत् सुखम् ॥ ३ ॥  
 अथवा मनसः सङ्गं पश्येद् भूतानुकम्पया ।  
 तत्राप्युपेक्षां कुर्वीत ज्ञात्वा कर्मफलं जगत् ॥ ४ ॥  
 यत् कृतं स्याच्छुभं कर्म पापं वा यदि वाश्नुते ।  
 तस्माच्छुभानि कर्माणि कुर्याद् वा बुद्धिकर्मभिः ॥ ५ ॥  
 अहिंसा सत्यवचनं सर्वभूतेषु चार्जवम् ।  
 क्षमा चैवाप्रमादश्च यस्यैते स सुखी भवेत् ॥ ६ ॥  
 यश्चैनं परमं धर्मं सर्वभूतसुखावहम् ।  
 दुःखान्निःसरणं वेद सर्वज्ञः स सुखी भवेत् ॥ ७ ॥  
 तस्मात् समाहितं बुद्ध्या मनो भूतेषु धारयेत् ।  
 नापध्यायेन्न स्पृहयेन्नाबद्धं चिन्तयेदसत् ॥ ८ ॥  
 अथामोघप्रयत्नेन मनो ज्ञाने निवेशयेत् ।  
 वाचामोघप्रयासेन मनोज्ञं तत् प्रवर्तते ॥ ९ ॥  
 धिवक्षता च सद्वाक्यं धर्मं सुक्लमवेक्षता ।  
 सत्यां वाचमहिंसां च वदेद्वनपवादिनीम् ॥ १० ॥  
 कल्कापेतामपरुषामनृशंसामपैशुनाम् ।  
 ईदृगल्पं च वक्तव्यमधिक्षितेन चेतसा ॥ ११ ॥  
 वाक्प्रबद्धो हि संसारे विरागाद् व्याहरेद् यदि ।  
 बुद्ध्याप्यनुगृहीतेन मनसा कर्म तामसम् ॥ १२ ॥  
 रजोभूतैर्हि करणैः कर्मणि प्रतिपद्यते ।  
 स दुःखं प्राप्य लोकेऽस्मिन् नरकायोपपद्यते ।  
 तस्मान्मनोवाक्शरीरैराचरेद् धैर्यमात्मनः ॥ १३ ॥

प्रकीर्णमेषभारं हि यद्वद् धार्येत दस्युभिः ।  
 प्रतिलोमां दिशं बुद्ध्वा संसारमबुधास्तथा ॥ १४ ॥  
 तमेव च यथा दस्युः क्षिप्त्वा गच्छेच्छिवां दिशम् ।  
 तथा रजस्तमः कर्माण्युत्सृज्य प्राप्नुयाच्छुभम् ॥ १५ ॥  
 निःसंदिग्धमनीहो वै मुक्तः सर्वपरिग्रहैः ।  
 विविक्तचारी लज्वाशी तपस्वी नियतेन्द्रियः ॥ १६ ॥  
 ज्ञानदग्धपरिक्लेशः प्रयोगरतिरात्मवान् ।  
 निष्प्रचारेण मनसा परं तदधिगच्छति ॥ १७ ॥  
 धृतिमानात्मवान् बुद्धिं निगृह्णीयादसंशयम् ।  
 मनो बुद्ध्या निगृह्णीयाद् विषयान्मनसाऽऽत्मनः ॥ १८ ॥  
 निगृहीतेन्द्रियस्यास्य कुर्वाणस्य मनो वशे ।  
 देवतास्तत् प्रकाशन्ते हृष्टा यान्ति तमीश्वरम् ॥ १९ ॥  
 ताभिः संयुक्तमनसो ब्रह्म तत् सम्प्रकाशते ।  
 शनैश्चोपगते सत्त्वे ब्रह्मभूयाय कल्पते ॥ २० ॥  
 अथवा न प्रवर्तते योगतन्त्रैरुपक्रमेत् ।  
 येन तन्त्रयतस्तन्त्रं वृत्तिः स्यात् तत् तदाचरेत् ॥ २१ ॥  
 कणकुलमाषपिण्याकशाकयावकसक्तवः ।  
 तथा मूलफलं भैक्ष्यं पर्यायेणोपयोजयेत् ॥ २२ ॥  
 आहारनियमं चैव देशे काले च सात्त्विकम् ।  
 तत् परीक्ष्यानुवर्तते तत्प्रवृत्त्यनुपूर्वकम् ॥ २३ ॥  
 प्रवृत्तं नोपरुन्धेत शनैरग्निमिवेन्धयेत् ।  
 ज्ञानान्वितं तथा ज्ञानमर्कवत् सम्प्रकाशते ॥ २४ ॥  
 ज्ञानाधिष्ठानमज्ञानं त्रीं लोकानधितिष्ठति ।  
 विज्ञानानुगतं ज्ञानमज्ञानेनापकृष्यते ॥ २५ ॥  
 पृथक्त्वात् सम्प्रयोगाच्च नासु सुर्वेदं शाश्वतम् ।  
 स तयोरपवर्गज्ञो वीतरागो विमुच्यते ॥ २६ ॥  
 ततो वीतजरासृष्ट्युर्ज्ञात्वा ब्रह्म सनातनम् ।  
 अमृतं तदवाप्नोति यत् तदक्षरमव्ययम् ॥ २७ ॥

इति श्रीमहाभारते शान्तिपर्वणि मोक्षधर्मपर्वणि वाणेश्याध्यात्मकथने पञ्चदशाधिकद्विशततमोऽध्यायः ॥ २१५ ॥

## षोडशाधिकद्विशततमोऽध्यायः

स्वप्नसुषुप्त्योर्मनसः स्थितेर्गुणातीतब्रह्मणः प्राप्तेरुपायस्य च वर्णनम्

भीष्म उवाच

निष्कलमपं ब्रह्मचर्यमिच्छता चरितुं सदा ।  
 निद्रा सर्वात्मना त्याज्या स्वप्नदोषानवेक्षता ॥ १ ॥  
 स्वप्ने हि रजसा देही तमसा चाभिभूयते ।  
 देहान्तरमिवापन्नश्चरत्युपगतस्पृहः ॥ २ ॥

ज्ञानाभ्यासाज्जागरणं जिज्ञासार्थमनन्तरम् ।  
 विज्ञानाभिनिवेशात् स जागर्त्यनिशं सदा ॥ ३ ॥  
 अत्राह को न्वयं भावः स्वप्ने विषयवानिव ।  
 प्रलीनैरिन्द्रियैर्देही वर्तते देहवानिव ॥ ४ ॥  
 अत्रोच्यते यथा ह्येतद् वेद योगेश्वरो हरिः ।  
 तथैतदुपपन्नार्थं वर्णयन्ति महर्षयः ॥ ५ ॥

इन्द्रियाणां श्रमात् स्वप्नमाहुः सर्वगतं बुधाः ।  
 मनसस्त्वप्रलीनत्वात् तत् तदाहुर्निदर्शनम् ॥ ६ ॥  
 कार्ये व्यासक्तमनसः संकल्पो जाग्रतो ह्यपि ।  
 यद्वन्मनोरथैश्वर्यं स्वप्ने तद्वन्मनोगतम् ॥ ७ ॥  
 संस्काराणामसंख्यानां कामात्मा तदवाप्नुयात् ।  
 मनस्यन्तर्हितं सर्वं स वेदोत्तमपूरुषः ॥ ८ ॥  
 गुणानामपि यद्येतत् कर्मणा चाप्युपस्थितम् ।  
 तत् तच्छंसन्ति भूतानि मनो यद्भाविता यथा ॥ ९ ॥  
 ततस्तमुपसर्पन्ति गुणा राजसतामसाः ।  
 सात्त्विका वा यथायोगमानन्तर्यफलोदयम् ॥ १० ॥  
 ततः पश्यन्त्यसम्बुद्ध्या वातपित्तकफोचरान् ।  
 रजस्तमोगतैर्भावैस्तदप्याहुर्दुरत्ययम् ॥ ११ ॥  
 प्रसन्नैरिन्द्रियैर्यद्यत् संकल्पयति मानसम् ।  
 तत् तत् स्वप्नेऽप्युपगते मनो हृष्यन्निरिक्षते ॥ १२ ॥  
 व्यापकं सर्वभूतेषु वर्ततेऽप्रतिघं मनः ।  
 आत्मप्रभावात् तं विद्यात् सर्वा ह्यात्मनि देवताः ॥ १३ ॥  
 इति श्रीमहाभारते शान्तिपर्वणि मोक्षधर्मपर्वणि वाष्णेयाध्यात्मकथने षोडशाधिकद्विशततमोऽध्यायः ॥ २१६ ॥

मनस्यन्तर्हितं द्वारं देहमास्थाय मानुषम् ।  
 यद् यत् सदसदव्यक्तं स्वपित्यस्मिन्निदर्शनम् ।  
 सर्वभूतात्मभूतस्थं तमध्यात्मगुणं विदुः ॥ १४ ॥  
 लिप्सेत मनसा यश्च सकल्पादैश्वरं गुणम् ।  
 आत्मप्रसादं त विद्यात् सर्वा ह्यात्मनि देवताः ॥ १५ ॥  
 एवं हि तर्सा युक्तमर्कवत् तमसः परम् ।  
 त्रैलोक्यप्रकृतिर्देही तमसोऽन्ते महेश्वरः ॥ १६ ॥  
 तपो ह्यधिष्ठितं देवैस्तपोऽन्नमसुरैस्तमः ।  
 पतद् देवासुरैर्गुप्तं तदाहुर्ज्ञानलक्षणम् ॥ १७ ॥  
 सत्त्वं रजस्तमश्चेति देवासुरगुणान् विदुः ।  
 सत्त्वं देवगुणं विद्यादितरावासुरौ गुणौ ॥ १८ ॥  
 ब्रह्म तत् परमं ज्ञानममृतं ज्योतिरक्षरम् ।  
 ये विदुर्भावितात्मानस्ते यान्ति परमां गतिम् ॥ १९ ॥  
 हेतुमच्छक्यमाख्यातुमेतावज्ज्ञानचक्षुषा ।  
 प्रत्याहारेण वा शक्यमक्षरं ब्रह्म वेदितुम् ॥ २० ॥

## सप्तदशाधिकद्विशततमोऽध्यायः

परमात्मनो दृश्यवर्गस्य प्रकृतेः पुरुषस्य च सम्यग्ज्ञानान्मोक्ष इति प्रतिपादनं  
 परमात्मप्राप्तेरुपायान्तराणां च वर्णनम्

मीष्म उवाच

न स वेद परं ब्रह्म यो न वेद चतुष्टयम् ।  
 व्यक्ताव्यक्तं च यत् तत्त्वं सम्प्रोक्तं परमर्षिणा ॥ १ ॥  
 व्यक्तं मृत्युमुखं विद्यादव्यक्तममृतं पदम् ।  
 प्रवृत्तिलक्षणं धर्ममृषिर्नारायणोऽब्रवीत् ॥ २ ॥  
 तत्रैवावस्थितं सर्वं त्रैलोक्यं सचराचरम् ।  
 निवृत्तिलक्षणं धर्ममव्यक्तं ब्रह्म शाश्वतम् ॥ ३ ॥  
 प्रवृत्तिलक्षणं धर्मं प्रजापतिरथाब्रवीत् ।  
 प्रवृत्तिः पुनरावृत्तिर्निवृत्तिः परमा गतिः ॥ ४ ॥  
 तां गतिं परमामेति निवृत्तिपरमो मुनिः ।  
 ज्ञानतत्त्वपरो नित्यं शुभाशुभनिदर्शकः ॥ ५ ॥  
 तदेवमेतौ विज्ञेयाव्यक्तपुरुषावुभौ ।  
 अव्यक्तपुरुषाभ्यां तु यत् स्यादन्यन्महत्तरम् ॥ ६ ॥  
 तं विशेषमवेक्षेत विशेषेण विचक्षणः ।  
 अनाद्यन्तावुभावेतावलिङ्गौ चाप्युभावापि ॥ ७ ॥  
 उभौ नित्यावविचलौ महद्भयश्च महत्तरौ ।  
 सामान्यमेतदुभयोरिव ह्यन्यद्विशेषणम् ॥ ८ ॥  
 प्रकृत्या सर्गधर्मिण्या तथा त्रिगुणधर्मया ।  
 विपरीतमतो विद्यात् क्षेत्रज्ञस्य स्वलक्षणम् ॥ ९ ॥  
 प्रकृतेश्च विकाराणां द्रष्टारमगुणान्वितम् ।  
 अप्राप्तौ पुरुषावेतावलिङ्गत्वादसंहतौ ॥ १० ॥

संयोगलक्षणोत्पत्तिः कर्मणा गृह्यते यथा ।  
 करणैः कर्मनिवृत्तिः कर्ता यद् यद् विचेष्टते ।  
 कीर्त्यते शब्दसंज्ञाभिः कोऽहमेषोऽप्यसाविति ॥ ११ ॥  
 उष्णीषवान् यथा वल्लैस्त्रिभिर्भवति संवृतः ।  
 संवृतोऽयं तथा देही सत्त्वरजसतामसैः ॥ १२ ॥  
 तस्माच्चतुष्टयं वेद्यमेतैर्हेतुभिरावृतम् ।  
 यथासंज्ञो ह्ययं सम्यगन्तकाले न मुह्यति ॥ १३ ॥  
 श्रियं दिव्यामभिप्रेप्सुर्वर्षवान् मनसा शुचिः ।  
 शारीरैर्नियमैरुग्रैश्चरेन्निष्कल्मषं तपः ॥ १४ ॥  
 त्रैलोक्यं तपसा व्याप्तमन्तर्भूतेन भास्वता ।  
 सूर्यश्च चन्द्रमाश्चैव भासतस्तपसा दिवि ॥ १५ ॥  
 प्रकाशस्तपसो ज्ञानं लोके संशब्दितं तपः ।  
 रजस्तमोष्णं यत् कर्म तपसस्तत् स्वलक्षणम् ॥ १६ ॥  
 ब्रह्मचर्यमर्हिसा च शारीरं तप उच्यते ।  
 वाङ्मनोनियमः सम्यग्ज्ञानसं तप उच्यते ॥ १७ ॥  
 विधिज्ञेभ्यो द्विजातिभ्यो ग्राह्यमन्नं विशिष्यते ।  
 आहारनियमेनास्य पाप्मा शाम्यति रजसः ॥ १८ ॥  
 वैमनस्यं च विषये यान्त्यस्य करणानि च ।  
 तस्मात् तन्मात्रमादद्याद् यावदत्र प्रयोजनम् ॥ १९ ॥  
 अन्तकाले बलौत्कर्षाच्छनैः कुर्यादनातुरः ।  
 एवं युक्तेन मनसा ज्ञानं यदुपपद्यते ॥ २० ॥

रजोवर्ज्याऽप्ययं देही देहवाङ्मदवच्चरेत् ।  
 कार्यैरच्याहृतमतिर्वैराग्यात् प्रकृतौ स्थितः ॥ २१ ॥  
 आ देहादप्रमादाच्च देहान्ताद् विप्रमुच्यते ।  
 हेतुयुक्तः सदा सर्गो भूतानां प्रलयस्तथा ॥ २२ ॥  
 परप्रत्ययसर्गो तु नियतिर्नानुवर्तते ।  
 भावान्तप्रभवप्रज्ञा आसते ये विपर्ययम् ॥ २३ ॥  
 धृत्या देहान् धारयन्तो बुद्धिसक्षिसचेतसः ।  
 स्थानेभ्यो ध्वंसमानाश्च सूक्ष्मत्वात् तदुपासते ॥ २४ ॥  
 यथागमं च गत्वा वै बुद्ध्या तत्रैव बुद्धयते ।  
 देहान्तं कश्चिदन्वारेते भाषितात्मा निराश्रयम् ॥ २५ ॥  
 युक्तं धारणया सम्यक् सतः केचिदुपासते ।  
 अभ्यस्यन्ति परं देव विद्युत्संशब्दिताक्षरम् ॥ २६ ॥  
 अन्तकाले ह्युपासन्ते तपसा दग्धकिटिषाः ।  
 सर्व एते महात्मानो गच्छन्ति परमां गतिम् ॥ २७ ॥  
 सूक्ष्मं विशेषणं तेषामवेक्षेच्छास्वचक्षुषा ।  
 देहान्तं परमं विद्याद् विलुक्तमपरिग्रहम् ।  
 अन्तरिक्षादन्यतरं धारणासकमानसम् ॥ २८ ॥  
 मर्त्यलोकाद् विमुच्यन्ते विद्याससक्तचेतसः ।  
 ब्रह्मभूता विरजसस्तनो यान्ति परा गतिम् ॥ २९ ॥

एवमेकायनं धर्ममाहुर्वेदविदो जनाः ।  
 यथाज्ञानमुपासन्तः सर्वे यान्ति परां गतिम् ॥ ३० ॥  
 कषायवर्जितं ज्ञानं येषामुत्पद्यते चलम् ।  
 यान्ति तेऽपि पराल्लोकान् विमुच्यन्ते यथाबलम् ॥ ३१ ॥  
 भगवन्तमजं दिव्यं विष्णुमव्यक्तसंशितम् ।  
 भावेन यान्ति शुद्धा ये ज्ञानतृप्ता निराश्रयः ॥ ३२ ॥  
 ज्ञात्वाऽऽत्मस्थं हारिं चैव न निवर्तन्ति तेऽव्ययाः ।  
 प्राप्य तत् परमं स्थानं मोदन्तेऽक्षरमव्ययम् ॥ ३३ ॥  
 एतावदेतद् विज्ञानमेतदस्ति च नास्ति च ।  
 तृष्णाबद्धं जगत् सर्वं चक्रवत् परिवर्तते ॥ ३४ ॥  
 विसतन्तुर्यथैवायमन्तःस्थः सर्वतो विसे ।  
 तृष्णातन्तुरनाद्यन्तस्तथा देहगतः सदा ॥ ३५ ॥  
 सूच्या सूत्रं यथा वस्त्रं संसारयात वायकः ।  
 तद्वत् संसारसूत्रं हि तृष्णासूच्या निबद्धयते ॥ ३६ ॥  
 विकार प्रकृतिं चैव पुरुषं च सनातनम् ।  
 यो यथावद् विजानाति स वितृष्णां विमुच्यते ॥ ३७ ॥  
 प्रकाशं भगवान्तद्विषिर्नाशयणोऽमृतम् ।  
 भूतानामनुकम्पार्थं जगद् जगतो गतिः ॥ ३८ ॥

इति श्रीमहाभारते शान्तिपर्वणि मोक्षधर्मपर्वणि पाष्णैर्वाध्यात्मकथनं सप्तदशाधिकद्विंशततमोऽध्यायः ॥ २१७ ॥

## अष्टादशाधिकद्विंशततमोऽध्यायः

जनकस्य राजसभायां पञ्चशिखस्यागमनं तेन नास्तिकमतनिराकरणपूर्वकं शरीराद्  
 भिन्नस्यात्मनो नित्यसत्तायाः प्रतिपादनं च

युधिष्ठिर उवाच

केन वृत्तेन वृत्तज्ञ जनको मिथिलाधिपः ।  
 जगाम मोक्षं मोक्षज्ञो भोगानुत्सृज्य मानुषान् ॥ १ ॥

भीष्म उवाच

अत्राप्युदाहरन्तीममितिहामं पुरातनम् ।  
 येन वृत्तेन धर्मज्ञः स जगाम महत्सुखम् ॥ २ ॥  
 जनको जनदेवस्तु मिथिलायां जनाधिपः ।  
 और्ध्वदेहिकधर्माणामासीद् युक्तो विचिन्तनं ॥ ३ ॥  
 तस्य स्र शतमाचार्या वसन्ति सततं गृहे ।  
 दर्शयन्तः पृथग्धर्मान् नानाश्रमनिवासिनः ॥ ४ ॥  
 स तेषां प्रेत्यभावे च प्रेत्यजातौ विनिश्चये ।  
 आगमस्थः स भूयिष्ठमात्मतत्त्वे न तुप्यति ॥ ५ ॥  
 तत्र पञ्चशिखो नाम कापिलेयो महामुनिः ।  
 परिधावन् महीं कृत्स्नां जगाम मिथिलामथ ॥ ६ ॥  
 सर्वसंन्यासधर्माणां तत्त्वज्ञानविनिश्चये ।  
 सुपर्यवसितार्थश्च निर्द्वन्द्वो नष्टसंशयः ॥ ७ ॥  
 श्लेषीणामाहुरेकं तं यं कामानावृतं नृषु ।

शाश्वतं सुखमत्यन्तमन्विच्छन्तं सुदुर्लभम् ॥ ८ ॥  
 यमाहुः कपिलं सांख्याः परमर्षिं प्रजापतिम् ।  
 स मन्ये तेन रूपेण विस्मापर्यात हि स्वयम् ॥ ९ ॥  
 आसुरेः प्रथमं शिष्यं यमाहुश्चैरजीविनम् ।  
 पञ्चस्रोतसि यः सत्रमास्ते वर्षसहस्रिकम् ॥ १० ॥  
 तं समासीनमागम्य कापिलं मण्डल महत् ।  
 पञ्चस्रोतसि निष्णातः पञ्चरात्रविशारदः ॥ ११ ॥  
 पञ्चज्ञः पञ्चकृतपञ्चगुणः पञ्चशिखः स्मृतः ।  
 पुरुषावस्थमव्यक्तं परमार्थं न्यवेदयत् ॥ १२ ॥  
 इष्टसत्रेण संसिद्धो भूयश्च तपसाऽऽसुरिः ।  
 क्षेत्रक्षेत्रज्ञयोर्व्यक्तिं बुबुधे देवदर्शनः ॥ १३ ॥  
 यत् तदेकाक्षरं ब्रह्म नानारूपं प्रदृश्यते ।  
 आसुरिर्मण्डले तस्मिन् प्रतिपेदे तदव्ययम् ॥ १४ ॥  
 तस्य पञ्चशिखः शिष्यो मानुष्या पयसा भृतः ।  
 ब्राह्मणी कपिन्ना नाम काचिदासीत् कुटुम्बिनी ॥ १५ ॥  
 तस्याः पुत्रत्वमागम्य स्त्रियाः स पिबति स्तनौ ।  
 ततः स कापिलेयत्वं लेभे बुद्धिं च नैष्टिकीम् ॥ १६ ॥

एतन्मे भगवानाह कापिलेयस्य सम्भवम् ।  
 तस्य तत् कापिलेयत्वं सर्ववित्त्वमनुत्तमम् ॥ १७ ॥  
 सामान्यं जनकं ज्ञान्वा धर्मेशो ज्ञानमुत्तमम् ।  
 उपेत्य शतमाचार्यान् मोहशामास हेतुभिः ॥ १८ ॥  
 जनकस्त्वभिसंरक्तः कापिलेयानुदर्शनात् ।  
 उत्सृज्य शतमाचार्यान् पृष्टतोऽनुजगाम तम् ॥ १९ ॥  
 तस्मै परमकल्याय प्रणताय च धर्मतः ।  
 अब्रवीत् परमं मोक्षं यत् तत् सारंगोऽभिधीगते ॥ २० ॥  
 जातिनिर्वेदमुक्त्वा स कर्मनिर्वेदमब्रवीत् ।  
 कर्मनिर्वेदमुक्त्वा च सर्वनिर्वेदमब्रवीत् ॥ २१ ॥  
 यदर्थं धर्मसंसर्गः कर्मणां च फलोदयः ।  
 तमनाश्वासिकं मोहं विनाशि चलमधुवम् ॥ २२ ॥  
 दृश्यमाने विनाशे च प्रत्यक्षे लोकसाक्षिके ।  
 आगमात् परमस्तीति ब्रुवन्नपि पराजितः ॥ २३ ॥  
 अनात्मा ह्यात्मनो मृत्युः क्लेशो मृत्युर्जुरामयः ।  
 आत्मानं मन्यते मोहात् तदसम्यक् परं मतम् ॥ २४ ॥  
 अथ चेदेवमयस्ति यल्लोके नोपपद्यते ।  
 अजरोऽयममृत्युश्च राजासौ मन्यते यथा ॥ २५ ॥  
 अस्ति नास्तीति चाप्येतत् तस्मिन्नसति लक्षणे ।  
 किमधिप्राय तद् ब्रूयाल्लोकयात्राविनिश्चयम् ॥ २६ ॥  
 प्रत्यक्षं होतयोर्मूलं कृतान्तैतिह्ययोरपि ।  
 प्रत्यक्षेणागमो भिन्नः कृतान्तो वा न किञ्चन ॥ २७ ॥  
 यत्र यत्रानुमानेऽस्मिन् कृतं भावयतोऽपि च ।  
 नान्यो जीवः शरीरस्य नास्तिकानां मते स्थितः ॥ २८ ॥  
 रेतो घटकणीकायां घृतपाकाधिवासनम् ।  
 जातिः स्मृतिरयस्कान्तः सूर्यकान्तोऽम्बुभक्षणम् ॥ २९ ॥  
 प्रेतीभूतेऽत्ययश्चैव देवताद्युपयाचनम् ।  
 मृते कर्मनिवृत्तिश्च प्रमाणमिति निश्चयः ॥ ३० ॥  
 नन्वेते हेतवः सन्ति ये केचिन्मूर्तिसंस्थिताः ।  
 अमूर्तस्य हि मूर्तेन सामान्यं नोपपद्यते ॥ ३१ ॥  
 अविद्या कर्म तृष्णा च केचिदाहुः पुनर्भवे ।  
 कारणं लोभमोहौ तु दोषाणां तु निषेवणम् ॥ ३२ ॥  
 अविद्यां क्षेत्रमाहुर्हि कर्म बीजं तथा कृतम् ।  
 तृष्णा संजननं स्नेह एव तेषां पुनर्भवः ॥ ३३ ॥  
 तस्मिन् गूढे च दग्धे च भिन्ने मरणधर्मिणि ।  
 अन्योऽस्माज्जायते देहस्तमाहुः सत्त्वसंक्षयम् ॥ ३४ ॥  
 यदा स्वरूपतश्चान्यो जातितः शुभतोऽर्थतः ।

कथमस्मिन् स इत्येवं सर्वं वा म्यादसंहितम् ॥ ३५ ॥  
 पवं सति च का प्रीतिर्दानविद्यातपोबलैः ।  
 यदस्याचरितं कर्म भर्त्समन्यत् प्रपद्यते ॥ ३६ ॥  
 अपि ह्ययमिद्वैवान्यैः प्राक्कुर्तुःखितो भवेत् ।  
 सुखितो दुःखितो वापि दृश्यादृश्यविनिर्णयः ॥ ३७ ॥  
 तथा हि मुसलैर्हन्युः शरीरं तत् पुनर्भवेत् ।  
 पृथग्ज्ञानं यदन्यच्च येनैतन्नोपपद्यते ॥ ३८ ॥  
 ऋतुसंवत्सरौ निष्यः शीतोष्णोऽथ प्रियाप्रिये ।  
 यथातीतानि पश्यन्ति तादृशः सत्त्वसंक्षयः ॥ ३९ ॥  
 जरयाभिपरीतस्य मृत्युना च विनाशिनः ।  
 दुर्बलं दुर्बलं पूर्वं गृहस्येव विनश्यति ॥ ४० ॥  
 इन्द्रियाणि मनो वायुः शोणितं मांसमस्थि च ।  
 आनुपूर्व्या विनश्यन्ति स्वं धातुमुपयान्ति च ॥ ४१ ॥  
 लोकयात्राविघातश्च दानधर्मफलागमे ।  
 तदर्थं वेदशब्दाश्च व्ययहाराश्च लौकिकाः ॥ ४२ ॥  
 इति सम्यङ्मनस्येते बहवः सन्ति हेतवः ।  
 एतदस्तीदमस्तीति न किञ्चित्प्रतिदृश्यते ॥ ४३ ॥  
 तेषां विमृशतामेव तत् तत्समभिधावताम् ।  
 क्वचिच्चिद्विशते बुद्धिस्तत्र जीर्यति वृक्षवत् ॥ ४४ ॥  
 एवमर्थैरनर्थैश्च दुःखिताः सर्पजन्तवः ।  
 आगमैरपकृष्यन्ते हस्तिपैर्हस्तिनो यथा ॥ ४५ ॥

अर्थास्तथात्यन्तसुखावहांश्च

लिप्सन्त पते बहवो विशुष्काः ।

महत्तरं दुःखमनुप्रपन्ना

हित्वाऽऽमिषं मृत्युवशं प्रयान्ति ॥ ४६ ॥

विनाशिनो ह्यधुवजीवितस्य

किं बन्धुभिर्भिन्नपरिग्रहैश्च ।

विहाय यो गच्छति सर्वमेव

अणेन गत्वा न निवर्तते च ॥ ४७ ॥

भूव्योमतोयानलवायवोऽपि

सदा शरीरं प्रतिपालयन्ति ।

उत्तीदमालक्ष्य रतिः कुतो भवेद्

विनाशिनोऽप्यस्य न शर्म विद्यते ॥ ४८ ॥

इदमनुपधिवाक्यमच्छलं

परमनिरामयमात्मसाक्षिकम् ।

नरपतिरभिधीक्ष्य विस्मितः

पुनरनुयोक्तुमिदं प्रचक्रमे ॥ ४९ ॥

## एकोनविंशत्यधिकद्विशततमोऽध्यायः

पञ्चशिखेन मोक्षतत्त्वस्य विवेचनं भगवता विष्णुना जनकवंशप्रसूतस्य मिथिलापतेर्जन-  
देवस्य परीक्षणं तस्मै वरप्रदानं च

भीष्म उवाच

जनको जनदेवस्तु ज्ञापितः परमर्षिणा ।  
पुनरेवानुपप्रच्छ साम्पराये भवाभवौ ॥ १ ॥

जनक उवाच

भगवन् यदि न प्रेत्य संज्ञा भवति कस्यचित् ।  
एवं सति किमज्ञानं ज्ञानं वा किं करिष्यति ॥ २ ॥  
सर्वमुच्छेदनिष्ठं स्यात् पश्य चैतद् द्विजोत्तम ।  
अप्रमत्तः प्रमत्तो वा किं विशेषं करिष्यति ॥ ३ ॥  
असंसर्गो हि भूतेषु संसर्गो वा विनाशिषु ।  
कस्मै क्रियेत कल्प्येत निश्चयः कोऽत्र तत्त्वतः ॥ ४ ॥

भीष्म उवाच

तमसा हि प्रतिच्छन्नं विभ्रान्तमिव चानुरम् ।  
पुनः प्रशमयन् वाक्यैः कविः पञ्चशिखोऽब्रवीत् ॥ ५ ॥  
उच्छेदनिष्ठा नेहास्ति भावनिष्ठा न विद्यते ।  
अयं ह्यपि समाहारः शरीरेन्द्रियचेतसाम् ।  
वर्तते पृथगन्योन्यमप्यपाश्रित्य कर्मसु ॥ ६ ॥  
धातवः पञ्च भूतेषु खं वायुर्ज्योतिषो धरा ।  
ते स्वभावेन तिष्ठन्ति वियुज्यन्ते स्वभावतः ॥ ७ ॥  
आकाशोवायुरूष्मा च स्नेहो यश्चापि पार्थिवः ।  
एष पञ्चसमाहारः शरीरमपि नैकधा ॥ ८ ॥  
ज्ञानमूष्मा च वायुश्च त्रिविधः कार्यसंग्रहः ।  
इन्द्रियाणीन्द्रियार्थाश्च स्वभावश्चेतना मनः ।  
प्राणापानौ विकारश्च धातवश्चात्र निःसृताः ॥ ९ ॥  
श्रवणं स्पर्शनं जिह्वा दृष्टिर्नासा तथैव च ।  
इन्द्रियाणीति पञ्चैते चित्तपूर्वं गता गुणाः ॥ १० ॥  
तत्र विज्ञानसंयुक्ता त्रिविधा चेतना ध्रुवा ।  
सुखदुःखेति यामाहुरदुःखामसुखेति च ॥ ११ ॥  
शब्दः स्पर्शं च रूपं च रसो गन्धश्च मूर्तयः ।  
एते ह्यामरणात् पञ्च षड्गुणा ज्ञानसिद्धये ॥ १२ ॥  
तेषु कर्मविसर्गश्च सर्वतत्त्वार्थनिश्चयः ।  
तमाहुः परमं शुक्रं बुद्धिरित्यव्ययं महत् ॥ १३ ॥  
इमं गुणसमाहारमात्मभावेन पश्यतः ।  
असम्यग्दर्शनैर्दुःखमनन्तं नोपशाम्यति ॥ १४ ॥  
अनात्मेति च यद् दृष्टं तेनाहं न ममेत्यपि ।  
वर्तते किमधिष्ठानात् प्रसक्ता दुःखसंसृतिः ॥ १५ ॥  
अत्र सम्यग्बोधो नाम त्यागशास्त्रमनुत्तमम् ।  
शृणु यत् तव मोक्षाय भाष्यमाणं भविष्यति ॥ १६ ॥  
त्याग एव हि सर्वेषां युक्तानामपि कर्मणाम् ।

नित्यं मिथ्याविनीतानां क्लेशो दुःखवहो मतः ॥ १७ ॥  
द्रव्यत्यागे तु कर्माणि भोगत्यागे व्रतान्यपि ।  
सुखत्यागे तपो योगं सर्वत्यागे समापना ॥ १८ ॥  
तस्य मार्गोऽयमद्वैधः सर्वत्यागस्य दर्शितः ।  
विप्रहाणाय दुःखस्य दुर्गतिस्त्वन्यथा भवेत् ॥ १९ ॥  
पञ्चज्ञानेन्द्रियाण्युक्त्वा मनःषष्ठानि चेतसि ।  
बलषष्ठानि वक्ष्यामि पञ्चकर्मेन्द्रियाणि तु ॥ २० ॥  
हस्तौ कर्मेन्द्रियं ज्ञेयमथ पादौ गतीन्द्रियम् ।  
प्रजनानन्दयोः शोफो निसर्गो पायुरिन्द्रियम् ॥ २१ ॥  
वाक् च शब्दविशेषार्थमिति पञ्चान्वितं विदुः ।  
एवमेकादशैतानि बुद्ध्याऽऽशु विसृजेन्मनः ॥ २२ ॥  
कर्णौ शब्दश्च चित्तं च त्रयः श्रवणसंग्रहे ।  
तथा स्पर्शं तथा रूपे तथैव रसगन्धयोः ॥ २३ ॥  
एवं पञ्चत्रिका ह्येते गुणास्तदुपलब्धये ।  
येनायं त्रिविधो भावः पर्यायात् समुपस्थितः ॥ २४ ॥  
सात्त्विको राजसश्चापि तामसश्चापि ते त्रयः ।  
त्रिविधा वेदना येषु प्रसृताः सर्वसाधनाः ॥ २५ ॥  
प्रहर्षः प्रीतिरानन्दः सुखं संशान्तचित्तता ।  
अकुतश्चित् कुतश्चिद् वा चिन्तितः सात्त्विको गुणः ॥ २६ ॥  
अतुष्टिः परितापश्च शोको लोभस्तथाक्षमा ।  
लिङ्गानि रजसस्तानि दृश्यन्ते हेत्वहेतुतः ॥ २७ ॥  
अविवेकस्तथा मोहः प्रमादः स्वप्नतन्द्रिता ।  
कथंचिदपि वर्तन्ते विविधास्तामसा गुणाः ॥ २८ ॥  
अत्र यत् प्रीतिसंयुक्तं काये मनसि वा भवेत् ।  
वर्तते सात्त्विको भाव इत्यपेक्षेत तत् तथा ॥ २९ ॥  
यत् त्वसंतोषसंयुक्तमप्रीतिकरमात्मनः ।  
प्रवृत्तं रज इत्येवं ततस्तदपि चिन्तयेत् ॥ ३० ॥  
अथ यन्मोहसंयुक्तं काये मनसि वा भवेत् ।  
अप्रतर्क्यमविज्ञेयं तमस्तदुपधारयेत् ॥ ३१ ॥  
श्रोत्रं व्योमाश्रितं भूतं शब्दः श्रोत्रं समाश्रितः ।  
नोभयं शब्दविज्ञाने विज्ञानस्येतरस्य वा ॥ ३२ ॥  
एवं त्वक्चक्षुषी जिह्वा नासिका चेति पञ्चमी ।  
स्पर्शं रूपे रसे गन्धे तानि चेतो मनश्च तत् ॥ ३३ ॥  
स्वकर्मयुगपद्भावो दशस्वेतेषु तिष्ठति ।  
चित्तमेकादशं विद्धि बुद्धिर्द्वादशमी भवेत् ॥ ३४ ॥  
तेषामयुगपद्भाव उच्छेदो नास्ति तामसे ।  
आस्थितो युगपद्भावो व्यवहारः स लौकिकः ॥ ३५ ॥  
इन्द्रियाण्यपि सूक्ष्माणि दृष्ट्वा पूर्वश्रुतागमात् ।  
चिन्तयन्नानुपयैति त्रिभिरेवान्वितो गुणैः ॥ ३६ ॥

यत् तमोपहतं चित्तमाशु संहारमधुवम् ।  
 करोत्युपरमं काये तदाहुस्तामसं बुधाः ॥ ३७ ॥  
 यद् यदागमसंयुक्तं न कृच्छ्रमनुपश्यति ।  
 अथ तत्राप्युपादत्ते तमोऽव्यक्तमिवानृतम् ॥ ३८ ॥  
 एवमेष प्रसंख्यातः स्वकर्मप्रत्ययो गुणः ।  
 कथञ्चिद् वर्तते सम्यक् केषांचिद् वा निवर्तते ॥ ३९ ॥  
 एतदाहुः समाहारं क्षेत्रमध्यात्मचिन्तकाः ।  
 स्थितो मनसि यो भावः स वै क्षेत्रज्ञ उच्यते ॥ ४० ॥  
 एवं सति क उच्छेद्ः शाश्वतो वा कथं भवेत् ।  
 स्वभावाद् वर्तमानेषु सर्वभूतेषु हेतुतः ॥ ४१ ॥  
 यथार्णवगता नद्यो व्यकीर्जहति नाम च ।  
 नदाश्च ता नियच्छन्ति तादृशः सत्त्वसंक्षयः ॥ ४२ ॥  
 एवं सति कुतः संज्ञा प्रेत्यभावे पुनर्भवेत् ।  
 प्रतिसम्मिश्रिते जीवेऽगृह्यमाणे च सर्वतः ॥ ४३ ॥

इमां च यो वेद् विमोक्षबुद्धि-  
 मात्मानमन्विच्छति चाप्रमत्तः ।  
 न लिप्यते कर्मफलैरनिष्टैः  
 पत्रं बिसस्येव जलेन सिकम् ॥ ४४ ॥  
 इदं हि पार्श्वैर्बहुभिर्विमुक्तः  
 प्रजानिमित्तरपि दैवतैश्च ।  
 यदा ह्यसौ सुखदुःखे जहाति  
 मुक्तस्तदाश्रयां गतिमेत्यलिङ्गः ॥ ४५ ॥

श्रुतिप्रमाणागममङ्गलैश्च  
 शेते जरामृत्युभयादभीतः ।  
 क्षीणे च पुण्ये विगते च पापे  
 ततो निमित्ते च फले विनष्टे ।  
 अलेपमाकाशमलिङ्गमेव-  
 मास्थाय पश्यन्ति महत्यसक्ताः ॥ ४६ ॥  
 यथोर्णनाभिः परिवर्तमान-  
 स्तन्तुक्ष्ये तिष्ठति पात्यमानः ।  
 तथा विमुक्तः प्रजहाति दुःखं  
 विध्वंसते लोष्ट इवाद्रिमृच्छन् ॥ ४७ ॥  
 यथा रुरुः शृङ्गमथो पुराणं  
 हित्वा त्वचं वाप्युरगो यथा च ।  
 विहाय गच्छत्यनवेक्षमाण-  
 स्तथा विमुक्तो विजहाति दुःखम् ॥ ४८ ॥  
 द्रुमं यथा वाप्युदके पतन्त-  
 मुत्सृज्य पक्षी निपतत्यसक्तः ।  
 तथा ह्यसौ सुखदुःखे विहाय  
 मुक्तः पराद्भ्यां गतिमेत्यलिङ्गः ॥ ४९ ॥

भीष्म उवाच

अपि च भवति मैथिलेन गीतं  
 नगरमुपाहितमग्निनाभिर्वीक्ष्य ।

न खलु मम हि दह्यतेऽत्र किञ्चित्  
 स्वयमिदमाह किल स भूमिपालः ॥ ५० ॥  
 इदममृतपदं निशम्य राजा  
 स्वयमिह पञ्चशिखेन भाष्यमाणम् ।  
 निखिलमभिसमीक्ष्य निश्चितार्थः  
 परमसुखी विजहार वीतशोकः ॥ ५१ ॥  
 इमं हि यः पठति विमोक्षनिश्चयं  
 महीपते सततमवेक्षते तथा ।  
 उपद्रवान् नानुभवत्यदुःखितः  
 प्रमुच्यते कपिलमिवैत्य मैथिलः ॥ ५२ ॥

( श्रूयतां नृपशार्दूल यदर्थं दीपिता पुरा ।  
 वह्निना दीपिता सा तु तन्मे शृणु महामते ॥  
 जनको जनदेवस्तु कर्माण्याधाय चात्मनि ।  
 सर्वभावमनुप्राप्य भावेन विचचार सः ॥  
 यजन ददंस्तथा जुह्वन् पालयन् पृथिवीमिमाम् ।  
 अध्यात्मविन्महाप्राज्ञस्तन्मयत्वेन निष्ठितः ॥  
 स तस्य हृदि संकल्पं ज्ञातुमैच्छत् स्वयं प्रभुः ।  
 सर्वलोकाधिपस्तत्र द्विजरूपेण संयुतः ॥  
 मिथिलायां महाबुद्धिर्व्यलीकं किञ्चिदाचरन् ।  
 स गृहीत्वा द्विजश्रेष्ठैर्नृपाय प्रतिवेदितः ॥  
 अपराधं समुद्दिश्य तं राजा प्रत्यभाषत ॥

जनक उवाच

न त्वां ब्राह्मण दण्डेन नियोक्ष्यामि कथंचन ।  
 मम राज्याद् विनिर्गच्छथावत् सीमा भुवो मम ॥  
 इत्युक्तः स तथा तेन मैथिलेन द्विजोत्तमः ।  
 अब्रवीत् तं महात्मानं राजानं मन्त्रिभिवृतम् ॥  
 त्वमेवं पद्मनाभस्य नित्यं पक्षपदाहितः ।  
 अहो सिद्धार्थरूपोऽसि गमिष्ये स्वस्ति तेऽस्तु वै ॥  
 इत्युक्त्वा प्रययौ विप्रस्तज्जिज्ञासुर्द्विजोत्तमः ।  
 अदहच्चाग्निना तस्य मिथिलां भगवान् स्वयम् ॥  
 प्रदीप्यमानां मिथिलां दृष्ट्वा राजा न कम्पितः ।  
 जनैः स परिपृष्टस्तु वाक्यमेतदुवाच ह ॥  
 अनन्तं बत मे वित्तं भाव्यं मे नास्ति किञ्चन ।  
 मिथिलायां प्रदीप्तायां न मे किञ्चन दह्यते ॥  
 तदस्य भाषमाणस्य श्रुत्वा श्रुत्वा हृदि स्थितम् ।  
 पुनः संजीवयामास मिथिलां तां द्विजोत्तमः ॥  
 आत्मानं दर्शयामास वरं चास्मै ददौ पुनः ।  
 धर्मं तिष्ठतु सद्भावो बुद्धिस्तेऽर्थे नराधिप ॥  
 सत्ये तिष्ठस्व निर्विण्णः स्वस्ति तेऽस्तु ब्रजाम्यहम् ।  
 इत्युक्त्वा भगवांश्चैनं तत्रैवान्तरधीयत ।  
 एतत् ते कथितं राजन् किं भूयः श्रोतुमिच्छसि ॥

## विंशत्यधिकद्विशततमोऽध्यायः

श्वेतकेतुना सह सुवर्चलाया विवाहः, दम्पत्योरध्यात्मविषयकः संवादो गार्हस्थ्यधर्म  
पालयतोरेव तयोः परमात्मप्राप्तिः, दमस्य महिम्नो वर्णनं च

युधिष्ठिर उवाच

अस्ति कश्चिद् यदि विभो सदारो नियतो गृहे ।  
अतीतसर्वसंसारः सर्वद्वन्द्वविध्वजितः ॥  
तं मे ब्रूहि महाप्राज्ञ दुर्लभः पुरुषो महान् ।

भीष्म उवाच

शृणु राजन् यथावृत्तं यन्मां त्वं पृष्टवानसि ।  
इतिहासमिमं शुद्ध संसारभयभेषजम् ॥  
देवलो नाम विप्रर्षिः सर्वशास्त्रार्थकोविदः ।  
क्रियावान् धार्मिको नित्यं देवब्राह्मणपूजकः ॥  
सुता सुवर्चला नाम तस्य कल्याणलक्षणा ।  
नातिह्रस्वा नातिकृशा नातिदीर्घा यशस्विनी ॥  
प्रदानसमयं प्राप्ता पिता तस्य ह्यचिन्तयत् ॥  
अस्याः पतिः कुतो वेति ब्राह्मणः श्रोत्रियः परः ।  
विद्वान् विप्रो ह्यकुटुम्बः प्रियवादी महातपाः ॥  
इत्येवं चिन्तयानं तं रहस्याह सुवर्चला ।  
अन्धाय मां महाप्राज्ञ देह्यनन्धाय वै पितः ।  
पवं स्मर सदा विद्वान् ममेदं प्रार्थितं मुने ॥

पितोवाच

न शक्यं प्रार्थितं वत्से त्वयाद्य प्रतिभाति मे ।  
अन्धतानन्धता चेति विकारो मम जायते ॥  
उन्मत्तेवाशुभं वाक्यं भापसे शुभलोचने ।

सुवर्चलोवाच

नाहमुन्मत्तभूताद्य बुद्धिपूर्वं ब्रवीमि ते ।  
विद्यते चेत् पतिस्तादृक् स मां भरति वेदवित् ॥  
येभ्यस्त्वं मन्यसे दातुं मामिहानय तान् द्विजान् ।  
तादृशं तं पतिं तेषु वरयिष्ये यथातथम् ॥  
तथेति चोक्त्वा तां कन्यामृषिः शिष्यानुवाच ह ।  
ब्राह्मणान् वेदसम्पन्नान् योनिगोत्रविशोधितान् ।  
मातृतः पितृतः शुद्धाशुद्धानाचारतः शुभान् ।  
अरोगान् बुद्धिसम्पन्नाञ्शीलसत्त्वगुणान्वितान् ॥  
असंकीर्णांश्च गोत्रेषु वेदव्रतसमन्वितान् ।  
ब्राह्मणान् स्नातकाञ्शीघ्रं मातापितृसमन्वितान् ॥  
निवेष्टुकामान् कन्यां मे दृष्ट्वाऽऽनयत शिष्यका ।  
तच्छ्रुत्वा त्वरिताः शिष्या ह्यश्रमेषु ततस्ततः ।  
ग्रामेषु च ततो गत्वा ब्राह्मणेभ्यो न्यवेदयन् ॥  
ऋषेः प्रभावं मत्वा ते कन्यायाश्च द्विजोत्तमाः ।  
अनेकमुनयो राजन् सम्प्राप्ता देवलाश्रमम् ॥  
अनुमान्य यथान्यायं मुनीन् मुनिकुमारकान् ।

अभ्यर्च्य विधिवत् तत्र कन्यामाह पिता महान् ॥  
एतेऽपि नयो वत्से स्वपुत्रैकमता इह ।  
वेदवेदाङ्गसम्पन्नाः कुर्त्तानाः शीलसम्मताः ॥  
येऽमी तेषु वरं भद्रे त्वमिच्छसि महाव्रतम् ।  
तं कुमारं वृणीष्वद्य तरमै दास्याम्यहं गुभे ॥  
तथेति चोक्त्वा कल्याणां तप्तहेमनिभा तदा ।  
सर्वलक्षणसम्पन्ना वाक्यमाह यशस्विनी ॥  
विप्राणां समितीर्दृष्ट्वा प्रणिपत्य तपोधनान् ।  
मुत्सरेऽग्रे वा ।

यद्यस्ति समितौ विप्रो ह्यन्धोऽन्धः प्र. स्व मे ३२ ॥  
तच्छ्रुत्वा मुनयस्तत्र वाक्षमाणाः परस्परम् ।  
नोचुर्विप्रा महाभागाः कन्यां मत्वा ह्यवेदिकाभू ॥  
कुत्सयित्वा मुनि तत्र मनसा मुनिसत्तमाः ॥  
यथागतं ययुः क्रुद्धा नानादशनिवासिनः ।  
कन्या च सस्थिता तत्र पितृवेश्मनि भामिनी ॥  
ततः कदाचिद् ब्रह्मण्यो विद्वान् न्यायविशारदः ।  
ऊहापोहविधानज्ञो ब्रह्मचर्यसमन्वितः ॥  
वेदविद् वेदतत्त्वज्ञः क्रियाकल्पविशारदः ।  
आत्मतत्त्वविभागज्ञः पितृमान् गुणसागरः ॥  
श्वेतकेतुरिति ख्यातः श्रुत्वा वृत्तान्तमादरात् ।  
कन्यार्थं देवलं चापि शीघ्रं तत्रागतोऽभवत् ॥  
उद्दालकसुतं दृष्ट्वा श्वेतकेतुं महाव्रतम् ।  
यथान्यायं च सम्पूज्य देवलः प्रत्यभापत ॥  
कन्ये एष महाभाग प्राप्तो ऋषिकुमारकः ।  
वरयैनं महाप्राज्ञं वेदवेदाङ्गपारगम् ॥  
तच्छ्रुत्वा कुपिता कन्या ऋषिपुत्रमुदैक्षत ।  
तां कन्यामाह विप्रर्षिः सोऽहं भद्रे समागतः ॥  
अन्धोऽहमत्र तत्त्वं हि तथा मन्ये च सर्वदा ।  
विशालनयनं विद्धि तथा मां हीनसंशयम् ॥  
वृणीष्व मां वरारोहे भजे च त्वामनिन्दिते ।  
येनेदं वीक्षते नित्यं वृणोति स्पृशतेऽथ वा ॥  
घ्रायते वकि सततं येनेदं रसने पुनः ।  
येनेदं मन्यते तत्त्व येन बुध्यति वा पुनः ॥  
न चक्षुर्विद्यते होतत् स वै भूतान्ध उच्यते ।  
यस्मिन् प्रवर्तते चेदं पश्यन् वृणुष्व न स्पृशन्नपि ॥  
जिघ्रंश्च रसयंस्तद्वद् वर्तते येन चक्षुषा ।  
तन्मे नास्ति ततो ह्यन्धो वृणु भद्रेऽद्य मामतः ॥  
लोकदृष्ट्या करोमीह नित्यनैमित्तिकादिकम् ।  
आत्मदृष्ट्या च तत् सर्वं विलिप्यामि च नित्यशः ॥



स्थितोऽहं निर्भरः शान्तः कार्यकारणभावनः ।  
अविद्यया तरन् मृत्युं विद्यया तं तथामृतम् ॥  
यथाप्राप्तं तु संदृश्य वसामीह विमत्सरः ।  
क्रीते व्यवसितं भद्रे भर्ताहं ते वृणीष्व माम् ॥  
ततः सुवर्चला दृष्ट्वा प्राह तं द्विजसत्तमम् ।

सुवर्चलोवाच

मनसासि वृतो विद्वज्ज्योषकर्ता पिता मम ।  
वृणीष्व पितरं मह्यमेव वेदविधिक्रमः ॥

भीष्म उवाच

तद् विज्ञाय पिता तस्या देवलो मुनिसत्तमः ।  
श्वेतकेतुं च सम्पूज्य तथैवोद्दालकेन तम् ॥  
मुनीनामग्रतः कन्यां प्रददौ जलपूर्वकम् ।  
उदाहरन्ति वै तत्र श्वेतकेतुं निरीक्ष्य तम् ॥  
हृत्पुण्डरीकनिलयः सर्वभूतात्मको हरिः ।  
श्वेतकेतुस्वरूपेण स्थितोऽसौ मधुसूदनः ॥

देवल उवाच

प्रीयतां माधवा दवः पत्नी चैर्यं सुता मम ।  
प्रतिपादयामि ते कन्यां सहधर्मचरी शुभाम् ॥

भीष्म उवाच

इत्युक्त्वा प्रददौ तस्मै देवलां मुनिपुङ्गवः ।  
प्रतिगृह्य च तां कन्यां श्वेतकेतुर्महायशाः ॥  
उपयम्य यथान्यायमन्नं कृत्वा यथाविधि ।  
समाप्य तन्त्रं मुनिभिर्वैवाहिकमनुत्तमम् ॥  
सगार्हस्थ्यं वसन् धीमान् भार्यां तामिदमब्रवात् ॥

श्वेतकेतुरुवाच

यानि चोक्तानि वेदेषु तत् सर्वं कुरु शोभने ।  
मया सह यथान्यायं सहधर्मचरी मम ॥  
अहमित्येव भावेन स्थिताऽहं त्वं तथैव च ।  
तस्मात् कर्माणि कुर्वाथाः कुर्यां ते च ततः परम् ॥  
न ममेति च भावेन ज्ञानाग्निनिलयेन च ।  
अनन्तरं तथा कुर्यास्तानि कर्माणि भस्मसात् ॥  
एवं त्वया च कर्तव्यं सर्वदादुर्भंगा मया ।  
यद् यदाचरति श्रेष्ठः तत् तदेवतरो जनः ॥  
तस्माल्लोकस्य सिद्धयर्थं कर्तव्यं चात्मसिद्धये ॥

भीष्म उवाच

उक्तवैवं स महाप्राज्ञः सर्वज्ञानैकभाजनः ।  
पुत्रानुत्पाद्य तस्यां च यज्ञैः संतर्प्य देवताः ॥  
आत्मयोगपरो नित्यं निर्द्वन्द्वो निष्परिग्रहः ।  
भार्यां तां सदृशां प्राप्य बुद्धिं क्षेत्रज्ञयोरिव ।  
लोकमन्यमनुप्राप्ता भार्या भर्ता तथैव च ॥  
साक्षिभूतौ जगत्यांसिश्चरमाणौ मुदान्वितौ ।  
ततः कदाचिद् भर्तारं श्वेतकेतुं सुवर्चला ।

पप्रच्छ को भवानत्र ब्रूहि मे तद् द्विजोत्तम ।  
तामाह भगवान् वाग्मी त्वया ज्ञातो न संशयः ॥  
द्विजोत्तमेति मामुक्त्वा पुनः कमनुपृच्छसि ।  
सा तमाह महात्मानं पृच्छामि हृदि शायिनम् ॥  
तच्छ्रुत्वा प्रत्युवाचैनां स न वक्ष्यति भामिनि ।  
नामगोत्रसमायुक्तमात्मानं मन्यसे यदि ।  
तन्मिथ्या गोत्रसद्भावे वर्तते देहबन्धनम् ॥  
अहमित्येष भावोऽत्र त्वयि चापि समाहितः ।  
त्वमप्यहमहं सर्वमहमित्येव वर्तते ॥  
नात्र तत् परमार्थं वै किमर्थमनुपृच्छसि ॥  
ततः प्रहस्य सा दृष्ट्वा भर्तारं धर्मचारिणी ।  
उवाच वचनं काले स्मयमाना तदा नृप ॥

सुवर्चलोवाच

किमनेकप्रकारेण विरोधेन प्रयोजनम् ।  
क्रियाकलापैर्ब्रह्मर्षे ज्ञाननष्टोऽसि सर्वदा ॥  
तन्मे ब्रूहि महाप्राज्ञ यथाहं त्वामनुव्रता ॥

श्वेतकेतुरुवाच

यद् यदाचरति श्रेष्ठः तत् तदेवतरो जनः ।  
वर्तते तेन लोकोऽयं संकीर्णश्च भविष्यति ॥  
संकीर्णं च तथा धर्मं वर्णसकरमेति च ।  
संकरे च प्रवृत्ते तु मात्स्यो न्यायः प्रवर्तते ॥  
तदनिष्टं हरेर्भद्रे धातुरस्य महात्मानः ।  
परमेश्वरसंकीडा लोकसृष्टिरियं शुभे ॥  
यावत् पांसव उद्दिष्टास्तावत्योऽस्य विभूतयः ।  
तावत्यश्चैव मायास्तु तावत्योऽस्याश्च शक्तयः ॥  
एवं सुगह्वरे मुक्तो यत्र मे तद्भवाभवम् ।  
छित्त्वा ज्ञानासिना गच्छत् स विद्वान् स च मे प्रियः ॥  
सोऽहमेव न सदेहः प्रतिज्ञा इति तस्य वै ॥  
यं मूढास्तं दुरात्मानो धर्मसकरकारकाः ।  
मर्यादाभेदका नीचा नरके यान्ति जन्तवः ।  
आसुरी यानिमापन्ना इति देवानुशासनम् ॥  
भगवत्या तथा लोके रक्षितव्यं न संशयः ।  
मर्यादालोकरक्षार्थमेवमसि तथा स्थितः ॥

सुवर्चलोवाच

शब्दः कोऽत्र इति ख्यातस्तथार्थश्च महामुने ।  
आकृत्यापि तयोर्ब्रूहि लक्षणेन पृथक् पृथक् ॥

श्वेतकेतुरुवाच

व्यत्ययेन च वर्णानां परिवादकृतो हि यः ।  
स शब्द इति विज्ञेयस्तन्निपातोऽर्थ उच्यते ॥

सुवर्चलोवाच

शब्दार्थयोर्हि सम्बन्धस्त्वनयोरस्ति वा न वा ।  
तन्मे ब्रूहि यथात्त्वं शब्दस्थानेऽर्थ एव चेत् ॥

श्वेतकेतुरुवाच

शब्दार्थयोर्न चैवास्ति सम्बन्धोऽत्यन्त एव हि ।  
पुष्करे च यथा तोयं तथास्तीति च वेत्थ तत् ॥

सुवर्चलोवाच

अर्थे स्थितिर्हि शब्दस्य नान्यथा च स्थितिर्भवेत् ।  
विद्यते चेन्महाप्राज्ञ विनार्थं ब्रूहि सत्तम ॥

श्वेतकेतुरुवाच

स संसर्गोऽतिमात्रस्तु वाचकत्वेन वर्तते ।  
अस्ति चेद् वर्तते नित्यं विकारोऽन्वयणेन वै ॥

सुवर्चलोवाच

शब्दस्थानोऽत्र इत्युक्तस्तथार्थ इति मेकृतम् ।  
अर्थास्थितो न तिष्ठेच्च विरूढमिह भाषितम् ॥

श्वेतकेतुरुवाच

न विकूलोऽत्र कथितो नाकाशं हि विना जगत् ।  
सम्बन्धस्तत्र नास्त्येव तद्भदित्येष मन्यताम् ॥

सुवर्चलोवाच

सदाहङ्कारशब्दोऽयं व्यक्तमात्मनि संश्रितः ।  
न वाचस्तत्र वर्तन्ते इति मिथ्या भविष्यति ॥

श्वेतकेतुरुवाच

अहंशब्दो ह्यहंभावो नात्मभावे शुभ्रवते ।  
न वर्तन्ते परेऽचिन्त्ये वाचः सगुणलक्षणाः ॥  
मुण्मये हि घटे भावस्तादृग्भाव इहेष्यते ।  
अयं भावः परेऽचिन्त्ये ह्यात्मभावो यथा च तत् ॥  
अहं त्वमेतदित्येव परे संकल्पना मया ।  
तस्माद् वाचो न वर्तन्त इति नैव विरुध्यते ॥  
तस्माद् वामेन वर्तन्ते मनसा भीरु सर्वशः ।  
यथाकाशगतं विश्वं संसक्तमिव लक्ष्यते ॥  
संसर्गो सति सम्बन्धात् तद् विकारं भविष्यति ।  
अनाकाशगतं सर्वं विकारे च सदा गतम् ॥  
तद् ब्रह्म परमं शुद्धमनौपस्यं न शक्यते ।  
न दृश्यते तथा तच्च दृश्यते च मतिर्मम ॥

सुवर्चलोवाच

निर्विकारं ह्यमूर्तिं च निरयं सर्वगं तथा ।  
दृश्यते च वियन्नित्यं दृगात्मा तेन दृश्यते ॥

श्वेतकेतुरुवाच

त्वच्चा स्पृशति वै वायुमाकाशस्थं पुनः पुनः ।  
तत्स्थं गन्धं तथाऽऽप्नोति ज्योतिः पश्यति चक्षुषा ॥  
तमोरश्मिगणश्चैव मेघजालं तथैव च ।  
वर्षं तारागणं चैव नाकाशं दृश्यते पुनः ॥  
आकाशस्याप्यथाकाशं सद्रूपमिति निश्चितम् ।  
तदर्थं कल्पिता ह्येते तत् सत्यो विष्णुरेव च ॥  
यानि नामानि गौणानि ह्युपचारात् परात्मनि ।

न चक्षुषा न मनसा न चान्येन परो विभुः ॥  
चिन्त्यते सूक्ष्मया बुद्ध्या वाचा वक्तुं न शक्यते ।  
एतत् प्रपञ्चमखिलं तस्मिन् सर्वं प्रतिष्ठितम् ।  
महाघटोऽल्पकश्चैव यथा मह्यां प्रतिष्ठितौ ॥  
न च ह्यी न पुमांश्चैव तथैव न नपुंसकः ।  
केवलज्ञानमात्रं तत् तस्मिन् सर्वं प्रतिष्ठितम् ॥  
भूमिसंस्थानयोगेन वस्तुसंस्थानयोगतः ।  
रसभेदा यथा तोये प्रकृत्यामात्मनस्तथा ॥  
तद्वाक्यस्मरणान्नित्यं तृप्तिं वारि पिबन्निव ।  
प्राप्नोति ज्ञानमखिलं तेन तत् सुखमेधते ॥

सुवर्चलोवाच

अनेन साध्यं किं स्याद् वै शब्देनेति मतिर्मम ।  
वेदगम्यः परोऽचिन्त्य इति पौराणिका विदुः ॥  
निरर्थको यथा लोके तद्भूत् स्यादिति मे मतिः ।  
निरीक्ष्यैवं यथान्यायं वक्तुमर्हसि मेऽनघ ॥

श्वेतकेतुरुवाच

वेदगम्यं परं शुद्धमिति सत्या परा श्रुतिः ।  
व्याहृत्या नैतदित्याह व्युपलिङ्गे च वर्तते ॥  
निरर्थको न चैवास्ति शब्दो लौकिक उत्तमे ।  
अनन्वयास्तथा शब्दा निरर्था इति लौकिकैः ॥  
गृह्यन्ते तद्भदित्येव न वर्तन्ते परात्मनि ।  
अगोचरत्वं वचसां युक्तमेवं तथा शुभे ॥  
साधनस्योपदेशाच्च ह्युपायस्य च सूचनात् ।  
उपलक्षणयोगेन व्यावृत्त्या च प्रदर्शनात् ॥  
वेदगम्यः परः शुद्ध इति मे धीयते मतिः ।  
अध्यात्मध्यानसम्भूतभूतं दीपवत् स्फुटम् ॥  
ज्ञाने विद्धि शुभाचारे तेन यान्ति परां गतिम् ।  
यदि मे व्याहृतं गुह्यं श्रुतं न तु त्वया शुभे ॥  
तथ्यमित्येव वा शुद्धे ज्ञानं ज्ञानविलोचने ।  
नानारूपवदस्यैवमैश्वर्यं दृश्यते शुभे ।  
न वायुस्तत्र सूर्यस्तन्नाग्निस्तत् तु परं पदम् ॥  
अनेन पूर्णमेतद्धि हृदि भूतमिहेष्यते ।  
एतावदात्मविज्ञानमेतावद् यदहं स्मृतम् ॥  
आवयोर्न च सत्त्वे वै तस्मादज्ञानवन्धनम् ।

भीष्म उवाच

एवं सुवर्चला दृष्टा प्रोक्ता भर्त्रा यथार्थवत् ।  
परिचर्यमाणा ह्यनिशं तत्त्वबुद्धिसमन्विता ॥  
भर्ता च तामनुप्रेक्ष्य नित्यनैमित्तिकान्वितः ।  
परमात्मनि गोविन्दे वासुदेवे महात्मनि ॥  
समाधाय च कर्माणि तन्मयत्वेन भावितः ।  
कालेन महता राजन् प्राप्नोति परमां गतिम् ॥  
एतत् ते कथितं राजन् यस्मात् त्वं परिपृच्छसि ।  
गार्हस्थ्यं च समाधाय गतौ जायापती परम् ॥

युधिष्ठिर उवाच

किं कुर्वन् सुखमाप्नोति किं कुर्वन् दुःखमाप्नुयात् ।  
 किं कुर्वन्निर्भयो लोके सिद्धश्चरति भारत ॥ १ ॥  
 भीष्म उवाच  
 दममेव प्रशंसन्ति वृद्धाः श्रुतिसमाधयः ।  
 सर्वेषामेव वर्णानां ब्राह्मणस्य विशेषतः ॥ २ ॥  
 नादान्तस्य क्रियासिद्धिर्यथावदुपपद्यते ।  
 क्रिया तपश्च सत्यं च दमे सर्वं प्रतिष्ठितम् ॥ ३ ॥  
 दमस्तेजो वर्धयति पवित्रं दम उच्यते ।  
 विपाप्मा निर्भयो दान्तःपुरुषो विन्दते महत् ॥ ४ ॥  
 सुखं दान्तः प्रखपिति सुखं च प्रतिबुद्ध्यते ।  
 सुखं लोके विपर्येति मनश्चास्य प्रसीदति ॥ ५ ॥  
 तेजो दमेन धियते तन्न तीक्ष्णोऽधिगच्छति ।  
 अमित्रांश्च बहून् नित्यं पृथगात्मनि पश्यति ॥ ६ ॥  
 क्रव्याद्भय इव भूतानामदान्तेभ्यः सदा भयम् ।  
 तेषां विप्रतिषेधार्थं राजा सृष्टः स्वयम्भुवा ॥ ७ ॥  
 आश्रमेषु च सर्वेषु दम एव विशिष्यते ।  
 यच्च तेषु फलं धर्मे भूयो दान्ते तदुच्यते ॥ ८ ॥  
 तेषां लिङ्गानि वक्ष्यामि येषां समुदयो दमः ।  
 अकार्पण्यमसंरम्भः संतोषः श्रद्धानता ॥ ९ ॥  
 अक्रोध आर्जवं नित्यं नातिवादोऽभिमानिता ।

गुरुपूजानसूया च दया भूतेष्वपैशुनम् ॥ १० ॥  
 जननादमृषावादस्तुनिनिन्दाविवर्जनम् ।  
 साधुकामश्च स्पृहयेन्नायति प्रत्ययेषु च ॥ ११ ॥  
 अवैरकृत् सूपचारः समो निन्दाप्रशंसयोः ।  
 सुवृत्तः शीलसम्पन्नः प्रसन्नात्माऽऽत्मवान् प्रभुः ॥ १२ ॥  
 प्राप्य लोके च सत्कारं स्वर्गं वै प्रेत्य गच्छति ।  
 दुर्गमं सर्वभूतानां प्रापयन् मोदते सुखी ॥ १३ ॥  
 सर्वभूतहिते युक्तो न स्र यो द्विषते जनम् ।  
 महाहृद इवाक्षोभ्यः प्रह्लातुतः प्रसीदति ॥ १४ ॥  
 अभयं यस्य भूतेभ्यः सर्वेषामभयं यतः ।  
 नमस्यः सर्वभूतानां दान्तो भवति बुद्धिमान् ॥ १५ ॥  
 न हृष्यति महत्यर्थे व्यसने च न शोचति ।  
 स वै परिमितप्रज्ञः स दान्तो द्विज उच्यते ॥ १६ ॥  
 कर्मभिः श्रुतिसम्पन्नः सद्भिराचरितैः शुचिः ।  
 सदैव दमसंयुक्तस्तस्य भुङ्क्ते महाफलम् ॥ १७ ॥  
 अनसूया क्षमा शान्तिः संतोषः प्रियवादिता ।  
 सत्यं दानमनायासो नैष मार्गो दुर्पातनाम् ॥ १८ ॥  
 कामक्रोधौ च लोभश्च परस्येष्याविकथना ।  
 कामक्रोधौ वशे कृत्वा ब्रह्मचारी जितेन्द्रियः ॥ १९ ॥  
 विक्रम्य घोरे तपसि ब्राह्मणः संशितव्रतः ।  
 कालाकाङ्क्षी चरेल्लोकान् निरपाय इवात्मवान् ॥ २० ॥

इति श्रीमहाभारते शान्तिपर्वणि मोक्षधर्मपर्वणि दमप्रशंसायां विशत्यधिकद्विंशततमोऽध्यायः ॥ २२० ॥

## एकविंशत्यधिकद्विंशततमोऽध्यायः

व्रतस्य तपस उपवासस्य ब्रह्मचर्यस्यातिथिसेवाप्रभृतीनां च विवेचनं  
 यज्ञशिष्टाशिनामुत्तमगतिलाभस्य च कथनम्

युधिष्ठिर उवाच

द्विजातयो व्रतोपेता यदिदं भुञ्जते हविः ।  
 अन्नं ब्राह्मणकामाय कथमेतत् पितामह ॥ १ ॥  
 भीष्म उवाच  
 अवेदोक्तव्रतोपेता भुञ्जानाः कार्यकारिणः ।  
 वेदोक्तेषु च भुञ्जाना व्रतलुब्धा युधिष्ठिर ॥ २ ॥  
 युधिष्ठिर उवाच  
 यदिदं तप इत्याहुरुपवासं पृथग्जनाः ।  
 एतत् तपो महाराज उताहो किं तपो भवेत् ॥ ३ ॥  
 भीष्म उवाच  
 मासपक्षोपवासेन मन्यन्ते यत् तपो जनाः ।  
 आत्मतन्त्रोपघातस्तु न तपस्तत्सतां मतम् ॥ ४ ॥  
 त्यागश्च संनतिश्चैव शिष्यते तप उच्यते ।  
 सदोपवासी च भवेद् ब्रह्मचारी सदा भवेत् ॥ ५ ॥  
 मुनिश्च स्यात् सदा विप्रोदैवतं च सदा भवेत् ।

कुटुम्बिको धर्मकामः सदास्वप्नश्च भारत ॥ ६ ॥  
 अमांसादी सदा च स्यात् पवित्रश्च सदा भवेत् ।  
 अमृताशी सदा च स्याद् देवतातिथिपूजकः ॥ ७ ॥  
 विघसाशी सदा च स्यात् सदा चैवातिथिव्रतः ।  
 श्रद्धानः सदा च स्याद् देवताद्विजपूजकः ॥ ८ ॥  
 युधिष्ठिर उवाच  
 कथं सदोपवासी स्याद् ब्रह्मचारी कथं भवेत् ।  
 विघसाशी कथं च स्यात् सदा चैवातिथिव्रतः ॥ ९ ॥  
 भीष्म उवाच  
 अन्तरा प्रातराशं च सायमाशं तथैव च ।  
 सदोपवासी स भवेद् यो न भुङ्क्तेऽन्तरा पुनः ॥ १० ॥  
 भार्यो गच्छन् ब्रह्मचारी ऋतौ भवति वै द्विजः ।  
 ऋतवादी भवेन्नित्यं ज्ञाननित्यश्च यो नरः ॥ ११ ॥  
 न भक्षयेत् तथा मांसममांसाशी भवत्यपि ।  
 दाननित्यः पवित्रश्च अस्वप्नश्च दिवास्वप्न ॥ १२ ॥

भृत्यातिथिषु यो भुङ्क्ते भुक्तवत्सु सदा सदा ।  
 अमृतं केवलं भुङ्क्ते इति विद्धि युधिष्ठिर ॥ १३ ॥  
 ( अदत्त्वा योऽतिथिभ्योऽन्नं न भुङ्क्ते सोऽतिथिप्रियः ।  
 अदत्त्वान्नं दैवतेभ्यो यो न भुङ्क्ते स दैवतम् ॥ )  
 अभुक्तवत्सु नाशनानः सततं यस्तु वै द्विजः ।  
 अभोजनेन तेनास्य जितः स्वर्गो भवत्युत ॥ १४ ॥

देवताभ्यः पितृभ्यश्च भृत्येभ्योऽतिथिभिः सह ।  
 अवशिष्टं तु योऽश्नान्ति तमाहुर्विघ्नसाशिनम् ॥ १५ ॥  
 तेषां लोका ह्यपर्यन्ताः सदनं ब्रह्मणा सह ।  
 उपस्थिताश्चाप्सरोभिः परियान्ति दिवोकसः ॥ १६ ॥  
 देवताभिश्च ये सार्धं पितृभिश्चोपभुङ्क्ते ।  
 रमन्ते पुत्रपौत्रैश्च तेषां गतिरनुत्तमा ॥ १७ ॥

इति श्रीमहाभारते शान्तिपर्वणि मोक्षधर्मपर्वणि अमृतप्राशनिको नाम एकविंशत्यधिकद्विशततमोऽध्यायः ॥ २२१ ॥

## द्वाविंशत्यधिकद्विशततमोऽध्यायः

सनत्कुमारेण ऋषिभ्यो भगवत्स्वरूपस्योपदेशः

युधिष्ठिर उवाच

केचिदाहुर्द्विजा लोके त्रिधा राजन्ननेकधा ।  
 न प्रत्ययो न चान्यच्च दृश्यते ब्रह्म नैव तत् ॥  
 नानाविधानि शास्त्राणि युक्ताश्चैव पृथग्विधाः ।  
 किमधिष्ठाय तिष्ठामि तन्मे ब्रूहि पितामह ॥

भीष्म उवाच

स्वे स्वे युक्ता महात्मानः शास्त्रेषु प्रभविष्णवः ।  
 वर्तन्ते पण्डिता लोके को विद्वान् कश्च पण्डितः ॥  
 सर्वेषां तत्त्वमज्ञाय यथारुचि तथा भवेत् ।  
 अस्मिन्नर्थे पुराभूतमितिहासं पुरातनम् ॥  
 महाविवादसंयुक्तमृषीणां भावितात्मनाम् ।  
 हिमवत्पाश्र्वं आसीना ऋषयः संशितव्रताः ॥  
 षण्णां तानि सहस्राणि ऋषीणां गणमाहितम् ।  
 तत्र केचिद् ध्रुवं विश्वं सेश्वरं तु निरीश्वरम् ।  
 प्राकृतं कारणं नास्ति सर्वं नैवमिदं जगत् ॥  
 अनेन चापरे विप्राः स्वभावं कर्म चापरे ।  
 पौरुषं कर्म दैवं च यत् स्वभावादिरेव तम् ॥  
 नानाहेतुशतैर्युक्ता नानाशास्त्रप्रयत्नकाः ।  
 स्वभावाद् ब्राह्मणा राजञ्जिगीषन्तः परस्परम् ॥  
 ततस्तु मूलमुद्भूतं वादिप्रत्यर्थिसंयुतम् ।  
 पात्रदण्डविघातं च बल्कलाजिनवाससाम् ॥  
 एके मन्युसमापन्नास्ततः शान्ता द्विजोत्तमाः ।  
 वशिष्ठमब्रुवन् सर्वे त्वं नो ब्रूहि सनातनम् ॥  
 नाहं जानामि विप्रेन्द्राः प्रत्युवाच स तान् प्रभुः ।  
 ते सर्वे सहिता विप्रा नारदमृषिमब्रुवन् ॥  
 त्वं नो ब्रूहि महाभाग तत्त्वविच्च भवानसि ।  
 नाहं द्विजा विजानामि क्व हि गच्छाम संगताः ॥  
 इति तानाह भगवांस्ततः प्राह च स द्विजान् ।  
 को विद्वानिह लोकेऽस्मिन्नमोहोऽमृतमद्भुतम् ॥  
 तच्च ते शुश्रुवुर्वाक्यं ब्राह्मणा ह्यशरीरिणः ।  
 सनत्काम द्विजा गत्वा पृच्छध्वं स च वक्ष्यति ॥

तमाह कश्चिद् द्विजवर्षसत्तमो  
 विभाण्डको मण्डितवेदराशिः ।  
 कस्त्वं भवानर्थविभेदमध्ये  
 न दृश्यसे वाक्यमुदीरयंश्च ॥  
 अथाहेदं तं भगवान् सनन्तं  
 महामुने विद्धि मां पण्डितोऽसि ।  
 ऋषि पुराण सततैकरूपं  
 यमक्षयं वेदविदो वदन्ति ।  
 पुनस्तमाहेदमसौ महात्मा  
 स्वरूपसस्थं वद आह पार्थ ।  
 त्वमेकोऽस्मदेषिपुङ्गवाद्य  
 न सत्स्वरूपमथवा पुनः किम् ॥  
 अथाह गम्भीरतरानुपादं  
 वाक्यं महात्मा ह्यशरीर आदिः ।  
 न ते मुने श्रोत्रमुखेऽपि चास्यं  
 न पादहस्तौ प्रपदात्मकेन ॥  
 ब्रुवन् मुनीन् सत्यमथो निरीक्ष्य  
 स्वमाह विद्वान् मनसा निगम्य ।  
 ऋषे कथं वाक्यमिदं ब्रवीषि  
 न चास्य मन्तान च विद्यते चेत् ॥

न शुश्रुवुस्ततस्तत् तु प्रतिवाक्यं द्विजोत्तमाः ।  
 निरीक्ष्यमाणा आकाशं प्रहसन्तस्ततस्ततः ॥  
 आश्चर्यमिति मत्वा ते ययुर्हैमं महागिरिम् ।  
 सनत्कुमारसंकाशं सगणा मुनिसत्तमाः ॥  
 तं पर्वतं समारुह्य ददृशुर्ध्यानमाश्रिताः ।  
 कुमारं देवमर्हन्तं वेदपाराविवर्जितम् ॥  
 ततः संबत्सरे पूर्णे प्रकृतिस्थं महामुनिम् ।  
 सनत्कुमारं राजेन्द्र प्रणिपत्य द्विजाः स्थिताः ॥  
 आगतान् भगवानाह ज्ञाननिर्धूतकल्मषः ।  
 श्रातं मया मुनिगणा वाक्यं तदशरीरिणः ॥

कार्यमद्य यथाकामं पृच्छध्वं मुनिपुङ्गवाः ।  
 तमब्रुवन् प्राञ्जलयो महामुनि  
 द्विजोत्तमं ज्ञाननिधिं गुनिर्मलम् ।  
 कथं वयं ज्ञाननिधिं वरेण्यं  
 यक्ष्यामहे विश्वरूपं कुमार ॥  
 प्रसीद नो भगवञ्ज्ञानलेशं  
 मधु प्रयाताय सुखाय सन्तः ।  
 यत् तत्पदं विश्वरूपं महामुने  
 तत्र ब्रूहि किं कुत्र महानुभाव ॥  
 स तैर्वियुक्तो भगवान् महात्मा  
 यः संगवान् सत्यवित् तच्छृणुष्व ।  
 अनेकसाहस्रकलेषु चैव  
 प्रसन्नधातुं च शुभाज्ञया सत् ॥

यथाह पूर्वं युष्मासु ह्यशरीरी द्विजोत्तमाः ।  
 तथैव वाक्यं तत् सत्यमजानन्तश्च कीर्तितम् ॥

श्रृणुध्वं परमं कारणमस्ति । स एव सर्वं विद्वान्  
 बिभेति न गच्छति । कुत्राहं कस्य नाहं केन केनेत्य-  
 वर्तमानो विजानाति ।

स युगतो व्यापी । स पृथक्स्थितः । तदपरमार्थम् ।  
 यथा वायुरेकः सन् बहुधेरितः । यथावद् द्विजे मृगे  
 व्याघ्रे च । मनुजे वेणुसंश्रयो भिद्यते वायुरथैकः ।  
 आत्मा तथासौ परमात्मासावन्य इव भाति ।

एवमात्मा स एव गच्छति । सर्वमात्मा पश्यञ्श्रृणोति  
 न जिघ्रति न भाषते ।

चक्रेऽस्य तं महात्मानं परितो दश रश्मयः ।  
 विनिष्क्रम्य यथासूर्यमनुगच्छति तं प्रभुम् ॥  
 दिने दिनेऽस्तमभ्येति पुनरुद्गच्छते दिशः ।  
 तावुभौ न रवौ चास्तां तथा वित्त शरीरिणम् ॥  
 पतिते वित्त विप्रेन्द्रा भक्षणे चरणे परः ।  
 ऊर्ध्वमेकस्तथाधस्तादेकस्तिष्ठति चापरः ॥  
 हिरण्यसदनं ज्ञेयं समेत्य परमं पदम् ।  
 आत्मना ह्यात्मदीपं तमात्मनि ह्यात्मपूरुषम् ॥  
 संचितं संचितं पूर्वं भ्रमरो वर्तते भ्रमन् ।  
 योऽभिमानिव जानाति न मुह्यति न हीयते ॥

न चक्षुषा पश्यति कश्चनैनं

हृदा मनीषा पश्यति रूपमस्य ।  
 इज्यते यस्तु मन्त्रेण यजमानो द्विजोत्तमः ॥  
 नैव धर्मी न चाधर्मी द्वन्द्वतीतो विमत्सरः ।  
 ज्ञानतृप्तः सुखं शेते ह्यमृतात्मा न संशयः ॥  
 एवमेष जगत्सृष्टिं कुरुते मायया प्रभुः ।  
 न जानाति विमूढात्मा कारणं चात्मनो ह्यसौ ॥  
 ध्याता द्रष्टा तथा मन्ता बोद्धा दृष्टान् स एव सः ।

को विद्वान् परमात्मानमनन्तं लोकभावनम् ॥  
 यत्तु शक्यं मया प्रोक्तं गच्छध्वं मुनिपुङ्गवाः ।

भीष्म उवाच

एवं प्रणम्य विप्रेन्द्रा ज्ञानसागरसम्भवम् ।  
 सनत्कुमारं संदश्य जग्मुस्ते रुचिरं पुनः ॥  
 तस्मात् त्वमपि कौन्तेय ज्ञानयोगपरो भव ।  
 ज्ञानमेव महाराज सर्वदुःखविनाशनम् ॥  
 इदं महादुःखसमाकराणां  
 नृणां परित्राणविनिर्मितं पुरा ।  
 पुराणपुंसा ऋषिणा महात्मना  
 महामुनीनां प्रवरेण तद् ध्रुवम् ॥

युधिष्ठिर उवाच

यदिदं कर्म लोकेऽस्मिन् शुभं वा यदि वाशुभम् ।  
 पुरुषं योजयत्येव फलयोगेन भारत ॥ १ ॥  
 कर्तास्ति तस्य पुरुष उताहो नेति संशयः ।  
 एतदिच्छामि तत्त्वेन त्वत्तः श्रोतुं पितामह ॥ २ ॥

भीष्म उवाच

अत्राप्युदाहरन्तीममितिहासं पुरातनम् ।  
 प्रह्लादस्य च सवादमिन्द्रस्य च युधिष्ठिर ॥ ३ ॥  
 असक्त धूतपाप्मानं कुले जातं बहुश्रुतम् ।  
 अस्तब्धमनहङ्कारं सत्त्वस्थं समये रतम् ॥ ४ ॥  
 तुल्यनिन्दास्तुति दान्तं शून्यागारनिवासिनम् ।  
 चराचराणां भूतानां विदितप्रभववाप्ययम् ॥ ५ ॥  
 अक्रुध्यन्तमहृष्यन्तमप्रियेषु प्रियेषु च ।  
 काञ्चने वाथ लोष्टे वा उभयोः समदर्शनम् ॥ ६ ॥  
 आत्मनि श्रेयसि ज्ञाने धीरं निश्चितनिश्चयम् ।  
 परावरञ्च भूतानां सर्वज्ञं समदर्शनम् ॥ ७ ॥  
 ( भक्तं भागवतं नित्यं नारायणपरायणम् ।  
 ध्यायन्तं परमात्मानं हिरण्यकशिपोः सुतम् ॥ )  
 शक्रः प्रह्लादमासीनमेकान्ते संयतेन्द्रियम् ।  
 बुभुत्समानस्तत्प्रज्ञामभिगम्येदमब्रवीत् ॥ ८ ॥  
 यैः कश्चित् सम्मतो लोके गुणैः स्यात् पुरुषो नृषु ।  
 भवत्यनपगान् सर्वास्तान् गुणाहं लक्ष्यामहं ॥ ९ ॥  
 अथ ते लक्ष्यते बुद्धिः समा बालजनैरिह ।  
 आत्मानं मन्यमानः सन् श्रेयः किमिह मन्यसे ॥ १० ॥  
 बद्धः पाशैश्च्युतः स्थानाद् द्विषतां वशमागतः ।  
 श्रिया विहीनः प्रह्लाद शोचितव्ये न शोचसि ॥ ११ ॥  
 प्रज्ञालाभात् तु दैतेय उताहो धृतिमत्तया ।  
 प्रह्लाद सुस्वरूपोऽसि पश्यन् व्यसनमात्मनः ॥ १२ ॥  
 इति संचोदितस्तेन धीरो निश्चितनिश्चयः ।  
 उवाच श्लक्ष्णया वाचा स्वां प्रज्ञामनुवर्णयन् ॥ १३ ॥

प्रह्लाद उवाच

प्रवृत्तिं च निवृत्तिं च भूतानां यो न बुद्धयते ।  
 तस्य स्तम्भो भवेद् बाल्याज्ञास्ति स्तम्भोऽनुपश्यतः ॥ १४ ॥  
 स्वभावात् सम्प्रवर्तन्ते निवर्तन्ते तथैव च ।  
 सर्वे भावास्तथाभावाः पुरुषार्थो न विद्यते ॥ १५ ॥  
 पुरुषार्थस्य चाभावे नास्ति कश्चिच्च कारकः ।  
 स्वयं न कुर्वतस्तस्य जातु मानो भवेदिह ॥ १६ ॥  
 यस्तु कर्तारमात्मानं मन्यते साध्वसाधु वा ।  
 तस्य दोषवती प्रज्ञा अतत्त्वज्ञेति मे मतिः ॥ १७ ॥  
 यदि स्यात् पुरुषः कर्ता शक्रात्मश्रेयसे ध्रुवम् ।  
 आरम्भास्तस्य सिद्धयेयुर्न तु जातु परा भवेत् ॥ १८ ॥  
 अनिष्टस्य हि निवृत्तिरनिवृत्तिः प्रियस्य च ।  
 लक्ष्यते यतमानानां पुरुषार्थस्ततः कुतः ॥ १९ ॥  
 अनिष्टस्याभिनिवृत्तिमिष्टसंवृत्तिमेव च ।  
 अप्रयत्नेन पश्यामः केषाञ्चित् तत्स्वभावतः ॥ २० ॥  
 प्रतिरूपतराः केचिद् दृश्यन्ते बुद्धिमत्तराः ।  
 विरूपेभ्योऽल्पबुद्धिभ्यो लिप्समाना धनागमम् ॥ २१ ॥  
 स्वभावप्रेरिताः सर्वे निविशन्ते गुणा यदा ।  
 शुभाशुभास्तदा तत्र कस्य किं मानकारणम् ॥ २२ ॥  
 स्वभावादेव तत्सर्वमिति मे निश्चिता मतिः ।  
 आत्मप्रतिष्ठा प्रज्ञा वा मम नास्ति ततोऽन्यथा ॥ २३ ॥  
 कर्मजं त्विह मन्यन्ते फलयोगं शुभाशुभम् ।  
 कर्मणां विषयं कृत्स्नमहं वक्ष्यामि तच्छृणु ॥ २४ ॥  
 यथा वेदयते कश्चिदोदनं वायसो हृदन् ।  
 एवं सर्वाणि कर्माणि स्वभावस्यैव लक्षणम् ॥ २५ ॥  
 विकारानेव यो वेद न वेद प्रकृति पराम् ।

इति श्रीमहाभारते शान्तिपर्वणि मोक्षधर्मपर्वणि शक्रप्रह्लादसंवादे नाम द्वाविंशत्यधिकद्विशततमोऽध्यायः ॥ २२२ ॥

## त्रयोविंशत्यधिकद्विशततमोऽध्यायः

इन्द्रबलिसंवादः, इन्द्रस्याक्षेपयुतानां वचसां बलिकर्तृकं कटु प्रत्युत्तरम्

युधिष्ठिर उवाच

यथा बुद्ध्या महीपालो भ्रष्टश्रीर्विचरेन्महीम् ।  
 कालदण्डविनिष्पिष्टस्तम्भे ब्रूहि पितामह ॥ १ ॥

भीष्म उवाच

अत्राप्युदाहरन्तीमितिहासं पुरातनम् ।  
 वासवस्य च संवादं बलेर्वैरोचनस्य च ॥ २ ॥  
 पितामहमुपागम्य प्रणिपत्यकृताञ्जलिः ।  
 सर्वानेवासुरान् जित्वा बलिं पप्रच्छ वासवः ॥ ३ ॥  
 यस्य स ददतो वित्तं न कदाचन हीयते ।  
 तं बलिं नाधिगच्छामि ब्रह्मन्नाचक्ष्व मे बलिम् ॥ ४ ॥  
 स घायुर्वरुणाश्चैव स रविः स च चन्द्रमाः ।

तस्य स्तम्भो भवेद् बाल्याज्ञास्ति स्तम्भोऽनुपश्यतः ॥ २६ ॥  
 स्वभावभावितो भावान् सर्वानवेह निश्चयान् ।  
 बुद्ध्यमानस्य दर्पो वा मानो वा किं करिष्यति ॥ २७ ॥  
 वेद धर्मविधिं कृत्स्नं भूतानां चाप्यनित्यताम् ।  
 तस्माच्छक्रं न शोचामि सर्वं ह्येवमन्तवत् ॥ २८ ॥  
 निर्ममो निरहंकारो निराशीर्मुक्तबन्धनः ।  
 स्वस्थो व्यपेतः पश्यामि भूतानां प्रभवाप्ययौ ॥ २९ ॥  
 कृतप्रज्ञस्य दान्तस्य वितृष्णस्य निराशिषः ।  
 नायासो विद्यते शक्र पश्यतो लोकमव्ययम् ॥ ३० ॥  
 प्रकृतौ च विकारे च न मे प्रीतिर्न च द्वेषे ।  
 द्वेषारं च न पश्यामि यो मामद्य ममायते ॥ ३१ ॥  
 नोर्ध्वं नावाङ् न तिर्यक् च न क्वचिच्छक्रकामये ।  
 न हि ज्ञेये न विज्ञाने न ज्ञाने कर्म विद्यते ॥ ३२ ॥

शक्र उवाच

येनैषा लभ्यते प्रज्ञा येन शान्तिरवाप्यते ।  
 प्रब्रूहि तमुपायं मे सम्यक् प्रह्लाद पृच्छतः ॥ ३३ ॥

प्रह्लाद उवाच

आर्जवेनाप्रमादेन प्रसादेनात्मवत्तया ।  
 वृद्धशुश्रूषया शक्र पुरुषो लभते महत् ॥ ३४ ॥  
 स्वभावाल्लभते प्रज्ञां शान्तिमेति स्वभावतः ।  
 स्वभावादेव तत्सर्वं यन्किञ्चिदनुपश्यसि ॥ ३५ ॥  
 इत्युक्तो दैत्यपतिना शक्रो विस्मयमागमत् ।  
 प्रीतिमांश्च तदा राजस्ताद्वाक्यं प्रत्यपूजयत् ॥ ३६ ॥  
 स तदाभ्यर्च्य दैत्येन्द्रं त्रैलोक्यपतिरीश्वरः ।  
 असुरेन्द्रमुपामन्त्र्य जगाम स्वं निवेशनम् ॥ ३७ ॥

सोऽग्निस्तपति भूतानि जलं च स भवत्युत ॥ ५ ॥  
 तं बलिं नाधिगच्छामि ब्रह्मन्नाचक्ष्व मे बलिम् ।  
 स एव ह्यस्तमयते स स विद्योतते दिशः ॥ ६ ॥  
 स वर्षति स वर्षाणि यथाकालमतन्द्रितः ।  
 तं बलिं नाधिगच्छामि ब्रह्मन्नाचक्ष्व मे बलिम् ॥ ७ ॥

ब्रह्मोवाच

नैतत् ते साधु, मघवन यदेनमनुपृच्छसि ।  
 पृष्टस्तु नानृतं ब्रूयात् तस्माद् वक्ष्यामि ते बलिम् ॥ ८ ॥  
 उष्ट्रेषु यदि वा गोषु खरेष्वश्वेषु वा पुनः ।  
 वरिष्ठो भविता जन्तुः शून्यागारे शचीपते ॥ ९ ॥

शक्र उवाच

यदि स बलिना ब्रह्मशून्यागारे समेयिवान् ।  
हन्यामेनं न वा हन्यां तद् ब्रह्मन्ननुशाधि माम् ॥ १० ॥

ब्रह्मोवाच

मा स शक्र बलिं हिंसीर्न बलिर्वधमर्हति ।  
न्यायस्तु शक्र प्रष्टव्यस्त्वया वासव काम्यया ॥ ११ ॥

भीष्म उवाच

एवमुक्तो भगवता महेन्द्रः पृथिवीं तदा ।  
चचारैरावतस्कन्धमधिरुह्य श्रिया वृतः ॥ १२ ॥  
ततो ददर्श स बलिं खरवेणेण संवृतम् ।  
यथाऽऽख्यातं भगवता शून्यागारकृतालयम् ॥ १३ ॥

शक्र उवाच

खरयोनिमनुप्राप्तस्तुषभक्षोऽसि दानव ।  
इयं ते योनिरधमा शोचस्याहो न शोचसि ॥ १४ ॥  
अदृष्टं बत पश्यामि द्विषतां वशमागतम् ।  
श्रिया विहीनं मित्रैश्च भ्रष्टवीर्यपराक्रमम् ॥ १५ ॥  
यत् तद् यानसहस्रैस्त्वं ज्ञातिभिः परिवारितः ।  
लोकान् प्रतापयन् सर्वान् यास्यस्मानवितर्कयन् ॥ १६ ॥  
त्वन्मुखाश्चैव दैतेया व्यतिष्ठंस्तव शासने ।  
अकृष्टपच्या च महीं तवैश्वर्ये बभूव ह ॥ १७ ॥  
इदं च तेऽद्य व्यसनं शोचस्याहो न शोचसि ।  
यदाऽऽतिष्ठः समुद्रस्य पूर्वकूले विलेलिहन् ॥ १८ ॥  
ज्ञातीन् विभजतो वित्तं तदाऽऽसीत् ते मनः कथम् ।  
यत् ते सहस्रसमिता ननृतुर्देवयोषितः ॥ १९ ॥  
बहूनि वर्षपूर्गानि विहारे दीप्यतः श्रिया ।  
सर्वाः पुष्करमालिन्यः सर्वाः काञ्चनसप्रभाः ॥ २० ॥

इति श्रीमहाभारते शान्तिपर्वणि मोक्षधर्मपर्वणि बलिवासवसंवादो नाम त्रयोविंशत्यधिकद्विशततमोऽध्यायः ॥ २२३ ॥

कथमद्य तदा चैव मनस्ते दानवेश्वर ।  
छत्रं तवासीत् सुमहत् सौवर्णं रत्नभूषितम् ॥ २१ ॥  
ननुस्तत्र गन्धर्वाः षट् सहस्राणि सप्तधा ।  
यूपस्तवासीत् सुमहान् यजतः सर्वकाञ्चनः ॥ २२ ॥  
यत्राददः सहस्राणि अयुतानां गवां दश ।  
अनन्तरं सहस्रेण तदाऽऽसीद् दैत्य का मतिः ॥ २३ ॥  
यदा च पृथिवी सर्वा यजमानोऽनुपर्यगाः ।  
शम्याक्षेपेण विधिना तदाऽऽसीत् किं तु ते हृदि ॥ २४ ॥  
न ते पश्यामि भृङ्गारं न च्छत्रं व्यजने न च ।  
ब्रह्मदत्तां च ते मालां न पश्याम्यसुराधिप ॥ २५ ॥

( भीष्म उवाच

ततः प्रहस्य स बलिर्वासवेन समीरितम् ।  
निशम्य भावगम्भीरं सुरराजमथाब्रवीत् ॥

बलिरुवाच

अहो हि तव बालिश्यामिह देवगणाधिप ।  
अयुक्तं देवराजस्य तव कष्टमिदं वचः ॥ )  
न त्वं पश्यसि भृङ्गारं न च्छत्रं व्यजने न च ।  
ब्रह्मदत्तां च मे मालां न त्वं द्रक्ष्यसि वासव ॥ २६ ॥  
गुहायां निहितानि त्वं मम रत्नानि पृच्छसि ।  
यदा मे भविता कालस्तदा त्वं तानि द्रक्ष्यसि ॥ २७ ॥  
न त्वेतदनु रूपं ते यशसो वा कुलस्य च ।  
समृद्धार्थोऽसमृद्धार्थं यन्मां कथितुमिच्छसि ॥ २८ ॥  
न हि दुःखेषु शोचन्ते न प्रहृष्यन्ति चर्धिषु ।  
कृतप्रज्ञा ज्ञानतृप्ताः क्षान्ताः सन्तो मनीषिणः ॥ २९ ॥  
त्वं तु प्राकृतया बुद्ध्या पुरन्दर विकथसे ।  
यदाहमिव भावी स्यास्तदा नैवं वदिष्यसि ॥ ३० ॥

## चतुर्विंशत्यधिकद्विशततमोऽध्यायः

इन्द्रबलिसंवादः, बलिना कालप्राबल्यप्रतिपादनपुरस्सरमिन्द्रस्य भर्त्सनम्

भीष्म उवाच

पुनरेव तु तं शक्रः प्रहसन्निदमब्रवीत् ।  
निःश्वसन्तं यथा नागं प्रव्याहाराय भारत ॥ १ ॥

शक्र उवाच

यत् तद् यानसहस्रेण ज्ञातिभिः परिवारितः ।  
लोकान् प्रतापयन् सर्वान् यास्यस्मानवितर्कयन् ॥ २ ॥  
दृष्ट्वा सुकृपणां चेमामवस्थामात्मनो बले ।  
ज्ञातिमित्रपरित्यक्तः शोचस्याहो न शोचसि ॥ ३ ॥  
प्रीतिं प्राप्यातुलां पूर्व लोकांश्चात्मवशे स्थितान् ।  
विनिपातमिमं बाह्यां शोचस्याहो न शोचसि ॥ ४ ॥

बलिरुवाच

अनित्यमुपलक्ष्येह कालपर्यायधर्मतः ।  
तस्माच्छक्र न शोचामि सर्वं ह्येवेदमन्तवत् ॥ ५ ॥  
अन्तवन्त इमे देहा भूतानां च सुराधिप ।  
तेन शक्र न शोचामि नापराधादिदं मम ॥ ६ ॥  
जीवितं च शरीरं च जात्यैव सह जायते ।  
उभे सह विवर्धते उभे सह विनश्यतः ॥ ७ ॥  
न हीदृशमहं भावमवशः प्राप्य केवलम् ।  
यदेवमभिजानामि का व्यथा मे विजानतः ॥ ८ ॥  
भूतानां निधनं निष्ठा स्रोतसामिव सागरः ।  
नैतत् सम्यग्विजानन्तो नरा मुह्यन्ति वज्रधृक् ॥ ९ ॥

ये त्वेवं नाभिजानन्ति रजोमोहपरायणाः ।  
 ते कृच्छ्रं प्राप्य सीदन्ति बुद्धिर्येषां प्रणश्यति ॥ १० ॥  
 बुद्धिलाभात् तु पुरुषः सर्वं नुदति किल्बिषम् ।  
 विपाप्मा लभते सत्त्वं सत्त्वस्थः सम्प्रासीदति ॥ ११ ॥  
 ततस्तु ये निपतन्ते जायन्ते वा पुनः पुनः ।  
 कृपणाः परितप्यन्ते तैरथैरभिचोदिताः ॥ १२ ॥  
 अर्थसिद्धिमनर्थं च जीवितं मरणं तथा ।  
 सुखदुःखफले चैव न द्वेषि न च कामये ॥ १३ ॥  
 हतं हन्ति हतो ह्येव यो नरो हन्ति कञ्चन ।  
 उभौ तौ न विजानीतो यश्च हन्ति हतश्च यः ॥ १४ ॥  
 हत्वा जित्वा च भगवन् यः कश्चित् पुरुषायते ।  
 अकर्ता ह्येव भवति कर्ता ह्येव करोति तन् ॥ १५ ॥  
 को हि लोकस्य कुरुते विनाशप्रभवानुभौ ।  
 कृतं हि तत् कृतं नैव कर्ता तस्यापि चापरः ॥ १६ ॥  
 पृथिवी ज्योतिराकाशमापो वायुश्च पञ्चमः ।  
 एतद्योनीनि भूतानि तत्र का परिदेवना ॥ १७ ॥  
 महाविद्योऽल्पविद्यश्च बलवान् दुर्बलश्च यः ।  
 दर्शनीयो विरूपश्च सुभगो दुर्भगश्च यः ॥ १८ ॥  
 सर्वं कालः समादत्ते गम्भीरः स्वेन तेजसा ।  
 तस्मिन् कालवशां प्राप्ते का व्यथा मे विजानतः ॥ १९ ॥  
 दग्धमेवानुदहति हतमेवानुहन्यते ।  
 नश्यते नष्टमेवाग्रे लब्धव्यं लभते नरः ॥ २० ॥  
 नास्य द्वीपः कुतः पारो नावारः सम्प्रदृश्यते ।  
 नान्तमस्य प्रपश्यामि विधेर्दिव्यस्य चिन्तयन् ॥ २१ ॥  
 यदि मे पश्यतः कालो भूतानि न विनाशयेत् ।  
 स्थान्मे हर्षश्च दर्पश्च क्रोधश्चैव शचीपते ॥ २२ ॥  
 तुषभक्षं तु मां ज्ञात्वा प्रविचिक्वजने गृहे ।  
 विभ्रतं गर्दभं रूपमागत्य परिगर्हसे ॥ २३ ॥  
 इच्छन्नहं विकुर्यां हि रूपाणि बहुधाऽऽत्मनः ।  
 विभीषणानि यानीक्ष्य पलायेथास्त्वमेव मे ॥ २४ ॥  
 कालः सर्वं समादत्ते कालः सर्वं प्रयच्छति ।  
 कालेन विहितं सर्वं मा कृथाः शक्र पौरुषम् ॥ २५ ॥  
 पुरा सर्वं प्रव्यथितं मयि क्रुद्धे पुरंदर ।  
 अवैमि त्वस्य लोकस्य धर्मं शक्र सनातनम् ॥ २६ ॥  
 त्वमप्येवमवेक्षस्व माऽऽत्मना विस्मयं गमः ।  
 प्रभवश्च प्रभावश्च नात्मसंस्थः कदाचन ॥ २७ ॥  
 कौमारमेव ते चित्तं तथैवाद्य यथा पुरा ।  
 समवेक्षस्व मघवन् बुद्धिं विन्दस्व नैष्ठिकीम् ॥ २८ ॥  
 देवा मनुष्याः पितरो गन्धर्वोरगराक्षसाः ।  
 आसन् सर्वे मम वशे तत् सर्वं वेत्थ वासव ॥ २९ ॥  
 नमस्तस्यै दिशेऽप्यस्तु यस्यां वैरोचनो बलिः ।  
 इति मामभ्यपद्यन्त बुद्धिमात्सर्यमोहिताः ॥ ३० ॥  
 नाहं तदनुशोचामि नात्मभ्रंशं शचीपते ।

एवं मे निश्चिता बुद्धिः शास्तुस्तिष्ठाम्यहं वशे ॥ ३१ ॥  
 दृश्यते हि कुले जातो दर्शनीयः प्रतापवान् ।  
 दुःखं जीवन् सहामात्यो भवितव्यं हि तत् तथा ॥ ३२ ॥  
 दौष्कुलेयस्तथा मूढो दुर्जातः शक्र दृश्यते ।  
 सुखं जीवन् सहामात्यो भवितव्यं हि तत् तथा ॥ ३३ ॥  
 कल्याणी रूपसम्पन्ना दुर्भगा शक्र दृश्यते ।  
 अलक्षणा विरूपा च सुभगा दृश्यते परा ॥ ३४ ॥  
 नैतदस्मत्कृतं शक्र नैतच्छक्र त्वया कृतम् ।  
 यत् त्वमेवंगतो वज्रिन् यच्चाप्येवंगता वयम् ॥ ३५ ॥  
 न कर्म भविताप्येतत् कृतं मम शतक्रतो ।  
 ऋद्धिर्वाप्यथवा नद्धिः पर्यायकृतमेव तत् ॥ ३६ ॥  
 पश्यामि त्वां विराजन्तं देवराजमवस्थितम् ।  
 श्रीमन्तं द्युतिमन्तं च गर्जमानं ममोपरि ॥ ३७ ॥  
 एवं नैव न चेत् कालो मामाक्रम्य स्थितो भवेत् ।  
 पातयेयमहं त्वाद्य सवज्रमपि मुष्टिना ॥ ३८ ॥  
 न तु विक्रमकालोऽयं शान्तिकालोऽयमागतः ।  
 कालः स्थापयते सर्वं कालः पचति वै तथा ॥ ३९ ॥  
 मां चेदभ्यागतः कालो दानवेश्वरपूजितम् ।  
 गर्जन्तं प्रतपन्तं च कमन्यं नागमिष्यति ॥ ४० ॥  
 द्वादशानां तु भवतामादित्यानां महात्मनाम् ।  
 तेजांस्येकेन सर्वेषां देवराज धृतानि मे ॥ ४१ ॥  
 अहमेवोद्ब्रह्म्यापो विस्तुजामि च वासव ।  
 तपामि चैव त्रैलोक्यं विद्योताम्यहमेव च ॥ ४२ ॥  
 संरक्षामि विलुप्तामि ददाम्यहमथाददे ।  
 संयच्छामि नियच्छामि लोकेषु प्रभुरीश्वरः ॥ ४३ ॥  
 तदद्य विनिवृत्तं मे प्रभुत्वममराधिप ।  
 कालसैन्यावगाढस्य सर्वं न प्रतिभाति मे ॥ ४४ ॥  
 नाहं कर्ता न चैव त्वं नान्यः कर्ता शचीपते ।  
 पर्यायेण हि भुज्यन्ते लोकाः शक्र यहच्छया ॥ ४५ ॥  
 मासमासार्धवेश्मानमहोरात्राभिसंवृतम् ।  
 ऋतुद्वारं वर्षमुखमायुर्वेदविदो जनाः ॥ ४६ ॥  
 आहुः सर्वमिदं चिन्त्यं जनाः केचिन्मनीषया ।  
 अस्याः पञ्चैव चिन्तायाः पर्येष्यामि च पञ्चधा ॥ ४७ ॥  
 गम्भीरं गहनं ब्रह्म महत्तोयार्णवं यथा ।  
 अनादिनिधनं चाहुरक्षरं क्षरमेव च ॥ ४८ ॥  
 सत्त्वेषु लिङ्गमावेश्य निर्लिङ्गमपि तत् स्वयम् ।  
 मन्यन्ते ध्रुवमेवैनं ये जनास्तत्त्वदर्शिनः ॥ ४९ ॥  
 भूतानां तु विपर्यासं कुरुते भगवानिति ।  
 न ह्येतावद् भवेद् गम्यं न यस्मात् प्रभवेत् पुनः ॥ ५० ॥  
 गतिं हि सर्वभूतानामगत्वा क्व गमिष्यति ।  
 यो धावता न हातव्यस्तिष्ठन्नपि न हीयते ॥ ५१ ॥  
 तमिन्द्रियाणि सर्वाणि नानुपश्यन्ति पञ्चधा ।  
 आहुश्चैनं केचिदग्नि केचिदाहुः प्रजापतिम् ॥ ५२ ॥



ऋतून मासार्धमासांश्च दिवसांश्च क्षणांस्तथा ।  
पूर्वाह्नमपराह्नं च मध्याह्नमपि चापरे ॥ ५३ ॥  
मुहूर्तमपि चैवाहुरेकं सन्तमनेकधा ।  
तं कालमिति जानीहि यस्य सर्वमिदं वशे ॥ ५४ ॥  
बहूनीन्द्रसहस्राणि समतीतानि वासव ।  
बलवीर्योपपन्नानि यथैव त्वं शचीपते ॥ ५५ ॥  
त्वामप्यतिबलं शक्र देवराजं बलोत्कटम् ।  
प्राप्ते काले महावीर्यः कालः संशमयिष्यति ॥ ५६ ॥

य इदं सर्वमादत्ते तस्माच्छक्र स्थिरो भव ।  
मया त्वया च पूर्वैश्च न स शक्योऽतिवर्तितुम् ॥ ५७ ॥  
यामेतां प्राप्य जानीषे राज्यश्रियमनुत्तमाम् ।  
स्थिता मयीति तन्मिथ्या नैषा ह्येकत्र तिष्ठति ॥ ५८ ॥  
स्थिता हीन्द्र सहस्रेषु त्वद्विशिष्टतमेष्वियम् ।  
मां च लोला परित्यज्य त्वामगाद् विबुधाधिप ॥ ५९ ॥  
मैवं शक्र पुनः कार्षीः शान्तो भवितुमर्हसि ।  
त्वामप्येवंविधं ज्ञात्वा क्षिप्रमन्यं गमिष्यति ॥ ६० ॥

इति श्रीमहाभारते शान्तिपर्वणि मोक्षधर्मपर्वणि बलिवासवसंवादे चतुर्विंशत्यधिकद्विशततमोऽध्यायः ॥ २२४ ॥

## पञ्चविंशत्यधिकद्विशततमोऽध्यायः

इन्द्रलक्ष्म्योः संवादः, बलिं त्यक्त्वा समागताया लक्ष्म्या इन्द्रेण प्रतिष्ठा

भीष्म उवाच

शतक्रतुरथापश्यद् बलेदीप्तां महात्मनः ।  
स्वरूपिणी शरीराद्धि निष्क्रामन्ती तदा श्रियम् ॥ १ ॥  
तां दृष्ट्वा प्रभया दीप्तां भगवान् पाकशासनः ।  
विस्मयोत्फुल्लनयनो बलि पप्रच्छ वासवः ॥ २ ॥

शक्र उवाच

बले केयमपक्रान्ता रोचमाना शिखण्डिनी ।  
त्वत्तः स्थिता सकेयूरा दीप्यमाना स्वतेजसा ॥ ३ ॥

बालरुवाच

न हीमामासुरीं वेद्मि न दैवी च न मानुषीम् ।  
त्वमेनां पृच्छ वा मा वा यथेष्टं कुरु वासव ॥ ४ ॥

शक्र उवाच

का त्वं बलेरपक्रान्ता रोचमाना शिखण्डिनी ।  
अजानतो ममाचक्ष्व नामधेयं शुचिस्मिते ॥ ५ ॥  
का त्वं तिष्ठसि मामेवं दीप्यमाना स्वतेजसा ।  
हित्वा दैत्यवरं सुभ्रु तन्ममाचक्ष्व पृच्छतः ॥ ६ ॥

श्रीरुवाच

न मां विरोचनो वेद नायं वैरोचनो बलिः ।  
आहुर्मा दुःसहेत्येवं विधित्सेति च मां विदुः ॥ ७ ॥  
भूतिर्लक्ष्मीति मामाहुः श्रीरित्येवं च वासव ।  
त्वं मां शक्र न जानीषे सर्वे देवा न मां विदुः ॥ ८ ॥

शक्र उवाच

किमिदं त्वं मम कृते उताहो बलिनः कृते ।  
दुःसहे विजहास्येनं चिरसंवासिनी सती ॥ ९ ॥

श्रीरुवाच

नो धाता न विधाता मां विदधाति कथंचन ।  
कालस्तु शक्र पर्यागान्मैतं शक्रावमन्यथाः ॥ १० ॥

शक्र उवाच

कथं त्वया बलिस्त्यक्तः किमर्थं वा शिखण्डिनि ।

कथं च मां न जह्यास्त्वं तन्मे ब्रूहि शुचिस्मिते ॥ ११ ॥

श्रीरुवाच

सत्ये स्थितास्मि दाने च व्रते तपसि चैव हि ।  
पराक्रमे च धर्मे च पराचीनस्ततो बलिः ॥ १२ ॥  
ब्रह्मण्योऽयं पुरा भूत्वा सत्यवादी जितेन्द्रियः ।  
अभ्यस्यद् ब्राह्मणानामुच्छिष्टश्चास्पृशद् घृतम् ॥ १३ ॥  
यज्ञशीलः सदा भूत्वा मामेव यजत स्वयम् ।  
प्रोवाच लोकान् मूढात्मा कालेनोपनिपीडितः ॥ १४ ॥  
अपाकृता ततः शक्र त्वयि वत्स्यामि वासव ।  
अप्रमत्तेन धार्यास्मि तपसा विक्रमेण च ॥ १५ ॥

शक्र उवाच

नास्ति देवमनुष्येषु सर्वभूतेषु वा पुमान् ।  
यस्त्वामेको विषहितुं शक्नुयात् कमलालये ॥ १६ ॥

श्रीरुवाच

नैव देवो न गन्धर्वो नासुरो न च राक्षसः ।  
यो मामेको विषहितुं शक्तः कश्चित् पुरदर ॥ १७ ॥

शक्र उवाच

तिष्ठेथा मयि नित्यं त्वं यथा तद् ब्रूहि मे शुभै ।  
तत् करिष्यामि ते वाक्यमृतं तद् वक्तुमर्हसि ॥ १८ ॥

श्रीरुवाच

स्थास्यामि नित्यं देवेन्द्र यथा त्वयि निबोध तत् ।  
विधिना वेददृष्टेन चतुर्धा विभजस्व माम् ॥ १९ ॥

शक्र उवाच

अहं वै त्वां निधास्यामि यथाशक्ति यथाबलम् ।  
न तु मेऽतिक्रमः स्याद् वै सदा लक्ष्मि तवान्तिके ॥ २० ॥

भूमिरेव मनुष्येषु धारिणी भूतभाविनी ।  
सा ते पादं तितिक्षत समर्था हीति मे मतिः ॥ २१ ॥

श्रीरुवाच

एष मे निहितः पादो योऽयं भूमौ प्रतिष्ठितः ।  
द्वितीयं शक्र पादं मे तस्मात् सुनिहितं कुरु ॥ २२ ॥

शक्र उवाच

आप एव मनुष्येषु द्रवन्त्यः परिचारिणीः ।  
तास्ते पादं तितिक्षन्तामलमापस्तितिक्षितुम् ॥ २३ ॥

श्रीरुवाच

एष मे निहितः पादो योऽयमप्सु प्रतिष्ठितः ।  
तृतीयं शक्र पादं मे तस्मात् सुनिहितं कुरु ॥ २४ ॥

शक्र उवाच

यस्मिन् वेदाश्च यज्ञाश्च यस्मिन् देवाः प्रतिष्ठिताः ।  
तृतीयं पादमग्निस्ते सुधृतं धारयिष्यति ॥ २५ ॥

श्रीरुवाच

एष मे निहितः पादो योऽयमग्नौ प्रतिष्ठितः ।  
चतुर्थं शक्र पादं मे तस्मात् सुनिहितं कुरु ॥ २६ ॥

शक्र उवाच

ये वै सन्तो मनुष्येषु ब्रह्मण्याः सत्यवादिनः ।  
ते ते पादं तितिक्षन्तामलं सन्तस्तितिक्षितुम् ॥ २७ ॥

श्रीरुवाच

एष मे निहितः पादो योऽयं सत्सु प्रतिष्ठितः ।  
एवं हि निहितां शक्र भूतेषु परिधत्स्व माम् ॥ २८ ॥

शक्र उवाच

भूतानामिह यो वै त्वां मया विनिहितां सतीम् ।  
उपहन्यात् स मे धृष्यस्तथा भृण्वन्तु मे वचः ॥ २९ ॥

इति श्रीमहाभारते शान्तिपर्वणि मोक्षधर्मपर्वणि श्रीसंनिधानो नाम पञ्चविंशत्यधिकद्विंशततमोऽध्यायः ॥ २२५ ॥

ततस्त्यक्तः श्रिया राजा दैत्यानां बलिरब्रवीत् ।  
यावत् पुरस्तात् प्रतपेत् तावद् वै दक्षिणां दिशम् ।  
पश्चिमां तावदेवापि तथादीर्घां दिवाकरः ॥ ३० ॥  
तथा मध्यंदिने सूर्यो नास्तमेति यदा तदा ।  
पुनर्देवासुरं युद्धं भावि जेतास्मि वस्तदा ॥ ३१ ॥  
सर्वलोकान् यदाऽऽदित्य एकस्थस्तापयिष्यति ।  
तदा देवासुरे युद्धे जेताहं त्वां शतक्रतो ॥ ३२ ॥

शक्र उवाच

ब्रह्मणोऽस्मि समादिष्टो न हन्तव्यो भवानिति ।  
तेन तेऽहं बले वज्रं न विमुञ्चामि मूर्धनि ॥ ३३ ॥  
यथेष्टं गच्छ दैत्येन्द्र स्वस्ति तेऽस्तु महासुर ।  
आदित्यो नैव तपिता कदाचिन्मध्यतः स्थितः ॥ ३४ ॥  
स्थापितो ह्यस्य समयः पूर्वमेव स्वयम्भुवा ।  
अजह्नं परियात्येष सत्येनावतपन् प्रजाः ॥ ३५ ॥  
अयनं तस्य षण्मासानुत्तरं दक्षिणं तथा ।  
येन संयाति लोकेषु शीतोष्णे विस्तृजन् रविः ॥ ३६ ॥

भीष्म उवाच

एवमुक्तस्तु दैत्येन्द्रो बलिरिन्द्रेण भारत ।  
जगाम दक्षिणामाशामुदीर्घां तु पुरंदरः ॥ ३७ ॥  
इत्येतद् बलिना गीतमनहंकारसंक्षितम् ।  
वाक्यं श्रुत्वा सहस्राक्षः खमेवारुरुहे तदा ॥ ३८ ॥

## षड्विंशत्यधिकद्विंशततमोऽध्यायः

इन्द्रनमुचिसंवादः

भीष्म उवाच

अत्रैवोदाहरन्तीममितिहासं पुरातनम् ।  
शतक्रतोश्च संवादं नमुचेश्च युधिष्ठिर ॥ १ ॥  
श्रिया विहीनमासीनमक्षोभ्यमिव सागरम् ।  
भवाभवज्ञं भूतानामित्युपाच पुरंदरः ॥ २ ॥  
बद्धः पाशैश्च्युतः स्थानाद् द्विषतां वशमागतः ।  
श्रिया विहीनो नमुचे शोचस्याहो न शोचसि ॥ ३ ॥

नमुचिरुवाच

अनिवार्येण शोकेन शरीरं चोपतप्यते ।  
अमित्राश्च प्रहृष्यन्ति शोके नास्ति सहायता ॥ ४ ॥  
तस्माच्छक्र न शोचामि सर्वं ह्येवेदमन्तवत् ।  
संतापाद् भ्रश्यते रूपं संतापाद् भ्रश्यते श्रियः ॥ ५ ॥  
संतापाद् भ्रश्यते चायुर्धर्मश्चैव सुरेश्वर ।  
धिनीय खलु तद् दुःखमागतं वैमनस्यजम् ॥ ६ ॥  
ध्यातव्यं मनसा हृद्यं कल्याणं संविजानता ।  
यदा यदा हि पुरुषः कल्याणे कुरुते मनः ।

तदा तस्य प्रसिध्यन्ति सर्वार्था नात्र संशयः ॥ ७ ॥

एकः शास्तान द्वितीयोऽस्ति शास्ता  
गर्भेशयानं पुरुषं शास्ति शास्ता ।

तेनानुयुक्तः प्रवणादिवोदकं

यथा नियुक्तोऽस्मि तथा वहामि ॥ ८ ॥

भवाभवौ त्वभिजानन् गरीयो

ज्ञानाच्छ्रेयो न तु तद् वै करोमि ।

आशासु धर्म्यासु परासु कुर्वन्

यथा नियुक्तोऽस्मि तथा वहामि ॥ ९ ॥

यथा यथास्य प्राप्तव्यं प्राप्नोत्येव तथा तथा ।

भवितव्यं यथा यच्च भवत्येव तथा तथा ॥ १० ॥

यत्र यत्रैव संयुक्तो धात्रा गर्भे पुनः पुनः ।

तत्र तत्रैव वसति न यत्र स्वयमिच्छति ॥ ११ ॥

भावो योऽयमनुप्राप्तो भवितव्यमिदं मम ।

इति यस्य सदा भावो न स मुह्येत् कदाचन ॥ १२ ॥

पर्यायैर्ह्यमानानामभियोक्ता न विद्यते ।  
 दुःखमेतत् तु यद् द्वेषा कर्ताहमिति मन्यते ॥ १३ ॥  
 ऋषीश्च देवांश्च महासुरांश्च  
 त्रैविद्यवृद्धांश्च वने मुनींश्च ।  
 कानापदो नोपनमन्ति लोके  
 परावरज्ञास्तु न सम्भ्रमन्ति ॥ १४ ॥  
 न पण्डितः क्रुद्धयति नाभिपद्यते  
 न चापि संसीदति न प्रहृष्यति ।  
 न चार्थकृच्छ्रव्यसनेषु शोचते  
 स्थितः प्रकृत्या हिमवानिवाचलः ॥ १५ ॥  
 यमर्थसिद्धिः परमा न मोहयेत्  
 तथैव काले व्यसनं न मोहयेत् ।  
 सुखं च दुःखं च तथैव मध्यमं  
 निषेवते यः स धुरंधरो नरः ॥ १६ ॥  
 यां यामवस्थां पुरुषोऽधिगच्छेत्  
 तस्यां रमेतापरितप्यमानः ।  
 एवं प्रवृद्धं प्रणुदन्मनोजं  
 संतापनीयं सकलं शरीरात् ॥ १७ ॥

न तत्सदः सत्परिषत् सभा च सा  
 प्राप्य यां न कुरुते सदा भयम् ।  
 धर्मतत्त्वमवगाह्य बुद्धिमान्  
 योऽभ्युपैति स धुरंधरः पुमान् ॥ १८ ॥  
 प्राज्ञस्य कर्माणि दुरन्वयानि  
 न वै प्राज्ञो मुह्यति मोहकाले ।  
 स्थानाच्छ्रुतश्चेन्न मुमोह गौतम-  
 स्तावत् कृच्छ्रामापदं प्राप्य वृद्धः ॥ १९ ॥  
 न मन्त्रबलवीर्येण प्रज्ञया पौरुषेण च ।  
 न शीलेन न वृत्तेन तथा नैवार्थसम्पदा ।  
 अलभ्यं लभते मर्त्यस्तत्र का परिदेवना ॥ २० ॥  
 यदेवमनुजातस्य धातारो विदधुः पुरा ।  
 तदेवानुचरिष्यामि किं मे मृत्युः करिष्यति ॥ २१ ॥  
 लब्धव्यान्त्येव लभते गन्तव्यान्त्येव गच्छति ।  
 प्राप्तव्यान्त्येव चाप्नोति दुःखानि च सुखानि च ॥ २२ ॥  
 एतद् विदित्वा कात्स्न्येन यो न मुह्यति मानवः ।  
 कुशली सर्वदुःखेषु स वै सर्वधनो नरः ॥ २३ ॥

इति श्रीमहाभारते शान्तिपर्वणि मोक्षधर्मपर्वणि शक्रनमुचिंसंवादो नाम षड्विंशत्यधिकद्विशततमोऽध्यायः ॥ २१६ ॥

## सप्तविंशत्यधिकद्विशततमोऽध्यायः

इन्द्रबलिसंवादः—कालस्य प्रारब्धस्य च महिम्नो वर्णनम्

युधिष्ठिर उवाच

मग्नस्य व्यसने कृच्छ्रे किं श्रेयः पुरुषस्य हि ।  
 बन्धुनाशे महीपाल राज्यनाशेऽथवा पुनः ॥ १ ॥  
 त्वं हि नः परमो वक्ता लोकेऽस्मिन् भरतर्षभ ।  
 एतद् भवन्तं पृच्छामि तन्मे त्वं वक्तुमर्हसि ॥ २ ॥

भीष्म उवाच

पुत्रदारैः सुखैश्चैव वियुक्तस्य धनेन वा ।  
 मग्नस्य व्यसने कृच्छ्रे धृतिः श्रेयस्करी नृप ॥ ३ ॥  
 धैर्येण युक्तस्य सतः शरीरं न विशीर्यते ।  
 विशोकता सुखं धत्ते धत्ते चारोग्यमुत्तमम् ॥ ४ ॥  
 आरोग्याच्च शरीरस्य स पुनर्यिन्दते श्रियम् ।  
 यच्च प्राज्ञो नरस्तात सान्त्विकी वृत्तिमास्थितः ॥ ५ ॥  
 तस्यैश्वर्यं च धैर्यं च व्यवसायश्च कर्मसु ।  
 अत्रैवोदाहरन्तीममितिहासं पुरातनम् ॥ ६ ॥  
 बलिवासवसंवादं पुनरेव युधिष्ठिर ।  
 वृत्ते देवासुरे युद्धे दैत्यदानवसंक्षये ॥ ७ ॥  
 विष्णुक्रान्तेषु लोकेषु देवराजे शतक्रतौ ।  
 इज्यमानेषु देवेषु चातुर्वर्ण्ये व्यवस्थिते ॥ ८ ॥  
 समृद्धमात्रे त्रैलोक्ये प्रीतियुक्ते स्वयम्भुवि ।

रुद्रैर्वसुभिरादित्यैरश्विभ्यामपि चर्षिभिः ॥ ९ ॥  
 गन्धर्वैर्भुजगेन्द्रैश्च सिद्धैश्चान्यैर्वृतः प्रभुः ।  
 चतुर्दन्तं सुदान्तं च वारणेन्द्रं श्रिया वृतम् ।  
 आरुह्यैरावतं शक्रल्लैलोक्यमनुसंययौ ॥ १० ॥  
 स कदाचित् समुद्रान्ते कस्मिंश्चिद् गिरिगह्वरे ।  
 बलिं वैरोचनि वज्री ददशोपससर्प च ॥ ११ ॥  
 तमैरावतमूर्धस्थं प्रेक्ष्य देवगणैर्वृतम् ।  
 सुरेन्द्रमिन्द्र दैत्येन्द्रो न शुशोच न विव्यथे ॥ १२ ॥  
 दृष्ट्वा तमविकारस्थं तिष्ठन्तं निर्भयं बलिम् ।  
 अधिरूढो द्विपश्रेष्ठमित्युवाच शतक्रतुः ॥ १३ ॥  
 दैत्य न व्यथसे शौर्यादथवा वृद्धसेवया ।  
 तपसा भावितत्वाद् वा सर्वथैतत् सुदुष्करम् ॥ १४ ॥  
 शत्रुभिर्वशमानीतो हीनः स्थानादनुत्तमात् ।  
 वैरोचने किमाश्रित्य शोचितव्ये न शोचसि ॥ १५ ॥  
 श्रेष्ठ्यं प्राप्य स्वजातीनां महाभोगाननुत्तमान् ।  
 हृतस्वरत्नराज्यस्त्वं ब्रूहि कस्माच्च शोचसि ॥ १६ ॥  
 ईश्वरो हि पुरा भूत्वा पितृपैतामहे पदे ।  
 तत्त्वमद्य हृतं दृष्ट्वा सपत्नैः किं न शोचसि ॥ १७ ॥  
 बद्धश्च वारुणैः पार्शैर्वज्रेण च समाहृतः ।  
 हृतदारो हृतधनो ब्रूहि कस्माच्च शोचसि ॥ १८ ॥

नष्टश्रीर्विभवभ्रष्टो यन्न शोचसि दुष्करम् ।  
त्रैलोक्यराज्यनाशे हि कोऽन्यो जीवितुमुत्सहेत् ॥ १९ ॥  
एतच्चान्यच्च परुषं ब्रुवन्तं परिभूय तम् ।  
श्रुत्वा सुखमसम्भ्रान्तो बलिवैरोचनोऽब्रवीत् ॥ २० ॥

बलिरुवाच

निगृहीते मयि भृशं शक्र किं कथितेन ते ।  
वज्रमुद्यम्य तिष्ठन्तं पश्यामि त्वां पुरंदर ॥ २१ ॥  
अशक्तः पूर्वमासीस्त्वं कथञ्चिच्छक्ततां गतः ।  
कस्त्वदन्य इमां वाचं सुकूरां वक्तुमर्हति ॥ २२ ॥  
यस्तु शत्रोर्वशस्यस्य शकोऽपि कुरुते दयाम् ।  
हस्तप्राप्तस्य वीरस्य तं चैव पुरुषं विदुः ॥ २३ ॥  
अनिश्चयो हि युद्धेषु द्वयोर्विवादमानयोः ।  
एकः प्राप्नोति विजयमेकश्चैव पराजयम् ॥ २४ ॥  
मा च तेऽभूत् स्वभावोऽयमिति ते देवपुङ्गव ।  
ईश्वरः सर्वभूतानां विक्रमेण जितो बलात् ॥ २५ ॥  
नैतदस्मत्कृतं शक्र नैतच्छक्र कृतं त्वया ।  
यत् त्वमेवंगतो वज्रिन् यद्वाप्येवंगता वयम् ॥ २६ ॥  
अहमासं यथाद्य त्वं भविता त्वं यथा वयम् ।  
मावमंशा मया कर्म दुष्कृतं कृतमित्युत ॥ २७ ॥  
सुखदुःखे हि पुरुषः पर्यायेणाधिगच्छति ।  
पर्यायेणासि शक्रत्वं प्राप्तः शक्र न कर्मणा ॥ २८ ॥  
कालः काले नयति मां त्वां च कालो नयत्ययम् ।  
तेनाहं त्वं यथा नाद्य त्वं चापि न यथा वयम् ॥ २९ ॥  
न मातृपितृशुश्रूषा न च दैवतपूजनम् ।  
नान्यो गुणसमाचारः पुरुषस्य सुखावहः ॥ ३० ॥  
न विद्या न तपो दानं न मित्राणि न वान्धवाः ।  
शक्नुवन्ति परित्रातुं नरं कालेन पीडितम् ॥ ३१ ॥  
नागामिनमनर्थं हि प्रतिघातशतैरपि ।  
शक्नुवन्ति प्रतिव्योदुमृते बुद्धिबलान्नराः ॥ ३२ ॥  
पर्यायैर्हन्यमानानां परित्राता न विद्यते ।  
इदं तु दुःखं यच्छक्र कर्ताहमिति मन्यसे ॥ ३३ ॥  
यदि कर्ता भवेत् कर्ता न क्रियेत कदाचन ।  
यस्मात् क्रियते कर्ता तस्मात् कर्ताप्यनीश्वरः ॥ ३४ ॥  
कालेनाहं त्वामजयं कालेनाहं जितस्त्वया ।  
गन्ता गतिमतां कालः कालः कलयति प्रजाः ॥ ३५ ॥  
इन्द्र प्राकृतया बुद्ध्या प्रलयं नावबुद्धयसे ।  
केचित् त्वां बहु मन्यन्ते श्रेष्ठ्यं प्राप्तं स्वकर्मणा ॥ ३६ ॥  
कथमस्मद्विधो नाम जानहँलोकप्रवृत्तयः ।  
कालेनाभ्याहतः शोचेन्मुहोद् वाप्यथ विभ्रमेत् ॥ ३७ ॥  
नित्यं कालपरीतस्य मम वा मद्विधस्य वा ।  
बुद्धिर्व्यसनमासाद्य भिक्षा नौरिव सीदति ॥ ३८ ॥  
अहं च त्वं च ये चान्ये भविष्यन्ति सुराधिपाः ।

ते सर्वे शक्र यास्यन्ति मार्गमिन्द्रशतैर्गतम् ॥ ३९ ॥  
त्वामप्येवं सुदुर्धर्षं ज्वलन्तं परया श्रिया ।  
काले परिणते कालः कालयिष्यति मामिव ॥ ४० ॥  
बहूनीन्द्रसहस्राणि दैवतानां युगे युगे ।  
अभ्यर्तातामि कालेन कालो हि दुरतिक्रमः ॥ ४१ ॥  
इदं तु लब्ध्वा संस्थानमात्मानं बहु मन्यसे ।  
सर्वभूतभवं देवं ब्रह्माणामिव शाश्वतम् ॥ ४२ ॥  
न चेदमचलं स्थानमनन्तं वापि कस्यचित् ।  
त्वं तु बालिशया बुद्ध्या ममेदमिति मन्यसे ॥ ४३ ॥  
अविश्वस्ते विश्वसिषि मन्यसे वाधुवे ध्रुवम् ।  
नित्यं कालपरीतात्मा भवत्येवं सुरेश्वर ॥ ४४ ॥  
मभेयमिति मोहात् त्वं राजश्रियमभीप्ससि ।  
नेयं तव न चास्माकं न चान्येषां स्थिरा सदा ॥ ४५ ॥  
अतिक्रम्य बहूनन्यारत्वयि तावदियं गता ।  
कंचित् कालमियं स्थित्वा त्वयि वासव चञ्चला ॥ ४६ ॥  
गौर्निपानमिवोत्सृज्य पुनरन्यं गमिष्यति ।  
राजलोका ह्यतिक्रान्ता यात्र संख्यातुमुत्सहे ॥ ४७ ॥  
त्वत्तो बहुतराश्चान्ये भविष्यन्ति पुरंदर ।  
सवृक्षौषधिरत्नेयं सहसत्त्ववनाकरा ॥ ४८ ॥  
तानिदानीं न पश्यामि यैर्भुंकेयं पुरा मही ।  
पृथुरैलो मयो भीमो नरकः शम्बरस्तथा ॥ ४९ ॥  
अश्वग्रीवः पुलोमा च स्वर्भानुरमितध्वजः ।  
प्रह्लादो नमुचिर्दक्षो विप्रचित्तिर्विरोचनः ॥ ५० ॥  
हीनिषेवः सुहोत्रश्च भूरिहा पुष्पवान् वृषः ।  
सत्येपुर्नृपभो बाहुः कपिलाश्वो विरूपकः ॥ ५१ ॥  
बाणः कार्तस्वरो वह्निर्विश्वदंष्ट्रोऽथ नैर्ऋतिः ।  
संकोचोऽथ वरीताश्वो वराहाश्वो रुचिप्रभः ॥ ५२ ॥  
विश्वजित् प्रतिरूपश्च वृषाण्डो विष्करो मधुः ।  
हिरण्यकशिपुश्चैव कैटभश्चैव दानवः ॥ ५३ ॥  
दैतेया दानवाश्चैव सर्वे ते नैर्ऋतैः सह ।  
एते चान्ये च बहवः पूर्वं पूर्वतराश्च ये ॥ ५४ ॥  
दैत्येन्द्रा दानवेन्द्राश्च याश्चान्याननुशुश्रुम ।  
बहवः पूर्वदैत्येन्द्राः संत्यज्य पृथिवीं गताः ॥ ५५ ॥  
कालेनाभ्याहताः सर्वे कालो हि बलवत्तरः ।  
सर्वैः क्रतुशतैरिष्टं न त्वमेकः शतक्रतुः ॥ ५६ ॥  
सर्वे धर्मपराश्चासन् सर्वे सततसत्रिणः ।  
अन्तरिक्षचराः सर्वे सर्वेऽभिमुखयोधिनः ॥ ५७ ॥  
सर्वे संहननोपेताः सर्वे परिघबाहवः ।  
सर्वे मायाशतधराः सर्वे ते कामरूपिणः ॥ ५८ ॥  
सर्वे समरमासाद्य न श्रूयन्ते पराजिताः ।  
सर्वे सत्यव्रतपराः सर्वे कामविहारिणः ॥ ५९ ॥  
सर्वे वेदव्रतपराः सर्वे चैव बटुश्रुताः ।  
सर्वे सम्मतमैश्वर्यमीश्वराः प्रतिपेदिरे ॥ ६० ॥

अज्येष्टमकनिष्ठं च क्षिप्यमाणो न बुद्धयते ।  
 ईर्ष्याभिमानलोपेषु कामक्रोधभयेषु च ॥१०४॥  
 स्पृहामोहाभिमानेषु लोकः सक्तो विमुह्यति ।  
 भवांस्तु भावतत्त्वज्ञो विद्वान् ज्ञानतपोऽन्वितः ॥१०५॥  
 कालं पश्यति सुव्यक्तं पाणावामलकं यथा ।  
 कालचारित्रतन्वज्ञः सर्वशास्त्रविशारदः ॥१०६॥  
 विवेचने कृतात्मासि स्पृहणीयो विज्ञानताम् ।  
 सर्वलोको ह्ययं मन्ये बुद्ध्या परिगतस्त्वया ॥१०७॥  
 विहरन् सर्वतो मुक्तो न क्वचित् परिषज्जते ।  
 रजश्च हि तमश्च त्वां स्पृशते न जितेन्द्रियम् ॥१०८॥  
 निष्प्रीति नष्टसंतापमात्मानं त्वमुपाससे ।  
 सुहृदं सर्वभूतानां निर्वैरं शान्तमानसम् ॥१०९॥  
 दृष्ट्वा त्वां मम संजाता त्वय्यनुक्रोशिनी मतिः ।  
 नाहमेतादृशं बुद्धं हन्तुमिच्छामि बन्धने ॥११०॥  
 आनृशंस्यं परो धर्मो ह्यनुक्रोशश्च मे त्वयि ।  
 मोक्ष्यन्ते वारुणाः पाशास्तवेमे कालपर्ययात् ॥१११॥  
 प्रजानामपचारेण खस्ति तेऽस्तु महासुर ।  
 यदा श्वश्रूं स्नुषा वृद्धां परिचारेण योक्ष्यते ॥११२॥  
 पुत्रश्च पितरं मोहात् प्रेषयिष्यति कर्मसु ।  
 ब्राह्मणैः कारयिष्यन्ति वृषलाः पादधावनम् ॥११३॥

इति श्रीमहाभारते शान्तिपर्वणि मोक्षधर्मपर्वणि बलिवासवसंवादे सप्तविंशत्यधिकद्विंशततमोऽध्यायः ॥ २२७ ॥

### अष्टाविंशत्यधिकद्विंशततमोऽध्यायः

दैत्यान् परित्यज्येन्द्रपार्श्वे लक्ष्म्याः शुभागमनं तदीयागमनिर्गमहेतुभूतसद्गुणदुर्गुणविवेचनं च

युधिष्ठिर उवाच

पूर्वरूपाणि मे राजन् पुरुषस्य भविष्यतः ।  
 पराभविष्यतश्चैव तन्मे ब्रूहि पितामह ॥ १ ॥  
 भीष्म उवाच  
 मन एव मनुष्यस्य पूर्वरूपाणि शंसति ।  
 भविष्यतश्च भद्रं ते तथैव न भविष्यतः ॥ २ ॥  
 अत्राप्युदाहरन्तीममितिहासं पुरातनम् ।  
 श्रिया शकस्य संवादं तं निबोध युधिष्ठिर ॥ ३ ॥  
 महतस्तपसो व्युष्ट्या पश्यँल्लोकौ परावरौ ।  
 सामान्यमृषिभिर्गत्वा ब्रह्मलोकनिवासिभिः ॥ ४ ॥  
 ब्रह्मैवामितदीप्तौजाः शान्तपाप्मा महातपाः ।  
 विचचार यथाकामं त्रिषु लोकेषु नारदः ॥ ५ ॥  
 कदाचित् प्रातरुत्थाय पिस्पृष्टुः सलिलं शुचि ।  
 ध्रुवद्वारभवां गङ्गां जगामावततार च ॥ ६ ॥  
 सहस्रनयनश्चापि वज्री शम्बरपाकहा ।  
 तस्या देवपिंडुष्टायास्तीरमभ्याजगाम ह ॥ ७ ॥  
 तावाप्सुत्य यतात्मानो कृतजप्यौ समासतः ।  
 नद्याः पुलिनमासाद्य सूक्ष्मकाञ्चनवालुकम् ॥ ८ ॥

शूद्राश्च ब्राह्मणी भार्यामुपयास्यन्ति निर्भयाः ।  
 वियोनिषु विमोक्ष्यन्ति वीजानि पुरुषा यदा ॥११४॥  
 संकरं कांस्यभाण्डैश्च बलिं चैव कुपात्रकैः ।  
 चातुर्वर्ण्यं यदा कृत्स्नममर्षादं भविष्यति ॥११५॥  
 एकैकस्ते तदा पाशः क्रमशः परिमोक्ष्यते ।  
 अस्त्तस्ते भयं नास्ति समयं प्रतिपालय ।  
 सुखी भव निराबाधः स्वस्थचेता निरामयः ॥११६॥  
 तमेवमुक्त्वा भगवाञ्छतक्रतुः  
 प्रतिप्रयातो गजराजवाहनः ।  
 विजित्य सर्वानसुरान् सुराधिपो  
 ननन्द हर्षेण बभूव चैकराट् ॥११७॥  
 महर्षयस्तुष्टुवुरजसा च तं  
 वृषाकर्षिं सर्वचराचरेश्वरम् ।  
 हिमापहो हव्यमुवाह चाध्वरे  
 तथामृतं चापितमीश्वरोऽपि हि ॥११८॥  
 द्विजोत्तमैः सर्वगतैरभिष्टुतो  
 विदीततेजा गतमन्युरीश्वरः ।  
 प्रशान्तचेता मुदितः स्वमालयं  
 त्रिविष्टपं प्राप्य मुमोद वासवः ॥११९॥

इति श्रीमहाभारते शान्तिपर्वणि मोक्षधर्मपर्वणि बलिवासवसंवादे सप्तविंशत्यधिकद्विंशततमोऽध्यायः ॥ २२७ ॥

पुण्यकर्मभिराख्याता देवर्षिकथिताः कथाः ।  
 चक्रतुस्तौ तथाऽऽसीनौ महर्षिकथितास्तथा ॥ ९ ॥  
 पूर्ववृत्तव्यपेतानि कथयन्तौ समाहितौ ।  
 अथ भास्करमुद्यन्तं रश्मिजालपुरस्कृतम् ॥ १० ॥  
 पूर्णमण्डलमालोक्य तावुत्थायोपतस्थतुः ।  
 अभितस्तूद्यन्तं तमकर्मकर्मिवापरम् ॥ ११ ॥  
 आकाशे ददशे ज्योतिरुद्यताग्निःसमप्रभम् ।  
 तयोः समीपं तं प्राप्तं प्रत्यदृश्यत भारत ॥ १२ ॥  
 तत् सुपर्णाकचरितमास्थितं वैष्णवं पदम् ।  
 भाभिरप्रतिमं भाति त्रैलोक्यमवभासयत् ॥ १३ ॥  
 तत्राभिरूपशोभाभिरप्सरोग्भिः पुरस्कृतम् ।  
 बृहतीमंशुमत्प्रख्यां बृहद्गानोरिवाविषम् ॥ १४ ॥  
 नक्षत्रकल्पाभरणां तां मौक्तिकसमस्रजम् ।  
 श्रियं ददशतुः पद्मां साक्षात् पद्मदलस्थिताम् ॥ १५ ॥  
 सावरुह्य विमानाप्रादङ्गनामनुत्तमा ।  
 अभ्यागच्छत् त्रिलोकेशं देवर्षिं चापि नारदम् ॥ १६ ॥  
 नारदानुगतः साक्षान्मघवांस्तामुपागमत् ।  
 कृताञ्जलिपुटो देवी निवेद्यात्मानमात्मना ॥ १७ ॥

चक्रे चानुपमां पूजां तस्याश्चापि स सर्ववित् ।  
देवराजः श्रियं राजन् वाक्यं चेदमुवाच ह ॥ १८ ॥

शक्र उवाच

का त्वं केन च कार्येण सम्प्राप्ता चारुहासिनि ।  
कुतश्चागम्यते सुभ्रु गन्तव्यं क्व च ते शुभे ॥ १९ ॥

श्रीरुवाच

पुण्येषु त्रिषु लोकेषु सर्वे स्थावरजङ्गमाः ।  
ममात्मभावमिच्छन्तो यतन्ते परमात्मना ॥ २० ॥  
साहं वै पङ्कजे जाता सूर्यरश्मिविबोधिते ।  
भूत्यर्थं सर्वभूतानां पद्मा श्रीः पद्ममालिनी ॥ २१ ॥  
अहं लक्ष्मीरहं भूतिः श्रीश्चाहं बलसूदन ।  
अहं श्रद्धा च मेधा च संनतिर्विजितिः स्थितिः ॥ २२ ॥  
अहं धृतिरहं सिद्धिरहं त्विड् भूतिरेव च ।  
अहं स्वाहा स्वधा चैव संस्तुतिर्नियतिः स्मृतिः ॥ २३ ॥  
राक्षां विजयमानानां सेनाप्रेषु ध्वजेषु च ।  
निवासे धर्मशीलानां विषयेषु पुरेषु च ॥ २४ ॥  
जितकाशिनि शूरे च संग्रामेष्वनिवर्तिनि ।  
निवसामि मनुष्येन्द्रे सदैव बलसूदन ॥ २५ ॥  
धर्मनित्ये महाबुद्धौ ब्रह्मण्ये सत्यवादिनि ।  
प्रथिते दानशीले च सदैव निवसाम्यहम् ॥ २६ ॥  
असुरेष्ववसं पूर्वं सत्यधर्मनिबन्धना ।  
विपरीतांस्तु तान् बुद्ध्वा त्वयि वासमरोचयम् ॥ २७ ॥

शक्र उवाच

कथं वृत्तेषु दैत्येषु त्वमवात्सीर्वरानने ।  
दृष्ट्वा च किमिहागास्त्वं हित्वा दैतेयदानवान् ॥ २८ ॥

श्रीरुवाच

स्वधर्ममनुतिष्ठत्सु धैर्यादचलितेषु च ।  
स्वर्गमार्गाभिरामेषु सत्त्वेषु निरता ह्यहम् ॥ २९ ॥  
दानाध्ययनयज्ञेऽपितृदैवतपूजनम् ।  
गुरुणामतिथीनां च तेषां सत्यमवर्तत ॥ ३० ॥  
सुसम्पृष्टगृहाश्चासन जितस्त्रीका हुताग्नयः ।  
गुरुशुश्रूषका दान्ता ब्रह्मण्याः सत्यवादिनः ॥ ३१ ॥  
श्रद्धधाना जितक्रोधा दानशीलानसूयवः ।  
भृतपुत्रा भृतामात्या भृतदारा ह्यनीर्षवः ॥ ३२ ॥  
अमर्षेण न चान्योन्यं स्पृहयन्ते कदाचन ।  
न च जातृपतप्यन्ति धीराः परसमृद्धिभिः ॥ ३३ ॥  
दातारः संगृहीतार आर्याः करुणवेदिनः ।  
महाप्रसादा ऋजवो दृढभक्ता जितेन्द्रियाः ॥ ३४ ॥  
संतुष्टभृत्यसचिवाः कृतज्ञाः प्रियवादिनः ।  
यथार्हमानार्थकरा ह्रीनिषेवा यतव्रताः ॥ ३५ ॥  
नित्यं पर्वसु सुस्नाताः खनुलिताः खलंकृताः ।  
उपवासतपःशीलाः प्रतीता ब्रह्मवादिनः ॥ ३६ ॥  
नैतानभ्युदियात् सूर्यो न चाप्यासन प्रवेशयाः ।

रात्रौ दधि च सकृं च नित्यमेव व्यवर्जयन् ॥ ३७ ॥  
कल्यं घृतं चान्ववेक्षन् प्रयता ब्रह्मवादिनः ।  
मङ्गल्यान्यपि चापश्यन् ब्राह्मणांश्चाप्यपूजयन् ॥ ३८ ॥  
सदा हि वदतां धर्मं सदा चाप्रतिगृह्णाताम् ।  
अर्थं च रात्र्याः स्वपतां दिवा चास्वपतां तथा ॥ ३९ ॥  
कृपणानाथवृद्धानां दुर्बलानुर्योषिताम् ।  
दयां च संविभागं च नित्यमेवान्वमोदताम् ॥ ४० ॥  
व्रतं विषण्णमुद्दिग्गं भयार्तं व्याधितं कृशम् ।  
हृतस्वं व्यसनार्तं च नित्यमाश्वासयन्ति ते ॥ ४१ ॥  
धर्ममेवान्ववर्तन्त न हिंसन्ति परस्परम् ।  
अनुकूलाश्च कार्येषु गुरुवृद्धोपसेविनः ॥ ४२ ॥  
पितृन् देवातिथीश्चैव यथावत् तेऽभ्यपूजयन् ।  
अवशेषाणि चाश्रन्ति नित्यं सत्यतपोधृताः ॥ ४३ ॥  
नैकेऽश्रन्ति सुसम्पन्नं न गच्छन्ति परस्त्रियम् ।  
सर्वभूतेष्ववर्तन्त यथाऽऽत्मनि दयां प्रति ॥ ४४ ॥  
नैवाकाशे न पशुषु वियोनौ च न पर्वसु ।  
इन्द्रियस्य विसर्गं ते रोचयन्ति कदाचन ॥ ४५ ॥  
नित्यं दानं तथा दाक्ष्यमार्जवं चैव नित्यदा ।  
उत्साहोऽथानहंकारः परमं सौहृदं क्षमा ॥ ४६ ॥  
सत्यं दानं तपः शौचं कारुण्यं वागनिष्ठुरा ।  
मित्रेषु चानभिद्रोहः सर्वं तेष्वभवत् प्रभो ॥ ४७ ॥  
निद्रा तन्द्रीरसम्प्रीतिरसूयाथानवेक्षिता ।  
अरतिश्च विषादश्च स्पृहा चाप्यविशन्न तान् ॥ ४८ ॥  
साहमेवंगुणेष्वेव दानवेष्ववसं पुरा ।  
प्रजासर्गमुपादाय नैकं युगविपर्ययम् ॥ ४९ ॥  
ततः कालविपर्यासे तेषां गुणविपर्ययात् ।  
अपश्यं निर्गतं धर्मं कामक्रोधवशात्मनाम् ॥ ५० ॥  
सभासदां च वृद्धानां सतां कथयतां कथाः ।  
प्राहसन्नभ्यसूर्यश्च सर्ववृद्धान् गुणावराः ॥ ५१ ॥  
युवानश्च समासीना वृद्धानपि गतान् सतः ।  
नाभ्युत्थानाभिवादाभ्यां यथापूर्वमपूजयन् ॥ ५२ ॥  
वर्तयत्येव पितरि पुत्रः प्रभवते तथा ।  
अमित्रभृत्यतां प्राप्य ख्यापयन्त्यनपत्रपाः ॥ ५३ ॥  
तथा धर्मादपेतेन कर्मणा गर्हितेन ये ।  
महतः प्राप्नुवन्त्यर्थास्तेषां तत्राभवत् स्पृहा ॥ ५४ ॥  
उच्चैश्चाभ्यवदन् रात्रौ नीचैस्तत्राग्निरज्वलत् ।  
पुत्राः पितृनत्यचरन् नार्यश्चात्यचरन् पतीन् ॥ ५५ ॥  
मातरं पितरं वृद्धमाचार्यमतिथिं गुरुम् ।  
गुरुत्वान्नाभ्यनन्दन्त कुमारान् नान्वपालयन् ॥ ५६ ॥  
भिक्षां बलिमदत्त्वा च स्वयमन्नानि भुञ्जते ।  
अनिष्टासंविभज्याथ पितृदेवातिथीन् गुरुन् ॥ ५७ ॥  
न शौचमनुसृज्यन्त तेषां सूदजनास्तथा ।  
मनसा कर्मणा वाचा भक्ष्यमासीदनावृतम् ॥ ५८ ॥

विप्रकीर्णानि धान्यानि काकमूषिकभोजनम् ।  
 अपावृतं पयोऽतिप्रदुच्छिष्टाश्चास्पृशन् घृतम् ॥ ५९ ॥  
 कुहाळं दात्रपिटकं प्रकीर्णं कांस्यभाजनम् ।  
 द्रव्योपकरणं सर्वं नान्ववैक्षत् कुट्टुम्बिनी ॥ ६० ॥  
 प्राकारागारविध्वंसात्र स्त ते प्रतिकुर्वते ।  
 नाद्रियन्ते पशून् बद्ध्वा यवसेनोदकेन च ॥ ६१ ॥  
 बालानां प्रेक्षमाणानां स्वयं भक्ष्यमभक्षयन् ।  
 तथा भृत्यजनं सर्वमसंतर्प्य च दानवाः ॥ ६२ ॥  
 पायसं कृसरं मांसमपूपानथ शङ्कुलीः ।  
 अपाचयन्नात्मनोऽर्थे वृथा मांसान्यभक्षयन् ॥ ६३ ॥  
 उत्सूर्यशायिनश्चासन् सर्वे चासन् प्रगेनिशाः ।  
 अवर्तन् कलहाश्चात्र दिवारात्रं गृहे गृहे ॥ ६४ ॥  
 अनार्याश्चार्यमासीनं पर्युपासन्न तत्र ह ।  
 आश्रमस्थान् विधर्मस्थाः प्राद्विषन्त परस्परम् ॥ ६५ ॥  
 संकराश्चाभ्यवर्तन्त न च शौचमवर्तत ।  
 ये च वेदविदो विप्रा विस्पष्टमनुचश्च ये ॥ ६६ ॥  
 निरन्तरविशेषास्ते बहुमानावमानयोः ।  
 हारमाभरणं वेषं गतं स्थितमवेक्षितम् ॥ ६७ ॥  
 असेवन्त भुजिष्या वै दुर्जनाचरितं विधिम् ।  
 स्त्रियः पुरुषवेषेण पुंसः स्त्रीवेषधारिणः ॥ ६८ ॥  
 क्रीडारतिविहारेषु परां मुदमवाप्नुवन् ।  
 प्रभवद्भिः पुरा दायानर्हेभ्यः प्रतिपादितान् ॥ ६९ ॥  
 नाभ्यवर्तन्त नास्तिक्याद् वर्तन्तः सम्भवेष्वापि ।  
 मित्रेणाभ्यर्थितं मित्रमर्थसंशयिते क्वचित् ॥ ७० ॥  
 बालकोट्यग्रमात्रेण स्वार्थेनाघ्नत तद् वसु ।  
 परस्वादानरुचयो विपणव्यवहारिणः ॥ ७१ ॥  
 अदृश्यन्तार्यवर्णेषु शूद्राश्चापि तपोधनाः ।  
 अधीयतेऽव्रताः केचिद् वृथा व्रतमथापरे ॥ ७२ ॥  
 अशुश्रूषुर्गुरोः शिष्यः कश्चिच्छिष्यसखो गुरुः ।  
 पिता चैव जनित्री च श्रान्तौ वृत्तोत्सवाविव ॥ ७३ ॥  
 अप्रभुत्वे स्थितौ वृद्धावन्नं प्रार्थयतः सुतान् ।  
 तत्र वेदविदः प्राज्ञा गाम्भीर्ये सागरोपमाः ॥ ७४ ॥  
 कृष्यादिष्वभवन् सक्ता मूर्खाः श्राद्धान्यभुञ्जत ।  
 प्रातः प्रातश्च सुप्रश्नं कल्पनं प्रेषणक्रियाः ॥ ७५ ॥  
 शिष्यानप्रहितास्तेषामकुर्वन् गुरवः स्वयम् ।  
 श्वश्रूश्वशुरयोरग्रे वधूः प्रेष्यानशासत ॥ ७६ ॥  
 अन्वशासच्च भर्तारं समाहूयाभिजल्पति ।  
 प्रयत्नेनापि चारक्षश्चित्तं पुत्रस्य वै पिता ॥ ७७ ॥  
 व्यभज्ज्वापि संरम्भाद् दुःखवासं तथावसत् ।  
 अग्निदाहेन चोरैर्वा राजभिर्वा हृतं धनम् ॥ ७८ ॥  
 दृष्ट्वा द्वेषात् प्राहसन्त सुहृत्सम्भाविता ह्यपि ।  
 कृतघ्ना नास्तिकाः पापा गुरुदाराभिमर्शिनः ॥ ७९ ॥  
 अभक्ष्यभक्षणरता निर्मर्यादा हतत्विषः ।

तेष्वेवमादीनाचारणाचरत्सु विपर्यये ॥ ८० ॥  
 नाहं देवेन्द्र वत्स्यामि दानवेष्विति मे मतिः ।  
 तन्मां स्वयमनुप्राप्तमभिनन्द शचीपते ॥ ८१ ॥  
 त्वयार्चितां मां देवेश पुरो धास्यन्ति देवताः ।  
 यत्राहं तत्र मत्कान्ता मद्विशिष्टा मदर्पणाः ॥ ८२ ॥  
 सप्त देव्यो जयाष्टम्यो वासमेष्ट्यन्ति तेऽष्टधा ।  
 आशा श्रद्धा धृतिः शान्तिर्विजितिः संनतिः क्षमा ॥ ८३ ॥  
 अष्टमी वृत्तिरेतासां पुरोगा पाकशासन ।  
 ताश्चाहं चासुरांस्त्यक्त्वा युष्मद्विषयमागताः ॥ ८४ ॥  
 त्रिदशेषु निवत्स्यामो धर्मनिष्ठान्तरात्मसु ।  
 इत्युक्तवचनां देवां प्रीत्यर्थं च ननन्दतुः ॥ ८५ ॥  
 नारदश्चात्र देवर्षिर्वृत्रहन्ता च वासवः ।  
 ततोऽनलसखो वायुः प्रववौ देववर्त्मसु ॥ ८६ ॥  
 इष्टगन्धः सुखस्पर्शः सर्वेन्द्रियसुखावहः ।  
 शुचौ वाभ्यर्थिते देशे त्रिदशाः प्रायशः स्थिताः ॥ ८७ ॥  
 लक्ष्मीसहितमासीनं मघवन्तं दिदृक्षवः ॥ ८८ ॥  
 ततो दिवं प्राप्य सहस्रलोचनः  
 श्रियोपपन्नः सुहृदा महर्षिणा ।  
 रथेन हर्षश्वयुजा सुरर्षभः  
 सदः सुराणामभिसत्कृतो ययौ ॥ ८९ ॥  
 अथेङ्कितं वज्रधरस्य नारदः  
 श्रियश्च देव्या मनसा विचारयन् ।  
 श्रियै शशंसामरदृष्टपौरुषः  
 शिवेन तत्रागमनं महर्षिभिः ॥ ९० ॥  
 ततोऽमृतं द्यौः प्रवचर्ष भास्वती  
 पितामहस्यायतने स्वयम्भुवः ।  
 अनाहता दुन्दुभयोऽथ नेद्विरे  
 तथा प्रसन्नाश्च दिशश्चकाशिरे ॥ ९१ ॥  
 यथर्तुं सस्येषु ववर्ष वासवो  
 न धर्ममार्गाद् विचच्चालकश्चन ।  
 अनेकरत्नाकरभूषणा च भूः  
 सुघोषघोषा भुवनौकसां जये ॥ ९२ ॥  
 क्रियाभिरामा मनुजा मनस्विनो  
 बभुः शुभे पुण्यकृतां पथि स्थिताः ।  
 नरामराः किन्नरयक्षराक्षसाः  
 समृद्धिमन्तः सुमनस्विनोऽभवन् ॥ ९३ ॥  
 न जात्वकाले कुसुमं कुतः फलं  
 पपात वृक्षात् पवनेरितादपि ।  
 रसप्रदाः कामदुघाश्च धेनवो  
 न दारुणा वाग्विचचार कस्यचित् ॥ ९४ ॥  
 इमां सपर्यां सह सर्वकामदैः  
 श्रियश्च शक्रप्रमुखैश्च दैवतैः ।  
 पठन्ति ये विप्रसदःसमागताः  
 समृद्धकामाः श्रियमाप्नुवन्ति ते ॥ ९५ ॥

त्वया कुरूणां वर यत् प्रचोदितं  
भवाभवस्येह परं निदर्शनम् ।  
इति श्रीमहाभारते शान्तिपर्वणि मोक्षधर्मपर्वणि श्री-वासवसंवादे नाम अष्टाविंशत्यधिकद्विशततमोऽध्यायः ॥ २२८ ॥

तद्य सर्वं परिकीर्तितं मया  
परीक्ष्य तत्त्वं परिगन्तुमर्हसि ॥ १६ ॥

## एकोनत्रिंशदधिकद्विशततमोऽध्यायः

जैगीषव्यकर्तृकोऽसितदेवलाय समत्वबुद्धेरुपदेशः

युधिष्ठिर उवाच

किंशीलः किंसमाचारः किंविद्यः किंपराक्रमः ।  
प्राप्नोति ब्रह्मणः स्थानं यत्परं प्रकृतेर्ध्रुवम् ॥ १ ॥

भीष्म उवाच

मोक्षधर्मेषु नियतो लघ्वाहारो जितेन्द्रियः ।  
प्राप्नोति ब्रह्मणः स्थानं तत्परं प्रकृतेर्ध्रुवम् ॥ २ ॥  
अत्राप्युदाहरन्तीममितिहासं पुरातनम् ।  
जैगीषव्यस्य संवादमसितस्य च भारत ॥ ३ ॥  
जैगीषव्यं महाप्रज्ञं धर्माणामागतागमम् ।  
अकृध्यन्तमहृष्यन्तमसितो देवलोऽब्रवीत् ॥ ४ ॥

देवल उवाच

न प्रीयसे वन्द्यमानो निन्द्यमानो न कुप्यसे ।  
का ते प्रज्ञा कुतश्चैषा किं ते तस्याः परायणम् ॥ ५ ॥  
भीष्म उवाच

इति तेनानुयुक्तः स तमुवाच महातपाः ।  
महद्वाक्यमसंदिग्धं पुष्कलार्थपदं शुचि ॥ ६ ॥

जैगीषव्य उवाच

या गतिर्या परा काष्ठाया शान्तिः पुण्यकर्मणाम् ।  
तां तेऽहं सम्प्रवक्ष्यामि महतीमृषिसत्तम ॥ ७ ॥  
निन्दत्सु च समा नित्यं प्रशंसत्सु च देवल ।  
निहुवन्ति च ये तेषां समर्यं सुकृतं च यत् ॥ ८ ॥  
उक्ताश्च न वदिष्यन्ति वक्तारमहिते हितम् ।  
प्रतिहन्तुं न चेच्छन्ति हन्तारं वै मनीषिणः ॥ ९ ॥  
नाप्राप्तमनुशोचन्ति प्राप्तकालानि कुर्वते ।  
न चातीतानि शोचन्ति न चैव प्रतिजानते ॥ १० ॥  
सम्प्राप्तानां च पूज्यानां कामादर्थेषु देवल ।  
यथोपपत्तिं कुर्वन्ति शक्तिमन्तः कृतव्रताः ॥ ११ ॥  
पक्वविद्या महाप्राज्ञा जितक्रोधा जितेन्द्रियाः ।

इति श्रीमहाभारते शान्तिपर्वणि मोक्षधर्मपर्वणि जैगीषव्यासितसंवादे एकोनत्रिंशदधिकद्विशततमोऽध्यायः ॥ २२९ ॥

## त्रिंशदधिकद्विशततमोऽध्यायः

श्रीकृष्णोपसेनयोः संवादः—नारदस्य लोकप्रियत्वहेतुभूतगुणानां वर्णनम्

युधिष्ठिर उवाच

प्रियः सर्वस्य लोकस्य सर्वसत्त्वाभिनन्दिता ।  
गुणैः सर्वरूपेतश्च को न्वस्ति भुवि मानवः ॥ १ ॥

भीष्म उवाच

अत्र ते वर्तयिष्यामि पृच्छतो भरतर्षभ ।  
उग्रसेनस्य संवादं नारदे केशवस्य च ॥ २ ॥



उग्रसेन उवाच  
 यस्य संकल्पते लोको नारदस्य प्रकीर्तने ।  
 मन्ये स गुणसम्पन्नो ब्रूहि तन्मम पृच्छतः ॥ ३ ॥  
 वासुदेव उवाच  
 कुरुराधिप यान् मन्ये ऋणुतान् मे धिवक्षतः ।  
 नारदस्य गुणान् साधून् संक्षेपेण नराधिप ॥ ४ ॥  
 न चारित्रनिमित्तोऽस्याहंकारो देहतापनः ।  
 अभिन्नश्रुतचारित्रस्तस्मात् सर्वत्र पूजितः ॥ ५ ॥  
 अरतिः क्रोधचापल्ये भयं नैतानि नारदे ।  
 अदीर्घसूत्रः शूरश्च तस्मात् सर्वत्र पूजितः ॥ ६ ॥  
 उपास्यो नारदो बाढं वाचि नास्य व्यतिक्रमः ।  
 कामतो यदि वा लोभात् तस्मात् सर्वत्र पूजितः ॥ ७ ॥  
 अभ्यात्मविधितत्त्वज्ञः क्षान्तः शक्तोजितेन्द्रियः ।  
 ऋजुश्च सत्यवादी च तस्मात् सर्वत्र पूजितः ॥ ८ ॥  
 तेजसा यशसा बुद्ध्या ज्ञानेन विनयेन च ।  
 जन्मना तपसा वृद्धस्तस्मात् सर्वत्र पूजितः ॥ ९ ॥  
 सुशीलः सुखसंवेशः सुभोजः स्वादरः शुचिः ।  
 सुवाक्यश्चाप्यनीर्ष्यश्च तस्मात् सर्वत्र पूजितः ॥ १० ॥  
 कल्याणं कुहते बाढं पापमस्मिन्न विद्यते ।  
 न प्रीयते परानर्थैस्तस्मात् सर्वत्र पूजितः ॥ ११ ॥  
 वेदश्रुतिभिराख्यानैरर्थानभिजिगीषति ।  
 तितिक्षुरनवज्ञाता तस्मात् सर्वत्र पूजितः ॥ १२ ॥  
 समत्वाच्च प्रियो नास्ति नाप्रियश्च कथंचन ।

मनोऽनुकूलवादी च तस्मात् सर्वत्र पूजितः ॥ १३ ॥  
 बहुश्रुतश्चित्रकथः पण्डितोऽलालसोऽशठः ।  
 अदीनोऽक्रोधनोऽलुब्धस्तस्मात् सर्वत्र पूजितः ॥ १४ ॥  
 नार्थं धने वा कामे वा भूतपूर्वोऽस्य विग्रहः ।  
 दोषाश्चास्य समुच्छिन्नास्तस्मात् सर्वत्र पूजितः ॥ १५ ॥  
 दृढभक्तिरनिन्द्यात्मा श्रुतवाननुशंसवान् ।  
 वीतसम्मोहदोषश्च तस्मात् सर्वत्र पूजितः ॥ १६ ॥  
 असक्तः सर्वभूतेषु सक्तामेव च लक्ष्यते ।  
 अदीर्घसंशयो वाग्मी तस्मात् सर्वत्र पूजितः ॥ १७ ॥  
 समाधिर्नास्य कामार्थं नात्मानं स्तौति कर्हिचित् ।  
 अनीर्षुर्मृदुसंवादस्तस्मात् सर्वत्र पूजितः ॥ १८ ॥  
 लोकस्य विविधं चित्त प्रेक्षते चाप्यकुत्सयन् ।  
 संसर्गविद्याकुशलस्तस्मात् सर्वत्र पूजितः ॥ १९ ॥  
 नासूयत्यागमं कंचित् खनयेनोपजीवति ।  
 अवन्ध्यकालो वश्यात्मा तस्मात् सर्वत्र पूजितः ॥ २० ॥  
 कृतश्रमः कृतप्रज्ञो न च ततः समाधितः ।  
 नित्ययुक्तोऽप्रमत्तश्च तस्मात् सर्वत्र पूजितः ॥ २१ ॥  
 नापत्रपश्च युक्तश्च नियुक्तः श्रेयसे परैः ।  
 अभेत्ता परगुह्यानां तस्मात् सर्वत्र पूजितः ॥ २२ ॥  
 न ह्यत्यर्थलाभेषु नालाभे तु व्यथत्यपि ।  
 स्थिरबुद्धिरसक्तात्मा तस्मात् सर्वत्र पूजितः ॥ २३ ॥  
 तं सर्वगुणसम्पन्नं दक्षं शुचिमनामयम् ।  
 कालज्ञं च प्रियज्ञं च कः प्रियं न करिष्यति ॥ २४ ॥

इति श्रीमहाभारते शान्तिपर्वणि मोक्षधर्मपर्वणि वासुदेवोऽग्रसेनसवादे त्रिंशदधिकद्विंशततमोऽध्यायः ॥ २३० ॥

## एकत्रिंशदधिकद्विंशततमोऽध्यायः

शुकदेवस्य प्रश्नास्तत्प्रश्नानामुत्तरं ददता व्यासेन कालखरूपस्य वर्णनम्

युधिष्ठिर उवाच  
 आद्यन्तं सर्वभूतानां ज्ञातुमिच्छामि कौरव ।  
 ध्यानं कर्म च कालं च तथैवायुर्युगे युगे ॥ १ ॥  
 लोकतत्त्वं च कात्स्न्येन भूतानामागतिं गतिम् ।  
 सर्गश्च निधनं चैव कुत एतत् प्रवर्तते ॥ २ ॥  
 यदि तेऽनुग्रहे बुद्धिरस्मास्विह सतां वर ।  
 एतद् भवन्तं पृच्छामि तद्भवान् प्रब्रवीतु मे ॥ ३ ॥  
 पूर्वं हि कथितं श्रुत्वा भृगुभाषितमुत्तमम् ।  
 भरद्वाजस्य विप्रर्षेस्ततो मे बुद्धिरुत्तमा ॥ ४ ॥  
 जाता परमधर्मिष्ठा दिव्यसंस्थानसंस्थिता ।  
 ततो भूयस्तु पृच्छामि तद्भवान् वक्तुमर्हति ॥ ५ ॥  
 भीष्म उवाच  
 अत्र ते वर्तयिष्येऽहमितिहासं पुरातनम् ।  
 जगौ यद् भगवान् व्यासः पुत्राय परिपृच्छते ॥ ६ ॥

अधीत्य वेदानखिलान् साङ्गोपनिषदस्तथा ।  
 अन्विच्छन्नैष्ठिकं कर्म धर्मनैपुणदर्शनात् ॥ ७ ॥  
 कृष्णद्वैपायनं व्यासं पुत्रो वैयासकिः शुकः ।  
 पप्रच्छ सदेहमिमं छिन्नधर्मार्थसंशयम् ॥ ८ ॥  
 श्रीशुक उवाच  
 भूतग्रामस्य कर्तारं कालज्ञाने च निश्चयम् ।  
 ब्राह्मणस्य च यत् कृत्यं तद्भवान् वक्तुमर्हति ॥ ९ ॥  
 भीष्म उवाच  
 तस्मै प्रोवाच तत् सर्वं पिता पुत्राय पृच्छते ।  
 अतीतानागते विद्वान् सर्वज्ञः सर्वधर्मवित् ॥ १० ॥  
 व्यास उवाच  
 अनाद्यन्तमजं दिव्यमजरं ध्रुवमव्ययम् ।  
 अप्रतर्क्यमविज्ञेयं ब्रह्माग्रे सम्प्रवर्तते ॥ ११ ॥

काष्ठा निमेषा दश पञ्च चैव  
त्रिंशत्तु काष्ठा गणयेत् कलां ताम् ।  
त्रिंशत्कलश्चापि भवेन्मुहूर्तो  
भागः कलाया दशमश्च यः स्यात् ॥ १२ ॥  
त्रिंशन्मुहूर्तं तु भवेद्दश  
रात्रिश्च संख्या मुनिभिः प्रणीता ।  
मासः स्मृतो राज्यहनी च त्रिंशत्  
संवत्सरो द्वादशमास उक्तः ॥ १३ ॥  
संवत्सरं द्वे त्वयने वदन्ति  
संख्याविदो दक्षिणमुत्तरं च ॥ १४ ॥  
अहोरात्रे विभजते सूर्यो मानुषलौकिके ।  
रात्रिः स्वप्नाय भूतानां चेष्टायै कर्मणामहः ॥ १५ ॥  
पित्र्ये राज्यहनी मासः प्रविभागस्तयोः पुनः ।  
शुक्लोऽहः कर्मचेष्टायां कृष्णः स्वप्नाय शर्वरी ॥ १६ ॥  
दैवे राज्यहनी वर्ष प्रविभागस्तयोः पुनः ।  
अहस्तत्रोदगयनं रात्रिः स्याद् दक्षिणायनम् ॥ १७ ॥  
ये ते राज्यहनी पूर्वं कीर्तिते जीवलौकिके ।  
तयोः संख्याय वर्षाग्रं ब्राह्मे वक्ष्याम्यहःक्षपे ॥ १८ ॥  
पृथक् संवत्सराग्राणि प्रवक्ष्याम्यनुपूर्वशः ।  
कृते त्रेतायुगे चैव द्वापरे च कलौ तथा ॥ १९ ॥  
चत्वार्याहुः सहस्राणि वर्षाणां तत्कृतं युगम् ।  
तस्य तावच्छती संख्या संध्यांशश्च तथाविधः ॥ २० ॥  
इतरेषु ससंध्येषु संध्यांशेषु ततस्त्रिषु ।

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने एकत्रिंशदधिकद्विशततमोऽध्यायः ॥ २३१ ॥

एकपादेन हीयन्ते सहस्राणि शतानि च ॥ २१ ॥  
एतानि शाश्वताँल्लोकान् धारयन्ति सनातनान् ।  
एतद् ब्रह्मविदां तात विदितं ब्रह्म शाश्वतम् ॥ २२ ॥  
चतुष्पात् सकलो धर्मः सत्यं चैव कृते युगे ।  
नाधर्मेणागमः कश्चित् परस्तस्य प्रवर्तते ॥ २३ ॥  
इतरेष्वामाद् धर्मः पादशस्त्ववरोप्यते ।  
चौर्यकानृतमायाभिरधर्मश्चोपचीयते ॥ २४ ॥  
अरोगाः सर्वसिद्धार्थाश्चतुर्वर्षशतायुषः ।  
कृते त्रेतायुगे त्वेषां पादशो हसते वयः ॥ २५ ॥  
वेदवादाश्चानुयुगं हसन्तीतीह नः श्रुतम् ।  
आयुषि चाशिषश्चैव वेदस्यैव च यत्फलम् ॥ २६ ॥  
अन्ये कृतयुगे धर्मास्त्रेतायां द्वापरेऽपरे ।  
अन्ये कलियुगे नृणां युगहासानुरूपतः ॥ २७ ॥  
तपः परं कृतयुगे त्रेतायां ज्ञानमुत्तमम् ।  
द्वापरे यज्ञमेवाहुर्दानमेकं कलौ युगे ॥ २८ ॥  
एतां द्वादशसाहस्री युगाख्यां कवयो विदुः ।  
सहस्रपरिवर्ते तद् ब्राह्मं दिवसमुच्यते ॥ २९ ॥  
रात्रिमेतावती चैव तदादौ विश्वमीश्वरः ।  
प्रलये ध्यानमाविश्य सुप्त्वा सोऽन्ते विबुद्भ्यते ॥ ३० ॥  
सहस्रयुगपर्यन्तमहर्षद्ब्रह्मणो विदुः ।  
रात्रिं युगसहस्रान्तां तेऽहोरात्रविदो जनाः ॥ ३१ ॥  
प्रतिबुद्धो विकुरुते ब्रह्माक्षर्यं क्षपाक्षये ।  
सृजते च महद्भूतं तस्माद् व्यक्तात्मकं मनः ॥ ३२ ॥

## द्वात्रिंशदधिकद्विशततमोऽध्यायः

व्यासेन शुकदेवं प्रति सृष्ट्युत्पत्तिक्रमस्य युगधर्माणां चोपदेशः

व्यास उवाच

ब्रह्म तेजोमयं शुक्रं यस्य सर्वमिदं जगत् ।  
एकस्य ब्रह्मभूतस्य द्वयं स्थावरजङ्गमम् ॥ १ ॥  
अहर्मुखे विबुद्धः सन् सृजतेऽविद्यया जगत् ।  
अग्र एव महद्भूतमाशु व्यक्तात्मकं मनः ॥ २ ॥  
अभिभूयेह चार्चिष्मद् व्यसृजत् सप्त मानसान् ।  
दूरगं बहुधागामिं प्रार्थनासंशयात्मकम् ॥ ३ ॥  
मनः सृष्टिं विकुरुते चोद्यमानं सिसृक्षया ।  
आकाशं जायते तस्मात् तस्य शब्दं गुणं विदुः ॥ ४ ॥  
आकाशात् तु विकुर्वाणात् सर्वगन्धवहः शुचिः ।  
बलवाञ्जायते वायुस्तस्य स्पर्शां गुणो मतः ॥ ५ ॥  
वायोऽपि विकुर्वाणाज्ज्योतिर्भवति भास्वरम् ।  
रोचिष्णु जायते शुक्रं तद्रूपगुणमुच्यते ॥ ६ ॥  
ज्योतिषोऽपि विकुर्वाणाद् भवन्त्यापो रसात्मिकाः ।

अद्भ्यो गन्धवहा भूमिः सर्वेषां सृष्टिरुच्यते ॥ ७ ॥  
गुणाः सर्वस्य पूर्वस्य प्राप्नुवन्त्युत्तरोत्तरम् ।  
तेषां यावद् यथा यच्च तत्तत् तावद्गुणं स्मृतम् ॥ ८ ॥  
उपलभ्याप्सु चेद्ब्रह्मं केचिद् ब्रूयुरनैपुणात् ।  
पृथिव्यामेव तं विद्यादपां वायोश्च सश्रितम् ॥ ९ ॥  
एते सप्तविधात्मानो नानावीर्याः पृथक् पृथक् ।  
नाशकनुवन् प्रजाः स्रष्टुमसमागम्य कृत्स्नशः ॥ १० ॥  
ते समेत्य महात्मानो ह्यन्योन्यमभिसंश्रिताः ।  
शरीराश्रयणं प्राप्तास्ततः पुरुष उच्यते ॥ ११ ॥  
शरीरं श्रयणाद् भवति मूर्निमत् षोडशात्मकम् ।  
तमाविशन्ति भूतानि महान्ति सह कर्मणा ॥ १२ ॥  
सर्वभूतान्युपादाय तपसश्चरणाय हि ।  
आदिकर्ता स भूतानां तमेवाहुः प्रजापतिम् ॥ १३ ॥

स वै सृजति भूतानि स्थावराणि चराणि च ।  
 ततः स सृजति ब्रह्मा देवषिपितृमानवान् ॥ १४ ॥  
 लोकान् नदीः समुद्रांश्च दिशः शैलान् वनस्पतीन् ।  
 नरकिन्नररक्षांसि वयःपशुमृगोरगान् ।  
 अव्ययं च व्ययं चैव द्वयं स्थावरजङ्गमम् ॥ १५ ॥  
 तेषां ये यानि कर्माणि प्राक्सृष्ट्यां प्रतिपेदिरे ।  
 तान्येव प्रतिपाद्यन्ते सृज्यमानाः पुनः पुनः ॥ १६ ॥  
 हिंसाहिंसे मृदुकूरे धर्माधर्मावृत्तान्ते ।  
 तद्भाविताः प्रपद्यन्ते तस्मात् तत् तस्य रोचते ॥ १७ ॥  
 महाभूतेषु नानात्वमिन्द्रियाथेषु मूर्तिषु ।  
 विनियाग च भूतानां धातैव विदधात्युत ॥ १८ ॥  
 केचित् पुरुषकारं तु प्राहुः कर्मसु मानवाः ।  
 दैवमित्यपरे विप्राः स्वभावं भूतचिन्तकाः ॥ १९ ॥  
 पौरुषं कर्म दैवं च फलवृत्तिः स्वभावतः ।  
 त्रय एतेऽपृथग्भूता न विवेकं तु केचन ॥ २० ॥  
 एतमेव च नैवं च न चोभे नानुभे न च ।  
 कर्मस्था विषयं ब्रूयुः सत्त्वस्थाः समदर्शिनः ॥ २१ ॥  
 तपो निःश्रेयसं जन्तोस्तस्य मूलं शमो दमः ।  
 तेन सर्वानवाप्नोति यान् कामान् मनसेच्छति ॥ २२ ॥  
 तपसा तदवाप्नोति यद्भूतं सृजते जगत् ।  
 स तद्भूतश्च सर्वेषां भूतानां भवति प्रभुः ॥ २३ ॥  
 ऋषयस्तपसा वेदानध्यैषन्त दिवानिशाम् ।  
 अनादिनिधना विद्या वागुत्सृष्टा स्वयम्भुवा ॥ २४ ॥  
 ऋषीणां नामधेयानि याश्च वेदेषु सृष्टयः ।  
 नानारूपं च भूतानां कर्मणां च प्रवर्तनम् ॥ २५ ॥  
 वेदशब्देभ्य एवादौ निर्मिमीते स ईश्वरः ।  
 नामधेयानि चर्षीणां याश्च वेदेषु सृष्टयः ॥ २६ ॥  
 शर्वर्यन्ते सुजातानामन्येभ्यो विदधात्यजः ।  
 नामभेदतपःकर्मयज्ञाख्या लोकसिद्धयः ॥ २७ ॥  
 आत्मसिद्धिस्तु वेदेषु प्रोच्यते दशभिः क्रमैः ।  
 यदुक्तं वेदवादेषु गहनं वेददर्शिभिः ।

इति श्रीमहाभारते शान्तिपर्वणि मोक्षधर्मपर्वणि शुक्लानुप्रश्ने द्वात्रिंशदधिकद्विंशततमोऽध्यायः ॥ २३२ ॥

## त्रयस्त्रिंशदधिकद्विंशततमोऽध्यायः

ब्राह्मप्रलयमहाप्रलययोर्वर्णनम्

व्यास उवाच

प्रत्याहारं तु वक्ष्यामि शर्वर्यादौ गतेऽहनि ।  
 यथेदं कुरुतेऽध्यात्मं सुसूक्ष्मं विश्वमीश्वरः ॥ १ ॥  
 दिशि सूर्यस्तथा सप्त दहन्ति शिखिनोऽर्विषः ।  
 सर्वमेतत् तदार्षिभिः पूर्णं जाज्वलयते जगत् ॥ २ ॥  
 पृथिन्यां यानि भूतानि जङ्गमानि ध्रुवाणि च ।

तदन्तेषु यथायुक्तं क्रमयोगेन लक्ष्यते ॥ २८ ॥  
 कर्मजोऽयं पृथग्भावो द्वन्द्वयुक्तोऽपि देहिनः ।  
 तमात्मसिद्धिर्विज्ञानाज्जहाति पुरुषो बलात् ॥ २९ ॥  
 द्वे ब्रह्मणी वेदितव्ये शब्दब्रह्म परं च यत् ।  
 शब्दब्रह्मणि निष्णातः परं ब्रह्माधिगच्छति ॥ ३० ॥  
 आलम्भयज्ञाः क्षत्राश्च हविर्यज्ञाविशः स्मृताः ।  
 परिचारयज्ञाः शूद्रास्तु तपोयज्ञा द्विजातयः ॥ ३१ ॥  
 त्रेतायुगे विधिस्त्वेष यज्ञानां न कृते युगे ।  
 द्वापरे विदुष्वं यान्ति यज्ञाः कलियुगे तथा ॥ ३२ ॥  
 अपृथग्धमिणो मर्त्या ऋक्सामानि यजूषि च ।  
 काम्या इष्टीः पृथग् दृष्ट्वा तपोभिस्तप एव च ॥ ३३ ॥  
 त्रेतायां तु समस्ता य प्रादुरासन् महाबलाः ।  
 सयन्तारः स्थावराणां जङ्गमाना च सर्वशः ॥ ३४ ॥  
 त्रेतायां सहता वेदा यज्ञा वर्णाश्रमास्तथा ।  
 सरोधादायुषस्त्वेते भ्रश्यन्त द्वापरे युगे ॥ ३५ ॥  
 दृश्यन्ते न च दृश्यन्त वेदाः कलियुगेऽखिलाः ।  
 उत्सादन्ते सयज्ञाश्च केवलाधर्मपीडिताः ॥ ३६ ॥  
 कृते युगे यस्तु धर्मो ब्राह्मणेषु प्रदृश्यते ।  
 आत्मवत्सु तपोवत्सु श्रुतवत्सु प्रतिष्ठितः ॥ ३७ ॥  
 सधर्मव्रतसंयोगं यथाधर्मं युगे युगे ।  
 विक्रियन्ते स्वधर्मस्था वेदवादा यथागमम् ॥ ३८ ॥  
 यथा विश्वानि भूतानि वृष्ट्या भूयांसि प्रावृषि ।  
 सृज्यन्ते जङ्गमस्थानि तथा धर्मा युगे युगे ॥ ३९ ॥  
 यथर्तुवृत्तुलिङ्गानि नानारूपाणि पयये ।  
 दृश्यन्ते तानि तान्येव तथा ब्रह्महरादिषु ॥ ४० ॥  
 विहितं कालनानात्वमनादिनिधनं तथा ।  
 कीर्तितं तत्पुरस्तात् ते तत्सुते चात्ति च प्रजाः ॥ ४१ ॥  
 दधाति प्रभवे स्थानं भूतानां सयमो यमः ।  
 स्वभावेनैव वर्तन्ते द्वन्द्वयुक्तानि भूरिशः ॥ ४२ ॥  
 सर्गकालक्रिया वेदाः कर्ता कार्य क्रियाफलम् ।  
 प्रोक्तं ते पुत्र सर्वे वै यन्मां त्वं परिपुच्छसि ॥ ४३ ॥

तान्येवाप्रे प्रलीयन्ते भूमित्वमुपयान्ति च ॥ ३ ॥  
 ततः प्रलीने सर्वस्विन् स्थावरे जङ्गमे तथा ।  
 निर्वृक्षा निस्तृणा भूमिर्दृश्यते कूर्मपृष्ठवत् ॥ ४ ॥  
 भूमेरपि गुणं गन्धमाप आददते यदा ।  
 आत्तगन्धा तदा भूमिः प्रलयत्वाय कल्पते ॥ ५ ॥

आपस्तत्र प्रतिष्ठन्ति ऊर्मिमत्यो महास्वनाः ।  
 सर्वमेवेदमापूर्य तिष्ठन्ति च चरन्ति च ॥ ६ ॥  
 अपामपि गुणं तात ज्योतिराददते यदा ।  
 आपस्तवा त्वात्तगुणा ज्योतिःषूपरमन्ति वै ॥ ७ ॥  
 यदाऽऽदित्यं स्थितं मध्ये गूहन्ति शिखिनोऽर्चिषः ।  
 सर्वमेवेदमर्चिभिः पूर्णं जाज्वल्यते नभः ॥ ८ ॥  
 ज्योतिषोऽपि गुणं रूपं वायुराददते यदा ।  
 प्रशाम्यति ततो ज्योतिर्वायुर्द्वौधूयते महान् ॥ ९ ॥  
 ततस्तु खनमासाद्य वायुः सम्भवमात्मनः ।  
 अधश्चोर्ध्वं च तिर्यक् च दोधवीति दिशो दश ॥ १० ॥  
 वायोरपि गुणं स्पर्शमाकाशं प्रसते यदा ।  
 प्रशाम्यति तदा वायुः ॐ तु तिष्ठति नादवत् ॥ ११ ॥  
 अरूपमरसस्पर्शमगन्धं न च मूर्तिमत् ।  
 सर्वलोकप्रणदितं खं तु तिष्ठति नादवत् ॥ १२ ॥  
 आकाशस्य गुणं शब्दमभिव्यक्तात्मकं मनः ।

मनसो व्यक्तमव्यक्तं ब्राह्मः सम्प्रतिसंचरः ॥ १३ ॥  
 तदात्मगुणमाविश्य मनो प्रसति चन्द्रमाः ।  
 मनस्युपरते चापि चन्द्रमस्युपतिष्ठते ॥ १४ ॥  
 तं तु कालेन महता संकल्पः कुरुते वशे ।  
 चित्तं प्रसति संकल्पं तच्च ज्ञानमनुत्तमम् ॥ १५ ॥  
 कालो गिरति विज्ञानं कालं बलमिति श्रुतिः ।  
 बलं कालो प्रसति तु तं विद्वान् कुरुते वशे ॥ १६ ॥  
 आकाशस्य यथा घोपंतं विद्वान् कुरुतेऽऽत्मनि ।  
 तदव्यक्तं परं ब्रह्म तच्छाश्वतमनुत्तमम् ।  
 एवं सर्वाणि भूतानि ब्रह्मैव प्रतिसंचरः ॥ १७ ॥  
 यथावत् कीर्तितं सम्यगेवमेतदसंशयम् ।  
 बोध्यं विद्यामयं दृष्ट्वा योगिभिः परमात्मभिः ॥ १८ ॥  
 एवं विस्तारसंक्षेपौ ब्रह्माव्यक्ते पुनः पुनः ।  
 युगसाहस्रयोरदावहोरात्रस्तथैव च ॥ १९ ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रदने त्रयस्त्रिंशदधिकद्विंशततमोऽध्यायः ॥ २३३ ॥

## चतुस्त्रिंशदधिकद्विंशततमोऽध्यायः

ब्राह्मणानां कर्तव्यं तेभ्यो दीयमानस्य दानस्य महत्त्वं च

व्यास उवाच

भूतग्रामे नियुक्तं यत् तदेतत् कीर्तितं मया ।  
 ब्राह्मणस्य तु यत् कृत्यं तत् ते वक्ष्यामि तच्छृणु ॥ १ ॥  
 जातकर्मप्रभृत्यस्य कर्मणां दक्षिणावताम् ।  
 क्रिया स्यादासमावृत्तेराचार्यं वेदपारगे ॥ २ ॥  
 अधीत्य वेदानखिलान् गुरुशुश्रूषणे रतः ।  
 गुरुणामनुषो भूत्वा समावर्तत यज्ञवित् ॥ ३ ॥  
 आचार्येणाभ्यनुज्ञातश्चतुर्णामेकमाश्रमम् ।  
 आविमोक्षाच्छरीरस्य सोऽवतिष्ठेद् यथाविधि ॥ ४ ॥  
 प्रजासर्गेण दारैश्च ब्रह्मचर्येण वा पुनः ।  
 वने गुरुसकाशे वा यतिधर्मेण वा पुनः ॥ ५ ॥  
 गृहस्थस्त्वेष धर्माणां सर्वेषां मूलमुच्यते ।  
 यत्र पक्ककषायो हि दान्तः सर्वत्र सिध्यति ॥ ६ ॥  
 प्रजावाञ्छ्रोत्रियो यज्वा मुक्त एव ऋणैस्त्रिभिः ।  
 अथान्यानाश्रमान् पश्चात् पूतो गच्छेत् कर्मभिः ॥ ७ ॥  
 यत् पृथिव्यां पुण्यतमं विद्यात् स्थानं तदावसेत् ।  
 यतेत तस्मिन् प्रामाण्यं गन्तुं यशसि चोत्तमे ॥ ८ ॥  
 तपसा वा सुमहता विद्यानां पारणेन वा ।  
 इज्यया वा प्रदानैर्वा विप्राणां वर्धते यशः ॥ ९ ॥  
 यावदस्य भवत्यस्मिन् कीर्तिलोके यशस्करी ।  
 तावत् पुण्यकृतां लोकाननन्तान् पुरुषोऽश्नुते ॥ १० ॥  
 अध्यापयेदधीयीत याजयेत यजेत वा ।  
 न वृथा प्रतिगृह्णीयात्त च दद्यात् कथंचन ॥ ११ ॥

याज्यतः शिष्यतो वापि कन्याया वा धनं महत् ।  
 यदाऽऽगच्छेद् यजेद् दद्यान्नैकोऽश्नीयात् कथंचन ॥  
 गृहमावसतो ह्यस्य नान्यत् तीर्थं प्रतिग्रहात् ।  
 देवर्षिपितृगुर्वर्थं वृद्धानुरबुभुक्षताम् ॥ १३ ॥  
 अन्तर्हिताधितप्तानां यथाशक्ति बुभूषताम् ।  
 देवानामतिशक्त्यापि देयमेषां कृतादपि ॥ १४ ॥  
 अर्हतामनुरूपाणां नादेयं ह्यस्ति किंचन ।  
 उच्चैःश्रवसमप्यश्वं प्रापणीयं सतां विदुः ॥ १५ ॥  
 अनुनीय यथाकामं सत्यसंधो महाव्रतः ।  
 स्वैः प्राणैर्ब्राह्मणप्राणान् परित्राय दिवं गतः ॥ १६ ॥  
 रन्तिदेवश्च सांकृत्यो वसिष्ठाय महात्मने ।  
 अपः प्रदाय शीतोष्णा नाकपृष्ठे महीयते ॥ १७ ॥  
 आत्रेयश्चेन्द्रदमनो ह्यर्हते विविधं धनम् ।  
 दत्त्वा लोकान् ययौ धीमाननन्तान् स महीपतिः ॥ १८ ॥  
 शिविरौशीनरोऽङ्गानि सुतं च प्रियमौरसम् ।  
 ब्राह्मणार्थमुपाहृत्य नाकपृष्ठमितो गतः ॥ १९ ॥  
 प्रतर्दनः काशिपतिः प्रदाय नयने स्वके ।  
 ब्राह्मणायातुलां कीर्तिमिह चामुत्र चाश्नुते ॥ २० ॥  
 दिव्यमष्टशलाकं तु सौवर्णं परमर्द्धिमत् ।  
 छत्रं देवावृधो दत्त्वा सराष्ट्रोऽभ्यपतद् दिवम् ॥ २१ ॥  
 सांकृतिश्च तथाऽऽत्रेयः शिष्येभ्यो ब्रह्म निर्गुणम् ।  
 उपदिश्य महातेजा गतो लोकाननुत्तमान् ॥ २२ ॥

अम्बरीषो गवां दत्त्वा ब्राह्मणेभ्यः प्रतापवान् ।  
 अर्बुदानि दशैकं च सराष्ट्रोऽभ्यपतद् दिवम् ॥ २३ ॥  
 सावित्री कुण्डले दिव्ये शरीरं जनमेजयः ।  
 ब्राह्मणार्थं परित्यज्य जग्मतुर्लोकमुत्तमम् ॥ २४ ॥  
 सर्वरत्नं वृषादर्भिर्युवनाश्वः प्रियाः स्त्रियः ।  
 रभ्यमावसथं चैव दत्त्वा स्वर्लोकमास्थितः ॥ २५ ॥  
 निमी राष्ट्रं च वैदेहो जामदग्न्यो वसुन्धराम् ।  
 ब्राह्मणेभ्यो ददौ चापि गयश्चोर्वा सपत्ननाम् ॥ २६ ॥  
 अवर्षति च पर्जन्ये सर्वभूतानि भूतकृत् ।  
 वसिष्ठो जीवयामास प्रजापतिरिव प्रजाः ॥ २७ ॥  
 करन्धमस्य पुत्रस्तु कृतात्मा मरुतस्तथा ।  
 कन्यामङ्गिरसे दत्त्वा दिवमाशु जगाम ह ॥ २८ ॥  
 ब्रह्मदत्तश्च पाञ्चाल्यो राजा बुद्धिमतां वरः ।  
 निर्धि शङ्खं द्विजाग्नेभ्यो दत्त्वा लोकानवासवान् ॥ २९ ॥  
 राजा मित्रसहस्रापि वसिष्ठाय महात्मने ।  
 मदन्यन्तीं प्रियां दत्त्वा तथा सह दिवं गतः ॥ ३० ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने चतुर्विंशदधिकद्विंशततमोऽध्यायः ॥ २३४ ॥

## पञ्चत्रिंशदधिकद्विंशततमोऽध्यायः

ब्राह्मणकर्तव्यं प्रतिपादयता व्यासेन कालनदसंतरणोपायस्य वर्णनम्

व्यास उवाच

त्रयीं विद्यामवेक्षेत वेदेषुक्तामथाङ्गतः ।  
 ऋक्सामवर्णाक्षरतो यजुषोऽथर्वणस्तथा ॥ १ ॥  
 तिष्ठत्येतेषु भगवान् षट्सु कर्मसु संस्थितः ।  
 वेदवादिषु कुशला ह्यध्यात्मकुशलाश्च ये ॥ २ ॥  
 सत्त्ववन्तो महाभागाः पश्यन्ति प्रभवाप्ययौ ।  
 एवं धर्मेण वर्तेत क्रियां शिष्टवदाचरेत् ॥ ३ ॥  
 असंरोधेन भूतानां वृत्तिं लिप्सेत वै द्विजः ।  
 सद्बन्ध आगतविज्ञानः शिष्टः शास्त्रविचक्षणः ॥ ४ ॥  
 स्वधर्मेण क्रिया लोके कुर्वाणः सत्यसंगरः ।  
 तिष्ठते तेषु गृहवान् षट्सु कर्मसु स द्विजः ॥ ५ ॥  
 पञ्चभिः सततं यज्ञैः श्रद्धधानो यजेत च ।  
 द्युतिमानप्रमत्तश्च दान्तो धर्मविदात्मवान् ॥ ६ ॥  
 वीतहर्षमदक्रोधो ब्राह्मणो नावसीदति ।  
 दानमध्ययनं यज्ञस्तपो ह्यीरार्जवं दमः ॥ ७ ॥  
 एतैर्वर्धयते तेजः पाप्मानं चापकर्षति ।  
 धृतपाप्मा च मेधावी लघ्वाहारो जितेन्द्रियः ॥ ८ ॥  
 कामक्रोधौ चरो कृत्वा निनीषेद् ब्रह्मणः पदम् ।  
 अग्नीश्च ब्राह्मणांश्चात्वेद् देवताः प्रणमेत च ॥ ९ ॥  
 वर्जयेदुशर्तां वाचं हिंसां चाधर्मसहिताम् ।  
 एषा पूर्वगता वृत्तिर्ब्राह्मणस्य विधीयते ॥ १० ॥  
 ज्ञानागमेन कर्माणि कुर्वन् कर्मसु सिध्यति ।

सहस्रजिच्च राजर्षिः प्राणानिष्टान् महायशाः ।  
 ब्राह्मणार्थं परित्यज्य गतो लोकाननुत्तमान् ॥ ३१ ॥  
 सर्वकामैश्च सङ्पूर्णं दत्त्वा वेश्म हिरण्यमयम् ।  
 मुद्गलाय गतः स्वर्गं शतद्युम्नो महीपतिः ॥ ३२ ॥  
 नाम्ना च द्युतिमान् नाम शाल्वराजः प्रतापवान् ।  
 दत्त्वा राज्यमृचीकाय गतो लोकाननुत्तमान् ॥ ३३ ॥  
 लोमपादश्च राजर्षिः शान्तां दत्त्वा सुतां प्रभुः ।  
 ऋष्यशृङ्गाय विपुलैः सर्वकामैरयुज्यत ॥ ३४ ॥  
 मदिराश्वश्च राजर्षिदत्त्वा कन्यां सुमध्यमाम् ।  
 हिरण्यहस्ताय गतो लोकान् देवैरभिष्टुतान् ॥ ३५ ॥  
 दत्त्वा शतसहस्रं तु गवां राजा प्रसेनजित् ।  
 सबत्सानां महातेजा गतो लोकाननुत्तमान् ॥ ३६ ॥  
 एते चान्ये च बहवो दानेन तपसैव च ।  
 महात्मानो गताः स्वर्गं शिष्टात्मानो जितेन्द्रियाः ॥ ३७ ॥  
 तेषां प्रतिष्ठिता कीर्तिर्यावत् स्थास्यति मेदिनी ।  
 दानयज्ञप्रजासर्गैरेते हि दिवर्मान्पुवन् ॥ ३८ ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने चतुर्विंशदधिकद्विंशततमोऽध्यायः ॥ २३४ ॥

पञ्चेन्द्रियजलां घोरां लोभकूलां सुदुस्तराम् ॥ ११ ॥  
 मन्युपङ्कामनाधृष्यां नदी तरति बुद्धिमान् ।  
 कालमभ्युद्यतं पश्येन्नित्यमत्यन्तमोहनम् ॥ १२ ॥  
 महता विधिदृष्टेन बलेनाप्रतिघातिना ।  
 स्वभावस्रोतसा वृत्तमुद्यते सततं जगत् ॥ १३ ॥  
 कालोदकेन महता वर्षावर्तेन संततम् ।  
 मासोर्मिणुवेगेन पक्षोलपतणेन च ॥ १४ ॥  
 निमेषोन्मेषफेनेन अहोरात्रजलेन च ।  
 कामग्राहेण घोरेण वेदयज्ञपूवेन च ॥ १५ ॥  
 धर्मद्वीपेन भूतानां चार्थकामजलेन च ।  
 ऋतवाङ्मोक्षतीरेण विहिंसातरुवाहिना ॥ १६ ॥  
 युगहृदयमध्वेन ब्रह्मप्रायभवेन च ।  
 धाना सृष्टानि भूतानि कृष्यन्ते यमसादनम् ॥ १७ ॥  
 एतत् प्रक्षामयैर्धीरा निस्तरन्ति मनीषिणः ।  
 प्लवैरप्लववन्तो हि किं करिष्यन्त्यचेतसः ॥ १८ ॥  
 उपपन्नं हि यत् प्राज्ञो निस्तरन्नेतरो जनः ।  
 दूरतो गुणदोषौ हि प्राज्ञः सर्वत्र पश्यति ॥ १९ ॥  
 संशयं स तु कामात्मा चलचित्तोऽल्पचेतनः ।  
 अप्राज्ञो न तरत्येनं यो ह्यास्ते न स गच्छति ॥ २० ॥  
 अप्लवो हि महादोषं मुह्यमानो नियच्छति ।  
 कामग्राहगृहीतस्य ज्ञानमप्यस्य न प्लवः ॥ २१ ॥

तस्मादुन्मज्जनस्यार्थं प्रयतेत विचक्षणः ।  
 पतदुन्मज्जनं तस्य यद्यं ब्राह्मणो भवेत् ॥ २२ ॥  
 अवदातेषु संजातस्त्रिसंदेहस्त्रिकर्मकृत् ।  
 तस्मादुन्मज्जने तिष्ठेत् प्रज्ञया निस्तरेद् यथा ॥ २३ ॥  
 संस्कृतस्य हि दान्तस्य नियतस्य यतात्मनः ।  
 प्राज्ञस्यानन्तरा सिद्धिरिहलोके परत्र च ॥ २४ ॥  
 वर्तेत तेषु गृहवानकुद्बन्धनसूयकः ।  
 पञ्चभिः सततं यज्ञैर्ब्रिघसाशी यजेत च ॥ २५ ॥  
 सतां धर्मेण वर्तेत क्रियां शिष्टवदाचरेत् ।  
 असंरोधेन लोकस्य वृत्तिं लिप्सेदगर्हिताम् ॥ २६ ॥  
 श्रुतिविज्ञानतत्त्वज्ञः शिष्टाचारो विचक्षणः ।  
 स्वधर्मेण क्रियावांश्च कर्मणा सोऽप्यसंकरः ॥ २७ ॥

क्रियावाञ्छद्धानो हि दान्तः प्राज्ञोऽनसूयकः ।  
 धर्माधर्मविशेषज्ञः सर्वं तरति दुस्तरम् ॥ २८ ॥  
 धृतिमानप्रमत्तश्च दान्तो धर्मविदात्मवान् ।  
 वीतहर्षमदक्रोधो ब्राह्मणो नावसीदति ॥ २९ ॥  
 एषा पुरातनी वृत्तिर्ब्राह्मणस्य विधीयते ।  
 ज्ञानवत्त्वेन कर्माणि कुर्वन् सर्वत्र सिध्यति ॥ ३० ॥  
 अधर्मं धर्मकामो हि करोति ह्यविचक्षणः ।  
 धर्मं वाधर्मसंकाशं शोचन्निव करोति सः ॥ ३१ ॥  
 धर्मं करोमीति करोत्यधर्म-  
 मधर्मकामश्च करोति धर्मम् ।  
 उभे बालः कर्मणी न प्रजानन्  
 स जायते म्रियते चापि देही ॥ ३२ ॥

इति श्रीमहाभारते शान्तिपर्वणि मोक्षधर्मपर्वणि शुक्रानुप्रदने षट्त्रिंशदधिकद्विशततमोऽध्यायः ॥ २३५ ॥

## षट्त्रिंशदधिकद्विशततमोऽध्यायः

ध्यानसहकारिणां योगानां तत्फलानां सप्तधा धारणानां च वर्णनं  
 सांख्ययोगमतेन ज्ञानतो मोक्षप्राप्तेः कथनम्

व्यास उवाच

अथ चेद् रोचयेदेतदुद्येत स्रोतसा यथा ।  
 उन्मज्जंश्च निमज्जंश्च ज्ञानवान् प्लववान् भवेत् ॥ १ ॥  
 प्रज्ञया निश्चिता धीरास्तारयन्त्यवुधान् प्लवैः ।  
 नावुधास्तारयन्त्यन्यानात्मानं वा कथंचन ॥ २ ॥  
 छिन्नदोषो मुनिर्योगान् युको युञ्जीत द्वादश ।  
 देशकर्मानुरागार्थानुपायापायनिश्चयैः ॥ ३ ॥  
 चक्षुराहारसंहारैर्मनसा दर्शनेन च ।  
 यच्छेद् वाङ्मनसी बुद्ध्या य इच्छेज्ज्ञानमुत्तमम् ॥ ४ ॥  
 ज्ञानेन यच्छेदात्मानं य इच्छेच्छान्तिमात्मनः ।  
 पतेषां चेदनुद्रष्टा पुरुषोऽपि सुदारुणः ॥ ५ ॥  
 यदि वा सर्ववेदज्ञो यदि वाप्यनृचो द्विजः ।  
 यदि वा धार्मिको यज्वा यदि वा पापकृत्तमः ॥ ६ ॥  
 यदि वा पुरुषव्याघ्रो यदि वा क्लेशधारितः ।  
 तरत्येवं महादुर्गं जराप्ररणसागरम् ॥ ७ ॥  
 एवं ह्येतेन योगेन युञ्जानो ह्येवमन्ततः ।  
 अपि जिज्ञासमानोऽपि शब्दब्रह्मातिवर्तेत ॥ ८ ॥  
 धर्मोपस्थो ह्रीवरूथ उपायापायकूबरः ।  
 अपानाक्षः प्राणयुगः प्रज्ञायुर्जीवबन्धनः ॥ ९ ॥  
 चेतनावन्धुरश्चारुश्चाचारग्रहनेमिमान् ।  
 दर्शनस्पर्शनबहो ब्राह्मणश्रवणवाहनः ॥ १० ॥  
 प्रज्ञानाभिः सर्वतन्त्रप्रतोदो ज्ञानसारथिः ।  
 क्षेत्रज्ञाधिष्ठितो धीरः श्रद्धादमपुरःसरः ॥ ११ ॥  
 ह्यागसूक्ष्मानुगः क्षेम्यः शौचगो ध्यानगोचरः ।

जीवयुको रथो दिव्यो ब्रह्मलोके विपजते ॥ १२ ॥  
 अथ संत्वरमाणस्य रथमेवं युयुक्षतः ।  
 अक्षरं गन्तुमनसो विधिं वक्ष्यामि शीघ्रगम् ॥ १३ ॥  
 सप्त या धारणाः कृत्स्ना वाग्यतः प्रतिपद्यते ।  
 पृष्ठतः पार्श्वतश्चान्यास्तावत्यस्ताः प्रधारणाः ॥ १४ ॥  
 क्रमशः पार्थिवं यच्च वायव्यं खं तथा पयः ।  
 ज्योतिषो यत् तदैश्वर्यमहङ्कारस्य बुद्धितः ।  
 अव्यक्तस्य तथैश्वर्यं क्रमशः प्रतिपद्यते ॥ १५ ॥  
 विक्रमाश्चापि यस्यैते तथा युक्तेषु योगतः ।  
 तथा योगस्य युक्तस्य सिद्धिमात्मनि पश्यतः ॥ १६ ॥  
 निर्मुच्यमानः सूक्ष्मत्वाद् रूपाणीमानि पश्यतः ।  
 शैशिरस्तु यथा धूमः सूक्ष्मः संश्रयते नभः ॥ १७ ॥  
 तथा देहाद् विमुक्तस्य पूर्वं रूपं भवत्युत ।  
 अथ धूमस्य निरमे द्वितीयं रूपदर्शनम् ॥ १८ ॥  
 जलरूपमिवाकाशे तथैवात्मनि पश्यति ।  
 अपां व्यतिक्रमे चास्य वह्निरूपं प्रकाशते ॥ १९ ॥  
 तस्मिन्नुपरतेऽजोऽस्य पीतशस्त्रः प्रकाशते ।  
 ऊर्णारूपसवर्णस्य तस्य रूपं प्रकाशते ॥ २० ॥  
 अथ इवेतां गतिं गत्वा वायव्यं सूक्ष्ममप्युत ।  
 अशुक्लं चेतसः सौक्ष्म्यमप्युक्तं ब्राह्मणस्य वै ॥ २१ ॥  
 पतेष्वपि हि जातेषु फलजातानि मे शृणु ।  
 जातस्य पार्थिवैश्वर्यैः सृष्टिरत्र विधीयते ॥ २२ ॥  
 प्रजापतिरिवाक्षोभ्यः शरीरात् सृजते प्रजाः ।  
 अङ्गुल्यङ्गुष्ठमात्रेण हस्तपादेन वा तथा ॥ २३ ॥

पृथिवीं कम्पयत्येको गुणो वायोरिति श्रुतिः ।  
 आकाशभूतश्चाकाशे सवर्णत्वात् प्रकाशते ॥ २४ ॥  
 वर्णतो गुह्यते चापि कामात् पिबति चाशयान् ।  
 न चास्य तेजसा रूपं दृश्यते शाम्यते तथा ।  
 अहङ्कारेऽस्य विजिते पञ्चैते स्युर्वशानुगाः ॥ २५ ॥  
 षण्णामात्मनि बुद्धौ च जितायां प्रभवत्यथ ।  
 निर्दोषप्रतिभा ह्येनं कृत्स्ना समभिवर्तते ॥ २६ ॥  
 तथैव व्यक्तमात्मानमव्यक्तं प्रतिपद्यते ।  
 यतो निःसरते लोको भवति व्यक्तसंज्ञकः ॥ २७ ॥  
 तत्राव्यक्तमयीं विद्यां शृणु त्वं विस्तरेण मे ।  
 तथा व्यक्तमयं चैव सांख्ये पूर्वं निर्बोध मे ॥ २८ ॥  
 पञ्चविंशति तत्त्वानि तुल्यान्युभयतः समम् ।  
 योगे सांख्येऽपि च तथा विशेषं तत्र मे शृणु ॥ २९ ॥  
 प्रोक्तं तद् व्यक्तमित्येव जायते वर्धते च यत् ।  
 जीर्यते म्रियते चैव चतुर्भिलक्षणैर्युतम् ॥ ३० ॥  
 विपरीतमतो यत् तु तदव्यक्तमुदाहृतम् ।  
 द्वावात्मानौ च वेदेषु सिद्धान्तेष्वप्युदाहृतौ ॥ ३१ ॥  
 चतुर्लक्षणजं त्वाद्यं चतुर्वर्गं प्रचक्षते ।  
 व्यक्तमव्यक्तजं चैव तथा बुद्धमथेतरत् ।

सत्त्वं क्षेत्रज्ञ इत्येतद् द्वयमप्यनुदर्शितम् ॥ ३२ ॥  
 द्वावात्मानौ च वेदेषु विषयेष्वनुरज्यतः ।  
 विषयात् प्रतिसंहारः सांख्यानां सिद्धिलक्षणम् ॥ ३३ ॥  
 निर्ममश्चानहङ्कारो निर्द्वन्द्वश्छिन्नसंशयः ।  
 नैव क्रुद्धयति न द्वेष्टि नानृता भाषते गिरः ॥ ३४ ॥  
 आकुष्ठस्ताडितश्चैव मैत्रेण ध्याति नाशुभम् ।  
 वाग्दण्डकर्ममनसां त्रयाणां च निवर्तकः ॥ ३५ ॥  
 समः सर्वेषु भूतेषु ब्रह्माणमभिवर्तते ।  
 नैवेच्छति न चानिच्छो यात्रामात्रव्यवस्थितः ॥ ३६ ॥  
 अलोलुपोऽव्यथो दान्तो न कृती न निराकृतिः ।  
 नास्येन्द्रियमनेकाग्रं न विक्षिप्तमनोरथः ॥ ३७ ॥  
 सर्वभूतसदङ्गमैत्रः समलोष्टाश्मकाञ्चनः ।  
 तुल्यप्रियाप्रियो धीरस्तुल्यनिन्दात्मसंस्तुतिः ॥ ३८ ॥  
 अस्पृहः सर्वकामेभ्यो ब्रह्मचर्यदृढव्रतः ।  
 अहिंस्रः सर्वभूतानामीदृक् सांख्यो विमुच्यते ॥ ३९ ॥  
 यथा योगाद् विमुच्यन्ते कारणैर्निबोध तत् ।  
 योगैश्वर्यमतिक्रान्तो यो निष्कामति मुच्यते ॥ ४० ॥  
 इत्येषा भावजा बुद्धिः कथिता ते न संशयः ।  
 एवं भवति निर्द्वन्द्वो ब्रह्माणं चाधिगच्छति ॥ ४१ ॥

इति श्रीमहाभारते शान्तिपर्वणि मौक्षधर्मपर्वणि शुकानुप्रश्ने षट्त्रिंशदधिकद्विशततमोऽध्यायः ॥ २३६ ॥

## सप्तत्रिंशदधिकद्विशततमोऽध्यायः

सृष्टिगतसमस्तकार्येषु बुद्धेः प्राधान्यं प्राणिनां श्रेष्ठ्ये तारतम्यं च

व्यास उवाच

अथ ज्ञानपूर्वं धीरो गृहीत्वा शान्तिमात्मनः ।  
 उन्मज्जंश्च निमज्जंश्च ज्ञानमेवाभिसंश्रयेत् ॥ १ ॥

शुक उवाच

किं तज्ज्ञानमथो विद्या यथा निस्तरते इयम् ।  
 प्रवृत्तिलक्षणो धर्मो निवृत्तिरिति वा वद् ॥ २ ॥

व्यास उवाच

यस्तु पश्यन् स्वभावेन विनाभावमचेतनः ।  
 पुष्यते च पुनः सर्वान् प्रज्ञया मुक्तहेतुकान् ॥ ३ ॥  
 येषां चैकान्तभावेन स्वभावात् कारणं मतम् ।  
 पूर्वा तृणमिषीकां वा ते लभन्ते न किञ्चन ॥ ४ ॥  
 ये चैनं पक्षमाश्रित्य निवर्तन्त्यल्पमेधसः ।  
 स्वभावं कारणं ज्ञात्वा न श्रेयः प्राप्नुवन्ति ते ॥ ५ ॥  
 स्वभावो हि विनाशाय मोहकर्म मनोभवः ।  
 निरुक्तमेतयोरेतत् स्वभावपरिभावयोः ॥ ६ ॥  
 कृष्यादीनीह कर्माणि सस्यसंहरणानि च ।  
 प्रज्ञावद्भिः प्रकल्पानि यानासनगृहाणि च ॥ ७ ॥  
 आक्रीडानां गृहाणां च गदानामगदस्य च ।

प्रज्ञावन्तः प्रयोक्तारो ज्ञानवद्भिरनुष्ठिताः ॥ ८ ॥  
 प्रज्ञा संयोजयत्यर्थैः प्रज्ञा श्रेयोऽधिगच्छति ।  
 राजानो भुञ्जते राज्यं प्रज्ञया तुल्यलक्षणाः ॥ ९ ॥  
 परावरं तु भूतानां ज्ञानेनैवोपलभ्यते ।  
 विद्यया तात सृष्टानां विद्यैवेह परा गतिः ॥ १० ॥  
 भूतानां जन्म सर्वेषां विविधानां चतुर्विधम् ।  
 जरायुजाण्डजोद्भिज्जस्वेदजं चोपलभ्येत् ॥ ११ ॥  
 स्थावरेभ्यो विशिष्टानि जङ्गमान्युपधारयेत् ।  
 उपपन्नं हि यच्चेष्टा विशिष्येत विशेष्यया ॥ १२ ॥  
 आहुर्वै बहुपादानि जङ्गमानि द्वयानि तु ।  
 बहुपाद्भ्यो विशिष्टानि द्विपदानि बहून्यपि ॥ १३ ॥  
 द्विपदानि द्वयान्याहुः पार्थिवानीतराणि च ।  
 पार्थिवानि विशिष्टानि तानि ह्यज्ञानि भुञ्जते ॥ १४ ॥  
 पार्थिवानि द्वयान्याहुर्मध्यमान्यधमानि तु ।  
 मध्यमानि विशिष्टानि जातिधर्मोपधारणात् ॥ १५ ॥  
 मध्यमानि द्वयान्याहुर्धर्मज्ञानीतराणि च ।  
 धर्मज्ञानि विशिष्टानि कार्यकार्योपधारणात् ॥ १६ ॥

धर्मज्ञानि द्वयान्याहुर्वेदज्ञानीतराणि च ।  
 वेदज्ञानि विशिष्टानि वेदो ह्येषु प्रतिष्ठितः ॥ १७ ॥  
 वेदज्ञानि द्वयान्याहुः प्रवक्तृणीतराणि च ।  
 प्रवक्तृणि विशिष्टानि सर्वधर्मोपधारणात् ॥ १८ ॥  
 विज्ञायन्ते हि यैर्वेदाः सधर्माः सक्रियाफलाः ।  
 सधर्मा निखिला वेदाः प्रवक्तृभ्यो विनिःसृताः ॥ १९ ॥  
 प्रवक्तृणि द्वयान्याहुः रात्मज्ञानीतराणि च ।  
 आत्मज्ञानि विशिष्टानि जन्माजन्मोपधारणात् ॥ २० ॥  
 धर्मद्वयं हि यो वेद स सर्वज्ञः स सर्ववित् ।

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने सप्तत्रिंशदधिकद्विशततमोऽध्यायः ॥ २१७ ॥

## अष्टात्रिंशदधिकद्विशततमोऽध्यायः

नानाविधभूतानां समीक्षापूर्वकं कर्मतत्त्वविवेचनं युगधर्मवर्णनं कालस्य महत्त्वं च

व्यास उवाच

एषा पूर्वतरा वृत्तिर्ब्राह्मणस्य विधीयते ।  
 ज्ञानवानेव कर्माणि कुर्वन् सर्वत्र सिध्यति ॥ १ ॥  
 तत्र चेन्न भवेदेवं संशयः कर्मसिद्धये ।  
 किं तु कर्म स्वभावोऽयं ज्ञानं कर्मेति वा पुनः ॥ २ ॥  
 तत्र वेदविधिः स स्याज्ज्ञानं चेत् पुरुषं प्रति ।  
 उपपत्त्युपलब्धिभ्यां वर्णयिष्यामि तच्छृणु ॥ ३ ॥  
 पौरुषं कारणं केचिदाहुः कर्मसु मानवाः ।  
 दैवमेके प्रशसन्ति स्वभावमपरे जनाः ॥ ४ ॥  
 पौरुषं कर्म दैवं च कालवृत्तिस्वभावतः ।  
 त्रयमेतत् पृथग्भूतमविवेकं तु केचन ॥ ५ ॥  
 एतदेवं च नैवं च न चोभे नानुभे तथा ।  
 कर्मस्था विषयं ब्रूयुः सत्त्वस्थाः समदर्शिनः ॥ ६ ॥  
 त्रेतायां द्वापरे चैव कलिजाश्च सप्तशयाः ।  
 तपस्विनः प्रशान्ताश्च सत्त्वस्थाश्च कृते युगे ॥ ७ ॥  
 अपृथग्दर्शनाः सर्वे ऋक्सामसु यजुःषु च ।  
 कामद्वेषौ पृथक् कृत्वा तपः कृत उपासते ॥ ८ ॥  
 तपोधर्मेण संयुक्तस्तपोनित्यः सुसंशितः ।  
 तेन सर्वानवाप्नोति कामान् यान् मनसेच्छति ॥ ९ ॥  
 तपसा तद्वाप्नोति यद् भूत्वा सृजते जगत् ।  
 तद् भूतश्च ततः सर्वभूतानां भवति प्रभुः ॥ १० ॥  
 तदुक्तं वेदवादिषु गहनं वेददर्शिभिः ।

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने अष्टात्रिंशदधिकद्विशततमोऽध्यायः ॥ २३८ ॥

स त्यागी सत्यसंकल्पः सत्यः शुचिरथेश्वरः ॥ २१ ॥  
 ब्रह्मज्ञानप्रतिष्ठं हि तं देवा ब्राह्मणं विदुः ।  
 शब्दब्रह्मणि निष्णातं परे च कृतनिश्चयम् ॥ २२ ॥  
 अन्तःस्थं च बहिष्ठं च साधियज्ञाधिदैवतम् ।  
 ज्ञानान्विता हि पश्यन्ति ते देवास्तात ते द्विजाः ॥ २३ ॥  
 तेषु विश्वमिदं भूतं सर्वं च जगदाहितम् ।  
 तेषां माहात्म्यभावस्य सदृशं नास्ति किञ्चन ॥ २४ ॥  
 आद्यन्ते निधनं चैव कर्म चातीत्य सर्वशः ।  
 चतुर्विधस्य भूतस्य सर्वस्येशाः स्वयम्भुवः ॥ २५ ॥

वेदान्तेषु पुनर्व्यक्तं कर्मयोगेन लक्ष्यते ॥ ११ ॥  
 आलम्भयज्ञाः क्षत्राश्च हविर्यज्ञा विशाः स्मृताः ।  
 परिचारयज्ञाः शूद्राश्च जपयज्ञा द्विजातयः ॥ १२ ॥  
 परिनिष्ठितकार्यो हि स्वाध्यायेन द्विजो भवेत् ।  
 कुर्यादन्यन्न वा कुर्यान्मैत्रो ब्राह्मण उच्यते ॥ १३ ॥  
 त्रेतादौ केवला वेदा यज्ञा वर्णाश्रमास्तथा ।  
 संरोधादायुषस्त्वेते व्यस्यन्ते द्वापरे युगे ॥ १४ ॥  
 द्वापरे विप्लवं यान्ति वेदाः कलियुगे तथा ।  
 दृश्यन्ते नापि दृश्यन्ते कलेरन्ते पुनः किल ॥ १५ ॥  
 उत्सीदन्ति स्वधर्माश्च तत्राधर्मेण पीडिताः ।  
 गवां भूमेश्च ये चापामोषधीनां च ये रसाः ॥ १६ ॥  
 अधर्मान्तर्हिता वेदा वेदधर्मास्तथाऽऽश्रमाः ।  
 विक्रियन्ते स्वधर्मस्थाः स्थावराणि चराणि च ॥ १७ ॥  
 यथा सर्वाणि भूतानि वृष्टिर्भौमानि वर्षति ।  
 सृजते सर्वतोऽङ्गानि तथा वेदा युगे युगे ॥ १८ ॥  
 निश्चितं कालनानात्वमनादिनिधनं च यत् ।  
 कीर्तितं यत् पुरस्तान्मे सूते यच्चास्ति च प्रजाः ॥ १९ ॥  
 यच्चेदं प्रभवः स्थानं भूतानां संयमो यमः ।  
 स्वभावेनैव वर्तन्ते द्वन्द्वसृष्टानि भूरिशः ॥ २० ॥  
 सर्गः कालो धृतिर्वेदाः कर्ता कार्यक्रियाफलम् ।  
 एतत् ते कथितं तात यन्मां त्वं परिपृच्छसि ॥ २१ ॥

## एकोनचत्वारिंशदधिकद्विशततमोऽध्यायः

ज्ञानस्य साधनं तस्य महत्त्वं च

भीष्म उवाच

इत्युक्तोऽभिप्रशस्यैतत् परमर्वेस्तु शासनम् ।  
 मोक्षधर्मार्थसंयुक्तमिदं प्रष्टुं प्रचक्रमे ॥ १ ॥

शुक उवाच

प्रज्ञावाग्भ्रोत्रियो यज्वा कृतप्रज्ञोऽनस्यकः ।  
 अनागतमनैतिह्यं कथं ब्रह्माधिगच्छति ॥ २ ॥



तपसा ब्रह्मचर्येण सर्वत्यागेन मेधया ।  
साख्ये वा यदि वा योग एतत् पृष्टो वदस्व मे ॥ ३ ॥  
मनसश्चेन्द्रियाणां च यथैकाग्र्यमवाप्यते ।  
येनोपायेन पुरुषैस्तत् त्वं व्याख्यातुमर्हसि ॥ ४ ॥

व्यास उवाच

नान्यत्र विद्यातपसोर्नान्यत्रेन्द्रियनिग्रहात् ।  
नान्यत्र सर्वसंत्यागात् सिद्धिं विन्दति कश्चन ॥ ५ ॥  
महाभूतानि सर्वाणि पूर्वसृष्टिः स्वयम्भुवः ।  
भूयिष्ठं प्राणभृद्भ्रामे निविष्टानि शरीरिषु ॥ ६ ॥  
भूमदेहो जलात् स्नेहो ज्योतिषश्चक्षुषी स्मृते ।  
प्राणापानाश्रयो वायुः खेष्वाकाशं शरीरिणाम् ॥ ७ ॥  
क्रान्ते विष्णुर्बले शक्रः कोष्ठेऽग्निर्भोक्तुमिच्छति ।  
कर्णयोः प्रदिशः श्रोत्रं जिह्वायां वाक् सरस्वती ॥ ८ ॥  
कर्णौ त्वक् चक्षुषी जिह्वा नासिका चैव पञ्चमी ।  
दर्शनीयेन्द्रियोकानि द्वाराण्याहारसिद्धये ॥ ९ ॥  
शब्दः स्पर्शस्तथा रूपं रसो गन्धश्च पञ्चमः ।  
इन्द्रियार्थान् पृथग्विद्यादिन्द्रियेभ्यस्तु नित्यदा ॥ १० ॥  
इन्द्रियाणि मनो युङ्क्ते वश्यान् यन्तेव वाजिनः ।  
मनश्चापि सदा युङ्क्ते भूतात्मा हृदयाश्रितः ॥ ११ ॥  
इन्द्रियाणां तथैवैषां सर्वेषामीश्वरं मनः ।  
नियमे च विसर्गे च भूतात्मा मानसस्तथा ॥ १२ ॥  
इन्द्रियाणीन्द्रियार्थाश्च स्वभावश्चेतना मनः ।  
प्राणापानौ च जीवश्च नित्यं देहेषु देहिनाम् ॥ १३ ॥  
आश्रयो नास्ति सत्त्वस्य गुणाः शब्दो न चेतना ।  
सत्त्वं हि तेजः सृजति न गुणान् वै कथंचन ॥ १४ ॥  
एवं सप्तदर्शं देहे वृतं षोडशभिर्गुणैः ।  
मनीषी मनसा विप्रः पश्यत्यात्मानमात्मनि ॥ १५ ॥  
न ह्ययं चक्षुषा दृश्यो न च सर्वैरपीन्द्रियैः ।  
मनसा तु प्रदीपेन महानात्मा प्रकाशते ॥ १६ ॥  
अशब्दस्पर्शरूपं तद्रसागन्धमव्ययम् ।  
अशरीरं शरीरेषु निरीक्षेत निरिन्द्रियम् ॥ १७ ॥  
अव्यक्तं सर्वदेहेषु मर्त्येषु परमाश्रितम् ।  
योऽनुपश्यति स प्रेत्य कल्पते ब्रह्मभूयसे ॥ १८ ॥

इति श्रीमहाभारते शान्तिपर्वणि मोक्षधर्मपर्वणि शुक्रानुप्रश्ने एकोनचत्वारिंशदधिकद्विशततमोऽध्यायः ॥ २३९ ॥

विद्याभिजनसम्पन्ने ब्राह्मणे गवि हस्तिनि ।  
शुनि चैव श्वपाके च पण्डिताः समदर्शिनः ॥ १९ ॥  
स हि सर्वेषु भूतेषु जङ्गमेषु ध्रुवेषु च ।  
वसत्येको महानात्मा येन सर्वमिदं ततम् ॥ २० ॥  
सर्वभूतेषु चात्मानं सर्वभूतानि चात्मनि ।  
यदा पश्यति भूतात्मा ब्रह्म सम्पद्यते तदा ॥ २१ ॥  
यावानात्मनि वेदात्मा तावानात्मा परात्मनि ।  
य एवं सततं वेद सोऽमृतत्वाय कल्पते ॥ २२ ॥  
सर्वभूतात्मभूतस्य विभोर्भूतहितस्य च ।  
देवाऽपि मार्गं मुह्यन्ति अपदस्य पदैषिणः ॥ २३ ॥  
शकुन्तानामिवाकाशे मत्स्यानामिव चोदके ।  
यथा गतिर्न दृश्येत तथा ज्ञानविदां गतिः ॥ २४ ॥  
कालः पचति भूतानि सर्वाण्येवात्मनात्मनि ।  
यस्मिंस्तु पच्यते कालस्तं वेदेह न कश्चन ॥ २५ ॥  
न तदूर्ध्वं न तिर्यक् च नाधो न च पुनः पुनः ।  
न मध्ये प्रतिगृह्णाति नैव किंचिन् कुतश्चन ॥ २६ ॥  
सर्वेऽन्तःस्था इमे लोका बाह्यमेषां न किंचन ।  
यद्यजस्रं समागच्छेद् यथा वाणो गुणच्युतः ॥ २७ ॥  
नैवान्तं कारणस्येयाद् यद्यपि स्यान्मनोजवः ।  
तस्मात् सूक्ष्मात् सूक्ष्मतरं नास्ति स्थूलतरं ततः ॥ २८ ॥  
सर्वतः पाणिपादं तत् सर्वतोऽक्षिशिरोमुखम् ।  
सर्वतःश्रुतिमल्लोके सर्वमावृत्य तिष्ठति ॥ २९ ॥  
तदेवाणोरणुतरं तन्महद्भ्रूयो महत्तरम् ।  
तदन्तःसर्वभूतानां भुवं तिष्ठन्न दृश्यते ॥ ३० ॥  
अक्षरं च क्षरं चैव द्वैधीभावोऽयमात्मनः ।  
क्षरः सर्वेषु भूतेषु दिव्यं तमृतमक्षरम् ॥ ३१ ॥  
नवद्वारं पुरं गत्वा हंसो हि नियतो वशी ।  
ईशः सर्वस्य भूतस्य स्थावरस्य चरस्य च ॥ ३२ ॥  
हानिभङ्गविकल्पानां नवानां संचयेन च ।  
शरीराणामजस्याहुर्हसत्त्वं पारदर्शिनः ॥ ३३ ॥  
हंसोक्तं चाक्षरं चैव कूटस्थं यत् तदक्षरम् ।  
तद् विद्वानक्षरं प्राप्य जहाति प्राणजन्मनी ॥ ३४ ॥

## चत्वारिंशदधिकद्विशततमोऽध्यायः

योगेन परमात्मप्राप्तेर्वर्णनम्

व्यास उवाच

पृच्छतस्तव सत्पुत्र यथावदिह तत्त्वतः ।  
सांख्यज्ञानेन संयुक्तं यदेतत् कीर्तितं मया ॥ १ ॥  
योगकृत्यं तु ते कृत्स्नं वर्तयिष्यामि तच्छृणु ।

एकत्वं बुद्धिमनसोरिन्द्रियाणां च सर्वशः ॥ २ ॥  
आत्मनो व्यापिनस्तात ज्ञानमेतदनुत्तमम् ।  
तदेतदुपशान्तेन दान्तेनाध्यात्मशीलिना ॥ ३ ॥  
आत्मारामेण बुद्धेन बोद्धव्यं शुचिकर्मणा ।  
योगदोषान् समुच्छिद्य पञ्च यान् कवयो विदुः ॥ ४ ॥

कामं क्रोधं च लोभं च भयं स्वप्नं च पञ्चमम् ।  
 क्रोधं शमेन जयति कामं संकल्पवर्जनात् ॥ ५ ॥  
 सत्त्वसंसेवनाद् धीरो निद्रामुच्छेत्तुमर्हति ।  
 धृत्या शिश्रोदरं रक्षेत् पाणिपादं च चक्षुषा ॥ ६ ॥  
 चक्षुःश्रोत्रे च मनसा मनोवाचं च कर्मणा ।  
 अप्रमादाद् भयं जह्याद् दम्भं प्राज्ञोपसेवनात् ॥ ७ ॥  
 एवमेतान् योगदोषान् जयेन्नित्यमतन्द्रितः ।  
 अग्नीश्च ब्राह्मणांश्चार्चेद् देवताः प्रणमेत च ॥ ८ ॥  
 वर्जयेद्दुःशती वाचं हिंसायुक्तां मनोनुदाम् ।  
 ब्रह्म तेजोमयं शुक्रं यस्य सर्वमिदं रसः ॥ ९ ॥  
 एतस्य भूतं भव्यस्य दृष्टं स्थावरजङ्गमम् ।  
 ध्यानमध्ययनं दानं सत्यं ह्रीरार्जवं क्षमा ॥ १० ॥  
 शौचमाचारसंशुद्धिरिन्द्रियाणां च निग्रहः ।  
 एतैर्विर्वर्धते तेजः पाप्मानं चापकर्षति ॥ ११ ॥  
 सिध्यन्ति चास्य सर्वार्था विज्ञानं च प्रवर्तते ।  
 समः सर्वेषु भूतेषु लब्धालब्धेन वर्तयन् ॥ १२ ॥  
 धृतपाप्मा तु तेजस्वी लब्धाहारो जितेन्द्रियः ।  
 कामक्रोधौ वशे कृत्वा निनीषेद् ब्रह्मणः पदम् ॥ १३ ॥  
 मनसश्चेन्द्रियाणां च कृत्वैकाग्र्यं समाहितः ।  
 पूर्वरात्रापराधं च धारयेन्मन आत्मनि ॥ १४ ॥  
 जन्तोः पञ्चेन्द्रियस्यास्य यदेकं छिद्रमिन्द्रियम् ।  
 ततोऽस्य स्रवते प्रज्ञा हृतेः पादादिवोदकम् ॥ १५ ॥  
 मनस्तु पूर्वमादद्यात् कुमीनमिव मत्स्यहा ।  
 ततः श्रोत्रं ततश्चक्षुर्जिह्वां घ्राणं च योगवित् ॥ १६ ॥  
 तत एतानि संयम्य मनसि स्थापयेद् यतिः ।  
 तथैवापोह्य संकल्पान्मनो ह्यात्मनि धारयेत् ॥ १७ ॥  
 पञ्चेन्द्रियाणि संधाय मनसि स्थापयेद् यतिः ।  
 यदैतान्यवतिष्ठन्ति मनःषष्ठान्यथात्मनि ॥ १८ ॥  
 प्रसीदन्ति च संस्थाय तदा ब्रह्म प्रकाशते ।  
 विधूम इव दीप्ताचिंरादित्य इव दीप्तिमान् ॥ १९ ॥  
 वैद्युतोऽग्निरिवाकाशे दृश्यतेऽऽत्मा तथाऽऽत्मनि ।  
 सर्वस्तत्र स सर्वत्र व्यापकत्वाच्च दृश्यते ॥ २० ॥  
 तं पश्यन्ति महात्मानो ब्राह्मणा ये मनीषिणः ।  
 धृतिमन्तो महाप्राज्ञाः सर्वभूतहिते रताः ॥ २१ ॥

एवं परिमितं कालमाचरन् संशितव्रतः ।  
 आसीनो हि रहस्येको गच्छेदक्षरसात्मताम् ॥ २२ ॥  
 प्रमोहो भ्रम आवर्तो घ्राणं श्रवणदर्शने ।  
 अद्भुतानि रसस्पर्शं शीतोष्णे मारुताकृतिः ॥ २३ ॥  
 प्रतिभामुपसर्गांश्चाप्युपसंगृह्य योगतः ।  
 तांस्तत्त्वविदनादृत्य आत्मन्येव निवर्तयेत् ॥ २४ ॥  
 कुर्यात् परिचयं योगे त्रैकाल्ये नियतो मुनिः ।  
 गिरिशृङ्गे तथा चैत्ये वृक्षाग्रेषु च योजयेत् ॥ २५ ॥  
 संनियम्येन्द्रियग्रामं कोष्ठे भाण्डमना इव ।  
 एकाग्रं चिन्तयेन्नित्यं योगान्नोद्वेजयेन्मनः ॥ २६ ॥  
 येनोपायेन शक्येत संनियन्तुं चलं मनः ।  
 तं च युक्तो निषेवेत न चैव विचलेत् ततः ॥ २७ ॥  
 शून्या गिरिगुहाश्चैव देवतायतनानि च ।  
 शून्यागाराणि चैकाग्रो निवासार्थमुपक्रमेत् ॥ २८ ॥  
 नाभिष्वजेत् परं वाचा कर्मणा मनसापि वा ।  
 उपेक्षको यताहारो लब्धालब्धे समो भवेत् ॥ २९ ॥  
 यश्चैनमभिनन्देत् यश्चैनमपवादयेत् ।  
 समस्तयोश्चाप्युभयोर्नाभिध्यायेच्छुभाशुभम् ॥ ३० ॥  
 न प्रहृष्येत लाभेषु नालाभेषु च चिन्तयेत् ।  
 समः सर्वेषु भूतेषु सधर्मा मातरिश्वनः ॥ ३१ ॥  
 एवं स्वस्थात्मनः साधोः सर्वत्र समदर्शिनः ।  
 षण्मासान्नित्ययुक्तस्य शब्दब्रह्मातिवर्तते ॥ ३२ ॥  
 वेदनाताः प्रजा दृष्ट्वा समलोष्टाश्मकाञ्चनः ।  
 एतस्मिन् विरतो मार्गे विरमेन्न च मोहितः ॥ ३३ ॥  
 अपि वर्णावकृष्टस्तु नारी वा धर्मकाङ्क्षिणी ।  
 तावप्येतेन मार्गेण गच्छेतां परमां गतिम् ॥ ३४ ॥  
 अजं पुराणमजरं सनातनं  
 यदिन्द्रियैरुपलभेत निश्चलैः ।  
 अणोरणीयो महतो महत्तरं  
 तदात्मना पश्यति मुक्तमात्मवान् ३५  
 इदं महर्षेर्वचनं महात्मनो  
 यथावदुक्तं मनसानुदृश्य च ।  
 अवेक्ष्य चेमां परमेष्ठिसाम्यतां  
 प्रयान्ति चाभूतगति मनीषिणः ॥ ३६ ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रदने चत्वारिंशदधिकद्विशततमोऽध्यायः ॥ २४० ॥

## एकचत्वारिंशदधिकद्विशततमोऽध्यायः

कर्मज्ञानयोरन्तरस्य ब्रह्मप्राप्तेरुपायस्य च वर्णनम्

शुक उवाच

यदिदं वेदवचनं कुरु कर्म त्यजेति च ।  
 कां दिशं विद्यया यान्ति कां च गच्छन्ति कर्मणा ॥ १ ॥  
 एतद् वै श्रोतुमिच्छामि तद् भवान् प्रब्रवीतु मे ।

म० मू० ख० ३. ७४—

एतच्चान्योन्यवैरूप्ये वर्तते प्रतिकूलतः ॥ २ ॥

भीष्म उवाच

इत्युक्तः प्रत्युवाचेदं पराशरसुतः सुतम् ।  
 कर्मविद्यामयावेतौ व्याख्यास्यामि क्षराक्षरौ ॥ ३ ॥

यां दिशं विद्यया यान्ति यां च गच्छन्ति कर्मणा ।  
 शृणुष्वैकमना वत्स गह्वरं ह्येतदन्तरम् ॥ ४ ॥  
 अस्ति धर्म इति प्रोक्तं नास्तीत्यत्रैव यो वदेत् ।  
 तस्य पक्षस्य सदृशमिदं मम भवेद् व्यथा ॥ ५ ॥  
 द्वाविमावथ पन्थानौ यत्र वेदाः प्रतिष्ठिताः ।  
 प्रवृत्तिलक्षणो धर्मो निवृत्तौ च सुभाषितः ॥ ६ ॥  
 कर्मणा बध्यते जन्तुर्विद्यया तु प्रमुच्यते ।  
 तस्मात् कर्म न कुर्वन्ति यतयः पारदर्शिनः ॥ ७ ॥  
 कर्मणा जायते प्रेत्य मूर्तिमान् षोडशात्मकः ।  
 विद्यया जायते नित्यमव्यक्तं ह्यव्ययात्मकम् ॥ ८ ॥  
 कर्म त्वेके प्रशंसन्ति स्वल्पबुद्धिरता नराः ।  
 तेन ते देहजालानि रमयन्त उपासते ॥ ९ ॥  
 ये स बुद्धि परां प्राप्ता धर्मनैपुण्यदर्शिनः ।  
 न ते कर्म प्रशंसन्ति कूपं नद्यां पिबन्निच ॥ १० ॥  
 कर्मणः फलमाप्नोति सुखदुःखे भवाभवौ ।  
 विद्यया तदवाप्नोति यत्र गत्वा न शोचति ॥ ११ ॥  
 यत्र गत्वा न प्रियते यत्र गत्वा न जायते ।  
 न पुनर्जायते यत्र यत्र गत्वा न वर्तते ॥ १२ ॥

यत्र तद् ब्रह्म परममव्यक्तमचलं ध्रुवम् ।  
 अव्याकृतमनायासमव्यक्तं चावियोगि च ॥ १३ ॥  
 द्वन्द्वैर्न यत्र बाध्यन्ते मानसेन च कर्मणा ।  
 समाः सर्वत्र मैत्राश्च सर्वभूतहिते रताः ॥ १४ ॥  
 विद्यामयोऽन्यः पुरुषस्तात कर्ममयोऽपरः ।  
 विद्धि चन्द्रमसं दर्शं सूक्ष्मया कलया स्थितम् ॥ १५ ॥  
 तदेतद्विषणा प्रोक्तं विस्तरेणानुमीयते ।  
 नवजं शशिनं दृष्ट्वा वक्रतन्तुमिवाम्बरे ॥ १६ ॥  
 एकादशविकारात्मा कलासम्भारसम्भृतः ।  
 मूर्तिमानिति तं विद्धि तात कर्मगुणात्मकम् ॥ १७ ॥  
 देवो यः संश्रितस्तस्मिन्नम्बिन्दुरिव पुष्करे ।  
 क्षेत्रज्ञं तं विजानीयान्नित्यं योगजितात्मकम् ॥ १८ ॥  
 तमो रजश्च सत्त्वं च विद्धि जीवगुणात्मकम् ।  
 जीवमात्मगुणं विद्यादात्मानं परमात्मनः ॥ १९ ॥  
 सचेतनं जीवगुणं वदन्ति  
 स चेष्टते जीवयते च सर्वम् ।  
 ततः परं क्षेत्रविदो वदन्ति  
 प्राकल्पयद् यो भुवनानि सप्त ॥ २० ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने एकचत्वारिंशदधिकद्विंशततमोऽध्यायः ॥ २४१ ॥

## द्विचत्वारिंशदधिकद्विंशततमोऽध्यायः

आश्रमधर्मं प्रस्तुत्य ब्रह्मचर्याश्रमस्य वर्णनम्

शुक उवाच

क्षरात्प्रभृति यः सर्गः सगुणानीन्द्रियाणि च ।  
 बुद्ध्यैश्वर्यातिसर्गोऽयं प्रधानश्चात्मनः श्रुतम् ॥ १ ॥  
 भूय एव तु लोकेऽस्मिन् सद्वृत्तिं कालहैतुकीम् ।  
 यया सन्तः प्रवर्तन्ते तदिच्छाम्यनुवर्तितुम् ॥ २ ॥  
 वेदे वचनमुक्तं तु कुरु कर्म त्यजेति च ।  
 कथमेतद् विजानीयां तच्च व्याख्यातुमर्हसि ॥ ३ ॥  
 लोकवृत्तान्ततत्त्वज्ञः पूतोऽहं गुरुशासनात् ।  
 कृत्वा बुद्धिं विमुक्तात्मा द्रक्ष्याम्यात्मानमव्ययम् ॥ ४ ॥

व्यास उवाच

यथा वैविहिता वृत्तिः पुरस्ताद् ब्रह्मणा स्वयम् ।  
 एषा पूर्वतरैः सद्भिराचीर्णा परमर्षिभिः ॥ ५ ॥  
 ब्रह्मचर्येण वै लोकान् जयन्ति परमर्षयः ।  
 आत्मनश्च ततः श्रेयांस्यन्विच्छन् मनसाऽऽत्मनि ॥ ६ ॥  
 वने मूलफलाशी च तप्यन् सुविपुलं तपः ।  
 पुण्यायतनचारी च भूतानामविहिंसकः ॥ ७ ॥  
 विधूमे सन्नमुसले वानप्रस्थप्रतिश्रयं ।  
 काले प्राप्ते चरन् भैक्ष्यं कल्पते ब्रह्मभूयसे ॥ ८ ॥  
 निःस्तुतिर्निर्नमस्कारः परित्यज्य शुभाशुभे ।  
 अरण्ये विचरैकाकी येन केनचिदाशितः ॥ ९ ॥

शुक उवाच

यदिदं वेदवचनं लोकवादे विरुध्यते ।  
 प्रमाणे वाप्रमाणे च विरुद्धे शास्त्रता कुतः ॥ १० ॥  
 इत्येतच्छ्रोतुमिच्छामि प्रमाणं तूभयं कथम् ।  
 कर्मणामविरोधेन कथं मोक्षः प्रवर्तते ॥ ११ ॥

भीष्म उवाच

इत्युक्तः प्रत्युवाचेदं गन्धवत्याः सुतः सुतम् ।  
 ऋषिस्तत्पूजयन् वाक्यं पुत्रस्यामिततेजसः ॥ १२ ॥

व्यास उवाच

ब्रह्मचारी गृहस्थश्च वानप्रस्थोऽथ भिक्षुकः ।  
 यथोक्तचारिणः सर्वे गच्छन्ति परमां गतिम् ॥ १३ ॥  
 एको वाप्याश्रमानेतान् योऽनुतिष्ठेद् यथाविधि ।  
 अकामद्वेषसंयुक्तः स परत्र विधीयते ॥ १४ ॥  
 चतुष्पदी हि निःश्रेणी ब्रह्मण्येषा प्रतिष्ठिता ।  
 एतामारुह्य निःश्रेणीं ब्रह्मलोके महीयते ॥ १५ ॥  
 आयुषस्तु चतुर्भागं ब्रह्मचार्यनसूयकः ।  
 गुरौ वा गुरुपुत्रे वा वसेद् धर्मार्थकोविदः ॥ १६ ॥  
 जघन्यशायी पूर्वं स्यादुत्थाय गुरुवेश्मनि ।  
 यच्च शिष्येण कर्तव्यं कार्यं दासेन वा पुनः ॥ १७ ॥

कृतमित्येव तत्सर्वं कृत्वा तिष्ठेत पार्श्वतः ।  
 किंकरः सर्वकारी स्यात् सर्वकर्मसु कोविदः ॥ १८ ॥  
 कर्मातिशेषेण गुरावध्येतव्यं बुभूषता ।  
 दक्षिणोऽनपवादी स्यादाहृतो गुरुमाश्रयेत् ॥ १९ ॥  
 शुचिर्दक्षो गुणोपेतो ब्रयादिष्टमिवान्तरा ।  
 चक्षुषा गुरुमग्यग्रो निरीक्षत जितेन्द्रियः ॥ २० ॥  
 नाभुकवति चाश्रीयादपीतवति नो पिबेत् ।  
 नातिष्ठति तथाऽऽसीत नासुप्ते प्रखपेत च ॥ २१ ॥  
 उत्तानाभ्यां च पाणिभ्यां पादावस्य मृदु स्पृशेत् ।  
 दक्षिणं दक्षिणेनैव सर्व्यं सव्येन पीडयेत् ॥ २२ ॥  
 अभिवाद्य गुरुं ब्रूयादधीष्व भगवन्निति ।  
 इदं करिष्ये भगवन्निदं चापि कृतं मया ॥ २३ ॥  
 ब्रह्मस्तदपि कर्तास्मि यद् भवान् वक्ष्यते पुनः ।

इति श्रीमहाभारते शान्तिपर्वणि मोक्षधर्मपर्वणि शुक्रानुप्रसने द्विचत्वारिंशदधिकद्विशततमोऽध्यायः ॥ २४२ ॥

## त्रिचत्वारिंशदधिकद्विशततमोऽध्यायः

### गार्हस्थ्यधर्मस्य वर्णनम्

व्यास उवाच

द्वितीयमायुषो भागं गृहमेधी गृहे वसेत् ।  
 धर्मलब्धैर्युतो दारैरग्नीनाहृत्य सुव्रतः ॥ १ ॥  
 गृहस्थवृत्तयश्चैव चतस्रः कविभिः स्मृताः ।  
 कुसूलधान्यः प्रथमः कुम्भधान्यस्त्वनन्तरम् ॥ २ ॥  
 अश्वस्तनोऽथ कापोतीमाश्रितो वृत्तिमाहरेत् ।  
 तेषां परः परो ज्यायान् धर्मतो धर्मजित्तमः ॥ ३ ॥  
 षट्कर्मा वर्तयत्येकस्त्रिभिरन्यः प्रवर्तते ।  
 द्वाभ्यामेकश्चतुर्थस्तु ब्रह्मसत्रे व्यवस्थितः ॥ ४ ॥  
 गृहमेधिव्रतान्यत्र महान्तीह प्रचक्षते ।  
 नात्मार्यं पाचयेदन्नं न वृथा घातयेत् पशून् ॥ ५ ॥  
 प्राणी वा यदि वाप्राणी संस्कारं यजुषार्हति ।  
 न दिवा प्रखपेज्जातु न पूर्वापररात्रिषु ॥ ६ ॥  
 न भुञ्जीतान्तरा काले नानृतावाहयेत् स्त्रियम् ।  
 नास्यानश्नन् गृहे विप्रो वसेत् कश्चिदपूजितः ॥ ७ ॥  
 तथास्यातिथयः पूज्या हव्यकव्यवहाः सदा ।  
 वेदविद्याव्रतस्नाताः श्रोत्रिया वेदपारगाः ॥ ८ ॥  
 स्वधर्मजीविनो दान्ताः क्रियावन्तस्तपस्विनः ।  
 तेषां हव्यं च कव्यं चाप्यर्हणार्थं विधीयते ॥ ९ ॥  
 नखरैः सम्प्रयातस्य स्वधर्मज्ञापकस्य च ।  
 अपविद्धाग्निहोत्रस्य गरोर्वालीककारिणः ॥ १० ॥  
 संविभागोऽत्र भूतानां सर्वेषामेव शिष्यते ।  
 तथैवापचमानेभ्यः प्रदेयं गृहमेधिना ॥ ११ ॥  
 विव्रसाशी भवेन्नित्यं नित्यं चासृतभोजनः ।  
 असृतं यज्ञशेषं स्याद् भोजनं हविषा समम् ॥ १२ ॥

इति सर्वमनुज्ञाप्य निवेद्य च यथाविधि ॥ २४ ॥  
 कुर्यात् कृत्वा च तत्सर्वमाख्येयं गुरवे पुनः ।  
 यांस्तु गन्धान् रसान् वापि ब्रह्मचारी न सेवते ॥ २५ ॥  
 सेवेत तान् समावृत्य इति धर्मेषु निश्चयः ।  
 ये केचिद् विस्तरेणोक्ता नियमा ब्रह्मचारिणः ॥ २६ ॥  
 तान् सर्वानाचरोन्नित्यं भवेद्यानपगो गुरोः ।  
 स एवं गुरवे प्रीतिमुपहृत्य यथाबलम् ॥ २७ ॥  
 आश्रमादाश्रमेष्वेव शिष्यो वर्तते कर्मणा ।  
 वेदव्रतोपवासेन चतुर्थं चायुषो गते ॥ २८ ॥  
 गुरवे दक्षिणां दत्त्वा समावर्त्सेद् यथाविधि ॥ २९ ॥  
 धर्मलब्धैर्युतो दारैरग्नीनुत्पाद्य यत्नतः ।  
 द्वितीयमायुषो भागं गृहमेधी भवेद् व्रती ॥ ३० ॥

भृत्यशेषं तु योऽश्नाति तमाहुर्विघसाशिनम् ।  
 विघसं भृत्यशेषं तु यज्ञशेषमथामृतम् ॥ १३ ॥  
 स्वदारनिरतो दान्तो ह्यनसूयुर्जितेन्द्रियः ।  
 ऋत्विक्पुरोहिताचार्यैर्मातुलतिथिसंश्रितैः ॥ १४ ॥  
 वृद्धबालातुरैर्वैद्यैर्ज्ञातिसम्बन्धिवान्धवैः ।  
 मातापितृभ्यां जामीभिर्भ्रात्रा पुत्रेण भार्यया ॥ १५ ॥  
 दुहित्रा दासवर्गेण विवादं न समाचरेत् ।  
 पतान् विमुच्य संवादान् सर्वपापैर्विमुच्यते ॥ १६ ॥  
 एतैर्जितस्तु जयति सर्वाल्लोकान् न संशयः ।  
 आचार्यो ब्रह्मलोकेशः प्राजापत्ये पिता प्रभुः ॥ १७ ॥  
 अतिथिस्त्विन्द्रलोकस्य देवलोकस्य चत्विजः ।  
 जामयोऽप्सरसां लोके वैश्वदेवे तु ज्ञातयः ॥ १८ ॥  
 सम्बन्धिवान्धवा दिक्षु पृथिव्यां मातृमातुलौ ।  
 वृद्धबालातुरकृशास्त्वाकाशे प्रभविष्णवः ॥ १९ ॥  
 भ्राता ज्येष्ठः समः पित्रा भार्या पुत्रः स्वका तनुः ।  
 छाया स्वा दासवर्गश्च दुहिता कृपणं परम् ॥ २० ॥  
 तस्मादेतैरधिकक्षिप्तः सहेन्नित्यमसंज्वरः ।  
 गृहधर्मपरो विद्वान् धर्मशीलो जितक्लमः ॥ २१ ॥  
 न चार्थबद्धः कर्माणि धर्मवान् कश्चिदाचरेत् ।  
 गृहस्थवृत्तयस्तिस्त्रस्तासां निःश्रेयसं परम् ॥ २२ ॥  
 परं परं तथैवाहुश्चातुराश्रम्यमेव तद् ।  
 यथोक्ता नियमास्तेषां सर्वं कार्यं बुभूषता ॥ २३ ॥  
 कुम्भधान्यैरुच्छशिलैः कापोती चास्थितास्तथा ।  
 यस्मिदचैते वसन्यर्हास्तद् राष्ट्रमभिवर्धते ॥ २४ ॥

पूर्वान् दश दश परान् पुनाति च पितामहान् ।  
 गृहस्थवृत्तिश्चाप्येता वर्तयेद् यो गतव्यथः ॥ २५ ॥  
 स चक्रधरलोकानां सदृशीमाप्नुयाद् गतिम् ।  
 जितेन्द्रियाणामथवा गतिरेवा विधीयते ॥ २६ ॥  
 स्वर्गलोको गृहस्थानामुदारमनसां हितः ।  
 स्वर्गो विमानसंयुक्तो वेददृष्टः सुपुष्पितः ॥ २७ ॥  
 स्वर्गलोको गृहस्थानां प्रतिष्ठा नियतात्मनाम् ।

ब्रह्मणा विहिता योनिरेषा यस्माद् विधीयते ।  
 द्वितीयं क्रमशः प्राप्य स्वर्गलोके महीयते ॥ २८ ॥  
 अतः परं परममुदारमाश्रमं  
 तृतीयमाहुस्त्यजतां कलेवरम् ।  
 वनौकसां गृहपतिनामनुत्तमं  
 शृणुष्व संश्लिष्टप्रशरीरकारिणाम् ॥ २९ ॥

इति श्रीमहाभारते शान्तिपर्वणि मोक्षधर्मपर्वणि शुक्रानुप्रश्ने त्रिचत्वारिंशदधिकद्विशततमोऽध्यायः ॥ २४३ ॥

## चतुश्चत्वारिंशदधिकद्विशततमोऽध्यायः

वानप्रस्थसंन्यासाश्रमयोर्धर्मस्य महिम्नश्च वर्णनम्

भीष्म उवाच

प्रोक्ता गृहस्थवृत्तिस्ते विहिता या मनीषिभिः ।  
 तदनन्तरमुक्तं यत् तन्निबोध युधिष्ठिर ॥ १ ॥  
 ( व्यासेन कथितं पूर्वं सुताय सुमहात्मने । )  
 क्रमशस्त्ववधूयैनां तृतीयां वृत्तिमुत्तमाम् ।  
 संयोगव्रतखिन्नानां वानप्रस्थाश्रमौकसाम् ॥ २ ॥  
 श्रूयतां पुत्र भद्रं ते सर्वलोकाश्रमात्मनाम् ।  
 प्रेक्षापूर्वं प्रवृत्तानां पुण्यदेशनिवासिनाम् ॥ ३ ॥

व्यास उवाच

गृहस्थस्तु यदा पश्येद् वलीपलितमात्मनः ।  
 अपत्यस्यैव चापत्यं वनमेव तदा श्रयेत् ॥ ४ ॥  
 तृतीयमायुषो भागं वानप्रस्थाश्रमे वसेत् ।  
 तानेवाग्नीन् परिचरेद् यजमानो दिवौकसः ॥ ५ ॥  
 नियतो नियताहारः षष्ठभुक्तोऽप्रमत्तवान् ।  
 तदग्निहोत्रं ता गावो यज्ञाङ्गानि च सर्वशः ॥ ६ ॥  
 अफालकृष्टं व्रीहियवं नीवारं विघसानि च ।  
 हवीषि सम्प्रयच्छेत् मखेष्वत्रापि पञ्चसु ॥ ७ ॥  
 वानप्रस्थाश्रमेऽप्येताश्चतस्रो वृत्तयः स्मृताः ।  
 सद्यःप्रक्षालकाः केचित् केचिन्मासिकसंचयाः ॥ ८ ॥  
 वार्षिकं संचयं केचित् केचिद् द्वादशवार्षिकम् ।  
 कुर्वन्त्यतिथिपूजार्थं यज्ञतन्त्रार्थमेव वा ॥ ९ ॥  
 अश्रावकाशा वर्षासु हेमन्ते जलसंध्रयाः ।  
 ग्रीष्मे च पञ्च तपसः शश्वच्च मितभोजनाः ॥ १० ॥  
 भूमौ विपरिवर्तन्ते तिष्ठन्ति प्रपदैरपि ।  
 स्थानानसनेर्वर्तयन्ति सवनेष्वभिषिञ्चते ॥ ११ ॥  
 दन्तोत्खलिकाः केचिद्दश्मकुट्टास्तथा परे ।  
 शुक्लपक्षे पिबन्त्येके यवागूं कथितां सकृत् ॥ १२ ॥  
 कृष्णपक्षे पिबन्त्येके भुञ्जते वा यथागतम् ।  
 मूत्रैरेके फलैरेके पुष्पैरेके दृढव्रताः ॥ १३ ॥

वर्तयन्ति यथान्यायं वैखानसगतिं श्रिताः ।  
 पताश्रान्याश्च विविधा दीक्षास्तेषां मनीषिणाम् ॥ १४ ॥  
 चतुर्थंश्रौपनिषदो धर्मः साधारणः स्मृतः ।  
 वानप्रस्थाद् गृहस्थाच्च ततोऽन्यः सम्प्रवर्तते ॥ १५ ॥  
 अस्मिन्नेव युगे तात विप्रैः सर्वार्थदर्शिभिः ।  
 अगस्त्यः सप्त ऋषयो मधुच्छन्दोऽघमर्षणः ॥ १६ ॥  
 सांक्रुतिः सुदिवा तण्डित्वावासोऽकृतश्रमः ।  
 अहोवैर्यस्तथा काव्यस्ताण्ड्यो मेधातिथिर्बुधः ॥ १७ ॥  
 बलवान् कर्णनिर्वाकः शून्यपालः कृतश्रमः ।  
 एनं धर्मं कृतवन्तस्ततः स्वर्गमुपागमन् ॥ १८ ॥  
 तात प्रत्यक्षधर्माणस्तथा यायावरा गणाः ।  
 ऋषीणामुग्रतपसां धर्मनैपुण्यदर्शिनाम् ॥ १९ ॥  
 अन्ये चापरिमेयाश्च ब्राह्मणा वनमाश्रिताः ।  
 वैखानसा बालखिल्याः सैकताश्च तथा परे ॥ २० ॥  
 कर्मभिस्ते निरानन्दा धर्मनित्या जितेन्द्रियाः ।  
 गताः प्रत्यक्षधर्माणस्ते सर्वे वनमाश्रिताः ॥ २१ ॥  
 अनक्षत्रास्त्वनाधृष्या दृश्यन्ते ज्योतिषां गणाः ।  
 जरया च परिच्युनो व्याधिना च प्रपीडितः ॥ २२ ॥  
 चतुर्थे चायुषः शेषे वानप्रस्थाश्रमं त्यजेत् ।  
 सद्यस्कारां निरूप्येष्टिं सर्ववेदसदक्षिणाम् ॥ २३ ॥  
 आत्मयाजी सोऽऽत्मरतिरत्नक्रीडात्मसंश्रयः ।  
 आत्मन्यग्नीन्समारोप्य त्यक्त्वा सर्वपरिग्रहान् ॥ २४ ॥  
 साद्यस्कांश्च यजेद् यज्ञानिष्टीश्रैवेह सर्वदा ।  
 यदैव याजिनां यज्ञादात्मनीज्या प्रवर्तते ॥ २५ ॥  
 त्रीश्वैवाग्नीन् यजेत् सम्यगात्मन्येवात्ममोक्षणात् ।  
 प्राणेभ्यो यजुपः पञ्च षट् प्राश्नीयादकुत्सयन् ॥ २६ ॥  
 केशलोमनखान् वाप्य वानप्रस्थो मुनिस्ततः ।  
 आश्रमादाश्रमं पुण्यं पूतो गच्छति कर्मभिः ॥ २७ ॥  
 अभयं सर्वभूतेभ्यो दत्त्वा यः प्रव्रजेद् द्विजः ।  
 लोकास्तेजोमयास्तस्य प्रेत्य चानन्त्यमश्नुते ॥ २८ ॥

सुशीलवृत्तो व्यपनीतकल्मषो  
न चेह नामुत्र च कर्तुमीहते ।  
अरोषमोहो गतसंधिविग्रहो  
भवेदुदासीनवदात्मविन्नरः ॥ २९ ॥  
यमेषु चैवानुगतेषु न व्यथे  
स्वशास्त्रसूत्राहुतिमन्त्रविक्रमः ।

भवेद् यथेष्टागतिरात्मवेदिनि  
न संशयो धर्मपरे जितेन्द्रिये ॥ ३० ॥  
ततः परं श्रेष्ठमतीव सद्गुणै-  
रधिष्ठितं त्रीनधिवृत्तिमुत्तमम् ।  
चतुर्थमुक्तं परमाश्रमं शृणु  
प्रकीर्त्यमानं परमं परायणम् ॥ ३१ ॥

इति श्रीमहाभारते शान्तिपर्वणि मोक्षधर्मपर्वणि शुक्रानुप्रसने चतुश्चत्वारिंशदधिकद्विशततमोऽध्यायः ॥ २४४ ॥

## पञ्चत्वारिंशदधिकद्विशततमोऽध्यायः

भिक्षूणामाचरणं ज्ञानवतो भिक्षोः प्रशंसा च

शुक उवाच

वर्तमानस्तथैवात्र वानप्रस्थाश्रमे यथा ।  
योक्तव्योऽऽत्मा कथं शक्त्या वेद्यं वै काङ्क्षता परम् ॥ १ ॥

व्यास उवाच

प्राप्य संस्कारमेताभ्यामाश्रमाभ्यां ततः परम् ।  
यत्कार्यं परमार्थं तु तदिहैकमनाः शृणु ॥ २ ॥  
कषायं पाचयित्वाऽऽशु श्रेणिस्थानेषु च त्रिषु ।  
प्रव्रजेच्च परं स्थानं पारिव्राज्यमनुत्तमम् ॥ ३ ॥  
तद् भवानेवमभ्यस्य वर्ततां श्रूयतां तथा ।  
एक एव चरेद् धर्मं सिद्धयर्थमसहायवान् ॥ ४ ॥  
एकश्चरति यः पश्यन् न जहाति न हीयते ।  
अनश्निरनिकेतश्च ग्राममन्नार्थमाश्रयेत् ॥ ५ ॥  
अश्वस्तनविधाता स्यान्मुनिर्भावसमाहितः ।  
लघ्वाशी नियताहारः सकृदन्ननिषेविता ॥ ६ ॥  
कपालं वृक्षमूलानि कुचैलमसहायता ।  
उपेक्षा सर्वभूतानामेतावद् भिक्षुलक्षणम् ॥ ७ ॥  
यस्मिन् वाचः प्राविशन्ति कूपे त्रस्ता द्विपा इव ।  
न वकारं पुनर्यान्ति स कैवलयाश्रमे वसेत् ॥ ८ ॥  
नैव पश्येन्न शृणुयादवाच्यं जातु कस्यचित् ।  
ब्राह्मणानां विशेषेण नैव ब्रूयात् कथंचन ॥ ९ ॥  
यद् ब्राह्मणस्य कुशलं तदेव सततं वदेत् ।  
तूष्णीमासीत निन्दायां कुर्वन् भैषज्यमात्मनः ॥ १० ॥  
येन पूर्णमिवाकाशं भवत्येकेन सर्वदा ।  
शून्यं येन जनाकीर्णं तं देवा ब्राह्मणं विदुः ॥ ११ ॥  
येन केनचिदाच्छन्नो येन केनचिदाशितः ।  
यत्र कचन शायी च तं देवा ब्राह्मणं विदुः ॥ १२ ॥  
अहेरिव गणाद् भीतः सौहित्यान्नरकादिव ।  
कुणपादिव च स्त्रीभ्यस्तं देवा ब्राह्मणं विदुः ॥ १३ ॥  
न क्रुद्धयेन्न प्रहृष्येच्च मानितोऽमानितश्च यः ।  
सर्वभूतेष्वभयदस्तं देवा ब्राह्मणं विदुः ॥ १४ ॥  
नाभिनन्देत मरणं नाभिनन्देत जीवितम् ।

कालमेव प्रतीक्षेत निदेशं भृतको यथा ॥ १५ ॥  
अनभ्याहतचित्तः स्यादनभ्याहतवाग् भवेत् ।  
निर्मुक्तः सर्वपापेभ्यो निरमित्रस्य किं भयम् ॥ १६ ॥  
अभयं सर्वभूतेभ्यो भूतानामभयं ततः ।  
तस्य मोहाद् विमुक्तस्य भयं नास्ति कुतश्चन ॥ १७ ॥  
यथा नागपदेऽन्यानि पदानि पदगामिनाम् ।  
सर्वाण्येवापिधीयन्ते पदजातानि कौञ्जरे ॥ १८ ॥  
एवं सर्वमहिंसायां धर्मार्थमपिधीयते ।  
अमृतः स नित्यं वसति यो हिंसां न प्रपद्यते ॥ १९ ॥  
अहिंसकः समः सत्यो धृतिमान् नियतेन्द्रियः ।  
शरण्यः सर्वभूतानां गतिमाप्नोत्यनुत्तमाम् ॥ २० ॥  
एवं प्रज्ञानतृप्तस्य निर्भयस्य निराशिषः ।  
न मृत्युरतिगो भावः स मृत्युमधिगच्छति ॥ २१ ॥  
विमुक्तं सर्वसङ्गेभ्यो मुनिमाकाशवत् स्थितम् ।  
अस्वमेकचरं शान्तं तं देवा ब्राह्मणं विदुः ॥ २२ ॥  
जीवितं यस्य धर्मार्थं धर्मो हर्यर्थमेव च ।  
अहोरात्राश्च पुण्यार्थं तं देवा ब्राह्मणं विदुः ॥ २३ ॥  
निराशिषमनारम्भं निर्नमस्कारमस्तुतिम् ।  
निर्मुक्तं बन्धनैः सर्वैस्तं देवा ब्राह्मणं विदुः ॥ २४ ॥  
सर्वाणि भूतानि सुखे रमन्ते  
सर्वाणि दुःखस्य भृशं त्रसन्ते ।  
तेषां भयोत्पादनजातस्तेदः  
कुर्यान्न कर्माणि हि श्रद्धानः ॥ २५ ॥  
दानं हि भूताभयदक्षिणायाः  
सर्वाणि दानान्यधितिष्ठतीह ।  
तीक्ष्णां तनुं यः प्रथमं जहाति  
सोऽऽनन्त्यमानोत्यभयं प्रजाभ्यः ॥ २६ ॥  
उत्तान आस्ये न हविर्जुहोति  
लोकस्य नाभिर्जगतः प्रतिष्ठा ।  
तस्याङ्गमङ्गानि कृताकृतं च  
वैश्वानरः सर्वमिदं प्रपेदे ॥ २७ ॥

प्रादेशमात्रे हृदि निःसृतं यत्  
 तस्मिन् प्राणानात्मयाजी जुहोति ।  
 तस्याग्निहोत्रं हुतमात्मसंस्थं  
 सर्वेषु लोकेषु सदेवकेषु ॥ २८ ॥  
 देवं त्रिधातुं त्रिवृतं सुपर्णं  
 ये विद्युरग्न्यां परमात्मतां च ।  
 ते सर्वलोकेषु महीयमाना  
 देवाः समर्त्याः सुकृतं वदन्ति ॥ २९ ॥  
 वेदांश्च वेद्यं तु विधिं च कृत्स्न-  
 मथो निरुक्तं परमार्थतां च ।  
 सर्वं शरीरात्मनि यः प्रवेद  
 तस्यैव देवाः स्पृहयन्ति नित्यम् ॥ ३० ॥  
 भूमावसक्तं दिवि चाप्रमेयं  
 हिरण्मयं योऽण्डजमण्डमध्ये ।  
 पतत्रिणं पक्षिणमन्तरिक्षे  
 यो वेद भोग्यात्मनि रश्मिदीप्तः ॥ ३१ ॥  
 आवर्तमानमजरं विवर्तनं  
 षण्णाभिकं द्वादशारं सुपर्वं ।

यस्येदमास्ये परियाति विद्वं  
 तत् कालचक्रं निहितं गुहायाम् ॥ ३२ ॥  
 यः सम्प्रसादो जगतः शरीरं  
 सर्वान् स लोकानधिगच्छतीह ।  
 तस्मिन् हितं तर्पयतीह देवां-  
 स्ते वै तप्तास्तर्पयन्त्यास्यमस्य ॥ ३३ ॥  
 तेजोमयो नित्यमयः पुराणो  
 लोकाननन्तानभयानुपैति ।  
 भूतानि यस्मान्न त्रसन्ते कदाचित्  
 स भूतानां न त्रसते कदाचित् ॥ ३४ ॥  
 अगर्हणीयो न च गर्हतेऽन्यान्  
 स वै विप्रः परमात्मानमीक्षेत् ।  
 चिनीतमोहो व्यपनीतकल्मषो  
 न चेह नामुत्र च सोऽन्नमृच्छति ॥ ३५ ॥  
 अरोषमोहः समलोष्टकाञ्चनः  
 प्रहीणकोशो गतसंधिविग्रहः ।  
 अपेतनिन्दास्तुतिरप्रियाप्रिय-  
 श्चरन्नुदासीनवदेष भिक्षुकः ॥ ३६ ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने पञ्चचत्वारिंशदधिकद्विशततमोऽध्यायः ॥ २४५ ॥

## षट्चत्वारिंशदधिकद्विशततमोऽध्यायः

परमात्मनश्श्रैष्ठ्यं तद्दर्शनोपाय एतज्ज्ञानोपदेशाधिकारिनिर्णयश्च

व्यास उवाच

प्रकृत्यास्तु विकारा ये क्षेत्रज्ञस्तैरधिष्ठितः ।  
 न चैनं ते प्रजानन्ति स तु जानाति तानपि ॥ १ ॥  
 तैश्चैवं कुरुते कार्यं मनःषष्ठैरिहेन्द्रियैः ।  
 सुदान्तैरिव संयन्ता इद्वैः परमवाजिभिः ॥ २ ॥  
 इन्द्रियेभ्यः परे ह्यर्था अर्थेभ्यः परमं मनः ।  
 मनसस्तु परा बुद्धिर्बुद्धैरात्मा महान् परः ॥ ३ ॥  
 महतः परमव्यक्तमव्यक्तात् परतोऽमृतम् ।  
 अमृतान्न परं किञ्चित् सा काष्ठा सा परा गतिः ॥ ४ ॥  
 एवं सर्वेषु भूतेषु गूढोऽऽत्मा न प्रकाशते ।  
 इश्यते त्वग्रथा बुद्ध्या सूक्ष्मया सूक्ष्मदर्शिभिः ॥ ५ ॥  
 अन्तरात्मनि संलीय मनःषष्ठानि मेधया ।  
 इन्द्रियाणीन्द्रियार्थांश्च बहुचिन्त्यमचिन्त्यन् ॥ ६ ॥  
 ध्यानेनोपरमं कृत्वा विद्यासम्पादितं मनः ।  
 अनीश्वरः प्रशान्तात्मा ततोऽच्छत्यमृतं पदम् ॥ ७ ॥  
 इन्द्रियाणां तु सर्वेषां वश्यात्मा चलितस्मृतिः ।  
 आत्मनः सम्प्रदानेन मर्त्यो मृत्युमुपाश्नुते ॥ ८ ॥  
 आहत्य सर्वसंकल्पान् सत्त्वे चित्तं निवेशयेत् ।

सत्त्वे चित्तं समावेश्य ततः कालंजरो भवेत् ॥ ९ ॥  
 चित्तप्रसादेन यतिर्जहातीह शुभाशुभम् ।  
 प्रसन्नात्माऽऽत्मनि स्थित्वा सुखमत्यन्तमश्नुते ॥ १० ॥  
 लक्षणं तु प्रसादस्य यथा स्वप्ने सुखं स्वपेत् ।  
 निवाते वा यथा दीपो दीप्यमानो न कम्पते ॥ ११ ॥  
 पवं पूर्वापरे काले युञ्जन्नात्मानमात्मनि ।  
 लब्धाहारो विशुद्धात्मा पश्यत्यात्मानमात्मनि ॥ १२ ॥  
 रहस्यं सर्ववेदानामनैतिह्यमनागमम् ।  
 आत्मप्रत्ययिकं शास्त्रमिदं पुत्रानुशासनम् ॥ १३ ॥  
 धर्माख्यानेषु सर्वेषु सत्याख्याने च यद् वसु ।  
 दशोदमृक्सहस्राणि निर्मथ्यामृतमुद्धतम् ॥ १४ ॥  
 नवनीतं यथा दध्नः काष्ठादग्निर्यथैव च ।  
 तथैव विदुषां ज्ञानं पुत्र हेतोः समुद्भूतम् ॥ १५ ॥  
 ज्ञातकानामिदं शास्त्रं वाच्यं पुत्रानुशासनम् ।  
 तदिदं नाप्रशान्ताय नादान्तायातपस्त्रिणे ॥ १६ ॥  
 नावेदविदुषे वाच्यं तथा नानुगताय च ।  
 नासूयकायानुजवे न चानिर्दिष्टकारिणे ॥ १७ ॥  
 न तर्कशास्त्रदग्धाय तथैव पिशुनाय च ।  
 श्लाघिने श्लाघनीयाय प्रशान्ताय तपस्त्रिणे ॥ १८ ॥

इदं प्रियाय पुत्राय शिष्यायानुगताय च ।  
रहस्यधर्मं वक्तव्यं नान्यस्मै तु कथंचन ॥ १९ ॥  
यद्यप्यस्य मही दद्याद् रत्नपूर्णाभिमां नरः ।  
इदमेव ततः श्रेय इति मन्येत तत्त्ववित् ॥ २० ॥  
अतो गुह्यतरार्थं तदध्यात्ममतिमानुषम् ।  
यत् तन्महर्षिभिर्दृष्टं वेदान्तेषु च गीयते ॥ २१ ॥

तत्तेऽहं सम्प्रवक्ष्यामि यन्मां त्वं परिपृच्छसि ॥ २२ ॥  
यच्च ते मनसि वर्तते परं  
यत्र चास्ति तव संशयः क्वचित् ।  
श्रूयतामयमहं तवाग्रतः  
पुत्र किं हि कथयामि ते पुनः ॥ २३ ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने षट्चत्वारिंशदधिकद्विंशततमोऽध्यायः ॥ २४६ ॥

## सप्तचत्वारिंशदधिकद्विंशततमोऽध्यायः

महाभूतादितत्त्वानां विवेचनम्

शुक उवाच

अध्यात्मं विस्तरेणेह पुनरेव वदस्व मे ।  
यदध्यात्मं यथा वेद भगवन्नृषिसत्तम ॥ १ ॥

व्यास उवाच

अध्यात्मं यदिदं तात पुरुषस्येह पठ्यते ।  
तत्तेऽहं वर्तयिष्यामि तस्य व्याख्यामिमां शृणु ॥ २ ॥  
भूमिरापस्तथा ज्योतिर्वायुराकाश एव च ।  
महाभूतानि भूतानां सागरस्योर्मयो यथा ॥ ३ ॥  
प्रसार्येह यथाङ्गानि कूर्मः संहरते पुनः ।  
तद्वन्महान्ति भूतानि यवीयःसु विकुर्वते ॥ ४ ॥  
इति तन्मयमेवेदं सर्वं स्थावरजङ्गमम् ।  
सर्गं च प्रलये चैव तस्मिन् निर्दिश्यते तथा ॥ ५ ॥  
महाभूतानि पञ्चैव सर्वभूतेषु भूतकृत् ।  
अकरोत् तात वैषम्यं यस्मिन् यदनुपश्यति ॥ ६ ॥

शुक उवाच

अकरोद् यच्छरीरेषु कथं तदुपलक्षयेत् ।  
इन्द्रियाणि गुणाः केचित् कथं तानुपलक्षयेत् ॥ ७ ॥

व्यास उवाच

एतत् ते वर्तयिष्यामि यथावदनुपूर्वशः ।  
शृणु तत् त्वमिहैकाग्रो यथातत्त्वं यथा च तत् ॥ ८ ॥  
शब्दः श्रोत्रं तथा खानि त्रयमाकाशसम्भवम् ।  
प्राणश्चेष्टा तथा स्पर्श एते वायुगुणास्त्रयः ॥ ९ ॥  
रूपं चक्षुर्विपाकश्च त्रिधा ज्योतिर्विधीयते ।  
रसोऽथ रसनं स्नेहो गुणास्त्वेते त्रयोऽम्भसः ॥ १० ॥  
त्रेयं घ्राणं शरीरं च भूमेरेते गुणास्त्रयः ।  
एतावानिन्द्रियग्रामैर्व्याख्यातः पाञ्चभौतिकः ॥ ११ ॥  
वायोः स्पर्शो रसोऽद्भ्यश्च ज्योतिषो रूपमुच्यते ।

आकाशप्रभवः शब्दो गन्धो भूमिगुणः स्मृतः ॥ १२ ॥  
मनो बुद्धिः स्वभावश्च त्रय एते स्वयोनिजाः ।  
न गुणानतिवर्तन्ते गुणेभ्यः परमागताः ॥ १३ ॥  
यथा कूर्मं इहाङ्गानि प्रसार्य विनियच्छति ।  
एवमेवेन्द्रियग्रामं बुद्धिः सृष्ट्वा नियच्छति ॥ १४ ॥  
यदूर्ध्वं पादतलयोरवाङ्मूर्ध्निश्च पश्यति ।  
एतस्मिन्नेव कृत्ये तु वर्तते बुद्धिरुत्तमा ॥ १५ ॥  
गुणान् नेनीयते बुद्धिर्बुद्धिरेवेन्द्रियाण्यपि ।  
मनःषष्ठानि सर्वाणि बुद्ध्यभावकुतो गुणाः ॥ १६ ॥  
इन्द्रियाणि नरे पञ्च षष्ठं तु मन उच्यते ।  
सप्तमीं बुद्धिमेवाहुः क्षेत्रज्ञं पुनरष्टमम् ॥ १७ ॥  
चक्षुरालोचनायैव संशयं कुरुते मनः ।  
बुद्धिरध्यवसानाय साक्षी क्षेत्रज्ञ उच्यते ॥ १८ ॥  
रजस्तमश्च सत्त्वं च यत्र एते स्वयोनिजाः ।  
समाः सर्वेषु भूतेषु तान् गुणानुपलक्षयेत् ॥ १९ ॥  
तत्र यत् प्रीतिसंयुक्तं किञ्चिदात्मनि लक्षयेत् ।  
प्रशान्तमिष संशुद्धं सत्त्वं तदुपधारयेत् ॥ २० ॥  
यत् तु संतापसंयुक्तं काये मनसि वा भवेत् ।  
प्रवृत्तं रज इत्येवं तत्र चाप्युपलक्षयेत् ॥ २१ ॥  
यत् तु सम्मोहसंयुक्तमव्यक्तविषयं भवेत् ।  
अप्रतर्क्यमविज्ञेयं तमस्तदुपधार्यताम् ॥ २२ ॥  
प्रहर्षः प्रीतिरानन्दः साम्यं स्वस्थात्मचित्तता ।  
अकस्माद् यदि वा कस्माद् वर्तन्ते सात्त्विका गुणाः ॥ २३ ॥  
अभिमानो मृषावादो लोभो मोहस्तथाक्षमा ।  
लिङ्गानि रजसस्तानि वर्तन्ते हेत्वहेतुतः ॥ २४ ॥  
तथा मोहः प्रमादश्च निद्रा तन्द्राप्रबोधिता ।  
कथञ्चिदभिवर्तन्ते विज्ञेयास्तामसा गुणाः ॥ २५ ॥

इति श्रीमहाभारते शान्तिपर्वणि मोक्षधर्मपर्वणि शुकानुप्रश्ने सप्तचत्वारिंशदधिकद्विंशततमोऽध्यायः ॥ २४७ ॥



## अष्टचत्वारिंशदधिकद्विशततमोऽध्यायः

बुद्धेश्चैष्टयं प्रकृतिपुरुषविवेकश्च

व्यास उवाच

मनो विसृजते भावं बुद्धिरध्यवसायिनी ।  
हृदयं प्रियाप्रिये वेद त्रिविधा कर्मचोदना ॥ १ ॥  
इन्द्रियेभ्यः परा ह्यर्था अर्थेभ्यः परमं मनः ।  
मनसस्तु परा बुद्धिर्बुद्धेरत्मा परो मतः ॥ २ ॥  
बुद्धिरत्मा मनुष्यस्य बुद्धिरेवात्मनाऽऽत्मनि ।  
यदा विकुरुते भावं तदा भवति सा मनः ॥ ३ ॥  
इन्द्रियाणां पृथग्भावाद् बुद्धिर्विक्रियते ह्यतः ।  
शृण्वती भवति श्रोत्रं स्पृशती स्पर्श उच्यते ॥ ४ ॥  
पश्यती भवते दृष्टी रसती रसनं भवेत् ।  
जिघ्रती भवति घ्राणं बुद्धिर्विक्रियते पृथक् ॥ ५ ॥  
इन्द्रियाणि तु तान्याहुस्तेष्वदृश्योऽधितिष्ठति ।  
तिष्ठती पुरुषे बुद्धिस्त्रिषु भावेषु वर्तते ॥ ६ ॥  
कदाचिल्लभते प्रीतिं कदाचिदपि शोचति ।  
न सुखेन न दुःखेन कदाचिदिह युज्यते ॥ ७ ॥  
सेयं भावात्मिका भावांस्त्रीनेतानतिवर्तते ।  
सरितां सागरो भर्ता महावेलामिवोर्मिमान् ॥ ८ ॥  
यदा प्रार्थयते किञ्चित् तदा भवति सा मनः ।  
अधिष्ठानानि वै बुद्ध्यां पृथगेतानि संसरेत् ।  
इन्द्रियाण्येव मेध्यानि विजेतव्यानि कृत्स्नशः ॥ ९ ॥  
सर्वाण्येवानुपूर्व्येण यद् यदानुविधीयते ।  
अविभागता बुद्धिर्भावे मनसि वर्तते ॥ १० ॥  
ये चैव भावा वर्तन्ते सर्व एष्वेव ते त्रिषु ।  
अन्वर्थाः सम्प्रवर्तन्ते रथनेमिमरा इव ॥ ११ ॥  
प्रदीपार्थं मनः कुर्यादिन्द्रियैर्बुद्धिसत्तमैः ।

निश्चरद्भिर्यथायोगमुदासीनैर्यदृच्छया ॥ १२ ॥  
एवं स्वभावमेवेदमिति विद्वान् न मुह्यति ।  
अशोचन्नप्रहृष्यन् हि नित्यं विगतमत्सरः ॥ १३ ॥  
न चात्मा शक्यते द्रष्टुमिन्द्रियैः कामगोचरैः ।  
प्रवर्तमानैरनये दुष्करैरकृतात्मभिः ॥ १४ ॥  
तेषां तु मनसा रश्मीन् यदा सम्यङ्नियच्छति ।  
तदा प्रकाशतेऽस्यात्मा दीपदीप्ता यथाऽऽकृतिः ॥ १५ ॥  
सर्वेषामेव भूतानां तमस्यपगते यथा ।  
प्रकाशं भवते सर्वं तथेदमुपधार्यताम् ॥ १६ ॥  
यथा वारिचरः पक्षी न लिप्यति जले चरन् ।  
विमुक्तात्मा तथा योगी गुणदोषैर्न लिप्यते ॥ १७ ॥  
एवमेव कृतप्रज्ञो न दोषैर्विषयांश्चरन् ।  
असज्जमानः सर्वेषु कथञ्चन न लिप्यते ॥ १८ ॥  
त्यक्त्वा पूर्वकृतं कर्म रतिर्यस्य सदाऽऽत्मनि ।  
सर्वभूतात्मभूतस्य गुणवर्गेष्वसज्जतः ॥ १९ ॥  
सत्त्वमात्मा प्रसरति गुणान् वापि कदाचन ।  
न गुणा विदुरात्मानं गुणान् वेद स सर्वदा ॥ २० ॥  
परिद्रष्टा गुणानां च परिस्रष्टा यथातथम् ।  
सत्त्वक्षेत्रज्ञयोरेतदन्तरं विद्धि सूक्ष्मयोः ॥ २१ ॥  
सृजतेऽत्र गुणानेक एको न सृजते गुणान् ।  
पृथग्भूतौ प्रकृत्या तौ सम्प्रयुक्तौ च सर्वदा ॥ २२ ॥  
यथा मत्स्योऽङ्गिरन्यः स्यात् सम्प्रयुक्तौ तथैव तौ ।  
मशकोदुम्बरौ वापि सम्प्रयुक्तौ यथा सह ॥ २३ ॥  
इषीका वा यथा मुञ्जे पृथक् च सह चैव च ।  
तथैव सहितावेतावन्योन्यस्मिन् प्रतिष्ठितौ ॥ २४ ॥

इति श्रीमहाभारते शान्तिपर्वणि मोक्षधर्मपर्वणि शुकानुग्रहे अष्टचत्वारिंशदधिकद्विशततमोऽध्यायः ॥ २४८ ॥

## एकोनपञ्चाशदधिकद्विशततमोऽध्यायः

ज्ञानसाधनं ज्ञानिनो लक्षणं महत्त्वं च

व्यास उवाच

सृजते तु गुणान् सत्त्वं क्षेत्रज्ञस्त्वधितिष्ठति ।  
गुणान् विक्रियतः सर्वानुदासीनवदीश्वरः ॥ १ ॥  
स्वभावयुक्तं तत् सर्वं यदिमान् सृजते गुणान् ।  
ऊर्णनाभिर्यथा सूत्रं सृजते तद्गुणांस्तथा ॥ २ ॥  
प्रव्वस्ता न निवर्तन्ते प्रवृत्तिर्नोपलभ्यते ।  
एवमेके व्यवस्यन्ति निवृत्तिरिति चापरे ॥ ३ ॥  
उभयं सम्प्रधार्यैतदध्यवस्येद् यथामति ।  
अनेनैव विधानेन भवेद् गर्भशयो महान् ॥ ४ ॥

अनादिनिधनो ह्यात्मा तं बुद्ध्वा विचरेन्नरः ।  
अक्रुध्यन्नप्रहृष्यन्श्च नित्यं विगतमत्सरः ॥ ५ ॥  
इत्येवं हृदयग्रन्थि बुद्धिचिन्तामयं दृढम् ।  
अनित्यं सुखमासीत् अशोचंश्छिन्नसंशयः ॥ ६ ॥  
ताम्येयुः प्रच्युताः पृथ्व्या यथा पूर्णां नदीं नराः ।  
अवगाढा ह्यविद्वांसो विद्धि लोकमिमं तथा ॥ ७ ॥  
न तु ताम्यति वै विद्वान् स्थले चरति तत्रवित् ।  
एवं यो विन्दतेऽऽत्मानं केवलं ज्ञानमात्मनः ॥ ८ ॥

एवं बुद्ध्वा नरः सर्वं भूतानामागतिं गतिम् ।  
 समवेक्ष्य च वैषम्यं लभते शममुत्तमम् ॥ ९ ॥  
 एतद् वै जन्मसामर्थ्यं ब्राह्मणस्य विशेषतः ।  
 आत्मज्ञानं शमश्चैव पर्याप्तं तत्परायणम् ॥ १० ॥  
 एतद् बुद्ध्वा भवेद् बुद्धः किमन्यद् बुद्धलक्षणम् ।  
 विज्ञायैतद् विमुच्यन्ते कृतकृत्या मनीषिणः ॥ ११ ॥  
 न भवति विदुषां महद्भयं  
 यदविदुषां सुमहद्भयं परत्र ।  
 न हि गतिरधिकास्ति कस्यविद्  
 भवति हि याविदुषः सनातनी ॥ १२ ॥  
 इति श्रीमहाभारते शान्तिपर्वणि मोक्षधर्मपर्वणि शुक्रानुप्रश्ने एकोनपञ्चाशदधिकद्विशततमोऽध्यायः ॥ २४९ ॥

लोकमातुरमसूयते जन-  
 स्तत् तदेव च निरीक्ष्य शोचते ।  
 तत्र पश्य कुशलानशोचतो  
 ये विदुस्तदुभयं कृताकृतम् ॥ १३ ॥  
 यत् करोत्यनभिसधिपूर्वकं  
 तच्च निर्णुदति तत् पुराकृतम् ।  
 न प्रियं तदुभयं न चाप्रियं  
 तस्य तज्जनयतीह कुर्वतः ॥ १४ ॥

## पञ्चाशदधिकद्विशततमोऽध्यायः

परमात्मप्राप्तेः साधनं संसारसरितः स्वरूपं ज्ञानाद् ब्रह्मसाक्षात्कारश्च

शुक उवाच

यस्माद् धर्मात् परो धर्मो विद्यते नेह कश्चन ।  
 यो विशिष्टश्च धर्मैभ्यस्तं भवान् प्रब्रवीतु मे ॥ १ ॥  
 व्यास उवाच  
 धर्मं ते सम्प्रवक्ष्यामि पुराणमृषिभिः कृतम् ।  
 विशिष्टं सर्वधर्मैभ्यस्तमिहैकमनाः शृणु ॥ २ ॥  
 इन्द्रियाणि प्रमाथीनि बुद्ध्या संयम्य यत्नतः ।  
 सर्वतो निष्पतिष्णूनि पिता बालानिवात्मजान् ॥ ३ ॥  
 मनसश्चेन्द्रियाणां चाप्यैकाग्र्यं परमं तपः ।  
 तज्ज्यायः सर्वधर्मैभ्यः स धर्मः पर उच्यते ॥ ४ ॥  
 तानि सर्वाणि संधाय मनःषष्ठानि मेधया ।  
 आत्मतप्त इवासीत् बहुचिन्त्यमचिन्तयन् ॥ ५ ॥  
 गोचरेभ्यो निवृत्तानि यदा स्थास्यन्ति वेश्मनि ।  
 तदा त्वमात्मनाऽऽत्मानं परं द्रक्ष्यसि शाश्वतम् ॥ ६ ॥  
 सर्वात्मानं महात्मानं विधूममिव पावकम् ।  
 तं पश्यन्ति महात्मानो ब्राह्मणा ये मनीषिणः ॥ ७ ॥  
 यथा पुष्पफलोपेतो बहुशाखो महाद्रुमः ।  
 आत्मनो नाभिजानीते क्व मे पुष्पं क्व मे फलम् ॥ ८ ॥  
 एवमात्मा न जानीते क्व गमिष्ये कुतस्त्वहम् ।  
 अन्यो ह्यत्रान्तरात्मास्ति यः सर्वमनुपश्यति ॥ ९ ॥  
 ज्ञानदीपेन दीप्तेन पश्यत्यात्मानमात्मनि ।  
 दृष्ट्वा त्वमात्मनाऽऽत्मानं निरात्मा भव सर्ववित् ॥ १० ॥  
 विमुक्तः सर्वपापेभ्यो मुक्तत्वच्च इवोरगः ।  
 परां बुद्धिमवाप्येह विपाप्मा विगतज्वरः ॥ ११ ॥  
 सर्वतःस्रोतसं घोरां नदी लोकप्रवाहिनीम् ।  
 पञ्चेन्द्रियग्राहवती मनःसंकल्परोधसम् ॥ १२ ॥  
 लोभमोहतृणच्छन्नां कामक्रोधसरीसृपाम् ।  
 सत्यतीर्थानृतक्षोभां क्रोधपङ्कां सरिद्वराम् ॥ १३ ॥

इति श्रीमहाभारते शान्तिपर्वणि मोक्षधर्मपर्वणि शुक्रानुप्रश्ने पञ्चाशदधिकद्विशततमोऽध्यायः ॥ २५० ॥

अव्यक्तप्रभवां शीघ्रां दुस्तरामकृतात्मभिः ।  
 प्रतरस्व नदी बुद्ध्या कामग्राहसमाकुलाम् ॥ १४ ॥  
 संसारसागरगमां योनिपातालदुस्तराम् ।  
 आत्मकर्मोद्भवां तात जिह्वावतीं दुरासदाम् ॥ १५ ॥  
 यां तरन्ति कृतप्रज्ञा धृतिमन्तो मनीषिणः ।  
 तां तीर्णः सर्वतो मुक्तो विधृतात्माऽऽत्मविच्छुविः ॥ १६ ॥  
 उत्तमां बुद्धिमास्थाय ब्रह्मभूयान् भविष्यसि ।  
 संतीर्णः सर्वसंसारान् प्रसन्नात्मा विकल्मषः ॥ १७ ॥  
 भूमिष्ठानीव भूतानि पर्वतस्थो निशामय ।  
 अक्रुध्यन्नप्रहृष्यंश्च न नृशंसमतिस्तथा ॥ १८ ॥  
 ततो द्रक्ष्यसि सर्वेषां भूतानां प्रभवान्प्ययौ ।  
 एनं वै सर्वभूतेभ्यो विशिष्टं मेनिरे बुधाः ।  
 धर्मं धर्मभृतां श्रेष्ठा मुनयस्तत्त्वदर्शिनः ॥ १९ ॥  
 आत्मनो व्यापिनो ज्ञानमिदं पुत्रानुशासनम् ।  
 प्रयताय प्रवक्तव्यं हितायानुगताय च ॥ २० ॥  
 आत्मज्ञानमिदं गुह्यं सर्वगुह्यतमं महत् ।  
 अन्नुवं यदहं तान् आत्मसाक्षिकमज्जसा ॥ २१ ॥  
 नैव स्त्री न पुमानेतन्नैव चेदं नपुंसकम् ।  
 अदुःखमसुखं ब्रह्म भूतभव्यभवात्मकम् ॥ २२ ॥  
 नैतज्ज्ञात्वा पुमान् स्त्री वा पुनर्भवमवाप्नुते ।  
 अभवप्रतिपत्त्यर्थमेतद् धर्मं विधीयते ॥ २३ ॥  
 यथा मतानि सर्वाणि तथैतानि यथा तथा ।  
 कथितानि मया पुत्र भवन्ति न भवन्ति च ॥ २४ ॥  
 तत् प्रीतियुक्तेन गुणान्वितेन  
 पुत्रेण सत्पुत्र दमान्वितेन ।  
 पृष्टो हि सम्प्रीतमना यथार्थं  
 ब्रूयात् सुतस्येह यदुक्तमेतत् ॥ २५ ॥

## एकपञ्चाशदधिकद्विशततमोऽध्यायः

ब्रह्मविदो ब्राह्मणस्य लक्षणं परब्रह्मप्राप्तेरुपायश्च

व्यास उवाच

गन्धान् रसान् नानुहन्ध्यात् सुखं वा  
नालंकारांश्चाप्नुयात् तस्य तस्य ।  
मानं च कीर्तिं च यशश्च नच्छेत्

स वै प्रचारः पश्यतो ब्राह्मणस्य ॥ १ ॥  
सर्वान् वेदानधीयीत शुश्रूषुर्ब्रह्मचर्यवान् ।  
ऋचो यजूषि सामानि न तेन न स वै द्विजः ॥ २ ॥  
शातिवत् सर्वभूतानां सर्ववित् सर्ववेदवित् ।  
नाकामो म्रियते जातु न तेन न च वै द्विजः ॥ ३ ॥  
इष्टीश्च विविधाः प्राप्य क्रतूंश्चैवाप्तदक्षिणान् ।  
प्राप्नोति नैव ब्राह्मण्यमविधानात् कथंचन ॥ ४ ॥  
यदा चायं न विभेति यदा चास्मान्न विभ्यति ।  
यदा नेच्छति न द्वेष्टि ब्रह्म सम्पद्यते तदा ॥ ५ ॥  
यदा न कुरुते भावं सर्वभूतेषु पापकम् ।  
कर्मणा मनसा वाचा ब्रह्म सम्पद्यते तदा ॥ ६ ॥  
कामबन्धनमेवैकं नान्यदस्तीह बन्धनम् ।  
कामबन्धनमुक्तो हि ब्रह्मभूयाय कल्पते ॥ ७ ॥  
कामतो मुच्यमानस्तु धूम्राभ्रादिव चन्द्रमाः ।  
विरजाः कालमाकाङ्क्षन् धीरो धैर्येण वर्तते ॥ ८ ॥

आपूर्यमाणमचलप्रतिष्ठं

समुद्रमापः प्रविशन्ति यद्वत् ।  
तद्वत् कामा यं प्रविशन्ति सर्वे  
स शान्तिमाप्नोति न कामकामः ॥ ९ ॥  
स कामकान्तो न तु कामकामः  
स वै कामात् स्वर्गमुपैति देही ॥ १० ॥  
वेदस्योपनिषत् सत्यं सत्यस्योपनिषद् दमः ।  
दमस्योपनिषद् दानं दानस्योपनिषत् तपः ॥ ११ ॥

इति श्रीमहाभारते शान्तिपर्वणि मोक्षधर्मपर्वणि शुक्लानुपदाने एकपञ्चाशदधिकद्विशततमोऽध्यायः ॥ २५१ ॥

## द्विपञ्चाशदधिकद्विशततमोऽध्यायः

शरीरे पञ्चभूतानां कार्याणि गुणानां परिज्ञानं च

व्यास उवाच

द्वन्द्वानि मोक्षजिज्ञासुरर्थधर्मावनुष्ठितः ।  
वक्त्रा गुणवता शिष्यः श्राव्यः पूर्वमिदं महत् ॥ १ ॥  
आकाशं मारुतो ज्योतिरापः पृथ्वी च पञ्चमी ।  
भावाभावौ च कालश्च सर्वभूतेषु पञ्चसु ॥ २ ॥  
अन्तरात्मकमाकाशं तन्मयं श्रोत्रमिन्द्रियम् ।

तपसोपनिषत् त्यागस्त्यागस्योपनिषत् सुखम् ।  
सुखस्योपनिषत् स्वर्गः स्वर्गस्योपनिषच्छमः ॥ १२ ॥  
क्लेदनं शोकमनसोः संतापं तृष्णया सह ।  
सत्त्वमिच्छसि संतोषाच्छान्तिलक्षणमुत्तमम् ॥ १३ ॥  
विशोको निर्ममः शान्तः प्रसन्नात्मा विमत्सरः ।  
षड्भिर्लक्षणवानेतैः समग्रः पुनरेष्यति ॥ १४ ॥  
षड्भिः सत्त्वगुणोपेतैः प्राज्ञैरधिगतं त्रिभिः ।  
ये विदुः प्रेत्य चात्मानभिहस्थं तं गुणं विदुः ॥ १५ ॥  
अकृत्रिममसंहार्यं प्राकृतं निरुपस्कृतम् ।  
अध्यात्मं सुकृतं प्राप्तः सुखमव्ययमश्नुते ॥ १६ ॥  
निष्प्रचारं मनः कृत्वा प्रतिष्ठाप्य च सर्वशः ।  
यामयं लभते तुष्टिं सान् शक्याऽऽत्मनोऽन्यथा ॥ १७ ॥  
येन तृप्यत्यभुञ्जानो येन तृप्यत्यवित्तवान् ।  
येनास्नेहो बलं धत्ते यस्नं वेद स वेदवित् ॥ १८ ॥  
संगुप्तान्यात्मनो द्वाराण्यपिधाय विचिन्तयन् ।  
यो ह्यास्ते ब्राह्मणः शिष्टः स आत्मरतिरुच्यते ॥ १९ ॥  
समाहितं परे तत्त्वे क्षीणकाममवस्थितम् ।  
सर्वतः सुखमन्वेति वपुश्चान्द्रमसं यथा ॥ २० ॥  
अविशेषाणि भूतानि गुणांश्च जहतो मुनेः ।  
सुखेनापोह्यते दुःखं भास्करेण तमो यथा ॥ २१ ॥  
तमतिक्रान्तकर्माणमतिक्रान्तगुणक्षयम् ।  
ब्राह्मणं विषयाश्लिष्टं जरामृत्यू न विन्दतः ॥ २२ ॥  
स यदा सर्वतो मुक्तः समः पर्यन्तिष्ठते ।  
इन्द्रियाणीन्द्रियार्थांश्च शरीरस्योऽतिवर्तते ॥ २३ ॥  
कारणं परमं प्राप्य अनिक्रान्तस्य कार्यताम् ।  
पुनरावर्तनं नास्ति सम्प्राप्तस्य परं पदम् ॥ २४ ॥

तस्य शब्दं गुणं विद्यान्मूर्तिशास्त्रविधानवित् ॥ ३ ॥  
चरणं मारुतात्मेति प्राणापानौ च तन्मयौ ।  
स्पर्शनं चेन्द्रियं विद्यात् तथा स्पर्शं च तन्मयम् ॥ ४ ॥  
तापः पाकः प्रकाशश्च ज्योतिश्चक्षुश्च पञ्चमम् ।  
तस्य रूपं गुणं विद्यात् ताम्रगौरासितात्मकम् ॥ ५ ॥  
प्रक्लेदः क्षुद्रता स्नेह इत्यपामुपदिश्यते ।  
असृद्धज्जा च यच्चान्यत् क्षिण्यं विद्यात् तदात्मकम् ॥ ६ ॥

रसनं चेन्द्रियं जिह्वा रसश्चापां गुणो मतः ।  
संघातः पार्थिवो धातुरस्थिदन्तनखानि च ॥ ७ ॥  
श्मश्रु रोम च केशाश्च शिरा ह्यायु च चर्म च ।  
इन्द्रियं घ्राणसंज्ञातं नासिकेत्यभिसंज्ञिता ॥ ८ ॥  
गन्धश्चेन्द्रियार्थोऽयं विज्ञेयः पृथिवीमयः ।  
उत्तरेषु गुणाः सन्ति सर्वसत्त्वेषु चोत्तराः ॥ ९ ॥

पञ्चानां भूतसंघानां संततिं मुनयो विदुः ।  
मनो नवममेषां तु बुद्धिस्तु दशमी स्मृता ॥ १० ॥  
एकादशस्त्वनन्तात्मा स सर्वः पर उच्यते ।  
व्यवसायात्मिका बुद्धिर्मनो व्याकरणात्मकम् ।  
कर्मानुमानाद् विज्ञेयः स जीवः क्षेत्रसंज्ञकः ॥ ११ ॥  
पभिः कालात्मकैर्भावैर्यैः सर्वैः सर्वमन्वितम् ।  
पश्यत्यकलुषं कर्म स मोहं नानुवर्तते ॥ १२ ॥

इति श्रीमहाभारते शान्तिपर्वणि मोक्षधर्मपर्वणि शुक्लानुप्रश्ने द्विपञ्चाशदधिकद्विशततमोऽध्यायः ॥ २५० ॥

## त्रिपञ्चाशदधिकद्विशततमोऽध्यायः

स्थूलसूक्ष्मकारणशरीरतो भिन्नयोर्जीवात्मपरमात्मनोर्योगेन साक्षात्कारस्य विधिः

व्यास उवाच

शरीराद् विप्रमुक्तं हि सूक्ष्मभूतं शरीरिणम् ।  
कर्मभिः परिपश्यन्ति शास्त्रोक्तैः शास्त्रवेदिनः ॥ १ ॥  
यथा मरीच्यः सहिताश्चरन्ति  
सर्वत्र तिष्ठन्ति च दृश्यमानाः ।  
देहैर्विमुक्तानि चरन्ति लोकां-  
स्तथैव सत्त्वान्यतिमानुषाणि ॥ २ ॥  
प्रतिरूपं यथैवाप्सु तापः सूर्यस्य लक्ष्यते ।  
सत्त्ववत्सु तथा सत्त्वं प्रतिरूपं स पश्यति ॥ ३ ॥  
तानि सूक्ष्माणि सत्त्वानि विमुक्तानि शरीरतः ।  
स्वेन सत्त्वेन सत्त्वज्ञाः पश्यन्ति नियतेन्द्रियाः ॥ ४ ॥  
खपतां जाग्रतां चैव सर्वेषामात्मचिन्तितम् ।  
प्रधानाद्वैधमुक्तानां जहतां कर्मजं रजः ॥ ५ ॥  
यथाहनि तथा रात्रौ यथा रात्रौ तथाहनि ।  
वशे तिष्ठति सत्त्वात्मा सततं योगयोगिनाम् ॥ ६ ॥  
तेषां नित्यं सदा नित्यो भूतात्मा सततं गुणैः ।  
सप्तभिस्त्वन्वितः सूक्ष्मैश्चरिणुरजरामरः ॥ ७ ॥

मनोबुद्धिपराभूतः स्वदेहपरदेहवित् ।  
स्वप्नेष्वपि भवत्येव विज्ञाता सुखदुःखयोः ॥ ८ ॥  
तत्रापि लभते दुःखं तत्रापि लभते सुखम् ।  
क्रोधलोभौ तु तत्रापि कृत्वा व्यसनमृच्छति ॥ ९ ॥  
प्रीणितश्चापि भवति महतोऽर्थानवाप्य हि ।  
करोति पुण्यं तत्रापि जीवन्नैव च पश्यति ॥ १० ॥  
महोष्मान्तर्गतश्चापि गर्भत्वं समुपेयिवान् ।  
दश मासान् वसन् कुक्षौ नैवोऽन्नमिव जीर्यते ॥ ११ ॥  
तमेतमतितेजोऽंशं भूतात्मानं हृदि स्थितम् ।  
तमोरजोभ्यामाविष्टा नानुपश्यन्ति मूर्तिषु ॥ १२ ॥  
योगशास्त्रपरा भूत्वा तमात्मानं परीप्सवः ।  
अनुच्छ्वासान्यमूर्तानि यानि वज्रोपमान्यपि ॥ १३ ॥  
पृथग्भूतेषु सृष्टेषु चतुर्थाश्रमकर्मसु ।  
समाधौ योगमेवैतच्छाण्डिल्यः शममब्रवीत् ॥ १४ ॥  
विदित्वा सप्त सूक्ष्माणि षडङ्गं च महेश्वरम् ।  
प्रधानविनियोगज्ञः परं ब्रह्मानुपश्यति ॥ १५ ॥

इति श्रीमहाभारते शान्तिपर्वणि मोक्षधर्मपर्वणि शुक्लानुप्रश्ने त्रिपञ्चाशदधिकद्विशततमोऽध्यायः ॥ २५३ ॥

## चतुष्पञ्चाशदधिकद्विशततमोऽध्यायः

कामात्मनोऽद्भुतवृक्षस्य तदुच्छेदेन मोक्षप्राप्तेरुपायस्य देहनगरस्य च वर्णनम्

व्यास उवाच

हृदि कामदुमश्चित्रो मोहसंचयसम्भवः ।  
क्रोधमानमहास्कन्धो विधित्सागरिषेचनः ॥ १ ॥  
तस्य चाज्ञानमाधारः प्रमादः परिषेचनम् ।  
सोऽभ्यसूयापलाशो हि पुरा दुष्कृतसारवान् ॥ २ ॥  
सम्मोहचिन्ताविटपः शोकशास्त्रो भयाङ्करः ।  
मोहनीभिः पिपासाभिर्लताभिरनुवेष्टितः ॥ ३ ॥  
उपासते महावृक्षं सुलुब्धास्तत्फलेप्सवः ।

आयसैः संयुताः पाशैः फलदं परिवेष्टय तम् ॥ ४ ॥  
यस्तान् पाशान् वशे कृत्वा तं वृक्षमपकर्षति ।  
गतः स दुःखयोरन्तं जरामरणयोर्द्वयोः ॥ ५ ॥  
संरोहत्यकृतप्रज्ञः सदा येन हि पादपम् ।  
स तमेव ततो हन्ति विषग्रन्थिरिवानुरम् ॥ ६ ॥  
तस्यानुगतमूलस्य मूलमुद्धियते बलात् ।  
योगप्रसादात् कृतिना साम्येन परमासिना ॥ ७ ॥

एवं यो वेद कामस्य केवलस्य निवर्तनम् ।  
बन्धं नै कामशास्त्रस्य स दुःखान्यतिवर्तते ॥ ८ ॥  
शरीरं पुरमित्याहुः स्वामिनी बुद्धिरिष्यते ।  
तत्त्वबुद्धेः शरीरस्थं मनो नामार्थचिन्तकम् ॥ ९ ॥  
इन्द्रियाणि मनःपौरास्तदर्थं तु पराकृतिः ।  
तत्र द्वौ दारुणौ दोषौ तमो नाम रजस्तथा ।  
तदर्थमुपजीवन्ति पौराः सह पुरेश्वरैः ॥ १० ॥  
अद्वारेण तमेवार्थं द्वौ दोषावुपजीवतः ।

तत्र बुद्धिर्हि दुर्धर्षा मनः सामान्यमश्नुते ॥ ११ ॥  
पौराश्चापि मनस्त्रस्तास्तेपामार्प चला स्थितिः ।  
तदर्थं बुद्धिरध्यास्ते सोऽनर्थः परिषीदति ॥ १२ ॥  
यदर्थं पृथग्ध्यास्ते मनस्तत्परिषीदति ।  
पृथग्भूतं मनो बुद्ध्या मनो भवति केवलम् ॥ १३ ॥  
तत्रैनं विधृतं शून्यं रजः पर्यवतिष्ठते ।  
तन्मनः कुरुते सख्यं रजसा सह सङ्गतम् ।  
तं चादाय जनं पौरं रजसे सम्प्रयच्छति ॥ १४ ॥

इति श्रीमहाभारते शान्तिपर्वणि मोक्षधर्मपर्वणि शुक्रानुप्रश्ने चतुष्पञ्चाशदधिकद्विशततमोऽध्यायः ॥ २५४ ॥

## पञ्चपञ्चाशदधिकद्विशततमोऽध्यायः

पञ्चभूतानां मनसो बुद्धेश्च गुणानां वर्णनम्

भीष्म उवाच

भूतानां परिसंख्यानं भूयः पुत्र निशामय ।  
द्वैपायनमुखाद् भ्रष्टं श्लाघया परयानघ ॥ १ ॥  
दीप्तानलनिभः प्राह भगवान् धूमवर्चसे ।  
ततोऽहमपि वक्ष्यामि भूयः पुत्र निदर्शनम् ॥ २ ॥  
भूमेः स्थैर्यं गुरुत्वं च काठिन्यं प्रसवार्थता ।  
गन्धो गुरुत्वं शक्तिश्च संघातः स्थापना धृतिः ॥ ३ ॥  
अपां शैत्यं रसः क्लेदो द्रवत्वं स्नेहसौम्यता ।  
जिह्वा विस्यन्दनं चापि भौमानां श्रपणं तथा ॥ ४ ॥  
अग्नेर्दुर्धर्षता ज्योतिस्तापः पाकः प्रकाशनम् ।  
शोको रागो लघुस्तैक्ष्ण्यं सततं चोर्ध्वभासिता ॥ ५ ॥  
वायोरनियमस्पर्शो वादस्थानं स्वतन्त्रता ।  
बलं शैब्यं च मोक्षं च कर्म चेष्टाऽऽत्मता भवः ॥ ६ ॥  
आकाशस्य गुणः शब्दो व्यापित्वं च्छिद्रतापि च ।  
अनाश्रयमनालम्बमव्यक्तमविकारिता ॥ ७ ॥  
अप्रतीघातिता चैव भूतत्वं विकृतानि च ।  
गुणाः पञ्चाशत् प्रोक्ताः पञ्चभूतात्मभाविताः ॥ ८ ॥

इति श्रीमहाभारते शान्तिपर्वणि मोक्षधर्मपर्वणि शुक्रानुप्रश्ने पञ्चपञ्चाशदधिकद्विशततमोऽध्यायः ॥ २५५ ॥

## षट्पञ्चाशदधिकद्विशततमोऽध्यायः

युधिष्ठिरस्य मृत्युविषयकः प्रश्नो राजानमकम्पनं प्रति मृत्यूत्पत्तिप्रसंगं श्रावयता  
नारदेन ब्रह्मणो रोषाग्निना प्रजानां दाहस्य वर्णनम्

युधिष्ठिर उवाच

य इमे पृथिवीपालाः शेरते पृथिवीतले ।  
पृतनामध्य पते हि गतसंज्ञा महाबलाः ॥ १ ॥  
एकैकशो भीमबला नागायुतबलास्तथा ।  
पते हि निहताः संख्ये तुल्यतेजोबलैर्नरैः ॥ २ ॥

धैर्योपपत्तिर्व्यक्तिश्च विसर्गः कल्पना क्षमा ।  
सदसञ्चाश्रुता चैव मनसो नव वै गुणाः ॥ ९ ॥  
इष्टानिष्टविपत्तिश्च व्यवसायः समाधिता ।  
संशयः प्रतिपत्तिश्च बुद्धेः पञ्चगुणान् विदुः ॥ १० ॥

युधिष्ठिर उवाच

कथं पञ्चगुणा बुद्धिः कथं पञ्चेन्द्रिया गुणाः ।  
एतन्मे सर्वमाचक्ष्व सूक्ष्मज्ञानं पितामह ॥ ११ ॥

भीष्म उवाच

आहुः षष्टिं बुद्धिगुणान् वै  
भूतविशिष्टा नित्यविषक्ताः ।  
भूतविभूतीश्चाक्षरसृष्टाः  
पुत्र न नित्यं तदिह वदन्ति ॥ १२ ॥  
तत् पुत्र चिन्ताकलिलं तदुक्त-  
मनागतं वै तव सम्प्रतीह ।  
भूतार्थतत्त्वं तदवाप्य सर्वं  
भूतप्रभावाद् भव शान्तबुद्धिः ॥ १३ ॥

नैषां पश्यामि हन्तारं प्राणिनां संयुगे परम् ।  
विक्रमेणोपसम्पन्नास्तेजोबलसमन्विताः ॥ ३ ॥  
अथ चेमे महाप्राज्ञाः शेरते हि गतासवः ।  
मृता इति च शब्दोऽयं वर्तल्येषु गतासुषु ॥ ४ ॥  
इमे मृता नृपतयः प्रायशो भीमविक्रमाः ।  
तत्र मे संशयो जातः कुतः संज्ञा मृता इति ॥ ५ ॥

कस्य मृत्युः कुतो मृत्युः केन मृत्युरिह प्रजाः ।  
हरत्यमरसंकाश तन्मे ब्रूहि पितामह ॥ ६ ॥  
भीष्म उवाच  
पुरा कृतयुगे तात राजा ह्यासीदकम्पनः ।  
स शत्रुवशमापन्नः संग्रामे क्षीणवाहनः ॥ ७ ॥  
तस्य पुत्रो हरिर्नाम नारायणसमो बले ।  
स शत्रुभिर्हतः संख्ये सबलः सपदानुगः ॥ ८ ॥  
स राजा शत्रुवशगः पुत्रशोकसमन्वितः ।  
यदृच्छया शान्तिपरो ददर्श भुवि नारदम् ॥ ९ ॥  
तस्मै स सर्वमाचष्ट यथावृत्तं जनेश्वरः ।  
शत्रुभिर्ग्रहणं संख्ये पुत्रस्य मरणं तथा ॥ १० ॥  
तस्य तद् वचनं श्रुत्वा नारदोऽथ तपोधनः ।  
आख्यानमिदमाचष्ट पुत्रशोकापहं तदा ॥ ११ ॥  
नारद उवाच  
राजशृणु समाख्यानमद्येदं बहुविस्तरम् ।  
यथावृत्तं श्रुतं चैव मयेदं वसुधाधिप ॥ १२ ॥  
प्रजाः सृष्ट्वा महातेजाः प्रजासर्गे पितामहः ।

अतीव वृद्धा बहुला नामृष्यत पुनः प्रजाः ॥ १३ ॥  
न ह्यन्तरप्रभृत् किञ्चित् क्वचिज्जन्तुभिरच्युत ।  
निरुच्छवासमिवोन्नद्धं त्रैलोक्यमभवन्वृष ॥ १४ ॥  
तस्य चिन्ता समुत्पन्ना संहारं प्रति भूपते ।  
चिन्तयन् नाध्यगच्छच्च संहारे हेतुकारणम् ॥ १५ ॥  
तस्य रोषान्महाराज खेभ्योऽग्निरुदतिष्ठत ।  
तेन सर्वा दिशो राजन् ददाह स पितामहः ॥ १६ ॥  
ततो दिवं भुवं खं च जगच्च सचराचरम् ।  
ददाह पावको राजन् भगवत्कोपसम्भवः ॥ १७ ॥  
तत्रादह्यन्त भूतानि जङ्गमानि ध्रुवाणि च ।  
महता क्रोधवेगेन कुपिते प्रपितामहे ॥ १८ ॥  
ततोऽध्वरजटः स्थाणुर्वेदाध्वरपतिः शिवः ।  
जगाम शरणं देवो ब्रह्माणं परवीरहा ॥ १९ ॥  
तस्मिन्नभिगते स्थाणौ प्रजानां हितकाम्यया ।  
अब्रवीत् परमो देवो ज्वलन्निव तदा शिवम् ॥ २० ॥  
करवाण्यद्य कं कामं वराहोऽसि मतो मम ।  
कर्ता ह्यसि प्रियं शम्भो तव यद्भृदि वर्तते ॥ २१ ॥

इति श्रीमहाभारते शान्तिपर्वणि मोक्षधर्मपर्वणि मृत्युप्रजापतिसंवादोपक्रमे षट्पञ्चाशदधिकद्विशततमोऽध्यायः ॥ २५६ ॥

## सप्तपञ्चाशदधिकद्विशततमोऽध्यायः

शिवप्रार्थनया ब्रह्मणा स्वरोषाग्रेरुपसंहारो मृत्योरुत्पत्तिश्च

स्थाणुरुवाच

प्रजासर्गनिमित्तं मे कार्यवत्तामिमां प्रभो ।  
विद्धि सृष्टास्त्वया हीमा मा कुप्यासां पितामह ॥ १ ॥  
तव तेजोऽग्निना देव प्रजा दह्यन्ति सर्वशः ।  
ता इष्ट्वा मम कारुण्यं मा कुप्यासां जगत्प्रभो ॥ २ ॥

प्रजापतिरुवाच

न कुप्ये न च मे कामो न भवेयुः प्रजा इति ।  
लाघवार्थं धरण्यास्तु ततः संहार इष्यते ॥ ३ ॥  
इयं हि मां सदा देवी भारता समचोदयत् ।  
संहारार्थं महादेव भारेणाप्सु निमज्जति ॥ ४ ॥  
यदाहं नाधिगच्छामि बुद्ध्या बहु विचारयन् ।  
संहारमासां वृद्धानां ततो मां क्रोध आविशत् ॥ ५ ॥

स्थाणुरुवाच

संहारार्थं प्रसीदस्व मा क्रुधो विदुधेश्वर ।  
मा प्रजाः स्थावरं चैव जङ्गमं च व्यनीनशत् ॥ ६ ॥  
पल्वलानि च सर्वाणि सर्वं चैव तृणोपलम् ।  
स्थावरं जङ्गमं चैव भूतग्रामं चतुर्विधम् ॥ ७ ॥  
तदेतद् भस्मसाद्भूतं जगत् सर्वमुपप्लुतम् ।  
प्रसीद भगवन् साधो वर एष वृत्तो मया ॥ ८ ॥  
नष्टा न पुनरेष्यन्ति प्रजा ह्येताः कथंचन ।

तस्मान्निवर्ततामेतत् तेन स्वेनैव तेजसा ॥ ९ ॥  
उपायमन्यं सम्पश्य भूतानां हितकाम्यया ।  
यथामी जन्तवः सर्वे न दह्येरन् पितामह ॥ १० ॥  
अभावं हि न गच्छेयुश्छिन्नप्रजनाः प्रजाः ।  
अधिदेवे नियुक्तोऽस्मि त्वया लोकेश्वरेश्वर ॥ ११ ॥  
त्वद्भवं हि जगन्नाथ एतत् स्थावरजङ्गमम् ।  
प्रसाद्य त्वां महादेव याचाम्यावृत्तिजाः प्रजाः ॥ १२ ॥

नारद उवाच

श्रुत्वा तु वचनं देवः स्थाणोर्नियतवाङ्मनाः ।  
तेजस्तत् संनिजग्राह पुनरेवान्तरात्मनि ॥ १३ ॥  
ततोऽग्निमुपसंगृह्य भगवाँल्लोकपूजितः ।  
प्रवृत्तिं च निवृत्तिं च कल्पयामास वै प्रभुः ॥ १४ ॥  
उपसंहरतस्तस्य तमग्निं रोषजं तदा ।  
प्रादुर्बभूव विश्वेभ्यः खेभ्यो नारी महात्मनः ॥ १५ ॥  
कृष्णरक्ताम्बरधरा कृष्णनेत्रतलान्तरा ।  
दिव्यकुण्डलसम्पन्ना दिव्याभरणभूषिता ॥ १६ ॥  
सा विनिःसृत्य वै खेभ्यो दक्षिणामाश्रिता दिशम् ।  
ददृशाते च तां कन्यां देवौ विश्वेश्वरावुभौ ॥ १७ ॥  
तामाहूय तदा देवो लोकानामादिरीश्वरः ।  
मृत्यो इति महीपाल जहि चेमाः प्रजा इति ॥ १८ ॥

त्वं हि संहारबुद्ध्या मे चिन्तिता रुषितेन च ।  
तस्मात् संहार सर्वास्त्वं प्रजाः सजडपण्डिताः ॥ १९ ॥  
अविशेषेण चैव त्वं प्रजाः संहार कामिनि ।  
मम त्वं हि नियोगेन श्रेयः परमवाप्स्यसि ॥ २० ॥

एवमुक्त्वा तु सा देवी मृत्युः कमलमालिनी ।  
प्रदध्यौ दुःखिता वाला साश्रुपातमतीव च ॥ २१ ॥  
पाणिभ्यां चैव जग्राह तान्यश्रूणि जनेश्वरः ।  
मानवानां हितार्थाय ययाच्चे पुनरेव ह ॥ २२ ॥

इति श्रीमहाभारते शान्तिपर्वणि मोक्षधर्मपर्वणि मृत्युप्रजापतिसंवादे सप्तपञ्चाशदधिकद्विंशततमोऽध्यायः ॥ २५७ ॥

## अष्टपञ्चाशदधिकद्विंशततमोऽध्यायः

मृत्योरुग्रा तपस्या प्रजापतेरादेशेन तथा प्राणिनां संहारकार्यस्य स्वीकरणम्

नारद उवाच

विनीय दुःखमबला साऽऽत्मनैवायतेक्षणा ।  
उवाच प्राञ्जलिर्भूत्वा लतेवावर्जिता तदा ॥ १ ॥  
त्वया सृष्टा कथं नारी माहृशी वदतां वर ।  
रौद्रकर्माभिजायेत सर्वप्राणिभयङ्करी ॥ २ ॥  
विभेभ्यहमधर्मस्य धर्म्यमादिश कर्म मे ।  
त्वं मां भीतामवेक्षस्व शिवेनेक्षस्व चक्षुषा ॥ ३ ॥  
बालान् वृद्धान् वयस्थांश्च न हरेयमनागसः ।  
प्राणिनः प्राणिनामीश नमस्तेऽस्तु प्रसीद मे ॥ ४ ॥  
प्रियान् पुत्रान् वयस्यांश्च भ्रातृन् मातृः पितृन्पि ।  
अपध्यास्यन्ति यद्येवं मृतास्तेषां विभेभ्यहम् ॥ ५ ॥  
कृपणाश्रुपरिक्लेदो दहेन्मां शाश्वतीः समाः ।  
तेभ्योऽहं बलवद् भीता शरणं त्वामुपागता ॥ ६ ॥  
यमस्य भवने देव पात्यन्ते पापकर्मिणः ।  
प्रसादये त्वां वरद प्रसादं कुरु मे प्रभो ॥ ७ ॥  
एतदिच्छाम्यहं कामं त्वत्तो लोकपितामह ।  
इच्छेयं त्वत्प्रसादार्थं तपस्तप्तुं महेश्वर ॥ ८ ॥

पितामह उवाच

मृत्यो संकल्पिता मे त्वं प्रजासंहारहेतुना ।  
गच्छ संहार सर्वास्त्वं प्रजा मा च विचारय ॥ ९ ॥  
एतदेवमवश्यं हि भविता नैतदन्यथा ।  
क्रियतामनवद्याङ्गि यथोक्तं मद्रचोऽनघे ॥ १० ॥  
एवमुक्त्वा महाबाहो मृत्युः परपुरंजय ।  
न व्याजहार तस्थौ च प्रह्ला भगवदुन्मुखी ॥ ११ ॥  
पुनः पुनरथोक्त्वा सा गतसत्त्वेव भामिनी ।  
तूष्णीमासीत् ततो देवो देवानामीश्वरेश्वरः ॥ १२ ॥  
प्रससाद किल ब्रह्मा स्वयमेवात्मनाऽऽत्मनि ।  
स्मयमानश्च लोकेशो लोकान् सर्वानवैक्षत् ॥ १३ ॥  
निवृत्तरोषे तस्मिंस्तु भगवत्यपराजिते ।  
सा कन्याथ जगामास्य समीपादिति नः श्रुतम् ॥ १४ ॥  
अपस्तृत्याप्रतिश्रुत्य प्रजासंहरणं तदा ।  
त्वरमाणेव राजेन्द्र मृत्युर्धेनुकमभ्यगात् ॥ १५ ॥  
सा तत्र परमं देवी तपोऽचरद् दुश्चरम् ।

समा ह्येकपदे तस्थौ दश पद्मानि पञ्च च ॥ १६ ॥  
तां तथा कुर्वती तत्र तपः परमदुश्चरम् ।  
पुनरेव महातेजा ब्रह्मा वचनमब्रवीत् ॥ १७ ॥  
कुरुष्व मे वचो मृत्यो तदनादृत्य सत्त्वर ।  
तथैवैकपदे तात पुनरन्यानि सप्त सा ॥ १८ ॥  
तस्थौ पद्मानि षट् चैव पञ्च द्वे चैव मानद ।  
भूयः पद्मायुतं तात मृगैः सह चचार सा ॥ १९ ॥  
द्वे चायुते नरश्रेष्ठ वाय्वाहारा महामते ।  
पुनरेव ततो राजन् मौनमातिष्ठदुत्तमम् ॥ २० ॥  
अप्सु वर्षसहस्राणि सप्त चैकं च पार्थिव ।  
ततो जगाम सा कन्या कौशिकी नृपसत्तम ॥ २१ ॥  
तत्र वायुजलाहारा चचार नियमं पुनः ।  
ततो ययौ महाभागा गङ्गां मेरुं च केवलम् ॥ २२ ॥  
तस्थौ दार्षिण्य निश्चेष्ट प्रजानां हितकाम्यया ।  
ततो हिमवतो मूर्ध्नि यत्र देवाः समीजिरे ॥ २३ ॥  
तत्राङ्गुष्ठेन राजेन्द्र निखर्वमपरं ततः ।  
तस्थौ पितामहं चैव तोपयामास यत्नतः ॥ २४ ॥  
ततस्तामब्रवीत् तत्र लोकानां प्रभवाप्ययः ।  
किमिदं वर्तते पुत्रि क्रियतां मम तद् वचः ॥ २५ ॥  
ततोऽब्रवीत् पुनर्मृत्युर्भगवन्तं पितामहम् ।  
न हरेयं प्रजा देव पुनश्चाहं प्रसादये ॥ २६ ॥  
तामधर्मभयाद् भीतां पुनरेव प्रयाचतीम् ।  
तदाब्रवीद् देवदेवो निगृह्येदं वचस्ततः ॥ २७ ॥  
अधर्मो नास्ति ते मृत्यो संयच्छेमाः प्रजाः शुभे ।  
मया ह्युक्तं मृषा भद्रे भविता नेह किंचन ॥ २८ ॥  
धर्मः सनातनश्च त्वामिहैवानुप्रवेक्ष्यति ।  
अहं च विबुधाश्चैव त्वद्विते निरताः सदा ॥ २९ ॥  
इममन्यं च ते कामं ददानि मनसेप्सितम् ।  
न त्वां दोषेण यास्यन्ति व्याधिसम्पीडिताः प्रजाः ॥ ३० ॥  
पुरुषेषु स्वरूपेण पुरुषस्त्वं भविष्यसि ।  
स्त्रीषु स्त्रीरूपिणी चैव तृतीयेषु नपुंसकम् ॥ ३१ ॥  
सैवमुक्त्वा महाराज कृताञ्जलिरुवाच ह ।  
पुनरेव महात्मानं नेति देवेशमव्ययम् ॥ ३२ ॥

तामब्रवीत् तदा देवो मृत्यो संहर मानवान् ।  
 अधर्मस्ते न भविता तथा ध्यास्याम्यहं शुभे ॥ ३३ ॥  
 यानश्रुबिन्दून् पतितानपश्यं  
 ये पाणिभ्यां धारितास्ते पुरस्तात् ।  
 तेव्याधयो मानवान् घोररूपाः  
 प्राप्तेकाले कालयिष्यन्ति मृत्यो ॥ ३४ ॥  
 सर्वेषां त्वं प्राणिनामन्तकाले  
 कामक्रोधौ सहितौ योजयेथाः ।  
 एवं धर्मस्त्वामुपैष्यत्यमेयो  
 न चाधर्मं लप्स्यसे तुल्यवृत्तिः ॥ ३५ ॥  
 एवं धर्मं पालयिष्यस्यथो त्वं  
 न चात्मानं मज्जयिष्यस्यधर्मं ।  
 तस्मात् कामं रोचयाभ्यागतं त्वं  
 संयोज्याथो संहरस्वेह जन्तून् ॥ ३६ ॥  
 सा वै तदा मृत्युसंज्ञापदेशा  
 भीता शापाद् बाढमित्यब्रवीत् तम् ।  
 अथो प्राणान् प्राणिनामन्तकाले  
 कामक्रोधौ प्राप्य निर्मोह्य हन्ति ॥ ३७ ॥

इति श्रीमहाभारते शान्तिपर्वणि मोक्षधर्मपर्वणि मृत्युप्रजापतिसंवादे अष्टपञ्चाशदधिकद्विशततमोऽध्यायः ॥ २५८ ॥

## एकोनषष्ट्यधिकद्विशततमोऽध्यायः

### धर्माधर्मस्वरूपनिर्णयः

शुषिष्ठिर उवाच

इमे वै मानवाः सर्वे धर्मं प्रति विशङ्किताः ।  
 कोऽयं धर्मः कुतो धर्मस्तन्मे ब्रूहि पितामह ॥ १ ॥  
 धर्मस्त्वयमिहार्थः किममुत्रार्थोऽपि वा भवेत् ।  
 उभयार्थो हि वा धर्मस्तन्मे ब्रूहि पितामह ॥ २ ॥

भीष्म उवाच

सदाचारः स्मृतिर्वेदास्त्रिविधं धर्मलक्षणम् ।  
 चतुर्थमर्थमित्याहुः कवयो धर्मलक्षणम् ॥ ३ ॥  
 अपि ह्युक्तानि धर्म्याणि व्यवस्यन्त्युत्तरावरे ।  
 लोकयात्रार्थमेवेह धर्मस्य नियमः कृतः ॥ ४ ॥  
 उभयत्र सुखोदकं इह चैव परत्र च ।  
 अलब्ध्वा निपुणं धर्मं पापः पापेन युज्यते ॥ ५ ॥  
 न च पापकृतः पापान्मुच्यन्ते केचिदापदि ।  
 अपापवादी भवति यथा भवति धर्मकृत् ।  
 धर्मस्य निष्ठा त्वाचारस्तमेवाश्रित्य भोत्स्यसे ॥ ६ ॥  
 यथा धर्मसमाविष्टो धनं गृह्णाति तस्करः ।  
 रमते निर्हरन् स्तेनः परविस्तमराजके ॥ ७ ॥

यदास्य तद्धरन्त्यन्ये तदा राजानमिच्छति ।  
 तदा तेषां स्पृहयते ये वै तुष्टाः स्वकैर्धनैः ॥ ८ ॥  
 अभीतः शुचिरभ्येति राजद्वारमशङ्कितः ।  
 न हि दुश्चरितं किञ्चिदन्तरात्मनि पश्यति ॥ ९ ॥  
 सत्यस्य वचनं सातु न सत्याद् विद्यते परम् ।  
 सत्येन विधृतं सर्वं सर्वं सत्ये प्रतिष्ठितम् ॥ १० ॥  
 अपि पापकृतो रौद्राः सत्यं कृत्वा पृथक् पृथक् ।  
 अद्रोहमविसंवादं प्रवर्तन्ते तदाश्रयाः ॥ ११ ॥  
 ते चेन्मिथोऽधृतिं कुर्युर्विनश्येयुरसंशयम् ।  
 न हर्तव्यं परधनमिति धर्मः सनातनः ॥ १२ ॥  
 मन्यन्ते बलवन्तस्तं दुर्बलैः सम्प्रवर्तितम् ।  
 यदा नियतिदौर्बल्यमथैषामेव रोचते ॥ १३ ॥  
 न ह्यत्यन्तं बलवन्तो भवन्ति सुखिनोऽपि वा ।  
 तस्मादनाजैवे बुद्धिर्न कार्या ते कदान्वन ॥ १४ ॥  
 असाधुभ्योऽस्य न भयं न चौरेभ्यो न राजतः ।  
 अकिञ्चित् कस्यचित् कुर्वन् निर्भयः शुचिरावसेत् ॥ १५ ॥  
 सर्वतः शङ्कते स्तेनो मृगो ग्राममिवेयिवान् ।  
 बहुधाऽऽचरितं पापमन्यत्रैवानुपश्यति ॥ १६ ॥



मुदितः शुचिरभ्येति सर्वतो निर्भयः सदा ।  
 न हि दुश्चरितं किञ्चिदात्मनोऽन्येषु पश्यति ॥ १७ ॥  
 दातव्यमित्ययं धर्म उक्तो भूतहिते रतैः ।  
 तं मन्यन्ते धनयुताः कृपणैः सम्प्रवर्तितम् ॥ १८ ॥  
 यदा नियतिकार्षण्यमथैषामेव रोचते ।  
 न ह्यत्यन्तं धनवन्तो भवन्ति सुखिनोऽपि वा ॥ १९ ॥  
 यदन्यैर्विहितं नेच्छेदात्मनः कर्म पूरुषः ।  
 न तत् परेषु कुर्वीत जानन्नप्रियमात्मनः ॥ २० ॥  
 योऽन्यस्य स्यादुपपत्तिः स कं किं वक्तुमर्हति ।  
 यदन्यस्य ततः कुर्यान्न मृष्येदिति मे मतिः ॥ २१ ॥  
 जीवितुं यः स्वयं चेच्छेत् कथं सोऽन्यं प्रघातयेत् ।

यद् यदात्मनि चेच्छेत् तत् परस्यापि चिन्तयेत् ॥ २२ ॥  
 अतिगिक्तैः संविभजेद् भोगैरन्यानकिंचनान् ।  
 एतस्मात् कारणाद् धान्ना कुसीदं सम्प्रवर्तितम् ॥ २३ ॥  
 यस्मिंस्तु देवाः समये संतिष्ठेरंस्तथा भवेत् ।  
 अथवा लाभसमये स्थितिर्धर्मोऽपि शोभना ॥ २४ ॥  
 सर्वं प्रियाभ्युपगतं धर्ममाहुर्मनीषिणः ।  
 पश्यैतं लक्षणोद्देशं धर्माधर्मं युधिष्ठिर ॥ २५ ॥  
 लोकसंग्रहसंयुक्तं विधात्रा विहितं पुरा ।  
 सूक्ष्मधर्मार्थनियतं सतां चरितमुत्तमम् ॥ २६ ॥  
 धर्मलक्षणमाख्यातमेतत् ते कुरुसत्तम ।  
 तस्मादनाज्जवे बुद्धिर्न ते कार्या कथंचन ॥ २७ ॥

इति श्रीमहाभारते शान्तिपर्वणि मोक्षधर्मपर्वणि धर्मलक्षणे एकोनषष्ट्यधिकद्विशततमोऽध्यायः ॥ २५९ ॥

## षष्ट्यधिकद्विशततमोऽध्यायः

### युधिष्ठिरेण धर्मप्रामाण्ये संदेहोपस्थापनम्

युधिष्ठिर उवाच

सूक्ष्मं साधु समादिष्टं भवता धर्मलक्षणम् ।  
 प्रतिभा त्वस्ति मे काचित् तां ब्रूयामनुमानतः ॥ १ ॥  
 भूयांसो हृदये ये मे प्रश्नास्ते व्याहृतास्त्वया ।  
 इदं त्वन्यत् प्रवक्ष्यामि न राजन् निग्रहादिव ॥ २ ॥  
 इमानि हि प्राणयन्ति सृजन्त्युत्तारयन्ति च ।  
 न धर्मः परिपाठेन शक्यो भारत वेदितुम् ॥ ३ ॥  
 अन्यो धर्मः समस्थस्य विषमस्थस्य चापरः ।  
 आपदस्तु कथं शक्याः परिपाठेन वेदितुम् ॥ ४ ॥  
 सदाचारो मतो धर्मः सन्तरत्वाचारलक्षणाः ।  
 साध्यासाध्यं कथं शक्यं सदाचारो ह्यलक्षणः ॥ ५ ॥  
 दृश्यते हि धर्मरूपेणाधर्मं प्राकृतश्चरन् ।  
 धर्मं चाधर्मरूपेण कश्चिदप्राकृतश्चरन् ॥ ६ ॥  
 पुनरस्य प्रमाणं हि निर्दिष्टं शास्त्रकोविदैः ।  
 वेदवादाश्चानुयुगं ह्यसन्तीतीह नः श्रुतम् ॥ ७ ॥  
 अन्ये कृतयुगे धर्मास्त्रेतायां द्वापरे परे ।  
 अन्ये कलियुगे धर्मा यथाशक्ति कृता इव ॥ ८ ॥  
 आम्नायवचनं सत्यमित्ययं लोकसंग्रहः ।  
 आम्नायेभ्यः पुनर्वेदाः प्रसूताः सर्वतोमुखाः ॥ ९ ॥  
 ते चेत् सर्वप्रमाणं वै प्रमाणं ह्यत्र विद्यते ।  
 प्रमाणेऽप्यप्रमाणेन विरुद्धे शास्त्रता कुतः ॥ १० ॥

धर्मस्य क्रियमाणस्य बलवद्भिर्दुर्गात्मभिः ।  
 या या विक्रियते संस्था ततः सापि प्रणश्यति ॥ ११ ॥  
 विद्वाच्चैवं न वा विद्वा शक्यं वा वेदितुं न वा ।  
 अणीयान् क्षुरधाराया गरीयानपि पर्वतात् ॥ १२ ॥  
 गन्धर्वनगराकारः प्रथमं सम्प्रदृश्यते ।  
 अन्वीक्ष्यमाणः कविभिः पुनर्गच्छत्यदर्शनम् ॥ १३ ॥  
 निपानानीव गोभ्योऽपि क्षेत्रे कुल्ये च भारत ।  
 स्मृतिर्हि शाश्वतो धर्मो विप्रहीणो न दृश्यते ॥ १४ ॥  
 कामादन्येच्छया चान्ये कारणैरपरैस्तथा ।  
 असन्तोऽपि वृथाचारं भजन्ते बहवोऽपरे ॥ १५ ॥  
 धर्मो भवति स क्षिप्रं प्रलापस्त्वेव साधुषु ।  
 अथैतानाहुस्सन्मत्तानपि बावहसन्त्युत ॥ १६ ॥  
 महाजना ह्युपावृत्ता राजधर्मं समाश्रिताः ।  
 न हि सर्वहितः कश्चिदाचारः सम्प्रवर्तते ॥ १७ ॥  
 तेनैवान्यः प्रभवति सोऽपरं बाधते पुनः ।  
 दृश्यते चैव स पुनस्तुल्यरूपो यदृच्छया ॥ १८ ॥  
 येनैवान्यः प्रभवति सोऽपरानपि बाधते ।  
 आचाराणामनैकाग्र्यं सर्वेषामुपलक्षयेत् ॥ १९ ॥  
 चिराभिपन्नः कविभिः पूर्वं धर्मं उदाहृतः ।  
 तेनाचारेण पूर्वेण संस्था भवति शाश्वती ॥ २० ॥

इति श्रीमहाभारते शान्तिपर्वणि मोक्षधर्मपर्वणि धर्मप्रामाण्यक्षेपे षष्ट्यधिकद्विशततमोऽध्यायः ॥ २६० ॥

## एकषष्ट्यधिकद्विशततमोऽध्यायः

जाजलेरुग्रं तपः, स्वशिरसि जटासु पक्षिणां नीडनिर्माणेन तस्याभिमानोदयोऽशरीरिण्या  
वाचः प्रेरणया जाजलेस्तुलाधारस्य रामीपे गमनक्ष्

मीधम उवाच

अत्राप्युदाहरन्तीममितिहासं पुरातनम् ।  
तुलाधारस्य पाक्यानि धर्मे जाजलिना सह ॥ १ ॥  
वने वनचरः कश्चिज्जाजलिर्नाम वै द्विजः ।  
सागरोद्देशमागम्य तपस्तेपे महातपाः ॥ २ ॥  
नियतो नियताहारश्चीराजिनजटाधरः ।  
मलपङ्कधरो धीमान् बहून् वर्षगणान् मुनिः ॥ ३ ॥  
स कदाचिन्महातेजा जलवासो महीपते ।  
चचार लोकान् विप्रपिः प्रेक्षमाणो मनोजवः ॥ ४ ॥  
स चिन्तयामास मुनिर्जलवासे कदावन ।  
विप्रेक्ष्य सागरान्तां वै मही सवनकाननाम् ॥ ५ ॥  
न मया सदृशोऽस्तीह लोके स्थावरजङ्गमे ।  
अप्सु वैहायसं गच्छेन्मया योऽन्यः सहेति वै ॥ ६ ॥  
अदृश्यमानो रक्षोभिर्जलमध्ये वदंस्तथा ।  
अब्रुवंश्च पिशाचास्तं नैनं त्वं वक्तुमर्हसि ॥ ७ ॥  
तुलाधारो वणिग्धर्मा वाराणस्यां महायशाः ।  
सोऽप्येवं नार्हते वक्तुं यथा त्वं द्विजसत्तम ॥ ८ ॥  
इत्युक्तो जाजलिर्भूतैः प्रत्युवाच महातपाः ।  
पश्येयं तमहं प्राज्ञं तुलाधारं यशस्विनम् ॥ ९ ॥  
इति ब्रुवाणं तमृषिं रक्षांस्युद्धृत्य सागरात् ।  
अब्रुवन् गच्छ पन्थानमास्थायिर्मं द्विजोत्तम ॥ १० ॥  
इत्युक्तो जाजलिर्भूतैर्जगाम विमनास्तदा ।  
वाराणस्यां तुलाधारं समासाद्याब्रवीद्विदम् ॥ ११ ॥

युधिष्ठिर उवाच

किं कृतं दुष्करं तात कर्म जाजलिना पुरा ।  
येन सिद्धिं परां प्राप्तस्तन्मे व्याख्यातुमर्हसि ॥ १२ ॥

मीधम उवाच

अतीव तपसा युक्तो घोरेण स वभूव ह ।  
तथोपरपर्शनरतः सायं प्रातर्महातपाः ॥ १३ ॥  
अग्नीन् परिचरन् सम्यक् स्वाध्यायपरमो द्विजः ।  
दानप्रस्थविधानज्ञो जाजलिर्ज्वलितः श्रिया ॥ १४ ॥  
वने तपस्यतिष्ठत् स न च धर्ममवैक्षत ।  
वर्षास्वाकाशशायी च हेमन्ते जलसंश्रयः ॥ १५ ॥  
वातातपसहो ग्रीष्मे न च धर्ममविन्दत ।  
दुःखशय्याश्च विविधा भूमौ च परिधर्तते ॥ १६ ॥  
ततः कदाचित् स मुनिर्वर्षास्वाकाशमास्थितः ।  
अन्तरिक्षाज्जलं मूर्ध्ना प्रत्यगृह्णान्मुहुर्मुहुः ॥ १७ ॥  
अथ तस्य जटाः क्लिन्ना बभूवुर्ग्रथिताः प्रभो ।

अरण्यगमनान्नित्यं मलिनोऽमलसंयुतः ॥ १८ ॥  
स कदाचिशिराहारो वायुभक्षो महातपाः ।  
तस्यौ काष्ठवद्व्यग्रो न चचाल च कर्हिचित् ॥ १९ ॥  
तस्य स स्थाणुभूतस्य निर्विचेष्टस्य भारत ।  
कुलिङ्गशकुनौ राजन् नीडं शिरसि चक्रतुः ॥ २० ॥  
स तौ दयावान् ब्रह्मर्षिरुपप्रेक्षत दम्पती ।  
कुर्पाणौ नीडकं तत्र जटासु लृणतन्तुभिः ॥ २१ ॥  
यदा न स चलत्येव स्थाणुभूतो महातपाः ।  
ततस्तौ सुखविश्वस्तौ सुखं तत्रोषतुस्तदा ॥ २२ ॥  
अतीतास्य वर्षासु शरत्काल उपस्थिते ।  
प्राजापत्येन विधिना विश्वासात् काममोहितौ ॥ २३ ॥  
तत्रापातयतां राजन् शिरस्यण्डानि खेचरौ ।  
तान्यबुध्यत तेजस्वी स विप्रः संशिनव्रतः ॥ २४ ॥  
बुद्ध्वा च स महातेजान चचाल च जाजलिः ।  
धर्मे कृतमना नित्यं नाधर्मं स त्वरोचयत् ॥ २५ ॥  
अहन्यहनि चागत्य ततस्तौ तस्य मूर्धनि ।  
आश्वासितौ निवसतः सम्प्रहृष्टौ तदा विभो ॥ २६ ॥  
अण्डेभ्यस्त्वथ पुष्टेभ्यः प्राजायन्त शकुन्तकाः ।  
व्यवर्धन्त च तत्रैव न चाकम्पत जाजलिः ॥ २७ ॥  
स रक्षमाणस्त्वण्डानि कुलिङ्गाणां धृतव्रतः ।  
तथैव तस्यौ धर्मात्मानिर्विचेष्टः समाहितः ॥ २८ ॥  
ततस्तु कालसमये बभूवुस्तेऽथ पक्षिणः ।  
बुबुधे तांस्तु स मुनिर्जातपक्षान् कुलिङ्गकान् ॥ २९ ॥  
ततः कदाचित् तांस्तत्र पश्यन् पक्षीन् यतव्रतः ।  
बभूव परमप्रीतस्तदा मतिमता वरः ॥ ३० ॥  
तथा तानपि संवृद्धान् दृष्ट्वा चाप्नुवतां मुदम् ।  
शकुनां निर्भयौ तत्र ऊषतुश्चात्मजैः सह ॥ ३१ ॥  
जातपक्षांश्च सोऽपश्यदुर्द्विजान् पुनरगतान् ।  
सायं न्यायं द्विजान् विप्रो न चाकम्पत जाजलिः ॥ ३२ ॥  
कदाचित् पुनरभ्येत्य पुनर्गच्छन्ति संततम् ।  
त्यक्त्वा मातापितृभ्यां ते न चाकम्पत जाजलिः ॥ ३३ ॥  
तथा ते दिवसं चापि गत्वा सायं पुनर्नृप ।  
उपावर्तन्त तत्रैव निवासार्थं शकुन्तकाः ॥ ३४ ॥  
कदाचिद् दिवसान् पञ्च समुत्पत्य विहंगमाः ।  
षष्ठेऽहनि समाजग्मुर्न चाकम्पत जाजलिः ॥ ३५ ॥  
क्रमेण च पुनः सर्वे दिवसान् सुबहून्वथ ।  
नोपावर्तन्त शकुना जातप्राणाः स ते यदा ॥ ३६ ॥  
कदाचिन्मासमात्रेण समुत्पत्य विहंगमाः ।  
नैवागच्छंस्ततो राजन् प्रातिष्ठत स जाजलिः ॥ ३७ ॥

ततस्तेषु प्रलीनेषु जाजलिर्जातविस्मयः ।  
 सिद्धोऽस्मीति मतिं चक्रेततस्तंमान आविशत् ॥ ३८ ॥  
 स तथा निर्गतान् दृष्ट्वा शकुन्तान् नियतव्रतः ।  
 सम्भावितात्मा सम्भाव्य भृशं प्रीतमनाऽभवत् ॥ ३९ ॥  
 स नद्यां समुपस्पृश्य तर्पयित्वा हुताशनम् ।  
 उदयन्तमथादित्यमुपातिष्ठन्महातपाः ॥ ४० ॥  
 सम्भाव्य चटकान् मूर्ध्नि जाजलिर्जपतां वरः ।  
 आस्फोटयत् तथाऽऽकाशे धर्मः प्राप्तो मयेति वै ॥ ४१ ॥  
 अथान्तरिक्षे वागासीत् तां च शुश्राव जाजलिः ।  
 धर्मेण न समस्त्वं वै तुलाधारस्य जाजले ॥ ४२ ॥  
 वाराणस्यां महाप्राज्ञस्तुलाधारः प्रतिष्ठितः ।  
 सोऽप्येवं नार्हते वक्तुं यथा त्वं भाषसे द्विज ॥ ४३ ॥  
 सोऽमर्षवशमापन्नस्तुलाधारदिदक्षया ।  
 पृथिवीमचरद् राजन् यत्र सायगृहो मुनिः ॥ ४४ ॥  
 कालेन महतागच्छत् स तु वाराणसी पुरीम् ।

इति श्रीमहाभारते शान्तिपर्वणि मोक्षधर्मपर्वणि तुलाधारजाजलिसंवादे एकषष्ट्यधिकद्विशततमोऽध्यायः ॥ २६१ ॥

## द्विषष्ट्यधिकद्विशततमोऽध्यायः

जाजलितुलाधारयोर्धर्मविषयकः संवादः

भीष्म उवाच

इत्युक्तः स तदा तेन तुलाधारेण धीमता ।  
 प्रोवाच वचनं धीमाञ्जाजलिर्जपतां वरः ॥ १ ॥

जाजलिरुवाच

विक्रीणतः सर्वरसान् सर्वगन्धांश्च वाणिज ।  
 वनस्पतीनोषधीश्च तेषां मूलफलानि च ॥ २ ॥  
 अध्यागा नैष्ठिकी बुद्धिं कुतस्त्वामिदमागतम् ।  
 एतदाचक्ष्व मे सर्वं निखिलेन महामते ॥ ३ ॥

भीष्म उवाच

एवमुक्तस्तुलाधारो ब्राह्मणेन यशस्विना ।  
 उवाच धर्मसूक्ष्माणि वैश्यो धर्मार्थतत्त्ववित् ॥ ४ ॥

तुलाधार उवाच

वेदाहं जाजले धर्मं सरहस्यं सनातनम् ।  
 सर्वभूतहितं मैत्रं पुराणं यं जना विदुः ॥ ५ ॥  
 अद्रोहेणैव भूतानामल्पद्रोहेण वा पुनः ।  
 या वृत्तिः स परो धर्मस्तेन जीवामि जाजले ॥ ६ ॥  
 परच्छिन्नैः काष्ठतृणैर्मयेदं शरणं कृतम् ।  
 अलकं पद्मकं तुङ्गं गन्धांश्चोच्चावचांस्तथा ॥ ७ ॥  
 रसांश्च तांस्तान् विप्रर्षे मद्यवर्ज्यान् बहूनहम् ।  
 क्रीत्वा वै प्रतिविक्रीणे परहस्तादमायया ॥ ८ ॥  
 स्वर्षां यः सुदृष्टित्यं सर्वेषां च हिते रतः ।

विक्रीणन्तं च पण्यानि तुलाधारं ददर्श सः ॥ ४५ ॥  
 सोऽपि दृष्ट्वैव तं विप्रमायान्तं भाण्डजीवनः ।  
 समुन्थाय सुसंहृष्टः स्वागतेनाभ्यपूजयत् ॥ ४६ ॥  
 तुलाधार उवाच  
 आयानेयासि विदितो मम ब्रह्मन् न संशयः ।  
 ब्रवीमि यत् तु वचनं तच्छृणुष्व द्विजोत्तम ॥ ४७ ॥  
 सागरानूपमाश्रित्य तपस्तप्तं त्वया महत् ।  
 न च धर्मस्य संज्ञां त्वं पुरा वेत्थ कथंचन ॥ ४८ ॥  
 ततः सिद्धस्य तपसा तव विप्र शकुन्तकाः ।  
 क्षिप्रं शिरस्यजायन्त ते च सम्भावितास्त्वया ॥ ४९ ॥  
 जातपक्षा यदा ते च गताश्चारीमितस्ततः ।  
 मन्यमानस्ततो धर्मं चटकप्रभवं द्विज ॥ ५० ॥  
 खे वाचं त्वमथाश्रौषीर्मां प्रति द्विजसत्तम ।  
 अमर्षवशमापन्नस्ततः प्राप्तो भवानिह ।  
 करवाणि प्रियं किं ते तद् ब्रूहि द्विजसत्तम ॥ ५१ ॥

कर्मणा मनसा वाचा स धर्मं वेद जाजले ॥ ९ ॥  
 नानुरुद्धये निरुद्धे वा न द्वेषि न च कामये ।  
 समोऽहं सर्वभूतेषु पश्य मे जाजले व्रतम् ।  
 तुला मे सर्वभूतेषु समा तिष्ठति जाजले ॥ १० ॥  
 नार्हं परेषां कृत्यानि प्रशंसामि न गर्हये ।  
 आकाशस्येव विप्रेन्द्र पश्यल्लोकस्य चित्रताम् ॥ ११ ॥  
 इति मां त्वं विजानीहि सर्वलोकस्य जाजले ।  
 समं मतिमतां श्रेष्ठ समलोष्टाश्मकाञ्चनम् ॥ १२ ॥  
 यथान्धबधिरोन्मत्ता उच्छ्वासापरमाः सदा ।  
 देवैरपिहितद्वाराः सोपमा पश्यतो मम ॥ १३ ॥  
 यथा वृद्धानुरकृशा निःस्पृहा विषयान् प्रति ।  
 तथार्थकामभोगेषु ममापि विगता स्पृहा ॥ १४ ॥  
 यदा चायं न बिभेति यदा चास्मान् बिभ्यति ।  
 यदा नेच्छति न द्वेष्टि ब्रह्म सम्पद्यते तदा ॥ १५ ॥  
 यदा न कुरुते भावं सर्वभूतेषु पापकम् ।  
 कर्मणा मनसा वाचा ब्रह्म सम्पद्यते तदा ॥ १६ ॥  
 न भूतो न भविष्योऽस्ति न च धर्मोऽस्ति कश्चन ।  
 योऽभयः सर्वभूतानां स प्राप्नोत्यभयं पदम् ॥ १७ ॥  
 यस्मादुद्विजते लोकः सर्वो मृत्युमुखादिव ।  
 वाक्कूराद् दण्डपरुपात् स प्राप्नोति महद् भयम् ॥ १८ ॥  
 यथावद् वर्तमानानां वृद्धानां पुत्रपौत्रिणाम् ।  
 अनुवर्तामहे वृत्तमहिंसाणां महात्मनाम् ॥ १९ ॥

प्रणष्टः शाश्वतो धर्मस्त्वनाचारेण मोहितः ।  
 तेन वैद्यस्तपस्वी वा बलवान् वा विमुह्यते ॥ २० ॥  
 आचाराज्जाजले प्राज्ञः क्षिप्रं धर्ममवाप्नुयात् ।  
 एवं यः साधुभिर्दान्तश्चरेद्द्रोहचेतसा ॥ २१ ॥  
 नद्यां चेह यथा काष्ठमुह्यमानं यदृच्छया ।  
 यदृच्छयैव काष्ठेन सन्धि गच्छेत केनचित् ॥ २२ ॥  
 तत्रापराणि दारुणि संसृज्यन्ते परस्परम् ।  
 तृणकाष्ठकरीषाणि कदाचिन्न समीक्षया ॥ २३ ॥  
 यस्मान्नोद्विजते भूतं जातु किञ्चित् कथंचन ।  
 अभयं सर्वभूतेभ्यः स प्राप्नोति सदा मुने ॥ २४ ॥  
 यस्मादुद्विजते विद्वन् सर्वलोको वृकादिव ।  
 क्रोशतस्तीरमासाद्य यथा सर्वे जलेचराः ॥ २५ ॥  
 ( स भयं सर्वभूतेभ्यः सम्प्राप्नोति महामते । )  
 एवमेवायमाचारः प्रादुर्भूतो यतस्ततः ।  
 सहायवान् द्रव्यवान् यः सुभगोऽथपरस्तथा ॥ २६ ॥  
 ततस्तानेव कवयः शास्त्रेषु प्रवदन्त्युत ।  
 कीर्त्यर्थमल्पहृल्लेखाः पटवः कृत्स्ननिर्णयाः ॥ २७ ॥  
 तपोभिर्यज्ञदानैश्च वाक्यैः प्रज्ञाश्रितैस्तथा ।  
 प्राप्नोत्यभयदानस्य यद् यत् फलमिहाश्नुते ॥ २८ ॥  
 लोके यः सर्वभूतेभ्यो ददात्यभयदक्षिणाम् ।  
 स सर्वयज्ञैरीजानः प्राप्नोत्यभयदक्षिणाम् ॥ २९ ॥  
 न भूतानामर्हि साया ज्यायान् धर्मोऽस्तिकश्चन ।  
 यस्मान्नोद्विजते भूतं जातु किञ्चित् कथंचन ।  
 सोऽभयं सर्वभूतेभ्यः सम्प्राप्नोति महामुने ॥ ३० ॥  
 यस्मादुद्विजते लोकः सर्पाद् वेदमगतादिव ।  
 न स धर्ममवाप्नोति इहलोके परत्र च ॥ ३१ ॥  
 सर्वभूतोत्मभूतस्य सर्वभूतानि पश्यतः ।  
 देवाऽपि मार्गं मुह्यन्ति अपदस्य पदैपिणः ॥ ३२ ॥  
 दानं भूताभयस्याहुः सर्वदानेभ्य उत्तमम् ।  
 ब्रवीमि ते सत्यमिदं श्रद्धस्व च जाजले ॥ ३३ ॥  
 स एव सुभगो भूत्वा पुनर्भवति दुर्भगः ।  
 व्यापत्ति कर्मणां दृष्ट्वा जुगुप्सन्ति जनाः सदा ॥ ३४ ॥  
 अकारणो हि नैवास्ति धर्मः सूक्ष्मो हि जाजले ।  
 भूतभव्यार्थमेवेह धर्मप्रवचनं कृतम् ॥ ३५ ॥  
 सूक्ष्मत्वाच्च स विशातुं शक्यते बहुनिह्वयः ।  
 उपलभ्यान्तरा चान्यानाचारानवबुध्यते ॥ ३६ ॥  
 ये च चिच्छन्दन्ति वृषणान् ये च भिन्दन्ति नस्तकान् ।

वहन्ति महतो भारान् बध्नन्ति दमयन्ति च ॥ ३७ ॥  
 हत्वा सत्त्वानि खादन्ति तान् कथं न विगर्हसे ।  
 मानुषा मानुषानेव दासभावेन भुञ्जते ॥ ३८ ॥  
 वधबन्धनिरोधेन कारयन्ति दिवानिशम् ।  
 आत्मनश्चापि जानाति यद् दुःखं वधबन्धने ॥ ३९ ॥  
 पञ्चेन्द्रियेषु भूतेषु सर्वे वसति दैवतम् ।  
 आदित्यश्चन्द्रमा वायुर्ब्रह्मा प्राणः क्रतुर्यमः ॥ ४० ॥  
 तानि जीवानि विक्रीय का मृतेषु विचारणा ।  
 अजोऽग्निर्वरुणो मेषः सूर्योऽश्वः पृथिवीविराट् ॥ ४१ ॥  
 धेनुर्वत्सश्च सोमो वै विक्रीयैतन्न सिध्यति ।  
 का तैले का घृते ब्रह्मन् मधुन्यप्यौषधेषु वा ॥ ४२ ॥  
 अदंशमशके देशे सुखसंवर्धितान् पशून् ।  
 तांश्च मातुः प्रियाञ्जनन्नाक्रम्य बहुधा नराः ॥ ४३ ॥  
 बहुदंशाकुलान् देशान् नयन्ति बहुकर्दमान् ।  
 वाहसम्पीडिता धुर्याः सीदन्त्यविधिना परे ॥ ४४ ॥  
 न मन्ये भ्रूणहत्यापि विशिष्टा तेन कर्मणा ।  
 कृपि साध्विति मन्यन्ते सा च वृत्तिः सुदारुणा ॥ ४५ ॥  
 भूमि भूमिशयांश्चैव हन्ति काष्ठमयोमुखम् ।  
 तथैवानडुहो युक्तान् समवेक्षस्व जाजले ॥ ४६ ॥  
 अक्ष्या इति गवां नाम क एता हन्तुमर्हति ।  
 महच्चकाराकुशलं वृषं गां वाऽऽलभेत् तु यः ॥ ४७ ॥  
 ऋषयो यतयो ह्येतन्नहुषे प्रत्यवेदयन् ।  
 गां मातरं चाप्यवधीवृषभं च प्रजापतिम् ॥ ४८ ॥  
 अकार्यं नहुषाकार्षीर्लप्यामस्त्वत्कृते व्यथाम् ।  
 शतं चैकं च रोगाणां सर्वभूतेष्वपातयन् ॥ ४९ ॥  
 ऋषयस्ते महाभागाः प्रजास्वेव हि जाजले ।  
 भ्रूणहं नहुषं त्वाहुर्न ते होष्यामहे हविः ॥ ५० ॥  
 इत्युक्त्वा ते महात्मानः सर्वे तत्त्वार्थदर्शिनः ।  
 ऋषयो यतयः शान्तास्तपसा प्रत्यवेदयन् ॥ ५१ ॥  
 ईदृशानशिवान् घोरानाचारानिह जाजले ।  
 केवलचरितत्वात् तु निपुणो नावबुद्धयसे ॥ ५२ ॥  
 कारणाद् धर्ममन्विच्छेन्न लोकचरितं चरेत् ।  
 यो हन्याद् यश्च मां स्तौति तत्रापि शृणु जाजले ॥ ५३ ॥  
 समौ तावपि मे स्यातां न हि मेऽस्ति प्रियाप्रियम् ।  
 एतदीदृशकं धर्मं प्रशंसन्ति मनीषिणः ॥ ५४ ॥  
 उपपत्त्या हि सम्पन्नो यतिभिश्चैव सेव्यते ।  
 सततं धर्मशीलैश्च निपुणेनोपलक्षितः ॥ ५५ ॥

## त्रिषष्ट्यधिकद्विशततमोऽध्यायः

तुलाधारेण जाजलिं प्रत्यात्मपञ्चापिपयः कर्मासोपदेशः

जाजलिरुवाच

अयं प्रवर्तितो धर्मस्तुलां धारयता त्वया ।  
स्वर्गद्वारं च वृत्तिं च भूतानामवरोत्स्यते ॥ १ ॥  
कृष्या ह्यन्नं प्रभवति ततस्त्वगपि जीवति ।  
पशुभिश्चौषधीभिश्च मर्त्या जीवन्ति पाणिज ॥ २ ॥  
ततो यज्ञः प्रभवति नास्तिक्यमपि जल्पसि ।  
न हि वर्तेदयं लोको चार्तानुत्सृज्य वैजलाम् ॥ ३ ॥

तुलाधार उवाच

वक्ष्यामि जाजले वृत्तिं नास्मि ब्राह्मण नास्तिकः ।  
न यज्ञं च विनिन्दामि यज्ञवित् तु सुदुर्लभः ॥ ४ ॥  
नमो ब्राह्मणयज्ञाय ये च यज्ञविदो जनाः ।  
स्वयज्ञं ब्राह्मणा हित्वा क्षत्रयज्ञमिहास्थिताः ॥ ५ ॥  
लुब्धैर्वित्तपरैर्ब्रह्मन् नास्तिकं सप्रवर्तितम् ।  
वेदवादानविज्ञाय सत्याभासमिदानृतम् ॥ ६ ॥  
इदं देयमिदं देयमिति चार्थं प्रशस्यते ।  
अतः स्तैन्यं प्रभवति विकर्माणि च जाजले ॥ ७ ॥  
यदेव सुकृतं हव्यं तेन तुष्यन्ति देवताः ।  
नमस्कारेण हविषा स्याध्यायैरौषधैस्तथा ॥ ८ ॥  
पूजा स्याद् देवतानां हि यथा शास्त्रनिर्दानम् ।  
इष्ट्यापूर्तादसाधूनां विगुणा जायते प्रजा ॥ ९ ॥  
लुब्धेभ्यो जायते लुब्धः समेभ्यो जायते समः ।  
यजमाना यथाऽऽत्मानमृत्विजश्च तथा प्रजाः ॥ १० ॥  
यज्ञात् प्रजा प्रभवति नभसोऽस्मा इधामलम् ।  
अग्नौ प्रास्ताहुतिर्ब्रह्मन्नादित्यमुपगच्छति ॥ ११ ॥  
आदित्याज्जायते वृष्टिर्वृष्टेरन्नं ततः प्रजाः ।  
तस्मात् सुनिष्ठिताः पूर्वे सर्वान् कामांश्च लोभरे ॥ १२ ॥  
अकृष्टपच्या पृथिवी आशीर्भिर्वीरुधोऽभवन् ।  
न ते यज्ञेष्व्वात्मसु वा फलं पश्यन्ति किञ्चन ॥ १३ ॥  
शङ्कमानाः फलं यज्ञे ये यजेरन् कथञ्चन ।  
जायन्तेऽसाधवो धूर्ता लुब्धा वित्तप्रयोजनाः ॥ १४ ॥  
स स्म पापकृतां लोकान् गच्छेदशुभकर्मणा ।  
प्रमाणमप्रमाणेन यः कुर्यादशुभं नरः ॥ १५ ॥  
पापात्मा सोऽकृतप्रज्ञः सदैवेह द्विजोत्तम ।  
कर्तव्यमिति कर्तव्यं वेत्ति वै ब्राह्मणो भयम् ॥ १६ ॥  
ब्रह्मैव वर्तते लोके नैव कर्तव्यतां पुनः ।  
विगुणं च पुनः कर्म ज्याय इत्यनुशुभम् ॥ १७ ॥  
सर्वभूतोपघातश्च फलभावे च समयः ।  
सत्ययज्ञा दमयज्ञा अर्थलुब्धार्थतृप्तयः ॥ १८ ॥  
उत्पन्नत्यागिनः सर्वे जना आसन्नमत्सराः ।  
क्षेत्रक्षेत्रज्ञतत्त्वज्ञाः स्वयज्ञपरिनिष्ठिताः ॥ १९ ॥

ब्राह्मं वेदार्थीयन्तस्तोपयन्त्यपरानपि ।  
अखिलं देवतं सर्वा ब्रह्म ब्रह्मणि मंत्रितम् ॥ २० ॥  
तुष्यन्ति तुष्यतो देवास्तृप्तास्तृप्तस्य जाजरे ।  
यथा सर्वरसैस्तृप्तो नागिदन्दति किन्नर ॥ २१ ॥  
तथा ब्रह्मानुत्स्य विन्यतृप्तिः सुखोदया ।  
धर्माधारा धर्मसुखाः कृत्वाव्यवसितास्तथा ॥ २२ ॥  
अस्ति नस्तत्ततो भूय इति प्राज्ञस्त्ववेदाने ।  
ज्ञाननिशानिनः केचित् परं पारं तितीपेवः ॥ २३ ॥  
अतीव पुण्यदं पुण्यं पुण्याभिजनसंहितम् ।  
यत्र गत्वा न शोचन्ति न च्यवन्ति व्यथन्ति च ॥ २४ ॥  
ते तु तद् ब्रह्मणः स्थानं प्राप्नुवन्तीह सात्त्विका ।  
नैव ते स्वर्गमिच्छन्ति न यजन्ति यशोधनेः ॥ २५ ॥  
सतां वर्तमानुवर्तन्ते यजन्ते चाविहिसया ।  
वनस्पतीनोषधीश्च फलं मूलं च ते विदुः ॥ २६ ॥  
न चैतानृत्विजो लुब्धा याजयन्ति फलार्थिनः ।  
स्वमेव चार्थं कुर्वाणा यज्ञं चक्रुः पुनर्द्विजाः ॥ २७ ॥  
परिनिष्ठितकर्माणः प्रजानुग्रहकाम्यया ।  
तस्मात् तानृत्विजो लुब्धा याजयन्त्यशुभान् नरान् २८  
प्रापयेयुः प्रजाः स्वर्गं स्वधर्माचरणेन वै ।  
इति मे वर्तते बुद्धिः समा सर्वत्र जाजले ॥ २९ ॥  
यानि यज्ञेष्विहेज्यन्ति सदा प्राज्ञा द्विजर्षभाः ।  
तेन ते देवयानेन पथा यान्ति महामुने ॥ ३० ॥  
आवृत्तिस्तस्य चैकस्य नास्त्यावृत्तिर्मनीषिणः ।  
उभौ तौ देवयानेन गच्छतो जाजले यथा ॥ ३१ ॥  
स्वयं चैषामनडुहो गुज्यन्ति च धहन्ति च ।  
स्वयमुच्चाश्च दुधन्ते मनःसंकल्पसिद्धिभिः ॥ ३२ ॥  
स्वयं यूषानुपादाय यजन्ते स्वाप्तदक्षिणैः ।  
यस्तथा भावितात्मा स्यात्स गामालब्धुमर्हति ॥ ३३ ॥  
ओषधीभिस्तथा ब्रह्मन् यजेरंस्ते न तादृशाः ।  
इति त्यागं पुरस्कृत्य तादृशं प्रब्रवीमि ते ॥ ३४ ॥  
निराशिषमनारम्भं निर्नमस्कारमस्तुतिम् ।  
अक्षीणं क्षीणकर्माणं तं देवा ब्राह्मणं विदुः ॥ ३५ ॥  
न श्रावयन् न च यजन् न ददद् ब्राह्मणेषु च ।  
काम्यां वृत्तिं लिप्समानः किर्गतिं याति जाजले ।  
इदं तु दैवतं कृत्वा यथा यज्ञमवाप्नुयात् ॥ ३६ ॥

जाजलिरुवाच

न वै मुनीनां शृणुमः स्म तत्त्वं  
पृच्छामि ते वाणिज कष्टमेतत् ।  
पूर्वं पूर्वं चास्य नावेक्षमाणा  
नातः परं तद्गुण्यः स्थापयन्ति ॥ ३७ ॥

यस्मिन्नेवात्मतीर्थे न पशवः प्राप्नुयुर्मखम् ।  
अथ स कर्मणा केन चाणिज प्राप्नुयात् सुखम् ॥ ३८ ॥  
शंस मे तन्महाप्राज्ञ भृशं ये श्रद्धामि ते ।

तुलाधार उवाच

उत यः उतायज्ञा भयं नार्त्तन्ति ते क्वचित् ॥ ३९ ॥  
आजान पयसा दध्ना पूर्णाहुत्या निरुपतः ।  
वालैः शृङ्गेण पादेन सम्भरत्येव गर्भम् ॥ ४० ॥  
पत्नीं चानिन विधिना प्रकरोति नियोजयन् ।  
इष्टं तु दैवतं कृत्वा यथा यज्ञमवाप्नुयात् ॥ ४१ ॥

इति श्रीमहाभारते शान्तिपर्वणि मोक्षधर्मपर्वणि तुलाधारजाजलिसवादे त्रिषष्ट्यधिकद्विशततमोऽध्यायः ॥ २६३ ॥

## चतुःषष्ट्यधिकद्विशततमोऽध्यायः

जाजलिं प्रति पक्षिणामुपदेशः

तुलाधार उवाच

सद्भिर्वा यदि वासद्भिः पन्थानभिममास्थितम् ।  
प्रत्यक्षं किरतां साधु ततो जागसि तद् यथा ॥ १ ॥  
एते शकुन्ता यहवः समन्ताद् विचरन्ति ह ।  
तद्योत्तमाङ्गे सम्भूताः श्येनाश्चान्याश्च जातयः ॥ २ ॥  
आह्वयैतान् महाब्रह्मन् विशमनांस्ततस्ततः ।  
पश्यमान् हस्तपादैश्च श्लिष्टान् देहेषु सर्वशः ॥ ३ ॥  
सम्भावयन्ति पितरं त्रया सम्भाविताः खगाः ।  
असंशयं पिता वै त्वं पुत्रानाह्वय जाजले ॥ ४ ॥

भीष्म उवाच

ततो जाजलिना तेन समाह्वताः पतत्रिणः ।  
वाचमुच्चारयन्ति सा धर्मस्य वचनात् किल ॥ ५ ॥  
अहिसार्दकृतं कर्म इह चैव परत्र च ।  
श्रद्धा निहन्ति यद्ब्रह्मन् सा हता हन्ति तं नरम् ॥ ६ ॥  
समानां श्रद्धावानां संयतानां सुचेतसाम् ।  
कुर्वता यज्ञ इत्येव न यज्ञो जातु नप्यते ॥ ७ ॥  
श्रद्धा वैवस्वतां सेयं सूर्यस्य दुहिता द्विज ।  
सावित्री प्रसवित्री च बहिर्वाङ्मनसी ततः ॥ ८ ॥  
वाग्वृद्धं त्रायते श्रद्धा मनोवृद्धं च भारत ।  
श्रद्धावृद्धं वाङ्मनसी न कर्म त्रातुमर्हति ॥ ९ ॥  
अत्र गाथा ब्रह्मगीताः कीर्तयन्ति पुराविदः ।  
शुचैरश्रद्धानस्य श्रद्धानस्य चाशुचेः ॥ १० ॥  
देवा वित्तममन्यन्त सदृशं यज्ञकर्मणि ।  
श्रोत्रियस्य कर्दर्यस्य धदान्यस्य च वार्धुषेः ॥ ११ ॥  
मीमांसित्वोभय देवाः राममन्नमफलपयन् ।  
प्रजापतस्तानुनाच विषमं कृतमित्युत ॥ १२ ॥

पुरोडाशो हि सर्वेषां पशूनां मेध्य उच्यते ।  
सर्वा नद्यः सरस्वत्यः सर्वे पुण्याः शिलोच्चयाः ॥ ४२ ॥  
जाजले तीर्थमात्मैव मा स देशातिथिर्भव ।  
एतानीदृशकान् धर्मानाचरन्निह जाजले ॥ ४३ ॥  
कारणैर्धर्ममन्यच्छन् स लोकानापनुते शुभान् ।

भीष्म उवाच

एतानीदृशकान् धर्मास्तुलाधारः प्रशंसति ॥ ४४ ॥  
उपपत्त्याभिसम्पन्नान् नित्यं सद्भिर्निषेवितान् ॥ ४५ ॥

श्रद्धापूर्तं वदान्यस्य हतमश्रद्धयेतरत् ।  
भोज्यमन्नं वदान्यस्य कर्दर्यस्य न वार्धुषेः ॥ १३ ॥  
अश्रद्धान एवैको देवानां नार्हते हविः ।  
तस्यैवान्नं न भोक्तव्यमिति धर्मविदो विदुः ॥ १४ ॥  
अश्रद्धा परमं पापं श्रद्धा पापप्रमोचिनी ।  
जहाति पापं श्रद्धावान् सर्पो जीर्णामिव त्वचम् ॥ १५ ॥  
ज्यायसी या पवित्राणां निवृत्तिः श्रद्धया सह ।  
निवृत्तशीलदोषो यः श्रद्धावान् पूत एव सः ॥ १६ ॥  
किं तस्य तपसा कार्यं किं वृत्तेन किमात्मना ।  
श्रद्धामयोऽयं पुरुषो यो यच्छ्रद्धः स एव सः ॥ १७ ॥  
इति धर्मः समाख्यातः सद्भिर्धर्मार्थदर्शिभिः ।  
ययं जिज्ञासमानास्तु सम्प्राप्ता धर्मदर्शनात् ॥ १८ ॥  
श्रद्धां कुरु महाप्राज्ञ ततः प्राप्स्यसि यत् परम् ।  
श्रद्धावाग्श्रद्धानश्च धर्मश्चैव हि जाजले ।  
स्ववर्त्मनि स्थितश्चैव गरीयानेव जाजले ॥ १९ ॥

भीष्म उवाच

ततोऽचिरेण कालेन तुलाधारः स एव च ।  
दिवं गत्वा महाप्राज्ञो विहरेतां यथासुखम् ॥ २० ॥  
स्वं स्वं स्थानमुपागम्य स्वकर्मफलनिर्जितम् ।  
एव बहुविधार्थं च तुलाधारेण भाषितम् ॥ २१ ॥  
सम्यक् चेदमुपालब्धो धर्मश्चोक्तः सनातनः ।  
तस्य विख्यातवीर्यस्य श्रुत्वा वाक्यानि स द्विजः ॥ २२ ॥  
तुलाधारस्य कौन्तेय शान्तिमेवान्वपद्यत ।  
एवं बहुमतार्थं च तुलाधारेण भाषितम् ।  
यथौपम्योपदेशेन किं भूयः श्रोतुमिच्छसि ॥ २३ ॥

इति श्रीमहाभारते शान्तिपर्वणि मोक्षधर्मपर्वणि तुलाधारजाजलिसवादे चतुःषष्ट्यधिकद्विशततमोऽध्यायः ॥ २६४ ॥

## पञ्चषष्ट्यधिकद्विशततमोऽध्यायः

विचरन्नुकर्तृकर्महिंसाधर्मप्रशंसनम्

भीष्म उवाच

अत्राप्युदाहरन्तीममितिहासं पुरातनम् ।  
 प्रजानामनुकम्पार्थं गीतं राज्ञा विचरन्नुना ॥ १ ॥  
 छिन्नस्थूणं वृषं दृष्ट्वा विलापं च गवां भृशम् ।  
 गोग्रहे यज्ञवाटस्य प्रेक्षमाणः स पाथिवः ॥ २ ॥  
 स्वस्ति गोभ्योऽस्तु लोकेषु ततो निर्वचनं कृतम् ।  
 हिंसार्यां हि प्रवृत्तायामाशीरिषा तु कल्पिता ॥ ३ ॥  
 अव्यवस्थितमर्यादैर्विमूढैर्नास्तिकैर्नरैः ।  
 संशयात्मभिरव्यक्तैर्हिंसा समनुवर्णिता ॥ ४ ॥  
 सर्वकर्मस्वहिंसा हि धर्मात्मा मनुरब्रवीत् ।  
 कामकाराद् विहिंसन्ति बहिर्वैद्यां पशून् नराः ॥ ५ ॥  
 तस्मात् प्रमाणतः कार्यो धर्मः सूक्ष्मो विजानता ।  
 अहिंसा सर्वभूतेभ्यो धर्मैभ्यो ज्यायसी मता ॥ ६ ॥  
 उपोष्य संशितो भूत्वा हित्वा वेदकृताः श्रुतीः ।  
 आचार इत्यनाचारः कृपणाः फलहेतवः ॥ ७ ॥  
 यदि यज्ञांश्च वृक्षांश्च यूपांश्चोद्दिश्य मानवाः ।

वृथा मांसं न खादन्ति नैव धर्मः प्रशस्यते ॥ ८ ॥  
 सुरा मत्स्या मधु मांसमासवं कृसपैदनम् ।  
 धूर्तैः प्रवतितं ह्येतन्नैतद् वेदेषु कल्पितम् ॥ ९ ॥  
 मानान्मोहाच्च लोभाच्च लौल्यमेतत्प्रकल्पितम् ।  
 विष्णुमेवाभिजानन्ति सर्वयज्ञेषु ब्राह्मणाः ॥ १० ॥  
 पायसैः सुमनोभिश्च तस्यापि यजनं स्मृतम् ।  
 यज्ञियाश्चैव ये वृक्षा वेदेषु परिकल्पिताः ॥ ११ ॥  
 यच्चापि किञ्चित् कर्तव्यमन्यञ्चोद्धैः सुसंस्कृतम् ।  
 महासत्त्वैः शुद्धभावैः सर्वं देवाहमेव तत् ॥ १२ ॥

युधिष्ठिर उवाच

शरीरमापदश्चापि विवदन्त्यविहिंसतः ।  
 कथं यात्रा शरीरस्य निरारम्भस्य सेत्स्यते ॥ १३ ॥  
 भीष्म उवाच  
 यथा शरीरं न ग्लान्येन्नेयान्मृत्युवशं यथा ।  
 तथा कर्मसु वर्तेत समर्थो धर्ममाचरेत् ॥ १४ ॥

इति श्रीमहाभारते शान्तिपर्वणि मोक्षधर्मपर्वणि विचरन्नुगीतायां पञ्चषष्ट्यधिकद्विशततमोऽध्यायः ॥ २६५ ॥

## षट्षष्ट्यधिकद्विशततमोऽध्यायः

गौतमचिरकारिणोरुपाख्यानम्—चिरं विमृश्य कार्यकरणस्य प्रशंसा

युधिष्ठिर उवाच

कथं कार्यं परीक्षेत शीघ्रं वाथ चिरेण वा ।  
 सर्वथा कार्यदुर्गेऽस्मिन् भवान् नः परमो गुरुः ॥ १ ॥  
 भीष्म उवाच  
 अत्राप्युदाहरन्तीममितिहासं पुरातनम् ।  
 चिरकारिस्तु यत् पूर्वं वृत्तमाङ्गिरसे कुले ॥ २ ॥  
 चिरकारिक भद्रं ते भद्रं ते चिरकारिक ।  
 चिरकारी हि मेधावी नापराध्यति कर्मसु ॥ ३ ॥  
 चिरकारी महाप्राज्ञो गौतमस्याभवत् सुतः ।  
 चिरेण सर्वकार्याणि विमृश्याथान् प्रपद्यते ॥ ४ ॥  
 चिरं स चिन्तयत्यर्थीश्चिरं जाग्रच्चिरं स्वप्न ।  
 चिरं कार्यभिपत्तिं च चिरकारी तथोच्यते ॥ ५ ॥  
 अलसग्रहणं प्राप्तो दुर्मेधावी तथोच्यते ।  
 बुद्धिलाघवयुक्तेन जनेनादीर्घदर्शिना ॥ ६ ॥  
 व्यभिचारे तु कस्मिंश्चिद् व्यतिक्रम्यापरान् सुतान् ।  
 पित्रोक्तः कुपितेनाथ जहीमां जननीमिति ॥ ७ ॥  
 इत्युक्त्वा स तदा विप्रो गौतमो जपतां वरः ।  
 अविमृश्य महाभागो वनमेव जगाम सः ॥ ८ ॥

स तथेति चिरेणोक्त्वा स्वभावाच्चिरकारिकः ।  
 विमृश्य चिरकारित्वाच्चिन्तयामास वै चिरम् ॥ ९ ॥  
 पितुराज्ञां कथं कुर्यां न हन्यां मातरं कथम् ।  
 कथं धर्मच्छलेनास्मिन् निमज्जेयमसाधुवत् ॥ १० ॥  
 पितुराज्ञा परो धर्मः स्वधर्मो मातरक्षणम् ।  
 अस्वतन्त्रं च पुत्रत्वं किं तु मां नानुपीडयेत् ॥ ११ ॥  
 स्त्रियं हत्वा मातरं च को हि जातु सुखी भवेत् ।  
 पितरं चाप्यवज्ञाय कः प्रतिष्ठांमवाप्नुयात् ॥ १२ ॥  
 अनवज्ञा पितुर्युक्ता धारणं मातरक्षणम् ।  
 युक्तक्षमाबुभावेतौ नातिवर्तेत मां कथम् ॥ १३ ॥  
 पिता ह्यात्मानमाधत्ते जायायां जज्ञिवानिति ।  
 शीलचारित्र्यगोत्रस्य धारणार्थं कुलस्य च ॥ १४ ॥  
 सोऽहं मात्रा स्वयं पित्रा पुत्रत्वे प्रकृतः पुनः ।  
 विशानं मे कथं न स्याद् द्वौ बुद्धये चात्मसम्भवम् ॥ १५ ॥  
 जातकर्मणि यत् प्राह पिता यच्चोपकर्मणि ।  
 पर्याप्तः स दृढीकारः पितुर्गौरवनिश्चये ॥ १६ ॥  
 गुरुरत्र्यः परो धर्मः पोषणाध्यापनान्वितः ।  
 पिता यदाह धर्मः स वेदेष्वपि सुनिश्चितः ॥ १७ ॥

प्रीतिमात्रं पितुः पुत्रः सर्वं पुत्रस्य वै पिता ।  
 शरीरादीनि देयानि पिता त्वेकः प्रयच्छति ॥ १८ ॥  
 तस्मात् पितुर्वचः कार्यं न विचार्यं कदाचन ।  
 पातकान्यपि पूयन्ते पितुः शासनकारिणः ॥ १९ ॥  
 भोग्ये भोज्ये प्रवचने सर्वलोकनिदर्शने ।  
 भर्त्रा चैव समायोगे सीमन्तोन्नयने तथा ॥ २० ॥  
 पिता धर्मः पिता स्वर्गः पिता हि परमं तपः ।  
 पितरि प्रीतिमापन्ने सर्वाः प्रीयन्ति देवताः ॥ २१ ॥  
 आशिपस्ता भजन्त्येनं परुषं प्राह यत् पिता ।  
 निष्कृतिः सर्वपापानां पिता यत्चाभिनन्दति ॥ २२ ॥  
 मुच्यते बन्धनात् पुष्पं फलं वृक्षात् प्रमुच्यते ।  
 क्लिश्यन्नपि सुतं स्नेहैः पिता पुत्रं न मुञ्चति ॥ २३ ॥  
 एतद् विचिन्तितं तावत् पुत्रस्य पितृगौरवम् ।  
 पिता नाल्पतरं स्थानं चिन्तयिष्यामि मातरम् ॥ २४ ॥  
 यो ह्ययं मयि संघातो मर्त्यत्वे पाञ्चभौतिकः ।  
 अस्य मे जननी हेतुः पावकस्य यथारणिः ॥ २५ ॥  
 माता देहारणिः पुंसां सर्वस्यार्तस्य निर्वृतिः ।  
 मातुलाभे सनाथत्वमनाथत्वं विपर्यये ॥ २६ ॥  
 न च शोचति नाप्येनं स्थाविर्यमपकर्षति ।  
 श्रिया हीनोऽपि यो गेहमम्बेति प्रतिपद्यते ॥ २७ ॥  
 पुत्रपौत्रोपपन्नोऽपि जननीं यः समाश्रितः ।  
 अपि वर्षशतस्यान्ते स द्विहायनवच्चरेत् ॥ २८ ॥  
 समर्थं वासमर्थं वा कृशं नाप्यकृशं तथा ।  
 रक्षत्येव सुतं माता नान्यः पोष्टा विधानतः ॥ २९ ॥  
 तदा स वृद्धो भवति तदा भवति दुःखितः ।  
 तदा शून्य जगत् तस्य यदा मात्रा विद्युज्यते ॥ ३० ॥  
 नास्ति मातृसमा छाया नास्ति मातृसमा गतिः ।  
 नास्ति मातृसमं त्राणं नास्ति मातृसमा प्रिया ॥ ३१ ॥  
 कुक्षिसंधारणाद् धात्री जननाज्जननी स्मृता ।  
 अङ्गानां वर्धनादम्बा वीरसूत्वेन वीरसूः ॥ ३२ ॥  
 शिशोः शुश्रूषणाच्छुश्रूमाता देहमनन्तरम् ।  
 चेतनावान् नरो हन्याद्यस्य नासुपिरं शिरः ॥ ३३ ॥  
 दम्पत्योः प्राणसंश्लेषे योऽभिसंधिः कृतः किल ।  
 तं माता च पिता चैति भूतार्थो मातरि स्थितः ॥ ३४ ॥  
 माता जानाति यद्वोत्रं माता जानाति यस्य सः ।  
 मातुर्भरणमात्रेण प्रीतिः स्नेहः पितुः प्रजाः ॥ ३५ ॥  
 पाणिबन्धं स्वयं कृत्या सह धर्ममुपेत्य च ।  
 यदायास्यन्ति पुरुषाः स्त्रियो नार्हन्ति वाच्यताम् ॥ ३६ ॥  
 भरणाद्धि स्त्रिया भर्ता पालनाद्धि पतिस्तथा ।  
 गुणस्यास्य निवृत्तौ तु न भर्ता न पुनः पतिः ॥ ३७ ॥  
 एवं स्त्री नापराध्नाति नर एवापराध्यति ।  
 व्युच्चरंश्च महादोषं नर एवापराध्यति ॥ ३८ ॥  
 स्त्रिया हि परमो भर्ता दैवतं परमं स्मृतम् ।

तस्यात्मना तु सदृशमात्मानं परमं ददौ ॥ ३९ ॥  
 नापराधोऽस्ति नारीणां नर एवापराध्यति ।  
 सर्वकार्यापराध्यत्वान्नापराध्यन्ति चाङ्गनाः ॥ ४० ॥  
 यश्च नोक्तोऽथ निर्देशः स्त्रिया मैथुनतृप्तये ।  
 तस्य स्मारयतो व्यक्तमधर्मो नास्ति संशयः ॥ ४१ ॥  
 एवं नारी मातरं च गौरवे चाधिके स्थिताम् ।  
 अवध्यां तु विजानीयुः पशवोऽप्यविचक्षणाः ॥ ४२ ॥  
 देवतानां समावायमेकस्थं पितरं विदुः ।  
 मर्त्यानां देवतानां च स्नेहादभ्येति मातरम् ॥ ४३ ॥  
 एवं विमृशतस्तस्य चिरकारितया बहु ।  
 दीर्घः कालो व्यतिक्रान्तस्ततोऽस्याभ्यागमत् पिता ॥ ४४ ॥  
 मेधातिथिर्महाप्राज्ञो गौतमस्तपसि स्थितः ।  
 विमुश्य तेन कालेन पत्न्याः संस्थाव्यतिक्रमम् ॥ ४५ ॥  
 सोऽब्रवीद् भृशसंतप्तो दुःखेनाश्रूणि वर्तयन् ।  
 श्रुतधैर्यप्रसादेन पश्चात्तापमुपागतः ॥ ४६ ॥  
 आश्रमं मम सम्प्राप्तस्त्रिलोकेशः पुरंदरः ।  
 अतिथिव्रतमास्थाय ब्राह्मणं रूपमास्थितः ॥ ४७ ॥  
 स मया सान्त्वितो वाग्भिः स्वागतेनाभिपूजितः ।  
 अर्घ्यं पाद्यं यथान्यायं मया च प्रतिपादितः ॥ ४८ ॥  
 परवानस्मि चेत्युक्तः प्रणयिष्यति तेन च ।  
 अत्र चाकुशले जाते स्त्रिया नास्ति व्यतिक्रमः ॥ ४९ ॥  
 एवं न स्त्री न चैवाहं नाध्वगस्त्रिदशेश्वरः ।  
 अपराध्यति धर्मस्य प्रमादस्त्वपराध्यति ॥ ५० ॥  
 ईर्ष्याजं व्यसनं प्राहुस्तेन चैवोर्ध्वरेतसः ।  
 ईर्ष्याया त्वहमाक्षितो मग्नो दुष्कृतसागरे ॥ ५१ ॥  
 हत्वा साध्वीं च नारी च व्यसनित्वाच्च वासिताम् ।  
 भर्तव्यत्वेन भार्या च को नु मां तारयिष्यति ॥ ५२ ॥  
 अन्तरेण मयाऽऽश्रितश्चिरकारीत्युदारधीः ।  
 यद्यद्य चिरकारी स्यात्स मां त्रायेत् पातकात् ॥ ५३ ॥  
 चिरकारिक भद्रं ते भद्रं ते चिरकारिक ।  
 यद्यद्य चिरकारी त्वं ततोऽसि चिरकारिकः ॥ ५४ ॥  
 त्राहि मां मातरं चैव तपो यच्चाजितं मया ।  
 आत्मानं पातकेभ्यश्च भवाद्य चिरकारिकः ॥ ५५ ॥  
 सहजं चिरकारित्वमतिप्रशतया तव ।  
 सफलं तत्तथा तेऽस्तु भवाद्य चिरकारिकः ॥ ५६ ॥  
 चिरमाशंसितो मात्रा चिरं गर्भेण धारितः ।  
 सफलं चिरकारित्वं कुरु त्वं चिरकारिक ॥ ५७ ॥  
 चिरायते च सतापाच्चिरं स्वपिति वारितः ।  
 आवयोश्चिरसंतापादवेक्ष्य चिरकारिकः ॥ ५८ ॥  
 एवं स दुःखितो राजन् महर्षिर्गौतमस्तदा ।  
 चिरकारि ददर्शाथ पुत्रं स्थितमथान्तिके ॥ ५९ ॥  
 चिरकारी तु पितरं दृष्ट्वा परमदुःखितः ।  
 शस्त्रं त्यक्त्वा ततो मूर्ध्ना प्रसादायोपचक्रमे ॥ ६० ॥



गौतमस्तं ततो दृष्ट्वा शिरसा पतितं भुवि ।  
 पत्नीं चैव निराकारां परामभ्यागमन्मुदम् ॥ ६१ ॥  
 न हि सा तेन सम्भेदं पत्नी नीता महात्मना ।  
 विजने चाश्रमस्थेन पुत्रश्चापि समाहितः ॥ ६२ ॥  
 हन्या इति समादेशः शस्त्रपाणौ सुते स्थिते ।  
 विनीते प्रसवत्यर्थे विवासे चात्मकर्मसु ॥ ६३ ॥  
 बुद्धिश्चासीत् सुतं दृष्ट्वा पितुश्चरणयोर्नतम् ।  
 शस्त्रग्रहणचापल्यं संवृणोति भयादिति ॥ ६४ ॥  
 ततः पित्रा चिर स्तुत्वा चिरं चाग्राय मूर्धनि ।  
 चिरं दोर्भ्यां परिष्वज्य चिरं जीवेत्युदाहृतः ॥ ६५ ॥  
 एवं स गौतमः पुत्रं प्रीतिहर्षगुणैर्युतः ।  
 अभिनन्द्य महाप्राज्ञ इदं वचनमब्रवीत् ॥ ६६ ॥  
 चिरकारिक भद्रं ते चिरकारी चिरं भव ।  
 चिराय यदि ते सौम्य चिरमस्मि न दुःखितः ॥ ६७ ॥  
 गाथाश्चाप्यब्रवीद् विद्वान् गौतमो मुनिसत्तमः ।  
 चिरकारिषु धीरेषु गुणोद्देशसमाश्रयाः ॥ ६८ ॥  
 चिरेण मित्रं बन्धीयाच्चिरेण च कृतं त्यजेत् ।  
 चिरेण हि कृतं मित्रं चिरं धारणमर्हति ॥ ६९ ॥

रागे दर्पे च माने च द्रोहे पापे च कर्मणि ।  
 अप्रिये चैव कर्तव्ये चिरकारी प्रशस्यते ॥ ७० ॥  
 बन्धूनां सुहृदां चैव भृत्यानां स्त्रीजनसा च ।  
 अव्यक्तेष्वपराधेषु चिरकारी प्रशस्यते ॥ ७१ ॥  
 एवं स गौतमस्तत्र प्रीतः पुत्रस्य भारत ।  
 कर्मणा तेन कौरव्य चिरकारितया तथा ॥ ७२ ॥  
 एवं सर्वेषु कार्येषु विमृश्य पुरुषस्ततः ।  
 चिरेण निश्चयं कृत्वा चिरं न परितप्यते ॥ ७३ ॥  
 चिरं धारयते रोपं चिरं कर्म नियच्छति ।  
 पश्चात्तापकरं कर्म न किञ्चिदुपपद्यते ॥ ७४ ॥  
 चिरं वृद्धानुपासीत चिरमन्वास्य पूजयेत् ।  
 चिरं धर्मं निषेवेत कुर्याच्चान्वेषणं चिरम् ॥ ७५ ॥  
 चिरमन्वास्य विदुषश्चिर शिष्टान् निषेव्य च ।  
 चिर विनीय चात्मानं चिरं यात्यन्यज्ञताम् ॥ ७६ ॥  
 ब्रुवतश्च परस्यापि वाक्यं धर्मोपसहितम् ।  
 चिरं पृष्टोऽपि च ब्रूयाच्चिरं न परितप्यते ॥ ७७ ॥  
 उपास्य बहुलास्तस्मिन्नाश्रमे सुमहातपाः ।  
 समाः स्वर्गं गतो धिप्रः पुत्रेण सहितस्तदा ॥ ७८ ॥

इति श्रीमहाभारते शान्तिपर्वणि मोक्षधर्मपर्वणि चिरकारिकोपाख्याने षट्षष्ट्यधिकद्विशततमोऽध्यायः ॥ २६६ ॥

### सप्तषष्ट्यधिकद्विशततमोऽध्यायः

धुमत्सेनसत्यवतोः संवादः, अहिंसापूर्वकराज्यशासनस्य श्रंष्टतायाः प्रतिपादनम्

युधिष्ठिर उवाच

कथं राजा प्रजा रक्षेन्न च किञ्चित् प्रघातयेत् ।  
 पृच्छामि त्वां सतां श्रेष्ठ तन्मे ब्रूहि पितामह ॥ १ ॥

भीष्म उवाच

अत्राप्युदाहरन्तीमिमितिहासं पुरातनम् ।  
 धुमत्सेनस्य संवादं राजा सत्यवता सह ॥ २ ॥  
 अब्याहृतं व्याजहार सत्यवानिति नः श्रुतम् ।  
 वधायोन्नीयमानेषु पितुरेवानुशासनात् ॥ ३ ॥  
 अधर्मतां याति धर्मो यात्यधर्मश्च धर्मताम् ।  
 वधो नाम भवेद् धर्मो नैतद् भवितुमर्हति ॥ ४ ॥

धुमत्सेन उवाच

अथ चेद्वधो धर्मोऽधर्मः को जातु चिद् भवेत् ।  
 दस्यवश्चेन्न हन्येरन् सत्यवन् संकरो भवेत् ॥ ५ ॥  
 ममेदमिति नास्यैतत् प्रवर्तेत कलौ युगे ।  
 लोकयात्रा न चैव स्यादथ वेद् वेत्थ शंसनः ॥ ६ ॥

सत्यवानुवाच

सर्व एते त्रयो वर्णाः कार्या ब्राह्मणबन्धनाः ।  
 धर्मपाशनिबद्धानामन्योऽप्येवं चरिष्यति ॥ ७ ॥

यो यस्तेषामपचरेत् तमाचक्षीत वै द्विजः ।  
 अयं मे न शृणोतीति तस्मिन् राजा प्रधारयेत् ॥ ८ ॥  
 तत्त्वाभेदेन यच्छास्त्रं तत् कार्यं नान्यथाविधम् ।  
 असमीक्ष्यैव कर्माणि नीतिशास्त्रं यथाविधि ॥ ९ ॥  
 दस्यून् निहन्ति वै राजा भूयसो वाप्यनागसः ।  
 भार्या माता पिता पुत्रो हन्यन्ते पुरुषेण ते ।  
 परेणापकृतो राजा तस्मात् सम्यक् प्रधारयेत् ॥ १० ॥  
 असाधुश्चैव पुरुषो लभते शीलमेकदा ।  
 साधोश्चापि ह्यसाधुभ्यः शोभना जायते प्रजा ॥ ११ ॥  
 न मूलघातः कर्तव्यो नैष धर्मः सनातनः ।  
 अपि स्वल्पवधेनैव प्रायश्चित्तं विधीयते ॥ १२ ॥  
 उद्वेजनेन बन्धेन विरूपकरणेन च ।  
 वधदण्डेन ते क्लिश्यन् न पुरोहितसंसदि ॥ १३ ॥  
 यदा पुरोहितं वा ते पर्ययुः शरणैपिणः ।  
 करिष्यामः पुनर्ब्रह्मन् न पापमिति वादिनः ॥ १४ ॥  
 तदा विसर्गमर्हाः स्युरितीदं धातृशासनम् ।  
 विभ्रद् दण्डाजिनं मुण्डो ब्राह्मणोऽर्हति शासनम् ॥ १५ ॥  
 गरीयांसो गरीयांसमपराधे पुनः पुनः ।  
 तदा विसर्गमर्हन्ति न यथा प्रथमे तथा ॥ १६ ॥

द्युमत्सेन उवाच

यत्र यत्रैव शक्येन्न संयन्तुं समये प्रजाः ।  
स तावान् प्रोच्यते धर्मो यावन्न प्रतिलङ्घ्यते ॥ १७ ॥  
अहन्यमानेषु पुनः सर्वमेव पराभवेत् ।  
पूर्वं पूर्वतरे चैव सुशास्या ह्यभवञ्जनाः ॥ १८ ॥  
मृदवः सत्यभूयिष्ठा अल्पद्रोहाल्पमन्यवः ।  
पुराधिगदण्डपवासीद्वागदण्डस्तदनन्तरम् ॥ १९ ॥  
आसीदादानदण्डोऽपि वधदण्डोऽद्य वर्तते ।  
वधेनापि न शक्यन्ते नियन्तुमपरे जनाः ॥ २० ॥  
नैव दस्युर्मनुष्याणां न देवानामिति श्रुतिः ।  
न गन्धर्वपितृणां च कः कस्येह न कश्चन ॥ २१ ॥  
पद्मं श्मशानादादत्ते पिशाचाच्चापि दैवतम् ।  
तेषु यः समयं कश्चित् कुर्वीत हतबुद्धिषु ॥ २२ ॥

सत्यवानुवाच

तान् न शक्नोषि चेत्साधून् परित्रातुमहिसया ।  
कस्यचिद् भूतभव्यस्य लाभेनान्त तथा कुरु ॥ २३ ॥  
राजानो लोकयात्रार्थं तप्यन्ते परमं तपः ।  
तेऽपत्रपन्ति तादृग्यस्थावृत्ता भवन्ति च ॥ २४ ॥  
वित्रास्यमानाः सुकृतो न कामाद् भ्रन्ति दुष्कृतीन् ।  
सुकृतेनैव राजानो भूयिष्ठं शासते प्रजाः ॥ २५ ॥  
श्रेयसः श्रेयसोऽप्येवं वृत्तं लोकोऽनुवर्तते ।

इति श्रीमहाभारते शान्तिपर्वणि मोक्षधर्मपर्वणि द्युमत्सेनसत्यवत्संवादे सप्तषष्ट्यधिकद्विशततमोऽध्यायः ॥ २६७ ॥

## अष्टषष्ट्यधिकद्विशततमोऽध्यायः

रयूमरश्मिकपिलसंवादः—स्यूमरश्मिना यज्ञस्यावश्यकर्तव्यताया निरूपणम्

युधिष्ठिर उवाच

अविरोधेन भूतानां योगः षाड्गुण्यकारकः ।  
यः स्यादुभयभाग्धर्मस्तन्मे ब्रूहि पितामह ॥ १ ॥  
गार्हस्थ्यस्य च धर्मस्य योगधर्मस्य चोभयोः ।  
अदूरसम्प्रस्थितयोः किस्विच्छ्रेयः पितामह ॥ २ ॥

भीष्म उवाच

उभौ धर्मौ महाभागवुभौ परमदुश्चरौ ।  
उभौ महाफलो तौ तु सद्गिराचरितावुभौ ॥ ३ ॥  
अत्र ते वर्तयिष्यामि प्रामाण्यमुभयोस्तयोः ।  
शृणुष्वैकमनाः पार्थ च्छिन्नधर्मार्थसशयम् ॥ ४ ॥  
अत्राप्युदाहरन्तीममितिहासं पुरातनम् ।  
कपिलस्य गोश्च सवाद तन्निसोध युधिष्ठिर ॥ ५ ॥  
आम्नायमनुपश्यन् हि पुराणं शाश्वतं ध्रुवम् ।  
नहुषः पूर्वमालेभे त्वष्टुर्गामिति नः श्रुतम् ॥ ६ ॥  
तां नियुक्तामदीनात्मा सत्त्वस्थः संयमे रतः ।  
ज्ञानवान् नियताहारो ददर्श कपिलस्तथा ॥ ७ ॥

सदैव हि गुरोर्वृत्तमनुवर्तन्ति मानवाः ॥ २६ ॥  
आत्मानमसमाधाय समाधित्सति यः परान् ।  
विषयेष्विन्द्रियवशं मानवाः प्रहसन्ति तम् ॥ २७ ॥  
यो गश्नो दम्भमोहेन किञ्चित् कुर्यादसाम्प्रतम् ।  
सर्वोपायैर्नियम्यः स तथा पापान्निवर्तते ॥ २८ ॥  
आत्मैवादां नियन्तव्यो दुष्कृतं संनियच्छता ।  
दण्डयेच्च महादण्डैरपि बन्धूननन्तरान् ॥ २९ ॥  
यत्र वै पापकृत्रीचो न महद् दुःखमच्छति ।  
वर्धन्ते तत्र पापानि धर्मो ह्यसति च ध्रुवम् ॥ ३० ॥  
इति कारुण्यशीलस्तुविद्वान् वै ब्राह्मणोऽन्वशात् ।  
इति चैवानुशिष्टोऽस्मि पूर्वैस्तात पितामहैः ॥ ३१ ॥  
आश्वासयद्भिः सुभृशमनुक्रोशात् तथैव च ।  
एतत् प्रथमकल्पेन राजा कृतयुगे जयत् ॥ ३२ ॥  
पादोर्ननापि धर्मेण गच्छेत् त्रेतायुगे तथा ।  
द्वापरे तु द्विपादेन पादेन त्वधरे युगे ॥ ३३ ॥  
तथा कलियुगे प्राप्ते राज्ञो दुश्चरितेन ह ।  
भवेत् कालविशेषेण कला धर्मस्य षोडशी ॥ ३४ ॥  
अथ प्रथमकल्पेन सत्यवन् सकरो भवेत् ।  
आयुः शक्ति च कालं च निर्दिश्य तप आदिशेत् ॥ ३५ ॥  
सत्याय हि यथा नेह जह्याद् धर्मफलं महत् ।  
भूतानामनुकम्पार्थं मनुः स्वायम्भुवोऽब्रवीत् ॥ ३६ ॥

अनालम्भे ह्यदोषः स्यादालम्भे दोष उत्तमः ।  
एवं स्थितस्य शास्त्रस्य दुर्विज्ञेयं बलाबलम् ॥ १६ ॥  
यद्यत्र किञ्चित् प्रत्यक्षमहिंसायाः परं मतम् ।  
ऋते त्वागमशास्त्रेभ्यो ब्रूहि तद् यदि पश्यसि ॥ १७ ॥

स्युमरश्मिरुवाच

स्वर्गकामो यजेतेति सततं श्रूयते श्रुतिः ।  
फलं प्रकल्प्य पूर्वं हि ततो यज्ञः प्रतायते ॥ १८ ॥  
अजश्चाश्वश्च मेषश्च गौश्च पक्षिगणाश्च ये ।  
ग्राम्यारण्याश्चौषधयः प्राणस्यान्नमिति श्रुतिः ॥ १९ ॥  
तथैवान्नं ह्यहरहः सायंप्रातर्निरूप्यते ।  
पशवश्चाथ धान्यं च यज्ञस्याङ्गमिति श्रुतिः ॥ २० ॥  
एतानि सह यज्ञेन प्रजापतिरकल्पयत् ।  
तेन प्रजापतिर्देवान् यज्ञेनायजत प्रभुः ॥ २१ ॥  
तदन्योन्यवराः सर्वे प्राणिनः सप्त सप्तधा ।  
यज्ञेषुपाकृतं विश्वं प्राहुरुत्तमसंज्ञितम् ॥ २२ ॥  
एतच्चैवाभ्यनुज्ञातं पूर्वं पूर्वंतरैस्तथा ।  
को जातु न विचिन्वीत विद्वान् स्वां शक्तिमात्मनः ॥ २३ ॥  
पशवश्च मनुष्याश्च द्रुमाश्चौषधिभिः सह ।  
स्वर्गमेवाभिकाङ्क्षन्ते न च स्वर्गस्ततो मखात् ॥ २४ ॥  
ओषधयः पशवो वृक्षा वीरुदाज्यं पयो दधि ।  
हविर्भूमिर्दिशः श्रद्धा कालश्चैतानि द्वादश ॥ २५ ॥  
ऋचो यजूंषि सामानि यजमानश्च षोडश ।  
अग्निर्ज्ञेयो गृहपतिः स सप्तदश उच्यते ॥ २६ ॥  
अङ्गान्येतानि यज्ञस्य यज्ञो मूलमिति श्रुतिः ।  
आज्येन पयसा दध्ना शकृताऽऽमिक्षया त्वचा ॥ २७ ॥  
वालैः शृङ्गेण पादेन सम्भवत्येव गौर्मखम् ।

इति श्रीमहाभारते शान्तिपर्वणि मोक्षधर्मपर्वणि गोकपिलीये अष्टषष्ट्यविकद्विशततमोऽध्यायः ॥ २६८ ॥

एवं प्रत्येकशः सर्वे यद् यदस्य विधीयते ॥ २८ ॥  
यज्ञं वहन्ति सम्भूय सहत्विग्भिः सदक्षिणैः ।  
संहृत्यैतानि सर्वाणि यज्ञं निर्वर्तयन्त्युत ॥ २९ ॥  
यज्ञार्थानि हि सृष्टानि यथार्था श्रूयते श्रुतिः ।  
एवं पूर्वतराः सर्वे प्रवृत्ताश्चैव मानवाः ॥ ३० ॥  
न हिनस्ति नारभते नाभिद्रुहति किञ्चन ।  
यज्ञो यष्टव्य इत्येव यो यजत्यफलेप्सया ॥ ३१ ॥  
यज्ञाङ्गान्यपि चैतानि यज्ञोक्तान्यनुपूर्वशः ।  
विधिना विधियुक्तानि धारयन्ति परस्परम् ॥ ३२ ॥  
आम्नायमार्पणं पश्यामि यस्मिन् वेदाः प्रतिष्ठिताः ।  
तं विद्वांसोऽनुपश्यन्ति ब्राह्मणस्यानुदर्शनात् ॥ ३३ ॥  
ब्राह्मणप्रभवो यज्ञो ब्राह्मणार्पण एव च ।  
अनुयज्ञं जगत् सर्वं यज्ञश्चानुजगत् सदा ॥ ३४ ॥  
ओमिति ब्रह्मणो योनिर्नमः स्वाहा स्वधा वषट् ।  
यस्यैतानि प्रयुज्यन्ते यथाशक्ति कृतान्यपि ॥ ३५ ॥  
न तस्य त्रिषु लोकेषु परलोकभयं विदुः ।  
इति वेदा वदन्तीह सिद्धाश्च परमर्षयः ॥ ३६ ॥  
ऋचो यजूंषि सामानि स्तोभाश्च विधिचोदिताः ।  
यस्मिन्नेतानि सर्वाणि भवन्तीह स वै द्विजः ॥ ३७ ॥  
अग्न्याधेये यद् भवति यच्च सोमे सुते द्विज ।  
यच्चैतरैर्महायज्ञैर्वेदं तद् भगवान् पुनः ॥ ३८ ॥  
तस्माद् ब्रह्मन् यजेच्चैव याजयेच्चाविचारयन् ।  
यजतः स्वर्गविधिना प्रेत्य स्वर्गफलं महत् ॥ ३९ ॥  
नार्यं लोकोऽस्त्ययज्ञानां परश्चेति विनिश्चयः ।  
वेदवादविदश्चैव प्रमाणमुभयं तदा ॥ ४० ॥

## एकोनसप्तत्यधिकद्विशततमोऽध्यायः

प्रवृत्तिनिवृत्तिधर्मविषयकः स्युमरश्मिकपिलसंवादः

कपिल उवाच

एतावदनुपश्यन्ति यतयो यान्ति मार्गगाः ।  
नैषां सर्वेषु लोकेषु कश्चिदस्ति व्यतिक्रमः ॥ १ ॥  
निर्वृन्द्वा निर्नमस्कारा निराशीर्बन्धना बुधाः ।  
विमुक्ताः सर्वपापेभ्यश्चरन्ति शुचयोऽमलाः ॥ २ ॥  
अपवर्गोऽथ संत्यागो बुद्धौ च कृतनिश्चयाः ।  
ब्रह्मिष्ठा ब्रह्मभूताश्च ब्रह्मण्येव कृतालयाः ॥ ३ ॥  
विशोका नष्टरजसस्तेषां लोकाः सनातनाः ।  
तेषां गतिं परां प्राप्य गार्हस्थ्ये किं प्रयोजनम् ॥ ४ ॥

स्युमरश्मिरुवाच

यद्येषा परमा काष्ठा यद्येषा परमा गतिः ।

गृहस्थानव्यपाश्रित्य नाश्रमोऽन्यः प्रवर्तते ॥ ५ ॥  
यथा मातरमाश्रित्य सर्वे जीवन्ति जन्तवः ।  
एवं गार्हस्थ्यमाश्रित्य वर्तन्त इतराश्रमाः ॥ ६ ॥  
गृहस्थ एव यजते गृहस्थस्तप्यते तपः ।  
गार्हस्थ्यमस्य धर्मस्य मूलं यत्किञ्चिदेजते ॥ ७ ॥  
प्रजनाद्यभिनिर्वृत्ताः सर्वे प्राणभृतो जनाः ।  
प्रजनं चाप्युतान्यत्र न कथंचन विद्यते ॥ ८ ॥  
यास्तु स्युर्बहिरोषधो बहिरन्यास्तथाद्विजाः ।  
ओषधिभ्यो बहिर्यस्मात् प्राणात् कश्चिन्न दृश्यते ॥ ९ ॥  
कस्यैषा वाग् भवेत् सत्या मोक्षो नास्ति गृहादिति ।  
अश्रद्धानैरप्राज्ञैः सूक्ष्मदर्शनवर्जितैः ॥ १० ॥

निरासैरलसैः श्रान्तैस्तप्यमानैः स्वकर्मभिः ।  
 शमस्योपरमो दृष्टः प्रव्रज्यायामपण्डितैः ॥ ११ ॥  
 त्रैलोक्यस्यैव हेतुर्हि मर्यादा शाश्वती ध्रुवा ।  
 ब्राह्मणो नाम भगवान् जन्मप्रभृति पूज्यते ॥ १२ ॥  
 प्राग् गर्भाधानान्मन्त्रा हि प्रवर्तन्ते द्विजातिषु ।  
 अविश्रम्भेषु वर्तन्ते विश्रम्भेष्वप्यसंशयम् ॥ १३ ॥  
 दाहे पुनः संश्रयणे संश्रिते पात्रभोजने ।  
 दाने गवां पशूनां वा पिण्डानामसु मज्जने ॥ १४ ॥  
 अर्चिष्मन्तो बर्हिपदः कव्यादाः पितरस्तथा ।  
 मृतस्याप्यनुमन्यन्ते मन्त्रान् मन्त्राश्च कारणम् ॥ १५ ॥  
 एवं क्रोशत्सु वेदेषु कुतो मोक्षोऽस्तिकस्यचित् ।  
 ऋणवन्तो यदा मर्त्याः पितृदेवद्विजातिषु ॥ १६ ॥  
 श्रिया विहीनैरलसैः पण्डितैः सम्प्रवर्तितम् ।  
 वेदवादापरिज्ञानं सत्याभासमिवावृत्तम् ॥ १७ ॥  
 न वै पादैर्हियते कृष्यते वा  
 यो ब्राह्मणो यजते वेदशास्त्रैः ।  
 ऊर्ध्वं यज्ञैः पशुभिः सार्धमेति  
 संतर्पितस्तर्पयते च कामैः ॥ १८ ॥  
 न वेदानां परिभवाच्च शास्त्रेण न मायया ।  
 महत् प्राप्नोति पुरुषो ब्रह्मणि ब्रह्म विन्दति ॥ १९ ॥

कपिल उवाच

दर्शं च पौर्णमासं च अग्निहोत्रं च धीमतः ।  
 चातुर्मास्यानि चैवासंस्तेषु धर्मः सनातनः ॥ २० ॥  
 अनारम्भाः सुधृतयः शुचयो ब्रह्मसञ्ज्ञिताः ।  
 ब्रह्मणैव स ते देवास्तर्पयन्त्यमृतैःपिणः ॥ २१ ॥  
 सर्वभूतात्मभूतस्य सर्वभूतानि पश्यतः ।  
 देवाऽपि मार्गं मुह्यन्ति अपदस्य पदैःपिणः ॥ २२ ॥

चतुर्द्वारं पुरुषं चतुर्मुखं  
 चतुर्धा चैनमुपयाति वाचा ।  
 बाहुभ्यां वाच उदरादुपस्थात्  
 तेषां द्वारं द्वारपालो बुभूषेत् ॥ २३ ॥  
 नाक्षैर्दीव्येन्नाददीतान्यचित्तं  
 न वायोनीयस्य श्रुतं प्रगृह्णात् ।  
 क्रुद्धो न चैव प्रहरेत् धीमां-  
 स्तथास्य तत्पाणिपादं सुगुप्तम् ॥ २४ ॥  
 नाक्रोशामृच्छेन्न वृथा यदेच्च  
 न पैशुनं जनवादं च कुर्यात् ।  
 सत्यव्रतो मितभाषोऽप्रमत्त-  
 स्तथास्य वाग्द्वारमथोसुगुप्तम् ॥ २५ ॥  
 नानाशनः स्यान्न महाशनः स्या-  
 दलोलुपः साधुभिरागतः स्यात् ।  
 यात्रार्थमाहारमिहाददीत  
 तथास्य स्याज्जाठरी द्वारगुप्तिः ॥ २६ ॥

न वीर पत्नी विहरेत् नारीं  
 न चापि नारीमनृतावाह्वयीत ।  
 भार्याव्रतं ह्यात्मनि धारयीत  
 तथास्योपस्थद्वारगुप्तिर्भवेत् ॥ २७ ॥  
 द्वाराणि यस्य सर्वाणि सुगुप्तानि मनीषिणः ।  
 उपस्थमुदरं बाहू याक् चतुर्थी स वै द्विजः ॥ २८ ॥  
 मोघान्यगुप्तद्वारस्य सर्वाण्येव भवन्त्युत ।  
 किं तस्य तपसा कार्यं किं यज्ञेन किमात्मना ॥ २९ ॥  
 अनुत्तरीयवसनमनुपस्तीर्णशायिनम् ।  
 बाहूपधानं शाम्यन्तं तं देवा ब्राह्मणं विदुः ॥ ३० ॥  
 इन्द्रद्वारामेषु सर्वेषु य एको रमते मुनिः ।  
 परेषामननुध्यायंस्तं देवा ब्राह्मणं विदुः ॥ ३१ ॥  
 येन सर्वमिदं बुद्धं प्रकृतिर्विकृतिश्च या ।  
 गतिजः सर्वभूतानां तं देवा ब्राह्मणं विदुः ॥ ३२ ॥  
 अभयं सर्वभूतेभ्यः सर्वेषामभयं यतः ।  
 सर्वभूतात्मभूतो यस्तं देवा ब्राह्मणं विदुः ॥ ३३ ॥  
 नान्तरेणानुजानन्ति दानयज्ञक्रियाफलम् ।  
 अविज्ञाय च तत् सर्वमन्यद् रोचयते फलम् ॥ ३४ ॥  
 स्वकर्मभिः संश्रितानां तपो घोरत्वमागतम् ।  
 तं सदाचारमाश्रित्य पुराणं शाश्वतं ध्रुवम् ॥ ३५ ॥  
 अशक्नुवन्तश्चरितुं किञ्चिद् धर्मेषु सूत्रितम् ।  
 निरापद्धर्म आचारो ह्यप्रमादोऽपराभवः ॥ ३६ ॥  
 फलवन्ति च कर्माणि व्युष्टिमन्ति ध्रुवाणि च ।  
 विशुणानि च पश्यन्ति तथानैकान्तिकानि च ॥ ३७ ॥  
 गुणाश्चात्र सुदुर्ज्ञेया ज्ञाताश्चात्र सुदुष्कराः ।  
 अनुष्ठिताश्चान्तवन्त इति त्वमनुपश्यसि ॥ ३८ ॥

स्यूमरश्मिरुवाच

यथा च वेदप्रामाण्यं त्यागश्च सफलो यथा ।  
 तौ पन्थानाबुभौ व्यक्तौ भगवंस्तद् वदस्व मे ॥ ३९ ॥  
 कपिल उवाच  
 प्रत्यक्षमिह पश्यन्ति भवन्तः सत्पथे स्थिताः ।  
 प्रत्यक्षं तु किमत्रास्ति यद् भवन्त उपासते ॥ ४० ॥

स्यूमरश्मिरुवाच

स्यूमरश्मिरहं ब्रह्मन् जिज्ञासार्थमिहागतः ।  
 श्रेयस्कामः प्रत्यवोचमार्जवाच्च विवक्षया ॥ ४१ ॥  
 इमं च संशयं घोरं भगवान् प्रव्रवीतु मे ।  
 प्रत्यक्षमिह पश्यन्तो भवन्तः सत्पथे स्थिताः ।  
 किमत्र प्रत्यक्षतमं भवन्तो यदुपासते ॥ ४२ ॥  
 अन्यत्र तर्कशास्त्रेभ्य आगमार्थं यथागमम् ।  
 आगमो वेदवादास्तु तर्कशास्त्राणि चागमः ॥ ४३ ॥  
 यथाश्रममुपासीत आगमस्तत्र सिध्यति ।  
 सिद्धिः प्रत्यक्षरूपा च दृश्यत्यागमनिश्चयात् ॥ ४४ ॥

नौर्नावीव निबद्धा हि स्रोतसा सनिबन्धना ।  
हियमाणा कथं विप्र कुबुद्धीस्तारयिष्यति ।  
एतद् ब्रवीतु भगवानुपपन्नोऽस्म्यधीहि भो ॥ ४५ ॥  
नैव त्यागी न संतुष्टो नाशोको न निरामयः ।  
न निर्विधित्सो नावृत्तो नापवृत्तोऽस्ति कश्चन ॥ ४६ ॥  
भवन्तोऽपि च हृष्यन्ति शोचन्ति च यथा वयम् ।  
इन्द्रियार्थाश्च भवतां समानाः सर्वजन्तुषु ॥ ४७ ॥  
एवं चतुर्णां वर्णानामाश्रमाणां प्रवृत्तिषु ।  
एकमालम्बमानानां निर्णये किं निरामयम् ॥ ४८ ॥

कपिल उवाच

यद् यदाचरते शास्त्रमर्थ्यं सर्वप्रवृत्तिषु ।  
यस्य यत्र ह्यनुष्ठानं तत्र तत्र निरामयम् ॥ ४९ ॥  
ज्ञानं प्लावयते सर्वं यो ज्ञानं ह्यनुवर्तते ।  
ज्ञानादपेत्य या वृत्तिः सा विनाशयति प्रजाः ॥ ५० ॥  
भवन्तो ज्ञानिनो व्यक्तं सर्वतश्च निरामयाः ।  
पेकात्म्यं नाम कश्चिद्धि कदाचिदुपपद्यते ॥ ५१ ॥  
शास्त्रं ह्यबुद्ध्वा तत्त्वेन केचिद् वादबलाज्जनाः ।  
कामद्वेषाभिभूतत्वादहंकारवशं गताः ॥ ५२ ॥  
याथातथ्यमविज्ञाय शास्त्राणां शास्त्रदस्यवः ।  
ब्रह्मस्तेना निरारम्भा दम्भमोहवशानुगाः ॥ ५३ ॥  
नैर्गुण्यमेव पश्यन्ति न गुणाननुयुञ्जते ।  
तेषां तमःशरीराणां तम एव परायणम् ॥ ५४ ॥  
यो यथाप्रकृतिर्जन्तुः प्रकृतेः स्याद् वशानुगः ।  
तस्य द्वेषश्च कामश्च क्रोधो दम्भोऽनृत्तं मदः ।  
नित्यमेवाभिवर्तन्ते गुणाः प्रकृतिसम्भवाः ॥ ५५ ॥  
एवं ध्यात्वानुपश्यन्तः संत्यजेयुः शुभाशुभम् ।  
परां गतिमर्भोपसन्तो यतयः संयमे रताः ॥ ५६ ॥

इति श्रीमहाभारते शान्तिपर्वणि मोक्षधर्मपर्वणि गोकपिलीये एकोनसप्तत्यधिकद्विशततमोऽध्यायः ॥ २६९ ॥

## सप्तत्यधिकद्विशततमोऽध्यायः

स्युमरश्मिकपिलसंवादे चतुर्ष्वश्रमेषूत्तमसाधनैर्ब्रह्मप्राप्तेः प्रतिपादनम्

कपिल उवाच

वेदाः प्रमाण लोकानां न वेदाः पृष्ठतः कृताः ।  
द्वे ब्रह्मणी वेदितव्ये शब्दब्रह्म परं च यत् ॥ १ ॥  
शब्दब्रह्मणि निष्णातः परं ब्रह्माधिगच्छति ।  
शरीरमेतत् कुरुते यद् वेदे कुरुते तनुम् ॥ २ ॥  
कृतशुद्धशरीरो हि पात्रं भवति ब्राह्मणः ।  
आनन्त्यमत्र बुद्धयेदं कर्मणां तद् ब्रवीमि ते ॥ ३ ॥  
अनागममनैतिह्यं प्रत्यक्षं लोकसाक्षिकम् ।  
धर्मं ह्येव ये यज्ञान्न वितन्वन्ति निराशिषः ॥ ४ ॥  
उत्पन्नत्यागिनोऽलुब्धाः कृपास्याविवर्जिताः ।

स्युमरश्मिरुवाच

सर्वमेतन्मया ब्रह्मन् शास्त्रतः परिकीर्तितम् ।  
न ह्यविशय शास्त्रार्थं प्रवर्तन्ते प्रवृत्तयः ॥ ५७ ॥  
यः कश्चिन्न्याय्य आचारः सर्वं गाल्भिमिति श्रुतिः ।  
यदन्याय्यमशास्त्रं तदित्येपा श्रूयते श्रुतिः ॥ ५८ ॥  
न प्रवृत्तिर्भृते शास्त्रात् काचिदस्तीति निश्चयः ।  
यदन्यद् वेदवादेभ्यस्तदशास्त्रमिति श्रुतिः ॥ ५९ ॥  
शास्त्रादपेतं पश्यन्ति बहवो व्यक्तमानिनः ।  
शास्त्रदोषान् न पश्यन्ति शोचन्ति च यथा वयम् ।  
इन्द्रियार्थाश्च भवतां समानाः सर्वजन्तुषु ॥ ६० ॥  
एवं चतुर्णां वर्णानामाश्रमाणां प्रवृत्तिषु ।  
एकमालम्बमानानां निर्णये सर्वतोदिशम् ॥ ६१ ॥  
आनन्त्यं वदमानेन शक्तेनावजितात्मना ।  
अविज्ञानहतप्रज्ञा हीनप्रज्ञास्तमोवृताः ॥ ६२ ॥  
शक्यं त्वेकेन युक्तेन कृतकृत्येन सर्वशः ।  
पिण्डमात्रं व्यपाश्रित्य चरितुं विजितात्मना ॥ ६३ ॥  
वेदवादं व्यपाश्रित्य मोक्षोऽस्तीति प्रभाषितुम् ।  
अपेतन्यायशास्त्रेण सर्वलोकविगर्हिणा ॥ ६४ ॥  
इदं तु दुष्करं कर्म कुडुम्बमभिसंश्रितम् ।  
दानमध्ययनं यज्ञः प्रजासंतानमार्जवम् ॥ ६५ ॥  
यद्येतदेवं कृत्वापि न विमोक्षोऽस्ति कस्यचित् ।  
धिकं कर्तारं च कार्यं च श्रमश्चायं निरर्थकः ॥ ६६ ॥  
नास्तिक्यमन्यथा च स्याद् वेदानां पृष्ठतः क्रिया ।  
एतस्यानन्त्यमिच्छामि भगवन्श्रोतुमङ्गसा ॥ ६७ ॥  
तत्त्वं वदस्व मे ब्रह्मन्नुपसन्नोऽस्म्यधीहि भोः ।  
यथा ते विदितो मोक्षस्तथेच्छाम्युपशिक्षितुम् ॥ ६८ ॥

धनानामेष वै पन्थास्तीर्थेषु प्रतिपादनम् ॥ ५ ॥  
अनाश्रिताः पापकर्म कदाचित् कर्मयोगिनः ।  
मनःसंकल्पससिद्धा विशुद्धज्ञाननिश्चयाः ॥ ६ ॥  
अक्रुध्यन्तोऽनसूयन्तो निरहंकारमत्सराः ।  
ज्ञाननिष्ठास्त्रिशुक्लाश्च सर्वभूतहिते रताः ॥ ७ ॥  
आसन् गृहस्था भूयिष्ठा अव्युत्क्रान्ताः स्वकर्मसु ।  
राजानश्च तथा युक्ता ब्राह्मणाश्च यथाविधि ॥ ८ ॥  
समा ह्यार्जवसम्पन्नाः संतुष्टा ज्ञाननिश्चयाः ।  
प्रत्यक्षधर्माः शुचयः श्रद्धधानाः परावरे ॥ ९ ॥

पुरस्ताद् भावितात्मानो यथावच्चरितव्रताः ।  
 चरन्ति धर्मं कृच्छ्रेऽपि दुर्गे चैवापि संहताः ॥ १० ॥  
 संहत्य धर्मं चरता पुराऽऽसीत् सुखमेव तन् ।  
 तेषा नासीद् विधातव्यं प्रायश्चित्तं कथंचन ॥ ११ ॥  
 सत्यं हि धर्ममास्थाय दुराधर्पतमा मताः ।  
 न मात्रामनुरुव्यन्ते न धर्मच्छलमन्ततः ॥ १२ ॥  
 य एव प्रथमः कल्पस्तमेवाभ्याचरन् सह ।  
 तेषां नासीद् विधातव्यं प्रायश्चित्तं कदाचन ॥ १३ ॥  
 तस्मिन् विधौ स्थितानां हि प्रायश्चित्तं न विद्यते ।  
 दुर्बलात्मन उत्पन्नं प्रायश्चित्तमिति श्रुतिः ॥ १४ ॥  
 एवं बहुविधा विप्राः पुराणा यज्ञवाहनाः ।  
 त्रैविद्यबुद्धाः शुचयो वृत्तवन्तो यशस्विनः ॥ १५ ॥  
 यजन्तोऽहरहर्यज्ञैरिगर्शाबन्धना बुधाः ।  
 तेषां यज्ञाश्च वेदाश्च कर्माणि च यथागमम् ॥ १६ ॥  
 आगमाश्च यथाकाले संकल्पाश्च यथाक्रमम् ।  
 अपेतकामक्राधानां दुश्चराचारकर्मणाम् ॥ १७ ॥  
 स्वकर्मभिः शसितानां प्रकृत्या शसितात्मनाम् ।  
 ऋजूनां शमनित्यानां स्वेषु कर्मसु वर्तताम् ॥ १८ ॥  
 सर्वमानन्त्यमेवासीदिति नः शाश्वती श्रुतिः ।  
 तेषामदीनसत्त्वानां दुश्चराचारकर्मणाम् ॥ १९ ॥  
 स्वकर्मभिः सम्भृतानां तपो घोरत्वमागतम् ।  
 तं सदाचारमाश्चर्यं पुराणं शाश्वतं ध्रुवम् ॥ २० ॥  
 अशकनुवाद्भिश्चरितुं किञ्चिद् धर्मेषु सूक्ष्मताम् ।  
 निरापद्धर्मं आचारो ह्यप्रमादोऽपराभवः ॥ २१ ॥  
 सर्ववर्णेषु जातेषु नासीत् कश्चिद् व्यतिक्रमः ।  
 व्यस्तमेक चतुर्धा हि ब्राह्मणा आश्रमं विदुः ॥ २२ ॥  
 तं सन्तो विधिवत् प्राप्य गच्छन्ति परमांगतिम् ।  
 गृहेभ्य एव निःक्रम्य वनमन्ये समाश्रिताः ॥ २३ ॥  
 गृहमेवाभिसंश्रित्य ततोऽन्ये ब्रह्मचारिणः ।  
 त एते दिवि दृश्यन्ते ज्योतिर्भूता द्विजातयः ॥ २४ ॥  
 नक्षत्राणीव धिष्ण्येषु बहवस्तारकागणाः ।  
 आनन्त्यमुपसम्प्राप्ताः संतोपादिति वैदिकम् ॥ २५ ॥  
 यद्यागच्छन्ति संसारं पुनर्योनिषु तादृशाः ।  
 न लिप्यन्ते पापकृत्यैः कदाचित् कर्मयोनितः ॥ २६ ॥  
 पवमेव ब्रह्मचारी शुश्रूषुर्धोरनिश्चयः ।  
 एवं युक्तो ब्राह्मणः स्यादन्यो ब्राह्मणको भवेत् ॥ २७ ॥  
 कर्मैवं पुरुषस्याह शुभं वा यदि वाशुभम् ।  
 एवं पक्ककपायाणामानन्त्येन श्रुतेन च ॥ २८ ॥  
 सर्वमानन्त्यमासीद् वै एवं नः शाश्वती श्रुतिः ।  
 तेषामपेततृणानां निर्णिकानां शुभात्मनाम् ॥ २९ ॥  
 चतुर्थोपनिषद् धर्मः साधारण इति स्मृतिः ।

संसिद्धैः साध्यते नित्यं ब्राह्मणैर्नियतात्मभिः ॥ ३० ॥  
 संतोपमूलस्यागात्मा ज्ञानाधिष्ठानमुच्यते ।  
 अपवर्गमतिर्नित्यो यतिधर्मः सनातनः ॥ ३१ ॥  
 साधारणः केवलो वा यथाबलमुपासते ।  
 गच्छतां गच्छतां क्षेमं दुर्बलोऽत्रावसीदति ।  
 ब्रह्मणः पदमन्विच्छन् संसारान्मुच्यते शुचिः ॥ ३२ ॥

स्युमरश्मिरुवाच

ये भुञ्जते ये ददते यजन्तेऽधीयते च ये ।  
 मात्राभिरुपलब्धाभिर्ये वा त्यागं समाश्रिताः ॥ ३३ ॥  
 एतेषां प्रेत्यभावे तु कतमः स्वर्गजित्तमः ।  
 एतदाचक्ष्व मे ब्रह्मन् यथातत्त्वेन पृच्छतः ॥ ३४ ॥

कपिल उवाच

परिग्रहाः शुभाः सर्वे गुणतोऽभ्युदयाश्च ये ।  
 न तु त्यागसुखं प्राप्ता एतत् त्वमपि पश्यसि ॥ ३५ ॥

स्युमरश्मिरुवाच

भवन्तो ज्ञाननिष्ठा वै गृहस्थाः कर्मनिश्चयाः ।  
 आश्रमाणां च सर्वेषां निष्ठायामैक्यमुच्यते ॥ ३६ ॥  
 एकत्वेन पृथक्त्वेन विशेषो नात्र दृश्यते ।  
 तद् यथावद् यथान्यायं भगवान् प्रवर्षीतु मे ॥ ३७ ॥

कपिल उवाच

शरीरपक्तिः कर्माणि ज्ञानं तु परमा गतिः ।  
 कपाये कर्मभिः पक्वे रसज्ञानं च तिष्ठति ॥ ३८ ॥  
 आनृशंस्यं क्षमा शान्तिरहिंसा सत्यमार्जवम् ।  
 अद्रोहोऽनभिमानश्च ह्रीन्तिश्राम शमस्तथा ॥ ३९ ॥  
 पन्थानां ब्रह्मणस्त्वेने पतैः प्राप्नोति यत्परम् ।  
 तद् विद्वाननुबुद्धयेत मनसा कर्मनिश्चयम् ॥ ४० ॥  
 यां विप्राः सर्वतः शान्ता विशुद्धा ज्ञाननिश्चयाः ।  
 गतिं गच्छन्ति संतुष्टास्तामाहुः परमा गतिम् ॥ ४१ ॥  
 वेदांश्च वेदितव्यं च विदित्वा च यथास्थितिम् ।  
 एवं वेदविदित्याहुरतोऽन्यो वातरेचकः ॥ ४२ ॥  
 सर्वं विदुर्वेदविदो वेद्रे सर्वं प्रतिष्ठितम् ।  
 वेदे हि निष्ठा सर्वस्य यद् यदस्ति च नास्ति च ॥ ४३ ॥  
 एषैव निष्ठा सर्वत्र यत् तदस्ति च नास्ति च ।  
 एतदन्नं च मध्यं च सच्चासच्च विजानतः ॥ ४४ ॥  
 समान्तं त्याग इत्येव सर्ववेदेषु निष्ठितम् ।  
 संतोष इत्यनुगमपवर्गं प्रतिष्ठितम् ॥ ४५ ॥

ऋतं सत्यं विदितं वेदितव्यं  
 सर्वस्यात्मा म्थावर्णं जङ्गमं च ।

सर्वं सुगं यच्छिवमुत्तरं च  
 ब्रह्माव्यक्तं प्रभवश्चाव्ययं च ॥ ४६ ॥

तेजः क्षमा शान्तिरनामयं शुभं  
तथाविधं व्योम सनातनं ध्रुवम् ।

एतैः सर्वैर्गम्यते बुद्धिनेत्रै-  
स्तरमै नमो ब्रह्मणे ब्राह्मणाय ॥ ४७ ॥

इति श्रीमहाभारते शान्तिपर्वणि मोक्षधर्मपर्वणि गोकपिलीये ससत्यधिकद्विशततमोऽध्यायः ॥ २७० ॥

## एकससत्यधिकद्विशततमोऽध्यायः

अर्थकामयोरपेक्षया धर्मतपसोरुत्कर्षसूचिका ब्राह्मणकुण्डधारयोः कथा

युधिष्ठिर उवाच

धर्ममर्थं च कामं च वेदाः शंसन्ति भारत ।  
कस्य लाभो विशिष्टोऽत्र तन्मे ब्रूहि पितामह ॥ १ ॥

भीष्म उवाच

अत्र ते वर्तयिष्यामि इतिहासं पुरातनम् ।  
कुण्डधारेण यत् प्रीत्या भकायोपकृतं पुरा ॥ २ ॥  
अधनो ब्राह्मणः कश्चित् कामाद् धर्ममवैक्षत ।  
यज्ञार्थं सततोऽर्थार्थी तपोऽतप्यत दारुणम् ॥ ३ ॥

स निश्चयमथो कृत्वा पूजयामास देवताः ।  
भक्त्या न चैवाध्यगच्छद् धनं सम्पूज्य देवताः ॥ ४ ॥  
ततश्चिन्तामनुप्राप्तः कतमद्वैतं तु तत् ।  
यन्मे द्रुतं प्रसीदेत मानुषैरजडीकृतम् ॥ ५ ॥  
सोऽथ सौम्येन मनसा देवानुचरमन्तिके ।  
प्रत्यपश्यज्जलधरं कुण्डधारमवस्थितम् ॥ ६ ॥

दृष्ट्वैव तं महाबाहुं तस्य भक्तिरजायत ।  
अयं मे दास्यति श्रेयो वपुरेतद्धि तादृशम् ॥ ७ ॥  
संनिकृष्टश्च देवस्य न चान्यैर्मानुषैर्वृतः ।  
एष मे दास्यति धनं प्रभूतं शीघ्रमेव च ॥ ८ ॥

ततो धूपैश्च गन्धैश्च माल्यैरुच्चावचैरपि ।  
बलिभिर्विधाभिश्च पूजयामास तं द्विजः ॥ ९ ॥  
ततस्त्वल्पेन कालेन तुष्टो जलधरस्तदा ।  
तस्योपकारनियतामिमां वाचमुवाच ह ॥ १० ॥

ब्रह्मज्ञे च सुरापे च चौरै भग्नव्रते तथा ।  
निष्कृतिर्विहिता सद्भिः कृतघ्नेनास्ति निष्कृतिः ॥ ११ ॥  
आशायास्तनयोऽधर्मः क्रोधोऽसूयासुतः स्मृतः ।  
लोभः पुत्रो निकृत्यास्तु कृतघ्नो नार्हति प्रजाम् ॥ १२ ॥

ततः स ब्राह्मणः स्वप्ने कुण्डधारस्य तेजसा ।  
अपश्यत् सर्वभूतानि कुशेषु शयितस्तदा ॥ १३ ॥  
शमेन तपसा चैव भक्त्या च निरुपस्कृतः ।  
शुद्धात्मा ब्राह्मणो रात्रौ निदर्शनमपश्यत् ॥ १४ ॥

मणिभद्रं स तत्रस्थं देवतानां महाद्युतिम् ।  
अपश्यत् महात्मानं व्यादिशन्तं युधिष्ठिर ॥ १५ ॥  
तत्र देवाः प्रयच्छन्ति राज्यानि च धनानि च ।  
शुभैः कर्मभिरारब्धाः प्रच्छिन्दन्त्यशुभेषु च ॥ १६ ॥  
पश्यतामथ यक्षाणां कुण्डधारो महाद्युतिः ।

निपत्य पतितो भूमौ देवानां भरतर्षभ ॥ १७ ॥  
ततस्तु देववचनान्मणिभद्रो महामनाः ।  
उवाच पतितं भूमौ कुण्डधार किमिष्यते ॥ १८ ॥

कुण्डधार उवाच

यदि प्रसन्ना देवा मे भक्तोऽयं ब्राह्मणो मम ।  
अस्यानुग्रहमिच्छामि कृतं किञ्चित् सुखोदयम् ॥ १९ ॥  
ततस्तं मणिभद्रस्तु पुनर्वचनमब्रवीत् ।  
देवानामेव वचनात् कुण्डधारं महाद्युतिम् ॥ २० ॥

मणिभद्र उवाच

उत्तिष्ठोत्तिष्ठ भद्रं ते कृतकृत्यः सुखी भव ।  
धनार्थी यदि विप्रोऽयं धनमस्मै प्रदीयताम् ॥ २१ ॥  
यावद् धनं प्रार्थयते ब्राह्मणोऽयं सखा तव ।  
देवानां शासनात् तावदसंख्येयं ददाम्यहम् ॥ २२ ॥  
विचार्य कुण्डधारस्तु मानुष्यं चलमध्रुवम् ।  
तपसे मतिमाधत्त ब्राह्मणस्य युधिष्ठिर ॥ २३ ॥

कुण्डधार उवाच

नाहं धनानि याचामि ब्राह्मणाय धनप्रद ॥ २४ ॥  
अन्यमेवाहमिच्छामि भकायानुग्रहं कृतम् ।  
पृथिवी रत्नपूर्णा वा महद् वा रत्नसंचयम् ॥ २५ ॥  
भकाय नाहमिच्छामि भवेदेष तु धार्मिकः ।  
धर्मेऽस्य रमतां बुद्धिर्धर्मं चैवोपजीवतु ।  
धर्मप्रधानो भवतु ममैषोऽनुग्रहो मतः ॥ २६ ॥

मणिभद्र उवाच

सदा धर्मफलं राज्यं सुखानि विविधानि च ।  
फलान्येवायमश्नातु कायक्लेशविवर्जितः ॥ २७ ॥

भीष्म उवाच

ततस्तदेव बहुशः कुण्डधारो महायशाः ।  
अभ्यासमकरोद् धर्मे ततस्तुग्रास्तु देवताः ॥ २८ ॥

मणिभद्र उवाच

प्रीतास्ते देवताः सर्वा द्विजस्यास्य तथैव च ।  
भविष्यत्येष धर्मात्मा धर्मे चाधास्यते मतिः ॥ २९ ॥  
ततः प्रीतो जलधरः कृतकार्यो युधिष्ठिर ।  
ईप्सितं मनसो लब्ध्वा वरमन्यैः सुदुर्लभम् ॥ ३० ॥  
ततोऽपश्यत् चीराणि सूक्ष्माणि द्विजसत्तमः ।  
पार्श्वतोऽभ्याशतो न्यस्तान्यथ निर्वेदमागतः ॥ ३१ ॥

ब्राह्मण उवाच

अयं न सुकृतं वेत्ति को न्वन्यो वेत्स्यते कृतम् ।  
गच्छामि वनमेवाहं वरं धर्मेण जीवितुम् ॥ ३२ ॥

भीष्म उवाच

निर्वेदाद् देवतानां च प्रसादात् स द्विजोत्तमः ।  
वनं प्रविश्य सुमहत् तप आरब्धवांस्तदा ॥ ३३ ॥  
देवतातिथिशेषेण फलमूलाशनो द्विजः ।  
धर्मे चास्य महाराज दृढा बुद्धिरजायत ॥ ३४ ॥  
त्यक्त्वा मूलफलं सर्वं पर्णाहारोऽभवद् द्विजः ।  
पर्णं त्यक्त्वा जलाहारः पुनरासीद् द्विजस्तदा ॥ ३५ ॥  
वायुभक्षस्ततः पश्चाद् बहून् वर्षगणानभूत् ।  
न चास्य क्षीयते प्राणस्तद्द्रुतमिवाभवत् ॥ ३६ ॥  
धर्मे च श्रद्धानस्य तपस्युग्रे च वर्ततः ।  
कालेन महता तस्य दिव्या दृष्टिरजायत ॥ ३७ ॥  
तस्य बुद्धिः प्रादुरासीद् यदि दद्यामहं धनम् ।  
तुष्टः कस्यचिदेवेह मिथ्यावाङ् न भवेन्मम ॥ ३८ ॥  
ततः प्रहृष्टवदनो भूय आरब्धवांस्तपः ।  
भूयश्चाचिन्तयत् सिद्धो यत्परं सोऽभिमन्यते ॥ ३९ ॥  
यदि दद्यामहं राज्यं तुष्टो वै यस्य कस्यचित् ।  
स भवेदचिराद् राजा न मिथ्या वाग् भवेन्मम ।  
तस्य साक्षात् कुण्डधारो दर्शयामास भारत ॥ ४० ॥  
ब्राह्मणस्य तपोयोगात् सौहृदेनाभिचोदितः ॥ ४१ ॥  
समागम्य स तेनाथ पूजां चक्रे यथाविधि ।  
ब्राह्मणः कुण्डधारस्य विस्मितश्चाभवन्नृप ॥ ४२ ॥  
ततोऽब्रवीत् कुण्डधारो दिव्यं ते चक्षुरुत्तमम् ।  
पश्य राज्ञां गतिं विप्र लोकांश्चैव तु चक्षुषा ॥ ४३ ॥  
ततो राजसहस्राणि मग्नानि निरये तदा ।  
दूरादपश्यद् विप्रः स दिव्ययुक्तेन चक्षुषा ॥ ४४ ॥

इति श्रीमहाभारते शान्तिपर्वणि मोक्षधर्मपर्वणि कुण्डधारोपाख्याने एकसप्तत्यधिकद्विशततमोऽध्यायः ॥ २७१ ॥

कुण्डधार उवाच

मां पूजयित्वा भावेन यदि त्वं दुःखमाप्नुयाः ।  
कृतं मया भवेत् किं ते कश्च तेऽनुग्रहो भवेत् ॥ ४५ ॥  
पश्य पश्य च भूयस्त्वं कामानिच्छेत् कथं नरः ।  
स्वर्गद्वारं हि संरुद्धं मानुषेषु विशेषतः ॥ ४६ ॥

भीष्म उवाच

ततोऽपश्यत् स कामं च क्रोधं लोभं भयं मदम् ।  
निद्रां तन्द्री तथाऽऽलस्यमावृत्य पुरुषान् स्थितान् ॥ ४७ ॥

कुण्डधार उवाच

पतैर्लोकाः सुसंरुद्धा देवानां मानुषाद् भयम् ।  
तथैव देववचनाद् विघ्नं कुर्वन्ति सर्वशः ॥ ४८ ॥  
न देवैरननुज्ञातः कश्चिद् भवति धार्मिकः ।  
एष शकोऽसि तपसा दातुं राज्यं धनानि च ॥ ४९ ॥

भीष्म उवाच

ततः पपात शिरसा ब्राह्मणस्तोयधारिणे ।  
उवाच चैनं धर्मात्मा महान् मेऽनुग्रहः कृतः ॥ ५० ॥  
कामलोभानुवन्धेन पुरा ते यदसूयितम् ।  
मया स्नेहमविज्ञाय तत्र मे क्षन्तुमर्हसि ॥ ५१ ॥  
क्षान्तमेव मयेत्युक्त्वा कुण्डधारो द्विजर्षभम् ।  
सम्परिष्वज्य बाहुर्यां तत्रैवान्तरधीयत ॥ ५२ ॥  
ततः सर्वांस्तदा लोकान् ब्राह्मणोऽनुचचार ह ।  
कुण्डधारप्रसादेन तपसा सिद्धिमागतः ॥ ५३ ॥  
विहायसा च गमनं तथा संकल्पितार्थता ।  
धर्माच्छक्त्या तथा योगाद् या चैव परमा गतिः ॥ ५४ ॥  
देवता ब्राह्मणाः सन्तो यथा मानुषचारणाः ।  
धार्मिकान् पूजयन्तीह न धनाढ्यान् न कामिनः ॥ ५५ ॥  
सुप्रसन्ना हि ते देवा यत्ते धर्मे रता मतिः ।  
धने सुखकला काचिद् धर्मे तु परमं सुखम् ॥ ५६ ॥

## द्विसप्तत्यधिकद्विशततमोऽध्यायः

यज्ञे हिंसाया निन्दनमहिंसायाः प्रशंसनं च

युधिष्ठिर उवाच

बहूनां यज्ञतपसामेकार्थानां पितामह ।  
धर्मार्थं न सुखार्थार्थं कथं यज्ञः समाहितः ॥ १ ॥

भीष्म उवाच

अत्र ते वर्तयिष्यामि नारदेनानुकीर्तितम् ।  
उच्छ्वृत्तेः पुरावृत्तं यज्ञार्थं ब्राह्मणस्य च ॥ २ ॥

नारद उवाच

राष्ट्रे धर्मोत्तरे श्रेष्ठे विदमैश्वभवद् द्विजः ।  
उच्छ्वृत्तिर्भूविः कश्चिद् यज्ञं यष्टुं समादधे ॥ ३ ॥

श्यामाकमशनं तत्र सूर्यपर्णी सुवर्चला ।  
तिकं च विरक्तं शाकं तपसा स्वादुतां गतम् ॥ ४ ॥  
उपगम्य वने सिद्धिं सर्वभूताविहिंसया ।  
अपि मूलफलैरिष्टो यज्ञः स्वर्ग्यः परंतप ॥ ५ ॥  
तस्य भार्या व्रतकृशा शुचिः पुष्करधारिणी ।  
यज्ञपत्नी समानीता सत्येनानुविधीयते ॥ ६ ॥  
सा तु शापपरिभ्रस्ता तत्स्वभावानुवर्तिनी ।  
मायूरजीर्णपर्णानां बहून् तस्याश्च वर्णितम् ॥ ७ ॥



अकामया कृतस्तत्र यज्ञो होत्रनुशासनात् ।  
 शुक्रस्य पुनराजातिः पर्णादो नाम धर्मवित् ॥ ८ ॥  
 तस्मिन् वने समीपस्थो मृगोऽभूत् सहवासिकः ।  
 वचोभिरब्रवीत् सत्यं त्ययेदं दुष्कृतं कृतम् ॥ ९ ॥  
 यदि मन्त्राङ्गहीनोऽयं यज्ञो भवति वै कृतः ।  
 मां भोः प्रक्षिप होत्रे त्व गच्छ स्वर्गमनिन्दितः ॥ १० ॥  
 ततस्तु यज्ञे सावित्री साक्षात् तं सन्यमन्त्रयत् ।  
 निमन्त्रयन्ती प्रत्युक्ता न हन्यां सहवासिनम् ॥ ११ ॥  
 पवमुक्ता निवृत्ता सा प्रविष्टा यज्ञपावकम् ।  
 किं नु दुश्चरितं यज्ञे दिदृक्षुः सा रसातलम् ॥ १२ ॥  
 स तु बद्धाङ्गलिं सत्यमयाचद्धरिणः पुनः ।  
 सत्येन स परिष्वज्य संदिष्टो गम्यतामिति ॥ १३ ॥  
 ततः स हरिणो गत्वा पदान्यष्टौ न्यवर्तत ।

इति श्रीमहाभारते शान्तिपर्वणि माक्षधर्मपर्वणि यज्ञनिन्दानाम द्विसप्तत्यधिकद्विशततमोऽध्यायः ॥ २७२ ॥

### त्रिसप्तत्यधिकद्विशततमोऽध्यायः

धर्माधर्मवैराग्यमोक्षविषयाणां युधिष्ठिरकृतानां चतुर्णां प्रश्नानामुत्तरम्

युधिष्ठिर उवाच

कथं भवति पापात्मा कथं धर्मं करोति वा ।  
 केन निर्वेदमादत्ते मोक्ष वा केन गच्छति ॥ १ ॥

भीष्म उवाच

विदिताः सर्वधर्मास्ते स्थित्यर्थं त्वं तु पृच्छसि ।  
 शृणु मोक्षं सनिर्वेदं पापं धर्मं च मूलतः ॥ २ ॥  
 विज्ञानार्थं हि पञ्चानामिच्छा पूर्वं प्रवर्तते ।  
 प्राण्यैकं जायते कामो द्वेषो वा भरतर्षभ ॥ ३ ॥  
 ततस्तदर्थं यतते कर्म चारभते महत् ।  
 इष्टानां रूपगन्धानामभ्यासं च चिकीर्षति ॥ ४ ॥  
 ततो रागः प्रभवति द्वेषश्च तदनन्तरम् ।  
 ततो लोभः प्रभवति मोहश्च तदनन्तरम् ॥ ५ ॥  
 लोभमोहाभिभूतस्य रागद्वेषान्वितस्य च ।  
 न धर्मं जायते बुद्धिर्व्याजाद् धर्मं करोति च ॥ ६ ॥  
 व्याजेन चरते धर्ममर्थं व्याजेन रोचते ।  
 व्याजेन सिद्धयमानेषु धनेषु कुरुनन्दन ॥ ७ ॥  
 तत्रैव कुरुते बुद्धिं ततः पापं चिकीर्षति ।  
 सुहृद्भिर्वार्यमाणोऽपि पण्डितैश्चापि भारत ॥ ८ ॥  
 उत्तरं न्यायसम्बद्धं ब्रवीति विधिवोदितम् ।  
 अधर्मस्त्रिविधस्तस्य वर्धते रागमोहजः ॥ ९ ॥  
 पापं चिन्तयते चैव प्रब्रवीति करोति च ।  
 तस्याधर्मप्रवृत्तस्य दोषान् पश्यन्ति साधवः ॥ १० ॥  
 एकशीलाश्च मित्रत्वं भजन्ते पापकर्मिणः ।

साधु हिंसय मां सत्यं हतो यास्यामि सद्गतिम् ॥ १४ ॥  
 पश्य ह्यसुरसो दिव्या मया दत्तेन चक्षुषा ।  
 विमानानि विचित्राणि गन्धर्वाणां महात्मनाम् ॥ १५ ॥  
 ततः स सुचिरं दृष्ट्वा स्पृहालग्नेन चक्षुषा ।  
 मृगमालोक्य हिंसायां स्वर्गवासं समर्थयत् ॥ १६ ॥  
 स तु धर्मो मृगो भूत्वा बहुवर्षोषितो वने ।  
 तस्य निष्कृतिमाधत्त न त्वसो यज्ञसंविधिः ॥ १७ ॥  
 तस्य तेनानुभावेन मृगहिंसात्मनस्तदा ।  
 तपो महत्समुच्छिन्नं तस्माद्द्विसा न यज्ञिया ॥ १८ ॥  
 ततस्तं भगवान् धर्मो यज्ञं याजयत स्वयम् ।  
 समाधानं च भार्याया लेभे स तपसा परम् ॥ १९ ॥  
 आहिंसा सकलो धर्मो हिंसाधर्मस्तथाहितः ।  
 सत्यं तेऽहं प्रवक्ष्यामि यो धर्मः सत्यवादिनाम् ॥ २० ॥

स नेह सुखमाप्नोति कुत एव परत्र वै ॥ ११ ॥  
 एवं भवति पापात्मा धर्मात्मानं तु मे शृणु ।  
 यथा कुशलधर्मा स कुशलं प्रतिपद्यतं ॥ १२ ॥  
 कुशलेनैव धर्मेण गतिमिष्टां प्रपद्यते ।  
 य एतान् प्रज्ञया दोषान् पूर्वमेवानुपश्यति ॥ १३ ॥  
 कुशलः सुखदुःखानां साधुश्चाप्यथ सेवते ।  
 तस्य साधुसमाचारादभ्यासाच्चैव वर्धते ॥ १४ ॥  
 प्रज्ञा धर्मं च रमते धर्मं चैवोपजीवति ।  
 सोऽथ धर्मादवाप्तेषु धनेषु कुरुते मनः ॥ १५ ॥  
 तस्यैव सिञ्चते मूलं गुणान् पश्यति तत्र वै ।  
 धर्मात्मा भवति ह्येवं मित्रं च लभते शुभम् ॥ १६ ॥  
 स मित्रधनलाभात् तु प्रेत्य चेह च नन्दति ।  
 शब्दे स्पर्शे रसे रूपे तथा गन्धे च भारत ॥ १७ ॥  
 प्रभुत्वं लभते जन्तुधर्मस्यैतत् फलं विदुः ।  
 स तु धर्मफलं लब्ध्वा न हृष्यति युधिष्ठिर ॥ १८ ॥  
 अतृप्यमाणो निर्वेदमादत्ते ज्ञानचक्षुषा ।  
 प्रज्ञाचक्षुर्यदा कामे रसे गन्धे न रज्यते ॥ १९ ॥  
 शब्दे स्पर्शे तथा रूपे न च भावयते मनः ।  
 विमुच्यते तदा कामान्न च धर्मं विमुञ्चति ॥ २० ॥  
 सर्वत्यागे च यतते दृष्ट्वा लोकं क्षयात्मकम् ।  
 ततो मोक्षाय यतते नानुपायादुपायतः ॥ २१ ॥  
 शनैर्निर्वेदमादत्ते पापं कर्म जहाति च ।  
 धर्मात्मा चैव भवति मोक्षं च लभते परम् ॥ २२ ॥

एतत् ते कथितं तात यन्मां त्वं परिपृच्छसि ।  
पापं धर्मस्तथा मोक्षो निर्वेदश्चैव भारत ॥ २३ ॥

तस्माद् धर्मे प्रवर्तेथाः सर्वावस्थं युधिष्ठिर ।  
धर्मे स्थितानां कौन्तेय सिद्धिर्भवति शाश्वती ॥ २४ ॥

इति श्रीमहाभारते शान्तिपर्वणि मोक्षधर्मपर्वणि चतुःप्राशिको नाम त्रिसप्तत्यधिकद्विशततमोऽध्यायः ॥ २३१ ॥

## चतुःसप्तत्यधिकद्विशततमोऽध्यायः

### मोक्षसाधनवर्णनम्

युधिष्ठिर उवाच

मोक्षः पितामहेनेक उपायान्नुपायतः ।  
तमुपायं यथान्यायं श्रोतुमिच्छामि भारत ॥ १ ॥

भीष्म उवाच

त्वय्येवैतन्महाप्राज्ञ युक्तं निपुणदर्शनम् ।  
येनोपायेन सर्वार्थं नित्यं मृगयसेऽनघ ॥ २ ॥  
करणे घटस्य या बुद्धिर्घटोत्पत्तौ न सा मता ।  
एवं धर्माभ्युपायेषु नान्यधर्मेषु कारणम् ॥ ३ ॥  
पूर्वं समुद्रे यः पन्थाः स न गच्छति पश्चिमम् ।  
एकः पन्था हि मोक्षस्य तन्मे विस्तरतः शृणु ॥ ४ ॥  
क्षमया क्रोधमुच्छिन्द्यात् कामं संकल्पवर्जनात् ।  
सत्त्वसंसेवनाद् धीरो निद्रां च च्छेत्तुमर्हति ॥ ५ ॥  
अप्रमादाद् भयं रक्षेच्छ्वासं क्षेत्रज्ञशीलनात् ।  
इच्छां द्वेषं च कामं च धैर्येण विनिवर्तयेत् ॥ ६ ॥  
भ्रमं सम्मोहमावर्तमभ्यासाद् विनिवर्तयेत् ।  
निद्रां च प्रतिभां चैव ज्ञानाभ्यासेन तत्त्ववित् ॥ ७ ॥  
उपद्रवांस्तथा रोगान् हितजीर्णमिताशनात् ।  
लोभं मोहं च संतोषाद् विषयांस्तत्त्वदर्शनात् ॥ ८ ॥  
अनुक्रोशाद्धर्मं च जयेद् धर्ममवेक्षया ।  
आयत्या च जयेदाशामर्थं संगविवर्जनात् ॥ ९ ॥

अनित्यत्वेन च स्नहं क्षुधां योगेन पण्डितः ।  
कारुण्येनात्मनो मानं तृष्णां च परितोषतः ॥ १० ॥  
उत्थानेन जयेत् तन्द्रां वितर्कं निश्चयाज्जयेत् ।  
मौनेन बहुभाष्यं च शौर्येण च भयं त्यजेत् ॥ ११ ॥  
यच्छेद् वाङ्मनसी बुद्ध्या तां यच्छेज्ज्ञानचक्षुषा ।  
ज्ञानमात्मावबोधेन यच्छेदात्मानमात्मना ॥ १२ ॥  
तदेतदुपशान्तेन बोद्धव्यं शुचिकर्मणा ।  
योगदोषान् समुच्छिद्य पञ्च यान् कवयो विदुः ॥ १३ ॥  
कामं क्रोधं च लोभं च भयं स्वप्नं च पञ्चमम् ।  
परित्यज्य निषेवेत यतवाग् योगसाधनान् ॥ १४ ॥  
ध्यानमध्ययनं दानं सत्यं ह्रीरर्जवं क्षमा ।  
शौचमाहारतः शुद्धिरिन्द्रियाणां च संयमः ॥ १५ ॥  
एतैर्विवर्धते तेजः पाप्मानमुपहन्ति च ।  
सिध्यन्ति चास्य संकल्पा विज्ञानं च प्रवर्तते ॥ १६ ॥  
धूतपापः स तेजस्वी लब्धाहारो जितेन्द्रियः ।  
कामक्रोधौ वशे कृत्वा निनीषेद् ब्रह्मणः पदम् ॥ १७ ॥  
अमूढत्वमसंगित्वं कामक्रोधविवर्जनम् ।  
अदैन्यमनुदीर्णत्वमनुद्वेगो व्यवस्थितिः ॥ १८ ॥  
एष मार्गो हि मोक्षस्य प्रसन्नो विमलः शुचिः ।  
तथा वाक्कायमनसां नियमः कामतोऽन्यथा ॥ १९ ॥

इति श्रीमहाभारते शान्तिपर्वणि मोक्षधर्मपर्वणि योगाचारानुवर्णन नाम चतुःसप्तत्यधिकद्विशततमोऽध्यायः ॥ २३४ ॥

## पञ्चसप्तत्यधिकद्विशततमोऽध्यायः

‘जीवात्मनो देहाभिमानान्मोक्षः’ इति विषयमधिकृत्य नारदासितदेवलयोः संवादः

भीष्म उवाच

अत्रैवोदाहरन्तीममितिहासं पुरातनम् ।  
नारदस्य च संवादं देवलस्यासितस्य च ॥ १ ॥  
आसीनं देवलं वृद्धं बुद्ध्वा बुद्धिमतां वरम् ।  
नारदः परिपप्रच्छ भूतानां प्रभवाप्ययम् ॥ २ ॥

नारद उवाच

कुतः सृष्टमिदं विश्वं ब्रह्मन् स्थावरजङ्गमम् ।  
प्रलये च कमभ्येति तद् भवान् प्रब्रवीतु मे ॥ ३ ॥

असित उवाच

येभ्यः सृजति भूतानि काले भावप्रचोदितः ।

महाभूतानि पञ्चेति तान्याहुर्भूतचिन्तकाः ॥ ४ ॥  
तेभ्यः सृजति भूतानि काल आत्मप्रचोदितः ।  
पतेभ्यो यः परं ब्रूयादसद् ब्रूयादसंशयम् ॥ ५ ॥  
विद्धि नारद पञ्चैतांशाश्वतानचलान् ध्रुवान् ।  
महतस्तेजसो राशीन् कालवष्टान् स्वभावतः ॥ ६ ॥  
आपञ्चैवान्तरिक्षं च पृथिवी वायुपाचकौ ।  
नासीद्धि परमं तेभ्यो भूतेभ्यो मुक्तसंशयम् ॥ ७ ॥  
नोपपत्त्या न वा युक्त्या त्वसद् ब्रूयादसंशयम् ।  
वेत्थैतानभिनिर्वृत्तान् पडेते यस्य राक्षसः ॥ ८ ॥

पञ्चैव तानि कालश्च भावाभावौ च केवलौ ।  
 अष्टौ भूतानि भूतानां शाश्वतानि भवात्यर्या ॥ १ ॥  
 अभावं यान्ति तेष्वेव तेभ्यश्च प्रभङ्गन्त्यपि ।  
 विनष्टोऽप्यनु तान्येव जन्तुर्भवति पञ्चधा ॥ १० ॥  
 तस्य भूमिमयो देहः श्रोत्रमाकाशसम्भवम् ।  
 सूर्याञ्चक्षुरसुर्वायोरङ्गयस्तु खलु शोणितम् ॥ ११ ॥  
 चक्षुषी नासिकाकर्णौ त्वक् जिह्वेति च पञ्चमी ।  
 इन्द्रियाणीन्द्रियार्थानां ज्ञानानि कवयो विदुः ॥ १२ ॥  
 दर्शनं श्रवणं घ्राणं स्पर्शनं रसनं तथा ।  
 उपपत्त्या गुणान् विद्धि पञ्च पञ्चसु पञ्चधा ॥ १३ ॥  
 रूपं गन्धो रसः स्पर्शः शब्दश्चैवाथ तद्गुणाः ।  
 इन्द्रियैरुपलभ्यन्ते पञ्चधा पञ्च पञ्चभिः ॥ १४ ॥  
 रूपं गन्धं रसं रपर्शं शब्दं चैवाथ तद्गुणान् ।  
 इन्द्रियाणि न बुध्यन्ते क्षेत्रज्ञस्तैस्तु बुध्यते ॥ १५ ॥  
 चित्तमिन्द्रियसंघातात् परं तस्मात् परं मनः ।  
 मनसस्तु परा बुद्धिः क्षेत्रज्ञो बुद्धितः परः ॥ १६ ॥  
 पूर्वं चेतयते जन्तुरिन्द्रियैर्विषयान् पृथक् ।  
 विचार्य मनसा पश्चादथ बुद्ध्या व्यवस्यति ।  
 इन्द्रियैरुपलब्धार्थान् बुद्धिमास्तु व्यवस्यति ॥ १७ ॥  
 चित्तमिन्द्रियसंघातं मनो बुद्धिस्तथाष्टमी ।  
 अष्टौ ज्ञानेन्द्रियाण्याहुरेतान्यध्यात्मचिन्तकाः ॥ १८ ॥  
 पाणिपादं च पायुश्च मेहनं पञ्चमं मुखम् ।  
 इति संशब्दमानानि शृणु कर्मेन्द्रियाण्यपि ॥ १९ ॥  
 जल्पनाभ्यवहारार्थं मुखमिन्द्रियमुच्यते ।  
 गमनेन्द्रियं तथा पादौ कर्मणः करणे करौ ॥ २० ॥  
 पायूपस्थं विसर्गार्थमिन्द्रिये तुल्यकर्मणी ।  
 विसर्गं च पुरीषस्य विसर्गं चापि कामिके ॥ २१ ॥  
 बलं षष्ठं षडेतानि वाचा सम्यग्यथा मम ।  
 ज्ञानचेष्टेन्द्रियगुणाः सर्वेषां शब्दिता मया ॥ २२ ॥  
 इन्द्रियाणां स्वकर्मेभ्यः श्रमादुपरमो यदा ।  
 भवतीन्द्रियसंत्यागादथ स्वपिति वै नरः ॥ २३ ॥  
 इन्द्रियाणां व्युपरमे मनोऽव्युपरतं यदि ।

सेवते विषयानेव तं विद्यात् स्वप्रदर्शनम् ॥ २४ ॥  
 सात्त्विकाश्चैव ये भावास्तथा तामसराजसाः ।  
 कर्मयुक्तान् प्रशंसन्ति सात्त्विकानितरांस्तथा ॥ २५ ॥  
 आनन्दः कर्मणां सिद्धिः प्रतिपत्तिः परा गतिः ।  
 सात्त्विकस्य निमित्तानि भावान् संश्रयते स्मृतिः ॥ २६ ॥  
 जन्तुष्वेकतमेष्वेवं भावा ये विधिमास्थिताः ।  
 भावयोरीप्सितं नित्यं प्रत्यक्षं गमनं तयोः ॥ २७ ॥  
 इन्द्रियाणि च भावाश्च गुणाः सप्तदश स्मृताः ।  
 तेषामष्टादशो देही यः शरीरे स शाश्वतः ॥ २८ ॥  
 अथवा सशरीरास्ते गुणाः सर्वे शरीरिणाम् ।  
 संश्रितास्तद् वियोगे हि सशरीरा न सन्ति ते ॥ २९ ॥  
 अथवा संनिपातोऽयं शरीरं पाञ्चभौतिकम् ।  
 एकश्च दश चाष्टौ च गुणाः सह शरीरिणा ॥ ३० ॥  
 ऊष्मणा सह विशो वा संघातः पाञ्चभौतिकः ।  
 महान् संधारयत्यंतच्छरीरं वायुना सह ॥ ३१ ॥  
 तस्य प्रभावयुक्तस्य निमित्तं देहभेदने ।  
 यथैवोत्पद्यते किञ्चित् पञ्चत्वं गच्छते तथा ॥ ३२ ॥  
 पुण्यपापविनाशान्ते पुण्यपापसमीरितः ।  
 देहं विशति कालेन ततोऽयं कर्मसम्भवम् ॥ ३३ ॥  
 हित्वा हित्वा ह्ययं प्रैति देहाद् देहं कृताश्रयः ।  
 कालसंचोदितः क्षेत्री विशीर्णाद् वा गृहाद् गृहम् ॥ ३४ ॥  
 तत्र नैवानुत्पद्यन्ते प्राज्ञा निश्चितनिश्चयाः ।  
 कृपणास्त्वनुत्पद्यन्ते जनाः सम्बन्धदर्शिनः ॥ ३५ ॥  
 न ह्ययं कस्यचित् कश्चिन्नास्य कश्चन विद्यते ।  
 भवत्येको ह्ययं नित्यं शरीरे सुखदुःखभाक् ॥ ३६ ॥  
 नैव संजायते जन्तुर्न च जातु विपद्यते ।  
 याति देहमयं मुक्त्वा कदाचित्परमां गतिम् ॥ ३७ ॥  
 पुण्यपापमयं देहं क्षपयन् कर्मसंक्षयात् ।  
 क्षीणदेहः पुनर्देही ब्रह्मत्वमुपगच्छति ॥ ३८ ॥  
 पुण्यपापक्षयार्थं हि सांख्यज्ञानं विधीयते ।  
 तत्क्षये ह्यस्य पश्यन्ति ब्रह्मभावे परां गतिम् ॥ ३९ ॥

इति श्रीमहाभारते शान्तपर्वणि मोक्षधर्मपर्वणि नारदासितसंवादे पञ्चसप्तत्यधिकद्विंशततमोऽध्यायः ॥ २७५ ॥

## षट्सप्तत्यधिकद्विंशततमोऽध्यायः

तृष्णात्यागविषयको माण्डव्यजनकसंवादः

युधिष्ठिर उवाच

भ्रातरः पितरः पौत्रा ज्ञातयः सुहृदः सुताः ।  
 अर्थहेतोर्हताः क्रूरैरस्माभिः पापकर्मभिः ॥ १ ॥  
 येयमर्थोद्भवा तृष्णा कथमेतां पितामह ।  
 निवर्तयेयं पापानि तृष्णया कारिता वयम् ॥ २ ॥

भीष्म उवाच

अत्राप्युदाहरन्तीममितिहासं पुरातनम् ।  
 गीतं विदेहराजेन माण्डव्यायानुपृच्छते ॥ ३ ॥  
 सुसुखं बत जीवामि यस्य मे नास्ति किञ्चन ।  
 मिथिल्यायां प्रदीप्तायां न मे दहति किञ्चन ॥ ४ ॥

अर्थाः खलु समृद्धा हि बाढं दुःखं विजानताम् ।  
 असमृद्धारत्वपि सदा महयनयविचक्षणान् ॥ ५ ॥  
 यच्च कामसुखं लोके यच्च दिव्यं महत्सुखम् ।  
 तृष्णाक्षयसुखस्यैते नार्हतः षोडशी कलाम् ॥ ६ ॥  
 यथैव शृङ्गं गोः काले वर्धमानस्य वर्धते ।  
 तथैव तृष्णा वित्तेन वर्धमानेन वर्धते ॥ ७ ॥  
 किञ्चिदेव प्रमत्त्वेन यदा भवति कल्पितम् ।  
 तदेव परितापाय नाशे स्वरपद्यते पुनः ॥ ८ ॥  
 न कामानुरुद्धयेत दुःखं कामेषु वै रतिः ।  
 प्राप्यार्थमुपयुञ्जोत धर्मं कामान् विसर्जयेत् ॥ ९ ॥

विद्वान् सर्वेषु भूतेषु आत्मना सोपमो भवेत् ।  
 कृतकृत्यो विशुद्धात्मा सर्वं त्यजति चैव ह ॥ १० ॥  
 उभे स्तयानृते त्यक्त्वा शोकानन्दौ प्रियाप्रिये ।  
 भयाभयं च संत्यज्य स प्रशान्तो निरामयः ॥ ११ ॥  
 या दुस्त्यजा दुर्मतिभिर्या न जीर्यति जीर्यतः ।  
 योऽसौ प्राणान्तिको रोगस्तां तृष्णां त्यजतः सुखम् ॥ १२ ॥  
 चारित्रमात्मनः पश्यश्चन्द्रशुद्धमनामयम् ।  
 धर्मात्मा लभते कीर्तिं प्रेत्य चेह यथासुखम् ॥ १३ ॥  
 राजस्तद् वचनं श्रुत्वा प्रीतिमानभवद् द्विजः ।  
 पूजयित्वा च तद् वाक्यं माण्डव्यो मोक्षमाधितः ॥ १४ ॥

इति श्रीमहाभारते शान्तिपर्वणि मोक्षधर्मपर्वणि माण्डव्यजनकसंवादे सप्तसप्तत्यधिकद्विशततमोऽध्यायः ॥ २७६ ॥



### मत्प्रसप्तत्यधिकद्विशततमोऽध्यायः

पितापुत्रसंवादे शरीरसंसारयोरनित्यतायाः स्वश्रेयोऽर्थिनः कर्तव्यस्य च निर्देशः

युधिष्ठिर उवाच

अतिक्रामति कालेऽस्मिन् सर्वभूतभयावहं ।  
 किं श्रेयः प्रतिपद्येत नन्मे दृहि गितामह ॥ १ ॥  
 भीष्म उवाच  
 अत्राप्युदाहरन्तीममितिहासं पुरातनम् ।  
 पितुः पुत्रेण संवादं तं निबोध युधिष्ठिर ॥ २ ॥  
 द्विजातेः कश्चित् पार्थ स्वाध्यायनिरतस्य वै ।  
 पुत्रो बभूध मंधावी मेधावी नाम नामतः ॥ ३ ॥  
 योऽब्रवीत् पितरं पुत्रः स्वाध्यायकरणे रतम् ।  
 मोक्षधर्मं च कुशलं मोक्षधर्मविचक्षणः ॥ ४ ॥

पुत्र उवाच

धीरः किञ्चित् तात कुर्यात् प्रजानन  
 क्षिप्रं ह्यायुर्भ्रश्यते मानवानाम् ।  
 पितस्तथाऽऽख्याहि यथार्थयोगं  
 ममानुपूर्व्या येन धर्मं चरेयम् ॥ ५ ॥

पितोवाच

अधीत्य वेदान् ब्रह्मचर्येषु पुत्र  
 पुत्रानिच्छेत् पावनाय पितृणाम् ।  
 अग्नीनाधाय विधिवज्जेष्यज्ञो  
 वनं प्रविश्याथ मुनिर्वृभ्रषेत् ॥ ६ ॥

पुत्र उवाच

एवमभ्याहते लोके सर्वतः परिवारिते ।  
 अमोघासु पतन्तापु किं धीर इव भापसे ॥ ७ ॥

पितोवाच

कथमभ्याहते लोकः केन वा परिवारितः ।  
 अमोघाः काः पतन्तीह किं नु भीषयसीव माम् ॥ ८ ॥

पुत्र उवाच

मृत्युनाभ्याहता लोको जरया परिवारितः ।  
 अहोरात्राः पतन्तीमे तच्च कस्माच्च बुद्धयसे ॥ ९ ॥  
 यदाहमेव जानामि न मृत्युस्तिष्ठतीति ह ।  
 सोऽहं कथं प्रतीक्षिष्ये जानेनापिहितश्चरन् ॥ १० ॥  
 राज्यां राज्यां व्यतीतायामायुरल्पतरं यदा ।  
 गाधोदके मत्स्य इव सुखं विन्देत कस्तदा ॥ ११ ॥  
 पुष्पाणां च पिचिन्वन्तमन्यत्र गतमानसम् ।  
 अनवाप्तेषु कामेषु मृत्युरभ्येति मानवम् ॥ १२ ॥  
 श्वः कार्यमद्य कुर्वीत पूर्वात्ते चापराह्निकम् ।  
 न हि प्रतीक्षते मृत्युः कृतं वास्य न वा कृतम् ॥ १३ ॥  
 अद्यैव कुरु यच्छ्रेयो मा त्वां कालोऽत्यगान्महान् ।  
 को हि जानाति कस्याद्य मृत्युकालो भविष्यति ॥ १४ ॥  
 अकृतेष्वेव कार्येषु मृत्युर्वै सम्प्रकर्षति ।  
 युवैव धर्मशीलः स्यादनिमित्तं हि जीवितम् ॥ १५ ॥  
 कृते धर्मे भवेत् प्रीतिर्गिह प्रेत्य च शाश्वती ।  
 मोहेन हि समाविष्टः पुत्रदारार्थमुद्यतः ॥ १६ ॥  
 कृत्वा कार्यमकार्यं वा तुष्टिमेषां प्रयच्छति ।  
 तं पुत्रपशुसम्पन्नं व्यासक्तमनसं नरम् ॥ १७ ॥  
 मुक्तं व्याघ्रं महार्घो वा मृत्युरादाय गच्छति ।  
 संचिन्वानकमेवैनं कामानामवितृप्तकम् ॥ १८ ॥  
 वृकीघोरणमास्नाद्य मृत्युरादाय गच्छति ।  
 इदं कृतमिदं कार्यमिदमन्यत् कृताकृतम् ॥ १९ ॥  
 पवर्मादासमायुक्तं मृत्युरादाय गच्छति ।  
 कृतानां फलमप्राप्तं कार्याणां कर्मसङ्गिनाम् ॥ २० ॥  
 अत्रापणगृहासक्तं मृत्युरादाय गच्छति ।  
 दुर्बलं बलचन्तं च प्राशं शूरं जडं कविम् ॥ २१ ॥

अप्राप्तसर्वकामार्थं मृत्युदाराय गच्छति ।  
 मृत्युर्जरा च व्याधिश्च दुःखं चानेककारणम् ॥ २२ ॥  
 असंत्याज्यं यदा मर्त्यैः किं स्वस्थ इव तिष्ठसि ।  
 जातमेवान्तकोऽन्त्याय जरा चाभ्येति देहिनम् ॥ २३ ॥  
 अनुषङ्गा द्वयेनैते भावाः स्थावरजङ्गमाः ।  
 न मृत्युसेनामायान्ती जातु कश्चित् प्रबाधते ॥ २४ ॥  
 बलात् सत्यमृते त्वेकं सत्ये ह्यमृतमाश्रितम् ।  
 मृत्योर्षां गृहमेतद् वै या प्रामे वसतो रतिः ॥ २५ ॥  
 देवानामेष वै गोष्ठो यदरण्यमिति श्रुतिः ।  
 निबन्धनी रज्जुरेषा या प्रामे वसतो रतिः ॥ २६ ॥  
 छित्त्वेनां सुकृतो यान्ति नैनां छिन्दन्ति दुष्कृतः ।  
 यो न हिसति सत्त्वानि मनोवाक्कर्महेतुभिः ॥ २७ ॥  
 जीवितार्थापनयनैः प्राणिभिर्न स बद्ध्यते ।  
 तस्मात् सत्यव्रताचारः सत्यव्रतपरायणः ॥ २८ ॥  
 सत्यकामः समो दान्तः सत्येनैवान्तकं जयेत् ।  
 अमृतं चैव मृत्युश्च द्वयं देहे प्रतिष्ठितम् ॥ २९ ॥  
 मृत्युरापद्यते मोहात् सत्येनापद्यतेऽमृतम् ।  
 सोऽहं सत्यमहिंसार्थी कामक्रोधबहिष्कृतः ॥ ३० ॥  
 समाश्रित्य सुखं क्षेमी मृत्युं हास्याभ्यमृत्युवत् ।  
 शान्तियश्नरतो दान्तो ब्रह्मयज्ञे स्थितो मुनिः ॥ ३१ ॥

वाङ्मनःकर्मयज्ञश्च भविष्याम्युदगायने ।  
 पशुयज्ञैः कथं हिंस्रैर्मादृशो यद्दुर्मर्हति ॥ ३२ ॥  
 अन्तवद्भिरुत प्राज्ञः क्षत्रयज्ञैः पिशाचवत् ।  
 आत्मन्येवात्मना जात आत्मनिष्ठोऽप्रजः पितः ॥ ३३ ॥  
 आत्मयज्ञो भविष्यामि न मां तारयति प्रजा ।  
 यस्य वाङ्मनसी स्यातां सम्यक् प्रणिहिते सदा ॥ ३४ ॥  
 तपस्त्यागश्च योगश्च स तैः सर्वमवाप्नुयात् ।  
 नास्ति विद्यासमं चक्षुर्नास्ति विद्यासमं फलम् ॥ ३५ ॥  
 नास्ति रागसमं दुःखं नास्ति त्यागसमं सुखम् ॥ ३६ ॥  
 नैतादृशं ब्राह्मणस्यास्ति विन्नं  
 यथैकता समता सत्यता च ।  
 शीले स्थितिर्दण्डनिधानमार्जवं  
 ततस्ततश्चोपरमः क्रियाभ्यः ॥ ३७ ॥  
 किं ते धनैर्बान्धवैर्वापि किं ते  
 किं ते दारैर्ब्राह्मण यो मरिष्यसि ।  
 आत्मानमन्विच्छ गुहां प्रविष्टं  
 पितामहास्ते क्व गताः पिता च ॥ ३८ ॥  
 भीष्म उवाच

पुत्रस्यैतद् वचः श्रुत्वा तथाकार्षीत् पिता नृप ।  
 तथा त्वमपि वर्तस्व सत्यधर्मपरायणः ॥ ३९ ॥

इति श्रीमहाभारते शान्तिपर्वणि मोक्षधर्मपर्वणि पितापुत्रसंवादे सप्तसप्तत्यधिकद्विशततमोऽध्यायः ॥ २७७ ॥

## अष्टसप्तत्यधिकद्विशततमोऽध्यायः

हारीतेन प्रतिपादितानां संन्यासिनः स्वभावाचरणधर्माणां वर्णनम्

युधिष्ठिर उवाच

किंशीलः किंसमाचारः किंविद्यः किंपरायणः ।  
 प्राप्नोति ब्रह्मणः स्थानं यत् परं प्रकृतेर्भुवम् ॥ १ ॥  
 भीष्म उवाच  
 मोक्षधर्मेषु निरतो लब्धाहारो जितेन्द्रियः ।  
 प्राप्नोति परमं स्थानं यत् परं प्रकृतेर्भुवम् ॥ २ ॥  
 ( अत्राप्युदाहरन्तीममितिहासं पुरातनम् ।  
 हारीतेन पुरा गीतं तं निबोध युधिष्ठिर ॥ )  
 स्वगृहादभिनिस्सृत्य लाभेऽलाभे समो मुनिः ।  
 समुपोदेषु कामेषु निरपेक्षः परिव्रजेत् ॥ ३ ॥  
 न चक्षुषा न मनसा न वाचा दूषयेदपि ।  
 न प्रत्यक्षं परोक्षं वा दूषणं व्याहरेत् क्वचित् ॥ ४ ॥  
 न हिंस्यात् सर्वभूतानि मैत्रायणगतश्चरेत् ।  
 नेदं जीवितमासाद्य वैरं कुर्वीत केनचित् ॥ ५ ॥  
 अतिवादांस्तिक्षेत् नाभिमन्येत कंचन ।  
 क्रोधयमानः प्रियं ब्रूयादाकुष्ठः कुशलं वदेत् ॥ ६ ॥  
 प्रदक्षिणं च सव्यं च प्राममप्ये च नाचरेत् ।

भैक्षचर्यामनापन्नो न गच्छेत् पूर्वकेतितः ॥ ७ ॥  
 अवकीर्णः सुगुप्तश्च न वाचा ह्यप्रियं वदेत् ।  
 मृदुः स्यादप्रतिक्रूरो विलम्बः स्यादकथनः ॥ ८ ॥  
 विधूमे न्यस्तमुसले व्यङ्गारे भुक्तवज्जने ।  
 अतीतपात्रसंचारे भिक्षां लिप्सेत् वै मुनिः ॥ ९ ॥  
 प्राणयात्रिकमात्रः स्यान्मात्रालाभेष्वनादृतः ।  
 अलाभे न विहन्येत लाभश्चैनं न हर्षयेत् ॥ १० ॥  
 लाभं साधारणं नेच्छेन्न भुञ्जीताभिपूजितः ।  
 अभिपूजितलाभं हि जुगुप्सेतैव तादृशः ॥ ११ ॥  
 न चान्नदोषान् निन्देत् न गुणानभिपूजयेत् ।  
 शय्यासने विविक्ते च नित्यमेवाभिपूजयेत् ॥ १२ ॥  
 शून्यागारं वृक्षमूलमरणमथवा गुहाम् ।  
 अज्ञातचर्यां गत्वान्यां ततोऽन्यत्रैव संविशेत् ॥ १३ ॥  
 अनुरोधविरोधाभ्यां समः स्यादचलो ध्रुवः ।  
 सुकृतं दुष्कृतं चोभे नानुरुध्येत् कर्मणा ॥ १४ ॥  
 नित्यतृप्तः सुसंतुष्टः प्रसन्नवदनेन्द्रियः ।  
 विभीर्ज्यपरो मौनी वैराग्यं समुपाश्रितः ॥ १५ ॥

अभ्यस्तं भौतिकं पश्यन् भूतानामागतिं गतिम् ।  
 निःस्पृहः समदर्शी च पक्वापक्वेन वर्तयन् ।  
 आत्मना यः प्रशान्तात्मा लज्वाहारो जितेन्द्रियः ॥ १६ ॥  
 वाचो वेगं मनसः क्रोधवेगं  
 हिंसावेगमुदरोपस्थवेगम् ।  
 पतान् वेगान् विषहेद् वै तपस्वी  
 निन्दा चास्य हृदयं नोपहन्यात् ॥ १७ ॥  
 मध्यस्थ एव तिष्ठेत् प्रशंसानिन्दयोः समः ।  
 पतत् पवित्रं परमं परिव्राजक आश्रमे ॥ १८ ॥  
 इति श्रीमहाभारते शान्तिपर्वणि मोक्षधर्मपर्वणि हारीतगीतायां अष्टसप्तत्यधिकद्विशततमोऽध्यायः ॥ २७८ ॥

महात्मा सर्वतो दान्तः सर्वत्रैषानपाभितः ।  
 अपूर्वचारकः सौम्यो अनिकेतः समाहितः ॥ १९ ॥  
 वानप्रस्थगृहस्थाभ्यां न संसृज्येत कर्हिचित् ।  
 अज्ञातलिप्सं लिप्सेत न चैनं हर्ष आविशेत् ॥ २० ॥  
 विजानतां मोक्ष एष श्रमः स्याद्विजानताम् ।  
 मोक्षयानमिदं कृत्स्नं विदुषां हारितोऽब्रवीत् ॥ २१ ॥  
 अभयं सर्वभूतेभ्यो दत्त्वा यः प्रब्रजेद् गृहात् ।  
 लोकास्तेजोमयास्तस्य तथाऽऽनन्त्याय कल्पते ॥ २२ ॥

## एकोनाशीत्यधिकद्विशततमोऽध्यायः

ब्रह्मप्राप्त्युपायविषयकस्य वृत्रशुक्रसंवादस्यारम्भः

शुधिष्ठिर उवाच

भ्रान्या धन्या इति जनाः सर्वेऽस्मान् प्रवदन्त्युत ।  
 न दुःखिततरः कश्चित् पुमानस्माभिरस्ति ह ॥ १ ॥  
 लोकसम्भावितैर्दुःखं यत् प्राप्तं कुरुसत्तम ।  
 प्राप्य जाति मनुष्येषु देवैरपि पितामह ॥ २ ॥  
 कदा वयं करिष्यामः संन्यासं दुःखसंज्ञकम् ।  
 दुःखमेतच्छरीराणां धारणं कुरुसत्तम ॥ ३ ॥  
 विमुक्ताः सप्तदशभिर्हेतुभूतैश्च पञ्चभिः ।  
 इन्द्रियाथैर्गुणैश्चैव अष्टाभिश्च पितामह ॥ ४ ॥  
 न गच्छन्ति पुनर्भावं मुनयः संशितव्रताः ।  
 कदा वयं गमिष्यामो राज्यं हित्वा परंतप ॥ ५ ॥

भीष्म उवाच

नास्त्यनन्तं महाराज सर्वं संख्यानगोचरः ।  
 पुनर्भावोऽपि विख्यातो नास्ति किंचिदिहाचलम् ॥ ६ ॥  
 न चापि मन्यसे राजन्नेष दोषः प्रसङ्गतः ।  
 उद्योगादेव धर्मज्ञाः कालेनैव गमिष्यथ ॥ ७ ॥  
 नेशेऽयं सततं देही नृपते पुण्यपापयोः ।  
 तत एव समुत्थेन तमसा रुध्यतेऽपि च ॥ ८ ॥  
 यथाङ्गनमयो वायुः पुनर्मानःशिलं रजः ।  
 अनुप्रविश्य तद्वर्णो दृश्यते रङ्गयन् दिशः ॥ ९ ॥  
 तथा कर्मफलैर्देही रक्षितस्तमसाऽऽवृतः ।  
 विवर्णो वर्णमाश्रित्य देहेषु परिवर्तते ॥ १० ॥  
 ज्ञानेन हि यदा जन्तुरज्ञानप्रभवं तमः ।  
 व्यपोहति तदा ब्रह्म प्रकाशति मनातनम् ॥ ११ ॥  
 अयन्नसाध्यं मुनयो वदन्ति

ये चापि मुक्तास्त उपासितव्याः ।

त्वया च लोकेन च सामरेण

तस्मात्प्रमस्यामि महर्षिन्ब्रह्मन् ॥ १२ ॥

अस्मिन्नर्थे पुरा गीतं शृणुष्वैकमना नृप ।  
 यथा दैत्येन वृत्रेण भ्रष्टैश्वर्येण चेष्टितम् ॥ १३ ॥  
 निर्जितेनासहायेन हृतराज्येन भारत ।  
 अशोचता शत्रुमध्ये बुद्धिमास्थाय केवलाम् ॥ १४ ॥  
 भ्रष्टैश्वर्यं पुरा वृत्रमुशना वाक्यमब्रवीत् ।  
 काचित् पराजितस्याद्य न व्यथा तेऽस्ति दानघ ॥ १५ ॥

वृत्र उवाच

सत्येन तपसा चैव विदित्वासंशयं ह्यहम् ।  
 न शोचामि न हृष्यामि भूतानामागतिं गतिम् ॥ १६ ॥  
 कालसंचोदिता जीवा मज्जन्ति नरकेऽवशाः ।  
 परितुष्टानि सर्वाणि दिव्याभ्याहुर्मनीषिणः ॥ १७ ॥  
 क्षपयित्वा तु तं कालं गणितं कालचोदिताः ।  
 सावशेषेण कालेन सम्भवन्ति पुनः पुनः ॥ १८ ॥  
 तिर्यग्योनिःसहस्राणि गत्वा नरकमेव च ।  
 निर्गच्छन्त्यवशा जीवाः कामबन्धनबन्धनाः ॥ १९ ॥  
 एवं संसरमाणानि जीवान्यहमदृष्टवान् ।  
 यथा कर्म तथा लाभ इति शास्त्रनिदर्शनम् ॥ २० ॥  
 तिर्यग् गच्छन्ति नरकं मानुष्यं दैवमेव च ।  
 सुखदुःखे प्रिये द्वेष्ये चरित्वा पूर्वमेव ह ॥ २१ ॥  
 कृतान्तविधिसंयुक्तः सर्वो लोकः प्रपद्यते ।  
 गतं गच्छन्ति चाध्वानं सर्वभूतानि सर्वदा ॥ २२ ॥  
 कालसंख्यानसंख्यातं सृष्टिस्थितिपरायणम् ।  
 तं भाषमाणं भगवानुशाना प्रत्यभाषत ।  
 धीमान् दुष्टप्रलापांस्त्वं तात कस्मात् प्रभाषसे ॥ २३ ॥

वृत्र उवाच

प्रत्यक्षमेतद् भवत्सत्थान्येषां मनीषिणाम् ।

मया यज्जयल्लुब्धेन पुरा तप्तं महत् तपः ॥ २४ ॥

गन्धानादाय भूतानां रसांश्च विविधानपि ।  
 अवर्धं त्रीन समाक्रम्य लोकान् वै स्वेन तेजसा ॥ २५ ॥  
 ज्वालामालापरिक्षिप्तो वैहायसचरस्तथा ।  
 अजेयः सर्वभूतानामासं नित्यमपेतभीः ॥ २६ ॥  
 ऐश्वर्यं तपसा प्राप्तं भ्रष्टं तच्च स्वकर्मभिः ।  
 धृतिमास्थाय भगवन् न शोचामि ततस्त्वहम् ॥ २७ ॥  
 युयुत्सुना महेन्द्रेण पुंसां सार्धं महात्मना ।  
 ततो मे भगवान् दृष्टो हरिर्नारायणः प्रभुः ॥ २८ ॥  
 वैकुण्ठः पुरुषोऽनन्तः शुक्लो विष्णुः सनातनः ।  
 मुञ्जकेशो हरिश्चमश्रुः सर्वभूतपितामहः ॥ २९ ॥  
 नूनं तु तस्य तपसः सावशेषमिहास्ति वै ।

यदहं प्रष्टुमिच्छामि भगवन् कर्मणः फलम् ॥ ३० ॥  
 ऐश्वर्यं वै महद् ब्रह्म वर्णे कस्मिन् प्रतिष्ठितम् ।  
 निवर्तते चापि पुनः कथमैश्वर्यमुत्तमम् ॥ ३१ ॥  
 कस्माद् भूतानि जीवन्ति प्रवर्तन्ते तथा पुनः ।  
 किं वा फलं परं प्राप्य जीवस्तिष्ठति शाश्वतः ॥ ३२ ॥  
 केन वा कर्मणा शक्यमथ ज्ञानेन केन वा ।  
 तदवाप्तुं फलं विप्र तन्मे व्याख्यातुमर्हसि ॥ ३३ ॥  
 इतीदमुक्तः स मुनिस्तदानीं  
 प्रत्याह यत् तच्छृणु गार्जसिह ।  
 मयोच्यमानं पुरुषर्षभ त्व-  
 मनन्यचित्तः सह सोदरीयैः ॥ ३४ ॥

इति श्रीमहाभारते शान्तिपर्वणि मोक्षधर्मपर्वणि वृत्रगीतासु एकोनाशीत्यधिकद्विंशततमोऽध्यायः ॥ २७९ ॥

## अशीत्यधिकद्विंशततमोऽध्यायः

मनन्कुमारेण वृत्रासुरायाभ्यात्मज्ञानस्योपदेशस्तस्य परमगतिर्युधिष्ठिरस्य शङ्काया भीष्मेण निवारणम्

उशनोवाच

नमस्तस्मै भगवते देवाय प्रभविष्णवे ।  
 यस्य पृथ्वीतलं तात साकाशं बाहुगोचरः ॥ १ ॥  
 मूर्धा यस्य त्वनन्तं च स्थानं दानवसत्तम ।  
 तस्याहं ते प्रवक्ष्यामि विष्णोर्माहात्म्यमुत्तमम् ॥ २ ॥  
 तयोः संवदतरेवमाजगाम महामुनिः ।  
 मनन्कुमारो धर्मात्मा संशयच्छेदनाय वै ॥ ३ ॥  
 स पूजितोऽसुरेन्द्रेण मुनिनोशनसा तथा ।  
 निषसादासने राजन् महार्हं मुनिपुङ्गवः ॥ ४ ॥  
 तमासीनं महाप्रज्ञमुशाना वाक्यमब्रवीत् ।  
 ब्रह्मस्मै दानवेन्द्राय विष्णोर्माहात्म्यमुत्तमम् ॥ ५ ॥  
 सनत्कुमारस्तु ततः श्रुत्वा प्राह वचोऽर्थवत् ।  
 विष्णोर्माहात्म्यसंयुक्तं दानवेन्द्राय धीमते ॥ ६ ॥  
 शृणु सर्वमिदं दैत्य विष्णोर्माहात्म्यमुत्तमम् ।  
 विष्णौ जगत् स्थितं सर्वमिति विद्धि परंतप ॥ ७ ॥  
 सृजत्येष महाबाहो भूतग्रामं चराचरम् ।  
 एष चाक्षिपते काले काले विसृजते पुनः ॥ ८ ॥  
 अस्मिन् गच्छन्ति विलयमस्माच्च प्रभवन्त्युत ।  
 नैष ज्ञानवता शक्यस्तपसा नैव चेज्यया ।  
 सम्प्राप्तुमिन्द्रियाणां तु संयमेनैव शक्यते ॥ ९ ॥  
 बाह्ये चाभ्यन्तरे चैव कर्मणोर्मनसि स्थितः ।  
 निर्मलीकुरुते बुद्ध्या सोऽमुत्रानन्त्यमश्नुते ॥ १० ॥  
 यथा हिरण्यकर्ता वै रूप्यमग्नां विशोधयेत् ।  
 बहुशोऽतिप्रयत्नेन महताऽऽत्मकृतेन ह ॥ ११ ॥  
 तद्वज्रातिशतैर्जीवः शुद्धयतेऽनेन कर्मणा ।  
 यत्नेन महता चैवाप्येकजातौ विशुद्ध्यते ॥ १२ ॥

लीलायात्पं यथा गात्रात् प्रमृज्यादात्मनो रजः ।  
 बहुयत्नेन महता दोषनिर्हरणं तथा ॥ १३ ॥  
 यथा चाल्पेन माल्येन वासितं तिलसर्षपम् ।  
 न मुञ्चति स्वकं गन्धं तद्वत् सूक्ष्मस्य दर्शनम् ॥ १४ ॥  
 तदेव बहुभिर्मात्यैर्वास्यमानं पुनः पुनः ।  
 विमुञ्चति स्वकं गन्धं माल्यगन्धे च तिष्ठति ॥ १५ ॥  
 एवं जातिशतैर्युक्तो गुणैरेव प्रसङ्गिषु ।  
 बुद्ध्या निवर्तते दोषो यत्नेनाभ्यासजेन ह ॥ १६ ॥  
 कर्मणा खनुरक्तानि विरक्तानि च दानव ।  
 यथा कर्मविशेषांश्च प्राप्नुवन्ति तथा शृणु ॥ १७ ॥  
 यथावत् सम्प्रवर्तन्ते यस्मिंस्तिष्ठन्ति वा विभो ।  
 तत् तेऽनुपूर्व्या व्याख्यास्ये तदिहैकमनाः शृणु ॥ १८ ॥  
 अनादिनिधनः श्रीमान् हरिर्नारायणः प्रभुः ।  
 देवः सृजति भूतानि स्थावराणि चराणि च ॥ १९ ॥  
 स वै सर्वेषु भूतेषु क्षरश्चाक्षर एव च ।  
 एकादशविकारात्मा जगत् पिबति रश्मिभिः ॥ २० ॥  
 पादौ तस्य महीं विद्धि मूर्धानं दिवमित्युत ।  
 बाहवस्तु दिशो दैत्य श्रोत्रमाकाशमेव च ॥ २१ ॥  
 तस्य तेजोमयः सूर्यो मनश्चन्द्रमसि स्थितम् ।  
 बुद्धिर्ज्ञानगता नित्यं रसस्त्वप्सु प्रतिष्ठितः ॥ २२ ॥  
 भ्रुवोरनन्तरास्तस्य ग्रहा दानवसत्तम ।  
 नक्षत्रचक्रं नेत्राभ्यां पादयोर्भूश्च दानव ॥ २३ ॥  
 (तं विद्धि भूतं विश्वादि परमं विद्धि चेश्वरम् ।)  
 रजस्तमश्च सत्त्वं च विद्धि नारायणात्मकम् ।  
 सोऽऽभ्रमाणां फलं तात कर्मणस्तत् फलं विदुः ॥ २४ ॥

अकर्मणः फलं चैव स एव परमव्ययः ।  
 छन्दांसि यस्य रोमाणि ह्यक्षरं च सरस्वती ॥ २५ ॥  
 ब्रह्माश्रयो बहुमुखो धर्मो हृदि समाश्रितः ।  
 स ब्रह्म परमो धर्मस्तपश्च सदसच्च सः ॥ २६ ॥  
 श्रुतिशास्त्रग्रहोपेतः षोडशत्विक् क्रतुश्च सः ।  
 पितामहश्च विष्णुश्च सोऽश्विनौ स पुरंदरः ।  
 मित्रोऽथ वरुणश्चैव यमोऽथ धनदस्तथा ॥ २७ ॥  
 ते पृथग्दर्शनास्तस्य संविदन्ति तथैकताम् ।  
 एकस्य विद्धि देवस्य सर्वं जगदिदं वशे ॥ २८ ॥  
 नानाभूतस्य दैत्येन्द्र तस्यैकत्वं वदत्ययम् ।  
 जन्तुः पश्यति विज्ञानात् ततो ब्रह्म प्रकाशते ॥ २९ ॥  
 संहारविक्षेपसहस्रकोटी-  
 स्तिष्ठन्ति जीवाः प्रचरन्ति चान्ये ।  
 प्रजाविसर्गस्य च पारिमाण्यं  
 वापीसहस्राणि बहूनि दैत्य ॥ ३० ॥  
 वाप्यः पुनर्यौजनविस्तृतास्ताः  
 क्रोशं च गम्भीरतयावगाढाः ।  
 आयामतः पञ्चशताश्च सर्वाः  
 प्रत्येकशो योजनतः प्रवृद्धाः ॥ ३१ ॥  
 वाप्या जलं क्षिप्यति बालकोट्या  
 त्वह्ना सकृच्चाप्यथ न द्वितीयम् ।  
 तासां क्षये विद्धि परं विसर्गं  
 संहारमेकं च तथा प्रजानाम् ॥ ३२ ॥  
 षड् जीववर्णाः परमं प्रमाणं  
 कृष्णो धूम्रो नीलमथास्य मध्यम् ।  
 रक्तं पुनः सद्यतरं सुखं तु  
 हारिद्रवर्णं सुसुखं च शुक्लम् ॥ ३३ ॥  
 परं तु शुक्लं विमलं विशोकं  
 गतक्लमं सिद्धयति दानवेन्द्र ।  
 गत्वा तु योनिप्रभवाणि दैत्य  
 सहस्रशः सिद्धिमुपैति जीवः ॥ ३४ ॥  
 गतिं च यां दर्शनमाह देवो  
 गत्वा शुभं दर्शनमेव चापि ।  
 गतिः पुनर्वर्णकृता प्रजानां  
 वर्णस्तथा कालकृतोऽसुरेन्द्र ॥ ३५ ॥  
 शतं सहस्राणि चतुर्दशोह  
 परागतिर्जीवगणस्य दैत्य ।  
 आरोहणं तत्कृतमेव विद्धि  
 स्थानं तथा निःसरणं च तेषाम् ॥ ३६ ॥  
 कृष्णस्य वर्णस्य गतिर्निकृष्टा  
 स सज्जते नरके पच्यमानः ।  
 स्थानं तथा दुर्गतिभिस्तु तस्य  
 प्रजाविसर्गान् सुबहून् वदन्ति ॥ ३७ ॥

शतं सहस्राणि ततश्चरित्वा  
 प्राप्नोति वर्णं हरितं तु पश्चात् ।  
 स चैव तस्मिन् नियसत्यनीशो  
 युगक्षये तपसा सञ्चतात्मा ॥ ३८ ॥  
 स वै यदा सत्त्वगुणेन युक्त  
 स्तमो व्यपोहन् घटते खबुद्धया ।  
 स लोहितं वर्णमुपैति नीलान्  
 मनुष्यलोके परिवर्तते च ॥ ३९ ॥  
 स तत्र संहारविसर्गमेकं  
 स्वधर्मजैर्बन्धनैः क्लिश्यमानः ।  
 ततः स हारिद्रमुपैति वर्णं  
 संहारविक्षेपशते व्यतीतं ॥ ४० ॥  
 हारिद्रवर्णस्तु प्रजाविसर्गात्  
 सहस्रशस्तिष्ठति संचरन् वै ।  
 अविप्रमुक्तो निरये च दैत्य  
 ततः सहस्राणि दशापर्राणि ॥ ४१ ॥  
 गतीः सहस्राणि च पञ्च तस्य  
 चत्वारि संवर्तकृतानि चैव ।  
 विमुक्तमेनं निरयाच्च विद्धि  
 सर्वेषु चान्येषु च सम्भवंषु ॥ ४२ ॥  
 स देवलोके विहरत्यभीक्ष्णं  
 ततश्च्युतो मानुषतामुपैति ।  
 संहारविक्षेपशतानि चाष्टौ  
 मर्त्येषु तिष्ठत्यमृतत्वमेति ॥ ४३ ॥  
 सोऽस्मादथ भ्रश्यति कालयोगात्  
 कृष्णे तले तिष्ठति सर्वकृष्टे ।  
 यथा त्वयं सिद्धयति जीवलोक-  
 स्तत् तेऽभिधास्याभ्यसुरप्रवीर ॥ ४४ ॥  
 दैवानि स व्यूहशतानि सप्त  
 रक्तो हरिद्रोऽथ तथैव शुक्लः ।  
 संश्रित्य संधावति शुक्लमंत-  
 मष्टावरानर्च्यतमान् स लोकान् ॥ ४५ ॥  
 अष्टौ च षष्टिं च शतानि चैव  
 मनोनिरुद्धानि महाद्युतीनाम् ।  
 शुक्लस्य वर्णस्य परा गतिर्या  
 ग्रीण्येव रुद्धानि महानुभाव ॥ ४६ ॥  
 संहारविक्षेपमनिष्टमेकं  
 चत्वारि चान्यानि वसत्यनीशः ।  
 षष्टस्य वर्णस्य परा गतिर्या  
 सिद्धावसिद्धस्य गतक्लमस्य ॥ ४७ ॥  
 सप्तोत्तरं तत्र वसत्यनीशः  
 संहारविक्षेपशतं सशेषम् ।  
 तस्मादुपावृत्य मनुष्यलोके  
 ततो महान् मानुषतामुपैति ॥ ४८ ॥



तस्मादुपावृत्य ततः क्रमेण  
 सोऽग्रेण संतिष्ठति भूतसर्गम् ।  
 स सप्तकृत्वश्च परैति लोकान्  
 संहारविश्लेषकृतप्रभावः ॥ ४९ ॥  
 सतैव संहारमुपप्लवानि  
 सम्भाव्य संतिष्ठति जीवलोकैः ।  
 ततोऽव्ययं स्थानमनन्तमेति  
 देवस्य विष्णोरथ ब्रह्मणश्च ।  
 शेषस्य चैवाथ नरस्य चैव  
 देवस्य विष्णोः परमस्य चैव ॥ ५० ॥  
 संहारकाले परिदग्धकाया  
 ब्रह्माणमायान्ति सदा प्रजा हि ।  
 चेष्टात्मनो देवगणाश्च सर्वे  
 ये ब्रह्मलोके अपराः स्म तेऽपि ॥ ५१ ॥  
 प्रजाविसर्गं तु सशेषकाले  
 स्थानानि स्वान्येव सरन्ति जीवाः ।  
 निःशेषतस्तत्पदं यान्ति चान्ते  
 सर्वे देवा ये सदृशा मनुष्याः ॥ ५२ ॥  
 ये तु च्युताः सिद्धलोकात् क्रमेण  
 तेषां गतिं यान्ति तथाऽऽनुपूर्व्या ।  
 जीवाः परे तद्बलतुल्यरूपाः  
 स्वं स्वं विधिं यान्ति विपर्ययेण ॥ ५३ ॥  
 स यावदेवास्ति सशेषभुक् ते  
 प्रजाश्च देव्यौ च तथैव शुक्ले ।  
 तावत् तदङ्गेषु विशुद्धभावः  
 संयम्य पञ्चेन्द्रियरूपमेतत् ॥ ५४ ॥  
 शुद्धां गतिं तां परमां परैति  
 शुद्धेन नित्यं मनसा विचिन्वन् ।  
 ततोऽव्ययं स्थानमुपैति ब्रह्म  
 दुष्प्रापमभ्येति स शाश्वतं वै ॥ ५५ ॥  
 इत्येतदाख्यातमहीनसत्त्व  
 नारायणस्येह बलं मया ते ॥ ५६ ॥  
 वृत्र उवाच  
 एवं गते मे न विषादोऽस्ति कश्चित्  
 सम्यक् च पश्यामि वचस्तथैतत् ।  
 श्रुत्वा तु ते वाचमदीनसत्त्व  
 विकल्मषोऽस्म्यद्य तथा विपाप्मा ॥ ५७ ॥  
 प्रवृत्तमेतद् भगवन् महर्षे  
 महाद्युतेश्चक्रमनन्तवीर्यम् ।

इति श्रीमहाभारते शान्तिपर्वणि मोक्षधर्मपर्वणि वृत्रगीतासु अक्षीत्याधिकद्विज्ञाततमोऽध्यायः ॥ २८० ॥

विष्णोरनन्तस्य सनातनं तत्  
 स्थानं सर्गा यत्र सर्वे प्रवृत्ताः ।  
 स वै महात्मा पुरुषोत्तमो वै  
 तस्मिन् जगत् सर्वमिदं प्रतिष्ठितम् ॥ ५८ ॥

भीष्म उवाच

एवमुक्त्वा स कौन्तेय वृत्रः प्राणानवासृजत् ।  
 योजयित्वा तथाऽऽत्मानं परं स्थानमवासवान् ॥ ५९ ॥

युधिष्ठिर उवाच

अयं स भगवान् देवः पितामह जनार्दनः ।  
 सनत्कुमारो वृत्राय यत्तदाख्यातवान् पुरा ॥ ६० ॥

भीष्म उवाच

मूलस्थायी महादेवो भगवान् स्वेन तेजसा ।  
 तत्स्थः सृजति तान् भावान् नानारूपान् महामनाः ॥ ६१ ॥

तुरीयांशेन तस्येमं विद्धि केशवमच्युतम् ।  
 तुरीयार्धेन लोकांस्त्रीन् भावयत्येव बुद्धिमान् ॥ ६२ ॥

अर्वाक् स्थितस्तु यः स्थायी कल्पान्ते परिवर्तते ।  
 स शेते भगवान्भुः योऽसावतिबलः प्रभुः ।  
 तान् विधाता प्रसन्नात्मा लोकांश्चरति शाश्वतान् ॥ ६३ ॥

सर्वाण्यशून्यानि करोत्यनन्तः

सनातनः संचरते च लोकान् ।

स चानिरुद्धः सृजते महात्मा

तत्स्थं जगत् सर्वमिदं विचित्रम् ॥ ६४ ॥

युधिष्ठिर उवाच

वृत्रेण परमार्थज्ञ दृष्टा मन्येऽऽत्मनो गतिः ।  
 शुभा तस्मात् स सुखितो न शोचति पितामह ॥ ६५ ॥

शुक्लः शुक्लाभिजातीयः सांध्यो नावर्ततेऽनघ ।  
 तिर्यग्गतेश्च निर्मुक्तो निरयाच्च पितामह ॥ ६६ ॥

हारिद्रवर्णे रक्ते वा वर्तमानस्तु पार्थिव ।  
 तिर्यगेवानुपश्येत कर्मभिस्तामसैर्वृतः ॥ ६७ ॥

वयं तु भृशमापन्ना रक्ता दुःखसुखेऽसुखे ।  
 कां गतिं प्रतिपत्स्यामो नीलां कृष्णाधमामथ ॥ ६८ ॥

भीष्म उवाच

शुद्धाभिजनसम्पन्नाः पाण्डवाः संशितव्रताः ।  
 विद्वृत्य देवलोकेषु पुनर्मानुषमेप्यथ ॥ ६९ ॥

प्रजाविसर्गं च सुखेन काले  
 प्रत्येत्य देवेषु सुखानि भुक्त्वा ।

सुखेन संयास्यथ सिद्धसंख्यां  
 मा वोभयं भूद्विमलाः स्थ सर्वे ॥ ७० ॥

## एकाशीत्यधिकद्विशततमोऽध्यायः

इन्द्रवृत्रयोर्युद्धस्य वर्णनम्

युधिष्ठिर उवाच

अहो धर्मिष्ठता तात वृत्रस्यामिततेजसः ।  
 यस्य विज्ञानमतुलं विष्णोर्भक्तिश्च तादृशी ॥ १ ॥  
 दुर्विशेष्यं पदं तात विष्णोरमिततेजसः ।  
 कथं वा राजशार्दूल पदं तु ज्ञानवानसौ ॥ २ ॥  
 भवता कथितं ह्येतच्छ्रद्धये चाहमच्युत ।  
 भूयस्तु मे समुत्पन्ना बुद्धिरव्यक्तदर्शनात् ॥ ३ ॥  
 कथं विनिहतो वृत्रः शक्रेण पुरुषर्षभ ।  
 धार्मिको विष्णुभक्तश्च तत्त्वज्ञश्च पदान्वये ॥ ४ ॥  
 एतन्मे संशयं ब्रूहि पृच्छते भरतर्षभ ।  
 वृत्रस्तु राजशार्दूल यथा शक्रेण निर्जितः ॥ ५ ॥  
 यथा चैवाभवद् युद्धं तच्चाचक्ष्व पितामह ।  
 विस्तरेण महाबाहो परं कौतूहलं हि मे ॥ ६ ॥

भीष्म उवाच

रथेनेन्द्रः प्रयातो वै सार्धं देवगणैः पुरा ।  
 ददर्शाथाग्रतो वृत्रं धिष्ठितं पर्वतोपमम् ॥ ७ ॥  
 योजनानां शतान्यूर्ध्वं पञ्चोच्छ्रितमरिन्दम ।  
 शतानि विस्तरेणाथ त्रीण्येवाभ्यधिकानि वै ॥ ८ ॥  
 तत् प्रेक्ष्य तादृशं रूपं त्रैलोक्येनापि दुर्जयम् ।  
 वृत्रस्य देवाः संत्रस्ता न शान्तिमुपलेभिरे ॥ ९ ॥  
 शक्रस्य तु तदा राजनूरुस्तम्भो व्यजायत ।  
 भयाद् वृत्रस्य सहसा दृष्ट्वा तद्रूपमुत्तमम् ॥ १० ॥  
 ततो नादः समभवद् वादित्राणां च निःस्वनः ।  
 देवासुराणां सर्वेषां तस्मिन् युद्धे ह्युपस्थिते ॥ ११ ॥  
 अथ वृत्रस्य कौरव्य दृष्ट्वा शक्रमधस्थितम् ।  
 न सम्भ्रमो न भीः काचिदास्था वा समजायत ॥ १२ ॥  
 ततः समभवद् युद्धं त्रैलोक्यस्य भयंकरम् ।  
 शक्रस्य च सुरेन्द्रस्य वृत्रस्य च महात्मनः ॥ १३ ॥  
 असिभिः पट्टिशैः शूलैः शक्तितोमरमुद्गरैः ।  
 शिलाभिर्विधाभिश्च कार्मुकैश्च महाखनैः ॥ १४ ॥  
 शस्त्रैश्च विविधैर्दिव्यैः पावकोल्काभिरेव च ।  
 देवासुरैस्ततः सैन्यैः सर्वमासीत् समाकुलम् ॥ १५ ॥  
 पितामहपुरोगाश्च सर्वे देवगणास्तथा ।  
 ऋषयश्च महाभागास्तद् युद्धं द्रष्टुमागमन् ॥ १६ ॥  
 विमानाश्रयैर्महाराज सिद्धाश्च भरतर्षभ ।  
 गन्धर्वाश्च विमानाश्रयैरप्सरसोभिः समागमन् ॥ १७ ॥  
 ततोऽन्तरिक्षमावृत्य वृत्रो धर्मभृतां वरः ।  
 अश्मवर्षेण देवेन्द्रं समाकिरदतिद्रुतम् ॥ १८ ॥  
 ततो देवगणाः क्रुद्धाः सर्वतः शरवृष्टिभिः ।

अश्मवर्षमपोहन्त वृत्रप्रेरितमाहवे ॥ १९ ॥  
 वृत्रस्तु कुरुशार्दूल महामायो महापलः ।  
 मोहयामास देवेन्द्रं मायायुद्धेन सर्वशः ॥ २० ॥  
 तस्य वृत्रार्दितस्याथ मोह आसीच्छतक्रतोः ।  
 रथन्तरेण तं तत्र वसिष्ठः सगबोधयत् ॥ २१ ॥

वसिष्ठ उवाच

देवश्रेष्ठोऽसि देवेन्द्र दैत्यामुरनिवर्हण ।  
 त्रैलोक्यवलसंयुक्तः कस्माच्छक्र विपीदसि ॥ २२ ॥  
 एष ब्रह्मा च विष्णुश्च शिवश्चैव जगन्पतिः ।  
 सोमश्च भगवान् देवः सर्वे च परमर्षयः ॥ २३ ॥  
 ( समुद्रिग्नं समीक्ष्य त्वां स्वरतीत्युचुर्जयाप ते । )  
 मा कार्षीः कश्मलं शक्र कश्चिदेवेतरो यथा ।  
 आर्या युद्धे मतिं कृत्वा जहि शत्रून् सुराधिप ॥ २४ ॥  
 एष लोकगुरुस्त्वय्यज्ञः सर्वलोकनमस्कृतः ।  
 निरीक्षते त्वां भगवांस्त्यज मोहं सुराधिप ॥ २५ ॥  
 एते ब्रह्मर्षयश्चैव बृहस्पतिपुरोगमाः ।  
 स्तवेन शक्र दिव्येन स्तुवन्ति त्वां जयाय वै ॥ २६ ॥

भीष्म उवाच

एवं सम्बोध्यमानस्य वसिष्ठेऽ महात्मना ।  
 अतीव वासवस्यासीद् बलमुत्तमतेजसः ॥ २७ ॥  
 ततो बुद्धिमुपागम्य भगवान् पाकशासनः ।  
 योगेन महता युक्तस्तां मायां व्यपकर्षत ॥ २८ ॥  
 ततोऽङ्गिरःसुतः श्रीमांस्ते चैव सुमहर्षयः ।  
 दृष्ट्वा वृत्रस्य विक्रान्तमुपागम्य महेश्वरम् ॥ २९ ॥  
 ऊचुर्वृत्रविनाशार्थं लोकानां हितकाम्यया ।  
 ततो भगवतस्तेजो ज्वरो भूत्वा जगन्पतेः ॥ ३० ॥  
 समाविशत् तदा रौद्रो वृत्रं लोकपतिं तदा ।  
 विष्णुश्च भगवान् देवः सर्वलोकाभिपूजितः ॥ ३१ ॥  
 ऐन्द्रं समाविशद् वज्रं लोकसंरक्षणे रतः ।  
 ततो बृहस्पतिर्धामानुपागम्य शतक्रनुम् ।  
 वसिष्ठश्च महातेजाः सर्वे च परमर्षयः ॥ ३२ ॥  
 ते समासाद्य वरदं वासवं लोकपूजितम् ।  
 ऊचुरेकाग्रमनसो जहि वृत्रमिति प्रभो ॥ ३३ ॥  
 महेश्वर उवाच

एष वृत्रो महाशक्र बलान महता वृतः ।  
 विश्वात्मा सर्वगश्चैव बहुमायश्च विश्रुतः ॥ ३४ ॥  
 तदेनमसुरश्रेष्ठं त्रैलोक्येनापि दुर्जयम् ।  
 जहि त्वं योगमास्थाय मावमंस्थाः सुरेश्वर ॥ ३५ ॥  
 अनेन हि तपस्तप्तं बलार्थममराधिप ।  
 षष्टिं वर्षसहस्राणि ब्रह्मा चास्मै वरं ददौ ॥ ३६ ॥

महत्त्वं योगिनां चैव महाभायत्वमेव च ।  
महाबलत्वं च तथा तेजश्चाथं सुरेश्वर ॥ ३७ ॥  
एतत् त्वां मामकं तेजः समाविशति वासव ।  
व्यग्रमेतं त्वमप्येनं वज्रेण जहि दानवम् ॥ ३८ ॥

शक्र उवाच

भगवंस्त्वत्प्रसादेन दितिजं सुदुरासदम् ।  
वज्रेण निहनिष्यामि पश्यतस्ते सुरर्षभ ॥ ३९ ॥

भीष्म उवाच

आविश्यमाने दैत्ये तु ज्वरेणाथ महासुरे ।

इति श्रीमहाभारते शान्तिपर्वणि मोक्षधर्मपर्वणि वृत्रवधे एकाशीत्यधिकद्विशततमोऽध्यायः ॥ २८१ ॥

देवतानामूर्धाणां च हर्षान्नादो महानभूत् ॥ ४० ॥  
ततो दुन्दुभयश्चैव शङ्खाश्च सुमहास्वनाः ।  
मुरजा डिण्डिमार्थैव प्रावाच्यन्त सहस्रशः ॥ ४१ ॥  
असुराणां तु सर्वेषां स्मृतिलोपो महानभूत् ।  
मायानाशश्च बलवान् क्षणेन समपद्यत ॥ ४२ ॥  
तथाविष्टमथो ज्ञात्वा ऋषयो देवतास्तथा ।  
स्तुवन्तः शक्रमीशानं तथा प्राचोदयन्नपि ॥ ४३ ॥  
रथस्थस्य हि शक्रस्य युद्धकाले महान्मनः ।  
ऋषिभिः स्तूयमानस्य रूपमस्मीत् सुदुर्दृशम् ॥ ४४ ॥

## द्वयशीत्यधिकद्विशततमोऽध्यायः

वृत्रासुरवधस्ततः प्रादुर्भूताया ब्रह्महत्याया ब्रह्मणा चतुर्षु स्थानेषु विभाजनम्

भीष्म उवाच

वृत्रस्य तु महाराज ज्वराविष्टस्य सर्वशः ।  
अभवन् यानि लिङ्गानि शरीरे तानि मे शृणु ॥ १ ॥  
ज्वलितास्योऽभवद् घं रो वैवर्ष्यं चागमत् परम् ।  
गात्रकम्पश्च सुमहाऽश्वासश्चाप्यभवन्महान् ॥ २ ॥  
रोमहर्षश्च तीव्रोऽभून्निःश्वासश्च महान् नृप ।  
शिवा चाशिवसंकाशा तस्य वक्त्रात् सुदारुणा ॥ ३ ॥  
निष्पपात महाघोरा स्मृतिः सा तस्य भारत ।  
उल्काश्च ज्वलितास्तस्य दीप्ताः पार्श्वे प्रपदिरे ॥ ४ ॥  
गृध्राः कङ्का बलाकाश्च वाचोऽसुञ्चन् सुदारुणाः ।  
वृत्रस्योपरि संसृष्टाश्चक्रवत् परिवञ्चमुः ॥ ५ ॥  
ततस्तं रथमास्थाय देवाप्यागित आहवे ।  
वज्रोद्यतकरः शक्रस्तं दैत्यं समवैक्षत ॥ ६ ॥  
अमानुषमथो नादं स मुमोच महासुरः ।  
व्यज्रम्भञ्चैव राजेन्द्र तीव्रज्वरसमन्वितः ॥ ७ ॥  
अथास्य जम्भतः शक्रस्ततो वज्रमवासृजत् ।  
स वज्रः सुमहातेजाः कालाग्निसदृशोपमः ॥ ८ ॥  
क्षिप्रमेव महाकायं वृत्रं दैत्यमपातयत् ।  
ततो नादः समभवत् पुनरेव समन्ततः ॥ ९ ॥  
वृत्रं विनिहतं दृष्ट्वा देवानां भरतर्षभ ।  
वृत्रं तु हत्वा मघवा दानवारिर्महायशाः ॥ १० ॥  
वज्रेण विष्णुयुक्तेन दिवमेव समाविशत् ।  
अथ वृत्रस्य कौरव्य शरीराद्भिनिःसृता ॥ ११ ॥  
ब्रह्मवध्या महाघोरा रौद्रा लोकभयावहा ।  
करालद्रशना भीमा विकृता कृष्णपिङ्गला ॥ १२ ॥  
प्रकीर्णमूर्धजा चैव घोरनेत्रा च भारत ।  
कपालमालिनी चैव कृत्येव भरतर्षभ ॥ १३ ॥  
रुधिरार्द्रा च धर्मज्ञ चीरचल्कलवासिनी ।  
साभिनिष्क्रम्य राजेन्द्र तादृश्रूपा भयावहा ॥ १४ ॥

वज्रिणं मृगयामास तदा भरतसत्तम ।  
कस्यचित् त्वथ कालस्य वृत्रहा कुरुनन्दन ॥ १५ ॥  
स्वर्गायाभिमुखः प्रायाल्लोकानां हितकाम्यया ।  
सा विनिःसरमाणं तु दृष्ट्वा शक्रं महौजसम् ॥ १६ ॥  
जग्राह वध्या देवेन्द्रं सुलभा चाभवत् तदा ।  
स हि तस्मिन् समुत्पन्ने ब्रह्मवध्याकृते भये ॥ १७ ॥  
नलिन्या विसमध्यस्थ उवासाब्दगणान् बहून् ।  
अनुसृत्य तु यत्नात् स तथा वै ब्रह्महत्याया ॥ १८ ॥  
तदा गृहीतः कौरव्य निस्तेजाः समपद्यत ।  
तस्या ध्यपोहने शक्रः परं यत्नं चकार ह ॥ १९ ॥  
न चाशकत् ता देवेन्द्रो ब्रह्मवध्या व्यपोहितुम् ।  
गृह्णांत एव तु तथा देवेन्द्रो भरतर्षभ ॥ २० ॥  
पितामहमुपागम्य शिरसा प्रत्यपूजयत् ।  
ज्ञात्वा गृहीतं शक्रं स द्विजप्रवरवध्याया ॥ २१ ॥  
ब्रह्मा स चिन्तयामास तदा भरतसत्तम ।  
तामुवाच महाबाहो ब्रह्मवध्यां पितामहः ॥ २२ ॥  
खरेण मधुरेणाथ सान्त्वयन्निव भारत ।  
मुच्यतां त्रिदशेन्द्रोऽयं मत्प्रियं कुरु भाविनि ॥ २३ ॥  
ब्रूहि किं ते करोम्यद्य कामं किं त्वमिहच्छसि ॥ २४ ॥

ब्रह्मवध्यांवाच

त्रिलोकपूजिते देवे प्रीते त्रैलोक्यकर्तरि ।  
कृतमेव हि मन्यामि निवासं तु विधत्स्व मे ॥ २५ ॥  
त्वया कृतेयं मर्यादा लोकसरक्षणार्थिना ।  
स्थापना वै सुमहती त्वया देव प्रवर्तिता ॥ २६ ॥  
प्रीते तु त्वयि धर्मज्ञ सर्वलोकेश्वर प्रभो ।  
शक्रादपगमिष्यामि निवासं सविधत्स्व मे ॥ २७ ॥

भीष्म उवाच

तथेति तां प्राह तदा ब्रह्मवध्यां पितामहः ।  
उपायतः स शक्रस्य ब्रह्मवध्यां व्यपोहत ॥ २८ ॥

ततः स्वयम्भुवा ध्यातस्तत्र वह्निर्मात्मना ।  
ब्रह्माणमुपसंगम्य ततो वचनमब्रवीत् ॥ २९ ॥  
प्राप्तोऽस्मि भगवन् देव त्वत्सकाशमनिन्दित ।  
यत् कर्तव्यं मया देव तद् भवान् वक्तुमर्हसि ॥ ३० ॥

ब्रह्मोवाच

बहुधा विभजिष्यामि ब्रह्मवध्यामिमामहम् ।  
शक्रस्याघविमोक्षार्थं चतुर्भागं प्रतीच्छ वै ॥ ३१ ॥

अग्निरुवाच

मम मोक्षस्य कोऽन्तो वै ब्रह्मन् ध्यायस्व वै प्रभो ।  
एतदिच्छामि विशातुं तत्त्वतो लोकपूजित ॥ ३२ ॥

ब्रह्मोवाच

यस्त्वांज्वलन्तमासाद्य स्वयं वै मानवः क्वचित् ।  
वीजौषधिरसैर्वहे न यक्ष्यति तमोवृत्तः ॥ ३३ ॥  
तमेपा यास्यति क्षिप्रं तत्रैव च निवन्त्यति ।  
ब्रह्मवध्या हव्यवाह व्येतु ते मानसो ज्वरः ॥ ३४ ॥  
इत्युक्तः प्रतिजग्राह तद् वचो हव्यकव्यभुक् ।  
पितामहस्य भगवांस्तथा च तद्भूत् प्रभो ॥ ३५ ॥  
ततो वृक्षौषधितृणं समाह्वय पितामहः ।  
इममर्थं महाराज वक्तुं समुपचक्रमे ॥ ३६ ॥

( ब्रह्मोवाच

इयं वृत्रादनुप्राप्ता ब्रह्महत्या महाभया ।  
पुरुहृतं चतुर्थांशमस्या यूयं प्रतीच्छथ ॥ )  
ततो वृक्षौषधितृणं तथैवेत्त यथातथम् ।  
व्यथितं वह्निवद् राजन् ब्रह्माणमिदमब्रवीत् ॥ ३७ ॥  
अस्माकं ब्रह्मवध्यायाः कोऽन्तो लोकपितामह ।  
दैवेनाभिहतानस्मान् न पुनर्हन्तुमर्हसि ॥ ३८ ॥  
वयमग्नि तथा शीतं वर्षं च पवनेरितम् ।  
सहामः सततं देव तथा च्छेदनभेदनम् ॥ ३९ ॥  
ब्रह्मवध्यामिमामद्य भवतः शासनाद् वयम् ।  
ग्रहीष्यामस्त्रिलोकेश मोक्षं चिन्तयतां भवान् ॥ ४० ॥

ब्रह्मोवाच

पर्वकाले तु सम्प्राप्ते यो वै च्छेदनभेदनम् ।  
करिष्यति नरो मोहात् तमेपानुगमिष्यति ॥ ४१ ॥

भीष्म उवाच

ततो वृक्षौषधितृणमेवमुक्तं महात्मना ।  
ब्रह्माणमभिसम्पूज्य जगामाशु यथागतम् ॥ ४२ ॥  
आह्वयाप्सरसो देवस्ततो लोकपितामहः ।  
वाचा मधुरया प्राह सान्त्वयन्निव भारत ॥ ४३ ॥  
इयमिन्द्रादनुप्राप्ता ब्रह्मवध्या वराङ्गनाः ।  
चतुर्थमस्या भागांशं मयोक्ताः सम्प्रतीच्छत ॥ ४४ ॥

अप्सरस ऊचुः

ग्रहणे कृतबुद्धीनां देवेश तव शासनात् ।

मोक्षं समयतोऽस्माकं चिन्तयस्व पितामह ॥ ४५ ॥

ब्रह्मोवाच

रजस्वलासु नारीषु यो वै मैथुनमाचरेत् ।  
तमेपा यास्यति क्षिप्रं व्येतु वो मानसो ज्वरः ॥ ४६ ॥

भीष्म उवाच

तथेति हृष्टमनस इत्युक्त्वाप्सरसां गणाः ।  
स्नानि स्थानानि सम्प्राप्य रेमिरे भरतर्षभ ॥ ४७ ॥  
ततस्त्रिलोककृद् देवः पुनरेव महातपाः ।  
अपःसंचिन्तयामास ध्यातास्ताश्चाप्यथागमन् ॥ ४८ ॥  
तास्तु सर्वाः समागम्य ब्रह्माणप्रभितौजसम् ।  
इदमूचुर्वचो राजन् प्रणिपत्य पितामहम् ॥ ४९ ॥  
इमाः स्म देव सम्प्राप्तास्त्वत्सकाशमर्दिदम् ।  
शासनात् तव लोकेश समाज्ञापय नः प्रभो ॥ ५० ॥

ब्रह्मोवाच

इयं वृत्रादनुप्राप्ता पुरुहृतं महाभया ।  
ब्रह्मवध्या चतुर्थांशमस्या यूयं प्रतीच्छत ॥ ५१ ॥

आप ऊचुः

एवं भवतु लोकेश यथा वदसि नः प्रभो ।  
मोक्षं समयतोऽस्माकं संचिन्तयितुमर्हसि ॥ ५२ ॥  
त्वं हि देवेश सर्वस्य जगतः परमा गतिः ।  
कोऽन्यः प्रसादो हि भवेद् यन्नः कृच्छ्रात् समुद्धरेत् ॥ ५३ ॥

ब्रह्मोवाच

अल्पा इति मतिं कृत्वा यो नरो बुद्धिमोहितः ।  
श्लेष्ममूत्रपुरीपाणि युष्मासु प्रतिमोक्ष्यति ॥ ५४ ॥  
तमियं यास्यति क्षिप्रं तत्रैव च निवन्त्यति ।  
तथा वो भविता मोक्ष इति सत्यं ब्रवीमि वः ॥ ५५ ॥  
ततो विमुच्य देवेन्द्रं ब्रह्मवध्या युधिष्ठिर ।  
यथा विसृष्टं तं वासमगमद् देवशासनात् ॥ ५६ ॥  
एवं शक्रेण सम्प्राप्ता ब्रह्मवध्या जनाधिप ।  
पितामहमनुज्ञाप्य सोऽश्वमेधमकल्पयत् ॥ ५७ ॥  
श्रूयते च महाराज सम्प्राप्ता वासवेन वै ।  
ब्रह्मवध्या ततः शुद्धिं हयमंथेन लब्धवान् ॥ ५८ ॥  
समवाप्य श्रियं देवो हत्वारिश्च सहस्रशः ।  
प्रहर्षमतुलं लेभे वासवः पृथिवीपते ॥ ५९ ॥  
वृत्रस्य रुधिराच्चैव शिखण्डाः पार्थ जङ्घिरे ।  
द्विजातिभिरभक्ष्यास्ते दीक्षितैश्च तपोधने ॥ ६० ॥  
सर्वावस्थं त्वमप्येषां द्विजातीनां प्रियं कुरु ।  
इमे हि भूतलं देवाः प्रथिताः कुरुनन्दन ॥ ६१ ॥  
एवं शक्रेण कौरव्य बुद्धिसौक्ष्म्यान्महासुरः ।  
उपायपूर्वं निहतो वृत्रो ह्यमितनेजसा ॥ ६२ ॥  
एवं त्वमपि कान्तं पृथिव्यामपराजितः ।  
भविष्यसि यथा देवः शतक्रतुरभित्रहा ॥ ६३ ॥

ये तु शक्रकथां दिव्यामिमां पर्वसु पर्वसु ।  
विप्रमध्ये वदिष्यन्ति न ते प्राप्स्यन्ति किल्बिषम् ॥ ६४ ॥

इति श्रीमहाभारते शान्तिपर्वणि मोक्षधर्मपर्वणि ब्रह्महत्याविभागे द्व्यशीत्यधिकद्विशततमोऽध्यायः ॥ २८२ ॥

### त्र्यशीत्यधिकद्विशततमोऽध्यायः

रुद्रेण दक्षयज्ञस्य विध्वंसस्तदीयरोपाज्ज्वरस्योत्पत्तिस्तस्य विविधानि रूपाणि च

युधिष्ठिर उवाच

पितामह महाप्राज्ञ सर्वशास्त्रविशारद ।  
अस्मिन् वृत्रवधे देव विवक्षा मम जायते ॥ १ ॥  
ज्वरेण मोहितो वृत्रः कथितस्ते जनाधिप ।  
निहतो वासवेदेह वज्रेणेति तदानघ ॥ २ ॥  
कथमेष महाप्राज्ञ ज्वरः प्रादुर्वभौ कुतः ।  
ज्वरोत्पत्तिं निपुणतः श्रोतुमिच्छाम्यहं प्रभो ॥ ३ ॥

भीष्म उवाच

शृणु राजन् ज्वरस्येवं सम्भवं लोकविश्रुतम् ।  
विस्तरं चास्य वक्ष्यामि यादृशश्चैव भारत ॥ ४ ॥  
पुरा मेरोर्महाराज शृङ्गं त्रैलोक्यपूजितम् ।  
ज्योतिष्कं नाम सावित्रं सर्वरत्नविभूषितम् ॥ ५ ॥  
अप्रमेयमनाधृष्यं सर्वलोकेषु भारत ।  
तत्र देवो गिरितटे हेमधातुविभूषिते ॥ ६ ॥  
पर्यङ्क इव विभ्राजन्नुपविष्टो बभूव ह ।  
शैलराजसुता चास्य नित्यं पार्श्वे स्थिता वभौ ॥ ७ ॥  
तथा देवा महात्मानो वसवश्चाभितौजसः ।  
तथैव च महात्मानावश्विनौ भिषजां वरौ ।  
तथा वैश्रवणो राजा गुह्यकैरभिसंवृतः ॥ ८ ॥  
यक्षाणामीश्वरः श्रीमान् कैलासनिलयः प्रभुः ।  
( शङ्खपद्मनिधिभ्यां च ऋद्धत्या परमया सह । )  
उपासन्त महात्मानमुशना च महामुनिः ॥ ९ ॥  
सनत्कुमारप्रमुखास्तथैव च महर्षयः ।  
भङ्गिरःप्रमुखाश्चैव तथा देवर्षयोऽपरे ॥ १० ॥  
विश्वामसुश्च गन्धर्वस्तथा नारदपर्वतौ ।  
अप्सरोगणसंघाश्च समाजगुरनेकशः ॥ ११ ॥  
ववौ सुखः शिवो वायुर्नानागन्धवहः शुचिः ।  
सर्वर्तुकुसुमोपेताः पुष्पवन्तो दुमास्तथा ॥ १२ ॥  
तथा विद्याधराश्चैव सिद्धाश्चैव तपोधनाः ।  
महादेवं पशुपतिं पर्युपासन्त भारत ॥ १३ ॥  
भूतानि च महाराज नानारूपधराण्यथ ।  
राक्षसाश्च महारौद्राः पिशाचाश्च महाबलाः ॥ १४ ॥  
बहुरूपधरा दृष्टा नानाप्रहरणोद्यताः ।  
देवस्यानुचरास्तत्र तस्थिरे चानलोपमाः ॥ १५ ॥  
नन्दी च भगवांस्तत्र देवस्यानुमते स्थितः ।  
प्रगृह्य ज्वलितं शूलं दीप्यमानः स्वतेजसा ॥ १६ ॥

गङ्गा च सरितां श्रेष्ठा सर्वनीर्थजलोद्भवा ।  
पर्युपासत तं देवं रूपिणीं कुरुनन्दन ॥ १७ ॥  
स एवं भगवांस्तत्र पूज्यमानः सुरर्षिभिः ।  
देवैश्च सुमहातेजा महादेवो व्यतिष्ठत ॥ १८ ॥  
कस्यचित् त्वथ कालस्य दक्षो नाम प्रजापतिः ।  
पूर्वोक्तेन विधानेन यक्ष्यमाणोऽन्वपद्यत ॥ १९ ॥  
ततस्तस्य मखं देवाः सर्वे शक्रपुरोगमाः ।  
गमनाय समागम्य बुद्धिमापेक्षिरे तदा ॥ २० ॥  
ते विमानैर्महात्मानो ज्वलनार्कसमप्रभैः ।  
देवस्यानुमतेऽगच्छन् गङ्गाद्वारमिति श्रुतिः ॥ २१ ॥  
प्रस्थिता देवता दृष्ट्वा शैलराजसुता तदा ।  
उवाच वचनं साध्वीं देवं पशुपतिं पतिम् ॥ २२ ॥  
भगवन् क्व नु यान्त्येते देवाः शक्रपुरोगमाः ।  
ब्रूहि तत्त्वेन तत्त्वज्ञ संशयो मे महानयम् ॥ २३ ॥

महेश्वर उवाच

दक्षो नाम महाभागे प्रजानां पतिरुत्तमः ।  
हयमेधेन यजते तत्र यान्ति दिवोकसः ॥ २४ ॥

उमावाच

यज्ञमेतं महादेव किमर्थं नाधिगच्छसि ।  
केन वा प्रतिषेधेन गमनं ते न विद्यते ॥ २५ ॥

महेश्वर उवाच

सुरैरेव महाभागे पूर्वमेतदनुष्ठितम् ।  
यज्ञेषु सर्वेषु मम न भाग उपकल्पितः ॥ २६ ॥  
पूर्वोपायोपपन्नेन मार्गेण वरवणिनि ।  
न मे सुराः प्रयच्छन्ति भागं यज्ञस्य धर्मतः ॥ २७ ॥

उमावाच

भगवन् सर्वभूतेषु प्रभावाभ्यधिको गुणैः ।  
अजय्यश्चाप्यधृष्यश्च तेजसा यशसा श्रिया ॥ २८ ॥  
अनेन ते महाभाग प्रतिषेधेन भागतः ।  
अतीव दुःखमुत्पन्नं घेषथुश्च ममानघ ॥ २९ ॥

भीष्म उवाच

पवमुक्त्वा तु सा देवी तदा पशुपतिं पतिम् ।  
तूष्णींभूताभवद् राजन् दह्यमानं चेतसा ॥ ३० ॥  
अथ देव्या मतं ज्ञात्वा हृद्गतं यच्चिकीर्षितम् ।  
स समाशापयामास तिष्ठ त्वमिति नन्दनम् ॥ ३१ ॥

ततो योगबलं कृत्वा सर्वयोगेश्वरेश्वरः ।  
 तं यज्ञं स महातेजा भीमैरनुचरैस्तदा ॥ ३२ ॥  
 सहसा घातयामास देवैः पिनाकधृक् ।  
 केचिन्नादानमुञ्चन्त केचिद्दासांश्च चक्रिरे ॥ ३३ ॥  
 रुधिरणापरं राजस्तत्राग्निं समवाकिरन् ।  
 केचिद् यूषान् समुत्पाद्य वधमुर्विकृताननाः ॥ ३४ ॥  
 आसुरैरन्ये चाग्रन्तन्त तथैव परिचारकान् ।  
 ततः स यज्ञे नृपते वध्यमानः समन्ततः ॥ ३५ ॥  
 आस्थाय मृगरूपं वै खमेवाभ्यगमत् तदा ।  
 तं तु यज्ञं तथारूपं गच्छन्तमुपलभ्य सः ॥ ३६ ॥  
 धनुर्गदाय वाणेन तदान्वसरत् प्रभुः ।  
 ततस्तस्य सुरंशस्य क्रोधादमिततेजसः ॥ ३७ ॥  
 ललाटात् प्रसृतां घोरः स्वेदबिन्दुर्बभूव ह ।  
 तस्मिन् पतितगत्रे च स्वेदबिन्दौ तदा भुवि ॥ ३८ ॥  
 प्रादुर्बभूव सुमहानग्निः कालानलोपमः ।  
 तत्र चाजायत तदा पुरुषः पुरुपर्षभ ॥ ३९ ॥  
 ह्रस्वोऽतिमात्रं रक्ताक्षो हरिश्मश्रुर्विभीषणः ।  
 ऊर्ध्वकेशोऽतिरोमाङ्गः श्येनोलूकस्तथैव च ॥ ४० ॥  
 करालकृष्णवर्णश्च रक्तवासास्तथैव च ।  
 तं यज्ञं सुमहासत्वोऽदहत् कक्षमिवानलः ॥ ४१ ॥  
 व्यनरत् सर्वतो देवान् प्राद्रवत् स ऋषीस्तथा ।  
 देवाश्चाप्याद्रवन् सर्वे ततो भीता दिशो दश ॥ ४२ ॥  
 तेन तस्मिन् विचरन्ता पुरुषेण विशाम्पते ।  
 पृथिवी ह्यचलद् राजन्नतीव भरतर्षभ ॥ ४३ ॥  
 हाहाभूतं जगत् सर्वमुपलक्ष्य तदा प्रभुः ।  
 पितामहो महादेवं दर्शयन् प्रत्यभाषत् ॥ ४४ ॥

भस्मोवाच

भवतोऽपि सुराः सर्वे भागं दास्यन्ति वै प्रभो ।  
 क्रियतां प्रतिसंहारः सर्वदेवेश्वर त्वया ॥ ४५ ॥  
 इमा हि देवताः सर्वा ऋषयश्च परंतप ।  
 तव क्रोधान्महादेव न शान्तिमुपलेभिरे ॥ ४६ ॥  
 यश्चैप पुरुषो जातः स्वेदात् ते विबुधोत्तम ।  
 ज्वरो नामैष धर्मज्ञ लोकेषु प्रचरिष्यति ॥ ४७ ॥  
 एकीभूतस्य न त्वग्य धारणे तेजसः प्रभो ।

समर्था सकला पृथ्वी बहुधा सृज्यतामयम् ॥ ४८ ॥  
 इत्युक्तो ब्रह्मणा देवो भागे चापि प्रकल्पिते ।  
 भगवन्तं तथेत्याह ब्रह्मणाममितौजसम् ॥ ४९ ॥  
 परां च प्रीतिमगमदुत्सयंश्च पिनाकधृक् ।  
 अवाप च तदा भागं यथोक्तं ब्रह्मणा भवः ॥ ५० ॥  
 ज्वरं च सर्वधर्मज्ञो बहुधा व्यसृजत् तदा ।  
 शान्त्यर्थं सर्वभूतानां शृणु तच्चापि पुत्रक ॥ ५१ ॥  
 शीर्षाभितापो नागानां पर्वतानां शिलाजतु ।  
 अपां तु नीलिकां विद्याग्निर्मोकं भुजगेषु च ॥ ५२ ॥  
 खोरकः सौरयेयाणामूपरं पृथिवीतले ।  
 पशूनामपि धर्मज्ञ दृष्टिप्रत्यवरोधनम् ॥ ५३ ॥  
 रन्ध्रागतमथाश्यानां शिखोद्भेदश्च बर्हिणाम् ।  
 नेत्ररोगः कोकिलस्य ज्वरः प्रोक्तो महात्मना ॥ ५४ ॥  
 अवीनां पित्तभेदश्च सर्वेषामिति नः श्रुतम् ।  
 शुकानामपि सर्वेषां हिकिका प्रोच्यते ज्वरः ॥ ५५ ॥  
 शार्दूलेष्वथ धर्मज्ञ धर्मो ज्वर इहोच्यते ।  
 मानुषेषु तु धर्मज्ञ ज्वरो नामैष भारत ॥ ५६ ॥  
 मरणे जन्मनि तथा मध्ये चाविशते नरम् ।  
 एतन्माहेश्वरं तेजो ज्वरो नाम सुदारुणः ॥ ५७ ॥  
 नमस्यश्चैव मान्यश्च सर्वप्राणिभिरिष्वरः ।  
 अनेन हि समाविष्टो वृत्रो धर्मभृतां वरः ॥ ५८ ॥  
 व्यजम्भत ततः शक्रस्तस्मै वज्रमवासृजत् ।  
 प्रविश्य वज्रं वृत्रं च दारयासास भारत ॥ ५९ ॥  
 दारितश्च स वज्रेण महायोगी महासुरः ।  
 जगाम परमं स्थानं विष्णोरमिततेजसः ॥ ६० ॥  
 विष्णुभक्त्या हि तेनेदं जगद् व्याप्तमभूत् तदा ।  
 तस्माच्च निहतो युद्धे विष्णोः स्थानमग्राप्तवान् ॥ ६१ ॥  
 इत्येष वृत्रमाश्रित्य ज्वरस्य महतो मया ।  
 विस्तरः कथितः पुत्र किमन्यत् प्रव्रजीमि ते ॥ ६२ ॥  
 इमां ज्वरोत्पत्तिमदीनमानसः  
 पठेत् सदा यः सुसमाहितो नरः ।  
 विमुक्तारोगः स सुखीमुदा युतो  
 लभेत कामान् स यथामनीषितान् ॥ ६३ ॥

इति श्रीमहाभारते शान्तिपर्वणि मोक्षधर्मपर्वणि ज्वरोत्पत्तिनाम अष्टात्यधिकद्विशततमोऽध्यायः ॥ २८३ ॥

## चतुरशीत्यधिकद्विशततमोऽध्यायः

देव्या मन्युव्यपोहार्थं रुद्रेण दक्षयज्ञस्य विध्वंसो दक्षकृतेन शिवसहस्रनामस्तोत्रेण  
 संतुष्टेन महादेवेन तस्मै वरदानं च

जगमेत्य उवाच

प्राचेतसस्य दत्तं यथैव स्वतेऽन्तरे ।  
 विनाशमगमद् ब्रह्मण हयमेधः प्रजापतेः ॥ १ ॥

देव्या मन्युकृतं मत्वा क्रुद्धः सर्वात्मकः प्रभुः ।  
 प्रसादात् तस्य दक्षेण स यज्ञः रंघितः कथम् ।  
 एतद् वेदितुमिच्छेयं तन्नं द्यां यथातथम् ॥ २ ॥

वैशम्पायन उवाच

पुरा हिमवतः पृष्ठे दक्षो वै यज्ञमाहरत् ।  
गङ्गाद्वारे शुभे देशे ऋषिसिद्धनिषेविते ॥ ३ ॥  
गन्धर्वाप्सरसार्कीर्णे नानानुमलतावृते ।  
ऋषिसिद्धैः परिवृतं दक्षं धर्मभृतां वरम् ॥ ४ ॥  
पृथिव्यामन्तरिक्षे च ये च स्वर्लोकवासिनः ।  
सर्वे प्राञ्चलयो भूत्वा उपतस्थुः प्रजापतिम् ॥ ५ ॥  
देवदानवगन्धर्वाः पिशाचोरगराक्षसाः ।  
हाहाहूहृश्च गन्धर्वां तुम्बुरुर्नारदस्तथा ॥ ६ ॥  
विश्वावसुर्विश्वसेनो गन्धर्वाप्सरसस्तथा ।  
आदित्या वसवो रुद्राः साध्याः सह मरुद्गणैः ॥ ७ ॥  
इन्द्रेण सहिताः सर्वे आगता यज्ञभागिनः ।  
ऊष्मपाः सोमपाश्चैव धूमपा आज्यपास्तथा ॥ ८ ॥  
ऋषयः पितरश्चैव आगता ब्रह्मणा सह ।  
पते चान्ये च बहवो भूतग्रामाश्चतुर्विधाः ॥ ९ ॥  
जरायुजाण्डजाश्चैव सहसा स्वदजोद्भिजैः ।  
आहूता मन्त्रिताः सर्वे देवाश्च सह पत्निभिः ॥ १० ॥  
विराजन्ते विमानस्था दीप्यमाना इवाग्नयः ।  
तान् दृष्ट्वा मन्युनाऽऽविष्टो दधीचिर्वाक्यमब्रवीत् ॥ ११ ॥  
नार्यं यज्ञो न वा धर्मो यत्र रुद्रो न इज्यते ।  
वधबन्धं प्रपन्ना वै किं नु कालस्य पर्ययः ॥ १२ ॥  
किन्तु मोहान्न पश्यन्ति विनाशं पयुपस्थितम् ।  
उपस्थितं महाघोरं न बुध्यन्ति महाध्वरे ॥ १३ ॥  
इत्युक्त्वा स महायोगी पश्यति ध्यानचक्षुषा ।  
स पश्यति महादेवं देवो च वरदां शुभाम् ॥ १४ ॥  
नारदं च महात्मानं तस्या देव्याः समीपतः ।  
संतोषं परमं लेभे इति निश्चित्य योगवित् ॥ १५ ॥  
एकमन्त्रास्तु ते सर्वे येनेशो न निमन्त्रितः ।  
तस्माद् देशादपक्रम्य दधीचिर्वाक्यमब्रवीत् ॥ १६ ॥  
अपूज्यपूजनाच्चैव पूज्यानां चाप्यपूजनात् ।  
नृघातकसमं पापं शश्वत् प्राप्नोति मानवः ॥ १७ ॥  
अनृतं नोक्तपूर्वं मे न च वक्ष्ये कदाचन ।  
देवतानामृषीणां च मध्ये सत्यं ब्रवीम्यहम् ॥ १८ ॥  
आगतं पशुभर्तारं स्रष्टारं जगतः पतिम् ।  
अध्वरे ह्यप्रभोकारं सर्वेषां पश्यत प्रभुम् ॥ १९ ॥

दक्ष उवाच

सन्ति नो बहवो रुद्राः शूलहस्ताः कपर्दिनः ।  
एकादशस्थानगता नाहं वेदि महेश्वरम् ॥ २० ॥

दधीचिरुवाच

सर्वेषामेव मन्त्रोऽयं येनासौ न निमन्त्रितः ।  
यथाहं शंकरादूर्ध्वं नान्यं पश्यामि देवतम् ।  
तथा दक्षस्य विपुलो यज्ञोऽयं न भविष्यति ॥ २१ ॥

दक्ष उवाच

पतन्मखेशाय सुवर्णपात्रे  
हविः रामन्तं विधिमन्त्रपूतम् ।  
विष्णोर्नयाम्यप्रतिमस्य भागं  
प्रभुर्विभुश्चाहवनीय एषः ॥ २२ ॥  
देव्युवाच  
किं नाम दानं नियमं तपो वा  
कुर्यामहं येन पतिर्ममाद्य ।  
लभेत भागं भगवानचिन्त्यो  
ह्यर्घं तथा भागमथो तृतीयम् ॥ २३ ॥  
एवं ब्रुवाणां भगवान् स पत्नी  
प्रहृष्टरूपः क्षुभितामुवाच ।  
न वेत्सि मां देवि दृशोद्गराद्भि  
किं नाम शुक्त वचनं मखेशे ॥ २४ ॥  
अहं विजानामि विशालनेत्रे  
ध्यानन हीना न विदन्त्यसन्तः ।  
तवाद्य मोहेन च सेन्द्रदेवा  
लोकास्त्रयः सर्वत एव मूढाः ॥ २५ ॥  
मामध्वरे शंसितारः स्तुवान्त  
रथन्तरं सामगाश्चोपगान्ति ।  
मां ब्राह्मणा ब्रह्मविदो यजन्ते  
ममाध्वर्यवः कल्पयन्ते च भागम् ॥ २६ ॥

देव्युवाच

सुप्राकृतोऽपि पुरुषः सर्वः स्त्रीजनसंसदि ।  
स्तौति गर्वायते चापि स्वमात्मानं न सशयः ॥ २७ ॥

श्रीभगवानुवाच

नात्मानं स्तौमि देवेशि पश्य मे तनुमध्यमे ।  
यं स्रक्ष्यामि वरारोहे यागार्थं वरवर्णिनि ॥ २८ ॥  
इत्युक्त्वा भगवान् पत्नीमुमां प्राणैरपि प्रियाम् ।  
सोऽसृजद् भगवान् वक्त्राद् भूतं घोर प्रहर्षणम् ॥ २९ ॥  
तमुवाचाक्षिप मयं दक्षस्येति महेश्वरः ।  
ततो वक्त्राद् विमुक्तेन क्षिहेनैकेन लालया ॥ ३० ॥  
देव्या मन्युव्यपोहार्थं हतो दक्षस्य वै क्रतुः ।  
मन्युना च महाभीमा महाकाला महेश्वरी ॥ ३१ ॥  
आत्मनः कर्मसाक्षित्वे तेन सार्धं सहानुगा ।  
देवस्यानुमतं मत्वा प्रणम्य शिरसा ततः ॥ ३२ ॥  
आत्मनः सदृशः शौर्याद् बलरूपसमन्वितः ।  
स एव भगवान् क्रोधः प्रतिरूपसमन्वितः ॥ ३३ ॥  
अनन्तबलवीर्यश्च अनन्तबलपौरुषः ।  
वीरभद्र इति ख्यातो देव्या मन्युप्रमार्जकः ॥ ३४ ॥  
सोऽसृजद् रोमकूपेभ्यो रम्यान् नाम गणेश्वरान् ।  
रुद्रतुल्या गणा रौद्रा रुद्रर्षीर्पराक्रमाः ॥ ३५ ॥

ने निपेतुस्तनस्पूर्णं द्रव्यविहिसया ।  
भीमरूपा महाकायाः शतगोऽऽ सहस्रशः ॥ ३६ ॥  
ततः किलकिलाशब्दैराकाशां पूरयन्निव ।  
तेन शब्देन महता त्रस्तास्तत्र दिर्घाकसः ॥ ३७ ॥  
पर्वताश्च व्यशयन्त चक्रपे च वसुंधरा ।  
मारुताश्चैव घूर्णन्त चुक्षुभे वरुणालयः ॥ ३८ ॥  
अग्नयो नैव दीप्यन्ते नैव दीप्यति भास्करः ।  
ग्रहा नैव प्रकाशन्ते नक्षत्राणि न चन्द्रमाः ॥ ३९ ॥  
ऋषयो न प्रकाशन्ते न देवा न च मानुषाः ।  
एवं तु तिमिराभूते निर्दहन्त्यपमानिताः ॥ ४० ॥  
प्रहरन्त्यपरे घोरं यूरानुत्पाटयन्ति च ।  
प्रमर्दन्ति तथा वान्ये विमर्दन्ते तथा परे ॥ ४१ ॥  
आधावन्ति प्रधावन्ति वायुवेगा मनोजवाः ।  
चूर्णन्ते यज्ञपात्राणि दिव्यान्याभरणानि च ॥ ४२ ॥  
विशौर्यमाणा दृश्यन्ते तारा इव ननस्तले ।  
दिव्यान्नानभक्षणा राशयः परतोपमाः ॥ ४३ ॥  
क्षोरनद्योऽथ दृश्यन्ते घृतशयसर्द्धमाः ।  
दधिमण्डोदका दिव्याः खण्डशर्करवालुताः ॥ ४४ ॥  
षड्रसान् निवहन्त्येता गुडकुल्या मनोरमाः ।  
उच्चावचानि मासानि भक्ष्याणि विनिधानि च ॥ ४५ ॥  
पानकानि च दिव्यानि लेह्यान्नाभ्याणि यानि च ।  
भुञ्जते विविधर्वस्त्रैर्विलुभन्त्याक्षिपन्ति च ॥ ४६ ॥  
रुद्रकोपान्महाकायाः कालाक्षिसदृशोपमाः ।  
क्षोभयन् सुरसैः स्यान्निर्भाषयन्त समन्ततः ॥ ४७ ॥  
क्रीडन्ति विविधाकाराश्चाक्षुः सुरयाषितः ।  
रुद्रकोधात् प्रयत्नन सर्वदेवैः सुरक्षितम् ॥ ४८ ॥  
तं यज्ञमदहच्छीघ्रं रुद्रकर्मा समन्ततः ।  
चकार मैरवं नादं सर्वभूतभयंकरम् ॥ ४९ ॥  
छित्त्वा शिरो वै यज्ञस्य ननाद् च मुमोद च ।  
ततो ब्रह्मादयो देवा दक्षश्चैव प्रजापतिः ॥ ५० ॥  
ऊचुः प्राञ्जलयः सर्वे कथ्यतां को भवानिति ।  
वीरभद्र उवाच  
नाहं रुद्रो न वा देवा नैव भोऽस्तुमिहागतः ॥ ५१ ॥  
देव्या मन्युक्तं मत्वा क्रुद्धः सर्वात्मकः प्रभुः ।  
द्रष्टुं वा नैव विप्रेन्द्रान् नैव कौतूहलेन वा ॥ ५२ ॥  
तव यज्ञविधानार्थं सम्प्राप्त विद्धि मामिह ।  
वीरभद्र इति ख्यातो रुद्रकोपाद् विनिःसृतः ॥ ५३ ॥  
भद्रकालाति विख्याता देव्याः कोपाद् विनिःसृता ।  
प्रेपितौ देवदेवेन यज्ञान्ति क्रमिहागतौ ॥ ५४ ॥  
शरणं गच्छ विप्रेन्द्र देवदेवमुमापतिम् ।  
वरं क्रोधोऽपि देवस्य वरदानं न चान्यतः ॥ ५५ ॥  
वीरभद्रवचः श्रुत्वा दक्षो धर्मभृतां वरः ।  
तोषयामास स्तोत्रेण प्रणिपत्य महेश्वरम् ॥ ५६ ॥

प्रपद्ये देवमीशानं शाश्वतं ध्रुवमव्ययम् ।  
महादेवं महात्मानं विश्वस्य जगतः पतिम् ॥ ५७ ॥  
प्राणापानौ संनिरुध्य वक्त्रस्थानेन यत्नतः ।  
विचार्य सर्वतो दृष्टि बहुदृष्टिरभिर्त्राजित् ॥ ५८ ॥  
सहसा देवदेवेशो ह्यग्निकुण्डात् रामुत्थितः ।  
बिभ्रत्सूर्यसहस्रस्य तेजः संवर्तकापमः ॥ ५९ ॥  
स्मित कृत्वाववीद् वाक्य ब्रूहि किं करवाणि ते ।  
श्राविते च मखाध्याये देवाना गुरुणा ततः ॥ ६० ॥  
तमुवाचाञ्जलिं कृत्वा दक्षो देवं प्रजापतिः ।  
भीतशङ्कितवित्रस्तः सबाष्पवदनेक्षणः ॥ ६१ ॥  
यदि प्रसन्नो भगवान् यदि चाहं भवत्प्रियः ।  
यदि वाहमनुग्राह्यो यदि वा वरदो मम ॥ ६२ ॥  
यद् दग्धं भक्षितं पीतमशितं यच्च नाशितम् ।  
चूर्णांकृतापर्विहं च यज्ञसम्भारमीदृशम् ॥ ६३ ॥  
दीर्घकालेन महता प्रयत्नेन सुसंचितम् ।  
तन्न मिथ्या भवेन्मह्यं वरमेतमहं वृणे ॥ ६४ ॥  
तथास्त्वित्याह भगवान् भगनेत्रहरो हरः ।  
धर्माध्यक्षो विरूपाक्षस्यशो देवः प्रजापतिः ॥ ६५ ॥  
जानुभ्यामवनी गत्वा दक्षो लब्ध्वा भवाद् वरम् ।  
नाम्नामष्टसहस्रेण स्तुतवान् वृषभध्वजम् ॥ ६६ ॥  
युधिष्ठिर उवाच  
यैर्नामधेयैः स्तुतवान् दक्षो देवं प्रजापतिः ।  
वक्तुमर्हसि मे तात श्रोतुं श्रद्धा ममानघ ॥ ६७ ॥  
भीष्म उवाच  
श्रूयतां देवदेवस्य नामान्यद्भुतकर्मणः ।  
गूढव्रतस्य गुह्यानि प्रकाशानि च भारत ॥ ६८ ॥  
नमस्ते देवदेवेश देवाग्निबलसूदन ।  
देवेन्द्रबलविग्रम्भ देवदानवपूजित ॥ ६९ ॥  
सहस्राक्ष विरूपाक्ष त्र्यक्ष यक्षाधिपप्रिय ।  
सर्वतःपाणिपादान्त सर्वतोऽक्षिशिरोमुख ॥ ७० ॥  
सर्वतःश्रुतिमल्लोके सर्वमावृत्य तिष्ठसि ।  
शङ्कुकर्ण महाकर्ण कुम्भकर्णार्णवालय ॥ ७१ ॥  
गजेन्द्रकर्ण गोकर्ण पाणिकर्ण नमोऽस्तु ते ।  
शतोदर शतावर्त शतजिह्व नमोऽस्तु ते ॥ ७२ ॥  
गायन्ति त्वा गायत्रिणोऽर्चन्त्यर्कमार्कणः ।  
ब्रह्माणं त्वा शतक्रतुमूर्ध्व खमिव मेनिरे ॥ ७३ ॥  
मूर्तौ हि ते महामूर्ते समुद्राम्बरसनिभ ।  
सर्वा वै देवता ह्यास्मिन् गावो गोष्ठ द्वासेन ॥ ७४ ॥  
भवच्छरीरे पद्गामि सोममग्नि जलेश्वरम् ।  
आदित्यमथ वै विष्णुं ब्रह्माणं च बृहस्पतिम् ॥ ७५ ॥  
भगवान् कारणं कार्यं क्रिया करणमेव च ।  
असतश्च सतश्चैव तथैव प्रभवाप्ययौ ॥ ७६ ॥



नमो भवाय शर्वाय रुद्राय वरदाय च ।  
 पशूनां पतये नित्यं नमोऽस्त्वन्यकघातिने ॥ ७७ ॥  
 त्रिजटाय त्रिशीर्षाय त्रिशूलवरपाणिने ।  
 त्र्यम्बकाय त्रिनेत्राय त्रिपुरघ्नाय वै नमः ॥ ७८ ॥  
 नमश्चण्डाय कुण्डाय अण्डायाण्डधराय च ।  
 दण्डिने समकर्णाय दण्डिमुण्डाय वै नमः ॥ ७९ ॥  
 नमोर्ध्वदंष्ट्रकेशाय शुक्लायावतताय च ।  
 विलोहिताय धूम्राय नीलप्रीवाय वै नमः ॥ ८० ॥  
 नमोऽस्त्वप्रतिरूपाय विरूपाय शिवाय च ।  
 सूर्याय सूर्यमालाय सूर्यध्वजपताकिने ॥ ८१ ॥  
 नमः प्रमथनाथाय वृषस्कन्धाय धन्विने ।  
 शशुंदमाय दण्डाय पर्णचीरपटाय च ॥ ८२ ॥  
 नमो हिरण्यगर्भाय हिरण्यकवचाय च ।  
 हिरण्यकृतचूडाय हिरण्यपतये नमः ॥ ८३ ॥  
 नमः स्तुताय स्तुत्याय स्तूयमानाय वै नमः ।  
 सर्वाय सर्वभक्षाय सर्वभूतान्तरात्मने ॥ ८४ ॥  
 नमो होत्रेऽथ मन्त्राय शुक्लध्वजपताकिने ।  
 नमो नाभाय नाभ्याय नमः कटकटाय च ॥ ८५ ॥  
 नमोऽस्तु कृशनासाय कृशाङ्गाय कृशाय च ।  
 संहृष्टाय विहृष्टाय नमः किलकिलाय च ॥ ८६ ॥  
 नमोऽस्तु शयमानाय शयितायोन्थिताय च ।  
 स्थिताय धावमानाय मुण्डाय जटिलाय च ॥ ८७ ॥  
 नमो नर्तनशीलाय मुखवादित्रवादिने ।  
 नाद्योपहारलुब्धाय गीतवादित्रशालिने ॥ ८८ ॥  
 नमो ज्येष्ठाय श्रेष्ठाय बलप्रमथनाय च ।  
 कालनाथाय कल्याय क्षयायोपक्षयाय च ॥ ८९ ॥  
 भीमदुन्दुभिहासाय भीमव्रतधराय च ।  
 उग्राय च नमो नित्यं नमोऽस्तु दशबाहवे ॥ ९० ॥  
 नमः कपालहस्ताय चित्तिभस्मप्रियाय च ।  
 विभीषणाय भीष्माय भीमव्रतधराय च ॥ ९१ ॥  
 नमो विकृतवक्त्राय खड्गजिह्वाय वृष्टिणे ।  
 पक्वाममांसलुब्धाय तुम्बीवीणाप्रियाय च ॥ ९२ ॥  
 नमो वृषाय वृष्याय गोवृषाय वृषाय च ।  
 कटकटाय दण्डाय नमः पचपचाय च ॥ ९३ ॥  
 नमः सर्ववरिष्ठाय वराय वरदाय च ।  
 वरमाल्यगन्धवल्हाय वरातिवरदे नमः ॥ ९४ ॥  
 नमो रक्तविरक्ताय भावनायाक्षमालिने ।  
 सम्भिन्नाय विभिन्नाय छायायातपनाय च ॥ ९५ ॥  
 अघोरघोररूपाय घोरघोरतराय च ।  
 नमः शिवाय शान्ताय नमः शान्ततमाय च ॥ ९६ ॥  
 एकपाद्बहुनेत्राय एकशीर्ष्णे नमोऽस्तु ते ।  
 रुद्राय क्षुद्रलुब्धाय संविभागप्रियाय च ॥ ९७ ॥

पञ्चालाय सिताङ्गाय नमः शमशमाय च ।  
 नमश्चण्डिकघण्टाय घण्टायाघण्टघण्टिने ॥ ९८ ॥  
 सहस्राभ्यातघण्टाय घण्टामालाप्रियाय च ।  
 प्राणघण्टाय गन्धाय नमः कलकलाय च ॥ ९९ ॥  
 हूंहूंकारपापय हूंहूंकारप्रियाय च ।  
 नमः शमशमे नित्यं गिरिवृक्षालयाय च ॥ १०० ॥  
 गर्भमांससृगालाय तारकाय तराय च ।  
 नमो यज्ञाय यजिने हुताय प्रहुताय च ॥ १०१ ॥  
 यज्ञवाहाय दान्ताय तप्यायातपनाय च ।  
 नमस्तटाय तट्याय तटानां पतये नमः ॥ १०२ ॥  
 अन्नदायान्नपतये नमस्त्वन्नभुजे तथा ।  
 नमः सहस्रशीर्षाय सहस्रचरणाय च ॥ १०३ ॥  
 सहस्रोद्यतशूलाय सहस्रनयनाय च ।  
 नमो बालार्कवर्णाय बालरूपधराय च ॥ १०४ ॥  
 बालानुचरगोप्ताय बालक्रीडनकाय च ।  
 नमो वृद्धाय लुब्धाय क्षुब्धाय भोभणाय च ॥ १०५ ॥  
 तरङ्गाङ्कितकेशाय मुञ्जकेशाय वै नमः ।  
 नमः षट्कर्मतुष्टाय त्रिकर्मनिरताय च ॥ १०६ ॥  
 वर्णाश्रमाणां विधिवत् पृथक्कर्मनिवर्तिने ।  
 नमो घुञ्ज्याय घोषाय नमः कलकलाय च ॥ १०७ ॥  
 श्वेतपिङ्गलनेत्राय कृष्णरक्तक्षणाय च ।  
 प्राणभङ्गाय दण्डाय स्फोटनाय कृशाय च ॥ १०८ ॥  
 धर्मकामार्थमोक्षाणां कथनीयकथाय च ।  
 सांख्याय सांख्यमुख्याय सांख्ययोगप्रवर्तिने ॥ १०९ ॥  
 नमो रथ्यविरथ्याय चतुष्पथरथाय च ।  
 कृष्णाजिनोत्तरीयाय व्यालयक्षोपवीतिने ॥ ११० ॥  
 ईशान वज्रसंघात हरिकेश नमोऽस्तु ते ।  
 त्र्यम्बकाम्बिकनाथाय व्यकाव्यक्त नमोऽस्तु ते ॥ १११ ॥  
 काम कामद कामघ्न त्सातृप्तविचारिणे ।  
 सर्व सर्वद सर्वघ्न संध्याराग नमोऽस्तु ते ॥ ११२ ॥  
 महाबल महाबाहो महासत्त्व महाद्युते ।  
 महामेघचयप्रख्य महाकाल नमोऽस्तु ते ॥ ११३ ॥  
 स्थूल जीर्णाङ्ग जटिले वल्कलाजिनधारिणे ।  
 दीप्तसूर्याग्निजटिले वल्कलाजिनवाससे ।  
 सहस्रसूर्यप्रतिम तपोनित्य नमोऽस्तु ते ॥ ११४ ॥  
 उन्मादन शतावर्त गङ्गातोयाद्मूर्धज ।  
 चन्द्रावर्त युगावर्त मेघावर्त नमोऽस्तु ते ॥ ११५ ॥  
 त्वमन्नमन्नभोक्ता च अन्नदोऽन्नभुगेव च ।  
 अन्नस्रष्टा च पक्ता च पक्कमुक्कपवनोऽनलः ॥ ११६ ॥  
 जरायुजाण्डजाश्चैव स्वेदजाश्च तथोद्भिजाः ।  
 त्वमेव देवदेवेश भूतग्रामश्चतुर्विधः ॥ ११७ ॥  
 चराचरस्य स्रष्टा त्वं प्रतिहर्ता तथैव च ।  
 त्वामाहुर्ब्रह्मविदुषो ब्रह्म ब्रह्मविदां वर ॥ ११८ ॥

मनसः परमा योनिः तं वा पुञ्ज्योतिषां निधिः ।  
 ऋत्नसामानि तथा तारणादुत्सवां ब्रह्मवादिनः ॥११९॥  
 हायिहायिदुःखार्थहायिहायि तथासकृत् ।  
 गायन्ति त्वा सुरश्रेष्ठ भामगा ब्रह्मवादिनः ॥१२०॥  
 यजुर्मयो ऋत्नव्यथ त्वमाहुतिमयस्तथा ।  
 पथ्यसे रतुतिभिश्चैव वेदोपनिषदां गणैः ॥१२१॥  
 ब्राह्मणाः क्षत्रिया वैश्याः शूद्रा वर्णावराश्च ये ।  
 त्वमेव मेघसंधाश्च विद्युत्स्तनितगर्जितः ॥१२२॥  
 संवत्सरस्त्वमृतवो मासो मासार्धमेव च ।  
 युगं निमेषाः कण्ठास्त्वं नक्षत्राणि ग्रहाः कलाः ॥१२३॥  
 वृक्षाणां ककुदोऽसि त्वं गिराणां शिखराणि च ।  
 व्याघ्रो मृगाणां पन्ता ताक्ष्योऽनन्तश्च भोगिनाम् ॥१२४॥  
 क्षीरोदो ह्युदधीना च यन्त्राणां धनुरेव च ।  
 वज्रः प्रहरणानां च व्रतानां सत्यमेव च ॥१२५॥  
 त्वमेव द्वेष इच्छा च रागो मोहः क्षमाक्षमे ।  
 व्यवसायो धृतिलोभः कामक्रोधौ जयाजयौ ॥१२६॥  
 त्वं गदी त्वं शरी चार्णा खट्वाङ्गी झर्झरी तथा ।  
 छेत्ता भेत्ता प्रहर्ता त्वं नेता मन्ता पिता मतः ॥१२७॥  
 दशलक्षणसयुक्तो धर्मोऽर्थः काम एव च ।  
 गङ्गा समुद्राः सारितः पल्वलानि सरासि च ॥१२८॥  
 लता वल्यस्तृणापव्यः पशवो मृगपक्षिणः ।  
 द्रव्यकर्मसमारम्भः कालः पुष्पफलप्रदः ॥१२९॥  
 आदिश्वान्तश्च देवानां गायत्र्योकार एव च ।  
 हरितो रोहितो नीलः कृष्णो रक्तस्तथारुणः ।  
 कद्रुश्च कपिलश्चैव कपोतो मंचकस्तथा ॥१३०॥  
 अवर्णश्च सुवर्णश्च वर्णकारो घनोपमः ।  
 सुवर्णनाभा च तथा सुवर्णप्रिय एव च ॥१३१॥  
 त्वमिन्द्रश्च यमश्चैव वरुणो धनदोऽनलः ।  
 उपप्लवश्चित्रभानुः स्वर्भानुर्भानुरेव च ॥१३२॥  
 होत्र होता च हास्य च हुत चैव तथा प्रभुः ।  
 त्रिसौपण तथा ब्रह्म यजुषां शतरुद्रियम् ॥१३३॥  
 पवित्रं च पवित्राणां मङ्गलानां च मङ्गलम् ।  
 गिरिको हिडुको वृक्षो जावः पुद्गल एव च ॥१३४॥  
 प्राणः सत्त्वं रजश्चैव तमश्चाप्रमदस्तथा ।  
 प्राणोऽपानः समानश्च उदानो व्यान एव च ॥१३५॥  
 उन्मेषश्च निमेषश्च क्षुत्तं जम्भितमेव च ।  
 लोहितान्तर्गता ह्यष्टमेहावर्कत्रो महोदरः ॥१३६॥  
 सूचीरोमा हरिश्मश्रुर्ध्वकेशश्चलाचलः ।  
 गीतवादित्रतत्त्वज्ञो गीतवादनकप्रियः ॥१३७॥  
 मत्स्यो जलचरो जाल्योऽकलः कलिकलः कलिः ।  
 अकालश्चातिकालश्च दुष्कालः काल एव च ॥१३८॥  
 मृत्युः क्षुरश्च कृत्यश्च पक्षोऽपक्षक्षयंकरः ।  
 मेघकालो महादष्टः सर्वतैकबलाहकः ॥१३९॥

घण्टोऽघण्टो घटी घण्टी चरुचेली पिळीगली ।  
 ब्रह्मकायिकमग्नीनां दण्डी मुण्डदिदण्डधृक् ॥१४०॥  
 चतुर्युगश्चतुर्दश्रातुर्होत्रप्रवर्तकः ।  
 चातुराश्रम्यजेता च चातुर्वर्ण्यकरश्च यः ॥१४१॥  
 सदा चाश्रमियो धूर्तो गणाध्यक्षो गणाधिपः ।  
 रक्तमाल्याम्बरधरो गिरिशो गिरिन्द्रप्रियः ॥१४२॥  
 शिल्पिकः शिल्पिनां श्रेष्ठः सर्वशिल्पप्रवर्तकः ।  
 भगनेत्राङ्कुशश्चण्डः पूगो दन्तायनाशनः ॥१४३॥  
 स्वाहा स्वधा वषट्कारो नमस्कारो नमो नमः ।  
 गृहव्रतो गृह्यतपास्तरक्तस्तरकामयः ॥१४४॥  
 धाता विधाता संधाता विधाता धारणोऽधरः ।  
 ब्रह्मा तपश्च सत्यं च ब्रह्मचर्यमथर्जुनम् ॥१४५॥  
 भूतात्मा भूतकृद्भूतो भूतभव्यभवोऽवः ।  
 भूर्भुवः स्वर्तश्चैव ध्रुवो दान्तो प्रहेश्वरः ॥१४६॥  
 दीक्षितोऽदीक्षितः क्षान्तो दुर्दान्तोऽदग्दनाशनः ।  
 चन्द्रावर्तो युगावर्तः सर्वतः तम्रवर्तकः ॥१४७॥  
 कामो बिन्दुरणुः स्थूलः रुणिकारप्रजप्रियः ।  
 नन्दीमुखो भीममुखः सुमुखो दुर्मुखाऽमुखः ॥१४८॥  
 चतुर्मुखो बहुमुखो रणेष्वग्निमुखस्तथा ।  
 हिरण्यगर्भः शकुनिर्महोरगपतिविरट् ॥१४९॥  
 अधर्महा महापाद्वर्धश्चण्डधारे गणाधिपः ।  
 गोनर्दो गोप्रतारश्च गोवृषेश्वरवाहनः ॥१५०॥  
 त्रैलोक्यगोत्रा गोविन्दो गोमार्गोऽगार्ग एव च ।  
 श्रेष्ठः स्थिरश्च स्थाणुश्च निकम्पः कम्प एव च ॥१५१॥  
 दुर्वारणो दुर्विपहो दुःसहो दुर्तिक्रमः ।  
 दुर्घर्षो दुष्प्रकणश्च दुर्विषो दुर्जयो जयः ॥१५२॥  
 शशः शशाङ्कः शमनः शानोऽणश्रुजगधिकृत् ।  
 आधयो व्याधयश्चैव व्याधिहा व्याधिंरव च ॥१५३॥  
 मम यज्ञसृगव्याधो व्याधानागागशा यमः ।  
 शिखण्डी पुण्डरीकाक्षः पुण्डरीकाक्षालयः ॥१५४॥  
 दण्डधारस्त्रय्यकश्च उग्रदण्डोऽण्डनाशनः ।  
 विपाग्निपाः सुरश्रेष्ठः सोमपास्त्व मरुत्पतिः ॥१५५॥  
 अमृतपास्त्वं जगन्नाथ देवदेव गणेश्वरः ।  
 विपाग्निपा मृत्युपाश्च शरीरपाः सोमपास्तथा ।  
 मधुश्च्युतानामग्रपास्त्यमेव तुपिताद्यपाः ॥१५६॥  
 हिरण्यरेताः पुरुषस्त्वमेव  
 त्वं स्त्रीपुमांस्त्वं च नपुंसकं च ।  
 बालो युवा स्थविरा जीर्णदृग्-  
 स्त्वं नागेन्द्र शक्रस्त्वं विश्वकृद्द्विश्वकर्ता ॥१५७॥  
 विश्वकृद् विश्वकृतां वरेण्यस्त्वं विश्वनाहो  
 विश्वरूपस्तेजसा विश्वते-मुनः ।  
 चन्द्रादित्यौ चक्षुषी ते हृदयं च पितामहः ॥१५८॥

महोदधिः सरस्वती वाग् बलमनलोऽ-  
 निलः अहोरात्रं निमेषेणोपकर्म ॥१५९॥  
 न ब्रह्मा न च गोविन्दः पौराणा ऋषयो न ते ।  
 माहात्म्यं वेदितुं शक्ता याथातथ्येन ते शिव ॥१६०॥  
 या मूर्तयः सुसूक्ष्मास्ते न मह्यं यान्ति दर्शनम् ।  
 त्राहि मां सततं रक्ष पिता पुत्रमिवौरसम् ॥१६१॥  
 रक्ष मां रक्षणीयोऽहं तवानघ नमोऽस्तु ते ।  
 भक्तानुकम्पी भगवान् भक्तश्चाहं सदा त्वयि ॥१६२॥  
 यः सहस्राण्यनेकानि पुंसामावृत्य दुर्दृशः ।  
 तिष्ठत्येकः समुद्रान्ते स मे गोप्तास्तु नित्यशः ॥१६३॥  
 यं चिनिद्रा जितश्वासाः सत्त्वस्थाः सयतेन्द्रियाः ।  
 ज्योतिः पश्यन्ति युञ्जानास्तस्मै योगात्मने नमः ॥१६४॥  
 जटिले दण्डिनं नित्यं लम्बादरशरीरिणे ।  
 कमण्डलुनिपङ्गाय तस्मै ब्रह्मात्मने नमः ॥१६५॥  
 यस्य केशेषु जाम्बूता नद्यः सर्वाङ्गसधिषु ।  
 कुक्षौ समुद्राश्चत्वारस्तस्मै तोयात्मने नमः ॥१६६॥  
 सम्भक्ष्य सर्वभूतानि युगान्ते पर्युपस्थिते ।  
 यः शेते जलमध्यस्थस्त प्रपद्येऽम्बुशायिनम् ॥१६७॥  
 प्रविश्य वदन राहोर्यः सोमं पिबते निशि ।  
 प्रसत्यर्कं च सर्भानुभूत्वा मां सोऽभिरक्षतु ॥१६८॥  
 ये चानुपतिता गर्भा यथा भागानुपासते ।  
 नमस्तेभ्यः स्वधा स्वाहा प्राप्नुवन्तु मुदन्तु ते ॥१६९॥  
 येऽङ्गुष्ठमात्राः पुरुषा देहस्थाः सर्वदहिनाम् ।  
 रक्षन्तु तद्दि मा नित्यं नित्यं चाप्याययन्तु माम् ॥१७०॥  
 ये न रोदन्ति देहस्था देहिनो रोदयन्ति च ।  
 हर्षयन्ति न हृष्यन्ति नमस्तेभ्योऽस्तु नित्यशः ॥१७१॥  
 ये नदीषु समुद्रेषु पर्वतेषु गुहासु च ।  
 वृक्षमूलेषु गोष्ठेषु कान्तारे गहनेषु च ॥१७२॥  
 चतुष्पथेषु रथ्यासु चत्वरेषु तटेषु च ।  
 हस्त्यश्वरथशालासु जीर्णोद्यानालयेषु च ॥१७३॥  
 येषु पञ्चसु भूतेषु दिशासु विदिशासु च ।  
 चन्द्रार्कयोर्मध्यगता ये च चन्द्रार्करश्मिषु ॥१७४॥  
 रसातलगता ये च ये च तस्मै परं गताः ।  
 नमस्तेभ्यो नमस्तेभ्यो नमस्तेभ्योऽस्तु नित्यशः ॥१७५॥  
 येषां न विद्यते सख्या प्रमाणं रूपमेव च ।  
 असंख्येयगुणा रुद्रानमस्तेभ्योऽस्तु नित्यशः ॥१७६॥  
 सर्वभूतकरो यस्मात् सर्वभूतपतिर्हरः ।  
 सर्वभूतान्तरात्मा च तेन त्वं न निमन्त्रितः ॥१७७॥  
 त्वमेव हीज्यसं यस्माद् यज्ञैर्विधिदक्षिणैः ।  
 त्वमेव कर्ता सर्वस्य तेन त्वं न निमन्त्रितः ॥१७८॥  
 अथवा मायया देव सूक्ष्मया तव मोहितः ।  
 पतस्मात् कारणाद् वापि तेन त्वं न निमन्त्रितः ॥१७९॥  
 प्रसीद् मम भद्रं ते भव भावगतस्य मे ।

त्वयि मे हृदयं देव त्वयि जुद्धिर्मनस्त्वयि ॥१८०॥  
 स्तुत्वैवं स महादेवं विरराम प्रजापतिः ।  
 भगवानपि सुप्रतिः पुनर्दक्षमभाषत ॥१८१॥  
 परितुष्टोऽस्मि ते दक्ष स्तवेनानेन सुव्रत ।  
 बहुनात्र किमुक्तेन मत्सर्मापे भविष्यसि ॥१८२॥  
 अश्वमेधसहस्रस्य वाजपेयशतस्य च ।  
 प्रजापते मत्प्रसादात् फलभागी भविष्यसि ॥१८३॥  
 अर्थेनमब्रवीद् वाक्यं लोकस्याधिपतिर्भवः ।  
 आश्वासनकरं वाक्यं वाक्यविद् वाक्यसम्मतम् ॥१८४॥  
 दक्ष दक्ष न कर्तव्यो मन्गुवप्लमिम प्रति ।  
 अहं यशहरस्तुभ्यं दृष्टमेतत् पुरातनम् ॥१८५॥  
 भूयश्च ते वरं दधि तं त्वं गृह्णीष्व सुव्रत ।  
 प्रसन्नवदनो भूत्वा तदिहं कमनाः शृणु ॥१८६॥  
 वेदात् षडङ्गादुद्धृत्य साख्ययांगान्च युक्तिः ।  
 तपः सुतप्तं विपुलं दुश्चरं देवदानवैः ॥१८७॥  
 अपूर्वं सर्वतोभद्रं सर्वतोमुखमव्ययम् ।  
 अब्दं दशाहसयुक्तं गूढमप्रशनिन्दितम् ॥१८८॥  
 वर्णाश्रमकृतैर्धर्मैर्विपरीतं क्वचित्समम् ।  
 गतान्तरध्यवसितमत्याश्रममिदं व्रतम् ॥१८९॥  
 मया पाशुपतं दक्ष शुभमुत्पादितं पुरा ।  
 तस्य चीर्णस्य तत् सम्यक् फल भवति पुष्कलम् ।  
 तच्चास्तु ते महाभाग त्यज्यतां मानसो ज्वरः ॥१९०॥  
 एवमुक्त्वा महादेवः सपत्नीकः सहानुगः ।  
 अदशनमनुप्राप्तो दक्षस्यामितविक्रमः ॥१९१॥  
 दक्षप्रोक्तं स्तवमिमं कीर्तयेद् यः शृणोति वा ।  
 नाशुभं प्राप्नुयात् किञ्चिद् दीर्घमायुरवाप्नुयात् ॥१९२॥  
 यथा सर्वेषु देवेषु वरिष्ठो भगवाञ्छिवः ।  
 तथा स्तवो वरिष्ठोऽयं स्तवानां ब्रह्मसम्मितः ॥१९३॥  
 यशोराज्यसुखैश्वर्यकामार्थधनकाङ्क्षिभिः ।  
 श्रोतव्यो भाकिमास्थाय विद्याकामैश्च यत्नतः ॥१९४॥  
 व्याधितो दुःखितो दीनश्चोरग्रस्तो भयादितः ।  
 राजकार्याभियुक्तो वा मुच्यते महतो भयात् ॥१९५॥  
 अनेनैव तु देहेन गणानां समतां व्रजेत् ।  
 तेजसा यशसा चैव युक्तो भवति निर्मलः ॥१९६॥  
 न राक्षसाः पिशाचा वा न भूता न विनायकाः ।  
 विघ्नं कुर्युर्गृहे तस्य यत्रायं पठ्यते स्तवः ॥१९७॥  
 शृणुयाच्चैव या नारी तद्भक्ता ब्रह्मचारिणी ।  
 पितृपक्षे भर्तृपक्षे पूज्या भवति देववत् ॥१९८॥  
 शृणुयाद् यः स्तवं कृत्स्नं कीर्तयेद् वा समाहितः ।  
 तस्य सर्वाणि कर्माणि सिद्धिं गच्छन्त्यभीक्ष्णशः ॥१९९॥  
 मनसा चिन्तितं यच्च यच्च वाचानुकीर्तितम् ।  
 सर्वं सम्पद्यते तस्य स्तवस्यास्यानुकीर्तनात् ॥२००॥

देवस्य च गुहस्यापि देव्या नन्दीश्वरस्य च ।  
बलिं सुविहितं कृत्वा दमेन नियमेन च ॥२०१॥  
ततस्तु युक्तो गृह्णीयात्प्रामान्यागु चथाक्रमम् ।

इति श्रीमहाभारते शान्तिपर्वणि मोक्षधर्मपर्वणि दक्षप्रोक्तशिवसहस्रनामस्तवे चतुरशीत्यधिकद्विशततमोऽध्यायः ॥२८४॥

## पञ्चाशीत्यधिकद्विशततमोऽध्यायः

अध्यात्मज्ञानस्य तत्फलस्य च वर्णनम्

युधिष्ठिर उवाच

अध्यात्मं नाम यदिदं पुरुषस्येह विद्यते ।  
यदध्यात्मं यतश्चैव तन्मे ब्रूहि पितामह ॥ १ ॥

भीष्म उवाच

सर्वज्ञानं परं बुद्ध्या यन्मां त्वमनुपृच्छसि ।  
तद् व्याख्यास्यामि ते तात तस्य व्याख्यामिमां शृणु ॥२॥  
पृथिवी वायुराकाशमाणो ज्योतिश्च पञ्चमम् ।  
महाभूतानि भूतानां सर्वेषां प्रभवाप्ययौ ॥ ३ ॥  
स तेषां गुणसंघातः शरीरं भरतर्षभ ।  
सततं हि प्रलीयन्ते गुणास्ते प्रभवन्ति च ॥ ४ ॥  
ततः सृष्टानि भूतानि तानि यान्ति पुनः पुनः ।  
महाभूतानि भूतेभ्य ऊर्मयः सागरे यथा ॥ ५ ॥  
प्रसारयित्वेहाङ्गानि कर्मः संहरते यथा ।  
तद्भूतानि भूतानामलपीयांसि स्थवीयसाम् ॥ ६ ॥  
आकाशात् खलु यो घोषः संघातस्तु महीगुणः ।  
वायोः प्राणो रसस्त्वद्ब्रह्मो रूपं तेजस उच्यते ॥ ७ ॥  
इत्येतन्मयमेतत् सर्वं स्थावरजङ्गमम् ।  
प्रलये च तमभ्येति तस्माद्बुद्धिश्यते पुनः ॥ ८ ॥  
महाभूतानि पञ्चैव सर्वभूतेषु भूतकृत् ।  
विषयान् कल्पयामास यस्मिन् यदनुपश्यति ॥ ९ ॥  
शब्दश्चोत्रे तथा खानि त्रयमाकाशयोनिजम् ।  
रसः स्नेहश्च जिह्वा च अपामेते गुणाः स्मृताः ॥ १० ॥  
रूपं चक्षुर्विपाकश्च त्रिविधं ज्योतिरुच्यते ।  
घ्रेयं घ्राणं शरीरं च एते भूमिगुणाः स्मृताः ॥ ११ ॥  
प्राणः स्पर्शश्च चेषा च वायोरेते गुणाः स्मृताः ।  
इति सर्वगुणा राजन् व्याख्याताः पाञ्चभौतिकाः ॥ १२ ॥  
सत्त्वं रजस्तमः कालः कर्म बुद्धिश्च भारत ।  
मनःषष्ठानि चैतेषु ईश्वरः समकल्पयत् ॥ १३ ॥  
यदूर्ध्वं पादतलयोरवाङ् मूर्ध्निश्च पश्यसि ।  
एतस्मिन्नेव कृत्स्नेयं वर्तते बुद्धिरन्तरे ॥ १४ ॥  
इन्द्रियाणि नरे पञ्च षष्ठं तु मन उच्यते ।  
सप्तमीं बुद्धिमेवाहुः क्षेत्रज्ञः पुनरष्टमः ॥ १५ ॥  
इन्द्रियाणि च कर्ता च विचेतव्यानि भागशः ।  
तमः सत्त्वं रजश्चैव तेऽपि भावास्तदाभयाः ॥ १६ ॥

ईप्सिताल्लभते सोऽर्थान् भोगान् कामांश्च मानवः २०२  
मृतश्च स्वर्गमाप्नोति तिर्यक्षु च न जायते ।  
इत्याह भगवान् व्यासः पराशरस्तुतः षष्ठुः ॥२०३॥

चक्षुरालोचनायैव संशयं कुरुते मनः ।  
बुद्धिरध्यवसानाय साक्षी क्षेत्रज्ञ उच्यते ।  
तमः सत्त्वं रजश्चेति कालः कर्म च भारत ॥ १७ ॥  
गुणैर्नेनीयते बुद्धिर्बुद्धिरेवेन्द्रियाणि च ।  
मनःषष्ठानि सर्वाणि बुद्धयभावे कुतो गुणाः ॥ १८ ॥  
येन पश्यति तच्चक्षुः शृण्वती श्रोत्रमुच्यते ।  
जिघ्रती भवति घ्राणं रसनी रसना रसान् ॥ १९ ॥  
स्पर्शनं स्पर्शती स्पर्शान् बुद्धिर्त्रिक्रियतेऽसकृत् ।  
यदा प्रार्थयते किञ्चित् तदा भवति सा मनः ॥ २० ॥  
अधिष्ठानानि बुद्ध्या हि पृथगेतानि पञ्चधा ।  
इन्द्रियाणीति तान्याहुस्तेषु दुष्टेषु दुष्यति ॥ २१ ॥  
पुरुषे तिष्ठती बुद्धिस्त्रिषु भावेषु वर्तते ।  
कदाचिद्भूते प्रीतिं कदाचिदपि शोचति ॥ २२ ॥  
न सुखेन न दुःखेन कदाचिदपि वर्तते ।  
सेयं भावात्मिका भायांश्चानितान् परिचर्तते ॥ २३ ॥  
सरितां सागरे भर्ता यथा वेल्गमिवोर्मिवान् ।  
इति भावगता बुद्धिर्भावे मनसि वर्तते ॥ २४ ॥  
प्रवर्तमानं तु रजस्तद्भावेनानुवर्तते ।  
प्रहर्षः प्रीतिरानन्दः सुखं संशान्तचित्तता ॥ २५ ॥  
कथंचिदुपपद्यन्ते पुरुषे सात्त्विका गुणाः ।  
परिदाहस्तथा शोकः संतापोऽपूर्तिरश्मता ॥ २६ ॥  
लिङ्गानि रजसस्तानि दृश्यन्ते हेत्वहेतुभिः ।  
अविद्या रागदोहौ च प्रमादः स्तब्धता भयम् ॥ २७ ॥  
असमृद्धिस्तथा द्वैत्यं प्रमोहः स्वप्नतन्द्रिता ।  
कथंचिदुपवर्तन्ते विविधास्तामरा गुणाः ॥ २८ ॥  
तत्र यत् प्रीतिसंयुक्तं काये मनसि वा भवेत् ।  
वर्तते सात्त्विको भाव इत्युपेक्षत तत् तथा ॥ २९ ॥  
अथ यद् दुःखसंयुक्तमप्रीतिकरमात्मनः ।  
प्रवृत्तं रज इत्येव तदसंभय चिन्तयत् ॥ ३० ॥  
अथ यन्मोहसंयुक्तं काये मनसि वा भवेत् ।  
अप्रतर्क्यमविज्ञेयं तमस्तदुपधारयेत् ॥ ३१ ॥  
इति बुद्धिगतीः सर्वा व्याख्याता यावतीरिह ।  
एतद् बुद्ध्या भवेद् बुद्धः किमन्यद् बुद्धलक्षणम् ॥ ३२ ॥  
सत्त्वक्षेत्रज्ञयोरेतदन्तरं विद्धि मूढमयाः ।  
सृजतेऽत्र गुणानेक पको न सृजते गुणान् ॥ ३३ ॥

पृथग्भूतौ प्रकृत्वा तु सम्प्रयुक्तौ च सर्वदा ।  
 यथा गत्स्यो ऽद्विन्द्व्यः स्यात् सम्प्रयुक्तो भवेत् तथा ॥ ३४ ॥  
 न गुणा विदुरात्मनो न गुणान् देह उर्वतः ।  
 परिदृष्टा गुणानां तु खंक्षणा मन्यते यथा ॥ ३५ ॥  
 आश्रयो नास्ति सत्त्वस्य गुणसर्गेण चेतना ।  
 सत्त्वमस्य सृजन्त्ये गुणान् देह कदाचन ॥ ३६ ॥  
 सृजते हि गुणान् सत्त्वं दोषैः परिपश्यति ।  
 सम्प्रयोगस्तयोरेण सत्त्वश्रेत्रक्षयोर्ध्रुवः ॥ ३७ ॥  
 इन्द्रियैस्तु प्रदीपार्थं क्रियते बुद्धिरन्तरा ।  
 निश्चक्षुभिरजानद्भिरिन्द्रियाणि प्रदीपवत् ॥ ३८ ॥  
 एवंस्वभावमेवैतत् तद् बुद्ध्वा विहरेन्नरः ।  
 अशोचन्नप्रहृष्यंश्च स वै विगतमत्सरः ॥ ३९ ॥  
 स्वभावसिद्धमेवैतद् यदिमान् सृजते गुणान् ।  
 ऊर्णनाभिर्यथा सूत्रं विद्येयास्तन्नुषद् गुणाः ॥ ४० ॥  
 प्रध्वस्ता न निवर्तन्ते प्रवृत्तिर्नोपलभ्यते ।

इति श्रीमहाभारते शान्तिपर्वणि मोक्षधर्मपर्वणि पाञ्चभौतिके पञ्चाशीत्यधिकद्विशततमोऽध्यायः ॥ २८५ ॥

## षडशीत्यधिकद्विशततमोऽध्यायः

समङ्गेन नारदं प्रति स्त्रीयशोकहीनावस्थाया वर्णनम्

युधिष्ठिर उवाच

शोकाद् दुःखाच्च मृत्योश्च त्रसन्ते प्राणिनः सदा ।  
 उभयं नो यथा न स्यात् तन्मे ब्रूहि पितामह ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
 नारदस्य च संवाद् समङ्गस्य च भारत ॥ २ ॥

नारद उवाच

उरसेव प्रणमसे बाहुभ्यां तरसीव च ।  
 सम्प्रहृष्टमना नित्यं विशोक इव लक्ष्यसे ॥ ३ ॥  
 उद्वेगं न हि ते किञ्चित् सुसूक्ष्ममपि लक्ष्ये ।  
 नित्यतृप्त इव स्वस्थो वालवच्च विचेष्टसे ॥ ४ ॥

समङ्ग उवाच

भूतं भव्यं भविष्यं च सर्वमेतत् तु माणद ।  
 तेषां तत्त्वानि जानामि ततो न विमना ह्यहम् ॥ ५ ॥  
 उपक्रमानहं वेद् पुनरेव फलोदयान् ।  
 लोके फलानि चित्राणि ततो न विमना ह्यहम् ॥ ६ ॥  
 अगाधाश्चाप्रतिष्ठाश्च गतिमन्तश्च नारद ।  
 अन्धा जडाश्च जीवन्ति पश्यास्मानपि जीवतः ॥ ७ ॥  
 विहितेनैव जीवन्ति अरोगाङ्ग दिवोकसः ।  
 बलवन्तोऽबलाश्चैव तस्मादस्मान् सभाजय ॥ ८ ॥  
 सहस्रिणोऽपि जीवन्ति जीवन्ति शतितस्तथा ।  
 शाकेन चान्ये जीवन्ति पश्यास्मानपि जीवतः ॥ ९ ॥

एवमेके व्यवस्यन्ति निवृत्तिरिति चापरे ॥ ४१ ॥  
 इतीदं हृदयग्रन्थि बुद्धिचिन्तामयं दृढम् ।  
 विमुच्य सुखमासीत् विशोकश्छिन्नासंशयः ॥ ४२ ॥  
 ताम्येयुः प्रच्युताः पृथ्वी मोहपूर्णा नदी नराः ।  
 यथा गाधमविट्ठांसो बुद्धियोगमयं तथा ॥ ४३ ॥  
 नैव ताम्यन्ति विट्ठांसः प्लवन्तः पारमर्यसः ।  
 अध्यात्मविदुषो धीरा ज्ञानं तु परमं प्लवः ॥ ४४ ॥  
 न भवति विदुषां महद्भयं  
 यदविदुषां सुमहद्भयं भवेत् ।  
 न हि गतिरधिकारित कस्यचित्  
 सकृदुपदर्शयतीह तुल्यताम् ॥ ४५ ॥  
 यत् करोति बहुदोषमेकत-  
 स्तच्च दूषयति यत्पुरा कृतम् ।  
 नाप्रियं तदुभयं करोत्यसौ  
 यच्च दूषयति यत् करोति च ॥ ४६ ॥

पञ्चाशीत्यधिकद्विशततमोऽध्यायः ॥ २८५ ॥

यदा न शोचेमहि किं नु नः स्याद्  
 धर्मेण वा नारद कर्मणा वा ।  
 कृतान्तवश्यानि यदा सुखानि  
 दुःखानि वा यत्र विधर्षयन्ति ॥ १० ॥  
 यस्मै प्राज्ञाः कथयन्ते मनुष्याः  
 प्रदामूलं हीन्द्रियाणां प्रसादः ।  
 मुह्यन्ति शोचन्ति तथेन्द्रियाणि  
 प्रशालाभो नास्ति नूढेन्द्रियस्य ॥ ११ ॥  
 मूढस्य दर्पः स पुनर्मोह एव  
 मूढस्य नायं न परोऽस्ति लोकः ।  
 न ह्येव दुःखानि सदा भवन्ति  
 सुखस्य वा नित्यशो लाभ एव ॥ १२ ॥  
 भवात्मकं सम्परिवर्तमानं  
 न मादृशः संज्वरं जातु कुर्यात् ।  
 इष्टान् भोगान् नानुरुध्येत् सुखं वा  
 न चिन्तयेद् दुःखमभ्यागतं वा ॥ १३ ॥  
 समाहितो न स्पृहयेत् परेषां  
 नानागतं चाभिनन्देच्च लाभम् ।  
 न चापि हृष्येद् विपुलेऽर्थलाभे  
 तथार्थनाशे च न वै विषोदेत् ॥ १४ ॥

न बान्धवा न च विन्नं न कौल्यं  
 न च श्रुतं न च मन्त्रा न वीर्यम् ।  
 दुःखात् प्रातं रात्रिं एतन्नोसहन्ते  
 परत्र शीटेन तु यान्ति शान्तिम् ॥ १५ ॥  
 नास्ति बुद्धिरगुक्तस्य नायोगाद् विन्दते सुखम् ।  
 धृतिश्च दुःकृत्यागश्चेत्युभयं तु सुखं नृप ॥ १६ ॥  
 प्रियं हि हर्षजननं हर्षं उत्सेकवर्धनः ।  
 उत्सेको नरकायैव तस्मात् तान् संत्यजाम्यहम् ॥ १७ ॥

इति श्रीमहाभारते शान्तिपर्वणि गोक्षधर्मपर्वणि समङ्गनारदसवादे षडशीत्यधिकद्विशततमोऽध्यायः ॥ २८६ ॥

## सप्ताशीत्यधिकद्विशततमोऽध्यायः

नारदेन गालवाय श्रेयस उपदेशः

युधिष्ठिर उवाच

अतत्त्वज्ञस्य शास्त्राणां राततं संशयात्मनः ।  
 अवृत्तव्यवसागस्य श्रेयो ब्रूहि पितामह ॥ १ ॥

भीष्म उवाच

गुरुपूजा च सततं ब्रुवानां पुरुषासनम् ।  
 श्रवणं चैव शास्त्राणां कूटस्थं श्रेय उच्यते ॥ २ ॥  
 अत्राप्युदाहरणतीक्ष्णमितिहासं पुरातनम् ।  
 गालवस्य च संवादं देवर्षेर्नारदस्य च ॥ ३ ॥  
 स्वाश्रमं समनुप्राप्तं नारदं देववर्चसम् ।  
 वीतमोहकृमं विप्रं ज्ञानतृप्तं जितेन्द्रियः ।  
 श्रेयस्कामो यतात्मानं नारदं गालवोऽब्रवीत् ॥ ४ ॥  
 यैः कश्चित् रागमता लोके गुणैश्च पुरुषो मुने ।  
 भवत्यनपगान् सर्वास्तान् गुणाह्निदयामहे ॥ ५ ॥  
 भवानेवंविधोऽस्मान् संशयं छेत्तुमर्हति ।  
 अमूढश्चिरं मृदानां लोकतत्त्वमजानताम् ॥ ६ ॥  
 ज्ञानं ह्येवं प्रवृत्तिः स्यात् कार्याणामविशेषतः ।  
 यत् कार्यं न व्यवहस्यत् तान् वक्तुमर्हति ॥ ७ ॥  
 भगवन्नाश्रमा लब्धे पृथगानारददर्शनः ।  
 इदं श्रेय इदं श्रेय इति सर्वे प्रशोधिताः ॥ ८ ॥  
 तांस्तु विप्रश्चिन्तां दृष्ट्वा शास्त्रैः शास्त्राभिन्विदितः ।  
 स्वशास्त्रैः पठितुं श्रेयो नोपलभ्यते ॥ ९ ॥  
 शास्त्रं यदि भवेत्तं श्रेयो व्यक्तं ज्ञेयं तदा ।  
 शास्त्रैश्च वन्दुभिर्भूयः श्रेयो गुह्यं प्रवेगितम् ॥ १० ॥  
 एतस्मात् कारणाच्छ्रेयः कलिलं प्रतिभाति मे ।  
 ब्रवीतु भगवांस्तन्मे उपमन्त्रोऽस्म्यधीहि भोः ॥ ११ ॥

नारद उवाच

आश्रमात्मानं गन्वागं यथासंकल्पिताः पृथक् ।  
 तान् सर्वांस्तुपुण्यं त्वं भवति श्रित्तेति गालव ॥ १२ ॥  
 तेषां तेषां तथा हि त्वमाश्रमाणां ततस्ततः ।

एताश्शोकभयोत्सेकान् मोहनान् सुखदुःखयोः ।  
 पश्यामि साशिवल्लोके देहस्यास्य विचेष्टनात् ॥ १८ ॥  
 अर्थकामौ परित्यज्य विशोको विगतज्वरः ।  
 तृष्णामोहौ तु संत्यज्य वरामि पृथिवीमिमाम् ॥ १९ ॥  
 न च मृत्योर्न चाधर्माच्च लोभाच्च कुतश्चन ।  
 पीतामृतस्येवात्यन्तमिह वामुत्र च भयम् ॥ २० ॥  
 एतद् ब्रह्मन् विजानामि महत् कृत्वा तपोऽव्ययम् ।  
 तेन नारदं सम्प्राप्तो न मां शोकः प्रबाधते ॥ २१ ॥

नानारूपगुणोद्देशं पश्य विप्र स्थितं पृथक् ॥ १३ ॥  
 न यान्ति चैव ते सम्यगभिप्रेतमसंशयम् ।  
 अन्येऽपश्यंस्तथा सम्यगश्रमाणां परां गतिम् ॥ १४ ॥  
 यत् तु निश्रेयसं सम्यक्त्वचैवासंशयात्मकम् ॥ १५ ॥  
 अनुग्रहं च मित्राणाममित्राणां च निग्रहम् ।  
 संग्रहं च त्रिवर्गस्य श्रेय आदुर्मनीषिणः ॥ १६ ॥  
 निवृत्तिः कर्मणः पापात् सततं पुण्यशीलता ।  
 सद्भिश्च समुदानारः श्रेय एतदसंशयम् ॥ १७ ॥  
 मार्दवं सर्वभूतेषु व्यवहारेषु चार्जवम् ।  
 वाक् चैव मधुरा प्रोक्ता श्रेय एतदसंशयम् ॥ १८ ॥  
 दैवतेभ्यः पितृभ्यश्च संविभागोऽतिथिष्वपि ।  
 असंत्यागश्च भृत्यानां श्रेय एतदसंशयम् ॥ १९ ॥  
 सत्यस्य वचनं श्रेयः सत्यज्ञानं तु दुःकरम् ।  
 यद् भूतहितमत्यन्तमेतत् सत्यं ब्रवीम्यहम् ॥ २० ॥  
 अहंकारस्य च त्यागः प्रमादस्य च निग्रहः ।  
 सतोपश्रैकचर्या च कूटस्थं श्रेय उच्यते ॥ २१ ॥  
 धर्मेण वेदाध्ययनं वेदान्तानां तथैव च ।  
 ज्ञानार्थानां च जिज्ञासा श्रेय एतदसंशयम् ॥ २२ ॥  
 शब्दरूपरसरपर्शान् सह गन्धेन केवलान् ।  
 नात्यर्थमुपसेवेत श्रेयसोऽर्थी कथंचन ॥ २३ ॥  
 नक्तंचर्यां दिवास्वप्नमालस्यं पैशुनं मदम् ।  
 अतियोगमयोगं च श्रेयसोऽर्थी परित्यजेत् ॥ २४ ॥  
 आत्मोत्कर्षं न मार्गेत परेषां परिनिन्द्या ।  
 स्वगुणैरेव मार्गेत विप्रकर्षं पृथग्जनात् ॥ २५ ॥  
 निर्गुणास्त्वेव भूयिष्ठमात्मसम्भाविता नराः ।  
 दोषैरन्यान् गुणवतः क्षिपन्त्यात्मगुणश्रयात् ॥ २६ ॥  
 अनूच्यमानास्तु पुनस्ते मन्यन्तु महाजनात् ।  
 गुणवत्तरमात्मानं स्वेन मानेन क्षिपिताः ॥ २७ ॥

अब्रुवन् कस्यचिन्निन्दामात्मपूजामवर्णयन् ।  
 विपश्चिद् गुणसम्पन्नः प्राप्नोत्येव महद् यशः ॥ २८ ॥  
 अब्रुवन् वाति सुरभिर्गन्धः सुमनसां शुचिः ।  
 तथैवाव्याहरन् भाति विमलो भानुरम्बरे ॥ २९ ॥  
 एवमादीनि चान्यानि परित्यक्तानि मेधया ।  
 ज्वलन्ति यशसा लोके यानि न व्याहरन्ति च ॥ ३० ॥  
 न लोके दीप्यते मूर्खः केवलात्मप्रशंसया ।  
 अपि चापिहितः श्वभ्रे कृतविद्यः प्रकाशते ॥ ३१ ॥  
 असदुच्चैरपि प्रोक्तः शब्दः समुपशाम्यति ।  
 दीप्यते त्वेव लोकेषु शनैरपि सुभाषितम् ॥ ३२ ॥  
 मूढानामवलितानामसारं भाषितं बहु ।  
 दर्शयत्यन्तरात्मानमग्निरूपमिवांशुमान् ॥ ३३ ॥  
 पतस्मात् कारणात् प्रज्ञां मृगयन्ते पृथग्विधाम् ।  
 प्रज्ञालाभो हि भूतानामुत्तमः प्रतिभानि मे ॥ ३४ ॥  
 नापृष्टः कस्यचिद् ब्रूयान्नाप्यन्यायेन पृच्छतः ।  
 ज्ञानवानपि मेधावी जडश्च समुपाविशेत् ॥ ३५ ॥  
 ततो वासं परीक्षेत धर्मनित्येषु साधुषु ।  
 मनुष्येषु वदान्येषु स्वधर्मनिरतेषु च ॥ ३६ ॥  
 चतुर्णां यत्र वर्णानां धर्मव्यतिकरो भवेत् ।  
 न तत्र वासं कुर्वीत श्रेयोऽर्थी वै कथंचन ॥ ३७ ॥  
 निरारम्भोऽप्ययमिह यथालङ्गोपजीवनः ।  
 पुण्यं पुण्येषु विमलं पापं पापेषु चाप्नुयात् ॥ ३८ ॥  
 अपामग्रेस्तथेन्द्रोश्च स्पर्शं वेदयते यथा ।  
 तथा पश्यामहे स्पर्शमुभयोः पुण्यपापयोः ॥ ३९ ॥  
 अपश्यन्तोऽनुविषयं भुञ्जते विघसाशिनः ।  
 भुञ्जानाश्चात्मविषयान् विषयान् चिद्धि कर्मणाम् ॥ ४० ॥  
 यत्रागमयमानानामसत्कारेण पृच्छताम् ।  
 प्रब्रूयाद् ब्रह्मणो धर्मं त्यजेत् तं देशमात्मवान् ॥ ४१ ॥  
 शिष्योपाध्यायिकावृत्तिर्यत्र स्यात् सुसमाहिता ।  
 यथावच्छास्त्रसम्पन्ना कस्तं देशं परित्यजेत् ॥ ४२ ॥  
 आकाशस्था ध्रुवं यत्र दोषं ब्रूयुर्विपश्चिताम् ।  
 आत्मपूजाभिकामो वै को वसेत् तत्र पण्डितः ॥ ४३ ॥

यत्र संलोडिता लुब्धैः प्राथशो धर्मसेनधः ।  
 प्रदीप्तमिव चैलान्तं कस्तं देशं न संयजेत् ॥ ४४ ॥  
 यत्र धर्ममन्नाभ्याग्नेषुर्वीतमत्तराः ।  
 भवेत् तत्र वरोच्चैर्न पुम्यशिलेषु साधुषु ॥ ४५ ॥  
 धर्ममर्थनिमित्तं न चरेद्युर्यत्र मानवाः ।  
 न ताननुवसेज्जालु ते हि पापकृता जनाः ॥ ४६ ॥  
 कर्मणा यत्र पापेन वर्तन्ते जीवितोत्सवः ।  
 व्यवधावेत् ततस्तूर्णं ससर्पाच्छृणादिव ॥ ४७ ॥  
 येन खट्वां समारूढः कर्मणानुशयी भवेत् ।  
 आदितस्तत्र कर्नव्यामिच्छता भयमात्मनः ॥ ४८ ॥  
 यत्र राजा च राज्ञश्च पुरुषाः प्रत्यनन्तराः ।  
 कुटुम्बिनामग्रभुजस्यजेन् तद् राष्ट्रमात्मवान् ॥ ४९ ॥  
 श्रोत्रियास्त्वग्रभोकारो धर्मनित्याः सनातनाः ।  
 याजनाध्यापने युक्ता यत्र तद् राष्ट्रमावसेत् ॥ ५० ॥  
 स्वाहास्वधावपत्कारा यत्र सम्यगनुष्ठिताः ।  
 अजस्रं वैव वर्तन्ते वसेत् तत्राविचारयन् ॥ ५१ ॥  
 अशुचीन् यत्र पश्येत ब्राह्मणान् वृत्तिकर्षितान् ।  
 त्यजेत् तद् राष्ट्रमासन्नमुपसृष्टमिवाभिषम् ॥ ५२ ॥  
 प्रीयमाणा नरा यत्र प्रयच्छेयुरयाचिताः ।  
 स्वस्थचित्तो वसेत् तत्र कृतकृत्य इवात्मवान् ॥ ५३ ॥  
 दण्डो यत्राविनीतेषु सत्कारश्च कृतात्मसु ।  
 चरेत् तत्र वसेच्छेव पुण्यगालेषु साधुषु ॥ ५४ ॥  
 उपसृष्टेषु दानेषु दुराचारेषु साधुषु ।  
 अविनीतेषु लुब्धेषु रुपहद् दण्डधारणम् ॥ ५५ ॥  
 यत्र राजा धर्मनित्यो राज्यं धर्मेण पालयेत् ।  
 अपास्य कामान् कामेशो वसेत् तत्राविचारयन् ॥ ५६ ॥  
 यथाशीला हि राजानः सर्वान् विषयवाग्मिनः ।  
 श्रेयसा योजयत्याशु श्रेयसि प्रत्युपस्थिते ॥ ५७ ॥  
 पृच्छतस्ते मया तात श्रेय एतदुदाहृतम् ।  
 न हि शक्यं प्रधानेन श्रेयः संख्यातुमात्मनः ॥ ५८ ॥  
 एवं प्रवर्तमानस्य नृत्ति प्राणिहितात्मनः ।  
 तपसैवेह बहुलं श्रेयो व्यक्तं भग्नियति ॥ ५९ ॥

इति श्रीमहाभारते शान्तिपर्वणि मोक्षधर्मपर्वणि श्रेयोवाचिको नाम सप्ताशीत्यधिकद्विंशततमोऽध्यायः ॥ २८७ ॥

## अष्टाशीत्यधिकद्विंशततमोऽध्यायः

अरिष्टनेमिना राज्ञे सगराय सर्वैराग्यमोक्षविषयकोपदेशः

युधिष्ठिर उवाच

कथं नु युक्तः पृथिवीं चरेदसद्विधो नृपः ।

नित्यं कैश्च गुणैर्युक्तः संगपाशाद् विमुच्यते ॥ १ ॥

भीष्म उवाच

अत्र ते वर्तयिष्येऽहमितिहासं पुरातनम् ।

अरिष्टनेमिना प्रोक्तं सगरायानुपृच्छते ॥ २ ॥

सगर उवाच

किं श्रेयः परमं ब्रह्मन् हृत्वंह सुखमश्नुते ।  
 कथं न शोचेषु क्षुभ्येदेतदिच्छाम वेदितुम् ॥ ३ ॥  
 भीष्म उवाच  
 एवमुक्तस्तदा ताक्ष्यः सर्पशास्त्रवेदां वरः ।  
 विबुध्य सम्पदं चाश्या सद्वाक्यमिदमब्रवीत् ॥ ४ ॥  
 सुखं मोक्षसुखं लोके न च मूढोऽवगच्छति ।  
 प्रसक्तः पुत्रपशुषु धनधान्यरुमाकुलः ॥ ५ ॥  
 सकबुद्धिरशान्तात्मान न शक्य तद्विकित्सितुम् ।  
 स्नेहपाशसितो मूढो न स मांहाय कल्पते ॥ ६ ॥  
 स्नेहजानिह ते पाशान् वक्ष्यामि शृणु तान् मम ।  
 सकर्णकन शिरसा शक्याः श्रोतु विज्ञानता ॥ ७ ॥  
 सम्भाव्य पुत्रान् काले न यो धनस्थान् विवश्य च ।  
 समर्थान् जीवने ज्ञात्वा मुक्तश्चर यथासुखम् ॥ ८ ॥  
 भार्यो पुत्रवती वृद्धा लालिता पुत्रवत्सलाम् ।  
 ज्ञात्वा प्रजहि कालेन परार्थमनुदृश्य च ॥ ९ ॥  
 सापत्यो निरपत्यो वा मुक्तश्चर यथासुखम् ।  
 इन्द्रियैरिन्द्रियार्थास्त्वमनुभूय यथाविधि ॥ १० ॥  
 कृतकौतूहलस्तेषु मुक्तश्चर यथासुखम् ।  
 उपपत्योपलब्धेषु लोकेषु च समो भव ॥ ११ ॥  
 एष तावत् समासेन तव सकीर्तितो मया ।  
 मोक्षार्थो विस्तेरेणाथ शूयो वक्ष्यामि तच्छृणु ॥ १२ ॥  
 मुक्ता वीतभया लोके चरन्ति सुखिनो नराः ।  
 सकभावा विनश्यन्ति नरास्तत्र न सशयः ॥ १३ ॥  
 आहारसचयाश्चैव तथा कीटपिपालिकाः ।  
 असक्ताः सुखिनो लोके सक्ताश्चैव विनाशिनः ॥ १४ ॥  
 स्वजने न च ते चिन्ता कर्तव्या माक्षुद्धिना ।  
 इमे मया विनाभूता भविष्यन्ति कथं त्विति ॥ १५ ॥  
 स्वयमुत्पद्यते जन्तुः स्वयमेव विवधते ।  
 सुखदुःखे तथा मृत्युं स्वयमेवाधिगच्छति ॥ १६ ॥  
 भोजनाच्छादनं चैव मात्रा पित्रा च सग्रहम् ।  
 स्वकृतेनाधिगच्छन्ति लोकं नास्त्यकृत पुरा ॥ १७ ॥  
 धात्रा विहितभक्ष्याणि सर्वभूतानि मेदिनीम् ।  
 लोके विपरिधावन्ति रक्षितानि स्वकर्मभिः ॥ १८ ॥  
 स्वयं मृत्पिण्डभूतस्य परतन्त्रस्य सर्वदा ।  
 को हेतुः स्वजनं पोष्यु रक्षितुं वादृढात्मनः ॥ १९ ॥  
 स्वजनं हि यदा मृत्युर्हन्त्येव तव पश्यतः ।  
 कृतेऽपि यत्नं महति तत्र वाद्भव्यमात्मना ॥ २० ॥  
 जीवन्तमपि चैवैव भरणे रक्षणे तथा ।  
 असमाप्ते परित्यज्य पश्चादपि मरिष्यसि ॥ २१ ॥  
 यदा मृतं च स्वजनं न ज्ञास्यसि कदाचन ।  
 सुखित दुःखित वापि ननु वाद्भव्यमात्मना ॥ २२ ॥  
 मृते वा त्वयि जावं धा यदा भाक्ष्यति वै जनः ।

स्वकृतं ननु बुद्धैवं कर्तव्यं हितमात्मनः ॥ २३ ॥  
 एवं विज्ञानल्लोकेऽस्मिन् कः कस्येत्यभिनिश्चितः ।  
 मोक्षे निवेशय मनो भूयश्चाप्युपधारय ॥ २४ ॥  
 क्षुत्पिपासादयो भावा जिता यस्येह देहिनः ।  
 क्रोधोलोभस्तथा मोहः सत्त्ववान्मुक्त एव सः ॥ २५ ॥  
 द्यूते पाने तथा स्त्रीषु मृगयायां च यो नरः ।  
 न प्रमाद्यति सम्मोहात् सततं मुक्त एव सः ॥ २६ ॥  
 दिवसे दिवसे नाम रात्रौ रात्रौ पुमान् सदा ।  
 भोक्तव्यमिति यः खिन्नो दोषबुद्धिः स उच्यते ॥ २७ ॥  
 आत्मभाव तथा स्त्रीषु मुक्तमेव पुनः पुनः ।  
 यः पश्यति सदा युक्तो यथावन्मुक्त एव सः ॥ २८ ॥  
 सम्भव च विनाशं च भूतानां चेष्टितं तथा ।  
 यस्तत्त्वतो विजानाति लोकंऽस्मिन् मुक्त एव सः ॥ २९ ॥  
 प्रस्थ वाहसहस्रेषु यात्रार्थं चैव कोटिषु ।  
 प्रासादे मञ्चक स्थान यः पश्यति स मुच्यते ॥ ३० ॥  
 मृत्युनाभ्याहत लोक व्याधिभिश्चापपीडितम् ।  
 अवृत्तकार्शतं चैव यः पश्यति स मुच्यते ॥ ३१ ॥  
 यः पश्यति स संतुष्टो न पश्यश्च विहन्यते ।  
 यश्चाप्यल्पेन सतुष्टो लोकेऽस्मिन् मुक्त एव सः ॥ ३२ ॥  
 अग्नाषोमाविदं सर्वमिति यश्चानुपश्यति ।  
 न च संस्पृश्यते भार्गवद्भूतैर्मुक्त एव सः ॥ ३३ ॥  
 पर्यङ्कशय्या भूमिश्च समाने यस्य देहिनः ।  
 शालयश्च कदन्नं च यस्य स्यान्मुक्त एव सः ॥ ३४ ॥  
 क्षौमं च कुशचीरं च कौशय वल्कलानि च ।  
 आविक चर्म च सम यस्य स्यान्मुक्त एव सः ॥ ३५ ॥  
 पञ्चभूतसमुद्भूतं लोकं यश्चानुपश्यति ।  
 तथा च वर्तते दृष्ट्वा लोकेऽस्मिन् मुक्त एव सः ॥ ३६ ॥  
 सुखदुःखे समे यस्य लाभालाभौ जयाजयौ ।  
 इच्छाद्वेषौ भयोद्वेगौ सर्वथा मुक्त एव सः ॥ ३७ ॥  
 रक्तमूत्रपुरीषाणां दाषाणा सचयास्तथा ।  
 शरीरं दाषबहुलं दृष्ट्वा चैव विमुच्यते ॥ ३८ ॥  
 बलीपलितसयोगे कार्श्यं वैवर्ण्यमव च ।  
 कुब्जभावं च जरया यः पश्यति स मुच्यते ॥ ३९ ॥  
 पुस्त्योपघातं कालेन दर्शनापरम तथा ।  
 बाधिर्यं प्राणमन्दत्व यः पश्यति स मुच्यते ॥ ४० ॥  
 गतानुर्षास्तथा दवानसुराश्च तथा गतान् ।  
 लोकादस्मात्परं लोकं यः पश्यति स मुच्यते ॥ ४१ ॥  
 प्रभावेरन्वितास्तैस्तैः पार्थिवेन्द्राः सहस्रशः ।  
 ये गताः पृथिवी त्यक्त्वा इत ज्ञात्वा विमुच्यते ॥ ४२ ॥  
 अर्थश्च दुर्लभोल्लोके क्लेशाश्च सुलभास्तथा ।  
 दुःखं चैव कुटुम्बार्थं यः पश्यति स मुच्यते ॥ ४३ ॥  
 अपत्यानां च वैगुण्यं जनं विगुणमव च ।  
 पश्यन् भूयिष्ठशो लोके को मोक्षं नाभिपूजयत् ॥ ४४ ॥



शास्त्राल्लोकाच्च यो बुद्धः सर्वं पश्यति मानवः ।  
असारमिव मानुष्यं सर्वथा मुक्त एव सः ॥ ४५ ॥  
एतच्छ्रुत्वा मम वचो भवांश्चरतु मुक्तवत् ।

गार्हस्थ्ये यदि वा मोक्षे तुता बुद्धिर्व्येह्यया ॥ ४६ ॥  
तत् तस्य वचनं श्रुत्वा राम्यक् ३ पृथिव्यापतिः ।  
मोक्षजैश्च गुणैर्युक्तः पालयामास च प्रजाः ॥ ४७ ॥

इति श्रीमहाभारते शान्तिपर्वणि मोक्षधर्मपर्वणि सगरारिष्टनेमिसवादेऽष्टाशोकाधिकद्विंशततमोऽध्यायः ॥ २८८ ॥

## एकोनवत्यधिकद्विंशततमोऽध्यायः

भार्गवस्योशनसश्चरित्रं तस्य शुक्रनाभोपलब्धेः कारणं च

युधिष्ठिर उवाच

तिष्ठते मे सदा तात कौतूहलमिदं हृदि ।  
तदहं श्रोतुमिच्छामि त्वत्तः कुरुपितामह ॥ १ ॥  
कथं देवर्षिरुशना सदा काव्यो महामतिः ।  
असुराणां प्रियकरः सुराणामप्रिये रतः ॥ २ ॥  
वधेयामास तेजश्च किमर्थममितौजसाम् ।  
नित्यं वैरनिबद्धाश्च दानवाः सुरसत्तमैः ॥ ३ ॥  
कथं चाप्युशना प्राप शुक्रत्वममरद्युतिः ।  
ऋद्धि च स कथं प्राप्तः सर्वमेतद् वदस्व मे ॥ ४ ॥  
न याति च स तेजस्वी मध्येन नभसः कथम् ।  
एतदिच्छामि विज्ञातुं निखिलेन पितामह ॥ ५ ॥

भीष्म उवाच

शृणु राजन्नवहितः सर्वमेतद् यथातथम् ।  
यथामति यथा चैतच्छ्रुतपूर्वं मयानघ ॥ ६ ॥  
एष भार्गवदायादो मुनिर्मान्यो दृढव्रतः ।  
सुराणां विप्रियकरो निमित्ते कारणात्मके ॥ ७ ॥  
इन्द्रोऽथ धनदो राजा यक्षरक्षोऽधिपः सदा ।  
प्रभविष्णुश्च कोशस्य जगतश्च तथा प्रभुः ॥ ८ ॥  
तस्यात्मानमथाविश्य योगसिद्धो महामुनिः ।  
रुद्ध्वा धनपतिं देवं योगेन हृतवान् वसु ॥ ९ ॥  
हृते धने ततः शर्म न लेभे धनदस्तथा ।  
आपन्नमन्युः संविज्ञः सोऽभ्यगात् सुरसत्तमम् ॥ १० ॥  
निवेदयामास तदा शिवायामिततेजसे ।  
देवश्रेष्ठाय रुद्राय सौम्याय बहुरूपिणे ॥ ११ ॥  
योगात्मकेनोशनसा रुद्ध्वा मम हृतं वसु ।  
योगेनात्मगतं कृत्वा निःसृतश्च महातपा ॥ १२ ॥  
एतच्छ्रुत्वा ततः क्रुद्धो महायोगी महेश्वरः ।  
सरकनयनो राजश्शूलमादाय तस्थिवान् ॥ १३ ॥  
कासौ कासाविति प्राह गृहीत्वा परमायुधम् ।  
उशना दुरतस्तस्य बभौ ज्ञात्वा चिकीर्षितम् ॥ १४ ॥  
स महायोगिनो बुद्ध्वा तं रोषं वै महात्मनः ।  
गतिमागमनं वेत्ति स्थानं चैव ततः प्रभुः ॥ १५ ॥  
संचिन्त्योप्रेण तपसा महात्मानं महेश्वरम् ।  
उशना योगसिद्धात्मा शूलग्रे प्रत्यदृश्यत ॥ १६ ॥

विज्ञातरूपः स तदा तपःसिद्धोऽथ धन्विना ।  
ज्ञात्वा शूलं च देवेशः पाणिना समनामयत् ॥ १७ ॥  
आनतेनाथ शूलेन पाणिनामिततेजसा ।  
पिनाकमिति चोवाच शूलमुग्रायुधः प्रभुः ॥ १८ ॥  
पाणिमध्यगतं दृष्ट्वा भार्गव तमुमापतिः ।  
आस्यं विवृत्य ककुदी पाणिना प्राक्षिपच्छनैः ॥ १९ ॥  
स तु प्रविष्ट उशना कोष्ठ महेश्वरं प्रभुः ।  
व्यचरच्चापि तत्रासौ महात्मा भृगुनन्दनः ॥ २० ॥

युधिष्ठिर उवाच

किमर्थं व्यचरद् राजन्नुशना तस्य धीमतः ।  
जठरे देवदेवस्य किं नाकार्षीन्महाद्युतिः ॥ २१ ॥

भीष्म उवाच

पुरा सोऽन्तर्जलगतः स्थाणुभूतो महाव्रतः ।  
वर्षाणामभवद् राजन् प्रथुतान्यवुदानि च ॥ २२ ॥  
उदतिष्ठत् तपस्तप्त्वा दुश्चर च महाहृदात् ।  
ततो देवातिदचरतं ब्रह्मा वै समसपत ॥ २३ ॥  
तपोवृद्धिमपृच्छच्च कुशलं नचमन्ययः ।  
तपः सुचार्षामिति च प्रोवाच वृषभध्वजः ॥ २४ ॥  
तत्सयोगन वृद्धिं चाप्यपश्यत् स तु शकरः ।  
महामतिरचिन्त्यात्मा सत्यधर्मरतः सदा ॥ २५ ॥  
स तेनाढ्यो महायोगी तपसा च धनेन च ।  
व्यराजत महाराज त्रिपुलाकेषु वीर्यवान् ॥ २६ ॥  
ततः पिनाकी योगात्मा ध्यानयाग समाविशत् ।  
उशना तु समुद्विज्ञो निलित्यं जठरं ततः ॥ २७ ॥  
तुष्टाव च महायोगी देयं तत्रस्थ एव च ।  
निःसारं काङ्क्षमाणः स तेन स प्रतहन्त्यते ॥ २८ ॥  
उशना तु तथोवाच जठरस्थो महामुनिः ।  
प्रसादं मे कुरुष्वन्ति पुनः पुनरारदम ॥ २९ ॥  
तमुवाच महादेवो गच्छ शिश्नेन मोक्षणम् ।  
इति सर्वाणि स्रोतांसि रुद्ध्वा त्रिदशपङ्कजः ॥ ३० ॥  
अपश्यमानस्तद् द्वारं सर्वतः पिहितो मुनिः ।  
पर्यक्रामद् दह्यमान इतश्चेतश्च तेजसा ॥ ३१ ॥  
स वै निष्क्रम्य शिश्नेन शुक्रत्वमभिपेदिवान् ।  
कार्येण तेन नभसो नाध्यगच्छत मध्यतः ॥ ३२ ॥

विनिष्क्रान्तं तु तं द्रुपु ज्वलन्तामिव तजसा ।  
भवो गोपसमाविष्टः शूलोद्यतकरः स्थितः ॥ ३३ ॥  
अवारगतं तं देवी क्रुद्धं पशुपति पतिम् ।  
पुत्रत्वमगमद् देव्या वारिते शंकरे च सः ॥ ३४ ॥

द्व्युवाच

हिसनीयस्त्वया नैव मम पुत्रत्वमागतः ।

इति श्रीमहाभारते शान्तिपर्वणि मोक्षधर्मपर्वणि अवभार्गवसमागमे एकांननवत्यधिकद्विशततमोऽध्यायः ॥ २८९ ॥

न हि देवोदरात् कश्चिन्निःसृतो नाशमृच्छति ॥ ३५ ॥  
ततः प्रीतो भवो देव्याः प्रहसंश्चदमवधीत् ।  
गच्छत्वेष यथाकाममिति राजन् पुनः पुनः ॥ ३६ ॥  
ततः प्रणम्य वरदं देवं देवीसुमां तथा ।  
उशना प्राप तद्धीमान् गतिमिष्टा महासुनिः ॥ ३७ ॥  
एतत् ते कथितं तात भार्गवस्य महात्मनः ।  
चरितं भरतश्रेष्ठ यन्मां त्वं परिपृच्छसि ॥ ३८ ॥

## नवत्यधिकद्विशततमोऽध्यायः

पराशरगीताया आरम्भः—पराशरेण जनकाय कल्याणप्राप्तिसाधनस्यांपदेशः

गुर्धृष्टि उवाच

अतः परं महाबाहो यच्छ्रेयस्तद् वदस्व मे ।  
न तृप्याम्यमृतस्येव चक्ररगते पितामह ॥ १ ॥  
किं कर्म पुरुषः कृत्वा नृभं पुरुषसत्तम ।  
श्रेयः परमवाप्नोति प्रेत्य चेह च तद् नद ॥ २ ॥

भीष्म उवाच

अत्र ते वर्तयिष्यामि यथापूर्वं महायशाः ।  
पराशरं महात्मानं परच्छ जनको नृप ॥ ३ ॥  
किं श्रेयः सर्वभूतानामस्मिन्लोके परत्र च ।  
यद् भवेत् प्रतिपत्तव्यं तद् भवान् प्रव्रधीतु मे ॥ ४ ॥  
ततः स तपसा युक्तः सर्वधर्मविधानवित् ।  
नृपायानुग्रहमना मुनिर्वाक्यमथाब्रवीन् ॥ ५ ॥

पराशर उवाच

धर्म एव कृतः श्रेयानिह लोके परत्र च ।  
तस्माद्धि परमं नास्ति यथा प्राहुर्मर्नापिणः ॥ ६ ॥  
प्रतिपद्य नरो धर्मं स्वर्गलोके महीयते ।  
धर्मात्मकः कर्मविधिर्देहिनां नृपसत्तम ॥ ७ ॥  
तस्मिन्नाश्रमिणः सन्तः स्वकर्माणीह कुर्वते ॥ ८ ॥  
चतुर्विधा हि लोकेऽस्मिन् यात्रातात विधीयते ।  
मर्त्या यत्रावतिष्ठन्ते सा च कामात् प्रवर्तते ॥ ९ ॥  
सुकृतासुकृतं तर्मे निषेव्य विविधैः क्रमैः ।  
दशार्धप्रविभक्तानां भूताना बहुधा गतिः ॥ १० ॥  
सौवर्णं राजतं चापि यथा भाण्डं निषिच्यते ।  
तथा निषिच्यते जन्तुः पूर्वकर्मवशानुगः ॥ ११ ॥  
नाबीजाज्जायते किञ्चिन्नाकृत्वा सुखमेधते ।  
सुकृतैर्विन्दते सौख्यं प्राप्य देहक्षयं नरः ॥ १२ ॥  
दैवं तात न पश्यामि नास्ति दैवस्य साधनम् ।  
स्वभावतो हि संसिद्धा देवगन्धर्वदानवा ॥ १३ ॥  
प्रेत्य जातिकृतं कर्म न स्मरन्ति सदा जनाः ।

ते वै तस्य फलप्राप्तौ कर्म चापि चतुर्विधम् ॥ १४ ॥  
लोकयात्राश्रयश्चैव शब्दो वेदाश्रयः कृतः ।  
शान्त्यर्थं मनसस्तात नैतद् वृद्धानुशासनम् ॥ १५ ॥  
चक्षुषा मनसा वाचा कर्मणा च चतुर्विधम् ।  
कुरुते यादृशं कर्म तादृशं प्रतिपद्यते ॥ १६ ॥  
निरन्तरं च मिश्रं च लभते कर्म पार्थिव ।  
कल्याणं यदि वा पापं न तु नाशोऽस्य विद्यते ॥ १७ ॥  
कदाचित् सुकृतं तात कृदस्थमिव तिष्ठति ।  
मज्जमानस्य संसारे यावद् दुःखाद्विमुच्यते ॥ १८ ॥  
ततो दुःखक्षयं कृत्वा सुकृतं कर्म सेवते ।  
सुकृतक्षयाद् दुष्कृतं तद् विद्धि मनुजाधिप ॥ १९ ॥  
दमः क्षमा धृतिस्तोजः संतोषः सत्यवादिता ।  
हीरहिसाव्यसनिता दाक्ष्यं चेति सुभावहाः ॥ २० ॥  
दुष्कृतं सुकृतं चापि न जन्तुर्निवृत्तो भवेत् ।  
नित्यं मनःसमाधानं प्रयत्नत विचक्षणः ॥ २१ ॥  
नाय परस्य सुकृतं दुष्कृतं वापि सेवते ।  
करोति यादृशं कर्म तादृशं प्रातपद्यते ॥ २२ ॥  
सुखदुःखं संसाधाय पुमानन्यत्र गच्छति ।  
अन्यैव जनः रावः संगतो यश्च पार्थिवः ॥ २३ ॥  
परंपां यदस्यत न तत् कुर्यात् स्वयं नरः ।  
यो हास्युस्तथायुक्तः सोऽयहासं नयच्छति ॥ २४ ॥  
भीरु राजन्यं प्राह्वणः सर्वभक्ष्यो  
वैश्याः स्त्रीहावान् हानयणोऽस्तसश्चा  
विद्याश्चाशीलो वृत्तहीनः कुलानः  
सत्याद् विभ्रष्टो धामिकः स्त्री च दुष्टा नृप  
रागा युक्तः पचमानोऽऽत्महंतो  
मूर्खो वका नृपहीनं च राष्ट्रम् ।  
एतं सर्वं शाच्यतां यान्ति राजन  
यश्चायुक्तः स्नेहहीनः प्रजासु ॥ २६ ॥

इति श्रीमहाभारते शान्तिपर्वणि मोक्षधर्मपर्वणि पराशरगीतायां नवत्यधिकद्विशततमोऽध्यायः ॥ २९० ॥

## एकनवत्यधिकद्विशततमोऽध्यायः

पराशरगीतायां कर्मफलानामनिवार्यता पुण्यकर्मणा लाभश्च

पराशर उवाच

मनोरथरथं प्राप्य हृन्दिद्याख्यहयं नरः ।  
रश्मिभिर्दानसम्भूतैर्यो गच्छति स बुद्धिमान् ॥ १ ॥  
सेवाऽऽश्रितेन मनसा वृत्तिर्दानस्थ शस्यते ।  
द्विजातिहस्ताशिवृत्तान तु तुल्यात् परस्परात् ॥ २ ॥  
आयुर्न सुलभं लब्ध्वा नावकर्षेद् विशाम्पते ।  
उत्कर्षार्थं प्रयतेत नरः पुण्येन कर्मणा ॥ ३ ॥  
वर्णभ्यो हि परिभ्रष्टो न वै सम्मानमर्हति ।  
न तु यः सत्क्रियां प्राप्य राजसं कर्म सेवते ॥ ४ ॥  
वर्णोत्कर्षमवाप्नोति नरः पुण्येन कर्मणा ।  
दुर्लभं तमलब्ध्वा हि हन्यात् पापेन कर्मणा ॥ ५ ॥  
अज्ञानाद्धि कृतं पापं तपसैवाभिनिर्गुदत् ।  
पापं हि कर्म फलति पापमेव स्वयं कृतम् ।  
तस्मात् पापं न सेवेत कर्म दुःखफलोदयम् ॥ ६ ॥  
पापानुबन्धं यत् कर्म यद्यपि स्यान्महाफलम् ।  
तन्न सेवेत मेधाग्री शुचिः कुशलिनं यथा ॥ ७ ॥  
किं कष्टमनुपश्यामि फलं पापस्य कर्मणः ।  
प्रत्यापन्नस्य हि ततो नात्मा तावद् विरोचते ॥ ८ ॥  
प्रत्यापत्तिश्च यस्येह बालिशस्य न जायते ।  
तस्यापि सुमहांस्तापः प्रस्थितस्यांपजायते ॥ ९ ॥  
विरक्तं शोभ्यते प्लक्षं न तु कृष्णोपसंहितम् ।  
प्रयत्नेन मनुष्येन्द्र पापमेधं निबोध मे ॥ १० ॥  
स्वयं कृत्वा तु यः पापं शुभमेवानुतिष्ठति ।  
प्रायश्चित्तं नरः कर्तुमुभयं सोऽश्नुते पृथक् ॥ ११ ॥  
अज्ञानात् तु कृतां हिंसा महिसा व्यपकर्षति ।  
ब्राह्मणाः शास्त्रनिदेशादित्याहुर्ब्रह्मवादिनः ॥ १२ ॥

तथा कामकृतं नास्य विहिंसैवानुकर्षति ।  
इत्याहुर्ब्रह्मशास्त्रज्ञा ब्राह्मणा ब्रह्मवादिनः ॥ १३ ॥  
अहं तु तावत् पश्यामि कर्म यद् वर्तते कृतम् ।  
गुणयुक्तं प्रकाशं वा पापेनानुपसंहितम् ॥ १४ ॥  
यथा सूक्ष्माणि कर्माणि फलन्तीह यथातथम् ।  
बुद्धियुक्तानि तानीह कृतानि मनसा सह ॥ १५ ॥  
भवत्यल्पफलं कर्म सेवितं नित्यमुल्बणम् ।  
अबुद्धिपूर्वं धर्मज्ञ कृतमुग्रेण कर्मणा ॥ १६ ॥  
कृतानि यानि कर्माणि दैवतैर्मुनिभिस्तथा ।  
न चरेत् तानि धर्मात्मा श्रुत्वा चापि न कुत्सयेत् ॥ १७ ॥  
संचिन्त्य मनसा राजन् विदित्वा शक्यमात्मनः ।  
करोति यः शुभं कर्म स वै भद्राणि पश्यति ॥ १८ ॥  
नवे कपाले सलिलं संन्यस्तं हीयते यथा ।  
नवेतरे तथाभावं प्राप्नोति सुखभावितम् ॥ १९ ॥  
सतोयेऽन्यत् तु यत् तोयं तस्मिन्नेव प्रसिच्यते ।  
वृद्धे वृद्धिमवाप्नोति सलिले सलिलं यथा ॥ २० ॥  
एवं कर्माणि यानीह बुद्धियुक्तानि पार्थिव ।  
समानि चैव यानीह तानि पुण्यतमान्यपि ॥ २१ ॥  
राज्ञा जेतव्याः शत्रवश्चोन्नताश्च  
सम्यक् कर्तव्यं पालनं च प्रजानाम् ।  
अग्निश्चेयो बहुभिश्चापि यज्ञ-  
रन्त्येमध्ये वा वनमाश्रित्य स्थेथम् ॥ २२ ॥  
दमान्वितः पुरुषो धर्मशीलो  
भूतानि चात्मानमिवानुपश्येत् ।  
गरीयसः पूजयेदात्मशक्या  
सत्येन शीलेन सुखं नरंन्द्र ॥ २३ ॥

इति श्रीमहाभारते शान्तिपर्वणे मोक्षधर्मपर्वणि पराशरगीताया एकनवत्यधिकद्विशततमोऽध्यायः ॥ २५१ ॥

## द्विनवत्यधिकद्विशततमोऽध्यायः

पराशरगीतायां धर्मोपाजितधनस्य श्रेष्ठ्यमतिथिसत्कारस्य महत्त्वं पञ्चधा ऋणेभ्यो मोक्षणस्य विधिः, भगवन्स्तवनमहिमा सदाचारेण गुरुजनसेवया च लाभाधिक्यम्

पराशर उवाच

कः कस्य चोपकुरुतं कश्च कस्मै प्रयच्छति ।  
प्राणी करोत्ययं कर्म सर्वमात्मार्यमात्मना ॥ १ ॥  
गौरवेण परित्यक्तं निःस्नेहं परिवर्जयत् ।  
सोदर्यं भ्रातरमपि किमुतान्यं पृथग्जनम् ॥ २ ॥  
विशिष्टस्य विशिष्टाच्च तुल्यां दानप्रतिग्रहौ ।  
तयोः पुण्यतरं दानं तद् द्विजस्य प्रयच्छतः ॥ ३ ॥

न्यायागतं धनं चैव न्यायेनैव विवधितम् ।  
संरक्ष्यं यत्नमास्थाय धर्मार्थमिति निश्चयः ॥ ४ ॥  
न धर्मार्थी नृशंसेन कर्मणा धनमर्जयेत् ।  
शक्तितः सर्वकार्याणि कुर्यान्नर्द्धिमनुसरत् ॥ ५ ॥  
अपो हि प्रयतः शीतास्तापिता ज्वलेन वा ।  
शक्तितोऽतिथये दत्त्वा क्षुधार्तायाश्नुते फलम् ॥ ६ ॥

रन्तिदेवेन लोकेष्टा सिद्धिः प्राप्ता महात्मना ।  
 फलपत्रैरथो मूलैर्मुनीनर्चितवांश्च सः ॥ ७ ॥  
 तैरेव फलपत्रैश्च स माडरमतोषयत् ।  
 तस्माल्लभे परं स्थानं शैब्योऽपि पृथिवीपतिः ॥ ८ ॥  
 देवतातिथिभृत्येभ्यः पितृभ्यश्चात्मनस्तथा ।  
 ऋणवान् जायते मर्त्यस्तस्मादनृणतां व्रजेत् ॥ ९ ॥  
 स्वाध्यायेन महर्षिभ्यो देवेभ्यो यज्ञकर्मणा ।  
 पितृभ्यः श्राद्धदानेन नृणामभ्यर्चनेन च ॥ १० ॥  
 वाचा शेषावहार्येण पालनेनात्मनोऽपि च ।  
 यथावद् भृत्यवर्गस्य चिकीर्षेत् कर्म आदितः ॥ ११ ॥  
 प्रयत्नेन च संसिद्धा धनैरपि विवर्जिताः ।  
 नम्यग्धुत्वा हुतवहं मुनयः सिद्धिमागताः ॥ १२ ॥  
 विश्वामित्रस्य पुत्रत्नमृचीकतनयोऽगमत् ।  
 ऋग्भिः स्तुत्वा महाबाहो देवान् वै यज्ञभागिनः ॥ १३ ॥  
 गतः शुक्रत्वमुशना देवदेवप्रसादनात् ।  
 देवी स्तुत्वा तु गगने मोदते यशसा वृतः ॥ १४ ॥  
 असितो देवलश्चैव तथा नारदपत्रतौ ।  
 कश्रीवान् जामदग्न्यश्च रामस्ताण्ड्यस्तथाऽऽत्मवान् ॥

वसिष्ठो जमदग्निश्च विश्वामित्रोऽत्रिरेव च ।  
 भरद्वाजो हरिश्मथुः कुण्डधारः श्रुतश्रवाः ॥ १६ ॥  
 एते महर्षयः रतुत्वा निगुमृग्भिः समाहिताः ।  
 लेभिरे तपसा सिद्धिं प्रसादात् तस्य भीमतः ॥ १७ ॥  
 अनर्हाश्चार्हतां प्राप्ताः रन्तः रतुत्वा तमेव ह ।  
 न तु वृद्धिमिहान्विच्छेत् कर्म कृत्वा जुगुप्सितम् ॥ १८ ॥  
 येऽर्था धर्मेण ते सत्या येऽधर्मेण धिगस्तु तान् ।  
 धर्मं वै शाश्वतं लोके न जह्याद् धनकाङ्क्षया ॥ १९ ॥  
 आहिताग्निर्हि धर्मात्मा यः स पुण्यकृदुत्तमः ।  
 वेदा हि सर्वे राजेन्द्र स्थितास्त्रिष्वग्निषु प्रभो ॥ २० ॥  
 स चाप्यग्न्याहितो विप्रः क्रिया यस्य न हीयते ।  
 श्रेयो ह्यनाहिताग्नित्वमग्निहोत्रं न निष्क्रियम् ॥ २१ ॥  
 अग्निरात्मा च माता च पिता जनयिता तथा ।  
 गुरुश्च नरशार्दूल परिचर्या यथानथम् ॥ २२ ॥  
 मानं त्यक्त्वा यो नरो वृद्धसेवी  
 विद्वान् क्लोषः पश्यति प्रीतियोगात् ।  
 दाक्ष्येण हानो धर्मयुक्तो नदान्तां  
 लोकेऽस्मिन् वै पूज्यते सद्भिरार्यः ॥ २३ ॥

इति श्रीमहाभारते शान्तिपर्वणि मोक्षधर्मपर्वणि पराशरगीताया त्रिनवत्यधिकद्विशततमोऽध्यायः ॥ २९२ ॥

## त्रिनवत्यधिकद्विशततमोऽध्यायः

पराशरगीतायां शूद्रस्य सेवावृत्तेः प्राधान्यम्, सत्संगस्य महिमा, चातुर्वर्ण्यविहितधर्मपालनस्य महत्त्वम्

पराशर उवाच

वृत्तिः सकाशाद् वर्णभ्यस्त्रिभ्यो हीनस्य शोभना ।  
 प्रीत्योपनीता निर्दिष्टा धर्मिष्ठान् कुरुते सदा ॥ १ ॥  
 वृत्तिश्चेन्नास्ति शूद्रस्य पितृपैतामही ध्रुवा ।  
 न वृत्ति परतो मार्गेच्छुश्रूपां तु प्रयोजयेत् ॥ २ ॥  
 सद्भिस्तु सह संसर्गः शोभते धर्मदर्शिभिः ।  
 नित्यं सर्वास्ववस्थासु नासद्भिरिति मे मतिः ॥ ३ ॥  
 यथोदयगिरौ द्रव्यं संनिर्कर्षेण दीप्यते ।  
 तथा सत्संनिर्कर्षेण हीनवर्णोऽपि दीप्यते ॥ ४ ॥  
 यादृशेन हि वर्णेन भाव्यते शुक्लमम्बरम् ।  
 तादृशं कुरुते रूपमेतदेवमवेहि मे ॥ ५ ॥  
 तस्माद् गुणेषु रज्येथा मा दोषेषु कदाचन ।  
 अनित्यमिह मर्त्यानां जीवितं हि चलाचलम् ॥ ६ ॥  
 सुखे वा यदि वा दुःखे वर्तमानो विचक्षणः ।  
 यश्चिनोति शुभान्येव स तन्त्राणीह पश्यति ॥ ७ ॥  
 धर्मादपेतं यत् कर्म यद्यपि स्यान्महाफलम् ।  
 न तत् संवेत मधावी न तद्वितमिहोच्यते ॥ ८ ॥  
 ( धर्मेण सहितं यत् तु भवेदल्पफलोदयम् ।  
 तत् कार्यमविशद्वेन कर्मात्यन्तं सुखावहम् ॥ )

यो हत्वा गोसहस्राणि नृपो दद्यादरक्षिता ।  
 स शब्दमात्रफलभाग राजा भवति तस्करः ॥ ९ ॥  
 स्वयम्भूरसृजच्चाये धातारं लोकसत्कृतम् ।  
 धातासृजत् पुत्रमेकं लोकानां धारणे रतम् ॥ १० ॥  
 तमर्चयित्वा वैश्यस्तु कुर्यादत्यर्थमृद्धिमत् ।  
 रक्षितव्यं तु राजन्यैरुपयोज्यं द्विजातिभिः ॥ ११ ॥  
 अजिह्वैरशाठक्रोधैर्हव्यकव्यप्रयोक्तृभिः ।  
 शूद्रैर्निर्माजिनं कार्यमेवं धर्मो न नश्यति ॥ १२ ॥  
 अप्रणष्टे ततो धर्मे भवन्ति सुखिताः प्रजाः ।  
 सुखेन तासां राजेन्द्र मोदन्ते दिवि देवताः ॥ १३ ॥  
 तस्माद् यो रक्षति नृपः स धर्मेणेति पूज्यते ।  
 अधीते चापि यो विप्रो वैश्यो यश्चार्जनं रतः ॥ १४ ॥  
 यश्च शुश्रूषते शूद्रः सततं नियतन्द्रियः ।  
 अतोऽन्यथा मनुष्येन्द्र स्वधर्मान् परिहीयते ॥ १५ ॥  
 प्राणसंतापनिर्दिष्टाः काकिण्याऽपि महाफलाः ।  
 न्यायेनोपाजिता दत्ताः किमुतान्याः सहस्रशः ॥ १६ ॥  
 सत्कृत्य हि द्विजातिभ्यो यो ददाति नपाधिपः ।  
 यादृशं तादृशं नित्यमश्नाति फलमृजितम् ॥ १७ ॥

अभिगम्य च तत् तुष्ट्या दत्तमाहुरभिष्टुतम् ।  
याचितेन तु यद् दत्तं तदाहुर्मध्यमं बुधाः ॥ १८ ॥  
अवतया दीयते यत् तथैवाश्रद्धयापि वा ।  
तमाहुरधर्मं दानं पुनयः स्वत्यदादिनः ॥ १९ ॥  
इति श्रीमहाभारते शान्तिपर्वणि मोक्षधर्मपर्वणि पराशरगीताया त्रिनवत्यधिकद्विशततमोऽध्यायः ॥ २९३ ॥

अतिक्रामेन्मज्जमानो विविधेन तः स्वयम् ।  
तथा प्रयत्नं कुर्वीत यथा बुध्येत सशतान् ॥ २० ॥  
दमेन शोभते विप्रः क्षत्रियो विजंगत तु ।  
धनेन वेद्यः शूद्रस्तु नित्यं दाक्षिण्येन शोभते ॥ २१ ॥

### चतुर्नवत्यधिकद्विशततमोऽध्यायः

पराशरगीता—ब्राह्मणानां शूद्राणां च जीवनवृत्तिर्निन्द्यकर्मणां परित्यागादेशो मनुष्येभ्यःसुर-  
भावोत्पत्तिर्मगवता शिवेन च तस्य निवारणं स्वधर्मानुसारं कर्तव्यपालनायादेशश्च

पराशर उवाच

प्रतिग्रहागता विप्रे क्षत्रिये युधि निर्जिताः ।  
वैश्ये न्यायार्जिताश्चैव शूद्रे शुश्रूषयार्जिताः ॥ १ ॥  
स्वल्पाप्यर्थाः प्रशस्यन्ते धर्मस्थार्थे महाफलाः ।  
नित्यं त्रयाणां वर्णानां शुश्रूषुः शूद्र उच्यते ॥ २ ॥  
क्षत्रधर्मा वैश्यधर्मा नावृत्तिः पतते द्विजः ।  
शूद्रधर्मा यदा तु स्यात् तदा पतति वै द्विजः ॥ ३ ॥  
वाणिज्यं पाशुपाल्यं च तथा शिल्पोपजीवनम् ।  
शूद्रस्यापि विधीयन्ते यदा वृत्तिर्न जायते ॥ ४ ॥  
रङ्गावतरणं चैव तथा रूपोपजीवनम् ।  
मद्यमांसोपजीव्यं च विक्रयं लोहचर्मणोः ॥ ५ ॥  
अपूर्विणा न कर्तव्यं कर्म लोके विगर्हितम् ।  
कृतपूर्वं तु त्यजतो महान् धर्म इति श्रुतिः ॥ ६ ॥  
संसिद्धः पुरुषो लोके यदाचरति पापकम् ।  
मदेनाभिप्लुतमनास्तश्च न ग्राह्यमुच्यते ॥ ७ ॥  
श्रूयन्ते हि पुराणेषु प्रजा धिग्दण्डशासनाः ।  
दान्ता धर्मप्रधानाश्च न्यायधर्मानुवृत्तिकाः ॥ ८ ॥  
धर्म एव सदा नृणामिह राजन् प्रशस्यते ।  
धर्मवृद्धा गुणानेव सेवन्ते हि नरा भुवि ॥ ९ ॥  
तं धर्ममसुरास्तात नामृष्यन्त जनाधिप ।  
विवर्धमानाः क्रमशस्तत्र तेऽन्वाविशन् प्रजाः ॥ १० ॥  
तासां दर्पः समभवत् प्रजानां धर्मनाशनः ।  
दर्पात्मनां ततः पश्चात् क्रोधस्तासामजायत ॥ ११ ॥  
ततः क्रोधाभिभूतानां वृत्तं लज्जासमन्वितम् ।  
ह्रीश्चैवाप्यनशद् राजंस्ततो मोहो व्यजायत ॥ १२ ॥  
ततो मोहपरीतास्ता नापश्यन्त यथा पुरा ।  
परम्परावमर्देन धर्षयन्त्या यथासुखम् ॥ १३ ॥  
ताः प्राप्य तु स धिग्दण्डो न कारणमतोऽभवत् ।  
ततोऽभ्यगच्छन् देवांश्च ब्राह्मणांश्चावमन्य ह ॥ १४ ॥  
पतस्मिन्नैव काले तु देवा देववरं शिवम् ।  
अगच्छन् शरणं धीरं बहुरूपं गुणाधिकम् ॥ १५ ॥

इति श्रीमहाभारते शान्तिपर्वणि मोक्षधर्मपर्वणि पराशरगीतायां चतुर्नवत्यधिकद्विशततमोऽध्यायः ॥ २९४ ॥

तेन स ते गगनगाः सपुराः पातिताः क्षितौ ।  
त्रिधाप्येकेन बाणेन देवाप्यायितंजराः ॥ १६ ॥  
तेषामधिपतिस्त्वासीद् भीमो भीमपराक्रमः ।  
देवतानां भयकरः स हतः शूलपाणिना ॥ १७ ॥  
तस्मिन् हतेऽथ रवं भावं प्रत्यपद्यन् मानवाः ।  
प्रापद्यन्त च वेदान् वैशाखाणि च यथा पुरा ॥ १८ ॥  
ततोऽभिषिच्य राज्येन देवानां दिवि वासवम् ।  
सप्तर्षयश्चान्वयुञ्जन् नराणां दण्डधारणे ॥ १९ ॥  
सप्तर्षीणामथोर्ध्वं च विपृथुर्नाम पार्थिवः ।  
राजानः क्षत्रियाश्चैव मण्डलेषु पृथक् पृथक् ॥ २० ॥  
महाकुलेषु ये जाता वृद्धाः पूर्वतराश्च ये ।  
तेषामप्यासुरो भावो हृदयात्प्रापसर्पति ॥ २१ ॥  
तस्मात् तेनैव भावेन सानुषङ्गे पार्थिवाः ।  
आसुराण्येव कर्माणि न्यसेवन् भीमनिक्रमाः ॥ २२ ॥  
प्रत्यतिष्ठंश्च तेष्वेव तान्येव स्थापयन्त्यपि ।  
भजन्ते तानि चाद्यापि ये बालिशतरा नराः ॥ २३ ॥  
तस्मादहं ब्रवीमि त्वां राजन् संचिन्त्य शास्त्रतः ।  
संसिद्धाधिगमं कुर्यात्कर्म हिंसात्मकं त्यजेत् ॥ २४ ॥  
न संकरेण द्रविणं प्रचिन्वीयाद् विचक्षणः ।  
धर्मार्थं न्यायमुत्सृज्य न तत् कल्याणमुच्यते ॥ २५ ॥  
स त्वमेवंविधो दान्तः क्षत्रियः प्रियबान्धवः ।  
प्रजा भृत्यांश्च पुत्रांश्च स्वधर्मेणानुपालय ॥ २६ ॥  
इष्टानिष्टसमायोगो वैरं सौहार्दमेव च ।  
अथ जातिसहस्राणि नह्नि परिवर्तते ॥ २७ ॥  
तस्माद् गुणेषु रज्येथा मा दोषेषु कथंचन ।  
निर्गुणोऽपि हि दुर्बुद्धिरात्मनः सोऽतिरज्यते ॥ २८ ॥  
मानुषेषु महाराज धर्माधर्मा प्रवर्तते ।  
न तथान्येषु भूतेषु मनुष्यरहितेष्विह ॥ २९ ॥  
धर्मशीलो नरा विद्वानीहकोऽनीहकोऽपि वा ।  
आत्मभूतः सदा लोके चरद् भूतान्यहिसया ॥ ३० ॥  
यदा व्यपेतहृल्लेखं मनो भवति तस्य वै ।  
नानृतं चैव भवति तदा कल्याणमृच्छात ॥ ३१ ॥

## पञ्चनवत्यधिकद्विंशततमोऽध्यायः

पराशरगीतायां विषयासङ्गिनामधःपतनं तपोबलस्योत्कर्षो दृढभावेन स्वधर्मपालनायादेशश्च

पराशर उवाच

एष धर्मविधिस्तात गृहस्थस्य प्रकीर्तितः ।  
 तपोविधिं तु वक्ष्यामि तन्मे निगदतः शृणु ॥ १ ॥  
 प्रायेण च गृहस्थस्य यमत्वं नाम जायते ।  
 सङ्गागतं नरश्रेष्ठ भावे राजसनामसैः ॥ २ ॥  
 गृहाण्याधित्य गावश्च क्षेत्राणि च धनानि च ।  
 दाराः पुत्राश्च भृत्याश्च भवन्तीह नरस्य वै ॥ ३ ॥  
 एवं तस्य प्रवृत्तस्य नित्यमेवानुपश्यतः ।  
 रागद्वेषौ विवर्धते ह्यनित्यत्वमपश्यतः ॥ ४ ॥  
 रागद्वेषाभिभूतं च नरं द्रव्यवशानुगम् ।  
 मोहजाता रतिर्नाम समुपैति नराधिप ॥ ५ ॥  
 कृतार्थं भोगिनं मत्वा सर्वो रतिपरायणः ।  
 लाभं ग्राम्यसुखादन्यं रतितो नानुपश्यति ॥ ६ ॥  
 ततो लोभाभिभूतात्मा संगद् वर्धयते जनम् ।  
 पुष्ट्यर्थं चैव तस्येह जनस्यार्थं विकीर्षति ॥ ७ ॥  
 स जानन्नपि चाकार्यमर्थार्थं सेवते नरः ।  
 बालस्नेहपरीतात्मा तत्क्षयाच्चानुत्प्यते ॥ ८ ॥  
 ततो मानेन सम्पन्नो रक्षन्नात्मपराजयम् ।  
 करोति येन भोगी स्यामिति तस्माद् विनश्यति ॥ ९ ॥  
 तथा हि बुद्धियुक्तानां शाश्वतं ब्रह्मवादिनाम् ।  
 अन्विच्छतां शुभं कर्म नराणां त्यजतां सुखम् ॥ १० ॥  
 स्नेहायतननाशाच्च धननाशाच्च पार्थिव ।  
 आधिव्याधिप्रतापाच्च निर्वेदमुपगच्छति ॥ ११ ॥  
 निर्वेदादात्मसम्बोधः सम्बोधाच्छास्त्रदर्शनम् ।  
 शास्त्रार्थदर्शनाद् राजस्तप एवानुपश्यति ॥ १२ ॥  
 दुर्लभो हि मनुष्येन्द्र नरः प्रत्यवमर्शवान् ।  
 यो वै प्रियसुखे क्षीणे तपः कर्तुं व्यवस्यति ॥ १३ ॥  
 तपः सर्वगतं तात हीनस्यापि विधीयते ।  
 जितेन्द्रियस्य दान्तस्य स्वर्गमार्गप्रवर्तकम् ॥ १४ ॥  
 प्रजापतिः प्रजाः पूर्वप्रसृजत् तपसा विभुः ।  
 क्वचित् क्वचिद् ब्रह्मपरो व्रतान्यास्थाय पार्थिव ॥ १५ ॥  
 आदित्या वसवो रुद्रास्तथैवान्यथिवमाहनाः ।  
 विश्वेदेवास्तथा माध्याः पितरोऽथ मरुद्गणाः ॥ १६ ॥  
 यज्ञराश्रसगन्धर्वाः सिद्धाश्चान्ये दिवोकसः ।  
 संसिद्धास्तपसा तात ये चान्ये स्वर्गवासिनः ॥ १७ ॥  
 ये चादौ ब्राह्मणाः सृष्टा ब्रह्मणा तपसा पुरा ।  
 ते भावयन्तः पृथिवीं विचरन्ति दिवं तथा ॥ १८ ॥  
 मर्त्यलोके च राजानो ये चान्ये गृहमेधिनः ।  
 महाकुलेषु दृश्यन्ते तत् सर्वं तपसः फलम् ॥ १९ ॥

कौशिकानि च वस्त्राणि शुभान्याभरणानि च ।  
 वाहनासनपानानि तत् सर्वं तपसः फलम् ॥ २० ॥  
 मनोऽनुकूलाः प्रमदा रूपवत्यः सहस्रशः ।  
 वासः प्रासादपृष्ठे च तत् सर्वं तपसः फलम् ॥ २१ ॥  
 शयनानि च मुख्यानि भोज्यानि विविधानि च ।  
 अभिप्रेतानि सर्वाणि भवन्ति शुभकर्मिणाम् ॥ २२ ॥  
 नाप्राप्यं तपसः किञ्चित् त्रैलोक्येऽपि परंतप ।  
 उपभोगपरित्यागः फलान्यकृतकर्मणाम् ॥ २३ ॥  
 सुखितो दुःखितो वापि नरो लोभं परित्यजेत् ।  
 अवेक्ष्य मनसा शास्त्रं बुद्ध्या च नृपसत्तम ॥ २४ ॥  
 असंतोषोऽसुखायेति लोभादिन्द्रियसम्भ्रमः ।  
 ततोऽस्य नश्यति प्रज्ञा वियेवाभ्यासवर्जिता ॥ २५ ॥  
 नष्टप्रज्ञो यदा तु स्यात् तदा न्यार्यं न पश्यति ।  
 तस्मात् सुखक्षये प्राप्ते पुमानुग्रं तपश्चरेत् ॥ २६ ॥  
 यदिष्टं तत् सुखं प्राहुर्द्वेष्यं दुःखमिहेष्यते ।  
 कृताकृतस्य तपसः फलं पश्यस्व यादृशम् ॥ २७ ॥  
 नित्यं भद्राणि पश्यन्ति विषयांश्चोपभुञ्जते ।  
 प्राकाश्यं चैव गच्छन्ति कृत्वानिष्कलमषं तपः ॥ २८ ॥  
 अप्रियाण्यवमानांश्च दुःखं बहुविधात्मकम् ।  
 फलार्थी तत्फलं त्यक्त्वा प्राप्नोति विषयात्मकम् ॥ २९ ॥  
 धर्मं तपसि दाने च विचिकित्सायां जायते ।  
 स कृत्वा पापकान्येव निरयं प्रतिपद्यते ॥ ३० ॥  
 सुखे तु वर्तमानो वै दुःखे वापि नरोत्तम ।  
 सुवृत्ताद् यो न चलते शास्त्रचक्षुः स मानवः ॥ ३१ ॥  
 इषुप्रपातमात्रं हि स्पर्शयोगे रतिः भृशता ।  
 रसने दर्शने घ्राणे श्रवणे च विशाम्पते ॥ ३२ ॥  
 ततोऽस्य जायते तीव्रा वेदना तत्क्षयात् पुनः ।  
 अबुधा न प्रशंसन्ति मोक्षं सुखमनुत्तमम् ॥ ३३ ॥  
 ततः फलार्थं सर्वस्य भवन्ति ज्यायसे गुणाः ।  
 धर्मवृत्त्या च सततं कामार्थाभ्यां न हीयते ॥ ३४ ॥  
 अप्रपञ्जागताः सेव्या गृहस्थैर्यिषयाः सदा ।  
 प्रयत्नेनोपगम्यश्च स्वधर्म इति मे मतिः ॥ ३५ ॥  
 मानिनां कुलजातानां नित्यं शास्त्रार्थचक्षुषाम् ।  
 क्रियाधर्मविमुक्तानामशक्यत्वा संवृतात्मनाम् ॥ ३६ ॥  
 क्रियमाणं यदा कर्म नाशं गच्छति मानुषम् ।  
 तेषां नान्यदन्ते लोके तपसः कर्म विद्यते ॥ ३७ ॥  
 सर्वात्मनानुकुर्वीत गृहस्थः कर्मनिश्चयम् ।  
 दाक्षिण्यं हव्यकव्यार्थं स्वधर्मं विचरन् नृप ॥ ३८ ॥  
 यथा नदीनदाः सर्वे सागरं यान्ति संस्थितिम् ।  
 एवमाश्रमिणः सर्वे गृहस्थे यान्ति संस्थितिम् ॥ ३९ ॥

इति श्रीमद्भागवते शान्तिपर्वणि मोक्षधर्मपर्वणि पराशरगीतायां पञ्चनवत्यधिकद्विंशततमोऽध्यायः ॥ २९५ ॥

## षण्णवत्यधिकद्विशततमोऽध्यायः

पराशरगीतायां वर्णविशेषोत्पत्ते रहस्यम्, तपोबलेन उत्कृष्टवर्णस्य प्राप्तिः, त्रिभिन्नानां वर्णानां  
सामान्यविशेषधर्मः, सत्कर्मणां श्रेष्ठ्यं हिंसारहितस्य धर्मस्य वर्णनं च

जनक उवाच

वर्णो विशेषवर्णानां महर्षे केन जायते ।  
एतदिच्छास्यहं ज्ञातुं तद् ब्रूहि वदतां वर ॥ १ ॥  
यदेतज्जायतेऽपत्यं स एवायमिति श्रुतिः ।  
कथं ब्राह्मणतो जातो विशेषग्रहणं गतः ॥ २ ॥

पराशर उवाच

एवमेतन्महाराज येन जातः स एव सः ।  
तपसस्त्वपकर्षेण जातिग्रहणतां गतः ॥ ३ ॥  
सुक्षेत्राच्च सुबीजाच्च पुण्यो भवति सम्भवः ।  
अतोऽन्यतरतो हीनादवरो नाम जायते ॥ ४ ॥  
वक्त्राद् भुजाभ्यामूरुभ्यां पद्भ्यां चैवाथ जज्ञिरे ।  
सृजतः प्रजापतेर्लोकानिति धर्मविदो विदुः ॥ ५ ॥  
मुखजा ब्राह्मणास्तात बाहुजाः क्षत्रियाः स्मृताः ।  
ऊरुजा धनिनो राजन् पादजाः परिचारकाः ॥ ६ ॥  
चतुर्णामेव वर्णानामागमः पुरुषर्षभ ।  
अतोऽन्ये त्वतिरिक्ता ये ते वै संकरजाः स्मृताः ॥ ७ ॥  
क्षत्रियातिरथाम्बुष्टा उग्रा वैदेहकास्तथा ।  
श्वपाकाः पुलकसाः स्तेना निषादाः सूतमागधाः ॥ ८ ॥  
अयोगाः करणा ब्रात्याश्चाण्डालाश्च नराधिप ।  
पते चतुर्भ्यो वर्णभ्यो जायन्ते वै परस्परात् ॥ ९ ॥

जनक उवाच

ब्रह्मणैकेन जातानां नानात्वं गोत्रतः कथम् ।  
बहूनीह हि लोके वै गोत्राणि मुनिसत्तम ॥ १० ॥  
यत्र तत्र कथं जाताः स्वयोनि मुनयो गताः ।  
शुद्धयोनौ समुत्पन्ना वियोनौ च तथा परे ॥ ११ ॥

पराशर उवाच

राजन्नेतद् भवेद् ब्राह्मणपकृष्टेन जन्मना ।  
महात्मनां समुत्पत्तिस्तपसा भावितात्मनाम् ॥ १२ ॥  
उत्पाद्य पुत्रान् मुनयो नृपते यत्र तत्र ह ।  
स्वेनैव तपसा तेषामृपित्वं विदधुः पुनः ॥ १३ ॥  
पितामहश्च मे पूर्वमृष्यशृङ्गश्च काश्यपः ।  
वेदस्ताण्ड्यः कृपश्चैव कर्षीवान् कमठादयः ॥ १४ ॥  
यवर्कातश्च नृपते द्रोणश्च वदतां वरः ।  
आयुर्मतङ्गा दत्तश्च दुपदो मत्स्य एव च ॥ १५ ॥  
पते स्वां प्रकृतिं प्राप्ता वैदेह तपसोऽऽश्रयात् ।  
प्रतिष्ठिता वेदविदो दमेन तपसैव हि ॥ १६ ॥  
मूलगोत्राणि चत्वारि समुत्पन्नानि पार्थिव ।  
अङ्गिराः कश्यपश्चैव वसिष्ठो भृगुरेव च ॥ १७ ॥

कर्मतोऽन्यानि गोत्राणि समुत्पन्नानि पार्थिव ।  
नामधेयानि तपसा तानि च ग्रहणं सताम् ॥ १८ ॥

जनक उवाच

विशेषधर्मान् वर्णानां प्रब्रूहि भगवन् मम ।  
ततः सामान्यधर्माश्च सर्वत्र कुशलो ह्यसि ॥ १९ ॥

पराशर उवाच

प्रनिग्रहो याजनं च तथैवाध्यापनं नृप ।  
विशेषधर्मा विप्राणां रक्षा क्षत्रस्य शोभना ॥ २० ॥  
कृषिश्च पाशुपाल्यं च वाणिज्यं च विशामपि ।  
द्विजानां परिचर्या च शूद्रकर्म नराधिप ॥ २१ ॥  
विशेषधर्मा नृपते वर्णानां परिकीर्तिताः ।  
धर्मान् साधारणांस्तात विस्तरेण शृणुष्व मे ॥ २२ ॥  
आनुशंस्यमहिंसा चाप्रमादः संविभाषिता ।  
श्राद्धकर्मातिथेयं च सत्यमक्रोध एव च ॥ २३ ॥  
स्वेषु दारेषु संतोषः शौचं नित्यानसूयता ।  
आत्मज्ञानं तितिक्षा च धर्माः साधारणा नृप ॥ २४ ॥  
ब्राह्मणाः क्षत्रिया वैश्यास्त्रयो वर्णा द्विजातयः ।  
अत्र तेषामधीकारो धर्मेषु द्विपदां वर ॥ २५ ॥  
विकर्मावस्थिता वर्णाः पतन्ते नृपते त्रयः ।  
उन्नमन्ति यथासन्तमाश्रितं ह स्वकर्मरु ॥ २६ ॥

न चापि शूद्रः पततीति निश्चयो

न चापि संस्कारमिहार्हतात वा ।

श्रुतिप्रवृत्त न च धर्ममाप्नुते

न चास्य धर्मे प्रतिपेधनं कृतम् ॥ २७ ॥

वैदेह कं शूद्रमुदाहरान्त

द्विजा महाराज श्रुनोपपन्नाः ।

अहं हि पश्यामि नरेन्द्र देवं

विश्वस्य विष्णुं जगतः प्रधानम् ॥ २८ ॥

सतां वृत्तमधिष्ठाय निहीना उद्दिधीर्षवः ।

मन्त्रवर्जनं दुष्यन्ति कुर्वाणाः पौष्टिकाः क्रियाः ॥ २९ ॥

यथा यथा हि सद्वृत्तमालम्बन्तीतरे जनाः ।

तथा तथा सुखं प्राप्य प्रत्य चैह च मोदते ॥ ३० ॥

जनक उवाच

किं कर्म दूषयत्येनमथा जातिर्महामुने ।

संदेहो मे समुत्पन्नस्तन्मे ध्याख्यातुमर्हसि ॥ ३१ ॥

पराशर उवाच

असंशयं महाराज उभयं दोषकारकम् ।

कर्म चैव हि जातिश्च विशेषं तु निशामय ॥ ३२ ॥

जात्या च कर्मणा चैव दुष्टं कर्म न सेवते ।  
जात्या दुष्टश्च यः पापं न करोति स पूरुषः ॥ ३३ ॥  
जात्या प्रधानं पुरुषं कुर्वाणं कर्म धिककृतम् ।  
कर्म तद् दुषयत्यनेन तस्मात् कर्म न शोभनम् ॥ ३४ ॥

जनक उवाच

कानि कर्माणि धर्म्याणि लोकेऽस्मिन् द्विजसत्तम ।  
न हिसन्तीह भूतानि क्रियमाणानि सर्वदा ॥ ३५ ॥

पराशर उवाच

शृणु मेऽत्र महाराज यन्मां त्वं परिपृच्छसि ।

यानि कर्माण्यहिंसाणि नरं त्रायन्ति सर्वदा ॥ ३६ ॥  
संन्यस्याग्नीनुदासीनाः पश्यन्ति विगतज्वराः ।  
नैःश्रेयसं कर्मपथं समारुह्य यथाक्रमम् ॥ ३७ ॥  
प्रश्रिता विनयोपेता दमनित्याः सुसशिताः ।  
प्रयान्ति स्थानमजरं सर्वकर्मविवर्जिताः ॥ ३८ ॥

सर्वे वर्णा धर्मकार्याणि सम्यक्  
कृत्वा राजन् सत्यवाक्यानि चोक्त्वा ।

त्यक्तवाधर्मं दारुणं जीवलोके

यान्ति स्वर्गं नात्र कार्यो विचारः ॥ ३९ ॥

इति श्रीमहाभारते शान्तिपर्वणि मोक्षधर्मपर्वणि पराशरगीतायां षण्णवत्यधिकद्विशततमोऽध्यायः ॥ २९६ ॥

## सप्तनवत्यधिकद्विशततमोऽध्यायः

पराशरगीतायां नानाविधानां धर्माणां कर्तव्यानां चोपदेशः

पराशर उवाच

पिता सखायो गुरवः स्त्रियश्च  
न निर्गुणानां हि भवन्ति लोके ।

अनन्यभक्ताः प्रियवादिनश्च  
हिताश्च वश्याश्च भवन्ति राजन् ॥ १ ॥

पिता परं दैवतं मानवानां  
मातुर्विशिष्टं पितरं वदन्ति ।

ज्ञानस्य लाभं परमं वदन्ति  
जितेन्द्रियार्थाः परमाप्नुवन्ति ॥ २ ॥

रणाजिरे यत्र शराग्निसंस्तरे  
नृपात्मजो घातमवाप्य दह्यते ।

प्रयाति लोकानमरैः सुदुर्लभान्  
निषेवते स्वर्गफलं यथासुखम् ॥ ३ ॥

श्रान्तं भीतं भ्रष्टशस्त्रं रुदन्तं  
पराङ्मुखं पारिवर्हैश्च हीनम् ।

अनुद्यन्तं रोगिणं याचमानं  
न वै हि स्याद् वालवृद्धौ च राजन् ॥ ४ ॥

पारिवर्हैः सुरसंयुक्तमुद्यनं तुल्यतां गतम् ।  
अतिक्रमेन् तं नृपतिः संग्रामे क्षत्रियात्मजम् ॥ ५ ॥

तुल्यादिह वधः श्रेयान् विशिष्टाच्चेति निश्चयः ।  
निहीनात् कातराच्चैव कृपणाद् गहितो वधः ॥ ६ ॥

पापात् पापसमाचाराद्धिहीनाच्च नराधिप ।  
पाप एव वधः प्रोक्तो नरकायेति निश्चयः ॥ ७ ॥

न कश्चित् त्राति वै राजन् दिष्टान्तवशमागतम् ।  
सावशेषायुषं चापि कश्चिन्नैवापकर्षति ॥ ८ ॥

स्निग्धैश्च क्रियमाणानि कर्माणीह निवर्तयेत् ।  
हिसात्मकानि सर्वाणि नायुरिच्छेत् परायुषा ॥ ९ ॥

गृहस्थानां तु सर्वेषां विनाशमभिकाङ्क्षताम् ।  
निधनं शोभनं तात पुलिनेषु क्रियावताम् ॥ १० ॥

आयुषि क्षयमापन्ने पञ्चत्वमुपगच्छति ।  
तथा ह्यकारणाद् भवति कारणैरुपपादितम् ॥ ११ ॥

तथा शरीरं भवति देहाद् येनोपपादितम् ।  
अध्वानं गतकश्चायं प्राप्तश्चायं गृहाद् गृहम् ॥ १२ ॥

द्वितीयं कारणं तत्र नान्यत् किञ्चन विद्यते ।  
तद् देहं देहिनां युक्तं पञ्चभूतेषु वर्तते ॥ १३ ॥

शिरास्त्राद्यवस्थिसंघातं बीभत्सामेध्यसंकुलम् ।  
भूतानामिन्द्रियाणां च गुणानां च समागमम् ॥ १४ ॥

त्वगन्तं देहमित्याहुर्विड्वांसोऽध्यात्मचिन्तकाः ।  
गुणैरपि परिक्षीणं शरीरं मर्त्यतां गतम् ॥ १५ ॥

शरीरिणा परित्यक्तं निश्चेष्टं गतचेतनम् ।  
भूतैः प्रकृतिमापन्नैस्तनो भूमां निमज्जति ॥ १६ ॥

भावितं कर्मयोगेन जायते तत्र तत्र ह ।  
इदं शरीरं वैदेहं त्रियते यत्र यत्र ह ।

तत्स्वभावोऽपरो दृष्टो विसर्गः कर्मणस्तथा ॥ १७ ॥  
न जायते तु नृपते कश्चित् कालमथ पुनः ।

परिभ्रमति भूतात्मा ह्यामिवास्तुधरो महान् ॥ १८ ॥  
स पुनर्जायते राजन प्राप्येहायतनं नृप ।

मनसः परमा ह्यात्मा इन्द्रियेभ्यः पर मता ॥ १९ ॥  
विविधानां च भूतानां जङ्गमाः परमा नृप ।

जङ्गमानामपि तथा द्विपदाः परमा मताः ॥ २० ॥  
द्विपदानामपि तथा द्विजा व परमाः स्मृताः ।

द्विजानामपि राजेन्द्र प्रज्ञावन्तः परा मताः ।  
प्राज्ञानामात्मसम्बुद्धाः सम्बुद्धानाममानिनः ॥ २१ ॥

जातमन्वेति मरणं नृणामिति विनिश्चयः ।  
अन्तवन्ति हि कर्माणि सेवन्ते गुणतः प्रजाः ॥ २२ ॥

आपन्ने तूत्तरां काष्ठां सूर्यं यो निधनं व्रजेत् ।  
नक्षत्रे च मुहूर्ते च पुण्ये राजन् स पुण्यकृत् ॥ २३ ॥



अयोजयित्वा क्लेशेन जनं प्लाव्य च दुष्कृतम् ।  
 मृत्युनाऽऽत्मकृतेनेह कर्म कृत्वाऽऽत्मशक्तिभिः ॥ २४ ॥  
 विषमुद्बन्धनं दाहो दस्युहस्तात् तथा वधः ।  
 दंष्ट्रिभ्यश्च पशुभ्यश्च प्राकृतो वध उच्यते ॥ २५ ॥  
 न चैभिः पुण्यकर्माणो युज्यन्ते चाभिसधिजैः ।  
 एवंविधैश्च बहुभिरपरैः प्राकृतैरपि ॥ २६ ॥  
 ऊर्ध्वं भित्त्वा प्रतिष्ठन्ते प्राणाः पुण्यवतां नृप ।  
 मध्यतो मध्यपुण्यानामधो दुष्कृतकर्मणाम् ॥ २७ ॥  
 एकः शत्रुर्न द्वितीयोऽस्ति शत्रु-  
 रज्ञानतुल्यः पुरुषस्य राजन् ।  
 येनावृतः कुरुते सम्प्रयुक्तो  
 घोरणि कर्माणि सुदारुणानि ॥ २८ ॥  
 प्रबाधनार्थं श्रुतिधर्मयुक्तान्  
 वृद्धानुपास्य प्रभवेत यस्य ।  
 प्रयत्नसाध्यो हि स राजपुत्र  
 प्रज्ञाशरेणोन्मथितः परैति ॥ २९ ॥  
 अधीत्य धंदं तपसा ब्रह्मचारी  
 यज्ञाऽशक्त्या संनिगृह्येह पञ्च ।  
 वन गच्छेत् पुरुषो धर्मकामः  
 श्रेयःस्थित्वा स्थापयित्वा स्ववंशम् ॥ ३० ॥  
 उपभोगैरपि त्यक्तं नात्मानं सादयेन्नरः ।  
 चण्डालत्वेऽपि मानुष्यं सर्वथा तात शोभनम् ॥ ३१ ॥  
 इयं हि योनिः प्रथमा यां प्राप्य जगतीपते ।  
 आत्मा वै शक्यते ज्ञातुं कर्मभिः शुभलक्षणैः ॥ ३२ ॥

इति श्रीमहाभारते शान्तिपर्वणि मोक्षधर्मपर्वणि पराशरगीतायां सप्तनवत्यधिकद्विशततमोऽध्यायः ॥ २९७ ॥

कथं न विप्रणश्येम योनितोऽस्या इति प्रभो ।  
 कुर्वन्ति धर्मं मनुजाः श्रुतिप्रामाण्यदर्शनात् ॥ ३३ ॥  
 यो दुर्लभतरं प्राप्य मानुष्यं द्विषत नरः ।  
 धर्मावमन्ता कामात्मा भवेत्स खलु वञ्च्यते ॥ ३४ ॥  
 यस्तु प्रीतिपुरोगेन चक्षुषा तात पश्यति ।  
 दीपोपमानि भूतानि यावदर्थान्न पश्यति ॥ ३५ ॥  
 सान्त्वेनान्नप्रदानेन प्रियवादेन चाप्युत ।  
 समदुःखसुखो भूत्वा स परत्र महीयते ॥ ३६ ॥  
 दानं त्यागः शोभना मूर्तिरङ्गयो  
 भूतप्लाव्यं तपसा वै शरीरम् ।  
 सरस्वतीनैमिषपुष्करेषु  
 ये चाप्यन्ये पुण्यदेशाः पृथिव्याम् ॥ ३७ ॥  
 गृहेषु येषामसवः पतन्ति  
 तेषामथो निर्हरणं प्रशस्तम् ।  
 यानेन वै प्रापणं न श्मशाने  
 शौचेन नूनं विधिना चैव दाहः ॥ ३८ ॥  
 इष्टिः पुष्टिर्यजनं याजनं च  
 दानं पुण्यानां कर्मणां च प्रयोगः ।  
 शक्त्या पित्र्यं यच्च किञ्चित् प्रशस्तं  
 सर्वाण्यात्मार्यं मानवोऽयं करोति ॥ ३९ ॥  
 धर्मशास्त्राणि वेदाश्च षडङ्गानि नराधिप ।  
 श्रेयसोऽर्थे विधीयन्ते नरस्याङ्घ्रिकर्मणः ॥ ४० ॥  
 भीष्म उवाच  
 एतद् वै सर्वमाख्यातं मुनिना सुमहात्मना ।  
 विदेहराजाय पुरा श्रेयसोऽर्थे नराधिप ॥ ४१ ॥

## अष्टनवत्यधिकद्विशततमोऽध्यायः

पराशरगीताया उपसंहारः—राज्ञो जनकस्य विविधप्रश्नानामुत्तराणि

भीष्म उवाच

पुनरेव तु पप्रच्छ जनको मिथिलाधिपः ।  
 पराशरं महात्मानं धर्मं परमनिश्चयम् ॥ १ ॥

जनक उवाच

किं श्रेयः का गतिर्ब्रह्मन् किं कृतं न विनश्यति ।  
 क्व गतो न निवर्तेत तन्मे ब्रूहि महामते ॥ २ ॥

पराशर उवाच

असङ्गः श्रेयसो मूलं ज्ञानं चैव परा गतिः ।  
 चीर्णं तपो न प्रणश्येद् वापः क्षेत्रे न नश्यति ॥ ३ ॥  
 छित्त्वाधर्ममयं पाशं यदा धर्मोऽभिरज्यते ।  
 दत्त्वाभयकृतं दानं तदा सिद्धिमवाप्नुते ॥ ४ ॥  
 यो ददाति सहस्राणि गवामश्वशतानि च ।

अभयं सर्वभूतभ्यः सदा तमभिवर्तते ॥ ५ ॥  
 वसन् विषयमध्येऽपि न वसत्येव बुद्धिमान् ।  
 संवसत्येव दुर्वृद्धिरसत्सु विषयेष्वपि ॥ ६ ॥  
 नाधर्मः श्लिष्यते प्राशं पयः पुष्करपर्णवत् ।  
 अप्राशमधिकं पापं श्लिष्यते जतुकाष्ठवत् ॥ ७ ॥  
 नाधर्मः कारणापेक्षी कर्तारमभिमुञ्चति ।  
 कर्ता खलु यथाकालं ततः समभिपद्यते ॥ ८ ॥  
 न भिद्यन्ते कृतात्मान आत्मप्रत्ययदर्शनः ।  
 बुद्धिकर्मेन्द्रियाणां हि प्रमत्तो यो न बुद्ध्यते ।  
 शुभाशुभे प्रसक्तात्मा प्राप्नोति सुमहद् भयम् ॥ ९ ॥  
 वीतरागो जितक्रोधः सम्यग् भवति यः सदा ।  
 विषये वर्तमानोऽपि न स पापेन युज्यते ॥ १० ॥

मर्यादायां धर्मसेतुर्निबद्धो नैत्र सीदति ।  
 पुष्ट्योत इवासक्तः स्फीतो भवति संचयः ॥ ११ ॥  
 यथा भानुगतं तेजो मणिः शुद्धः सगाधिना ।  
 आदत्ते राजशार्दूल तथा योगः प्रवर्तते ॥ १२ ॥  
 यथा तिलानामिह पुष्पसंश्रयात्  
 पृथक्पृथग्यति गुणोऽतिसौम्यताम् ।  
 तथा नराणां भुवि भावितात्मनां  
 यथाऽऽश्रयं सत्त्वगुणः प्रवर्तते ॥ १३ ॥  
 जहाति दारांश्च जहाति सम्पदः  
 पदं च यानं पिनिधाश्च याः क्रियाः ।  
 त्रिविष्टपे जातमतिर्यदा नर-  
 स्तदास्य बुद्धिर्विषयेषु भिद्यते ॥ १४ ॥  
 प्रसक्तबुद्धिर्विषयेषु यो नरो  
 न बुध्यते ह्यात्महितं कथंचन ।  
 स सर्वभावानुगतेन चेतसा  
 नृपामिषेणेव ह्येषो विवृष्यते ॥ १५ ॥  
 संघातवन्मर्त्यलोकः परस्परमपाश्रितः ।  
 कदलीगर्भनिःसारो नौरिवाप्सु निमज्जति ॥ १६ ॥  
 न धर्मकालः पुरुषस्य निश्चितो  
 न चापि मृत्युः पुरुषं प्रतीक्षते ।  
 सदा हि धर्मस्य क्रियैव शोभना  
 यदा नरो मृत्युमुखेऽभिवर्तते ॥ १७ ॥  
 यथान्धः स्वगृहे युक्तो ह्यभ्यासादेव गच्छति ।  
 तथा युक्तेन मनसा प्राज्ञो गच्छति तां गतिम् ॥ १८ ॥  
 मरणं जन्मनि प्रोक्तं जन्म वै मरणाश्रितम् ।  
 अविद्वान् मोक्षधर्मेषु बद्धो भ्रमति चक्रवत् ।  
 बुद्धिमार्गप्रयातस्य सुखं त्विह परत्र च ॥ १९ ॥  
 विस्तराः क्लेशसंयुक्ताः संक्षेपास्तु सुखावहाः ।  
 परार्थं विस्तराः सर्वे त्यागमात्महितं विदुः ॥ २० ॥  
 यथा मृणालानुगतमाशु मुञ्चति कर्दमम् ।  
 तथाऽऽत्मा पुरुषस्येह मनसा परिमुच्यते ॥ २१ ॥  
 मनः प्रणयतेऽऽत्मानं स एनमभियुञ्जति ।  
 युक्तो यदा स भवति तदा तं पश्यते परम् ॥ २२ ॥  
 परार्थं वर्तमानस्तु स्वं कार्यं योऽभिमन्यते ।  
 इन्द्रियार्थेषु संयुक्तः स्वकार्यात् परिमुच्यते ॥ २३ ॥  
 अधस्तिर्यग्गतिं चैव स्वर्गं चैव परां गतिम् ।  
 प्राप्नोति स्वकृतैरात्मा प्राज्ञस्येहेतरस्य च ॥ २४ ॥  
 मृणमये भाजने पक्के यथा वै न श्यति द्रवः ।  
 तथा शरीरं तपसा तप्तं विषयमश्नुते ॥ २५ ॥  
 विषयानश्नुते यस्तु न स भोक्ष्यत्यसंशयम् ।  
 यस्तु भोगास्त्यजेदात्मा स वै भोक्तुं व्यवस्यति ॥ २६ ॥  
 नीहारेण हि संपीतः शिश्रोद्वरपरायणः ।

जात्यन्ध इव पन्थानमावृतात्मा न बुद्धयते ॥ २७ ॥  
 वणिग् यथा सजुद्राद् वै यथार्थं लभते धनम् ।  
 तथा मर्त्याणिवे जन्तोः कर्मविज्ञानतो गतिः ॥ २८ ॥  
 अहोरात्रमये लोके जरारूपेण संसरन् ।  
 मृत्युर्भ्रसति भूतानि पवनं पद्गो यथा ॥ २९ ॥  
 स्वयंकृतानि कर्माणि जातो जन्तुः प्रपद्यते ।  
 नाकृत्वा लभते कश्चित् किञ्चिदत्र प्रियाप्रियम् ॥ ३० ॥  
 शयानं यान्तमार्सीनिं प्रवृत्तं क्षिप्येषु च ।  
 शुभाशुभानि कर्माणि प्रपद्यन्ते नरं सदा ॥ ३१ ॥  
 न ह्यन्यत् तीरमासाद्य पुनस्तर्तुं व्यवस्यति ।  
 दुर्लभो दृश्यते ह्यस्य विनिपातो महार्णवे ॥ ३२ ॥  
 यथा भावानसदा हि नौर्महाम्भस्मि तन्तुना ।  
 तथा मनोभियोगाद् वै शरीरं प्रत्रिकीर्षति ॥ ३३ ॥  
 यथा समुद्रमभितः संश्रिताः सरितोऽपराः ।  
 तथाऽपि प्रकृतिर्योगादभिसंश्रियते सदा ॥ ३४ ॥  
 स्नेहपाशैर्बहुविधैरासक्तमनसो नराः ।  
 प्रकृतिस्था पिपीदन्ति जले संकतवेश्मवत् ॥ ३५ ॥  
 शरीरगृहसंज्ञस्य शौचतीर्थस्य देहिनः ।  
 बुद्धिमार्गप्रयातस्य सुखं त्विह परत्र च ॥ ३६ ॥  
 विस्तराः क्लेशसंयुक्ताः संक्षेपास्तु सुखावहाः ।  
 परार्थं विस्तराः सर्वे त्यागमात्महितं विदुः ॥ ३७ ॥  
 संकल्पजो मित्रवर्गो ज्ञातयः कारणात्मकाः ।  
 भार्या पुत्रश्च दासश्च स्वमर्थमनुयुज्यते ॥ ३८ ॥  
 न माता न पिता किञ्चित् कस्यचित् प्रतिपद्यते ।  
 दानपथ्योदनो जन्तुः स्वकर्मफलमश्नुते ॥ ३९ ॥  
 माता पुत्रः पिता भ्राता भार्या मित्रजनस्तथा ।  
 अष्टापदपदस्थाने लक्षमुद्रेण लक्ष्यते ॥ ४० ॥  
 सर्वाणि कर्माणि पुरा कृतानि  
 शुभाशुभान्यात्मनो यान्ति जन्तोः ।  
 उपस्थितं कर्मफलं विदित्वा  
 बुद्धिं तथा चोदयतेऽन्तरात्मा ॥ ४१ ॥  
 व्यवसायं समाश्रित्य सहायान् योऽधिगच्छति ।  
 न तस्य कश्चिदारम्भः कदाचिददसीदति ॥ ४२ ॥  
 अद्वैधमनसं युक्तं शूरं धीरं विपश्चितम् ।  
 न श्रीः संत्यजते नित्यमादित्यमिव रश्मयः ॥ ४३ ॥  
 आस्तिक्यव्यवसायाभ्यामुपायाद् विस्मयाद् धिया ।  
 समारभेदनिन्द्यात्मा न सोऽर्थः परिपीदति ॥ ४४ ॥  
 सर्वैः स्वानि शुभाशुभानि नियतं कर्माणि जन्तुः स्वयं  
 गर्भात् सम्प्रतिपद्यते तदुपायं यत् तेन पूर्वं कृतम् ।  
 मृत्युश्चापरिहारवान् समगतिः कालेन विच्छेदिना  
 दारोश्चूर्णमिवाश्मसारविहितं कर्मान्तिकं प्रापेत् ॥ ४५ ॥

स्वरूपताभन्मृगतं च विस्तरं  
कुलन्वयं द्रव्यसमृद्धिसंचयम् ।  
गरो ह सर्वो लभने यथाकृतं  
गुणाशुभनान्प्रकृतेन कर्मणा ॥ ४६ ॥  
इति श्रीमहाभारते शान्तिपर्वणि मोक्षधर्मपर्वणि पराशरगोतायामटनवत्यधिकद्विशततमोऽध्यायः ॥ १९८ ॥

भीष्म उवाच

उत्पुक्तो जनको राजन् याथातथ्यं मनीषिणा ।  
श्रुत्वा धर्मविदां श्रेष्ठः परां मुदमवाप ह ॥ ४७ ॥

## नयनवत्यधिकद्विशततमोऽध्यायः

हंसगीता-हंसरूपस्य ब्रह्मणः साध्यगणान् प्रत्युपदेशः

युधिष्ठिर उवाच

सत्यं दमं क्षमां प्रज्ञां प्रशंसन्ति पितामह ।  
विद्वांसो मनुजा लोके कथमेतन्मतं तव ॥ १ ॥

भीष्म उवाच

अत्र ते वर्तयिष्येऽस्मिन्निहासं पुरातनम् ।  
साध्यानामिह संवादं हंसस्य च युधिष्ठिर ॥ २ ॥  
हंसो भूत्वाथ लौघर्णस्त्वजो नित्यः प्रजापतिः ।  
स वै पर्येति लोकांस्त्रीनथ साध्यानुपागमत् ॥ ३ ॥

साध्या ऊचुः

शकुने वयं स देवा वै साध्यास्त्वामनुयुङ्क्षमहे ।  
पृच्छामस्त्वां भोक्षधर्मं भवांश्च किल मोक्षवित् ॥ ४ ॥

श्रुत्वाऽसि नः पण्डितो धीरवादी  
साधुशब्दश्चरते ते पतत्रिन् ।  
किं मन्यसे श्रेष्ठतमं द्विज त्वं  
ऋसिन् मनस्ते रमते महात्मन् ॥ ५ ॥

तत्रः कार्यं पक्षिवर प्रशाधि  
यत् कार्याणां मन्यसे श्रेष्ठमेकम् ।  
यत् कृत्वा वै पुरुषः सर्ववन्द्यै-  
र्विमुच्यते विहगेन्द्रेह शांघ्रम् ॥ ६ ॥

हंस उवाच

इदं कार्यममृताशाः शृणोमि  
तपो दमः सत्यमात्माभिगुप्तिः ।  
ग्रन्थीन् विगुच्य हृदयस्य सर्वान्  
प्रियाप्रिये स्वं वशमानयीत ॥ ७ ॥

नारुन्तुः स्यान्न नृशंसवादी  
न हीनतः परमभ्याददीत ।  
ययास्य वाचा पर उद्विजेत  
न तां वदेद्दरुपती पापलोक्याम् ॥ ८ ॥

वाक्सायका वदनाधिष्पतन्ति  
यैराहतः शोचति राज्यहानि ।  
परस्य नामर्मसु ते पतन्ति  
तान् पण्डितो नावसृजेत् परेषु ॥ ९ ॥

परश्रेष्ठेनमतिवाद्वाजै-

भृशं विधेः-छम एवेह कार्यः ।  
सरोष्यमाणः प्रतिहृत्यते यः  
स आदत्ते सुकृतं वै परस्य ॥ १० ॥

क्षेपायमाणमभिपङ्गव्यलीकं  
निगृह्णाति ज्यलितं यश्च मनुम् ।  
अदुष्टचेता मुदितोऽनस्रुः  
स आदत्ते सुकृतं वै परेषाम् ॥ ११ ॥

आक्रुश्यमानो न त्रदामि किञ्चित्  
क्षमाम्यहं ताड्यमानश्च नित्यम् ।  
श्रेष्ठं हेतद् यत्समागाटुरायोः  
सत्यं तथैवार्जवमानुशंस्यम् ॥ १२ ॥

वेदस्योपनिषत् सत्यं सत्यगोपनिषद् दमः ।  
दमस्योपनिषन्मोक्ष एतत् सर्वाणुशासनम् ॥ १३ ॥  
वाचो वेगं मनसः क्रोधवेगं  
विवित्सावेगमुदरोपस्थवेगम् ।  
एताव् वेगान् यो विपत्तुदीर्णा-  
स्तं मन्येऽहं ब्राह्मण वै भुनि च ॥ १४ ॥

अक्रोधनः क्रुध्यतां वै विशिष्ट-  
स्तथातितिश्रुतितिश्रोविशिष्टः ।  
अमानुषान्मनुषो वै विशिष्ट-  
स्तथाशान्तज्ज्ञानविद् वै विशिष्टः ॥ १५ ॥

आक्रुश्यमानो नाक्रुश्येन्मनुरेनं तितिगतः ।  
आक्रोष्टारं निर्दहति सुकृतं वाग्य विन्दति ॥ १६ ॥  
यो नात्युक्तः प्राह रक्ष प्रिय वा  
यो वा हतो न प्रतिहन्ति धैर्यात् ।  
पापं च यो नेच्छति तस्य हन्तु-  
स्तस्येह देवाः स्पृहयन्ति नित्यम् ॥ १७ ॥

पापीयसः क्षमेतैव श्रेयसः सदृशस्य च ।  
विमानितो हनोत्कृष्ट परं सिद्धिं गमिष्यति ॥ १८ ॥  
सदाहमार्यान्निधृत्वाऽप्युपासे  
न मे विधित्सोऽन्सहते न गोपः ।  
न वाप्यहं लिप्समानः परंमि  
न वैव किञ्चिद् विपयेण यामि ॥ १९ ॥

नाहं शतः प्रतिशामि किञ्चिद्  
 दमं द्वारं ह्यमृतस्येह चेन्नि ।  
 गुह्यं ब्रह्म तदिदं वो ब्रवीमि  
 न मानुषाच्छ्रेष्ठतरं हि किञ्चित् ॥ २० ॥  
 निर्मुच्यमानः पापेभ्यो घृतेभ्य इव चन्द्रमाः ।  
 विरजाः काठमाकाङ्क्षन् धीरो धैर्येण सिद्धयति ॥ २१ ॥  
 यः सर्वेषां भवति ह्यर्चनीय  
 उत्सेधनस्तम्भ इषामिजातः ।  
 यस्मै वाचं सुप्रसन्नां वदन्ति  
 स वै देवान् गच्छति संयतात्मा ॥ २२ ॥  
 न तथा वक्तुमिच्छन्ति कल्याणान् पुरुषे गुणान् ।  
 यथैषां वक्तुमिच्छन्ति नैर्गुण्यमनुयुञ्जकाः ॥ २३ ॥  
 यस्य वाङ्मनसीगुणे सम्यक् प्रणिहिते सदा ।  
 वेदास्तपश्च त्यागश्च स इदं सर्वमाप्नुयात् ॥ २४ ॥  
 आक्रोशान्धिमनाभ्यां नानुधात् बोधयेद्बुधः ।  
 तस्मात्तु वर्धयेदन्यं न चात्मानं दिहिसयेत् ॥ २५ ॥  
 अमृतस्येव संतृप्येद्वमानस्य पण्डितः ।  
 सुखं ह्यदमनः शेते योऽवमन्ता रा नश्यति ॥ २६ ॥  
 यत् क्रोधनो यजति यद् ददाति  
 यद् वा तपस्तप्यति यज्जुहोति ।  
 वैवस्वतस्तद्धरतेऽस्य सर्वं  
 मोघश्रमो भवति हि क्रोधनस्य ॥ २७ ॥  
 चत्वारि यस्य द्वाराणि सुगुप्तान्यमगोत्तमाः ।  
 उपस्थमुदरं हस्तौ वाक् चतुर्थी स धर्मवित् ॥ २८ ॥  
 सत्यं दमं ह्यार्जवमानुशंस्यं  
 धृतिं तितिक्षामतिसेधमानः ।  
 स्वाध्यायनित्योऽस्पृहयन् परेषा-  
 मेकान्तशील्यूर्ध्वगतिर्भवेत् सः ॥ २९ ॥  
 सर्वाश्चैनाननुचरन् वन्सवच्चतुरः स्तनान् ।  
 न पावनतप किञ्चित् सत्यादध्यगमं कञ्चित् ॥ ३० ॥  
 आचक्षेऽहं मनुष्येभ्यो देवेभ्यः प्रतिसंचरन् ।  
 सत्यं स्वर्गस्य सोपानं पापान्नारस्य नौरिव ॥ ३१ ॥  
 यादृशैः संनिवसति यादृशांश्चोपसेवते ।  
 यादृगिच्छेच्च भविष्यं तादृग् भवति पूरुषः ॥ ३२ ॥  
 यदि सन्तं सेवति यद्यसन्तं  
 तपस्विनं यदि वा स्तेनमव ।  
 वासो यथा रंगवशं प्रयाति  
 तथा स तेषां वशमभ्युपैति ॥ ३३ ॥  
 सदा देवाः साधुभिः संवदन्ते  
 न मानुषं विषयं यान्ति द्रष्टुम् ।  
 नन्दुः समः स्यादसमो हि वायु-  
 रुच्चावनं निषयं यः स वेद् ॥ ३४ ॥  
 इति श्रीमहात्तरनेशान्तिपर्वणि मोक्षधर्मपर्वणि इसगीतासमाप्तौ नवनवत्यधिकद्विशततमोऽध्यायः ॥ १२९९ ॥

अदुष्टं वर्तमाने तु हृदयान्तररूपे ।  
 तेनैव देवाः प्रीयन्ते सतां मार्गस्थितेन वै ॥ ३५ ॥  
 शिक्षोदरे ये निरताः सदैव  
 स्तेना नराश्चापहराश्च नित्यम् ।  
 अपेतदोपानपि तान् विदित्वा  
 दूराद् देवाः सम्परिवर्जयन्ति ॥ ३६ ॥  
 न वै देवा हीनसत्त्वेन तोष्याः  
 सर्वाशिना दुष्कृतकर्मणा वा ।  
 सत्यव्रता ये तु नराः कृत्वा  
 धर्मं रतास्तैः सह राम्भजन्ते ॥ ३७ ॥  
 अव्याहृतं व्याहृताच्छ्रेय आदुः  
 सत्यं वदेद् व्याहृतं तद् द्वितीयम् ।  
 शिष्यं वदेद् व्याहृतं तत् तृतीयं  
 धर्मं वदेद् व्याहृतं तत् चतुर्थम् ॥ ३८ ॥  
 साध्या जञुः  
 केनायमावृतो लोकः केन वा न प्रकाशने ।  
 केन त्यजति मित्राणि केन स्वर्गं न गच्छति ॥ ३९ ॥  
 हरा उवाच  
 अज्ञानेनावृतो लोको मान्तर्यामि प्रकाशने ।  
 लोभात् त्यजति मित्राणि संग्राह्यं स्वर्गं न गच्छति ॥ ४० ॥  
 साध्या जञुः  
 कः स्विको रमते ब्राह्मणानां  
 कः स्विको वदुभिर्ज्ञोपमास्ते ।  
 कः स्विको बलवान् दुर्बलोऽपि  
 कः स्विको कलहं नान्ववैति ॥ ४१ ॥  
 हरा उवाच  
 प्राज्ञ एको रमते ब्राह्मणानां  
 प्राज्ञैको वदुभिर्ज्ञोपमारते ।  
 प्राज्ञ एको बलवान् दुर्बलोऽपि  
 प्राज्ञ एषां कलहं नान्ववैति ॥ ४२ ॥  
 साध्या जञुः  
 किं ब्राह्मणानां देवत्वं किं च साधुत्वमुच्यते ।  
 असाधुत्वं च किं तेषां क्रिमेषां मानुष मतम् ॥ ४३ ॥  
 हरा उवाच  
 स्वाध्याय एषां देवत्वं व्रतं साधुत्वमुच्यते ।  
 असाधुत्वं परीवादो मृत्युर्मानुषमुच्यते ॥ ४४ ॥  
 भीष्म उवाच  
 (इत्युक्त्वा परमो देवो भगवान् नित्यं अव्ययः ।  
 साध्वैर्देवगणैः सार्धं दिवसेवारुहोह सः ॥  
 पतद् यशस्यमायुष्यं पुण्यं स्वर्गाय न ध्रुगम् ।  
 दर्शितं देवदेवेन परमेणाव्ययं च ॥ )  
 संवाद इत्ययं श्रेष्ठः साध्यानां परिकीर्तितः ।  
 क्षेत्रं वै कर्मणां योनिः सद्भावः सत्यमुच्यते ॥ ४५ ॥

## त्रिशततमोऽध्यायः

सांख्ययोगयोरन्तरं प्रतिपादयता भीष्मेण योगमार्गस्य स्वरूपसाधनफलप्रभावाणां वर्णनम्

युधिष्ठिर उवाच

सांख्ये योगे च मे तात विशेषं वस्तुमर्हसि ।  
तव धर्मज्ञ सर्वं हि विदितं कुरुसत्तम ॥ १ ॥

भीष्म उवाच

सांख्याः सांख्यं प्रशंसन्ति योगायोगं द्विजातयः ।  
वदन्ति कारणं श्रेष्ठं स्वपक्षोद्भावनाय वै ॥ २ ॥  
अनीश्वरः कथं मुच्येदित्येवं शत्रुकर्शन ।  
वदन्ति कारणैः श्रेष्ठैश्च योगाः सम्यङ्मनीषिणः ॥ ३ ॥  
वदन्ति कारणं चेद् सांख्याः सम्यग् द्विजातयः ।  
विज्ञायेह गतीः सर्वा विरक्तो विषयेषु यः ॥ ४ ॥  
ऊर्ध्वं स देहात् सुख्यक्त विमुच्येदिति नान्यथा ।  
पतदाहुर्महाप्राज्ञाः सांख्ये वै मोक्षदर्शनम् ॥ ५ ॥  
स्वपक्षे कारणं ग्राह्यं समये वचनं हितम् ।  
शिष्टानां हि मतं ग्राह्यं त्वद्विधैः शिष्टसम्मतेः ॥ ६ ॥  
प्रत्यक्षहेतवो योगाः सांख्याः शास्त्रविनिश्चयाः ।  
उभे चैते मते तत्त्वे मम तात युधिष्ठिर ॥ ७ ॥  
उभे चैते मते ज्ञाते नृपते शिष्टसम्मते ।  
अनुष्ठिते यथाशास्त्रं नयेतां परमां गतिम् ॥ ८ ॥  
तुल्यं शौचं तपोयुक्तं दया भूतेषु चानघ ।  
व्रतानां धारणं तुल्यं दर्शनं न समं तयोः ॥ ९ ॥

युधिष्ठिर उवाच

यदि तुल्यं व्रतं शौचं दया चात्र फलं तथा ।  
न तुल्यं दर्शनं कस्मात् तन्मे ब्रूहि पितामह ॥ १० ॥

भीष्म उवाच

रागं मोहं तथा स्नेहं कामं क्रोधं च केवलम् ।  
योगाच्छित्त्वा ततो दोषान् पञ्चैतान् प्राप्नुवन्ति तत् ॥ ११ ॥  
यथा चानिमिषाः स्थूला जालं छित्त्वा पुनर्जलम् ।  
प्राप्नुवन्ति तथा योगास्तत् पदं वीतकल्मषाः ॥ १२ ॥  
तथैव वागुरां छित्त्वा बलघ्नतो यथा मृगाः ।  
प्राप्नुयुर्विमलं मार्गं विमुक्ताः सर्वबन्धनैः ॥ १३ ॥  
लोभजानि तथा राजन् बन्धनानि पलान्विताः ।  
छित्त्वा योगाः परं मार्गं गच्छन्ति विमलं शिवम् ॥ १४ ॥  
अबलाश्च मृगा राजन् वागुरासु तथा परे ।  
विनश्यन्ति न संदेहस्तद्वद् योगबलादृते ॥ १५ ॥  
बलहीनाश्च कौन्तेय यथा जालं गता ह्यपाः ।  
वधंगच्छन्ति राजेन्द्र योगास्तद्वत् सुदुर्बलाः ॥ १६ ॥  
यथा च शकुनाः सूक्ष्मं प्राप्य जालमरिंदम ।  
तत्र सक्ता विपद्यन्ते मुच्यन्ते च बलान्विताः ॥ १७ ॥  
कर्मजैर्बन्धनैर्बद्धास्तद्वद् योगाः परंतप ।  
अबला वै विनश्यन्ति मुच्यन्ते च बलान्विताः ॥ १८ ॥

अल्पकश्च यथा राजन् वह्निः शाम्यति दुर्बलः ।  
आक्रान्त इन्धनैः रथूत्तैस्तद्वद् योगोऽबलः प्रभो ॥ १९ ॥  
स एव च यदा राजन् वह्निर्जातबलः पुनः ।  
समीरणगतः क्षिप्रं दहेत् कृत्स्नां महीमपि ॥ २० ॥  
तद्वज्जातबलो योगी दीप्ततेजा महाबलः ।  
अन्तःकाल इवादित्यः कृत्स्नं संशोषयेज्जगत् ॥ २१ ॥  
दुर्बलश्च यथा राजन् स्रोतसा ह्वियते नरः ।  
बलहीनस्तथा योगो विपर्यैर्ह्वियतेऽवशः ॥ २२ ॥  
तदेव च महास्रोतो विष्टम्भयति वारणः ।  
तद्वद् योगबलं लब्ध्वा व्यूहते विषयान् बहून् ॥ २३ ॥  
विशन्ति चावशाः पार्थ योगाद् योगबलान्विताः ।  
प्रजापतीन्पृषीन् देवान् महाभूतानि चेश्वराः ॥ २४ ॥  
न यमो नान्तरः क्रुद्धो न मृत्युर्भीमविक्रमः ।  
ईशते नृपते सर्वे योगस्यामिततेजसः ॥ २५ ॥  
आत्मनां च सहस्राणि बहूनि भरतर्षभ ।  
योगः कुर्याद् बलं प्राप्य तैश्च सर्वैर्मही चरेत् ॥ २६ ॥  
प्राप्नुयाद् विषयांश्चैव पुनश्चोत्रं तपश्चरेत् ।  
संक्षिपेच्च पुनस्तात सूर्यस्तेजोगुणानिव ॥ २७ ॥  
बलस्थस्य हि योगस्य बन्धनं शस्य पार्थिव ।  
विभोक्षप्रभविष्णुत्वमुपपन्नमसशयम् ॥ २८ ॥  
वलानि योगप्राप्तानि मयैतानि विशास्पते ।  
निदर्शनार्थं सूक्ष्माणि वक्ष्यामि च पुनस्तव ॥ २९ ॥  
आत्मनश्च समाधाने धारणां प्रति वा विभो ।  
निदर्शनानि सूक्ष्माणि शृणु मे भरतर्षभ ॥ ३० ॥  
अप्रमत्तो तथा धन्वी लक्ष्यं हन्ति समाहितः ।  
युक्तः सम्यक् तथा योगी मोक्षं प्राप्नोत्यसंशयम् ॥ ३१ ॥  
स्नेहपूर्णं यथा पात्रे मन आवाय निश्चलम् ।  
पुरुषो युक्त आरोहेत् सांपानं युक्तमानसः ॥ ३२ ॥  
युक्तस्तथायमात्मानं योगः पार्थिव निश्चलम् ।  
करोत्यमलमात्मानं मास्करोपमदर्शनम् ॥ ३३ ॥  
यथा च नावं कौन्तेय कर्णधारः समाहितः ।  
महार्णवगतां शीघ्रं नयेत् पार्थिवसत्तम ॥ ३४ ॥  
तद्वदात्मरामाधानं युक्त्वा योगेन तत्त्ववित् ।  
दुर्गमं स्थानमाप्नोति हित्वा देहमिमं नृप ॥ ३५ ॥  
साधिश्च यथा युक्त्वा सदश्वान् सुममाहितः ।  
देशमिष्टं नयत्याशु धन्विनं पुरुषर्षभ ॥ ३६ ॥  
तथैव नृपते योगी धारणासु समाहितः ।  
प्राप्नोत्याशु परं स्थानं लक्षं युक्त उवाचुगः ॥ ३७ ॥  
प्रवेश्यात्मनि चात्मानं योगी तिष्ठति योऽचलः ।  
पापं हन्ति पुनीतानां पदमाप्नोति सोऽजरम् ॥ ३८ ॥

नाभ्यां कण्ठे च शीर्षे च हृदि वक्षसि पार्श्वयोः ।  
दर्शने श्रवणे चापि घ्राणे चामितविक्रम ॥ ३९ ॥  
स्थानेष्वेतेषु यो योगी महाव्रतसमाहितः ।  
आत्मना सूक्ष्ममात्मानं युङ्क्ते सम्यग्ब्रह्मसम्पते ॥ ४० ॥  
स शीघ्रमचलप्रख्यं कर्म दग्ध्वा शुभाशुभम् ।  
उत्तमं योगमास्थाय यदीच्छति विमुच्यते ॥ ४१ ॥

युधिष्ठिर उवाच

आहारान् कीदृशान् कृत्वा कानि जित्वा च भारत ।  
योगी बलमवाप्नोति तद् भवान् वक्तुमर्हसि ॥ ४२ ॥

भीष्म उवाच

कणानां भक्षणे युक्तः पिण्याकस्य च भारत ।  
स्नेहानां यर्जने युक्तो योगी बलमवाप्नुयात् ॥ ४३ ॥  
भुञ्जानो यावत्कं रूक्षं दीर्घकालमर्दिदम् ।  
एकाहारे विशुद्धात्मा योगी बलमवाप्नुयात् ॥ ४४ ॥  
पक्षान् मासान् नृत्सृचैतान् संवत्सरानहस्तथा ।  
अपः पीत्वा पयोमिश्रा योगी बलमवाप्नुयात् ॥ ४५ ॥  
अखण्डमपि वा मांसं सततं मनुजेश्वर ।  
उपोष्य सम्यक् शुद्धात्मा योगी बलमवाप्नुयात् ॥ ४६ ॥  
कामं जित्वा तथा क्रोधं शीतोष्णे वर्षमेव च ।  
भय शोकं तथा श्वासं पौरुषान् विषयांस्तथा ॥ ४७ ॥  
अरतिं दुर्जयां चैव घोरान् तृष्णां च पार्थिव ।  
स्पर्शं निद्रां तथा तर्द्रां दुर्जयां नृपसत्तम ॥ ४८ ॥  
दीपयन्ति महात्मानः सूक्ष्ममात्मानमात्मना ।  
चीतरागा महाप्राशा ध्यानाध्ययनसम्पदा ॥ ४९ ॥  
दुर्गस्त्वेव मतः पन्था ब्राह्मणानां विपश्चिताम् ।  
यः कश्चिद् व्रजति ह्यस्मिन् क्षेमोण भरतर्षभ ॥ ५० ॥  
यथा कश्चिद् वनं घोरं बहुसर्पसरीसृपम् ।  
श्वत्रवत् तोयहीनं च दुर्गमं बहुकण्ठरूपम् ॥ ५१ ॥  
अभक्तमटवीप्रायं दावदग्धमहीरुहम् ।  
पन्थानं तस्कराकीर्णं क्षेमोणाभिपतेद् युवा ॥ ५२ ॥

इति श्रीमहाभारते शान्तिपर्वणि मोक्षधर्मपर्वणि योगप्रिधौ त्रिंशत्तमोऽध्यायः ॥ ३०० ॥

योगमार्गं तथाऽऽसाद्य यः कश्चिद् व्रजते द्विजः ।  
क्षेमोणोपरमेन्मार्गाद् बहुदोषो हि स स्मृतः ॥ ५३ ॥  
सुस्थेयं क्षुरधारासु निशितासु महीपते ।  
धारणासु तु योगस्य दुःस्थेयमकृतात्मभिः ॥ ५४ ॥  
विपन्ना धारणात्तात नयन्ति न शुभां गतिम् ।  
नेतृहीना यथा नावः पुरुषानर्णवे नृप ॥ ५५ ॥  
यस्तु तिष्ठति कौन्तेय धारणासु यथाविधि ।  
मरणं जन्म दुःखं च सुखं च स विमुञ्चति ॥ ५६ ॥  
नानाशास्त्रेषु निष्पन्नं योगेष्विदमुदाहृतम् ।  
परं योगस्य यत् कृत्यं निश्चितं तद् द्विजातिषु ॥ ५७ ॥  
परं हि तद् ब्रह्म महन्महात्मन  
ब्रह्मणमीश वरद व विष्णुम् ।  
भवं च धर्मं च षडाननं च  
यद् ब्रह्मशुभ्रांश्च महानुभावान् ॥ ५८ ॥  
तमश्च कष्टं सुमहद् रजश्च  
सत्त्वं विशुद्धं प्रकृतिं परां च ।  
सिद्धिं च देवीं वरुणस्य पत्नीं  
तेजश्च कृत्स्नं सुमहच्च धैर्यम् ॥ ५९ ॥  
ताराधिपं खे विमलं सतारं  
विश्वान्श्च देवानुरगान् पितृंश्च ।  
शैलांश्च कृत्स्नानुदधींश्च घोरान्  
नदींश्च सर्वाः स्रवणान् घनांश्च ॥ ६० ॥  
नागान् नगान् यक्षगणान् दिशश्च  
गन्धर्वसंघान् पुरुषान् स्त्रियश्च ।  
परस्परं प्राप्य महान्महात्मा  
विशेत योगी न चिराद् गिमुक्तः ॥ ६१ ॥  
कथा च धैर्यं नृपते प्रगक्ता  
देवे महावीर्यमतां शुभेयम् ।  
योगी स सर्वानभिभूय सत्यान्  
नारायणात्मा कुरुते महात्मा ॥ ६२ ॥

## एकाधिकत्रिंशत्तमोऽध्यायः

सांख्ययोगानुसारेण साधनं तत्फलस्य वर्णनं च

युधिष्ठिर उवाच

सम्यक् त्वयायं नृपते वर्णितः शिष्टसम्मतः ।  
योगमार्गो यथान्यायं शिष्यायैव हितैषिणा ॥ १ ॥  
सांख्येन्द्रिदानां कात्स्न्येन विधिं प्रब्रूहि पृच्छते ।  
त्रिषु लोकेषु यज्ज्ञानं सर्वं तद् विदितं हि ते ॥ २ ॥

भीष्म उवाच

शृणु मे त्वमिदं सूक्ष्मं सांख्यानां विदितान्मनाम् ।  
विहितं यतिभिः सर्वैः कश्चिद्विभिरिश्वरैः ॥ ३ ॥  
यस्मिन् न विभ्रमाः केचिद् दृश्यन्ते मनुजर्षभ ।  
गुणाश्च यस्मिन् बहवो द्वापहानिश्च केवला ॥ ४ ॥

ज्ञानेन परिसंख्याय सदोषान् विषयान् नृप ।  
 मानुषान् दुर्जयान् कृत्स्नान् पैशाचान् विषयांस्तथा ॥ ५ ॥  
 राक्षसान् विषयान् गात्वा यक्षाणां विषयांस्तथा ।  
 विषयानौरगान् ज्ञात्वा गान्धर्वविषयांस्तथा ॥ ६ ॥  
 पितृणां विषयान् ज्ञात्वा तिर्यक्षु चरतां नृप ।  
 सुपर्णविषयान् ज्ञात्वा मरुतां विषयांस्तथा ॥ ७ ॥  
 राजर्षिविषयान् ज्ञात्वा ब्रह्मर्षिविषयांस्तथा ।  
 आसुरान् विषयान् गात्वा वैश्वदेवांस्तथैव च ॥ ८ ॥  
 देवर्षिविषयान् ज्ञात्वा योगानामपि चेश्वरान् ।  
 प्रजापतीनां विषयान् ब्रह्मणो विषयांस्तथा ॥ ९ ॥  
 आयुषश्च परं कालं लोके दिक्षाय तत्पतः ।  
 सुखस्य च परं तत्त्वं विज्ञाय वदतां वर ॥ १० ॥  
 प्राप्ते काले च यद् दुःखं सततं विषयैषिणाम् ।  
 तिर्यक्षु पततां दुःखं पततां नरके च यत् ॥ ११ ॥  
 स्वर्गस्य च गुणान् कृत्स्नान् दोषान् सर्वाश्च भारत ।  
 वेददादेऽपि ये दोषा गुणा ये चापि वैदिकाः ॥ १२ ॥  
 ज्ञानयोगे च ये दोषा गुणा योगे च ये नृप ।  
 सांख्यज्ञाने च ये दोषास्तथैव च गुणा नृप ॥ १३ ॥  
 सत्त्वं दशगुणं ज्ञात्वा रजो नवगुणं तथा ।  
 तमश्चाष्टगुणं ज्ञात्वा बुद्धिं सप्तगुणां तथा ॥ १४ ॥  
 षड्गुणं च मनो ज्ञात्वा नभः पञ्चगुणं तथा ।  
 बुद्धिं चतुर्गुणां ज्ञात्वा तमश्च त्रिगुणं तथा ॥ १५ ॥  
 द्विगुणं च रजो ज्ञात्वा सत्त्वमेकगुणं पुनः ।  
 मार्गं विज्ञाय तत्त्वेन प्रलये प्रेक्षणे तथा ॥ १६ ॥  
 ज्ञानविज्ञानसम्पन्नाः कारणैर्भाविताः शुभाः ।  
 प्राप्नुवन्ति शुभं मोक्षं सूक्ष्मा इव नभः परम् ॥ १७ ॥  
 रूपेण दृष्टिं संयुक्तां घ्राणं गन्धगुणेन च ।  
 शब्दे सक्तं तथा श्रोत्रं जिह्वा रसगुणेषु च ॥ १८ ॥  
 तनुं स्पर्शं तथा सक्तां वायुं नभसि चाश्रितम् ।  
 मोहं तमसि संयुक्तं लोभमर्थेषु संश्रितम् ॥ १९ ॥  
 विष्णुं क्रान्ते बले शक्रं कोष्ठे सक्तं तथानलम् ।  
 अप्सु देवीं समासक्तामपस्तेजसि संश्रिताः ॥ २० ॥  
 तेजो वायौ तु संसक्तं वायुं नभसि चाश्रितम् ।  
 नभो महति संयुक्तं महद् बुद्धौ च संश्रितम् ॥ २१ ॥  
 बुद्धिं तमसि संसक्तां तमो रजसि संश्रितम् ।  
 रजः सत्त्वे तथा सक्तं सत्त्वं सक्तं तथाऽऽत्मनि ॥ २२ ॥  
 सक्तमात्मानमीशे च देवे नारायणे तथा ।  
 देवं मोक्षे च संसक्तं मोक्षं सक्तं तु न क्वचित् ॥ २३ ॥  
 ज्ञात्वा सत्त्वगुणं देहं वृतं षोडशभिर्गुणैः ।  
 स्वभावं चेतनां चैव ज्ञात्वा देहसमाश्रिते ॥ २४ ॥  
 मध्यस्थमेकमात्मानं पापं यस्मिन् न विद्यते ।  
 द्वितीयं कर्म विज्ञाय नृपते विषयैषिणाम् ॥ २५ ॥  
 इन्द्रियाणांन्द्रियार्थाश्च सर्वानात्मनि संश्रितान् ।

दुर्लभत्वं च मोक्षस्य विज्ञाय श्रुतिपूर्वकम् ॥ २६ ॥  
 प्राणापानौ समानं च व्यनोदानौ च तत्त्वतः ।  
 अधश्चैवानिलं ज्ञात्वा प्रवहं चानिलं पुनः ॥ २७ ॥  
 सप्त वातांस्तथा ज्ञात्वा सप्तधा विहितान् पुनः ।  
 प्रजापतीन्पृथिवींश्च मार्गांश्चैव बहून् वरान् ॥ २८ ॥  
 सप्तर्षींश्च बहून् ज्ञात्वा राजर्षींश्च परंतप ।  
 सुरर्षीन् महतश्चान्यान् ब्रह्मर्षीन् सूर्यसनिभान् ॥ २९ ॥  
 ऐश्वर्याच्छ्रयावितान् दृष्ट्वा कालेन महता नृप ।  
 महतां भूतसंग्रहानां श्रुत्वा नागं च पार्थिव ॥ ३० ॥  
 गतिं चाप्यशुभां ज्ञात्वा नृपते पापकर्मिणाम् ।  
 वैतरण्यां च यद् दुःखं पतितानां यमभ्ये ॥ ३१ ॥  
 योनीषु च विचित्रासु संसारानशुभांस्तथा ।  
 जठरे चाशुभे वासं शोणितोदकभाजने ॥ ३२ ॥  
 श्लेष्ममूत्रपुरीषे च तीव्रगन्धरुमन्विते ।  
 शुक्रशोणितसंघाते मज्जात्वायुपरिग्रहे ॥ ३३ ॥  
 शिराशतसमाकीर्णे नवद्वारे पुरेऽशुचौ ।  
 विज्ञाय हितमात्मानं योगांश्च विविधान् नृप ॥ ३४ ॥  
 तामसानां च जन्तूनां रक्षणीयावृतात्मनाम् ।  
 सार्विकानां च जन्तूनां कुत्सितं भरतर्षभ ॥ ३५ ॥  
 गार्हितं महतामर्थे सांख्यानां विदितात्मनाम् ।  
 उपप्लवांस्तथा घोराञ्जशिनस्तेजसस्तथा ॥ ३६ ॥  
 ताराणां पतनं दृष्ट्वा नक्षत्राणां च पर्ययम् ।  
 द्वन्द्वानां विप्रयोगं च विज्ञाय कृपणं नृप ॥ ३७ ॥  
 अन्योन्यभक्षणं दृष्ट्वा भूतानामपि चाशुभम् ।  
 बाल्ये मोहं च विज्ञाय क्षयं देहस्य चाशुभम् ॥ ३८ ॥  
 रागे मोहे च सम्प्राप्ते क्वचित् सत्त्वं समाश्रितम् ।  
 सहस्रेषु नरः कश्चिन्मोक्षबुद्धिं समाश्रितः ॥ ३९ ॥  
 दुर्लभत्वं च मोक्षस्य विज्ञाय श्रुतिपूर्वकम् ।  
 बहुमानमलज्येषु लब्धे मध्यस्थतां पुनः ॥ ४० ॥  
 विषयाणां च दौरात्म्यं विज्ञाय नृपते पुनः ।  
 गतासूनां च कौन्तेय देहान् दृष्ट्वा तथाशुभान् ॥ ४१ ॥  
 वासं कुलेषु जन्तूनां दुःखं विज्ञाय भारत ।  
 ब्रह्मघ्नानां गतिं ज्ञात्वा पतितानां सुदारुणाम् ॥ ४२ ॥  
 सुरापाने च सकानां ब्राह्मणानां दुरात्मनाम् ।  
 गुरुदारप्रसक्तानां गतिं विज्ञाय चाशुभाम् ॥ ४३ ॥  
 जननीषु च वर्तन्ते ये न सम्यग् युधिष्ठिर ।  
 सदेवकेषु लोकेषु ये न वर्तन्ति मानवाः ॥ ४४ ॥  
 तेन ज्ञानेन विज्ञाय गतिं चाशुभकर्मणाम् ।  
 तिर्यग्योनिगतानां च विज्ञाय गतयः पृथक् ॥ ४५ ॥  
 वेदवादांस्तथा चित्रानृत्नां पर्ययांस्तथा ।  
 क्षयं संवत्सराणां च मासानां च क्षयं तथा ॥ ४६ ॥  
 पक्षक्षयं तथा दृष्ट्वा दिवसानां च संक्षयम् ।  
 क्षयं बुद्धिं च चन्द्रस्य दृष्ट्वा प्रत्यक्षतस्तथा ॥ ४७ ॥

वृद्धिं दृष्ट्वा समुद्राणां क्षयं तेषां तथा पुनः ।  
 क्षयं धनानां दृष्ट्वा च पुनर्वृद्धिं तथैव च ॥ ४८ ॥  
 संयोगानां क्षयं दृष्ट्वा युगानां च विशेषतः ।  
 शयं च दृष्ट्वा शैलानां क्षयं च सरितां तथा ॥ ४९ ॥  
 वर्णानां च क्षयं दृष्ट्वा क्षयान्तं च पुनः पुनः ।  
 जरामृत्युं तथा जन्म दृष्ट्वा दुःखानि चैव ह ॥ ५० ॥  
 देहदोषांस्तथा ज्ञात्वा तेषां दुःखं च तत्त्वतः ।  
 देहविकृत्वतां चैव सम्यग् विज्ञाय तत्त्वतः ॥ ५१ ॥  
 आत्मदोषांश्च विज्ञाय सर्वानात्मनि संश्रितान् ।  
 स्वदेहादुत्थितान् गन्धांस्तथा विज्ञाय चाशुभान् ॥ ५२ ॥

युधिष्ठिर उवाच

कान् स्वर्गामोक्षान् दोषान् पश्यन्मिति चिन्तयन् ।  
 एतन्पे भंशयं कृत्स्नं वक्तुमर्हसि तत्त्वतः ॥ ५३ ॥

भीष्म उवाच

पञ्च दोषान् प्रभो देहे प्रवदन्ति मर्नापिणः ।  
 मार्गज्ञा. कापिला. सांख्यः शृणु तानरिमुद्दह ॥ ५४ ॥  
 कामक्रोधौ भयं निद्रा पञ्चमः श्वास उच्यते ।  
 एते दोषाः शरीरेषु दृश्यन्ते सर्वदेहिनाम् ॥ ५५ ॥  
 छिन्दन्ति शमया गोथं कामं संकल्पवर्जनात् ।  
 सत्त्वसंसेवनाद्दिद्रामप्रमादाद् भयं तथा ॥ ५६ ॥  
 छिन्दन्ति पञ्चमं श्वासमलपाहारतया नृप ॥ ५७ ॥  
 गुणान् गुणशतैर्ज्ञात्वा दोषान् दोषशतैरपि ।  
 हेतून् हेतुशतैश्चित्रैश्चिन्तान् विज्ञाय तत्त्वतः ॥ ५८ ॥  
 अपां फेनोपमं लोकं विष्णोर्मायाशतैर्वृतम् ।  
 चित्रभित्तिप्रतीकाशं नलसारमनर्थकम् ॥ ५९ ॥  
 तमः श्वभ्रनिर्गं दृष्ट्वा वर्षबुद्धुदःनिभम् ।  
 नाशप्रथं सुनाद्वीनं नाशोत्तरमिहावशम् ॥ ६० ॥  
 रजस्तमसि सम्मशं पङ्के छिषमिवावशम् ।  
 सांख्या राजन् महाप्राज्ञास्यक्त्वारोहं प्रजाकृतम् ॥ ६१ ॥  
 ज्ञानयोगेन सांख्येन व्यापिता महता नृप ।  
 राजसानशुभान् गन्धांस्तामसांश्च तथाविधान् ॥ ६२ ॥  
 पुण्यांश्च सात्त्विकान् गन्धान् स्पर्शान् देहसंश्रितान् ।  
 छित्त्वाऽऽशु ज्ञानशस्त्रेण तपोदण्डेन भारत ॥ ६३ ॥  
 ततो दुःखोदकं घोरं चिन्ताशोकमहाहृदम् ।  
 व्याधिमृत्युमहाप्राह महाभयमहोरगम् ॥ ६४ ॥  
 तमःकूमं रजोभानं प्रजया संतरन्त्युत ।  
 स्नेहपङ्कं जरादुर्गं ज्ञानदोषमग्निदम् ॥ ६५ ॥  
 कर्मागाधं सत्यतीरं स्थितत्रतमग्निदम् ।  
 हिसाशीघ्रमद्रावेगं नागारसरामाकम् ॥ ६६ ॥  
 नागार्प्रतिमहारग्नं दुःखज्वरसमीरणम् ।  
 शोकनृणांमधुवर्ते तीक्ष्णव्याधिमहागजम् ॥ ६७ ॥  
 अस्थिसंघातसंघट्टं श्लेष्मफेनमग्निदम् ।

दानमुक्ताकरं घोरं शोणितहृदधिद्रुमम् ॥ ६८ ॥  
 हसितोत्कृष्टनिर्घोषं नानाज्ञानसुदुस्तरम् ।  
 रोदनाश्रुमलभारं सगत्यागपरायणम् ॥ ६९ ॥  
 पुत्रदारजलौकौघं मित्रवान्धवपत्नयम् ।  
 अहिंसासत्यमर्यादं प्राणत्यागमहोर्मिणम् ॥ ७० ॥  
 वेदान्तगमनद्वीपं सर्वभूतदयोदधिम् ।  
 मोक्षदुर्लाभविषयं वडवामुखसागरम् ॥ ७१ ॥  
 तरन्ति यतयः सिद्धा ज्ञानयानेन भारत ।  
 तीर्त्वातिदुस्तरं जन्मविशान्ति विमलं नभः ॥ ७२ ॥  
 तत्र तान् सुकृतीन् पांथ्यान् सूर्यो वहति रश्मिभिः ।  
 पद्मतन्तुवदाविश्य प्रयहन् विषयान् नृप ॥ ७३ ॥  
 तत्र तान् प्रयहो वायुः प्रतिगुहति भारत ।  
 वीतरागान् यनीन् सिद्धान् धीर्भूयुक्तास्तपोधतान् ॥ ७४ ॥  
 सूक्ष्मः शीतः सुगन्धी च सुधरुर्गन्धमानः ।  
 सप्तानां मरुतां श्रेष्ठो लोकान् गच्छति यः शुभान् ।  
 स तान् वहति फान्तेय नभसः परमां गतिम् ॥ ७५ ॥  
 नभो वहति लोकेश रजसः परमां गतिम् ।  
 रजो वहति राजेन्द्र सत्त्वस्य परमां गतिम् ॥ ७६ ॥  
 सत्त्वं वहति शुद्धात्मन् पर नाशयणं प्रभुम् ।  
 प्रभुर्वहति शुद्धात्मा परमात्मानप्रात्मना ॥ ७७ ॥  
 परमात्मानमारुह्य तद्गतायतनामलाः ।  
 अमृतत्वाय कल्पन्ते न निवर्तन्ति वा विभो ॥ ७८ ॥  
 परमा सा गतिः पार्थ निर्द्वन्द्वानां महत्तमनाम् ।  
 सत्यार्जवरतानां वै सर्वभूतदयाधनाम् ॥ ७९ ॥

युधिष्ठिर उवाच

स्थानमुत्तममासाद्य भगवन्तं स्थिरव्रताः ।  
 आजन्ममरणं वा ते स्वरन्त्युत न वानघ ॥ ८० ॥  
 यदत्र तथ्यं तन्मे त्वं यथाविद् वक्तुमर्हसि ।  
 त्वद्वते पुरुषं नान्यं प्रष्टुमर्हामि कौरव ॥ ८१ ॥  
 मोक्षे दोषो महानेष प्राप्य सिद्धिं गतानुपीन् ।  
 यदि तत्रैव विज्ञानं वर्तन्ते यतयः परे ॥ ८२ ॥  
 प्रवृत्तिलक्षणं धर्मं पश्यामि परमं नृप ।  
 ममस्य हि परे ज्ञानं किं नु दुःखतरं भवेत् ॥ ८३ ॥

भीष्म उवाच

यथान्यायं त्वया तात प्रश्नः पृष्टः रुसकटः ।  
 बुधानामपि सम्मोहः प्रश्नेऽस्मिन् परतर्पभ ॥ ८४ ॥  
 अत्रापि तत्त्वं परमं शृणु सम्यक्प्रेरितम् ।  
 बुद्धिश्च परमा यत्र कापिलानां महात्मनाम् ॥ ८५ ॥  
 इन्द्रियाण्येव बुध्यन्ते स्वदेहे देहिनां नृप ।  
 कारणान्यात्मनस्तानि सूक्ष्मः पश्यति तैस्तु सः ॥ ८६ ॥  
 आत्मना विप्रहीणानि काष्ठान् चरन्मानि नु ।  
 विनश्यन्ति न संदेहः फेना इव महार्णवे ॥ ८७ ॥



इन्द्रियैः सह सुप्तस्य देहिनः शत्रुनापन ।  
 सूक्ष्मश्चरति सर्वत्र नभसीव समीरणः ॥ ८८ ॥  
 स पश्यति यथान्यार्यं स्पर्शान् स्पृशति वा विभो ।  
 बुध्यमानो यथापूर्वमखिलेनेह भारत ॥ ८९ ॥  
 इन्द्रियाणीह सर्वाणि स्वे स्वे स्थाने यथाविधि ।  
 अनीशन्वात् प्रलीयन्ते सर्पा हतविषा इव ॥ ९० ॥  
 इन्द्रियाणां तु सर्पेषां स्वस्थानेष्वेव सर्वशः ।  
 आक्रम्य गतयः सूक्ष्माश्चरत्यात्मा न संशयः ॥ ९१ ॥  
 सत्त्वस्य च गुणान् कृत्वा च रजसश्च गुणान् पुनः ।  
 गुणांश्च तमसः सर्वान् गुणान् बुद्धेश्च भारत ॥ ९२ ॥  
 गुणांश्च मनसश्चापि तमसश्च गुणांश्च सः ।  
 गुणान् वायोश्च धर्मात्मंस्तेजसश्च गुणान् पुनः ॥ ९३ ॥  
 अपां गुणांस्तथा पार्थ पार्थिव्यांश्च गुणानपि ।  
 सर्वाण्येव गुणैर्व्याप्य क्षेत्रज्ञेषु युधिष्ठिर ॥ ९४ ॥  
 मनोऽनु याति क्षेत्रज्ञं कर्मणी च शुभाशुभे ।  
 शिष्या इव महात्मानमिन्द्रियाणि च तं प्रभो ॥ ९५ ॥  
 प्रकृतिं चाप्यतिक्रम्य गच्छत्यात्मानमव्ययम् ।  
 परं नारायणात्मानं निर्द्वन्द्वं प्रकृतेः परम् ॥ ९६ ॥  
 विमुक्तः पुण्यपापेभ्यः प्रविष्टस्तमनामयम् ।  
 परमात्मानमगुणं न निवर्तति भारत ॥ ९७ ॥  
 शिष्टं तत्र गनस्तात इन्द्रियाणि च भारत ।  
 आगच्छन्ति यथाकालं गुरोः संदेशकारिणः ॥ ९८ ॥  
 शक्यं चाल्पेन कालेन शान्तिं प्राप्तुं गुणार्थिना ।  
 पवमुक्तेन कौन्तेय युक्तज्ञानेन मोक्षिणा ॥ ९९ ॥  
 सांख्या राजन् महाप्राज्ञा गच्छन्ति परमां गतिम् ।  
 ज्ञानेनानेन कौन्तेय तुल्यं ज्ञानं न विद्यते ॥ १०० ॥  
 अत्र ते संशयो मा भूज्ज्ञानं सांख्यं परं मतम् ।  
 अक्षरं ध्रुवमेवोक्तं पूर्णं ब्रह्म सनातनम् ॥ १०१ ॥  
 अनादिमध्यनिधनं निर्द्वन्द्वं कर्तुं शाश्वतम् ।  
 कूटस्थं चैव नित्यं च यद् वदन्ति मनीषिणः ॥ १०२ ॥  
 यतः सर्वाः प्रवर्तन्ते सर्गप्रलयविक्रियाः ।  
 यच्च शंसन्ति शास्त्रेषु वदन्ति परमर्षयः ॥ १०३ ॥  
 सर्वे विप्राश्च देवाश्च तथा शमविदो जनाः ।  
 ब्रह्मण्यं परमं देवमनन्तं परमच्युतम् ॥ १०४ ॥  
 प्रार्थयन्तश्च तं विप्रा वदन्ति गुणबुद्धयः ।  
 सम्यग्युक्तास्तथा योगाः सांख्याश्चामितदर्शनाः ॥ १०५ ॥  
 अमूर्तेस्तस्य कौन्तेय सांख्यं मूर्तिरिति श्रुतिः ।  
 अभिज्ञानानि तस्याहुर्मतं हि भरतर्षभ ॥ १०६ ॥

द्विविधानीह भूतानि पृथिव्यां पृथिवीपते ।  
 जङ्गमागमसंज्ञानि जङ्गमं तु विशिष्यते ॥ १०७ ॥  
 ज्ञानं महद् यद्धि महत्सु राजन्  
 वेदेषु सांख्येषु तथैव योगे ।  
 यच्चापि दृष्टं त्रिविधं पुराणे  
 सांख्यागतं तत्रिखिलं नरेन्द्र ॥ १०८ ॥  
 यच्चेतिहासेषु महत्सु दृष्टं  
 यच्चार्थशास्त्रे नृप शिशुजुष्टे ।  
 ज्ञानं च लोके यदिहारितं किञ्चित्  
 सांख्यागतं तत्र महन्महात्मन् ॥ १०९ ॥  
 शमश्च दृष्टः परमं बलं च  
 ज्ञानं च सूक्ष्मं च यथावदुक्तम् ।  
 तपांसि सूक्ष्माणि सुखानि चैव  
 सांख्ये यथानन्द्विहितानि राजन् ॥ ११० ॥  
 विपर्यये तस्य हि पार्थ देवान्  
 गच्छन्ति सांख्याः सततं सुखेन ।  
 तांश्चानुसंवार्य ततः कृतार्थाः  
 पतन्ति विप्रेषु यतेषु भूयः ॥ १११ ॥  
 हित्वा च देहं प्रविशन्ति देवं  
 दिवौकसो धामिव पार्थ सांख्याः ।  
 अतोऽधिकं तेऽभिरता महाहर्षे  
 सांख्ये द्विजाः पार्थिव शिशुजुष्टे ॥ ११२ ॥  
 तेषां न तिर्यग्गमनं हि दृष्टं  
 नार्वाङ्गतिः पापकृताधिवासः ।  
 न वा प्रधाना अपि ते द्विजातयो  
 ये ज्ञानमेतन्नृपतेऽनुरक्ताः ॥ ११३ ॥  
 सांख्यं विशालं परमं पुराणं  
 महार्णवं विमलमुदारकान्तम् ।  
 कृत्स्नं च सांख्यं नृपते महात्मा  
 नारायणो धारयतेऽप्रमेयम् ॥ ११४ ॥  
 एतन्मयोक्तं नरदेव तत्त्वं  
 नारायणो विश्वमिदं पुराणम् ।  
 स सर्गकाले च करोति सर्गं  
 संहारकाले च तदत्ति भूयः ॥ ११५ ॥  
 संदृत्य सर्वं निजदेहसंस्थं  
 कृत्वाप्सु शेते जगदन्तरात्मा ॥ ११६ ॥

इति श्रीमहाभारते शान्तिपर्वणि मोक्षधर्मपर्वणि सांख्यकथने एकत्रिंशत्तमोऽध्यायः ॥ ३०१ ॥

## द्वयधिकत्रिंशत्तमोऽध्यायः

वसिष्ठकरालजनकयोः संवादे क्षराक्षरतत्त्वयोर्निरूपणं तयोर्ज्ञानेन मुक्तिश्च

युधिष्ठिर उवाच

किं तदक्षरमित्युक्तं यस्मान्नावर्तते पुनः ।  
 किं च तदक्षरमित्युक्तं यस्मादावर्तते पुनः ॥ १ ॥  
 अक्षरक्षरयोर्व्यक्तिं पृच्छाम्यरिनिपूदन ।  
 उपलब्धुं महाबाहो तत्त्वेन कुरुनन्दन ॥ २ ॥  
 त्वं हि ज्ञाननिधिर्विप्रैरुच्यसे वेदपारगैः ।  
 ऋषिभिश्च महाभागैर्यतिभिश्च महात्मभिः ॥ ३ ॥  
 शेषमल्पं दिनानां ते दक्षिणायनभास्करे ।  
 आवृते भगवत्यक्तं गन्तासि परमां गतिम् ॥ ४ ॥  
 त्वयि प्रतिगते श्रेयः कुतः श्रोष्यामहे वयम् ।  
 कुरुवंशप्रदीपस्त्यं ज्ञानदीपेन दीप्यसे ॥ ५ ॥  
 तदेतच्छ्रोतुमिच्छामि त्वत्तः कुरुकुलोद्भव ।  
 न तृप्यामीह राजेन्द्र शृण्वन्नमृतमीदृशम् ॥ ६ ॥

भीष्म उवाच

अत्र ते वर्तयिष्यामि इतिहासं पुरातनम् ।  
 वसिष्ठस्य च संवादं करालजनकस्य च ॥ ७ ॥  
 वसिष्ठं श्रेष्ठमासीनमृषीणां भास्करद्युतिम् ।  
 पप्रच्छ जनको राजा ज्ञानं नैःश्रेयसं परम् ॥ ८ ॥  
 परमध्यात्मकुशलमध्यात्मगतिनिश्चयम् ।  
 मैत्रावरुणिमासीनमभिवाद्य कृताञ्जलिः ॥ ९ ॥  
 स्वक्षरं प्रश्रितं वाक्यं मधुरं चाप्यनुत्बणम् ।  
 पप्रच्छर्विवरं राजा करालजनकः पुरा ॥ १० ॥  
 भगवन्श्रोतुमिच्छामि परं ब्रह्म सनातनम् ।  
 यस्मान्न पुनरावृत्तिमाप्नुवन्ति मनीषिणः ॥ ११ ॥  
 यच्च तत् क्षरमित्युक्तं यत्रेदं क्षरते जगत् ।  
 यश्चाक्षरमिति प्रोक्तं शिवं क्षेम्यमनामयम् ॥ १२ ॥

वसिष्ठ उवाच

श्रूयतां पृथिवीपाल क्षरतीदं यथा जगत् ।  
 यन्न क्षरति पूर्वैण यायत्कालेन याप्यथ ॥ १३ ॥  
 युगं द्वादशसाहस्रं कल्पं विद्धि चतुर्गुणम् ।  
 दशकल्पशतावृत्तमहस्तद् ब्राह्ममुच्यते ॥ १४ ॥  
 रात्रिदत्रैतावती राजन् यस्यान्ते प्रतिबुद्धयते ।  
 सृजत्यनन्तकर्माणं महान्तं भूतमग्रजम् ॥ १५ ॥  
 मूर्तिमन्तममूर्तात्मा विश्वं शम्भुः स्वयम्भुवः ।  
 अणिमा लघिमा प्राप्तिरीशानं ज्योतिरव्ययम् ॥ १६ ॥  
 सर्वतःपाणिपादं तत् सर्वतोऽक्षिशिरोमुखम् ।  
 सर्वतःश्रुतिमल्लोकं सर्वमावृत्य तिष्ठति ॥ १७ ॥  
 हिरण्यगर्भो भगवानेष बुद्धिरिति स्मृतः ।  
 महानिति च योगेषु विरिञ्चिरिति चाप्यजः ॥ १८ ॥

सांख्ये च पठ्यते शास्त्रे नामभिर्बहुधात्मकः ।  
 विचित्ररूपो विश्वात्मा एकाक्षर इति स्मृतः ॥ १९ ॥  
 वृत्तं नैकात्मकं येन कृतं त्रैलोक्यमात्मना ।  
 तथैव बहुरूपत्वाद् विश्वरूप इति स्मृतः ॥ २० ॥  
 एष वै विक्रियापन्नः सृजत्यात्मानमात्मना ।  
 अहङ्कारं महातेजाः प्रजापतिमहंकृतम् ॥ २१ ॥  
 अव्यक्ताद् व्यक्तमापन्नं दिशःसर्गं वदन्ति तम् ।  
 महान्तं चाप्यहङ्कारमविद्यासर्गमेव च ॥ २२ ॥  
 अधिधिश्च विधिश्चैव समुत्पद्यौ तथैकतः ।  
 विद्याविद्येति विख्याते श्रुतिशास्त्रार्थचिन्तकैः ॥ २३ ॥  
 भूतसर्गमहङ्कारात् तृतीयं विद्धि पार्थिव ।  
 अहङ्कारेषु सर्पेषु चतुर्थं विद्धि वैकृतम् ॥ २४ ॥  
 वायुर्ज्योतिरथाकाशमापोऽथ पृथिवी तथा ।  
 शब्दः स्पर्शश्च रूपं च रसो गन्धस्तथैव च ॥ २५ ॥  
 एवं युगपदुत्पन्नं दशवर्गमसंशयम् ।  
 पञ्चमं विद्धि राजेन्द्र भौतिकं सर्गमर्थवत् ॥ २६ ॥  
 श्रोत्रं त्वक् चक्षुषी जिह्वा घ्राणमेव च पञ्चमम् ।  
 वाक् च हस्तौ च पादौ च पायुर्मण्डं तथैव च ॥ २७ ॥  
 बुद्धीन्द्रियाणि चैतानि तथा कर्मेन्द्रियाणि च ।  
 सम्भूतानाह युगपन्मनसा सह पार्थिव ॥ २८ ॥  
 एषा तत्त्वचतुर्विंशा सर्वाकृतिषु वर्तते ।  
 यां ज्ञात्वा नाभिरोचन्ति ब्राह्मणास्तत्त्वदर्शिनः ॥ २९ ॥  
 एतद् देह समाख्यातं त्रैलोक्ये सर्वदेहिषु ।  
 वेदितव्यं नरश्रेष्ठ सदेवनरदानवे ॥ ३० ॥  
 सयज्ञभूतगन्धर्वं सकिन्नरमहोरगे ।  
 सचारणपिशाचे वै सदेवर्षिनिशाचरे ॥ ३१ ॥  
 सदंशकौटमशके सपूतिकृमिमूपिके ।  
 शुनि श्वपाके चैणेये सचाण्डाले सपुल्कसे ॥ ३२ ॥  
 हस्त्यश्वस्त्रशार्दूलं सवृक्षं गवि चैव ह ।  
 यच्च मूर्तिमयं किञ्चित् सर्वत्रैतदिदर्शनम् ॥ ३३ ॥  
 जले भुवि तथाऽऽकाशे नान्यत्रेति विनिश्चयः ।  
 स्थानं देहवतामासीदित्येवमनुशुश्रुम ॥ ३४ ॥  
 कृत्स्नमेतावतस्तात क्षरते व्यक्तसंक्षितम् ।  
 अहन्यहनि भूतात्मा ततः क्षर इति स्मृतः ॥ ३५ ॥  
 एतदक्षरमित्युक्तं क्षरतीदं यथा जगत् ।  
 जगन्मोहात्मकं प्राङ्मुख्यकाद् व्यक्तसंक्षकम् ॥ ३६ ॥  
 महान्भ्रैवाग्रजो नित्यमेतत् क्षरनिदर्शनम् ।  
 कथितं ते महाराज यन्मां त्वं परिपृच्छसि ॥ ३७ ॥

पञ्चविंशतिमो विष्णुर्निस्तत्त्वस्तत्त्वसंज्ञितः ।  
 तत्त्वसंश्रयणादेतत् तत्त्वमाहुर्मनीषिणः ॥ ३८ ॥  
 यन्मार्गमसृजद् व्यक्तं नत्तन्मूर्त्यधितिष्ठति ।  
 चतुर्विंशतिमोऽव्यक्तो ह्यमूर्तः पञ्चविंशकः ॥ ३९ ॥  
 स एव हृदि सर्वासु मूर्तिष्वितिष्ठतेऽऽत्मवान् ।  
 केवलश्चेतनो नित्यः सर्वमूर्तिरमूर्तिमान् ॥ ४० ॥  
 सर्गप्रलयधर्मिण्या असर्गप्रलयात्मकः ।  
 गोचरे वर्तते नित्यं निर्गुणं गुणसंज्ञितम् ॥ ४१ ॥  
 एवमेष महानात्मा सर्गप्रलयकोविदः ।  
 विष्णुर्वाणः प्रकृतिमानभिमन्यत्यबुद्धिमान् ॥ ४२ ॥  
 तमःस्त्वरजोगुक्तस्तासु तास्त्रिह योनिषु ।  
 नियते प्रतिबुद्धित्वाद्बुद्धजनसेवनात् ॥ ४३ ॥

इति श्रीमहाभारते शान्तिपर्वणि मोक्षधर्मपर्वणि वसिष्ठकरालजनकरावादे द्व्यधिकत्रिंशत्तमोऽध्यायः ॥ ३०२ ॥

## त्र्यधिकत्रिंशत्तमोऽध्यायः

प्रकृतिसंसर्गवशाज्जीवस्य नानाविधकर्मणां कर्तृत्वभोक्तृत्वयोर्मन्तव्यता तस्य  
 नानायोनिषु पौनःपुन्येन जन्मधारणं च

वसिष्ठ उवाच

एवमप्रतिबुद्धत्वाद्बुद्धमनुवर्तते ।  
 देहाद् देहसहस्राणि तथा समभिपद्यते ॥ १ ॥  
 तिर्यग्योनिःसहस्रेषु कदाचिद् देवतास्वपि ।  
 उपपद्यति संयोगाद् गुणैः सह गुणक्षयात् ॥ २ ॥  
 मानुपत्वाद् दिवं याति दिवो मानुष्यमेव च ।  
 मानुष्याक्षिरयस्थानमानन्त्यं प्रतिपद्यते ॥ ३ ॥  
 कोशकारो यथाऽऽत्मानं कीटः समवरुन्धति ।  
 सूत्रतन्तुगुणैर्नित्यं तथायमगुणो गुणैः ॥ ४ ॥  
 द्रव्यमेति च निर्द्भन्द्स्तासु तास्त्रिह योनिषु ।  
 शीर्षरोगेऽक्षिरोगे च दन्तशूले गलग्रहे ॥ ५ ॥  
 जलोदरे तृषारोगे ज्वरगण्डे विषूचके ।  
 श्वित्रकुष्ठेऽग्निदग्धे च सिध्मापस्मारयोरपि ॥ ६ ॥  
 यानि चान्यानि द्रव्यानि प्राकृतानि शरीरिषु ।  
 उत्पद्यन्ते विचित्राणि तान्येषोऽप्यभिमन्यते ॥ ७ ॥  
 तिर्यग्योनिःसहस्रेषु कदाचिद् देवतास्वपि ।  
 अभिमन्यत्यभीमानात् तथैव सुकृतान्यपि ॥ ८ ॥  
 शुक्लवासाश्च दुर्वासाः शायी नित्यमधस्तथा ।  
 मण्डूकशायी च तथा वीरसनगतस्तथा ॥ ९ ॥  
 चीरधारणमाकाशे शयनं स्थानमेव च ।  
 इष्टकाप्रस्तरे चैव कण्टकप्रस्तरे तथा ॥ १० ॥  
 भस्मप्रस्तरशायी च भूमिशय्या तलेषु च ।  
 वीरस्थानाम्बुपङ्के च शयनं फलकेषु च ॥ ११ ॥

सहवासविनाशित्वात्त्रान्योऽहमिति मन्यते ।  
 योऽहं सोऽहमिति ह्यक्तत्वात् गुणानेयानुवर्तते ॥ ४३ ॥  
 तमसा तामसांश्च भावान् विविधान् प्रतिपद्यते ।  
 रजसा राजसाश्चैव रास्त्रिकान् उत्पसंश्रयात् ॥ ४४ ॥  
 शुक्ललहितकृष्णानि रूपाण्येतानि त्रीणि तु ।  
 सर्वाण्येतानि रूपाणि यानीह प्राकृतानि वै ॥ ४५ ॥  
 तामसा निरयं यान्ति राजसा मानुषानथ ।  
 सात्त्विका देवलोकाय गच्छन्ति सुखभागिनः ॥ ४६ ॥  
 निष्कैवल्येन पापेन तिर्यग्योनिमवाप्नुयात् ।  
 पुण्यपापेन मानुष्यं पुण्यैकैत देवताः ॥ ४७ ॥  
 एवमव्यक्तविषयं क्षरमाहुर्मनीषिणः ।  
 पञ्चविंशतिमो योऽयं ज्ञानादेव प्रवर्तते ॥ ४८ ॥

विविधासु च शय्यासु फलगृह्यान्वितस्तथा ।  
 मुञ्जनेखलनम्रत्वं शौमकृष्णाजिनानि च ॥ १२ ॥  
 शाणीवालपरीधानो व्याघ्रचर्मपरिच्छदः ।  
 सिंहचर्मपरीधानः पट्टासास्तथैव च ॥ १३ ॥  
 फलकं परिधानश्च तथा कण्टकयश्मश्रुकं ।  
 कीटकायसनश्चैव चीरवासास्तथैव च ॥ १४ ॥  
 वस्त्राणि चान्यानि बहुन्यभिमन्यत्यबुद्धिमान् ।  
 भोजनानि विचित्राणि रत्नानि विविधानि च ॥ १५ ॥  
 एकरात्रान्तराशित्वमेककालिकभोजनम् ।  
 चतुर्थाष्टमकालश्च पष्ठफालिक एव च ॥ १६ ॥  
 षड्रात्रभोजनश्चैव तथैवाष्टाहभोजनः ।  
 सप्तरात्रदशाहारो द्वादशाहिकभोजनः ॥ १७ ॥  
 मासोपवासी मूलाशी फलाहारस्तथैव च ।  
 वायुभक्षोऽम्बुपिण्याकदधिगोमयभोजनः ॥ १८ ॥  
 गोमूत्रभोजनश्चैव शाकपुष्पाद् एव च ।  
 शैवालभोजनश्चैव तथाऽऽचामेन वर्तयन् ॥ १९ ॥  
 वर्तयन् शीर्षपर्णैश्च प्रकीर्णफलभोजनः ।  
 विविधानि च कृच्छ्राणि सेवते सिद्धिकाङ्क्षया ॥ २० ॥  
 चान्द्रायणानि विधिवल्लिङ्गानि विविधानि च ।  
 चातुराश्रम्यपन्थानमाश्रयत्यपथानपि ॥ २१ ॥  
 उपाश्रमानप्यपरान् पाषण्डान् विविधानपि ।  
 विविक्ताश्च शिलाच्छायास्तथा प्रस्रवणानि च ॥ २२ ॥  
 पुलिनानि विविक्कानि विविक्कानि वनानि च ।  
 देवस्थानानि पुण्यानि विविक्कानि सरांसि च ॥ २३ ॥

विविक्ताश्चापि शैलानां गुहा गृहनिभोपमाः ।  
 विविक्तानि च जप्यानि व्रतानि विविधानि च ॥ २४ ॥  
 नियमान् विविधांश्चापि विविधानि तपांसि च ।  
 यज्ञांश्च विविधाकारान् विधींश्च विविधांस्तथा ॥ २५ ॥  
 वणिक्पथं द्विजं क्षत्रं वैश्यशूद्रांस्तथैव च ।  
 दानं च विविधाकारं दीनान्धकृपणादिषु ॥ २६ ॥  
 अभिमन्यत्यसम्योधात् तथैव त्रिविधान् गुणान् ।  
 सत्त्वं रजस्तमश्चैव धर्माथौ काम एव च ॥ २७ ॥  
 प्रकृत्याऽऽत्मानभेवात्मा एवं प्रविभजत्युत ।  
 स्वधाकारवषट्कारौ खाहाकारनमस्क्रियाः ॥ २८ ॥  
 याजनाध्यापनं दानं तथैवाहुः प्रतिग्रहम् ।  
 यजनाध्ययणे चैव यज्ञान्यदपि किञ्चन ॥ २९ ॥  
 जन्ममृत्युविधांश्च तथा विशसनेऽपि च ।  
 शुभाशुभमयं सर्वमेतदाहुः क्रियापथम् ॥ ३० ॥  
 प्रकृतिः कुरुते देवी एवं प्रलयमेव च ।  
 दिवसान्ते गुणानेतानभ्यत्यैकोऽवतिष्ठते ॥ ३१ ॥  
 रश्मिजालमिवादित्यस्तत् तत्काले नियच्छति ।  
 एतन्मोऽसकृत्पूर्वं क्रीडार्थमभिमन्यते ॥ ३२ ॥  
 आत्मरूपगुणानेतान् विविधान् हृदयप्रियान् ।  
 एवमेतां विदुर्वाणः सर्गप्रलयधर्मिणीम् ॥ ३३ ॥  
 क्रियां क्रियापथे रक्तस्त्रिगुणां त्रिगुणाधिपः ।  
 क्रियां क्रियापथोपेतस्तथा तदिति मन्यते ॥ ३४ ॥  
 प्रकृत्या सर्वमेवेदं जगदन्धोक्तं विभो ।  
 रजसा तमसा चैव व्याप्तं सर्वमनेकधा ॥ ३५ ॥  
 एतं द्वन्द्वान्यथैताणि समापतन्ति नित्यशः ।  
 मयैतैतानि जायन्ते धावन्ते तानि मामिति ॥ ३६ ॥  
 निरातन्व्यान्यथैतानि सर्वाणीति नराधिप ।  
 मन्यतेऽयं ह्यबुद्धत्वात् तथैव सुकृतान्यपि ॥ ३७ ॥  
 भोक्तव्यानि मयैतानि देवलोकगतेन वै ।  
 इहैव चैनं भोक्ष्यामि शुभाशुभफलोदयम् ॥ ३८ ॥  
 सुखमेव तु कर्तव्यं सकृत् कृत्वा सुखं मम ।  
 यावदन्तं मे सौख्यं जात्यां जात्यां भविष्यति ॥ ३९ ॥

भविष्यति च मे दुःखं कृतेनेहाप्यनन्तकम् ।  
 महद् दुःखं हि मानुष्यं निरये चापि मज्जनम् ॥ ४० ॥  
 निर्याद्यापि मानुष्यं कालेनैष्याम्यहं पुनः ।  
 मनुष्यत्वाच्च देवत्वं देवत्वात् पौरुषं पुनः ॥ ४१ ॥  
 मनुष्यत्वाच्च निरयं पर्यायेणोपगच्छति ।  
 य एवं वेत्ति नित्यं वै निरात्माऽऽत्मगुणैर्वृतः ॥ ४२ ॥  
 तेन देवमनुष्येषु निरये चोपपद्यते ।  
 ममत्वेनावृतो नित्यं तत्रैव परिवर्तते ॥ ४३ ॥  
 सर्गकोटिसहस्राणि मरणान्तासु मूर्तिषु ।  
 य एवं कुरुते कर्म शुभाशुभफलात्मकम् ॥ ४४ ॥  
 स एवं फलमाप्नोति त्रिषु लोकेषु मूर्तिमान् ।  
 प्रकृतिः कुरुते कर्म शुभाशुभफलात्मकम् ।  
 प्रकृतिश्च तदश्नाति त्रिषु लोकेषु कामगा ॥ ४५ ॥  
 तिर्यग्योनिमनुष्यत्वं देवलोके तथैव च ।  
 त्रीणि स्थानानि चैतानि जार्नायात् प्राकृतानि ह ॥ ४६ ॥  
 अलिङ्गां प्रकृतिं त्वाहर्लिङ्गैरनुमिमीमहे ।  
 तथैव पौरुषं लिङ्गमनुमानाद्भि मन्यते ॥ ४७ ॥  
 स लिङ्गान्तरमासाद्य प्राकृतं लिङ्गमव्रणः ।  
 व्रणद्वाराण्यधिष्ठाय कर्मण्यात्मनि मन्यते ॥ ४८ ॥  
 श्रोत्रादीनि तु सर्वाणि पञ्चकर्मैन्द्रियाण्यथ ।  
 वागादीनि प्रवर्तन्ते गुणेष्विह गुणैः सह ॥ ४९ ॥  
 अहमेतानि वै सर्वं मय्येतानीन्द्रियाणि ह ।  
 निरिन्द्रियो हि मन्येत व्रणवानसि निर्व्रणः ॥ ५० ॥  
 अलिङ्गो लिङ्गमात्मानमकालः कालमात्मनः ।  
 असत्त्वं सत्त्वमात्मानमतत्त्वं तत्त्वमात्मनः ॥ ५१ ॥  
 अमृत्युर्मृत्युमात्मानमचरश्चरमात्मनः ।  
 अक्षेत्रः क्षेत्रमात्मानमसर्गः सर्गमात्मनः ॥ ५२ ॥  
 अतपास्तप आत्मानमगतिर्गतिमात्मनः ।  
 अभवो भवमात्मानमभयो भयमात्मनः ॥ ५३ ॥  
 अक्षरः क्षरमात्मानमबुद्धिस्त्वभिमन्यते ॥ ५४ ॥

इति श्रीमहाभारते शान्तिपर्वणि मोक्षधर्मपर्वणि वनिष्ठकरालजनकसंवादे ज्यधिकत्रिशततमोऽध्यायः ॥ ३०३ ॥

## चतुरधिकत्रिशततमोऽध्यायः

### प्रकृतिसंसर्गदोषवशाजीवस्य पतनम्

न/सष्ठ उवाच

पवमप्रतिबुद्धत्वाद्बुद्धजनसेवनान् ।  
 सर्गकोटिसहस्राणि पतनान्तानि गच्छन्ति ॥ १ ॥  
 धाम्ना धामसहस्राणि मरणान्तानि गच्छन्ति ।  
 तिर्यग्योनिमनुष्यत्वे देवलोके तथैव च ॥ २ ॥

चन्द्रमा इव भूतानां पुनस्तत्र सहस्रशः ।  
 लीयन्तेऽप्रतिबुद्धत्वादेवमेव ह्यबुद्धिमान् ॥ ३ ॥  
 कला पञ्चदशी योनिस्तद्धाम प्रतिबुध्यते ।  
 नित्यमेतद् विजानीहि सोमं वै षोडशीं कलाम् ॥ ४ ॥

कलायां जायतेऽजस्रं पुनः पुनरबुद्धिमान् ।  
 धाम तस्योपगुञ्जन्ति भूय एवोपजायते ॥ ५ ॥  
 षोडशी तु कला सूक्ष्मा स सोम उपधार्यताम् ।  
 न तूपयुज्यते देवैर्देवानुपयुनक्ति सा ॥ ६ ॥  
 एतामक्षपयित्वा हि जायते नृपसत्तम ।  
 सा ह्यस्य प्रकृतिर्दृष्टा तत्क्षयान्मोक्ष उच्यते ॥ ७ ॥  
 तदेव षोडशकलं देहमव्यक्तमंशकम् ।

ममायमिति मन्यानस्तत्रैव परिवर्तते ॥ ८ ॥  
 पञ्चविंशो महानात्मा तस्यैवाप्रतिबोधनात् ।  
 विमलस्य विशुद्धस्य शुद्धाशुद्धनिषेवणात् ॥ ९ ॥  
 अशुद्ध एव शुद्धात्मा नादृग् भवति पार्थिव ।  
 अबुद्धसेवनाच्चापि बुद्धोऽप्यबुद्धता व्रजेत् ॥ १० ॥  
 तथैवाप्रतिबुद्धोऽपि वितेयो नृपसत्तम ।  
 प्रकृतेस्त्रिगुणायास्तु सेवनात् त्रिगुणो भवेत् ॥ ११ ॥

इति श्रीमहाभारते शान्तिपर्वणि मोक्षधर्मपर्वणि वसिष्ठकरालजनकसंवादे चतुराध्वरिणःकालतमोऽध्यायः ॥ ३० ॥

## पञ्चाधिकत्रिंशत्तमोऽध्यायः

श्वराक्षरयोः प्रकृतिपुरुषयोश्च विषये राज्ञो जनकस्य शङ्का, वसिष्ठकर्तृकं तत्समाधानम्

जनक उवाच

अक्षरक्षरयोरेव द्वयोः सम्बन्ध इष्यते ।  
 स्त्रीपुंसोर्वापि भगवन् सम्बन्धस्तद्बुध्यते ॥ १ ॥  
 ऋते तु पुरुषं नेह स्त्री गर्भं धारयत्युत ।  
 ऋते स्त्रियं न पुरुषो रूपं निर्वर्तयेत् तथा ॥ २ ॥  
 अन्योन्यस्याभिसम्बन्धादन्योन्यगुणसंश्रयात् ।  
 रूपं निर्वर्तयत्येतदेवं सर्वासु योनिषु ॥ ३ ॥  
 रत्यर्थगभिसम्बन्धादन्योन्यगुणसंश्रयात् ।  
 ऋतौ निर्वर्तयते रूपं तद् वक्ष्यामि निदर्शनम् ॥ ४ ॥  
 ये गुणाः पुरुषस्येह ये च मातृगुणास्तथा ।  
 अस्थि स्नायुश्च मज्जा च जानीमः पितृतो गुणाः ॥ ५ ॥  
 त्वङ्मांसं शोणितं चेति मातृजान्यपि शुश्रुम ।  
 एवमेतद् द्विजश्रेष्ठ वेदे शास्त्रे च पठ्यते ॥ ६ ॥  
 प्रमाणं यत् स्ववेशोक्तं शास्त्रोक्तं यच्च पठ्यते ।  
 वेदशास्त्रद्वयं नैव प्रमाणं तत् सनातनम् ॥ ७ ॥  
 अन्योन्यगुणसंरोधादन्योन्यगुणसंश्रयात् ।  
 एवमेवाभिसम्बन्धौ नित्यं प्रकृतिपुरुषौ ॥ ८ ॥  
 पश्यामि भगवंस्तस्मान्मोक्षधर्मो न विद्यते ।  
 अथवानन्तरकृतं किञ्चिदेव निदर्शनम् ॥ ९ ॥  
 तन्ममाचक्ष्व तत्त्वेन प्रत्यक्षो ह्यसि सर्वदा ।  
 मोक्षकामा वयं चापि काङ्क्षामो यदनामयम् ।  
 अदेहमजरं नित्यमतीन्द्रियमनीश्वरम् ॥ १० ॥

वसिष्ठ उवाच

यदेतदुक्तं भवता वेदशास्त्रनिदर्शनम् ।  
 एवमेतद् यथा चैतन्निगृह्णाति तथा भवान् ॥ ११ ॥  
 धार्यते हि त्वया ग्रन्थ उभयोर्वेदशास्त्रयोः ।  
 न च ग्रन्थस्य तत्त्वज्ञो यथानत्त्वं नरेश्वर ॥ १२ ॥  
 यो हि वेदे च शास्त्रे च ग्रन्थधारणतत्परः ।  
 न च ग्रन्थार्थतत्त्वज्ञस्तस्य तद्धारणं वृथा ॥ १३ ॥

भारं स वहते तस्य ग्रन्थस्यार्थं न वेत्ति यः ।  
 यस्तु ग्रन्थार्थतत्त्वज्ञो नास्य ग्रन्थागमो वृथा ॥ १४ ॥  
 ग्रन्थस्यार्थस्य पृष्ठः संस्तादृशो वषटुमर्हति ।  
 यथा तत्त्वाभिगमनादर्थं तस्य स विन्दति ॥ १५ ॥  
 न यः संसत्सु कथयेद् ग्रन्थार्थं स्थूलबुद्धिमान् ।  
 स कथं मन्दविलानो ग्रन्थं वक्ष्यति निर्णयात् ॥ १६ ॥  
 निर्णयं चापि छिद्रात्मा न तं वक्ष्यति तत्त्वतः ।  
 सोपहासात्मतामेति यस्माच्चैवात्मवानपि ॥ १७ ॥  
 तस्मात् त्वं शृणु राजेन्द्र यथैतदनुदृश्यते ।  
 याथातथ्येन सांख्येषु योगेषु च महात्मसु ॥ १८ ॥  
 यदेव योगाः पश्यन्ति सांख्यैस्तदनुगम्यते ।  
 एकं सांख्यं च योगं च यः पश्यति स बुद्धिमान् ॥ १९ ॥  
 त्वङ्मांसं रुधिरं मेदः पित्तं मज्जा च स्नायु च ।  
 अथ चैन्द्रियकं तात तद् भवानिदमाह माम् ॥ २० ॥  
 द्रव्याद् द्रव्यस्य निर्वृत्तिरिन्द्रियादिन्द्रियं तथा ।  
 देहाद् देहमवाप्नोति बीजाद् बीजं तथैव च ॥ २१ ॥  
 निरिन्द्रियस्याबाजस्य निर्द्रव्यस्याप्यंहिनः ।  
 कथं गुणा भविष्यन्ति निर्गुणत्वान्महात्मनः ॥ २२ ॥  
 गुणा गुणेषु जायन्ते तत्रैव निविशन्ति च ।  
 एवं गुणाः प्रकृतितो जायन्ते निविशन्ति च ॥ २३ ॥  
 त्वङ्मांसं रुधिरं मेदः पित्तं मज्जास्थि स्नायु च ।  
 अष्टौ तान्यथ शुक्लेण जानीहि प्राकृतानि वै ॥ २४ ॥  
 पुमांश्चैवापुमांश्चैव त्रैलोक्यं प्राकृतं स्मृतम् ।  
 न वापुमान् पुमांश्चैव स लिङ्गीत्यभिधीयते ॥ २५ ॥  
 अलिङ्गान् प्रकृतिलिङ्गैरुपालभ्यति सात्मजैः ।  
 यथा पुष्पफलैर्नित्यमृतयोऽमूर्तयस्तथा ॥ २६ ॥  
 एवमप्यनुमानेन ह्यलिङ्गमुपलभ्यते ।  
 पञ्चविंशतिमस्तात लिङ्गेषु नियतात्मकः ॥ २७ ॥

अनादिनिधनोऽनन्तः सर्वदर्शी निरामयः ।  
 केवलं त्वभिमानित्वाद् गुणेषु गुण उच्यते ॥ २८ ॥  
 गुणा गुणवतः सन्ति निर्गुणस्य कुतो गुणाः ।  
 तस्मादेवं विजानन्ति ये जना गुणदर्शिनः ॥ २९ ॥  
 यदा त्वेष गुणानेतान् प्राकृतानभिमन्यते ।  
 तदा स गुणहान्यै तं परमेष्ठानुपश्यति ॥ ३० ॥  
 यत् तद् बुद्धेः परं प्राहुः सांख्या योगाश्च सर्वशः ।  
 बुद्धयमानं महाप्राज्ञमबुद्धपरिवर्जनात् ॥ ३१ ॥  
 अप्रबुद्धमथाव्यक्तं सगुणं प्राहुरीश्वरम् ।  
 निर्गुणं चेश्वरं नित्यमधिष्ठातारमेव च ॥ ३२ ॥  
 प्रकृतेश्च गुणानां च पञ्चविंशतिकं बुधाः ।  
 सांख्ययोगे च कुशला बुध्यन्ते परमैषिणः ॥ ३३ ॥

इति श्रीमहाभारते ज्ञान्तिपर्वणि मोक्षधर्मपर्वणि वसिष्ठकरालजनकमवादे षडधिकत्रिंशत्तमोऽध्यायः ॥ ३०५ ॥

## षडधिकत्रिंशत्तमोऽध्यायः

योगसांख्ययोः स्वरूपवर्णनमात्मज्ञानेन मुक्तिश्च

जनक उवाच

नानात्वैकत्वमित्युक्तं त्वयैतद्विषयसत्तम ।  
 पश्याम्येतद्धि संदिग्धपेतयोश्च निदर्शनम् ॥ १ ॥  
 तथा बुद्धप्रबुद्धाभ्यां बुद्धयमानस्य चानघ ।  
 स्थूलबुद्ध्या न पश्यामि तत्त्वमेतन्न संशयः ॥ २ ॥  
 अक्षरक्षरयोरुक्तं त्वया यदपि कारणम् ।  
 तदपर्यास्थरबुद्धित्वात् प्रणष्टमिव मेऽनघ ॥ ३ ॥  
 तदंतच्छ्रोतुमिच्छामि नानात्वैकत्वदर्शनम् ।  
 बुद्धं चाप्रतिबुद्धं च बुध्यमानं च तत्त्वतः ॥ ४ ॥  
 पिधात्तयं च भगवान्नक्षरं क्षरमेव च ।  
 साङ्ख्ययोगं च कात्स्न्येन पृथक् चंपापृथक् च ह ॥ ५ ॥

वसिष्ठ उवाच

अन्त ते सम्प्रवक्ष्यामि यदेतदनुपृच्छसि ।  
 योगकृत्यं महाराज पृथगेव शृणुष्व मे ॥ ६ ॥  
 योगकृत्यं तु योगानां ध्यानमेव परं बलम् ।  
 तच्चापि द्विविधं ध्यानमाहुर्विद्यानिदां जनाः ॥ ७ ॥  
 एकाग्रता न मनसः प्राणायामस्तथैव च ।  
 प्राणायामस्तु सगुणो निर्गुणो मनसस्तथा ॥ ८ ॥  
 मूत्रोत्सर्गपुराणेषु च भोजने च नराधिप ।  
 त्रिकाल नाभियुक्तीत शेषं युक्तांत तत्परः ॥ ९ ॥  
 इन्द्रियाणीन्द्रियार्थैर्यो निपत्य मनसा शुचिः ।  
 दशद्रादाभिर्जापि ननुर्विशात् परं ततः ॥ १० ॥  
 सचोदनाभिर्मतिमानात्मानं चोद्देश्यथ ।  
 तिष्ठन्तमजरं तं तु यत् तदुक्तं मनीषिभिः ॥ ११ ॥

यदा प्रहृद्धा ह्यव्यक्तमवस्थाजन्मभीरवः ।  
 बुध्यमानं प्रबुध्यन्ति गमयन्ति समं तदा ॥ ३४ ॥  
 एतद्दिदर्शनं सम्यगसम्यगनिदर्शनम् ।  
 बुध्यमानाप्रबुद्धानां पृथग्पृथगरिदम् ॥ ३५ ॥  
 पररपरेणैतदुक्तं क्षराक्षरनिदर्शनम् ।  
 एकत्वमक्षरं प्राहुर्नानात्वं क्षरमुच्यते ॥ ३६ ॥  
 पञ्चविंशतिनिष्ठोऽयं यदा सम्यक् प्रवर्तते ।  
 एकत्वं दर्शनं चास्य नानात्वं चाप्यदर्शनम् ॥ ३७ ॥  
 तत्त्वनिस्तत्त्वयोरेतत् पृथगेव निदर्शनम् ।  
 पञ्चविंशतिसर्गं तु तत्त्वमाहुर्मनीषिणः ॥ ३८ ॥  
 निस्तत्त्वं पञ्चविंशस्य परमाहुर्निदर्शनम् ।  
 सर्गस्य वर्गमाधारं तत्त्वं तन्वात् सनातनम् ॥ ३९ ॥

तैश्चात्मा सततं ज्ञेय इत्येवमनुशुश्रुम् ।  
 व्रतं ह्यहीनमनसा नान्यथेति विनिश्चयः ॥ १२ ॥  
 विमुक्तः सर्वसङ्गेभ्यो लज्जाहारो जिनेन्द्रियः ।  
 पूर्वरात्रेऽपररात्रे धारयति मनोऽऽत्मनि ॥ १३ ॥  
 स्थिरीकृत्येन्द्रियग्रामं मनसा मिथिलेश्वर ।  
 मनो बुद्ध्या स्थिरं कृत्वा पाषाण इव निश्चलः ॥ १४ ॥  
 स्थाणुवच्चाप्यकरणः स्याद् गिरिवच्चापि निश्चलः ।  
 बुद्ध्या विधिविधानज्ञास्तादा युक्तं प्रचक्षते ॥ १५ ॥  
 न शृणोति न चाघ्राति न रंस्यति न पश्यति ।  
 न च स्पर्शं विजानाति न संकल्पयते मनः ॥ १६ ॥  
 न चाभिमन्यते किञ्चिन्न च बुध्यति काष्ठवत् ।  
 तदा प्रकृतिमगन्तं युक्तमाहुर्मनीषिणः ॥ १७ ॥  
 निर्वाते हि यथा दीप्यन् दापस्तद्वत् प्रकाशते ।  
 निलिङ्गोऽविचलश्चोर्ध्वं न तिर्यग् गतिमाप्नुयात् ॥ १८ ॥  
 तदा तमनुपश्येत यस्मिन् हृष्टं न कथ्यते ।  
 हृदयस्थोऽन्तरात्मेति ज्ञेयो ज्ञस्तात मद्भिधैः ॥ १९ ॥  
 विधूम इव ससाचिरादित्य इव रश्मिमान् ।  
 वैद्युतोऽग्निरिवाकाशे दृश्यतेऽऽत्मा तथाऽऽत्मनि ॥ २० ॥  
 ये पश्यन्ति महात्मानो धृतिमन्तो मनीषिणः ।  
 ब्राह्मणा ब्रह्मयोनिस्था ह्ययोनिममृतात्मकम् ॥ २१ ॥  
 तदेवाहुरणुभ्योऽणु तन्महद्भ्यो महत्तरम् ।  
 तत् तत्त्वं सर्वभूतेषु ध्रुवं तिष्ठन् न दृश्यते ॥ २२ ॥  
 बुद्धिद्रव्येण दृश्येत मनोदीपेन लोककृत् ।  
 महत्तन्मसस्तात पारे तिष्ठन्तामसः ॥ २३ ॥

स तमोनुद इत्युक्तः सर्वशैवेदपारगैः ।  
 विमलो वितमस्कश्च निर्लिङ्गोऽलिङ्गसञ्चितः ॥ २४ ॥  
 योग एव हि योगानां किमन्यद् योगलक्षणम् ।  
 एयं पश्यं प्रपश्यन्ति आत्मानमजरं परम् ॥ २५ ॥  
 योगदर्शनमेतावदुक्तं ते तत्त्वतो मया ।  
 सांख्यज्ञानं प्रवक्ष्यामि परिसंख्यानदर्शनम् ॥ २६ ॥  
 अव्यक्तमाहुः प्रकृतिं परां प्रकृतिवादिनः ।  
 तस्मान्महत् समुत्पन्नं द्वितीयं राजसत्तम ॥ २७ ॥  
 अहङ्कारस्तु महत्स्तृतीयमिति नः श्रुतम् ।  
 पञ्चभूतान्यहङ्कारादाहुः सांख्यात्मदर्शिनः ॥ २८ ॥  
 एताः प्रकृतयश्चाष्टौ विकाराश्चापि बोद्धव्यः ।  
 पञ्च चैव विशेषा वै तथा पञ्चेन्द्रियाणि च ॥ २९ ॥  
 एता देव तत्त्वानां सांख्यमाहुर्मनीषिणः ।  
 सांख्ये विधिविधानज्ञानित्यं सांख्यपथे रताः ॥ ३० ॥  
 यस्माद् यदभिजायते तत् तत्रैव प्रलीयते ।  
 लीयन्ते प्रतिलोमाणि सृज्यन्ते चान्तरात्मना ॥ ३१ ॥  
 अनुलोमेन जायन्ते लीयन्ते प्रतिलोमतः ।  
 गुणा गुणेषु सततं सागरस्योर्मयो यथा ॥ ३२ ॥  
 सर्गप्रलय एतावान् प्रकृतेर्नृपसत्तम ।  
 एकत्वं प्रलये चास्य बहुत्वं च यदासृजत् ॥ ३३ ॥  
 एतमेव च राजेन्द्र विज्ञेयं ज्ञानकोविदैः ।  
 अधिष्ठातारमव्यक्तमस्याप्येतद्दिदर्शनम् ॥ ३४ ॥  
 एकत्वं च बहुत्वं च प्रकृतेरर्थतत्त्ववान् ।  
 एकत्वं प्रलये चास्य बहुत्वं च प्रवर्तनात् ॥ ३५ ॥  
 बहुधाऽऽत्मा प्रकृतीन् प्रकृतिप्रसवात्मिकाम् ।  
 तच्च क्षेत्रं महानात्मा पञ्चविंशोऽधितिष्ठति ॥ ३६ ॥  
 अधिष्ठानेति राजेन्द्र प्रोच्यते यतिसत्तमैः ।  
 अधिष्ठानादधिष्ठाना क्षेत्राणामिति नः श्रुतम् ॥ ३७ ॥

क्षेत्रं जानाति चाव्यक्तं क्षेत्रज्ञ इति चोच्यते ।  
 आव्यक्तिके पुरे शेते पुरुषश्चेति कथ्यते ॥ ३८ ॥  
 अन्यदेव च क्षेत्रं स्यादन्यः क्षेत्रज्ञ उच्यते ।  
 क्षेत्रमव्यक्तमित्युक्तं ज्ञाना वै पञ्चविंशकः ॥ ३९ ॥  
 अन्यदेव च ज्ञानं स्यादन्यज्ज्ञेय तदुच्यते ।  
 ज्ञानमव्यक्तमित्युक्तं ज्ञेयो वै पञ्चविंशकः ॥ ४० ॥  
 अव्यक्तं क्षेत्रमित्युक्तं तथा सत्त्वं तपोश्वर ।  
 अनीश्वरमतत्त्वं च तत्त्वं तत् पञ्चविंशकम् ॥ ४१ ॥  
 सांख्यदर्शनमेतावत् परिसंख्यानदर्शनम् ।  
 सांख्याः प्रकुर्वते चैव प्रकृतिं च प्रचक्षते ॥ ४२ ॥  
 तत्त्वानि च चतुर्विंशत् परिसंख्याय तन्वतः ।  
 सांख्याः सह प्रकृत्या तु निस्तत्त्वं पञ्चविंशकः ॥ ४३ ॥  
 पञ्चविंशोऽप्रकृत्यात्मा बुध्यमान इति स्मृतः ।  
 यदा तु बुध्यतेऽऽत्मानं तदा भवति केवलः ॥ ४४ ॥  
 सम्यग्दर्शनमेतावद् भाषितं तव तत्त्वतः ।  
 एवमेतद् विजानन्तः साम्यतां प्रति यान्त्युत ॥ ४५ ॥  
 सम्यङ्निदर्शनं नाम प्रत्यक्षं प्रकृतेस्तथा ।  
 गुणतत्त्वान्यथैतानि निर्गुणोऽन्यस्तथा भवेत् ॥ ४६ ॥  
 न त्वेवं वर्तमानानामावृत्तिविद्यते पुनः ।  
 विद्यतेऽक्षरभावत्वादपरं परमव्ययम् ॥ ४७ ॥  
 पश्येरन्नैकमतयो न सम्यक् तेषु दर्शनम् ।  
 ते व्यक्तं प्रतिपद्यन्ते पुनः पुनरिदम् ॥ ४८ ॥  
 सर्वमेतद् विजानन्तो नासर्वस्य प्रयोधनात् ।  
 व्यक्तीभूता भविष्यन्ति व्यक्तस्य वशवन्तिनः ॥ ४९ ॥  
 सर्वमव्यक्तमित्युक्तमसर्वः पञ्चविंशकः ।  
 य एनमभिजानन्ति न भयं तेषु विद्यते ॥ ५० ॥

इति श्रीमहाभारते शान्तिपर्वणि मोक्षधर्मपर्वणि वमिष्ठकरालजनकसंवादे षडधिकत्रिंशत्तमोऽध्यायः ॥ ३०६ ॥

## सप्ताधिकत्रिंशत्तमोऽध्यायः

विद्याविद्ययोरक्षरक्षरयोः प्रकृतिपुरुषयोश्च स्वरूपस्य विवेकिन उद्गारस्य च वर्णनम्

वसिष्ठ उवाच

सांख्यदर्शनमेतावदुक्तं ते नृपसत्तम ।  
 विद्याविद्ये त्विदानी मे त्वं नबोधानुपूर्वशः ॥ १ ॥  
 अविद्यामाहुरव्यक्तं सर्गप्रलयधर्मि वै ।  
 सर्गप्रलयनिर्मुक्तां विद्यां वै पञ्चविंशकः ॥ २ ॥  
 परस्परस्य विद्यां वै त्वं नबोधानुपूर्वशः ।  
 यथोक्तमृषिभिस्तात सांख्यस्याभिनिदर्शनम् ॥ ३ ॥  
 कर्मेन्द्रियाणां सर्वेषां विद्या बुद्धीन्द्रियं स्मृतम् ।  
 बुद्धीन्द्रियाणां च तथा विशेषा इति नः श्रुतम् ॥ ४ ॥

विशेषाणां मनस्तेषां विद्यामाहुर्मनीषिणः ।  
 मनसः पञ्च भूतानि विद्या इत्यभिचक्षते ॥ ५ ॥  
 अहङ्कारस्तु भूतानां पञ्चानां नात्र संशयः ।  
 अहङ्कारस्य च तथा बुद्धिर्विद्या नरेश्वर ॥ ६ ॥  
 विद्या प्रकृतिरव्यक्तं तत्त्वानां परमेश्वरी ।  
 विद्या ज्ञेया नरश्रेष्ठ विधिश्च परमः स्मृतः ॥ ७ ॥  
 अव्यक्तस्य परं प्राहुर्विद्यां वै पञ्चविंशकम् ।  
 सर्वस्य सर्वमित्युक्तं ज्ञेयं ज्ञानस्य पार्थिव ॥ ८ ॥

ज्ञानमव्यक्तमित्युक्तं ज्ञेयो वै पञ्चविंशकः ।  
 तथैव ज्ञानमव्यक्तं विज्ञाता पञ्चविंशकः ॥ ९ ॥  
 पिद्याधिद्यार्थतत्त्वेन मयोक्ता ते विशेषतः ।  
 अक्षरं च क्षरं चैव यदुक्तं तन्निबोध मे ॥ १० ॥  
 उभाववाक्षरादुक्तावुभावेतावनक्षरौ ।  
 कारणं तु प्रवक्ष्यामि याथातथ्यं तु ज्ञानतः ॥ ११ ॥  
 अनादिनिधनावेतावुभावेवेश्वरौ मतौ ।  
 तत्त्वसंज्ञावुभावेतौ प्रोच्येत ज्ञानचिन्तकैः ॥ १२ ॥  
 सर्गप्रलयधर्मत्वादव्यक्तं प्राहुरक्षरम् ।  
 तदेतद् गुणसर्गाय विकुर्वाणं पुनः पुनः ॥ १३ ॥  
 गुणानां महदादीनामुत्पत्तिश्च परस्परम् ।  
 अधिष्ठानात् क्षेत्रमाहुरेतत्तत् पञ्चविंशकम् ॥ १४ ॥  
 यदा तु गुणजालं तदव्यक्तात्मनि संक्षिपेत् ।  
 तदा सह गुणैस्तैस्तु पञ्चविंशो विलीयते ॥ १५ ॥  
 गुणा गुणेषु लीयन्ते तदैका प्रकृतिर्भवेत् ।  
 क्षेत्रज्ञोऽपि यदा तात तत्क्षेत्रे सम्प्रलीयते ॥ १६ ॥  
 तदा क्षरत्वं प्रकृतिर्गच्छते गुणसंश्रिता ।  
 निर्गुणत्वं च वैदेह गुणेष्वप्रतिवर्तनात् ॥ १७ ॥  
 एवमेव च क्षेत्रज्ञः क्षेत्रज्ञानपरिक्षये ।  
 प्रकृत्या निर्गुणस्त्वेष इत्येवमनुशुश्रुम् ॥ १८ ॥  
 क्षरो भवत्येव यदा तदा गुणवतीमथ ।  
 प्रकृतिं त्वभिजानाति निर्गुणत्वं तथाऽऽत्मनः ॥ १९ ॥  
 तदा विशुद्धो भवति प्रकृतेः परिवर्जनात् ।  
 अन्योऽहमन्येयमिति यदा बुध्यति बुद्धिमान् ॥ २० ॥  
 तदेष तत्त्वतामेति न चापि मिश्रतां व्रजेत् ।  
 प्रकृत्या चैव राजेन्द्र मिश्रो ह्यन्यश्च दृश्यते ॥ २१ ॥  
 यदा तु गुणजालं तत् प्राकृतं वै जुगुप्सते ।  
 पश्यते च परं पश्यं तदा पश्यन् संत्यजेत् ॥ २२ ॥  
 किं मया कृतमेतावद् योऽहं कालमिमं जनम् ।  
 मत्स्यो जालं ह्यविज्ञानादनुवर्तितवानिह ॥ २३ ॥  
 अहमेव हि सम्मोहादन्यमन्यं जनाज्जनम् ।  
 मत्स्यो यथोदकज्ञानादनुवर्तितवानहम् ॥ २४ ॥  
 मत्स्योऽन्यत्वं यथाज्ञानादुदकान्नाभिमन्यते ।  
 आत्मानं तद्ब्रह्मज्ञानादन्यत्वं नैव वेद्म्यहम् ॥ २५ ॥  
 ममास्तु धिगबुद्धस्य योऽहं मममिमं पुनः ।  
 अनुवर्तितवान् मोहादन्यमन्यं जनाज्जनम् ॥ २६ ॥  
 अयमत्र भवेद् बन्धुरनेन सह मे क्षमम् ।  
 साम्यमेकत्वमायातो यादृशस्तादृशस्त्वहम् ॥ २७ ॥  
 तुल्यतामिह पश्यामि सदृशोऽहमनेन वै ।  
 अयं हि विमलो व्यक्तमहमीदृशकस्तथा ॥ २८ ॥

योऽहमज्ञानसम्मोहादज्ञया सम्प्रवृत्तवान् ।  
 ससङ्गयाहं निःसङ्गः स्थितः कालमिमं त्वहम् ॥ २९ ॥  
 अनयाहं वशीभूतः कालमेतं न बुद्धवान् ।  
 उच्चमध्यमनीचानां तामहं कथमापरो ॥ ३० ॥  
 समानयानया चेह सह वासमहं कथम् ।  
 गच्छाम्यबुद्धभावत्वादिषेदानीं स्थिरो भवे ॥ ३१ ॥  
 सहवासं न यास्यामि कालमेतद्वि वञ्चनात् ।  
 वञ्चितोऽस्म्यनया यद्वि निर्विकारो विकारया ॥ ३२ ॥  
 न चायमपराधोऽस्या ह्यपराधो ह्ययं मम ।  
 योऽहमत्राभवं सक्तः पराङ्मुखमुपस्थितः ॥ ३३ ॥  
 ततोऽस्मि बहुरूपास्तु स्थितो मूर्तिष्वमूर्तिमान् ।  
 अमूर्तश्चापि मूर्तात्मा ममत्वेन प्रधर्षितः ॥ ३४ ॥  
 प्राक् कृतेन ममत्वेन तास्तु तास्विह योनिषु ।  
 निर्ममस्य ममत्वेन किं कृतं तास्तु तास्तु च ॥ ३५ ॥  
 योनीषु वर्तमानेन नष्टसंज्ञेन चेतसा ।  
 न ममात्रानया कार्यमहंकारकृतात्मया ॥ ३६ ॥  
 आत्मानं बहुधा कृत्वा येयं भूयो युनक्ति माम् ।  
 इदानीमेष बुद्धोऽस्मि निर्ममो निरहंकृतः ॥ ३७ ॥  
 ममत्वमनया नित्यमहंकारकृतात्मकम् ।  
 अपेत्याहमिमां हित्वा संश्रयिष्ये निरामयम् ॥ ३८ ॥  
 अनेन साम्यं यास्यामि नानयाहमचेतया ।  
 क्षेमं मम सहानेन नैकत्वमनया सह ॥ ३९ ॥  
 एवं परमसम्बोधात् पञ्चविंशोऽनुबुद्धवान् ।  
 अक्षरत्वं नियच्छेत त्यक्त्वा क्षरमनामयम् ॥ ४० ॥  
 अव्यक्तं व्यक्तधर्माणं सगुणं निर्गुणं तथा ।  
 निर्गुणं प्रथमं दृष्ट्वा तादृग् भवति मैथिल ॥ ४१ ॥  
 अक्षरक्षरयोरेतदुक्तं तव निदर्शनम् ।  
 मयेह ज्ञानसम्पन्नं यथाश्रुतिनिदर्शनात् ॥ ४२ ॥  
 निःसंदिग्धं च सूक्ष्मं च विबुद्धं विमलं यथा ।  
 प्रवक्ष्यामि तु ते भूयस्तन्निबोध यथाश्रुतम् ॥ ४३ ॥  
 सांख्ययोगौ मया प्रोक्तौ शास्त्रद्वयनिदर्शनात् ।  
 यदेव शास्त्रं सांख्योक्तं योगदर्शनमेव तत् ॥ ४४ ॥  
 प्रबोधनकरं ध्यान सांख्यानामवनीपते ।  
 विस्पष्टं प्रोच्यते तत्र शिष्याणां हितकाम्यया ॥ ४५ ॥  
 बृहच्चैवमिदं शास्त्रमित्याहुर्विदुषो जनाः ।  
 अस्मिन्च शास्त्रे योगानां पुनर्वेदे पुरःसरः ॥ ४६ ॥  
 पञ्चविंशात् परं तत्त्वं पठ्यते न नराधिप ।  
 सांख्यानां तु परं तत्त्वं यथावदनुवर्णितम् ॥ ४७ ॥  
 बुद्धमप्रतिबुद्धत्वाद् बुध्यमानं च तत्त्वतः ।  
 बुध्यमानं च बुद्धं च प्राहुर्योगनिदर्शनम् ॥ ४८ ॥

इति श्रीमहाभारते शान्तिपर्वणि मोक्षधर्मपर्वणि वसिष्ठकरालजनकसवादे सप्ताधिकत्रिंशत्तमोऽध्यायः ॥ ३०७ ॥



## अष्टाधिकत्रिंशत्तमोऽध्यायः

क्षराक्षरयोः परमात्मतत्त्वस्य च वर्णनम्, जीवस्य नानात्वैकत्वयोरुदाहरणम्, उशदेशेऽधिकृतान-  
धिकृतौ ज्ञानस्यास्य परम्परां च कथयन् वसिष्ठकरालजनकसंवादास्योपसंहारः

वसिष्ठ उवाच

अथ बुद्धमथाबुद्धमिमं गुणविधिं शृणु ।  
आत्मानं बहुधा कृत्वा नान्येव प्रविचक्षते ॥ १ ॥  
एतदेवं विकुर्वाणो बुध्यमानो न बुध्यते ।  
गुणान् धारयते ह्येष सृज-याक्षिपते तदा ॥ २ ॥  
अजस्रं त्विह क्रीडार्थं विकरोति जनाधिप ।  
अव्यक्तबोधनाच्चैव बुध्यमानं वदन्त्यपि ॥ ३ ॥  
न त्वेव बुध्यतेऽव्यक्तं सागुणं तात निर्गुणम् ।  
कदाचित् त्वेव स्वत्वंतदाहुरप्रतिबुद्धकम् ॥ ४ ॥  
बुध्यते यदि वाव्यक्तमेतद् वै पञ्चविंशकम् ।  
बुध्यमानो भवत्येव सङ्गात्मक इति श्रुतिः ।  
अनेनाप्रतिबुद्धेति वदन्त्यव्यक्तमच्युतम् ॥ ५ ॥  
अव्यक्तबोधनाच्चापि बुध्यमानं वदन्त्युत ।  
पञ्चविंशं महात्मानं न चासाद्यपि बुध्यते ॥ ६ ॥  
षड्विंशं विमल बुद्धमप्रमेयं सनातनम् ।  
स तु तं पञ्चविंशं च चतुर्विंशं च बुध्यते ॥ ७ ॥  
दृश्यादृश्ये ह्यनुगतं स्वभावेन महाद्युते ।  
अव्यक्तमत्र तद् ब्रह्म बुध्यते तात केवलम् ॥ ८ ॥  
केवलं पञ्चविंशं च चतुर्विंशं न पश्यति ।  
बुध्यमानो यदाऽऽत्मानमन्योऽहमिति मन्यते ॥ ९ ॥  
तदा प्रकृतिमानेष भवत्यव्यक्तलोचनः ।  
बुध्यते च परां बुद्धिं विशुद्धाममलां यदा ॥ १० ॥  
षड्विंशो राजशार्दूल तथा बुद्धयमात्रजेत् ।  
ततस्त्वजनि सोऽव्यक्तं सर्गप्रलयधर्मि वै ॥ ११ ॥  
निर्गुणः प्रकृतिं वेद गुणयुक्तामचेतनाम् ।  
ततः केवलधर्मासौ भवत्यव्यक्तदर्शनात् ॥ १२ ॥  
केवलेन समागम्य विमुक्तोऽऽत्मानमाप्नुयात् ।  
एतत् तु तत्त्वमित्याहुर्निस्तत्त्वमजरामरम् ॥ १३ ॥  
तत्त्वसंश्रयणादेतत् तत्त्ववन्न च मानद् ।  
पञ्चविंशति तत्त्वानि प्रवदन्ति मनीषिणः ॥ १४ ॥  
न चैष तत्त्ववांस्तात निस्तत्त्वस्त्वेष बुद्धिमान् ।  
एष मुञ्चति तत्त्वं हि क्षिप्रं बुद्धस्य लक्षणम् ॥ १५ ॥  
षड्विंशोऽहमिति प्राज्ञो गृह्यमाणोऽजरामरः ।  
केवलेन बलेनैव समतां यात्यसंशयम् ॥ १६ ॥  
षड्विंशेन प्रबुद्धेन बुध्यमानोऽप्यबुद्धिमान् ।  
एतन्नानात्वमित्युक्तं सांख्यश्रुतिनिदर्शनात् ॥ १७ ॥  
चेतनेन समेतस्य पञ्चविंशतिकस्य ह ।  
एकस्य वै भवत्यस्य यदा बुद्ध्या न बुध्यते ॥ १८ ॥

बुध्यमानोऽप्रबुद्धेन समतां याति मैथिल ।  
सङ्गधर्मा भवत्येष निःसङ्गात्मा नराधिप ॥ १९ ॥  
निःसङ्गात्मानपासाद्य षड्विंशकमजं विभुम् ।  
विभुस्त्यजति चाव्यक्तं यदा त्वेतद् विबुद्धयते ॥ २० ॥  
चतुर्विंशमसारं च षड्विंशस्य प्रबोधनात् ।  
एष ह्यप्रतिबुद्धश्च बुध्यमानश्च तेऽनत्र ॥ २१ ॥  
प्रोक्तो बुद्धश्च तत्त्वेन यथाश्रुतिनिदर्शनात् ।  
नानात्वैकत्वमेतावद् द्रष्टव्यं शास्त्रदर्शनात् ॥ २२ ॥  
मशकोदुम्बरे यद्बुद्धयत्वं तद्बुद्धेतयोः ।  
मत्स्योदके यथा तद्बुद्धयत्वंमुपलभ्यते ॥ २३ ॥  
एवमेवावगन्तव्यं नानात्वैकत्वमेतयोः ।  
एतद्धि मोक्ष इत्युक्तमव्यक्तज्ञानसंहितम् ॥ २४ ॥  
पञ्चविंशतिकस्यास्य योऽयं देहेषु वर्तते ।  
एष मोक्षयितव्येति प्राहुरव्यक्तगोचरात् ॥ २५ ॥  
सोऽयमेवं विमुच्येत नान्यथेति विनिश्चयः ।  
परेण परधर्मा च भवत्येष समेत्य वै ॥ २६ ॥  
विशुद्धधर्मा शुद्धेन बुद्धेन च स बुद्धिमान् ।  
विमुक्तधर्मा मुक्तेन समेत्य पुरुषर्षभ ॥ २७ ॥  
वियोगधर्मिणा चैव विमुक्तात्मा भवत्यथ ।  
विमोक्षिणा विमोक्षश्च समेत्येह तथा भवेत् ॥ २८ ॥  
शुचिकर्मा शुचिश्चैव भवत्यमितदीप्तिमान् ।  
विमलात्मा च भवति समेत्य विमलात्मना ॥ २९ ॥  
केवलात्मा तथा चैव केवलेन समेत्य वै ।  
स्वतन्त्रश्च स्वतन्त्रेण स्वतन्त्रत्वमवाप्नुते ॥ ३० ॥  
एतावदेतत् कथितं मया ते  
तथ्यं महाराज यथार्थतत्त्वम् ।  
अमत्सरत्वं परिगृह्य चार्थं  
सनातनं ब्रह्म विशुद्धमाद्यम् ॥ ३१ ॥  
नावेदनिष्ठस्य जनस्य राजन्  
प्रदेयमेतत् परमं त्वया मेत् ।  
विधित्समानाय विबोधकारणं  
प्रबोधहेतोः प्रणतस्य शासनम् ॥ ३२ ॥  
न देयमेतच्च तथानृतात्मने  
शठाय क्लीबाय न जिह्मबुद्धये ।  
न पण्डितज्ञानपरोपतापिने  
देयं तु देयं च निबोध यादृशे ॥ ३३ ॥  
अद्वान्वितायाथ गुणान्विताय  
परापवादाद् विरताय नित्यम् ।

विशुद्धयोगाय बुधाय नित्यं  
 क्रियावने च क्षमिणे हिताय ॥ ३४ ॥  
 निविकशीलाय विधिप्रियाय  
 विवाहहीनाय बहुश्रुताय ।  
 विजानते चैव न चाहितक्षमे  
 दमे व शक्ताय शमे च देयम् ॥ ३५ ॥  
 न तैर्गुणैर्हीनतमे न देय-  
 मेतत् परं ब्रह्म विशुद्धमाहुः ।  
 न श्रेयसा योक्ष्यति तादृशे कृतं  
 धर्मप्रवक्तारमपात्रदानात् ॥ ३६ ॥  
 पृथ्वीमिमां यद्यपि रत्नपूर्णा  
 दद्यान् देयं त्विदमव्रताय ।  
 जितेन्द्रियायैतदसंशयं ते  
 भवेन् प्रदेयं परमं नरेन्द्र ॥ ३७ ॥  
 कराल मा ते भयमस्तु किञ्चि-  
 देतच्छ्रुतं ब्रह्म परं त्वयाद्य ।  
 यथावदुक्तं परमं पवित्रं  
 विशोकमत्यन्तमनादिमध्यम् ॥ ३८ ॥  
 अगाधजन्मामरणं च राजन्  
 निरामयं वीतभयं शिवं च ।  
 समीक्ष्य मोहं त्यज वाद्य सर्व-  
 ज्ञानस्य तत्त्वार्थमिदं विदित्वा ॥ ३९ ॥  
 अत्राप्तमेतद्धि मया सनातना-  
 द्विरण्यगर्भाद् गदतो नराधिप ।  
 प्रसाद्य यत्नेन तमुग्रचेतसं  
 सनातनं ब्रह्म यथाद्य वै त्वया ॥ ४० ॥

पृथुस्त्वया चास्मि यथा नरेन्द्र  
 तथा मयेदं त्वयि चोक्तमद्य ।  
 तथा चास्मिं प्रसूणो मे नरेन्द्र  
 महाज्ञानं मोक्षविदां परायणम् ॥ ४१ ॥  
 भाष्य उवाच

एतदुक्तं परं ब्रह्म यस्याज्ञावर्तते पुनः ।  
 पञ्चान्तो महाराज परमर्षिनिदर्शनान् ॥ ४२ ॥  
 पुत्रवृत्तेनाप्नोति परं ज्ञानमज्ञाप्य च ।  
 नावबुध्यति तस्मिन् बुध्यमानोऽजरामरम् ॥ ४३ ॥  
 एतच्चिःश्रेयसकं सानं ते परमं मया ।  
 कश्चिन् तस्मिन्स्तात श्रुत्वा देवर्षितो नृप ॥ ४४ ॥  
 हिरण्यगर्भादिगण्य वसिष्ठेन महात्मना ।  
 वसिष्ठोऽपि गर्भान्तरादारोऽवाप्तवानिदम् ॥ ४५ ॥  
 नारादाद् विदितं मह्यगतद् ब्रह्म सनातनम् ।  
 मा शुनः कारणेन्द्र त्वं श्रुत्वैतत् परमं पदम् ॥ ४६ ॥  
 येन क्षणशरे पित्तं मयं तस्य न विद्यते ।  
 विद्यते तु भयं तस्य यो नैतद् वेत्ति पार्थिव ॥ ४७ ॥  
 अविज्ञानाच्च भूदात्मा पुनः पुनरुपाद्रवत् ।  
 प्रेत्य जातिसहस्राणि मरणान्तान्युपाश्रुते ॥ ४८ ॥  
 द्वैलोकं तथा तिर्यङ्गानुष्यमपि चाश्रुते ।  
 यदि शुध्यति कालेन तस्माद्ज्ञानसागरात् ॥ ४९ ॥  
 ( उर्चीणांऽरादगाधात् स परमाप्नोति शांभनम् । )  
 अज्ञानसागरो घोरो ह्यव्यक्तोऽगाध उच्यते ।  
 अहन्यहनि मज्जन्ति यत्र भूतानि भारत ॥ ५० ॥  
 यस्माद्गाधादव्यक्तादुत्तीर्णस्वयं सनातनात् ।  
 तस्मात् त्वं विरजाश्चैव नितमरकश्च पार्थिव ॥ ५१ ॥

इति श्रीमहाभारते शान्तिपर्वणि मोक्षधर्मपर्वणि वसिष्ठकरालजनकमवाद्समाप्तौ अष्टाधिकत्रिंशत्तमोऽध्यायः ॥ ३०८ ॥

१०००

## नवाधिकत्रिंशत्तमोऽध्यायः

जनकवंशजं वसुमन्तं प्रति कस्यचिन्मुनेर्धर्मविषयकोपदेशः

भीष्म उवाच

मृगयां विचरन् कश्चिद् विजने जनकात्मजः ।  
 वने ददर्श विप्रेन्द्रमृषिं वंशधर भृगोः ॥ १ ॥  
 उपासीनमुपासीनः प्रणम्य शिरसा मुनिम् ।  
 पश्चादनुमतस्तेन पप्रच्छ वसुमानिदम् ॥ २ ॥  
 भगवन् किमिदं श्रेयः प्रेत्य चापीह वा भवेत् ।  
 पुरुषस्याधुवे देहे कामस्य वशवर्तिनः ॥ ३ ॥  
 सत्कृत्य परिपृष्टः सन् सुमहात्मा महातपाः ।  
 निजगाद् ततस्तस्मै श्रेयस्करमिदं वचः ॥ ४ ॥

ऋषिरुवाच

मनसोऽप्रतिकूलानि प्रेत्य चेत् च वाञ्छसि ।  
 भूतानां प्रतिकूलंभ्यो निवर्तस्व यतेन्द्रियः ॥ ५ ॥  
 धर्मः सतां हितः पुंसां धर्मश्चैवाश्रयः सताम् ।  
 धर्माल्लोकास्त्रयस्तात प्रवृत्ताः सचराचराः ॥ ६ ॥  
 स्वादुकामुक कामानां वैतृण्यं किं न गच्छसि ।  
 मधु पश्यसि दुर्बुद्धे प्रपातं नानुपश्यसि ॥ ७ ॥  
 यथा ज्ञानं परिचयः कर्तव्यस्तत्फलार्थिना ।  
 तथा धर्मं परिचयः कर्तव्यस्तत्फलार्थिना ॥ ८ ॥

असतः धर्मकामेन विशुद्धं कर्म दुष्करम् ।  
 सता तु धर्मकामेन सुकरं कर्म दुष्करम् ॥ ९ ॥  
 वने ग्राम्यसुखाचारो यथा ग्राम्यस्तथैव सः ।  
 ग्रामे वनसुखाचारो यथा वनचरस्तथा ॥ १० ॥  
 मलोवाक्कायिके धर्मं कुरु श्रद्धां समाहितः ।  
 निवृत्तौ वा प्रवृत्तौ वा सम्प्रधार्य गुणागुणान् ॥ ११ ॥  
 नित्यं च बहु दातव्यं साधुभ्यश्चानसूयता ।  
 प्रार्थितं वरशौचाभ्यां सत्कृतं देशकालयोः ॥ १२ ॥  
 शुभेन विधिना लब्धमर्हाय प्रतिपादयेत् ।  
 क्रोधमुत्सृज्य दद्याच्च नानुतप्येन्न कीर्तयेत् ॥ १३ ॥  
 अनृशंसः शुचिर्दान्तः सत्यवागार्जवे स्थितः ।  
 योनिकर्मत्रिशुद्धश्च पात्रं स्याद् वेदविद् द्विजः ॥ १४ ॥  
 सत्कृता त्रैकपत्नी च जात्या योनिरिहेष्यते ।  
 ऋग्यजुःसामगो विद्वान् षट्कर्मा पात्रमुच्यते ॥ १५ ॥  
 स एव धर्मः सोऽधर्मस्तं तं प्रति नरं भवेत् ।  
 पात्रकर्मविशेषेण देशकालाववेक्ष्य च ॥ १६ ॥  
 लीलयाल्पं यथा गात्रात् प्रमृज्यात् तु रजः पुमान् ।  
 बहुयत्नेन च महत् पापनिर्हरणं तथा ॥ १७ ॥

इति श्रीमहाभारते शान्तिपर्वणि मोक्षधर्मपर्वणि जनकानुशासने नवाधिकत्रिंशत्तमोऽध्यायः ॥ ६०९ ॥

विरिक्तस्य यथा सम्यग् धृतं भवति भेषजम् ।  
 तथा निर्हतदोषस्य प्रेत्य धर्मः सुखाग्रहः ॥ १८ ॥  
 मानसं सर्वभूतेषु वर्तते वै शुभाशुभम् ।  
 अशुभेभ्यः सदाऽऽक्षिप्य शुभेष्वेवावतारयेत् ॥ १९ ॥  
 सर्वं सर्वेण सर्वत्र क्रियमाणां च पूजय ।  
 स्वधर्मे यत्र रागस्ते कामं धर्मो विधीयताम् ॥ २० ॥  
 अधृतात्मन् धृतौ तिष्ठ दुर्बुद्धे बुद्धिमान् भव ।  
 अप्रशान्तः प्रशाम्य त्वमप्राज्ञः प्राज्ञवच्चर ॥ २१ ॥  
 तेजसा शक्यते प्राप्तुमुपायः सहचारिणा ।  
 इह च प्रेत्य च श्रेयस्तस्य मूलं धृतिः परा ॥ २२ ॥  
 राजर्षिरधृतिः स्वर्गात् पतितो हि महाभिषः ।  
 ययातिः क्षीणपुण्योऽपि धृत्या लोकानवाप्तवान् ॥ २३ ॥  
 तपस्विनां धर्मवतां विदुषां चोपसेवनात् ।  
 प्राप्स्यसे विपुलां बुद्धिं तथा श्रेयोऽभिपत्स्यसे ॥ २४ ॥

मीम उवाच

स तु स्वभावसम्पन्नस्तच्छ्रुत्वा मुनिभाषितम् ।  
 विनिवर्त्य मनः कामाद् धर्मे बुद्धिं चकार ह ॥ २५ ॥

## दशाधिकत्रिंशत्तमोऽध्यायः

जनकराजं प्रति याज्ञवल्क्यस्योपदेशप्रसङ्गे सांख्यमतानुसारेण चतुर्विंशतितत्त्वानां  
 नवविधसर्गाणां च निरूपणम्

युधिष्ठिर उवाच

धर्माधर्मविमुक्तं यद् विमुक्तं सर्वसंशयात् ।  
 जन्ममृत्युविमुक्तं च विमुक्तं पुण्यपापयोः ॥ १ ॥  
 यच्छिवं नित्यमभयं नित्यमक्षरमव्ययम् ।  
 शुचिं नित्यमनार्यासं तद् भवान् वक्तुमर्हति ॥ २ ॥

मीम उवाच

अत्र ते वर्तयिष्यामि इतिहासं पुरातनम् ।  
 याज्ञवल्क्यस्य संवादं जनकस्य च भारत ॥ ३ ॥  
 याज्ञवल्क्यमृषिश्रेष्ठं दैवरातिर्महायशाः ।  
 पप्रच्छ जनको राजा प्रश्नं प्रश्नविदां वरम् ॥ ४ ॥

जनक उवाच

कतीन्द्रियाणि विप्रर्षे कति प्रकृतयः स्मृताः ।  
 किमव्यक्तं परं ब्रह्म तस्माच्च परतस्तु किम् ॥ ५ ॥  
 प्रभवं चाप्ययं चैव कालसंख्यां तथैव च ।  
 वक्तुमर्हसि विप्रेन्द्र त्वदनुग्रहकाङ्क्षिणः ॥ ६ ॥  
 अज्ञानात् परिपृच्छामि त्वं हि ज्ञानमयोनिधिः ।  
 तद्दहं श्रोतुमिच्छामि सर्वमेतदसंशयम् ॥ ७ ॥

याज्ञवल्क्य उवाच

श्रूयतामयनीपाल यदेतदनुपुच्छसि ।  
 योगानां परमं ज्ञानं सांख्यानां च विशेषतः ॥ ८ ॥  
 न तवाविदितं किञ्चिन्मां तु जिज्ञासते भवान् ।  
 पृष्टेन चापि वक्तव्यमेष धर्मः सनातनः ॥ ९ ॥  
 अष्टौ प्रकृतयः प्रोक्ता विकाराश्चापि षोडश ।  
 तत्र तु प्रकृतीरष्टौ प्राहुरध्यात्मचिन्तकाः ॥ १० ॥  
 अव्यक्तं च महान्तं च तथाहङ्कार एव च ।  
 पृथिवी वायुराकाशमापो ज्योतिश्च पञ्चमम् ॥ ११ ॥  
 पताः प्रकृतयस्त्वष्टौ विकारानपि मे शृणु ।  
 श्रोत्रं त्वक्चैव चक्षुश्च जिह्वा घ्राणं च पञ्चमम् ॥ १२ ॥  
 शब्दः स्पर्शश्च रूपं च रसो गन्धस्तथैव च ।  
 वाक् च हस्तौ च पादौ च पायुर्महं तथैव च ॥ १३ ॥  
 पते विशेषा राजेन्द्र महाभूतेषु पञ्चसु ।  
 बुद्धीन्द्रियाण्यथैतानि सविशेषाणि मैथिल ॥ १४ ॥  
 मनः षोडशकं प्राहुरध्यात्मगतचिन्तकाः ।  
 त्वं चैवान्ये च विद्वांसस्तत्त्वबुद्धिविशारदाः ॥ १५ ॥

अव्यक्ताच्च महानात्मा समुत्पद्यति पार्थिव ।  
 प्रथमं सर्गमित्येतदाहुः प्राधानिकं बुधाः ॥ १६ ॥  
 महत्तश्चाप्यहङ्कार उत्पन्नो हि नराधिप ।  
 द्वितीयं सर्गमित्याहुरेतद् बुद्ध्यात्मकं स्मृतम् ॥ १७ ॥  
 अहङ्काराच्च सम्भूतं मनो भूतगुणात्मकम् ।  
 तृतीयः सर्ग इत्थं आहङ्कारिक उच्यते ॥ १८ ॥  
 मनसस्तु समुद्भूता महाभूता नराधिप ।  
 चतुर्थं सर्गमित्येतन्मानसं विद्धि मे मतम् ॥ १९ ॥  
 शब्दः स्पर्शश्च रूपं च रसो गन्धस्तथैव च ।  
 पञ्चमं सर्गमित्याहुर्भौतिकं भूतचिन्तकाः ॥ २० ॥  
 श्रोत्रं त्यक् चैव चक्षुश्च जिह्वा घ्राणं च पञ्चमम् ।

सर्गं तु षष्ठमित्याहुर्वहुचिन्तात्मकं स्मृतम् ॥ २१ ॥  
 अधः श्रोत्रेन्द्रियग्राम उत्पद्यति नराधिप ।  
 सप्तमं सर्गमित्याहुरेतदेन्द्रियकं स्मृतम् ॥ २२ ॥  
 ऊर्ध्वं स्रोतस्तथा तिर्यगुत्पद्यति नराधिप ।  
 अष्टमं सर्गमित्याहुरेतदार्जवकं स्मृतम् ॥ २३ ॥  
 तिर्यक्स्रोतस्त्वधःस्रोत उत्पद्यति नराधिप ।  
 नवमं सर्गमित्याहुरेतदार्जवकं बुधाः ॥ २४ ॥  
 एतानि नव सर्गाणि तत्त्वानि च नराधिप ।  
 चतुर्विंशतिरुक्तानि यथाश्रुतिनिदर्शनात् ॥ २५ ॥  
 अत ऊर्ध्वं महाराज गुणस्यैतस्य तत्त्वतः ।  
 महात्मभिरनुप्रेक्षां कालसंख्यां निबोध मे ॥ २६ ॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकसवादे दशाधिकत्रिंशत्तमोऽध्यायः ॥ ३१० ॥

### एकादशाधिकत्रिंशत्तमोऽध्यायः

अव्यक्तमहत्तत्त्वाहंकारमनोविषयाणां कालसंख्यायाः सृष्टेश्च वर्णनमिन्द्रियेषु  
 मनसः प्रधानतायाः प्रतिपादनं च

याज्ञवल्क्य उवाच

अव्यक्तस्य नरश्रेष्ठ कालसंख्यां निबोध मे ।  
 पञ्चकल्पसहस्राणि द्विगुणान्यहरुच्यते ॥ १ ॥  
 रात्रिरेतावती चास्य प्रतिबुद्धो नराधिप ।  
 सृजत्योपधिमेवाग्रे जीवनं सर्वदेहिनाम् ॥ २ ॥  
 ततो प्रह्लाणमसृजद्विरण्याण्डसमुद्भवम् ।  
 सा मूर्तिः सर्वभूतानामित्येवमनुशुश्रुम् ॥ ३ ॥  
 संवत्सरगुपित्वाण्डे निष्कस्य च महासुनिः ।  
 संदधे स मही कृत्वा दिवमूर्ध्वं प्रजापतिः ॥ ४ ॥  
 द्यावापृथिव्योरित्येष राजन् वेदेषु पठ्यते ।  
 तयोः शकलयोर्मध्यमाकाशमकरोत् प्रभुः ॥ ५ ॥  
 एतस्यापि च संख्यानं वेदवेदाङ्गपारगैः ।  
 दशकल्पसहस्राणि पादोनान्यहरुच्यते ॥ ६ ॥  
 रात्रिमेतावती चास्य प्राहुरध्यात्मचिन्तकाः ।  
 सृजत्यहङ्कारमृषिर्भूतं दिव्यात्मकं तथा ॥ ७ ॥  
 चतुरश्रापरान् पुत्रान् देहात् पूर्वं महानृपिः ।  
 ते वै पितृणां पितरः श्रूयन्ते राजसत्तम ॥ ८ ॥  
 देवाः पितृणां च सुता देवैर्लोकाः समावृताः ।  
 चराचरा नरश्रेष्ठ इत्येवमनुशुश्रुम् ॥ ९ ॥  
 परमेष्ठी त्वहङ्कारः सृजन् भूतानि पञ्चधा ।  
 पृथिवी वापुराकाशमापो ज्योतिश्च पञ्चमम् ॥ १० ॥

एतस्यापि निशामाहुस्तृतीयमिह कुर्वतः ।  
 पञ्चकल्पसहस्राणि तावदेवाहरुच्यते ॥ ११ ॥  
 शब्दः स्पर्शश्च रूपं च रसो गन्धस्तथैव च ।  
 एते विशेषा राजेन्द्र महाभूतेषु पञ्चसु ॥ १२ ॥  
 यैराविष्टानि भूतानि अहन्त्यहनि पापिथ्य ।  
 अन्योन्यं स्पृहयन्त्येत अन्योन्यस्य हिते रताः ॥ १३ ॥  
 अन्योन्यमतिवर्तन्ते अन्योन्यस्पर्धिनस्तथा ।  
 ते वध्यमाना ह्यन्योन्यं गुणैर्हाग्निभिरव्यगैः ॥ १४ ॥  
 इहैव परिवर्तन्ते तिर्यग्गोनिपवेशिनः ।  
 त्रीणि कल्पसहस्राणि एतेषामहरुच्यते ॥ १५ ॥  
 रात्रिरेतावती चैव मनसश्च नराधिप ।  
 मनश्चरति राजेन्द्र चारितं सर्वमिन्द्रियैः ॥ १६ ॥  
 न चेन्द्रियाणि पश्यन्ति मन एवानुपश्यति ।  
 चक्षुः पश्यति रूपाणि मनसा तु न चक्षुषा ॥ १७ ॥  
 मनसि व्याकुले चक्षुः पश्यन्नपि न पश्यति ।  
 तथेन्द्रियाणि सर्वाणि पश्यन्तीत्यभिचक्षते ॥ १८ ॥  
 न चेन्द्रियाणि पश्यन्ति मन एवात्र पश्यति ।  
 मनस्युपरते राज्ञिन्द्रियोपरमो भवेत् ॥ १९ ॥  
 न चेन्द्रियव्युपरमे मनस्युपरमो भवेत् ।  
 एवं मनःप्रधानानि इन्द्रियाणि प्रभाष्येत ॥ २० ॥  
 इन्द्रियाणां तु सर्वेषामाश्वरं मन उच्यते ।  
 एतद् विशन्ति भूतानि सर्वाणीह मत्पायदाः ॥ २१ ॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकसवादे एकादशाधिकत्रिंशत्तमोऽध्यायः ॥ ३११ ॥

## द्वादशाधिकत्रिंशत्तमोऽध्यायः

मंहारक्रमस्य वर्णनम्

याज्ञवल्क्य उवाच

तत्त्वानां सर्वमंख्या च कालसंख्या तथैव च ।  
 मया प्रोक्ताऽऽनुपूर्व्येण संहारमपि मे शृणु ॥ १ ॥  
 यथा संहारते जन्तून् ससर्ज च पुनः पुनः ।  
 अनादिनिधनो ब्रह्मा नित्यश्चाक्षर एव च ॥ २ ॥  
 अहःक्षयमथो बुद्ध्वा निशि स्वप्नमनास्तथा ।  
 चोदयामास भगवानव्यक्तोऽहंकृतं रारम् ॥ ३ ॥  
 ततः शतसहस्रांशुरव्यक्तेनाभिन्नोदितः ।  
 कृत्वा द्वादशधाऽऽत्मानमादित्यो ज्वलदग्निवत् ॥ ४ ॥  
 चतुर्विधं महीपाल निर्दहत्याशु तेजसा ।  
 जरायुजाण्डजस्वेदजोद्भिज्जं च नराधिप ॥ ५ ॥  
 एतदुन्मेषमात्रेण विनष्टं स्थाणु जङ्गमम् ।  
 कूर्मपृष्ठसमा भूमिर्भवत्यथ समन्ततः ॥ ६ ॥  
 जगद् दग्ध्यामितबलः केवलां जगतीं ततः ।  
 अम्भसा बलिना क्षिप्रमापूरयति सर्वशः ॥ ७ ॥  
 ततः कालाग्निमासाद्य तदम्भो याति संक्षयम् ।  
 विनष्टेऽम्भसि राजेन्द्र जाञ्ज्वलत्यनलो महान् ॥ ८ ॥

तमप्रभयोऽतिबलं ज्वलमानं विभावसुम् ।  
 ऊष्माणं सर्वभूतानां सप्तार्चिपमथाङ्गसा ॥ ९ ॥  
 भक्षयामास भगवान् वायुरग्रात्मको बली ।  
 विचरन्नमितप्राणस्तिर्यगूर्ध्वमधस्तथा ॥ १० ॥  
 तमप्रतिबलं भीममाकाशं प्रसतेऽऽत्मना ।  
 आकाशमप्यभिनदग्मनो प्रसति चाधिकम् ॥ ११ ॥  
 मनो प्रसति भूतात्मा सोऽहंकारः प्रजापतिः ।  
 अहंकारं महानात्मा भूतभव्यभविष्यवित् ॥ १२ ॥  
 तमप्यनुपमात्मान विश्वं शम्भुः प्रजापतिः ।  
 अणिमा लघिमा प्राप्तिरीशानो ज्योतिरव्ययः ॥ १३ ॥  
 सर्वतःपाणिपादान्तः सर्वतोऽक्षिशिरोमुखः ।  
 सर्वतःश्रुतिर्माँल्लोके सर्वमावृत्य तिष्ठति ॥ १४ ॥  
 हृदयं सर्वभूतानां पर्वणाङ्गुष्ठमात्रकः ।  
 अथ प्रसत्यनन्तो हि महात्मा विश्वमीश्वरः ॥ १५ ॥  
 ततः समभवत् सर्वमक्षयाव्ययमव्रणम् ।  
 भूतभव्यभविष्याणां स्रष्टारमनघं तथा ॥ १६ ॥  
 एषोऽप्ययस्ते राजेन्द्र यथावत् समुदाहृतः ।  
 अध्यात्ममधिभूतं च अधिदैवं च श्रूयताम् ॥ १७ ॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकमवादे द्वादशाधिकत्रिंशत्तमोऽध्यायः ॥ ३१२ ॥

## त्रयोदशाधिकत्रिंशत्तमोऽध्यायः

अध्यात्माधिभूताधिदैवतानां वर्णनं सात्त्विकराजसतामसभावानां लक्षणं च

याज्ञवल्क्य उवाच

पादावध्यात्ममित्याहुर्ब्राह्मणास्तत्त्वदर्शिनः ।  
 गन्तव्यमधिभूतं च विष्णुस्तत्राधिदैवतम् ॥ १ ॥  
 पायुरध्यात्ममित्याहुर्ग्रथा तत्त्वार्थदर्शिनः ।  
 विसर्गमधिभूतं च मित्रस्तत्राधिदैवतम् ॥ २ ॥  
 उपस्थोऽध्यात्ममित्याहुर्ग्रथा योगप्रदर्शिनः ।  
 अधिभूतं तथाऽऽनन्दो दैवतं च प्रजापतिः ॥ ३ ॥  
 हस्तावध्यात्ममित्याहुर्ग्रथा संख्यानदर्शिनः ।  
 कर्तव्यमधिभूतं तु इन्द्रस्तत्राधिदैवतम् ॥ ४ ॥  
 चागध्यात्ममिति प्राहुर्ग्रथा श्रुतिनिदर्शिनः ।  
 चक्रव्यमधिभूतं तु वह्निस्तत्राधिदैवतम् ॥ ५ ॥  
 चक्षुरध्यात्ममित्याहुर्ग्रथा श्रुतिनिदर्शिनः ।  
 रूपमत्राधिभूतं तु सूर्यश्चाप्यधिदैवतम् ॥ ६ ॥  
 श्रोत्रमध्यात्ममित्याहुर्ग्रथा श्रुतिनिदर्शिनः ।  
 शब्दस्तत्राधिभूतं तु दिशश्चात्राधिदैवतम् ॥ ७ ॥

जिह्वामध्यात्ममित्याहुर्ग्रथा श्रुतिनिदर्शिनः ।  
 रस एवाधिभूतं तु आपस्तत्राधिदैवतम् ॥ ८ ॥  
 घ्राणमध्यात्ममित्याहुर्ग्रथा श्रुतिनिदर्शिनः ।  
 गन्ध एवाधिभूतं तु पृथिवी चाधिदैवतम् ॥ ९ ॥  
 त्वगध्यात्ममिति प्राहुस्तत्त्वबुद्धिविशारदाः ।  
 स्पर्शमेवाधिभूतं तु पवनश्चाधिदैवतम् ॥ १० ॥  
 मनोऽध्यात्ममिति प्राहुर्ग्रथा शास्त्रविशारदाः ।  
 मन्तव्यमधिभूतं तु चन्द्रमाश्चाधिदैवतम् ॥ ११ ॥  
 अहंकारिकमध्यात्ममाहुस्तत्त्वनिदर्शिनः ।  
 अभिमानोऽधिभूतं तु रुद्रश्चात्राधिदैवतम् ॥ १२ ॥  
 बुद्धिरध्यात्ममित्याहुर्ग्रथावदभिदर्शिनः ।  
 बोद्धव्यमधिभूतं तु क्षेत्रज्ञश्चाधिदैवतम् ॥ १३ ॥  
 एषा ते व्यक्तितो राजन् विभूतिरनुदर्शिता ।  
 आदौ मध्ये तथान्ते च यथातत्त्वेन तत्त्ववित् ॥ १४ ॥  
 प्रकृतिर्गुणान् विकुरुते स्वच्छन्देनात्मकाम्यया ।  
 क्रीडार्थं तु महाराज शतशोऽथ सहस्रशः ॥ १५ ॥

यथा दीपसहस्राणि दीपान्मर्त्याः प्रकुर्वते ।  
 प्रकृतिस्तथा विकुरुते पुरुषस्य गुणान् बहून् ॥ १६ ॥  
 सत्त्वमागन् उक्तः प्रीतिः प्राकाश्यमेव च ।  
 मूर्ध्नि शुद्धित्वागोभ्य संतोषः प्रहृष्टानता ॥ १७ ॥  
 जन्मार्पण्यसंस्मरणः क्षमा धृतिरहितता ।  
 रभता सत्यमानुष्यं मार्दवं ह्रीरचापलम् ॥ १८ ॥  
 शोचमार्जवमाचारमलौल्यं दुष्टसंस्मरणम् ।  
 दृष्टानिदृष्टियोगानां कृतानामविकत्थना ॥ १९ ॥  
 दानेन चात्मग्रहणमस्पृहत्वं परार्थता ।  
 सर्वभूतदया चैव सत्त्वस्यैते गुणाः स्मृताः ॥ २० ॥  
 रजोगुणानां संघातो रामैश्वर्यविग्रहौ ।  
 अत्यागित्वाकारुण्यं सुखदुःखोपसेवनम् ॥ २१ ॥  
 पराणादिषु रतिविवादात्तां च सेवनम् ।

अहंकारमसत्कारश्चिन्ता वैरोपसेवनम् ॥ २२ ॥  
 परितापोऽभिहरणं हीनाशोऽनार्जवं तथा ।  
 भेदः परुषता चैव कामः क्रोधो मदस्तथा ॥ २३ ॥  
 दर्पो द्वेषोऽतिवादश्च एते प्रोक्ता रजोगुणाः ।  
 तामसानां तु रांघानं प्रवक्ष्याम्युपधार्यताम् ॥ २४ ॥  
 मोहोऽप्रकाशस्तामिस्रमन्धतामिस्रसंज्ञितम् ।  
 मरणं चान्यतामिस्रं तामिस्रं क्रोध उच्यते ॥ २५ ॥  
 तमसो लक्षणाणीह भ्रमणाद्यभिरोचनम् ।  
 भोजनानामपर्याप्तिस्तथा पेयेष्वतृप्तता ॥ २६ ॥  
 गन्धवासो विहारेषु शयनेष्वसन्नेषु च ।  
 दिवास्वप्नेऽतिवादे च प्रमदेषु च वै रतिः ॥ २७ ॥  
 नृत्यवादित्रगीतानामज्ञानाच्छुद्धिधानता ।  
 द्वेषो धर्मविदोषाणामेते वै तामसा गुणाः ॥ २८ ॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकवादे त्रयोदशाधिकत्रिंशत्तमोऽध्यायः ॥ ३१३ ॥

## चतुर्दशाधिकत्रिंशत्तमोऽध्यायः

सान्त्विकराजसतामसप्रकृतियुक्तानां जनानां गतेर्वर्णनं राज्ञो जनकस्य प्रश्नश्च

याज्ञवल्क्य उवाच

एते प्रजानस्य गुणाल्प्यः पुरुषसत्तम ।  
 कृत्स्नस्य चैव जगतास्तिष्ठन्त्यनपगाः सदा ॥ १ ॥  
 अव्यकरूपो भगवान् शतधा च सहस्रधा ।  
 शतधा सहस्रधा चैव तथा शतसहस्रधा ॥ २ ॥  
 कोटिशश्च करोत्येष प्रत्यगात्मानमात्मना ।  
 सान्त्विकस्योत्तमं स्थानं राजसस्येह मध्यमम् ॥ ३ ॥  
 तामसस्यधमं स्थानं प्राहुरध्यात्मचिन्तकाः ।  
 केवलोत्तमं पुण्ड्रं गतिमूर्ध्वामवाप्नुयात् ॥ ४ ॥  
 पुण्ड्रं गतिं मानुष्यमधमं गणायुधयोगतिम् ।  
 हृन्मोषा प्रयाणां तु संनिपातं च तत्त्वतः ॥ ५ ॥  
 सत्त्वस्य रजसश्चैव तमसश्च शृणुष्व मे ।  
 सत्त्वस्य तु रजो हृष्टं रजसश्च तमस्तथा ॥ ६ ॥  
 तमसश्च तथा सत्त्वं सत्त्वस्याव्यक्तमेव च ।  
 अव्यक्तः परात्मयुक्तो देवलोकमवाप्नुयात् ॥ ७ ॥  
 रजसश्च रामायुक्तो मानुषेषु प्रपद्यते ।  
 रजसामोष्ठां संयुक्तस्तिर्यग्योनिषु जायते ॥ ८ ॥  
 राजसैरामरौः सत्त्वैर्युक्तो मानुषमाप्नुयात् ।  
 पुण्ड्रपानियुक्तानां स्थानमाहुर्महात्मनाम् ।  
 शाश्वतं चाव्ययं तैवमश्रयं चामृतं च तत् ॥ ९ ॥

ज्ञानिनां सम्भवं श्रेष्ठं स्थानमव्रणमच्युतम् ।  
 अतीन्द्रियमबीजं च जन्ममृत्युतमोनुदम् ॥ १० ॥  
 अव्यक्तस्थं परं यत् तत् पृष्टस्तेऽहं नराधिप ।  
 स एष प्रकृतिस्थो हि तत्स्थ इत्यभिधीयते ॥ ११ ॥  
 अचेतना चैव मना प्रकृतिश्चापि पार्थिव ।  
 एतेनाभिष्टिता चैव रज्जते संहरत्यपि ॥ १२ ॥

जनक उवाच

अनादिनिधनावेतायुभाषेव महामते ।  
 अमूर्तिमन्तावचलावप्रकम्प्यगुणागुणौ ॥ १३ ॥  
 अग्राह्यावृषिशाईल कथमेको ह्यचेतनः ।  
 चेतनावांस्तथा चैकः क्षेत्रज्ञ इति भाषितः ॥ १४ ॥  
 त्वं हि विप्रेन्द्र कात्स्न्येन मोक्षधर्ममुपाससे ।  
 साकल्यं मोक्षधर्मस्य श्रोतुमिच्छामि तत्त्वतः ॥ १५ ॥  
 अस्तित्वं केवलत्वं च विनाभावं तथैव च ।  
 दैवतानि च मे ब्रूहि देहं यान्याश्रितानि वै ॥ १६ ॥  
 तथैवोत्क्रामिणः स्थानं देहिनो वै विपद्यतः ।  
 कालेन यद्धि प्राप्नोति स्थानं तत् प्रब्रवीहि मे ॥ १७ ॥  
 सांख्यज्ञानं च तत्त्वेन पृथग्योगं तथैव च ।  
 अरिष्टानि च तत्त्वानि यन्मुमूर्सि सत्तम ।  
 विदितं सर्वमेतत् ते पाणात्वामलक यथा ॥ १८ ॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकवादे चतुर्दशाधिकत्रिंशत्तमोऽध्यायः ॥ ३१४ ॥

## पञ्चदशाधिकत्रिंशत्तमोऽध्यायः

### प्रकृतिपुरुषयोर्विवेकस्तस्य फलं च

याज्ञवल्क्य उवाच

न शक्यो निर्गुणस्तात गुणीर्भुवि विशाग्पते ।  
गुणवांश्चाप्यगुणवान् यथातत्त्वं निबोध मे ॥ १ ॥  
गुणैर्हि गुणज्ञानेन निर्गुणश्चागुणरतथा ।  
प्रादुरेवं महात्मानो मुनयस्तत्त्वदर्शिनः ॥ २ ॥  
गुणस्वभायस्त्यव्यक्तो गुणान् नैवाति प्रर्तते ।  
उपयुङ्क्ते च तानेध स चैवाज्ञः स्वभावतः ॥ ३ ॥  
अव्यक्तस्तु न जानीते पुरुषो हः स्वभावतः ।  
न मत्तः परमोऽस्तीति नित्यमेवाभिमन्यते ॥ ४ ॥  
अनेन कारणेनैतद्व्यक्त स्यादचेतनम् ।  
नित्यावाञ्चाक्षरत्वाच्च क्षरत्वाच्च तदन्यथा ॥ ५ ॥  
यदाज्ञानेन कुर्वति गुणसर्गं पुनः पुनः ।  
यदाऽऽत्मानं न जानीते तदाऽऽत्मापि न मुच्यते ॥ ६ ॥  
कर्तृत्वाद्यापि सर्गाणां सर्गधर्मा तथोच्यते ।  
कर्तृत्वाद्यापि योगानां योगधर्मा तथोच्यते ॥ ७ ॥  
कर्तृत्वात् प्रकृतीनां च तथा प्रकृतिधर्मिता ॥ ८ ॥  
कर्तृत्वाद्यापि बीजानां बीजधर्मा तथोच्यते ।  
गुणानां प्रसवत्वाच्च प्रलयत्वात् तथैव च ॥ ९ ॥  
उपेक्षत्वादनन्यत्वाद्भिमानाच्च केवलम् ।  
मन्यन्ते यतयः सिद्धा अध्यात्मज्ञा गतज्वराः ।  
अनित्यं नित्यमव्यक्त व्यक्तमेतद्वि शुश्रुम ॥ १० ॥

अव्यक्तैकत्वमित्याहुर्नानात्वं पुरुषे तथा ।  
सर्वभूतदयावन्तः केवलं ज्ञानमाश्रिताः ॥ ११ ॥  
अन्यः स पुरुषोऽव्यक्तस्त्वधुवो ध्रुवसंश्रकः ।  
यथा सुप्त इरीकाणां तथैतन्नि जापते ॥ १२ ॥  
अन्यच्च प्रशक्तं विद्यादन्यजोदुम्बरं तथा ।  
न चोदुम्बरसंयोगैर्मशकस्तत्र लिप्यते ॥ १३ ॥  
अन्य एव तथा मत्स्यस्तदन्यदुदकं स्मृतम् ।  
न चोदकस्य स्पर्शेन मत्स्यो लिप्यति त्रयंशः ॥ १४ ॥  
अन्यो ह्यग्निरुखायन्या पितृमेवमवेहि भोः ।  
न चोपलिप्यते सोऽग्निरुखानस्पर्शेन वै ॥ १५ ॥  
पुष्करं त्वन्यदेवात्र तथान्यदुदकं स्मृतम् ।  
न चोदकस्य स्पर्शेन लिप्यते तत्र पुष्करम् ॥ १६ ॥  
एतेषा सहवासं च निवासं चैव नित्यशः ।  
याथातथ्येन पश्यन्ति न नित्यं प्राकृता जनाः ॥ १७ ॥  
ये त्वन्यथैव पश्यन्ति न सम्यक् तेषु दर्शनम् ।  
ते व्यक्त निरयं घोरं प्रविशन्ति पुनः पुनः ॥ १८ ॥  
सांख्यदर्शनमेतत् ते परिसंख्यानमुत्तमम् ।  
एवं हि परिसंख्याय सांख्याः केवलतां गताः ॥ १९ ॥  
ये त्वन्ये तत्त्वकुशलास्तेपामेतन्निदर्शनम् ।  
अतः परं प्रवक्ष्यामि योगानामनुदर्शनम् ॥ २० ॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकसंवादे पञ्चदशाधिकत्रिंशत्तमोऽध्यायः ॥ ३१५ ॥

## षोडशाधिकत्रिंशत्तमोऽध्यायः

### योगस्य वर्णनं तत्साधनेन परब्रह्मणः प्राप्तिश्च

याज्ञवल्क्य उवाच

सांख्यज्ञानं मया प्रोक्तं योगज्ञानं निबोध मे ।  
यथाश्रुतं यथादृष्टं तत्त्वेन नृपसत्तम ॥ १ ॥  
नास्ति सांख्यसमं ज्ञानं नास्ति योगसमं बलम् ।  
तावुभावेकचर्यौ तावुभावनिधनौ स्मृतौ ॥ २ ॥  
पृथक् पृथक् प्रपश्यन्ति येऽप्यबुद्धिरता नराः ।  
ययं तु राजन् पश्याम एकमेव तु निश्चयात् ॥ ३ ॥  
यदेव योगाः पश्यन्ति तत् सांख्यैरपि दृश्यते ।  
एकं सांख्यं च योगं च यः पश्यति स तत्त्ववित् ॥ ४ ॥  
रुद्रप्रधानानपरान् विद्धि योगानरिंदम ।  
तेनैव चाथ देहेन विचरन्ति दिशो दश ॥ ५ ॥  
यावद्धि प्रलयस्तात सूक्ष्मेणाष्टगुणेन ह ।  
योगेन लोकान् विचरन् सुखं संन्यस्य चानघ ॥ ६ ॥

वेदेषु चाष्टगुणिनं योगमाहुर्मनीषिणः ।  
सूक्ष्ममष्टगुणं प्राहुर्नेतरं नृपसत्तम ॥ ७ ॥  
द्विगुणं योगकृत्यं तु योगानां प्राहुरुत्तमम् ।  
सगुणं निर्गुणं चैव यथा शास्त्रनिदर्शनम् ॥ ८ ॥  
धारणं चैव मनसः प्राणायामश्च पाथिव ।  
एकाग्रता च मनसः प्राणायामस्तथैव च ॥ ९ ॥  
प्राणायामो हि सगुणो निर्गुणं धारयेन्मतः ।  
यद्यदृश्यति मुञ्चन् वै प्राणान् मैथिलसत्तम ।  
वाताधिक्यं भवत्येव तस्मात् तं न समाचरेत् ॥ १० ॥  
निशायाः प्रथमे यामे चोदना द्वादश स्मृताः ।  
मध्ये स्वप्नात् परे यामे द्वादशैव तु चोदनाः ॥ ११ ॥  
तदेवमुपशान्तेन दात्तेनैकान्तशीलिना ।  
आत्मारामेण बुद्धेन योक्तव्योऽऽत्मान संशयः ॥ १२ ॥

पञ्चानामिन्द्रियाणां तु दोषानाक्षिप्य पञ्चधा ।  
 शब्दं रूपां तथा स्पर्शं रसं गन्धं तथैव च ॥ १३ ॥  
 प्रतिभामपन्वर्गं च प्रतिसंहृत्य मैथिल ।  
 इन्द्रियग्राममखिलं मनस्यभिनिवेश्य ह ॥ १४ ॥  
 मनस्तथैवाहंकारे प्रतिष्ठाप्य नराधिप ।  
 अहंकारं तथा बुद्धौ बुद्धिं न प्रकृतावपि ॥ १५ ॥  
 एधं हि परिसख्याय ततो ध्यायन्ति केवलम् ।  
 विरजरकमल नित्यमनन्तं शुद्धमव्रणम् ॥ १६ ॥  
 तस्थुषं पुरुषं नित्यमभेद्यमजरामरम् ।  
 शाश्वतं चाव्ययं वैव ईशानं ब्रह्म चाव्ययम् ॥ १७ ॥  
 युक्तस्य तु महाराज लक्षणान्युपधारय ।  
 लक्षणं तु प्रसादस्य यथा लुप्तः सुखं स्वपेत् ॥ १८ ॥  
 निर्गते तु यथा दीपो ज्वलेत् स्नेहसमन्वितः ।  
 निश्चलोर्ध्वशिखस्तद्गद् युक्तमाहुर्मनीषिणः ॥ १९ ॥  
 पापाण इव मेघोत्थैर्यथा बिन्दुभिराहतः ।

नालं चालयितुं शक्यस्तथा युक्तस्य लक्षणम् ॥ २० ॥  
 शङ्खदुन्दुभिनिर्घोषेविधिविधैर्गीतवादिनैः ।  
 क्रियमाणं कम्पेत युक्तस्यैतद्भिर्दर्शनम् ॥ २१ ॥  
 तैलपात्रं यथा पूर्णं कराभ्यां गृह्य पुरुषः ।  
 सोपानमारुहेद् भीतस्तर्ज्यमानोऽसिपाणिभिः ॥ २२ ॥  
 संयतात्मा भयात् तेपा न पात्राद् बिन्दुमुत्सृजेत् ।  
 तथैवात्तरमागम्य एकाग्रमनस्तथा ॥ २३ ॥  
 स्थिरत्वादिन्द्रियाणां तु निश्चलत्वात् तथैव च ।  
 एवं युक्तस्य तु मुनेर्लक्षणान्युपलक्षयेत् ॥ २४ ॥  
 स्वयुक्तः पश्यते ब्रह्म यत् तत्परममव्ययम् ।  
 महतस्तमसो मध्ये स्थितं ज्वलनसन्निभम् ॥ २५ ॥  
 एतेन केवलं याति त्यक्त्वा देहमसाक्षिकम् ।  
 कालेन महता राजश्रुतिरेपा सनातनी ॥ २६ ॥  
 एतद्धि योगं योगानां किमन्यद् योगलक्षणम् ।  
 विज्ञाय तद्धि मन्यन्ते कृतकृत्या मनीषिणः ॥ २७ ॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनसंवादे षोडशाधिकत्रिंशत्तमोऽध्यायः ॥ ३१६ ॥

## सप्तदशाधिकत्रिंशत्तमोऽध्यायः

विभिन्नाङ्गैः प्राणानामुत्क्रमणस्य फलम्, मृत्युसूचकलक्षणानां वर्णनम्, मृत्योरुपरि  
 विजयप्राप्त्यर्थमुपायश्च

याज्ञवल्क्य उवाच

तथैवोत्क्रममाणं तु शृणुष्व्वावहितो नृप ।  
 पञ्चानामुत्क्रममाणस्य वैष्णवं स्थानमुच्यते ॥ १ ॥  
 जङ्घाभ्यां तु धमून देधानानुयादिति नः श्रुतम् ।  
 जानुभ्यां च महाभागान् साध्यान् देवान्वाप्नुयात् ॥ २ ॥  
 पायुनोत्क्रममाणरतु मैत्रं स्थानमवाप्नुयात् ।  
 पृथिवी जघनेनाथ ऊरुभ्यां च प्रजापतिम् ॥ ३ ॥  
 पार्श्वभ्यां मरुतो देवान् नाभ्यामिन्द्रत्वमेव च ।  
 बाहुभ्यामिन्द्रमेधाङ्गुरसा रुद्रमेव च ॥ ४ ॥  
 ग्रीवया तु मुनिश्रेष्ठं नरमाप्नोत्यनुत्तमम् ।  
 विश्वेदेवान् मुखेनाथ दिशः श्रोत्रेण चाप्नुयात् ॥ ५ ॥  
 घ्राणेन गन्धवहनं नेत्राभ्यामग्निमेव च ।  
 भ्रूभ्यां चैवाश्विनौ देवौ ललाटेन पितृनथ ॥ ६ ॥  
 ब्रह्माणमाप्नोति विभुं मूर्ध्ना देवाग्रजं तथा ।  
 एतान्युत्क्रमणस्थानान्युक्तानि मिथिलेश्वर ॥ ७ ॥  
 अरिष्टानि प्रवक्ष्यामि विहितानि मनीषिभिः ।  
 संवत्सरवियोगस्य सम्भवन्ति शरीरिणः ॥ ८ ॥  
 योऽरुन्धतीं न पश्येत दृष्टपूर्वा कदाचन ।  
 तथैव भ्रवमित्याहुः पूर्णेन्दुं दीपमेव च ॥ ९ ॥

खण्डाभासं दक्षिणतस्तेऽपि संवत्सरायुषः ।  
 परचक्षुषि चात्मानं ये न पश्यन्ति पार्थिव ॥ १० ॥  
 आत्मच्छायाकृतीभूतं तेऽपि संवत्सरायुषः ।  
 अतिद्युतिरतिप्रज्ञा अप्रज्ञा चाद्युतिस्तथा ॥ ११ ॥  
 प्रकृतेर्विक्रियापत्तिः परमासान्मृत्युलक्षणम् ।  
 दैवतान्यवजानाति ब्राह्मणैश्च विरुद्धयते ॥ १२ ॥  
 कृष्णश्यावच्छदिच्छायः परमासान्मृत्युलक्षणम् ।  
 ऊर्णनाभेर्यथा चक्रं छिद्रं सोमं प्रपश्यति ॥ १३ ॥  
 तथैव च सहस्रांशुं सप्तरात्रेण मृत्युभाक् ।  
 शवगन्धमुपाघ्राति सुरभि प्राप्य यो नरः ॥ १४ ॥  
 देवतायतनस्थस्तु सप्तरात्रेण मृत्युभाक् ।  
 कर्णनासावनमनं दन्तदृष्टिविरागिता ॥ १५ ॥  
 संशालोपो निरुष्मत्वं सद्योमृत्युनिदर्शनम् ।  
 अकस्माच्च स्रवेद् यस्य वाममक्षि नराधिप ॥ १६ ॥  
 मूर्धतश्चोत्पतेद् धूमः सद्योमृत्युनिदर्शनम् ।  
 एतावन्ति त्वरिष्टानि विदित्वा मानवाऽऽत्मवान् ॥ १७ ॥  
 निशि चाहनि चात्मानं योजयेत् परमात्मनि ।  
 प्रतीक्षमाणस्तत्कालं यत्कालं प्रेतता भवेत् ॥ १८ ॥  
 अथास्य नेष्टं मरणं स्थातुमिच्छेदिमा क्रियाम् ।  
 सर्वगन्धान् रसांश्चैव धारयीत नराधिप ॥ १९ ॥



ससांख्यधारणं त्रैव िदितात्मा नरर्षभ । गच्छेत् प्राप्याशयं कृत्स्नमजन्म शिवमव्यः ।  
जयञ्च सृष्ट्युं योगेन तत्परिणान्तरात्मना ॥ २० ॥ शाश्वतं स्थानमचलं दुःप्रापमकृतात्मनिः ॥ २० ॥  
इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकसवादे सप्तदशाधिकत्रिंशत्तमोऽध्यायः ॥ ३१ ॥

## अष्टादशाधिकत्रिंशत्तमोऽध्यायः

याज्ञवल्क्यकर्तृकं स्वस्य सूर्यसकाशाद् वेदज्ञानप्राप्तेः प्रसङ्गस्य वर्णनम्, विश्वावसुं जीवपरगात्मनो-  
रैक्यज्ञानमुपदिश्य 'युक्तिस्तस्य फलम्' इति प्रकथनम्, जनकाय शिक्षां प्रदाय प्रस्थानम्

याज्ञवल्क्य उवाच

अव्यक्तस्थं परं यत् तत् पृष्टस्तेऽहं नराधिप ।  
परं गुह्यामिभं प्रश्नं शृणुष्ववावहितो नृप ॥ १ ॥  
यथाऽऽर्षेणेह विधिना चरतावनतेन ह ।  
मयाऽऽदित्याद्वाप्तानि यजूंषि मिथिलाधिप ॥ २ ॥  
महता तपसा देवस्तपिष्णुः सेवितो मया ।  
प्रीतेन चाहं विभुना सूर्येणोक्तस्तदानघ ॥ ३ ॥  
वरं वृणीष्व विप्रर्षे यदिष्टं ते सुदुर्लभम् ।  
तत् ते दास्यामि प्रीतात्मा मत्प्रसादो हि दुर्लभः ॥ ४ ॥  
ततः प्रणम्य शिरसा मयोक्तस्तपतां वरः ।  
यजूंषि नोपयुक्तानि क्षिप्रमिच्छामि वेदितुम् ॥ ५ ॥  
ततो मां भगवानाह पितरिष्यामि ते द्विज ।  
सरस्वतीह वाग्भूता शरीरं ते प्रवेक्ष्यति ॥ ६ ॥  
ततो मामाह भगवानास्यं स्वं विवृतं कुरु ।  
विवृतं च ततो मेऽऽस्यं प्रविष्टा च सरस्वती ॥ ७ ॥  
ततो विदह्यमानोऽहं प्रविष्टोऽभस्तदानघ ।  
अविज्ञानादमर्षाच्च भास्करस्य महात्मनः ॥ ८ ॥  
ततो विदह्यमानं मामुवाच भगवान् रविः ।  
मुहूर्तं सद्यतां दाहस्तनः शीतीभविष्यति ॥ ९ ॥  
शीतीभूतं च मां दृष्ट्वा भगवानाह भास्करः ।  
प्रतिष्ठास्यति ते वेदः सखिलः सोत्तरो द्विज ॥ १० ॥  
कृत्स्नं शतपथं चैव प्रणेष्यसि द्विजर्षभ ।  
तस्यान्ते चापुनर्भाषे बुद्धिस्तव भविष्यति ॥ ११ ॥  
प्राप्स्यसे च यदिष्टं तत् सांख्ययोगेऽपिस्तं पदम् ।  
पतावदुक्त्वा भगवानस्तमेवाभ्यवर्तत ॥ १२ ॥  
ततोऽनुव्याहृतं श्रुत्वा गते देवे विभावसौ ।  
गृहमागत्य संहृष्टोऽचिन्तयं चै सरस्वतीम् ॥ १३ ॥  
ततः प्रवृत्तातिशुभा स्वरव्यञ्जनभूषिता ।  
ओङ्कारमादितः कृत्वा मम देवी सरस्वती ॥ १४ ॥  
ततोऽहमर्ष्यं विधिवत् सरस्वत्यै न्यवेदयम् ।  
तपतां च वरिष्ठाय निषण्णस्तत्परायणः ॥ १५ ॥  
ततः शतपथं कृत्स्नं सरहस्यं ससंग्रहम् ।  
चक्रे सपरिशेषं च हर्षेण परमेण ह ॥ १६ ॥

कृत्वा चाध्ययनं तेषां शिष्याणां शतमुत्तमम् ।  
विप्रियार्थं सशिष्यस्य मातुलस्य महःतानः ॥ १७ ॥  
ततः सशिष्येण मया सूर्येणैव गभरितिभिः ।  
व्यस्तो यज्ञो महाराज पितुस्तव महात्मनः ॥ १८ ॥  
मिषतो देवलस्यापि ततोऽर्धं हृतवानहम् ।  
स्ववेददक्षिणायार्थं विमर्दं मातुलं ह ॥ १९ ॥  
सुमन्तुनाथ पैलेन तथा जैमिनिना च वै ।  
पित्रा ते मुनिभिश्चैव ततोऽहमनुमानितः ॥ २० ॥  
दश पञ्च च प्राप्तानि यजूंष्यर्काग्नयानघ ।  
तथैव रोमहर्षेण पुराणमद्यारितम् ॥ २१ ॥  
बीजमेतत् पुरस्कृत्य देवी चैव सरस्वतीम् ।  
सूर्यस्य चानुभावेन प्रवृत्तोऽहं नराधिप ॥ २२ ॥  
कर्तुं शतपथं चेदमपूर्वं च कृतं मया ।  
यथाभिलषितं मार्गं तथा तद्योपपादितम् ॥ २३ ॥  
शिष्याणामखिलं कृत्स्नमनुज्ञानं ससंग्रहम् ।  
सर्वे च शिष्याः शुचयो गताः परमहर्षिताः ॥ २४ ॥  
शाखाः पञ्चदशेमास्तु विद्या भास्करदेशिताः ।  
प्रतिष्ठाप्य यथाकामं वेद्यं तदनुचिन्तयम् ॥ २५ ॥  
किमत्र ग्रह्णभ्यस्युनं किं च वेद्यमनुत्तमम् ।  
चिन्तयंस्तत्र चागत्य गन्धर्वो मामपृच्छत ॥ २६ ॥  
विश्वावसुस्ततो राजन् वेदान्तज्ञानकोविदः ।  
चतुर्विंशंस्ततोऽपृच्छत् प्रश्नान् वेदस्य पार्थिव ॥ २७ ॥  
पञ्चविंशतिमं प्रश्नं पप्रच्छान्वीक्षिकी तदा ।  
विश्वाविश्वं तथाश्वाश्वं मित्रं वरुणमेव च ॥ २८ ॥  
ज्ञानं ज्ञेयं तथा ज्ञोऽज्ञः कस्तथा अतपास्तथा ।  
सूर्यातिसूर्य इति च विद्याविद्ये तथैव च ॥ २९ ॥  
वेद्यावेद्यं तथा राजन्नचलं चलमेव च ।  
अपूर्वमक्षयं क्षयमेतत् प्रश्नमनुत्तमम् ॥ ३० ॥  
अथोक्तश्च महाराज राजा गन्धर्वसत्तमः ।  
पृष्टवाननुपूर्वेण प्रश्नमर्थविदुत्तमम् ॥ ३१ ॥  
मुहूर्तमुष्यतां तावद् यावदेवं विचिन्तये ।  
बाढमित्येव कृत्वा च तूष्णीं गन्धर्व आस्थितः ॥ ३२ ॥  
ततोऽनुचिन्तयमहं भूयो देवी सरस्वतीम् ।  
मनसा स च मे प्रश्नो दग्धो घृतमिवोद्धतम् ॥ ३३ ॥

तत्रोपनिषदं चैव परिशेषं च पार्थिव ।  
मशामि मनसा तान दृष्ट्वा चान्वीक्षिकी पराम् ॥ ३४ ॥  
चतुर्थी राजशार्दूल विद्यैषा साम्परायिकी ।  
उदीरिता मया तुभ्यं पञ्चविंशदधिष्ठिता ॥ ३५ ॥  
अथोक्तस्तु मया राजन् राजा विश्वानसुस्तदा ।  
श्रूयतां यद् भवानस्मान् प्रश्नं सम्पृष्टवानिह ॥ ३६ ॥  
विश्वाविश्वेति यदिदं गन्धर्वेन्द्रानुपृच्छसि ।  
विश्वाव्यक्तं परं विद्याद् भूतभव्यभयंकरम् ॥ ३७ ॥  
त्रिगुणं गुणकर्तृत्वादविश्वो निष्कलस्तथा ।  
अश्वश्चाश्वा च मिथुनमेवमेवानुदृश्यते ॥ ३८ ॥  
अव्यक्त प्रकृतिं प्राहुः पुरुषेति च निर्गुणम् ।  
तथैव मित्रं पुरुषं वरुणं प्रकृति तथा ॥ ३९ ॥  
ज्ञानं तु प्रकृतिं प्राहुर्ज्ञेयं निष्कलमेव च ।  
अज्ञश्च ज्ञश्च पुरुषस्तस्मान्निष्कल उच्यते ॥ ४० ॥  
कस्तपा अतपाः प्रोक्तः कोऽसौ पुरुष उच्यते ।  
तपास्तु प्रकृतिं प्राहुरतपा निष्कलः स्मृतः ॥ ४१ ॥  
( सूर्यमव्यक्तमित्युक्तमतिस्वर्यस्तु निष्कलः ।  
अविद्या प्रकृतिर्ज्ञेया विद्या पुरुष उच्यते ॥ )  
तथैवावेद्यमव्यक्तं वेद्यः पुरुष उच्यते ।  
चलाचलमिति प्रोक्तं त्वया तदपि मे शृणु ॥ ४२ ॥  
चलां तु प्रकृतिं प्राहुः कारणं क्षयसर्गयोः ।  
आक्षेपसर्गयोः कर्ता निश्चलः पुरुषः स्मृतः ॥ ४३ ॥  
तथैव वेद्यमव्यक्तमवेद्यः पुरुषस्तथा ।  
अज्ञाबुभौ ध्रुवौ चैव अक्षयौ चाप्युभावपि ॥ ४४ ॥  
अजौ नित्याबुभौ प्राहुरध्यात्मगतिनिश्चयाः ॥ ४५ ॥  
अक्षयत्वात् प्रजनने अजमत्राहुरव्ययम् ।  
अक्षयं पुरुषं प्राहुः क्षयो ह्यस्य न विद्यते ॥ ४६ ॥  
गुणक्षयत्वात् प्रकृतिः कर्तृत्वादक्षयं बुधाः ।  
एषा तेऽऽन्वीक्षिकी विद्या चतुर्थी साम्परायिकी ॥ ४७ ॥  
विद्योपेतं धनं कृत्वा कर्मणा नित्यकर्मणि ।  
एकान्तदर्शना वेदाः सर्वे विश्वावसो स्मृताः ॥ ४८ ॥  
जायन्ते च म्रियन्ते च यस्मिन्नेते यतश्च्युताः ।  
वेदार्थं ये न जानन्ति वेद्यं गन्धर्वसत्तम ॥ ४९ ॥  
साङ्गोपाङ्गानपि यदि यश्च वेदानधीयते ।  
वेदवेद्यं न जानीते वेदभारवहो हि सः ॥ ५० ॥  
यो घृतार्थी खरीक्षीरं मथेद् गन्धर्वसत्तम ।  
विष्टां तत्रानुपश्येत् न मण्डं न च वै घृतम् ॥ ५१ ॥  
तथा वेद्यमवेद्यं च वेदविद्यो न विन्दति ।  
स केवलं मूढमतिर्ज्ञानभारवहः स्मृतः ॥ ५२ ॥  
द्रष्टव्यौ नित्यमेवैतौ तत्परेणान्तरात्मना ।  
तथास्य जन्मनियने न भवेतां पुनः पुनः ॥ ५३ ॥  
सजज्ञं जन्मनिधनं चिन्तयित्वा त्रयीमिमाम् ।  
परित्यज्य क्षयमिह अक्षय धर्ममास्थितः ॥ ५४ ॥

यदानुपश्यतेऽत्यन्तमहन्यहनि काश्यप ।  
तदा स केवलीभूतः षड्विंशमनुपश्यति ॥ ५५ ॥  
अन्यश्च शाश्वतोऽव्यक्तस्तथान्यः पञ्चविंशकः ।  
तस्य द्वावनुपश्येतां तमेकमिति साधवः ॥ ५६ ॥  
ते नैतन्नाभिनन्दन्ति पञ्चविंशकमच्युतम् ।  
जन्ममृत्युभयाद् योगाः सांख्याश्च परमैषिणः ॥ ५७ ॥

विश्वावमुरुवाच

पञ्चविंशं यदेतत् ते प्रोक्तं ब्राह्मणसत्तम ।  
तथा तन्न तथा चेति तद् भवान् वक्तुमर्हति ॥ ५८ ॥  
जैगीपव्यस्यासितस्य देवलस्य मया श्रुतम् ।  
पराशरस्य विप्रपैर्वाँर्षगण्यस्य धीमतः ॥ ५९ ॥  
भृगोः पञ्चशिखस्यास्य कपिलस्य शुक्रस्य च ।  
गातमस्याष्टिपेणस्य गर्गस्य च महात्मनः ॥ ६० ॥  
नारदस्यासुरेश्चैव पुलस्त्यस्य च धीमतः ।  
सनत्कुमारस्य ततः शुक्रस्य च महात्मनः ॥ ६१ ॥  
कश्यपस्य पितुश्चैव पूर्वमेव मया श्रुतम् ।  
तदनन्तरं च रुद्रस्य विश्वरूपस्य धीमतः ॥ ६२ ॥  
दैवतेभ्यः पितृभ्यश्च दैतेयेभ्यस्ततस्ततः ।  
प्रातमेतन्मया कृत्स्नं वेद्यं नित्यं वदन्त्युत ॥ ६३ ॥  
तस्मात् तद् वै भवद्बुद्ध्या श्रोतुमिच्छामि ब्राह्मण ।  
भवान् प्रवर्हः शास्त्राणां प्रगल्भश्चातिबुद्धिमान् ॥ ६४ ॥  
न तवाविदितं किञ्चिद् भवाञ्श्रुतिनिधिः स्मृतः ।  
कथ्यते देवलोके च पितृलोके च ब्राह्मण ॥ ६५ ॥  
ब्रह्मलोकगताश्चैव कथयन्ति महर्षयः ।  
पतिश्च तपतां शश्वदादित्यस्तव भापिता ॥ ६६ ॥  
सांख्यज्ञानं त्वया ब्रह्मन्नवाप्तं कृत्स्नमेव च ।  
तथैव योगशास्त्रं च याज्ञवल्क्य विंशतपतः ॥ ६७ ॥  
निःसदिग्धं प्रबुद्धस्त्वं बुध्यमानश्चराचरम् ।  
श्रोतुमिच्छामि तज्ज्ञानं घृतं मण्डमयं यथा ॥ ६८ ॥

याज्ञवल्क्य उवाच

कृत्स्नधारिणमेव त्वां मन्ये गन्धर्वसत्तम ।  
जिज्ञाससे च मां राजंस्तन्निबोध यथाश्रुतम् ॥ ६९ ॥  
अबुध्यमानां प्रकृतिं बुध्यते पञ्चविंशकः ।  
न तु बुध्यति गन्धर्व प्रकृतिः पञ्चविंशकम् ॥ ७० ॥  
अनेन प्रतिबोधेन प्रधानं प्रवदन्ति तत् ।  
सांख्ययोगाश्च तन्त्रज्ञा यथाश्रुतिनिर्दर्शनात् ॥ ७१ ॥  
पश्यंस्तथैव चापश्यन् पश्यत्यन्यः सदानघ ।  
पडविंशं पञ्चविंशं च चतुर्विंशं च पश्यति ॥ ७२ ॥  
न तु पश्यति पश्यंस्तु यश्चैनमनुपश्यति ।  
पञ्चविंशोऽभिमन्येत नान्योऽस्ति परतो मम ॥ ७३ ॥  
न चतुर्विंशको ग्राह्यो मनुजैर्ज्ञानदर्शिभिः ।  
मत्स्यश्चोदकमन्वेति प्रवर्तते प्रवर्तनात् ॥ ७४ ॥

यथैव बुध्यते मत्स्यस्तथैषोऽप्यनुबुध्यते ।  
 स स्नेहात् सहवासाच्च साभिमानाच्च नित्यशः ॥ ७५ ॥  
 स निमज्जति कालस्य यदैकत्वं न बुध्यते ।  
 उन्मज्जति हि कालस्य समत्वेनाभिसंवृतः ॥ ७६ ॥  
 यदा तु मन्यतेऽन्योऽहमन्य एष इति द्विजः ।  
 तदा स केवलीभूतः पङ्क्तिशमनुपश्यति ॥ ७७ ॥  
 अन्यश्च राजन्मवरस्तथान्यः पञ्चविंशकः ।  
 तत्स्थानाच्चानुपश्यन्ति एक एवेति साधवः ॥ ७८ ॥  
 ते नैतन्नाभिन्नन्दन्ति पञ्चविंशकमच्युतम् ।  
 जन्ममृत्युभयाद् भीता योगाःसांख्याश्च काश्यप ॥ ७९ ॥  
 षड्विंशमनुपश्यन्तः शुचयस्तत्परायणाः ।  
 यदा स केवलीभूतः पङ्क्तिशमनुपश्यति ।  
 तदा स सर्वविद् विद्वान् न पुनर्जन्म विन्दति ॥ ८० ॥  
 एवमप्रतिबुद्धश्च बुध्यमानश्च तेऽनघ ।  
 बुद्धश्चोक्तो यथातत्त्व मया श्रुतिनिदर्शनात् ॥ ८१ ॥  
 पश्यापश्यं योन पश्येत्क्षेम्यं तत्त्वं च काश्यप ।  
 केवलाकेवलं चाद्यं पञ्चविंशं परं च यत् ॥ ८२ ॥

विश्वामसुरुवाच

तथ्यं शुभं चैतदुक्तं त्वया विभो  
 सम्यक् क्षेम्यं देवताद्यं यथावत् ।  
 स्वस्त्यक्षयं भवतश्चास्तु नित्यं  
 बुद्ध्या सदा बुद्धियुक्तं मनस्ते ॥ ८३ ॥

याज्ञवल्क्य उवाच

एवमुक्त्वा सम्प्रयातो दिवं स  
 विश्राजन् वै श्रीमता दर्शनेन ।  
 दृष्टश्च तुष्ट्या परयाभिनन्द्य  
 प्रदक्षिणं मम कृत्वा महात्मा ॥ ८४ ॥  
 ब्रह्मादीनां खेचराणां क्षितौ च  
 ये चाधस्तात् संवसन्ते नरेन्द्र ।  
 तत्रैव तद्दर्शनं दर्शयन् वै  
 सम्यक् क्षेम्यं ये पथं संश्रिता वै ॥ ८५ ॥  
 सांख्याः सर्वे सांख्यधर्मे रताश्च  
 तद्दद् योगा योगधर्मे रताश्च ।  
 ये चाप्यन्ये मोक्षकामा मनुष्या-  
 स्तेषामेतद् दर्शनं ज्ञानदृष्टम् ॥ ८६ ॥  
 ज्ञानान्मोक्षो जायते राजसिंह  
 नास्त्यज्ञानादेवमाहुर्नरेन्द्र ।  
 तस्माज्ज्ञानं तत्त्वतोऽन्वेषितव्यं  
 येनात्मानं मोक्षयेज्जन्ममृत्योः ॥ ८७ ॥  
 प्राप्य ज्ञानं ब्राह्मणात् क्षत्रियाद् वा  
 वैद्याच्छूद्रादपि नीचादभीक्षणम् ।  
 श्रद्धातव्यं श्रद्धधानेन नित्यं  
 न श्रद्धिनं जन्ममृत्युं विशेषताम् ॥ ८८ ॥

सर्वे वर्णा ब्राह्मणा ब्रह्मजाश्च  
 सर्वे नित्यं व्याहरन्ते च ब्रह्म ।  
 तत्त्व शास्त्रं ब्रह्मबुद्ध्या ब्रवीमि  
 सर्वं विश्वं ब्रह्म चैतत् समस्तम् ॥ ८९ ॥  
 ब्रह्मास्यतो ब्राह्मणाः समप्रदृता  
 बाहुभ्यां वै क्षत्रियाः सरप्रमृताः ।  
 नाभ्यां वैद्याः पादतश्चापि शूद्राः  
 सर्वे वर्णा नान्यथा वेदितव्याः ॥ ९० ॥  
 अज्ञानतः कर्मयोनि भजन्ते  
 तांतां राजस्ते तथा यान्त्यभावम् ।  
 तथा वर्णा ज्ञानहीनाः पतन्ते  
 घोरादज्ञानात् प्राकृतं योनिजालम् ॥ ९१ ॥  
 तस्माज्ज्ञानं सर्वतो मार्गितव्यं  
 सर्वत्रस्थ चैतदुक्तं मया ते ।  
 तत्स्थो ब्रह्मा तस्त्रिवाभ्रापरो य-  
 स्तस्मै नित्यं मोक्षमाहुर्नरेन्द्र ॥ ९२ ॥  
 यत् ते पृष्ठं तन्मया चोपदिष्टं  
 याथातथ्यं तद्विशोको भवस्व ।  
 राजन् गच्छस्वैतदर्थस्य पारं  
 सम्यक् प्रोक्तं स्वस्ति ते त्वस्तु नित्यम् ॥ ९३ ॥

भीष्म उवाच

स एवमनुशास्तस्तु याज्ञवल्क्येन धीमता ।  
 प्रीतिमानभवद् राजा मिथिलाधिपतिस्तदा ॥ ९४ ॥  
 गते मुनिवरे तस्मिन् कृते चापि प्रदक्षिणम् ।  
 दैवरातिर्नरपतिरासीनस्तत्र मोक्षवित् ॥ ९५ ॥  
 गोकोटिं स्पर्शयामास हिरण्यं तु तथैव च ।  
 रत्नाञ्जलिमथैकं च ब्राह्मणेभ्यो ददौ तदा ॥ ९६ ॥  
 विदेहराज्यं च तदा प्रतिग्राप्य सुतस्य वै ।  
 यतिधर्ममुपासंश्चाप्यवसन्मिथिलाधिपः ॥ ९७ ॥  
 सांख्यज्ञानमधीयानो योगशास्त्रं च कृत्स्नशः ।  
 धर्माधर्मं च राजेन्द्र प्राकृतं परिगर्हयन् ॥ ९८ ॥  
 अनन्त इति कृत्वा स नित्यं केवलमेव च ।  
 धर्माधर्मौ पुण्यपापे सत्यासत्ये तथैव च ॥ ९९ ॥  
 जन्ममृत्युं च राजेन्द्र प्राकृतं तदचिन्तयत् ।  
 व्यक्तव्यक्तस्य कर्मदमिति नित्यं नराधिप ॥ १०० ॥  
 पश्यन्ति योगाः सांख्याश्च स्वशास्त्रकृतलक्षणाः ।  
 इष्टानिष्टविमुक्तं हि तस्थौ ब्रह्म परात्परम् ॥ १०१ ॥  
 नित्यं तदाहुर्विद्वांसः शुचि तस्माच्छुचिर्भव ।  
 दीयते यच्च लभते दत्तं यच्चानुमन्यते ॥ १०२ ॥  
 ददाति च नरश्रेष्ठ प्रतिगृह्णाति यच्च ह ।  
 ददात्यव्यक्त इत्येतत् प्रतिगृह्णाति तच्च वै ॥ १०३ ॥  
 आत्मा ह्येवात्मनो ह्येकः कोऽन्यस्तस्मात्परो भवेत् ।  
 पवं मन्यस्व सततमन्यथा मा विचिन्तय ॥ १०४ ॥

यस्याव्यक्तं न विदितं सगुणं निर्गुणं पुनः ।  
 तेन तीर्थानि यज्ञाश्च सेवितव्या विपश्चिता ॥१०५॥  
 न स्वाध्यायैस्तपोभिर्वा यज्ञैर्वा कुरुनन्दन ।  
 लभतेऽव्यक्तिकं स्थानं ज्ञात्वा व्यक्तं महीयते ॥१०६॥  
 तथैव महतः स्थानमाहङ्कारिकमेव च ।  
 अहङ्कारात् परं चापि स्थानानि समवाप्नुयात् ॥१०७॥  
 ये त्वव्यक्तात् परं नित्यं जानते शास्त्रतत्पराः ।  
 जन्ममृत्युविमुक्तं च विमुक्तं सदसच्च यत् ॥१०८॥  
 एतन्मयाऽऽसंजनकात् पुरस्तात्  
 तेनापि चासं नृप याज्ञवल्क्यात् ।  
 ज्ञानं विशिष्टं न तथा हि यज्ञा  
 ज्ञानेन दुर्ग तरते न यज्ञैः ॥१०९॥

दुर्गं जन्म निधनं चापि राजन्  
 न भौतिकं ज्ञानविदो वदन्ति ।  
 यज्ञैस्तपोभिर्नियमैर्व्रतैश्च  
 दिवं समासाद्य पतन्ति भूमौ ॥११०॥  
 तस्मादुपासस्व परं महच्छुचि  
 शिवं विमोक्षं विमलं पवित्रम् ।  
 क्षेत्रं ज्ञात्वा पार्थिव ज्ञानयज्ञ-  
 मुपास्य वै तत्त्वमृषिर्भविष्यसि ॥१११॥  
 यदुपनिषदमुपाकरोत् तथासौ  
 जनकनृपस्य पुरा हि याज्ञवल्क्यः ।  
 यदुपगणितशाश्वताव्ययं त-  
 च्छुभममृतत्वमशोकमर्च्छति ॥११२॥

इति श्रीमहाभारते शान्तिपर्वणि मोक्षधर्मपर्वणि याज्ञवल्क्यजनकसंवादसमाप्तौ अष्टादशाधिकत्रिंशत्तमोऽध्यायः ॥ ३१८ ॥

## एकोनविंशत्यधिकत्रिंशत्तमोऽध्यायः

जरामृत्योरतिक्रमणे पञ्चशिखजनकयोः संवादः

युधिष्ठिर उवाच

पेश्वर्यं वा महत् प्राप्य धनं वा भरतर्षभ ।  
 दीर्घमायुरवाप्स्याथ कथं मृत्युमतिक्रमेत् ॥ १ ॥  
 तपसा वा सुमहता कर्मणा वा श्रुतेन वा ।  
 रसायनप्रयोगैर्वा कैर्नाप्नोति जरान्तकौ ॥ २ ॥

भीष्म उवाच

अत्राप्युदाहरन्तीममितिहासं पुरातनम् ।  
 भिक्षोः पञ्चशिखरयेह सवादं जनकस्य च ॥ ३ ॥  
 वैदेहो जनको राजा महर्षि वेदवित्तमम् ।  
 पर्यपृच्छत् पञ्चशिखं छिन्नधर्मार्थसंशयम् ॥ ४ ॥  
 केन वृत्तेन भगवन्नतिक्रामेज्जरान्तकौ ।  
 तपसा वाथ बुद्ध्या वा कर्मणा वा श्रुतेन वा ॥ ५ ॥  
 एवमुक्तः स वैदेहं प्रत्युवाचापरोक्षवित् ।  
 निवृत्तिर्न तयोरस्ति नानिवृत्तिः कथञ्चन ॥ ६ ॥  
 न ह्यहानि निवर्तन्ते न मासा न पुनः क्षपाः ।  
 सोऽयं प्रपद्यतेऽध्वानं चिराय ध्रुवमध्रुवः ॥ ७ ॥

सर्वभूतसमुच्छेदः स्रोतसेवोह्यते सदा ।  
 ऊह्यमानं निमज्जन्तमप्लवे कालसागरे ॥ ८ ॥  
 जरामृत्युमहाग्राहे न कश्चिदभिपद्यते ।  
 नैवास्य कश्चिद् भवति नासौ भवति कस्यचित् ॥ ९ ॥  
 पथि सङ्गतमेवेदं दारैरन्यैश्च बन्धुभिः ।  
 नायमत्यन्तसंवासो लब्धपूर्वो हि केनचित् ॥ १० ॥  
 क्षिप्यन्ते तेन तेनैव निष्टनन्तः पुनः पुनः ।  
 कालेन जाता याता हि वायुनेवाभ्रसंचयाः ॥ ११ ॥  
 जरामृत्यु हि भूतानां खादितारौ वृकाविव ।  
 बलिनां दुर्बलाना च ह्यन्वाना महतामपि ॥ १२ ॥  
 एवंभूतेषु भूतात्मा नित्यभूतोऽध्रुवेषु च ।  
 कथं हि हृष्येज्जातेषु मृतेषु च कथं ज्वरेत् ॥ १३ ॥  
 कुतोऽहमागतः कोऽस्मि क गमिष्यामि कस्य वा ।  
 कस्मिन् स्थितः क भविता कस्मात्किमनुशोचसि ॥ १४ ॥  
 द्रष्टा स्वर्गस्य कोऽन्योऽस्ति तथैव नरकस्य च ।  
 आगमांस्त्वनतिक्रम्य दद्याच्चैव यजेत च ॥ १५ ॥

इति श्रीमहाभारते शान्तिपर्वणि मोक्षधर्मपर्वणि पञ्चशिखजनकसंवादे एकोनविंशत्यधिकत्रिंशत्तमोऽध्यायः ॥ ३१९ ॥

## विंशत्यधिकत्रिंशत्तमोऽध्यायः

जनकपरीक्षणार्थमागतायाः सुलभायास्तस्य देहे प्रवेशः, जनकस्य तस्यां दोषारोपणम्, युक्तिभि-  
 निराकुर्वन्त्या सुलभया राज्ञो जनकस्य ज्ञानहीनतायाः प्रतिपादनम्

युधिष्ठिर उवाच

अपरित्यज्य गार्हस्थ्यं कुरुराजर्विसत्तम ।  
 कः प्राप्तो विनयं बुद्ध्या मोक्षतत्त्वं वदस्व मे ॥ १ ॥

संन्यस्य ते यथाऽऽत्मायं व्यक्तस्यात्मा यथा च यत् ।

परं मोक्षस्य यच्चापि तन्मे ब्रूहि पितामह ॥ २ ॥

भीष्म उवाच

अत्राप्युदाहरन्तीमितिहासं पुरातनम् ।  
जनकस्य च संवादं सुलभायाश्च भारत ॥ ३ ॥  
संन्यासफलिकः कश्चिद् बभूव नृपतिः पुरा ।  
मैथिलो जनको नाम धर्मध्वज इति श्रुतः ॥ ४ ॥  
स वेदे मोक्षशास्त्रे च स्वे च शास्त्रे कृतश्रमः ।  
इन्द्रियाणि समाधाय शशास वसुधामिमाम् ॥ ५ ॥  
तस्य वेदविदः प्राज्ञाः श्रुत्वा तां साधुवृत्तताम् ।  
लोकेषु स्पृहयन्त्यन्ये पुरुषाः पुरुषेश्वर ॥ ६ ॥  
अथ धर्मयुगे तस्मिन् योगधर्ममनुष्ठिता ।  
महीमनुचचारैका सुलभा नाम भिक्षुकी ॥ ७ ॥  
तया जगदिदं कृत्स्नमटन्त्या मिथिलेश्वरः ।  
तत्र तत्र श्रुतो मोक्षे कथ्यमानस्त्रिदण्डिभिः ॥ ८ ॥  
सातिसूक्ष्मा कथां श्रुत्वा तथ्यं नेति ससंशया ।  
दर्शने जातसंकल्पा जनकस्य बभूव ह ॥ ९ ॥  
तत्र सा विप्रहायाथ पूर्वरूपं हि योगतः ।  
अविभ्रदनवघाङ्गी रूपमन्यदनुत्तमम् ॥ १० ॥  
चक्षुर्निमेषमात्रेण लब्धस्त्रगतिगामिनी ।  
विदेहानां पुरी सुभ्रूर्जगाम कमलेक्षणा ॥ ११ ॥  
सा प्राप्य मिथिलां रम्यां प्रभूतजनसंकुलाम् ।  
मैक्ष्यचर्यापदेशेन ददर्श मिथिलेश्वरम् ॥ १२ ॥  
राजा तस्याः परं दृष्ट्वा सौकुमार्यं वपुस्तदा ।  
केयं कस्य कुतो वेति बभूवागतविस्मयः ॥ १३ ॥  
ततोऽस्याः स्वागतं कृत्वा व्यादिश्य च वरासनम् ।  
पूजितां पादशौचेन वरान्नेनाप्यतर्पयत् ॥ १४ ॥  
अथ भुक्तवती प्रीता राजानं मन्त्रिभिवृत्तम् ।  
सर्वभाष्यविदां मध्ये चोदयामास भिक्षुकी ॥ १५ ॥  
सुलभा त्वस्य धर्मेषु मुक्तो नेति ससंशया ।  
सत्त्वं सत्त्वेन योगज्ञा प्रविवेश महीपतेः ॥ १६ ॥  
नेत्राभ्यां नेत्रयोरस्य रश्मीन् संयम्य रश्मिभिः ।  
सा स्म तं चोदयिष्यन्ती योगबन्धैर्बन्ध ह ॥ १७ ॥  
जनकोऽप्युत्सयन् राजा भावमस्या विशेषयन् ।  
प्रतिजग्राह भावेन भावमस्या नृपोत्तम ॥ १८ ॥  
तदेकस्मिन्नधिष्ठाने संवादः श्रूयतामयम् ।  
छत्रादिषु विमुक्तस्य मुक्तायाश्च त्रिदण्डके ॥ १९ ॥

जनक उवाच

भगवत्याः क्व चर्येयं कृता क्व च गमिष्यसि ।  
कस्य च त्वं कुतो वेति पप्रच्छैनां महीपतिः ॥ २० ॥  
श्रुते वयसि जातौ च सद्भावो नाधिगम्यते ।  
एष्वर्थेषूत्तरं तस्मात् प्रवेद्यं मत्समागमे ॥ २१ ॥  
छत्रादिषु विशेषेषु मुक्तं मां विद्धि तत्त्वतः ।  
क्त्वां सम्मन्तुमिच्छामि मानार्हा हि मतासि मे ॥ २२ ॥

यस्माच्चैतन्मया प्राप्तं ज्ञानं वैशेषिकं पुरा ।  
यस्य नान्यः प्रवक्तास्ति मोक्षं तर्मापि मे शृणु ॥ २३ ॥  
पराशरसगोत्रस्य वृद्धस्य सुमहात्मनः ।  
भिक्षोः पञ्चशिखस्याहं शिष्यः परमसम्मतः ॥ २४ ॥  
सांख्यज्ञाने च योगे च महीपालविधौ तथा ।  
त्रिविधे मोक्षधर्मेऽस्मिन् गताध्वाच्छिन्नसंशयः ॥ २५ ॥  
स यथाशास्त्रदृष्टेन मार्गणेह परिभ्रमन् ।  
वार्षिकांश्चतुरो मासान् पुरा मयि सुखोपितः ॥ २६ ॥  
तेनाहं सांख्यमुख्येन सुदृष्टार्थेन तत्त्वतः ।  
श्रावितस्त्रिविधं मोक्षं न च राज्याद्धि चालितः ॥ २७ ॥  
सोऽहंतामखिलां वृत्तिं त्रिविधां मोक्षसंहिताम् ।  
मुक्तरागश्चराम्येकः पदे परमके स्थितः ॥ २८ ॥  
वैराग्यं पुनरेतस्य मोक्षस्य परमो विधिः ।  
ज्ञानादेव च वैराग्यं जायते येन मुच्यते ॥ २९ ॥  
ज्ञानेन कुरुते यत्नं यत्नेन प्राप्यते महत् ।  
महद् इन्द्रप्रमोक्षाय सा सिद्धिर्या वयोऽतिगा ॥ ३० ॥  
सेयं परमिका बुद्धेः प्राप्ता निर्द्वन्द्वता मया ।  
इहैव गतमोहेन चरता मुक्तसङ्गिना ॥ ३१ ॥  
यथा क्षेत्रं मृदूभूतमद्भिराप्लावितं तथा ।  
जनयत्यङ्कुरं कर्म नृणां तद्वत् पुनर्भवम् ॥ ३२ ॥  
यथा चोत्तापितं वीजं कपाले यत्र तत्र वा ।  
प्राप्याप्यङ्कुरहेतुत्वमबीजत्वाच्च जायते ॥ ३३ ॥  
तद्वद् भगवतानेन शिखा प्रोक्तेन भिक्षुणा ।  
ज्ञानं कृतमबीजं मे विषयेषु न जायते ॥ ३४ ॥  
नाभिरज्यति कस्मिंश्चिन्नानर्थं न परिग्रहे ।  
नाभिरज्यति चैतेषु व्यर्थत्वाद् रागरोपयोः ॥ ३५ ॥  
यश्च मे दक्षिणं बाहुं चन्दनेन समुक्षयेत् ।  
सर्व्यं वास्यापि यस्तश्चेत् समावेताबुभौ मम ॥ ३६ ॥  
सुखी सोऽहमवाप्तार्थः समलोष्टाश्मकाञ्चनः ।  
मुक्तसङ्गः स्थितो राज्ये विशिष्टोऽन्यैस्त्रिदण्डिभिः ॥ ३७ ॥  
मोक्षे हि त्रिविधा निष्ठा दृष्टान्यैर्मोक्षचित्तैः ।  
ज्ञानं लोकोत्तरं यच्च सर्वत्यागश्च कर्मणाम् ॥ ३८ ॥  
ज्ञाननिष्ठां वदन्त्येके मोक्षशास्त्रविदो जनाः ।  
कर्मनिष्ठां तथैवान्ये यतयः सूक्ष्मदर्शिनः ॥ ३९ ॥  
प्रहायोभयमप्येव ज्ञानं कर्म च केवलम् ।  
तृतीयेयं समाख्याता निष्ठा तेन महात्मना ॥ ४० ॥  
यमे च नियमे चैव कामे द्वेषे परिग्रहे ।  
माने दम्भे तथा स्नेहे सदृशास्ते कुटुम्बिभिः ॥ ४१ ॥  
त्रिदण्डादिषु यद्यस्ति मोक्षो ज्ञानेन कस्यचित् ।  
छत्रादिषु कथं न स्यात् तुल्यहेतौ परिग्रहे ॥ ४२ ॥  
येन येन हि यस्यार्थः कारणेनेह कर्मणि ।  
तत्तदालम्बते सर्वः स्वे स्वे स्वार्थपरिग्रहे ॥ ४३ ॥

दोषदर्शी तु गार्हस्थ्ये यो ब्रजत्याश्रमान्तरे ।  
 उत्सृजन् परिगृह्णन् सोऽपि सङ्गात्र मुच्यते ॥ ४४ ॥  
 आधिपत्ये तथा तुल्ये निग्रहानुग्रहात्मके ।  
 राजभिर्भिक्षुकास्तुल्या मुच्यन्ते केन हेतुना ॥ ४५ ॥  
 अथ सत्याधिपत्येऽपि ज्ञानेनैवेह केवलम् ।  
 मुच्यन्ते सर्वपापेभ्यो देहे परमके स्थिताः ॥ ४६ ॥  
 कापायधारणं मौण्ड्यं त्रिविप्रब्धं कमण्डलुम् ।  
 लिङ्गान्युत्पथभूतानि न मोक्षयेति मे मतिः ॥ ४७ ॥  
 यदि सत्यपि लिङ्गेऽस्मिन् ज्ञानमेवात्र कारणम् ।  
 निर्मोक्षयेह दुःखस्य लिङ्गमात्रं निरर्थकम् ॥ ४८ ॥  
 अथवा दुःखशैथिल्यं वीक्ष्य लिङ्गे कृता मतिः ।  
 किं तदेवार्थसामान्यं छत्रादिषु न लक्ष्यते ॥ ४९ ॥  
 आकिंचन्ये न मोक्षोऽस्ति किंचन्ये नास्ति बन्धनम् ।  
 किंचन्ये चेतरे चैव जन्तुर्ज्ञानेन मुच्यते ॥ ५० ॥  
 तस्माद् धर्मार्थकामेषु तथा राज्यपरिग्रहे ।  
 बन्धनायतनेष्वेषु विद्धयबन्धे पदे स्थितम् ॥ ५१ ॥  
 राज्यैश्वर्यमयः पाशः स्नेहायतनबन्धनः ।  
 मोक्षाश्मनिशितेनेह च्छिन्नस्यागासिना मया ॥ ५२ ॥  
 सोऽहमेवंगतो मुक्तो जातास्थस्त्वयि भिक्षुकि ।  
 अयथार्थं हि ते वर्णं वक्ष्यामि शृणु तन्मम ॥ ५३ ॥  
 सौकुमार्यं तथा रूपं वपुरग्र्यं तथा वयः ।  
 तवैतानि समस्तानि नियमश्चेति संशयः ॥ ५४ ॥  
 यच्चाप्यनरुरूपं ते लिङ्गस्यास्य विचेष्टितम् ।  
 मुक्तोऽयं स्यान्न वेति स्याद् धर्षितो मत्परिग्रहः ॥ ५५ ॥  
 न च कामसमायुक्ते युक्तेऽप्यस्ति त्रिदण्डके ।  
 न रक्ष्यते त्वया चेद न मुक्तस्यास्ति गोपना ॥ ५६ ॥  
 मत्पक्षसंश्रयाच्चायं शृणु यस्ते व्यतिक्रमः ।  
 आश्रयन्त्याः स्वभावेन मम पूर्वपरिग्रहम् ॥ ५७ ॥  
 प्रवेशस्ते कृतः केन मम राष्ट्रे पुरेऽपि वा ।  
 कस्य वा सनिकर्षात् त्वं प्रविष्टा हृदयं मम ॥ ५८ ॥  
 वर्णप्रवरमुख्यासि ब्राह्मणी क्षत्रियस्त्वहम् ।  
 नावयोरेकयोगोऽस्ति मा कृथा वर्णसंकरम् ॥ ५९ ॥  
 वर्तसे मोक्षधर्मेण त्वं गार्हस्थ्येऽहमाश्रमे ।  
 अयं चापि सुकष्टस्ते द्वितीयोऽऽश्रमसंकरः ॥ ६० ॥  
 सगोत्रां वासगोत्रां वा न वेद त्वां न वेत्थमाम् ।  
 सगोत्रमाविशन्त्यास्ते तृतीयो गोत्रसंकरः ॥ ६१ ॥  
 अथ जीवति ते भर्ता प्रोषितोऽप्यथवा क्वचित् ।  
 अगम्या परभार्येति चतुर्थो धर्मसंकरः ॥ ६२ ॥  
 सा त्वमेतान्यकार्याणि कार्यापेशा व्यवस्यसि ।  
 अविज्ञानेन वा युक्ता मिथ्याज्ञानेन वा पुनः ॥ ६३ ॥  
 अथवापि स्वतन्त्रासि स्वदोषेणेह कर्हिचित् ।  
 यदि किंचिच्छ्रुतं तेऽस्ति सर्वं कृतमनर्थकम् ॥ ६४ ॥

इदमन्यच्चतुर्थं ते भावस्पर्शविघातकम् ।  
 दुष्टाया लक्ष्यते लिङ्गं विवृण्वत्याप्रकाशितम् ॥ ६५ ॥  
 न मय्येवाभिसधिस्ते जयैषिण्या जये कृतः ।  
 येयं मत्परिपत् कृत्वा जेतुमिच्छसि तामपि ॥ ६६ ॥  
 तथार्हतस्ततश्च त्वं दृष्टिं स्वां प्रतिमुञ्चसि ।  
 मत्पक्षप्रतिघाताय स्वपक्षोद्भावनाय च ॥ ६७ ॥  
 सा स्वेनामर्षजेन त्वमृद्धिमोहेन मोहिता ।  
 भूयः सृजसि योगांस्त्वं विषामृतमिवैकताम् ॥ ६८ ॥  
 इच्छतोरत्र यो लाभः स्त्रीपुंसोरमृतोपमः ।  
 अलाभश्चापि रक्तस्य सोऽपि दोषो विषोपमः ॥ ६९ ॥  
 मा स्प्राक्षीः साधु जानीष्व स्वशास्त्रमनुपालय ।  
 कृतेयं हि विजिज्ञासा मुक्तो नेति त्वया मम ।  
 एतत् सर्वं प्रतिच्छन्नं मयि नार्हसि गूहितुम् ॥ ७० ॥  
 सा यदि त्वं स्वकार्येण यद्यन्यस्य महीपतेः ।  
 तत् त्वंसत्रप्रतिच्छन्ना मयि नार्हसि गूहितुम् ॥ ७१ ॥  
 न राजानं मृषा गच्छेन्न द्विजाति कथंचन ।  
 न स्त्रियं स्त्रीगुणोपेतां हन्युर्ह्येते मृषा गताः ॥ ७२ ॥  
 राशं हि बलमैश्वर्यं ब्रह्म ब्रह्मविदां बलम् ।  
 रूपयौवनसौभाग्यं स्त्रीणां बलमनुत्तमम् ॥ ७३ ॥  
 अत एतैर्वलैरेव बलिनः स्वार्थमिच्छता ।  
 आर्जवेनाभिगन्तव्या विनाशाय ह्यनार्जवम् ॥ ७४ ॥  
 सा त्वं जातिं श्रुतं वृत्तं भावं प्रकृतिमात्मनः ।  
 कृत्यमागमने चैव वक्तुमर्हसि तत्त्वतः ॥ ७५ ॥

भीष्म उवाच

इत्येतैरसुखैर्वाक्यैरयुक्तैरसमञ्जसैः ।  
 प्रत्यादिष्टा नरेन्द्रेण सुलभा न व्यकम्पत ॥ ७६ ॥  
 उक्तवाक्ये तु नृपतौ सुलभा चारुदर्शना ।  
 ततश्चारुतरं वाक्यं प्रचक्रामाथ भाषितुम् ॥ ७७ ॥

सुलभोवाच

नवभिर्नवभिश्चैव दोषैर्वाङ्बुद्धिदूषणैः ।  
 अपेतमुपपन्नार्थमष्टादशगुणान्विनम् ॥ ७८ ॥  
 सौक्ष्म्यं सांख्यकर्मो चोभौ निर्णयः सप्रयोजनः ।  
 पञ्चैतान्यर्थजातानि वाक्यमित्युच्यते नृप ॥ ७९ ॥  
 एषामेकैकशोऽर्थानां सौक्ष्म्यादीनां स्वलक्षणम् ।  
 शृणु ससार्यमाणानां पदार्थपदवाक्यतः ॥ ८० ॥  
 ज्ञानं ज्ञेयेषु भिन्नेषु यदा भेदेन वर्तते ।  
 तत्रातिशायिनी बुद्धिस्तत् सौक्ष्म्यमिति वर्तते ॥ ८१ ॥  
 दोषाणां च गुणानां च प्रमाणं प्रविभागतः ।  
 क्वचिदर्थमभिप्रेत्य सा सख्येत्युपधार्यताम् ॥ ८२ ॥  
 इदं पूर्वमिदं पश्चाद् वक्तव्यं यद् विवक्षितम् ।  
 क्रमयोगं तमप्याहुर्वाक्यं वाक्यविदो जनाः ॥ ८३ ॥

धर्मकामार्थमोक्षेषु प्रतिज्ञाय विशेषतः ।  
 इदं तदिति वाक्यान्ते प्रोच्यते स विनिर्णयः ॥ ८४ ॥  
 इच्छाद्वेषभवेर्दुःखैः प्रकर्षो यत्र जायते ।  
 तत्र या नृपते वृत्तिस्तत् प्रयोजनमिष्यते ॥ ८५ ॥  
 तान्येतानि यथोक्तानि सौक्ष्म्यादीनि जनाधिप ।  
 एकार्थसमवेतानि वाक्यं मम निशामय ॥ ८६ ॥  
 उपेतार्थमभिन्नार्थं न्यायवृत्तं न चाधिकम् ।  
 नाश्लक्ष्णं न च संदिग्धं वक्ष्यामि परमं तनः ॥ ८७ ॥  
 न गुर्वक्षरसंयुक्तं पराङ्मुखसुखं न च ।  
 नानृतं न त्रिवर्गेण विरुद्धं नाप्यसंस्कृतम् ॥ ८८ ॥  
 न न्यूनं कष्टशब्दं वा विक्रमाभिहितं न च ।  
 न शेषमनु कल्पेन निष्कारणमहेतुकम् ॥ ८९ ॥  
 कामात् क्रोधाद् भयाल्लोभाद् दैन्याच्चानार्यकात् तथा ।  
 ह्येतोऽनुक्रोशतो मानान्न वक्ष्यामि कथंचन ॥ ९० ॥  
 वक्ता श्रोता च वाक्यं च यदा त्वविकलं नृप ।  
 सममेति विवक्षायां तदा सोऽर्थः प्रकाशते ॥ ९१ ॥  
 वक्तव्ये तु यदा वक्ता श्रोतारमवमन्य वै ।  
 स्वार्थमाह परार्थं तत् तदा वाक्यं न रोहति ॥ ९२ ॥  
 अथ यः स्वार्थमुत्सृज्य परार्थं प्राह मानवः ।  
 विशङ्का जायते तस्मिन् वाक्यं तदपि दोषवत् ॥ ९३ ॥  
 यस्तु वक्ता द्वयोरर्थमविरुद्धं प्रभाषते ।  
 श्रोतुश्चैवात्मनश्चैव स वक्ता नेतरो नृप ॥ ९४ ॥  
 तदर्थवदिदं वाक्यमुपेतं वाक्यसम्पदा ।  
 अविक्षिप्तमना राजन्नेकाग्रः श्रोतुमर्हसि ॥ ९५ ॥  
 कासि कस्य कुतश्चेति त्वयाहमभिचोदिता ।  
 तत्रोत्तरमिदं वाक्यं राजन्नेकमनाः शृणु ॥ ९६ ॥  
 यथा जतु च काष्ठं च पांसवश्चोदबिन्दवः ।  
 संश्लिष्टानि तथा राजन् प्राणिनामिह सम्भवः ॥ ९७ ॥  
 शब्दः स्पर्शां रसो रूपं गन्धः पञ्चेन्द्रियाणि च ।  
 पृथगात्मान आत्मानं संश्लिष्टा जतुकाष्ठवत् ॥ ९८ ॥  
 न चैषां चोदना काचिदस्तीत्येष विनिश्चयः ।  
 एकैकस्येह विज्ञानं नास्त्यात्मनि तथा परे ॥ ९९ ॥  
 न वेद चक्षुश्चक्षुः श्रोत्रं नात्मनि वर्तते ।  
 तथैव व्यभिचारेण न वर्तन्ते परस्परम् ॥ १०० ॥  
 प्रश्लिष्टं च न जानन्ति यथाऽऽप इव पांसवः ।  
 बाह्यानन्यानपेक्षन्ते गुणांस्तानपि मे शृणु ॥ १०१ ॥  
 रूपं चक्षुः प्रकाशश्च दर्शने हेतवस्त्रयः ।  
 यथैवात्र तथान्येषु ज्ञानज्ञेयेषु हेतवः ॥ १०२ ॥  
 ज्ञानज्ञेयान्तरे तस्मिन् मनो नामापरो गुणः ।  
 विचारयति येनायं निश्चये साध्वसाधुनी ॥ १०३ ॥  
 द्वादशस्त्वपरस्तत्र बुद्धिर्नाम गुणः स्मृतः ।  
 येन संशयपूर्वेषु बोद्धव्येषु व्यवस्यति ॥ १०४ ॥

अथ द्वादशके तस्मिन् सत्त्वं नामापरो गुणः ।  
 महासत्त्वोऽल्पसत्त्वो वा जन्तुर्येनानुमीयते ॥ १०५ ॥  
 अहं कर्तेति चाप्यन्यो गुणस्तत्र चतुर्दशः ।  
 ममायमिति येनायं मन्यते न ममेति च ॥ १०६ ॥  
 अथ पञ्चदशो राजन् गुणस्तत्रापरः स्मृतः ।  
 पृथक्कलासमूहस्य सामर्थ्यं तदिहोच्यते ॥ १०७ ॥  
 गुणस्त्वेवापरस्तत्र संघात इव षोडशः ।  
 प्रकृतिर्व्यक्तिरित्येतौ गुणौ यस्मिन् समाश्रितौ ॥ १०८ ॥  
 सुखासुखे जरामृत्यू लाभालाभौ प्रियाप्रिये ।  
 इति चैकोनविंशोऽयं द्वन्द्वयोग इति स्मृतः ॥ १०९ ॥  
 ऊर्ध्वं चैकोनविंशत्या कालो नामापरो गुणः ।  
 इतीमं विद्धि विंशत्या भूतानां प्रभवाप्ययम् ॥ ११० ॥  
 विंशकश्चैव संघातो महाभूतानि पञ्च च ।  
 सदसद्भावयोगौ तु गुणावन्यौ प्रकाशकौ ॥ १११ ॥  
 इत्येवं विंशकश्चैव गुणाः सप्त च ये स्मृताः ।  
 विधिः शुक्रं बलं चेति त्रयं पते गुणाः परे ॥ ११२ ॥  
 विंशतिर्दश चैवं हि गुणाः संख्यातः स्मृताः ।  
 समग्रा यत्र वर्तन्ते तच्छरीरमिति स्मृतम् ॥ ११३ ॥  
 अव्यक्तं प्रकृतिं त्वासां कलानां कश्चिदिच्छति ।  
 व्यक्तं चासां तथा चान्यः स्थूलदर्शी प्रपश्यति ॥ ११४ ॥  
 अव्यक्तं यदि वा व्यक्तं द्वयीमथ वतुष्टयीम् ।  
 प्रकृतिं सर्वभूतानां पश्यन्त्यध्यात्मचिन्तकाः ॥ ११५ ॥  
 येयं प्रकृतिरव्यक्ता कलाभिव्यक्ततां गता ।  
 अहं च त्वं च राजेन्द्र ये चाप्यन्ये शरीरिणः ॥ ११६ ॥  
 विन्दुन्यासादयोऽवस्थाः शुक्रशोणितसम्भवाः ।  
 यासामेव निपातेन कललं नाम जायते ॥ ११७ ॥  
 कललाद् बुद्बुदोत्पत्तिः पेशी च बुद्बुदात् स्मृता ।  
 पेश्यास्त्वङ्गाभिनिर्वृत्तिर्नखरोमाणि चाङ्गतः ॥ ११८ ॥  
 सम्पूर्णं नवमे मासि जन्तोर्जातस्य मैथिल ।  
 जायते नामरूपत्वं स्त्री पुमान् वेति लिङ्गतः ॥ ११९ ॥  
 जातमात्रं तु तद्रूपं दृष्ट्वा ताम्रनखाङ्गुलि ।  
 कौमारं रूपमापन्नं रूपतो नोपलभ्यते ॥ १२० ॥  
 कौमाराद् यौवनं चापि स्थावीर्यं चापि यौवनात् ।  
 अनेन क्रमयोगेन पूर्वं पूर्वं न लभ्यते ॥ १२१ ॥  
 कलानां पृथगर्थानां प्रतिभेदः क्षणे क्षणे ।  
 वर्तते सर्वभूतेषु सौक्ष्म्यात् तु न विभाव्यते ॥ १२२ ॥  
 न चैषामत्ययो राजल्लक्ष्यते प्रभवो न च ।  
 अवस्थायामवस्थायां दीपस्येवार्चिणो गतिः ॥ १२३ ॥  
 तस्याप्येवंप्रभावस्य सदश्वस्येव धावतः ।  
 अजस्रं सर्वलोकस्य कः कुतो वा न वा कुतः ॥ १२४ ॥  
 कस्येदं कस्य वा नेदं कुतो वेदं न वा कुतः ।  
 सम्बन्धः कोऽस्ति भूतानां स्वैरप्यवयवैरिह ॥ १२५ ॥

यथाऽऽदित्यान्मणेश्चापि वीरुङ्गयश्चैव पावकः ।  
 जायन्त्येवं समुद्रयात् कलानामिव जन्तवः ॥१२६॥  
 आत्मन्येवात्मनाऽऽत्मानं यथा त्वमनुपश्यसि ।  
 एवमेवात्मनाऽऽत्मानमन्यस्मिन् किं न पश्यसि ॥१२७॥  
 यद्यात्मनि परस्मिन्श्च समतामध्यवस्यसि ।  
 अथ मां कासि कस्मेति किमर्थमनुपृच्छसि ॥१२८॥  
 इदं मे स्यादिदं नेति द्वन्द्वैर्मुक्तस्य मैथिल ।  
 कासि कस्य कुतो वेति वचनैः किं प्रयोजनम् ॥१२९॥  
 रिपौ मित्रेऽथ मध्यस्थे विजये संधिविग्रहे ।  
 कृतवान् यो महीपालः किं तस्मिन् मुक्तलक्षणम् ॥१३०॥  
 त्रिवर्गं सप्तधा व्यक्तं यो न वेदेह कर्मसु ।  
 सङ्गवान् यस्त्रिवर्गैः किं तस्मिन् मुक्तलक्षणम् ॥१३१॥  
 प्रिये चाप्यप्रिये वापि दुर्बले बलवत्यपि ।  
 यस्य नास्ति समं चक्षुः किं तस्मिन् मुक्तलक्षणम् ॥१३२॥  
 तदयुक्तस्य ते मोक्षे योऽभिमानो भवेन्नृप ।  
 सुहृद्भिः सान्निवार्यस्तेऽविरक्तस्येन भेषजम् ॥१३३॥  
 तानि तानि तु संचिन्त्य सङ्गस्थानान्यरिदम ।  
 आत्मनाऽऽत्मनि न्मत्पश्येत् किमन्यन्मुक्तलक्षणम् ॥१३४॥  
 इमान्यन्यानि सूक्ष्माणि मोक्षमाश्रित्य कानिचित् ।  
 चतुरङ्गप्रवृत्तानि सङ्गस्थानानि मे शृणु ॥१३५॥  
 यद्दमां पृथिवीं कृत्स्नामेकच्छत्रां प्रशास्ति ह ।  
 एक एव स वै राजा पुरमध्यावसत्युत ॥१३६॥  
 तत्पुरे चैकमेवास्य गृहं यदधितिष्ठति ।  
 गृहे शयनमप्येकं निशायां यत्र लीयते ॥१३७॥  
 शय्यार्थं तस्य चाप्यत्र स्त्रीपूर्वमधितिष्ठति ।  
 तदनेन प्रसङ्गेन फलेनैवेह युज्यते ॥१३८॥  
 एवमेवोपभोगेषु भोजनाच्छादनेषु च ।  
 गुणेषु परिभेदेषु निग्रहानुग्रहं प्रति ॥१३९॥  
 परतन्त्रः सदा राजा स्वल्पेष्वपि प्रसज्यते ।  
 संधिविग्रहयोगे च कुतो राज्ञः स्वतन्त्रता ॥१४०॥  
 स्त्रीषु क्रीडाविहारेषु नित्यमस्यास्वतन्त्रता ।  
 मन्त्रे चामात्यसमितौ कुतस्तस्य स्वतन्त्रता ॥१४१॥  
 यदा ह्याशापयत्यन्यांस्तत्रास्योक्ता स्वतन्त्रता ।  
 अवशः कार्यते तत्र तस्मिन्स्मिन् क्षणे स्थितः ॥१४२॥  
 स्वप्नकामो न लभते स्वतुं कार्यार्थिभिर्जनैः ।  
 शयने चाप्यनुज्ञातः रुप्त उत्थाप्यतेऽवशः ॥१४३॥  
 रनाह्वालम पिब प्राश जुहुध्यग्नीन् यजेत्यपि ।  
 ब्रवीहि शृणु चापीति विवशः कार्यते परैः ॥१४४॥  
 अभिगम्याभिगम्यैवं याचन्ते सततं नराः ।  
 न चाप्युत्सहते दातुं विचरन्ती महाजनान् ॥१४५॥  
 दानं कोपक्षयोऽप्यस्य वैरं चास्याप्रयच्छतः ।  
 क्षणेनास्योपवर्तन्ते दोषा वैराग्यकारकाः ॥१४६॥

प्राज्ञाङ्गूरांस्तथैवाख्यानेकस्थानपि शङ्कते ।  
 भयमप्यभये राज्ञो यैश्च नित्यमुपास्यते ॥१४७॥  
 तथा चैते प्रदुष्यन्ति राजन् ये कीर्तिता मया ।  
 तथैवास्य भयं तेभ्यो जायते पश्य यादृशम् ॥१४८॥  
 सर्वः स्वे स्वे गृहे राजा सर्वः स्वे स्वे गृहे गृही ।  
 निग्रहानुग्रहान् कुर्वस्तुल्यो जनक राजभिः ॥१४९॥  
 पुत्रा दारास्तथैवात्मा कोशो मित्राणि संचयाः ।  
 परैः साधारणा ह्येते तैस्तैरेवास्य हेतुभिः ॥१५०॥  
 हतो देशः पुरं दग्धं प्रधानः कुञ्जरो मृतः ।  
 लोकसाधारणेषु मिथ्याज्ञानेन तप्यते ॥१५१॥  
 अमुक्तो मानसैर्दुःखैरिच्छाद्वेषभयोद्भवैः ।  
 शिरोरोगादिभी रोगैस्तथैवाभिनियन्तृभिः ॥१५२॥  
 द्वन्द्वैस्तैस्तैस्त्वपहतः सर्वतः परिशङ्कितः ।  
 बहुप्रत्यर्थिकं राज्यमुपास्ते गणयन्निशाः ॥१५३॥  
 तदल्पसुखमत्यर्थं बहुदुःखमसारवत् ।  
 तृणाग्निज्वालनप्रख्यं फेनबुद्बुदसंनिभम् ॥१५४॥  
 को राज्यमभिपद्येत प्राप्य नोपशमं लभेत् ।  
 ममेदमिति यच्चेदं पुरं राष्ट्रं च मन्यसे ॥१५५॥  
 बलं कोशममात्यांश्च कस्यैतानि न वा नृप ।  
 मित्रामात्यपुरं राष्ट्रं दण्डः कोशो महीपतिः ॥१५६॥  
 सप्ताङ्गस्यास्य राज्यस्य त्रिदण्ड्यस्येव तिष्ठतः ।  
 अन्योन्यगुणयुक्तस्य कः केन गुणतोऽधिकः ॥१५७॥  
 तेषु तेषु हि कालेषु तत्तदङ्गं विशिष्यते ।  
 येन यत् सिध्यते कार्यं तत् प्राधान्याय कल्पते ॥१५८॥  
 सप्ताङ्गश्चैव सघातस्त्रयश्चान्ये नृपोत्तम ।  
 सम्भूय दशवर्गोऽयं भुङ्क्ते राज्यं हि राजवत् ॥१५९॥  
 यश्च राजा महोत्साहः क्षत्रधर्मं रतो भवेत् ।  
 स तुयेद् दशभागेन ततस्त्वन्यो दशावरैः ॥१६०॥  
 नास्त्यसाधारणो राजा नास्ति राज्यमराजकम् ।  
 राज्येऽसति कुतो धर्मो धर्मेऽसति कुतः परम् ॥१६१॥  
 योऽप्यत्र परमो धर्मः पवित्रं राजराज्ययोः ।  
 पृथिवी दक्षिणा यस्य सोऽश्वमेधेन युज्यते ॥१६२॥  
 साहमेतानि कर्माणि राजदुःखानि मैथिल ।  
 समर्था शतशो वक्तुमथवापि सहस्रशः ॥१६३॥  
 स्वदेहेनाभिपङ्गे मे कुतः परपरिग्रहे ।  
 न मामेवंविधां युक्तामीदृशं वक्तुमर्हन्ति ॥१६४॥  
 ननु नाम त्वयामोक्षः कृत्स्नः पञ्चशिखाच्छ्रुतः ।  
 सोपायः सोपनिपदः सोपासङ्गः सनिश्चयः ॥१६५॥  
 तस्य ते मुक्तसङ्गस्य पाशानाकम्प्य तिष्ठतः ।  
 छत्रादिषु विशेषेषु पुनः सङ्गः कथं नृप ॥१६६॥  
 श्रुतं ते न श्रुतं मन्ये सृपा वापि श्रुतं श्रुतम् ।  
 अथवा श्रुतसंकाशं श्रुतमन्यच्छ्रुतं त्वया ॥१६७॥



अथापीमासु संज्ञासु लौकिकीषु प्रतिष्ठसे ।  
 अभिषङ्गावरोधाभ्यां बद्धस्त्वं प्राकृतो यथा ॥१६८॥  
 सत्त्वेनानुप्रवेशो हि योऽयं त्वयि कृतो मया ।  
 किं तवापकृतं तत्र यदि मुक्तोऽसि सर्वशः ॥१६९॥  
 नियमो ह्येषु वर्णेषु यतीनां शून्यवासिता ।  
 शून्यमावशयन्त्या च मया किं कस्य दूषितम् ॥१७०॥  
 न पाणिभ्यां न बाहुभ्यां पादोरुभ्यां न चानघ ।  
 न गात्रावयवैरन्यैः स्पृशामि त्वां नराधिप ॥१७१॥  
 कुले महति जातेन ह्रीमता दीर्घदर्शिना ।  
 नैतत्सदसि वक्तव्यं सद्वासद्वा मिथः कृतम् ॥१७२॥  
 ब्राह्मणा गुरुवद्भवे तथा मान्या गुरुत्तमाः ।  
 त्वं चाथ गुरुरप्येषामेवमन्योन्यगौरवम् ॥१७३॥  
 तदेवमनुसंद्श्य वाच्यावाच्यं परीक्षता ।  
 स्त्रीपुंसोः समवायोऽयं त्वयावाच्यो न संसदि ॥१७४॥  
 यथा पुंकरपर्णस्थं जलं तत्पर्णमस्पृशत् ।  
 तिष्ठत्यस्पृशती तद्वत् त्वयि वत्स्यामि मैथिल ॥१७५॥  
 यदि वाप्यरपृशन्त्या मे स्पर्शं जानासि कञ्चन ।  
 ज्ञानं कृतमबीजं ते कथं तेनेह भिक्षुणा ॥१७६॥  
 सगार्हस्थ्याच्चयुतश्च त्वं मोक्षं चानाप्य दुर्विदम् ।  
 उभयोरन्तराले वै वर्तसे मोक्षवार्तिकः ॥१७७॥  
 न हि मुक्तस्य मुक्तेन ह्यस्यैकत्वपृथक्त्वयोः ।  
 भावाभावसमायोगे जायते वर्णसंकरः ॥१७८॥  
 वर्णाश्रमाः पृथक्त्वेन ह्यर्थस्यापृथक्त्विनः ।  
 नान्यदन्यदिति ज्ञात्वा नान्यदन्यत्र वर्तते ॥१७९॥  
 पाणौ कुण्डं तथा कुण्डे पयः पयसि मक्षिका ।  
 आश्रिताश्रययोगेन पृथक्त्वेनाश्रिताः पुनः ॥१८०॥

न तु कुण्डे पयोभावः पयश्चापि न मक्षिका ।  
 स्वयमेवाप्नुवन्त्येते भावा ननु पराश्रयम् ॥१८१॥  
 पृथक्त्वादाश्रमाणां च वर्णान्यत्वे तथैव च ।  
 परस्परपृथक्त्वाच्च कथं ते वर्णसंकरः ॥१८२॥  
 नास्मि वर्णोत्तमा जाता न वैश्या नावरा तथा ।  
 तव राजन् स्वर्णास्मि शुद्धयोनिरविप्लुता ॥१८३॥  
 पथानो नाम राजर्षिर्व्यक्तं ते श्रोत्रमागतः ।  
 कुले तस्य समुत्पन्नां सुलभां नाम विद्धि माम् ॥१८४॥  
 द्रोणश्च शतशृङ्गश्च चक्रद्वारश्च पर्वतः ।  
 मम सत्रेषु पूर्वेषां चिता मघवता सह ॥१८५॥  
 साहं तस्मिन् कुले जाता भर्तार्यसति मद्बिधे ।  
 विनीता मोक्षधर्मेणु चरास्येका मुनिव्रतम् ॥१८६॥  
 नास्मि सत्रप्रतिच्छन्ना न परस्वापहारिणी ।  
 न धर्मसंकरकरी स्वधर्मेऽस्मि धृतव्रता ॥१८७॥  
 नास्थिरा स्वप्रतिज्ञायां नासमीक्ष्य प्रवादिनी ।  
 नासमीक्ष्यागता चेह त्वत्सकाशं जनाधिप ॥१८८॥  
 मोक्षे ते भावितां बुद्धिं श्रुत्वाहं कुशलैषिणी ।  
 तव मोक्षस्य चाप्यस्य जिज्ञासार्थमिहागता ॥१८९॥  
 न वर्गस्था ब्रवीम्येतत् स्वपक्षपरपक्षयोः ।  
 मुक्तो व्यायच्छते यश्च शान्तौ यश्च न शाम्यति ॥१९०॥  
 यथा शून्ये पुरागारे भिक्षुरेकां निशां वसेत् ।  
 तथाहं त्वच्छरीरेऽस्मिन्निमां वत्स्यामि शर्वरीम् ॥१९१॥  
 साहं मानप्रदानेन वागातिथ्येन चार्चिता ।  
 सुता सुशरणं प्रीता श्वो गमिष्यामि मैथिल ॥१९२॥  
 भीष्म उवाच  
 इत्येतानि स वाक्यानि हेतुमन्त्यर्थवन्ति च ।  
 श्रुत्वा नाधिजगौ राजा किञ्चिदन्यदतः परम् ॥१९३॥

इति श्रीमहाभारते शान्तिपर्वणि मोक्षधर्मपर्वणि सुलभाजनकर्मवादे विंशत्यधिकत्रिंशत्तमोऽध्यायः ॥ ३२० ॥

## एकविंशत्यधिकत्रिंशत्तमोऽध्यायः

व्यासेन स्वपुत्राय शुकदेवाय धर्मसंवलितं वैराग्यमुपदिश्य तस्योद्बोधनम्

शुषिष्ठिर उवाच

कथं निर्वेदमापन्नः शुको वैयासकिः पुरा ।  
 एतद्विच्छाम्यहं श्रोतुं परं कौतूहलं हि मे ॥ १ ॥  
 अव्यक्तव्यकतत्त्वानां निश्चयं बुद्धिनिश्चयम् ।  
 वक्तुमर्हसि कौरव्य देवस्याजस्य या कृतिः ॥ २ ॥

भीष्म उवाच

प्राकृतेन सुवृत्तेन चरन्तमकुतोभयम् ।  
 अध्याप्य कृत्स्नं स्वाध्यायमन्वशाद् वै पिता सुतम् ॥ ३ ॥

व्यास उवाच

धर्मं पुत्र निषेवस्व सुतीक्ष्णौ च हिमातपौ ।  
 श्रुत्पिपासे च वायुं च जय नित्यं जितेन्द्रियः ॥ ४ ॥  
 सत्यमार्जवमक्रोधमनसूयां दमं तपः ।  
 अहिंसां चानृशंस्यं च विधिवत् परिपालय ॥ ५ ॥  
 सत्ये तिष्ठ रतो धर्मे हित्वा सर्वमनार्जवम् ।  
 देवतानिथिशेषेण मात्रां प्राणस्य संलिह ॥ ६ ॥  
 फेनमात्रोपमे दंहे जीवे शकुनिवत् स्थिते ।  
 अनित्ये प्रियसंवासे कथं स्वपिषि पुत्रक ॥ ७ ॥

अप्रमत्तेषु जाग्रत्सु नित्ययुक्तेषु शत्रुषु ।  
 अन्तरं लिप्समानेषु बालस्त्वं नावबुध्यसे ॥ ८ ॥  
 अहःसु गण्यमानेषु क्षीयमाणे तथाऽऽयुषि ।  
 जीविते लिख्यमाने न किमुत्थाय न धावसि ॥ ९ ॥  
 पेहलौकिकमीहन्तं मासशोणितवर्धनम् ।  
 पारलौकिककार्येषु प्रसुप्ता भृशनास्तिका ॥ १० ॥  
 धर्माय येऽभ्यस्यन्ति बुद्धिमोहान्विता नराः ।  
 अपथा गच्छतां तेषामनुयातापि पीड्यते ॥ ११ ॥  
 ये तु तुष्टाः श्रुतिपरा महात्मानो महाबलाः ।  
 धर्म्यं पन्थानमारूढास्तानुपास्व च पृच्छ च ॥ १२ ॥  
 उपधार्य मतं तेषां बुधानां धर्मदर्शिनाम् ।  
 नियच्छ परया बुद्ध्या चित्तमुत्पथगामि वै ॥ १३ ॥  
 आद्यकालिकया बुद्ध्या दूरे श्व इति निर्भयाः ।  
 सर्वभक्ष्या न पश्यन्ति कर्मभूमिमचेतसः ॥ १४ ॥  
 धर्मं निःश्रेणिमास्थाय किञ्चित् किञ्चित् समारुह ।  
 कोषकारवदात्मानं वेष्टयन्नानुबुध्यसे ॥ १५ ॥  
 नास्तिकं भिन्नमर्यादं कूलपातमिव स्थितम् ।  
 वामतः कुरु विस्रब्धो नरं वेणुमिवोद्धतम् ॥ १६ ॥  
 कामं क्रोधं च मृत्युं च पञ्चेन्द्रियजलां नदीम् ।  
 नावं ध्रुतिमयीं कृत्वा जन्मदुर्गाणि संतर ॥ १७ ॥  
 मृत्युनाभ्याहते लोके जरया परिपीडिते ।  
 अमोघासु पतन्तीषु धर्मपोतेन संतर ॥ १८ ॥  
 तिष्ठन्तं च शयानं च मृत्युरन्वेषते यदा ।  
 निर्वृत्तिं लभते कस्मादकस्मान्मृत्युनाशितः ॥ १९ ॥  
 संचिन्वानकमेवैनं कामानामवितृप्तकम् ।  
 वृकीवोरणमासाद्य मृत्युरादाय गच्छति ॥ २० ॥  
 क्रमशः संचितशिखो धर्मबुद्धिमयो महान् ।  
 अन्धकारे प्रवेष्टव्यं दीपो यत्नेन धार्यताम् ॥ २१ ॥  
 सम्पतन् देहजालानि कदाचिद्विह मानुषे ।  
 ब्राह्मण्यं लभते जन्तुस्तत् पुत्र परिपालय ॥ २२ ॥  
 ब्राह्मणस्य तु देहोऽयं न कामार्थाय जायते ।  
 इह क्लेशाय तपसे प्रेत्य त्वनुपम सुखम् ॥ २३ ॥  
 ब्राह्मण्यं बहुभिरवाप्यते तपोभि-  
 स्तल्लब्ध्वान रतिपरेण हेलितव्यम् ।  
 स्वाध्याये तपसि दमे च नित्ययुक्तः  
 क्षेमार्थी कुशलपरः सदा यतस्व ॥ २४ ॥  
 अव्यक्तप्रकृतिरयं कलाशरीरः  
 सूक्ष्मात्मा क्षणत्रुटिशो निमेषरोमा ।  
 ऋत्वास्यः समबलशुक्लकृष्णनेत्रो  
 मासाङ्गो द्रवति ययोहयो नराणाम् ॥ २५ ॥  
 तं दृष्ट्वा प्रसूतमजस्रमुग्रवेगं  
 गच्छन्तं सततमिहाव्यपेक्षमाणम् ।

चक्षुस्ते यदि न परप्रणेत्नेयं  
 धर्मे ते भवतु मनः परं निशाम्य ॥ २६ ॥  
 ये चात्र प्रचलितधर्मकामवृत्ताः  
 क्रोशन्तः सततमनिष्टसम्प्रयोगाः ।  
 क्लिश्यन्तः परिगतवेदनाशरीरा  
 बह्वीभिः सुभृशमधर्मकारणाभिः ॥ २७ ॥  
 राजा सदा धर्मपरः शुभाशुभस्य गोप्ता  
 समीक्ष्य सुकृतिनां दद्याति लोकान् ।  
 बहुविधमपि चरति प्रविशति  
 सुखमनुपगतं निरवद्यम् ॥ २८ ॥  
 श्वानो भीषणकाया अयोमुखानि वयांसि  
 बलगृध्रकुलपक्षिणां च संघाः ।  
 नरकदने रुधिरपा गुरुवचन-  
 नुदमुपरत विशसन्ति ॥ २९ ॥  
 मर्यादा नियताः स्वयम्भुवा य इहेमाः  
 प्रभिनन्ति दशगुणामनोऽनुगत्वात् ।  
 निवसति भृशमसुखं पितृविषय-  
 विपिनमवगाह्य स पापः ॥ ३० ॥  
 यो लुब्धः सुभृशं प्रियानृतश्च मनुष्यः  
 सततनिकृतिपञ्चनाभिरतिः स्यात् ।  
 उपनिधिभिरसुखकृत्स परमनिरयगो  
 भृशमसुखमनुभवति दुष्कृतकर्मा ॥ ३१ ॥  
 उष्णां वैतरणीं महानदी-  
 मवगाढोऽसिपत्रवनभिन्नगात्रः ।  
 परशुवनशयां निर्पातितो  
 वसति च महानिरयं भृशार्तः ॥ ३२ ॥  
 महापदानि कथसे न चाप्रवेक्षसे परम् ।  
 चिरस्य मृत्युकारिकामनागता न बुध्यसे ॥ ३३ ॥  
 प्रयायतां किमास्यते समुत्थितं महद् भयम् ।  
 अतिप्रमाथि दारुणं सुगस्य संविधीयताम् ॥ ३४ ॥  
 पुरा मृतः प्रणीयते यमस्य राजशासनात् ।  
 त्रमन्तकाय दारुणैः प्रयत्नमार्जये कुरु ॥ ३५ ॥  
 पुरा समूलवान्धव प्रभुर्हरत्यदुःखवित् ।  
 तवेह जीवित यमो न चास्ति तस्य चारकः ॥ ३६ ॥  
 पुराभिवाति मारुतो यमस्य यः पुरःसरः ।  
 पुरैक एव नीयसे कुरुष्व साम्परायिकम् ॥ ३७ ॥  
 पुरा स हि क एव ते प्रवाति मारुतोऽन्तकः ।  
 पुरा च विभ्रमन्ति ते दिशो महाभयागमे ॥ ३८ ॥  
 श्रुतिश्च संनिरुध्यते पुरा तवेह पुत्रक ।  
 समाकुलस्य गच्छतः समाधिमुत्तमं कुरु ॥ ३९ ॥  
 शुभाशुभे पुरा कृतं प्रमादकर्मविप्लुते ।  
 स्मरन् पुरा न तप्यसे निधत्स्व केवलं निधिम् ॥ ४० ॥

पुरा जरा कलेवरं विजर्जरीकरोति ते ।  
 बलाङ्गरूपहारिणी निधत्स्व केवलं निधिम् ॥ ४१ ॥  
 पुरा शरीरमन्तको भिनत्ति रोगसारथिः ।  
 प्रसह्य जीवितक्षयं तपो महत् समाचर ॥ ४२ ॥  
 पुरा वृका भयंकरा मनुष्यदेहगोचराः ।  
 अभिद्रवन्ति सर्वतो यतस्व पुण्यशीलने ॥ ४३ ॥  
 पुरान्धकारमेककोऽनुपश्यसि त्वरस्व वै ।  
 पुरा हिरण्मयान् नगान् निरीक्षसेऽद्रिमूर्धनि ॥ ४४ ॥  
 पुरा कुसङ्गतानि ते सुहृन्मुखाश्च शत्रवः ।  
 विचालयन्ति दर्शनाद् घटस्व पुत्र यत्परम् ॥ ४५ ॥  
 धनस्य यस्य राजतो भयं न चास्ति चोरतः ।  
 मृतं च यन्न मुञ्चति समर्जयस्व तद् धनम् ॥ ४६ ॥  
 न तत्र संवियुज्यते स्वकर्मभिः परस्परम् ।  
 यदेव यस्य यौतक तदेव तत्र सोऽश्रुते ॥ ४७ ॥  
 परत्र येन जीव्यते तदेव पुत्र दीयताम् ।  
 धन यदक्षरं ध्रुव समर्जयस्व तत् स्वयम् ॥ ४८ ॥  
 न यावदेव पच्यते महाजनस्य यावकम् ।  
 अपक्व एव यावके पुरा प्रलीयसे त्वर ॥ ४९ ॥  
 न मातृपुत्रबान्धवा न संस्तुतः प्रियो जनः ।  
 अनुव्रजन्ति संकटे व्रजन्तमेकपातिनम् ॥ ५० ॥  
 यदेव कर्म केवलं पुरा कृतं शुभाशुभम् ।  
 तदेव पुत्र सार्थिकं भवत्यमुत्र गच्छतः ॥ ५१ ॥  
 हिरण्यरत्नसंचयाः शुभाशुभेन संचिताः ।  
 न तस्य देहसंक्षये भवन्ति कार्यसाधकाः ॥ ५२ ॥  
 परत्रगामिकस्य ते कृताकृतस्य कर्मणः ।  
 न साक्षि आत्मना समो नृणामिहास्ति कश्चन ॥ ५३ ॥  
 मनुष्यदेहशून्यकं भवत्यमुत्र गच्छतः ।  
 प्रविश्य बुद्धिचक्षुषा प्रदृश्यते हि सर्वशः ॥ ५४ ॥  
 इहाग्निस्सूर्यवायवः शरीरमाश्रितास्त्रयः ।  
 त एव तस्य साक्षिणो भवन्ति धर्मदर्शिनः ॥ ५५ ॥  
 अहर्निशेषु सर्वतः स्पृशत्सु सर्वचारिषु ।  
 प्रकाशगृहवृत्तिधु स्वधर्ममेव पालय ॥ ५६ ॥  
 अनेकपारिपन्थिकं विरूपरौद्रमक्षिके ।  
 स्वमेव कर्म रक्ष्यता स्वकर्म तत्र गच्छति ॥ ५७ ॥  
 न तत्र संविभज्यते स्वकर्मणा परस्परम् ।  
 तथा कृतं स्वकर्मजं तदेव भुज्यते फलम् ॥ ५८ ॥  
 यथाप्सरोगणाः फलं सुखं महर्षिभिः सह ।  
 तथाऽऽप्नुवन्ति कर्मजं विमानकामगामिनः ॥ ५९ ॥  
 यथेह यत् कृतं शुभं विपाप्मभिः कृतात्मभिः ।  
 तदाप्नुवन्ति मानवास्तथा विशुद्धयानयः ॥ ६० ॥  
 प्रजापतेः सलोकतां बृहस्पतेः शतक्रतोः ।  
 व्रजन्ति ते परां गतिं गृहस्थधर्मसेतुभिः ॥ ६१ ॥

सहस्रशोऽप्यनेकशः प्रयत्नमुन्सहाम ते ।  
 अबुद्धिमोहनं पुनः प्रभुर्निनाय पावकः ॥ ६२ ॥  
 गता त्रिरष्टवर्षता युवोऽस्मि पञ्चाविशकः ।  
 कुरुष्व धर्मसंचयं वयां हि तेऽतिवतेत ॥ ६३ ॥  
 पुरा करोति सोऽन्तकः प्रमादगोमुखां चमूम् ।  
 यथागृहीतमुत्थितस्त्वरस्व धर्मपालने ॥ ६४ ॥  
 यथा त्वमेव पृष्ठतस्त्वमग्रतां गमिष्यसि ।  
 तथा गतिं गमिष्यतः किमात्मना परेण वा ॥ ६५ ॥  
 यदेकपातिनां सतां भवत्यमुत्र गच्छताम् ।  
 भयेषु साम्परायिकं निधत्स्व केवलं निधिम् ॥ ६६ ॥  
 सकूलमूलबान्धवं प्रभुर्हरत्यसङ्गवान् ।  
 न सन्ति यस्य वारकाः कुरुष्व धर्मसंनिधिम् ॥ ६७ ॥  
 इदं निदर्शनं मया तवेह पुत्र साम्प्रतम् ।  
 स्वदर्शानानुमानतः प्रवर्णितं कुरुष्व तत् ॥ ६८ ॥  
 दधाति यः स्वकर्मणा ददाति यस्य कस्यचित् ।  
 अबुद्धिमोहजैर्गुणैः स एक एव युज्यते ॥ ६९ ॥  
 श्रुतं समस्तमश्नुते प्रकुर्वतः शुभाः क्रियाः ।  
 तदेतदर्थदर्शनं कृतज्ञमर्थसहितम् ॥ ७० ॥  
 निबन्धनी रज्जुरेषा या ग्रामे वसतो रतिः ।  
 छिन्वैतां सुकृतो यान्ति नैनां छिन्दन्ति दुष्कृतः ॥ ७१ ॥  
 किं ते धनेन किं बन्धुभिस्ते  
 किं ते पुत्रैः पुत्रक यो मरिष्यसि ।  
 आत्मानमन्विच्छ गुहा प्रविष्ट  
 पितामहास्ते क्व गताश्च सयं ॥ ७२ ॥  
 श्वः कार्यमद्य कुर्यात् पूर्वाह्निं चापराह्निकम् ।  
 न हि प्रतीक्षते मृत्युः कृतं वास्य न वाकृतम् ॥ ७३ ॥  
 अनुगम्य पिनाशान्ते निवर्तन्ते ह बान्धवाः ।  
 अग्नौ प्रक्षिप्य पुरुषं ज्ञातयः सुहृदस्तथा ॥ ७४ ॥  
 नास्तिकान् निरनुक्रोशान् नरान् पापमते स्थितान् ।  
 वामतः कुरु विस्त्रब्धं परं प्रेप्सुरतन्द्रितः ॥ ७५ ॥  
 एवमभ्याहते लोके कालभोपनिपीडित ।  
 सुमहद् धैर्यमालम्ब्य धर्म सर्वात्मना कुरु ॥ ७६ ॥  
 अथेमं दर्शनोपायं सम्यग यो वेत्ति मानवः ।  
 सम्यक् स्वधर्मं कृत्वेह परत्र सुखमश्नुते ॥ ७७ ॥  
 न देहभेदे मरणं विजानता  
 न च प्रणाशः स्वनुपालितं पथि ।  
 धर्मं हि यो वर्धयते स पण्डितो  
 य एव धर्माच्चयवते स मुह्यति ॥ ७८ ॥  
 प्रयुक्तयोः कर्मपथि स्वकर्मणोः  
 फलं प्रयोक्ता लभते यथाकृतम् ।  
 निहीनकर्मा निरयं प्रपद्यते  
 त्रिविष्टपं गच्छति धर्मपारगः ॥ ७९ ॥

सोपानभूत स्वर्गस्य मानस्यं प्राप्य दुर्लभम् ।  
 तथाऽऽत्मानं समादध्याद् भ्रश्यते न पुनर्यथा ॥ ८० ॥  
 यस्य नोत्क्रामति मतिः स्वर्गमार्गानुसारिणी ।  
 तमाहुः पुण्यकर्माणमशोच्यं पुत्रबान्धवैः ॥ ८१ ॥  
 यस्य नोपहता बुद्धिर्निश्चये ह्यवलम्बते ।  
 स्वर्गे कृतावकाशस्य नास्ति तस्य महद्भयम् ॥ ८२ ॥  
 तपोवनेषु ये जातास्तत्रैव निधनं गताः ।  
 तेषामल्पतरो धर्मः कामभोगानजानताम् ॥ ८३ ॥  
 यस्तु भोगान् परित्यज्य शरीरेण तपश्चरेत् ।  
 न तेन किञ्चिद् प्राप्तं तन्मे बहु मतं फलम् ॥ ८४ ॥  
 मातापितृसहस्राणि पुत्रदारशतानि च ।  
 अनागतान्यतीतानि कस्य ते कस्य वा वयम् ॥ ८५ ॥  
 अहमेको न मे कश्चिन्नाहमन्यस्य कस्यचित् ।  
 न त पश्यामि यस्याहं तन्न पश्यामि यो मम ॥ ८६ ॥  
 न तेषा भवता कार्यं न कार्यं तप तैरपि ।  
 र्वकृतैस्तानि यातानि भवाश्चैव गमिष्यति ॥ ८७ ॥  
 इह लोके हि धनिनां स्वजनः स्वज्जनायते ।  
 स्वजनस्तु दरिद्राणां जीवतामपि नश्यति ॥ ८८ ॥

संचिनोत्यशुभं कर्म कलत्रापेक्षया नरः ।  
 ततः क्लेशमवाप्नोति परब्रह्मे तथैव च ॥ ८९ ॥  
 पश्यति च्छिन्नभूतं हि जीवलोकं स्वकर्मणा ।  
 तत् कुरुष्व तथा पुत्रकृत्स्नं यत् समुदाहृतम् ॥ ९० ॥  
 तदेतत् सम्प्रदृश्यैव कर्मभूमिं प्रपश्यतः ।  
 शुभान्याचरितव्यानि परलोकमभीप्सता ॥ ९१ ॥  
 मासर्तुसंज्ञापरिवर्तनेण  
 सूर्याग्निना रात्रिदिवेन्धनेन ।  
 स्वकर्मनिष्ठाफलसाक्षिकेण  
 भूतानि कालः पचति प्रसह्य ॥ ९२ ॥  
 धनेन किं यन्न ददाति नाश्नुतं  
 बलेन किं येन रिपुं न बाधते ।  
 श्रुतेन किं येन न धर्ममाचरेत्  
 किमात्मना यो न जितेन्द्रियो वशी ॥ ९३ ॥  
 भीष्म उवाच  
 इदं द्वैपायनवचो हितमुक्तं निश्चयं तु ।  
 शुको गतः परित्यज्य पितरं मोक्षदैशिकम् ॥ ९४ ॥

इति श्रीमहाभारते ज्ञान्तपर्वणि मोक्षधर्मपर्वणि पावकाध्ययनं नामैकविंशत्यधिकत्रिंशत्तमोऽध्यायः ॥ ३२१ ॥

## द्वाविंशत्यधिकत्रिंशत्तमोऽध्यायः

शुभाशुभकर्मणः फलं तत्कर्तृभिरवश्यं भोक्तव्यमित्यस्य प्रतिपादनम्

युधिष्ठिर उवाच

यद्यस्ति दत्तमिष्टं वा तपस्तप्तं तथैव च ।  
 गुरूणा वापि शुश्रूषा तन्मे ब्रूहि पितामह ॥ १ ॥  
 भीष्म उवाच  
 आत्मनानर्थयुक्तेन पापे निविशते मनः ।  
 स कर्म कलुषं कृत्वा क्लेशे महति धीयते ॥ २ ॥  
 दुर्भिक्षादेव दुर्भिक्षं क्लेशात् क्लेशं भयाद् भयम् ।  
 मृतेभ्यः प्रमृता यान्ति दरिद्राः पापकर्मिणः ॥ ३ ॥  
 उत्सवादुत्सवं यान्ति स्वर्गात् स्वर्गं सुखात् सुखम् ।  
 श्रद्धधानाश्च दान्ताश्च धनस्थाः शुभकारिणः ॥ ४ ॥  
 व्यालकुञ्जरदुर्गेषु सर्पचौरभयेषु च ।  
 हस्तावापेन गच्छन्ति नास्तिकाः किमतः परम् ॥ ५ ॥  
 प्रियदेवातिथेयाश्च नदान्याः प्रियसाधवः ।  
 क्षेम्यमात्मवतां मार्गमास्थिता इस्तदक्षिणम् ॥ ६ ॥  
 पुलाका इव धान्येषु पूत्यण्डा इव पक्षिषु ।  
 तद्विधास्तं मनुष्येषु येषां धर्मो न कारणम् ॥ ७ ॥  
 सुशीघ्रमपि धावन्त विधानमनुधावति ।  
 शंतं सह शयानेन येन येन यथा कृतम् ॥ ८ ॥  
 उपनिषति तिष्ठन्तं गच्छन्तमनुगच्छति ।

करोति कुर्वतः कर्म च्छायेवानुविधीयते ॥ ९ ॥  
 येन येन यथा यद् यत्पुरा कर्म सुनिश्चितम् ।  
 तत् तदेकतरो भुङ्क्ते नित्यं विहितमात्मना ॥ १० ॥  
 स्वकर्मफलनिक्षेपं विधानपरिरक्षितम् ।  
 भूतग्राममिमं कालः समन्तादपकर्षति ॥ ११ ॥  
 अचोद्यमानानि यथा पुष्पाणि च फलानि च ।  
 स्वं कालं नातिवर्तन्ते तथा कर्म पुरा कृतम् ॥ १२ ॥  
 सम्मानश्चावमानश्च लाभालाभौ क्षयोदयौ ।  
 प्रवृत्ता विनिवर्तन्ते विधानान्ते पदे पदे ॥ १३ ॥  
 आत्मना विहितं दुःखमात्मना विहितं सुखम् ।  
 गर्भशय्यामुपादाय भुज्यते पौर्वदेहिकम् ॥ १४ ॥  
 बालो युवा वा वृद्धश्च यत् करोति शुभाशुभम् ।  
 तस्यां तस्यामवस्थायां भुङ्क्ते जन्मनि जन्मनि ॥ १५ ॥  
 यथा धेनुसहस्रेषु वत्सो विन्दति मातरम् ।  
 तथा पूर्वकृतं कर्म कर्तारमनुगच्छति ॥ १६ ॥  
 मलिनं हि यथा वस्त्रं पश्चाच्छुद्धयति वारिणा ।  
 उपवासैः प्रतप्तानां दीर्घं सुखमनन्तकम् ॥ १७ ॥  
 दीर्घकालेन तपसा सेवितेन महामते ।  
 धर्मनिर्धूतपापानां संसिध्यन्ते मनोरथाः ॥ १८ ॥

शकुनानामिवाकाशे मत्स्यानामिव ओदके ।

पद् यथा न दृश्येत तथा पुण्यकृतां गतिः ॥ १९ ॥

इति श्रीमहाभारते शान्तिपर्वणि मोक्षधर्मपर्वणि उर्मूलिको नाम द्वाविंशत्यधिकत्रिंशत्तमोऽध्यायः ॥ ३२२ ॥

—३०६—

## त्रयोविंशत्यधिकत्रिंशत्तमोऽध्यायः

व्यासस्य पुत्रप्राप्तये तपश्चरणं भगवतः शंकराद् वरप्राप्तिश्च

युधिष्ठिर उवाच

कथं व्यासस्य धर्मात्मा शुको जज्ञे महातपाः ।  
सिद्धिं च परमां प्राप्तस्तन्मे ब्रूहि पितामह ॥ १ ॥  
कस्यां चोत्पादयामास शुकं व्यासस्तपोधनः ।  
न ह्यस्य जननी विद्म जन्म चाश्रयं महात्मनः ॥ २ ॥  
कथं च बालस्य सतः सूक्ष्मज्ञाने गता मतिः ।  
यथा नान्यस्य लोकेऽस्मिन् द्वितीयस्येह कस्यचित् ॥ ३ ॥  
एतदिच्छाम्यहं श्रोतुं विस्तरेण महामते ।  
न हि मे तृप्तिरस्तीह शृण्वतोऽमृतमुत्तमम् ॥ ४ ॥  
माहात्म्यमात्मयोगं च विज्ञानं च शुकस्य ह ।  
यथावदानुपूर्व्येण तन्मे ब्रूहि पितामह ॥ ५ ॥

भीष्म उवाच

न हायनेर्न पलितैर्न वित्तैर्न च बन्धुभिः ।  
ऋषयश्चक्रिरे धर्मं योऽनूचानः स नो महान् ॥ ६ ॥  
तपोमूलमिदं सर्वं यन्मां पृच्छसि पाण्डव ।  
तदिन्द्रियाणि संयम्य तपो भवति नान्यथा ॥ ७ ॥  
इन्द्रियाणां प्रसङ्गेन दोषमृच्छत्यसंशयम् ।  
संनियम्य तु तान्वेव सिद्धिमाप्नोति मानवः ॥ ८ ॥  
अश्वमेधसहस्रस्य वाजपेयशतस्य च ।  
योगस्य कलया तात न तुल्यं विद्यते फलम् ॥ ९ ॥  
अत्र ते वर्तयिष्यामि जन्मयोगफलं तथा ।  
शुकस्याश्रयां गतिं चैव दुर्विदामकृतात्मभिः ॥ १० ॥  
मेरुशृङ्गे किल पुरा कर्णिकारवनायुते ।  
विजहार महादेवो भीमैर्भूतगणैर्धृतः ॥ ११ ॥  
शैलराजसुता चैव देवी तत्राभवत् पुरा ।  
तत्र दिव्यं तपस्तेषु कृष्णद्वैपायनस्तदा ॥ १२ ॥  
योगेनात्मानमाविश्य योगधर्मपरायणः ।  
धारयन् स तपस्तेषु पुत्रार्थं कुरुसत्तम ॥ १३ ॥  
अग्नेर्भूमिरेपां चायोरन्तरिक्षस्य वा विभो ।  
धैर्येण सम्मितः पुत्रो मम भूयादिति स्म ह ॥ १४ ॥

संकल्पेनाथ योगेन दुःप्रापमकृतात्मभिः ।

वरयामास देवेशमास्थितस्तप उत्तमम् ॥ १५ ॥

अतिष्ठन्मारुताहारः शनं किल समाः प्रभुः ।

आराध्यन्महादेवं बहुरूपमुमापतिम् ॥ १६ ॥

तत्र ब्रह्मर्षयश्चैव सर्वे गजर्षयस्तथा ।

लोकपालाश्च लोकेशं साध्याश्च बहुभिः सह ॥ १७ ॥

आदित्याश्चैव रुद्राश्च दिवाकरनिशाकरौ ।

वसवो मरुतश्चैव सागराः सरितस्तथा ॥ १८ ॥

अश्विनौ देवगन्धर्वास्तथा नारदपर्वतौ ।

विश्वावसुश्च गन्धर्वः सिद्धाश्चाप्सरसस्तथा ॥ १९ ॥

तत्र रुद्रो महादेवः कर्णिकारमयीं शुभाम् ।

धारयाणः स्रजं भाति ज्योत्स्नामिव निशाकरः ॥ २० ॥

तस्मिन् दिव्ये वने रम्ये देवदेवर्षिसंकुले ।

आस्थितः परमं योगमृषिः पुत्रार्थमच्युतः ॥ २१ ॥

न चास्य हीयते प्राणो न ग्लानिरुपजायते ।

त्रयाणामपि लोकानां तदद्भुतमिवाभवत् ॥ २२ ॥

जटाश्च तेजसा तस्य वैश्वानरशिखोपमाः ।

प्रज्वलन्त्यः स्म दृश्यन्ते युक्तस्यामिततेजसः ॥ २३ ॥

मार्कण्डेयो हि भगवानेतदाख्यातवान् मम ।

स देवचरितानीह कथयामास मे सदा ॥ २४ ॥

एता अद्यापि कृष्णस्य तपसा तेन दीपिताः ।

अग्निवर्णा जटास्तात प्रकाशन्ते महात्मनः ॥ २५ ॥

एवंविधेन तपसा तस्य भक्त्या च भारत ।

महेश्वरः प्रसन्नात्मा चकार मनसा मतिम् ॥ २६ ॥

उवाच चैवं भगवांस्त्र्यम्बकः प्रहसन्निव ।

एवंविधस्ते तनयो द्वैपायन भविष्यति ॥ २७ ॥

यथा ह्यग्निर्यथा वायुर्यथा भूमिर्यथा जलम् ।

यथा च म्वं तथा शुद्धो भविता ते सुनो महान् ॥ २८ ॥

तद्भावभावी तद्वुद्धिस्तदात्मा तदपाश्रयः ।

तेजसाऽऽवृत्त्य लोकांस्त्रीन् यशः प्राप्स्यति ते सुतः ॥ २९ ॥

इति श्रीमहाभारते शान्तिपर्वणि मोक्षधर्मपर्वणि शुकोत्पत्तौ त्रयोविंशत्यधिकत्रिंशत्तमोऽध्यायः ॥ ३२३ ॥

## चतुर्विंशत्यधिकत्रिंशत्तमोऽध्यायः

शुकस्योत्पत्तिस्तस्य यज्ञोपवीतवेदाध्ययनसमावर्तनसंस्काराणां प्रकथनम्

भीष्म उवाच

स लब्ध्वा परमं देवाद् वरं सत्यवतीसुतः ।  
 अरणी सहिते गृह्य ममन्थाग्निचिकीर्षया ॥ १ ॥  
 अथ रूपं परं राजन् बिभ्रती स्वेन तेजसा ।  
 घृताचीं नामाप्सरसमपश्यद् भगवानृषिः ॥ २ ॥  
 ऋषिरप्सरसं दृष्ट्वा सहसा काममोहितः ।  
 अभवद् भगवान् व्यासो वने तस्मिन् युधिष्ठिर ॥ ३ ॥  
 सा च दृष्ट्वा तदा व्यासं कामसंविन्नमानसम् ।  
 शुकी भूत्वा महाराज घृताचीं समुपागमत् ॥ ४ ॥  
 स तामप्सरसं दृष्ट्वा रूपेणान्येन संवृताम् ।  
 शरीरजेनानुगदः सर्वगात्रातिगेन ह ॥ ५ ॥  
 स तु धैर्येण महता निगृह्यन् दृच्छयं मुनिः ।  
 न शशाक नियन्तुं तद् व्यासः प्रविसृतं मनः ॥ ६ ॥  
 भावित्वाच्चैव भावस्य घृताच्या वपुषा हृतः ।  
 यत्नान्नियच्छतस्तस्य मुनेरग्निचिकीर्षया ॥ ७ ॥  
 अरण्यामेव सहसा तस्य शुक्रमवापतत् ।  
 सोऽविशंकेन मनसा तथैव द्विजसत्तमः ॥ ८ ॥  
 अरणी ममन्थ ब्रह्मर्षिस्तस्यां जज्ञे शुको नृप ।  
 शुके निर्मथ्यमाने स शुको जज्ञे महातपाः ॥ ९ ॥  
 परमर्षिर्महायोगी अरणीगर्भसम्भवः ।  
 यथाचखरे समिद्धोऽग्निर्भाति हव्यमुदावहम् ॥ १० ॥  
 तथारूपः शुको जज्ञे प्रज्वलन्निव तेजसा ।  
 बिभ्रत् पितुश्च कौरव्य रूपवर्णमनुत्तमम् ॥ ११ ॥  
 बभौ तदा भावितात्मा विधूम इव पावकः ।  
 तं गङ्गा सरितां श्रेष्ठा मेरुपृष्ठे जनेश्वर ॥ १२ ॥  
 स्वरूपिणी तदाभ्येत्य तर्पयामास वारिणा ।  
 अन्तरिक्षाच्च कौरव्य दण्डः कृष्णाजिनं च ह ॥ १३ ॥  
 पापात् भूमि राजेन्द्र शुक्रमार्थं महात्मनः ।

जेगीयन्ते स्म गन्धर्वा ननृतुश्चाप्सरोगणाः ॥ १४ ॥  
 देवदुन्दुभयश्चैव प्रावाद्यन्त महास्वनाः ।  
 विश्वावसुश्च गन्धर्वस्तथा तुम्बुरुनारदौ ॥ १५ ॥  
 हाहा ह्रह्रश्च गन्धर्वौ तुष्टुवुः शुकसम्भवम् ।  
 तत्र शक्रपुरोगाश्च लोकपालाः समागताः ॥ १६ ॥  
 देवा देवर्षयश्चैव तथा ब्रह्मर्षयोऽपि च ।  
 दिव्यानि सर्वपुष्पाणि प्रववर्ष च मारुतः ॥ १७ ॥  
 जङ्गमाजङ्गमं चैव प्रहृष्टमभवज्जगत् ।  
 तं महात्मा स्वयं प्रीत्या देव्यासह महाद्युतिः ॥ १८ ॥  
 जातमात्रं मुनेः पुत्रं विधिनोपानयत् तदा ।  
 तस्य देवेश्वरः शक्रो दिव्यमद्भुतदर्शनम् ॥ १९ ॥  
 ददौ कमण्डलुं प्रीत्या देववासांसि वा विभो ।  
 हंसाश्च शतपत्राश्च सारसाश्च सहस्रशः ॥ २० ॥  
 प्रदक्षिणमवर्तन्त शुकाश्चाषाश्च भारत ।  
 आरण्येयस्ततो दिव्यं प्राप्य जन्म महाद्युतिः ॥ २१ ॥  
 तत्रैवोवास मेधावी व्रतचारी समाहितः ।  
 उत्पन्नमात्रं तं वेदाः सरहस्याः ससंग्रहाः ॥ २२ ॥  
 उपतस्थुर्महाराज यथास्य पितरं तथा ।  
 बृहस्पति च वव्रे स वेदवेदाङ्गभाष्यवित् ॥ २३ ॥  
 उपाध्ययं महाराज धर्ममेवानुचिन्तयन् ।  
 सोऽधीत्य निखिलान् वेदान् सरहस्यान् ससंग्रहान् ॥ २४ ॥  
 इतिहासं च कात्स्नर्येन राजशास्त्राणि वा विभो ।  
 गुरवे दक्षिणां दत्त्वा समावृत्तो महामुनिः ॥ २५ ॥  
 उग्रं तपः समारेभे ब्रह्मचारी समाहितः ।  
 देवतानामृषीणां च बाल्येऽपि स महातपाः ।  
 सम्मन्त्रणीयो मान्यश्च शनेन तपसा तथा ॥ २६ ॥  
 न त्वस्य रमते बुद्धिराश्रमेषु नराधिप ।  
 त्रिषु गार्हस्थ्यमूलेषु मोक्षधर्मानुदर्शिनः ॥ २७ ॥

इति श्रीमहाभारते गान्तिपर्वणि मोक्षधर्मपर्वणि शुकोत्पत्तौ चतुर्विंशत्यधिकत्रिंशत्तमोऽध्यायः ॥ ३२४ ॥

## पञ्चविंशत्यधिकत्रिंशत्तमोऽध्यायः

पितुराज्ञया शुकस्य मिथिलागमनं तत्र द्वाग्पालामात्ययुवतिभिः सत्कारानन्तरं तस्य ध्यानस्थितिः

भीष्म उवाच

स मोक्षमनुचिन्त्यैव शुकः पितरमभ्यगात् ।  
 प्राहाभिवाद्य च गुह्यं श्रेयोऽर्थी विनयान्वितः ॥ १ ॥  
 मोक्षधर्मेषु कुशलो भगवान् प्रवर्तितु मे ।  
 यथा मे मनसः शान्तिः परमा सम्भवेत् प्रभो ॥ २ ॥  
 श्रुत्वा पुत्रस्य तु वचः परमर्षिरुवाच तम् ।

अधीष्व पुत्र मोक्षं वै धर्माश्च विविधानपि ॥ ३ ॥  
 पितुर्नियोगाज्जग्राह शुको धर्मभृतां वरः ।  
 योगशास्त्रं च निखिलं कापिलं चैव भारत ॥ ४ ॥  
 स तं ब्राह्मण्या श्रिया युक्तं ब्रह्मतुल्यपराक्रमम् ।  
 मेने पुत्रं यदा व्यासो मोक्षधर्मविशारदम् ॥ ५ ॥

उवाच गच्छेति तदा जनकं मिथिलेश्वरम् ।  
 स ते वक्ष्यति मोक्षार्थं निखिलं मिथिलेश्वरः ॥ ६ ॥  
 पितुर्नियोगमादाय जगाम मिथिलां नृपः ।  
 प्रष्टुं धर्मस्य निष्ठां वै मोक्षस्य च परायणम् ॥ ७ ॥  
 उक्तञ्च मानुषेण त्वं पथा गच्छेत्यविस्मितः ।  
 न प्रभावेण गन्तव्यमन्तरिक्षचरेण वै ॥ ८ ॥  
 आर्जवेणैव गन्तव्यं न सुखान्वेषिणा तथा ।  
 नान्वेष्यया विशेषास्तु विशेषा हि प्रसङ्गिनः ॥ ९ ॥  
 अहंकारो न कर्तव्यो याज्ये तस्मिन् नराधिपे ।  
 स्थातव्यं च वशे तस्य स ते छेत्यति संशयम् ॥ १० ॥  
 स धर्मकुशलो राजा मोक्षशास्त्रविशारदः ।  
 याज्यो मम स यद् ब्रूयात् तत् कार्यमविशङ्कया ॥ ११ ॥  
 एवमुक्तः स धर्मात्मा जगाम मिथिलां मुनिः ।  
 पद्भ्यां शकोऽन्तरिक्षेण क्रान्तुं पृथ्वीं ससागराम् ॥ १२ ॥  
 स गिरीश्राप्यतिक्रम्य नदीतीर्थसरांसि च ।  
 बहुव्यालमृगाकीर्णां ह्यटवींश्च वनानि च ॥ १३ ॥  
 मेरोर्हरेश्च द्वे वर्षे वर्षे हैमवतं ततः ।  
 क्रमेणैवं व्यतिक्रम्य भारतं वर्षमासदत् ॥ १४ ॥  
 स देशान् विविधान् पश्यंश्चीनहूणनिषेवितान् ।  
 आर्यावर्तमिमं देशमाजगाम महामुनिः ॥ १५ ॥  
 पितुर्वचनमाज्ञाय तमेवार्थं विचिन्तयन् ।  
 अध्वानं सोऽतिचक्राम खेचरः खे चरन्निव ॥ १६ ॥  
 पत्तनानि च रम्याणि स्फीतानि नगराणि च ।  
 रत्नानि च विचित्राणि पश्यन्नपि न पश्यति ॥ १७ ॥  
 उद्यानानि च रम्याणि तथैवायतनानि च ।  
 पुण्यानि चैव रत्नानि सोऽत्यक्रामदथाध्वगः ॥ १८ ॥  
 सोऽचिरेणैव कालेन विदेहानाससाद् ह ।  
 रक्षितान् धर्मराजेन जनकेन महात्मना ॥ १९ ॥  
 तत्र प्रामान् बहून् पश्यन् बहून्नरसभोजनान् ।  
 पल्लीघोषान् समृद्धांश्च बहुगोकुलसंकुलान् ॥ २० ॥  
 स्फीतांश्च शालियवसैर्हंससारससेवितान् ।  
 पद्मिनीभिश्च शतशः श्रीमतीभिरलङ्कृतान् ॥ २१ ॥  
 स विदेहानतिक्रम्य समृद्धजनसेवितान् ।  
 मिथिलोपवनं रम्यमासमाद् समृद्धिमत् ॥ २२ ॥  
 हस्त्यश्वरथसंकीर्णं नरनारीसमाकुलम् ।  
 पश्यन्नपश्यन्नैव तत् समतिक्रामदच्युतः ॥ २३ ॥  
 मनसा नं बहन् भारं तमेवार्थं विचिन्तयन् ।  
 आत्मरामः प्रसन्नात्मा मिथिलामाससाद् ह ॥ २४ ॥  
 तस्या द्वारं समासाद्य निःशङ्कः प्रविवेश ह ।  
 तत्रापि द्वारपालास्तमुग्रवाचा न्यपेधयन् ॥ २५ ॥

तथैव च शुकस्तत्र निर्मन्युः समतिष्ठत ।  
 न चातपाध्वसंतप्तः क्षुत्पिपासाश्रमान्वितः ॥ २६ ॥  
 प्रताम्यति ग्लायति वा नापैति च तथाऽऽतपात् ।  
 तेषां तु द्वारपालानामेकः शोकसमन्वितः ॥ २७ ॥  
 मध्यं गतमिवादित्यं दृष्ट्वा शुकमवस्थितम् ।  
 पूजयित्वा यथान्यायमभिवाद्य कृताञ्जलिः ॥ २८ ॥  
 प्रावेशयत् ततः कक्ष्यां द्वितीयां राजवेश्मनः ।  
 तत्रासीनः शुकस्तात मोक्षमेवान्वचिन्तयत् ॥ २९ ॥  
 छायायामातपे चैव समदर्शां महाद्युतिः ।  
 तं मुहूर्तादिवागम्य राज्ञो मन्त्री कृताञ्जलिः ॥ ३० ॥  
 प्रावेशयत् ततः कक्ष्यां तृतीयां राजवेश्मनः ।  
 तत्रान्तःपुरसम्बद्धं महच्चैत्ररथोपमम् ॥ ३१ ॥  
 सुविभक्तजलाकीडं रम्यं पुष्पितपादपम् ।  
 शुकं प्रावेशयन्मन्त्री प्रमदावनमुत्तमम् ॥ ३२ ॥  
 स तस्यासनमादिश्य निश्चक्राम ततः पुनः ।  
 तं चारुवेषाः सुश्रोण्यस्तरुण्यः प्रियदर्शनाः ॥ ३३ ॥  
 सूक्ष्मरक्ताम्बरधरास्तप्तकाञ्चनभूषणाः ।  
 संलापोल्लापकुशला नृत्यगीतविशारदाः ॥ ३४ ॥  
 स्मितपूर्वाभिभाषिण्यो रूपेणाप्सरसां समाः ।  
 कामोपचारकुशला भावज्ञाः सर्वकोविदाः ॥ ३५ ॥  
 परं पञ्चाशतं नार्यो वारमुख्याः समाद्रवन् ।  
 पाद्यादीनि प्रतिग्राह्य पूजया पर्यार्चयन् ॥ ३६ ॥  
 कालोपपन्नेन तदा स्वाद्गन्नेनाभ्यतर्पयन् ।  
 तस्य भुक्तवतस्तात तदन्तःपुरकाननम् ॥ ३७ ॥  
 सुरम्यं दर्शयामासुरेकैकश्येन भारत ।  
 क्रीडन्त्यश्च हसन्त्यश्च गायन्त्यश्चापिताः शुभम् ॥ ३८ ॥  
 उदारसत्त्वं सत्त्वज्ञाः स्त्रियः पर्यचरंस्तथा ।  
 आरण्यस्तु शुद्धात्मा निःसंदेहः स्वकर्मकृत् ॥ ३९ ॥  
 वश्येन्द्रियो जितक्रोधो न हृष्यति न कुप्यति ।  
 तस्मै शय्यासनं दिव्यं देवार्हं रत्नभूषितम् ॥ ४० ॥  
 स्पर्ध्यास्तरणसंकीर्णं ददुस्ताः परमस्त्रियः ।  
 पादशौचं तु कृत्वैव शुकः संध्यामुपास्य च ॥ ४१ ॥  
 निपसादासने पुप्ये तमेवार्थं विचिन्तयन् ।  
 पूर्वरात्रे तु तत्रासौ भूत्वा व्यानपरायणः ॥ ४२ ॥  
 मध्यरात्रे यथान्यायं निद्रामाहारयत् प्रभुः ।  
 ततो मुहूर्तादुत्थाय कृत्वा शौचमनन्तरम् ॥ ४३ ॥  
 स्त्रीभिः परिवृतो श्रीमान् व्यानमेवान्वपद्यत् ॥ ४४ ॥  
 अनेन विधिना काष्णिस्तद्दहःशेषमच्युतः ।  
 तां च रात्रिं नृपकुले वर्तयामास भारत ॥ ४५ ॥

इति श्रीमहाभारते शान्तिपर्वणि मोक्षधर्मपर्वणि शुकोत्पत्तौ पञ्चविंशत्यधिकत्रिंशत्तमोऽध्यायः ॥ ३२५ ॥

## षड्विंशत्यधिकत्रिंशत्तमोऽध्यायः

राज्ञा जनकेन शुकस्य पूजनं तस्य प्रश्नमुत्तरयता जनकेन ब्रह्मचर्याश्रमे परमात्मप्राप्तेरन्तर-  
मन्येषां त्रयाणामाश्रमाणामनावश्यकताया मुक्तपुरुषस्य लक्षणानां च प्रतिपादनम्

भीष्म उवाच

ततः स राजा जनको मन्त्रिभिः सह भारत ।  
पुरः पुरोहितं कृत्वा सर्वाण्यन्तःपुराणि च ॥ १ ॥  
आसनं च पुरस्कृत्य रत्नानि विविधानि च ।  
शिरसा चार्घ्यमादाय गुरुपुत्रं समभ्यगात् ॥ २ ॥  
स तदाऽऽसनमादाय बहुरत्नविभूषितम् ।  
स्पृष्ट्यास्तरणसंस्तीर्णं सर्वतोभद्रमृद्धिमत् ॥ ३ ॥  
पुरोधसा संगृहीतं हस्तेनालभ्य पार्थिवः ।  
प्रददौ गुरुपुत्राय शुकाय परमार्चितम् ॥ ४ ॥  
तत्रोपविष्टं तं कार्ष्णि शास्त्रतः प्रत्यपूजयत् ।  
पाद्यं निवेद्य प्रथममर्च्यं गां च न्यवेदयत् ॥ ५ ॥  
स च तां मन्त्रवत्पूजां प्रत्यगृह्णाद् यथाविधि ।  
प्रतिगृह्य तु तां पूजां जनकाद् द्विजसत्तमः ॥ ६ ॥  
गां चैव समनुज्ञाय राजानमनुमान्य च ।  
पर्यपृच्छन्महातेजा राज्ञः कुशलमव्ययम् ॥ ७ ॥  
अनामयं च राजेन्द्र शुकः सानुचरस्य ह ।  
अनुशिष्टस्तु तेनासौ निषसाद् सहानुगः ॥ ८ ॥  
उदारसत्त्वाभिजनो भूमौ राजा कृताञ्जलिः ।  
कुशलं चाव्ययं चैव पृष्ट्वा वैयासकि नृपः ।  
किमागमनमित्येवं पर्यपृच्छत पार्थिवः ॥ ९ ॥

शुक उवाच

पित्राहमुक्तो भद्रं ते मोक्षधर्मार्थकोविदः ।  
विदेहराजो याज्यो मे जनको नाम विश्रुतः ॥ १० ॥  
तत्र गच्छस्व वै तूर्णं यदि त हृदि संशयः ।  
प्रवृत्तौ वा निवृत्तौ वा स ते च्छेत्यति संशयम् ॥ ११ ॥  
सोऽहं पितृनिशोभात् त्वासुपप्रष्टुमिहागतः ।  
तन्मे धर्मभृतां श्रेष्ठं यथावद् वक्तुमर्हसि ॥ १२ ॥  
किं कार्यं ब्राह्मणेनेह मोक्षार्थं च किमात्मकः ।  
कथं च मोक्षः प्राप्तव्यो ज्ञानेन तपसाथवा ॥ १३ ॥

जनक उवाच

यत् कार्यं ब्राह्मणेनेह जन्मप्रभृति तच्छृणु ।  
कृतोपनयनस्तात भवेद् वदपरायणः ॥ १४ ॥  
तपसा गुरुवृत्त्या च ब्रह्मचर्येण वा विभो ।  
देवतानां पितृणां चाप्यनृणां ह्यनसूयकः ॥ १५ ॥  
वेदानधीत्य नियतां दक्षिणामपवर्ज्य च ।  
अभ्यनुज्ञामथ प्राप्य समावर्तेत वै द्विजः ॥ १६ ॥  
समावृत्तश्च गार्हस्थ्ये स्वदारनिरतो वसेत् ।  
अनसूयुर्यथान्यायमाहिताग्निस्तथैव च ॥ १७ ॥  
उत्पाद्य पुत्रपौत्रं तु वन्याश्रमपदे वसेत् ।  
तानेवाग्नीन् यथाशास्त्रमर्चयन्नतिथिप्रियः ॥ १८ ॥

स वनेऽग्नीन् यथान्यायमात्मन्यारोप्य धर्मवित् ।  
निर्द्वन्द्वो पीतरागात्मा ब्रह्माश्रमपदे वसेत् ॥ १९ ॥

शुक उवाच

उत्पन्ने ज्ञानविज्ञाने निर्द्वन्द्वे हृदि शाश्वते ।  
किमवश्यं निवस्तव्यमाश्रमेषु भवेत् त्रिषु ॥ २० ॥  
एतद् भवन्तं पृच्छामि तद् भवान् वक्तुमर्हति ।  
यथा वेदार्थतत्त्वेन ब्रूहि मे त्वं जनाधिप ॥ २१ ॥

जनक उवाच

न विना ज्ञानविज्ञाने मोक्षस्याधिगमो भवेत् ।  
न विना गुरुसम्बन्धं ज्ञानस्याधिगमः स्मृतः ॥ २२ ॥  
गुरुः प्लावयिता तस्य ज्ञानं प्लव इहोच्यते ।  
विज्ञाय कृतकृत्यस्तु तीर्णस्तदुभयं त्यजेत् ॥ २३ ॥  
अनुच्छेदाय लोकानामनुच्छेदाय कर्मणाम् ।  
पूर्वैराचरितो धर्मश्चातुराश्रम्यसंकटः ॥ २४ ॥  
अनेन क्रमयोगेन बहुजातिषु कर्मणाम् ।  
हित्वा शुभाशुभं कर्म मोक्षो नामेह लभ्यते ॥ २५ ॥  
भाविताः करणैश्चाय बहुसंसारयोनिषु ।  
आसादयति शुद्धात्मा मोक्षं वै प्रथमाश्रमे ॥ २६ ॥  
तमासाद्य तु मुक्तस्य दृष्टार्थस्य विपश्चितः ।  
त्रिष्वशाश्रमेषु को न्वर्थो भवेत् परमभीप्सतः ॥ २७ ॥  
राजसांस्तामसाश्चैव नित्यं दोषान् विवर्जयत् ।  
सात्त्विकं मार्गमास्थाय गश्येदात्मानमात्मना ॥ २८ ॥  
सर्वभूतेषु चात्मानं सर्वभूतानि चात्मनि ।  
सम्पश्यन्नोपलभ्येत जले वारिचरो यथा ॥ २९ ॥  
पक्षिवत् प्रवणादूर्ध्वममुत्रानन्त्यमश्नुते ।  
विहाय देहान्निर्मुक्तो निर्द्वन्द्वः प्ररामं गतः ॥ ३० ॥  
अत्र गाथाः पुरा गीताः शृणु राजा ययातिना ।  
धार्यन्ते या द्विजैस्तात मोक्षशास्त्रविशारदैः ॥ ३१ ॥  
ज्योतिरात्मनि नान्यत्र सर्वजन्तुषु तत् समम् ।  
स्वयं च शक्यते द्रष्टुं सुसमाहितचेतसा ॥ ३२ ॥  
न बिभेति परो यस्मान्न बिभेति पराच्च यः ।  
यश्च नेच्छति न द्वेष्टि ब्रह्म सम्पद्यते तदा ॥ ३३ ॥  
यदा भावं न कुरुते सर्वभूतेषु पापकम् ।  
कर्मणा मनसा वाचा ब्रह्म सम्पद्यते तदा ॥ ३४ ॥  
संयोज्य मनसाऽऽत्मानमीर्ष्यामुत्सृज्य मोहनीम् ।  
त्यक्त्वा कामं च मोहं च तदा ब्रह्मत्वमश्नुते ॥ ३५ ॥  
यदा श्राव्ये च दृश्ये च सर्वभूतेषु चाप्ययम् ।  
समो भवति निर्द्वन्द्वो ब्रह्म सम्पद्यते तदा ॥ ३६ ॥



यदा स्तुतिं च निन्दां च समत्वेनैव पश्यति ।  
 काञ्चनं चायसं चैव सुखं दुःखं तथैव च ॥ ३७ ॥  
 शीतमुष्णं तथैवार्थमनर्थं प्रियमप्रियम् ।  
 जीवितं मरणं चैव ब्रह्म सम्पद्यते तदा ॥ ३८ ॥  
 प्रसार्येह यथाङ्गानि कूर्मः संहरते पुनः ।  
 तथेन्द्रियाणि मनसा संयन्तव्यानि भिक्षुणा ॥ ३९ ॥  
 तमःपरिगतं वेदम यथा दीपेन दृश्यते ।  
 तथा बुद्धिप्रदीपेन शक्य आत्मा निरीक्षितुम् ॥ ४० ॥  
 एतत् सर्वं च पश्यामि त्वयि बुद्धिमतां वर ।  
 यच्चान्यदपि वेत्तव्यं तत्त्वतो वेद तद् भवान् ॥ ४१ ॥  
 ब्रह्मर्षे विदितश्चासि विषयान्तमुपागतः ।  
 गुरोस्तव प्रसादेन तव चैवोपशिक्षया ॥ ४२ ॥  
 तस्यैव च प्रसादेन प्रादुर्भूतं महामुने ।  
 ज्ञानं दिव्यं ममापीदं तेनासि विदितो मम ॥ ४३ ॥  
 अधिकं तव विज्ञानमधिका च गतिस्तव ।

अधिकं तव चैश्वर्यं तच्च त्वं नावबुध्यसे ॥ ४४ ॥  
 बाल्याद्वा संशयाद्वापि भयाद्वाप्यविमोक्षजात् ।  
 उत्पन्ने चापि विज्ञाने नाधिगच्छति तां गतिम् ॥ ४५ ॥  
 व्यवसायेन शुद्धेन मद्भिर्धैरिच्छन्नसंशयः ।  
 विमुच्य हृदयग्रन्थीनासादयति तां गतिम् ॥ ४६ ॥  
 भवांश्चोत्पन्नविज्ञानः स्थिरबुद्धिरलोलुपः ।  
 व्यवसायादते ब्रह्मज्ञासादयति तत्परम् ॥ ४७ ॥  
 नास्ति ते सुखदुःखेषु विशेषो नासि लोलुपः ।  
 नौत्सुक्यं नृत्यगीतेषु न राग उपजायते ॥ ४८ ॥  
 न बन्धुष्वनुबन्धस्ते न भयेष्वस्ति ते भयम् ।  
 पश्यामि त्वां महाभाग तुल्यलोष्टाश्मकाञ्चनम् ॥ ४९ ॥  
 अहं त्वामनुपश्यामि ये चाप्यन्ये मनीषिणः ।  
 आस्थितं परमं मार्गमक्षयं तमनामयम् ॥ ५० ॥  
 यत् फलं ब्राह्मणस्येह मोक्षार्थं यदात्मकः ।  
 तस्मिन् चैवर्तसे ब्रह्मन् किमन्यत् परिपृच्छसि ॥ ५१ ॥

इति श्रीमहाभारते शान्तिपर्वणि मोक्षधर्मपर्वणि शुकोत्पत्तौ षड्विंशत्यधिकत्रिंशत्तमोऽध्यायः ॥ ३२६ ॥

## सप्तविंशत्यधिकत्रिंशत्तमोऽध्यायः

शुकस्य पितुरन्तिके प्रत्यागमनं व्यासस्य स्वशिष्यान् प्रति स्वाध्यायविधेर्वर्णनं च

मीष्म उवाच

एतच्छ्रुत्वा तु वचनं कृतात्मा कृतनिश्चयः ।  
 आत्मनाऽऽत्मानमास्थाय दृष्ट्वा चात्मानमात्मना ॥ १ ॥  
 कृतकार्यः सुखी शान्तस्तूर्णो प्रायादुदङ्मुखः ।  
 शैशिरं गिरिमुद्दिश्य सधर्मा मातरिभवनः ॥ २ ॥  
 एतस्मिन्नेव काले तु देवर्षिर्नारदस्तथा ।  
 हिमवन्तमियाद् द्रष्टुं सिद्धचारणसेवितम् ॥ ३ ॥  
 तमप्सरोगणाकीर्णं शान्तस्वननिनादितम् ।  
 किन्नराणां सहस्रैश्च भृङ्गरजैस्तथैव च ॥ ४ ॥  
 महुभिः खञ्जरीटैश्च विचित्रैर्जीवजीवकैः ॥ ५ ॥  
 चित्रवर्णैर्मयूरैश्च केकाशतविराजितैः ।  
 राजहंससमूहैश्च कृष्णैः परभृतैस्तथा ॥ ६ ॥  
 पक्षिराजो गरुत्मांश्च यं नित्यमधितिष्ठति ।  
 चत्वारो लोकपालाश्च देवाः सर्षिगणास्तथा ॥ ७ ॥  
 तत्र नित्यं समायान्ति लोकस्य हितकाम्यया ।  
 विष्णुना यत्र पुत्रार्थं तपस्तप्तं महात्मना ॥ ८ ॥  
 तत्रैव च कुमारेण बाल्ये क्षिप्ता दिवौकसः ।  
 शक्तिर्न्यस्ता क्षितितले त्रैलोक्यमवमन्य वै ॥ ९ ॥  
 तत्रोवाच जगत् स्कन्दः क्षिपन् वाक्यमिदं तदा ।  
 योऽन्योऽस्ति मत्तोऽभ्यधिको विप्रा यस्याधिकं प्रियाः ॥  
 यो ब्रह्मण्यो द्वितीयोऽस्ति त्रिषु लोकेषु वीर्यवान् ।  
 सोऽभ्युद्धरत् त्विमां शक्तिमथवा कम्पयत्विति ॥ ११ ॥

तच्छ्रुत्वा व्यथिता लोकाः क इमामुद्धरेदिति ।  
 अथ देवगणं सर्वं सम्भ्रान्तेन्द्रियमानसम् ॥ १२ ॥  
 अपश्यद् भगवान् विष्णुः क्षिप्तं सासुरराक्षसम् ।  
 किं त्वत्र सुकृतं कार्यं भवेदिति विचिन्तयन् ॥ १३ ॥  
 अनामृष्य ततः क्षेपमवैक्षत च पावकिम् ।  
 सम्प्रगृह्य विशुद्धात्मा शक्तिं प्रज्वलितां तदा ॥ १४ ॥  
 कम्पयामास सव्येन पाणिना पुरुषोत्तमः ।  
 शक्त्यां तु कम्पयमानायां विष्णुना बलिना तदा ॥ १५ ॥  
 मेदिनीं कम्पिता सर्वां सशैलवनकानना ।  
 शक्तेनापि समुद्धर्तुं कम्पिता साभवत् तदा ॥ १६ ॥  
 रक्षिता स्कन्दराजस्य धर्षणा प्रभविष्णुना ।  
 तां कम्पयित्वा भगवान् प्रह्लादमिदमब्रवीत् ॥ १७ ॥  
 पश्य वीर्यं कुमारस्य नैतदन्यः करिष्यति ।  
 सोऽमृष्यमाणस्तद्वाक्यं समुद्धरणनिश्चितः ॥ १८ ॥  
 जग्राह तां तदा शक्तिं न चैनां स व्यकम्पयत् ।  
 नादं महान्तं मुक्त्वा स मूर्च्छितो गिरिमूर्धनि ॥ १९ ॥  
 विह्वलः प्रापतद् भूमौ हिरण्यकशिपोः सुतः ।  
 तत्रोत्तरां दिशं गत्वा शैलराजस्य पार्श्वतः ॥ २० ॥  
 तपोऽतप्यत दुर्धर्षं तात नित्यं वृषध्वजः ।  
 पावकेन परिक्षिप्तं दीप्यता यस्य चाश्रमम् ॥ २१ ॥  
 आदित्यपर्वतं नाम दुर्धर्षमकृतात्मभिः ।  
 न तत्र शक्यते गन्तुं यक्षराक्षसदानवैः ॥ २२ ॥

दशयोजनविस्तारमग्निज्वालासमावृतम् ।  
 भगवान् पावकस्तत्र स्वयं तिष्ठति वीर्यवान् ॥ २३ ॥  
 सर्वान् विज्ञान प्रशमयन् महादेवस्य धीमतः ।  
 दिव्यं वर्षसहस्रं हि पादेनैकेन तिष्ठतः ॥ २४ ॥  
 देवान् संतापयंस्तत्र महादेवो महाव्रतः ।  
 पेन्द्री तु दिशमास्थाय शैलराजस्य धीमतः ॥ २५ ॥  
 विविके पर्वततटे पाराशर्यो महातपाः ।  
 वेदानध्यापयामास व्यासः शिष्यान् महामतिः ॥ २६ ॥  
 सुमर्तुं च महाभागं वैशम्पायनमेव च ।  
 जैमिनिं च महाप्राज्ञं पैलं चापि तपस्विनम् ॥ २७ ॥  
 यत्र शिष्यैः परिवृतो व्यास आस्ते महातपाः ।  
 तत्राध्रमपदं रम्यं ददर्श पितुरुत्तमम् ॥ २८ ॥  
 आरण्ये विशुद्धात्मा नभसीव दिवाकरः ।  
 अथ व्यासः परिक्षिप्तं ज्वलन्तमिव पावकम् ॥ २९ ॥  
 दृष्टो सुतमायान्तं दिवाकरसमप्रभम् ।  
 असज्जमानं वृक्षेषु शैलेषु विषयेषु च ।  
 योगयुक्तं महात्मानं यथा बाणं गुणच्युतम् ॥ ३० ॥  
 सोऽभिगम्य पितुः पादावगृह्णादरणीसुतः ।  
 यथोपजोषं तैश्चापि समागच्छन्महामुनिः ॥ ३१ ॥  
 ततो निवेदयामास पित्रे सर्वमशेषतः ।  
 शुको जनकराजेन संवादं प्रीतमानसः ॥ ३२ ॥  
 एवमध्यापयञ्छिष्यान् व्यासः पुत्रं च वीर्यवान् ।  
 उवाच हिमवत्पृष्ठे पाराशर्यो महामुनिः ॥ ३३ ॥  
 ततः कदाचिच्छिष्यास्तं परिवार्यावतस्थिरे ।  
 वेदाध्ययनसम्पन्नाः शान्तात्मानो जितेन्द्रियाः ॥ ३४ ॥  
 वेदेषु निष्ठां सम्प्राप्य साङ्गेष्वपि तपस्विनः ।  
 अथोचुस्ते तदा व्यासं शिष्याः प्राञ्जलयो गुरुम् ॥ ३५ ॥

शिष्या ऊचुः

महता तेजसा युक्ता यशसा चापि वर्धिताः ।  
 एकं त्विदानीमिच्छामो गुरुणानुग्रहं कृतम् ॥ ३६ ॥  
 इति तेषां वचः श्रुत्वा ब्रह्मर्षिस्तानुवाच ह ।  
 उच्यतामिति तद् वत्सा यद् वः कार्यं प्रियंमया ॥ ३७ ॥

इति श्रीमहाभारते शान्तिपर्वणि मोक्षधर्मपर्वणि सप्तविंशत्यधिकत्रिंशत्तमोऽध्यायः ॥ ३२७ ॥

एतद् वाक्यं गुरोः श्रुत्वा शिष्यास्ते हृष्टमानसाः ।  
 पुनः प्राञ्जलयो भूत्वा प्रणम्य शिरसा गुरुम् ॥ ३८ ॥  
 ऊचुस्ते सहिता राजन्निदं वचनमुत्तमम् ।  
 यदि प्रीत उपाध्यायो धन्याः सो मुनिसत्तम ॥ ३९ ॥  
 काङ्क्षामस्तु वयं सर्वे वरं दातुं महर्षिणा ।  
 षष्ठः शिष्या न ते ख्यातिं गच्छेद्दत्र प्रसीदनः ॥ ४० ॥  
 चत्वारस्ते वयं शिष्या गुरुपुत्रश्च पञ्चमः ।  
 इह वेदाः प्रतिष्ठेरन्नेष नः काङ्क्षितो वरः ॥ ४१ ॥  
 शिष्याणां वचनं श्रुत्वा व्यासो वेदार्थतत्त्ववित् ।  
 पराशरात्मजो धीमान् परलोकार्थचिन्तकः ॥ ४२ ॥  
 उवाच शिष्यान् धर्मात्मा धर्म्यं नैःश्रेयसं वचनः ।  
 ब्राह्मणाय सदा देयं ब्रह्म शुश्रूषवे तथा ॥ ४३ ॥  
 ब्रह्मलोके निवासं यो ध्रुवं समभिकाङ्क्षते ।  
 भवन्तो दहूलाः सन्तु वेदो विस्तार्यतामयम् ॥ ४४ ॥  
 नाशिष्ये सम्प्रदातव्यो नाव्रते नाकृतात्मनि ।  
 एते शिष्यगुणाः सर्वे विज्ञातव्या यथार्थतः ॥ ४५ ॥  
 नापरीक्षितचारित्र्ये विद्या देया कथंचन ।  
 यथा हि कनकं शुद्धं तापच्छेदनिकर्षणैः ॥ ४६ ॥  
 परीक्षेत तथा शिष्यानीक्षेत् कुलगुणादिभिः ।  
 न नियोज्याश्च वः शिष्या अनियोगे महाभये ॥ ४७ ॥  
 यथामति यथागाढं तथा विद्या फलिष्यति ।  
 सर्वस्तरतु दुर्गाणि सर्वो भद्राणि पश्यतु ॥ ४८ ॥  
 श्रावयेच्चतुरो वर्णान् कृत्वा ब्राह्मणमग्रतः ।  
 वेदस्याध्ययनं हीदं तच्च कार्यं महत् स्मृतम् ॥ ४९ ॥  
 स्तुत्यर्थमिह देवानां वेदाः सृष्टाः स्वयम्भुवा ।  
 यो निर्वदेत सम्मोहाद् ब्राह्मणं वेदपारगम् ॥ ५० ॥  
 सोऽभिध्यानाद् ब्राह्मणम्य पराभूयादसंशयम् ।  
 यश्चाधर्मेण विब्रूयाद् यश्चाधर्मेण पृच्छति ॥ ५१ ॥  
 तयोरन्यतरः प्रैति विद्वेषं चाधिगच्छति ।  
 एतद् वः सर्वमाख्यातं स्वाध्यायस्य विधिं प्रति ।  
 उपकुर्याच्च शिष्याणामेतच्च हृदि वो भवेत् ॥ ५२ ॥

## अष्टाविंशत्यधिकत्रिंशत्तमोऽध्यायः

गतेषु शिष्येषु व्यासान्तिके नारदस्यागमनं तं प्रति वेदपाठाय प्रेरणा च; अनध्यायहेतुं

कथयता व्यासेन शुकं प्रति प्रवहादिसप्तवायूनां परिचयप्रदानम्

भीष्म उवाच

पतच्छ्रुत्वा गुरोर्वाक्यं व्यासशिष्या महौजसः ।  
 अन्योन्यं हृष्टमनसः परिपस्वजिरे तदा ॥ १ ॥  
 उक्ताः सो यद् भगवता तदात्वायतिसंहितम् ।

तन्नो मनसि संरूढं करिष्यामस्तथा च तत् ॥ २ ॥

अन्योन्यं संविभाष्यैवं सुप्रीतमनसः पुनः ।

विज्ञापयन्ति स्म शुकं पुनर्वाक्यविशारदाः ॥ ३ ॥

शैलादस्मान्मही गन्तुं काङ्क्षितं नो महामुने ।  
 वेदाननेकधा कर्तुं यदि ते रुचितं प्रभो ॥ ४ ॥  
 शिष्याणां वचनं श्रुत्वा पराशरसुतः प्रभुः ।  
 प्रन्युवाच ततो वाक्यं धर्मार्थसहितं हितम् ॥ ५ ॥  
 क्षितिं वा देवलोकं वा गम्यतां यदि रोचते ।  
 अप्रमादश्च वः कार्यो ब्रह्म हि प्रचुरच्छलम् ॥ ६ ॥  
 तेऽनुज्ञातास्ततः सर्वे गुरुणा सत्यवादिना ।  
 जग्मुः प्रदक्षिणं कृत्वा व्यासं मूर्ध्नाभिवाद्य च ॥ ७ ॥  
 अवतीर्य महीं तेऽथ चातुर्होत्रमकल्पयन् ।  
 संयाजयन्तो विप्रांश्च राजन्यांश्च विशस्तथा ॥ ८ ॥  
 पूज्यमाना द्विजैर्नित्यं मोदमाना गृहे रताः ।  
 याजनाध्यापनरताः श्रीमन्तो लोकविश्रुताः ॥ ९ ॥  
 अवतीर्णेषु शिष्येषु व्यासः पुत्रसहायवान् ।  
 तूर्णां ध्यानपरो धीमानेकान्ते समुपाविशत् ॥ १० ॥  
 तं ददर्शाश्रमपदे नारदः सुमहातपाः ।  
 अथैनमब्रवीत् काले मधुराक्षरया गिरा ॥ ११ ॥  
 भो भो ब्रह्मर्षिवासिष्ठ ब्रह्मघोषो न वर्तते ।  
 एको ध्यानपरस्तूर्णां किमास्ते चिन्तयन्निव ॥ १२ ॥  
 ब्रह्मघोषैर्विरहितः पर्वतोऽयं न शोभते ।  
 रजसा तमसा चैव सोमः सोपप्लवो यथा ॥ १३ ॥  
 न भ्राजते यथापूर्वं निषादानामिवालयः ।  
 देवर्षिगणजुष्टोऽपि वेदध्वनिनिराकृतः ॥ १४ ॥  
 ऋषयश्च हि देवाश्च गन्धर्वाश्च महौजसः ।  
 वियुक्ता ब्रह्मघोषेण न भ्राजन्ते यथा पुरा ॥ १५ ॥  
 नारदस्य वचः श्रुत्वा कृष्णद्वैपायनोऽब्रवीत् ।  
 महर्षे यत् त्वया प्रोक्तं वेदवाद्दिव्यक्षणम् ॥ १६ ॥  
 एतन्मनोऽनुकूलं मे भवानर्हति भाषितुम् ।  
 सर्वज्ञः सर्वदर्शी च सर्वत्र च कुतूहली ॥ १७ ॥  
 त्रिषु लोकेषु यद् भूतं सर्वं तव मते स्थितम् ।  
 तदाज्ञाय विप्रर्षे ब्रूहि किं करवाणि ते ॥ १८ ॥  
 यन्मया समनुष्ठेयं ब्रह्मर्षे तदुदाहर ।  
 विमुक्तस्येह शिष्यैर्मे नातिहृष्टमिदं मनः ॥ १९ ॥

नारद उवाच

अनास्रायमला वेदा ब्राह्मणस्यात्रत मलम् ।  
 मलं पृथिव्या वाहीकाः स्त्रीणां कौतूहलं मलम् ॥ २० ॥  
 अधीयतां भवान् वेदान् सार्धं पुत्रेण धीमता ।  
 विधुन्वन् ब्रह्मघोषेण रक्षोभयकृतं तमः ॥ २१ ॥

भीष्म उवाच

नारदस्य वचः श्रुत्वा व्यासः परमधर्मवित् ।  
 तथेत्युवाच संहृष्टो वेदाभ्यासददव्रतः ॥ २२ ॥  
 शुक्रेण सह पुत्रेण वेदाभ्यासमथाकरोत् ।  
 स्वरेणोच्चैः स शैक्ष्येण लोकानांपूरयन्निव ॥ २३ ॥  
 तयोरभ्यसतोरेव नानाधर्मप्रवादिनोः ।

वातोऽतिमात्रं प्रववौ समुद्रानिलवेजितः ॥ २४ ॥  
 ततोऽनध्याय इति तं व्यासः पुत्रमचारयन् ।  
 शुको वारितमात्रस्तु कौतूहलसमन्वितः ॥ २५ ॥  
 अपृच्छत् पितरं ब्रह्मन् कुतो वायुरभूदयम् ।  
 आख्यातुमर्हति भवान् वायोः सर्वं विचेष्टितम् ॥ २६ ॥  
 शुकस्यैतद् वचः श्रुत्वा व्यासः परमविस्मितः ।  
 अनध्यायनिमित्तेऽस्मिन्निदं वचनमब्रवीत् ॥ २७ ॥  
 दिव्यं ते चक्षुर्हृत्पन्नं स्वयं ते निर्मलं मनः ।  
 तमसा रजसा चापि त्यक्तः सत्त्वे व्यवस्थितः ॥ २८ ॥  
 आदर्शो स्वामिव च्छायां पश्यस्यात्मानमात्मना ।  
 व्यस्यात्मनि स्वयं वेदान् बुद्ध्या समनुचिन्तय ॥ २९ ॥  
 देवयानचरो विष्णोः पितृयाणश्च तामसः ।  
 द्वावेतौ प्रेत्य पन्थानौ दिवं चाधश्च गच्छतः ॥ ३० ॥  
 पृथिव्यामन्तरिक्षे च यत्र संवान्ति वायवः ।  
 सप्तैते वायुमार्गा वै तान् निबोधानुपूर्वशः ॥ ३१ ॥  
 तत्र देवगणाः साध्या महाभूता महाबलाः ।  
 तेषामप्यभवत् पुत्रः समानो नाम दुर्जयः ॥ ३२ ॥  
 उदानस्तस्य पुत्रोऽभूद् व्यानस्तस्याभवत् सुतः ।  
 अपानश्च ततो ज्ञेयः प्राणश्चापि ततोऽपरः ॥ ३३ ॥  
 अनपत्योऽभवत् प्राणो दुर्धर्षः शत्रुतापनः ।  
 पृथक् कर्माणि तेषां ते प्रवक्ष्यामि यथातथम् ॥ ३४ ॥  
 प्राणिनां सर्वतो वायुश्चेष्टां वर्तयते पृथक् ।  
 प्राणनाच्चैव भूतानां प्राण इत्यभिधीयते ॥ ३५ ॥  
 प्रेरयत्यभ्रसंघातान् धूमजांश्चोष्मजांश्च यः ।  
 प्रथमः प्रथमे मार्गे प्रवहो नाम योऽनिलः ॥ ३६ ॥  
 अम्बरे स्नेहमभ्येत्य विद्युद्भ्रमश्च महाद्युतिः ।  
 आवहो नाम संवाति द्वितीयः श्वसनो नदन् ॥ ३७ ॥  
 उदयं ज्योतिषां शश्वत् सोमादीनां करोति यः ।  
 अन्तर्देहेषु चोदानं यं वदन्ति मनीषिणः ॥ ३८ ॥  
 यश्चतुर्भ्यः समुद्रेभ्यो वायुर्धारयते जलम् ।  
 उद्धत्याददते चापो जीमूतेभ्योऽम्बरेऽनिलः ॥ ३९ ॥  
 योऽङ्गिः संयोज्य जीमूतान् पर्जन्याय प्रयच्छति ।  
 उद्धहो नाम बहिष्ठस्तृतीयः स सदागतिः ॥ ४० ॥  
 समूह्यमाना बहुधा येन नीताः पृथग् घनाः ।  
 वर्षमोक्षकृतारम्भास्ते भवन्ति घनाघनाः ॥ ४१ ॥  
 संहता येन चाविद्धा भवन्ति नदतां नदाः ।  
 रक्षणाथीय सम्भूता मेघत्वमुपयान्ति च ॥ ४२ ॥  
 योऽसौ वहति भूतानां विमानानि विहायसा ।  
 चतुर्थः संवहो नाम वायुः स गिरिमर्दनः ॥ ४३ ॥  
 येन वेगवता रुग्णा रूक्षेण रुवता नगान् ।  
 वायुना सहिता मेघास्ते भवन्ति बलाहकाः ॥ ४४ ॥  
 दारुणोत्पातसंचारो नभसः स्तनयित्नुमान् ।  
 पञ्चमः स महावेगो विवहो नाम मारुतः ॥ ४५ ॥

यस्मिन् पारिप्लवा दिव्या वहन्त्यापो विहायसा ।  
 पुण्यं चाकाशगङ्गायास्तोयं विष्टभ्य तिष्ठति ॥ ४६ ॥  
 दूरात् प्रतिहतो यस्मिन्नेकरश्मिर्दिवाकरः ।  
 योनिरंशुसहस्रस्य येन भाति वसुन्धरा ॥ ४७ ॥  
 यस्मादाप्यायते सोमो निधिर्दिव्योऽमृतस्य च ।  
 षष्ठः परिवहो नाम स वायुर्जयतां वरः ॥ ४८ ॥  
 सर्वप्राणभृतां प्राणान् योऽन्तकाले निरस्यति ।  
 यस्य वर्तमानुवर्तेते मृत्युवैवस्वताबुभौ ॥ ४९ ॥  
 सम्यगन्वीक्षतां बुद्ध्या शान्तयाध्यात्मनित्यया ।  
 ध्यानाभ्यासाभिरामाणां योऽमृतत्वाय कल्पते ॥ ५० ॥  
 यं समासाद्य वेगेन दिशोऽन्तं प्रतिपेदिरे ।  
 दक्षस्य दशपुत्राणां सहस्राणि प्रजापतेः ॥ ५१ ॥

येन स्पृष्टः पराभूतो यात्येव न निवर्तते ।  
 परावहो नाम परो वायुः स दुरतिक्रमः ॥ ५२ ॥  
 एवमेते दितेः पुत्रा मारुताः परमाद्भुताः ।  
 अनारतं ते संवान्ति सर्वगाः सर्वधारिणः ॥ ५३ ॥  
 एतत् तु महदाश्चर्यं यदयं पर्वतोत्तमः ।  
 कम्पितः सहसा तेन वायुनातिप्रवायता ॥ ५४ ॥  
 विष्णोर्निःश्वासवातोऽयं यदा वेगसमीरितः ।  
 सहसोदीर्यते तात जगत् प्रव्यथते तदा ॥ ५५ ॥  
 तस्माद् ब्रह्मविदो वेदान् नाधीयन्तेऽतिवायति ।  
 वायोर्वायुभयं ह्युक्तं ब्रह्म तत्पीडितं भवेत् ॥ ५६ ॥  
 एतावदुक्त्वा वचनं पराशरसुतः प्रभुः ।  
 उक्त्वा पुत्रमधीष्वेति व्योमगङ्गामगात् तदा ॥ ५७ ॥

इति श्रीमहाभारते शान्तिपर्वणि मोक्षधर्मपर्वणि अनभ्यायनिमित्तकथनं नामाष्टाविंशत्यधिकत्रिंशत्तमोऽध्यायः ॥ ३२८ ॥

## एकोनत्रिंशदधिकत्रिंशत्तमोऽध्यायः

शुकं प्रति नारदस्य ज्ञानवैराग्ययोरुपदेशः

भीष्म उवाच

एतस्मिन्नन्तरे शून्ये नारदः समुपागमत् ।  
 शुकं स्वाध्यायनिरतं वेदार्थान् वक्तुमीप्सितान् ॥ १ ॥  
 देवर्षिं तु शुको दृष्ट्वा नारदं समुपस्थितम् ।  
 अर्घ्यपूर्वेण विधिना वेदोक्तेनाभ्यपूजयत् ॥ २ ॥  
 नारदोऽथाब्रवीत् प्रीतो ब्रूहि धर्मभृतां वर ।  
 केन त्वां श्रेयसा वत्स योजयामीति हृष्टवत् ॥ ३ ॥  
 नारदस्य वचः श्रुत्वा शुकः प्रोवाच भारत ।  
 अस्मिँल्लोके हितं यत् स्यात् तेन मां योक्तुमर्हसि ॥ ४ ॥

नारद उवाच

तत्त्वं जिज्ञासतां पूर्वमृषीणां भावितात्मनाम् ।  
 सनत्कुमारो भगवानिदं वचनमब्रवीत् ॥ ५ ॥  
 नास्ति विद्यासमं चक्षुर्नास्ति सत्यसमं तपः ।  
 नास्ति रागसमं दुःखं नास्ति त्यागसमं सुखम् ॥ ६ ॥  
 निवृत्तिः कर्मणः पापात् सततं पुण्यशीलता ।  
 सद्वृत्तिः समुदाचारः श्रेय एतदनुत्तमम् ॥ ७ ॥  
 मानुष्यमसुखं प्राप्य यः सज्जति स मुह्यति ।  
 नालं स दुःखमोक्षाय संयोगो दुःखलक्षणम् ॥ ८ ॥  
 सक्तस्य बुद्धिश्चलति मोहजालविवर्धनी ।  
 मोहजालावृतो दुःखमिह चामुत्र सोऽश्नुते ॥ ९ ॥  
 सर्वोपायात् तु कामस्य क्रोधस्य च विनिग्रहः ।  
 कार्यः श्रेयोऽर्थिना तौ हि श्रेयोघातार्थमुद्यतौ ॥ १० ॥  
 नित्यं क्रोधात् तपो रक्षेच्छिष्यं रक्षेच्च मत्सरात् ।  
 विद्यां मानावमानाभ्यामात्मानं तु प्रमादतः ॥ ११ ॥  
 आनृशंस्यं परो धर्मः क्षमा च परमं बलम् ।  
 आत्मज्ञानं परं ज्ञानं न सत्याद् विद्यते परम् ॥ १२ ॥

सत्यस्य वचनं श्रेयः सत्यादपि हित वदेत् ।  
 यद् भूतहितमत्यन्तमेतत् सत्यं मतं मम ॥ १३ ॥  
 सर्वारम्भपरित्यागी निराशीर्निष्परिग्रहः ।  
 येन सर्वं परित्यक्तं स विद्वान् स च पण्डितः ॥ १४ ॥  
 इन्द्रियैरिन्द्रियार्थान् यश्चरत्यात्मवशैरिह ।  
 असज्जमानः शान्तात्मा निर्विकारः समाहितः ॥ १५ ॥  
 आत्मभूतैरतद्भूतः सह चैव विनैव च ।  
 स विमुक्तः परं श्रेयो नचिरेणाधितिष्ठति ॥ १६ ॥  
 अदर्शनमसंस्पर्शस्तथासम्भाषणं सदा ।  
 यस्य भूतैः सह मुने स श्रेयो विन्दते परम् ॥ १७ ॥  
 न हि स्यात् सर्वभूतानि मैत्रायणगतश्चरेत् ।  
 नेदं जन्म समासाद्य वैरं कुर्वीत केनचित् ॥ १८ ॥  
 आकिञ्चन्यं सुसंतोषो निराशीस्त्वमचापलम् ।  
 एतदाहुः परं श्रेय आत्मज्ञस्य जितात्मनः ॥ १९ ॥  
 परिग्रहं परित्यज्य भव तात जितेन्द्रियः ।  
 अशोकं स्थानमातिष्ठ इह चामुत्र चाभयम् ॥ २० ॥  
 निरामिषा न शोचन्ति त्यजेदामिपमात्मनः ।  
 परित्यज्यामिषं सौम्य दुःखतापाद् विमोक्ष्यसं ॥ २१ ॥  
 तपोनित्येन दान्तेन मुनिना संयतात्मना ।  
 अजितं जेतुकामेन भाव्यं सङ्गेष्वसङ्गिना ॥ २२ ॥  
 गुणसङ्गेष्वनासक्त एकचर्यारतः सदा ।  
 ब्राह्मणो नचिरादेव सुखमायात्यनुत्तमम् ॥ २३ ॥  
 द्वन्द्वारामेषु भूतेषु य एको रमते मुनिः ।  
 विद्धि प्रज्ञानतृप्तं तं ज्ञानतृप्तो न शोचति ॥ २४ ॥  
 शुभैर्लभति देवत्वं व्यामिश्रैर्जन्म मानुषम् ।  
 अशुभैश्चाप्यधो जन्म कर्मभिर्लभतेऽवशः ॥ २५ ॥

तत्र मृत्युजरादुःखैः सततं समभिद्रुतः ।  
 संसारे पच्यते जन्तुस्तत्कथं नावबुद्धयसे ॥ २६ ॥  
 अहिते हितसंज्ञस्त्वमध्रुवे ध्रुवसंज्ञकः ।  
 अनर्थं चार्थसंज्ञस्त्वं किमर्थं नावबुद्धयसे ॥ २७ ॥  
 संवेष्टयमानं बहुभिर्मोहात् तन्तुभिरात्मजैः ।  
 कोषकार इवात्मानं वेष्टयन् नावबुध्यसे ॥ २८ ॥  
 अलं परिग्रहेणेह दोषवान् हि परिग्रहः ।  
 कृमिर्हि कोषकारस्तु बध्यते स परिग्रहात् ॥ २९ ॥  
 पुत्रदारकुटुम्बेषु सक्ताः सीदन्ति जन्तवः ।  
 सरःपङ्काण्ये मग्ना जीर्णा वनगजा इव ॥ ३० ॥  
 महाजालसमाकृष्टान् स्थले मत्स्यानिवोद्धृतान् ।  
 स्नेहजालसमाकृष्टान् पश्य जन्तून् सुदुःखितान् ॥ ३१ ॥  
 कुटुम्बं पुत्रदारांश्च शरीरं संचयाश्च ये ।  
 पारक्यमध्रुवं सर्वं किं स्वं सुकृतदुष्कृतम् ॥ ३२ ॥  
 यदा सर्वं परित्यज्य गन्तव्यमवशेन ते ।  
 अनर्थं किं प्रसक्तस्त्वं स्वमर्थं नानुतिष्ठसि ॥ ३३ ॥  
 अविश्रान्तमनालम्बमपाथेयमदैशिकम् ।  
 तमःकान्तारमध्वानं कथमेको गमिष्यसि ॥ ३४ ॥  
 न हि त्वां प्रस्थितं कश्चित् पृष्ठतोऽनुगमिष्यति ।  
 सुकृतं दुष्कृतं च त्वां यास्यन्तमनुयास्यति ॥ ३५ ॥  
 विद्या कर्म च शौचं च ज्ञानं च बहुविस्तरम् ।  
 अर्थार्थमनुसार्यन्ते सिद्धार्थश्च विमुच्यते ॥ ३६ ॥  
 निबन्धनी रज्जुरेषा या ग्रामे वसतो रतिः ।  
 छिन्नैतां सुकृतो यान्ति नैनां छिन्दन्ति दुष्कृतः ॥ ३७ ॥  
 रूपकूलां मनःस्रोतां स्पर्शद्वीपां रसावहाम् ।  
 गन्धपङ्कां शब्दजलां स्वर्गमार्गदुरावहाम् ॥ ३८ ॥  
 क्षमारित्रां सत्यमयी धर्मस्थैर्यवधारकाम् ।  
 त्यागवाताध्वगां शीघ्रां नौतार्यां तां नदीं तरेत् ॥ ३९ ॥  
 त्यज धर्ममधर्मं च तथा सत्यानृते त्यज ।  
 उभे सत्यानृते त्यक्त्वा येन त्यजसि तं त्यज ॥ ४० ॥  
 त्यज धर्ममसंकल्पाधर्मं चाप्यलिप्सया ।  
 उभे सत्यानृते बुद्ध्या बुद्धिं परमनिश्चयात् ॥ ४१ ॥  
 अस्थिस्थूणं स्नायुयुतं मांसशोणितलेपनम् ।  
 चर्मावनद्धं दुर्गन्धि पूर्णं मूत्रपुरीषयोः ॥ ४२ ॥  
 जराशोकसमाविष्टं रोगायतनमातुरम् ।

इति श्रीमहाभारते शान्तिपर्वणि मोक्षधर्मपर्वणि एकोनत्रिंशदधिकत्रिंशत्तमोऽध्यायः ॥ ३२९ ॥

रजस्वल्मनित्यं च भूतावासमिमं त्यज ॥ ४३ ॥  
 इदं विश्वं जगत् सर्वमजगच्चापि यद् भवेत् ।  
 महाभूतात्मकं सर्वं महद् यत् परमाश्रयात् ॥ ४४ ॥  
 इन्द्रियाणि च पञ्चैव तमः सत्त्वं रजस्तथा ।  
 इत्येष सप्तदशको राशिरव्यक्तसंज्ञकः ॥ ४५ ॥  
 सर्वैरिहेन्द्रियार्थैश्च व्यक्ताव्यक्तैर्हि संहितः ।  
 चतुर्विंशक इत्येष व्यक्ताव्यक्तमयो गणः ॥ ४६ ॥  
 एतैः सर्वैः समायुक्तः पुमानित्यभिधीयते ।  
 त्रिवर्गं तु सुखं दुःखं जीविनं मरणं तथा ॥ ४७ ॥  
 य इदं वेद तत्त्वेन स वेद प्रभवाप्ययौ ।  
 पारम्पर्येण बोद्धव्यं ज्ञानानां यच्च किञ्चन ॥ ४८ ॥  
 इन्द्रियैर्गृह्यते यद् यत् तत् तद् व्यक्तमिति स्थितिः ।  
 अव्यक्तमिति विज्ञेयं लिङ्गप्राह्यमतीन्द्रियम् ॥ ४९ ॥  
 इन्द्रियैर्नियतैर्देही धाराभिरिव तर्प्यते ।  
 लोके विततमात्मानं लोकांश्चात्मनि पश्यति ॥ ५० ॥  
 परावरदशः शक्तिर्ज्ञानमूला न नश्यति ।  
 पश्यतः सर्वभूतानि सर्वावस्थासु सर्वदा ॥ ५१ ॥  
 सर्वभूतस्य संयोगो नाशुभेनोपपद्यते ।  
 ज्ञानेन विविधान् क्लेशानतिवृत्तस्य मोहजान् ॥ ५२ ॥  
 लोके बुद्धिप्रकाशेन लोकमार्गो न रिष्यते ।  
 अनादिनिधनं जन्तुमात्मनि स्थितमव्ययम् ॥ ५३ ॥  
 अकर्तारममूर्तं च भगवानाह तीर्थवित् ।  
 यो जन्तुः स्वकृतैस्तैस्तैः कर्मभिर्नित्यदुःखितः ॥ ५४ ॥  
 स दुःखप्रतिघातार्थं हन्ति जन्तून्नेकधा ।  
 ततः कर्म समादत्ते पुनरन्यन्नवं बहु ॥ ५५ ॥  
 तप्यतेऽथ पुनस्तेन भुक्त्वापथ्यमिचानुरः ।  
 अजस्रमेव मोहान्धो दुःखेषु सुखसंश्रितः ॥ ५६ ॥  
 वध्यते मथ्यते चैव कर्मभिर्मन्थवत् सदा ।  
 ततो विबद्धः स्वां योनिं कर्मणा मुदयादिह ॥ ५७ ॥  
 परिभ्रमति संसारं चक्रवद् बहुवेदनः ।  
 स त्वं निवृत्तबन्धस्तु निवृत्तश्चापि कर्मतः ॥ ५८ ॥  
 सर्ववित् सर्वजित् सिद्धो भव भावविजित्तः ।  
 संयमेन नवं बन्धं निवर्त्य तपसो बलात् ।  
 सम्प्राप्ता बहवः सिद्धिमप्यवाधां सुखोदयाम् ॥ ५९ ॥

## त्रिंशदधिकत्रिंशत्तमोऽध्यायः

शुकं प्रति नारदस्य सद्वृत्ताध्यात्मविषयकोपदेशः

नारद उवाच

अशोकं शोकनाशार्थं शास्त्रं शान्तिकरं शिवम् ।

निशम्य लभते बुद्धिं तां लब्ध्वा सुखमेधते ॥ १ ॥  
 शोकस्थानसहस्राणि भयस्थानशतानि च ।  
 दिवसे दिवसे मूढमाविशन्ति न परिहृतम् ॥ २ ॥

तस्मादनिष्टनाशार्थमितिहासं निबोध मे ।  
 तिष्ठते चेद् वशे बुद्धिर्लभते शोकनाशनम् ॥ ३ ॥  
 अनिष्टसम्प्रयोगाच्च विप्रयोगात् प्रियस्य च ।  
 मनुष्या मानसैर्दुःखैर्युज्यन्ते स्वल्पबुद्धयः ॥ ४ ॥  
 द्रव्येषु समतीतेषु ये गुणास्तान् न चिन्तयेत् ।  
 न तानाद्रियमाणस्य स्नेहबन्धः प्रमुच्यते ॥ ५ ॥  
 दोषदर्शी भवेत् तत्र यत्र रागः प्रवर्तते ।  
 अनिष्टवर्धितं पश्येत् तथा क्षिप्रं विरज्यते ॥ ६ ॥  
 नार्थो न धर्मो न यशो योऽतीतमनुशोचति ।  
 अप्यभावेन युज्येत तच्चास्य न निवर्तते ॥ ७ ॥  
 गुणैर्भूतानि युज्यन्ते विद्युज्यन्ते तथैव च ।  
 सर्वाणि नैतदेकस्य शोकस्थानं हि विद्यते ॥ ८ ॥  
 मृतं वा यदि वा नष्टं योऽतीतमनुशोचति ।  
 दुःखेन लभते दुःखं द्वावनर्थौ प्रपद्यते ॥ ९ ॥  
 नाश्रु कुर्वन्ति ये बुद्ध्या दृष्ट्वा लोकेषु संततिम् ।  
 सम्यक् प्रपश्यतः सर्वे नाश्रुकर्मोपपद्यते ॥ १० ॥  
 दुःखोपघाते शारीरे मानसे चाप्युपस्थिते ।  
 यस्मिन् न शक्यते कर्तुं यत्नस्तन्नानुचिन्तयेत् ॥ ११ ॥  
 भैषज्यमेतद् दुःखस्य यदेतन्नानुचिन्तयेत् ।  
 चिन्त्यमानं हि न व्येति भूयश्चापि प्रवर्धते ॥ १२ ॥  
 प्रज्ञया मानसं दुःखं हन्याच्छारीरमौषधैः ।  
 एतद् विज्ञानसामर्थ्यं न बालैः समतामियात् ॥ १३ ॥  
 अनित्यं यौवनं रूपं जीवितं द्रव्यसंचयः ।  
 आरोग्यं प्रियसंवासो गृध्येत् तत्र न पण्डितः ॥ १४ ॥  
 न जानपदिफं दुःखमेकः शोचिन्तुमर्हति ।  
 अशोचन् प्रतिकुर्वीत यदि पश्येदुपक्रमम् ॥ १५ ॥  
 सुखाद् बहुतरं दुःखं जीविते नात्र संशयः ।  
 स्निग्धत्यं चेन्द्रियार्थेषु मोहान्मरणमप्रियम् ॥ १६ ॥

परित्यजति यो दुःखं सुखं वाप्युभयं नरः ।  
 अभ्येति ब्रह्म सोऽत्यन्तं न तं शोचन्ति पण्डिताः ॥ १७ ॥  
 त्यज्यन्ते दुःखमर्था हि पालनेन च ते सुखाः ।  
 दुःखेन चाधिगम्यन्ते नाशमेषां न चिन्तयेत् ॥ १८ ॥  
 अन्यामन्यां धनावस्थां प्राप्य वैशेषिको नरः ।  
 अतृप्ता यान्ति विध्वंसं संतोषं यान्ति पण्डिताः ॥ १९ ॥  
 सर्वे क्षयान्ता निचयाः पतनान्ताः समुच्छ्रयाः ।  
 संयोगा विप्रयोगान्ता मरणान्तं हि जीवितम् ॥ २० ॥  
 अन्तो नास्ति पिपासायास्तुष्टिस्तु परमं सुखम् ।  
 तस्मात् संतोषमेवेह धनं पश्यन्ति पण्डिताः ॥ २१ ॥  
 निमेषमात्रमपि हि वयो गच्छन्न तिष्ठति ।  
 स्वशरीरेष्वनित्येषु नित्यं किमनुचिन्तयेत् ॥ २२ ॥  
 भूतेषु भावं संचिन्त्य ये बुद्ध्वा मनसः परम् ।  
 न शोचन्ति गताध्वानः पश्यन्तः परमां गतिम् ॥ २३ ॥  
 सचिन्वानकमेवैनं कामानामवितृप्तकम् ।  
 व्याघ्रः पशुमिवासाद्य मृत्युरादाय गच्छति ॥ २४ ॥  
 तथाप्युपायं सम्पश्येद् दुःखस्य परिमोक्षणम् ।  
 अशोचन् नारभेच्चैव मुक्तश्चाव्यसनी भवेत् ॥ २५ ॥  
 शब्दे स्पर्शे च रूपे च गन्धेषु च रसेषु च ।  
 नोपभोगात् परं किञ्चिद् धनिनो वाधनस्य च ॥ २६ ॥  
 प्राक्सम्प्रयोगाद् भूतानां नास्ति दुःखं परायणम् ।  
 विप्रयोगात् तु सर्वस्य न शोचेत् प्रकृतिस्थितः ॥ २७ ॥  
 धृत्या शिशुोदरं रक्षेत् पाणिपादं च चक्षुषा ।  
 चक्षुःश्रोत्रे च मनसा मनो वाचं च विद्यया ॥ २८ ॥  
 प्रणयं प्रतिसंहत्य संस्तुतेष्वितरेषु च ।  
 विचरेदसमुन्नद्धः स सुखा स च पण्डितः ॥ २९ ॥  
 अध्यात्मरतिरासीनो निरपेक्षो निरामिपः ।  
 आत्मनैव सहायेन यश्चरेत् स सुखी भवेत् ॥ ३० ॥

इति श्रीमहाभारते शान्तिपर्वणि मोक्षधर्मपर्वणि शुकाभिपतने त्रिंशदधिकत्रिंशततमोऽध्यायः ॥ ३३० ॥

## एकत्रिंशदधिकत्रिंशततमोऽध्यायः

नारदस्य शुकं प्रति कर्मफलप्राप्तौ परतन्त्रताया उपदेशः, शुकस्य सूर्यलोकगमनाय निश्चयश्च

नारद उवाच

सुखदुःखविपर्यासो यदा समनुपद्यते ।  
 नैनं प्रज्ञा सुनीतं वा त्रायते नापि पौहवम् ॥ १ ॥  
 स्वभावाद् यत्नमातिष्ठेद् यत्नवान् नावसीदति ।  
 जरामरणरोगेभ्यः प्रियमात्मानमुद्धरेत् ॥ २ ॥  
 रुजन्ति हि शरीराणि रोगाः शारीरमानसाः ।  
 सायका इव तीक्ष्णाग्राः प्रयुक्ता दृढधन्विभिः ॥ ३ ॥  
 व्यथितस्य विधिन्साभिस्ताम्यतो जीवितैपिणः ।  
 अयशस्य विनाशाय शरीरमपकृत्यतं ॥ ४ ॥  
 स्रवन्ति न निवर्तन्ते स्मोतांसि सरितामिव ।

आयुरादाय मर्त्यानां राश्यहानि पुनः पुनः ॥ ५ ॥  
 व्यत्ययो ह्ययमत्यन्तं पक्षयोः शुक्लकृष्णयोः ।  
 जातान् मर्त्याञ्जरयति निमेषान् नावतिष्ठते ॥ ६ ॥  
 सुखदुःखानि भूतानामजरौ जरयत्यसौ ।  
 आवित्यो ह्यस्तमभ्येति पुनः पुनरुदेति च ॥ ७ ॥  
 अदृष्टपूर्वानादाय भावानपरिशङ्कितान् ।  
 इष्टानिष्टान् मनुष्याणामस्तं गच्छन्ति रात्रयः ॥ ८ ॥  
 योऽयमिच्छेद् यथाकामं कामानां तद्वाप्नुयात् ।  
 यदि स्यान्न पराधीनं पुरुषस्य क्रियाफलम् ॥ ९ ॥

संयताश्च हि दक्षाश्च मतिमन्तश्च मानवाः ।  
 दृश्यन्ते निष्फलाः संतः प्रहीणाः सर्वकर्मभिः ॥ १० ॥  
 अपरे बालिशः सन्तो निर्गुणाः पुरुषाधमाः ।  
 आशीर्भिरप्यसंयुक्ता दृश्यन्ते सर्वकामिनः ॥ ११ ॥  
 भूतानामपरः कश्चिद्धिसायां सततोत्थितः ।  
 वञ्चनायां च लोकस्य स सुखेष्वेव जीर्यते ॥ १२ ॥  
 अचेष्टमानमासीनं श्रीः कश्चिदुपतिष्ठते ।  
 कश्चित् कर्मानुसृत्यान्यो न प्राप्यमधिगच्छति ॥ १३ ॥  
 अपराधं समाचक्ष्व पुरुषस्य स्वभावतः ।  
 शुक्रमन्यत्र सम्भूतं पुनरन्यत्र गच्छति ॥ १४ ॥  
 तस्य योनौ प्रयुक्तस्य गर्भो भवति वा न वा ।  
 आम्रपुष्पोपमा यस्य निवृत्तिरुपलभ्यते ॥ १५ ॥  
 केषाञ्चित् पुत्रकामानामनुसंतानमिच्छताम् ।  
 सिद्धौ प्रयतमानानां न चाण्डमुपजायते ॥ १६ ॥  
 गर्भाच्चोद्विजमानानां क्रुद्धादाशीविषादिव ।  
 आयुष्माञ्जायते पुत्रः कथं प्रेत इवाभवत् ॥ १७ ॥  
 देवानिष्ट्वा तपस्तप्त्वा कृपणैः पुत्रगृद्धिभिः ।  
 दश मासान् परिधृता जायन्ते कुलपांसनाः ॥ १८ ॥  
 अपरे धनधान्यानि भोगांश्च पितृसंचितान् ।  
 विपुलानभिजायन्ते लब्धास्तैरेव मङ्गलैः ॥ १९ ॥  
 अन्योन्यं समभिप्रेत्य मैथुनस्य समागमे ।  
 उपद्रव इवाविष्टो योनिं गर्भः प्रपद्यते ॥ २० ॥  
 शीघ्रं परशरीराणि च्छिन्नबीजं शरीरिणम् ।  
 प्राणिनं प्राणसरोधे मांसश्लेष्मविवेष्टितम् ॥ २१ ॥  
 निर्दग्धं परदेहेऽपि परदेहं चलाचलम् ।  
 विनश्यन्तं विनाशान्ते नावि नावमिवाहितम् ॥ २२ ॥  
 सङ्कत्या जठरे न्यस्तं रेतोविन्दुमचेतनम् ।  
 केन यत्नेन जीवन्तं गर्भं त्वमिह पश्यसि ॥ २३ ॥  
 अन्नपानानि जीर्यन्ते यत्र भक्षाश्च भक्षिताः ।  
 तस्मिन्नेवोदरे गर्भः किं नात्रमिव जीर्यते ? ॥ २४ ॥  
 झवन्ति ह्युदराद् गर्भा जायमानास्तथा परे ।  
 आगमेन तथान्येषां विनाश उपपद्यते ॥ २६ ॥  
 गर्भं मूत्रपुरीषाणां स्वभावनियता गतिः ।  
 धारणे वा विसर्गे वा न कर्ता विद्यते वशः ॥ २५ ॥  
 एतस्माद् योनिःसम्बन्धाद् यो जीवन् परिमुच्यते ।  
 प्रजां च लभते काश्चित् पुनर्द्वेषु सज्जति ॥ २७ ॥  
 स तस्य सहजातस्य सत्तर्मां नवर्मां दशाम् ।  
 प्राप्नुवन्ति ततः पञ्च न भवन्ति गतायुषः ॥ २८ ॥  
 नाभ्युत्थाने मनुष्याणां योगाः स्युर्नात्र संशयः ।  
 व्याधिभिश्च विमथ्यन्ते व्याधैः क्षुद्रमृगा इव ॥ २९ ॥  
 व्याधिभिर्मथ्यमानानां त्यजतां विपुलं धनम् ।  
 वेदनां नापकर्षन्ति यतमानाश्चिकित्सकाः ॥ ३० ॥  
 ते चातिनिपुणा वैद्याः कुशलाः सम्भृतौषधाः ।

व्याधिभिः परिकृष्यन्ते मृगा व्याधैरिवादिताः ॥ ३१ ॥  
 ते पिबन्तः कषायांश्च सर्पाणि विविधानि च ।  
 दृश्यन्ते जरया भग्ना नगा नागैरिवोत्तमैः ॥ ३२ ॥  
 के वा भुवि चिकित्सन्ते रोगार्तान् मृगपक्षिणः ।  
 श्वापदानि दरिद्रांश्च प्रायो नार्ता भवन्ति ते ॥ ३३ ॥  
 घोराजपि दुराधर्षान् नृपतीनुग्रतेजसः ।  
 आक्रम्याददते रोगाः पशून् पशुगणा इव ॥ ३४ ॥  
 इति लोकमनाक्रन्दं मोहशोकपरिप्लुतम् ।  
 स्रोतसा सहसाऽऽक्षिप्तं ह्रियमाणं बलीयसा ॥ ३५ ॥  
 न धनेन न राज्येन नोग्रण तपसा तथा ।  
 स्वभावमतिवर्तन्ते ये नियुक्ताः शरीरिणः ॥ ३६ ॥  
 न म्रियेरन् न जीर्येरन् सर्वे स्युः सर्वकामिनः ।  
 नाप्रियं प्रति पश्येयुरुत्थानस्य फले सति ॥ ३७ ॥  
 उपर्युपरि लोकस्य सर्वो गन्तुं समीहते ।  
 यतते च यथाशक्ति न च नद् वर्तते तथा ॥ ३८ ॥  
 ऐश्वर्यमदमत्तांश्च मत्तान् मद्यमदेन च ।  
 अप्रमत्ताः शठाञ्छूरा विक्रान्ताः पर्युपासते ॥ ३९ ॥  
 क्लेशाः परिनिवर्तन्ते केषाञ्चिदसमीक्षिताः ।  
 स्वं स्वं च पुनरन्येषां न किञ्चिदधिगम्यते ॥ ४० ॥  
 महच्च फलवैषम्यं दृश्यते कर्मसंधिषु ।  
 वहन्ति शिविकामन्ये यान्त्यन्ये शिबिकागताः ॥ ४१ ॥  
 सर्वेषामृद्धिकामानामन्ये रथपुरःसराः ।  
 मनुष्याश्च गतस्त्रीकाः शतशो विविधस्त्रियः ॥ ४२ ॥  
 द्वन्द्वारामेषु भूतेषु गच्छन्त्येकैकशो नराः ।  
 इदमन्यत् पदं पश्य मात्र मोहं करिष्यसि ॥ ४३ ॥  
 त्यज धर्ममधर्मं च उभे सत्यानृते त्यज ।  
 उभे सत्यानृते त्यक्त्वा येन त्यजसि तं त्यज ॥ ४४ ॥  
 एतत् ते परमं गुह्यमाख्यातमृषिसत्तम ।  
 येन देवाः परित्यज्य मर्त्यलोकं दिवं गताः ॥ ४५ ॥  
 नारदस्य वचः श्रुत्वा शुकः परमबुद्धिमान् ।  
 संचिन्त्य मनसा धीरो निश्चयं नाध्यगच्छत ॥ ४६ ॥  
 पुत्रदारैर्महान् क्लेशो विद्यास्राये महाञ्छूमः ।  
 किं नु स्याच्छाश्वतं स्थानमल्पक्लेशं महोदयम् ॥ ४७ ॥  
 ततो मुहूर्ते संचिन्त्य निश्चितां गतिमात्मनः ।  
 परावरज्ञो धर्मस्य परां नैःश्रेयसी गतिम् ॥ ४८ ॥  
 कथं त्वहमसंश्लिष्टो गच्छेयं गतिमुत्तमाम् ।  
 नावर्तेयं यथा भूयो योनिःसंकरसागरे ॥ ४९ ॥  
 परं भावं हि काङ्क्षामि यत्र नावर्तते पुनः ।  
 सर्वसङ्गान् परित्यज्य निश्चितो मनसा गतिम् ॥ ५० ॥  
 तत्र यास्यामि यत्रात्मा शमं मेऽधिगमिष्यति ।  
 अक्षयश्चाव्ययश्चैव यत्र स्थास्यामि शाश्वतः ॥ ५१ ॥  
 न तु योगमृते शक्या प्राप्तुं सा परमा गतिः ।  
 अवबन्धो हि बुद्धस्य कर्मभिर्नोपपद्यते ॥ ५२ ॥

तस्माद् योगं समास्थाय त्यक्त्वा गृहकलेवरम् ।  
 वायुभूतः प्रवेक्ष्यामि तेजोराशिं दिवाकरम् ॥ ५३ ॥  
 न ह्येष क्षयतां याति सोमः सुरगणैर्यथा ।  
 कम्पितः पतते भूमिं पुनश्चैवाधिरोहति ॥ ५४ ॥  
 क्षीयते हि सदा सोमः पुनश्चैवाभिपूर्यते ।  
 नेच्छाम्येवं विदित्वैते ह्यसद्वृद्धी पुनः पुनः ॥ ५५ ॥  
 रविस्तु संतापयते लोकान् रश्मिभिरुल्बणैः ।  
 सर्वतस्तेज आदत्ते नित्यमक्षयमण्डलः ॥ ५६ ॥  
 अतो मे रोचते गन्तुमादित्यं दीप्ततेजसम् ।  
 अत्र वत्स्यामि दुर्धर्षो निःशङ्केनान्तरात्मना ॥ ५७ ॥  
 सूर्यस्य सद्ने चाहं निक्षिप्येदं कलेवरम् ।  
 ऋषिभिः सह यास्यामि सौरं तेजोऽतिदुःसहम् ॥ ५८ ॥  
 आपृच्छामि नगान् नागान् गिरिमुर्वीं दिशो दिवम् ।  
 देवदानवगन्धर्वान् पिशाचोरगराक्षसान् ॥ ५९ ॥

इति श्रीमहाभारते शान्तिपर्वणि मोक्षधर्मपर्वणि शुकाभिगमने एकत्रिंशदधिकत्रिंशततमोऽध्यायः ॥ ३३१ ॥

## द्वात्रिंशदधिकत्रिंशततमोऽध्यायः

### शुकस्योर्ध्वगतेर्वर्णनम्

भीष्म उवाच

गिरिशृङ्गं समारुह्य सुतो व्यासस्य भारत ।  
 समे देशे विविके स निःशलाक उपाविशत् ॥ १ ॥  
 धारयामास चात्मानं यथाशास्त्रं यथाविधि ।  
 पादप्रभृतिगात्रेषु क्रमेण क्रमयोगवित् ॥ २ ॥  
 ततः स प्राङ्मुखो विद्वानादित्ये नचिरोदिते ।  
 पाणिपादं समादाय विनीतध्रुवाविशत् ॥ ३ ॥  
 न तत्र पक्षिसंघातो न शब्दो नातिदर्शनम् ।  
 यत्र वैयासकिर्धीमान् योक्तुं समुपचक्रमे ॥ ४ ॥  
 स ददर्श तदाऽऽत्मानं सर्वसङ्गविनिःसृतम् ।  
 प्रजहास ततो हासं शुकः सम्प्रेक्ष्य तत्परम् ॥ ५ ॥  
 स पुनर्योगमास्थाय मोक्षमार्गोपलब्धये ।  
 महायोगेश्वरो भूत्वा सोऽत्यक्रामद् विहायसम् ॥ ६ ॥  
 ततः प्रदक्षिणं कृत्वा देवर्षिं नारदं ततः ।  
 निवेदयामास च तं स्वं योगं परमर्षये ॥ ७ ॥

शुक उवाच

दृष्टो मार्गः प्रवृत्तोऽस्मि स्वस्ति तेऽस्तु तपोधन ।  
 त्वत्प्रसादाद् गमिष्यामि गतिमिष्टां महाद्युते ॥ ८ ॥  
 नारदेनाभ्यनुज्ञातः शुको द्वैपायनात्मजः ।  
 अभिवाद्य पुनर्योगमास्थाय काशमाविशत् ॥ ९ ॥  
 कैलासपृष्ठादुत्पत्य स पपात दिवं तदा ।  
 अन्तरिक्षचरः श्रीमान् वायुभूतः सुनिश्चितः ॥ १० ॥  
 तमुद्यन्तं द्विजश्रेष्ठं वैनतेयसमद्युतिम् ।  
 ददृशुः सर्वभूतानि मनोमास्तरंहसम् ॥ ११ ॥

लोकेषु सर्वभूतानि प्रवेक्ष्यामि न संशयः ।  
 पश्यन्तु योगवीर्यं मे सर्वे देवाः सहर्षिभिः ॥ ६० ॥  
 अथानुज्ञाप्य तमृषिं नारदं लोकविश्रुतम् ।  
 तस्मादनुज्ञां सम्प्राप्य जगाम पितरं प्रति ॥ ६१ ॥  
 सोऽभियाद्य महात्मानं कृष्णद्वैपायनं मुनिम् ।  
 शुकः प्रदक्षिणं कृत्वा कृष्णमापृष्टवान् मुनिम् ॥ ६२ ॥  
 श्रुत्वा चर्षिस्तद् वचनं शुकस्य  
 प्रीतो महात्मा पुनराह चैनम् ।  
 भो भो पुत्र स्थीयतां तावदद्य  
 यावच्चक्षुः प्रीणयामि त्वदर्थे ॥ ६३ ॥  
 निरपेक्षः शुको भूत्वा निःस्नेहो मुक्तसंशयः ।  
 मोक्षमेवानुसंचिन्त्य गमनाय मनो दधे ॥ ६४ ॥  
 पितरं सम्परित्यज्य जगाम मुनिसत्तमः ।  
 कैलासपृष्ठं विपुलं सिद्धसंघनिषेवितम् ॥ ६५ ॥

व्यवसायेन लोकांस्त्रीन् सर्वान् सोऽथ विचिन्तयन्  
 आस्थितो दीर्घमध्वानं पावकार्कसमप्रभः ॥ १२ ॥  
 तमेकमनसं यान्तमव्यग्रमकुतोभयम् ।  
 ददृशुः सर्वभूतानि जङ्गमानि चराणि च ॥ १३ ॥  
 यथाशक्ति यथान्यायं पूजां वै चक्रिरे तदा ।  
 पुष्पवर्षैश्च दिव्यैस्तमवचकुर्दिवौकसः ॥ १४ ॥  
 तं दृष्ट्वा त्रिस्मिताः सर्वे गन्धर्वाप्सरसां गणाः ।  
 ऋषयश्चैव संसिद्धाः परं विस्मयमागताः ॥ १५ ॥  
 अन्तरिक्षगतः कोऽयं तपसा सिद्धिमागतः ।  
 अधःकायोर्ध्ववक्त्रश्च नेत्रैः समभिरज्यते ॥ १६ ॥  
 ततः परमधर्मात्मा त्रिषु लोकेषु विश्रुतः ।  
 भास्करं समुदीक्षन् स प्राङ्मुखो वाग्यतोऽगमत् ॥ १७ ॥  
 शब्देनाकाशमखिलं पूरयन्निव सर्वशः ।  
 तमापतन्तं सहसा दृष्ट्वा सर्वाप्सरोगणाः ॥ १८ ॥  
 सम्भ्रान्तमनसो राजन्नासन् परमविस्मिताः ।  
 पञ्चचूडप्रभृतयो भृशमुत्फुल्ललोचनाः ॥ १९ ॥  
 दैवतं कतमं ह्येतदुत्तमां गतिमास्थितम् ।  
 सुनिश्चितमिहायाति विमुक्तमिव निःस्पृहम् ॥ २० ॥  
 ततः समभिचक्राम मलयं नाम पर्वतम् ।  
 उर्वशी पूर्वाचत्तिश्च यं नित्यमुपसेवतः ॥ २१ ॥  
 तस्य ब्रह्मर्षिपुत्रस्य विस्मयं ययतुः परम् ।  
 अहो बुद्धिसमाधानं वेदाभ्यासरते द्विजे ॥ २२ ॥  
 अचिरेणैव कालेन नभश्चरति चन्द्रवत् ।  
 पितृशुश्रूषया बुद्धिं सम्प्राप्तोऽयमनुत्तमाम् ॥ २३ ॥



पितृभक्तो दृढतपाः पितुः सुदयितः सुतः ।  
 अनन्यमनसा तेन कथं पित्रा विसर्जितः ॥ २४ ॥  
 उर्वश्या वचनं श्रुत्वा गुकः परगधर्मवित् ।  
 उदैक्षत दिशः सर्वा वचने गतमानसः ॥ २५ ॥  
 सोऽन्तरिक्षं मही चैव सशैलवनकाननाम् ।  
 विलोकयामास तदा सरांसि सरितस्तथा ॥ २६ ॥  
 ततो द्वैपायनसुतं बहुमानात् समन्ततः ।  
 कृताञ्जलिपुटः सर्वा निरीक्षन्ते स्म देवताः ॥ २७ ॥

अब्रवीत् तास्तदा वाक्यं शुकः परमधर्मवित् ।  
 पिता यद्यनुगच्छेन्मां क्रोशमानः शुकेति वै ॥ २८ ॥  
 ततः प्रतिवचो देयं सर्वैरेव समाहितैः ।  
 पतन्मे स्नेहतः सर्वे वचनं कर्तुमर्हथ ॥ २९ ॥  
 शुकस्य वचनं श्रुत्वा दिशः सर्वाः सकाननाः ।  
 समुद्राः सरितः शैलाः प्रत्यूचुस्तं समन्ततः ॥ ३० ॥  
 यथाऽऽज्ञापयसे विप्र बाढमेवं भविष्यति ।  
 ऋषेर्व्याहरतो वाक्यं प्रतिवक्ष्यामहे वयम् ॥ ३१ ॥

इति श्रीमहाभारते शान्तिपर्वणि मोक्षधर्मपर्वणि शुकभिपतने द्वात्रिंशदधिकत्रिंशत्तमोऽध्यायः ॥ ३३२ ॥

## त्रयस्त्रिंशदधिकत्रिंशत्तमोऽध्यायः

शुकस्य परमपदप्राप्तिः, पुत्रशोकाकुलाय व्यासाय शिवसाक्षासनम्

भीष्म उवाच

इत्येवमुक्त्वा वचनं ब्रह्मर्षिः सुमहातपाः ।  
 प्रातिष्ठत शुकः सिद्धिं हित्वा दोषांश्चतुर्विधान् ॥ १ ॥  
 तमो ह्यष्टविधं हित्वा जहौ पञ्चविधं रजः ।  
 ततः सत्यं जहौ धीमांस्तद्द्रुतमिवाभवत् ॥ २ ॥  
 ततस्तस्मिन् पदे नित्ये निर्गुणे लिङ्गवर्जिते ।  
 ब्रह्मणि प्रत्यतिष्ठत् स विधूमोऽग्निरिव ज्वलन् ॥ ३ ॥  
 उल्कापाता दिशां दाहो भूमिकम्पस्तथैव च ।  
 प्रादुर्भूतः क्षणे तस्मिंस्तद्द्रुतमिवाभवत् ॥ ४ ॥  
 द्रुमाः शाखाश्च मुमुक्षुः शिखराणि च पर्वताः ।  
 निर्घातशब्दैश्च गिरिहिमवान् दीर्यतीव ह ॥ ५ ॥  
 न बभासे सहस्रांशुर्न जज्वाल च पावकः ।  
 हृदाश्च सरितश्चैव चुक्षुभुः सागरास्तथा ॥ ६ ॥  
 वयर्ष वासवस्तोयं रसवच्च सुगन्धि च ।  
 ववौ समीरणश्चापि दिव्यगन्धवहः शुचिः ॥ ७ ॥  
 स शृङ्गे प्रथमं दिव्ये हिमवन्मेरुसम्भवे ।  
 संश्लिष्टे श्वेतपीते द्वे रुक्मरूप्यमये शुभे ॥ ८ ॥  
 शतयोजनविस्तारे तिर्यगूर्ध्वं च भारत ।  
 उदीची दिशमास्थाय रुचिरे संददर्श ह ॥ ९ ॥  
 सोऽविशङ्गेन मनसा तदैवाभ्यपतच्छुकः ।  
 ततः पर्वतशृङ्गे द्वे सहस्रैव द्विधाकृते ॥ १० ॥  
 अहश्येतां महाराज तद्द्रुतमिवाभवत् ।  
 ततः पर्वतशृङ्गाभ्यां सहस्रैव विनिःसृतः ॥ ११ ॥  
 न च प्रतिजघानास्य स गतिं पर्वतोत्तमः ।  
 ततो महानभूच्छब्दो दिवि सर्वदिवौकसाम् ॥ १२ ॥  
 गन्धर्वाणामृषीणां च ये च शैलनिवासिनः ।  
 दृष्ट्वा शुकमतिक्रान्तं पर्वतं च द्विधाकृतम् ॥ १३ ॥  
 साधु साध्वितिं तत्रासीन्नादः सर्वत्र भारत ।  
 स पूज्यमानो देवैश्च गन्धर्वैर्ऋषिभिस्तथा ॥ १४ ॥

यक्षराक्षससंघैश्च विद्याधरगणैस्तथा ।  
 दिव्यैः पुष्पैः समाकीर्णमन्तरिक्षं समन्ततः ॥ १५ ॥  
 आसीत् किल महाराज शुकभिपतने तदा ।  
 ततो मन्दाकिनी रम्यामुपरिष्ठाद्भिन्नजन् ॥ १६ ॥  
 शुको ददर्श धर्मात्मा पुष्पितद्रुमकाननाम् ।  
 तस्यां क्रीडन्त्यभिरतास्ते चैवाप्सरसां गणाः ॥ १७ ॥  
 शून्याकारं निराकाराः शुकं दृष्ट्वा विवाससः ।  
 तं प्रकामन्तमाशाय पिता स्नेहसमन्वितः ॥ १८ ॥  
 उत्तमां गतिमास्थाय पृष्ठतोऽनुससार ह ।  
 शुकस्तु मारुतादूर्ध्वं गतिं कृत्वान्तरिक्षगाम् ॥ १९ ॥  
 दर्शयित्वा प्रभावं स्वं ब्रह्मभूतोऽभवत् तदा ।  
 महायोगगतिं त्वन्यां व्यासोत्थाय महातपाः ॥ २० ॥  
 निमेषान्तरमात्रेण शुकभिपतनं ययौ ।  
 स ददर्श द्विधा कृत्वा पर्वताग्रं शुकं गतम् ॥ २१ ॥  
 शशंसुर्ऋषयस्तत्र कर्म पुत्रस्य तत् तदा ।  
 ततः शुकेति दीर्घेण शब्देनाक्रन्दितस्तदा ॥ २२ ॥  
 स्वयं पित्रा स्वरेणोच्चैस्त्रीलं लोकाननुनाद्य वै ।  
 शुकः सर्वगतो भूत्वा सर्वात्मा सर्वतोमुखः ॥ २३ ॥  
 प्रत्यभाषत धर्मात्मा भो शब्देनानुनादयन् ।  
 तत एकाक्षरं नादं भोरित्येव समीरयन् ॥ २४ ॥  
 प्रत्याहरज्जगत् सर्वमुच्चैः स्थावरजङ्गमम् ।  
 ततः प्रभृति चाद्यापि शब्दानुच्चारितान् पृथक् ॥ २५ ॥  
 गिरिगह्वरपृष्ठेषु व्याहरन्ति शुकं प्रति ।  
 अन्तर्हितः प्रभावं तु दर्शयित्वा शुकस्तदा ॥ २६ ॥  
 गुणान् संत्यज्य शब्दादीन् पदमभ्यगमत् परम् ।  
 महिमानं तु तं दृष्ट्वा पुत्रस्यामिततेजसः ॥ २७ ॥  
 निषसाद् गिरिप्रस्थे पुत्रमेवानुचिन्तयन् ।  
 ततो मन्दाकिनीतीरे क्रीडन्तोऽप्सरसां गणाः ॥ २८ ॥  
 आसाद्य तमृषि सर्वाः सम्भ्रान्ता गतचेतसः ।  
 जले निलिदियरे काश्चित् काश्चिद् गुल्मान् प्रपेदिरे ॥ २९ ॥

वसनान्याददुः काश्चित् तं दृष्ट्वा मुनिसत्तमम् ।  
तां मुक्तां तु विज्ञाय मुनिः पुत्रस्य वै तदा ॥ ३० ॥  
सक्ततामात्मनश्चैव प्रीतोऽभूद् व्रीडितश्च ह ॥ ३१ ॥  
तं देवगन्धर्ववृतो महर्षिगणपूजितः ।  
पिनाकहस्तो भगवानभ्यागच्छत शकरः ॥ ३२ ॥  
तमुवाच महादेवः सान्त्वपूर्वमिदं वचः ।  
पुत्रशोकाभिसतसं कृष्णद्वैपायनं तदा ॥ ३३ ॥  
अग्नेर्भूमेरपां वायोरन्तरिक्षस्य चैव ह ।  
वीर्येण सदृशः पुत्रः पुरा मत्तस्त्वया वृतः ॥ ३४ ॥  
स तथालक्षणो जातस्तपसा तव सम्भृतः ।  
मम चैव प्रसादेन ब्रह्मतेजोमयः शुचिः ॥ ३५ ॥  
स गतिं परमां प्राप्नो दुष्प्रापामजितेन्द्रियैः ।  
दैवतैरपि विप्रर्षे तं त्वं किमनुशोचसि ॥ ३६ ॥

यावत् स्थास्यन्ति गिरयो यावत् स्थास्यन्ति सागराः ।  
तावत् तवाक्षया कीर्तिः सपुत्रस्य भविष्यति ॥ ३७ ॥  
छायां स्वपुत्रसदृशी सर्वतोऽनपगां सदा ।  
द्रक्ष्यसे त्वं च लोकेऽस्मिन् मत्प्रसादान्महामुने ॥ ३८ ॥  
सोऽनुनीतो भगवता स्वय रुद्रेण भारत ।  
छायां पश्यन् समावृत्तः स मुनिः परया मुदा ॥ ३९ ॥  
इति जन्म गतिश्चैव शुक्रस्य भरतर्षभ ।  
विस्तरेण समाख्याता यन्मां त्वं परिपृच्छसि ॥ ४० ॥  
एतदाचष्ट मे राजन् देवर्षिर्नारदः पुरा ।  
व्यासश्चैव महायोगी संजल्पेषु पदं पदं ॥ ४१ ॥  
इतिहासमिमं पुण्यं मोक्षधर्मोपसंहितम् ।  
धारयेद् यः शमपरः स गच्छेत् परमां गतिम् ॥ ४२ ॥

इति श्रीमहाभारते शान्तिपर्वणि मोक्षधर्मपर्वणि शुक्रोत्पत्तनसमाप्तिर्नाम त्रयस्त्रिंशदधिकत्रिंशततमोऽध्यायः ॥ ३३६ ॥

### चतुस्त्रिंशदधिकत्रिंशततमोऽध्यायः

बदर्याश्रमे भगवता नारायणेन प्रश्नवते नारदाय 'परमदेवः परमात्मैव पूज्यतमः' इति प्रतिपादनम्

युधिष्ठिर उवाच

गृहस्थो ब्रह्मचारी वा वानप्रस्थोऽथ भिक्षुकः ।  
य इच्छेत् सिद्धिमास्थातुं देवतां कां यजेत सः ॥ १ ॥  
कुतो ह्यस्य ध्रुवः स्वर्गः कुतो नैःश्रेयसं परम् ।  
विधिना केन जुहुयाद् दैवं पित्र्यं तथैव च ॥ २ ॥  
मुक्तश्च कां गतिं गच्छेन्मोक्षश्चैव किमात्मकः ।  
स्वर्गतश्चैव किं कुर्याद् येन न च्यवते दिवः ॥ ३ ॥  
देवतानां च को देवः पितृणां च पिता तथा ।  
तस्मात् परतरं यच्च तन्मे ब्रूहि पितामह ॥ ४ ॥

भीष्म उवाच

गूढं मा प्रश्नवित् प्रश्नं पृच्छसं त्वमिहानघ ।  
न ह्येतत् तर्कया शक्यं वक्तुं वर्षशतैरपि ॥ ५ ॥  
ऋतं देवप्रसादाद् वा राजन् ज्ञानागमेन वा ।  
गहनं ह्येतदाख्यानं व्याख्यातव्यं तवारिहन् ॥ ६ ॥  
अत्राप्युदाहरन्तीममितिहासं पुरातनम् ।  
नारदस्य च संवादमृषेर्नारायणस्य च ॥ ७ ॥  
नारायणो हि विश्वात्मा चतुर्भुक्तिः सनातनः ।  
धर्मात्मजः सम्बभूव पितैवं मेऽभ्यभाषत ॥ ८ ॥  
कृते युगे महाराज पुरा स्वायम्भुवेऽन्तरे ।  
नरो नारायणश्चैव हरिः कृष्णः स्वयम्भुवः ॥ ९ ॥  
तेषां नारायणनरौ तपस्तेपतुरव्ययौ ।  
बदर्याश्रममासाद्य शकटे कनकामये ॥ १० ॥  
अष्टचक्रं हि तद् यानं भूतयुक्तं मनोरमम् ।  
तत्राद्यौ लोकनाथौ तौ कृशौ धमनिसंततौ ॥ ११ ॥  
तपसा तेजसा चैव दुर्निरीक्ष्यौ सुरैरपि ।

यस्य प्रसादं कुर्वते स देवौ द्रष्टुमर्हति ॥ १२ ॥  
नूनं तयोरनुमते हृदि हृच्छयन्नोदितः ।  
महामेरोगिरेः शृङ्गात् प्रच्युतो गन्धमादनम् ॥ १३ ॥  
नारदः सुमहद्भूतं सर्वलोकानचीचरत् ।  
तं देशमगमद् राजन् बदर्याश्रममाशुगः ॥ १४ ॥  
तयोराह्निकवेलायां तस्य कौतूहलं त्वभूत् ।  
इदं तदास्पदं कृत्स्नं यस्मिँल्लोकाः प्रतिष्ठिताः ॥ १५ ॥  
सदेवासुरगन्धर्वाः सकिन्नरमहोरगाः ।  
एका मूर्तिरियं पूर्वं जाता भूयश्चतुर्वधा ॥ १६ ॥  
धर्मस्य कुलसंताने धर्मादेभिर्विधिधिनः ।  
अहो ह्यनुगृहीतोऽद्य धर्मं णभिः सुरैरिह ॥ १७ ॥  
नरनारायणाभ्यां च कृष्णेन हरिणा तथा ।  
अत्र कृष्णो हरिश्चैव कस्मिंश्चित् कारणान्तरं ॥ १८ ॥  
स्थितौ धर्मोत्तरौ ह्येतौ तथा तपसि धिष्ठितौ ।  
एतौ हि परमं धाम कानयोराह्निकक्रिया ॥ १९ ॥  
पितरौ सर्वभूतानां दैवतं च यश्चिन्नौ ।  
कां देवतां तु यजेतः पितृन् वा कान् महामती ॥ २० ॥  
इति संचिन्त्य मनसा भक्त्या नारायणस्य तु ।  
सहसा प्रादुरभवत् समीपे देवयोस्तदा ॥ २१ ॥  
कृते दैवे च पित्र्ये च ततस्ताभ्यां निरीक्षितः ।  
पूजितश्चैव विधिना यथाप्रोक्तेन शास्त्रतः ॥ २२ ॥  
तद् दृष्ट्वा महदाश्चर्यमपूर्वं विधिविस्तरम् ।  
उपोपविष्टः सुप्रीतो नारदो भगवानृषिः ॥ २३ ॥  
नारायणं संनिरीक्ष्य प्रसन्नं नान्तरात्मना ।  
नमस्कृत्वा महादेवमिदं वचनमब्रवीत् ॥ २४ ॥

नारद उवाच

वेदेषु सपुगणेषु साङ्गोपाङ्गेषु गायसे ।  
त्वमजः शाश्वतो याता मातामृतमनुत्तमम् ॥ २५ ॥  
प्रतिष्ठितं भूतभयं त्वयि सर्वमिदं जगत् ।  
चत्वारो ह्याश्रमा देव सर्वे गार्हस्थ्यमूलकाः ॥ २६ ॥  
यजन्ते त्वामहरहर्नानामूर्तिसमास्थितम् ।  
पिता माता च सर्वस्य जगतः शाश्वतो गुरुः ।  
कं त्वद्य यजसे देवं पितरं कं न विद्महे ॥ २७ ॥  
( कर्मर्चसि महाभाग तन्मे ब्रूहीह पृच्छतः । )

श्रीभगवानुवाच

अवाच्यमंतद् वक्तव्यमात्मगुह्यं सनातनम् ।  
तव भक्तिमतो ब्रह्मन् वक्ष्यामि तु यथातथम् ॥ २८ ॥  
यत् तत् सक्षमविशेषमव्यक्तमचलं ध्रुवम् ।  
इन्द्रियैरिन्द्रियाथैश्च सर्वभूतैश्च वर्जितम् ॥ २९ ॥  
स ह्यन्तरात्मा भूतानां क्षेत्रज्ञश्चेति कथ्यते ।  
त्रिगुणव्यतिरिक्तो वै पुरुषश्चेति कल्पितः ॥ ३० ॥  
तस्मादव्यक्तमुत्पन्नं त्रिगुणं द्विजसत्तम ।  
अव्यक्ता व्यक्तभावस्था या सा प्रकृतिरव्यया ॥ ३१ ॥  
ता योनिमावयोर्विद्धि योऽसौ सदसदात्मकः ।  
आवाभ्यां पूज्यतेऽसौ हि देवे पित्र्ये च कल्प्यते ॥ ३२ ॥  
नास्ति तस्मात् परोऽन्यो हि पिता देवांऽथ वा द्विज ।  
आत्मा हि नः स विशेषस्ततस्तं पूजयावहे ॥ ३३ ॥  
तेनैषा प्रथिता ब्रह्मन् मर्यादा लोकभाविनी ।

इति श्रीमहाभारते शान्तिपर्वणि मोक्षधर्मपर्वणि चतुस्त्रिंशदधिकत्रिंशत्तमोऽध्यायः ॥ ३३४ ॥

देवं पित्र्यं च कर्तव्यमिति तम्यानुशामनम् ॥ ३४ ॥  
ब्रह्मा स्थाणुर्मनुर्दक्षा भृगुधर्मस्तपो यमः ।  
मरीचिरङ्गिराऽत्रिश्च पुलस्त्यः पुलहः क्रतुः ॥ ३५ ॥  
वसिष्ठः परमंष्टी च निवस्वान् सोम एव च ।  
कर्दमश्चापि यः प्राक्तः क्रोधो विकीर्त एव च ॥ ३६ ॥  
एकविंशतिरुत्पन्नास्ते प्रजापतयः स्मृताः ।  
तस्य देवस्य मर्यादां पूजयन्तः सनातनीम् ॥ ३७ ॥  
दैवं पित्र्यं च सततं तस्य विशाय तत्त्वतः ।  
आत्मप्राप्तानि च ततः प्राप्नुवन्ति द्विजोत्तमाः ॥ ३८ ॥  
स्वर्गस्था अपि यकेन्द्रितान् नमस्यन्ति दहिनः ।  
ते तत्प्रसादाद् गच्छन्ति तेनादिष्टफलां गतिम् ॥ ३९ ॥  
ये हानाः सप्तदशभिर्गुणैः कर्मभिरेव च ।  
कलाः पञ्चदश त्यक्त्वा ते मुक्ता इति निश्चयः ॥ ४० ॥  
मुक्तानां तु गतिर्ब्रह्मन् क्षेत्रज्ञ इति कल्पिता ।  
स हि सर्वगुणश्चैव निर्गुणश्चैव कथ्यते ॥ ४१ ॥  
इत्यते ज्ञानयोगेन आवा च प्रसृतौ ततः ।  
एवं ज्ञात्वा तमात्मानं पूजयावः सनातनम् ॥ ४२ ॥  
तं वेदाश्चाश्रमाश्चैव नानामतसमास्थिताः ।  
भक्त्या सम्पूजयन्त्याशु गतिं चैषां ददाति सः ॥ ४३ ॥  
य तु तद्भाविता लोके ह्येकान्तित्वं समास्थिताः ।  
एतदभ्यधिकं तेषां यत् ते तं प्रविशन्त्युत ॥ ४४ ॥  
इति गुह्यसमुद्देशस्तव नारद कीर्तितः ।  
भक्त्या प्रेम्णा च विप्रर्षे अस्मद्भक्त्या च ते श्रुतः ॥ ४५ ॥

## पञ्चत्रिंशदधिकत्रिंशत्तमोऽध्यायः

नारदेन श्वेतदीपदर्शनं, तत्रत्यानां स्वरूपवर्णनं च राज्ञ उपरिचरस्य चरित्रम्, पाञ्चरात्रस्यात्पत्तिप्रसङ्गश्च

भीष्म उवाच

स एवमुक्तो द्विपदां वारिष्ठो  
नारायणेनोत्तमपूरुषेण ।  
जगाद् वाक्यं द्विपदां वरिष्ठं  
नारायणं लोकहिताधिवासम् ॥ १ ॥

नारद उवाच

यदर्थमात्रप्रभवेण जन्म  
कृतं त्वया धर्मगृहे चतुर्था ।  
तत् साध्यतां लोकहितार्थमद्य  
गच्छामि द्रष्टुं प्रकृतिं तवाद्याम् ॥ २ ॥  
पूजां गुरुणां सततं करोमि  
परस्य गुह्यं न तु भिन्नपूर्वम् ।  
वेदाः स्वधीता मम लोकनाथ  
तप्तं तपो नानृतमुक्तपूर्वम् ॥ ३ ॥

गुप्तानि चत्वारि यथागमं मे  
शत्रौ च मित्रे च समोऽस्मि नित्यम् ।  
नं चादिदेवं सततं प्रपन्न  
एकान्तभावेन दृगोर्यजस्वम् ॥ ४ ॥  
एभिर्विशेषैः परिशुद्धसत्त्वः  
कस्मान्न पश्येयमनन्तर्माशम् ।  
तत् पारमेष्ठ्यस्य वचो निशम्य  
नारायणः शाश्वतधर्मगोप्ता ॥ ५ ॥  
गच्छेति तं नारदमुक्तवान् रा  
सम्पूजयित्वाऽऽत्मविधिक्रियाभिः ।  
ततो विसृष्टः परमेष्ठिपुत्रः  
सोऽभ्यर्चयित्वा तमृषिपुराणम् ॥ ६ ॥

खमुत्पपातोत्तमयोगयुक्त-  
स्ततोऽधिमेरौ महसा मिलिल्ये ।  
तत्रावतस्थे च मुनिर्मुहूर्त-  
मेकान्तमासाद्य गिरिः स ऋद्धे ॥ ७ ॥  
आलोकयन्नुत्तरपश्चिमेन  
ददर्श चाप्यद्भुतमुक्तरूपम् ।  
क्षीरोदधेर्योत्तरतो हि द्वीपः  
श्वेतः स नाम्ना प्रथितो विशालः ॥ ८ ॥  
मेरोः सहस्रैः स हि योजनानां  
द्वात्रिंशतोऽध्वं कविभिर्निरुक्तः ।  
अनिन्द्रियाश्चानशनाश्च तत्र  
निष्पन्दहीनाः सुसुगन्धिनस्ते ॥ ९ ॥  
श्वेताः पुमांसो गतसर्वपापा-  
श्चक्षुर्मुषः पापकृतां नराणाम् ।  
धज्रास्थिकायाः सममानोन्माना  
दिव्यावयवरूपाः शुभसारोपेताः ॥ १० ॥  
लज्जाकृतिशीर्षा मेघौघनिनादाः  
समभुक्कचतुका राजीवच्छतपादाः ।  
षष्ठ्या दन्तैर्युक्ताः शुक्लैरष्टाभिर्दंष्ट्राभिर्ये  
जिह्वाभिर्ये विश्ववक्त्रं लेलिहान्ते सूर्यप्रख्यम् ॥ ११ ॥  
देवं भक्त्या विश्वोत्पन्नं  
यस्मात् सर्वे लोकाः सम्प्रसूताः ।  
वेदा धर्मा मुनयः शान्ता  
देवाः सर्वे तस्य निसर्गः ॥ १२ ॥

युधिष्ठिर उवाच

अनिन्द्रिया निराहारा अनिष्पन्दाः सुगन्धिनः ।  
कथं ते पुरुषा जाताः का तेषां गतिरुत्तमा ॥ १३ ॥  
ये च मुक्ता भवन्तोह नरा भरतसत्तम ।  
तेषां लक्षणमंतद्भि तच्छ्वेतद्वीपवासिनाम् ॥ १४ ॥  
तस्मान्मे संशयं छिन्धि परं कौतूहलं हि मे ।  
त्वं हि सर्वकथारामस्त्वां चैवोपाश्रिता वयम् ॥ १५ ॥

भीष्म उवाच

विस्तीर्णैषा कथा राजन् श्रुता मे पितृसंनिधौ ।  
यैषा तव हि वक्तव्या कथासारो हि सा मता ॥ १६ ॥  
( शान्तनोः कथयामास नारदो मुनिसत्तमः ।  
राज्ञा पृष्टः पुरा प्राह तत्राहं श्रुतवान् पुरा ॥ )  
राजोपरिचरो नाम बभूवधिपतिर्भुवः ।  
आखण्डलसखः ख्यातो भक्तो नारायणं हरिम् ॥ १७ ॥  
धार्मिको नित्यभक्तश्च पितुर्नित्यमनन्द्रितः ।  
साम्राज्यं तेन सम्प्राप्तं नारायणवरात् पुरा ॥ १८ ॥  
सात्वतं विधिमास्थाय प्राक् सूर्यमुखनिःसृतम् ।  
पूजयामास देवेशं तच्छेषेण पितामहान् ॥ १९ ॥  
पितृशेषेण विप्रांश्च संविभज्याश्रितांश्च सः ।

शेषान्भुक् सत्यपरः सर्वभूतेष्वर्हिसकः ॥ २० ॥  
सर्वभावेन भक्तः स देवदेवं जनार्दनम् ।  
अनादिमध्यनिधनं लोककर्तारमव्ययम् ॥ २१ ॥  
तस्य नारायणे भक्तिं वहतोऽमित्रकर्पिणः ।  
एकशय्यासनं देवो दत्तवान् देवराट् स्वयम् ॥ २२ ॥  
आत्मराज्यं धनं चैव कलत्रं वाहनं तथा ।  
यत्तद्भागवतं सर्वमिति तन् प्रोक्षितं सदा ॥ २३ ॥  
काम्यनैमित्तिका राजन् यज्ञियाः परमक्रियाः ।  
सर्वाः सात्वतमास्थाय विधि चक्रे समाहितः ॥ २४ ॥  
पाञ्चरात्रविदो मुख्यास्तस्य गेहे महात्मनः ।  
प्रायणं भगवत्प्रोक्तं भुञ्जते वाग्रभोजनम् ॥ २५ ॥  
तस्य प्रशासतो राज्यं धर्मेणामित्रघातिनः ।  
नानृता वाक् समभवन्मनो दुष्टं न चाभवत् ॥ २६ ॥  
न च कायेन कृतवान् स पापं परमण्वपि ।  
ये हि ते ऋषयः ख्याताः सप्त चित्रशिखण्डिनः ॥ २७ ॥  
तैरेकमतिभिर्भूत्वा यत् प्रोक्तं शास्त्रमुत्तमम् ।  
वेदैश्चतुर्भिः समितं कृतं मेरौ महार्गागरी ॥ २८ ॥  
आप्तैः सप्तभिरुद्गीर्णं लोकधर्ममनुत्तमम् ।  
मरीचिरज्यङ्गिरसौ पुलस्त्यः पुलहः क्रतुः ।  
वसिष्ठश्च महानेजास्ते हि चित्रशिखण्डिनः ॥ २९ ॥  
सप्त प्रकृतयो ह्येतास्तथा स्वायम्भुवोऽष्टमः ।  
एताभिर्धार्यते लोकस्ताभ्यः शास्त्रं विनिःसृतम् ॥ ३० ॥  
एकाग्रमनसो दान्ता मुनयः संयमे रताः ।  
भूतभव्यभविष्यज्ञाः सत्यधर्मपरायणाः ॥ ३१ ॥  
इदं श्रेय इदं ब्रह्म इदं हितमनुत्तमम् ।  
लोकान् संचिन्त्य मनसा ततः शास्त्रं प्रचक्रिरे ॥ ३२ ॥  
तत्र धर्मार्थकामा हि मोक्षः पश्चाच्च कीर्तितः ।  
मर्यादा विविधाश्चैव दिवि भूर्मा च संस्थिताः ॥ ३३ ॥  
आराध्य तपसा देव हरिं नागर्यणं प्रभुम् ।  
दिव्यं वर्षसहस्रं नै सर्वे ते ऋषिभिः सह ॥ ३४ ॥  
नारायणानुशास्ता हि तदा देवी सरस्वती ।  
विवेश तानृषीन् सर्वोल्लोकानां हितकाम्यया ॥ ३५ ॥  
ततः प्रवर्तिता सम्यक् तपोविद्भिर्द्विजातिभिः ।  
शब्दे चार्थे च हेतौ च एषा प्रथमसर्गजा ॥ ३६ ॥  
आदावेव हि तच्छास्त्रमोकारस्वरपूजितम् ।  
ऋषिभिः श्रावितं यत्र तत्र कारुणिको ह्यसौ ॥ ३७ ॥  
ततः प्रसन्नो भगवाननिर्दिष्टशरीरगः ।  
ऋषीनुवाच तान् सर्वानदृश्यः पुरुषोत्तमः ॥ ३८ ॥  
कृतं शतसहस्रं हि श्लोकानामिदमुत्तमम् ।  
लोकतन्त्रस्य कृत्स्नस्य यस्माद् धर्मः प्रवर्तते ॥ ३९ ॥  
प्रवृत्तां च निवृत्तां च यस्मादतद् भविष्यति ।  
यजुर्भृकसामभिर्जुष्टमथर्वाङ्गिरसैस्तथा ॥ ४० ॥

यथा प्रमाणं हि मया कृतो ब्रह्मा प्रसादतः ।  
 रुद्रश्च क्रोधजो विप्रा यूयं प्रकृतयस्तथा ॥ ४१ ॥  
 सूर्याचन्द्रमसौ वायुर्भूमिरापोऽग्निरेव च ।  
 सर्वं च नक्षत्रगणा यच्च भूताभिश्चिदितम् ॥ ४२ ॥  
 अधिकारेषु वर्तन्ते यथास्वं ब्रह्मवादिनः ।  
 सर्वे प्रमाणं हि यथा तथा तच्छास्त्रमुत्तमम् ॥ ४३ ॥  
 भविष्यति प्रमाणं वै एतन्मनुशासनम् ।  
 तस्मात् प्रवक्ष्यते धर्मान् मनुः स्वायम्भुवः स्वयम् ॥ ४४ ॥  
 उशाना बृहस्पतिश्चैव यदोत्पन्नौ भविष्यतः ।  
 तदा प्रवक्ष्यतः शास्त्रं युष्मन्मतिभिरुद्धतम् ॥ ४५ ॥  
 स्वायम्भुवेषु धर्मेषु शास्त्रे चौशनसे कृते ।  
 बृहस्पतिमते चैव लोकेषु प्रतिचारिते ॥ ४६ ॥  
 युष्मत्कृतमिदं शास्त्रं प्रजापालो वसुस्ततः ।  
 बृहस्पतिसकाशाद् वै प्राप्स्यते द्विजसत्तमाः ॥ ४७ ॥  
 न हि सद्भाविता राजा मङ्गकश्च भविष्यति ।

तेन शास्त्रेण लोकेषु क्रियाः सर्वाः करिष्यति ॥ ४८ ॥  
 एतद्धि युष्मच्छास्त्राणां शास्त्रमुत्तमसंज्ञितम् ।  
 एतदर्थ्यं च धर्म्यं च गृहस्यं चैतदुत्तमम् ॥ ४९ ॥  
 अस्य प्रवर्तनाच्चैव प्रजावन्तो भविष्यथ ।  
 स च राजश्रिया युक्तो भविष्यति महान् वसुः ॥ ५० ॥  
 संस्थिते तु नृपे तस्मिन्शास्त्रमेतत् सनातनम् ।  
 अन्तर्धास्यति तत् सर्वमेतद् वः कथितं मया ॥ ५१ ॥  
 एतावदुक्त्वा वचनमदृश्यः पुरुषोत्तमः ।  
 विसृज्य तानृषीन् सर्वान् कामपि प्रसृतां दिशम् ॥ ५२ ॥  
 ततस्ते लोकपितरः सर्वलोकार्थचिन्तकाः ।  
 प्रावर्तयन्त तच्छास्त्रं धर्मयोनिं सनातनम् ॥ ५३ ॥  
 उत्पन्नेऽङ्गिरसे चैव युगे प्रथमकल्पिते ।  
 साङ्गोपनिषदं शास्त्रं स्थापयित्वा बृहस्पतौ ॥ ५४ ॥  
 जग्मुर्यथेप्सितं देशं तपसे कृतनिश्चयाः ।  
 धारणाः सर्वलोकानां सर्वधर्मप्रवर्तकाः ॥ ५५ ॥

इति श्रीमहाभारते शान्तिपर्वणि मोक्षधर्मपर्वणि नारायणीये पञ्चत्रिंशदधिकत्रिंशत्तमोऽध्यायः ॥ ३३५ ॥

## षट्त्रिंशदधिकत्रिंशत्तमोऽध्यायः

राज्ञ उपरिचरस्य यज्ञे भगवते बृहस्पतेः कोपः, एकतादिमुनिभिर्बृहस्पतये  
 श्वेतद्वीपस्य भगवतश्च माहात्म्यमुपवर्ण्य तस्य प्रशमनम्

श्रीष्म उवाच

ततोऽतीते महाकल्पे उत्पन्नेऽङ्गिरसः सुते ।  
 बभूवुर्निर्वृता देवा जाते देवपुरोहिते ॥ १ ॥  
 बृहद् ब्रह्म महच्चेति शब्दाः पर्यायवाचकाः ।  
 पभिः समन्वितो राजन् गुणैर्विद्वान् बृहस्पतिः ॥ २ ॥  
 तस्य शिष्यो बभूवाथ्यो राजोपरिचरो वसुः ।  
 अधीतवांस्तदा शास्त्रं सम्यक् चित्रशिखण्डिजम् ॥ ३ ॥  
 स राजा भावितः पूर्वं देवेन विधिना वसुः ।  
 पालयामास पृथिवीं दिवमाखण्डलो यथा ॥ ४ ॥  
 तस्य यज्ञो महानासीदश्वमेधो महात्मनः ।  
 बृहस्पतिरुपाध्यायस्तत्र होता बभूव ह ॥ ५ ॥  
 प्रजापतिस्तथात्र सदस्याश्चाभवंत्त्रयः ।  
 एकतश्च द्वितश्चैव त्रितश्चैव महर्षयः ॥ ६ ॥  
 धनुषाख्योऽथ रैभ्यश्च अर्वावसुपरावसू ।  
 ऋषिर्मेधातिथिश्चैव ताण्ड्यश्चैव महानृषिः ॥ ७ ॥  
 ऋषिः शान्तिर्महाभागस्तथा वेदशिराश्च यः ।  
 ऋषियेष्टश्च कपिलः शालिहोत्रपिता स्मृतः ॥ ८ ॥  
 आद्यः कठस्तौत्तरीश्च वैशम्पायनपूर्वजः ।  
 कण्वोऽथ देवहोत्रश्च एते षोडश कीर्तिताः ॥ ९ ॥  
 सम्भूताः सर्वसम्भारास्तस्मिन् राजन् महाकृतौ ।  
 न तत्र पशुघातोऽभूत् स राजैवं स्थितोऽभवत् ॥ १० ॥

अहिंसः शुचिरक्षुद्रो निराशीः कर्मसंस्तुतः ।  
 आरण्यकपदोद्भूता भागास्तत्रोपकल्पिताः ॥ ११ ॥  
 प्रीतस्ततोऽस्य भगवान् देवदेवः पुरातनः ।  
 साक्षात् तं दर्शयामास सोऽदृश्योऽन्येन केनचित् ॥ १२ ॥  
 स्वयं भागमुपाध्याय पुरोडाशं गृहीतवान् ।  
 अदृश्येन हृतो भागो देवेन हरिमेधसा ॥ १३ ॥  
 बृहस्पतिस्ततः क्रुद्धः झुच्चमुद्यम्य वेगितः ।  
 आकाशं ध्वन् झुचः पातै रोषादश्रुण्यवर्तयत् ॥ १४ ॥  
 उवाच चोपरिचरं मया भागोऽयमुद्यतः ।  
 ग्राह्यः स्वयं हि देवेन मत्प्रत्यक्षं न संशयः ॥ १५ ॥

युषिष्ठिर उवाच

उद्यता यज्ञभागा हि साक्षात् प्राप्ताः सुरैरिह ।  
 किमर्थमिह न प्राप्तो दर्शन स हरिर्विभुः ॥ १६ ॥

श्रीष्म उवाच

ततः स तं समुद्धृतं भूमिपालो महान् वसुः ।  
 प्रसादयामास मुनिं सदस्यास्तं च सर्वशः ॥ १७ ॥  
 ऊचुश्चैनमसम्भ्रान्ता न रोषं कर्तुमर्हसि ।  
 नैष धर्मः कृतयुगे यस्त्वं रोपमचीकृथाः ॥ १८ ॥  
 अरोपणो ह्यसौ देवो यस्य भागोऽयमुद्यतः ।  
 न शक्यः स त्वया द्रष्टुमस्माभिर्वा बृहस्पते ॥ १९ ॥

यस्य प्रसादं कुरुते स वै तं द्रष्टुमर्हति ।  
 एकतद्वितत्रिताश्चोत्सुस्ततश्चित्रशिखण्डिनः ॥ २० ॥  
 वयं हि ब्रह्मणः पुत्रा मानसाः परिकीर्तिताः ।  
 गता निःश्रेयसार्थं हि कदाचिद् दिशमुत्तराम् ॥ २१ ॥  
 नप्त्या वर्षसहस्राणि चरित्वा तप उत्तमम् ।  
 एकपादाः स्थिताः सम्यक् काष्ठभूताः समाहिताः ॥ २२ ॥  
 मेरोरुत्तरभागे तु क्षीरोदस्यानुकूलतः ।  
 स देशो यत्र नस्तप्तं तपः परमदारुणम् ॥ २३ ॥  
 कथं पश्येम हि वयं देवं नारायणात्मकम् ।  
 वरेण्यं वरदं तं वै देवदेवं सनातनम् ॥ २४ ॥  
 कथं पश्येम हि वयं देवं नारायणं त्विति ।  
 अथ व्रतस्यावभृथे वागुवाचाशरीरिणी ॥ २५ ॥  
 स्निग्धगम्भीरया वाचा प्रहर्षणकरी विभो ।  
 सुतप्तं वस्तपो विप्राः प्रसन्नेनान्तरात्मना ॥ २६ ॥  
 धूर्यं जिज्ञासवो भक्ताः कथं द्रक्ष्यथ तं विभुम् ।  
 क्षीरोदधेरुत्तरतः श्वेतद्वीपो महाप्रभः ॥ २७ ॥  
 तत्र नारायणपरा मानवाश्चन्द्रवर्चसः ।  
 एकान्तभावोपगतास्ते भक्ताः पुरुषोत्तमम् ॥ २८ ॥  
 ते सहस्रार्चिषं देवं प्रविशन्ति सनातनम् ।  
 अनिन्द्रिया निराहारा अनिष्पन्दाः सुगन्धिनः ॥ २९ ॥  
 एकान्तिनस्ते पुरुषाः श्वेतद्वीपनिवासिनः ।  
 गच्छध्वं तत्र मुनयस्तत्रात्मा मे प्रकाशितः ॥ ३० ॥  
 अथ श्रुत्वा वयं सर्वे वाचं तामशरीरिणीम् ।  
 यथाख्यातेन मार्गेण तं देशं प्रतिपेदिरे ॥ ३१ ॥  
 प्राप्य श्वेतं महाद्वीपं तच्चिन्तास्तद्विद्वक्षवः ।  
 ततोऽस्मद्दृष्टिविषयस्तदा प्रतिहतोऽभवत् ॥ ३२ ॥  
 न च पश्याम पुरुषं तत्तेजोदृष्टदर्शनाः ।  
 ततो नः प्रादुरभवद् विज्ञानं देवयोगजम् ॥ ३३ ॥  
 न किलातप्तपसा शक्यते द्रष्टुमञ्जसा ।  
 ततः पुनर्वर्षशतं तप्त्या तात्कालिकं महत् ॥ ३४ ॥  
 व्रतावसाने च शुभान् नरान् ददृशारे धयम् ।  
 श्वेतांश्चन्द्रप्रतीकाशान् सर्वलक्षणलक्षितान् ॥ ३५ ॥  
 नित्याञ्जलिकृतान् ब्रह्म जपतः प्रागुदङ्मुखान् ।  
 मानसो नाम स जपो जप्यते तैर्महात्मभिः ॥ ३६ ॥  
 तेनैकाग्रमनस्त्वेन प्रीतो भवति वै हरिः ।  
 याभवन्मुनिशार्दूल भाः सूर्यस्य युगक्षये ॥ ३७ ॥  
 एकैकस्य प्रभा तादृक् साभवन्मानवस्य ह ।  
 तेजोनिवासः स द्वीप इति वै मेनिरे वयम् ॥ ३८ ॥  
 न तत्राभ्यधिकः कश्चित् सर्वे ते समतेजसः ।  
 अथ सूर्यसहस्रस्य प्रभां युगपदुत्थिताम् ॥ ३९ ॥  
 सहसा दृष्टवन्तः स्म पुनरेव बृहस्पते ।  
 सहिताश्चाभ्यधावन्त ततस्ते मानवा द्रुतम् ॥ ४० ॥  
 कृताञ्जलिपुटा दृष्टा नम इत्येव वादिनः ।

ततो हि वदतां तेषामश्रौष्म विपुलं ध्वनिम् ॥ ४१ ॥  
 बलिः किलोपह्वियते तस्य देवस्य तैर्नरैः ।  
 वयं तु तेजसा तस्य सहसा हृतचेतसः ॥ ४२ ॥  
 न किञ्चिदपि पश्यामो हतचक्षुर्बलेन्द्रियाः ।  
 एकस्तु शब्दो विततः श्रुतोऽस्माभिरुदीरितः ॥ ४३ ॥  
 जितं ते पुण्डरीकाक्ष नमस्ते विश्वभावन ।  
 नमस्तेऽस्तु हृषीकेश महापुरुषपूर्वज ॥ ४४ ॥  
 इति शब्दः श्रुतोऽस्माभिः शिक्षाक्षरसमन्वितः ।  
 एतस्मिन्नन्तरे वायुः सर्वगन्धवहः शुचिः ॥ ४५ ॥  
 दिव्यान्युवाह पुष्पाणि कर्मण्याश्चौषधीस्तथा ।  
 तैरिष्टः पञ्चकालैर्हरिरेकान्तिभिर्नरैः ॥ ४६ ॥  
 भक्त्या परमया युक्तैर्मनोवाक्कर्मभिस्तदा ।  
 नूनं तत्रागतो देवो यथा तैर्वागुदीरिता ॥ ४७ ॥  
 वयं त्वेनं न पश्यामो मोहितास्तस्य मायया ।  
 मारुते संनिवृत्ते च बलौ च प्रतिपादिते ॥ ४८ ॥  
 चिन्ताव्याकुलितात्मानो जाताः सोऽङ्गिरसां वर ।  
 मानवानां सहस्रेषु तेषु वै शुद्धयोनिषु ॥ ४९ ॥  
 अस्मान् न कश्चिन्मनसा चक्षुषा वाप्यपूजयत् ।  
 तेऽपि स्वस्था मुनिगणा एकभावमनुव्रताः ॥ ५० ॥  
 नास्मासु दधिरे भावं ब्रह्मभावमनुष्ठिताः ।  
 ततोऽस्मान् सुपरिश्रान्तांस्तपसा चातिकारिंशतान् ॥ ५१ ॥  
 उवाच स्वस्थं किमपि भूतं तत्राशरीरकम् ।

देव उवाच

दृष्टा वः पुरुषाः श्वेताः सर्वेन्द्रियविवर्जिताः ॥ ५२ ॥  
 दृष्टो भवति देवेश एभिर्दृष्टैर्द्विजोत्तमैः ।  
 गच्छध्वं मुनयः सर्वे यथागतमितोऽचिरात् ॥ ५३ ॥  
 न स शक्यस्त्वभक्तेन द्रष्टुं देवः कथंचन ।  
 कामं कालेन महता एकान्तित्वमुपागतैः ॥ ५४ ॥  
 शक्यो द्रष्टुं स भगवान् प्रभामण्डलदुर्दृशः ।  
 महत् कार्यं च कर्तव्यं युष्माभिर्द्विजसत्तमाः ॥ ५५ ॥  
 इतः कृतयुगेऽतीते विपर्यासं गतेऽपि च ।  
 वैवस्वतेऽन्तरे विप्राः प्राप्ते त्रेतायुगे पुनः ॥ ५६ ॥  
 सुराणां कार्यसिद्धयर्थं सहाया वै भविष्यथ ।  
 ततस्तदद्भुतं वाक्यं निशाम्यैवामृतोपमम् ॥ ५७ ॥  
 तस्य प्रसादात्प्राप्ताः सो देशमीप्सितमञ्जसा ।  
 एवं सुतपसा चैव हव्यकव्यैस्तथैव च ॥ ५८ ॥  
 देवोऽस्माभिर्न दृष्टः स कथं त्वं द्रष्टुमर्हसि ।  
 नारायणो महद्भूतं विश्वसृग्घव्यकव्यभुक् ॥ ५९ ॥  
 अनादिनिधनोऽव्यक्तो देवदानवपूजितः ।  
 एवमेकतवाक्येन द्वितत्रितमतेन च ॥ ६० ॥  
 अनुनीतः सदस्यैश्च बृहस्पतिरुदारधीः ।  
 समापयत् ततो यज्ञं दैवतं समपूजयत् ॥ ६१ ॥

समाप्तयज्ञो राजापि प्रजा पालितवान् वसुः ।  
ब्रह्मशापाद् दिवो भ्रष्टः प्रविवेश मही ततः ॥ ६२ ॥  
स राजा राजशार्दूल सन्त्यधर्मपरायणः ।  
अन्तर्भूमिगतश्चैव सततं धर्मवत्सलः ॥ ६३ ॥

इति श्रीमहाभारते शान्तिपर्वणि भोक्षधर्मपर्वणि नारायणीये षट्त्रिंशदधिकत्रिंशत्तमोऽध्यायः ॥ ३३६ ॥

## सप्तत्रिंशदधिकत्रिंशत्तमोऽध्यायः

‘यज्ञे आहुतये बीजान्येवाजसंज्ञानि न तु छागः’ एवं जानतोऽपि राज्ञ उपरिचरस्य  
पक्षकरणादधःपतनं भगवत्कृपया तस्य पुनरुत्थानं च

युधिष्ठिर उवाच

यदा भागवतोऽत्यर्थमासीद् राजा महान् वसुः ।  
किमर्थं स परिभ्रष्टो विवेश विवरं भुवः ॥ १ ॥

भीष्म उवाच

अत्राप्युदाहरन्तीममितिहासं पुरातनम् ।  
ऋषीणां चैव संवादं त्रिदशानां च भारत ॥ २ ॥  
अजेन यष्टव्यमिति प्राहुर्वेवा द्विजोत्तमान् ।  
स च छागोऽप्यजो ज्ञेयो नान्यः पशुरिति स्थितिः ॥ ३ ॥

ऋषय ऊचुः

बीजैर्यज्ञेषु यष्टव्यमिति वै वैदिकी श्रुतिः ।  
अजसंज्ञानि बीजानि छागं नो हन्तुमर्हथ ॥ ४ ॥  
नैष धर्मः सतां देवा यत्र वध्येत वै पशुः ।  
इदं कृतयुगं श्रेष्ठं कथं वध्येत वै पशुः ॥ ५ ॥

भीष्म उवाच

तेषां संवदतामेवमृषीणां विबुधैः सह ।  
मार्गागतो नृपश्रेष्ठस्तं दशं प्राप्तवान् वसुः ॥ ६ ॥  
अन्तरिक्षचरः श्रीमान् समग्रबलवाहनः ।  
तं दृष्ट्वा सहसाऽऽयान्तं वसु ते त्वन्तरिक्षगम् ॥ ७ ॥  
ऊर्चुर्द्विजातयो देवानेष च्छेत्स्यति संशयम् ।  
यज्वा दानपतिः श्रेष्ठः सर्वभूतहितप्रियः ॥ ८ ॥  
कथंस्विदन्यथा ब्रूयादेप वाक्यं महान् वसुः ।  
एवं ते संविदं कृत्वा विबुधा ऋषयस्तथा ॥ ९ ॥  
अपृच्छन् सहिताभ्येत्य वसुं राजानमन्तिकात् ।  
भो राजन् केन यष्टव्यमजेनाहोस्विदौषधैः ॥ १० ॥  
एतन्नः संशयं छिन्धि प्रमाणं नो भवान् मतः ।  
स तान् कृताञ्जलिर्भूत्वा परिपप्रच्छ वै वसुः ॥ ११ ॥  
कस्य वै को मतः कामो ब्रूत सत्यं द्विजोत्तमाः ।

ऋषय ऊचुः

धान्यैर्यष्टव्यमित्येव पक्षोऽस्माकं नराधिप ॥ १२ ॥  
देवानां तु पशुः पक्षो मतो राजन् वदस्व नः ।

भीष्म उवाच

देवानां तु मतं ज्ञात्वा वसुना पक्षसंश्रयात् ॥ १३ ॥

नारायणपरो भूत्वा नारायणजपं जपन् ।  
तस्यैव च प्रसादेन पुनरेवोत्थितस्तु सः ॥ ६४ ॥  
महीतलाद् गतः स्थानं ब्रह्मणः समनन्तरम् ।  
परा गतिमनुप्राप्त इति नैष्ठिकमञ्जसा ॥ ६५ ॥

छागेनाजेन यष्टव्यमेवमुक्तं वचस्तदा ।  
कुपितास्ते ततः सर्वे मुनयः सूर्यवर्चसः ॥ १४ ॥  
ऊर्चुर्वसुं विमानस्थं देवपक्षार्थधादिनम् ।  
सुरपक्षो गृहीतस्ते यस्मात् तस्माद् दिवः पत ॥ १५ ॥  
अद्यप्रभृति ते राजन्नाकाशे विहता गतिः ।  
अस्मच्छापाभिघातेन मही भित्त्वा प्रवेक्ष्यसि ॥ १६ ॥  
( विरुद्धं वेदसूत्राणामुक्तं यदि भवेन्नृप ।  
वयं विरुद्धवचना यदि तत्र पतामहे ॥ )  
ततस्तस्मिन् मुहूर्तेऽथ राजोपरिचरस्तदा ।  
अधो वै सम्बभूवाशु भूमेर्विवरगो नृप ॥ १७ ॥  
स्मृतिस्त्वेनं न हि जहौ तदा नारायणाज्ञया ।  
देवास्तु सहिताः सर्वे वसोः शापविमोक्षणम् ॥ १८ ॥  
चिन्तयामासुरव्यग्राः सुकृतं हि नृपस्य तत् ।  
अनेनास्त्कृते राज्ञा शापः प्राप्तो महात्मना ॥ १९ ॥  
अस्य प्रतिप्रियं कार्यं सहितैर्नो दिवोकसः ।  
इति बुद्ध्या व्यवस्याशु गत्वा निश्चयमीश्वराः ॥ २० ॥  
ऊर्चुः सहृष्टमनसो राजोपरिचरं तदा ।  
ब्रह्मण्यदेवभक्तस्त्वं सुरापुरगुरुर्हरिः ॥ २१ ॥  
कामं स तव तुष्टात्मा कुर्याच्छापविमोक्षणम् ।  
मानना तु द्विजातीनां कर्तव्या वै महात्मनाम् ॥ २२ ॥  
अवश्यं तपसा तेषां फलितव्यं नृपोत्तम ।  
यतस्त्वं सहसा भ्रष्ट आकाशान्मेदिनीतलम् ॥ २३ ॥  
एकं त्वनुग्रहं तुभ्यं दद्वो वै नृपसत्तम ।  
यावत् त्वं शापदोषेण कालमासिष्यसंनघ ॥ २४ ॥  
भूमेर्विवरगो भूत्वा तावत् त्वं कालमाप्स्यसि ।  
यज्ञेषु सुहुतां विप्रैर्वसोर्धागं समाहितैः ॥ २५ ॥  
प्राप्स्यसेऽसदनुध्यानान्मा च त्वां ग्लानिस्पृहात् ।  
न श्रुत्प्राप्ते राजेन्द्र भूमेर्द्विद्रे भविष्यत ॥ २६ ॥  
वसोर्धारभिपीतत्वात् तेजसाऽऽप्यायितेन च ।  
स देवोऽसद्वरात् प्रीतो ब्रह्मलोकं हि नप्यति ॥ २७ ॥  
एवं दत्त्वा वरं राज्ञे सर्वे ते च दिवोकसः ।  
गताः स्वभवनं देवा ऋषयश्च तपोधनाः ॥ २८ ॥

चक्रे वसुस्ततः पूजां विष्वक्सेनाय भारत ।  
जप्यं जगौ च सततं नारायणमुखोद्गतम् ॥ २९ ॥  
तत्रापि पञ्चभिर्यज्ञैः पञ्चकालानरिदम् ।  
अयजद्धरिं सुरपति भूमंर्विवरगोऽपि सन् ॥ ३० ॥  
ततोऽस्य तुष्टो भगवान् भक्त्या नारायणो हरिः ।  
अनन्यभक्तस्य सतस्तत्परस्य जितात्मनः ॥ ३१ ॥  
वरदो भगवान् विष्णुः समीपस्थं द्विजोत्तमम् ।  
गरुत्मन्तं महावेगमावभाषेप्सितं तदा ॥ ३२ ॥  
द्विजोत्तम महाभाग पश्यतां वचनान्मम ।  
सम्राट् राजा वसुर्नाम धर्मात्मा संशितव्रतः ॥ ३३ ॥  
ब्राह्मणानां प्रकोपेन प्रविष्टो वसुधातलम् ।  
मानितास्ते तु विप्रेन्द्रास्त्वं तु गच्छ द्विजोत्तम ॥ ३४ ॥  
भूमेर्विवरसंगुप्तं गरुडेह ममाज्ञया ।  
अधश्चरं नृपश्रेष्ठं खेचरं कुरु मा चिरम् ॥ ३५ ॥

इति श्रीमहाभारते शान्तिपर्वणि मोक्षधर्मपर्वणि नारायणीये सप्तत्रिंशदधिकत्रिंशततमोऽध्यायः ॥ ३३७ ॥

गरुत्मानथ विक्षिप्य पक्षौ मारुतवेगवान् ।  
विवेश विवरं भूमेर्यत्रास्ते पार्थिवो वसुः ॥ ३६ ॥  
तत एनं समुत्क्षिप्य सहसा विनतासुतः ।  
उत्पपात नभस्तूर्णं तत्र चैनममुञ्चत ॥ ३७ ॥  
अस्मिन् मुहूर्ते संजज्ञे राजोपरिचरः पुनः ।  
सशरीरो गतश्चैव ब्रह्मलोकं नृपोत्तमः ॥ ३८ ॥  
एवं तेनापि कौन्तेय वाग्दोषाद् देवताज्ञया ।  
प्राप्ता गतिरधस्तात् तु द्विजशापान्महात्मना ॥ ३९ ॥  
केवलं पुरुषस्तेन सेवितो हरिरीश्वरः ।  
ततः शीघ्रं जहौ शापं ब्रह्मलोकमवाप च ॥ ४० ॥

मीष्म उवाच

एतत् ते सर्वमाख्यातं सम्भूता मानवा यथा ।  
नारदोऽपि यथा श्वेत द्वीपं स गतवानृषिः ।  
तत् ते सर्वं प्रवक्ष्यामि श्रृणुष्वैकमना नृप ॥ ४१ ॥

## अष्टत्रिंशदधिकत्रिंशततमोऽध्यायः

नारदकर्तृकं शतद्वयनामभिर्भगवतः स्तवनम्

मीष्म उवाच

प्राप्य श्वेत महाद्वीपं नारदो भगवानृषिः ।  
ददर्श तानेव नराञ्श्वेतांश्चन्द्रसमप्रभान् ॥ १ ॥  
पूजयामास शिरसा मनसा तैश्च पूजितः ।  
दिदृशुर्जप्यपरमः सर्वकृच्छ्रगतः स्थितः ॥ २ ॥  
भूत्वैकाग्रमना विप्र ऊर्ध्वबाहुः समाहितः ।  
स्तोत्रं जगौ स विश्वाय निर्गुणाय गुणात्मने ॥ ३ ॥

नारद उवाच

१ नमस्ते देवदेवेश २ निष्क्रिय ३ निर्गुण ४ लोकसा-  
क्षिन् ५ क्षेत्रज्ञ ६ पुरुषोत्तम ७ अनन्त ८ पुरुष ९  
महापुरुष १० पुरुषोत्तम ११ त्रिगुण १२ प्रधान १३  
अमृत १४ अमृताख्य १५ अनन्ताख्य १६ व्योम १७  
सनातन १८ सदसद्व्यक्ताव्यक्त १९ ऋतधामन २०  
आदिदेव २१ वसुप्रद २२ प्रजापते २३ सुप्रजापते  
२४ वनस्पते २५ महाप्रजापते २६ ऊर्जस्पते २७  
वाचस्पते २८ जगत्पते २९ मनस्पते ३० दिवस्पते  
३१ मरुत्पते ३२ सलिलपते ३३ पृथिवीपते ३४  
दिवस्पते ३५ पूर्वनिवास ३६ गुह्य ३७ ब्रह्मपुरोहित  
३८ ब्रह्मकायिक ३९ महाराजिक ४० चातुर्महाराजिक  
४१ भासुर ४२ महाभासुर ४३ सप्तमहाभाग  
४४ याम्य ४५ महायाम्य ४६ संज्ञासंज्ञ ४७ तुषित  
४८ महातुषित ४९ प्रमर्दन ५० परिनिर्मित ५१ अप-  
रिनिर्मित ५२ वशवर्तिन् ५३ अपरिनिन्दित ५४ अप

रिमित ५५ वशवर्तिन् ५६ अवशवर्तिन् ५७ यज्ञ ५८  
महायज्ञ ५९ यज्ञसम्भव ६० यज्ञयोने ६१ यज्ञगर्भ ६२  
यज्ञहृदय ६३ यज्ञस्तुत ६४ यज्ञभागहर ६५ पञ्चयज्ञ  
६६ पञ्चकालकर्तृपते ६७ पाञ्चरात्रिक ६८ वैकुण्ठ ६९  
अपराजित ७० मानसिक ७१ नामनामिक ७२ परस्वा-  
मिन् ७३ सुस्नात ७४ हंस ७५ परमहंस ७६ महा-  
हंस ७७ परमयाशिक ७८ सांख्ययोग ७९ सांख्य-  
मूर्ते ८० अमृतेशय ८१ हिरण्येशय ८२ दंशय ८३  
कुशेशय ८४ ब्रह्मेशय ८५ पद्मेशय ८६ विश्वेश्वर ८७  
विष्वक्सेन ८८ त्वं जगदन्वयः ८९ त्वं जगत्प्रकृतिः  
९० तवाग्निरास्यम् ९१ वडवामुखाऽग्निः ९२ त्वमा-  
हुतिः ९३ सारथिः ९४ त्व वषट्कारः ९५ त्वमोङ्कारः  
९६ त्व तपः ९७ त्वं मनः ९८ त्वं चन्द्रमाः ९९ त्व  
चक्षुरादित्य १०० त्व सूर्यः १०१ त्व दिशा गजः १०२  
त्वं दिग्भानो १०३ विदिग्भानो १०४ हयशिरः १०५  
प्रथमत्रिसौपर्णः १०६ वर्णधरः १०७ पञ्चाङ्गे १०८  
त्रिणाचिकेत १०९ षडङ्गनिधान ११० प्राग्ज्योतिष  
१११ ज्येष्ठसामग ११२ सामिकव्रतधर ११३ अथर्व-  
शिराः ११४ पञ्चमहाकल्प ११५ फेनपाचार्य ११६  
वालखिल्य ११७ वैखानस ११८ अभययोग ११९  
अभयपरिसंख्यान १२० युगादे १२१ युगमध्य १२२  
युगनिधन १२३ आखण्डल १२४ प्राचीनगर्भ १२५  
कौशिक १२६ पुरुष्टुत १२७ पुरुहूत १२८ विश्वकृत्



१२९ विश्वरूप १३० अनन्तगते १३१ अनन्तभोग  
१३२ अनन्त १३३ अनादे १३४ अमध्य १३५ अव्यक्त-  
मध्य १३६ अव्यक्तनिधन १३७ व्रतावास १३८ समु-  
द्राधिवास १३९ यशोवास १४० तपोवास १४१ द्वा-  
वास १४२ लक्ष्म्यावास १४३ विद्यावास १४४ कीर्त्या-  
वास १४५ श्रीवास १४६ सर्वावास १४७ वासुदेव  
१४८ सर्वच्छन्दक १४९ हरिहय १५० हरिमेध १५१  
महायज्ञभागहर १५२ वरप्रद १५३ सुखप्रद १५४ धन-  
प्रद १५५ हरिमेध १५६ यम १५७ नियम १५८ महा-  
नियम १५९ कृच्छ्र १६० अतिकृच्छ्र १६१ महाकृच्छ्र  
१६२ सर्वकृच्छ्र १६३ नियमधर १६४ निवृत्तधर्म  
१६५ प्रवचनगत १६६ पुश्चिर्गर्भप्रवृत्त १६७ प्रवृत्त-

वेदक्रिय १६८ अज १६९ सर्वगते १७० सर्वदर्शिन्  
१७१ अग्राह्य १७२ अचल १७३ महाविभूते १७४  
माहात्म्यशरीर १७५ पवित्र १७६ महापवित्र १७७  
हिरण्यमय १७८ बृहत् १७९ अप्रतर्क्य १८० अविर्जय  
१८१ ब्रह्माद्य १८२ प्रजासर्गकर १८३ प्रजानिधनकर  
१८४ महामायाधर १८५ चित्रशिखण्डिन् १८६ वरप्रद  
१८७ पुरोडाशभागहर १८८ गताध्वर १८९ छिन्न-  
तृष्ण १९० छिन्नसंशय १९१ सर्वतोवृत्त १९२ निवृ-  
त्तिरूप १९३ ब्राह्मणरूप १९४ ब्राह्मणप्रिय १९५  
विश्वमूर्ते १९६ महामूर्ते १९७ बान्धव १९८ भक्त-  
वत्सल १९९ ब्रह्मण्यदेव भक्तोऽहं त्वां दिदृशुरेकान्त-  
दर्शनाय २०० नमो नमः ॥

इति श्रीमहाभारते शान्तिपर्वणि मोक्षधर्मपर्वणि अष्टत्रिंशदधिकत्रिंशत्तमोऽध्यायः ॥ ३३८ ॥

## एकोनचत्वारिंशदधिकत्रिंशत्तमोऽध्यायः

श्वेतदीपे नारदस्य भगवद्दर्शनम्, भगवता तस्मै वासुदेवसंकर्षणादिव्यूहस्वरूपाणां परिचयप्रदानं  
भाविप्रादुर्भावाणां कार्यज्ञापनं च, अस्याः कथायाः श्रवणपठनयोर्माहात्म्यम्

भीष्म उवाच

श्रीभगवानुवाच

एवं स्तुतः स भगवान् गुह्यैस्तथ्यैश्च नामभिः ।  
तं मुनिं दर्शयामास नारदं विश्वरूपधृक् ॥ १ ॥  
किञ्चिच्चन्द्राद् विशुद्धात्मा किञ्चिच्चन्द्राद् विशेषवान् ।  
कुशानुवर्णः किञ्चिच्च किञ्चिद्धिण्याकृतिः प्रभुः ॥ २ ॥  
शुकपत्रनिभः किञ्चित् किञ्चित्स्फटिकसनिभः ।  
नीलाञ्जनचयप्रख्यो जातरूपप्रभः क्वचित् ॥ ३ ॥  
प्रवालाङ्कुरवर्णश्च श्वेतवर्णस्तथा क्वचित् ।  
क्वचित् सुवर्णवर्णाभो वैदूर्यसदृशः क्वचित् ॥ ४ ॥  
नीलवैदूर्यसदृश इन्द्रनीलनिभः क्वचित् ।  
मयूरप्रीववर्णाभो मुक्ताहारनिभः क्वचित् ॥ ५ ॥  
एतान् बहुविधान् वर्णान् रूपैर्विभ्रत्सनातनः ।  
सहस्रनयनः श्रीमाञ्छतशीर्षः सहस्रपात् ॥ ६ ॥  
सहस्रोदरबाहुश्च अव्यक्त इति च क्वचित् ।  
ओङ्कारमुद्गिरिन् वक्त्रात् सावित्रीं च तदन्वयाम् ॥ ७ ॥  
शेषेभ्यश्चैव वक्त्रेभ्यश्चतुर्वेदान् गिरिन् बहून् ।  
आरण्यकं जगौ देवो हरिर्नारायणो वशी ॥ ८ ॥  
वेदिं कमण्डलुं शुभ्रान् मणीनुपानहौ कुशान् ।  
अजिनं दण्डकाष्ठं च ज्वलितं च हुताशनम् ॥ ९ ॥  
धारयामास देवेशो हस्तैर्यज्ञपतिस्तदा ।  
तं प्रसन्नं प्रसन्नात्मा नारदो द्विजसत्तमः ॥ १० ॥  
वाग्यतः प्रणतो भूत्वा वक्त्रे परमेश्वरम् ।  
तमुवाच नतं मूर्धा देवानामादिरव्ययः ॥ ११ ॥

एकतश्च द्वितश्चैव त्रितश्चैव महर्षयः ।  
इमं देशमनुप्राप्ता मम दर्शनलालसा ॥ १२ ॥  
न च मां ते दृशिशरे न च द्रक्ष्यति कश्चन ।  
ऋते ह्यैकान्तिकश्रेष्ठात् त्वं चैवैकान्तिकोत्तमः ॥ १३ ॥  
ममैतास्तनवः श्रेष्ठा जाता धर्मगृहे हिज ।  
तास्त्वं भजस्व सततं साध्यस्व यथागतम् ॥ १४ ॥  
वृणीष्व च वरं विप्र मत्तन्त्व यदिहच्छसि ।  
प्रसन्नोऽहं तवाद्येह विश्वमूर्तिरिहाव्ययः ॥ १५ ॥

नारद उवाच

अद्य मं तपसो देव यमस्य नियमस्य च ।  
सद्यः फलमवाप्तं वै दृष्टो यद् भगवान् गया ॥ १६ ॥  
वर एष ममात्यन्तं दृष्टस्त्वं यत् सनातन ।  
भगवन् विश्वदृक् सिंहः सर्वमूर्तिर्महान् प्रभुः ॥ १७ ॥

भीष्म उवाच

एवं संदर्शयित्वा तु नारदं परमेष्ठिनम् ।  
उवाच वचनं भूयो गच्छ नारद मा चिरम् ॥ १८ ॥  
इमे ह्यनिन्द्रियाहारा मङ्गलाश्चन्द्रवर्चसः ।  
एकाप्राश्चिन्तयेयुर्मा नैषां विप्रो भवेदिति ॥ १९ ॥  
सिद्धा ह्येते महाभागाः पुरा ह्यैकान्तिनोऽभवन् ।  
तमोरजोभिर्निर्मुक्ता मां प्रवक्ष्यन्त्यसंशयम् ॥ २० ॥  
न दृश्यश्चक्षुषा योऽसौ न स्पृश्यः स्पर्शनेन च ।  
न त्रेयश्चैव गन्धेन रसेन च विवर्जितः ॥ २१ ॥

सत्त्वं रजस्तमश्चैव न गुणास्तं भजन्ति वै ।  
यश्च सर्वगतः साक्षी लोकस्यात्मेति कथ्यते ॥ २२ ॥  
भूतग्रामशरीरेषु नश्यत्सु न विनश्यति ।  
अजो नित्यः शाश्वतश्च निर्गुणो निष्कलस्तथा ॥ २३ ॥  
द्विर्द्वादशेभ्यस्तत्त्वेभ्यः ख्यातो यः पञ्चविशकः ।  
पुरुषो निष्क्रियश्चैव ज्ञानदृश्यश्च कथ्यते ॥ २४ ॥  
यं प्रविश्य भवन्तीह मुक्ता वै द्विजसत्तमाः ।  
स वासुदेवो विज्ञेयः परमात्मा सनातनः ॥ २५ ॥  
पश्य देवस्य माहात्म्यं महिमानं च नारद ।  
शुभाशुभैः कर्मभिर्यो न लिप्यति कदाचन ॥ २६ ॥  
सत्त्वं रजस्तमश्चेति गुणानेतान् प्रचक्षते ।  
यत्ते सर्वशरीरेषु तिष्ठन्ति विचरन्ति च ॥ २७ ॥  
एतान् गुणास्तु क्षेत्रज्ञो भुङ्क्ते नैभिः स भुज्यते ।  
निर्गुणो गुणभुक् चैव गुणस्रष्टा गुणाधिकः ॥ २८ ॥  
जगत्प्रतिष्ठा देवेषु पृथिव्यप्सु प्रलीयते ।  
ज्योतिष्यापः प्रलीयन्ते ज्योतिर्वीर्यौ प्रलीयते ॥ २९ ॥  
खे वायुः प्रलयं याति मनस्याकाशमेव च ।  
मनो हि परमं भूतं तदव्यक्ते प्रलीयते ॥ ३० ॥  
अव्यक्तं पुरुषे ब्रह्मन् निष्क्रिये सम्प्रलीयते ।  
नास्ति नस्मात् परतरः पुरुषाद् वै सनातनात् ॥ ३१ ॥  
नित्यं हि नास्ति जगति भूतं स्थावरजङ्गमम् ।  
ऋते तमेकं पुरुषं वासुदेवं सनातनम् ॥ ३२ ॥  
सर्वभूतात्मभूतो हि वासुदेवो महाबलः ।  
पृथिवी वायुराकाशमापो ज्योतिश्च पञ्चमम् ॥ ३३ ॥  
ते समंता महात्मानः शरीरमिति संज्ञितम् ।  
तदा विशति यो ब्रह्मन्नदृश्यो लघुविक्रमः ॥ ३४ ॥  
उत्पन्न एव भवति शरीरं चेष्टयन् प्रभुः ।  
न विना धातुसघातं शरीरं भवति क्वचित् ॥ ३५ ॥  
न च जीव विना ब्रह्मन् वायवश्चेष्टयन्त्युत ।  
स जीवः परिसंख्यातः शेषः संकर्षणः प्रभुः ॥ ३६ ॥  
तस्मात् सनत्कुमारत्वं योऽलभत् स्वेन कर्मणा ।  
यस्मिंश्च सर्वभूतानि प्रलयं यान्ति संक्षयम् ॥ ३७ ॥  
स मनः सर्वभूतानां प्रद्युम्नः परिपठ्यते ।  
तस्मात् प्रसूतो यः कर्ता कारणं कार्यमेव च ॥ ३८ ॥  
तस्मात् सर्वे सम्भवति जगत् स्थावरजङ्गमम् ।  
सोऽनिरुद्धः स ईशानो व्यक्तः स सर्वकर्मसु ॥ ३९ ॥  
यो वासुदेवो भगवान् क्षेत्रज्ञो निर्गुणात्मकः ।  
ज्ञेयः स एव राजेन्द्र जीवः संकर्षणः प्रभुः ॥ ४० ॥  
संकर्षणाच्च प्रद्युम्नो मनोभूतः स उच्यते ।  
प्रद्युम्नाद् योऽनिरुद्धस्तु सोऽहंकारः स ईश्वरः ॥ ४१ ॥  
मन्तः सर्वे सम्भवति जगत् स्थावरजङ्गमम् ।  
अक्षरं च क्षरं चैव सच्चासच्चैव नारद ॥ ४२ ॥  
मां प्रविश्य भवन्तीह मुक्ता भक्तास्तु ये मम ।

अहं हि पुरुषो ज्ञेयो निष्क्रियः पञ्चविशकः ॥ ४३ ॥  
निर्गुणो निष्कलश्चैव निर्द्वन्द्वो निष्परिग्रहः ।  
एतत् त्वया न विज्ञेयं रूपवानिति दृश्यते ॥ ४४ ॥  
इच्छन् मुहूर्तान्नश्येयमीशोऽहं जगतो गुरुः ।  
माया ह्येषा मया सृष्टा यन्मां पश्यसि नारद ॥ ४५ ॥  
सर्वभूतगुणैर्युक्तं नैवं त्वं ज्ञातुमर्हसि ।  
मयैतत् कथितं सम्यक् तव मूर्तिचतुष्टयम् ॥ ४६ ॥  
अहं हि जीवसंज्ञातो मयि जीवः समाहितः ।  
नैवं ते बुद्धिर्त्राभूद् दृष्टो जीवो मयेति वै ॥ ४७ ॥  
अहं सर्वत्रगो ब्रह्मन् भूतग्रामान्तरात्मकः ।  
भूतग्रामशरीरेषु नश्यत्सु न नशाम्यहम् ॥ ४८ ॥  
सिद्धाहिते महाभागा नरा ह्येकान्तिनोऽभवन् ।  
तमोरजोभ्यां निर्मुक्ताः प्रवेक्ष्यन्ति च मां मुने ॥ ४९ ॥  
हिरण्यगर्भो लोकादिश्चतुर्वक्त्रोऽनिरुक्तगः ।  
ब्रह्मा सनातनो देवो मम बह्वर्थचिन्तकः ॥ ५० ॥  
ललाटाच्चैव मे रुद्रो देवः क्रोधाद् विनिःसृतः ।  
पश्यैकादश मे रुद्रान् दक्षिणं पार्श्वमास्थितान् ॥ ५१ ॥  
द्वादशैव तथाऽऽदित्यान् वामपार्श्वे समास्थितान् ।  
अग्रतश्चैव मे पश्य वसूनष्टौ सुरोत्तमान् ॥ ५२ ॥  
नासत्यं चैव दक्षं च भिषजौ पश्य पृष्ठतः ।  
सर्वान् प्रजापतान् पश्य पश्य सप्त ऋषीस्तथा ॥ ५३ ॥  
वेदान् यज्ञांश्च शतशः पश्यामृतमथौषधीः ।  
तपांसि नियमांश्चैव यमानपि पृथग्विधान् ॥ ५४ ॥  
तथाष्टगुणमैश्वर्यमेकस्थं पश्य मूर्तिमत् ।  
श्रियं लक्ष्मीं च कीर्तिं च पृथिवीं च ककुब्जिनीम् ॥ ५५ ॥  
वेदाना मातरं पश्य मत्स्थान् देवां सरस्वतीम् ।  
ध्रुवं च ज्योतिषां श्रेष्ठं पश्य नारद खेचरम् ॥ ५६ ॥  
अम्भोधरान् समुद्राश्च सरासि सरितस्तथा ।  
मूर्तिमन्तः पितृगणांश्चतुरः पश्य सत्तम ॥ ५७ ॥  
त्रीश्वैवमान् गुणान् पश्य मत्स्थान् मूर्तिविवर्जितान् ।  
देवकार्यादपि मुने पितृकार्यं विशिष्यते ॥ ५८ ॥  
देवानां च पितृणां च पिता ह्येकोऽहमादितः ।  
अहं हयशिरा भूत्वा समुद्रे पश्चिमोत्तरे ॥ ५९ ॥  
पिबामि सुहुतं हव्य कव्यं च श्रद्धयान्वितम् ।  
मया सृष्टः पुरा ब्रह्मा मां यज्ञमयजत् स्वयम् ॥ ६० ॥  
ततस्तस्मिन् वरान् प्रीतो दत्तवानस्म्यनुत्तमान् ।  
मत्पुत्रत्वं च कल्पादौ लोकाध्यक्षत्वमेव च ॥ ६१ ॥  
अहंकारकृतं चैव नाम पर्यायवाचकम् ।  
त्वया कृतां च मर्यादां नातिक्रंस्यति कश्चन ॥ ६२ ॥  
त्वं चैव वरदो ब्रह्मन् वरेप्सुनां भविष्यसि ।  
सुरासुरगणानां च ऋषीणां च तपोधन ॥ ६३ ॥  
पितृणां च महाभाग सततं संशितव्रत ।  
बिबिधानां च भूतानां त्वमुपास्यो भविष्यसि ॥ ६४ ॥

प्रादुर्भावगतश्चाहं सुरकार्येषु नित्यदा ।  
 अनुशास्यस्त्वया ब्रह्मन् नियोज्यश्च सुतो यथा ॥ ६५ ॥  
 एतांश्चान्यांश्च रुचिरान् ब्रह्मणेऽमिततेजसे ।  
 अहं दत्त्वा वरान् प्रीतोऽनेवृत्तिपरमोऽभवम् ॥ ६६ ॥  
 निर्वाणं सर्वधर्माणां निवृत्तिः परमा स्मृता ।  
 तस्मान्निवृत्तिमापन्नश्चेत् सर्वोऽङ्गनिवृतः ॥ ६७ ॥  
 विद्यासहायवन्तं च आद्रित्यश्वं समाहितम् ।  
 कपिलं प्रादुरात्रार्याः सांख्यनिश्चितनिश्चयाः ॥ ६८ ॥  
 हिरण्यगर्भो भगवानेष च्छन्दसि सुष्ठुतः ।  
 सोऽहं योगरतिर्ब्रह्मन् योगशास्त्रेषु शब्दितः ॥ ६९ ॥  
 एषोऽहं व्यक्तिमागत्य तिष्ठामि दिवि शाश्वतः ।  
 ततो युगसहस्रान्ते संहरिष्ये जगत् पुनः ॥ ७० ॥  
 कृत्वाऽऽत्मस्थानि भूतानि स्थावराणि चराणि च ।  
 एकाकी विद्यया सार्धं विहरिष्ये जगत् पुनः ॥ ७१ ॥  
 ततो भूयो जगत् सर्वं करिष्यामीह विद्यया ।  
 अस्मिन् मूर्तिश्चतुर्थाया सासृजच्छेषमव्ययम् ॥ ७२ ॥  
 सहि संकर्षणः प्रोक्तः प्रद्युम्नं सोऽप्यजीजनत् ।  
 प्रद्युम्नादनिरुद्धोऽहं सर्गो मम पुनः पुनः ॥ ७३ ॥  
 अनिरुद्धात् तथा ब्रह्मा तन्नाभिकमलोद्भवः ।  
 ब्रह्मणः सर्वभूतानि चराणि स्थावराणि च ॥ ७४ ॥  
 एतां सृष्टिं विजानीहि कल्पादिषु पुनः पुनः ।  
 यथा सूर्यस्य गगनादुदयास्तमने इह ॥ ७५ ॥  
 नष्टे पुनर्बलात् काल आनयत्यमितद्युतिः ।  
 तथा बलादहं पृथ्वीं सर्वभूतहिताय वै ॥ ७६ ॥

( भीष्म उवाच )

नारदस्त्वथ पप्रच्छ भगवन्तं जनार्दनम् ।  
 केषु केषु च भावेषु त्वं द्रष्टव्यो महाप्रभो ॥

श्रीभगवानुवाच

भृशु नारद तत्त्वेन प्रादुर्भावान् महामुने ।  
 मत्स्यः क्रमो वराहश्च नरसिंहश्च यामनः ॥  
 रामो रामश्च रामश्च कृष्णः कर्का च ते दश ।  
 पूर्वं मीनो धरिष्यामि स्थापयिष्याम्यहं प्रजाः ॥  
 लोकान् वेदान् धरिष्यामि मज्जमानान् महार्णवे ।  
 द्वितीयं क्रूररुः मं हेमकूटनिभं सुत ॥  
 मन्दरं धारयिष्यामि अमृतार्थं द्विजोत्तम ।  
 मग्नां महार्णवे श्रोः भाराक्रान्तामिमं पुनः ॥ )  
 सत्त्वैराक्रान्तसर्वाङ्गां नद्यां सागरभङ्गलाम् ।  
 आनयिष्यामि स्वस्थानं वाराहं रूपमास्थितः ॥ ७७ ॥  
 हिरण्याक्षं वधिष्यामि दैनय बलगर्वितम् ।  
 नारसिंहं वपुः कृत्वा हिरण्यकशिपु पुनः ॥ ७८ ॥  
 सुरकार्ये हनिष्यामि यज्ञघ्नं दितिनन्दनम् ।  
 विरोचनस्य बलवान् बलिः पुत्रो महासुरः ॥ ७९ ॥  
 अध्वयः सर्वलोकानां सदेवासुररक्षसाम् ।

भविष्यति स शक्रं वा खराज्याच्छ्यावयिष्यति ॥ ८० ॥  
 त्रैलोक्येऽपहृते तेन विमुखे च शशीपतौ ।  
 अदित्यां द्वादशादित्यः सभविष्यामि कश्यपात् ॥ ८१ ॥  
 ( जटी गत्वा यज्ञसदः स्तूयमानो द्विजोत्तम ।  
 यज्ञस्तवं करिष्यामि श्रुत्वा प्रीतो भवेद् बलिः ॥  
 किमिच्छसि वटो ब्रूहीत्युक्तो याचे महद् वरम् ।  
 दीयतां त्रिपदीमात्रमिति याचे महासुरम् ॥  
 स दद्यान्मयि सम्प्रीतः प्रतिषिद्धश्च मन्त्रिभिः ।  
 यावज्जलं हस्तगतं त्रिभिर्विक्रमणैर्वृतम् ॥ )  
 ततो राज्यं प्रदास्यामि शक्रायामिततेजसे ।  
 देवताः स्थापयिष्यामि स्वस्वस्थानेषु नारद ॥ ८२ ॥  
 बलिं चैव करिष्यामि पातालतलवासिनम् ।  
 दानवं च बलिं श्रेष्ठमवध्यं सर्वदैवतैः ॥ ८३ ॥  
 त्रेतायुगे भविष्यामि रामो भृगुकुलोद्भवः ।  
 क्षत्रं चोत्सादयिष्यामि समृद्धबलवाहनम् ॥ ८४ ॥  
 संध्यांशे समनुप्राप्ते त्रेताया द्वापरस्य च ।  
 अहं द्वाशरथी रामो भविष्यामि जगत्पतिः ॥ ८५ ॥  
 त्रितोपघाताद् वैरूप्यमेकतोऽथ द्वितस्तथा ।  
 प्राप्स्येते वानरत्वं हि प्रजापतिसुतावृषी ॥ ८६ ॥  
 तयोर्ये त्वन्वये जाता भविष्यन्ति वनौकसः ।  
 महाबला महावीर्याः शक्रतुल्यपराक्रमाः ॥ ८७ ॥  
 ते सहाया भविष्यन्ति सुरकार्ये मम द्विज ।  
 ततो रक्षःपतिं घोरं पुलस्त्यकुलपासनम् ॥ ८८ ॥  
 हरिष्ये रावणं रांद्रं सगणं लोककण्ठकम् ।  
 द्वापरस्य कलेश्चैव संधां पायसानिकं ॥ ८९ ॥  
 प्रादुर्भावः कंसहेतोर्मथुराया भविष्यात् ।  
 ( कंसं केशि तथा कालमारुद्रं च महासुरम् ।  
 चाणूरं च महावीर्यं भुष्टिनं च महाबलम् ॥  
 प्रलम्बं धेनुकं चैव शिष्टं वृषरूपिणम् ।  
 कालीयं च वशे कृत्वा यथुनाया महाहठे ॥  
 गोकुलं तु ततः पश्चाद् यत्तं तु महागिरिम् ।  
 सप्तरात्रं धरिष्यामि वर्षमाणे तु प्रासवे ॥  
 अपक्रान्ते ततो वर्षे गिरिमूथंन्ययस्थितः ।  
 इन्द्रेण राहं सदाहं करिष्यामि तदा द्विज ॥ )  
 तत्राहं दानवान् हत्वा सुबहून् पकण्ठकान् ॥ ९० ॥  
 कुशस्थलीं करिष्यामि निवेशं द्वारकां पुरीम् ।  
 वसानस्तत्र वै पुर्यामदितेर्विप्रियंकरम् ॥ ९१ ॥  
 हनिष्ये नरकं भौमं सुरं पीठं च दानवम् ।  
 प्राग्ज्योतिषं पुरं रम्यं नानाधनसमन्वितम् ॥ ९२ ॥  
 कुशस्थलीं नयिष्यामि हत्वा वै दानवोत्तमम् ।  
 ( कृकलासं नृगं चैव मोचयिष्ये ह वै पुनः ॥  
 तत्र पौत्रनिमित्तेन गत्या वै शोणितं पुरम् ।  
 बाणस्य च पुरं गत्वा करिष्ये कदनं महत् ॥ )  
 महेश्वरमहासेनौ बाणप्रियहितैषिणौ ॥ ९३ ॥

पराजेष्याम्यथोद्युक्तौ देवौ लोकनमस्कृतौ ।  
 ततः सुतं वलोजित्वा बाणं बाहुसहस्रिणम् ॥ ९४ ॥  
 विनाशयिष्यामि ततः सर्वान् सौभनिवासिनः ।  
 यः कालयवनः ख्यातो गर्गतेजोऽभिसंवृतः ॥ ९५ ॥  
 भविष्यति वधस्तस्मै मत्त एव द्विजोत्तम ।  
 जरासंधश्च बलवान् सर्वराजविरोधनः ॥ ९६ ॥  
 भविष्यत्यसुरः स्फीतो भूमिपालो गिरिव्रजे ।  
 मम वुद्धिपरिस्पन्दाद् वधस्तस्य भविष्यति ॥ ९७ ॥  
 शिशुपालं वधिष्यामि यज्ञे धर्मसुतस्य वै ।  
 समागतेषु बलिषु पृथिव्यां सर्वराजसु ॥ ९८ ॥  
 वासविः सुमहायो वै मम त्वेको भविष्यति ।  
 युधिष्ठिरं स्थापयिष्ये दाराल्ये भ्रातृभिः सह ॥ ९९ ॥  
 एवं लोका वधिष्यन्ति नरनारायणावृषी ।  
 उद्युक्तौ दहत क्षत्रं लोककार्यार्थमीश्वरौ ॥ १०० ॥  
 कृत्वा भारवतरणं सुधाया यथेप्सितम् ।  
 सर्वसात्वतमुख्यानां धाराकायाश्च सत्तम ॥ १०१ ॥  
 करिष्ये प्रलयं शोरमात्मज्ञातिविनाशनम् ।  
 कर्माण्यपरिमेयाणि चतुर्भूतिधरो ह्यहम् ॥ १०२ ॥  
 कृत्वा लोकान् गमिष्यामि स्वानहं बह्वसत्कृतान् ।  
 हंसः कूर्मश्च मत्स्यश्च प्रादुर्भावा द्विजोत्तम ॥ १०३ ॥  
 वराहो नरसिहश्च धामनो राम एव च ।  
 रामो दाशरथिश्चैव सात्वतः कल्किरेव च ॥ १०४ ॥  
 यदा वेदश्रुतिर्नष्टा मया प्रत्याहृता पुनः ।  
 सवेदाः श्रुताकाश्च कृताः पूर्वं कृते युगे ॥ १०५ ॥  
 अतिक्रान्ताः पुराणेषु श्रुतास्ते यदि वा क्वचित् ।  
 अतिक्रान्ताश्च यहवः प्रादुर्भावा भमोत्तमाः ॥ १०६ ॥  
 लोककार्याणि कृत्वा च पुनः स्वां प्रकृतिं गताः ।  
 न ह्येतद् ब्रह्मणा प्राप्तमादृश मम दर्शनम् ॥ १०७ ॥  
 यत् त्वया प्राप्तमद्येह एकान्तगतबुद्धिना ।  
 एतत् ते सर्वमाख्यातं ब्रह्मन् भक्तिमतो मया ॥ १०८ ॥  
 पुराणं च भविष्यं च स्वरहस्यं च सत्तम ।

भीष्म उवाच

एवं स भगवान् देवो विश्वभूतिधरोऽव्ययः ॥ १०९ ॥  
 एतावदुक्त्वा चर्चनं तत्रैधान्तर्दधे पुनः ।  
 नारदोऽपि महातेजाः प्राणानुग्रहमीप्सितम् ॥ ११० ॥  
 नरनागयणौ द्रष्टुं नदर्याश्रममाद्रवत् ।  
 इदं महोपनिषदं तनुचेंदसमन्वितम् ॥ १११ ॥  
 सांख्ययोगकृतं तेन पञ्चगत्रानुशब्दितम् ।  
 नारायणमुखोद्गीतं नारदोऽप्रावयत् पुनः ॥ ११२ ॥  
 ब्रह्मणः सद्मे तात यथादृष्टं यथाश्रुतम् ।

युधिष्ठिर उवाच

एतदाश्रयभूतं हि माहान्म्यं तस्य धीमतः ॥ ११३ ॥

किं वै ब्रह्मा न जानीते यतः शुश्राव नावदात् ।  
 पितामहोऽपि भगवान्तस्माद् देवादनन्तरः ॥ ११४ ॥  
 कथं स न विजानीयात् प्रगाधममितीजसः ।

भीष्म उवाच

महाकल्पसहस्राणि महाकल्पशतानि च ॥ ११५ ॥  
 समतीतानि राजेन्द्र सर्गाश्च प्रलयाश्च ह ।  
 सर्गस्यादौ स्मृतो ब्रह्मा प्रजासर्गाकरः प्रभुः ॥ ११६ ॥  
 जानाति देवप्रवं भूयश्चातोऽधिकं नृप ।  
 परमात्मानर्मिशनमात्मनः प्रभुः तथा ॥ ११७ ॥  
 ये त्वन्ये ब्रह्मसद्मे सिद्धसंघाः समागताः ।  
 तेभ्यस्तच्छ्रावयामास पुराणं तेदराम्मिमत्तम् ॥ ११८ ॥  
 तेषां सकाशात् सूर्यस्तु श्रुत्वा नै भावितात्मनाम् ।  
 आत्मानुगामिनां राजन् श्रावयामास वै ततः ॥ ११९ ॥  
 षट् षष्टिर्हि सहस्राणि श्रुतीणां भावितात्मनाम् ।  
 सूर्यस्य तपतो लोकान् निर्मिता ये पुरःक्षराः ॥ १२० ॥  
 तेषामकथयत् सूर्यः सर्वेषां भावितात्मनाम् ।  
 सूर्यानुगामिभिस्तान् क्रापिभिस्तैर्महात्मभिः ॥ १२१ ॥  
 मरौ समागता देवाः श्राविताश्चेदमुत्तमम् ।  
 देवानां तु सकाशाद् वै ततः श्रुत्वासितो द्विजः ॥ १२२ ॥  
 श्रावयामास राजेन्द्र पितृणां मुनिसत्तमः ।  
 ( एवं परम्परख्यातमिदं शान्तनुमाश्रितम् )  
 मम चापि पिता तात कथयामास शान्तनुः ॥ १२३ ॥  
 ततो मयापि श्रुत्वा च कीर्तितं तव भारत ।  
 सुरैर्वा मुनिभिर्वापि पुराणं प्रैरिदं श्रुतम् ॥ १२४ ॥  
 सर्वे ते परमात्मानं पूजयन्ते समन्ततः ।  
 इदमाख्यानमार्षेयं पारम्पर्यागतं नृप ॥ १२५ ॥  
 नावासुदेवभक्ताय त्वया देयं कथंचन ।  
 ( आख्यानमुत्तमं चेदं श्रावयेद् यः मदा नृप ।  
 तदैव मनुजो भक्तः शुचिर्भूत्वा समाहितः ॥  
 प्राप्नुयादचिराद् राजन् विणुलोकं सनातनम् । )  
 मत्तोऽन्यानि च ते राजन्नुपाख्यानशतानि वै ॥ १२६ ॥  
 यानि श्रुतानि सर्वाणि तेषां सारोऽयमुद्धतः ।  
 सुरासुरैर्यथा राजन् निर्मथ्यामृतमुद्धतम् ॥ १२७ ॥  
 एवमेतत् पुरा विप्रैः कथामृतमिहाद्धतम् ।  
 यश्चेदं पठते नित्यं यश्चेदं शृणुयान्नरः ॥ १२८ ॥  
 एकान्तभाषोपगत एकान्तेषु समाहितः ।  
 प्राप्य श्वेनं महाद्वीपं भूत्वा चन्द्रप्रभो नरः ॥ १२९ ॥  
 स सहस्राक्षिप देवं प्राप्शेन्नात्र संशयः ।  
 मुच्येदार्तस्तथा रोगाच्छुत्वंमासादितः कथाम् ॥ १३० ॥  
 जिज्ञासुर्लभते कामान् भक्तो भक्तगतिं व्रजेत् ।  
 त्वयापि सततं राजन्नभ्यर्च्यः पुरुषोत्तमः ॥ १३१ ॥  
 स हि माता पिता चैव कृत्स्नस्य जगतो गुरुः ।  
 ब्रह्मण्यदेवो भगवान् प्रीयतां ते सनातनः ॥ १३२ ॥

युधिष्ठिर महाबाहो महाबुद्धिर्जनार्दनः ।

वैशम्पायन उवाच

श्रुत्वैतदाख्यानवरं धर्मराड् जनमेजय ॥१३३॥  
भ्रातरश्चास्य ते सर्वे नारायणपराऽभवन् ।  
जितं भगवता तेन पुरुषेणेति भारत ॥१३४॥  
नित्यं जप्यपरा भूत्वा सरस्वतीमुदीरयन् ।  
यो ह्यस्माकं गुरुश्रेष्ठः कृष्णद्वैपायनो मुनिः ॥१३५॥  
जगौ परमकं जप्यं नारायणमुदीरयन् ।  
गत्वान्तरिक्षात् सततं क्षीरोदममृताशयम् ॥१३६॥  
पूजयित्वा च देवेशं पुनरायात् स्वमाश्रमम् ।

इति श्रीमहाभारते शान्तिपर्वणि मोक्षधर्मपर्वणि नारायणीये एकोनचत्वारिंशदधिकत्रिंशत्तमोऽध्यायः ॥ ३३९ ॥

### चत्वारिंशदधिकत्रिंशत्तमोऽध्यायः

व्यासेन स्वशिष्येभ्यो भगवता ब्रह्मादिदेवान् प्रति कथितस्य प्रवृत्तिनिवृत्तिधर्मोपदेशस्य रहस्यज्ञापनम्

शौनक उवाच

कथं स भगवान् देवो यज्ञेष्वग्रहरः प्रभुः ।  
यज्ञधारी च सततं वेदवेदाङ्गवित् तथा ॥ १ ॥  
निवृत्तं चास्थितो धर्मं क्षमी भागवतः प्रभुः ।  
निवृत्तिधर्मान् विदधे स एव भगवान् प्रभुः ॥ २ ॥  
कथं प्रवृत्तिधर्मेषु भागार्हा देवताः कृताः ।  
कथं निवृत्तिधर्माश्च कृता व्यावृत्तबुद्धयः ॥ ३ ॥  
एतं नः संशयं सौते छिन्धि गुह्यं सनातनम् ।  
त्वया नारायणकथाः श्रुता वै धर्मसंहिताः ॥ ४ ॥

सौतिरुवाच

जनमेजयेन यत् पृष्टः शिष्यो व्यासस्य धीमतः ।  
तत् तेऽहं कथयिष्यामि पौराणं शौनकोत्तम ॥ ५ ॥  
श्रुत्वा माहात्म्यमेतस्य देहिनां परमात्मनः ।  
जनमेजयो महाप्राज्ञो वैशम्पायनमब्रवीत् ॥ ६ ॥

जनमेजय उवाच

इमे सन्नहका लोकाः ससुरासुरमानवाः ।  
क्रियास्वभ्युदयोक्तासु सक्ता दृश्यन्ति सर्वशः ॥ ७ ॥  
मोक्षश्चोक्तस्त्वया ब्रह्मन् निर्वाणं परमं सुखम् ।  
ये तु मुक्ता भवन्तीह पुण्यपापविवर्जिताः ॥ ८ ॥  
ते सहस्रार्चिषं देवं प्रविशन्तीह शुश्रुम ।  
अयं हि दुरनुष्ठेयो मोक्षधर्मः सनातनः ॥ ९ ॥  
यं हित्वा देवताः सर्वा हव्यकव्यभुजोऽभवन् ।  
किं च ब्रह्मा च रुद्रश्च शक्रश्च बलभित् प्रभुः ॥ १० ॥  
सूर्यस्ताराधिपो वायुरग्निर्वरुण एव च ।  
आकाशं जगती चैव ये च शेषा दिवोकसः ॥ ११ ॥  
प्रलथं न विजानन्ति आत्मनः परिनिर्मितम् ।  
ततस्तेनास्थिता मार्गं ध्रुवमक्षरमव्ययम् ॥ १२ ॥

भीष्म उवाच

एतत् ते सर्वमाख्यातं नारदोक्तं मयैरितम् ॥१३७॥  
पारम्पर्यागतं ह्येतत् पित्रा मे कथितं पुरा ।

सौतिरुवाच

एतत् ते सर्वमाख्यातं वैशम्पायनकीर्तितम् ॥१३८॥  
जनमेजयेन तच्छ्रुत्वा कृतं सम्यग् यथाविधि ।  
यूयं हि तप्ततपसः सर्वे च चरितव्रताः ॥१३९॥  
सर्वे वेदविदो मुख्या नैमिषारण्यवासिनः ।  
शौनकस्य महासत्रं प्राप्ताः सर्वे द्विजोत्तमाः ॥१४०॥  
यजध्वं सुहुतैर्यज्ञैः शाश्वतं परमेश्वरम् ।  
पारम्पर्यागतं ह्येतत् पित्रा मे कथितं पुरा ॥१४१॥

स्मृत्वा कालपरीमाणं प्रवृत्तिं ये समास्थिताः ।  
दोषः कालपरीमाणे महानेष क्रियावताम् ॥ १३ ॥  
एतन्मे संशयं विप्र हृदि शक्यमिवापितम् ।  
छिन्धीतिहासकथनात् परं कौतूहलं हि मे ॥ १४ ॥  
कथं भागहराः प्रोक्ता देवताः क्रतुषु द्विज ।  
किमर्थं चाध्वरे ब्रह्मन्निज्यन्ते त्रिदिवोकसः ॥ १५ ॥  
ये च भागं प्रगृह्णन्ति यज्ञेषु द्विजसत्तम ।  
ते यजन्तो महायज्ञैः कस्य भागं ददन्ति वै ॥ १६ ॥

वैशम्पायन उवाच

अहो गूढतमः प्रश्नस्त्वया पृष्टो जनेश्वर ।  
नातप्ततपसा ह्येष नावेदविदुषा तथा ॥ १७ ॥  
नापुराणविदा चैव शक्यो व्याहर्तुमञ्जसा ।  
हन्त ते कथयिष्यामि यन्मे पृष्टः पुरा गुरुः ॥ १८ ॥  
कृष्णद्वैपायनो व्यासो वेदव्यासो महानृषिः ।  
सुमन्तुर्जैमिनिश्चैव पैलश्च सुदृढव्रतः ॥ १९ ॥  
अहं चतुर्थः शिष्यो वै पञ्चमश्च शुकः स्मृतः ।  
एतान् समागतान् सर्वान् पञ्च शिष्यान् दमान्वितान् २० ॥  
शौचाचारसमायुक्ताञ्जितक्रोधाञ्जितेन्द्रियान् ।  
वेदानध्यापयामास महाभारतपञ्चमान् ॥ २१ ॥  
मेरौ गिरिवरं रम्ये सिद्धचारणमेविते ।  
तेषामभ्यस्यता वेदान् कदाचित् संशयोऽभवत् ॥ २२ ॥  
एष वै यस्त्वया पृष्टस्तेन तेषां प्रकीर्तितः ।  
ततः श्रुतो मया चापि तवाख्येयोऽद्य भारत ॥ २३ ॥  
शिष्याणां वचनं श्रुत्वा सर्वाज्ञानतमोऽनुदः ।  
पराशरसुतः श्रीमान् व्यासो वाक्यमथाब्रवीत् ॥ २४ ॥  
मया हि सुमहत् तप्तं तपः परमदारुणम् ।  
भूतं भव्यं भविष्यं च जानीयामिति सत्तमाः ॥ २५ ॥

तस्य मे तप्ततपसो निगृहीतेन्द्रियस्य च ।  
 नारायणप्रसादेन क्षीरोदस्यानुकूलतः ॥ २६ ॥  
 त्रैकालिकमिदं ज्ञानं प्रादुर्भूतं यथेप्सितम् ।  
 तच्छृणुष्वं यथान्यायं वक्ष्ये संशयमुत्तमम् ॥ २७ ॥  
 यथा वृत्तं हि कल्पादौ दृष्टं मे ज्ञानचक्षुषा ।  
 परमात्मेति यं प्राहुः सांख्ययोगविदो जनाः ॥ २८ ॥  
 महापुरुषसंज्ञां स लभते स्वेन कर्मणा ।  
 तस्मात् प्रसूतमव्यक्तं प्रधानं तं विदुर्बुधाः ॥ २९ ॥  
 अव्यक्ताद् व्यक्तमुत्पन्नं लोकसृष्ट्यर्थमीश्वरात् ।  
 अनिरुद्धो हि लोकेषु महानात्मेति कथ्यते ॥ ३० ॥  
 योऽसौ व्यक्तत्वमापन्नो निर्ममे च पितामहम् ।  
 सोऽहंकार इति प्रोक्तः सर्वतैजोमयो हि सः ॥ ३१ ॥  
 पृथिवी वायुराकाशमापो ज्योतिश्च पञ्चमम् ।  
 अहंकारप्रसूतानि महाभूतानि पञ्चधा ॥ ३२ ॥  
 महाभूतानि सृष्ट्वैव तान् गुणान् निर्ममे पुनः ।  
 भूतेभ्यश्चैव निष्पन्ना मूर्तिमन्तश्च ताञ्छृणु ॥ ३३ ॥  
 मरीचिरङ्गिराश्चान्निः पुलस्त्यः पुलहः क्रतुः ।  
 वसिष्ठश्च महात्मा वै मनुः स्वायम्भुवस्तथा ॥ ३४ ॥  
 शोयाः प्रकृतयोऽष्टौ ता यासु लोकाः प्रतिष्ठिताः ।  
 वेदवेदाङ्गसंयुक्तान् यज्ञान् यज्ञाङ्गसंयुतान् ॥ ३५ ॥  
 निर्ममे लोकसिद्धयर्थं ब्रह्मा लोकपितामहः ।  
 अष्टाभ्यः प्रकृतिभ्यश्च जातं विश्वमिदं जगत् ॥ ३६ ॥  
 रुद्रो रोषात्मको जातो दशान्यान् सोऽसृजत् स्वयम् ।  
 एकादशैते रुद्रास्तु विकारपुरुषाः स्मृताः ॥ ३७ ॥  
 ते रुद्राः प्रकृतिश्चैव सर्वे चैव सुरर्षयः ।  
 उत्पन्ना लोकसिद्धयर्थं ब्रह्माणं समुपस्थिताः ॥ ३८ ॥  
 वयं सृष्टा हि भगवंस्त्वया च प्रभविष्णुना ।  
 येन यस्मिन्नधीकारे वर्तितव्यं पितामह ॥ ३९ ॥  
 योऽसौ त्वयाभिनिर्दिष्टो ह्यधिकारोऽर्थचिन्तकः ।  
 परिपाल्यः कथं तेन साहंकारेण कर्तृणा ॥ ४० ॥  
 प्रदिशस्व बलं तस्य योऽधिकारार्थचिन्तकः ।  
 एवमुक्तो महादेवो देवांस्तानिदमब्रवीत् ॥ ४१ ॥

ब्रह्मोवाच

साध्वहं ज्ञापितो देवा युष्माभिर्भद्रमस्तु वः ।  
 ममाप्येषा समुत्पन्ना चिन्ता या भवतां मता ॥ ४२ ॥  
 लोकत्रयस्य कृत्स्नस्य कथं कार्यः परिग्रहः ।  
 कथं बलभयो न स्याद् युष्माकं ह्यात्मनश्च मे ॥ ४३ ॥  
 इतः सर्वेऽपि गच्छामः शरणं लोकसाक्षिणम् ।  
 महापुरुषमव्यक्तं स नो वक्ष्यति यद्वितम् ॥ ४४ ॥  
 ततस्ते ब्रह्मणा सार्धमृषयो विबुधास्तथा ।  
 क्षीरोदस्योत्तरं कूलं जग्मुर्लोकहितार्थिनः ॥ ४५ ॥  
 ते तपः समुपातिष्ठन् ब्रह्मोक्तं वेदकल्पितम् ।  
 स महानियमो नाम तपश्चर्यासु दारुणः ॥ ४६ ॥

ऊर्ध्वा दृष्टिर्वाहवश्च एकाग्रं च मनोऽभवत् ।  
 एकपादाः स्थिताः सर्वे काष्ठभृताः समाहिताः ॥ ४७ ॥  
 दिव्यं वर्षसहस्रं ते तपस्तप्त्वा सुदारुणम् ।  
 शुश्रुवुर्मधुरां वाणी वेदवेदाङ्गभूषिताम् ॥ ४८ ॥

श्रीभगवानुवाच

भो भोः स ब्रह्मका देवा ऋषयश्च तपोधनाः ।  
 स्वागतेनार्च्यं वः सर्वाञ्छ्रावये वाक्यमुत्तमम् ॥ ४९ ॥  
 विश्वातं वा मया कार्यं तच्च लोकहितं महत् ।  
 प्रवृत्तियुक्तं कर्तव्यं युष्मत्प्राणोपबृंहणम् ॥ ५० ॥  
 सुतप्तं च तपो देवा ममाराधनकाम्यया ।  
 भोक्ष्यथास्य महान्स्त्वास्तपसः फलमुत्तमम् ॥ ५१ ॥  
 एष ब्रह्मा लोकगुरुर्महाल्लोकपितामहः ।  
 यूयं च विबुधश्रेष्ठा मां यजध्वं समाहिताः ॥ ५२ ॥  
 सर्वे भागान् कल्पयध्वं यज्ञेषु मम नित्यशः ।  
 तथा श्रेयोऽभिधास्यामि यथाधीकारमीश्वराः ॥ ५३ ॥

वैशम्पायन उवाच

श्रुत्वैतद् देवदेवस्य वाक्यं दृष्टतनूरुहाः ।  
 ततस्ते विबुधाः सर्वे ब्रह्मा ते च महर्षयः ॥ ५४ ॥  
 वेददृष्टेन विधिना वैष्णवं क्रतुमाहरन् ।  
 तस्मिन् सत्रे सदा ब्रह्मा स्वयं भागमकल्पयत् ॥ ५५ ॥  
 देवा देवर्षयश्चैव स्वं स्वं भागमकल्पयन् ।  
 ते कार्तयुगधर्माणो भागाः परमसत्कृताः ॥ ५६ ॥  
 प्राहुरादित्यवर्णं तं पुरुषं तमसः परम् ।  
 बृहन्तं सर्वगं देवमाशानं वरदं प्रभुम् ॥ ५७ ॥  
 ततोऽथ वरदो देवस्तान् सर्वानमरान् स्थितान् ।  
 अशरीरो बभाषेदं वाक्यं खस्थो महेश्वरः ॥ ५८ ॥  
 येन यः कल्पितो भागः स तथा मामुपागतः ।  
 प्रीतोऽहं प्रदिशाम्यद्य फलमावृत्तिलक्षणम् ॥ ५९ ॥  
 एतद् वो लक्षणं देवा मत्प्रसादसमुद्भवम् ।  
 स्वयं यज्ञैर्यजमानाः समाप्तवरदक्षिणैः ॥ ६० ॥  
 युगे युगे भविष्यध्वं प्रवृत्तिफलभागिनः ।  
 यज्ञैर्ये चापि यक्ष्यन्ति सर्वलोकेषु वै सुराः ॥ ६१ ॥  
 कल्पयिष्यन्ति वो भागांस्ते नरा वेदकल्पितान् ।  
 यो मे यथा कल्पितवान् भागमस्मिन् महाकर्ता ॥ ६२ ॥  
 स तथा यज्ञभागार्हो वेदसूत्रे मया कृतः ।  
 यूयं लोकान् भावयध्वं यज्ञभागफलाचिताः ॥ ६३ ॥  
 सर्वार्थचिन्तका लोके यथाधीकारनिर्मिताः ।  
 याः क्रियाः प्रचरिष्यन्ति प्रवृत्तिफलसत्कृताः ॥ ६४ ॥  
 आभिराप्यायितबला लोकान् वै धारयिष्यथ ।  
 यूयं हि भाविता यज्ञैः सर्वयज्ञेषु मानवैः ॥ ६५ ॥  
 मां ततो भावयिष्यध्वमेपा वो भावना मम ।  
 इत्यर्थं निर्मिता वेदा यज्ञाश्चापधिभिः सह ॥ ६६ ॥

एभिः सम्यक् प्रगुक्तैर्हि प्रीयन्ते देवताः क्षितौ ।  
निर्माणमेतद् युष्माकं प्रवृत्तिगुणकल्पितम् ॥ ६७ ॥  
मया कृतं सुरश्रेष्ठा यावत्करपक्षयादिह ।  
चिन्तयध्वं लोकहितं यथाधीकारमीश्वराः ॥ ६८ ॥  
मरीचिरङ्गिराश्चात्रिः पुलस्त्यः पुलहः क्रतुः ।  
वसिष्ठ इति सप्तैते मानसा निर्मिता हि ते ॥ ६९ ॥  
एते वेदविदो मुख्या वेदाचार्याश्च कल्पिताः ।  
प्रवृत्तिधर्मिणश्चैव प्राजापत्ये च कल्पिताः ॥ ७० ॥  
अयं क्रियावतां पन्था व्यक्तीभूतः सनातनः ।  
अनिरुद्ध इति प्रोक्तो लोकसर्गकरः प्रभुः ॥ ७१ ॥  
सनः सनत्सुजातश्च सनकः ससनन्दनः ।  
सनत्कुमारः कपिलः सप्तमश्च सनातनः ॥ ७२ ॥  
सप्तैते मानसाः प्रोक्ता ऋषयो ब्रह्मणः सुताः ।  
स्वयमागतविज्ञाना निवृत्ति धर्ममास्थिताः ॥ ७३ ॥  
एते योगविदो मुख्याः सांख्यज्ञानविशारदाः ।  
आचार्या धर्मशास्त्रेषु मोक्षधर्मप्रवर्तकाः ॥ ७४ ॥  
यतोऽहं प्रसृतः पूर्वमव्यक्तात् त्रिगुणो महान् ।  
तस्मात् परतरो योऽसौ क्षेत्रज्ञ इति कल्पितः ॥ ७५ ॥  
सोऽहं क्रियावतां पन्थाः पुनरावृत्तिदुर्लभः ।  
यो यथा निर्मितो जन्तुर्यास्मिन् यस्मिंश्च कर्मणि ॥ ७६ ॥  
प्रवृत्तौ वा निवृत्तौ वा तत्फलं सोऽश्नुते महत् ।  
एष लोकगुरुर्ब्रह्मा जगदादिकरः प्रभुः ॥ ७७ ॥  
एष माता पिता चैव युष्माकं च पितामहः ।  
मयानुशिषो भविता सर्वभूतवरप्रदः ॥ ७८ ॥  
अस्य चैवात्मजो रुद्रो ललाटाद् यः समुत्थितः ।  
ब्रह्मानुशिषो भविता सर्वभूतधरः प्रभुः ॥ ७९ ॥  
गच्छध्वं खानधीकारांश्चन्तयध्वं यथाविधि ।  
प्रवर्तन्तां क्रियाः सर्वाः सर्वलोकेषु मा चिरम् ॥ ८० ॥  
प्रदिश्यन्तां च कर्माणि प्राणिनां गतयस्तथा ।  
परिनिष्ठितकालानि आयुषीह सुरोत्तमाः ॥ ८१ ॥  
इदं कृतयुगं नाम कालः श्रेष्ठः प्रवर्तितः ।  
अहिंस्या यज्ञपशवो युगेऽस्मिन् न तदन्यथा ॥ ८२ ॥  
चतुष्पात् सकलो धर्मो भविष्यत्यत्र वै सुराः ।  
ततस्त्रेतायुगं नाम त्रयी यत्र भविष्यति ॥ ८३ ॥  
प्रोक्षिता यत्र पशवो ध्वं प्राप्स्यन्ति वै मखे ।  
यत्र पादश्चतुर्थो वै धर्मस्य न भविष्यति ॥ ८४ ॥  
ततो वै द्वापरं नाम मिश्रः कालो भविष्यति ।  
द्विपादहीनो धर्मश्च युगे तस्मिन् भविष्यति ॥ ८५ ॥  
ततस्तिष्येऽथ सम्प्राप्ते युगे कलिपुरस्कृते ।  
एकपादस्थितो धर्मो यत्र तत्र भविष्यति ॥ ८६ ॥  
देवा देवर्षयश्चोच्छ्रुस्तमेववादिनं गुरुम् ।  
एकपादस्थिते धर्मे यत्र क्वचन गामिनि ॥ ८७ ॥  
कथं कर्तव्यमस्माभिर्भगवंस्तद् वदस्व नः ।

श्रीभगवानुवाच

यत्र वेदाश्च यज्ञाश्च तपः सत्यं दमस्तथा ॥ ८८ ॥  
अहिंसाधर्मसंयुक्ताः प्रचरंयुः मृगोत्तमाः ।  
स वो देशः सेवितव्यो मा योऽधर्मः पदा स्पृशेत् ॥

व्यास उवाच

तेऽनुशिष्या भगवता देवाः सविगणास्तथा ।  
नमस्कृत्वा भगवते जग्मुर्देशान् यथेप्सितान् ॥ ९० ॥  
गतेषु त्रिदिवीकःसु ब्रह्मेकः पर्यवस्थितः ।  
दिदृक्षुर्भगवन्तं नमनिरुद्धतनौ स्थितम् ॥ ९१ ॥  
तं देवो दर्शयामास कृत्वा हयशिरो महत् ।  
साङ्गानाधर्तयन् वेदान् कमण्डलुत्रिदण्डधृक् ॥ ९२ ॥  
नतोऽश्वशिरसं दृष्ट्वा तं तद्व्यमिनीजन्मम् ।  
लोककर्ता प्रभुर्ब्रह्मा लोकानां हितकाम्यया ॥ ९३ ॥  
मूर्धा प्रणम्य धरद् तस्यौ प्राञ्जलिभ्रतः ।  
स परिष्वज्य देवेन वचनं श्राधितस्तदा ॥ ९४ ॥

श्रीभगवानुवाच

लोककार्यगतीः सर्वास्त्वं चिन्तय यथाविधि ।  
धाता त्वं सर्वभूतानां त्वं प्रभुर्जगतां गुरुः ॥ ९५ ॥  
त्वय्यावेशितभारोऽहं धृतिप्राप्त्याभ्यथाङ्गसा ।  
यदा च सुरकार्ये ते अविषहं भविष्यति ॥ ९६ ॥  
प्रादुर्भातं गमिष्याम तदाऽऽत्मवानदैशिकः ।  
एवमुक्त्वा हगणिरास्तत्रैवान्तरर्धायत ॥ ९७ ॥  
तेनानुशिषो ब्रह्मापि स्वलोकमचिराद् गतः ।  
एवमेव महाभागः पञ्चपादाः सनातनः ॥ ९८ ॥  
यज्ञेष्वग्रहरं प्रोक्तो यज्ञधर्मा च नित्यदा ।  
निवृत्ति चास्थितो धर्म गतिमभ्यधर्मेणाम् ।  
प्रवृत्तिधर्मान् विदधे कृत्वा लोकान् चित्रताम् ॥ ९९ ॥

स आदिः स मध्यः स चान्तः प्रजानां  
स धाता स धेयं स कर्ता स कार्यम् ।

युगान्ते प्रसुप्तः सुसंक्षिप्य लोकान्  
युगादौ प्रबुद्धो जगद्भ्युत्ससर्ज ॥ १०० ॥

तस्मै नमध्वं देवाय निर्गुणाय महात्मने ।  
अजाय विश्वरूपाय धाम्ने सर्वदिवीकसाम् ॥ १०१ ॥  
महाभूताधिपतये रुद्राणां पतये तथा ।  
आदित्यपतये चैव वसूनां पतये तथा ॥ १०२ ॥  
अश्विभ्यां पतये चैव मरुतां पतये तथा ।  
वेदयज्ञाधिपतये वेदाङ्गपतयेऽपि च ॥ १०३ ॥  
समुद्रवासिने नित्यं हरये मुञ्जकेशिने ।  
शान्ताय सर्वभूतानां मोक्षधर्मानुभाषिणे ॥ १०४ ॥  
तपसां तेजसां चैव पतये यशसामपि ।  
वचसां पतये नित्यं सरितां पतये तथा ॥ १०५ ॥  
कपर्दिने वराहाय एकशृङ्गाय धीमते ।  
विष्वक्तेऽश्वशिरसे चतुर्मूर्तिधृते सदा ॥ १०६ ॥

गुह्याय ज्ञानदृश्याय अक्षराय क्षराय च ।  
एष देवः संचरति सर्वत्रगतिरन्वयः ॥१०७॥  
एष चैतत् परं ब्रह्म ज्ञेयो विज्ञानचक्षुषा ।  
एवमेतत् पुरा हृष्टं मया धैः ज्ञानचक्षुषा ॥१०८॥  
कथितं तच्च धैः सर्वं मया पृष्टेन तत्त्वतः ।  
क्रियतां मद्वचः शिष्याः सेव्यतां हरिरीश्वरः ।  
गीयतां वेदशब्दैश्च पूज्यतां च यथाविधि ॥१०९॥

वैशम्पायन उवाच

इत्युक्त्वास्तु वयं तेन वेदव्यासेन धीमता ।  
सर्वे शिष्याः सुतश्चास्य शुक्रः परमधर्मवित् ॥११०॥  
स चास्माकमुपाध्यायः सहास्माभिर्वैशम्पायनः ।  
चतुर्वेदोद्गताभिस्तन्मृगिभिः समभितुष्टुवे ॥१११॥  
एतत् ते सर्वमाख्यातं यन्मां त्वं परिपृच्छसि ।  
एवं मेऽकथयद् राजन् पुरा द्वैपायनो गुरुः ॥११२॥  
यश्चेदं शृणुयान्नित्यं यश्चैनं परिकीर्तयेत् ।

इति श्रीमहाभारते शांतिपर्वणि मोक्षधर्मपर्वणि नारायणीये चत्वारिंशदधिकत्रिंशत्तमोऽध्यायः ॥ ३५० ॥

नमो भगवते कृत्वा समाहितमतिर्नरः ॥११३॥  
भवत्यरोगो मतिमान् बलरूपसमन्वितः ।  
आतुरो मुच्यते रोगाद् बद्धो मुच्येत बन्धनात् ॥११४॥  
कामान् कामी लभेत् कामं दीर्घं चःश्रुत्वाप्नुयात् ।  
ब्राह्मणः सर्ववदी स्यात् क्षत्रियो विजयां भवेत् ॥११५॥  
वैश्यो विपुललाभः स्याच्छूद्रः सुखमवाप्नुयात् ।  
अपुत्रो लभते पुत्रं कन्या चैवैप्सितं पतिम् ॥११६॥  
लघ्नगर्भा विमुच्येत गर्भिणी जनयेत् सुतम् ।  
वन्ध्या प्रसूयमाप्नोति पुत्रपौत्रसमुद्दिभत् ॥११७॥  
क्षेमेण गच्छेदध्वानमिदं यः पठते पथि ।  
यो यं कामं कामयते स तमाप्नोति च ध्रुवम् ॥११८॥

इदं महर्षेर्वचनं विनिश्चिनं  
महात्मनः पुरुषवरस्य कीर्तितम् ।  
समागमं चर्षिदिवौकसामिं  
निशम्य भक्ता मुस्तुल लभन्ते ॥११९॥

## एकचत्वारिंशदधिकत्रिंशत्तमोऽध्यायः

स्वप्रभावं वर्णयता भगवता श्रीकृष्णेनार्जुनं प्रति स्वनाम्नां व्युत्पत्तेर्माहात्म्यस्य च प्रतिपादनम्

जनमेजय उवाच

अस्तौषीद् यैरिमं व्यासः सशिष्यो मधुसूदनम् ।  
नामभिर्विद्विधैरेषां निरुक्तं भगवन् मम ॥ १ ॥  
वक्तुमर्हसि शुश्रूषोः प्रजापतिपतेर्हरेः ।  
श्रुत्वा भवेयं यत् पूतः शरच्चन्द्र इवामलः ॥ २ ॥

वैशम्पायन उवाच

शृणु राजन् यथाऽऽत्तु फाल्गुनस्य हरिः प्रभुः ।  
प्रसन्नात्माऽऽत्मना नाम्ना निरुक्तं गुणकर्मजम् ॥ ३ ॥  
नामभिः कीर्तितैस्तस्य केशवस्य महात्मनः ।  
पृष्टवान् केशवं राजन् फाल्गुनः परबोरहा ॥ ४ ॥

अर्जुन उवाच

भगवन् भूतभ्यंशं सर्वभूतसृगव्यय ।  
लोकधाम जगन्नाथं लोकानाथभयप्रदं ॥ ५ ॥  
यानि नामानि ते देव कीर्तितानि महर्षिभिः ।  
वेदेषु सपुराणेषु यानि गुह्यानि कर्मभिः ॥ ६ ॥  
तेषां निरुक्तं त्वत्तोऽहं श्रोतुमिच्छामि केशव ।  
न ह्यन्यो वर्णयेन्नाम्नां निरुक्तं त्वामृतं प्रभो ॥ ७ ॥

श्रीभगवानुवाच

ऋग्वेदे सयजुर्वेदे तथैवाथर्वसामसु ।  
पुराणे सोपनिषदे तथैव ज्यौतिषेऽर्जुन ॥ ८ ॥  
सांख्ये च योगशास्त्रे च आयुर्वेदे तथैव च ।  
बहूनि मम नामानि कीर्तितानि महर्षिभिः ॥ ९ ॥

गौणानि तत्र नामानि कर्मजानि च कानिचित् ।  
निरुक्तं कर्मजानां त्वं शृणुष्व प्रयतोऽनघ ॥ १० ॥  
कथ्यमानं मया तात त्वं हि मेऽर्थं स्मृतं पुरा ।  
नमोऽतियज्ञसे तस्मै देहिनां परमात्मने ॥ ११ ॥  
नारायणाय विश्वाय निर्गुणाय गुणात्मने ।  
यस्य प्रसादजो ब्रह्मा रुद्रश्च क्रोधसम्भवः ॥ १२ ॥  
योऽसौ योनिर्हि सर्वस्य स्थावरस्य चरस्य च ।  
अष्टादशगुणं यत् तत् सत्त्वं सत्त्वं तं वर ॥ १३ ॥  
प्रकृतिः सा परा मया रोदसी गान्धारिणी ।  
ऋता सत्यामराजय्या लोकानाण्यममज्ञिता ॥ १४ ॥  
तस्मात् सर्वाः प्रवर्तन्ते सर्गप्रलयविक्रियाः ।  
तपो यज्ञश्च यष्टा च पुराणः पुरुषो विराट् ॥ १५ ॥  
अनिरुद्ध इति प्रोक्तो लोकानां प्रभवोप्ययः ।  
ब्राह्मे रात्रिक्षये प्राप्ते तस्य ह्यमिततेजसः ॥ १६ ॥  
प्रसादात् प्रादुरभवत् पद्मं पद्मनिभेक्षणम् ।  
ततो ब्रह्मा समभवत् स तस्यैव प्रसादजः ॥ १७ ॥  
अहः क्षये ललाटाच्च सुतो देवस्य धैः तथा ।  
क्रोधाविष्टस्य संजज्ञ रुद्रः संहारकारकः ॥ १८ ॥  
एतौ द्वौ विद्युधश्रेष्ठौ प्रसादक्रोधजातुभौ ।  
तदादेशितपन्थानौ सर्वांसहारकारकौ ॥ १९ ॥  
निमित्तमात्रं तावत्र सर्वप्राणवर्गप्रदम् ।  
कपर्दी जटिलो मुण्डः श्मशानगृहसंयकः ॥ २० ॥



उग्रव्रतचरो रुद्रो योगी परमदारुणः ।  
 दक्षक्रतुहरश्चैव भगनेत्रहरस्तथा ॥ २१ ॥  
 नारायणात्मको ज्ञेयः पाण्डवेय युगे युगे ।  
 तस्मिन् हि पूज्यमाने वै देवदेवे महेश्वरे ॥ २२ ॥  
 सम्पूजितो भवेत् पार्थ देवो नारायणः प्रभुः ।  
 अहमात्मा हि लोकानां विश्वेषां पाण्डुनन्दन ॥ २३ ॥  
 तस्मादात्मानमेवाग्रे रुद्रं सम्पूजयाम्यहम् ।  
 यद्यहं नार्चयेयं वै ईशानं वरदं शिवम् ॥ २४ ॥  
 आत्मानं नार्चयेत् कश्चिदिति मे भावितात्मनः ।  
 मया प्रमाणं हि कृतं लोकः समनुवर्तते ॥ २५ ॥  
 प्रमाणानि हि पूज्यानि ततस्तं पूजयाम्यहम् ।  
 यस्तं वेत्ति स मां वेत्ति योऽनु तं स हि मामनु ॥ २६ ॥  
 रुद्रो नारायणश्चैव सत्त्वमेकं द्विधाकृतम् ।  
 लोके चरति कौन्तेय व्यक्तिस्थं सर्वकर्मसु ॥ २७ ॥  
 न हि मे केनचिद् देवो वरः पाण्डवनन्दन ।  
 इति सच्चिन्त्य मनसा पुराणं रुद्रमीश्वरम् ॥ २८ ॥  
 पुत्रार्थमाराधितवानहमात्मानमात्मना ।  
 न हि विष्णुः प्रणमति कस्मैचिद् विबुधाय च ॥ २९ ॥  
 ऋतं आत्मानमेवेति ततो रुद्रं भजाम्यहम् ।  
 स ब्रह्मकाः सरुद्राश्च सेन्द्रा देवाः सहर्षिभिः ॥ ३० ॥  
 अर्चयन्ति सुरश्रेष्ठं देवं नारायणं हरिम् ।  
 भविष्यता वर्तता च भूतानां चैव भारत ॥ ३१ ॥  
 सर्वेषामग्रणीर्विष्णुः सेव्यः पूज्यश्च नित्यशः ।  
 नमस्व हव्यद् विष्णु तथा शरणदं नम ॥ ३२ ॥  
 वरदं नमस्व कौन्तेय हव्यकव्यभुजं नम ।  
 चतुर्विधा मम जना भक्ता एव हि मे श्रुतम् ॥ ३३ ॥  
 तेषामकान्तिनः श्रेष्ठा ये चैवानन्यदेवताः ।  
 अहमेव गतिस्तेषां निराशीः कर्मकारिणाम् ॥ ३४ ॥  
 ये च शिष्टास्त्रयो भक्ताः फलकामा हि ते मताः ।  
 सर्वे च्यवनधर्मास्ते प्रतिबुद्धस्तु श्रेष्ठभाक् ॥ ३५ ॥  
 ब्रह्माणं शितिकण्ठं च याश्चान्या देवताः स्मृताः ।  
 प्रबुद्धचर्याः सेवन्तो मामेवैष्यन्ति यत् परम् ॥ ३६ ॥

इति श्रीमहाभारते शान्तिपर्वणि मोक्षधर्मपर्वणि नारायणीये एकचत्वारिंशदधिकत्रिंशत्तमोऽध्यायः ॥ ३४१ ॥

## द्विचत्वारिंशदधिकत्रिंशत्तमोऽध्यायः

सर्गस्थारम्भिकावस्थाया धर्षणम्, ब्राह्मणमहत्त्वप्रतिपादकानां नानाविधसंक्षिप्तकथानकानामुल्लेखः,  
 भगवन्नाम्नां हेतवः, रुद्रेण सह युद्धे नारायणस्य विजयश्च

अर्जुन उवाच

अग्नीषोमौ कथं पूर्वमेकयोनी प्रवर्तितौ ।  
 एष मे संशयो जातस्तं छिन्धि मधुसूदन ॥ १ ॥

श्रीभगवानुवाच

हन्त ते वर्तयिष्यामि पुराणं पाण्डुनन्दन ।  
 आत्मतेजोद्भवं पार्थ शृणुष्वैकमना मम ॥ २ ॥

भक्तं प्रति विशेषस्ते एष पार्थानुकीर्तितः ।  
 त्वं चैवाहं च कौन्तेय नरनारायणौ स्मृतौ ॥ ३७ ॥  
 भारवतरणार्थं तु प्रविष्टौ मानुषी तनुम् ।  
 जानाम्यध्यात्मयोगांश्च योऽहं यस्माच्च भारत ॥ ३८ ॥  
 निवृत्तिलक्षणो धर्मस्तथाऽऽभ्युदयिकोऽपि च ।  
 नराणामयनं ख्यातमहमेकः सनातनः ॥ ३९ ॥  
 आपो नारा इति प्रोक्ता आपो वै नरसूनवः ।  
 अयनं मम तत् पूर्वमतो नारायणो ह्यहम् ॥ ४० ॥  
 छादयामि जगद् विश्वं भूत्वा सूर्य इवांगुभिः ।  
 सर्वभूताधिवासश्च वासुदेवस्ततो ह्यहम् ॥ ४१ ॥  
 गतिश्च सर्वभूतानां प्रजनश्चापि भारत ।  
 व्याप्ता मे रोदसी पार्थ कान्तिश्चाभ्यधिका मम ॥ ४२ ॥  
 अधिभूतानि चान्तेषु तदिच्छंश्चास्मि भारत ।  
 क्रमणाच्चाप्यहं पार्थ विष्णुरित्यभिसंज्ञितः ॥ ४३ ॥  
 दमात् सिद्धिं परीप्सन्तो मां जनाः कामयन्ति ह ।  
 दिवं चोर्वीच मध्यं च तस्माद् दामोदरो ह्यहम् ॥ ४४ ॥  
 पृश्निरित्युच्यते चान्नं वेद आपोऽस्मृतं तथा ।  
 ममैतानि सदा गर्भः पृश्निगर्भस्ततो ह्यहम् ॥ ४५ ॥  
 ऋषयः प्राहुरेवं मां त्रितं कूपनिपातितम् ।  
 पृश्निगर्भं त्रितं पाहीत्येकतडितपातितम् ॥ ४६ ॥  
 ततः स ब्रह्मणः पुत्र आद्यो ह्यपि वरस्त्रितः ।  
 उत्तारोदपानाद् वै पृश्निगर्भानुकीर्तनात् ॥ ४७ ॥  
 सूर्यस्य तपतो लोकानग्नेः सोमस्य चाप्युत ।  
 अंशवो यत् प्रकाशन्ते ममैते केशसंज्ञिताः ॥ ४८ ॥  
 सर्वज्ञाः केशवं तस्मान्मामाहुर्द्विजसत्तमाः ।  
 एवं हि वरद् नाम केशवेति ममार्जुन ।  
 देवानामथ सर्वेषामृषीणां च महात्मनाम् ॥ ४९ ॥  
 अग्निः सोमेन संयुक्त एकयोनित्वमागतः ।  
 अग्नीषोममयं तस्माज्जगत् कृत्स्नं चराचरम् ॥ ५० ॥  
 अपि हि पुराणे भवति एकयोन्यात्मकावग्नीषोमौ  
 देवाश्चाग्निमुखा इति एकयोनित्वाच्च परस्परमर्हन्तो  
 लोकान् धारयन्त इति ॥ ५१ ॥

सम्प्रक्षालनकालेऽतिक्रान्ते चतुर्युगसहस्रान्ते  
अव्यक्ते सर्वभूते प्रलये सर्वभूतस्थावरजङ्गमे ज्योति-  
र्धरणिवायुरहितेऽन्धे तमसि जलकार्णवे लोके ॥३॥

आप इत्येवं ब्रह्मभूतसंज्ञकेऽद्वितीये प्रतिष्ठिते ॥४॥

न वै रात्र्यां न दिवसे न सति नासति न  
व्यक्ते न चाप्यव्यक्ते व्यवस्थिते ॥ ५ ॥

एवमस्यां व्यवस्थायां नारायणगुणाश्रयादजराम-  
रादनिन्द्रियादग्राह्यादसम्भवात् सत्यादहिस्राल्ललामाद्  
विविधप्रवृत्तिविशेषादवैरादक्षयादमरादजरादमूर्तितः  
सर्वव्यापिनः सर्वकर्तुः शाश्वतस्तस्मात् पुरुषः  
प्रादुर्भूतो हरिरव्ययः ॥ ६ ॥

निदर्शनमपि ह्यत्र भवति ॥ ७ ॥

नासीदहो न रात्रिरासीन्न सदासीन्नासदासीत् तम  
एव पुरस्तादभवद् विश्वरूपम् । सा विश्वरूपस्य  
रजनी हि एवमस्थार्थोऽनुभाष्यः ॥ ८ ॥

तस्येदानीं तमसः सम्भवस्य पुरुषस्य ब्रह्मयोने-  
र्ब्रह्मणः प्रादुर्भावे स पुरुषः प्रजा. सिसृक्षमाणो  
नेत्राभ्यामग्नीषोमौ ससर्ज । ततो भूतसर्गेषु सृष्टेषु  
प्रजाक्रमवशाद् ब्रह्मक्षत्रमुपातिष्ठत् । य. सोमस्तद् ब्रह्म  
यद् ब्रह्म ते ब्राह्मणा योऽग्निस्तत् क्षत्रं क्षत्राद् ब्रह्म  
वलवत्तरम् । कस्मादिति लोकप्रत्यक्षगुणमेतत् तद्यथा ।  
ब्राह्मणेभ्यः परं भूतं नोत्पन्नपूर्वं दीप्यमानेऽग्नौ  
जुहोति । यो ब्राह्मणमुखे जुहोतीति कृत्वा ब्रवीमि  
भूतसर्गः कृतो ब्रह्मणा भूतानि च प्रतिष्ठाप्य त्रैलोक्यं  
धार्यत इति मन्त्रवादेऽपि हि भवति ॥ ९ ॥

त्वमग्ने यज्ञानां होता विश्वेषां हितो देवानां  
मानुषाणां च जगत इति ॥ १० ॥

निदर्शनं चात्र भवति विश्वेषामग्ने यज्ञानां त्वं  
होतेति । त्वं हितो देवैर्मनुष्यैर्जगत इति ॥ ११ ॥

अग्निर्हि यज्ञानां होता कर्ता स चाग्निर्ब्रह्म ॥१२॥

न ह्यृते मन्त्राणां हवनमस्ति न विना पुरुषं तपः  
सम्भवति । हविर्मन्त्राणां सम्पूजा विद्यते देवमानुष-  
ऋषीणामनेन त्वं होतेति नियुक्तः । ये च मानुष-  
होत्राधिकारास्ते च ब्राह्मणस्य हि याजनं विधीयते  
न क्षत्रवैश्ययोर्द्रिजात्योस्तस्माद् ब्राह्मणा ह्यग्निभूता  
यज्ञानुद्बहन्ति । यज्ञास्ते देवांस्तर्पयन्ति देवाः पृथिवीं  
भावयन्ति शतपथेऽपि हि ब्राह्मणमुखे भवति ॥१३॥

अग्नौ समिद्धे स जुहोति यो विद्वान् ब्राह्मण-  
मुखेनाहुतिं जुहोति ॥ १४ ॥

एवमप्यग्निभूता ब्राह्मणा विद्वांसोऽग्नि भाव-  
यन्ति । अग्निर्विष्णुः सर्वभूतान्यनुप्रविश्य प्राणान्  
धारयति ॥ १५ ॥

अपि चात्र सनत्कुमारगीताः श्लोका भवन्ति—  
ब्रह्मा विश्वं सृजत् पूर्वं सर्वादिर्निर्वस्कृतम् ।

ब्रह्मघोषैर्दिवं गच्छन्त्यमरा ब्रह्मयोनयः ॥ १६ ॥

ब्राह्मणानां मतिर्वाक्यं कर्म श्रद्धां तपांसि च ।

धारयन्ति मही द्यां च शैक्यो वागमृतं तथा ॥ १७ ॥

नास्ति सत्यात् परो धर्मो नास्ति मातृसमो गुरुः ।

ब्राह्मणेभ्यः परं नास्ति प्रेत्य चेह च भूतये ॥ १८ ॥

नैषामुक्षा वहति नोत वाहा

न गर्गरो मथ्यति सम्प्रदाने ।

अपभ्वस्ता दस्युभूता भवन्ति

येषां राष्ट्रं ब्राह्मणा वृत्तिहीनाः ॥ १९ ॥

वेदपुराणेतिहासप्रामाण्यान्नारायणमुखोद्भूताः

सर्वात्मानः सर्वकर्तारः सर्वभावाश्च ब्राह्मणाश्च ॥२०॥

वाक्संयमकाले हितस्य वरप्रदस्य देवदेवस्य

ब्राह्मणाः प्रथमं प्रादुर्भूता ब्राह्मणेभ्यश्च शेषा वर्णाः  
प्रादुर्भूताः ॥ २१ ॥

इत्थं च सुरासुरविशिष्टा ब्राह्मणा य एव मया  
ब्रह्मभूतेन पुरा स्वयमेवोत्पादिताः सुरासुरमहर्षयो  
भूतविशेषाः स्थापिता निगृहीताश्च ॥ २२ ॥

अहल्याधर्पणनिमित्तं हि गौतमाद्भरिश्मश्रुता-  
मिन्द्रः प्राप्तः कौशिकनिमित्तं चेन्द्रो मुष्कवियोगं मेष-  
वृषणत्वं चावाप ॥ २३ ॥

अश्विनोर्ब्रह्मप्रतिषेधोद्यतवज्रस्य पुरन्दरस्य च्यव-  
नेन स्तम्भितौ बाह्व ॥ २४ ॥

कतुवधप्राप्तमन्युना च दक्षेण भूयस्तपसा चात्मानं  
संयोज्य नेत्राकृतिरन्या ललाटे रुद्रस्योत्पादिता ॥ २५ ॥

त्रिपुरवधार्थं दीक्षामुपगतस्य रुद्रस्य उशनसा  
जटाः शिरस उत्कृत्य प्रयुक्तास्ततः प्रादुर्भूता भुजगा-  
स्तैरस्य भुजगैः पीड्यमानः कण्ठो नीलतामुपगतः  
पूर्वं च मन्वन्तरे स्वायम्भुवे नारायणहस्तग्रहणाक्षील-  
कण्ठत्वमेव च ॥ २६ ॥

अमृतोत्पादने पुरश्चरणतामुपगतस्याङ्गिरसो बृह-  
स्पतेरुपस्पृशतो न प्रसादं गतवत्यः किलापः, अथ  
बृहस्पतिरपां चुक्रोध यस्मान्ममोपस्पृशतः कलुषीभूता  
न च प्रसादमुपगतास्तस्माद्दृश्यप्रभृति ह्यपमकरकच्छप-  
जन्तुभिः कलुषीभवतेति, तदा प्रभृत्यापो यादोभिः  
संकीर्णाः सम्प्रवृत्ताः ॥ २७ ॥

विश्वरूपो हि वै त्वाष्ट्रः पुरोहितो देवानामासीत्,  
स्वस्वीयोऽसुराणां स प्रत्यक्षं देवेभ्यो भागमदात् परोक्ष-  
मसुरेभ्यः ॥ २८ ॥

अथ हिरण्यकशिपुं पुरस्कृत्य विश्वरूपमातरं स्व-  
सारमसुरा वरमयानन्त हे स्वसरयं ते पुत्रस्त्वाष्ट्रो  
विश्वरूपमिगिरा देव'नां पुरोहितः प्रत्यक्षं देदेभ्यो  
भागमदात् परोक्षमस्माक ततो देवा वर्धन्ते वरं श्री-  
यामस्तदेनं न्यं वारयितुमर्हसि तथा यथास्मान  
भजेदिति ॥ २९ ॥

अथ विश्वरूपं नन्दनवनमुपगतं मातोवाच पुत्र  
किं परपञ्चवर्धनस्त्वं मातुलपक्षं नाशयसि नार्हस्वेनं  
कर्तुमिति स विश्वरूपो मातुर्वाक्यमनतिक्रमणीयमिति  
मत्वा सम्पूज्य हिरण्यकशिपुमगात् ॥ ३० ॥

हेरण्यगर्भाच्च वसिष्ठाद्विरण्यकशिपुः शापं प्राप्त-  
वान् यस्मात् त्यग्न्यो वृतो होता तस्मादसमाप्तयज्ञ-  
स्त्वमपूर्वात् सत्त्वजाताद् वर्धं प्राप्स्यसीति  
तच्छापदानाद्विरण्यकशिपुः प्राप्तवान् वर्धम् ॥ ३१ ॥

अथ विश्वरूपो मातृपञ्चवर्धनोऽत्यर्थं तपस्यभवत्  
तस्य व्रतभङ्गार्थमिन्द्रो बर्हीःश्रीमत्योऽप्सरसो नियुयोज  
ताश्च दृष्ट्वा मनः क्षुभितं तस्याभवत् तासु चाप्सरःसु  
नचिरादेव सक्तोऽभवत् सक्तं चैनं ज्ञात्वा अप्सरस  
ऊचुर्गच्छामहे वयं यथागतमिति ॥ ३२ ॥

तास्त्वाष्ट्र उवाच क गमिष्यथास्यतां तावन्मया  
सह श्रेयो भविष्यन्तीति तास्तमब्रुवन् वयं देयस्त्रियो-  
ऽप्सरस इन्द्रं देवं वरदं पुरा प्रभविष्णुं वृणीमह  
इति ॥ ३३ ॥

अथ ता विश्वरूपोऽब्रवीदद्यैव सेन्द्रा देवा न  
भविष्यन्तीति ततो मन्त्रान् जजाप तैर्मन्त्रैरवर्धत त्रि-  
शिरा एकेनास्येन सर्वलोकेषु यथावद् द्विजैः क्रियावद्भि-  
र्यज्ञेषु म्बुहुतं सोमं पपावेकेनात्रमेकेन सेन्द्रान्  
देवानथेन्द्रस्तं विवर्धमानं सोमपानाप्यायितसर्वगात्रं  
दृष्ट्वा चिन्तामापेदे सह देवैः ॥ ३४ ॥

ते देवाः सेन्द्रा ब्रह्माणमभिजग्मुस्त ऊचुर्विश्व-  
रूपेण सर्वयज्ञेषु सुदुतः सोमः पीयते वयमभागाः  
संवृत्ता असुरपक्षो वर्धते वयं क्षीयामस्तदर्हसि नो  
विधातुं श्रेयोऽनन्तरमिति ॥ ३५ ॥

तान् प्रहोवाच ऋषिर्भागवस्तपस्तप्यते दधीचः  
स याच्यतां परं स यथा कलेवरं जह्यात् तथा  
विधीयतां तस्यास्थिभिर्धज्रं क्रियतामिति ॥ ३६ ॥

ततो देवास्तत्रागच्छन् यत्र दधीचो भगवानृषि-  
स्तपस्तेपे सेन्द्रा देवास्तं तथाभिगम्योचुर्भगवंस्तपः  
सुकुशलमभिन्नं चेति ॥ ३७ ॥

तान् दधीच उवाच म्वागतं भवद्भ्य उच्यतां किं  
क्रियतामिति यद् वक्ष्यथ तत् करिष्यामि ॥ ३८ ॥

ते तमब्रुवन्शरीरपरित्यागं लोकहितार्थं भग-  
वान् कर्तुमर्हतीति ॥ ३९ ॥

अथ दधीचस्तथैवाविमनाः सुखदुःखसमो महा-  
योगी आत्मानं समाधाय शरीरपरित्यागं चकार ॥ ४० ॥

तस्य परमात्मन्यपस्वृते तान्यस्थीनि धाता संगृह्य  
वज्रमकरोत् तेन वज्रेणाभेद्येनाप्रभृष्येण प्रह्लास्थिसम्भू-  
तेन विष्णुप्रविष्टेनेन्द्रो विश्वरूपं जघान शिरसां चाम्य  
च्छेदनमकरोत् तस्मादनन्तरं विश्वरूपगात्रमथन-  
सरभवं त्वष्ट्रोत्पादितमेवारि वृत्रमिन्द्रो जघान ॥ ४१ ॥

तस्यां द्वैधीभूतायां प्रह्लावध्यायां भयादिन्द्रो देव-  
राज्यं पर्यत्यजद'सु सम्भवां च शीतलां मानससरो-  
गतां नलिनीं प्रतिपेदे तत्र चैश्वर्ययोगादणुमात्रो भूत्वा  
विसन्नस्थि प्रविष्टे ॥ ४२ ॥

अथ ब्रह्मवध्याभयप्रणष्टे त्रैलोक्यनाथे शचीपतो  
जगदनीश्वरं बभूव देवान् रजस्तमश्चाविवेश मन्त्रा  
न प्रावर्तन्त महर्षीणां रक्षांसि प्रादुरभवन् ब्रह्म चो-  
त्सादनं जगामानिन्द्राश्चावला लोकाः सुप्रभृष्या  
बभूवुः ॥ ४३ ॥

अथ देवा ऋषयश्चायुषः पुत्रं नहुषं नाम देव-  
राज्येऽभिषिचुर्नहुषः पञ्चभिः शतैर्ज्योतिषां ललाटे  
ज्वलद्भिः सर्वैतेजोहरैस्त्रिविष्टप पालयांबभूव ॥ ४४ ॥

अथ लोकाः प्रकृतिमापेदिरे स्वस्थाश्च हृष्टाश्च  
बभूवुः ॥ ४५ ॥

अथोवाच नहुषः सर्वं मां शक्रोपभुक्तमुपस्थित-  
मृते शचीमिति न पवमुक्त्वा शचीसमीपमगमदु-  
वाचैनां सुभगेऽहमिन्द्रो देवानां भजस्व मामिति तं  
शचीं प्रत्युवाच प्रकृत्या त्वं धर्मवत्सलः सोमवंशो-  
द्भवश्च नार्हसि परपत्नीधर्षणं कर्तुमिति ॥ ४६ ॥

तामथोवाच नहुष पेन्द्रं पदमध्यास्यते मया-  
ऽहमिन्द्रस्य राज्यरत्नहरो नात्राधर्मः कश्चित् त्वमिन्द्रोप-  
भुक्तेति सा तमुवाचास्ति मम किंविद् व्रतमपर्यवसितं  
तस्यावभृथे त्वामुपगमिष्यामि कैश्चिदेवाहोभिगिति स  
शच्येवमभिहितो जगाम ॥ ४७ ॥

अथ शची दुःखशोकातां भर्तृदर्शनलालसा नहुष-  
भयगृहीता बृहस्पतिमुपागच्छत् स च तामत्युद्विग्नां  
दृष्ट्वैव ध्यानं प्रविश्य भर्तृकार्यतत्परां ज्ञात्वा बृहस्पति-  
रुवाचानेनैव व्रतेन तपसा चान्विता देवी वरदामुप-  
श्रुतिमाह्वय तदा सा ते इन्द्रं दर्शयिष्यतीति साथ  
महानियमस्थिता देवी वरदामुपश्रुतिं मन्त्रैराह्वयति  
सोपश्रुतिः शचीसमीपमगादुवाच चैनामियमस्मीति  
त्वयाऽऽहूतोपस्थिता किं ते प्रियं करवाणीति तां मूर्ध्ना  
प्रणम्योवाच शची भगवत्यर्हसि मे भर्तारं दर्शयितुं  
त्वं सत्या ऋता चेति सैनां मानसं सरोऽनयत् तत्रेन्द्रं  
विसन्नस्थिगतमदर्शयत् ॥ ४८ ॥

तामथ पत्नी कृशां ग्लानां चेन्द्रो हृष्टा चिन्तया-  
म्बभूव अहो मम दुःखमिदमुपगतं नष्टं हि मामिय-  
मन्विष्य यत्पत्न्यभ्यगमद् दुःखार्तेति तामिन्द्र उवाच  
कथं वर्तयसीति सा तमुवाच नहुषो मामाह्वयति  
पत्नी कर्तुं कालश्चास्य मया कृत इति तामिन्द्र उवाच  
गच्छ नहुषस्त्वया वाच्योऽपूर्वेण मामृषियुक्तेन  
यानेन त्वमधिरूढ उडहस्वेति इन्द्रस्य महान्ति वाहनानि  
सन्ति मनःप्रियाण्यधिरूढानि मया त्वमन्येनोपयातु-  
मर्हसीति सैवमुक्ता हृष्टा जगामेन्द्रोऽपि विसप्रन्थि-  
मेवाविवेश भूयः ॥ ४९ ॥

अथेन्द्राणीमभ्यागतां हृष्टा तामुवाच नहुषः पूर्णः  
स काल इति तं शच्यव्रवीच्छक्रेण यथोक्तं स महर्षि-  
युक्तं वाहनमधिरूढः शचीसमीपमुपागच्छत् ॥ ५० ॥

अथ मैत्रावरुणिः कुम्भयोनिरगस्त्य ऋषिवरो  
महर्षीन् धिक्क्रियमाणांस्तान् नहुषेणापश्यत् पद्भ्यां च  
तेनास्पृश्यत ततः स नहुषमव्रवीदकार्यं प्रवृत्त पाप  
पतस्व मही सर्पो भव यावद्भूमिर्गिरयश्च तिष्ठेयु-  
स्तावदिति स महर्षिवाक्यसमकालमेव तस्माद्  
यानादवापतत् ॥ ५१ ॥

अथानिन्द्रं पुनस्त्रैलोक्यमभवत् ततो देवा ऋषयश्च  
भगवन्तं विष्णुं शरणमिन्द्रार्थेऽभिजग्मुश्चुश्चैनं  
भगवन्निन्द्रं ब्रह्महत्याभिभूतं त्रातुमर्हसीति ततः स  
वरदस्तानव्रवीदश्वमेधं यदा वैष्णवं शक्रोऽभियजतां  
ततः स्वस्थानं प्राप्स्यतीति ततो देवा ऋषयश्चेन्द्रं  
नापश्यन् यदा तदा शचीमूर्चुर्गच्छ सुभगे इन्द्रमानय-  
स्वेति सा पुनस्तत्सरः समभ्यगच्छदिन्द्रश्च तस्मात्  
सरसः प्रत्युत्थाय बृहस्पतिमभिजगाम बृहस्पतिश्चाश्व-  
मेधं महाकृतुं शक्रायाहरत् तत्र कृष्णसारङ्गं मेध्यम-  
श्वमुत्सृज्य वाहनं तमेव कृत्वा इन्द्रं मरुत्पति  
बृहस्पतिः स्वं स्थानं प्रापयामास ॥ ५२ ॥

ततः स देवराड् देवैर्ऋषिभिः स्तूयमानस्त्रिविष्टप-  
स्थो निष्कल्मषो बभूव ह ब्रह्मवध्यां चतुर्षु स्थानेषु  
वनिताशिवनस्पतिगोषु व्यभजदेषमिन्द्रो ब्रह्मतेजः-  
प्रभावोपबुंहितः शत्रुध्वं कृत्वा स्वं स्थानं प्रापितः ॥ ५३ ॥

( नहुषस्य शापमोक्षनिमित्तं देवैर्ऋषिभिश्च  
याच्यमानोऽगस्त्यः प्राह ।

यावत् स्वकुलजः श्रीमान् धर्मराजो युधिष्ठिरः ।  
कथयित्वा स्वकान् प्रश्नान् भीमं तं व विमोक्षयते ॥ )

आकाशगङ्गागतश्च पुरा भरद्वाजो महर्षिरुपा-  
स्पृशत् श्रीन् क्रमान् क्रमता विष्णुनाभ्यासादितः स  
भरद्वाजेन सर्वां ग्लेन पाणिनोरसि ताडितः  
सलक्षणोरस्कः संबुद्धः ॥ ५४ ॥

भृगुणा महर्षिणा शतोऽग्निः सर्वभक्षत्वमु-  
पानीतः ॥ ५५ ॥

अदितिर्वै देवानामन्नमपचदेतद् भुक्त्वासुगान्  
हनिष्यन्तीति तत्र बुधो व्रतचर्यासमाप्तावागच्छदिति  
चावोचद् भिक्षां देहीति तत्र देवैः पूर्वमेतत् प्राश्यं  
नान्येनेत्यदितिर्भिक्षां नादादथ भिक्षाप्रत्याख्यान-  
रुषितेन बुधेन ब्रह्मभूतेनादितिः शप्ता अदितेरुदरे  
भविष्यति व्यथा विवस्वतो द्वितीयजन्मन्यण्ड-  
संज्ञितस्य अण्डं मातुरदित्या मारितं स मार्तण्डो  
विवस्वानभवच्छूद्रदेवः ॥ ५६ ॥

दक्षस्य या वैदुहितरः षष्टिरासंस्ताभ्यः सश्यपाय  
त्रयोदश प्रादाद् दश धर्माय दश मनवे सप्त-  
विंशतिमिन्दवे तासु तुल्यासु नन्त्राख्या गतासु  
सोमो रोहिण्यामभ्यधिकं प्रीतिमानभूत् ततस्ताः  
शिष्टाः पत्न्य ईर्ष्यावत्यः पितुः समीपं गत्वेममर्थं  
शशांसुर्भगवत्प्रसासु तुल्यप्रभावासु सोमो रोहिणी  
प्रत्यधिकं भजतीति सोऽव्रवीद् यक्षमैनमानिश्येतेति  
दक्षशापात् सोमं राजानं यक्ष्मा विवेश स यक्षमणा-  
ऽऽविष्टो दक्षमगाद् दक्षश्चैनमव्रवीन्न समं वर्तयसीति  
तत्रपर्ययः सोममनुवन् क्षीयसे यक्षमणा पश्चिमायां  
दिशि समुद्रे हिरण्यसरस्तीर्थं तत्र गत्वा आत्मान-  
मभिषेचयस्वेत्यथागच्छत् सोमस्तत्र हिरण्यसरस्तार्थं  
गत्वा वात्मनः सेचनमकरोत् स्नात्वा चात्मानं  
पाप्मनो मोक्षयामास तत्र चावभासितस्तीर्थे यदा  
सोमस्तदा प्रभृति च तीर्थं तत् प्रभासमिति नाम्ना  
ख्यातं बभूव ॥ ५७ ॥

तच्छापाद्द्यापि क्षीयते सोमोऽभावात्प्राणतरस्थः  
पौर्णमासीमात्रेऽधिष्ठितो मेघलेखाप्रतिच्छन्नं वपु-  
र्दर्शयति मेघसदृशं वर्णमगमत् तस्य शशलक्ष्म  
विमलमभवत् ॥ ५८ ॥

स्थूलशिरा महर्षिर्मरोः प्रागुत्तरे दिग्बिभागे  
तपस्तेपे ततस्तस्य तपस्तप्यमानस्य सर्वगन्धर्हः  
शुचिर्वायुर्वायमानः शरीरमस्पृशत् स तपसा तापित-  
शरीरः कृशो वायुनोपवीज्यमानो हृद्भेदं परिनेप-  
मगमत् तत्र किल तस्यानिलव्यजनकृतपरिन्तापस्य  
सद्यो वनस्पतयः पुष्पशोभां निदर्शितवन्त इति स  
एताञ्जशाप न सर्वकालं पुष्पवन्तो भविष्य-  
थेति ॥ ५९ ॥

नारायणो लोकहितार्थं बडवामुखो नाम पुरा  
महर्षिर्बभूव तस्य मेरौ तपस्तप्यतः रापुत्र आहूतो  
नागतस्तेनामर्षितेनात्मगात्रोमणा समुद्रः स्तामत्-  
जलः कृतः स्वैदप्रस्यन्दनसदृशश्चास्य लक्षणभावात्  
जनितः ॥ ६० ॥

उक्तश्चाप्यपेयो भविष्यस्येतच्च ते तोयं वडवामुख-  
सक्षितेन पेपीयमानं मधुरं भविष्यति तदेतदद्यापि  
वडवामुखसक्षितेनानुवर्तिना तोयं समुद्रात्  
पीयते ॥ ६१ ॥

हिमवतो गिरेर्दुहितरमुमां कन्यां रुद्रश्चकम  
भृगुरपि च महर्षिर्हिमवन्तमागत्याब्रवीत् कन्यामिमां  
मे देहीनि तमब्रवीद्धिमवानभिलक्षितो वरो रुद्र  
इति तमब्रवीद् भृगुर्यस्मात् त्वयाहं कन्यावरण-  
कृतभावः प्रत्याख्यातस्तस्मान्न रत्नानां भवान् भाजनं  
भविष्यतीति ॥ ६२ ॥

अद्यप्रभृत्येतदवस्थितमृषिचचनं तदेवविधं  
माहात्म्य ब्राह्मणानाम् ॥ ६३ ॥

क्षत्रमपि च ब्राह्मणप्रसादादेव शाश्वतीमव्ययां  
च पृथिवी पत्नीमभिगम्य वुभुजे ॥ ६४ ॥

यदेतद् ब्रह्माग्नीषोमीयं तेन जगद् धार्यते ॥ ६५ ॥

उच्यते—

सूर्याचन्द्रमसौ चक्षुः केशाश्चैवांशवः स्मृताः ।  
बोधयंस्तापयंश्चैव जगदुत्तिष्ठते पृथक् ॥ ६६ ॥  
( नाम्नां निरुक्तं वक्ष्यामि शृणुष्वैकाग्रमानसः । )  
बोधनात् तापनाच्चैव जगतो हर्षणं भवेत् ।  
अग्नीषोमकृतैरेभिः कर्मभिः पाण्डुनन्दन ।  
हृषीकेशोऽहमीशानो वरदो लोकभावनः ॥ ६७ ॥  
इलोपहृतयोगेन हरे भागं क्रतुष्वहम् ।  
वर्णश्च मे हरिः श्रेष्ठस्तस्माद्धरिरहं स्मृतः ॥ ६८ ॥  
धाम सारो हि भूतानामृतं चैव विचारितम् ।  
ऋतधामा ततो विप्रैः सद्यश्चाहं प्रकीर्तितः ॥ ६९ ॥  
नद्यां च धरणी पूर्वमविन्दं वै गुहागताम् ।  
गोविन्द इति तेनाहं देवैर्वाग्भिरभिष्टुतः ॥ ७० ॥  
शिपिविष्टेति चाख्यायां हीनरोमा च यो भवेत् ।  
तेनाविष्टं तु यत्किञ्चिच्छिपिविष्टेति च स्मृतः ॥ ७१ ॥  
यास्को मामृषिरव्यग्रो नैकयज्ञेषु गीतवान् ।  
शिपिविष्ट इति ह्यस्माद् गुह्यानामधरो ह्यहम् ॥ ७२ ॥  
स्तुत्वा मां शिपिविष्टेति यास्क ऋषिरुदारधीः ।  
मत्प्रसादादधो नष्टं निरुक्तमभिजग्मिवान् ॥ ७३ ॥  
न हि जातो न जायेयं न जनिष्ये कदाचन ।  
क्षेत्रज्ञः सर्वभूतानां तस्माद्दहमजः स्मृतः ॥ ७४ ॥  
नोक्तपूर्वं मया क्षुद्रमश्लीलं वा कदाचन ।  
ऋता ब्रह्मसुता सा मे सत्या देवी सरस्वती ॥ ७५ ॥  
सञ्चासच्चैव कौन्तेय मयाऽऽवंशितमात्मनि ।  
पौष्करे ब्रह्मसदने सत्यं मामृषयो विदुः ॥ ७६ ॥  
सत्त्वान्न च्युतपूर्वोऽहं सत्त्वं वै विद्धि मत्कृतम् ।  
ऽन्मनीहा भवेत् सत्त्वं पौर्विकं मे धनंजय ॥ ७७ ॥

निराशीःकर्मसंयुक्तः सत्त्वतश्चाप्यकल्मषः ।  
सात्त्वतजानहृष्टोऽहं सत्त्वतामिति सात्त्वतः ॥ ७८ ॥  
कृपामि मेदिनी पार्थ भूत्वा कार्ष्णायसो महान् ।  
कृष्णावर्णश्च मेयस्मात् तस्मात् कृष्णोऽहमर्जुन ॥ ७९ ॥  
मया संश्लेषिता भूमिरद्विव्योम च वायुना ।  
वायुश्च तेजसा सार्धं वैकुण्ठं ततो मम ॥ ८० ॥  
निर्वाणं परमं ब्रह्म धर्मोऽसौ पर उच्यते ।  
तस्मान्न च्युतपूर्वोऽहमच्युतस्तेन कर्मणा ॥ ८१ ॥  
पृथिवीनभसी चोभे विश्रुते विश्वतोमुखे ।  
तयोः संधारणार्थं हि मामधोक्षजमञ्जसा ॥ ८२ ॥  
निरुक्तं वेदविदुषो वेदशब्दार्थचिन्तकाः ।  
ने मां गायन्ति प्राग्वशे अधोक्षज इति स्थितिः ॥ ८३ ॥  
( अधो न क्षीयते यस्माद् वदन्यन्ये ह्यधोक्षजम् । )  
शब्द एकपदैरेप व्याहनः परमर्षिभिः ।  
नान्यो ह्यधोक्षजो लोके ऋते नारायणं प्रभुम् ॥ ८४ ॥  
घृतं ममार्चिषो लोके जन्तूनां प्राणधारणम् ।  
घृतार्विरहमव्यग्रैर्वेदज्ञैः परिकीर्तितः ॥ ८५ ॥  
त्रयो हि धातवः ख्याताः कर्मजा इति ते स्मृताः ।  
पित्तं श्लेष्मा च वायुश्च एष संघात उच्यते ॥ ८६ ॥  
एतैश्च धार्यते जन्तुरेतैः क्षीणैश्च क्षीयते ।  
आयुर्वेदविदस्तस्मात् त्रिधातुं मां प्रचक्षते ॥ ८७ ॥  
वृषो हि भगवान् धर्मः ख्यातो लोकेषु भारत ।  
नैघण्टुरूपदाख्याने विद्धि मां वृषमुत्तमम् ॥ ८८ ॥  
कपिर्वराहः श्रेष्ठश्च धर्मश्च वृष उच्यते ।  
तस्माद् वृषा कपि प्राह कश्यपो मां प्रजापतिः ॥ ८९ ॥  
न चादिं न मध्यं तथा चैव नान्तं  
कदाचिद् विदन्ते सुराश्चासुराश्च ।  
अनाद्यो ह्यमध्यस्तथा चाप्यनन्तः  
प्रगीतोऽहमीशो विभुर्लोकसाक्षी ॥ ९० ॥  
शुचीनि श्रवणीयानि शृणोमीह धनंजय ।  
न च पापानि गृह्णामि ततोऽहं वै शुचिश्रवाः ॥ ९१ ॥  
एकशृङ्गः पुरा भूत्वा वराहो नन्दिवर्धनः ।  
इमां चोद्धृतवान् भूमिमैकशृङ्गस्ततो ह्यहम् ॥ ९२ ॥  
तथैवासं त्रिककुदो वाराहं रूपमास्थितः ।  
त्रिककुत्तेन विख्यातः शरीरस्य तु मापनात् ॥ ९३ ॥  
धिरिश्च इति यत् प्रोक्तं कापिलज्ञानचिन्तकैः ।  
स प्रजापतिरेवाहं चेतनात् सर्वलोककृत् ॥ ९४ ॥  
पित्यासहायवन्तं मामादित्यस्थं सनातनम् ।  
कापिलं प्राहुराचार्याः सांख्या निश्चितनिश्चयाः ॥ ९५ ॥  
हिरण्यगर्भो द्युतिमान् य एष च्छन्दसि स्तुतः ।  
योगैः सम्पूज्यते नित्यं स पवाहं भुवि स्मृतः ॥ ९६ ॥

एकविंशतिसाहस्र ऋग्वेदं मां प्रचक्षते ।  
 सहस्रशाखं यत् साम ये वै वेदविदो जनाः ॥ १७ ॥  
 गायन्त्यारण्यके विप्रामद्रकास्ते हि दुर्लभाः ।  
 षट्पञ्चाशतमष्टौ च सप्तत्रिंशतमित्युत ॥ १८ ॥  
 यस्मिन्शाखा यजुर्वेदे सोऽहमाध्ययवे स्मृतः ।  
 पञ्चरूपमथर्वाणं कृत्याभिः परिवृंहितम् ॥ १९ ॥  
 कल्पयन्ति हि मां विप्रा अथर्वाणविदस्तथा ।  
 शाखाभेदाश्च ये केचिद् याश्च शाखासु गीतयः ॥ १०० ॥  
 स्वरवर्णसमुच्चारः सर्वास्तान् विद्धि मत्कृतान् ।  
 यत् तद्भयशिरः पार्थ समुदेति वरप्रदम् ॥ १०१ ॥  
 सोऽहमेवोत्तरे भागे क्रमाक्षरविभागवित् ।  
 वामादेशितमार्गेण मत्प्रसादान्महात्मना ॥ १०२ ॥  
 पाञ्चालेन क्रमः प्राप्तस्तस्माद् भूतात् सनातनात् ।  
 बाभ्रव्यगोत्रः स वभौ प्रथमं क्रमपारगः ॥ १०३ ॥  
 नारायणाद् वरं लब्ध्वा प्राप्य योगमनुत्तमम् ।  
 क्रमं प्रणीय शिक्षां च प्रणयित्वा स गालवः ॥ १०४ ॥  
 कण्डरीकोऽथ राजा च ब्रह्मदत्तः प्रतापवान् ।  
 जातीभरणजं दुःखं स्मृत्वा स्मृत्वा पुनः पुनः ॥ १०५ ॥  
 सप्तजातिषु मुख्यत्वाद् योगानां सम्पदं गतः ।  
 पुराहमात्मजः पार्थ प्रथितः कारणान्तरे ॥ १०६ ॥  
 धर्मस्य कुरुशार्दूल ततोऽहं धर्मजः स्मृतः ।  
 नरनारायणौ पूर्वं तपस्तेपतुरव्ययम् ॥ १०७ ॥  
 धर्मयानं समारूढौ पर्वते गन्धमादने ।  
 तत्कालसमये चैव दक्षयज्ञो बभूव ह ॥ १०८ ॥  
 न चैवाकल्पयद् भागं दक्षो रुद्रस्य भारत ।  
 ततो दधीन्विचचनाद् दक्षयज्ञमपाहरत् ॥ १०९ ॥  
 ससर्ज शूलं कोपेन प्रज्वलन्तं मुहुर्मुहुः ।  
 तच्छूलं भस्मात्कृत्वा दक्षयज्ञं सविस्तरम् ॥ ११० ॥  
 आवयोः सहसागच्छद् बर्याश्रममन्तिकान् ।  
 वगेन महता पार्थ पतन्नारायणोरसि ॥ १११ ॥  
 ततस्तत्तेजसाऽऽविष्टः केशा नारायणस्य ह ।  
 बभूवुर्मुञ्जवर्णास्तु ततोऽहं मुञ्जकेशवान् ॥ ११२ ॥  
 तच्च शूलं विनिर्धृतं हुंकारेण महात्मना ।  
 जगाम शंकरकरं नारायणसमाहृतम् ॥ ११३ ॥  
 अथ रुद्र उपाधावत् तावृषी तपसान्वितौ ।  
 तत एन समुद्भूतं कण्ठजग्राह पाणिना ॥ ११४ ॥  
 नारायणः स विश्वात्मा तेनास्य शितिकण्ठता ।  
 अथ रुद्रविघ्नार्थमिपीकां नर उद्धरन् ॥ ११५ ॥  
 मन्त्रैश्च संयुजो जाशु सोऽभवत् परशुर्महान् ।  
 क्षिप्तश्च सहसा तेन खण्डनं प्राप्तवांस्तदा ॥ ११६ ॥  
 ततोऽहं खण्डपरशुः स्मृतः परशुखण्डनात् ।

अर्जुन उवाच

अस्मिन् युद्धे तु वाष्णेय त्रैलोक्यशमने तदा ॥ ११७ ॥  
 को जयं प्राप्तवांस्तत्र शंसैतन्मे जनार्दन ।

श्रीभगवानुवाच

तयोः संलग्नयोर्युद्धे रुद्रनारायणात्मनोः ॥ ११८ ॥  
 उद्विग्नाः सहसा कृत्स्नाः सर्वैल्लोकास्तदाभवन् ।  
 नागृह्णात् पात्रकः शुभ्रं मखेषु सुहृत् हविः ॥ ११९ ॥  
 वेदान प्रतिभान्ति स्म ऋषीणां भावितात्मनाम् ।  
 देवान् रजस्तमश्चैव समाविविशतुस्तदा ॥ १२० ॥  
 वसुधा संचकम्पे च नभश्च विचचाल ह ।  
 निष्प्रभाणि च तेजांसि ब्रह्मा चैवासनच्युतः ॥ १२१ ॥  
 अगाच्छोषं समुद्रश्च हिमवांश्च व्यशीर्यत ।  
 तस्मिन्नेवं समुत्पन्ने निमित्ते पाण्डुनन्दन ॥ १२२ ॥  
 ब्रह्मा वृतो देवगणैर्ऋषिभिश्च महात्मभिः ।  
 आजगामाशु तं देशं यत्र युद्धमवर्तत ॥ १२३ ॥  
 सोऽञ्जलिप्रग्रहो भूत्वा चतुर्वक्त्रो निरुक्तगः ।  
 उवाच वचनं रुद्रं लोकानामस्तु वै शिवम् ॥ १२४ ॥  
 न्यस्यायुधानि विश्वेश जगतो हितकाम्यया ।  
 यदक्षरमथाव्यक्तमीशं लोकस्य भावनम् ॥ १२५ ॥  
 कूटस्थं कर्तुं निर्द्वन्द्वमकर्नेति च यं विदुः ।  
 व्यक्तिभावगतस्यास्य एका मूर्तिरियं शुभा ॥ १२६ ॥  
 नरो नारायणश्चैव जातौ धर्मकुलोद्भवौ ।  
 तपसा महता युक्तौ देवश्रेष्ठौ महाव्रतौ ॥ १२७ ॥  
 अहं प्रसादजस्तस्य कुतश्चित् कारणान्तरे ।  
 त्वं चैव क्रोधजस्तात पूर्वसर्गे सनातनः ॥ १२८ ॥  
 मया च सार्धं वरद विवुधैश्च महर्षिभिः ।  
 प्रसादयाशु लोकानां शान्तिर्भवतु मा चिरम् ॥ १२९ ॥  
 ब्रह्मणात्वेवमुक्तस्तु रुद्रः क्रोधाग्निमुत्सृजन् ।  
 प्रसादयामास ततो देवं नारायण प्रभुम् ।  
 शरणं च जगामाद्यं वरेण्यं वरदं प्रभुम् ॥ १३० ॥  
 ततोऽथ वरदो देवो जितक्रोधो जितेन्द्रियः ।  
 प्रीतिमानभवत् तत्र रुद्रेण सह संगतः ॥ १३१ ॥  
 ऋषिभिर्ब्रह्मणा चैव विवुधैश्च सुपूजितः ।  
 उवाच देवमीशानमीशः स जगतो हरिः ॥ १३२ ॥  
 यस्त्वां वेत्ति स मां वेत्ति यस्त्वामनुस मामनु ।  
 नावयोरन्तरं किञ्चिन्मा तेऽभूद् बुद्धिरन्यथा ॥ १३३ ॥  
 अद्यप्रभृति श्रीवत्सः शूलाङ्गो मे भवत्वयम् ।  
 मम पाण्यङ्कितश्चापि श्रीकण्ठस्त्वं भविष्यसि ॥ १३४ ॥

श्रीभगवानुवाच

पवं लक्षणमुत्पाद्य परस्परकृतं तदा ।  
 सख्यं चैवातुलं कृत्वा रुद्रेण सहितावृषी ॥ १३५ ॥  
 तपस्तेपतुरव्यग्रौ विसृज्य त्रिदिवोकसः ।  
 एष ते कथितः पार्थ नारायणजयो मृधे ॥ १३६ ॥

नामानि चैव गुह्यानि निरुक्तानि च भारत ।  
 ऋषिभिः कथितानीह यानि संकीर्तितानि ते ॥१३७॥  
 एवं बहुविधै रूपैश्चरामीह वसुन्धराम् ।  
 ब्रह्मलोकं च कौन्तेय गोलोकं च सनातनम् ॥१३८॥  
 मया त्वं रक्षितो युद्धे महान्तं प्राप्तवाञ्छयम् ।  
 यस्तु ते सोऽप्रतो याति युद्धे सम्प्रत्युपस्थिते ॥१३९॥  
 इति श्रीमहाभारते शान्तिपर्वणि मोक्षधर्मपर्वणि

तं विद्धि हृद्रं कौन्तेय देवदेवं कपदिनम् ।  
 कालः स एव कथितः क्रोधजेति मया तव ॥१४०॥  
 निहतास्तेन वै पूर्वं हतवानसि यान् रिपून् ।  
 अप्रमेयप्रभावं तं देवदेवमुमापतिम् ।  
 नमस्व देवं प्रयतो विश्वेशं हरमक्षयम् ॥१४१॥  
 यश्च ते कथितः पूर्वं क्रोधजेति पुनः पुनः ।  
 तस्य प्रभाव एवाग्रे यच्छ्रुतं ते धनंजय ॥१४२॥  
 नारायणीये द्विचत्वारिंशदधिकत्रिंशत्तमोऽध्यायः ॥३४२॥

## त्रिचत्वारिंशदधिकत्रिंशत्तमोऽध्यायः

जनमेजयस्य प्रश्नः श्वेतद्वीपादुपावृत्त्य नरनारायणान्तिकं गतेन देवर्षिणा नारदेन तयोः पृष्टे सति  
 तत्रत्यानां महत्त्वपूर्णदृश्यानां वर्णनम्

शौनक उवाच

सौते सुमहदाख्यानं भवता परिकीर्तितम् ।  
 यच्छ्रुत्वा मुनयः सर्वे विस्मयं परमं गताः ॥ १ ॥  
 सर्वाश्रमाभिगमनं सर्वतीर्थावगाहनम् ।  
 न तथा फलदं सौते नारायणकथा यथा ॥ २ ॥  
 पाविताङ्गाः स्र संवृत्ताः श्रुत्वेमामादितः कथाम् ।  
 नारायणाश्रयां पुण्यां सर्वपापप्रमोचनीम् ॥ ३ ॥  
 दुर्दर्शा भगवान् देवः सर्वलोकनमस्कृतः ।  
 सब्रह्मकैः सुरैः कृत्स्नैरन्यैश्चैव महर्षिभिः ॥ ४ ॥  
 दृष्टवान् नारदो यत्तु देवं नारायणं हरिम् ।  
 नूनमेतद्धृद्यनुमतं तस्य देवस्य सूतज ॥ ५ ॥  
 यद् दृष्टवान् जगन्नाथमनिरुद्धतनौ स्थितम् ।  
 यत् प्राद्रवत् पुनर्भूयो नारदो देवसत्तमौ ॥ ६ ॥  
 नरनारायणौ द्रष्टुं कारणं तद् ब्रवीहि मे ।

सौतिरुवाच

तस्मिन् यज्ञे वर्तमाने राज्ञः पारिक्षितस्य वै ॥ ७ ॥  
 कर्मान्तरेषु विधिवद् वर्तमानेषु शौनक ।  
 कृष्णद्वैपायनं व्यासमूर्षिं वेदनिधिं प्रभुम् ॥ ८ ॥  
 परिप्रच्छ राजेन्द्रः पितामहपितामहम् ।

जनमेजय उवाच

श्वेतद्वीपाञ्जिवृत्तेन नारदेन सुरर्षिणा ॥ ९ ॥  
 ध्यायता भगवद्वाक्यं चेष्टितं किमतः परम् ।  
 बदर्याश्रमागम्य समागम्य च तावृषी ॥ १० ॥  
 कियन्तं कालमवसत् कां कथां पृष्ट्वांश्च सः ।  
 इदं शतसहस्राद्धिं भारताख्यानविस्तरात् ॥ ११ ॥  
 आमन्थ्य मतिमन्थेन ज्ञानोदधिमनुत्तमम् ।  
 नवनीतं यथा दध्नो मलयान्चन्दनं यथा ॥ १२ ॥  
 आरण्यकं च वेदेभ्य ओपधिभ्योऽमृतं यथा ।  
 समुद्धृतमिदं ब्रह्मन् कथामृतमिदं तथा ॥ १३ ॥

तपोनिधे त्वयोक्तं हि नारायणकथाश्रयम् ।  
 स ईशो भगवान् देवः सर्वभूतात्मभाजनः ॥ १४ ॥  
 अहो नारायणं तेजो दुर्दर्शं द्विजसत्तम ।  
 यत्राविशन्ति कल्पान्ते सर्वे ब्रह्मादयः सुराः ॥ १५ ॥  
 ऋषयश्च सगन्धर्वा यच्च किञ्चिच्चराचरम् ।  
 न ततोऽस्ति परं मन्ये पावनं दिवि वेह च ॥ १६ ॥  
 सर्वाश्रमाभिगमनं सर्वतीर्थावगाहनम् ।  
 न तथा फलदं चापि नारायणकथा यथा ॥ १७ ॥  
 सर्वथा पाविताः स्मेह श्रुत्वेमामादितः कथाम् ।  
 हरेर्विश्वेश्वरस्येह सर्वपापप्रणाशनोम् ॥ १८ ॥  
 न चित्रं कृतवांस्तत्र यदायो मे धनंजयः ।  
 वासुदेवसहायो यः प्राप्तवाञ्छयमुत्तमम् ॥ १९ ॥  
 न चास्य किञ्चिदप्राप्यं मन्ये लोकेष्वपि त्रिषु ।  
 त्रैलोक्यनाथो विष्णुः स यथाऽऽसीत् साहाय्यत्स वै ॥  
 धन्याश्च सर्व एवासन् ब्रह्मंस्ते मम पूर्वजाः ।  
 हिताय श्रेयसे चैव येषामासीज्जनार्दन ॥ २१ ॥  
 तपसाथ सुदृश्यो हि भगवान् लोकपूजितः ।  
 यं दृष्टवन्तस्ते साक्षाच्छ्रीवत्साङ्गविभूषणम् ॥ २२ ॥  
 तेभ्यो धन्यतरश्चैव नारदः परमेष्ठिजः ।  
 न चाल्पतेजसमृषिं वेद्मि नारदमव्ययम् ॥ २३ ॥  
 श्वेतद्वीपं समासाद्य येन दृष्टः स्वयं हरिः ।  
 देवप्रसादानुगतं व्यक्तं तत् तस्य दर्शनम् ॥ २४ ॥  
 तद् दृष्ट्वांस्तदा देवमनिरुद्धतनौ स्थितम् ।  
 बदरीमाश्रमं यत् तु नारदः प्राद्रवत् पुनः ॥ २५ ॥  
 नरनारायणौ द्रष्टुं किं तु तत् कारणं गुणे ।  
 श्वेतद्वीपाञ्जिवृत्तश्च नारदः परमेष्ठिजः ॥ २६ ॥  
 बदरीमाश्रमं प्राप्य समागम्य च तावृषी ।  
 कियन्तं कालमवसन् प्रश्नान् कान् पृष्ट्वांश्च ॥ २७ ॥

श्वेतद्वीपादुपावृत्ते तस्मिन् वा सुमहात्मनि ।  
किमब्रूतां महात्मानौ नरनारायणावृषी ॥ २८ ॥  
तदेतन्मे यथातन्त्रं सर्वमाख्यातुमर्हसि ।

नेशम्पायन उवाच

नमो भगवते तस्मै व्यासायामितेजसे ॥ २९ ॥  
यस्य प्रसादाद् वक्ष्यामि नारायणकथामिमाम् ।  
प्राप्य श्वेतं महाद्वीपं दृष्ट्वा च हरिमव्ययम् ॥ ३० ॥  
निवृत्तो नारदो राजंस्तरसा मेरुगागमत् ।  
हृदयेनोद्ध्वन् भारं यदुक्तं परमात्मना ॥ ३१ ॥  
पश्चादग्याभवद् राज्ञात्मनः साध्वन् महत् ।  
यद् गत्वा दूरमध्वानं क्षेमी पुनरिहागतः ॥ ३२ ॥  
मेरोः प्रचक्राम ततः पर्वतं गन्धमादनम् ।  
निपपात च ज्ञात् तूर्णं विशालां वदामीनु ॥ ३३ ॥  
ततः स दृष्ट्वा देवौ पुराणावृषिसत्तमौ ।  
तपश्चरन्तौ सुमहदात्मनिष्ठौ महाव्रतौ ॥ ३४ ॥  
तेजसाभ्यधिकौ सूर्यात् सर्वलोकविरोचनात् ।  
धीवत्सलक्षणौ पूज्यौ जटामण्डलधारिणौ ॥ ३५ ॥  
जालपादशुजां तौ तु पादयोश्चक्रलक्षणौ ।  
व्यूढोरस्कौ दीर्घभुजौ तथा मुष्कचतुष्किणौ ॥ ३६ ॥  
षष्टिदन्तावष्टदंष्ट्रौ मेघौघसदृशस्वनौ ।  
स्वास्थ्यौ पृथुललाटौ च सुधृ सुहनुनासिकौ ॥ ३७ ॥  
आतपत्रेण सदृशे शिरसी देवयोस्तयोः ।  
एवं लक्षणसम्पन्नौ महापुरुषसञ्ज्ञितौ ॥ ३८ ॥  
तौ दृष्ट्वा नारदो हृष्टस्ताभ्यां च प्रतिपूजितः ।  
स्वागतेनाभिभाष्याथ पृष्टधानामयं तथा ॥ ३९ ॥  
बभूवान्तर्गतमतिर्निरीक्ष्य पुरुषोत्तमौ ।  
सदोगतास्तत्र ये वै सर्वभूतनमस्कृताः ॥ ४० ॥  
श्वेतद्वीपे मया दृष्टास्तादृशावृषिसत्तमौ ।  
इति सच्चिन्मय मनसा कृत्वा चाभिप्रदक्षिणम् ॥ ४१ ॥  
स चोग्रिविरो तत्र पीठे कुशमये शुभे ।  
ततस्तौ तपन्नां वासौ यशसां तेजसामपि ॥ ४२ ॥  
ऋषी शमदमोपेतौ कृत्वा पौर्वाह्निकं विधिम् ।  
पश्चान्नारदमव्यग्रौ पाद्यार्घ्याभ्यामथार्चतः ॥ ४३ ॥  
पीठयोश्चोर्पावृष्टौ तौ कृतातिथ्याह्निकौ नृप ।  
तेषु तत्रोपविष्टेषु स देशोऽभिव्यराजत ॥ ४४ ॥  
आज्याहुतिमहाज्वालैर्यज्ञवाटो यथाग्निभिः ।  
अथ नारायणस्तत्र नारदं वाक्यमब्रवीत् ॥ ४५ ॥  
सुखोपविष्टं त्रिधानं कृतातिथ्यं सुखस्थितम् ।

नरनारायणावृत्तः

अपीदानीं स भगवान् परमात्मा सनातनः ॥ ४६ ॥  
श्वेतद्वीपे त्वया दृष्ट आवयोः प्रकृतिः परा ।

इति श्रीमहाभारते शान्तिपर्वणि मोक्षधर्मपर्वणि नारायणीये त्रिचत्वारिंशदधिकत्रिंशत्तमोऽध्यायः ॥ ३४३ ॥

नारद उवाच

दृष्टो मे पुरुषः श्रीमान् विश्वरूपधरोऽव्ययः ॥ ४७ ॥  
सर्वं लोका हि तत्रस्थास्तथा देवाः सहर्षिभिः ।  
अद्यापि चैनं पश्यामि युवां पश्यन् सनातनौ ॥ ४८ ॥  
यैर्लक्षणैरुपेतः स हरिरव्यकरूपधृक् ।  
तैर्लक्षणैरुपेतौ हि व्यकरूपधरौ युवाम् ॥ ४९ ॥  
दृष्टौ युवां मया तत्र तस्य देवस्य पार्श्वतः ।  
इहैव चागतोऽस्यद्य विसृष्टः परमात्मना ॥ ५० ॥  
को हि नाम भवेत् तस्य तेजसा यशसाश्रिया ।  
सदृशस्त्रिषु लोकेषु ऋते धर्मात्मजौ युवाम् ॥ ५१ ॥  
तेन मे कथितः कृत्स्नो धर्मः क्षेत्रज्ञसंज्ञितः ।  
प्रादुर्भावाश्च कथिता भविष्या इह ये यथा ॥ ५२ ॥  
तत्र ये पुरुषाः श्वेताः पञ्चेन्द्रियविवर्जिताः ।  
प्रतिबुद्धाश्च ते सर्वे भक्ताश्च पुरुषोत्तमम् ॥ ५३ ॥  
तेऽर्चयन्ति सदा देवं नैः सार्धं रमते च सः ।  
प्रियभक्तो हि भगवान् परमात्मा द्विजप्रियः ॥ ५४ ॥  
रमते सोऽर्चमानो हि सदा भागवतप्रियः ।  
विश्वभुक् सर्वगो देवो माधवो भक्तवत्सलः ॥ ५५ ॥  
स कर्ता कारणं चैव कार्यं चातिबलद्युतिः ।  
हेतुश्चाज्ञा विधानं च तत्त्वं चैव महाप्रशाः ॥ ५६ ॥  
तपसा योज्य सोऽऽत्मानं श्वेतद्वीपात् परं हि यत् ।  
तेज इत्यभिविख्यातं स्वयंभासावभासितम् ॥ ५७ ॥  
शान्तिः सा त्रिषु लोकेषु विहिता भावितान्मना ।  
पतया शुभया बुद्ध्या नैष्ठिकं व्रतमास्थितः ॥ ५८ ॥  
न तत्र सूर्यस्तापति न सोमोऽभिविराजते ।  
न वायुर्वाति देवेशे तपश्चरति दुश्चरम् ॥ ५९ ॥  
वेदीमष्टनलोत्सेधां भूमावास्थाय विश्वकृत् ।  
एकपादस्थितो देव ऊर्ध्ववाहुरुदङ्मुखः ॥ ६० ॥  
साङ्गानावर्तयन् वेदांस्तपस्तेपे सुदुश्चरम् ।  
यद् ब्रह्मा ऋषयश्चैव स्वयं पशुपतिश्च यत् ॥ ६१ ॥  
शेषाश्च विबुधश्चेष्टा दैन्यदानवराक्षसाः ।  
नागाः सुपर्णा गन्धर्वाः सिद्धा राजर्षयश्च ये ॥ ६२ ॥  
हव्यं कव्यं च सततं विधियुक्तं प्रयुञ्जते ।  
कृत्स्नं तु तस्य देवस्य नरणावृपतिप्रति ॥ ६३ ॥  
याः क्रियाः सम्प्रयुक्ताश्च एकान्तगतबुद्धिभिः ।  
ताः सर्वाः शिरसा देवः प्रतिगृह्णाति वै स्वयम् ॥ ६४ ॥  
न तस्यान्यः प्रियतरः प्रतिबुद्धैर्महात्मभिः ।  
विद्यते त्रिषु लोकेषु ततोऽस्यैकान्तिकं गतः ॥ ६५ ॥  
इह चैवागतस्तेन विसृष्टः परमात्मना ।  
एवं मे भगवान् देवः स्वयमाख्यातवान् हरिः ।  
आसिष्ये तत्परो भूत्वा युवाभ्यां सन्न नित्यशः ॥ ६६ ॥



ततस्तद्भावितो नित्यं यजे वैकुण्ठमव्ययम् ।  
तस्माच्च प्रसृतः पूर्वं ब्रह्मा लोकपितामहः ॥ ५ ॥  
मम वै पितरं प्रीतः परमेष्ठ्यप्यजीजनत् ।  
अहं सकल्पजस्तस्य पुत्रः प्रथमकल्पितः ॥ ६ ॥  
यजामि वै पितृन् साधो नारायणविधौ कृते ।  
एवं स एव भगवान् पिता माता पितामहः ॥ ७ ॥  
इज्यते पितृयज्ञेषु तथा नित्यं जगत्पतिः ।  
श्रुतिश्चाप्यपरा देवी पुत्रान् हि पितरोऽयजन् ॥ ८ ॥  
वेदश्रुतिः प्रणष्टा च पुनरध्यापिता सुतैः ।  
ततरते मन्त्रदाः पुत्राः पितृत्वमुपपेदिरे ॥ ९ ॥  
नूनं पुरैतद् विदित युवयोर्भावितात्मनोः ।  
पुत्राश्च पितरश्चैव परस्परमपूजयन् ॥ १० ॥  
त्रीन् पिण्डान् न्यस्य वै पृथ्व्यां पूर्व दत्त्वा कुशानिति ।  
कथं तु पिण्डसंज्ञां ते पितरो लेभिरे पुरा ॥ ११ ॥

नरनारायणावृत्तः

इमां हि धरणीं पूर्वं नष्टां सागरमेखलाम् ।  
गोविन्द उज्जहाराशु वाराहं रूपमास्थितः ॥ १२ ॥  
स्थापयित्वा तु धरणीं स्वे स्थाने पुरुषोत्तमः ।  
जलकर्मलिताङ्गो लोककार्यार्थमुद्यतः ॥ १३ ॥  
प्राप्ते चाह्निककाले तु मध्यदेशगते रवौ ।  
दंष्ट्राविलग्नांस्त्रीन् पिण्डान् विधाय सहसा प्रभुः ॥ १४ ॥  
स्थापयामास वै पृथ्व्यां कुशानास्तीर्य नारद ।  
स तेष्वत्मानमुद्दिश्य पित्र्यं चक्रे यथाविधि ॥ १५ ॥  
संकल्पयित्वा त्रीन् पिण्डान् स्वेनैव विधिना प्रभुः ।  
आत्मगात्रोष्मसम्भूतैः स्नेहगर्भैस्तिर्यैरपि ॥ १६ ॥

प्रोक्ष्यापसव्यं देवेशः प्राङ्मुखः कृतवान् स्वयम् ।  
मर्यादास्थापनार्थं च ततो वचनमुक्त्वान् ॥ १७ ॥  
वृषाकपिर्वाच  
अहं हि पितरः स्रष्टुमुद्यतो लोककृत् स्वयम् ।  
यस्य चिन्तयतः सद्यः पितृकार्यविधीन् परान् ॥ १८ ॥  
दंष्ट्राभ्यां प्रविनिर्धृता ममैते दक्षिणां दिशम् ।  
आश्रिता धरणीपिण्डास्तस्मात् पितर एव ते ॥ १९ ॥  
त्रयो मूर्तिविहीना वै पिण्डमूर्तिधरास्त्वमे ।  
भवन्तु पितरो लोके मया सृष्टाः सनातनाः ॥ २० ॥  
पिता पितामहश्चैव तथैव प्रपितामहः ।  
अहमेवात्र विज्ञेयस्त्रिषु पिण्डेषु सस्थितः ॥ २१ ॥  
नास्ति मत्तोऽधिकः कश्चित् को वान्योऽर्च्यो मया स्वयम् ।  
को वा मम पिता लोके अहमेव पितामहः ॥ २२ ॥  
पितामहपिता चैव अहमेवात्र कारणम् ।  
इत्येतदुक्त्वा वचनं देवदेवो वृषाकपिः ॥ २३ ॥  
वराहपर्वते विप्र दत्त्वा पिण्डान् सविस्तरान् ।  
आत्मानं पूजयित्वैव तत्रैवादर्शनं गतः ॥ २४ ॥  
एषा तस्य स्थितिर्विप्र पितरः पिण्डसंज्ञिताः ।  
लभन्ते सततं पूजां वृषाकपिवचो यथा ॥ २५ ॥  
ये यजन्ति पितृन् देवान् गुरुंश्चैवातिथीस्तथा ।  
गाश्चैव द्विजमुख्यांश्च पृथिवी मातरं यथा ॥ २६ ॥  
कर्मणा मनसा वाचा विष्णुमेव यजन्ति ते ।  
अन्तर्गतः स भगवान् सर्वसत्त्वशरीरगः ॥ २७ ॥  
समः सर्वेषु भूतेषु ईश्वरः सुखदुःखयोः ।  
महान् महात्मा सर्वात्मा नारायण इति श्रुतिः ॥ २८ ॥

इति श्रीमहाभारते शान्तिपर्वणि मोक्षधर्मपर्वणि नारायणीये षट्चत्वारिंशदधिकत्रिंशत्तमोऽध्यायः ॥ ३४५ ॥

## षट्चत्वारिंशदधिकत्रिंशत्तमोऽध्यायः

नारायणमाहात्म्यविषयकोपाख्यानस्योपसंहारः

वैशम्पायन उवाच

श्रुत्वैतन्नारदो वाक्यं नरनारायणेरितम् ।  
अत्यन्तं भक्तिमान् देवे एकान्तिवमुपेयिवान् ॥ १ ॥  
प्रोष्य वर्षसहस्रं तु नरनारायणाश्रमे ।  
श्रुत्वा भगवदाख्यानं दृष्ट्वा च हरिमव्ययम् ॥ २ ॥  
हिमवन्तं जगामाशु यत्रास्य स्वक आश्रमः ।  
तावपि ख्याततपसौ नरनारायणावृषी ॥ ३ ॥  
तस्मिन्नेवाश्रमे रम्ये तेपतुस्तप उत्तमम् ।  
त्वमप्यमितविक्रान्तः पाण्डवानां कुलोद्भवः ॥ ४ ॥  
पावितात्माद्य संवृत्तः श्रुत्वेमामादितः कथाम् ।  
नैव तस्यापरो लोको नायं पार्थिवसत्तम ॥ ५ ॥  
कर्मणा मनसा वाचा यो द्विष्याद् विष्णुमव्ययम् ।

मज्जन्ति पितरस्तस्य नरके शाश्वतीः समाः ॥ ६ ॥  
यो द्विष्याद् विबुधश्रेष्ठं देवं नारायणं हरिम् ।  
कथं नाम भवेद् द्वेष्य आत्मा लोकस्य कस्यचित् ॥ ७ ॥  
आत्मा हि पुरुषव्याघ्र श्रेयो विष्णुरिति स्थितिः ।  
य एष गुरुरस्माकमृषिर्गन्धवतीसुतः ॥ ८ ॥  
तेनैतत् कथितं तात माहात्म्यं परमव्ययम् ।  
तस्माच्छ्रुतं मया चेदं कथितं च तवानघ ॥ ९ ॥  
नारदेन तु सम्प्राप्तः सरहस्यः ससंग्रहः ।  
एष धर्मो जगन्नाथात् साक्षान्नारायणाद्युप ॥ १० ॥  
एवमेव महान् धर्मः स ते पूर्वं नृपोत्तम ।  
कथितो हरिगीतासु समासविधिकल्पितः ॥ ११ ॥

कृष्णद्वैपायनं व्यासं विद्धि नारायणं भुवि ।  
को ह्यन्यः पुरुषव्याघ्र महाभारतकृद् भवेत् ॥ १२ ॥  
धर्मान् नानाविधांश्चैव को ब्रूयात् तमृते प्रभुम् ॥ १३ ॥  
वर्ततां ते महायज्ञो यथा सकल्पितस्त्वया ।  
संकल्पिताश्वमेधस्त्वं श्रुतधर्मश्च तत्त्वतः ॥ १४ ॥

सोतिरुवाच

एतत् तु महदाख्यानं श्रुत्वा पार्थिवसत्तमः ।  
ततो यज्ञसमाप्त्यर्थं क्रियाः सर्वाः समाारभत् ॥ १५ ॥  
नारायणीयमाख्यानमेतत् ते कथितं मया ।  
पृष्टेन शौनकाद्येह नैमिषारण्यवासिषु ॥ १६ ॥  
नारदेन पुरा राजन् गुरवे मे निवेदितम् ।  
श्रुत्वा पाण्डवानां च श्रुत्वतोः कृष्णभीष्मयोः ॥ १७ ॥

स हि परमगुरुर्जनभुवनपतिः

पृथुधरणिधरः श्रुतिविनयनिधिः ।

शमनियमनिधिर्द्विजपरमहित-

स्तव भवतु गतिर्हरिर्मरहितः ॥ १८ ॥

इति श्रीमहाभारते शान्तिपर्वणि मोक्षधर्मपर्वणि नारायणीये षट्चत्वारिंशदधिकत्रिंशत्तमोऽध्यायः ॥ ३४६ ॥

असुरवधकरस्तपसां निधिः  
सुमहतां यशसां च भाजनम् ।  
मधुकैटभहा कृतधर्मविदां गतिदो-  
ऽभयदो मखभागहरोऽस्तु शरणं स ते १९  
त्रिगुणो विगुणश्चतुरात्मधरः  
पूर्तेष्टयोश्च फलभागहरः ।  
विदधानु नित्यमजितोऽतिचलो  
गतिमात्मगां सुकृतिनामृपीणाम् ॥ २० ॥  
तं लोकसाक्षिणमजं पुरुषं पुराणं  
रविवर्णमीश्वरं गतिं बहुशः ।  
प्रणमध्वमेकमनसो यतः  
सलिलोद्भवोऽपि तमृषिं प्रणतः ॥ २१ ॥  
स हि लोकयोनिरमृतस्य पदं  
सूक्ष्मं परायणमचल हि पदम् ।  
तत्सांख्ययोगिभिरुदार वृतं  
बुद्ध्या यतात्मभिरिदं सनातनम् ॥ २२ ॥

## सप्तचत्वारिंशदधिकत्रिंशत्तमोऽध्यायः

हयग्रीवावतारस्य कथा, वेदानामुद्धारः, मधुकैटभयोर्वधः, नारायणमाहात्म्यवर्णनं च

शौनक उवाच

श्रुतं भगवतस्तस्य माहात्म्यं परमात्मनः ।  
जन्म धर्मशुद्धे चैव नरनारायणात्मकम् ॥ १ ॥  
महावराहसृष्टा च पिण्डोत्पत्तिः पुरातनी ।  
प्रवृत्तौ च निवृत्तौ च यो यथा परिकल्पितः ॥ २ ॥  
तथा च नः श्रुतो ब्रह्मन् कथ्यमानस्त्वयानघ ।  
हृदयकव्यभुजो विष्णुरुदक्पूर्वं महोदधौ ॥ ३ ॥  
यच्च तत् कथितं पूर्वं त्वया हयशिरो महत् ।  
तच्च दृष्टं भगवता ब्रह्मणा परमेष्ठिना ॥ ४ ॥  
किं तदुत्पादितं पूर्वं हरिणा लोकधारिणा ।  
रूपं प्रभावं महतामपूर्वं धीमतां वर ॥ ५ ॥  
दृष्ट्वा हि विबुधश्रेष्ठमपूर्वममितौजसम् ।  
तदश्वशिरसं पुण्यं ब्रह्मा किमकरोन्मुने ॥ ६ ॥  
एतन्नः संशयं ब्रह्मन् पुराणं ज्ञानसम्भवम् ।  
कथयस्वोत्तममते महर्षिपुरुषनिर्मितम् ॥ ७ ॥  
पाविताः स्त त्वया ब्रह्मन् पुण्यां कथयता कथाम् ।

सोतिरुवाच

कथयिष्यामि ते सर्वं पुराणं वेदसम्मितम् ॥ ८ ॥  
जगौ यद् भगवान् व्यासो राज्ञः पारिक्षितस्य वै ।  
श्रुत्वाश्वशिरसो मूर्तिं देवस्य हरिमेधसः ॥ ९ ॥  
त्पन्नसंशयो राजा एतदेवमचोदयत् ।

जनमेजय उवाच

यत्तद् दर्शितवान् ब्रह्मा देवं हयशिरोधरम् ॥ १० ॥  
किमर्थं तत् समभवत् तन्ममाचक्ष्व सत्तम ।  
वैशम्पायन उवाच  
यत् किञ्चिदिह लोके वै देहसत्त्वं विशाम्पते ॥ ११ ॥  
सर्वं पञ्चभिराविष्टं भूतैरीश्वरबुद्धिभिः ।  
ईश्वरो हि जगत्सृष्टा प्रभुर्नारायणो विराट् ॥ १२ ॥  
भूतान्तरात्मा वरदः सगुणो निर्गुणोऽपि च ।  
भूतप्रलयमत्यन्तं शृणुष्व नृपसत्तम ॥ १३ ॥  
धरण्यामथ लीनायामप्सु चैकाग्रवे पुरा ।  
ज्योतिर्भूते जले चापि लीने ज्योतिषि चानिले ॥ १४ ॥  
वायौ चाकाशसलीने आकाशे च मनोऽनुगं ।  
व्यक्ते मनसि संलीने व्यक्ते चाव्यक्ततां गते ॥ १५ ॥  
अव्यक्ते पुरुषं याते पुंसि सर्वगतेऽपि च ।  
तम एवाभवत् सर्वं न प्राशयत किञ्चन ॥ १६ ॥  
तमसो ब्रह्म सम्भूतं तमोमूलासृतात्मकम् ।  
तद्विश्वभावसंज्ञान्तं पौरुषी तनुमाश्रितम् ॥ १७ ॥  
सोऽनिरुद्ध इति प्रोक्तस्तत् प्रधानं प्रचक्षते ।  
तदव्यक्तमिति क्षेयं त्रिगुणं नृपसत्तम ॥ १८ ॥  
विद्यासहायवान् देवां विष्वक्मनेना हरिः प्रभुः ।  
अप्स्वेव शयनं चक्रे निद्रायोगमुपागतः ॥ १९ ॥

जगतश्चिन्तयन् सृष्टिं चित्रां बहुगुणोद्भवाम् ।  
 तस्य चिन्तयतः सृष्टिं महानात्मगुणः स्मृतः ॥ २० ॥  
 अहंकारस्ततो जातो ब्रह्मा स तु चतुर्भुजः ।  
 हिरण्यगर्भो भगवान् सर्वलोकपितामहः ॥ २१ ॥  
 पद्मेऽनिरुद्धात् सम्भूतस्तदा पद्मनिभेक्षणः ।  
 सहस्रपत्रे श्रुतिमानुपविष्टः सनातनः ॥ २२ ॥  
 ददृशेऽद्भुतसंकाशो लोकानापोमयान् प्रभुः ।  
 सत्त्वस्थः परमेष्ठी स ततो भूतगणान् सृजन् ॥ २३ ॥  
 पूर्वमेव च पद्मस्य पत्रे सूर्याशुसप्रभे ।  
 नारायणकृतौ विन्दू अपामास्तां गुणोत्तरौ ॥ २४ ॥  
 तावपश्यत् स भगवाननादिनिधनोऽच्युतः ।  
 एकस्तत्राभवद् विन्दुर्मध्वाभो रुचिरप्रभः ॥ २५ ॥  
 स तामसो मधुर्जातस्तदा नारायणाज्ञया ।  
 कठिनस्त्वपरो विन्दुः कैटभो राजसस्तु सः ॥ २६ ॥  
 तावभ्यधावतां श्रेष्ठौ तमसा रजसान्वितौ ।  
 बलवन्तौ गदाहस्तौ पद्मनालानुसारिणौ ॥ २७ ॥  
 ददृशातेऽरविन्दस्थं ब्रह्माणममितप्रभम् ।  
 सृजन्तं प्रथमं वेदांश्चतुरश्वारविग्रहान् ॥ २८ ॥  
 ततो विग्रहवन्तौ तौ वेदान् दृष्ट्वासुरोत्तमौ ।  
 सहसा जगृहतुर्वेदान् ब्रह्मणः पश्यतस्तदा ॥ २९ ॥  
 अथ तौ दानवश्रेष्ठौ वेदान् गृह्य सनातनान् ।  
 रसां विविशतुस्तूर्णमुदक्पूर्वं महोदधौ ॥ ३० ॥  
 ततो हृतेषु वेदेषु ब्रह्मा कश्मलमाविशत् ।  
 ततो वचनमीशानं प्राह वेदैर्विनाकृतः ॥ ३१ ॥

ब्रह्मोवाच

वेदा मे परम चक्षुर्वेदा मे परमं बलम् ।  
 वेदा मे परमं धाम वेदा मे ब्रह्म चोत्तरम् ॥ ३२ ॥  
 मम वेदा हृताः सर्वे दानवाभ्यां बलादितः ।  
 अन्धकारा हि मे लोका जाता वेदैर्विनाकृताः ॥ ३३ ॥  
 वेदानृते हि कुर्यां लोकानां सृष्टिमुत्तमाम् ।  
 अहो बत महद् दुःखं वेदनाशनजं मम ॥ ३४ ॥  
 प्राप्तं दुनोति हृदयं तीव्रं शोकपरायणम् ।  
 को हि शोकार्णवे मग्नं मामितोऽद्य समुद्धरेत् ॥ ३५ ॥  
 वेदांस्तांश्चानयेन्नष्टान् कस्य चाहं प्रियो भवे ।  
 इत्येवं भाषमाणस्य ब्रह्मणो नृपसत्तम ॥ ३६ ॥  
 हरेः स्तोत्रार्थमुद्भृता बुद्धिर्द्विभृता वर ।  
 ततो जगौ परं जप्यं साक्षलिप्रग्रहः प्रभुः ॥ ३७ ॥

ब्रह्मोवाच

ॐ नमस्ते ब्रह्महृदय नमस्ते मम पूर्वज ।  
 लोकाद्य भुवनश्रेष्ठ सांख्ययोगनिधे प्रभो ॥ ३८ ॥  
 व्यक्ताव्यक्तकराचिन्त्य क्षेमं पन्थानमास्थित ।  
 विश्वभुक् सर्वभूतानामन्तरात्मन्नयोनियज ।

अहं प्रसादजस्तुभ्यं लोकधाम स्वयम्भुवः ॥ ३९ ॥  
 त्वत्तो मे मानसं जन्म प्रथमं द्विजपूजितम् ।  
 चाक्षुषं वै द्वितीयं मे जन्म चासीत् पुगतनम् ॥ ४० ॥  
 त्वत्प्रसादात् तु मे जन्म तृतीयं वाचिकं महत् ।  
 त्वत्तः श्रवणजं चापि चतुर्थं जन्म मे विभो ॥ ४१ ॥  
 नासिक्य चापि मे जन्म त्वत्तः परममुच्यते ।  
 अण्डजं चापि मे जन्म त्वत्तः षष्ठं विनिर्मितम् ॥ ४२ ॥  
 इदं च सप्तमं जन्म पद्मजन्मेति वै प्रभो ।  
 सर्गं सर्गं ह्यहं पुत्रस्तव त्रिगुणवर्जित ॥ ४३ ॥  
 प्रथितः पुण्डरीकाक्ष प्रधानगुणकल्पितः ।  
 त्वमीश्वरः स्वभावश्च स्वयम्भूः पुरुषोत्तमः ॥ ४४ ॥  
 त्वया विनिर्मितोऽहं वै वेदचक्षुर्वयोतिगः ।  
 ते मे वेदा हृताश्चक्षुर्गन्धो जातोऽस्मि जागृहि ॥ ४५ ॥  
 ददस्व चक्षुषि मम प्रियोऽहं ते प्रियोऽसि मे ।  
 एयं स्तुतः स भगवान् पुरुषः सर्वतोमुखः ॥ ४६ ॥  
 जहौ निद्रामथ तदा वेदकार्यार्थमुद्यतः ।  
 ऐश्वर्येण प्रयागेण द्वितीयां तनुमास्थितः ॥ ४७ ॥  
 सुनासिकेन कायेन भूत्वा चन्द्रप्रभस्तदा ।  
 कृत्वा हयशिरः शुभ्रं वेदानामालयं प्रभुः ॥ ४८ ॥  
 तस्य मूर्धा समभवद् द्यौः सनक्षत्रतारका ।  
 केशाश्चास्याभवन् दीर्घा रवेरंशुसमप्रभाः ॥ ४९ ॥  
 कर्णावाकाशपाताले ललाटं भूतधारिणी ।  
 गङ्गा सरस्वती श्रोण्यौ भ्रुवावास्ता महोदधी ॥ ५० ॥  
 चक्षुषी सोमसूर्यौ ते नासा संख्या पुनः स्मृता ।  
 अकारस्त्वथ सस्कारो विद्युज्जिह्वा च निर्मिता ॥ ५१ ॥  
 दन्ताश्च पितरो राजन् सोमपा इति विश्रुताः ।  
 गोलोको ब्रह्मलोकश्च ओष्ठावास्ता महात्मनः ॥ ५२ ॥  
 ग्रीवा चास्याभवद् राजन् कालरात्रिगुणोत्तरा ।  
 एतद्वयशिरः कृत्वा नानामूर्तिभिरानृतम् ॥ ५३ ॥  
 अन्तर्दधौ स विश्वेशो विवेश च ररां प्रभुः ।  
 रसा पुनः प्रविष्टश्च योगं परममास्थितः ॥ ५४ ॥  
 शैश्वर्यं स्वरं समास्थाय उद्गीतं प्रासृजत् स्वरम् ।  
 स स्वरः सानुनादी च सर्वशः स्निग्ध एव च ॥ ५५ ॥  
 बभूवान्तर्मर्हाभूतः सर्वभूतगुणोदितः ।  
 ततस्तावसुरो कृत्वा वेदान् समयबन्धनान् ॥ ५६ ॥  
 रसातले विनिक्षिप्य यतः शब्दस्ततो द्रुतां ।  
 एतस्मिन्नन्तरे राजन् देवो हयशिरोधरः ॥ ५७ ॥  
 जग्राह वेदानखिलान् रसातलगतान् हरिः ।  
 प्रादाच्च ब्रह्मणे भूयस्ततः स्वां प्रकृतिं गतः ॥ ५८ ॥  
 स्थापयित्वा हयशिर उदक्पूर्वं महोदधी ।  
 वेदानामालयं चापि बभूवाश्वशिगास्तनः ॥ ५९ ॥  
 अथ किञ्चिदपश्यन्तां दानवौ मधुकंटभौ ।  
 पुनराजगन्तुस्तत्र धेगितौ पश्यन्तां च तौ ॥ ६० ॥

यत्र वेदा विनिश्चितास्तत् स्थानं शून्यमेव च ।  
 तत उत्तममास्थाय वेगं बलवतां वरौ ॥ ६१ ॥  
 पुनरुत्तस्थतुः शीघ्रं रसानामालयात् तदा ।  
 दृष्टशाते च पुरुषं तमेवादिकरं प्रभुम् ॥ ६२ ॥  
 श्वेतं चन्द्रविशुद्धाभमनिरुद्धतनौ स्थितम् ।  
 भूयोऽप्यमितविक्रान्तं निद्रायोगमुपागतम् ॥ ६३ ॥  
 आत्मप्रमाणरचिते अपामुपरि कल्पिते ।  
 शयने नागभोगाढ्ये ज्वालामालासमावृते ॥ ६४ ॥  
 निष्कल्मषेण सत्त्वेन सम्पन्नं रुचिरप्रभम् ।  
 तं दृष्ट्वा दानवेन्द्रौ तौ महाहासममुञ्चताम् ॥ ६५ ॥  
 ऊचतुश्च समाविष्टौ रजसा तमसा च तौ ।  
 अयं स पुरुषः श्वेतः शेते निद्रामुपागतः ॥ ६६ ॥  
 अनेन नूनं वेदानां कृतमाहरणं रसात् ।  
 कस्यैष को नु खल्वेष किं च स्वपिति भोगवान् ॥ ६७ ॥  
 इत्युच्चारितवाक्यौ तौ बोधयामासतुर्हरिम् ।  
 युद्धार्थिनौ हि विज्ञाय विबुद्धः पुरुषोत्तमः ॥ ६८ ॥  
 निरीक्ष्य चासुरेन्द्रौ तौ ततो युद्धे मनो दधे ।  
 अथ युद्धं समभवत् तयोर्नारायणस्य वै ॥ ६९ ॥  
 रजस्तमोविष्टतनू तावुभौ मधुकैटभौ ।  
 ब्रह्मणोपचिर्ति कुर्वन् जघान मधुसूदनः ॥ ७० ॥  
 ततस्तयोर्वधेनाशु वेदापहरणेन च ।  
 शोकापनयनं चक्रे ब्रह्मणः पुरुषोत्तमः ॥ ७१ ॥  
 ततः परिवृतो ब्रह्मा हरिणा वेदसन्कृतः ।  
 निर्ममे स तदा लोकान् कृत्स्नान् स्थावरजङ्गमान् ॥ ७२ ॥  
 दत्त्वा पितामहायाथ्यां मतिं लोकविसर्गिकीम् ।  
 तत्रैवान्तर्दधे देवो यत एवागतो हरिः ॥ ७३ ॥  
 तौ दानवौ हरिर्हत्वा कृत्वा हयशिरस्तनुम् ।  
 पुनः प्रवृत्तिधर्मार्थं तामेव विदधे तनुम् ॥ ७४ ॥  
 एवमेव महाभागो बभूवाश्चशिरा हरिः ।  
 पौराणमेतत् प्रख्यातं रूपं वरदमैश्वरम् ॥ ७५ ॥  
 यो ह्येतद् ब्राह्मणो नित्यं शृणुयाद् धारयति वा ।  
 न तस्याध्ययनं नाशमुपगच्छेत् कदाचन ॥ ७६ ॥  
 आराध्य तपसोग्रेण देवं हयशिरोधरम् ।  
 पञ्चालेन क्रमः प्राप्तो देवेन पथि देशिते ॥ ७७ ॥  
 एतद्द्वयशिरो राजन्नाख्यानं तव कीर्तितम् ।  
 पुराणं वेदसमितं यन्मां त्वं परिपृच्छसि ॥ ७८ ॥  
 यां यामिच्छेत् तनुं देवः कर्तुं कार्यविधौ क्वचित् ।  
 तांतां कुर्याद् विकुर्वाणः स्वयमात्मानमात्मना ॥ ७९ ॥

एष वेदनिधिः श्रीमानेष वै तपसो निधिः ।  
 एष योगश्च सांख्यं च ब्रह्म चायं हविर्विभुः ॥ ८० ॥  
 नारायणपरा वेदा यज्ञा नारायणात्मकाः ।  
 तपो नारायणपरं नारायणपरा गतिः ॥ ८१ ॥  
 नारायणपरं सत्यमृतं नारायणात्मकम् ।  
 नारायणपरो धर्मः पुनरावृत्तिदुर्लभः ॥ ८२ ॥  
 प्रवृत्तिलक्षणश्चैव धर्मो नारायणात्मकः ।  
 नारायणात्मको गन्धो भूमौ श्रेष्ठतमः स्मृतः ॥ ८३ ॥  
 अपां चापि गुणा राजन् रसा नारायणात्मकाः ।  
 ज्योतिषां च परं रूपं स्मृतं नारायणात्मकम् ॥ ८४ ॥  
 नारायणात्मकश्चापि स्पर्शो वायुगुणः स्मृतः ।  
 नारायणात्मकश्चैव शब्द आकाशसम्भवः ॥ ८५ ॥  
 मनश्चापि ततो भूतमव्यक्तगुणलक्षणम् ।  
 नारायणपरः कालो ज्योतिषामयनं च यत् ॥ ८६ ॥  
 नारायणपरा कीर्तिः श्रीश्च लक्ष्मीश्च देवताः ।  
 नारायणपरं सांख्यं योगो नारायणात्मकः ॥ ८७ ॥  
 कारणं पुरुषो ह्येषां प्रधानं चापि कारणम् ।  
 स्वभावश्चैव कर्माणि दैवं येषां च कारणम् ॥ ८८ ॥  
 अधिष्ठानं तथा कर्ता करणं च पृथग्विधम् ।  
 विविधा च तथा चेष्टा दैवं चैवात्र पञ्चमम् ॥ ८९ ॥  
 पञ्चकारणसंख्यातो निष्ठा सर्वत्र वै हरिः ।  
 तत्त्वं जिज्ञासमानानां हेतुभिः सर्वतोमुखैः ॥ ९० ॥  
 तत्त्वमेको महायोगी हरिर्नारायणः प्रभुः ।  
 ब्रह्मादीनां स लोकानामृषीणां च महान्मनाम् ॥ ९१ ॥  
 सांख्यानां योगिनां चापि यतीनामात्मवेदिनाम् ।  
 मनीषितं विजानाति केशवो न तु तस्य ते ॥ ९२ ॥  
 ये केचित् सर्वलोकेषु दैवं पित्र्यं च कुर्वते ।  
 दानानि च प्रयच्छन्ति तप्यन्ते च तपो महत् ॥ ९३ ॥  
 सर्वेषामाश्रयो विष्णुरैश्वरं विधिमास्थितः ।  
 सर्वभूतकृतावासो वासुदेवेति चोच्यते ॥ ९४ ॥  
 अयं हि नित्यः परमो महर्षि-  
 महाविभूतिगुणवर्जिताम्यः ।  
 गुणैश्च संयोगमुपैति शीघ्रं  
 कालो यथर्तावृतुसम्प्रयुक्तः ॥ ९५ ॥  
 नैवास्य चिन्दन्ति गतिं महात्मनो  
 न चागतिं कश्चिदिहानुपश्यति ।  
 ज्ञानात्मकाः सन्ति हि ये महर्षयः  
 पश्यन्ति नित्यं पुरुषं गुणाधिकम् ॥ ९६ ॥

इति श्रीमहाभारते शान्तिपर्वणि मोक्षधर्मपर्वणि नारायणीये सप्तचत्वारिंशदधिकत्रिंशत्तमोऽध्यायः ॥ ३४७ ॥

## अष्टचत्वारिंशदधिकत्रिंशत्तमोऽध्यायः

सात्वतधर्मस्योपदेशपरम्परा भगवन्तं प्रत्यैकान्तिकभावस्य महिमा च

जनमेजय उवाच

अहो ह्येकान्तिनः सर्वान् प्रीणाति भगवान् हरिः ।  
विधिप्रयुक्तां पूजां च गृह्णाति भगवान् स्वयम् ॥ १ ॥  
ये तु दग्धेन्धना लोके पुण्यपापविवर्जिताः ।  
तेषां त्वयाभिनिर्दिष्टा पारम्पर्यागता गतिः ॥ २ ॥  
चतुर्थ्यां चैव ते गत्यां गच्छन्ति पुरुषोत्तमम् ।  
एकान्तिनस्तु पुरुषा गच्छन्ति परमं पदम् ॥ ३ ॥  
नूनमेकान्तधर्मोऽयं श्रेष्ठो नारायणप्रियः ।  
अगत्वा गतयस्तिस्त्रो यद् गच्छत्यव्ययं हरिम् ॥ ४ ॥  
सहोपनिषदान् वेदान् ये विप्राः सम्यगास्थिताः ।  
पठन्ति विधिमास्थाय ये चापि यतिधर्मिणः ॥ ५ ॥  
तेभ्यो विशिष्टां जानामि गतिमेकान्तिनां नृणाम् ।  
केनैव धर्मः कथितो देवेन ऋषिणापि वा ॥ ६ ॥  
एकान्तिना च का चर्या कदा चोत्पादिता विभो ।  
एतन्मे सशयं छिन्धि परं कौतूहलं हि मे ॥ ७ ॥

वैशम्पायन उवाच

समुपोढेष्वनीकेषु कुरुपाण्डवयोर्मृधे ।  
अर्जुने विमनस्के च गीता भगवता स्वयम् ॥ ८ ॥  
अगतिश्च गतिश्चैव पूर्वं ते कथिता मया ।  
गहनो ह्येष धर्मो वै दुर्विज्ञेयोऽकृतात्मभिः ॥ ९ ॥  
सस्मितः सामवेदेन पुरैवादियुगे कृतः ।  
धार्यते स्वयमीशेन राजन् नारायणेन च ॥ १० ॥  
एतदर्थं महाराज पृष्टः पार्थेन नारदः ।  
ऋषिमध्ये महाभागः शृण्वतोः कृष्णभीष्मयोः ॥ ११ ॥  
गुरुणा च मयाप्येष कथितो नृपसत्तम ।  
यथा तन् कथितं तत्र नारदेन तथा शृणु ॥ १२ ॥  
यदासीन्मानसं जन्म नारायणमुखोद्गतम् ।  
ब्रह्मणः पृथिवीपाल तदा नारायणः स्वयम् ॥ १३ ॥  
तेन धर्मेण कृतवान् दैवं पित्र्यं च भारत ।  
फेनपा ऋषयश्चैव तं धर्मं प्रतिपेदिरे ॥ १४ ॥  
वैखानसाः फेनपेभ्यो धर्मं तं प्रतिपेदिरे ।  
वैखानसेभ्यः सोमस्तु ततः सोऽन्तर्दधे पुनः ॥ १५ ॥  
यदासीच्चाक्षुषं जन्म द्वितीयं ब्रह्मणो नृप ।  
तदा पितामहं नैव सोमाद् धर्मः परिश्रुतः ॥ १६ ॥  
नारायणात्मका राजन् रुद्राय प्रददौ च तम् ।  
ततो योगस्थितो रुद्रः पुरा कृतयुगे नृप ॥ १७ ॥  
वालखिल्यानृपान् सर्वान् धर्ममेतदपाठयत् ।  
अन्तर्दधे ततो भूयस्तस्य देवस्य मायया ॥ १८ ॥  
तृतीयं ब्रह्मणो जन्म यदासीद् वाचिकं महत् ।  
तत्रैव धर्मः सम्भूतः स्वयं नारायणान् नृप ॥ १९ ॥

सुपर्णो नाम तमृषिः प्राप्तवान् पुरुषोत्तमात् ।  
तपसा वै सुतप्तेन दमेन नियमेन च ॥ २० ॥  
त्रिः परिक्रान्तवानेतत् सुपर्णो धर्ममुत्तमम् ।  
यस्मात् तस्माद् व्रतं ह्येतत् त्रिसौपर्णमिहोच्यते ॥ २१ ॥  
ऋग्वेदपाठपठितं व्रतमेतद्धि दुश्चरम् ।  
सुपर्णाञ्चाप्यधिगतो धर्मं एष सनातनः ॥ २२ ॥  
वायुना द्विपदां श्रेष्ठ कथितो जगदायुषा ।  
वायोः सकाशात् प्राप्तश्च ऋषिभिर्विघ्नसाशिभिः ॥ २३ ॥  
ततो महोदधिश्चैव प्राप्तवान् धर्ममुत्तमम् ।  
अन्तर्दधे ततो भूयो नारायणसमाहितः ॥ २४ ॥  
यदा भूयः श्रवणजा सृष्टिरासीन्महात्मनः ।  
ब्रह्मणः पुरुषव्याघ्र तत्र कीर्तयतः शृणु ॥ २५ ॥  
जगत्स्रष्टुमना देवो हरिर्नारायणः स्वयम् ।  
चिन्तयामास पुरुषं जगत्सर्गकरं प्रभुम् ॥ २६ ॥  
अथ चिन्तयतस्तस्य कर्णाभ्यां पुरुषः स्मृतः ।  
प्रजासर्गकरो ब्रह्मा तमुवाच जगत्पतिः ॥ २७ ॥  
सृज प्रजाः पुत्र सर्वा मुखतः पादतस्तथा ।  
श्रेयस्तव विधास्यामि वलं तेजश्च सुव्रत ॥ २८ ॥  
धर्मं च मत्तो गृह्णांष्व सात्वतं नाम नामतः ।  
तेन सृष्टं कृतयुगं स्थापयस्व यथाविधि ॥ २९ ॥  
ततो ब्रह्मा नमश्चक्रे देवाय हरिमेधसे ।  
धर्मं चाश्रयं स जग्राह सरहस्यं ससंग्रहम् ॥ ३० ॥  
आरण्यकेन सहितं नारायणमुखोद्भवम् ।  
उपदिश्य ततो धर्मं ब्रह्मणेऽमिततेजसे ॥ ३१ ॥  
त्वं कर्ता युगधर्माणां निराशीः कर्मसंक्षितम् ।  
जगाम तमसः पारं यत्राव्यक्तं व्यवस्थितम् ॥ ३२ ॥  
ततोऽथ वरदो देवो ब्रह्मा लोकपितामहः ।  
असृजत् स ततो लोकान् कृत्स्नान् स्थावरजङ्गमान् ॥ ३३ ॥  
ततः प्रावर्तत तदा आदौ कृतयुग शुभम् ।  
ततो हि सात्वतो धर्मो व्याप्य लोकानवस्थितः ॥ ३४ ॥  
तेनैवाद्येन धर्मेण ब्रह्मा लोकविसर्गकृत् ।  
पूजयामास देवेशं हरिं नारायणं प्रभुम् ॥ ३५ ॥  
धर्मप्रतिष्ठाहेतोश्च मनुं स्वरोचिषं ततः ।  
अध्यापयामास तदा लोकानां हितकाम्यया ॥ ३६ ॥  
ततः स्वरोचिषः पुत्रं स्वयं शङ्खपदं नृप ।  
अध्यापयत् पुराव्यग्रः सर्वलोकपतिर्दिभुः ॥ ३७ ॥  
ततः शङ्खपदश्चापि पुत्रमात्मजमार्त्समम् ।  
दिशां पालं सुवर्णाभमध्यापयत भारत ।  
सोऽन्तर्दधे ततो भूयः प्राप्ते त्रेतायुगे पुनः ॥ ३८ ॥

नासिष्ये जन्मनि पुरा ब्रह्मणः पार्थिवोत्तम ।  
 धर्ममेतं स्वयं देवो हरिर्नारायणः प्रभुः ॥ ३० ॥  
 तज्जगादारविन्दाश्रो ब्रह्मणः पश्यतस्तदा ।  
 सनत्कुमारो भगवांस्ततः प्राधीतवान् नृप ॥ ४० ॥  
 सनत्कुमारादपि च वीरणो वै प्रजापतिः ।  
 कृतादौ कुरुशार्दूल धर्ममेतदधीतवान् ॥ ४१ ॥  
 वीरणश्चाप्यधीत्यैनं रैभ्याय मुनये ददौ ।  
 रैभ्यः पुत्राय शुद्धाय सुव्रताय सुमेधसे ॥ ४२ ॥  
 कुक्षिनाम्ने स प्रददौ दिशां पालाय धर्मिणे ।  
 ततोऽप्यन्तर्दधे भूयो नारायणमुखोद्भवः ॥ ४३ ॥  
 अण्डजे जन्मनि पुनर्ब्रह्मणे हरियोनये ।  
 एष धर्मः समुद्गतो नारायणमुखात् पुनः ॥ ४४ ॥  
 गृहीतो ब्रह्मणा राजन् प्रयुक्तश्च यथाविधि ।  
 अध्यापिताश्च मुनयो नाम्ना बर्हिषदो नृप ॥ ४५ ॥  
 बर्हिषद्भ्यश्च सम्प्राप्तः सामधेदान्तगं द्विजम् ।  
 ज्येष्ठं नामाभिविख्यातं ज्येष्ठसामव्रतो हरिः ॥ ४६ ॥  
 ज्येष्ठाञ्चाप्यनुसंक्रान्तो राजानमविकम्पनम् ।  
 अन्तर्दधे ततो राजन्नेष धर्मः प्रभो हरेः ॥ ४७ ॥  
 यदिदं सप्तमं जन्म पञ्चजं ब्रह्मणो नृप ।  
 तत्रैष धर्मः कथितः स्वयं नारायणेन ह ॥ ४८ ॥  
 पितामहाय शुद्धाय युगादौ लोकधारिणे ।  
 पितामहश्च दक्षाय धर्ममेतं पुरा ददौ ॥ ४९ ॥  
 ततो ज्येष्ठे तु दौहित्रे प्रादाद् दक्षो नृपोत्तम ।  
 आदित्ये सवितुर्ज्येष्ठे विवस्वाञ्जगृहे ततः ॥ ५० ॥  
 त्रेतायुगादौ च ततो विवस्वान् मनवे ददौ ।  
 मनुश्च लोकभूत्यर्थं सुतायेक्ष्वाकवे ददौ ॥ ५१ ॥  
 इक्ष्वाकुणा च कथितो व्याप्य लोकानवस्थितः ।  
 गमिष्यति क्षयान्ते च पुनर्नारायणं नृप ॥ ५२ ॥  
 यतीनां चापि यो धर्मः स ते पूर्वं नृपोत्तम ।  
 कथितो हरिगीतासु समासविधिकल्पितः ॥ ५३ ॥  
 नारदेन सुसम्प्राप्तः सरहस्यः ससंग्रहः ।  
 एष धर्मो जगन्नाथात् साक्षान्नारायणान् नृप ॥ ५४ ॥  
 एवमेष महान् धर्म आद्यो राजन् सनातनः ।  
 दुर्विज्ञेयो दुष्करश्च सात्वन्धैर्यिने सदा ॥ ५५ ॥  
 धर्मज्ञानेन चैतेन सुप्रयुक्तेन कर्मणा ।  
 अर्हिसाधर्मयुक्तेन प्रीयते हरिरीश्वरः ॥ ५६ ॥  
 एकव्यूहविभागो वा क्वचिद् द्विव्यूहसंज्ञितः ।  
 त्रिव्यूहश्चापि संख्यातश्चतुर्व्यूहश्च दृश्यते ॥ ५७ ॥  
 हरिरेव हि क्षेत्रज्ञो निर्ममो निष्कलस्तथा ।  
 जीवश्च सर्वभूतेषु पञ्चभूतगुणातिगः ॥ ५८ ॥  
 मनश्च प्रथितं राजन् पञ्चेन्द्रियसमीरणम् ।  
 एष लोकविधिर्मानेष लोकविसर्गकृत् ॥ ५९ ॥  
 —कर्ता चैव कर्ता च कार्यं कारणमेव च ।

यथेच्छति तथा राजन् क्रीडते पुरुषोऽव्ययः ॥ ६० ॥  
 एष एकान्तधर्मस्ते कान्तितो नृपसत्तम ।  
 मया गुरुप्रसादेन दुर्विज्ञेयोऽकृतात्मभिः ॥ ६१ ॥  
 एकान्तिनो हि पुरुषा दुर्लभा बहवो नृप ।  
 यथेकान्तिभिराकीर्णं जगत् स्यात् कुरुनन्दन ॥ ६२ ॥  
 अहिसकैरात्मविद्धिः सर्वभूतहितं रतैः ।  
 भवेत् कृतयुगप्राप्तिराशीःकर्मविवर्जिता ॥ ६३ ॥  
 एवं स भगवान् व्यासो गुरुर्मम विशाम्पते ।  
 कथयामास धर्मशो धर्मराज्ञे द्विजोत्तमः ॥ ६४ ॥  
 ऋषीणां संनिधौ राजञ्चतुर्वतोः कृष्णभीष्मयोः ।  
 तस्याप्यकथयत् पूर्वं नारदः सुमहातपाः ॥ ६५ ॥  
 देवं परमकं ब्रह्म श्वेतं चन्द्राभमच्युतम् ।  
 यत्र चैकान्तिनो यान्ति नारायणपरायणाः ॥ ६६ ॥

जनमेजय उवाच

एवं बहुविधं धर्मं प्रतिवुद्धैर्निषेवितम् ।  
 न कुर्वन्ति कथं विप्रा अन्ये नानाव्रते स्थिताः ॥ ६७ ॥

वैशम्पायन उवाच

तिस्रः प्रकृतयो राजन् देहबन्धेषु निर्मिताः ।  
 सात्त्विकी राजसी चैव तामसी चैव भारत ॥ ६८ ॥  
 देहबन्धेषु पुरुषः श्रेष्ठः कुरुकुलोद्भव ।  
 सात्त्विकः पुरुषव्याघ्र भवेन्मोक्षाय निश्चितः ॥ ६९ ॥  
 अत्रापि स विजानाति पुरुषं ब्रह्मवित्तमम् ।  
 नारायणपरो मोक्षस्ततो वै सात्त्विकः स्मृतः ॥ ७० ॥  
 मनीषितं च प्राप्नोति चिन्तयन् पुरुषोत्तमम् ।  
 एकान्तभक्तिं सततं नारायणपरायणः ॥ ७१ ॥  
 मर्नापिणो हि ये केचिद् यतयो मोक्षधर्मिणः ।  
 तेषां विच्छिन्नतृष्णानां योगक्षेमबहो हरिः ॥ ७२ ॥  
 जायमानं हि पुरुषं यं पश्येन्मधुसूदनः ।  
 सात्त्विकस्तु स विज्ञेयो भवेन्मोक्षे च निश्चितः ॥ ७३ ॥  
 सांख्ययोगेन तुल्यो हि धर्म एकान्तसेवितः ।  
 नारायणात्मके मोक्षे ततो यान्ति परां गतिम् ॥ ७४ ॥  
 नारायणेन दृष्टस्तु प्रतिबुद्धो भवेत् पुमान् ।  
 एवमात्मेच्छया राजन् प्रतिबुद्धो न जायते ॥ ७५ ॥  
 राजसी तामसी चैव व्यामिश्रे प्रकृती रमृते ।  
 तदात्मकं हि पुरुषं जायमानं विशाम्पते ॥ ७६ ॥  
 प्रवृत्तिलक्षणैर्युक्तं नावेक्षति हरिः स्वयम् ।  
 पश्यत्येनं जायमानं ब्रह्मा लोकपितामहः ॥ ७७ ॥  
 रजसा तमसा चैव मानसं समभिलुतम् ।  
 कामं देवा ऋषयश्च सत्त्वस्था नृपमत्तम ॥ ७८ ॥  
 हीनाः सत्त्वेन शुद्धेन ततो वैकारिकाः स्मृताः ।

जनमेजय उवाच

कथं वैकारिको गच्छेत् पुरुषः पुरुषोत्तमम् ॥ ७९ ॥

वद सर्वे यथादृष्टं प्रवृत्तिं च यथाक्रमम् ।  
 वैशम्पायन उवाच  
 सुसूक्ष्मं सत्त्वसंयुक्तं सयुक्तं त्रिभिरक्षरैः ॥ ८० ॥  
 पुरुषः पुरुषं गच्छेन्निक्रियः पञ्चविंशकः ।  
 एवमेकं सांख्ययोगं वेदारण्यकमेव च ॥ ८१ ॥  
 परस्पराङ्गान्येतानि पाञ्चरात्रं च कथ्यते ।  
 एष एकान्तिनां धर्मो नारायणपरात्मकः ॥ ८२ ॥  
 यथा समुद्रात् प्रसृता जलौघा-  
 स्तमेव राजन् पुनराविशन्ति ।  
 इमे तथा ज्ञानमहाजलौघा  
 नारायणं वै पुनराविशन्ति ॥ ८३ ॥  
 इति श्रीमहाभारते शान्तिपर्वणि मोक्षधर्मपर्वणि नारायणीये

एष ते कथितो धर्मः सात्वतः कुरुनन्दन ।  
 कुरुष्वैनं यथान्यायं गदि शक्तोऽसि भारत ॥ ८४ ॥  
 एवं हि स महाभागो नारदो गुरवे मम ।  
 श्वेतानां यतिनां ब्राह्मणान्तगतिमव्ययाम् ॥ ८५ ॥  
 व्यासश्चाकथयत् प्रीत्या धर्मपुत्राय धीमते ।  
 स एवायं मया तुभ्यमाख्यातः प्रसृतो गुरोः ॥ ८६ ॥  
 इत्थं हि दुश्चरो धर्म एष पार्थिवसत्तम ।  
 यथैव त्वं तथैवान्ये भवन्तीह विमोहिताः ॥ ८७ ॥  
 कृष्ण एव हि लोकानां भावनो मोहनस्तथा ।  
 संहारकारकश्चैव कारणं च विशाम्पते ॥ ८८ ॥  
 एकान्तिकभावेऽष्टचत्वारिंशदधिकत्रिंशत्तमोऽध्याय ॥ ३४८ ॥

### एकोनपञ्चाशदधिकत्रिंशत्तमोऽध्यायः

सर्गादौ व्यासस्य नारायणांशतः सरस्वत्याः पुत्ररूपेणापान्तरगतमेति नाम्ना जन्म तत्प्रभाववर्णनं च

जनमेजय उवाच

सांख्यं योगः पाञ्चरात्रं वेदारण्यकमेव च ।  
 ज्ञानान्येतानि ब्रह्मर्षे लोकेषु प्रचरन्ति ह ॥ १ ॥  
 किमेतान्नेकनिष्ठानि पृथङ्निष्ठानि वा मुने ।  
 प्रब्रूहि वै मया पृष्टः प्रवृत्तिं च यथाक्रमम् ॥ २ ॥  
 वैशम्पायन उवाच  
 जज्ञे बहुहं परमत्युदारं  
 यं द्वीपमध्ये सुतमात्मयोगात् ।  
 पराशरात् सत्यवती महर्षिं  
 तस्मै नमोऽज्ञाननमोनुदाय ॥ ३ ॥  
 पितामहाद् यं प्रवदन्ति षष्ठं  
 महर्षिमार्षेयविभूतियुक्तम् ।  
 नारायणस्यांशजमेकपुत्रं  
 द्वैपायनं वेद महानिधानम् ॥ ४ ॥  
 तमादिकालेषु महाविभूति-  
 नारायणो ब्रह्ममहानिधानम् ।  
 ससर्ज पुत्रार्थमुदारतेजा  
 व्यासं महात्मानमजं पुराणम् ॥ ५ ॥  
 जनमेजय उवाच  
 त्वयैव कथितं पूर्वं सम्भवे द्विजसत्तम ।  
 वसिष्ठस्य सुतः शक्तिः शक्तिपुत्रः पराशरः ॥ ६ ॥  
 पराशरस्य दाय्यादः कृष्णद्वैपायनो मुनिः ।  
 भूयो नारायणसुतं त्वमेवैनं प्रभाषसे ॥ ७ ॥  
 किमतः पूर्वजं जन्म व्यासस्यामितनेजसः ।  
 कथयस्वोत्तममते जन्म नारायणोद्भवम् ॥ ८ ॥  
 वैशम्पायन उवाच  
 वेदार्थान् वेत्तुकामस्य धर्मिष्ठस्य तपोनिधेः ।

गुरोर्मे ज्ञाननिष्ठस्य हिमवत्पाद आसतः ॥ ९ ॥  
 कृत्वा भारतमाख्यानं तपःश्रान्तस्य धीमतः ।  
 शुश्रूषां तत्परा राजन् कृतवन्तो वयं तदा ॥ १० ॥  
 सुमन्तुर्जैमिनिश्चैव पैलश्च सुदृढव्रतः ।  
 अहं चतुर्थः शिष्यो वै शुको व्यासात्मजस्तथा ॥ ११ ॥  
 पभिः परिवृतो व्यासः शिष्यैः पञ्चभिरुत्तमैः ।  
 शुशुभे हिमवत्पादे भूतैर्भूतपतिर्यथा ॥ १२ ॥  
 वेदानावर्तयन् साङ्गान् भारतार्थीश्च सर्वशः ।  
 तमेकमनसं दान्तं युक्ता वयमुपासह्रे ॥ १३ ॥  
 कथान्तरेऽथ कस्मिंश्चित् पृष्टोऽस्माभिर्द्विजोत्तमः ।  
 वेदार्थान् भारतार्थीश्च जन्म नारायणात् तथा ॥ १४ ॥  
 स पूर्वमुक्त्वा वेदार्थान् भारतार्थीश्च तत्त्ववित् ।  
 नारायणादिदं जन्म व्याहर्तुमुपचक्रमे ॥ १५ ॥  
 शृणुष्वमाख्यानवरमिदमार्षेयमुत्तमम् ।  
 आदिकालोद्भवं विप्रास्तपसाधिगतं मया ॥ १६ ॥  
 प्राप्ते प्रजाविसर्गे वै सप्तमे पद्मसम्भवे ।  
 नारायणो महायोगी शुभाशुभविवर्जितः ॥ १७ ॥  
 ससृजे नाभितः पूर्वं ब्रह्माणममितप्रभः ।  
 ततः स प्रादुरभवद्दथैनं चाकप्रमव्रवीत् ॥ १८ ॥  
 मम त्वं नाभितो जातः प्रजासर्गकरः प्रभुः ।  
 सृज प्रजास्त्वं विविधा ब्रह्मन् सजडपण्डिताः ॥ १९ ॥  
 स पद्ममुक्तो विमुखश्चिन्ताव्याकुलमानसः ।  
 प्रणम्य वरदं देवमुवाच हरिमीश्वरम् ॥ २० ॥  
 का शक्तिर्मम देवेश प्रजाः स्रष्टुं नमोऽस्तु ते ।  
 अप्रज्ञावानहं देव विधत्स्व यदनन्तरम् ॥ २१ ॥  
 स पद्ममुक्तो भगवान् भूत्वाथान्तर्हितस्ततः ।  
 चिन्तयामास देवेशो बुद्धिं बुद्धिमतां वरः ॥ २२ ॥

स्वरूपिणी ततो बुद्धिरुपतस्थे हरिं प्रभुम् ।  
योगेन चैनां नियोगः स्वयं नियुयुजे तदा ॥ २३ ॥  
स तामैश्वर्ययोगस्थां बुद्धिं गतिमतीं सतीम् ।  
उवाच वचनं देवो बुद्धिं वै प्रभुरव्ययः ॥ २४ ॥  
ब्रह्माणं प्रविशस्वेति लोकसृष्ट्यर्थसिद्धये ।  
ततस्तमीश्वरादिषु बुद्धिः क्षिप्रं विवेश सा ॥ २५ ॥  
अधैनं बुद्धिसंयुक्तं पुनः स दृष्टो हरिः ।  
भूयश्चैव वचः प्राह सृजेमा विविधाः प्रजाः ॥ २६ ॥  
बाढमित्येव कृत्वासौ यथाऽऽज्ञां शिरसा हरेः ।  
एवमुक्त्वा स भगवांस्तत्रैवान्तरधीयत ॥ २७ ॥  
प्राप चैनं मुहूर्तेन संस्थानं देवसंक्षितम् ।  
तां चैव प्रकृतिं प्राप्य एकीभावनतोऽभवत् ॥ २८ ॥  
अथास्य बुद्धिरभवत् पुनरन्या तदा किल ।  
सृष्टाः प्रजा इमाः सर्वा ब्रह्मणा परमेष्ठिना ॥ २९ ॥  
दैत्यदानवगन्धर्वरक्षोगणसमाकुला ।  
जाता हीयं वसुमती भाराक्रान्ता तपस्विनी ॥ ३० ॥  
बहवो बलिनः पृथ्व्यां दैत्यदानवराक्षसाः ।  
भविष्यन्ति तपोयुक्ता वरान् प्राप्स्यन्ति चोत्तमान् ॥ ३१ ॥  
अवश्यमेव तैः सर्वैर्वरदानेन दर्पितैः ।  
बाधितव्याः सुरगणा ऋषयश्च तपोधनाः ॥ ३२ ॥  
तत्र न्याय्यमिदं कर्तुं भारावतरणं मया ।  
अथ नानासमुद्भूतैर्वसुधायां यथाक्रमम् ॥ ३३ ॥  
निग्रहेण च पापानां साधूनां प्रग्रहेण च ।  
इयं तपस्विनी सत्या धारयिष्यति मेदिनी ॥ ३४ ॥  
मया ह्येषा हि ध्रियते पातालस्थेन भोगिना ।  
मया धृता धारयति जगद् विश्वं चराचरम् ॥ ३५ ॥  
तस्मात् पृथ्व्याः परित्राणं करिष्ये सम्भवं गतः ।  
एवं स चिन्तयित्वा तु भगवान् मधुसूदनः ॥ ३६ ॥  
रूपायनेकान्यसृजत् प्रादुर्भावे भवाय सः ।  
वाराहं नारसिंहं च वामनं मानुषं तथा ॥ ३७ ॥  
एभिर्मया निहन्तव्या दुर्विनीताः सुरारयः ।  
अथ भूयो जगत्त्रया भोःशब्देनानुनादयन् ॥ ३८ ॥  
सारस्वतीमुच्चार तत्र सारस्वतोऽभवत् ।  
अपान्तरतमा नाम सुतो वाक्सम्भवः प्रभुः ॥ ३९ ॥  
भूतभव्यभविष्यज्ञः सत्यवादी दृढव्रतः ।  
तमुवाच नतं मूर्ध्ना देवानामादिरव्ययः ॥ ४० ॥  
वेदाख्याने श्रुतिः कार्या त्वया मतिमतां वर ।  
तस्मात् कुरु यथाऽऽज्ञप्तं ममैतद् वचनं मुने ॥ ४१ ॥  
तेन भिन्नास्तदा वेदा मनोः स्वायम्भुवेऽन्तरे ।  
ततस्तुतोष भगवान् हरिस्तेनास्य कर्मणा ॥ ४२ ॥  
तपसा च सुतप्तेन यमेन नियमेन च ।  
मन्वन्तरेषु पुत्रत्वमेवमेव प्रवर्तकः ॥ ४३ ॥  
भविष्यस्यचलो ब्रह्मक्षप्रधृष्यश्च नित्यशः ।

पुनस्तिष्ये च सम्प्राप्ते कुरवो नाम भारता ॥ ४४ ॥  
भविष्यन्ति महात्मानां राजानः प्रथिता भुवि ।  
तेषां त्वत्तः प्रसूतानां कुलभेदो भविष्यति ॥ ४५ ॥  
परस्परविनाशार्थं त्वामृते द्विजसन्तम ।  
तत्राप्यनेकधा वेदान् भक्त्यसे तपसान्वितः ॥ ४६ ॥  
कृष्णे युगे च सम्प्राप्ते कृष्णवर्णो भविष्यति ।  
धर्माणां विविधानां च कर्ता ज्ञानकरस्तथा ।  
भविष्यति तपोयुक्तो न च रागाद् विमोक्ष्यसे ॥ ४७ ॥  
वीतरागश्च पुत्रस्ते परमात्मा भविष्यति ।  
महेश्वरप्रसादेन नैतद् वचनमन्यथा ॥ ४८ ॥  
यं मानसं वै प्रवदन्ति विप्राः  
पितामहस्योत्तमबुद्धियुक्तम् ।  
वसिष्ठमग्र्यं च तपोनिधानं  
यस्यातिसूर्यं व्यतिरिच्यते भाः ॥ ४९ ॥  
तस्यान्वये चापि ततो महर्षिः  
पराशरो नाम महाप्रभावः ।  
पिता स ते वेदनिधिर्वरिष्ठो  
महातपा वै तपसो निवासः ॥ ५० ॥  
कानीनगर्भः पितृकन्यकायां  
तस्मादपेस्त्वं भविता च पुत्रः ॥ ५१ ॥  
भूतभव्यभविष्याणां छिन्नसर्वार्थसंशयः ।  
ये ह्यतिक्रान्तकाः पूर्वं सहस्रयुगपर्ययाः ॥ ५२ ॥  
तांश्च सर्वान् मयोद्दिष्टान् द्रक्ष्यसे तपसान्वितः ।  
पुनर्द्रक्ष्यसि चानेकसहस्रयुगपर्ययान् ॥ ५३ ॥  
अनादिनिधनं लोके चक्रहस्तं च मां मुने ।  
अनुध्यानात्मम मुने नैतद् वचनमन्यथा ॥ ५४ ॥  
भविष्यति महासत्त्व ख्यातिश्चाप्यतुला तव ।  
शनैश्चरः सूर्यपुत्रो भविष्यति मनुर्महान् ॥ ५५ ॥  
तस्मिन्मन्वन्तरे चैव मन्वादिगणपूर्वकः ।  
त्वमेव भविता वत्स मत्प्रसादात् संशयः ॥ ५६ ॥  
यत्किञ्चिद् विद्यते लोके सर्वं तन्मद्विचेष्टितम् ।  
अन्यो ह्यन्यं चिन्तयति स्वच्छन्दं विदधाम्यहम् ॥ ५७ ॥  
एवं सारस्वतमृषिमपान्तरतमं तथा ।  
उक्त्वा वचनमाशानः साध्यस्वेत्यथाव्रवीत् ॥ ५८ ॥  
सोऽहं तस्य प्रसादेन देवस्य हरिमेधसः ।  
अपान्तरतमा नाम ततो जातोऽऽज्ञया हरेः ।  
पुनश्च जातो विख्यातो वसिष्ठकुलनन्दनः ॥ ५९ ॥  
तदेतत् कथितं जन्म मया पूर्वकमात्मनः ।  
नारायणप्रसादेन तथा नागयणांशजम् ॥ ६० ॥  
मया हि सुमहत् तप्तं तपः परमदारुणम् ।  
पुरा मतिमतां श्रेष्ठाः परमेण समाधिना ॥ ६१ ॥  
एतद् वः कथितं सर्वं यन्मां पृच्छत पुत्रकाः ।  
पूर्वजन्म भविष्यं च भक्तानां स्नेहतो मया ॥ ६२ ॥



वैशम्पायन उवाच

एष ते कथितः पूर्वं सम्भवोऽसद्गुरोर्नृप ।  
व्यासस्याङ्गिप्रमनसो यथा पृष्टः पुनः शृणु ॥ ६३ ॥  
सांख्यं योगः पाञ्चरात्रं वेदाः पाशुपतं तथा ।  
ज्ञानान्येतानि राजर्षे विद्धि नानामतानि वै ॥ ६४ ॥  
सांख्यस्य वक्ता कपिलः परमर्षिः स उच्यते ।  
हिरण्यगर्भो योगस्य वेत्ता नान्यः पुरातनः ॥ ६५ ॥  
अपान्तरतमाश्चैव वेदाचार्यः स उच्यते ।  
प्राचीनगर्भं तमृषिं प्रवदन्तीह केचन ॥ ६६ ॥  
उमापतिर्भूतपतिः श्रीकण्ठो ब्रह्मणः सुतः ।  
उक्तवानिदमव्यग्रो ज्ञानं पाशुपतं शिवः ॥ ६७ ॥  
पाञ्चरात्रस्य कृत्स्नस्य वेत्ता तु भगवान् स्वयम् ।  
सर्वेषु च नृपश्रेष्ठ ज्ञानेष्वेतेषु दृश्यते ॥ ६८ ॥  
यथागमं यथाज्ञानं निष्ठा नारायणः प्रभुः ।  
न चैनमेवं जानन्ति तमोभूता विशाम्पते ॥ ६९ ॥

इति श्रीमहाभारते शान्तिपर्वणि मोक्षधर्मपर्वणि वैशम्पायनोत्पत्तौ एकोपपञ्चाशदधिकत्रिंशत्तमोऽध्यायः ॥ ३४९ ॥

तमेव शास्त्रकर्तारः प्रवदन्ति मनीषिणः ।  
निष्ठां नारायणमृषिं नान्योऽस्तीति वचो मम ॥ ७० ॥  
निःसंशयेषु सर्वेषु नित्यं वसति वै हरिः ।  
ससंशयान् हेतुवलान् नाध्यावसति माधवः ॥ ७१ ॥  
पाञ्चरात्रविदो ये तु यथाक्रमपरा नृप ।  
एकान्तभावोपगतास्ते हरिं प्रविशन्ति वै ॥ ७२ ॥  
सांख्यं च योगं च सनातने द्वे  
वेदाश्च सर्वे निखिलेन राजन् ।  
सर्वैः समस्तैर्ऋषिभिर्निरुक्तो  
नारायणो विश्वमिदं पुराणम् ॥ ७३ ॥  
शुभाशुभं कर्म समीरितं यत्  
प्रवर्तते सर्वलोकेषु किञ्चित् ।  
तस्मादृषेस्तद्भवतीति विद्याद्  
दिव्यन्तरिक्षे भुवि चाप्सु चेति ॥ ७४ ॥

## पञ्चाशदधिकत्रिंशत्तमोऽध्यायः

वैजयन्तगिरौ ब्रह्मरुद्रयोः समागमः, ब्रह्मकर्तृकं परमपुरुषस्य नारायणस्य माहात्म्यवर्णनम्

जनमेजय उवाच

बहवः पुरुषा ब्रह्मन्नुताहो एक एव तु ।  
को ह्यत्र पुरुषः श्रेष्ठः को वा योनिरिहोच्यते ॥ १ ॥

वैशम्पायन उवाच

बहवः पुरुषा लोके सांख्ययोगविचारणे ।  
नैतदिच्छन्ति पुरुषमेकं कुरुकुलोद्भव ॥ २ ॥  
बहूनां पुरुषाणां च यथैका योनिरुच्यते ।  
तथा तं पुरुषं विश्वं व्याख्यास्यामि गुणाधिकम् ॥ ३ ॥  
नमस्कृत्वा च गुरवे व्यासाय विदितात्मने ।  
तपोयुक्ताय दान्ताय वन्द्याय परमर्षये ॥ ४ ॥  
इदं पुरुषसूक्तं हि सर्ववेदेषु पार्थिव ।  
ऋतं सत्यं च विख्यातमृषिसिंहेन चिन्तितम् ॥ ५ ॥  
उत्सर्गेणापवादेन ऋषिभिः कपिलादिभिः ।  
अध्यात्मचिन्तामाश्रित्य शास्त्राण्युक्तानि भारत ॥ ६ ॥  
समासतस्तु यद् व्यासः पुरुषैकत्वमुक्तवान् ।  
तत् तेऽहं सम्प्रवक्ष्यामि प्रसादादमितौजसः ॥ ७ ॥  
अत्राप्युदाहरन्तीमिमिनिहासं पुरातनम् ।  
ब्रह्मणा सह संवादं त्र्यम्बकस्य विशाम्पते ॥ ८ ॥  
क्षीरोदस्य समुद्रस्य मध्ये हाटकसप्रभः ।  
वैजयन्त इति ख्यातः पर्वतप्रवरो नृप ॥ ९ ॥  
तत्राध्यात्मगतिं देव एकाकी प्रविचिन्तयन् ।  
वैराजसदनाश्रित्यं वैजयन्तं निषेवते ॥ १० ॥  
अथ तत्रासतस्तस्य चतुर्वक्त्रस्य धीमतः ।  
ललाटप्रभवः पुत्रः शिव आगाद् यदृच्छया ॥ ११ ॥  
आकाशेन महायोगी पुरा त्रिनयनः प्रभुः ।  
ततः खाश्रिपपाताशु धरणीधरमूर्धनि ॥ १२ ॥

अग्रतश्चाभवत् प्रीतो ववन्दे चापि पादयोः ।  
तं पादयोर्निपतितं दृष्ट्वा सव्येन पाणिना ॥ १३ ॥  
उत्थापयामास तदा प्रभुरेकः प्रजापतिः ।  
उवाच चैनं भगवांश्चिरस्यागतमात्मजम् ॥ १४ ॥

पितामह उवाच

खागतं ते महाबाहो दिष्ट्या प्राप्तोऽरि मेऽन्निकम् ।  
कञ्चित् ते कुशलं पुत्र स्वाध्यायतपसोः सदा ॥ १५ ॥  
नित्यमुग्रनपास्त्वं हि ततः पृच्छामि ते पुनः ॥ १६ ॥

रुद्र उवाच

त्वत्प्रसादेन भगवन् स्वाध्यायतपसोर्मम ।  
कुशलं चाव्ययं चैव सर्वस्य जगतरत्वथ ॥ १७ ॥  
चिरदृष्टो हि भगवान् वैराजसदने मया ।  
ततोऽहं पर्वतं प्राप्तस्त्विमं त्वत्पादसेवितम् ॥ १८ ॥  
कौतूहलं चापि हि मे एकान्तगमनेन ते ।  
नैतन् कारणमल्पं हि भविष्यति पितामह ॥ १९ ॥  
किं नु तत्सदनं श्रेष्ठं श्रुत्पिपासाविर्वाजितम् ।  
सुरासुरैरध्युषितं ऋषिभिश्चामितप्रभैः ॥ २० ॥  
गन्धर्वैरप्सरोभिश्च सततं संनिषेवितम् ।  
उत्सृज्येमं गिरिवरमेकाकी प्राप्तवानसि ॥ २१ ॥

ब्रह्मोवाच

वैजयन्तो गिरिवरः सततं सेव्यं मया ।  
अत्रैकाग्रेण मनसा पुरुषश्चिन्तयंतं विगट ॥ २२ ॥  
रुद्र उवाच  
बहवः पुरुषा ब्रह्मंस्त्वया सृष्टाः स्वयम्भुवा ।  
सृज्यन्ते चापरे ब्रह्मन् स चैकः पुरुषो विराट् ॥ २३ ॥  
को ह्यसौ चिन्तयते ब्रह्मंस्त्वयैकः पुरुषोत्तमः ।

एतन्मे संशयं ब्रूहि महत् कौतूहलं हि मे ॥ २४ ॥

ब्रह्मोवाच

बहवः पुरुषाः पुत्र त्वया ये समुदाहृताः ।

एवमेतदतिक्रान्तं द्रष्टव्यं नैवमित्यपि ॥ २५ ॥

इति श्रीमहाभारते शान्तिपर्वणि मोक्षधर्मपर्वणि नारायणीये ब्रह्मरुद्रसंवादे पञ्चाशदधिकत्रिंशत्तमोऽध्यायः ॥ ३५० ॥

## एकपञ्चाशदधिकत्रिंशत्तमोऽध्यायः

ब्रह्मरुद्रयोः संवादे नारायणमाहात्म्यस्य विशेषतो वर्णनम्

ब्रह्मोवाच

शृणु पुत्र यथा ह्येष पुरुषः शाश्वतोऽव्ययः ।

अक्षयश्चाप्रमेयश्च सर्वगश्च निरुच्यते ॥ १ ॥

न स शक्यस्त्वया द्रष्टुं मन्यान्यैर्वापि सत्तम ।

सगुणो निर्गुणो विश्वो ज्ञानदृश्यो ह्यसौ स्मृतः ॥ २ ॥

अशरीरः शरीरेषु सर्वेषु निवसत्यसौ ।

वसन्नपि शरीरेषु न स लिप्यति कर्मभिः ॥ ३ ॥

ममान्तरात्मा तव च ये चान्ये देहिसंज्ञिताः ।

सर्वेषां साक्षिभूतोऽसौ न ग्राह्यः केनचित् क्वचित् ॥ ४ ॥

विश्वमूर्धा विश्वभुजो विश्वपादाक्षिनासिकः ।

एकश्चरति क्षेत्रेषु स्वैरचारी यथासुखम् ॥ ५ ॥

क्षेत्राणि हि शरीराणि बीजं चापि शुभाशुभम् ।

तानि वेत्ति स योगात्मा ततः क्षेत्रज्ञ उच्यते ॥ ६ ॥

नागतिर्न गतिस्तस्य ज्ञेया भूतेषु केनचित् ।

सांख्येन विधिना चैव योगेन च यथाक्रमम् ॥ ७ ॥

चिन्तयामि गतिं चास्य न गतिं वेद्मि चोत्तराम् ।

यथाज्ञानं तु वक्ष्यामि पुरुषं तु सनातनम् ॥ ८ ॥

तस्यैकत्वं महत्त्वं च स चैकः पुरुषः स्मृतः ।

महापुरुषशब्दं स विभर्त्येकः सनातनः ॥ ९ ॥

एको हुताशो बहुधा समिध्यते

एकः सूर्यस्तपसो योनिरैका ।

एको वायुर्बहुधा वाति लोके

महोदधिश्चाग्निभसां योनिरैकः ।

पुरुषश्चैको निर्गुणो विश्वरूप-

स्तं निर्गुणं पुरुषं चाविशन्ति ॥ १० ॥

हित्वा गुणमयं सर्वं कर्म हित्वा शुभाशुभम् ।

उभे सत्यान्तरे त्यक्त्वा एवं भवति निर्गुणः ॥ ११ ॥

अचिन्त्यं चापि न ज्ञात्वा भावसूक्ष्मं चतुष्टयम् ।

विचरेद् योऽसमुन्नद्धः स गच्छेत् पुरुषं शुभम् ॥ १२ ॥

इति श्रीमहाभारते शान्तिपर्वणि मोक्षधर्मपर्वणि नारायणीयसमाप्तौ एकपञ्चाशदधिकत्रिंशत्तमोऽध्यायः ॥ ३५१ ॥

## द्विपञ्चाशदधिकत्रिंशत्तमोऽध्यायः

नारदकर्तृकः शक्रायोच्छ्रुतिसम्पन्नस्य ब्राह्मणस्य कथां श्रावयितुमुपक्रमः

युधिष्ठिर उवाच

धर्माः पितामहेनोक्ता मोक्षधर्माश्रिताः शुभाः ।

धर्ममाश्रमिणां श्रेष्ठं वक्तुमर्हति मे भवान् ॥ १ ॥

आधारं तु प्रवक्ष्यामि एकस्य पुरुषस्य ते ।

बहूनां पुरुषाणां स यथैका योनिरुच्यते ॥ २६ ॥

तथा तं पुरुषं विद्मं परम सुमहत्तमम् ।

निर्गुणं निर्गुणा भूत्वा प्रविशन्ति सनातनम् ॥ २७ ॥

इति श्रीमहाभारते शान्तिपर्वणि मोक्षधर्मपर्वणि नारायणीये ब्रह्मरुद्रसंवादे पञ्चाशदधिकत्रिंशत्तमोऽध्यायः ॥ ३५० ॥

एवं हि परमात्मानं केचिदिच्छन्ति पण्डिताः ।

एकात्मानं तथाऽऽत्मानमपरं ज्ञानचिन्तकाः ॥ १३ ॥

तत्र यः परमात्मा हि स नित्यं निर्गुणः स्मृतः ।

स हि नारायणो ज्ञेयः सर्वात्मा पुरुषो हि सः ॥ १४ ॥

न लिप्यते फलैश्चापि पद्मपत्रमिवाम्भसा ।

कर्मात्मा त्यपरो योऽसौ मोक्षवन्द्यैः स युज्यते ॥ १५ ॥

स सप्तदशकेनापि राशिना युज्यते च सः ।

एवं बहुविधः प्रोक्तः पुरुषस्ते यथाक्रमम् ॥ १६ ॥

यत् तत्कृत्स्नं लोकतन्त्रस्य धाम

वेद्यं परं बोधनीयं स बोद्धा ।

मन्ता मन्तव्यं प्राशिता प्राशनीयं

घ्राता घ्रेयं स्पर्शिता स्पर्शनीयम् ॥ १७ ॥

द्रष्टा द्रष्टव्यं श्राविता श्रावणीयं

ज्ञाता ज्ञेयं सगुणं निर्गुणं च ।

यद् वै प्रोक्तं तात सम्यक् प्रधानं

नित्यं चैतच्छाश्वतं चाव्ययं च ॥ १८ ॥

यद् वै सूते धातुराद्यं विधानं

तद् वै विप्राः प्रवदन्तेऽनिरुद्धम् ।

यद् वै लोके वैदिकं कर्म साधु

आशीर्षुकं तद्धि तस्यैव भाव्यम् ॥ १९ ॥

देवाः सर्वे मुनयः साधु शान्ता-

स्तं प्राग्वंशो यज्ञभागैर्यजन्ते ।

अहं ब्रह्मा आद्य ईशः प्रजानां

तस्माज्जातस्त्वं च मत्तः प्रसूतः ॥ २० ॥

मत्तो जगज्जङ्गमं स्थावरं च

सर्वे वेदाः सरहस्या हि पुत्र ॥ २१ ॥

चतुर्विभक्तः पुरुषः स क्रीडति यथेच्छति ।

एवं स भगवान् स्वेन ज्ञानेन प्रतियोधितः ॥ २२ ॥

एतत् ते कथितं पुत्र यथावदनुपृच्छतः ।

सांख्यज्ञाने तथा योगे यथावदनुवर्णितम् ॥ २३ ॥

भीष्म उवाच

सर्वत्र विहितो धर्मः स्वर्गः सत्यफलं महत् ।

बहुद्वारस्य धर्मस्य नेहास्ति विफला क्रिया ॥ २ ॥

यस्मिन् यस्मिंश्च विषये यो यो याति विनिश्चयम् ।  
स तमेवाभिजानाति नान्यं भरतसत्तम ॥ ३ ॥  
इमां च त्वं नरव्याघ्र श्रोतुमर्हसि मे कथाम् ।  
पुत्र गक्रम्य कथितां नान्देन महर्षिणा ॥ ४ ॥  
महर्षिर्नारदो राजन् सिद्धल्लोक्यसम्मतः ।  
पर्येति क्रमशो लोकान् वायुरव्याहृतो यथा ॥ ५ ॥  
स कदाचिन्महेष्वास देवराजालयं गतः ।  
सत्कृतश्च महेन्द्रेण प्रत्यासन्नगतोऽभवत् ॥ ६ ॥  
तं कृतक्षणमासीनं पर्यपृच्छच्छचीपतिः ।

महर्षे किञ्चिदाश्चर्यमस्ति दृष्टं त्वयानघ ॥ ७ ॥  
यदा त्वमपि विप्रर्षे त्रैलोक्यं सचराचरम् ।  
जातकौतूहलो नित्यं सिद्धश्चरसि साक्षिवत् ॥ ८ ॥  
न ह्यस्त्यविदितं लोके देवर्षे तव किञ्चन ।  
श्रुतं वाप्यनुभूतं वा दृष्टं वा कथयस्व मे ॥ ९ ॥  
तस्मै राजन् सुरेन्द्राय नारदो वदतां वरः ।  
आसीनायोपपन्नय प्रोक्तवान् विपुलां कथाम् ॥ १० ॥  
यथा येन च कल्पेन स तस्मै द्विजसत्तमः ।  
कथां कथितवान् पृष्टस्तथा त्वमपि मे शृणु ॥ ११ ॥

इति श्रीमहाभारते शान्तिपर्वणि मोक्षधर्मपर्वणि उच्छ्रुत्युपाख्याने द्विपञ्चाशदधिकत्रिंशत्तमोऽध्यायः ॥ ३५२ ॥

### त्रिपञ्चाशदधिकत्रिंशत्तमोऽध्यायः

महापद्मपुरे कस्यचित् सदब्राह्मणस्य सद्वृत्तानां वर्णनं तस्य गृहेऽतिथेरागमनम्

भीष्म उवाच

आसीत् किल नरश्रेष्ठ महापद्मे पुरोत्तमे ।  
गङ्गाया दक्षिणे तीरे कश्चिद् विप्रः समाहितः ॥ १ ॥  
सौम्यः सोमान्वयं वेदे गृताध्वा छिन्नसशयः ।  
धर्मनित्यो जितक्रोधो नित्यतृप्तो जितेन्द्रियः ॥ २ ॥  
तपःस्वाध्यायनिरतः सत्यः सज्जनसम्मतः ।  
न्यायप्राप्तेन वित्तन स्वेन शीलेन चान्वितः ॥ ३ ॥  
ज्ञातिसम्बन्धिविपुले सत्पाद्याश्रयसम्मिते ।  
कुले महति विख्याते विशिष्टां वृत्तिमास्थितः ॥ ४ ॥  
स पुत्रान् बहुलान् दृष्ट्वा त्रिपुले कर्मणि स्थितः ।

कुलधर्माश्रितो राजन् धर्मचर्यास्थितोऽभवत् ॥ ५ ॥  
ततः स धर्मं वेदोक्तं तथा शास्त्रोक्तमेव च ।  
शिष्टाचीर्णं च धर्मं च त्रिविधं चिन्त्य चेतसा ॥ ६ ॥  
किन्तु मे स्याच्छुभं कृत्वा किं कृतं किं परायणम् ।  
इत्येवं खिद्यते नित्यं न च याति विनिश्चयम् ॥ ७ ॥  
तस्यैवं खिद्यमानस्य धर्मं परममास्थितः ।  
कदाचिदतिथिः प्राप्तो ब्राह्मणः सुसमाहितः ॥ ८ ॥  
स तस्मै सत्क्रियां चक्रे क्रियायुक्तेन हेतुना ।  
विश्रान्तं सुसमासीनमिदं पचनमब्रवीत् ॥ ९ ॥

इति श्रीमहाभारते शान्तिपर्वणि मोक्षधर्मपर्वणि उच्छ्रुत्युपाख्याने त्रिपञ्चाशदधिकत्रिंशत्तमोऽध्यायः ॥ ३५३ ॥

### चतुःपञ्चाशदधिकत्रिंशत्तमोऽध्यायः

अतिथिकर्तृकं स्वर्गस्य विभिन्नमार्गाणां कथनम्

ब्राह्मण उवाच

समुत्पन्नाभिधानोऽस्मि वाङ्माधुर्येण तेऽनघ ।  
मित्रत्वमभिपन्नस्त्वं किञ्चिद् वक्ष्यामि तच्छृणु ॥ १ ॥  
गृहस्थधर्मं विप्रेन्द्र कृत्वा पुत्रगतं त्वहम् ।  
धर्मं परमकं कुर्यां को हि मार्गो भवेद् द्विज ॥ २ ॥  
अहमात्मानमास्थाय एक एवात्मनि स्थितिम् ।  
कर्तुं काङ्क्षामि नेच्छामि नद्धः साधारणैर्गुणैः ॥ ३ ॥  
यावदेतदतीतं मे वयः पुत्रफलाश्रितम् ।  
तावदिच्छामि पाथेयमादातुं पारलौकिकम् ॥ ४ ॥  
अस्मिन् हि लोकसम्भारे परं पारमभीप्सतः ।  
उत्पन्ना मे मतिरियं कुतो धर्ममयः प्लवः ॥ ५ ॥

संयुज्यमानानि निशम्य लोके  
निर्यात्यमानानि च सात्त्विकानि ।

दृष्ट्वा तु धर्मध्वजकेतुमालां  
प्रकीर्यमाणामुपरि प्रजानाम् ॥ ६ ॥  
न मे मनो रज्यात् भोगकाले

दृष्ट्वा यतीन् प्रार्थयतः परत्र ।

तेनातिथे बुद्धिबलाश्रयेण

धर्मेण धर्मे विनियुङ्क्ष्व मां त्वम् ॥ ७ ॥

सोऽतिथिर्वचनं तस्य श्रुत्वा धर्माभिभाषिणः ।

प्रोवाच वचनं श्लक्ष्णं प्राज्ञो मधुरया गिरा ॥ ८ ॥

अतिथिरुवाच

अहमप्यत्र मुह्यामि ममाप्येष मनोरथः ।

न च संनिश्चयं यामि बहुद्वारे त्रिविष्टपे ॥ ९ ॥

केचिन्मोक्षं प्रशंसन्ति केचिद् यज्ञफलं द्विजाः ।

वानप्रस्थाश्रयाः केचिद् गार्हस्थ्यं केचिदास्थिताः ॥ १० ॥

राजधर्माश्रयं केचित् केचिदात्मफलाश्रयम् ।

गुरुधर्माश्रयं केचित्केचिद् वाक्संयमाश्रयम् ॥ ११ ॥

मातरं पितरं केचिच्छुश्रूषन्तो दिवं गताः ।

अहिसया परे स्वर्गं सत्येन च तथा परं ॥ १२ ॥

आह्वेऽभिमुखाः केचिन्निहताभिन्नदिवं गताः ।

केचिदुच्छ्रवतैः सिद्धाः स्वर्गमार्गं समाश्रिताः ॥ १३ ॥

केन्द्रिद्वयने युक्ता वेदव्रतपराः शुभाः ।  
बुद्धिमन्तो गताः स्वर्गं तुष्टात्मानो जितेन्द्रियाः ॥ १४ ॥  
आर्जवेनापरे युक्ता निहतानार्जवैर्जनैः ।  
इति श्रीमहाभारते शान्तिपर्वणि मोक्षधर्मपर्वणि उच्छ्वस्युपाख्याने चतुःपञ्चाशदधिकत्रिंशत्तमोऽध्यायः ॥ ३५४ ॥

ऋजवो नाकपृष्ठे वै शुद्धात्मानः प्रतिष्ठिताः ॥ १५ ॥  
एवं बहुविधैर्लोकैर्धर्मद्वारैरनावृतैः ।  
ममापि मनिराविश्रा मेघलेखेव वायुना ॥ १६ ॥  
इति श्रीमहाभारते शान्तिपर्वणि मोक्षधर्मपर्वणि उच्छ्वस्युपाख्याने चतुःपञ्चाशदधिकत्रिंशत्तमोऽध्यायः ॥ ३५४ ॥

### पञ्चपञ्चाशदधिकत्रिंशत्तमोऽध्यायः

अतिथिकर्तृकं नागेन्द्रस्य पद्मनाभस्य सद्बृत्तानां सद्गुणानां च वर्णनम्,  
ब्राह्मणाय तदन्तिके गन्तुं प्रेरणाप्रदानम्

अतिथिरुवाच

उपदेशं तु ते विप्र करिष्येऽहं यथाक्रमम् ।  
गुरुणा मे यथाख्यातमर्थतत्त्वं तु मे शृणु ॥ १ ॥  
यत्र पूर्वाभिसर्गं वै धर्मचक्रं प्रवर्तितम् ।  
नैमिषे गोमतीतीरे तत्र नागाह्वयं पुरम् ॥ २ ॥  
समग्रैस्त्रिदशैस्तत्र इष्टमासीद् द्विजर्षभ ।  
यत्रेन्द्रानिक्रमं चक्रे मान्धाता राजसत्तमः ॥ ३ ॥  
कृताधिवासो धर्मात्मा तत्र चक्षुःश्रवा महान् ।  
पद्मनाभो महानागः पद्म इत्येव विश्रुतः ॥ ४ ॥  
स वाचा कर्मणा चैव मनसा च द्विजर्षभ ।  
प्रसादयति भूतानि त्रिविधे वर्त्मनि स्थितः ॥ ५ ॥  
साम्ना भेदेन दानेन दण्डेनेति चतुर्विधम् ।  
विषमस्थं समस्थं च चक्षुर्ध्यानेन रक्षति ॥ ६ ॥

इति श्रीमहाभारते शान्तिपर्वणि मोक्षधर्मपर्वणि उच्छ्वस्युपाख्याने पञ्चपञ्चाशदधिकत्रिंशत्तमोऽध्यायः ॥ ३५५ ॥

तमतिक्रम्य विधिना षट्पुमर्हसि काङ्क्षितम् ।  
स ते परमकं धर्मं न मिथ्या दर्शयिष्यति ॥ ७ ॥  
स हि सर्वातिथिर्नागो बुद्धिशास्त्रविशारदः ।  
गुणैरनुपमैर्युक्तः समस्तैराभिकामिकैः ॥ ८ ॥  
प्रकृत्या नित्यसलिलो नित्यमध्ययने रतः ।  
तपोदमाभ्यां संयुक्तो वृत्तेनानवरेण च ॥ ९ ॥  
यज्वा दानपतिः क्षान्तो वृत्ते च परमे स्थितः ।  
सत्यवागनसूयुश्च शीलवान्प्रियतेन्द्रियः ॥ १० ॥  
शेषान्नभोक्ता वचनानुकूलो  
हितार्जवोऽकृष्टकृताकृतज्ञः ।  
अवैरकृद् भूतहिते नियुक्तो  
गङ्गाहृदाम्भोऽभिजनोपपन्नः ॥ ११ ॥

### षट्पञ्चाशदधिकत्रिंशत्तमोऽध्यायः

अतिथिवाक्यसंतुष्टस्य ब्राह्मणस्य तद्वचनेन नागेन्द्रगृहाभिमुखं प्रस्थानम्

ब्राह्मण उवाच

अतिभारोऽद्य तस्यैव भारावतरणं महत् ।  
पराशवासकरं वान्मयमिदं मे भवतः श्रुतम् ॥ १ ॥  
अध्वक्लान्तस्य शयनं स्थानक्लान्तस्य चासनम् ।  
तृषितस्य च पानीयं क्षुधार्तस्य च भोजनम् ॥ २ ॥  
ईप्सितस्यैव सम्प्राप्तिरन्नस्य समयेऽतिथेः ।  
एषितस्यात्मनः काले वृद्धस्यैव सुतो यथा ॥ ३ ॥  
मनसा चिन्तितस्यैव प्रीतिसिन्धस्य दर्शनम् ।  
प्रह्लादयति मां वाक्यं भवता यदुदीरितम् ॥ ४ ॥  
दत्तचक्षुरिवाकाशे पश्यामि विमृशामि च ।  
प्रज्ञानवचनाद्योऽयमुपदेशो हि मे कृतः ॥ ५ ॥  
बाह्वमेवं करिष्यामि यथा मे भाषते भवान् ।  
इमां हि रजनी साधो निवसस्य मया सह ॥ ६ ॥

इति श्रीमहाभारते शान्तिपर्वणि मोक्षधर्मपर्वणि उच्छ्वस्युपाख्याने षट्पञ्चाशदधिकत्रिंशत्तमोऽध्यायः ॥ ३५६ ॥

प्रभाते यास्यति भवान् पर्याश्वस्तः सुखोपितः ।  
असौ हि भगवान् सूर्यो मन्दरदिमरवाङ्मुखः ॥ ७ ॥  
भीष्म उवाच  
ततस्तेन कृतातिथ्यः सोऽतिथिः शत्रुसूदन ।  
उवास किल तां रात्रिं सह तेन द्विजेन वै ॥ ८ ॥  
चतुर्थधर्मसंयुक्तं तयोः कथयतोस्तदा ।  
व्यतीता सा निशा कृत्वा सुखेन दिवसोपमा ॥ ९ ॥  
ततः प्रभातसमये सोऽतिथिस्तेन पूजितः ।  
ब्राह्मणेन यथाशक्त्या स्वकार्यमभिकाङ्क्षता ॥ १० ॥  
ततः स विप्रः कृतकर्मनिश्चयः  
कृताभ्यनुज्ञः स्वजनेन धर्मकृत् ।  
यथोपदिष्टं भुजगेन्द्रसंश्रयं  
जगाम काले सुकृतैकनिश्चयः ॥ ११ ॥

### सप्तपञ्चाशदधिकत्रिंशत्तमोऽध्यायः

नागपत्नीकर्तृको विप्रस्य सत्कारः संवादानन्तरं ब्राह्मणकर्तृका नागेन्द्रागमनस्य प्रतीक्षा च

भीष्म उवाच

स वनानि विचित्राणि तीर्थानि च सरांसि च ।

अभिगच्छन् क्रमेण स कंचिन्मुनिमुपस्थितः ॥ १ ॥  
तं स तेन यथोद्दिष्टं नागं विप्रेण ब्राह्मणः ।

पर्यपृच्छद् यथान्यायं श्रुत्वैव च जगाम सः ॥ २ ॥  
 सोऽभिगम्य यथान्यायं नागायतनमर्थवित् ।  
 प्रोक्तवानहमस्मीति भोःशब्दालंकरणं वचः ॥ ३ ॥  
 तत् तस्य वचनं श्रुत्वा रूपिणी धर्मवत्सला ।  
 दर्शयामास तं विप्रं नागपत्नी पतिव्रता ॥ ४ ॥  
 सा तस्मै विधिवत् पूजां चक्रे धर्मपरायणा ।  
 स्वागतेनागतं कृत्वा किं करोमीति चाब्रवीत् ॥ ५ ॥

ब्राह्मण उवाच

विश्रान्तोऽभ्यर्चितश्चास्मि भवत्या श्लक्ष्णया गिरा ।  
 द्रष्टुमिच्छामि भवति देवं नागमनुत्तमम् ॥ ६ ॥  
 एतद्धि परमं कार्यमेतन्मे परमेष्ठितम् ।  
 अनेन चार्थेनास्म्यद्य सम्प्राप्तः पन्नगाश्रमम् ॥ ७ ॥

नागभार्योवाच

आर्यः सूर्यरथं वोढुं गतोऽसौ मासचारिकः ।

इति श्रीमहाभारते शान्तिपर्वणि मोक्षधर्मपर्वणि उच्छ्वरयुपाख्याने सप्तपञ्चाशदधिकत्रिंशत्तमोऽध्यायः ॥ ३५७ ॥

## अष्टपञ्चाशदधिकत्रिंशत्तमोऽध्यायः

नागेन्द्रदर्शनाय विप्रस्य तपश्चरणं नागेन्द्रज्ञातीनां भोजनार्थं ब्राह्मणं प्रत्यनुरोधश्च

मीम उवाच

अथ तेन नरश्रेष्ठ ब्राह्मणेन तपस्विना ।  
 निराहारेण वसता दुःखितास्ते भुजङ्गमाः ॥ १ ॥  
 सर्वे सम्भूय सहिता ह्यस्य नागस्य बान्धवाः ।  
 भ्रातरस्तनया भार्या ययुस्तं ब्राह्मणं प्रति ॥ २ ॥  
 तेऽपश्यन् पुलिने तं वै विविके नियतव्रतम् ।  
 समासीनं निराहारं द्विजं जप्यपरायणम् ॥ ३ ॥  
 ते सर्वे समतिक्रम्य विप्रमभ्यर्च्य चासकृत् ।  
 ऊचुर्वाक्यमसंदिग्धमातिथेयस्य बान्धवाः ॥ ४ ॥  
 पश्यो हि दिवसस्तेऽद्य प्राप्तस्येह तपोधन ।  
 न चाभिभाषसे किञ्चिदाहारं धर्मवत्सल ॥ ५ ॥  
 अस्मानभिगतश्चासि वयं च त्वामुपस्थिताः ।  
 कार्यं चातिथ्यमस्माभिर्वयं सर्वे कुटुम्बिनः ॥ ६ ॥  
 मूलं फलं वा पर्णं वा पयो वा द्विजसत्तम ।

सप्ताष्टभिर्दिनैर्विप्र दर्शयिष्यत्यसंशयम् ॥ ८ ॥  
 एतद्विदितमार्यस्य विवासकरणं तव ।  
 भर्तुर्भवतु किं चान्यत् क्रियतां तद् वदस्व मे ॥ ९ ॥

ब्राह्मण उवाच

अनेन निश्चयेनाहं साध्वि सम्प्राप्तवानिह ।  
 प्रतीक्षन्नागमं देवि वत्स्याम्यस्मिन् महावने ॥ १० ॥  
 सम्प्राप्तस्यैव चाव्यग्रमावेद्योऽहमिहागतः ।  
 ममाभिगमनं प्राप्तो वाच्यश्च वचनं त्वया ॥ ११ ॥  
 अहमप्यत्र वत्स्यामि गोमन्याः पुलिने शुभे ।  
 कालं परिमिताहारो यथोक्तं परिपालयन् ॥ १२ ॥  
 ततः स विप्रस्तां नागी समाधाय पुनः पुनः ।  
 तदेव पुलिनं नद्याः प्रययौ ब्राह्मणर्षभः ॥ १३ ॥

आहारहेतोरन्नं वा भोक्तुमर्हसि ब्राह्मण ॥ ७ ॥  
 त्यक्ताहारेण भवता वने निवसता त्वया ।  
 बालवृद्धमिदं सर्वं पीड्यते धर्मसंकटात् ॥ ८ ॥  
 न हि नो भ्रूणहा कश्चिज्जातापद्यन्तोऽपि वा ।  
 पूर्वाशी वा कुले ह्यस्मिन् देवतातिथिवन्धुषु ॥ ९ ॥

ब्राह्मण उवाच

उपदेशेन युष्माकमाहारोऽयं कृतो मया ।  
 द्विरूनं दशरात्रं वै नागम्यागमनं प्रति ॥ १० ॥  
 यत्पृष्ट्वात्त्रेऽनिकान्ते नागमिष्याति पन्नगः ।  
 तदाहारं करिष्यामि तन्निमित्तमिदं व्रतम् ॥ ११ ॥  
 कर्तव्यो न च संनापो गम्यतां च यथागतम् ।  
 तन्निमित्तमिदं सर्वं नैतद् भक्षुमिहार्हथ ॥ १२ ॥  
 ते तेन समनुज्ञाता ब्राह्मणेन भुजङ्गमाः ।  
 स्वमेव भवनं जग्मुर्कृतार्था नरर्षभ ॥ १३ ॥

इति श्रीमहाभारते शान्तिपर्वणि मोक्षधर्मपर्वणि उच्छ्वरयुपाख्याने अष्टपञ्चाशदधिकत्रिंशत्तमोऽध्यायः ॥ ३५८ ॥

विप्रक्षत्रियवैश्यानां शुश्रूषा शूद्रकर्म तत् ।  
 गृहस्थधर्मो नागेन्द्र सर्वभूतहितैपिता ॥ ७ ॥  
 नियताहारता नित्यं व्रतचर्या यथाक्रमम् ।  
 धर्मो हि धर्मसम्बन्धादिन्द्रियाणां विशेषतः ॥ ८ ॥  
 अहं कस्य कुतो वापि कःको मे ह भवेदिति ।  
 प्रयोजनमतिर्नित्यमेवं मोक्षाश्रमे वसेत् ॥ ९ ॥  
 पतिव्रतात्वं भार्यायाः परमो धर्म उच्यते ।  
 तवोपदेशान्नागेन्द्र तच्च तत्त्वेन वेद्मि वै ॥ १० ॥  
 साहं धर्मं विजानन्ती धर्मनित्ये त्वयि स्थिते ।  
 सत्पथं कथमुत्सृज्य यास्यामि विपथं पथः ॥ ११ ॥

देवतानां महाभाग धर्मचर्या न हीयते ।  
 अतिथीनां च सत्कारे नित्ययुक्तास्म्यतन्द्रिता ॥ १२ ॥  
 सत्तापदिव्रसास्त्वद्य विप्रग्रहेहागतस्य वै ।  
 तच्च कार्यं न मे ख्याति दर्शनं तव काङ्क्षति ॥ १३ ॥  
 गोमत्यास्त्वेष पुलिने त्वद्दर्शनसमुत्सुकः ।  
 आसीनो वर्तयन् ब्रह्म ब्राह्मणः संशितव्रतः ॥ १४ ॥  
 अहं त्वनेन नागेन्द्र सत्यपूर्वं समाहिता ।  
 प्रस्थाप्यो मत्सकाशं स सम्प्राप्तो भुजगोत्तमः ॥ १५ ॥  
 एतच्छ्रुत्वा महाप्राज्ञ तत्र गन्तुं त्वमर्हसि ।  
 दातुमर्हसि वा तस्य दर्शनं दर्शनश्रवः ॥ १६ ॥

इति श्रीमहाभारते शान्तिपर्वणि मोक्षधर्मपर्वणि उच्छ्वस्त्युपाख्याने एकोनषष्ठ्यधिकत्रिंशत्तमोऽध्यायः ॥ ३५९ ॥

### षष्ठ्यधिकत्रिंशत्तमोऽध्यायः

सधर्मैः पत्नीवचनैर्नागेन्द्रस्याभिमानरोपयोर्नष्टे सति ब्राह्मणाय दर्शनं दातुं तेनोद्यमनम्

नाग उवाच

अथ ब्राह्मणरूपेण कं तं समनुपश्यसि ।  
 मानुषं केवलं विप्रं देवं वाथ शुचिस्मिते ॥ १ ॥  
 को हि मां मानुषः शक्तो द्रष्टुकामो यशस्विनि ।  
 संदर्शनश्चिर्वाक्यमाज्ञापूर्वं वदिष्यति ॥ २ ॥  
 सुरासुरगणानां च देवर्षीणां च भाविनि ।  
 ननु नागा महावीर्याः सौरसेयास्तरस्विनः ॥ ३ ॥  
 वन्दनीयाश्च वरदा वयमप्यनुयायिनः ।  
 मनुष्याणां विशेषेण नावेक्ष्या इति मे मतिः ॥ ४ ॥

नागभार्योवाच

आर्जवेन विजानामि नासौ देवोऽनिलाशन ।  
 एकं तस्मिन् विजानामि भक्तिमानतिरोपण ॥ ५ ॥  
 स हि कार्यान्तरकाङ्क्षी जलेऽसुः स्तोकको यथा ।  
 वर्षे वर्षप्रियः पक्षी दर्शनं तव काङ्क्षति ॥ ६ ॥  
 हित्वा त्वद्दर्शनं किञ्चिद् विघ्नं न प्रतिपालयेत् ।  
 तुल्योऽप्यभिजने जातो न कश्चित् पर्युपासते ॥ ७ ॥  
 तद्रोषं सहजं त्यक्त्वा त्वमेनं द्रष्टुमर्हसि ।  
 आशाच्छेदेन तस्याद्य नात्मानं दग्धुमर्हसि ॥ ८ ॥  
 आशया ह्यभिपन्नानामकृत्वाश्रुप्रमार्जनम् ।  
 राजा वा राजपुत्रो वा भ्रूणहत्यैव युज्यते ॥ ९ ॥  
 मौने ज्ञानफलावाप्तिदानेन च यशो महत् ।

वाग्मित्वं सत्यवाक्येन परत्र च महीयते ॥ १० ॥  
 भूपदानेन च गति लभत्याश्रमसम्पिताम् ।  
 न्याय्यस्यार्थस्य सम्प्राप्तिं कृत्वा फलमुपाश्नुते ॥ ११ ॥  
 अभिप्रेतामसंश्लिष्टां कृत्वा चात्महितां क्रियाम् ।  
 न याति निरयं कश्चिदिति धर्मविदो विदुः ॥ १२ ॥  
 अभिमानैर्न मानो मे जातिदोषेण यै महान् ।  
 रोषः संकल्पजः साध्वि दग्धो द्वागग्निना त्वया ॥ १३ ॥  
 न च रोपादहं साध्वि पश्येयमधिकं तमः ।  
 तस्य वक्तव्यतां यान्ति विशेषेण भुजङ्गमाः ॥ १४ ॥  
 रोषस्य हि वशं गत्वा दशग्रीवः प्रतापयान् ।  
 तथा शक्रप्रतिस्पर्धी हतो रामेण संयुगे ॥ १५ ॥  
 अन्तःपुरगतं वत्सं श्रुत्वा रामेण निर्हृतम् ।  
 धर्षणारोषसंघिग्नाः कार्तवीर्यसुता हताः ॥ १६ ॥  
 जामदग्न्येन रामेण सहस्रनयनोपमः ।  
 संयुगे निहतो रोषात् कार्तवीर्यो महाबलः ॥ १७ ॥  
 तदेष तपसां शत्रुः श्रेयसां विनिपातकः ।  
 निगृहीतो मया रोषः श्रुत्वैवं वचनं तव ॥ १८ ॥  
 आत्मानं च विशेषेण प्रशंसाभ्यनपायिनी ।  
 यस्य मे त्वं विशालाक्षि भार्या गुणसमन्विता ॥ १९ ॥  
 एष तत्रैव गच्छामि यत्र तिष्ठत्यसौ द्विजः ।  
 सर्वथा चोक्तवान् वाक्यं स कृतार्थः प्रयास्यति ॥ २० ॥

इति श्रीमहाभारते शान्तिपर्वणि मोक्षधर्मपर्वणि उच्छ्वस्त्युपाख्याने षष्ठ्यधिकत्रिंशत्तमोऽध्यायः ॥ ३६० ॥

### एकषष्ठ्यधिकत्रिंशत्तमोऽध्यायः

नागेन्द्रब्राह्मणयोः समागमः संवादश्च

भीष्म उवाच

गपतिस्तत्र प्रययौ ब्राह्मणं प्रति ।

तमेव मनसा ध्यायन् कार्यवृत्तां विचारयन् ॥ १ ॥  
 तमतिक्रम्य नागेन्द्रो मतिमान् स नरेश्वर ।

प्रोवाच मधुरं वाक्यं प्रकृत्या धर्मवत्सलः ॥ २ ॥  
 भो भोः क्षाम्याभिभाषे त्वां न रोषं कर्तुमर्हसि ।  
 इह त्वमभिसम्प्राप्तः कस्यार्थं किं प्रयोजनम् ॥ ३ ॥  
 आभिमुख्यादभिक्रम्य स्नेहात् पृच्छामि ते द्विज ।  
 विविक्ते गोमतीतीरे कं वा त्वं पर्युपाससे ॥ ४ ॥

ब्राह्मण उवाच

धर्मारण्यं हि मां विद्धि नागं द्रष्टुमिहागतम् ।  
 पद्मनाभं द्विजश्रेष्ठ तत्र मे कार्यमाहितम् ॥ ५ ॥  
 तस्य चाहमसान्निध्ये श्रुतवानस्मि तं गतम् ।  
 स्वजनात् नं प्रतीक्षामि पर्जन्यमिव कर्षकः ॥ ६ ॥  
 तस्य चाक्लेशकरणं स्वस्तिकारसमाहितम् ।  
 आवर्तयामि तद् ब्रह्म योगयुक्तो निरामयः ॥ ७ ॥

नाग उवाच

अहो कल्याणवृत्तरत्यं साधुः सज्जनवत्सलः ।  
 अवाच्यस्त्वं महाभाग परं स्नेहेन पश्यसि ॥ ८ ॥  
 अहं स नागो विप्रर्षे यथा मां विन्दते भवान् ।

इति श्रीमहाभारते शान्तिपर्वणि मोक्षधर्मपर्वणि उच्छृणुपाख्याने एकषष्ट्यधिकत्रिंशत्तमोऽध्यायः ॥ ३६१ ॥

## द्विषष्ट्यधिकत्रिंशत्तमोऽध्यायः

जिज्ञासुं विप्रं प्रति नागेन्द्रेण सूर्यमण्डलस्थविस्मापकविषयाणां प्रकथनम्

ब्राह्मण उवाच

विवस्वतो गच्छति पर्ययेण  
 वोढुं भवांस्तं रथमेकचक्रम् ।  
 आश्चर्यभूत यदि तत्र किञ्चिद्  
 दृष्टं त्वया शंसितुमर्हसि त्वम् ॥ १ ॥

नाग उवाच

आश्चर्याणामनेकानां प्रतिष्ठा भगवान् रविः ।  
 यतो भूताः प्रवर्तन्ते सर्वे त्रैलोक्यसम्मताः ॥ २ ॥  
 यस्य रश्मिसहस्रेषु शाखास्त्रिविहंगमाः ।  
 वसन्त्याधित्य मुनयः संसिद्धा दैवतैः सह ॥ ३ ॥  
 यतो वायुर्विनिःसृत्य सूर्यरश्म्याश्रितो महान् ।  
 विजृम्भत्यम्बरे तत्र किमाश्चर्यमतः परम् ॥ ४ ॥  
 विभज्य तं तु विप्रर्षे प्रजानां हितकाम्यया ।  
 तोयं सृजति वर्षासु किमाश्चर्यमतः परम् ॥ ५ ॥  
 यस्य मण्डलमध्यस्थो महात्मा परमत्विषा ।  
 दीप्तः समीक्षतं लोकान् किमाश्चर्यमतः परम् ॥ ६ ॥  
 शुक्रो नामासितः पादो यश्च वारिधरोऽम्बरे ।  
 तोयं सृजति वर्षासु किमाश्चर्यमतः परम् ॥ ७ ॥  
 योऽष्टमासांस्तु शुचिना किरणेनोक्षितं पयः ।  
 प्रत्यादत्ते पुनः काले किमाश्चर्यमतः परम् ॥ ८ ॥

इति श्रीमहाभारते शान्तिपर्वणि मोक्षधर्मपर्वणि उच्छृणुपाख्याने द्विषष्ट्यधिकत्रिंशत्तमोऽध्यायः ॥ ३६२ ॥

आज्ञापय यथा स्वैरं किं करोमि प्रियं तव ॥ ९ ॥  
 भवन्तं स्वजनादस्मि सम्प्राप्तं श्रुतवानहम् ।  
 अतस्त्वां स्वयमेवाहं द्रष्टुमभ्यागतो द्विज ॥ १० ॥  
 सम्प्राप्तश्च भवानद्य कृतार्थः प्रतियास्यति ।  
 विस्रब्धो मां द्विजश्रेष्ठ विषये योक्तुमर्हसि ॥ ११ ॥  
 वयं हि भवता सर्वे गुणक्रीता विशेषतः ।  
 यस्त्वमात्महितं त्यक्त्वा मामेवेहानुबध्यसे ॥ १२ ॥

ब्राह्मण उवाच

आगतोऽहं महाभाग तव दर्शनलालसः ।  
 कंचिदर्थमनर्थज्ञः प्रष्टुकामो भुजङ्गम् ॥ १३ ॥  
 अहमात्मानमात्मस्थो मार्गमाणोऽऽत्मनो गतिम् ।  
 वासार्थिनं महाप्रज्ञं चलच्चित्तमुपासि ह ॥ १४ ॥  
 प्रकाशितस्त्वं स्वगुणैर्यशोगर्भगभस्तिभिः ।  
 शशाङ्ककरसंस्पृशैर्हृद्यैरात्मप्रकाशितैः ॥ १५ ॥  
 तस्य मे प्रश्नमुत्पन्नं छिन्धि त्वमनिलाशन ।  
 पश्चात् कार्यं वदिष्यामि श्रोतुमर्हति तद् भवान् ॥ १६ ॥

यस्य तेजोविशेषेषु स्वयमात्मा प्रतिष्ठितः ।  
 यतो बीजं मही चैयं धार्यते सचराचरा ॥ ९ ॥  
 यत्र देवो महाबाहुः शाश्वतः पुरुषोत्तमः ।  
 अनादिनिधनो विप्र किमाश्चर्यमतः परम् ॥ १० ॥  
 आश्चर्याणामिवाश्चर्यमिदमेकं तु मे शृणु ।  
 विमले यन्मया दृष्टमम्बरे सूर्यसंश्रयात् ॥ ११ ॥  
 पुरा मध्याह्नसमये लोकांस्तपति भास्करे ।  
 प्रत्यादित्यप्रतीकाशः सर्वतः समदृश्यत ॥ १२ ॥  
 स लोकांस्तेजसा सर्वान् स्वभासा निर्विभासयन् ।  
 आदित्याभिमुखोऽभ्येति गगनं पाटयन्निव ॥ १३ ॥  
 हुताहुतिरिव ज्योतिर्व्याप्य तेजोमरीचिभिः ।  
 अनिर्देश्येन रूपेण द्वितीय इव भास्करः ॥ १४ ॥  
 तस्याभिगमनप्राप्तौ हस्तौ दत्तौ विवस्वता ।  
 तेनापि दक्षिणो हस्तो दत्तः प्रत्यर्चितार्थिना ॥ १५ ॥  
 ततो भित्त्येव गगनं प्रविष्टो रश्मिमण्डलम् ।  
 एकीभूतं च तत् तेजः क्षणेनादित्यतां गतम् ॥ १६ ॥  
 तत्र नः संशयो जातस्तयोस्तेजःसमागमे ।  
 अनयोः को भवेत् सूर्यो रथस्थो योऽयमागतः ॥ १७ ॥  
 ते वयं जातसंदेहाः पर्यपृच्छामहे रविम् ।  
 क एष दिवमाकम्य गतः सूर्य इवापरः ॥ १८ ॥





## त्रिषष्ट्यधिकत्रिशततमोऽध्यायः

शिलोञ्छवृत्तिना सिद्धस्य पुरुषस्य दिव्यगतिः

सूर्य उवाच

नैष देवोऽनिलसखो नासुरो न च पन्नगः ।  
उञ्छवृत्तिव्रते सिद्धो मुनिरेष दिवं गतः ॥ १ ॥  
एष मूलफलाहारः शीर्षपर्णाशनस्तथा ।  
अभक्षो वायुभक्षश्च आसीद् विप्रः समाहितः ॥ २ ॥  
भवश्चानेन विप्रेण संहिताभिरभिप्लुतः ।  
स्वर्गद्वारे कृतोद्योगो येनासौ त्रिदिवं गतः ॥ ३ ॥  
इति श्रीमहाभारते शान्तिपर्वणि मोक्षधर्मपर्वणि उञ्छवृत्तुपाख्याने त्रिषष्ट्यधिकत्रिशततमोऽध्यायः ॥ ३६३ ॥

असङ्गतिरनाकाङ्क्षी नित्यमुञ्छशिलाशनः ।  
सर्वभूतहिते युक्त एष विप्रो भुजङ्गम ॥ ४ ॥  
न हि देवा न गन्धर्वा नासुरा न च पन्नगाः ।  
प्रभवन्तीह भूतानां प्राप्तानामुत्तमां गतिम् ॥ ५ ॥  
एतदेवविधं दृष्टमाश्चर्यं तत्र मे द्विज ।  
संसिद्धो मानुषः कामं योऽसौ सिद्धगतिं गतः ।  
सूर्येण सहितो ब्रह्मन् पृथिवी परिवर्तते ॥ ६ ॥

## चतुःषष्ट्यधिकत्रिशततमोऽध्यायः

विप्रेण नागराजं सम्भाष्योञ्छव्रतपालनाय निश्चयं कृत्वा स्वगृहं गन्तुं तं प्रति प्रार्थनम्

ब्राह्मण उवाच

आश्चर्यं नात्र संदेहः सुप्रीतोऽस्मि भुजङ्गम ।  
अन्वर्थोपगतैर्वाक्यैः पन्थानं चास्मि दर्शितः ॥ १ ॥  
स्वस्ति तेऽस्तु गमिष्यामि साधो भुजगसत्तम ।  
स्मरणीयोऽस्मि भवता सम्प्रेषणनियोजनैः ॥ २ ॥

नाग उवाच

अनुक्त्वा हृद्गतं कार्यं केदानीं प्रस्थितो भवान् ।  
उच्यतां द्विज यत् कार्यं यदर्थं त्वमिहागतः ॥ ३ ॥  
उक्तानुक्ते कृते कार्ये मामामन्त्र्य द्विजर्षभ ।  
मया प्रत्यभ्यनुज्ञातस्ततो यास्यसि सुव्रत ॥ ४ ॥  
न हि मां केवलं दृष्ट्वा त्यक्त्वा प्रणयवानिह ।  
इति श्रीमहाभारते शान्तिपर्वणि मोक्षधर्मपर्वणि उञ्छवृत्तुपाख्याने चतुःषष्ट्यधिकत्रिशततमोऽध्यायः ॥ ३६४ ॥

गन्तुमर्हसि विप्रर्षे वृक्षमूलगतो यथा ॥ ५ ॥  
त्वयि चाहं द्विजश्रेष्ठ भवान् मयि न संशयः ।  
लोकोऽयं भवतः सर्वैः का चिन्ता मयि तेऽनघ ॥ ६ ॥

ब्राह्मण उवाच

एवमेतन्महाप्राज्ञ विदितात्मन् भुजङ्गम ।  
नातिक्रान्तास्त्वया देवाः सर्वथैव यथातथम् ॥ ७ ॥  
स एव त्वं स एवाहं योऽहं स तु भवानपि ।  
अहं भवांश्च भूतानि सर्वे यत्र गताः सदा ॥ ८ ॥  
आसीत् तु मे भोगपते संशयः पुण्यसंचय ।  
सोऽहमुञ्छव्रतं साधो चरिष्याम्यर्थसाधनम् ॥ ९ ॥  
एष मे निश्चयः साधो कृतं कारणमुत्तमम् ।  
आमन्त्रयामि भद्रं ते कृतार्थोऽस्मि भुजङ्गम ॥ १० ॥

## पञ्चषष्ट्यधिकत्रिशततमोऽध्यायः

नागराजमामन्त्र्य विप्रस्य च्यवनमुनिसकाशादुञ्छवृत्तिदीक्षां गृहीत्वा तपश्चरणं  
कथानकस्यास्य परम्पराया वर्णनं च

भीष्म उवाच

स चामन्त्र्योरगश्रेष्ठं ब्राह्मणः कृतनिश्चयः ।  
दीक्षाकाङ्क्षी तदा राजंश्च्यवनं भार्गवं श्रितः ॥ १ ॥  
स तेन कृतसंस्कारो धर्ममेवाधितस्थिवान् ।  
तथैव च कथामेतां राजन् कथितवांस्तदा ॥ २ ॥  
भार्गविणापि राजेन्द्र जनकस्य निवेशने ।  
कथेषा कथिता पुण्या नारदाय महात्मने ॥ ३ ॥  
नारदेनापि राजेन्द्र देवेन्द्रस्य निवेशने ।  
कथिता भरतश्रेष्ठ पृष्टेनाक्लिष्टकर्मणा ॥ ४ ॥  
देवराजेन च पुरा कथितेषा कथा शुभा ।  
समस्तेभ्यः प्रशस्तेभ्यो विप्रेभ्यो वसुधाधिप ॥ ५ ॥

इति श्रीमहाभारते शतसाहस्र्यां संहितायां वैयासिक्यां शान्तिपर्वणि मोक्षधर्मपर्वणि उञ्छवृत्तुपाख्याने

यदा च मम रामेण युद्धमासीत् सुदारुणम् ।  
वसुभिश्च तदा राजन् कथेयं कथिता मम ॥ ६ ॥  
पृच्छमानाय तत्त्वेन मया चैवोत्तमा तत्र ।  
कथेयं कथिता पुण्या धर्म्या धर्मभृतां वर ॥ ७ ॥  
यदयं परमो धर्मो यन्मां पृच्छसि भारत ।  
आसीद् धीरो ह्यनाकाङ्क्षी धर्मार्थकरणे नृप ॥ ८ ॥  
स च किल कृतनिश्चयो द्विजो  
भुजगपतिप्रतिदेशितात्मकृत्यः ।  
यमनियमसहो वनान्तरं  
परिगणितोऽञ्छशिलाशनः प्रविष्टः ॥ ९ ॥

पञ्चषष्ट्यधिकत्रिशततमोऽध्यायः ॥ ३६५ ॥